

قدیم وغیر مطبوعہ تذکرہ صوفیہ کا اردو ترجمہ

مراد اللہ

شیخ عبدالرحمن چشتی قاسمی

مکتبہ سید امین الدین

قدیم و غیر مطبوعہ تذکرہ صوفیہ کا اولین اردو ترجمہ



زمانہ تالیف ۱۰۲۵ھ تا ۱۰۶۵ھ

مؤلفہ

حضرت شیخ عبد الرحمن ہشتی قدس سرہ

۱۰۰۵ھ ————— ۱۰۹۲ھ

تحقیق و ترجمہ

مولانا الحاج کپتان واجد بخش سیال ہشتی صابری

ناشر

مکتبہ پیام نور، ۴۲۲، میا محل جامع مسجد دہلی

81219

جملہ حقوق محفوظ ہیں

- نام کتاب: ————— مرآة الاسرار
- مسترجم: ————— مولانا الحاج کبیر خان و انجمن سہیل حسینی
- اشاعت: ————— محرم الحرام ۱۴۱۸ھ ۱۹۹۷ء
- تعداد: ————— گیارہ سو (۱۱۰۰)
- طباعت: ————— روبی پرنٹنگ پریس دہلی
- ناشر: ————— مکتبہ کلام نور ۲۲۲، میا محل
جامع مسجد دہلی

عرضِ نامشر

کتاب مرآة الاسرار کے مؤلف حضرت شیخ عبدالرحمن چشتی صابری عباسی العلوی ہیں۔ آپ کا تعلق سلسلہ عالیہ چشتیہ صابریہ سے ہے۔ آپ حضرت شیخ حمید قدس سرہ کے خلیفہ مجاز تھے، جن کا سلسلہ طریقت رات واسطوں سے حضرت شیخ احمد عبدالحق رودوی قدس سرہ سے جا ملتا ہے۔ حضرت شیخ عبدالرحمن رحمانی کی ولادت باسعادت ۹ ربیع الآخر ۱۰۰۵ھ رسول پور عرف دہتی رکنو میں ہوئی اور وصال ۱۰۹۲ھ میں ہوا۔

کتاب مرآة الاسرار کی تالیف آپ نے حضرت خواجہ خواجگان، خواجہ معین الدین چشتی اجمیری قدس سرہ کے باطنی اشارہ پر ۱۰۶۵ھ میں شروع کی اور یہ عظیم کام مورخہ ۲۱ شوال ۱۰۶۵ھ میں تقریباً بیس سال کے عرصہ میں اختتام پذیر ہوا۔ اس کتاب کی تالیف میں آپ نے تقریباً ۴۴ کتابوں سے استفادہ فرمایا جو قبل ازیں اولیائے کرام تصنیف فرما چکے تھے۔

یہ کتاب اسلامی تاریخ کے پہلے ایک ہزار سال کی مکمل تاریخ تصوف ہے جس میں رسول اکرم صلی اللہ علیہ وسلم کے زمانہ مبارک سے لے کر مصنف کے وقت تک تمام سلاسل طریقت، مشائخ عظام اور ان کے بیان کردہ حقائق کی پوری تصویر نہایت ہی عالمانہ اور فاضلانہ انداز میں پیش کی گئی ہے۔


تصوف کی یہ باریک ناز تصنیف جب سے معرض وجود میں آئی ہے بفضلہ تعالیٰ پہلی بار طبع ہوئی ہے لہذا اس کے اقتباسات اور حوالہ جات مختلف کتب میں نظر آتے تھے لیکن اصل کتاب ناپید تھی۔ اس کتاب کو حاصل کرنے کا سہرا سیدنا و مرشدنا حضرت شاہ شہید اللہ فریدی رحمۃ اللہ علیہ کے سر سے جن کی ذاتی دلچسپی اور خصوصی توجہ سے لندن میوزیم سے اس کی مائیکروفلم حاصل کی گئی اور ترجمہ و تحقیق کا کام سات سال میں مکمل ہوا۔ اللہ تعالیٰ کے فضل و کرم سے یہ کتاب منظر عام پر آگئی ہے۔

دعا ہے کہ اس سلسلہ عالیہ کا فیض قیامت تک جاری رہے۔

امین ثمّ امین

(ادارہ)

چمنے کہتا قیامت گل او بہار بادا
منے کہ برجائش دل و جاں نثار بادا





۴۱	اطاعتِ ظاہری و باطنی	۲۲	حالاتِ مصنف
۴۲	اسرارِ باطنِ تعلیم کرنے کے لیے آنحضرت صلی اللہ علیہ وسلم کا شوق	۲۳	خصوصیاتِ کتاب
۴۳	تصوف میں اسلام ہے	۲۸	مقصدِ اشاعتِ کتاب
۴۴	شیخ عطاء الدولہ کا شیخ اکبر سے انکار و مراجعت	۲۹	اسلام کے لیے سب سے بڑا پیغام
۴۵	مخدوم جہانیاں کا انکار و مراجعت	۳۰	اہلِ مغرب کی گمراہی کی بڑی وجہ
۴۶	خلاصہ عروۃ الوثقی	۳۱	اسلام کی طرف ایک قدم
۴۷	فصل اول از باب ششم	۳۲	اسلام کی جامعیت
۴۸	کون سا فرقہ نجات پانے والا ہے	۳۳	تہذیبِ مغرب کو کہاں تک اپنایا جاسکتا ہے
۵۱	صوفی کا مذہب	۳۴	اب دنیا کو روحانیتِ اسلام ہی بچا سکتی ہے
۵۲	اہلِ تصوف دو بگڑے فرقہ جات میں فرق	۳۵	حق تعالیٰ تک رسائی آسان ترین کام ہے
۵۳	خلاصہ آداب المریدین مصنف حضرت شیخ شرف الدین یحییٰ منیریؒ	۳۶	حضرت غوثِ الاعظمؒ کا الہام
۵۴	سلسلہ طریقتِ مصنف مرآة الاسرار	۳۷	ایک خوشخبری
۵۵	تاریخ تالیف مرآة الاسرار	۳۸	اللہ تعالیٰ تک رسائی کس طرح ہوتی ہے
۵۶		۳۹	سلوک الی اللہ
			لذتِ قرب



در ذکر خسرۃ خلافت و بیان چار پر و چودہ خاندان اصلی و خاندان مندرجی اور بیان رجال اللہ۔ غوث و قلب
وغیرہ اور مشرب صوفیہ اہل صفا و مرتبہ ولایت مطلقہ۔

۸۳	دسواں سلسلہ صنفویہ	۶۶	خلافت کبریٰ و خلافت صغریٰ
"	گیارہواں سلسلہ عیدروسیہ	۶۹	ذکر چہار خانوادہ اہل ودگر خانوادہ ہائے فرخ
۸۴	بارہواں سلسلہ قلندریہ	"	پہلا سلسلہ۔ دوسرا سلسلہ
۸۸	رجال اللہ	۷۰	تیسرا سلسلہ۔ چوتھا سلسلہ
۹۱	اقسام رجال اللہ	۷۲/۷۱	پانچواں سلسلہ۔ چھٹا سلسلہ
۹۲	ہفت ابدال	۷۳	ساتواں سلسلہ۔ آٹھواں سلسلہ
۹۷	تین سو ستاون ابدال	۷۴	نانواں سلسلہ۔ دسواں سلسلہ
۹۸	چار سو چار ابدال	۷۵	گیارہواں سلسلہ۔ بارہواں سلسلہ
"	ادوار	۷۶	تیرہواں سلسلہ۔ چودھواں سلسلہ
۹۹	نقبا، نجبا، اخبار	۷۸	بارہ سلسلوں کے بیان میں
"	عدا، غوث	"	پہلا سلسلہ قادریہ و غوثیہ
۱۰۰	مکتومان	۷۹	دوسرا سلسلہ لیبویہ
۱۰۱	افراد	"	تیسرا سلسلہ نقشبندیہ
۱۰۵	حضرت الیاس و خضر علیہ السلام کا زندہ ہونا،	۸۰	چوتھا سلسلہ نوریہ
"	اور امت محمدیہ سے تعاون	"	پانچواں سلسلہ خضرویہ
۱۰۶	صفات حضرت علیہ السلام	۸۱	چھٹا سلسلہ شطاریہ عشقیہ
۱۰۸	مشرب صوفیاء اہل صفا	"	ساتواں سلسلہ حسینیہ بخاریہ
۱۱۰	حوال صوفیاء کرام	۸۲	آٹھواں سلسلہ زاہدیہ
۱۱۳	کتاب طبقات صوفیہ	"	نانواں سلسلہ انصاریہ

طبقة : ۱

حضرت رسالت پناہ صلی اللہ علیہ وسلم خلفائے راشدین اور عشرہ مبشرہ رضی اللہ عنہم کے بیان میں۔۔۔۔۔ ۱۲۷	
ذکر سرور کائنات صلی اللہ علیہ وسلم۔۔۔۔۔ ۱۲۸	
ذکر امیر المؤمنین حضرت ابو بکر صدیق رضی اللہ عنہ۔۔۔۔۔ ۱۴۳	
ذکر امیر المؤمنین حضرت عمر بن الخطاب رضی اللہ عنہ ۱۴۷	
ذکر امیر المؤمنین حضرت عثمان بن عفان رضی اللہ عنہ ۱۵۳	
ذکر امیر المؤمنین حضرت علی ابن ابی طالب رضی اللہ عنہ ۱۶۲	
حضرت ابو عبیدہ بن جراح۔۔۔۔۔ ۱۶۵	
حضرت عبدالرحمن بن عوف۔۔۔۔۔ ۱۶۴	
حضرت طلحہ بن عبید اللہ۔۔۔۔۔ ۱۶۵	
حضرت زبیر بن عوام۔۔۔۔۔ ۱۶۷	
حضرت سعد بن ابی وقاص۔۔۔۔۔ ۱۶۷	
حضرت سعد بن زید۔۔۔۔۔ ۱۶۸	
حضرت زبیر بن حارث۔۔۔۔۔ ۱۶۸	
اصحاب صفہ۔۔۔۔۔ ۱۷۲	

طبقة : ۲

حضرت علی کرم اللہ وجہہ اور آئمہ کرام۔۔۔۔۔ ۱۷۷	
حضرت علی کرم اللہ وجہہ۔۔۔۔۔ ۱۷۸	
حضرت امام حسن۔۔۔۔۔ ۱۹۵	
حضرت امام حسین امام بنی العباسین۔۔۔۔۔ ۲۰۷	
حضرت امام محمد باقر حضرت امام جعفر صادق ۲۰۸/۲۰۹	
حضرت امام موسیٰ کاظم۔۔۔۔۔ ۲۱۳	

کشف المحجوب۔۔۔۔۔ ۱۱۳	
احیاء العلوم و کیمیائے سعادت۔۔۔۔۔ ۱۱۳	
کتاب تہبید و مکتوبات۔۔۔۔۔ ۱۱۳	
نعت السالکین۔۔۔۔۔ ۱۱۳	
آداب المریدین۔۔۔۔۔ ۱۱۳	
عوارف المعارف۔۔۔۔۔ ۱۱۳	
فروع کبریٰ و فصوص الحکم۔۔۔۔۔ ۱۱۳	
سنن بیح العباد۔۔۔۔۔ ۱۱۳	
عرفۃ الوثقی و چہل مجالس۔۔۔۔۔ ۱۱۵	
فصل الخطاب۔۔۔۔۔ ۱۱۵	
طائفہ اشرفی۔۔۔۔۔ ۱۱۵	
نہات الاتس و لواحق۔۔۔۔۔ ۱۱۵	
سیر الاولیاء۔۔۔۔۔ ۱۱۵	
عقائد و مذاہب صوفیہ۔۔۔۔۔ ۱۱۷	
اقسام اولیاء اللہ۔۔۔۔۔ ۱۱۸	
واصلین۔ سالکین۔۔۔۔۔ ۱۱۸	
لفظ صوفی کی اصل۔۔۔۔۔ ۱۱۸	
ولایت مطلقہ و ولایت مقیدہ۔۔۔۔۔ ۱۲۲	
ولی کی تعریف۔۔۔۔۔ ۱۲۳	
نفلان ولی کا فلاں نبی کے قدم پر ہونے کا مطلب۔۔۔۔۔ ۱۲۳	
ولایت عمدی کی قسمیں۔۔۔۔۔ ۱۲۳	
پہلی قسم۔۔۔۔۔ ۱۲۵	
دوسری، تیسری اور چوتھی قسم۔۔۔۔۔ ۱۲۵	

حضرت خواجہ البراء شامی صوفی
۲۵۶ -----
اقسام صوفیہ -----
۲۵۷

نفر کیا ہے؟ -----
"

پہلی خانقاہ -----
۲۵۹



حضرت خواجہ فضل بن عیاض و حضرت ثقیان ثوری وغیرہم کے
بیان میں -----
۲۶۱

حضرت خواجہ فضل بن عیاض -----
"

حضرت خواجہ ثقیان ثوری -----
۲۶۵

حضرت امام شافعی عمر، حضرت انام ابو حنیفہ -----
۲۷۰/۲۶۶

حضرت امام احمد بن حنبل -----
۲۷۵

حضرت خواجہ ابوسلیمان داؤد -----
۲۷۶

حضرت خواجہ بشر حافی -----
۷۸


حضرت خواجہ عبدالشہر بن مبارک -----
۱۰

حضرت خواجہ داؤد طبری -----
۲۸۲

ایم اعظم کیا ہے، حضرت خواجہ منصور عمار -----
۲۸۳

حضرت خواجہ عارث محاسی -----
۲۸۴

حضرت خواجہ احمد بن عاصم انطاکی -----
۲۸۶



حضرت خواجہ ابراہیم بن ادہم و خواجہ مصروف کنفی وغیرہم کے
محل حالات کے بیان میں -----
۲۸۷

حضرت خواجہ ابراہیم بن ادہم -----
۲۸۷

حضرت امام موسیٰ رضا -----
۲۱۵

حضرت امام ابو جعفر محمد -----
۲۱۸

حضرت امام ابوالحسن علی نقی -----
۲۲۰

حضرت امام ابو محمد بن -----
۲۲۲

حضرت امام ابوالقاسم محمد -----
۲۲۳



در بیان حضرت خواجہ حمی بصری وکیل ابن زیاد وغیرہم

حضرت خواجہ حسن بصری -----
۲۲۹

حضرت خواجہ کبیر بن زیاد -----
۲۳۳

حضرت مالک بن دینار -----
۲۳۶

حضرت خواجہ محمد راسخ -----
۲۳۹

حضرت خواجہ ابوعازم مکی -----
۲۴۰

حضرت خواجہ یوسف سبہا -----
۲۴۱

حضرت رابع عدویہ -----
۲۴۲



در بیان محل احوال خواجہ عبدالواحد بن زید و خواجہ حبیب عمی وغیرہم

حضرت خواجہ عبدالواحد بن زید -----
۲۴۷

حضرت خواجہ حبیب عمی -----
۲۵۱

حضرت خواجہ عتبہ بن غلام -----
۲۵۲

حضرت خواجہ عبدالنہد حسین -----
۲۵۵

حضرت خواجہ فتح بن علی موصلی -----
۲۵۶

۲۱۷ - - - - - حضرت خواجہ احمد حواری
 ۲۱۸ - - - - - حضرت خواجہ یوسف الحسین
 ۲۱۹ - - - - - حضرت خواجہ ابو عبد اللہ



در بیان محل از احوال خواجہ پیرہ بصری
 و خواجہ سسری سقلی وغیرہم

۳۲۰ - - - - - حضرت خواجہ پیرہ بصری
 ۳۲۱ - - - - - حضرت خواجہ سسری سقلی
 ۳۲۳ - - - - - حضرت خواجہ یحییٰ بن معاذ رازی
 ۳۲۵ - - - - - حضرت خواجہ ابو حفص حداد
 ۳۲۸ - - - - - حضرت خواجہ احمد عرب
 " - - - - - حضرت خواجہ حسین بن عبد اللہ تبری
 ۳۳۲ - - - - - حضرت خواجہ حسن بغدادی
 ۳۳۳ - - - - - حضرت خواجہ خیر النساء
 ۳۳۳ - - - - - حضرت خواجہ کنون
 ۳۳۶ - - - - - حضرت خواجہ ابو حمزہ خراسانی
 ۳۳۸ - - - - - حضرت شاہ شجاع کرمانی



۳۴۱ - - - - - در بیان محل از احوال خواجہ علی دینوری
 " - - - - - و خواجہ جنید بغدادی وغیرہم
 " - - - - - حضرت خواجہ علی دینوری
 ۳۴۲ - - - - - حضرت خواجہ جنید بغدادی
 ۳۴۵ - - - - - اللہ تعالیٰ کیسے ہیں حضرت علی کا بیان

۲۹۰ - - - - - حضرت خواجہ معروف کنفی
 ۲۹۲ - - - - - حضرت خواجہ ذوالنون مصری
 ۲۹۵ - - - - - حضرت خواجہ ابو علی شفیق بلخی
 ۲۹۶ - - - - - حضرت خواجہ احمد بن خضرویہ
 ۲۹۷ - - - - - حضرت خواجہ ابراہیم بن سبختہ
 ۲۹۸ - - - - - حضرت خواجہ ابو عبد اللہ محمد بن فضل
 ۲۹۹ - - - - - حضرت خواجہ محمد بن علی حکیم الترمذی
 ۳۰۲ - - - - - حضرت خواجہ ابو بکر دراق
 ۳۰۳ - - - - - حضرت خواجہ ابو علی جرجانی



صلوات خواجہ عزیز مرعش اور خواجہ بایزید بسطامی وغیرہم کے
 محل حالت میں
 ۳۰۵ - - - - - حضرت خواجہ عزیز مرعشی
 " - - - - -
 ۳۰۶ - - - - - حضرت خواجہ بایزید بسطامی
 ۳۰۷ - - - - - خواجہ بایزید کا مجاہدہ
 ۳۰۸ - - - - - بلند مقام صوفیہ یا سکر
 ۳۱۲ - - - - - حضرت خواجہ حاتم بن اسم
 ۳۱۳ - - - - - حضرت خواجہ ابو سلیمان درانی
 ۳۱۴ - - - - - حضرت خواجہ ابراہیم صیاد بغدادی
 " - - - - - حضرت خواجہ محمد سماک
 ۳۱۵ - - - - - حضرت خواجہ محمد بن اسلم طوسی
 ۳۱۶ - - - - - حضرت خواجہ ابو تراب نخشبی

حضرت خواجہ ابوبکر بن طاہر الالبہری ۳۹۲۔۔
 حضرت خواجہ ابوبکر کتانی ۳۹۳۔۔۔۔۔
 حضرت خواجہ عبداللہ بن محمد منازل ۳۹۶۔۔
 حضرت خواجہ ابوالی رودباری ۳۹۷۔۔۔۔



در بیان مجمل از احوال خواجہ ابوالاحمد ہشتی
 و خواجہ ابویقوب بہر جویری و غیر ہم

حضرت خواجہ ابوالاحمد ہشتی ۳۹۶۔۔۔۔
 حضرت خواجہ ابویقوب بہر جویری ۳۹۷۔۔۔
 حضرت خواجہ عبداللہ بن محمد نقاش ۳۹۸۔۔
 خلیفہ حضرت خواجہ ابوعبداللہ ۳۹۹۔۔۔۔
 فیبت و حضور۔۔۔۔۔
 حضرت خواجہ ابوالخیر حماد القطع ۴۰۰۔۔۔
 حضرت خواجہ عبداللہ رودخی ۴۰۱۔۔۔۔
 حضرت خواجہ عثمان مغربی ۴۰۲۔۔۔۔۔
 حضرت خواجہ ابوالقاسم لازمی ۴۰۳۔۔۔۔۔
 حضرت خواجہ ابوالعباس سیاری ۴۰۴۔۔۔۔
 جمع و تفسیر ۴۰۶۔۔۔۔۔
 حضرت خواجہ ابوالقاسم سرقندی ۴۰۷۔۔۔
 حضرت خواجہ ابوالقاسم نصیر آبادی ۴۰۸۔۔۔

حضرت خواجہ رشاد دینوری ۳۹۹۔۔۔۔
 دل آئینہ حق نما ہے ۴۰۰۔۔۔۔۔
 حضرت خواجہ ابوسعید خراز ۳۹۱۔۔۔۔۔
 قرب پر بعد کو ترجیح دی ۳۹۳۔۔۔۔۔
 خراز کا تصور فنا و بقا ۳۹۴۔۔۔۔۔
 حضرت ابوالعثمان حیرمی ۳۹۵۔۔۔۔۔
 حضرت خواجہ ابوالعباس احمد بن سروق ۳۹۶۔۔
 حضرت خواجہ محمد مدیم رم ۳۹۷۔۔۔۔۔
 حضرت خواجہ ابوالحسن نوری ۳۹۸۔۔۔۔۔
 صوفیا کے خوف بادشاہ کا کتاب ۳۹۹۔۔۔
 فیبت و حضور۔۔۔۔۔
 حضرت خواجہ ہمدون قصار ۳۹۶۔۔۔۔۔
 حضرت خواجہ عمر بن عثمان مکی ۳۹۸۔۔۔۔۔



در بیان مجمل از احوال خواجہ ابوالقاسم ہشتی

و خواجہ ابوبکر شبلی و غیر ہم ۳۹۱۔۔۔
 حضرت خواجہ ابوالقاسم ہشتی ۳۹۲۔۔۔
 حضرت خواجہ ابوبکر شبلی ۳۹۳۔۔۔۔۔
 حکایت ۳۹۵۔۔۔۔۔
 حضرت خواجہ حسین بن منصور حلاج ۳۹۷۔۔
 حضرت خواجہ فارس بن عبد اللہ لوی ۳۹۸۔۔
 حضرت خواجہ ابوالعباس ابن عطا ۳۹۹۔۔۔
 حضرت خواجہ ابو محمد سریری ۳۹۱۔۔۔۔

طبقة : ۱۲

مدیران مجل از احوال خواجہ ابو محمد چشتی
و خواجہ ابو العباس نہادندی و غیرہم

- حضرت شیخ ابو الفضل محمد بن حسین ۴۷۹-
حضرت شیخ علی بن عثمان المعروف
داتا گنج بخش لامہدی ۴۸۱-
حضرت خواجہ احمد چشتی ۴۸۲-
حضرت خواجہ ابواسامیل عبد اللہ ابی منصور انصاری ۴۸۵-
حضرت شیخ احمد تاسق البامی ۴۹۱-

طبقة : ۱۳

حضرت خواجہ قطب الدین مجدد چشتی
حضرت خواجہ احمد بن مجدد چشتی و غیرہ
کے حالات میں

- حضرت خواجہ قطب الدین مجدد چشتی ۵۰۰-
حضرت خواجہ احمد بن مجدد چشتی ۵۰۱-
حضرت شیخ اللطاف کرک ۵۰۲-
حضرت شیخ ابو علی فارمدی ۵۰۳-
حضرت شیخ ابوبکر عبد اللہ نساچ ۵۰۵-
جید لاسہ امام محمد غزالی ۵۱۶-
سیرت اللہ اور سیرت اللہ ۵۱۷-
حضرت شیخ ابو الفتح احمد بن محمد الغزالی ۵۱۹-
حضرت امام عین القضاة جدائی ۵۲۱-
حضرت خواجہ ابو نصر محمد بن احمد بن ابی جعفر کاشانی ۵۲۷-
حضرت سلطان مجدد الدین ۵۲۸-

- حضرت خواجہ ابو محمد چشتی ۴۸۰-
حضرت خواجہ ابو العباس نہادندی ۴۸۱-
حضرت خواجہ ابو نصر سراج ۴۸۸-
حضرت خواجہ ابو الفضل بن حسین ۴۸۹-
حضرت خواجہ ابوالقاسم بشریاسین ۴۹۱-
حضرت شیخ لقمان ۴۹۲-
حضرت خواجہ ابو علی دقاق ۴۹۳-
حضرت خواجہ ابو علی سبہا ۴۹۶-
حضرت شیخ ابو عبد الرحمن ۴۹۷-
حضرت امیر کسود ۴۹۹-

طبقة : ۱۴

حضرت خواجہ نعمت چشتی و حضرت
خواجہ ابوالعباس صاحب فریم کے مجل میں

- حضرت خواجہ یوسف چشتی ۴۹۳-
حضرت شیخ ابوالعباس قصاب ۴۹۵-
حضرت شیخ ابوسعید ابوالخیر ۴۹۸-
حضرت خواجہ ابو الحسن خرقانی ۴۹۹-
حضرت خواجہ ابو عبد اللہ داغستانی ۴۹۹-
حضرت شیخ ابوالقاسم گورگانی ۵۰۰-
حضرت شیخ ابوالعباس اشعانی ۴۷۸-



در بیان نجل از احوال حضرت خواجہ شریف زندانی

دخواجه یوسف ہمدانی دہم مسم

- حضرت شیخ صدقہ بغدادی ۵۷۴
 حضرت شیخ ابو محمد عبدالرحمن طغوج ۵۷۵
 حضرت شیخ محمد الآذانی ۵۷۸
 حضرت شیخ ابوسعود بن شبلی ۵۷۹
 حضرت شیخ عدی بن مسافر الشامی البکاری ۵۸۱
 حضرت شیخ حیات خراسانی ۵
 حضرت شیخ اسحاق ابن الطریف ۵۸۲
 حضرت شیخ ابو عبد اللہ محمد بن ابرہیم الباشمی ۵۸۳
 حضرت شیخ عمر ابن فارض المردی ۵۸۵
 حضرت شیخ جاگیر ۵۸۳-۵۸۲
 حضرت شیخ موسیٰ سدرانی ۵۸۹



احوال حضرت خواجہ حسین القین حشتی روتادنی
 و شیخ نجم الدین کبریٰ روتادنی

حضرت خواجہ محمد بن حسین حشتی ۵۹۲

آپ کا عالی مقام ۵۹۳

مجاہدات و اولاد ۲۰۲/۵۹۵

حضرت خواجہ بزرگ کا دومرتبہ

دہلی تشریف لے جانا ۶۰۵

مغوظات گرامی ۶۰۶

وصال مبارک ۶۰۶

تاریخ اجمیر ۶۱۰

حضرت شیخ نجم الدین کبریٰ ۶۱۳

حضرت شیخ شہاب الدین سہروردی ۶۲

حضرت خواجہ شریف زندانی ۵۳۰

حضرت خواجہ یوسف ہمدانی ۵۳۱

حضرت خواجہ احمد لسانی ۵۳۲

حضرت خواجہ عبدالہامق مجدوانی ۵۳۵

حضرت شیخ ضیاء الدین ابوالنجیب سہروردی ۵۳۷

حضرت شیخ ابو محمد بن عبد اللہ بصری ۵۳۹

حضرت سید احمد بن ابوالحسن رفاعی ۵۴۲


حضرت شیخ عبد اللہ صومسی ۵۴۵

حضرت شیخ حامد ویاس ۵۴۶

حضرت ابو عبد اللہ موصلی ۵۴۷

حضرت شیخ ابوالعباس بن عریف ۵۴۹

حضرت خواجہ حکیم سنائی مغزوی ۵۵۰



در بیان نجل از احوال حضرت خواجہ عثمان ہمدانی

و حضرت شیخ مولیٰ الدین عبدالقادر جیلانی دہم مسم

حضرت خواجہ عثمان ہمدانی ۵۵۳

تیسری مجلس ۵۵۶

غوث الاعظم محبوب سبحانی حضرت شیخ

عبدالقادر جیلانی قدس سرہ ۵۵۳

حضرت شیخ ابو مدین مغربی ۵۵۱



آجال خواجہ قطب الدین بختیار خاں راشدی
شیخ مبارک الدین ترک تارنا، راجستھان، دہلی

۶۲۲	حضرت شیخ عمی الدین ابن عربی
۶۲۵	ابن عربی سے لٹاؤ کی وجہ
۶۲۶	ایمان تقلیدی کی اہمیت
۶۲۷	ایمان تصدیقی یا تحقیقی
۶۲۸	عارفین کی لغزش کی بڑی وجہ
۶۳۱	حضرت شیخ روز بہان بقلی شیرازی
۶۳۲	حضرت شیخ بہاؤ الدین ولد
۶۳۳	حضرت سید برہان الدین محقق
۶۳۴	ججڑا شیخ محمد الدین بغدادی
۶۳۵	حضرت شیخ سعد الدین عموی
۶۳۶	ایک لاکھ آدم علیہ السلام
۶۳۷	ایام النہی
۶۳۸	آنحضرت صلی اللہ علیہ وسلم کی ہندوؤں
۶۳۹	کی کتابوں میں پیشگوئی
۶۴۰	حضرت شیخ سیف الدین باغری
۶۴۱	حضرت شیخ رضی الدین علی لالائے نوری
۶۴۲	حضرت بابا کمال حسینی
۶۴۳	حضرت خواجہ شمس الدین تبریزی
۶۴۴	حضرت شیخ شہاب الدین مقتول
۶۴۵	حضرت شیخ فرید الدین عطار
۶۴۶	حضرت شیخ محمد ترک تارنوی
۶۴۷	حضرت شیخ میر حسین خٹک سوار
۶۴۸	حضرت نور الدین مبارک
۶۴۹	حضرت شیخ حمید الدین سوالی
۶۵۰	حضرت شیخ جلال الدین تبریزی
۶۵۱	حضرت شیخ قاضی حمید الدین ناگوری
۶۵۲	حضرت شیخ سعدی شیرازی
۶۵۳	حضرت شیخ نور الدین حمید الصمد نظیری
۶۵۴	حضرت شیخ جلال الدین تبریزی
۶۵۵	حضرت قاضی حمید الدین ناگوری
۶۵۶	حضرت شیخ سعدی شیرازی
۶۵۷	حضرت شیخ فخر الدین عراقی
۶۵۸	حضرت شیخ صلاح الدین قونوی
۶۵۹	حضرت شیخ حسام الدین اخی ترک
۶۶۰	حضرت سلطان ولد بن مولانا روم
۶۶۱	جہاں حادثہ بنے قدیم نہیں
۶۶۲	انا الحق سے بڑا نعرہ انا العبد ہے
۶۶۳	حضرت شیخ نظام الدین ابوالموید
۶۶۴	حضرت شاہ خضر رومی
۶۶۵	حضرت شیخ بدر الدین غزنوی
۶۶۶	حضرت شاہ گردیز طمانی
۶۶۷	حضرت شیخ جلال الدین بلخانی

طبقات : ۱۹

شیخ فرید الدین مسعود گنج شکر جو حقیقی شاگرد
اور آپ کے فرزند اور شاگرد ہیں ان کے ناموں کے ساتھ

- | | |
|--|---|
| <p>۸۱۴ ... حضرت شیخ صدر الدین عارف طناتی</p> <p>۸۱۸ ... حضرت شیخ زکریا الدین طناتی</p> <p>۸۲۳ ... حضرت میر صدر الدین معروف حسینی</p> <p>۸۲۵ ... حضرت شیخ صلاح الدین درویش</p> <p>۸۲۶ ... حضرت شیخ ضوح نیاج سہروردی</p> <p>۸۲۹ ... حضرت شیخ احمد سردابی</p> <p>۸۳۰ ... حضرت قاضی سعید الدین ناگوری کچھ چاروں میں</p> <p>۸۳۱ ... شیخ احمد سردابی شیخ سعید الدین قصاب</p> <p>۸۳۱ ... شیخ محمد مؤمنہ دوز شیخ حسن بن تاب</p> <p>۸۳۲ ... شیخ بدر الدین صاحب ولایت اور شیخ عثمان</p> <p>۸۳۳ ... شیخ جلال افغان - مخدوم عبداللہ</p> <p>۸۳۵ ... شیخ طابا</p> <p>۸۳۶ ... حضرت شیخ ضیاء بخش</p> <p>۸۳۷ ... حضرت شیخ بدر الدین سمرقندی</p> <p>۸۳۸ ... حضرت شیخ زکریا الدین سندوسی</p> <p>۸۳۹ ... حضرت شیخ محمد الدین فروسی</p> <p>۸۴۰ ... حضرت شیخ صوفی بدھنی</p> <p>۸۴۱ ... حضرت یتیمی مولہ</p> <p>۸۴۲ ... حضرت قاضی منہاج الدین جرجانی</p> <p>۸۴۳ ... حضرت جمال الدین جستانانی</p> <p>۸۴۴ ... حضرت شیخ نور الدین عبد الرحمن انگریزی</p> <p>۸۴۶ ... حضرت شیخ سعید الدین فرغانی</p> <p>۸۴۷ ... حضرت شیخ نوید الدین جندی</p> <p>۸۴۸ ... حضرت شیخ عزیز محمدی</p> | <p>۸۵۰ ... حضرت شیخ فرید الدین مسعود گنج شکر</p> <p>۸۵۱ ... صلوات معکوس</p> <p>۸۵۲ ... رسول اللہ صلی اللہ علیہ وسلم نے صلوات معکوس پڑھی ہے</p> <p>۸۵۳ ... حضرت گنج شکر کو خواجہ عزیز فیض</p> <p>۸۵۶ ... گنج شکر کا ایشارہ - نماز میں معراج</p> <p>۸۵۹ ... اولیائے امت میں گنج شکر کی خصوصی شان</p> <p>۸۶۰ ... طغوظات گرامی</p> <p>۸۶۱ ... اولاد</p> <p>۸۶۲ ... حضرت خواجہ نظام الدین اولیاء</p> <p>۸۶۳ ... نسب مبارک</p> <p>۸۶۴ ... سلاطین دہلی</p> <p>۸۶۵ ... حضرت شیخ نجیب الدین متوکل</p> <p>۸۶۶ ... حضرت شیخ بدر الدین اسحاق</p> <p>۸۶۷ ... حضرت شیخ جمال الدین ہانسوی</p> <p>۸۶۸ ... حضرت شیخ عارف ستانی</p> <p>۸۶۹ ... حضرت شیخ فرید بن عبد العزیز</p> <p>۸۷۰ ... حضرت شیخ داؤد بن مسعود</p> <p>۸۷۱ ... حضرت مولانا تاج الدین</p> <p>۸۷۲ ... حضرت یتیمی محمد بن مسعود کرمانی</p> <p>۸۷۳ ... میر سید حسین ، میر سید خاموش</p> <p>۸۷۴ ... میر سید جمال الدین ، میر سید نور الدین</p> <p>۸۷۵ ... میر سید جمال الدین (محقق سیر الایمان)</p> |
|--|---|



در بیان مجملہ از احوال شیخ شمس الدین ترک پانی پتی
و ذکر شیخ علاء الدولہ سمنانی برائے میرزا محمد

- ۹۹۲ - - - ادویائے اہمیت تقدیرہ کا مہتمم - - -
- تاریخی حالات کا جائزہ - - -
- ۹۹۴ - - - حضرت مولانا خواجہ جگسی - - -
- ۹۹۹ - - - حضرت شیخ صدر الدین حکیم - - -
- ۱۰۰۰ - - - حضرت قاضی عبدالمقدر - - -
- ۱۰۰۲ - - - حضرت شیخ یحییٰ بن ردولی - - -
- حضرت امیر مرہتم خراسانی - - -
- ۱۰۰۳ - - - حضرت شیخ محمد متوکل کیتوی - - -
- حضرت شیخ سعید اللہ کبیرار - - -
- حضرت شیخ بابوشیر سوار - - -
- حضرت شیخ عین الدین قتال - - -
- ۱۰۰۹ - - - حضرت مولانا دانیال عود - - -
- ۱۰۱۲ - - - حضرت عبد الرحمن (مصنف کتاب) - - -
- ۱۰۱۳ - - - حضرت علاء الحق والدین - - -
- حضرت شیخ نصیر الدین بانکٹ پوری - - -
- میر سید نظام الدین زید پوری - - -
- ۱۰۱۸ - - - حضرت حاجہ سعیدک - - -
- ۱۰۲۴ - - - حضرت سید تاج الدین شیر سوار - - -
- ۱۰۲۵ - - - حضرت شیخ مظفر الدین بلخی - - -
- ۱۰۲۸ - - - مکتوبات سے ایک مکتوب - - -
- ۱۰۳۰ - - - حضرت میر سید علی بن شہاب الدین ہمدانی - - -
- ۱۰۳۲ - - - تاریخ کشمیر - - -
- ۹۹۳ - - - حضرت شاہ شمس الدین ترک پانی پتی - - -
- ۹۹۴ - - - حضرت شیخ رکن الدین علاء الدولہ سمنانی - - -
- اقوال - - -
- ۹۹۵ - - - حضرت شیخ صفی الدین ابو الفتح اسحاق - - -
- ۹۹۶ - - - حضرت خواجہ بابا سماسی - - -
- صوفی سوحاری - خواجہ محمد سماسی - - -
- ۹۹۷ - - - حضرت سید امیر کلال - - -
- مولانا عارف یوگری - خواجہ کنیرنی - - -
- ۹۹۸ - - - حضرت بہاؤ الدین نقتشہند - - -
- ضعیفوں، ناقوانوں، دل شکستگان کی دیکھو - - -
- حیوانات کی تیمارداری - - -
- راستوں کی صفائی - - -
- ۹۹۹ - - - حضرت عبد اللہ یافعی - - -
- ۱۰۰۰ - - - حضرت مخدوم مایاں سید حلال الدین بخاری - - -
- ۱۰۰۱ - - - حضرت بندہ نواز سید محمد گیسو دراز - - -
- ۱۰۰۲ - - - اولیاء اللہ کے اصحاب الگ الگ ہونا - - -
- ۱۰۰۳ - - - مقام وصل سے مہتمم عشق بلند ہے - - -
- آفاتِ طریقت - - -
- ۱۰۰۴ - - - ذوق سماع ختم ہو جانے کی وجہ - - -
- ۱۰۰۵ - - - حضرت سید محمد - - -



ذہانت شیخ جلال الحق والدین پانی پتی روضہ
میرسنیہ اشرف جاگیر سمنانی روضہ میرسنیہ

حضرت شیخ بدیع الدین شاہ مدار ۱۰۶۶	حضرت شیخ جلال الدین پانی پتی ۱۰۳۶
حضرت محمد دوم افغانی راجگیری ۱۰۶۷	حضرت شیخ اشرف جاگیر سمنانی ۱۰۴۲
حضرت شیخ قوام الدین ۱۱۰۲	حضرت خواجہ علاؤ الدین عطاسا ۱۰۶۳
حضرت محمد دوم شیخ سارنگ ۱۱۰۵	حضرت خواجہ حسن عطاسا ۱۰۶۴
حضرت شیخ محمد مینا ۱۱۰۷	حضرت خواجہ یوسف ۱۰۶۸
حضرت شیخ سعد خیر آبادی ۱۱۰۸	حضرت خواجہ محمد پارسا ۱۰۶۹
حضرت محمد دوم شیخ صفی شاہی پوری ۱۱	حضرت خواجہ ابونصر ۱۰۷۲
حضرت میر سید خورد زید پوری ۱۱	حضرت خواجہ علاؤ الدین محمد انی ۱۰۷۳
حضرت محمد دوم شیخ اللہ خیر آبادی ۱۱	حضرت خواجہ یعقوب چرخ ۱۰۷۴
حضرت شیخ اختیار الدین ۱۱۰۶	حضرت خواجہ نظام الدین خاموش ۱۰۷۶
حضرت شیخ یوسف بدھامیرجی ۱۱۰	حضرت مولانا سعد الدین کاشغری ۱۰۷۸
حضرت میر سید یار اللہ ۱۱۰	حضرت شیخ زین الدین ابوبکر خوانی ۱۱
حضرت شیخ پیارہ حضرت شیخ فتح ۱۱۱	حضرت مولانا زین الدین ابوبکر تابدی ۱۰۸۱
حضرت شیخ علاؤ الدین فتیشی ۱۱۳	حضرت شیخ سراج الدین عالم بن قوام الدین ۱۱
حضرت شیخ قاسم اودھی ۱۱۴	حضرت امیر قوام الدین بخانی ۱۰۸۲
حضرت شیخ ابوالفتح عملا قریشی ۱۱۴	حضرت میر قاسم انوار ۱۱
حضرت محمد دوم ابوالفتح جونپوری ۱۱۵	حضرت شیخ کمال نجدی ۱۰۸۳
حضرت شیخ محمد الدین بکسوری ۱۱۷	حضرت مولانا محمد المعروف مغربی ۱۰۸۵
حضرت شیخ عبد السلام پراں ۱۱۸	حضرت میر سید نعمت اللہ ولی ۱۰۸۸
حضرت میر سید علاؤ الدین اودھی ۱۱	حضرت میر صد الدین اجوقال ۱۰۹۲
حضرت شیخ محمد آبکشن ۱۱	حضرت شیخ کبیر الدین اسمعیل ۱۰۹۵
حضرت شیخ حسام الدین ۱۱۱۹	حضرت شیخ ابوبکر سوسنت ۱۱
حضرت بابا اسحاق مغربی ۱۱۲۷	
حضرت شیخ احمد کھوکھالی ۱۱۳۲	



در بیان شیخ احمد عبد الحق رودولی
سازمان و دانش و خدمت علم و دین

حضرت محمد دوم شیخ عیسی تاج ۱۱۹۵

حضرت محمد دوم شیخ بدیع ۱۱۹۶

حضرت میر سید معز الدین عرف سید متھ ۱۱۹۷

حضرت میر سید برهان الدین مجرانی ۱۱۹۸

حضرت شاد عالم محبوب عالم سلاطین مجرات ۱۱۹۹

حضرت محمد دوم سراج قدس سرہ ۱۲۰۸

حضرت شیخ داود الملک بن محمد ۱۲۱۰

حضرت قاضی نجم الدین مجرانی ۱۲۱۲

حضرت محمد دوم شیخ کبیر ۱۲۱۳

حضرت شاہ جلال مجرانی شیخ دجہ الدین ۱۲۱۵

حضرت شیخ علی برودہ شاہ میاں جیو ۱۲۱۶

حضرت شیخ محمد بن عبد اللہ شکاری ۱۲۲۱

حضرت محمد دوم شیخ قاضی ۱۲۲۵

حضرت شیخ بہلول و حضرت شیخ محمد غوث

حضرت میر سید محقق حضرت شاہ داؤد ۱۲۲۶

حضرت شاہ نور بد حضرت شیخ پیرک ۱۲۲۷

حضرت محمد شیخ جمال ۱۲۲۹

محمد شیخ بھیک شیخ کبیر لاتی ۱۲۳۰

شیخ کمال شاہ جانی و شاہ درویش ۱۲۳۱

حضرت شیخ حسین طنجی بہاری ۱۲۳۲

حضرت میر سید علم الدین ۱۲۳۶

حضرت شیخ حسام الدین ماگپوری ۱۲۳۷

حضرت شاہ سید ۱۲۳۸

شیخ نظام الدین جوہری ۱۲۳۹

خاتمہ ۱۲۵۵

ہماری دیگر تصانیف ۱۲۶۳

حضرت محمد دوم شیخ احمد عبد الحق رودولی ۱۱۳۸

حضرت شیخ عارف بن شیخ احمد عبد الحق ۱۱۶۱

حضرت محمد دوم شیخ محمد بن شیخ عارف ۱۱۶۲

حضرت شیخ بدیع حضرت شیخ منصور ۱۱۶۳

حضرت شیخ پیر بن شیخ بدیع ۱۱۶۴

حضرت شیخ عبد الرحمن تہ وانی ۱۱۶۵

حضرت محمد دوم شیخ قطب الدین ۱۱۶۶

حضرت شیخ حمید بن شیخ قطب الدین ۱۱۶۷

حضرت شیخ نور الحق بن شیخ علاء الحق بنگالی ۱۱۶۸

حضرت شیخ زفت الدین حضرت شیخ نور ۱۱۶۹

حضرت حاجی میر سید عبد الرزاق ۱۱۷۰

حضرت شیخ کبیر عباس حضرت شیخ معروف ۱۱۸۰

حضرت محمد دوم خیر الدین انصاری ۱۱۸۱

حضرت شیخ علی بن خیر الدین حضرت محمد شیخ ناصر ۱۱۸۲

حضرت محمد دوم سعفی الدین حنفی ۱۱۸۳

حضرت شیخ عبد القدوس مگھوی ۱۱۸۴

حضرت شیخ نبیال الدین قانی سری ۱۱۸۵


حضرت شیخ نظام الدین قانی سری ۱۱۹۱

حضرت شیخ ابو سعید قدس سرہ ۱۱۹۲

حضرت شیخ محمد صادق ۱۱۹۳

حضرت شیخ داؤد ۱۱۹۴

حضرت شیخ عبد اللہ صدیق سید پوری ۱۱۹۵



بِسْمِ اللّٰهِ الرَّحْمٰنِ الرَّحِیْمِ

نَحْمَدُهٗ وَنُصَلِّیْ عَلٰی رَسُوْلِہِ الْکَرِیْمِ

مقدمہ

حالاتِ مصنف | کتاب مرآة الاسرار کے مصنف کا اسم گرامی حضرت شیخ عبدالرحمن ہے آپ سلسلہ عالیہ چشتیہ صابریہ سے تعلق رکھتے ہیں۔ آپ مغلیہ خاندان کے بادشاہ جہانگیر اور شاہ جہان کے ہم عصر تھے۔ شہنشاہ اورنگزیب کے چند ایام آپ نے دیکھے ہیں۔ نسباً آپ قریشی ہاشمی علوی تھے۔ اور آپ کے آباؤ اجداد کا شمار مشائخ کبار میں ہوتا ہے۔ آپ کی بیعت حضرت شیخ حمید سے تھی جو حضرت شاہ احمد عبدالحق ردوی قدس سرہ کے خاندان میں مشہور بزرگ گذرے ہیں۔ روحانی طور پر آپ پر حضرت شیخ احمد عبدالحق قدس سرہ کی چشم عنایت رہی ہے جس کی وجہ سے آپ نے بڑے روحانی مقامات طے کئے۔ نیز حضرت خواجہ بزرگ خواجہ معین الدین حسن سنجری چشتی اجمیری قدس سرہ کی روحانیت سے بھی آپ نے بہت فیضان حاصل کیا اور حضرت اقدس کے زیر تربیت رہ کر بلند روحانی منازل پر پہنچے۔ نیز نظام باطنی کے تحت آپ شاہانِ مغلیہ کے معاملات کی دیکھ بھال اور حفاظت سلطنتِ اسلامیہ پر بھی مامور تھے۔ ظاہری طور پر بھی آپ کو جہانگیر اور شاہ جہان کے دربار میں آنے جلنے کے مواقع حاصل تھے اور اکثر مجالس میں آپ کی شرکت رہتی تھی۔ آپ شاہ ابوسعید کے بڑے دوست تھے جو حضرت شاہ عبدالقدوس گنگوہی قدس سرہ سے تیسری پشت پر تھے اور اکابر مشائخ میں سے تھے۔ یاد رہے کہ شاہ عبدالقدوس گنگوہی سلسلہ عالیہ چشتیہ صابریہ کے نامور مشائخ میں سے ہیں۔ آپ کی عظمت کا اندازہ اس بات سے ہو سکتا ہے کہ آپ کو لاتعداد سلاسل سے روحانی فیضان حاصل تھا اور آپ کی بدولت یہ سارے سلاسل آج تک جاری ہیں۔ یہاں تک کہ امام ربانی مجدد الف ثانی حضرت شیخ احمد سرمنہدی قدس سرہ کے والد ماجد حضرت شیخ عبدالاحد قدس سرہ بھی حضرت شاہ عبدالقدوس گنگوہی

قدس سرہ کے خلیفہ تھے اور حضرت مجدد الف ثانی قدس سرہ فخریہ کما کرتے تھے کہ مجھے پہلی خلافت سلسلہ عالیہ چشتیہ میں ملی ہے۔

کتاب مرآة الاسرار کی پہلی خصوصیت یہ ہے کہ یہ ایک ایسی جامع

خصوصیات کتاب کتاب ہے جس میں اسلام کی گیارہ طویل صدیوں کے اولیاء کرام

کے حالات، نظریات، منازل و مقامات اور ملفوظات بڑی شرح و بسط کے ساتھ بیان کئے گئے ہیں اولیاء کرام کے حالات اور باطنی احوال کے متعلق اگرچہ لاتعداد کتابیں وجود میں آچکی ہیں لیکن اس قدر طویل عرصے کے اولیاء اللہ کا ذکر کسی کتاب میں یکجا نہیں ملتا۔

رسالہ قشیر یہ اسلامی تاریخ کی صرف تین صدیوں کے اولیاء کرام پر مشتمل ہے کشف المحجوب

چار صدیوں پر، تذکرۃ الاولیاء پانچ صدیوں پر، اور نفحات الانس تقریباً سات صدیوں

کے اولیائے کرام کے حالات پر مشتمل ہے لیکن مرآة الاسرار نہ صرف تاریخ اسلام کی گیارہ

صدیوں کے اولیاء اللہ کے حالات زندگی اور باطنی احوال پر مشتمل ہے بلکہ مختلف ممالک،

مختلف ادوار، مختلف اقوام اور مختلف قسم کے تہذیب و تمدن، عادات و خصائل، حسب و

نسب، رنگ و نسل کے اولیاء اور مشائخ کی تعلیمات میں جو یکسانیت، وحدتِ فکر، وحدتِ

مقصد اور وحدتِ عمل کا جذبہ کار فرما رہا ہے وہ فاضل مصنف نے روز روشن کی طرح واضح کر دیا۔

اس کتاب کی دوسری خصوصیت یہ ہے کہ اس کے مصنف نے

دوسری خصوصیت مسک تصوف کا مطالعہ براہِ راست آنحضرت صلی اللہ علیہ وسلم

کی بیاتِ طیبہ کی روشنی میں کیا ہے اور تصوف کی ہر چیز کو قرآن و حدیث کی تعلیمات کے مطابق

پایا ہے۔ یہاں تک کہ صحابہ کرام، ائمہ اہل بیت، تابعین اور تبع تابعین کی تعلیمات میں

بھی زبردست روحانی تربیت اور سلسلہ ہائے بیعت، رشد و ہدایت، اذکار و مشاغل، اخذِ

فیضان، اور قرب و معرفتِ حق کے مختلف طرائق و کوائف پر ریسرچ کر کے ثابت کر دیا

ہے کہ ان تمام صدیوں کے اولیاء کرام کا مسلک و مشرب بعینہ وہی تھا جو آنحضرت صلی اللہ

علیہ وسلم، صحابہ کرام، ائمہ اہل بیت، تابعین و تبع تابعین کا تھا یعنی عبادات، ریاضات و

مجاہدات اور توجہ شیخ نے طالبانِ حق کا تزکیہ نفس کر کے ان کی روحانی طاقت میں اضافہ

کرتا اور قوت پر واز کے ذریعے قرب و وصال حق حاصل کرنا۔ بدقسمتی سے یہی وہ چیز ہے جسے علماء ظواہر نے کھو کر اسلام کے صرف ظاہری ڈھانچے پر اکتفا کر لیا ہے اور جس سے اسلام کو وہ ضعف و زوال لاحق ہوا کہ جس کا ہم آج مشاہدہ کر رہے ہیں۔

اس میں شک نہیں کہ علمائے ظواہر نے بڑی کاوش اور شد و مد سے اسلام کی ظاہری تعلیمات کو ترویج دی ہے اور اسوۂ حسنہ پر کافی حد تک عمل پیرا ہونے کے لیے جد و جہد کی ہے لیکن انہوں نے بدقسمتی سے اسوۂ حسنہ کے ظاہری پہلو کو مد نظر رکھا ہے لیکن باطنی پہلو کو بالکل نظر انداز کر دیا ہے۔ وہ یہ بھول گئے کہ اتباع نبوی کی بھی دو قسمیں ہیں۔ ایک اتباع معنوی یا اتباع باطنی، دوسرا اتباع صوری یا اتباع ظاہری۔ اتباع ظاہری میں آنحضرت صلی اللہ علیہ وسلم کی طرح زندگی بسر کرنا، عبادت کرنا، جہاد کرنا، غرضیکہ تمام افعال و اقوال میں آپ کی پیروی شامل ہے۔ لیکن اتباع معنوی یا باطنی کا مطلب یہ ہے کہ آنحضرت صلی اللہ علیہ وسلم کو حق تعالیٰ کے ساتھ جو عشق و محبت، ذوق و شوق، قرب و معرفت، حضوری اور وصال حاصل تھا اسے حسب استعداد حاصل کرنے کی کوشش کرنی چاہیے کیونکہ یہی غرض و غایت اسلام ہے اور قرآن و حدیث کی تعلیمات کا مدعا و مقصد ہے اور اولیاء کرام خاصاً بارگاہ کی وہ جماعت ہے جنہوں نے نہایت شد و مد سے اتباع ظاہری اور اتباع باطنی دونوں پر عمل کر کے اپنی قبلی اور ذہنی استعداد کے مطابق قرب و وصال حق کی مختلف منازل و مقامات تک رسائی حاصل کی، دست کشف و کرامات سے نوازے گئے اور ذات و صفات باری میں فنا و بقا حاصل کر کے خلافت النبیہ کا تاج ان کے سروں پر رکھا گیا اور اسلامی دنیا کے مختلف علاقوں میں ہدایتِ خلق کے لیے مامور من اللہ ہوئے۔

اولیائے کرام کی اس جامعیت یعنی اتباع ظاہری و اتباع باطنی کو اپنانے سے دو امور واضح ہو جاتے ہیں۔ اول یہ کہ علمائے ظواہر کی تعلیمات کے برعکس اسلام صرف ظاہری عبادات و اعمال کا ڈھانچہ نہیں ہے بلکہ حق تعالیٰ کے قرب و معرفت اور فنا اور بقا حاصل کرنے کا ذریعہ ہے۔ دوم یہ کہ اولیاء اللہ کا مشہب تشوہ، سلوک الی اللہ، طہریت، معرفت اور حقیقت بعد ک چیز نہیں جیسے کہ بعض کج فہم اور کم عقل معتزلیوں کا دلوں سے۔

بلکہ آل حضرت صلی اللہ علیہ وسلم، آئمہ اہل بیت، صحابہ کرام، تابعین اور تبع تابعین کی تعلیمات جہد و جدوجہد اور ساری زندگی کا مقصد و مدعا ہے۔ لہذا اس کتاب نے تصوف، علم روحانیت اور طریقت کے خلاف معترضین خواہ وہ مسلم ہیں یا غیر مسلم کے تمام الزامات اور اعتراضات کو قطعی طور پر ختم کر دیا ہے۔ نیز آج کل کی نئی ریسرچ نے بھی یورپ کے غیر مسلم معترضین جن کو اصطلاح عام میں مستشرقین (Orientalists) کے نام سے موسوم کیا گیا ہے پر ثابت کر دیا ہے کہ اسلامی تصوف کی اصلیت کے متعلق اعتراضات ان کے آباؤ اجداد نے کئے تھے وہ سب غلط اور بے بنیاد تھے، اس سلسلہ میں اہقرمہ کی کتاب "مشاہدہ حق" کا باب پنجم قابل ملاحظہ ہے۔ جس میں خود یورپین مصنف کی اپنی تحریرات سے ثابت کر دیا گیا ہے کہ تصوف کی اصلیت (Origin) کے متعلق جتنے نظریات انہوں نے قائم کئے تھے سب غلط اور بے بنیاد ہیں۔ کیونکہ ان کے یہ تمام نظریات ایک دوسرے کی خود تردید کرتے ہیں۔ مثلاً یورپین مصنفین کا ایک نظریہ یہ تھا کہ تصوف عیسائیت کا مہون منت ہے۔ دوسرا نظریہ یہ تھا کہ صوفیاء کرام نے فلسفہ یونان سے استفادہ کیا۔ تیسرا نظریہ یہ تھا کہ تصوف ہندو فلسفہ روحانیت سے متاثر ہوا ہے چوتھا نظریہ یہ تھا یہ بڑھ مذہب سے متاثر ہوا ہے لیکن اس کتاب میں دنیا کے مختلف ممالک، مختلف اقوام کے اولیائے کرام کی زندگیوں کے حالات، ان کے باطنی احوال، اور منازل و مقامات کے مطالعہ سے یہ بات روز روشن کی طرح واضح ہو جاتی ہے کہ اولیائے کرام دیگر مذاہب سے متاثر نہیں ہوئے بلکہ انہوں نے دوسرے مذاہب کے بڑے بڑے مذہبی پیشواؤں کو متاثر کیا اور اپنی روحانی قوت کے زور سے ان کو مسلمان بنا کر قرب حق کے ایسے بلند مقامات پر لے گئے جن کی گرد تک بھی فلسفہ یونان، عیسائی روحانیت اور ہندو یا بڑھ فلسفہ روحانیت نہیں پہنچ سکے تھے۔ اس کتاب کے مطالعہ کے بعد ناظرین دیکھ لیں گے جب دیگر مذاہب کے روحانی پیشوا گر جتے ہوئے دھاڑتے اور چنگھاڑتے ہوئے صوفیاء کرام کے مقابلہ کے لیے نکلے تو دیکھو دکھائی کے تمام میلوں میں انہوں نے منہ کی کھائی۔ ذلیل و خوار ہو کر اولیاء کرام کے قدموں میں گر کر معافی کے خواستگار ہوئے۔

اور اسلام قبول کر کے بڑے بڑے مراتب کو پہنچے اور پھر مشائخ عظام کی طرح تبلیغ اسلام میں مکرہتہ ہو کر اپنے سابقہ بھائی بندوں کو دولتِ اسلام سے مشرف کیا چنانچہ یہ اس کتاب کی سب سے بڑی خصوصیت ہے کہ اس نے بیک جا ساری دنیا کے مختلف ممالک اور مختلف اقوام کے اولیاء کرام کے حالات پیش کر کے صوفیائے اسلام کے غلات اس سب سے بڑے الزام کو خاک میں ملا دیا ہے۔

تیسری خصوصیت | کتاب مرآة الاسرار کی تیسری خصوصیت یہ ہے کہ گیارہ صدیوں کی اسلامی روحانیت کی تاریخ پیش کر کے فاضل مصنف

نے علماء رطواہر کے ان غلط الزامات اور تمام توہمات و خدشات کو غلط ثابت کر دیا ہے کہ صوفیائے کرام کے مجالس سماع، عرائس، قبروں پر اجتماعات، نذر و نیاز کی رسومات جن کو بدعت جیسے تبلیغ اسم سے موسوم کیا گیا ہے سے اسلام کی صورت بگڑ جائے گی اور کوئی نیا مذہب وجود میں آجائے گا۔ بلکہ مطالعہ کتاب سے جو حقیقت سامنے آئی ہے وہ یہ ہے کہ صوفیائے کرام نے ہر صدی میں اسلام کی جو صورت پیش کی ہے وہ بعینہم وہی صورت ہے جو جناب رسالت مآب علیہ الصلوٰۃ والسلام نے پیش کی تھی۔ ان حضرات نے تن من دھن کی بازی لگا کر جس جو شش و خردش اور ذوق و شوق سے کفر و شرک کی خفیف سے خفیف اقسام کا کھوج لگایا اور سنتِ نبوی کے ظاہری اور باطنی پہلو پر جس شد و مد سے عمل پیرا ہوئے اسے دیکھ کر مخالفین بھی عیش عیش کرتے ہیں۔ حضرت شیخ یازید بطنی قہن سرفہ نے ساری عمر خربوزہ اس لیے نہیں کھایا کہ معلوم نہیں سردی کائنات صلی اللہ علیہ وسلم نے کس طرح کاٹ کر کھایا تھا اور ممکن ہے غلط عمل سے ترک سنت کے گناہ کے ترکیب ہو جائیں۔ حضرت شیخ جنید بغدادی قدس سرفہ نے جب بارگاہِ ایزدی میں دعویٰ کیا کہ ساری عمر شرک نہیں کیا تو حق تعالیٰ نے شرک کی خفیف ترین قسم کی طرف اشارہ کرتے ہوئے فرمایا کہ کیا تم شبِ شہر بھول گئے۔ واقعہ یہ ہے کہ ایک رات حضرت جنید قدس سرفہ کے پیٹ میں درد پیدا ہوا جو گرم دودھ پینے سے رفع ہو گیا۔ جب کسی دوست کے سامنے بیان کیا کہ گرم دودھ سے شفا ہو گئی ہے تو حق تعالیٰ نے انہیں متنبہ فرمایا کہ گرم دودھ سے نہیں بلکہ

رحمتِ حق سے شفا ہوتی تھی۔

شہنشاہ ہند سلطان علاؤ الدین خلجی ساری عمر کوشش کرتا رہا کہ ایک بار حضرت سلطان المشائخ خواجہ نظام الدین اولیاء قدس سرہ کی زیارت نصیب ہو جائے لیکن آپ نے اجازت نہ دی۔ آخر تنگ آکر بادشاہ نے کہلا بھیجا کہ اب میرا پیمانہ صبر لبریز ہو چکا ہے اب بغیر اجازت حاضر خدمت ہوں گا اس پر حضرت شیخ نے کہلا بھیجا کہ بھدا اللہ میرے گھر کے دو دروازے ہیں اگر تم ایک دروازے سے داخل ہوئے تو میں دوسرے دروازے سے نکل کر باہر چلا جاؤں گا۔

سلطان محمود غزنوی نے جب حضرت شیخ ابوالحسن خرقانی قدس سرہ کو اپنے پاس آنے کی دعوت دی تو آپ نے کہلا بھیجا کہ پیاسا کو میں کے پاس چل کر آنا ہے نہ کہ کتواں پیاسے کے پاس۔ اُس کے بعد بادشاہ نے خود اُن کے در و دولت پر جا کر حاضری دی۔ ہمارے شیخ حضرت مولانا سید محمد ذوقی شاہ صاحب قدس سرہ کو جب ریاست حیدرآباد دکن کے وزیر اعظم مہاراجہ سری کرشن پرشاد نے اپنے گھر پر آنے کی دعوت دی تو آپ نے اسکے خط کی لپیٹ پر لکھ دیا کہ ہمارے ملنے کا وقت دس سے بارہ بجے تک ہے اس کے بعد وہ خود آپ کی خدمت میں حاضر ہوا اور وظائف طلب کئے۔ یہ ہے کمال ترک و توکل اور دنیاوی دولت اور جاہ و جلال سے اجتناب، غزنیہ ماسوائے اللہ سے اجتناب اور حق تعالیٰ کے کمال خلوص میں تمام اولیاء کرام آنحضرت صلی اللہ علیہ وسلم کی زندگی نمونہ اور حقیقی جاگتی تصویر تھے۔ اور یہی وہ بات ہے کہ جس کی وجہ اسلام تند و تیز آندھیوں اور طوفانوں کے باوجود آج تک زندہ ہے اور ہمیشہ زندہ رہے گا۔ درنہ علمائے عہدِ ہجرت نے تو اتباع نبوی کے باطنی پہلو کو زندگی سے خارج کر کے اسلام کو بالکل مسخ کر دیا تھا اور ساری دنیا میں خود بھی مضحکہ خیز بنے ہیں اور اپنے اسلام کو مضحکہ خیز بنا لیا ہے۔ آج کل کیوں لفظ طلاں یا مولوی کو تنقیر کے لہجے میں استعمال کیا جاتا ہے اس لیے کہ ان حضرات کے کردار نے اسلام کی جو صورت پیش کی ہے وہ ایسی ہے کہ اس میں کوئی جاذبیت اور کشش نہیں ہے اس کے برعکس اولیاء کرام کی زندگیوں میں وہ مقناطیسی اثرات ہیں کہ لوگ دور دور سے کھج کر ان کے پاس پہنچ جاتے

ہیں اور تسکینِ قلب حاصل کرتے ہیں۔ حضرت شیخ علی ہجویری داتا گنج بخش لاہوری قدس سرہ نے اپنی کتاب کشف المحجوب میں ادلیاتے کرام کی زندگی کے جو حالات بیان فرماتے ہیں ان کو اور دوسری تصوف کی کتابیں پڑھ کر یورپ اور امریکہ کے بیشتر لوگوں نے اسلام قبول کر لیا ہے۔ باوجودیکہ مسلمانوں کی حالت خراب ہے اور اقوام مغرب کو بڑا اقتدار حاصل ہے یہ ہے ذوق ادلیاتے کرام کی تعلیمات اور علمائے ظواہر کی تعلیمات کے درمیان۔

اسی طرح اس کتاب مرآة الاسرار میں بھی ادلیار کرام کی زندگیوں کے ایسے عجیب العقول واقعات بیان کئے گئے ہیں، عقل دنگ رہ جاتی ہے۔

مقصد اشاعت کتاب

کتاب ہذا کی اشاعت کا مقصد بھی یہی ہے کہ آج کل کے اتحاد اور دہریت کے دور میں حقیقی اسلامی زندگی یعنی بندہ اور مولا کے درمیان قرب و معرفت اور محب و محبوبیت کے جو بے مثل و بے مثال تعلقات ہیں ان سے لوگوں کو آگاہ کیا جائے۔ کیونکہ، ہمارے زمانے میں ہم مسلمانوں کو اور اسلام کو **اسلام کے لیے سب سے بڑا چیلنج** جو سب سے بڑا خطرہ لاحق ہے وہ یہی تہذیب مغرب کا بے پناہ طوفان ہے جس نے دنیا کے ہر ملک، ہر گھر اور ہر فرد بشر کو گھیرے میں ڈال لیا ہے اور جس سے بچنے کی اسلام کی زبردست روحانیت کے سوا کوئی تدبیر نظر نہیں آتی۔ ذاتِ باری تعالیٰ کے مکمل یا جزوی انکار اور مذہبی استدار سے روگردانی کی وجہ اہل مغرب کے دماغ اس قدر مسخ ہو گئے ہیں۔ ان کے ہاں حق و باطل اور خیر و شر کی تمیز نہیں رہی۔ لہذا اب وہ لوگ شر کو خیر، باطل کو حق، تخریب کو تعمیر، بے ایمانی کو ایمان داری اور مکرو ذریعہ کو بہترین پالیسی کہہ کر فخر محسوس کرتے ہیں۔ ان کے نزدیک حق ہے جو ان کی اپنی قوم اور اپنے افراد کے حق میں مفید ہے، خواہ دوسروں کے حق میں وہ کتنا مضر ہو۔ کمزور قوموں کے خون کی نہریاں بہانا، بستے ہونے شاداب شہریوں کو تباہ ویراں کرنا، لاکھوں کو تعمیر اور میوہ بنانا ان کے نزدیک بالکل جائز بلکہ مستحسن ہے۔ بشرطیکہ ان کی قوم

کی اس میں بہتری ہر ایک دوسرے پر فوقیت اور برتری حاصل کرنا موجودہ نظریہ
میشلزیم کا بنیادی اصول ہے اور یہی وہ بات ہے جو بین الاقوامی خلفشار اور جنگ و جدال
کو ہوا سے رہتی گا اور جس نے دنیا کو جہنم کردہ بنا دیا ہے۔

تہذیب مغرب کی دوسری بڑی لعنت یہ ہے کہ ہر قوم اور ہر فرد و بشر پورا زور جسمانی
خواہشات کے پورا کرنے پر لگا رہا ہے اور روحانی ضروریات کو ہر شخص بھول چکا ہے چونکہ
انسان مجموعہ ہے روح اور جسم کا جس طرح جسم کو مادی غذا کی ضرورت ہے اسی طرح روح
کو روحانی غذا کی یعنی ذکر اللہ اور قرب حق کی ضرورت ہے جس طرح جسم غذا نہ ملنے
سے بے چین ہو جاتا ہے روح بھی غذا نہ ملنے کی وجہ سے سخت بیقرار ہوتی ہے۔ چنانچہ
موجودہ دنیا کی بے چینی، انتشار، اور جنگ و جدال کی بڑی وجہ یہی ہے کہ جہاں آجکل کے
انسان نے سائنس کی تمام ایجادات کو جسمانی اور نفسانی خواہشات کے پورا کرنے پر لگا
رکھا ہے روح کو اس کی فطرتی غذا بہم پہنچانے کا کوئی انتظام نہیں کیا اور نتیجہ آپ کے سامنے
ہے اور ہر قوم دوسری قوم کی دشمن نظر آ رہی ہے۔ مولانا روم سچ کہہ گئے تھے۔

علم را بر تن زنی مارے بود علم را بر حساب زنی یارے بود
یعنی اگر سائنس کو نفسانی خواہشات پورا کرنے پر لگائے گا تو زہر قاتل ثابت
ہوگا اگر تو اسے روحانی ضروریات پورا کرنے پر صرف کرے گا تو یار و مددگار
ثابت ہوگا

اہل مغرب کی گمراہی کی بڑی وجہ | یوں تو مغربی دنیا کی مذہب کے بغاوت کی کئی
وجوہات ہیں لیکن سب سے بڑی وجہ یہ ہے کہ

عیسائی مذہب میں یا اس کی مسخ شدہ صورت میں ایسے خلاف عقل (Un-Natural)

اور خلاف فطرت (Un-Natural) عقاید اور روایات مروج ہو گئے تھے جو اپنی

نوع انسان کی ترقی میں بڑی طرح سے حائل تھے۔ مثلاً عیسائی مذہب میں ربانیت یعنی

ترک دنیا، ضروری تھا اور دنیا داری کے کاموں میں حصہ لینا گناہ کا کام سمجھا جاتا تھا۔

اسی طرح شادی کرنا بھی مذہباً ناجائز تھا اور عورت کو تمام پرانیوں کی جڑ تصور کیا جاتا تھا

خود حضرت عیسیٰ علیہ السلام کو خدا کا بیٹا اور اللہ تعالیٰ کو ان کا باپ مانا جاتا تھا۔
 غیر حضرت عیسیٰ علیہ السلام کی نام نہاد پچانسی سے ساری امت کے گناہ معاف ہونے کا
 عقیدہ بھی عقل تسلیم نہیں کرتی تھی۔ اسی طرح آدم علیہ السلام اور حوّا کے بنیادی جرم
 (Original Sin) کی وجہ سے ہر بچے کا گنہگار پیدا ہونا بھی خلاف عقل تھا ان تمام
 خلاف عقل اور خلاف فطرت عقاید کی وجہ سے یورپ بھر میں مذہب کے خلاف لاوا پک رہا
 تھا لیکن شاہانِ وقت کی پشت پناہی سے مذہبی پیشواؤں نے عوام الناس کو بڑی طرح سے
 دبا رکھا تھا اور بدترین قسم کی درندگی، جہالت اور بربریت کا دور دورہ تھا۔ یہی وجہ ہے
 تاریخِ عالم میں اس زمانے کو یورپ کا تاریک ترین دور (Dark Ages) کہا جاتا ہے۔
 غرضیکہ ان حالات میں یورپ کے اربابِ عقل و دانش نے عیسائی مذہب کے خلاف علم بغاوت
 بلند کر دیا اور عملاً اپنے مذہب کو زندگی سے خارج کر دیا۔ چونکہ نظریہ خیر و شر اور حق و باطل کا
 حشرِ شیمہ ہمیشہ مذہب ہی رہا ہے۔ مذہبی اقدار کو خیر باد کہہ کر اہل یورپ پوری طرح پر بے محکم
 ہو گئے اور حق و باطل کی تیز سے یکسر بیگانہ ہو گئے اور یہی زفتابِ ڈھنگی اب بھی باقی ہے بلکہ
 ہر روز ترقی پر ہے۔

اسلام کی طرف ایک قدم اگر غور سے دیکھا جائے تو اہل مغرب کی مذہب یعنی عیسائی
 مذہب سے بغاوتِ اسلام کی طرف ایک قدم تھا کیونکہ
 اسلام بھی عیسائیت اور دیگر مذاہب کے انہی کے خلاف فطرت اور خلاف عقل عقاید اور
 روایات کو ختم کرنے کے لیے آیا تھا جن کے خلاف اہل مغرب نے علم بغاوت بلند
 کیا۔ اس لحاظ سے ان عقائد کو ختم کرنے میں اہل مغرب نے قرآنی تعلیمات پر عمل کیا ہے
 لہذا ہم مسلمان اور عیسائی مذہب کے خلاف بغاوت کرنے والے ہم خیال ہوتے اب
 ضرورت اس بات کی ہے کہ اہل مغرب کو اس حقیقت سے آگاہ کیا جائے اور اسلامی
 احوال سے ان کو روشناس کرایا جائے تاکہ ان کو معلوم ہو جائے کہ عیسائیت سے باغی
 ہو کر نادانستہ طور پر وہ لوگ اسلام کی طرف آگے بڑھے ہیں۔

اسلام کی جامعیت اعلا وہ ازیں اہل مغرب کو اس بات سے آگاہ کرنے کی ضرورت

ہے کہ اسلام میں رہبانیت اور ترک دنیا ناجائز ہے، آنحضرت صلی اللہ علیہ وسلم نے فرمایا کہ لا رہبانیتہ فی الاسلام (اسلام میں ترک دنیا ناجائز ہے) اسلام مادی ترقی پر بھی اسی طرح زور دیتا ہے جس طرح کہ وہ روحانی ترقی پر زور دیتا ہے۔ قرآن عظیم نے اعلان کر دیا کہ جو شخص اپنی دنیا نہیں سنوار سکتا وہ اپنا دین بھی نہیں سنوار سکتا۔ اس لیے خدا تعالیٰ نے قرآن مجید میں بنی نوع انسان کو اس جامع دُعا کی تعلیم دی رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً (اے رب ہمارے ہمیں دنیا میں بھی بہتری عطا کر اور آخرت میں بھی) جہاں عیسائیت میں سائنس اور علوم و فنون کی مخالفت پر زور دیا جاتا تھا اور سائنس دانوں اور دانشوروں کو چُن چُن کر تختہ دار پر لٹکایا جاتا تھا قرآن عظیم نے بنی نوع انسان کو کائنات کی نیرنگیوں کا مشاہدہ کرنے اور ہر چیز میں حکمت (سائنس) کے بیش بہا خزانے تلاش کرنے کا حکم دیا۔ پیغمبر اسلام علیہ الصلوٰۃ والسلام نے اعلان کر دیا کہ حصول علم ہر مسلمان مرد اور عورت پر فرض ہے۔ آپ نے فرما دیا کہ عالم کی سیاہی شہید کے خون سے زیادہ پاک ہے۔ آپ نے فرمایا علم حاصل کرو خواہ تمہیں چین ہی کیوں نہ جانا پڑے۔ قرآن اور حدیث کے ان احکام نے مسلمانوں کے قلوب میں رموز کائنات معلوم کرنے کا جوش پیدا کر دیا اور یہی وجہ ہے کہ اس وقت جب کہ شاہان یورپ اپنا نام بکھنا سیکھ رہے تھے مسلمانوں نے سائنس کے میدان میں وہ ایجادات کیے کہ جن سے موزخ ونگ ہیں۔

تہذیب مغرب کو کہاں تک اپنایا جاسکتا ہے | اس سے ظاہر ہے کہ اسلام مادی ترقی کے خلاف نہیں ہے

بلکہ مادی ترقی پر بھی اتنا زور دیتا ہے جتنا کہ روحانی ترقی پر۔ لہذا اسلام میں دنیا کا ہر کام عبادت میں شمار ہوتا ہے۔ اسلام نے تجارت کو بھی عبادت قرار دیا۔ کھیتی باڑی کو بھی عبادت قرار دیا، بال بچوں کی پرورش کو عبادت بنا دیا۔ غرضیکہ ہر کام میں ایسی لٹہریت بھردی کہ نہایت ہی تلیں عرصہ میں مسلمانوں نے ماریت اور روحانیت کے میدان میں ترقی کرتے ہوئے علوم و فنون کو ترقی دی۔ موجودہ سائنس کی نام شاخوں کی بنیاد ڈالی اور

یورپ کے تاریک ترین دور کو پاش پاش کر دیا۔ لہذا تہذیب مغرب کی جس چیز کو ہم نے ترک کرنا ہے وہ اس کی مادی ترقی اور سائنس اور ٹیکنالوجی کے میدان میں ترقی نہیں ہے۔ بلکہ اقوام مغرب کے وہ غلط نظریات، انسان کے بنائے ہوئے غلط قوانین اور غلط عقل اور غلط فطرت اصول ہیں جن کی وجہ سے وہ لوگ اقتصادی خوشحالی کے باوجود آج کل سخت بے چین اور آپس میں لڑ رہے ہیں۔ مہلک سے مہلک تر ہتھیارات اور ایٹم بم، میزائل اور راکٹ تیار کرنے کی دوڑ میں وہ اس قدر پھنس چکے ہیں کہ اس سے رہائی مشکل نظر آتی ہے۔ بالفاظ دیگر جس ویلو کو ان لوگوں نے سائنس کے ذریعے پیدا کیا ہے اب وہ ان کو نکل جانے کے لیے منہ کھولے کھڑا ہے۔ وہ جانتے ہیں کہ اب مکمل تباہی سے بچنے کی کوئی امید نہیں۔ لیکن کچھ نہیں کر سکتے کیونکہ اب وہ گندے چکر (Vicious Circle) میں پھنس چکے ہیں۔ نیز اپنی روح کو مسلسل اس کی قدرتی غذا یعنی ذکر اللہ اور قرب حق سے محروم رکھ کر وہ لوگ ایسی روحانی بے قراری میں مبتلا ہو چکے ہیں کہ طرح طرح کی دماغی امراض کا شکار ہو گئے ہیں۔ کس قدر حیرت کی بات ہے مغربی ممالک میں عیش و عشرت کے سامان کی فراوانی کے باوجود وہاں کے ہر شہر کے تمام ہسپتالوں میں سچا سچ فیصدی سے زائد لیٹر صرف دماغی امراض کے مریضوں کے لیے مخصوص ہیں۔ ان امراض سے نجات حاصل کرنے کے لیے انہوں نے نشہ آور ادویات کی طرف رجوع کیا ہے اور نوبت یہاں تک پہنچی ہے کہ اب ان ملکوں میں نیند آور گولیوں کے بغیر کوئی سو نہیں سکتا۔ لندن کا ایک بہت بڑا ڈاکٹر اس لیے سلمان ہو گیا کہ اس نے دیکھا کہ دورہ کرنے والی قبلیغی باعزت کے لوگ عشا کی نماز پڑھ کر سو گئے اور فوراً خراٹے لینے لگے۔ امریکہ میں نشہ آور ادویات کا اس کثرت سے استعمال ہو رہا ہے کہ ہر جوان اور بچے کی جیبیں نشہ آور ادویات سے بھری ہوتی ہیں۔ قتل اس قدر عام ہو گیا ہے کہ امریکہ کے اعداد و شمار کے مطابق وہاں ہر دو منٹ کے بعد ایک قتل ہوتا ہے۔ ہوٹلوں میں ڈبل لاک (دہرا قفل) سسٹم ہے ورنہ شکاری لوگ کروں میں گھس کر مہانوں کو قتل کر دیتے ہیں اور یہ کام وہ نیتز اور بیٹر کے شکار کے عام مشغفے کی طرح کرتے ہیں۔ یہ بھی ایک قسم کا جنون ہے جو ذات باری تعالیٰ کے مسلسل

انکار اور رُوح کو اس کی فطرتی غذا سے محروم رکھنے کی وجہ سے پیدا ہو گیا ہے۔ ویسے تو دولت مند مغربی ممالک میں خودکشی کا ارتکاب غریب مسلمانوں سے کہیں زیادہ ہے لیکن اقوام متحدہ کے اعداد و شمار کے مطابق دنیا میں سب سے زیادہ خودکشی کی واردات سوئٹزرلینڈ جیسے ملک میں ہوتی ہے جو کشمیر کی طرح جنتِ نظیر ہے اور جہاں عیش و عشرت کی کوئی حد نہیں اور طرہ یہ کہ بین الاقوامی معاہدوں کی وجہ سے وہ ملک گذشتہ عالمگیر جنگوں سے بھی محفوظ رہا ہے اب آپ خود اندازہ لگا سکتے ہیں کہ مادیت (Materialism) اور لادینیت (Secularism) جیسے ناپاک اور زہریلے نظریات نے بنی نوع انسان کو کس قدر تباہ حال کر دیا ہے۔

اب دنیا کو روحانیتِ اسلام ہی بچا سکتی ہے | بس اب تو صرف ایک امید باقی رہ گئی ہے وہ یہ ہے کہ اسلامی روحانیت

کی بندوبست اور پرسکون زندگی سے ان بے لگام لوگوں کو آگاہ کیا جائے تاکہ ان کے بچپن دلوں کو تسکین حاصل ہو اور افراط و تفریط سے نجات حاصل کر کے زندگی کے حقیقی مقصد کا تعین کر سکیں، مادی اور روحانی ترقی کو زندگی میں جائز مقام دے کر ان کے مابین توازن پیدا کر سکیں اور خدا تعالیٰ کے بنائے ہوئے قوانین کی روشنی میں حق و باطل اور خیر و شر کے درمیان تمیز کر سکیں روحانی ترقی سے مراد وہی ذکر اللہ اور قرب و وصالِ حق ہے جو ایمان باللہ اور عبادت کی کثرت سے حاصل ہوتا ہے اور جس کی بدولت آدمی بمصداق حدیث تَخْلُقُوا بِاخْلَاقِ اللَّهِ اور بِي بَيْصَرٍ وَبِي كَيْسَمِعٍ حق تعالیٰ کی ذات و صفات میں فنا حاصل کر کے صفاتِ باری تعالیٰ سے مُتَّصِفٌ ہوتا ہے اور حقیقی معنوں میں اِنِّي جَاعِلٌ فِي الْاَرْضِ خَلِيْفَةٌ کے بمصداق منصبِ خلافتِ نبیائتِ الہیہ کے قابل ہوتا ہے۔ اس وقت وہ انسانِ کامل عارف باللہ واصل باللہ اور مقربِ بارگاہِ بن جانا ہے اور اس کی ہدایت کے نیچے عوام الناس بھی قرب و وصالِ حق کی منازل طے کرتے ہیں۔

حق تعالیٰ کی رسائی حاصل کرنا آسان ترین کام ہے | اولیاءِ کرام کا کہنا ہے کہ

دنیا میں آسان ترین کام حق تعالیٰ تک رسائی حاصل کرنا ہے اور یہ صحیح ہے۔ وجہ یہ ہے کہ حدیث میں آیا ہے کہ اللہ تعالیٰ فرماتے ہیں کہ جب میرا بندہ میری طرف ایک بات لگے بڑھتا ہے تو میں دو بات اس کی طرف بڑھتا ہوں اور جب وہ ایک ہاتھ آگے بڑھتا ہے تو میں دو ہاتھ آگے بڑھتا ہوں اور جب کوئی شخص چل کر میری طرف آتا ہے تو میں دوڑ کر اس کی طرف بڑھتا ہوں۔ اب بتائیے کہ دنیا میں اور کون سی چیز یا کون شخص ہے جو آپ کی طرف اس شوق و ذوق سے آگے بڑھتا ہے۔ نیز یہ بھی یاد رکھیں کہ اللہ تعالیٰ کا قدم کتنا لمبا ہوگا اس کا مطلب یہ ہے کہ آپ گھر میں بیٹھے اپنے دل میں اس کی طلب پیدا کر لیں تو وہ آپ کو گھر پر طیں گے۔ دور جانے کی ضرورت بھی نہیں رہے گی۔ اور حق تو یہ ہے کہ یہ طلب بھی وہ خود آپ کے دل میں پیدا کرتے ہیں مغربی فرماتے ہیں:-

تا کہ نشد از طلب طالب او کے نشد لیں ہمہ جستجوئے ماہست ز جستجوئے او

جب تک دوست کی طرف سے طلب نہ ہو اس کا طالب کوئی نہیں ہو سکتا یہ جو ہمارے دل میں اس کی جستجو ہے یہ دراصل اس جستجو کا نتیجہ ہے جو وہ ہمارے لیے کر رہا ہے،

حضرت غوث الاعظم کا الہام | حضرت غوث الاعظم شیخ عبدالقادر جیلانی قدس سرہ نے اپنے الہامات جمع کئے ہیں۔ پہلا الہام یہ ہے

یا عبد القادر خیر الطالب انا وخیر المطلوب الانسان، اسے عبد القادر بہتر طالب میں ہوں اور بہترین مطلوب انسان ہے۔

اس سے ظاہر ہے کہ حق تعالیٰ کا قرب و وصال کس قدر آسان ہے اور حق تعالیٰ کا انسان پر کتنا بڑا کرم ہے کہ خود ہی انسان کے طالب ہیں خود ہی انسان کے دل میں طلب پیدا کرتے ہیں اور خود ہی مطلوب بن کر سامنے آجاتے ہیں۔ اس لیے ہم مسلمانوں کو پست ہمت نہیں ہونا چاہیے بلکہ نہایت مستعدی کے ساتھ آگے بڑھ کر اقوام مغرب کو اسلام کی روحانیت سے روشناس کرانا چاہیے۔ یہ دولت ایسی جاذب اور دلکش ہے کہ لوگ خود بخود کھچ کر آپ کی طرف دوڑنا شروع کر دیں گے۔

ایک اور خوشخبری | ہزار خوشخبریوں کی ایک اور خوشخبری یہ ہے کہ ہجرت روس جیسے

بے دین اور ملحد ملک میں رُوح کی حقیقت معلوم کرنے کا شوق پیدا ہو گیا ہے بلکہ مشرقی یورپ کے تمام ملکوں میں بھی یہی لہر دوڑ چکی ہے اور سرکاری تجربہ گاہوں میں رُوح اور عالم مثال کے اجسام کی حقیقت معلوم کرنے کے لیے بڑی تیزی سے تجربے ہو رہے ہیں۔ یہاں تک کہ اب انہوں نے اُورا..... اور آسٹریل باڈیز.....

(Aura and Astral Bodies) کے طاقت ور کیمروں کے ذریعے فوٹو بھی لے لیے ہیں

نیز اسلامی روایات کے مطابق وہ فرشتوں کی حقیقت معلوم کرنے کے لیے تازہ مُردوں کی قبروں میں کیمرے رکھ کر فوٹو بھی لیتے ہیں۔ لیکن وہاں ان کے کیمرے پھٹ جاتے ہیں اس سے وہ لوگ اور بھی زیادہ فرشتوں کی ہستی کے قائل ہو رہے ہیں۔ نیٹلی پیٹی اور پیرا سائیکالوجی کے ذریعے وہ دور دراز مقامات پر پیغام بھیجنے اور گفتگو کرنے میں بھی کامیاب ہو گئے ہیں نیز روحانی قوت کے ذریعے وہ ذرنی چیزوں کو ایک جگہ سے دوسری جگہ منتقل کرنے کے تجربوں میں بھی کامیاب ہو رہے ہیں اور کشف و کرامات کے ذریعے دُور کی چیزیں دیکھنے اور سننے کے تجربے بھی کر رہے ہیں۔ روس میں یہ انقلاب دیکھ کر ہم یقین سے کہہ سکتے ہیں کہ اگر یہ زقار جاری رہی اور انشاء اللہ ضرور جاری رہے گی تو روس سب سے پہلے مسلمان ہو گا۔ بشرطیکہ ہم مسلمان بھی اپنی روحانی تعلیمات سے اُن کو آگاہ کرنے کی جدوجہد کریں۔ آپ یقین جانیں کہ اس گئے گزرے دُور میں بھی جب کہ مسلمانوں کی حالت خراب ہے اور دنیا میں غیر مسلم اقوام کو مکمل اقتدار حاصل ہے۔ یورپ اور امریکہ کے لوگ خود بخود حضرت سید علی ہجویری کی کتاب کشف المحجوب اور دیگر تصوف کی کتابوں کا مطالعہ کر کے بڑی تعداد میں مسلمان ہو چکے ہیں اور ان ممالک میں اسلامی روحانیت کے متعلق معلومات حاصل کرنے کا بے حد شوق پایا جاتا ہے۔ اگرچہ ہندوؤں اور بدھوں کی طرف سے اپنا فلسفہ روحانیت پیش کرنے کی مہم بڑی باقاعدگی سے جاری ہے لیکن اس کے باوجود وہاں کے لوگ زیادہ کثرت سے اسلامی روحانیت کی طرف آرہے ہیں کیونکہ خدا کے فضل و کرم سے اسلامی روحانیت کے اندر وہ جاذبیت اور وہ بلندی ہے کہ باقی مذاہب کے روحانی فلسفے اس کی گرد کو بھی نہیں چھو سکتے۔

لہذا یہ کام مشکل نہیں بلکہ بہت آسان ہے خدا کے فضل و کرم سے مسلمانوں کے پاس اس کام کو کرنے کے لیے ذرائع بھی موجود ہیں اور مطلوبہ قابلیت بھی موجود ہے کسی چیز کی کمی نہیں ہے اگر کمی ہے تو صرف ہمت اور تنظیم (Courage and Co-Ordination) کی ہے اور اللہ تعالیٰ کی مہربانی سے یہ کمی بھی پوری ہو سکتی ہے کیونکہ اس بارے میں مسلمانوں کے دلوں میں کافی شوق پایا جاتا ہے۔

اللہ تعالیٰ تک رسائی کس طرح ہو سکتی ہے | اب ہم ناظرین کو ایک نہایت ہی اہم بات بتا کر نہایت ہی اہم مسئلہ کی طرف

لے جلتے ہیں۔ اہم بات یہ ہے کہ یہ جو ہم نے قرب و وصالِ حق اور فنا فی اللہ اور بقا باللہ کی باتیں کی ہیں یہ محض زبانی الفاظ نہیں ہیں نہ ماضی کے قصہ طائے پارینہ ہیں بلکہ عملی اور قابل حصول چیزیں ہیں اور آج بھی اسی آسانی کے ساتھ حاصل کی جاسکتی ہیں جس طرح کے گذشتہ زمانے میں۔ بلکہ جو لوگ اپنے آپ کو اس وجہ سے ان منازل کے حصول کے قابل نہیں سمجھتے کہ عشق و محبت کی فراوانی کی وجہ سے مجبوراً وہ دوسری لائن اختیار کر چکے ہیں ان لوگوں کے لیے یہ خوشخبری ہے کہ یہی وہ لوگ ہیں جن کو اولیاء اللہ حصولِ قرب و وصالِ حق کے لیے سب سے زیادہ موزوں اور اس لائن کا بہترین خام مال (Raw Material) تصور کرتے ہیں۔ اس کی وجہ یہ ہے یہی عشق و محبت ہی وہ جنس ہے کہ جس کی اس کپے میں بڑی قدر و منزلت ہے اور یہی وہ سٹیم ہے جو ان کو نہایت تیزی سے منزل مقصود تک پہنچا دیتی ہے۔ ضرورت صرف کاٹا بدلنے کی ہوتی ہے کچھ عرصہ مجاز پہلے جا کر شیخ کامل ان کا کاٹا حقیقت کی لائن پر بدل دیتے ہیں اور عاشق صادق اس تیزی سے منازل طے کرتا ہے کہ عبادات و مجاہدات والے حضرات مہنہ دیکھتے رہ جاتے ہیں۔ کیونکہ غیر اللہ کا جگن جو انسان کے قلب پر حاوی ہوتا ہے اس کو صاف کرنے کے دو طریقے ہیں ایک طریقہ یہ ہے کہ کھارہ لے کر ہر درخت کو جڑ سے نکالا جائے۔ دوسرا طریقہ یہ ہے کہ جگن کو آگ لگا کر ان کی آن میں صاف کر دیا جائے۔ طریق مجاہدہ اور طریق عشق میں یہی فرق ہے اس لیے جن لوگوں کو عام مذہبی پیشوا اس لیے حقارت کی نظر سے دیکھ کر خارج

از بحث قرار دیتے ہیں کہ ان کی طبیعت میں عشق و مشق بھر ہے حضرات اہل اللہ ان کو سب زیادہ پسند فرماتے ہیں۔ کیونکہ دروہ بڑی دولت ہے حضرت شیخ فرید الدین عطار رحمۃ اللہ علیہ فرماتے ہیں:۔

درد حاصل کن کہ درماں در دست

درد عالم داروئے جان در دست

کفر کا فرادیں دیندار را

ذرۂ دردت دلے عطار را

مولانا روم فرماتے ہیں:۔

مرجاے عشق خوش سودائے ما

اے طیب جلا علت ہائے ما

ملت عشق از ہمہ دینہا جداست

عاشقان را ملت و مذہب خداست

اولیائے کرام نے حق تعالیٰ تک رسائی حاصل کرنے کے لیے جو سلوک الی اللہ کو راس مقرر کیا ہے اسے سلوک الی اللہ کے نام سے موسوم کیا جاتا ہے

اس کو راس میں اسلام کی تمام عبادات یعنی نماز، روزہ، حج، زکوٰۃ، تلاوت وغیرہ کے علاوہ کچھ زائد کام بھی کرنا پڑتا ہے تاکہ یہ روحانی سفر جلدی طے ہو جائے۔ یہ زائد کام اوراد، وظائف، اذکار، مشاغل اور مراقبات پر مشتمل ہوتا ہے جس سے جلدی تزکیہ نفس ہوتا ہے جسمانی یا نفسانی خواہشات کا زور کم ہوتا ہے اور روح میں قوت پرواز پیدا ہوتی ہے۔ یاد رہے کہ انسان مجموعہ ہے روح اور جسم کا۔ روح عالم قدس کی چیز ہے اور اس کا تقاضا اوپر کی جانب کشش کرنے ہے اس کے برعکس جسم عالم ناسوت کی چیز ہے اور سفلی یعنی نیچے کی طرف کشش کرتا ہے۔ تمام اسلامی عبادات، مجاہدات، اور ریاضات کا مقصد یہ ہے کہ نفس کی خواہشات کو کم کیا جائے اور روح کو اس کی حقیقی خوراک یعنی ذکر اللہ سے قوی کر کے اس کے اندر قوت پرواز پیدا کی جائے۔ نیز انسان کے جسم کے اندر چھ لطائف یا روحانی مرکز ہیں جن پر ذکر اللہ کی ضربیں لگا کر ان کو زندہ کیا جاتا ہے۔ زندہ ہونے کا مطلب یہ ہے کہ ان کے اندر ذکر اللہ جاری ہو جاتا ہے اس کے بعد انسان کا پورا گھر روشن ہو جاتا ہے۔ پہلا لطیفہ ناف پر ہے۔ جسے لطیفہ نفس کہتے ہیں، دوسرا لطیفہ قلب کہلاتا ہے جس کا مقام بائیں پہلو میں تیسرا لطیفہ روح ہے جس کا مقام دائیں پہلو میں ہے۔ چوتھا لطیفہ ستر ہے جس کا مقام لطیفہ قلب ہے۔

روح کے درمیان ہے۔ پانچواں لطیفہ رخصتی ہے جس کا مقام وسط پیشانی ہے۔ چھٹا لطیفہ اخفی ہے جس کا مقام سر کی چوٹی میں ہے۔ شاہ ولی اللہ محدث دہلوی لکھتے ہیں کہ یہ لطائف کیا ہیں رُوح کے مختلف پہلو یا اس کے صفات ہیں۔ چنانچہ سلوک الی اللہ میں ان تمام لطائف پر ذکر اللہ یا ذکر نفی اثبات وغیرہ کی ضربیں لگائی جاتی ہیں جن سے یہ لطائف زندہ اور روشن ہو کر انسان کی رُوح کو منور کر دیتے ہیں۔ جب رُوح میں نورانیت اور لطافت پیدا ہوتی ہے تو رُوح باری تعالیٰ یا ذات باری تعالیٰ میں فنا ہو جاتی ہے اور اللہ ہی اللہ باقی رہ جاتا ہے۔ حدیث شریف میں آیا ہے کہ اللہ تعالیٰ فرماتے ہیں کہ جب میرا بندہ نوافل یعنی زائد عبادت کے ذریعے میرا قرب حاصل کرنا چاہتا ہے تو میں قریب ہو جاتا ہوں یہاں تک کہ میں اس کے کان بن جاتا ہوں اور وہ مجھ سے سنتا ہے میں اس کی آنکھیں بن جاتا ہوں اور وہ مجھ سے دیکھتا ہے میں اس کے ہاتھ بن جاتا ہوں اور وہ مجھ سے پکڑتا ہے میں اس کے پاؤں بن جاتا ہوں اور وہ مجھ سے چلتا ہے میں اس سے محبت کرتا ہوں اور جو کچھ وہ مجھ سے چاہتا ہے میں عطا کرتا ہوں۔ اب آپ خیال فرما سکتے ہیں جو آدمی اللہ کی آنکھوں سے دیکھے اور اللہ کے کانوں سے سُنے تو وہ کیا نہیں دیکھ اور سُن سکتا اور یہی اسلامی زندگی کے تمام کشف و کرامات، القا اور الہام کا راز ہے۔

لیکن ذاتِ حق میں فنا ہو کر سالک ہمیشہ کے لیے وہاں نہیں رہ جاتا ہے۔ اگر ہمیشہ کے لیے وہاں رہ جائے تو یہ رہبانیت ہے جو مندوب و بدھ اور عیسائی مذاہب میں کمال سمجھا جاتا ہے لیکن اسلام میں نقص سمجھا جاتا ہے۔ کیونکہ اس حالتِ استغراق میں رہ کر آدمی ہمیشہ کے لیے کھویا جاتا ہے اور کسی دوسرے کام کا نہیں رہتا۔ اسلامی زندگی میں فنا آخری مقام نہیں ہے بلکہ فنا کی محویت اور استغراق میں حق تعالیٰ کی صفات سے متصف ہو کر آدمی اپنے پہلے مقام پر واپس آتا ہے اور منصبِ امامت یا خلافتِ الہیہ پر تمکن ہو کر امورِ زندگی میں کامیاب و تیار ہے۔ ارشاد و ہدایت خلق میں مشغول ہوتا ہے۔ شادی بیاہ کرتا ہے، جہاد کرتا ہے، سیاست میں حصہ لیتا ہے۔ اس تنزل یا دوبارہ نیچے آنے کا نام "عبدیت" عبودیت یا بقا باللہ ہے اور یہی انسانی زندگی کی بلند ترین منزل ہے اور یہی عبدیت خاصہ ہے۔

آنحضرت صلی اللہ علیہ وسلم کی حیات طیبہ کا۔ لیکن اس کا یہ مطلب نہیں کہ آدمی نیچے آکر پھر اوپر نہیں جاتا۔ بلکہ جب آدمی چاہتا ہے اور چلا جاتا ہے جب چاہتا ہے نیچے آ جاتا ہے اس میں کوئی وقت نہیں لگتا۔ چشم زون میں اوپر چلا جاتا ہے اور چشم زون میں نیچے آ جاتا ہے۔

مقام فنا پر پہنچ کر سالک پر اس قدر محویت طاری ہوتی ہے اور

لذتِ قُرب | ایسی لذت حاصل ہوتی ہے کہ دنیا کی کوئی لذت اس کا مقابلہ نہیں کر سکتی اس کی وجہ یہ ہے کہ دنیا کی تمام لذات کا احساس صرف لطیفہ نفس یا لطیفہ قلب میں ہوتا ہے جو سب کے زیرین اور کم درجہ لطائف ہیں لیکن قرب اورصال باری تعلقے میں پہنچ کر جو لذت حاصل ہوتی ہے اس کا احساس لطائف رُوح، سیر، خفی، اور اخفی میں محسوس ہوتی ہے جو لطیفہ نفس و قلب کے کئی درجہ زیادہ قوی اور ارفع و اعلیٰ ہیں۔ ایک بزرگ فرماتے ہیں کہ قرب حق میں پہنچ کر ہمیں اس قدر لذت محسوس ہوتی ہے کہ اگر بادشاہوں کو اس کا علم ہو جائے تو تلواریں لے کر ہمارے سر پر آجائیں، کس قدر بد قسمتی اور محرومی کی بات ہے کہ جن دنیاوی لذات مثل خورد و نوش، راک، رنگ، عشق و محبت اور حسن پرستی کی وجہ سے لوگ مذہبی زندگی سے گریز کرتے ہیں ان کو معلوم نہیں کہ ان دنیاوی اور جسمانی لذات سے ہزاروں لاکھوں کروڑوں گنا زیادہ لذات جن میں حسن و جمال کی جلوہ گری بھی شامل ہے، محبوب حقیقی کے قرب اور وصال میں ہے اس کے علاوہ اسرار و رموز کائنات اور کشف و کرامات کی دولت بھی حاصل ہوتی ہے جو بارگاہ باری تعلقے سے بطور انعام انسان کامل کے حصہ میں آتی ہے۔ حدیث شریف میں ہے کہ مَنْ كَانَ لِلَّهِ كَانَ اللَّهُ لَكَ۔

یعنی جو شخص اللہ کا ہو جاتا ہے اللہ اس کا ہو جاتا ہے، اب آپ خود خیال فرما سکتے ہیں کہ جس شخص کا اللہ ہو جائے اس کو کس چیز کی کمی ہے حق تو یہ ہے کہ جس کا اللہ ہو جائے پوری کائنات اُس کی ہو جاتی ہے۔ قرب حق میں پہنچ کر آدمی تسیر و مکان و زمان سے بھی آزاد ہو جاتا ہے اور جہاں چاہتا ہے آن کی آن میں پہنچ جاتا ہے۔ اس کے علاوہ وہ تسخیر موت بھی کر لیتا ہے اور زندہ جاوید ہو جاتا ہے اس کی موت صرف ظاہری پردہ پوشی ہوتی ہے۔ لیکن حقیقت میں زندوں سے بھی زیادہ زندہ ہوتا ہے۔

لہذا اس کتاب کی اشاعت کا مقصد و مدعا یہ ہے کہ جھٹکی ہوئی دنیا کو اسلام کی روحانیت اور قربِ حق کی شاندار زندگی سے آگاہ کیا جائے تاکہ ان کو اپنی مادہ پرستی اور نفسانیت میں گرفتاری کا احساس ہو اور تہذیبِ مغرب کی تباہ کاریوں سے آگاہ ہو کر حقیقی اسلامی زندگی کی عظمت کی طرف راغب ہوں۔ - وَمَا عَلَيْنَا إِلَّا الْبَلَاغُ -

احقر العباد

واحد بخش سیال ربانی



بِسْمِ اللّٰهِ الرَّحْمٰنِ الرَّحِیْمِ

رشحات

الحمد لله الذي رب المشرق والمغرب فاينما تولو فثم وجه الله و صلى الله
على خير خلقه محمد وآله واصحابه اجمعين قال الله تعالى قل ان كنتم
تحبون الله فاتبعوني يحببكم الله ط

ترجمہ ، تمام تعریفیں اللہ کی ہیں جو رب ہے مشرق اور مغرب کا (یعنی تمام جہانوں کا) پس
جس طرف پھر کر دیکھو۔ اللہ کا رخ انور یعنی ذات باری تعالیٰ موجود ہے اور درود ہو حضرت عسند
صلی اللہ علیہ وآلہ وسلم پر جو بہترین خلق ہیں۔

اللہ تعالیٰ نے فرمایا ہے کہ اسے نبی (علیہ الصلوٰۃ والسلام) لوگوں کو کہہ دو کہ اگر اللہ سے محبت
کرتے ہو تو میری (نبی کی) اطاعت کرو۔ اللہ تعالیٰ تم سے محبت کرے گا۔ پس اللہ تعالیٰ کے حکم
سے آنحضرت صلی اللہ علیہ وآلہ وسلم کی ظاہری اور باطنی اطاعت فرض ہو گئی۔

اطاعت ظاہری مرتبہ نبوت سے تعلق رکھتی ہے۔

اور اطاعت باطنی مرتبہ ولایت سے جو فیہ کرام

اطاعت ظاہری و باطنی

کی اصطلاح میں مرتبہ نبوت یہ ہے کہ آنحضرت صلی اللہ علیہ وآلہ وسلم جبرائیل علیہ السلام کی وساطت
سے احکام خداوندی حاصل کر کے خلق کو خدا تک پہنچاتے تھے اور مرتبہ ولایت یہ ہے کہ مقام لیل
مع اللہ وقت میں جبرائیل علیہ السلام کی وساطت کے بغیر آنحضرت براہ راست حضرت حق سبحانہ
تعالیٰ سے اخذ فیض کرتے تھے۔ **الْوِلَايَةُ اَفْضَلُ مِنْ النَّبُوَّةِ** (ولایت نبوت سے افضل ہے،

اس کے یہ معنی نہیں کہ ولی نبی سے افضل ہوتا ہے کیونکہ ہر نبی ولی بھی ہوتا ہے۔ بلکہ مطلب یہ ہے کہ نبوت ایک

سرکاری عہدے کا نام اور ولایت ذات حق سے ذاتی تعلق کہتے ہیں۔ جیسے اگرچہ گورنر بادشاہ کا نائب ہے۔ لیکن جو

تعلق بادشاہ کے ایک ولی دوست کا اس کے ساتھ ہے۔ گورنر کا نہیں ہے۔ یہ اہم بات ہے کہ کوئی گورنر بادشاہ کا ولی

دوست بھی ہوا تو گورنر بھی۔

حضرت خواجہ نصیر الدین محمود چراغ دہلی نے اپنی کتاب خیر الجالس میں اس اجمال کی تفصیل بیان فرمائی ہے
 سالک کو صدق دل سے جانتا چاہیے کہ صوفیہ کلام کی متابعت

تصوف عین اسلام ہے | صورتاً اور معاً عین متابعت رسالت پناہ علیہ الصلوٰۃ والسلام ہے

پس طالبِ راہِ حق کو لازم ہے کہ صوفیہ کلام کے احوال و احوال و عقائد کو کما حقہ سمجھے اور ان کے قدم
 بر قدمِ مرادِ مستقیم پر سلوک تمام کرے۔ مرادِ مستقیم کو حضرت شیخ علی الدین ابن عربی نے فتوحات مکی
 میں مفصل بیان کیا ہے اور وہی چیر بے کم و زیادہ حضرت شیخ علاؤ الدولہ سنائی نے بھی اپنی کتاب
 معرفۃ الوثقی باب ششم میں لفظی احسن بیان فرمائی ہے۔ غرض اس موضوع پر جو عقائد راہِ سلوک سے
 تعلق رکھتا ہے۔ ان دو بزرگوں کے درمیان کوئی اختلاف نہیں۔ کیونکہ تمام انبیاء اور اولیاءِ راہی مسلک
 راہ ہے۔ لیکن جس جگہ حضرت شیخ اکبر نے حق تعالیٰ کو وجودِ مطلق کہا ہے۔ حضرت شیخ علاؤ الدولہ کو اول
 حال میں اس سے اختلاف تھا۔ لیکن صاحب لطائف اشرفی اور مولانا عبدالرحمن جامی نے نجات النس
 میں لکھا ہے کہ حقیقت توحید پر ان دو بزرگوں میں صرف نزاع لفظی ہے۔ نزاع حقیقی نہیں ہے۔
 کیونکہ وجود کے تین اعتبار ہیں۔ ایک اعتبار یہ ہے کہ وجود لاشرطی ہے۔ دوم یہ کہ بشرط لاشی ہے
 سوم لا بشرطی ہے۔ یعنی وجود مقید وجود عام اور وجود لا تعین۔

حضرت ابن عربی نے حق تعالیٰ کو وجودِ مطلق کہا ہے۔ یعنی لاشرطی۔ کے اعتبار سے۔ شیخ
 علاؤ الدولہ نے اسے وجود عام پر عمل کیا کرتے ہوئے شیخ اکبر کے انکار و نفی میں مبالغہ سے کام
 لیا ہے۔

جانتا چاہیے کہ تصوف کی اصطلاح میں وجود کے تین مراتب مقرر کیے گئے ہیں۔ احدیت
 وحدت، واحدیت، پس لاشرطی اشارہ ہے مرتبہ احدیت کی طرف جو وجود مطلق ہے اور بشرط
 اشارہ ہے وجود مقید کی طرف کہ مرتبہ وحدت اور حقیقت محمدی اور برزخ کبریٰ اور جامع جمیع
 لہ احدیت، اس سے مراد ذاتِ لا تعین ہے۔

لہ وحدت، سے مراد حقیقتِ مستدیر ہے۔

لہ واحدیت، سے مراد حقیقتِ انسان ہے۔ وحدت برزخ ہے درمیان احدیت اور واحدیت کے۔ اس کی ایک

مت احدیت سے وابستہ ہے۔ دوسری واحدیت یعنی حقیقتِ انسان سے۔

حقائق اشیا ہے اور بشرط لاشی اشارہ ہے مرتبہ واحدیت کی طرف کہ اسے وجود عام اور عالم شہادت کہتے ہیں کہ جو کچھ سامنے ہے۔ سب ذات حق کا پرتو ہے۔ اللہ تعالیٰ کا فرمان العزیز الی ربک کیف مد العزل اسی راز کی طرف اشارہ کرتا ہے۔ یعنی کیا تو نہیں دیکھتا اپنے پروردگار کی طرف کہ کیسے کیسے اپنے سایہ کی دلاز گسٹری فرمائی ہے۔ چنانچہ مولانا جامی نے بھی یہی کہا ہے کہ حق آفتاب ہے اور ساما جہان سایہ ہے اور حضرت شیخ علاؤ الدولہ نے اپنی کتاب عرودہ الوثقیٰ میں کل پانچ خواہشیں لکھے ہیں۔ پہلا حاشیہ اسی بیان یعنی مرتبہ احدیت وحدت اور واحدیت میں ہے۔ دوسرا حاشیہ مقدمہ کتاب یعنی مراتب خلافت الہی پر ہے۔ تیسرا حاشیہ حضرت خواجہ قطب الدین مودود چشتی کے عالم برہنہ کے احوال پر کہ جسے عالم مثال بھی کہتے ہیں۔ چوتھا حاشیہ شیخ احمد الدین کہانی کے ذکر میں ہے جس میں انہوں نے تنازع کی نفی اور بروز کا اثبات کیا اور دیگر صوفیائے اہل صفا کے مقدمات بیان کیے ہیں۔ پانچواں حاشیہ حضرت میر سید اشرف جہانگیر کے ذکر میں ہے۔ اور خلیفہ وقت شاہ جہاں بادشاہ کے حالات میں شروع سے آخر تک۔ حضرت میر سید اشرف جہانگیر سمنانی جو حضرت شیخ علاؤ الدولہ کے معاصر اور محرم راز ہیں، لطائف اشرفی میں فرماتے ہیں کہ اصحاب تصوف کے عقائد کاتب لیب اور ایب تصوف (اولیاء) کے ملفوظات کا خلاصہ وحدت الوجود ہے اور اس باب میں حضرت عبد الزناق کاغذی اور حضرت علاؤ الدولہ سمنانی کے درمیان جو معمولی اختلاف تھا۔ افاضل حال میں تھا.....

شیخ علاؤ الدولہ کا شیخ اکبر انکار و مرجحیت | میں ایک بن اکابر کی جماعت میں بیٹھا تھا حضرت شیخ علاؤ الدولہ

تشریح لائے اور پوچھا کہ شیخ ابن عربی جنہوں نے حق تعالیٰ کو وجود مطلق کہا ہے۔ قیامت میں اس وجہ سے معتب ہوں گے یا نہیں؟ فرمایا میں اس قسم کی باتیں قطعاً زبان پر لانا نہیں چاہتا۔ کاش کہ وہ بھی ایسی بات نہ کہتے۔ کیونکہ مشکل بات کناردانہیں لیکن چونکہ یہ بات کسی گئی ہے۔ اس لیے مجبوراً

۱۔ تنازع ایک دفعہ کا بار بار مختلف صدقوں میں ظاہر ہونا۔ یہ عقیدہ غلط ہے۔

۲۔ بروز اکون و بروز سے مراد تہذیب و تمدن ہے۔ ملاحظہ ہو صفحہ ۱۷ کتاب بیہنا

۳۔ وحدت الوجود: یعنی ہمہ دوست۔

۴۔ بیان حق و سیدہ ہے۔ صحیح ترجمہ مشکل ہے۔ شاید یہاں دوہونوں کا ہے۔

اس کی تاویل کرنا واجب ہے تاکہ درویشوں کے دل میں شبہ نہ ہو نیز بزرگوں کے حق میں بے اعتدالی بھی نہ ہو۔ ظاہر ہے کہ شیخ ابن عربی کی مراد اس سخن سے یہ تھی کہ وجود حق کو جو خلق کئے سے معراج دوم بیان کیا جاسکے۔ کیونکہ معراج دوم میں ایک یہ کہ کان اللہ و لہد لہد یکن معدہ شہنا واللہ تعالیٰ اور اس کے ساتھ کسی چیز کا وجود نہ تھا، اور اس کا سمجھنا آسان ہے۔ معراج دوم یہ ہے کہ ذہوالآن کا کان (اب بھی وہ ویسا ہے جیسے پہلے تھا، اور اس کی شرح زیادہ مشکل ہے۔ وہ یہ چاہتے تھے کہ اس بات کو ثابت کریں کہ مخلوقات کی کثرت سے حق تعالیٰ کی وحدت میں کوئی فرق نہیں پڑتا۔ چنانچہ وجود مطلق کا خیال ان کے دل میں جاگزیں ہو گیا ہے۔ جب اس کی ایک شق ان معنوں میں صحیح ثابت ہوئی تو ان کو خوشی ہوئی۔ لیکن دوسری شق سے جو نقصان لازم آتا ہے۔ اس سے غافل رہے چونکہ ان کی نیت اللہ تعالیٰ کی وحدانیت ثابت کرنا تھی۔ اس لیے اللہ ان سے درگزر فرمائے گا۔ چونکہ ان کی مراد کمال حق کا اثبات تھی۔ اہل نجات اور اہل درجات میں سے ہوں گے اور حضرت مولانا عبد الغفور نے شاہ علی فراہی سے جو شیخ علاؤ الدولہ کے اصحاب میں سے ہیں صحیح نقل سے یہ وضاحت کی ہے۔ حضرت شیخ علاؤ الدولہ آخری زندگی میں یہ فرماتے تھے کہ جو بچپن کہ میں نے شیخ ابن عربی کے حال کے متعلق ظاہر کیا ہے۔ وہ میری اپنی سمجھ کا تصور تھا۔ اس وقت شیخ ابن عربی کے عقائد سے انحراف میں نے ضروری سمجھا۔ اب بصیرت اور دانائی سے جس جگہ تجھے میری ایسی بات نظر آئے میرے صحائف اور اوراق اور اجزائے میں قلم زن کر دینا۔

مخدوم جہانیاں کا انکار و مرجعت | اور دوسری روایت جو متواتر مشہور ہے یہ ہے کہ حضرت مخدوم جہانیاں شیخ جبار الدین

بخاری قدس سرہ نے ابتدائے سلوک میں جب ابن عربی کی کتاب فصوص الحکم کا مطالعہ کیا تو فرمایا جو شخص اس کو پڑھے گا۔ زندیق یعنی کافر ہو جائے گا۔ لیکن انتہائے سلوک کے بعد جب فصوص الحکم کو دوبارہ پڑھا تو فرمایا کہ جو شخص اس کتاب کو پڑھے گا۔ صدیق ہو جائے گا۔ وجہ یہ ہے کہ سالک حیب انتہا کو پہنچتا ہے اختلاف دور ہو جاتا ہے اور وہ راز جو آنحضرت صلی اللہ علیہ وآلہ وسلم نے حضرت علی کرم اللہ وجہہ کو بتایا تھا۔ انتہائے کار میں منکشف ہو جاتا ہے اور حقیقت یہ ہے کہ اخلاص میں اختلاف کی گنجائش نہیں ہے (یہاں تین بوسیدہ ہے)

خلاصہ عروۃ الوثقی آدم برسر مطلب، مراد مستقیم کا پہلا طریق حضرت شیخ علاؤ الدولہ نے اپنی کتاب عروۃ الوثقی کے باب ششم میں منقول بیان فرمایا ہے۔
لیکن یہ فقیر مختصر بیان کرتا ہے،

فصل اول از باب ششم اس بارے میں مختلف فرقوں کے عقائد اور طرائق اور پھر ہر فرقے کے اندر فرقہ ناجیہ معلوم کرنا کبھی شخص کے لیے ممکن نہیں (یہاں متن صاف نہیں،)

جب میں مدرسہ سے باہر آیا (فارغ ہوا) پندرہ سال کا تھا۔ دس سال بلا طبع رہا اور خلعت اور مال دنیا کو فضولیات سمجھا رہا۔ علوم عقلی و نقلی سے جو کچھ سیکھ چکا تھا۔ وہی تھا۔ تا وقتیکہ حق تعالیٰ کے فضل و کرم سے جب شاہ ارغوان جو خاندان چنگیز خاں سے تھا، کا لشکر سلطان احمد کے لشکر کے ساتھ قزوین کے مقام پر جمع ہوا تو اس وقت یہ بے چارہ لشکر میں تھا جس کی عمر چوبیس سال تھی۔ یہ سال ۹۸۲ھ تھا۔ جو فرس جوانی میں چاہا کہ دشمن پر گھوڑا دوڑاؤں۔ لیکن میں اسی وقت میرے سامنے سے پردہ اٹھ گیا اور میں گھوڑے کی پیٹھ پر اسی طرح متمیز اور بے ہوش بیٹھا رہا اور دونوں لشکر جنگ سے فارغ ہو کر چلے گئے۔ اس وقت میرا دل دنیاوی خواہشات سے سرد ہو گیا۔ بہر کیف شاہ ارغوان کی ملازمت سے اپنے آپ کو فارغ کیا۔ اس وقت میرے پاس بہت مال و دولت تھا۔ سب تقسیم کر دیا اور بال بچوں کو لان کا حق دے کر تحصیل علوم باطنی میں مصروف ہو گیا اور سلوک کو جس طرح کہ حضرت شیخ ابرطالیب مکی کی کتاب وقت القلوب میں ہے۔ اپنے اوپر لازم کر دیا۔ حق تعالیٰ کی عنایت لائقا ہی ذکر و شغل اور ترک و تجرید کے باوجود ایک دفعہ شیطان نے میرے دل میں دوسرے ڈالا اور قسم قسم کے مسائل سلنے لیا۔ لیکن میں نے مہنت سے اس کے دساؤں کو ہٹا دیا۔ اس کے بعد بار بار شیطان آتا تھا اور کہتا تھا کہ ایک لاکھ چوبیس ہزار پیغمبر ہوئے۔ کیا تجھے معلوم ہے کہ کس کی متابعت بہتر ہے کیونکہ ان میں سے ہر ایک کی شریعت مختلف تھی۔ اب میں مزید یا ضدت و مجاہدہ میں مصروف ہوا، تاکہ شیطان کے سوال کا جواب میرے باطن سے نکلے۔ ناگاہ میرے دل سے آواز آئی کہ شیطان کے دوسرا درمگر کی طرف توجہ نہ کر لو۔ یقین جان کہ انبیاء علیہم السلام کے طریق کا انحصار سات پیغمبروں پر ہے جو ان میں سے اول العزم ہیں یعنی حضرت آدم، حضرت نوح، حضرت ابراہیم، حضرت موسیٰ،

حضرت داؤد، حضرت عیسیٰ اور سرور کائنات فخر موجودات حضرت محمد مصطفیٰ صلوٰۃ والسلام علیہم ان میں سے ہر ایک نبی اپنی امت کو اس شریعت کی دعوت دیتا تھا جو اللہ تعالیٰ کے حکم سے رائج الوقت تھی۔ اب تمہارے لیے لازم ہے کہ اس شخص کی متابعت کرے جس کی تعلیم آسان ترین ہو جس کی طہارت مکمل ترین اور خوبصورت ترین ہو جس کی عبادت کامل ترین ہو اور مختصر ترین اور ثواب زیادہ ترین ہو چنانچہ میں نے گذشتہ امتوں میں سے ہر ایک امت کا جائزہ لیا۔ تا وقتیکہ میں اس امت وسط پر پہنچا جس کو حق تعالیٰ نے خیر الامت کہا ہے۔ پس میرا نفس مطیع ہو گیا اور اسی وقت ایمان شہودی کا مشاہدہ کیا۔

ایک دفعہ پھر شیطان نے دوسرے ڈالا کہ حضرت رسول خدا صلی اللہ علیہ وآلہ وسلم نے فرمایا ہے کہ عنقریب میری امت تتر فرقوں یا اس سے کم میں منقسم ہو جائے گی۔ لیکن اس میں سے نکل جانے والا ایک فرقہ ہو گا۔ باقی سب دوزخ میں جائیں گے۔ اب یہ حدیث صحیح ہے اور ہر فرقہ کا یہ دعوے ہے کہ ہم نجات دہنے ہیں۔ کیا تمہیں معلوم ہے کہ کونسا فرقہ حق پر ہے تاکہ تو طاعت اور عبادت اسی فرقے کے عہدے کے مطابق بجالائے اور اپنے اعمال کی بنیاد اس کی تعلیمات پر رکھے۔ کیونکہ عقل و نقل کا یہی تقاضا ہے۔ شیطان کے اس دوسرے کے بعد میں نے پھر حق تعالیٰ کی جناب میں عاجزی سے عرض کیا کہ حقیقت حال سے خبر ملے تاکہ اسی کے مطابق عمل کروں۔ اس وقت عنایت الہی سے مجھے الہام ہوا کہ اس خیر الانبیاء علیہ الصلوٰۃ والسلام کی امت تفرقے کے باوجود سات گروہوں میں منقسم ہے یعنی جبریا، قدریہ، معتزلہ، مشبہ، خارجی، رافضی اور اہل سنت و جماعت۔ پس تم اس فرقے کی متابعت کرو جو غلو اور تعمیر سے پرہیز کرتا ہو۔ جب میں نے ان کے اندر غور کیا تو سب کو غلو میں غرق پایا۔ فرقہ جبریا توحید کے بارے میں مبالغہ کرتا تھا اور جبریا اس میں تقصیر کرتا تھا۔ یعنی کمی کی جانب مائل تھا اور فرقہ معتزلہ تنزیہ میں حد سے گزر گیا تھا اور فرقہ مشبہ حق سبحانہ تعالیٰ کی صفات میں بے ادب تھا۔ خارجی اہل بیت کے حق میں بے وقوف و مضیہ، اور بددیانت تھا۔ کیونکہ حق تعالیٰ نے خود اہل

سے ایمان شہودی سے کئے ہیں جو حقیقت کو اپنی آنکھوں سے دیکھ کر حاصل ہو۔ بخلاف ایمان بالغیب کے جو بلور کیے

لایا جاتا ہے۔

سے مبالغہ اور کمی۔

بیت کی مدح فرمائی ہے اور اس خاندان کے وجود کو پاک کرنے والا ہے۔ حق تعالیٰ نے خود اس خاندان کی محبت کا حکم دیا ہے قل لا اسئالکم ملیسا اجراً الا المودة فی القربیٰ اے نبیؐ کہہ دو کہ میں تم سے کوئی اجرت طلب نہیں کرتا بجز اس کے کہ میرے قریب و داروں سے محبت کرو اور رافضیوں کو دیکھا کہ حرم رسول ﷺ صلی اللہ علیہ وآلہ وسلم کو برا کہنے میں ان کو ایک قسم کا خبط ہے حالانکہ حق تعالیٰ نے کلام پاک کی چند آیات میں ان کی تعریف فرمائی ہے اور رسول ﷺ صلی اللہ علیہ وآلہ وسلم نے فرمایا ہے کہ دین کو اہل بیت سے لیکھو۔

اور رافضی لوگ جہالت اور حماقت کی وجہ سے صحابہ کرام کو بھی برا کہتے ہیں حالانکہ کلام پاک میں کئی مقامات پر ان کی تعریف بھی بیان کی گئی ہے۔ لیکن میں نے دیکھا کہ اہل سنت و جماعت کے چاروں ائمہ کرام دوسرے فرقوں کی نسبت بہت زیادہ متابعت حضرت محمد مصطفیٰ صلی اللہ علیہ وآلہ وسلم و صحابہ کرام کرتے ہیں اور میں نے ان کا ہر قول عقل و نقل کے مطابق پایا۔ پس میں نے ان چھ فرقوں سے انکار کیا۔ لیکن اہل سنت و جماعت کو بھی میں نے دیکھا کہ ایک دوسرے کی غیبت کرتے تھے اور دوسرے امام کی شکایت کرتے تھے چنانچہ حنفی شافعیوں کی شکایت کرتے تھے۔ "انشاء اللہ" کہنے کے مسئلہ پر اسی طرح شافعی حنفیوں کی تشنیع (شکایت) کرتے تھے جب میں نے نگاہ کی تو دونوں اماموں کو اپنے اپنے قول میں محقق پایا۔ لیکن ان کے پیروان کو میں نے متعصب پایا۔

جب میں نے ان چاروں اماموں کو قرآن و حدیث کے مطابق پایا تو ان کے اتباع کی طرف مائل ہوا لیکن جھگڑے فساد اور تعصب سے بھی میری طبیعت گھبر گئی تاہم ان کا راستہ میں نے تمام امتوں سے زیادہ سیدھا اور زیادہ نزدیک پایا اور دل میں خیال کیا کہ بے آدمی کی صحبت سے اکیلا بیٹھنا بہتر ہے۔ "الوحدت خیر من جلیس السوء"۔

لیکن حق تعالیٰ سے امیدوار تھا کہ اکیلا نہیں رہوں گا۔ صبر و انتظار کرتا رہا۔ تا وقتیکہ کہ

حق تعالیٰ نے کلمہ نذی سے میرے دل سے پردہ اٹھالیا۔ میں نے عالم غیب میں بطریق کشف اہل صفا کو ایک گروہ کو دیکھا کہ ان کی بڑے سے محبت جہاں پر واداران کا دیدار زندگی بخشنے والا تھا۔ میں نے ان کو سلام کیا تو ان سے بہترین جواب دیا اور ازراہ کرم اس حقیر کی تعظیم کی، میں نے عرض کی کہ آپ

پھر فرمائیں کہ آپ کون ہیں کہ آپ کے مبارک چہروں پر صالحین کے سے نشان ہیں۔ انہوں نے کہا کہ ہم بندگانِ خدا ہیں اور تین شرائط یعنی سیاست و عبادت و طہارت کی پابندی صورتاً اور مفاداً دل و جان سے بجالاتے ہیں۔ دینِ محمدی اور ملتِ حنفی رملتِ ابراہیمیؑ کی متابعت ہمارا وظیفہ ہے۔ ہمارا طریق اور مذہب یہ ہے کہ ہم غلو اور تمقیر سے پرہیز کرتے ہیں اور اس بارے میں جس قدر احتیاط لازم ہے بوجہ احسن ہم سے اپنا مذہب بنا لیتے ہیں یا دیکھی کلمہ گو کہ ہم کافر نہیں کہتے اور نہ اس شخص کو جو ہمیشہ ہمارے قبلہ کی طرف منہ کرتا ہے جب میں نے ان سے چاروں امام یعنی امام ابوحنیفہ، امام شافعیؒ، امام مالک اور امام حنبل کے متعلق سوال کیا تو انہوں نے ان کے اقوال اور اجتہاد کی تعریف کی اور ان بزرگوں کی مساعی جمیدہ کا شکر بجالانے پس ان اہل کمال کے حسن مقال و افعال سے میں بہت حیران ہوا اور اس گروہ کا نام و نشان دریافت کیا تو انہوں نے کہا۔ ہمارے گروہ کو صوفیہ کے نام سے موسوم کرتے ہیں اور ہمارے سات طبقات ہیں۔ پہلا طبقہ طالبین کا ہے، دوسرے مدرسین کا، تیسرا لکین کا، چوتھا سائین یعنی چلنے والوں کا، پانچواں طائرین یعنی اڑنے والوں کا، چھٹا واصلین کا اور ساتواں قطب ارشاد کا کہ اس کا قلب قلب محمد مصطفیٰ صلی اللہ علیہ وآلہ وسلم پر ہے اور وہ ہر زمانے میں ایک ہوتا ہے۔ چنانچہ قطب ابدال بھی ایک ہوتا ہے اور اس کا قلب قلب اسرافیلؑ پر ہوتا ہے اور دنیا میں پوشیدہ رہتا ہے اور قطب ارشاد خلق کے اندر آنحضرت صلی اللہ علیہ وآلہ وسلم کے علم لدنی کا وارث ہوتا ہے اور نبی اتمی صلی اللہ علیہ وآلہ وسلم کی خلافت میں پوری طرح لطیفہ حقیقت پر ہوتا ہے اور واصل اسے کہتے ہیں کہ لطیفہ حنفی اس کا قومی اور مرکزی لطیفہ بن چکا ہو۔ طائر اسے کہتے ہیں جو لطیفہ روحی پر پہنچ گیا ہو اور ساتر اسے کہتے ہیں کہ جس کا لطیفہ ستر قومی مرکز بن گیا ہو اور مرید اسے کہتے ہیں کہ جس کا لطیفہ نفس قومی مرکز بن چکا ہو اور طالب اسے کہتے ہیں جس کا لطیفہ قلب قومی مرکز بن چکا ہو یعنی ہر

سے لطیفہ روحانی مرکز کو کہتے ہیں جو اللہ تعالیٰ نے جسم کے اندر رکھا ہے۔ انسان کے جسم میں چھ لطائف ہیں جن کو لطائف شتر کہتے ہیں۔ پہلا لطیفہ نفس ہے جس کا مقام ناف ہے۔ دوسرا لطیفہ قلب ہے جس کا مقام بائیں پستان سے دو انگشت نیچے ہے تیسرا لطیفہ روح ہے جس کا مقام دائیں پستان سے دو انگشت نیچے ہے۔ چوتھا لطیفہ ستر ہے جو لطیفہ روح اور قلب کے درمیان ہے۔ پانچواں لطیفہ حنفی ہے جو دس پیشانی میں ہے۔ چھٹا لطیفہ اخفی ہے جو سر کی جوڑی میں ہے۔ کثرت ذکر و مشغل اور ذوقِ فیضی سے جبہ لطائف زندہ ہوتے ہیں تو ان میں ذکر اللہ جاری ہو جاتا ہے اور سدا گمراہی ہو جاتا ہے۔

ایک عالم غیب میں دس ہزار حجاب قطع کر کے اپنے لطیفے تک پہنچ گیا ہو کیونکہ لطیفہ قلب سے لطیفہ حنفی تک ستر ہزار پر مے ہیں اور ان سات طائفوں کی تعداد تین سو ساٹھ ہے ایام شمس کی طرح۔ جب میں بیدار ہوا تو ان کے وجود شریف کا مشتاق ہو گیا اور عالم شہادت یعنی ظاہری دنیا میں کوئی شخص مجھے ان جیسا نظر نہیں آتا تھا۔ اگرچہ صاحب فرقہ بہت تھے پس میں ان کی کتابوں کا مطالعہ کرتا رہا اور ان کے مجاہدات اور سلوک کے حالات پڑھتا رہا اور ان کی خلوت و عزلت و گوشہ نشینی کے حالات میں سے بعض پر عمل بھی کرتا رہا۔ پس ان کی کتابوں سے مجھے بہت انس ہو گیا اور میں کہا کرتا تھا کہ "خیر جلیس فی الزمان کتاب" یعنی اس زمانے میں بہترین ہم نشین کتاب ہے اور ان بزرگوں کے دیکھنے کا شوق زیادہ ہو گیا اور اللہ تعالیٰ سے ان حامیان دین متین کی صحبت و خدمت میں پہنچنے کی دعا مانگتا تھا۔ پس ظاہری دنیا میں مجھے ان صوفیان باصفا کی صحبت نصیب ہو گئی۔ اور شیطان مکار میرے دل میں وسوسہ، شبہات اور شکوک پیدا کرنے سے ناامید ہو کر بھاگ گیا میں تفرقہ ظاہر اور تردد باطن سے آزاد ہو گیا اور مجھ پر صحبت کا طریق روشن ہو گیا اور میرا نفس طریق عبادت پر نہ کہ طریق عادت پر ثابت قدم ہو گیا۔

حضرت شیخ علاؤ الدولہ نے اپنی کتاب عرود الوثقی کی فصل دوم و سوم میں حضرت شیخ نور الدین عبدالرحمن اسفرانی سے بیعت و تعلقین کا ذکر کیا ہے۔ ان کی خدمت میں رہ کر انہوں نے تینتیس سال ریاضت و مجاہدات کیے اور صوفیائے کرام کے نقشب قدم پر انہوں نے ایک سو بیس چلے کیے۔ اس فعل میں انہوں نے اس طبقہ کے مشرب کے مطابق اپنے تمام عالم غیب کے تمام اوزار اور مکاشفات کا شروع سے آخر تک مفصل ذکر کیا ہے جو طوالت کے خوف سے میں یہاں مختصر بیان کرتا ہوں اور جواہر التفسیر میں سورۃ فاتحہ کی تفسیر میں صراحتاً مستقیم کو بہت مفصل بیان کیا ہے۔ پہلے انہوں نے اہل بل اور اہل نخل کے اعیان مختلفہ کا ذکر کیا ہے جو رسول صلی اللہ علیہ وآلہ وسلم کی نبوت کے ظہور سے پہلے تھے۔ اہل بل ان کو کہتے ہیں جو کسی نبی اور کتاب کے تابع ہوں اور اہل نخل ان کو کہتے ہیں جو اسلامی عقائد کی رونق سے کسی کتاب یا نبی کے تابع نہ ہوں۔ اس کے بعد انہوں نے امت محمدیہ صلی اللہ علیہ وآلہ وسلم کے بہتر فرقوں کا مفصل ذکر کیا ہے۔ اس کے بیان کی گنجائش نہیں۔ لیکن بہتر فرقوں کے بیان کے بعد جو کچھ انہوں نے لکھا ہے۔ اس سے صوفیاء اہل صفا کا مطلب ظاہر ہوتا ہے جو اہل التفسیر

کی عین عبارت اس جگہ درج کی جاتی ہے :

خلاصہ آنکہ بہتر فرق کا ذکر ہو چکا۔ اور اہل وصول اور ارباب وصول دو گروہ ہیں۔ اول اہل حدیث جن کے احکام کی بنا نصوص (یعنی قرآن و حدیث) پر ہے اور یہ مجازی ہیں۔ اصحاب بک بن انس اور محمد بن ادریس شافعی کے۔ دوم ارباب رائے کہ جن کے احکام کی بنا بروجہ رائے و قیاس یا استنباط ہے۔ یہ عراقی ہیں اور اصحاب ہیں امام اعظم ابو حنیفہ نعمان بن ثابت کے اور ان کے متابعان کے مثلاً محمد بن حسین حسن بن زیاد، ابو یوسف قاضی ہندیل۔ اور جانتا چاہیے کہ بہتر فرقوں کے علاوہ ایک اور فرقہ ہے جسے اہل سنت و جماعت کہتے ہیں۔ وہ اصل میں اشاعرہ کی متابعت کرتے ہیں اور خواجہ فارس بن عیسیٰ بغدادی کے حالات میں لکھا ہے کہ فرومات میں مذاہب اربعہ یعنی حنفی، شافعی، مالکی اور حنبلی ہیں سے کسی ایک کے مطابق عمل کرتے تھے اور جیسا کہ حدیث پاک میں ہے کہ فرقہ ماجیہ (نجات پانے والا) وہ ہے جو میری اور میرے اصحاب کی روش پر ہے۔ اس طائفہ یعنی اہل سنت و جماعت کی روش فوز و فلاح کے قریب تر ہے اور ان کو نجات سے نسبت دینا بہت مناسب ہے۔ کیونکہ اس جماعت کے احکام کی بنا حضرت رسالت پناہ صلی اللہ علیہ وآلہ وسلم کی سنت اور متابعت پر اور اہل بیت و صحابہ کرام کی روش پر ہے جن کے متعلق آنحضرت نے فرمایا کہ اہل بیتی کمثل سفینة نوح یعنی میرے اہل بیت حضرت نوح علیہ السلام کی کشتی کی طرح ہیں۔ یعنی نجات کا ذریعہ ہیں۔ دوسری حدیث میں ہے کہ اصحابی كالنجوم بايتهم اقتديتم اصديتهم، یعنی میرے صحابہ ستاروں کی مانند ہیں۔ ان میں سے جس کسی کی متابعت کرو گے۔ ہدایت پاؤ گے۔ ان احادیث سے اہل بیت اور صحابہ کرام کی ہدایت و دیانت ثابت ہے۔ پس یہ گروہ یعنی اہل سنت و جماعت اعتدال یعنی صراط مستقیم پر ہیں اور افراط و تفریط سے پرہیز کرتے ہیں اور محبت حق تعالیٰ و محبت رسول خدا صلی اللہ علیہ وآلہ وسلم اور محبت خلفاء اور ائمہ کرام سے متصف ہیں کہ میں مطابق شرع شریف ہے اور انہوں نے اپنے لوج دل کو تعصب کی میل سے پاک صاف رکھا ہے اور تنگنائے تقلید معنی سے گزر کر خالص تحقیق تک پہنچ گئے ہیں۔ ابیات

لے اشاعرہ یعنی ابراہیم اشعری کے تابعین جو جماعت معتزلہ کے سخت مخالفت تھے۔

ز تقلید و تعصب بر طرف باش
 ز لوج دل خیال مسدود تراش
 تعصب از ہوائے نفس خیزد
 ز تقلید آبرو سے غلغ ویزد
 تعصب سالکان را بند راہست
 رہ تقلید از راوتہا است
 خدایا نفس سرکش را زبوں کن
 تعصب از نہاد ما بروں کن
 مرا تحقیق بنما سو سے توجید
 را تائی بخش از زندان تقلید

اور جلد دوم تذکرہ اولیائے کرام میں لکھا ہے حضرت خواجہ ابوالحسن حسری
 جو حضرت خواجہ شبلی کے خلفائے صاحب مقامات و احوال میں سے ہیں

صوفی کا مذہب

سے غلیفہ وقت نے سوال کیا کہ آپ کون سا مذہب رکھتے ہیں۔ انہوں نے جواب دیا کہ مذہب ابوحنیفہ
 رکھتا تھا۔ بعد میں امام شافعی کا مذہب اختیار کیا اور اب ایسی چیزیں مشغول ہیں کہ کسی مذہب سے
 کچھ یاد نہیں آتا اس نے دریافت کیا کہ وہ کیا ہے۔ آپ نے جواب دیا کہ تصوف۔ اس نے پوچھا
 تصوف کیا ہوتا ہے۔ فرمایا تصوف وہ چیز ہے کہ اس کے بغیر دنیا کی کوئی چیز آرام نہیں کھیتی خواجہ حافظ
 شیرازی اسی مقام کی طرف اشارہ کرتے ہوئے فرماتے ہیں۔

جنگ ہتقاد و دولت ہمدردی نہ
 چل نہ دیند حقیقت رہا فسانہ زند

بہتر فرقی کیا کریں معذور ہیں جب ان کو حقیقت نظر نہ آئی تو اپنی قیل و قال شروع کر دی،

حضرت شیخ شرف الدین منیری قدس سرہ امام ابو عبد اللہ شافعی سے کتاب آداب اللہدین
 کی شرح میں نقل کرتے ہیں کہ بہت برا ہے۔ وہ مرید جو اپنے آپ کو کسی مذہب سے منسوب کرتا
 ہے۔ کیونکہ صوفیوں کو مختلف مذاہب میں سے کسی مذہب سے نسبت نہیں۔ سوائے مذہب
 اہل تصوف کے اور اہل تصوف کی محبت تمام مسائل میں دوسرے لوگوں کی محبت سے زیادہ ظاہر ہے

اہل تصوف و دیگر فرقہ جات میں فرق
 اور اہل تصوف کے مذہب کے قواعد قوی تر ہیں۔ کیونکہ دوسرے

مذہب والے اصحاب نقل و اثر ہیں یا ارباب عقل و فکر ہیں لیکن مشائخ علیہ الرحمہ کا طائفہ اس سے
 آگے گذر گیا ہے۔ جو کچھ دوسروں کے لیے غیب ہے۔ ان کے لیے ظاہر ہے اور جو کچھ اور اہل
 کے لیے استدلال ہے۔ ان کے لیے کشف ہے۔ نیز مذہب اہل تصوف کا ایک ظاہر ہے اور

ایک باطنی ظاہر یہ ہے کہ وہ ہمیشہ ادب کو ملحوظ رکھتے ہیں اور یہ شریعت سے ہے۔ یعنی خلق خدا کے ساتھ اسلام کی ظاہری تعلیمات کے مطابق معاملہ کرتے ہیں۔ چنانچہ حکم شریعت کے مطابق وہ اپنی مراد طلبی کرتے ہیں بلکہ لوگوں کی مراد پوری کرتے ہیں۔ اہل تصوف کے مذہب کا باطن یہ ہے کہ وہ ہمیشہ احوال و مقامات صدق میں رہتے ہیں اور یہ مذہب کی حقیقت ہے یعنی باطن میں حق تعالیٰ کے ساتھ ہم جلیس ہوتے ہیں۔ چنانچہ حکم حقیقت یہ ہے کہ اللہ تعالیٰ جس کو جب حرکت دیتا ہے تو وہ حرکت کرتا ہے اور جب آرام دیتا ہے تو آرام کرتا ہے۔ متصرف حقیقی حق تعالیٰ ہوتا ہے اور بندہ درمیان میں کٹھن تپلی ہوتا ہے اور حضرت شیخ شرف الدین منیری نے یہ بھی کہا ہے جیسا کہ مشائخ کی کتابوں میں لکھا ہے کہ جو شخص کا اہل طریقت و فقر ہوا ہے۔ اپنے شیخ کے مذہب پر ہوا ہے۔ چنانچہ سلطان العارفين ابو یزید بسطامی قدس سرہ حضرت امام جعفر صادق رضی اللہ تعالیٰ عنہ کے مذہب پر تھے اور طریقت میں مرید کے لیے درست نہیں کہ اپنے شیخ کے سوا کسی دوسرے کے مذہب پر ہوا اور انہوں نے حضرت شیخ شرف الدین منیری نے اس موضوع پر شرح آداب المریدین میں مشائخ کے بہت اقوال نقل کیے ہیں جو مختصر اور ج ذیل ہیں۔

خلاصہ آداب مریدین مصنف شیخ شرف الدین سبکی منیری | جاننا چاہیے
 کہ چودہ سلسلوں

کے تمام اولیاء اللہ اپنے پیروں کے مذہب پر رہے ہیں۔ اگرچہ ظاہری معاملات میں امام ابوحنیفہ اور امام شافعی وغیرہ کی اقتدار کرتے تھے۔ لیکن عبادت و عقائد اور باطنی امور میں اپنے مشائخ کے نقش قدم پر چلتے تھے اور اپنے مشائخ کے مشرب کے خلاف کسی کی اقتدار نہیں کرتے تھے۔ حضرت میر سید شرف جہانگیر سنائی نے کہ خاندان چشت کے اکمل اولیاء میں سے ہیں۔ بطالع اشرفی میں بھی یہی کہلے سے بیت :

گرفتہ ہر کے پاکیزہ مذہب	بداں کا ندر جہاں از روئے عرفاں
تفاخرے کنند با ہم ز منصب	ہمہ اصحاب از جہاں عرفاں
گذازند مذہب و گیرند مشرب	اگر دانند شوق از مشرب

سے مصرع اول کی کتابت میں غلطی نظر آتی ہے۔

ترجمہ ، جاننا چاہیے کہ دنیا میں ہر شخص اپنے عرفان کے مطابق کوئی نہ کوئی مذہب اختیار کیے ہوئے ہے۔ سب لوگ اپنے ذوق و وجدان میں اپنے اپنے مسلک پر فخر کرتے ہیں۔ لیکن جب وہ دیکھتے ہیں کہ ان کے مذہب (فقیہی مسلک) اور مشرب میں فرق ہے تو مذہب (فقیہی روش) کی بجائے مشرب شیخ اختیار کرتے ہیں۔

جس طرح سلطان المشائخ حضرت نظام الدین اولیاء بدایونی و دیگر مشائخ چشت قدس سرہم نے اکثر معاملات میں امام ابوحنیفہ کے مذہب کی اقتدار کی ہے اور اپنے آپ کو اس مذہب کے ساتھ منسوب کر دیا ہے۔ میں بھی اسی مذہب پر ہوں (یعنی مذہب امام ابوحنیفہ کے مذہب پر) لیکن سماع جو امام صاحب کے مذہب میں حرام ہے، اسے حضرت نظام الدین اولیاء اپنے مشائخ کی متابعت میں سنتے تھے اس بارے میں علمائے وقت نے سلطان خیات الدین تعلق شاہ سے حضرت محبوب النبی کے خلاف محضر مجلس مناظرہ و جواب دہی، تیار کرایا حضرت خواجہ قطب الدین بختیار کاکی اوشی قدس سرہ کے زلمنے میں بھی علماء نے بہت غلو (مبالغہ) سے کام لیا۔ آخر ان حضرات نے بالاتفاق یہی جواب دیا کہ ہم اپنے مشائخ کے مشرب کی متابعت کرتے ہیں اور اس کا خلاف ہم سے نہیں ہو سکتا اور احادیث نبوی کا حوالہ دیا۔ کیونکہ آنحضرت صلی اللہ علیہ وآلہ وسلم نے کئی بار سماع سنا ہے۔ چنانچہ صحاح ستہ میں موجود ہے۔ اسی طرح مریدوں کی زمین لوبی کے موضوع پر شیخ ضیاء الدین برنی نے حضرت سلطان مشائخ سے سوال کیا تھا۔ آپ نے فرمایا کہ میرے پیر حضرت شیخ فرید الدین گنج شکر مسعود قدس سرہ کی خدمت میں مریدین زمین لوبی کرتے تھے اور ان کو اپنے مشائخ کے مشرب کے مطابق منع نہیں فرماتے تھے۔ اب اگر میں اپنے آپ کو اس بات سے منع کروں (یعنی باز رکھوں) تو اپنے فعل پر اعتراض کرنے والا بنوں گا۔

اور یہ ممکن نہیں ہے۔ حضرت مولانا روم نے اسی مقام کی طرف اشارہ فرمایا۔ بیت ۷

مے کندہر لحظہ خود را سجدہ او سجدہ پیش آید از بہر او

حضرت کشیغ فرید الدین عطار نے بھی فرمایا ہے۔ بیت ۷

گر نبود سے ذات حق اندر وجود اب و گل راکے ملک کر ہے عود

(اگر ذات حق (اوم کے) وجود میں نہ ہوتی تو آب و گل کو فرشتے کیسے سجدہ کرتے،

اسی طرح میر سید محمد کرمانی جو حضرت سلطان المشائخ کے مرید پاک و نقاد ہیں نے اس مضمون کو منقول اپنی کتاب میر الاولیاء میں بیان کیا ہے اور بالآخر قرآن مجید کی نص کا حوالہ دیا ہے جیسا کہ حضرت آدمؑ اور حضرت یوسفؑ کے قصوں سے ظاہر ہے۔ میر سید اشرف جہانگیر سمنانی جو دو واسطوں سے حضرت سلطان المشائخ سے ارادت اور خلافت رکھتے ہیں نے بھی لطائف اشرفی و اپنے مکتوبات میں فتوحات مکیہ و دیگر معتبر کتب کا حوالہ دے کر اس بات کو اچھی طرح واضح کیا ہے کہ اس طائفہ کے تمام افعال و احوال کا مدار ان کے مشائخ کی متابعت ہے اور الصوفی لامذہب لہذا صوفی کا کوئی خاص مذہب نہیں ہے، کے مطابق صوفیائے کرام کا اپنے مشائخ کے مذہب اور مشرب کے سوا کوئی مذہب اور مشرب نہیں ہوتا۔ کیونکہ ان کے مسلک کی بنا نصوص و قرآن و حدیث نہ کہ اقوال آئمہ پر ہوتی ہے۔ اسی طرح یہ نیاز مند کاتب حروف یعنی حقیر فقیر عبدالرحمن چشتی بن عبدالرسول بن قاسم بن شاہ بدھ عباسی علوی بھی خواجگان چشت کے مذہب پر ہے۔ اگرچہ یہ بندہ اتنے سلسلوں سے فیض یافتہ ہے جن کا ذکر باعث طوالت ہو گا لیکن یہ بندہ خاندان چشت اہل بہشت کا پروردہ خاکسار ہے۔ اس نیاز مند کاتب حروف نے مشرب صوفیہ ناجیہ کے فیض کا اقتباس قلب الوقت حضرت شیخ حمید قدس سرہ سے کیا۔ انہوں نے اپنے والد حضرت شیخ قطب الدین قدس سرہ، انہوں نے اپنے والد حضرت شیخ پیر قدس سرہ، انہوں نے اپنے والد حضرت شیخ بدھ قدس سرہ، انہوں نے اپنے والد حضرت شیخ محمد قدس سرہ، انہوں نے اپنے والد حضرت شیخ عارف قدس سرہ، انہوں نے اپنے والد حضرت قطب ابدال مرشد معنوی ابن فقیر شیخ احمد عبدالحق قدس سرہ، انہوں نے اپنے پیر حضرت بندگی شیخ جلال الحق والدین پانی پتی قدس سرہ، انہوں نے اپنے پیر حضرت شیخ ٹمس الدین ترک پانی پتی قدس سرہ، انہوں نے اپنے پیر حضرت شیخ علاؤ الدین علی احمد صابر قدس سرہ، انہوں نے اپنے پیر حضرت شیخ فرید الدین مسعود اجدوہنی قدس سرہ، انہوں نے اپنے پیر حضرت خواجہ قطب الدین بختیار اوشی قدس سرہ، انہوں نے اپنے پیر حضرت قطب ہمدت مقرب بکھتر محبوب رب العلین خواجہ بزرگ معین الحق والدین چشتی قدس سرہ، حتیٰ کہ ان کا سلسلہ حضرت امام المؤمنین علی المرتضیٰ اور خاتم النبیین حضرت محمد مصطفیٰ صلی اللہ علیہ وآلہ وسلم تک ختم ہوتا ہے اور باطنی طور پر نیاز مند اویسی ہے۔ کیونکہ ابتدائے سلوک سے آج تک ارادت و

تربیت و فیض و نظر قبول حضرت خواجہ معین الحق والدین چشتی قدس سرہ کی روحانیت پاک کی فرزندہ میں حاصل کیا ہے۔ پس ان کی روحانیت کے فیض کی امداد سے صوفیہ کے مشرب کے مطابق تمام مقامات و احوال سے گذرتے ہوئے اور امام مطلق کی ولایت کے مشاہدہ سے فیض یاب ہوتے ہوئے وجود مطلق کے اسرار سے بہرہ مند ہوا۔ اس اجمال کی تفصیل تحریر میں نہیں آتی۔ فہم من فہم۔ یعنی سمجھا جس نے سمجھا۔ بیت :

من کہ برروسے یار حیرانم طاقت وصف او کجا درم
 (میں تو دوست کسے سیخ نور کو دیکھ کر حیران ہوں۔ اس کے اوصاف کس طرح بیان کر سکتا ہوں۔
 شیخ فرید الدین عطار تذکرۃ الاولیاء کی جلد اول میں لکھتے ہیں کہ قرآن و حدیث کے بعد
 میں نے اس طائفہ کے کلام کو بہترین کلام پایا اور ان کے جملہ اقوال کو قرآن و حدیث کی شرح پایا۔
 پس میں نے اپنے آپ کو اسی شغل میں ڈال دیا۔ تاکہ اگر ان میں سے ہوں تو ان کی تشبیہ مجھ پر لازم ہے
 مَنْ تَشَبَهَ بِقَوْمٍ فَهُوَ مِنْهُمْ (جس نے جس قوم کی تشبیہ کی، اسی سے ہوا،
 اسی طرح ایک دن میں امام مجدد الدین خوارزمی کی خدمت میں گیا۔ دیکھا کہ رو رہے تھے
 میں نے پوچھا کیا خبر ہے۔ فرمایا کیا نشان ہے سپہ سالاران امت محمدیہ کی کہ انبیاء علیہم السلام کی
 مثل تھے بمصدق اس حدیث کے کہ علماء امتیٰ کا نبیاء بنی اسرائیل و میری امت کے
 علماء اولیاء بنی اسرائیل کے پیغمبروں کی طرح ہیں، پس میں اس لیے رونا ہوں کہ رات میں دعا کر
 رہا تھا کہ خداوند اتو علت یعنی اسباب کا محتاج نہیں ہے۔ مجھے اسی قوم میں سے کر دے یا اس
 قوم کے نثارہ کنندگان میں سے۔ کیونکہ دوسری قسم کی میں طاقت نہیں رکھتا۔ حیب ان کے
 احوال کا مطالعہ کرتا ہوں۔ ان کی روح پاک سے مدد پاتا ہوں۔ ان کے کلمات نامردوں کو مرد بناتے
 ہیں۔ مردوں کو شیر مرد اور شیر مردوں کو فرد اور فردوں کو عین دُرد بناتے ہیں۔ شعر ذیل میں اسی مقام
 کی طرف اشارہ ہے۔

کفر کا فرد دین دیندار را ذرہ دروت دلی عطار را
 (کفر کا فرد کو پسند ہے اور دین دیندار کو۔ مجھے تو تیرے درد کا ایک ذرہ درکار ہے)
 وسط سلوک میں ایک دفعہ اس فقیر نے اس طائفہ کے احوال میں سے ایک حالت معلوم

کرنے کی غرض سے چند اربعین دہلتے، کیے اور ریاضت شاقہ کی۔ لیکن جو آرزو بل میں رکھی تھی پوری نہ ہوئی۔ اتفاقاً ان ہی ایام میں یعنی سن ایک ہزار تیس ^{۱۰۲۵} محمد نور الدین محمد جہانگیر بادشاہ رحمۃ اللہ علیہ میں کتاب تذکرۃ الاولیاء لپوری تریبیت و شرائط کے ساتھ شروع سے آخر تک حرف بحرف پڑھی جب سلطان العارفين حضرت خواجہ بایزید بسطامی قدس سرہ کے معراج کے ذکر پر پہنچا، وہ حالت کہ جس کی ہمیشہ تمنا رہی تھی، منکشف (ظاہر) ہو گئی۔ یقیناً اگر بزرگان سلف کے حالات فائدہ مند نہ ہوتے تو حق تعالیٰ ہرگز قرآن مجید میں رسول اللہ صلی اللہ علیہ وآلہ وسلم پر انبیاء علیہم السلام کے احوال نازل نہ فرماتے جیسا کہ اللہ تعالیٰ نے فرمایا ہے۔ فَخُنْ نَقْصَ عَلِيكَ مِنْ أَنْبَاءِ الرُّسُلِ نَبَأًا فَوَافِقًا (یعنی اے محمد صلی اللہ علیہ وآلہ وسلم ہم گذشتہ لوگوں کے حالات آپ سے بیان کرتے ہیں تاکہ آپ کا دل اس سے مطمئن اور قوی ہو)

الغرض اسی وقت سے اس نامراد کے دل میں یہ بات بیٹھ گئی کہ خاندانِ چشتِ رحمۃ اللہ علیہ کے احوال و اقوال معتبر کتابوں سے انتخاب کر کے ایک کتاب لکھوں جس میں دوسرے سلاسل کے مشائخ کا ذکر بھی طبقہ بعد طبقہ جیسے کہ وہ ایک دوسرے کے ہم عصر تھے درج کروں لیکن چونکہ ہر کام کے لیے ایک وقت ہوتا ہے۔ کچھ مدت گزر گئی۔ اس وقت کہ ۱۰۲۵ء ایک ہزار پتالیس ہجری ہے۔ حضرت پیر دستگیر خواجہ بزرگ معین الحق والدینِ چشتی قدس سرہ کے باطنی حکم سے شروع کرتا ہوں۔ یعنی در عہد سلطنت حضرت خلیفۃ الہی موعود جمع کمالات لائقا ہی سلطان العہد والزماں بالعدل والاحسان خدا تعالیٰ اس کے قلب کو نور ایمان سے منور کرے اور اس کے جسم کو اتالی شریعت محمد مصطفیٰ صلی اللہ علیہ وآلہ وسلم سے منور کرے۔ وہ بادشاہ جو بانی المنظر امیر المؤمنین شہاب الدین محمد شاہ جہان صاحب قرآن ثانی کے لقب سے ملقب ہے۔ اللہ تعالیٰ اس کے ملک و زندگی کو ہمیشہ قائم رکھے۔ یہ ہیں بیٹے نور الدین محمد جہانگیر بادشاہ ابن جلال الدین محمد اکبر بادشاہ ابن نصیر الدین محمد ہمایوں بادشاہ ابن ظہیر الدین محمد بابر بادشاہ ابن سلطان محمد شیخ مرزا ابن سلطان ابوسعید میرزا

۱۔ احوال سے مراد صرف حالات نہیں بلکہ احوال جمع ہے حال کی جس کے معنی ہیں کیفیت قلبی۔ مقام اور حال میں یہ فرق ہے کہ حال عارضی ہوتا ہے۔ یعنی آتا ہے اور چلا جاتا ہے۔ لیکن مقام مستقل حالت کو کہتے ہیں جو سالک پر ہمیشہ طاری رہتی ہے۔

ابن سلطان محمد میرزا ابن سلطان میراں شاہ میرزا ابن حضرت امیر تیمور صاحبقران جس کا سلسلہ نسب جو وہ پشت کے بعد کور بجزقان ابن النقوا سے جاملتا ہے اور یہ النقوا ایک عورت ممتی۔ جو حسن و جمال ظاہری و باطنی سے آراستہ ممتی۔ یہ عورت ترک بن یافت بن حضرت نوح علیہ السلام کی اولاد میں سے ممتی اور حضرت مریم رضی اللہ عنہا بھی سام بن حضرت نوح علیہ السلام کی اولاد میں سے ممتی ہیں جس طرح اللہ تعالیٰ نے اپنی خاص قدرت سے جبرائیل علیہ السلام کے مساس یا روح پھونکنے سے حضرت عیسیٰ علیہ السلام کو بغیر باپ کے پیدا فرمایا۔ چنانچہ کلام پاک اس پر شاہد ہے کہ خَازِنَا اِلَيْهَا رُوحَنَا فَمَنْ شَاءَ لَهَا بَشَرًا سَوِيًّا ترجمہ: پس بھیجا ہم نے اس کی (مریم) کی، طرف جبرائیل کو جو آدمی کی صورت میں ظاہر ہوا۔ (حضرت مریم) کے سامنے اور اپنا جمال مریم کو دکھایا۔ جیسا تفسیر میں مذکور ہے۔ اسی طرح اللہ تعالیٰ کی قدرت سے آفتاب جہاں تاب نے جو عالم افلاک و عناصر کا مدیر ہے۔ آدمی کی صورت اختیار کر کے النقوا سے مساس کیا اور قدرت الہی سے نذر بجزقان اس کے پیٹ سے پیدا ہوا۔ بغیر باپ کے اسی وقت سے ریاست اور سلطنت کا منصب نذر بجزقان ابن النقوا کی اولاد میں ظاہر ہوا۔ حتیٰ کہ اب تک ہے۔

پس حق سبحانہ تعالیٰ نے حضرت عیسیٰ ابن مریم صلوٰۃ اللہ علیہ کو مرتبہ نبوت و رسالت تک پہنچایا کہ ساکنان زمین کو ہدایت دے کہ آج چوتھے آسمان پر یعنی نیر اعظم (سورج) کے مقام میں حق تعالیٰ کے مشاہدہ میں زندہ ہیں اور امیر تیمور گورگانی کو ولایت ظاہری و باطنی سے مستفیض فرمایا کہ ولایت شمسی کی قوت و تصرف سے جو قطب کا خاصا ہے اور نبوت محمدی علیہ الصلوٰۃ والسلام کی متابعت کے فیض سے تمام دنیا پر حکمران ہوا اور صاحبقران کا لقب پایا۔ حتیٰ کہ آج اس کی بجائے سلطان عادل و بازل و فاضل و عارف شہاب الدین محمد شاہ جہاں بادشاہ نور اللہ برہانہ مملکت مردوشی پر حکمران ہے اور اسی وجہ سے صاحبقران ثانی کے لقب سے ملقب ہے۔ اللہ تعالیٰ نے اپنے فضل خاص سے نبی کریم کی حرمت سے اس قدر دان، جو ہر شئ اس اور خلق پرور بادشاہ کو عطر طبعی کی نعمت سے سرفراز کرے اور اس کی اولاد کو قیامت تک خلق میں معزز فرمادے۔

پس یہ مجبورہ کہ جس کا نام مرآۃ الاسرار ہے۔ اس زبان فیض بخش و عدیم المثال میں جمع کیا گیا اگرچہ

یہ نامراد علم نہیں رکھتا کہ عبارت سرائی کرے اور اس طائفہ کے احوال سے بھی بے بہرہ ہے کہ ان کے کلمات کی کنہ تک پہنچ سکے۔ تاہم اس فرق کی محبت میں بے اختیار ہے۔ یکم مسن اُحِبُّ قَوْمًا أَكْثَرُ ذِكْرًا (جو کسی قوم سے محبت رکھتا ہے، کثرت سے اس کا ذکر کرتا ہے) ان کے احوال کو بے کم و کاست کتب ذیل سے جمع کیا ہے۔ جواہر التفسیر، تفسیر حسینی، شرح مشکوٰۃ، روضۃ الاحباب، کشف المحجوب، انیس الارواح، دلیل عارفين، فوائد السالکین، راحت القلوب، افضل الفوائد، فوائد النواد، سیر الاولیاء، بجر المعانی، معدن المعانی، شرح ادب المریدین، صفات العارفين، تکملہ غوث الصمدانی، فتوحات مکتی، فصوص الحکم، ترجمہ عوارف، کلام الصدیقین، مناقب الاولیاء، مناقب الاصفیاء، لطائف اشرفی، تذکرۃ الاولیاء، جامع العلوم، خزائن جلالی، مرآة العارفين، تاریخ یافعی جس کو روضۃ الجنان بھی کہتے ہیں۔ روضۃ الیاضین، عروة الوثقی، چہل مجلس شیخ علاؤ الدولہ، فضل الخطاب، شواہد النبوت، نفحات، اشحات، روضۃ الصفا، حبیب السیر، روضۃ الشہداء، سیر العارفين، اجار الاخیار، لطائف صوفیہ، تاریخ فیروز شاہی، مصنف ضیاء برنی، تاریخ مرات سکندری، تاریخ نظامی، مختب التواریخ، ملفوظ شیخ احمد کنو، ملفوظ شیخ احمد عبدالحق وغیرہ ہر جگہ سے انتخاب کر کے منتقل کر دیا ہے۔ امیدوار ہیں کہ حضرت حتی سبحانہ تعالیٰ بحرمت فیضان باطن خواجگانِ حقیقت قدس اللہ تعالیٰ اسرارہم سہوا اور غلطی سے بچائے اور اس بے چارہ پر فیض خاص اور قبولیت کتاب فرمائے۔

الغرض کتاب ہذا میں مقدمہ اور خاتمہ کے علاوہ انتیس باب باذیہ ہیں اور ہر باب میں چند اولیائے کرام کے حالات و احوال بیان کیے ہیں اور بعض جگہوں پر ایک ہی ذکر میں چند بندگیوں کے احوال مجملہ بیان کیے ہیں۔ باب اول حضرت رسالت پناہ صلی اللہ علیہ وآلہ وسلم کے ذکر میں ہے کہ آپ اسلم اعظم جامع کے منظر اور تعین اول مرتبہ وحدت اور برزخ مطلق ہیں اور باقی اثناہیں باب اولیاء مکمل و کامل متصرف و ملاقمہ و فقراء و مجذوب و غیرہ جو زمرہ صوفیہ میں شامل ہیں اور جو اس طائفہ کے مشابہ ہیں بمصدق من تشبہ قومًا فمؤمنا ان کا بھی ذکر کر دیا ہے اور یہ اثناہیں باب اللہ تعالیٰ کے ان اثناہیں اسماء حسنہ کے مطابق ہیں جو اولیاء اللہ کے قلوب کے مرتبی ہیں اور ہر اول اپنے مرتبی اسم کی صفت سے موصوف ہوتا ہے اور اپنی استعداد

کے مطابق مقتدا نے عالم کو فیض پہنچاتا ہے اور اس جگہ مقتدا نے عالم سے مراد سلاطین ہیں کہ ظاہری عالم کے اعتبار سے خلق ان سے فیض حاصل کرتی ہے۔ مراتب ذات احدیت و وحدت و احدیت کے ظہور کے مطابق اس طائفہ کے پاس جو نعمت و رحمت و معیبت ہے۔ ذات احدیت سے شروع ہو کر تعین اول پر جو کہ مرتبہ وحدت اور حقیقت محمدی ہے پہنچتی ہے اور تعین اول سے حق تعالیٰ کے اٹھائیس اسماء جن میں سے ہر اولیٰ ہر اسم کا منظر ہے ان کے قلوب پر توقف کرتے ہیں۔ اس کے بعد مقتدا نے عالم تک پہنچتے ہیں اور اکثر مقتدا نے عالم کے ذریعے اور بعض اوقات براہ راست عوام عالم کہ مرتبہ واحدیت سے تک پہنچتے ہیں۔ اسی وجہ سے حضرت شیخ علاؤالدولہ اور حضرت میر سید اشرف جہانگیر قدس سرہمانے لکھا ہے کہ جس قسم کے سلاطین ہوں۔ ان کے آداب ملحوظ رکھنے چاہئیں۔ حضرت شیخ شرف الدین منیری شرح آداب المریدین میں لکھتے ہیں کہ خواجہ محمد بن سیرین رحمۃ اللہ علیہ فرماتے ہیں کہ اگر مجھے خدائے عزوجل آسمان سے یہ حکم دے کہ آج جو دعائے مانگوں گے قبول ہوگی تو میں تمام دعائیں سلطان وقت کے لیے مانگوں گا۔ اس واسطے کہ جو دعائیں سلطان وقت کے لیے کروں گا۔ اس میں تمام خلق کی بہتری ہوگی۔ اور اپنی کتاب مکارم الاخلاق میں لکھتے ہیں کہ ایک دفعہ سلطان المشائخ حضرت شیخ نظام الدین اولیاء قدس سرہ نے سلطان علاؤ الدین خلجی سے بہت تواضع کا اظہار فرمایا مریدین حیران ہوئے کہ اس کا کیا مطلب۔ فرمایا۔ اس کی ولایت منقول (ظاہر) ہے اور ہماری ولایت مستور (پوشیدہ) ہے اور قوت القلوب میں لکھا ہے کہ اگر بادشاہ ظالم ہے تو اس کا مرتبہ ابدال کا ہے اور اگر عادل ہے تو

۱۔ مراتب ذات سے مراد تنزلات ہیں یعنی ذات حق کے ظہور کے مختلف مدارج جن کے ذریعہ ذات کا ظہور ہوا۔ مختصر یہ کہ سب سے پہلے ذات خالص کا ظہور مرتبہ اول یا تعین اول میں ہوا۔ جو حقیقت محسوس ہے اسے وحدت کہتے ہیں۔ یعنی لا تعین سے ذات تعین میں آئی اور ایک کھلائی۔ تعین ثانی حقیقت انسان ہے۔ جو جان ہے تمام عالم کا تخیل کے لیے ملاحظہ ہوا۔ ستر و لبران مصنفہ حضرت مولانا سید محمد ذوقی شاہ صاحب لکھ حضرت خواجہ محمد بن سیرین حضرت خواجہ حسن بصری کے ہم عصر ہیں اور بڑے عالم و فاضل تھے۔ آپ بھی خواجہ حسن بصری کی طرح غلامان اسلام ہیں سے ہیں۔ لیکن درحقیقت سلمانوں کے سردار ہیں۔ آپ کے والد سیرین ان چالیس لڑکوں میں سے تھے جو جنگ قرین میں گرفتار ہو کر غلام بنائے گئے۔ موسیٰ بن نصیر کے والد نصیر بھی اسی جنگ میں گرفتار ہوئے۔

اس کا مرتبہ قطب کا ہے۔ کیونکہ وہ بھی اللہ تعالیٰ کے اسم ظاہر کا منظر ہیں اور ارکان الہی میں سے ایک رکن ہیں جو عالم ظاہر کے ظاہری انتظام کے ذمہ دار ہوتے ہیں۔ اسی طرح باطن میں رجال اللہ یعنی وہ حضرات جو نظام باطن کے تحت دنیا کے انتظام پر مامور ہیں، ہوتے ہیں۔ رجال اللہ مرتبہ وحدت سے جو حقیقت محمدی ہے قائم ہیں اور اس مرتبہ کے وسیلہ سے ذات احدیت سے فیض حاصل کرتے ہیں اور عالم واحدیت یعنی مخلوق تک پہنچاتے ہیں اور جہان کا توام یعنی انتظام ان کی ذات سے ہوتا ہے اور یہ لوگ قیامت تک رہیں گے۔ جب ان میں سے کسی کا انتقال ہو جاتا ہے تو اس کی بجائے خلق میں سے کوئی اور مقرر کر دیتے ہیں اور ان کی بارہ قسمیں ہوتی ہیں جو انبیاء علیہم السلام کی نیابت رکھتے ہیں۔ پانچواں ان کا ذکر اپنے مقام پر مفصل آئے گا۔ پس اس قوم کی متابعت کے سوا کبھی کو چارہ نہیں۔ اللہ تعالیٰ فرماتے ہیں: اطیعوا اللہ واطیعوا الرسول واولی الامر منکم (فرمانبرداری کرو اللہ کی، فرمانبرداری کرو رسول اللہ صلی اللہ علیہ وآلہ وسلم کی اور اپنے میں سے ان کی جو صاحب حکومت ہیں)

اقام خلافت | صوفیہ اہل صفا کے نزدیک خلافت و امامت کی چار قسمیں ہیں۔ اول اصالت، دوم وراثت، سوم اجازت، چہارم اجماعاً۔ خلافت اصالت وہ ہے جو بلا واسطہ یعنی براہ راست حق تعالیٰ کی طرف سے عطا ہو۔ وہ خاص ہے چار انبیاء علیہم السلام کا۔ خلافت وراثت یہ ہے کہ کوئی پیغمبر یا مشائخ اپنے وارث لڑکے یا بھائی کو اپنی جگہ مقرر کر کے خلیفہ بنائے، خلافت اجازت یہ ہے کہ جس کسی کو اس کام کے قابل دیکھیں اپنا جانشین اور خلیفہ مقرر کریں خواہ وہ شخص رشتہ دار ہو یا بیگانہ۔ خلافت اجماعی یہ ہے کہ مثلاً ایک بزرگ اس جہاں سے چلا جائے اور کسی شخص کو اپنی جگہ مقرر نہ کیا ہو اور نہ کسی کو اجازت بخشی ہو۔ قبیلے کے لوگ اور اکابر جمع ہو کر کسی شخص کو مل کر ان کا جانشین مقرر کریں۔ ان میں سے تین قسمیں نصوص (قرآن و حدیث) سے ثابت ہیں اور چوتھی قسم اجماع خلق سے اور جو کچھ نصوص سے ثابت ہے۔ یہ ہے کہ سب سے پہلے حق تعالیٰ نے حضرت آدم علیہ السلام کو اپنی خلافت سے مشرف فرمایا۔ فرماتے ہیں: اِنِّیْ جَاعِلٌ فِی الْاَرْضِ خَلِیْفَہٗ (یعنی ہم دنیا میں اپنا خلیفہ بنانے والے ہیں، پس انہوں (آدم) نے اپنی آخری عمر میں حضرت شیث علیہ السلام کو بطریق وراثت

اپنا جانشین اور خلیفہ مقرر کیا اور اس طرح کئی پشت تک یہ خلافت جاری رہی۔ حتیٰ کہ سام بن نوح تک یہ سلسلہ جاری رہا۔ دوم حق تعالیٰ نے حضرت ابراہیم خلیل اللہ کو مرتبہ امامت و خلافت عطا کیا۔ چنانچہ کلام الہی شاہد ہے۔ اللہ تعالیٰ فرماتے ہیں: اِنِّیْ جَاعِلُکَ بِلْشَیْخِ اِمَامًا دِیْنِیْ ہم تم کو خلق کے لیے امام بنانے والے ہیں (شیخ بدرالدین اسحق خلیفہ حضرت شیخ فرید الدین گنج شکر چشتی آریہ مذکور کے شان نزول میں یہ روایت کرتے ہیں کہ جب نمرود نے بہت مظالم کے بعد حضرت ابراہیم علیہ السلام کے کپڑے اتار کر انہیں آگ میں پھینکا۔ آپ مرتبہ تسلیم و رضا میں ثابت قدم رہے۔ حتیٰ کہ جبرائیل کی طرف بھی توجہ نہ کی۔ چنانچہ اللہ تعالیٰ نے کرم بخش فرمائی اور خلعت امامت و خلافت یعنی ایک پیراہن اور ایک گلیم سیاہ بہشت سے آپ کے پاس بھیجی جس سے آگ باغ بن گئی پس وہ پیراہن حضرت ابراہیم علیہ السلام نے حضرت اسحق علیہ السلام کو عنایت کیا۔ ان کے ذریعہ وہ حضرت یعقوب علیہ السلام تک پہنچا اور انہوں نے یوسف علیہ السلام کو دیا جیسا کہ سورۃ یوسف کی تفسیر سے ظاہر ہے۔ اگرچہ حضرت یوسف علیہ السلام کے لڑکے وراثت کے قابل تھے۔ تاہم انہوں نے اجازت خلافت اپنے بھائی یھودا کو عطا فرمائی۔ وہ خلافت بطریق اجازت بلطناً بعد بطن انبیاء بنی اسرائیل مثلاً حضرت موسیٰ و ہارون علیہم السلام تک پہنچ کر حضرت زکریا علیہ السلام تک پہنچا جیسا کہ کلام الہی سے خبر ملتی ہے۔ اللہ تعالیٰ فرماتے ہیں وَهَبْ لِي مِنْ لَدُنْكَ دِلًّا سِرِّیْ وَ سِرًّا مِنْ آلِ یَعْقُوبِ

حضرت ابراہیم علیہ السلام کی وہ گلیم سیاہ بلطناً بعد بطن دست بدست بطریق وراثت و اجازت حضرت محمد مصطفیٰ صلی اللہ علیہ وآلہ وسلم کو پہنچی۔ اسی وجہ سے وہ گلیم سیاہ آنحضرت صلی اللہ علیہ وآلہ وسلم خوش ہو کر زیب تن فرماتے تھے اور اسی وجہ سے آپ نے ملت ابراہیمی کی اقتدار فرمائی۔ اللہ تعالیٰ کا قول قُلْ بَلْ نَبِیْعُ مِلَّةَ اِبْرٰہِیْمَ حَنِیْفًا (تو کہہ بلکہ میں ملت ابراہیمی کی متابعت کرتا ہوں) اسی حقیقت کی طرف اشارہ کرتا ہے۔ نیز حضرت بدرالدین اسحق خواجگان چشتی سے روایت کرتے ہیں کہ آنحضرت صلی اللہ علیہ وآلہ وسلم نے وہ گلیم سیاہ حضرت

سے جب جنین میں داخل کر لوگوں نے حضرت ابراہیم کو آگ میں پھینکا تو آپ ابھی ہمیں تھے کہ جبرائیل آئے اور پوچھا کہ ابراہیم کوئی کام ہو تو بلا لیں۔ آپ نے فرمایا کام ہے لیکن آپ سے نہیں ہے۔ یعنی اللہ سے ہے۔ اس پر اللہ تعالیٰ نے کلام پاک میں فرمایا: اِبْرٰہِیْمَ قَدْ بَدَّیْ کُنَّا (ابراہیم وہ ہے جس نے ہمارے ساتھ نکالی) یعنی غیر سے سوال نہ کیا۔ بلکہ ہم پر توکل کیا۔

علی رضی اللہ تعالیٰ عنہ کو عطا فرمائی۔ جیسا کہ حدیث شریف میں ہے: علی خلفتی علیکم فی حیاتی وعلائی
 ولعین اسی علی میں نے تم کو اپنا خلیفہ بنایا اپنی حیات میں اور ممات میں، اور یہ حدیث روضۃ
 الاعجاب کی جلد دوم میں مندرج ہے اور صحاح ستہ میں سے بھی روایت کرتے ہیں تیسرے خلیفہ
 النبی داؤد علیہ السلام ہیں کہ حق تعالیٰ قرآن مجید میں فرماتا ہے: یا داؤد انا جعلناک فی الارض
 خلیفہ داؤد ہم نے تم کو دنیا میں خلیفہ بنایا، تفسیر حسین میں لکھا ہے کہ حضرت داؤد علیہ السلام
 کے انیس بیٹے تھے اور ان میں سے ہر ایک ملک کی خواہش رکھتا تھا۔ حق تعالیٰ نے ایک نامہ جس پر
 مہر لگی ہوئی تھی۔ آسمان سے بھیجا۔ اس میں چند مسائل درج تھے۔ فرمان ہوا کہ تمہاری اولاد میں سے
 جو ان مسائل کا جواب دے گا۔ تمہارے بعد ملک کا وارث ہوگا۔ پس حضرت داؤد علیہ السلام نے
 اپنے بیٹوں کو جمع کیا اور بنی اسرائیل کے شرفاء کو بلوایا۔ داؤد علیہ السلام کی سب اولاد جواب سے عاجز
 آئی۔ لیکن حضرت سلیمان علیہ السلام نے ہر مسئلے کا جواب باصواب دے دیا۔ چنانچہ تفسیر رحیمینی میں
 اس کا مفصل ذکر ہے۔ پس بنی اسرائیل کے تمام اکابر حضرات سلیمان علیہ السلام کے فضل و کمال کے
 معترف ہو گئے۔ داؤد علیہ السلام نے اپنا ملک ان کے حوالے کیا اور دوسرے دن وصال پا گئے۔
 ان کے بعد سلیمان علیہ السلام تخت پر بیٹھ گئے۔ جیسا کہ اللہ تعالیٰ فرماتے ہیں۔ وَرَثَ سُلَيْمَانَ
 دَاوُدَ (یعنی ہم نے سلیمان کو داؤد کا وارث بنایا، پس حضرت سلیمان علیہ السلام کے بعد میں
 پشت تک سلسلہ خلافت ان کی اولاد میں رہا۔

چوتھے خلیفہ النبی باسحاق حضرت محمد مصطفیٰ صلی اللہ علیہ وآلہ وسلم ہیں کہ جن کی شان میں
 حق تعالیٰ نے کلام پاک میں فرمایا ہے کہ وَمَا أَرْسَلْنَاكَ إِلَّا رَحْمَةً لِّلْعَالَمِينَ پس اس صورت
 میں حکیم آیت کریمہ فَضَّلْنَا بَعْضَهُمُ عَلَىٰ بَعْضٍ (ہم نے بعض انبیاء کو بعض پر فضیلت دی،
 آنحضرت صلی اللہ علیہ وآلہ وسلم خلیفہ مطلق ہوئے اور دوسرے انبیاء خلیفہ مقید۔ کیونکہ حضرت
 آدمؑ اور حضرت داؤد علیہ السلام خلیفہ زمین تھے اور حضرت محمد علیہ الصلوٰۃ والسلام خلیفہ ہوئے۔
 چنانچہ آنحضرت صلی اللہ علیہ وآلہ وسلم نے فرمایا ہے کہ کُنْتُ بَيْنَ آدَمَ بَيْنَ الْمَاءِ وَاللَّيْلِ
 (میں نبی تھا اور ابھی آدمؑ پانی اور مٹی کے درمیان تھے، پس آنحضرتؐ آدم علیہ السلام کے وجود
 میں آنے سے پہلے نبی اور خلیفہ عالم معنوی تھے۔ جسے حضرات صوفیہ عالم مثال و عالم برزخ اور

حیاتِ مثالی کے نام سے موسوم کرتے ہیں اور آدم علیہ السلام اور ان کے بعد دوسرے اولوالعزم
انبیاء علیہم السلام صوری یعنی ظاہری دنیا کے خلیفہ تھے۔ جس کا مفہوم بیع مسکن اور پہاڑ اور جزائر
ہیں۔ بلکہ شیخ علی الدین ابن عربیؒ فتوحاتِ مکی میں تحت الشری سے لے کر ساتویں آسمان تک کو دنیا
میں شمار کرتے ہیں۔ اس وجہ سے اقل و آخر، ظاہر و باطن پر ان کا انحضرتؐ کا تصرف ہے۔ اسی
لیے نعمتِ الہی آپ پر ختم ہوئی۔ جیسا کہ اللہ تعالیٰ کلامِ پاک میں فرماتا ہے: **الْيَوْمَ اكْتَلَتْكُمْ**
دِينَكُمْ **وَاثْمَمْتُ عَلَيْكُمْ نِعْمَتِي** (یعنی آج میں نے تمہارے لیے دین کو مکمل کر دیا اور تم پر
اپنی نعمت پوری کر دی) جب انحضرت صلی اللہ علیہ وآلہ وسلم حجۃ الوداع کے بعد مدینہ طیبہ روانہ
ہوئے تو غزیر غم کے مقام پر جبرائیل علیہ السلام آئے۔ آیت مذکورہ آپ پر پڑھی اور وفات کی خبر
دی۔ انحضرت صلی اللہ علیہ وآلہ وسلم نے بھی داؤد علیہ السلام کی طرح تمام اصحاب کو جمع فرما کر
حضرت علی رضی اللہ تعالیٰ عنہ کو اپنا خلیفہ مقرر فرمایا۔ چنانچہ یہ واقعہ معتبر کتب سے مع متن منقول نقل
کیا گیا ہے۔ واللہ اعلم بالصواب۔



مقدمہ

در ذکر خرقہ خلافت بیباں چار پیر چودہ خاندان اہل اور خاندان فروغی اور بیباں
رجال اشد غوث و قطب وغیرہ اور مشرب صوفیہ اہل صفا و مرتبہ لایت مقید و مطلقہ

نوٹ : اس کتاب میں جن مقامات پر شیخ الاسلام لکھا گیا ہے۔ اس سے مراد حضرت
خواجہ عبداللہ انصاری ہیں اور جہاں جہاں خواجہ بزرگ واقع ہوا ہے۔ اس سے مراد حضرت خواجہ
معین الدین چشتی ہیں اور جس جگہ خواجہ قطب الاقطاب لکھا گیا ہے۔ اس سے مراد حضرت خواجہ
قطب الدین بختیاراوشی ہیں۔ جس جگہ گنج شکر واقع ہوا ہے۔ ان سے مراد حضرت شیخ فرید الدین مسعود
ابودھنی (پاک تین) ہیں جس جگہ سلطان المشائخ لکھا ہے۔ اس سے مراد حضرت شیخ نظام الدین
بدایونی تھیں۔

اسے عزیز خرقہ خلافت فقر کے بارے میں تمام ارباب تصوف متفق ہیں۔ چنانچہ حضرت
سلطان المشائخ نظام الدین اولیاء راحت القلوب اور سیر الاولیاء میں خواجگان چشت سے
روایت کرتے ہیں کہ شب معراج میں رسول اللہ صلی اللہ علیہ وآلہ وسلم نے رب العزت سے خرقہ
حاصل کیا ہے جب معراج سے واپس تشریف لائے تو صحابہ کو طلب کیا اور فرمایا کہ میں نے خرقہ
حاصل کیا ہے اور مجھے فرمان ہوا کہ اسے کسی کو دوں۔ اس کے بعد پیغمبر علیہ السلام نے حضرت ابوبکر
رضی اللہ عنہ کو مخاطب کر کے فرمایا کہ اگر یہ خرقہ تم کو دوں تو کیا کرو گے۔ انہوں نے کہا۔ میں صدق سے
کام لوں گا اور طاعت کروں گا۔ اس کے بعد حضرت عمر رضی اللہ عنہ سے فرمایا کہ یہ خرقہ تم کو دوں تو
کیا کرو گے۔ انہوں نے عرض کیا کہ عدل و انصاف کروں گا۔ اس کے بعد حضرت عثمان رضی اللہ عنہ
سے پوچھا کہ اگر یہ خرقہ تم کو دوں تو کیا کرو گے۔ انہوں نے عرض کیا کہ میں اتفاق کروں گا اور سخاوت
سے کام کروں گا۔ اس کے بعد حضرت علی کریم اللہ وجہ سے پوچھا کہ اگر یہ خرقہ تم کو دوں تو کیا کرو
گے۔ انہوں نے جواب دیا کہ میں پردہ پوشی کروں گا اور بندگان خدا نے غرور جبل کے عیب چھپاؤں
گا۔ پس پیغمبر علیہ السلام نے وہ خرقہ حضرت علی کریم اللہ وجہ کو مرحمت فرمایا اور فرمایا کہ مجھے اللہ تعالیٰ

کایسی فرمان ہوا تھا کہ جو شخص یہ جواب دے بخسرو اس کو دینا۔

روایت دیگر | دوسری روایت یہ ہے کہ حضرت میر سید اشرف جہانگیر سمنانی قدس سرہ

لطائف اشرفی میں فرماتے ہیں کہ اس پر مشائخ رضوان اللہ علیہم کا اتفاق ہے کہ حضرت جابر بن عبد السلام بارگاہِ ممدتیت سے ایک کپڑا لانے اور آنحضرت صلی اللہ علیہ وآلہ وسلم کو دیا آپ نے اس کے چار حصے کیے۔ ایک حصہ حضرت ابوبکر کو، ایک حصہ حضرت عمر کو، ایک حصہ حضرت عثمان بن عفان کو اور ایک حصہ حضرت علی بن ابی طالب کو دیا اور فرمایا کہ اس کی حفاظت کرنا اور بوقتِ ضرورت لے آنا۔ ایک دن رسول اللہ صلی اللہ علیہ وآلہ وسلم نے وہ کپڑا اصحاب مذکور سے طلب فرمایا۔ تین آدمی گئے اور اسے نہ پایا۔ حضرت علی نے اس کے چاروں حصے لاکر حضرت اقدس کی خدمت میں پیش کیے۔ فرمان ہوا کہ مبارکباد! اسے پہنوا اور پہناؤ۔

خلافت کبریٰ و خلافت صغریٰ | حضرت شیخ محمد بنیہ چشتی میر سید محمد گیسو دراز

کی کتاب جامع الکلم سے یہ ملفوظ منقل کرتے

ہیں کہ خلافت پیغمبر علیہ السلام سے دو قسم کی ہے۔ کبریٰ و صغریٰ۔ خلافت کبریٰ خلافت باطن ہے اور خلافت صغریٰ خلافت ظاہر ہے اور اجماع امت یہ ہے کہ خلافت کبریٰ حضرت علی رضی اللہ تعالیٰ عنہ کے ساتھ مخصوص تھی اور خلافت صغریٰ کے متعلق امت میں اختلاف ہے۔

اہل سنت و جماعت کہتے ہیں کہ امیر المومنین حضرت صدیق اکبر کے لیے ہے بشیعہ اور رافضی کہتے ہیں کہ حضرت علی رضی اللہ عنہ کے لیے ہے اور حضرت میر سید جمال الدین محدث روضۃ الاجاب

میں صبیح مسلم و بخاری سے منقل کرتے ہیں کہ جب حضرت رسالت پناہ صلی اللہ علیہ وسلم حجۃ الوداع ادا کر کے مدینہ منورہ روانہ ہوئے تو راستے میں غلامیہ عزم کی منزل پر جو جھنڈے کے قریب ہے پہنچ کر نماز عصر اول وقت میں ادا کی۔ اس کے بعد اپنے اصحاب کو مخاطب کر کے فرمایا، اَلنَّسْتُ

اَوَّلِيْ بِالشُّؤْمِيْنَ مِنَ الْفُجِيْهِمْ یعنی کیا میں مومنین کے ہاں ان کی اپنی ذات سے زیادہ

عزیز نہیں ہوں اور یہ بھی فرمایا کہ مجھے عالم بقا کی طرف طلب کیا گیا اور میں نے قبول کر لیا۔ تم کو

جاننا چاہیے کہ میں تم میں دو چیزیں چھوڑ کر جا رہا ہوں کہ ایک دوسرے سے بزرگ تر ہے۔ یعنی

قرآن مجید اور اہل بیت۔ تم ان کو قبول کر لو اور احتیاط کرنا کہ میرے بعد ان دونوں کے ساتھ تم

کیا سلوک کرتے ہو اور ان کے حقوق کیس طرح ادا کرتے ہو گے اور وہ دونوں چیزیں ایک دوسرے سے جدا نہ ہوں گی۔ حتیٰ کہ لب عرض کو ترک پہنچ جائیں گے۔ اس وقت آنحضرت صلی اللہ علیہ وآلہ وسلم نے صحابہؓ سے فرمایا۔ یقیناً اللہ تعالیٰ میرا مولا ہے اور میں تمام مومنین کا مولا ہوں۔ اس کے بعد حضرت علیؓ کا ہاتھ اپنے ہاتھ میں لیا اور فرمایا کہ مَنْ كُنْتُ مَوْلَاَهُ فَعَلَيْتُ مَوْلَاَهُ اللَّهُمَّ وَالِ مَنْ مَوْلَاَهُ (یعنی جس کا میں مولا ہوں علی بھی اس کا مولا ہے۔ اسے اللہ دوست رکھے اس کو جو علی کو دوست رکھتا ہے، وَعَادَ مَنْ عَادَهُ اور دشمن ہو اس کا جو علی کا دشمن ہے۔ وَالنُّصْرُ مَنْ نَصَرَهُ اور امداد کر اس کی جو امداد کرے علی کی، وَاخْذُلْ مَنْ خَذَلَهُ اور چھوڑ دے اس کو جو چھوڑ دے علی کو، وَادْبِرْهُيْ نَبْحِقَ مَا هُوَ حَيْثُ كَانَ (یعنی حق کو یاد رکھ جہاں بھی وہ ہو، روایت ہے کہ قدوہ اصحاب حضرت عمر رضی اللہ عنہ نے کہا اے علیؓ آج صبح سے آپ ہر مومن مرد اور ہر عورت کے مولا بن چکے ہیں۔ بیت سے

رَوَاذِبْرَائِي سُرُورِ دِينَ خُوشِ تَاجِ سَازِ زَخَاكِ پَاكِ جَوَانِمُرْدِ وَاَلِ مِنْ وَاَلَاہِ

اَزْدَلِ عِدَاوَتِ اِدْوَرِ دَارِ تَاخُورِي زَيْتِغِ لَفْظِ نَبِيٍّ زَخْمِ عَادِ مِنْ عَادَاہِ

ترجمہ: (جہاں اپنے دین کی خوشی کے لیے تاج بنا۔ کس چیز سے؟ اس جہاں مر کے پاؤں کی خاک سے جس کے حق میں رسول اللہ صلی اللہ علیہ وآلہ وسلم نے فرمایا۔ "وال من والاه" (یعنی اے اللہ محبت کہ اس سے جو محبت کرے علیؓ سے، اور علیؓ کی عداوت سے اپنے دل کو پاک رکھ تاکہ تو نبی اکرم صلی اللہ علیہ وآلہ وسلم کے الفاظ "وَعَادَ مَنْ عَادَاہُ" کی تلوار سے زخم نہ کھائے۔

صاحب روضۃ الصفا نے لکھا ہے کہ حضرت موسیٰ علیہ السلام نے بھی بلور سینا کی طرف متوجہ ہوتے وقت بنی اسرائیل کو جمع کر کے ہارون علیہ السلام کو اپنا وصی (نائب) مقرر فرمایا! انہی معنوں میں حضرت رسالت پناہ صلوٰۃ اللہ علیہ نے حضرت علیؓ کے بارے میں فرمایا کہ اَنْتَ مِثِّي بِمَنْزِلَتِ هَارُونَ مِنْ مُوسَى الْاَلَا نَبِيٌّ مِنْ بَعْدِي (تو میرے لیے وہ حیثیت رکھتا ہے جو موسیٰؑ کے لیے ہارون رکھتا ہے۔ فرق یہ ہے کہ میرے بعد کوئی نبی نہیں، مولانا رومؒ نے شعر ذیل میں اسی مقام سے خبر دی ہے

فرد افتخار ہرنی و ہرولی درجہاں آمد وجود آن علیؑ

یعنی ہرنی اور ہرولی کا فخر جہاں میں علیؑ کا وجود ہے، اور سندِ خلافت جو انہوں نے کتابِ فصوص الآداب مصنفہ حضرت شیخ نجم الدین کبریٰ سے نقل کی ہے اور اس کو پانچت تک پہنچایا ہے۔ اس کا ذکر دوسرے طبقہ میں حضرت علیؑ کے احوال میں درج آرہا ہے۔ الغرض حضرت علیؑ سے خرقہ خلافت چار شخصوں کو پہنچا ہے۔ جن کو چار پیر کہتے ہیں۔ اول امام حسن دوم امام حسین، سوم خواجہ کیل بن زیاد، چہارم حضرت خواجہ حسن بصری۔ لیکن بعض رسائل متعارف میں یوں لکھتے ہیں کہ خرقہ خلافت حضرت علیؑ سے صرف حضرت خواجہ حسن بصری کو پہنچا ہے اور ان سے چار سلسلے وجود میں آئے ہیں لیکن یہ روایت ضعیف ہے۔ کیونکہ حضرت امام حسن کی امامت اور خلافت اکثر معتبر کتابوں سے ثابت ہے اور صاحبِ نعمات امام مجد الدین بغدادی سے نقل کرتے ہیں کہ حضرت علیؑ کا خرقہ خلافت دو شخصوں کو ملا ہے۔ ایک حضرت خواجہ حسن بصری دوسرے خواجہ کیل بن زیاد اور صاحبِ لطائف اشرفی، مصنفہ تذکرۃ اولیاء ہند اور مولف اورادِ غوثیہ اور اکثر مشائخ کبار ہر سلسلہ انبات پر متفق ہیں کہ حضرت علیؑ کرم اللہ وجہہ کا خرقہ خلافت چار بزرگان کو ملا ہے یعنی حضرت امام حسن حضرت امام حسین، حضرت خواجہ حسن بصری، حضرت خواجہ کیل بن زیاد۔ لیکن لطائف اشرفی میں لکھا ہے کہ حضرت خواجہ حسن بصری کی بیعت کے بارے میں اختلاف ہے۔ ان کا کہنا ہے حضرت حسن بصری کی بیعت حضرت امام حسن سے ہے اور بعض کہتے ہیں کہ ان کی بیعت حضرت خواجہ کیل بن زیاد کے ساتھ تھی۔ لیکن سب سے صحیح قول یہ ہے کہ ان کی خلافت براہِ راست حضرت علیؑ کرم اللہ وجہہ سے تھی۔ سیر الاولیاء میں لکھا ہے۔ انہوں (حضرت حسن بصری) نے آنحضرت صلی اللہ علیہ وآلہ وسلم سے بھی ترمیمتِ حال کی ہے اور حبیب السیر سے معلوم ہوتا ہے کہ حضرت خواجہ حسن بصری اٹھارہ سالہ جوان ہونے کی عمر میں آنحضرت صلی اللہ علیہ وآلہ وسلم کی خدمت میں رہتے تھے کہ حضرت علیؑ نے جامِ شہادت نوش فرمایا جب آپ کی شہادت کے بعد حضرت امام حسن رضی اللہ عنہ منسبِ خلافت پر بیٹھے تو حضرت خواجہ حسن بصری نے ان کی اقتدار کی اور ان کی صحبت کا فیض حاصل کیا۔ چنانچہ کشف المحجوب میں ایک دوسرے کے مکتوبات بعینہ منقول ہیں انشاء اللہ تعالیٰ اپنے مقام بیان کا ذکر ہوگا اور خواجہ کیل کی صحبت بھی ان کو ملی ہے۔ اللہ تعالیٰ نے حضرت علیؑ کرم اللہ

وجہ کی تہنیت کی وجہ سے حضرت خواجہ حسن بصری کو مقتدا کے شیخ بنایا ہے۔ چنانچہ اکثر سلسلے ان کے ذریعے حضرت علی کرم اللہ وجہہ تک جاتے ہیں۔

ذکر چہار خانوادہ اصل و دیگر خانوادہ ہائے شرح

پہلا سلسلہ پہلا سلسلہ زیدی ہے جو حضرت خواجہ عبدالواحد بن زید سے منسوب ہے۔ آپ حضرت خواجہ حسن بصری کے خلیفہ تھے۔ آپ نے خواجہ کیل بن زید کی خدمت میں بھی تربیت حاصل کر کے خرقہ خلافت حاصل کیا۔ اتمام سلوک کے بعد وہ مسند ارشاد پر بیٹھے۔ حضرت عبدالشہ بن عون کی اولاد میں سے پانچ حضرات نے بھی اگر حضرت خواجہ عبدالواحد بن زید سے بیعت کی اور نہایت اخلاص سے اپنے باپ دادا اور شہر مدینہ کی نسبت کو چھوڑ کر زیدی بن گئے ماسی وقت سے یہ سلسلہ مشہور ہو گیا۔ زیدی ہمیشہ جنگل میں خلوت کرتے تھے اور کمال مجاہدہ کی وجہ سے تین چار روز کے جنگل میں یا گھاس سے انظار کرتے تھے۔ کسی شہر یا گاؤں میں نہیں جاتے تھے۔ اور کسی جانور کو ذبح نہیں کرتے تھے اور فتوح نہیں لیتے تھے یعنی لوگوں سے کوئی چیز قبول نہیں کرتے تھے، جب حضرت خواجہ عبدالواحد بن زید کا آخری وقت آیا تو آپ نے وہ خرقہ خلافت جو حضرت امام حسن بصری سے حاصل کیا تھا، حضرت فضیل ابن عیاض کو عطا فرمایا اور دوسرے خرقہ خلافت جو حضرت کیل بن زیاد سے حاصل کیا تھا، ابو یعقوب السوسی کو مرحمت فرمایا اور یہ دونوں سلسلے ان دو بزرگوں سے جاری ہوئے۔

دوسرا سلسلہ دوسرا سلسلہ عیاضیاں ہے جو حضرت خواجہ فضیل ابن عیاض سے منسوب ہے جو خلیفہ تھے حضرت خواجہ عبدالواحد بن زید کے۔ بلکہ اکثر مشائخ وقت سے انہوں نے فیض حاصل کیا ہے۔ آپ ترک و تجرید اور مریدوں کی تربیت میں شانِ عظیم رکھتے تھے جو کوئی ان کی خدمت میں جا پہنچتا تھا۔ اپنے آباؤ اجداد اور شہر کی نسبت ترک کر کے ان کا ہوا جاتا تھا اور اپنے آپ کو ان سے منسوب کر لیتا تھا۔ یہ سلسلہ اسی وقت سے ظاہر ہوا ہے۔ عیاضیاں ہمیشہ سفر میں اور مجرور رہتے تھے۔ شادی نہیں کرتے تھے اور گھروں میں آباد نہیں ہوتے

تھے۔ نیا کپڑا نہیں پہنتے تھے۔ کپڑے پھٹ جاتے تو ان کو پونڈ لگاتے تھے۔ کسی شخص سے سوال کرنا روا نہیں رکھتے تھے۔ جو کچھ غیب سے بغیر غیب ان کو مل جاتا۔ خرچ کرتے تھے اور اکثر کھانا مہمانوں کے ساتھ کھایا کرتے تھے اور خلق سے میل جول نہیں رکھتے تھے۔

تیسرا سلسلہ | تیسرا سلسلہ ادھی ہے جو حضرت خواجہ ابراہیم بن ادھم سے منسوب ہے حضرت خواجہ ابراہیم بن ادھم کو تین بزرگوں سے خرقہ خلافت ملا ہے۔ ان کے ترک دنیا کا پہلا سبب حضرت خضر علیہ السلام ہیں۔ آپ مدت تک حضرت خضر علیہ السلام کی صحبت میں رہے اور ان سے خرقہ (خلافت) حاصل کیا۔ اس کے بعد حضرت خواجہ فضیل ابن عیاض کی خدمت میں پہنچے اور ان سے بھی تربیت اور خرقہ خلافت حاصل کیا۔ اس کے بعد حضرت امام محمد باقر کی خدمت میں سلوک کی تربیت حاصل کی اور امام علیہ السلام کی خلافت سے مستفیض ہوئے۔ آپ نے اس رستے میں بہت بلند مراتب حاصل کیے اور ایک جہاں آپ کی خدمت میں رہ کر ہدایت پاتا تھا۔ جو شخص آپ کی بیعت سے مشرف ہوتا۔ اپنے آباؤ اجداد اور اپنے شہر کی نسبت ترک کہہ کے آپ کے ساتھ منسوب ہو جاتا تھا۔ اسی وقت سے یہ سلسلہ پھیلا۔ ادھی سلسلے کے لوگ مجرد اور سرفریں رہتے تھے اور ذکرِ جلی بہت کرتے تھے جو کچھ بغیر سوال، غیب سے مل جاتا کھا لیتے تھے اور اہل دنیا کی صحبت سے پرہیز کرتے تھے اور ریاضت و مجاہدہ میں مشغول رہتے تھے۔ یہ سلسلہ حضرت امام محمد باقرؑ کے واسطے سے حضرت امام حسین بن حضرت علی کرم اللہ وجہہ سے جا ملتا ہے اور حضرت خواجہ فضیل ابن عیاض کے واسطے سے حضرت خواجہ حسن بصری تک جا پہنچتا ہے۔

چوتھا سلسلہ | چوتھا سلسلہ ہبیری ہے جو حضرت خواجہ ابو ہبیرہ امین الدین بصری سے منسوب ہے۔ حضرت خواجہ ابو ہبیرہ حضرت خواجہ خذیفہ مرعشی کے مرید اور خلیفہ تھے اور وہ مرید اور خلیفہ تھے حضرت خواجہ ابراہیم بن ادھم کے تا آخر سلسلہ۔ حضرت خواجہ ابو ہبیرہ امین الدین بصری کو ارشادِ مریدین میں قبولِ عظیم حاصل تھا اور جو شخص آپ کی خدمت میں حاضر ہوا مرید ہوتا اپنے آباؤ اجداد اور شہر کی نسبت ترک کہہ کے ہبیری کہلاتا۔ اسی وقت یہ سلسلہ ظاہر ہوا۔ ہبیری لوگ شہر اور گاؤں میں نہیں رہتے تھے بلکہ شب و روز وضو کے ساتھ جنگل میں لکیلے رہتے تھے اور نماز حضورِ قلب کے ساتھ ادا کرتے تھے اور لوگوں سے میل جول نہیں رکھتے

تھے اور فتوح (لوگوں کے میلے) قبول نہیں کرتے تھے۔ تین چار دن کے بعد جنگلی میوہ یا گھاس سے افطاً کرتے تھے اور ہمیشہ اپنے دل کی پاسبانی کرتے تھے (یعنی اپنے دل کو خطرات و وساوس سے محفوظ رکھتے تھے)۔

پانچواں سلسلہ | پانچواں سلسلہ چشتیاں حضرت خواجہ علی دینوری سے جا ملتا ہے۔ آپ حضرت خواجہ ابوسیرہ امین الدین بصری کے مرید اور خلیفہ تھے اور وہ حضرت خواجہ

مذلیفہ مرعشی کے مرید اور خلیفہ تھے اور وہ حضرت خواجہ ابراہیم ادھم کے مرید اور خلیفہ تھے۔ حضرت ابراہیم ادھم کو جو نعمت اور امانت حضرت خواجہ خضر، حضرت امام محمد باقر بن امام زین العابدین بن حضرت امام حسین اور حضرت فضیل ابن عیاض کی صحبت سے ملی تھی۔ آخر عمر میں سب خواجہ مذلیفہ مرعشی کے حوالہ فرمائی اور ان سے آج تک یہی امانت بطریق سلوک صحیح طور پر اس سلسلے میں موجود ہے۔

الغرض سلسلہ چشتیہ حضرت خواجہ ابواسحق شامی سے شروع ہوا ہے۔ آپ ملک شام سے بغداد میں حضرت خواجہ علی دینوری کی خدمت میں مرید ہونے کی نیت سے حاضر ہوئے۔ حضرت خواجہ نے دریافت فرمایا۔ کیا نام ہے؟ عرض کیا ابواسحاق شامی۔ حضرت خواجہ نے فرمایا۔ آج سے تم چشتی کہلاؤ گے۔ تم خواجہ چشتی ہو۔ چشت تمہاری وجہ سے مشہور ہوگا اور جو شخص تم سے منسوب ہوگا وہ

بھی قیامت تک چشتی کہلائے گا۔ پس ان کو مرید کیا اور تربیت دی۔ اس کے بعد خرقہ خلافت عطا کر کے چشت بھیج دیا۔ خواجہ ابواسحق چشتی جو کہ چشت کے رئیس و اشراف تھے۔ آپ کے مرید ہو گئے اس کے بعد اس ملک کے تمام لوگ آپ کی طرف مائل ہوئے اور حضرت خواجہ مریدین کی تربیت میں مشغول ہو گئے۔ آپ بہت عالی ہمت اور بلند شان رکھتے اور ابدالوں کی طرح زندگی بسر کرتے تھے۔ جب آپ کا آخری وقت آیا تو خرقہ خلافت حضرت خواجہ ابوالاحد ابدال کو عطا فرما کر اپنا

جانشین مقرر کیا۔ یہ خرقہ خلافت ان کے ذریعے حضرت خواجہ محمد چشتی کو پہنچا۔ ان سے حضرت خواجہ ابویوسف چشتی اور ان سے حضرت خواجہ مودود چشتی کو اور یہ حضرات سلسلہ چشتیہ کے بیچ تین ہیں۔ اسی طرح ان کے خلفاء میں سے ملک ہندوستان میں بھی بیچ تین ہیں۔ ایک حضرت

خواجہ معین الدین چشتی، دوسرے حضرت خواجہ قطب الدین بختیار کاکی چشتی، تیسرے حضرت خواجہ فرید الدین گنج شکر چشتی، چوتھے حضرت خواجہ نظام الدین چشتی، پانچویں حضرت خواجہ نصیر الدین

محمود پرنس دہلی چشتیؒ جس شخص کا شجرہ ان بیچ تن سے ان بیچ تک جا ملتا ہے چشتی کہلاتا ہے جن بیچ تن سے سلسلہ مذکور ظاہر ہوا۔ وہ سب صاحب ریاضت و مجاہدہ اور صاحب ذوق کلمع تھے۔ اور اجل سماع کو دوست رکھتے تھے اور مشائخ کا عرس کرتے تھے اور فقرار کو امرار پر فوقیت دیتے تھے اور شہر اور گاؤں میں رائٹس رکھتے تھے اور ہر فرقے کے ساتھ تواضع سے پیش آتے تھے اور مریدین کی تربیت میں عالی ہمت اور شانِ عظیم رکھتے تھے۔ چنانچہ انیس الوداع میں حضرت خواجہ معین الدین نے لکھا ہے کہ ہمارے سلسلہ میں ایک روز و شب کا مجاہدہ ہے اور زیادہ ذوق مشاہدہؒ لطائف اشرفی میں لکھا ہے کہ چشت دو ہیں۔ ایک شہر ہے جو ملک خراسان میں ہرات کی نواحی میں واقع ہے۔ دوسرا قصبہ ہے۔ ہندوستان میں جو طمان اور اوچ کے درمیان ہے۔ ہمارے خواجگان خراسان والے چشت سے تعلق رکھتے ہیں۔ میر سید علاؤ الدین چشتی نے شعر ذیل میں اسی مقام کی خبر دی ہے۔

گر زہندوستان شدیم چہ پاک سبز گلشن حسنہ اسانیمؑ

اور لطائف اشرفی میں لکھا ہے کہ جو شخص خاندانِ قدیم اور سلسلہ کریم اہل چشت کی محبت اور موافقت کا دعویٰ کرتا ہے۔ اس کے اندر دو وصف ہوئے ضروری ہیں۔ اول ترک و ایثار، دوم عشق و انکسار۔ جس شخص کے اندر یہ دو وصف نہیں ہیں۔ اس کو چشتیوں کے مذہب سے کوئی حظ اور بہشتیوں کے مشرب سے کوئی نصیب نہیں ملتا۔

چھٹا سلسلہ چھٹا سلسلہ عجیبوں کا ہے جو حضرت خواجہ حبیب عجی سے جا ملتا ہے اور وہ مرید اور خلیفہ عظیم تھے حضرت خواجہ حسن بصری کے اور ترک و بجز یہ استقامت دعائیں اپنا نظیر نہیں رکھتے تھے۔ آپ اکثر مشائخ کے مقتدار (سر حلقہ) ہیں اور جو شخص آپ کا مرید ہوتا تھا تمام نسبتوں سے خالی ہو کر اپنے آپ کو ان سے منسوب کرتا تھا۔ اسی وقت سے یہ سلسلہ ظاہر ہوا۔ عجیب لوگ اکثر پہاڑوں میں رہتے تھے اور تنہا رہتے تھے اور فتوح (لوگوں کے علیات) قبول نہیں کرتے تھے۔ وہ صرف اسی قدر کپڑا پہنتے تھے جس سے ننگاپن ڈھانپا جاسکے اور سات دن کے بعد ایک یا تین کھجور کے ساتھ افطار کرتے ہیں اور جنگل کے جانور اور پرندے ان سے الفت کرتے تھے۔

ساتواں سلسلہ اساتذہ سلسلہ طیفوریوں کا ہے جو سلطان العارفین خواجہ بایزید بسطامی سے جاملتا ہے۔ جن کا نام طیفور ہے۔ تذکرۃ الاولیاء میں لکھا ہے کہ انہوں نے ایک سو سولہ مشائخ کی صحبت پائی ہے۔ آپ بارہ سال حضرت امام جعفر صادق کی خدمت میں رہے اور ان سے خلافت حاصل کی۔ لیکن میر سید شریف جرجانی ساکن جرجان (جارجیہ) اور دوسرے سوانح نگاروں کا یہ خیال ہے کہ ان کو حضرت امام جعفر صادق کی ظاہری صحبت نہیں ملی۔ بلکہ بالظن ان کی روحانیت سے تربیت حاصل کی ہے۔ یہ دونوں صورتیں مقبول ہیں اور لطائف اشرفی میں لکھا ہے کہ انہوں نے حضرت حبیب عجمی سے بھی فرقہ خلافت حاصل کیا ہے۔ الغرض وہ مقتدائے قوم تھے اور نہایت بلند ہمت اور عظیم شان رکھتے تھے اور ابو سعید ابوالخیر فرماتے ہیں کہ میں اٹھارہ ہزار جہاں بایزید کی بدولت دیکھتا ہوں اور بایزید دنیان سے غائب ہے۔ مطلب یہ کہ وہ ذاتِ حق میں گم ہیں۔ غرضیکہ جب حضرت بایزید نے سلوک تمام کیا تو وہ مسند ارشاد پر بیٹھے۔ شیخ مسعود، شیخ عمود، شیخ ابراہیم اور شیخ احمد چاروں حضرات نے ان سے بیعت کی اور غلبۂ صدق کی دجر سے اپنے آباؤ اجداد کی نسبت ترک کر کے ان سے منسوب ہوئے۔ اسی وقت سے یہ سلسلہ مشہور ہو گیا۔

آٹھواں سلسلہ آٹھواں سلسلہ کرخیوں کا ہے جو حضرت معروف کرخی سے جاملتا ہے۔ آپ مشائخ قدما میں سے ہیں۔ آپ کی کنیت ابو محفوظ ہے اور آپ کے والد کا نام فیروز ہے اور ایک روایت میں ہے کہ ان کا نام علی تھا۔ وہ حضرت امام علی موسیٰ رضاؑ کے غلام تھے اور کہتے ہیں کہ ان کے ہاتھ پر مسلمان ہوئے اور حضرت معروف نے کئی سال حضرت امام صاحب کے حجرہ خاص کی دربان کی اور ان سے روحانی تربیت حاصل کی۔ کمال صدق اور خدمت اور اخلاص کی وجہ انہوں نے ایسی ترقی کی کہ حضرت امام کی خلافت سے مشرف ہوئے اور آپ کے مجاز کی حیثیت سے کرخی میں کہ بغداد کا ایک موضع ہے۔ مسند ارشاد پر متمکن ہوئے۔ حق تعالیٰ نے ان کو ایسا مقتدائے وقت اور پیشوائے مشائخ بنایا کہ سات مشائخ کے سلسلے ان کی وساطت سے حضرت امام علی موسیٰ رضاؑ پہنچ کر حضرت علی مرتضیٰ پر ختم ہوتے ہیں اور ایک روایت میں ہے کہ حضرت داؤد طائی نے بھی جو کہ مرید و خلیفہ ہیں حضرت حبیب عجمی کے حضرت

معروف کرنی کو خرقہ خلافت عطا فرمایا اور تمام مشائخ وقت نے حضرت خواجہ معروف کرنی کے طریق کو پسندیدہ نگاہوں سے دیکھا ہے۔ آپ اپنے مریدین کی تربیت میں بڑے عالی ہمت تھے جو شخص کو آپ کے حلقہ ارادت میں آجاتا تھا۔ اپنے باپ دادا کا حسب و نسب بھول جاتا تھا۔ اور اپنے آپ کو موضع کرنی سے منسوب کر لیتا تھا۔ اسی وقت سے یہ سلسلہ ظاہر ہو گیا۔ کرنی سلسلہ کے لوگ اکثر اوقات ترک و تجرید کے ساتھ خلوت میں رہتے ہیں اور تلاوت قرآن مجید اور ذکر میں بہت مشغول رہتے ہیں۔ اللہ کے خوف سے بہت روتے ہیں اور اپنے آپ کو سب سے کمتر سمجھتے ہیں۔

نانواں سلسلہ | نانواں سلسلہ سقلیوں کا ہے جو حضرت خواجہ سرری سقلی سے جا ملتا ہے۔ آپ حضرت معروف کرنی کے مرید و خلیفہ تھے اور ترک و تجرید و ریاضت و مجاہدہ اور علم قائم اپنا نظیر نہیں رکھتے تھے۔ بحکیم سلوک کے بعد آپ تربیت مریدین میں مشغول ہو گئے پہلے پہلے بادشاہوں کی اولاد میں سے تین آدمی آپ سے بیعت ہوئے اور کمال اخلاص سے انہوں نے اپنے آپ کو اپنے پر کی نسبت سے منسوب کر لیا۔ اسی وقت سے یہ سلسلہ مشہور ہو گیا۔ سقلی سلسلہ کے لوگ صائم الدھر (ہمیشہ روزہ رکھنے والے) اور قائم الیل (راتوں کو جاگنے والے) تھے۔ لوگوں سے علیات قبول نہیں کرتے تھے۔ تین دن کے بعد خلوت سے باہر نکلتے تھے اور شام کے وقت دس گھروں سے بھیک مانگ کر اپنے پر بھائیوں کے ساتھ افطار کرتے تھے۔

دسواں سلسلہ | دسواں سلسلہ جنیدیوں کا ہے جو سید الطائفہ حضرت جنید بغدادی سے جا ملتا ہے۔ آپ حضرت خواجہ سرری سقلی کے مرید اور خلیفہ تھے۔ ایک دن کسی بزرگ نے حضرت سرری سقلی سے دریافت کیا کہ کوئی مرید پیر سے بھی زیادہ کامل ہو سکتا ہے انہوں نے فرمایا ہاں! جس طرح مجھ سے جنید۔ الغرض ان کے کمالات کو اس پر قیاس کرنا چاہیے آپ بالاتفاق مشائخ کے مقتدار اور پیشوا تھے۔ اکثر شاہبازان کے سلسلہ میں منسلک ہو کر اپنے آباؤ اجداد اور شہر کی نسبت چھوڑ کر کمال عشق سے ان کے ساتھ منسوب ہوئے ہیں۔ حدیث نبوی الشیخ فی قومہ کما النبی فی امتہ و شیخ اپنی قوم میں لیے ہوتا ہے جیسے

نبی اپنی امت میں، گویا محض ان کی شان میں وارد ہوئی ہے۔ الغرض یہ سلسلہ اسی وقت سے پہلے
گیا جنیدی سلسلے کے لوگ توکل پر رہتے تھے اور ریاضات اور مجاہدات بہت کرتے تھے اور
جو کچھ غیب سے بلا سبب خلق ان کو ملتا تھا اس سے افطار کرتے تھے۔

گیارہواں سلسلہ | گیارہواں سلسلہ گاذرونیوں کا ہے جو حضرت خواجہ ابواسحاق گاذرونی
سے جا ملتا ہے۔ آپ گاذرون کے بادشاہ تھے۔ اس حال سے باہر

اگر جب آپ حضرت خواجہ ابو عبد اللہ خلیفہ کے مرید ہوئے تو انہوں نے فرمایا میں نے تجھے
دنیا بھی دی اور دین بھی دیا تو علم اور طہل (مجتہد جو علم کا نشان ہے اور طہل یعنی منقہ جو نشان
شاہی ہے) دونوں بلند کر۔ حضرت خواجہ اسحاق کی حقیقت تصوف اور کمالات صوری و معنوی
(ظاہری و باطنی) کے ظہور کا ذکر اکثر کتابوں میں ملتا ہے۔ اس مختصر جگہ میں اس کی گنجائش نہیں۔
الغرض ان کا سلسلہ اس طرح ہے کہ، وہ مرید و خلیفہ حضرت ابو عبد اللہ خلیفہ کے ہیں اور وہ
حضرت خواجہ رویم کے اور وہ سید الطائفہ حضرت جنید بغدادی کے الی آخرہ۔ جب لوگ کثرت
سے حضرت خواجہ ابواسحاق کے مرید ہوئے اور کمال شوق میں اپنے آپ کو ان سے منسوب کیا تو
یہ سلسلہ مشہور ہوا۔ گاذرونی سلسلہ کے لوگ خلق کے درمیان رہ کر حق کے ساتھ مشغول ہوتے ہیں
اور اسمائے عظمیٰ اور دعائے پائنت القدرت بہت پڑھتے ہیں۔

بارہواں سلسلہ | بارہواں سلسلہ طوسیوں کا ہے جو شیخ علاؤ الدین طوسی سے جا ملتا
ہے۔ آپ اکابر طوس میں سے تھے اور شیخ نجم الدین کبریٰ اکابر فردوس

میں سے تھے۔ دونوں حضرات کے درمیان دینی اخوت تھی۔ دونوں اکٹھے حضرت شیخ ابو نجیب سہروردی
کی خدمت میں گئے اور عرض کی کہ عمر گزر چکی ہے۔ لیکن کام نہیں بنا۔ حضرت شیخ نے فرمایا کہ ہم بھی
اسی درد میں مبتلا ہیں۔ جب تک اللہ کے کسی دوست کا دامن نہیں پکڑیں گے۔ اس کام کا سر انجام
ہونا ممکن نہیں۔ چنانچہ تینوں حضرات خواجہ وجہ الدین ابو حفص کی خدمت میں پہنچے۔ انہوں
نے شیخ علاؤ الدین اور شیخ ابو نجیب کو مرید کر لیا اور تربیت فرمائی اور خرقہ خلافت دے کر
خصمت کیا کہ تم دونوں اپنے مقام اور مسکن پر جا کر خلق خدا کو ہدایت دو اور شیخ نجم الدین کو شیخ
ابو نجیب کے حوالے کیا تاکہ ان کی تربیت کریں۔ یہ سہروردی چلے گئے اور شیخ علاؤ الدین طوس جا کر

مندار شاد پر ممکن ہوئے اور تمام خلق نے آپ کی اقتدا کی۔ جو کوئی ان کا مرید ہوتا۔ کمال اخلاص سے اپنے آپ کو ان سے منسوب کر لیتا۔ اسی وقت سے یہ سلسلہ مشہور ہوا۔ طوسی اور فردوسی سلسلے کے لوگ ایک دوش پر چلتے تھے۔ مجالس سماع منعقد کرتے تھے۔ مزامیر سنتے تھے اور رقص و تواجہد کرتے تھے اور ذکر جلی (اوپنی آواز سے کر کرنا) بہت کرتے تھے۔ جہاں سے کوئی چیز آتی تھی کھاتے تھے اور چلے و چرائیں کرتے تھے اور جو کچھ ان کی مجلس میں موصول ہوتا تھا۔ مومن، کافر اور غنی میں برابر تقسیم کر دیتے تھے۔ مجاہدہ اور ریاضت بہت کرتے تھے۔ سلسلہ طوسیاں مجدد اسطوں سے حضرت خواجہ جنید بغدادی سے جا ملتا ہے۔

تیرھواں سلسلہ | تیرھواں سلسلہ سروردیوں کا ہے جو حضرت شیخ ضیاء الدین ابو نجیب سروردی سے جا ملتا ہے۔ آپ حضرت شیخ وجہ الدین ابو حفص کے مرید اور خلیفہ تھے۔ شیخ وجہ الدین ابو حفص اور سید الطائف حضرت جنید بغدادی کے درمیان چار واسطے ہیں۔ شیخ ابو نجیب نے خرقہ خلافت شیخ احمد العرلا سے بھی حاصل کیا تھا اور شیخ احمد اور حضرت جنید بغدادی کے درمیان پانچ واسطے ہیں۔ شیخ ابو نجیب نے مرید ہونے سے پہلے دس سال ریاضت کی اور بیعت اور خلافت کے بعد تیس سال ریاضت شاقہ و سخت مجاہدہ میں مشغول رہے۔ اس مدت میں غنیمت کو پاس نہ آنے دیا۔ آپ بڑے عظیم القدر اور بابرکت بزرگ تھے۔ جو شخص آپ کی خدمت میں پوشت ہوتا۔ عرش سے فرش تک اس کی آنکھ سے کچھ معنی نہ ہوتا اور جس قدر مشائخ اس سلسلے کے ساتھ منسلک ہوئے ہیں۔ کسی دوسرے سلسلے میں نہیں ہوئے۔ کمال اخلاص سے تمام ان کے مرید اپنے آپ کو ان کے ساتھ منسوب کرنے لگے۔ اسی وقت سے اس سلسلے نے شہرت حاصل کی

چودھواں سلسلہ | چودھواں سلسلہ فردوسیوں کا ہے جو حضرت شیخ نجم الدین کبریٰ سے جا ملتا ہے۔ آپ اکابر فردوس میں سے تھے۔ شیخ وجہ الدین ابو حفص کے اشارے سے حضرت شیخ ابو نجیب سروردی سے بیعت ہوئے اور ان سے خرقہ خلافت حاصل کیا۔ حضرت شیخ نے فرمایا کہ تم مشائخ فردوس ہو۔ پس اسی روز سے سلسلہ فردوسیہ ظاہر ہوا اور لغات الانس و مہنتہ مولانا جامی، میں لکھا ہے کہ شیخ نجم الدین کبریٰ نے حضرت شیخ عماد الدین

سے جو شیخ ابو نجیب سرودی کے اہل اصحاب میں سے تھے بھی تربیت حاصل کر کے نوادہ ملی نود
ہوئے اور حضرت شیخ ابو نجیب سرودی کا سلسلہ چھ واسطوں سے یہ الطائفہ حضرت جنید بغدادی
سے پیوست ہوتا ہے۔ الفرض فردوسی، سرودی، موسیٰ اور گازی بیچاروں سلسلے حضرت جنید
بغدادی اور ان کے ذریعے حضرت سری سقلی سے اور ان کے ذریعے حضرت معروف کرمی سے
پیوست ہوتے ہیں اور یہ سات سلسلے حضرت امام علی موسیٰ رضا سے جا ملتے ہیں اور ان کے بعد ان
کے والد حضرت موسیٰ کاظم اور پھر ان کے والد حضرت امام جعفر صادق اور ان کے بعد ان کے والد
حضرت امام باقر اور ان کے والد حضرت امام زین العابدین اور ان کے والد حضرت امام حسین بن حضرت
علی مرتضیٰ کرم اللہ وجہہ سے جا ملتا ہے۔ معدن العانی میں سلسلہ فردوسیہ اسی طرح مذکور ہے جس
طرح ہم نے اوپر بیان کیا ہے۔ لیکن حضرت شیخ بہاؤ الدین زکریا ملتانی کے سلسلے میں ہم نے دیکھا ہے
کہ حضرت امام حسین کے اہم گرامی کے بعد حضرت امام حسن کا اہم گرامی بھی درج ہے اور ان کے
بعد حضرت علی کرم اللہ وجہہ کا اہم گرامی آتا ہے۔ اس سے ظاہر ہے کہ ایک فرقہ حضرت امام حسن
سے حضرت امام حسین کو بھی ملا ہے۔ اس وجہ سے ان کا نام درمیان میں آتا ہے اور ایک شجرہ قادریہ
بھی حضرت حسن مثنیٰ کے ذریعہ حضرت امام حسن تک جا پہنچتا ہے۔ انشاء اللہ اس کا ذکر اپنی جگہ
پر آئے گا۔

نعمات الانس میں لکھا ہے کہ شیخ نجم الدین کبریٰ کو ایک فرقہ حضرت کیل بن زیاد سے
بھی ملا ہے وہ اس طرح ہے کہ حضرت شیخ نجم الدین کبریٰ نے حضرت شیخ اسماعیل مصری کی صحبت
میں رہ کر ان سے فرقہ خلافت حاصل کیا۔ انہوں نے حضرت شیخ محمد بن مانگیل سے۔ انہوں نے شیخ
محمد بن داؤد المعروف خادم الفقراء سے۔ انہوں نے ابو العباس بن ادریس سے۔ انہوں نے ابو القاسم
بن رمضان سے۔ انہوں نے ابو یعقوب طبری سے۔ انہوں نے ابو عبد اللہ عثمان المکی سے۔ انہوں
نے ابو یعقوب نہر جردی سے۔ انہوں نے یعقوب السوسی سے، انہوں نے حضرت عبد الواحد
بن زید سے اور انہوں نے حضرت کیل بن زیاد سے حاصل کیا جو حضرت علی کرم اللہ وجہہ کے خلیفہ
اور عمر مازہ ہیں۔ حق تعالیٰ نے حضرت نجم الدین کبریٰ کو کمالات عظیم سے سرفراز کیا ہے۔ کہتے ہیں
کہ اپنے جیسے سرفراز کئے تھے۔ یہ کمال تصرف اور ولایت ہے! ان کے مرید دو فرقوں میں،

منقسم ہوئے۔ ایک فرقہ فردوسیہ اور دوسرا کبرویہ کہلاتا ہے۔ دونوں ایک ہی مہین کے پھول ہیں چار پیر اور چودہ سلسلوں کا ذکر ختم ہوا۔

دوسرے چالیس فروری سلسلے ان چودہ سلسلوں سے نکلے ہیں۔ طوالت کے بسبب سے ان تمام کا ذکر ترک کر کے ان میں سے صرف بارہ سلسلوں کا ذکر درج کیا جاتا ہے جو سب سے زیادہ مشہور اور مروج ہیں۔ غرضیکہ یہ چالیس سلسلے ان چودہ سلسلوں سے جاملتے ہیں اور چودہ چار سے جاملتے ہیں اور چار ایک سے جا کر پویت ہوتے ہیں جیسا کہ آنحضرت صلی اللہ علیہ وآلہ وسلم نے فرمایا ہے اَنَا وَهَيْئُ مِثْنِ نُورٍ وَوَجِدِ الْآخِرَةَ (میں اور علی ایک ہی نور ہیں میں تا آخر)

بارہ سلسلوں کے بیان میں

پہلا سلسلہ قادریہ وغوثیہ | یہ سلسلہ حضرت غوث الاعظم عمی الدین شیخ عبدالقادر جیلانی قدس سرہ سے جاملتا ہے۔ آپ حضرت شیخ ابوسعید مخزومی کے مرید اور خلیفہ تھے، آپ شیخ ابوالحسن علی القرظی کے، آپ حضرت شیخ ابوالفرج طرطوسی کے آپ شیخ ابوالفضل عبدالواحد مینی کے، آپ شیخ ابوبکر شبلی کے، آپ سید الطائفہ حضرت جنید بغدادی کے تا آخر حضرت غوث الاعظم کو ایک فرقہ خلافت جدی طریق سے حضرت امام حسن رضا سے بھی ملا ہے۔ بالفعل سلسلہ قادریہ میں اکثر ہم اسی سلسلہ کا ذکر کرتے ہیں اور وہ یہ ہے۔ حضرت شیخ عمی الدین عبدالقادر جیلانی کو شاہ ابوصالح موسیٰ سے، ان کو شاہ عبدالشہولی سے، ان کو شاہ یحییٰ زاہد سے، ان کو شاہ محمد سعید اللہ سے، ان کو شاہ داؤد سیف اللہ سے، ان کو شاہ موسیٰ سے، ان کو شاہ عبداللہ محض یعنی حسن الحسینی سے، ان کو شاہ حسن مثنیٰ ابن امام حسن اور حضرت امام حسین بن حضرت علی مرتضیٰ کرم اللہ وجہہ سے۔

حق تعالیٰ نے حضرت شیخ عبدالقادر کو شان عظیم، کمالات بزرگ، کمالات دافرا و نفس قاطع و دافرا بیا تمام خلقت بالاتفاق آپ کے کمالات کی قائل ہے۔ آپ مرتبہ غوثی اور قطبی

اور فردانیت سے ترقی کر کے مقام محبوبیت تک گئے تھے اور اسی حال میں آپ نے فرمایا:
 قدمی صذہ علی رقبۃ کئی اولیئہ اللہ (میرا یہ قدم تمام اولیاء اللہ کی گردن پر ہے)
 اور تمام اولیاء اللہ نے اپنی گردن نبی کرلی تھی۔ یہ مقام کیسے حاصل ہوتا ہے۔ جانے کس است
 حرف لیں است (عقل مند کے لیے ایک حرف کافی ہے)

اس سلسلہ کے بانی حضرت خواجہ احمد سیونی ہیں جو ترکستان کے کشین
دوسرا سلسلہ سیویہ ہیں۔ آپ خواجہ یوسف ہمدانی کے مرید و خلیفہ ہیں۔ وہ خواجہ علی
 الفارسی کے، وہ حضرت خواجہ ابوالقاسم گرگانی کے، وہ ابو عثمان مغربی کے، وہ خواجہ ابو علی کاتب
 کے، وہ ابو علی رعدباری کے، وہ سید الطائفہ حضرت جنید بغدادی کے تا آخر۔

خواجہ احمد سیونی حضرت پیر خرد کے اشاعت سے ملک ترکستان میں جا کر مندر شاہ پر
 متمکن ہوئے۔ آپ کے فیض ہدایت سے ایک جہان فیض یاب ہوا۔ حضرت احمد سیونی کا سلسلہ
 نسب چند واسطوں سے حضرت محمد حنفیہ بن حضرت علی مرتضیٰ کرم اللہ وجہہ پر منتہی ہوتا ہے۔

اس سلسلے کا ظہور حضرت خواجہ بہاؤ الدین نقشبند اور ان کے
تیسرا سلسلہ نقشبندیہ تابعین سے ہوا ہے۔ آپ حضرت امیر سید علی کللال کے مرید اور

خلیفہ ہیں۔ وہ خواجہ محمد سماسی کے، وہ خواجہ علی راضی کے، وہ خواجہ محمود ابوالخیر فغنوسی کے، وہ خواجہ
 عارف ریوگیری کے، وہ خواجہ عبدالخالق نجدوانی کے، وہ خواجہ یوسف ہمدانی کے، وہ خواجہ علی
 الفارسی کے، وہ خواجہ ابوالقاسم گرگانی کے اور وہ تین واسطوں سے سید الطائفہ حضرت خواجہ جنید
 بغدادی کے مرید و خلیفہ ہیں۔ اشاعت میں لکھا ہے کہ حضرت ابوالقاسم گرگانی کا ایک سلسلہ باہن
 روحانی طریق پر حضرت ابوبکر صدیق رضی اللہ تعالیٰ عنہ سے بھی ہے۔ اسی طرح انہوں نے باطنی
 تربیت حضرت خواجہ ابوالحسن خرقانی کی روحانیت سے۔ ان کو حضرت خواجہ بایزید بسطامی کی نسبتاً
 سے، ان کو حضرت امام جعفر صادق کی روحانیت سے اور حضرت امام جعفر صادق کی دو نسبتیں
 ہیں۔ ایک اپنے والد بزرگوار امام محمد باقر سے جو سب کو معلوم ہے۔ دوسری حضرت قاسم بن محمد
 بن ابوبکر صدیق سے ہے۔ حضرت قاسم بن محمد جعفر صادق کی والدہ ماجدہ کے والد تھے
 حضرت قاسم بن محمد بن ابوبکر کی بیعت اور خلافت حضرت سلمان فارسی سے تھی۔ جن کو حضرت

رسالت پناہ علیہ الصلوٰۃ والسلام کی صحبت کے شرف کے علاوہ حضرت ابوبکر صدیق سے بھی فیض ملا ہے۔

حضرت خواجہ بہاؤ الدین نقشبند ظاہر و باطن سنوارنے میں بلند شان رکھتے تھے اور مردوں کی تربیت میں قدرت کمال رکھتے تھے۔ تھوڑی سی توجہ سے لوگوں کو عالم سفلی سے عالم علوی پر پہنچا دیتے تھے۔ اس سلسلہ عالیہ میں اکثر اکمل اولیا، اشرکاف ظہور ہوا ہے۔ حضرت خواجہ بہاؤ الدین نقشبند کو خواجہ عبدالنفاق نجدوانی کی روحانیت سے بھی باطنی طور پر فیض ملا ہے (یعنی اویسی طریقے سے) آپ حضرت شیخ عبدالشہبلیابی کی مندرجہ ذیل رباعی ہمیشہ پڑھا کرتے تھے۔ رباعی:

تأحق بدو چشم سر نہ بینم مردم از پائے طلب مے نہ نشینم مردم
گویند خدا بچشم سرتوان دید آن ایشانند من چندم مردم
ترجمہ رباعی | جب تک کہ حق تعالیٰ کو سر کی دو آنکھوں سے ہر وقت نہ دیکھوں
طلب چھوڑ کر ہرگز میں نہیں بیٹھ سکتا۔ لوگ کہتے ہیں کہ اللہ تعالیٰ کو جسمانی آنکھوں
سے نہیں دیکھا جاسکتا (ہاں، وہ اسی طرح ہیں اور میں ہر دم اسی طرح ہوں یعنی
وہ نہیں دیکھ سکتے ہوں گے، ہم تو دیکھ سکتے ہیں،

یہ سلسلہ حضرت شیخ ابوالحسن نوری سے منسوب ہے۔ آپ کا اہم
چوتھا سلسلہ نوریہ گرامی احمد بن محمد تھا۔ آپ بغبوری کے نام سے مشہور ہیں۔ کیونکہ آپ
کے والد ماجد بغبور کے باشندہ تھے جو ہرات اور مرو کے درمیان ایک شہر تھا۔ آپ بغداد میں
پیدا ہوئے اور خرقہ خلافت حضرت سری سقلی سے حاصل کیا۔ جو حضرت جنید بغدادی کے بزرگ
ہیں۔ حضرت ابوالحسن نوری نے محمد علی قصاب ذوالنون مصری کو دیکھا ہے۔ طریق ارشاد میں آپ
کو خاص مقبولیت تھی (قدس سرہ)،

یہ سلسلہ حضرت خواجہ احمد خضریٰ سے شروع ہوا۔ آپ مرید و خلیفہ
پانچواں سلسلہ خضریہ تھے حضرت خواجہ ماتم اہم کے۔ وہ حضرت شتیق بلخی کے، وہ
حضرت خواجہ ابراہیم اہم کے، وہ حضرت امام باقر وہ حضرت امام زین العابدین کے، وہ حضرت
امام حسین شہید بن حضرت علی مرتضیٰ کرم اللہ وجہہ کے۔ ابوالحسن سے لوگوں نے پوچھا کہ اس

طائف سے آپ نے کس کو بزرگ دیکھا۔ انہوں نے جواب دیا کہ احمد خضرویہ سے میں نے کسی کو زیادہ بزرگ اور زیادہ بلند ہمت نہیں دیکھا۔ اہل بصیرت کے نزدیک آپ بڑے عظیم القدر بزرگ اور مرہون کی تربیت کے بارے میں بہت قوی الحال تھے۔

چھٹا سلسلہ شطاریہ عشقیہ | ہندوستان میں یہ سلسلہ حضرت عبداللہ شطاری سے شروع ہوا۔ آپ حضرت خواجہ شیخ محمد عارف کے مرید و خلیفہ تھے وہ شیخ محمد العشقی کے، وہ شیخ خداقلی ماورالنہری کے، وہ شیخ ابوالحسن العشقی خرقانی کے، وہ شیخ ابی المنظر مولانا ترک طوسی کے، وہ شیخ بازید العشقی کے، وہ شیخ محمد مغربی کے، وہ سلطان العارفین خواجہ بازید بسطامی کے، وہ حضرت امام جعفر صادق بن حضرت امام باقر کے تہا احمد۔ سب سے پہلے اس سلسلے کے جو بزرگ ہندوستان میں آئے حضرت شیخ عبداللہ شطاری تھے۔ اپنے پیر کے حکم سے جس شہر میں جاتے۔ منقارہ بجا کر اعلان کرتے کہ اگر کوئی اللہ کا طالب ہے تو آجائے تاکہ میں اس کو اللہ سے ملا دوں۔ جو پور کے علاقے کے بہت سے لوگوں نے آپ سے تربیت حاصل کی۔ بڑے بزرگ اور بابرکت آدمی تھے اور ان کی تعلیمات میں کمال اثر تھا۔ چنانچہ اس ملک میں ان کا سلسلہ اب تک جاری ہے۔

ساتواں سلسلہ سینہ بخاریہ | یہ سلسلہ سادات کرام سے منسوب ہے۔ طائف اشرفی امام حسین نے خلافت، علوم الہی اور حقائق لا متناہی حضرت علی مرتضیٰ کرم اللہ وجہہ سے حاصل کیے۔ یہ کمالات آپ کے ذریعے حضرت امام زین العابدین کو حاصل ہوئے۔ ان سے حضرت امام باقر کو، ان سے حضرت امام جعفر صادق کو، ان سے حضرت امام موسیٰ کاظم کو، ان سے حضرت امام علی رضا کو، ان سے حضرت امام محمد تقی کو، ان سے حضرت امام علی نقی کو، ان سے حضرت سید علی اشقر کو، ان سے حضرت سید عبداللہ کو، ان سے سید احمد کو، ان سے حضرت سید محمود بخاری کو، ان سے حضرت سید جعفر بخاری کو، ان سے علی ابی المود بخاری کو، ان سے حضرت سید جلال اعظم بخاری کو، ان سے حضرت احمد کبیر الحق بخاری کو، ان سے سید المتاخرین و مرشد العلیین حضرت

سید جلال الدین مخدوم جہانیاں سجاری کو حامل ہوتے قدس اسرارہم۔ لطائف اشرفی میں لکھا ہے کہ حضرت مخدوم جہانیاں سلسلہ سادات سجاریہ کے منبع اور مصدر مقامات عالیہ ہیں۔ جس قدر حقائق و معارف و دقائق (لطیف نکلتے) و عوارف (معروف مضامین) و عوارق (عادت اکرامات) آپ سے سرزد ہوئے ہیں۔ متاخرین کے کہی طائفہ میں ظاہر نہیں ہوئے۔ آپ منظر العجایب (وہ ہستی جس سے حیران کن امور ظاہر ہوں) اور مصدر الغرائب (شاذ امور کے منبع) تھے دنیا میں کوئی ایسا رویش نہ رہا جس کی صحبت سے آپ مشرف نہ ہوئے ہوں اور اخذ فیض نہ کیا ہو۔ انہوں نے ایک سو چالیس سے زائد مشائخ اہل ارشاد سے خلافت و اجازت حاصل کی ہے لیکن مکمل تربیت اور ارشاد حضرت کیشخ رکن الدین سروردی (طانی) اور حضرت شیخ نصیر الدین حشتی چانغ و ہلوی سے حاصل کی اور آپ کے خاندان میں اب تک یہ دو سلسلے جاری ہیں یعنی سروردی اور حشتی۔ علاوہ اس تیسرے سلسلے یعنی سلسلہ سادات کے جس کا ذکر اوپر کیا گیا ہے۔ غرضیکہ آپ کے کمالات اطہر من الشمس ہیں اور آپ اپنے وقت کے غوث اور قطب ارشاد تھے۔ قدس سرہ۔ آپ کے بعد یہ کمالات آپ کے ذریعے بمعدہ و بزرگوں سے خلافت حضرت میر سید اشرف جاناگیر سمنانی کو پہنچے۔

آٹھواں سلسلہ زاہد یہ | یہ سلسلہ حضرت خواجہ بدر الدین زاہد سے شروع ہوا آپ خواجہ فخر الدین زاہد کے مرید و خلیفہ تھے۔ وہ خواجہ صدر الدین سمرقندی کے، وہ خواجہ عبد السلام کے، وہ خواجہ عبد الکریم کے، وہ خواجہ قطب الدین عبد المجید کے، وہ خواجہ ابواسحاق گاذرونی کے، وہ حضرت خواجہ حسین بازاری ہروی کے، وہ حضرت خواجہ ابو محمد کریم کے جو سید الطائف حضرت خواجہ جنید بغدادی کے خلیفہ اعظم تھے۔ یہ سلسلہ پہاڑی علاقوں میں بہت پھیلا ہے اور بہت مقبول ہوا ہے۔ شہر جونپور میں بھی یہ سلسلہ ہے۔ اس ملک کے بعض لوگ بھی اس سلسلے میں مرید ہوتے ہیں۔

ناواں سلسلہ انصاریہ | اس سلسلے کا مرجع حضرت کیشخ الاسلام خواجہ عبد اللہ انصاری ہیں (جن کو پیر ہرات بھی کہتے ہیں) پیر ہرات حضرت خواجہ ابوالحسن خرقانی کے مرید و خلیفہ تھے جن کی باطنی تربیت حضرت بایزید بسطامی کی روحانیت سے

داویسی طریق پر ہوتی۔ ظاہری طور پر حضرت خواجہ ابوالحسن خرقانی کو اجازت و خلافت حضرت کاشغری
 ابوالعباس قصاب سے ملی ہے۔ ان کو حضرت شیخ ابو محمد بن عبدالشہ طبری سے، ان کو شیخ ابو محمد
 جریری سے مسمیٰ جو عظیم الشان کمالات و کرامات کے مالک اور قبلہ وقت اور غوثِ زماناں تھے۔
 آپ سید الطائفہ حضرت خواجہ جنید بغدادی کے اعظم خلفاء میں سے تھے۔ آپ کو حضرت خواجہ
 جنید بغدادی کی مندر شاہ پر بیٹھے کا شرف حاصل ہوا اور یہ سلسلہ مالکیہ خراسان کے علاقہ ہرات میں
 بہت مشہور ہے۔ حضرت خواجہ عبدالنصاری (پیرانصار یا پیر ہرات) اس ملک کے قبلہ حاجات اور
 صاحبِ ولایت ہیں۔ شیخ الاسلام اپنے وقت کے غوث تھے۔

دسواں سلسلہ صفویہ | یہ سلسلہ حضرت شیخ صفی الدین اسماعق اور بیل سے شروع ہوا۔ آپ
 حضرت شیخ زاہد ابراہیم گیلانی کے مرید و خلیفہ تھے۔ وہ حضرت میر
 سید جمال الدین تبریزی کے، وہ شیخ شہاب الدین ابہری کے، وہ حضرت شیخ رکن الدین سجائی کے
 اور وہ شیخ قطب الدین ابہری کے، وہ حضرت شیخ ابونجیب سہروردی کے اعظم خلفاء میں سے
 تھے۔ بالآخر یہ سلسلہ سید الطائفہ حضرت خواجہ جنید بغدادی سے اور ائمہ اہل بیت کے ذریعے
 حضرت سیدنا محمد رسول اللہ صلی اللہ علیہ وآلہ وسلم سے جا ملتا ہے۔ یہ سلسلہ عراق اور خراسان
 میں بہت پھیلا ہے۔ حضرت شیخ صفی الدین کے وقت میں لوگ کثرت سے اس سلسلے سے
 فیض یاب ہوئے اور تربیت حاصل کی کہ کسی دوسرے مشائخ سے اس قدر سننے میں نہیں آیا۔ آپ
 ارشاد فرمادیں میں قبولیت تمام اور نفس کبریٰ رکھتے تھے (یعنی آپ کی تربیت میں بہت مقبولیت
 تھی اور اس معاملہ میں آپ نہایت عالی ہمت تھے)۔

گیارہواں سلسلہ عیدروسیہ | یہ سلسلہ حضرت میر سید عبدالشہ الملکی العیدروس سے
 شروع ہوا۔ آپ شیخ ابوبکر کے مرید و خلیفہ تھے۔

وہ شیخ عبدالرحمن کے وہ شیخ مولیٰ کے، وہ شیخ علی کے، وہ شیخ علوی کے، وہ شیخ محمد بن علی التعم
 کے، وہ شیخ ابو محمد بن مغربی کے جو چند واسطوں سے سید الطائفہ حضرت خواجہ جنید بغدادی کے
 مرید و خلیفہ تھے اور سید عبدالشہ عیدروس سلسلہ سہروردیہ سے بھی خرقہ خلافت رکھتے تھے اور ان
 کے سلسلے کی نسبت حضرت امام جعفر صادق پر مسمیٰ ہوتی ہے۔ آپ بڑے بابرکت اور عظیم المثال

بزرگ تھے۔ آپ سے بڑے کلماتِ حقائق و خلاق و عاداتِ ظہور پذیر ہوئے۔ آپ کا سلسلہ عرب
عدن اور گجرات و احمد آباد میں بہت پھیلا ہوا ہے۔ جامع علوم ظاہری و باطنی شیخ علم الشرائفی اور
قدوہ اربابِ طریقت شیخ بہاؤ الدین محمد خراسانی اسی سلسلے میں تھے۔

بارھواں سلسلہ قلندریہ | سلسلہ قلندریہ چند سلسلوں کے لوگوں پر مشتمل ہے جو مختلف
سلسلوں سے تعلق رکھتے ہیں اور اپنے آپ کو مشرب قلندریہ
سے منسوب کرتے ہیں۔ چنانچہ محمد قلندر اور ان کے مریدین ایک گروہ کثیر تھا جو یہ عظیم القدر مشرب
(قلندریہ) رکھتا تھا۔ یہ شعران کا ہے۔

مازوریایم دریاہم زماست این سخن داند کے کو آشناست

دہم دریا سے ہیں اور دریا ہم سے ہے۔ یہ بات وہ جانتا ہے جو آشناست

ان کے علاوہ شاہ حیدر قلندر، شاہ حسین بلخی اور ان کے مرید، نیز شیخ شمس الدین تبریزی،
مولانا روم اور ان کے اصحاب اور دیگر اہل اللہ مثلاً شیخ فخر الدین عراقی، خواجہ اسحاق مغربی اور
خواجہ حافظ شیرازی وغیرہم۔ ہر سلسلہ کے بہت شہباز قلندریہ مشرب رکھتے تھے اور ابدال اکثر اسی
مشرب پر ہوتے ہیں اور ہمیشہ اصلاح باطن میں کوتاہاں رہتے ہیں چنانچہ نفحات الانس (مصنف
مولانا جامی) میں لکھا ہے کہ مولانا روم کی خدمت میں بعض لوگوں نے امامت کی درخواست کی۔
شیخ صدر الدین قزوینی بھی اسی مجلس میں تشریف رکھتے تھے۔ مولانا نے کہا۔ ہم ابدال لوگ ہیں ہم
ہر جگہ پہنچ جاتے ہیں۔ بیٹھے جاتے ہیں اور کھاتے پیتے ہیں۔ امامت کے لائق اہل تمکین ہیں۔
(اہل تمکین اسے کہتے ہیں جو غلبہ حال سے مغلوب نہ ہو سکے۔ ایسے حضرات کو ابوالحال بھی کہتے
ہیں۔ ان کے برعکس وہ لوگ جو غلبہ حال سے مغلوب ہو جاتے ہیں۔ ان کو اہل تلویں اور ابن الحال
کہتے ہیں۔ مترجم) چنانچہ مولانا روم نے حضرت شیخ صدر الدین کی طرف اشارہ کیا اور
انہوں نے امامت کرائی۔ لطائف اشرفی میں لکھا ہے کہ خواجگانِ چشت کے سرحلقہ و سرمد حضرت
خواجہ ابوالاحمد ابدال سے لے کر آج تک ہمارے اکثر خواجگانِ چشت ابدال تھے اور ان سے عالی شان
کرامات اور خلاق و عادات ظاہر ہوئے۔ اخبار الاخبار (مصنف حضرت شیخ عبدالحق محدث دہلوی) میں
لکھا ہے کہ ہندوستان میں مشرب قلندریہ نے شاہ حضرت رومی سے شہرت پائی۔ وہ سلطان

شمس الدین القمش کے زمانے میں قلندری لباس میں حضرت خواجہ قلب الارشاد خواجہ قلب الدین اوشی قدس سرہ کی خدمت میں دہلی آکر مرید ہوئے، حضرت خواجہ علیہ الرحمۃ نے تربیت کے بعد خرقہ خلافت ان کو عطا فرمایا اور رخصت کیا۔ لیکن لباس قلندری کو تبدیل نہ کیا۔ شاہ حضرت رومی بڑے کستفنی اور عظیم الشان بزرگ تھے۔ ان سے بہت کرامات اور خوارق و عادت ظاہر ہوئے۔ جب جوپور کے علاقے میں تشریف لے گئے تو شاہ نجم الدین قلندر آپ کے مریدین میں داخل ہوئے اور تربیت کے بعد خرقہ خلافت حاصل کیا اور خود روم واپس چلے گئے۔ اب ان کا سلسلہ شاہ قلب پینادل کی بدولت ہندوستان میں جاری ہے۔ شیخ محمود قلندر لکھنوی اور شیخ عبدالرحمن لاہر لہری اسی سلسلے میں تھے۔ اس سلسلے کو چشتیہ قلندریہ کہتے ہیں۔

حضرت شیخ شرف بوعلی قلندر جنہوں نے حضرت خواجہ قلب الدین بختیار اوشی قدس سرہ کی روحانیت سے تربیت حاصل کی، بھی یہی مشرب رکھتے تھے۔ یہ بیت ان کا ہے۔

گر بوعلی زوائے قلندر نہ نواسختے صوفی بدے ہر آنکہ در عالم قلندر است

اگر بوعلی قلندر از نغمہ نہ الاپتا تو جو جہاں میں قلندر ہیں سب صوفی ہوتے۔ قلندر کوئی نہ ہوتا۔

حضرت شیخ فرید الدین گنج شکر کے خلفاء میں سے حضرت شیخ علی احمد صابر اور ان کے خلیفہ حضرت شیخ شمس الدین ترک بھی قلندری روش رکھتے تھے اور میر سید محمد گیسو دراز بھی یہی مشرب رکھتے تھے۔ یہ اشعار ان کے ہیں۔

زمین و آسمان ہر دو شریف اند قلندر را دریں ہر دو مکان نیست
نظر در دیدہ ہا ناقص فتادہ و گرنہ یار من از کس نہاں نیست

از زمین و آسمان دونوں کھلے ہیں۔ لیکن قلندر کے لیے ان دونوں میں جگہ نہیں ہے۔ آنکھوں میں نظر کمزور ہے۔ در نہ میرا دوست کسی سے پوشیدہ نہیں ہے۔

میر سید محمد کی جو حضرت شیخ نصیر الدین محمود چراغ دہلی کے اعظم خلفاء میں سے ہیں بھی اسی مشرب پر تھے۔ یہ اشعار ان کے ہیں۔ رباعی ہے۔

اندر رہ عشق سرسری نتوان رفت بے دیدہ رہ قلندری نتوان رفت
خواہی کہ پس از کفر بیالی ایساں آجاں نہ وہی بکافری نتوان رفت

دراہ عشق میں سرسری طریق پر نہیں چلنا چاہیے۔ آنکھوں کے بغیر قلندری کے راستے پر نہیں چلا جاسکتا۔ اگر تو چاہتا ہے کہ کفر کے بعد ایمان حاصل کرے جب تک تو جان نہ دے گا۔ کافر ہی تک نہ پہنچے گا۔ کفر سے مراد یہاں کفر حقیقی ہے،

اور خواجہ مسعود بک جو کہ شیخ رکن الدین بن شیخ شہاب الدین امام سلطان المشائخ کے مرید و خلیفہ تھے۔ بھی قلندری مشرب رکھتے تھے۔ آپ بڑے بے باک بزرگ متقا و حقیقتیہ سلسلے میں آپ کی طرح کسی نے حقائق سے لبریز مستان کلام نہیں کہا۔ یہ شعران کے قصیدے سے یہ شعر شوازیں و دنیا قلند کر رہے حقیقت ازیں دو برتر
داسے قلندر دنیا و دین دونوں سے آزاد ہو جا۔ کیونکہ راہ حقیقت لہ دونوں سے برتر ہے)

ہمارے مخدوم قطب ابدال حضرت شیخ احمد عبدالحق ردو لوی بھی یہی عالی قدر مشرب رکھتے تھے۔ شاہ نعمت اللہ ولی رسالہ قلندریہ میں فرماتے ہیں کہ یہ صوفی منتہی ہیں بمقصد رسد قلندر گرد، ذکر قلندر حق است کزو ہر عالم مستحق است، دین قلندر دانا کہ او پر ہر عالم توانا، دنیا نے قلندر تغرید کہ بہت سے دھند توحید، علم قلندر ہو و عمل قلندر محو، و راہ قلندر عشق است، العشق ہوا اللہ۔

نوٹ : عبارت فارسی اس قدر خوب صورت ہے کہ قارئین کے لیے اسی طرح نقل کر دی گئی ہے۔ ترجمہ : صوفی منتہی جب مقصد کو پہنچتا ہے۔ قلندر ہو جاتا ہے۔ ذکر قلندر حق ہے، جس سے تمام جہاں مستحق یعنی مستفیض ہوتے ہیں۔ قلندر کا دین دانا ہے جو تمام جہاں پر توانا ہے۔ قلندر کی دنیا تغرید یعنی ذات حق میں عورت تامہ ہے جو توحید کی بشارت دیتی ہے یعنی جس کی وجہ سے قلندر ذات حق میں ایک ہو جاتا ہے۔ قلندر

سے ساکین کے تین درجے ہیں۔ مبتدی، متوسط اور منتہی۔ یعنی ابتدائی حالت والا، درمیانی حالت والا اور آخری حالت والا۔ ابتدائی حالت ہنگامی ہے۔ وسطی حالت فنا ہے اور آخری حالت بقا ہے۔ جسے عبادت بھی کہتے ہیں لیکن عبادت کے بعد ایک فلبہ ہوتا ہے جسے فلبہ عبادت کہتے ہیں۔ اس کی وجہ سے ساکین مکمل طور پر کھو یا جاتا ہے۔ اس لیے آخری عمر میں اکثر حضرات صاحب ملکین حالت عمود و استغراق میں چلے جاتے ہیں۔

کا علم ہوئے یعنی اپنے آپ کو بھول جانا اور حق رہ جانا ہے۔ قلندر کامل مرہے یعنی ذاتِ حق میں محو ہو جانا اور قلندر کا طریقِ عشق ہے۔ عشق کیا ہے اللہ ہے،

شاہ حسین بلخی فرماتے ہیں : بیت

قلندر کے بیاید در عبارت قلندر کے بگنجد در اشارت

قلندر کی حقیقت بیان کرنا ناممکن ہے۔ قلندر ہر قسم کی تعریف و توفیح سے بالاتر ہے،

ختم ہوا ان سلسلوں کا اجمالی ذکر.....

صاحب کشف المحجوب (حضرت سید علی ہجویری معروف بہ دانا گنج لاہوری) فرماتے ہیں کہ تمام اہل تصوف کے بارگروہ صاحب مذہب ہیں۔ ان میں سے ہر گروہ تصوف میں ایک مخصوص مذہب رکھتا ہے۔ ان میں سے دو گروہ مردود ہیں۔ ایک گروہ حکما (یعنی فلاسفہ) کا جو حلولی میں یعنی عقیدہ حلول رکھتے ہیں۔ دوسرا گروہ حلاجیوں کا ہے جو ترکِ شریعت اور الحاد (بے دینی) سے منسوب

سے حلول کا مطلب یہ ہے کہ کائنات میں ذاتِ حق اس طرح حلول کیے ہوئے ہے۔ جس طرح پانی میں ٹکر۔ یہ عقیدہ خلاف اسلام ہے۔ کیونکہ اس سے متعدد وجود لازم آتے ہیں۔ لیکن وجود ایک ہے یعنی واجب الوجود۔

اے حلاجی، صاحب کشف المحجوب نے اپنی کتاب کے مشہور مترجم مولوی فیروز الدین پر لکھا ہے کہ اس طریقہ (حلولیہ) کے دو گروہوں میں سے ایک ابو سلمان دمشقی سے محبت رکھتا ہے اور دوسرا گروہ اپنے اقوال کو فارس (یا حسین فارسی) کی طرف منسوب کرتا ہے اور دعویٰ کرتا ہے کہ یہ حسین بن منصور کا مذہب ہے۔ حالانکہ

ان کے سوا ہر نشینان حسین میں سے کسی کا بھی یہ مذہب نہیں۔ چنانچہ میں نے ابو جعفر حیدر اللہی کو اور چار ہزار آدمیوں کو جو عراق میں پھیلے ہوئے ہیں دیکھا ہے کہ جو سب حلاجی تھے وہ سب فارس (حسین فارسی) کو اس قول کی وجہ سے لعنت کرتے تھے اور حسین بن منصور (حلاجی) کی کتابوں میں بھی جو ان کی تصنیف ہیں۔ بولنے تحقیق کے اور کچھ بھی نہیں اور میں علی بن عثمان (حلابی) ہجویری کتابوں کو میں نہیں جانتا کہ فارس اور ابو سلمان کون ہوئے ہیں اور انہوں نے کیا کہا ہے۔

ہیں۔ سوائے حسین بن منصور حلاج اور ان کے خاص اصحاب کے اور ان میں سے دس گروہ مقبول ہیں۔ پہلا گروہ محاسبیہ کا ہے جو ابی عبد اللہ عارف محاسبی سے منسوب ہے۔ دوسرا گروہ قصابیہ کا ہے جو ابی صالح حمدون القصار سے تعلق رکھتا ہے۔ تیسرا گروہ طیفوریہ ہے جو ابی زید طیفور البطامی سے تعلق رکھتا ہے۔ چوتھا گروہ جنیدیہ ہے جو ابی القاسم جنید بغدادی سے تعلق رکھتا ہے۔ پانچواں گروہ نوریہ ہے جو ابی الحسن نوری سے تعلق رکھتا ہے۔ چھٹا گروہ سہیلیہ ہے جو سہل عبد اللہ تلمیسی سے تعلق رکھتا ہے۔ ساتواں گروہ حکیمیہ ہے جو ابی عبد اللہ محمد بن علی حکیم النزمی سے تعلق رکھتا ہے۔ آٹھواں گروہ خرازیہ ہے جو ابی سعید خراز سے تعلق رکھتا ہے۔ ناناواں گروہ خفیفیہ ہے جو ابی عبد اللہ عثمان بن خفیف سے تعلق رکھتا ہے۔ دسواں گروہ تیاریہ ہے جو ابی العباس تیاری سے تعلق رکھتا ہے اور یہ سب عقیدت اور اہل سنت و جماعت ہیں اور ان دس گروہوں میں سے ہر ایک گروہ نیک یرت پسندیدہ طریق، بے نظیر مشاہدات، پاکیزہ آداب اور بلند مجاہدات کا مالک ہے۔ اگرچہ ان کے معاملات اور مجاہدات ایک دوسرے سے مختلف ہیں تاہم اصول اور فروع، شرع اور توحید میں متفق ہیں۔ انشا اللہ ان دس طبقات کے مذاہب کے طریق مجملہ اپنی جگہ پر بیان کیے جائیں گے۔ فی الحال معتبر کتابوں سے ان رجال اللہ یعنی اقطاب اور غوث کے اسمائے گرامی نقل کیے جاتے ہیں جو حضرت رسالت پناہ صلی اللہ علیہ وآلہ وسلم کے زمانہ مبارک سے اس وقت تک منکورہ بلا سلاسل میں ہوئے ہیں اور جو حضرت عیسیٰ علیہ السلام اور امام مہدی کے ظہور تک ہوں گے۔

رجال اللہ | حضرت شیخ محمد الدین ابن عربی فتوحات مکی اور حضرت شیخ علاؤ الدین سمنانی عروۃ الوثقی میں لکھتے ہیں کہ حضرت آدم علیہ السلام کے وقت سے

لے کر پیغمبر اسلام علیہ الصلوٰۃ والسلام کے زمانہ مبارک تک جہاں کی محافظت کے لیے ہمیشہ رجال اللہ رہے ہیں اور حضرت عیسیٰ علیہ السلام اور امام مہدی کے ظہور تک رہیں گے۔ دنیا کا قوام قائم رہنا ان کے وجود سے ہے۔ انہوں نے یہ بھی لکھا ہے کہ حضرت رسالت پناہ صلی اللہ علیہ وآلہ وسلم کے زمانے میں قطب الابدال حضرت عصامہ قرنی تھے جو حضرت اولیس قرنی کے چچا تھے۔ اسی وجہ سے آنحضرت صلی اللہ علیہ وآلہ وسلم فرمایا کرتے تھے کہ مجھ میں سے رحمن کی رحمت کی بُوائی ہے۔ کیونکہ قطب الابدال تجلی صفات رحمن کا مظہر ہوتا ہے۔ جیسا کہ حضرت محمد مصطفیٰ صلی اللہ علیہ وآلہ وسلم

تجلی ذات الوہیت کے خاص مظہر ہیں جب قلب مذکور (حضرت معاصر قرنی) کا وصال ہوا۔
 ابن عطا احمد عربی ان کی بجائے قلب ابدال ہوئے اور بلبل حبشی اور حذیفہ یمانی اس وقت
 ہفت ابدال میں سے تھے۔ علیٰ ہذا القیاس ایک جاتا ہے اور دوسرا خلق میں سے نکال کر اس
 کی جگہ معر کیا جاتا ہے۔ نیز انہوں نے حضرت (علاء الدولہ سمنانی) نے یہ بھی لکھا ہے کہ یہ حضرات
 صفات بشری میں نیکیاں ہوتے ہیں یعنی کھانے میں پیٹتے ہیں، آرام کرتے ہیں، لبل و براز کرتے
 ہیں، بیمار ہوتے ہیں، علوج کرتے ہیں، شادی کرتے ہیں، بال بچے، مال و اسباب اور املاک رکھتے
 ہیں۔ لگ ان سے حسد کرتے ہیں، منکر ہوتے ہیں، ایذا پہنچاتے ہیں۔ لیکن یہ حضرات اپنی قوت ولایت
 سے ان جھیلوں سے کستغنی (آزاد) رہتے ہیں۔ صاحب عروۃ الوثقی نے یہ بھی لکھا ہے کہ میں
 نے ان میں سے بعض کو ظاہری آنکھوں سے دیکھا ہے اور ان سے ظاہر کرامات کا مشاہدہ کیا
 ہے۔ مثلاً طے ارضی (چند لمحوں میں دو دروازہ ممالک میں پہنچ جانا، بغیر کشتی کے پانی پر چلنا۔ جو میں اڑنا
 اور سہنے والے بندگوں کے پاس تھوڑی دیر میں پہنچ جانا۔ لوگوں کی آنکھوں سے گم ہو جانا اور ننگ مکان
 میں جمع ہو جانا کہ اہل ظاہر میں سے کوئی ان کو نہ دیکھ سکے اور نہ ان کے سائے کو دیکھ سکے اور نہ
 ان کی آواز کو سُن سکے۔ باوجودیکہ وہ لوگوں کے سامنے باواز بلند قرآن پڑھتے ہیں۔ اشعار گاتے
 ہیں۔ اہل سماع کے درمیان رقص کرتے ہیں اور روتے ہیں۔ لیکن کوئی شخص ان کو نہیں دیکھ سکتا
 اور نہ ان کی آوازیہ حرکات کو کوئی سمجھ سکتا ہے۔ کیسی گری جانتے ہیں اور جب کبھی کسی حاجت مند
 کو ضرورت ہوتی ہے۔ سونا چاندی بنا کر ان کو دے دیتے ہیں اور اپنے نفس کے لیے کچھ نہیں
 رکھتے۔ اس کے علاوہ وہ ایسے خواص رکھتے ہیں کہ دیکھ کر عقل ننگ ہوتی ہے۔ پس کسی غافل کے
 لیے یہ مناسب نہیں کہ اس کا انکار کرے بلکہ چاہیے کہ ان کے احوال کی حقیقت سمجھنے میں اپنے
 عجز کا اقرار کرے اور حق تعالیٰ کی کمال قدرت کا معترف ہو نا چاہیے۔ اس وجہ سے کہ یہ چیزیں عقل
 سے بالاتر ہیں۔

ان لوگوں کے باقی صفات و عادات صوفیاء کے آداب و عادات کے مطابق ہوتے ہیں۔
 بلکہ راقم بے چارہ کو تو یہ نظر آتا ہے کہ صوفیاء کرام نے ان ہی سے تمام آداب و عادات سیکھے ہیں ایک
 صفت ان کی یہ ہے کہ تمام دنیا کی سیر کرتے ہیں اور ہر سال دو بار جمع ہوتے ہیں۔ ایک بار عرفات

میں اور دوسری بار ماہِ رجب میں ایسے مقام پر کہ جس کا ان کو حکم ملتا ہے جمع ہوتے ہیں اور ان کو خلیق کے درمیان سوائے اس زمانے کے ایک شخص کے اور کوئی نہیں پہچان سکتا جب وہ شخص وفات پاتا ہے۔ دوسرے شخص کے ساتھ صحبت رکھتے ہیں اور حضرت خذیفہ یمانیؓ آنحضرت صلی اللہ علیہ وآلہ وسلم کے زمانہ مبارک میں ان اشخاص میں سے تھے جن کا ذکر ہوا۔ پس آنحضرت صلی اللہ علیہ وآلہ وسلم کا پیغام ان کو پہنچاتے تھے اور ان کی جانب سے آنحضرت صلی اللہ علیہ وآلہ وسلم کی خدمت میں پیغام پہنچاتے تھے اور آنحضرت صلی اللہ علیہ وآلہ وسلم کی خدمت میں حاضر ہو کر آپ کے ساتھ نماز پڑھتے تھے اور محبت نبوی سے فیض یاب ہوتے تھے۔ لیکن حضرت خذیفہ یمانی کے سوا ان کو (رجال اللہ) اور کوئی نہیں پہچانتا تھا اور بات جو میں نے کہی ہے مشہور عام ہے۔ اسی وجہ سے امیر المؤمنین حضرت عمرؓ حضرت خذیفہ سے دریافت کرتے تھے کہ اسے خذیفہ آپ پیغمبر علیہ الصلوٰۃ والسلام کے راز دار ہیں۔ میرے منافی ہونے کی بابت آپ نے حضور نبی کریم صلی اللہ علیہ وآلہ وسلم سے کچھ سنا ہے یا نہیں سنا اور یہ سوال کرتے ہوئے حضرت خذیفہ کو قسمیں دیتے تھے۔ حضرت خذیفہ یہ جواب دیتے تھے کہ آپ کے حق میں آنحضرت صلی اللہ علیہ وآلہ وسلم نے نفاق کی کوئی بات نہیں فرمائی۔ یہ سن کر حضرت عمرؓ اللہ تعالیٰ کا شکر بجالاتے تھے۔ وہ جماعت (رجال اللہ) اپنے وقت کے نبی کی تابعداری پر مامور ہوتی ہے اور ان کا کلمہ پڑھتی ہے۔ ظاہری طور پر اللہ تعالیٰ ان کے حال کو لوگوں سے مخفی رکھتے ہیں۔ حدیث اولیاء تعبت قبائی لا یفر فہم غیبری، میرے ولی میری قبا کے نیچے ہوتے ہیں اور میرے سوا ان کو کوئی نہیں پہچانتا، اسی راز کی طرف اشارہ کرتی ہے۔ کشف المحجوب میں لکھا ہے کہ حق سبحانہ تعالیٰ نے برائے نبوی کو باقی رکھا ہے (یعنی محفوظ رکھا ہے) اور اولیائے کرام کو برائے نبوی کے اظہار کا سبب بنایا ہے تاکہ آیات حق اور محبت صدق حضرت محمد صلی اللہ علیہ وآلہ وسلم ہمیشہ ظاہر برقرار رہیں۔ اللہ تعالیٰ نے ایسے خاص اولیاء کو جہان کا متصرف کر دیا ہے۔ یہاں تک کہ وہ تنہا اللہ تعالیٰ کے کام کے لیے وقف ہو گئے ہیں اور متابعت نفس کا راستہ ان پر بند ہو گیا ہے حتیٰ کہ آسمان سے بارش ان کے قدموں کی برکت سے نازل ہوتی ہے اور ان کے اعمال کی صفائی کی وجہ سے نبات (سبزی) اگتی ہے اور مسلمان ان کی توجہ باطنی سے کفار پر فتح حاصل کرتے ہیں۔

صفحہ ۱۲۵ کشف المحجوب مترجم مولوی فیروز الدین، طبع جدید،

مطالعہ اشرفی میں لکھا ہے کہ حق تعالیٰ نے اپنے بعض اولیاء کو اپنی دگاہ کے نیچوں اور اپنی بارگاہ کے نابھوں کا سردار بنایا ہے اور مخلوقات کی اصلاح اور ان کی حاجت روائی کا کام ان کے سپرد کیا ہے اور یہ برگزیدہ حضرات اپنے اپنے فرائض کی انجام دہی میں ایک دوسرے کے محتاج ہوتے ہیں اور ایک دوسرے کے مشورے سے کام کرتے ہیں۔ ان سب کی دس اقسام ہیں ان میں سے دس اقسام مکتوبان (پوشیدہ رہنے والوں)، اور مفردان (علیحدگی اختیار کرنے والوں) کی ہیں جو احکام عالم اور امور بنی آدم سے فارغ ہیں۔ لیکن شروع کے باب میں جن رجال اللہ کے احوال فتوحات مکی سے نقل کیے گئے ہیں۔ بارہ اماموں کے مطابق ان کی بارہ اقسام ہیں جیسا کہ آنحضرت صلی اللہ علیہ وآلہ وسلم نے فرمایا ہے۔ ائمہ میں بعدی اثنی عشر (میرے بعد بارہ امام ہیں)، ہر ایک قسم کے اولیاء، ایک امام سے فیض حاصل کرتے ہیں۔ چنانچہ حضرت میر سید محمد علی نے صاحب فتوحات مکی کے کلام کا عین ترجمہ شیخ داؤد قیسری سے بحر المعانی میں نقل کیا ہے اور اس طرح تفصیل کے ساتھ تشریح کی ہے کہ اس سے بہتر صورت تصور میں نہیں آ سکتی۔ انہوں نے فرمایا ہے کہ میں نے وقت کے تمام رجال اللہ سے ملاقات کی ہے اور ہر ایک سے فیوض حاصل کیے ہیں اور سب کے مقامات درجات، کامشاہدہ کیا ہے۔ الغرض انہوں نے اپنے ایک مرید کو محبوب کے لقب سے مخاطب کر کے سب کچھ لکھا ہے۔ چنانچہ لفظ ہے محبوب کتاب بحر المعانی کی خاص علامت ہے۔ جیسا انشاء اللہ تعالیٰ آگے بیان آتا ہے۔

اقسام رجال اللہ | بحر المعانی میں لکھا ہے، پہلی قسم اقطاب ہے، دوسری خوش خیمی
امامہ، چوتھی اوتاد، پانچویں ابدال، چھٹی اختیار، ساتویں ابرار، آٹھویں

لقباء، نویں سبھا، دسویں ہمداء، گیارھویں مکتوبان، بارھویں مفردان۔ اسے محبوب اقطاب عالم سارے جہان اور زمانے میں ایک ہوتا ہے اور دنیا اور آخرت یعنی عالم سفلی اور علوی کے تمام موجودات (مخلوق) قطب عالم کے وجود سے قائم ہوتے ہیں اور بارہ اقطاب اور ہیں جن کا ذکر آگے آتا ہے۔ جانتا چاہیے کہ قطب عالم کو فیض براءہ راست حق تعالیٰ سے حاصل ہوتا ہے۔ قطب عالم کو قطب کبریٰ و قطب ارشاد، قطب الاقطاب و قطب ملازم بھی کہتے ہیں۔ کیونکہ موجودات

عالم سفلی وعلوی کا وجود ان کے وجود کی برکت سے ہوتا ہے۔ اس قطب مدار کے دو وزیر ہوتے ہیں جن کو حضرت محی الدین ابن عربی نے اپنی کتاب فتوحات مکی میں امامان کے نام سے موسوم کیا ہے ایک ان کے دائیں ہاتھ کی طرف ہوتا ہے۔ دوسرا بائیں ہاتھ کی طرف۔ جو دائیں طرف ہوتا ہے اس کا نام عبد الملک ہے اور جو بائیں طرف ہوتا ہے اس کا نام عبدالرب ہے۔ دائیں طرف والا وزیر جس کا نام عبد الملک ہے۔ قطب مدار کی روح سے فیض حاصل کرتا ہے اور عالم علوی پر تقسیم کرتا ہے اور بائیں طرف والا وزیر جس کا نام عبدالرب ہے۔ قطب مدار کے دل سے فیض حاصل کرتا ہے اور عالم سفلی کو پہنچاتا ہے۔ جب قطب مدار دنیا سے رحلت کرتا ہے اور عقبی کو جاتا ہے عبد الملک جو دائیں طرف کا وزیر ہوتا ہے اس کا قائم مقام ہوتا ہے اور قطب مدار کا نام جب وہ قطبیت پر پہنچتا ہے عبدالشہ ہو جاتا ہے۔ یعنی آسمانوں اور زمینوں میں اسے عبدالشہ کہتے ہیں مگر چہ اس کا نام کچھ اور ہو۔ علیٰ ہذا القیاس تمام رجال اشہ کا باطن میں اور نام ہوتا ہے اور اسے حق تعالیٰ کے مرتبی اسم سے موسوم کرتے ہیں۔ جب دائیں طرف والے وزیر کی جگہ خالی ہوتی ہے تو بائیں طرف والے وزیر یعنی عبدالرب کو عبد الملک کی جگہ پر مقرر کر دیا جاتا ہے اور بدلا (جمع ابدال) میں سے ایک ابدال کو جو اسرافیل کے قلب پر ہے۔ عبدالرب کی جگہ پر بٹھایا جاتا ہے۔ پس عبد الملک قطب مدار بن جاتا ہے۔ عبدالرب عبد الملک ہو جاتا ہے اور ابدال مذکور عبدالرب کی جگہ پر آ جاتا ہے اسی طرح روز قیامت تک ہوتا رہے گا۔

فتوحات مکی میں لکھا ہے کہ عبد الملک بائیں وزیر ہوتا ہے اور عبدالرب دائیں قائمًا الاقطاب علی قلوب الانبیاء علیہم السلام (تمام اقطاب حضرات انبیاء علیہم السلام کے قلب پر ہوتے ہیں) قطب اول حضرت نوح علیہ السلام کے قلب پر ہوتا ہے اور اس کا ورد سورۃ یسین ہے۔ قطب دوم حضرت ابراہیم علیہ السلام کے قلب پر ہوتا ہے اور اس کا ورد سورۃ اخلاص ہے۔ قطب سوم حضرت موسیٰ علیہ السلام کے قلب پر اور اس کا ورد سورۃ اذا جاء نصر اللہ ہے۔ قطب چہارم حضرت عیسیٰ علیہ السلام کے قلب پر اور اس کا ورد سورۃ فتح ہے۔ قطب پنجم حضرت داؤد علیہ السلام کے قلب پر اور اس کا ورد سورۃ اذا نزلت الارض ہے۔ قطب ششم حضرت سلیمان علیہ السلام کے قلب پر اور اس کا ورد سورۃ واقح ہے۔ قطب

ہم نام حضرت ایوب علیہ السلام کے قلب پر اور اس کا اور سورۃ بقرہ ہے۔ قلب ششم حضرت الیاس علیہ السلام کے قلب پر اور اس کا اور سورۃ کہف ہے۔ قلب ہفتم حضرت لوط علیہ السلام کے قلب پر اور اس کا اور سورۃ نمل ہے۔ قلب دہم حضرت ہود علیہ السلام کے قلب پر اور اس کا اور سورۃ العنکبوت ہے۔ قلب یازدہم حضرت صالح علیہ السلام کے قلب پر اور اس کا اور سورۃ طہ ہے۔ قلب دوازدہم حضرت شعیث علیہ السلام کے قلب پر اور اس کا اور سورۃ ملک ہے۔

اقطاب مذکور اثنی عشر قطباً و عیسیٰ و مسیحی خارجان عنہم من المفردیت کما قال رسول علیہ السلام العلماء امتی کانبیاء بنی اسرائیل۔ ازین علماء مراد اند اولیاء ربانی۔ اما قطب المدار فواحد واسمہ عبداللہ و کان ساکناً فی سواد الاظم و فیمنۃ فی العالم العلوی والسفلی و لا قطب المذكور کافو ماسور بن یقطب المدار۔

اسے محبوب! اس فقیر کو تمام اقطاب کی قدم بوسی تمیر ہوئی ہے اور ہوتی ہے اور ہر نعمت اس فقیر کو ابتدائے حال میں وافر نصیب ہوئی ہے۔

ان بارہ اقطاب میں سے سات قطب سات اقلیم میں ہوتے ہیں یعنی ہر اقلیم میں ایک قطب اور باقی پانچ قطب میں سے ہر ایک ایک ایک ولایت میں ہوتا ہے۔ ان کو قطب ولایت کہتے ہیں اور اقطاب اقلیم کو قطب اقلیم کہتے ہیں اور قطب عالم (قطب مدار) کا فیض اقطاب اقلیم پر وارد ہوتا ہے اور اقطاب اقلیم کا فیض اقطاب ولایت پر وارد ہوتا ہے اور اقطاب ولایت کا فیض تمام اولیاء پر وارد ہوتا ہے۔ اسی طرح قیامت تک یہ فریض جاری رہیں گے۔ اسے محبوب! جب ایک اول ترقی کرنا ہے تو قطب ولایت کے مرتبے پر پہنچ جاتا ہے اور قطب ولایت ترقی کرنا ہے تو قطب اقلیم کے مرتبے پر پہنچ جاتا ہے اور جب قطب اقلیم ترقی کرنا ہے تو عبدالرب کے مقام پر پہنچ جاتا ہے جو قطب ارشاد (قطب مدار) کی دائیں طرف کا وزیر ہوتا ہے اور یہ قطب اقلیم ابدال ہوتا ہے اسرائیل کے قلب پر۔ اس کے

قلب ابدال کتے ہیں۔ اس کے بعد تیسرے درجے پر قلب ارتداد ہو جاتا ہے۔ یعنی قلب عالم ہو جاتا ہے۔ پس قلب عالم کی عمر سزا ہوتی ہے۔ سلوک میں ہوتا ہے اور ترقی کر کے مقام فروانیت پر پہنچ جاتا ہے۔

اسے محبوب! قلب عالم پر دستگیر حضرت شیخ نصیر الدین محمود چشتی قس سرمدت اٹھائیس سال تین ماہ اور دو دن تک قلب مدار ہے اور یہ مرتبہ تحمل کی بنا پر ان کو ملا ہوا تھا۔ جب تحمل ختم ہوا مدت مذکورہ کے بعد آپ مقام فروانیت پر پہنچ گئے اور مقام فروانیت سے عالم بقا کی طرف رحلت فرمائی اور جس زمانے میں آپ قلب مدار ہے، آپ عبادت کے نام سے موسوم ہوتے تھے۔ جب آپ نے مقام فروانیت کی طرف نزول فرمایا تو ان کے دائیں طرف دالے وزیر کشیخ نجم العین دمشقی بن کا نام عبدالملک تھا آپ کی بجائے قلب مدار ہوئے اور قلب مدار عرش سے لے کر تحت الثریٰ تک متصرف ہوتا ہے (یعنی اس کا حکم چلتا ہے) اور جب ترقی کر کے مقام فروانیت تک پہنچتا ہے۔ تصرفات محمود (بابود) ہو جاتے ہیں۔ کیونکہ فروانیت مقام انبساط (انتہائی مسرت) اور روانست (محبوب کے ساتھ الفت) کا ہوتا ہے پس اس کی سزا ختم ہو جاتی ہے۔ کیونکہ اس کی ملاحق تعالیٰ کی مراد ہو جاتی ہے۔

لغات اشرفی میں فتوحات مکتبے سے نقل کیا گیا ہے کہ آنحضرت صلی اللہ علیہ وآلہ وسلم نبوت سے پہلے افراد میں تھے (یعنی مقام فروانیت میں) اور حضرت علیہ السلام بھی افراد میں ہیں۔ اسے محبوب! اس لئے کہ قلب مدار اور دیگر اقطاب کے مراتب اس قدر بلند ہیں کہ ایک ہی کو ولایت سے معزول کر کے اس کی جگہ دوسرا ولی مقرر کر سکتے ہیں۔ چنانچہ قلب ابدال کشیخ احمد عبدالحق کے طعوظات میں لکھا ہے کہ حضرت شیخ سعداۃ کنوزی نے شیخ مسعود اولیا کو خرقہ خلافت دے کر جب قصبہ ایسولی کی طرف روانہ کیا اور فرمایا کہ کشیخ احمد عبدالحق مائے میں ہیں ان کی غیرت سے ہوشیار ہو کر جانا۔ انہوں نے اپنے پیر کی ہدایت پر عمل نہ کیا اور بے ادبی سے قصبہ ردول (جہاں حضرت کشیخ احمد عبدالحق کا مسکن تھا) میں داخل ہوئے۔ حضرت شیخ احمد عبدالحق غیرت میں آکر مجھ سے باہر آئے اور شیخ مسعود کی طرف غصہ سے نگاہ کی۔ جس سے ان کے سب احوال ایک لمحے میں ملب ہو گئے اور عالم مخلوق سے ان کی حالت ابتر ہو گئی۔ اب نہایت عاجزی

سے انہوں نے اپنے آپ کو حضرت شیخ احمد عبدالحق کی خدمت میں ڈال دیا ایک دن آپ نے مہربان ہو کر اپنی دستاران کے سر پر رکھ دی اور نظر شفقت سے دیکھا۔ اس سے ان کی سابقہ حالت بحال ہو گئی اور حضرت شیخ کی رضامندی سے وہاں سے رخصت ہو کر قصبہ ایسولی میں جا کر مقیم ہوئے۔ آج تک ان کی اولاد قصبہ ایسولی میں موجود ہے اور ان کا مزار زیارت گاہ خلق بنا ہوا ہے۔

اسے محبوب! قطب دار یعنی قطب عالم کا وہ مرتبہ ہے کہ اگر چاہیں تو اقطاب کو قطبیت کے مرتبہ سے معزول کر سکتے ہیں اور قطب الاقطاب اور غوث کی دعا سے دوسرے شخص مرتبہ قطبیت پر پہنچ سکتا ہے۔ چنانچہ میر سید اشرف جہانگیر سمنانی لطائف اشرفی میں فرماتے ہیں کہ حضرت مخدوم شیخ علاء الحق نے مجھے فرمایا تھا کہ جس وقت تجھے مرتبہ غوث کا شرف حاصل ہو تو میرے فرزند شیخ نور قطب کے لیے مرتبہ قطبیت کی کوشش کرنا۔ چنانچہ حضرت مخدوم (حضرت شیخ علاء الدین) کی رحلت کے کچھ عرصہ بعد جب قطب ولایت بنگال و اہل بکن ہوئے تو غلامان باہگاہ سبحانی اور وزیران درگاہ سبحانی کا اجتماع کر کے ان کے مشورے سے حضرت شیخ کے مخدوم نادرہ کو قطبیت کے شرف سے مشرف کرایا۔ حضرت غوث الاعظم میر سید علی الدین عبدالقادر جیلانی قدس سرہ کے زمانے میں ہفت ابدال میں سے ایک صاحب نے انتقال کیا۔ انہوں نے ایک کافر کو لے کر اس کا زمار توڑا اور ابدال ہفت گانہ میں داخل کر دیا۔ کسی بزرگ نے خوب کہا ہے۔ فرماتے ہیں۔

بہل نزدیک سلطان بشیند اور ملک حکومت خود بنید

دجو کوئی بادشاہ کی خدمت میں بیٹھتا ہے۔ حکومت کرتا ہے۔

اور حضرت شیخ علاء الدین فرماتے ہیں کہ قطب ارشاد کی ولایت شمس ہوتی ہے جو آفتاب کی طرح دنیا پر چمکتی ہے اور قطب ابدال کی ولایت قمری ہوتی ہے جو ہفت اقلیم پر تصرف کرتی ہے اور قطب ابدال شیخ احمد عبدالحق کے طغوزات میں آیا ہے کہ ایک دفعہ آپ کے ایک مرید بختیار نامی نے سردارید کی تجارت کی غرض سے باہر جانے کی اجازت طلب کی تو آپ نے فرمایا کہ ہلدی ولایت کی مدد سے بامہر نہ جانا۔ اس نے عرض کی کہ آپ کی ولایت کہاں تک ہے۔ فرمایا کہ سمنند کے اس کنارے سے لگا کر اس کنارے تک۔ الفرض قطب ابدال تمام ابدال کا سردار ہوتا ہے۔ اسی وجہ سے ہر جگہ اس کا تصرف ہوتا ہے۔ فصل الاقطاب میں لکھا ہے کہ حضرت علی الدین ابن عربی فرماتے ہیں کہ

اقطاب کی بے شمار اقسام ہیں اور ہر قسم کے لیے ایک قطب ہوتا ہے مثلاً قطب زہاد الگ ہوتا ہے، قطب عباد الگ، قطب عرفان الگ اور قطب متوکلاں الگ ہوتا ہے چنانچہ لغات الانس (مصنف مولانا عبدالرحمن جامی) میں شیخ احمد حنفی کو قطب اولیاء کہا گیا ہے جو تمام دنیا میں ایک ہوتا ہے اور اسے قطب ولایت مطلق کہتے ہیں۔ ان کو قطب جہاں اور جہانگیر عالم کے نام سے بھی موسوم کرتے ہیں۔ کیونکہ تمام قسم کی ولایت کا توام ان کے وجود سے ہوتا ہے۔ علیٰ ہذا القیاس ہر مقام پر اس کی محافظت کے لیے ایک ولی اشد ہوتا ہے جو اس شہر کا قطب ہوتا ہے خواہ اس شہر میں مومن بستے ہوں یا کافر۔ اگر مومن ہوں تو اسم ہادی کی تجلی کے تحت پرورش پاتے ہیں۔ اگر کافر ہوں تو اسم مدلل کی تجلی کے تحت پرورش پاتے ہیں۔ دونوں صفتیں اسی ایک ذات کی ہیں۔
من فہم فہم (سبھا جس نے سبھا)

اے محبوب! شاہدان حضرت لایزال خلایق کی آنکھوں سے مستور ہوتے ہیں (یعنی حق تعالیٰ کی درگاہ کے حاضرین و مقربین لوگوں کی آنکھوں سے چھپے ہوئے ہوتے ہیں، اور اہل حال اور انسانِ کامل کے سوا ان کو اور کوئی نہیں جانتا اور نہ کوئی سمجھ سکتا ہے اور ان کے ساتھ گروہ ہیں جن کے متعلق سرکارِ دو عالم صلی اللہ علیہ وسلم نے اس حدیثِ پاک میں خبر دی ہے۔ **بَدَلَاءُ امَّتِي سُبُعَةٌ** (میری امت میں سات ابدال ہیں) یہ ابدال سات اقلیم میں ہوتے ہیں۔ ایک ابدال فی اقلیم کے حساب سے۔ ان کا کام عاجزوں اور محتاجوں کی امداد کرنا ہوتا ہے۔ جب اس قوم میں کوئی درویش کامل ہوتا ہے وہ درویش ان عاجزوں کی فریاد رسی کرتا ہے۔ جب ان میں کوئی رحلت کرتا ہے تو اس کی جگہ پر کسی دوسرے صوفی کو لگایا جاتا ہے اور اسی متوفی کے نام سے اسے موسوم کرتے ہیں۔ سات ابدال میں سے ہر ایک کسی نبی علیہ السلام کے مشرب پر ہوتا ہے۔ ان میں سے ایک پہلی اقلیم میں ہوتا ہے۔ وہ قلب ابراہیم علیہ السلام پر ہوتا ہے (یعنی ابراہیمی مشرب پر ہوتا ہے)، اور اس کا نام عبدالحمی ہوتا ہے۔ دوسری اقلیم کا ابدال حضرت موسیٰ علیہ السلام کے قلب پر ہوتا ہے اور اس کا نام عبدالعلیم ہوتا ہے۔ تیسری ولایت کا ابدال ہارون علیہ السلام کے قلب پر ہوتا ہے اور اس کا نام عبدالمرید ہوتا ہے۔ چوتھی اقلیم کا ابدال ادریس علیہ السلام کے قلب پر ہوتا ہے اور اس کا نام عبدالعادر

ہوتا ہے پانچویں اہم کا ابدال یوسف علیہ السلام کے قلب پر ہوتا ہے اور اس کا نام عبدالقادر ہوتا ہے۔ چھٹی ولایت کا ابدال یحییٰ علیہ السلام کے قلب پر ہوتا ہے اور اس کا نام عبدالستیع ہوتا ہے۔ ساتویں ولایت کا ابدال آدم علیہ السلام کے قلب پر ہوتا ہے اور اس کا نام عبدالبعیر ہوتا ہے اور یہ ساتواں ابدال خضر علیہ السلام ہے۔

اسے محبوب! یہ فقیران تمام ابدال کے ساتھ سفر میں ہم صحبت رہتا ہے۔ ان میں سے ہر ابدال لطافت اور معارف الہی کا عارف ہوتا ہے اور بار بار سات ستاروں میں ہیں۔ اللہ تعالیٰ نے ان کے اندر سب تاثیر رکھی ہے اور جو دو ابدال عبدالقادر اور عبدالقادر ہیں وہ اس ملک یا قوم پر مامور ہوتے ہیں جن پر قہر نازل ہوتا ہے۔ اس ملک یا قوم کی مقہوری (تباہی) ان کے قہر کی بدولت ہوتی ہے۔

اسے محبوب! تین سو ستاون ابدال اور تین سو سیصد اور ستاون ابدال اور ہیں۔ ان میں سے تین سو قلب آدم علیہ السلام پر ہیں۔ اس فقیر نے ان سے

تین سو ستاون ابدال

دریائے نیل پر ملاقات کی ہے اور یہ تین سو ستاون ابدال پہاڑ میں رہتے ہیں۔ ان کی خوراک درختوں کے پتے اور جنگلی جانور ہیں اور کمال معرفت میں مقید ہیں۔ سیر اور طیر (یعنی چلنا پھرنا اور اڑنا) نہیں جانتے۔ چنانچہ حدیث صحیح میں حضرت عبداللہ بن مسعود سے مروی ہے کہ: **إِنَّ اللَّهَ خَلَقَ ثَلَاثِيَةَ نَفْسًا قَلْبِهِمْ عَلَى قَلْبِ آدَمَ عَلَيْهِ السَّلَامُ وَلَهُ أَرْبَعُونَ قَلْبًا قَلْبُهُمْ عَلَى قَلْبِ مُوسَى عَلَيْهِ السَّلَامُ وَلَهُ سَبْعَةٌ قَلْبُهُمْ عَلَى قَلْبِ إِبْرَاهِيمَ عَلَيْهِ السَّلَامُ وَلَهُ خَمْسَةٌ قَلْبُهُمْ عَلَى قَلْبِ جِبْرَائِيلَ عَلَيْهِ السَّلَامُ وَلَهُ ثَلَاثَةٌ قَلْبُهُمْ عَلَى قَلْبِ مِيكَائِيلَ عَلَيْهِ السَّلَامُ وَوَلَهُ وَاحِدٌ قَلْبُهُ عَلَى قَلْبِ إِسْرَائِيلَ عَلَيْهِ السَّلَامُ** (اللہ تعالیٰ نے تین سو افراد پیدا کیے جن کے قلب آدم علیہ السلام کے قلب پر ہیں۔ ان میں سے چالیس ایسے جن کے قلب موسیٰ کے قلب پر ہیں۔ ان میں سات ایسے جن کے قلب ابراہیم کے قلب پر ہیں۔ ان میں سے پانچ ایسے جن کے قلب جبرائیل کے قلب پر ہیں۔ ان میں سے تین ایسے جن کے قلب میکائیل کے قلب پر ہیں اور ان میں سے ایک ایسا ہے جس کا قلب اسرائیل علیہ السلام کے قلب پر ہے،

جب یہ ایک (یعنی جو حضرت اسرافیل علیہ السلام کے قلب پر ہوتا ہے) وفات پاتا ہے ان تین افراد میں سے ایک کو اس کی جگہ مقرر کیا جاتا ہے۔ جب ان تین افراد میں سے کوئی وفات پاتا ہے۔ ان پانچ افراد میں سے ایک کو اس کی جگہ پہنچایا جاتا ہے۔ جب پانچ افراد میں سے کوئی وفات پاتا ہے۔ سات افراد میں سے ایک کو اس کا قائم مقام کیا جاتا ہے۔ جب سات افراد میں سے کوئی رحلت کرتا ہے۔ چالیس افراد میں سے ایک کو اس کی جگہ مقرر کیا جاتا ہے اور جب چالیس افراد میں سے کوئی وفات پاتا ہے تو تین سو میں سے ایک کو اس کی جگہ بٹھایا جاتا ہے جب ان تین سو میں سے کوئی انتقال کرتا ہے تو زبا دین سے جو کوئی صوفی سیرت ہوتا ہے۔ اس کی جگہ مقرر کرتے ہیں اور یہ سب ابدال اسی ترتیب سے قلب ابدال سے فیض حاصل کرتے ہیں کہ جس کا قلب اسرافیل کے قلب پر ہوتا ہے۔

چار سو چار ابدال ^{۴۰۴} | اے محبوب! ابدالوں کی کل تعداد چار سو چار ہے۔ تین سو چار ^{۳۶۴} کا ذکر ہم نے کیا ہے۔ اب باقی چالیس ابدال ہیں۔ جیسا کہ آنحضرت صلی اللہ علیہ وآلہ وسلم نے فرمایا ہے۔ بدلائم امتی اربعون رجلاً اثنی عشر بالکام ثمان عشر دن بالعراق (میری امت میں چالیس ابدال ہیں ان میں سے) بارہ شام میں اور اٹھائیس عراق میں ہیں)۔

لطائف اشرفی میں لکھا ہے کہ حضرت رسالت پناہ صلی اللہ علیہ وآلہ وسلم نے ساری دنیا کے دو خطے فرض کیے ہیں۔ نصف دنیا خطہ شرقی کہلاتی ہے اور نصف خطہ غربی۔ عراق سے آنحضرت صلی اللہ علیہ وآلہ وسلم کی مراد حصہ شرقی ہے۔ چنانچہ خراسان، ہندوستان، ترکستان اور تمام مشرقی ممالک خطہ عراق میں شامل ہیں اور باقی ممالک مثلاً بلاد مصر و مغرب وغیرہ خطہ شام میں ہیں اور ان چالیس ابدالوں کا فیض تمام دنیا پر پھیلا ہوا ہوتا ہے۔ صاحب کشف المحجوب اور اکثر مشائخ نے ان چالیس ابدال کو ابرار قرار دیا ہے اور یہ دونوں قول صحیح ہیں۔

اوتاد ^{۱۰۱} | اے محبوب! چار اوتاد میں سے جو دنیا کے ہر چار حصوں میں رہتے ہیں۔ ایک سے ^{۱۰۱} میں نے مغرب میں ملاقات کی ہے۔ اس کا نام عبدالودود ہے۔ دوسرے کو میں نے شرق میں دیکھا ہے۔ اس کا نام عبدالرحمن ہے۔ تیسرے سے میں نے جنوب میں ملاقات کی

اس کا نام عبدالرحیم ہے۔ چوتھے سے شمال میں ملاقات کی ہے۔ اس کا نام عبد القدوس ہے جب ان میں سے کوئی وفات پا جاتا ہے تو نابین میں سے ایک کو ترقی دے کر اس کی جگہ مقرر کرتے ہیں۔ دنیا کے چاروں حصے ان چار اوتاد کے وجود کے ساتھ پڑے ہیں۔ چنانچہ یہ زمین کو ساکن رکھنے کے لیے پہاڑ کا کام دیتے ہیں۔ جیسا کہ اللہ تعالیٰ نے فرمایا ہے :

وَالْجِبَالُ أَوْتَادًا (یعنی پہاڑ بمثل اوتاد کے ہیں)

اے محبوب! نقبا کی تعداد تین سو ہے۔ تمام نقبا کے نام علی ہیں۔

نجبا کی تعداد ستر ہے۔ تمام نجبا کا نام حسن ہے۔

اورا خیار کی تعداد سات ہے۔ جن کا نام حسین ہے۔

عمدار کی تعداد چار ہے۔ جن کا نام مستعد ہے۔

اور غوث ایک ہے اور نام اس کا عبد اللہ ہے۔ جب غوث کا وصال ہوتا ہے تو اس کی جگہ عمار میں سے ایک کو مقرر کیا جاتا ہے۔ جب کوئی عمار فوت ہوتا ہے تو اخیار میں سے ایک کو ترقی دے کر اس کی جگہ پر پہنچایا جاتا ہے۔ جب کوئی اخیار میں سے وفات پاتا ہے تو اس کی جگہ نجبا میں سے ایک کو لگایا جاتا ہے۔ جب کوئی نجبا میں سے فوت ہوتا ہے تو نقبا میں ایک کو لگایا جاتا ہے۔ جب نقبا میں سے کوئی فوت ہوتا ہے۔ اس کی جگہ پڑ کرنے کے لیے علم خالق میں سے کسی کو لگایا جاتا ہے۔ بدلاؤ وغیرہ کا اوپر ذکر ہو چکا۔

اے محبوب! نقبا کا مسکن ارض مغرب ہے یعنی ارض سویڈن (سیاہ) وہاں دن کی لمبائی صبح سے چاشت کے وقت کے برابر ہوتی ہے۔ باقی سب رات ہوتی ہے۔ لیکن وہ نماز سٹے ارض کے ذریعے سورج کی تاثیر دیکھ کر مقررہ وقت پر ادا کرتے ہیں۔ پانچ نمازیں باقاعدہ پڑھتے ہیں۔ ہم نے ان سب کو اسی طرح دیکھا ہے اور نجبا کی سکونت مصر میں ہے۔ اخیار ہمیشہ سیاحت میں رہتے ہیں۔ ان کو سکون و قرار نہیں ہے اور عمار دنیا کے گوشوں میں رہتے ہیں۔ غوث کا مسکن مکہ معظمہ ہے۔ لیکن یہ ہمیشہ صحیح نہیں آتا کیونکہ اکثر بزرگان جو غوث ہوتے ہیں مکہ معظمہ میں نہیں رہتے تھے۔ چنانچہ غوث الاعظم شیخ ابو العباس قصاب قدس سرہ اولیٰ ہیں۔ بہتے تھے اور حضرت غوث الثقلین شیخ محی الدین عبدالقادر جیلانی قدس سرہ بغداد

میں میر سید اشرف جہانگیر جو غوث وقت تھے۔ لطائف اشرفی میں یوں فرماتے ہیں کہ کعبہ کی مجاوری غوث کے لیے ضروری نہیں ہے اور اولیائے اکمل کو اللہ تعالیٰ یہ طاقت عطا فرماتا ہے کہ بیک وقت کئی مقامات پر موجود ہو سکتے ہیں اور طرفہ العین (آنکھ کے جھپکنے) میں مختلف مقامات پر اپنے آپ کو ظاہر کر سکتے ہیں اور بعض مشائخ ایک ہی شخص کو غوث اور قطب لکھتے ہیں چنانچہ لغات الانس میں لکھا ہے کہ ایک ہی شخص کے دو نام ہوتے ہیں۔ غوث اور قطب۔ لیکن اس طائفہ کے سردار حضرت عمی الدین ابن عربی اپنی اکثر تصانیف میں فرماتے ہیں کہ غوث جدا ہے اور قطب الاقطاب جدا۔ چنانچہ میر سید اشرف جہانگیر قدس سرہ لطف اشرفی میں فرماتے ہیں کہ اگر غوث کا وجود اور قطب کا وجود دنیا میں نہ ہو تو سارا جہاں زیر و زبر ہو جائے۔ لیکن جب غوث ترقی کرتا ہے۔ افراد بن جاتا ہے اور قطب بھی ترقی کرتا ہے تو افراد بن جاتا ہے اور جب افراد ترقی کرتے ہیں تو قطب وحدت ہو جاتے ہیں یعنی محبوبیت کے مقام پر پہنچ جاتے ہیں۔

اے محبوب! مذکورہ بارہ اقطاب اپنے اپنے حلقہ ولایت کے قصبات میں رہتے ہیں اور قطب الاقطاب کی سکونت شہر معظم میں ہوتی ہے۔ الغرض قطبیت کی حالت میں شہر قصبہ یا بستی میں ساکن ہوتے ہیں۔ لیکن جب ترقی کر کے افراد کے مقام پر پہنچتے ہیں۔ تربیت ختم ہو جاتی ہے (یعنی ان کا منصب رشد و ارشاد ختم ہو جاتا ہے) اور مقام کالعیین ان کے لیے نہیں رہتا۔ اس لیے جہاں چاہتے ہیں سکونت اختیار کرتے ہیں اور جب مقام محبوبیت پر پہنچتے ہیں۔ تب بھی تربیت (منصب ارشاد) ختم ہو جاتی ہے۔

صاحب کشف المحجوب (حضرت سید علی جویری) فرماتے ہیں کہ مکتومان (اولیاء مکتومان پوشیدہ) چار ہزار ہیں جو ہر زمانے میں ہوتے ہیں اور ایک دوسرے کو نہیں پہچانتے اور نہ اپنے حال کے جمال کو جانتے ہیں۔ وہ کل احوال میں اپنے آپ سے اور خلق سے مستور (پوشیدہ) ہیں اور لطائف اشرفی میں لکھا ہے کہ اکثر مکتومان (اولیاء مخفی) غیر آشنا لباس میں ظاہر ہوتے ہیں اور موحد اہل باطن کے بغیر ان کو کوئی نہیں پہچانتا۔ بیت سے مردے باید کہ باشد شناس تا شناسد شہ واد در ہر لباس (بادشاہ کو پہچاننا مرد کا کام ہے تاکہ ہر لباس میں اُسے پہچان لے)۔

اندر اسے محبوب! کوشش جاری نہ کہ تاکہ مقام افراد میں لکھا جائے۔ اَمَّا
 الْفَرْدُ مِنَ الْفَرْدِ مَنْ هُوَ عَلَى قَلْبِ عَلِيٍّ كَرَّمَ اللهُ وَجْهَهُ وَبَلَّغَ عَلَى قَلْبِ
 مُحَمَّدٍ عَلَيْهِ السَّلَامُ. كَمَا قَالَتْ عَلَيْهِ السَّلَامُ مَا رَأَيْتُ عَلَى الْعَقِيْقَةِ النَّبِيَّ خَلَقَ اللهُ تَعَالَى عَلَيْهِ السَّلَامُ
 عَلِيَّ ابْنَ أَبِي طَالِبٍ (پس مفرودین وہ ہیں جو حضرت علی کرم اللہ وجہہ کے قلب پر ہوتے ہیں اور
 حضرت علی کرم اللہ وجہہ، حضرت محمد صلی اللہ علیہ وآلہ وسلم کے قلب پر ہیں۔ جیسا کہ آنحضرت
 صلی اللہ علیہ وآلہ وسلم نے فرمایا ہے کہ علی ابن ابی طالب کے سوا مجھے کسی نے حقیقت نبوت
 میں جس پر کہ اللہ تعالیٰ نے مجھے پیدا فرمایا ہے، نہیں دیکھا)

اسے محبوب! اچھی طرح غور کر کہ ان کلمات میں علماء، شاہدان، لم یزال کے کیا علوم پوشیدہ
 ہیں۔ اسے محبوب! افرادِ کامل و افرادِ غیرِ کامل قطب الاقطاب سے افضل ہیں۔ لیکن افرادِ کامل حضرت
 علی کرم اللہ وجہہ کے تفرودِ روح کے مظاہر ہیں اور افرادِ غیرِ کامل حضرت علی کے تعلقِ روح کے مظاہر
 ہیں اور تفرود اور تعلق کے درمیان بہت فرق ہے۔ ان سب چیزوں کو میں نے مختلف اقالیم
 کے سفر و سیر اور طیر پر واز، میں حاصل کیا ہے اور ان نعمتوں میں سے ہر ایک نعمت اس فقیر کے
 حق میں نازل فرمائی گئی ہے اور میں نے ان کے مراتب کا مشاہدہ کیا ہے۔

اسے محبوب! خاطر جمع رکھتے ہیں اس فقیر کے پیر شیخ نصیر الدین محمد اودہی قدس سرہ
 کی بدولت سب مشاہدہ ہوگا۔ انشاء اللہ تعالیٰ۔ اسے محبوب! طائفہ افراد (افرادِ حضرات کے
 گروہ) کی تعداد کی کوئی حد نہیں۔ بہت ہیں اور لوگوں کی آنکھوں سے مستور ہیں۔ لیکن قطب
 مدار اور بعض اقطاب ان کو جانتے ہیں اور دیکھتے ہیں اور افرادِ کامل (یعنی وہ حضرات جو قطبیت
 سے ترقی کر کے فرد اور فردیت سے ترقی کر کے مقامِ محبوبیت میں پہنچ جاتے ہیں) جو قطب مدار
 وجہ تفرود علی کرم اللہ وجہہ پر ہیں سلوک میں ترقی کر کے حضرت رسالت پناہ صلی اللہ علیہ وآلہ وسلم کے
 قلب (مشرّب) پر پہنچ کر قطب حقیقی کے مقام پر پہنچ جاتے ہیں جو مقامِ مشوق (یعنی محبوبیت) یا
 قطب وحدت بھی کہلاتا ہے۔ اسے محبوب! کل اولیاء میں سے دو حضرات ایک حضرت محمدی الدین
 عبدالقادر جیلانی، دوسرے حضرت شیخ نظام الدین بلایونی سب سے آخری مقام پر پہنچے۔
 ان کے ساتھ سلوک میں کمال نے وفا کی اور جلدی جلدی ترقی حاصل کرتے ہوئے مقامِ مشوق

(محبوبیت) پر پہنچ گئے۔ یعنی دونوں حضرات کا مشرب روح احمد تھا صلی اللہ علیہ وآلہ وسلم۔ ایک دن یہ فقیر دریائے نیل میں خضر علیہ السلام کے ساتھ کشتی میں سوار تھا۔ شاہد ابن لایزالی کے متعلق گفتگو ہو رہی تھی۔ حضرت خضر علیہ السلام نے بھی یہی فرمایا کہ حضرت شیخ عبد القادر جیلانی اور حضرت شیخ نظام الدین بدایونی مقام معشوقی میں تھے۔ ان کی مثل کوئی دوسرا نہیں ہوا۔ باقی تمام حضرات نبی علیہ السلام اور حضرت علی رضی اللہ عنہ کے طفیل مقامِ فردانیت میں تھے۔ سلوک میں عمر نے ان کے ساتھ وفانہ کی اور عالم بقا کی طرف رحلت کر گئے۔ بحر المعانی میں یہ بھی لکھا ہے کہ حضرت خواجہ بایزید بسطامی اور خواجہ شبلی بھی مقامِ محبوبیت میں پہنچ گئے تھے اور ممکن ہے کہ جسے اللہ تعالیٰ چاہتا ہے۔ اس مقام پر پہنچا ہے اور اس نعمت سے بہرہ ور کرتا ہے۔

اسے محبوب! قطب مدار متصرف ہوتا ہے۔ عرش سے تحت الثریٰ تک اور افلاک متحق ہوتا ہے عرش سے تحت الثریٰ تک اور تحت اور تعرف میں بہت فرق ہے۔ خلاصہ کلام یہ کہ قطب مدار الدوام (ہمیشہ) تجلی صفات میں ہوتا ہے اور افرادِ کامل ہمیشہ تجلی ذات میں پس قطب مدار خاص ہوتا ہے اور افرادِ اخص (یعنی خاص الخاص) اور بعض اولیا کرام کو تجلی افعال نصیب ہوتی ہے اور بعض کو تجلی اسماء اور بعض کو تجلی آثار حاصل ہوتی ہے۔ پس بعض مقامِ خود (ہو شاری) میں ہوتے ہیں۔ بعض مقامِ سکر (محبوبیت یا استغراق) میں اور بعض دونوں میں (یعنی کبھی محو اور کبھی سکر کی حالت میں ہوتے ہیں) اور اولیائے کرام کے یہ مقامات عالم کثرت میں ہوتے ہیں لیکن اہل فردانیت کو ان مقامات سے باہر تجلی نصیب ہے اور فردانیت لامکان ہے۔

اے محبوب! یہ فقیر انیس (نوزدہ) سال عالمِ محو میں رہا اور اکیس سال عالمِ سکر میں رہا۔ اس حد تک کہ مجھے کچھ خبر نہ تھی۔ لیکن چونکہ شیخ احمد تیسری کے قرب میں رہتا تھا جو کہ قطبِ اہم تھے انہوں نے مجھے ان اکیس سالوں کی خبر دی اور تب مجھے معلوم ہوا کہ اتنا عرصہ مست رہا ہوں۔ اس مدت کے بعد اپنے پیر قدس متروہ کی بدولت چند سال ہوئے ہیں کہ مقامِ فردانیت میں داخل ہوا ہوں۔ اے محبوب! فردانیت جو اس فقیر کو حاصل ہوئی ہے۔ اس مقامِ لاہوت میں گم ہونے کا نام ہے اور لاہوت دراصل "لاھو الّاھو" ہے۔ حرف تا قانون زبان عربی کے مطابق زائد ہے۔ کیونکہ جب کلام مخلوط (ملاحظہ) کرتے ہیں۔ کوئی خبر حذف کر دیتے ہیں اور کوئی زیادہ کرتے

ہیں تاکہ نامحرم لوگوں کو حقیقت حال کا پتہ نہ چلے۔ پس (لَا هُوَ الْاَهِوُ) میں لَ ا لَفی کا ہے یعنی افراد کے لیے تجلی صفات نہیں اور هو اسم ذات ہے۔ لَنَا لَا هُوَ الْاَهِوُ کا مطلب یہ ہے کہ افراد کے لیے تجلی صفات نہیں بجز تجلی ذات (یعنی افراد کے لیے تجلی صفات نہیں ہے بلکہ تجلی ذات ہے) پس افراد کے لیے ہمیشہ مقام لاہوت یعنی تجلی ذات ہے اور لاہوت یعنی افراد کے لیے کوئی مقام نہیں۔ کیونکہ یہ تمام حدود سے بالاتر ہے اور اس لفظ مقام سے جو کہ بیان کیا جاتا ہے۔ مقام مراد نہیں ہے مجازاً اسے مقام کہا جاتا ہے کہ یہ مقام لاہوت ہے لیکن لاہوت کا کوئی مقام نہیں ہے اور اچھی طرح سمجھ لے کہ جو کچھ میں بیان کر رہا ہوں۔ مشاہدہ یقین سے بیان کر رہا ہوں اور جو کچھ بحر المعانی میں بیان کیا گیا ہے علم یقین اور عین یقین سے نہیں، بلکہ مشاہدہ حقیقت (حق یقین) سے ہے۔

اور لاہوت سے نیچے مقام جبروت ہے یعنی جبروت کس خلاق۔ یہ مقام قطب عالم کا ہے جو عرش سے تحت الثریٰ تک متصرف ہوتا ہے۔ جبروت کس بھی شش حبت میں سما جاتا ہے۔ قطب عالم کو فیض عرش مجید سے ملتا ہے اور طاقت عزل و نصب (مقرر کرنا اور معزول کرنا) رکھتا ہے۔ اس مقام کو جبر و کسر اس لیے کہتے ہیں۔ اولیاء کرام کی کرامات اور انبیاء علیہم السلام کے معجزے اسی عالم سے ہوتے ہیں جب جبر و کسر کے مقام سے ترقی کرتے ہیں۔ مقام فردانیت میں پہنچ جاتے ہیں یعنی مقام لاہوت میں اور عالم فردانیت میں عالم جبروت یعنی جبر و کسر کفر ہے۔

علم یقین، عین یقین، حق یقین | علم یقین، عین یقین، حق یقین سلوک میں تین مقام ہیں۔

عین یقین یہ ہے کہ آدمی نے آگ نہ دیکھی ہو لیکن اس نے سنا ہو کہ آگ جلاتی ہے۔ عین یقین یہ ہے کہ اپنی آنکھوں سے دیکھ لے کہ آگ میں جو کچھ ڈالا جاتا ہے۔ جلا دیتی ہے۔ حق یقین یہ ہے کہ آگ میں اپنا ہاتھ یا اپنے آپ کو ڈال کر دیکھ لے کہ اس طرح جلاتی ہے۔ اس طرح جن حضرات کو مقام حق یقین حاصل ہے۔ وہ حق تعالیٰ کے متعلق علم اور شاہد سے بھی آگے گذر کر ذات حق میں اس طرح فنا ہو جاتے ہیں کہ جس طرح آگ میں جا کر آگ بن جاتا ہے۔ دانشم علم بالصواب : مترجم)

لے جبروت کس خلاق کا صحیح مفہوم سمجھیں نہیں آسکا۔ شاید اس سے مراد یہ ہے کہ خلق کی مناسبت کے لیے مقام احدیت میں کسی کسے وحدت احدیت سے کسی کر کے مقام واحدیت یعنی ذات سے تنزل فرما کصفات میں آنا مراد ہے۔

اکفر اس لیے کہا ہے کہ مقامِ فردیت میں تجلی ذات سے واسطہ ہوتا ہے۔ اور ذاتِ لائقین میں فنایت حاصل ہوتی ہے، عالمِ جبروت اور اس سے نیچے کے مقامات یعنی عالمِ ملکوت و عالمِ ناسوت میں تعینات سے واسطہ ہوتا ہے۔ حقیقتِ مطلقہ اور ذاتِ لائقین سے تعین کی طرف آنا کفر حقیقی کہلاتا ہے یعنی وحدت سے نکل کر کثرت کا قائل ہونا ہے

کافر نشدنی لذتِ ایماں چہ شناسی خود راندہ پرستی عرفاں چہ شناسی

سے یہی کفر حقیقی مراد ہے۔ واشر ائلم بالصواب، مترجم

لیکن افرادِ عالمِ جبروت پر قادر ہوتے ہیں جب جبر و کسر میں مشغول ہوتے ہیں تو فردانیت یعنی تجلی ذات سے گر جاتے ہیں۔ اس کی وجہ یہ ہے کہ افرادِ مستور (پوشیدہ) ہوتے ہیں جب قلمِ میاں تک پہنچی تو فردانیت نے جو کہ مقامِ لاہوت ہے۔ زبانِ حقیقت سے فقیر کے گوشوں باطن میں یوں کہا ہے

کم گو ز من ازیں پس اسرارِ خوب رویاں

ایں درجوں سے کشائی دیوارِ گوش دارد

(اس کے بعد مجھ سے حینوں کے اسرار نہ کنا۔ اگر تو نے یہ دروازہ

کھولا تو دیوار بھی کان رکھتی ہے)

اے محبوب! غور سے سن، قطبِ مدار کی عمر، میعادِ مختلف ہوتی ہے۔ بعض کی میعاد تینتیس سال تین ماہ، بعض کی تینتیس سال چار ماہ اور آٹھ دن ہوتی ہے۔ بعض کی اٹھائیس سال تین ماہ اور دو دن، بعض کی پچیس سال، بعض کی بائیس سال گیاہ ماہ اور بیس دن ہوتی ہے اور بعض کی میعاد انیس سال پانچ ماہ اور دو دن ہوتی ہے۔ اے محبوب! تینتیس سال اور چار ماہ سے زیادہ نہیں ہوتی اور انیس سال پانچ ماہ دو دن سے کم نہیں ہوتی۔ اگر میعاد مذکور میں کسی کا اہل آجاتا ہے تو رحلت کر جاتے ہیں جب قطب اس میعاد کے اندر سلوک میں ترقی کرتے ہیں افراد کے مقام پر پہنچ جاتے ہیں اور افراد کی عمر (میعاد) پچیس سال ہوتی ہے، نہ زیادہ نہ کم۔ اگر اس میعاد میں اہل آجاتا ہے تو رحلت کر جاتے ہیں اور اگر اس مدت میں سلوک میں ترقی کرتے ہیں قطب حقیقی

کے مقام پر پہنچ جاتے ہیں اور قطب حقیقی کی عمر (میعاد) تئیس سال اور دس دن ہوتی ہے اور یہ مقام مقام معشوقی ہے۔ قطب وحدت اور مرتبہ محبوبیت یہ ہے کہ جو کچھ معشوق کہتا ہے۔ حق تعالیٰ عزوجل وہی کرتا ہے۔ چنانچہ جب حضرت شیخ فرید الدین گنج شکر اس مرتبہ قطب وحدت پر پہنچے تو عالم وحدت سے خطاب ہوا کہ اے فرید! اس وقت تک جو ہم نے حکم کیا تو بجالایا۔ اب جو کچھ تو کہے میں پورا کروں گا۔ یہ حکایت حضرت شیخ نصیر الدین محمود قدس سرہ نے اپنی کتاب خیر المبالس میں مکمل بیان فرمائی ہے۔ سبحان اللہ جسے یہ دولت عظمیٰ نصیب ہو اور جس کے لیے یہ دروازہ کھلے۔ حضرت شیخ نظام الدین بدایونی اپنے شیخ علیہ الرحمۃ کی نقبت میں فرماتے ہیں کہ

پیر پیرست مولانا فرید پیر اور خلق مولانا فرید
 ہمارا پیر مولانا فرید الدین مسعود گنج شکر وہ پیر ہے کہ وہ خلق میں بالکل فرید یعنی منفرد
 (بے نظیر) ہستی ہے۔

حضرت الیاس و خضر علیہم السلام کا زندہ ہونا اور امت محمدیہ سے تعاون

الغرض ہم نے رجال اللہ کے حالات مجملًا بیان کر دیے ہیں اور حضرت علاؤ الدولہ نمنانی قدس سرہ نے اپنی کتاب عروۃ الوثقی کے باب ششم فصل چہارم میں حضرت الیاس اور حضرت خضر کا بھی اس امت کے طبقہ رجال اللہ میں ذکر کیا ہے کہ حضرت خضر نبی علیہ السلام قطب ابدال کے ساتھ صحبت رکھتے ہیں۔ ان کی عزت کا خیال رکھتے ہیں اور ان کے لیے دعائے خیر کرتے ہیں اور نمازیں ان کی اقتدار کرتے ہیں اور جو کچھ ان کو ضرورت ہوتی تقدی وغیرہ کی صورت میں پورا کرتے ہیں اور خضر کا نام ملکان بن طیان بن طیان بن سمان بن سام بن نوح علیہ السلام ہے اور حضرت نوح علیہ السلام کا نام ملکان بن متوشلح بن اور لیس اور اور لیس کا نام اخنوع ہے۔ چونکہ وہ درس بہت دیتے تھے اس لیے ان کا نام اور لیس ہو گیا۔ چنانچہ نوح علیہ السلام نوح اور ناری کی وجہ سے جو آپ کیا کرتے تھے نوح مشہور ہو گئے اور خضر کو اس لیے خضر کہتے ہیں کہ جس جگہ آپ بیٹھے تھے سبز ہو جاتی تھی اور خضر علیہ السلام کی ولادت فارس کے مقام پر ہوئی جو شیراز سے دو کوس دور ہے۔ حضرت نوح علیہ السلام کے تین مسلمان بیٹے تھے۔ یعنی

سائم، حاتم اور یافث۔ حضرت نوح نے سائم کے لیے برکت اولاد کی دعا کی۔ چنانچہ ان کی پشت سے انبیا علیہم السلام ظاہر ہوئے اور حضرت الیاس سائم بن نوح کے بیٹے ہیں۔ خضر کے والد کے دادا الیاس کے بھائی تھے۔ خضر اور قطب ابدال اور ان کے اصحاب حضرت الیاس کے سامنے اس طرح ادب سے بیٹھتے تھے۔ جیسے ایک شاگرد استاد کے سامنے بیٹھتا ہے۔ حضرت الیاس علیہ السلام بلند قامت، بزرگ سر (بڑا سر رکھنے والے) کم گو، بہت مراقبہ کرنے والے باوقار و تمکین اور جاہلیت اور بہت دانا ہیں۔ معارف اور کرامات بہت رکھتے ہیں اور شرع مصطفیٰ، علیہ الصلوٰۃ والسلام کے تابع ہیں اور سنت نبویؐ کے کما حقہ بجالانے والے ہیں۔ حضرت الیاس اور خضر علیہم السلام دین محمد کے امام و نواہی کے پابند اور عامل ہیں۔ پس ان کی پیغمبری سے ختم نبوت آنحضرت صلی اللہ علیہ وآلہ وسلم کو کوئی نقصان نہیں پہنچتا (یعنی ان کی پیغمبری سے ختم نبوت سے متعارض نہیں ہے) جیسا کہ نزول حضرت عیسیٰ علیہ السلام سے ختم نبوت کو کوئی تعارض نہیں کیونکہ وہ بھی خلق کو دین محمدی علیہ الصلوٰۃ والسلام کی دعوت دیتے ہیں اور اسی طرح امت محمدیہ کے امام کی اقتدار کرتے ہیں جو شخص حضرت الیاس اور خضر کے وجود کا انکار کرے۔ بہت جاہل ہے۔ یہ تینوں حضرات زندہ ہیں۔ ایک آسمان میں ہے اور دوزخ میں پر ہیں اور یہ دین متین (دین محمدی) کی امداد کرتے ہیں اور قرآن کریم کے مصدق (تصدیق کرنے والے ہیں)۔

صفات خضر علیہ السلام | حضرت خضر علیہ السلام کی کنیت ابو العباس ہے۔ وہ نزول وحی سے پہلے اور نبوت کے بعد ان حضرت صلی اللہ علیہ وآلہ وسلم کے ساتھ معاشرت رکھتے تھے اور بے شمار احادیث ان حضرت صلی اللہ علیہ وآلہ وسلم سے انہوں نے روایت کی ہیں معلوم ہے کہ جب وہ بیمار ہوتے ہیں تو اپنا آپ علاج کرتے ہیں۔ چنانچہ ایک دفعہ مدینہ الرسول میں وہ تھے۔ کچھ لوگ آپس میں جنگ کر رہے تھے۔ حضرت خضر علیہ السلام بھی وہاں موجود تھے۔ ایک پتھر ان کے سر پر لگا اور وہ زخمی ہو گئے۔ تین ماہ تک درد میں مبتلا رہے۔ تین ماہ کے بعد آرام ہوا۔ خاتم الانبیا علیہ السلام کے زمانہ مبارک سے پہلے پانچ سو سال کے بعد ان کے نئے دانت نکلتے تھے۔ لیکن اب ایک سو بیس سال کے بعد نئے دانت نکلتے ہیں اور اس سال جو کہ ۱۳۷۱ھ ان کے دانتوں کی تجدید کا وقت ہے۔ ان حضرت صلی اللہ علیہ وآلہ وسلم کے وقت سے

اب تک سات مرتبہ ان کے ماتحتوں کی تجدید ہوئی ہے۔ ان کی بیویاں بہت ہیں اور لڑکے بے شمار ہیں۔ لیکن ان کی بیویوں اور بچوں کو کوئی نہیں پہچانتا تھا کہ یہ خضر علیہ السلام کے ہیں اور قاضی کے سامنے بھی وہ اپنا نام مغربی بتاتے تھے اور اب ایک سو بیس سال اور سات مہینے ہوئے کہ انہوں نے شادی کنا ترک کر دیا ہے اور بیوی نہیں چاہتے اور ان کا اب کوئی بیٹا باقی نہیں رہا۔

خضر علیہ السلام کی دوسری صفت یہ ہے کہ تمام خلق کے ساتھ خوش خلق، جوان مرد اور مشفق ہیں۔ اور نقدی و عمدہ پارچات کی شکل میں بہت عطا کرتے ہیں اور کرامت اور علم حق کی بدولت علم کیمیا جانتے ہیں اور روئے زمین کے تمام خزان کا انہیں علم ہے اور اللہ تعالیٰ کے حکم سے حاجتمندوں پر ایثار کرتے ہیں۔ لیکن اپنے نفس پر اور اپنے دوستوں پر حبان کے ساتھ ہوتے ہیں کچھ خرچ نہیں کرتے۔ وہ رفع حاجت کے لیے قرض بھی لیتے ہیں اور گروہی رکھتے ہیں اور مناکے بازار میں اور دوسرے بازاروں میں دلالی بھی کرتے ہیں اور اجرت لیتے ہیں اور اسی سے خرچ کرتے ہیں اور اچھے گانے کو بہت پسند کرتے ہیں اور رقص و وجد بہت کرتے ہیں جس مجلس سماع میں صاحب حال لوگ ہوتے ہیں۔ وہ اللہ تعالیٰ کے حکم سے وہاں پہنچ جاتے ہیں۔ چنانچہ معتبر اور متواتر روایات سے پتہ چلتا ہے کہ وہ اکثر اوقات حضرت نظام الدین اولیاء بدایونی کی مجالس سماع میں حاضر ہوتے تھے اور ان کی صحبت میں رہتے تھے اور یہ بھی عروۃ الوثقیٰ میں لکھا ہے کہ حضرت الیاس علیہ السلام کے ہمراہ انہیں اصحاب ہوتے ہیں۔ اسی طرح دس اصحاب خضر علیہ السلام کے ہمراہ ہوتے ہیں اور ان کی مصاحبت اکثر اقطاب اور ابدال کے ساتھ ہوتی ہے۔ اس زمانے میں خضر علیہ السلام اور قطب ابدال امام شافعی کے مذہب کے مطابق نماز ادا کرتے ہیں۔ جیسا کہ عروۃ الوثقیٰ میں مفصل مذکور ہے۔

حضرت خواجہ محمد پارسا نے بھی اپنی کتاب فصل الخطاب میں حضرت الیاس اور حضرت خضر کے کلمات اور خارق و عادات نہایت خوبی سے بیان کیے ہیں۔ عوام الناس میں بعض ضعیف روایات کی وجہ سے یہی مشہور ہو گیا ہے کہ حضرت خضر علیہ السلام سلطان سکندر رومی کے ہم زمان تھے اور اس کے ساتھ چتر ظلمات کا سفر اختیار کیا۔ اب حیات پیا اور زندہ جاوید ہو گئے۔ لیکن یہ نقل ارباب تفسیر اور اباب سیر (سیرت) کے خلاف ہے۔ کیونکہ تفسیر اور سیرت کی کتابوں میں اکثر یہ نظروں سے گزرا ہے کہ خضر علیہ السلام ذوالقرن اکبر کے ہم عصر تھے اور ذوالقرن اکبر حضرت

صالح علیہ السلام کے بعد اور حضرت ابراہیم علیہ السلام سے پہلے مبعوث ہوئے۔ صاحب روضۃ الصفا اور بعض اصحاب سیر کا بیان ہے کہ حضرت خضر علیہ السلام ذوالقرنین اکبر کی خالہ کے بھائی ہیں اور ساری دنیا کی سیر میں ان کی رفاقت کی اور خضر علیہ السلام کی حضرت موسیٰ علیہ السلام کے ساتھ صحبت کا ذکر قرآن مجید میں ہے۔

صاحب روضۃ الصفا اور صاحب حبیب السیر لکھتے ہیں کہ سکندر رومی حضرت موسیٰ علیہ السلام کے بعد تھا اور ان کی شریعت کا تتبع تھا۔ نہیں حضرت خضر علیہ السلام کا سکندر کے ساتھ رہنا محال نہیں ہے۔ چنانچہ روایات میں آتا ہے کہ خضر علیہ السلام امیر تیمور صاحب قرآن کے ساتھ رہتے تھے اور تمام اولیاء کرام اس بات پر متفق ہیں کہ انہوں نے خضر علیہ السلام کو دیکھا ہے۔ پس یہ ضروری نہیں ہے کہ انہوں نے اب حیات کی وجہ سے حیات جاوداں پائی ہو۔ حضرت ادریس اور عیسیٰ علیہ السلام نے کون سا اب حیات پایا تھا کہ زندہ ہیں۔ اس طائفہ کی زندگی مشاہدہ حق سے ہے۔ یہ حضرات اسم اعظم یا حقی کی تجلی دوام سے زندہ رہتے ہیں۔ اس فقیر کا تب حروف نے بھی چند مرتبہ خضر منیہ السلام کو دوسرے مردانِ غیب اور شہداء کی طرح دیکھا ہے اور ان کی ذات بابرکات سے استفادہ ظاہری و باطنی کیا ہے۔

اب ہم تائید الہی سے مشرب صوفیہ اہل صفا بیان کرتے ہیں۔ جاننا چاہیے کہ یہ طائفہ صوتاً و معنایاً ہر حال میں طالب

مشرب صوفیہ اہل صفا

حق ہے۔ ان کا مشاہدہ ظہور حق ہے۔ ان کا سنا کلام حق ہے۔ ان کا بات کرنا سخن حق ہے اور ان کا سکون مذہب حق پر ہے۔ بکلم آیہ کریمہ اِنِّیْ تَوَكَّلْتُ عَلٰی اللّٰهِ رَبِّیْ دَرَا بَلْکُمْ مَّآبِنُ فَاہِدَیْہِ الْاَوْسُوْا اَھْدِیْہِمْ سَبِیْلَہَا اِنَّ رَبِّیْ عَلِیْ صِرَاطٍ مُّسْتَقِیْمٍ اس آیت کے معنی تفسیر حسین میں یوں بیان کیے گئے ہیں۔ یعنی یہ تھیج جن بندہ مگر حق تعالیٰ گیر زندہ است۔ یوں پشانی اور ابدستی کہ آفریدگار من بر طریق عدل و حق است۔

(ترجمہ: نہیں ہے کوئی جاندار جس کو حق تعالیٰ اس کی پشانی کے بالوں سے نہ پکڑے ہوئے ہو۔ بے شک میرا پروردگار طریق عدل اور حق پر ہے)

اور جو معانی میں لکھا ہے کہ صراط مستقیم یہ ہے کہ فطرتی سخن باشد یعنی آخری مقام کا

سالک حق کے ساتھ پیوست ہوتا ہے، نہ کہ حق کے غیر کے ساتھ اور قول "اصل غیراً تراستقامت رکھتے ہیں۔ کیونکہ تعصب اور شرارت کو اس مسلک میں کوئی دخل نہیں۔ تمام علمائے اہل سنت و جماعت اس بات پر متفق ہیں کہ حق ان چار مذاہب میں دائر ہے اور اس طائفہ کا مطلوب بھی ہی حق ہے۔ لہذا ان چاروں مذاہب کو صحیح مانتے ہیں۔ لیکن ایک مذہب پر عامل ہوتے ہیں اور ان تمام مذاہب کے جن اقوال کو قرآن و حدیث کے مطابق پاتے ہیں۔ ان پر عمل کرتے ہیں۔ ماسی وجہ سے کہا گیا ہے۔ **الْمُتَوَقِّئُ لَا مَذْهَبَ لَهُ** اور یعنی صوفی وہ ہے جس کا کوئی خاص مذہب نہ ہو۔ یعنی ان چار ائمہ کرام میں سے کسی خاص کا تابع نہ ہو بلکہ محقق ہو یا اپنے شیخ کے مذہب پر ہو کسی بزرگ نے اسی باب میں لکھا ہے: **بیت**

چل باوصبا در بدر کو بکو طلب گار اویم طلب گار باو

یعنی باوصبا کی طرح ہم در بدر اور کو بکو (کوچ بکوچ) اس کی طلب میں پھرتے ہیں اس کے طلب گار ہیں)

شیخ رکن الدین علاؤ الدولہ سمنانی قدس سرہ جو اس قوم کے مقتدار ہیں۔ چیل مجالس میں فرماتے ہیں کہ اہل سنت و جماعت کی تقلید بڑی چیز ہے۔ مگر یہ حضرات سب اس بات پر متفق ہیں کہ ہر شخص کا اعتقاد اس طرح ہونا چاہیے کہ اپنے امام کے مذہب کو اچھا سمجھے۔ لیکن متحمل خطا (یعنی ممکن ہے کہ اس میں خطا ہو) اور دوسرے ائمہ کرام کے مذہب کو خطا سمجھے۔ لیکن تحمل صواب (یعنی ممکن ہے کہ وہ صحیح ہو) ظاہر ہے کہ اس قسم کے اعتقاد سے کوئی فائدہ حاصل نہیں ہوتا اور خطا کے احتمال سے اطمینان حاصل نہیں ہوتا تا کہ حق تعالیٰ کی عبادت اطمینان کے ساتھ کر سکے اور قیامت میں شرمندگی نہ ہو اور وہ طریقہ جو بالکل صواب یعنی بہتری پر مبنی ہے۔ طریق صوفیا کہ امام ہے۔ مطلب یہ ہے کہ ان تمام مجتہدین کو بزرگ جانے اور کسی کے قول کی مذمت نہ کرنے اور جو کچھ نفس کے خلاف اور تقویٰ کے نزدیک ہو۔ اس پر عمل کرے اور عارف المعارف کی پہلی فصل میں لکھا ہے کہ حضرت رسول خدا صلی اللہ علیہ وآلہ وسلم کے زمانہ میں آپ کی صحبت نازل و می کی برکت اور انوار نبوت کے پرتو سے امت کے نفوس بے کاموں کی سیاہی سے پاک و صاف ہو جاتے تھے اور لوگوں کے قلوب کی ہواد ہوس سے طہارت ہو جاتی تھی لہذا لازماً ان کے عقائد اختلافات سے متبرک ہوتے

تھے اور ان کے قلب نفسانی خواہشات سے پک اور سلیم ہوتے تھے چنانچہ سب یکدل یکمائے
 ایک زبان تھے۔ اس کے بعد جب آفتاب رسالت حجابِ نبی میں چھپ گیا۔ قلب کا مزاج
 استقامت کے اعتدال سے منحرف ہو کر اختلاف کی جانب مائل ہوا اور شیطان کے لیے لوگوں کے
 عقائد میں تصرف کرنے کا راستہ کھل گیا۔ عہد رسالت کے بعد نورِ عصمت حجاب میں چلا گیا اور ہر روز
 قلب کا رجحان دنیا کی طرف بڑھتا گیا اور زیادہ اختلاف رونما ہوتا گیا۔ حتیٰ کہ ہمدان زمانہ آ گیا۔

پس طالب کو چاہیے کہ عقیدہ کی درستی کے لیے طبقہ اول یعنی صحابہ کی اقتدار کرے اور ان کے
 آثار (اقوال و احوال) کی مطابقت کرے۔ صوفیاء کرام کی یہی خصوصیت ہے کہ ان کے دل محبتِ الہی
 کی حلاوت کی وجہ سے محبتِ دنیا سے بالکل بیزار ہوتے ہیں اور اختلاف اور نزاع سے قطعاً کوئی
 تعلق نہیں رکھتے اور خلقِ خدا کو نظرِ رحمت اور شفقت سے دیکھتے ہیں۔ عداوت اور مخالفت کے
 مذاہب سے نجات پاتے ہیں اور فرقہ ناجیہ کے لقب سے ملقب ہوتے ہیں۔ چنانچہ فقرِ ارامت
 محمدیہ کے مشرب کی شان میں چند آیات قرآنی اور احادیثِ نبوی وارد ہوئیں ہیں۔ جن کا ذکر اصحاب
 صفحہ کے ضمن میں آئے گا۔ اس خصوصیت کے باوجود اکثر ابابِ ظاہر و ظاہری علماء، کاریہ دعویٰ ہے
 کہ طریقِ صوفیہ اور مذہبِ اہل تصوف کی کوئی اصل نہیں ہے اور یہ کہ کچھ عرصہ سے چند اہل بدعت
 نے اپنے آپ کو صوفیوں کا لقب دے کر کتابیں لکھی ہیں اور اپنے طریقے کو ظاہر کیا۔ چونکہ علمائے
 ظاہر صوفیاء کرام کے اقوال و افعال اور احوال سے آگاہ نہیں ہیں۔ ناواقفیت کی وجہ سے اس قسم
 کے کلمات کہتے ہیں۔ پس ہمارے لیے ضروری ہے کہ اس طائفہ کے احوال ابتدائے کار سے لکھیں۔

یہ امر اظہر من الشمس ہے کہ حق سبحانہ تعالیٰ نے آنحضرت صلی اللہ علیہ وسلم
 کو جمیع علوم ظاہری و باطنی تحریر فرمائے۔ اللہ تعالیٰ کا فرمان الرحمن

عَلَّمَ الْقُرْآنَ (رحمن نے قرآن کی تعلیم دی) اس بات کا شاہد ہے کہ آنحضرت صلی اللہ علیہ وسلم
 نے تمام ظاہری و باطنی علوم حضرت علی کرم اللہ وجہہ کو تعلیم فرمائے۔ چنانچہ آنحضرت فرماتے ہیں
 کہ أَنَا مَدِينَةُ الْعِلْمِ وَمِنْ بَابِهَا (یعنی میں علم کا شہر ہوں اور علی اس کا دروازہ ہے)
 حضرت علی کرم اللہ وجہہ نے وہ تمام اسرار و حقائق جو ان کو آنحضرت صلی اللہ علیہ وسلم سے
 سیکھے تھے۔ ایک جامع میں لکھ کر امانت کے طور پر اپنے فرزند ان کے سپرد کیے اور یہ جامع ان کے

امام بیت کے علاوہ اخبار کی نظروں سے نہیں گذری اور ذوق و شوق کے وقت کبھی کبھی حضرت علی ان اسرار و حقائق میں سے کوئی بات غلوت کے وقت حضرت سلمان فارسیؓ، حضرت حذیفہ یمانی اور اپنے حلقہ کے خاص لوگوں کے سامنے بیان کر دیتے تھے اور اپنے خوش اوقات کے دوران اپنے عمر راز اصحاب مثل حضرت محمد بن ابوبکر، مالک اشتر، عبد اللہ بن عباس، خواجہ کبیل بن زیاد اور خواجہ حسن بصری وغیرہ سے بیان فرماتے تھے۔ چنانچہ یہ مقدمہ خواجہ کبیل بن زیاد کے احوال میں لکھا جاتا ہے۔

صاحب کشف المحجوب فرماتے ہیں کہ خواجہ جنید بغدادی رحمۃ اللہ علیہ نے جو اس طائفہ کے امام اور مقتدار تھے۔ فرمایا ہے کہ شَيْخُنَا فِي الْأَصْلِ وَالْبَدْوِ عَلَى الْمُرْتَضَى رَضِيَ اللَّهُ عَنْهُ أَيْضًا اصُولٌ أَوْرِبَاكُشِي فِي مِهَارِ كَشِيخِ حَضْرَتِ عَلِيِّ الْمُرْتَضَى كَرَّمَ اللَّهُ وَجْهَهُ هِيَ حَضْرَتِ كَشِيخِ رُكْنِ الدِّيْنِ عَلَاؤُ الدَّوْلَةِ سَمْنَانِي قَدِسَ تَرَفُّهُ جَمَلٌ مَبَالِسٌ لِكَلِمَتَيْهِ هِيَ كَبِ حَضْرَتِ إِمَامِ عَلِيِّ رَضَا ضَمِي اللَّهُ عَنْهُ خَلِيفَةِ مَامُونِ كَيْهِ طَلَبُ كَيْهِ جَانِيهِ بِرَبَاغِ مِي كَلِمَتَيْهِ أَوْ خَلِيفَةِ كَيْهِ مَبَالِسٌ زَهْرًا كَوْدَهُ انْكَوْرُ كَلِمَتَيْهِ تَو جَانِيهِ تَمَّتْ كَيْهِ رِي انْكَوْرُ زَهْرًا كَوْدَهُ هِيَ أَوْرَاسِي دِنِ فَوْتِ هُوَ جَانِيهِ كَلِمَتَيْهِ. اس وقت ان کے سات سال بیٹے امام محمد تقی رضی اللہ تعالیٰ عنہ بغداد میں تھے۔ ایک لمحے میں انہیں بغداد سے طوس پہنچا دیا اور وصیت کی کہ فلاں جگہ سے مٹی ہٹانا۔ ایک پتھر برآمد ہوگا۔ اس پر کچھ لکھا ہوگا۔ مجھے اس پتھر کے نیچے دفن کرنا۔ اس کے بعد فرمایا کہ جب تم بلوغ کو پہنچو تو میں نے فلاں درخت کے نیچے امانت رکھی ہے تم فلاں سے جا کر لے لینا۔ وہ امانت ایک کتاب ہے جو علم جفر و جامع پر ہے اور یہ وہ جامع ہے جو حضرت علی کرم اللہ وجہہ نے لکھی ہے اور جس میں انہوں نے اسرار غیب فرمان فرمائے ہیں اس کتاب کو صرف وہی دیکھ سکے گا جو امام ہوگا اور امام کے لیے ضروری نہیں کہ ہر وقت ظاہر ہو اور یہ کتاب اس وقت موقوف رہے گی۔ جب تک امیر المومنین حضرت علی کرم اللہ وجہہ کے فرزند ان میں سے ایک فرزند اس درجہ کو نہ پہنچے گا اور وہ امام سلسلہ حسینی کے بغیر کوئی نہ ہوگا اور اس وقت وہ کتاب اور چند نصاب جو انبیاء علیہم السلام سے موصول ہوئے ہیں۔ پوشیدہ ہیں جس وقت امام محمد مدنی ظاہر ہوں گے۔ ان کو ملے گی۔ چنانچہ میر سید شریف جرجانی جو کہ خلیفہ ہیں حضرت خواجہ علاؤ الدین جو طار نقشبندی کے اپنی کتاب شرح مواقف میں فرماتے ہیں کہ إِنَّ الْجَفْرَ وَالْجَامِعَ

کتابان لعلى رحمة الله وقد ذكر فيهما على طريقه علم العرود والعوادم التي تعدث
الى الارض العالم وكان الاثمة المعرودون من اولادهم يعرفونهما ويعلمون بهما
يعنى جبر اور جامع دو کتابیں ہیں۔ حضرت علی رضی اللہ عنہ سے جس میں علم اللہ
کے طریق سے وہ تمام واقعات درج ہیں جو دنیا کے اختتام اور قیام تک
اس دنیا میں واقع ہونے والے ہیں اور اہل بیت جو ساری دنیا میں مشہور و
معروف ہیں۔ ان دونوں کتابوں سے واقف ہوں گے اور ان کے اسرار و رموز
کے مطابق حکم دیں گے،

پس اس امر میں سب اہل معنی (اہل معرفت) متفق ہیں کہ یہ علوم اسرار اہل بیت نبوت ولایت
کا خاصا ہیں اور اس امت کے بعض اور لوگ بھی ان کے فیض صحبت کی وجہ سے اس نعمت سے
بہرہ ور ہوئے ہیں۔ پس پہلے دو شخص جو ان علوم سے فیض یاب ہوئے۔ حضرت خواجہ کبیر ابن زیاد اور
حضرت خواجہ حسن بصری ہیں۔ حضرت علی کرم اللہ وجہہ جو امام مطلق ہیں نے ان حضرات کو بلا واسطہ
یہ علوم تعلیم فرمائے۔ پھر ان دونوں حضرات سے یہ علوم حضرت خواجہ عبدالواحد بن زید وغیرہ تک پہنچے
جیسا کہ سب کو معلوم ہے۔ اس کے بعد حضرت خواجہ ابراہیم بن ادھم بھی کمال صدق و اخلاص کی
وجہ سے حضرت امام باقر رضی اللہ عنہ کی خدمت میں رہے اور بہ اسرار ان سے حاصل کیے۔ اس کے
بعد حضرت خواجہ یزید بسطامی بھی امام جعفر صادق کی خدمت میں رہے اور سالہا سال کی بیاضت
اور مجاہدہ کے بعد یہ علوم ان سے اخذ کیے اور سر بلندی حاصل کی۔ ان کے بعد حضرت خواجہ
معروف کرخی نے حضرت امام علی رضا رضی اللہ تعالیٰ عنہ کی خدمت کا شرف حاصل کر کے ان علوم
سے آگاہی حاصل کی۔ پس اباب تصوف کے سر حلقہ (سردار) یہ پانچ حضرات تھے جنہوں نے
اہل بیت سے بلا واسطہ یہ علوم اخذ کیے اور ان علوم کے فیض سے دنیا میں ممتاز ہو گئے اور
اہل بیت کی نیابت میں مسند ولایت اور امانت طریقت پر متمکن ہوئے اور انہی کی وجہ سے تمام
حضرت ابراہیم بن ادھم کا حضرت امام باقر سے اور یزید بسطامی کا امام جعفر صادق سے فیض حاصل کرنا بطریق
اولیٰ تھا یعنی ان کی روحانیت سے فیض حاصل کیا ورنہ ان کا زمانہ تلف تھا۔ قید حیات میں نہ کبان کی صحبت سے
فیض یاب ہوتا تاریخ سے ثابت نہیں ہوتا۔ وَاللّٰهُ اَعْلَمُ۔

اباب تصوف کو یقین پہنچا۔ جیسا کہ قبل ازیں چودہ سلسلوں کے ضمن میں بیان کیا جا چکا ہے۔
 اس قوم کے مقتدار میں سے چھٹے بزرگ حضرت خواجہ اویس قرنی ہیں جنہوں نے باطنی طریقی سے
 بلا واسطہ حضرت رسالت پناہ صلی اللہ علیہ وآلہ وسلم سے تربیت حاصل کی اور ظاہری طریقی پر بھی آنحضرت
 صلی اللہ علیہ وآلہ وسلم نے اپنا فرقہ مبارک حضرت عمر اور حضرت علی کے حوالہ فرمایا تا کہ خواجہ اویس قرنی کو
 پہنچادیں۔ چنانچہ اس طائفہ کی معتبر کتابوں میں اس کا مفصل ذکر آیا ہے۔ حضرت خواجہ اویس قرنی حضرت
 علی کی خلافت کے زمانے میں زندہ تھے اور آخر جنگ جمل میں اگر حضرت علی
 کرم اللہ وجہہ سے بیعت کی۔ اس کے بعد وہ حضرت علی کی صحبت میں رہے۔ حتیٰ کہ جنگ صفین
 میں شہید ہوئے۔ رحمۃ اللہ علیہ۔ غرضیکہ طبقہ اقل میں مشائخ وہ علوم اور اسرار اپنے مریدوں اور طالبوں
 میں کنایات اور اشارات کے ذریعہ بیان کر دیتے تھے اور ان پر عمل کرانے کی کوشش کرتے تھے
 اور بعض تصانیف بھی ان سے وجود میں آئیں۔ لیکن ظاہر نہیں کرتے تھے۔

طبقہ ثانی میں جب سید الطائفہ حضرت خواجہ جنید بغدادی، خواجہ ابوالحسن بوری، خواجہ
 ابوسعید خرازی اور خواجہ شبلی وغیرہ کی نوبت آئی تو وہ حضرات ان باطنی علوم کو کھلم کھلا اپنے مریدین
 کے سامنے بطریق درس بیان کرتے تھے اور اسی وقت سے ہر سلسلے میں سے اکثر بزرگان نے
 ان علوم پر کتابیں لکھی ہیں جن کی تفصیل طویل ہے۔ لیکن یہاں چند ایسی معتبر کتابوں کا اجمالاً ذکر کیا
 جاتا ہے جو مشائخ کبار قدس اسرارہم کا معمول رہی ہیں۔

کتاب طبقات صوفیہ | پہلی کتاب جو سلسلہ جنیدیہ میں تصنیف ہوئی طبقات صوفیہ
 ہے جو حضرت شیخ عبدالرحمن سلمی قدس سرہ نے لکھی اور جس
 میں انہوں نے طبقہ اقل سے اپنے وقت تک کے مشائخ کے اقوال و اعمال و مریدان بیان کیے ہیں۔
کشف المحجوب | اس کے بعد حضرت کشیخ علی بن عثمان بھوری الفزنی (لاہوری) قدس سرہ
 نے جو سلسلہ جنیدیہ سے تعلق رکھتے تھے۔ کشف المحجوب لکھی۔ مسلک
 صوفیہ میں اس سے بہتر کوئی کتاب نہیں۔

احیاء العلوم و کیمیائے معاد | اسی سلسلہ جنیدیہ میں حجۃ الاسلام امام غزالی نے
 اس طائفہ کے علوم اسرار اپنی دو کتابوں میں احیاء العلوم

اور کیانے عادت میں بطریق احسن بیان فرمائے ہیں۔

اس کے بعد حضرت عین القضاة ہمدانی نے ان حقائق و معارف کو اپنی کتاب تمہید و مکتوبات میں بیان فرمائے ہیں جو اہل طریقت کے لیے کافی ہیں۔

اس کے بعد حضرت خواجہ مودود چشتی نے علم سلوک میں کتاب تصنیف فنائی جس کا نام مجتب الساکین ہے جو طالبانِ صادق کے لیے سرچشمہ ہدایت ہے۔

اس کے بعد حضرت شیخ ابونجیب قدس سرہ نے جو مشائخ سہروردیہ کے سرعقہ (سردار) ہیں، کتاب آداب المریدین لکھی جس میں انہوں نے مریدین کی تربیت کے لیے طریق مذہب صوفیہ کو ترتیب کے ساتھ بیان کیا ہے۔ حضرت کیشنگ شرف الدین بچی منیری نے اس کتاب کی شرح لکھی ہے جو مرشد کا محتاج نہیں ہے یعنی جس کو سیکھنے کے لیے استاد یا مرشد کی ضرورت نہیں پڑتی کیونکہ بہت واضح ہے۔

اس کے بعد حضرت کشیخ شہاب الدین سہروردی قدس سرہ نے آداب المریدین کی طرز پر اپنی کتاب عوارف المعارف لکھی، جو اہل طریقت کے لیے مجتہ ہے۔

اس کے بعد حضرت کشیخ محی الدین ابن عربی نے جو سلسلہ قادریہ سے تعلق رکھتے تھے۔ علم حقائق و معارف رموز کو بے پردہ اہل عالم پر آشکارا کر دیا اور بہت کتابیں لکھیں جن میں سے دو کتابیں فتوحات مکیہ اور فصوص الحکم اس فن میں ممتاز ہیں۔ انہوں نے ان کتابوں میں اس قدر اسرار و حقائق بیان فرمائے ہیں کہ اس سے بہتر تصور میں نہیں آسکتے۔ لیکن ان کا سمجھنا بھی بہت مشکل ہے۔

حضرت ابن عربی قدس سرہ کے متبعین میں سے حضرت شیخ سعید الدین فرغانی نے مذاہب اربعہ کے اختلاف میں ایک کتاب لکھی ہے جس کا نام مناہج العباد ہے جو بہت پسندیدہ ہے اور ایک صوفی کے لیے اس سے چارہ نہیں۔

عُرْوَةُ الْوَلَقِي وَجِبِل مَجَالِس

اس کے بعد حضرت رکن الدین علاؤ الدین سمنانی قدس سرہ نے جو مقدمے سلسلہ فردوسیہ کبریہ ہیں۔ عُرْوَةُ الْوَلَقِي اور جبیل مجالس

وغیرہ تصنیف فرمائی اور عقائد صوفیہ کو آدابِ طریقت و حقیقت کے ساتھ اس خوبی سے بیان فرمایا کہ قلم اس کے حسن عبارت بیان کرنے سے قاصر ہے۔

سلسلہ نقشبندیہ میں حضرت خواجہ محمد پارہ سا قدس سرہ نے آدابِ طریقت اور اسرارِ حقیقت میں کتاب فصل الخطاب لکھی اور اکثر مطالب فتوحاتِ مکی

سے اخذ کیے جو نہایت دل چسپ ہیں۔

اس کے بعد اسی سلسلہ میں مولانا عبدالرحمن جامی نے مذکورہ بالا کتابوں سے انتخاب کر کے نفحات الانس و لوائح

نظیر نہیں ملتی۔

علیٰ ہذا القیاس بزرگانِ مذکور نے مریدین کی تربیت کے لیے بہت کتابیں لکھی ہیں لیکن دراصل یہ اس وجہ سے نہیں کہ ان کے درمیان کوئی اختلاف تھا۔ اس طائفہ کی جس کتاب کی اقتدار کی جائے مقصد سے قریب تر ہے اور ہمارے خواجگانِ حشت کی تصانیف میں سے بالفعل دو کتابیں ہیں جو قابلِ اقتدار ہیں۔

ایک سیر الاولیاء یعنی ملفوظات حضرت سلطان المشائخ و دیگر پیرانِ حشت جسے میر سید محمد کمانی نے لکھا ہے۔

دوسری لطائف اشرفی یعنی ملفوظات میر سید اشرف جہانگیر سمنانی قدس سرہ ان دونوں کتابوں میں اس طائفہ کی تمام کتابوں کا خلاصہ درج ہے۔ اگر مزید

اہل بصیرت سے تو جلدی مطلب کو پہنچ سکتے ہیں۔ اگرچہ لطائف اشرفی میں بعض لوگوں نے تعصب کی وجہ سے بعض مقالات پر بھارت کم و بیش کی ہے پھر بھی اصحابِ بصیرت سے اہل مطلب مخفی نہیں رہتا۔ واشما علم بالصواب۔

اور حضرت شیخ شرف الدین منیری کتاب المریدین کی شرح کے مقدمہ میں لکھتے ہیں کہ ہر شخص کے لیے درست نہیں ہے کہ طریق صوفیائے کرام اختیار کرے بغیر ان کے عقائد جاننے کے

یعنی ان کے دل کے احوال کے ساتھ تعلق رکھے، ان کے اطلاقات کو سمجھے، یعنی ان کے سوالات و جوابات کے مطالب کو سمجھے اور ان کی اصلاحات سے واقف ہو، کیونکہ یہ طائفہ بیشتر رموز و اشارات سے کام لیتا ہے۔ دوسری بات یہ ہے کہ یہ حضرات رموز و اشارات میں اس لیے بات کرتے ہیں کہ ان میں سے ہر ایک اختلافی معاملات میں برحق ہوتا ہے اور سننے والے چونکہ اس مقام سے بے خبر ہوتے ہیں۔ اگر یہ حضرات محبت سے کلام کرتے تو سننے والے لامحالہ منکر ہو جاتے اور دین حق کے انکار کی وجہ سے نقصان اٹھاتے۔ اس واسطے انہوں نے خلقِ خدا پر شفقت سے کام لیتے ہوئے رموز و اشارات میں کلام فرمایا۔ دوسری وجہ یہ ہے کہ وہ اپنے راز پر غیرت کرتے ہیں اور اس کی نگہداشت کرتے ہیں اس لیے اشارات اور رموز میں بات کرتے ہیں تاکہ جو شخص واقفِ حال ہوتا ہے وہ خود بخود ان کے مطالب کو سمجھ لیتا ہے اور جو لوگ ان رموز و اشارات کو نہیں سمجھ سکتے وہ اس بات سے سوا کار نہیں رکھتے کہ کیا بات کہ گئے ہیں نیز رموز و اشارات بذاتِ خود مسلم امر ہے۔ ہر طائفہ کے خواص کے لیے ایک راز ہوتا ہے جو ان کے بغیر کوئی نہیں جانتا۔ ہر چیز کی اہل توحید ہے اور تمام موحدین کا راز حضرت محمد صلی اللہ علیہ وسلم ہیں اور خداوند جلّ علیٰ کو آنحضرتؐ کے ساتھ کچھ اشارات و رموز تھے کہ جن کو سمجھنے سے تمام خلق عاجز ہے اور وہ قرآن مجید میں حروفِ مقطعات ہیں اور بیشتر مفسرین اس پر متفق ہیں کہ یہ حروف مقطعات راز ہیں اللہ اور اس کے حبیب کے درمیان ہذا البتہ بین اللہ وحبیبہ جب یہ امر مسلم ہے کہ اللہ تعالیٰ اور حضرت محمد مصطفیٰ صلی اللہ علیہ وآلہ وسلم کے درمیان راز ہے (تو اولیاء کرام کے درمیان بلذاتی کیونکہ نہ تسلیم ہو) بعض متکلمین نے حضرت خواجہ ابن عطار سے دریافت کیا کہ اے اہل تصوف آپ کو کیا ہو گیا ہے کہ اپنے درمیان یہ الفاظ (یعنی اشارات) استعمال کرتے ہو اور مستعملہ الفاظ ترک کر دیتے ہو۔ شاید تمہارے مذہب میں کوئی عیب ہے کہ جسے ان الفاظ کے ذریعے چھپانے کی کوشش کرتے ہو۔ خواجہ ابن عطار رحمۃ اللہ علیہ نے جواب دیا کہ ہمیں اپنے مذہب سے غیرت آتی ہے۔ کیونکہ ہم یہ نہیں چاہتے کہ ہمارے طائفہ کے سوا کوئی دوسرا اس راز سے بہرہ مند ہو نیز اولیاء کرام کے لیے اپنے راز کو پوشیدہ رکھنا ضروری ہے۔ خود اللہ تعالیٰ اپنے اولیاء کو لوگوں سے پوشیدہ رکھتے ہیں۔ چونکہ اولیاء خود رازِ سرسبز ہیں۔ اس لیے ان کا راز بھی رازِ سرسبز ہے۔

لے جملہ مخلوق و معانی اہل عبارت میں نہیں ہے۔

یہ سب تقریریں ان کی اصطلاحات کے فخر کے بارے میں تھی۔ پس جس کسی نے ان کے رموز و اشارات کو دیکھا، ان کے مذہب (مسلم) سے بھی واقف ہو گیا۔ چنانچہ اسی باب میں کسی بزرگ نے فرمایا ہے:

بیت :

سلیمان نے ہمیں باید کہ مرغل را زبان داند
سلیمان نیستی آخو زبان مرغ کے دانے؟
ایہ حضرت سلیمان علیہ السلام کی شان ہے کہ پرندوں کی زبان جانتے تھے
جب تو سلیمان نہیں ہے تو پرندوں کی زبان کیسے جان سکتا ہے؟

چنانچہ اولیاء کرام نے اپنے آپ کو سنت اللہ کے موافق کر لیا (یعنی اپنے آپ کو چھپایا)، اور اپنے عقائد کو قولاً و فعلاً عام لوگوں کے موافق کر لیا۔ جب مدعیان باطل کی کثرت سے محققین کا حال خلق پر پوشیدہ ہو گیا تو لوگوں نے یہی گمان کر لیا کہ اس مذہب (یعنی صوفیہ کے مذہب) کی کوئی اصل نہیں لیکن یہ غلط ہے۔ بلکہ یہ مذہب سچا ہے۔ قصور مدعیان باطل کا ہے نہ کہ مذہب صوفیہ کا۔ اس لیے اگر کسی کو اس کے اندر کوئی شک و شبہ ہے تو قصور مدعیان باطل کا ہے نہ کہ اہل مذہب کا۔ اب ہم ان کے عقائد اور مذہب کا ذکر شروع کرتے ہیں :

در حقیقت کوئی ایسا گروہ نہیں ہے کہ جس پر بہتساں
نہا بندھا گیا ہو۔ یہ طائفہ صوفیہ بھی اس کلیہ سے بڑی نہیں

عقائد و مذہب صوفیہ

حقیقت یہ ہے کہ یہ طائفہ تمام خلق میں برتر اور بزرگ تر ہے۔ کیونکہ ہر گروہ کسی نہ کسی چیز سے سیر ہو جاتا ہے۔ لیکن یہ گروہ دو جہان سے بھی سیر نہیں ہوتا۔ جب تک کہ خداوند عزوجل تک نہ پہنچ جائیں پس لوگ ان پر بہتساں لگانا شروع کر دیتے ہیں۔ یہی وجہ ہے کہ حضرت رسالت پناہ صلی اللہ علیہ وآلہ وسلم پر دعا مانگا کرتے تھے: **اللّٰهُمَّ اجْعَلْنِي مَعْسُودًا وَلَا تَجْعَلْنِي حَاسِدًا** (یعنی اے اللہ مجھے معسود بنا اور حاسد نہ بنا۔ یعنی مجھ سے لوگ حسد کریں۔ یہ بہتر ہے اس سے کہ میں ان سے حسد کروں)۔

اور یہ ایسا گروہ ہے کہ جس کے بارے میں آنحضرت صلی اللہ علیہ وآلہ وسلم یہ دعا مانگا کرتے تھے: **اللّٰهُمَّ اجْعَلْنِي مَسْكِينًا وَأَمِيْنًا وَسَكِيْنًا وَأَخْسَرًا فِي مَعَ الْمَسْكِيْنِيْنَ** (یعنی اے اللہ مجھے مسکین کی حالت میں زندہ رکھو۔ مسکین کی حالت میں مجھے موت دے اور مساکین کے گروہ میں مجھے قیامت کے دن اٹھا، آنحضرت صلی اللہ علیہ وآلہ وسلم نے یہ نہیں فرمایا کہ مساکین کو میرے ساتھ نہ

ذکر میرے ساتھ مارا اور میرے ساتھ قہمت میں اٹھا۔ بلکہ یہ فرمایا کہ مجھے مساکین کے ساتھ زندہ رکھو اور میرا حشر مساکین کے ساتھ کرو۔ غرضیکہ ان کے اوصاف اور نعمت کی کوئی حد نہیں۔ کسی بزرگ نے کیا خوب کہا ہے: بیت

مکنت بیچارگی کہ دست آید مرد را سوز و تمسح عشق را راند تمسح و سوز را

اقسام اولیاء اللہ | صاحب نعمات الانس کتاب عوارف المعارف کے تیسرے باب کی دسویں فصل کے ترجمہ میں روایت کرتے ہیں کہ اس طائفہ کے طبقات کے مراتب ان کے درجات کے مطابق تین اقسام پر ہیں۔ پہلی قسم واصلین و کاملین کا مرتبہ ہے اور یہ طبقہ سب سے اونچا ہے۔ دوسری قسم سالکان طریق کمال کا مرتبہ ہے اور یہ طبقہ درمیانہ ہے۔ تیسری قسم اہل نقصان کی ہے جو سب سے ذریعہ میں طبقہ ہے۔

واصلین | پہلا طبقہ یعنی طاصلین و مقربین اور سابقین۔ سالکین ابرار، اصحابِ یقین، مقیمانِ ابرار، اصحابِ شمال اور اہل وصول، بعد از انبیاءِ علیہم السلام ہیں اس طبقہ اول کی بھی دو قسمیں ہیں۔ پہلی قسم مشائخ صوفیہ کی ہے جو رسول اللہ صلی اللہ علیہ وآلہ وسلم کی کمال متابعت کی وجہ سے مرتبہ وصول وصال بائیں تک پہنچ کر اس کے بعد مخلوق کی ہدایت پر مامور ہوئے ہیں ان کو کاملانِ مکمل کہتے ہیں۔ کیونکہ خلق کی ہدایت اور تکمیل پر مامور ہوئے ہیں۔ دوسری قسم ان حضرات کی ہے جو حصول کے بعد خلق کی طرف رجوع نہیں کرتے۔ کیونکہ انہیں یہ خدمت تفویض نہیں ہوتی۔

سالکین | اسی طبقہ سالکین کی بھی دو قسمیں ہیں۔ یعنی طالبانِ حق اور طالبانِ آخرت و بہشت۔ پہلے طالبانِ حق کی دو قسمیں ہیں پہلی متصوفہ، دوسری ملائقیہ۔ متصوفہ وہ حضرات ہیں جو اپنے نفس کی بعض صفات سے خلاصی حاصل کر لیتے ہیں اور اوصافِ حسنہ میں سے بعض اوصاف اور احوال سے متصنّف ہو جاتے ہیں۔ لیکن ملائقیہ وہ لوگ ہیں جو اخلاص کی نعمت سے نگہداشت کرتے ہیں اور اپنے تمام اوقات میں اخلاص کی تحقیق کی طرف متوجّہ رہتے ہیں جس طرح ایک گنہگار اپنے گناہ کے ظہور سے پر خوف رہتا ہے۔ اسی طرح یہ لوگ اپنی طاعت کے ظہور سے ڈرتے رہتے ہیں۔ کیونکہ اس سے ریاکاران پیدا ہوتا ہے۔ اس ملائقیہ فرقہ کے بعض لوگ فرقہ قلندریہ کو بھی اپنے اندر شمار کرتے ہیں۔

اسی طرح طالبانِ آخرت کے چار گروہ ہیں یعنی زہاد (جمع ناهد)، عباد (جمع عابد)، خدام (جمع خادم)، اور فقراء (جمع فقیر) زہاد وہ ہیں جو لوہا ایمان و یقین سے آخرت کے جہاں کا مشاہدہ کرتے ہیں اور دنیا کی بھائی ان کی نظر میں ہوتی ہے۔ زہاد اور صوفیہ میں یہ فرق ہے کہ زاہد اپنے حظِ نفس کی وجہ سے حق سے محروم ہوتا ہے۔ کیونکہ بہشت حتماً نفس کا مقام ہے اور صوفی مشاہدہ جہاں انزل میں ہر دو عالم سے محروم ہوتا ہے۔ عباد وہ گروہ ہے جو ہمیشہ عبادت، نوافل، وظائف وغیرہ میں مشغول رہتے ہیں اور ہمیشہ آخرت کے ثواب کی امید میں رہتے ہیں۔ اگرچہ یہ وصف صوفی میں بھی ہوتا ہے لیکن صوفی حق کی خاطر پرستش کرتے ہیں نہ کہ ثواب اخروی کی خاطر۔ خدام ان لوگوں کو کہتے ہیں جو فقراء اور طالبانِ حق کی خدمت اختیار کر لیتے ہیں اور اپنے اوقات کو فرائض کی ادائیگی کے بعد معاش اور امدادِ خلق میں صرف کرتے ہیں اور اس بات کو وہ نوافل پر ترجیح دیتے ہیں اور جائز طریق سے طلبِ معاش کرتے ہیں۔ بعض کسب کے ذریعے، بعض بمبیک مانگ کر اور بعض فتوحِ غیب کے ذریعے اور لینے اور دینے میں ان کی نظر حق پر ہوتی ہے۔ اس حالت میں خدام اور شیخ کی حالت ایک دوسرے کے مشابہ ہوتی ہے۔ لیکن خدام اور شیخ میں یہ فرق ہے کہ خدام کی خدمت امیدِ ثواب پر منحصر ہوتی ہے۔ لیکن اس میں مقید نہیں ہو جاتا اور شیخ مراد حق سے قائم ہوتا ہے نہ مرادِ نفس۔ یعنی حق کا طالب ہوتا ہے۔ فقراء وہ لوگ ہیں جو اپنے آپ کو دنیا کی کسی چیز کا مالک نہیں سمجھتے۔ اسلئے رضا جہاں میں سب کچھ ترک کر دیتے ہیں۔ ان حضرات کا ترک تین وجوہات کی بنا پر ہوتا ہے۔ پہلی وجہ تخفیفِ حساب اور خوفِ عقاب ہے۔ کیونکہ حلال کا حساب ہوتا ہے اور حرام کا عذاب دوسری وجہ توقعِ فضلِ ثواب اور جنت میں داخل ہونے میں سبقت ہے۔ کیونکہ فقراء پانچ سو سال غنی لوگوں سے پہلے بہشت میں داخل ہوں گے۔ تیسری وجہ عیبِ خاطر اور سکونِ قلب ہے تاکہ کیسوی اور حضورِ قلب کے ساتھ عبادت کر سکیں اور فقراء اور جماعتِ ملامتیہ اور متصوفہ میں یہ فرق ہے۔ فقراء طالبِ بہشت اور خواہانِ حتماً نفس ہیں اور ملامتیہ اور صوفیہ طالبِ حق اور اس کے قرب کے خواہاں ہیں۔ اس مرتبے سے اوپر فقراء میں ایک مقام ہے جو ملامتیہ اور متصوفہ کے مقام سے اوپر ہے۔ وہ صوفیہ کا وصفِ خاص ہے۔ کیونکہ اگرچہ صوفی کامرتبہ فقر کے مرتبے سے بلند ہے۔ مقامِ فقر کا خلاصہ صوفی کے مقام میں درج ہے۔ اس کی وجہ یہ ہے کہ صوفی کو مقامِ فقر پر تمام شرائط و لوازم کے ساتھ عبور حاصل

ہوتا ہے اور جن جن مقامات پر وہ ترقی کرتا ہے۔ ان پر اپنے مقام کا رنگ چڑھا دیتا ہے۔ پس فقیر کو مقام صوفی میں ایک اور وصف حاصل ہوتا ہے اور یہ اس وجہ سے ہے کہ وہ اپنے تمام اعمال و اعمال و مقامات کی نسبت اپنی ذات سے نہیں کرتا۔ بلکہ عدم تملک سے کام لیتا ہے (یعنی کوئی چیز اس کی ذات سے نہیں بلکہ حق تعالیٰ سے ہے، چنانچہ اپنے کسی عمل، کسی حال اور کسی مقام کو اپنی وجہ سے نہیں دیکھتا اور اپنے ساتھ مخصوص نہیں کرتا۔ بلکہ خود پر نگاہ نہیں ڈالتا۔ پس نہ اس کا وجود باقی رہتا ہے نہ ذات اور نہ صفات۔ محو در محو اور فنا در فنا ہوتا ہے اور یہ حقیقت فقر ہے کہ مشائخ نے اس کی فضیلت میں بہت کچھ کہا ہے اور جو کچھ اس سے قبل فقر کے متعلق بیان کیا گیا ہے۔ رہم فقیر ہے نہ کہ حقیقت فقر۔ اور صوفی کا مقام فقیر کے مقام سے اس لیے بلند ہے کہ فقیر ارادت فقر اور ارادت حظ نفس کی وجہ سے مجرب (پردے میں) ہوتا ہے۔ لیکن صوفی کا کوئی ارادہ نہیں ہوتا اور فقر و غنا میں اس کا ارادہ حق تعالیٰ کے ارادہ میں محو ہوتا ہے۔ بلکہ اس کا ارادہ عین حق کا ارادہ ہوتا ہے۔ حق سبحانہ تعالیٰ جب چاہتا ہے۔ اپنے بعض اولیاء کو اپنی قبائے عزت کے نیچے انخیار کی نظروں سے چھپا لیتا ہے اور ان کے ظاہر کو غنا کا لباس جو صورتِ رغبت ہے (یعنی طلب دنیا) پہنا دیتا ہے تاکہ اہل ظلم ان کو طالبان دنیا میں سے سمجھیں اور ان کے حال کا جمال نامعلوم کی نظر سے پوشیدہ ہوتا ہے۔

فقیر اور زندگی یہ حقیقت صوفی کے حال کا خاص وصف ہے اور صاحب لفظ صوفی کی اصل

کشف البجوب فرماتے ہیں کہ لوگوں نے اس صوفی کی تحقیق میں بہت کچھ کہا ہے اور کتابیں لکھی ہیں ان میں سے بعض لوگ کہتے ہیں کہ صوفی کو اس لیے صوفی کہتے ہیں کہ صوف کا کپڑا پہنتا ہے۔ دوسرا گروہ یہ کہتا ہے کہ اس لیے صوفی کہتے ہیں کہ صوفی اصحابِ صفہ کے ساتھ نسبت رکھتے ہیں۔ ایک گروہ کہتا ہے کہ لفظ صوفی صوف سے مشتق ہے اور ہر شخص نے اپنی اپنی تحقیق میں بہت لطائف بیان کیے ہیں۔ لیکن لغت کے لحاظ سے معنی بےید پس صوفی کا لفظ صفا سے مشتق ہونا سب سے محمود ہے (مستحسن ہے) کیونکہ اصحابِ صفہ بھی اہل صفا تھے۔ جب اس طبقہ کے لوگوں نے اپنے اخلاق و اعمال درست کر لیے اور طبیعت کی باتوں سے نجات پائی۔ پاکیزہ اوصاف کی وجہ سے صوفی کہلانے لگے اور جانتا چاہیے کہ صفا کے لیے ایک اصل (جڑ) ہے اور ایک فرع (شاخ) صفا ہی اصل دل سے غیر اشد کو منقطع کرنا ہے۔ اس کی فرع یہ ہے کہ

دنیا نے فدا کر کو ترک کیا جانے کیونکہ صفادوستوں کی صفت ہے اور جو کوئی اپنی صفت سے فانی ہو جاتا ہے۔ دوست کی صفت میں باقی ہو جاتا ہے۔ یہ ہے مقام دوستی۔ جس کی حقیقت ارباب معانی کے نزدیک سوسج کی طرح عیاں ہے اور یہ بھی انہوں (حضرت سید علی ہجویری) نے فرمایا ہے کہ صوفی نام ہے کاٹون ولایت کا اور اولیاء حقیقین کو اسی نام سے یاد کیا جاتا ہے تو ترکِ حظ بھی ایک حظ ہے اور جب حظ فنا ہو جاتی ہے تو اس مقام کو حقیقتِ مشاہدہ کہتے ہیں۔ پس ترکِ حظ بندے کا فعل ہے اور فنانے کا فعل کا فعل ہے۔ بندے کا فعل رسم اور مجاز ہوتا ہے اور حق کا فعل حقیقت۔

حضرت امام محمد باقر علی بن حسین بن علی کرم اللہ وجہہ فرماتے ہیں کہ تصوف خوش خونی کو کہتے ہیں جو زیادہ خوش خونی ہوتا ہے۔ وہ زیادہ صوفی ہوتا ہے اور خوش خونی دو قسم پر ہے اول حق کے ساتھ، دوم خلق کے ساتھ حق تعالیٰ کے ساتھ نیک خونی یہ ہے کہ اس کی فضل کے ساتھ رضا اختیار کر لے۔ خلق کے ساتھ نیک خونی یہ ہے کہ حق تعالیٰ کی خاطر خلق کی محبت کا بوجھ برداشت کرے اور یہ دونوں صفات مشاہدہ و مدانیت کے ساتھ ذالبتہ ہیں (یعنی جب مشاہدہ و مدانیت حاصل ہوتا ہے یہ صفات پیدا ہو جاتے ہیں)

اور ابوالخضر پشاوری فرماتے ہیں کہ تصوف سراپا ادب ہے۔ ہر وقت ہر مقام اور ہر حالت کے لیے ایک ادب ہوتا ہے جو شخص ان اوقات کا ادب ملحوظ رکھتا ہے۔ مردانگی کے درجہ پر پہنچ جاتا ہے جو کوئی آداب ضائع کرتا ہے وہ قربِ حق سے دور رہتا ہے اور قبولِ حق سے مردود ہو جاتا ہے اور حضرت ابوالحسن لودی کا قول مندرجہ بالا حقیقت کے مطابق ہے۔ فرماتے ہیں کہ تصوف رسوم و علوم کا مجموعہ نہیں ہے۔ لیکن اخلاق ہے اور حضرت خواجہ شبلی فرماتے ہیں کہ صوفی وہ ہے جو دونوں جہانوں میں سوائے خدا تعالیٰ کے کچھ نہیں دیکھتا۔ اس جگہ تصوف کے متعلق چند مشائخ کے اقوال نقل کیے جا چکے ہیں اور تصوف کے بارے میں مشائخ کے ان اقوال کو ہم نے اس لیے بیان کیا ہے کہ تم پر یہ راستہ کھل جائے اور اس کے (یعنی تصوف) کے منکر سے تم بچ سکتے ہو کہ آخر انکار سے تمہاری کیا مراد ہے۔ اگر لفظ تصوف سے اسے انکار ہے تو پروا نہیں۔ لیکن اگر تصوف کی حقیقت سے انکار کرتا ہے تو پیغمبر علیہ الصلوٰۃ والسلام کی لپٹی شریعت اور انبیاء علیہم السلام کے پسندیدہ افعال کا انکار کرتا ہے۔ میں تم کو وصیت کرتا ہوں کہ تصوف کے احوال

لاحق ادا کرے۔ انسان سے کام لو۔ دعویٰ نہ کرو اور اہل تصوف کے ساتھ نیک اعتقاد رکھو اور ان کے حقوق بجا لاؤ اور سب توفیق اللہ تعالیٰ دینے والا ہے۔

ولایت مطلقہ و ولایت مقیدہ | اب ہم ولایت مطلقہ اور ولایت مقیدہ کو بیان کرتے ہیں۔ غوث الوقت حضرت میر سید اشرف

جہانگیر سنہ ۱۰۰۰ھ جو سلسلہ چشتیہ کے اکابر اولیاء میں سے ہیں۔ حضرت علی کرم اللہ وجہہ کے ویوان کی شرح اور مشائخ متقدمین سے لطائف اشرفی میں یوں روایت کرتے ہیں۔ ولایت کی چار قسمیں ہیں۔ اول وہ ولایت جو نبوت مطلقہ کا باطن ہے۔ دوم ولایت مقیدہ ہر نبی (یعنی وہ ولایت جو ہر نبی کی انفرادی شان و حقیقت پر مبنی ہے) سوم ولایت مطلقہ ہر نبی۔ اور محمد مصطفیٰ صلی اللہ علیہ وسلم مشکوٰۃ اقباس ولایت انبیاء میں (یعنی تمام انبیاء علیہم السلام کے انفرادی خصوصیات کے جامع ہیں) اور دوسرے انبیاء علیہم السلام مشکوٰۃ اقباس ولایت اولیاء ہیں۔ (یعنی دوسرے انبیاء علیہم السلام ولایت اولیاء کے جامع ہیں) ولایت کی چوتھی قسم (ولایت مطلقہ عامہ ہے جو نبوت کے ساتھ مخصوص نہیں۔ نیز ہر ولایت کے لیے ایک خاتمہ ہوتا ہے۔ پہلی قسم کی ولایت کا خاتمہ حضرت علی کرم اللہ وجہہ ہیں۔ اسی لیے آپ نے فرمایا ہے کہ اگر چاروں آسمانی کتابوں والے جمع ہو جائیں تو میں ان میں سے ہر ایک کو اس کی اپنی کتاب سے حکم کر سکتا ہوں۔

اور دوسری قسم کے ولایت کے خاتمہ یعنی خاتم ولایت مقیدہ بہ محمد بقول حضرت ابن العربی خود شیخ ابن عربی ہیں اور خاتم ولایت مطلقہ محمد یہ صلی اللہ علیہ وآلہ وسلم امام مہدی ہیں جو آنحضرت صلی اللہ علیہ وآلہ وسلم کی نسل سے ہوں گے اور حضرت میر سید علی ہمدانی قدس سرہ فرماتے ہیں کہ خاتم ولایت مقیدہ بہ محمد علیہ السلام قلب محمد علیہ السلام کے مرتبہ پر پہنچتا ہے اور خاتم ولایت مطلقہ محمدؐ حضرت محمد علیہ الصلوٰۃ والسلام کے روح مرتبہ پر پہنچتا ہے اور خاتم ولایت مطلقہ عامہ حضرت عیسیٰ علیہ السلام ہیں کہ جن کے زمانہ میں حضرت امام مہدی ہوں گے

مصنعت کتاب جامع المعارف قدس سرہ نے قصور المکم کے بعض مقدمات کی شرح میں بھی فتوحات مکی کے بارہویں باب وغیرہ سے یہی نقل کیا ہے کہ ولایت کی چار قسمیں ہیں جس کا خلاصہ ذیل میں درج کیا جاتا ہے :

خلاصہ

ولی کی تعریف فرماتے ہیں کہ پہلے لفظ ولی کی تعریف کرنی چاہیے۔ اس بابے میں حضرت ابن عربی کا نقل نقل کیا جاتا ہے۔ حضرت ابن عربی فرماتے ہیں کہ ولی وہ ہے جو حضرت حق سبحانہ تعالیٰ کی ذات و صفات کا عارف ہو طاقت بشری کے مطابق اور اس عرفان کے باوجود ظاہری و باطنی طاعت و عبادت کا پابند ہو اور ظاہری و باطنی گناہوں سے پرہیز کرتا ہو اور کرامات و خوارق عادات کا ظہور ولایت کی شرط نہیں اور عصمت شرط ولایت ہے لیکن ولی محفوظ ہوتا ہے اور نبی معصوم اور رسول اللہ صلی اللہ علیہ وآلہ وسلم تین مرتبے رکھتے ہیں اول ولایت، دوم نبوت، سوم رسالت۔ آنحضرت صلی اللہ علیہ وآلہ وسلم فرماتے ہیں کہ أَوْلَىٰ خَلْقِ اللَّهِ نُوْرِي (یعنی سب سے پہلے اللہ تعالیٰ نے جو پیدا کیا۔ میرا نور تھا) پس تمام انبیاء اور اولیاء کے انوار نور محمدی سے پیدا ہوئے ہیں۔ نیز تمام اولیاء اہل کشف اس پر متفق ہیں کہ تمام حضرات انبیاء و رسل حضرت محمد مصطفیٰ صلی اللہ علیہ وآلہ وسلم کے نائب تھے۔ چنانچہ آنحضرت صلی اللہ علیہ وآلہ وسلم نے فرمایا ہے کہ كُنْتُ بَيْنَ آدَمَ بَيْنَ الْمَاءِ وَالْبَيْتِ (میں نبی تھا جبکہ آدم علیہ السلام ابھی پانی اور مٹی کے درمیان تھے) یعنی میں اپنی نبوت سے آگاہ تھا پس حق تعالیٰ نے آپ کو آگاہ کر دیا۔ جب کہ آپ کی یاد اور اجسام انسانی سے قبل حالت روح میں تھے اور دنیا میں تمام انبیاء علیہم السلام حضرت آدم سے حضرت عیسیٰ تک آنحضرت صلی اللہ علیہ وآلہ وسلم کا ندھیں اور سد قیامت تک سب آپ کا ملک ہے جو آپ کی روحانیت سے ہر زمانے تک رسول تک پہنچتا رہا اور اس زمانے کے رسول کی شریعت کی صورت میں ظاہر ہوا۔ جب کہ وہ رسول موجود تھے۔ لیکن چونکہ آنحضرت صلی اللہ علیہ وآلہ وسلم، ظاہری دنیا میں موجود نہ تھے۔ ہر نبی کی شریعت اس کے اپنے نام سے منسوب ہوتی۔ وہ اہل وہ شریعت محمدی ہے۔ صلی اللہ علیہ وسلم اسی لیے آنحضرت صلی اللہ علیہ وآلہ وسلم نے فرمایا ہے کہ مِلَّتْ عَلْمِ الْأَوَّلِينَ وَالْآخِرِينَ (مجھے اولین اور آخرین سب کا علم دیا گیا) اور چونکہ اولیاء کرام انبیاء علیہم السلام کے وارث ہیں

اس لیے جو ولی اللہ آنحضرت صلی اللہ علیہ وآلہ وسلم کی خصوصیت کا وارث ہو۔ اسے محمدی کہتے ہیں اور جو حضرت عیسیٰ علیہ السلام کی ولایت کا وارث ہے اسے عیسوی کہتے ہیں۔ علیٰ ہذا لیتیں ابراہیمی، اسماعیلی و یعقوبی اور تمام انبیاء علیہم السلام۔

فلاں ولی کا فلاں نبی کے قدم پر چلنے کا مطلب | اسی وجہ سے صوفیہ کی اصطلاح میں کہا جاتا ہے

کہ فلاں ولی فلاں نبی کے قدم پر ہے یا فلاں ولی فلاں نبی کے قلب پر ہے۔ یعنی وہ علوم اور تجلیات اور مقامات و اعمال جو اس پیغمبر کے مخصوص تھے۔ اس ولی کو اس پیغمبر کی مدد سے حاصل ہیں۔ لیکن ہیں یہ سب مشکوٰۃ محمدی سے۔ پس وہ ولی مثلاً محمدی، ابراہیمی ہوتا ہے یا محمدی موسوی ہے یا محمدی، عیسوی ہوتا ہے۔ جیسا کہ یہ فقیر مقرر ہوا ہے۔

دلالت محمدی کی قسمیں | جانتا چاہیے کہ ولایت محمدی کی تین قسمیں ہیں۔ پہلی قسم کی دلالت جامع ہے۔ تمام تعریفات معنوی کی جو کہ قطب کا خاصہ ہے اور

تعرف ظاہری کی جو سلاطین کا خاصہ ہے اور اس دلالت کی دو قسمیں ہیں۔ ایک وہ جو مقرون بخلافت ہو۔ دوسری وہ جو مقرون بخلافت نہ ہو۔ تیسری قسم دلالت کی وہ ہے جو تعرف ظاہری اور باطنی کی جامع نہ ہو۔

لیکن وہ دلالت محمدی جو تمام انبیاء علیہم السلام کی دلالت کی جامع ہے۔ اس کی صاحب فتوحاتِ مکی کے قول کے مطابق چلہ قسمیں ہیں اور ہر قسم کی دلالت کے لیے ایک خاتم ہوتا ہے۔ دلالت کی پہلی قسم جو کہ جامع ہے تعرف ظاہری و باطنی کی اور مقرون بخلافت ہے۔ اس کے خاتم حضرت علی ابن ابی طالب کرما شد و جہاں ہیں۔ کیونکہ آپ خلفائے راشدین میں سے آخری خلیفہ ہیں۔ آنحضرت صلی اللہ علیہ وآلہ وسلم نے فرمایا ہے: الخلفاء بن بعدی ثلاثون سنة ثم یبعث ملکا عصوفا (میرے بعد خلافت تیس سال رہے گی۔ اس کے بعد بادشاہت ہوگی، اور امام حافظ ابن عساکر رضی اللہ عنہ جو اکابر اہل سنت و جماعت میں سے ہیں امیر المؤمنین حضرت عمر ابن الخطاب رضی اللہ عنہ سے روایت کرتے ہیں کہ رسول اللہ صلی اللہ علیہ وسلم نے فرمایا: انا خاتم الانبیاء و انت با علی خاتم الاولیاء (میں خاتم الانبیاء ہوں اور تم لے

قشیری وغیرہم سے اس بارے میں گفتگو ہوئی۔ لیکن یہ گفتگو ادراکِ صُوری کے ساتھ (یعنی ظاہری صورت میں) دل میں نہیں اترتی بجز عنایتِ الہی کے۔ اور حضرت میر سید جہانگیر سمنانی نے اپنے مکتوبات میں ولایت کی اسی قسم کا ذکر مسئلہ تہجد و امثال کے باب میں کیا ہے اور اکابر اولیاء سے اس بارے میں مختلف روایات نقل کر کے مواہبِ الہی (عنایتِ الہی) کا حوالہ دیا ہے۔ پس اس بارے میں کافی غور و فکر کے بعد اتنا پتہ چلتا ہے کہ مسئلہ خاتمیت اور مسئلہ تہجد و امثال اللہ تعالیٰ کے رازوں میں سے ایک راز ہے جس کی حقیقت اللہ تعالیٰ کے فیض سے عارفین کے دل پر یوں آشکارا ہو جاتی ہے کہ بیانِ صُوری کے لائق نہیں (یعنی الفاظ میں بیان نہیں ہو سکتی) اسی وجہ سے حضرت جہانگیر سمنانی نے رموز و اشارات کے ذریعہ مواہبِ الہی (عنایتِ الہی) کا حوالہ دیا ہے۔ فہم من فہم (سمجھا جس نے سمجھا) لیکن اہل دنیا کی رسم (عادت) اس طرح واقع ہوئی ہے کہ اس قسم کے مضامین کی بحث میں مشغول رہتے ہیں تاکہ یہ دورہ ختم ہو اور قیامت قائم ہو جائے یعنی صورتائے مہوم ختم ہو جائیں اور النہایت هو الرجوع الی البسایت (آخری مقام ابتدائی مقام کی طرف رجوع کرنے کا نام ہے) کی حقیقت آشکارا ہو جائے۔ جیسا کہ اللہ تعالیٰ نے فرمایا ہے :

كُلُّ مَنْ عَلَيْهَا فَانٍ وَيَبْقَىٰ وَجْهٌ رَبِّكَ ذُو الْجَلَالِ وَالْإِكْرَامِ
 سب کچھ فنا ہو جانے والا ہے اور اللہ تعالیٰ کی ذات باقی رہنے والی ہے۔

۱۔ تہجد و امثال جیسا اصطلاح صرفیہ میں کمن و بمرکز بھی کہتے ہیں کا مطلب یہ ہے کہ کائنات تہجد ہے امم و جن کے فیضان جو کلاچھو تہجدیت و عمانی کا فیض ہمیشہ ہوتا رہتا ہے۔ اس لیے یہ جان ہر وقت اور ہر لمحہ خلقِ جدید میں تبدیل ہوتا رہتا ہے۔ یعنی عملِ فنا و بجا ہر وقت جاری ہے۔ کل بوم صوفی شان سے یہی مراد ہے۔ برائے تفصیل ملاحظہ ہو، کتاب بزرگوارین مسئلہ حلیت ملاحظہ فرمائیے محمد ذوقی، مکتبہ المدینہ، گنج بخش ریلوے لاہور



حضرت مولانا
صالح علی
والہ
مُصْطَفَا
سید

تَفَقُّهَ رَاشِدِينَ

اف
عَسَىٰ أَن يَكُونَ
مَجْلِسُ بَيْكَانَ

ذکر سرور کائنات فخر موجودات سرور انبیا خاتم رسل بزرگترین اولاد حضرت
ابراہیم خلیل الرحمن و بہترین خلائق کون و مکال از قید بشریت پاک عبور سستی
حضرت محمد مصطفیٰ صلی اللہ علیہ وسلم بن عبد اللہ بن عبد المطلب بن ہاشم بن عبد مناف

روضۃ الاجابہ میں حضرت ابن عباس سے روایت ہے کہ آنحضرت صلی اللہ علیہ وسلم کی
ولادت باسعادت سوموار کے دن ہوئی۔ اور وحی کا نزول بھی سوموار کے دن شروع ہوا اور حجر اسود
کو بھی اپنی موجودہ جگہ پر آنحضرت نے سوموار کے دن رکھا، ایک معتقد ہے ہجرت بھی سوموار کے دن ہوئی
حدیث متورہ میں بھی سوموار کے دن داخل ہونے اور آنحضرت صلی اللہ علیہ وسلم کا وصال بھی سوموار
کے دن ہوا نیز حضرت امام محمد باقر رضی اللہ عنہ سے روایت ہے کہ آنحضرت صلی اللہ علیہ وسلم کی
ولادت دس ربیع الاول کو ہوئی اور بعض کے قول کے مطابق ماہ ربیع الاول کے پہلے سوموار کو
ہوئی۔ اور اہل سیر (سوانح نگار) کی اکثریت اس پر متفق ہے کہ سال فیل میں تولد ہوا۔ آنحضرت صلی اللہ
علیہ وسلم کی ولادت باسعادت طلوع آفتاب کے بعد ہوئی جبکہ سورج برج حمل میں تھا اور وہ دن
رومی ماہ ہسان کی ہینیوی یا اٹھانیوی یا پندرہویں تاریخ تھا اور فرس کے مہینوں کے مطابق ماہ
کی شہریں تاریخ تھی۔ اور بیان کیا جاتا ہے کہ نوشیروان کے عہد کے ابتدائی بیالیس سال گزرنے
کے بعد آنحضرت صلی اللہ علیہ وسلم کی ولادت باسعادت ہوئی اور سکنہ رومی کی وفات کو اٹھ سو
بیاسی سال گزر چکے تھے۔ حضرت علیؑ کے زمانے میں آپ کی ولادت تک چھ سو سال
گزر چکے تھے لہذا حج النبویہ میں فرمایا کہ حضرت آدم علیہ السلام سے آنحضرت صلی اللہ علیہ وسلم

کی ولادت باسعادت تک چھ ہزار سات سو پچاس سال اور حضرت نوح علیہ السلام کے زمانے سے چار ہزار چار سو نوے سال۔ حضرت ابراہیم علیہ السلام سے تین ہزار ستر سال۔ حضرت موسیٰ علیہ السلام سے دو ہزار چھ سو سال۔ حضرت داؤد علیہ السلام سے ایک ہزار اٹھ سو سال۔ ذوالقرنین سے آٹھ سو بیاسی سال اور حضرت عیسیٰ علیہ السلام سے چھ سو سال گزر چکے تھے کہ آپ کی ولادت باسعادت ہوئی۔ جب آنحضرت صلی اللہ علیہ وسلم کی عمر دو ماہ کی ہوئی، آپ کے والد عبد اللہ کا انتقال ہو گیا۔ اور جب عمر شریف چھ سال کے قریب ہوئی شق صدر واقع ہوا۔ یعنی آپ کا سینہ مبارک فرشتوں کے ذریعہ چاک کرایا گیا اور روضۃ الاحباب میں شق صدر کے باب میں مختلف روایات درج ہیں۔ سب سے زیادہ صحیح روایت یہ ہے کہ شب معراج میں واقع ہوا۔ جب آپ کی عمر چھ سال کی ہوئی آپ کی والدہ ماجدہ امینہ کا انتقال ہو گیا اور آپ کے دادا حضرت عبد المطلب نے آپ کی تربیت کی۔ جب آپ کی عمر آٹھ سال ہوئی حضرت عبد المطلب جن کی عمر ایک سو بیس سال تھی اور دوسری روایت کے مطابق بیاسی سال تھی رحلت کر گئے۔ وفات کے وقت آپ کے چچا حضرت ابوطالب سے وصیت کی کہ آنحضرت صلی اللہ علیہ وسلم کی نگہداشت کریں۔ جب آپ کی عمر شریف بارہ سال دو ماہ اور دس دن ہوئی حضرت ابوطالب نے تجارت کی غرض سے مکہ شام کا سفر کیا اور آنحضرت صلی اللہ علیہ وسلم کو بھی ہمراہ لے گئے۔ وہاں ایک راہب تھا جو تمام نصارا میں زہد و پرہیزگاری میں کمال کا درجہ رکھتا تھا اور اس نے انجیل اور دوسری آسمانی کتابوں سے آنحضرت صلی اللہ علیہ وسلم کے حالات معلوم کر کے حضرت ابوطالب سے بیان کیے اور کہا کہ آپ کا یہ بھتیجہ نبی آخر زمان ہے۔ نیز اس سفر میں نصارا قوم کے اکثر راہبوں نے حضرت ابوطالب کو یہ خوشخبری دی۔ جب آنحضرت صلی اللہ علیہ وسلم کی عمر شریف بیس سال ہوئی اکثر طاغوت اور دیگر رجال الغیب آپ پر ظاہر ہونے شروع ہوئے جب آپ کی عمر پچیس برس ہوئی حضرت خدیجہ بنت خویلد نے جو قریش قوم میں بہت معزز اور اہل تھیں آپ کے ساتھ شادی کی خواہش کی اور حضرت ابوطالب نے خطبہ نکاح پڑھا۔ جب ولادت کو پینتیس سال گزر گئے قریش نے خانہ کعبہ کو جس کی عمارت خراب ہو چکی تھی از سر نو تعمیر کیا۔ آنحضرت صلی اللہ علیہ وسلم تعمیر کعبہ میں شریک رہے اور حجر اسود کو اپنے ہاتھوں سے اس کی موجودہ جگہ پر نصب فرمایا۔

جب عمر شریف چالیس برس ہوئی آٹا رومی آنحضرت صلی اللہ علیہ وسلم پر ظاہر ہونے شروع ہوئے۔ ایک روایت میں ہے کہ نزول وحی سے پندرہ سال پہلے آپ آدازیں کھتے تھے اور سچے خواب دیکھتے تھے اور نزول وحی سے بیس سال پہلے آپ روشنی دیکھتے تھے اور سال میں ایک مہینہ آپ خارجہ میں تشریف لے جاتے اور عبادت میں مشغول ہو جاتے۔ اس کے بعد مکہ منظر آکر سات مرتبہ طواف کعبہ فرماتے تھے اور پھر اپنے گھر جاتے تھے اور وحی سے چند سال پہلے پتھر اور درخت آپ پر سلام کہتے تھے۔ آپ یہ سن کر حیران ہوئے تھے اور حضرت خدیجہ سے بیان کر گئے تھے وہ سن کر خوش ہوتی تھیں۔ جب اکتالیسواں سال شروع ہوا آپ حسب معمول خارجہ میں تشریف لے گئے۔ اس وقت حضرت جبریل علیہ السلام آپ کے سامنے ظاہر ہوئے اور سورۃ کریمیا فورا ہانسم زینک..... الی آخر تعلیم کی۔ اس کے بعد جبریل علیہ السلام آنحضرت صلی اللہ علیہ وسلم کو صفا اور مردہ کے درمیان لے گئے۔ اپنے دونوں پاؤں زمین پر مارے وہاں سے پانی کا چھلکا نکلا۔ پہلے انہوں نے خود وضو کیا پھر آنحضرت صلی اللہ علیہ وسلم کو وضو کی ترتیب بتائی اس کے بعد آگے بڑھ کر حضرت جبریل علیہ نے دو رکعت نماز پڑھی اور آنحضرت صلی اللہ علیہ وسلم نے اقتدا کی۔ اس کے بعد حضرت جبریل علیہ السلام نے کہا کہ وضو کرنے اور نماز پڑھنے کا یہ طریقہ ہے۔ اور آج تک یہ سنت مشائخ میں جاری ہے کہ مرید کی تکلیف کے وقت ان کے ساتھ دو رکعت نماز پڑھتے ہیں۔

اور روئے الاجاب میں مروی ہے کہ آنحضرت صلی اللہ علیہ وسلم پر نزول وحی کئی طریق پر ہوتی تھی۔ ایک سچے خواب کی صورت میں دوسری یہ کہ جبریل علیہ السلام آنحضرت صلی اللہ علیہ وسلم کے دل پر القا کر دیتے تھے۔ تیسری یہ کہ جبریل علیہ السلام آدمی کی صورت میں ظاہر ہوتے تھے اور اکثر وحی قلبی کی صورت میں ظاہر ہو کر آنحضرت صلی اللہ علیہ وسلم پر وحی نازل کرتے تھے۔ چوتھی صورت یہ تھی کہ گھنٹی کی آواز کی صورت میں وحی نازل ہوتی تھی۔ پانچویں صورت نزول وحی کی یہ تھی کہ آنحضرت صلی اللہ علیہ وسلم جبرائیل کو اپنی اصلی صورت میں دیکھتے تھے۔ چھٹی یہ کہ آسمان پر شب معراج میں آپ پر وحی نازل ہوئی۔ ساتویں یہ کہ حق تعالیٰ کے ساتھ آپ بلا واسطہ اور بفریب کسی مجاہد کے کلام کرتے تھے۔ جس طرح کہ حدیث معراج میں بیان کیا گیا ہے کہ آنحضرت صلی اللہ علیہ وسلم نے حق تعالیٰ کو سر کی آنکھوں سے دیکھا۔ ایک بزرگ نے یہ مضمون اس طرح ادا کیا ہے۔ بیت

دیہ مستعد نہ بچشم دیگر
بلکہ ہمیں چشم کہ فاردا کس
حضرت محمد صلی اللہ علیہ وسلم نے کسی اور آنکھ سے حق تعالیٰ کا دیار
ذکیا۔ بلکہ انہیں سر کی آنکھوں سے کیا۔ یعنی دل کی آنکھوں سے باطنی نظر سے
نہیں۔ بلکہ جہانی آنکھوں سے)

نیز حضرت ابن عباس رضی اللہ عنہما سے روایت ہے کہ سب سے پہلے آنحضرت صلی اللہ
علیہ وسلم کی نبوت پر ایمان لانے والی حضرت خدیجہ رضی اللہ عنہا بنت خویلد تھیں۔ اس کے
بعد اس دن یا دوسرے دن حضرت علی رضی اللہ عنہ ایمان لائے اس کے بعد حضرت زید بن عارض
رضی اللہ عنہ ایمان لائے جو حضرت خدیجہ رضی اللہ عنہا کے آزاد کردہ غلام تھے اور جن کو آنحضرت
صلی اللہ علیہ وسلم نے اپنا بیٹا بنایا ہوا تھا۔ اس کے بعد حضرت ابوبکر صدیق رضی اللہ عنہ
فیض اسلام سے فیض یاب ہوئے اور بعض روایات میں ہے کہ حضرت خدیجہ رضی اللہ عنہا
کے بعد جس مرد نے سب سے پہلے اسلام قبول کیا۔ وہ حضرت ابوبکر صدیق رضی اللہ عنہ تھے۔
لیکن حضرت عباس رضی اللہ عنہ کے قول کے مطابق روضۃ الاحباب میں سب سے صحیح روایت
وہی قرار دی گئی ہے۔ جو پہلے بیان ہوئی اس کے بعد عشرہ مبشرہ میں سے پانچ حضرات حضرت
ابوبکر صدیق رضی اللہ عنہ کی دعوت کی وجہ سے ایمان لائے۔ ان میں سے پہلے حضرت عثمان بن عفان
تھے۔ دوسرے حضرت زبیر بن عوام رضی اللہ عنہ، تیسرے حضرت طلحہ بن عبد اللہ رضی اللہ عنہ،
چوتھے حضرت سعد بن ابی وقاص رضی اللہ عنہ اور پانچویں حضرت عبدالرحمن بن عوف رضی اللہ عنہ تھے۔
اس کے بعد دوسرے دن حضرت عمار بن یاسر رضی اللہ عنہ اور حضرت بلال رضی اللہ عنہ وغیرہ
مشرکین باسلام ہوئے۔ اس جماعت کے اسلام لانے کے بعد آنحضرت صلی اللہ علیہ وسلم نے کلمہ کھاتا
اسلام کی دعوت شروع کی جس سے کفار قریش نے آنحضرت صلی اللہ علیہ وسلم اور آپ کے اصحاب
پر دستِ ظلم وراز کیا۔

نبوت کے پانچویں سال آنحضرت صلی اللہ علیہ وسلم نے کفار کے ظلم کی وجہ سے حضرت عثمان بن
عقنی اللہ عنہ کو دوسرے دس آدمیوں کے ساتھ مع بال بچوں کے ملک حبشہ کی طرف ہجرت کرنے کا
مشورہ کیا۔ حضرت عثمان کے بادشاہ نجاشی کی مدد سے وہاں پہنچے۔

نبوت کے پچھٹے سال حضرت حمزہ بن عبدالمطلب رضی اللہ عنہ اور حضرت عمر بن الخطاب رضی اللہ عنہ مشرف باسلام ہوئے۔ جن کی وجہ سے اسلام کو بہت تقویت پہنچی۔ نبوت سے دسویں سال حضرت خدیجہ رضی اللہ عنہا اور حضرت ابوطالب بن عبدالمطلب نے رحلت کی۔ جس سے آنحضرت صلی اللہ علیہ وسلم کو بہت صدمہ ہوا۔ اس کے بعد آپ مکہ معظمہ سے طائف وغیرہ کے قبائل کی طرف تشریف لگے اور دعوت اسلام دی اور کافی لوگوں نے اسلام قبول کیا۔ طائف سے واپسی پر راستے میں ایک جگہ آپ پہنچے اور قیام فرمایا۔ جب رات ہوئی تو سات اور بعض روایات میں ہے کہ نو جن آنحضرت صلی اللہ علیہ وسلم کی خدمت میں حاضر ہوئے۔ ان کو آپ نے اسلام کی دعوت دی تو انہوں نے فوراً قبول کر لی اور مسلمان ہو گئے۔

آنحضرت صلی اللہ علیہ وسلم نے ان سے فرمایا کہ جب اپنے گھروں کو جاؤ تو میرا پیغام اپنی قوم کو پہنچانا۔ انہوں نے یہ بات تسلیم کی۔ کہتے ہیں کہ وہ سات جن یہودی جن تھے۔ جب وہ اپنی قوم میں گئے تو ان کو بتایا کہ حضرت موسیٰ علیہ السلام کے بعد ایک کتاب نازل ہوئی ہے۔ اس پر تم ایمان لے آؤ۔ یہ سن کر بہت جن آنحضرت کو دیکھے بغیر مسلمان ہو گئے۔ چند دنوں کے بعد آنحضرت صلی اللہ علیہ وسلم حضرت ابن مسعود کو ساتھ لے کر باہر تشریف لے گئے۔ اس روز بارہ ہزار اور بعض روایات میں ہے کہ ساٹھ ہزار جن اور ایک روایت میں ہے کہ چالیس جھنڈے تھے اور ہر جھنڈے کے نیچے بے شمار جن تھے۔ یہ سب آنحضرت صلی اللہ علیہ وسلم کی خدمت میں حاضر ہو کر مشرف باسلام ہوئے اور اسی سال آنحضرت صلی اللہ علیہ وسلم نے حضرت عائشہ بنت حفصہ ابوبکر اور حضرت سودہ بن بیعہ سے عقد نکاح فرمایا۔

نبوت کے گیارہویں سال قوم انصار کے اسلام قبول کرنے کی ابتدا ہوئی۔ چھ شخص جو مدینہ منورہ سے مکہ معظمہ آئے ہوئے تھے۔ مشرف باسلام ہوئے۔ حضرت جابر بن عبد اللہ انصاری ان میں سے ایک تھے۔

نبوت کے بارہویں سال معراج واقع ہوا۔ بعض روایات میں ہے کہ نبوت کے پانچویں سال معراج واقع ہوا۔ بہر حال اس بارے میں کچھ اختلاف ہے۔ لیکن قول اول سب سے زیادہ صحیح ہے اور اسی سال جبرائیل کے نزول کے بغیر معراج کے وقت بیچکان نماز فرض ہوئی۔

نبوت کے تیرھویں سال بیعتِ العقبہ واقع ہوئی۔ قبیلہ انصار کے سات آدمی مثلاً کعب بن مالک اور اسعد بن زرارہ وغیرہ نے آنحضرت صلی اللہ علیہ وسلم کے ہاتھ پر بیعت کی جب آنحضرت صلی اللہ علیہ وسلم نے انصار کے ایمان کی پختگی اور انملاص کا مشاہدہ کیا تو حضرت عمر رضی اللہ عنہ کو میں صحابہ کے ہمراہ مدینہ منورہ بھیجا۔ اس کے بعد کفار مکہ نے آنحضرت صلی اللہ علیہ وسلم کو شہید کرنے کا ارادہ کیا۔ حضرت جبریل علیہ السلام نے آپ کو اس بات سے آگاہ کیا۔ آنحضرت صلی اللہ علیہ وسلم نے حضرت علی رضی اللہ عنہ کو اپنے بستر پر سلا کر خود رات کو گھر سے باہر نکلے۔ حضرت جبریل و میکائیل کو اللہ تعالیٰ نے حضرت علی کی حفاظت پر مامور کر دیا۔ تاکہ کفار ان پر دست درازی نہ کر سکیں۔ آنحضرت صلی اللہ علیہ وسلم حضرت ابو بکر صدیق رضی اللہ عنہ کے گھر پر تشریف لے گئے اور وہاں سے ان کے ساتھ غارِ ثور میں تشریف لے گئے۔ تین رات دن اسی غار میں رہے۔ اس جگہ حضرت صدیق اکبرؓ کو سانپ نے کاٹا۔ آنحضرت صلی اللہ علیہ وسلم نے اپنا لعابِ دہن اس مقام پر لگایا تو وہ فوراً ٹھیک ہو گئے۔ کفار نے بہت تلاکشش کی۔ لیکن حق تعالیٰ نے ان کی نظروں سے آنحضرت صلی اللہ علیہ وسلم کو چھپا لیا تھا۔ تین دن کے بعد حضرت ابو بکر صدیقؓ کا لڑکا ان کی ہدایت کے مطابق دو اونٹ غارِ ثور کے سامنے لایا۔ ایک اونٹ پر آنحضرت صلی اللہ علیہ وسلم سوار ہوئے اور دوسرے پر حضرت ابو بکر صدیقؓ سوار ہو کر مدینہ کی طرف روانہ ہوئے جب مدینہ کے قریب پہنچے تو اہل مدینہ نے آنحضرت صلی اللہ علیہ وسلم کا پرچوش استقبال کر کے سعادت دابین حال کی۔ آنحضرت صلی اللہ علیہ وسلم مقامِ قبا میں اتنے لوگ جوق در جوق آتے رہے اور مشرف بالسلام ہوتے رہے۔ حضرت علی رضی اللہ عنہ آنحضرت صلی اللہ علیہ وسلم کی ہجرت کے بعد تین دن مکہ میں رہے۔ لوگوں کی امانتیں آنحضرت صلی اللہ علیہ وسلم کی طرف سے ادا کیں اور مدینہ کی طرف روانہ ہو گئے۔ ابھی آنحضرت مقامِ قبا ہی میں تھے کہ حضرت علیؓ پہنچ گئے۔ پیدل چلتے چلتے آپ کے پاؤں میں آبلے پڑ گئے تھے۔ آنحضرت صلی اللہ علیہ وسلم نے اپنا ہاتھ مبارک ان پر پھیرا تو فوراً درست ہو گئے اور ان کے پاؤں میں کبھی درد نہ ہوا۔

ہجرت کے پہلے سال عبد اللہ بن سلام جو علمائے یہود میں سے تھے۔ اسلام لانے اسی سال آنحضرت صلی اللہ علیہ وسلم نے مسجد نبوی تعمیر کی اور اسی سال نماز جمعہ ادا کی اور لمبا خطبہ

پٹھا اور یہ جمعہ کا پہلا خطبہ تھا۔ اسی سال دو رکعت نماز ادا کی (یعنی نماز جمعہ میں) اور نماز ظہر اور عصر میں چار چار رکعت نماز مقرر ہوئی۔ پہلے دو دو رکعتیں پڑھی جاتی تھیں اور نماز فجر اور مغرب دستور سابق کی طرح رہیں اور اسی سال آنحضرت صلی اللہ علیہ وسلم نے حضرت زید بن عارض اور ابورافعہ جو آنحضرت کے آزاد کردہ غلام تھے کو حضرت فاطمہ الزہراء رضی اللہ عنہما اور حضرت اہم کلثوم رضی اللہ عنہما کو مدینہ لے آنے کے لیے مکہ بھیجا۔ اسی سال حضرت سلمان فارسی ایمان لائے۔ اسی سال آنحضرت صلی اللہ علیہ وسلم نے مہاجرین اور انصار کے درمیان برادرانہ قائم فرمایا اور سچاپس مہاجرین اور سچاپس انصار کو عقدہ مواخات (برادری) میں جوڑ دیا۔

روضۃ الاحباب میں صحیح بخاری سے منقول ہے کہ اس برادری کے علاوہ آنحضرت صلی اللہ علیہ وسلم نے مہاجرین کے اندر اور برادری قائم فرمائی۔ یعنی حضرت ابوبکر صدیق اور حضرت عمر فاروق کے درمیان، حضرت طلحہ اور حضرت زبیر کے درمیان، حضرت عثمان اور حضرت عبدالرحمن بن عوف کے درمیان اور اپنے اور حضرت علی کے درمیان۔ جیسا کہ آنحضرت صلی اللہ علیہ وسلم نے فرمایا: **أَنْتَ أَخِي فِي الدُّنْيَا وَالْآخِرَةِ** (تو میرا بھائی ہے اس دنیا اور آخرت میں) اسی سال آنحضرت صلی اللہ علیہ وسلم نے پنج وقت نماز سے پہلے آذان کا حکم فرمایا اور حضرت بلالؓ کو اس کام پر لگایا اور اسی سال عاشورہ کے دن روزہ رکھا۔

ہجرت کے دوسرے سال رجب کے مہینے میں سوموار کے دن آنحضرت صلی اللہ علیہ وسلم مدینہ کی ایک مسجد میں عصر کی نماز پڑھا رہے تھے اور بیت المقدس کی طرف منہ تھا کہ دوسری رکعت کے رکوع کے وقت وحی الہی کے مطابق کعبہ کی جانب رخ کرنے کا حکم ہوا۔ اسی وقت آپ نے کعبہ کی طرف منہ کر لیا۔ آپ کے ساتھ جماعت صحابہ کرام نے بھی کعبہ کی طرف منہ کر لیا۔ اسی وقت سے کعبہ کی طرف منہ کر کے نماز پڑھنا فرض ہو گیا اور اسی سال حضرت علی رضی اللہ عنہ کا عقدہ حضرت فاطمہ الزہراء رضی اللہ عنہا سے ہوا۔ اس وقت حضرت فاطمہ کی عمر اٹھارہ برس تھی اور حضرت علی کی پچیس برس۔ ان کا حق المہر چار سو مثقال نقرہ (چاندی کا سکہ) مقرر ہوا اور اسی سال کے ماہ شعبان میں ماہ رمضان المبارک کے روزہ کا حکم نازل ہوا۔ اسی سال نماز عید پڑھی گئی اور صدقہ فطر واجب ہوا۔ اسی سال کفار کے ساتھ جہاد کی ابتدا ہوئی۔ آنحضرت کے نزول

کی تعداد انہیں ہے۔ بعض روایات کے مطابق اکیس اور بعض روایات کے مطابق ستائیس ہے۔ اس کے علاوہ آپ کے عہد مبارک میں چھپن سر آیا واقع ہوئے۔ سوانح نگاروں کا اصطلاح میں غزوہ اسے کہتے ہیں جس میں آنحضرت صلی اللہ علیہ وسلم خود شریک ہوئے اور جن مہمات میں آپ خود شریک نہ ہوئے۔ بلکہ دوسرے لوگوں کو اس کام پر مقرر فرمایا۔ انہیں سر آیا (واحد سر) کہتے ہیں اور اسی سال غزوہ ایوا اور غزوہ ذوالعشیر، غزوہ کرزین اور غزوہ بدر واقع ہوئے اور جنگ بدر میں چودہ مسلمان شہید ہوئے جن میں سے چھ مہاجرین اور آٹھ انصاری تھے اور اسی کافر مارے گئے اور ستر کافر قیدی بنائے گئے۔ حضرت عباس بن عبد المطلب ان قیدیوں میں سے تھے اور اسی سال غزوہ قینقاع واقع ہوا۔ جب آنحضرت صلی اللہ علیہ وسلم اس جنگ سے واپس آئے تو عید شہربان ادا کی اور قربانی کی۔ اور اسی سال غزوہ سولین اور غزوہ فرات الکدر واقع ہوئے۔ ہجرت کے تیسرے سال غزوہ عطفان واقع ہوا۔ جسے غزوہ ذی امرہ اور غزوہ اثمار بھی کہتے ہیں اور اسی سال نور دیدہ مصطفیٰ اور بگد گوشہ مرتضیٰ یعنی حضرت امام حسن مجتبیٰ رضی اللہ عنہ پیدا ہوئے اور اسی سال حضرت حفصہ بنت حضرت عمر اور حضرت زینب بنت خرمیہ کو حضرت اقدس صلی اللہ علیہ وسلم نے اپنے نکاح میں لیا اور اسی سال اپنی لڑکی حضرت اُمّ کلثوم کی شادی حضرت عثمان بن عفان کے ساتھ کی۔ اسی سال غزوہ اُمد واقع ہوا۔ جس میں آپ کے چچا حضرت امیر حمزہ اور دیگر صحابہ کرام شہید ہوئے۔ تین دن کے بعد غزوہ حمرار اسد وقوع پذیر ہوا۔ ہجرت کے چوتھے سال غزوہ بنی نصر وقوع پذیر ہوا اور اسی سال اُمّ المؤمنین زینب بنت خرمیہ نے وفات پائی اور آنحضرت صلی اللہ علیہ وسلم نے حضرت اُمّ سلمہ کو عقد نکاح میں لیا اور اسی سال حضرت امام حسین ابن حضرت علی پیدا ہوئے۔ اسی سال غزوہ بدر موعود واقع ہوا۔ اسے بدر صغیر بھی کہتے ہیں اور اسی سال وحی حق تعالیٰ کے ذریعے شراب حرام ہوا اور فاطمہ بنت اسد والدہ حضرت علی کرم اللہ وجہہ نے وفات پائی۔

ہجرت کے پانچویں سال آنحضرت صلی اللہ علیہ وسلم، زینب بنت جحش کو جو حضرت زید بن حارثہ کی مطلقہ تھیں۔ وحی الہی کے حکم سے اپنے عقد نکاح میں لائے اور آپ کا نکاح آسمان میں ٹپھا گیا اور ملائکہ گواہ ہوئے اور حجاب (پردہ) کی آیت اُن کے دلیر کے دن نازل ہوئی۔ اس سے پہلے

پروہ نہ تھا اور اسی سال غزوہ مرہ واقع ہوا۔ اسی سفر میں حضرت عائشہ رضی اللہ عنہا شریک تھیں اور ان پر تہمت لگائی گئی۔ لیکن حق تعالیٰ نے ان کی عصمت کی آیہ نازل فرمائی۔ اسی سال غزوہ خندق واقع ہوا۔ اسے غزوہ احزاب بھی کہتے ہیں۔ اسی سال غزوہ بنو قریظہ وقوع پذیر ہوا۔ اسی سال آنحضرت صلی اللہ علیہ وسلم نے چاندگرہن کے وقت نمازِ خسوف ادا کی اور اسی سال غزوہ دومتہ الجندل وقوع پذیر ہوا۔

ہجرت کے پچھٹے سال حج فرض ہوا۔ ایک روایت میں ہے کہ ہجرت کے نویں سال حج فرض ہوا۔ لیکن پہلی روایت صحیح ہے اور اسی سال غزوہ فرات الرفاع واقع ہوا۔ اسی سال غزوہ بنو الجناد اور غزوہ ذی قرہ بھی واقع ہوئے۔ اسی سال آنحضرت صلی اللہ علیہ وسلم نے نماز استسقا گزاری اور بڑے زور سے بارش ہوئی۔ بارش کے نہ ہونے سے ملک میں سخت قحط تھا۔ جب بارش ہوئی تو لوگوں کی مصیبت دور ہو گئی۔ اسی سال صلح حدیبیہ ہوئی اور آنحضرت صلی اللہ علیہ وسلم نے کفارِ مکہ کے ساتھ تین سال کے لیے اور بروایت دیگر دس سال کے لیے صلح کر لی اور واپس مدینہ منورہ تشریف لے گئے۔ واپسی کے سفر میں سورہ فتح نازل ہوئی جس سے مسلمانوں کو بہت خوشی ہوئی اور اسی سال آنحضرت صلی اللہ علیہ وسلم نے بادشاہِ ہند کے نام خطوط تحریر فرمائے اور اسلام کی دعوت دی۔ بعض لوگوں نے آنحضرت صلی اللہ علیہ وسلم سے عرض کیا۔ وہ بغیر ہر کے خطوط نہیں پڑھتے۔ چنانچہ آنحضرت صلی اللہ علیہ وسلم نے ہر کے لیے سونے کی ایک انگوشتری بنوائی۔ صحابہ کرام نے بھی اس سنت پر عمل کیا۔ جب آنحضرت صلی اللہ علیہ وسلم نے وہ انگوشٹی پہنی تو دوسرے دن حضرت جبرائیل پیغام لاتے کہ آپ کی امت کے مردوں کے لیے سونا حرام ہے۔ پس آپ نے سونے کی انگوشٹی فوراً اتار دی اور چاندی کی انگوشٹی بنوائی۔ صحابہ کرام نے بھی اس پر عمل کیا اور نگینہ پر کلمہ طیبہ کا نقش تھا۔

سب سے پہلے آنحضرت صلی اللہ علیہ وسلم نے نجاشی شاہِ حبشہ کو خط لکھا۔ جب نجاشی کو وہ خط ملا تو اس نے کلمہ شہادت پڑھا اور آنحضرت صلی اللہ علیہ وسلم پر ایمان لے آیا اور خط کا جواب تحنوں کے ساتھ ان حضرت صلی اللہ علیہ وسلم کی خدمت میں ارسال کیا۔ دوسرا خط آپ نے ہرقل قیصرِ روم کو لکھا۔ لیکن ہرقل ایمان نہ لایا۔ ایک ضعیف روایت میں ہے کہ وہ دو سال

کے بعد ایمان لایا اور مسلمان ہو گیا۔ لیکن پہلی روایت صحیح ہے۔ تیسرا خط آپ نے کسے
 شاہ ایران لکھا۔ اس وقت شاہ ایمان پرویز بن ہرمز بن نوشیروان تھا۔ اس بدکار نے آپ
 کا خط پھاڑ ڈالا اور وہ نامناسب کلمات زبان پر لایا۔ جب آنحضرت صلی اللہ علیہ وسلم کو اس
 کی اطلاع ہوئی تو آپ نے فرمایا کہ حق تعالیٰ نے میرے خط کے انتقام میں اس کا پیٹ
 پھاڑا ہے۔ چنانچہ سات گھنٹے کے بعد شیرویز بن پرویز نے اپنے باپ کے پیٹ کو خنجر
 سے چاک کر ڈالا اور خود اس کی بجائے تخت لشین ہوا۔ چوتھا خط آپ نے مقوقش شاہ اسکندریہ
 (مصر) کو لکھا۔ اس نے نہ کوئی نامناسب کلمہ اور نہ وہ ایمان لایا۔ لیکن خط کا جواب تھمہ تھائف
 کے ساتھ ارسال کیا۔ ماریہ قبطیہ ان تھائف میں سے تھیں جو آنحضرت اپنے تعرف میں لائے۔
 اس نے ذوالفقار نامی تلوار بھی بطور تحفہ آنحضرت صلی اللہ علیہ وسلم کی خدمت میں بھیجی جو آپ
 نے چند روز اپنے پاس رکھ کر حضرت علی کرم اللہ وجہہ کو عنایت فرمائی۔ پانچواں خط محارث
 بن ابی شمر غسانی بادشاہ دمشق کے نام لکھا۔ اس نے خط کو زمین پر دے مارا اور آنحضرت صلی اللہ علیہ وسلم
 کے قاصد کو ایک سو مثقال زر (سونے کا سکہ) زاو راہ کے طور پر دے کر رخصت کیا اور خط
 کا کوئی جواب نہ دیا۔ ایک ضعیف روایت میں ہے کہ خنیہ مسلمان ہو گیا تھا۔ چھٹا خط آپ نے
 ہوزہ بن علی حنفی حکمران ایامہ کو لکھا۔ ہوزہ نے آنحضرت کے خط کو تعظیم کے ساتھ لیا اور قاصد
 کو انعام دے کر خطا کے جواب کے ساتھ واپس کیا۔ خط میں اس نے یہ لکھا تھا کہ میں نے بعض علاقے
 مجھے دے دیجئے تاکہ آپ کی اطاعت کروں۔ آنحضرت صلی اللہ علیہ وسلم نے درخواست منظور
 کر لی۔

ہجرت کے ساتویں سال حضرت ابو ہریرہ رضی اللہ عنہ مشرف باسلام ہوئے اور اسی سال
 غزوہ خیبر واقع ہوا۔ قلعہ معصب، قلعہ قنوس اور خیبر کے تمام قلعے حضرت علی کرم اللہ وجہہ کے
 ہاتھ سے فتح ہوئے اور جب فتح خیبر کے بعد آنحضرت صلی اللہ علیہ وسلم قلعہ قنوس سے واپس
 آئے تو ایک یہودی عورت نے آپ کو بھونے ہوئے گوشت میں زہر کھلا دیا اس سے آپ پر
 کوئی اثر نہ ہوا۔ وہ عورت پشیمان ہوئی اور مسلمان ہو گئی۔

ایک اور روایت میں ہے کہ جب آنحضرت صلی اللہ علیہ وسلم کے سامنے جنہوں نے

زہراؑ کو دہ گھوڑوں پر لٹائی گیا تھا۔ فوت ہو گئے تو آنحضرت صلی اللہ علیہ وسلم نے اس قتل کے بدلے میں اس عورت کو قتل کرا دیا۔

صفیہ بنت حنیٰ المطلبہ کو جو سب اسیران جنگ سے زیادہ خوبصورت تھیں۔ آنحضرت صلی اللہ علیہ وسلم آزاد کر کے اپنے عقد نکاح میں لائے۔ جنگ خیبر میں چودہ مہاجر کرام شہید ہوئے اور ترانوے ۹۳ یہودی مارے گئے اور اکثر قیدی بنائے گئے۔ جب آنحضرت غزوہ خیبر سے واپس تشریف لائے تو عصر کی نماز کے وقت اپنا سر مبارک حضرت علی رضی اللہ عنہ کی گود میں رکھ کر استراحت فرما رہے تھے۔ اس وقت آپ پر وحی نازل ہونے لگی۔ جب وحی سے فراغت ہوئی تو دیکھا کہ سورج غروب ہو چکا ہے۔ آپ نے حضرت علی سے دریافت کیا کہ عصر کی نماز پڑھی ہے۔ انہوں نے جواب دیا۔ نہیں۔ آنحضرت صلی اللہ علیہ وسلم کی دعا سے سورج پھر ظاہر ہوا اور حضرت علی نے نماز ادا کی۔ اس کے بعد سورج پھر غروب ہو گیا۔ اسی سال فدک اور وادی القریٰ فتح ہوئے۔

ہجرت کے آٹھویں سال حضرت خالد بن ولید، حضرت عمر بن عاص اور حضرت عثمان بن عفان نے اسلام قبول کیا اور اسی سال غزوہ اوتہ وقوع پذیر ہوا۔ حضرت زید بن حارثہ اور حضرت جعفر طیار (حضرت علی کے بھائی) اسی لڑائی میں شہید ہوئے اور حضرت خالد بن ولید کے ہاتھ پر فتح حاصل ہوئی اور اسی سال غزوہ ذات السلاسل واقع ہوا اور فتح مکہ بھی تائید الٰہی سے حاصل ہوئی اور تمام پتھر کے بتوں کو جو کافروں نے خانہ کعبہ کے گرد جمع کر رکھے تھے۔ آنحضرت صلی اللہ علیہ وسلم نے توڑ کر باہر پھینک دیے اور کفار نے انبیاء علیہم السلام کی جن تصاویر کو کعبہ کی دیواروں پر بنا رکھا تھا۔ آنحضرت صلی اللہ علیہ وسلم نے ان کو بھی مٹا دیا۔ اس کے بعد آپ نے دو رکعت نماز پڑھی اور اسی سال ابوسفیان کافی لڑائیوں کے بعد نشان ہو کر اسلام لائے۔ جسکی تفصیل روایت الاحباب میں موجود ہے۔ غزوہ حنین، غزوہ طخسار اور غزوہ طائف بھی اسی سال واقع ہوئے اور اسی سال آنحضرت صلی اللہ علیہ وسلم کے ہاں حضرت ماریہ قبطیہ کے بطن سے فرزند پیدا ہوا۔ انکا نام ابراہیم رکھا گیا اور اسی سال آنحضرت صلی اللہ علیہ وسلم کی صاحبزادی زینب کا حوا ابو العاص بن ربیع کی بیوی تھیں۔ انتقال ہوا۔ اسی سال

یامہ متعجب سے رحیمہ یامہ بھی کہتے ہیں۔ دوسرا طلحہ بن خویلد، تیسرا اسود بن کعب غسلی، چوتھی ایک عورت تھی جس کا نام سجاح بنت الحارث تھا۔ اللہ تعالیٰ نے چند دنوں میں ان لوگوں کے کذب سے خلق کو آگاہ کر دیا۔

اسی سال ماہ صفر کی اٹھائیسویں تاریخ بروز چہار شنبہ (بدھ) آنحضرت صلی اللہ علیہ وسلم مرض الموت میں مبتلا ہوئے۔ آپ کے مرض کی مدت میں اختلاف ہے۔ اکثر سوانح نگاروں کا خیال ہے کہ آپ تیرہ دن اور دوسری روایت میں ہے کہ آپ چودہ دن اور بعض کے نزدیک بارہ دن اور بعض کے خیال کے مطابق دس دن بیمار رہے۔ حضرت ابن عباس رضی اللہ عنہما سے روایت ہے کہ جمعرات کے روز جب آپ کو زیادہ تکلیف ہوئی تو صحابہ کرام سے فرمایا میرے پاس آؤ تاکہ میں تمہارے لیے وصیت لکھوں۔ ایک روایت میں ہے کہ آپ نے کاغذ اور قلم دوات طلب فرمائی تاکہ ایسی چیز لکھ کر چھوڑ جائیں کہ لوگ ہرگز گمراہ نہ ہوں۔ اس کے بعد صحابہ کرام میں اختلاف ہو گیا۔ بعض کہتے تھے کہ کاغذ اور قلم دوات لائی جائے تاکہ آپ جو کچھ چاہتے ہیں لکھ لیں۔ بعض کہتے تھے کہ یہ مناسب نہیں ہے کہ اس نازک وقت میں آپ کو لکھنے کی تکلیف دی جائے۔ اس بات پر کافی بحث ہوئی۔ یہ دیکھ کر آنحضرت صلی اللہ علیہ وسلم نے تخریر کا ارادہ ترک کر دیا۔ روضۃ الاجاب میں اس کا مفصل ذکر آیا ہے۔ آنحضرت صلی اللہ علیہ وسلم نے وصال سے تین دن پہلے نماز کی امامت کے لیے حضرت ابوبکر صدیق رضی اللہ تعالیٰ عنہ کو حکم فرمایا۔ حضرت اسلم بن زید بن حارث جسے اپنے شام پر لشکر کشی کے امیر لشکر مقرر فرمایا ہوا تھا۔ وصال سے دو دن پہلے یعنی دس ماہ ربیع الاول بروز سوموار باوجود تکلیف میں مبتلا ہونے کے اپنے ہاتھ سے جھنڈا بنا کر عطا فرمایا۔ اور ان کے حق میں دعائے خیر فرما کر رخصت فرمایا۔ حضرت اسلم بن جھنڈا لے کر باہر آئے اور کیمپ تیار کیا تاکہ لشکر جمع ہو۔ مہاجرین و انصار کے اکابر مثلاً ابوبکر صدیق، حضرت عمر، حضرت عثمان بن عفان، حضرت سعد بن ابی وقاص اور حضرت ابولعبیدہ بن جراح سب کو اس لشکر میں شامل ہونے کا حکم تھا۔ یہ اسلام کی شان ہے کہ حضرت اسلم ایک غلام زادہ نوجوان تھے۔ لیکن بن سپہ گری میں ماہر تھے۔ اس لیے رسول اللہ صلی اللہ علیہ وسلم نے ان کو اکابر صحابہ کرام و امراء مقرر فرمایا اور کسی نے چون و چرا نہ کی۔۔۔۔۔ مترجم

اس میں شک نہیں کہ یہ بات بعض لوگوں کو ناگوار گذری کہ ایک غلام کو اکابر قریش کا سردار مقرر کیا گیا ہے۔ جب یہ بات آنحضرت صلی اللہ علیہ وسلم کے گوش مبارک تک پہنچی تو آپ نے غضب ناک ہو کر فرمایا: **مَنْ تَخَلَّفَ جَيْشِ أَسَامَةَ فَهُوَ مُلْعُونٌ** (جس نے اسامہ کے لشکر کی مخالفت کی وہ ملعون ہے) یہ سن کر تمام صحابہ کرامؓ حضرت اسامہؓ کے لشکر میں شامل ہو گئے۔ چنانچہ بڑھاپم اور اہل بیت کے سوا کوئی شخص آنحضرت صلی اللہ علیہ وسلم کے پاس نہ رہا۔ سب صحابہ کرامؓ حضرت اسامہؓ کے کیمپ میں چلے گئے۔ چنانچہ امیر لشکر نے کوچ کا حکم دیا اور سب سوار ہونے والے تھے کہ خبر موصول ہوئی کہ آنحضرت حالت نزع میں ہیں۔ حضرت اسامہؓ واپس آئے اور باقی صحابہ کرامؓ بھی محنت پریشانی کی حالت میں واپس آ گئے۔ کہتے ہیں کہ سکلات موت آنحضرت صلی اللہ علیہ وسلم کو اس قدر محنت کہ کبھی آپ کا زنگ سرخ ہو جاتا اور کبھی زرد۔ پانی کا پیالہ اپنے سامنے رکھا ہوا تھا۔ آپ اس میں ہاتھ نہ رکھتے تھے۔ اس نزع کی حالت میں آپ نے صواک فرمایا اور سوموار کے دن بتاریخ بارہ ربیع الاول جاں بحق ہوئے۔ قال علیہ السلام: **الْمَوْتُ جَسْرٌ يُؤْتِي الصَّبِيْبَ إِلَى الصَّبِيْبِ** (فرمایا آنحضرت صلی اللہ علیہ وسلم نے موت ایک پل ہے جو دوست کو دوست کے ساتھ لڑھکتی ہے) اور حضرت سلطان المشائخ (حضرت نظام الدین اونیار) نے راحت القلوب میں حضرت علی کرم اللہ وجہہ سے ایک صحیح حدیث روایت کی ہے کہ آنحضرت صلی اللہ علیہ وسلم کا وصال دو ماہ ربیع الاول کو ہوا۔ آنحضرت صلی اللہ علیہ وسلم کے نو بچے تھے۔ ہر روز ایک ایک بچے سے طعام خیرات کیا گیا۔ ربیع الاول کی بارہویں تاریخ کو حضرت ابو بکر صدیق نے اس کثرت سے طعام خیرات کیا کہ تمام اہل مدینہ کو ملا اور بہت شہرت ہوئی۔ اس لیے تمام اہل اسلام کہتے ہیں کہ ماہ مذکور کی بارہویں تاریخ آنحضرت صلی اللہ علیہ وسلم کا عرس ہے۔ لیکن صحیح روایت کے مطابق آپ کا وصال دو ربیع الاول کو ہوا۔ اسی وجہ سے اکثر حضرات جنت دوسری تاریخ کو عرس کرتے تھے۔ چنانچہ صاحب روضۃ الاحباب نے بھی اسی قول کو ترجیح دی ہے۔ روضۃ الاحباب میں لکھا ہے کہ حضرت ابو بکر صدیق نے اہل بیت سے تعزیت کرنے کے بعد فرمایا کہ آنحضرت صلی اللہ علیہ وسلم کی شہید و تکھنیں آپ کا حق ہے اور خود اکابر نہایت بن کے ساتھ تعیفہ بنی ساعد کی طرف چلے گئے۔ اگر خلافت کا مسئلہ طے کیا جائے۔

اہل بیت غسل میں مشغول تھے کہ کسی نے باہر سے آواز دی کہ آنحضرت صلی اللہ علیہ وسلم کو غسل نہ دیکھے کہ آپ ظاہر اور مہر میں۔ اس کے بعد ایک اور آواز آئی کہ غسل دو اور پہلی بات کی پروا مت کرو کیونکہ وہ شیطان کی آواز تھی۔ اور میں خضر ہوں۔ پس حضرت عباس، حضرت علی، حضرت فضیل، حضرت وقتب، پسران عباس اور حضرت اسامہ بن زید اور صالح حبشی جو آنحضرت کے آزاد کردہ غلام تھے اور جن کا لقب شقران ہے۔ ان چھ حضرات نے مجھ کا دروازہ بند کر دیا اور آنحضرت کے غسل میں مشغول ہو گئے۔ حضرت علی نے تین مرتبہ آپ کے جسم مبارک کو پانی سے دھویا۔ اور حضرت علی اس وقت کہہ رہے تھے کہ میرے ماں باپ آپ پر فدا ہوں۔ زندگی اور موت میں کس قدر خوشبو ہے! غسل کے بعد پانی کے چند قطرے آنحضرت صلی اللہ علیہ وسلم کے گوشہ چشم اور ناف میں جمع ہو گئے تھے۔ حضرت علی نے ان کو اپنے جسم پر پل لیا۔ اس وجہ سے ان کے علم اور قوتِ حافظہ میں مزید اضافہ ہوا۔ اس وقت آنحضرت صلی اللہ علیہ وسلم سفید کفن میں ملبوس تھے اور پلنگ پر لیٹے ہوئے تھے۔ جس طرح کہ آپ کی وصیت تھی۔ آپ ابھی کرے کے اندر تھے۔ حضرت علی فرماتے ہیں کہ آپ کا وصال سومبار کے دن ہوا اور ہم نے مہگل کے دن ہاتھ سے آسمان کی جانب سے آواز سنی کہ پہلے مسلمانوں کا ابتدائی گروہ اپنے پیغمبر علیؑ والسلام پر نمازِ جنازہ پڑھے۔ پس اس ترتیب سے بہا بن مسعود نے روایت کی ہے۔ لوگ جوق در جوق آئے رہے اور ہر شخص نے علیؑ پر نماز پڑھی۔ کیونکہ حضرت علیؑ کو م اللہ وجہ نے فرما دیا تھا کہ کوئی امامت نہ کرے۔ کیونکہ آنحضرت صلی اللہ علیہ وسلم خود تمہارے امام ہیں حیات میں بھی اور ممات میں بھی۔ اس کے بعد آپ کو حضرت عائشہ صدیقہ رضی اللہ عنہا کے حجرے میں جہاں آپ کا وصال ہوا دفن کیا گیا۔ صحیح حدیث میں ہے کہ وصال کے تیسرے روز حضرت خضر علیہ السلام فاتحہ خزان کے لیے حضرت علیؑ کے پاس آئے۔ فاتحہ کے بعد حضرت علیؑ رضی اللہ عنہ کی دلجوئی کی اور تسلی دے کر رخصت ہوئے۔

اربابِ سیرت و سوانح نگاروں کا بیان ہے کہ آنحضرت صلی اللہ علیہ وسلم کی بارہ بیویاں تھیں۔ جو ساری زندگی میں آپ کے نکاح میں رہیں۔ ان میں سے گیارہ پر سب کا انفاق ہے اور ایک میں اختلاف ہے۔ سب سے پہلے آپ نے نبوت سے قبل حضرت خدیجہ الکبریٰ کے ساتھ شادی

کی اور جب تک آپ زندہ رہیں آپ نے کسی اور سے شادی نہ کی۔ حضرت خدیجہ اکربریؓ نے دو فرزند اور چار دختر پیدا ہوئے۔ ایک فرزند جن کا اسم گرامی قاسم تھا اور تین لڑکیاں نبوت سے پہلے پیدا ہوئے۔ دوسرا لڑکا جس کا نام عبد اللہ تھا اور لقب طیب و طاهر تھا اور حضرت فاطمہؓ نے نبوت کے بعد پیدا ہوئے۔ آنحضرت صلی اللہ علیہ وسلم کی چار خادماں تھیں جن میں ایک ماریہ قبطیہ تھیں۔ جن کے بطن سے حضرت ابراہیم پیدا ہوئے۔ آپ کے تینوں صاحبزادے بچپن میں رحلت کر گئے تھے اور دوسری کسی بیوی سے اس کے بعد کوئی اولاد نہ ہوئی۔

روضۃ الاحباب میں ایک صحیح حدیث نقل کی گئی ہے۔ آنحضرت نے فرمایا کہ میں نے کوئی شادی نہ کی بجز اس کے کہ جبرائیل آکر فرماتے تھے کہ یہ اللہ کا حکم ہے۔ کرو

ذکر قسوة المهاجرین والانصار ثانی اثین اذہمانی العار معدن صدق و صفا
صاحب السیف و السخا پیشوائے ارباب تحقیق خلیفۃ الرسول

امیر المؤمنین ابو بکر صدیق رضی اللہ تعالیٰ عنہ

آپ کا اسم شریف عبد اللہ بن ابی قحافہ تھا اور ابی قحافہ کا نام عثمان بن عامر تھا۔ آپ کی والدہ ماجدہ بھی قوم قریش میں سے تھیں۔ آپ کی نسبت پانچ واسطوں سے سیدنا پیر مدیہ الصلوٰۃ والسلام کی نسبت کے ساتھ جا ملتی ہے۔ (یعنی پانچ پشتوں کے بعد آنحضرت صلی اللہ علیہ وسلم اور حضرت ابو بکر صدیق ایک جہاں کی اولاد ہیں) حضرت ابو بکر صدیق قریش میں بہت معزز اور مالدار آدمی تھے۔ آپ کا شمار اپنی قوم کے رؤساء اور اہل مشورت لوگوں میں ہوتا تھا۔ آپ علم الساب (خاندانوں اور نسلوں کے حالات)، علم تعبیر خواب، علم عروض و قافیہ (شعر و سخن) میں بہت مہارت رکھتے تھے۔ آپ کی طرف بہت اشعار منسوب تھے اور آپ تمام کمالات انسانی سے متصف تھے۔ جب آپ سفر شام سے واپس لوٹے تو آپ نے ایک خواب دیکھا اور فوراً آنحضرت صلی اللہ علیہ وسلم کی خدمت میں حاضر ہو کر شرف اسلام حاصل کیا۔ آنحضرت کی نبوت سے متعلقہ کمالیہ اعمال تک آپ سفر و حضر میں بہت کم آنحضرت سے جدا

ہوئے۔ آپ نے کمال صدق سے اپنی جان اور مال کو سرکارِ دو عالم پر قربان کر دیا اور کسی امر میں آنحضرتؐ کی متابعت ترک نہ کی۔ یہی وجہ ہے کہ آنحضرتؐ کے بعد آپ قوم کے سردار ہوئے۔ اور مشائخ آپ کو اربابِ مشاہدہ سے مقدم جانتے ہیں۔ سیرالاولیاء میں لکھا ہے کہ حضرت عمر رضی اللہ عنہ نے حضرت ابوبکر صدیق کی وفات کے بعد ان کی بیوی سے شادی کر لی اور آپ نے ان سے دریافت کیا کہ حضرت ابوبکر صدیق کے مشاغل کیا تھے۔ انہوں نے بتایا کہ میں اس قدر جانتی ہوں کہ رات کا اکثر حصہ حق تعالیٰ کے ساتھ مشغول میں گزارتے تھے۔ جب صبح ہوتی تو آپ سانس لیتے اور آپ کے جگر سے جلے ہوئے گوشت کی بو آتی تھی۔ حضرت عمر نے کہا کہ میں ان کے باقی ہر کام کی متابعت کر سکتا ہوں۔ لیکن جگر سوختہ کہاں سے لافل۔ اس کے بعد انہوں نے اس کو طلاق دے دی اور کہا کہ میں نے حضرت ابوبکر صدیق کے حالات دریافت کرنے کے لیے آپ کے ساتھ شادی کی تھی۔ اس کے سوا اور کوئی مقصد نہ تھا۔ آپ کے کمالات اور خوارق و عادات (کرامات) اس قدر ہیں کہ اس مختصر تحریر میں نہیں سما سکتے۔ اربابِ سیر لکھتے ہیں کہ حضرت خیر البشر علیہ الصلوٰۃ والسلام کے وصال کے بعد تمام صحابہ کی اتفاق رائے سے آپ سنی خلافت پر بیٹھے۔ اسی وجہ سے آپ کو خلیفۃ الرسول کہتے ہیں۔ قوم انصار نے خلافت کے معاملہ میں کچھ اختلاف رائے ظاہر کیا۔ لیکن تبادلہ خیال کے بعد وہ اختلاف بھی دور ہو گیا اور انہوں نے حضرت ابوبکر صدیق سے بیعت کر لی۔ لیکن حضرت علیؑ کو مٹھ اور اکثر بنو ہاشم نے فوری بیعت نہ کی۔ جب حضرت فاطمہ الزہراء رضی اللہ عنہا کا وصال ہوا۔ اس وقت حضرت علی نے حضرت ابوبکر رضی اللہ عنہ سے بیعت کر لی۔

بعض معتبر کتب تاریخ مثل تاریخ طبری وغیرہ میں ہے کہ جب حضرت علی

نے سنا کہ حضرت ابوبکر صدیق مسجد نبوی میں بیٹھے لوگوں سے بیعت لے رہے ہیں تو جس طرح بیٹھے تھے اسی طرح فوراً اٹھے اور جا کر ان سے بیعت کی اور واپس آنے کے لیے گھر سے کپڑے طلب فرمائے۔ لوگوں نے عرض کی کہ آپ نے اس قدر عجلت کیوں فرمائی کہ باہر جانے کے کپڑے بھی نہ پہن لیے۔ آپ نے فرمایا۔ مجھے یہ خیال ہوا کہ میرے بھائی ابوبکر یہ نہ کہیں کہ علی نے بیعت کرنے میں دیر لگائی۔ ہاں مجھے

ان سے یہ شکایت ضرور ممتی کہ انہوں نے ثقیفہ بنی ساعدہ میں جب امر خلافت طے کیا تو مجھ سے مشورہ نہ کیا۔ حضرت علی فرماتے ہیں کہ میں نے یہ شکایت حضرت ابوبکر سے کی تو آپ نے فرمایا کہ ہم کس طرح آپ کو مشورہ کے لیے بلا سکتے تھے۔ آپ تو آنحضرت کے اہل بیت تھے۔ آپ تجھ کو تکفیب میں مشغول تھے۔ اگر ہم آپ کو بلا تے تو لوگ کہتے کہ نہی ان کے گھر والے بھی چھوڑ کر خلافت کے معاملے میں مصروف ہو گئے تھے حضرت علی فرماتے ہیں کہ جب میں نے حضرت ابوبکر صدیق کا یہ عندنا تو مطمئن ہو گیا۔۔۔ مترجم)

چنانچہ روضۃ الاحباب کی دوسری جلد میں اس کا مفصل ذکر ہے۔

حضرت ابوبکر صدیق کے زمانہ خلافت میں اعراب و دیہاتی لوگ، کی ایک جماعت جن کا ایمان ابھی تک سچتہ نہ ہوا تھا۔ مرتد ہو گئے اور زکوٰۃ دینے سے انکار کر دیا۔ حضرت ابوبکر صدیق نے ان کے مقابلے میں فوج بھیجی۔ لڑائی ہوئی۔ ان میں سے اکثر قتل ہوئے اور بعض از سر نو مسلمان ہوئے۔ الغرض یہ فتنہ ان کی کوشش سے رفع ہو گیا۔ اس کے بعد آپ نے حضرت خالد بن ولید کو فوج دے کر قوم بنی اسد کی طرف طلبہ کہ جس نے نبوت کا دعویٰ کیا تھا کی سرکوبی کے لیے روانہ فرمایا۔ وہاں سے فراغت کے بعد حضرت ابوبکر صدیق نے خالد بن ولید کو یامہ کی طرف مسیلتہ الکذاب کے ساتھ جنگ کرنے کو بھیجا۔ کیونکہ اس نے بھی نبوت کا دعویٰ کیا تھا۔ مسیلتہ الکذاب نے بڑے زور سے مقابلہ کیا، بہت لڑائی ہوئی۔ آخر اس کے بے شمار آدمی قتل ہوئے اور مسیلتہ الکذاب بھی مارا گیا۔

روضۃ الاحباب میں لکھا ہے کہ آنحضرت صلی اللہ علیہ وسلم کے وصال کے بعد بارہ قبیلے حسب مال اور زکوٰۃ سے انکار کی وجہ سے مرتد ہو گئے تھے۔ جن میں سے دو قبیلوں کو حضرت ابوبکر صدیق نے سیدھا کر لیا تھا اور باقی قبیلوں کو حضرت عمر رضی اللہ عنہ نے فتح کیا اور حضرت ابوبکر صدیق کے عہد میں حضرت عمر کی وساطت سے قرآن مجید جمع کیا گیا۔ اس سے پہلے متفرق تھا۔ جو صحابی دلی آیت لے کر آتا تھا۔ قبول نہیں کی جاتی تھی۔ جب تک کہ دو گواہ شہادت نہ دیتے۔ حضرت زید بن ثابت انصاری کو یہ کلام سپرد کیا گیا تھا۔ انہوں نے کمال احتیاط سے اس کا عظیم کو سر انجام دیا۔ خلافت کے دوسرے سال جو ہجرت کے بعد بارہواں سال تھا۔ حضرت مسنن بن حارث کشیبانی

جو اپنی قوم کے علماء میں سے تھے۔ حضرت صدیق اکبر کی خدمت میں حاضر ہو کر مشرف باسلام ہوئے۔ اور عرض کیا کہ شاہانِ عجم کی یا کستوں کو ضعف پہنچ چکا ہے۔ مجھے اجازت دی جائے تاکہ ایک لشکر کو فہ اور اس کے نواح کی طرف لے جاؤں۔ صدیق اکبر نے ان کو اجازت دے دی۔ انہوں نے کو فہ پہنچ کر دونواح کے علاقوں کو فتح کر لیا۔ ان کی مدد کے لیے حضرت صدیق اکبر نے حضرت خالد بن ولید رضی اللہ عنہ کو دس ہزار فوج دے کر روانہ کیا۔ خالد بن ولید نے عجم کے حکمرانوں سے بڑے بڑے مدد کے جیتے اور بہت قیدی اور بل غنیمت حاصل کر کے امیر المؤمنین کی خدمت میں ارسال کیا۔ حضرت خواجہ حسن بصری کے والد جو ان قیدیوں میں سے تھے۔ صدیق اکبر کے ہاتھ پر اسلام لائے صدیق اکبر نے بعض بلادِ عرب و عجم میں جزیہ مقرر کیا یہ ایران کے بادشاہ شیروہ بن کسریٰ پر ویز کا عہد تھا۔ ہجرت کے تیرھویں سال صدیق اکبر نے چار سو سالوں کو ایک عظیم الشان لشکر دے کر شام و روم کی تسخیر پر مامور فرمایا۔ جنہوں نے شام و روم کے اکثر علاقوں کو فتح کر لیا۔ اس کا ذکر تاریخ اور سیرت کی کتابوں میں مفصل ملتا ہے۔

حضرت صدیق اکبر سالِ قبل کے دو سال چار ماہ بعد پیدا ہوئے تھے۔ آخر عمر میں پندرہ دن کی بیماری کے بعد سو موار اور بعض اقوال کے مطابق مگھل کے دن اور ایک روایت کے مطابق جمعہ کے دن بائیس یا تیس مبادی الآخر ۳۱ کو وصال فرمایا۔ وفات کے وقت آپ کی عمر شریف ۶۳ سال اور ایک روایت کے مطابق ۶۵ سال تھی اور مدتِ خلافت دو سال چھ ماہ اور ایک روایت کے مطابق دو۔ ال دو ماہ پچیس دن تھی۔ ایک اور روایت کے مطابق دو سال اور چار ماہ تھی آخر عمر میں آپ نے خلافت کے لیے حضرت عمر فاروق رضی اللہ عنہ کو نامزد فرمایا اور جانِ جانان کے سپرد کی۔ آپ آنحضرت صلی اللہ علیہ وسلم کے پہلو میں مدفون ہوئے۔

آپ کی چار بیویاں تھیں۔ جن میں سے تین لڑکے اور دو لڑکیاں وجود میں آئیں۔ فرزندوں کا نام حضرت عبداللہ، محمد الرحمن، اور محمد تھا اور دختران کا نام حضرت اسماء اور حضرت عائشہ تھا۔ صدیق اکبر کے خلافت کے زمانہ میں حضرت عثمان بن عفان ان کے وزیر تھے۔ صدیق اکبر کے دیگر حالات و کرامات اور وہ احادیث جو ان کے حق میں وارد ہوئی ہیں۔ روئے احباب کی دوسری جلد اور دوسری کتبِ سیرت میں مفصل درج ہیں۔ وہاں دیکھ کر مبرہ مند ہونا چاہیے۔

ذکر قدوة الاصحاب والاجاب، متکلم بالحق والقوا، شیخ الحدیث والاجتهاد
 صاحب الدررہ و دافع الفساد اور رموزہ ان حضرت الوداد، مخصوص عبدالت

امیر المؤمنین حضرت عمر بن الخطاب رضی اللہ تعالیٰ عنہ

آپ کی کنیت ابو حفص ہے۔ آپ کا نسب نو پشتوں کے بعد سرورِ دو عالم صلی اللہ علیہ وسلم کے ساتھ جا ملتا ہے۔ آپ کی والدہ ماجدہ بھی قریش سے تھیں۔ صدیق اکبر کے بعد آپ مندرجہ خلافت پر چمکن ہوئے۔ آپ اکابر و اشراف قریش میں سے تھے۔ ایامِ جاہلیت میں قریش کی سرداری اور صلاح کاری کا شرف آپ کو حاصل تھا۔ جب کسی دوسرے قبیلے کے ساتھ قبیلہ قریش کا لڑائی جھگڑا ہوتا تو صلاح کاری کے لیے حضرت فاروقِ اعظم کو بھیجا جاتا تھا اور فریقین پس بات پر فخر کرتے تھے کہ فاروقِ اعظم ثالث ہیں۔ آپ نبوت کے آٹھویں سال مشرف باسلام ہوئے۔ جس سے اہل اسلام کو بے مدقوت حاصل ہوئی۔ آپ کے کمالات اور خوارق و عادات بہت ہیں۔ آپ کے کمالات کا اندازہ اس بات سے ہو سکتا ہے کہ قرآن مجید کی بعض آیات آپ کی رائے کے مطابق نازل ہوئیں۔ اور علمائے دین اس بات پر متفق ہیں کہ حضرت فاروقِ اعظم کا تبرک علمی، عقل و دانش، زہد و تقویٰ، تواضع، مسلمانوں پر شفقت اور کافروں پر شدت اور رعیت کمال عدل و انصاف، حق سے عدم تجاوز، باطل سے اجتناب اور رسول اللہ صلی اللہ علیہ وسلم کی سنت کی تعظیم اظہر من الشمس ہے۔ روضۃ الاحباب میں لکھا ہے کہ آپ کے عہدِ خلافت میں ایک ہزار چھیالیس شہر مع ان کے مال و متاع اور باشندگان کے فتح ہوئے اور چار ہزار مساجد تعمیر ہوئیں، چار ہزار گرجے تباہ ہوئے اور جمعہ کی نماز کے لیے نو سو منبر تعمیر ہوئے۔ سب سے پہلے شخص جو امیر المؤمنین کے لقب سے ملقب ہوئے، وہ حضرت عمر فاروق تھے اور پہلے آدمی جو مدنیہ منورہ کے کوچہ و بازار میں ضعیفوں، غریبوں اور بے چاروں کے حالات معلوم کرنے اور خبر گیری کرنے کیلئے گشت لگاتے تھے۔ آپ تھے۔ جہاں تک بیت انمال پر تعزیر کا تعلق ہے۔ آپ نے صحابہ کرام

سے کہہ دیا تھا کہ عمر کے لیے بیت المال سے دو جوڑے درکار ہیں۔ ایک موسم سرما کے لیے، ایک موسم گرما کے لیے اور سواری صرف اس قدر درکار ہے جو سفر حج و عمرہ اور جہاد کے لیے کافی ہو اور اپنے اور اہل و عیال کے گزارہ کے لیے بیت المال سے اس قدر خوراک کی ضرورت ہے جو اہل قریش کے ایک متوسط آدمی کے لیے درکار ہے جو زیادہ غریب ہونے امیر حضرت امام جعفر صادق فرمایا کرتے تھے کہ میں اس شخص سے بیزار تھا جو حضرت ابوبکر صدیق اور حضرت عمر فاروق رضی اللہ عنہما کے بغیر یاد کرتا ہے۔ کیونکہ یہ حضرات قدم قدم پر رسول خدا صلی اللہ علیہ وسلم کی پیروی کرتے تھے۔ جس روز حضرت ابوبکر صدیق کا وصال ہوا۔ اس سے دوسرے دن حضرت عمر مسند خلافت پر متمکن ہوئے۔ پہلا کام جو انہوں نے کیا وہ یہ تھا کہ حضرت خالد بن ولید کو شام کے لشکر سے معزول کیا اور ابو عبیدہ بن جراح کو کمانڈر انچیف مقرر کیا۔

اس میں اختلاف ہے۔ مختلف تواریخ میں مختلف روایات درج ہیں۔ احقر مترجم کتاب ہڈانے اسلام کی فوجی تاریخ کی تالیف کے دوران جو تحقیقات (ریسرچ) کی ہے، اس سے اس نتیجہ پر پہنچا ہے کہ جب حضرت ابوبکر صدیق نے ملک شام میں چار فوجی جرنیلوں کے ساتھ افواج روانہ کیں۔ وہ سب مختلف علاقوں میں بھیجی گئیں اور خود مختار تھیں۔ حضرت خالد بن ولید بھی ان چار جرنیلوں میں سے ایک تھے۔ جب قیصر روم نے مسلمانوں کے مقابلے میں دو لاکھ کے قریب فوج بھیجی تو ان چار جرنیلوں نے یکجا ہو کر مشورہ کیا کہ چونکہ ہماری فوج دشمن کے مقابلے میں بہت کم ہے (اسلامی فوج کل پینتیس ہزار کے درمیان تھی) اس لیے ہمیں علیحدہ علیحدہ لڑنے کی بجائے متفق ہو کر دشمن کا مقابلہ کرنا چاہیے اور ساری فوج کو ایک کمانڈر انچیف کے ماتحت کر دینا چاہیے۔ جب اس رائے پر سب کا اتفاق ہو گیا تو دوسرا کام کمانڈر انچیف کا انتخاب تھا اس کام کے لیے سب نے اتفاق رائے سے حضرت خالد بن ولید کو پسند کیا۔ اس سے ظاہر ہے کہ شروع میں حضرت ابوبکر صدیق نے حضرت خالد بن ولید کو افواج کا شام کا کمانڈر انچیف مقرر کر کے نہیں بھیجا تھا۔ لہذا حضرت عمر کے عہد حکومت میں ان کی معزولی کا جو واقعہ مشہور ہے اس کو کوئی خاص اہمیت نہیں ہے۔ میدان جنگ میں کمانڈروں کا دوہرا بل روزمرہ کی چیز ہے اس کی قطعاً کوئی اہمیت نہیں ہے۔ زیادہ سے زیادہ جو حضرت عمر نے کیا۔ وہ یہ تھا کہ انہوں نے حضرت ابو عبیدہ بن جراح کو زیادہ موزون سمجھ کر فوج یرموک کے بعد بقیہ لڑائیوں کی کمان ان کے سپرد

کر دی تھی۔ لہذا بعض کتب تواریخ میں جو رد و کد اور بد مزگی بیان کی جاتی ہے۔ اس کی حقائق کے سامنے قطعاً کوئی گنجائش نہیں۔ نیز یہ بھی تاریخی حقیقت ہے کہ وفات سے پہلے حضرت خالد بن ولید نے اپنی ساری جائداد حضرت عمر رضی اللہ عنہ کے نام پر وقف کر دی تھی اور یہ بھی فرمایا کرتے تھے کہ مجھے سب سے زیادہ حضرت عمر محبوب ہیں۔ اس سے ظاہر ہے۔ اس بارے میں بعض سوانح نگاروں نے مبالغہ سے کام لیا ہے۔

ہجرت کے چودھویں سال حضرت ابو عبیدہ کے ذریعہ دمشق فتح ہوا۔ جب عجم (غیر اسلامی) حکمرانوں کو اسلامی افواج کی متواتر فتوحات کی خبر موصول ہوئی تو یزدجرد کسری جو نو شیران کی نسل سے تھا۔ ایران کے تخت پر بیٹھے ہی جنگی تیاریوں میں مصروف ہو گیا۔

ہجرت کے پندرھویں اور سولہویں سال حضرت عمر فاروق نے حضرت سعد بن ابی وقاص کو چھ ہزار فوج دے کر شاہ عجم کے خلاف روانہ کیا۔ حضرت سعد بن ابی وقاص دشمن کی افواج کو متواتر شکستیں دیتے ہوئے شاہ ایران کے دار الحکومت مائن کے قریب پہنچ گئے۔ یزدجرد کسری اقلبے کی تاب نہ لاسکا اور مائن چھوڑ کر عراق اور خراسان کی طرف بھاگ گیا۔ شاہ ایران کا تمام مال و دولت جو چار ہزار سال سے مائن میں جمع تھا۔ سب مسلمان کے ہاتھ آ گیا۔ حضرت سعد نے مال غنیمت کا پانچواں حصہ فتح کی خوشخبری کے ساتھ حضرت عمر فاروق کی خدمت میں ارسال کیا۔ آپ نے یہ مال صحابہ کرام میں تقسیم کر دیا۔ اس کی تفصیل تاریخ اور سیرت کی کتابوں میں درج ہے۔ اسی سال آپ نے شہر بصرہ کی بنیاد ڈالی۔ اسی سال حضرت ابو عبیدہ نے روم کے اکثر شہر فتح کیے۔ اسی سال حضرت فاروق اعظم بیت المقدس تشریف لے گئے اور فتح کو مکمل کیا اور اسی سال شہر مائن موصول وغیرہ فتح ہوئے۔

ہجرت کے سترھویں سال شہر کوفہ کی بنیاد ڈالی گئی۔ چونکہ مائن کی آب و ہوا اہل عرب کو موافق نہ آئی تھی۔ اس لیے حضرت عمر نے کوفہ کی تعمیر کا حکم دیا۔ (حدود سلطنت اسلامیہ پر بصرہ اور کوفہ پہلے دو چھاؤنیاں تعمیر ہوئیں تاکہ افواج کوفہ کی کارروائی کے لیے مختلف اطراف میں بھیجا جا سکے، اسی سال صوبہ ابواز کے اعظم شہر فتح ہوئے۔

ہجرت کے اٹھارھویں سال حضرت ابو عبیدہ کا خط حضرت عمر فاروق کی خدمت میں

آیا کہ بعض لوگ شراب خوردی کی طرف مائل ہو گئے ہیں۔ حضرت عمر نے نہایت سختی سے اس عادتِ بد کی روک تھام کر دی۔ ہجرت کے انیسویں سال مسجد نبوی کی توسیع کرائی گئی۔ کیونکہ کثرتِ اصحاب سے توسیع کی ضرورت تھی۔ یہاں تک کہ حضرت عباس سے ان کا گھر بھی خرید کر کے مسجد میں شامل کر دیا گیا۔ ہجرت کے بیسویں سال حضرت عمرو بن عاص کے ہاتھ پر معرِ فتح ہوا۔ سب سے نا در امر جو حضرت فاروقِ اعظم کی خلافت کے زمانے میں وقوع پذیر ہوا۔ یہ تھا کہ ایامِ جاہلیت میں ہر سال دریائے نیل کا پانی رک جاتا تھا اور جوش میں آ کر گرد و نواح کے علاقوں کو زیرِ آب کر دیتا تھا۔ اس کے دفعیہ کے لیے اہلِ مصر ایک لڑکی عمدہ کپڑے اور زیورات سے آراستہ پر استہ کر کے دریا میں پھینک دیتے تھے۔ جس کی وجہ سے دریا کا پانی نیچے چلا جاتا تھا۔ فتحِ مصر کے بعد جب وہ موسم آیا تو حضرت عمرو بن عاص نے امیر المؤمنین کی خدمت میں خط لکھا کہ اب کس چیز کی قربانی کرنی چاہیے حضرت عمر نے جواب میں لکھا کہ شریعتِ محمدی کے خلاف کوئی بات نہیں کرنی چاہیے۔ ہم ایک خط بھیج رہے ہیں۔ اسے دریائے نیل میں ڈال دو۔ اللہ تعالیٰ کے حکم سے دریا کا پانی چلنے لگ جائے گا۔ جب دریا کا پانی جوش میں آ کر رک گیا تو حضرت عمرو بن عاص نے امیر المؤمنین کا خط پانی میں ڈال دیا۔ خط کے ڈلنے ہی پانی اتر گیا اور بدستور سابق بننے لگا۔ اس خط کے یہ الفاظ تھے: اے آبِ نیل اگر تو خود بھڑ گیا ہے تو یہ درست نہیں ہے اگر تیرا چلنا خداوند کی تائید سے ہے ہمتانے وقار کے فرمان سے ہے تو ہمیں تیری پرہیزگاری اور میں اللہ تعالیٰ سے درخواست کرتا ہوں کہ تو اپنے سر کو قدم بنائے اور اپنا چہرہ زمین پر چل کر بدستور سابق چلنا شروع کر دے۔ حضرت فاروقِ اعظم کے کمالات کا اسی سے اندازہ ہو سکتا ہے۔

ہجرت کے اکیسویں سال نہادند اور ہمدان فتح ہوئے۔ ہجرت کے بائیسویں سال حضرت مغیرہ خبیعہ رضی اللہ عنہ کے ہاتھ پر آذربائیجان فتح ہوا اور عجم کے اکثر لوگ جو ہمدان میں تھے۔ بھاگ گئے۔ اسی سال حضرت نعیم نے رے کو فتح کر کے گرد و نواح کے علاقوں کو مسخر کر لیا۔ اسی سال حضرت عمر کے حکم سے آصف بن فیض لشکر کثیر لے کر خراسان پر حملہ آور ہوئے۔ یہ دیکھ کر یزدجرد کسریٰ نے لڑائی کے بغیر بھاگ کر دریائے آموں کو عبور کرتے ہوئے خاقان چین کے ہاں پناہ لی۔ اسی سال والی ماژندران کے کرمان و نواح کے علاقوں کا علاج دینا تسلیم کیا اور طبرستان کے

بائندگان نے اہل اسلام سے صلح کر کے پانچ لاکھ درہم بیت المال میں جمع کرادیے۔ ہجرت کے تیسویں سال مکہ فارس ادا صغر جو حضرت سلیمان علیہ السلام کی سلطنت کا دار الخلافہ تھا۔ فتح ہوئے اس کے بعد کرمان شیراز سیستان گلکان مغلان اور ملک روم کے اکثر شہر فتح ہوئے اور اسلام کی شان و شوکت میں بے حد اضافہ ہوا۔ حضرت فاروق اعظم کے فضائل اور کرامات اس قدر ہیں کہ اس مختصر سی کتاب میں درج نہیں ہو سکتے۔ پہلے شخص جنہوں نے تاریخ ہجری مقرر کی۔ آپ تھے۔ پہلے شخص جو صحیح قرآن کا باعث ہوئے۔ آپ تھے۔ پہلے شخص جنہوں نے لوگوں کو اپنی مساجد میں نماز تراویح کے لیے جماعت کا حکم صادر فرمایا۔ آپ تھے۔ پہلے شخص جنہوں نے شراب خوری کے لیے ستر کوڑوں کی سزا مقرر کی آپ تھے۔ پہلے شخص جنہوں نے بیت المال جاری کیا آپ تھے۔ پہلے شخص جنہوں نے غیبت گوئی کی سزا مقرر کی آپ تھے۔ پہلے شخص جنہوں نے بچوں کی مافل کی خریداری کی ممانعت کی۔ آپ تھے۔ پہلے شخص جنہوں نے نماز جنازہ میں چار تکبیر کا حکم دیا۔ آپ تھے۔ اس سے پہلے چار چار پانچ پانچ اور چھ چھ تکبیریں لکھا کرتے تھے۔ پہلے شخص جنہوں نے اسلام میں وقت جاری کیا۔ آپ تھے۔ پہلے شخص جنہوں نے دُترے کا استعمال شروع کیا آپ تھے آپ کے عہد حکومت میں بے شمار ملک اور شہر فتح ہوئے۔ اکثر شہروں کی بنیاد ڈالی گئی اور ہر سال کثرت سے خراج بیت المال میں داخل ہونے لگا اور اسی سال فاروق اعظم حج ادا کر کے مدینہ منورہ واپس آئے۔ ایک دن آپ نے مسجد نبوی میں ممبر پر چڑھ کر فرمایا کہ اے مسلمانو! مجھے خواب میں دکھایا گیا ہے کہ ایک مرنے والے نے دو یاقین دفعہ مجھے اپنی چوخی ماری ہے۔ بلاشبک و شبہ اس خواب کی تعبیر یہ ہے کہ میرا اہل قریب ہے۔ آپ نے فرمایا کہ اگر میری موت جلدی واقع ہو جائے تو خلافت کے متعلق چھ اصحاب میں مشاورت کی جائے۔ یعنی حضرت عثمان، حضرت علی مرتضیٰ، حضرت سعد حضرت طلحہ، حضرت زبیر اور حضرت عبدالرحمن بن عوف۔ لوگ ان چھ اصحاب میں سے جسے خلافت کے لیے پسند کریں۔ خلافت اس کے سپرد کی جائے۔ چند دنوں کے بعد حضرت مغیرہ شعبہ کے غلام ابولولہ المعروف فیروز آپ پر خنجر کا وار کیا۔ تین دن کے بعد آپ نے جام شہادت نوش فرمایا اور حضرت عائشہ صدیقہ کی اجازت سے آنحضرت صلی اللہ علیہ وآلہ وسلم کے روضہ مبارک میں حضرت ابوبکر صدیق کے مہلو میں دفن کیے گئے۔ روضۃ الاحباب میں لکھا ہے کہ آپ کی

عمر شریف تریسٹھ سال، ایک روایت کے مطابق چون سال،

روایت کے مطابق پچپن سال اور ایک روایت کے مطابق اٹھاون سال تھی۔ آپ یکشنبہ (اول) کی رات پہلی حرم ہجرت کے تیسویں سال جاں بحق ہوئے۔ آپ کی خلافت کی مدت دس سال اور چھ ماہ تھی۔ آپ کی چھ معکوحہ بیویاں اور دو کنیزی تھیں۔ ان میں سے نو بیٹے اور چار بیٹیاں ہوئیں۔ آپ کی بڑی بیوی زینب قبیلہ قریش سے تعلق رکھتی تھیں۔ ان کے بطن سے دو لڑکے یعنی عبداللہ اور عبدالرحمن تھے اور ایک لڑکی صفصہ تھیں جو سرور کائنات صلی اللہ علیہ وسلم کی ازواج مطہرات میں سے تھیں۔ آپ کی دوسری بیوی اہم کلثوم بنت حضرت علی کرم اللہ وجہہ تھیں۔ جن کے بطن سے ایک لڑکا بنام زید اور ایک لڑکی رقیہ تھیں۔ ان دونوں کا صغیر کنسی میں انتقال ہو گیا تھا۔ چھ لڑکے اور دو لڑکیاں باقی بیویوں اور کنیزوں کے بطن سے پیدا ہوئے۔ جن کے نام یہ ہیں۔ زید اصغر، عبداللہ اصغر، عیاض بن عبدالرحمن اوسط، عبدالرحمن اصغر۔ یہ دونوں عبدالرحمن کنیزوں کے بطن میں سے تھے۔ دو لڑکیاں یعنی فاطمہ اور زینب حضرت عمر کے عہد خلافت میں ہجرت کے ترہویں سال فوت ہوئیں۔ نیز فضل بن عباس بائیس سال کی عمر میں طاعون کی مرض میں مبتلا ہو کر فوت ہوئے۔ ہجرت کے بیسویں سال ابو عبداللہ بلال بن رباح حبشہ جو رسول خدا صلی اللہ علیہ وسلم کے محرم راز اور موزن تھے۔ بھی حضرت عمر کے زمانے میں فوت ہوئے۔ آپ کے عہد کے تمام واقعات اس مختصر کتاب میں درج نہیں کیے جاسکتے۔ روزنامہ الاحباب کی جلد دوم میں مندرج ہیں۔ قارئین وہاں سے مستفیض ہو سکتے ہیں۔ رضی اللہ تعالیٰ عنہ



ذکر ان مفتاح الامصار والبلدان، آمنیج الجود والاحسان، ان معدن صدق و صفا
ان جامع لعلم و السجا، ان مخاطب مذہب و التورین و الجامع القران مقتدائے دین

امیر المومنین عثمان بن عفان رضی اللہ تعالیٰ عنہ

آپ کی کنیت زمانہ جاہلیت میں ابو عمر تھی۔ اسلام سے مشرف ہونے کے بعد آپ کو ابو عبد اللہ
کہتے تھے۔ آپ کا نسب حضرت عبد مناف یعنی نسب حضرت رسالت پناہ صلی اللہ علیہ وآلہ وسلم سے
جا ملتا ہے۔ آپ کی والدہ ماجدہ بھی قبیلہ قریش سے تھیں۔ آپ کا شمار قریش کے سرداروں اور
بنی امیہ خاندان کے مقتدار میں ہوتا ہے۔ آپ قبیلہ بنی امیہ کے چشم و چراغ ہیں۔ آپ کے حوالے
مال و دولت کی کثرت تھی اور قدر و منزلت رکھتے تھے۔ آپ اپنے خویش و اقربا کے ساتھ مہربانی
سے پیش آتے تھے۔ آپ علم و حیا اور حق تعالیٰ کے ساتھ تقویٰ اور عبادت اور سخاوت و نبل
مال (مال کے خرچ کرنے) میں مشہور تھے۔ آپ کو آنحضرت صلی اللہ علیہ وسلم کے داماد ہونے کا شرف
حاصل تھا۔ کیونکہ آنحضرت صلی اللہ علیہ وسلم کی دو صاحبزادیاں حضرت رقیہ اور حضرت اُمّ کلثوم آپ
کے نکاح میں تھیں۔ لیکن ان میں سے کوئی اولاد زندہ نہ رہی۔ جب امیر المومنین حضرت عمر ابو لؤلؤ کے
زخم سے شہید ہو گئے اور خلافت کا فیصلہ چھ اصحاب کے سپرد ہوا۔ تو حضرت عثمان، حضرت علی
حضرت طلحہ، حضرت سعد بن ابی وقاص اور حضرت زبیر اور حضرت جلال مہمن بن کلاب کے
درمیان مشاورت اور بحث مباحثہ شروع ہوا۔ جس کی تفصیل روختہ الاجاب جلد دوم میں درج
ہے۔ بالآخر خلافت کے لیے حضرت عثمان منتخب ہوئے اور انہوں نے کمال عمل و احسان سے
یہ کام سر انجام دیا۔

ہجرت کے پچیسویں سال اہل سکندریہ نے محمد نامہ کی خلاف ورزی کی۔ حضرت عثمان
نے حضرت عمر بن عاص کو ان کی سرکوبی کے لیے کثیر فرج دے کر روانہ کیا۔ اللہ تعالیٰ کی مہربانی سے

وہ تمام ملک فتح ہو گیا۔ روم کے چند حصے بھی اسی عرصہ میں فتح ہوئے۔ اسی سال اہل آذربائیجان بھی نقصِ ہمد کے ترکب ہوئے۔ امیر المومنین نے سلمان بن ربیعہ کو ان کی سرکوبی کے لیے روانہ کیا۔ اسی دوران میں اہل روم نے بھی بغاوت کی۔ جس کے دفعیہ کے لیے امیر المومنین نے حضرت معاویہ کو روانہ کیا۔ دونوں لشکروں نے دشمنانِ اسلام پر فتح پائی اور بے شمار مال و دولت اور ہجیرت بکریاں مسلمانوں کے ہاتھ آئیں۔

ہجرت کے پچیسویں سال امیر المومنین عمر کی غرض سے مکہ معظمہ گئے۔ رات کے وقت بیت اللہ شریف میں حاضر ہوئی اور طواف کیا۔ صبح صادق سے قبل عمر سے فارغ ہو گئے۔ اس کے بعد آپ نے مسجد المرام کی توسیع کا حکم دیا اور چند مکانات کو مسمار کر کے آپ نے خانہ کعبہ میں شامل کر لیا۔ اسی سال حضرت عثمان حضرت عمر بن عاص کو فتح فیشاپور کے لیے متعین فرمایا۔ وہاں کے لوگوں نے صلح کر لی۔ اسی سال حضرت عبداللہ بن سعد کے ہاتھ سے افریقیہ فتح ہوا۔ ہجرت کے تیسویں سال حضرت معاویہ نے قیس کا علاقہ فتح کیا۔ اسی سال بصرہ کے لوگوں نے مدینہ منورہ آ کر حضرت ابو موسیٰ اشعری کے خلاف امیر المومنین سے شکایت کی۔ انہوں نے بصرہ کی حکومت عبداللہ بن عامر اور دوسری روایت کے مطابق اپنے خالہ زاد بھائی عبداللہ بن شمس کے حوالے کی۔ تیسویں سال امیر المومنین نے ولید بن عقبہ کو شراب نوشی کے جرم میں معزول کر کے حضرت سعد بن ابی وقاص کو اس جگہ کی حکومت پر متعین فرمایا اور اسی سال ایک عجیب واقعہ پیش آیا۔ تاریخ طبریٰ میں لکھا ہے کہ مہربوت جس پر لا الہ الا اللہ محمد رسول اللہ لکھا تھا۔ آنحضرت صلی اللہ علیہ وسلم کے وصال کے بعد حضرت عائشہ صدیقہ کے پاس تھی۔ جب حضرت ابو بکر صدیق منسبِ خلافت پر متمکن ہوئے تو انہوں نے مہربوت امیر المومنین کے حوالہ کر دی۔ اس کے بعد وہ حضرت عمر رضی اللہ عنہ کو ملی۔ انہوں نے اپنی مرض الموت میں مہربوت حضرت حفصہ کے سپرد کر کے حکم دیا کہ جو شخص خلافت پر مامور ہو۔ اس کے حوالہ کر دی جائے۔ چنانچہ حضرت حفصہ نے اسے حضرت عثمان کے حوالہ کر دیا۔ حضرت عثمان نے ایک کنواں کھدوایا تھا۔ ایک دن اس کنوئیں کے کنارے پر بیٹھے تھے اور مہربوت کو ایک انگلی سے اتار کر دوسری انگلی پر لگا رکھے کہ اچانک وہ کنوئیں کے اندر گر گئی۔ اس سے آپ بے قرار ہوئے اور کنوئیں کا تمام پانی باہر نکلوا کر تلاش کیا۔ لیکن ناکام رہے۔ اس کے بعد مہربوت

ہمیشہ کے لیے گم ہو گئی اور کسی شخص کو نہ ملی۔ صاحبِ روضۃ الاحباب لکھتے ہیں کہ اسی دن سے حضرت عثمان پر حوادث اور فتنہ و فساد کے دروازے کھل گئے اور صحابہ کرام کے قلوب ان سے متعز ہو گئے اور امورِ خلافت میں نقص واقع ہوا۔ اس سے حضرت ذوالنورین کے قلب پر بے حد حزن و ملال طاری ہوا۔ بیت :

چنین است کہ دارگہ زندہ دھڑ گئے زبش پیش آور دگا زھڑ

(ترجمہ) زمانے کی رفتار یہی ہے کہ کبھی تریاق پیش آتا ہے کبھی زہر۔

ہجرت کے اکتیسویں سال ارمینہ حضرت حبیب بن مسلمہ کے ہاتھ پر فتح ہوا۔ اس کے بعد حضرت عثمان قرآن مجید کرنے اور صحیح نسخے لکھوا کر مختلف مقامات میں بھیجنے کی طرف متوجہ ہوئے۔ ارمینہ اور آذربائیجان کی فتوحات کے وقت صحابہ کرام کی ایک جماعت میں قرأتِ کلامِ مجید کے متعلق کچھ اختلاف رونما ہوا۔ اس کی اطلاع حضرت عثمان کو دی گئی۔ آپ نے انصار و مہاجرین کے اکابر صحابہ کرام سے مشورہ کیا اور یہ فیصلہ ہوا مختلف نسخہ جات کو جمع کیا جائے۔ چنانچہ وہ نسخہ جات حضرت عمر کی کوشش سے حضرت ابوبکر صدیق کے عہدِ خلافت میں لکھا گیا تھا۔ حضرت خضر بنت حضرت عمر سے حاصل کیا گیا۔ دوسری روایت میں یہ ہے کہ حضرت علی کرم اللہ وجہہ حضرت ابن مسعود اور دیگر صحابہ کرام نے بھی نسخے جمع کر کے لکھ رکھے تھے۔ حضرت عثمان نے ان سب کو لکھا کہ حضرت زید بن ثابت انصاری، حضرت عبداللہ بن زبیر، حضرت سعد بن ابی العاص اور حضرت عبدالرحمن بن عمارت کو حکم دیا کہ ان سب نسخوں کو یکجا کیا جائے۔ الغرض نہایت جدوجہد کے ساتھ یہ ہم کام پایہ تکمیل کو پہنچا۔ بیان کیا جاتا ہے کہ قرآن مجید کی اس وقت سات کاپیاں تیار کی گئیں۔ ایک کو مکہ منکرہ ایک یمن، ایک شام، ایک بحرین، ایک بصرہ، ایک کوفہ بھیجا گیا اور ایک مدینہ منورہ میں رکھا گیا۔ حضرت عثمان نے حکم دے دیا کہ اس نسخے کے علاوہ جو صحائف وغیرہ ہوں۔ سب کو جلا دیا جائے۔ یا دنیا میں فرق کر دیا جائے تاکہ اختلاف ختم ہو جائے۔

ہجرت کے تیسویں سال امیر المؤمنین نے حضرت عبدالرحمن بن زبیر کو ان علاقوں میں روانہ کیا۔ تاکہ اختلافات کا قلع قمع کریں۔ انہوں نے یکے بعد دیگرے مختلف شہروں کا محاصرہ کیا اور لوگوں کی اصلاح کرتے رہے۔ ان محاوربات میں حضرت عبدالرحمن اور چند اور مسلمان بھی شہید ہوئے۔

ہجرت کے تینتیسویں سال حضرت معاویہ نے سلطنتِ روم کا رخ کیا اور اکثر علاقوں کو خشتِ تازہ کر ڈالا۔ روضۃ الاحباب میں وارد ہے کہ اسی سال رسول اللہ صلی اللہ علیہ وسلم کے بعض اصحاب نے مدینہ میں جمع ہو کر حضرت عثمان اور ان کے مقرر کردہ عاملوں کے اعمال کا شکوہ کیا کہ یہ امور خلاف سنت نبویؐ سرزد ہو رہے ہیں۔

اور آفران کی رائے یہ ٹھہری کہ حضرت علی کی خدمت میں حاضر ہو کر یہ ماجرا ان کے بیان کرنا چاہیے اور تاکہ وہ حضرت عثمانؓ کو نصیحت کریں۔ چنانچہ حضرت علیؓ امیر المومنین حضرت عثمان کے گھر پر تشریف لے گئے۔ اور ان سے کہا کہ لوگ آپ کے والیانِ ممالک سے تنگ آگئے ہیں اور ہمیشہ حکام کی باعمالیوں کا ذکر عام مجالس میں کرتے ہیں۔ لوگ ان بد اعمالیوں کی اکثر شکایت دربارِ خلافت میں پیش کرتے ہیں۔ لیکن ان کے دفعیہ کی کوئی صورت نہیں بنتی۔ اب دو صورتیں ہیں اگر آپ ان لوگوں کو دوست رکھتے ہیں تو جو کچھ شکایت کرنے والے کہتے ہیں۔ آپ قبول کر لیں۔ ورنہ آپ تحقیقات کرائیں تاکہ حق ظاہر ہو جائے گا۔ الغرض جس قدر حضرت علی نے نصیحت کی انہوں نے دیکھا کہ امیر المومنین اپنے قبیلہ کے لوگوں سے جو اکثر صورِ جات کے والی تھے۔ درگزر کر رہے تھے۔ ناچار حضرت علی اپنے گھر چلے گئے۔

(نوٹ) احقر ترجمہ کرنے والے نے مختلف تواریخ کا مطالعہ کیا ہے اس کی تحقیق یہ ہے کہ جب صحابہ کرام کو مختلف مقامات سے شمال یعنی والیانِ صوبہ جات کی بد اعمالیوں مثلاً شراب نوشی وغیرہ کی خبریں موصول ہوئیں تو وہ غصہ میں آ کر حضرت عثمان کی خدمت میں حاضر نہ بنے اور شکایت کی۔ اس پر امیر المومنین نے چند اصحاب پر مشتمل ایک جماعت مختلف ممالک میں تحقیقات کی غرض سے بھیجی اس جماعت نے دو دن کے واسطے مدینہ منورہ میں امیر المومنین کو رپورٹ پیش کی۔ سب شکایات غلط ہیں اور کہیں سازش کی بنا پر من گھڑت باتیں بنائی گئی ہیں اس کے بعد سب لوگ مطمئن ہو گئے۔ دو ماہ یہ ایفا ہیں عبد اللہ بن سبام منافق یہودی نے سبیلانی عقیس بن اس کی سازش یہ تھی کہ حضرت عثمان پر الزام لگا کر مسلمانوں میں تفریق پیدا کیا جائے۔ تاکہ دو جماعتیں جو کہ آپس میں لڑ لڑ کر کمزور ہو جائیں۔ فتوحات کا

سلسلہ ختم ہو جانے اور یہود و نصاریٰ کو از سر نو اقتدار حاصل کرنے کا موقع مل جانے) ہجرت کے پینتیسویں سال مصر، کوفہ اور بصرہ سے کچھ لوگ اس غرض سے مدینہ منورہ پہنچ گئے کہ حضرت عثمان کو خلافت سے برطرف کرائیں۔

(مختلف کتب تواریخ کے مطالعہ سے ایسی معتبر روایات ملتی ہیں جن سے ثابت ہوتا ہے کہ مصر، کوفہ اور بصرہ سے جو لوگ مدینہ منورہ آئے تھے، وہ بھی عیاش بن سبا یہودی کی سازش کا نتیجہ تھا۔ یہ آدمی عقلمندی، تیز فہمی اور فتنہ پر بازی کا پتلا تھا۔ اس نے حضرت علی، حضرت طلحہ اور حضرت زبیر کی طرف جعلی خط مصر، کوفہ اور بصرہ کے لوگوں کو لکھے کہ تم لوگ مدینہ آ کر حضرت عثمان کو خلافت سے معزول کرنے میں میری مدد کرو۔ چونکہ مصر، کوفہ اور بصرہ میں حضرت علی، حضرت طلحہ اور حضرت زبیر کے حامی بہت تھے۔ اس لیے یہ جعلی خط پہنچتے ہی ایک ہزار باغی کوفہ سے، ایک ہزار مصر سے اور ایک ہزار بصرہ سے متبرک وقت پر مدینہ پہنچ گئے۔ اگر سازش نہ ہوتی تو مختلف سمتوں اور دور دراز کے ممالک سے کس طرح لوگ بیک وقت مدینہ پہنچ سکتے تھے۔ نیز سازش کا اس بات سے مزید ثبوت ملتا ہے کہ یہ تینوں گروہ مدینہ پہنچ کر پہلے باہر جمع ہوئے اور آپس میں صلاح مشورہ کر کے یہ فیصلہ کیا کہ مدینہ جانے سے پہلے ایک وفد بھیجا جائے جو حضرت علی، حضرت طلحہ اور حضرت زبیر بن جناب سے ان کو جعلی خط وصول ہونے سے جا کر بے اور اپنی خدمات پیش کریں اور یہ وفد حضرت علی کی خدمت میں حاضر ہوا۔ کہنے لگے کہ آپ کا خط بلا تھا۔ ہم لوگ حاضر ہو گئے ہیں۔ اب جس طرح چاہیں ہم حکم کی تعمیل کرنے کو تیار ہیں۔ حضرت علی نے دریافت کیا۔ کونسا خط۔ انہوں نے کہا وہ جو آپ نے ہمارے پاس بھیجا ہے۔ آپ نے فرمایا۔ میں نے تو کوئی خط نہیں بھیجا۔ سن کر وہ لوگ ایک دوسرے کا منہ دیکھنے لگے۔ اسی طرح وہ حضرت طلحہ اور حضرت زبیر کے پاس گئے۔ انہوں نے بھی یہی جواب دیا۔ چنانچہ یہ لوگ سرسید ہو کر آپس باغیوں کے کیس میں چلے گئے اور سارا ماجرا بیان کیا۔ لیکن چونکہ باغیوں میں جذبہ

ایسے لوگ بھی تھے جن کو حضرت عثمان سے ذاتی رنجشیں تھیں۔ اس قسم کے لوگوں کو بھی عبداللہ بن عباس نے اپنی جماعت میں شامل کر لیا تھا۔ انہوں نے اب یہ فیصلہ کیا کہ خواہ کچھ ہو ہم تو حضرت عثمان کو معزول کر کے دم لیں گے۔ اس کے بعد سب باغی مدینہ منورہ میں داخل ہو گئے۔ چونکہ وہاں کوئی فوج نہیں تھی۔ وہ سارے شہر میں پھیل گئے اور حضرت عثمان کے گھر کا محاصرہ کر لیا۔ حضرت عثمان نے ان کے کئے کے مطابق بعض شمال کو برطانی کا حکم دے دیا۔ مصر کے عامل کی بجائے حضرت عثمان ابوبکر کو جو حضرت علی کے پروردہ تھے۔ مقرر کیا اور مصر کے والی کی طرف اسی قسم کا حکم لکھ کر ان کو دیا۔

جب مصر کو ذرا دور بھر سے باغی مدینہ منورہ پہنچے تو انہوں نے مختلف لوگوں سے حضرت عثمان کی معزول کی گفت و شنید شروع کی یہ دیکھ کر ایک رات حضرت عثمان حضرت علی کے گھر تشریف لے گئے اور کئے لگے کہ اے اباحسن! آپ پر مجھے حق قرابت ہے۔ قبل اس کے کہ یہ لوگ مجھے نقصان پہنچائیں۔ حسن اخلاق کا تقاضا یہ ہے کہ آپ درمیان میں آکر ان لوگوں کو سمجھائیں تاکہ سب واپس چلے جائیں۔ حضرت علی نے فرمایا کہ اس سے پہلے میں نے آپ کو نصیحت کی تھی۔ لیکن آپ نے میری ایک نہ مانی اور مروان اور معاویہ کی مرضی کے مطابق آپ نے عمل کیا۔ حضرت عثمان نے کہا کہ آج سے میں ان کی رائے پر عمل نہیں کروں گا۔ آپ کے مشورے کے مطابق کام کروں گا۔ حضرت علی نے ان لوگوں کو نپوند و نصاب دے کر واپس بھیجا۔ لیکن شہر پر مروان نے پھر حضرت عثمان کو اس قرار داد پر عمل پیرا نہ ہونے دیا۔ یہ دیکھ کر تمام صحابہ کرام حضرت عثمان سے متغیر ہو گئے اور روز بروز خلافت میں شیخین (یعنی حضرت ابوبکر اور حضرت عمر) کی سنت کے خلاف واقعات رونما ہونے لگے۔

حضرت عثمان کے معاملات مروان کے ہاتھ میں تھے۔ ان کی قوم کے لوگ ہر جگہ عامل تھے۔ انہوں نے بدعت کا آغاز کیا۔ یہ دیکھ کر تمام مسلمان بدظن ہو گئے۔ مگر کے لوگ عبداللہ بن سعید بن سرج جو حضرت ابوموسیٰ اشعری کی پہلے والی معر مقرر ہوئے تھے کے ظلم و ستم کی شکایات لے کر دربار خلافت میں حاضر ہوئے۔ حضرت عثمان نے صحابہ کرام کے کہنے پر عبداللہ بن سعید کے

پاس حکم نامہ بھیجا۔ اس نے حکم نامہ دیکھتے ہی معبر کے تمام اکابر و معزز لوگوں کو قید کر دیا۔ ان میں سے ایک کو قتل بھی کر ڈالا۔ اس کے بعد چند لوگوں نے دوبارہ مدینہ منورہ میں حاضر ہو کر اکابر صحابہ کی خدمت میں تمام حالات بیان کیے۔ حضرت علی، حضرت طلحہ، حضرت زبیر اور حضرت عائشہ صدیقہ نے حضرت عثمان سے کہہ کر عبداللہ بن سعید کو معزول کر دیا اور اس کی جگہ حضرت محمد بن ابوبکر کو والی مقرر کیا۔ محمد بن ابوبکر کو حضرت عثمان نے چند اور آدمیوں کے ساتھ حکم نامہ لے کر معبر روانہ کیا تھا تاکہ وہاں جا کر مظلوموں کی وادریسی کریں۔ یمن رات دن سفر کرنے کے بعد انہوں نے ایک غلام کو دیکھا کہ اونٹ پر سوار ہو کر پریشانی کی حالت میں جا رہا تھا۔ دریافت کرنے پر معلوم ہوا کہ وہ حضرت عثمان کا غلام ہے۔ مزید تحقیقات کرنے پر معلوم ہوا کہ اس کے پاس حضرت عثمان کی مہر اور مروان کے دستخط شدہ عبداللہ بن سعید کے نام ایک خط تھا جس میں یہ لکھا تھا کہ تم دستور والی معبر ہو اور یہ کہ محمد بن ابوبکر اور اس کے ہمراہیوں کو وہاں پہنچتے ہی قتل کر دو تاکہ اہل معبر کا یہ فتنہ ختم ہو جائے۔ یہ دیکھ کر محمد بن ابوبکر واپس مدینہ منورہ چلے گئے۔ وہاں پہنچ کر انہوں نے وہ خط ماجرین و انصار کو دکھایا۔ حضرت علی، حضرت طلحہ، حضرت زبیر اور حضرت سعد خط لے کر حضرت عثمان کی خدمت میں حاضر ہوئے اور دریافت کیا کہ کیا یہ اونٹ اور لوگوں کے ہیں؟ حضرت عثمان نے فرمایا۔ ہاں۔ اس کے بعد انہوں نے پوچھا کہ یہ خط آپ نے لکھا ہوگا۔ حضرت عثمان نے فرمایا۔ حاشاؤ کلا۔ نہ یہ خط میں نے لکھا ہے نہ مجھے اس کے متعلق کوئی علم ہے پس صحابہ نے سمجھ لیا کہ یہ کام مروان شریک ہے۔ لہذا انہوں نے حضرت عثمان سے کہا کہ مروان کو ہمارے حوالے کر دیجئے تاکہ ہم اس سے تفتیش حال کریں۔ لیکن آپ نے یہ بات نہ مانی۔ باوجودیکہ مروان آپ کے گھر میں موجود تھا۔ اس سے صحابہ کرام رنجیدہ خاطر ہو کر اپنے اپنے گھروں کو چلے گئے۔

۱) حضرت زبیر نے مختلف کتب تاریخ سے یہ تحقیق کی ہے کہ دراصل وہ اصل خط حضرت عثمان سے لکھا تھا۔ نہ مروان نے بلکہ یہ عبداللہ بن سبا منافق یہودی کی سازش کا نتیجہ تھا۔ اس پر اپنے گذشتہ لوسٹ میں تحریر کر چکا ہے کہ عبداللہ بن سبا نے حضرت علی، حضرت طلحہ اور حضرت زبیر کی طرف سے

اہل مصر، کوفہ و بصرہ کو جعلی خط لکھ کر وہاں سے ایک ایک ہزار باغی مدینہ منورہ میں شہزادت پھیلانے کے لیے منگوا لیے تھے۔ اب جب عبدالعزیز بن عبدالعین کو معلوم ہوا کہ حضرت عثمان نے والی مصر کو معزول کر کے محمد بن ابوبکر کو اس کی جگہ مقرر کر دیا ہے تو اس نے دیکھ لیا کہ اس کی سازش کا رکن نہ ہوئی، اس لیے اس نے حضرت عثمان کی طرف سے جعلی خط لکھ کر والی مصر کی طرف بھیجا تاکہ مصر کا وفد حضرت سے برگشتہ ہو کہ مدینہ واپس آئے اور دوبارہ شہزادت پھیلانے میں مدد دے۔ تو تاریخ میں لکھا ہے کہ یہ نکتہ خود حضرت علی کرم اللہ وجہہ نے پکڑا اور چونکہ جب مصر کا وفد وہ جعلی خط لے کر مدینہ منورہ پہنچا تو اس کے ساتھ کوفہ و بصرہ کے وفد جو سمت مخالفت میں واپس جا رہے تھے۔ وہ بھی واپس مدینہ منورہ پہنچ گئے۔ حضرت علی کرم اللہ وجہہ نے کوفہ و بصرہ کے وفد سے دریافت فرمایا کہ اگر فی الواقع حضرت عثمان نے یہ خط والی مصر کو لکھا اور اسے دیکھ کر مصر کا وفد واپس آ گیا۔ تو تم کوفہ و بصرہ کو یعنی سمت مخالفت میں جانے والوں کو اس کا کس طرح علم ہو گیا۔ اس سے حضرت علی کرم اللہ وجہہ نے یہ نتیجہ نکالا کہ یہ خط خود باغیوں کا تحریر شدہ ہے۔۔۔۔۔ مترجم کا نوٹ ختم ہوا)

اس کا نتیجہ یہ نکلا کہ حضرت طلحہ اور عمار بن ابوبکر نے مصر کے لوگوں سے مل کر حضرت عثمان کے گھر کا محاصرہ کر لیا۔ بعض اہل بیت کے نزدیک محاصرہ کی مدت چھ ماہ تھی بعض کے نزدیک دو ماہ آٹھ دن یا ۴۹ دن یا ۴۰ دن۔ صاحب روضۃ الاحباب کی تحقیق یہ ہے کہ حضرت علی کو یہ خبر ملی کہ جمعہ کے دن باغی حضرت عثمان کو قتل کر دیں گے۔ چنانچہ آپ نے حضرت حسن اور حضرت حسین اور قبیلہ کو ایک کثیر جماعت دے کر حضرت عثمان کی مدد کے لیے روانہ فرمایا۔ حضرت طلحہ اور حضرت زبیر نے بھی اپنے آدمیوں کو حضرت امام حسن اور حضرت امام حسین کے ساتھ کر دیا۔

(نوٹ۔۔۔) یہاں مصنف کتاب ہذا کی تضاد بیانی یا عدم تحقیق

قابل ملاحظہ ہے۔ اوپر لکھتے ہیں کہ حضرت طلحہ و حضرت عمار نے حضرت

عثمان کے گھر کا محاصرہ کر لیا۔ یہاں یہ لکھ رہے کہ حضرت طلحہ نے اپنے آدمیوں

کو حضرت امام حسن اور امام حسین کے ساتھ حضرت عثمان کی مدد کے لیے روانہ کیا۔ ان کو دیکھ کر باغی اشتعال میں آگئے اور ان پر پتھر پھینکنے شروع کیے۔ اس افراتفری میں حضرت امام حسن کا چہرہ مبارک خون آلودہ ہو گیا۔ حضرت زبیر کا لڑکا بھی زخمی ہو گیا۔ اس کے بعد باغیوں نے حضرت عثمان کے گھر کو آگ لگا دی۔ جس سے لوگ ان کے گھر سے دور بھاگ گئے۔ اب باغی ایک انصاری کے گھر سے جو حضرت عثمان کے گھر سے متصل تھا۔ حضرت عثمان کے گھر میں داخل ہو گئے۔ اس وقت آپ تلاوتِ کلامِ پاک میں مصروف تھے۔

(سکونِ قلب ملاحظہ ہو)

کہتے ہیں کہ محمد بن ابوبکر نے آکر آپ کی ریش مبارک پکڑ لی۔ آپ نے فرمایا۔ اسے بیٹھے اگر تیرا باپ زندہ ہوتا تو اس ڈاڑھی کا وہ بھی ترم کر تا۔ محمد شرمندہ ہوا اور باہر چلا گیا۔ اس کے بعد ایک اور آدمی جو پست قدا اور ازرق چشم تھا اور جس کا نام روان بن سرخان تھا۔ خنجر تان کر ان کے سر پر جا پہنچا اور اس خلیفہ کا نِ حلم و حیا کو شہید کر ڈالا۔ آپ کے خون کے قطرات قرآن مجید پر جا پڑے اور آپ کی روح مبارک روضہٴ رضوان میں جا پہنچی۔ آپ کی خلافت کی مدت پندرہ سال گیارہ ماہ اور اٹھارہ دن تھی اور آپ کی عمر شریف ایک قول کے مطابق نوے سال تھی اور ہجرت کے پینتیسویں سال جنت البقیع میں دفن ہوئے۔ آپ کی آٹھ بیویاں تھیں۔

(اس کا یہ مطلب نہیں کہ بیک وقت آٹھ زندہ تھیں۔ بلکہ کل آٹھ بیویوں

سے آپ نے نکاح کیا)

ان میں سے دو آنحضرت صلی اللہ علیہ وسلم کی صاحبزادیاں تھیں۔ یعنی ایک حضرت رقیہ رضی اللہ عنہا اور دوسری اتم کلثوم۔ تمام بیویوں میں سے آپ کے آٹھ لڑکے اور نو لڑکیاں پیدا ہوئیں۔ ایک اور روایت کی رو سے سات لڑکے اور آٹھ لڑکیاں تھیں۔ لیکن آنحضرت صلی اللہ علیہ وسلم کی صاحبزادیوں سے کوئی اولاد زندہ نہ رہی۔

چنانچہ کتب تاریخ میں اس کا مفصل ذکر ہے۔ آپ کی خلافت کے زمانے میں یعنی سال ۱۱ھ ہجری میں حضرت وحیہ کلبی نے کہ جن کی صورت میں حضرت جبرائیل علیہ السلام آکر وحی لاتے تھے۔ وفات پائی۔ حضرت عباس بن عبدالمطلب نے بھی آپ کے عہدِ خلافت یعنی سال ۳۲ھ

میں وصال پایا۔

حضرت عثمان کی شہادت کے بعد مہاجرین اور انصار کی دعوت پر حضرت علی کرم اللہ وجہہ
 مسند خلافت پر متمکن ہوئے۔ جب کہ کتابِ حدیقہ میں اشارتاً درج ہے۔ بیت ۱
 ۱۔ اے سنائی بقوتِ ایماں وصفِ حمیدِ بگوارِ دل و جان
 ترجمہ : (اے سنائی ایمان کی قوت سے حمیدِ گزارِ لاوصفِ دل اور جان سے بیان کر،
 ۲۔ اے میرے مایحِ مطلق زہقِ الباطل است و جارِ الحق
 ترجمہ : (اے میرے مایحِ مطلق تمام معنوں کے سزاوار ہیں اور آپ کے وجودِ مسعود سے
 باطل بھاگ جاتا ہے اور حق قائم ہوتا ہے)

ذکر اسد اللہ الغالب امیر المؤمنین والمؤمنات علی ابن ابی طالب رضی اللہ تعالیٰ عنہ

حضرت علی کے جملہ حالات حصہ دوم میں آ رہے ہیں۔ اس جگہ تمام عشرہ مبشرہ (یعنی
 دس صحابہ کرام جن کے قرآن مجید میں ہستی ہونے کی بشارت آئی ہے) کے حالات تبرک کی خاطر
 اجمالاً بیان کیے جاتے ہیں۔

عشرہ مبشرہ میں سے پہلے چار صحابہ حضرت
 ابو بکر صدیق، حضرت عمر، حضرت عثمان،

حضرت ابو عبیدہ بن جراح

اور حضرت علی رضی اللہ عنہم ہیں۔ پانچویں صحابی حضرت ابو عبیدہ بن جراح ہیں۔ جن کا اسم
 شریف عامر تھا۔ آپ قریش کے سرداروں میں سے ہیں۔ واقعہ فیل کے تیرھویں سال پیدا ہوئے
 اور اٹھائیس سال کی عمر میں مشرف باسلام ہوئے۔ رسولِ خدا صلی اللہ علیہ وسلم نے آپ کے حق

میں فرمایا ہے کہ ہر امت کے لیے ایک امین ہوتا ہے اور اس امت کے لیے امین ابو عبیدہ بن الجراح ہے۔ آپ کے کلمات کا اسی سے اندازہ ہو سکتا ہے کہ آپ کا کیا مرتبہ تھا۔ روضۃ الاحباب کی جلد دوم میں لکھا ہے کہ جب رسول اللہ صلی اللہ علیہ وسلم کا وصال ہوا تو اسی روز تمام انصار ثقیفہ بنو ساعد میں جمع ہوئے اور خلافت کے متعلق بحث مباحثہ کرنے لگے۔ وہ حضرت سعد بن عبادہ رضی اللہ عنہ کو گھر سے باہر لانے تاکہ ان کو خلیفہ مقرر کر کے ان کی بیعت لی جائے۔ اس کے بعد حضرت ابوبکر صدیق، حضرت عمر، حضرت ابو عبیدہ اور دیگر صحابہ کرام نے جماعت انصار کو دلال اور براہین سے سمجھایا اور خلافت کے معاملہ میں ان کو مطمئن کیا۔ پھر حضرت عمر نے حضرت ابو عبیدہ کا ہاتھ پکڑا اور کہا کہ آنحضرت صلی اللہ علیہ وسلم نے آپ کو امین کا خطاب عطا فرمایا ہے۔ آگے آئیں تاکہ میں آپ کے ہاتھ پر بیعت کروں۔ کیونکہ خلافت کے مستحق آپ ہیں۔ حضرت ابو عبیدہ نے کہا کہ حضرت ابوبکر صدیق کی موجودگی میں خلافت کا مستحق نہیں ہوں۔ اس کے بعد سب نے حضرت ابوبکر صدیق کی بیعت کر لی۔ کتاب مذکور میں اسی مقام پر یہ بھی لکھا ہے کہ جب حضرت عمر مسند خلافت پر متمکن ہوئے تو پہلے دن انہوں نے حضرت ابو عبیدہ کو ملک شام کا عامل مقرر کر کے بھیجا۔ وہاں آپ سے بہت کاروائی نمایاں سرزد ہوئی۔ جن کا ذکر کتب تاریخ میں مفصل ملتا ہے۔ روضۃ الاحباب میں لکھا ہے کہ حضرت فاروق اعظم کے خلافت کے زمانے میں ہجرت کے اٹھارہویں سال شام کے علاقوں میں مرض طاعون پھیل گئی اور یہ پہلا مرض طاعون ہے جو اہل اسلام کو پیش آیا۔ اس مرض سے پچیس ہزار صحابہ و تابعین وغیرہ فوت ہو گئے۔ ابو عبیدہ نے ممبر پر چڑھ کر اس موضوع پر ایک بلوغ خطبہ دیا۔ آپ نے اللہ تعالیٰ کی حمد و ثنا اور رسول اللہ صلی اللہ علیہ وسلم پر درود کے بعد فرمایا: کہ بے شک یہ مرض دن و نوح تعالیٰ کی طرف سے ایک رحمت ہے اور پیغمبر سلام علیہ الصلوٰۃ والسلام کی دعا کا نتیجہ۔ خدائے تعالیٰ کی رحمت ہے کہ جس کی وجہ سے صالحین کی موت واقع ہوئی ہے۔ میں ابو عبیدہ کا بھی صدق نیت سے اللہ تعالیٰ سے التجا کرتا ہوں کہ مجھے بھی اسی مرض سے موت نصیب ہو تاکہ میری روح اسی کے سبب اعلیٰ العلیین میں جا پہنچے۔ یہ کہہ کر آپ ممبر سے نیچے اتر آئے۔ اسی دن آپ طاعون میں مبتلا ہوئے اور عالم بقا کی طرف رحلت فرمائی۔ آپ کا مدفن جمحس میں ہے۔ امیر المؤمنین حضرت عمر اپنی آخری عمر میں فرمایا کرتے تھے کہ اگر ابو عبیدہ

لیکن حتی الوسع میں اسی طرح کرنے کی کوشش کروں گا۔ تین مرتباً اس سوال و جواب کے بعد حضرت عبدالرحمنؓ نے جب حضرت عثمان سے یہی بات دریافت کی تو آپ نے پہلی نوبت میں بلا توقف و بلا قید قبول کیا۔ اس کے بعد حضرت عبدالرحمنؓ نے حضرت عثمان سے بیعت کر لی اور تمام صحابہ کرام نے ان کی موافقت کی۔ یہ قصہ بہت طویل ہے اور اس مختصر کتاب میں اس کی گنجائش نہیں۔
روضۃ الاحیاء کی مجدد دوم میں اس کا مفصل ذکر ہے۔ وہاں رجوع کیا جائے۔

(نوٹ۔۔۔۔۔ منجانب احقر مترجم) بعض کتب تاریخ میں یہ

مروی ہے کہ حضرت عثمان سے بیعت سے قبل حضرت عبدالرحمنؓ نے حضرت علی سے دریافت کیا کہ اگر میں حضرت عثمان کو خلیفہ مقرر کروں تو آپ کو کوئی عذر ہے۔ انہوں نے فرمایا، کوئی عذر نہیں۔ اس طرح انہوں نے حضرت عثمان سے دریافت کیا کہ اگر حضرت علی کو منتخب کروں تو آپ کو کوئی حرج ہے انہوں نے فرمایا، نہیں۔ اس کے بعد انہوں نے تمام صحابہ کے ساتھ مشورہ کیا۔ ان میں سے اکثر صحابہ کی رائے حضرت عثمان کے حق میں تھی۔ پس انہوں نے ان کو خلیفہ مقرر کر کے پہلے خود ان کی بیعت کی اور تمام صحابہ کرام نے ان کی موافقت کی۔
حضرت عبدالرحمن بن عوف نے حضرت عثمان کے زمانہ خلافت میں ہجرت کے بتیسویں سال میں وفات پائی۔ آپ کی عمر ستر سال اور دوسری روایت کے مطابق ستا بیس سال تھی۔

عشرہ مبشرہ میں سے ساتویں صحابی حضرت
طلحہ بن عبید اللہ ہیں جو قریش کے معزز

حضرت طلحہ بن عبید اللہ

سرداروں میں سے ہیں۔

عشرہ مبشرہ میں سے آٹھویں صحابی حضرت زبیر بن
عوام بن خولید ہیں۔ آپ حضرت خدیجہ الکبریٰ کے

حضرت زبیر بن عوام

برادر زادہ اور حضرت ابوبکر صدیق کے داماد تھے۔ آپ اہل قریش کے معزز ترین اصحاب میں سے تھے۔ واقعہ فیل کے پندرہویں سال پیدا ہوئے اور نبوت کے تیسرے سال حضرت ابوبکر صدیق اور حضرت طلحہ کے بعد اسی دن حضرت زبیر حضرت ابوبکر صدیق کی ولادت

سے مشرف باسلام ہوئے اور آنحضرت صلی اللہ علیہ وسلم کی کمال شفقت سے مشرہ مبشرہ میں داخل ہوئے۔ آنحضرت صلی اللہ علیہ وسلم کی رحلت کے بعد آپ تینوں خلفائے کرام کے ساتھ مشاورت میں ہزار رہے۔ جب حضرت علی کرم اللہ وجہہ مسندِ خلافت پر متمکن ہوئے تو پہلے شخص جنہوں نے ان سے بیعت کی۔ حضرت طلحہ اور حضرت زبیر بن عوام تھے۔ چند روز کے بعد حضرت زبیر حضرت علی سے کوفہ اور بصرہ کی حکومت کی درخواست کی۔ آپ نے فرمایا: اگر تم مجھ سے جدا ہو گئے تو میں کس سے مشورہ کیا کروں گا۔ یہ بات ان کو ناگوار گزری اور طواف کعبۃ اللہ کے لیے رخصت طلب کی۔ حضرت علی نے فرمایا: میں اچھی طرح جانتا ہوں جس کام کے لیے آپ جانا چاہتے ہیں۔ لیکن میں کچھ نہیں کہنا چاہتا، آپ جو چاہیں کریں۔ پس حضرت طلحہ اور حضرت زبیر مکہ معظمہ چلے گئے۔ وہاں پہنچ کر انہوں نے لشکر جمع کیا اور مردان ابن حکم جو تمام فتنہ کی جڑ تھا کے ساتھ چلے گئے اور حضرت عائشہ صدیقہ کو اپنے ساتھ متفق کر کے امیر المؤمنین حضرت علی کرم اللہ وجہہ کے خلاف خروج کیا۔ چنانچہ جنگِ جمل کا واقعہ مکمل روضۃ الاحباب کی جلد دوم میں مندرج ہے اور اس مختصر کتاب میں اس کی گنجائش نہیں ہے۔ حالِ کلام یہ کہ جنگِ جمل کے آخر میں حضرت علی نے حضرت طلحہ اور حضرت زبیر کو اپنے پاس بلایا اور وہ احادیثِ نبوی ان کو یاد دلائیں جو حضرت علی کی خلافت کے بارے میں وارد ہوئی تھیں۔ اس سے انہوں نے شرمسار ہو کر حضرت علی کرم اللہ وجہہ کی خلافت کا اقرار کیا۔ پس حضرت زبیر نے خجالت سے مدینہ منورہ کا رخ کیا۔ راستے میں حضرت علی کی فوج کا ایک سوار آ رہا تھا جس نے حضرت زبیر کا کام تمام کر دیا۔۔۔ حضرت طلحہ بھی شرمسار ہو کر اپنی فوج کے پیچھے جا کھڑے ہوئے۔ مردان ابن حکم نے اپنے غلام سے کہا کہ یہ وہی طلحہ ہے کہ جو حضرت عثمان کے گھر کا حاضرہ کر کے ان کے قتل کی کوشش کر رہا تھا اور ابھی ان کے خون کے بدلے لینے کے لیے کمر بستہ تھا۔ لیکن اس وقت یہ ارادہ ترک کر کے پیچھے جا کھڑا ہے۔ اس کا کام تمام کر دو۔ پس اس غلام نے ان کے ایک تیر مارا۔ جس سے وہ چند سات کے بعد جہاں بخت ہو گئے۔ اونٹ کے پاؤں کٹ جانے کے بعد حضرت عائشہ صدیقہ نے حضرت علی کرم اللہ وجہہ سے صلح کر لی۔ حضرت علی نے ان کو مکمل اعزاز کے ساتھ روضۃ اطہر کی خدمت کے لیے مدینہ منورہ روانہ کر دیا۔ حضرت طلحہ اور حضرت زبیر کی وفات ہجرت کے تیسویں

سال ہوئی اور حضرت عائشہ صدیقہ حضرت معاویہ بن ابوسفیان کی حکومت کے زمانے میں قید حیات میں رہیں اور ستاون ہجری یا بروایت دیگر اٹھاون ہجری میں رحلت فرمائی۔ آپ کی عمر شریف چھیاسٹھ یا چھتین سال تھی۔ آپ کا دفن جنت البقیع میں ہے۔ اللہ ان پر رحمت کرے۔

(مختلف تواریخ کے مطالعہ سے احقر مترجم کی تحقیق یہ ہے کہ جنگ جمل سے پہلے صحابہ کرام کی کوششوں سے حضرت علی اور حضرت عائشہ صدیقہ رضی اللہ عنہما کے مابین صلح ہو گئی جس سے باطنی منسبین کا گروہ غمزدہ تو ہوا لیکن مایوس نہ ہوا۔ بات کو بدیہہ کر انہوں نے باہمی صلاح مشورہ سے اپنے چند جوان بھیج کر حضرت علی اور حضرت عائشہ کی افواج پر بیک وقت حملہ کر دیا۔ رات کے اندھیرے میں جب ان سے پوچھا گیا کہ تم کون ہو تو جن لوگوں نے حضرت علی کی فوج پر حملہ کیا۔ انہوں نے کہا ہم عائشہ کی فوج ہیں اور جن لوگوں نے حضرت عائشہ کی فوج پر حملہ کیا۔ انہوں نے کہا ہم حضرت علی کی فوج سے تعلق رکھتے ہیں۔ اس سے طرفین نے ایک دوسرے پر عمدہ شکنی کا الزام لگایا اور زور سے لڑائی شروع کر دی ساری رات لڑائی ہوتی رہی اور کثرت سے مسلمان شہید ہوئے۔ صبح کے وقت حضرت عائشہ صدیقہ نے خود میدان جنگ میں جا کر لڑائی بند کرانے کی کوشش کی اور حضرت علی سے ملاقات کے بعد ان کو دشمنان اسلام یہودیوں کی سازش کا علم ہوا جو عبداللہ بن سبا چلارہا تھا۔

عشرہ مبشرہ میں سے نویں صحابی حضرت سعد بن ابی وقاص ہیں۔ آپ کا شمار سردارانِ قریش میں

حضرت سعد بن ابی وقاص

ہوتا ہے۔ آپ واقعہ فیل کے آٹھویں سال پیدا ہوئے اور ستر سال کی عمر میں حضرت ابوبکر صدیق کے ساتھ اسی دن یا دوسرے دن مشرف باسلام ہوئے۔ انہوں نے اپنی جان اور مال کو آنحضرت صلی اللہ علیہ وسلم کی محبت میں قربان کیا۔

آنحضرت صلی اللہ علیہ وسلم کے وصال کے بعد چاروں خلفائے کرام کے ساتھ بھی آپ تعاون کرتے رہے۔ آپ کے فضائل کمالات بے شمار ہیں جو اس مختصر کتاب میں نہیں سما

سکتے۔ آپ نے ہجرت کے پنیالیسویں سال حضرت امیر معاویہ کی حکومت کے زمانے میں وفات پائی۔ آپ کی عمر اسی سال تھی۔ آپ کا مدفن مدینۃ الرسول میں ہے۔ اللہ ان پر رحمت کرے۔

عشرہ مبشرہ میں سے دسویں صحابی حضرت سعد بن زید ہیں

حضرت سعد بن زید

آپ حضرت عمر ابن خطاب کے چچا زاد بھائی اور قریش کے

محبوب ترین فرد تھے۔ حضرت عمر کی ہمیشہ بھی ان کے عقد میں آئیں۔ آپ عین شباب میں مشرف باسلام ہوئے۔ آپ تمام کمالات انسانی سے آراستہ تھے۔ آنحضرت صلی اللہ علیہ وسلم آپ سے نہایت شفقت سے پیش آتے تھے۔ آپ تمام خلفائے اربعہ کے زمانہ خلافت میں معزز و مکرم رہے۔ آپ کے کمالات اور خارق عادات بہت ہیں۔ اس مختصر سی کتاب میں ان کی

گنجائش نہیں۔ اکابر ہجری میں حضرت امیر معاویہ کے زمانہ حکومت میں رحلت فرمائی۔ آپ

کی عمر اسی سال تھی اور مدفن مدینہ منورہ میں پایا۔ الفرض تمام علمائے امت اس پر متفق ہیں کہ یہ عشرہ مبشرہ مذکور اہل جنت ہیں اس بارے میں آنحضرت صلی اللہ علیہ وسلم کی اعلیٰ قلعی ہیں۔

حضرت شیخ شرف الدین ضیری آداب المریدین کی شرح میں فرماتے ہیں کہ آنحضرت صلی اللہ

علیہ وسلم کی ایک حدیث ہے اور اس حدیث کے راوی حضرت سعد بن زید ہیں جو کہ عشرہ مبشرہ

میں سے ہیں کہ پیغمبر علیہ الصلوٰۃ والسلام نے فرمایا کہ وہیں آدمی جنتی ہیں۔ ابو بکر جنتی ہیں۔ عمر جنتی

ہیں۔ عثمان جنتی ہیں۔ علی جنتی ہیں۔ ابو عبیدہ بن الجراح جنتی ہیں۔ عبدالرحمن جنتی ہیں۔ طلحہ

جنتی ہیں۔ زبیر جنتی ہیں۔ سعد بن ابی وقاص جنتی ہیں اور سعد بن زید جنتی ہیں۔ پس یہ شہادت

مضبوط ہو گئی۔ ان کے کمالات کا اندازہ اس سے ہو سکتا ہے۔ فہم من فہم (سمجھتے ہیں سمجھا)

صحابہ کرام میں سے دوسرے رسول خدا صلی اللہ علیہ وسلم کے محبوب ترین صحابی حضرت زید بن حارث ہیں۔

حضرت زید بن حارث

آپ حضرت خدیجہ الکبریٰ کے آزاد کردہ غلام اور آنحضرت صلی اللہ علیہ وسلم کے (بے پالک)

بنائے ہوئے بیٹے، تھے۔ چنانچہ اس کے بعد ان کو زید بن محمد کہا کرتے تھے۔ اگر کوئی ان کو زید

بن محمد نہ کہتا تو آنحضرت صلی اللہ علیہ وسلم ناراض ہو جاتے تھے۔ سرور کائنات صلی اللہ علیہ وسلم

نے ان سے اس قدر مہربانی فرمائی کہ اپنی چچا زاد بہن زینب کا نکاح ان کے ساتھ کر دیا چنانچہ

یہ حکایت مفصل رؤفۃ الاحباب میں درج ہے۔ حضرت زید بن محمد آنحضرت صلی اللہ علیہ وسلم کے نہایت محرم نانا اور مزاج شناس تھے۔ چنانچہ ساری عمر آنحضرت صلی اللہ علیہ وسلم کی خدمت اقدس میں گزار دی اور کبھی آپ کی مرضی کے خلاف ان سے کوئی بات سرزد نہ ہوئی اور اکثر غزوات میں کارہائے نمایاں انجام دیے۔ چنانچہ غزوہ موتہ میں سرور دو عالم صلی اللہ علیہ وسلم کا فرمان پورا کرنے میں جان دے دی۔ اس کی تفصیل یہ ہے کہ ہجرت کے ساتویں سال آنحضرت صلی اللہ علیہ وسلم نے حکم بصری کو ایک خط لکھا اور حارث بن عمر کے ہاتھ وہ خط ارسال فرمایا۔ جب حارث موتہ کے علاقے میں پہنچے۔ قیصر روم کا وزیر اعظم وہاں موجود تھا۔ اس نے دریافت کیا کہ کہاں جلتے ہو؟ انہوں نے جواب دیا کہ حضرت محمد علیہ الصلوٰۃ والسلام کا ایچی ہوں اور ملک شام کو جا رہا ہوں اس نے حارث کو شہید کر دیا۔ اس سے پہلے آنحضرت صلی اللہ علیہ وسلم کے ایچیوں میں سے کوئی قتل نہیں کیا گیا تھا۔ اس خبر سے آنحضرت صلی اللہ علیہ وسلم کو بہت رنج ہوا۔ چنانچہ آپ نے جہاد کی تیاری شروع کر دی اور لوگوں کو حکم دیا کہ جنت کے مقام پر جمع ہو جائیں۔ جب تین ہزار آدمی جمع ہو گئے۔ آنحضرت صلی اللہ علیہ وسلم خود وہاں تشریف لے گئے اور اس فرج سے خطاب فرمایا کہ میں نے زید کو تمہارا امیر مقرر کیا ہے۔ اگر زید قتل ہو جائے تو جعفر بن ابی طالب امیر ہو جائے۔ اگر وہ مارا جائے۔ عبد اللہ بن رواحہ امیر بنایا جائے۔ اگر وہ بھی مارا جائے تو سلمان اپنا امیر خود مقرر کر لیں۔ پس آنحضرت صلی اللہ علیہ وسلم نے سفید جھنڈا بلند فرمایا کہ حضرت زید کے ہاتھ میں دیا اور نصیحت فرمائی کہ جاؤ اور حارث کو قتل کرو اور اس قوم کو اسلام کی دعوت دو۔ اگر قبول کریں تو بہتر دن ان کے ساتھ جہاد کرو۔ پس حضرت زید بن عمر اس لشکر کا سردار بن کر روانہ ہو گئے۔ جب وہاں پہنچے تو معلوم ہوا کہ ہر قلعہ روم نے ان کی امداد کے لیے قریب ایک لاکھ فوج وہاں بھیج دی ہوئی ہے۔ جب دونوں فوجیں آمنے سامنے ہوئیں تو حضرت زید بن عمر نے علم بلند کیا اور جنگ شروع کر دی۔ اس دوران ان کے ایک نیرہ لگا اور شہید ہو گئے۔ ان کے بعد حضرت جعفر بن ابی طالب نے جھنڈا بلند کیا اور بے شمار کافروں کو قتل کیا۔ آفرود بھی شہید ہو گئے۔ ان کے بعد عبد اللہ بن رواحہ نے جھنڈا بلند کیا اور لاتے لاتے شہید ہو گئے۔ الفرض خالد بن ولید کی بے حد کاوشوں اور کوششوں سے اہل اسلام کو فتح ہوئی اور کفار نے شکست کھائی۔ صاحب رؤفۃ الاحباب

لکھتے ہیں کہ آنحضرت صلی اللہ علیہ وسلم مدینہ منورہ میں مسجد میں بیٹھے جنگِ موتہ کے حالات دیکھ رہے تھے اور زرارہ زرارہ رو رہے تھے اور زید اور جعفر وغیرہ کی شہادت کا مفصل ذکر فرما رہے تھے۔ اور یہ فرما رہے تھے کہ بعد ازاں اللہ کی تلواروں میں سے ایک تلوار یعنی خالد نے علم بلند کیا اور اس کے ہاتھ پر فتح حاصل ہوئی۔ اسی دن سے حضرت خالد بن ولید کا لقب سیف اللہ ہو گیا۔ (یعنی اللہ کی تلوار) نیز آپ نے اپنی زبان مبارک سے فرمایا کہ زید وغیرہ کو میں نے دیکھا کہ بہشت میں سونے کے تخت پر بیٹھے ہونے ہیں۔ آپ نے یہ بھی فرمایا کہ جعفر کو میں نے دیکھا کہ ایک فرشتے کی شکل میں پر ہما زکر رہے ہیں اور اوپر کے درجات طے کر رہے ہیں۔ اسی وجہ سے ان کو جعفر طیار کہا جاتا ہے۔ حضرت زید بن عمرو کے کمالات اس قدر زیادہ ہیں کہ اس کتاب میں ان کی گنجائش نہیں۔ اہل معرفت کے لیے یہی کافی ہے کہ آنحضرت صلی اللہ علیہ وسلم نے ان کو اپنی فرزندیت میں قبول فرمایا ہے۔ ان کی شہادت ہجرت کے آٹھویں سال میں بلا دروم میں واقع ہوئی۔ اللہ تعالیٰ ان پر رحمت کرے۔ ان کی شہادت کے بعد آنحضرت صلی اللہ علیہ وسلم نے کمال شفقت سے ان کے لشکے اسامہ بن زید کی تربیت شروع کی۔ جس کی وجہ سے وہ اپنے باپ سے بھی زیادہ صاحبِ کمال بنے اور بعض غزوات میں ان سے کارہائے نمایاں رونما ہوئے۔ صاحبِ روضۃ الاحباب صحاح ستہ سے حدیث نقل کرتے ہیں کہ سوموار کے دن ماہِ صفر کی پھبیسویں تاریخ ہجرت کے گیارہویں سال آنحضرت صلی اللہ علیہ وسلم نے لوگوں کو لشکر تیار کرنے کا حکم فرمایا۔ تاکہ روم کی طرف روانہ کیا جائے اور اسامہ بن زید سے فرمایا کہ میں نے تم کو اس لشکر کا امیر بنایا ہے۔ جاؤ اپنے باپ کی طرح اس قوم سے جنگ کرو اور ان کے ملک کو فتح کرو۔ جلد ہی جاؤ تاکہ تمہارے آنے کی خبر ان تک پہنچنے سے پہلے تم وہاں پہنچ جاؤ۔

بدم کے دن یعنی اٹھامیٹھ صفر کو آنحضرت صلی اللہ علیہ وسلم بیمار ہو گئے۔ دوسرے دن بیماری کے باوجود آپ نے اپنے ہاتھ سے اس جنگ کے لیے جھنڈے تیار فرمایا۔ اسامہ کو جھنڈے کی عنایت فرما کر روانہ فرمایا۔ انہوں نے مقامِ برف میں پڑاؤ کیا تاکہ سب لشکر جمع ہو جائے۔ تمام اکابر مہاجرین و انصار مثل حضرت ابوبکر صدیق، حضرت عمر فاروق، حضرت عثمان بن عفان، حضرت سعد بن ابی وقاص، حضرت عبیدہ بن جراح اور حضرت سعد بن زید وغیرہ

کو آنحضرت نے حکم دیا کہ اسامہ کے لشکر میں شامل ہو جائیں۔ اس سے بعض لوگوں کی طبیعت کچھ کتدر ہوئی اور ازراہ طعن کہنے لگے کہ آنحضرت صلی اللہ علیہ وسلم نے ایک غلام کو اکابر مہاجرین پر امیر بنا دیا ہے۔ یہ بات آنحضرت صلی اللہ علیہ وسلم کے گوش مبارک تک جا پہنچی۔ آپ بے حد غضب ناک ہوئے اور مرض کے باوجود گھر سے باہر تشریف لے گئے۔ آپ نے اپنا سر مبارک بازو پر اٹھا۔ ممبر پر تشریف لے جا کر پہلے حمد و ثنائے حق تعالیٰ پر مہی اور مسلمانوں کو مخاطب کر دیا کہ یہ کیا بات ہے جو اسامہ کی امارت کے بارے میں مجھ تک پہنچی ہے۔ اگر آج کسی نے اسامہ کے امیر بننے پر طعن کیا ہے تو درحقیقت انہوں نے اپنے باپ زید کے امیر بننے پر طعن کیا ہے۔ یعنی جنگ موتہ کے وقت۔ اللہ کی قسم۔ وہ امارت کے لائق تھا اور اس کے بعد اس کا لڑکا بھی امارت کے قابل ہے۔ زید مجھے سب سے زیادہ عزیز تھا اور اسامہ بھی اس کے بعد مجھے سب سے زیادہ عزیز ہے۔ پس اس کے حق میں میری وصیت نیکی کے ساتھ قبول کرو اور اس کے ساتھ نیکی کا برتاؤ کرو۔ کیونکہ وہ برگزیدوں میں سے ہے۔ اس کے بعد آپ ممبر سے نیچے تشریف لئے اور اپنے گھر چلے گئے۔ یہ شنبہ یعنی ہفتہ کے دن اور دسویں ماہ ربیع الاول کا واقعہ ہے اس کے بعد لوگ کہتے اور آنحضرت صلی اللہ علیہ وسلم سے الوداع کہہ کر حضرت اسامہ کے لشکر میں شریک ہو جاتے تھے۔ اس وقت آپ مرض کی تکلیف میں تھے اور فرماتے تھے جاؤ اور اسامہ کے لشکر کو روانہ کرو۔ آنحضرت صلی اللہ علیہ وسلم نے نبوتِ شام کے علاوہ اپنے پاس کوئی آدمی نہ چھوڑا۔ انوار کے دن آپ کی حالت تازک ہو گئی۔ حضرت اسامہ آپ سے الوداع ہونے کے لیے آئے۔ انہوں نے اپنا سر نیچے کیا اور آنحضرت صلی اللہ علیہ وسلم کے ہاتھ مبارک کو بوسہ دیا۔ اس وقت آنحضرت صلی اللہ علیہ وسلم اس قدر علیل تھے کہ بات کرنے کی طاقت نہ تھی۔ آپ نے اپنے ہاتھ آسمان کی طرف اٹھائے اور اسامہ کی طرف لے گئے۔ اسامہ کو معلوم ہو گیا کہ آپ میرے حق میں دعا فرما رہے ہیں۔ وہ باہر چلے گئے اور رات کو اپنے لشکر میں پہنچ گئے۔ سو مواری کی صبح آنحضرت کو آفاقہ ہوا۔ اسامہ واپس آئے اور آنحضرت صلی اللہ علیہ وسلم نے ان کو الوداع کیا۔ جب وہ اپنے لشکر گاہ میں پہنچے اور فوج کو کوچ کا حکم دیا تو کسی نے اگر اطلاع دی کہ آنحضرت صلی اللہ علیہ وسلم حالت نزع میں ہیں۔ چنانچہ اسامہ واپس آئے اور ان کے ساتھ اکابر صحابہ بھی واپس آ گئے۔ حضرت اسامہ

آنحضرت صلی اللہ علیہ وسلم کے در دولت پر حاضر ہوئے اور علم بھی ساتھ لائے۔

جب آنحضرت صلی اللہ علیہ وسلم کی تجبیز و تخریج سے فراغت ہوئی اور حضرت ابو بکر صدیق
آنحضرت صلی اللہ علیہ وسلم کے جانشین (خلیفہ) مقرر ہوئے تو انہوں نے حکم دیا کہ اس جہز سے
کو اسامہ کے گھر لے جایا جائے اور وہی لشکر جو آنحضرت صلی اللہ علیہ وسلم کے مقرر فرمایا تھا روانہ
کیا جائے۔ پس حضرت اسامہ نے گھر سے نکل کر جرف میں قیام کیا۔ تاکہ لشکر جمع ہو جائے۔ پس
دو ایام میں خبر ملی کہ عرب کے بعض قبائل مرتد ہو گئے ہیں۔ لوگوں نے حضرت صدیق اکبر سے عرض
کی کہ اسامہ کے لشکر کی روانگی ملتوی کی جائے تاکہ مرتد لوگوں سے پہلے نپٹ لیا جائے۔ انہوں نے
فرمایا کہ جو کچھ ہو لیکن رسول اللہ صلی اللہ علیہ وسلم کے فرمان کے خلاف نہیں ہو سکتا اس کے بعد اسامہ
نے درخواست کی کہ حضرت عمر کو اجازت دی جائے تاکہ وہ آپ کے پاس رہ جائیں پس حضرت
اسامہ کی درخواست پر حضرت عمر لشکر کے ساتھ نہ گئے۔ جب ماہ ربیع الاول شروع ہوا۔ حضرت
اسامہ اپنے باپ کے مقتل کی طرف متوجہ ہوئے اور دشمنان اسلام پر فتح پائی اور بے شمار کفار
کو تہ تیغ کیا۔ ان کے بعض ہاتھ اور درختوں کو جلادیا اور مکانات کو گرا دیا۔ اپنے باپ کے
قاتل کو قتل کرایا اور بے شمار مال غنیمت حاصل کر کے واپس مدینہ منورہ پہنچ گئے۔ اسامہ بن زید
کے کمالات کا اس سے اندازہ لگایا جاسکتا ہے۔ اسامہ بن زید کی عمر لمبی تھی۔ آنحضرت صلی اللہ علیہ
وسلم کے وقت سے لے کر حضرت امیر معاویہ کی حکومت تک زندہ رہے اور پختا لیس ہجری میں
دار البقا کی طرف رحلت کی۔ اللہ تعالیٰ ان پر رحمت کرے۔

اصحابِ صفہ | رسول اللہ صلی اللہ علیہ وسلم کی دوسری عزیز ترین جماعت اصحابِ صفہ
تھی کیونکہ ان حضرات کی وجہ سے ایک دفعہ آنحضرت صلی اللہ علیہ وسلم
کو جناب باری تعالیٰ سے تشبیہ ہوئی تھی۔ جیسا کہ کلام پاک میں وارد ہے اور اہل تاریخ بیان
کرتے ہیں۔ نیز حضرت سلطان المشائخ شیخ نظام الدین اولیاء بلوچی اور حضرت شیخ
رکن الدین ابوالفتح طتائی کے کلام اور سیر الاولیاء سے یہی پایا جاتا ہے کہ اصحابِ صفہ
مدینہ منورہ میں ایک ایسی جماعت تھی جو فقر و زهد، توکل و تجرید میں مستقیم تھی اور ان میں سے
کوئی شخص بھی شغل مع اللہ کے بغیر کوئی کام یا کسب نہیں کرتا تھا اور اسی چہرہ پر سکونت

رکتے تھے۔ اسی وجہ سے لوگ ان کو اہل صفہ کہتے ہیں۔ وہ اہل صفہ بھی تھے بوجہ صفائے باطن انکو آنحضرت صلی اللہ علیہ وسلم کے ساتھ کمال اعتقاد و اخلاص تھا۔ جب آپ مکہ سے مدینہ تشریف لے گئے یہ جماعت بھی کمال نیاز مندی سے آنحضرت صلی اللہ علیہ وسلم کے ساتھ رہی اور فیضِ صحبتِ نبوی سے بہرہ ور ہوتی رہی۔ چنانچہ کلامِ پاک اس پر شاہد ہے اور آنحضرت صلی اللہ علیہ وسلم ان کو کبھی جہاد میں شامل نہیں فرماتے تھے اور ان کو اسی توکل و تبحر کے حال پر چھوڑ دیتے تھے۔ حضرت شیخ علاؤ الدولہ بھی عروۃ الوثقیٰ میں یہی اشارہ کرتے ہیں کہ اصحابِ صفہ ایک گروہ تھا۔ رجالِ اہل بیت میں جو رسول اللہ صلی اللہ علیہ وسلم کی خدمت میں حاضر ہو کر نماز باجماعت ادا کرتے تھے اور فیضِ صحبت سے مستفیض ہوتے تھے اور حضرت حذیفہ یمانی کے سوا کوئی شخص ان کو نہیں پہچانتا تھا۔ چنانچہ اس کتاب کے شروع میں رجالِ اہل بیت کے حالات منقول بیان کیے گئے ہیں۔ کتاب خلاصۃ المناقب میں لکھا ہے کہ ایک دن کسی نے حضرت مولانا جلال الدین رومی سے سوال کیا کہ شبِ معراج میں اللہ تعالیٰ کو حضرت محمد صلی اللہ علیہ وسلم اور ان کو اللہ تعالیٰ سے کیا راز و نیاز ملا۔ انہوں نے فرمایا کہ حق تعالیٰ نے ستر ہزار کلمات کی وضاحت کی قدرت حضرت محمد صلی اللہ علیہ وسلم کو عطا فرمائی۔ اس کے بعد فرمایا کہ حق تعالیٰ نے آپ کو پچیس ہزار پوشیدہ اسرار سے بھی آگاہ فرمایا۔ ایک دفعہ جب آنحضرت صلی اللہ علیہ وسلم کا اصحابِ صفہ پر گزرا تو وہ رموز جو لوگوں سے پوشیدہ تھے۔ ان سے سنے۔ آپ نے ان سے دریافت فرمایا کہ یہ راز تم لوگوں کو کس نے بتائے ہیں انہوں نے عرض کی کہ وہ راز جو آپ کو لوگوں سے پوشیدہ رکھنے کا حکم ہوا ہے۔ ہمیں بلا واسطہ یعنی براہِ راست ملکِ مقرب اور نبی مرسل نے اسی طرح بتائے ہیں جس طرح آپ کو بتائے گئے ہیں اور حضرت مولانا رومؒ کے کلام کا اشارہ اس بات کی طرف ہے۔

من نسائی نہ جبرائیل امین جب سائل و کلامین دارم

(میں جبرائیل امین سے پوشیدہ جبرائیل اور فرشتے رکھتا ہوں)

اور اکثر ابوابِ تفاسیر و سیرت نگار اس پر مشفق ہیں کہ اصحابِ صفہ مہاجرین و انصار میں سے تھے۔ لیکن ان کی تعداد اور ناموں میں اختلاف ہے۔ بعض کہتے ہیں کہ چار سو افراد تھے بعضوں کے نزدیک ان کی تعداد چالیس ہے۔ تفسیر حسینؑ میں چنپا صحاب کے نام دیے گئے ہیں۔

اور کشف المحجوب میں صحابہ ماجرین میں سے پونتیس کے احوال نام بنام درج ہیں۔ چنانچہ حضرت سلمان فارسی، حضرت عمار یاسر، حضرت سذیفہ یمانی، حضرت ابن مسعود، حضرت بلال حبشی اور حضرت مقدار وغیرہ یہ تھے اصحابِ صفہ اور اس امت کے فقراء جو مسجد نبوی میں مقیم تھے اور ہر وقت حق تعالیٰ کی عبادت میں مصروف تھے۔ وہ آراک الدنیات تھے اور ہر چیز سے آزاد تھے۔ کلام پاک ان کے فضائل میں یوں ناطق ہے: **قال الله تعالى للفقراء الذين أحصروا في سبيل الله لا يستطيعون ضرباً في الأرض تخسبهم الجاهل اغنياء من التعفف تعرفهم بسيماهم لا يسألون الناس الخافاً. اتفقوا من خير فان الله به عليم -**

یعنی ان فقراء کی روزی کا انتظام کرو جو حق تعالیٰ کی عبادت کے لیے مخصوص ہو گئے ہیں اور طلبِ رزق کے لیے وہ کہیں نہیں جا سکتے۔ حالانکہ جاہل لوگ ان کو دولت مند سمجھتے ہیں۔ اس وجہ سے کہ وہ کسی سے سوال نہیں کرتے اور مستغنی عن الناس ہیں اور اے محمد صلی اللہ علیہ وسلم آپ ان کو ان کی علامت سے پہچانتے ہیں اور یہ لوگ لوگوں سے الحاج (عجز و زاری) سے سوال نہیں کرتے اور جو لوگ فقراء کے لیے صدقہ کرتے ہیں۔ اللہ تعالیٰ انہیں اچھی طرح جانتے ہیں کہ کس کو دیتے ہیں اور کس لیے دیتے ہیں۔ فہم من فہم (سمجھا جو سمجھا) یہ بھی صاحب کشف المحجوب نے لکھا ہے کہ آنحضرت صلی اللہ علیہ وسلم کی بے شمار عادت ہم تک پہنچی ہیں چنانچہ حضرت عبد اللہ ابن عباس رضی اللہ عنہ روایت کرتے ہیں کہ وقف رسول اللہ صلی اللہ علیہ وسلم علی اصحاب الصفہ فرمایا فقرہم وجہدہم وطیب قلبہم فقال البش وایا اصحاب الصفہ فمن لقی من امتی علی النعب الذی انتم علیہ راضیا بما فیہ فانتہ من رافقائی فی الجنة۔ یعنی جب رسول خدا صلی اللہ علیہ وسلم کا ان پر گندہ ہوا تو آپ واپس پھرتے اور فقر و مجاہدہ میں ان کو خوش و خوشم دیکھ کر فرمایا۔ میں تم کو اور تمہارے نقش قدم پر چلنے والوں کو اور اپنے فقر پر راضی رہنے والوں کو بشارت دیتا ہوں کہ وہ جنت میں میرے رفیق ہیں اور حضرت شرف الدین خیرؒ نے کتاب آداب المریدین کی شرح میں لکھا ہے کہ اس آیت کا شان نزول یہ ہے کہ مکہ اور مدینہ کے امرا نے آنحضرت صلی اللہ علیہ وسلم کی خدمت میں حاضر ہو کر کہا کہ ہم آپ پر ایمان لے آئیں گے۔ بشرطیکہ آپ اپنی امت کے فقراء کو منع کر دیں کہ آپ کے قریب نہ آئیں کیونکہ ہمیں ان

جز ائیل امین یہ آیت شریفہ لائے وَلَا تَقْدِ عَيْنَاكَ عَنْهُمْ اِلِ الْاَحْسَنِ۔ اپنی آنکھوں کو ان درویشوں سے باز نہ رکھیے۔ بلکہ ان کی طرف مجلس میں دیکھئے۔ کیونکہ میں بھی ان کی طرف دیکھتا ہوں۔ اس آیت کے نزول کے بعد پیغمبر علیہ الصلوٰۃ والسلام جب بھی ان میں سے کسی کو دیکھتے تو فرماتے کہ میرے ماں باپ تم پر فدا ہوں کہ اللہ تعالیٰ نے تمہا۔ ہی وجہ سے مجھ پر عتاب فرمایا ہے۔ چنانچہ تفسیر حسینی اور دیگر تفاسیر میں ان آیات کے شان نزول کے وقت فخرار کے بہت فضائل بیان کیے گئے ہیں۔ ان حضرت صلی اللہ علیہ وسلم کے عہد مبارک میں تمام امت میں ان فخرار کا مشرب بہت ممتاز تھا اور رسول اللہ صلی اللہ علیہ وسلم کے وصال کے بعد مصداق آیتِ پاک قُلْ لَا اَسْأَلُكُمْ عَلَيْهِ اِجْرًا مَوَدَّتْ فِي الْقَسْبِ حضرت علی کرم اللہ وجہہ کی محبت اور مصاحبت میں بھی بہت وہ ممتاز تھے۔ چنانچہ میر سید محمد کیسودراز جامع الکلم میں فرماتے ہیں کہ کسی نے حضرت علی کرم وجہہ سے عرض کیا کہ اپنے نمبان کاوصف بیان فرمائیں آپ نے دریافت فرمایا کہ کس کاوصف چاہتے ہو۔ اس نے کہا۔ حضرت سمار یا سر کا۔ آپ نے فرمایا۔ وہ ایک ایمان سے بھرا ہوا مومن ہے۔ اس نے پھر پوچھا کہ حضرت سلمان فارسی کے حق میں آپ کیا کہتے ہیں۔ فرمایا کہ اس کے پاس اولین و آخرین کا علم ہے۔ اس کے بعد حضرت خذیفہ یمنی رضی اللہ عنہ کے متعلق سوال کیا گیا تو آپ نے فرمایا۔ وہ رسول اللہ صلی اللہ علیہ وسلم کے رازدار ہیں۔ پس موفیان اہل صفا کیوں اصحابِ صفہ کی اقتداء کریں۔ جبکہ ان کا مرتبہ اللہ عزوجل اور رسول خدا صلی اللہ علیہ وسلم کے نزدیک اس قدر بلند تھا۔ اس وجہ سے صاحبِ طبقات صوفیہ، عوارف المعارف، کشف المحجوب اور دوسرے ارباب تصوف اس بات پر متفق ہیں کہ وہ شخص مسیح عقیدہ کا طلب گار ہے۔ اسے چاہیے کہ صحابہ کرام کے طبقہ اول کی اقتداء کرے کیونکہ فی الحقیقت ان کا راز تمام دوسرے زمانوں سے بہتر تھا۔ چنانچہ پیغمبر اسلام علیہ الصلوٰۃ والسلام نے فرمایا ہے۔ خیر القرآن قونی ثم الذین یونسہم ثم الذین یونسہم اِلِ الْاٰخِرِ۔ یعنی زمانوں میں سے بہترین زمانہ میرا ہے۔ اس کے بعد اس کے متصل کا زمانہ۔ اس کے بعد اس کے متصل کا زمانہ اس کے بعد کذب ظاہر ہو جائے گا۔

واقف کے لیے نکتہ کافی۔ علیہ الصلوٰۃ والسلام۔



۶
 حضرت علیؑ

اور
 ائمہ کرام
 کے
 مجمل حالات

حضرت علی کرم اللہ وجہہ

آپ شیر خدا کے لقب سے ملقب، رسول اللہ صلی اللہ علیہ وسلم کے برابر وحی تمام ہونے والے اہل صفا کے پیشوا، عشق و بلا کو سر پر اٹھانے والے امام المشرق والمغرب امیر المؤمنین علی ابن ابی طالب ابن عبد المطلب ابن ہاشم ابن عبد مناف تھے۔ آپ کی والدہ ماجدہ فاطمہ بنت اسد بن ہاشم تھیں۔ آپ کی ولادت جمعہ کے دن تیرہ ماہ رجب واقعہ فیل کے تیسویں سال ہوئی۔ دوسری روایت کے مطابق واقعہ فیل کے اٹھائیسویں سال ہوئی۔ اس عاقبت محمود کی جائے ولادت خانہ کعبہ ہے۔ یہ سعادت انزل سے ابتداء کسی بشر کو نصیب نہیں ہوئی۔ چنانچہ کسی بزرگ نے یہ رباعی لکھی ہے۔

در معرفت علی نہ چون است و نہ چند
در خانہ حق زاد بجا نش سو گند
نے فرزندے کہ خانہ زادی دارد
شک نیست کہ باشدش بجائے فرزند

یعنی معرفت میں حضرت علی کرم اللہ وجہہ کی کوئی مثال نہیں ہے۔ اس کی جان کی قسم وہ اللہ کے گھر میں پیدا ہوئے۔ آج تک کوئی ایسا بچہ پیدا نہیں ہوا جو اللہ تعالیٰ کا نانا زاد ہو اور اس میں شک نہیں کہ وہ (حق کے نزدیک) بجائے فرزند ہیں۔ آپ کی کنیت ابوالحسن اور ابو تراب ہے اور آپ کے القاب امیر المؤمنین، امام المسلمین، مرتضیٰ، اسد اللہ اور ولی اللہ تھے۔ روضۃ الشہد میں لکھا ہے۔ آپ نے تین دن تک ماں کا دودھ نوش نہ فرمایا۔ پس حضرت رسالت پناہ صلی اللہ علیہ وسلم نے آپ کو اپنی گود میں اٹھا کر اپنا منہ آپ کے منہ پر رکھا اور اپنی زبان وحدت بیان حضرت علی کے منہ میں دے دی۔ آپ کافی دیر تک آنحضرت کی زبان مبارک چوستے رہے اور لعاب وہن نبوی جو کہ سر حنظلہ و مسک یسطق عن العادی تھا کاتہریت حیات ظاہری و باطنی پیتے رہے۔ جب آپ پانچ سال کے ہوئے تو آنحضرت صلی اللہ علیہ وسلم ان کو لے گئے اور خود ان کی تربیت فرماتے رہے جس تک

جس وقت آنحضرت صلی اللہ علیہ وسلم کو نبوت حاصل ہوئی۔ آپ دس سال کے تھے اور مشرفاً بسلام ہوئے۔ پس اسی طرح ہمیشہ سرور کائنات صلی اللہ علیہ وسلم کی خدمت میں رہتے تھے۔ حتیٰ کہ ہجرت کے دوسرے سال آنحضرت صلی اللہ علیہ وسلم نے حضرت فاطمہ الزہراء کو ان کے عقد میں دیا۔ اس وقت ان کی خاطر آپ نے ایک علییہ و حجرہ مقرر فرمایا۔ نکاح کے وقت حضرت علیؑ پچیس سال کے تھے اور حضرت خاتونِ جنت اٹھارہ سال کی اور شواہد النبوت میں لکھا ہے کہ آپ بارہ اماموں میں سے امامِ اول ہیں۔ آنحضرت صلی اللہ علیہ وسلم نے فرمایا ہے کہ ائمه من بعدی اثنتی عشر حلیفیتی (میرے بعد بارہ امام میرے خلیفہ ہوں گے) اور میرے بعد عمر کرمانی نے سیر الاولیاء میں حضرت سلطان المشائخ نظام الدین اولیاء کے ملفوظات نقل کیے ہیں۔ جن میں لکھا ہے کہ حضرت علیؑ کرم اللہ وجہہ تمام صحابہ کرام میں جو دو کرم اور سخیس و عطا فقر و دعا میں ممتاز تھے اور قوت اور شوکت کی وجہ سے حق تعالیٰ سے آپ کو اسد اللہ الفیاء کا خطاب ملا تھا اور آنحضرت صلی اللہ علیہ وسلم کے قول انا سیدنا العظیم وعلیٰ بابنا میں علم کا شہر ہوں اور علیؑ اس کا دروازہ ہیں۔ ہر کے بموجب کثرت علم کی بنا پر تمام صحابہ کرام میں مخصوص تھے۔ اسی وجہ سے حضرت عمرؓ فرمایا کرتے تھے کہ لولا علیؑ لکنک عمرؓ یعنی اگر علیؑ نہ ہوتے تو عمر ہلاک ہو جاتا، اور خرقہ فقر کی خلعت جو آنحضرت صلی اللہ علیہ وسلم کو حق تعالیٰ کی طرف سے شب معراج میں عطا ہوئی۔ اس کے متحمل چاروں خلفائے کرام میں سے حضرت علیؑ ہونے اور خرقہ عطا کرنے کی یہ سنت مشائخ عظام میں قیامت تک رہے گی اور دین کے اس کام میں ان کی وجہ سے بڑی استقامت ہوئی اور روحانیت میں آپ کا درجہ بہت بلند اور شان بہت ارفع ہے۔ حضرت خواجہ جنید بغدادی فرماتے ہیں کہ شیخنا فی الوصول والبلا علی المرتضیٰ یعنی وصول الی اللہ اور بلا کو برداشت کرنے میں حضرت علیؑ ہمارے امام ہیں۔ یعنی علم معاملات و طریقت میں آپ ہمارے شیخ اکبر ہیں اور مولانا روم نے اپنے دیوان میں بہت قصائد اور غزلیں حضرت علیؑ کی مدحت میں لکھی ہیں۔ ان میں سے چند اشعار درج ذیل ہیں۔

۱۔ آفتاب وجودہ اسبل صفا واں امام متین ولی حسنا

- ۱- آں امامے کہ قائم است بخت
 ۲- اوست جانے حقیقت انسان
 ۳- او لعلم است بر سر عالم
 ۴- تا شود روشنت کہ والی اوست
 ۵- مومنان ہمہ رو بہ او دارند!
 ۶- گفت احمدؑ خود از کسب تحقیق
 ۷- برتر او دید کسب کونین
 ۸- او علیؑ است ابن عم رسول
 ۹- از علیؑ سے کشید نطق علی
 ۱۰- ذرہ نیست بے مشیت او
 ۱۱- عارفان را جمال و قدرت قدر
 ۱۲- ماہمہ ذرہ ایم او نور کشید
 ۱۳- ماہمہ مردہ ایم او زندہ!
 ۱۴- شمس الدین چونکہ صافی در عشق
 ۱۵- تا شود چانت و اصل جانان
 ۱۶- بندہ خاندان بجاں سے بخش
- در زمین و زمان و ارض و سما
 جملہ فانی شود او بر جا
 او بفقراست بر سر فقرا
 بامن اسے خواجه کم کنی بنو غا!
 کہ امیر است وادی و مولا
 کہ علی است ولی بہر دو سرا
 در متب قرب در مقام دنی
 اوست والی و شوہر زہرا
 لعل حبسند علی نبود آہنجا،
 از شری تا کہ فوق فسق شرا
 شاد می جباں مردم عرفا
 ماہمہ قطرہ ایم او دریا
 ماہمہ پستی ایم او اعلیٰ
 جان قدائے کن برائے مولا
 تا رسد قطرہ است سونے دریا
 گر بخاہد رسی بہ تخت و روا

ترجمہ :

- ۱- حضرت علیؑ کرم اللہ وجہہ اہل صفالین اولیاء اللہ کے وجود کے لیے مثل آفتاب
 ہیں۔ آپ مومنین کے امام اور اللہ کے ولی ہیں۔
 ۲- آپ لیے امام ہیں کہ جن کا وجود حق تعالیٰ کے ساتھ قائم ہے۔ زمین و زمان
 اور ارض و سما میں۔
 ۳- آپ حقیقت انسان کی جان ہیں۔ جب کہ سب کچھ فنا ہو جائے گا۔ وہ اپنی جگہ
 مستقل رہیں گے۔

۴۔ آپ اپنے علم کی وجہ سے ساری عالم کے سردار ہیں اور اپنے فقر کی وجہ سے سارے فقراء کے آقا ہیں۔

۵۔ اے بحث کرنے والے میرے ساتھ بحث نہ کر جب تک تجھ پر یہ روشن نہ ہو جائے کہ حضرت علی سب کے مولا ہیں۔

۶۔ تمام مومنین کا روئے ارادت آپ کی طرف ہے۔ کیونکہ آپ امیر، ہادی اور مولا ہیں۔

۷۔ خود رسول اللہ صلی اللہ علیہ وسلم نے از روئے تحقیق فرمایا ہے کہ حضرت علیؑ دنیا و دوزخ جہانوں کے ولی ہیں۔

۸۔ حضرت علی کی حقیقت کا سرور کونین نے شبِ قرب یعنی شبِ معراج میں مقام اذ اذنی میں مشاہدہ کیا۔

۹۔ حضرت علی وہ ہیں جو رسول خدا صلی اللہ علیہ وسلم کے چچا زاد بھائی ہیں اور خاتونِ جنت کے والی اور شوھر ہیں۔

۱۰۔ علی نے علی کا کلام سنا (خدا کا نام بھی علی)، اور علی کے لیے علی کے سوا یعنی خدا کے سوا اور کوئی نہیں تھا۔

۱۱۔ تحت الثرئے سے تریا تک کوئی ذرہ اس کی مشیت کے خلاف نہیں ہے۔ کیونکہ ان کی مشیت، مشیتِ حق میں گم ہے۔

۱۲۔ تمام عارفانِ حق کا حسن اور قدر و کمال حضرت علی کے وجود سے ہے اور ان کی سب خوشی آپ کے دم سے ہے۔

۱۳۔ ہم سب ذرات ہیں اور وہ نور شید عالم تاب ہیں۔ ہم سب قطرے ہیں اور وہ دریا ہیں۔

۱۴۔ ہم سب مردہ ہیں اور وہ زندہ ہیں۔ ہم سب لپٹی کے مقام میں ہیں اور وہ ارفع و اعلیٰ ہیں (زندہ وہ ہے جس کا دل زندہ ہے)

۱۵۔ اے شمس الدین (تبریزی) چونکہ تم عشق کی وجہ سے مقامِ صفا میں پہنچ چکے ہو

اپنی جان اپنے مولا علیؑ پر قربان کر دے۔

۱۱۔ تاکہ تیری جان و اہل جانوں ہو جائے اور قطرۃ (محدود) دریا (لا محدود علی) میں مل جائے۔

۱۲۔ تو دل و جان سے اس خاندان (اہل بیت) کا غلام بن جا۔ اگر تجھے تخت و تاج

تک رسائی کی ضرورت ہے (لوا معنی جہت العین علی علم شاہی)

روضۃ الشهداء میں امام احمد بن حنبل سے منقول ہے کہ آنحضرت صلی اللہ علیہ وسلم کے صحابہ کرامؓ میں سے کسی ایک آدمی سے ہم تک اتنا علم نہیں پہنچا جتنا حضرت علی کرم اللہ وجہہ سے پہنچا ہے اور روضۃ الاحباب میں حضرت جابر بن حضرت عبداللہ انصاری سے روایت موجود ہے کہ آنحضرت صلی اللہ علیہ وسلم نے طائف کے محاصرہ کے وقت حضرت علی کو طلب فرمایا اور دیر تک ان کے ساتھ راز کی باتیں فرماتے رہے۔ یہ دیکھ کر لوگوں نے کہا۔ آپ نے اپنے چچا زاد بھائی سے لمبے لمبے راز بیان فرمائے ہیں۔ آپ نے فرمایا کہ میں نے ان سے راز بیان نہیں کیے بلکہ حق تعالیٰ نے بتائے ہیں۔ یعنی حق تعالیٰ نے مجھے حکم دیا ہے کہ ان کو ان رموز سے آگاہ کروں اور روضۃ الشهداء میں شرح معروف سے منقول ہے کہ حضرت علی کرم اللہ وجہہ نے وہ رموز بیان فرمائے ہیں جو کسی نے ان سے پہلے نہ بعد کبھی بیان کیے ہیں۔ ایک دن آپ نے ممبر پرچسپڑہ کہ فرمایا "صلونی ما دون العرش" یعنی پوچھو مجھ سے جو کچھ عرش سے ماوری پوچھنا چاہو کیونکہ میرے قلب میں بے شمار علوم ہیں اور یہ سب اس لعاب دہن کی برکت سے ہے جو میری تولید کے دن آنحضرت صلی اللہ علیہ وسلم نے میرے منہ میں دیا تھا اور شواہد النبوت میں لکھا ہے کہ صحیح روایت سے ثابت ہے کہ سب حضرت علی کرم اللہ وجہہ پاؤں رکاب میں رکھتے تھے۔ قرآن مجید شروع کرنے تھے اور جب دوسرے رکاب میں پاؤں ڈالتے تھے تو قرآن ختم کر لیتے تھے۔ شواہد النبوت میں حضرت فاطمۃ الزہراء رضی اللہ تعالیٰ عنہا سے روایت ہے کہ ایک رات جب حضرت علی کرم اللہ وجہہ میرے ساتھ دعوت عروسی میں مشغول تھے۔ میں ان سے ڈر گئی۔ کیونکہ زمین ان سے کلام کر رہی تھی صبح یہ بات میں نے آنحضرت صلی اللہ علیہ وسلم کی خدمت میں عرض کی۔ آپ نے ایک لمبا سجدہ کیا اور پھر سر اٹھا کر فرمایا اے فاطمہ تم کو بائبل جو نسل کی پاکیزگی کی بے شک اللہ تعالیٰ نے تم سے نوازا۔ کو تمام

علائق پر فضیلت دی ہے اور زمین کو مکہ دیکھ کر شرق سے غرب تک جو اس پر گزرا ہے اس سے بیان کرے۔ لیکن ان کمالات اور خصوصیات کے باوجود متعقبین کے ایک گروہ نے آپ کی سیادت پر اعتراض کیا ہے۔ اسی بنا پر صاحب تفسیر حسین اور میر جمال الدین محدث نے اپنی کتاب تحفۃ الاخیار میں صحیح مسلم، ترمذی اور مصابیح سے روایت کی ہے کہ یہ آیت کہ میرے حضرت علی اور حضرت فاطمہ الزہرا اور ان کی اولاد کی شان میں حضرت ائمہ سلمہ کے گھر آنحضرت صلی اللہ علیہ وسلم پر نازل ہوئی۔ اللہ تعالیٰ فرماتے ہیں: **انما یزید اللہ لیدھب عنکم الوحس اهل البیت ذلیموکم تطہیرا** یعنی اللہ تعالیٰ چاہتا ہے کہ اہل بیت رسول کہ جس اور ناپاک قوم سے دور کرے اور نہایت پاک و صاف کرے تم کو۔ یہ بھی حضرت ائمہ سلمہ سے منقول ہے کہ اس وقت حضرت علی آنحضرت کے پاس بیٹھے ہوئے تھے۔ پس آنحضرت صلی اللہ علیہ وسلم نے حضرت فاطمہ، حضرت حسن اور حضرت حسین کو طلب فرمایا اور حضرت علی کو اپنے برابر بٹھا کر حضرت فاطمہ کو ان کے پیچھے بٹھایا اور حضرت حسن ایک ران پر اور حضرت حسین دوسری ران پر بٹھا کر ایک گلیم (اور یعنی) یا عبا جس کا رنگ سیاہ تھا اور اس پر سفید لکیریں تھیں۔ آپ نے یہ عبا اپنے اور حضرت علی و حضرت فاطمہ و حضرت حسن و حضرت حسین کے سر پر پھیلانی اور آیت مذکورہ دوسری بار پڑھی اور بعد ازیں دعا مانگی **اللھم طو لای آل محمد فاجعل صلواتک و برکاتک علیہم انک حمید المجید** یعنی یا اللہ العالمین یہ آل محمد ہیں۔ اپنی رحمتیں اور برکتیں ان پر نازل فرما۔ بیشک تو سب صفات اور بزرگی کا مالک ہے۔ اس روایت میں یہ بھی ہے کہ حضرت ائمہ سلمہ جو آنحضرت صلی اللہ علیہ وسلم کی حرم محترمہ تھیں نے اس عبا کا ایک کونہ اٹھایا اور چاہا کہ وہ بھی اس کے نیچے ہو جائیں اور اپنے آپ کو ان سے متصل کر دیں۔ لیکن آنحضرت صلی اللہ علیہ وسلم نے عبا کو ان سے کھینچ لیا اور فرمایا تو نیکیوں میں سے ہے۔ لیکن یہ میرے اہل بیت ہیں اور یہ خاص مرتبہ ہے۔ کسی بزرگ نے اہل بیت کی کیا خوب مدحت کی ہے۔

زابتدائے عدم تا بہ انتہائے وجود پنا نچہ قدرت حق جل ذکرہ فرمود
کام پنج تن آء عبا لم مقصود کہ جبریل کشتم شان منہ تو اند بود
مردم ابتداء عدم سے لے کر انتہائے وجود تک قدرت حق تعالیٰ سے

بیچ تن ایسے وجود میں آئے کہ حضرت جبرائیل امین ان جیسا چھٹا تن زین مکا،

آنحضرت صلی اللہ علیہ وسلم، حضرت علی، حضرت فاطمہ الزہرا، حضرت امام حسن اور حضرت امام حسین یہ ہیں بیچ تن اور اہل عبا کہ جن کے کمالات عالم ظاہر و باطن میں نہیں سما سکتے۔ تمام جہان کے سردار اور ساری خلقت سے بہتر یہی ہیں۔ کتاب نفوس الآداب میں خلیفہ شیخ سیف الدین باخرزی نے اسی کلیم سیاہ کو جو آنحضرت صلی اللہ علیہ وسلم نے حضرت علی کرم اللہ وجہہ کو پہنائی خرقہ کی سند قرار دیا ہے۔ وہ لکھتے ہیں کہ حضرت شیخ نجم الدین کبریٰ نے صحیح روایت سے نقل کیا ہے کہ اصل خرقہ یہی عبا تھی جو آنحضرت صلی اللہ علیہ وسلم سے حضرت علی کرم اللہ وجہہ اور ان مشائخ سے مشائخ کو دست بدست پہنچی۔ انہوں نے یہ بھی کہا ہے کہ حقیقت خرقہ یہ ہے کہ حق تعالیٰ نے اس خرقہ کو اس کے پہننے والے کی طہارت اور بزرگی کا واسطہ بنایا ہے۔ پس رسول اللہ صلی اللہ علیہ وسلم نے نبوت و ولایت کے حقائق اسرار کو حشرہ میں ودیعت فرمایا اور پھر وہ خرقہ حضرت علی کرم اللہ وجہہ کو پہنایا اور مدینہ علم کے اس دروازے یعنی حضرت علی کو حضرت الیا کس علیہ السلام کی صورت پر خرقہ زیب تن کرایا اور اس بزرگی سے مشرف کیا کہ اَنْشَبْتَنِي بِمَنْزِلَةِ هَارُونَ مِنْ مَوْسَى الْاَلَانِيَّ لِعِدَّتِي" (یعنی اے علی آپ میرے نزدیک اس طرح ہیں جس طرح حضرت ہارون علیہ السلام حضرت موسیٰ علیہ السلام کے نزدیک تھے۔ لیکن فرق یہ ہے (ہارون نبی تھے) اور میرے بعد کوئی نبی نہیں)۔ صحاح ستہ یعنی صحیح مسلم، بخاری، سنن ترمذی، سنن ابوداؤد، سنن نسائی و سنن ابن ماجہ کی ایک روایت ہے کہ... قال عليه الصلاة والسلام على خليفتي عليكم في حياتي و مماتي فمن عصاه فقد عصاني ومن عصاني فقد عصى الله ذم من عصى الله فقد كفر۔ (یعنی رسول اللہ صلی اللہ علیہ وسلم نے فرمایا کہ حضرت علی میرے خلیفہ ہیں تم پر میری زندگی میں اور میرے بعد۔ پس جس نے اس کی نافرمانی کی۔ اس نے میری نافرمانی کی اور جس نے میری نافرمانی کی۔ اس نے اللہ کی نافرمانی کی اور جس نے اللہ کی نافرمانی کی۔ اس نے کفر کیا) اور بے نکات میں بھی ایک روایت ہے کہ آنحضرت صلی اللہ علیہ وسلم حضرت عائشہ کے گھر تشریف رکھتے تھے کہ حضرت علی آگئے۔ آنحضرت صلی اللہ علیہ وسلم نے فرمایا کہ یتید العرب (عرب کے سردار) ہیں۔ کتاب

مذکور میں دیگر بے شمار اسناد ہیں جن کی اس مختصری کتاب میں گنجائش نہیں۔ الغرض عینی ہمت آنحضرت صلی اللہ علیہ وسلم اس دنیا میں رہے۔ علی مرتضیٰؑ ہمیشہ ان کی خدمت میں مستقیم رہے اور تمام غزوات میں کارہائے نمایاں انجام دے کر مرتبہ جہاد کا حق ادا کیا۔ جب آنحضرتؐ نے پروردگاری فرمائی حضرت علیؑ کو اللہ و جبرئیل نے بحکم حدیث **وَجَعَلْنَا فِيْ جِهَادِ الْاَصْغَرِ الِى جِهَادِ الْاَكْبَرِ** وہم چھوٹے جہاد سے بڑے جہاد کی طرف واپس آئے ہیں، گوشہ قناعت و ریاضت اختیار کیا اور تمام ظاہری و باطنی خواہشات و ولایت کی وقت سے ترک کر کے گوشہ نامرادی میں بیٹھ گئے اور بے نیازی کا دروازہ مخلوق پر بند کر کے ذات مطلق کی معرفت میں مشغول ہو گئے اور وصول الی اللہ میں مطمئن ہو کر بیٹھ گئے۔ چنانچہ مولانا روم نے ان کے احوال کے متعلق اپنے دیوان میں خبر دی ہے۔ لکھتے ہیں کہ

- | | | | |
|----|----------------------------------|----|------------------------------------|
| ۱۔ | تصورت پونہ جہاں بود علی بود | ۱۔ | تلقش زمیں بود زماں بود علی بود |
| ۲۔ | شاہی کہ ولی بود وصی بود علی بود | ۲۔ | سلطان سنا و کرم وجود علی بود |
| ۳۔ | اُن شاہ سرافراز کہ اندر شب معراج | ۳۔ | با احمد مختار سیکے بود علی بود |
| ۴۔ | اُن شیر دلاور کہ برائے طبع نفس | ۴۔ | بر خواں جہاں پنجہ نیا بود علی بود |
| ۵۔ | سرد و جہاں جلد ز پید او ز پنہاں | ۵۔ | شمس الحق تبریزی کہ بہ نمود علی بود |
| ۶۔ | لادون ولایت ز پس موسے و عمران | ۶۔ | باشہ کہ علیؑ بود علیؑ بود علی بود |
| ۷۔ | ایں یک دو سہ بیتے کہ گنہم بحقیقت | ۷۔ | حقا کہ مراد من و مقصود علی بود |

ترجمہ :

- ۱۔ کائنات کا شیرازہ جن کے دم سے قائم ہے وہ علی تھے۔ زمین و زمان کا نقش یعنی خلاصہ یا دیباچہ علی تھے۔
- ۲۔ وہ بادشاہ جو بیک وقت ولی بھی تھے اور وصی یعنی نبی اکرم کے وصیت یافتہ وہ علی تھے۔ سعادت اور کرم اور عطا کے بادشاہ بھی علی تھے۔
- ۳۔ وہ بلند مرتبہ شہنشاہ جو شب معراج سرور کائنات علیہ الصلوٰۃ والسلام کے ساتھ یکجان تھے۔ وہ علی تھے۔
- ۴۔ وہ دلاور شیر کہ جس نے طبع نفس سے کسی بھی دنیا کے دسترخوان پر اپنا لامتہ آلودہ

نہ کیا علی تھے۔

۵۔ ساری کائنات کے سب ظاہری و باطنی رموز جو شمس الدین تبریزی نے بیان کیے وہ علی تھے۔
۶۔ اقلیم ولایت کے ارون، بعد حضرت موسیٰ و عمران خدا کی قسم علی تھے، علی تھے، علی تھے۔
یہاں اس حدیث کی طرف اشارہ ہے جس میں رسول اللہ صلی اللہ علیہ وسلم نے فرمایا کہ علی میرے لیے
اس طرح ہیں جس طرح مادن مونس کے نزدیک تھے۔ لیکن میرے بعد کوئی نبی نہیں، یعنی ولایت
کے میدان میں،

۷۔ یہ ایک دو تین شعر جو میں نے کہے ہیں۔ میری مراد اور میرا مقصود اس میں وصال علی تھا۔ یا
حضرت علی کی خوشنویسی طبع۔

ایک دن حضرت خواجہ حسن بصری نے حضرت علی کرم اللہ وجہہ سے عرض کیا کہ مجھے کوئی وصیت
کیجئے۔ آپ نے فرمایا: لا تجعل شغلك بما اهلك وولدك فان كان اهلك وولد
من اولياد الله فان الله لا يضيع اوليائه فان كانوا عدا الله فما همك و شغلك
لا عدا الله۔ اور اس قول کا ترجمہ صاحب کشف الجوب نے یوں لکھا ہے کہ اپنے بیوی
بچوں کے فکر میں زیادہ محو نہ ہو جاؤ۔ کیونکہ اگر تیرے بچے اللہ تعالیٰ کے دوست ہیں تو اللہ تعالیٰ
اپنے دوستوں کو ضائع نہیں کرتا۔ اگر وہ خدا کے دشمن ہیں تو خدا کے دشمنوں کی تجھے کیوں فکر ہے۔
اور اس مسئلہ کا تعلق غیر حق کو دل سے مٹانے سے ہے (یعنی غیر اللہ سے دل تعلق نہ رکھے۔ ظاہری
کاروبار اور تردد میں کوئی حرج نہیں۔ کیونکہ اللہ تعالیٰ اپنے بندگان کو جس طرح چاہتا ہے، رکھتا ہے، تزلزل
تیرا یقین محکم ہو۔ چنانچہ حضرت موسیٰ علیہ السلام حضرت شعیب علیہ السلام کی لڑکی کو جس قدر سخت
مالات میں مٹی رتی رتی کے سپرد کر کے چلے گئے۔ اسی طرح حضرت ابراہیم علیہ السلام نے حضرت
اسماعیل علیہ السلام اور حضرت بی بی ہاجرہ کو بیابان میں لے گئے۔ اللہ کے سپرد کر کے چلے گئے۔
اگرچہ حضرت ابراہیم علیہ السلام نے اپنے آپ کو بیوی بچوں کے ساتھ مشغول نہ رکھا اور اپنے دل کو
پوری طرح حق تعالیٰ کے ساتھ لگایا۔ تاہم ان کی دونوں جہانوں کی مراد نامرادی میں پوری ہوئی۔ اس کا
نام ہے تسلیم رموز خود بحق تعالیٰ۔ جیسا کہ حضرت علی کرم اللہ وجہہ سے کسی نے دریافت کیا کہ دنیا
میں پاکیزہ ترین شخص کیا ہے۔ آپ نے جواب دیا کہ غنا القلب باللہ یعنی اللہ پر توکل کے

دل غنی ہو جانا۔ جو دل کے حق تعالیٰ کے وصال سے تو نگر (دو تہمت) ہو گیا۔ دنیا کی کسی اسے مفلس نہیں بنا سکتی اور دنیا کا ہونا بھی اسے خوش نہیں آسکتا یعنی نہ وہ دنیا کے ہونے سے خوش ہوتا ہے نہ نہ ہونے سے ننگین، اور اس کی حقیقت فقر اور تعلق باللہ سے میسر آتی ہے۔ پس اہل طریقت حضرت علی کرم اللہ وجہہ کے حقائق و مدارف، دقائق، اشارات، تجرید اور ترک دنیا و آخرت اور تقدیر حق کی معرفت میں اقتدا کرتے ہیں **قَالَ عَلِيُّ لَوْ كَانَ حَبْتَهُ يُرْبِدُ دِمَاءَ النَّاسِ كُلِّهِمْ عِيَالِي فَوَاللَّهِ لَا اِبَالِي** ترجمہ (حضرت علی فرمایا کرتے تھے کہ میرے پاس ایک گندم کا دانہ ہو اور ساری خلقت میرے اہل و عیال ہوں تو خدا کی قسم مجھے کچھ فکر نہ ہوگی، یہ مقام پر استغنائے قلب و ولایت مطلق کے کمال نور کی علامت ہے۔ دوسروں کو یہ بلند ہمتی کیسے میسر آسکتی ہے۔

ہر کہ صاحب ہمت آدم مرد شد

ہمچو خورشید از بندسی فرد شد

جو صاحب ہمت ہوا وہ مرد ہو گیا اور سوچ کی طرح بندسی میں بے مثل ہو گیا،
 روضۃ الاحباب کی جلد دوم اور حبیب البیت میں لکھا ہے کہ جب حضرت عثمان نے جام شہادت نوش فرمایا تو حضرت علی کرم اللہ وجہہ اپنے گھر میں ساری دنیا سے کنارہ کش ہو کر بیٹھے ہوئے تھے۔ اکابر مہاجرین و انصار اور ہر شہر کے ہر علاقے کے شرفاء آپ کی خدمت میں حاضر ہو کر عرض کرتے تھے کہ امت ایک امام، پیشوا اور خلیفہ کے بغیر زندہ نہیں رہ سکتی اور آج آپ سے بڑھ کر کوئی اس کا مستحق نہیں ہے۔ علی مرتضیٰ صلوٰۃ اللہ علیہ یہ جواب دیتے تھے کہ مجھے اس کی کوئی خواہش نہیں۔ جس شخص کو آپ متفق ہو کہ خلیفہ مقرر کر لیں۔ میں اس کی بیعت کر لوں گا۔ لیکن لوگ پھر آپ سے کہتے تھے کہ جب تک آپ ہمارے درمیان ہیں۔ کس کو دم مارنے کی مجال ہے کہ خلافت کا دعویدار بنے۔ الغرض جب مہاجرین و انصار کا ہجوم اور ان کی گریہ و زاری حد سے بڑھ گئی تو آپ راضی ہو گئے۔ پہلا شخص جس نے کھڑے ہو کر آپ سے بیعت کی حضرت طلحہ بن عبید اللہ تھے۔ اس کے بعد حضرت زبیر نے بیعت کی۔ پھر سب اکابر مہاجرین و انصار و عام خلقت نے بیعت کی۔ ایک روایت کی رو سے جس روز لوگوں نے آپ کی بیعت کی۔ جمعہ کا دن تھا اور اسی روز حضرت عثمان شہید ہوئے تھے۔ لیکن صحیح اور قوی روایت یہ ہے کہ حضرت عثمان کی شہادت کے

احسان کا کہن بخت دار کسید، دوسرے دن آپ نے حکم دے دیا کہ بیت المال کا دروازہ کھولا جائے۔ وہ چیزیں جو بیت المال میں محفوظ تھیں۔ آپ نے باہر نکلوا کر لوگوں میں تقسیم کر دیں۔ صدقہ کے اونٹوں کا ہوسامان پڑا تھا۔ آپ نے ضبط کر کے بیت المال میں جمع کر دیا۔ حضرت عثمان کا مال آپ نے ان کے فتناء میں تقسیم کر دیا۔ ان امور سے فراغت کے بعد آپ نے چاہا کہ حضرت امیر معاویہؓ کو شام اور حضرت عمرو بن عاص کو مصر کی حکومت اور حضرت عثمان کے مقرر کردہ دوسرے عمالوں کو معزول کریں۔ حضرت عبداللہ بن عباس نے مشورہ دیا کہ یہ جماعت طالب جاہ و حکومت ہے۔ ان کا معزول کرنا باعث فتنہ و فساد ہوگا۔ آپ نے جواب دیا کہ میں ہمیشہ حضرت عثمان سے کما کرتا تھا۔ ان حکمرانوں کو معزول کر دیں تاکہ لوگ ان کے مظالم سے بچ جائیں اور اب جبکہ میں خود اس کی قدرت رکھتا ہوں۔ کس طرح سنت نبویؐ اور سنت کشیمین (حضرت ابوبکر و حضرت عمر) کے خلاف عمل کروں۔ یہ مجھ سے نہیں ہو سکتا۔ پس آپ نے دیانت دار اور نیک حاکموں کو مختلف شہروں اور صوبوں میں تعینات فرمایا۔ اس وقت حضرت طلحہ اور حضرت زبیر نے عرض کیا کہ کو فرادیر لبرہ کی حکومت ہمیں دی جائے۔ آپ نے جواب دیا کہ یہ ہے کہ تمام کام آپ لوگوں کے مشورے سے کروں۔ جب تم ایک طرف چلے جاؤ گے تو میں کس سے مشورہ کروں گا۔ ان کو یہ بات پسند نہ آئی اور ناراض ہو کر مکہ معظمہ چلے گئے۔ وہاں پہنچ کر انہوں نے حضرت عائشہ صدیقہ کو اپنے ساتھ متفق کر کے حضرت علیؓ کو مائدہ جہاد کے خلاف جہاد شروع کر دیا۔ حضرت ام سلمہؓ جو محترم رسول اللہ صلی اللہ علیہ وسلم اور حضرت عبداللہ بن عباس نے بہت بھایا اور رسول اللہ صلی اللہ علیہ وسلم کی یہ حدیث جمع میں پڑھی۔ لیکن کوئی اثر نہ ہوا۔ قال النبی صلی اللہ علیہ وسلم علی خلیفتی علیکم فی حیاتی و عمتی لمن عصا فقد عصانی ومن عصانی فقد عصی اللہ ومن عصی اللہ فقد عصن دینی علی میرا خلیفہ ہے تم پر میری زندگی میں اور میری زندگی کے بعد پس جس کسی نے علیؓ کی نافرمانی کی میری نافرمانی کی اور جس نے میری نافرمانی کی۔ خدا تعالیٰ کی نافرمانی کی اور جس نے خدا تعالیٰ کی نافرمانی کی۔ اس نے کفر کیا، یہ حدیث سن کر حضرت عائشہ صدیقہ نے اپنے آپ کو ان سے الگ کر لیا۔ لیکن چونکہ عبداللہ بن زبیر آپ کے بھانجے تھے۔ ان سے ان کو بہت انس تھا۔ انہوں نے حضرت عائشہ کو مجبور کر کے

اپنے ساتھ شامل کر لیا اور اکثر بنی امیہ جو مکہ میں تھے۔ طلحہ و زبیر سے مل گئے۔ زبیر نے کہا۔ پہلے شام میں امیر معاویہ کے پاس جانا چاہیے۔ کیونکہ وہ حضرت علی کے خون کا پیاسا ہے۔ لیکن طلحہ نے یہ تجویز قبول نہ کی۔ ان کا خیال تھا کہ حضرت امیر معاویہ ملک شام چھوڑ کر ان کے ہمراہ نہیں جائیں گے۔ کیونکہ حضرت عثمان کے محاصرہ کے دوران ان کو کئی بار خط لکھا گیا تھا لیکن وہ نہ آئے اور نہ مجھے ملک شام میں آنے دیں گے۔ آخر یہی ہوا نہ حضرت امیر معاویہ نے ان کا اتباع قبول کیا نہ ان کو ملک شام کے اندر آنے دیا۔ پس طلحہ اور زبیر نے حضرت عائشہ صدیقہ سے مل کر ایک لشکر تیار کیا اور بصرہ پہنچ گئے۔ دوسری جانب حضرت علی کرم اللہ وجہہ نے بھی سہیل بن حنیف کو مدینہ منورہ میں اپنا قائم مقام بنا کر بصرہ کی طرف متوجہ ہوئے۔ روضۃ الاجاب میں حضرت ابن عباس سے روایت ہے کہ جب حضرت امیر المومنین علیؑ گاگز موضع ذی وقار سے ہوا۔ حضرت خواجہ اولیں قرنی نہایت لٹلاہ سے باہر نکلے اور حضرت علی سے آکر بیٹے۔ آپ نے ان کی بہت تعظیم کی۔ اس کے بعد حضرت اولیں نے کہا۔ یا علی۔ اے محمد بڑھائیے تاکہ میں آپ سے بیعت کروں۔ آپ خلیفہ برحق ہیں۔ الفرض اسی وقت وہ حضرت علی کے ساتھ رہے۔ حتیٰ کہ جنگ صفین میں حضرت امیر معاویہ کی فوج سے لڑ کر شہید ہو گئے۔ امام عبید اللہ بن ابی ریحہ میں لکھتے ہیں کہ خواجہ اولیں قرنی حضرت علی کی خدمت کرتے ہوئے جنگ صفین میں حضرت امیر معاویہ کے لشکر کے ہاتھوں سنہ ۳۵ ہجری میں شہید ہوئے۔ سب مورخین اور سیرت نگار متفق ہیں کہ اپنے ایام خلافت میں حضرت علی نے تین بار جنگ کی پہلی جنگ کو ناکثین کہتے ہیں۔ دوسری کو قاسطین اور تیسری کو مارقین۔ ناکثین سے مراد طلحہ اور زبیر اور ان کی جماعت ہے۔ جن کی حضرت علی کے ساتھ بیعت میں نقص واقع ہو گیا تھا اور اس جنگ کو مورخین جنگ جمل بھی کہتے ہیں۔ کیونکہ اس جنگ میں حضرت عائشہ اونٹ پر سوار تھیں۔ اس جنگ میں فتح حضرت علی کو ہوئی اور بہت مخالفین کام آئے۔ طلحہ و زبیر نے بھی اس جنگ میں رحلت کی۔ حضرت عائشہ صدیقہ نے بھی گفت و شنید کے بعد حضرت علی کی خلافت قبول کر لی اور حضرت علی نے عزت و وقار کے ساتھ ان کو مدینہ منورہ بھیج دیا۔ جس کے بعد آپ روضۃ اطہر کی خدمت انجام دیتی رہیں۔ قاسطین سے حضرت امیر معاویہ اور ان کے معاونین مراد ہیں۔ کیونکہ قاسطین صحرائے صفین میں واقع ہوا ہے۔ کافی کشش اور کشش

کے بعد فریقین کے مابین صلح ہو گئی۔ اور حکمیں مقرر ہوئے (یعنی دو ثالث حضرت ابو موسیٰ اشعری اور حضرت عمرو بن العاص مقرر ہوئے)۔

مارقین نہروان کے خارجیوں کو کہتے ہیں جن کا سردار عبداللہ بن وہب تھا اس جنگ میں فتح حضرت علی کو نصیب ہوئی اور تمام خارجی مارے گئے۔ لیکن ان کے لشکر سے نہ کوئی بھاگ نکلا اور نہ حضرت علی کے لشکر کا کوئی آدمی شہید ہوا۔ سب سلامت رہے۔ ان تینوں جنگوں کی تفصیل روضۃ الشہداء اور روضۃ الصفا اور دیگر معتبر کتب میں موجود ہے۔ اس مختصر کتاب میں اس کی گنجائش نہیں۔ خوارج پر فتح پانے کے بعد امیر المومنین کو ذہ تشریف لے گئے۔ آپ چاہتے تھے کہ حاکم شام پر لشکر کشی کریں لیکن یہ واقعہ پیش آ گیا بیت ۵

درآمد زجرت چو سال چہل

بما تم نشستند اصحابِ دل

[ہجرت سے جب چالیسواں سال گزرا تو تمام اہل دل ماتم کی صفت میں بیچھ گئے] جب ہجرت سے چالیسواں سال شروع ہوا حضرت علی کرم اللہ وجہہ اکثر فراق آمیز باتیں کرنے لگے۔ ایک دن انھوں نے حضرت امام حسنؑ و امام حسینؑ کو بلایا اور وصیت فرمائی اور وہ امانت جو ان کو حضرت رسول خدا صلی اللہ علیہ وسلم سے ملی تھی، خلافتِ امامت کے ساتھ حضرت امام حسن کے سپرد کی۔ روضۃ الشہداء میں لکھا ہے کہ اس رات آپ کی شہادت کا واقعہ پیش آیا۔ آپ تمام رات عبادت اور شوقِ حضور میں جاگتے رہے۔ صبح کے اول وقت میں وضو فرمایا اور مسجد میں جا کر نماز میں مشغول ہو گئے۔ نماز کی حالت میں ابن ملجم ملعون نے زہر آلود تلوار کی ضرب آپ کے سر مبارک پر ماری، جس سے مغز کٹ گیا۔

الغرض حضرت علی کرم اللہ وجہہ نے

قسم کھائی کہ شکر ہے میں اپنے مطلوب کے وصال سے مشرف ہو گیا ہوں یعنی قیدِ وجود سے رہائی پا کر دوست سے واصل ہو گیا ہوں۔ اس کے بعد حضرت امام حسن

سے فرمایا کہ امامت کے فرائض ادا کر کے لوگوں کے ساتھ نماز پڑھو۔ انیس ماہ رمضان
 ۳۷ھ کو ابی بلعم نے آپ کو زخمی کیا اور ماہ مذکور کی اکیس تاریخ کو آپ نے جانِ مشاہد
 حق میں تسلیم کر دی۔ حضرت امام حسنؑ اور دیگر لوگوں نے نماز جنازہ ادا کی اور آپ کے
 جسم مبارک کو آپ کی وصیت کے مطابق مقام غزوہ میں جس کا آج کل نام نجف اشرف
 مشہور ہے دفن کیا۔ چنانچہ اس واقعہ کی تفصیل روضۃ الصفا اور حبیب السیر میں درج
 ہے۔ اس منظر الغرائب کی خلافت کی مدت چار سال اور نو ماہ تھی۔ آپ کی عمر شریف
 صحیح ترین روایات کے مطابق تریسٹھ سال تھی۔ آپ کی نو بیویاں تھیں۔ لیکن جتنا عرصہ
 حضرت فاطمہ الزہراؑ زندہ رہیں آپ نے دوسری شادی نہ کی۔ جب حضرت خاتونِ جنت
 نے ہجرت کے گیارہویں سال ماہ جمادی الاخر میں آنحضرت صلی اللہ علیہ وسلم کے وصال
 کے پانچ ماہ بعد رحلت فرمائی، حضرت علی نے آٹھ مزید عورتوں سے شادی کی۔
 تمام بیویوں سے اٹھارہ لڑکے پیدا ہوئے۔ ایک روایت کی رو سے آپ کے
 بارہ لڑکے اور پندرہ لڑکیاں تھیں۔ آپ کے پانچ لڑکوں کی اولاد زندہ رہی باقی اولاد
 فوت ہوئے۔ ان پانچ لڑکوں کے اسمائے گرامی یہ ہیں۔ (۱) حضرت امام حسن (۲) حضرت
 امام حسین (۳) محمد صنیفہ (۴) عمر (۵) عباس۔ حضرت امام حسن و امام حسین حضرت فاطمہ
 کے بطن میں سے تھے۔ اور محمد اکبر معروف محمد حنیفہ اسماء بنت عمیس الحنیفہ کے بطن
 سے، عمر خولہ بنت جعفر بن قیس بن سلمہ اور عباس ام البنین بنت خزیم بن خالد بن
 جعفر بن ربیعہ کلابی جو کہ قبیلہ قریش کے سرداروں میں سے تھے، کے بطن سے پیدا ہوئے
 اس حقیر فقیر عبدالرحمن ہشتی اس کتاب کے مصنف کا سلسلہ نصب حضرت عباس ابن
 حضرت علی سے جا ملتا ہے۔

دعا ہے کہ حق تعالیٰ اس پاک خاندان کے وسیلہ سے مجھے محفوظ رکھ کر میری
 عاقبت محمود فرمادیں۔ اہل بیت کے حالات میں حضرت مخدوم جہانیاں جہاں گشت
 اپنی کتاب خزانہ جلالی میں لکھتے ہیں کہ حضرت شیخ شہاب الدین سہروردی اپنی کتاب
 اعلام الہدیٰ و عقیدہ الرباب التقی میں فرماتے ہیں کہ حضرت امام حسن و امام حسین اور

ان کی تمام اولاد سب کے سب رسول اللہ صلی اللہ علیہ وسلم کی اولاد ہیں چنانچہ حدیث صحیحہ اسی مضمون پر ناطق ہے۔ قال ابی بنی صلی اللہ علیہ وسلم فی اللشکوۃ ان اللہ جعل ذریۃ کل نبی فی صلبہ وجعل ذریۃ فی صلب علی ابن ابی طالب۔

(یعنی رسول اللہ صلی اللہ علیہ وسلم نے فرمایا کہ تحقیق اللہ تعالیٰ نے ہر نبی کی اولاد کو اس کی پشت سے پیدا کیا لیکن میری اولاد علی کرم اللہ وجہہ کی پشت میں رکھی ہے) صاحب کشف المحجوب لکھتے ہیں کہ آنحضرت صلی اللہ علیہ وسلم کے اہل بیت وہ ہیں جو ازلی طہارت سے مخصوص ہیں۔ اور ان میں سے ہر ایک اس میدان میں مردِ کامل اور اس طائفہ کا رہبر اعلیٰ تھا۔

حضرت شیخ رکن الدین علاؤ الدولہ سمنانی چہل مجلس میں اپنے مریدین کو وصیت کرتے ہیں کہ تم کو چاہیے کہ ائمہ اہل بیت کی بے حد تعظیم کرو اور ان کے حق میں عام اہل سنت و جماعت کے لوگوں کی طرح نہ ہو جاؤ جو دروغ گورافشیوں کی مبالغہ گوئی سے تنگ آکر یہ کہتے ہیں کہ امام ابوحنیفہ، امام شافعی، حضرت بائزید بسطامی اور حضرت خواجہ جنید بغدادی ائمہ اہل بیت سے زیادہ بزرگ تھے۔ وہ لوگ یہ نہیں جانتے کہ امام ابوحنیفہ حضرت امام جعفر صادق رضی اللہ تعالیٰ عنہ کی محبت پر فخر کیا کرتے تھے۔ اور امام شافعی کو اہل بیت کی مدحت پر ناز تھا۔ چنانچہ تذکرۃ الاولیاء کے مقدمہ میں ان سے ایک شعر نقل کیا گیا ہے اور حضرت بائزید بسطامی اور خواجہ جنید بغدادی کا یہ حال تھا کہ اگر اہل بیت کے قدموں کی خاک ان کو ملتی تو آنکھوں کا سرمہ بناتے تھے۔ ائمہ اہل بیت کے مراتب اس قدر بلند ہیں کہ زبان بیان کرنے سے قاصر ہے تمام عارفین نے اپنی تصنیفات میں ان کی مدحت سراہی کی ہے۔ چنانچہ مولانا روم کے دیوان میں سے چند اشعار مندرجہ ذیل ہیں۔

۱۔ اے شاہ شامان جہاں واللہ مولانا علی۔ اے نور چشم عاشقان واللہ مولانا علی
۲۔ حمد است گفتن نام تو اے نور فرخ نور تو۔ خورشید و مہ ہند در سہ دران مولانا علی

- ۳- اے نور چشم انبیا احمد کہ بد بد رُوحی - میگفت در قُرب دئی واللہ مولانا علی
- ۴- قاضی و شیخ و محتسب دارند بدل بغض علی - ہر سہ شدند از دین بری واللہ مولانا علی
- ۵- گرفتد اے جاہلے گروست در دین جاہلی - تو مقتدائے کاملی واللہ مولانا علی
- ۶- شاہم علی مرتضیٰ بعدش حسن نجم السما - خوانم حسین کر بلا واللہ مولانا علی
- ۷- آل آدم آل عباد دائم علی زین العباد - ہم باقر و صادق گواہ مولانا علی
- ۸- مولے کاظم ہفتمین باشند امام را ہنما - گوید علی موسیٰ رضا واللہ مولانا علی
- ۹- سوئے تقی و ہم تقی در مہد او مہدی بخوال - باعسکری رازے بگو واللہ مولانا علی
- ۱۰- مہدی سوارے آخرین خیم بکشاید خمیس - خارج رود زیر زمین واللہ مولانا علی
- ۱۱- دیو دیری و اہرمن اولاد آدم مردوزن - دارند ایں سر در دین واللہ مولانا علی
- ۱۲- اقرار کن اظہار کن مولائے رومی ایں سخن - ہر لحظہ سرے من لڈن واللہ مولانا علی
- ۱۳- اے تمس تیریزی بیابن جو رو جفا - رخ را بہ مولانا واللہ مولانا علی
- ترجمہ (۱) - تمام بادشاہوں کے بادشاہ خدا کی قسم مولانا علی کریم اللہ وجہہ ہیں اور عاشقوں کی آنکھوں کا نور واللہ مولانا علی ہیں۔
- ۲- تیرا نام لینا حمد ہے، تیرا نور مبارک نور ہے۔ سورج اور چاند تیرے غلام ہیں خدا کی قسم مولانا علی ہمارے آقا ہیں۔
- ۳- تمام انبیور کی آنکھوں کے نور یعنی احمد مجتبیٰ جو سیاہ رات کی روشنی ہیں شب معراج یہ کہہ رہے ہیں واللہ مولانا علی ہمارے آقا ہیں۔
- ۴- قاضی، شیخ اور محتسب دیہ دنیوی عہدے ہیں، میں سے جو بھی علی سے بغض رکھتا ہے، دین سے دُور ہو جاتا ہے۔ خدا کی قسم مولانا علی ہمارے آقا ہیں
- ۵- اگر قوم کا راہنما جاہل ہے تو دین حق جاہل کے ہاتھ میں ہوتا ہے لیکن اے مولانا علی خدا کی قسم تو راہنما کامل ہے۔
- ۶- میرا بادشاہ علی مرتضیٰ ہے۔ اس کے بعد امام حسن آسمانوں کا نارا ہے۔ پھر امام حسین مالک کر بلا ہے واللہ مولانا علی ہمارے آقا ہیں۔

۷۔ آل عباد یعنی نیک لوگوں کے آدم حضرت امام زین العابدین ہیں اور اس پر حضرت امام باقرؑ اور امام صادقؑ گواہ ہیں۔

۸۔ امام موسیٰ کاظمؑ ہمارے لائبریری میں فرماتے ہیں علی موسیٰ رضا واللہ مولانا علی ہمارے آقا ہیں۔

۹۔ امام تقی اور امام تقی جھٹوں نے مہد (بچپن) میں عہد کیا، امام عسکری کیساتھ راز کی بات کرے مولانا علی ہمارے آقا ہیں۔

۱۰۔ امام مہدی سب سے آخری سوار ہوں گے جو دشمن پر وار کریں گے۔ اس سے تمام خارجی زمین میں دب جائیں گے۔

۱۱۔ دیو، پری، جی اور اولاد آدم مردوزن سب یہی سخن زبان پر رکھتے ہیں واللہ مولانا علی ہمارے آقا ہیں۔

۱۲۔ اے مولانا اے روم اس بات کو مان لے اور ظاہر کر کہ ہر لحظہ لدنی راز کا مظہر مولانا علی ہیں۔

۱۳۔ یہاں مولانا روم اپنے شیخ حضرت شمس الدین تبریزی کے فراق میں نوحہ کرتے ہیں اور دُعا کرتے ہیں کہ اے شمس تبریزی اب آجا اور ہم پر بے شک سختی کر۔ ایک دفعہ اپنے غلام جسے لوگ "مولانا" کہتے ہیں کو منہ دکھلا جا۔

ذکر جگر بند مصطفیٰ وزہرہ بزرگترین اولاد مرتضیٰ
صاحب الجود و اسحاق امام ابو محمد حسن مجتبیٰ رضی اللہ تعالیٰ عنہ

ائمہ اہل بیت میں سے آپ دوسرے امام ہیں۔ آپ کی ولادت منگل کے دن پندرہ ماہ رمضان ۳۳ھ کو مدینہ منورہ میں ہوئی۔ رسول اللہ صلی اللہ علیہ وسلم کی گود مبارک میں آپ کی پرورش ہوئی۔ اور اکثر اوقات آنحضرت صلی اللہ علیہ وسلم خود سواری بن جاتے تھے اور ان کو اور امام حسین کو سوار بنا لیتے تھے۔ آنحضرت صلی اللہ علیہ وسلم فرمایا کرتے تھے کہ اللہ تعالیٰ کے نزدیک بہترین مخلوق یہ ہیں

اور ان کی دوستی باعث نجات ہے اور ان کے ساتھ دشمنی موجب فحالت و گمراہی ہے۔ اور آنے والی حدیث نبوی کا اشارہ اسی راز کی طرف ہے آنحضور صلی اللہ علیہ وسلم نے فرمایا ہے۔ اهل بیتی کمثل سفینة نوح۔

[میرے اہل بیت کی مثال نوح کے سفینہ کی سی ہے] اور صاحب کشف المحجوب لکھتے ہیں کہ حضرت امام حسن کو طریقت کے حقائق و ذائقہ میں کمال حاصل تھا۔ اور عرفان میں آپ کا مقام بلند ہے چنانچہ آپ کا قول ہے کہ۔ علیکم بحفظ السرائر فان الله مطلع علی الضمائر۔

[یعنی تم پر اپنے قلب کی حفاظت ضروری ہے کیونکہ اللہ تعالیٰ دل کے بھیدوں کو جاننے والا ہے] اس کا مطلب یہ ہے دل میں خطرات و وساوس اور عقائد بد کو نہیں گھسنے دینا چاہیے۔ کیونکہ اللہ تعالیٰ سے تمہارے قلوب کی کیفیت مخفی نہیں ہوتی۔

حقیقت یہ ہے کہ بندہ کے کوائف قلبی کی حفاظت کی اتنی ضرورت ہے جتنی کہ ان کے حفظ اظہار کی ہے۔ حفظ اسرار کا مطلب یہ ہے کہ غیر اللہ کے خیال سے دل کو محفوظ رکھا جائے اور حفظ اظہار کا مقصد یہ ہے کہ عقائد کے اظہار میں اللہ کی مخالفت نہ ہو۔ [یعنی صحیح اسلامی عقائد کے سوائے منہ سے اور کچھ نہ نکلے] کشف المحجوب میں یہ بھی لکھا ہے کہ جب قدرتی فرقہ کے لوگوں نے غلبہ حاصل کر لیا اور معتزلہ عقائد دنیا میں پھیلنے لگے تو حضرت خواجہ حسن بصریؒ نے حضرت امام حسنؒ کی خدمت میں ایک عربی خط لکھا اور وہ یہ ہے۔

بسم اللہ الرحمن الرحیم۔ السلام علیکم ورحمۃ اللہ وبرکاتہ۔ اسے ابن رسول صلی اللہ علیہ وسلم اور ان کی آنکھوں کی ٹھنڈک۔ اما بعد! پس آپ بنو ہاشم مثل چلنے والی کشتی کے گہرے سمندر میں اور ستارگان کی طرح راہ دکھانے والے ہیں (اندھیرے میں) لوگوں کو ہدایت دینے والے اور خلق کے امام ہیں۔ جو کوئی آپ کی متابعت کرتا ہے ہدایت پاتا ہے جس طرح کہ لوگوں نے کشتی نوح میں بیٹھ کر

نجات حاصل کی۔ اسے رسول اللہ صلی اللہ علیہ وسلم کے بیٹے آپ کا قدر و جبر کے متعلق کیا حکم ہے تاکہ ہمیں معلوم ہو جائے کہ آپ کی روش اس معاملہ میں کیا ہے۔ آپ پیغمبر اسلام علیہ الصلوٰۃ والسلام کی اولاد ہیں، آپ کا علم خدا کا علم ہے۔ اللہ آپ کا محافظ ہے اور آپ خالق خدا کے محافظ ہیں۔ جب یہ خط ان کے پاس پہنچا تو انھوں نے یہ جواب لکھا۔

بِسْمِ اللّٰهِ الرَّحْمٰنِ الرَّحِیْمِ

اما بعد۔ فقد انتہی الی

کتابک عند حیرتک من زعمت بمن امتنا والذی علیہ راسی ان من لم یؤمن بالقدر وخیرہ وشرہ من اللہ تعالیٰ فقد کفر ومن حمل المعاصی علی اللہ فقد فجر ان اللہ لا یطاع باکراہ ولا یعصى بغلبہ ولا یهمل العباد ملک لکنہ لہ مالک ملکہم والقادر علی ما علیہ قدرہم فان اتوا بالطاعتہ لم یمن بہم صادوا ولاہم عنہا شیطان اتوا بالعصیۃ وشاء ان یمن علیہم فیحول بینہم وینہا فعل وان لم یفعل فلیس ہو حملہم علیہا اجبارا اوہ اکراہ ایاہا والرمہم باحتیاجہ علیہم ان عرفہم ومیکنہم وجعل لہم السبیل الی اخذ ما دعاهم اللہ وترک بانہامہ عنہ وغتہ الحجۃ البالغہ والسلام۔

[یعنی آپ نے اپنی حیرت کے متعلق لکھا ہے اور ہماری امت کے متعلق اور مسئلہ قدر کے متعلق میری رائے دریافت کی ہے۔ میری رائے یہ ہے کہ جو شخص خیر و شر کو اللہ تعالیٰ کی طرف سے نہیں سمجھتا کافر ہے اور جو شخص گناہ کو اللہ کے ساتھ منسوب کرتا ہے فاجر ہے۔ یعنی تقدیر کا انکار مذہب قدر ہے اور گناہ کو اللہ کے ساتھ منسوب کرنا مذہب جبر ہے۔ پس بندہ اپنے فعل میں اس قدر مختار ہے جس قدر اللہ عزوجل نے اسے استطاعت دی ہے اور ہمارا

دین قدر و تہر کے درمیان ہے یعنی تمام خیر و شر تقدیر حق تعالیٰ ہے لیکن تیرے اختیار کی وجہ سے موجود ہو جاتا ہے [

اور میری مراد اس خط سے اس سے قبل صرف ایک کلمہ تھا لیکن میں نے پورا خط نقل کیا ہے، کیونکہ نہایت فصیح اور عمدہ تھا۔ کشف المحجوب میں یہ بھی لکھا ہے کہ یہ سب اس لئے نقل کیا ہے کہ خط لکھنے والے ابن علی ہیں جو علم حقائق و احوال میں اس قدر بلند درجہ رکھتے ہیں کہ حضرت خواجہ حسن بصری ہر اہل علوم میں آپ کی متابعت کرتے تھے۔ انھوں نے یہ حکایت بھی نقل کی ہے کہ امام حسن اپنے مکان کے دروازے پر تشریف رکھتے تھے کہ جنگل سے ایک اعرابی (دیہاتی) آیا اور ان کو گالیاں دینے لگا کہ تو ایسا ہے تیرا باپ ایسا ہے تیری ماں ایسی ہے۔ آپ نے اٹھ کر دریافت کیا کہ اے اعرابی کیا تم بھوکے ہو۔ یا تمہیں کوئی اور تکلیف ہے لیکن وہ اسی طرح گالیاں دیتا رہا۔ حضرت امام حسن نے اپنے نوکر سے فرمایا کہ سونے چاندی کا ایک تھیلا لاکر اس کو دے دو۔ جب نوکر نے تھیلا دے دیا تو آپ نے فرمایا، اے اعرابی معاف کرنا کیونکہ آج ہمارے گھ میں اس کے سوا کچھ نہیں ہے اور تجھ سے کچھ چھپا کر نہیں رکھا۔ جب اعرابی نے یہ بات سنی تو فوراً بول اٹھا، اشہد انک ابن رسول اللہ۔ (میں گواہی دیتا ہوں کہ آپ رسول اللہ صلی اللہ علیہ وسلم کے بیٹے ہیں) میں اس جگہ آپ کا حکم آزمانے آیا تھا کیونکہ یہ حقیقت ہے کہ خلق کی مدح و ذم (تعریف اور مذمت) آپ حضرات کے نزدیک یکساں ہے۔ آپ کے کمالات اور خوارق عادات بے شمار ہیں، جن کی اس مختصر کتاب میں گنجائش نہیں۔

الغرض جب حضرت علی کرم اللہ وجہہ نے جام شہادت نوش فرمایا تو دوسرے دن ماہ رمضان ۴۰ء میں امیر المومنین حضرت امام حسن اپنے والد بزرگوار کی مسند خلافت پر جلوہ افروز ہوئے۔ چالیس ہزار آدمیوں نے آپ سے بیعت کی۔ اس کے بعد انھوں نے قیس بن سعد بن عبادہ کو بارہ ہزار لشکر دے کر امیر معاویہ

کے مقابلہ کے لئے شام کی طرف روانہ کیا۔ اور خود مدین میں کسریٰ نوشیروان کے محل میں قیام فرمایا۔ آپ خلافت کے معاملات چھ ماہ تک انجام دیتے رہے جب کہ آنحضرت صلی اللہ علیہ وسلم نے فرمایا تھا کہ۔ الخلفاء من بعدی ثلاثون سنة ثم یصیر ملکاً عضوياً۔ (خلافت میرے بعد تیس سال رہے گی۔ اس کے بعد ملوکیت ہو جائے گی) اس میں سے انتیس سال چھ ماہ کی مدت تک پہلے چار خلفاء کرام حکم ران رہے۔ باقی چھ ماہ حضرت امام حسن نے پورے کئے جب آپ نے دیکھا کہ امیر معاویہ طلب حکومت میں بے اختیار ہیں اور اس معاملے میں مسلمانوں کا خون بہے گا۔ آپ نے حضرت امیر معاویہ سے صلح کر کے حکومت ان کے حوالہ کر دی۔ اور خود مدینہ منورہ میں گوشہ نشین ہو کر مشغول بحق ہو گئے۔ تاریخ طبری اور خزائنہ جلالی میں لکھا ہے کہ اس سے بھی امیر معاویہ کے دل کی تسکین نہ ہوئی اور امام حسن کی جان کے پیچھے پڑے رہے۔ آخر کار انھوں نے اسمابنت اشعب زوجہ امام حسن کو بڑے بڑے انعامات کا لالچ دے کر ان کے قتل پر آمادہ کر لیا اور اس ناقص العقل اور ناقص الدین نے آپ کو زہر دے دی جب حضرت امام حسن نے دیکھا کہ میری زندگی تمام ہو چکی ہے۔ حضرت امام حسین کو اپنے پاس بلا کر خلافت و امامت کی امانت ان کے سپرد کر دی اور اٹھائیس صفر ۴۰ھ میں وصال فرمایا۔ آپ کی عمر شریف سینتالیس سال اور مدت خلافت چھ ماہ بھٹی۔ آپ کے دس لڑکے اور چھ لڑکیاں تھیں، اس کا مفصل ذکر روضۃ الصفا میں ہے۔ حضرت امام حسن کی شہادت کے بعد امیر معاویہ نے دس سال حکومت کی اور پندرہ رجب ۴۰ھ میں طاعون کی مرض میں مبتلا ہو کر دمشق میں رحلت فرمائی ان کی ولادت بعثت نبوی سے پانچ سال پہلے ہوئی اور ہجرت سے آٹھ سال بعد مشرف باسلام ہوئے۔ حضرت عمر کی خلافت کے زمانے میں حاکم مصر مقرر ہوئے اور حضرت عمر اور حضرت عثمان کی خلافت کے دوران میں بیس سال حکومت کی۔ اس کے بعد دس سال حضرت علی کی کوفہ سے مراجعت کے بعد حکومت کی۔

ایک روایت کے مطابق ان کی عمر اٹھاسی سال تھی اور دوسری روایت کے مطابق پچاسی سال۔ ان کے وزیر ان کا لڑکا یزید لعین اور ابو منصور رومی تھے۔ ان کے تین لڑکے تھے۔ ان میں سے حکومت انھوں نے یزید کے سپرد کی۔ حضرت معاویہ کی حکومت کے زمانے میں حضرت علی کے غلام قنبر نے نیشاپور میں ۳۳ھ میں وفات پائی اور اسی جگہ دفن ہوا۔ ۵۹ھ میں حضرت ابو ہریرہ بن عبدالرحمن اروسی محدث نے رحلت کی۔ آپ کی عمر ستتر سال تھی۔ جنگ صفین کے دوران میں آپ کھانا حضرت معاویہ کے دسترخوان پر کھاتے تھے اور پانچوں وقت نماز حضرت علی کے پیچھے پڑھتے تھے۔ آپ کہا کرتے تھے کہ کھانا حضرت معاویہ کا مزرے دار ہے اور نماز حضرت علی کی۔ واللہ اعلم بالصواب۔

ذکر آن شمع خاندان مصطفوی آن دار شجاعت و سخاوت مرقوم

آن غریق عشق و بلا امام ابو عبد اللہ حسین شہید کربلا بن علی بن ابی طالب

آپ امّہ اہل بیت میں سے تیسرے امام ہیں۔ آپ کی ولادت منگل کے دن ماہ شعبان ۳ھ میں مدینہ منورہ میں ہوئی۔ آپ کشتش ماہے تھے اور یہ ان کی اور حضرت یحییٰ بن حضرت ذکریا علیہ السلام کی خاصیت تھی۔ کشف المحجوب میں لکھا ہے کہ طریقت میں آپ کا کلام بہت لطیف ہے۔ آپ سے بہت اسرار و رموز کی باتیں اور عجیب و غریب معاملات منقول ہیں۔ آپ فرمایا کرتے تھے کہ۔ اشفق علی الاخوان علیکم دینکم (تمہارا شفیق ترین بھائی تمہارا دین ہے) انسان کی نجات دین میں ہے۔ اور اس کی ہلاکت دین کی مخالفت میں۔ ایک شخص نے آپ سے سوال کیا کہ کمال بندگی کیا ہے۔ فرمایا بندگی کا کمال یہ ہے کہ آدمی اپنے اختیار کو ترک کر دے۔ یعنی ذات حق میں اس قدر غرق ہو کہ اپنے آپ کو نہ دیکھے یہ بھی کشف المحجوب میں ہے کہ ایک دن ایک آدمی نے آپ کی خدمت میں حاضر ہو کر کہا کہ اے ابن رسول صلی اللہ علیہ وسلم میں مفلس ہوں اور میرے بہت سے

بال بچے ہیں مجھے گزراوقات چاہیئے۔ حضرت امام حسین نے فرمایا بیٹھ جاؤ۔ کیونکہ ہمارا رزق راستے میں ہے۔ تھوڑی دیر کے بعد کسی نے دینار کے پانچ تھیلے آپ کی خدمت میں پیش کئے۔ آپ نے وہ پانچوں تھیلے اس کو دے دیئے اور معذرت کی کہ ہم اہل بلا ہیں اور دنیا کی تمام راحتوں سے ہم نے کنارہ کشی کی ہوئی ہے ہم نے اپنی مرادوں کو کوتاہ کر کے دوسروں کی مراد براری کے لئے زندگی وقف کر رکھی ہے۔ آپ کے کمالات اور خوارق عادات بہت مشہور تھے اور کسی سے پوشیدہ نہ تھے۔ تاریخ طبری میں لکھا ہے کہ جب امیر معاویہ نے وفات پائی تو ان کی وصیت کے مطابق یزید بن معاویہ مسند خلافت پر بیٹھا۔ تمام اہل شام نے اس کی بیعت کی۔ اس نے تمام سرحدوں کی طرف خطوط لکھے۔ پہلا خط اس نے ولید بن عتبہ کو جو اس کے باپ کی طرف سے حاکم مدینہ تھا لکھا جس میں یہ حکم دیا کہ چار شخصوں سے میرے لئے بیعت حاصل کرو۔ یعنی عبدالرحمن بن ابوبکر صدیق، عبداللہ بن عمر فاروق عبداللہ بن زبیر، حسین بن علی کرم اللہ وجہہ۔ اگر بیعت کر لیں تو بہتر ورنہ ان سے بنا کر رکھو۔ جب ولید کے پاس خط پہنچا تو اس سے مروان بن حکم کے ساتھ مشورہ کر کے ان چاروں مستحقین خلافت کو یزید کی بیعت کی دعوت دی۔ جب یہ حضرات امیر معاویہ کی حکومت سے راضی نہ تھے یزید سے کس طرح بیعت کرنے۔ اس لئے کہ خواہ مخواہ شریطانہ ہو۔ وہ سب مکہ معظمہ چلے گئے، جب یہ خبر مشہور ہو گئی کہ حضرت امام حسین وغیرہ نے یزید کی بیعت قبول نہیں کی اور مکہ معظمہ چلے گئے ہیں تو کوفہ کے لوگ اس خبر سے خوش ہوئے اور امام حسین کی خدمت میں محضر نامہ لکھ کر قاصدوں کے ذریعہ ان کے پاس بھیجا کہ آپ اٹھیں اور اپنا حق سنبھالیں تاکہ ہم اپنی جانیں آپ کی خاطر قربان کریں۔ کوئی بارہ ہزار آدمیوں نے متفق ہو کر یہ پیغام بھیجا۔ یہ خبر سن کر امام حسین بہت خوش ہوئے اور اپنا سارا کنبہ لے کر کوفہ کی طرف روانہ ہوئے۔ حضرت عبداللہ ابن عباس نے بہت سمجھایا کہ کوفہ کے لوگ بہت بے وفا ہیں ان پر اعتبار نہ کریں اور اپنے بال بچے ساتھ نہ لے جائیں

اگر اہل کوفہ آپ کے وفادار ہیں تو انھوں نے یزید کو کوفہ سے باہر کیوں نہ نکال دیا لیکن حضرت عبداللہ بن عباس کی نصیحت کارگر نہ ہوئی اور امام حسین اپنے ہمراہ چالیس سوار اور ایک سو پیادہ لے کر مکہ سے روانہ ہوئے۔ یزید کے خیر خواہوں نے یہ خبر اس کو پہنچادی۔ جس سے وہ سانپ کی طرح پیچ و تاب کھانے لگا اور عبید اللہ بن زیاد کو خط لکھا کہ بصرہ سے لشکر جمع کر کے امام حسین کو راستے میں جا کر ملو۔ اگر میری بیعت قبول کریں تو بہتر در نہ ان کو ان کے تمام خیر خواہوں سمیت قتل کر دو۔ عبید اللہ بن زیاد نے عمرو بن سعد کو چار ہزار فوج دے کر امام صاحب کے قتل کرنے کے لئے روانہ کیا۔ وہ لشکر لے کر صحرا میں روانہ ہو گیا۔ محرم کی پہلی تاریخ کو حضرت امام حسین نے قادسیہ سے تین میل دور پڑاؤ کیا۔ عمر بن سعد نے ایک آدمی آگے بھیجا کہ لشکر کے لئے کیمپ کی جگہ تلاش کیجئے۔ وہ جب قادسیہ سے تین میل کے فاصلہ پر پہنچا تو حضرت امام حسین کو دیکھا اور پوچھا کہ اے مسلمانوں کے امام آپ کہاں جانا چاہتے ہیں۔ آپ نے جواب دیا کہ کوفہ جا رہا ہوں۔ اس نے کہا آپ واپس جائیں کیونکہ عمر بن سعد چار ہزار لشکر کے ساتھ پہنچ چکا ہے اور اس نے مسلم بن عقیل جسے آپ نے پہلے کوفہ بھیجا تھا کو قتل کر دیا ہے امام عالی مقام وہاں سے کوچ کر کے کربلا کے صحرا میں پہنچ گئے اور وہاں قیام کیا۔ عمر بن سعد پیچھے کی طرف سے پہنچ گیا۔ کوفہ کے لوگوں نے بے وفائی کی۔ اور اس کے ساتھ مل کر دریائے فرات کا پانی رسول خدا صلی اللہ علیہ وسلم کے اہل بیت پر بند کر دیا تاکہ پیاسے مر جائیں۔ گفت و شنید میں ایک ہفتہ گزر گیا جمعہ کے دن دس محرم ۶۱ھ کو جنگ چھڑ گئی۔ حضرت امام صاحب اپنے تمام بھائیوں اور بیٹوں کے ساتھ پیاسے جنگ میں مشغول ہو گئے۔ آخر اسی روز پانچ بھائیوں، تین بیٹوں اور اسی جانثاروں سمیت شہید ہو گئے۔ آپ کا سر مبارک کاٹ کر یزید لعین کے پاس لے گئے۔ آپ کی عمر اٹھاون سال اور دو مہینے کی روایت کے مطابق ستاون سال تین ماہ اور دو دن تھی۔ آپ کے چار بیٹے اور

دوبیٹیاں تھیں۔ تاریخ طبری میں لکھا ہے کہ تمام شہداء تین دن تک میدانِ کربلا میں پڑے رہے۔ اس کے بعد قبیلہ بنی اسد کے لوگوں نے اگر امام حسین کو دفن کیا۔ اور علی اکبر بن حسین کو ان کی پائنتی میں دفن کیا۔ باقی شہداء کو بھی انھوں نے ایک جگہ اکٹھا کر کے دفن کر دیا۔ حضرت عباس بن علی کرم اللہ وجہہ امام حسین کی زندگی میں چند ساعت پہلے بہادری کے جوہر دکھا کر شہید ہو گئے تھے ان کو علیحدہ جگہ سڑک کے کنارے دفن کیا گیا۔ وہ امام حسین کے محبوب ترین بھائی اور ان کی فوج کے علمبردار تھے۔ جب عباس شہید ہوئے تو امام حسین نے فرمایا، اب میری گھر ٹوٹ گئی ہے اور مجھے زندگی سے کوئی دلچسپی نہیں رہی الغرض تمام اہل بیت یکبارگی حل بسے سوائے زین العابدین بن حسین کے جو خیمے میں مریض تھے۔ امام حسین نے خلافت اور امامت کی امانت ان کے سپرد کی اور جانِ جاں پرور کے حوالہ کر دی۔ حضرت علی کرم اللہ وجہہ کے بیٹوں میں سے محمد حنیفہ اور عمر جو اس وقت امام حسین کے ساتھ نہ تھے زندہ رہ گئے حضرت بندہ نواز سید محمد گیسو دراز اپنی ایک کتاب میں لکھتے ہیں کہ میں مجتہدانِ امت محمدی صلی اللہ علیہ وسلم پر حیران ہوں کہ امت کے لوگوں نے آنحضرت صلی اللہ علیہ وسلم کے بیٹوں کو بے گناہ قتل کر دیا اور پھر بھی ان کی مسلمانی باقی رہ گئی۔ ہمارے خواجگانِ چشت کے ملفوظات میں اکثر جگہ حضرت خواجہ فرید الدین گنج شکر اور دیگر خواجگان نے یہ فرمایا ہے کہ اسے کافر و اتم نے رسولِ خدا صلی اللہ علیہ وسلم کے فرزند ان کو کیوں بے پناہ قتل کیا۔ حضرت مخدوم جہانیاں شیخ جلال الدین بخاری قدس سرہ اپنی کتاب خزانہ جلالی کے سترھویں باب میں لکھتے ہیں کہ سلاطین بنی امیہ نے فرزند ان رسول اللہ صلی اللہ علیہ وسلم کو قتل کیا۔ اور حضرت علی، حسن اور حسین پر لعنت بھیجتے تھے اور رسول اللہ صلی اللہ علیہ وسلم کے اہل بیت پر قسم قسم کے مظالم ڈھاتے تھے پس میں ان کو دشمن جانتا ہوں اور ان کو مسلمان نہیں کہتا بلکہ منافقوں میں شمار کرتا ہوں۔ الغرض خزانہ جلالی میں بہت چیزیں مفصل درج ہیں لیکن اس مختصر

سی کتاب میں ان کی گنجائش نہیں ہے۔ واللہ اعلم بالصواب۔
[اللہ تعالیٰ بہتر جانتا ہے]

امام حسین کی شہادت کے بعد یزید شرب دوام (ہمیشہ شراب خوری) میں مبتلا ہو گیا۔ اور ایک روایت میں ہے کہ اس نے کہا میں دین محمدی سے بیزار ہوں اور عیسیٰ بن مریم کے مذہب میں داخل ہو گیا ہوں اور منتخب التواریخ میں لکھا ہے کہ چار ربیع الآخر ۳۲ھ کو رقص و مستی کی حالت میں چھت سے گر جس سے اس کا مغز پھٹ گیا اور مر گیا۔ دوسری روایت میں ہے کہ رقص و مستی کی حالت میں شکار کو گیا اور گھوڑے سے گر کر ہلاک ہو گیا۔ وہ ہجرت کے چھبیسویں یا بائیسویں سال پیدا ہوا۔ اس کی حکومت تین سال اور آٹھ ماہ رہی۔ اس کا مدفن دمشق کے قریب قصبہ جوارین میں ہے۔ اسی کے زمانے میں یعنی ۶۳ھ میں حضرت عبداللہ بن عمر کما مکہ میں انتقال ہوا۔ یزید کے بعد اس کا بیٹا معاویہ بن یزید تخت پر بیٹھا چالیسویں دن ممبر پر آیا اور لوگوں کو مخاطب کر کے کہنے لگا کہ میرے باپ نے اہل بیت پر ظلم کیا ہے۔ خلافت ابن کا حق تھا، میں اس سے دست بردار ہوا ہوں یہ دیکھ کر تمام بنی امیہ کے لوگ اس غریب تائب شدہ مسلمان (معاویہ بن یزید) کے خلاف متفق ہو گئے اور اسے زہر دے کر مار دیا۔ اور اس کی جگہ مروان بن حکم کو تخت پر بٹھایا۔ مشہور ہے کہ آنحضرت صلی اللہ علیہ وسلم نے مروان کو مردود قرار دے دیا تھا۔ ۶۵ھ ہجری میں مروان نے یزید کی بیوی سے نکاح کر لیا تھا کسی وجہ سے وہ نئے خاندان سے ناراض ہو گئی اور اسے قتل کر ڈالا۔ اس کے بعد عبدالملک بن مروان تخت پر بیٹھا۔ اور اسی کے زمانے میں مختار نے محمد حنیفہ بن حضرت علی کی طرف سے امام حسین کے خون کا بدلہ لینے کی غرض سے بنی امیہ کے خلاف جہاد شروع کیا۔ اس نے عہد کیا کہ انشا اللہ بنی امیہ اور ان کے معاونین کا اسی طرح خون بہاؤں گا جس طرح بخت نصر نے یہودیوں کا خون بہایا۔ پس اس نے گول سے کہا کہ میں محمد حنیفہ بن علی کرم اللہ وجہہ کی طرف سے آیا ہوں اور ان کے

لئے تم سے بیعت لیتا ہوں۔ یہ سن کر تمام اہل کوفہ نے اس کے ساتھ بیعت کی
 ابراہیم بن مالک اشتر (یاد رہے کہ مالک اشتر حضرت علی کرم اللہ وجہہ کے معاونین
 میں سے تھے اور جنگ جمل و صفین میں اس نے اپنی بہادری کے خوب جوہر دکھائے)
 بھی اپنی کثیر جماعت کے ساتھ مختار سے متفق ہو گیا اور سہاروں آدمیوں کا عظیم لشکر
 بنا کر مخالفین کو قتل کرنا شروع کر دیا اور امام حسین کے شہید کرنے والوں میں سے کوئی
 نہ چھوڑا۔ اس کے بعد انھوں نے اہل بیت کی دوستی میں اپنی جان بھی نثار کر دی۔
 مختار کا خروج (جہاد) پنجشنبہ (جمعرات) کی رات ماہ ربیع الاول ۶۶ھ شروع ہوا
 ابوالقاسم محمد حنیف بن علی اپنے علم و فضل اور فضل و شجاعت کی وجہ سے بہت مشہور
 و معروف تھے۔ چنانچہ ان کے کلمات کتب تاریخ میں مفصل درج ہیں۔ امام حسین کی
 شہادت کے دن سے انھوں نے کسی کام کو ہاتھ نہ لگایا۔ حرمین شریفین کا طواف کیا
 کرتے تھے اور ہمیشہ گوشہ غزلت میں ذکر الہی میں مشغول رہا کرتے تھے۔ عبد الملک
 بن مروان کے زمانے میں ۶۸ھ میں ان کا مدینہ منورہ میں انتقال ہوا۔ آپ ۶۸ھ
 میں پیدا ہوئے تھے۔

عبد الملک کے زمانے یعنی ۶۸ھ میں حجاج بن یوسف نے عبد اللہ بن زبیر
 کو مکہ معظمہ میں قتل کیا اور خانہ کعبہ پر گولہ باری کی ۶۸ھ میں عدی بن ساقم طائی نے
 کہ جس کی عمر ایک سو بیس سال تھی اور جو جنگ صفین میں حضرت علی کرم اللہ وجہہ
 کے ہمراہ لڑا تھا مکہ معظمہ میں وفات پائی۔ حضرت عبد اللہ بن عباس نے ۶۸ھ میں
 کے زمانے میں ۶۸ھ میں اکثر سال کی عمر میں وفات پائی۔ الخضر بن ان بن زکوان کی وفات
 کے بعد سلاطین بنی امیہ بے خوف ہو گئے۔ جس طرح کہ فرعون حضرت موسیٰ علیہ السلام
 کی پہلی ہجرت کے بعد بے خوف تھا۔ پس انھوں نے دست ظلم و ستم کیا۔ الخضر
 تمام بنی امیہ بن حضرت امیر معاویہ سے مروان بن محمد تک چودہ آدمیوں نے تقریباً ایک
 سو سال حکومت کی۔ اور اہل بیت پر قسم و قسم کے ظلم ڈھائے۔ ۶۸ھ میں
 تائید ایزدی سے جموں کے دن ۱۳ ربیع الاول ۶۸ھ کو ابوالقاسم محمد حنیف بن

علی بن عبداللہ بن عباس بن عبدالمطلب نے بنی امیہ کے خلاف خروج کیا اور ابو مسلم خراسانی کی امداد سے جمعہ کے دن تاریخ مذکور کو مسند خلافت پر حکم فرمایا۔ حضرت امام حسین اور تمام اہل بیت کے خون کا بدلہ لینے کی خاطر بنی عباس نے سیاہ کپڑے پہن لئے، اور سیاہ جھنڈے بلند کر کے بے شمار لشکر جمع کیا اور بنی امیہ کے درپے ہو گئے۔ محمد بن مروان نے جو بنی امیہ کا آخری حکمران تھا ان کے ساتھ جنگ کی لیکن اپنے تمام لشکر اور قبیلہ سمیت مارا گیا۔ اس کی تفصیل تاریخ طبری اور روضۃ الصفا میں موجود ہے۔

حاصل کلام یہ کہ محمد بن مروان کے قتل کے بعد ابوالعباس عبداللہ نے حکم عام دے دیا کہ تمام ممالک اور تمام شہروں میں جہاں بنی امیہ اور ان کے معاونین ملیں بلا سوال و جواب انہیں قتل کر دیا جائے۔ پس اس قوم میں سے کوئی فرد زندہ نہ بچا۔ اس کے بعد اس نے حکم دیا کہ بنی امیہ کی تمام قبروں کو کھود کر ان کی ہڈیوں کو جلادیا جائے تاکہ اس قوم کا کوئی نشان باقی نہ رہ جائے۔ پس انہوں نے حضرت معاویہ ایزید اور دیگر لوگوں کی قبروں کو کھودا، ان کی ہڈیوں کو جلایا اور قبروں کو مسمار کر دیا اور ان کا کوئی نشان باقی نہ چھوڑا۔ اس کے بعد بنی عباس سلطنت کے امور میں مشغول ہو گئے اس زمانے میں صوفیائے کرام کو حیرت اور سکوت کے سوا۔ ٹے اور کسی چیز کے ساتھ سروکار نہ تھا۔ ان معاملات کے باوجود اکثر علمائے امت بنی عباس کی خلافت کے جواز میں متفق ہیں اور تمام خلفائے بنی عباس کو رسول اللہ صلی اللہ علیہ وسلم کا جانشین مانتے ہیں۔ علمائے وقت نے دیگر سلاطین مثل سلطان محمود غزنوی اور سلطان سنجر سلجوقی جو خلفائے بنی عباس کے ہم عصر تھے کے حق میں یہ فتویٰ دیا کہ پہلے خلفائے بنی عباس سے خلافت حاصل کریں اور پھر ان کی نیابت میں حکومت کریں۔ چنانچہ پانچ سو سے زائد عرصہ تک اسلامی ممالک کے تمام حکمران اسی طرح کرتے رہے حتیٰ کہ ہلاکو خان پسر چنگیز خان نے بغداد پر حملہ کیا اور ۶۵۶ھ میں خلیفہ بغداد ابوالاحمد عبداللہ بن مستنصر مستنصر باللہ کو اس کے اہل و عیال سمیت تہ تیغ کر ڈالا اور شہر بغداد اور اس کے نواحی علاقوں کو جلا کر خاک کر ڈالا۔ خلفائے بنی عباس نے جن کی تعداد ستائیس

تھی کل پانچ سو بیس سال چار ماہ حکومت کی۔

ذکر آن بادگار نبوت اس پروردہ صفوت آن شیو آدین

امام علی زین العابدین بن امام حسین ابن علی کرم اللہ وجہہ

آپ اکند اہل بیت میں سے چوتھے امام تھے۔ آپ کی والدہ شہر بانو بنت یزد
جورد بن شہر یار بن خسرو پرویز بن ہرمز بن نوشیروان تھیں۔ روضۃ الصفا اور حبیب السیر
میں لکھا ہے کہ حضرت عمر رضی اللہ عنہ کے خلافت کے زمانے میں یزد جورد کی تین لڑکیاں
گرفتار ہوئی تھیں۔ یہ تینوں حضرت علی کرم اللہ وجہہ نے لے لیں۔ اس وجہ سے کہ یہ
سلاطین عجم کی بیٹیاں ہیں۔ ان کو فروخت کرنا مناسب نہیں۔ پس انھوں نے ایک کو
اپنے بیٹے امام حسین کو بخشا۔ جن کے بطن میں سے امام زین العابدین پیدا ہوئے
ایک کو حضرت محمد بن ابوبکر کو دیا جن کے بطن سے حضرت قاسم پیدا ہوئے۔ تیسری
کو عبداللہ بن عمر کو مرحمت کیا۔ جن کے بطن سے سالم پیدا ہوئے۔ پس علی بن حسین
قاسم بن محمد بن ابوبکر اور سالم بن عبداللہ بن عمر آپس میں خالہ زاد بھائی تھے اور
ان تینوں حضرات کی بے شمار اولاد ہوئی۔ امام زین العابدین کی ولادت جمعہ کے دن
پندرہ ماہ جمادی الآخر اور دوسری روایت کے مطابق ماہ شعبان ۳۸ھ میں واقع
ہوئی۔ آپ کا اسم شریف علی تھا اور کنیت ابو محمد اور ابو القاسم تھی۔ آپ کے القاب
زین العابدین، ذکی اور امین ہیں۔ آپ حضرت علی کرم اللہ وجہہ کی شہادت کے وقت
دو سال کے تھے اور واقعہ کربلا کے وقت آپ کی عمر تیس سال تھی۔ آپ حضرت امام
حسین کی شہادت کے بعد سزا امت پر بیٹھے۔ محمد حنیفہ بن علی کرم اللہ وجہہ نے
ان کی خلافت کے بارے میں اختلاف کیا۔ امام زین العابدین نے فرمایا کہ بہتر یہ ہے
کہ ہم خانہ کعبہ میں حجر اسود کے نزدیک چلیں اور اس سے پوچھیں کہ امام زماں کون ہے
تاکہ حقیقت حال دونوں پر واضح ہو جائے۔ پس دونوں نے حجر اسود کے پاس جا کر یہی
سوال کیا۔ حجر اسود حرکت میں آیا اور فصیح زبان سے کہنے لگا کہ امامت حسین بن علی کے

بعد علی بن حسین کو پہنچی ہے اور امام زین العابدین ہیں محمد خنیفہ یہ کرامت دیکھ کر امام زین العابدین کی امامت کے قائل ہو گئے اور ان کی محبت ان کے دل میں قوی ہو گئی۔ آپ کی کرامات اور خوارق عادات اس قدر زیادہ ہیں کہ جن کی اس کتاب میں گنجائش نہیں۔ تمام امت پر ظاہر ہے کہ علم و عمل نبوی کے وارث اور متصرف ولایت مطلق مرتضوی آپ ہیں۔ آپ کا وصال منگل کے دن اٹھارہ ماہ محرم ۵۷ھ ولید بن عبد الملک بن مروان کے زمانہ خلافت میں ہوا اور جنت البقیع میں حضرت امام حسن کے پہلو میں دفن ہوئے۔ آپ کی عمر ستاون سال تھی۔ آپ کی امامت کی مدت چوبیس سال تھی اکثر مورخین کا خیال یہ ہے کہ ولید بن عبد الملک نے اس امام معصوم کو زہر دی۔ آپ کے گیارہ لڑکے اور چار لڑکیاں تھیں۔

ذکر عالم مصطفوی و وارث ولایت مرتضوی پیو اہل بقیع

امام محمد باقر بن امام زین العابدین رضی اللہ تعالیٰ عنہم

آپ ائمہ اہل بیت میں سے پانچویں امام ہیں۔ آپ کی والدہ ماجدہ حضرت فاطمہ بنت حضرت امام حسن تھیں۔ آپ کی ولادت جمعہ کے دن تین ماہ صفر اور دوسری روایت کے مطابق یکم ماہ رجب ۵۷ھ کو مدینہ منورہ میں ہوئی۔ آپ کا اسم شریف محمد اور کنیت ابو جعفر اور القاب باقر و شاکر اور ہادی تھے۔ امام حسین کی شہادت کے وقت آپ کی عمر تین سال تھی اور اپنے والد ماجد امام زین العابدین کی وفات کے وقت آپ کی عمر اٹھتیس سال تھی کہ مسند امامت پر متمکن ہوئے۔ حبیب السیر میں لکھا ہے کہ ایک دن حبابہ حضرت امام کی خدمت میں حاضر ہوئی۔ آپ نے اس سے پوچھا کہ ہمارے پاس دیر سے کیوں آئی ہو۔ حبابہ نے کہا کہ میرے سر پر مرض برس کی وجہ سے سنبھری ہو گئی ہے اس سے میری خاطر طول رہتی ہے۔ آپ نے فرمایا مجھے دکھاؤ، حبابہ نے سنبھ داغ دکھایا۔ حضرت امام نے اس نشان پر ہاتھ پھیرا جس سے وہ اپنے اصل رنگ میں آگیا اور تمام بال بھی سیاہ ہو گئے۔ آپ کے کمالات اور خوارق

عادات اکثر کتب تاریخ میں مذکور ہیں۔ آپ امام برحق، جلالتِ نشیمن پیغمبر اور کلیدِ حقائق و معارف تھے۔ سوموار کے دن ساتویں ماہ ذی الحجہ ۱۲۷۱ھ کو ہشام بن عبد الملک کے عہد حکومت میں آپ کا وصال ہوا۔ آپ کی عمر ساون سال تھی۔ آپ کی امامت کی مدت انیس سال تھی۔ آپ کا مدفن جنت البقیع میں امام زین العابدین کے مزار کے پاس ہے۔ آپ کے پانچ بیٹے اور دو بیٹیاں تھیں۔ دوسری روایت میں ہے کہ چھ بیٹے اور ایک دختر تھیں۔ رحمہ اللہ علیہ۔

ذکر آن حلقہ اہل کمال، آن ام شاہد ذوالجلال
آن طبیب جمع امراض ظاہر باطن امام ابو عبد اللہ جعفر بن محمد صادق

آپ امہ اہل بیت میں سے چھٹے امام تھے۔ آپ شش جہات عالم میں از روئے حقیقت متصرف تھے۔ آپ کی والدہ ماجدہ قرۃ بنت قاسم بن محمد بن ابو بکر صدیق تھیں۔ آپ کی ولادت باسعادت ہفتہ یا اتوار کے دن سترہ ماہ ربیع الاول ۸۳ھ میں ہوئی۔ آپ کا اسم مبارک امام جعفر، کنیت ابو عبد اللہ، ابو اسماعیل اور آپ کے القاب صادق، صابر اور فاضل تھے۔ آپ کی عمر اپنے دادا امام زین العابدین کی وفات کے وقت پندرہ سال تھی۔ ایک اور روایت کے مطابق بارہ سال تھی۔ آپ کی عمر اپنے والد ماجد امام محمد باقر کے وصال کے وقت چونتیس سال تھی۔ ایک روایت کے مطابق اکتیس سال تھی کہ آپ مستدامت پر متمکن ہوئے اور دنیا کو زیور ہدایت سے منور فرمایا۔ آپ کے کمالات اور خوارق عادات مشرق سے غرب تک مشہور ہیں۔ وہ کرامات و تصرفات جو آپ کے آباؤ اجداد سے پردے میں تھے آپ سے بلا تکلف ظاہر ہونے لگے اور عجیب و غریب علوم جو راتھا آنحضرت صلی اللہ علیہ وسلم سے سینہ بسینہ چلے آ رہے تھے آپ نے ظاہر کئے۔ چنانچہ آپ فرمایا کرتے تھے کہ علما غابروا من بعد و نکث فی القلوب و نقر فی الاسماع وان عندنا الخضر الاحمر واللحم الایض و مصحف فاطمہ وان عندنا الجامعہ فیہا ما یحتاج الناس .

ترجمہ ہمارے علوم ہیں غایر، مذبور، نکث فی القلوب، تقرنی الاسماع، خضر الاحمر،
 جفر الابيض، مصحف فاطمہ اور جامعہ ہمارے پاس ہیں۔

حبیب السیر میں حضرت امام کے اس کلام کے متعلق یوں لکھا ہے کہ غایر
 وہ علم ہے جس کے مطابق مستقبل کے واقعات معلوم ہوتے ہیں۔ مذبور وہ علم
 ہے جو گزشتہ واقعات کے متعلق ہوتا ہے۔ نکث فی القلوب سے مراد الہام
 ہے۔ تقرنی الاسماع سے مراد کلام ملائکہ ہے کہ جن کی باتیں میں سنا ہوں اور ان
 کی شکلوں کو نہیں دیکھا۔ جفر الاحمر وہ مقام ہے کہ جس میں آنحضرت صلی اللہ علیہ وسلم
 کے ہتھیار ہیں اور اس وقت تک وہاں رہیں گے جب تک امام مہدی علیہ السلام
 کا ظہور نہ ہوگا۔ جفر ابیض بھی ایک طرف ہے کہ جس میں حضرت موسیٰ علیہ السلام
 کی تورات، حضرت عیسیٰ علیہ السلام کی انجیل، حضرت داؤد علیہ السلام کی زبور
 اور تمام آسمانی کتابیں ہیں۔ اور مصحف فاطمہ ایک کتاب ہے کہ جس میں ہر وہ چیز
 جس کا ظہور ہوتا ہے اور ہر ملک اور اس کے حکمرانوں کے نام کا ظہور قیامت
 درج ہیں۔ جامعہ ایک کتاب ہے کہ جس کا طول ستر گز ہے یہ کتاب آنحضرت
 صلی اللہ علیہ وسلم نے لکھوائی اور حضرت علی کرم اللہ وجہہ نے اسے اپنے ماتھے سے
 لکھا، اور خلقت کے جتنے واقعات تا قیامت سب اس میں درج ہیں اور یہ علوم
 ائمہ اہل بیت کا خاصا ہیں اور دوسرے کسی بشر کو حاصل نہیں۔

ابن جوزی رضی اللہ عنہ اپنی کتاب میں حضرت لیث بن سعد سے روایت کرتے
 ہیں کہ میں (لیث بن سعد) حج کے موسم میں عصر کی نماز پڑھ کر کوہ ابوالقیس پر چڑھ گیا
 وہاں میں نے ایک شخص دیکھا جو کعبۃ اللہ کی طرف منہ کر کے یہ کہہ رہا تھا یا رب
 یا اللہ یا حی یا قیوم یا ارحم الراحمین۔ اس نے سات
 مرتبہ یہ کلمات زبان پر دہرائے اور حق تعالیٰ سے پہننے کے لئے کپڑے اور
 کھانے کے لئے کوئی چیز طلب کی۔ اس کے بعد تازہ انگوروں کا ایک تھال آئے

روٹی چادریں اس کے سامنے ظاہر ہو گئیں، حالانکہ وہ انگور کا موسم بھی نہ تھا۔
 سب انھوں نے ارادہ کیا کہ انگور کھائیں، میں نے ان کی خدمت میں عرض کیا کہ میں
 بھی اس میں آپ کا شریک ہوں، انھوں نے فرمایا کہ آگے آؤ لیکن جمع نہ کرنا پس
 میں نے ان کے ساتھ پیٹ بھر کر انگور کھائے اور اس تھال میں کچھ کمی واقع نہ
 ہوئی۔ اس کے بعد انھوں نے مجھ سے دریافت کیا کہ ان دو چادروں میں سے
 جو پسند کرتے ہو لے لو۔ میں نے عرض کیا کہ مجھے اس کی ضرورت نہیں ہے
 انھوں نے ایک چادر کا تہ بند بنایا اور دوسری کو اوٹھ لیا اور وہ دو پرانی چادریں
 جو ان کے پاس تھیں اٹھا کر روانہ ہو گئے۔ میں ان کے پیچھے پیچھے چلنے لگا راستے
 میں ایک آدمی ملا، انھوں نے پرانی چادریں اسے دے دیں اور چلے گئے۔ میں
 نے اس آدمی سے دریافت کیا کہ یہ کون ہیں، اس نے جواب دیا کہ یہ امام جعفر بن
 محمد باقر ہیں۔ اس کے بعد میں نے ان کو بہت تلاش کیا لیکن کچھ پتہ نہ چلا۔
 حبیب السیر میں فضل بن عمر سے روایت ہے کہ ایک دن چھٹے امام کسی کوچے
 میں جا رہے تھے دیکھا کہ ایک عورت اپنے بال بچوں کے ساتھ بیٹھی رو رہی ہے
 آپ نے اس سے وجہ دریافت فرمائی۔ اس نے کہا کہ میرے پاس ایک گائے تھی
 جس کے دودھ پر میرا اور میرے بال بچوں کا گزارہ تھا۔ اب وہ گائے مر گئی ہے
 اب حیران ہوں کہ کیا کروں۔ حضرت امام نے دعا کی، اپنا پاؤں گائے پر مارا،
 اور آواز دی۔ گائے فوراً زندہ ہو کر کھڑی ہو گئی اور چلنے لگی۔ علی بن حمزہ کہتے ہیں
 کہ ایک دن میں حضرت امام جعفر صادق کے ساتھ ایک خشک کھجور کے پاس
 کھڑا تھا۔ حضرت امام نے اس کی طرف دیکھ کر اپنے دو لبوں کو حرکت دی۔ فوراً وہ
 کھجور ہری ہو گئی اور پھل ظاہر ہوئے۔ پس ہم نے ان کے ساتھ تازہ کھجور کھائے
 ان میں ایسی لذت تھی کہ ایسی کھجور کبھی نہ کھائی تھی۔ وہاں ایک اعرابی (دیہاتی)
 بھی موجود تھا۔ یہ دیکھ کر اس نے کہا کہ میں نے اس قسم کا جادو کبھی نہیں دیکھا حضرت
 امام نے فرمایا کہ ہم انبیاء علیہم السلام کے وارث ہیں۔ ہم جادو نہیں جانتے ہم دعا

کرتے ہیں اور حق تعالیٰ قبول فرماتے ہیں۔ اگر تو چاہتا ہے تو میں دعا کروں کہ اللہ تعالیٰ تجھے مسخ کر دے اور کتابنا دے۔ وہ ایک جاہل آدمی تھا اس نے کہا اچھا دعا کرو۔ امام صاحب نے دعا کی تو وہ آدمی فوراً کتاب بن گیا اور گھر کی طرف گیا۔ گھر کے لوگوں نے اسے مار کر گھر سے بھگا دیا۔ اس کے بعد وہ کتا امام صاحب کے سامنے آیا، مٹی پر لیٹنے لگا اور اس کی آنکھوں سے آنسو بہ رہے تھے۔ یہ دیکھ کر امام علیہ السلام نے دعا کی اور وہ اپنی اصلی صورت میں آگیا۔ شواہد النبوت میں لکھا ہے کہ داؤد بن علی بن عبد اللہ بن عباس نے امام جعفر صادق کے غلاموں سے ایک کو قتل کر ڈالا اور اس کی جائیداد پر قبضہ کر لیا۔ امام صاحب نے وہاں جا کر اپنی چادر کو زمین پر گھیٹتے ہوئے فرمایا کہ تم نے میرے غلام کو قتل کر دیا ہے اور اس کے مال پر قبضہ کر لیا ہے واللہ تمہارے لئے بد دعا کروں گا۔ اس نے کہا آپ مجھے اپنی دعا سے ڈراتے ہیں۔ آپ نے اسے بد دعا کی، ایک ساعت بھی نہ گزرا تھا کہ کسی نے داؤد کو قتل کر دیا۔ شیخ فرید الدین عطار لکھتے ہیں کہ ایک دن ایک آدمی نے حضرت امام صاحب کے پاس آکر عرض کیا آپ مجھے حق تعالیٰ کا دیدار کرا دیں۔ آپ نے فرمایا کہ حضرت موسیٰ علیہ السلام نے اس قدر کمال کے باوجود جواب لن ترانی سنا، تو کس طرح خدا کو دیکھ سکے گا۔ اس نے کہا کہ یہ کلمہ دلن ترانی، حضرت موسیٰ علیہ السلام کے لئے صادر ہوا ہے میرے لئے حجت نہیں ہے کیوں کہ میں امت محمد مصطفیٰ صلی اللہ علیہ وسلم میں سے ہوں۔ ہمارے پیغمبر علیہ السلام نے حق تعالیٰ کو دیکھا ہے۔ امام صاحب نے فرمایا، اچھا دریا کے اندر آ اور صادق صادق کہتا رہ۔ پانی جوں جوں اسے نیچے دباتا تھا وہ صادق صادق کہتا جاتا تھا۔ جب غرق ہونے کے قریب پہنچا تو تنگ آ کر یا اللہ کہنے لگا۔ اللہ کہتے ہی اس کے دل کی کھڑکی کھل گئی۔ اور اسے مطلوب کا مشاہدہ ہو گیا اور غرق ہونے سے بھی بچ گیا اس کے بعد امام صاحب نے فرمایا جب تم صادق صادق کہہ رہے تھے کاذب تھے جس وقت تم نے اللہ کا نام لیا اور اس سے پناہ طلب کی صادق ہو گئے۔ آپ کے کلمات

اس قدر ہیں کہ تحریر سے باہر ہیں۔ آپ نے سوموار کے دن پندرہ ماہ رجب ۱۲۸ھ کو ابو جعفر المنصور کے عہد میں رحلت فرمائی۔ اکثر مؤرخین کا خیال ہے کہ خلیفہ ابو جعفر المنصور نے آپ کو زہر دی تھی۔ آپ کی عمر اڑسٹھ سال اور دوسری روایت کے مطابق پنیسٹھ سال تھی۔ آپ کی امامت کی مدت چونتیس سال تھی۔ آپ کے چھ لڑکے اور ایک لڑکی تھی، لیکن صحیح روایت یہ ہے کہ آپ کے سات لڑکے اور چار لڑکیاں تھیں سب سے بڑے لڑکے کا نام اسماعیل تھا اور امام صاحب کو بہت پیارا تھا۔ لوگوں کا خیال تھا امامت اسے ملے گی۔ لیکن امام صاحب کی زندگی میں اسماعیل کا انتقال ہو گیا۔ لہذا امامت حضرت کاظم کو ملی۔

ذکر اس ہمہ وقت پیشوائے اہل بصیرت اس معشوقِ حضرت حق معنی و صورت
مناعبش بر جمع امم لازم، امام ابو الحسن موسیٰ بن جعفر کاظم رضی اللہ عنہ

آپ ائمہ اہل بیت میں سے ساتویں امام ہیں۔ آپ کی والدہ ماجدہ کا نام حمیدہ تھا۔ آپ کی ولادت اتوار کے دن ماہ صفر کی سات تاریخ ۱۲۸ھ میں منزل ابوالہ جو کہ مکہ و مدینہ کے درمیان ہے پر ہوئی۔ آپ کا اسم شریف موسیٰ، کنیت ابو الحسن ابو ابراہیم اور ابو علی تھی، کمالِ حلم اور عرصہ دبانے کی وجہ سے آپ کا لقب کاظم ہو گیا تھا۔ آپ کو صابر، صالح اور امین بھی کہا کرتے تھے۔ آپ کی عمر اپنے والد ماجد کی وفات کے وقت بیس سال تھی کہ مسند امامت پر متمکن ہوئے۔ آپ کے کمالاً صنوبرق عادات بہت ہیں۔ حبیب السیر میں لکھا ہے کہ ایک دن ایک آدمی آپ کی خدمت میں حاضر ہوا، اور پرندوں کی سی بولی میں آپ سے باتیں کرنے لگا اس قسم کا کلام پہلے کسی نے نہ سنا تھا۔ امام صاحب بھی اسی زبان میں اس کو جواب دیتے رہے۔ جب وہ چلا گیا تو لوگوں نے دریافت کیا کہ یہ کون سی زبان ہے۔ فرمایا یہ جنوں کے ایک فرقے کی زبان ہے اور بے شک اللہ تعالیٰ امام وقت کو تمام مخلوقات کی

زبان سکھادیتا ہے۔ یہ تعجب کی بات نہیں ہے وعلو آدمی اسما
 کلہا (یعنی اللہ تعالیٰ نے حضرت آدم علیہ السلام کو تمام اسماء کا علم
 عطا فرمایا) حضرت خواجہ شعیق بلخی سے مروی ہے کہ انھوں نے فرمایا کہ ایک دفعہ
 میں حجاز کے سفر کے دوران میں قادیسیہ پہنچا۔ میں نے ایک پست قد اور گندی رنگ
 والا آدمی دیکھا کہ جویشمینہ اوڑھے ہوئے تھا۔ وہ مُصلے کا ندھے پر رکھے ہوئے
 اور جوتا پہنے ہوئے تنہائی کے گوشہ میں بیٹھا ہوا تھا۔ میں نے اپنے دل میں خیال کیا،
 کہ یہ جو ان صوفیا کرام میں سے معلوم ہوتا ہے جس طرح کہ میں چاہتا تھا، پس میں اس کے
 نزدیک گیا۔ ابھی منہ سے کچھ کہنے نہ پایا تھا کہ اس نے میرا نام لیا اور جو مقصد کہ
 میرے دل میں تھا بغیر سوال کئے انھوں نے ظاہر کر دیا۔ اس کے بعد وہ اٹھ کھڑا ہوا
 اور چل دیا۔ دوسری منزل پر میں نے دیکھا کہ کھڑا نماز پڑھ رہا ہے۔ اس کے جسم پر لڑوہ تھا
 اور آنکھوں سے آنسو جاری تھے۔ میں پاس کھڑا ہو گیا کہ نماز سے فارغ ہو جائے
 نماز سے فارغ ہو کر اس نے میرے دل کی بات پھر بتائی اور چل دیا۔ دوسری منزل
 پر میں نے دیکھا کہ ایک کنویں پر کھڑا ہے اور کوزہ ہاتھ میں لئے پانی طلب کر رہا ہے
 جب میں نے کنویں کے پانی کی طرف نگاہ کی، دیکھا کہ پانی اوپر آگیا ہے۔ اس نے ہاتھ
 بڑھا کر کوزہ بھر لیا اور وضو کر کے چار رکعت نماز پڑھی۔ اس کے بعد وہ ایک ریت
 کے ٹیلے کی طرف گیا اور کوزے میں ریت بھر کر اس کو ہلاتا جاتا تھا اور کھاتا جاتا تھا
 میں نے قسرب جا کر سلام کیا، اس نے جواب دیا۔ میں نے عرض کیا کہ مجھے بھی حق تعالیٰ
 کی عطا کردہ نعمت سے کچھ عنایت فرمائیے۔ انھوں نے فرمایا اے شعیق حق تعالیٰ
 کی ظاہری اور باطنی نعمت ہمیں ہمیشہ ملتی ہے۔ تم کو چاہیے کہ اس رزاق مطلق کے
 متعلق نیک ظن رکھو۔ پھر کوزہ مجھے دے کر فرمایا کہ کھاؤ، جب میں نے کھایا تو شہد
 اور شکر مہتی اور اس میں اس قدر لذت اور شیرینی تھی کہ واللہ اس سے خوشتر
 کبھی نہ کھائی تھی۔ پس میں سیر ہو گیا اور چند دنوں تک مجھے کھانے کی قطعاً ضرورت
 پیش نہ آئی۔ اس کے بعد پھر میں نے ان کو کبھی نہ دیکھا۔ بجز اس کے کہ ایک دن مکہ معظمہ

میں، میں نے ان کو دیکھا کہ آدھی رات کے وقت نماز میں مشغول تھے صبح تک نماز پڑھتے رہے۔ صبح ہوتے ہی مکہ اور اطراف کے لوگ مکھیوں کی طرح ان پر گونے لگے، میں نے حیران ہو کر کسی سے پوچھا کہ یہ کون ہیں۔ اس نے جواب دیا کہ یہ امام موسیٰ بن امام جعفر صادق ہیں۔ میں نے اپنے دل میں کہا کہ یہ عجیب و غریب باتیں جو میں دیکھتا آیا ہوں ان سے بعید نہیں۔ آپ کے کلمات حقائق اور کرامات اس قدر ہیں کہ اس کتاب میں ان کی گنجائش نہیں۔ آپ نے پچیس ماہ رجب ۸۳ھ کو خلیفہ ہارون الرشید کے عہد حکومت میں اس دنیا سے رحلت فرمائی۔ آپ کی عمر پچپن سال تھی اور آپ کی امامت کی مدت پتیس سال تھی۔ اکثر ارباب تاریخ اور سیرت اس بات پر متفق ہیں کہ ہارون الرشید کے حکم کے مطابق مسندی بن شاہک یا یحییٰ بن خالد برمکی نے امام بے گناہ کو زہری۔ آپ کا مدفن بغداد میں ہے۔ آپ کے اکیس بیٹے اور آٹھ بیٹیاں تھیں۔ ایک روایت کے مطابق آپ کے بیس لڑکے سترہ لڑکیاں تھیں۔ رحمہ اللہ علیہ

ذکر آں قبلاً جمع اہل اسلام آن متکلم بکلام الہام

آں واقف اسرار قدر و قضا امام ابو الحسن علی بن موسیٰ رضا

آپ امہ اہل بیت میں سے آٹھویں امام ہیں۔ آپ کی والدہ ماجدہ کا نام ام بنت یحکم تھا۔ شواہد النبوت میں لکھا ہے کہ وہ ان کی دادی حمیدہ کی کنیز تھی، اور امام موسیٰ رضا کی والدہ نے ایک رات رسول اللہ صلی اللہ علیہ وسلم کو خواب میں دیکھا آنحضرت صلی اللہ علیہ وسلم نے فرمایا کہ یہ کنیز اپنے بیٹے موسیٰ کو بخش دے کہ اس کے لہن سے ایک ایسا جوان پیدا ہوگا جو بہترین اہل زمین ہوگا۔ پس اس نے کہا کہ جب علی رضا میرے پیٹ میں آئے تو نیند میں میں تسبیح اور تہلیل کی آواز سنتی تھی۔ آپ کی ولادت جمہ کے دن گیارہ ماہ ذالحجہ ۲۸ھ کو مدینہ منورہ میں ہوئی۔ دوسری روایت کے مطابق آپ کی ولادت ۲۹ھ میں ہوئی۔ آپ کا اسم مبارک

علیؑ تھا، کنیت ابوالحسن اور ابو محمد اور القاب رضا، مرتضیٰ، ضامن و صابر وغیرہ
تھے آپ کی عمر اپنے والد ماجد کی وفات کے وقت تینتیس سال تھی کہ آپ مسند
امامت پر بیٹھے۔ آپ سے اس قدر کلمات متعلق اور صنوارق عادات ظہور میں آئے
کہ اہل بیت میں سے کسی سے ظاہر نہ ہوئے۔ شواہد النبوت میں لکھا ہے کہ اہل
نجاج کے صالحین میں سے ایک بزرگ نے رسول اللہ صلی اللہ علیہ وسلم کو خواب
میں دیکھا کہ مسجد نجاج میں جہاں حاجی لوگ منزل کر رہے آپ تشریف فرما ہیں
اور کھجوروں کا ایک تھال آپ کے سامنے پڑا ہے، آپ نے اپنے ہاتھ مبارک
سے سترہ کھجور کے دانے اٹھا کر مجھے عنایت فرمائے۔ میں نے اس خواب کی تعبیر
یوں کی کہ سترہ سال اور زندہ رہوں گا۔ اس کے بیس دن بعد میں نے سنا کہ امام
علی رضا اس مسجد میں تشریف لائے ہیں۔ میں فوراً وہاں پہنچا۔ کیا دیکھتا ہوں کہ
اسی جگہ بیٹھے ہیں جہاں میں نے خواب میں آنحضرت صلی اللہ علیہ وسلم کو بیٹھے دیکھا
تھا اور کھجوروں کا تھال بھی اسی طرح ان کے سامنے پڑا ہے۔ میں نے سلام عرض
کیا۔ آپ نے جواب دیا اور مجھے اپنے پاس طلب فرما کر سترہ کھجور مجھے عنایت
فرمائے۔ میں نے عرض کیا یا ابن رسول! میں اس سے زیادہ چاہتا ہوں۔ انھوں
نے فرمایا کہ اگر رسول اللہ صلی اللہ علیہ وسلم اس سے زیادہ دیتے تو ہم بھی دیتے
شواہد النبوت میں یہ بھی مروی ہے کہ ایک دن امام نے ایک شخص کو دیکھ کر فرمایا کہ
جو کچھ وصیت کرنی ہے کر لے اور اس چیز کے لئے تیار ہو جا جس سے گریز
نہیں۔ تین دن کے بعد وہ شخص مر گیا۔ شواہد النبوت میں یہ بھی لکھا ہے کہ ابواسمائل
سندی حضرت امام کی خدمت میں حاضر ہوا اور سندھی زبان میں آپ پر سلام کہا
آپ نے بھی اسی زبان میں جواب دیا۔ اس کے بعد اس نے امام صاحب سے
سندی میں سوال کئے اور اسی زبان میں جواب حاصل کئے۔ جاتے وقت اس
نے عرض کیا کہ میں عربی نہیں جانتا۔ دعا کیجئے کہ اللہ تعالیٰ عربی زبان کو مجھ پر آسان
کردے۔ آپ نے اپنے دست مبارک اس کے لبوں پر ملے۔ فوراً عربی زبان

بولنے لگا۔ ابو حلت ہروی کہتے ہیں کہ جس ملک سے کوئی شخص آپ کے پاس آتا
 تھا، آپ اس کی زبان میں اس سے بات کرتے تھے۔ بلکہ اس سے بھی زیادہ صبح
 زبان استعمال کرتے تھے۔ آپ کی نظر کیمائے اثر سے نابینے بینائی حاصل کر لیتے
 تھے۔ اور برص جیسی امراض ایک لمحہ میں دور ہو جاتی تھیں۔ جب آپ کے کمالات
 اور کرامات مشہور ہوئے اور خلیفہ مامون الرشید تک پہنچے تو اسے یقین ہو گیا
 کہ خلافت کے مستحق حضرت امام ہیں، چنانچہ اس نے حضرت امام سے عہد کیا
 کیا کہ میرے بعد آپ خلیفہ وقت ہوں گے، لیکن آپ راضی نہ ہوئے اور فرمایا
 کہ ہمیں خلافت کی خواہش نہیں ہے۔ بہر حال کافی گفتگو شنید کے بعد خلیفہ نے آپ
 کو اپنا ولی عہد مقرر کر دیا۔ امام صاحب نے فرمایا کہ اس معاملہ میں ہمارا علم جہنم
 اور جامع دیہ بھی جہنم کی طرح ایک علم ہے جس سے مستقبل کا علم ہو جاتا ہے
 ہمیں کوئی خبر نہیں دے رہا، آخر یہی ہوا، تمام عباسی لوگوں نے خلیفہ مامون الرشید
 کے پاس جمع ہو کر عرضداشت کی کہ خلافت کو اپنے خاندان سے منتقل کرنا مناسب
 نہیں۔ رفتہ رفتہ نوبت یہاں تک پہنچی کہ مامون رشید امام معصوم کی ہلاکت کے
 درپے ہو گیا اور انھیں زہر دے دی، چنانچہ شواہد النبوت اور دوسری معتبر کتابوں
 میں یہ واقعہ مفصل بیان کیا گیا ہے۔ حضرت علاؤ الدین سمنانی مع چہل مجالس میں
 فرماتے ہیں کہ جب امام صاحب مامون رشید کی دعوت پر باغ میں تشریف لے
 گئے۔ اس نے چند زہر آلود انگور آپ کو کھلائے۔ آپ جانتے تھے کہ یہ انگور
 زہر آلود ہیں اور کھانے ہی فوت ہو جائیں گے۔ چنانچہ آپ نے اپنے بیٹے محمد
 تقی کو جو ہفت سالہ تھے اور بغداد میں مقیم تھے زور کرامت سے ایک ساعت
 میں بغداد سے طوس منتقل کر دیا۔ اور وصیت کی کہ فلاں جگہ مٹی کھودنا وہاں ایک
 پتھر طے گا جس پر کچھ لکھا ہوا ہوگا۔ مجھے اس پتھر کے نیچے دفن کر دینا۔ اس کے
 بعد فرمایا کہ فلاں باغ کے فلاں درخت کے نیچے ہم نے تمہارے لئے امانت
 رکھی ہے۔ وہ امانت کتاب جہنم و جامع ہے۔ جامع وہ کتاب ہے جو امیر المؤمنین

حضرت علی کرم اللہ وجہہ نے لکھی ہے اور غیب کے بھیدا اس میں درج کئے ہیں۔ اور امام وقت کے علاوہ ان بھیدوں کو کوئی نہیں جان سکتا۔ امام وقت کے لئے ضروری نہیں کہ ہر وقت ظاہر رہے لیکن وہ کتاب اس وقت تک جو قوف رہتی جب تک کہ حضرت علی کرم اللہ وجہہ کی اولاد میں سے کوئی امامت کے درجہ کو نہ پہنچے۔ اور امام حسین کے سوا کوئی نہیں ہوتا۔ (یعنی حضرت امام حسین کی اولاد میں سے ہوتا ہے) اور اس وقت وہ کتاب مع چند دوسرے اجزاء کے جو انبیاء علیہم السلام سے ودیعت ہیں پنہاں دھبھی ہوئی ہے اس وقت تک کہ امام مہدی علیہ السلام کا ظہور ہوگا اور ان کو یہ کتاب ملے گی۔ شیخ علاؤالدولہ کا کلام ختم ہوا۔ حضرت امام کے کمالات و کرامات اظہر من الشمس لیکن اس کتاب میں گنجائش نہیں۔ منتخب التواریخ میں لکھا ہے کہ حضرت امام علی رضا کی وفات آخر ماہ صفر ۲۰۳ھ رسا بادوس (جو آج کل مشہد کے نام سے مشہور ہے) میں ہوئی۔ حبیب السیر میں امام کی وفات کے متعلق دو قول نقل کرتے ہیں ایک ماہ رمضان سن مذکور، دوسرے سن ۲۰۸ھ امام علی رضا کے پانچ بیٹے اور ایک بیٹی تھی، دوسرے قول کے مطابق چار بیٹے اور ایک بیٹی تھی۔ ایک اور روایت میں ہے کہ سوائے امام محمد تقی کے آپ کی کوئی اولاد نہ تھی۔

ذکر اس کعب مقصود ارباب ہدایت، امام ولایت جاہلین مصطفیٰ و مرتضیٰ

امام ابو جعفر محمد بن علی رضا رَضِيَ اللهُ تَعَالَى عَنْهُ

آپ ائمہ اہل بیت میں سے نانویں امام تھے۔ آپ کی والدہ ماجدہ کا نام ریحانہ یا سکینہ تھا۔ آپ کی ولادت باسعادت جمعہ کی شب پندرہویں یا سترہویں ماہ رمضان ۱۹۵ھ میں مدینہ منورہ میں واقع ہوئی۔ آپ کا اسم مبارک محمد ہے۔ آپ کنیت اور نام میں حضرت امام محمد باقر سے مشابہت رکھتے تھے اس لئے آپ کو ابو جعفر ثانی کہتے ہیں۔ آپ کے القاب تقی، جواد اور قانع ہیں۔ آپ کی

عمر اپنے والد کی وفات کے وقت سات سال اور چند ماہ تھی کہ مسند خلافت پر بیٹھے حدیث من سعد سعد فی بطن اقبہ (جو سعید ہوا وہ سعید ہوا اپنی ماں کے پیٹ میں) آپ کے حق میں صادق آتی ہے۔ آپ کے کمالات اور کرامات بہت ہیں۔ شواہد النبوت میں لکھا ہے کہ امام تقی نے صغیر سنی میں علم و ادب و فضل اور ظاہر و باطنی کمالات میں اس قدر ترقی کر لی تھی کہ جس کی اس زمانے میں مثال نہ تھی اسی وجہ سے مامون رشید خلیفہ وقت امام کا شیدا ہو گیا اور اس نے اپنی لڑکی کا عقد ان سے کر کے ان کے ساتھ مدینہ منورہ روانہ کر دیا۔ خلیفہ ہر سال ہزاروں دینار ان کی خدمت میں بھیجا کرتا تھا۔ جب آپ کو ذی الحجہ، آخری دن مسجد میں قیام کیا۔ اس مسجد میں ایک درخت تھا جو ابھی بارور نہ ہوا تھا۔ آپ نے پانی کا کوزہ منگوا کر اس درخت کی جڑ میں دھنکیا اور نماز میں مشغول ہو گئے۔ ایک ساعت میں اس درخت کے پھل نمودار ہو جو نہایت تر و تازہ، شیرین اور بے دانہ تھا۔ لوگ اس کے پھل تبرکاً لے جاتے تھے اور کھاتے تھے۔ شواہد النبوت میں یہ بھی لکھا ہے کہ ایک دفعہ شام کے لوگ ایک شخص کوزہ بخیروں میں جکڑ کر لے آئے کہ اس نے نبوت کا دعویٰ کیا ہے۔ آپ نے اس سے دریافت کیا تو اس نے کہا ملک فقام کار ہننے والا ہوں ہیں اس مسجد میں مشغول بہ عبادت تھا جس میں بنی امیہ نے حضرت امام حسین کا سر مبارک لٹکا دیا تھا۔ ایک رات میں قبلہ رو بیٹھا تھا کہ ایک بزرگ اچانک میرے سامنے ظاہر ہوئے۔ اور انہوں نے مجھ سے کہا کہ اٹھو۔ میں اٹھ کر ان کے پیچھے ہو لیا۔ چند قدم چلا تھا کہ اپنے آپ کو مسجد کوفہ میں پایا۔ میں نے ان کے پیچھے نماز ادا کی، وہاں سے روانہ ہوئے تو چند قدم چلنے کے بعد ہم مدینہ منورہ میں روضہ رسول اللہ صلعم پر پہنچ گئے اور ان کے ساتھ نماز ادا کی۔ وہاں سے بھی روانہ ہوئے اور تھوڑی دیر میں مکہ معظمہ پہنچ گئے اور ان کے ساتھ طواف کیا۔ وہاں سے باہر کر وہ میری نظروں سے غائب ہو گئے۔ اور پھر میں نے اپنے آپ کو اسی شام کی مسجد میں پایا اور حیران رہ گیا۔ دوسرے دن پھر وہ بزرگ تشریف لائے اور اسی طرح تمام مقامات

کی سیر کے بعد انہوں نے مجھے واپس اسی مسجد میں پہنچا دیا۔ میں نے ان کو خدا تعالیٰ کی قسم دے کر دریافت کیا کہ آپ کون صاحب ہیں۔ فرمایا، میں محمد بن علی بن موسیٰ کاظم ہوں۔ جب صبح ہوئی میں نے یہ قصہ اپنے دوستوں کے سامنے بیان کیا۔ آخر یہ بات حاکم شام تک پہنچ گئی۔ اور مجھے مشتبہ سمجھ کر انہوں نے مجھے قید میں ڈال دیا ہے اور یہ الزام لگاتے ہیں کہ تم نبوت کا دعویٰ کرتے ہو۔ چنانچہ چند اہل دانش حضرات نے حقیقت حال سے واقف ہو کر والی شام سے درخواست کی کہ یہ آدمی بگینا ہے اسے رہا کر دینا چاہیے۔ اس نے جواب دیا کہ جو بزرگ اسے ایک رات میں شام سے کوفہ، کوفہ سے مدینہ، مدینہ سے مکہ اور مکہ سے واپس شام پہنچا سکتا ہے وہ اسے قید سے کیوں نہیں چھڑا سکتا۔ حق تعالیٰ نے فوراً امام محمد تقی کی توجیہ سے اسے خلاصی دی۔ اس کے ہاتھوں سے لوہے کے زنجیر ٹوٹ کر گر پڑے اور پھر داروں کی نظروں سے غائب ہو گیا۔ حضرت امام کی اس قسم کی کرامات اس قدر زیادہ ہیں کہ اس مختصر کتاب میں درج نہیں ہو سکتیں۔ آپ کا وصال منگل کے دن چھ ماہ ذالحجہ ۲۲۰ھ کو خلیفہ معتصم باللہ کے عہد حکومت میں ہوا۔ آپ کی عمر پچیس سال اور مدت امامت سترہ سال تھی۔ بعض مورخین کی رائے یہ ہے کہ خلیفہ معتصم باللہ نے امام معصوم کو زہر دی۔ آپ کا مدفن بغداد میں مقبرہ بنی ہاشم کے اندر اپنے دادا امام موسیٰ کاظم کے قریب ہے۔ آپ کے تین لڑکے اور ایک لڑکی تھی، لیکن حبیب السیر کے مطابق آپ کے دو لڑکے اور دو لڑکیاں تھیں۔ رحمۃ اللہ علیہ۔

ذکر آن کاشف اسرار لاقتناہی، آل تعسیم کرہ بعلم الہی محبوب ترین اولاد

احمدی، امام ابو الحسن علی نقی ابن محمد تقی رضی اللہ عنہ

آپ امہ اہل بیت میں سے دسویں امام ہیں آپ کی والدہ ماجدہ ام فضل بنت خلیفہ مامول تھیں۔ آپ کی پیدائش مدینہ منورہ میں پندرہ ماہ ذالحجہ ۲۱۸ھ کو ہوئی۔ ایک اور روایت کے مطابق آپ کی تاریخ پیدائش ماہ رجب ۲۱۷ھ ہے۔ آپ کا

اسم مبارک اور کنیت حضرت علی کرم اللہ وجہہ اور امام علی رضا سے مشابہ ہے اسی وجہ سے آپ کو امام ابوالحسن ثانی کہتے ہیں۔ آپ کے القاب نفی، ہادی، عسکری، ناصح، متوکل، فتاح اور مرتضیٰ ہیں۔ امام ابوالحسن علی نفی کی عمر اپنے والد بزرگوار کی وفات کے وقت چھ سال تھی کہ آپ مسند امامت پر بیٹھے۔ آپ سے اس قدر کرامات صادر ہوئے کہ دائرہ تحریر سے باہر ہیں۔ وہ علوم لامتناہی جو خاندان اہلبیت کو رسول خدا صلی اللہ علیہ وسلم کی طرف سے پہنچے تھے، امام وقت کو مسند امامت پر بیٹھے ہی اپنے والد بزرگوار کی طرف سے منکشف ہو جاتے تھے حدیث پاک **الائمة من بعدی اثني عشره**۔ [میرے بعد بارہ امام ہوں گے] کے مطابق بارہ پشت تک یہ سنت جاری رہی حبیب السیر میں لکھا ہے کہ ایام صغیر سنی میں امام نفی سے قسم و قسم کے کرامات ظاہر ہونے لگے تو تمام خلقت ان کی طرف متوجہ ہوئی۔ اس سے خلیفہ بغداد متوکل عباسی کے دل میں خوف پیدا ہوا۔ اس لئے اس نے حکم دیا کہ امام نفی کو مدینہ سے عراق بدر کیا جائے اور سرمن رائے میں کہ جو سامرہ کے نام سے مشہور ہے رکھا جائے۔ جب حضرت امام اس وحشت کردہ میں پہنچے تو ان کے ایک محب نے کہ جس کا نام صالح ابن سعید تھا امام صاحب سے عرض کیا کہ اے ابن رسول صلعم، یہ لوگ تمام امور میں آپ کے خاندان کو حقیر جانتے ہیں اور اس ویران منزل میں جگہ دی ہے۔ انھوں نے فرمایا کہ ابن سعید تو ابھی اس مقام میں ہے (یعنی عالم اسباب میں پھنسا ہوا ہے) آپ نے اپنے ہاتھ سے اشارہ فرمایا، اس ابن سعید نے دیکھا کہ فوراً اس مقام پر ہرے بھرے باغ، بہتی ہوئی نہریں اور بلند محل پیدا ہو گئے۔ یہ دیکھ کر وہ حیرت زدہ ہوا۔ حضرت امام نے فرمایا اے ابن سعید ہم جہاں جائیں، یہ سب چیزیں ہمارے ساتھ ہیں اور ہمارے لئے یہ کوئی ویران اور وحشت بھری منزل نہیں ہے۔ شواہد النبوت میں لکھا ہے کہ ایک شخص نے حضرت امام کی خدمت میں حاضر ہو کر عرض کیا کہ میری بیوی حاملہ ہے دعا فرمائیے کہ لڑکا پیدا ہو۔ آپ نے فرمایا لڑکا پیدا ہوگا اور اس کا نام محمد رکھنا

چند دنوں کے بعد اس کے لڑکا پیدا ہوا جس کا نام انھوں نے محمد رکھا۔ شواہد النبوت میں لکھا ہے کہ ایک شخص نے امام صاحب کی خدمت میں اکثر شکایت کی کہ کوفہ کا قاضی مجھ پر ظلم کرتا ہے۔ آپ نے فرمایا، تین دن اور صبر کر۔ تین دن کے بعد وہ قاضی ملازمت سے معزول ہو گیا۔ شواہد النبوت میں لکھا ہے کہ ایک بازیگر ہندوستان سے بغداد آیا اور خلیفہ متوکل کے سامنے اپنے فن کا مظاہرہ کر رہا تھا۔ ایک دن متوکل نے اس سے کہا اگر تو ایسا شعبدہ دکھائے کہ جس سے امام علی بن محمد تقی شرمندہ ہو جائیں تو ایک ہزار دینار انعام دوں گا۔ اس نے کہا بہت اچھا۔ جب امام تقی متوکل کی مجلس میں تشریف لے گئے، وہ بازیگر آیا اور امام صاحب کے پہلو میں بیٹھ کر بازی گری کرنے لگا۔ حضرت امام نے جس قدر بے توجہی فرمائی وہ باز نہ آیا۔ مجلس کے لوگوں نے بھی ہنسنا شروع کیا۔ یہ دیکھ کر امام صاحب کو غصہ آیا۔ اس مجلس میں ایک تصویر کدہ تھا جس پر شیر کی تصویر کھینچی ہوئی تھی۔ امام صاحب نے شیر کی تصویر کو حکم دیا کہ اس بازیگر کو بکچو لو۔ چنانچہ وہ تصویر شیر مجسم بن گئی اور شیر نے بازیگر پر ایک جست لگائی اور پاؤں کے نیچے روند ڈالا۔ متوکل نے عرض کیا کہ مہربانی فرما کر اس کی جان بچالیں۔ لیکن امام صاحب نہ مانے، شیر اس کو جان سے مار کر باہر چلا گیا۔ اس کے بعد کسی نے اسے نہ دیکھا۔ آپ کا وصال سوموار کے دن آخر ماہ جمادی الثانی یا ماہ رجب کی دو تاریخ کو ۲۵۴ھ میں خلیفہ مستنصر بن متوکل کے عہد حکومت میں ہوا۔ ایک روایت یہ ہے کہ خلیفہ مستنصر نے امام مصوم کو زہر دیکر ہلاک کیا اور سامرہ میں دفن کرایا۔ آپ کی عمر چالیس سال اور مدت امامت تینتیس سال اور چند ماہ تھی۔ آپ کے چار لڑکے اور ایک لڑکی تھی۔ رحمۃ اللہ علیہ۔

ذراں کنجینہ علم و حکمت آں نور مجسم بے ظلمت

آں باتفاق مجتہد، ولی اور امام ابو محمد حسین بن علی رضی اللہ عنہ

آپ ائمہ اہل بیت میں سے گیارہویں امام ہیں۔ آپ کی والدہ ماجدہ کا اسم گرامی

سوسن تھا۔ آپ کی ولادت سوموار کے دن دس ماہ ربیع الاول یا ربیع الآخر ۵۷۳ھ اور ایک روایت کے مطابق ۲۲۲ھ کو مدینہ میں ہوئی۔ گیارہویں امام کے نام اور کنیت کی مشابہت حضرت امام حسن بن علی کے ساتھ تھی۔ آپ کے القاب ذکی، عسکری، خالص اور سراج ہیں۔ آپ اپنے والد بزرگوار کی وفات کے وقت تیس سال کے تھے۔ دوسری روایت کے مطابق آپ کی عمر بائیس سال تھی۔ جب اپنے والد کی مسند پر بیٹھے۔ آپ کے کمالات و کرامات کا ذکر اکثر کتابوں میں ملتا ہے شواہد النبوت میں محمد بن علی بن ابراہیم بن موسیٰ بن جعفر سے روایت ہے کہ ایک دفعہ ہم افلاس میں مبتلا ہو گئے۔ میرے والد نے کہا ادا امام محمد عسکری کی خدمت میں چلیں۔ اگر آپ پانچ سو درہم ہمیں دے دیں تو ہمارا کام بن جائے گا جب ہم امام عسکری کے دروازہ پر پہنچے، قبل اس کے کہ ہم کسی سے بات کرتے ان کے غلام نے باہر آکر کہا کہ علی بن ابراہیم دآنے والے کا نام ہے، اور اس کا لڑکا محمد اندر آجائیں۔ جب ہم اندر گئے تو ہم نے سلام کیا، امام صاحب نے فرمایا، اے علی تجھے کس چیز نے روک رکھا تھا کہ آج تک ہمارے پاس نہیں آئے۔ میرے باپ نے عرض کیا اے میرے آقا! مجھے شرم آتی تھی کہ اس حال میں آپ کے سامنے حاضر ہوں۔ جب ہم ان سے رخصت ہوئے تو حضرت امام کے غلام نے باہر آکر میرے والد کے ہاتھ میں پانچ سو درہم کا ایک تھیلہ دیا اور میرے ہاتھ میں تین سو درہم کا تھیلہ دیا۔ اس نے کہا کہ اس رقم سے اپنا سامان خریدو لیکن کوہستان کی طرف نہ جاؤ بلکہ فلاں جگہ جاؤ کیونکہ وہاں تمہیں کافی نفع ہوگا۔ پس جس جگہ کا انھوں نے اشارہ فرمایا تھا ہم وہاں گئے، وہاں میری شادی ہو گئی اور مجھے ایک ہزار دینار بھی ملے۔

شواہد النبوت میں لکھا ہے کہ ایک شخص نے حضرت امام کی خدمت میں آکر اپنی مفلسی کی شکایت کی۔ آپ کے ہاتھ میں ایک چابک تھا جس سے آپ نے زمین کھودی۔ وہاں سے پانچ سو دینار برآمد ہوئے۔ آپ نے وہ رقم اس

آدمی کو دے دی۔ حق تعالیٰ نے اپنے خزانوں کی چابیاں حضرت امام کے ہاتھ میں دے رکھی تھیں جو چاہتے تھے بلا تکلیف تصرف فرماتے تھے۔ یہ بھی شواہد النبوت میں لکھا ہے کہ ایک شخص خلیفہ کے قید خانے میں مقید تھا۔ اس نے اپنے لیے کسی اور قید کی گرانی کا حال حضرت امام کی خدمت میں لکھ کر ارسال کیا۔ وہ یہ بھی چاہتا تھا کہ حضرت امام سے اپنی تنگ دستی دور کرنے کے لئے کچھ طلب کرے لیکن شرم کے مارے خط میں یہ بات نہ لکھ سکا۔ جب وہ خط حضرت امام کی خدمت میں پہنچا۔ آپ نے جواب میں لکھا کہ آج ظہر کی نماز کے وقت تم اپنے گھر میں پہنچ جاؤ گے پس اسی روز اسے قید خانے سے خلاصی ملی اور ظہر کے وقت گھر پہنچ گیا۔ نیز حضرت امام نے اس کے دل کے خیال سے آگاہ ہو کر اس کے پاس ایک سو دینار بھی خرچ کرنے کے لئے ارسال فرمادیئے۔ آپ نے اسے ایک خط بھی لکھا جس میں آپ نے فرمایا کہ تمہیں آئندہ جو ضرورت ہو مجھ سے طلب کر لیا کرو۔ اور شرم نہ کرنا۔ کیونکہ جو کچھ مانگو گے تمہیں انشاء اللہ تعالیٰ ضرور مل جائے گا۔ آپ کے کمالات اس قدر ہیں کہ دائرہ تحریر سے باہر ہیں۔ آپ کا وصال جمعہ کے دن آٹھویں ماہ ربیع الاول یا ربیع الآخر ۱۷۱ھ کو خلیفہ معتد کے عہد حکومت میں ہوا۔ تاریخ طبری میں یوں لکھا ہے کہ خلیفہ معتد نے آپ کو زہر دی اور آپ کو اپنے والد بزرگوار کی قبر کے پاس بمقام سامرہ دفن کرایا۔ آپ کی عمر اسی سال اور دوسری روایت کے مطابق اٹھائیس سال تھی۔ آپ کی امامت کی مدت سات سال تھی۔ ایک اور روایت کے مطابق چھ سال تھی۔ گیارہویں امام کا ایک لڑکا تھا جو امام محمد مہدی ہوں گے۔ رحمہ اللہ علیہ۔

ذکر آں آفتاب دین و دولت آں ہادی جمع امم و ملت

آں قائم مقام پاک احمدی امام برحق ابو القاسم محمد بن حسن مہدی رضی اللہ

آپ ائمہ اہل بیت میں سے بارہویں امام ہیں۔ آپ کی والدہ ماجدہ کا اسم گرامی

نرجس (نرگس) تھا، آپ کی ولادت جمعہ کی شب پندرہویں ماہ شعبان ۲۵۵ھ کو ہوئی۔ شواہد النبوت کی روایت کے مطابق تیس ماہ رمضان ۲۵۸ھ بمقام سمر واقع ہوئی۔ بارہویں امام اسم شریف اور کنیت میں آنحضرت صلی اللہ علیہ وسلم سے مشابہت رکھتے تھے، آپ کے القاب مہدی، حجت، قائم المشطر، صاحب زمان، قائم، اثنی عشر تھے، آپ کی عمر اپنے والد کی وفات کے وقت پانچ سال تھی کہ مسند امامت پر بیٹھے۔ جس طرح حق تعالیٰ نے حضرت یحییٰ بن زکریا علیہما السلام کو لڑکپن میں حکمت و کرامت عطا فرمائی تھی، اور حضرت عیسیٰ بن مریم علیہم السلام کو بچپن میں پیغمبری جیسا بلند مرتبہ مرحمت فرمایا تھا، اسی طرح حضرت امام کو صغیر سنی میں امام بنایا۔ آپ کے کمالات اور کرامات اس قدر ہیں کہ اس کتاب میں ان کی گنجائش نہیں۔ ملا عبد الرحمن جامی شواہد النبوت میں حضرت امام علی نقی کی ہمیشہ حلیمہ سے جو حضرت امام عسکری کے پاس رہتی تھیں روایت کرتے ہیں کہ حضرت حسن عسکری نے مجھ سے فرمایا کہ اے پھوپھی آج رات ہمارے گھر میں رہیں۔ آج اللہ تعالیٰ ہمیں نئی مخلوق عنایت فرمائیں گے، میں نے کہا بیٹے، نئی مخلوق کہاں سے آئے گی، نرجس میں تو کوئی علامت حمل ہی نہیں ہے، اس نے کہا اے پھوپھی، نرجس کی مثال حضرت موسیٰ علیہ السلام کی والدہ کی سی ہے کہ ان کا حمل بھی ولادت سے پہلے ظاہر نہ ہوا تھا، پس میں نے وہ رات وہاں گزار دی، رات کو میں اٹھی اور نماز تہجد ادا کی، نرجس نے بھی نماز تہجد ادا کی میں نے کہا صبح ہونے والی ہے جو کچھ حسن عسکری نے کہا تھا ظاہر نہ ہوا، حسن نے اپنی جگہ سے آواز دی کہ پھوپھی، جلدی مت کرو اور نرجس کے کمرے میں رہو، جب میں وہاں گئی تو نرجس میرے سامنے آئی، اس کا جسم کانپ رہا تھا، میں نے اسے اپنے سینے سے لگایا، اور قل ہو اللہ احد، انا انزلنا اور آیت الکرسی پڑھ کر اس پر دم کیا، جو کچھ میں نے پڑھا نرجس کے پیٹ سے بھی وہی پڑھنے کی آواز آئی تھوڑی دیر کے بعد سارا گھر روشن ہو گیا، میں نے دیکھا کہ بچہ زمین پر پڑا ہے اور

سجدہ کر رہا ہے۔ میں نے اسے اٹھا لیا، حسن عسکری نے اپنے کمرے سے آواز دی کہ پھوپھی بچے کو میرے پاس لائیں۔ میں بچے کو ان کے پاس لے گئی۔ آپ نے اسے اپنی گود میں لیا، اپنی زبان ان کے منہ میں دے دی۔ اور کہا اے میرے فرزند! اللہ کے حکم سے بات کرو، یہ سنتے ہی بچے نے کہا بسم اللہ الرحمن الرحیم اور دو تین آیات قرآن مجید سے پڑھیں۔ شواہد النبوت میں یہ بھی لکھا ہے کہ جب وہ پیدا ہوئے دوزانو تھتے اور شہادت کی انگلی آسمان کی طرف اٹھاتے ہوئے فرمایا: **الْحَمْدُ لِلَّهِ رَبِّ الْعَالَمِينَ**۔ یہ بھی شواہد النبوت میں حلیمہ رضی اللہ عنہا سے روایت کی گئی ہے کہ اس وقت میں نے دیکھا کہ سبز رنگ کے پرندے نیچے اتر رہے ہیں۔ میں نے امام حسن عسکری سے دریافت کیا کہ یہ کیا ہیں، انہوں نے جواب دیا کہ جبرائیل علیہ السلام اور دیگر ملائک ہیں، پس امام حسن عسکری نے کہا کہ بچے کو اپنی ماں کے پاس لے جاؤ۔ جب میں اسے ماں کے پاس لے گئی تو وہاں دیکھا کہ ان کی ناف کٹی ہوئی تھی اور خنڈنہ ہوا، ہوا تھا، اور ان کے دائیں بازو پر یہ لکھا تھا **جاء الحق وزهق الباطل ان الباطل كان زهوقا**۔

[حق آیا اور باطل بھاگ گیا۔ تحقیق باطل بھاگنے والا ہے] شواہد النبوت میں یہ بھی لکھا ہے کہ ایک آدمی نے امام ابو محمد عسکری کی خدمت میں آکر عرض کیا کہ اے ابن رسول! آپ کے بعد امام کون ہو گا۔ آپ اپنے گھر میں تشریف لے گئے اور اپنے لڑکے کو کندھے پر اٹھا کر لے لائے۔ بچے کا چہرہ چودہویں کے چاند کی طرح چمک رہا تھا، اس وقت اس کی عمر تین سال تھی، حضرت امام نے فرمایا کہ اے فلاں! اگر تو حق تعالیٰ کے نزدیک گرامی نہ ہوتا تو میں اپنا بیٹا تم کو نہ دکھاتا۔ اس کا نام اور کنیت رسول خدا صلی اللہ علیہ وسلم کے اسم مبارک اور کنیت سے مشابہ ہے پس دنیا میں یہ عدل گسٹری کرے گا۔ اس وقت جب کہ جور و ظلم کا دور زور، ہو گا۔ شواہد النبوت میں یہ بھی لکھا ہے کہ خلیفہ معتد نے دو آدمی سامروہ کے طرف بھیجے، یہ کہہ کر کہ امام حسن عسکری فوت ہو گئے ہیں جلدی وہاں جاؤ اس

کے گھوڑوں میں جاؤ جو کوئی وہاں بلے اس کا سر کاٹ کر میرے سامنے لے آؤ پس
 وہ دونوں ان کے گھوڑوں میں داخل ہوئے۔ درمیان میں ایک پردہ حائل تھا۔
 انھوں نے پردہ اٹھایا۔ پردے کے پیچھے وہ کیا دیکھتے ہیں کہ ایک دریا بہہ
 رہا ہے اور اس دریا کی سطح پر مصلی بچھائے ایک نہایت خوبصورت جوان کھڑا
 نماز پڑھ رہا ہے۔ یہ دونوں اس کے پاس گئے لیکن اس نے ان کی طرف کوئی
 توجہ نہ کی۔ ان میں سے ایک آدمی نے یہ جسارت کی کہ ان کے قریب جا کر
 دیکھے، جو نہی وہ آگے بڑھا دریا میں ڈوبنے لگا۔ دوسرے نے آگے بڑھ کر
 اس کو باہر نکال لیا۔ یہ دیکھ کر دونوں حیران ہوئے اور ان سے معذرت کرنے
 لگے کہ ہم نے اپنے اختیار سے یہ گستاخی نہیں کی، غرضیکہ ان لوگوں نے جس قدر
 اظہار عجز کیا انھوں نے ذرا بھر توجہ نہ کی۔ اس کے بعد وہ دونوں واپس خلیفہ معتمد
 کے پاس گئے اور جا کر سارا ماجرا بیان کیا۔ معتمد بھی بہت حیرت زدہ ہوا اور اس
 نے حکم دیا کہ یہ واقعہ کسی سے نہ کہنا۔ حبیب السیر میں لکھا ہے کہ اس امر پر تمام علماء
 عالی مقام کا اتفاق ہے اور امت محمدیہ کے تمام فرقے اس پر متفق ہیں کہ امام مہدی
 علیہ السلام کا ظہور ضرور ہوگا اور اس امام عالی مقام کے حسن اہتمام اور اجتہاد
 سے اور اس کے عدل و انصاف سے ساری دنیا جگمگا اٹھے گی لیکن اختلاف
 اس بات میں ہے کہ مہدی موعود [یعنی وہ امام مہدی جس کے آنے کا وعدہ
 کیا گیا ہے] امام محمد بن حسن عسکری ہوں گے یا بنی فاطمہ میں سے کوئی اور
 ہوں گے۔ اہل سنت و جماعت کا عقیدہ یہ ہے کہ اہل بیت کا قائم مقام ایک
 ایسا شخص ہوگا جو اولاد فاطمہ میں سے آخری زمانے میں پیدا ہوگا۔ اہل سنت و
 جماعت امام محمد بن عسکری کو امام مہدی قرار نہیں دیتے چنانچہ شیخ رکن الدین
 علاء الدولہ سمنانی اپنی کتاب عروہ میں لکھتے ہیں کہ امام محمد بن حسن عسکری جب
 لوگوں کی نظروں سے غائب ہوئے تو ابدال میں داخل ہو گئے۔ اس مرتبہ
 سے ترقی کر کے قطب اعلیٰ کے مرتبہ پر پہنچ گئے۔ اسی مرتبہ میں وفات پائی

اور مدینہ منورہ میں دفن ہوئے۔ لیکن فرقہ امامیہ اثنی عشریہ کا عقیدہ یہ ہے کہ امام مہدی وہی امام محمد بن حسن عسکری ہوں گے۔ وہ سامرہ میں روپوش ہو گئے اور جب مشیت ایزدی ہوگی وہ ظاہر ہوں گے۔ فرقہ امامیہ اس امام کو امام غیب کے نام سے موسوم کرتے ہیں۔ ایک غیبت قصری یعنی قلیل مدت کے لئے غائب ہونا جو امام حسن عسکری کی وفات سے انقطاع سفارت تک ہے اور دوسری غیبت طویلی یعنی طویل مدت کے لئے غائب ہونا جو انقطاع سفارت سے لے کر اس وقت تک ہے جب وہ حق تعالیٰ کے حکم سے ظاہر ہوں گے۔ غیبت قصری کے دوران میں آپ صغیرین تھے اور کوئی نہ کوئی صغیرین شخص کے بعد دیگر ان کے اور خلق کے درمیان وسیلہ ہوتا تھا، تاکہ لوگوں کی حاجات اور سوالات ان تک پہنچائے اور جواب لے کر لوگوں تک پہنچائیں اس عرصہ میں ان سے بے شمار کرامات کا ظہور ہوا، چنانچہ روضۃ الصفاء اور حبیب السیر میں اس کا مفصل ذکر ہے۔ سفارت یعنی درمیانی وسیلے کا یہ زمانہ ایک شخص علی بن محمد پر ختم ہوا۔ علی بن محمد کی وفات جو امام اور لوگوں کے درمیان آخری سفیر تھے، ۳۲۶ھ میں واقع ہوئی۔ اس کے بعد کسی سفیر صغیر نے حضرت امام کو نہ دیکھا، نہ ان کی بات سنی۔ ایک فرقے کا یہ عقیدہ ہے کہ مہدی آخر الزمان حضرت عیسیٰ علیہ السلام ہوں گے اور یہ روایت نہایت ضعیف ہے۔ کیونکہ احادیث صحیحہ و متواتر سے یہ بات پایہ ثبوت تک پہنچ چکی ہے کہ مہدی آخر الزمان بنی فاطمہ سے ہوں گے اور حضرت عیسیٰ علیہ السلام ان کے پیچھے نماز پڑھیں گے۔ تمام عارفین باتمکین بھی اسی بات پر متفق ہیں۔ چنانچہ شیخ محی الدین ابن عربی قدس سرہ نے فتوحات مکیہ میں مفصل لکھا ہے کہ مہدی آخر الزمان آل رسول اللہ صلی اللہ علیہ وسلم اور اولاد فاطمہ الزہراء رضی اللہ عنہا سے ظاہر ہوں گے اور ان کا اسم رسول اللہ صلی اللہ علیہ وسلم کے اسم مبارک کی طرح ہوگا اور نبی سوساٹھ اولیاء اللہ ان کے ہمراہ ہوں گے، پس وہ دنیا

اور مناقب بے شمار ہیں۔ روضۃ الاحیاء کی آخری جلد میں لکھا ہے کہ آپ کے والد ماجد ہجرت کے بارہویں سال حضرت ابو بکر صدیق کے ہاتھ پر مسلمان ہوئے جب حضرت خواجہ حسن بصری پیدا ہوئے تو آپ کو حضرت عمر بن خطاب کینعت میں لے گئے۔ آپ نے فرمایا اس کا نام حسن رکھا جائے کیونکہ خوش شکل ہے آپ کی والدہ ماجدہ ام المؤمنین حضرت ام سلمہ کی کنیز تھیں۔ ایک دن آپ کی والدہ کسی کام میں مشغول تھیں خواجہ حسن بصری دودھ کے لئے رو رہے تھے حضرت ام سلمہ نے شفقت سے اپنا سینہ مبارک ان کے منہ میں دے دیا اور دودھ کے چند قطرے آپ نے پی لئے۔ یہ ان چند قطروں کی وجہ سے ہے کہ ہزار بابرکات و کرامات حق تعالیٰ نے ان کے سینے کے اندر رکھ دیں حضرت ام سلمہ دعا کیا کرتی تھیں کہ یا اللہ اس کو خلقت کا راہ پر بنا، چنانچہ اسی طرح ہوا آپ نے ایک سو تیس صحابہ کرام سے فیض صحبت حاصل کیا، اور پیشوائے خلق ہوئے۔ تذکرۃ الاولیاء اور دوسری کتابوں میں لکھا ہے کہ جب امیر المؤمنین علی کرم اللہ وجہہ بصرہ تشریف لائے اور انھوں نے تمام واعظین کو وعظ کرنے سے منع فرمایا اور سب منبر توڑ دیئے تو چپکے سے خواجہ حسن بصری کی مجلس میں آکر دریافت فرمایا کہ تم عالم ہو یا طالب علم؟ انھوں نے عرض کیا کہ میں کچھ بھی نہیں ہوں۔ جو کچھ مجھے پیغمبر علیہ الصلوٰۃ والسلام سے ملا ہے اسے میں خلق تک پہنچاتا ہوں۔ حضرت علی نے ان کو منع نہ فرمایا، اور فرمایا کہ یہ جو ان شائستہ کلام ہے یہ کہہ کر چلے گئے۔ حضرت خواجہ حسن بصری نے فراست سے انھیں پہچان لیا۔ منبر سے اتر کر ان کے پیچھے ہو لئے۔ جب ان کے پاس پہنچے تو عرض کیا کہ اے امیر المؤمنین خدا کے لئے مجھے وضو کرنا تعلیم کیجئے۔ حضرت علی کرم اللہ وجہہ نے ایک مقام پر انھیں ظاہری و باطنی طہارت کی تعلیم دی، اس مقام کو اب باب السلطنت کے نام سے موسوم کرتے ہیں۔ آپ نے امیر المؤمنین سے کافی تربیت حاصل کی، اور اسی وجہ سے مقبول جہان ہوئے۔ تذکرۃ الاولیاء میں یہ

بھی لکھا ہے کہ سفر شام میں ان پر ایک ایسی حالت طاری ہوئی جس سے ان کا دل تمام مرادات ماسوی اللہ سے سرد ہو گیا (یعنی اللہ تعالیٰ کے قرب کے سوا دل میں کوئی خواہش باقی نہ رہی) جب بصرہ پہنچے تو قسم کھالی کہ اُندہ دنیا میں کبھی نہیں ہنسوں گا، جب تک کہ اس کی عاقبت نہ معلوم ہو جائے۔ پس انھوں نے اپنے آپ کو اس قدر مجاہدات اور عبادات میں ڈال دیا کہ آپ سے بڑھ کر اس زمانے میں کوئی مجاہدہ کرنے والا نہ تھا۔ آپ نے اس سختی سے گوشہ نشینی اختیار کی کہ اہل دنیا سے قطعاً بے نیاز ہو گئے۔ ایک شخص نے کسی بزرگ سے دریافت کیا کہ حسن بصری ہم سب سے کس وجہ سے بہتر اور مہتر ہیں۔ انھوں نے جواب دیا اس وجہ سے کہ تمام خلقت کو ان کے علم کی ضرورت ہے اور ان کو سوائے خدا تعالیٰ کے کسی کی ضرورت نہیں ہے، اس لئے سب ان کے محتاج ہیں اور وہ کسی کے محتاج نہیں ہیں۔ یہی ان کی بزرگی اور ان کا کمال ہے۔ آپ ہفتے میں ایک بار مجلس میں وعظ فرمایا کرتے تھے۔ منبر پر چڑھ کر دیکھتے کہ اگر حضرت رابعہ بصری موجود ہوتیں تو وعظ کرنے ورنہ نیچے آجاتے۔ کسی نے عرض کیا کہ اتنے عالی قدر بزرگ موجود ہیں، اگر ایک بڑھیا نہ ہوئی تو کیا ہوا۔ آپ نے فرمایا کہ وہ غذا جو ہم نے ہاتھیوں کے لئے تیار کی ہوئی ہے کس طرح چوہنیوں کے منہ میں ڈال سکتے ہیں۔ کہتے ہیں کہ جب مجلس گرم ہو جاتی تھی اور لوگوں کے دلوں میں آگ بھڑک اٹھتی اور آنکھوں سے آنسو جاری ہو جاتے تو آپ حضرت رابعہ بصری کی طرف دیکھ کر فرماتے کہ یہ سب گرمی تمہاری ایک آہ جگر سوز کی بدولت ہے۔ ایک شخص نے آپ سے سوال کیا کہ اپنی مجلس میں لوگوں کا انبوہ دیکھ کر آپ خوش تو ہوتے ہوں گے۔ آپ نے فرمایا کہ میں لوگوں کی کثرت سے خوش نہیں ہوتا بلکہ اہل دل درویش کی موجودگی سے خوش ہوتا ہوں۔ کسی نے آپ سے دریافت کیا کہ مسلمان کیا ہے، آپ نے فرمایا مسلمان کتاب میں ہے اور مسلمان خاک کے نیچے ہیں۔ کسی نے پوچھا کہ اصل دین کیا ہے آپ نے فرمایا دین۔ اس نے پوچھا وہ چیز کیا ہے جو دین کو تباہ کرتی ہے، فرمایا طمع۔ کسی

نے سوال کیا کہ اگر طبیب بیمار ہو جائے تو دوسروں کا کس طرح علاج کرے آپ نے فرمایا کہ تم میری بات سننے ہو، میرا علم تمہیں فائدہ پہنچاتا ہے لیکن میرا عمل تمہیں نقصان نہیں دیتا۔ لوگوں نے کہا یا شیخ! ہمارے قلوب سوچکے ہیں آپ کا کلام ان پر کوئی اثر نہیں کرتا۔ آپ نے فرمایا کاش کہ تمہارے دل سوئے ہوئے ہوتے کیونکہ سوئے ہوئے دلوں کو بیدار کیا جاسکتا ہے لیکن تمہارے دل مُردہ ہوچکے ہیں۔ مُردہ دلوں کو جس قدر ہلاتا ہوں زندہ نہیں ہوتے، روایت کرتے ہیں کہ ایک دفعہ بصرہ میں خشک سالی ہوئی، دو ہزار آدمی نماز استسقاء کے لئے شہر سے باہر آئے۔ ایک منبر بنا کر حضرت خواجہ حسن کو اس پر بٹھایا اور دعا کی درخواست کی۔ آپ نے فرمایا کہ اگر تم چاہتے ہو کہ بارش ہو تو مجھے بصرہ سے باہر نکال دو تا کہ حق تعالیٰ تمہارے لئے بارانِ رحمت بھیجے۔ یہ کلمات آپ کے منہ سے نکلے ہی تھے کہ بارش شروع ہو گئی۔ آپ پر خوفِ خدا اس قدر طاری رہتا تھا کہ کسی نے آپ کو کبھی ہنستے ہوئے نہ دیکھا تھا۔ آپ بڑے فراخ دل تھے اور تمام خلق کو اپنے آپ سے بہتر سمجھتے تھے۔ اور یہ مقام آپ کو کمالِ توحید سے حاصل تھا کیونکہ ہر جگہ آپ ظہورِ حق کا مشاہدہ کرتے تھے۔ اور اپنے آپ کو درمیان میں نہیں دیکھتے تھے نقل ہے کہ ایک رات آپ اپنے گھر میں رو رہے تھے، لوگوں نے پوچھا اس عظمت کے باوجود آپ کیوں رو رہے ہیں۔ آپ نے فرمایا اس وجہ سے کہ ممکن ہے میرے ارادہ اور قصد کے بغیر مجھ سے کوئی ایسا کام ہو گیا ہو یا میرا قدم کسی ایسی طرف چلا گیا ہو جو حق تعالیٰ کو ناپسند ہو۔ یہ حال کمالِ قرب اور دائمی محضوری کا نتیجہ ہے شواہدِ نبوت میں لکھا ہے کہ ایک خارجی ہمیشہ آپ کی مجلس میں حاضر ہوتا تھا، اور آپ کو اور اہل مجلس کو ایزادیتا تھا۔ ایک دن لوگوں نے کہا اے خواجہ! آپ حاکم سے شکایت کریں تاکہ ہم اس خارجی کے شر سے نجات پائیں۔ آپ نے کچھ نہ کہا۔ ایک دن آپ اپنے اصحاب کے ساتھ بیٹھے تھے کہ وہ خارجی آتا ہوا نظر آیا۔ آپ نے کہا یا الہی تو جانتا ہے کہ یہ مجھے تکلیف دیتا ہے۔ پس میں تجھے کافی سمجھتا ہوں۔ آپ کے

الفاظیہ ہیں الہی علمت علی ادائی فاکفینا بہ بمشیتک وہ خارجی منہ کے بل
گرا اور مر گیا۔ آپ کے کمالات اور خوارق عادات بے شمار ہیں جو مختلف کتابوں
میں ملتے ہیں۔ آپ بڑے بڑے اولیاء کرام کے پیشوا تھے۔ آپ کی ہدایت اور ارشاد
کا سلسلہ قیامت تک باقی رہے گا۔ نقل ہے کہ جب آپ کی وفات قریب ہوئی
تو آپ ہنسے، حالانکہ زندگی بھر کسی نے آپ کو ہنستے نہ دیکھا تھا، اور یہ کہتے ہوئے
آپ نے جان دے دی کہ کون سا گناہ کسی بزرگ نے آپ کو خواب میں دیکھا
اور دریافت کیا کہ آپ ساری عمر تو کبھی نہ ہنستے تھے، انزع کے وقت کیوں ہنستے۔
فرمایا میں نے آواز سنی کہ اے ملک الموت دیکھنا ابھی اس کا ایک گناہ باقی ہے
مجھے اس خوشی سے ہنسی آگئی اور میں نے پوچھا کہ کون سا گناہ اور جان دے دی،
ایک اور بزرگ نے اسی رات خواب دیکھا کہ آسمان کے دروازے کھل گئے اور
یہ آواز سنی کہ حسن بصری خدا تک پہنچ چکا ہے اور خدا اس سے خوش ہے
منتخب التاریخ میں لکھا ہے کہ ہشام بن عبدالملک بن مروان کے عہد حکومت میں
یکم ماہ رجب ۱۱۸ھ کو ابو سعید حسن بصری نے بصرہ میں وفات پائی۔ آپ کی عمر
نواسیس سال تھی، رحمہ اللہ علیہ۔

ذکر آں رئیس الاولیاء، آن پیشوائے اصفیاء، آن بزرگ ترین عباد قطب الارشاد

خواجه کبیل بن زیاد قدس سرہ

آپ اپنے زمانے کے شیخ اور کابلیں روزگار میں سے تھے۔ آپ حضرت
علی کرم اللہ وجہہ کے مرید و خلیفہ تھے۔ آپ کے کمالات و کرامات بے شمار ہیں
آپ کے سلسلہ میں بڑے بڑے اولیاء کرام داخل ہونا فخر سمجھتے تھے حتیٰ کہ خواجہ
حسن بصری اپنے کمالات کے باوجود ان سے فیض صحبت حاصل کرتے تھے، شیخ
رکن الدین علاء الدولہ سمنانی چہل مجالس میں فرماتے ہیں کہ ایک دن حضرت علی
کرم اللہ وجہہ اونٹ پر سوار تھے اور حضرت کبیل زیاد کو اپنے پیچھے بٹھایا تھا۔

امیر المومنین کی عادت تھی کہ جب علوم و اسرار آپ کے قلب میں موجزن ہوتے اور چاہتے کہ کوئی چیز باہر نکالیں تو حضرت کمیل کے گھر جاتے اور ان کو اپنے سامنے بٹھا کر اسرار بیان کرنا شروع کرتے۔ بعض اوقات حضرت کمیل سوال کرتے کہ یا امیر المومنین حقیقت کیا ہے۔ فرماتے تجھے حقیقت سے کیا کام، وہ کہتے کہ کیا میں آپ کا محرم راز نہیں ہوں، آپ فرماتے کہ بے شک ہو، لیکن جب میرے سینے کی دیگ جوش میں آتی ہے جو کچھ ہوتا ہے تم پر ڈال دیتی ہے اور تجھ جیسے سائل کو محروم نہیں رکھتا، اس کے بعد آپ اس قدر اسرار حقائق اور توحید بیان فرماتے تھے کہ قلم لکھنے سے قاصر ہے آپ فرماتے تھے کہ حق تعالیٰ کی عظمت بیان میں نہیں آ سکتی، کیونکہ جو چیز بیان میں آجائے وہ دونی اور غیریت طلب کرتی ہے اور درحقیقت دونی باطل ہے۔ یہ سن کر حضرت کمیل نے عرض کیا کہ اس سے بھی زیادہ اظہار حقیقت فرمائیں، آپ نے فرمایا کہ محو کرنا نام ہے موہوم، اور خلاف واقعہ اشیا کے ناچیز کرنے یعنی مٹا دینے کا، جو عالم اضافی کا وجود ماسوائی اللہ ہے اور بیدار ہونا نام ہے امر معلوم اور محقق کے جاننے کا، جو کہ وجود حق تعالیٰ ہے (یہاں مقام فنا و بقا یا سکرو و محو کی تشریح کی گئی ہے، مطلب یہ کہ محویت یا سکریا فنا فی اللہ اسے کہتے ہیں کہ سالک ماسوائی اللہ یعنی تمام اشیا کے جن کا وجود وہی اور اعتباری ہے کو ناچیز کر دے یا مٹا دے اور بقا باللہ یا بیدار ہونا یا ہوشیاری یا محو یہ ہے کہ وجود حق تعالیٰ سے محقق ہو جائے اور غیر غیر نہ رہے) [کمیل نے کہا اس کی مزید تشریح کیجئے، حضرت علی فرماتے تھے،

ایک کردن و پردہ دریدن از سر و امر نہاں نزدیک غلبہ سر

[ایک کرنا اور پردہ اٹھانا راز اور امر بہاں سے جب راز کا غلبہ ہو،

یعنی وہ حالت طاری ہو] اس کے بعد حضرت کمیل نے عرض کیا کہ حقیقت بیانی

ذرا اور فرمائیے، حضرت علی نے فرمایا، جذب کردن و گرفتن احدیت بصف

توحید [جذب کرنا یعنی ذات میں فنا ہونا اور احدیت ذات میں ایک ہو جانا]

حضرت کمیل نے کہا ذرا اپنی حقیقت بیانی کو زیادہ کیجئے میرے لئے حضرت علی کرم اللہ وجہہ نے فرمایا: نور لیت کہ مے درخشد از صبح پس ظاہر مے شود برہیا کل و صور بانی توحید آثار آل نور (وہ یعنی ذات باری تعالیٰ ایک نور ہے جو صبح ازل سے چمکتا ہے پھر اس نور کے آثار سے توحید کے ہیا کل و جمع ہیکل بمعنی شکل) اور صورتوں پر ظاہر ہوتا ہے۔ یعنی نور ازل کے پر تو سے تمام تعینات عالم کا ظہور ہوتا ہے۔ اس کے بعد حضرت کمیل نے عرض کیا کہ اپنی حقیقت بیانی کی ذرا مزید توضیح فرمائیے۔ تو حضرت علی کرم اللہ وجہہ نے فرمایا: سر و کفن و بکش چراغ را پس تحقیق طلوع کرد و ظاہر گشت صبح و احتیاج بر روشنائی چراغ نہ ماند و حقیقت در ظہور خود محتاج بہ بیان نہ یعنی چراغ بجھا دو، پس سورج نکل آیا اور صبح ظاہر ہوئی اور چراغ کی روشنی کی ضرورت نہ رہی۔ اور حقیقت اپنے ظہور کے لئے محتاج بیان نہیں ہے۔ (یعنی جب سالک مقام توحید میں پہنچتا ہے تو نور ازل اس پر خود بخود ظاہر ہو جاتا ہے اور اسے دوسروں سے حقیقت دریافت کرنے کی ضرورت نہیں رہتی) اس قسم کے کلمات بے شمار ہیں چنانچہ شیخ عبدالرزاق کاشانی نے ان کی شرح میں ایک مستقل رسالہ لکھا ہے جس کی یہاں گنجائش نہیں۔ میر سید نعمت اللہ نے بھی اس کی شرح لکھی ہے چہل مجالس میں لکھا ہے کہ ایک دن حضرت علی کرم اللہ وجہہ نے فرمایا کہ کمیل میں اور یہاں (اپنے سینے کی طرف اشارہ کر کے فرمایا) حق تعالیٰ نے بہت علوم رکھے ہیں، لیکن میں ان کا اہل کسی کو نہیں پاتا، تاکہ اس کے سامنے بیان کروں۔ جس کسی میں کچھ دانائی اور عقل پاتا ہوں، میں جان لیتا ہوں کہ وہ ان علوم کو دنیاوی وجاہت کی خاطر بیچ ڈالے گا۔ اور جن لوگوں میں دین ہے اور ترک دنیا کی خاصیت ہے ان میں عقل و دانش نہیں ہے، جس سے ان علوم کو سمجھ سکیں غرضیکہ دونوں خصوصیات (دین اور عقل) میں نے کسی ایک شخص میں مجتمع نہیں دیکھی۔ لیکن امید ہے کہ اللہ تعالیٰ دنیا کو ایسے لوگوں سے خالی نہ رکھے گا کہ جن

کے قلوب ان علوم سے منور ہوں۔ اگرچہ یہ طائفہ تعداد کے لحاظ سے کم ہوتا ہے
 اجر کے لحاظ سے سب سے زیادہ ہوتا ہے بعد فرمایا کہ واشوقا الی لقاءہم
 [اور میں ان سے ملنے کا بہت مشتاق ہوں] حضرت خواجہ کبیر بن زیاد تمام
 غزوات میں اور ہر وقت حضرت علی کرم اللہ وجہہ کی خدمت میں حاضر رہے
 انہوں نے آپ کی شہادت کے بعد گوشہ تنہائی اختیار کر لیا اور جو کچھ آپ سے
 حاصل کیا تھا اس میں مشغول رہے اور اپنے عقیدت مند مریدوں کو تعلیم کرتے
 رہے حتیٰ کہ عبدالملک بن مروان کے عہد حکومت میں ۸۲ھ میں حجاج بن یوسف
 کے ہاتھ سے جام شہادت نوش فرمایا اللہ تعالیٰ ان پر رحمت کریں۔

ذکر آل تمکین ہدایت و متوکل ولایت آل سلطان طیار

حضرت خواجہ ابو یحییٰ مالک بن دینار قدس سرہ العزیز

آپ حضرت خواجہ حسن بصری اور اس طائفہ کے دیگر بزرگان کے صحبت یافتہ
 تھے۔ آپ ایک غلام کے گھر میں پیدا ہوئے۔ آپ اگرچہ غلام آزادہ تھے لیکن تھے
 دونوں جہانوں سے آزاد۔ آپ کی کرامات اور ریاضات ہر جگہ مشہور ہیں، کہتے
 ہیں کہ دینار آپ کے والد کا نام تھا۔ دوسری روایت یہ ہے کہ آپ ایک دن
 کشتی میں سوار تھے جب کشتی دریا کے وسط میں پہنچی، ملاحوں نے آپ سے
 کرایہ طلب کیا۔ آپ نے کہا میرے پاس کچھ نہیں ہے۔ اس پر انہوں نے آپ
 کو مارنا شروع کر دیا جس سے آپ بے ہوش ہو گئے۔ جب ہوش میں آئے تو
 انہوں نے پھر کرایہ طلب کیا، آپ نے کہا میرے پاس نہیں ہے۔ انہوں نے
 کہا ٹانگ پکڑ کر دریا میں ڈال دیں گے۔ انہوں نے یہ کہا ہی تھا کہ اللہ کے حکم سے
 دریا کی مچھلیاں ایک ایک دینار منہ میں لے کر باہر نکل آئیں۔ آپ نے ایک مچھلی
 سے دینار لے کر ملاحوں کو دے دیا جب انہوں نے یہ حال دیکھا تو آپ کے
 پاؤں میں گر گئے۔ حضرت مالک نے پاؤں کشتی سے باہر نکالے اور سطح آب پر

چلتے ہوئے دوز نکل گئے۔ اسی وجہ سے آپ کا نام مالک دینار ہو گیا۔ آپ کی توبہ کا قصہ یہ ہے کہ آپ بہت خوبصورت اور مالدار تھے۔ آپ جامع مسجد دمشق میں جو حضرت امیر معاویہ نے تعمیر کرائی تھی اس غرض سے مقیم ہو گئے کہ آپ کو متولی بنایا جائے۔ ایک سال تک آپ دن رات نماز میں مشغول رہے جس کسی نے آپ کو دیکھا نماز میں دیکھا اس لئے لوگ آپ کو منافق کہا کرتے تھے۔ ایک رات آپ تماشا کی غرض سے مسجد سے باہر گئے اور ایک طرف مشغول ہو گئے۔ آپ رباب بہت اچھا بجا کرتے تھے۔ آپ رباب بجا رہے تھے کہ اس میں سے یہ آواز آئی یا مالک ان لا تتوب (اے مالک توبہ کیوں نہیں کرتے) جب آپ نے یہ آواز سنی، حیران ہوئے اور مسجد واپس چلے گئے اور دل میں یہ کہتے رہے کہ ایک سال تم نے ریا اور نفاق سے نماز پڑھی ہے اب توبہ کر لے، اور بے ریا و بے نفاق عبادت کر۔ اس شب غلوں سے عبادت کی۔ دوسرے دن لوگوں نے جمع ہو کر کہا کہ یہ مسیحا متولی کے نہ ہونے کی وجہ سے خراب ہو گئی ہے اور سب نے اتفاق رائے سے آپ کو مسجد کا متولی تجویز کیا۔ جب آپ نے یہ بات سنی، کہنے لگے یا الہی ایک سال تک میں نے ریا سے نماز پڑھی، کسی نے میری طرف نہ دیکھا اب جب دل تجھے دیا اور یقین محکم کر لیا کہ متولی ہونے کی ضرورت نہیں، تو نے کسی کے کان میں یہ بات ڈال دی کہ متولی اسے بنایا جائے، تیری عزت کی قسم، اب میں متولی بننا نہیں چاہتا یہ کہہ کر آپ مسجد سے باہر گئے اور ریاضت و مجاہدہ میں مشغول ہو گئے۔ چالیس سال تک آپ بصرہ میں مقیم رہے اور وہاں کھجور کی فراوانی کے باوجود ایک دانہ کھجور نہ کھایا۔ ایک دن آپ کے دل میں کھجور کھانے کی خواہش پیدا ہوئی لیکن آپ نے کھجور کھانے سے اجتناب کیا۔ ہاتھ نے آواز دی کہ کھجور کھاؤ اور نفس کو قید سے رہا کرو کہتے ہیں کہ بصرہ میں ایک مالدار آدمی رہتا تھا جب وہ فوت ہوا، اس نے بہت مال و دولت پیچھے چھوڑا۔ اس کی ایک لڑکی تھی جو نہایت حسینہ و جمیلہ تھی

اس نے حضرت مالک دینار سے کہلا بھیجا کہ مجھ سے شادی کر لیں یا عبادت میں میری مدد کریں۔ آپ نے فرمایا میں نے دنیا کو تین طلاق دے دی ہے، چونکہ عورت بھی دنیا میں شامل ہے اب مطلقہ سے پھر نکاح نہیں کروں گا۔ ایک دن آپ ایک دیوار کے سایہ میں سو رہے تھے اور ایک سانپ نرگس کی شاخ منہ میں لے کر آپ کے چہرے سے مکھیاں اڑا رہا تھا حضرت مالک دینار کہتے ہیں کہ کئی سال سے مجھے جہاد میں شریک ہونے کا شوق تھا جب موقع آیا میں بیمار ہو گیا میں نے اپنے آپ سے کہا کہ اگر جہاد کی حق تعالیٰ کے نزدیک قدر و منزلت ہوتی تو تو بیمار نہ ہوتا، اس کے بعد میں سو گیا خواب میں ہاتھ نے آواز دی کہ اگر تو جہاد میں شریک ہوتا تو قید ہو جاتا، اور تجھے سور کا گوشت کھانے کو دیتے، یہ بخار تیرے لئے تحفہ عظیم ہے، جب میں بیدار ہوا تو حق تعالیٰ کا شکر بجالایا سبحان اللہ یہ مقام کس قدر بلند ہے، اللہ جسے چاہتا ہے عطا کرتا ہے۔ آنحضرت صلی اللہ علیہ وسلم اکثر دعا کیا کرتے تھے کہ الہی میری حفاظت اس طرح فرما جس طرح ایک مال اپنے پھوٹے بچے کی حفاظت کرتی ہے، نقل ہے کہ جب حضرت مالک دینار - ایتاک نعبد و ایتاک نستعین - پڑھتے تھے تو زار زار روتے تھے اور کہتے تھے کہ اگر یہ آیت اللہ تعالیٰ کی کتاب میں سے نہ ہوتی اور اس کے پڑھنے کا حکم نہ ہوتا تو ہرگز نہ پڑھتا، کیونکہ اس میں یہ کہتا ہوں کہ تیری بندگی کرتا ہوں لیکن اپنے نفس کی بندگی کرتا ہوں اور کہتا ہوں کہ اے خدا تیری مدد مانگتا ہوں لیکن ادھر ادھر جاتا ہوں اور کسی سے شکایت کرتا ہوں، کسی کا شکر یہ ادا کرتا ہوں۔ آپ نے یہ بھی فرمایا کہ اگر کوئی شخص مسجد میں آواز دے کہ جو شخص سب سے بد ہو باہر آجائے تو میرے سوا کوئی شخص اپنے آپ کو باہر نہیں بھیجے گا، جب حضرت عبداللہ مبارک نے یہ بات سنی تو کہنے لگے کہ اللہ دینار کی بزرگی اسی میں ہے۔ یہ بھی آپ نے فرمایا کہ اللہ تعالیٰ نے امت کو جو کچھ چاہا ہے وہ تم کو روزی تمہیں عطا فرمائے گا، میں کہہ رہا ہوں کہ کسی فرشتے، نہ

دوسرے انسان کو عطا کی ہے ایک یہ ہے خاذکرونی اذکوکم۔ (پس تم میرا ذکر کرو میں تیرا ذکر کرتا ہوں) یعنی اللہ فرماتا ہے کہ جب تم مجھے یاد کرتے ہو میں تمہیں یاد کرتا ہوں، دوسری نعمت ہے ادعونی فاستجب لکم (جب مجھ سے دعا کرتے ہو تو قبول کرتا ہوں) نقل ہے کہ آخر عمر میں کسی نے آپ سے وصیت طلب کی۔ آپ نے فرمایا کہ ہر وقت کارساز کی کارساز پر راضی رہ تاکہ تیری رہائی ہو۔ آپ کی وفات کے بعد ایک بزرگ نے آپ کو خواب میں دیکھا پوچھا کہ خداوند تعالیٰ نے آپ کے ساتھ کیا معاملہ کیا۔ فرمایا کہ اپنے تمام گناہوں کے باوجود میں اللہ تعالیٰ کے دیدار سے مشرف ہوا اور اس حسن ظن کی وجہ سے جو میں اللہ سے رکھتا تھا، اس نے میرے سب گناہ بخش دیئے۔ ایک اور بزرگ کہتے ہیں کہ میں نے خواب میں دیکھا کہ قیامت برپا ہے۔ میں نے دیکھا کہ مالک دینار اور محمد واسع کو بہشت میں لے جا رہے ہیں۔ میں نے آگے ہو کر نگاہ کی کہ دیکھوں آگے کون ہے۔ دیکھا کہ مالک دینار آگے ہیں۔ میں نے اپنے دل میں کہا یہ عجیب بات ہے کیونکہ محمد واسع ان سے زیادہ عالم اور زیادہ کامل تھے، آواز آئی کہ ہاں، لیکن محمد واسع کی دو قمیصیں تھیں اور مالک دینار کی ایک۔ یہ فرق مراتب اسی وجہ سے ہے۔ حضرت مالک دینار کی وفات ابو عبد اللہ محمد بن عبد اللہ کے عہد خلافت میں ۹۶ھ میں اور دوسری روایت کے مطابق ۱۰۱ھ میں ہوئی۔ رحمۃ اللہ علیہ۔

ذکر آن عالم دآن عارف کامل، آن تو تکر قانع
خواجہ محمد واسعؒ

آپ کا اپنے زمانے میں کوئی نظیر نہ تھا۔ آپ نے بہت سے حضرات تابعین کی صحبت پائی ہے اور مشائخ اولین سے فیض حاصل کیا ہے، شریعت اور طہارت میں آپ کا بڑا حصہ تھا۔ آپ کی ریاضت کا یہ عالم تھا کہ سوکھی روٹی پانی میں تر کر کے

کھاتے تھے اور فرماتے تھے کہ جو کوئی اس پر قناعت کرتا ہے خلق سے بے نیاز ہو جاتا ہے، آپ مناجات میں کہتے تھے کہ الہی تو نے مجھے اپنے دوستوں کی طرح بھوکا اور ننگا رکھا ہے لیکن میرا حال دوستوں کا سا نہیں ہے کیا کروں، بعض اوقات بھوک کی شدت کی وجہ سے حضرت خواجہ حسن بصری کی خدمت میں جاتے اور جو کچھ دہاں بل جاتا کھا لیتے تھے، جب خواجہ حسن بصری آپ کے پاس آتے تو خوش ہو جاتے تھے، آپ فرمایا کرتے تھے کہ خوش قسمت ہے وہ جو صبح بھوکا اٹھے اور رات کو بھوکا سوئے، اس سے حق تعالیٰ راضی ہوتا ہے ایک دن اپنے بیٹے کو دیکھا خرماں جا رہا ہے، آپ نے فرمایا کیا تجھے معلوم ہے کہ میں نے تیری والدہ کو دو درہم میں خریدا اور میں جو تیرا باپ ہوں، مجھ سے تمام مسلمانوں میں بدتر کوئی نہیں ہے، تو اگرتا کس لئے ہے۔ آپ سے کسی نے دریافت کیا کہ آپ کا کیا حال ہے، فرمایا اس شخص کا کیا حال ہونا چاہیے کہ جس کی عمر کم ہو رہی ہو اور گناہ بڑھ رہے ہوں۔ آپ کی معرفت کا یہ حال تھا کہ آپ فرمایا کرتے تھے کہ

[میں جس چیز کو دیکھتا ہوں اس میں حق تعالیٰ کو دیکھتا ہوں] آپ سے کسی نے دریافت کیا کہ اللہ تعالیٰ کو پہچانتے ہو، آپ نے تھوڑی دیر سوچنے کر لیا، پھر فرمایا کہ جو شخص اسے پہچانتا اس کا بولنا کم ہو جاتا ہے اور اسکی حیرت دہلی ہو جاتی ہے آپ نے کہا ہے کہ بہتر شخص وہ ہے جسے اللہ تعالیٰ اپنی معرفت سے نواز لے اور مشاہدہ حق کے سوائے کسی اور چیز پر اس کی نظر نہ رہے اور کسی شخص کا اس پر اختیار نہ ہو، آپ کے کمالات بے شمار ہیں۔

ذکر آن مخلص پیشوا، آن شمع اہل صفا، آن فقیر متقی

حضرت خواجہ ابو عازم مکی قدس سرہ

آپ مشاہدہ اور مجاہدہ میں بے نظیر تھے، آپ بہت مشائخ کے پیشوا

ہیں۔ آپ کی عمر دراز تھی۔ ابو بکر بن عثمان مکی نے آپ کے بہت کمالات بیان کئے ہیں۔ آپ کا کلام تمام مشائخ کے نزدیک پسندیدہ اور مشکل معاملات کا حل کرنے والا ہے۔ آپ کے بیان کردہ حقائق کتب تصوف میں اکثر پائے جاتے ہیں جسے زیادہ درکار ہوتی ہے اور اولیا میں دیکھ لے۔ اس جگہ تبرکاً صرف چند کلمات بیان کئے جاتے ہیں۔ آپ حضرات تابعین میں سے تھے۔ آپ نے بہت صحابہ کرام مثلاً حضرت انس بن مالک اور حضرت ابو ہریرہ کی صحبت پائی ہے۔ نقل ہے کہ خلیفہ ہشام بن عبد الملک نے آپ سے دریافت کیا کہ وہ چیز کیا ہے جس کی بدولت میں نجات حاصل کر سکتا ہوں۔ آپ نے فرمایا ہر درہم جو تم وصول کرو ایسا ہو جو حلال سے آیا ہو۔ اور اس جگہ خرچ کرو جو حق ہو۔ آپ فرماتے ہیں کہ سب کچھ میں نے دو چیزوں میں پایا۔ ایک مرادوم بر مروہ ہے کہ اگر میں اس سے بھاگوں تو سب میری طرف آتے ہیں۔ بروہ ہے کہ جس قدر اس کے لئے کوشش کروں میرے پاس نہیں آتی۔ دوسرا ترجمہ سمجھتا ہے کہ دونوں سے مراد دنیا ہے کسی نے آپ سے سوال کیا کہ آپ کا کیا حال ہے آپ نے فرمایا، اللہ تعالیٰ کی رضا اور خلق سے بے نیازی۔ ایک بزرگ کہتے ہیں کہ میں ابو حازم کے پاس گیا۔ آپ سو رہے تھے میں ٹھہر گیا تاکہ بیدار ہو جائیں۔ آپ نے فرمایا کہ ابھی میں نے آنحضرت صلی اللہ علیہ وسلم کو خواب میں دیکھا ہے۔ آنحضرت صلی اللہ علیہ وسلم نے تمہارے لئے ایک پیغام دیا ہے کہ ماں کا حق ادا کرو کہ یہ حج کے برابر ہے اور اس کی رضا حاصل کرو۔ یہ سن کر میں واپس گھر چلا گیا اور مکہ معظمہ حج کو نہ گیا۔ رحمتہ اللہ علیہ۔

حضرت خواجہ یوسف اسباط قدس سرہ

آپ بڑے عابد و زاہد تھے۔ زہد میں آپ کے برابر کوئی نہ تھا۔ آپ تابعین میں سے تھے۔ آپ کو مراقبات اور محاسبہ میں کمال حاصل تھا اور

اپنی معرفت اور حالت قلبی کو بہت چھپاتے تھے۔ ریاضت بہت کرتے تھے اور قطعی طور پر تارک الدنیا تھے۔ آپ کے کلمات بہت پسندیدہ ہیں آپ نے بڑے بڑے مشائخ کی صحبت حاصل کی ہے۔ نقل ہے کہ آپ کو ستر ہزار درہم باپ سے ورثے میں ملے۔ لیکن اس میں سے کچھ نہ کھایا۔ آپ کھجور کے پتے جمع کر کے فروخت کرتے تھے اور اسی پر بسر اوقات کرتے تھے۔ آپ فرماتے ہیں کہ چالیس سال ہوئے سوائے ایک پرانے خرقے کے اور کوئی پیراہن میں نے نہیں پہنا۔ کسی نے آپ سے جمع و تفرقہ کے متعلق دریافت کیا، آپ نے فرمایا کہ جمع دل کو معرفت الہی میں جمع کرنے کا نام ہے اور تفرقہ سے مراد مختلف احوال میں متفرق ہونا ہے (یعنی دل کو تعینات سے ہٹا کر مراقبہ ذات میں فنا کا نام جمع ہے اور مختلف تعینات میں دل لگا کر توحید سے ہٹ جانے کا نام تفرقہ ہے) آپ نے یہ بھی فرمایا ہے تجھ پر نماز جماعت فرض نہیں ہے لیکن طلب حلال فرض ہے۔ یہ بھی آپ کا مقولہ ہے کہ دوستوں نے مجھے نین چیزیں نہ دیں، حلالت، مہابت اور محبت! آپ نے ۹۶ھ میں وفات پائی۔ رحمۃ اللہ علیہ۔

حضرت رابعہ عدویہ قدس سرہا

آں سوختہ عشق اشتیاق، آپ شیفتہ قرب و احراق آن ثانی مریم صفیہ مقبول رجال۔ صاحب تذکرۃ الاولیاء فرماتے ہیں کہ اگر کوئی یہ کہے کہ اس کا ذکر مردوں میں تم نے کیوں کیا ہے، اس کے بعد انھوں نے اس کے چند وجوہات لکھے ہیں (جو وہاں ملاحظہ کئے جاسکتے ہیں) مختصراً یہ کہ جب تک حضرت خواجہ حسن بصری کی مجلس میں حضرت رابعہ بصری نہ جاتیں، آپ تقریر نہ کرتے یہی وجہ ہے کہ ان کا ذکر مردوں کی صف میں کیا گیا ہے بلکہ حقیقت تو یہ ہے طائفہ صوفیاء کلی طور پر توحید کے رنگ میں رنگے ہوئے ہیں جہاں

نہ من و تو اور نہ مرد و زن کا دخل ہے۔ الغرض حضرت رابعہ بصری معرفت و توحید
 میں یگانہ روزگار تھیں اور بزرگان وقت کے لئے معتبر اور محبت قاطع تھیں
 نقل ہے کہ جس شب آپ پیدا ہوئیں آپ کے والد کے گھر اتنا کپڑا نہ تھا جو ان
 کو لپیٹا جاتا۔ نہ گھریں تیل تھا کہ جس سے چراغ جلایا جاتا۔ یا آپ کی ناف پر لگایا
 جاتا۔ آپ اپنے والد کی چوتھی لڑکی تھیں۔ اسی وجہ سے آپ کا نام رابعہ رکھا
 گیا۔ آپ کی والدہ نے اپنے خاوند سے کہا کہ فلاں ہمسایہ کے ہاں جا کر کچھ
 تیل لائیں تاکہ چراغ جلایا جائے لیکن انھوں نے عہد کیا ہوا تھا کہ خلق سے
 کچھ نہیں طلب کروں گا۔ تاہم وہ اٹھ کر باہر گئے اور اس ہمسایہ کے دروازہ تک
 جا کر واپس آگئے اور آکر یہ کہا کہ وہ سویا ہوا ہے۔ بہر حال وہ اس غم میں سو
 گئے۔ خواب میں آنحضرت صلی اللہ علیہ وسلم کی زیارت ہوئی۔ آپ نے فرمایا
 کہ غمگین کیوں ہوتے ہو تمہاری یہ لڑکی ایسی بزرگ ہوگی کہ جس کی شفاعت
 سے میری امت کے ستر ہزار آدمی نجات پائیں گے۔ آنحضرت صلی اللہ علیہ
 وسلم نے فرمایا کہ اٹھو اور عیسے زاد کے پاس جاؤ۔ وہ بصرہ کا امیر ہے اس
 سے کہو کہ تو ہر رات مجھ پر ایک سو بار درود بھیجتا ہے لیکن شب جمعہ کو تم درود
 پڑھنا بھول گئے۔ اس کا کفارہ یہ ہے کہ چار سو دینار زر رزق حلال میں سے
 اس کے حوالے کر دو۔ حضرت رابعہ کے والد نے خواب سے بیدار ہو کر اپنے
 خواب کو ایک کاغذ پر لکھا اور عیسے زاد کے پاس بھیج دیا۔ کاغذ کو دیکھ کر عیسے زاد
 بہت خوش ہوا۔ کہ رسول اللہ صلی اللہ علیہ وسلم نے مجھے یاد فرمایا ہے۔ پس
 اس نے دس ہزار درہم صدقہ کئے اور چار سو دینار رابعہ بصری کے والد کو دیئے
 جب رابعہ بڑی ہوئیں تو آپ کے والدین کا انتقال ہو گیا۔ اس سال بصرہ میں
 بہت قحط پڑا جس کی وجہ سے حضرت رابعہ کی بہنیں منتشر ہو گئیں۔ رابعہ
 ایک ظالم کے ہاتھ لگی، جس نے آپ کو چند ٹکوں کے عوض بیچ ڈالا۔ رابعہ بصری
 دن کو ہمیشہ روزہ رکھتی تھیں اور اپنے آقا کی خدمت میں رہتی تھیں اور رات

کو عبادت الہی میں مشغول رہتی تھیں۔ ایک دفعہ آدمی رات کو ان کا آقا جاگ اٹھا اس نے کچھ آواز سنی، ادھر نگاہ اٹھا کر دیکھا کہ رابعہ سجدہ میں یہ مناجات کر رہی ہیں، الہی توجہ جانتا ہے کہ میں نے اپنی دلی خواہشات کو ترے فرمان کے تابع کر دیا ہے اور تیری عبادت میری آنکھوں کی ٹھنڈک بن چکی ہے۔ اگر میرے بس میں ہوتا تو ایک لمحہ بھی تیری عبادت کے بغیر نہ بسر کرتی۔ لیکن تو نے مجھے ایک مخلوق کا غلام بنا دیا ہے۔ اس لئے میں تیری خدمت میں دیر سے حاضر ہوتی ہوں۔ ان کے آقا نے اٹھ کر کہا، آج سے میں نے تمہیں آزاد کیا۔ اب آپ کی مرضی میرے ہاں رہیں یا کسی اور جگہ جائیں۔ حضرت رابعہ بصری اجازت طلب کر کے وہاں سے رخصت ہو گئیں۔ اور عبادت میں مشغول ہو گئیں۔ کہتے ہیں کہ رات دن میں ایک ہزار رکعت نفل ادا کرتی تھیں۔ اور کبھی کبھی حضرت نواجہ حسن بصری کی مجلس میں حاضر ہوتی تھیں جو آپ کے استاد تھے۔ بعض مشائخ مثل حضرت سلطان المشائخ نظام الدین اولیاء وغیرہ نے لکھا ہے کہ آپ چند یوم گانے بجانے والوں کے ہاتھ آگئیں۔ لیکن وہاں سے توبہ کر کے ایک دیرانے میں سکونت اختیار کر لی اور کافی مدت تک وہاں گوشہ نشین رہیں اس کے بعد آپ نے سفر حج اختیار کیا، بیابان جنگل میں آپ سفر کر رہی تھیں کہ قضائے الہی سے آپ کا گدھا جس پر سامان لدا تھا گر کر مر گیا۔ قافلے والوں نے کہا ہم آپ کا سامان لے چلیں گے، آپ نے فرمایا کہ میں تمہارے ہمارے گھر سے نہیں نکلی تھی۔ آپ لوگ چلے جائیں، میرا اللہ مالک ہے۔ جب قافلہ چلا گیا تو رابعہ نے حق تعالیٰ سے عرض کیا یا اللہ ایک ضعیف بے نوا کے ساتھ یہی سلوک کرنا چاہیئے جس طرح آپ نے کیا ہے۔ کہ آپ مجھے اپنے گھر طلب فرما کر میرا گدھا راستے میں مار دیا ہے۔ یہ کہتے ہی گدھا اٹھ کھڑا ہوا۔ رابعہ نے اپنا سامان اس پر رکھا اور چل دیں۔ مکہ معظمہ کے قریب پہنچ کر آپ نے جنگل میں رہائش کی۔ چند یوم کے بعد آپ نے مناجات کی کہ الہی میں کہاں جاؤں۔ اس سنگ و خشک کو کہ جسے

لوگ کعبہ کہتے ہیں میں کیا کروں، میں تو تجھے چاہتی ہوں تیرے گھر کو کیا کروں گی حق تعالیٰ نے براہِ راست ان سے فرمایا کہ اے رابعہ اس سے نو ہزار جہان کے مژدہ کی مستحق ہو گئی ہے، تو نہیں جانتی کہ موسیٰ نے یہ آرزو کی، میں نے ذرہ بھر بہاڑ پر تجلی کی، ٹکڑے ٹکڑے ہو گیا، حضرت رابعہ جب دوسری بار حج کو گئیں تو کعبہ آپ کے استقبال کے لئے آگیا، دیکھ کر آپ نے کہا، مجھے کعبہ کی زیارت سے کیا خوشی، میں رب کعبہ چاہتی ہوں، میں کعبہ کو کیا کروں گی، نقل ہے کہ ایک دن رابعہ کو حضرت خواجہ حسن بصری کے گھر جانے کا اتفاق ہوا، حضرت خواجہ حسن اپنے عبادت خانہ کی چھت پر بیٹھے اس قدر رو رہے تھے کہ آپ کے آنسو پرنا لے سے نیچے بہ رہے تھے، حضرت رابعہ نے دریافت کیا یہ کیسا پانی ہے، جب حقیقت معلوم ہوئی تو آپ نے فرمایا اے حسن، اگر یہ گریہ دعوتِ نفس کی وجہ سے نہیں ہے تو اس پانی کی حفاظت کرتا کہ تیرے اندر دریا ہو جائے، حضرت خواجہ کو یہ بات ناگوار گزری اور خاموش رہے، ایک دن انھوں نے رابعہ کو دریائے فرات کے کنارے پر بیٹھا دیکھا اور اپنا مصلیٰ سطحِ آب پر بچھا دیا اور کہا اے رابعہ آؤ تاکہ دو رکعت نماز یہاں ادا کر لیں، رابعہ نے کہا اے اے استاد اگر اہل دنیا کے سامنے اہل آخرت کی برتری ثابت کرنی ہے تو کوئی ایسا کام کرنا چاہیے جس سے لوگ عاجز آجائیں، پس انھوں نے اپنا مصلیٰ ہوا پر بچھایا اور حضرت خواجہ سے کہا آئیے یہاں خلق سے چھپ کر نماز پڑھ لیں، اب حضرت رابعہ کو خیال ہوا کہ حضرت خواجہ کا دل ہاتھ میں نہیں، پس ان سے کہا اے استاد جو کچھ آپ نے کیا ہے وہ مچھلی بھی کر سکتی ہے اور جو کچھ میں نے کیا ہے وہ ایک مکھی بھی کر سکتی ہے، لیکن اصل کام ان دونوں امور سے بالاتر ہے، نقل ہے کہ ایک دن حضرت خواجہ حسن اپنے دوستوں کے ساتھ حضرت رابعہ کے گھر تشریف لے گئے، لیکن انکے گھر چراغ نہ تھا اور ان کو چراغ کی ضرورت تھی، حضرت رابعہ نے اپنی انگلیوں پر بھونکا تو شمع کی طرح روشن ہو گئیں، ایک دن حضرت خواجہ حسن نے رابعہ سے کہا

آپ شادی کیوں نہیں کرتیں۔ آپ نے جواب دیا کہ عقد نکاح وجود پر ہوتا ہے۔ یہاں وجود ہی کہاں ہے، میں خود نہیں ہوں بلکہ اس کا سایہ ہوں، سایہ کے لئے جو حکم ہو وہی کرنا چاہیے۔ انھوں نے پوچھا رابعہ تو تے یہ مرتبہ کیسے پایا۔ آپ نے جواب دیا اس وجہ سے کہ میں نے اپنے تمام مقاصد کو ختم کر دیا۔ ایک دن حضرت خواجہ نے پوچھا، اسے دُخدا تعالیٰ کو، تم کیسے جانتی ہو۔ جواب دیا کہ میں اُسے بے چوں جانتی ہوں۔ نقل ہے کہ حضرت خواجہ حسن نے کہا کہ اگر میں ایک لمحہ حق تعالیٰ کے دیدار سے محروم رہ جاؤں تو آخرت میں اس قدر گریہ کروں کہ تمام بہشتوں اور دوزخوں کو مجھ پر رحم آجائے۔ حضرت رابعہ نے کہا ہاں یہ بات درست ہے بشرطیکہ ایک لمحہ بھی ذکر اللہ سے غافل نہ رہے۔ ایک دفعہ حضرت رابعہ سے کسی نے دریافت کیا کہ کیا تم حق تعالیٰ کو دوست رکھتی ہو۔ فرمایا ہاں! اس نے پھر پوچھا کہ کیا شیطان کو دشمن رکھتی ہو۔ آپ نے فرمایا، رحمن کی دوستی میں اس قدر مستغرق ہوں کہ شیطان کی دشمنی کی مجھے خبر نہیں۔ حضرت رابعہ فرماتی ہیں کہ ایک رات میں نے رسول خدا صلی اللہ علیہ وسلم کو خواب میں دیکھا۔ آپ نے دریافت کیا اسے رابعہ کیا تو مجھے دوست رکھتی ہے میں نے عرض کیا کہ یا رسول اللہ صلی اللہ علیہ وسلم، وہ کون ہے جسے آپ سے محبت نہ ہو۔ لیکن حق تعالیٰ کی محبت میں میں اس قدر غرق ہوں کہ دوسرے کی محبت یا دشمنی میرے دل میں قوی نہیں رہی۔ ایک دفعہ ایک بزرگ نے حضرت رابعہ کے سامنے دنیا کی تمکایت کی۔ آپ نے فرمایا معلوم ہوتا ہے کہ تمہیں دنیا سے بہت محبت ہے کیونکہ دنیا سے محبت نہ ہوتی تو تم اس کا ذکر نہ کرتے۔ ایک دن حضرت رابعہ نے کہا یا اللہ، اگر کل قیامت کو آپ نے مجھے دوزخ میں ڈالا تو آپ کے بھیدوں میں ایک بھید ظاہر کر دوں گی جس سے دوزخ مجھ سے ہزار سال کی مسافت دور بھاگ جائے گی۔ جب آپ کی وفات کا وقت آیا تو بزرگان آپ کے سرمانے بیٹھے تھے۔ آپ نے فرمایا اٹھو اور حق تعالیٰ کے پیغمبروں کے لئے جگہ خالی کرو۔ وہ اٹھ کر باہر چلے گئے۔ وفات

کے بعد کسی نے خواب میں آپ کی زیارت کی اور قبر اور منکر نکیر کے متعلق دریافت کیا، آپ نے جواب دیا کہ جب وہ جوان مرد آئے اور انہوں نے پوچھا کہ من ربك (تیرا رب کون ہے) میں نے کہا، واپس جاؤ اور حق تعالیٰ سے عرض کرو کہ، آپ کی ہزاروں لاکھوں مخلوق ہے لیکن آپ نے مجھ بڑھیا کو فراموش نہ کیا، میرا دونوں جہانوں میں تو ایک ہے تجھے کس طرح فراموش کر سکتی ہوں، آپ کی وفات ابو العباس عبداللہ بن محمد بن عباس کے پہلے خلیفہ کے عہد میں ۱۳۵ھ میں ہوئی آپ کا مدفن مدین میں ہے۔ رحمۃ اللہ علیہا۔



در بیان محفل از احوال خواجہ عبدالواحد بن زید و خواجہ حبیب عجمی و غیر ہم
حضرت خواجہ عبدالواحد بن زید۔

رئیس افراد پیشوائے اوتاد، گنج ہدایت کان ولایت نازغ
از وسواس و مکر شیطان، واصل حق حضرت خواجہ عبدالواحد بن زید قدس سرہ۔
حضرت خواجہ حسن بصری کے مرید اور خلیفہ اول تھے، حضرت کیل بن زیاد کے
ہاتھ سے بھی آپ کو خرقہ خلافت ملا تھا، آپ کے کمالات اور کرامات بشمار
ہیں، آپ مریدوں کی تربیت میں کامل دسترس رکھتے تھے اور ریاضت و مجاہدہ
ترک و تجرید، اور ذوق و عشق میں آپ کا کوئی نظیر نہ تھا، امام عبداللہ یافعی نے
اپنی تاریخ یافعی میں لکھا ہے کہ آپ نے چالیس سال تک عشاء کے وضو سے
تجر کی نماز ادا کی، سیر الاولیاء میں لکھا ہے کہ ایک دفعہ درویشوں کی ایک جماعت
آپ کی خدمت میں بیٹھی تھی، سب پر بھوک غالب تھی اور کھانے کو کوئی چیز نہ تھی
سب نے مجبور ہو کر حضرت خواجہ عبدالواحد سے درخواست کی کہ ہمیں حلوہ چاہیے
حضرت خواجہ نے بب دیکھا کہ دوست لوگ مجبور ہیں آسمان کی طرف منہ کر کے

حضرت نے حق تعالیٰ سے عرض کی فوراً دیناروں کی بارش ہونے لگی۔ آپ نے فرمایا اس قدر اٹھاؤ کہ بقدر ضرورت علوہ خرید سکو۔ چنانچہ انھوں نے مناسب مقدار اٹھائی اور علوہ خریدا۔ لیکن حضرت خواجہ نے اس میں سے کچھ نہ کھایا۔ امام عبداللہ یافعی نے روضۃ الراضین میں آپ کے متعلق عجیب و غریب احوال تحریر کئے ہیں۔ ان میں سے چند یہاں درج کئے جاتے ہیں۔ نقل ہے کہ حضرت عبدالواحد بن زید فرماتے ہیں کہ میرا گھنٹناشل ہو گیا تھا جس سے مجھے سخت درد محسوس ہوتا تھا۔ ایک رات میں نماز کے لئے کھڑا ہوا، لیکن بیٹھنے کی طاقت مجھ میں نہ تھی چنانچہ میں محراب کے اندر سر رکھ کر سو گیا۔ ناگاہ میں نے دیکھا کہ دو شیر لڑکیوں کی جماعت میں ایک نہایت حسین و جمیل لڑکی نے میری طرف دیکھ کر ان لڑکیوں سے کہا کہ اس مرد کو اس طرح اٹھا لو کہ بیدار نہ ہونے پائے۔ چنانچہ میں دیکھ رہا تھا کہ انھوں نے مجھے اٹھا لیا۔ اس لڑکی نے کہا بستر بچھاؤ اور اس کو اس پر سلا دو۔ انھوں نے سات ایسے گدے بچھائے کہ دنیا میں میں نے ان جیسے نہیں دیکھے تھے۔ پھر ہرے رنگ کے خوبصورت تیکے بستر پر لگائے اور مجھے سلا کر قسم و قسم عطر اور مہچول مجھ پر چھڑکے۔ اس کے بعد وہ لڑکی میرے پاس آئی اور اس نے اپنا ہاتھ میرے درد والی جگہ پر رکھا۔ ہاتھ رکھتے ہی مجھے آرام ہو گیا۔ ایسا معلوم ہوتا تھا کہ کبھی درد ہوا ہی نہیں۔ یہ بھی روضۃ الراضین میں مروی ہے کہ عبدالواحد بن زید فرماتے ہیں۔ ایک دفعہ میرے دل میں شوق جہاد پیدا ہوا اور میں جانے کے لئے تیار ہو گیا کہ میرے دوستوں میں سے ایک شخص نے یہ آیت پڑھی ان اللہ اشتری من المؤمنین انفسهم واموالهم الجنہ (یعنی اللہ تعالیٰ نے خرید لیا ہے مؤمنین سے ان کی جانوں اور ان کے مال کو بہشت کے عوض) فرماتے ہیں کہ اس آدمی کے پاس ایک پندرہ سالہ لڑکا کھڑا تھا جسے اپنے والد کے میراث میں بہت مال ملا تھا۔ یہ آیت سنتے ہی اس نے کہا اے عبدالواحد کیا اللہ تعالیٰ کا یہ قول

صحیح ہے۔ میں نے کہا ہاں صحیح ہے۔ اس نے کہا آپ گواہ رہیں، میں نے اپنی جان اور اپنا مال بہشت کے عوض فروخت کیا، اس کے بعد اس لڑکے نے میرے ہاتھ پر بیعت کی اور سوائے ایک گھوڑے اور لڑائی کے ہتھیاروں کے سب کچھ فنی سبیل اللہ خرچ کر ڈالا، دوسرے دن وہ ہمارے ساتھ کفار سے جہاد کی غرض سے باہر نکلا۔ دن کو روزہ رکھتا تھا اور رات نماز میں گزارتا تھا۔ ایک دفعہ اس نے یہ کہتے ہوئے ایک نعرہ لگایا واشوقا الی العینا المرصیہ (مجھے عینا المرصیہ کی تمنا ہے) اس لڑکے کا یہ حال دیکھ کر میرے دوستوں کو خیال ہوا کہ شاید دیوانہ ہو گیا ہے۔ میں نے اس سے پوچھا اسے دوست یہ عینا مرصیہ کون ہے۔ اس نے جواب دیا کہ میں عالم محویت میں چلا گیا اور دیکھا کہ ایک شخص نے میرے پاس آکر کہا کہ عینا المرصیہ کے پاس جاؤ، یہ کہہ کر مجھے ایک ہرے بھرے میدان میں لے گیا، جس میں ایک پانی کی ندی بہ رہی تھی اور اس ندی کے کنارے میں نے چند نہایت حسین و جمیل زیورات سے آراستہ پرستہ مستورات دیکھیں جو اس قدر حسین تھیں کہ پہلے میں نے ان جیسی کبھی نہ دیکھی تھیں۔ وہ مجھے دیکھ کر نہایت خوش ہوئیں اور کہنے لگیں کہ یہ ہے عینا المرصیہ کا شوہر۔ میں نے پوچھا کہ عینا المرصیہ تم میں سے ہے، انھوں نے کہا نہیں، ہم اس کی خدمت گار ہیں۔ آپ آگے تشریف لائیں جب میں آگے بڑھا تو میں نے ایک اور ندی دیکھی جو دودھ سے بھری ہوئی تھی اور اُس کے کنارے چند لڑکیاں کھڑی تھیں۔ میں نے ان سے بھی یہی سوال کیا، انھوں نے بھی کہا کہ آگے تشریف لے جائیں، ہم ان کی خدمت گار ہیں، جب میں وہاں سے آگے گیا میں نے تیسری ندی دیکھی جو شراب سے بھری بہ رہی تھی اور اس کے کنارے پر حسین و جمیل لڑکیاں کھڑی تھیں، میں نے ان سے دریافت کیا کہ عینا المرصیہ تم میں سے ہے، انھوں نے جواب دیا اسے ولی اللہ آگے تشریف لے جائیں، ہم تو اس کی خدمت گار ہیں، جب میں آگے بڑھا تو میں نے ایک

اور ندی دیکھی جو خالص شہد سے بھری تھی اور اس کے کنارے پر بھی اسی طرح حسین لڑکیاں تھیں لیکن حسن و جمال میں پہلی لڑکیوں سے بڑھی ہوئی تھیں انہوں نے بھی کہا کہ عینا المرضیہ آگے ہے۔ وہاں سے گزر کر میں ایک خیمے کے قریب پہنچا جو سفید مروارید سے بنا تھا۔ اس خیمے کے دروازے پر ایک نہایت خوبصورت لڑکی بیٹھی تھی وہ مجھے دیکھ کر خوش ہوئی اور اس نے آواز دی کہ اے عینا المرضیہ یہ ہے تمہارا خاوند جو سفر سے واپس آیا ہے پس میں خیمے کے اندر داخل ہوا اور عینا المرضیہ کو دیکھا کہ ایک ایسے تخت پر جلوہ افروز ہے جو سونے سے بنا ہوا ہے۔ مروارید اور یاقوت سے جڑا ہوا ہے اسے دیکھتے ہی میں فریبت ہو گیا۔ اس نے کہا مرحبا اے ولی الرحمن۔ میں اس کے قریب نہ ہوا۔ اور باتھا اس کی گردن کے گرد ڈالا۔ اس نے کہا ذرا ٹھہرنے ابھی وقت نہیں آیا، ابھی آپ قید حیات میں ہیں۔ آج آپ ہمارے ہاں روزہ افطار کریں گے۔ اس کے بعد میں بیدار ہو گیا۔ اور اب سخت بے قرار ہوں، حضرت عبدالواحد فرماتے ہیں کہ لڑکے نے یہ بات ختم کی ہی تھی کہ دشمن کی ایک فوج ظاہر ہوئی، سب سے پہلے وہ لڑکا حملہ آور ہوا اور شہید ہو گیا، جب میں اس کے پاس پہنچا تو دیکھا کہ وہ اپنے خون میں غلطاں تھا اور قہقہہ لگا کر ہنس رہا تھا۔ اس کے بعد راہی ملک عدم ہوا۔ اللہ تعالیٰ اس پر رحمت کرے۔

روضۃ الریاحین میں یہ بھی لکھا ہے کہ ایک دن اہل قریش میں سے کچھ لوگ حضرت عبدالواحد بن زید کی خدمت میں حاضر ہوئے اور تنگی روزگار کی شکایت کرنے لگے، آپ نے آسمان کی طرف دیکھ کر کہا، الہی میں تیرے نام عالی مقام سے سوال کرتا ہوں، وہ نام جس کے لیوا کو تو اپنی دوستی سے سرفراز کرتا ہے، اب ہمیں اسی وقت اپنی ہاں سے روزی دے، یہ کہتے ہی آسمان سے ایک سخت آواز سنائی دی، اور دیاروں کی بارش ہونے لگی اور لوگوں نے وہ دیباہ جمع کر لئے۔ آپ کے کمالات اور کرامات اس قدر ہیں کہ قلم بیان کرنے سے قاصر ہے

آپ کا وصال لکھنؤ میں بصرہ میں ہوا۔ رحمۃ اللہ علیہ۔

حضرت خواجہ حبیب عجمی

صاحب یقین، بیگماں، آل خلوت نشین بے نشاں، آل فقیر عدوی،
 رئیس قوم، خواجہ حبیب عجمی قدس سرہ حضرت خواجہ حسن بصری کے مرید و خلیفہ
 تھے۔ آپ کے کرامات اور ریاضات تذکرۃ الاولیاء میں مفصل درج ہیں یہاں
 مختصر بیان کئے جاتے ہیں۔ آپ ابتداء میں مالدار اور سود خوار تھے، بعد میں
 آپ نے حضرت خواجہ حسن بصری کی خدمت میں حاضر ہو کر اس فعل سے توبہ
 کی اور جس قدر مال و دولت آپ نے جمع کیا تھا سب راہِ خدا میں صرف کر دیا
 اور باقی کچھ نہ چھوڑا۔ آپ نے دریائے فرات کے کنارے ایک حجرہ بنا لیا اور
 عبادت الہی میں مشغول ہو گئے۔ دن کو حضرت خواجہ حسن کے مالِ علم حاصل
 کرتے تھے اور ساری رات عبادت کرتے تھے۔ آپ کو عجمی اس لئے کہتے ہیں
 کہ قرآن اچھی طرح نہیں پڑھ سکتے تھے۔ اسی طرح ایک مدت گزر جانے کے بعد
 آپ کی بیوی بے نوا ہو گئی اور نفقہ طلب کرنے لگی۔ جب کبھی آپ گھر جاتے
 بیوی خرچ طلب کرتی۔ آپ فرماتے تھے کہ میں جس کی عبادت میں مشغول ہوں
 کریم ہے تم فکر مت کرو۔ یہ کہہ کر آپ عبادت میں مشغول ہو جاتے حتیٰ کہ
 دن ہو جاتا، آپ روزانہ یہ خیال کرتے تھے کہ آج رات گھر کیا لے جاؤں گا
 ایک دن حق تعالیٰ نے ان کے گھر ایک جمال دبو جھراٹھانے والا، کے ساتھ آٹا
 ایک کے ساتھ گوشت، ایک کے ساتھ گھی اور شہد بھینجا اور ایک خوبصورت
 جوان کو تین ہزار دینار دے کر آپ کی بیوی کو کہلا بھیجا کہ خداوند تعالیٰ نے
 یہ سب چیزیں ارسال فرمائی ہیں۔ اور فرماتا ہے کہ حبیب سے کہو کہ اپنا کام
 زیادہ کرے تاکہ مزدوری زیادہ دوں۔ یہ کہہ کر وہ جوان چلا گیا۔ جب رات کو آپ
 گھر آئے۔ آپ کی بیوی نے تمام ماجرا سنایا۔ یہ سن کر آپ کے دل میں خوشی پیدا
 ہوئی اور کلی طور پر دل کو دنیا سے پاک کر لیا اور حق تعالیٰ کے ساتھ جوڑ دیا۔ اسی

طرح آپ مستجاب الدعوات ہو گئے۔ ایک دفعہ ایک عورت کالٹر کا گم ہو گیا اس نے آپ کی خدمت میں آکر عرض کیا کہ مجھ میں اب فراق برداشت کرنے کی طاقت نہیں رہی۔ یہ کہہ کر وہ بہت روئی۔ آپ نے دعا کی تو فوراً اس کالٹر کا گھرا گیا۔ نقل ہے کہ ایک دفعہ مغرب کے وقت حضرت خواجہ حسن آپ کے حجرہ میں گئے۔ انھوں نے آپ کو امام بنایا۔ جب حضرت حبیب عجمی نے الحمد للہ پڑھا تو حاکی زیر یعنی الحمد للہ پڑھا حضرت خواجہ حسن نے فرمایا کہ تمہارے پیچھے نماز درست نہیں ہے۔ اس لئے انھوں نے علیحدہ نماز پڑھ لی۔ اسی رات حضرت خواجہ حسن کو حق تعالیٰ کی زیارت ہوئی۔ انھوں نے عرض کیا الہی تیری رضا کہاں ہے جو اب ملا کہ حبیب کے پیچھے نماز پڑھنے میں جو تم نے ترک کر دی۔ زبان سے صحیح ادا کرنے اور دل سے صحیح ادا کرنے میں بڑا فرق ہے یعنی کلمات زبان سے صحیح ہو گئے تو کیا ہو جب تک کہ دل سے صحیح طور پر ادا نہ ہوں [ایک دن حجاج بن یوسف ظالم کے سپاہیوں سے بچ کر حضرت خواجہ حسن بصری حضرت حبیب عجمی کے حجرہ میں جا چھپے۔ سپاہیوں نے حضرت حبیب سے پوچھا حسن کہاں ہے انھوں نے جواب دیا کہ حجرہ میں ہے، انھوں نے آپ کو حجرہ میں جس قدر تلاش کیا نہ پایا۔ اور واپس چلے گئے جب حضرت خواجہ حسن باہر آئے، حضرت حبیب سے دریافت کیا کہ آپ نے کیا پڑھا تھا کہ ہم نظر نہ آئے۔ انھوں نے کہا دس بار آیت الکرسی، دس بار آمین الرسول اور دس بار قل ہو اللہ پڑھا اور اللہ تعالیٰ سے یہ عرض کیا کہ الہی حسن کو تیرے سپرد کیا، اس کا خیال رکھنا۔ ایک دن دریاٹے دجلہ کے کنارے حضرت خواجہ حسن بصری کشتی کے بغیر پریشان کھڑے تھے کہ حضرت حبیب عجمی آنکے اور سطح آب پر چل کر پار چلے گئے۔ حضرت خواجہ حسن نے جو اسی طرح کھڑے ہوئے تھے تعجب سے کہا اس نے علم مجھ سے سیکھا ہے لیکن اب مجھ پر سبقت لے گیا ہے۔ حضرت حبیب سے پوچھا کہ یہ مرتبہ تم نے کیسے پایا، انھوں نے جواب

دیا کہ میں دل کو سفید کرتا ہوں اور تم کاغذ سیاہ کرتے ہو۔ حضرت خواجہ حسن نے فرمایا سبحان اللہ میرے علم سے دوسروں کو فائدہ ہوا ہے مجھے نہیں ہوا۔ اگر کسی کو یہ گمان ہو کہ حبیبِ عجمی کا درجہ حضرت خواجہ حسن سے بلند ہے تو یہ صحیح نہیں۔ کیونکہ راہِ حق میں علم اور اسرار سے کوئی چیز زیادہ بلند نہیں ہے۔ رسول خدا صلی اللہ علیہ وسلم سے حق تعالیٰ نے فرمایا ہے رَبِّ زِدْنِي عِلْمًا [اے پیغمبر تو کہہ اے میرے پروردگار میرے علم میں برکت دے] نیز مشائخِ عظام نے بھی لکھا ہے کہ طریقت میں کرامات کا درجہ چوتھا ہے اور اسرار و علم کا اٹھارواں درجہ ہے۔ کیونکہ کرامات کا ظہور عبادت سے ہوتا ہے اور اسرار کا ظہور تفکر سے۔ حضرت سلیمان علیہ السلام کی مثال لیجئے کرامات میں جس قدر ان کا حصہ تھا، اہل علم حضرات میں سے اتنا کسی کو نصیب نہ تھا۔ دیودری، پانی اور ہوا چرند اور پرند سب پر آپ کی حکومت تھی اور ان کا تخت چالیس کوس تک ہوا میں جاسکتا تھا لیکن کتاب کی سمجھ جو کہ علم اسرار میں سے ہے حق تعالیٰ نے حضرت موسیٰ علیہ السلام کو عنایت فرمائی اور حضرت سلیمان علیہ السلام کو باوجود اس عظمت کے حضرت موسیٰ علیہ السلام کی کتاب کے تابع فرمایا۔

جس وقت حضرت حبیبِ عجمی کے سامنے قرآن پڑھتے تھے آپ زار زار روتے تھے۔ ایک دفعہ کسی نے آپ سے دریافت کیا کہ آپ قرآن مجید کے معنی تو سمجھتے نہیں گریس وجہ سے کرتے ہیں۔ آپ نے جواب دیا کہ میری زبان عجمی ہے لیکن دل عربی ہے۔ ایک بزرگ کہتے ہیں کہ میں نے حضرت حبیب کی شان کا ملاحظہ کیا۔ میں نے کسی سے پوچھا کہ یہ تو عجمی ہیں یہ مرتبہ انہوں نے کس طرح پایا۔ اس نے کہا ہاں وہ عجمی ہیں لیکن حبیب ہے نقل ہے کہ ایک جوان کو بچا لسنی دی گئی۔ اسی رات کسی نے اسے خواب میں دیکھا کہ بہشت کے باغوں میں سیر کر رہا ہے اس سے پوچھا کہ تو تو اہل قتال

میں سے ہے یہ مرتبہ کیسے پایا۔ اس نے جواب دیا کہ جس وقت مجھے تختہ دار پر لٹکایا گیا۔ حبیب عجمی نے گوشہ چشم سے میری طرف دیکھا اور دعا کی اور ان کی دعا قبول ہوئی۔ آپ کے کمالات حد تحریر سے باہر ہیں۔ رحمۃ اللہ علیہ

حضرت خواجہ عتبہ بن غلام قدس سرہ | سوختہ جمال، آل کثرہ
وصال، آل عاشق عالمیتام

حضرت خواجہ عتبہ بن غلام اہل دل حضرات کے مقبول تھے۔ آپ کی روش عجیب و غریب تھی اور ساری خلقت آپ کی تعریف میں رطب اللسان تھی آپ حضرت خواجہ حسن بصری کے شاگرد تھے آپ کی توبہ کا واقعہ یہ ہے کہ ابتدائے حال میں آپ کسی حسین کی طرف دیکھا کرتے تھے جس سے آپ کے دل میں سیاہی پیدا ہو گئی تھی۔ ایک دن اس نے کہلا بھیجا کہ میری کیا چیز آپ کے پسند ہے۔ آپ نے کہا آنکھ۔ اس نے فوراً اپنی آنکھ نکال کر تھال میں رکھی اور آپ کے پاس بیچ دی۔ یہ دیکھ کر حضرت عتبہ کے ہوش گم ہو گئے۔ آپ نے توبہ کی اور حضرت خواجہ حسن بصری کی خدمت میں چلے گئے۔ آپ کی یہ حالت ہو گئی کہ کچھ جو خرید کر اپنے ہاتھ سے اٹا بناتے اور پانی میں بھگو کر دھوپ میں خشک کرتے اور ہفتے میں ایک بار تھوڑا سا کھا لیتے۔ باقی وقت عبادت الہی میں گزارتے تھے۔ کسی نے آپ سے پوچھا کہ ہفتے میں ایک دفعہ کیوں کھاتے ہو۔ جواب دیا کہ مجھے کرام الکاتبین سے شرم آتی ہے ایک ہفتے میں ایک بار سے زیادہ ان کے سامنے طہارت کروں۔ ایک دن دریائے دجلہ پر تشریف لے گئے، اور سطح آب پر چل کر پار ہو گئے۔ حضرت خواجہ حسن بصری وہاں موجود تھے۔ آپ نے دریافت کیا کہ یہ درجہ تم نے کیسے پایا۔ آپ نے جواب دیا کہ تیس سال ہو چکے ہیں تم وہ کرتے ہو جو اللہ تعالیٰ فرماتے ہیں اور میں وہ کرتا ہوں جو وہ چاہتے ہیں۔ یہ اشارہ ہے مقام تسلیم و رضا کی طرف۔ کسی نے حضرت خواجہ عبدالواحد بن زید سے پوچھا کہ آپ نے کوئی ایسا آدمی بھی دیکھا ہے جو بجز اپنے حال کے کسی کے

ساتھ مشغول نہ ہو، آپ نے فرمایا ہاں جانتا ہوں اور وہ ابھی آتا ہے اس کے فوراً بعد حضرت عتبہ بن غلام آگئے۔ آپ نے فرمایا اسے عتبہ! تو نے راستے میں کسی کو دیکھا ہے۔ انہوں نے جواب دیا کہ کسی کو نہیں دیکھا حالانکہ وہ بازار سے گزر کر آئے تھے۔ ایک دفعہ حضرت خواجہ ذوالنون مصری اور خواجہ محمد سماک اپنے احباب کے ساتھ حضرت رابعہ بصری کے پاس بیٹھے تھے حضرت عتبہ بن غلام جو نیا کرتے پہنے ہوئے اور خراماں چلتے ہوئے آئے۔ حضرت محمد سماک نے کہا یہ کیا رفتار ہے۔ آپ نے جواب دیا، میں خراماں کیوں نہ چلوں کہ جبار کا غلام ہوں یہ کہتے ہی فورا گرے اور جاں بحق ہو گئے۔

غواض دریاٹے دین مستغرق بحر
یقین، ناظر عین بعین، قطب

حضرت خواجہ عبداللہ حسین

وقت خواجہ عبداللہ حسین اپنے زمانے کے بڑے زہاد و عباد میں سے تھے اور آپ کا شمار عارفین متوکلین میں ہوتا ہے۔ آپ رزق حلال کے لئے بہت کوشش فرمایا کرتے تھے۔ آپ حضرت یوسف اسباط کے ہم نشین تھے۔ آپ کوفہ کے رہنے والے تھے اور حضرت سفیان ثوری کے مسک پر چلتے تھے۔ فقر و معرفت میں آپ کا بلند پایہ کلام ہے۔ حضرت فتح موصلی فرماتے ہیں کہ جب شروع میں میری ان سے ملاقات ہوئی، فرمایا اسے خراسانی چار چیزوں کا خیال رکھ آٹھ زبان، دل اور خواہش۔ آنکھ سے تاجائز چیز مت دیکھ۔ زبان سے ذکر حق تعالیٰ کے سوائے کچھ نہ کہہ۔ دل کی خیانت و تکبر سے حفاظت کر۔ اور اسے ہمیشہ حصول ستر دراز، پر لگائے رکھ۔ اور کسی چیز کی خواہش نہ کر۔ اگر یہ چار باتیں میسر نہ ہوں تو اپنے سر میں دھول ڈال اور اپنا ماتم کر۔ یہ بھی آپ نے کہا ہے کہ راہ حق تعالیٰ میں کسی اور چیز کو پسند نہ کر کیوں وہ تیرے لئے سب سے بہتر ہے۔

حضرت خواجہ فتح بن علی موصلی قدس سرہ | عاشق جمال، شہید زلال بالاتفاق ولی، حضرت خواجہ

فتح موصلی، موصل کے بزرگانِ مقدین میں سے ہیں۔ حضرت بشرحانی نے آپ کو دیکھا ہے۔ ایک دن آپ حضرت بشرحانی کے گھر گئے اور فرمایا، اگر کھانے کی کرنی چیز ہے تو لاؤ۔ انہوں نے کھانا آپ کے سامنے رکھا۔ آپ نے ذرا سا کھایا اور باقی اپنی کلیم میں رکھ کر چلے گئے۔ ایک لڑکی نے یہ دیکھ کر کہا کہ لوگ کہتے ہیں فتح متوکلین کے امام ہیں لیکن وہ کھانا اٹھا کر چلے گئے ہیں حضرت بشرحانی نے کہا وہ تم کو سکھلا رہا ہے کیونکہ جب توکل صحیح ہو جاتا ہے اس سے کچھ نقصان نہیں ہوتا۔ یہ بھی آپ نے فرمایا ہے کہ جب تجرید درست ہو جاتی ہے ملک سلیمان کی بھی خبر نہیں رہتی۔ اور جب تجرید درست نہیں ہوتی، بڑھی ہوئی آستین کا بھی علم رہنا ہے۔ نغمات الانس میں لکھا ہے کہ ایک دن آپ عبدالصغی کے دن کوچہ و بازار میں پھر رہے تھے، لوگ قربانیاں کر رہے تھے، آپ نے کہا الہی تو جانتا ہے کہ میرے پاس کچھ نہیں ہے کہ جو تیرے لئے قربان کروں میرے پاس صرف یہ ہے۔ یہ کہہ کر انگلی اپنے گلے پر رکھی اور گرجاں بحق ہو گئے اس وقت ایک ہرے رنگ کی لکیر آپ کی گردن پر دیکھی گئی۔ آپ کا وصال ۱۲۲۰ھ میں ہوا، رحمۃ اللہ علیہ۔

حضرت خواجہ ابوالہاشم صوفی قدس سرہ

(جو سب سے پہلے صوفی کہلائے)

سر حلقہ صوفیان اہل صفا، در عصر خویش ہمہ را مقتدا، امام باطن و امام ظاہر صوفی، عارف کامل خواجہ ابوالہاشم صوفی قدس سرہ مشائخ شام میں سے تھے لیکن تھے صوفی الاصل۔ آپ حضرت سفیان ثوری کے ہم عصر تھے۔ سفیان ثوری کہتے ہیں کہ جب تک میں نے ابوالہاشم صوفی کو نہ دیکھا تھا مجھے معلوم نہ تھا کہ صوفی کون ہوتا ہے۔ آپ سے پہلے صوفی کس شرب بزرگ تھے جو زہد اور ورع شریعتیوں کو

اور طریق محبت میں مشہور تھے۔ لیکن پہلے صوفی کے نام سے کوئی نہیں پکارا جاتا تھا۔ لفظ صوفی کے معنوں میں بزرگان کا اختلاف ہے۔ بعض کہتے ہیں کہ صوفی سے مراد صفا ہے یعنی اہل صفا کو صوفی کہا جاسکتا ہے۔ بعض کہتے ہیں کہ صوفی لفظ صوف سے نکلا ہے یعنی جو کوئی صوف (داون) کا کپڑا پہنتا ہے صوفی کہلاتا ہے حضرت شیخ شرف الدین منیری شرح آداب المریدین میں لکھتے ہیں کہ فقر کی انتہا تصوف کی ابتدا ہے صوفی نام ہے کابلان اہل ولایت کا اور اولیائے متحققین کو اسی نام سے موسوم کرتے ہیں کیونکہ وہ اہل صفا ہیں۔

اقسام صوفیا | اہل صفا کے یا اہل تصوف کی بزرگان نے تین قسمیں لکھی ہیں۔ اول صوفی، دوم متصوف، سوم مستصوف۔ صوفی وہ ہے جو اپنے آپ سے فانی اور حق تعالیٰ کے ساتھ باقی ہو۔ طبیعت کے تقاضوں سے نجات حاصل کی ہوئی ہو اور حقیقت کے ساتھ پیوستہ ہو۔ متصوف وہ ہے جو مجاہدات کے ذریعہ یہ درجہ طلب کرتا ہے اور اس جہد و جہد میں ان لوگوں کے مقام تک رسائی کرتا ہے۔ مستصوف وہ ہے جو دنیاوی جاہ و شہمت کی خاطر صوفیوں کی شکل اختیار کرتا ہے اور صوفی اور متصوف کے کام اور صفات سے خالی ہوتا ہے۔ اس کا ذکر صوفیاء کرام کی تصانیف میں تفصیل کے ساتھ موجود ہے۔

فقر کیا ہے | حقیقت فقر کا جہاں تک تعلق ہے ابن جبار رحمہ اللہ علیہ کہتے ہیں کہ فقر یہ ہے کہ تیرا کچھ نہ ہو اور اگر کچھ ہو تو تیرا نہ ہو۔ چنانچہ سلطان المشائخ قدس سرہ فرماتے ہیں کہ الفقر هو اللہ (فقر کیا ہے اللہ ہے) اور یہ تصوف کا آخری مقام ہے جیسا کہ کسی نے کہا ہے کہ النہایت هو الرجوع الی البدایت [مقامات فقر کی انتہا ابتدا کی طرف رجوع کرنا ہے] یہاں احقر مترجم مزید وضاحت کی خاطر عرض پر داز ہے کہ ابتدا کی طرف رجوع کرنے کا مطلب یہ ہے کہ جب سالک مقام فنا فی اللہ یعنی مقام

و مدت سے گزر عبودیت یا مقام بقا باللہ کی طرف رجوع کرتا ہے تو وہ فنا کی
مستی اور محویت سے نکل بقا باللہ کی ہوشیاری میں آتا ہے۔ مقام فنا کا دوسرا
نام عروج ہے۔ یعنی وہ عروج چھوڑ کر سالک پھر مقام نزول میں آتا ہے جس کا دوسرا نام
مقام عبودیت ہے۔ اس مقام پر سالک کیف و مستی سے نکل کر ہوشیاری میں آتا ہے
اور اپنے تمام فرائض بطریق احسن ادا کرتا ہے۔ چونکہ سلوک شروع کرنے سے پہلے آدمی
عبادات اور مجاہدات اور ہوشیاری و بیداری میں ہوتا ہے اور پھر رفتہ رفتہ
عروج کر کے مقام فنا فی اللہ میں پہنچتا ہے۔ اس لئے جب وہ عروج چھوڑ کر پھر نزول
اور عبودیت کی طرف رجوع کرتا ہے تو بزرگان نے نہایت کار یعنی آخری مقام کا
نام بدایت یعنی ابتدا کی طرف لوٹنا رکھا ہے۔ یہ مقام آخری اس لئے کہلاتا ہے
کہ یہاں پہنچے بغیر تکمیل نہیں ہوتی ہے۔ مقام فنا فی اللہ درمیانی منزل ہے۔ سلوک
محمدیؐ کا خاصا یہ ہے کہ سالک فنا فی اللہ کی مستی اور محویت سے نکل کر ہوشیاری
اور فرض شناسی کے مقام پر واپس نزول کرے اور دنیا کے کام سرانجام دے۔ ریشیوں
جو گیوں اور عیسائی راہبوں کی طرح ہمیشہ کے لئے مقام فنا میں محو رہ جانا اور ترک دنیا
شریعت محمدیؐ کے خلاف ہے اس لئے آنحضرت صلی اللہ علیہ وسلم نے فرمایا ہے
لا رهبانۃ فی الاسلام [اسلام میں رهبانیت نہیں ہے] ہمارے یہاں
کے جو لوگ مقام فنا کو چھوڑ کر عبودیت اور بقا باللہ کی طرف لوٹنے کی طاقت نہیں رکھتے
انہیں تصوف کی اصطلاح میں قلندر یا مجذوب کہا جاتا ہے۔ قلندریت اور مجذوبیت
میں پھنس کر رہ جانا سلوک محمدیؐ کی رو سے ایک نقس ہے۔ کمال یہ ہے عبودیت
اور بقا باللہ کی جانب رجوع کر کے اپنے اصل مقام پر واپس آئے اور اپنے تمام فرائض
انجام دے۔ اگرچہ سالک سلوک شروع کرنے سے پہلے اور سلوک ختم کرنے کے
بعد اسی ایک ہی مقام ابتدا پر ہوتا ہے اس لئے ممکن ہے کسی کو خیال ہو کہ پھر
اس سارے جھگڑے کی کیا ضرورت تھی جو اب یہ ہے کہ سلوک شروع کرنے سے
پہلے آدمی تمام عبادات و مجاہدات کے ذریعہ اس کی روحانیت نے ترقی کی اور

پروا ذکر کے واصل حق تعالیٰ ہوئی۔ اس مقام پر سالک متصف بصفات اللہ ہوا یعنی اللہ کی لا محدود ذات و صفات میں فنا ہو کر بمصداق حدیث تخلقوا بخلق اللہ صفات باری تعالیٰ سے متصف ہو گیا۔ اس کے بعد جب اس نے مقام عبودیت کی طرف نزول کیا تو چونکہ وہ اللہ تعالیٰ کی صفات سے متصف ہے۔ سب کام صفات باری تعالیٰ کی روشنی میں کرتا ہے۔ حدیث قدسی بی یصر اور بی یسمع کا اسی مقام کی طرف اشارہ ہے اور یہی خلافت ارضی ہے حصول فنا فی اللہ و بقا باللہ کے بغیر جو شخص خلیفۃ اللہ ہونے کا دعویٰ کرتا ہے جھوٹا ہے۔

پہلی خانقاہ | پہلی خانقاہ جو صوفیوں کے لئے بنائی گئی ملک شام میں رملہ کے مقام پر کسی عیسائی رئیس نے تیار کرائی تھی۔ قصہ یوں ہے کہ ایک عیسائی رئیس شکار کو نکلا۔ جنگل میں اس نے دیکھا کہ دو مسلمان بزرگ راستے میں ایک دوسرے کو ملے۔ پہلے انھوں نے ایک دوسرے کو گلے لگایا، پھر دونوں نے بیٹھ کر جو چھ ان کے پاس تھا سامنے رکھا اور دونوں نے بل کر کھایا، کھانا کھانے کے بعد دونوں نے اپنی اپنی راہ لی۔ عیسائی رئیس ان کی باہمی محبت دیکھ کر حیران ہوا اور ان میں سے ایک بزرگ کو بلا کر پوچھنے لگا کہ وہ کون تھا، اس نے کہا معلوم نہیں۔ اس نے کہا، جب تم ایک دوسرے کو جانتے تھے کہ نہیں ہو تو یہ باہمی الفت و محبت کہاں سے آئی۔ بزرگ نے جواب دیا کہ ہم طریقت کے بھائی ہیں اور یہی طریقت ہماری محبت کا باعث ہے۔ رئیس نے پوچھا کہ اچھا آپ یہ بتائیں کہ کوئی ایسی جگہ ہے جہاں آپ لوگ جمع ہوتے ہوں، انھوں نے جواب دیا کہ نہیں رئیس نے کہا میں تمہارے لئے ایک جگہ بنواتا ہوں تاکہ تم سب ایک جگہ جمع ہو لیکن پس اس نے رملہ میں ایک خانقاہ بنائی اور یہ پہلی خانقاہ تھی۔

نہضات الانس میں یہ بھی حضرت منصور عمار دمشقی سے مروی ہے کہ ابو ماشم صوفی جب مرض الموت میں مبتلا ہوئے تو کسی نے آپ سے پوچھا کہ اس وقت آپ کیا محسوس کرتے ہیں۔ انھوں نے جواب دیا کہ بلائے عظیم درپیش ہے لیکن یعنی مہر اور

دستی بلا سے بالاتر ہے یعنی بلا بڑی ہے لیکن دوست کی دستی اس سے بڑھ کر ہے۔ آپ فرماتے ہیں کہ اگر بلا بقدر ہوا ہوتی تو ہوانہ ہوتی (یعنی ہوا بمعنی دوستی و عشق ہے) آپ کے وصال کی تاریخ معلوم نہیں ہو سکی لیکن آپ حضرت سفیان ثوری کے ہم عصر تھے۔ رحمۃ اللہ علیہ۔ بیت ۷

کے بود خود در خود جدا مانده من و تو رفتم و خدا مانده

(عاشق کب تک اپنے آپ سے جدا رہے گا
اب تو یہ حال ہے کہ من و تو کا تعین
ختم ہے اور خدا ہم سے جدا رہ
گی ہے)



ٹوٹے۔ اور ہر شخص کے لیے بقدر ضرورت مال چھوڑ دیتے۔ ایک دن آپ اپنے دوستوں کے ساتھ ایک قافلہ ٹوٹنے نکلے۔ قافلے میں ایک آدمی یہ آیت پڑھ رہا تھا۔ الحمد للہ الذین آمنوا ان ینشع قلوبہم لذکر اللہ (یعنی کیا ابھی وقت نہیں آیا مومنوں کے لیے کہ ان قلوب اللہ تعالیٰ کے ذکر سے بیدار ہوں) یہ آیت تیر کی حضرت فضیل بن عیاضؓ کے دل میں جاگئی۔ آپ پر رقت طاری ہو گئی اور اس کام سے توبہ کی۔ اس کے بعد آپ نے تمام حق داروں کو راضی کر لیا۔ لیکن ایک یہودی تھا جو کسی طرح راضی نہ ہوتا تھا۔ کافی گفت و شنید کے بعد اس نے کہا کہ میں نے قسم کھائی ہوتی ہے جب تک تو میرا مال نہیں دے گا تجھے معاف نہیں کروں گا۔ اب میرے سر ہانے کے نیچے کچھ سونا پڑا اُسے اٹھا لاؤ۔ آپ نے اپنا ہاتھ اس کے سر ہانے کے نیچے ڈالا اور سونا نکال کر اُسے دے دیا۔ یہ دیکھ کر یہودی مسلمان ہو گیا۔ جب آپ نے سبب دریافت کیا تو اس نے کہا کہ میں نے تورات میں پڑھا تھا کہ جو کوئی صدق دل سے توبہ کرتا ہے اس کے ہاتھ لگانے سے خاک بھی سونا بن جاتی ہے۔ میں نے تیرا امتحان لینے کی خاطر سر ہانے کے نیچے مٹی رکھ دی تھی جو تمہارے ہاتھ میں سونا بن گئی ہے۔ اب مجھے معلوم ہوا ہے کہ تمہاری توبہ سچی ہے۔ اس کے بعد آپ کو فد تشریف لے گئے اور امام ابو حنیفہ کی صحبت میں رہے۔ وہاں آپ نے بیچارہ اولیاء اللہ کی صحبت پائی۔ وہاں سے آپ مکہ معظمہ چلے گئے۔ وہاں آپ نے گوشہ نشینی اختیار کر لی اور حق تعالیٰ کے ساتھ مشغول ہو گئے۔ حضرت سفیان ثوری فرماتے ہیں کہ ایک رات میں حضرت فضیل بن عیاض کے پاس گیا۔ آپ آیات و احادیث پر گفتگو فرما رہے تھے۔ بہت مبارک رات تھی اور بہترین صحبت۔ اس سے بہتر صحبت مجھے کبھی نہ ملی تھی۔ لیکن حضرت فضیل نے فرمایا کہ بہت خراب صحبت رہی۔ میں نے پوچھا اس طرح فرمایا اس لیے کہ تم اس گوشہ نشینی میں تھے کہ ایسی بات کرو۔ جو مجھے اچھی لگے اور میں یہ گوشہ نشین کر رہا تھا کہ ایسا جواب دوں جس سے تم خوش ہو جاؤ۔ اس وجہ سے ہم دونوں ہی کوئی سے باز رہے۔ اس سے تنہائی اور حق تعالیٰ کے مناجات بہتر تھے۔ آپ فرمایا کرتے تھے کہ میرا دل چاہتا ہے کہ بیمار ہو جاؤں کیونکہ بیماری کی حالت میں نماز باجماعت کے لیے جانا پڑنے

کسی کو دیکھوں۔ آپ فرماتے ہیں کہ میں اس شخص کا شکر گزار ہوتا ہوں جو میرے پاس سے گزرے اور سلام نہ کرے (اس وجہ سے غلبہ حال میں سلام کا جواب بھی مشکل ہو جاتا ہے) اور جب میں بیمار ہوں تو عیادت کے لیے کوئی نہ آئے۔

آپ فرماتے ہیں کہ جب رات ہوتی ہے تو میں خوش ہوتا ہوں۔ کیونکہ مجھے حقیقی خلوت نصیب ہوتی ہے اور جب صبح ہوتی ہے تو لوگوں کی آمد و رفت سے غناک ہوتا ہوں اور مجھے تسویش ہوتی ہے۔

ازاں تنہائی و ملکِ غریبی شد ہوس مارا کہ روزی چند نشنا سم من کس و کس را ترجمہ: یہیں تنہائی اور مفلسی اس لیے پسند ہے کہ نہ مجھے کسی کی جان کی ضرورت رہتی ہے نہ پہچان کی نقل ہے کہ ایک رات خلیفہ ہارون الرشید آپ کی زیارت کے لیے گیا۔ آپ کلامِ پاک کی تلاوت میں مشغول تھے۔ بادشاہ نے دروازہ کھٹکھٹایا۔ آپ نے پوچھا کون ہے۔ بادشاہ کے وزیر فضل برکی نے جواب دیا کہ امیر المؤمنین ہے۔ آپ نے فرمایا امیر المؤمنین کا میرے ساتھ کیا کام۔ اور مجھے اس کے ساتھ کیا کام۔ وزیر نے کہا اول الامر (بادشاہ وقت) کی اطاعت واجب ہے۔ آپ نے فرمایا مجھے تسویش ہوتی ہے۔ پس آپ نے چراغ بجھا دیا اور دروازہ کھول دیا۔ ہارون الرشید گھر کے اندر داخل ہو گیا اس نے اپنا ہاتھ آگے بڑھایا۔ اچانک وہ ہاتھ حضرت خواجہ فضیل کے ہاتھ سے جا لگا۔ آپ نے فرمایا کیا نرم ہاتھ ہے اگر دوزخ کی آگ سے بچ جائے تو یہ سن کر ہارون الرشید پر گریہ طاری ہو گیا۔ اور عرض کیا کہ کچھ نصیحت فرمائیں آپ نے فرمایا تمہارے باپ حضرت عباس نے جو رسول خدا صلی اللہ علیہ وسلم کے چچا تھے، درخواست کی تھی کہ مجھے کسی ملک کا والی بنایا جائے۔ رسول اللہ صلی اللہ علیہ وسلم نے فرمایا کہ اسے چچا جان! اس سے طاعتِ حق بہتر ہے۔ ہارون الرشید نے کہا کچھ اور فرمائیں۔ آپ نے فرمایا جب حضرت عمر بن عبدالعزیز مسندِ خلافت پر بیٹھے تو انہوں نے حضرت سالم بن عبد اللہ اور محمد بن کعب کو بلا کر فرمایا کہ میں اس کام میں مبتلا ہو گیا ہوں۔ اب بتائیے مجھے کیا کرنا چاہیے۔ انہوں نے کہا کہ بڑوں کو باپ کی طرح سمجھو۔ جوانوں کو بھائی سمجھو۔ چھوٹوں کو اپنے بیٹوں کی طرح جانو۔ عورتوں کو بہن سمجھو۔ الغرض جب کافی نصیحت کے بعد ہارون الرشید

فارغ ہوا تو اس نے ایک ہزار دینار پیش کیے۔ آپ نے فرمایا میری نصیحت سے تجھے کوئی فائدہ نہیں ہوا۔ تم نے یہیں سے ظلم کا آغاز کر دیا ہے۔ میں تیری نجات کی کوشش کر رہا ہوں اور تو مجھے بلا میں مبتلا کر رہا ہے۔ یہ کہہ کر آپ کھڑے ہو گئے۔ ہارون الرشید بھی رخصت ہوا اور اپنے وزیر سے کہنے لگا کہ مرد حقیقت میں خواجہ فضیل بن عیاض ہے۔ یہ بھی حضرت خواجہ فضیلؒ نے فرمایا ہے کہ میں حق تعالیٰ کی عبادت محبت کی وجہ کرتا ہوں نہ کہ خوف کی وجہ سے آپ سے کسی نے پوچھا کہ اصل دین کیا ہے آپ نے فرمایا عقل، انہوں نے پوچھا کہ عقل کی اصل کیا ہے فرمایا حلم، انہوں نے پوچھا حلم کی اصل کیا ہے فرمایا صبر۔ نغمات الانس میں لکھا ہے کہ حضرت خواجہ فضیل کا ایک لڑکا تھا جو زہد و عبادت اور خوفِ خدا میں آپ سے بہتر تھا۔ ایک دن مسجد الحرام میں چاہ زرمزم کے قریب کسی نے یہ آیت پڑھی۔ یوم القیمة قومی المجرمین۔ (قیامت کے دن مجرم لوگ دکھیں گے کہ...) یہ سنتے ہی انہوں نے ایک آہ نکالی اور جاں بحق ہو گئے۔ حضرت خواجہ نے فرمایا جو عشقِ الہی میں جان دے اسے اسی طرح جان دینی چاہیے کہ ایک اشارہ میں جانِ حق کے سپرد کر دی۔ نقل ہے کہ حضرت خواجہؒ کو تیس سال تک کسی نے ہنستے ہوئے نہ دیکھا سوائے اس دن کے کہ جب آپ کے لڑکے نے انتقال کیا۔ اس دن آپ نے قسم فرمایا۔ لوگوں نے پوچھا کہ اسے خواجہ یہ ہنسنے کا کیا مقام ہے فرمایا اس کی موت پر خدا تعالیٰ راضی تھا میں بھی اس کی رضا کی موافقت میں خوش ہوا۔ آپ کے کرامات و کمالات حدِ تحریر سے باہر ہیں۔ آپ کے وصال کے وقت آپ کی دو لڑکیاں تھیں۔ آپ نے اپنے عیال سے فرمایا کہ جب مجھے دفن کر دو تو ان لڑکیوں کو کوہِ بوقیش پر لے جانا اور کہنا کہ الہی فضیل نے ہمیں وصیت کی ہے کہ ان کو میں نے آپ کے سپرد کیا۔ آپ کے وصال کے بعد اسی طرح کیا گیا۔ اس کے فوراً بعد مین کا امیر اپنے دو لڑکوں کے ساتھ وہاں سے گزرا ان کو دیکھ کر اس نے حال دریافت کیا۔ جب لوگوں نے حال بتایا تو اس نے اسی وقت ان دو لڑکیوں کا عقد نکاح اپنے دو لڑکوں کے ساتھ کر دیا اور انہیں اپنے ساتھ مین لے گیا۔ آپ کی وفات ماہِ محرم ۱۸۰ھ میں مکہ معظمہ میں اس طرح واقع ہوئی کہ کسی نے سورۃ القاریہ پڑھی آپ نے ایک نعرہ لگایا اور جاں بحق ہو گئے۔ ۱۸۰ھ

حضرت خواجہ سفیان ثوری

آں تلج دین و دیانت، آں شمع زہد و امانت، آں استاد و نیوری، امام وقت خواجہ سفیان ثوری قدس سرہ، اپنے وقت کے مشائخ کبار میں سے تھے۔ حضرت شیخ ذرید الدین عطار ان کو امیر المؤمنین کہتے تھے کیونکہ آپ صحیح معنوں میں خلیفہ حق تھے۔ آپ متجانب الدعوات تھے اور ظاہری و باطنی علوم میں نظیر نہیں رکھتے تھے۔ آپ کا شمار ائمہ اربعہ یعنی امام ابوحنیفہ، امام مالک، امام شافعی اور امام احمد حنبل کے ساتھ بطور پانچویں امام کے ہوتا ہے۔ آپ کو ورع و تقویٰ میں کمال حاصل تھا اور ادب و تواضع میں بے حد مشہور تھے۔ آپ نے بڑے بڑے مشائخ کی صحبت پائی ہے۔ اور جن اصولوں پر شروع سے کار بند تھے ان سے سر مو تجاوز نہ کیا۔ ایک دفعہ حضرت ابراہیم بن ادہم نے ان سے کہا کہ آؤ حدیث کا دورہ کریں۔ فی الفور چلے گئے۔ حضرت ابراہیم بن ادہم نے فرمایا کہ میں نے ان کے خلق کو آزمایا تھا۔ لیکن ورع میں وہ ہم سے بالاتر ہیں۔ آپ کو ثوری اس لیے کہتے ہیں کہ ایک دن آپ نے غفلت سے بایاں پاؤں پہلے مسجد میں رکھا۔ فوراً آواز سنی کہ اے بیل، بیل کا کام کر رہے ہو۔ یہ آواز سنتے ہی آپ کے ہوش گم ہو گئے اور زار زار رونے لگے۔ ایک اور روایت کے مطابق آپ نے پاؤں کسی کی کھیتی میں رکھا تو یہ آواز سنائی دی۔ نقل ہے کہ ایک دن خلیفہ وقت آپ کے سامنے نماز پڑھ رہا تھا۔ نماز میں اس سے کوئی حرکت سرزد ہوئی۔ حضرت سفیان ثوری نے اسے فرمایا کہ یہ نماز نہیں ہے۔ یہ بات بادشاہ کو ناگوار گزری اور دل میں رکھ لی۔ بعد میں اس نے حکم دیا کہ انہیں تختہ دار پر لٹکایا جائے گا۔ آئندہ کوئی اس قسم کی گستاخی نہ کرے۔ دو اور بزرگوں کو یہ بات معلوم ہو گئی وہ بہت مخوم ہوئے اور حضرت سفیان کو کھلا بھیجا کہ خبردار رہیں۔ آپ نے فرمایا مجھے اپنی جان سے زیادہ لگاؤ نہیں ہے لیکن اللہ تعالیٰ سب کام آسان کرنے والا ہے۔ اس کے بعد آپ نے آبدیدہ ہو کر فرمایا بار خدایا ان کو اپنی گرفتِ عظیم میں لے لے۔ اس وقت خلیفہ تخت پر بیٹھا تھا اور ارکانِ دولت اس کے گرد پیش تھے۔ ناگاہ دربار پر بجلی گری اور خلیفہ اپنے اراکین سمیت زمین میں گھس

گیا۔ یہ سن کر ان دو بزرگوں نے کہا کہ دعائے مستجاب میں ہم نے ایسی جلدی کبھی نہیں دیکھی۔ حضرت سفیان نے فرمایا ہاں ہم نے اپنی ابرو اللہ کے سپرد کر رکھی ہے۔ جب دوسرا غلیف اس کی جگہ تخت پر بیٹھا تو آپ کا معتقد ہو گیا۔ نقل ہے کہ ایک آدمی کا حج قضا ہو گیا۔ اس نے آہ سرد بھری۔ حضرت سفیان نے کہا میں نے چارج کیے ہیں ان کا ثواب میں نے تمہیں دیا اور یہ آہ مجھے دیدے۔ اس نے کہا میں نے دیدی۔ اسی رات خواب میں ان کو بشارت ہوئی کہ تم نے ایسا سودا کیا ہے کہ اگر اسے تمام اہل عرفات پر تقسیم کیا جائے تو دولت مند ہو جائیں۔ نقل ہے کہ آپ ہمیشہ موت کی خواہش کیا کرتے تھے۔ جب موت قریب آئی تو آپ رونے لگے اور کہا کہ میں نے موت کی خواہش کی تھی لیکن موت سخت ہے۔ آخر آپ پر پیٹ کا درد غالب آ گیا۔ آپ ہر مرتبہ تھنائے حاجت کے بعد طہارت کرتے اور وضو کر کے نماز میں مشغول ہو جاتے۔ وفات کی شب بیس مرتبہ یہی ہوا۔ کہتے ہیں کہ آپ کو ایک ہزار دینار ورثے میں ملے تھے۔ موت کے وقت آپ نے اپنی دولت باہر نکالی اور خیرات کر دی۔ لوگ یہ دیکھ کر حیران ہوئے کہ سفیان ہمیشہ ایک وقت کے کھانے کے لیے عاجز رہتا تھا یہ دولت کہاں تھی۔ حضرت سفیان نے فرمایا یہ میرے دین کی پاسبان تھی۔ جب میرا نفس کپڑے اور خوراک طلب کرتا تھا تو میں اسے اسی دولت کی تسلی دیتا تھا لیکن مجھے اس کی کبھی ضرورت نہ ہوئی۔ آپ نے کل شہادت پڑھا اور جاں بحق ہو گئے۔ رات کو کسی نے آپ کو خواب میں دیکھا اور قبر کی تاریکی اور وحشت کا حال پوچھا۔ آپ نے فرمایا کہ میری قبر بہشت کے مرغزاروں میں سے ایک مرغزار (سبزہ زار) ہے وحشت کہاں سے آتی۔ ایک اور آدمی نے آپ کو خواب میں دیکھا اور پوچھا کہ حق تعالیٰ نے آپ کے ساتھ کیا معاملہ کیا ہے۔ آپ نے فرمایا کہ ایک قدم میں نے پل صراط پر رکھا اور دوسرا بہشت میں۔ آپ کا وصال بصرہ میں ۱۶ھ میں ہوا۔ رحمۃ اللہ علیہ

امام ابو حنیفہ بن نعمان بن ثابت کو فی اقدس سرہ

آن چراغ شرع و ملت، آن شمع دین و دولت، آن امام صوفی ابو حنیفہ قدس سرہ !
آپ کا سلسلہ نسب نوشیرواں بادشاہ ایران سے جا ملتا ہے۔ ایک اور روایت کے مطابق

آپ کے جدا مجد نوشیرواں کے بھائی یکنارنگ تھے۔ حضرت شیخ فرید الدین عطار فرماتے ہیں کہ اس شخص کی صفت کون بیان کر سکتا ہے۔ جو تمام لوگوں کا محبوب اور تمام مذاہب میں مقبول ہو۔ آپ کے ریاضات، مجاہدات، مشاہدات اور خلوت کی انتہا نہیں۔ اصول طریقت اور شریعت میں آپ کا درجہ نہایت بلند ہے۔ آپ نے بے شمار بزرگوں کی صحبت حاصل کی ہے اور امام جعفر صادق سے روحانی فیضان حاصل کیا ہے۔ چنانچہ آپ نے فرمایا ہے کہ لو اسستان ہلک نمان (اگر حضرت امام جعفر صادق کی صحبت کے دو سال نہ ملتے تو نمان (ابو حنیفہ) ہلاک ہو جاتا، نقل ہے کہ جس وقت حضرت امام روضہ رسول اللہ صلی اللہ علیہ وسلم پر پہنچے اور سلام کیا روضہ اظہر سے وعلیک السلام کی آواز سنی۔ ایک دفعہ امام صادق نے ارادہ کر لیا کہ خلعت سے روگردانی کر کے تلبہ حقیقی کی طرف متوجہ ہوں اور گوشہ نشینی اختیار کر لیں۔ اسی رات پیغمبر اسلام علیہ الصلوٰۃ والسلام کی زیارت ہوئی۔ آپ نے فرمایا اے ابو حنیفہ تجھے اس لیے پیدا کیا گیا ہے کہ میری سنت کو ظاہر کرے۔ گوشہ نشینی کا ارادہ ترک کر دو۔ اسی وقت سے آپ اجتہاد میں مشغول ہو گئے۔ قاضی شہاب الدین ملک العلماء رسالہ مناقب السادات کبار مضمرات سے قیاس کے باب میں نقل کرتے ہیں کہ ایک دن امام اعظم جارہے تھے۔ راستے میں امام موسیٰ کاظم سے ملاقات ہو گئی۔ امام موسیٰ کاظم نے فرمایا اے ابو حنیفہ مجھے معلوم ہوا ہے کہ ہمارے دادا علیہ الصلوٰۃ والسلام کی آیات اور احادیث کو چھوڑ کر آپ اپنے قیاس و اجتہاد پر عمل کرتے ہیں۔ حضرت امام نے جواب دیا کہ اے ابن رسول اللہ صلی اللہ علیہ وسلم میرے چند سوال ہیں آپ جواب عنایت فرمائیں۔ ایک یہ کہ پیشاب زیادہ پلید ہے یا منی؟ آپ نے فرمایا پیشاب۔ امام ابو حنیفہ نے کہا اگر میرا فیصلہ قیاس پر ہوتا تو ہر پیشاب کے بعد میں غسل کا حکم دیتا۔ دوسرا سوال یہ ہے کہ مرد ضعیف ہے یا عورت؟ آپ نے جواب دیا عورت۔ امام نے کہا اگر میرا قول قیاس پر مبنی ہوتا تو میں عورت کے لیے میراث میں دو حصے اور مرد کے لیے ایک حصہ مقرر کرتا۔ تیسرا سوال یہ ہے کہ نماز افضل ہے یا روزہ؟ امام موسیٰ کاظم نے فرمایا نماز۔ امام صاحب نے کہا اگر میرا فیصلہ قیاس پر ہوتا تو میں یہ حکم دیتا کہ حیض کے بعد عورت نماز قضا

ہوا کرے۔ جب سیدالسادات امام المتقین امام موسیٰ کاظم نے یہ بات سنی ان کے حق میں دعا کی۔ اس سے ثابت ہوا کہ امام ابوحنیفہ بذات خود تابع نصوص قطعی آیات و احادیث کے تھے۔ آپ فرماتے ہیں کہ اگر میرا قول حدیث نبوی کے خلاف ہو تو میرے قول کو چھوڑ دو اور حدیث پر عمل کرو۔ اور آپ کیوں نہ یہ کہتے کیونکہ آنحضرت صلی اللہ علیہ وسلم نے ان کو خواب میں سنت کی پابندی کی تاکید فرمائی تھی۔ آپ اس قدر عبادت گزار تھے کہ ہر رات تین سو رکعت نفل ادا کرتے تھے۔ ایک دن آپ کہیں جا رہے تھے راستے میں ایک عورت دوسری عورت سے کہہ رہی تھی کہ یہ آدمی ہر رات پانچ سو رکعت پڑھتا ہے آپ نے یہ بات سنتے ہی ارادہ کر لیا کہ آج سے پانچ سو رکعت ادا کیا کروں گا تاکہ ان کا گمان صحیح رہے۔ ایک دفعہ آپ راستے میں جا رہے تھے آپ کو دیکھ کر لڑکوں نے آپس میں کہا کہ یہ مرد ہر رات ایک ہزار رکعت پڑھتا ہے۔ چنانچہ اس دن سے آپ نے ہر روز ہزار رکعت پڑھنی شروع کر دی۔ آپ کے تقویٰ کا یہ عالم تھا کہ ایک دن آپ بازار میں جا رہے تھے۔ ناخن کے برابر کچھ آپ کے کپڑے پر لگ گئی۔ آپ نے فوراً دریا بدل پر جا کر اسے دھو دیا۔ کسی نے کہا اسے امام آپ نے نجاست کی ایک مقدار کر دی ہے لیکن آپ اس قدر قلیل کچھ دھو رہے ہیں۔ آپ نے فرمایا ہاں وہ فتویٰ ہے اور یہ تقویٰ۔ جیسا کہ رسول خدا صلی اللہ علیہ وسلم نے حضرت بلال کو ایک دن سے زائد کھانا جمع نہیں کرنے دیتے تھے۔ لیکن ازواج مطہرات کو ایک سال کی خوراک جمع کرنے کی اجازت دے رکھی تھی۔ حضرت خواجہ داؤد طائی فرماتے ہیں کہ میں سال ابوحنیفہ کے ساتھ رہا ہوں لیکن نہ کبھی میں نے آپ کو خلوت یا جلوت میں ننگے سر دیکھا اور نہ آرام کی خاطر پاؤں پھیلانے ہوئے پایا۔ میں نے کہا اسے امام خلوت میں پاؤں دراز کرنے میں کیا حرج ہے آپ نے جواب دیا کہ اللہ تعالیٰ کا ادب کرنا خلوت میں بہتر ہے۔ تاریخ یا فنی میں لکھا ہے کہ حضرت امام ابوحنیفہ نے کسبِ حلال کی خاطر ریشم کا کاروبار اختیار کر رکھا تھا۔ جب خلیفہ ابو جعفر منصور شہر کے قاضی سے بددیانتی کی وجہ سے ناراض ہوا تو اپنے وزیروں سے مشورہ کیا کہ چار آدمی بڑے عالم ہیں ان میں سے کس کو قاضی بنا چاہیے۔ پہلے امام ابوحنیفہ

دوسرے حضرت سفیان ثوری، تیسرے شریح، چوتھے مشعر بن حرام۔ خلیفہ نے ان چاروں حضرات کو بلا بھیجا۔ راستے میں امام ابوحنیفہ نے ان سے کہا کہ میں ازراہ فراست آپ سب سے اپنے اپنے حال کے مطابق بات کرتا ہوں۔ انہوں نے کہا بہت اچھا۔ آپ نے فرمایا کہ میں کسی بہانے سے عہدہ قضا سے اپنے آپ کو بچاؤں گا۔ سفیان بھاگ جاتے مشعر اپنے آپ کو دیوانہ ظاہر کرے اور شریح قضا کا عہدہ قبول کرے۔ پس اس قرارداد کے مطابق حضرت سفیان راستے سے بھاگ گئے اور باقی تین حضرات خلیفہ کے پاس جا پہنچے خلیفہ نے سب سے پہلے امام ابوحنیفہ سے کہا کہ آپ قضا قبول کریں۔ امام صاحب نے جواب دیا کہ اے امیر میں عرب نہیں ہوں بلکہ ان کے غلامان میں سے ہوں عرب کے سادات میرے حکم سے راضی نہیں ہوں گے۔ خلیفہ نے کہا یہ کیا بات ہے اس معاملے میں تو علم درکار ہے۔ امام صاحب نے فرمایا جو کچھ میں نے کہا ہے اگر سچ ہے تو قضا کے قابل نہیں ہوں اور اگر بھوٹ ہے تب بھی قضا کے قابل نہیں ہوں کیونکہ جھوٹا آدمی قاضی نہیں ہو سکتا۔ آپ نے یہ کہہ کر عہدہ سے نجات حاصل کر لی۔ جب مشعر سے گفتگو شروع ہوئی تو انہوں نے دیوانہ وار باتیں شروع کر دیں جس کی وجہ سے خلیفہ نے انہیں پسند نہ کیا۔ اس کے بعد شریح کو قاضی کے عہدہ پر مقرر کیا۔ کتاب زوضۃ الشہداء میں لکھا ہے کہ حضرت ابراہیم نے جو حضرت امام حسن بن حضرت علی کرم اللہ وجہہ کی اولاد میں سے تھے۔ اکابر دین کی اکثریت کی منشا کے مطابق خلیفہ وقت کے خلاف خروج کیا اور بزرگان دین مثل حضرت امام اعظم اور عباد بن منصور نے ان سے بیعت کر لی تو مصلحت یہ ٹھہری کہ امام ابوحنیفہ بھی ان سے بیعت کر لیں تاکہ ان کی معاونت کریں اور اس کے حق میں فتویٰ دیں۔ اس لیے انہوں نے اپنے لڑکے حماد کو چار ہزار درہم دے کر امام صاحب کے پاس بھیجا اور امام صاحب کو خط لکھا کہ بعض لوگ میرے دامنگیر ہیں لیکن میں آپ کا دامن بچھڑتا ہوں اور آپ کی معاونت کا طلب گار ہوں۔ یہ خط خلیفہ منصور کے ہاتھ آ گیا چنانچہ وہ امام صاحب سے براہمختہ ہو گیا اور آپ کو ایذا دینے لگا۔ اور یہی آپ کی موت کا سبب بنا۔ اس کتاب میں یہ بھی لکھا ہے کہ ایک بڑھیا امام صاحب کی خدمت میں آئی اور کہنے لگی کہ تو نے فتویٰ

دیا اور میرا لڑکا ابراہیم کے ساتھ جہاد کو نکلا اور مارا گیا۔ امام صاحب نے جواب دیا کہ کاش تیرے لڑکے کی جگہ میں ہوتا۔ اہل بیت کی دوستی میں امام صاحب کا یہ حال تھا۔ امام صاحب کے کمالات اور بزرگی اظہر من الشمس ہے لیکن یہاں گنجائش نہیں۔ امام صاحب کی وفات کے بعد شیخ علی عثمان الجلبلی (شاید ان سے مراد حضرت داتا گنج بخش سید علی جویری ہیں) کہتے ہیں کہ ایک دن میں حضرت بلال مؤذن رسول اللہ صلی اللہ علیہ وسلم کی قبر کے سرہانے ملک شام میں سویا ہوا تھا۔ خواب میں میں نے اپنے آپ کو مکہ معظمہ میں دیکھا۔ میں نے دیکھا کہ پیغمبر اسلام علیہ الصلوٰۃ والسلام باب نبی شیبہ سے داخل ہوئے۔ آنحضرت صلی اللہ علیہ وسلم ایک آدمی کو سچوں کی طرح بڑی محبت سے گود میں اٹھائے ہوئے تھے۔ میں نے آپ کے پاؤں مبارک پر بوسہ دیا اور حیران ہوا کہ یہ کون ہے۔ آنحضرت صلی اللہ علیہ وسلم نے پیغمبری معجزہ سے میرے قلب کی بات سے مطلع ہو کر فرمایا کہ یہ تمہارے ملک کے لوگوں کا امام ابوحنیفہ ہے۔ دوسرے لوگوں نے بھی کئی بار امام صاحب کو آنحضرت صلی اللہ علیہ وسلم کے ساتھ دیکھا ہے۔ امام عبداللہ یافعی فرماتے ہیں کہ امام ابوحنیفہ قبیلہ بنی تمیم کے غلامان میں سے تھے۔ عرب میں حضرت ابو بکر صدیق کے قبیلہ کو بنی تمیم کہتے ہیں۔ امام عبداللہ یافعی فرماتے ہیں کہ امام ابوحنیفہ فقر و عبادت و رع و سخا، کے جامع تھے اور تمام اوصاف ذمیرہ سے پاک تھے۔ رحمۃ اللہ علیہ۔ آپ سنہ ۱۱۰ھ میں کوفہ میں پیدا ہوئے اور سنہ ۱۵۰ھ میں خلیفہ ابو جعفر المنصور کے عہد میں وفات پائی۔ آپ کا مدفن بغداد ہے۔

امام شافعی محمد بن ادریس المطلبی

آں سلطان شریعت و طریقت، آں برہان محبت، آں وارث علم نبی امام شافعی محمد بن ادریس المطلبی قدس سرہ۔ چاہیے تو یہ تھا کہ امام ابوحنیفہ کے بعد امام مالک کا ذکر کرتا اس کے بعد امام شافعی کے حالات لکھتا۔ لیکن ایسا نہ کرنے کی پہلی وجہ یہ ہے کہ شیخ فرید الدین عطار نے امام مالک کے حالات علیحدہ نہیں لکھے۔ دوسری وجہ یہ ہے کہ امام مالک امام شافعی کی شاگردی پر بہت نازاں تھے اور فخر کیا کرتے تھے۔ پس امام مالک کی یہی منقبت کافی ہے

کہ امام شافعی جیسے اکابر آپ کے شاگرد تھے۔ امام مالک کی وفات ۱۷۹ھ میں اور دوسری روایت کے مطابق ۱۷۷ھ میں ہوئی۔

حضرت سلطان المشائخ کے ملفوظات افضل الفواد کی عبارت سے معلوم ہوتا ہے کہ امام شافعی کو چند روز کے لیے امام محمد بن حسن کی صحبت بھی نصیب ہوئی۔ لیکن آخر میں خود صاحب مذہب ہوئے اور اہل حدیث کے نام سے موسوم ہوئے۔ جیسا کہ صاحب جواہر التفسیر نے وضاحت کی ہے۔ شیخ فرید الدین عطار فرماتے ہیں کہ امام شافعی کے حالات بیان کرنے کی ضرورت نہیں ہے کیونکہ تمام جہان آپ کے مشرح صدور سے منور ہے۔ آپ کے فضائل، شمائل اور مناقب بے شمار ہیں۔ آپ کا سب سے بڑا وصف یہ ہے کہ آپ شجرِ مصطفوی کے میوہ ہیں۔ آپ فراست، بشاشت اور قیامت میں یگانہ روزگار تھے اور مروت اور فتوت میں بے مثل۔ آپ بڑے کریم تھے۔ آپ کی ریاضت و کرامت حدِ تحریر سے باہر ہے۔ صاحب کشف المحجوب فرماتے ہیں کہ امام شافعی ابتدا میں صوفیاء کرام کے منکر تھے۔ جب سے آپ نے حضرت سلیمان راعی کی زیارت کی اور ان کا قرب حاصل کیا آپ حقیقت کے طلبگار ہو گئے۔ ایک روایت کے مطابق امام شافعی نے باطنی تربیت حضرت امام موسیٰ کاظم سے حاصل کی اور تیرہ سال کی عمر میں آپ فتویٰ دینے لگے۔ امام احمد صنبل جو کہ امام جہان تھے۔ اور جن کو تیس ہزار حدیث یاد تھی۔ امام شافعی کے شاگرد بنے اور آپ کے حاشیہ برداروں میں سے ہوئے جب لوگوں نے یہ اعتراض کیا کہ اس رتبے کا آدمی پچیس سال لڑکے کے سامنے بیٹھتا ہے اور مشائخ اور اساتذہ کرام کی صحبت چھوڑ دی ہے تو امام احمد نے جواب دیا کہ جو کچھ ہم یاد رکھتے ہیں (احادیث) اس کے معنی امام شافعی جانتے ہیں اور جن حقائق و اخبار و روایات کو وہ جانتے اور سمجھتے ہیں میں نہیں جانتا تھا۔ اگر مجھے ان کی صحبت نہ ملتی تو دروازے پر رہ جاتا۔ امام شافعی جہاں کے لیے آفتاب ہیں۔ یہ بھی امام احمد کا قول ہے کہ یہ جو آنحضرت صلی اللہ علیہ وسلم نے فرمایا ہے کہ ہر سو سال کے بعد اللہ تعالیٰ نے ایک ایسا مرد پیدا کرتا ہے جو میرا دین لوگوں کو سکھاتا ہے اس سے مراد امام شافعی ہیں۔ حضرت سفیان ثوری فرماتے ہیں کہ اگر

امام شافعی کے عقل کو تو لاجائے تو تمام خلق کے عقل سے زیادہ ہو گا۔ حضرت بلال خواص فرماتے ہیں کہ میں نے حضرت خضر علیہ السلام سے پوچھا کہ امام شافعی کے حق میں آپ کیا کہتے ہیں! انہوں نے جواب دیا کہ وہ اذتاد میں سے ہیں۔ خواجہ عبد اللہ انصاری فرماتے ہیں کہ میں شافعی مذہب نہیں رکھتا لیکن امام شافعی سے مجھے محبت ہے کیونکہ جس مقام میں دیکھتا ہوں ان کو پیش پیش پاتا ہوں۔ امام شافعی فرماتے ہیں کہ میں نے رسول اللہ صلی اللہ علیہ وسلم کو خواب میں دیکھا۔ آپ نے مجھ سے دریافت فرمایا اسے بیٹے تم کون ہو۔ میں نے عرض کیا یا رسول اللہ میں آپ کے غلامان میں سے ایک ہوں۔ آپ نے فرمایا نزدیک آؤ۔ میں نزدیک ہوا۔ تو آپ نے اپنا لعاب دہن میرے منہ میں ڈالا جو میرے لبوں۔ منہ اور زبان میں پہنچ گیا۔ اس کے بعد آنحضرت صلی اللہ علیہ وسلم نے فرمایا اب جاؤ اللہ تعالیٰ کی برکات تمہارے شامل حال ہوں۔ اور اسی وقت میں نے حضرت علی کرم اللہ وجہہ کو خواب میں دیکھا کہ انہوں نے اپنی انگلی سے انگشتری نکال کر میری انگلی میں ڈال دی جس سے آپ کا علم میرے اندر سرایت کر گیا۔ چنانچہ کہتے ہیں کہ امام صاحب چھ سال کے تھے کہ ان کی والدہ کو ایک مسئلے میں کچھ مشکل پیش آئی۔ آپ نے آسانی سے وہ مسئلہ حل کر لیا۔ اسی طرح خلیفہ ہارون الرشید نے اپنی بیوی زبیدہ کو طلاق دینے کا مسئلہ دیگر علماء کرام کا اس میں ششدر رہ جانا اور امام صاحب کے دوسرے کمالات تذکرہ اولیاء میں مفصل درج ہیں۔ اس کے بعد آپ امام مالک کی شاگردی میں داخل ہو گئے۔ امام مالک ستر سال کے تھے۔ امام شافعی آپ کے دروازے پر کھڑے رہتے تھے جب کوئی فتویٰ دیتے، امام شافعی باہر لا کر دیکھتے اور ان کی رلئے کے نکالتے ہوتا تو اندر لے جا کر بحث کرتے اور اپنے استاد کو قائل کر دیتے تھے۔ اس سے امام مالک خوش ہوتے تھے اور اس پر ناز کرتے تھے۔ نقل ہے کہ ہر سال خلیفہ ہارون الرشید کے پاس شاہ روم کی طرف سے کچھ مال آتا تھا۔ ایک سال شاہ روم نے مال کے ساتھ کچھ عیسائی عالم بھیجے تاکہ مسلم علماء کے ساتھ بحث کریں۔ اور اگر وہ غالب آجائیں تو آئندہ سال مال نہ بھیجا جائے گا۔ چنانچہ مال کے ساتھ چار سو عیسائی علماء آ گئے۔ ہارون الرشید نے منادی کرائی اور بغداد کے تمام علماء دریا کے دجلہ کے کنارے پر جمع ہو گئے۔ اس کے

بعد خلیفہ نے امام شافعی سے مخاطب ہو کر کہا کہ آپ عیسائیوں کو جواب دیں۔ آپ نے مصلیٰ کندھے پر رکھا اور دریا میں جا کر مصلیٰ پانی پر بچھا دیا اور بیٹھ گئے اس کے بعد فرمایا کہ جو شخص مجھ سے بحث کرنا چاہتا ہے آگے آئے۔ جب عیسائیوں نے یہ حال دیکھا تو تمام امام شافعی کے ہاتھ پر مسلمان ہو گئے۔ نقل ہے کہ ایک دن حضرت امام شافعی پر وقت تنگ ہو گیا۔ یعنی حالت قبض طاری ہو گئی۔ (تصوف کی اصطلاح میں قبض سے مراد فیوض برکات الہی کا بند ہو جانا ہے)۔ آپ جگہ جگہ یعنی مسجد، مدرسہ، بازار اور خرابات میں بارے بارے پھرے لیکن حالت درست نہ ہوئی۔ جب ایک خانقاہ پر پہنچے تو وہاں کچھ صوفیا کو بیٹھے دیکھا۔ امام صاحب کو دیکھتے ہی ایک نے کہا وقت کی قدر کرو کیونکہ وقت واپس نہیں آتا۔ یہاں وقت سے مراد واردات قلبی ہے جو امام صاحب پر بند ہو چکے تھے۔ جب امام شافعی نے یہ کلمات سنے تو حالت قبض جاتی رہی اور فیوض و برکات جاری ہو گئے۔ شیخ ابو سعید فرماتے ہیں کہ امام شافعی کہتے ہیں کہ میرا علم تمام جہان کے علم میں پہنچ گیا ہے لیکن صوفیوں کے علم میں نہیں پہنچا۔ (یعنی مجھے دنیا کے تمام علوم حاصل ہو گئے ہیں لیکن صوفیا کے اسرار نہیں کھلے۔ ممکن ہے کہ یہ سابقہ دور کا قول ہو کیونکہ بعد میں تو آپ صاحب معرفت ہو گئے تھے)۔

الوقت سیف قاطع“ (وقت کاٹنے والی تلوار ہے) مجھ پر واقع ہو چکا ہے۔ (نوٹ از مترجم۔ وقت کا ذکر پہلے بھی آیا۔ یہاں اس کی مزید تشریح کی ضرورت ہے۔ حضرت مولانا سید محمد ذوقی شاہ صاحب اپنی معرکتہ الآبار کتاب سترد لبراں میں وقت کے عنوان کے تحت تحریر فرماتے ہیں کہ وقت اس حالت کو کہتے ہیں جو انسان پر کسی وقت غالب ہو۔ اگر انسان دنیا میں مبتلا ہے تو اس کا وقت دنیا ہے۔ عجبی کی فکر و امنگیر ہے تو اس کا وقت عجبی ہے۔ سرور میں سرشار ہے تو اس کا وقت سرور ہے۔ رنج میں غرق ہے تو وقت رنج ہے۔ خوشی میں سرور ہے تو وقت خوشی ہے۔ غرضیکہ انسان پر جس وقت جو حال طاری ہو وہی اس کا وقت ہے۔ جو زمانہ گزر چکا ہے وہ ماضی ہے اور ہاتھ سے نکل گیا۔ جو زمانہ کہ ابھی نہیں آیا مستقبل ہے۔ وہ ہاتھ میں نہیں آتا۔ بس حال ہی سے سرو کا

ہے اور حال ہی نقد وقت ہے جو مٹھی میں ہے اور حال ہی سے ہر وقت سالک کو سابقہ رہتا ہے
مثلاً شمشیر برقی کے آتا ہے اور چلا جاتا ہے۔ الوقتُ سیفٌ قاطعٌ سے وقت کی اسی برقِ قتاری
ہی کی جانب اشارہ ہے۔

چوں بوقتِ آمینہ ماضی شد ز شک
اہل وقت از وقت بیرون ننگرند
تا تو بے وقتی ز کار افتادہ
وقت اگر با تو بماند حال تست
نیت وقت حال را چندین درنگ
طوالتِ وقت در کثافت۔ لطافت سے کثافت کی جانب جس قدر نزول ہوگا۔

وقت اسی قدر اندازہ میں طوالت اختیار کرتا جائے گا۔ عالمِ ملکوت میں تھوڑا سا وقت
عالمِ ناسوت کے زیادہ وقت کے برابر ہوگا۔ جیسے کہ دائرہ میں مرکز کے قریب کی تھوڑی سی
جگہ خط محیط کی جانب آکر زیادہ وسعت اختیار کر لیتی ہے۔ ختم ہوا اقداس از تیرد لبراً۔

ان کمالات کے باوجود حضرت امام شافعی ایک دن درس میں دس دفعہ اچانک کھڑے
ہوئے اور بیٹھے۔ دریافت کرنے پر آپ نے فرمایا کہ ایک علوی زادہ باہر کھیل رہا ہے جب
وہ میرے سامنے آتا ہے اس کی تعظیم کے لیے کھڑا ہو جاتا ہوں۔ کیا یہ ہو سکتا ہے کہ رسول اللہ
صلی اللہ علیہ وسلم کا بیٹا میرے سامنے آئے اور میں بیٹھا رہوں۔ الغرض آپ اہل بیت کی
دوستی میں اس قدر بے اختیار تھے کہ لوگوں نے آپ پر فرض (شیعہ ہونے کی) تہمت لگائی
جب آپ کی وفات کا وقت قریب آیا تو ایک بزرگ نے خواب میں دیکھا کہ حضرت آدم علیہ السلام
فوت ہو گئے ہیں اور لوگ جنازہ باہر نکال رہے ہیں۔ انہوں نے اپنے ایک دوست سے
تعبیر دریافت کی تو جواب ملا کہ کسی سب سے بڑے عالم کی وفات ہونے والی ہے کیونکہ سب
علم حضرت آدم کی خاصیت ہے۔ بصدق آیتہ پاک و علو الادمہ بر اسماء کلہا
(ہم آدم کو تمام اسماء و صفات اللہ کی تعلیم دی)، اس کے بعد امام شافعی کا انتقال ہو گیا
حضرت ربیع بن سلیمان فرماتے ہیں کہ امام شافعی کی وفات کے بعد میں نے ان کو خواب

میں دیکھا اور پوچھا کہ اللہ تعالیٰ نے آپ کے ساتھ کیا معاملہ کیا آپ نے جواب دیا کہ مجھے کرسی پر بٹھایا اور سونا اور جواہرات مجھ پر بکھپا اور کیے اور ستر ہزار بار اسی قدر دنیا مجھے دی اور بلا واسطہ (براہ راست - بلا وسیلہ) مجھ پر رگت برسائی۔ ۱۵ھ میں جن رات امام ابوحنیفہ نے وفات پائی اسی رات امام شافعی پیدا ہوئے اور جمعہ کے دن ماہِ رجب ۲۴ھ میں مامون الرشید کے عہد حکومت میں وفات پائی۔ اور مصر میں مدفون ہوئے۔ رحمۃ اللہ علیہ۔

حضرت امام احمد بن حنبل قدس سرہ

آں امام دین و سنت، آں مقتدائے مذہب و ملت، آں در زمان خود بے بدل لگانے بحق امام احمد بن حنبل۔ شیخ فرید الدین عطار فرماتے ہیں کہ آپ اہل سنت و جماعت کے شیخ اور امام دین تھے۔ علم حدیث میں کسی کو وہ دسترس نہیں جو آپ کو تھی۔ ورع و تقویٰ، ریاضت و کرامت میں آپ شانِ عظیم رکھتے تھے۔ آپ صاحب فراست (کشف) اور مستجاب الدعوات تھے۔ تمام فرقوں کے اہل آپ مبارک سمجھے جاتے تھے۔ آپ امام شافعی کے شاگرد اور محرم راز تھے۔ آپ نے بہت سے مشائخ کبار مثل ذولنون مصری و بشرحانی و ترمذی سقظی و معروف کرخی کو پایا اور فیض صحبت حاصل کیا ہے۔ آپ نے بہت عارفانہ کلام فرمایا ہے۔ اور جو کوئی آپ سے مسئلہ دریافت کرتا اگر معاملات میں ہوتا تو جواب دینے اگر حقائق کا سوال ہوتا تو اسے حضرت بشرحانی کے حوالہ کر دیتے۔ نقل ہے کہ جب بغداد میں فرقہ معتزلہ کا غلبہ ہوا تو انہوں نے امام صاحب کو تکلیف دینے کا قصد کیا تاکہ قرآن کو مخلوق کہے۔ پس آپ کو خلیفہ وقت کے دربار میں لے گئے۔ (خلیفہ خود فرقہ معتزلہ کا حامی تھا) ایک سپاہی خلیفہ کے دروازہ پر کھڑا تھا اس نے کہا اسے امام ثابت قدم رہنا میں اپنے چوری کے پیشے میں ثابت قدم رہا اور نجات پائی تو حق پر ہے صبر و استقامت درکار ہے امام احمد فرماتے ہیں کہ اس کی بات سے میری حوصلہ افزائی ہوئی۔ اس کے بعد آپ کو آگے اندر لے گئے اور درخت کے ساتھ باندھ کر ایک ہزار چابک آپ کے تنِ نحیف پر مارے اور یہ مطالبہ کیا کہ قرآن کو مخلوق کہیں۔ لیکن آپ نے انکار کیا۔ آپ کے ہاتھ باندھے ہوئے

تھے اس زد و کوب میں آپ کا ازار بند کھل گیا لیکن غیب سے ایک ہاتھ نمودار ہوا جس نے ازار بند باندھ دیا۔ اگرچہ وہ لوگ آپ کی صداقت کی دلیل دیکھ چکے تھے لیکن آپ کا اس حادثہ میں انتقال ہو گیا۔ موت کے وقت میں کچھ لوگ آپ کی خدمت میں حاضر ہوئے اور دریافت کیا کہ جن لوگوں نے آپ کو ستایا ہے ان کے حق میں آپ کیا کہتے ہیں فرمایا چونکہ انہوں نے مجھے حق کی خاطر مارا ہے وہ یہ سمجھتے تھے کہ میں باطل پر ہوں اور وہ حق بجانب ہیں اس لیے مجھے ان کے ساتھ کوئی دشمنی نہیں۔ جب آپ کا وصال ہوا تو جنگل کے پرندوں نے آپ کے جنازہ پر سایہ کر دیا یہ دیکھ کر چالیس ہزار عیسائی۔ یہودی اور آتش پرست مسلمان ہو گئے انہوں نے اپنے زنا توڑ کر پھینک دیئے اور کلمہ طیبہ کے نعرے لگاتے ہوئے مسلمانوں کے ساتھ بغل گیر ہونے لگے۔ منتخب التاریخ میں لکھا ہے کہ امام احمد حنبل بن ہلال بن اسد شیبانی نے ۲۰۳ھ خلیفہ ابوالفضل جعفر بن معتمد کی قید میں وفات پائی۔ رحمۃ اللہ علیہ

حضرت خواجہ ابوسلیمان داؤد بن نصیر طائی

آپ طبقہ اول میں سے تھے۔ آپ کا شمار اکابر اولیاء اور شیوخ اہل تصوف میں ہوتا ہے۔ آپ اپنے زمانے میں بے نظیر تھے۔ آپ ظاہری علم میں امام ابوحنیفہ کے شاگرد اور حضرت خواجہ فضیل بن عیاض، خواجہ ابراہیم ادھم وغیرہم کے ہم زمان تھے صاحب تذکرۃ الاولیاء کے قول کے مطابق آپ نے دیگر مشائخ عظام کی بھی صحبت حاصل کی ہے۔ آپ کے پیڑ پر لقیقت حضرت خواجہ حبیب عجمی تھے۔ لیکن کشف المحجوب اور نفحات الانس کے مطابق آپ ابوسلم حبیب بن سلیم الراعی کے مرید ہیں۔ اور یہ حبیب راعی حضرت سلمان فارسی کے اصحاب میں سے تھے اور حضرت سلمان فارسی نے رسول خدا صلی اللہ علیہ وسلم کے فیضانِ صحبت کے علاوہ حضرت علی کرم اللہ وجہہ سے بھی علم طریقت حاصل کیا ہے۔ چونکہ خواجہ حبیب عجمی اور خواجہ حبیب راعی ہم زمان تھے اس لیے یہ اختلاف پیدا ہو گیا ہے۔ لیکن پہلی روایت صحیح معلوم ہوتی ہے کیونکہ اس سلسلہ کے مشائخ کے شجرہ میں حضرت داؤد طائی کو حضرت حبیب عجمی کا خلیفہ بیان کیا گیا ہے۔ غالب یہ ہے کہ انہوں نے ان دونوں بزرگوں

سے فیض حاصل کیا۔ اور یہ دونوں حالتیں مقبول ہیں۔ شروع سے لے کر آخر تک آپ پر ایک ستر غالب رہا جس کی وجہ سے آپ ہمیشہ خلق سے بھاگتے تھے آپ کی توبہ کا سبب یہ ہے کہ ایک دن ایک آدمی عربی اشعار پڑھ رہا تھا جن کا مطلب یہ ہے کہ وہ کون سا منہ ہے جو خاک میں نہ ملا ہو اور کون سی آنکھ ہے جو مٹی نہ ہوئی ہو۔ یہ ابیات سن کر آپ کے دل میں دردِ عظیم اٹھا اور بے قرار ہو گئے۔ تحیر کی حالت میں امام ابوحنیفہ کے مدرسے میں پہنچے یہ حالت دیکھ کر انہوں نے سبب دریافت کیا۔ آپ نے ماجرا بیان کیا اور بتایا کہ اب میرا دل دنیا سے سرد ہو گیا ہے۔ اور میرے دل میں کسی ایسی چیز کی طلب پیدا ہو گئی جو مجھے کہیں نہیں ملتی نہ کسی کتاب میں نظر آتی ہے نہ کسی فتویٰ سے حاصل ہوتی ہے۔ امام صاحب نے فرمایا کہ خلق سے پرہیز کر۔ حضرت داؤد طائی نے تمام مرادات و مقاصد سے روگردانی کر لی اور اپنے گھر میں محکم ہو گئے۔ ایک مدت کے بعد امام صاحب کے حکم سے آپ ان کی مجلس میں حاضر ہونے لگے۔ لیکن بات نہیں کرتے تھے۔ جب ایک سال تک کار باطن کی کشائش نہ ہوئی تو حضرت حبیب عجمی کی خدمت میں حاضر ہوئے اور وہاں مقصد حل ہو گیا۔ اس کے بعد مردانہ وارانہوں نے اس راہ میں قدم رکھا، تمام کتابوں کو دریا میں پھینک کر گوشہ تنہائی اختیار کر لیا۔ اور ریاضات شاقہ کے بعد مطلوب حقیقی تک رسائی حاصل کر لی۔ پھر آپ ایک جہان کے پیشوا و مرشد ہو گئے۔ حتیٰ کہ حضرت معروف کرخی جیسے عارف کامل نے آپ سے خرقہ خلافت حاصل کیا۔ نقل ہے کہ جب امام محمد اور امام ابو یوسف (یہ دونوں حضرات امام ابوحنیفہ کے شاگرد ہیں) کے درمیان اختلاف واقع ہوا۔ آپ دونوں کے درمیان حکم ہوئے۔ جب دونوں آپ کی خدمت میں حاضر ہوئے تو آپ نے ابو یوسف کی طرف پشت کر دی اور امام محمد کی طرف منہ کر کے ان سے ہم کلام ہوئے اور ان کے ساتھ شفقت سے پیش آئے۔ کسی نے آپ سے دریافت کیا کہ جب یہ دونوں حضرات علم میں برابر ہیں تو آپ نے ایک کو کیوں عزیز رکھا اور دوسرے کی جانب توجہ نہ کی۔ آپ نے جواب دیا کہ محمد بن حسن دولت سے علم تک پہنچا ہے علم سے دین کی عزت اور دنیا کی ذلت ہے۔ اور ابو یوسف کے دل میں رقابت کی ذلت پیدا ہو گئی ہے۔ اس نے اپنے علم کو ذریعہ

عز و جاہ بنا لیا ہے پس امام محمد کی برابری کس طرح کر سکتا ہے۔ دوسری وجہ یہ ہے کہ ان کے استاد امام اعظم نے قضا قبول نہ کی اور ابو یوسف نے قبول کر لی ہے۔ نقل ہے کہ ایک دفعہ خلیفہ ہارون الرشید آپ کے دروازے پر حاضر ہوا اور چند دینار پیش کیے۔ آپ نے قبول نہ فرمائے آپ کو بیس دینار اپنے والد کی وراثت سے ملے تھے تمام عمر اسی سے رزق حلال کھایا اور کسی بشر کے محتاج نہ ہوئے۔ جب وہ رقم خرچ ہو گئی تو آپ نے وفات پائی جس رات آپ نے وفات پائی۔ آسمان سے آواز آئی کہ اے اہل زمین داؤد حق تعالیٰ سے جا ملا اور حق تعالیٰ اس سے راضی ہوا۔ کسی اور آدمی نے آپ کو خواب میں دیکھا کہ ہوا میں اڑتے ہوئے یہ کہہ رہے ہیں کہ قید خانہ سے میں نے خلاصی پائی۔ خواب دیکھنے والا آپ کے گھر پر گیا تاکہ تعبیر دریافت کرے۔ وہاں جا کر دیکھا کہ آپ فوت ہو چکے ہیں۔ آپ کو گوشتہ نشینی سے اس قدر محبت تھی کہ وفات سے پہلے وصیت کی کہ مجھے دیوار کے پیچھے دفن کرنا تاکہ میرے سامنے سے کوئی نہ گزرے۔ چنانچہ اسی طرح کیا گیا۔ آپ کی وفات خلیفہ ابو عبد اللہ محمد بن عبد اللہ کہ جس کا لقب مہدی تھا کے عہد میں آٹھ ربیع الاول ۱۶۵ھ کو ہوئی۔ رحمۃ اللہ علیہ

حضرت خواجہ بشر حافی قدس سرہ

اُن عارف کامل کا ہائے ہدایت، اُن کامل بارگاہ عنایت، اُن مالک ولایت، اُن فرد وقت خواجہ بشر حافی بن حادث بن عبدالرحمن مجاہدہ عظیم۔ اور شان رفیع رکھتے تھے۔ آپ ہادی قوم تھے۔ شیخ فرید الدین عطار فرماتے ہیں کہ آپ نے حضرت خواجہ فضیل بن عیاض کی صحبت پائی تھی اور اپنے ماموں کے مرید تھے۔ لیکن صاحب نفحات الانس (یعنی مولانا عبدالرحمن جامی) کا خیال ہے کہ آپ خواجہ فتح موصلی کے مرید تھے۔ جن کا پہلے ذکر اچکا ہے۔ آپ طبقہ اولیٰ سے تعلق رکھتے ہیں۔ آپ دراصل مرو کے علاقے کے رہنے والے تھے اور بغداد میں مقیم ہو گئے تھے۔ آپ کی توبہ کا قصہ یہ ہے کہ آپ ایک دن شراب میں مست ہو کر ایک کوچے سے گزر رہے تھے۔ آپ نے ایک کانڈ پڑا دیکھا جس پر لسم اللہ الرحمن الرحیم لکھا تھا۔ آپ نے اُسے کمال تعظیم سے اٹھایا اور چوم کر اپنی جیب میں رکھ دیا۔ اسی رات

کسی بزرگ کو خواب میں حکم ہوا کہ بشرحانی کو کہہ دو کہ تم نے ہمارے نام کو بلند کیا ہے ہم نے تمہیں بلند کیا۔ تم نے ہمارے نام کی تعظیم کی ہم نے تمہیں معزز کیا تم نے ہمارے نام کو پاک کیا ہے ہم نے تمہیں پاک کیا۔ وہ بزرگ صبح اٹھ کر مسجد سے شراب خانہ کی طرف گئے۔ لوگوں سے نام پوچھ کر ان کے پاس گئے اور حق تعالیٰ کا پیغام دیا۔ خواجہ بشرحانی نے فوراً اپنے دوستوں کو وداع کیا۔ شراب کے برتن توڑے اور توبہ کر کے طریقِ زہد اختیار کیا۔ آپ حق تعالیٰ کے مشاہدہ کی شدت کی وجہ سے کبھی جوتا نہیں پہنتے تھے۔ اسی وجہ سے آپ کو لوگ حافی لانگے پاؤں والا کہتے تھے۔ آپ سے کسی نے دریافت کیا کہ جوتا کیوں نہیں پہنتے آپ نے کہا جس روز میں نے حق سے صلح کی ننگے پاؤں تھا اب مجھے شرم آتی ہے کہ جوتا پہنوں نیز حق تعالیٰ فرماتے ہیں کہ ہم نے زمین کو تمہارے لیے بچھونا بنایا ہے۔ لہذا بادشاہوں کے بچھونوں پر جوتا پہن کر چلتا ہے ادبی ہے۔ اس طبقہ کے اکثر حضرات ڈھیلے سے استغنا نہیں کرتے تھے اور نہ زمین پر تھوکتے تھے۔ کیونکہ اس میں وہ اللہ کے نور کے سوا کچھ نہیں دیکھتے تھے۔ خواجہ بشرحانی کا بھی یہی حال تھا بلکہ اللہ کے نور سے ان کی آنکھیں چندھیا گئی تھیں اور خدا کے سوا وہ کچھ نہ دیکھ سکتے تھے۔ المؤمن ينظر بنور الله۔

(اللہ کا نور وہ ہے کہ جس سے مومن دیکھتا ہے) کا اسی جانب اشارہ ہے۔

نقل ہے کہ امام احمد حنبل آپ کے پاس بہت جایا کرتے تھے۔ ان کے شاگردوں نے کہا کہ آپ عالم مجتہد ہیں ہر وقت اس شوریدہ سر کے پاس جانے کی کیا ضرورت ہے۔ آپ نے فرمایا بیشک میرا علم زیادہ ہے لیکن وہ خدا تعالیٰ کو مجھ سے زیادہ پہچانتے ہیں۔ حضرت بلال خواص فرماتے ہیں کہ میں نے حضرت علیؑ سے پوچھا کہ بشرحانی کے حق میں کیا کہتے ہو انہوں نے جواب دیا کہ وہ ابدال ہے۔ حضرت بشرحانی فرماتے ہیں کہ صوفی وہ ہے جو حق تعالیٰ کے ساتھ دل صاف رکھے۔ اور عارفین وہ جماعت ہے کہ جسے کوئی نہیں پہچانتا سوائے حق تعالیٰ کے۔ جب آپ کی وفات قریب ہوئی تو آپ بہت مضطرب ہوتے لوگوں نے کہا کہ کیا آپ زندگی کو عزیز رکھتے ہیں فرمایا نہیں۔ لیکن بادشاہوں کے بادشاہ کے حضور میں جانا بڑا مشکل کام ہے۔ نقل ہے کہ چالیس سال تک بغداد کے کوچہ و بازار

میں کسی جانور نے پاخانہ پیشاب نہ کیا تاکہ بشرحانی کے پاؤں گندے نہ ہوں۔ ایک دن ایک بزرگ نے بازار میں گوبر بڑی دیکھ کر گریہ و زاری شروع کر دی۔ لوگوں نے پوچھا تجھے کیا ہو گیا ہے کہنے لگے کہ آج بشرحانی کا انتقال ہو گیا ہے۔ انہوں نے کہا تجھے کیسے معلوم ہوا۔ فرمایا آج بازار میں گوبر پڑا ہے۔ دریافت کرنے پر معلوم ہوا کہ واقعی آپ فوت ہو چکے تھے۔ وفات کے بعد کسی نے آپ کو خواب میں دیکھا اور دریافت کیا کہ اللہ تعالیٰ نے آپ کے ساتھ کیا معاملہ کیا۔ آپ نے جواب دیا کہ اللہ تعالیٰ مجھ سے خفا ہوئے کہ کیوں دنیا میں مجھ سے ڈرتے تھے کیا تو نہیں جانتا تھا کہ کرم میری صفت ہے۔ پھر مجھے بخش دیا۔ منتخب التاریخ میں لکھا ہے کہ آپ ۱۵۷۰ھ میں مرو میں پیدا ہوئے اور خلیفہ ابو العباس متوکل کے عہد حکومت میں ۱۶۰۰ھ میں وفات پائی۔ صاحب نجات الانس نے وفات کا سال ۱۶۰۰ھ لکھا ہے۔

حضرت خواجہ عبداللہ بن مبارک قدس سرہ

امام شریعت و طریقت، واقف اسرار حقیقت، مقبول حضرت حق تعالیٰ، آزاد از جہاں خواجہ عبداللہ حضرت شیخ فرید الدین عطار کے مطابق شہنشاہِ علماء ہیں۔ آپ علم و شجاعت اور جود و سخا میں بے نظیر تھے۔ اور شریعت اور طریقت کے بادشاہ تھے۔ اور بے شمار اولیاء کرام کی آپ نے صحبت پائی۔ اور سب کے نزدیک نہایت مقبول تھے۔ تصنیف و کرامات میں آپ مشہور ہیں۔ خواجہ سفیان ثوری اور خواجہ فضیل بن عیاض نے آپ کی بڑی تعریف کی ہے۔ آپ کی توبہ کا سبب یہ تھا کہ آپ ایک کینز پر فریفتہ ہو گئے اور نہایت بے قرار رہنے لگے۔ ایک دفعہ سردی کے موسم میں ساری رات اپنی محبوبہ کے گھر کی دیوار کے ساتھ اس انہماک میں کھڑے رہے کہ برف باری ہوتی رہی لیکن آپ کو خبر نہ ہوتی۔ جب صبح کی اذان سنی خیال ہوا کہ شاید عشاء کی اذان ہے۔ جب صبح ہوئی تو معلوم ہوا کہ واقعی محبوبہ کی انتظار میں ساری رات گزار دی ہے۔ اس وقت آپ نے اپنے دل میں شرم محسوس کی اور کہا کہ اے ابن مبارک افسوس تم نے نفسانی خواہشات کی خاطر ساری رات گزار دی اور اصلی کام سے غافل رہ گیا۔ پس آپ تائب ہوئے اور عبادت و ریاضت

میں مشغول ہو گئے اور وہ کمال حاصل کیا کہ آپ کی والدہ نے ایک دن دیکھا کہ باغ میں درخت کے نیچے سو رہے ہیں اور ایک سانپ زگس کی شاخ مزہ میں لیے مکھیاں اڑا رہے ہیں۔ اسی وقت آپ مرو سے بغداد چلے گئے اور مدت تک آپ مشائخ کی صحبت میں رہے۔ اس کے بعد مکہ چلے گئے اور کافی عرصہ وہاں مقیم رہ کر عبادت کرتے رہے۔ پھر آپ اپنے وطن مرو تشریف لے گئے جہاں خلقت آپ کی گرویدہ ہو گئی۔ اس وقت وہاں دو فرقے موجود تھے۔ ایک اہل حدیث دوسرا اہل آرائے۔ لیکن آپ کا اثر اس قدر تھا کہ دونوں فرقے آپ کے معتقد ہو گئے۔ کیونکہ آپ کا مشرب صلح تھا۔ کتاب نفائس الفنون میں لکھا ہے کہ اصحاب رائے مثل امام ابو حنیفہ، امام محمد بن حسن، امام ابو یوسف بن محمد القاضی اور ان کے معتقدین کو اصحاب رائے اس لیے کہتے ہیں کہ انہوں نے احکام کی بنیاد قیاس پر رکھی اور اصحاب حدیث مثل امام شافعی و امام مالک و سفیان ثوری و امام احمد حنبل اور ان کے پیروں کو اہل حدیث اس لیے کہا جاتا ہے کہ انہوں نے حدیث و خبر کی بہت چھان بین کی اور احکام کی بنیاد نصوص (آیات قرآن اور قطعی احادیث) پر رکھی۔ حضرت شیخ علاؤ الدولہ چہل مجالس میں فرماتے ہیں کہ شہر مرو میں دو گروہ آباد تھے یعنی حنفی اور شافعی ایک دفعہ تعصب کی وجہ سے دونوں کے درمیان لڑائی ہوئی اور بد قسمتی سے فریقین میں سے چھ بڑے افراد مارے گئے۔ اللہ تعالیٰ تمام مومنین کو تعصب سے محفوظ رکھے اور صلح کل کی توفیق عطا فرمائے۔

ابن مبارک ایک سال حج کرتے۔ ایک سال جہاد کو جلتے تھے اور ایک سال تجارت کرتے۔ اور جس قدر نفع ہوتا تھا۔ اس سے اپنے احباب کے نان و نفقہ کا انتظام فرماتے ایک دن آپ جا رہے تھے کہ ایک نابینا ملا۔ اس نے عرض کیا اے عبداللہ میرے لیے دعا کیجئے اللہ تعالیٰ مجھے آنکھیں عطا فرمائے۔ آپ نے سر جھکا لیا اور دعا کی۔ اسی وقت اس کو بینائی مل گئی۔ نقل ہے کہ ایک دن آپ نہایت شان و شوکت سے جا رہے تھے۔ راستے میں ایک سید زادہ سے ملاقات ہوئی۔ انہوں نے کہا اے ہندو بچہ یہ کیا بات ہے کہ میں رسول خدا صلی اللہ علیہ وسلم کا بیٹا ہوں اور روزی کے لیے عاجز ہوں اور تم اس درجہ

امیر ہو۔ آپ نے جواب دیا کہ میں وہ کرتا ہوں جو آپ نے دلو (علیہ الصلوٰۃ والسلام) نے کیا اور آپ وہ کام نہیں کرتے۔ اس رات آپ کو خواب میں آنحضرت صلی اللہ علیہ وسلم کی زیارت ہوئی لیکن آنحضرت رنجیدہ خاطر تھے۔ انہوں نے دریافت کیا یا رسول اللہ (صلی اللہ علیہ وسلم) ناراضگی کی کیا وجہ ہے۔ فرمایا: میرے بیٹوں کی نکتہ چینی کرتے ہو۔ آپ بیدار ہوتے ہی سید زادہ کی خدمت میں پہنچے اور معافی کے خواستگار ہوئے۔ اسی دن سے آپ اہل بیت کی محبت میں مشہور ہو گئے۔ جب آپ کی وفات قریب پہنچی تو آپ نے تمام مال درویشوں میں تقسیم کر دیا۔ ایک سرید نے عرض کیا کہ آپ کی ایک لڑکی ہے اس کے لیے بھی کچھ رکھ دیں۔ آپ نے فرمایا اہل صلاح کا کارساز وہی ہے۔ عین موت کے وقت آپ نے اپنی آنکھیں کھولیں قہقہہ لگایا اور جاں بحق ہو گئے۔ کسی نے حضرت سفیان ثوری کو خواب میں دیکھا اور پوچھا کہ اللہ تعالیٰ نے آپ سے کیا معاملہ کیا۔ فرمایا اللہ تعالیٰ نے رحمت کی۔ پھر پوچھا کہ عبد اللہ کا کیا حال ہے۔ فرمایا کہ وہ ان لوگوں میں سے ہے جو دن میں دو دفعہ حق تعالیٰ کے دربار میں حاضر ہوتے ہیں۔

حضرت خواجہ داؤد بلخی

کامل ہدایت، وارث ولایت، فاسخ از حزن و غمی، مرشد وقت خواجہ داؤد بلخی قدس سرہ ہرات کے قدام مشائخ میں سے ہیں۔ حضرت خواجہ ابراہیم بن ادھم فرماتے ہیں کہ ایک دفعہ میں کوفہ اور مکہ کے درمیان ایک بزدگ کے ہمراہ سفر کر رہا تھا۔ شام کی نماز کے بعد آپ آہستہ سے کچھ کہتے تھے اور فوراً دانتیں جانب سے ایک کھانے کا پیالہ اور پانی کا کوزہ ظاہر ہوتا تھا۔ آپ خود بھی کھلتے تھے اور مجھے بھی دیتے۔ میں نے یہ واقعہ ایک حاجت کرامت بزرگ کے سامنے بیان کیا۔ انہوں نے فرمایا اسے فرزند وہ داؤد بلخی کا بھائی ہے۔ چنانچہ انہوں نے ان کی اس قدر توصیف کی کہ سب حاضرین مجلس پر گریہ طاری ہو گیا۔ ان بزرگ نے یہ بھی فرمایا کہ وہ بنخ کے دیہات میں سے ایک بستی میں رہتے ہیں جو تمام بستیوں میں ممتاز ہے۔ اس کے بعد انہوں نے مجھ سے پوچھا کہ اس نے تمہیں کیا بتایا

اسمِ اعظم کیا ہے | میں نے جواب دیا کہ اسمِ اعظم - پوچھا وہ کیا ہے - میں نے جواب دیا کہ وہ اسمِ پاک میرے دل میں اس قدر عظیم ہے کہ زبان پر نہیں لایا جاسکتا۔ اور ملا عبد الغفور نے لغات الانس کے حاشیہ پر اس کلام کی شرح میں لکھا ہے کہ اسمِ اعظم کے دو اطلاق - (اعتبار) ہیں ایک وہ اسم ہے جو ذاتِ مستجمع جمیع صفاتِ کمال پر دلالت کرتا ہے اور اسمِ مبارک اللہ ہے۔ دوسرا وہ اسم ہے کہ اس کی برکت سے عجیب آثار مرتب ہوتے ہیں! وہ اس بات میں اختلاف ہے کہ آیا وہ ایک اسم ہے یا ایک سے زیادہ اسم ہیں ہر شخص کی اپنی مناسبت کے مطابق۔ اس اسمِ پاک کا تعین شریعت میں بطریق اجمال ہے۔ اور اس فقیر مولف کتاب نے سالہا اسمِ اعظم کی آرزو میں ریاضت شاقہ کی۔ اور حالتِ زار میں رہا۔ حتیٰ کہ میری ایسی حالت ہو گئی کہ سر سے پاؤں تک سارا وجود ذاکر ہو گیا۔ اور بہت محنت کے بعد میرا دل نیلوفری (قلب صنوبری) شگفتہ ہو گیا اور اسمِ اعظم ظاہر ہو گیا۔ اس کے بعد مجھ پر عجیب و غریب کیفیت طاری ہو گئی۔ کبھی حالتِ سکر (بے خودی) اور کبھی حالتِ محو (پوری) مجھے معلوم نہ تھا کہ یہ اسمِ اعظم کے برکات ہیں۔ پس حضرت بندگی شیخ معروف جو پوری مرشد بندگی شیخ نظام الدین انیسٹوی سے عالمِ غیب میں ملاقات ہوئی اور میں نے اسمِ اعظم کے متعلق دریافت کیا۔ آپ نے میرے قلبِ نیلوفری پر نشان دہی فرمائی۔ اس وقت مجھے معلوم ہو گیا کہ یہ اسمِ اعظم ہے لیکن جب تک قلبِ نیلوفری شگفتہ نہ ہو اسمِ اعظم سے آشنا ہونا محال ہے اور یہ وہ راز ہے کہ دل اس کا موم ہوتا ہے اور بیان کرتا ہے۔ زبان پر لانا ممکن نہیں۔ اسی وجہ سے حضرت خواجہ ابراہیم بن ادھم نے اس بزرگ سے فرمایا کہ اسمِ اعظم اس قدر عظیم ہے کہ زبان پر نہیں لایا جاسکتا۔ فہم من فہم (سمجھا جس نے سمجھا)

حضرت خواجہ منصور عمار قدس سرہ

عالمِ علوم ربانی، محرم راز سبانی، موقد صاحب اسرار، زمیں قوم خواجہ منصور عمار قدس سرہ صوفیاء کے طبقہ اول سے تعلق رکھتے ہیں۔ آپ اہل ترو میں سے ہیں۔ بعض کہتے ہیں کہ آپ آوراالنہر یا بصرہ کے تھے۔ آپ کا حکمائے مشائخ میں شمار ہوتا ہے۔ آپ کے کلمات بہت

بلند اور آپ کے حالات بہت رفیع ہیں۔ پند و نصائح اور وعظ میں آپ جیسا کلام کسی نے نہیں کہا۔ وفات کے بعد کسی نے آپ کو خواب میں دیکھا۔ پوچھا آپ کا کیا حال ہے۔ فرمایا مجھ پر بڑی نوازش فرمائی گئی۔ ساتویں آسمان پر ایک ممبر لگا کر مجھے کہا گیا کہ وہاں ہماری قبل و قال کرتے تھے۔ یہاں بھی میرے دوستوں اور فرشتوں کے سامنے وہی بات بیان کرو۔ ایک دفعہ ایک شرابی نے آپ کے ہاتھ پر توبہ کی لیکن توبہ توڑ کر پھر شراب نوشی میں مبتلا ہو گیا۔ آپ نے فرمایا مجھے سوائے اس کے اور توبہ شکنی کا سبب نظر نہیں آتا کہ تو نے کم ہمراہ دیکھے۔ غمگین ہو وحشت میں مبتلا ہوئے اور توبہ توڑ دی۔ رحمۃ اللہ علیہ۔

حضرت خواجہ عارف محاسبی

سید الاولیاء، پیشوا، اصفیا، عارف ازایام صبی، شیخ وقت خواجہ عارف محاسبی قدس سرہ طبقہ اول میں سے ہیں۔ آپ کی کنیت ابو عبد اللہ تھی۔ آپ کا شمار علماء مشائخ قدام میں ہوتا ہے آپ علوم ظاہری و باطنی علوم اصول و معاملات، اشارات کے جامع تھے۔ اور اس پر آپ کی بکثرت تصانیف ہیں۔ آپ بغدادیوں کے استاد تھے۔ آپ بصرہ کے رہنے والے تھے لیکن بغداد میں جا کر مقیم ہو گئے۔ آپ تجرید و توحید میں خاص درجہ رکھتے تھے۔ آپ کے نزدیک رضا احوال میں سے ہے نہ کہ مقامات میں سے۔ اس بات کی شرح طویل ہے۔ صاحب کشف العجب نے صوفیہ کے بارہ فرقوں میں سے آپ کو ایک فرقے کا صاحب مذہب قرار دیا ہے۔ آپ کا مسلک یہ ہے کہ آپ رضا کو مقامات میں شمار نہیں کرتے بلکہ احوال میں شمار کرتے ہیں اور یہ امتیاز آپ کا پیدا کردہ ہے۔ اہل خراسان نے یہ قول قبول کر لیا ہے لیکن اہل عراق کہتے ہیں کہ رضا مقامات میں سے ایک مقام ہے۔ آپ فرماتے ہیں کہ مقام کا تعلق اعمال سے اور حال کا تعلق افضال (یعنی فضل ربی) سے ہے۔ مقام کسی ہے۔ (یعنی کوشش سے حاصل کیا جاسکتا ہے) لیکن حال وہی ہے (یعنی کوشش سے حاصل نہیں کیا جاسکتا بلکہ عطا ہے) پس صاحب مقام اپنی جدوجہد سے قائم ہوتا ہے اور صاحب حال اپنے آپ سے فانی ہوتا ہے۔ اس کا قیام اس حال

سے ہوتا ہے جو حق تعالیٰ اس کے اندر پیدا کرتا ہے۔ پس رضا تمام مقامات کی انتہا ہے اور احوال ابتدا ہے پس اس کی ابتدا (یعنی رضا کی ابتدا) کسبی ہے (یعنی مجاہدہ سے حاصل کی جاتی ہے) اور انتہا وہی ہے (یعنی فضل رقی سے ہے) جس نے رضا کی ابتدا اپنی طرف منسوب کی وہ سمجھا کہ رضا مقام ہے اور جس نے رضا کی انتہا حق تعالیٰ سے دیکھی وہ سمجھا کہ یہ حال ہے۔ یہ ہے اہل تصوف کے نزدیک محاسبی کا مذہب۔ لیکن معاملات میں انہیں کوئی اختلاف نہیں۔ ایک گروہ دوامِ حال کو روا رکھتا ہے اور ایک روا نہیں رکھتا۔ لیکن حادث محاسبی دوامِ حال کو روا رکھتے ہیں۔ (یعنی ان کا خیال یہ ہے کہ حال ہمیشہ قائم رہ سکتا ہے۔ اگرچہ اکثر صوفیا کرام کا مسلک یہ ہے کہ حال آنے جانے والی چیز ہے اسے قرار نہیں ہے لیکن مقام دائمی ہے) محاسبی کے نزدیک محبت، شوق، قبض و بسط، سب احوال ہیں (یعنی حال میں ان کا شمار ہوتا ہے) اگر ان کا دوام روا نہیں تو نہ محب کی محبت ہے نہ مشتاق کا شوق۔ جب تک ان صفات کو آدمی کے ساتھ منسوب نہ کیا جلتے وہ اس اسم سے موسوم نہیں ہو سکتا (یعنی نہ محب کہلایا جاسکتا نہ مشتاق) یہی وجہ ہے کہ محاسبی رضا کو حال قرار دیتے ہیں اس کا مفصل ذکر کشف المحجوب میں آیا ہے۔ شیخ عبداللہ خفیف کہتے ہیں کہ میں پیرانِ عظام میں سے پانچ حضرات کی اختر کرتا ہوں اور ان کے حال کی متابعت کرتا ہوں اور دوسروں کو تسلیم کرتا ہوں۔ ان میں سے ایک حارث محاسبی ہیں دوسرے خواجہ جنید بغدادی تیسرے محمد رویم چوتھے ابن عطا اور پانچویں عمر بن عثمان مکی۔ کیونکہ انہوں نے علم شریعت اور علم طریقت و حقیقت میں مطابقت کر دی ہے۔ حضرت حارث محاسبی محاسبہ میں بہت مبالغہ کرتے تھے۔ اس لیے آپ کو محاسبی کہتے ہیں۔ نقل ہے کہ ایک دن آپ ایک کتاب لکھ رہے تھے ایک درویش نے دریافت کیا کہ بندہ پر معرفتِ حق برحق ہے یا حق پر بندہ کا حق برحق ہے؟ یہ سن کر آپ نے تصنیف بند کر دی۔ کیونکہ اگر یہ کہا جائے کہ معرفت (یعنی خدا کو) آدمی خود پہچانتا ہے اور کوشش سے حاصل کرتا ہے تو بندہ کا اللہ تعالیٰ پر حق ہے۔ لیکن یہ روا نہیں ہے۔ یا اگر اللہ کی معرفت بندہ پر حق ہے تو یہ بھی روا نہیں کیونکہ حق تعالیٰ کے لیے حق چھوڑنا چاہیے۔ اس وجہ سے آپ متحیر

ہوتے اور تصنیف ترک کر دی۔ آپ کی وفات ۱۲۴۷ھ میں بغداد میں ہوئی۔ رحمۃ اللہ علیہ۔

کے بود خود ز خود جدا ماندہ من و تو رفتہ و جدا ماندہ

حضرت خواجہ احمد بن عاصم انطاکی

امام صاحب مجاہدہ، سوختہ مشاہدہ، مقدس عالی مقام خواجہ احمد بن عاصم انطاکی قدس سرہ اکابر مشائخ میں سے تھے۔ آپ علوم ظاہر و باطنی کے جامع تھے۔ آپ کی عمر بہت دراز تھی اور آپ نے تبع تابعین کی زیارت کی تھی۔ حضرت ابوسلیمان دارانی آپ کو جاسوس القلوب اور تیر فراست کہا کرتے تھے۔ آپ نے کلمات بلند پایہ اور اشارات لطیف فرمائے ہیں آپ حضرت عارث محاسبی کے مرید تھے آپ نے بشر حافی اور خواجہ فضیل ابن عیاض کی بھی صحبت پائی ہے۔ لوگوں نے آپ سے پوچھا کہ کیا آپ خدا تعالیٰ کے مشتاق ہیں فرمایا نہیں انہوں نے پوچھا کیوں فرمایا اس وجہ سے کہ شوق عنایتِ خداوندی کا نتیجہ ہے۔ جب عنایت نہ ہو تو شوق کہاں سے آئے گا یہ بھی آپ کا مقولہ ہے کہ عمل کا امام علم ہے اور علم کا امام عنایتِ خداوندی ہے۔ آپ خواجہ احمد الجواری کے استاد ہیں۔ رحمۃ اللہ علیہ۔





حضرت خواجہ ابراہیم ادھم و خواجہ معروف کرخی و غیرہم کے مجمل حالات کے بیان میں

حضرت خواجہ ابراہیم بن ادھم

سلطان التارکین، مقرب حضرت رب العالمین، تارکِ مملکت دنیا، صاحبِ سلطنتِ عقبی، ظل اللہ فی العالم القیم، افرادِ کامل، خواجہ ابراہیم ادھم قدس سرہ، طبقہ اولیٰ میں سے تھے۔ آپ کی کنیت ابواسحاق ہے۔ آپ نسا ادھم بن سلیمان بن منصور بنی شاہان بلخ کی اولاد سے تھے۔ خرقہ خلافت آپ کو حضرت فضیل بن عیاض سے ملا۔ آپ نے عہد شباب میں توبہ کی شیخ فرید الدین عطار نے آپ کی توبہ کے تین چار سبب تذکرۃ اولیاء میں لکھے ہیں۔ نفحات الانس میں لکھا ہے کہ شکار کے وقت ہاتھ نے آواز دی کہ تم اس کام کے لیے نہیں پیدا کیے گئے۔ چنانچہ آپ نے آگاہی پا کر توبہ کی۔ میر سید اشرف جہانگیر سمنانی قدس سرہ لطائف اشرفی میں فرماتے ہیں کہ خضر علیہ السلام نے آپ کی راہبری کی۔ اور اس راستے میں مرتبی ہوئے اور تربیت کی۔ آپ مقتدائے قوم اور صدیقِ جہاں تھے۔ اور ترک و تجرید، زہد و ورع، معاملات و حقائق اور کمالاتِ ظاہری و باطنی میں بے نظیر تھے۔ آپ نے بڑے بڑے مشائخ کی صحبت پائی ہے۔ امام محمد باقر سے بھی آپ نے خرقہ خلافت حاصل کیا۔ اور امام ابوحنیفہ کی صحبت میں بھی رہے ہیں۔ امام عظیم آپ کے سیدنا ابراہیم ادھم کہہ کر پکارا کرتے تھے۔ امام صاحب کے شاگردوں نے پوچھا کہ انہوں نے سیادت (سروری) کہاں سے پائی۔ امام صاحب نے جواب دیا کہ وہ ہر وقت حق تعالیٰ

کے حضور میں مشغول ہیں اور ہم دوسرے کاموں میں۔ خواجہ جنید بغدادی جو اولیاء اللہ کے سردار ہیں فرماتے ہیں کہ فصیح العلوم (علوم کی چابی) ابراہیم ادھم ہیں۔ لیکن ان تمام کمالات کے باوجود آپ اپنے حال پر رویا کرتے تھے۔ بلخ سے آپ مرو تشریف لے گئے اور وہاں سے نیشاپور پہنچے۔ اور وہاں کی مشہور غار میں نو سال تک مقیم رہ کر عبادت و ریاضت میں مشغول رہے کسی کو معلوم نہ تھا کہ اس غار کے اندر کیا ہو رہا ہے۔ ہر جمعرات کے دن آپ اس غار سے باہر نکل کر لکڑیوں کا گٹھا جمع کرتے اور شہر جا کر فروخت کرتے تھے۔ اور جو کچھ وصول ہوتا اس سے روٹی خریدتے۔ ادھی خیرات کرتے اور جمعہ کی نماز ادا کر کے پھر غار میں چلے جاتے تھے اور پورا، اسی طرح وہاں بسر کرتے۔ آپ سے بعض کرامات بلا قصد صادر ہونے لگی جس سے لوگوں پر آپ کی بزرگی ظاہر ہوئی۔ یہ دیکھ کر آپ اس غار سے بھاگ کر مکہ معظمہ کی طرف روانہ ہوئے آپ بیان میں جا رہے تھے کہ ایک بزرگ نے آکر آپ کو اسم اعظم تعلیم کیا۔ جیسا کہ قبل ازیں بیان ہو چکا ہے۔ آپ ہر قدم پر دو گانہ نفل ادا کرتے ہوئے جا رہے تھے۔ حتیٰ کہ چودہ سال کی مدت میں آپ مکہ معظمہ پہنچے۔ مکہ کے تمام اولیاء کرام آپ کے استقبال کے لیے باہر آئے اور سب نے آپ کی بہت تعظیم کی۔ وہاں آپ نے خواجہ فضیل عیاض کی خدمت میں جا کر تربیت حاصل کی۔ اور پچاس سال صوم شریف میں مجاور رہے۔ شرح آداب المریدین میں لکھا ہے کہ آپ مدت تک بصرہ کی جامع مسجد میں مشغول رہے اور تین رات دن کے بعد ایک دفعہ افطار کرتے تھے۔ جس رات آپ روزہ چھوڑتے۔ لوگوں کے دروازوں پر بھیک مانگ کر افطار کرتے۔ لیکن جب آپ کی شہرت بڑھ گئی اور کرامات ظاہر ہونے لگیں تو خلقت آپ پر ٹوٹ پڑی۔ اس لیے آپ خلق سے بھاگ کر مدینہ چلے گئے۔ خواجہ عطاسلی جو خواجہ عبداللہ کے مبارک کے استاد ہیں فرماتے ہیں کہ خواجہ ابراہیم نے فرمایا کہ ایک رات میں نے کعبہ کو خالی بنا کر طواف شروع کیا اور حق تعالیٰ سے دعا کی کہ مجھے گناہوں سے محفوظ رکھیں۔ آواز آئی کہ ساری خلقت ہم سے یہی طلب کرتی ہے اگر ہم سب کو گناہوں سے محفوظ رکھیں تو دریائے سندھ و خفاری و عفو کہاں جائے۔ پھر میں نے عرض کیا یا اللہ میرے گناہوں کو بخش دے۔ آواز آئی کہ تمام خلقت کے لیے مجھ سے مانگ اپنے لیے کچھ نہ مانگ کیونکہ دعا وہ اچھی ہے جو

دوسروں کے لیے مانگی جائے۔ شیخ فرید الدین عطار فرماتے ہیں کہ خواجہ ابراہیم ادھم بلخ چھوڑ کر مکہ پہنچے تو ان کا ایک چھوٹا لڑکا تھا۔ لڑکے نے جو ان ہو کر دریافت کیا کہ میرا باپ کہاں ہے اس کی والدہ نے سارا ماجرا سنایا اور بتایا کہ اب وہ مکہ میں مقیم ہیں۔ پس باپ کی زیارت کے لیے وہ مکہ پہنچا۔ آپ نے جب اسے دیکھا تو شفقتِ پدری نے غلبہ کیا۔ آپ نے اسے پاس بٹھا کر پوچھا کہ تم کس دین پر ہو اس نے جواب دیا دین محمدی پر ہوں۔ آپ نے کہا الحمد للہ۔ آپ بیٹے سے اس قدر مہربانی کے ساتھ پیش آئے کہ آواز آئی کہ ہماری دوستی کا دعویٰ کرتے ہو اور دل بیٹے کے ساتھ لگاتے ہو۔ آپ نے عرض کیا کہ الہی جو کچھ میرے اور آپ کے درمیان حجاب ہوا ہے اُسے اٹھائے۔ یہ کہنا تھا کہ آپ کا بیٹا فوت ہو گیا۔ اور آپ کی کوئی اولاد باقی نہ رہی اور نہ آپ نے شادی کی۔ لیکن شقیق بلخی کے والد ابراہیم بلخی اور بزرگ ہیں جو حضرت خواجہ ابراہیم ادھم کے ہم عصر تھے۔ ان کا مزاج بھی بلخ میں ہے۔ ان کی اولاد اپنے آپ کو خواجہ ابراہیم ادھم سے منسوب کرتی ہے لیکن اکثر معتبر کتابوں میں یہی لکھا ہے کہ آپ کی کوئی اولاد باقی نہ رہی تھی۔ نقل ہے کہ خواجہ ابراہیم ادھم نے فرمایا کہ پندرہ سال تک میں نے سختی مشقت اور محنت جھیلنے کے بعد یہ آواز سنی کہ کن عبد اُفستوحت (میرا بندہ بن اور راحت پا) بحکم فاستقم کما امرت (جیسا کہ حق تعالیٰ نے کلام پاک میں آنحضرت صلی اللہ علیہ وسلم سے فرمایا ہے کہ ہمارے حکم کے استقامت کے ساتھ پابند ہو جاؤ۔)

آخر عمر میں آپ کا تصرف بہت بڑھ گیا تھا۔ آپ کثرت سے طعام تیار کر کر غربا و مساکین میں تقسیم فرمایا کرتے تھے۔ شیخ علاؤ الدولہ سمنانی چہل مجلس میں فرماتے ہیں کہ سفیان ثوری خواجہ ابراہیم ادھم کے پاس گئے۔ آپ نے مہنتے کے نیچے ہاتھ ڈال کر مٹھی بھر درہم نکالے۔ اور نوکر سے فرمایا کہ تین من (ایک من ۱۳ سیر کے برابر تھا) روٹی اور شہد لاؤ۔ خواجہ سفیان ثوری نے کہا ہم صرف دو آدمی تو ہیں اس قدر اسراف کیوں کرتے ہیں۔ آپ نے فرمایا کھانے کی چیزوں میں اسراف نہیں ہوتا اگر زیادہ ہو گا تو اور لوگ کھا لیں گے۔ چہل مجالس میں یہ بھی خواجہ بائزید سے روایت منقول ہے کہ آپ کے پاس کافی

سلطان تھا اور بے شمار بھڑ بھڑیاں تھیں اور آپ بہت خرچ کیا کرتے تھے۔ ایک دن آپ دہلی کے کنارے بیٹھے کپڑا سی رہے تھے۔ ایک شخص نے آکر سوال کیا کہ بلخ کی سلطنت چھوڑ کر آپ کو کیا حاصل ہوا ہے۔ آپ نے اپنی سوئی دریا میں ڈال دی اور حکم کیا کہ سوئی لاؤ یہ کہتے ہی ہزاروں مچھلیاں اپنے منہ میں سونے کی سونیاں لے کر باہر نکل آئیں۔ آپ نے فرمایا مجھے اپنی لوہے کی سوئی درکار ہے۔ ایک کمزور مچھلی ان کی سوئی لے کر باہر آئی۔ آپ نے اس شخص سے فرمایا یہ ہے کترین مرتبہ جو میں نے سلطنت چھوڑ کر پایا ہے۔ اس سے زیادہ دیکھنے کی تو طاقت نہیں رکھتا۔ آپ کے کمالات و کرامات اس قدر ہیں کہ تحریر میں نہیں آتے۔

شیخ فرید الدین عطار فرماتے ہیں کہ جب آپ کی وفات کا وقت قریب آیا تو آپ گم ہو گئے۔ معلوم نہیں کہ آپ کی قبر کہاں ہے۔ بعض لوگ کہتے ہیں کہ آپ کا مزار مبارک بغداد میں امام احمد حنبل کے مزار کے متصل ہے۔ بعض کا خیال ہے کہ ملک شام میں حضرت لوط علیہ السلام کے مزار کے پاس ہے۔ نفحات الانس میں لکھا ہے کہ آپ کی وفات ملک شام ۱۱۱۷ھ میں اور دوسری روایت کے مطابق ۱۱۶۶ھ میں ہوئی۔ ایک قول کے مطابق آپ کی وفات یکم ماہ شوال ۱۸۶ھ کو ابو عبد اللہ خلیفہ سوم کے عہد حکومت میں ہوئی۔ رحمۃ اللہ علیہ

حضرت خواجہ معروف کرخی

ہمد م نسیم و حال، محرم حریم ذوالجلال، فارغ از حادثاتِ چرخ قطب ارشاد خواجہ معروف کرخی قدس سرہ، کی کنیت ابو محفوظ ہے۔ آپ کے والد کا نام فیروز تھا۔ آپ کو بعضوں نے معروف بن علی بھی لکھا ہے۔ آپ کا شمار اکابر مشائخ میں ہوتا ہے۔ آپ خواجہ سری سقلمی وغیرم کے پیر ہیں۔ آپ اولیاء اللہ کے سات سلسلوں کے پیشوا ہیں۔ طریقت میں آپ کا مقام بہت بلند۔ آپ کا کلام لفظوں سے لبریز ہے۔ آپ عارفین عہد کے سردار تھے۔ اور کرامات و ریاضات آپ کی مشہور ہیں۔ آپ کا ذوق و شوق اس قدر تھا کہ جس کی مثال نہیں۔ نفحات الانس میں لکھا ہے کہ آپ کا والد حضرت امام علی بن موسیٰ کاظم کا غلام تھا۔ لیکن شیخ فرید عطار کا قول ہے کہ آپ کے والدین عیسائی تھے۔ انہوں نے آپ کو استاد کے پاس بھیجا۔ استاد نے کہا

پڑھو ثالث ثلاثہ (یعنی خدائین میں جیسا کہ عیسائی عقیدہ ہے) آپ نے کہا نہیں بلکہ ہوا اللہ
 الحمد للہ (بلکہ وہ اللہ احد اور ایک ہے) استاد نے جس قدر زور دیا کہ تین خدا
 کو آپ کہتے تھے کہ نہیں ایک ہے۔ اس پر استاد نے آپ کو بہت مارا جس سے آپ بھاگ
 گئے۔ آپ کے والدین کہا کرتے تھے کہ کاش وہ واپس آتا اور جس دین پر چاہتا ہم اس کی
 موافقت کرتے۔ آپ حضرت امام علی بن موسیٰ رضا کی خدمت میں گئے اور ان کے ہاتھ پر شرف
 باسلام ہوئے۔ اس کے بعد آپ اپنے والدین کے پاس گئے۔ وہ بھی آپ کے کمالات دیکھ کر
 مسلمان ہو گئے پھر آپ حضرت داؤد طائی کی خدمت میں گئے اور ریاضت و عبادت میں مشغول ہو
 آپ نے اس قدر صدق میں ثابت قدمی دکھائی کہ خلقت آپ کی گرویدہ ہو گئی۔ ایک دن
 آپ اپنے مریدوں کے ساتھ جا رہے تھے۔ چند نوجوان راستے میں فساد برپا کر رہے تھے جب
 دریائے دجلہ کے کنارے پر پہنچے مریدوں نے عرض کی کہ حضرت دعا فرمادیں اللہ تعالیٰ ان
 مفسدین کو غرق کر دے تاکہ لوگ ان کی شرارت سے نجات پائیں۔ آپ نے ہاتھ اٹھائے اور
 بارگاہِ الہی میں عرض کی کہ جس طرح اس دنیا میں تو نے ان کو خوش زندگی بخشی ہے آخرت
 میں بھی خوشی دے۔ آپ کے ساتھی حیران ہوئے اور کہنے لگے کہ اے خواجہ ہمیں اس دعا کا
 راز معلوم نہیں ہوا۔ آپ نے فرمایا ذرا کھٹہ جاؤ۔ جب نوجوانوں نے خواجہ علیہ رحمۃ کو دیکھا اپنے
 رباب توڑ ڈالے شراب پھینک دی اور گریہ و زاری کرتے ہوئے آپ کے قدموں میں جا
 گرے۔ اور تائب ہوئے۔ نقل ہے کہ ایک دن ایک مسافر آپ کی خانقاہ میں پہنچا۔ وہ
 سمت قبلہ نہیں جانتا تھا۔ اس لیے کسی دوسری طرف منہ کر کے نماز پڑھنے لگا۔ کچھ دیر
 کے بعد حضرت خواجہ علیہ رحمۃ نے اپنے مریدوں کے ساتھ دوسری سمت میں نماز پڑھی۔
 یہ دیکھ کر وہ آدمی شرمسار ہوا اور کہنے لگا کہ آپ نے مجھے صحیح سمت سے کیوں مطلع نہ کیا۔
 آپ نے فرمایا ہم تو درویش ہیں۔ درویشوں کو دوسروں کے معاملات میں دخل دینے
 سے کیا کام۔ آپ کا مشرب صلح کل تھا۔ ایک دن خواجہ ابراہیم ادھم نے آپ سے نصیحت
 چاہی آپ نے فرمایا خدا پر توکل کر تاکہ خدا تیرے ساتھ ہو اور تیرا انیس ہو جائے۔ جب
 آپ کا وصال ہوا تو وحدت الوجود کے غلبہ اور ہر ملت سے تواضع اور صلح کل کی وجہ

سب مذہب والے یعنی عیسائی۔ یہودی اور مسلمان دعویٰ دہا رہے ہونے کہ آپ ہمارے مذہب سے تعلق رکھتے تھے۔ آپ کے خادم نے کہا کہ آپ نے یہ وصیت کی تھی کہ جو کوئی میرا جنازہ اٹھائے گا میں اسی قوم سے ہوں گا۔ سب مذہب والوں نے ہر چند کوشش کی لیکن جنازہ نہ اٹھا سکے۔ لیکن اہل اسلام نے جنازہ اٹھالیا اور نماز جنازہ ادا کر کے دفن کر دیا۔ محمد بن حسن فرماتے ہیں کہ میں نے خواجہ معروف کرمی کو خواب میں دیکھا۔ میں نے پوچھا کہ اللہ تعالیٰ نے آپ کے ساتھ کیا معاملہ کیا۔ فرمایا بخش دیا۔ میں نے کہا آپ کے زہد کی وجہ سے۔ فرمایا نہیں بلکہ ابن سماک سے ایک بات سنی تھی۔ اس ایک بات پر عمل کرنے سے مجھے نجات ملی۔ ابن سماک نے فرمایا تھا کہ جو گنہگار اپنے گناہوں سے تائب ہو کر اللہ کا دروازہ کھٹکھٹاتا ہے اللہ اس کے لیے اپنا درجہ رحمت کھول دیتا ہے۔ اس کی اس بات نے میرے دل میں گھر کر لیا۔ چنانچہ میں نے تائب ہو کر اللہ تعالیٰ کی درگاہ میں رجوع کیا اور تمام کاموں سے دست بردار ہو گیا۔ سولے امام علی بن موسیٰ رضا کی خدمت میں حاضری کے۔ آپ کی وفات خلیفہ ابو العباس عبداللہ بن ہارون الرشید جس کا لقب مامون تھا۔ کے عہد میں سنہ ۲۰ھ میں ہوئی اور بغداد میں دفن ہوئے۔

حضرت خواجہ ذوالنون مصری

پیشوائے اہل ملامت، بیاطن ہمگی سلامت، ناظر ذاتِ بے چوں سلطانِ وقت خواجہ ذوالنون قدس سرہ کا اعلیٰ نام ثوبان بن ابراہیم، کنیت ابو الفیض اور لقب ذوالنون مصری تھا۔ آپ کا والد قریش کے غلام اور ثوبہ کے رہنے والے تھے۔ ثوبہ سعید و مصر و حبشہ کے مابین ایک شہر کا نام ہے۔ آپ امام مالک انس کے شاگرد تھے۔ اور اسرافیل کے مرید تھے جو اہل مغرب کے پیر تھے۔ آپ اہل طریقت کے بادشاہ تھے۔ آپ کا مسلک ملامتیہ تھا۔ اسرارِ توحید میں آپ رفیق النظر تھے۔ آپ بڑے صاحبِ ریاضت اور کرامت تھے۔ مصر کے اکثر لوگ آپ کو زندیق کہتے تھے۔ کیونکہ آپ ہمیشہ اپنے آپ کو پوشیدہ رکھتے تھے۔ تذکرہ اولیاء میں آپ کی ثوبہ کے چند واقعات درج ہیں۔ چند باخدا لوگوں کی صحبت سے

آپ کا یقین درست ہو گیا۔ اور توکل میں استقامت اختیار کر کے ریاضتِ شاقہ میں مشغول ہو گئے۔ آپ فرماتے ہیں کہ دس سال تک میرے نفس کی یہ خواہش رہی کہ پلاؤ کھاؤں لیکن میں نے اسے محروم رکھا۔ ایک دن ایک آدمی پلاؤ کی دیگ پکوا کر لایا۔ اس نے کہا کہ میں نے یہ دیگ پکوائی تھی کہ رسول اللہ صلی اللہ علیہ وسلم کو خواب میں دیکھا۔ آنحضرت نے فرمایا کیا تمہیں قیامت میں میری ملاقات کی خواہش ہے میں نے عرض کیا جی ہاں! یا رسول اللہ۔ آپ نے فرمایا یہ پلاؤ کی دیگ اٹھاؤ اور ذوالنون کے پاس لے جاؤ۔ اُسے میرا سلام دو اور یہ کہو کہ محمد (صلی اللہ علیہ وسلم) سفارش کرتے ہیں کہ چند لقمے اپنے نفس کو کھلاؤ اور اس سے صلح کر لو۔ یہ سن کر آپ روتے اور کہا کہ فرمانبردار ہوں۔ نقل ہے کہ جب آپ کی بہت شہرت ہوتی تو اہل مصر آپ کو زندیق (بے دین) کہنے لگے۔ اور خلیفہ وقت سے آپ کی شکایت کی۔ اس نے کچھ سپاہی بھیج کر آپ کو قید کر دیا۔ اور پاؤں میں بڑیاں ڈال کر آپ کو بغداد منگوا لیا۔ وہاں چالیس روز تک آپ قید خانہ میں بند رہے۔ اس کے بعد آپ کو خلیفہ کے سامنے لے گئے۔ اس نے آپ کے کلمات کی شرح طلب کی۔ آپ تمام مسائل نہایت اچھی طرح سمجھائے۔ خلیفہ آپ کی باتیں سن کر رو پڑا۔ اور تمام اراکین سلطنت آپ کی فصاحت و بلاغت سے حیران رہ گئے۔ اس کے بعد خلیفہ نے آپ سے بیعت کی اور نہایت عزت و اکرام سے آپ کی خدمت کرنے لگا۔ خواجہ احمد علی سلمی کہتے ہیں کہ ایک دن میں ذوالنون کی خدمت میں گیا۔ آپ کے سامنے ایک سنہری طشت تھا، پڑا تھا اور لوگ قسم و قسم کی خوشبوئیں مثل مشک و عنبر آپ کے گرد بھلا رہے تھے۔ آپ نے فرمایا تو وہی ہے جو بادشاہوں کے نزدیک جاتا ہے۔ میں ان کی شان و شوکت دیکھ کر وہاں سے واپس آ گیا۔ آپ نے مجھے ایک درم عنایت کیا جس سے بلخ تک میں کھانا خرید کر کھاتا گیا۔ نقل ہے کہ ایک دن آپ کشتی میں سوار تھے۔ کسی کا ایک جوہر موتی (گم ہو گیا۔ سب کو یہ یگان ہوا کہ ذوالنون نے چرایا ہے۔ آپ نے بارگاہِ الہی میں عرض کی میرا حال تو اچھی طرح جانتا ہے ان لوگوں پر بھی ظاہر کر دے۔ یہ کہنا تھا کہ ہزاروں مچھلیاں ایک ایک موتی منہ میں لے کر سطحِ آب پر آئیں۔ آپ نے ایک موتی لے کر مالک کو دے دیا۔ اس سے وہ

بہت شرمندہ ہوا۔ اسی دن سے آپ کا لقب ذوالنون ہو گیا۔ نقل ہے کہ آپ کا ایک مرید تھا جس نے چالیس چلتے کیے تھے اور چالیس سال سے مجاہدہ نفس میں مشغول تھا لیکن اس پر کچھ ظاہر نہ ہوا تھا۔ اُس نے حضرت ذوالنون سے سارا ماجرا بیان کیا اور عرض کیا کہ آپ طیب قلب ہیں اب میرے لیے کیا حکم ہے۔ آپ نے فرمایا آج رات عشاء کی نماز مت پڑھنا اور خوب پیٹ بھر کر کھانا کھانا اور ساری رات نیند کرنا۔ ممکن ہے دوست جو لطف سے پیش نہیں آتا عتاب سے پیش آئے۔ وہ گیا اور جس طرح آپ نے فرمایا تھا اس نے کیا لیکن عشاء کے فرض ترک نہ کر سکا۔ اور صرف سنت ترک کر دیں۔ خواب میں رسول خدا صلی اللہ علیہ وسلم کی زیارت نصیب ہوئی۔ آنحضرت صلی اللہ علیہ وسلم نے فرمایا دوست سلام دیتا ہے اور فرماتا ہے کہ وہ آدمی مختف اور نامرد ہے جو ہماری درگاہ میں آئے اور جلدی سیر ہو جائے کیونکہ اصل کام استقامت اور ترک ملامت ہے (یعنی ترک شکوہ) تاہم حق تعالیٰ فرماتے ہیں کہ اس راہزن مدعی ذوالنون کو میرا سلام دو اور کہو کہ اگر میں نے تمہیں رسوائے زمانہ نہ کیا تو خداوند جہاں نہیں ہوں۔ تاکہ تو آئندہ میرے عاشقوں اور خاک نشینوں کو منکر نہ کرے۔ آپ کے مرید نے جا کر سارا ماجرا حضرت ذوالنون کے سامنے بیان کیا۔ یہ سن کر آپ عنایت خوشی سے رونے لگے۔ غالباً آپ خوش اس لیے ہوئے کہ حق تعالیٰ سے سلام اور گالی بیک وقت سنی۔ عاشقوں کو گالی سننے میں بھی مزہ آتا ہے۔ عراقی نے خوب کہا ہے۔

نشود نصیب دشمن کہ شود ہلاک تیغت سردوستاں سلامت کہ تو خنجر آزمائی
ترجمہ: خدا کرے کہ دشمن کو تیری تلوار نصیب نہ ہو اور دوستوں کا مر سلامت رہے جس
پر تو اپنی تلوار آزمائے۔ آپ کی کرامات دائر تحریر سے باہر ہیں۔ جس رات آپ کا وصال
ہوا سترہ آدمیوں نے رسول خدا صلی اللہ علیہ وسلم کو خواب میں دیکھا۔ آپ نے سب سے
فرمایا کہ خدا کا دوست ذوالنون آنے والا ہے ہم اس کے استقبال کو آتے ہیں جب
آپ نے وفات پائی سبز رنگ کے نور سے آپ کی پیشانی مبارک پر یہ الفاظ لکھے تھے۔
ہذا حبیب اللہ مات فی حب اللہ دیک اللہ کا دوست ہے جو اللہ کی محبت میں

مرا ہے) جب لوگوں نے آپ کا جنازہ اٹھایا تو جنگل کے پرندوں نے اپنے پروں سے سایہ کر دیا۔ کیونکہ دھوپ تیز تھی۔ اس وقت ایک موذن اذان دے رہا تھا جب اس نے کلمہ شہادت پڑھا حضرت ذوالنون نے شہادت کی انگلی اٹھائی۔ یہ دیکھ کر اہل مصر جو آپ پر طعن و تشنیع کیا کرتے تھے۔ بہت پشیمان ہوئے۔ آپ کی وفات ۳۲۵ھ خلیفہ جعفر بن معتصم کے عہد میں ہوئی۔ رحمۃ اللہ علیہ

حضرت خواجہ ابوعلی شقیق قدس سرہ

متوکل ابرار، متصرف امرار، مدار اہل طریقت خواجہ ابوعلی شقیق بلخی بن ابراہیم بلخی قدس سرہ طبقہ اول کے مشائخ میں سے تھے۔ شروع میں آپ فرقہ اہل الرائے سے تعلق رکھتے تھے۔ بعد میں آپ اہل حدیث ہوئے۔ آپ یگانہ روزگار اور شیخ وقت تھے۔ زہد و عبادت میں آپ بڑے عالی ہمت تھے۔ آپ نے ساری عمر توکل میں گزاری۔ آپ بہت علوم میں ماہر اور بے شمار تصانیف کے مالک تھے۔ فنون میں آپ کے استاد خواجہ حامد امم تھے اور علم طریقت آپ نے حضرت خواجہ ابراہیم ادھم سے حاصل کیا تھا۔ بعد میں آپ خواجہ ابراہیم ادھم کے پایہ کے بزرگ ہوئے۔ آپ کی توبہ کا واقعہ یہ ہے کہ ایک دفعہ آپ ترکستان گئے وہاں آپ نے دیکھا کہ ایک بت پرست بت کی پوجا کر رہا ہے اور زائر رو رہا ہے آپ نے اس سے کہا کہ تیرا ایک پروردگار ہے جو زندہ ہے اور سارا جہان اس کی عبادت کرتا ہے تو شرم کر۔ بت پرست نے کہا اگر اسی طرح ہے کہ جیسا تو کہتا ہے تو کیا وہ اس بات پر قادر نہیں ہے کہ تجھے تیرے اپنے شہر میں روزی دے اور تجھے اس جگہ نہ آنا پڑے۔ آپ یہ سخن سن کر چونک پڑے اور بلخ واپس جا کر عبادت حق میں مشغول ہو گئے۔ نقل ہے کہ ایک دفعہ بلخ میں قحط عظیم ہوا یہاں تک کہ لوگوں نے ایک دوسرے کو کھانا شروع کر دیا۔ حضرت شقیق نے ایک غلام کو دیکھا کہ بازار میں نہایت خوش و فرم چلا جا رہا ہے۔ آپ نے فرمایا اسے غلام یہ کون سا خوشی کا وقت ہے اس نے جواب دیا کہ مجھے کیا غم میرے آقا کے ہاں غلے کے ڈھیر لگے پڑے ہیں۔ مجھے بھوکوں

نہیں مرنے دے گا۔ یہ بات آپ کے دل میں گھر کر گئی۔ آپ نے کہا یا الہی جب یہ غلام اپنے اگلا
 کے مال و دولت پر نازاں ہے۔ تو مجھے کیا غم ہے کہ تجھ جیسا احکم الحاکمین رکھتا ہوں۔ پس آپ
 کا دل تمام مقاصد سے سرور ہو گیا اور آپ توکل میں ثابت قدمی سے جم گئے۔ اس کے بعد کہ جا کر
 حضرت خواجہ ابراہیم ادھم کی صحبت میں رہنے لگے۔ وہاں سے آپ بغداد تشریف لے گئے
 اور وہاں اکثر مجالس میں آپ کلام فرمایا کرتے تھے۔ آپ کا بیشتر کلام توکل پر ہے۔ ایک دن
 ایک بوڑھا آپ کی خدمت میں حاضر ہوا اور کہنے لگا کہ میں بہت گناہ گار ہوں اب توبہ کرنا چاہتا
 ہوں آپ نے فرمایا دیر سے آتے ہو۔ اس نے کہا جو کوئی موت سے پہلے آیا جلدی آیا۔ آپ
 نے فرمایا اچھے آئے ہو اور اچھی بات کہی ہے۔ آپ فرماتے ہیں کہ ایک دن میں امام ابوحنیفہ
 یا امام ابو یوسف کی مجلس قضا میں گیا۔ لوگ تدرتہ آپ کے گرد جمع ہو رہے تھے۔ انہوں نے
 میری طرف دیکھ کر پوچھا کہ یا شیخ! کیا ہوا کہ آپ نے سیاہ لباس پہن رکھا ہے۔ میں نے کہا
 جو کچھ تم نے طلب کیا پایا۔ اور جو کچھ میں طلب کرتا ہوں مجھے نہیں ملا۔ پس مٹی لباس نہ
 پہنوں تو کیا کروں۔ یہ سن کر امام ابو یوسف رونے اور کہنے لگے کہ میں کردہ گناہوں کی
 نسبت ناکردہ گناہوں سے زیادہ ڈرتا ہوں کیونکہ جو کچھ کیا ہے اس کا مجھے علم ہے لیکن معلوم
 نہیں آگے جا کر کیا کروں گا۔ حضرت خواجہ شفیق فرماتے ہیں کہ توکل یہ ہے کہ جو کچھ اللہ تعالیٰ
 نے وعدہ فرمایا ہے ترا دل اس سے مطمئن ہو جائے۔ نفحات الانس میں لکھا ہے کہ بلخ کی بعض
 توارخ کے مطابق آپ کو کئی بار صوبہ ختلان میں کسی نے شہید کر دیا۔ آپ کی قبر بھی وہیں ہے
 رحمۃ اللہ علیہ۔

حضرت خواجہ احمد بن خضرویہ

مجاہد میدانِ محمدتیت، محرم اسرارِ احدتیت، عاشق لیکرویہ خواجہ احمد بن خضرویہ قدس سرہ
 طبقہ اول کے مشائخ میں سے تھے۔ آپ کی کنیت حامد بلخی ہے۔ آپ خراسان کے مشائخ
 میں سے تھے۔ اصل میں آپ بلخ کے رہنے والے تھے۔ آپ نے خواجہ ابوتراب نخشی
 اور حاتم دہم کی صحبت پائی ہے۔ حضرت خواجہ ابراہیم ادھم کو بھی آپ نے دیکھا ہے۔ آپ

کہتے ہیں کہ حضرت ابراہیم ادھم فرماتے ہیں کہ التوبة هسو الرجوع الى الله لصفاء السر
 (یعنی توبہ نام ہے اللہ کی طرف لوٹنے کا خالص قلب کے ساتھ) آپ نے خواجہ بایزید اور
 ابو حفص حداد کو بھی دیکھا ہے۔ ابو حفص کو سفر حج کے دوران آپ نے نیشاپور میں دیکھا،
 اور خواجہ بایزید کو بسطام میں۔ خواجہ احمد نے ان سے کہا کہ توبہ کی نہایت تک میری رسائی
 نہیں ہوتی۔ انہوں نے فرمایا کہ توبہ کی نہایت غیرت رکھتی ہے اور غیرت حق تعالیٰ کی صفت
 ہے مخلوق کی کیسے وہاں تک رسائی ہو سکتی ہے۔ پھر پوچھا نماز کیا ہے۔ خواجہ بایزید نے فرمایا
 نماز پیوستہ ہونا ہے لیکن پیوستہ ہونا ٹوٹ جانے سے پہلے ممکن نہیں۔ خواجہ احمد نے پوچھا کہ
 راہ حق کس طرح ہے فرمایا اس راہ کی انتہا اللہ سے پیوستہ ہونا ہے۔ کسی نے حضرت ابو حفص
 سے پوچھا کہ اس طائفہ میں آپ نے سب سے زیادہ بزرگ کسے دیکھا ہے آپ نے فرمایا
 خواجہ احمد خضرویہ سے زیادہ بزرگ میں نے کوئی نہیں دیکھا۔ کسی نے خواجہ احمد خضرویہ سے
 ہمت اور صدق حال کے متعلق نصیحت طلب کی۔ آپ نے فرمایا اپنے نفس کو ترک شہوات
 سے مار ڈالو تاکہ وہ حیات جاویدانی سے زندہ ہو جائے۔ آپ کی کلمات بے شمار اور کلمات
 بہت بلند ہیں۔ آپ کی وفات ۲۴ھ میں ہوئی۔ مزار آپ کا بلخ میں ہے۔ رحمۃ اللہ علیہ۔

حضرت خواجہ ابراہیم بن سبتہ

محب صاحب ریاضت، مجاہد میدان کرامت، متوکل عالی مرتبہ، خواجہ ابراہیم بن
 سبتہ کی کنیت ابواسحاق ہروی ہے۔ آپ خواجہ ابراہیم ادھم کے ہم نشین تھے بعض
 لوگ آپ کو خواجہ بایزید بسطامی کا ہم عصر بھی بتاتے ہیں۔ آپ کا اصل وطن کرمان تھا۔
 بعد میں آپ نے ہرات میں سکونت اختیار کی اس لیے آپ کو ہروی کہتے ہیں۔ آپ کی
 برقرزین میں ہے۔ آپ کہتے ہیں کہ میں خواجہ ابراہیم ادھم کی خدمت میں حاضر ہوا۔ پہلے
 آپ نے مجھے ترک دنیا کی تلقین فرمائی اس کے بعد کسب کی تعلیم دی۔ پھر فرمایا کہ کسب
 چھوڑ کر توکل اختیار کر۔ تاکہ تجھے صدق یقین حاصل ہو۔ پس آپ نے جس طرح فرمایا میں
 نے فرمانبرداری کی۔ اس کے بعد آپ نے فرمایا کہ جنگل میں سکونت کر اور تجرید اختیار کر۔

میں نے اس پر عمل کیا اور مجھے اللہ تعالیٰ کے ساتھ صدق توکل اور حسن اعتقاد حاصل ہو گیا۔ کہتے ہیں کہ ہرات میں آپ بڑی شان و شوکت سے رہتے تھے۔ آپ نے کئی دفعہ حج کیا اور کبھی توکل کو ہاتھ سے نہ جانے دیا۔ آپ ہمیشہ یہ دعا کرتے تھے کہ الہی میری روزی ہرات سے ہٹادے اور وہاں کے لوگوں کی رغبت مجھ سے پھیر دے۔ نقل ہے کہ ایک دن خواجہ بایزید اپنے اصحاب کے ساتھ بیٹھے تھے ناگاہ فرمایا اٹھو میں خدا تعالیٰ کے ایک دوست کے استقبال کے لیے جاتا ہوں۔ جب آپ دروازے تک پہنچے دیکھا کہ خواجہ ابراہیم آ رہے ہیں۔ خواجہ بایزید نے ان سے کہا کہ میرے دل میں خیال پیدا ہوا کہ آپ کے استقبال کے لیے باہر جاؤں۔ اور آپ کو اپنے لیے حق تعالیٰ کی درگاہ میں شفع بناؤں۔ خواجہ ابراہیم نے فرمایا اگر اللہ تعالیٰ مجھے ساری کائنات کے لیے شفاعت کی توفیق عطا فرمائے تو مٹی کا ٹکڑہ بھی بخشا جائے۔ یہ بات سن کر خواجہ بایزید حیران ہوئے کہ نہایت خوب کہا ہے آپ کے کمالات دائرہ تحریر سے باہر ہیں۔

حضرت خواجہ ابو عبد اللہ محمد بن فضیل

ہر طبقہ کے مقبول الطاف ایزدی کے مخصوص صاحب نصب و منزل خواجہ ابو عبد اللہ محمد بن فضیل قدس سرہ طبقہ ثانی سے تعلق رکھتے تھے آپ مشائخ فراسان میں سے تھے۔ آپ کا اصل وطن بلخ تھا۔ آپ ریاضت اور فتوحات میں بے نظیر تھے۔ آپ خواجہ احمد خضرویہ کے مرید تھے اور محمد بن علی حکیم ترمذی کی صحبت بھی پائی ہے۔ ابو عثمان حیری کی آپ سے بہت محبت تھی۔ ایک دن انہوں نے آپ کو خط لکھا کہ شقاوت (بدبختی) کی علامت کیا ہے آپ نے فرمایا تین چیزیں ہیں۔ پہلی یہ کہ اللہ تعالیٰ اسے علم دے لیکن عمل سے محروم کر دے۔ دوسری یہ کہ توفیق عمل دے لیکن اخلاص سے محروم کر دے۔ تیسری یہ کہ صالحین کی صحبت اختیار کرے لیکن ان کے ادب سے روگردانی کرے۔ یہ سن کر ابو عثمان حیری (یعنی حیرہ کے رہنے والے) نے کہا کہ محمد بن فضل بلخی شیر مرد ہے۔ نقل ہے کہ ایک دن کسی نے آپ سے پوچھا کہ سلامتِ صدور کس چیز سے حاصل ہوتی ہے۔ فرمایا حق ایقین کے قائم ہونے

سے۔ اور یہ وہ زندگانی ہے کہ جس کے بعد علم الیقین دیتے ہیں۔ علم الیقین کے بعد عین الیقین کا ظہور ہوتا ہے تاکہ اس سے سلامتی حاصل ہو اور شروع میں عین الیقین نہیں ہوتا۔ مثلاً جس نے کعبہ نہیں دیکھا اسے ہرگز علم الیقین حاصل نہیں ہوتا پس معلوم ہوا کہ علم الیقین، عین الیقین کے بعد واقع ہو سکتا ہے۔ اور وہ علم الیقین جو عین الیقین سے پہلے ہوتا ہے وہ ہمت اور اجتہاد سے اس طرح ہوتا ہے کہ کبھی صحیح ہوتا ہے اور کبھی غلط۔ جب علم الیقین پیدا ہو گیا۔ علم الیقین سے عین الیقین کے اسرار و حقائق اخذ کیے جاسکتے ہیں۔ (علم الیقین، عین الیقین اور حق الیقین کی یہ تشریح بعض دیگر حضرات سے علیحدہ ہے۔ وجہ نامعلوم۔ مترجم) یہ بھی آپ کا مقولہ ہے کہ مجھے اس شخص کے حال پر تعجب ہوتا ہے جو بیابان اور وادیاں طے کر کے قازان تک پہنچتا ہے اور اس جگہ انبیاء علیہ السلام کے آثار دیکھتا ہے وہ کیوں وادی نفس و ہوا طے نہیں کرتا تاکہ کعبہ دل تک پہنچ جائے اور آثار پروردگار جل و اعلیٰ کا مشاہدہ کرے۔ معتصب لوگوں نے مذہبی اختلاف کی بنا پر آپ کو بے گناہ شہر بدر کیا۔ آپ بلخ سے باہر نکل کر شہر کی طرف منہ کیا اور لوگوں کو بدو عادی۔ شیخ الاسلام فرماتے ہیں کہ آپ کے بعد بلخ میں کوئی صوفی پیدا نہ ہوا۔ وہاں سے آپ سمرقند گئے۔ وہاں آپ عہدہ قضا پر متعین ہوئے۔ اس کے بعد آپ نے سفر حج اختیار کیا۔ جب آپ نیشاپور پہنچے تو لوگوں نے آپ سے مجلس طلب کی (و غذا و نصیحت چاہی) آپ نے کرسی پر بیٹھ کر کہا۔ اللہ اکبر و لذکر اللہ اکبر و رضوان من اللہ اکبر یعنی اللہ بزرگ و برتر ہے اس بزرگی سے جو ہم اس سے منسوب کرتے ہیں اور اس کی بزرگی ہمارے وہم و گمان و خیال و فہم سے بالاتر ہے۔ اور اس کی رضا سب سے زیادہ بلند مقام ہے۔ یہ کہہ کر آپ کرسی سے نیچے اتر آئے اور پھر سمرقند واپس چلے گئے اور وہیں ۲۱۹ھ میں وفات پائی۔ رحمۃ اللہ علیہ

حضرت خواجہ محمد بن علی حکیم الترمذی

مجتہد اولیاء پیشوائے اصفیا، محترم حرم قبول ایزدی، شیخ وقت خواجہ محمد بن علی حکیم

الترمذی قدس سرہ طبقہ ثانیہ سے تعلق رکھتے ہیں۔ آپ کی کنیت ابو عبد اللہ تھی۔ آپ مشائخ عظام کے سردار اور اہل ولایت کے آقا تھے۔ آپ خلقت میں ہر دلعزیز تھے اور تمام علوم میں باکمال۔ آپ کی تصانیف بے شمار ہیں۔ حقائق و معارف بیان کرنے میں آپ اپنے عہد میں بے نظیر تھے۔ آپ کے استاد خضر علیہ السلام ہیں۔ جنہوں نے آپ کو تین سال تک روزانہ انواع و اقسام کے علوم تعلیم کیے۔ اس کے بعد ہفتے میں ایک بار یکشنبہ کے دن خضر علیہ السلام آتے تھے اور واقعات ایک دوسرے سے پوچھتے تھے۔ آپ ہر علم میں کامل اور شریعت میں مجتہد تھے۔ اکثر اہل ترمذ آپ کے مذہب پر تھے۔ آپ کا مذہب علم پر مبنی تھا کیونکہ آپ عالم ربانی تھے۔ آپ حکیم الادب لیا کہلاتے تھے۔ آپ کی کرامات مشہور ہیں۔ صاحب کشف المحجوب نے صوفیہ کے دس مذاہب میں سے ایک آپ کے مذہب کو قرار دیا ہے۔ آپ کلام ولایت کے نور پر مبنی ہے۔ آپ فرماتے ہیں کہ حقیقت یہ ہے کہ حق تعالیٰ کے بہت اولیاء ہیں جنہیں اس نے ساری مخلوقات میں برگزیدہ کیا ہے اور ان کو وہ ہمت عالی بخشی ہے کہ انہوں نے دنیا کے تمام تعلقات سے اپنے آپ کو منقطع کر لیا ہے اور ان کو نفس و ہوا و ہوس کے تقاضوں سے آزاد کر دیا ہے اور ان میں سے ہر ایک کو ایک مقام پر قائم رکھا ہے اور اپنے اسرار و معارف کا دروازہ ان پر کھول دیا ہے۔ اس مضمون پر آپ کا بہت کلام ہے جس کا کشف المحجوب میں مفصل ذکر ہے۔ غرضیکہ آپ کے تمام معاملات کی بنا ولایت ہے اور ولایت سے باہر قدم نہیں رکھتے۔ شیخ عطار فرماتے ہیں کہ آپ کو ابو تراب نخبی (نخشہ ایک شہر کا نام ہے) احمد خردیہ اور ابن جلا کی صحبت بھی ملی ہے۔ اور یحییٰ معاذ قدس سرہ سے بھی آپ کی ملاقات ہوئی ہے۔ چنانچہ اس موضوع پر آپ کی بہت تصانیف ہیں۔ آپ کے زمانے میں ترمذ میں کوئی ایسا شخص نہ تھا جو آپ کا کلام سمجھ سکے۔

ہماری کشف المحجوب (حضرت سید علی ہجویری معروف بہ داتا گنج بخش لاہوری) فرماتے ہیں کہ میں عظیم ترمذی کو بہت معظّم سمجھتا ہوں اور میرے دل کی مملکت کو انہوں نے شکار کر لیا ہے۔ ابو بکر و راق فرماتے ہیں کہ آپ نے اپنی ایک کتاب کے چند حصے مجھے دے کر فرمایا کہ دریا سے جہون میں پھینک دو۔ جب میں نے ان پر نظر ڈالی تو تمام حقائق و معارف تھے میرے

دل نے گوارا نہ کیا کہ ان کو دریا میں ڈالوں چنانچہ میں نے گھر رکھ دینے اور آپ سے جا کر کہا کہ پھینک آیا ہوں۔ آپ نے فرمایا تم نے نہیں پھینکے۔ جاؤ اور پھینک آؤ۔ میں دوبارہ دریا کے کنارے پر گیا۔ میرے جاتے ہی دریائے جیحون جوش میں آگیا اور پانی میں سے ایک صندوق نکلا جس کا ڈھکنا کھلا ہوا تھا۔ میں نے وہ ورق صندوق میں ڈال دیئے۔ اس کے بعد دریا پھر پہلے کی طرح ساکن ہو گیا۔ اس سے مجھے تعجب ہوا جب میں آپ کی خدمت میں حاضر ہوا آپ نے فرمایا اب تم پھینک آئے ہو۔ میں نے عرض کیا یا شیخ خدا کی قسم یہ راز مجھ پر نہیں کھلا۔ آپ نے فرمایا کہ میں نے علم معرفت پر کچھ لکھا تھا لیکن آج کل کے عقول کے لیے اس کا سمجھنا مشکل تھا میرے بھائی خضر علیہ السلام نے وہ مجھ سے طلب کیا اور وہ صندوق خضر کے فرمان سے ایک پھلی لے آئی۔ حق تعالیٰ نے پانی کو حکم دیا کہ یہ کاغذات ان کو پہنچا دے۔ ابو بکر و راق نے یہ بھی لکھا ہے کہ ایک دفعہ آپ نے اپنی سب تصانیف دریا میں ڈال دیں۔ حکیم ترمذی اپنے فتح بابِ دل کے دروازہ کا کھلنا، کا سبب یوں بیان فرماتے ہیں کہ میں نے جس قدر گوشن کی میرا نفس راہِ راست پر نہ آیا۔ میں نے اپنے دل میں کہا کہ شاید خدا تعالیٰ نے مجھے دنیاؤ دوزخ کے لیے پیدا کیا ہے۔ دوزخی کی کیا پرورش کروں۔ چنانچہ میں دریائے جیحون کے کنارے پر گیا۔ ایک آدمی سے کہا کہ میرے ہاتھ پاؤں باندھ دو۔ وہ باندھ کر چلا گیا۔ میں نے پلٹ کر اپنے آپ کو دریا میں ڈال دیا تاکہ غرق ہو جاؤں۔ لیکن پانی نے میرے ہاتھ پاؤں کھول دیئے اور ایک موج نے مجھے باہر نکال کر پھینک دیا۔ پس میں اپنے آپ سے ناامید ہو گیا اور دل میں کہا سبحان اللہ کیا نفس پیدا کیا ہے جو نہ بہشت کے لائق ہے نہ دوزخ کے۔ پس جس وقت میں اپنی تدبیر سے ناامید ہوا راز مجھ پر کھل گیا اور جو کچھ چاہتا تھا مل گیا۔ اسی وقت میں اپنے آپ سے غائب ہو گیا اور زندگی بھر مجھے اس گھڑی کی برکت رہی۔ اور نغمات الانس کے مصنف (مولانا عبدالرحمن جامی) لکھتے ہیں کہ میرے شیخ علیہ رحمۃ فرماتے تھے کہ محمد بن علی حکیم ترمذی درتیم ہے جس کا دنیا میں کوئی ثانی نہیں۔ یہ بھی ان کی روایت ہے کہ حضرت خواجہ بہاؤ الدین محمد البخاری نقشبند اکثر اپنے ابتدائے سلوک کا حال بیان فرماتے تھے اور شایخ کبار کی روحانیت کی طرف متوجہ ہونے سے جو فیضان ملتا ہے اس کا اکثر ذکر فرمایا کرتے تھے۔

حضرت خواجہ نقشبند فرماتے ہیں کہ جب میں قدوة الاولیاء خواجہ محمد بن علی ترمذی کی روحانیت کی طرف متوجہ ہوتا تھا تو مجھے بے صفتی (اطلاق یا ذات بخت) کا فیضان ہوتا تھا اور جس قدر میں اپنی توجہ میں شد و مد کرتا ان کی کسی صفت کا نشان نہ پاتا۔ مشائخ نے لکھا ہے کہ اولیاء اللہ کی کئی قسمیں ہیں بعض بے صفت و بے نشان ہیں (یعنی ذات باری تعالیٰ میں محو و مستغرق ہیں) اور بعض باصفت ہیں (یعنی حالت استغراق و محویت سے نکل کر عالم صحو و ہوشیاری میں ہیں اور اپنی ذات و صفات اور تعین کے ساتھ رہتے ہیں) اور لوگ ان کی صفات سے بہرہ مند ہوتے ہیں۔ مثلاً بعض اولیاء کرام کو اہل معرفت کہتے ہیں بعض کو اہل معاملہ بعض کو اہل محبت اور بعض کو اہل توحید ہیں۔ لیکن اولیاء کرام کا کمال اور آخری مقام بے صفتی اور بے نشانی بیان کیا جاتا ہے۔ بے نشانی سے مراد کشف ذاتی ہے (یعنی فنا فی ذات اللہ) جو بے حد بلند مقام اور اعلیٰ و ارفع درجہ ہے اور جس کے بیان میں قلم و زبان قاصر و بے بس ہے۔ رحمۃ اللہ علیہ

حضرت خواجہ ابوبکر وراق

فراز علم و حکمت، یگانہ علم و عصمت، مجرد آفاق، شیخ وقت خواجہ ابوبکر وراق قدس سرہ طبقہ دوم سے تعلق رکھتے ہیں۔ آپ کا اسم گرامی محمد بن علی حکیم ترمذی تھا۔ آپ کا اصلی وطن ترمذ تھا۔ مزار بھی آپ کا وہیں ہے۔ لیکن آپ رہتے بلخ میں تھے۔ آپ خواجہ ابوعلی ترمذی کے ماہوں ہیں۔ آپ خواجہ محمد بن علی حکیم ترمذی کے مرید تھے اور صحبت خواجہ احمد خضرویہ کی بھی پائی ہے۔ آپ کی بہت تصانیف ہیں۔ آپ نے توریت و انجیل کا بھی مطالعہ کیا ہے۔ آپ اکابر زہاد و عباد (واحد زام عابد) میں سے تھے۔ آپ کو ورع و تقویٰ، ریاضت و کرامت اور تجرید و تفرید میں درجہ کمال حاصل تھا۔ مطالعات اور ادب میں بھی آپ بے نظیر تھے چنانچہ مشائخ آپ کو مؤدب اولیاء کے نام سے موسوم کرتے ہیں۔ نقل ہے کہ آپ ہمیشہ خضر علیہ السلام سے ملاقات کی خواہش رکھتے تھے۔ آپ روزانہ قبرستان جاتے تھے اور جانے آنے میں قرآن مجید کا ایک جزد پڑھ لیتے تھے۔ ایک دن ایک نورانی شکل کا بزرگ سامنے آیا، سلام کیا اور کہا کہ میں آپ


کی صحبت سے مستفید ہونا چاہتا ہوں۔ چنانچہ دونوں بزرگ بیٹھ کر باتیں کرتے رہے۔ آخر میں انہوں نے کہا آپ ساری عمر میری ملاقات کی آرزو میں رہے ہیں میں خضر ہوں۔ آج آپ کو میری صحبت ملی ہے لیکن قرآن مجید پڑھنے سے آپ محروم رہ گئے ہیں۔ خضر سے ملاقات کا نتیجہ یہی ہے۔ پس عزلت (تنہائی) اور تجرید (لوگوں سے علیحدہ رہنا) سب کاموں سے افضل ہے۔ نقل ہے کہ بعد وفات کسی نے آپ کو خواب میں دیکھا کہ رنگ زرد ہے اور نہایت ننگین حالت میں زار زار رو رہے ہیں اس نے پوچھا کہ یہ کیا حال ہے خیر تو ہے فرمایا خیر کہاں؟ اس قبرستان میں دس جنازوں میں صرف ایک اسلام پر ہوتا ہے۔ اس سے معلوم ہوا کہ خلق کے حق میں آپ کس قدر خیر خواہ تھے۔ اور حق تعالیٰ کے نزدیک یہ بہت بلند درجہ ہے۔ آپ کے دیگر بہت کمالات ہیں جن کی یہاں گنجائش نہیں۔ رحمۃ اللہ علیہ۔

حضرت خواجہ ابوعلی جرجانی

مقبول امامت، مخصوص بکرامت، محرم راز سبحانی، مقتدائے وقت خواجہ ابوعلی جرجانی حلقہ دوم سے تعلق رکھتے ہیں (جرجانی سے مراد ہے، جرجان یعنی جارجیہ کے رہنے والے۔ یاد رہے کہ جارجیہ آجکل روس کا ایک صوبہ ہے جو موجودہ ترکی کی مشرقی سرحد سے متصل ہے) آپ کا اسم گرامی حسن بن علی ہے۔ آپ اپنے وقت میں بے نظیر تھے۔ آپ علم معاملات اور روایت میں صاحب تصنیف ہیں۔ آپ بڑے باہمت تھے۔ ریاضت کرامت اور عالی کلام میں آپ کا درجہ بلند تھا۔ آپ خواجہ محمد بن علی حکیم ترمذی کے مرید تھے۔ آپ فرمایا کرتے تھے کہ خلق کی قرار گاہ غفلت کے درمیان ہے۔ (یعنی عوام اپنا وقت غفلت میں گزارتے ہیں) اور ان کا اعتماد گمان پر ہے (یعنی غفلت ظنی اور غیر یقینی چیزوں کے ساتھ امیدیں وابستہ رکھتی ہے۔ یعنی دنیا اور دنیا کی زندگی گمانی کے ساتھ جو کہ محض ظنی ہیں خوب اعتماد رکھتی ہے اور یہی چیزوں مثلاً موت و آفت وغیرہ سے بے پرواہی کرتی ہے) اور خلق کے نزدیک تہمت (یعنی بڑے کاموں کا) وہ درجہ ہے جو حقیقت کا ہونا چاہیے (یعنی جس طرح حقیقت کی طرف متوجہ ہونا چاہیے اسی طرح وہ تہمت کے کاموں میں متوجہ ہوتے ہیں) اسرار و رموز کے موضوع پر آپ

نے بہت لطیف کلام فرمایا ہے۔ آپ فرماتے ہیں کہ تین چیزیں عقل اور توحید سے ہیں۔ خوف، رجا، اور محبت۔ خوف کی زیادتی ترک توحید سے ہے۔ توحید سے مراد ایک دیکھنا ہے (یعنی جو لوگ مقام دوئی میں ہیں ڈرتے دہتے ہیں اور جو توحید میں غرق ہیں اور دوئی سے دور ہیں وہ خائف نہیں ہوتے) رجا (امید) نیک عمل سے پیدا ہوتی ہے۔ (یعنی جس کے اعمال نیک ہوتے ہیں اُسے نجات کی امید زیادہ ہوتی ہے) کیونکہ صالح آدمیوں کے لیے وعدہ ملاقات ہے اور محبت کی زیادتی ذکر الہی کی وجہ سے ہوتی ہے (کیونکہ زیادہ ذکر کرنے سے اللہ کی محبت دل میں گھر کر لیتی ہے) محبوب کے دیکھنے کی خاطر۔ پس نہ خائف کو قرار ہے نہ محب کو۔ خوف ناری منور ہے اور رجا نوری منور ہے لیکن محبت نور علی نور ہے۔ (یہ کلام ادق ہے خاطر خواہ ترجمہ نہیں ہوا۔ مترجم) یہ بھی آپ کا مقولہ ہے کہ عارف وہ ہے جس نے اپنا پورا دل مولا کو دے دیا ہے اور جسم خلق کو۔ یہ بھی آپ نے فرمایا ہے کہ صاحب استقامت ہونا چاہیے نہ کہ صاحب کرامت کیونکہ تیرا نفس کرامت چاہتا ہے اور خدا تعالیٰ استقامت پسند کرتا ہے۔ یہ بھی آپ نے فرمایا ہے کہ ولی وہ ہے جو اپنے آپ سے فانی ہو اور شاہدہ حق میں باقی ہو۔ اس طرح آپ کے بہت بلند کلمات ہیں۔ رحمۃ اللہ علیہ۔





حضرت خواجہ خدیفہ مرعشی اور خواجہ بابزید بسطامی وغیرہم کے مجمل حالات میں

—————

حضرت خواجہ خدیفہ مرعشی

وافر الفضل والاحسان، اکرم الرجال اہل ایمان، ملک الاولیاء، امام الفقراء، مستجم
بے غشی خواجہ خدیفہ مرعشی قدس سرہ اکابر مشائخ وقت اور پیشوائے اولیاء صاحب الامر تھے
زہد و عبادت اور ترک و تجرید میں آپ یگانہ روزگار تھے۔ حقائق و معارف میں آپ نے بلند
کلمات فرمائے ہیں۔ آپ نے خرقہ خلافت حضرت خواجہ ابراہیم ادھم سے حاصل کیا۔ امیر
نعمت کہ حضرت ابراہیم ادھم نے خضر علیہ السلام، امام محمد باقر اور حضرت فضیل بن عیاض
سے حاصل کی سب خواجہ خدیفہ کے حوالہ کردی اور اپنا جانشین بنایا۔ آپ سفر و حضر میں حضرت
خواجہ ابراہیم ادھم کی خدمت میں رہتے تھے۔ آپ نے اپنے وقت کے تمام مشائخ سے
فیض صحبت حاصل کیا ہے۔ آپ کے کرامات اور کمالات بے شمار ہیں۔ امام یافعی نے روضۃ
التحاب اور روضۃ الریاحین میں آپ کے احوال اور کرامات میں اکثر حکایات نقل کی ہیں
ان میں سے ایک یہ ہے کہ چند احباب نے آپ سے دریافت کیا کہ آپ اتنی مدت خواجہ
ابراہیم ادھم کی خدمت میں رہے ہیں آپ نے ان میں سب سے زیادہ عجیب بات کیا
دیکھی۔ آپ نے فرمایا کہ سفر مکہ کے دوران چند روز ہم فاقہ میں رہے۔ جب ہم شہر کوفہ میں
پہنچے تو ایک دیران مسجد میں قیام کیا۔ خواجہ ابراہیم ادھم نے میری طرف دیکھ کر فرمایا اے
خدیفہ تو بھوکا معلوم ہوتا ہے۔ میں نے عرض کیا حضرت خواجہ سے کیا معنی ہے۔ آپ نے کاغذ
اور قلم دوات طلب فرمائی اور یہ لکھا۔ بسم اللہ الرحمن الرحیم، انت مقصود بکل حال
یعنی ہر حال میں تو مقصود ہے۔ اس کے ساتھ آپ نے چند کلمات اور بھی لکھے اور کاغذ میرے

ہاتھ میں دے کر فرمایا کہ باہر جاؤ اور پہلا شخص جو تمہیں ملے یہ کاغذ اُسے دے دینا۔ چنانچہ میں شہر سے باہر گیا۔ مجھے ایک سانڈھنی سوار ملا۔ میں نے کاغذ اسے دے دیا۔ خط کا مضمون پڑھ کر اس نے کہا خط لکھنے والا کہاں ہے۔ میں نے کہا فلاں مسجد میں ہے۔ اس نے اپنی ہمیانی دی جس میں چھ سو دینار تھے۔ اور چلا گیا۔

آپ کو مریدین کی تربیت میں کمال حاصل تھا۔ چنانچہ بڑے بڑے شاہباز آپ کے سلسلہ میں پیدا ہوئے ہیں۔ آپ کے مریدین کا طریق تہجد ظاہری و باطنی تھا۔ سفر اور حضر میں ذکر جلی (جہری) کرتے تھے اور کسی سے کوئی صلح نہیں رکھتے تھے۔ جو کچھ بے طلب حق تعالیٰ کی طرف سے مل جاتا کھا لیتے تھے۔ اور لوگوں میں تقسیم بھی کر دیتے تھے۔ اور اہل دنیا سے میل جول نہیں رکھتے تھے۔ آپ کی یہی کرامت کیا کم ہے کہ ہمارے تمام خواجگان چشت آپ کے حلقہ بگوش ہیں۔ آپ کی وفات ماہ شوال کی چودہ تاریخ کو ہوئی لیکن سال وصال معلوم نہیں ہو سکا۔ رحمۃ اللہ علیہ

حضرت خواجہ بایزید بسطامی

سلطان العارفین، برہان المحققین، خلیفہ الہی، محرم راز نامتناہی، آل مست جہان ناکامی، قطب وحدت خواجہ بایزید بسطامی قدس سرہ طائفہ اول میں سے ہیں۔ آپ کا آسم گرامی طیفور بن عیسیٰ بن آدم بن سروشان ہے۔ آپ کا مذہب (آتش پرست) تھا اور مشرف باسلام ہوئے آپ احمد خضرویہ، ابو حفص حداد، یحییٰ معاذ کے ہم عصر تھے۔ اور خواجہ ششقیق بلخی کو بھی دیکھا ہے۔ شیخ فرید عطار فرماتے ہیں کہ آپ کا شمار اکابر مشائخ میں ہوتا ہے۔ آپ حجت اللہ، قطب عالم اور مرجع اوتاد تھے۔ آپ کی ریاضات و کرامات مشہور ہیں۔ سر اور حقائق میں آپ نظر بلغ اور وجد تمام رکھتے تھے۔ آپ ہمیشہ مقام قرب و ہیبت میں رہتے تھے۔ آپ غرق محبت تھے۔ آپ کا جسم مجاہدہ میں اور قلب مشاہدہ میں غرق تھا۔ آپ کے کلمات بہت مشہور ہیں۔ آپ سے پہلے کسی نے حقائق و معارف میں اس قدر درخشانی نہیں کی۔ آپ کے کلمات اظہر من الشمس ہیں۔ اس حد تک کہ حضرت خواجہ جنید بغدادی نے فرمایا کہ خواجہ بایزید ہمارے درمیان

اس طرح ہے جیسے ملائکہ کے درمیان حضرت جبریل علیہ السلام یہ بھی خواجہ جنید کا قول ہے کہ تمام سالکین راہ خدا کے مقامات کی جو انتہا ہے وہ خواجہ بایزید کی ابتدا ہے۔ شیخ ابوسعید ابوالخیر فرماتے ہیں کہ میں اٹھارہ ہزار عالم بایزید سے دیکھتا ہوں اور بایزید درمیان میں نہیں ہے یعنی جو کچھ بایزید ہے حق میں گم ہے۔ آپ کے ترک کا سبب یہ ہے کہ جب آپ کی والدہ نے آپ کو مدرسہ میں بھیجا سورۃ لقمان پڑھتے ہوئے آپ اس آیت پر پہنچے اِن الشکورنی وِلِوَالِدِیْکَ (یعنی حق تعلق فرماتے ہیں کہ میرا شکر کرو اور والدین کی خدمت کر) اس آیت کا معنی آپ کے دل میں گھر کر گیا۔ آپ نے تختی رکھ دی اور رخصت لے کر گھر گئے۔ والدہ صاحبہ نے کہا طیفور کیسے آئے ہو۔ آپ نے فرمایا اس آیت میں حق تعلق اپنے متعلق اور والدین کے متعلق یہ فرماتے ہیں پس آپ دعا کریں کہ پوری طرح آپ کی خدمت میں مشغول ہو جاؤں یا آپ مجھے اللہ تعالیٰ کے حوالے کر دیں۔ تاکہ پوری طرح اس کی خدمت میں رہوں والدہ نے فرمایا میں نے تمہیں اللہ کے حوالے کیا۔ اور اپنا حق تجھے بخشا۔ اس کے بعد آپ بسطام سے نکل پڑے اور تیس سال ملک شام کے بیابانوں میں پھرتے رہے اور ریاضت شادہ میں مشغول رہے۔ آپ نے ایک سو تیرہ مشائخ کی خدمت کی اور سب سے فیضان حاصل کیا۔ شرح شطحیات میں شیخ روزبہان بقلی شیرازی نے لکھا ہے کہ ابوعلی سندی بایزید کے استادوں میں سے ہیں۔ خواجہ بایزید فرماتے ہیں کہ میں نے علم فناء و توحید ان سے سیکھا۔ اور وہ مجھ سے الحمد اور قل ہو اللہ احد سیکھتے تھے۔ آپ امام جعفر صادق کی خدمت میں بھی حاضر ہوتے تھے۔ ایک دن امام صاحب نے فرمایا طاق سے کتاب اٹھا دو۔ آپ نے پوچھا کون سا طاق انہوں نے فرمایا اتنی مدت سے یہاں آتے ہو ابھی تک طاق معلوم نہیں ہے آپ نے کہا مجھے طاق سے کیا کام کہ سراٹھا کر اسے دیکھوں۔ یہاں میں چیزیں دیکھنے نہیں آتا۔ امام صاحب نے فرمایا اگر یہی حال ہے تو بسطام چلے جاؤ تمہارا کام ہو گیا۔ پس امام صاحب نے آپ کو خرقہ خلافت دے کر بسطام روانہ کر دیا۔ آپ وہاں پہنچ کر سند ارشاد پر بیٹھ گئے اور خلقت آپ کی خدمت میں حاضر ہو کر فیض یاب ہونے لگی۔

خواجہ بایزید کا مجاہدہ

آپ فرماتے ہیں کہ میں بارہ سال تک لوہار کی طرح اپنے نفس کی سرکوبی کرتا

رہا۔ تربیتِ نفس کی خاطر ملامت کا برقعہ پہنا۔ میں شوق کی آگ میں اسے جلا کر اور مذمت کی نہانی (سندان - ANVIL) پر رکھ کر اس پر ضربیں لگاتا رہا۔ حتیٰ کہ میں نے اپنے آپ کو آئینہ بنا لیا۔ پانچ سال تک اپنے آئینہ میں خود کو دیکھتا رہا۔ اور قسم و قسم کی طاعات و عبادات سے آئینہ کو رگڑتا رہا۔ ایک سال بعد میں نے پھر اپنے اوپر نظر ڈالی اور اپنے گلے میں غرور خود پسندی اور اپنی عبادت پر نازاں ہونے کا زناں دیکھا۔ پھر پانچ سال مزید میں نے نفس کے ساتھ جہاد کیا حتیٰ کہ وہ زناں ٹوٹ گیا اور اسلام تازہ ہو گیا۔ اب میں خلقت کی طرف نگاہ کی تو سب کو مردہ پایا میں نے ان پر چار تکبیر جنازہ پڑھی اور فارغ ہو گیا۔ اب میری حالت یہ ہو گئی ہے کہ جو کچھ خیال دل میں آتا ہے فوراً پورا ہو جاتا ہے۔ نقل ہے کہ جب آپ کے کرامات کا چرچا ہوا تو خلقت آپ کے گرد جمع ہو گئی۔ ایک دفعہ آپ مدینہ منورہ میں تھے۔ آپ نے پیچھے نگاہ کر کے دیکھا کہ ایک جہان آپ کے پیچھے آ رہا ہے۔ صبح کی نماز کے بعد آپ نے خلقت کی طرف منہ کر کے کہا اِنِّی اَنَا اللّٰهُ لَا اِلٰهَ اِلَّا اَنَا فاعبدونِی (تحقیق میں اللہ ہوں میرے سوا کوئی معبود نہیں۔ پس میری عبادت کرو) یہ دیکھ کر لوگ آپ سے منحرف ہو گئے اور آپ کو ان سے نجات حاصل ہوئی۔ شیخ فرید عطار فرماتے ہیں کہ اُس وقت بائزید درمیان میں نہ تھا۔ بلکہ ان کی زبان پر حق تعالیٰ کا نام فرما رہے تھے۔ جس طرح کہ شجرہ موسیٰ نے اِنِّی اَنَا اللّٰهُ کہا۔ صاحب کشف المحجوب دس صاحب مذہب صوفیا میں سے ایک آپ کو شمار کرتے ہیں۔ بلند مقام صحو۔ پاسکر آپ کا طریق ذات حق میں غلبہ اور سکر ہے۔ آپ سکر کو صحو پر ترجیح دینے ہیں۔ (یعنی فنایت فی الذات کی محویت اور استغراق کو بقا باللہ کی ہوشیاری سے بہتر مقام سمجھتے ہیں) آپ فرماتے ہیں کہ صحو پر تمکین و اعتدال آدمی کی صفات ہیں اور حجاب اکبر ہیں حق سے۔ لیکن سکر و محبت آدمی کے کسب کی چیز نہیں ہے بلکہ فضل ربّی ہے۔ چنانچہ حضرت داؤد علیہ الصلوٰۃ والسلام حالتِ صحو (ہوشیاری) میں تھے۔ ایک فعل آپ سے سرزد ہوا جو حق تعالیٰ نے اُسے ان کے ساتھ منسوب فرمایا اور یہ فرمایا وَقَتْلَ دَاوُدَ جَالُوْتًا۔ لیکن ہمارے پیغمبر صلی اللہ علیہ وسلم حالتِ سکر میں تھے۔ آپ سے فعل سرزد ہوا جو حق تعالیٰ نے اُسے اپنے آپ سے منسوب فرمایا اور فرمایا اِنَّ هٰذَا مِمَّا رَمٰیْتَ اِذْ رَمٰیْتَ وَ لٰكِنَ اللّٰهُ رٰی دِیْنِیْ اِن

پیغمبر علیہ السلام جب آپ نے دشمنانِ دین پر مٹی پھینکی تو آپ نے نہ پھینکی تھی بلکہ اللہ نے پھینکی تھی، لیکن فرقہ جنید یہ صحر کو سکر پر ترجیح دیتے ہیں۔ ان کا موقف یہ ہے کہ حضرت موسیٰ علیہ السلام حالت سکر میں تھے اس لیے تجلی الہی کی تاب نہ لاسکے اور بے ہوش ہو کر گر پڑے اور ہمارے پیغمبر علیہ الصلوٰۃ والسلام حالت سکر میں تھے کہ مکہ سے قبا تو سین تک سراسر تجلی حق میں غرق رہنے کے باوجود ہر لحظہ اور ہر لمحہ ہوشیار تر اور بیدار تر رہے۔ یہ مضمون بہت طویل ہے اور ہر گروہ نے بہت دلائل پیش کیے جنکی یہاں گنجائش نہیں۔ صاحب کشف المحجوب آخر میں فرماتے ہیں کہ سکر کی دو اقسام ہیں۔ ایک شرابِ مودت سے دوم کاسِ محبت سے۔ سکر مودت علت یعنی سبب کا نتیجہ ہوتا ہے اور حصولِ نعمت سے پیدا ہوتا ہے لیکن سکر محبت بغیر علت کے ہوتا ہے۔ جو دیتِ نعم (مشاہدہ حق) سے پیدا ہوتا ہے۔ پس جو شخص نعمت کو دیکھتا ہے وہ خود کو دیکھتا ہے جو نعم کو دیکھتا ہے چونکہ اسے دیکھتا ہے اپنے آپ کو نہیں دیکھتا۔ اگرچہ وہ سکر میں ہوتا ہے۔ اس کا سکر بھی صحر ہوتا ہے۔ اسی طرح صحر کی بھی دو قسمیں ہیں۔ ایک صحرِ غفلت دوسرا صحرِ محبت حجابِ اعظم ہوتا ہے اور صحرِ غفلت کشف اور ہوتا ہے پس جب وہ غفلت پر مبنی ہے تو اگر بظاہر صحر ہے درحقیقت سکر ہے۔ اور اگر وہ محبت کا نتیجہ ہے تو وہ صحر ہوتا ہے خواہ بظاہر سکر کیوں نہ ہو۔ جب اصل مستحکم ہوتی ہے تو صحر سکر کی طرح ہوتا ہے اور سکر صحر کی طرح جب اصل مستحکم نہیں ہوتی تو دونوں (سکر اور صحر) بے فائدہ ہوتے ہیں۔ غرضیکہ صحر و سکر مردانِ حق کے لیے اسباب کے اختلاف کی وجہ مختلف ہوتے ہیں۔ جب سلطانِ حقیقت اپنا جمال دکھاتا ہے تو صحر و سکر دونوں طفیلی معلوم ہوتے ہیں کیونکہ ان دونوں کے اطراف ایک دوسرے سے ملے ہوتے ہوتے ہیں۔ ایک کی انتہا (آخری حد) دوسرے کی ابتدا ہوتی ہے۔ ابتدا اور انتہا کی تیز دوئی کے بغیر نہیں ہوتی۔ اور جو کچھ دوئی کی وجہ سے ہوتا ہے وہ حکم میں مساوی ہوتا ہے۔ اور مقامِ جمع تفرقہ کی نفی ہے۔ محض معاملات میں بائزید کا مسک ترکِ صحبت (خلق) یا گوشہ نشینی ہے اور تمام مریدین کو یہی تلقین کرتے ہیں اور یہی طریق محمود (بہترین راستہ) اور شربِ ستودہ (پسندیدہ روش) ہے۔

نقل ہے کہ خواجہ ابوترابؒ کا ایک مرید تھا بہت سخی۔ ایک دن اس نے اپنے پیر

کی خدمت میں جا کر عرض کیا کہ میں دن میں سترہ بار خدا تعالیٰ کا دیدار کرتا ہوں۔ آپ نے فرمایا اگر ایک دفعہ خواجہ بایزید کا دیدار کرے تو میں سمجھوں گا کہ کام کیا ہے۔ وہ خواجہ بایزید کی خدمت میں گیا۔ آپ کی زیارت کرتے ہی جاں بحق ہو گیا۔ اس کا مطلب یہ ہے کہ اگر روتی کو سارا دن آفتاب کے سامنے رکھو تو نہیں جلے گی لیکن اگر آفتاب کے سامنے آئینہ رکھ دیا جائے تو روتی فوراً جل جائے گی (آئینہ سے مراد آتشی شیشہ ہے) اس کی وجہ یہ ہے کہ آفتاب آئینہ پر عاشق ہے اور اپنا جمال اس کے اندر دیکھتا ہے۔ پس جو چیز عاشق و معشوق کے درمیان حائل ہوتی ہے معدوم ہو جاتی ہے۔ میر سید کی اپنے مکتوبات میں لکھتے ہیں کہ خواجہ بایزید تمام غوثی قطبی مقامات سے گزر کر مقام محبوبیت میں پہنچ چکے تھے۔ نقل ہے کہ خواجہ معاذ رازی نے خواجہ بایزید کی خدمت میں خط لکھا کہ آپ اس شخص کے حق میں کیا فرماتے ہیں کہ جو شراب کا ایک پیالہ پی کر ازلی ابدی مست ہو گیا ہو۔ آپ نے جواب میں لکھا کہ میں یہ جانتا ہوں کہ یہاں ایک شخص ہے جو رات دن ازلی و ابدی دریا نوش کر جاتا ہے اور ہل من مزید (کچھ اور ہے) کا نعرہ لگاتا ہے۔ نقل ہے کہ خواجہ ذوالنون مصری نے خواجہ بایزید کی خدمت میں ایک مصلیٰ ارسال کیا۔ آپ نے مصلیٰ واپس کر دیا یہ کہہ کر کہ مصلیٰ میرے کس کام آئے گا۔ مجھے تو مسند چاہیے تاکہ اس پر تکیہ لگا کر بیٹھوں۔ یعنی کام نماز سے گزر چکا ہے اور انتہا کو پہنچ چکا ہے نقل ہے کہ ایک دفعہ خواجہ احمد خضرویہ اپنے ایک ہزار مریدوں سمیت خواجہ بایزید کی خدمت میں حاضر ہوئے۔ ان مریدوں میں سے ہر ایک پانی پر چل سکتا تھا۔ اور ہوا میں اڑ سکتا تھا۔ خواجہ احمد نے مریدوں سے فرمایا کہ جو کوئی خواجہ بایزید کے دیکھنے کی طاقت رکھتا ہے اندر آئے درنہ باہر ٹھہرا رہے۔ سب مریداندر داخل ہوئے مگر ایک باہر ٹھہرا رہا۔ خواجہ بایزید نے فرمایا تم میں سے سب سے بہتر وہ ہے جو باہر رہ گیا ہے اس کو اندر بلاؤ۔ بعد ازاں آپ نے فرمایا اے احمد تو کب تک سیاحت کرتا رہے گا۔ انہوں نے جواب دیا کہ اگر پانی ایک جگہ ٹھہر جائے تو گندہ ہو جاتا ہے۔ آپ نے فرمایا دریا کیوں نہیں بنتا تاکہ گندہ نہ ہو۔ اب چونکہ خواجہ بایزید نے کلام شروع کر دیا خواجہ احمد نے کہا آپ ذرا اور نیچے آئیں تاکہ میں سمجھ سکوں۔ آپ کچھ نیچے آگئے۔ انہوں نے کہا ذرا اور نیچے آئیں چنانچہ اسی طرح سات مرتبہ انہوں نے عرض

کیا تب خواجہ بایزید کا کلام سمجھے۔ جب آپ خاموش ہوئے تو خواجہ احمد نے کہا حضور میں نے ابلیس کو دیکھا کہ آپ کے کوچہ میں اُسے پھانسی دے دی گئی۔ فرمایا اِس نے ہمارے ساتھ عہد کیا تھا کہ بسطام کے قریب نہیں آؤں گا۔ آج اس نے ایک شخص کے دل میں دسوسہ ڈالا ہے چوروں کے لیے حکم یہ ہے کہ بادشاہ کے دروازے پر تختہ دار پر لٹکائے جاتے ہیں۔ ایک آدمی نے آپ کی خدمت میں عرض کیا کہ آپ کے دروازے مردوزن کا مجمع لگا رہتا ہے یہ کون ہیں۔ آپ نے فرمایا فرشتے ہیں۔ جو مجھ سے علمی مسائل پوچھتے ہیں اور میں جواب دیتا ہوں۔ خواجہ بایزید فرماتے ہیں کہ چالیس سال تک میں نے خلقت کو حق کی دعوت دی کسی نے قبول نہ کی ان سے روگردانی کر کے میں حق تعالیٰ کی طرف متوجہ ہوا تو سب کو پہلے وہاں موجود پایا یہ بھی آپ نے فرمایا ہے کہ جب پہلی بار بیت اللہ کی زیارت کو گیا خانہ یعنی صرف مکان کو دیکھا دوسری بار گیا تو گھر کے ملاک کو دیکھا۔ تیسری بار گیا تو خانہ دیکھا نہ مالک خانہ۔ یعنی میں حق میں اس قدر گم تھا کہ اور کچھ نہ دیکھتا تھا جب دیکھتا تھا حق کو دیکھتا تھا۔ ایک آدمی نے آپ کے دروازہ پر جا کر آواز دی۔ آپ نے جواب دیا کہ کے طلب کرتے ہو۔ اس نے کہا بایزید کو۔ آپ نے جواب دیا کہ گھر میں خدا کے سوا کوئی نہیں۔ یہ بھی آپ نے فرمایا ہے کہ چالیس سال تک میں دل کا نگہبان رہا۔ جب غور سے دیکھا تو بندگی اور خداوندی دونوں کو حق کی طرف سے دیکھا۔ آپ فرماتے ہیں کہ میں سال تک میں خدا کی طلب میں رہا۔ جب اچھی طرح دیکھا تو معلوم ہوا کہ وہ طالب تھا اور میں مطلوب۔ حقائق و معارف میں آپ کے کلمات بے شمار ہیں چنانچہ آپ کے معراج کا حال خواجہ فرید عطار نے تذکرۃ الاولیاء میں تفصیل سے لکھا ہے نقل ہے کہ آپ ابتدا میں اللہ اللہ بہت کہتے تھے۔ نزع کے وقت بھی اللہ کہا اور جان مشاہدہ حق میں تسلیم کر دی۔ دفن کے وقت خواجہ احمد خضرویہ کی بیوی زیارت کے لیے آئی۔ اس نے کہا کیا آپ کو معلوم ہے کہ بایزید کون تھے۔ لوگوں نے کہا آپ بہتر جانتی ہیں۔ اس نے کہا ایک رات میں طواف کعبہ کر رہی تھی۔ کچھ دیر بیٹھ گئی۔ عالم واقعہ میں دیکھا کہ مجھے آسمان پر لے گئے ہیں۔ میں نے عرض کی طرف نظر کی۔ عرش کے نیچے میں نے ایک لوت و دق میدان دیکھا کہ جس کا کوئی کنارہ نہ تھا۔ وہ سب میدان پھولوں سے بھرا ہوا تھا اور پھولوں کی ہر

پتی پر لکھا "بایزید و فی اللہ" (بایزید ولی اللہ یعنی اللہ کا دوست ہے) جب شیخ ابوسعید ابوالخیر زیارت کو آئے۔ بھوڑی دیر بھٹ کر واپس ہوئے اور فرمایا کہ یہ وہ جگہ ہے کہ جس کسی نے کوئی چیز گم کی ہو یہاں ملتی ہے۔ آپ کی ولادت سنہ ۱۶ھ میں ہوئی۔ آپ کی عمر ایک سو تیس سال تھی۔ ایک اور روایت کے مطابق آپ کی عمر تہتر سال تھی۔ آپ کی وفات خلیفہ متوکل کے عہد میں اٹھائیس شعبان ۲۳۴ھ اور ایک روایت کے مطابق سنہ ۲۶۱ھ میں ہوئی۔ آپ کا دفن بسطام میں ہے۔ رحمۃ اللہ علیہ

حضرت خواجہ حاتم بن اصم

معرض دنیا، مقبل عقبی، وافر اکرم، خواجہ حاتم بن اصم قدس سرہ طبقہ اولیٰ سے تعلق رکھتے ہیں۔ آپ کی کنیت ابو عبد الرحمن ہے۔ آپ کا خراسان کے قدیم مشائخ میں شمار ہوتا ہے۔ آپ کا اصل وطن بلخ ہے۔ آپ خواجہ شفیق بلخی کے مرید اور خواجہ احمد خضویہ کے استاد تھے۔ آپ زہد و تقویٰ اور آداب و صدق میں بے بدل تھے کہتے ہیں کہ بلوغ کے بعد ایک لحظہ بھی آپ نے مرافتت (رفاقتِ الہی) اور محاسبت (محاسبہ نفس یعنی نفس کے ساتھ نیکیوں اور برائیوں کا حساب) کے بغیر بسر نہ کیا۔ ایک قدم بھی بغیر صدق و اخلاق نہ چلے۔ ایک دن بلخ میں آپ وعظ کر رہے تھے۔ وعظ کے بعد آپ نے دعا کی کہ الہی اس مجلس میں جو سب سے زیادہ گناہ گار ہے اُسے بخش دے۔ مجلس میں ایک کفن چور بھی تھا۔ جب رات ہوئی تو کفن چور قبرستان گیا اور ایک قبر کھولی۔ آواز آئی کہ شرم نہیں آتی آج حاتم اصم کی مجلس میں تیرے سب گناہ بخشے گئے اور پھر وہی گناہ کر رہا ہے۔ یہ دیکھ کر کفن چور تائب ہو گیا۔ خواجہ محمد رازی فرماتے ہیں کہ میں کئی سال خواجہ حاتم اصم کی خدمت میں رہا لیکن میں نے آپ کو کبھی خشم گلین (غصہ میں) نہ دیکھا سوائے ایک دفعہ کے۔ اور وہ اس طرح ہے کہ آپ ایک دن بازار جا رہے تھے۔ کیا دیکھتے ہیں کہ آپ کے ایک شاگرد کو ایک دکاندار نے پکڑا ہوا اور یہ کہہ رہا ہے کہ مجھ سے لے کر کھاتے رہے ہو اب رقم ادا کرو۔ آپ نے فرمایا میرے بھائی نرمی کرو۔ اس نے کہا نرمی کا وقت گزر گیا۔ آپ کو غصہ آیا۔ آپ نے چادر کندھے

سے آناری اور زمین پر ماری۔ اب کیا تھا سارا فرش چاندی سے بھر گیا۔ آپ نے فرمایا جو کچھ تمہارا حق ہے اٹھالے زیادہ نہ لینا۔ ورنہ تمہارا ہاتھ سوکھ جائے گا۔ لیکن اس آدمی پر حرص غالب تھا۔ زیادہ اٹھانے لگا جس سے فوراً اس کا ہاتھ خشک ہو گیا۔ نقل ہے کہ جب حاتم اہم بعد اپنے کو لوگوں نے خلیفہ کو اطلاع دی کہ زاہد خراسان آیا ہے خلیفہ نے آپ کو دعوت دی جب آپ اندر داخل ہو گئے تو خلیفہ نے کہا اے السلام علیکم اے زاہد حاتم اہم! آپ نے فرمایا زاہد تو ہے۔ خلیفہ نے کہا میں زاہد نہیں ہوں کیونکہ سارا ملک میرے زیر فرمان ہے۔ زاہد تو آپ ہیں۔ آپ نے فرمایا نہیں زاہد تو ہے اللہ تعالیٰ فرماتے ہیں قل متاع الدنیا قلیل (اے پیغمبر! لوگوں سے کہہ دیجئے کہ دنیا کا مال قلیل ہے یعنی اس کی کوئی وقعت نہیں) تو نے تھوڑے پر قناعت کر رکھی ہے اس لیے زاہد تو ہے نہ کہ میں کیونکہ میں دنیا و عقبی دونوں سے بے نیاز ہو چکا ہوں۔ میں کیسے زاہد کہلایا جاسکتا ہوں۔ آپ کی وفات خلیفہ مامون کے عہد حکومت ۱۹۸ھ میں ہوئی۔ رحمۃ اللہ علیہ

حضرت خواجہ ابوسلیمان دارانی

در طریقت و حقیقت عامل، در معرفت و توحید کامل، در دریائے ریحانی خواجہ ابوسلیمان دارانی طبقہ اولی سے تعلق رکھتے ہیں۔ آپ قدما و مشائخ شام میں سے ہیں۔ آپ کا اسم گرامی عبدالرحمن بن احمد بن عطیہ اطلعی ہے۔ بعض کہتے ہیں کہ عبدالرحمن عطیہ کا وطن دارا ہے جو دمشق کے قرب دجوار میں ایک گاؤں تھا۔ آپ کا مزار بھی اسی گاؤں میں ہے۔ آپ یگانہ روزگار تھے۔ غایت لطف کی وجہ سے آپ لطیف عہد کہلاتے تھے۔ آپ کو ریحان القلوب (دلوں کی خوشبو) بھی کہتے ہیں۔ آپ کی ریاضات اور کرامات بہت ہیں۔ آپ خواجہ احمد حواری کے پیر ہیں۔ نقل ہے کہ خواجہ احمد حواری فرماتے ہیں کہ ایک دن حضرت شیخ نے سفید کپڑے پہنے تھے فرمایا کاش میرا دل بھی ان کپڑوں کی طرح سفید ہوتا۔ آپ فرماتے ہیں کہ ایک دفعہ میں سویا ہوا تھا میں نے اپنے نزدیک ایک حور دیکھی۔ اس نے کہا اچھی طرح سولو۔ پانچ سو سال سے مجھے آپ کی خاطر سنوارا جا رہا ہے۔ یہ بھی آپ نے فرمایا

ہے کہ ایک رات ایک عورت مجھے ایک گوشہ سے دیکھ کر منہس رہی تھی۔ اس کا چہرہ اس قدر روشن تھا کہ بیان سے باہر ہے۔ میں نے پوچھا یہ نور اور حسن و جمال کہاں سے ملا ہے۔ اس نے جواب دیا کہ ایک رات آپ کے گریہ سے جو آنسوؤں کے قطرے گرے تھے وہ میرے چہرے پر ملے گئے اور یہ سب کچھ اسی سے ہے۔ آپ فرماتے ہیں کہ میں نے ایک مرید کو مکہ میں دیکھا سوائے آب زمزم کے کچھ نہیں کھاتا تھا۔ میں نے کہا اگر آب زمزم خشک ہو جائے تو کیا کرے گا۔ یہ سن کر وہ اٹھ کھڑا ہوا اور کہنے لگا کجَزاكَ اللهُ خيراً (خدا آپ کو جزائے خیر دے) مجھے آپ نے صحیح راستہ بتایا ہے۔ میں اتنی مدت زمزم پرست رہا۔ آپ کی وفات ۱۲۵ھ میں ہوئی۔ رحمۃ اللہ علیہ

حضرت خواجہ ابراہیم صیاد بغدادی

سلطان تجرید، برہان تفرید، شوکر دہ بازادی، افراد زماں، خواجہ ابراہیم صیاد بغدادی قدس سرہ کی کنیت ابواسحاق تھی۔ آپ افراد وقت اور تادک زمانہ تھے۔ آپ خواجہ معروف کرنی کے ہم عصر تھے۔ خواجہ معروف کرنی نے ان سے کہا تھا کہ فقر کو لازم پکڑو اور اس مذہب کے متعلق سچان بین مت کرو۔ آپ صاحب تجرید و انقطاع تھے۔ (یعنی علائق دنیا سے پرہیز کرتے تھے) خواجہ حنیف فرماتے ہیں کہ ایک دن خواجہ ابراہیم صیاد حضرت خواجہ سری سقطی کے پاس آئے۔ آپ نے ٹاٹ کا ٹکڑا تہ بند کے طور پر باندھ رکھا تھا۔ خواجہ سری سقطی نے یہ دیکھ کر اپنے ایک مرید سے کہا بازار سے ایک تہ بند خرید کر ان کو دے دو۔ اس نے تہ بند لا کر ان کو دیا اور کہا کہ میرے پاس درہم تھے اس سے یہ تہ بند خرید لایا ہوں آپ اسے پہن لیں۔ آپ نے فرمایا کہ فقیروں کے پاس رہتے ہو اور درم جمع کرتے ہو اس کے بعد تہ بند پہن لیا۔ ترک تجرید میں آپ کے کلمات بہت ہیں۔ رحمۃ اللہ علیہ

حضرت خواجہ محمد سماک

زاہد مکن، عابد متدین، قطب افلاک، خواجہ محمد سماک قدس سرہ سب فرورں کے امام اور مقبول عام تھے۔ حقائق و معارف میں آپ کا کلام بہت بلند پایہ ہے۔ خواجہ معروف کرنی کو آپ ہی کے کلام سے کشائش نصیب ہوئی تھی۔ اردون رشید آپ سے بہت تواضع سے پیش آتا تھا۔

خواجہ احمد حواری فرماتے ہیں کہ خواجہ محمد سماک ایک دفعہ بیمار ہو گئے۔ آپ کا قارورہ ایک عیسائی طبیب کے پاس لے گیا۔ ایک نورانی شکل کا بزرگ راستے میں ملا۔ انہوں نے کہا سبحان اللہ! اللہ کے دوست کے لیے ایک عیسائی سے مدد طلب کرتے ہو۔ انہوں نے کلام پاک سے ایک آیت پڑھی اور فرمایا کہ ان سے جا کر کہو کہ اس درد بیماری پر یہ آیت پڑھیں۔ شفا ہو جائے گی۔ وہاں سے لوٹ کر میں نے یہ واقعہ خواجہ محمد سماک سے بیان کیا۔ آپ نے اسی طرح کیا۔ صحت ہو گئی۔ آپ نے فرمایا وہ نورانی بزرگ خضر علیہ السلام تھے۔ نقل ہے کہ آپ وفات کے وقت یہ مناجات کر رہے تھے۔ الہی تو جانتا ہے کہ اگرچہ میں گناہ کرتا تھا تیرے مقبول بندوں سے محبت کرتا تھا اب ان کی بدولت مجھے بخش دے۔ وفات کے بعد کسی نے آپ کو خواب میں دیکھا۔ پوچھا اللہ تعالیٰ نے آپ سے کیا معاملہ کیا۔ فرمایا اللہ نے نوازش فرمائی خلعت دی اور انعام و اکرام عطا فرمایا۔ آپ کے کرامات بہت ہیں۔ رحمۃ اللہ علیہ

حضرت خواجہ محمد بن اسلم طوسی

زمین و آسمان کو اپنے وجود سے منور کرنے والے حضرت خواجہ محمد بن اسلم طوسی قدس سرہ یگانہ روزگار اور مقتدائے عالم تھے۔ آپ کو لسان رسول (رسول کی زبان) اور لسان کا کو توال کہتے تھے۔ آپ مناجات سنت میں نہایت ثابت قدم تھے۔ حضرت امام علی بن موسیٰ کاظم کی زیارت کے لیے آپ نیشاپور تشریف لے گئے۔ آپ اونٹ پر سوار تھے۔ اور باگ حضرت خواجہ اسحاق کے ہاتھ میں تھی۔ جب آپ نیشاپور کے شہر میں پہنچے تو آپ کا پیر بن رونی تھا کلاہ نمدی سر پہ تھی اور کتابوں کا بستہ کندھے پر۔ جب لوگوں نے آپ کو دیکھا تو رونے کہ ہم آپ کو اس حال میں نہیں دیکھ سکتے۔ وہاں آپ نے مجلس وعظ قائم کی اور چند لوگ شریک مجلس ہوتے۔ آپ کی برکت سے پچاس ہزار نفوس راہ راست پر آئے۔ اور توبہ کی نقل ہے کہ آپ ہمیشہ قرص لے کر درویشوں میں تقسیم کرتے تھے۔ ایک دفعہ ایک یہودی نے آپ سے قرص واپس مانگا۔ آپ نے فرمایا میرے پاس کچھ نہیں ہے۔ آپ کے پاس قلم تراشی کا کوڑا پڑا تھا۔ آپ نے یہودی سے فرمایا اسے اٹھالو۔ یہودی نے اٹھایا تو وہ سونا تھا۔

یہ دیکھ کر وہ فوراً مسلمان ہو گیا۔ آپ کے کمالات دائرہ تحریر سے باہر ہیں۔ رحمۃ اللہ علیہ۔

حضرت خواجہ ابوتراب نخشی

اں فردِ صمدیت، اں نرینِ دریائے احدیت، محرم جمیع ابواب قطبِ وقت خواجہ ابوتراب قدس سرہ طبع اولی سے تھے۔ آپ کا اسم گرامی عسکری بن محمد بن حصین ہے۔ آپ جملہ مشائخ خراسان میں سے تھے۔ علم و فنوت اور زہد و توکل میں آپ نظیر نہیں رکھتے تھے۔ آپ خواجہ عاتق رحمہ بنی کے صحبت یافتہ اور ابو عبد اللہ جلا اور ابو نصر کے استاد ہیں۔ ایک دفعہ آپ صبح کے وقت حرم میں سو رہے تھے۔ بہشت کی چند حوروں نے چاہا کہ اپنے آپ کو حضرت خواجہ کے حوالہ کریں آپ نے فرمایا کہ ہمیں غفور میں اس قدر استغراق ہے کہ حور کی پروا نہیں۔ ابوالعباس ساوی فرماتے ہیں کہ جنگل میں میں خواجہ ابوتراب علیہ رحمۃ کے ساتھ تھا۔ دوستوں میں سے ایک نے کہا مجھے پیاس لگی ہے۔ گھوڑے نے زمین پر پاؤں مارا۔ پانی نکل آیا اس نے کہا میری یہ خواہش ہے کہ پیالے میں پانی پیوں۔ آپ نے زمین پر ہاتھ مارا تو فوراً پیالہ ظاہر ہوا جس سے اس نے پانی پیا۔ وضو کیا اور پھر بھی مکہ تک اسی قدر رہ گیا۔ خواجہ ابوتراب فرماتے ہیں کہ تیس سال تک میں نے کسی سے کچھ لیا نہ دیا۔ لوگوں نے پوچھا کس طرح فرمایا جب لیتا تھا تو اس سے (خدا تعالیٰ سے) لیتا تھا اور جب دیتا تھا تو اسے دیتا تھا کسی نے پوچھا کہ آپ کو کسی چیز کی ضرورت ہے آپ نے فرمایا میں لوگوں سے کس طرح کوئی چیز طلب کروں جبکہ میں خدا تعالیٰ سے بھی کچھ طلب نہیں کرتا (یعنی میں دینا پر راضی ہوں طلب سے کیا کام) شیخ فرید عطار فرماتے ہیں آپ کی وفات بصرہ کے صحرا میں ہوئی۔ کئی سال کے بعد ایک جماعت نے وہاں پہنچ کر دیکھا کہ آپ اپنے پاؤں پر قبضہ روکھڑے ہیں۔ جسم خشک ہو چکا ہے کوزہ سامنے پڑا ہے اور عصا ہاتھ میں ہے اور کوئی جنگلی جانور نزدیک نہ پھٹکا تھا۔ نفحات الانس میں لکھا ہے کہ آپ صحرا میں مشغول تھے کہ بادِ سموم چلی اور آپ کو خشک کر دیا۔ آپ کی وفات ۲۴۵ھ میں ہوئی۔ رحمۃ اللہ علیہ

حضرت خواجہ احمد حواری

رکن جہاں قطب زماں، دائم بہ مقام بیماری مقعدائے وقت خواجہ احمد حواری قدس سرہ کی کنیت ابوالحسن تھی۔ آپ کا وطن دمشق تھا۔ خواجہ جنید بغدادی آپ کو ریحان شام کہتے ہیں۔ آپ خواجہ سلیمان دارانی کے مرید تھے۔ آپ علم شریعت و طریقت کے جامع تھے۔ خالق و معارف میں اپنے بلند کلام فرمایا ہے۔ نقل ہے کہ آپ نے اپنے شیخ سے عہد کیا تھا کہ آپ کے حکم کے خلاف کچھ نہیں کروں گا۔ ایک دن خواجہ سلیمان کسی حالت خاص میں تھے احمد حواری آتے اور عرض کیا یا خواجہ تنور گرم ہے کیا فرمان ہے آپ نے کوئی جواب نہ دیا خواجہ احمد نے تین بار یہی کہا۔ آپ نے تنگ آکر فرمایا کہ جاؤ اس میں بیٹھ جاؤ۔ خواجہ لہجہ جا کر تنور میں بیٹھ گئے۔ کچھ عرصے کے بعد خواجہ سلیمان نے آپ کو طلب فرمایا۔ لوگوں نے جس قدر تلاش کیا نہ ملے۔ آپ نے فرمایا اسے تنور میں دیکھو۔ انہوں نے دیکھا تو آپ تنور کے اندر بیٹھے تھے اور جسم کا ایک بال بھی نہیں جلا تھا۔ نقل ہے کہ ایک دفعہ خواجہ احمد حواری کے گھر ایک درویش لہمان آیا۔ آپ نے اس کی خاطر شہ چراغ روشن کیے۔ درویش نے کہا مجھے یہ پسند نہیں۔ آپ نے تکلف سے کام لیا ہے۔ اور تکلف تصوف میں جائز نہیں۔ انہوں نے فرمایا کہ جس چراغ کو میں نے خدا کے لیے نہیں جلا یا آپ اٹھ کر اسے بجھا دیں۔ درویش نے چراغوں پر بہت پانی اور مٹی پھینکی لیکن ایک بھی نہ بجھا۔ آپ کے کمالات بہت ہی وفات کے وقت آپ پر سات سو دینار قرضہ تھا۔ یہ سب رقم آپ نے فقرا پر تقسیم کی تھی۔ نزاع کے وقت بہت قرض خواہ قرض طلب کرنے کے لیے آپ نے کہا الہی آپ مجھے لے جا رہے ہیں لیکن یہ لوگ میری جان پر سوار ہیں۔ پہلے ان کا قرض دے پھر میری جان لے اتنے میں کسی نے دروازہ پر دستک دی کہ خواجہ احمد کے قرض خواہ باہر آ جائیں اور اپنا قرض لیں۔ سب باہر گئے اور اپنی اپنی رقم حاصل کی۔ اس کے بعد خواجہ احمد نے وفات پائی آپ کی وفات ۲۳ھ میں واقع ہوئی۔ رحمۃ اللہ علیہ

حضرت خواجہ یوسف الحسین

آفتاب نہانی، شمع زندگانی، شاہباز کونین، قطب وقت، خواجہ یوسف الحسین قدس سرہ
 طبقہ ثانیہ میں سے تھے۔ آپ کی کنیت ابو یعقوب ہے۔ آپ آرمے کے قدیم مشائخ میں سے تھے۔
 آپ تمام علوم ظاہری و باطنی کے عالم تھے اور معارف و اسرار میں نہایت اچھا کلام فرمایا ہے۔
 آپ نے بہت مشائخ سے فیض صحبت حاصل کیا۔ خواجہ ابوتراب کی بھی زیارت کی تھی خواجہ
 ابوسعید خرازی آپ کے رفیقوں میں سے تھے۔ آپ خواجہ ذوالنون مصری اور ملائیتہ مسلک
 پر ثابت قدم رہے۔ کے مرید تھے۔ آپ نے بہت لمبی عمر پائی تھی۔ آپ ہمیشہ مجاہدات میں
 مشغول رہتے تھے۔ آپ کا ابتدائی حال یوں ہے کہ ایک عرب رئیس کی لڑکی جو حسن و جمال
 میں لاثانی تھی آپ فریفتہ ہو گئی اس نے موقع پا کر اپنے آپ کو خواجہ یوسف کے سامنے
 ڈال دیا۔ آپ وہاں سے بھاگ گئے اور ساری رات نہ سو سکے اور اپنا سر زانوں پر رکھ کر جنگل
 میں بیٹھے رہے۔ وہاں آپ نے ایک ایسا مقام دیکھا کہ اس کی مثل پہلے کبھی نہ دیکھا تھا۔
 جب اندر گئے تو سبز پوشوں کی ایک جماعت دیکھی جو وہاں جمع تھے اور ایک آدمی بادشاہوں
 کی طرح تخت پر بیٹھا تھا۔ جب آپ ان کے قریب پہنچے تو انہوں نے آپ کو اندر آنے
 کا راستہ دیا اور بہت تعظیم کی۔ آپ نے پوچھا تم لوگ کون ہو انہوں نے کہا ہم فرشتے ہیں اور
 وہ جو تخت پر بیٹھے ہیں حضرت یوسف علیہ السلام ہیں جو آپ کی زیارت کو آئے ہیں۔ یہ سن
 کر آپ پر گریہ طاری ہو گیا۔ آپ نے ان سے کہا کہ میں کون ہوں کہ خدا کا پیغمبر میری زیارت
 کو آیا ہے۔ میں یہی کہ رہا تھا کہ حضرت یوسف علیہ السلام تخت سے اتر کر نیچے آئے اور مجھ
 سے بغلگر ہوئے اور مجھے تخت پر بٹھایا۔ میں نے عرض کیا یا نبی اللہ میں کون ہوں کہ آپ
 مجھ پر اس قدر نوازش فرما رہے ہیں۔ حضرت یوسف علیہ السلام نے فرمایا کہ اس وقت کہ اس
 حسین لڑکی نے اپنے آپ کو آپ کے سامنے پھینک دیا اور آپ نے اپنے آپ کو اللہ کے
 سپرد کیا اور اس کی پناہ طلب کی تو حق تعالیٰ نے مجھ سے اور فرشتوں سے فرمایا کہ دیکھو اے
 یوسف تو وہ یوسف ہے جس نے زینیا کا قصد کیا تھا اور یہ وہ یوسف ہے کہ جس نے شانہ

کی لڑکی کا قصد نہ کیا بلکہ اس سے دُور بھاگ گیا۔ لہذا حق تعالیٰ نے مجھے ان فرشتوں کے ساتھ آپ کی زیارت کے لیے بھیجا ہے۔ اور بشارت دی ہے کہ تم حق تعالیٰ کے نورختہ لوگوں میں سے ہو۔ پس حضرت یوسف علیہ السلام نے فرمایا کہ ہرزلمنے میں ایک مردِ علامت ہوتا ہے اور اس زمانے کی علامت ذوالنون مصری ہیں اس کے پاس جاؤ۔ جب خواجہ یوسف بن حسین بیدار ہوئے تو ذوق و شوق کے غلبہ میں مصر پہنچے اور حضرت ذوالنون مصری کی خدمت میں رہ کر تربیت حاصل کی۔ کافی عرصے کے بعد آپ اپنے شیخ کی اجازت سے واپس اپنے شہر رے تشریف لے گئے۔ چونکہ آپ شہر کے بزرگان میں سے لوگوں نے آپ کا استقبال کیا۔ آپ وہیں سکونت اختیار کر لی۔ وہاں آپ کی بڑی عزت و تکریم ہوئی اور خلقت آپ سے ہدایت کی طلب گار ہوئی۔ لیکن آپ کا مسلک ملامیت تھا۔ خواجہ ابراہیم خواص آپ کے مرید ہوئے۔ آپ کی وفات ۳۴۳ھ میں ہوئی۔ رحمۃ اللہ علیہ

حضرت خواجہ ابو عبد اللہ محمد مغربی

زین اصحاب، رکن اصحاب، وارث علوم رسول عربی خواجہ ابو عبد اللہ بن اسماعیل مغربی قدس سرہ طبقہ ثانی سے تعلق رکھتے ہیں۔ آپ قدیم مشائخ میں سے ہیں اور اکثر اولیاء کرام کے استاد ہیں۔ توکل و تجرید اور علوم ظاہری و باطنی میں آپ بے نظیر تھے۔ اور یہ بود و ابراہیم آپ کی تربیت سے صاحب کمال ہوئے، ان سے آپ کے کمال کا پتہ چلتا ہے۔ ایک ابراہیم شیبان دوسرے ابراہیم خواص۔ آپ بڑے صاحب کمال تھے۔ آپ کے حالات عجیب و غریب ہیں۔ جس چیز کو کوئی آدم زاد ہاتھ آپ نہیں کھاتے تھے۔ آپ کے مریدین جہاں کہیں گھاس کی جڑیں پاتے لے آتے اور آپ تناول فرماتے۔ ایک دن آپ کو سینا پر بیٹھے باتیں کر رہے تھے۔ ایک موقع پر آپ نے فرمایا کہ حق تعالیٰ سے اس قدر نزدیکی چاہتا ہے کہ فرد ہو جاتا ہے۔ جب یہ کہا تو پتھر پلنے لگا اور پارہ پارہ ہو گیا۔ آپ فرماتے ہیں کہ ایک دن میں صحرا میں جا رہا تھا میں نے ایک جوان دیکھا تو بہت تر و تازہ تھا۔ لیکن زادراہ نہیں رکھتا تھا۔ میں نے کہا اسے آزاد مرد زادراہ کے بغیر کس طرح صحرا میں جا رہا ہے۔ اس نے کہا۔

دائیں بائیں نگاہ کر د خدا کے سوا کوئی نظر نہیں آتا۔ نجاتِ الانس میں لکھا ہے عبداللہ مغربی خواجہ ابوالحسین کا مرید ہے۔ آپ کی عمر ایک سو بیس سال تھی۔ آپ کے ابو الحسین کی عمر بھی ایک سو بیس سال تھی۔ اور ابوالحسین عبدالواحد زید بصری کے مرید ہیں جو خواجہ حسن بصری کے مرید ہیں خواجہ عبداللہ مغربی کا مزار کوہ طور سینا پر ہے۔ اس کے ساتھ ہی خواجہ ابوالحسین زین کا مزار ہے۔ آپ کی وفات ۲۶۹ھ میں ہوئی ایک روایت کے مطابق ۲۹۹ھ میں ہوئی۔



در بیانِ مجمل از احوال خواجہ ہبیرہ بصری دسری سقلی وغیر ہم

حضرت خواجہ ہبیرہ بصری

امام اہل طریقت، سیر حلقہ واصلوں حقیقت، تاج العارفین، مقتدائے دین، مخصوص بہر ہبیری، قطب وقت خواجہ ہبیرہ بصری قدس سرہ کو خرقہ خواجہ حذیفہ مرعشی سے ملا۔ آپ علمائے اور اولیاء وقت کے پیشوا تھے۔ آپ معرفت حق میں اور علمائے مشائخ میں مشہور و معروف تھے۔ اور صاحب درجات رفیع اور مقامات عالی تھے۔ آپ کے ریاضات و کرامات بیشمار ہیں۔ مریدین کی تربیت میں آپ مہارت تامہ رکھتے تھے۔ آپ صاحب مذہب کہلاتے ہیں۔ اور آپ کے مریدین کو ہبیریوں کے نام سے موسوم کرتے ہیں۔ آپ کا اور آپ کے مریدین کا طریق یہ تھا کہ رات دن وضو سے رہتے تھے۔ نماز حضور دل سے ادا کرتے تھے۔ غیر کا ذکر آپ کی مجلس میں ہرگز نہیں آتا تھا۔ کیونکہ ان کے لیے غیر کا وجود ختم ہو چکا تھا۔ صفائی دل کے لیے بید کو کشش کرتے تھے۔ چنانچہ تین چار دن کے بعد جنگل سے میوہ یا سبزی حاصل کر کے افطار کرتے تھے اور ہمیشہ مراقبہ اور محاسبہ میں رہتے تھے۔ قلب کی آنکھوں سے انوار کا مشاہدہ کرتے تھے اور تجرد کی حالت میں صحرا میں رہتے تھے۔ شہر اور بستیوں میں سکونت نہیں کرتے تھے۔ خن کے ساتھ ملنا جلنا ترک کرتے تھے چونکہ باطنی طور پر تمام مقاصد کو خیر باد کہہ چکے تھے ان کی آرزو یہ تھی کہ ظاہر کو بھی باطن کا ہرنگ بنا کر

توحید میں فنا حاصل کریں۔ کسی بزرگ نے کیا خوب کہا ہے بیت سے

ظاہر و باطن چو شد تسلیم دوست

ماکنوں حقاً مسلمان میردیم

[جب ہمارا ظاہر و باطن دوست کے حوالہ ہو گیا۔ اب ہم حقیقی مسلمان ہو گئے] آپ کے کمالات و کرامات بشمار ہیں۔ جب آپ کے مریدین کے کمالات اس قدر ہیں کہ دائرہ تحریر سے باہر ہیں تو آپ کے کمالات کی کیا حد ہو سکتی ہے۔ اس طائفہ کے ہاں کشف و کرامات کوئی قدر و قیمت نہیں رکھتے۔ وجہ یہ ہے کہ ہمارے خواجگان چشت رحمہ اللہ تعالیٰ کی تصانیف میں پندرہ مقامات سلوک قرار دیئے گئے ہیں۔ جن میں سے پانچواں مقام کشف و کرامات کا ہے۔ پس جب تک مقام کشف و کرامات سے نہیں گزرتا باقی دس مقامات طے نہیں کر سکتا۔ اور بلند ہمت سالک وہ ہے جو کسی مقام پر قیام نہ کرے۔ اس کے بعد فنائے مطلق حاصل ہوتی ہے۔ اور فنائے مطلق کمال شوق کے بغیر میسر نہیں ہوتا۔ بزرگان نے لکھا ہے کہ بندہ ادب حق کے درمیان ستر ظلمانی اور ستر نورانی حجاب حائل ہیں اور یہ تمام پردے بے حد ریاضت و مجاہدہ اور ترک ماسوائی اللہ سے قطع ہوتے ہیں اور شوق کے بغیر ہرگز قطع نہیں ہوتے۔ اسی وجہ سے عارفین نے لکھا ہے کہ یہ راستہ کسی طرح سے قطع نہیں ہوتا بجز شوق و عشق کامل کے، جانکہ کس است حرفے بس است (دانا کے لیے نکتہ کافی ہے) خواجہ ہبیرہ علیہ رحمۃ کی وفات سات ماہ شوال کو ہوئی لیکن سن وصال معلوم نہیں ہو سکا۔ رَحْمَةُ اللهِ عَلَيْهِ۔

حضرت خواجہ سری سقطی

سالک حضرت ملکوت، شاہد عشرت جبروت، موجد بے وقتی طب عالم خواجہ سری بن مجلس السقطی قدس سرہ طبقہ اولیٰ سے تعلق رکھتے ہیں آپ کی کنیت ابوالحسین ہے، آپ اہل تصوف کے امام تھے۔ سب سے پہلے جس

نے حقائق و توحید میں کلام فرمایا آپ تھے۔ آپ خواجہ معروف کرخی کے مرید تھے خواجہ حبیب راعی، خواجہ حارث محاسبی اور خواجہ بشر حافی کو بھی آپ نے دیکھا ہے۔ آپ خواجہ جنید بغدادی کے ماموں اور پیر تھے۔ عراق کے اکثر مشائخ اور تمام اہل بغداد آپ کے مرید تھے۔ شیخ فرید عطار فرماتے ہیں کہ پہلے آپ سقطہ فروشی کرتے تھے۔ ایک دفعہ بغداد میں آگ لگ گئی لوگوں نے کہا آپ کی دکان بھی جل گئی ہے۔ آپ نے فرمایا اب میں فارغ ہو گیا۔ جب اچھی طرح دیکھا گیا تو معلوم ہوا کہ آپ کی دکان نہ جلی تھی۔ یہ دیکھ کر آپ نے سب کچھ دستوں میں تقسیم کر دیا اور راہِ تصوف اختیار کی۔ آپ نے خواجہ معروف کرخی کے حلقہ میں داخل ہو کر تربیت حاصل کی اور ریاضات شاقہ میں مشغول ہوئے۔ چنانچہ چالیس سال تک آپ کا نفس گیسوں کی روٹی اور شہد طلب کرتا رہا۔ لیکن آپ نے نفس کی خواہش پوری نہ کی۔ آپ اس قدر عبادت گزار تھے کہ خواجہ جنید فرماتے ہیں کہ آپ سے بڑا عبادت گزار میں نے اب تک نہیں دیکھا اٹھانوے سال گزر چکے ہیں لیکن آپ نے ایک دفعہ بھی زمین سے پہلو نہیں لگایا سوائے مرض موت کے۔ اس کے باوجود آپ حق تعالیٰ کی بارگاہ میں کمال عجز کی وجہ سے دن میں کئی بار شبیہ دیکھتے تھے کہ کثرت گناہ سے کہیں منہ تو سیاہ نہیں ہو گیا۔ آپ کے دل میں یہ ہیبت کمالِ قرب و حضور کی وجہ سے تھی۔ بیت سے

محنتِ قرب ز بعد از خون است

جگر از ہیبتِ قریم خون است

(قرب کی مشقت بعد کی معیبت سے زیادہ ہے۔ اور میرا جگر قرب کی

بیت سے خون ہو گیا ہے)

نقل ہے کہ ایک دفعہ آپ حضرت یعقوب علیہ السلام کو خواب میں دیکھا اور پوچھا اے رسول خدا یہ کیا شور ہے جو آپ نے دنیا میں برپا کیا ہے۔ جب آپ کو حق تعالیٰ سے کمالِ محبت ہے تو قصرِ یوسف علیہ السلام چھوڑ دیجئے پس آپ

نے ایک آواز سنی کہ دل کی نگاہ سے دیکھو۔ اب حضرت یوسف علیہ السلام کی شکل آپ کو دکھائی گئی۔ آپ نے دیکھتے ہی غم لگایا اور تیرہ دن رات بے ہوش پڑے رہے۔ جب ہوش میں آئے تو آواز آئی کہ یہ سنا ہے اس شخص کے لیے جو ہمارے عاشقوں کو ملامت کرتا ہے۔ کسی نے کیا خوب کہا ہے

ظہور نور تجلی گر برجبین بتان است

ہم ملاحمت خوبی ہمہ سباحتِ اوست

(چونکہ تہوں کے چہرہ پر نور حق جلوہ گر یہ سب خوبی و دلربائی اسی وجہ سے

ہے)

آپ فرماتے ہیں کہ جو شخص یہ چاہتا ہے کہ اس کا دین سلامت رہے اور جسم راحت میں ہو تو اسے خلقت سے منقطع ہو کر گوشہ نشینی اختیار کرنی چاہیے۔ اب عزت اور تنہائی کا وقت ہے۔ آپ فرماتے ہیں کہ شوق عارفین کا بلند مقام ہے۔ نیز فرمایا کہ عارف وہ ہے جس کا کھانا بیمار کا کھانا ہو۔ جس کا سونا مارگزیدہ (سانپ ڈسنے کا) کا سونا ہو اور جس کی زندگی غرق شدہ کی زندگی ہو۔ آسمانی کتابوں میں لکھا ہے کہ حق تعالیٰ فرماتے ہیں کہ اے میرے بندے جب میرا ذکر تم پر غالب ہوتا ہے میں تمہارا عاشق بن جاتا ہوں۔ آپ فرماتے ہیں کہ عاشق آفتاب کی مثل ہیں کہ سب پر ضیاء باری کرتے ہیں۔

نقل ہے کہ ایک دفعہ آپ صبر پر گفتگو فرما رہے تھے کہ پچھونے چند بار نیش ننی کی۔ آپ نے کوئی پروا نہ کی۔ بعد میں لوگوں نے دریافت کیا کہ پچھو کو کیوں نہ بٹایا۔ فرمایا مجھے شرم آئی کیوں کہ صبر پر بات کر رہا تھا۔

خواجہ جنیدؒ فرماتے ہیں کہ جب خواجہ سری سقطی بیمار ہوئے تو میں عبادت کے لیے گیا۔ پنکھا اٹھا کر میں آپ کو ہوا دینے لگا۔ فرمایا اے جنید آگ کا انگارہ ہوا دینے سے زیادہ تیز ہوتا ہے۔ میں نے کہا مجھے وصیت کیجیے۔ فرمایا خدا کی محبت چھوڑ کر خلق کی محبت میں مشغول نہ ہو۔ میں نے عرض کیا کہ اگر یہ بات

پہلے فرماتے تو میں آپ کی محبت سے بھی باز رہتا۔ اس کے بعد آپ پر دس
کے پیچھے چلے گئے۔ آپ کی وفات ہفتہ صبح تین ماہ رمضان ۲۵۲ھ کو خلیفہ معتمد
کے عہد میں ہوئی۔ آپ کی عمر اٹھانوے سال تھی۔ مدفن آپ کا بغداد میں ہے
رحمۃ اللہ علیہ۔ خواجہ یحییٰ بن معاذ رازی خواجہ ابو حفص صداد و خواجہ سہیل بن عبد اللہ
تستری رو بھی خلیفہ معتمد کے عہد میں فوت ہوئے۔ ان حضرات کا ذکر آگے آئے
گا۔ رَحْمَةُ اللَّهِ عَلَيْهِم۔

حضرت خواجہ یحییٰ بن معاذ رازی

بہ باطن سرا یا حقائق، بظاہر وعظ خلایق، صورت در عالم مجازی، محبوب حق خواجہ
یحییٰ بن معاذ رازی قدس سرہ طبعہ اولیٰ میں سے ہیں آپ کی کنیت ابو ذکریا ہے
آپ بڑے خلیق اور بہر دل عزیز تھے۔ آپ کا فیض عام تھا۔ آپ بڑے عالی
ہمت تھے۔ آپ بڑے داعظ تھے۔ چنانچہ آپ کا لقب یحییٰ داعظ تھا۔
خواجہ یوسف بن حسین فرماتے ہیں کہ میں ایک سو چوبیس شہروں میں پھر اور
بڑے بڑے علما و حکماء اور مشائخ کی زیارت سے مشرف ہوا لیکن یحییٰ بن معاذ جیسا
تادیر الکلام کسی کو نہ پایا۔ مشائخ عظام فرماتے ہیں کہ حضرت حق تعالیٰ کے دو یحییٰ
تھے۔ ایک نبی اور دوسرے ولی۔ حضرت یحییٰ بن زکریا علیہما السلام پر خوف
غالب تھا جیسا کہ عام مشہور ہے اور حضرت یحییٰ بن معاذ رازی پر بجا امید
کا غلبہ تھا۔ آپ لطائف و حقائق میں مخصوص تھے اور مجاہدہ و مشاہدہ میں
موسوف تھے آپ فرماتے کہ کل قیامت کے دن نہ توگری (دولت) کو وزن کریں گے
نہ فقر و درویشی کو بلکہ صبر و حکم کو وزن کیا جائیگا۔ کسی نے آپ سے دریافت کیا کہ
محبت کیا ہے فرمایا جو نہ بھلائی سے زیادہ ہو نہ جفا سے کم ہو۔ یہ بھی ان کا
مقولہ ہے کہ الہی میں آپ سے کیوں خوف کھاؤں کہ آپ کریم ہیں۔ نقل ہے
کہ آپ پر ایک لاکھ درم قرض تھا جو آپ نے حاصل کر کے صرفیا اور فقرا پر

تقسیم کیا تھا۔ جب قرض خواہوں نے تنگ کیا تو ایک رات رسول خدا صلی اللہ علیہ وسلم نے خواب میں فرمایا کہ لے بھی تنگ دل مت ہو خراسان جاؤ وہاں ایک عورت ہے تمہارا سب قرض ادا کر دیگی۔ آپ نے پوچھا یا رسول اللہ صلی اللہ علیہ وسلم وہ کونسا شہر ہے اور کون شخص ہوگا۔ فرمایا شہر شہر جاؤ اور دعا عطا کرتے رہو کہ تیرا وعظ لوگوں کے دلوں کا سکون ہے۔ پس آپ آنحضرت صلی اللہ علیہ وسلم کے فرمان کے مطابق پہلے بلخ گئے وہاں سے قزوین پہنچے اور پھر برلین گئے۔ وہاں ایک امیرزادی نے آپ کا سارا قبضہ ادا کر دیا۔ امیرزادی کی استدعا کے مطابق آپ نے برلین میں چار دن مجلس وعظ منعقد کی۔ پہلے دن آپ کے کلام نے لوگوں پر اس قدر اثر کیا کہ اکثر بے خود ہو کر گر پڑے اور دس جنازے نکلے۔ دوسرے دن میں تیسرے دن چالیس اور چوتھے دن ستر جنازے نکلے۔ اس کا مفصل ذکر تذکرۃ الاولیاء میں موجود ہے۔ پانچویں دن آپ برلین سے چاندی کے سات اونٹ لہے ہوئے لیکر روانہ ہوئے۔ اور نیشاپور تشریف لے گئے۔ جب آپ یلم لم پہنچے جو نیشاپور کے قریب ایک قصبہ ہے۔ آپ صبح کے وقت سر بسجود ہو کر مناجات میں مشغول تھے کہ اچانک ایک پتھر بہاڑ سے آپ کے سر پر گرا۔ آپ نے وصیت کی مال کو قرض خواہوں اور فقیروں میں تقسیم کر دو۔ اس کے بعد آپ جان بحق ہو گئے۔ اہل طریقت آپ کا جنازہ اٹھا کر نیشاپور پہنچے اور وہاں دفن کر دیا۔ آپ کی وفات ۲۵۸ھ میں ہوئی رحمۃ اللہ علیہ

حضرت خواجہ ابو حفص جداد

عابد صادق، زاہد عاشق، سلطان اذنا، قطب عالم۔ خواجہ ابو حفص جداد قدس سرہ طبقہ اولیٰ سے تعلق رکھتے ہیں۔ آپ کا اسم گرامی عمر بن سلمہ ہے۔ آپ نیشاپور کے قرب دجوار کے ایک گاؤں کے رہنے والے تھے۔ آپ مشائخ کے بادشاہ اور حق تعالیٰ کے خلیفہ تھے۔ آپ کا شمار بڑے بڑے مشائخ میں ہوتا ہے۔ آپ

ریاضت، کرامت اور سروت میں بے نظیر تھے۔ آپ کے استاد طریقت، خواجہ
 عبداللہ مہدی باوردی ہیں۔ آپ خواجہ بایزید بسطامی اور خواجہ احمد خضردیہ
 کے رفیق تھے۔ آپ کا مشرب ملامتیہ تھا اور آپ کے پیر ابو عثمان حربی تھے
 شاہ شجاع کرمانی بھی آپ سے نسبت ارادت رکھتے تھے۔ شیخ الاسلام فرماتے
 ہیں کہ آپ جہان کے لیے ایک نمونہ تھے۔ جو حق تعالیٰ لوگوں کے لیے اس زمانے
 میں بھیجا کرتا ہے۔ تاکہ لوگ ان جیسی زندگی بسر کریں۔ آپ ابتداء میں ایک لونڈی
 پر اسقدر عاشق تھے کہ قرار نہ تھا کسی نے کہا کہ نیشاپور میں ایک یہودی جادوگر
 ہے اس کے پاس جادو وہ آپ کا کام بنا دیگا۔ آپ اس کے پاس گئے اور اپنی سر
 گزشت بیان کی۔ یہودی نے کہا چالیس روز تک کوئی نیکی کا کام نہ کر، آپ نے
 اسی طرح کیا۔ لیکن کچھ اثر نہ پڑا۔ یہودی نے کہا تم نے ضرور کوئی نیکی کی ہے۔ آپ
 نے کہا اور تو کچھ نہیں کیا ایک دن ایک پتھر کو راستے سے ہٹا دیا تاکہ لوگوں کو ٹھوکر
 نہ لگے۔ یہودی نے کہا اس خدا کو ناراض نہ کر جس نے چالیس دن کی نافرمانی کے بعد بھی
 ایک ذرا سی نیکی کے بدلے تم کو نوازا لیا ہے۔ اس بات سے آپ کے دل میں
 آگ لگ گئی۔ آپ تائب ہوئے اور ہنگری (لوہار) کا پیشہ اختیار کر لیا۔ جو کچھ
 کماتے تھے خفیہ طور پر غریبوں اور فقیروں میں تقسیم کر دیتے۔ کچھ عرصہ کے بعد
 آہنگری بھی چھوڑ دی۔ اور عزت اختیار کر لی۔ حتیٰ کہ آپ بڑے مداح پہنچ
 گئے اور بہت لوگ آپ کے حلقہ ارادت میں داخل ہو گئے۔

نقل ہے کہ ایک دن آپ اپنے مریدین کے ساتھ صحرا میں جا رہے تھے
 کہ ایک بہرن نے آکر آپ کی گود میں سر رکھ دیا۔ آپ نے اپنے منہ پر تھپڑ مارا
 اور فریاد کرنے لگے۔ یہ دیکھ کر بہرن بھاگ گیا۔ مریدین نے پوچھا یہ کیا ماجرا
 ہے۔ آپ نے فرمایا میرے دل میں آج یہ خواہش ہوئی کہ اگر کہیں سے ایک
 بکری مل جاتی تو اسے بریاں کر کے کھاتے۔ اللہ تعالیٰ نے بہرن بھیج دیا مریدوں
 نے کہا جس کے ساتھ حق تعالیٰ اسقدر مہربان ہوں اسے اپنے منہ پر

تھپڑ مارنے اور فریاد کرنے کی کیا ضرورت۔ فرمایا تمہیں معلوم نہیں گئے لگانے سے مراد رخصت کرنا ہے (یعنی جب کسی کو رخصت کیا جاتا ہے تو پہلے اسے لگایا جاتا ہے۔ اسی طرح حق تعالیٰ کی ظاہری مہربانی کا مطلب یہ ہے کہ وہ بندہ کو اپنے قرب سے دور کرتے ہیں۔) اس کے بعد آپ عازم حج ہوئے۔ جب بغداد پہنچے تو مریدوں کے دل میں خیال ہوا کہ ہمارے شیخ عربی نہیں جانتے یہ بڑی مشکل ہے آپ کو ترجمان کی ضرورت پڑے گی خواجہ جنید نے اپنے مریدوں کو آپ کے استقبال کے لیے بھیجا۔ آپ اپنے مریدین کے دل کی بات سے آگاہ ہو گئے چنانچہ بغداد پہنچتے ہی آپ نے عربی بولنا شروع کی اور اہل بغداد کو آپ کی فصاحت و بلاغت پر تعجب ہوا اور تمام اکابر آپ کی خدمت میں حاضر ہونے لگے ایک دن فتوت کے متعلق بات ہو رہی تھی۔ خواجہ جنید نے فرمایا فتوت میرے نزدیک یہ ہے کہ اپنے اوپر نظر نہ ڈالے اور جو کچھ کہا ہے اسے اپنے ساتھ نسبت نہ دے کہ یہ میں نے کہا ہے۔ خواجہ ابو حفص نے فرمایا جو کچھ آپ نے فرمایا درست فرمایا ہے لیکن فتوت میرے نزدیک اپنے آپ کو نہ دیکھنا، انصاف کرنا اور انصاف طلب نہ کرنا خواجہ جنید نے اپنے اصحاب سے فرمایا کہ اس پر عمل پیرا ہو جاؤ۔ ایک دفعہ خواجہ ابو حفص بادشاہوں کی طرح بیٹھے تھے۔ اور آپ کے مریدین گرد کھڑے تھے۔ خواجہ جنید نے یہ دیکھ کر فرمایا آپ نے اپنے۔ مریدین کو ادب شاہانہ سکھایا ہے آپ نے جواب دیا دوستان خدا کا ظاہری ادب بجالانا حق تعالیٰ کا باطنی ادب بجالانا ہے۔ آپ اور خواجہ جنید و شبلی کے درمیان خوب محبتیں ہوا کرتی تھیں۔ جنکا ذکر تذکرۃ الاولیاء میں موجود ہے آخر وقت میں کسی نے آپ سے وصیت طلب کی آپ نے فرمایا بھائی! ایک دروازے کا غلام ہو جا۔ سب دروازے تم پر کھل جائیں گے۔ اور ایک آقا کے آگے جھک جا تمام دنیا کے آقا تیرے آگے جھک

جائیگی۔ خواجہ عبداللہ سلمیٰ کی وصیت کے مطابق میں مرجاؤں تو میرا سر خواجہ ابو حفص کے قدموں میں رکھنا آپ کی وفات ۲۶۴ھ میں ہوئی امام عبداللہ یافعی کے قول کے مطابق آپ کی وفات ۲۶۵ھ میں ہوئی۔
رَحْمَةُ اللَّهِ عَلَيْهِ۔

حضرت خواجہ احمد حرب

امام زاہدان، قبلہ عابدان، قدمہ شرق و غرب، پیر خراسان، خواجہ احمد حرب قدس سرہ بہت فضائل کے مالک ہیں۔ ورع اور عبادت و ریاضت میں بے مثل تھے۔ آپ کی بزرگی کا یہ حال تھا کہ خواجہ بکھی معاذ رازی نے وصیت کی تھی کہ وفات کے بعد میرا سر خواجہ احمد حرب کے قدموں میں رکھنا۔ ایک بزرگ کہتے ہیں کہ میں خواجہ احمد حرب کی مجلس میں شامل ہوا۔ آپ کے ایک کلمہ سے میرا دل روشن ہو گیا۔ اور چالیس سال ہوئے میں کہ اب تک میں اس ذوق میں ہوں۔ اور میرے دل سے محو نہیں ہوا۔ نقل ہے کہ آپ رات کو ہرگز نہیں سوتے تھے۔ کسی نے آپ سے کہا کہ آپ ذرا سا آرام کر لیا کریں تو کیا حرج ہے۔ فرمایا کہ جس شخص کے اوپر بہشت کی آرائش کی جارہی اور نیچے دوزخ کو گرم کیا جا رہا ہو اور اسے معلوم نہ ہو کہ اس کا مقام دوزخ ہے یا جنت۔ وہ کس طرح سو سکتا ہے۔ یہ بھی آپ نے فرمایا ہے کہ خدا سے ڈرو اور اس کی اطاعت کرو تاکہ دنیا تجھے فریفتہ نہ کرے اور جس طرح کہ تم سے پہلے لوگ مبتلا ہوئے تم مبتلا نہ ہو جاؤ۔
رحمۃ اللہ علیہ۔

حضرت خواجہ سہیل بن عبداللہ تستری

غواص دریائے حقیقت، مستغرق در مشاہدہ پشوائے ادلیا، خواجہ سہیل بن عبداللہ قدس سرہ لہجہ ثانی سے تھے۔ آپ کینیت ابو محمد ہے۔ آپ کا شمار مشایخ عظام سے ہوتا ہے۔ آپ اس مذہب میں مجتہد تھے آپ علمائے

مشائخ، امام جہد تھے۔ آپ ریاضت و کرامت اور حقائق میں معتبر تھے۔ آپ
خواجہ ذوالنون مصری کے مرید تھے۔ شروع میں آپ نے اپنے ماموں خواجہ محمد
حواری سے بھی تربیت حاصل کی۔ کسی بزرگ کو بھی سے یہ کہاں حاصل نہیں تھا
جس طرح کہ آپ کو تھا۔ تذکرۃ الاولیاء میں لکھا ہے کہ آپ فرماتے کہ حق تعالیٰ
کَا اَلَسْتُ بِوَبِّكُمْ کہنا اور میرا بلی کہنا مجھے اچھی طرح یاد ہے اور مجھے اپنی
ماں کے پیٹ میں رہنا بھی اچھی طرح یاد ہے۔ آپ فرماتے ہیں کہ میں
تین سال کی عمر میں قیام شب کا عادی ہو گیا تھا۔ ایک دن میں نے اپنے
ماموں محمد بن حواری سے کہا کہ میں اپنے آپکو عرشِ کبریٰ سے سانسے سر بسجود
دیکھتا ہوں۔ ماموں نے پوچھا کب تک میں نے کہا ابد تک۔ انہوں نے
کہا بیٹا، یہ بات کسی سے نہ کہنا۔ اور کہا کہ خدا کو یاد رکھو جس نے تجھے پیدا
کیا ہے۔ میں نے کہا کس طرح یاد کروں۔ فرمایا دل میں یاد کرو اور سوتے
وقت تین دفعہ پہلو بدلتے ہوئے یہ پڑھ لیا کرو (اللہ معی اللہ ناظری اللہ
شہیدی) اللہ میرے ساتھ ہے اللہ دیکھ رہا ہے اور اللہ شاہد ہے مگر
ہو سکے تو تین سے زیادہ دفعہ بھی پڑھ کے پوچس میں نے یہ ورد شروع کر دیا۔
انہوں نے پھر کہا کہ سات دفعہ پڑھ لیا کرو۔ اس کے کچھ عرصہ بعد فرمایا کہ
گیارہ مرتبہ پڑھا کر اس سے میرے قلب میں صلوات پیدا ہو گئی۔ ایک
سال کے بعد میرے ماموں نے فرمایا جو کچھ میں نے بتایا باقاعدگی سے پڑھتے
رہو اور ہمیشہ اس پر پابند رہو حتیٰ کہ قبر میں داخل ہو جاؤ انما و آخرت میں۔
تمہیں اس کا ثمرہ حاصل ہوگا۔ اس کے بعد انہوں نے مجھے مدرسے میں داخل کیا۔
لیکن مجھے ڈرتھا کہ میرا دل پر اگندہ نہ ہو جائے۔ اس لیے میں نے استاد سے یہ
شرط باندھی کہ ایک ساعت آپ سے پڑھو کہ اپنے اصلی کام کی طرف متوجہ ہو
جایا کرونگا۔ پس میں نے قرآن مجید ختم کیا اور سات سال کی عمر میں روزہ رکھنا
شروع کیا۔ اور جو کی روٹی سے افطار کرتا تھا۔ دس سال کی عمر میں مجھے ایک

ایسا مسئلہ درپیش ہوا جس کا کوئی جواب نہ دے سکتا تھا۔ بصرہ گیا۔ وہاں بھی حل نہ ہوا۔ اس کے بعد میں خواجہ ابو حمزہ کی خدمت میں گیا۔ انہوں نے مسئلہ حل کر دیا۔ چند روز میں ان کی خدمت میں رہا جس سے مجھے بہت فائدہ ہوا اس کے بعد میں تشریف لیا اور ریاضات اور مجاہدات کرنے لگا۔ اکثر یہ ہوتا تھا کہ چالیس رات دن کے بعد میں ایک دانہ مغز بادام کھاتا تھا۔ ایک دن آپ کی زبان پر یہ کلمات جاری ہوئے کہ تو بہ تمام بندگان پر فرض ہے۔ گنہگار کو گناہ سے توبہ کرنی چاہیے اور عبادت گزار کو عبادت سے۔ علماء و طلبہ ہر اس سخن سے برہم ہوئے۔ اور آپ پر کفر کا فتویٰ لگا دیا۔ اس سے آپ کا دل پر اگندہ ہو گیا۔ آپ دین کے غم میں بہت پریشان ہوئے۔ آخر کار آپ نے اپنا مال و اسباب جو کچھ کہ گھر میں تھا سب کا نام کاغذ کے ٹکڑوں پر لکھ کر لوگوں کو جمع کیا اور کاغذ کے ٹکڑے ان پر پھینک دیے۔ اور کہہ دیا کہ کاغذ پر جو لکھا ہے وہ اس کی ملکیت ہے۔ جب کچھ باقی نہ رہا تو آپ حجاز مقدس کی طرف روانہ ہوئے کچھ عرصے کے بعد مکہ پہنچے۔ وہاں آپ کو خواجہ ذوالنون مصری کی محبت نصیب ہوئی۔ اور آپ کا کام پایہ تکمیل تک پہنچ گیا اس کے بعد خلقت آپ کی طرف جھک پڑی۔ اور بے شمار مریدین جمع ہو گئے۔ مریدین کی تربیت و ہدایت میں آپ دست شافی رکھتے تھے۔ چنانچہ صاحب کشف المحجوب آپ کو دس مذاہب صوفیہ کے بانیوں میں ایک قرار دیتے ہیں آپ کا طریق اجتہاد و مجاہدہ نفس اور ریاضت ہے۔ آپ مریدین کو مجاہدات کے ذریعے درجہ کمال تک پہنچا دیتے تھے۔ آپ کے نزدیک مشاہدہ نتیجہ ہے مجاہدہ کا۔ حالانکہ دوسرے مشائخ کا یہ خیال ہے کہ دصول حق کی کوئی علت نہیں ہو سکتی۔ جو کوئی خدا رسیدہ ہوتا ہے فضل ربی سے ہوتا ہے۔ اور فضل کو علت سے کیا کام۔ اس لیے بعض مشائخ کا یہ نظریہ ہے کہ مجاہدہ صرف تہذیب نفس کے لیے ہے نہ کہ حقیقت قربت کے لیے آپ کے مذہب کا دار و مدار ریاضت و مجاہدہ پر ہے۔ لیکن بعض بزرگان اس سے

متفق نہیں۔ جب کہ کشف المحجوب میں مفصل مذکور ہے۔ لیکن آپ ہرگز کرامت ظاہر نہیں کرتے تھے۔ اور ہمیشہ چھپانے کی کوشش کرتے رہتے تھے شیخ ابو علی دقاق دقات ہیں آپ کی کرامات بے شمار ہیں لیکن آپ کی کوشش ہمیشہ یہی رہتی تھی کہ ان کو چھپائے رکھیں۔ ایک دن مسجد میں بیٹھے تھے کہ ایک بو تر گری سے نیچے گر گیا خولجہ بہیل نے فرمایا اس وقت شاہ شجاع کزمانی کا انتقال ہو گیا ہے۔ معلوم کرنے پر پایا گیا واقعی آپ نے صحیح فرمایا تھا۔ آپ فرماتے ہیں کہ ایک دفعہ مجھے ایک ابدال سے ملنے کا اتفاق ہوا۔ میں ان سے مسائل حقیقت دریافت کرتا رہا حتیٰ کہ نماز پڑھ کر وہ پانی کی تہہ میں چلے گئے۔ ہم چند روز اکٹھے رہے۔ اور یہی کرتے رہے۔ پانی کے اندر رہتے تھے صرف نماز کے وقت باہر آتے تھے۔ اور کچھ نہیں کھاتے تھے اور میرے سوا کسی دوسرے سے محبت نہیں کرتے تھے۔ جب خواجہ بہیل کا آخری وقت آیا چار سو مرید عالم و عامل اہل طریقت حاضر تھے ان میں سے ایک نے عرض کیا کہ خواجہ آپ کی مسند پر کون بیٹھے۔ اور آگے ممبر پر کون بیٹھ کر کلام کرے۔ آپ کے گھر کے پاس ایک گبر (آتش پرست) رہتا تھا جس کا نام شاد دل تھا۔ آپ نے آنکھیں کھول کر فرمایا کہ میری جگہ پر شاد دل آتش پرست بیٹھے۔ لوگوں نے سمجھا کہ شاید اس وقت اس ضعیف آدمی کے عقل میں خلل واقع ہوا ہے کہ ان تمام مریدین کو ایک آتش پرست کے حوالہ کرتا ہے۔ آپ نے فرمایا شوریست کرد شاد دل کو میرے پاس لے آؤ جب وہ حضرت خواجہ رحمہ کی خدمت میں پہنچا تو آپ نے فرمایا شاد دل میری وفات کے تین دن بعد نماز عصر کے بعد ممبر پر جانا اور میری جگہ بیٹھ کر لوگوں کے سامنے دعا کرنا یہ کہہ کر آپ جاں بحق ہو گئے۔ تیسرے دن لوگ جمع ہو گئے۔ شاد دل آیا اور ممبر پر بیٹھ گیا خلقت حیران تھی کہ دیکھیں اب کیا کرتا ہے۔ اس نے لوگوں کی طرف دیکھ کر پہلے اپنا زنا زنا آتش پرستوں والی ٹوپی سر سے اتاری اور کلمہ شہادت پڑھ کر لوگوں سے کہنے لگا کہ میری ظاہری حالت کو دیکھو کہ میں مسلمان ہو گیا ہوں۔ اگر تم لوگوں کو شک ہو کہ قیامت کے دن کیا حشر ہو گا تو اسے بھی

دیکھ لو۔ چنانچہ اس نے ہاتھ اٹھا کر دعا کی کہ الہی میری قیامت کے دن کی حالت ان کو دکھا دے۔ پس اسی وقت قیامت قائم ہو گئی اور ایسی حالت ہوئی کہ قلم لکھنے سے قاصر ہے۔ ابو طلحہ مالک بیان کرتے ہیں کہ خواجہ سہیل جس روز ماں کے پیٹ سے پیدا ہوئے روزہ دار تھے اور جس روز اس دنیا سے کوچ کیا اس وقت بھی روزہ دار تھا اور اصل حق ہو کر روزہ افطار کیا۔ آپ کی وفات ماہِ محرم ۲۸۳ھ میں ہوئی۔ آپ کی عمر اس وقت ۵۰ سال تھی۔ رحمۃ اللہ علیہ۔

حضرت خواجہ حمزہ بغدادی

عارفِ عالی درجات، مستغرق درذات، خورے گرفتہ بہ نامدادی مقتدا
 قوم خواجہ حمزہ بغدادی طبقہ ثانی سے تھے۔ آپ کا اسم گرامی محمد بن ابراہیم
 ہے۔ کہتے ہیں کہ آپ عیسیٰ بن ابان کی اولاد میں سے تھے جو اس قوم کے سردار تھے
 پنجابہ اور استغراق میں آپ نظیر نہیں رکھتے تھے۔ آپ خواجہ سری سقلی کے ہم
 عصر اور مضا جوں میں سے تھے۔ آپ کو بشرعانی کی بھی صحبت ملی ہے آپ
 ابو تراب نخشبی کے ہم عصر تھے۔ ابو بکر کتانی اور نساج وغیرہ آپ سے حدیث نقل کرتے
 ہیں۔ آپ فرماتے ہیں جس وقت مجھے کوئی آدمی غفلت اور فضول باتوں میں مشغول رکھتا
 ہے۔ اس بوجھ سے جو مجھ پر ہوتا ہے ذرا سستا لیتا ہوں اور خواہش کرتا ہوں کہ
 تمام گناہوں سے نجات پاؤں۔ آپ فرماتے ہیں کہ لذت اور خوشی طلب میں
 یہی یافت میں خوشی نہیں ہے۔ یافت میں سرسرخوف اور میت ہے ایک دفعہ
 ابو حمزہ ۲۰۰ قرب الہی میں کچھ سوچ رہے تھے کہ از خود غائب ہو گئے۔ جب موت
 ختم ہوئی تو آپ نے اپنے آپ کو صحرا میں پایا۔ جب آپ طرطوس گئے وہاں
 آپ کو بہت قبولیت حاصل ہوئی اور لوگوں نے آپ کو گھیر لیا۔ ایک دفعہ حالت
 سکر میں آپ کی زبان سے ایک کلمہ نکل گیا جس سے لوگ برہم ہو گئے۔ چونکہ یہ کلمات
 لوگوں کی سمجھ سے بالاتر تھے۔ انہوں نے آپ کو زندیق اور حلوئی قرار دیا اور طرطوس

سے باہر نکال دیا اور آپ کی جائداد پر قبضہ کر لیا جب آپ طرطوس سے باہر آئے تو مناجات کی کہ الہی میرے دل میں تیری جگہ ہے اس قدر کہ فیروہاں نہیں پہنچ سکتا۔ اس لئے جو تکلیف کہ مجھے تیرے راہ میں پہنچتی ہے آسان ہو جاتی ہے۔ آپ راہِ عشق میں صادق القول اور صادق المعنی تھے (یعنی ظاہر و باطن میں صادق العشق تھے) آپ کی وفات ۲۸۹ھ میں ہوئی۔ رَحْمَةُ اللهِ عَلَيْه۔

حضرت خواجہ خیرالنساج

معنی ہدایت، مہدی ولایت، شیخ وقت، خواجہ خیرالنساج طبقہ ثانی سے تعلق رکھتے ہیں۔ آپ کی کنیت ابوالحسن اور اسم گرامی محمد بن اسماعیل ہے۔ آپ کا اصلی وطن سامرہ تھا لیکن بعد میں بغداد میں مقیم ہو گئے تھے۔ آپ خواجہ سری سقہ کے مرید تھے اور ابو حمزہ بغدادی کی محبت میں رہتے تھے۔ آپ بہت مشائخ کے استاد تھے۔ وعظ و معاملات میں آپ قادر الکلام تھے۔ آپ بہت خلیق تھے۔ مجاہدہ ریاضت اور کرامت میں بڑی شان رکھتے تھے۔ خواجہ شبلی اور ابراہیم خواص نے آپ کی مجلس میں توبہ کی۔ آپ شبلی علیہ رحمۃ کو خواجہ جنید کی خدمت میں انکے احترام کی خاطر بھیج دیا چنانچہ خواجہ جنید فرماتے ہیں کہ خیرالنساج تربیت میں ہم سے بہتر ہیں۔ آپ کی عمر دراز تھی ایک سو بیس سال زندہ رہے شیخ الاسلام فرماتے ہیں کہ خیرالنساج کپڑا نہیں بنتے تھے۔ بلکہ سخن بنتے تھے (نساج بمعنی بننے والا) جعفر خلدی نے لکھا ہے کہ خیرالنساج سے میں نے پوچھا کہ آپ کا پیشہ پارچہ بانی (کپڑے بنانا ہے) آپ نے جواب دیا کہ میں نے حق تعالیٰ کے ساتھ عہد کیا تھا کہ تازہ کھجور نہ کھاؤں گا۔ ایک دن میرا نفس غالب آیا۔ میں نے کچھ کھجور خریدی اور ایک دانہ منہ کھایا۔ کیا دیکھتا ہوں کہ ایک شخص نے میرے پاس آکر کہا کہ اے خیر! اے بھگورے بات یہ ہے کہ اس کے غلام کا نام خیر تھا۔ جو اس سے بھاگ گیا تھا اور مجھ پر شبہ

کرنے لگا کہ میں اس کا بھانجا ہوا غلام ہوں۔ پس بہت لوگ جمع ہو گئے اور سب پہنے لگے کہ ہاں یہ وہی آپ کا غلام خیر ہے میں حیران کھڑا تھا کہ ماجرا کیا ہے آخر مجھے معلوم ہو گیا کہ کس وجہ سے میں گرفتار ہوا۔ میں نے حق تعالیٰ سے جو کچھ نہ کھانے کا عہد کیا تھا وہ توڑ دیا تھا اس لیے یہ عتاب الہی تھا جو مجھ پر نازل ہوا۔ پس وہ مجھے لے گیا اور جس جگہ اس کے دوسرے غلام کپڑے بنتے تھے۔ مجھے بھی اسی کام پر لگا دیا۔ جب چار مہینے گزر گئے تو ایک رات وضو کر کے سجدہ میں گیا اور مناجات کی کہ حق تعالیٰ میں نے اپنی سزا حاصل کر لی ہے۔ اس کے بعد تیری باگاہ میں خیانت نہیں کروں گا جب صبح ہوئی تو اس شخص کا شبہ دور ہو گیا اور مجھے رہا کر دیا۔ اس دن سے میرا نام نساج ہو گیا۔ نقل ہے کہ بعد میں بھی آپ پارچہ بانی کرتے تھے۔ جب آپ دریا دجلہ کے کنارے پر جاتے تو دریا کی مچھلیاں آپ کے قریب آ جاتیں۔ ایک دن آپ ایک عورت کا کپڑا بن رہے تھے اس نے کہا کہ میں رقم لاتی ہوں۔ اگر تجھے نہ پاؤں تو رقم کسے دوں۔ آپ نے فرمایا دجلہ میں ڈال دینا۔ جب وہ واپس آئی تو آپ کہیں جا چکے تھے۔ اس نے رقم دریا میں ڈال دی اور چلی گئی۔ جب آپ پھر دجلہ کے کنارے پر گئے دریا کی مچھلیاں وہ رقم لے آئیں مشائخ وقت نے جب یہ حال سنا تو پسند نہ کیا۔ اور اسے بازیچہ اطفال سمجھنے لگے۔ کیونکہ یہ علامت حجاب ہے۔ نقل ہے کہ جب آپ کی وفات قریب ہوئی تو نماز عصر کا وقت تھا۔ جب عنائیل نے شکل دکھائی تو آپ نے فرمایا اے خدا جلاد! ذرا ٹھیر جا تجھے میری جان لینے کا حکم ہے۔ اور مجھے نماز ادا کرنے کا حکم ہے پس آپ نے وضو کیا اور نماز پڑھی۔ اور جاں بحق ہو گئے آپ کی وفات ۳۲۲ھ میں ہوئی رجمۃ اللہ علیہ۔

حضرت خواجہ ممنون

پروردار شمع جمال، سیفتہ صبح وصال، ہنگی عشق و حسب ممنون و مقبول،

وقت، خواجہ سمون قدس سرہ طبقہ ثانی سے ہیں۔ آپ امام المحبت ہیں۔ آپ اپنی شان میں یگانہ اور مقبول اہل زمانہ تھے۔ اسرار و رموز میں آپ عالی مقام رکھتے تھے اور محبت میں بے نظیر تھے۔ تمام اکابر آپ کی بزرگی کے قائل تھے۔ اور فتوت اور کمال محبت کی وجہ سے آپ کو سمون المحبت کہتے تھے۔ لیکن وہ اپنے آپ کو سمون الکذاب کہتے تھے۔ آپ خواجہ سری سقطی کے صحبت یافتہ اور خواجہ جنید کے مبعصر تھے۔ آپ کا دصال حضرت جنید سے پہلے ہوا۔ بعض کہتے ہیں کہ بعد میں ہوا۔ آپ کا طریق خالص محبت ہے۔ آپ محبت کو معرفت سے مقدم سمجھتے ہیں۔ اگرچہ بعض مشائخ نے معرفت کو محبت پر ترجیح دی ہے آپ فرماتے ہیں کہ محبت اصلی قاعدہ راہ خدا ہے اور باقی احوال و مقامات سب محبت کا نتیجہ ہیں۔ نقل ہے کہ جب آپ حجاز مقدس گئے تو لوگوں نے اس تہ عاکی کہ داعظ فرمائیں۔ آپ نے ممبر پر چڑھ کر دعظ شروع کیا۔ لیکن کوئی سننے والا نہ رہا چراغوں کو مخاطب کر کے کہا کہ میں تم سے محبت کی باتیں کرنا چاہتا ہوں یہ سنتے ہی تمام چراغ ایک دوسرے سے ٹکرا کر ٹکڑے ٹکڑے ہو گئے۔ ایک دن آپ دعظ کر رہے کہ ایک پرندہ اگر آپ کے سر پر بیٹھ گیا۔ اس کے بعد وہ آپ کے ہاتھ پر جا بیٹھا۔ پھر آپ کی گود میں جا بیٹھا اس کے بعد زمین پر گر پڑا اور کبھی بار زمین پر اپنی جھنجھ مارتا رہا جس سے اس کی چونچ خون آلودہ ہو گئی اور گر کر مر گیا۔ نقل ہے کہ ایک دفعہ آپ نے مناجات میں کہا کہ الہی جس چیز سے آپ مجھے آزمانا چاہتے ہیں آزمائیں میں تسلیم کروں گا اور دم نہیں ماروں گا (یعنی داویلا نہیں کروں گا) اس کے فوراً بعد آپ کے پیٹ میں سخت درد پیدا ہوا ایسا معلوم ہوتا تھا کہ جان نکلتی ہے۔ لیکن آپ نے داویلا نہ کیا اور خاموش رہے۔ دوسرے دن ہسپتالوں نے کہا کہ اے سمون رات آپ کو کیا تھا کہ ساری رات آپ کی آہ و فیرا دے ہماری نیند حرام ہو گئی حالانکہ آپ نے کوئی آواز نہ نکالی تھی لیکن آپ کی صورت حال داویلا والی تھی اس لئے حق تعالیٰ نے اسے شخص گریبا اور

لوگ سننے لگے۔ حق تعالیٰ کو یہ دکھانا مقصود تھا کہ اگر تمہاری خاموشی حقیقی خاموشی ہوتی تو ہمسایگان ملامت نہ کرتے۔ اس لیے جو چیز تم نہیں کر سکتے زبان سے مت کہو۔ ابواحمد فلاس کہتے ہیں کہ آپ ہمیشہ پانچ سو رکعت نماز پڑھتے تھے۔ یہ بھی ابواحمد کہتے ہیں کہ دفعہ کسی امیر نے چالیس ہزار درہم کا کھانا عزا کو کھلایا خواجہ سمون نے کہا اے ابواحمد ہمیں اس طعام کی طاقت نہیں آدھم علیحدگی میں ہر درہم کے عوض ایک رکعت نماز ادا کریں پس ہم نے مدائن میں جا کر چالیس ہزار رکعت ادا کی۔ آپ فرماتے ہیں کہ جو چیز محبت سے زیادہ رقیق و لطیف نہیں ہے اس سے عبادت نہیں کرنی چاہیے۔ پس محبت کے بغیر کسی چیز کے ساتھ عبادت نہیں کرنی چاہیے۔ کسی نے پوچھا کہ محبت کو بلا کے ساتھ کیوں مقرون کیا گیا ہے (یعنی محبت کے ساتھ بلا کیوں لازمی ہے) آپ نے کہا تا کہ ہر سفلہ محبت کا دعویٰ نہ کرے جب سے دو چار ہوتا ہے بھاگ جاتا ہے کسی نے پوچھا فقیر کیا ہے فرمایا فقیر وہ ہے جو غر سے محبت کرتا ہے فقیر کو نقدی سے اتنی وحشت ہوتی ہے جتنی کہ جاہل کو فقر (مغنی) سے آپ فرماتے ہیں کہ تصوف یہ ہے کہ نہ کوئی چیز تیری ملکیت ہو نہ تو کسی کی ملکیت ہو۔ رحمۃ اللہ علیہ۔

حضرت خواجہ ابو حمزہ خراسانی

مشکوٰۃ طریقت، متوکل حقیقت، کعبۃ مسلمان، پیر وقت خواجہ ابو حمزہ خراسانی قدس سرہ طبقہ ثانی سے تعلق رکھتے ہیں۔ کہتے ہیں کہ آپ کا اصل وطن نیشاپور تھا۔ آپ مشائخ عراق کے ساتھ اکثر ہم محبت رہے خواجہ ابو تراب غنشی کی بھی آپ نے صحبت پائی ہے۔ خواجہ ابوسید محمد کے ہم عصر تھے آپ خواجہ جنید کے بھی ہم عصر ہیں۔ آپ کا شمار اکابر طریقت، رفیع القدر اور عالی ہمت بزرگان میں ہوتا ہے۔ آپ ذرا مت (کشف) میں بے مثل تھے۔ آپ تجرید و توکل میں کمال کو پہنچے ہوئے تھے۔ آپ کی ریاضات، کرامات اور مناقب بے شمار

ہیں۔ ایک دفعہ آپ نے خالص توکل پر سفر کیا۔ اور کوئی چیز ساتھ نہ لی۔ صحرا میں جا رہے تھے کہ اچانک کنوئیں میں گر گئے۔ اور خاموش ہو کر بیٹھ گئے۔ اس کے بعد ایک آدمی گا دہاں سے گزر ہوا۔ اس نے آپ کو دیکھ کر درختوں کی شاخیں جوڑیں اور رستی بنا کر کنوئیں میں ڈالی تاکہ آپ باہر آجائیں آپ نے اس کی طرف کوئی التفات نہ کیا۔ آپ کے دل نے کہا کہ حق تعالیٰ فرماتا ہے۔۔۔۔۔

ولا تعلقوا بایدیکم الی التھلکھ (اپنے ہاتھوں سے اپنے آپ کو ہلاکت میں نہ ڈالو) اللہ پر توکل کر کہ تمہاری ترقی جب آپ کا اضطراب کمال کو پہنچا تو تو ایک جنگلی جانور آیا اس نے اپنا دم کنوئیں میں ڈالا۔ ابو حمزہ نے دل میں کہا کہ اس کے دم کو پکڑنا خلاف توکل ہے۔ آپ کے دل میں الہام ہوا کہ یہ خلاف عادت ہے۔ پس آپ نے حکم کی تعمیل کی اس کی دم پکڑ کر باہر نکل آئے باہر آ کر دیکھا تو وہ نہایت ہی خوفناک شیر تھا۔ آواز آئی کہ اے ابو حمزہ جب تم نے ہم پر توکل کیا تو ہم نے تجھے ایسے جانور کے ذریعے نجات دلائی جو بذات خود مار ڈالنے والا ہے شیر نے اپنا چہرہ ان کے سامنے زمین پر رکھا اور چلا گیا۔ آپ فرماتے ہیں کہ توکل یہ ہے صبح اٹھے رات یاد نہ رہے۔ یہ بھی آپ کا مقولہ ہے کہ غریب وہ ہے جسے اپنے رشتہ داروں اور متعلقین سے دشت ہو اور ان سے بیگانہ رہے نیز فرمایا کہ جس کسی کو اپنے نفس سے دشت ہوتی ہے۔ اس کے دل میں اپنے پروردگار سبحانہ تعالیٰ کا انس ہوتا ہے۔

صاحبِ نجات الانس لکھتے ہیں کہ ابو حمزہ وجد اور صحت حال میں بے مثل تھے۔ کہتے ہیں کہ جب آپ ہوا کی آواز سنتے تھے وجد میں آجاتے تھے۔ ایک دن خواجہ عارف محاسبی کے گھر میں آپ نے بکرمی کی آواز سنی تو وجد میں میں آگئے اور کہا "عزائے اللہ جل جلالہ" خواجہ عارف نے پوچھا یہ کیا حال ہے۔ اگر بتاتے ہو تو ٹھیک درتہ تمہیں مار ڈالوں گا۔ آپ نے فرمایا جاؤ اور خاکستر اور خار ملا کر کئی برس تک کھاؤ تب مسند تیری سمجھ میں آئیگا۔

ایک دفعہ آپ نے رے کی مسجد میں جراب طلب کی کسی نے ایک بیش قیمت جبہ پیش کیا آپ نے اسے پھاڑ کر دو ٹکڑے جراب کی طرح پاؤں پر لپیٹ لیے لوگوں نے کہا یہ آپ نے کیا کر دیا اسے فروخت کر کے آپ کئی جراب خرید سکتے تھے۔ فرمایا میں مذہب میں خیانت نہیں کرتا۔ صاحب کشف المحجوب فرماتے ہیں کہ میں نے ایک درویش دیکھا کہ جسے بادشاہ نے تین ہزار دینار بھیجے کہ انہیں گرمابہ (حمام گرم کرنے پر) صرف کریں (یعنی وضو وغیرہ کا پانی گرم کر لیا کریں) آپ کسی حمام پر تشریف لے گئے اور ساری رقم حمام والوں کو دے کر چلے گئے شیخ الاسلام فرماتے ہیں کہ التَّصَوُّفُ وَالتَّصَوُّفُ لَا يَكُونُ مَعًا (تصرف اور تصرف یکجا نہیں ہوتے۔ دنیا جمع کرنا اور اس کی قدر کرنا آدمی کو تصرف سے اس طرح نکالتا ہے جس طرح بال آٹے سے نکالا جاتا ہے۔ صوفی دنیا کی قدر نہیں کرتے اور نہ اس کا غم کھاتے ہیں۔ اگر ساری دنیا کا لقمہ بنا کر درویش کے منہ میں ڈالا جائے تو اصراف نہ ہوگا۔ اصراف یہ ہے کہ حق تعالیٰ کی رضا کے مطابق خرچ نہ کیا جائے۔ حق تعالیٰ تمہارے ہاتھ سے ترک دنیا اتنا پسند نہیں کرتے جتنا کہ تیرے دل سے دنیا کی دوستی کو ترک کرنا پسند کرتے ہیں۔ ابو حمزہ جو ان مردانِ مشائخ میں سے تھے۔ آپ کی وفات ۲۹۰ھ میں نیشاپور میں واقع ہوئی اور خواجہ ابو حفص حداد کی مزار شریف کے قریب دفن ہوئے۔ رحمۃ اللہ علیہ۔

حضرت شاہ شجاع کرمانی

نور چشم بصیرت، شاہ باصورت و سیرت، شمع نور روحانی، شاہ بن شجاع کرمانی قدس سرہ طبقہ ثانی سے تعلق رکھتے ہیں۔ آپ کا اسم گرامی شاہ شجاع ہے اور کنیت ابو الفارس ہے آپ بادشاہوں کی اولاد میں سے تھے آپ کو خواجہ یحییٰ معاذ رازی وغیرہم کی صحبت بھی ملی ہے۔ آپ اپنے عہد کے

بزرگ اور محترم روزگار تھے۔ آپ شہسواران طریقت اور سالکان حقیقت میں سے تھے آپ صاحب کرامت و تصنیف ہیں۔ ریاضت میں آپ بے نظیر تھے صاحب نجات الانس خواجہ یحییٰ معاذ سے روایت کرتے ہیں۔ کہ ایک دن خواجہ ابو حفص نیشاپور میں بیٹھے تھے کہ شاہ شجاع قبا زیب تن کیٹے ہوئے تشریف لائے اور ان کے سامنے کھڑے ہو کر کچھ پوچھا خواجہ ابو حفص نے ان کو قبا پہنے ہوئے دیکھا اور فرمایا بخدا آپ بادشاہ ہیں۔ آپ نے فرمایا میں بادشاہ ہوں اس لیے آپ کی خدمت میں سوالی بن کر آیا ہوں یہ جانتے ہوئے کہ آپ کے سوا مجھے کوئی جواب نہ دے سکے گا۔ اس کے بعد ابو حفص نے پوچھا کہ کیا صوفیوں کو قبا پہنی چاہیے۔ (یا رہے کہ قبا اس زمانے میں شاہانہ لباس تھا) آپ نے جواب دیا۔ وجدنا فی القبا ما طلبنا فی العبا (یعنی ہم نے پایا قبا میں جو کچھ ہم نے طلب کیا گلیم یعنی توشک میں) (توشک درویشوں کی اور صنی ہے) شیخ فرماتے ہیں کہ آپ چالیس سال نہ سوئے اور آنکھوں میں نمک ڈالتے تھے جس کی وجہ سے آنکھیں خون کے دریا سے نظر آتی تھیں۔ چالیس سال کے بعد ایک سال سوئے اور اللہ تعالیٰ کی خواب میں زیارت کی اور عرض کیا اے بار الہی میں آپ کو بیداری میں تلاش کرتا تھا لیکن خواب میں پایا حق تعالیٰ نے فرمایا مجھے تم نے خواب میں بیداری کی وجہ سے پایا ہے۔ اگر یہ شب بیداریاں نہ ہوتیں تو ایسا خواب نہ دیکھتے۔ اس کے بعد آپ جہاں جاتے تکیہ رکھ کر سو جاتے کیونکہ آپ نیند کے عاشق ہو چکے تھے اور فرمایا کرتے تھے کہ اس خواب کا ایک ذرہ میں سارے جہان کی بیداری کے عوض نہ دوں گا۔ نقل ہے کہ آپ کا ایک بیٹا تھا جس کے سینہ پر سبز الفاظ میں اللہ لکھا ہوا تھا جب ان پر جوانی غالب آئی۔ کھیل تماشا میں مشغول ہو گئے وہ رباب بہت اچھا بجاتے تھے اور ساتھ ساتھ تھرتھرتے بھی تھے۔ ایک رات رباب بجانے والے اور سرور گانے والے آپ کے

محلے میں وارد ہونے۔ آپ کے بیٹے کی دلہن اپنے شوہر کے پہلو سے اٹھ کر
 ماٹھا دیکھنے لگی جب وہ بیدار ہوئے تو بیوی کو نہ دیکھ کر اٹھے۔ شاہ شجاع
 سے آواز دی کہ اے بیٹے کیا اب بھی تو رکا وقت نہیں آیا۔ اس بات نے ان کے دل
 میں گھڑ کر لیا۔ انہوں نے کپڑے پھاڑ ڈالے رباب توڑ دیا اور غسل کئے گھر میں بیٹھ
 گئے۔ اور چالیس دن تک کچھ نہ کھایا۔ اس کے بعد وہ باہر آئے۔ اور باپ کے
 پاس گئے شاہ شجاع نے فرمایا جو کچھ اللہ نے مجھے چالیس سال میں دیا تجھے چالیس
 دن میں دیدیا ہے نقل ہے کہ شاہ شجاع مسجد میں بیٹھے تھے۔ ایک
 فقیر دوسن ردی کی بھیک مانگ رہا تھا اس زمانے میں ایک من قریب ڈھائی
 سیر ہوتا تھا) لیکن کسی نے نہ دیا۔ آپ نے فرمایا کون ہے جو میرے پاس
 حج دوسن ردی کے عوض خریدتا ہے۔ اور ردی اس دردیش کو دیتا ہے درحقیقت
 وہی ہمت کا بادشاہ ہے یہ بھی شاہ شجاع نے فرمایا ہے کہ عاشق مردہ ہو کر
 آئے اور اسی وجہ سے دصال کو پہننے۔

نقل ہے کہ خواجہ علی جریانی شاہ شجاع کی نزار پر کھانا تقسیم کرنے تھے
 ایک دن کھانا رکھ کر بیٹھ گئے اور کہنے لگے یا اللہ مہمان بھیج تاکہ اس کے ساتھ ملکر
 کھانا کھاؤں۔ اتفاق سے ایک کتا آگیا خواجہ علی نے اسے دھتکارا وہ چلا
 گیا۔ ہاتف نے آواز دی تو نے مہمان مانگا جب میں نے بھیجا تو تو نے
 واپس بھگا دیا۔ آپ فوراً اٹھے اور صحر کی طرف دوڑتے ہوئے
 گئے۔ کتا وہاں سو رہا تھا۔ جو کچھ آپ کے پاس تھا کتے کے آگے
 رکھ دیا۔ لیکن کتے نے کوئی توجہ نہ دی۔ خواجہ علی بہت ہشیمان
 ہوئے اور توہر کی۔ کتے نے کہا کیا خوب اسے خواجہ علی جب مہمان آتا
 ہے تو تم بھگا دیتے ہو۔ اگر شاہ شجاع درمیان میں نہ ہوتے تو تم دیکھ
 لیتے کہ کیا ہوتا ہے۔ شاہ شجاع نے ایک کتاب لکھی ہے جو خواجہ
 یحییٰ معاذ رازی کی اس کتاب کے جواب میں ہے جس میں انہوں نے

غنی کو فقیر سے افضل قرار دیا ہے۔ اپنی کتاب میں شاہ شجاع علیہ رحمۃ
نے فقیر کو غنی سے افضل ثابت کیا ہے۔ آپ کی وفات سنہ ۲۷۰ھ
میں ہوئی ایک روایت کے مطابق سنہ ۲۹۰ھ میں ہوئی۔ ابو محمد
علی ابن معتقد یعنی خلیفہ مکشفر کے عہد میں۔ رحمۃ اللہ علیہ۔



رد بیان مجلے از احوال حضرت خواجہ علی دینوری و خواجہ جنید بغدادی وغیرم



حضرت خواجہ علی دینوری

شمس الفقراء، بدرالنقبا، پیر ابدال، پیشوائے رجال، از حق یافتہ، خلعت سرودی
خواجہ علی دینوری قدس سرہ نے خرقہ خلافت حضرت خواجہ ہبیرہ بصری سے
حاصل کیا۔ آپ مجاہدات و ریاضات میں بلند درجہ رکھتے تھے اور مشاہدات
و مقامات میں بے نظیر تھے۔ وقت کے تمام مشائخ آپ کے ظاہری و
باطنی کمالات کے قائل تھے بیان حقائق و معارف میں آپ یدِ طولیٰ رکھتے تھے
آپ کی کرامات اور خوارق اس قدر ہیں کہ یہاں گنجائش بیان نہیں ہے۔ صفائے
باطن میں آپ اس قدر کوشاں تھے کہ شروع سے آخر تک کوئی بزرگ اس
قدر کوشاں نہ ہوئے ہونگے۔ سیرالاولیاء میں لکھا ہے کہ ساری عمر دن کے وقت
آپ نے کچھ نہ کھایا اور نہ آرام سے سوئے۔ جب آپ پیدا ہوئے رات کو
ماں کا دودھ نہ پیا۔ جب صبح دودھ پی لیتے تو رات تک منہ مبارک میں پھر
کچھ نہ لیتے۔ یعنی ساری عمر روزہ دار رہے۔ تاکہ حق تعالیٰ کے دیدار سے انظار
کر میں حق تعالیٰ نے آپ کو دولتِ عرفان ماں کے پیٹ ہی سے عطا فرمائی
تھی مَنْ سَعَدَ سَعَدَ بَطْنِ أُمَّہ (جو سعید ہوا وہ اپنی ماں کے پیٹ ہی سے سعید ہوا)
رسول خدا صلی اللہ علیہ وسلم نے اس قسم کے شاہبازوں کے حق میں فرمایا ہے۔

شیخ عطار فرماتے ہیں کہ سلطان العارفین خواجہ بایزید کی خدمت میں کسی نے عرض کیا مرد کے لیے اس کو چے میں کیا بہتر ہے فرمایا دولت مادر زاد (یعنی ماں کے پیٹ سے جو دولت ملے) انہوں نے کہا اگر وہ نہ ہو تو۔ فرمایا دل دانا۔ انہوں نے کہا اگر وہ بھی نہ ہو تو۔ فرمایا چشم بینا۔ انہوں نے کہا اگر وہ بھی نہ ہو تو فرمایا گوش شنوا (سننے والا کان) انہوں نے کہا اگر وہ بھی نہ ہو تو۔ فرمایا تن توانا (مضبوط جسم) انہوں نے کہا اگر وہ نہ ہو تو۔ فرمایا سرگب سفاجات جانگہ کس است حرفے بس است (دانا کے لیے اشارا کافی ہے) خواجہ علی دینوری شیفتہ عشق و ذوق سماع تھے۔ اپنے مشائخ کے عرس خود کرتے تھے اور عرس کے دن سماع سنتے تھے کسی نے آپ سے دریافت کیا کہ سماع سننا اور وہ بھی عرس کے دن کہاں سے آیا ہے (یعنی کیسے جائز ہے) آپ نے فرمایا ہمارے پیغمبر محمد مصطفیٰ علیہ الصلوٰۃ والسلام حضرت علی کرم اللہ وجہہ اور ہمارے تمام مشائخ نے سماع سنا ہے۔ لیکن عرس کے دن خصوصیت یہ ہے کہ ان کو (یعنی جن کا عرس کیا جاتا ہے) بس روز وصال دو سمت میسر ہوتے۔ الموت جسراً۔ یوصل العجیب الی العجیب (موت ایک پل ہے جو دوست کو دوست سے ملاتی ہے) پس میں اپنے پیروں کے وصال کی شادی کے دن سماع سنتا ہوں تاکہ ان کی توجہ سے ہم بھی مقام وصال کو پہنچیں۔ آپ کا وصال چودہ ماہ محرم کو ہوا۔ لیکن سن وفات معلوم نہیں ہو سکا۔ آپ، طبقہ ثانی سے تعلق رکھتے ہیں رحمة اللہ علیہ۔

حضرت خواجہ جنید بغدادی

شیخ علی الاطلاق، قطب علم براستحقاق، سبق بردہ براستازی سید الطائف خواجہ جنید بغدادی قدس سرہ طبقہ ثانی سے تعلق رکھتے ہیں۔ آپ کی کنیت ابوالقاسم ہے آپ کے لقب قواریری، زجاج اور خراز ہیں صاحب نجات الناس

فرماتے ہیں کہ قواری اس لیے کہتے ہیں کہ آپ کے والد اگینہ فروخت کرتے تھے۔
 اور خراز اس لیے کہتے ہیں کہ خرازی کا کام کرتے تھے۔ خرز ایک بحری جانور کی لاش (موت)
 کو کہتے ہیں۔ آپ کا جدی وطن نہاوند ہے لیکن آپ بغداد میں پیدا ہوئے اور وہیں
 تربیت حاصل کی۔ آپ ابو اثر کے مذہب پر تھے جو امام شافعی کے شاگرد تھے
 ایک روایت کے مطابق آپ خواجہ سفیان ثوری کے مذہب پر تھے۔ آپ
 خواجہ سری سقطی کے مرید اور بھانجے تھے۔ خواجہ عارث محاسبی اور خواجہ
 محمد قصاب کی بھی آپ نے صحبت پائی تھی۔ اور ان کے شاگرد بھی تھے۔ آپ
 طائفہ صوفیاء کے امام ہیں اور اکثر صوفیاء کرام آپ سے نسبت رکھتے ہیں۔ اس لحاظ
 سے آپ شیخ الشیوخ اور امام ائمہ ہیں (یعنی پیروں کے پیر اماموں کے امام)۔
 آپ علوم و فنون، معاملات و ریاضات، کلمات لطیف اور ارشادات عالی
 میں تمام پر سبقت لے گئے ہیں۔ اول سے آخر تک آپ ہر دل عزیز اور مقبول
 خلایق تھے۔ اور تمام مشائخ آپ کی امامت پر متفق تھے۔ آپ علم رقیق میں مجتہد
 تھے۔ اور اکثر مشائخ آپ کے مذہب پر تھے۔ آپ کو طاؤس العلماء (علماء کا
 مور) اور سلطان المحققین کہتے ہیں۔ زہد و عشق میں آپ بے نظیر تھے۔
 صاحب کشف المحجوب نے صوفیاء کے دس مذاہب میں سے ایک کا آپ کو امام
 قرار دیا ہے۔ آپ کا طریق صوفی (مقام ہوشیاری) پر مبنی ہے۔ لیکن طیفی طور
 کا مسلک سکر ہے جس کا مفصل ذکر خواجہ بایزید بسطامی کے حالات میں
 لیا جا چکا ہے۔ تمام مذاہب میں سے آپ کا مذہب زیادہ مشہور و معروف
 ہے اور اکثر مشائخ جنیدی مذہب پر ہیں۔ حقائق و معارف اور ارشادات
 میں آپ کی کئی تصانیف ہیں۔ سب سے پہلے بزرگ جنہوں نے علم ارشادات
 شائع کیا آپ تھے۔ اور آپ ہی نے ادب اور تصوف کو یکجا کیا ہے۔ آپ
 فرماتے ہیں۔ التصوف کلہم ادب (تصوف سب ادب ہے) ایک دن خلیفہ
 وقت نے خواجہ محمد رویم سے کہا کہ عجب ہے ادب ہو۔ آپ نے جواب دیا

کہ میں کیسے بے ادب ہو سکتا ہوں۔ جبکہ میں نے نصف یوم خواجہ جنیدؒ کی صحبت میں بسر کیا ہے۔ یعنی جو شخص نصف یوم ان کی صحبت میں بیٹھتا ہے وہ بے ادب نہیں ہو سکتا۔ ان کمالات کے باوجود حاسدوں نے آپ کے خلاف کفر اور زندقہ (بے دینی) کی گواہی دی۔ شیخ فرید عطار فرماتے ہیں کہ ایک دن خواجہ سرری سقلی سے کسی نے دریافت کیا کہ کسی مرید کا درجہ پیر کے درجے سے بلند ہو سکتا ہے۔ فرمایا۔ دلیل ظاہر ہے کہ جنید کا درجہ میرے درجے سے بلند ہے۔ خواجہ جنیدؒ مجسم درد اور شوق تھے۔ آپ سات سال کی عمر میں خواجہ سرری سقلی کے ساتھ مکہ معظمہ گئے۔ اس وقت محرم الحرام (بیت اللہ) میں چار سو بزرگ جمع تھے۔ شکر کے متعلق بات ہو رہی تھی۔ اس گفتگو میں خواجہ جنید غالب آگئے اور سب نے آفریں کہا۔ اس کے بعد آپ بغداد آئے اور وہاں آگینہ فرزنی اختیار کی۔ ہر روز دکان میں جا کر پردہ لٹکا دیتے اور چار سو رکعت نماز ادا کرتے۔ کچھ عرصہ کے بعد دکان چھوڑ کر اپنے گھر میں مقیم ہو گئے۔ اور خواجہ سرری سقلی کے دروازہ پر بیٹھ کر اپنے دل کی پاسبانی کرتے رہے۔ آپ چالیس سال تک خلوت گریں رہے۔

تیس سال تک آپ نے عشاء کے وضو کے ساتھ صبح کی نماز پڑھی۔ چالیس سال کے بعد آپ کو معلوم ہو گیا کہ مقصود کو پہنچ گیا ہوں۔ ہاتھ نے آواز دی کہ اے جنید تم گناہگار ہو گئے۔ ہم تمہیں تمہارا زنا (کفر کا دھاگہ جو گلے میں ڈالا جاتا ہے) دیکھا ہے۔ آپ حیران ہوئے کہ میں نے کیا گناہ کیا ہے۔ آواز آئی کہ تو بہت ہوتے ہوئے گناہ معلوم کرنا چاہتا ہے یعنی اب تک تو نے اپنی ہستی چھوڑ کر نیستی اختیار نہیں کی۔ (اس سے بڑھ کر اور کیا گناہ ہو سکتا ہے) پس آپ اسی گھر میں بیٹھ گئے اور ساری رات اللہ اللہ کرتے گزار دی۔ اس کے بعد آپ سے کشف و کرامات ظاہر ہونے لگے۔ جس سے آپ کی شہرت ہو گئی حاسدوں نے خلیفہ وقت کے پاس جا کر شکایت کی کہ لوگ ان کی باتوں سے گمراہ ہو رہے ہیں خلیفہ نے کہا ہم ثبوت کے بغیر کوئی حکم نہیں دے سکتے۔ پس خلیفہ نے اپنی ایک لونڈی کو

جسے اس نے تین ہزار دینار میں خریدا تھا۔ اور سن و جمال میں بے نظیر تھی زیورات
 اور بیش قیمت پارچات میں ملبوس کر کے خواجہ جنیدؒ کے پاس بھیجا تاکہ انہیں
 اپنے ساتھ مبتلا کرے۔ لونڈی نے آپ کی خدمت میں جا کر یہ ظاہر کیا کہ میرے
 پاس بے شمار دولت ہے اور میرا دل دنیا سے نسر ہو گیا ہے۔ آپ کے ساتھ
 رہنے اور عبادت کرنے کے سوا میرا دل کسی اور جگہ نہیں لگتا۔ خواجہ جنید نے لونڈی
 کی طرف دیکھ کر ایک آہ سرد نکالی تو اسی وقت گر کر مر گئی۔ ایک خادمہ نے جو اس
 کے ساتھ آئی تھی واپس جا کر خلیفہ کو سارا ماجرا سنایا۔ خلیفہ شہسار ہو کر آپ
 کی خدمت میں حاضر ہوا اور معافی کا خواستگار ہوا اس کے بعد کی بے حد شہرت
 ہو گئی جس نے آپ کو آزمایا کئی ہزار گنا زیادہ پایا۔ آپ کے کمالات
 و کرامات دائرہ تحریر سے باہر ہیں۔ آپ فرماتے ہیں کہ ہم نے یہ تصوف نہ قبل و
 قال سے حاصل کیا ہے نہ جنگ اور میدانِ کارزار میں حاصل کیا ہے بلکہ فاقوں
 اور تن عریانی سے حاصل کیا ہے۔ یہ بھی آپ نے فرمایا ہے کہ یہ راہ وہ شخص
 اختیار کرے جو اللہ کی کتاب دائیں ہاتھ میں اور سنت رسول اللہ صلی اللہ علیہ وسلم
 بائیں ہاتھ میں لے کر دو چراغوں کی روشنی میں چلے تاکہ گمراہ نہ ہو۔ آپ فرماتے ہیں
 کہ وصول الی اللہ اور مجاہدات کی تکالیف برداشت کرنے میں ہمارے امام حضرت
 علی کرم اللہ وجہہ ہیں۔ باوجودیکہ آپ اولیا کے سپہ سالار تھے۔ آپ نے زہد و تقویٰ
 میں وہ مقام حاصل کیا کہ دوسرے لوگ اس کے وصول سے عاجز آگئے۔ حضرت
 علی مرتضیٰ کرم اللہ وجہہ نے تمام کمالات حاصل کر کے ان مقالات عالیہ کی خبر دی
 کہ جن کے سننے کی کوئی شخص طاقت نہیں رکھتا۔ آپ ایسے آقا تھے کہ حق تعالیٰ نے
 آپ کو علم و حکمت تفویض کیا تھا۔ اگر علی یہ ایک کلمہ نہ فرماتے تو اصحابِ طریقت کیا کرتے۔

اللہ تعالیٰ کیسے ہیں حضرت علی کا بیان

وہ یہ کلمہ ہے حضرت علی سے کسی سوال کہ حق تعالیٰ کو آپ نے کس چیز سے پہچانا۔

آپ نے جواب دیا کہ اللہ تعالیٰ نے خود اپنے فضل و کرم سے مجھے اپنا شناسا بنایا کیونکہ وہ خداوند ہے کہ جس کی نہ کوئی مثل ہے نہ مثال نہ وہ کسی صورت سے پہچانا جاسکتا ہے نہ کسی خلق سے تیا س کیا جاسکتا ہے۔ وہ بُعد کے باوجود قریب اور قرب کے باوجود بعید ہے۔ وہ سب چیزوں کے اوپر ہے اور کسی چیز کو اس کے نیچے نہیں کیا جاسکتا وہ نہ کسی چیز کی طرح ہے نہ کسی چیز سے ہے نہ کسی چیز کے ساتھ قائم ہے وہ اس سے پاک ہے کہ ایسا ہے یا ایسا نہیں۔ اور کوئی چیز اس کا غیر نہیں خواجہ جنید اپنے تمام کمالات کے باوجود فرماتے ہیں کہ اگر کوئی شخص حضرت علی کرم اللہ وجہہ کے اس کلام کی شرح کرے اُسے ملحد قرار دیا جائے فہم من فہم (بمجاہد سمجھا) خواجہ جنید فرماتے ہیں کہ دس سال تک میں نے بیٹھ کر دل کی پاسبانی کی مزید دس سال تک میرے دل نے میری پاسبانی کی اب بیس سال ہوئے ہیں کہ نہ مجھے دل کی خبر ہے نہ میرے دل کو میری خبر ہے نیز فرمایا کہ تیس سال ہوئے ہیں کہ خدا تعالیٰ جنید کی زبان سے جنید کے ساتھ بات کرتا ہے اور جنید درمیان میں نہیں ہے اور نہ خلق کو اس بات کی خبر ہے فرمانے ہیں کہ اگر کل اللہ تعالیٰ نے فرمایا کہ مجھے دیکھ تو نہ دیکھو نگا اور کہوں گا کہ میری آنکھیں غیر کی دوستی میں بیگانہ ہیں۔ اور غیرت مجھے آپ کے دیدار سے باز رکھتی ہے۔ کیونکہ دنیا میں میں آنکھ کے توسط کے بغیر دیکھتا تھا (یعنی آنکھ سے دیکھنا بھی بواسطہ غیر دیکھنا ہے اس لئے باعث غیرت ہے) ایک دفعہ خواجہ شبلی آپ کے سامنے بیٹھے تھے انہوں نے کہا لا حول ولا قوۃ الا باللہ خواجہ جنید نے فرمایا یہ تنگ دل لوگوں کی سہی بات ہے۔ قضا سے راضی رہنا چاہیے۔ نقل ہے کہ ایک رات آپ ایک مرید کے ساتھ کہیں جا رہے تھے۔ راستے میں ایک کتابھونکا فرمایا لیک لیک (حاضر حاضر) مرید نے کہا یا خواجہ یہ کیا حال ہے فرمایا میں نے کتے کے حملہ کرنے کی طاقت تہراہی سے دیکھی اور اس کی آواز قدرت حق تعالیٰ سے سنی اور کتے کو درمیان میں نہ دیکھا

اس لئے ایک جواب دیا نقل ہے کہ جب آپ توحید پر گفتگو فرماتے تو ہر بار سنے
 الفاظ استعمال کرتے تاکہ غیر لوگ نہ سمجھ سکیں۔ ایک خواجہ شبلی نے آپ
 کی مجلس میں کہا ”اللہ“ آپ نے فرمایا اگر خدا غیب ہے تو غیب کا ذکر غیبت
 ہے اور غیبت حرام ہے اگر حاضر ہے تو مشاہدہ کی حالت میں اسکا نام لینا ترک
 حرمت ہے۔ نیز فرمایا کہ یہ قوم (طائفہ صوفیاء) خدا تعالیٰ پر ناز کرتی ہے اور
 اس سے محبت کرتی ہے ان کے اور اللہ تعالیٰ کے درمیان حسرت اٹھ جاتی
 ہے۔ یہ لوگ صوفیاء ایسی باتیں کرتے ہیں جو عام لوگوں کے نزدیک ناپسندیدہ
 ہوتی ہیں۔ آپ نے فرمایا ایک رات میں نے خواب میں دیکھا کہ حق تعالیٰ
 کے سامنے کھڑا ہوں۔ حق تعالیٰ نے فرمایا بات کیونکر کرتے ہو۔ میں نے عرض کیا
 کہ جو کچھ کہتا ہوں حق کہتا ہوں۔ فرمایا سچ کہتے ہو۔ نقل ہے کہ ایک چور کو حکومت
 نے دار پر لٹکا یا ہوا تھا آپ نے اس کے پاؤں پر بوسہ دیا۔ لوگوں نے سبب
 پوچھا تو آپ نے فرمایا کہ اس پر ہزار رحمت ہو کہ اپنے کام میں جو ان مرد تھالور
 اس نے اپنے کام میں سردے دیا۔ نقل ہے کہ جب آپ کمال پر پہنچے تو
 خواجہ مسقطی آپ کے پاس آئے اور فرمایا رسول خدا صلی اللہ علیہ وسلم چونکہ
 حیاتِ ظاہری میں نہیں ہیں تم منبر پر بیٹھ کر وعظ کرو۔ لیکن خواجہ جنید راضی
 نہ ہوئے۔ رات کو خواب میں رسول اللہ صلی اللہ علیہ وسلم نے فرمایا اب وعظ کرو
 کیونکہ خلقت کی نجات تمہارے وعظ میں ہے صبح کے وقت جب بیدار ہوئے
 تو خواجہ سری سقطی تشریف لے آئے اور فرمایا کہ جب تک میں رسول اللہ صلی
 اللہ علیہ وسلم کو شفیع بنا کر تمہارے پاس نہ لایا تم راضی نہ ہوئے۔ خواجہ جنید
 نے پوچھا آپ کو کیسے معلوم ہوا (کہ مجھے خواب میں رسول اللہ نے وعظ کا حکم دیا
 ہے) خواجہ سری سقطی نے فرمایا کہ میں نے حق تعالیٰ کو خواب میں دیکھا۔ حق
 تعالیٰ نے فرمایا کہ ہم نے محمد صلی اللہ علیہ وسلم کو جنید کے پاس بھیجا ہے تاکہ ان کو
 حکم دیں کہ منبر پر وعظ کریں۔ پس آپ لاچار منبر پر آئے اور وعظ شروع کیا۔

اس وقت چالیس آدمی حاضر تھے۔ دس آدمی و عنط سن کر جاں بحق ہو گئے۔ اور بائیس بے ہوش ہو گئے۔ حق تعالیٰ نے آپ کو اس قدر بلند مقام عطا فرمایا تھا کہ قیاس سے باہر ہے۔ یہ بھی آپ کا قول ہے کہ حق تعالیٰ بندوں سے دو علم چاہتے ہیں۔ ایک علم عبودیت دوسرے علم ربوبیت جو کچھ اس کے سوا ہے حظ نفس کے سوا کچھ نہیں۔ آپ فرماتے ہیں کہ اعلیٰ ترین اور ارفع ترین نسبت توحید میں مراقبہ ہے (یعنی مراقبہ ذات) نیز فرمایا کہ حق تعالیٰ صاحب ہمت کو ہرگز عقوت نہیں کرتے خواہ وہ سمیت میں کیوں نہ ہو۔ فرمایا عارف و معروف خود وہی ہے۔ نیز فرمایا علم محیط ہے اور معرفت بھی محیط ہے۔ پس خدا کہاں اور بندہ کہاں۔ چنانچہ بزرگوں نے کہا ہے کہ درحقیقت وہی ہے اس مقام پر خدا کجا اور بندہ کجا۔ آپ فرماتے ہیں کہ اہل انس خلوت میں ایسے منا جاسف کرتے ہیں جو عوام کے نزدیک کفر معلوم ہوتے ہیں۔ اور لوگ جس قدر ان حضرات کی تکفیر کرتے ہیں ان کے مراتب بلند ہوتے ہیں۔ نیز فرمایا کہ خوش خلق فاسقوں کو میں بد خلق اقربا سے زیادہ پسند کرتا ہوں۔ کسی نے آپ سے توحید کے متعلق سوال کیا آپ نے فرمایا یقینی ہے پوچھا کس طرح فرمایا جب تو یہ سمجھ لیتا ہے کہ خلق کے افعال اللہ تعالیٰ کا فعل ہے کیونکہ اس کا کوئی شریک کار نہیں پس تو توحید کی شرط بجالایا۔ لوگوں نے پوچھا کہ محبت کس کے ساتھ بہتر ہے فرمایا اس شخص کے ساتھ کہ جس نے تیرے ساتھ جس قدر نیکی کی ہو اور بھول چکا ہو۔ ایک دن لوگوں نے دیکھا کہ آپ یہ کہہ رہے ہیں کہ یارب کل قیامت کے دن جنید کو نابینا اٹھائیو لوگوں نے پوچھا کہ یہ کیا دعا ہے فرمایا اس وجہ سے کہ جو کوئی تجھے دیکھے میں اسے نہ دیکھوں یہ دعا غیرت عشق کے کمال کی وجہ سے ہے۔ جب آپ کی وفات قریب ہوئی تو فرمایا دستر خوان بچھاؤ اور کھانا لگاؤ تاکہ میں اپنے دوستوں کے کھانا کھانے کے مجمع میں جاں دوں پس جب وقت نازک ہوا فرمایا مجھے وضو کراؤ۔ وضو کر کے آپ سجدے

میں گئے اور مد نے لگے۔ لوگوں نے کہا اے آقا۔ ان عبادات کے باوجود آپ نے آگے بڑھی ہیں اس وقت سجدے کی کیا ضرورت ہے فرمایا جنید، اس وقت سے کبھی زیادہ محتاج نہیں۔ لوگوں نے کہا اللہ تعالیٰ کو یاد کریں۔ فرمایا میں نہیں بھولا پس بسم اللہ الرحمن الرحیم پڑھا۔ اور شاہدہ حق میں جان تسلیم کر لی۔ جب آپ کا جنازہ اٹھایا گیا تو ایک سفید کبوتر اگر جنازہ کے ایک کونے پر بیٹھ گیا۔ لوگوں نے جس قدر بٹھایا نہ بٹھا حتیٰ کہ اس نے آواز دی کہ عشق کی واردات جنازہ کے ہر گوشہ آدیختہ ہے میں اس لئے بیٹھا کہ اگر تم لوگ شور و غل بیپا نہ کرتے تو آپ کا جسم باز کی طرح ہمارے ساتھ ہوا میں اڑتا۔ حالانکہ تمہارا خیال ہے کہ آپ کے جسم کو فرشتے لے جائینگے۔ آپ کے ہر قسم کلمات بے شمار ہیں آپ کی وفات ۲۹۶ھ میں خلیفہ مقتدر کے عہد میں ہوئی اور بغداد میں دفن ہوئے۔ رحمۃ اللہ علیہ۔

حضرت خواجہ مشاد دینوری

مقتدائے طریقت، عارف حقیقت، محقق برہبری، شیخ وقت خواجہ مشاد دینوری قدس سرہ طبقہ ثانی سے تعلق رکھتے ہیں۔ آپ کا وطن دینور ہے دینور ایک شہر ہے جو کرمانشاہ کے مغربی گوشہ استان میں واقع ہے آپ کی تربیت بغداد میں ہوئی۔ آپ مشائخ عراق میں سے تھے۔ آپ جو اندری میں یگانہ روزگار تھے۔ علم و عمل اور کرامات اور ظاہر و باطن میں آپ صاحب کمال تھے۔ آپ نے اکثر مشائخ کی صحبت پائی ہے۔ آپ خواجہ جنید بغدادی کے اصحاب میں سے تھے آپ محمد ریم اور خواجہ ابوالحسن نوری دینور کے مہمتر تھے۔

دل آئینہ حق نما ہے

فرماتے ہیں کہ باطن میں حق تعالیٰ نے عارف کو ایک آئینہ دیا ہے۔ کہ جب اس

میں نگاہ ڈالتا ہے اللہ کو دیکھتا ہے۔

(شیخ الاسلام فرماتے کہ حق تعالیٰ کی مومن کے دل میں جگہ ہے کہ موفیا کے نزدیک اسے ستر (لطیف ستر جو لطیف قلب و لطیف روح کے درمیان وسط سینہ میں ہے) کہتے ہیں وہاں حق تعالیٰ کے سوا اور کوئی چیز نہیں پہنچ سکتی جب تک آدمی تفرقہ میں رہتا ہے یعنی دنیٰ کے مقام پر ہوتا ہے پریشان رہتا ہے جب اس سے نکل جاتا ہے آرام پاتا ہے۔ خواجہ ممشاد فرماتے ہیں کہ چالیس سال سے مجھے بہشت بازر بچھ اس میں ہے دکھاتے ہیں لیکن میں گوشہ چشم سے بھی اس کی طرف نگاہ نہیں کرتا۔ شیخ الاسلام فرماتے ہیں کہ مقام حضور کے بعد حق تعالیٰ کے غیر کو دیکھنا حق تعالیٰ کے ساتھ شرک ہے۔ جیسا کہ اللہ تعالیٰ اپنے پیغمبر علیہ الصلوٰۃ والسلام کے متعلق فرماتے ہیں۔ مَا زَاغَ الْبَصَرُ وَمَا لَهْفَى (آپ کی نظر نے نہ دوسری طرف دیکھا نہ حد سے تجاوز کیا) یعنی قوت مدد کرنے دوسری طرف رجوع نہ کیا اور حد سے نہ گزری یعنی غیر کی طرف نگاہ نہ کی۔ یہ بھی آپ کا مقولہ ہے کہ معرفت حق تعالیٰ کے ساتھ محقق ہونا ہے۔ آپ فرماتے ہیں کہ میں نے کبھی کسی بزرگ کی خدمت میں کوئی سوال نہیں کیا بلکہ صاف دل ہو کر ان کی خدمت میں بیٹھا ہوں۔ اور جو کچھ وہ فرماتے ہیں اسی کو کافی سمجھتا ہوں۔ نیز فرمایا (طریق و الحق بعبید والیسر مع الحق شدید) (حق تعالیٰ کا راستہ دور ہے لیکن اس کا راز سخت ہے) شیخ الاسلام فرماتے ہیں اگرچہ طریق حق دور ہے لیکن وہ خود دستگیری فرماتے ہیں۔ اسی طرح اگرچہ وصول الی اللہ یعنی حق تعالیٰ کے قرب میں رہنا شدید ہے لیکن حق تعالیٰ خود سونس و مددگار ہوتے ہیں اور کام آسان ہو جاتا ہے) نیز آپ فرماتے ہیں کہ جو شخص حق تعالیٰ کے کسی دوست کی دوستی کا انکار کرے کمینہ ہے اس کی سزا یہ ہے کہ جو کچھ اسے ملا ہے (یعنی جو دولت ایمان اسے حاصل ہے) اس سے چھین لینی چاہیے یا پھر تو بہ کر لے۔ نیز فرمایا کہ مرید وہ ہے جو مشائخ اور بزرگانی طریقت کی عزت کرے اسباب

ترک کر کے توکل اور تجربہ اختیار کرے اور آداب شریعت بجالائے۔ نغمات الانس میں لکھا ہے کہ شیخ ابو عبد اللہ طانی نے فرمایا ہے کہ میں نے خواجہ محمد خفیف سے سنا ہے کہ خواجہ مشاد دینوری کو میں نے خواب میں دیکھا کہ گویا آپ کھڑے ہیں اور ہاتھ آسمان کی جانب اٹھائے ہوئے ہیں۔ اور یہ مناجات کر رہے ہیں۔ کہ اے پروردگارِ قلبی (یعنی اے میرے دل کے پروردگار) اور پروردگارِ قلوب۔ جب آپ یہ کہہ رہے تھے تو آسمان آپ کے سر کے نزدیک ہو رہا تھا حتیٰ کہ آسمان آپ کے سر پر گر پڑا اور پھٹ گیا اور خواجہ مشاد کو اٹھالیا۔ آپ کے کمالات اس قدر ہیں کہ دائرہ تحریر سے باہر ہیں۔ آپ کی وفات ۲۹۹ھ میں ہوئی رحمۃ اللہ علیہ۔

حضرت خواجہ ابوسعید خرازی

قدوہ لیا رطریقیت، غریق بحر حقیقت، سواد با اعزاز، قلب وقت
خواجہ ابوسعید خرازی قدس سرہ طبقہ ثانی سے تعلق رکھتے ہیں۔ آپ کا اسم
گرامی احمد بن عیسیٰ ہے لقب خرازی تھا۔ آپ ماہتاب صوفیا تھے۔ نغمات
میں لکھا ہے کہ آپ سوزہ سی کر پھر ادھیڑ رہے تھے۔ کسی نے پوچھا یہ کیا
ہے فرمایا اپنے نفس کو مشغول کر رہا ہوں قبل اس کے کہ وہ مجھے مشغول کرے
خواجہ جنید فرماتے ہیں کہ آپ نے ساہا سوزے سینے کا کام کیا لیکن ایک
لمحہ کے لیے حق تعالیٰ سے غافل نہ ہوئے۔ آپ کا اصلی وطن بغداد ہے۔ لیکن
صوفیا کرام کی محبت میں آپ مصر چلے گئے اور وہاں سے مکہ پہنچ کر مجاور
بنے رہے۔ آپ امام صوفیا مقبول مشائخ اور یگانہ روزگار تھے آپ خواجہ
محمد بن منصور طوسی کے مرید تھے۔ آپ نے ذوالنون مصری ابو عبد اللہ
تسری، سری سقطی، بشرحانی وغیرہم کی بھی صحبت پائی ہے۔ آپ
فرماتے ہیں کہ میں نے خواجہ جنید کی شاگردی میں اپنے آپ کو ڈال دیا خواجہ جنید

خدا کے دوست تھے۔ اور ہم ان کے دستوں اور مبصروں میں سے تھے لیکن وہ ہم سے بہتر ہیں۔ آپ نے خواجہ جنید سے پہلے وفات پائی۔ شیخ فرید عطار فرماتے ہیں کہ آپ مخصوص بکرامت تھے۔ اور مریدین کی تربیت میں آپ کو کمال حاصل تھا۔ طریقت میں آپ مجتہد تھے۔ حقائق میں آپ کو وہ کمال حاصل تھا کہ مشائخ آپ کو لسانِ تصوف (تصوف کی زبان) کہتے ہیں۔ آپ نے علمِ تصوف میں چار سو کتابیں لکھی ہیں۔ ایک کتاب پر جس کا نام کتاب السیر (راز کی کتاب) ہے بعض علماء نے اختلاف کیا اور کفر کا فتویٰ صادر کیا۔ یعنی افسوس ہے کہ وہ آپ کا کلام سمجھ نہیں سکے آپ کے الفاظ جن کا شیخ فرید عطار نے نقل فارسی ترجمہ کیا ہے یہ ہیں۔

»چوں بندہ بخدائے رجوع کند و تعلق بخدائے بگیرد و در قرب خدا سکن شود ہم نفس خویش را وہم ماسوی اللہ راہ فراموش کند۔ اگر اولاً گویند تو از کجائی دچہ خواہی از وہیج جواب خوب، ترا زان نیست و نباشد کہ گوید اللہ۔«

رجوع بندہ حق تعالیٰ کی طرف رجوع کرتا ہے، اس سے تعلق مضبوط کر لیتا ہے، اور اس کے قرب میں ساکن ہو جاتا ہے۔ اور جب اپنے نفس کو اور ماسوی اللہ کو بھول جاتا ہے تو اگر اسے (بندہ کو) کہا جائے کہ تو کہاں سے ہے اور کیا چاہتا ہے وہ جواب دیتا ہے۔ اللہ۔ اور اس طائفہ صوفیاء کی صفت میں فرماتے ہیں کہ اگر ان سے پوچھا جائے کہ تم کیا چاہتے ہو کہتے ہیں اللہ۔ اگر ان کا پورا جسم زبان بن جائے تو بھی جسم سے لفظ اللہ نکلے گا۔ نیز اس کے اعضاء و جوارح سے اللہ کا نور ظاہر ہوتا ہے کیونکہ اس کا سارا جسم نور اللہ میں جذب ہو جاتا ہے۔ اور قرب میں اس قدر ترقی کرتا ہے کہ اس کے سامنے کوئی شخص اللہ نہیں کہہ سکتا وجہ یہ ہے کہ اس مقام پر اس کا جو کچھ ہے حقیقت سے حقیقت میں اور اللہ سے اللہ میں گم ہو جاتا ہے پس اللہ کا نام کس طرح لے

سکتا ہے۔ یہاں عقل کی رسائی نہیں ہو سکتی۔ اور حیرت طاری ہو جاتی ہے۔

قرب پر بعد کو تزییح دی

آپ فرماتے ہیں کہ میں سالہا صوفیا کی صحبت میں رہا اور میرے اور ان کے درمیان کبھی اختلاف رونما نہ ہوا۔ اس وجہ سے کہ میں ان کے ساتھ بھی تھا اور اپنے ساتھ بھی۔ آپ فرماتے ہیں کہ مجھے اختیار دے دیا گیا کہ خواہ قرب پسند کرو خواہ بعد (دوری) اور میں نے بعد اختیار کیا کیونکہ قرب کی طاقت نہ تھی۔ اسی طرح لقمان کہتے ہیں کہ مجھے حکمت اور نبوت کے درمیان اختیار دے دیا گیا تو میں نے حکمت پسند کی کیونکہ میرے اندر نبوت کا بوجھ اٹھانے کی طاقت نہ تھی۔ نیز فرمایا کہ ایک رات میں نے خواب میں دیکھا کہ دو فرشتوں نے آسمان سے اتر کر پوچھا کہ صدق کیا ہے۔ میں نے کہا الوفاء بالعہود (یعنی عہد پورا کرنا) انہوں نے کہا سچ ہے۔ اور آسمان پر چلے گئے۔ ایک رات میں نے آنحضرت صلی اللہ علیہ وسلم کو خواب میں دیکھا۔ آپ نے فرمایا کیا تم مجھے دوست رکھتے ہو میں نے جواب دیا کہ مجھے معاف رکھیے کیونکہ میں خدا کی دوستی میں اس قدر مشغول ہوں کہ آپ کی دوستی کی خبر نہیں یہ سنکر آنحضرت صلی اللہ علیہ وسلم نے فرمایا جو خدا کو دوست رکھتا ہے مجھے دوست رکھتا ہے۔ شیخ الاسلام فرماتے ہیں کہ مشائخ میں سے آپ سے بہتر ہم نے علم توحید میں کسی کو نہ پایا۔ خواجہ واسطی اور فارسی عیسیٰ بغدادی اور دیگر مشائخ کہتے ہیں کہ دنیا ابو سعید خراز سے پر تھی اور قائم ہے۔ اور نزدیک تھا کہ خراز پیغمبر ہوتے بوجہ اپنی بزرگی کے لیکن یہ اللہ تعالیٰ کا کام ہے۔ صاحب کشف المحجوب نے صوفیا کے دس مذاہب کے اماموں میں ایک کا امام خواجہ ابو سعید خراز کو قرار دیا ہے۔ تجرید اور انقطاع

(ترک دنیا) میں آپ کو کمال حاصل تھا۔ فنا و بقا کا ذکر سب سے پہلے آپ نے کیا ہے۔ آپ نے اپنے طریق کو ان دو الفاظ میں (فنا و بقا میں) مضمون کر دیا ہے مشائخ عظیم رحمۃ نے ان دونوں مقامات سے عجیب و غریب معانی نکالے ہیں جن کا کشف المحجوب میں مفصل ذکر ہے

خراز کا تصور فنا و بقا

اور شیخ ابو سعید خراز جو اس مذہب کے امام ہیں یوں فرماتے ہیں فنا سے مراد بندہ کی فنا ہے۔ رویت بندگی سے۔ اور بقا سے مراد بندہ کی بقا ہے مشاہدہ حق میں اس کا مطلب یہ ہے کہ بندگی کے فعل میں آفت ہے۔ اور بندہ حقیقت بندگی کو اس وقت پہنچتا ہے جب اپنے فعل بندگی کو نہیں دیکھتا اور اپنے فعل کے دیکھنے سے فانی ہوتا ہے اور فضل حق کی دید سے باقی ہوتا ہے حتیٰ کہ اس کے تمام معاملات کی نسبت حق تعالیٰ سے ہو جائے نہ کہ خود اپنے ساتھ۔ پس جب بندہ اپنے متعلقات سے فانی ہوتا ہے جمال البیت حق سے باقی ہو جاتا ہے۔ یہ بھی خواجہ ابو سعید خراز نے فرمایا ہے کہ ایک وقت میں اسے ڈھونڈتا تھا خود کو پاتا تھا اب خود کو ڈھونڈتا ہوں اسے پاتا ہوں۔ جب تو اسے پالیتا ہے آزاد ہو جاتا ہے اور جب آزاد ہو جاتا ہے پالیتا ہے۔ ان میں سے کونسی چیز پہلے ہوتی ہے (پانا یا آزاد ہونا) خدا جانتا ہے جب وہ فانی ہوتا ہے تو نہیں ہوتا۔ جب تو نہیں ہوتا وہ ظاہر ہوتا ہے۔ ان میں کیا پہلے ہوتا ہے خدا جانتا ہے۔ خواجہ بایزید فرماتے ہیں میں جب حق سے پیوستہ ہوا خود سے آزاد ہوا اور خود سے آزاد ہو کر حق سے پیوستہ ہوا۔ ان میں سے کیا پہلے ہوتا ہے خدا جانتا ہے شیخ ابو علی سیاح فرماتے ہیں ماورئی النہر کے بزرگ کہتے ہیں کہ جب تک اپنے آپ سے آزاد نہ ہوا اسے نہیں پایا۔ اور اہل عراق کہتے ہیں کہ جب تک تو اسے نہیں پاتا رہائی حاصل نہیں کرتا۔ لیکن دونوں دراصل

میں خواہ پتھر برتن پر مارا جائے یا برتن پتھر پر مارا جائے (اصل الفاظ یہ ہیں خواہ سبوتے برسنگ خواہ سنگ برسوتے) لیکن میں (ابو علی سیاح) عراقیوں سے متفق ہوں۔ کیونکہ سبقت اسی کی طرف سے بہتر ہے (یعنی حق تعالیٰ کی طرف سے) ایک دفعہ خواجہ ابوسعید عرفات میں تھے حاجی لوگ دعا اور عجز کی کر رہے تھے یہ دیکھ کر فرمایا کہ میری بھی خواہش ہے کہ دعا مانگوں۔ ہاتھ نے آواز دی پھر میں نے کہا کیا دعا کروں۔ یعنی کوئی چیز باقی نہیں کہ مجھے نہ دی ہو میں نے پھر قصد کیا کہ دعا کروں ہاتھ نے آواز دی کہ حق کے پالینے کے بعد بھی دعا کرتا ہے۔ یعنی ہمیں پالینے کے بعد ہم سے کیا طلب کرتا ہے۔ نیز فرمایا کہ جس کسی کو یہ گمان ہو کہ اپنی جدوجہد سے خدا رسیدہ ہوتا ہے اپنے آپ کو بے حد تکلیف میں ڈالتا ہے اور کوئی یہ گمان کرے کہ بغیر اپنے آپ کو حد سے زیادہ خوش فہمی میں مبتلا کرتا ہے۔ فرمایا خلق خدا کے قبضے میں ہے اور جب اس کے ملک میں مشاہدہ حاصل ہوتا ہے تو بندہ اور خدا کے درمیان سوائے خدا کے کچھ باقی نہیں رہتا۔ فرمایا کہ بندہ کے لیے عزیز ترین چیز ماضی اور مستقبل کے درمیان مشغول ہے یعنی وقت کی قدر کرنی چاہیے۔ نیز فرمایا کہ جو اپنی فراست (یعنی کشف) کے نور سے دیکھتا ہے خدا کے نور سے دیکھتا ہے۔ اس کا علم حق کی طرف سے ہوتا ہے جو سو یا غلطی نہیں کرتا بلکہ حکم حق ہوتا ہے جو بندہ کی زبان سے کہلا یا جاتا ہے آپ کے کلمات بے شمار ہیں۔ آپ کی دعوات ۲۱۷ حج میں ہوتی رحمتہ علیہ

حضرت ابو عثمان حیری

مخلص صادق، مریض حاذق، سزاوار بہ پیری امام قوم خواجہ ابو عثمان حیری قدس سرہ طبقہ ثانی سے تھے۔ اسم گرامی سعید بن اسماعیل الحیری نیشاوری تھا۔ آپ کا اصل وطن رے (Ray) تھا۔ آپ شاہ شجاع کرمانی کے مرید تھے۔ ابو حفص حداد اور بچی معاذ راضی کی صحبت بھی آپ کو ملی ہے۔

آپ امامِ وقت دیگانہ روزگار تھے۔ ریاضات، کرامات اور فتوت میں بلند درجہ رکھتے تھے۔ آپ مقبول مشائخ اور اہل نیشاپور کے استاد تھے۔ ایک دفعہ آپ نے شاہ شجاع کرمانی کی خدمت میں مرو سے نیشاپور کا سفر کیا ابو حفص نے آپ سے کہا کہ شاہ شجاع بہ اہل و عیال اور کاروبار رکھتے ہیں۔ آپ کچھ نہیں رکھتے شاہ شجاع واپس آگئے لیکن آپ وہاں رہے اور خواجہ ابو حفص نے آپ کے لیے مجلس و عطا کا انتظام کیا۔ کسی نے آپ سے دریافت کیا کہ مردان کون ہیں فرمایا وہ جو اپنے آپ کو نہیں دیکھتے۔ نیز فرمایا۔ الشوق من شواحد المحبہ (شوقِ محبت کے گواہوں میں سے ہے یعنی محبت کی علامت غلبہ شوق ہے) نفحات الانس کے مصنف (مولانا جامی) آپ کو امام اور مقتدائے ربّانی قرار دیتے ہیں کیونکہ ربّانی سے مراد ہے کہ شاگردوں کی غذائے علم سے پرورش کرتے ہیں تاکہ ان کا علم بسین قومی ہو اور دقائق کے سمجھنے کی قوت پیدا ہو۔ پس حسن ترتیب اور اسم رب منظریت کی وجہ سے آپ کو مقتدائے ربّانی کہا گیا ہے تذکرۃ الاولیاء میں آپ کے کمالات مفصل بیان کیے گئے ہیں آپ کی وفات ۲۹۸ھ میں ہوئی اور مدفن آپ کا نیشاپور ہے۔ رحمۃ اللہ علیہ۔

خواجہ ابوالعباس احمد بن مسروق

رکن روزگار، قطب ابرار، عاشق معشوق، خواجہ ابوالعباس احمد بن مسروق قدس سرہ طبقہ ثانی سے تعلق رکھتے ہیں۔ آپ کا اصلی وطن طوس ہے اور بغداد میں اقامت پذیر ہوئے۔ آپ خواجہ عارف نحاسی، خواجہ سری سقلی، محمد بن منصور اور محمد بن حسین کے شاگرد تھے۔ اور خواجہ ابوعلی رودباری کے استاد تھے۔ شیخ فرید عطار فرماتے ہیں کہ آپ بالاتفاق ولی اللہ تھے اور قطب مدار علیہ رحمہ سے محبت رکھتے تھے۔ آپ خود بھی قطبِ وقت تھے۔ آپ سے پوچھا گیا کہ قطب اللہ کی طرف سے آپ نے خواجہ جید کی طرف اشارہ کر کے فرمایا کہ ان کے وقت

میں اور کون قطب مدار ہو سکتا ہے۔ آپ نے چالیس اولیا کرام با تمکین کی خدمت اور ان سے فیضیاب ہوئے۔ علوم ظاہری و باطنی اور مجاہدہ اور فتوت میں آپ شان رفیع رکھتے تھے آپ فرمایا کرتے تھے کہ جو شخص حق تعالیٰ کے بغیر خوش ہوتا ہے۔ اس کی خوشی سب غم ہے۔ اور جس شخص کو حق تعالیٰ کے ساتھ انس نہیں وحشت ہے نیز فرمایا کہ جو شخص دل میں حق تعالیٰ کے احکام کی تعظیم کرتا ہے حق تعالیٰ اس کے اعضا سے گناہ سرزد نہیں ہونے دیتے نیز فرمایا کہ بالسن کی طرف دیکھنے سے معرفت دل سے نکل جاتی ہے (یعنی اپنے باطنی کمالات پر نگاہ رکھنے سے معرفت نکل جاتی ہے) آپ فرماتے ہیں کہ جس شخص کو حق تعالیٰ سے محبت ہوتی ہے اس پر کوئی غالب نہیں آسکتا۔ نیز فرمایا کہ معرفت کے درخت کو فکر (مراقبہ) کا پانی دیا جاتا ہے غفلت کے درخت کو جہالت کا پانی دینے میں توبہ کے درخت کو ندامت کا اور محبت کے درخت کو موافقت کا پانی دیا جاتا ہے فرمایا زاہد وہ ہے کہ جس پر حق تعالیٰ کے سوا کوئی چیز غالب نہ آسکے۔ آپ کی وفات ۹۹۱ھ اور دوسری روایت کے مطابق ۹۸۸ھ میں ہوئی رحمتہ اللہ علیہ۔

حضرت خواجہ محمد رویم

سونی بے پردہ شناخت، ہادی سردنواخت، آفتاب بے غم، امام دقت خواجہ محمد رویم قدس سرہ۔ بن احمد بن بیزید رویم مطبقہ ثانی سے تعلق رکھتے ہیں۔ نفحات الانس میں لکھا ہے کہ آپ رویم مہین کے پوتے تھے۔ آپ کا اصلی وطن بغداد ہے۔ آپ اکابر مشائخ میں سے ہیں اور اپنے وقت کے نقیب تھے۔ آپ خواجہ داؤد اصفہانی کے مذہب پر تھے۔ لیکن صاحب کشف المحجوب کا خیال ہے کہ آپ خواجہ داؤد طائی کے مذہب پر تھے۔ شیخ الاسلام فرماتے ہیں کہ آپ اپنے آپ کو خواجہ جنید کا شاگرد بتاتے تھے اور ان کے دوست

تھے۔ اور میں ان کو خواجہ روم کی وجہ سے زیادہ دست رکھتا ہوں۔ حضرت
 عبداللہ خفیف فرماتے ہیں کہ میری آنکھوں نے ہرگز ایسا شخص نہیں دیکھا جو خواجہ
 روم کی طرح توحید بیان کرتا ہو۔ شیخ فرید عطار فرماتے ہیں کہ آپ اکابر مشائخ
 میں تھے۔ اور آپ کی بزرگی کے سبب قائل ہیں۔ آپ خواجہ جنید کے محرم
 رازوں میں سے ہیں مذہب میں آپ فقیہ الفقہاء اور تفسیر میں استاد
 تھے۔ آپ صاحب ہمت اور صاحب فراست تھے۔ تحریر میں آپ
 ثابت قدم اور ریاضت میں مستعد تھے۔ آپ نے کسی سفر محض توکل
 پر کیئے آپ کی کسی تصانیف میں جہاں تک طرفیت کا تعلق ہے۔ آپ فرماتے
 میں کہ بیس سال ہوئے ہیں کہ میرے دل میں کسی ایسی کھانے کی چیز کا خیال نہ آیا
 جو بعد میں میرے لئے حاضر نہ کر دی گئی ہو شیخ الاسلام ابو سعید خراز کے بعد خواجہ
 محمد روم کا درجہ بتاتے ہیں اور خواجہ جنید کے بعد خواجہ ابوالحسن نوری کا خواجہ محمد
 روم فرماتے ہیں کہ اخلاص یہ ہے کہ تو اپنے فعل کو دیکھنے سے بلند تر ہو جائے
 یعنی اپنے عمل کو اپنی طرف منسوب نہ کرے اور نہ یہ سمجھے کہ میں خود فاعل ہوں
 (بلکہ فاعل حقیقی حق تعالیٰ کو سمجھے) نیز فرمایا کہ فتوت یہ ہے کہ اپنے بھائیوں کو
 ہر خطا میں جو ان سے سرزد ہو معذور سمجھے۔ اور ان سے ایسا معاملہ نہ کرے
 کہ بعد میں معافی مانگنی پڑے یہ اشارہ مسک صلیح کل کی طرف ہے۔ (یعنی اس
 سے آپ کا مسک صلیح کل ظاہر ہوتا ہے) ایک دفعہ خواجہ عبداللہ خفیف
 آپ کے پاس گئے جب جانے کے لئے رخصت طلب کی تو خواجہ محمد روم
 نے آپ کے گھٹنے پر ہاتھ رکھ کر کہا کہ یہ کام جان فدا کرنے کا ہے (یعنی وصول
 الی اللہ کا کام) ہرگز صوفیا کے مشاغل میں قدم نہ رکھنا آخر عمر میں آپ نے اپنے
 آپ کو دنیا داروں میں پوشیدہ کر لیا تھا۔ یعنی آپ جب خلیفہ معتد کے ہاں
 قاضی کے عہدہ پر تعینات ہو گئے تھے۔ شیخ الاسلام فرماتے ہیں کہ خواجہ روم
 ایسے بزرگ ہیں جو اپنے آپ کو دنیا داروں میں سے ظاہر کرتے کرتے ہیں۔ آپ

جب خلیفہ کے قاضی تھے تو بہت شان و شوکت سے رہتے تھے۔ ابو عمر زجاج کچھ مدت حضرت خواجہ جنید کی خدمت کیا کرتے تھے خواجہ جنید نے ان سے کہا کہ خواجہ رویم کے پاس ہرگز نہ جانا۔ ایک دن وہ چھپ کر ان کے پاس چلے گئے۔ اور دیکھا کہ بڑی شان و شوکت سے زندگی بسر کر رہے۔ خواجہ رویم نے ان سے کہا کہ آپ کے دوست کہتے ہیں کہ رویم کیوں بادشاہ کی ملازمت ترک نہیں کرتا اور ہمارے پاس کیوں نہیں آتا۔ وہ یہ نہیں جانتے کہ میں ان لوگوں کے ساتھ اس لئے رہتا ہوں کہ ان کو علم توحید سکھاؤں۔ شیخ الاسلام فرماتے ہیں کہ جب ابو عمر جنید کے پاس واپس آئے تو کسی نے ان کو بتا دیا کہ وہ خواجہ محمد رویم کو مل کر آئے ہیں۔ چنانچہ خواجہ جنید نے پوچھا محمد رویم کیسے ہیں۔ انہوں نے کہا بڑے بزرگ ہیں۔ خواجہ جنید نے فرمایا الحمد للہ میں نے تم کو ان کی محبت سے اس لئے منع کیا تھا کہ تم ان کی ظاہری شکل و صورت اور شان و شوکت دیکھ کر ان سے بدظن نہ ہو جاؤ۔ اور اپنا ایمان برباد نہ کرو۔ الحمد للہ تم نے ان کو صحیح دیکھا ہے وہ بڑے بزرگ ہیں۔

فتوحات مکی میں لکھا ہے کہ خواجہ محمد رویم فرماتے ہیں کہ جو شخص صوفیا کی خدمت میں بیٹھتا ہے۔ لیکن اپنے آپ کو ان کے موافق نہیں بناتا یعنی تعظیم کے وہ مستحق ہیں۔ وہ نہیں کرتا توحق تعالیٰ کے دل سے نور ایمان نکال دیتا ہے اس لئے بزرگوں نے کہا ہے کہ ہر شخص بزرگوں کی محبت کے لائق نہیں سمیت مردے باید کہ باشد شہ شناس

تاشناسد شاہ را در ہر لباس

(آدمی کو چاہیے کہ بادشاہ کی پہچان رکھے تاکہ بادشاہ کو ہر لباس

میں پہچان سکے)

ایک دن کسی نے خواجہ محمد رویم کے ظاہری شان و شوکت پر اعتراض کیا۔ آپ نے فرمایا میں اس لئے ٹھاکے سے رہتا ہوں کہ (یہاں متن صاف نہیں)

آپ کو امیر القلوب اور قسم الصوفیہ کہا کرتے تھے۔ آپ خواجہ سری سقلی کے مرید تھے۔ آپ نے خواجہ محمد علی قصاب اور خواجہ احمد حواری کی صحبت پائی ہے۔ خواجہ ذوالنون مصری کو بھی آپ نے دیکھا ہے۔ صاحب نغمات فرماتے کہ آپ خواجہ جنید کے معاصر تھے۔ لیکن خواجہ جنید سے زیادہ شہرت رکھتے تھے۔ ایک دفعہ خواجہ جنید سے کسی نے صبر و توکل کے متعلق سوال کیا وہ جواب دینے والے تھے کہ خواجہ نوری نے چلا کر کہا کہ تو نے صوفیوں کی محنت کے وقت یکسوئی اختیار کر لی ہے اور عقل مندی کی طرف رجوع کیا ہے اس طائفہ کی گفتگو مت کرو۔ آپ نے خواجہ جنید سے پہلے رحلت فرمائی خواجہ فرید عطار فرماتے ہیں کہ آپ کو نوری اس لیے کہتے ہیں کہ جب آپ اندھیری رات میں بات کرتے تو منہ سے نور نکلتا جس سے پورا گھر روشن ہو جاتا تھا۔ دوسری وجہ یہ بتاتے ہیں کہ نور فراست سے آپ باطن کے رموز بیان فرماتے تھے بعض کہتے ہیں کہ نودی اس وجہ سے کہتے ہیں کہ صحرا میں آپ کا ایک عبادت خانہ تھا یہاں آپ ساری رات عبادت میں مشغول رہتے تھے اور لوگ جا کر ساری جگہ کو منور دیکھتے تھے۔ اور نور کے شعلے حجرے سے کافی اوپر اٹھتے ہوئے دکھائی دیتے تھے۔ شیخ فرید عطار فرماتے ہیں کہ آپ طریقت میں مجتہد تھے۔ آپ صاحب مذہب ہونے کے علاوہ علماء مشائخ کے مقتدار تھے۔ آپ کا طریق قاطع ہے۔ آپ کا مذہب یہ ہے کہ تصوف فقر پر فضیلت رکھتا ہے۔ آپ کا معاملہ خواجہ جنید کے طریق کے موافق ہے۔ صاحب کشف المحجوب فرماتے ہیں کہ آپ کے طریق کی بے مثال باتوں میں سے ایک یہ ہے کہ محبت میں اپنے صاحب کائنات اپنے حق پر فائق سمجھتے ہیں اور اس ایثار کے بغیر محبت حرام سمجھتے ہیں آپ فرماتے ہیں کہ محبت دردیشوں پر فرض ہے اور ایک مصاحب کی دوسری مصاحب کے ساتھ خوش خلقی اور ایثار بھی مذہب فریضہ سمجھتے ہیں کشف المحجوب میں یہ بھی لکھا ہے کہ میں نے ساہا سال مجاہدہ کیا اور سخت ریاضات

کیں لیکن کشائش نہ ہوئی 'حتیٰ کہ چالیس سال گزر گئے۔ میں نے سنا تھا کہ صوفیا کا دل نازک ہوتا ہے اور جو کچھ سنتے ہیں اور کرتے ہیں۔ اس کا اثر اپنے قلب کے اندر محسوس کرتے ہیں۔ لیکن میرے قلب میں کچھ محسوس نہ ہو رہا تھا۔ اس لیے مجھے یقین ہو گیا ہے کہ انبیاء علیہم السلام اور اولیاء کرام کا قول صحیح ہے اگر کچھ غلطی ہے تو میرے اندر ہے۔ جب میں نے اچھی طرح اپنی حالت کا جائزہ لیا تو یہ معلوم کہ میرا نفس اور قلب دونوں ایک ہو گئے تھے۔ (یعنی روح نفس کی مخالفت نہیں کرتا تھا بلکہ اس سے صلح کر لی تھی) پس اب میں نے یہ طریق اختیار کیا کہ اگر میرا دل نماز روزہ اور صیئ سے خوش ہوتا ہے تو میں اسکی مخالفت کرتا تھا۔ حتیٰ کہ میں نے بیماری کو جو طس سے نکال کر باہر پھینک دیا۔ اس کے بعد روز و اسرار میرے قلب میں ظاہر ہونے لگے۔ پس میں دریائے جلد کے کنارے گیا اور یہ کہہ کر کھڑا ہو گیا کہ جب تک مچھلی میرے لیے باہر نہیں آئے گی نہیں جاؤنگا۔ تھوڑی دیر بعد مچھلی آگئی۔ میں نے کہا الحمد للہ کہ میرا کام ہو گیا۔ اس کے بعد میں خواجہ جنید کی خدمت میں گیا اور عرض کیا کہ مجھے یہ چیز ملی ہے آپ نے فرمایا اے ابوالحسن وہ جو مچھلی تجھے ملی اگر مچھلی ہوتی تو تیری کرامت تھی لیکن جب تم درمیان میں آگئے تو یہ فریب ہے نہ کہ کرامت کرامت یہ ہے کہ تو درمیان میں نہ رہے۔ سبحان اللہ یہ آزاد لوگ کیا جوان مرد ہوتے ہیں اور نفس کے ساتھ کس طرح جنگ کرتے ہیں۔

صوفیا کے خلاف بادشاہ کا عتاب

ایک دفعہ خلیفہ دقت کا ایک ملازم طائفہ صوفیا کے خلاف ہو گیا۔ اور جا کر خلیفہ سے شکایت کی کہ ایک ایسی جماعت پیدا ہو گئی ہے جو گاتے ہیں اور رقص کرتے ہیں کفر کی باتیں کرتے ہیں اور سارا دن کھیل تماشہ میں مشغول رہتے ہیں اور خفیہ باتیں کرتے ہیں۔ یہ لوگ زندیق ہیں۔ اگر امیر المؤمنین حکم دیں تو ان کو قتل کر دیا جائے۔ تاکہ بے دینی کا قلع قمع ہو جائے۔ خلیفہ نے حضرت خواجہ جنید خواجہ

شبلی ابو حمزہ، ابو بکر درآق اور خواجہ ابوالحسن نوری کو طلب کیا اور حکم دے دیا کہ ان کو قتل کر دیا جائے۔ جب جلاد نے خواجہ ابوبکر درآق کے قتل کا قصد کیا تو خواجہ ابوالحسن آگے بڑھ کر صدقِ دل سے خواجہ ابوبکر کی جگہ پر بیٹھ گئے چونکہ آپ کا مسک ایشار تھا، آپ نے نہایت خندہ پیشانی سے کہا کہ پہلے مجھے قتل کرو۔ جلاد نے کہا اے جوان مرد ابھی تیرا وقت نہیں آیا۔ آپ نے فرمایا میرا طریق ایشار ہے اور دنیا میں عزیز ترین چیز زندگی ہے اس لیے میں اسے اپنے بھائیوں کی خاطر قربان کرنا پسند کرتا ہوں۔ لوگ حیران ہوئے اور جا کر خلیفہ کو مطلع کیا کہ عجیب لوگوں کے قتل کا حکم دیا ہے۔ جب خلیفہ کو اطلاع ہوئی تو اس نے حیران ہو کر کہا کہ قاضی کو بلاؤ قاضی نے اگر ان حضرات سے چند سوال کیئے اور ہر سوال کے بدلے سو جواب پائے۔ یہ دیکھ کر قاضی حیران ہو گیا۔ آخر خواجہ ابوالحسن نوری نے فرمایا اے قاضی تم نے یہ سب دریافت کیا لیکن یہ معلوم کرنے کی تم نے کوشش نہیں کی کہ یہ خدا تعالیٰ کے بندے ہیں کہ ان کی زندگی حق تعالیٰ سے قائم ہے اس کے مشابہہ میں وہ زندہ ہیں۔ اگر ایک لمحہ کے لیے مشابہہ بند ہو جائے تو ان کی جان نکل جائے۔ یہ لوگ حق تعالیٰ سے سوتے ہیں۔ اسی سے کھاتے ہیں اسی سے پیتے ہیں اسی سے چلتے ہیں اسی سے پھرتے ہیں اسی سے دیکھتے ہیں اسی سے سنتے ہیں اور اسی کے ساتھ رہتے ہیں۔ اصلی علم یہی ہے زندہ چند مسائل جو تم نے پوچھے ہیں۔ قاضی حیرت زدہ ہو گیا اور خلیفہ کے پاس آدمی بھیج کر کہلا بھیجا کہ اگر یہ لوگ ملحد ہیں تو میرا فیصلہ یہ ہے کہ روئے زمین پر موجود کوئی نہیں۔ خلیفہ نے ان حضرات سے معافی مانگی اور رخصت کر دیا۔ نقل ہے کہ ایک دن خواجہ ابوالحسن نے ایک آدمی کو دیکھا کہ نماز میں اپنے محاسن (مونچھ) سے کھیل رہا تھا۔ آپ نے فرمایا خدا کے محاسن سے ہاتھ ہٹالے۔ یہ بات خلیفہ تک پہنچ گئی۔ تمام فقہائے اتفاق رائے سے یہ فیصلہ دیا کہ اس کلام سے وہ کافر ہو گئے۔ چنانچہ حضرت خواجہ کو خلیفہ کے سامنے لے گئے خلیفہ نے پوچھا کیا آپ نے یہ بات کہی ہے فرمایا ہاں کہی ہے

فرمایا بندہ حق تعالیٰ کی ملکیت ہے۔ اس کی گفتار بھی حق تعالیٰ کی ملکیت ہے۔ آپ بتائیں کہ مجی کس کس کے ہوئے یہ سن کر خلیفہ نے کہا الحمد للہ حق تعالیٰ نے مجھے ان کے قتل سے باز رکھا خواجہ ابوالحسن نوری فرماتے ہیں ایک دن میں نے نہایت چمکدار نور دیکھا تو غیب سے پوچھا تھا۔ میں اس کے اندر دیکھتا رہا حتیٰ کہ میں خود مکمل نور ہو گیا فرماتے ہیں کہ ایک دفعہ میں نے حق تعالیٰ سے درخواست کی کہ مجھے دائمی حالت عنایت فرمائیں۔ ہاتھ نے آواز دی کہ ابوالحسن دائمی پر صبر نہیں کر سکیگا۔

غیبت و حضور ایک روز خواجہ جنید آپ کے پاس گئے۔ آپ ان کی تعظیم کے لیے کھڑے ہو گئے۔ خواجہ نوری نے فرمایا کہ میرا جہاز خدمت ہے۔ اور میرے اندر طاقت نہیں رہی۔ (کیونکہ) جب وہ (حق تعالیٰ) ظاہر ہوتا ہے میں کم ہوجاتا ہوں اور جب میں ظاہر ہوتا ہوں وہ کم ہوجاتا ہے۔ اس کا حضور ظاہر ہونا) میرے غائب ہونے میں ہے۔ میں جس قدر زاری کرتا ہوں حکم ہوتا ہے کہ یا میں ہوں گا یا تم۔ خواجہ جنید نے فرمایا ایسا ہونا چاہیے کہ خواہ تم سے پردہ کرے خواہ ظاہر ہو تو نہ ہو سب وہی ہو جائے۔

نقل ہے کہ کچھ لوگوں نے خواجہ جنید کی خدمت حاضر ہو کر کہا کہ کئی دن رات گزر چکے ہیں خواجہ ابوالحسن نوری اللہ اللہ کہتے ہیں اور نہ کچھ کھاتے ہیں نہ پیتے ہیں اور نہ سوتے ہیں اور لیکن نماز باقاعدہ پڑھ رہے ہیں۔ خواجہ جنید کے اصحاب نے کہا کہ ہر شیاء میں فانی نہیں (یعنی عالم سکر میں نہیں بلکہ عالم محو میں ہیں) کیونکہ نماز کے اوقات کا لحاظ رکھتے ہیں۔ یہ تکلف ہے نہ کہ فنا۔ خواجہ نے فرمایا تم لوگ صحیح نہیں کہہ رہے۔ جو لوگ وجد میں محفوظ ہوتے ہیں حق تعالیٰ ان کے اوقات محفوظ کرتے ہیں۔ پس خواجہ جنید ان کے پاس گئے اور فرمایا یا ابوالحسن اگر آپ جانتے ہیں کہ حق تعالیٰ کے ساتھ جھگڑا کرینے میں فائدہ ہے تو میں بھی جھگڑا کرتا ہوں۔ اگر تسلیم و رضا بہتر ہے تو تسلیم اختیار کرنا کہ تیرا دل فارغ ہو جائے۔ یہ سنتے ہی خواجہ ابوالحسن

فورا اُس حالت سے نکل گئے۔ اور کہنے لگے کہ آپ ہمارے لیے خوب معلم
(سکھانے والے) ہیں۔

نقل ہے کہ ایک دن خواجہ شبلی وعظ کر رہے تھے۔ خواجہ ابوالحسن آگئے۔ آپ
نے فرمایا حق تعالیٰ اس عالم سے راضی نہیں ہوتے جو وعظ کے مطابق عمل نہیں
کرتا۔ اگر تم اپنے کبے پر عمل کرتے ہو تو درست درز نمبر سے نیچے اتر آ۔ خواجہ شبلی
نے اپنے قلب پر نگاہ ڈالی اور معلوم ہوا کہ ٹھیک نہیں ہے۔ نمبر سے نیچے اتر
آئے اور چار مہینے گھر کے اندر بیٹھ گئے اور باہر نہ آئے لوگ جمع ہوئے اور آپ
کو گھر سے باہر لائے اور نمبر پر بٹھایا خواجہ شبلی نے پھر وعظ کرنا شروع۔ خواجہ
نوری نے فرمایا تم نے نصیحت پر عمل نہیں کیا۔ انہوں نے کہا اے امیر العقب
کس طرح۔ فرمایا میری نصیحت یہ تھی کہ تو نے مخلوق خدا کو خدا کے حوالہ نہیں
کیا تو کون ہے جو خلق اور حق کے درمیان واسطہ بنتا ہے۔ پس یہ فضولی کے سوا
کچھ نہیں۔ یہ بھی خواجہ نوری قدم سرہ نے فرمایا ہے کہ عارف کاسولہ کے ساتھ
عبادت کا ایک لفظ دوسرے عابدین کی ہزار ہزار سال کی عبادت سے افضل
ہے۔ ایک دن آپ کسی شخص کے ساتھ بیٹھے تھے جو زار زار رو رہا تھا اور
آپ بھی رو رہے تھے جب وہ چلا گیا تو آپ نے اپنے اصحاب سے فرمایا کہ
یہ شیطان تھا۔ جو اپنی حکایت بیان کر رہا تھا اور غم سے زور رہا تھا میں بھی
اس کے ساتھ رو رہا تھا۔ کہتے ہیں کہ آپ ہمیشہ تسبیح اپنے ہاتھ میں کہتے
تھے۔ لوگوں نے کہا کہ کیا آپ اس تسبیح سے خدا کو یاد کرتے ہو فرمایا نہیں
بلکہ اس تسبیح سے غفلت تلاش کرتا ہوں۔ خواجہ ابو حمزہ کے اصحاب میں ایک
شخص آپ کی خدمت میں حاضر ہوا۔ آپ نے پوچھا کس سے صحبت رکھتے ہو
اس نے کہا خواجہ ابو حمزہ خراسانی کے ساتھ۔ آپ نے فرمایا وہی جو قرب
مذہب غفلت تلاش کرنے کا مطلب یہ ہے کہ مقام فنا سے نکل کر دنی میں آنا چاہتا ہوں۔ اس لیے تسبیح پڑھتا ہوں

مذہب توحید و کون نے اور دنیا کا تم ہو جائے

کے متعلق بیان کرتا ہے۔ اور اشارات دیتا ہے۔ اس نے کہا۔ جی ہاں فرمایا
جب ان کے پاس جاؤ تو ان کو میرا سلام کہہ کر یہ کہنا کہ ہم (خواجہ نورانی) ایسے مقام
پر ہیں کہ قرب بھی بعد ہے۔ شیخ ابن العربی فرماتے ہیں کہ قرب وہ ہے جہاں
درمیانی مسافت نہ ہو۔ اگر فاصلہ ہو تو دوئی ہوتی ہے پس قرب بعد ہو جاتا ہے۔

(یعنی جب تک فنا کلی حاصل نہ ہو قرب حقیقی معنوں میں قرب
حاصل نہیں ہوتا۔ جب درمیان فاصلہ باقی ہے یعنی فنا نہیں بلکہ
دوئی کی حالت ہے تو وہ حقیقی قرب نہیں۔ غالباً یہاں خواجہ ابوالحسن
کی مراد مقام فرق بعد از جمع سے ہے کہ جب سالک فنا فی اللہ کے
بعد دوئی میں آتا ہے اور ذات سے باہر نکل کر نماز وغیرہ پڑھتا
ہے اور دیگر فرائض ادا کرتا ہے۔ اس مقام کو فرق بعد جمع کہتے ہیں
اور مشائخ عظام کے نزدیک یہ مقام فنا سے زیادہ بلند ہے۔)

حضرت خواجہ جنید کی یہ حالت تھی کہ خواجہ ابوالحسن نورانی کی وفات کے بعد کسی
سے حقیقت صدق کے متعلق بات نہیں کرتے تھے اور فرماتے تھے کہ صادق
وہ ہے جو چل بسا۔ آپ کی وفات ۲۶۵ھ میں ہوئی اور امام یا نعی کے قول
کے مطابق ۲۸۶ھ میں ہوئی۔ رحمۃ اللہ علیہ۔

حضرت خواجہ ہمدون قصار

یگانہ و قیامت، نشانہ ملامت، پیر ابرار خواجہ ہمدون قصار قدس سرہ کی
کنیت ابو صالح تھی۔ صاحب نجات آپ کو طبقہ ثانی میں شمار کرتے ہیں
آپ خواجہ جنید کے ہم عصر تھے اور خواجہ ابوتراب خشبی کے مرید تھے۔ آپ
خواجہ سفیان ثوری کے مذہب پر تھے۔ آپ کا شمار بڑے بڑے مشائخ میں ہوتا
ہے۔ آپ ورع و تقویٰ اور علم حدیث و فقہ میں مہارت تامہ رکھتے تھے آپ
بڑے مجاہد اور مرتاض (عبادت گزار) تھے۔ آپ امام ملامت کہلاتے ہیں

کیونکہ نیشاپور میں سب سے پہلے آپ نے طریقِ ملامت کو ترویج دی۔ اور ملامت میں مبتلا ہو گئے۔ آپ طریقت میں مجتہد اور صاحبِ مذہب تھے آپ کے مقلدین کو قصا آریان کہتے ہیں۔ صاحبِ کشف المحجوب آپ کو صوفیا کے دس مذاہب میں سے ایک کا امام قرار دیتے ہیں اور فرماتے ہیں کہ آپ بڑے طریقت کے سالار تھے۔ معاملات میں آپ نے بلند کلام فرمایا ہے۔ خواجہ ہمدون قصار فرماتے ہیں کہ علم حق تیرے لیے علم خلق سے بہتر ہے۔ یعنی غلوت میں حق تعالیٰ کے ساتھ تیرا معاملہ ظاہر میں خلق کے ساتھ تیرے معاملے سے بہتر ہونا چاہیے کیونکہ دل کا خلق کے ساتھ مشغول ہونا ہے اور بندہ حق کے درمیان حجابِ اعظم ہے۔ جب آپ کے اصحاب آپ کے ملفوظات عراق لے گئے اور وہاں کے لوگوں سے آپ کا تذکرہ کیا تو خواجہ جنید اور خواجہ سہیل تہسرتی نے فرمایا کہ اگر حضرت محمد مصطفیٰ صلی اللہ علیہ وسلم کے بعد کوئی پیغمبر ہوتا تو خواجہ ہمدون قصار ہوتے۔

آپ (خواجہ قصار) فرماتے ہیں کہ میں اپنے نفس کو فرعون کے نفس سے بہتر نہیں سمجھتا۔ لیکن اپنے قلب کو فرعون کے قلب سے افضل جانتا ہوں۔ فرماتے ہیں کہ ایک دفعہ میں نیشاپور میں جا رہا تھا۔ نوح نامی ایک طرار صوفی جو جوان مردی میں مشہور تھا میرے سامنے آیا۔ میں نے کہا اے نوح جوان مردی کیا ہے اس نے کہا میری جوانمردی یا آپ کی جوانمردی میں نے کہا دونوں اُس نے کہا میری جوانمردی یہ ہے کہ تیار (میرا نہ لباس) نکال کر سرقع (درویشانہ لباس) پہنتا ہوں اور سرقع پوشوں کے سے کام کرتا ہوں تاکہ صوفی بنوں اور خلق کے شرم سے اس لباس میں گناہ نہ کروں اور آپ کی جوانمردی یہ ہے کہ آپ درویشوں کا لباس ترک کرتے ہیں تاکہ آپ خلق پر اور خلق آپ پر فریفتہ نہ ہو جائے۔ پس میری جوانمردی ظاہری شریعت کی پابندی ہے اور آپ کی جوانمردی اسرارِ رموز کا چھپانا ہے۔ اور یہ بڑی چیز ہے۔ نیز خواجہ ہمدون قصار فرماتے کہ جو شخص

اپنے نفس کو فرعون کے نفس سے بہتر سمجھتا ہے ظاہر اگبری (آتش پرستی یعنی بے دینی) کرتا ہے۔ فرماتے ہیں کہ اگر مسرت کو سوتا دیکھو تو ملامت نہ کرو۔ ایسا نہ ہو کہ تم بھی اسی بلا میں مبتلا ہو جاؤ۔ نیز فرمایا کہ میں سخی کے علاوہ کسی کو ٹیکہ جو اور نجیل کے علاوہ کسی کو بد خو نہیں سمجھتا۔ فرمایا تو گل حق تعالیٰ کے دامن میں ہاتھ ڈالنے کا نام ہے اور اپنا کام اللہ کے سپرد کرنا حیلہ اور تدبیر سے بہتر ہے نیز فرمایا مصیبت میں جزع (وادبلا) وہ آدمی کرتا ہے جو حق تعالیٰ کو مستہم گردانتا ہے یعنی تہمت لگاتا یا شکایت کرتا ہے۔ خواجہ عبداللہ منا زل فرماتے ہیں کہ جب خواجہ قصار کی وفات قریب ہوئی لوگوں نے کہا اپنے بیٹے کو نصیحت کیجئے فرمایا میں ان کے لئے درویشی کی نسبت تو نگری (دولت مندی) سے زیادہ ڈرتا ہوں۔ اور عبداللہ منا زل سے کہا کہ جب میں سر جاؤں تو مجھے جلدی باہر نکال لینا عورتوں میں نہ چھوڑنا۔ آپ کی وفات ۲۷۱ھ میں اور دوسری روایت کے مطابق ۲۹۱ھ میں ہوئی۔ اور نیشاپور کے محلہ حبرہ میں دفن ہوئے۔

رحمۃ اللہ علیہ -

حضرت خواجہ عمر بن عثمان مکی

سبوح طریقت، داصل اصل حقیقت، آن شمع سردان زکی حضرت خواجہ عمر بن عثمان مکی قدس سرہ طبعہ ثانی سے تعلق رکھتے ہیں۔ آپ کی کنیت ابو عبد اللہ ہے۔ آپ بزرگان طریقت اور سادات گردہ صوفیا اور شاہیر عہد میں سے تھے۔ آپ ہر دل عزیز تھے۔ اور آپ کا کلام سب کے نزدیک پسندیدہ تھا ریاضت اور ورع میں مشہور اور لطائف و حقائق میں بے نظیر تھے۔ آپ کی بہت تصانیف ہیں۔ آپ خواجہ جنید بغدادی کے مرید تھے۔ اور خواجہ ابوسعید خراز کی صحبت بھگائی ہے۔ آپ حسین منصور بن علاج کے پیر میں ایک دن آپ نے دیکھا کہ خواجہ منصور علاج کو لکھ رہے تھے۔ آپ نے وہی

کیا لکھ رہے۔ انہوں نے جواب دیا ایک چیز لکھ رہا ہوں۔ تاکہ اپنے ہم عصروں کے ساتھ مقابلہ کروں۔ آپ نے انہیں بددعا دی اور اپنی صحبت سے ہٹا دیا۔ دوسرا روایت یہ ہے کہ ایک دن خواجہ عمر بن عثمان گنج نامہ کا ترجمہ کر رہے تھے۔ جب آپ طہارت کے لئے اٹھے تو اسے اپنے مصلے کے نیچے رکھ دیا۔ اس کے بعد آپ نے خادم سے کہا کہ وہ کتاب اٹھا لاد خادم نے جا کر دیکھا تو کچھ نہ تھا اس نے جا کر حضرت خواجہ سے عرض کی آپ نے فرمایا وہ منصور علاج لے گیا ہے پھر فرمایا کہ جو شخص گنج نامہ لے گیا ہے بہت جلد اس کے ہاتھ کاٹے جائیں گے اسے تختہ دار پر لٹکایا جائیگا اسے آگ میں جلا کر اسکی خاکستر کو ہوا میں اڑایا جائیگا مشائخ کہتے ہیں کہ جو کچھ حسین منصور کو پیش آیا عمر بن عثمان کے کہنے کے مطابق تھا۔ نقل ہے کہ آپ نے حرم شریف سے خواجہ جنید خواجہ محمد حریری اور خواجہ شبلی کو عراق میں خط لکھا کہ آپ حضرات عراق کے پیر اور بزرگ ہیں جس شخص کو مسزین حجاز اور جبال کعبہ کی صحبت ہے اس کو بتادیں کہ لہو تسکونوا بالغیہ الابشقی دم اس مرتبہ تک نہیں پہنچ سکتے سوائے اپنی جانوں کو پارہ پارہ کرنے کے اور خط کے آخر میں لکھا کہ عمر بن عثمان کی کہتا ہے کہ آپ میں سے ہم باخوداند و در خوداند و بر خوداند (یعنی آپ میں سے سب اپنے ساتھ ہیں اور اپنے آپ اندر ہیں۔ اور اپنے آپ برہیں یعنی سب کچھ آپ ہیں۔) اگر تم میں سے کوئی ایسا آدمی ہے جو ہمت بلند رکھتا ہو تو اس راہ میں آئے کہ جس میں ہزار آتشیں پہاڑ اور ہزار غرق کرنے والے دریا ہیں۔ اگر تم یہ درجہ نہیں رکھتے تو دعویٰ چھوڑ دو کیونکہ خالی دعویٰ کرنے والے کو کچھ حاصل نہیں ہوتا۔ جب یہ خط خواجہ جنید کے پاس پہنچا تو آپ نے سب مشائخ عراق کو جمع کیا اور خط پڑھ کر سنایا اور پوچھا کہ آپ لوگ بتائیں کہ ان پہاڑوں سے کیا مراد ہے۔ انہوں نے کہا کہ ان پہاڑوں سے مراد بیستی ہے کہ جب تک سالک ہزار بازیست نہ ہو ہزار بار ہمت نہیں ہوتا اور

درگاہِ عزت میں نہیں پہنچتا۔ اس کے بعد خواجہ جنید نے فرمایا کہ میں نے ان ایک ہزار آتشیں پہاڑوں میں سے ایک کو عبور کر لیا ہے۔ خواجہ محمد جریری نے فرمایا مبارک ہو اسے جنید کہ تو نے ایک پہاڑ عبور کر لیا ہے۔ کیونکہ میں نے ابھی تین قدم بھی نہیں لیئے۔ شبلی ہائے ہائے کر کے رونے لگے اور فرمایا مر جبا اسے جنید کہ آپ نے ایک کوہِ آتشیں عبور کر لیا ہے اور مبارک ہو تجھے اسے جریری کہ اس راہ میں تین قدم چل چکے ہو میں نے تو ابھی ان کی گرد بھی نہیں دیکھی۔ مولانا جامی نفحات الانس میں فرماتے ہیں۔ کہ آپ علمِ حقائق کے عالم تھے۔ جب آپ کا کلام زیادہ لطیف اور باریک ہو گیا تو لوگوں نے آپ کو مکہ سے باہر نکال دیا وہاں سے آپ جدہ پہنچے جہاں آپ کو قاضی مقرر کر دیا گیا۔ آپ نے اسی جگہ وفات پائی۔ آپ کی وفات بغداد میں اور بعض کے نزدیک مکہ میں ۲۹۶ھ اور دوسری روایت کے مطابق ۲۹۷ھ اور تیسری روایت کے مطابق ۲۹۸ھ میں واقع ہوئی۔ رحمۃ اللہ علیہ۔





در بیان مجمل از احوال خواجہ ابواسحاق چشتی و خواجہ ابوبکر شبلی



حضرت خواجہ ابواسحاق چشتی قدس سرہ

تاج اولیاء، سراخ منیاء، ملک اشراخ با تفاق، قطب
ابدال با تحقیق، مستغنی از نمود زیاد زشتی مقتدائے وقت خواجہ ابواسحاق چشتی قدس سرہ بلو شاہ
عالم راز و نیاز تھے۔ آپ نے خرقہ خلافت حضرت خواجہ علی دینوری سے حاصل کیا تھا چوہ
سلسلوں کے رسالہ اور نیز لطائف اشرفی میں لکھا ہے کہ آپ مرید ہونے کی عرض سے
ملک شام سے بغداد پہنچے۔ اور حضرت خواجہ دینوری کے مرید ہو گئے۔ حضرت خواجہ نے
دریافت کیا کہ نام کیا ہے آپ نے جواب دیا مجھے ابواسحاق شامی کہتے ہیں۔ حضرت خواجہ
نے فرمایا آج سے مجھے ابواسحاق چشتی کہیں گے اور اہل چشت اور اس ملک کے لوگ آپ
سے ہدایت پائیں گے۔ اور جو لوگ آپ کے سلسلے میں داخل ہوں گے ان کو بھی قیامت
تک لوگ چشتی کہیں گے۔ پس تربیت کے بعد حضرت خواجہ نے آپ کو چشت بھیج دیا
اسی دن سے خواجگان چشت اہل بہشت کا ظہور ہوا۔ خواجگان چشت کے سردار پانچ
حضرات ہیں۔ جنہیں پنج تن کہا جاتا ہے۔ اول حضرت خواجہ ابواسحاق چشتی دوم حضرت
خواجہ ابو محمد چشتی سوم حضرت خواجہ محمد چشتی چہارم حضرت خواجہ ابو یوسف چشتی پنجم حضرت
خواجہ مودود چشتی خواجگان چشت کا طریق یہ ہے کہ سنت نبوی کے مطابق کسی شہر یا دیہہ میں
سکونت اختیار کرتے ہیں اور خلقت کو حق تعالیٰ کی جانب مشغول کرتے ہیں۔ اور جو کچھ

بزرگوار خدای تعالیٰ علیہ وسلم کے نقش قدم پر چلتے ہیں۔ فہم منہما (مجھ جن نے بھلا) حضرات چشتیہ تواضع اور اخلاق حمیدہ سے استفادہ متصف ہوتے ہیں کہ کوئی گروہ ان سے نفرت نہیں کرتا۔ عقل اور ذہن کی کو علم پر ترجیح دیتے ہیں۔ حضرت خواجہ فرید الدین گنجشکر فرماتے ہیں کہ حق تعالیٰ نے حضرت آدم علیہ السلام کو عقل و علم پسند کرنے میں اختیار دیا۔ آپ نے عقل پسند فرمایا اور مرتبہ عرفان پر پہنچ گئے اور ابلیس اپنے علم پر مغرور رہا۔ علم لدنی حضرات چشتیہ کے نہایت عزیز ہے مریدین کو ابتدائے حال میں مغفائے باطن کے لیے اس قدر کوشش کراتے ہیں کہ بزرگوں کی روحانیت کی محبت اور حضورِ اول میسر آجاتا ہے تاکہ غلطیوں سے بچ جائیں اور تمام موعود و معنوی (ظاہری و باطنی) حق تعالیٰ کے ارادہ کے مطابق سرانجام ہوں کیونکہ ان کا حال نہایت معتبر ہوتا ہے یعنی انبیاء علیہم السلام کو وحی ہوتی ہے اور اولیاء کو الہام ہوتا ہے۔ (العلماء ورتہ الانبیاء) علما انبیاء کے وارث ہیں سے یہی مقام مراد ہے۔ اور ان پر حضور حق اس قدر غالب ہوتا ہے کہ لوگوں کی مدح و قدح (تعریف اور برائی) کی طرف بالکل توجہ نہیں کرتے۔ جس طریق اور جس شغل سے ان کو باطنی ترقی ہوتی ہے وہی اپنا مشرب بنا لیتے ہیں۔ ان کا اصلی مشرب عشق و انکسار و ترک و ایثار ہے۔ نعمات الانس میں لکھا ہے کہ شیخ الاسلام فرماتے ہیں کہ مذہب میں میں نے خواجہ احمد چشتی سے قوی تر کسی کو نہیں دیکھا۔ اور تمام چشتی اسی طرح خلق سے بے باک اور باطن میں شاہسوار تھے۔ یہ حضرات ہر حال میں اخلاص اور ترک ریا کی طرف کوشش کرتے ہیں۔ اور کسی قسم کی سستی روا نہیں رکھتے۔ یہ بھی شیخ الاسلام نے فرمایا ہے کہ میں نے اپنے بھائی خواجہ احمد چشتی سے بڑھ کر مرتبہ مشاہدہ فراست اور کشف ذات مطلق میں کسی کو نہیں دیکھا۔ صاحب کشف المحجوب فرماتے ہیں کہ مثل شیخ کے ایک گروہ نے طریق طاعت اختیار کر رکھا ہے اور طاعت خلوص کے حصول میں عظیم اثر رکھتی ہے تمام اہل حق کا مشرب طاعت رہا ہے۔ اور یہ خاصہ ہے بزرگان امت محمدیہ کا اور خود رسول مقبول علیہ الصلوٰۃ والسلام کا جو اہل حق کے امام و مفتد تھے کیونکہ جب تک آپ پر وحی نازل نہ ہوئی تھی آپ رب کے نزدیک نیک نام اور بزرگ تھے اور جب نبوت ملی خلقت کی زبان

پر ملامت کے کلمات جاری ہو گئے کسی نے کہا کاپن میں کسی نے کہا مجنون ہیں کسی نے کہا کاذب ہیں (نعوذ باللہ من ذالک) وغیرہ وغیرہ۔ حق تعالیٰ نے مومنین کی صفت یوں بیان فرمائی ہے۔ لا یخافون لومة لائم۔ ذالک فضل اللہ یؤتی من یشاء واللہ سميعٌ علیم۔ [تہمت لگانے والے کی تہمت سے نہیں درتے یہ اللہ تعالیٰ کا فضل ہے جسے چاہے عطا کرے اور اللہ سميع اور علیم ہے] اور حق تعالیٰ کی سنت اسی طرح جاری ہے کہ مقبول حق مہجور خلق ہو تاکہ ہے اور مقبول خلق مہجور حق ہوتا ہے۔ سیر الاولیاء میں لکھا ہے کہ حضرت خواجہ ابوالسحاق چشتی مکاشفات کے پوشیدہ رکھنے میں بے حد کوشش فرماتے تھے اسلئے آپ نے صورت صحو اختیار کر رکھی تھی تاکہ عوام آپ کے کمال حال سے مطلع نہ ہوں۔ اور صوفیاء کے نزدیک یہ مقام بہت بلند ہے۔

خواجہ احمد بھی جو مشائخ چشتیہ کے سردار ہیں آپ کے مرید و خلیفہ ہیں۔ حضرت خواجہ ابوالسحاق چشتی کا مزار عسکہ میں بوشام کے علاقے میں ہے۔ جسے اہل یورپ (Acra) کہتے ہیں۔ آپ کی تاریخ وصال چودہ ماہ ذیح لآخر ہے لیکن سن و حال معلوم نہیں۔ آپ طبقہ ثانی سے تعلق رکھتے۔ رحمۃ اللہ علیہ۔

حضرت خواجہ ابوبکر شبلی

مقدائے اولیاء صاحب اسرار، مستغرق

دزخربے کنارہ بالاتفاق صاحب ولایت

دلی قطب افراد خواجہ ابوبکر شبلی قدس سرہ۔ آپ کا اسم گرامی جعفر بن یونس ہے۔ آپ طبقہ ثانی سے تعلق رکھتے ہیں۔ شیخ الاسلام فرماتے ہیں کہ آپ مصر کے باشندہ ہیں لیکن بعد میں بغداد میں سکونت پذیر ہوئے۔ اور خواجہ خیر النسلج کی محبت میں تائب ہوئے۔ آپ خواجہ جنید کے مرید ہیں۔ آپ بے عارف تھے اور مجالس میں وعظ کیا کرتے تھے۔ آپ امام مالک کے مذہب پر تھے۔ نفحات الانس میں طبقات سلمی سے منقول ہے کہ آپ کے والد خراسانی تھے لیکن آپ کی نشوونما بغداد میں ہوئی۔ ریاضت و مجاہدہ میں آپ کو کمال حاصل تھا۔ آپ کے حقائق و معارف اور کرامات مشہور ہیں۔ خواجہ جنید آپ کے حق میں فرماتے ہیں: لفظ قوم بناج و ناج هذا القوم الشبلی

ہر قوم کے لیے ایک نجات دلانے والا ہوتا اور اس قوم کے لیے نجات دہندہ شبلی ہیں، کشف المحجوب میں لکھا ہے کہ جب خواجہ شبلی نے چاہا کہ دنیا سے آزاد ہو جب میں تو خود کو مجنوں بنا دیا۔ لوگوں نے آپ کو علاج کی خاطر پاگل خانے میں داخل کر دیا۔ جو شخص آپ کی طبع پری کے لیے جاتا آپ اسپر پتھر پھینکتے۔ آپ جان بوجھ کر پاگلوں سی باتیں کرتے تھے۔ حتیٰ کہ دنیا کے پھندے سے آزاد ہو گئے۔ ایک دن آپ بازار گئے۔ لوگوں نے کہا مجنوں آگیا۔ آپ نے فرمایا میں تمہارے نزدیک دیوانہ ہوں اور تم میرے نزدیک ہوشیار ہو۔ میرا جنون شدتِ محبت کی وجہ سے ہے اور تمہاری صحتِ غفلت کی وجہ سے۔ پس دعا ہے کہ اللہ تعالیٰ میرا جنون زیادہ کرے تاکہ میرے قرب میں اضافہ ہو اور تمہاری ہوشیاری بھی زیادہ ہو تاکہ بعد پر بعد حاصل ہو۔ یہ بھی آپ کا قول ہے الحریۃ صحریۃ القلب لا غیسر [حقیقی آزادی دل کی آزادی ہے غیر حق کی قید سے] شیخ الاسلام فرماتے ہیں کہ شیخ ابوسعید مالی حافظ صوفی خواجہ شبلی سے یہ حکایت بیان کرتے ہیں انہوں شبلی نے فرمایا کہ یہ جو وقت کا ہمیشہ باسرمایہ تمہارے پاس ہے اس پر عمارت تعمیر کرو تاکہ کل اور ہمیشہ کے لیے یہ تمہارے کام آئے۔ اور یہ حقیقت مجھ شبلی سے لکھ لو اور یاد رکھو کیونکہ اس سے بہتر تمہارے لیے شبلی کی کوئی بات نہیں ہے کہ یہ وقت جو تم آج رکھتے ہو کل پھل لائے گا۔

ایک دن خواجہ شبلی نے عبدالرحمن خراسانی سے کہا کہ اے خراسانی تم نے کبھی شبلی کے سوا کوئی ایسا شخص دیکھا جو کہتا ہے اللہ۔ اس لے جواب دیا کہ میں نے شبلی کو کبھی اللہ کہتے نہیں دیکھا۔ یہ سکر خواجہ شبلی اسپر گر پڑے اور بے ہوش ہو گئے۔ یہ بھی عبدالرحمن مذکور بیان کرتے ہیں کہ ایک دفعہ شبلی کے دروازہ پر ایک شخص نے آکر دستک دی۔ آپ سر اور پاؤں سے ننگے باہر آئے اور پوچھا کہ چلتے ہو۔ اس نے کہا شبلی کو۔ آپ نے فرمایا تم نے نہیں سنا کہ مَا فَتْ كَافِرًا فَلَا رَحْمَةَ لِلَّهِ (یعنی وہ کافر ہو کر مرے اور خدا اس پر رحمت نہ کرے) شیخ الاسلام فرماتے ہیں کہ کافر سے مراد ان کا کافر نفس ہے۔ ایک دن کچھ لوگ آپ کے گھر میں موجود تھے۔ آپ نے سورج کی طرف دیکھ کر کہا کہ نماز

کا وقت قریب ہے۔ سب نے اٹھ کر نماز ادا کی۔ شبلی نے ہنس کر فرمایا کہ کسی نے کیا خوب

کہا ہے شعر ہے

لَسِيْتَ الْيَوْمَ مِنْ عَشْتِي صِدْوَاتِي - فَلَا أُدْرِي عِدَائِي مِنْ عَشَائِي

میں عشق میں نماز بھول گیا ہوں کیونکہ صبح و شام کی مجھے تمیز نہیں رہی۔

جب خواجہ جنید نے یہ بات سنی تو خواجہ شبلی کو ایک خط لکھا کہ جو باتیں میں نے تمہارے

کان میں کہی تھیں تمہیں انکو برسرِ منبر کہنا شروع کر دیا ہے۔ انہوں نے جواب لکھا کہ آپ

نے خود فرمایا تھا کہ یہ اسرار کسی غیر سے نہ کہنا اور اب میری نظر میں کوئی غیر ہی نہیں رہا۔ انا اقول

و انا اسمع هل في الدارين غيري [یعنی میں کہتا اور میں خود سنتا ہوں

دارین میں میرا غیر کہاں ہے]

تذکرۃ الاولیاء کی جلد دوم میں لکھا ہے کہ جب آپ کی وفات نزدیک پہنچی تو آپ کی آنکھوں

میں سیاہی سیاہی آگئی۔ آپ نے راکھ منگوائی اپنے سر میں ڈالی اور اسقدر بے قرار ہوئے

کہ بیان نہیں ہو سکتا۔ لوگوں نے پوچھا کہ تب اضطراب کیا ہے فرمایا مجھے ابلیس پر رشک

آ رہا ہے اور غیرت کی آگ سے میری جان جل رہی ہے کہ میں یہاں تشنہ بیٹھا ہوا ہوں اور

نعمت کسی اور کو مل رہی ہے کیونکہ حق تعالیٰ نے فرمایا: **و ان علیٰ لعنتی الی**

یوم الدین [اے شیطان تجھ پر میری لعنت ہے قیامت کے دن تک] اب بات

یہ ہے کہ شیطان کے حق میں وہ لعنت کی نسبت مجھ سے نہیں دکھی جاتی اور میں چاہتا ہوں کہ

یہ لعنت میرے حق میں ہوتی۔ اگرچہ یہ لعنت نہ اسکو ہے اور نہ اس کے متعلق ہے۔ لیکن

وہ ملعون اسقدر کیا جلے۔ حق تعالیٰ نے یہ نسبت عزیزانِ امت کو کون نہ دی تاکہ عرش

کی چوٹی پر قدم رکھتے۔ جوہری داند قدر جوہر [جوہر کی قدر جوہری جانتا ہے] ع

تفہات الانس میں خواجہ ابوالحسن سے روایت ہے کہ میں نے شبلی کو دیکھا تھا۔ ایک

ع مطلب یہ ہے کہ لفظ لعنتی یعنی میری لعنت میں یہ میری کی جو نسبت ہے یہ قابل رشک ہے کیونکہ

ہرچہ از دست نیکو است لعنت ہو دست کی طرف سے اور جائے دشمن کو یہ کیا غضب ہے۔

دفعہ لوگوں نے ان سے اٹھلے، پوچھا کہ اکرم الاکر میں کون ہوتا ہے فرمایا وہ ہے جو ایک دفعہ کسی کا گناہ معاف کر کے پھر کبھی اس گناہ کی سزا نہ دے۔ شیخ بکر دینوری خادم شبلی کہتے ہیں کہ . مرض موت میں جمعہ کے دن آپ کی طبیعت میں ذرا خشکی پیدا ہو گئی۔ میرا ہاتھ پکڑ کر جامع مسجد کی طرف روانہ ہوئے۔ راستے میں ایک آدمی ملا آپ نے فرمایا اکل ہیں اس آدمی سے کام ہے۔ نماز پڑھ کر آپ واپس آئے۔ کچھ دیر بعد پھر مرض نے غلبہ کیا۔ فرمایا مجھے وضو کراؤ۔ میں نے وضو کرایا۔ لیکن داڑھی میں خلل کرنا بھول گیا۔ آپ کی زبان اور کام میں مشغول تھی۔ میرا ہاتھ پکڑ کر اپنی داڑھی کی طرف لے گئے اور جان دے دی۔ ایک بزرگ نے جب یہ واقعہ سنا تو فرمایا اس مرد خدا کا کیا کہنا جس سے مرتے وقت بھی آداب شریعت میں ایک ادب فوت نہ ہوا۔ آپ کے خادم نے یہ بھی کہاں ہے کہ فلاں جگہ ایک صاحب مرد ہے جو مردوں کو غسل دیتا ہے۔ میں اس کے پاس گیا اور اسلام علیکم کہا اس نے کہا شبلی فوت ہو گئے۔ میں نے کہا ہاں۔ جب وہ باہر آیا تو میں نے دیکھا کہ یہ وہی آدمی ہے جس کے متعلق خواجہ شبلی نے فرمایا تھا کہ کل ہمیں اس آدمی سے کام ہے۔ مجھے تعجب کرتے ہوئے دیکھ کر اس نے پوچھا کہ کیوں تعجب کرتے ہو میں نے سبب بتایا اور قسم دکر اس سے دریافت کیا کہ آپ کو کس طرح معلوم ہوا کہ خواجہ شبلی نے وفات پائی ہے۔ انہوں نے کہا اسے نادان مجھے اسی جگہ سے خبر ملی ہے جہاں سے شبلی کو خبر ملی کہ کل اس آدمی کے ساتھ کام ہے۔

پیر یہ اپنے مکتوبات میں فرماتے ہیں کہ خواجہ شبلی تمام مقامات غوثی قلبی سے گزر کر مقام محبوبیت میں پہنچ چکے تھے۔ لاریہ وہ مقام ہے کہ اس سے بلند تر اور کوئی مقام نہیں آپ کی وفات ۱۲۲۴ھ میں خلیفہ مقتدر کے عہد حکومت میں ہوئی۔ آپ کی عمر تالیس سال تھی۔ مدفن آپ کا بغداد ہے۔ رحمۃ اللہ علیہ

حضرت خواجہ حسین بن منصور حلاج ^{شیر پیشہ تحقیق، شجاع صفا صدق،} غرقہ دریائے بے امواج شہید
اکبر، خواجہ حسین بن منصور حلاج قدس سرہ طبقہ ثالث سے تعلق رکھتے ہیں۔ آپ کی کنیت ابوالغیرت ہے۔ آپ کا وطن بیضا ہے جو فارس کے شہروں میں سے ایک شہر ہے۔ آپ

حلاج نہیں تھے۔ حلاج اس لیے کہتے ہیں کہ ایک دن حلاج کی دکان پر تھے۔ آپ نے اسے کسی کام کے لیے بھیجا۔ بعد میں کہنے لگے کہ افسوس میں نے اس کی روزگار میں خلل ڈال دیا ہے آپ نے انگلی سے اشارہ کیا روئی انگلی ہو گئی اور دانہ انگ۔ اسی دن سے آپ حلاج مشہور ہو گئے۔ آپ خواجہ عمر بن عثمان کی مرید تھے۔ اور خواجہ جنید، خواجہ بہیل بن عبد اللہ تسری دیگر مشائخ کی محبت بھی پائی ہے۔ شیخ فرید عطار جو روحانیت کے لحاظ سے آپ کے مرید تھے فرماتے ہیں کہ آپ ایک عجیب و غریب سستی تھے آپ بے حد سوز و گداز، درد و اشتیاق میں مت، شوریدہ سر، عاشق صادق پاکباز اور ہر وقت جدوجہد عظیم میں رہتے تھے۔ آپ صاحب ریاضات و کرامات، بلند مہمت اور رفیع القدر تھے۔ آپ کی کئی تصانیف ہیں جو بہت مشکل الفاظ سے بھری ہوئی ہیں حقائق و معارف میں آپ کو اس قدر ذوق و شوق تھا کہ اس زمانے میں اتنا کسی کو نہ تھا۔ اکثر مشائخ وقت کہتے ہیں کہ آپ کو تصوف میں اس قدر کمال حاصل نہ تھا لیکن خواجہ جنید، خواجہ شبلی، شیخ عبد اللہ خیف ابوالقاسم قشیری وغیر ہم مشائخ متاخرین آپ کے کمال کے قائل ہیں۔ شیخ ابوسعید ابوالخیر، شیخ ابوالقاسم گورگانی، شیخ ابوعلی فارمدی، اور شیخ یوسف ہندالی کو آپ کا راز معلوم تھا۔ بعض لوگ آپ کو سحر (جلد) سے منسوب کرتے تھے۔ بعض کافر کہتے تھے، بعضوں کا خیال تھا کہ آپ حلولی ہیں بعض آپ کو زندقہ قرار دیتے ہیں۔ غرضیکہ ہر شخص نے اپنے خیال کے مطابق آپ کے متعلق رائے قائم کی ہے۔ لیکن جس شخص کو توحید کی بوپنچی ہے آپ کو ہرگز عقائد باطل سے منسوب نہیں کرتا کیونکہ آپ ایک پاک باز مجدد تھے۔ ہاں حسین منصور سحر ایک اور شخص تھا جو تلخ میں پیدا ہوا کہتے ہیں کہ وہ حدیسی مذہب رکھتا تھا [حلولی عقیدہ یہ ہے کہ ذات باری تعالیٰ نے تمام اشیاء میں حلول کیا ہوا ہے یعنی حق تعالیٰ نے ان چیزوں میں اتر آئے ہیں ظاہر ہے کہ یہ عقیدہ شریعت کے خلاف ہے کیونکہ ذات باری تعالیٰ ہر قسم کے حلول و اتصال سے بالاتر ہے اگر غور سے دیکھا جائے تو حلول و اتصال کا عقیدہ وحدت الوجود کے بھی خلاف ہے۔ کیونکہ وحدت الوجود میں وجود ایک ہی ہے لیکن حلول و اتصال کی رو سے کئی وجود لازم آتے ہیں درناک وجود کا دوسرے وجود کے ساتھ حلول و اتصال بے معنی ہے] شیخ فرید عطار

فرماتے ہیں کہ عجیب لوگ تھے جو ایک درخت سے تو انا اللہ [میں اللہ ہوں] روا
 رکھتے ہیں | یعنی شجر موسیٰ جہاں سے حضرت موسیٰ علیہ السلام نے اٹی انا اللہ کی آواز سنی |
 لیکن عمر کی زبان سے چونکنا ہے نہ کیا اور منصور حلاج کو جو خود درمیان میں نہ تھے تختہ
 دار پر دکھا دیا۔ شیخ عبد اللہ خیف فرماتے ہیں کہ آپ عالم ربانی تھے۔ خواجہ شبلی فرماتے
 ہیں کہ میں بھی وہی کہتا ہوں جو کچھ خواجہ منصور حلاج نے کیا لیکن مجھے لوگوں نے دیوانہ کہا اور
 چھوڑ دیا اور حسین کو ان کے عقل نے ہلاک کر دیا۔ لہذا اگر خواجہ منصور حلاج مطعون [غلطی پر]
 ہوتے تو یہ دو بزرگ ان کی تعریف نہ کرتے۔ شیخ زید عطار فرماتے ہیں کہ میرے لیے یہ دو
 گواہ کافی ہیں۔ خواجہ منصور حلاج ہمیشہ عبادت و ریاضت میں بسر کرتے تھے اور معرفت و توحید
 کی باتیں کرتے رہتے تھے۔ بعض مشائخ نے آپ کی صحبت ترک کر دی۔ کیونکہ ان کو آپ کے
 ساتھ اختلاف تھا۔ آپ کی زندگی کے حالات اس طرح ہیں کہ پہلے دو سال آپ خواجہ سہیل
 عبد اللہ تبری کی خدمت میں رہے۔ اٹھارہ سال کی عمر میں آپ نے بغداد کا قصد کیا۔ اس
 کے بعد بصرہ گئے۔ اٹھارہ سال آپ خواجہ عمر بن عثمان مکی کی صحبت میں رہے۔ اور ابن
 یعقوب اقطع نے اپنی لڑکی کا عقد نکاح آپ کے ساتھ کیا جب خواجہ عمر بن عثمان آپ سے
 ان اوراق کے اٹھانے کی وجہ سے ناراض ہوئے تو آپ بغداد چلے گئے وہاں خواجہ جنید
 نے آپ کو سلوک و خلوت کی تعلیم دی۔ چند روز بعد آپ حجاز مقدس چلے گئے اور ایک
 سال وہاں رہ کر صوفیوں کی ایک جماعت کے ساتھ دوبارہ بغداد گئے۔ جب خواجہ جنید
 کی خدمت میں پہنچے تو انہوں نے پوچھا کون ہے فرمایا حق ہے خواجہ جنید نے فرمایا
 تو حق نہیں ہے بلکہ باحق ہے۔ انہوں نے یہ بھی فرمایا کہ عنقریب تم تختہ دار کو اپنے خون
 سے رنگین کرو گے۔ خواجہ منصور نے جواب دیا کہ جس روز میں نے تختہ دار کو رنگین کیا آپ
 بھی اہل تصوف کے لباس سے نکل کر علمائے ظواہر کا لباس اختیار کرینگے۔ چنانچہ یہی
 ہوا۔ جب آپ کے قتل کے متعلق محضر نامہ تیار ہوا تو خلیفہ وقت نے کہا کہ خواجہ جنید
 نے بھی دستخط ہونے چاہئیں۔ چنانچہ خواجہ جنید نے صوفیوں کی جماعت سے نکل کر علماء
 کا لباس پہنا۔ مدرسہ میں گئے اور یہ فتویٰ لکھا نحن نحکم بالظاہر [ہم ظاہر دیکھ

کرنیہ دیتے ہیں [یعنی ان کے ظاہر حال کی منرا موت ہے لیکن باطن کا حال خدا بنانا ہے۔ خواجہ منصور نے الہی اجازت کے بغیر عمل کیا اور اہل زمانہ کی باتوں سے اختلاف کیا بلکہ قتل کئے گئے۔ اس سے پہلے لوگوں سے تنگ آکر انہوں نے اہل تصوف کا لباس ترک کر دیا اور دنیا داروں کا لباس پہن کر اہل دنیا کی صحبت میں رہنے لگے۔ لیکن ان کے حال (بے خودی) میں کوئی فرق نہ آیا۔ پانچ سال تک آپ ادھر ادھر پھرتے رہے اس اثنا میں آپ خراسان اور ماوراء النہر بھی تشریف لے گئے اس کے بعد آپ سیستان اور اہواز گئے جہاں لوگوں نے آپ کو علاج الاسرار (اسرار یعنی بھیدوں کا منجی والا) کا لقب دیا۔ اس کے بعد آپ نے مرقع (لباس صوفیا) پہنا اور حج کے لیے روانہ ہوئے اس سفر میں بہت سے خرقہ پوش آپ کے ہمراہ تھے۔ مکہ معظمہ میں لوگوں نے آپ کو جادوگر کہا۔ اس کے بعد آپ بصرہ تشریف لے گئے۔ وہاں سے آپ بلاد روم جا کر خلقت کو دعوت حق دینے لگے اس کے بعد آپ ہندوستان آئے اور یہاں سے ماوراء النہر اور چین گئے غرضیکہ جہاں گئے لوگوں کو دعوت حق دیتے رہے۔ اس کے بعد آپ کے گئے اور دو سال وہاں رہے وہاں سے واپس آنے کے بعد آپ کی حالت تغیر ہو گئی اور لوگوں کو ایسی چیز کی دعوت دینے لگے کہ جن کا ان کو کوئی دوقوف نہ تھا۔ اب لوگوں نے آپ کو شہر بدر کرنا شروع کیا یہاں تک کہ آپ سے پچاس شہر چھڑائے گئے۔ اب آپ کی یہ حالت تھی کہ جس کا بیان نہیں ہو سکتا ہر روز چار سو رکعت ادا کرتے تھے۔ لوگوں نے کہا جس مقام میں آپ ہیں آپ کو فکر کی کیا ضرورت ہے۔ فرمایا دوستوں کے لیے نہ راحت کوئی معنی رکھتی ہے نہ رحمت کیونکہ دوست فانی الصنت [اپنی ہستی گم کئے ہوئے] ہوتے ہیں۔ آپ نے فرمایا کہ پچاس سال ہونے ہیں لیکن میں نے اب تک کوئی مذہب [سلوک کے طرائق میں کوئی ایک طریق اختیار نہیں کیا۔ میں نے جو مشکل طریق دیکھا نفس کشی کے لیے اسے اختیار کیا اور پچاس سال تک میں ہر نماز کے لیے غسل کرتا رہا۔ الغرض خواجہ منصور کی طرح اس طائفہ صوفیا میں سے کسی نے اس قدر ریاضت شاقہ اختیار نہیں کی۔ کہتے ہیں کہ ایک دفعہ آپ نے جلد سودریشوں کے ساتھ صحرا کا سفر کیا۔ چند ایام لیے گذرے کہ ان کو کھانے کو

کچھ نہ ملا۔ آپ کے دوستوں نے کہا ہمیں بھونا ہوا بکری کا سر چاہیے۔ آپ اپنا ہاتھ لیا کر کے ایک ایک بھونا سر اور دو روٹی ہر ایک کو دیتے جاتے تھے۔ اس کے بعد دوستوں نے کہا ہمیں تازہ کھجور چاہیے۔ آپ نے فرمایا مجھے پکڑ کر لہاؤ۔ جب انہوں نے بلایا تو تازہ کھجور زمین پر برسے لگیں اور سب نے سیر ہو کر کھائیں۔ دوران سفر جس وقت آپ اپنی پیٹھ کھینچتے تھے تازہ کھجور گرنے شروع ہو جاتے تھے۔ لوگوں نے جنگل میں آپ سے انجیر طلب کیے۔ آپ نے ہوا میں ہاتھ ڈال کر تازہ انجیروں سے بھرا ہوا خزانچہ لے لیا۔ اسی کے بعد انہوں نے حلوہ طلب کیا۔ آپ نے اسی طرح حلوے سے بھرا ہوا خزانچہ ان کے سامنے رکھ دیا۔ کہتے ہیں کہ ایک دفعہ آپ کے ساتھ چار ہزار آدمی صحرا میں سفر کرتے ہوئے مکہ معظمہ پہنچے۔ وہاں آپ ایک سال تک شدت کی دھوپ میں کعبہ کے سامنے کھڑے رہے۔ آپ کا یہ حال تھا کہ جسم پر نہ تھا اور اعضا دجوارج سے چربی پگھل پگھل کر تیل بہ رہا تھا۔ آپ کی کھال ٹکڑے ٹکڑے ہو گئی تھی لیکن وہاں سے ہرگز نہ ہلے۔ روزانہ ایک روٹی لٹا کر جو جاتی تھی اور آپ اس سے ذرا بکٹڑہ توڑ کر افطار کر لیتے۔ اور باقی گوزہ پر رکھ دیتے تھے آپ کے سر میں بچھونے آشیانہ بنایا تھا۔ اگر آپ کے سب ریاضات و کلمات لکھے جائیں تو ایک طویل کتاب چاہیے۔ ایک دن صحرا میں آپ نے ابراہیم خواص سے فرمایا کیا کام کر رہے ہو۔ انہوں نے جواب دیا کہ توکل کے مقام میں توکل درست کر رہا ہوں آپ نے فرمایا تم نے ساری عمر ہیٹ میں گزار دی ہے تو حید میں کب دنا ہو گے۔

نقل ہے کہ آپ نے لوگوں سے کہنا شروع کیا کہ تم نے ایک کارِ عظیم کرنے کا نیکو کر لیا ہے اور اس کام کے لیے مرگشتہ ہو گئے ہیں۔ پس آپ سے عجیب و غریب باتیں سرزد ہونا شروع گئیں جن سے لوگ حیران رہ گئے۔ اور آپ کے حق میں زبان درازی کرنے لگے حتیٰ کہ یہ باتیں خلیفہ معتقد تک پہنچ گئیں لوگوں نے خلیفہ کو برا ٹیختہ کر کے آپ کے قتل پر آمادہ کر لیا۔ کیونکہ اس وقت آپ انا الحق (میں حق ہوں) کا نعروں لگا رہے تھے لوگوں نے کہا انا الحق مت کہو بلکہ ہوا الحق (وہ حق ہے) کہو آپ نے فرمایا ہاں ہمہ دوست (سب کچھ وہی ہے) تم لوگ کہتے ہو کہ وہ گم ہو گیا۔ کیا بحر محیط بھی گم ہو

سکتا ہے۔ لوگوں نے خواجہ جنید سے پوچھا کہ آیا خواجہ منصور کے کلام کی کوئی تاویل ہو سکتی ہے آپ نے فرمایا اسے چھوڑ دو یا قتل کر دو اب تاویل کا وقت نہیں ہے۔ خواجہ محمد یار سقا قدس سرہ اپنی کتاب فصل الخطاب میں فرماتے ہیں کہ جس طرح لوگوں نے آنحضرت صلی اللہ علیہ وسلم پر افترا باندھا گیا اور چند جھوٹی احادیث آنحضرت کے ساتھ منسوب کی ہیں۔ اسی طرح خواجہ جنید پر بھی انہوں نے جھوٹے الزام لگائے ہیں کہ انہوں نے خواجہ منصور حلاج کے قتل کا فتویٰ دیا۔ حالانکہ خواجہ جنید کا خواجہ منصور کی شہادت سے پہلے انتقال ہو چکا تھا۔ چنانچہ کئی کئی روایتیں صحیح روایت سے دعوہ کیا گیا ہے کہ خواجہ جنید کی وفات ۱۹۶ھ میں ہوئی اور حسین منصور حلاج ۲۰۹ھ میں شہید ہوئے۔ عرضیکہ خلیفہ وقت کے حکم خواجہ حسین منصور کو قید خانہ میں بند کر دیا گیا۔ ایک سال تک لوگوں کو اجازت تھی کہ قید خانے میں جا کر مسائل دریافت کرتے تھے اس کے بعد سب کو منع کر دیا گیا کہ کوئی نہ جائے۔ پانچ ماہ تک آپ کے پاس کوئی نہ گیا۔ ایک مرتبہ ابن عطا نے کسی آدمی کے ذریعے آپ کو کہلا بھیجا کہ اے خواجہ جو کچھ آپ نے کہا ہے اس کی معافی مانگ لے تاکہ جان بچ جائے۔ لیکن آپ نے فرمایا کہ کون ہے جو معافی مانگے۔ کہتے ہیں کہ قید کی پہلی رات آپ کو کسی نے نہ دیکھا۔ (یعنی لوگوں کی نظروں سے غائب ہو گئے) دوسری رات آپ اور قید خانہ دونوں غائب ہو گئے تیسری رات آپ کو قید خانہ میں دیکھا۔ لوگوں نے پوچھا کہ پہلی رات آپ کہاں تھے اور دوسری رات آپ اور قید خانہ کہاں تھے کہ اب دونوں ظاہر ہو گئے فرمایا کہ پہلی رات میں حق تعالیٰ کے حضور تھا۔ اس لیے میں کسی کو نظر نہ آیا دوسری رات حق تعالیٰ یہاں تھے اس وجہ سے ہم دونوں غائب تھے تیسری رات مجھے حفظ شریعت کی خاطر واپس بھیج دیا۔ اب ادا اور اپنا کام کر دو۔ کہتے ہیں کہ قید خانہ میں آپ ایک ہزار رکعت نماز پڑھتے تھے لوگوں نے کہا آپ کہتے ہیں کہ میں حق ہوں پھر یہ نماز کس لیے پڑھتے ہیں فرمایا ہم جانیں اور ہمارا کام۔ اس وقت قید خانے میں تین سو قیدی تھے۔ آپ نے کہا اے قیدیوں میں تم کو آزاد کرتا ہوں۔ انہوں نے

کہا آپ اپنے آپ کو خلاصی کیوں نہیں دلاتے۔ فرمایا ہم حق تعالیٰ کی قید میں ہیں اگر ہم چاہیں تو تمام بندشیں ایک اشارے سے دور کر دیں۔ اس کے بعد آپ نے اپنی انگلی سے اشارہ کیا۔ تمام قیدیوں کی بیٹریاں زمین پر گر پڑیں۔ انہوں نے کہا ہم کہاں جائیں کیونکہ دروازے بند ہیں آپ نے اشارہ کیا تو تمام دروازے خود بخود کھل گئے۔ آپ نے فرمایا اپنا سب کچھ اٹھا کر لے جاؤ انہوں نے کہا آپ باہر کیوں نہیں آتے۔ آپ نے فرمایا مجھے اس کے ساتھ ایک راز ہے جو سوائے تختہ دار کے اور کہیں نہیں کہا جاسکتا۔ غرضیکہ کہ بادشاہ نے حکم دیا کہ پہلے اس کو لکڑی سے مار دیا جائے تو درست در نہ قتل کر دو چنانچہ آپ کو لکڑیوں سے مارنے لگے جب آپ کو لکڑی مارتے تھے تو ہر لکڑی سے صاف آواز ثانی دیتی تھی کہ لاتخف یا ابن منصور (اے ابن منصور ڈرو مت) آخر جب آپ کو دار پہلے گئے تو ہزاروں کا مجمع تھا جو شخص آنکھ اٹھا کر آپ کو دیکھتا تھا بے اختیار اسکے منہ سے حق حق انا الحق کے کلمات نکل جاتے تھے۔ اس حال میں ایک دردیش نے آگے بڑھ کر پوچھا کہ عشق کیا ہے فرمایا آج دیکھے گا کل دیکھے گا اور پرسوں۔ چنانچہ اسی روز آپ کو سولی پر لٹکا دیا گیا دوسرے روز آپ کی نعش جلانی گئی تیسرے روز آپ کی راکھ کو ہوا میں اڑا دیا گیا۔ اس سے ظاہر ہو گیا کہ عشق یہ ہے۔ جب آپ کو سولی پر لٹکا یا گیا تو ہر ایک شخص نے آپ کے پتھر مارا۔ خواہ شبلی رح نے بھی لوگوں کی موافقت میں ایک لکڑی ماری جس سے آپ چیخ اٹھے۔ انہوں نے کہا کہ سب لوگوں نے پتھر مارے آپ نے آہ تک نہ کی اب کیوں فریاد کرتے ہیں۔ فرمایا وہ معذور ہیں لیکن آپ محرم راز ہو کر مارتے ہیں اس لیے مجھے تکلیف ہوئی ہے اس کے بعد آپ کے ہاتھ کاٹے گئے تو آپ ہنسے۔ جب پاؤں کاٹے تو آپ پھر نے آپ نے خون اوردہ ہاتھ اپنے منہ پر لے لوگوں نے وجہ پوچھی تو فرمایا کہ جسم سے بہت خون بہہ چکا ہے جس سے میرا رنگ زرد ہو گیا ہوگا۔ خون اس لیے جہر سے پر ملا ہے کہ تم لوگ یہ خیال نہ کرو کہ میرا چہرہ ڈر کی وجہ سے زرد ہو گیا ہے لوگوں

نے پوچھا آپ نے بانوؤں پر کیوں خون مل دیا ہے فرمایا وضو کرتا ہوں۔
 پوچھا گیا کہ کیا وضو کرتے ہو فرمایا۔ رَكَعَتَانِ فِي
 الْعِشْقِ لَا يَصِحُّ وَضُوءُهُمَا إِلَّا بِالْأَمْرِ
 (یعنی نماز عشق کے لیے دو رکعت نماز ہے جو سوائے خون سے وضو
 کرنے کے ادا نہیں ہوتی) اس کے بعد آپ کی آنکھیں نکالی گئیں
 اب زبان نکالنا چاہتے تھے کہ آپ نے فرمایا ذرا صبر کرو تاکہ
 میں ایک بات کر لوں۔ آپ نے آسمان کی طرف منہ کر کے دعا
 کی کہ الہی یہ لوگ جو تیری رضا جوئی کی خاطر اس قدر تکلیف
 اٹھا رہے ہیں ان کو محسوس نہ رکھیو! اور اس دولت سے ان کو بے
 نصیب نہ کرو۔ اس کے بعد انہوں نے آپ کی زبان کاٹ دی اور تبسم
 کرتے ہوئے آپ نے اپنی جان مشاہدہ حق میں تسلیم کر دی۔ اس
 وقت ایک قیامت برپا تھی۔ بعض لوگ دھاڑیں مار مار کر رو رہے
 تھے۔ بعض پتھر پھینک رہے تھے۔ آپ کا جو عضو کاٹا جاتا اور جو
 قطرہ خون زمین پر گرتا تھا اس سے خود بخود زمین پر نقش "حق"
 لکھا جاتا تھا اور اس میں سے انا الحق کی آواز آتی تھی
 دوسرے دن آپ کی نعش کو جو لیا گیا تو آپ کی راکھ سے انا الحق
 کی آواز آنے لگی۔ آپ نے اپنے خادم کو وصیت کی تھی کہ جب میری
 راکھ دریائے دجلہ میں ڈالینگے تو دریا میں جوش پیدا ہوگا جس
 سے شہر بغداد بھی غرق ہو جائیگا۔ اس وقت میرا خرقہ دریا پر
 لے جانا جس سے اس کا جوش ختم ہو جائیگا۔ تیسرے دن آپ
 کی راکھ دریا میں ڈالی گئی۔ جس سے دریائے دجلہ میں جوش آگیا
 اور انا الحق کی آواز آنے لگی۔ قریب تھا کہ بغداد غرق ہو جائے۔ یہ حالت
 دیکھ کر آپ کا خادم خرقہ دریا پر لے گیا۔ اس سے دریا میں فوراً سکون

آگیا۔ نقل ہے کہ خواجہ شبلی فرماتے ہیں کہ اس رات میں آپ کی قبر پر گیا۔ صبح تک وہاں رہا اور صبح کی نماز پڑھ کر یہ مناجات کی کہ الہی یہ تیرا مومن اور واحد بندہ تھا لیکن تو نے اسے اس قدر سخت سزا دی ہے۔ ہاتھ نے آواز دی کہ اس نے ہمارا راز فاش کر دیا اس لیے سزا دی گئی۔ خواجہ شبلی نے یہ بھی کہا ہے کہ میں نے خواجہ منصور کو خواب میں دیکھا اور پوچھا کہ حق تعالیٰ نے آپ کے ساتھ کیا معاملہ کیا فرمایا حق تعالیٰ نے مجھے مقام صدق میں ٹھہرا کر انعام و اکرام کیا۔ میں نے پوچھا کہ ان لوگوں کا کیا حال ہے جنہوں نے آپ کو قتل کیا۔ فرمایا ان پر بھی اللہ تعالیٰ نے رحمت کی۔ کیونکہ انہوں نے محض رضائے حق کے لیے ایسا کیا۔ وہ حق کے لیے مسزور تھے۔ خواجہ محمد پارسا اپنی کتاب "فضل الخطاب" میں حسین منصور کے قتل کے متعلق لکھتے ہیں کہ ایک دن حسین منصور کے دل میں یہ خیال آیا کہ رسول خدا صلی اللہ علیہ وسلم نے شب معراج میں صرف مومنین کے لیے در خواست کی۔ کیا وجہ ہے کہ آنحضرت صلی اللہ علیہ وآلہ وسلم نے سب کے لیے در خواست نہ فرمائی اور یہ کیوں نہ فرمایا الہی تمام خلق کو مومن بنا دے۔ اس خیال کے آتے ہی رسول مقبول صلی اللہ علیہ وسلم ان کے سامنے صورت مثالی میں ظاہر ہوئے۔ اور فرمایا کہ میں جو کچھ چاہتا ہوں حق تعالیٰ کے فرمان کے مطابق چاہتا ہوں۔ میرا دل حق تعالیٰ کا فرمان خانہ ہے۔ اور حق تعالیٰ کے حکم و فرمان کے سوا باقی سب ارادوں سے پاک و معصوم ہے اگر حق تعالیٰ فرماتے کہ سب کے لیے دعا کرو تو میں سب کے لیے دعا کرتا۔ یہ سن کر حسین منصور نے اپنے سر سے پگڑی اٹھائی۔ یعنی آنحضرت صلی اللہ علیہ وسلم

کچھ خدمت میں معافی کے طلب گار ہوئے [شاید اس زمانے کے آداب میں یہی دستور تھا کہ معافی مانگتے وقت سر سے پگڑی اٹھائی جاتی تھی۔] لیکن آنحضرت صلی اللہ علیہ وسلم نے فرمایا کہ مجھے دستار سمیت سر چاہیے۔ (نہ کہ خالی دستار)۔ پس درحقیقت خواجہ منصور کے سر قربان کرنے کا سبب یہی تھا اور باقی سب کچھ ایک بہانہ تھا۔ چنانچہ خواجہ منصور تختہ دار پر یہ فرما رہے تھے کہ میں جانتا ہوں کہ اس کی اصل وجہ کیا ہے۔ میں اس کے فرمان سے روگردانی نہیں کرتا۔ عاشق صادق ہر حال میں ایسا ہونا چاہیے۔

شیخ فرید عطار فرماتے ہیں کہ آپ کا قتل خلیفہ معتقد کے عہد میں ۲۸۹ھ ہجری میں وقوع پذیر ہوا۔ لیکن منتخب التاریخ میں لکھا ہے کہ آپ کی وفات ماہ ذوالحجہ ۳۰۱ھ ہجری میں ہوئی۔

اور فصل الخطاب کے مصنف یہ تصحیح کرتے ہیں کہ آپ ماہ ذیقعد ۳۰۹ھ ہجری میں شہید ہوئے۔ واللہ اعلم۔ رحمۃ اللہ علیہ



حضرت خواجہ فارس بن عبید بغدادی

محِبِّ محبوب، فارغ از عیوب، سبقت برده با ستاد می، عارف صادق
خواجہ فارس بن عبید بغدادی قدس سرہ بڑے سخن سنج تھے۔ تعبیر اشارات میں
آپ کا کلام بہت معتبر مانا جاتا ہے۔ آپ صوفیا کے اقوال معانی و اشارات
کی تشریح کے لیے خراسان سے بغداد تشریف لے گئے۔ آپ خواجہ حسین بن
منصور آج کے خلفاء میں سے ہیں۔ بغداد سے آپ سمرقند تشریف لے
گئے اور وہیں تادم حیات سکونت پذیر رہے۔ آپ شیخ علم الہدیٰ ابو
منصور ماتریدی کے ہمعصر تھے جنکا ۳۲۵ھ میں انتقال ہوا اور شیخ
ابوالحسن اشعری جو حضرت ابوسوسی اشعری کی اولاد میں سے تھے۔ کا
انتقال ان سے گیارہ سال پہلے ہوا۔

ملاحضہ شرح عقائد میں لکھتے ہیں کہ سب سے پہلا شخص جس نے اپنے
اصحاب سمیت معتزلہ مذہب ترک کر کے متابعت نصوص میں صحابہ کرام
کا مسک اختیار کیا اور اہل سنت و جماعت کے نام سے موسوم ہوا۔ شیخ
ابوالحسن اشعری ہے۔ اس کے بعد شیخ ابو منصور ماتریدی نے بھی اپنی جماعت
سمیت اہل سنت و جماعت کا مذہب اختیار کیا۔ اکثر لوگوں کا خیال ہے کہ
خرقہ اشاعرہ اہل حدیث مسک لکھتے تھے۔ اور ماتریدی اہل رائے و قیاس
تھے جیسا کہ اس کتاب کے دیباچہ میں ارباب حدیث دارباب رائے کے
باب میں جو اہر التفہیم مفصل منقول ہو چکا ہے۔ بحر حال صوفیا کے
مذہب کا دار مدار نصوص (قطعاً آیت قرآن یا حدیث) پر ہے۔ فہم سن فہم
اور خواجہ فارس شیخ ابوالقاسم حکیم سمرقندی کے ہمعصر بھی تھے اور اکثر ایک
دوسرے کی صحبت میں رہتے تھے۔ حتیٰ کہ موت نے ان کو ایک دوسرے سے
جدا کیا۔ فارس بغدادی سب کے مقبول تھے۔ تمام مشائخ نے آپ کے اقوال

و احوال کو صحیح قرار دیا ہے۔ اور آپ کا کلام اپنی تصانیف میں داخل کیا ہے شیخ
 عارف ابو بکر ابن اسحاق کلابادمی البخاری نے اپنی کتابوں میں خواجہ فارس کے
 اقوال براہ راست نقل کیئے ہیں۔ شیخ عبدالرحمن السلمی اور امام قشیری نے بھی
 اکثر آپ کے اقوال کی طرف اشارہ کیا ہے۔ خواجہ فارس فرماتے ہیں کہ میں نے
 حسین منصور سے پوچھا کہ مرید کون ہے فرمایا مرید وہ ہے شروع ہی سے
 حق تعالیٰ کو اپنا مقصود بنالے۔ اور جب تک وہاں تک رسائی نہ ہو نہ کسی
 چیز سے مطمئن ہو اور نہ کسی شخص کی طرف التفات کرے۔ اور یہ بھی آپ
 نے فرمایا ہے کہ حق تعالیٰ سے دل لگ جانے کی علامت یہ ہے کہ اس کی عظمت
 دل میں اس قدر گھر کر جائے کہ کوئی چیز اس کے دل میں حق تعالیٰ کے متعلق شک
 و شبہ پیدا نہ کر سکے۔ شیخ الاسلام فرماتے ہیں کہ بعض لوگوں نے خواجہ منصور
 کے متعلق کافی دروغ گوئی اور غلط بیانی سے کام لیا ہے نامناسب کلمات
 استعمال کیئے ہیں۔ اور مجہول تصانیف ان کے ساتھ منسوب کی ہیں۔ لیکن ان
 کے کمالات ظاہر ہیں۔ ان کے اشعار نہایت فصیح ہیں۔ صاحب نفحات اللس
 فرماتے ہیں کہ خواجہ منصور کا ایک لڑکا تھا جس کا نام خواجہ احمد بن حسین
 منصور علاج تھا۔ شیخ الاسلام فرماتے ہیں کہ میں نے عبداللہ باکو سے سنا
 کہ احمد بن حسین نے فرمایا کہ ایک رات میں نے اپنے والد سے کہا کہ مجھے
 وصیت کیجئے فرمایا اپنے نفس کو مشغول رکھو قبل اس کے وہ تجھے مشغول
 کر دے میں نے کہا ابا جان کچھ اور فرمائے۔ فرمایا جب ساری دنیا تیری
 خدمت کے لئے آمادہ ہو تو تم اس چیز کے حصول کی کوشش کرو جس
 کا ایک ذرہ دونوں جہانوں کے وزن سے بھی زیادہ وزنی ہو۔ شیخ الاسلام
 فرماتے ہیں دونوں جہان (اصل لفظ ثقلین ہے) سے مراد جن وانس ہیں
 خواجہ احمد نے پھر اپنے والد خواجہ منصور سے پوچھا کہ وہ کیا چیز ہے فرمایا
 معرفت۔

حضرت خواجہ ابوالعباس ابن عطاء

قطب عالم روحانی، محدث حکمت ربانی، گوہر بحر جفا، امام المشائخ خواجہ ابوالعباس ابن عطا قدس سرہ طبعاً ثالثہ سے تعلق رکھتے ہیں۔ آپ کا اسم گرامی احمد بن محمد بن سہیل بن عطا بغدادی ہے۔ آپ سلطان اہل تحقیق اور برہان اہل توجید تھے۔ مشائخ میں سے کسی کو علم تاویل و اشارات میں اتنا ورک نہیں تھا جس قدر کہ آپ کو تھا۔ شیخ زید فرماتے ہیں کہ تمام مشائخ کے نزدیک آپ محترم تھے۔ شیخ ابوسعید خراز آپ کی بے حد تعریف کرتے ہیں۔

آپ کی خدمت کو روا نہیں رکھتے۔ آپ خواجہ جنید کے اکابر مریدین میں سے ہیں۔ صاحب نفحات فرماتے ہیں کہ آپ خواجہ ابراہیم بارسستانی کے مرید تھے۔ اور خواجہ جنید کے دوستوں میں سے تھے۔ آپ بڑے ظریف الطبع صوفی تھے۔ کسی نے آپ سے پوچھا کہ آپ روزانہ کس قدر قرآن مجید پڑھتے ہیں فرمایا پہلے میں ایک دن رات میں دو ختم کرتا تھا اب جو وہ سال ہوئے ہیں کہ روزانہ پڑھتا ہوں لیکن سورۃ الانفال تک پہنچا ہوں۔ یعنی پہلے میں غفلت سے پڑھتا تھا نقل ہے کہ خواجہ ابن عطا کے دس لڑکے تھے۔ سب صاحب جمال تھے۔ آپ سب لڑکوں کے ساتھ سفر پر گئے۔ راستے میں چوروں نے پکڑ لیا اور تمام لڑکوں کو ایک ایک کر کے قتل کر ڈالا لیکن آپ نے کچھ نہ کہا جس لڑکے کو قتل کرتے تھے آپ آسمان کی طرف منہ کر کے ہنستے تھے۔ جب نو لڑکوں کو قتل کر چکے تو دسویں لڑکے نے کہا کہ آپ بڑے بے شفقت باپ ہیں کہ لڑکوں کو قتل کیا جا رہا ہے اور آپ ہنس رہے فرمایا جان پدر! جو یہ سب کچھ کر رہا ہے اس سے کچھ نہیں کہا جاسکتا کیونکہ وہ خود دانا بینا ہے اور جو چاہے کر سکتا ہے چوروں نے جب یہ بات سنی تو سخت پریشان حال ہوئے اور کہنے لگے کہ اے پیراگر آپ یہی بات پہلے کرتے تو آپ کا ایک لڑکا بھی قتل نہ ہوتا۔ سبحان اللہ

کی تسلیم و رضا کا مقام ہے۔

ایک دن آپ نے خواجہ جنید سے کہا کہ غریب لوگوں سے امیر افضل ہیں کیونکہ قیامت کے دن حق تعالیٰ امیروں سے حساب لیں گے اور براہ راست عتاب کریں گے۔ اور دوست کا عتاب سب سے افضل ہے۔ خواجہ جنید نے فرمایا حق تعالیٰ اگر امیروں سے حساب لیں گے تو غریبوں سے عذر خواہی کریں گے اور عذر خواہی حساب سے زیادہ افضل ہے۔ شیخ فرید عطار فرماتے ہیں کہ بعض لوگوں نے ابن عطا کو زندیق کہا ہے علی بن عیسیٰ نے جو خلیفہ وقت کا وزیر تھا آپ کو طلب کیا اور سخت کلامی کے بعد قتل کر دیا۔ قتل کے وقت آپ نے فرمایا کہ خدا کرے تیرے ہاتھ پاؤں کٹ جائیں۔ اس کے فوراً بعد خلیفہ وزیر سے ناراض ہوا اور ہاتھ پاؤں کاٹ ڈالے جس سے وہ مر گیا۔ بعض مشائخ نے کہا ہے کہ ابن عطا کے بیٹے یہ مناسب نہ تھا کہ قاتل کے بیٹے بددعا کرتے۔ شیخ فرید عطار فرماتے ہیں کہ ابن عطا سے وزیر کی بھلائی کی کیونکہ اسی وجہ سے اسے درجہ شہادت نصیب ہوا۔ بات یہ ہے کہ آپ صاحب فراست (کشف) تھے۔ اور آپ کو معلوم تھا کہ حق تعالیٰ کی مرضی یہی ہے۔ اور حق تعالیٰ نے آپ کے زبان سے یہ بات نکلائی (یعنی وزیر کے بیٹے بددعا) اور درحقیقت ابن عطا درمیان میں نہ تھے۔ صاحب نفحات الانس فرماتے ہیں کہ ابن عطا کو منصور علاج کی وجہ سے قتل کیا تھا قصہ یہ ہے کہ وزیر نے منصور کو قتل کیا تو ابن عطا سے پوچھا کہ تم اسکے حق میں کیا کہتے ہو۔ فرمایا تو اس قدر مغرور ہے کہ اس سے باز نہیں آتا۔ مظلوموں کا مال و زر واپس دے۔ اس سے وزیر کو غصہ آیا اور حکم دیا کہ اسکا ایک ایک دانت نکال لیا جائے اور سر تن سے جدا کر دیا جائے۔ آپ کی وفات ۳۰۹ھ میں ہوئی۔ اور دوسری روایت کے مطابق ۳۱۱ھ میں ہوئی۔

رحمۃ اللہ علیہ۔

حضرت خواجہ ابو محمد حریری

ولی قبلہ ولایت، صنفی کعبہ ہدایت، درمشاہدہ ہمہ بصیری شیخ
 وقت خواجہ ابو محمد حریری قدس سرہ طبقہ ثالثہ سے تعلق رکھتے ہیں۔ آپ کا اسم
 گرامی احمد بن حسین اور ایک روایت کے مطابق حسین بن محمد اور دوسری
 روایت کے مطابق عبداللہ بن یحییٰ ہے۔ آپ یگانہ روزگار اور برگزیدہ عصر تھے۔
 آپ کے دقائق کے (باریک بیانی) سبب مشائخ مدائح میں۔ آپ تمام علوم
 میں بڑی دسترس رکھتے تھے۔ اور اکثر مشائخ کے استاد تھے۔ آپ
 خواجہ جنید کے اصحاب میں سے تھے۔ خواجہ جنید کے بعد آپ کو ان کی مسند
 پر بٹھایا گیا۔ خواجہ جنید نے اپنے مریدین سے فرمایا تھا کہ یہ زمانے کے ولی ہیں
 آپ ایک سال مکہ معظمہ میں مقیم رہے لیکن اس عرصے میں آپ نے نہ کبھی بات
 کی نہ سونے اور نہ پاؤں دراز کیے۔ خواجہ ابو بکر کتانی نے پوچھا آپ سے یہ
 مجاہدات کس طرح ہو سکے فرمایا صدق باطن کی برکت سے۔ ایک دن آپ
 دغظ کر رہے تھے ایک نوجوان نے کھڑے ہو کر کہا میرا دل بیٹھ رہا ہے دعا فرمائیں
 ٹھیک ہو جائے۔ فرمایا ہم بھی اسی مصیبت میں مبتلا ہیں۔
 نیز فرمایا کہ پہلی صدی میں لوگ دینداری سے معاملات طے کرتے تھے۔ جب وہ
 لوگ چلے گئے تو دین کمزور ہو گیا۔ دوسری صدی میں وفا سے معاملات کرتے تھے
 جب وہ گئے تو وفا بھی گئی۔ تیسری صدی میں سروت سے اور چوتھی صدی میں
 جیسا سے معاملات کرتے تھے۔ جب وہ لوگ چلے گئے تو سروت اور جیسا بھی رخصت
 ہوئی۔ اب لوگوں کی یہ حالت ہے کہ حکومت کے ڈر سے معاملات درست رکھتے
 ہیں نہ محبت سے نہ عشق سے۔ صاحبِ نفحات فرماتے ہیں کہ آپ خواجہ سہیل
 عبداللہ تستری کے مصاحب تھے۔ اور ان کے ساتھ قرامطہ کی جنگ میں پیاس
 کے مارے جان دے دی۔ ایک درویش کہتے ہیں کہ میں اس سال ان لوگوں کے

ساتھ تھا۔ میں قرا مطیوں کے ہاتھ سے بھاگ نکلا اور ایک قافلے کے نزدیک پہنچا تاکہ زخمی لوگوں کو پانی دوں۔ یاد دیکھوں کہ ان کا کیا حال ہے میں زخمیوں کے درمیان پھر رہا تھا کہ خواجہ محمد حریری کو وہاں پڑا دیکھا۔ اس وقت آپ کی عمر ایک سو سال سے زائد تھی۔ میں نے عرض کیا یا شیخ آپ دعا کیوں نہیں کرتے کہ حق تعالیٰ اس بلا کو دفع فرمائیں۔ آپ نے جواب دیا کہ میں نے دعا کی تھی لیکن یہ جواب ملا کہ ہم جو چاہتے ہیں کرتے ہیں۔ وہ درویش کہتے ہیں کہ میں نے دوسری بار یہی عرض کیا۔ فرمایا میرے بھائی یہ دعا کا وقت نہیں۔ یہ تسلیم درضا کا وقت ہے یعنی دعا نزل بلا سے پہلی مانگی جاتی ہے جب بلا نازل ہو جائے تو راضی برضا رہنا چاہیے۔ یہ بھی آپ کا مقولہ ہے کہ جب اللہ تعالیٰ اپنے کسی بندے کو اپنے انوار سے زندہ کرتا ہے۔ تو وہ ہرگز نہیں مرتا اور تا ابد زندہ رہتا ہے۔ نیز فرمایا کہ جب مصطفیٰ علیہ السلام نے حق کی طرف نظر کی۔ حق کو حق سے دیکھا اور حق کے ساتھ باقی ہو گئے بلا قبدر مکان و زمان و باد صاف حق تعالیٰ مجرّد ہو گئے آپ کی وفات ۳۱۲ھ یا ۳۱۴ھ میں ہوئی۔ رحمتہ اللہ علیہ۔

حضرت خواجہ ابوبکر بن طاہر الالبہری

عالم ربانی، منقیم لامسکانی، مقتدائے قوم اہل سحری خواجہ ابوبکر بن طاہر الالبہری قدس سرہ کا اصلی نام عبداللہ بن طاہر بن عارث الطاقی ہے۔ آپ چوتھے طبقہ سے تعلق رکھتے ہیں اور خواجہ شبلی اور جیل کے اکابر مشائخ کے ہم عصر تھے آپ ایک باورع عالم تھے۔ اور یوسف بن حسین کے صحبت یافتہ تھے آپ منظر کرمان شاہی کے دوست تھے۔ شیخ مہلب بن احمد کہتے ہیں کہ میں نے بڑے بڑے مشائخ کی صحبت اختیار کی لیکن مجھے اس قدر نفع کہیں سے نہ ہوا جس قدر خواجہ ابوبکر بن طاہر کی صحبت سے ہوا۔ خواجہ ابوبکر طاہر سے کسی نے پوچھا کہ حقیقت کیا ہے فرمایا سب علم ہے۔ اس نے پوچھا علم کیا ہے فرمایا سب حقیقت

ہے۔ نیز فرمایا کہ بعض بزرگان ظاہر اقرب میں ہوتے ہیں اور دعویٰ محبت کرتے ہیں اور بعض ظاہر اور دور ہوتے ہیں لیکن وہ قرب والوں سے زیادہ مقرب و محسوب ہوتے ہیں پس ان کو حقارت کی نظر سے نہیں دیکھنا چاہیے۔ کیونکہ جو حضرات حریم دوست سے اتصال کے باعث قرب میں ہوتے ہیں ان کا شوق کم ہو جاتا ہے اور جو لوگ ظاہر اور دور ہیں لیکن باطن میں قریب ہیں ان کا شوق ہمیشہ بڑھتا رہتا ہے اسی وجہ سے بزرگان نے فرمایا ہے کہ اگر کوئی حرم سے دور اپنے وطن میں مقیم ہے لیکن لیکن باطن میں وہ اس حریم کو دیکھ رہا ہے تو اس شخص سے بہت بہتر ہے جو حرم کے قریب ہے اور اس کا دل کسی دوسری طرف۔ آپ کی وفات سن ۱۰۰۰ میں ہوئی۔ رحمۃ اللہ علیہ۔

حضرت خواجہ ابوبکر کتانی

شمع عالم توفیق، رکن کعبہ تحقیق، قبلہ روحانی پیر وقت خواجہ ابوبکر کتانی قدس سرہ جو تھے لقب سے تعلق رکھتے ہیں۔ آپ کا اسم گرامی محمد بن علی بن جعفر البغدادی الکتانی ہے۔ آپ شیخ مکہ تھے۔ آپ فراسات، حقائق و معارف مجاہدہ، ریاضت اور قسم و قسم کے علوم میں کامل تھے۔ آپ کا شمار خواجہ جنید کے اصحاب میں ہوتا ہے۔ خواجہ ابوالحسن نوری کی صحبت بھی آپ کو ملی ہے۔ آپ کو چراغ حرم کہتے ہیں کیونکہ آپ تادم حیات مکہ معظمہ میں مجاور رہے۔ آپ شروع رات سے آخر تک نماز پڑھتے تھے۔ اور ایک ختم قرآن کرتے۔ شیخ فرید عطار فرماتے ہیں کہ آپ نے طواف کعبہ میں بارہ ہزار ختم قرآن کیے تھے۔ آپ تیس سال تک حرم مکہ میں پر نالہ رحمت کے نیچے بیٹھے رہے اور ان تیس سالوں میں رات دن میں صرف ایک دفعہ وضو کرتے تھے۔ اور اس عرصے میں نیند نہ کرتے تھے آپ فرماتے ہیں کہ ایک دن میں نے صحرا میں ایک درویش دیکھا جو مردہ تھا اور ہنس رہا تھا۔ میں نے اس سے کہا تو مردہ ہے اور ہنس رہا ہے فرمایا محب

حق اسی طرح ہوتا ہے۔ نیز فرماتے ہیں کہ میرا دل حضرت علی کرم اللہ وجہہ سے کسی
 وجہ سے مکدر تھا۔ بلکہ اس وجہ سے مکدر تھا کہ رسول اللہ صلی اللہ علیہ وسلم نے فرمایا
 تھا کہ لافشی الاعلیٰ (علی کے سوا کوئی جوان مرد نہیں) اگر حضرت علی جو انہوی
 سے کام لیتے تو امیر معاویہ کے ساتھ فراخدلی سے پیش آتے تو اتنی خونریزی نہ
 ہوتی۔ میں صفا و مردہ کے درمیان رہتا تھا۔ اس جگہ ایک رات خواب میں
 آن حضرت صلی اللہ علیہ وسلم کی زیارت ہوئی۔ آپ اپنے اصحاب کے ساتھ
 تھے۔ آنحضرت صلی اللہ علیہ وسلم مجھے حضرت علی کرم اللہ وجہہ کی طرف
 اشارہ فرمایا لیکن مجھے اس تکدر کی وجہ سے شرم آرہی تھی۔ چنانچہ آنحضرت
 صلی اللہ علیہ وسلم مجھے حضرت علیؑ کے پاس لے گئے اور آپ (حضرت علی)
 میرے ساتھ شفقت سے پیش آئے۔ اس کے بعد آنحضرت صلی اللہ علیہ وسلم
 اور اصحاب تشریف لے گئے۔ اور حضرت علیؑ میرے ساتھ اکیلے رہ گئے۔ آپ
 نے فرمایا اؤ کوہ ابو قیس پر چلیں۔ چنانچہ ہم پہاڑ پر چڑھ گئے۔ اور وہاں سے
 کعبہ کا نظارہ دیکھا جب میں بیدار ہوا تو اپنے آپ کو کوہ ابو قیس پر پایا۔ اس
 وقت میرے دل میں ذرا بھر بھی تکدر باقی نہ تھا۔ اس کے بعد میں حضرت
 علیؑ کی دوستی میں ثابت قدم ہو گیا۔ اور تب اصلی مقصود کو پہنچا۔ شیخ
 الاسلام فرماتے ہیں کہ آپ حضرت خضر علیہ السلام کے محبت دار تھے اور
 وہ مصطفیٰ صلی اللہ علیہ وسلم کے شاگرد تھے کہتے ہیں کہ آپ کو اس کثرت سے
 مصطفیٰ علیہ السلام کی زیارت ہوتی تھی۔ کہ لوگ آپ سے سوال پوچھتے تھے اور
 آپ ان کی خاطر آنحضرت صلی اللہ علیہ وسلم سے دریافت فرما کر لوگوں کو جواب
 دیتے تھے۔ ایک دفعہ آنحضرت صلی اللہ علیہ وسلم نے آپ سے فرمایا کہ جو شخص
 دن میں اکتالیس بار یا حی یا قیوم یا لا الہ الا انت پڑھے جب لوگوں
 کے دل مردہ ہوں گے تو اس کا دل مردہ نہ ہوگا۔ ایک دفعہ آپ نے ایک
 یزانی شکل کے بزرگ دیکھے جو چادر اوڑھے بڑی شان سے باب بنی شیبہ

سے داخل ہو رہے ہیں۔ انہوں نے سلام کے بعد کہا اے ابو بکر تم مقام ابراہیم پر کیوں نہیں جاتے کہ وہاں ایک بڑے بزرگ عبد الرزاق نام آئے ہوئے ہیں اور بڑی اونچی روایات کرتے ہیں تاکہ تم جا کر سنو۔ آپ نے فرمایا میں یہاں رزاق (حق تعالیٰ) سے سنتا ہوں تم مجھے عبد الرزاق کے پاس بھیجتے ہو یہ سن کر اس بزرگ نے فرمایا کہ جو کچھ تم کہتے ہو کیا اس کی کوئی دلیل بھی تمہارے پاس ہے آپ نے فرمایا دلیل یہ ہے کہ آپ خضر علیہ السلام ہیں اس پر انہوں نے کہا کہ مجھے معلوم تھا کہ کوئی ایسا ولی نہیں ہے جو مجھے نہ پہنچاتا ہو اب مجھے معلوم ہوا ہے کہ حق تعالیٰ کے ایسے دوست بھی ہیں جو مجھے پہنچاتے ہیں لیکن میں ان کو نہیں پہنچاتا۔ شیخ الاسلام فرماتے ہیں کہ یہ بہتر تھا کہ آپ جس طرح رزاق سے سنتے تھے عبد الرزاق سے بھی سن لیتے کیونکہ وہ ان مشائخ کبار میں سے تھے کہ جن کا ظاہر عام لوگوں کے ظاہر کی طرح ہے اور جن کا باطن خواص کے باطن کی مانند ہے کیونکہ شریعت تن پر ہے اور حقیقت جان پر۔ شیخ ابوالقاسم دمشقی فرماتے ہیں کہ میں نے خواجہ کتانی سے پوچھا کہ تصوف کیا ہے فرمایا تصوف کا ادنیٰ درجہ یہ ہے کہ تو درمیان میں نہ رہے۔

کسی خواجہ ابو حفص سے پوچھا کہ صوفی کون ہے فرمایا صوفی یہ نہیں پوچھتا کہ صوفی کون ہے۔ شیخ الاسلام فرماتے ہیں کہ یہ علم سیرا شد (اللہ کا راز) ہے اس صاحب اسرار قوم کے ساتھ جو کیدار کو راز سلطان سے کیا کام۔ اس کام کی اصل یافت (پانا) ہے نہ کہ دریافت (یعنی پالینا ہے نہ کہ تلاش میں رہنا) آخر وقت میں خواجہ ابو بکر کتانی سے کسی نے پوچھا کہ آپ کو یہ درجہ کیسے ملا۔ فرمایا چالیس سال تک میں نے اپنے دل کی جو کیدار ہی کی۔ جو کچھ غیر حق دیکھتا تھا دل سے نکال کر پھینک دیتا حتیٰ کہ میرا دل اس طرح ہو گیا کہ حق تعالیٰ کے سوائے اس کے اندر کچھ نہ رہا۔ آپ کی وفات ۳۲۲ھ میں ہوئی۔ رحمۃ اللہ علیہ۔

حضرت خواجہ عبداللہ بن محمد منازل

ہدف تیر ملامت، پیشوائے اہل کرامت، سید بصورت، از ازل پیر اہل
 ملامت خواجہ عبداللہ بن محمد منازل قدس سرہ طبقہ چہارم سے تعلق رکھتے ہیں۔
 آپ کی کنیت ابو محمد ہے۔ آپ مشائخ نیشاپور میں سے تھے۔ آپ یگانہ
 روزگار تھے۔ آپ شیخ ملامتیاں ہیں۔ آپ بڑے متوکل تھے اور دنیا
 اور اہل دنیا سے بیزار تھے۔ آپ خواجہ ہمدون قصار رحمۃ اللہ علیہ کے مرید تھے
 اور طریقت کی تعلیم ان سے حاصل کی۔ آپ علوم ظاہری و باطنی کے جامع تھے۔
 ایک بزرگ فرماتے ہیں کہ میں سرد اور نیم مرد (پورے جوان مرد اور نصف جوان مرد)
 کو اچھی طرح پہنچاتا ہوں۔ نیم مرد نصر آبادی ہے جو لوگوں کو برائی سے یاد نہیں
 کرتا اور پورا سرد عبداللہ بن محمد منازل ہے جو لوگوں کا نام ہی نہیں لیتا۔

آپ فرماتے ہیں کہ جو شخص اس کام میں (طریقت میں) زور سے آتا ہے نتیجہ
 تکبر ہوتا ہے اور جو ضعف سے آتا ہے قوی ہو جاتا ہے۔ یعنی آدمی کو چاہیے کہ
 نیاز اور ارادت سے اس کام میں داخل ہو نہ کہ دعویٰ قوت اور زعم سے۔ نیز
 فرمایا کہ اگر ساری عمر میں ایک لحظہ ریاد و شرک سے بندہ پاک رہ سکے تو اسکی برکات
 آخری عمر میں اس کے اندر سرایت کریں گی۔ خواجہ احمد اسود فرماتے ہیں کہ خواب
 میں مجھے ہاتف نے آواز دی کہ عبداللہ سے کہہ دو کہ تیار ہو جاؤ ایک سال کے
 بعد تمہاری وفات ہوگی۔ میں نے جا کر ان سے یہ بات کہی۔ فرمایا بڑا
 لباً وعدہ ہے اور ابھی کانی مدت باقی ہے۔ ابھی سال مہر انتظار کرنی
 ہے۔ شیخ فرید عطار فرماتے ہیں کہ ابو علی تفسی نے عبداللہ بن محمد منازل سے کہا کہ دوست
 کے فیئے تیار رہو کہ اس کے بغیر چارہ نہیں۔ آپ نے اپنا بازو لبا کیا اور پیر سر
 رکھ کر سوئے اور فرمایا کہ اب مرتا ہوں اور اسی وقت جاں بحق ہو گئے۔ آپ کی
 وفات کا تاریخ معلوم نہیں ہو سکی۔ رحمۃ اللہ علیہ۔

حضرت خواجہ ابوعلی رودباری

اربابِ ولایت، گنجینہٴ ہدایت، مقرب حضرت باری، مقتدرائے قوم
 خواجہ ابوعلی رودباری قدس سرہ جو تھے طبقہ سے تعلق رکھتے ہیں۔ آپ کا اسم
 گرامی احمد بن محمد القاسم بن منصور ہے آپ کا اسراء اور رذسا کا خاندان ہے اور
 سلسلہ نسب نوشیروان کسری سے ملتا ہے۔ آپ کا شمار اکابر اولیاء میں ہوتا ہے
 آپ خواجہ جنید کے اکابر اصحاب میں سے تھے۔ اور خواجہ ابوالحسن زوری ابو حمزہ
 اور خواجہ ابن جلا کے صحبت یافتہ ہیں۔ چنانچہ سلسلہ نقشبندیہ اور سیوریہ آپ
 کے واسطے سے خواجہ جنید تک جا ملتا ہے۔ نغیات میں لکھا ہے کہ ایک دن
 خواجہ جنید جامع مسجد میں باتیں کر رہے تھے۔ ابوعلی کا وہاں گزر ہوا۔ خواجہ
 جنید کسی آدمی سے فرما رہے تھے اسمع یا ہذا۔ ابوعلی نے سمجھا بچھے مخاطب
 کیا ہے۔ آپ کھڑے ہو کر ان کی بات سننے لگے۔ خواجہ جنید کی باتوں نے آپ کے
 دل پر گہرا اثر کیا اور سب کچھ ترک کر کے طریقت میں داخل ہو گئے۔ آپ
 حافظ حدیث، عالم فقیہ، ادیب، امام اور سید قوم تھے۔ آپ عبد اللہ
 رودباری کے ماموں ہیں۔ شیخ ابوعلی کاتب فرماتے ہیں کہ میں نے
 ابوعلی رودباری سے بڑھ کر کسی کو جامع علوم ظاہر و باطنی نہیں دیکھا۔ جس
 وقت ابوعلی کاتب خواجہ ابوعلی رودباری کا نام لیتے تھے، "سیدنا" کہتے تھے ان
 کے شاگردوں کو اس سے رشک آتی تھی۔ شاگردوں نے کہا آپ انہیں "سیدنا"
 (ہمارا آقا) کیوں کہتے ہیں انہوں نے جواب دیا کہ ہاں و شریعت سے طریقت
 تک پہنچے اور ہم اس طریقت سے شریعت تک آئے ہیں۔

مولانا عبد الغفور نغمات الانس کے حاشیہ پر لکھتے ہیں کہ جب کوئی شخص
 حقیقت سے شریعت کی طرف جاتا ہے مجذوب سا لک ہوتا ہے اور اسے
 حقیقت کی طرف رجوع کرنے کی ضرورت ہوتی ہے۔ اس کے برعکس جو شخص

شریعت سے حقیقت کی طرف جاتا ہے و سالک مجذوب ہوتا وہ عین وصل میں ہوتا ہے جو بہت ہی اچھی حالت ہے۔

ایک دفعہ ابو علی جامر خانہ میں گئے وہاں آپ کی نظر ایک مرقع (لباس درویشی) پر پڑی۔ سوچنے لگے کہ کون بزرگ ہیں۔ اندر جا کر دیکھا کہ ایک درویش ایک خوبصورت نوجوان کی خدمت میں کھڑے ہیں۔ درویش نے جوان کے سر پر پانی ڈالا اور غسل کرایا۔ غسل سے فارغ ہو کر جوان باہر چلا گیا اور درویش بھی چلے گئے۔ ابو علی بھی تماشہ دیکھنے کے لیے باہر چلے گئے۔ اس درویش نے جوان کو کپڑے پہنوائے۔ اس پر گلاب چھڑکا۔ عود (خوشبودار لکڑی) جلانی اور پنکھا کرنے لگے۔ ان کے سامنے آئینہ رکھا غرضیکہ جس قدر جوان کی خدمت کر سکتے تھے بجالائے۔ لیکن اس جوان نے ایک دفعہ بھی آنکھ اٹھا کر درویش کی طرف نہ دیکھا۔ جب وہ جوان باہر جانے لگا تو درویش بے قرار ہو گئے اور کہنے لگے اے جوان کیا کروں آپ نے تو میری طرف دیکھا ہی نہیں اس نے جواب دیا کہ مر جاؤ اور زندگی کی قید سے رہائی حاصل کر دو تاکہ میں تجھے دیکھوں۔ درویش فوراً گرے اور جاں بحق ہو گئے۔ جوان چلا گیا۔ ابو علی فرمانے ہیں کہ مدت بعد مکہ میں میں نے اس جوان کو دیکھا کہ صحرا میں گھاس کا مرقع (جامر) پہنے ہوئے تھے میں نے کہا آپ وہی نہیں کہ جس نے اس درویش سے کہا کہ مر جاؤ تاکہ تجھے دیکھوں۔ اس نے کہا ہاں وہی ہوں۔ اور اے شیخ وہ میری غلطی تھی۔ میں نے پوچھا آپ یہاں کیسے آئے۔ انہوں نے جواب دیا۔ اس کے بعد میں رات کو خواب میں اس درویش کو دیکھا۔ اس نے مجھ سے کہا میں مر گیا پھر بھی تم نے میری طرف نہ دیکھا۔ اب ایک دفعہ میری طرف دیکھو۔ نیند سے بیدار ہو کر میں نے توبہ کی۔ اور ان کی قبر پر گیا میں نے سر منڈھا کر مرقع گلے میں ڈالا اور حق تعالیٰ سے عہد کیا کہ جب زندہ رہوں گا ہر سال حج کروں گا اور اس کی قبر پر جا کر

ایصالِ ثواب کروں گا تاکہ کفارہ گناہ ہو جائے آپ کی وفات
۳۲۱ھ ہجری میں خلیفہ معتز کے عہد میں ہوئی

۱۱

در بیان مجمل از احوال خواجہ ابوالاحمد چشتی و خواجہ ابو یعقوب بہر جویری وغیرہم

حضرت خواجہ ابوالاحمد چشتی

عمدہ ابرار، قدوہ انبیاء، رئیس اولیاء، پیشوائے اصفیاء، پاک از دنیا دزشتی، قطب ابدال
خواجہ ابوالاحمد چشتی قدس سرہ، انواع و اقسام کے کرامات، درجات اور مشاہدات سے آراستہ
تھے۔ فنائے احدیت میں گم تھے اور دوست کے بھیدوں میں سے کوئی بھید انشا نہیں کرتے
تھے۔ آپ نے خرقہ خلافت خواجہ ابوالاسحاق چشتی سے حاصل کیا تھا۔ نفحات الانس میں لکھا
ہے کہ آپ سلطان فرستانہ کے صاحبزادہ تھے جو حسین شرفا میں سے تھے۔ اور اپنی ولایت
کے امیر تھے سلطان کی ایک بہن تھی جو نہایت نیک تھی۔ خواجہ ابوالاسحاق چشتی ان کے
گھر جاتے تھے اور کھانا کھاتے تھے۔ ایک دن آپ نے اس صالحہ عورت سے کہا تیرے
بھائی کے گھر ایک لڑکا پیدا ہوگا جو بڑی شان والا ہوگا۔ تمہیں چاہیے کہ اپنے بھائی کے
حرم میں رہ کر اس بات کا خیال رکھو کہ حمل کے ایام میں اس کی والدہ کوئی حرام چیز نہ کھائے۔
وہ ضعیفہ خواجہ ابوالاسحاق چشتی کے فرمان کے مطابق اپنے ہاتھ سے رسیاں بنا کر بیچتی تھی اور
اپنی مہاجج کے لیے رزق حلال مہیا کرتی تھی کہ ۲۶۰ھ میں خواجہ ابوالاحمد چشتی پیدا ہوئے۔
اور وہی عورت رزق حلال سے آپ کی پرورش کرتی رہی۔ جب کبھی خواجہ ابوالاسحاق اسکے
گھر آتے تھے لڑکے کو دیکھ کر فرماتے تھے کہ اس سے ایسی بو آتی ہے کہ جس سے یہ خاندان بہت
بزرگ ہوگا۔ صغیر سن میں آپ سے عجیب و غریب مشاہدات دیکھنے میں آتے تھے۔ جب
آپ بیس سال کے ہوئے ایک دن اپنے والد کے ساتھ پہاڑ کی طرف شکار کو گئے۔ دوران
شکار میں آپ اپنے والد اور ہمراہیوں سے جدا ہو گئے۔ پہاڑ کے اندر جا کر دیکھا کہ جبال

یس سے چالیس بزرگ ایک پہاڑ پر کھڑے ہیں اور خواجہ ابواسحاق ان کے درمیان ہیں۔ آپ گھوڑے سے اتر کر خواجہ ابواسحاق کے پاؤں پر گر گئے۔ گھوڑا اور اسلحہ جو کچھ آپ کے پاس تھا سب چھوڑ دیا اور تمام ظاہری و باطنی مقاصد ترک کر کے ادنیٰ لباس پہنا اور رجال اللہ کے ساتھ چلے گئے۔ آپ کے باپ اور خدام نے جس قدر تلاش کیا نہ پایا۔ کچھ عرصہ کے بعد خبر ملی کہ آپ خواجہ ابواسحاق کے ساتھ فلاں مقام پر ہیں۔ آپ کے والد نے خدام کی ایک جماعت بھیجی تاکہ آپ کو گھر لے آئیں۔ لیکن انہوں نے جس قدر کوشش کی اور خوف دلایا آپ ہرگز واپس نہ آئے۔ دراصل جب سالک کو توحید میں فنا حاصل ہوتی ہے وہ ہرگز اس مقام سے واپس نہیں آتا کیونکہ وحدت سے مراجعت دوئی ہے اور یہاں دوئی کا نام نہیں۔ بیت

چوں قطرہ غرق دریا شد چو باشد وجود قطرہ جز دریا بناشد
 (جب قطرہ دریا میں غرق ہو جاتا ہے تو یہ ہوتا ہے کہ قطرے کا وجود نہیں رہتا دریا رہ جاتا ہے) کہتے ہیں کہ آپ کے باپ کا ایک مشراب خانہ تھا۔ ایک دن آپ وہاں پہنچ گئے مشراب خانہ کا دروازہ بند کر کے تمام جام و ساغر توڑ ڈالے۔ لوگوں نے آپ کے والد کو خبر دی۔ وہ چھت پر آیا اور روزن سے ایک بڑا پتھر آپ پر پھینکا۔ لیکن پتھر ہوا میں معلق ہو گیا۔ اور آپ کو کچھ نقصان نہ پہنچا۔ یہ دیکھ کر والد نے آپ کے ہاتھ پر توبہ کی۔ کہتے ہیں کہ خواجہ ابواسحاق چشتی آپ کی تربیت کے بعد روم کی طرف واپس چلے گئے۔ اس کے بعد خواجہ ابوالواحد چشتی قصبہ چشت میں مسند ارشاد پر متمکن ہوئے اور خلقت آپ سے ہدایت پا کر اصلی مقصد تک پہنچنے لگے۔ آپ مشائخ چشت کے سرور اور خانوادہ کریم اہل چشت کے شیخ ہیں۔ آپ بالاتفاق قطب ابدال تھے۔ اور تمام کرۂ زمین پر متصرف تھے۔ آپ کی عمر دراز تھی۔ آپ سنہ ۳۵۵ میں پیدا ہوئے اور سنہ ۳۵۵ میں وصال پایا اور قصبہ چشت میں جوہرات سے تیس کوس کے فاصلہ پر ہے دفن ہوئے۔ رحمۃ اللہ علیہ

حضرت خواجہ ابوالعقوب نہر جویری

منور احوال، معطر وصال، عارف معنوی و صوری خواجہ ابوالعقوب نہر جویری قدس سرہ
 طبقہ چہارم سے تعلق رکھتے ہیں۔ آپ کا اسم گرامی اسحاق بن محمد ہے۔ آپ علماء شائع میں سے تھے
 آپ شان عظیم رکھتے تھے اور حرمت و آداب میں مخصوص تھے۔ آپ مقبول خلاق تھے اور صاحب سوز و
 گزار تھے۔ آپ کے مجاہدات بہت سخت تھے، مراقبات باکمال اور کلمات بہت پسندیدہ۔
 آپ سے کوئی بزرگ زیادہ نورانی نہ تھا۔ آپ کئی سال مکہ میں مجاور رہے۔ خواجہ جنید اور عمر بن عثمان
 کئی کی صحبت بھی آپ کو ملی ہے۔ آپ ابوالعقوب سوسی کے مرید تھے جنہوں نے فرمایا تھا کہ جو شخص
 علم توحید تکلف سے بیان کرتا ہے مشرک ہے۔ ابوسعید خراز فرماتے ہیں کہ اس علم کا بیان کرنا روا
 نہیں ہے سوائے اس شخص کے لیے جو اپنے حال سے کلام کرتا ہے نہ کہ دوسروں کے کردار سے۔
 ابوالعقوب نہر جویری فرماتے ہیں کہ اس مقام تک پہنچنے کے لیے دو چیزوں کی ضرورت ہے۔
 ایک یہ کہ توحیق سے پیوستہ نہ ہو۔ بلکہ حق سے پیوستہ ہو۔ دوم یہ کہ تیرا عمل ثواب کے لیے نہیں
 بلکہ تعمیل حکم اور محبت کی وجہ سے ہو۔ اور خلوت و جلوت میں حق تعالیٰ کے ساتھ ہونہ کہ عمل یا
 اس کے ثواب کے ساتھ (یعنی ہر وقت توجہ الی اللہ ہونی چاہیے نہ توجہ الی ثواب) نیز فرمایا کہ جس
 نے توحید تقلید سے لی طریق صوفیا سے دور رہا۔ کیونکہ تقلیدی توحید حق تعالیٰ کی وحدت کا صرف
 ذہنی تصور ہے لیکن اس طائفہ صوفیا کا طریق دل کو غیر سے خالی کرنا اور ایک کے ساتھ ایک
 ہونا ہے۔ نیز فرمایا کہ جب بندہ اپنے آپ سے فانی ہوتا ہے حق تعالیٰ کے ساتھ باقی ہو جاتا
 ہے۔ جب کہ پیغمبر علیہ الصلوٰۃ والسلام اس مقام پر اپنے سے فانی اور حق سے باقی ہو گئے تھے
 نیز فرمایا کہ سب سے بڑا عارف وہ ہے جو حق تعالیٰ کے ساتھ حق میں متحیر ہو۔ فرمایا عارف اس وقت

تکلف سے بیان کرتا ہے یعنی حال نہیں ہے صرف قال ہے۔

توحید تقلیدی یہ ہے کہ جس طرح بزرگوں سے سنے بیان کرے۔ خود حال سے بے بہرہ ہو
 یعنی اپنی تصدیق یا تحقیق حاصل نہ ہو۔

تک و اصل حق نہیں ہو سکتا جب تک اپنے دل کو ان تین چیزوں سے نہ کاٹ ڈالے۔ یعنی علم، عمل اور خلوت۔ یعنی یہ تین چیزوں کو اللہ کی محبت میں بھول جائے۔ کسی نے آپ سے پوچھا کہ عارف حق تعالیٰ کے سوا کسی چیز سے تاسف بھی کرتا ہے فرمایا عارف حق کے سوا کسی چیز کو نہیں دیکھتا۔ لوگوں نے آپ سے پوچھا حق تعالیٰ کا طریق راستہ کس طرح ہے۔ فرمایا جاہلوں سے دور رہنا اور علماء ربانی کی صحبت اختیار کرنا، اس طائفہ (صوفیاء) کے علم سے فائدہ اٹھانا اور ہمیشہ حق تعالیٰ کے ذکر میں رہنا۔ آپ کی وفات ۳۳ھ میں ہوئی۔
رحمۃ اللہ علیہ۔

حضرت خواجہ عبداللہ بن محمد مرعش

سالک بساط سبحان، واصل بمشاہدہ رحمان، سلطان بے غش خواجہ عبداللہ بن محمد مرعش قدس سرہ جو تھے طبقہ سے تعلق رکھتے ہیں۔ آپ کی کنیت ابو محمد ہے۔ آپ کا اصلی وطن نیشاپور ہے۔ آپ یگانہ مشاخیع عراق تھے۔ آپ تمام مشاخیع کے نزدیک معتبر اور مقبول تھے۔ آپ خواجہ ابو حفص حاد کے اصحاب میں سے تھے۔ خواجہ جنید، خواجہ ابو عثمان اور خواجہ ابو بکر شبلی کی صحبت بھی آپ نے پائی ہے۔ آپ کافی عرصہ خواجہ ابو حفص کے ساتھ ہم سفر رہے اور ہر سال ہزار کوس سفر کرتے تھے۔ آپ سر اور پاؤں سے ننگے رہتے تھے اور کسی شہر میں دس دن سے زیادہ نہیں ٹھہرتے تھے۔ کبھی آپ تین دن بھی ٹھہرتے تھے۔ آپ فرماتے ہیں کہ شروع میں میں ایک دہقان کا لڑکا تھا۔ نیشاپور میں اپنے گھر کے دروازہ پر بیٹھا تھا کہ اچانک ایک جوان آیا جس نے مرقع پہنا ہوا تھا اور کہنہ سر پر تھا۔ اس نے مجھ سے ایک لطف اشارہ میں کوئی چیز طلب کی۔ میرے دل میں خیال آیا کہ یہ جوان مرد اور تندرست آدمی ہے اسے شرم نہیں آتی کہ سوال کرتا ہے۔ اس لیے میں نے اسے کوئی جواب دیا۔ اس نے ایک ایسی آواز دی کہ میں ڈر گیا اور کہا۔ اعود باللہ مما خا۔ بشرک و اختلاج بد صدرک (یعنی میں حق تعالیٰ سے پناہ مانگتا ہوں اس خیال سے جو تیرے سر میں آیا اور تیرے دل میں کھٹکا ہے) یہ سنتے ہی میں بے خود ہو کر گر پڑا۔ ایک خادم گھر سے

باہر آیا اور میرا سراپنی گود میں رکھا۔ بہت لوگ جمع ہو گئے۔ جب مجھے ہوش آیا وہ جوان جا چکا تھا۔ پس میرے دل میں حسرت پیدا ہوئی اور اپنے کیے پر پشیمان ہوا۔ جب رات ہوئی بہت غم زدہ ہو کر سو گیا۔ خواب میں میں نے حضرت علی کرم اللہ وجہہ کو دیکھا اور وہ جوان بھی آپ کے ساتھ تھا۔ حضرت علی نے میری طرف اشارہ کر کے تنبیہ فرمائی کہ ان اللہ لا یحب مانع سائلہ (یعنی حق تعالیٰ اس شخص کی دعا قبول نہیں کرتا جو سائل کا سوال رد کرتا ہے) جب میں خواب سے بیدار ہوا جو کچھ میرے پاس تھا خیرات کر دیا اور سفر پر روانہ ہو گیا۔ اور ہمیشہ اس جوان کو اپنے ساتھ دیکھتا ہوں اور کبھی اس شرمندگی سے خالی نہیں ہوا اور مرتے دم تک خالی نہیں ہوں گا۔ شیخ فرید عطار فرماتے ہیں کہ ایک دن خواجہ مرعش بغداد کے ایک محلے میں جا رہے تھے۔ آپ کو پیاس لگی اور ایک گھر سے پانی طلب کیا۔ ایک صاحب جمال لڑکی پانی کا کوزہ لے آئی۔ اُسے دیکھتے ہی دل و جان سے فریضہ ہو گئے۔ آپ اُسی جگہ بیٹھ گئے۔ جب صاحب خانہ جو بغداد کے سخی لوگوں میں سے تھا گھر آیا تو آپ نے فرمایا۔ اے خواجہ مجھے آپ کے گھر سے میٹھا پانی ملا ہے اور میرا دل بے لیا گیا ہے۔ اس نے جواب دیا کہ میں نے اپنی لڑکی تجھے دی۔ اور اندر جا کر لڑکی کا نکاح آپ کے ساتھ کر دیا۔ اس کے بعد حمام میں بھیج کر نہلوا یا اور نئے کپڑے پہنوائے اور جب رات ہوئی تو لڑکی اس کے پاس بھیج دی۔ خواجہ مرعش نے اٹھ کر نماز پڑھنا شروع کر دی اور دوران نماز میں اچانک فریاد کی کہ میرا خرقہ لاؤ انہوں نے کہا کیا ہوا۔ فرمایا مجھے حکم ہوا ہے کہ ہماری مرضی کے خلاف جو ایک نظر تم نے کی ہے اس کے بدلے ہم نے لباس اہل صفاتم سے چھینا ہے۔ اگر دوسری نظر اٹھائی تو لباس آشنائی تیرے باطن سے اتار لیا جائے گا۔ پس آپ نے خرقہ پہن لیا اور بیوی کو طلاق دے دی۔ کسی نے آپ سے فرمایا کہ فلاں شخص پانی پر چلتا ہے۔ آپ نے فرمایا کہ جسے اللہ تعالیٰ توفیق دیتا ہے وہ اپنی خواہش نفسانی کے خلاف چلتا ہے۔ اور ایسا شخص اس سے زیادہ افضل ہے جو ہوا میں اڑے یا پانی پر چلے۔ نیز فرمایا کہ میں نے ہرگز اپنے باطن خاص کو نہ دیکھا تا وقتیکہ اپنے ظاہر عام کو نہ دیکھا۔ نیز فرمایا کہ معاملات کو درست کرنا دو چیزوں سے ہوتا ہے

۱۔ یعنی ظاہری آداب بجالانے کے بعد باطنی کمال حاصل ہونا

صبر و اخلاق۔ یعنی صبر اس پر اور اخلاق اس میں (صبر دروی و اخلاص برومی) فرمایا تصوف حسن خلق ہے۔ فرمایا تصوف ایسا حال ہے جو صوفی کو غیر کی گفتگو سے غائب کرتا ہے۔ آخر وقت میں آپ کے اصحاب نے وصیت چاہی۔ آپ نے فرمایا کسی ایسے شخص کے پاس جاؤ جو مجھ سے بہتر ہو۔ اور مجھے کسی ایسے شخص کے پاس چھوڑ دو جو تم سے بہتر ہو۔ آپ کی وفات بغداد کی مسجد شونیزہ میں ۳۲۸ھ میں ہوئی۔ رحمۃ اللہ علیہ

حضرت خواجہ ابو عبد اللہ خفیف

مقرب احدیت، مقدس صمدیت، برگزیدہ اللہ، قطب وقت خواجہ عبد اللہ خفیف قدس سرہ طبقہ چہارم سے تعلق رکھتے ہیں۔ صاحب نجات آپ کو طبقہ پنجم میں لکھتے ہیں۔ آپ کا اسم گرامی محمد بن خفیف تھا۔ آپ کے والد شیراز اور والدہ نیشاپور کے باشندہ تھے۔ آپ اپنے وقت میں شیخ المشائخ تھے۔ آپ کو شیخ الاسلام کہتے تھے۔ آپ علوم ظاہری و باطنی میں مقتدائے خلائق تھے۔ آپ بے شمار تصانیف کے مالک ہیں۔ اسرار و حقائق میں جس قدر آپ کی گہری نظر تھی اولیائے وقت میں سے کسی کو حاصل نہ تھی۔ آپ کے متبعین کو خفیضیان کہتے ہیں۔ صاحب کشف المحجوب فرماتے ہیں کہ تصوف میں آپ کا طریق غیبت و حضور ہے۔ (یعنی غائب ہونا اور حاضر ہونا) پس حضور سے مراد حضور دل ہے یقین کے ساتھ۔ اور غیبت سے مراد دل کا غائب ہونا ہے ذوقِ حق سے۔ اس حد تک کہ جب غیب ہوتا ہے تو اپنے آپ سے بھی غیب ہو جاتا ہے۔ پس اپنے آپ غیب ہونا حق کے ساتھ حاضر ہوتا ہے۔ اور حق کے ساتھ حاضر ہونا اپنے آپ سے غیب ہونا ہے۔ لیکن ایک گروہ صوفیا حضور کو غیب پر ترجیح دیتا ہے اور دوسرا گروہ غیب کو مقدم سمجھتا ہے۔ اور یہ حضرات ابن عطا، حسین بن منصور ہلاج، ابوبکر شبلی، ابو حمزہ بغدادی اور سمنون محب ہیں۔ لیکن عراقیوں کی

علا صبر دروے کا مطلب یہ ہے کہ حق تعالیٰ کے غلبہ توحید کو صبر سے برداشت کرے۔ اور صبر بروے کا مطلب یہ ہے کہ جو کچھ پیش آئے بخوشی قبول کرے۔

ایک جماعت کا خیال یہ ہے کہ راہِ حق میں حجابِ اعظم تو خود ہے۔ جب تیری خودی غیبِ دمگ ہو جاتی ہے تو ہستی کے آفات تجھ سے فانی ہو جاتے ہیں جیسا کہ تیرے وجود میں آنے سے قبل جب تو غیب تھا حق کے ساتھ حاضر تھا بلا کسی حساب کے۔ جب تو صفتِ وجود کے ساتھ حاضر ہوا قربتِ حق سے غیب ہو گیا۔ پس تیرا ہلاک ہونا (باقی نہ رہنا) حضور میں ہے۔ بعض مشائخ مثلاً حارث محاسبی، جنید بغدادی، نشری، ابو حفص، حمدون بن قسار، ابو محمد بن جریری، اصری اور خود صاحبِ این مذہب یعنی خود خواجہ عبداللہ خنیف و غیر ہم حضور کو غیبت پر مقدم رکھتے ہیں اور کہتے ہیں کہ تمام جمالہا (خوبیاں) حضور میں ہیں۔ اور اپنے آپ سے غیب ہونا راستہ ہے حضور حق کا۔ جب پیش گاہ (حضور) میسر آتی ہے راستہ آفت بن جاتا ہے اور غیبت کا فائدہ حضور ہی ہے (یعنی غیبت از خود ہونے سے حضور حق طلب ہے) اور غیبت بے حضور جنون ہے۔ (یعنی اگر اپنے آپ کو گم کرنے کے بعد وصالِ حق نصیب نہ ہو تو یہ جنون یعنی دماغ کا خلل ہے کیونکہ مجنون لوگ جو دماغی بیماری کی وجہ سے اپنے آپ سے غیب ہو جاتے یعنی بے خود ہو جاتے ہیں ان کو حضور حق حاصل نہیں ہوتا۔) یا پھر غیبت بے حضور غلبہ (غلبہ مرض) یا موت یا غفلت ہے۔ خواجہ جنید بغدادی فرماتے ہیں کہ ایک زمانہ وہ تھا کہ اہل آسمان و زمین میری غیبت پر روتے تھے۔ اس کے بعد یہ ہوا کہ میں ان کی غیبت پر روتا تھا۔ اب یہ حال ہے نہ مجھے ان کی خبر نہ اپنی۔ اور یہ اچھا اشارہ ہے حضور کی جانب۔ اور یہ ہے بیان حضور و غیبت کا جو میں نے مختصراً یہاں لکھ دیا ہے تاکہ خفیوں کا مسلک تجھے معلوم ہو جائے۔ حضرت عبداللہ خنیف شاہی خاندان سے تعلق رکھتے ہیں۔ ترک دنیا کے بعد آپ نے تجرید میں قدم رکھا۔ آپ نے خواجہ محمد ردیم، محمد جریری، ابن عطا، حسین منصور وغیرہ کو بھی دیکھا ہے۔ آپ خواجہ ابوطالب خرزج بغدادی کے مرید تھے۔ بعض نے آپ کو خواجہ محمد ردیم کا مرید لکھا ہے۔ ممکن ہے ان سے فرقہ خلافت حاصل کیا ہو۔ شیخ الاسلام فرماتے ہیں کہ اس علم میں کسی اور بزرگ نے اس قدر میں نہیں لکھیں جس قدر کہ آپ نے لکھی ہیں۔ آپ نیک سیرت اور نیک عقیدہ رکھتے تھے۔ آپ شافعی مذہب پر تھے۔ شیخ الاسلام فرماتے ہیں کہ خواجہ عبداللہ خنیف کے مجھے دو اقوال پسند ہیں ایک یہ کہ آپ سے پوچھا گیا کہ تصوف کیا ہے فرمایا حق تعالیٰ کا پالنا اس وقت جبکہ خلقت

اس سے غافل ہو۔ دوسرا یہ کہ کسی نے آپ سے پوچھا کہ شیخ عبدالرحیم اضطراری کیوں سگبانان کے ساتھ صحرا میں جلتے ہیں اور قبائل (باس امراء) پہنتے ہیں فرمایا کہ جس گرانی میں وہ ہیں اس سے آپ کو ہلکا کرنا چاہتے ہیں۔ اور شیخ ابو عبداللہ خنیف کا بھی یہی حال تھا کہ اپنے آپ کو زیرِ ملامت رکھتے تھے اور قربِ حق کی وجہ سے دل میں جو تکبر سا پیدا ہوتا ہے۔ اس سے سبک سار (ہلکا) ہو جاتے تھے۔ یہ بھی آپ نے ابیات میں فرمایا ہے کہ میں چاہتا ہوں کہ اس کا ذکر چھوڑ دوں تاکہ ایک لفظ دم لے لوں لیکن نہیں کر سکتا کیونکہ جس طرف رخ کرتا ہوں ادھر لیلیٰ کو متمثل اور متصوّر دیکھتا ہوں۔ شیخ فرید عطار فرماتے ہیں کہ آپ کو خنیف اس لیے کہتے ہیں کہ ہر شب سات دانہ داکھ سے افطار کرتے تھے۔ آپ بڑے سبک بار، سبک روح، اور سبک حساب تھے۔ (یعنی ہلکے بوجھ والے، ہلکے روح والے یعنی ایسی روح جو جلدی تن سے جدا ہو سکے اور سبک حساب یعنی جس کے پاس کچھ نہ ہو نہ حساب میں دیر لگے، ایک دن خادم نے آٹھ داکھ کے دانے آپ کے سامنے رکھ دیئے جس سے آپ کو گرانی ہوئی۔ اور خادم کو علیحدہ کر دیا یہ کہہ کر کہ تو درست نہیں ہے۔ آپ کے مجاہدہ کا یہ حال تھا کہ ہر رکعت نماز میں آپ ایک ہزار بار سورت قل ہو اللہ احد پڑھتے تھے۔ اور اکثر یہ ہوتا تھا کہ آپ صبح سے رات تک ایک ہزار رکعت نفل پڑھتے۔ اور بیس سال آپ نے پلاس (بوریا) پہنا۔ آپ سال میں چار چلتے کرتے تھے۔ وقتاً کے وقت آپ چالیس چلے کر چلے تھے۔ اور آپ کی وفات آخری چلتے میں ہوئی۔ آپ فرماتے ہیں کہ چالیس سال ہوتے ہیں کہ مجھے خاص و عام میں قبولیت کا درجہ ملا ہے اور مجھے اس قدر نعمت ملی ہے کہ جس کی کوئی حد نہیں اور اس میں میں نے اس طرح زندگی بسر کی ہے کہ مجھ پر کبھی زکوٰۃ واجب نہیں ہوئی۔ فرمایا ابتدا میں مجھے حج پر جانے کی خواہش ہوئی۔ جب میں بغداد پہنچا تو میرے سر پر اس قدر غرور سوار ہوا کہ خواجہ جنید کی زیارت کو نہ گیا۔ جب میں نے صحرا میں منزل کی تو رسی اور ڈول میرے پاس تھا۔ میں نے دیکھا کہ ایک کونہ سے جنگل کے ہرن پانی پی رہے ہیں جب میں کونہ پر گیا تو پانی نظر نہ آیا۔ پانی واپس کونہ میں چلا گیا۔ میں نے مناجات کی کہ الہی عبداللہ کی قدر ہرنوں سے بھی کم ہے۔ آواز آئی کہ ہرنوں کے پاس رسی اور ڈول تو نہیں ہے۔ انہوں نے مجھ پر توکل کیا۔ یہ سن کر مجھے عقل آئی اور رسی اور ڈول

میں نے پھینک دیئے۔ اور روانہ ہو گیا۔ دوسری دفعہ آواز آئی کہ اسے عبداللہ ہم نے تیرا امتحان لیا کہ آیا تو صبر کرتا ہے یا نہیں۔ اب واپس جا اور پانی پی۔ جب میں واپس گیا تو پانی کنوئیں کے کنارے تک آیا ہوا تھا۔ میں نے وضو کیا پانی پیا اور چلا گیا۔ حتیٰ کہ مدینہ منورہ تک پانی پینے کی ضرورت محسوس نہ ہوئی۔ حج سے واپس ہو کر میں بغداد پہنچا۔ جمعہ کا دن تھا۔ میں جامع مسجد میں گیا۔ خوابِ جنید بیٹھے ہوئے تھے مجھے دیکھ کر فرمایا اگر تم صبر کرتے تو تمہارے پاؤں کے نیچے پانی نکل آتا۔ نقل ہے کہ آپ نے ادھی رات کو اپنے خادم سے کہا کہ میرے لیے عورت لاؤ کیونکہ مجھے عورت کی خواہش ہے۔ خادم نے کہا اس وقت کہاں جاؤں میری لڑکی ہے اگر آپ قبول فرماویں تو لے آؤں۔ فرمایا سے آؤ۔ آپ نے نکاح کر لیا اور کچھ عرصہ کے بعد ایک لڑکا پیدا ہوا۔ اور فوت ہو گیا۔ آپ نے خادم سے فرمایا کہ اپنی لڑکی سے کہہ دو کہ مجھ سے طلاق حاصل کرے۔ یہ سن کر خادم حیران ہوا۔ آپ نے فرمایا اس رات میں نے خواب میں قیامت برپا دیکھی تھی اور ساری خلقت پریشان حال تھی۔ میں نے دیکھا کہ ہر لڑکا آتا ہے اور اپنے باپ کا ہاتھ پکڑ کر پل صراط سے گزارتا ہے مجھے بھی خواہش ہوئی کہ میرا لڑکا ہو۔ چنانچہ لڑکا پیدا ہوا۔ اور چلا گیا۔ اب میرا مقصد پورا ہو گیا ہے۔ صاحب کشف المحجوب فرماتے ہیں کہ آپ نے چار سو نکاح کیے تھے۔ کیونکہ آپ نیشاپور کے حکمران خاندان سے تعلق رکھتے تھے۔ جب آپ نے توبہ کی اور خدا رسیدہ ہوئے تو لوگ آپ کا تقرب حاصل کرنے کے لیے اپنی لڑکیاں نکاح میں دیتے تھے۔ آپ دو دو تین تین عورتیں بیک وقت نکاح کے طلاق دے دیتے تھے۔ لیکن ایک عورت جو وزیر کی لڑکی تھی چالیس سال تک آپ کے نکاح میں رہ گئی۔ نقل ہے کہ دو صوفی کسی دُور دراز مقام سے آپ کی زیارت کو آئے۔ لیکن آپ کو خانقاہ میں نہ پایا۔ کسی نے ان سے کہا کہ آپ بادشاہ کے دربار میں گئے ہوتے ہیں۔ انہوں نے کہا ورویش کو بادشاہ سے کیا کام۔ افسوس کہ شیخ کے حق میں ہمارا گمان صحیح نہ ثابت ہوا۔ خیر انہوں نے کہا ہم بازار کی سیر کرتے ہیں۔ چنانچہ وہ بازار چلے گئے اور درزی کی دکان پر فرقہ کی جیب درست کرانے لگے۔ درزی کی فینچی گم ہو گئی۔ اس نے ان سے کہا کہ صوفیوں نے اٹھالی ہے۔ پس انہوں نے ایک سپاہی

کو رپورٹ کی جو انہیں بادشاہ کے سامنے لے گیا۔ بادشاہ نے حکم دیا کہ ان کے ہاتھ کاٹ لیے جائیں۔ شیخ عبداللہ خنیف نے فرمایا کہ ذرا صبر کرو کہ یہ ان کا کام نہیں ہے۔ ان کو چھوڑ دو۔ اس کے بعد آپ نے صوفیوں سے کہا اے جو انو تمہارا گمان صحیح تھا لیکن بادشاہ کے بارے میں ہم اس لیے جانتے ہیں۔ پس دونوں صوفی آپ کے مرید ہو گئے۔ اس سے ظاہر ہے کہ جو شخص ولی کامل کا دامن پکڑتا ہے اسے ضائع نہیں ہوتے دیتے۔ اس کے بعد وہ دونوں بڑے رتبے کو پہنچے۔ جب آپ کی وفات ہوئی تو خادم سے فرمایا کہ بندہ گنہگار ہوں۔ میرے کے بعد میری گردن اور پاؤں باندھ کر قبلاً رو کر دینا ممکن ہے اللہ تعالیٰ قبول فرمائیں۔ وفات کے بعد خادم وصیت پر عمل کرنے لگا۔ ہاتھ نے آواز دی کہ اے بے خبر! بچھڑ کر دو۔ کیا تم چاہتے ہو کہ میرے مقبول بندے کی حالت خراب کر دو۔ آپ کی وفات تیس ماہ رمضان المبارک ۳۶۹ھ میں ہوئی۔ دوسری روایت کے مطابق ۳۳۱ھ میں ہوئی۔ آپ کی عمر ایک سو چودہ سال تھی۔ رحمۃ اللہ علیہ

حضرت خواجہ ابوالخیر حماد قطع

بندہ آزاد، سعید یادرزاد، فارغ از مقطع خواجہ ابوالخیر حماد قطع قدس سرہ طبقہ چہارم سے تعلق رکھتے ہیں۔ آپ کا اسم گرامی حماد ہے آپ شہر غنیات میں کسی کے غلام تھے۔ شہر غنیات مصر میں واقع ہے۔ شیخ فرید عطار فرماتے ہیں کہ آپ اکثر کوہ لبنان میں رہتے تھے۔ جہاں اژدہا اور حیوانات آپ سے الفت رکھتے تھے۔ آپ صاحب ریاضت و فراست تھے۔ آپ زمبیل بانی کا کام کرتے تھے۔ لیکن کسی کو معلوم نہ تھا کہ کس طرح یہ کام کرتے تھے۔ کیونکہ آپ کا ہاتھ کٹا ہوا تھا۔ جب کوئی نہ ہوتا تو آپ شیر کے ساتھ موانست کرتے تھے۔ ان سے کہتے تھے کسی نے آپ سے پوچھا کہ آپ خرگوش سے کیوں محبت رکھتے ہیں فرمایا ہاں کبھی ایک کتا دوسرے کتے کے ساتھ انس رکھتا ہے۔ صاحب نفحات الانس فرماتے ہیں کہ آپ اپنے وقت کے قطب اور بجائے خلافت تھے۔ اور آپ لوگوں کے احوال سے واقف رہتے تھے۔ آپ سے بے شمار کرامات کا ظہور ہوا۔ آپ ابو عبداللہ جلا د کے صحبت یافتہ ہیں آپ نے

خواجہ جنید اور دیگر اکابر مشائخ کی صحبت بھی پاتی ہے۔ آپ توکل میں بے نظیر تھے۔ آپ کے ایک دوست نے پوچھا کہ آپ کے ہاتھ کٹنے کا سبب کیا ہے۔ فرمایا ہاتھ نے گناہ کیا اور کاٹا گیا۔ دوست نے دوبارہ گستاخی کر کے پوچھا کہ کس وجہ سے ہاتھ کاٹا گیا۔ فرمایا میں ملک مغرب کا رہنے والا ہوں۔ مجھے سفر کا شوق ہوا۔ اسکندریہ گیا۔ بارہ سال وہاں رہا۔ وہاں سے سفر کر کے بارہ سال میں شطا اور بدمیاط کے درمیان رہا۔ وہاں میں نے ایک ندی کے کنارے جھوپڑ بنائی تھی۔ لوگ بدمیاط آتے تھے اور رات وہاں بسر کرتے تھے۔ رات کو کھانا کھاتے تھے اور بچا کھانا پھینک دیتے تھے۔ میں کتوں سے مزاحمت کر کے کچھ ٹکڑے اٹھا لیتا تھا اور اسی پر گزارا کرتا تھا۔ موسم گرما میں میری خوراک یہ تھی اور موسم سرما میں میرے گھر کے پاس برہا لگتا تھا اسی کی جڑ نکال کر کھاتا تھا۔ ایک دن لوگوں نے شور مچایا کہ اسے ابو الخیر تو خیال کرتا ہے کہ میں لوگوں سے کچھ نہیں لیتا اور توکل کرتا ہوں اب معلوم ہوا کہ تو کیا کھاتا ہے۔ میں نے کہا الہی تری عزت کی قسم آج سے جو کچھ زمین سے اگتا ہے ہرگز ہاتھ نہیں لگاؤں گا۔ اور کچھ نہیں کھاؤں گا سوائے اس چیز کے جو تو مجھے عطا فرمائے۔ بارہ دن گزر گئے۔ میں نماز فرض سنت اور نفل ادا کرتا رہا۔ کچھ عرصہ کے بعد مجھ سے نفل چھوٹ گئے۔ بارہ یوم صرف فرض اور سنت پڑھتا رہا۔ اس کے بعد سنت سے بھی عاجز آ گیا اور بارہ روز صرف فرض پڑھتا رہا۔ اس کے بعد قیام سے بھی عاجز آ گیا اور بارہ دن بیٹھ کر فرض پڑھے۔ اس کے بعد میں بیٹھنے سے بھی عاجز آ گیا اور قریب تھا کہ فرض بھی مجھ سے فوت ہو جاتے۔ پس میں نے حق تعالیٰ سے پناہ مانگی اور عرض کیا کہ الہی تو نے میرے ذمہ کچھ عبادت فرض کر دی ہے جس کے متعلق تو مجھ سے قیامت میں سوال کرے گا۔ اور میرے رزق کی ذمہ داری تو نے خود اٹھائی ہے۔ اب دعا ہے کہ میرا رزق مجھے عطا فرما۔ اس کے فوراً بعد میرے پاس دو روٹیاں ظاہر ہوئیں۔ روٹیوں کے درمیان کوئی چیز تھی۔ پس روزانہ مجھے دو روٹیاں مل جاتی تھیں۔ بعد ازاں مجھے سفر پر جانے کا اشارہ ہوا۔ ایک شخص حضرت ذکریا علیہ السلام کا ذکر کر رہا تھا کہ کس طرح آپ کے سر پر آ رہ چلا کر دو ٹکڑے کر دیئے لیکن آپ نے صبر کیا میں نے اپنے دل میں کہا کہ اگر خدا مجھے بھی کسی بلا میں مبتلا کرے تو صبر کروں گا۔ پس وہاں سے میں روانہ ہوا۔ قصہ سور سے باہر

ایک جنگل تھا وہاں میں نے قیام کیا۔ رات دریا کے کنارے پر گزاری۔ اور صبح کی نماز پڑھ کر پھر جنگل میں چلا گیا۔ ایک دن میری نظر ایک درخت پر پڑی کہ جس کے بعض میوے سرخ تھے اور بعض سبز۔ میوؤں پر شب بزم پڑی تھی جس سے وہ چمک رہے تھے۔ دیکھ کر میں خوش ہوا۔ اور وہ عہد بھول گیا میں نے ہاتھ لبا کر کے میوے توڑے۔ کچھ کھائے تھے اور کچھ ابھی ہاتھ میں تھے کہ مجھے وہ عہد یاد آ گیا۔ جو کچھ ہاتھ میں تھا پھینک دیا اور جو کچھ منہ میں تھا نکال ڈالا۔ اور دل میں یہ کہہ رہا تھا کہ اب بلا اور محنت کا وقت آ گیا۔ تھوڑی دیر کے بعد کچھ سوار اور پیادہ لوگوں نے آکر مجھے گھیر لیا۔ اور حکم دیا کہ تھوڑے مجھے ساحل پر لے گئے۔ اس علاقے کا حکمران گھوڑے پر سوار کھڑا تھا۔ اس کے گرد سپاہیوں کی ایک جماعت تھی جو گئی روز سے مغرور ہو چکے تھے۔ اور پھر پکڑے گئے تھے۔ امیر نے مجھ سے کہا تو کیا کرتا ہے۔ میں نے کہا خدا کا بندہ ہوں پھر ان لوگوں سے پوچھا کہ اسے پہنچانتے ہو۔ انہوں نے کہا نہیں۔ امیر نے کہا یہ تمہارا سردار ہے۔ جسے تم لوگ چھپا رہے ہو۔ پس اس نے حکم دیا کہ ان کے ہاتھ اور پاؤں کاٹ ڈالو چنانچہ ہر ایک سپاہی کا ایک پاؤں اور ایک ہاتھ کاٹا گیا۔ انہوں نے میرا بھی ایک ہاتھ کاٹ لیا۔ جب پاؤں کاٹنے لگے تو میں نے آسمان کی طرف منہ کر کے کہا کہ الہی تو رحیم ہے میرے ہاتھ نے گناہ کیا ہے پاؤں کا کیا قصور ہے۔ ناگاہ ان سواروں میں سے ایک نے اپنے آپ کو زمین پر گرا کر فریاد کی کہ کیا کرتے ہو۔ کیا تم چاہتے ہو کہ آسمان زمین چور کر جائے میرا نام لے کر کہنے لگا کہ یہ بڑا صالح مرد ہے۔ وہ امیر بھی گھوڑے سے اتر کر دھنسنے لگا اور معافی طلب کی۔ میں نے کہا کہ میں نے شروع ہی سے تمہیں معاف کر دیا تھا۔ شیخ الاسلام فرماتے ہیں کہ ایک شخص تھا زبیر بن بلیہ نامی۔ عالم اور صاحب تصنیف تھا وہ کہتے ہیں کہ مجھے غلاموں سے خدمت لینے پر قطعاً اعتقاد نہ تھا بجز اس کے عرب ہونگے۔ بات کو میں نے

خواب میں دیکھا کہ کثیر تعداد میں غلام اُڑ رہے ہیں۔ مجھے کہا گیا اسے بیٹھے۔ ان سب کو لے لو یہ سب مجھی ہیں ان میں صرف ایک عرب ہے شیخ الاسلام فرماتے ہیں کہ میں تیرہ ایوان خیر پہنچاتا ہوں جو سب غلام تھے اور سب صاحب کمال۔ آپ کی وفات سنہ ۳۲۴ھ میں ہوئی اور بعض کے نزدیک یہ تاریخ صحیح نہیں ہے
رحمۃ اللہ علیہ

حضرت خواجہ عبداللہ روغدی

پاکباز ولایت، شاہباز ہدایت، برکشیدہ بیخ خودی، مقتدرائے وقت
خواجہ عبداللہ روغدی قدس سرہ مشائخ طوس سے ہیں۔ آپ صاحب
ریاضات و کرامات عظیم تھے۔ آپ نے ابو عثمان حیري کی صحبت پائی ہے۔
اور اکثر مشائخ وقت کو دیکھا ہے۔ آپ کے ابتدائے حال میں قحط عظیم
رہا ہوا یہاں تک کہ آدمی کو آدمی کھانے لگا۔ ایک دن اپنے گھر آئے دو من
(اس وقت کے دس سیر کے قریب) گندم پڑی تھی۔ آپ کے دل میں آگ
لگ گئی کہ لوگ بھوکوں مر رہے ہیں اور میرے گھر میں گندم پڑی ہے پس اپنے
گندم محتاجوں میں تقسیم کر دی اور خود صحرا کی طرف چل پڑے اور ریاضات
و مجاہدات میں مشغول ہو گئے۔ نقل ہے کہ ایک دن آپ اپنے اصحاب کے
ساتھ دسترخوان پر بیٹھے تھے۔ کہ حسین بن منصور علاج سیاہ قبا
(لباس اسرا) پہنے اور دو کتے ہاتھ میں لیے کشمیر سے آ رہے تھے
خواجہ عبداللہ نے اپنے اصحاب سے فرمایا کہ اس صفت کا جوان آ رہا ہے۔
استقبال کرو کہ وہ بڑے بزرگ ہیں وہ لوگ گئے اور ان کو لے آئے آپ
نے جب خواجہ منصور کو دیکھا اپنی جگہ پر انہیں بٹھایا۔ وہ بیٹھ گئے۔ اور
کتوں کو بھی اپنے ساتھ دسترخوان پر بٹھایا۔ وہ کھانا کھا رہے تھے اور کتوں
کو کھلا رہے تھے۔ خواجہ عبداللہ تماشا دیکھ رہے تھے اور آپ کے اصحاب

سخت نفرت کی حالت میں حیران تھے۔ جب وہ کھانے سے فارغ ہوئے اور جانے لگے تو خواجہ عبداللہ نے کھڑے ہو کر آپ کو الوداع کہا۔ جب ان کو رخصت کر کے واپس آئے تو آپ کے اصحاب نے پوچھا کہ اسے خواجہ یہ کیا حالت ہے آپ نے اُسے کتوں سمیت اپنی مسند پر جگہ دی اور ہمیں ایسے شخص کے استقبال کے لیے بھیجا۔ کہ ہم سب کی نماز خراب ہو گئی۔ آپ نے فرمایا ہاں اس کا کتا (نفس) اس کا غلام بن گیا اور جہاں جاتا ہے کتا اس کے پیچھے دوڑتا ہے۔ اور ہمارا کتا ہمارے اندر رہ گیا ہے اور ہم اس کے پیچھے دوڑتے ہیں۔ پس جو شخص کتے کا مطیع ہے اس کے اور اس شخص کے درمیان جس کا کتا مطیع ہے کافی فرق ہے۔ کسی نے آپ سے پوچھا کہ مرید کی صفت کیا ہے فرمایا تکلیف میں ہے لیکن اس کی تکلیف طلب کی وجہ سے ہے۔ آپ سے کسی نے صوفی اور زاہد کے متعلق پوچھا فرمایا صوفی بچی ہوتا ہے اور زاہد بے نفس۔ نیز فرمایا کہ حق تعالیٰ نے ہر شخص کو معرفت اس کی ہمت اور عمل کے مطابق بخشی ہے مصیبت میں (یعنی مصیبت میں آدمی جس قدر صاحب ہمت ہوتا ہے معرفت الہی اسی مطابق حاصل ہوتی ہے) فرمایا کہ دنیا کو دنیا کی خاطر ترک کرنا حد درجہ کی دنیا داری ہے۔ فرمایا حق تعالیٰ تک رسائی کے لیے حق تعالیٰ کے سوا اور کوئی ذریعہ نہیں۔ آپ کا سن وفات نظر سے نہیں گزرا لیکن آپ طبقت چہارم سے تعلق رکھتے ہیں۔ رحمۃ اللہ علیہ۔

حضرت خواجہ عثمان مغربی

صاحب اولیاء، پیشوائے اصغیاء، صاحب ولایت مغربی خواجہ عثمان مغربی قدس سرہ طبقت پنجم سے تعلق رکھتے ہیں۔ آپ کا اسم گرامی سعید بن سلام مغربی ہے۔ آپ شہر قیروان کے نواحی علاقے کے رہنے والے تھے۔ آپ ابو حسین صابغ دینوری کے مرید تھے۔ آپ کئی برس مکہ کے مجاور رہے۔ جہاں آپ سیدالوقت

اور یگانہ مشائخ تھے۔ آپ نے ابو علی کاتب، حبیب مغربی، ابو عمر زجاج اور یعقوب نہر جویری کی صحبت پائی ہے۔ اور صاحب کرامت و فراست تھے آپ فرماتے ہیں کہ میرے اس کام میں آنے کا سبب یہ تھا کہ میرے پاس شکار کھینے کے لیے ایک گھوڑا اور ایک کتا تھا۔ میرے پاس ایک لکڑی کا پیالہ بھی تھا جس میں دودھ پیتا تھا۔ ایک دن میں نے دودھ پینا چاہا لیکن کتنے بہت شور مچا دیا اور مجھ پر حملہ آور ہوا۔ چنانچہ میں دودھ نہ پی سکا۔ میں نے دوسری اور تیسری بار کوشش کی لیکن کتا حملہ آور ہوتا رہا اور مجھے دودھ نہ پینے دیا حتیٰ کہ اس نے منہ پیالے میں ڈال کر خود دودھ پینا شروع کیا دودھ پیتے ہی کتے نے تے کی اور مر گیا۔ وجہ یہ تھی کہ کتے نے دیکھ لیا تھا کہ سانپ نے پیالے میں زہر ڈال دی ہے۔ کتے نے اپنے آپ کو مجھ پر فدا کر دیا یہ دیکھ کر میں نے توبہ کی اور اس کام میں آیا۔ آپ فرماتے ہیں کہ اعتکاف کی حقیقت یہ ہے کہ فرماں حق کے تحت جو ارح (اعضا) کی حفاظت کی جائے اور اعتکاف کی صورت مسجد میں اقامت کرنا ہے۔ نیز فرمایا کہ گنہگار دعویٰ دار سے بہتر ہے (گناہ کرنے والا اس شخص سے بہتر جو نیکی کرے اور اترائے) کیونکہ گنہگار توبہ کی طرف رجوع کرتا ہے اور یہ عبادت ہے اور مدعی ہمیشہ اپنے دعویٰ اور نیک بختی کے خیال میں مست رہتا ہے اور یہ عین گناہ ہے شیخ الاسلام فرماتے ہیں ابوالمہین کوتانی نے مجھ سے کہا کہ ابو عثمان مغربی نے کہا کہ جس دن میں دنیا سے جاؤ لگا فرشتے گرد آرائیگے وہ کہتے ہیں کہ جب وہ فوت ہوئے ہیں نیشاپور میں موجود تھا۔ اس روز اس قدر گرد آری کہ کچھ نظر نہیں آتا تھا آپ تیس سال مکہ میں رہے لیکن حرم شریف کی حدود میں آپ نے کبھی حاجت بشری فرو نہ کی۔ آپ کی وفات ۳۷۷ھ میں ہوئی مدفن آپ کا نیشاپور میں ہے۔ آپ کا مزار ابو عثمان حیرری اور ابو عثمان نصیبی کے پہلو میں ہے۔ رحمۃ اللہ علیہ۔

حضرت خواجہ ابوالقاسم رازی

غنی صاحب ہمت، بدل کنندہ بے منت، فارغ از مستقبل و ماضی صاحبِ وقت خواجہ ابوالقاسم رازی قدس سرہ کا اصل نام جعفر بن احمد بن محمد ہے۔ آپ نیشاپور کے رہنے والے تھے۔ اور خواجہ ابن عطا خواجہ محمد بن حواری اور خواجہ ابوعلی رودباری کے صحبت یافتہ ہیں آپ یگانہ روزگار تھے اور بڑے دولت مند تھے اور سارا مال صوفیا کی خدمت میں صرف کرتے تھے۔ یہاں تک کہ جب آپ نے وفات پائی تو گھر میں کچھ نہ تھا۔ مشائخ رسے فرماتے ہیں کہ ابوالقاسم رازی میں چار چیزیں جمع تھیں جو کسی اور میں نہ تھیں۔ جمال۔ مال۔ کمال زاہد اور کمال سخاوت ایک دفعہ آپ صوفیا کی دعوت میں مشغول تھے خواجہ جعفر غلدی بھی موجود تھے جب دسترخوان بچھایا گیا تو آپ نے کچھ نہ کھایا خواجہ جعفر غلدی نے کہا دوستوں کی موافقت میں کچھ کھا لینا چاہیے آپ نے فرمایا مجھے روزہ جعفر غلدی نے فرمایا اگر آپ کے نزدیک روزے کا ثواب دوستوں کی خوشی سے زیادہ ہے تو روزہ مت چھوڑو یہ سن کر آپ نے فوراً کھانا شروع کر دیا۔ یہ حضرات نعمت میں منعم کا مشاہدہ کرتے ہیں۔ دوستوں کے ساتھ بیٹھ کر کھانے سے احتراز کرنا خلاف ادب تھا۔ آپ کی وفات ۳۷۸ ہجری میں ہوئی۔
رحمۃ اللہ علیہ۔

حضرت خواجہ ابوالعباس سیاری

محرم اسرار ربوبیت، مستغرق در مقام رویت امام قوم خواجہ شیخ ابوالعباس سیاری قدس سرہ کا اصل نام قاسم بن بہدی تھا۔ آپ شیخ احمد سیار کے بھانجے ہیں۔ اور لقب پنجم سے اعلق رکھتے ہیں۔ آپ مرد کے رہنے والے تھے۔
۱۔ خرچ کرنے والا یعنی سستی۔

اور اس قوم کے شیخ تھے۔ تصوف میں آپ خواجہ ابوبکر واسلی کے مرید تھے جو خواجہ جنید بغدادی کے قدیم اصحاب میں سے تھے۔ شیخ الاسلام فرماتے ہیں کہ واسلی کا ایک استاد ہے اور ایک شاگرد۔ استاد خواجہ جنید تھے اور شاگرد ابوالعباس سیاری۔ خواجہ ابوبکر واسلی کے کمالات نفحات الانس میں اس طرح درج ہیں کہ وہ علم تصوف میں بے نظیر تھے۔ اور اس قدر اوق کما کرتے تھے کہ عام لوگوں کی فہم سے بالاتر تھا۔ نفحات میں یہ بھی لکھا ہے کہ آپ عالم حقائق ہونے کے علاوہ محدث اور فقیہ تھے۔ آپ صاحب کمال اور ثروت تھے۔ باپ سے آپ کو بہت ورثہ ملا تھا۔ آپ نے اپنا سب کچھ رسول اللہ صلی اللہ علیہ وسلم کے ایک سُو مبارک کے عوض دے ڈالا۔ اُس سُو مبارک کی برکت سے حق تعالیٰ نے آپ کو توبہ نصیب فرمائی۔ اور خواجہ ابوبکر واسلی کی صحبت میں پہنچا دیا۔ وہاں آپ اس درجہ کو پہنچے کہ اہل تصوف کے امام ہو گئے۔ آپ کے معتقدین کو سیاریہ کہتے ہیں۔ آپ فرماتے ہیں کہ توحید ماسوائی کا خیال تیرے دل میں نہ آئے بلکہ نیز فرمایا کہ خواجہ ابوبکر واسلی سے لوگوں نے وفات کے وقت وصیت طلب کی۔ انہوں نے فرمایا جو اللہ تعالیٰ تمہارے لئے پسند کرے اس کی نگہداشت کرو اور کے علاوہ خواہش کو دل سے نکال دو۔ اس سے مراد تمام امور میں تسلیم و رضا ہے۔ کشف المحجوب میں لکھا آپ اہل سرور اور نسا کے امام تھے تمام علوم میں۔ اور آج ان دونوں مقامات پر کثرت سے آپ کے مرید ہیں۔ اور آپ کے مذہب کے سوا تصوف کا کوئی مذہب اپنے اصلی حال پر نہیں رہا۔ اور آج تک سرور اور نسا کسی دقت آپ کے معتقدین سے خالی نہیں رہے اور تمام آپ کے مذہب پر مستحکم تھے۔

اہل سرور اور اہل نسا کے درمیان اچھے تعلقات ہیں۔ اور ان کے مابین کثیر خطوط

یعنی ہر وقت شغل ذات میں مستغرق رہے اس میں دیگر چیزوں کی طرف توجہ کرنا محفل نہیں ہوتا۔

کے ذریعے تبادلہ خیال ہوتا رہتا ہے۔ راقم نے چند ایسے خطوط سرو میں دیکھے ہیں جو بہت عمدہ ہیں

جمع و تفرقہ اور ان کی اکثر عبارات جمع و تفرقہ کے متعلق ہے۔ صرفی کرام کے درمیان اس مضمون پر کافی گفتگو ہوتی رہتی ہے۔ اگرچہ ان کے الفاظ مختلف ہیں معانی میں فرق نہیں۔ ایک گروہ کہتا ہے کہ جمع کے دو درجے ہیں ایک حق کے اوصاف میں اور ایک بندہ کے اوصاف میں۔ جو حق کے اوصاف میں ہے وہ توحید کا راز ہے جہاں بندہ کے کسب کی رسائی نہیں اور جو بندہ کے اوصاف میں ہے یہ ہے کہ بندہ کا عقیدہ توحید کے بارے میں صحیح ہو ایک گروہ کا عقیدہ یہ ہے کہ جمع صفت ہے اور تفرقہ اس کا فعل ہے اور بندہ کا کسب اس سے منقطع ہے (یعنی بندہ کے کسب کا اس میں کوئی دخل نہیں بالفاظ دیگر یہ چیز مجاہدہ سے حاصل نہیں بلکہ فضلِ ربی سے ملتی ہے) کیونکہ البتہ میں حق تعالیٰ کا کوئی شریک نہیں ہے۔ دوسرا گروہ علم کے حق میں ہیں وہ کہتے ہیں کہ الجمع علم التوحید والتفرقة علم الاحکام (مقام جمع توحید کا علم ہے۔ اور تفرقہ احکام کا علم ہے) پس تمام علم وصال ہے اور اس کی شاخ (فرع) تفرقہ ہے۔ اور بعض محققین تصوف اللہ تعالیٰ ان کے چہرے منور کرے، کہتے ہیں کہ لفظ تفرقہ سے مراد مکاسب ہے اور مقام جمع مواہب ہے (کسب نہیں) پس تمام مجاہدات اور جو کچھ مجاہدات سے حاصل ہوتا ہے سب تفرقہ ہے۔ اور جو کچھ محض عنایت ایزدی سے حاصل ہوتا ہے وہ جمع ہے۔ اور کشف المحجوب میں اس مضمون کو نہایت تفصیل سے بیان کیا گیا ہے

مندرجہ بالا بحث سے حقیقت حال اچھی طرح سمجھ میں نہیں آتی کیونکہ مصنف رحمۃ اللہ علیہ نے چند کتابوں کے اقتباسات یہاں کیے ہیں لیکن جب تک سیاق و سباق نہ ہو بادھی النظر میں بہتر نہیں چلتا کہ نفس مضمون کیا۔ لہذا محققین حضرات کشف المحجوب کی

طرف توجہ کریں۔

شیخ ابوالعباس سیاری دس مذاہب تصوف میں سے ایک مذہب کے امام ہیں آپ کی وفات ۳۲۲ھ میں ہوئی اور مرو میں دفن ہوئے۔
رحمۃ اللہ علیہ

حضرت خواجہ ابوالقاسم سمرقندی

عظیم صاحب وحدت، فاسخ از علم کثرت، پست از کمال بندگی، خواجہ ابوالقاسم سمرقندی قدس سرہ کا اصلی نام اسحاق بن محمد بن اسماعیل ہے۔ آپ خواجہ ابوبکر دراق کے مرید تھے۔ معاملات، عیب نفس اور آفات اعمال میں آپ کے نہایت عمدہ اقوال ہیں۔ آپ کے متعلق مشائخ کا قول ہے کہ آپ کی نظر عرش سے فرشتے تک سوائے حق تعالیٰ پر نہ پڑتی تھی۔ یہ کلام مسئلہ توحید پر مبنی ہے۔ آپ لوگوں سے اس لیے میل ملاپ رکھتے تھے کہ اس سے لوگ خوش ہوں نہ اس لیے کہ آپ کو اس سے کوئی خوشی حاصل نہیں تھی۔ آپ فرماتے ہیں کہ اگر محمد مصطفیٰ صلی اللہ علیہ وسلم کے بعد پیغمبری جائز ہوتی تو ہمارے زمانے میں خواجہ ابوبکر دراق نبی ہوتے۔ اس وجہ سے کہ آپ بڑے عالم حکیم اور صاحب شفقت اور عدل و انصاف تھے۔

کہتے ہیں کہ ایک دن خواجہ ابوالقاسم اپنی سرائے میں بیٹھے تھے۔ ابوطاہر جو اس وقت کے ایک بزرگ تھے۔ آپ کی سرائے میں آئے لیکن دیکھ کر واپس چلے گئے اور ایک دکان پر جا بیٹھے۔ آپ نے غلام سے فرمایا کہ جاؤ ابوطاہر کو بلا لاؤ جب وہ آئے آپ نے فرمایا اے ابوطاہر جو کچھ تمہارے لیے حق تعالیٰ سے حجاب تھا میں نے اٹھا دیا۔ لیکن حق تعالیٰ کے ساتھ اس مرتے محبت کر کہ درخت تمہارے حجاب نہ بنے (درخت سے مراد شاید شجر موسیٰ ہے جس سے فی النالذ کی آواز آتی تھی لیکن حضرت موسیٰ علیہ السلام نے وہ آواز

درخت کی آواز نہ سمجھی اور غلطی نہ کھائی بلکہ حق کی آواز سمجھی، ایک دن آپ لوگوں کے درمیان بیٹھے حکم دے رہے تھے کہ بزرگ آپ کی زیارت کے لیے آئے۔ آپ کو اس قدر مشغول دیکھ کر انہوں نے مصلیٰ حوض کے کنارے بچھایا اور نماز پڑھنے لگے۔ جب فارغ ہوئے تو خواجہ ابوالقاسم نے فرمایا اسے برادر یہ کام تو بچوں کا ہے مرد وہ ہے جو اس قدر مشغولیت میں بھی دل حق تعالیٰ کے ساتھ وابستہ رکھ سکے۔ آپ کا مقام نہایت بلند ہے اللہ جسے چاہے نصیب کرے آپ کی وفات ۳۲۲ھ میں ہوئی رحمتہ اللہ علیہ۔

حضرت خواجہ ابوالقاسم نصیر آبادی

آپ طبقہ خامس (پنجم) سے تعلق رکھتے ہیں۔ آپ کا اسم گرامی ابراہیم بن حمویہ ہے۔ آپ کا وطن نیشاپور آپ شیخ اہل اشارت و حقائق تصوف ہیں۔ آپ کئی علوم میں ماہر فن تھے۔ حفظ سنین (تاریخوں کے یاد رکھنے میں) اور علم تاریخ میں مشہور تھے۔ علوم حقائق میں آپ خواجہ ابراہیم شہباز کے شاگرد ہیں۔ اور ابو بکر شبلی، ابو علی رودباری، عبداللہ سرقش، اور ابو بکر طاہری ابہری وغیرہم کی صحبت بھی پائی ہے۔ آخر عمر میں آپ مکہ معظمہ گئے خواجہ عثمان مغربی آپ کو بلنے آئے در کہا کہ مکہ تمہارے رہنے کا کیا مقام۔ خواجہ ابوالقاسم نے فرمایا بلکہ آپ کے لئے مکہ کیا مقام ہے۔ یہ میری جگہ ہے۔ زیادہ عرصہ نہ گزرا کہ خواجہ ابو عثمان کسی غرض سے نیشاپور چلے گئے اور خواجہ ابوالقاسم مجاور مکہ ہو گئے۔ شیخ الاسلام فرماتے ہیں کہ اسماعیل ابن ابوالقاسم نصیر آبادی اپنے والد بزرگوار سے نقل کرتے ہیں کہ آپ نے فرمایا جب تجھ تجلیات حق کچھ ظاہر تو اس کی طرف متوجہ ہو جاؤ اور بہشت و دوزخ کی طرف توجہ نہ کرو۔ اور جب یہ حالت ہو جائے تو تعظیم کرو اس چیز کی جس کی حق تعالیٰ نے تعظیم کی ہے اور بہشت اور دوزخ کی تحقیر نہ کرو جیسا کہ بعض محدث لوگ کرتے ہیں۔ نیز فرمایا کہ جس شخص کی رغبت عطا (نعمت)

کی طرف ہوتی ہے اس کی کوئی قدر نہیں اور جس کی رغبت منعم (عطا کرنے والے) کی طرف ہوتی ہے وہ عزیز اور با قدر و قیمت ہے۔ ایک دن آپ نے مکہ میں خلقت کو طواف میں مشغول اور ایک دوسرے کے ساتھ باتیں کرتے ہوئے دیکھا۔ آپ آگ اور لکڑیاں لے آئے لوگوں نے پوچھا کیا کرتے ہو فرمایا کعبہ کو آگ لگاتا ہوں تاکہ یہ سب لوگ جو غافل پھر رہے ہیں حق تعالیٰ کی طرف متوجہ ہوں۔ آپ کی وفات ۳۷۲ھ ہجری میں اور دوسری روایت کے مطابق ۳۶۵ھ ہجری میں ہوئی

رحمۃ اللہ علیہ



کہ بادشاہ کارا کا آپ سے ملنے آیا گھوڑے سے اترا آپ کے سامنے چہرہ زمین پر رکھا اور بیٹھ گیا۔ آپ نے فرمایا کہ رسول اللہ صلی اللہ علیہ وسلم فرماتے ہیں کہ اگر ملک کے کسی گوشہ میں ایک برصیا بھوکی سو گئی تو قیامت کے دن وہ والی ملک کا دامن پکڑے گی۔ اس کے بعد شہزادہ نے آپ کے سامنے تحائف پیش کیئے آپ نے تبسم فرما کر کہا کہ ہمارے خواجگان میں سے کسی نے یہ چیزیں قبول نہیں لیں۔ نہ مجھے ان کی ضرورت ہے۔ یہ کہہ کر آپ نے آسمان کی طرف منہ کر کے کہا الہی اپنے بندوں کی دولت ان لوگوں کو دکھا دے۔ یہ کہنا تھا کہ ہزاروں پھلیاں اپنے منہ میں دینار گے کر اوپر آگئیں۔ آپ نے فرمایا حق تعالیٰ نے اپنے بندوں کو یہ خزانے عطا فرمائے ہیں۔ اس لئے تیری چیزوں کی ہمیں ضرورت نہیں نفحات میں یہ بھی لکھا ہے کہ جس وقت سلطان محمد غزنوی نے سو منات پر لشکر کشی کی تو خواجہ ابو محمد حشتیؒ کو اشارہ ہوا کہ اس کی مدد کو جاؤ۔ آپ ستر سال کی عمر میں چند دریشیوں کے ساتھ اس طرف متوجہ ہوئے۔ جب وہاں پہنچے تو بغض نفس مشرکین کے ساتھ جہاد کیا۔ ایک دن مشرکین کی فوج نے غلبہ حاصل کر لیا۔ اور لشکر اسلام نے ایک جنگل میں پناہ لی اور شکست کے امکان ظاہر ہونے لگے حضرت خواجہ چشتیؒ میں ایک سرید تھا جس کا نام محمد کا کو تھا اسی جگہ سے آواز دی کہ اے کا کو کام کر۔ چنانچہ لوگوں نے فوراً دیکھا کہ کا کو جو جنت میں آیا اور محاربہ کرنے لگا حتیٰ کہ لشکر اسلام نے فتح پائی اور کفار کو شکست ہوئی۔ اس وقت لوگوں نے محمد کا کو چشتیؒ میں دیکھا کہ پتھر اٹھا اٹھا کر جوش سے مار رہا تھا۔ جب انہوں نے سبب دریافت کیا تو اس نے وہی قصہ بتایا۔ اور تاریخ کی اکثر معتبر کتابوں میں لکھا ہے کہ سلاطین امت محمدیؐ میں سے سب سے پہلا بادشاہ جس نے ہندوستان فتح کیا سلطان محمد غزنوی تھا۔ اگرچہ بعض مؤرخین مثل مصنف تاریخ فیروز شاہی کلاں وغیرہ نے لکھا ہے کہ وحید بن عبدالملک کے زمانے میں حجاج بن یوسف

نے عماد الدین محمد بن قاسم بن عقیل ثقفی کو کہ اس کا بھتیجا اور داماد تھا سترہ سال کی عمر میں لشکر دے کر سندھ فتح کرنے کے لیے شیراز کے راستے بھیجا کئی منزلیں لے کر کونہ کے بعد راجہ داہر کے ساتھ جو اہل فتنہ فساد کا سرغنہ تھا اور ملک سندھ ملتان اور گردونواح کے علاقوں میں حکمران تھا جنگ کر کے دس ماہ رمضان المبارک ۹۳ھ کو اسے قتل کر دیا۔ اس کے بعد تمام صوبہ سندھ ملتان اور سیوستان پر محمد بن قاسم کا تصرف ہو گیا اور راجہ داہر کی لڑکیوں کو مال غنیمت کے ساتھ حاج بن یوسف کے پاس بھیج دیا۔ لیکن ارباب تاریخ اس واقعہ کو فتح ملک ہندوستان نہیں قرار دیتے بلکہ اسے ایک گوشمالی سمجھتے ہیں چنانچہ روضۃ الصفا میں لکھا ہے کہ امیر سبکتگین نے دو دفعہ غزنی سے راجہ جیپال حاکم سندھ پر لشکر کشی کی اور اس کے ملک کو تاخت و تاراج کر کے بہت سامان غنیمت ساتھ لے گیا۔ لیکن اس کا لڑکا محمود غزنوی کئی دفعہ ہندوستان پر حملہ آور ہوا اور قلعہ جات فتح کر کے حکومت قائم کر لی۔ ہر مقام پر مناسب افسران کا تقرر کیا خراج حاصل کیا۔ چنانچہ پہلی مرتبہ جب اس نے لشکر کشی کی اور ہندوستان آیا اس نے راجہ جے پال والی سندھ کے ساتھ جنگ کر کے اس کا ملک فتح حاصل کی۔ اور سندھ میں قنوج فتح کیا اور اکثر قلعہ جات اور عمارات کو تباہ کر دیا چنانچہ سات مضبوط قلعے جو بلندی میں آسمان سے باتیں کرتے تھے راجہ جے پال کے بھاگ جانے کے بعد گرا دیئے گئے اور دس ہزار بت کدوں کو خاک میں ملا دیا ان فتوحات میں بے شمار مال غنیمت اور قیدی ہاتھ آئے ان بت کدوں کی تاریخ تعمیر چالیس چالیس پچاس پچاس ہزار برس لکھی تھی۔ ساکنان سومنات کا خیال تھا کہ سومنات کا بڑا بت اب مسلمانوں سے ناراض ہو گیا ہے اور ان کو تباہ کر دیگا۔ اس لیے کفار بڑی تعداد میں تھمبے۔ اور سلطان محمود سے مقابلہ کرنے کے لیے جا پہنچے۔ سلطان نے مصمم ارادہ کر لیا کہ سومنات کو ضرور فتح کر دوں گا۔ تاکہ وہاں کے لوگوں کا خیال

غلط ثابت ہو جائے۔ پس ۱۶ لاکھ میں وہ نہروالہ اور گجرات کی طرف رخ سے
 ملتان کے راستے سومنات کی طرف روانہ ہوا
 روضۃ الصفا میں لکھا ہے کہ دریا کے کنارے پر ایک بڑا بت خانہ تھا جس
 کے اندر سومنات کا بت رکھا تھا اور اہل ہند چاند گرن کی شب کو اس کی
 زیارت کرتے تھے۔ اس رات ایک لاکھ سے زائد کافر اس بت خانہ کے گرد
 جمع ہو گئے۔ دس ہزار گاؤں اس بت خانہ کے لیے وقف تھے۔ اور اس
 قدر جو اہرات وہاں ذخیرہ تھے کہ اس کا دسواں حصہ بھی کسی بادشاہ کے خزانے
 میں نہ تھا۔ دو ہزار پجاری مستقل طور پر زنا باندھے ہوئے وہاں عبادت
 گزار تھے۔ وہاں بے شمار جرس (گھنٹے) لگے ہوئے تھے۔ تین سو گانے والیاں
 اور پانچ ناچنے والیاں بت خانے کے لیے ملازم رکھی گئی تھیں۔ ایک سنہری
 زنجیر جس کا وزن بائیس من تھا لٹکا ہوا تھا۔ اگرچہ دریائے گنگا سومنات سے
 سینکڑوں میل دور تھا لیکن انہوں نے اس کثرت سے سومنات اور گنگا کے
 درمیان ملازم مقرر کیئے ہوئے تھے کہ ہر روز تازہ پانی بت کو غسل دینے
 کے لیے لایا جاتا تھا۔ الغرض جب سلطان محمود مسافت طے کر کے وہاں پہنچا
 تو دریا کے کنارے پر اس نے ایک مضبوط قلعہ دیکھا۔ مسلمانوں کو دیکھنے
 کے لیے لوگ کثیر تعداد میں شہر سے باہر نکل آئے۔ ان کا یہ عقیدہ تھا کہ ان کا
 بت تمام مسلمانوں کو تباہ و برباد کر ڈالے گا آخر جب بہت کوشش اور کشمکش
 کے بعد قلعہ فتح ہوا تو ہندو بھاگ کر بت خانہ کے اندر جاتے تھے اور بت کو گلے
 لگا کر دتے تھے اور باہر آکر لڑتے اور جان دے دیتے تھے۔ اس لطائف میں
 پچاس ہزار سے زائد کافر مارے گئے۔ اور باقی کشتیوں میں سوار ہو کر بھاگ
 نکلے۔ جس کمرے کے اندر وہ بت رکھا تھا بہت لمبا چوڑا تھا۔ چنانچہ
 چھپن ستون لعل اور زرد سے مرصع چھت کو اٹھائے ہوئے تھے وہ بت
 پانچ گز لمبا اور تین گز چوڑا تھا۔ سلطان محمود خود بت خانے میں آیا اور

گزرے ہاتھ میں لے کر بت کو توڑ ڈالا۔ وہاں سے اٹھا کر غزنی لے گیا اور مسجد کے سامنے پھینک دیا۔ جس قدر خزانے وہاں جمع تھے سب سلطان کے ہاتھ آئے سو منات سے مراد دوا رکا ہے جو اس وقت ملک نہروالا میں ایک بہت بڑا شہر تھا۔ وہ بت کشن تھا جس وہ لوگ پوجا کرتے تھے۔ وہاں سے فارغ ہو کر سلطان نے بنارس تک کا علاقہ فتح کر لیا۔ سلطان کے بھانجا سالار مسعود نے سنزکوہ بھرائچ اور کوہ شمال کے دامن تک علاقہ فتح کر لیا۔ بعد ازاں سلطان محمود کی اولاد میں سے تیرہ بادشاہوں نے قلعہ لاہور اور نواحی علاقے پر حکومت کی۔ ان میں سے تیرھواں بادشاہ سلطان خسرو ملک تھا جس سے سلطان شہاب الدین غوری نے قلعہ لاہور وغیرہ فتح کر کے اپنے تصرف میں لیا اور اپنے حاکم مقرر کیے پس سلاطین غزنویہ کا سلسلہ ۵۸۳ھ میں ختم ہو گیا چنانچہ تمام مورخین کا اس بات پر اتفاق ہے کہ ہندوستان کا سب سے پہلا فاتح سلطان محمود غزنوی تھا۔ ملک ہند کی دوسری فتح خواجہ بزرگ حضرت خواجہ معین الدین سنجری اجمیری قدس سرہ کی توجہ کی برکت سے سلطان شہاب الدین معز الدین سام کو میسر ہوئی۔ جس نے رائے پتھوراکو میدان دہلی میں قتل کر کے قطب الدین ایبک کو دہلی میں اپنا قائم مقام مقرر کیا۔ اور واپس غزنی چلا گیا۔ خواجہ بزرگ کے کہم سے آج تک کوئی ہندو وہاں ہندوستان پر حکمران نہیں ہوا۔ پس جاننا چاہیے کہ سب سے پہلی اور سب سے آخری فتح ہند خواجگان چشت علیہم الرحمۃ کی برکت سے وقوع پذیر ہوئی سلطان محمود غزنوی اور سلطان شہاب الدین غوری اس وجہ سے ہندوستان پر حکومت کر کے قابل ہوئے کہ خواجگان چشت کا تمام ملک پر تصرف ہے اور جب تک یہ دنیا باقی رہیگی یہ تصرف باقی رہیگا (چنانچہ تمام مشائخ اس بات پر متفق ہیں کہ ملک ہندوستان چشتیوں کا ورثہ ہے اور باطنی طور پر مشائخ چشتیہ کے تصرف میں ہے) نفحات الانس میں لکھا ہے کہ حضرت خواجہ ابو محمدؒ کا ایک سرید تھا جس کا نام

استاد مردانؒ تھا جو قبیلہ سنجانِ خوف کا رہنے والا تھا۔ وہ کئی سال سے حضرت خواجہ کے لیے استنجا کے ڈھیلوں اور پانی کا انتظام کرتا تھا۔ ایک دن جب آپ نے اسے اپنے وطن واپس جانے کا حکم دیا تو رونے لگا اور عرض کیا کہ میں آپ سے جدائی کی طاقت نہیں رکھتا۔ حضرت خواجہ نے فرمایا جبر وقت تجھے ہمارے ملنے کی خواہش ہوگی حجاب ہائے جسمانی اور ساقہائے مکانی مرتفع ہو جائیں گے (یعنی وہیں گھر بیٹھے بیٹھے زیارت کر لیا کر دگے) چنانچہ یہی ہوتا استاد مردان ہمیشہ سنجان سے پشت کو دیکھا کرتے تھے۔ مشرورع میں جب یہ حکایت اس فقیر کاتبِ حروف (مصنف کتابِ هذا) تک پہنچی یہ بات بعید از قیاس اور مشکل معلوم ہوتی تھی لیکن سبب ۱۰۶۵ھ میں یہ فقیر حضرت خواجہ غریب نوازِ خواجہ بزرگ خواجہ معین الدین اجمیری قدس سرہ کی زیارت سے مشرف ہوا اور بے حد نوازشات ہوئیں۔ جو عرض استاد مردان نے حضرت خواجہ ابو محمدِ حشتی سے کیا تھا۔ وہی بندہ نے حضرت خواجہ غریب نواز سے نواز کیا۔ اور حضرت غریب نواز نے ازراہ کرم فقیر کی درخواست منظور فرمائی۔ اسی روز سے جب موقع مناسب ہوتا اور خواجہ غریب کی زیارت کا شوق غالب ہوتا ہے۔ تو اجمیر شریف کا سارا شہر مع روزہ متبرکہ آنحضرت بے حجاب صاف نظر آتا ہے۔ اس نعمت کا شکر کس زبان سے ادا کروں۔ الحمد للہ کہ ہمارے مشائخ کا تصرف حیات و ممات میں برابر ہے چنانچہ خواجگانِ حشت اور ان کے مریدین کے کمالات و تصرفات اظہر من الشمس ہیں اور اس مختصر کتاب میں انکی گنجائش نہیں۔ آپ کی وفات ۱۰۶۵ھ میں سلطان محمد غزنوی کے عہد میں ہوئی رحمۃ اللہ علیہ سلطان محمد غزنوی خلیفہ عباسی ابو العباس بن اسحاق جس کا لقب قادر تھا کا ہم عصر تھا۔ جو دیکر کہ سلطان محمد کا تصرف تمام اسلامی ممالک میں تھا لیکن خاندان نبوی صلی اللہ علیہ وسلم کے ادب کی خاطر اس نے بغداد کو خلیفہ عباسی

کے تعارف میں دیکر اپنے آپ کو اس کا نائب مقرر کر لیا تھا۔

حضرت خواجہ ابوالعباس نہاوندی

موجود حمیدہ صفات، مستغرقِ تجلی ذات، فاعلِ بامرِ خداوندی مقدراتے
 قومِ خواجہ ابوالعباس نہاوندی قدس سرہ طبقہ ششم سے تعلق رکھتے ہیں۔ آپ
 کا اسم گرامی احمد بن محمد فضیل تھا۔ صاحبِ نفحات کے نزدیک آپ حضرت
 جلدی کے شاگرد ہیں۔ جو خواجہ جنید کے شاگرد تھے۔ بعض کے نزدیک آپ خواجہ
 مشتاد دینوری کے مرید تھے جو خواجہ جنید کے اصحاب میں سے تھے۔ فریاد
 دونوں حالتوں میں آپ کا سلسلہ خواجہ جنید سے جا ملتا ہے۔ آپ تمام کلمات
 انسانی سے آراستہ تھے۔ شیخ الاسلام فرماتے ہیں کہ خواجہ نہاوندی نے
 فرمایا کہ جو مردانِ ہمت ہیں اگر ان کا بایاں ہاتھ غیر حق کے ساتھ مشغول ہو رہا ہے
 تو اپنے دائیں ہاتھ سے بائیں ہاتھ کو کاٹ دیتے ہیں۔ آپ فرماتے ہیں کہ جب
 میں اس کام میں داخل ہوا تو بارہ سال تک میں نے اپنی گردن گریبان میں
 جھکائے رکھی تھی کہ میرے دل کا ایک گوشہ مجھے دکھایا گیا۔ فرماتے ہیں کہ سارا
 جہان اس آرزو میں ہے ایک ساعت حق تعالیٰ انکا ہو جائے لیکن میں اس
 آرزو میں ہوں کہ ایک ساعت خدا مجھے مجھ کو دیے دے تاکہ میں جان
 لوں کہ کیا ہوں اور کہاں ہوں۔ خواجہ ابوسعید ابوالخیرؒ کے طفولیات میں لکھا ہے
 کہ مندرجہ ذیل حدیث کا مطلب یہ ہے کہ آدمی کو اس کے اپنے حال پر چھوڑ دینا
 رسولِ خدا صلی اللہ علیہ وسلم نے فرمایا۔ اللہم لا تکلف انی نفس طرفت
 عین والاول من ذالک۔ یعنی الہی مجھے آنکھ جھپکنے کی مدت کے لیے
 مجھ پر چھوڑ دیں۔ جاننا چاہیے کہ ہر شخص اپنے حوصلہ اور ہمت کے مطابق
 حال بیان کرتا ہے۔ کہتے ہیں ایک عیسائی تھا۔ اس نے سنا تھا کہ مسلمانوں
 میں بعض صاحبِ فراست (کشف) حضرات بھی ہوتے ہیں۔ پس وہ

ابوالعباس قصاب کی خانقاہ میں گیا آپ نے فرمایا تو بے گانہ ہے لگانوں کے کوچہ میں تیرا کیا کام۔ عیسائی واپس چلا گیا اور دل میں کہنے لگا ایک صاحب کشف تو معلوم ہو گیا وہاں سے اس نے خواجہ بہاؤ دینی کی خانقاہ میں جانے کا قصد کیا جب خانقاہ میں آیا تو شیخ نے کوئی بات نہ کی۔ چار ماہ تک وہ وہاں رہا۔ وضو کرتا تھا اور نماز پڑھتا تھا۔ چار ماہ کے بعد اس نے خیال کیا اب واپس جانا چاہیے۔ شیخ نے فرمایا اے جوان مروی ہے بید کہ جب نان و نمک

کا حق ہو گیا تو بے گانہ آئے اور بے گانہ واپس چلا جائے۔ یہ دیکھ کر عیسائی فوراً مسلمان ہو گیا۔ وہاں رہا اور شیخ کی وفات کے بعد آپ کی جگہ مسند نشین ہوا، اور قائم مقام ہوا۔ شیخ شرف الدین منیریؒ مکتوبات میں فرماتے ہیں کہ اسے بھائی عجب حال ہے اور عجب استغنا کا عالم ہے کہ ہزار بااعلام اور زماہر پر کفر کا حکم چلایا اور کافر بچہ کو بلا سبب دولت ایمان سے مشرف کیا اور دوستوں کی مسند پر بٹھایا۔

کس چہ دانند تا چہ حکمت سے رود ہر وجود سے راجہ قسمت سے رود
[کسی کو کیا معلوم کہ کیا حکمت کا فرما ہے۔ اور ہر وجود کے لئے کیا قسمت

مقرر کی ہے]

نغمات الانس میں لکھا ہے کہ خواجہ انجی فرخ زنجانی بھی ابوالعباس بہاؤ دینی کے مرید ہیں۔ آپ کی ایک بلی تھی۔ خانقاہ میں جتنے لوگ مہمان ہوتے، بلی اتنی دفعہ آواز نکالتی تھی جس سے باورچی کو معلوم ہو جاتا تھا کہ کتنے مہمان ہیں اور ہر مہمان کے لئے باورچی دیگ میں ایک پیالہ پانی ڈال دیتا تھا۔ ایک دن بلی کی آوازوں سے مہمانوں کی زیادہ ہو گئی یعنی ایک مہمان زیادہ ہو گیا۔ لوگ حیران ہوئے کہ آج بلی کو کیا ہو گیا یہ دیکھتے ہی بلی جماعت کے درمیان آئی اور ہر ایک آدمی کو سونگھتی ہوئی جاری تھی حتیٰ کہ ایک آدمی کے پاس جب آئی تو اس پر پیشاب کر دیا۔ دریافت کے بعد معلوم ہوا کہ وہ آدمی بے دین تھا۔ ایک دفعہ خادم نے دیگ میں دو دو ڈال کر کھیر نیاری اتفاق سے ایک سانپ اس کے اندر گر گیا اور بلی کے سوا کسی نے نہ دیکھا اب بلی

دیگ کے گرد گھوم رہی تھی اور بے قراری سے آوازیں دے رہی تھی لیکن اس کی بات کسی کی سمجھ میں نہیں آتی تھی۔ جب بتی نے دیکھا کہ لوگ کچھ نہیں سمجھ سکے تو دیگ میں کود گئی اور فوراً مگر گئی۔ جب انہوں نے دیگ اٹھی تو سانپ باہر جا پڑا۔ اخی زنجانی نے فرمایا، اس بتی نے اپنی جان درویشوں پر قربان کر دی ہے اب اس کی قبر بنانی چاہیے تاکہ لوگ زیارت کو آئیں، چنانچہ قبر بنائی گئی اور بتی کو اس کے اندر دفن کیا گیا اور آج تک وہ قبر موجود ہے اور لوگ زیارت کرتے ہیں اور بتی کا حال دریافت کرتے ہیں۔ حضرت خواجہ اشرف جہانگیر سمنانی نے بھی یہ واقعات لطائف اشرفی میں لکھے ہیں، خواجہ اخی زنجانی کی وفات ۷۵۰ھ میں ہوئی، مدفن آپ کا قصبہ زنجان میں ہے جو سلطانیہ کے قریب ہے، رحمۃ اللہ علیہ۔

عالم علوم ربانی، محرم اسرار سبحانی، واقف
راز مورتج، پیشوائے قوم خواجہ ابوالنضر

حضرت خواجہ ابوالنضر سراج

سراج قدس سرہ کو طاؤس الفقرا کہتے تھے، آپ جامع علوم ظاہری و باطنی تھے اور ریاضت و معاملات میں آپ شان عظیم رکھتے تھے، آپ کی مشہور تصنیف کتاب لمعہ ہے، علم طریقت و حقیقت اور ہر فن میں آپ کی اور تصانیف بھی بہت ہیں، آپ طوس کے رہنے والے تھے، آپ کا مدفن بھی وہیں ہے، آپ خواجہ محمد مرعش کے سرید تھے، نفحات اللانس میں لکھا ہے کہ آپ نے خواجہ نسری سقلی اور سہیل بن عبداللہ شری کو بھی دیکھا ہے، لیکن ان کے مابین کافی مدت نظر آتی ہے، کہتے ہیں کہ ایک دفعہ رمضان میں آپ بغداد گئے، اور مسجد شونیزہ میں آپ کو خلوت خانہ ملا، وہاں درویشوں کی امامت آپ کے سپرد ہوئی، آپ نے عید تک امامت کی اور تراویح میں پانچ ختم قرآن کئے، ہر شب خادم ایک روٹی آپ کے حجرہ میں جا کر رکھ دیتا تھا، جب عید کے دن خادم گھر کے اندر گیا، کیا دیکھتا ہے کہ تمام روٹیاں وہاں پڑی ہیں۔ ایک دفعہ سردی کے موسم میں رات کو آتش دان میں آگ جل رہی تھی اور آپ بیٹھے معرفت میں گفتگو فرما رہے تھے کہ آپ پر حالت غاری ہو گئی، آپ نے آگ کے

اندر سر رکھ کر حق تعالیٰ کو سجدہ کیا، لیکن آپ کے چہرے کو کوئی نقصان نہ پہنچا۔ لوگوں کے دریافت کرنے پر آپ نے فرمایا کہ جو شخص حق تعالیٰ کی درگاہ میں اپنی آبر و قربان کر دیتا ہے آگ اس کے چہرے کو نہیں جلا سکتی۔ آپ نے فرمایا جو جنازہ میرے سامنے سے گزرے گا ہمیشتی ہوگا۔ اس بشارت کی بنا پر اہل ہوس تمام جنازے آپ کے سامنے لے آتے تھے۔ آپ اس پر نگاہ کرتے تھے اور وہ چلے جاتے تھے۔ آپ کی وفات کی تاریخ معلوم نہیں ہو سکی، ارجمۃ اللہ علیہ۔

قبل اہل بصیرت، عارف معنی و

حضرت خواجہ ابوالفضل بن حسین

صورت، ناظر عین بعین، پیر

وقت خواجہ ابوالفضل بن حسین قدس سرہ کا نام محمد بن حسین سرخسی تھا۔ آپ خواجہ ابونصر سراج کے مرید اور خواجہ ابوسعید البوخیمر کے پیر تھے۔ آپ طریقت میں شان عظیم، قرب تمام رکھتے تھے۔ صاحب کشف المحجوب لکھتے ہیں کہ ایک دفعہ لڑکپن میں مجھے توت کے پتوں کی ضرورت ہوئی، میں ایک درخت پر چڑھ گیا۔ اس کوچے سے خواجہ ابوالفضل کا گزر ہوا۔ آپ نے مجھے نہ دیکھا لیکن آپ یہ کہتے ہوئے گزر گئے کہ الہی ایک سال ہو گیا ہے کہ مجھے بال تراشنے کے نئے رقم بھی نہیں دی، کیا دوستوں کے ساتھ یہی سلوک کیا جاتا ہے۔ یہ کہنا تھا کہ درخت کے تمام پتے سہری ہو گئے، یہ دیکھ کر انھوں نے کہا کہ عجب حال ہے دل کی پھڑاس بھی آپ کے سامنے نہیں نکالی جاسکتی۔ کشف المحجوب میں یہ بھی لکھا ہے کہ ایک دن قحمان آپ سے ملنے کے لئے آئے، انھوں نے دیکھا کہ خواجہ ابوالفضل کے ہاتھ میں ایک کتاب کے چند جزو ہیں، انھوں نے دریافت کیا کہ یا خواجہ آپ ان اجزاء میں کیا تلاش کر رہے ہیں۔ فرمایا وہی کچھ تلاش کر رہا ہوں جو تم اس کے ترک میں تلاش کرتے ہو، قحمان نے پوچھا تو پھر یہ اختلاف کیا ہے۔ فرمایا اختلاف تجھے نظر آتا ہے کہ تو پوچھتا ہے کہ کیا تلاش کرتے ہو، مستی سے ہوشیار ہو اور ہوشیاری سے بیدار ہو تاکہ اختلاف ختم ہو اور تجھے معلوم ہو جائے کہ میں اور تم کہاں ہیں، شیخ ابوسعید البوخیمر

فرماتے ہیں کہ خواجہ ابوالفضل جا رہے تھے۔ لوگوں نے پوچھا اے خواجہ آپ کو کہاں دفن کریں۔ آپ نے کوئی جواب نہ دیا۔ لوگوں نے کہا فلاں قبرستان میں دفن کریں، فرمایا اللہ اللہ مجھے وہاں نہ لے جانا۔ لوگوں نے کہا کیوں۔ فرمایا اس لئے کہ وہاں خواجگان امام اور بڑے بڑے بزرگ سوئے ہوئے ہیں۔ میں کون ہوں کہ وہاں جاؤں، لوگوں نے پوچھا تو پھر آپ کو کہاں دفن کیا جائے۔ فرمایا مجھے وہاں دفن کیا جائے، جہاں قمار باز، گناہگار، شرابی وغیرہ ہیں کیونکہ میں اس قابل ہوں اور میں بزرگوں کیساتھ دفن ہونے کی طاقت نہیں رکھتا۔ میں گناہگاروں کے ساتھ رہنا چاہتا ہوں کیونکہ حق تعالیٰ کی رحمت ان سے زیادہ قریب ہے۔ یہ بھی شیخ ابوسعید ابوالخیر سے روایت ہے کہ ہم نے خواجہ ابوالفضل سے سنا ہے کہ گزشتہ کا ذکر نہیں کرنا چاہیے اور مستقبل کا منتظر نہیں رہنا چاہیے، صرف حال کا خیال کرنا چاہیے اور اسے غنیمت سمجھنا چاہیے۔ یہ ہے بندگی اور فرمانبرداری کا تقاضا جس کے لئے بندہ مامور کیا گیا ہے۔ صاحب نغمات الانس فرماتے ہیں کہ جب شیخ ابوسعید ابوالخیر پر حالت قبض طاری ہوتی تو آپ خواجہ ابوالفضل کی قبر پر چلے جاتے تھے۔ ایک دن آپ پر حالت قبض طاری ہو گئی (تصوف کی اصطلاح میں قبض و بسط کی دو حالتیں ہیں، حالت قبض میں کشف یا انوار و تجلیات کا ورود بند ہو جاتا ہے اس کے برعکس جب حالت بسط طاری ہوتی ہے تو دروازے کھل جاتے ہیں) اور آپ پر مجلس میں گریہ طاری ہو گیا۔ یہ دیکھ کر آپ کے تمام مریدین پر گریہ طاری ہو گیا آپ نے فرمایا جب ہم پر حالت قبض طاری ہوتی تھی تو ہم اپنے پیر خواجہ ابوالفضل کے مزار پر چلے جاتے تھے اور قبض بسط میں مبتدل ہو جاتی تھی۔ یہ کہہ کر آپ کھڑے ہو گئے اور اپنے اصحاب کے ساتھ سرخس کی طرف روانہ ہو گئے (جہاں خواجہ ابوالفضل سرخسی کا مزار ہے، راستے میں ان پر عجیب حالت طاری تھی۔ سب درویش، آہ و زاری، گریہ و فغاں کرتے ہوئے جا رہے تھے اور شیخ ہر بات پر معرفت کے دریا بہا رہے تھے۔ سرخس پہنچے تک یہی حالت رہی۔ وہاں پہنچ کر شیخ نے

قوالوں سے یہ شعر گانے کی درخواست کی۔
 معدن شادیت ایں معدن چودوگر
 قبلہ ماروئے یار و قبلہ ہر کس حرم
 خوشی کی کان ہے یہ سخاوت و عطا کی کان یعنی ہمارے پیر کی خانقاہ۔ ہمارا
 قبلہ دوست کا رخ ہے اور لوگوں کا قبلہ حرم کعبہ اصحاب نے حضرت شیخ کا ہاتھ
 پکڑا ہوا تھا اور سب لوگ مزار کے گرد عجب کیف و مستی میں طواف کر رہے
 تھے۔ شیخ نالہ و فریاد کر رہے تھے اور سرو پا بڑھنا تڑپ رہے تھے جب قدم
 سکون ہوا تو شیخ نے فرمایا کہ آج کے دن کو تاریخ بنا لو کیونکہ آج سے بہتر کوئی
 دن نہ پاؤ گے۔ اس کے بعد جس سرید کوچ کی خواہش تھی اسے آپ حکم دیتے تھے
 کہ مزار کے گرد سات مرتبہ طواف کرو تمہارا مقصد پورا ہو جائے گا۔ آپ کے کمالات
 کا اس سے اندازہ ہو سکتا ہے فہم من فہم (سمجھا جو سمجھا) آپ کی وفات
 کی تاریخ نظر سے نہیں گزری، رحمۃ اللہ علیہ۔

مالک دورین، پیشوا سٹے

اہل دین، متمکن بمقام یقین،

حضرت خواجہ ابوالقاسم بشر یاسین

خواجہ ابوالقاسم بشر یاسین قدس سرہ مشاہیر علمائے عصر اور مشائخ کبار میں سے
 تھے۔ آپ ہنہ کے رہنے والے تھے اور وہیں آپ کا مدفن ہے۔ شیخ ابو سعید
 ابوالخیر فرماتے ہیں کہ بچپن کے زمانے میں جب میں قرآن شریف پڑھتا تھا میرے
 والد ابوالخیر مجھے نماز جمعہ پر ساتھ لے جایا کرتے تھے۔ ایک دن پیر ابوالقاسم بشر
 یاسین سے راستے میں ملاقات ہو گئی۔ انھوں نے فرمایا اسے ابوالخیر یہ لڑکا کون ہے
 والد نے کہا میرا بیٹا ہے۔ آپ میرے نزدیک آئے اور سامنے بیٹھ گئے۔ آپ
 کی آنکھیں پر آب ہو گئیں۔ آپ نے میرے والد سے فرمایا اسے ابوالخیر ہم یہ نہیں
 دیکھ سکتے تھے کہ اس دنیا سے چلے جائیں اور جہان درویشوں سے خالی رہ جائے
 لیکن اب تمہارے بیٹے کو دیکھ کر مجھے اطمینان ہو گیا ہے کہ تمام درویشوں کی ولایت
 اس بچے کے نصیب ہوگی۔ پس آپ نے والد مرحوم سے کہا کہ بعد فراغت نماز میرے

میرے پاس لے آنا۔ چنانچہ نماز سے فارغ ہو کر ہم آپ کے پاس گئے۔ آپ کے حجرو
 میں داخل ہونے کے بعد میں آپ کے سامنے بیٹھ گیا۔ اس حجرے میں ایک طاق تھا
 جو کافی بلندی پر تھا۔ آپ نے میرے والد سے فرمایا کہ ابو سعید کو اپنے کندھے پر اٹھاؤ
 تاکہ طاق سے روٹی اٹھالے۔ والد نے مجھے اٹھایا اور میں نے ہاتھ بڑھا کر روٹی اٹھا
 لی۔ وہ جو کی روٹی تھی بالکل گرم۔ شیخ کی آنکھیں پر نم ہو گئیں۔ آپ نے روٹی لے کر
 اس کے دو ٹکڑے کئے۔ ایک ٹکڑا مجھے دیا اور ایک خود تناول فرمایا، میرے والد
 کو کچھ نہ دیا۔ والد نے عرض کیا کہ اسے شیخ کیا سبب کہ آپ نے مجھے تبرک سے محروم
 فرمایا۔ آپ نے فرمایا سن اے ابوالخیر! تیس سال ہوئے کہ میں نے یہ روٹی طاق میں
 رکھی تھی اور مجھ سے حق تعالیٰ نے وعدہ کیا تھا کہ یہ روٹی اس شخص کو دی جائے گی،
 جس کے ہاتھ میں گرم ہو جائے گی اور ایک جہان اس کی کوراہت سے زندہ ہوگا،
 اور یہ بات اس پر ختم ہوگی اور وہ شخص تمہارا یہ لڑکا ہوگا، شیخ ابو سعید فرماتے ہیں
 کہ ایک دن میں شیخ ابوالقاسم کے پاس بیٹھا تھا۔ آپ نے مجھ سے پوچھا کہ اسے
 بیٹے کیا تم حق تعالیٰ سے بات کرنا چاہتے ہو، میں نے عرض کیا کیوں نہیں چاہتا فرمایا
 جس وقت تم خلوت میں ہو یہ شعر پڑھنا اور اس سے پہلے نہ پڑھنا، شعر ہے
 من پئے تو دے قرار تو انم کرد احسان ترا شمار نہ تو انم کرد
 گر برتن من زبان شود ہر موی یک شکر از ہزار تو انم کرد
 [مجھے تیرے فراق میں ایک لفظ قرار نہیں، تیرے احسان میرے شمار سے
 باہر ہیں۔ اگر میرے جسم کا ہر بال زبان بن جائے تب بھی تیرے ہزار شکر میں سے
 ایک شکر بھی ادا نہیں کر سکوں گا۔ آپ کی وفات ۳۳ھ میں واقع ہوئی۔ رحمۃ اللہ علیہ
 گزشتہ موصال، آزاد کردہ ذوالجلال، ہمیشہ
 حضرت شیخ لقمان درخیز و امان، محبوب حق شیخ لقمان قدس
 سرہ بھی شہس کے رہنے والے تھے۔ ابتدا میں آپ نے بہت مجاہدات کئے۔
 آپ کا ایک کشف کا دروازہ کھلا اس لئے آپ کا عقل نکل گیا تھا، لوگوں نے پوچھا

اسے لقمان وہ کیا تھا اور یہ کیا ہے۔ فرمایا میں نے جس قدر عبادت کی اس سے زیادہ کی فرمائش ہوتی رہی، حتیٰ کہ میں تھک کر گیا، اور حق تعالیٰ کی بارگاہ میں عرض کیا کہ الہی بادشاہوں کے غلام جب بوڑھے ہو جاتے ہیں تو انہیں آزاد کر دیا جاتا ہے تو بادشاہ عزیز ہے، میں تیری بندگی میں بوڑھا ہو گیا ہوں مجھے آزاد کر دے۔ آواز آئی کہ اسے لقمان ہم نے تجھے آزاد کیا اور آزادی کا نشان یہ تھا کہ عقل اور معاش چلی گئی۔ اور آپ مجذوب ہو گئے۔ شیخ ابوسعید ابوالخیر نے بہت مقامات پر فرمایا ہے کہ شیخ لقمان امر وہی سے آزاد کردہ ہیں۔ یہ بھی شیخ ابوسعید ابوالخیر نے فرمایا ہے کہ ایک رات جب ساری جماعت سوئی ہوئی تھی اور خانقاہ کا دروازہ بند تھا میں پیر ابو الفضل کی خدمت میں بیٹھا تھا اور حقائق و معارف کی باتیں ہو رہی تھیں اس وقت ایک مشکل مسئلہ پیش آیا۔ میں نے دیکھا کہ یکایک شیخ لقمان خانقاہ کی چھت سے اڑ کر ہمارے پاس آ بیٹھے۔ انہوں نے وہ مسئلہ بیان کر دیا اور اشکال دور ہو گیا۔ اس کے بعد وہ اڑ کر خانقاہ سے باہر چلے گئے۔

ایک دفعہ لوگوں نے شیخ ابوسعید سے پوچھا کہ سرخس میں ظریف کون ہے فرمایا ہمارے شہر کا شیخ لقمان۔ انہوں نے کہا سبحان اللہ ہمارے شہر میں تو شیخ لقمان سے زیادہ مجنون اور وارفتہ کوئی نہیں ہے۔ آپ نے فرمایا یہ غلط ہے، ظریف پاکیزہ ہوتا ہے اور پاکیزہ وہ ہے جو تمام علانق دنیا سے پاک ہو۔ پس مجھے تو دنیا میں اس سے زیادہ علانق سے پاک و صاف کوئی نظر نہیں آتا۔ وہ ساری دنیا میں کسی چیز سے بیوستہ نہیں ہے نہ دنیا سے نہ آخرت سے نہ اپنے نفس کے ساتھ۔ یہ بھی شیخ ابوسعید نے فرمایا ہے کہ ایک دفعہ میں سرخس میں پیر ابو الفضل کی خدمت میں تھا۔ ایک شخص نے آکر اطلاع دی کہ شیخ لقمان بیمار ہو گئے ہیں۔ آپ کوئی بات نہیں کرتے تھے لیکن آج انہوں نے فرمایا ہے کہ شیخ ابو الفضل سے جا کر کہو کہ لقمان جا رہا ہے۔ یہ سن کر شیخ ابو الفضل اپنی جماعت کے ساتھ ان کے مکان پر پہنچ گئے۔ شیخ لقمان نے ان کو

دیکھ کر تبسم فرمایا۔ شیخ ابو الفضل آپ کے سرانے کی طرف بیٹھ گئے اور شیخ لقمان ان کے چہرہ کی طرف دیکھ رہے تھے۔ آپ کا سانس تیز مل رہا تھا لیکن لبوں میں کوئی جنبش نہ تھی۔ جماعت میں سے کسی نے لا الہ الا اللہ پڑھا اس خیال سے کہ وہ بھی پڑھیں، شیخ لقمان نے تبسم سے فرمایا کہ اسے جو ال مرد! ہم نے اس کا خراج ادا کر دیا ہے اور برات حاصل کر لی ہے۔ اب ہم توحید پر پاتی ہیں۔ اس درویش نے کہا، آخر اپنے آپ کو یاد دلانا ضروری ہے۔ فرمایا مجھے درگاہ ایزدی سے لڑانا چاہتا ہے۔ شیخ ابو الفضل کو یہ بات پسند آئی، فرمایا ہاں اسی طرح ہے۔ تھوڑی دیر کے بعد آپ کا سانس بند ہو گیا لیکن آپ کی نظر اسی طرح شیخ ابو الفضل کے چہرہ پر لگی رہی۔ اور نظروں میں کچھ تغیر واقع نہ ہوا۔ بعض لوگوں کا خیال تھا کہ جان بحق ہو گئے ہیں، بعض کہتے تھے کہ زندہ ہیں، آخر شیخ ابو الفضل کھڑے ہو گئے اور شیخ لقمان کی آنکھیں بند ہو گئیں اور جان جاناں کے سپرد کر دی، رحمۃ اللہ علیہ۔

بحر الحقائق، اکاشف دقائق، ص ۱۰۰

حضرت خواجہ ابو علی دقاق

ارزاق، خواجہ ابو علی دقاق قدس

سراء کا اصلی نام حسن ابن محمد الدقاق ہے۔ صاحب نعمات فرماتے ہیں کہ آپ زبان وقت تھے یعنی اسی زمانے میں صوفیا کے اسرار آپ کی زبان سے ظاہر ہوتے تھے۔ آپ نہایت فصیح و بلیغ تھے۔ آپ اس فن کے امام تھے اور اپنا نظیر نہ رکھتے تھے۔ آپ نیشاپور کے رہنے والے تھے اور خواجہ ابوالقاسم نصر آبادی کے مرید تھے۔ آپ نے بے شمار مشائخ سے فیض صحبت حاصل کیا شیخ الاسلام فرماتے ہیں کہ آپ ہر سال جگہ بدلتے تھے اور نئے شہر میں سکونت کرتے تھے اور آخر نیشاپور میں آکر رہے۔ ابوالقاسم قرظی آپ کے شاگرد اور داماد ہیں۔ اور اصحوں نے آپ کے ملفوظات جمع کئے ہیں۔ ابو علی دقاق بے حد ذوق و شوق اور غلبہ حال میں رہنے لگے تھے۔

صاحب کشف المحجوب فرماتے ہیں کہ ایک بزرگ سے میں نے سنا ہے کہ ایک دن میں ابوعلی دقاق کی مجلس میں حاضر ہوا۔ میری نیت تھی کہ توکل کے متعلق آپ سے سوال کروں۔ آپ کے سر پر دستار طبری (یعنی خاص عمدہ قسم کی دستار) تھی جسے دیکھ کر میرے منہ میں پانی بھرا آیا۔ میں نے عرض کیا کہ اے خواجہ توکل کیا ہے فرمایا توکل یہ ہے کہ لوگوں کی دستار کا مجمع دل میں نہ رکھے۔ یہ کہہ کر دستار میری طرف پھینک دی۔ ابوعلی دقاق فرماتے ہیں کہ خود رو درخت جس کی کوئی پرورش نہ کرے، پتے لاتا ہے لیکن پھل نہیں لاتا، اور اگر پھل لائے بھی تو اچھا نہیں ہوتا پس میں نے یہ طویق (طریق تصوف) حضرت خواجہ ابوالقاسم نصر آبادی سے حاصل کیا انھوں نے خواجہ شبلی سے اور انھوں نے خواجہ بنید بغدادی سے میں خواجہ نصر آبادی کی خدمت میں ہرگز بغیر غسل کے نہیں جاتا تھا۔ ایک دن آپ رتے گئے۔ ایک آدمی نے آپ کو پہچان کر کہا کہ یہ ابوعلی دقاق ہیں۔ یہ سن کر بزرگ آپ کے گرد جمع ہو گئے اور درس کی استدعا کی۔ آپ نے قبول نہ کی۔ لوگوں نے منت سماجت کر کے آپ کو مہر پر بٹھا دیا تاکہ وعظ کریں آپ نے منبر پر بیٹھ کر دائیں طرف اشارہ کیا اور کہا اللہ اکبر پھر آپ نے تہ رو ہو کر فرمایا درضوان اللہ اکبر (اور اللہ تعالیٰ کی رضا سب سے بڑی چیز ہے) اس کے بعد بائیں طرف اشارہ کر کے فرمایا والتدخیر والقی (یعنی اللہ تعالیٰ بہتر ہے اور باقی رہنے والا ہے) یہ سن کر ساری مجلس میں اس قدر ذوق و شوق ہوا کہ لوگ دھاڑیں مار کر رونے لگے اور کئی لوگ جان بحق ہو گئے۔ ابوعلی دقاق اس شور و غوغا میں منبر سے اتر آئے اور چلے گئے۔ اس کے بعد لوگوں نے آپ کو جس قدر تلاش نہ پایا آپ مناجات میں کہا کرتے تھے کہ انہی مجھے رسوا نہ کیجئے کیونکہ میں نے منبر پر تیرے متعلق بہت لاف زنی کی ہے۔ اگر مجھے رسوا کرنا ہے تو مجلس میں لوگوں کے سامنے رسوا نہ کرنا اور مجھے صوفیوں کے لباس میں موت دینا، کیونکہ وہ لوگ مجھے بہت محبوب ہیں۔ یہ بھی آپ کے مناجات ہیں۔ انہی ہم نے اپنا نام سیاہ کر لیا ہے اور تو نے ہمارے بال

سفید کر دیئے ہیں۔ اسے خالق سیاہ و سفید تو فضل کر اور ہمارے نامہ سیاہ کو سفید کر دے۔ کہتے ہیں کہ آخری گھر میں آپ کا کلام ایسا ہو گیا تھا کہ لوگ سمجھ نہیں سکتے تھے نہ سننے کی طاقت رکھتے تھے۔ اور تھوڑے لوگ آپ کی مجلس میں شامل ہوتے تھے شیخ الاسلام فرماتے ہیں کہ جب ابو علی دقاق کا کلام بلند ہو گیا تو آپ کی مجالس خلق سے خالی ہونے لگیں۔ کہتے ہیں کہ ابوالقاسم قشیری نے آپ کو وفات کے بعد خواب میں دیکھا کہ بہت بے قرار ہیں اور رو رہے ہیں۔ انھوں نے پوچھا اے استاد کیا ہوا، کیا آپ دوبارہ دنیا میں آنا چاہتے ہیں۔ آپ نے فرمایا ہاں، لیکن اس لئے نہیں کہ مجھے دنیا سے محبت ہے نہ اس لئے کہ وعظ کروں بلکہ اس لئے کہ گمراہ بندھ لوں اور عصا ماتھ میں لے کر سارا دن در بدر پھروں اور ہر دروازے پر عصا مار کر کہوں کہ غفلت مت کرو، تم نہیں جانتے کہ کتنی بڑی دولت سے محروم ہو۔ آپ کی وفات ۳۵۴ھ میں ہوئی۔ رحمۃ اللہ علیہ۔

حضرت خواجہ ابو علی سبہ

عالم علوم الہی، غریق بحرِ مائتہا ہی پیشوئے
وقت، بحقیقت آگاہ خواجہ ابو علی سبہ

قدس سرہ مڑو کے اکابر اولیاء میں سے تھے۔ آپ خواجہ ابو علی دقاق کے صحبت یافتہ اور ابوالعباس قصاب، احمد نصر وغیرہم کے ہم عصر تھے۔ آپ کے ریاضات، کمالات اور کرامات بہت ہیں۔ آپ نفس قاطع رکھتے تھے۔ نغمات میں لکھا ہے کہ شروع میں آپ کاشت کاری کرتے تھے۔ کہتے ہیں کہ آپ نے تیس سال روزہ رکھا اور کسی کو اس کا علم نہ ہوا۔ آپ روزانہ صبح کو جب گھر سے نکلنے تو دو روٹی یہ کہہ کر ساتھ لے جاتے کہ اپنے ہمراہیوں کے ساتھ کھاؤں گا۔ راستے میں روٹیاں فقیروں کو دے دیتے اور صحرا میں آپ کے ساتھی جب کچھ کھانے کے لئے دیتے تو آپ کہتے کہ گھر سے کجا کر آیا ہوں۔ شیخ الاسلام فرماتے ہیں کہ کسی نے آپ سے پوچھا کہ کیا کوئی ایسا شخص ہے جو لوگوں کے عیب جانتا ہو، فرمایا۔ ہے ہاں ہے۔ کیا اللہ تعالیٰ سب کے عیب چھپانے والا نہیں ہے۔ پھر فرمایا کہ اپنے آپ کو مجھ سے مت

ہوا۔ یہ کہنا تھا کہ وہ آدمی موٹا ہونے لگا حتیٰ کہ اس کے کپڑے پھٹ گئے اور وہ تنگ ہو گیا۔ لوگوں نے خواجہ کی منت سماجت کی، جس پر آپ نے دعا کی اور وہ اپنی اصلی حالت پر آ گیا، ایک دن آپ نے ایک آدمی کے ہاتھ میں کاغذ دیکھ کر دریافت فرمایا کہ یہ کیا ہے اس نے کہا یہ فتویٰ ہے جو امام ابوعلی مفتی نے لکھا ہے آپ نے فرمایا کہ اسے مفتی صاحب کے پاس واپس لے جاؤ اور کہو کہ آپ نے غلط فتویٰ دیا ہے۔ وہ آدمی فتویٰ امام ابوعلی کے پاس لے گیا، جب انھوں نے غور سے دیکھا تو معلوم ہوا کہ واقعی فتویٰ غلط تھا، مفتی صاحب نے پوچھا کہ کیا ابوعلی سب سے بڑے یہ فتویٰ پڑھا تھا، اس نے کہا خواجہ ابوعلی سب سے بڑے ہیں، خط پڑھنا نہیں جانتے امام ابوعلی اچھے اور خواجہ ابوعلی سب سے کمزور ہیں، اگر وہ ابوعلی نہ ہوتے تو یہ ابوعلی دوزخ کی آگ میں پہنچ جاتا۔ آپ کی وفات ماہ شعبان میں ۱۲۷۰ھ میں ہوئی اور مرو میں دفن ہوئے۔ رحمۃ اللہ علیہ۔

عارف ربانی، مجسم روحانی، مقرب
حضرت شیخ ابو عبد الرحمن
سبحان، مقتدا، وقت شیخ ابو عبد الرحمن
قدس سرہ کا نام محمد حسین بن محمد بن موسیٰ سلمیٰ نیشاپوری ہے۔ آپ بہت کرامات اور کمالات کے مالک اور اپنے زمانے میں بے نظیر تھے۔ آپ شیخ ابو القاسم نصر آبادی کے مرید تھے اور انھیں کے ہاتھ سے خرقہ خلافت حاصل کیا اور ابو القاسم نصر آبادی خواجہ ابو بکر شبلی کے مرید تھے اور وہ خواجہ جنید کے شیخ ابو عبد الرحمن نے بہت کتابیں لکھی ہیں مثلاً تغیر حقائق اور طبقات صوفیہ وغیرہ۔ نفحات میں لکھا ہے کہ شیخ ابو سعید ابو الخیر اپنے پیر ابو الفضل کی وفات کے بعد شیخ ابو عبد الرحمن کی صحبت میں رہے اور ان سے خلافت حاصل کی۔ شیخ ابو سعید فرماتے ہیں کہ جب میں شیخ ابو عبد الرحمن کی خدمت میں حاضر ہوا۔ پہلی ملاقات میں آپ نے فرمایا کہ تیرے لئے نصیحت نامہ لکھتا ہوں اپنے ہاتھ سے۔ میں نے عرض کیا کہ لکھیے آپ نے اپنے ہاتھ سے لکھا کہ میں نے اپنے دادا ابو عمر سلمیٰ سے سنا ہے انھوں نے فرمایا

کہ میں نے ابوالقاسم جنید بن محمد بغدادی سے سنا۔ وہ فرماتے تھے کہ تصوف یہی خلق ہے، جو کوئی خوش خلق میں زیادہ ہوتا ہے۔ تصوف میں بھی بڑھا ہوا ہوتا ہے اور لٹا میر خلق میں سے بہترین تفسیر شیخ ابوسہیل معلوکی کی ہے جس میں لکھا ہے کہ خلق اعتراض سے اعراض کا نام ہے (اعتراض سے پرہیز یعنی کسی پر اعتراض نہ کرنا، کیونکہ دوسروں پر اعتراض وہی کرتا ہے جو اپنے آپ کو اس سے اچھا سمجھتا ہے اور جو اپنے آپ کو دوسروں سے اچھا سمجھتا ہے خوش خلق نہیں بلکہ خور پرست اور شیطان صفت ہے) یہ بھی نغمات الانس میں لکھا ہے کہ شیخ محی الدین ابن عربی اپنی کتاب فتوحات مکیہ کے ایک سواکسٹویں باب میں الذی بین الصدیقہ والنبوہ (صدیقہ اور نبوہ کے درمیانی بمقام) کے عنوان کے تحت لکھتے ہیں کہ ماہ محرم ۵۹۷ھ میں، میں اس مقام پر پہنچا۔ میں بلاد مغرب میں سفر پر تھا کہ مجھ پر حیرت غالب ہو گئی اور تنہائی اور تجرد کی وجہ سے مجھ پر بے حد وحشت طاری ہو گئی مجھے معلوم نہیں کہ اس مقام کا کیا نام ہے باوجودیکہ مجھے یہ مقام حاصل تھا۔ اس کے بعد میں اس حیرت اور وحشت کی منزل سے آگے بڑھا اور عصر کی نماز کے بعد ایک ایسے شخص کے مکان پر پہنچا جس کے اور میرے درمیان بہت موانست تھی۔ میں نے اس سے اس حیرت اور وحشت کا ذکر کیا۔ ناگاہ میں نے دیکھا کہ ایک شخص کا سایہ ظاہر ہوا، میں اپنی جگہ سے اٹھ کھڑا ہوا اور اس شخص کے قریب گیا۔ ان کو دیکھ کر مجھے فرحت حاصل ہوئی۔ انھوں نے مجھ سے معانقہ کیا۔ جب میں نے غور سے دیکھا تو معلوم ہوا کہ وہ شیخ ابو عبد الرحمن سلمی تھے جنہیں مجھ پر رحمت کرتے ہوئے ان کو حق تعالیٰ نے صورت مثالی میں میرے لئے بھیجا۔ انھوں نے فرمایا کہ اسی مقام میں میری روح قبض کی گئی اور اسی مقام پر میں دنیا سے عقبی کی طرف آیا اور اس وقت سے ہمیشہ اسی مقام پر ہوں۔ انھوں نے فرمایا کہ تمہاری وحشت اس وجہ سے ہے کہ اس مقام میں غریبی ہے اور ہر غریب چیز سے وحشت ہوتی ہے (غریب بمعنی عجیب یعنی ہر نئی اور

عجیب چیز میں وحشت ہوتی ہے کیونکہ آدمی اس سے مانوس نہیں ہوتا۔ پس
انہوں نے فرمایا کہ حق تعالیٰ کی چونکہ تم پر رحمت ہے اس لئے تمہارے لئے اس
مقام میں آنا بہتر ہے۔ میرے بھائی تم حق تعالیٰ کا شکر ادا کرو اور اس سے راضی
ہو تاکہ اس مقام میں تم حضور علیہ السلام کے شریک ہو جاؤ۔ یعنی ان کا بھی یہی مقام
ہے۔ میں نے (حضرت ابن عربی نے) ان سے (ابو عبد الرحمن سلمی سے) کہا کہ
مجھے اس مقام کا نام نہیں آتا کہ جس سے میں اسے بیان کروں۔ فرمایا اس مقام
کو مقام قرب کہتے ہیں۔ پس اس مقام کے احکام سے محقق ہو جاؤ۔ یعنی اس
مقام کا حق ادا کرو۔

شیخ ابو عبد الرحمن فرماتے ہیں کہ صوفی کے لئے دو امور ناگزیر ہیں، اول یہ کہ
احوال میں صادق ہو اور معاملات میں باادب (یعنی صادق الحال ہو اور لوگوں
سے ادب اور خلق سے پیش آئے۔ صادق الحال اسے کہتے ہیں جس کا حال اول
قال یکساں ہو۔ اس کا ایمان باللہ تعلیدی یعنی علم الیقین سے نہ ہو بلکہ تصدیق و
مشاہدہ اور عین الیقین اور حق الیقین سے ہو) آپ کے کمالات کا اس سے
اندازہ کیا جاسکتا ہے **فہم من فہم** آپ کی وفات ۱۲ھ میں ہوئی
یعنی خلیفہ ابو العباس جس کا لقب قادر تھا کے عہد میں۔ رحمۃ اللہ علیہ۔

حضرت امیر مسعود

قتیل مشاہدہ، فارغ از رسم مجاہدہ، محبوب

حضرت معبود، سلطان الشہداء امیر مسعود
بن سپہ سالار امیر ساہون بن امیر عطاء اللہ علوی کا سلسلہ نسب حضرت محمد
بن عتیق بن حضرت علی کرم اللہ وجہہ سے جا ملتا ہے۔ آپ کی والدہ نتر معالی
سلطان محمود غزنوی کی ہمیشہ تھیں۔ آپ کی ولادت اتوار کے دن صبح صادق
کے وقت یکم شعبان ۵۴۰ھ میں شہر منبرک دارالسلام اجمیر شریف میں ہوئی آپ
کا اصل نام امیر مسعود ہے اور تاریخ فیروز شاہی اور دیگر تواریخ میں آپ کا نام سپہ سالار
مسعود غازی ہے جو غزوات سلطان محمود غزنوی میں شریک ہوئے۔ کتاب

اخبارِ اخیر میں لکھا ہے کہ آپ کو دہلی اور اس کے نواحی علاقے میں پیر بچیم کہتے ہیں اور خراسان کے علاقوں میں آپ کو رجب سالار کے نام سے موسوم کرتے ہیں اور بعض مقامات پر آپ کو غازی میاں اور بالی میاں اور بالا پیر کہتے ہیں اور باب لار کے علاقے میں آپ کو مسعود غازی کے نام سے یاد کرتے ہیں۔ آپ کا لقب سلطان الشہدا ہے اور یہ لقب نہایت پسندیدہ اور آپ کی شان کے مطابق ہے۔ اکثر اہل بصیرت اس بات پر متفق ہیں کہ آپ کی شہادت کے بعد ملک ہندوستان میں جو کوئی مرتبہ شہادت سے سرفراز ہوتا ہے آپ کی متابعت پر مامور ہو جاتا ہے۔ آپ حضرت خواجہ ابو محمد چشتی قدس سرہ کے ہم عصر تھے۔ لیکن بعض لوگ جو علم تاریخ سے واقفیت نہیں رکھتے آپ کو حضرت خواجہ بزرگ خواجہ معین الدین چشتی قدس سرہ کا ہم عصر قرار دیتے ہیں۔ لیکن یہ خلاف واقعہ ہے۔ تاریخ مرآت سکندری میں لکھا ہے کہ حضرت شاہ عالم محبوب عالم گجراتی قدس سرہ فرماتے ہیں کہ جب اکثر لوگ اپنی حاجات قطب الاولیا حضرت خواجہ معین الدین کی خدمت میں پیش کرتے ہیں، حضرت خواجہ ان کو سالار مسعود غازی کی روحانیت کے حوالہ کر کے خود آزاد ہو جاتے ہیں اور یہ نیاز مند مؤلف کتاب حیب وسط سلوک میں اپنے بعض ظاہری و باطنی امور کی خاطر حضرت پیر دستگیر خواجہ معین الدین حسن کی روحانیت کی طرف متوجہ ہوتا تھا تو آپ سالار مسعود کی روحانیت کی طرف اشارہ فرمادیتے تھے۔ پس ان کی توجہ سے اس نیاز مند کے تمام کام سرانجام ہو جاتے تھے۔ آپ کے کمالات کا اس سے اندازہ لگایا جاسکتا ہے۔ مفصل کہاں تک لکھے جائیں بحق تعالیٰ نے آپ کو دولت مادر زاد سے مالا مال فرمایا تھا۔ اور جس قدر اوصاف خلقت انسانی کے لئے ممکن ہیں بے تکلف آپ کی ذات عدیم المثال میں موجود تھے۔ آپ جہاد اکبر و جہاد اصغر میں اپنے اجداد کرام کی سنت کے مطابق مسلسل کوشاں رہتے تھے آپ حکمرانی اور سلطنت کے باوجود شرارت نفس سے ایک لحظہ بھی غافل نہ

رہتے تھے اور خلوت کے وقت درویشان اہل توحید کے ساتھ صحبت رکھتے تھے۔ علم حقائق و معارف جو آپ کو امہ اہل بیت سے ورثہ میں ملا تھا آپ اس غیب سے بیان فرماتے تھے کہ اس سے بہتر قیاس میں نہیں آسکتا جو شخص ایک مرتبہ آپ کی خدمت میں حاضر ہو جاتا، آپ کے حسن خلق، لطافت طبع اور حسن و جمال با کمال سے اس قدر متاثر ہوتا کہ ساری عمر اس کا خیال دل سے نہ اترتا تھا۔ صاحب نغمات فرماتے ہیں کہ خواجہ ابو عبداللہ سلمی سے لوگوں نے پوچھا اولیاء اللہ کی پہچان کیا ہے فرمایا، لطافت زبان، حسن اخلاق، تازہ روٹی، سخاوت اور قلت اعتراض [یعنی لوگوں پر اعتراض نہ کرنا] اور تمام خلق پر غایت شفقت خواہ نیک ہو یا بد۔ اور یہ تمام اوصاف سالار مسعود کی ذات بابرکات میں جمع تھے۔ آپ کے دل پر تجلی ذات کا استغراق اس شدت سے طاری رہتا تھا کہ تمام موجودات میں آپ مطلوب حقیقی کا مشاہدہ کرتے تھے اور امارت کے پرے میں آپ کو اذات الفقر مضو اللہ [جب فقر مکمل ہو جاتا ہے اللہ ہی اللہ رہ جاتا ہے] کے تقلات و احوال میسر تھے۔ اور یہ مقام کسے حاصل ہوتا ہے۔ الغرض آپ کے تمام حالات از ولادت تا شہادت مؤلف کتاب ہذا کتاب مرآت مسعود غازی میں لکھ چکا ہے۔ اس میں سے اجمالاً کچھ اس جگہ بھی لکھا جاتا ہے۔

جب مظفرخان حاکم ہرمز حوادث روزگار سے پریشان اور سرگردان ہو کر قلعہ اجمیر میں پناہ گزین ہوا اور ہندوستان کے زمینداران یہ چاہتے تھے کہ اسے وہاں سے بھی نکال دیں۔ اس نے سلطان محمود کو امداد کی درخواست کی چنانچہ سلطان محمود غزنوی نے سپہ سالار میرساہو صلوئی کو ایک لشکر دے کر ہذالپور لشکر کو قندھار سے مظفرخان کی امداد کے لئے روانہ کیا۔ راستے میں اسے بعض درویشوں نے بھی فتح مندی اور فرزند کی ولادت کی بشارت دی، اجمیر پہنچ کر مظفرخان کی محبت میں لشکر نے دشمنوں سے جنگ کی اور فتح حاصل کی

اذر سلطان محمودی نیابت میں اجمیر کے نواحی علاقوں میں حکومت قائم کر دی
 انہوں نے مسعود غازی کی والدہ کو غزنی سے اجمیر بلا لیا، جہاں آپ کا تولد ہوا
 چار سال کی عمر میں سالار مسعود کو تحصیل علم کے لئے میر سید ابراہیم جو جامع علوم
 ظاہری و باطنی تھے کی خدمت میں بھیجا گیا۔ چند سال میں آپ نے ان کی صحبت
 میں تمام علوم عقلی و نقلی اور مشرب صوفیہ حاصل کر لئے۔ جہادِ اصفہر (لڑائی کے
 کاموں) مثلاً نیراندازی، نیزہ بازی، شمشیر زنی وغیرہ میں بھی آپ اپنا نظیر نہیں
 رکھتے تھے۔ عزیزِ حق تعالیٰ نے آپ کو تمام کمالات انسانی سے آراستہ فرمایا تھا
 آپ حدیث نبوی صلی اللہ علیہ وسلم من سند سعد فی بطن امہ
 (جو نیک ہوا وہ شکمِ مادر سے نیک ہوا) کے صحیح نمونہ تھے۔ جب سلطان محمود
 غزنوی نے کشمیر میں قنوج کی جانب فوج کشی کی، پہلے کشمیر کے پہاڑ کے دامن میں
 پہنچ کر قلعہ رائے گلچند کو فتح کیا۔ وہاں سے وہ بہت فوج کے ساتھ قنوج کی طرف
 روانہ ہوا۔ جب سلطان خراسان کی طرف واپس ہوا تو کوہ کشمیر کے زبیداروں نے
 بغاوت کر دی۔ چنانچہ سلطان محمود نے سپہ سالار میرساہو علوی کو اجمیر شریف سے
 تبدیل کر کے کشمیر بھیج دیا۔ اور یہ ولایت سلطان نے میرساہو کو بطور جاگہ تفویض
 کر دی۔ چنانچہ اس علاقے کو اس نے مشرکین سے خالی کر دیا اور اپنے اہل عیال
 کے ساتھ مستقل طور پر قلعہ کاہل میں حکومت اختیار کر لی۔ جب سلطان محمود نے
 سومنات پر لشکر کشی کی تو میرساہو نے سالار مسعود کو کئی ہزار جوانوں پر مشتمل
 ایک فوج دے کر سلطان کی مدد کے لئے سومنات روانہ کیا۔ سلطان مسعود
 سالار مسعود کے ساتھ اس قدر شفقت سے پیش آتا تھا کہ سلطان کے دو بیٹے
 سلطان مسعود اور سلطان محمد آپ پر رشک کرتے تھے۔ حتیٰ کہ ملک عیاض (ایاز)
 سلطان محمود کا محبوب خادم بھی غیرت میں مبتلا ہو گیا۔ حق تعالیٰ نے چونکہ سالار مسعود
 کو حسنِ یوسفی، نمک (ملاحت)، ابراہیمی، نور محمدی اور علم حیدری عطا فرمایا تھا، جو
 شخص آپ کے جمال کا شاہدہ کرتا آپ کے حسنِ صورت و حسنِ سیرت پر فریفتہ ہو جاتا

تھا۔ بہر کیف جب سلطان محمود سومنات فتح کر کے بُت غزنی لے گیا اور مسجد کے سامنے پھینک دیا تو مشرکین نے خواجہ احمد حسن مہندی سے جو سلطان کی طرف سے سومنات میں نائب تھا گزارش کی کہ بت کو سونے میں تول کر سونا سلطان لے لے اور بُت واپس کر دے، کیونکہ وہ اس کے لئے کسی کام کا نہیں۔ خواجہ احمد حسن نے یہ مقدمہ سلطان کے پیش کیا۔ اتفاقاً اس وقت سالار مسعود بھی موجود تھے سلطان نے آپ کی طرف دیکھا، آپ نے بے دریغ فرمایا کہ اے سلطان کیا تو چاہتا ہے کہ قیامت کے دن آذر بت تراش اور محمود بت تراش کو یچا پکارا جائے۔ اس بات سے خواجہ احمد حسن کا چہرہ متغیر ہو گیا۔ اور روز بروز سالار مسعود سے اس کا سلوک خراب ہوتا گیا۔ آخر سلطان محمود نے خواجہ احمد حسن کی دل جوئی کی خاطر ایک دن سالار مسعود سے خلوت میں نہایت شفقت سے کہا کہ اگرچہ میں آپ کی جدائے کی تاب نہیں لاسکتا لیکن اس وقت آپ کو یہاں تکلیف ہو رہی ہے اور آپ کے والدین کاہل دکھمیر میں آپ کے لئے بے چین ہیں۔ بہتر یہ ہے کہ آپ چند روز وہاں جا کر بسر کریں اور شکار کیلیں۔ چند یوم کے بعد میں امیر خٹک بیکانیل کو احمد حسن کی جگہ تعینات کر کے آپ کو اپنے پاس بلا لوں گا۔ سالار محمود خدا داد فرست سے بھانپ گئے کہ کیا معاملہ ہے۔ انھوں نے سلطان سے کہا کہ مجھے ماں باپ سے کیا کام۔ اگر اجازت ہو تو آپ کی نیابت میں ہندوستان کے اندر شکار کروں اور غیر عملی کی حالت کو دور کر کے وہاں آپ کی نیابت میں حکومت قائم کروں اور سکھ اور خطبہ آپ کے نام پر جاری کروں۔ سلطان نے کہانی الحال، آپ اپنے والدین کی خدمت میں جائیں۔ پس دوسرے روز آپ سلطان سے رخصت ہوئے۔ سلطان نے آپ کو خلعت خاص کے ساتھ ایک ہاتھی اور چند عراقی گھوڑے مرحمت فرمائے۔ لیکن اس محبوب کی جدائی سے سلطان بہت بے ذوق اور رنجیدہ خاطر ہوا اس کے بعد سلطان نے میرساہو سپہ سالار کو خط لکھا کہ میرے بیٹے سالار مسعود کو نہایت شفقت سے رکھا جائے، چند دن کے بعد میں طلب کر لوں گا۔

بہر کیف سالار مسعود کی روانگی پر اکثر امیر زادے جو آپ کے مصاحب اور ہم مشرب تھے اور جن غزنی کے بزرگ زادے اور دیگر لوگ کثیر تعداد میں بے اختیار آپ کے ہمراہ ہو گئے۔ جب آپ کاہل کے قریب پہنچے تو آپ کی والدہ عدیت اشتیاق سے آپ کے استقبال کے لئے باہر تشریف لے گئیں اور پڑزور استدعا کی کہ چند روز ہمارے ساتھ بسر کریں۔ لیکن غیرت حیدری آپ کے دل میں اس قدر سمائی ہوئی تھی کہ آپ نے انکار کر دیا اور صاف صاف کہہ دیا کہ سلطان کی طرف سے لاعلمی کو دفع کرنے کے لئے مامور ہوا ہوں اور حاسدین اس سے جل بھٹی چکے ہیں۔ انشاء اللہ اس کام کو پایہ تکمیل تک پہنچا کر آپ کی خدمت میں حاضر ہوں گا۔ چنانچہ والدین نے ہر قسم کا سامان اور لشکر دے کر آپ کو رخصت کیا، اور خود نیم جانی کی حالت میں واپس کاہل چلے گئے۔ سلطان اہشدا گیارہ ہزار فوج کے ساتھ عازم ملتان ہوئے۔ ایک دن دوران شکار میں آپ نے باز کو کسی جانور کے پیچھے چھوڑا، لیکن باز جانور کی طرف متوجہ نہ ہوا اور جا کر ایک درخت پر بیٹھ گیا۔ سلطان اہشدا بھی درخت کے قریب جا کر گھوڑے سے اتر پڑے اور مقوڑی دیرواں مراقبہ کیا، مراقبے سے فارغ ہو کر آپ نے فوج کے سلیاروں کو حکم دیا کہ درخت کی جڑیں کھود ڈالیں۔ جب انھوں نے کافی زمین کھودی تو ایک بیش بہا خزانہ برآمد ہوا۔ آپ نے تین دن تک وہاں قیام فرمایا اور فوج کے سرداروں کو حکم دیا کہ ہر سپاہی کو اس کے حسب استعداد اس خزانے سے حصہ دیں۔ اور نئے لوگوں کو بھی محروم نہ رکھیں۔ چنانچہ قدیم و جدید سب لوگوں کے درمیان خزانہ تقسیم ہو گیا، اس کے بعد آپ نے وہاں سے کوچ کیا، اب چونکہ برسات کا موسم قریب تھا، آپ نے اجودھن دموجودہ پاک پتھر شریف، میں قیام کیا، اجودھن کی آب و ہوا آپ کی طبع کے موافق آئی، اس لئے سارا موسم برسات آپ نے وہاں بسر کیا، وہاں کے حکمرانوں کے ساتھ چند لڑائیاں ہوئیں جس میں آپ فتح یاب ہوئے، اس کے بعد آپ دہلی کی طرف روانہ

ہوئے۔ اگرچہ سلطان محمود نے کئی دفعہ ہندوستان پر حملہ کر کے اسے تاخت و تاراج کر ڈالا تھا لیکن اس نے دہلی کا کبھی رنج نہ کیا تھا۔ اسی وجہ سے سلطان الشہداد کی خواہش تھی کہ دہلی کو فتح کیا جائے۔ پس آپ راستے میں دشمنان سے لڑتے ہوئے دہلی کے قریب پہنچ گئے۔ دوسری طرف سے رائے ہسپال مالک دہلی بھی کثیر لشکر لے کر مقابلے میں آ گیا۔ ایک ماہ اور چند روز تک میدان کارزار گرم رہا۔ سلطان الشہداد نے حق تعالیٰ سے امداد کی درخواست کی۔ اچانک خبر ملی کہ ملک مہی بختیار الامیر سیف الدین علوی، سید عز الدین، ملک دولت شاہ اور ملک رجب نے احمد سونہ میمنڈی سے جو سالار مسعود کے رشتہ داروں سے عناد رکھتا تھا اور بڑا سلوک کرتا تھا تنگ آ کر ایک عظیم لشکر لے کر آپ کی فوج سے آئے ہیں۔ یہ تائید ایزدی سمجھ کر آپ خود استقبال کے لئے تشریف لے گئے اور عزیزان مذکور کو عزت و احترام کے ساتھ اپنے لشکر میں لے آئے اور سب کو درجہ بدرجہ انعامات تقسیم کئے۔ تازہ دم لشکر کے پہنچتے ہی لشکر اسلام کے حوصلے بلند ہو گئے۔ دوسرے دن آپ نے اپنے لشکر کو ترتیب دی۔ رائے ہسپال بھی موت کی قسم کھا کر اپنی فوج میدان میں لے آیا اور خونریز جنگ شروع ہو گئی۔ میر سید عز الدین جو ہر اول دستے کا کمانڈر تھا شہید ہو گیا۔ سالار مسعود شرف الملک سے بات کر رہے تھے کہ رائے ہسپال کے لڑکے گویاں نے چپکے سے آکر آپ کے گرز مارا، جس سے آپ کی بینی مبارک مجروح ہو گئی اور حضرت رسالت مآب صلی اللہ علیہ وسلم کی سنت میں دندان مبارک شہید ہو گئے۔ شرف الملک نے فوراً تلوار کھینچ کر گویاں کو داخل جہنم کر دیا۔ سلطان الشہداد فوج زخم پر پٹی باندھ کر ہر اول دستے میں پہنچ گئے۔ اور کمال غیرت حیدری کی وجہ سے زخم کی بالکل پروانگی یہ دیکھ کر بہادر ترکوں کے حوصلے بلند ہوئے اور زوردار حملہ کر کے رائے ہسپال کو کثیر فوج کے ساتھ قتل کر دیا۔ غرض چالیس روز کی جدوجہد کے بعد دہلی کا تخت سلطان الشہداد کے قبضے میں آ گیا اور بدیشمار

مال غنیمت از قسم نقد و جنس گھوڑے، ہاتھی وغیرہ لشکر اسلام کے ہاتھ آئے۔ لیکن غایت بڑو باری اور بلند ہمتی سے آپ تخت سلطنت پر تشریف نہ لے گئے۔ علمائے اہل لشکر نے بہت کوشش کی اور دلائل و براہین سے آپ کے ساتھ بحث کی کہ آپ سلطنت کے اہل ہیں لیکن آپ نے قبول نہ فرمایا اور فرمایا کہ سلطنت سلطان محمود اور ان کے فرزند ان کا حق ہے۔ ہمارا مطلوب اسی قدر ہے کہ دین محمدی کی اشاعت ہو اور حق تعالیٰ کی محبت میں جان نثار کریں۔ اس کے بعد آپ چھ ماہ دہلی میں رہے اور دین محمدی کی اشاعت میں کوشاں رہے۔ آپ نے خطبہ اور سکہ سلطنت محمود کے نام پر جاری کر کے ملک بایزید صغیر کو تین ہزار فوج دی اور خود میرٹھ کی طرف روانہ ہو گئے۔ جب فتح دہلی کی خبر سلطان محمود کو ملی تو بے حد خوش ہوا اور سالار مسعود کے حق میں دعائے خیر کی اور احمد حسن بیچندی کو عہدہ وزارت سے علیحدہ کر کے ایرخنک میکائیل کو اس کی جگہ مقرر کیا **الحمد لله على ذلك** سلطان الشہدا کی صداقت خاص و عام پر ظاہر ہو گئی۔ اہل میرٹھ نے تاب مقابلہ نہ لا کر اٹھتے قبول کی۔ سلطان الشہدا وہاں سے دریائے گنگا کے کنارے قنوج کی طرف روانہ ہو گئے۔ پہلے سلطان محمود نے رائے چپپال حاکم قنوج کو بلا وطن کر دیا تھا لیکن سپہ سالار ساہوعلوی کی سفارش سے اسے معاف کر کے از سر نو قنوج کی حکومت دے دی تھی۔ اس احسان کی وجہ سے اس نے سلطان الشہدا کی آمد کی خبر سن کر اپنے بڑے لڑکے کے ساتھ تحائف ارسال کئے اور امن کی درخواست کی۔ سلطان الشہدا نے اس کی درخواست قبول کر لی۔ آپ نے اس کو ایک گھوڑا اور تحائف عطا فرمائے۔ اور اعزاز کے ساتھ رخصت کر دیا اور فرمایا کہ کشتیوں کا انتظام کیا جائے۔ جب کشتیاں آئیں تو شکر اسلام نے دیا عبور کیا اور دوسری سمت میں ڈیرہ ڈال دیا۔ راجہ چپپال آپ کی خدمت میں حاضر ہوا اور اطمینان قبول کی اور رخصت ہوا چونکہ اس سے پہلے کسی بادشاہ

اسلام نے دریا کی دوسری طرف قدم نہ رکھا تھا اور سلطان الشہداء نے پہلی مرتبہ جو اندری کا ثبوت دے کر دریا عبور کیا۔ اس لئے مشرکین خواب غفلت سے بیدار ہوئے اور لڑائی کی تیاری کرنے لگے۔ چونکہ قنوج اور اودھ کے درمیان سترکھ کے سوا کوئی آباد اور بڑا شہر نہ تھا۔ سلطان الشہداء نے راجہ جے پال کے مشورہ سے سترکھ ہی میں قیام کا ارادہ کیا۔ سترکھ جاتے ہوئے جس قدر وہاں کے لوگوں نے مزاحمت کی۔ آپ نے سب پر فتح پائی۔ اور دشمنان کو قتل کر دیا۔ اس وجہ سے مشرکین کو مزید مقابلہ کی ہمت نہ ہوئی۔ ناچار انہوں نے اطاعت قبول کی۔ اور کیوں اطاعت قبول نہ کرتے کہ سلطان الشہداء کے اہل لشکر سب محبت اور احسان کے جذبہ میں مستغرق تھے۔ اور جانبازی اور فرماں برداری کے سوا ان کو کوئی کام نہ تھا۔ جب آپ سوار ہو کر باہر نکلتے تھے تو یہ آپ کی عادت تھی کہ اکثر لوگوں سے ہمکلام ہوتے اور ان سے احوال دریافت کرتے تھے۔ اور ہر شخص کے درجہ کے مطابق اس سے بات کرتے تھے۔ غرض آپ ہر شخص کی دلجوئی فرماتے تھے۔ اور اسے کوئی نہ کوئی سہیز عطا کرتے تھے۔ ہر منزل پر بخشش اور عطا کا کام جاری رہتا تھا۔ جس وقت آپ قیام فرماتے تھے نفیس کھانوں سے سب لوگوں کی ضیافت کرتے تھے۔ بعض فرائض کامل اور علی کرام جو محض آپ سے عشق و محبت کی وجہ سے آپ کے لشکر میں تھے۔ انہیں آپ ہر روز دسترخوان پر طلب کرتے تھے۔ اپنے قریب بٹاتے اور کھانا کھانے کے بعد علم سلوک اور حقائق و معارف اور توحید پر گفتگو کا سلسلہ جاری رہتا اور ذوق و شوق کی مجالس گرم رہتیں۔ آپ پانچوں وقت نماز باجماعت ادا کرتے تھے اور شریعت محمدی کی کوئی بات ترک نہیں کرتے تھے۔ نماز کے بعد آپ اپنی خواب گاہ میں تشریف لے جاتے اور سب لوگ رخصت ہو جاتے تھے۔ مگر چند خدمت گزار محرم مثل میاں ابراہیم شہید جس کی قبر قصبہ کتور میں ہے وہنو کا پانی موجود رکھتے تھے۔ آپ ساری رات محبوب خیمتی کے ساتھ غلوت میں رہتے تھے اور آنحضرت صلی اللہ علیہ وسلم

اور حضرت علی کرم اللہ وجہہ کے مشرب خاص میں مستغرق رہتے تھے اور اگر اتفاق سے آپ کے خدمت گاروں میں سے کوئی شخص اس وقت اندر جاتا تو آپ لی مع اللہ وقتاً [اللہ کے ساتھ مجھے ایک خاص وقت ہوتا ہے] کی وجہ سے شکر مشاہدہ الہی میں ہوتے ہوئے کسی کو نہیں پہچانتے تھے، غرض جہاد اکبر (مجاہد نفس) اور جہاد اصغر (دشمنان اسلام کے ساتھ جہاد) اور قرب احدیت میں آپ امراہل بیت کے نقش قدم پر چلتے تھے اور ہمہ وقت ان کے مسلک پر قائم تھے۔ آنحضرت صلی اللہ علیہ وسلم کی حدیث پاک اولیائی تحت جاتی لا یعرفمہ سوانی [میرے اولیاء میرے پیر ہیں کے نیچے ہیں اور ان کو میرے سوا اور کوئی نہیں پہچانتا] آپ کے حق میں صادق آتی ہے پس سلطان الشہداء نے ظاہری اور باطنی شان و شوکت کے ساتھ قصبہ سترکھ میں جو اہل ہنود کا عبادت خانہ تھا سکونت اختیار کر لی۔ اور خطبہ اور سکتہ سلطان محمود غزنوی کے نام پر جاری کر دیا۔ اس کے بعد آپ نے ملک میں امن و امان قائم کرنے کے لئے اطراف میں افواج اور افسران تعینات کئے۔ سب سے پہلے آپ نے سالار سیف الدین عموی کو لشکر دے کر بھڑاچ کی طرف روانہ کیا۔ اور میر سید نصر اللہ کو جو اپنی قوم کے سردار تھے اور میاں رجب کو جو آپ کا خاص خدمت گار کو تووال لشکر اور آپ کا مزاج شناس تھا۔ اور شجاعت میں اپنا نظیر نہ رکھتا تھا بھی ان کے ہمراہ روانہ کیا۔ میاں رجب کے لڑکے کو آپ نے باپ کی جگہ لشکر کا کو تووال مقرر کیا۔ وہاں پہنچ کر انھوں نے کاروائی نمایاں انجام دیئے۔ چنانچہ سالار سیف الدین کے مزار مبارک قدیم بھڑاچ اور سلطان الشہداء کے روضہ اقدس کے درمیان خلقت کی زیارت گاہ بنی ہوئی ہے اور قوی تصرف رکھتی ہے۔ میر سید نصر اللہ کی قبر بھڑاچ کے شمال میں چار کوس کے فاصلہ پر واقع ہے۔ موسم برسات میں لوگ اکثر آپ کی قبر کی زیارت کو جاتے ہیں اور مرادیں حاصل کرتے ہیں۔ آپ بڑے بابرکت مرد ہیں۔ میاں رجب کا مقبرہ سلطان الشہداء کے روضہ سے مشرق کی جانب ایک کوس کے فاصلہ پر

ہے جہاں لوگ کثرت سے زیارت کو جاتے ہیں۔ چونکہ آپ پر صفت جلال کا غلبہ ہے لوگ آپ سے بہت ڈرتے ہیں۔ سلطان الشہدا کے دوسرے اصحاب کی قبریں بھڑاچ سے دس کوس کے فاصلہ پر دریاٹے کو تھلہ کے کنارے پر شمال کی جانب ہیں۔ ان کی تعداد شمار سے باہر ہے۔ ان میں سے ایک میاں مبارز شہید ہیں جو تصرفات میں ممتاز ہیں اور بڑے جواں مرد ہیں۔ یہ فقیر کاتب حروف و ماں حاضر ہو کر بہرہ مند ہو چکا ہے۔

اس کے بعد آپ نے ملک ہی بختیار کو جو آپ کے قریبی رشتہ دار تھے لشکر دے کر ولایت فرودست کی طرف روانہ فرمایا۔ آپ جس کسی کو لشکر دے کر رخصت کرتے تھے وہی وصیت کرتے تھے کہ پہلے ازراہ سلوک دین محمدی کی دعوت دیں۔ اگر مشرک لوگ قبول کر لیں تو بہتر ورنہ جہاد کریں۔ کہتے ہیں کہ ملک ہی بختیار ولایت فرودست کے بیشتر حصہ پر قبضہ کر لیا۔ اور ملک کانور و تک بڑھتے گئے حتیٰ کہ جام شہادت نوش کیا۔ ان کا مزار کانور میں ہے زیارت گاہ غلق بنی ہوئی ہے۔

اس کے بعد آپ نے امیر حسن عرب کو جنوب میں قصبہ مہوبہ کی طرف روانہ کیا چنانچہ ان کے شہدا کی قبریں ہر قصبہ اور ہر موضع میں مشہور و معروف ہیں۔ اس کے ساتھ ساتھ آپ نے میر سید عز الدین کو جو اب لال پیر کے نام سے مشہور ہیں سادات کے ایک لشکر کے ساتھ قصبہ کوپامیو اور اس کے گرد و نواح کے علاقے کے لئے متبعین کیا۔ وہاں وہ بہت کاروائے نمایاں کے بعد شہید ہو گئے۔ ان کی قبر قصبہ کوپامیو میں حاجت مندوں کی زیارت گاہ بنی ہوئی ہے۔ اور صریح فیض الہی آپ کے مزار پر برستا ہے۔ آپ نے ملک افضل کو ان کے رشتہ داروں کے ساتھ بنارس کی طرف روانہ کیا۔ جہاں ان کی قبر دوسرے شہدا کے ساتھ مشہور ہے۔ ملک عمر اور ملک طغرل کو ان کے اصحاب سمیت آپ نے پیسوارہ کے پرگنوں کی طرف روانہ کیا۔ جہاں انھوں نے کاروائے نمایاں انجام دے کر شہادت حاصل کی چنانچہ

ان دونوں حضرات کے مزارات قصبہ بجلور میں زیارت گاہِ خلق ہیں۔ ملک سمرکی
 قمر کی بڑی شان ہے اور اس کے تصرفات بہت مشہور ہیں۔ اسی طرح آپ نے
 ہر شہر اور قصبہ کے لئے مناسب افسران کا تعین کیا۔ چنانچہ راقم الحروف جہاں جہاں
 پہنچا ہے ہر مقام پر سلطان الشہدا کے اصحاب کے اثرات موجود ہیں۔ اور
 ان کی قبریں زیارت گاہِ خلق بنی ہوئی ہیں۔ ان میں سے ایک شہید میر سید قاسم
 کامزار قصبہ مدوسرائے اور کنور کے درمیان واقع ہے۔ اس کے قرب میں میاں
 ابراہیم خواص اور شیخ صدر اور شیخ بدر اور دیگر تعداد شہدا کے مزارات ہیں جو گتھی
 کی حالت میں ہیں۔ لیکن ان پر انوار الہی کی بارش ہو رہی ہے۔ یہ فقیر کاتب الحروف
 ابتداء سلوک میں اکثر ان مقامات پر ریاضت کر کے اس علاقے کے بعض اولیاء
 اور ان شہدا کی روحانیت سے فیض یاب ہو چکا ہے۔ آپ کے اصحاب میں
 ایک گل رخ شہید دیگر شہدا کے ساتھ قصبہ سدھور میں مدفون ہیں۔ ان کو پیر
 کہو کہریا کہو کہر شہید بھی کہتے ہیں۔ ان کے مزار سے بھی بہت لوگ فیض یاب ہو
 رہے ہیں۔ بعض شہدا کی قبریں قصبہ بسودی اور اولی میں، میں نے دیکھی ہیں
 ان کے تصرفات بھی مشہور ہیں۔ آپ کے بعض اصحاب پر گنہ دیوی کے موضع میر لہ
 میں واقع ہیں۔ ان میں سے تزانجی شہید اور سوری شہید تصرفات میں بہت ممتاز
 ہیں۔ آپ کا محاب میں سے ایک حاجی شریف شہید ہیں۔ جن کا مزار موضع
 اینل پورہ پر گنہ سیک میں واقع ہے اور تصرفات میں مشہور ہے۔ مخدومی حضرت
 شیخ عبدالرحمن قدوائی قدس سرہ فرماتے ہیں کہ ایک دفع میں صبح کے وقت
 موضع مذکور میں گیا۔ میں نے دیکھا کہ باغ میں ایک ہنایت خوبصورت بزرگ عسہ
 کپڑوں میں ملبوس چار پائی پر بیٹھے ہیں۔ جب میں قریب پہنچا تو انہوں نے فرمایا
 کہ شیخ عبدالرحمن آؤ۔ یہ کہہ کر آپ نے مجھے اپنے پاس بٹھایا۔ میں حیران تھا کہ انہوں
 نے مجھے کس طرح پہچان لیا۔ اور یہ کون بزرگ ہیں۔ انہوں نے میرے دل کی بات
 معلوم کر لی اور فرمایا کہ میرا نام حاجی شریف ہے۔ میں سالار مسعود کے ہمراہ آیا تھا۔

اور شہید ہو گیا۔ اس ہانغ کے متصل ایک پرانا قبرستان ہے۔ اس قبرستان کے اندر فلاں جگہ پر میری قبر ہے۔ اس وقت مجھے کچھ مشکل درپیش تھی۔ آپ نے فرمایا جاؤ آج رات ایک ہزار بار سورہ اخلاص پڑھ لینا، حق تعالیٰ تمہاری مراد پوری کرے گا۔ یہ کہہ کر آپ نے مجھے رخصت کر دیا۔ چند قدم چلنے کے بعد جب میں نے مڑ کر پیچھے دیکھا تو ان کا کوئی نشان نہ پایا۔ اس کے بعد میں نے اپنے گھر جا کر ایک ہزار بار سورہ اخلاص پڑھی اور اپنے مقصد کو پہنچا۔ اس قسم کے تصرفات آپ کے اکثر شہید اصحاب کے مزارات پر موجود ہیں۔ بلکہ اہل بصیرت لوگ ان کا مشاہدہ کرتے ہیں۔ ان میں سب سے آخری شہید قاضی طاہر ہیں جن کی قبر مع اصحاب موضع بلچت (پرگنہ سدھورا) کے قریب جنگل کے وسط میں واقع ہے نہایت پر فیض مقام ہے۔ جب کبھی یہ فقیر راقم الحروف وہاں حاضر ہوا، بہت ذوق حاصل کیا اور عجیب و غریب تصرفات کا مشاہدہ کیا۔ آپ کے اصحاب میں سے ایک میر سید عبداللہ شہید ہیں، جن کا مزار اپنے اصحاب سمیت قصبہ انبھٹی میں موجود ہے۔ اس فقیر کا تہ حروف عبدالرحمن پشتی کے اجداد کی قبر ان کی قبر کی پشتی کی طرف واقع ہے۔ بڑی بابرکت جگہ ہے۔ غرضیکہ پورے ہندوستان میں جہاں دیکھو کوئی مقام آپ کے اور آپ کے اصحاب کے تصرفات سے خالی نہیں سلطان الشہداء نے جا بجا مناسب آدمی تعینات کئے اور اپنا مسکن قصبہ سترکھ میں رکھا جہاں آپ اکثر شکار یا خلوت اور انجمن میں مشغول رہتے تھے۔ کچھ عرصہ کے بعد آپ کی والدہ ماجدہ کے کابل میں وفات پانے کی خبر موصول ہوئی۔ سپہ سالار میر سائو علوی نے ان کا جنازہ غزنی بھیج دیا۔ اور سلطان محمود کی خدمت میں پیغام بھیجا کہ اس وقت چونکہ میرے پاس سوائے میرے فرزند سالار مسعود کے کچھ نہیں رہا۔ اس لئے چند معتبر آدمی قلعہ کابل میں مقرر کر کے خود ان کی ملاقات کے لئے جا رہا ہوں۔ اگر اللہ نے چاہا تو کچھ عرصہ کے بعد اپنے بیٹے سمیت حاضر خدمت ہوں گا۔ اس کے بعد آپ ایک بڑا شکر لے کر سترکھ کی طرف روانہ ہو گئے۔ جب

ملک پور کے کفار پر حملہ کر دیا۔ ایک خونریز جنگ کے بعد زمینداروں کے دو
 سو گز فٹار جو گئے۔ اب ملک عبداللہ کو قصبہ کرہ اور ملک قطب حیدر کو قصبہ
 ملک پور تعینات کر کے آپ فتح و نصرت کے ہاجے بجاتے ہوئے واپس سترکہ
 تشریف لائے۔ چند یوم کے بعد سالار سیف الدین نے خط لکھا کہ بھڑاچھ کے لوگوں
 نے بغاوت کر دی ہے۔ میری مدد کے لئے فوج بھیجی جائے۔ سالار مسعود نے
 عرض کیا کہ چونکہ وہاں شکار کثرت سے ملتا ہے مجھے لشکر کشی کی اجازت دی
 جائے لیکن میرا ساہو کو اپنے عزیز بیٹے کی جدائی ناگوار تھی اس لئے شروع میں
 رضامند نہ ہونے لیکن بعد میں مان گئے۔ اور سالار مسعود ایک لشکر جرار لے کر
 بھڑاچھ کی طرف روانہ ہو گئے۔ وہاں پہنچتے ہی کفار کا غلغلہ دھوش و خروش، ختم ہو
 گیا۔ اور آپ نہایت اطمینان سے شکار میں مصروف ہو گئے۔ دو ماہ کے بعد خبر
 ملی کہ میرا ساہو پچیس ماہ شوال ۱۲۳۳ھ کو وفات پا گئے۔ وصیت کے مطابق ان کو
 قصبہ سترکہ میں دفن کیا گیا۔ سالار مسعود نے کمال صبر و استقلال سے کام لیا اور
 دور دراز علاقوں سے آئے ہوئے مسلمانوں کی دلجوئی فرماتے رہے لیکن سنان
 محمود اور میرا ساہو کی وفات کے بعد مشرکین نے علم بغاوت بلند کر دیا اور بوجہ
 تکلیف دینے لگے۔ یہاں تک کہ سالار مسعود کی خدمت میں پیغام بھیجا کہ اس ملک
 سے جان سلامت لے جاؤ۔ لیکن چونکہ آپ کو باطن میں دکھ یا جا چکا تھا، کہ
 آپ کا دفن بھڑاچھ میں ہو گا، آپ نے کفار کے دھوروں کی طرف بالکل توجہ نہ کی
 میرا ساہو کی وفات کے بعد آپ نے عالم معاد دیکھا تھا کہ میرا ساہو ایک غنیمت
 لشکر کے ساتھ دریائے گنگا کے کنارے خیمہ زن ہیں۔ جب خواب میں آپ
 حرم میں گئے تو ماں باپ کو مجلس شادی و خرمی میں مصروف پایا آپ کی والدہ
 ماجدہ سید گل نے کہا، بابا مسعود جلدی آؤ، کیونکہ تیری شادی کا سامان میں نے
 تیار کر لیا ہے۔ اس کے بعد والدہ نے آپ کے سر پر بہرہ باندھا اور راتوں
 نے گانا بجانا اور ناچنا شروع کیا۔ جب آپ بیدار ہوئے تو بہت حیران تھے

کہ کیا ماجرا ہے۔ آپ نے علماء، درویشیان اور مصاحبان کو اپنے حضور میں طلب کر کے خواب بیان کیا۔ سب نے غور و خوض کے بعد یہی کہا کہ اس قسم کا خواب شہادت کی علامت ہے۔ سلطان الشہداء نے آہ سرد کھینچی اور بالبدیر کہ

شعر پڑھا

آہ بیکبارگی یاری کی ما گرفت چوں دل ماتنگ دید خانہ دگر جا گرفت

[اس شعر کے پہلے مصرعہ میں کوئی لفظ محذوف ہے]

اس دن کے بعد آپ سامانِ آخرت کے سوا کسی اور کام میں مشغول نہ ہوتے تھے۔ والد کی وفات کے بعد آپ ایک سال قید حیات میں رہے، اور اس اثنا میں آپ نے مشرکین کے ساتھ تین عظیم الشان جنگیں کیں۔ پہلی لڑائی میں دشمن نے بھراچ سے بارہ کوس کے فاصلہ پر دریائے کتھلہ کے کنارے سے حملہ کر دیا۔ سلطان الشہداء خود لشکر لے گئے۔ بڑی سخت لڑائی ہوئی، جس میں دونوں طرف سے بے شمار لشکر قتل ہو گئے لیکن آخر میں فتح اسلام کی ہوئی۔ آپ نے ایک دن وہاں قیام کر کے شہداء کو دفن کیا اور بھراچ کی طرف روانہ ہو گئے وہاں ایک بُت کہہ تھا جس کا نام بالارکھ تھا۔ اس کے اندر ایک پتھر تھا جس پر شہداء کی شکل کندہ تھی اور تمام ہندوستان کے مشرک اس کی پوجا کے لئے جایا کرتے تھے چونکہ ہوا گرم تھی، آپ ایک درخت کے نیچے بیٹھ گئے اور اپنے اصحاب سے کہنے لگے کہ مجھے اس جگہ سے بونے آشنائی آ رہی ہے۔ اور مجھے مناسب معلوم ہوتا ہے کہ اس جگہ ایک باغ تیار کراؤں۔ پس آپ نے میاں رجب کو تو وال کو حکم دیا کہ تمام پرانے درخت کاٹ کر زمین صاف کی جائے اور اس درخت کے نیچے ایک چبوترہ بنا کر اس کے ارد گرد باغ لگایا جائے۔ آپ کے حکم کی تعمیل کی گئی اور چند یوم میں وہاں ایک سرسبز اور شاداب باغ رونما ہو گیا۔

چند یوم کے بعد مشرکین نے جمع ہو کر بھراچ پر بلہ بول دیا۔ سلطان الشہداء نے جوابی حملہ کر کے ان کو مہدم کر دیا۔ اس سے مشرکین کو بہت شرمندگی حاصل

ہوئی اور تیش میں آکر انھوں نے دُور دُور کے علاقوں سے ایک بہت بڑا لشکر جمع کیا اور تیسری مرتبہ بھڑانچ پر حملہ آور ہوئے۔ سلطان الشہدا نے اپنے تمام اصحاب کو جمع کر کے فرمایا کہ اس مرتبہ پورے ہندوستان کے مشرکین جمع ہو کر آئے ہیں۔ لیکن میں اپنے اجداد کی سنت کے مطابق اپنی جگہ نہیں چھوڑتا اور یہ چاہتا ہوں کہ اپنے وجود کو جو حق تعالیٰ کے درمیان ایک حجاب ہے قربان کر دوں۔ تم میں سے جو شخص جان بچا کر جانا چاہتا ہے چلا جائے۔ چونکہ وہ سب سعید زلی تھے کسی شخص نے آپ سے جدا ہونا پسند نہ کیا، اور سب نے اپنا مال و متاع فخر میں تقسیم کر کے جنگ کی تیاری شروع کر دی۔

سلطان الشہدا نے شہادت سے تین دن قبل کھانا پینا بند کر دیا اور مشاہدہ حق میں حیات جاویدانی کی تیاری کرنے لگے۔ القصۃ ماہ رجب کی تیرہ تاریخ کو رات کے آخری حصے میں مشرکین نے ایک کوس کے فاصلہ پر مسلمانوں کی ایک چوکی پر حملہ کر دیا۔ آپ نے سالار سیف الدین کو ایک لشکر دے کر ان کی امداد کے لئے روانہ کیا اور آپ نے غسل کر کے شاہی پوشاک کو عطریات میں لسا کر زیب تن فرمایا اور تلوار اور خنجر حیدری لگا کر خوش و خرم باہر تشریف لائے اور میر سید ابراہیم کو جو آپ کے ہم عمر اور محبوب مصاحب تھے اپنی جگہ قائم مقام مقرر کر کے سوار ہوئے اور لشکر کو ترتیب دے کر روانہ ہوئے جب اپنے باغ کے قریب پہنچے آپ نے دیکھا کہ میر سیف الدین پر کفار کا غلبہ ہو رہا ہے آپ نے میر نصر اللہ کو کچھ فوج دے کر ان کی امداد کے لئے بھیجا اور خود اس چوکی پر باہمت و شوکت کھڑے ہو گئے۔ دونوں طرف سے فوجیں بڑی بہادری سے لڑنے لگیں۔ چنانچہ سالادن معرکہ کارزار گرم رہا۔ جب رات ہوئی تو فریقین جنگ سے ہار آئے اور ایک دوسرے کے آمنے سامنے شب بائس ہوئے۔ جب دوسرے دن آفتاب عالم تاب رونما ہوا تو آفتاب حقیقی کے مشتاقان مشاہدہ جمال نے جنگ کا نظارہ بجایا اور میدان میں آگئے۔ سب مسلمان شوق شہادت میں

پروانہ وار آگے بڑھ کر جان دے رہے تھے۔ نصف النہار تک اکثر نامور سرداران مثل سالار سیف الدین، میر سید نصر اللہ اور میاں رجب کو تو الٰہی عزیمت شریعت شہادت نوش کر کے عالم بقا میں پہنچ چکے تھے۔ سلطان الشہداء تمام شہیدوں کو دفن کرانے میں مصروف تھے کہ یکایک آپ کو خیال آیا کہ اس سے وقت ضائع ہو رہا ہے۔ لہذا آپ نے آنحضرت صلی اللہ علیہ وسلم کی سنت کے مطابق سب کو کنویں اور حوض میں ڈال کر اوپر سے بند کر دیا۔ آپ نے گھوڑے سے اتر کر وضو تازہ کیا اور نماز ظہر پڑھ کر شہیدوں کی نماز جنازہ ادا کی۔ اس کے بعد آپ دوبارہ گھوڑے پر سوار ہوئے اور باقی ماندہ فوج کو جمع کر کے میدان جنگ میں جا پہنچے۔ آپ نے اس جھوٹے پرکھڑے ہو کر جس طرف نظر دوڑائی، کشتگان ہی کشتگان نظر آتے تھے۔ لیکن غیرت حیدری کے غلبہ سے آپ کا چہرہ مبارک ذرا بھر متغیر نہ ہوا۔ جب دشمن کے سرداران رائے سہر دیو اور رائے لہر دیو نے دیکھا کہ لشکر اسلام بہت تھوڑا رہ گیا ہے یکبارگی حملہ کر دیا۔ اور باغ کو چاروں طرف سے گھیر کر تیرہ سانسے لگے۔ اتوار کے دن ماہ رجب کی چودھویں تاریخ بوقت اول عصر ۱۲۱۲ھ سلطان الشہداء کے گلو مبارک میں ایک کاری تیر لگا جس سے آپ کا چہرہ سفید ہو گیا۔ کلمہ شہادت پڑھتے ہوئے آپ گھوڑے سے اترے۔ سکندر دیوانہ اور دیگر خدمت گاروں نے اس مقتول تیغ مشاہدہ الہی کو درخت کے نیچے چوتراہ پر و اذا تم الفقر هو اللہ۔ کے بستر پر لٹایا۔ آپ کا سر سکندر دیوانہ کے زانو پر تھا۔ آپ ایک بار آنکھ کھول کر مسکرائے اور کلمہ ہوزبان مبارک سے ادا کرتے ہوئے مشاہدہ ہوسیت مطلق میں پویا ہو گئے۔ انا للہ وانا الیہ راجعون۔ خواجہ حافظ شیرازی نے

اپنے ذیل کے شعر میں اسی مقام کی طرف اشارہ کیا ہے ؎

ایں جان عاریت کہ بجا فط سپرد دوست روزے رخش بہ بنیم و تسلیم مے کنم
(یہ جان جو دوست نے عارضی طور پر حافظ کے سپرد کی ہے۔ ایک دن

اس کے چہرہ مبارک کی زیارت کرتے ہی اس کے حوالہ کر دے گا۔
چند تیر سکندر دیوانہ کے سبب نہ پر بھی گئے، وہ بھی محبوب الہی کے قدموں
پر اپنی جان نثار کر کے اپنے دوست کے ہم رنگ ہو گئے، یہ سکندر دیوانہ
ایک فقیر مرد تھا جو ننگے پاؤں لکڑی ہاتھ میں لئے ہوئے محض سلطان الشہداء
کی محبت میں رات دن خدمت گزاری میں مصروف رہتا تھا، غرضیکہ نماز مغرب
تک آپ کے مصاحبین اور خدمت گاروں میں سے ایک بھی زندہ نہ بچا۔
سب اس ماہتاب کے گرد ستاروں کی طرح بکھرے پڑے تھے، حتیٰ کہ آپ کی
گھوڑی کو بھی کاری تیر گئے اور وہ بھی اپنے آقا کے قدموں میں ڈھیر ہو چکی تھی
مشرکین نے اہل اسلام کا کام تمام کر کے اپنی لشکر گاہ کا رخ کیا، لیکن آپ کا
وفادار کتا ساری رات آپ کے جسم مبارک اور دیگر شہداء کی حفاظت کرتا رہا
اصحاب کعبہ کے مرتبہ کو پہنچا، چند مسلمان جو زخمی ہو کر ابھی زندہ تھے، کوشش
کر کے شہر تک پہنچے اور سارا ماجرا میر سید ابراہیم کو سنایا، سید ابراہیم کمال محبت
سے جو ان کو سلطان الشہداء کے سامنے چاہتے تھے کہ اسی وقت سوار ہو
کر وہاں پہنچیں، لیکن سب لوگوں نے مشورہ دیا کہ اندھیری رات ہے صبح ہونے
ہی ہم وہاں پہنچ جائیں گے، پس سب عزیزوں نے ساری رات گریہ و زاری
میں گزاری، آخر شب میر سید ابراہیم کی آنکھ لگ گئی، انھوں نے خواب میں دیکھا
کہ ایک مقام پر بہشت کے پھولوں کے بساط آراستہ ہیں اور ان کے درمیان
سلطان الشہداء سرخ لباس زیب تن کئے مرصع تخت پر جلوہ افروز ہیں اور
ان کے سر پر چتر شاہی نصب ہے اور تمام لشکری جو شہید ہو چکے تھے سرخ
لبوسات میں خوش و خرم اس محبوب الہی کے گرد بیٹھے ہیں، میر سید ابراہیم نے
بہت کوشش کی مجلس میں داخل ہو جائیں، لیکن کامیاب نہ ہوئے، انھوں
نے مضطرب ہو کر لغزہ لگایا کہ مجھے بھی مجلس میں شامل کریں، سلطان الشہداء
نے فرمایا، تم ابھی اس مجلس کے قابل نہیں ہوئے، کل میدان جنگ میں جا کر میرے

جسم خاکی کو اس درخت کے نیچے دفن کرو اور سکندر دیوانہ کو میرے برابر دفن کرو۔ اور میرا گھوڑا جہاں پڑا وہیں اسے مٹی میں دبا دو۔ اس کے بعد سہر دیو مشرک کو قتل کرو۔ تب تمہارا کام بن جائے گا اور میرے پاس پہنچ سکو گے۔ سید ابراہیم خواب سے بیدار ہوتے ہی لشکر لے کر میدان جنگ میں پہنچے سلطان الشہدا اور ان کے ساتھیوں کو وصیت کے مطابق دفن کیا۔ اس دوران میں سہر دیو کو خبر ملی کہ مسلمان واپس آگئے ہیں۔ سہر دیو فوراً لشکر لے کر وہاں پہنچ گیا۔ سید ابراہیم نے اپنی قبر سلطان الشہدا کے نزدیک تیار کرائی اور سوار ہو کر مصروف بہ پیکار ہو گئے۔ بہت سخت لڑائی ہوئی جس میں راتے سہر دیو سید ابراہیم کے ہاتھوں مارا گیا۔ اس کے بعد وہ خود بھی شہید ہو گئے اور اپنے دوست سے جا ملے۔ پس حق تعالیٰ نے ان کے نور شہادت سے ظلمت کفر کو دور فرمایا۔ چنانچہ آج تک وہ مقام ارباب ظاہر و باطن کے لئے زیارت گاہ بنا ہوا ہے۔ عارف شیرازی نے خوب لکھا ہے۔

بر زمینے کہ نشان کف پائے تو بود ساہبا سجدہ گہہ صاحب نظران غلاب بود
 (جس زمین پر کترے قدم کا نشان ہوگا، ہمیشہ اہل باطن کے لئے وہ سجدہ گاہ بنی رہے گی) بہر کیف اس حادثہ کے بعد کفار کا غلبہ ہو گیا اور جس جگہ مسلمانوں کو پایا شہید کر دیا۔ پس سلطان الشہدا کی شہادت کے بعد پہلی کرامت جو ظاہر ہوئی، وہ یہ تھی کہ ایک عورت نے جس کی اولاد نہ ہوتی تھی آکر آپ کی قبر پر دعا مانگی تو اس کے ایک لڑکا پیدا ہوا۔ اس کرامت کا ذکر اس نے ہر جگہ کیا۔ لوگوں نے سن کر منتیں ماننا شروع کیں اور مرادیں پانے لگے اس سے آپ کی بہت شہرت ہو گئی۔ بیس سال تک آپ کے مزار پر کسی نے روضہ تعمیر نہ کیا۔ میر سید جلال الدین ساکن ادولی کی دختر زہرہ نے جو مادر زاد بیٹا تھی آپ کے مزار پر منت مانگی تو اللہ تعالیٰ نے بارہ سال کی عمر میں اس کو بنیائی عطا فرمائی۔ پس اس نے اپنے بھائی سید محمد کی معیت میں بھڑاچھ جا کر آپ کی قبر پر

گنبد تیار کرایا۔ اس معاملہ کی تفصیل مجاوران کے حقوق کی تفصیل کتاب
 مرآت مسعودی میں درج ہے اور خواجہ شمس سراج مصنف تاریخ فیروز شاہی
 جلد پنجم کے مقدمہ اول میں لکھتے ہیں کہ سلطان فیروز شاہ (تعلق) شیخ علاء الدین
 نبیرہ (پوتا) حضرت شیخ الاسلام خواجہ فرید الدین گنج شکر کے مرید تھے لیکن
 ایام سلطنت میں وہ اولیاء کرام کی صحبت اختیار نہ کر سکے۔ آخر عمر میں انہوں
 نے گوشہ نشینی اختیار کر لی۔ اس کی تفصیل یہ ہے کہ شکرہ میں وہ مہر سراج
 کی طرف گئے۔ اور سالار مسعود غازی کے مزار سے باریاب ہوئے۔ رات کو
 خواب میں سالار مسعود کی زیارت ہوئی۔ ان کو دیکھتے ہی سلطان کی حالت بدل
 گئی اور نجات اخروی کی طرف مائل ہو گئے۔ اس کے بعد سلطان نے سالار
 مسعود کے مزار کے پائنتی کی طرف سکونت اختیار کر لی۔ صوفیوں کا لباس پہن
 لیا اور تمام غیر شرع امور سے توبہ کر لی۔ اس روز بادشاہ کی محبت اور تعلیم میں
 بہت سے اراکین دولت بھی تائب ہوئے۔ محبت میں بھی عجیب راز پنہاں ہیں
 شعرہ

مرا زندہ پندار چوں خوشیتی من آیم بجاں گر تو آئی بہ تن
 مجھے اپنی طرح زندہ جانو۔ جب تم اپنے وجود خاک کے ذریعہ آتے ہو تو
 میں وجود باطنی (روح) سے آتا ہوں۔ پس جاننا چاہیے کہ ظاہری بدن کے انتقال
 کے بعد ہدایت دینا اور خصوصاً بادشاہوں کے دلوں پر تصرف کرنا سلطان الشہدا
 کے کمالات میں سے ہے۔

علاوہ ازیں شیخ مرتضیٰ حضرت میر سید سلطان کے ملفوظات میں لکھتے ہیں
 کہ میر سلطان بہت سفر کرنے کے بعد حضرت شیخ علاء الدین چشتی مذکور کی
 اجازت سے بارہ سال تک حضرت خواجہ قطب الدین بختیار کاکی کے مزار کے
 متصل پرانے قبرستان میں ریاضت و مجاہدات میں مشغول رہے، لیکن کامیابی
 نہ ہوئی۔ ایک دن وہ حیران و پریشان قبر کے پاس بیٹھے تھے کہ ایک آدمی کو جو مرض

برص میں مبتلا تھا جاتے دیکھا۔ اچانک ایک خوبصورت نوجوان تیز گھوڑے پر سوار ظاہر ہوا۔ اس سوار نے اس کے چند چابک مارے جس سے وہ گر گیا۔ لیکن وہ بدستور اسے چابک مارتے رہے حتیٰ کہ اس کی برص سے خراب شدہ کھال نکل گئی اور نئی اور تندرست کھال نمودار ہو گئی۔ اور ایسا معلوم ہوتا تھا کہ گویا وہ بیمار بھی نہیں تھا۔ میر سید سلطان اس واقعہ سے بہت حیران ہوئے اور اس جوان کے پاس جا کر ماجرا دریافت کیا۔ انھوں نے فرمایا کہ اس مریض نے حضرت خواجہ قطب الدین بختیار کاکی کے مزار پر جا کر صحت کے لئے استعا کی تھی اور آنحضرت نے مجھے حکم فرمایا کہ اس کا کام کر دو۔ چنانچہ میں نے آکر اسے بیماری سے نجات دلائی۔ انھوں نے دریافت کیا کہ آپ کہاں سے تشریف لائے ہیں فرمایا میں وہ شخص ہوں کہ ہر شخص کی ولایت کو میری ولایت سے حصہ ملتا اور مجھے سالار مسعود کہتے ہیں اور میرا مقام بھڑاچ ہے۔ یہ کہہ کر گم ہو گئے۔ اس کے بعد میر سید سلطان کمال شوق اور بے قراری سے بھڑاچ کی طرف روانہ ہوئے اور مدت دراز تک آپ کے آستانہ پر مقیم رہے حتیٰ کہ مطلوب حقیقی تک باریابی ہو گئی۔

میں نے قطب الولاہیت میر سید علی قوام قدس سرہ کے ملفوظات میں لکھا دیکھا ہے کہ آپ نے اپنے اکل غلغلاء مثل شاہ موسیٰ وغیرہ کو وصیت کی کہ حصول قرب احدیت کے لئے سالار مسعود کی روحانیت کی طرف توجہ کرنا چاہیے کیونکہ ان کی روح پاک آفتاب کی طرح عارفین پر چمکتی ہے اور یہ قوم دصوفیا ان سے فیض حاصل کرتی ہے۔ یہ فقیر کاتب حروف کترین نیاز مند محبوب الہی ایک دفعہ رمضان المبارک کے آخری عشرہ میں اربعین میں بیٹھا تھا۔ عالم معاملہ میں دیکھا کہ میں خانہ کعبہ کی زیارت کو گیا اور زیارت کے تمام مراسم ادا کئے ہیں اس کے بعد خانہ کعبہ کے وسط میں ایک قبر دیکھی۔ حیران ہو کر دل میں کہا کہ کعبہ کے اندر یہ کس کی قبر ہے۔ وہاں ایک عرب سفید پیراہن اور سبز ملامہ زیب تن کئے ہوئے نظر آئے۔ ایسا معلوم ہوتا تھا کہ کعبہ کے مجاور ہیں۔ ان سے دریافت کیا کہ یہ کس

کی قبر ہے۔ انھوں نے کہا کہ یہ ترک اللہ کی قبر ہے۔ اس سے بندہ کو زیادہ حیرت ہوئی۔ ناچار اس قبر کی طرف متوجہ ہوا۔ پس سالار مسعود اس قبر سے باہر آئے اور چل دیئے۔ بندہ بھی ان کے پیچھے پیچھے ہولیا۔ جب مدود کعبہ سے باہر آئے تو سواری کے لئے گھوڑے لائے گئے۔ ایک گھوڑے پر آپ سوار ہوئے اور دوسرے پر مجھے سوار ہونے کا حکم دیا۔ جب میرے غریب خانہ کے قریب پہنچے مجھے اپنے گھر جانے کا حکم فرمایا اور خود مہراج کی طرف چلے گئے۔ اس روز سے مجھے تحقیق ہوئی کہ آپ کمال مرتبہ محبوبیت حق پر فائز ہیں اور عالم ظاہر و باطن میں ہر قسم کا تصرف کرتے ہیں۔ ابتدائے حال میں یہ فقیر حقیر عبدالرحمن حبشتی عشق مجازی میں مبتلا تھا اور اس آفت سے نجات ملنے کی کوئی صورت نظر نہیں آتی تھی۔ آخر بہت ریاضت اور مجاہدہ کے بعد حق تعالیٰ نے سلطان الشہد کی محبت میرے دل میں ڈال دی اور ان کے ہجر و فراق میں رات دن گریہ و زاری کرتا رہتا تھا اور کمال شتیاق میں ریاضت شاقہ کرتا تھا اور بعض اسمائے الہی جو میں نے مرشدان کامل سے سیکھے تھے، کشف الارواح کی نیت سے پڑھا کرتا تھا اور شغل باطن کی طرف بھی تھی الامکان متوجہ تھا۔ ان کی تاثیر سے مجھ پر اکثر جن اور عالم ارواح و عالم نجوم مثل شمس و قمر وغیرہ اور عالم ملکوت منکشف ہوتے تھے اور علم ربیاء و کیمیا کے رموز مختلف طریق پر مجھ پر ظاہر ہوتے تھے۔ لیکن میرے بے چین قلب کو تسکین نہیں ہوتی تھی۔ رفتہ رفتہ بہت جدوجہد کے بعد میں نے غوث اعظم حضرت شیخ الدین عبدالقادر جیلانی قدس سرہ کی عالم معاملہ میں زیارت کی، آپ نے کمال توجہ سے مجھے اسمائے الہی میں

۱۔ یہ مختلف علوم کے نام جو ہولیا اللہ پر منکشف ہوتے ہیں مولانا روم فرماتے ہیں۔
 ریمیا و سیمیا و ہیمیا۔ کس ندانند جز بذات اولیا (ریمیا، سیمیا اور ہیمیا وہ
 علوم ہیں، جو اولیاء اللہ کے سوا کوئی نہیں جانتا۔

سے ایک اسم کی تعلیم دی اور فرمایا کہ اس اسم کی برکت سے کشف ارواح موافق مطلب ہوگا۔ پس پہلے چلتے میں سلطان الشہدا کی روحانیت کے ساتھ احسن صورت میں صغوری میسر ہوگئی۔ چونکہ اس نیاز مند کو آپ کے روح پاک کے ساتھ کمال انس تھا مجھے آپ کے ساتھ دائمی مصاحبت بلا تفرقہ حاصل ہوگئی اور اس محبوب الہی کی محبت اور حضرت خواجہ معین الدین چشتی قدس سرہ کے فیض روحانیت سے مجھے شغل باطن میں دل جمعی حاصل ہوگئی۔ درانوار عالم لاہوت جلوہ گر ہونے لگے اور قول حق تعالیٰ فنقخت فیہ من دوحی [اور جب انسان کے اندر ہم نے اپنی روح پھونکی] کی حقیقت بمطابق عقائد صوفیہ کرام مجھ پر منکشف ہوگئی اور توحید میں فنا حاصل ہوگئی۔

شکر خدا کہ از مدد بخت کار ساز کار سے کہ خواستم بجزا میسر شد
 اللہ تعالیٰ کا شکر ہے کہ میرے کار ساز بخت کی مدد سے جو مطلب کہ حق تعالیٰ سے میں چاہتا تھا حاصل ہو گیا۔

پس جس طرح کہ حق تعالیٰ کے فرمان کے مطابق جبرائیل تمام انبیاء علیہ السلام کی راہنمائی کرتے تھے اسی طرح اولیاء اور شہدا کی روحانیت حق تعالیٰ کے حکم سے طالبان حق کی راہنمائی کرتی ہے۔ چنانچہ حضرت خواجہ احمد جام اور خواجہ بہاؤ الدین نیشنبند اور دیگر اولیاء کرام کے حالات میں اس کتاب کے اندر اس امر کی وضاحت کر دی گئی ہے اور آج کہ ۱۵۷۰ھ ہے۔ ستائیس سال سے اس نیاز مند کو سلطان الشہدا کی روحانیت کے ساتھ صغوری حاصل ہے اور اس مدت میں کوئی ایسا واقعہ وقوع پذیر نہیں ہوا جس کے متعلق آپ کی روح پاک نے مجھے پہلے خبر نہ دے دی ہو یا ظاہری اور باطنی امداد نہ فرمائی ہو۔ اس نعمت الہی کا شکر یہ کس زبان سے ادا کروں غرضیکہ سلطان الشہدا کے کمالات اور کرامات اس قدر ہیں کہ دائرہ تقریر و تحریر سے باہر ہیں اور صرف نور بصیرت سے ان کا مشاہدہ ہو سکتا ہے۔ رحمۃ اللہ علیہ

کے بود خود ز خود جدا ماندہ من و تو رفتہ و خدا ماندہ



حضرت خواجہ یوسف چشتی و خواجہ ابوالعباس قصاب و میر بہم کے جمل حالات

عالم علوم مشاہدہ و سید زمرہ اولیاء
 اہل مجاہدہ فارغ از زیبا و زشتی، عزتی
 حضرت خواجہ یوسف چشتی
 وصال خواجہ ناصر الدین ابو یوسف چشتی قدس سرہ بن محمد سمعان جمال معرفت
 اور کمال حقیقت سے آراستہ تھے۔ کمال صغوری کی وجہ سے دریائے احدیت
 میں غرق تھے۔ ریاضات، مجاہدات و کرامات میں آپ بے نظیر تھے۔ آپ نے
 فرقہ خلافت حضرت خواجہ ابو محمد محرم چشتی سے حاصل کیا تھا۔ صاحب نفاذ الائنس
 (مولانا جامی) فرماتے ہیں کہ آپ خواجہ ابو محمد بن احمد کے ہمیشہ زادہ اور مرید و خلیفہ
 ہیں۔ خواجہ ابو محمد نے پینیسٹھ سال تک شادی نہ کی۔ آپ کی ایک ہمیشہ تھیں۔
 جو ہمیشہ اپنے بھائی کی خدمت کرتی تھیں اور آپ کے لئے کھانا وغیرہ تیار کرتی
 تھیں۔ غرضیکہ چالیس سال تک وہ ہمیشہ بھی بھائی کی خدمت گاری اور عبادت
 میں اس قدر منہمک رہیں کہ شادی کا خیال نہ آیا۔ ایک رات خواجہ ابو محمد نے اپنے
 والد بزرگوار خواجہ احمد کو خواب میں یہ فرماتے ہوئے دیکھا کہ ولایت شافلان میں
 ایک شخص ہے جس کا نام محمد سمعان ہے، اس نے علم حاصل کر لیا ہے اور نیکی
 کے کام میں کمر بستہ ہے۔ تم اپنی ہمیشہ کی شادی اس کے ساتھ کر دو۔ آپ نے بیدار
 ہوتے ہی ان کو تلاش کیا اور ہمیشہ کی شادی کر دی۔ شادی کے بعد انھوں نے بھی
 چشت میں سکونت اختیار کر لی۔ خواجہ ابو یوسف ان کے ہاں پیدا ہوئے۔ خواجہ
 ابو محمد نے پینیسٹھ سال کی عمر میں شادی کی۔ لیکن آپ کا کوئی لڑکا جو ان نہ ہوا۔ اس
 لئے آپ نے اپنے خواہر زادہ خواجہ ابو یوسف کی اپنے فرزند کی طرح پرورش
 فرمائی اور سلوک الی اللہ تربیت دی۔ آپ کی وفات کے بعد خواجہ یوسف آپ

کے قائم مقام ہوئے۔ پچاس سال کی عمر میں خواجہ ابو یوسف پر غلبہ محبت و ترک دنیا ہوا۔ اس لئے آپ خواجہ حاجی مکی جو بڑے بزرگ تھے اور خواجہ ابواسحاق ہشتی کے مزارات پر جا کر سکون قلب حاصل کرتے تھے۔ آخر آپ نے ایک دن زمین کھود کر چلہ خانہ بنوانے کی کوشش کی۔ ہاتھ غیبی نے آواز دی کہ فلاں جگہ کھود کر چلہ بناؤ چنانچہ آپ نے وہ جگہ کھدوانی شروع کی جہاں آج کل آپ کا چلہ ہے۔ لیکن زمین اس قدر سخت تھی کہ پھاوڑ زمین کے اندر نہیں جاتا تھا۔ آپ نے پھاوڑ اپنے ہاتھ میں لیا، خود کھودنا شروع کیا، غرضیکہ چاشت کے وقت سے عصر کی نماز تک آپ نے چلہ مکمل کر لیا اور بارہ سال آپ اس چلے میں مقیم رہے۔ اس عرصہ میں آپ پر اس قدر فنا اور سکروت طاری ہوتی تھی کہ کبھی کبھی جب خادم آپ کو وضو کراتا تو وضو کرتے کرتے آپ گم ہو جاتے تھے اور کئی کئی گھنٹوں کے بعد پھر آپ ظاہر ہوتے اور وضو پورا کرتے تھے۔ جب خواجہ عبداللہ انصاری پیران چشت کے مزارات کی زیارت کے لئے چشت گئے تو خواجہ ابو یوسف سے بھی ملاقات کی۔ جب آپ ہرات واپس گئے تو اکثر مجالس اور محافل میں خواجہ علیہ الرحمۃ کا تذکرہ کیا کرتے تھے سیر الاولیاء میں لکھا ہے کہ ایک دفعہ خواجہ ابو یوسف کہیں جا رہے تھے راستے میں دیکھا کہ لوگ مسجد بنا رہے ہیں۔ لیکن ایک شہتیر ناپ سے کچھ کم تھا اس لئے راست نہیں آ رہا تھا۔ اس سے وہ لوگ بہت پریشان تھے۔ آپ یہ دیکھ کر گھوڑے سے اترے اور مسجد کی دیوار پر چڑھ گئے۔ آپ نے بسم اللہ الرحمن الرحیم پڑھ کر شہتیر کا سراپہ اور دیوار پر رکھ دیا۔ لوگوں نے دیکھا کہ شہتیر ایک گز دیوار سے زیادہ لمبا تھا۔ سیر الاولیاء میں یہ بھی لکھا ہے خواجہ ابو یوسف کسی وجہ سے متردد تھے۔ رات کو اپنے شیخ علیہ رحمہ کو خواب میں دیکھا، انھوں نے فرمایا کہ اتنی دفعہ سورہ فاتحہ پڑھ لو۔ اس تردد سے خلاصی پاؤ گے۔ خواجہ یوسف ہرات پانچ ختم قرآن کرتے تھے۔ ختم قرآن کے بعد آپ نے سورہ فاتحہ پڑھی اور آپ کا تردد جاتا رہا۔ آپ کے کمالات اور کرامات دائرہ تحریر سے باہر ہیں۔ جب آپ کی

وفات کا وقت قریب آیا تو آپ نے اپنے بڑے صاحبزادے خواجہ قطب الدین
 مودود چشتی کو تحصیل علم کی وصیت فرمائی اور اپنا قائم مقام مقرر فرمایا۔ اس
 کے بعد آپ کا وصال ہو گیا۔ آپ کا وصال ۲۵۹ھ میں خلیفہ ابو جعفر عبداللہ قائم
 بن قادر خلیفہ عباسی کے عہد حکومت میں ہوا۔ یہ خلیفہ سلطان طغرل بیگ بن
 میکائیل بن سلجوق کا ہم عصر تھا۔ طغرل بیگ پہلا سلجوق بادشاہ ہے کہ جس نے
 سلطان مسعود بن سلطان محمود غزنوی سے ملک خراسان فتح کیا اور بغداد میں بھی
 اسی کے نام کا خطبہ پڑھا جاتا تھا۔ آخر رسول خدا صلی اللہ علیہ وسلم کے خاندان کے
 ادب کی خاطر سلطان طغرل بیگ خراسان واپس چلا گیا لیکن بہت مدت تک
 عراق و خراسان پر اس کا اور اس کی اولاد مثل سلطان ملک شاہ و سلطان سبخر کا
 تصرف رہا اور ملک روم آج تک عثمان بن طغرل کی اولاد کے قبضے میں ہے
 خواجہ ابو یوسف کی عمر صاحب نعمات الانس کے قول کے مطابق چوراسی سال
 تھی، آپ کا مزار چشت میں ہے (جو آج کل کے جغرافیہ کے مطابق افغانستان
 میں شامل ہے اور ایران اور افغانستان کی سرحد پر ہرات کے مضافات میں
 واقع ہے) رحمۃ اللہ علیہ۔

حضرت خواجہ ابوالعباس قصاب مقرب و مقتدائے ارباب ہدایت

بالاتفاق ولی صاحب ولایت

پاک اور گفتگوئے نساب، غوث وقت شیخ ابوالعباس قصاب قدس سرہ
 کا اصلی نام احمد بن محمد بن عبدالکریم ہے۔ آپ کا اصلی وطن طبرستان تھا۔ آپ
 شیخ محمد بن عبداللہ طبری کے مرید تھے جو خواجہ جنید بغدادی کے مرید و خلیفہ
 تھے۔ نعمات میں لکھا ہے کہ شیخ ابوالعباس غوث زمان اور صاحب کرامت
 و فراست تھے۔ آپ اپنے زمانے کے خاص و عام کے آپ ملجا و ماولے تھے۔
 آپ فرمایا کرتے تھے کہ ہماری یہ پونجی خرقانی (خواجہ ابوالحسن خرقانی) کو ملے گی، چنانچہ
 اسی طرح ہوا۔ آپ اُمّی (ان پڑھا) تھے لیکن آپ کا کلام بہت بلند ہے۔ اُمّی طبرستان

کے قائم مقام ہوئے۔ پچاس سال کی عمر میں خواجہ ابو یوسف پر غلبہ محبت و ترک دنیا ہوا۔ اس لئے آپ خواجہ حاجی مکی جو بڑے بزرگ تھے اور خواجہ ابو اسحاق چشتی کے مزارات پر جا کر سکون قلب حاصل کرتے تھے۔ آخر آپ نے ایک دن زمین کھود کر چلہ خانہ بنوانے کی کوشش کی۔ ہاتھ غیبی نے آواز دی کہ فلاں جگہ کھود کر چلہ بناؤ چنانچہ آپ نے وہ جگہ کھدوانی شروع کی جہاں آج کل آپ کا چلہ ہے۔ لیکن زمین اس قدر سخت تھی کہ پھاوڑ زمین کے اندر نہیں جاتا تھا۔ آپ نے پھاوڑ اپنے ہاتھ میں لیا، خود کھودنا شروع کیا، غرضیکہ چاشت کے وقت سے عصر کی نماز تک آپ نے چلہ مکمل کر لیا اور بارہ سال آپ اس چلے میں مقیم رہے۔ اس عرصہ میں آپ پر اس قدر فنا اور سکر و حیرت طاری ہوتی تھی کہ کبھی کبھی جب خادم آپ کو وضو کراتا تو وضو کرتے کرتے آپ گم ہو جاتے تھے اور کئی کئی گھنٹوں کے بعد پھر آپ ظاہر ہوتے اور وضو پورا کرتے تھے۔ جب خواجہ عبداللہ انصاری پیران چشت کے مزارات کی زیارت کے لئے چشت گئے تو خواجہ ابو یوسف سے بھی ملاقات کی۔ جب آپ ہرات واپس گئے تو اکثر مجالس اور محافل میں خواجہ علیہ الرحمۃ کا تذکرہ کیا کرتے تھے سیر الاولیاء میں لکھا ہے کہ ایک دفعہ خواجہ ابو یوسف کہیں جا رہے تھے راستے میں دیکھا کہ لوگ مسجد بنا رہے ہیں۔ لیکن ایک شہتیر ناپ سے کچھ کم تھا اس لئے راست نہیں آ رہا تھا۔ اس سے وہ لوگ بہت پریشان تھے۔ آپ یہ دیکھ کر گھوڑے سے اترے اور مسجد کی دیوار پر چڑھ گئے۔ آپ نے بسم اللہ الرحمن الرحیم پڑھ کر شہتیر کا سراپہ اور دیوار پر رکھ دیا۔ لوگوں نے دیکھا کہ شہتیر ایک گز دیوار سے زیادہ لمبا تھا۔ سیر الاولیاء میں یہ بھی لکھا ہے خواجہ ابو یوسف کسی وجہ سے متردد تھے۔ رات کو اپنے شیخ علیہ رحمہ کو خواب میں دیکھا، انھوں نے فرمایا کہ اتنی دفعہ سورہ فاتحہ پڑھ لو۔ اس تردد سے خلاصی پاؤ گے۔ خواجہ یوسف ہرات پانچ ختم قرآن کرتے تھے۔ ختم قرآن کے بعد آپ نے سورہ فاتحہ پڑھی اور آپ کا تردد جاتا رہا۔ آپ کے کمالات اور کرامات دائرہ تحریر سے باہر ہیں۔ جب آپ کی

وفات کا وقت قریب آیا تو آپ نے اپنے بڑے صاحبزادے خواجہ قطب الدین
 مودود چشتی کو تحصیل علم کی وصیت فرمائی اور اپنا قائم مقام مقرر فرمایا۔ اس
 کے بعد آپ کا وصال ہو گیا۔ آپ کا وصال ۴۵۹ھ میں خلیفہ ابو جعفر عبداللہ قائم
 بن قادر خلیفہ عباسی کے عہد حکومت میں ہوا۔ یہ خلیفہ سلطان طغرل بیگ بن
 میکائیل بن سلجوق کا ہم عصر تھا۔ طغرل بیگ پہلا سلجوق بادشاہ ہے کہ جس نے
 سلطان مسعود بن سلطان محمود غزنوی سے ملک خراسان فتح کیا اور بغداد میں بھی
 اسی کے نام کا خطبہ پڑھا جاتا تھا۔ آخر رسول خدا صلی اللہ علیہ وسلم کے خاندان کے
 ادب کی خاطر سلطان طغرل بیگ خراسان واپس چلا گیا لیکن بہت مدت تک
 عراق و خراسان پر اس کا اور اس کی اولاد مثل سلطان ملک شاہ و سلطان سبخر کا
 تصرف رہا اور ملک روم آج تک عثمان بن طغرل کی اولاد کے قبضے میں ہے
 خواجہ ابو یوسف کی عمر صاحب نفحات الانس کے قول کے مطابق چوراسی سال
 تھی، آپ کا مزار چشت میں ہے۔ جو آج کل کے جغرافیہ کے مطابق افغانستان
 میں شامل ہے اور ایران اور افغانستان کی سرحد پر ہرات کے مضافات میں
 واقع ہے [رحمۃ اللہ علیہ]

حضرت خواجہ ابوالعباس قصاب مقرب و مقتدائے ارباب ہدایت
 بالاتفاق ولی صاحب ولایت
 پاک اور گفتگوئے نساب، غوثِ وقت شیخ ابوالعباس قصاب قدس سرہ
 کا اصلی نام احمد بن محمد بن عبدالکریم ہے۔ آپ کا اصلی وطن طبرستان تھا۔ آپ
 شیخ محمد بن عبداللہ طبری کے مرید تھے جو خواجہ جنید بغدادی کے مرید و خلیفہ
 تھے۔ نفحات میں لکھا ہے کہ شیخ ابوالعباس غوثِ زمان اور صاحب کرامت
 و فراست تھے۔ آپ اپنے زمانے کے خاص و عام کے آپ ملجا و ماولے تھے
 آپ فرمایا کرتے تھے کہ ہماری یہ پونجی خرقانی [خواجہ ابوالحسن خرقانی] کو ملے گی، چنانچہ
 اسی طرح ہوا۔ آپ اُمّی [ان پڑھا] تھے لیکن آپ کا کلام بہت بلند ہے۔ اُمّیہ طبرستان

میں سے ایک امام نے کہا ہے کہ یہ حق تعالیٰ کا فضل ہے کہ ایک ان پڑھا آدمی کو اس قدر علم و عرفان عطا فرمایا ہے کہ جب ہمیں احوال دین و دقائل توحید میں کوئی اشکال پیش آتا ہے تو ہم اس کی طرف رجوع کرتے ہیں اور وہ شیخ ابوالعباس ہے۔ شیخ الاسلام فرماتے ہیں کہ شیخ عمکو کی خانقاہ میں اکثر لوگ شیخ ابوالعباس سے ہو کر آتے تھے اور میں ان لوگوں سے شیخ ابوالعباس کے ملفوظات کے متعلق دریافت کیا کرتا تھا۔ اس لئے کسی شخص کو آپ کے حالات اور کلمات کا اتنا علم نہیں ہے جتنا کہ مجھے ہے۔ شیخ ابوالعباس فرماتے ہیں کہ وقت کیما ہے۔ شیخ احمد کوہ قافی فرماتے ہیں کہ شیخ ابوالعباس ساری رات فریاد کیا کرتے تھے اور کلمات بیان فرماتے رہتے تھے۔

شیخ الاسلام فرماتے ہیں کہ ابوالفارس کرمان شاہی نے حضرت ابوالعباس قصاب کی خدمت میں کسی کو بھیج کر کہلا بھیجا کہ اس جگہ سخت قحط کا زمانہ ہے آپ دعا فرمادیں کہ قحط دور ہو جائے۔ آپ نے ایک سیب وہاں بھیج دیا جس سے وہاں بارش ہوئی اور قحط دور ہو گیا۔ شیخ ابوسعید ابو الخیر فرماتے ہیں کہ ایک آدمی شیخ ابوالعباس کے پاس گیا اور آپ سے کرامت طلب کی، آپ نے فرمایا تجھے نظر نہیں آتا۔ یہ کیا کم کرامت ہے کہ ایک قصاب بچے پر کہ جس نے اپنے باپ سے قصابی کے سوا کچھ نہیں سیکھا تھا کس قدر الغامات کی بارش ہوئی ہے۔ اسے کچھ دکھا کر بے خود کر دیا گیا، پھر خوابہ شبلی کے پاس بغداد پہنچا دیا، بغداد کے بعد مکہ پہنچایا، مکہ سے مدینہ اور وہاں سے بیت المقدس پہنچایا اور حضرت علیہ السلام سے ملا دیا۔ پھر حضرت علیہ السلام کے دل میں کچھ ڈال دیا اور انھوں نے مجھے قبول کر لیا اور اپنی صحبت سے مجھے مستفیض فرمایا۔ پھر میں یہاں لایا گیا، اور خلقت کو میرا گردیدہ بنا دیا، جو گمراہی سے نکل کر توبہ کرتے ہیں اور گونا گوں نعمتوں سے نوازے جاتے ہیں۔ اطراف عالم سے جگر سوختگاں آئے ہیں اور میرے ذریعے سے محبوب حقیقی تک رسائی حاصل کر رہے ہیں۔ اس

سے بڑھ کر کیا کرامت ہو سکتی ہے۔ اس شخص نے کہا یا شیخ مجھے تو ضرور کوئی کرامت دکھائیں۔ آپ نے فرمایا، اچھی طرح دیکھ یہ کرامت نہیں ہے کہ بکری کاٹنے والے کو اولیاء کرام کا صدر نشین بنا دیا ہے۔ یہ قصاب بچہ نہ زمین پر گر پڑتا ہے نہ اس پر کوئی دیوار گرائی جاتی ہے نہ کوئی پھت اس کے سر پر گرتی ہے ایک ادنیٰ گدا ہے لیکن ولایت کا بادشاہ بنا بیٹھا ہے۔ کوئی کسب نہیں کرتا، کوئی پھاوڑا نہیں اٹھاتا، کوئی کھلاڑا نہیں چلاتا، لیکن خود بخود روزی مل رہی ہے جو خود بھی کھاتا ہے اور خلقت کو بھی کھلاتا ہے۔ کیا یہ کرامت نہیں ہے شیخ ابوسعید فرماتے ہیں کہ ہم ایک مقام پر تھے، جہاں ایک شخص مصر سے آیا۔ تاکہ حضرت شیخ سے علم تصوف حاصل کرے۔ جب اندر آیا شیخ ابوالعباس کو سلام نہ کیا اور بیت الخلا میں چلا گیا۔ اندر جا کر اس نے سب کوزے توڑ دیئے اور کہنے لگا کہ شیخ کو کہو اور کوزے لائے۔ شیخ نے کہا، اور کوزے لا دو۔ مریدوں نے عرض کیا کہ جتنے کوزے یہاں موجود تھے اس نے سب توڑ دیئے ہیں۔ آپ نے فرمایا، بازار سے اور لاؤ۔ اس آٹنا میں وہ غافل بیت الخلا سے باہر آیا اور کہنے لگا کہ کوزہ نہیں ہے تو اپنے شیخ سے کہو کہ یہاں آئے اور اپنی دارسی نیچے کرے تاکہ میں اس سے استنجا کروں۔ جب حضرت شیخ نے یہ بات سنی فوراً کھڑے ہو گئے۔ آپ کی بہت لمبی اور سفید دارسی تھی۔ آپ نے دارسی دونوں ہاتھوں پر رکھی اور جھک کر فرمایا کہ آؤ میں حاضر ہوں۔ یہ دیکھ کر وہ آپ کے قدموں پر گر گیا اور عرض کی کہ حضرت میں آپ کے ہاتھ پر مسلمان ہوتا ہوں۔ ایک دفعہ ایک شتر بان کا لڑکا اونٹ کی مہار (رسی) ہاتھ میں لئے بازار میں جا رہا تھا۔ اونٹ پر کانی بوجھ تھا۔ بازار میں بہت کچھ تھا جس سے اونٹ کا پاؤں پھسل گیا اور اس کی ٹانگ ٹوٹ گئی۔ لوگ اونٹ سے بوجھ اتارنے کی کوشش کر رہے تھے اور لڑکا زار و قطار رو رہا تھا۔ شیخ ابوالعباس کا وہاں سے گزر ہوا۔ لڑکے کو روٹا دیکھ کر آپ سے نہ رہا گیا۔ ہاتھ اٹھائے

اور آسمان کی طرف دیکھ کر کہنے لگے کہ یا الہی اس اونٹ کی ٹانگ ٹھیک کر دے اگر اس کی ٹانگ ٹھیک نہیں کرتا تو اس کے رونے سے قصاب کا دل کیوں جلاتے ہو۔ یہ کہتا تھا کہ اونٹ صبح و سلامت کھڑا ہو گیا اور چلنے لگا۔ آپ فرماتے ہیں کہ تمام اہل عالم کو خواہ وہ پسند کریں یا نہ کریں اللہ کی تقدیر پر راضی رہنا چاہیے۔ ورنہ وہ رنج میں مبتلا ہوں گے۔ کیونکہ جب تو بلا پر راضی ہو جائے گا تو بلا کی حالت میں بلا سے تجھے کوئی تکلیف نہ ہوگی بلکہ بلا میں مشاہدہ حق کرے گا۔ یاد رکھو کہ اللہ تعالیٰ ہماری رضایا عدم رضا کی وجہ سے اپنی تقدیر نہیں بدلتا۔ اگر تو راضی رہے گا تو راحت میں ہوگا ورنہ رنج میں مبتلا ہوگا، آپ کی وفات کی تاریخ نظروں سے نہیں گزری۔ رحمۃ اللہ علیہ۔

سلطان الاولیا، برمان الاصفیا

فارغ از خطرات غیر، قطب

حضرت شیخ ابوسعید ابوالخیر

عالم شیخ ابوسعید ابوالخیر قدس سرہ کا اصل نام فضل اللہ بن ابوالخیر ہے۔ صاحب نعمات فرماتے ہیں کہ آپ سلطان وقت، جمال اہل طریقت اور شرف القلوب تھے۔ تمام مشائخ عصر آپ کے مسخر اور گردیدہ تھے۔ آپ کے پیر طریقت حضرت شیخ ابوالفضل بن حسن سرخسی ہیں۔ جن کا ذکر زینتہ طبقہ میں ہو چکا ہے۔ آپ نے شیخ ابوالعباس قصاب سے بھی تربیت حاصل کی ہے اور خرقہ خلافت حاصل کیا ہے۔ شیخ ابوسعید فرماتے ہیں کہ ایک دن میں کہیں جا رہا تھا۔ راستے میں ایک خاکستر کا ٹھیلہ تھا جس پر شیخ لقمان مجنون بیٹھے تھے۔ ان کی خدمت میں حاضر ہونے کے لئے میں ٹھیلے پر چڑھا۔ آپ اپنے پوستین کی مرمت کر رہے تھے اور میں آپ کا چہرہ دیکھ رہا تھا۔ آپ نے پوستین پر ٹکڑا لگاتے ہوئے مجھ سے مخاطب ہو کر فرمایا۔ اے ابوسعید ہم نے تجھے اس ٹکڑے کے ساتھ اس پوستین پر سی دیا ہے۔ اس کے بعد آپ اٹھے اور میرا ہاتھ پکڑ کر چل دیئے۔ حتیٰ کہ شیخ ابوالفضل کی قالقہ تک پہنچ

گئے انہوں نے شیخ ابوالفضل کو آواز دی۔ وہ باہر تشریف لائے۔ شیخ لقمان نے فرمایا اے ابوالفضل اس کی نگہداشت کرو، کیونکہ یہ تمہارا ہے۔ شیخ ابوالفضل میرا ہاتھ پکڑ کر مجھے اپنی خانقاہ میں لے گئے اور ایک حجرے میں بیٹھ گئے۔ طاق میں کچھ کتابیں پڑھی تھیں ان کی طرف دیکھنے لگے میرے دل میں شوق پیدا ہوا کہ معلوم کیا جائے کہ ان کتابوں میں کیا لکھا ہے۔ آپ نے روشن ضمیری سے میرے دل کی بات معلوم کر لی، فرمایا اے ابوسعید! ایک لاکھ چوبیس ہزار پیغمبر خلقت کی ہدایت کے لئے نازل ہوئے۔ سب کو یہی حکم ہوا کہ کلمہ کی تعلیم دیں۔ چنانچہ جس شخص نے یہ کلمہ پڑھا اسی میں مستغرق ہو گیا۔ شیخ ابوسعید فرماتے ہیں کہ شیخ کی اس بات سے میں ساری رات سونہ سکا۔ علی الصبح سورج نکلنے سے پہلے میں شیخ تفسیر ابوعلی فقیہہ کے درس میں حاضر ہوا۔ جب میں وہاں جا کر بیٹھا تو انہوں نے اسی آیت سے درس شروع کیا

یعنی کہواللہ اور چھوڑ دو ان لوگوں کو باطل

میں بے کار۔ پس اسی وقت میرے سینہ میں ایک رروازہ کھل گیا۔ اس کلمے سے میں بالکل کھویا گیا۔ خواجہ ابوعلی نے میرے اندر تغیر (تبدیلی) دیکھ کر فرمایا کہ کل لات کہاں تھے۔ میں نے کہا شیخ ابوالفضل کے پاس تھا۔ آپ نے حرمایا فوزا ان کے پاس واپس جاؤ۔ تمہارے لئے اس معنی کو چھوڑ کر اس معنی کی طرف آنا حرام ہے۔ اس کے بعد میں پیر ابوالفضل کی خدمت میں حاضر ہوا۔ مجھے حیران و پریشان دیکھ کر آپ نے دریافت فرمایا اے ابوسعید!

سنگ شدہ ہے ندانی پس و پیش بل کم نکتی تو ایں سررشتہ خویش
 [تو پتھر ہو گیا ہے اور آگے پیچھے کچھ نہیں جانتا لیکن تو اپنے کاروبار
 کو نہیں چھوڑتا] میں نے عرض کیا یا شیخ! آپ کا کیا مطلب ہے۔ فرمایا او بیٹھو
 اور اس کلمہ کو مضبوط پکڑ لو۔ کیونکہ تجھے اس کلمہ سے بہت کام ہیں۔ اس کے بعد
 مجھے جو اشکال پیش آئیں میں شیخ ابوالفضل کی طرف رجوع کرتا۔ جب ان کا وصال

ہو گیا، میری مشکلات حل کرنے والا کوئی نہ رہا۔ بجز شیخ ابوالعباس قصاب کے، اسی وجہ سے میں ایک سال ان کی خدمت میں رہا۔ کہتے ہیں کہ شیخ ابوالعباس قصاب کے جماعت خانہ میں ایک جگہ مٹی جہاں آپ اکتالیس سال مقیم رہے رات کو اگر کوئی مرید زیادہ جاگتا تو آپ فرماتے کہ بیٹا سو جاؤ۔ جو کچھ یہ فقیر کر رہا ہے تمہاری خاطر کر رہا ہے، ورنہ فقیر کے لئے یہ مجاہدہ ضروری نہیں ہے لیکن انہوں نے اس اثنا میں شیخ ابوسعید سے ایک دفعہ بھی نہ کہا کہ سو جاؤ یا نماز پڑھو، جیسا کہ دوسروں کو فرمایا کرتے تھے۔ آپ نے شیخ ابوسعید کو اپنے قرب میں جگہ عنایت فرمائی تھی۔ ایک دفعہ رات کے وقت شیخ ابوالعباس اپنے حجرہ سے باہر آئے۔ آپ نے فصد کرایا ہوا تھا (خون نکلوانا) شیخ ابوسعید کو یہ حال معلوم تھا۔ آپ اٹھے اور شیخ کے سامنے آکر آپ کے ہاتھ دھلائے ابوسعید نے شیخ سے چادر لے لی (شاید خون آلودہ تھی) اور اپنی چادر ان کو پیش کی۔ شیخ نے ان سے چادر لے کر اوڑھ لی۔ اور نماز پڑھنے لگے۔ شیخ ابوسعید نے ان کی چادر دھوئی اور خشک کر کے پیش کی آپ نے اشارہ سے فرمایا کہ تم اوڑھ لو، انہوں نے حکم کی تعمیل کی۔ جب صبح ہوئی تو لوگوں نے دیکھا کہ شیخ ابوسعید کے کپڑے شیخ ابوالعباس نے پہنے ہوئے ہیں اور حضرت شیخ کے کپڑے شیخ ابوسعید نے پہنے ہوئے ہیں۔ اس سے ان کو تعجب ہوا۔ شیخ ابوالعباس نے فرمایا، ہاں رات کو کپڑے نذر ہوئے اور یہ سب ابوسعید کا نصیب ہے اسے مبارک ہو۔ شیخ ابوسعید فرماتے ہیں کہ ایک دن دو آدمی شیخ ابوالعباس کی خدمت میں آئے اور عرض کیا کہ ہمارے درمیان کچھ اختلاف ہے۔ ایک کہتا ہے کہ ازل سے ابد تک غم ہی غم ہے، دوسرا کہتا ہے کہ ازل سے ابد تک خوشی ہی خوشی ہے۔ حضرت شیخ کیا فرماتے ہیں شیخ ابوالعباس قصاب نے اپنے ہاتھ منہ پر پھیرے اور فرمایا الحمد للہ کہ قصاب بچہ کا مقام نہ خوشی ہے نہ غم۔ خوشی اور غم تمہاری صفت ہے اور یہ حادثہ (فانی) ہے اور حادثہ

کو قدیم تک رسائی نہیں۔ جب وہ دو آدمی چلے گئے، میں نے پوچھا کہ یہ کون تھے۔ آپ نے فرمایا ایک ابوالحسن خرقانی تھا دوسرا ابو عبداللہ داستانی۔

نیز شیخ ابوسعید فرماتے ہیں کہ جب میں ایک سال تک شیخ ابوالعباس کے پاس رہا تو آپ نے فرمایا کہ اب مہنت چلے جاؤ تاکہ یہ علم (مہنت) تمہارے در پر نصب کیا جائے۔ پس آپ کے حکم کے مطابق میں بے حد خلعت و فتوح (کشائش رزق) کے ساتھ واپس آیا۔ شیخ ابوسعید کی کرامات اظہر من الشمس ہیں۔ کہتے ہیں کہ ایک دفعہ خواجہ ابوبکر خطیب جو مرو کے مشہور امام ہیں کسی کام سے نیشاپور تشریف لے گئے۔ شیخ محمد حنی نے ان سے کہا کہ جب آپ شیخ ابوسعید کے پاس مہنت جائیں تو ان سے اس سوال کا جواب لے آنا۔ سوال یہ ہے: کیا آثار محو ہو جاتے ہیں یعنی طبیعت کے آثار بالکل زائل ہو جاتے ہیں؟ ابوبکر خطیب کہتے ہیں کہ جب میں وہاں پہنچا تو شیخ ابوسعید نے پہلے ہی سے دو صوتی مجھے تلاش کرنے کے لئے مقرر کر رکھے تھے۔ میں حیران ہو کر ان کی خدمت میں حاضر ہوا اور سلام کیا۔ آپ نے سلام کا جواب دے کر فرمایا کہ اگرچہ تمہارے نزدیک اس کا سوال چنداں وقعت نہیں رکھتا لیکن میرے ہاں یہ سوال بہت عزیز (اہم) ہے۔ جب سے تم مرو سے روانہ ہوئے ہم یہاں بیٹھے تمہاری منزلیں گن رہے ہیں کہ کب یہاں پہنچو گے۔ اب کہو اس بزرگ نے کیا پوچھا ہے۔ میں نے وہ سوال آپ کی خدمت میں عرض کیا۔ آپ نے فرمایا اسے کہو کہ

جب عین ہی نظر نہ آئے تو اثر کہاں رہتا ہے۔ یہ سن کر میں نے سر جھکا لیا اور عرض کیا کہ حضرت میں نہیں سمجھا۔ آپ نے فرمایا یہ بات عقل میں آنے کی نہیں یہ بیت یاد کرو اور اسے جا کر بتاؤ۔ رباعی۔

جسم ہمہ اشک گشت چشم بگر بسیت در عشق تو بے جسم ہمیں بایدر بسیت
از من اثرے نماذہ این عشق ز چسیت چوں من ہر معشوق شدم عاشق کیست

[میرا پورا جسم اشک یعنی آنسو ہو گیا ہے اور آنکھیں رو رہی ہیں تیرے عشق میں یہی ہے بے جسم جینا۔ جب میرا نام و نشان ہی نہیں رہا معلوم نہیں یہ عشق کہاں سے آیا ہے اور جب میں خود معشوق بن چکا ہوں تو معلوم نہیں عاشق کون ہے۔]

جب میں مرد واپس گیا تو شیخ محمد حنی آئے اور میں نے تمام ماجرا انھیں سنایا۔ اور ابیات بھی پڑھ کر سنائے۔ اشعار سنتے ہی انھوں نے ایک نعرہ مارا اور بے ہوش ہو کر گر پڑے۔ دو آدمی ان کو اٹھا کر گھر لے گئے۔ ساتویں دن جان بحق ہو گئے۔ ایک دن کسی نے ان سے کہا کہ فلاں شخص پانی پر چلتا ہے اور فلاں ہوا میں اڑتا ہے۔ انھوں نے فرمایا یہ سب بے کار ہے۔ مرد وہ ہے جو خلق کے درمیان رہے، کام کاج کرے، شادی کرے، بچوں کی پرورش کرے۔ لیکن اس کے باوجود ایک لحظہ بھی یاد حق سے غافل نہ رہے۔ کسی نے آپ سے دریافت کیا کہ تسویف کیا ہے، فرمایا جو کچھ تیرے سر میں ہے رکھ دے اور جو تیرے ہاتھ میں ڈے دے، اور جو تیرے ساتھ گزرے صبر کرے۔ یہ بھی آپ نے فرمایا ہے کہ اللہ بس ماسوا ہوس [اللہ کافی ہے باقی سب حرص و ہوس ہے] نیز فرمایا کہ ولد کر اللہ ابر [اللہ کا ذکر بڑی چیز ہے] اس کا مطلب یہ نہیں کہ تیرا اسے یاد کرنا بڑی چیز ہے بلکہ اس کا تجھے یاد کرنا بڑی چیز ہے۔ مشرح آداب المریدین میں شیخ ابوسعید سے نقل ہے کہ اللہ تک پہنچنے کے راستے تعداد میں تمام موجودات کے ذرات کے برابر ہیں لیکن کسی کا دل خوش کرنے سے بہتر کوئی راستہ نہیں۔ اور ہم نے حق تعالیٰ کو اسی طریقے سے پایا ہے اور اسی کی ہم وصیت کرتے ہیں۔ ایک دن شیخ ابوسعید نے شیخ ابوعلی دقاق سے پوچھا کہ آیا یہ حدیث مسلسل ہے۔ استاد نے فرمایا نہیں۔ شیخ ابوسعید نے سر نیچے کر لیا اور مقوڑی دیر بعد سر اٹھا کر کہا کہ یہ حدیث مسلسل ہے۔ استاد نے فرمایا اگر مسلسل ہے تو نادر ہے۔ شیخ

ابوسعید نے ہاتھ پر ہاتھ مار کر کہا کہ یہ نوادریں سے ہے کہتے ہیں کہ شیخ ابوسعید کھانے پینے اور رہنے سہنے مثلاً خیمے، فرش اور چراغ روشن کرنے وغیرہ امور میں بہت اسراف کرتے تھے (یعنی زیادہ اہتمام کرتے تھے اور شان و شوکت سے رہتے تھے) اکثر سماع اور وجد کی محافل گرم رہتی تھیں اور معشوق کی طرح زندگی بسر کرتے تھے۔ آپ کی وفات شب جمعہ چار شعبان سنہ ۲۲۷ھ میں سلطان طغرل بیگ بن میکائیل سلجوقی کے عہد حکومت میں ہوئی۔ آپ کی عمر ایک ہزار ماہ تھی۔ رحمۃ اللہ علیہ۔

سر علقہ، ارباب ذوق، مستغرق در بحر
حضرت خواجہ ابوالحسن خرقانی عشق و شوق، عارف نورانی، غوث
وقت، خواجہ ابوالحسن خرقانی قدس سرہ کا اصلی نام علی ابن جعفر بن سلیمان خرقانی ہے۔ صاحب نعمات لکھتے ہیں کہ آپ اپنے وقت کے غوث اور یگانہ روزگار تھے۔ قبلہ وقت اور تمام خلقت کا ملجا و ماویٰ تھے۔ شیخ ابوالعباس فرماتے ہیں کہ ہمارا یہ بازار خرقانی کے ہاتھ آئے گا یعنی شیخ کی وفات کے بعد خرقانی خلقت کے مرجع و مرکز ہوں گے اور ان کی پیش گوئی پوری ہوئی ہے۔ آپ کا سلسلہ چار واسطوں سے سلطان العارفین خواجہ ابویزید بسطامی سے جا ملتا ہے۔ یعنی آپ کی بیعت شیخ ابوالمنظف مولانا ترک الطوسی سے تھی۔ ان کی شیخ ابویزید عسکری سے، ان کی شیخ محمد مغربی سے، ان کی سلطان العارفین خواجہ ابویزید بسطامی سے اور ان کی امام جعفر صادق رضی اللہ تعالیٰ عنہ سے الی آخرہ سلوک میں آپ کی تربیت خواجہ ابویزید کی روحانیت سے ہوئی۔ کیونکہ آپ کی ولادت خواجہ ابویزید کی وفات کے بعد ہوئی۔ اس لئے آپ کو ابویزید ثانی کہا جاسکتا ہے۔ آپ اپنے زمانے میں بے نظیر تھے۔ آپ فرماتے ہیں کہ لوگوں کو اس بارے میں اختلاف ہے کہ کل رقیامت کے دن زیارت ہوگی یا نہیں۔ ابوالحسن یہ کہتا ہے کہ میری جان اس شخص کے عرفان پر قربان ہے جو حق تعالیٰ کا راز معلوم

کر لے اور اپنے آپ کو پردہ عبودیت میں رکھے یعنی دعویٰ نہ کرے۔ ایک دن کسی نے آپ سے دریافت کیا کہ صوفی کون ہوتا ہے، فرمایا کہ صوفی وہ نہیں جو صوفیوں کا لباس پہنے اور سجادہ نشین بن بیٹھے۔ نہ صوفی وہ ہے جو صوفیوں کی سی رسوم و عادات کا پابند ہے۔ بلکہ صوفی آل بؤد کہ نہ بؤد یعنی صوفی وہ ہے جو خود نہ رہے، لوگوں نے آپ سے دریافت کیا کہ آدمی کو کس طرح معلوم ہو کہ وہ عارف ہے۔ فرمایا جب حق تعالیٰ کریا دکرے تو سر سے قدم تک یا حق میں متاثر ہو جائے۔ کسی نے آپ سے پوچھا کہ صدق کیا ہے، فرمایا صدق یہ ہے کہ اس کا دل گویا (بات کرنے والا) ہو جائے۔ یعنی جو کچھ کہے دل سے کہے۔ کسی نے سوال کیا کہ اخلاص کیا ہے، فرمایا جو کچھ تو حق کے لئے کرتا ہے اخلاص ہے اور جو کچھ تو اپنے لئے کرتا ہے، ریا (دکھلاوا) ہے۔ لوگوں نے پوچھا کہ فنا و بقا پر کلام کرنے کا کس کو حق پہنچتا ہے۔ فرمایا اس شخص کو جو رشیم کی ایک تار کے ساتھ آسمان سے لٹکا ہوا ہو اور ایسی آندھی چلے جو درختوں کو جڑ سے اکھاڑ ڈالے، مکانات کو تہ و ہالا کر دے، پہاڑوں کو تباہ کر دے، دریاؤں کو پریشان کر دے لیکن اس کو بال برابر بھی اپنی جگہ سے نہ ہٹا سکے۔ یہ بھی آپ نے فرمایا ہے کہ جو شخص گانا گا کر حق کو طلب کرے، اس سے وہ بہتر ہے جو قرآن پڑھے اور اس سے حق کو طلب نہ کرے۔ آپ فرماتے ہیں کہ وارث رسولؐ وہ ہے جو رسول اللہ صلی اللہ علیہ وسلم کی اقتدا کرے بحکم الطریقۃ افعالی۔ [آنحضرت صلی اللہ علیہ وسلم نے فرمایا ہے کہ الشریعت اقوالی الطریقۃ افعالی، المعرفۃ احوالی، والحقیقۃ سیری یعنی شریعت میرے اقوال ہیں، طریقت میرے افعال کا نام ہے، معرفت میرے احوال (حال و مقام) اور حقیقت میرا راز ہے۔ اس حدیث پاک سے تصوف کی تائید ہو گئی۔ کیونکہ عارفین کے نزدیک تصوف نام ہے چار چیزوں کا شریعت، طریقت، معرفت، حقیقت [صوفی وہ نہیں ہے جو کتابیں لکھ کر کاغذ سیاہ کر دے۔ خواجہ شبلی فرماتے ہیں کہ آل خواہم کہ خواہم (میں وہ چاہتا ہوں جو میں نہیں چاہتا) خواجہ ابوالحسن خرقانی فرماتے ہیں کہ یہ بھی خواہش

ہے، نیز خواجہ ابوالحسن نے فرمایا ہے کہ چالیس سال سے میرا نفس ٹھنڈا شربتِ یادہی کی میٹھی لستی طلب کر رہا ہے لیکن میں نے اسے اب تک نہیں دی، نیز فرمایا کہ آج چالیس سال ہوئے ہیں کہ میں ایک ہی حال میں ہوں اور حق میرے دل میں دیکھتا ہے اور اپنے سوا کچھ نہیں پاتا۔ نیز فرمایا کہ بہترین کام وہ ہے کہ جس میں مخلوق کا اندیشہ نہ ہو اس کے دو معنی ہو سکتے ہیں ایک یہ کہ جس کام میں مخلوق کو کوئی نقصان نہ پہنچے، دوسرا یہ کہ مخلوق یعنی ماسوا اللہ کا خیال دل میں نہ گزرے [نیز فرمایا کہ بہترین رفیق یہ ہے کہ زندگی حق کے ساتھ بسر ہو یعنی ہر وقت باخدا رہے] آپ ایک کتاب موسوم مقامات میں تحریر فرماتے ہیں کہ الہی پچاس سال سے تیری آرزو میں ہوں اور تیرے عشق میں تڑپ رہا ہوں۔ کاش تو مجھے اپنے پاس آنے دیتا۔ نیز فرمایا کہ آدم علیہ السلام کی پیدائش سے دس ہزار سال پہلے میں نے تجھ سے دوستی لگائی ہے.....

نیز فرمایا کہ میں نے حق تعالیٰ کی بارگاہ میں عرض کیا کہ الہی اگر جبرائیل مصطفیٰ علیہ الصلوٰۃ والسلام کے پاس نہ آتے اور مصطفیٰ علیہ الصلوٰۃ والسلام مخلوق کے پاس نہ آتے ابوالحسن اسی طرح ہوتا جس طرح کہ اب ہے۔ کسی نے آپ سے صحابہ کرام کے متعلق سوال کیا تو آپ نے فرمایا کہ صدیق اکبر کا دل کبھی یاد حق سے خالی نہ تھا۔ عمر فاروق کا دل کبھی اللہ تعالیٰ کی ہیبت سے خالی نہ تھا۔ عثمان غنی کا دل ہر وقت اللہ تعالیٰ سے شرم و حیا کرتے تھے اور کوئی ایسا وقت نہ تھا کہ حضرت علی کرم اللہ وجہہ حق تعالیٰ کا مشاہدہ نہ کرتے تھے۔

کسی نے پوچھا کہ کعبے کتنے ہیں، فرمایا پانچ۔ ایک کعبہ، دوم بیت المقدس سوم بیت المعمور، چہارم عرش، اور پنجم قبلہ جو انکروان اللہ ہے۔ جب شیخ ابوسعید خرقان پہنچے تو کوئی بار خواجہ ابوالحسن رحمۃ اللہ علیہ کو ملنے گئے اور دونوں حضرات کے درمیان کئی گرم گرم صحبتیں رہیں اور دونوں نے بل کر سماع سنا اور وہد کیا چنانچہ اس کا ذکر شیخ ابوسعید کے مقامات میں مفصل موجود ہے۔ سلطان محمود غزنوی

بھی کمال نیاز مندی کے ساتھ آپ کی خدمت میں حاضر ہوا اور ایمان کے لئے دعا منگوائی۔ خواجہ ابوالحسن نے اس کے حق میں فرمایا کہ حق تعالیٰ اس کی عاقبت محمود کرے۔ آپ کو فقر و فناء میں کمال حاصل تھا اور تمام مشائخ وقت آپ کے زیر فرمان تھے۔ حقائق و معارف میں آپ نے بڑے بلند کلمات بیان فرمائے ہیں۔ آپ کے کمالات و کرامات دائرہ تحریر سے باہر ہیں۔ آپ کی وفات بروز شنبہ دس ماہ محرم ۱۲۵۰ھ میں ہوئی، آپ کی تاریخ پیدائش ۱۱۷۵ھ ہے۔ رحمۃ اللہ علیہ۔

حضرت خواجہ ابو عبد اللہ داغستانی بھائی، قطب وقت خواجہ ابو عبد اللہ محترم روزگار، پیشوائے ابرار، مقرب
داغستانی قدس سرہ کا اصلی نام محمد بن علی داغستانی ہے اور آپ کا لقب شیخ المشائخ عالم تھا۔ آپ کئی علوم میں مہارت رکھتے تھے۔ آپ کا شمار محشمان جہان میں ہوتا ہے۔ آپ کا کلام بہت دقیق اور اشارات بے حد لطیف ہیں۔ آپ خواجہ ابوالحسن خرقانی کے ہم عصر تھے۔ آپ کی نسبت بیعت تین واسطوں سے شیخ علمی بسطامی سے جا ملتی ہے جو خواجہ بایزید بسطامی کے چچا زاد بھائی اور مرید تھے۔ صاحب کشف المحجوب فرماتے ہیں کہ میں نے ان کے ایک معاصب سے جن کا نام شیخ سہلگی تھا سنا کہ ایک دفعہ بسطام میں بہت بڑی دل آئی کہ جس سے تمام درخت اور کھیت سیاہ ہو گئے اور لوگ بے دست و پا (مجبور) ہو کر آپ کے قدموں میں آگرے۔ آپ نے مجھ سے فرمایا یہ کیا شور ہے۔ میں نے عرض کیا کہ بڑی آئی ہے اور لوگ پریشان ہو رہے ہیں۔ آپ نے مکان کی چھت پر چڑھ کر آسمان کی طرف دیکھا۔ تو بڑی دل نے بھاگنا شروع کیا حتیٰ کہ عصر کی نماز کے وقت ایک بڑی بھی نہ رہی اور کسی شخص کا ذرہ بھر نقصان نہ ہوا۔ آپ کے کرامات اور کمالات بہت ہیں آپ کی وفات ماہ رجب میں ۱۲۵۰ھ میں ہوئی۔ آپ کی عمر اسی سال تھی۔ رحمۃ اللہ علیہ۔

حضرت شیخ ابوالقاسم گورگانی
پیشوائے ارباب طریقت، شاہ باز
میدان حقیقت، عارف ربانی، قطب

ارشاد شیخ ابوالقاسم گورگانی قدس سرہ کا اسم گرامی علی ہے۔ آپ اپنے وقت میں
یگانہ روزگار تھے۔ آپ شیخ ابوعثمان مغربی کے مرید تھے جو شیخ ابوعلی کاتب
کے مرید تھے۔ وہ شیخ ابوعلی رودباری کے اور وہ سلطان الطائفہ حضرت خواجہ
جنید بغدادی کے مرید تھے۔ آپ نے باطنی طور پر شیخ ابوالحسن خرقانی سے بھی
نیضان حاصل کیا۔ اس کا ذکر مقدمہ ریشحات میں موجود ہے۔ آپ کا حال بہت
قوی تھا اور ساری خلقت آپ کی گرویدہ تھی۔ اور مریدین کی مشکلات میں آپ
بے حد تصرف رکھتے تھے۔ صاحب کشف المحجوب تحریر فرماتے ہیں کہ ایک دفعہ
مجھے ایک ایسا اشکال درپیش ہوا کہ جس کا حل میرے لئے ناممکن ہو گیا، میں شیخ
ابوالقاسم کی خدمت میں حاضر ہوا۔ آپ مسجد میں تشریف رکھتے تھے جو آپ کی
سرائے کے اندر تھی۔ آپ ہننا کھڑے ہوئے مسجد کے ستون سے میری مشکل،
اور اس کا حل بیان فرما رہے تھے۔ اور بغیر پوچھے میری مشکل حل ہو گئی۔ میں نے
عرض کیا کہ یا شیخ مجھے بھی یہی مشکل پیش آئی ہے فرمایا بیٹے حق تعالیٰ نے
ابھی اس ستون کو ناطق فرمایا۔ اور اس نے مجھ سے یہ سوال پوچھا تھا۔ صاحب
نعمات الانس فرماتے ہیں کہ ایک دن شیخ ابوسعید ابوالخیر اور شیخ ابوالقاسم
گورگانی دونوں طوس میں ایک تخت پر بیٹھے ہوئے تھے اور تمام درویش سامنے
کھڑے تھے۔ ایک درویش کے دل میں خیال آیا کہ معلوم نہیں کہ ان دونوں بزرگوں
میں سے کس کا درجہ زیادہ بلند ہے۔ شیخ ابوسعید نے اس درویش کی طرف دیکھ
کر فرمایا کہ جو شخص دو بادشاہوں کو بیک وقت ایک ہی تخت پر بیٹھا دیکھنا چاہتا
ہے، دیکھ لے۔ اس درویش نے یہ سن کر ان دونوں بزرگوں کو غور سے دیکھا
حق تعالیٰ نے اس کی آنکھوں سے حجاب اٹھالیا اور شیخ ابوسعید کی بات کی
تصدیق ہو گئی۔ اس درویش کے دل میں دوبارہ خیال پیدا ہوا کہ آیا حق تعالیٰ کے
ملک میں ان دو بزرگوں سے کوئی بڑا بزرگ بھی موجود ہے۔ شیخ ابوسعید نے
اس درویش کی طرف دیکھا اور فرمایا کہ اس مختصر دنیا میں ہر روز ابوسعید اور ابوالقاسم

جیسے ستر ہزار لوگ موجود ہوتے ہیں۔ آپ کی وفات کی تاریخ نظروں سے نہیں گزری، رحمۃ اللہ علیہ۔

حضرت شیخ ابوالعباس اشقانی مشاق مشاہدہ بے چوں،
 از غایت شوق محزون، محرم
 راز معانی، عاشق صادق شیخ ابوالعباس اشقانی قدس سرہ کا اسم گرامی احمد بن
 محمد ہے۔ آپ تمام علوم ظاہری اور باطنی میں امام تھے۔ مجاہدہ اور عشق میں آپ
 کا کوئی ثانی نہ تھا۔ صاحب کشف المحجوب فرماتے ہیں کہ مجھے ان کے ساتھ انس
 عظیم تھا۔ اور ان کو مجھ پر شفقت صادق تھی اور بعض علوم میں میرے استاد بھی ہیں
 اور کسی طبقے میں، میں نے ان سے زیادہ شریعت کی تعظیم کر لے والا نہیں دیکھا آپ
 ہمیشہ دنیا و عقبی سے متنفر رہتے تھے اور فرماتے تھے کہ چاہتا ہوں کہ حق تعالیٰ
 مجھے نیست کر دے جس کا کوئی وجود نہ ہو۔ کیونکہ جس قدر کرامات اور مقامات ہیں،
 سب حجاب اور بلا ہیں اور آدمی اپنے حجابات کا عاشق ہو گیا ہے پس دیدار میں
 نیستی بہتر ہے حجاب کے آرام سے اور جب حق تعالیٰ ہست ہے اور ہر قسم کے
 عدم سے مبتلا ہے۔ اگر میں نیست ہو جاؤں تو اس کے ملک میں کیا کمی واقع ہو جائے
 گی۔ نیز فرماتے ہیں کہ ایک دن میں شیخ ابوالعباس کی خدمت میں حاضر ہوا۔
 آپ یہ آیت پڑھ رہے تھے اور رو رہے تھے اور نعرہ مار رہے تھے ضرب
 اللہ مثلاً عبداً مملوکاناً لا یقدر علی شئٍ [اللہ مثال دیتا ہے اس عبد
 کی جو محتاج ہے اور کسی چیز پر قادر نہیں] مجھے خیال ہوا کہ اب دنیا سے جانے
 والے ہیں، میں نے کہا یا شیخ یہ کیا حال ہے۔ فرمایا پندرہ سال سے میری
 یہی حالت ہے اور میں اس سے آگے نہیں گزر سکتا۔ ایک دن شیخ ابوسعید
 نیشاپوری بیٹھے ہوئے تھے۔ سید اقبل جو نیشاپور کے اکابر میں سے تھے۔ آپ
 سے ملنے آئے اور اگر شیخ کے پہلو میں بیٹھ گئے۔ شیخ ابوالعباس اشقانی بھی
 آگئے اور شیخ ابوسعید نے ان کو سید اقبل سے بہتر جگہ دی۔ سید اقبل اس سے

ربخیرہ خاطر ہوئے۔ شیخ ابوسعید نے شیخ اجل سے فرمایا، آپ کو مصطفیٰ علیہ الصلوٰۃ والسلام کی وجہ سے دوست رکھتا ہوں۔ اور ان کو حق تعالیٰ کی وجہ سے شیخ ابوالعباس اشعقانی فرماتے ہیں کہ ایک دن میں اپنے گھر آیا، کیا دیکھتا ہوں کہ ایک زرد رنگ کا کتا میرے بستر پر سو رہا ہے۔ مجھے خیال ہوا کہ محلے کا کتا ہے اگر سو گیا ہے، میں نے اسے بھگانے کا ارادہ کیا کہ اچانک وہ میرے دامن کے نیچے آیا اور غیب ہو گیا (یہ نفس تھا) آپ کی وفات کی تاریخ نظر سے نہیں گزری۔ رحمۃ اللہ علیہ۔

بزرگ ترین افراد، از جملہ

خلایق آزاد، ناظر بعین العین

حضرت شیخ ابوالفضل محمد بن حسین

شیخ ابوالفضل محمد بن حسین کو ابوالفضل ختلی کہتے ہیں، کیونکہ آپ ختلان کے رہنے والے تھے۔ ختلان ایک شہر ہے جو بلخ سے آگے ہے۔ بعض کے نزدیک ختلان خراسان میں دشت گرد کے قریب واقع ہے، آپ کا وصال بیت الحن میں ہوا جو عقبہ کے علاقے میں دمشق کے قریب ایک قصبہ ہے۔ صاحب کشف المحجوب (خواجہ سید علی ہجویری داتا گنج بخش لاہوری قدس سرہ) فرماتے ہیں کہ آپ میرے پیر طریقت ہیں۔ آپ علم تفسیر، روایات و آیات کے زبردست عالم تھے۔ آپ کی کراہات مشہور ہیں۔ آپ ساٹھ سال تک گوشہ نشین رہے اور خلقت سے بھاگتے رہے، یہاں تک کہ آپ نے اپنا نام تک گم کر دیا تھا آپ اکثر قبرستان میں رہتے تھے۔ آپ نے عمر دراز پائی۔ آپ درویشانہ رسوم و لباس اختیار نہیں کرتے تھے اور اہل رسم درویشوں کے ساتھ شدت سے پیش آتے تھے۔ اور میں نے آپ سے زیادہ ہمیب (بارعب و جلال) کوئی شخص نہیں دیکھا۔ آپ ابوالحسن حسری کے مرید تھے جو طبقہ خامسہ (نہم) سے تعلق رکھتے تھے۔ ان کا اسم گرامی علی بن ابراہیم البصری ہے۔ آپ کا اصل وطن بصرہ تھا اور بغداد میں اگر خواجہ شبلی کے مرید ہوئے۔ ان کو شیخ عراق کہتے ہیں۔ آپ علم توحید میں

مخصوص تھے۔ اس زمانے میں آپ کے برابر توحید و تفرید میں کوئی کلام نہیں کرتا تھا۔ خواجہ شبلی کے لئے بھی آپ جیسا کوئی شاگرد نہیں تھا۔ اگرچہ کلام سننے والے بہت تھے لیکن ابوالحسن حسری شبلی کا شیخ تھے۔ یعنی ان کے اندر شبلی کا عکس نظر آتا تھا، جیسے استاد تھے ویسے شاگرد ہو گئے تھے۔ خواجہ شبلی ان سے کہتے تھے، کہ تو بھی میری طرح دیوانہ ہے اور میرے اور تمہارے درمیان ازلی محبت اور ذاتی مناسبت ہے۔ ابوالحسن اور عبداللہ خفیف ایک دوسرے کے ہمتا [مثل] تھے۔ نیز ابوالحسن اور ابو بکر قزوینی، ہم عصر تھے، صاحب کشف المحجوب فرماتے ہیں کہ میں نے شیخ ابوالفضل ختلی سے سنا ہے وہ فرماتے تھے کہ اللہ نیا یوم و لنا فیہا موسم [دنیا ایک دن ہے اور ہمیں اس دن روزہ ہے] آپ نے یہ بھی فرمایا ہے کہ ایک دفعہ میں شیخ ابوالفضل کے ہاتھ دھلارنا تھا، میرے دل میں خیال آیا کہ جب سب کام تقدیر اور قسمت کے مطابق ہوتے ہیں تو آزاد آدمی کس لئے پیروں کی بندگی کرتے ہیں۔ آپ نے فرمایا بیٹے جو کچھ تمہارے دل میں ہے مجھے معلوم ہے، ہر کام کے لئے سبب کا ہونا ضروری ہے۔ جب حق تعالیٰ چاہتا ہے کہ کسی کو سلطنت عطا کرے پہلے اسے توبہ نصیب کرتا ہے اور کسی بزرگ کی خدمت میں بھیج دیتا ہے۔ حتیٰ کہ یہ صحبت اس کے لئے سبب بن جاتی ہے۔ نیز فرمایا کہ ایک دفعہ کسی جنگل میں اولیاء اللہ کا اجتماع تھا، میرے شیخ حضرت خواجہ ابوالحسن حسری مجھے بھی ساتھ لے گئے۔ میں نے اولیاء کرام کا ایک گروہ دیکھا جن میں سے ہر ایک تخت پر بیٹھا ہوا نظر آتا تھا لیکن میرے شیخ ابوالحسن حسری نے کسی کی طرف توجہ نہ کی۔ جب ایک جوان نظر آیا جس نے ٹوٹا پھوٹا پتھر پاؤں میں ڈال رکھا تھا، ہاتھ میں ٹوٹا ہوا عصا تھا، سر ننگا، جسم نحیف اور تن سوختہ اور خستہ حال تھا، حسری قدس سرہ فوراً اٹھے، ان کا استقبال کیا اور لے آکر بلند جگہ پر بٹھایا۔ یہ دیکھ کر مجھے تعجب ہوا، بعد میں میں نے اپنے شیخ سے دریافت کیا کہ وہ کون تھا۔ فرمایا اولیائے حق میں سے ایک

ولی ہے جو ولایت کا تابع نہیں ہے بلکہ ولایت اس کے تابع ہے اور کرامات کی پروا نہیں کرتا۔ سبحان اللہ افرادِ کامل کا مرتبہ ایسا ہوتا ہے اور ان کو صاحبِ کمال کے سوا کوئی نہیں پہچانتا اور اہل بصیرت کے لئے شیخ ابوالفضل محمد بن حسین ختلی کے کمالات اور کرامات یہی کافی ہیں کہ آپ کے پیر علی حسری قدس سرہ کے صاحب کشف المحجوب جیسے مرید تھے، رحمۃ اللہ علیہ۔

حضرت شیخ علی بن عثمان المعروف الحاج محمد بن لاری

سرِ علقہ مجملہ اقطاب، محرم از جمیع ابواب، معشوق بہ اوصاف معنوی شیخ علی بن عثمان بن علی الجلالی قدس سرہ کی کنیت ابوالحسن ہے اور ہندوستان میں آپ کو پیر علی حسری کہتے ہیں۔ اور یہ حصر غزنی کے قریب ایک قصبہ ہے، جہاں آپ کے آباؤ اجداد سکونت پذیر تھے۔ جب سلطان محمود غزنوی نے ہندوستان فتح کیا، پیر علی حسری لاہور تشریف لائے اور آپ کی برکت سے اس علاقے میں اسلام کو فروغ حاصل ہوا۔ چنانچہ آپ کے کمالات آج تک اظہر من الشمس ہیں۔ آپ شیخ ابوالفضل محمد بن حسین ختلی کے مرید تھے اور وہ ابوالحسن حسری کے اور خواجہ شبلی کے، اور وہ خواجہ جنید بغدادی قدس سرہ کے مرید تھے۔ صاحبِ نغمات الانس فرماتے ہیں کہ آپ عالم بھی تھے اور عارف بھی اور بشمارِ مشائخ کی صحبت سے مستفیض ہوئے، کشف المحجوب کے مصنف آپ ہیں، اس کتاب میں آپ نے اس فن کی مشہور و معروف کتابوں سے حقائق و معارف جمع کئے ہیں، آپ فرماتے ہیں کہ میں نے شیخ المشائخ ابوالقاسم گورگانی سے پوچھا کہ درویش کے لئے کم از کم کیا ضروری ہے تاکہ فقر کا سزاوار ہو سکے۔ فرمایا تین چیزیں ضروری ہیں، اس سے کم نہیں۔ اول یہ کہ صحیح ٹکڑا سی سکے۔ دوم صحیح بات کہہ اور سن سکے، سوم صحیح قدم زمین پر رکھ سکے۔ جب آپ نے یہ بات فرمائی تو اس وقت ہندو درویش موجود تھے۔ جب ہم منزل پر پہنچے تو میں نے ان سے کہا کہ آپ میں

سے ہر ایک اس موضوع پر کلام کرے۔ جب سب بات کر چکے تو میری باری آنی میں نے کہا کہ صبح ٹکڑا سینے کا، مطلب یہ ہے کہ کپڑا فقر کے لئے سینے نہ کہ زینت کے لئے۔ جب تو کپڑا فقر کے لئے سینے گا تو اگرچہ وہ آگ بھی ہو صبح سیا جائے گا اور صبح سخن سے یہ مراد ہے کہ اس کے اندر حال ہونہ صرف قال یعنی از روئے تحقیق ہونہ از گمان، اور سخن وجدان حق سے خالی نہ ہو اور زندگی پر حاوی ہو ریاکاری اور دکھلاوانہ ہو۔ اور صبح قدم زمین پر رکھنے سے مراد یہ ہے کہ وجد حق کے ساتھ گامزن ہونہ کہ لہو و لعب کے ساتھ۔ جب تشریح اس بزرگ کے پیش کی گئی تو انہوں نے فرمایا کہ علی نے بالکل درست کہا ہے۔ نیز آپ فرماتے ہیں کہ ایک دفعہ میں مہنہ میں شیخ ابو سعید ابوالخیر کے مزار کے پاس بیٹھا تھا۔ میں نے دیکھا کہ ایک کبوتر اڑتا ہوا آیا اور شیخ کے مزار کے غلاف کے نیچے چلا گیا۔ جب میں نے غلاف اٹھا کر دیکھا تو کچھ نہ تھا۔ دوسرے دن بھی یہی حال دیکھا۔ تیسرے روز بھی یہی دیکھا۔ اس سے مجھے تعجب ہوا۔ رات کو شیخ علیہ رحمۃ کو خواب میں دیکھا اور وہ واقعہ ان سے بیان کیا۔ آپ نے فرمایا وہ کبوتر میرے معاملہ کی صفائی ہے جو روزانہ میری قبر میں داخل ہوتی ہے۔ آپ فرماتے ہیں کہ خواجہ احمد حامدی سرخسی مجاہد وقت تھے۔ آپ مدت تک میرے رفیق رہے اور میں نے ان سے جاثب و زائب دیکھے۔ ایک دن میں نے ان سے پوچھا کہ آپ کی توبہ کی ابتدا کس طرح ہوئی۔ فرمایا ایک دفعہ میں سرخس سے اونٹ پر سوار ہو کر صحرا کی طرف گیا۔ اور ایک مدت تک بیابان میں مقیم رہا۔ وہاں میں ہمیشہ مہوکار ہتا تھا اور اپنا کھانا دوسروں کو دے دیتا تھا۔ مجھے درویشوں کے ساتھ عقیدت تھی ایک دن جنگل سے شیر آیا اور اس نے میرے اونٹ کو مار ڈالا اور ایک پہاڑی پر چڑھ کر آوازیں دینے لگا۔ شہیر کی آواز سن کر جنگل کے تمام جانور جمع ہو گئے۔ شیر نے اونٹ کو مچھاڑا لیکن کھایا کچھ نہیں اور جا کر پہاڑی پر بیٹھ گیا۔ تمام جانور یعنی گیدڑ، بھیرے، لومڑ وغیرہ اونٹ پر ٹوٹ پڑے اور

کھانے لگے۔ جب سب کا پیٹ بھر گیا تو دور چلے گئے۔ اس وقت شیر پہاڑی سے اتر اور جو کچھ بچ رہا تھا کھانے لگا۔ جب شیر کھا رہا تھا تو ایک لومڑ جنگل سے ظاہر ہوا۔ اسے دیکھ کر شیر دوبارہ پہاڑی پر چلا گیا اور لومڑ کو گوشت کھانے کا موقعہ دیا۔ جب لومڑ سیر ہو کر چلا گیا تو شیر واپس آیا اور اس نے ایک ٹکڑا کھایا۔ میں بیٹھا دور سے یہ تماشا دیکھ رہا تھا۔ جاتے وقت شیر نے فصیح زبان میں مجھ سے کہا یا احمد! کتوں کا ایشیا رقتہ ہے اور مردوں کا ایشیا رجان ہے۔ میں نے شیر سے یہ بات سنی تو تمام کاموں سے دست بردار ہو گیا۔ خواجہ ادیب کمندی بھی پیر علی حسری کے ہم عصر تھے۔ آپ بیس سال تک کھڑے رہے اور نماز میں تہجد (التحیات) کے سوا کبھی نہ بیٹھے۔ کسی نے آپ سے پوچھا کہ آپ کیوں نہیں بیٹھتے۔ فرمایا میں ابھی اس درجے کو نہیں پہنچا کہ مشاہدہ حق میں بیٹھ جاؤں۔ پیر علی حسری نے سفر بہت کیا اور اپنے وقت کے تمام بزرگوں کی زیارت کی اور ان سے فیض حاصل کیا۔ آپ نے بہت ریاضات اور مجاہدات کئے۔ آپ کی کرامات بہت مشہور ہیں۔ آخر عمر میں آپ لاہور تشریف لائے اور وہیں وصال پایا۔ چنانچہ آپ کا مزار اس علاقے کے لوگوں کا قبلہ حاجات ہے۔ آپ کی وفات کشف المحجوب کی مطابق ۱۲۶۵ھ سلطان محمود غزنوی کی پہلی فتح ہندوستان یا اس کے لڑکے سلطان مسعود کے وقت ہوئی۔ رحمۃ اللہ علیہ۔

سر حلقہ ارباب ملامت، از جمیع
حضرت خواجہ احمد چشتی مرادات سلامت اپاک از ملائکان

بہشتی، خواجہ احمد خواجہ اسمعیل چشتی قدس سرہ کے بھائی ہیں۔ صاحب نغمات لکھتے ہیں کہ یہ خواجہ احمد چشتی اور ہیں خواجہ ابو احمد ابدال چشتی نہیں ہیں، کیونکہ وہ ان سے بہت پہلے تھے۔ شیخ الاسلام نے ان کو نہیں دیکھا۔ آپ خواجہ احمد بن مودودی بھی نہیں ہیں کیونکہ وہ متاخرین میں سے تھے۔ شیخ الاسلام فرماتے

ہیں کہ میں نے طریق ملامت میں خواجہ احمد چشتی سے زیادہ قوی کوئی نہیں دیکھا اور سب چشتی اسی طرح تھے۔ خلق سے بے باک اور باطن میں سردار جہان آپ تین بار صحرائے آگئے اور واپس آگئے، کیونکہ اپنے اندر اخلاص نہ پاتے تھے آپ کا خاصہ اخلاص اور ترک ریافتھا اور شرع میں کسی قسم کی سستی روا نہیں رکھتے تھے۔ آپ نے احمد نجارا کی بھی زیارت کی ہے اور ان کے علاوہ دیگر کثیر مشائخ سے بھی آپ نے فیض حاصل کیا ہے، شیخ الاسلام فرماتے ہیں کہ خواجہ احمد چشتی بڑے بزرگ تھے اور میری بہت تعظیم کیا کرتے تھے، ایک دفعہ آپ خواجہ ابو نصر طابہانی کی زیارت کو گئے اور ان سے یہ شعر سنا

دریفاکت نداشتم ہمیں پسند داشتتم دائم
ازیں پندار گونا گوں دریں دانش پشمانم

صدقہ افسوس کہ میں نے تجھے نہ پہچانا اور سمجھتا یہی رہا کہ پہچان لیا ہے، لہذا اس قسم کی غلط فہمیوں سے بے حد نشیمان ہوں، شیخ الاسلام فرماتے ہیں کہ میں نے اپنے بھائی احمد چشتی کی طرح مشاہدہ اور کرامت میں کوئی شخص نہیں دیکھا۔ وہ میری خدمت کرتے تھے اور بہت تعظیم کرتے تھے۔ میں قنذر میں مجلس کیا کرتا تھا اور میرے مجلسیوں ہی سے ایک شخص آپ کی صحبت میں رہتا تھا اور میری باتیں ان سے جا کر کہتا تھا۔ میری باتیں سن کر انھوں نے کہا کہ خدا معلوم ان باتوں سے میرے اندر کیا ہو گیا ہے۔ یہ کلمات میرے لئے دولت ہیں پس انھوں نے مجھے دعوت دی اور اپنا سب کچھ مجھ پر نثار کر دیا، سردی اور برف کے موسم میں ہم ان کے گاؤں میں پہنچے جو بہرات کے قرب و جوار میں ہے یہ بھی آپ نے فرمایا ہے کہ ابو نصر سوہان کرار باران جو چشتی تھے بھی صاحب فراست عظیم تھے۔ جب ہم ان کے پاس گئے تو باسٹھ مشائخ گرد و نواح سے وہاں پہنچے چالیس دن تک میں ان سے حقائق کے کلمات بیان کرتا رہا اور علم حقیقت کا بیان دراصل اسی جگہ سے شروع ہوا، وہ سب لوگ صاحب

ولایت و کرامت و فراست تھے۔ جب تک یہ مشائخ زندہ رہے کوئی شخص
 ترکمان سے خراسان نہ آیا۔ نیز شیخ الاسلام فرماتے ہیں کہ اگر ابوحنیف کو یہ لوگ
 دیکھ لیتے تو اپنی مجالس وہاں ختم کر دیتے۔ اور میں ان کو مشائخ کا سردار، بزرگ
 صاحب کرامت و فراست اور ولی اللہ ماننا ہوں۔ اور اللہ تعالیٰ کے دوست
 (ولی غیروں سے پوشیدہ ہوتے ہیں تاکہ حق تعالیٰ کے دوستوں کو کوئی نہ پہچانے
 اور نہ دوست رکھے۔ آپ کی وفات کی تاریخ نظروں سے نہیں گزری لیکن آپ
 خواجہ ابو یوسف حشمتی کے ہم عصر، ہم راز اور ہم سلسلہ تھے، رحمۃ اللہ علیہ

حضرت خواجہ ابواسماعیل عبداللہ ابی منصور انصاری

عالم بعلوم مطلق، عارف بوصال ملحق، از حال رسیدہ بقطب مداری، خواجہ
 ابواسماعیل عبداللہ ابی منصور انصاری قدس سرہ کالقب پیر ہرات و شیخ الاسلام
 ہے اور میں جگہ اس کتاب میں خالی شیخ الاسلام کاللفظ آتا ہے اس سے مراد
 آپ ہیں۔ آپ کے کمالات اور کرامات بے شمار ہیں۔ صاحب نغمات لکھتے
 ہیں کہ آپ ابی منصور مت الانصاری کے فرزند ان میں سے ہیں اور مت انصاری
 حضرت ابویوب انصاری رضی اللہ عنہ کی اولاد ہیں۔ حضرت ابویوب انصاری
 سرور کائنات علیہ الصلوٰۃ والسلام کے مشہور صحابی ہیں جو صاحب رمل کے نام
 سے مشہور ہیں۔ یعنی جس وقت آنحضرت صلی اللہ علیہ وسلم مکہ معظمہ سے ہجرت
 کر کے مدینہ منورہ تشریف لے گئے تو حضرت ابویوب انصاری ہی کے گھر
 میں قیام فرمایا۔ اور مت انصاری حضرت عثمان رضی اللہ تعالیٰ عنہ کی خلافت
 کے زمانہ میں اسلام میں احنف بن قیس کے ہمراہ خراسان تشریف لے گئے
 اور ہرات میں قیام فرمایا۔ شیخ الاسلام فرماتے ہیں کہ میرے والد ابو منصور
 محمد بن علی الانصاری بلخ میں خواجہ شریف ہمزہ عقیلی کی خدمت میں رہتے تھے
 ایک دفعہ ایک عورت نے خواجہ شریف سے کہا کہ ابو منصور سے کہیں کہ مجھ سے

عقد نکاح کر لیں، لیکن میرے والد نے فرمایا کہ میں ہرگز شادی نہیں کروں گا۔ خواجہ شریف چونکہ میرے والد کے پسر تھے، انھوں نے فرمایا آخر تو شادی کرے گا اور تیرے ہاں ایک لڑکا پیدا ہوگا اور ایسا لڑکا کہ جس کا وصف بیان سے باہر ہے۔ اس کے بعد میرے والد ہرات آئے نکاح کیا اور میں وجود میں آیا۔ اس وقت خواجہ شریف بلخ میں تھے۔ انھوں نے لوگوں کو بتایا کہ میرے ابو منصور کے ہاں ایک باکمال لڑکا پیدا ہوا ہے۔ شیخ الاسلام فرماتے ہیں کہ میں قندھار میں پیدا ہوا اور وہیں پرورش پائی۔ میری ولادت جموہ کے دن غروب آفتاب کے وقت بتاریخ دوم شعبان ۳۹۶ھ میں واقع ہوئی۔ آپ فرماتے ہیں کہ میں ربیع ہوں یعنی موسم بہار میں پیدا ہوا۔ اور موسم بہار مجھے بہت پسند ہے۔ میری ولادت کے وقت آفتاب سترھویں درجہ ثور میں تھا اور جس وقت آفتاب دوبارہ اس جگہ پہنچتا ہے میرا سال ختم ہو جاتا ہے اور یہ وقت وسط بہار میں آتا ہے یعنی عین پھولوں کا موسم۔ صاحب نعمات کہتے ہیں کہ بانوی عالیہ ایک شان و شوکت والی عورت تھی۔ پوشنگ میں جب شیخ الاسلام متولد ہوئے تو خضر علیہ السلام نے اس سے کہا کہ تم نے ہرات میں اس لڑکے کو دیکھا ہے کہ اس کے نور سے مشرق سے مغرب تک جہاں منور ہو جائے گا۔ بانوی عالیہ کہتی ہیں کہ میرے پیر خضر علیہ السلام نے فرمایا ہے کہ تمہارے شہر میں ایک لڑکا ہے جس کی عمر سترہ سال کی ہے نہ اس کے والد کو معلوم ہے کہ یہ لڑکا کون ہے نہ وہ خود جانتا ہے، آگے چل کر یہ لڑکا ایسا ہوگا کہ سارے جہان میں اس سے بہتر کوئی نہ ہوگا۔ شیخ الاسلام فرماتے ہیں کہ میری عمر چار سال کی ہوئی تو مجھے مکتب لے گئے، جب نو سال کا ہوا تو میں نے اٹلا لکھتی اور شعر کہنے شروع کئے، جس سے دوسرے لوگ مجھ سے حسد کرنے لگے نیز فرماتے ہیں کہ مجھے تازی (عربی) زبان کے چھ ہزار شعر صحیح اوزان پر یاد ہیں۔ اور زمانہ جاہلیت کے سترہ ہزار اشعار مجھے یاد ہیں۔ فرماتے ہیں کہ حق تعالیٰ نے مجھے

وہ حافظہ عطا فرمایا ہے کہ جو کچھ ایک دفعہ میری قلم سے گزر جاتا ہے یاد ہو جاتا ہے آپ فرماتے ہیں کہ مجھے مصطفیٰ علیہ الصلوٰۃ والسلام کی تین ہزار احادیث ہزار ہزار اسناد کے ساتھ یاد ہیں۔ فرماتے ہیں کہ میں نے تین ہزار افراد سے حدیث لکھی ہے یہ سب اہل سنت و جماعت اور صاحب حدیث تھے۔ ان حضرات میں سے نہ کوئی مبتدع (بدعتی) تھا نہ صاحب رائے۔ اور یہ بات کسی شخص کو میسر نہیں ہوئی (یعنی ان اوصاف کے استاد حدیث کا ملنا) پس میں نے اسناد (احادیث کی سند) چھوڑ دیئے اور لکھنا بھی بند کر دیا کیونکہ مذہب صوفیہ اہل صفا صاحب حدیث سے قریب تر ہے برعکس دوسرے لوگوں کے۔ آپ فرماتے ہیں کہ تفسیر اور تذکیر قرآن میں میرے استاد خواجہ یحییٰ عمار ہیں اور میری عمر چودہ سال کی تھی کہ خواجہ یحییٰ نے اہل قندرز سے فرمایا کہ عبداللہ انصاری کی تعظیم کیا کرو کیونکہ ان سے امام کی بُو آتی ہے آپ فرماتے ہیں کہ خواجہ یحییٰ عمار شیبانی بڑے بزرگ تھے اور انھوں نے شیخ ابو عبداللہ خنیف کو دیکھا ہے اور بہرات میں رسوم علم (احوال حدیث وغیرہ) سب سے پہلے وہی رائے۔ آخر وقت میں امام یحییٰ نے منبر پر چڑھ کر فرمایا کہ جب رسول خدا صلی اللہ علیہ وسلم نے رحلت فرمائی تو خلفائے راشدین نے آپ کی جگہ لی جب میں رحلت کروں گا تو عبداللہ میری جگہ لے گا۔ چنانچہ اسی طرح ہوا۔ الغرض ظاہری اور باطنی علوم میں سے کوئی ایسا علم نہیں جو شیخ الاسلام نہ جانتے ہوں۔ اس کے بعد آپ نے تمام اشغال ترک کر کے مجاہدات میں قدم رکھا اور مقام فنا کی غایت کو پہنچ گئے تھے کہ تمام مشائخ وقت نے آپ کے سامنے سر تسلیم خم کر لیا۔ آپ نے اکثر مشائخ سے فوائد (فیض) حاصل کئے۔ چنانچہ بعض مشائخ کو آپ نے اپنے پیروں میں شمار کیا ہے۔ ان میں سے ایک شیخ عبداللہ طاقی ہیں جن کا پورا نام محمد بن الفضل ابن محمد الطاقی استجستانی الہروی ہے جو موسیٰ ابن عمران خرقی کے مرید اور تمام ظاہری و باطنی علوم کے عالم تھے۔ شیخ الاسلام فرماتے ہیں کہ وہ میرے پیر اور استاد ہیں، اور میں نے ان سے زیادہ باہمیبت بزرگ نہیں دیکھا۔ آپ بڑے صاحب کرامات

ولایت و فراست تھے اور میری بڑی عزت کرتے تھے۔ ایک دفعہ آپ نے فرمایا سبحان اللہ حق تعالیٰ نے کیا نور عبداللہ کے دل میں نازل کیا ہے۔ چالیس سال کے بعد مجھے معلوم ہوا کہ وہ کیا نور تھا جس کے متعلق آپ نے فرمایا تھا۔ ابو عبداللہ الطاقی کی وفات پہلی ماہ صفر ۱۱۳۶ھ کو واقع ہوئی۔ شیخ ابوالحسن بشری سجری کے متعلق بھی شیخ الاسلام نے فرمایا کہ میرے بیروں میں سے ہیں۔ جتنے مشائخ میں نے دیکھے ہیں ان میں سے تین یہ ہیں۔ ابوالحسن خرقانی، ابو عبداللہ الطاقی اور ابوالحسن بشری۔ آپ نے بڑے بڑے مشائخ سے فیض صحبت حاصل کیا۔ آپ شیخ عبداللہ خفیف کے شاگرد تھے۔ آپ کے اور پیر طریقت اپنے والد خواجہ ابومنصور محمد انصاری ہیں جو خواجہ شریف ہمزہ کے مرید تھے اور خواجہ ابوالمنظر ترمذی کی خدمت میں بھی بیٹھے تھے۔ شیخ الاسلام فرماتے ہیں کہ میں نے بہتر سال ہر قسم کے علوم سیکھے، لکھے اور تکلیف برداشت کی، علم اعتقاد میں نے سب سے پہلے اپنے والد سے سیکھا میرے باپ کو میرا ایک راز معلوم تھا جو امیں خواب میں دکھایا گیا تھا لیکن مجھ سے انہوں نے پوشیدہ رکھا۔ صرف اتنا بتاتے تھے کہ ہر روز تعبیر کرتا اور صحیح ثابت ہوتی ہے شیخ الاسلام فرماتے ہیں کہ میرے والد کوئی جانور ذبح نہیں کرتے تھے کہ یہ ابدال کا مذہب ہے، آپ ابدال میں سے تھے جو شخص کسی جاندار کو ایلا نہیں پہنچاتا فرشتے دیکھتا ہے۔ شیخ الاسلام فرماتے ہیں کہ میرے والد کو اس بات سے بہت رنج تھا کہ شادی کرنے اور بال بچے ہونے کے بعد ان کے بعض احوال ختم ہو گئے ایک دن دوکان سے بھانگ لیا کہتے ہوئے اٹھے اور ہمیشہ کے لئے دکانداری ترک کر کے خواجہ شریف ہمزہ کی خدمت میں بلخ چلے گئے۔ آپ کی وفات ماہ شعبان ۱۱۳۰ھ میں ہوئی اور بلخ میں خواجہ شریف ہمزہ عقیلی کے قریب دفن ہوئے۔ شیخ احمد حاجی بھی آپ کے مشائخ ہیں جو بڑے بزرگ تھے اور جنہوں نے شیخ ابوالحسن حضری اور ابوالحسن تبریزی سے فیض صحبت حاصل کیا تھا۔ شیخ الاسلام کے اور پیر ابوسلمہ باوردی ہیں جو بڑے بابرکت مرد تھے اور شیخ ابو عبداللہ رودباری و ابو یعقوب نہر حوری کے صحبت یافتہ

تھے۔ آپ کے اور پیر شیخ ابو علی زرگر تھے جو شیخ ابو العباس قصاب کے مرید تھے شیخ ابو نصر قبانی بھی آپ کے پیر طریقت تھے۔ جنہوں نے ابو الحسن صحری سے فینس محبت حاصل کیا تھا۔ شیخ اسماعیل واس حرنی بھی آپ کے پیر تھے جو علم حدیث میں ماہر فن تھے اور شیخ مومن شیرازی کے صحبت یافتہ تھے۔ آپ کے پیران طریقت میں سے ایک شیخ محمد ابو حفص کوری ہیں جو اپنے وقت کے بڑے مشائخ تھے۔ آپ کے ایک اور پیر شیخ عمویہ ہیں، جن کی کنیت ابو اسماعیل ہے اور نام احمد بن محمد بن حمزہ الصوفی ہے۔ شیخ ابو العباس ان کو منوکھا کرتے تھے۔ آپ خراسان کے خادم تھے اور مشائخ کبار کی خدمت کر کے بڑے مرتبہ تک پہنچ گئے تھے۔ شیخ الاسلام فرماتے ہیں کہ میں نے صوفیوں کا ادب ان سے سیکھا، اگرچہ بعض امور میں (حقائق و معارف میں) انہوں نے مجھ سے سیکھا ہے۔ شیخ الاسلام فرماتے ہیں کہ آپ بڑے مترامن تھے اور صوم وصال [مسلل روزہ] رکھتے تھے۔ ایک دفعہ میں ان کی خدمت میں حاضر ہوا، آپ کو چار دن سے روزہ تھا۔ کہتے ہیں کہ آپ نے اسی دن تک روزہ رکھا۔ بعض اوقات سو دن تک بھی روزہ رکھتے تھے، آپ نے مجھ سے فرمایا اگر تو بھی یہی کام کر کے تو شرق سے غرب تک تیری طرح کوئی نہیں ہوگا۔ شیخ الاسلام فرماتے ہیں کہ میں دو مرتبہ شیخ ابو سعید ابوالخیر کی خدمت میں حاضر ہوا، آپ نے اپنی دستار سر سے اتار کر مجھے عنایت کی، کلیم مصری بھی عطا کی اور شلغم ابال کر میرے منہ میں دینے۔ جب میں آپ کی خدمت میں حاضر ہوتا تھا تو آپ کھڑے ہو جاتے تھے اور عزت و اکرام سے پیش آتے تھے۔ شیخ الاسلام فرماتے ہیں کہ مشائخ کی زیارت بڑی چیز ہے۔ چنانچہ طبقہ مصوفیہ کے نزدیک بڑی دولت یہی ہے کہ میں فلاں کی محبت میں بیٹھا ہوں اور فلاں کے پاس اتنے دن رہا ہوں، پس زیارت بزرگان کو قیمت سمجھنا چاہیے۔ اگر ایک دفعہ زیارت کا موقع ہاتھ سے نکل جائے تو دوبارہ حاصل ہونا بڑا مشکل ہے۔ مشائخ کی زیارت ہمیشہ نہیں ہو سکتی لیکن عرفات ہر وقت موجود ہے (یعنی آدمی حج کو ہمیشہ جاسکتا ہے

جہاں زیارت ہو سکتی ہے) آپ نے یہ بھی فرمایا ہے علم حدیث و علم شرع میں میرے بہت مشائخ ہیں لیکن اس راہ میں (تصوف میں) میرے شیخ طریقت شیخ ابوالحسن خرقانی ہیں جن کی نسبت طریقت خواجہ بایزید بسطامی تک جا پہنچتی ہے شیخ الاسلام فرماتے ہیں کہ اگر میں شیخ ابوالحسن کی زیارت نہ کرتا تو حقیقت سے آگاہ نہ ہوتا۔ آپ میرے پیر ہیں ایک کلمہ جو آپ نے فرمایا یہ ہے کہ اینک مے خورد و لے خسپد چیزے دگر است" (یعنی اگرچہ وہ اب کھاتا ہے پیتا ہے اور سوتا ہے لیکن دراصل چیز اور ہے یعنی فانی ذاتِ حق ہے) [

اس کے بعد مجھے کسی اور چیز کی ضرورت نہ رہی اور علم حقیقت میں، میں مشاہدہ کے درجے تک پہنچ گیا۔ شیخ الاسلام فرماتے ہیں کہ میں نے حج پر جانے کا ارادہ کیا، ستنی کہ رے تک پہنچ گیا، لیکن قافلے کو اس سال وہاں جانے کی اجازت نہ مل سکی۔ واپسی پر میں شیخ ابوالحسن خرقانی کی خدمت میں گیا مجھے دیکھتے ہی فرمایا از معشوق من دریا آمدی، از دریا آمدی، از دریا آمدی جزا ک اللہ تعالیٰ (یعنی معشوق تو دریا سے آیا، دریا سے آیا، دریا سے آیا جزا ک اللہ تعالیٰ لیکن کسی کو معلوم نہ ہو سکا کہ آپ کا مطلب کیا تھا) شاید مطلب یہ ہے کہ بحرِ لائقین کا رہنے والا اب تعین کی دنیا میں آیا) شیخ الاسلام فرماتے ہیں کہ آپ کی کلمات میں سے میرے لئے یہی کافی ہے کہ فرمایا از دریا آمدی اور آپ کے علم میں سے یہ کہ اینک مے خورد و لے خسپد چیزے دگر است: پس جب میں نے آپ سے یہ کلمات سنے تو میں خرقانی ہو گیا۔ وہ مجھ سے تعظیم سے پیش آتے تھے۔ دورانِ سخن میں آپ مجھ سے فرماتے تھے کہ میرے ساتھ مناظرہ نہ کر۔ یعنی مجھ سے کچھ نہ پوچھ کیونکہ تو عالم ہے اور میں جاہل ہوں (یاد رہے کہ شیخ ابوالحسن خرقانی ان پر مہر تھے لیکن حقائق و معارف میں عالموں کے استاد) شیخ الاسلام فرماتے ہیں کہ میں نے ان دو مردوں سے کوئی بڑا بزرگ نہیں دیکھا۔ یعنی خرقانی خرقان میں اور طاقی ہرات میں شیخ ابوالحسن خرقانی کے مریدین نے مجھ سے کہا، کہ ہم

آپ کی محبت میں تیس سال رہے ہیں لیکن آپ نے کسی کی اتنی تعظیم نہیں کی جتنی ہماری۔ شیخ الاسلام فرماتے ہیں کہ ایک دفعہ میں نے ان سے کہا کہ میرا ایک سوال ہے۔ فرمایا پوچھا اے میرے ماشوک (معشوق) چونکہ آپ ان پڑھ تھے اس لئے حروف صحیح مخرج سے نہیں نکال سکتے تھے [میں نے آپ سے پانچ سوال کئے۔ تین زبان سے اور دو دل سے۔ آپ نے سب کا جواب دیا۔ آپ نے اپنے ہاتھ ران میں دیئے ہوئے تھے اور نعرے لگا رہے تھے اور آنکھوں سے آنسوؤں کی ندی بہ رہی تھی اور میرے سوالات کا جواب دیئے جا رہے تھے آخر ان کی صحبت میں شیخ الاسلام کا کام بن گیا۔ شیخ الاسلام خواجہ عبداللہ انصاری کے کمالات و منوارق عادات دائرہ تحریر سے باہر ہیں۔ آپ کا شمار مشائخ عظام اور محبوبان حق میں ہوتا ہے۔ آپ کی وفات ۱۸۱۱ھ میں سلطان ملک شاہ بن الپ ارسلان سلجوقی کے عہد حکومت میں ہوئی جو خلیفہ عباسی قائم باللہ کا ہم عصر تھا۔ آپ کا مدفن ہرات میں ہے۔

حضرت شیخ احمد نامتی الجامی قبلہ حاجات خلاق، کاشف اسرار
 و دقائق، متکلم بکلام الہامی، قطب اولیا
 شیخ احمد نامتی الجامی قدس سرہ کی کنیت ابو نصر اور نام الامد بن حسین ہے۔ آپ کا لقب زندہ پیل (زندہ نامتی) ہے۔ [آپ اس ملک میں مولانا احمد جام کے نام سے موسوم ہیں] صاحب نعمات فرماتے ہیں کہ آپ جزیر بن عبداللہ النخلی کے فرزند ان میں سے ہیں جو آنحضرت صلی اللہ علیہ وسلم کے سال وفات میں ایمان لائے آپ فرماتے ہیں کہ مجھے رسول خدا صلی اللہ علیہ وسلم نے کبھی اپنی خدمت میں حاضر ہونے سے منع نہیں فرمایا تھا جس سے میں ایمان لایا اور رسول اللہ صلی اللہ علیہ وسلم ہمیشہ مجھے دیکھ کر تبسم فرماتے تھے۔ آپ بہت بلند قد اور خوبصورت تھے اس حسن و جمال کی وجہ سے حضرت علی کرم اللہ وجہہ آپ کو اس امت کا یوسف کہا کرتے تھے۔ آپ کا وصال ۱۸۱۱ھ میں حضرت امیر معاویہ کے عہد حکومت میں ہوا۔

کتاب مقامات میں شیخ احمد جام لکھتے ہیں کہ آپ کی نسبت اویسی ہے اور حضرت امام علی بن موسیٰ رضا رضی اللہ عنہ کی روحانیت سے تربیت ارشاد حاصل کی ہے غلبہ شوق سے آپ اکثر حضرت امام علی رضا کے روضہ مبارک کے سامنے کھڑے ہو کر اشعار پڑھتے رہتے تھے، ان میں سے ایک شعر یہ ہے۔

من غلام قنبرم قنبر غلام امیر راست من غلامت را غلام یا علی موسیٰ رضا
[میں قنبر کا غلام ہوں اور قنبر حضرت علی کرم اللہ وجہہ کا غلام ہے اسے علی موسیٰ رضا میں تیرے غلام کا غلام ہوں۔]

آپ مقامات میں فرماتے ہیں کہ میرے پیر طریقت امام علی رضا کی روحانیت ہے۔ اور میرے پیر صحبت شیخ ابوطاہر کزدہ ہیں اور پیر فرقہ شیخ ابوسعید ابوالخیر ہیں شیخ احمد جام اپنے وقت میں بے نظیر تھے۔ احوال و ضوابط عبادت جس قدر آپ سے ظاہر ہوئے اس زمانے میں کسی اور سے ظاہر نہ ہوئے۔ آپ کے منفصل حالات شروع سے آخر تک مقامات میں درج ہیں۔ صاحب نغمات نے آپ کے اکثر کمالات کا ذکر کیا ہے جن سے چند تیر کا یہاں درج کئے جاتے ہیں۔ شیخ احمد جامی اُمّی (ان پڑھ) اور شراب خور تھے۔ حق تعالیٰ نے بلا سبب ان کی ہدایت فرمائی اور اپنا بنایا۔ آپ کو اللہ نے بائیس سال کی عمر میں توبہ کی توفیق عطا فرمائی۔ آپ اپنے دوستوں سے علیحدہ ہو گئے۔ اور شراب کے مٹکے توڑ دیئے پس آپ نے اہل و عیال اور دیگر اہل حقوق کو اللہ کے سپرد کیا۔ اور تمام ظاہری و باطنی مطالب سے آزاد ہو کر موضع نامق سے جو جام کے قریب و جوار میں ہے رخصت ہو کر پہاڑ میں گوشہ نشین ہو گئے۔ اور قسم و قسم کے عبادات، ریاضات و مجاہدات میں مشغول ہو گئے۔ اٹھارہ سال کے عرصے میں آپ کا کام پورا ہو گیا اور آپ کو توحید میں فنا حاصل ہو گئی۔ چالیس سال کی عمر میں آپ کو خلق کے پاس واپس بھیج دیا گیا اور حق تعالیٰ نے علم لدنی (راز کا علم) کے خزانے آپ پر کشادہ فرما دیئے۔ آپ تیرہ ہزار و دوق سے زائد علم توحید و معرفت اور علم ہیرو حکمت اور عقل پر وقت

و اسرار حقیقت پر اس طرح تصنیف کئے کہ کسی عالم اور حکیم کو ان پر اعتراض کی
 مجال نہ بنتی اور نہ ہو سکتی ہے۔ آپ کی یہ تصانیف سراسر قرآن اور احادیث نبوی
 پر مبنی ہیں۔ حضرت شیخ نے اپنی کتاب سراج السائرین میں لکھا ہے کہ مجھے حق
 تعالیٰ نے بائیس برس کی عمر میں اپنے لطف و کرم سے توبہ کی توفیق عطا فرمائی اور
 چالیس سال کی عمر میں مجھے لوگوں کی ہدایت پر مامور فرمایا اور اب باسٹھ سال کی عمر
 میں یہ کتاب لکھنے کا حکم ملا ہے۔ اس وقت تک ایک لاکھ اسی ہزار نفوس نے
 میرے ہاتھ پر توبہ کی ہے۔ اس کے بعد بہت عرصہ حضرت شیخ زندہ رہے،
 شیخ طہر الدین علیہ جو آپ کے فرزندوں میں سے ہیں اپنی کتاب رموز الحقائق
 میں لکھتے ہیں کہ آخر عمر تک میرے والد علیہ رحمہ کے ہاتھ پر چھ لاکھ آدمیوں نے
 توبہ کی۔ اور معصیت کا راستہ چھوڑ کر طاعت حق کی طرف رجوع کیا۔ جو خرقہ
 خلافت آپ کو شیخ ابوسعید ابوالخیر سے ملا تھا آپ وہی پہن کر عبادت کرتے
 تھے اور کہتے ہیں کہ یہ خرقہ حضرت ابو بکر صدیق رضی اللہ عنہ سے چلا آ رہا تھا۔
 خلاصۃ المقامات میں حضرت شیخ تحریر فرماتے ہیں کہ وہ خرقہ حضرت علی
 کرم اللہ وجہہ کی طرف سے چودہ مشائخ کی وساطت سے شیخ ابوسعید ابوالخیر
 تک پہنچا۔ آپ کو حکم ہوا کہ یہ خرقہ احمد جامی کو دینا۔ شیخ ابوسعید ابوالخیر نے
 اپنے بیٹے ابوطاہر کو وصیت کی کہ میری وفات کے اتنے سال بعد ایک جوان سال
 نو عمر، بلند قد، شہلا چشم نام احمد تیری خانقاہ میں اس وقت داخل ہوگا۔ جب تو
 اپنے دوستوں کے درمیان بیٹھا ہوگا، یہ خرقہ اس کو دے دینا۔ شیخ ابوسعید کی
 وفات کے وقت شیخ ابوطاہر کی یہ خواہش تھی کہ حضرت شیخ اپنی ولایت میرے
 سپرد کریں۔ آپ نے اسے کھولا اور فرمایا کہ بس ولایت کی تجھے خواہش ہے کسی
 دوسرے کے سپرد ہو چکی ہے اور ہمارے شیخ کا جھنڈا ایک خراباتی (شرابی)
 کے در پر نصب کر دیا گیا ہے اور ہمارا کام ان کے سپرد کر دیا گیا ہے۔ کسی کو معلوم
 نہیں کہ کیا راز ہے۔ شیخ ابوسعید کی وفات کے چند سال بعد شیخ طاہر نے

خواب میں دیکھا، شیخ ابوسعید اپنے دوستوں کے ساتھ جلدی سے کسی جگہ جا رہے ہیں۔ ابوطاہر نے پوچھا، کیا جلدی ہے آپ نے فرمایا، تم بھی چسکو کہ قطب اقطاب آتے ہیں۔ ابوطاہر چلنے والے تھے کہ بیدار ہو گئے۔ دوسرے دن شیخ ابوطاہر خانقاہ میں بیٹھے تھے کہ اسی صفت کے ایک نوجوان خانقاہ میں داخل ہوئے۔ شیخ ابوطاہر کو فوراً معلوم ہو گیا کہ وہی ہیں۔ ان سے عزت و تکریم سے پیش آئے لیکن بشری تقاضے کی وجہ سے ذرا تشویشناک بھی تھے کہ اپنے والد کا خرقہ کس طرح دوسرے کے حوالہ کریں گے۔ نو وارد نے کہا اے جوان امانت میں خیانت جائز نہیں۔ یہ دیکھ کر شیخ ابوطاہر خوشی سے خرقہ اپنے والد بزرگوار کے صندوق سے لائے اور انھیں پہنا دیا۔ کہتے ہیں کہ یہ خرقہ بائیس مشائخ پہن چکے ہیں۔ شیخ احمد جامی کے بعد معلوم نہ ہو سکا کہ خرقہ کہاں گیا۔ بزرگوں نے کہا ہے کہ چالیس بزرگوں نے شیخ ابوسعید ابوالخیر سے خرقہ خلافت حاصل کیا۔ جن میں سے ایک شیخ احمد جامی تھے اور ایک خواجہ میر علی فارمدی۔ یہ دونوں بزرگ دنیا میں بہت مشہور و معروف ہیں۔ ایک بزرگ فرماتے ہیں کہ خواجہ ابو علی فارمدی کو حق تعالیٰ نے دلوں کا راز دار فرمایا تھا بلکہ آپ دلوں کا حال معلوم کر کے اس کے اظہار پر مامور تھے۔ شیخ احمد جام سے کسی نے کہا کہ میں نے مشائخ کے حالات پڑھے ہیں اور ان کی کتابیں دیکھی ہیں لیکن کسی بزرگ سے کرامات کا اس قدر ظہور نہیں ہوا جتنا کہ آپ سے ہوا ہے۔ فرمایا ہم نے اپنے مجاہد سے کے زمانے میں وہ تمام مجاہدات و ریاضات کئے جو میں نے سنا کہ فلاں فلاں بزرگ نے کئے بلکہ اس پر زائد کیا۔ حق تعالیٰ نے اپنے فضل و کرم سے جو کچھ فرداً فرداً ان مشائخ کو عطا فرمایا، مجھے ان تمام نعمتوں سے نوازا۔ حضرت سلطان المشائخ (حضرت خواجہ نظام الدین اولیا محبوب الہی) نے اس مقام کے متعلق یوں فرمایا ہے۔ بیت ۵

جند گونی نگتہ توحید را بے ریاضت نیست لذت بارا

(توحید کے متعلق جس قدر نکات بیان کرو جب تک ریاضت نہ ہو کوئی لطف نہیں آتا) نیز شیخ احمد جامی فرماتے ہیں کہ ہر چار سو سال کے بعد جب احمد ظاہر ہوتا ہے، حق تعالیٰ کی اس پر اس قدر عنایت ہوتی ہے کہ تمام دنیا دیکھتی ہے، ہذا من فضل ربی (اور یہ فضل ربی ہے) خواجہ ابوالقاسم گرو ایک بڑے بزرگ اور مالدار تاجر تھے، لیکن اتفاق سے ان کو ایک ایسا واقعہ پیش آیا کہ سب کچھ جاتا رہا، چونکہ اہل و عیال کی کثرت تھی، نہایت افلاس سے زندگی بسر ہونے لگی، اس مصیبت کو دور کرنے کے لئے وہ مختلف مشائخ کی خدمت میں اور مزارات پر حاضر ہوئے، ایک دن مسجد میں سخت پریشان بیٹھے تھے کہ ایک نورانی شکل کے باہمیت بزرگ داخل ہوئے، انہوں نے آتے ہی پوچھا کیا پریشانی ہے، آپ نے سارا ماجرا بیان کیا، فرمایا احمد بن حسین کو جو اس پہاڑ میں رہتے ہیں تم جانتے ہو، انہوں نے کہا ہاں وہ میرے پرانے دوست ہیں، فرمایا اٹھو اور ان کی خدمت میں جاؤ، وہ صاحب کرامت ہیں، دوسرے دن وہ شیخ احمد جامی کی خدمت میں حاضر ہوئے اور اپنا حال سنایا، حضرت شیخ نے فرمایا، کئی روز سے میری طبیعت تمہاری جانب مائل ہو رہی تھی، مجھے معلوم ہو گیا کہ تمہیں کوئی مشکل درپیش ہے، خاطر جمع رکھو، حق تعالیٰ مشکل آسان کر دیں گے، آج رات سناجات کے وقت حق تعالیٰ کی خدمت میں عرض کروں گا دیکھیں کیا فرماتا ہے، دوسری صبح کو وہ پھر حضرت شیخ کی خدمت میں پہنچے، آپ نے فرمایا حق تعالیٰ نے تمہارا کام کر دیا ہے، ہر روز تجھے کس قدر ضرورت ہے، عرض کیا چار دانگ (دانگ اس زمانے کا ایک سکہ تھا) فرمایا اس پتھر کے نیچے سے اٹھالیا کرو، اس واقعہ کے متعلق کسی بزرگ نے فرمایا ہے ۵

بکشا دبراں کرامنت احمد در

ہر روز چہار دانگ سے آدہ بہ

ابوالقاسم گرو شد چوں کیر مفسطر

کردند حوالہ کفانش بہ جسر

[ابوالقاسم کزد جب مصیبت میں گرفتار ہوئے تو شیخ احمد جامی نے مشکل کشائی کر دی۔ پھر سے ان کی روزی کا بندوبست کر دیا، جہاں سے وہ چار دانگ روزانہ لے جاتے تھے]

دوسرے دن جب وہ پھر کے نزدیک گئے تو کیا دیکھتے ہیں کہ سونے کا ایک ٹکڑا پھر سے نکل آیا ہے، وہ اٹھا کر حضرت شیخ کے پاس لے گئے اور عرض کیا کہ میں بوڑھا ہو گیا ہوں اور چھوٹے چھوٹے بچے ہیں۔ مجھے یہ فکر ہے کہ میرے بعد ان کا کیا حال ہوگا۔ آپ نے فرمایا اگر تمہارے لڑکوں نے خیانت نہ کی تو ہمیشہ ان کو یہ وظیفہ ملتا رہے گا، کہتے ہیں کہ مدت تک ان کے لڑکے چار دانگ حاصل کرتے رہے۔ ایک دفعہ ایک لڑکے نے خیانت کی اور اپنے معمول سے زیادہ اٹھا لیا، اس کے بعد وہ چیز نہ رہی۔ ایک دفعہ شیخ احمد جامی نے ہرات جانے کا قصد کیا۔ جب شیکہان کے موضع میں پہنچے تو آپ کے اصحاب نے دریافت کیا کہ آیا حضرت ہرات کی طرف تشریف لے جا رہے ہیں۔ آپ نے فرمایا ہاں، اس لئے کہ بزرگان سلف نے ہرات کو انصاریوں کا باغیچہ قرار دیا ہے۔ آپ کے آنے کی خبر شیخ الاسلام عبداللہ انصاری کو ہوئی تو انھوں نے کہا کہ ہم جاتے ہیں اور شیخ کو کندھوں پر اٹھا کر شہر میں لاتے ہیں۔ پس آپ نے شہر میں منادی کرادی کہ شہر کے اکابر و اشراف شیخ احمد جامی کے استقبال کو چلیں۔ جب سب لوگ موضع شیکہان میں پہنچے تو ان کو دیکھ کر حضرت شیخ پر حالت طاری ہو گئی۔ دوسرے دن آپ کی خدمت میں تحائف پیش کئے گئے اور استدعا کی گئی کہ آپ ہمارے کندھوں پر بیٹھ کر شہر میں داخل ہوں۔ آپ نے ان کی دعوت قبول فرمائی۔ آپ ڈولی میں بیٹھ گئے اور ڈولی کے اگلے حصے پر شیخ جابر بن عبداللہ اور قاضی ابوالفضل مکی نے کندھے نگائے اور امام ظہر الدین و امام فخر الدین علی نے پچھلے حصے کندھوں پر بیٹھ کر اور ہرات کی طرف روانہ ہو گئے، کچھ دیر کے بعد حضرت

شیخ نے فرمایا کہ ڈولی کو نیچے رکھ دو تاکہ میں تم لوگوں سے بات کر لوں۔ آپ نے فرمایا تم جانتے ہو کہ مریدوں کے لئے شیخ کی فرمانبرداری ضروری ہے سب نے کہا جی ہاں۔ فرمایا پس میرا حکم یہ ہے کہ آپ سوار ہو جائیں۔ تاکہ دوسروں کو سعادت حاصل ہو جائے۔ چنانچہ باری باری اکابر ڈولی میں سوار ہوتے گئے اور باقی ڈولی اٹھاتے گئے۔ جب شہر کے اندر داخل ہوئے تو شیخ الاسلام خواجہ عبداللہ انصاری کی خانقاہ میں وارد ہوئے۔ شہر ہرات میں شیخ عبداللہ نام کے ایک اویز برگ تھے جو تیس سال سے روزہ وصال رکھے ہوئے تھے اور وصال حق سے فیض یاب ہو کر خلقت میں مشہور ہو چکے تھے۔ ہرات کے خواجگان میں سے ایک نے اپنا لڑکا ان کی خدمت کے لئے تعینات کر رکھا تھا۔ جو بارہ سال سے ان کی خدمت میں مصروف تھا۔ وہ زاہد بارہ سال سے ان کے گھر میں رہتے تھے۔ انھوں نے جب شیخ احمد جامی کے آنے کی خبر سنی تو حاضر ہونے کا قصد کیا۔ بیوی نے زاہد سے کہا کہ اگر آپ ان کے امتحان کی خاطر جانا چاہتے ہیں تو ہرگز نہ جائیں۔ کیونکہ وہ مرد باکرا مت ہیں۔ زاہد نے کہا تجھے کیا معلوم، یہ کہہ کر روانہ ہو گئے۔ جب شیخ احمد جامی کی خدمت میں پہنچے۔ آپ نے فرمایا جب تم نے ہمیں بلنے کا قصد کیا تھا تو یاد ہے کہ اس عورت نے تمہیں کیا کہا تھا۔ اگر تم میری بات مانتے ہو تو یہاں سے چلے جاؤ۔ زاہد نے کہا آپ نے سچ فرمایا ہے۔ میں آپ کے حکم کی تعمیل کرنے کو تیار ہوں۔ حضرت شیخ نے فرمایا، واپس جاؤ اور کوہ سنگیں پر جا کر محمد قصاب کی دوکان پر نوکری کرو۔ وہاں سے گوشت حاصل کرو۔ اور بقال سے کچھ آٹا اور گھی خرید کر اپنے گھر جاؤ اور کھانا تیار کر کر اس عورت کے ساتھ بیٹھ کر افطار کرو۔ اور ان بارہ سالوں میں جو کچھ تم پر واجب ہو چکا ہے اسے پورا کرو۔ حمام میں جا کر غسل کرو۔ جو کچھ تم بارہ سال طلب کرتے ہو اگر ایک ساعت میں نہ مل جائے تو احمد جامی، کا دامن پکڑنا۔ یہ سن کر زاہد نے اپنے دل میں کہا کہ باقی تو سب

کچھ کر لوں گا لیکن بیوی کے حقوق کس طرح ادا کروں گا۔ کیونکہ میرے اندر اس وقت بالکل طاقت نہیں رہی۔ شیخ نے فرمایا فکر مت کرو، یہ کام بھی تیرے لئے آسان ہو جائے گا۔ اگر ضرورت پڑے تو احمد سے مدد طلب کر لیں۔ زاہد گھر چلا گیا اور جس طرح حضرت شیخ نے فرمایا تھا کیا۔ جب بیوی کے قریب ہوا تو اپنے اندر ذرا بھرتوت نہ پائی، چنانچہ اس نے شیخ سے مدد طلب کی حضرت شیخ اس وقت لوگوں کے مجمع میں بیٹھے تھے۔ آپ نے تبسم فرمایا اور کہا کہ اے زاہد اپنا کام کر سب ٹھیک ہو جائے گا۔ زاہد کا مقصد پورا ہو گیا۔ اس کے بعد اس نے حمام میں جا کر غسل کیا جو نہی اس نے یہ کام ختم کئے جو کچھ شہر کی فضیل کے اندر تھا فوراً اس پر منکشف ہو گیا۔ اس کے بعد شیخ کی خدمت میں حاضر ہوا۔ آپ نے فرمایا جب تمہاری ہمت ہی شہر کی چہار دیواری سے زیادہ نہیں احمد کا کیا تصور۔ ورنہ شہر کی چہار دیواری کیا ساری دنیا کی چہار دیواری کے اندر جو کچھ ہے تم پر منکشف ہو جاتا۔ ایک دن حضرت شیخ کو شیخ الاسلام کی خانقاہ کے باہر لوگ دعوت پر لے گئے۔ خادم نے جوتے سیدھے کئے فرمایا ذرا بھڑ جاؤ کچھ کام ہے۔ تھوڑی دیر بعد ایک شخص اپنی بیوی اور بارہ سالہ بیٹے سمیت خدمت میں حاضر ہوا۔ لڑکا نہایت حسین تھا لیکن دونوں آنکھوں سے نابینا تھا۔ اس نے عرض کیا حضرت اللہ تعالیٰ نے مجھے سب کچھ عطا فرمایا ہے۔ یہ میرا اکلوتا بیٹا ہے۔ اسے میں نے ساری دنیا میں پھرایا ہے۔ جہاں جہاں کسی بزرگ یا طبیب کا پتہ چلا اسے لے کر حاضر ہوا ہوں لیکن کچھ فائدہ نہیں ہوا اب امید ہے کہ آپ کی دعا کی برکت سے حق تعالیٰ اسے بینائی عطا فرمائیں گے۔ شیخ علیہ رحمہ نے فرمایا عجیب بات ہے۔ مردہ زندہ کرنا، نابینا کو بینا بنانا اور برس کا علاج کرنا حضرت علیؑ علیہ السلام کا معجزہ ہے، احمد کیا چیز ہے۔ اس کے بعد کھڑے ہو گئے اور دونوں میاں بیوی کو بچہ کر زمین پر پھینکنے لگے۔ اس وقت شیخ پر عجیب حالت طاری تھی اور زبان سے یہ الفاظ جاری تھے

نامی کُنیم مامی کُنیم“ (ہم کر رہے ہیں، ہم کر رہے ہیں) اس وقت چند علماء بھی آپ کی خدمت میں موجود تھے اور یہ کلمات سن رہے تھے۔ اس کے بعد آپ واپس آئے اور اپنی جگہ پر بیٹھ گئے۔ اور لڑکے کو بلا کر اپنی انگلیاں اس کی آنکھوں پر پھیریں اور فرمایا انظر باذن اللہ عن وجهی [دیکھ اللہ عزوجل کے حکم سے] یہ کہنا تھا کہ لڑکے کے دونوں آنکھیں بنیا ہو گئیں۔ اس کے بعد علمائے دریافت کیا کہ حضرت پہلے آپ کی زبان مبارک سے یہ الفاظ نکلے تھے کہ یہ حضرت عیسیٰ علیہ السلام کا معجزہ ہے، دوسری بار آپ نے فرمایا کہ ہم کر رہے ہیں، ہم کر رہے ہیں، ان دونوں کلمات میں کس طرح تطبیق ہو سکتی ہے شیخ نے فرمایا جو کچھ پہلے کہا گیا احمد نے کہا لیکن بعد میں میرے سر میں یہ ڈالا گیا کہ احمد بن مژدہ کو عیسیٰ نے زندہ کیا وہ ہم کرتے تھے، اب بنیا کو عیسیٰ نے بنیا کیا وہ ہم کرتے تھے ہمیں حکم ہوا کہ ہم نے اس لڑکے کی بنیائی تیری قسمت میں رکھی ہے، حق تعالیٰ کے ان کلمات کا مجھ پر اس قدر دباؤ ہوا کہ میری زبان سے یہی کلمات جاری ہو گئے، یہ سب قول و فعل حق تعالیٰ کا تھا لیکن احمد کے ہاتھ پر ظاہر ہوا، آپ کے کمالات اس قدر ہیں کہ دائرہ تحریر سے باہر ہیں، حق تعالیٰ نے آپ کو آٹھ بیویوں میں سے بیالیس بچے عطا فرمائے، جن میں سے اسیالیس لڑکے اور تین لڑکیاں تھیں، آپ کی وفات کے بعد چودہ لڑکے اور تین لڑکیاں زندہ رہ گئیں۔ یہ چودہ لڑکے صاحب عالم باعمل کامل اور صاحب تصنیف صاحب کرامت، صاحب ولایت اور خلق کے پیشوا اور مقتدا تھے۔

حضرت شیخ احمد جامی زندہ پیل قدس سرہ کی ولادت ۱۰۳۶ھ میں ہوئی اور آپ کا سن وفات ۱۰۳۶ھ ہے یہ سلطان معزالدین سنجر بن ملک شاہ سلجوقی کا زمانہ تھا اس حساب سے آپ کی عمر چھیانوے سال ہوتی ہے۔ رحمۃ اللہ علیہ

کے بور خود ز خود جدا ماندہ من و تور رفتہ و غدا ماندہ



حضرت خواجہ قطب الدین مودود چشتی اور خواجہ احمد بن مودود چشتی کے حالات میں

حضرت خواجہ قطب الدین مودود چشتی

سرعلقہ مشائخ کبار، پیشواے اولیاء نامدار، موصوف بصفۃ حضرت مودود قطب ارشاد، حضرت خواجہ قطب الدین مودود قدس سرہ بن حضرت خواجہ ابو یوسف چشتی بڑے عظیم الشان اور عالی مقام بزرگ ہوئے ہیں اور تمام مشائخ زمانہ آپ کے ظاہری و باطنی علم کے کمالات کو مانتے تھے۔ آپ مریدین کی تربیت میں بے نظیر تھے۔ آپ کو خرقہ خلافت اپنے والد بزرگوار حضرت خواجہ ناصر الدین ابو یوسف چشتی قدس سرہ سے حاصل ہو۔ آپ کے کمالات اور کرامات اس قدر ہیں کہ اس مختصر کتاب میں انکی گنجائش نہیں ہے۔ مولانا جامی اپنی کتاب نفحات الانس میں لکھتے ہیں کہ آپ سات سال کی عمر میں سارا قرآن حفظ کر کے علوم کی تحصیل میں مشغول ہو گئے۔ آٹھ سال کی عمر میں آپ کے والد ماجد حضرت خواجہ ابو یوسف چشتی کا انتقال ہو گیا۔ اور آپ ان کئے سجادہ نشین ہوئے۔ آپ اپنے خصائل حمیدہ اور افعال پسندیدہ کی وجہ سے علاقے کے تمام لوگوں کے مقبول اور مقتدا بن گئے تھے۔ آپ کو حضرت شیخ احمد جامی رحمۃ اللہ علیہ کی صحبت اور تربیت کا شرف بھی حاصل ہوا ہے جس وقت حضرت شیخ احمد جامی جام سے ولایت ہرات میں تشریف لائے اور لوگ ان کے کمالات اور کرامات دیکھ کر مرید اور معتقد ہوئے تو اس کی بہت شہرت ہوئی جب وہاں سے شیخ احمد جامی مزارات کی زیارات کیلئے چشت تشریف لے جانے والے تھے تو خبر ملی کہ حضرت خواجہ مودود چشتی اپنے مقام

مریدین کو جمع کر کے آرہے ہیں تاکہ حضرت شیخ کو اس ولایت سے
 باہر نکال دیں۔ آپ کے مریدین آپ کو پوشیدہ رکھتے تھے۔ لیکن آپ ان حالات کو سب
 سے زیادہ جانتے تھے۔ ایک دن شیخ احمد جامی کے سامنے خادم نے دسترخوان بچھانا
 چاہا۔ آپ نے فرمایا ذرا ٹھہر جاؤ کچھ مہمان آرہے ہیں۔ تھوڑی دیر کے بعد وہ جماعت پہنچ گئی
 خادم نے دسترخوان بچھایا۔ کھانے سے فارغ ہو کر شیخ علیہ الرحمۃ نے ان سے مخاطب ہو کر فرمایا
 کہ اپنے آنے کا قصہ تم بتاؤ گے یا میں بتاؤں۔ انہوں نے کہا آپ فرمائیں۔ پس آپ نے فرمایا
 کہ خواجہ مودود نے تمہیں اس غرض سے بھیجا ہے کہ احمد سے کہو کہ ہماری ولایت میں تمہیں کیا
 کام۔ سلامتی سے واپس چلے جاؤ۔ ورنہ جس طرح یہاں سے نکلنا چاہو گے ہم نکال دیں گے خواجہ
 مودود کے اصحاب نے کہا۔ آپ نے بالکل صحیح فرمایا ہے۔ اس کے بعد آپ نے فرمایا اگر ولایت
 سے مراد دیہات ہیں تو یہ گاؤں یہاں کے لوگوں کی ملکیت ہیں۔ نہ میرے ہیں نہ تمہارے۔
 اگر ولایت سے مراد یہاں کے لوگ ہیں تو یہ لوگ سلطان سمر کے ہیں۔ پس ان کا شیخ ایشوخ
 سلطان سمر ہے۔ اگر ولایت سے مراد وہ ہے جو میں جانتا ہوں اور اللہ جانتے ہیں تو کل
 میں ان کو بتا دوں گا کہ کار ولایت کیا ہے اور کس طرح ہے۔ الغرض اس قسم کی باتیں ہوتی
 رہیں۔ آخر خواجہ مودود حشری حقیقت حال سمجھ کر ازراہ اخلاص و اعتقاد حضرت شیخ کی خدمت
 میں آئے اور انکو راضی کیا۔ چنانچہ نفحات الانس میں یہ واقعہ مفصل ہے۔ حاصل کلام آنکہ شیخ احمد
 جامی اس بات پر مامور تھے کہ خواجہ مودود حشری کو نعمت دیں۔ اور خواجہ مودود بھی پہلے تو
 کسی اور کی طرف رجوع کر رہے تھے۔ لیکن بعد میں اس بات کو سمجھ گئے اور حضرت شیخ
 کی خدمت میں آکر معافی مانگی۔ آپ نے معاف کر دیا اور فرمایا کہ ان لوگوں کو رخصت کر
 دیں اور دو خدمتگارا اپنے پاس رہنے دیں۔ اور تین دن یہاں ٹھہریں۔ حضرت خواجہ نے
 اسی طرح کیا اور شیخ کی خدمت میں آکر کہا کہ اب فرمائیے کیا فرمان ہے۔ شیخ نے فرمایا پہلے
 مصلیٰ طاقی میں رکھ دو اور علم حاصل کرو۔ انہوں نے کہا میں نے قبول کیا کیونکہ خواجہ ابو یوسف
 خواجہ مودود کے والد نے بھی آخر عمر میں ان کو یہی وصیت کی تھی۔ اس کے بعد خواجہ مودود
 نے کہا اور کیا فرمان ہے۔ شیخ نے فرمایا علم سے فارغ ہو کر اپنے خاندان کو زندہ کرو کیونکہ

تھارے آباؤ اجداد بزرگ اور صاحب کرامت تھے۔ خواجہ مودود نے کہا۔ جب آپ مجھے اچھے خاندان کا حکم دے رہے ہیں تو آپ خود تبرکاً اس کام کا آغاز فرمادیں۔ حضرت شیخ نے فرمایا آگے آؤ۔ جب وہ آگے آئے تو شیخ نے ان کا ہاتھ پکڑ کر چار بالشت کے فاصلہ پر بٹھا دیا اور تین بار فرمایا ”بشرطِ علم“ اس کے بعد خواجہ مودود تین دن حضرت شیخ کی خدمت میں رہے اور بہت فوائد اور نعمتیں حاصل کیں۔ تھوڑے عرصے کے بعد آپ نے بلخ و بخارا جا کر علم حاصل کیا اور چار سال کے عرصے میں آپ تمام ظاہری و باطنی علوم میں بقدر وسعت و امکان کامل و مکمل ہو گئے اور ہر طرف سے طالبان راہ حق جمع ہوئے اور بلند مقامات حاصل کرنے لگے۔ ان میں سے ایک شاہ سنجان تھے۔ جن کا پورا نام رکن الدین محمود ہے وہ وہ سنجان نامی ایک قصبے کے رہنے والے تھے۔ وہ کافی عرصہ چشت میں رہ کر حضرت خواجہ کا فیض صحبت حاصل کرتے رہے۔ کہتے ہیں کہ جتنی مدت وہ چشت میں رہے۔ رفع حاجت کے لیے چشت سے بہت دور نکل جاتے تھے اور طہارت کر کے واپس آتے تھے وہ کہا کرتے تھے کہ مرازاں چشت نہایت مبارک منزل اور مبارک مقام ہے اس جگہ رفع حاجت کرنا بے ادبی ہے۔ کہتے ہیں کہ پہلے وہ خواجہ سنجان کے نام سے مشہور تھے۔ خواجہ مودود نے ان کو شاہ سنجان کا لقب عطا فرمایا اور وہ ہمیشہ اس نام پر ناز کیا کرتے تھے۔ شاہ سنجان کی وفات ۵۹۷ھ میں ہوئی۔ سیرالاولیا میں لکھا ہے کہ ایک دفعہ ایک بزرگ زادہ بدخشاں سے خواجہ مودود کی خدمت میں حاضر ہوا اور بیعت اور کلاہ کی درخواست کی۔ حضرت خواجہ نے نور باطن سے معلوم کر لیا کہ وہ اس کے قابل نہیں۔ آخر سب اصحاب نے سفارش کر کے اسے کلاہ دلایا۔ لیکن حضرت خواجہ نے فرمایا کہ اے جوان اس کلاہ کے آداب پوری طرح بجالانا اور نہ تمہارے لیے اچھا نہ ہوگا۔ جب وہ بدخشاں واپس گیا تو سب باتیں بھول کر نفسانی لذت میں گرفتار ہو گیا۔ جب یہ خبر حضرت خواجہ تک پہنچی فرمایا کلاہ اپنا کام کیوں نہیں کرتا۔ چند یوم کے بعد اسے حکومت نے کسی تہمت میں گرفتار کر لیا اور اس کی آنکھیں نکال دیں۔

خواجہ بزرگ حضرت خواجہ معین الدین حسن سبزی امیری قدس سرہ دلیل العارفین میں فرماتے ہیں کہ حق تعالیٰ نے دنیا کے گرد کوہ قاف پیدا کیا ہے وہ پہاڑ سبز رنگ کے زرد کا بنا ہوا ہے۔ (کوہ قاف سے مراد وہ پہاڑ نہیں ہے جو روس اور ترکی کی سرحد پر واقع ہے۔ بلکہ اس سے مراد وہ پہاڑ ہے جو عالم مثال میں ہے۔ یاد رہے کہ عالم مثال اس دنیا سے الگ جہان ہے جو بذریعہ کشف اولیا کرام کے مشاہدہ میں آتا ہے اور آسمان دنیا کی نیلاہٹ (نیلا رنگ) اس پہاڑ کے فروغ (چمک) سے ہے۔ حق تعالیٰ نے اس پہاڑ پر ایک فرشتہ مقرر کر رکھا ہے۔ جس کا نام قد قائل ہے۔ اس زمین کی طنائیں اس فرشتے کے ہاتھ میں جنہیں وہ ضرورت کے مطابق ہلاتا رہتا ہے۔ جس وقت وہ زمین کی طنائیں کھینچتا ہے چشمے خشک ہو جاتے ہیں اور نباتات نہیں اُگتی۔ نوٹ۔ کم فہم لوگ اس میں شک کرتے ہیں کہ جغرافیہ میں تو یہ باتیں نہیں ملتی۔ حالانکہ خود جغرافیہ ایک نامکمل علم ہے۔ ماہرین علم نجوم، علم طبیعیات، علم ہیئت اور علم جغرافیہ آج تک یہ نہیں بتا سکے کہ یہ کرہ ارض اور لاکھوں ستارے شمس و قمر کس برقی قوت سے اپنے اپنے راستے پر چل رہے ہیں اور اس کمال صحت (PRECISION) کے ساتھ چل رہے ہیں کہ ذرا برابر دائیں بائیں یا اوپر نیچے نہیں ہوتے۔ اگر اپنے راستے (ORBIT) سے ہٹ جائیں تو ساری دنیا جل کر خاک ہو جائے یا برف بن جائے اور دنیا میں رہنے والے سب انسان اور جانور ایک لمحے میں ختم ہو جائیں۔ فضا کے ماہر سائنسدانوں (SPACE SCIENTISTS) نے آجکل جو مصنوعی سیارے (SATELITES) فضا میں چھوڑے ہیں۔ یہ خدا کے بنائے ہوئے لوہے وغیرہ سے بنتے ہیں۔ ان میں سے ایک پر کروڑوں پونڈ خراج آتے ہیں۔ تب جا کر یہ فضا میں اڑنے کے قابل ہوتے ہیں اور ساری دنیا ان سائنس دانوں کو خراج عقیدت پیش کر رہی ہے اور بجا طور پر پیش کر رہی ہے۔ لیکن جس عظیم سائنس دان نے عدم سے یہ سب سامان (MATERIAL) پیدا کیا اور پھر یہ سورج چاند ستارے فضا میں اڑائے اور اس پختگی اور حکمت سے اڑائے کہ لاکھوں برس سے ہوا میں اڑ رہے ہیں۔ اپنے راستوں پر قائم ہیں اور معلوم نہیں کہ کون سے درکشاپ سے انہیں اڑنے کی قوت (ENERGY) بخشی ہے۔ وہ خلاق اعظم، قادر مطلق، حکم الحاکمین و صنایع عظیم اور کار ساز جلیل کس

قدر خراج عقیدت کا مستحق ہے۔ صاحب انصاف حضرات خود قیاس کر سکتے ہیں۔ گذشتہ اور آنے والی عبارت میں حضرت خواجہ معین الدین چشتی قدس سرہ نے جس نظام کی طرف اشارہ فرمایا ہے وہ اس کائنات کو قائم اور دائم رکھنے والا نظام ہے جسے ظاہری آنکھیں دیکھنے سے قاصر ہیں۔ لہذا انصاف کا تقاضا یہ ہے کہ یا تو ان باتوں کو تسلیم کیا جائے یا مترجم نے جو اوپر سوال کیے ہیں ان کا کوئی بڑے سے بڑا سائنس دان جواب دے۔ جو کچھ ان بزرگوں نے بیان کیا ہے ان کا چشم دید مشاہدہ ہے جس میں شک و شبہ کی گنجائش نہیں۔ اگر ان ماہرین روحانیت کے مشاہدات کو تسلیم نہ کیا جائے تو پھر باقی علوم کے ماہرین مثلاً ڈاکٹروں، انجینئروں اور فنی ماہرین کے مشوروں کو آجکل آنکھیں بند کر کے دنیا کیوں قبول کر لیتی ہے۔ حقیقت یہ ہے کہ اگر ماہرین فن خواہ وہ ظاہری علوم کے ماہروں یا باطنی علوم کے یعنی انبیاء علیہم السلام اور اولیاء کرام ان کے مشوروں پر آنکھیں بند کر کے ایمان لانا لازمی ہے۔ ورنہ زندہ رہنا محال ہے اور یہی ایمان بالغیب ہے جس کا مطالبہ کلام پاک میں کیا گیا ہے۔ ایک مریض ڈاکٹر کے پاس جا کر کہتا ہے کہ میرے سر میں درد ہے دوا دیجئے۔ ڈاکٹر جو درد کو دیکھ نہیں سکتا یہ نہیں کہتا کہ ثابت کرو کہ تمہارے سر میں درد ہے بلکہ اس کے کچھ ایمان بالغیب لے آتا ہے۔ جب ڈاکٹر دوائی دیتا ہے تو مریض یہ نہیں کہتا کہ ثابت کرو کہ اس دوائی میں شفا کی خاصیت موجود ہے بلکہ آنکھیں بند کر کے اس کی بات قبول کر لیتا ہے۔ غرضیکہ آنکھوں سے دیکھے بغیر ایمان نہ لائیں تو ہم ایک قدم بھی آگے نہیں بڑھ سکتے۔ لہذا یہ کس قدر حماقت ہے کہ اللہ تعالیٰ کی ہستی یا اس کے نظام سلطنت کو سمجھنے کی دعوت جب انبیاء علیہم السلام، اولیاء کرام اور علمائے سخیں دیں تو لوگ آنکھوں دیکھے بغیر تسلیم کرنے سے انکار کریں ایہ زلزلہ جو آتا ہے اسی طنائیں ہلانے سے آتا ہے۔ زمین کو تنگی اور فراموشی ان کے تصرف میں ہے۔ علوم ارضیات کے ماہرین زلزلے کی وجوہات کوہ آتش فشاں کا پھٹنا بتاتے ہیں اور یہ نہیں بتا سکتے کہ کوہ آتش فشاں کب اور کیوں پھٹتا ہے صرف قیاس آرائیوں سے کام لیتے ہیں۔ ممکن ہے کہ وہ آتش فشاں کا پھٹنا زمین کی طنائیں کھینچنے کی وجہ سے ہو، کوہ قاف کے پیچھے چالیس جہان ہیں۔ اس جہان سے ماورئی۔ ان میں سے ہر جہاں کے چار موہتے ہیں اور ہر جہتہ تنہا اس دنیا سے

چارگنا اور اس دنیا میں جو کہ کوہ قاف کے پیچھے ہے کوئی اندھیرا نہیں وہاں کبھی رات نہیں ہوتی۔ وہاں کی زمین سونے کی ہے۔ وہاں کے باشندگان سب فرشتے ہیں۔ وہاں نہ آدم ہے نہ ابلیس، نہ بہشت نہ دوزخ؛ ان چالیس جہانوں کے پیچھے حجابِ پردے ہیں اور ان پردوں کے پیچھے کا حال سوائے حق تعالیٰ کے کسی کو معلوم نہیں۔ اس کے بعد فرمایا کہ اس کوہ قاف کو حق تعالیٰ نے بل کے دو سینگوں کے درمیان رکھا ہے۔ اس نر گاؤ کی عمر تیس ہزار سال ہے۔ وہ ہر وقت اللہ تعالیٰ کی حمد و ثنا کرتا رہتا ہے۔ اللہ تعالیٰ نے ایک سانپ پیدا کیا ہے اور دوزخ کو اس سانپ کے منہ میں رکھا ہے۔ وہ سانپ زمین کے ساتویں طبقے کے نیچے ہے۔ حضرت خواجہ بزرگ نے یہ بھی فرمایا کہ حضرت خواجہ عثمان ہارونی قدس سرہ نے قسم کھا کر فرمایا کہ جس روز میں نے یہ حکایات حضرت خواجہ قطب الدین مودودی کی زبان سے سنیں، آپ نے مراقبے میں سرجھکایا کیونکہ اُس وقت ایک اور درویش بھی بیٹھا تھا۔ دونوں خواجہ مودود اور درویش غائب ہو گئے اور تھوڑی دیر کے بعد ظاہر ہو گئے۔ درویش نے کہا جو کچھ حضرت خواجہ نے فرمایا، اس کے متعلق میرے دل میں شک پیدا ہوا۔ تو آپ نے مجھے وہاں لے جا کر آنکھوں سے دکھایا اور میں نے ان چالیس جہانوں کو دیکھا جن کا ذکر خواجہ نے فرمایا۔ پس خواجہ معین الدین فرماتے ہیں کہ درویش کو یہ قدرت ہوئی چاہئے کہ اگر کوئی شخص ان کے کلام میں شک کرے تو اسے آنکھوں سے دکھا دے۔ کوہ قاف کی یہی کیفیت حضرت غوث اعظم سید عبدالقادر جیلانی نے بھی کتاب تلمذہ کی چوالیسویں حکایت فی مناقب شیخ ابو محمد بن عبداللہ بصری میں بیان فرمائی ہے۔ اس کا ذکر پندرھویں طبقہ میں کیا جائے گا۔ ان دونوں حکایات کا مقصد عالم بزرگ کا بیان کرنا ہے جسے صونبار کی اصطلاح میں عالم مثال بھی کہا جاتا ہے۔ سیرالادب میں لکھا ہے کہ جب خواجہ قطب الدین مودود چشمی کا آخری وقت آیا تو ایک باہیت شخص اندر آیا اور اس نے حریر پارہ لکھا ہوا۔ حضرت خواجہ کے ہاتھ میں دیا۔ آپ نے اس کا مطالعہ فرمایا اور اسے آنکھوں پر رکھ کر جان مشاہدہ حق میں تسلیم کر دی۔ تجنیز و تکفین کے بعد لوگوں نے آپ کا جنازہ اٹھانے کی کوشش کی لیکن کسی سورت میں جنازہ نہ اٹھ سکا۔ لوگ حیران ہوئے کہ کیا ماجرا ہے۔ آخر ایک خوفناک آواز آئی

جس سے ڈکر لوگ دور بھاگ گئے۔ اس وقت مردانِ غیب آئے اور انہوں نے آپ کی نماز جنازہ پڑھی۔ اس کے بعد خلق نے جنازہ پڑھا۔ پھر کیا ہوا کہ آپ کا جنازہ ہوا میں اڑتا ہوا چلا گیا اور لوگ پیچھے پیچھے ہوئے۔ آخر ایک جگہ پر جسے حضرت خضر نے پسند فرمایا جنازہ اتر اور آپ کو دفن کیا گیا۔ آپ کی یہ کرامت دیکھ کر بہت سے کفار اسی روز مسلمان ہوئے۔ آپ کی وفات شریف ۵۲۷ھ میں سلطان محمد بن سبختگین نے شاہ بن سلطان الپ ارسلان سلجوقی کے حکم حکومت میں ہوئی آپ کا مدفن تپشت ہے۔ رحمۃ اللہ علیہ۔

۱۔ حاشیہ سوم: حضرت خواجہ بزرگ نے مجملہ متن میں اشارے کے طور پر عالم برزخ کا ذکر فرمایا ہے۔ شیخ ابو محمد بن عبداللہ بصری کے حالات میں اس کا ذکر ہے۔ شیخ محمد بن عبدالدین ابن عربی نے فتوحات میں اجمالاً اور در سالہ برزخ میں تفصیلاً لکھا ہے کہ برزخ اس دنیا اور آخرت کے درمیان ایک مستقل عالم ہے۔ جیسا کہ حق تعالیٰ فرماتا ہے۔ وَمِنْ ورائِهِمْ بَرْزَخٌ اِلٰی یَوْمِ یَبْعَثُوْنَ (یعنی انسان کے علم و نظر سے دور عالم برزخ ہے۔ اس دن تک جب کہ لوگ دوبارہ اٹھائے جائیں گے)؛ اور یہ ارواح و ملائکہ کا مقام ہے۔ ابتدائے خلق سے قیامت تک۔ پس خالق مطلق نے وجود کو تین صورتوں میں ظاہر فرمایا ہے۔ دنیا۔ برزخ اور آخرت اور عالم موجودات کی تین قسمیں ہیں۔ ملک ملکوت۔ جبروت۔ حق تعالیٰ نے انسان کو ان تین عالموں کے مجموعے سے پیدا کیا

یعنی جو کچھ ان تین عالموں میں تفصیلاً موجود ہے وہ انسان میں اجمالاً

موجود ہے، بالفاظ دیگر انسان مرکب ہے جسم و نفس و روح سے۔ پس جسم کا تعلق اس دنیا سے ہے جو ملک کا منظر ہے۔ نفس کا تعلق برزخ سے ہے جو منظر ہے عالم ملکوت کا اور روح کا تعلق آخرت سے ہے جو عالم جبروت کا منظر ہے اور عالم برزخ کی

خصوصیت یہ ہے کہ اس میں ارواح خواہ سعید ہوں یا شقی ایک مدت مقررہ تک رہتے ہیں نہ کہ دائمی طور پر یعنی سعید جنت ثانی میں اور شقی جہنم ثانی میں قیامت تک رہیں گے۔ اس کے بعد حساب و کتاب ہو گا اور جہاں جہاں قرآن مجید اور حدیث میں سعید اور شقی لوگوں کا ذکر کسی قید یا شرط کے ساتھ ہوا ہے۔ اس سے مراد احکام برزخ ہے نہ احکام آخرت۔ کیونکہ آخرت کے لیے

سے منسوب ہے اور ذلت کے بغیر اس جہانِ عالمِ مثال سے کوئی چیزِ عالمِ دنیا میں منتقل نہیں ہو سکتی۔ جب عالمِ مثال میں ذلت واقع ہوتی ہے تو تادیب کی خاطر دنیا میں بدنِ عنقریب میں گرفتار ہو کر حادثات میں مبتلا ہو جاتا ہے۔ یہ حدیثِ نبوی بھی اس بات کی تائید کرتی ہے۔ آنحضرت صلی اللہ علیہ وسلم فرماتے ہیں کہ الدنيا سبعين المومنين و الجنة الكافرين یعنی دنیا مومنین کے لیے قید خانہ ہے اور کافروں کے لیے بہشت ہے مگر بعض اہل سعادت جذباتِ حویلی و عنزی کی وجہ سے اسی جگہ سے متعین ہوتے ہیں۔ جیسا کہ حق تعالیٰ فرماتے ہیں واللہ خلقکم وما تعملون اللہ نے تم کو پیدا کیا ہے اور تمہارے اعمال کا خالق بھی وہی ہے، یعنی یہ لوگ جائزِ راحت و عبرت حاصل کرنے ہیں اور حق تعالیٰ ان کو سفتِ غنا سے نرہلاتے ہیں اور ذلت اور اخطار سے محفوظ رکھتے ہیں حتیٰ کہ وہ اپنی زندگی اپنی استعداد کے مطابق بسر کرتے ہیں اور اس کے بعد آیت کریمہ کل نفس ذالقة الموت (ہر جاندار کے لیے موت کا ذائقہ ہے) کے مطابق موت کے ذریعہ عالمِ برزخ میں منتقل ہو جاتے ہیں اور بعض کچھ عرصہ کے لیے قبروں میں رہ کر لاش سے پاک ہو جاتے ہیں اور عالمِ مثال میں پہلے جاتے ہیں اور قیامت تک یہ سنت اللہ جاری رہے گی۔ لیکن بعض انھیں اولیاءِ خاص النام اولیاء اللہ اور اکمل شہد لہو دنیا کے امجد کی انجام دہی کی خدمت پر مامور ہیں۔ انتظامِ عالم کی خاطر ہمیشہ قبروں میں رہتے ہیں اور زندہ لوگوں کی طرح دنیاوی معاملات میں تصرف کرتے ہیں۔ جیسا کہ حق تعالیٰ نے فرمایا ہے :- ولا تقولوا لمن يقتل فی سبیل اللہ اصوات بل احياء ولكن لا تشعرون (جو لوگ حق تعالیٰ کے راستے میں شہید ہو چکے ہیں ان کو مردہ مت کہو وہ زندہ ہیں لیکن تم کو ان کی زندگی کا شعور نہیں ہے) اللہ تعالیٰ قبروں میں ان کے لیے بہشت کا سامان مہیا فرمادیتا ہے جیسا کہ رسولِ خدا صلی اللہ علیہ وسلم نے فرمایا ہے کہ القبور و حنتہ من ریاض الجنۃ (یعنی قبر ایک باغ ہے جنت کے باغوں میں سے) اور صوفیاء کرام کے قبروں میں بھی مراتب ملے ہوتے رہتے ہیں چنانچہ فتوحات مکیہ میں اس کا مفصل ذکر ہے۔ عالمِ مثال قیامت کبریٰ تک باقی رہے گا نیز رسالہ برزخیہ میں لکھا ہے منظرِ دنیا کارنگ اور ہے معنی جسم کے واسطے سے رنج و راحت نفس اور روح کو پہنچتی ہے جب قادرِ مطلق ملک الموت کے ذریعہ کسی کی روح قبض کرتا

ہے اور عالم برزخ میں پہنچا دیتا ہے تو ہر شخص کے اعمال کے مطابق عالم مثال کی حسین یا قبیح صورت اس کے پیش آتی ہے اور عالم برزخ میں نفس و روح کے توسط سے اسے عذاب یا ثواب ملتا ہے۔ عالم برزخ کا ایک دن عالم دنیا کے ایک ہزار سال کے برابر ہے۔ جیسا کہ حق تعالیٰ نے کلام پاک میں فرمایا ہے کہ وَاِنْ يَوْمًا عِنْدَ رَبِّكَ كَالْفِ سَنَةِ رَ عِنِي تَرَى رِبَ كَے ہاں یعنی عالم بالا میں ہزار سال کا دن ہوتا ہے اِس جب اللہ تعالیٰ کا ارادہ یہ ہوگا کہ ارواح کو عالم برزخ سے منتقل کرے تو قیامت کبریٰ قائم کر دے گا۔ اور احکام نفسیہ منعدم کر دیئے جائیں گے یعنی عالم برزخ میں نفوس کے جو حالات ہیں وہ ختم کر دیئے جائیں گے اور عالم ارواح کے احکام جاری ہو جائیں گے اور آئیہ کرید و نفع فی الصور فسحق من فی السموات و فی الارض یعنی جب صور پھولکا جائے گا جو کچھ آسمانوں اور زمین میں ہے سب ختم ہو جائے گا اور ایک دم تمام روحیں عالم برزخ سے عالم جبروت و آخرت میں منتقل ہو جائیں گی اور حساب کتاب کے بعد ہر شخص کو اس کے مراتب کے لحاظ سے مستقل جگہ ملے گی۔ اور اکثر وہیں جنت کبریٰ میں مشاہدہ حق میں مستغرق ہو جائیں گی۔ جیسا کہ حق تعالیٰ نے فرمایا ہے کہ یَعْرَ جِ الْمَلَائِكَةُ وَالرُّوْحُ اِلَیْہِ فِی یَوْمٍ کَانَ مَقْدَارُہُ الْفِ سَنَةِ رَ عِنِي مَلَائِكُہُ اور ارواح حق تعالیٰ کی طرف بروح لریں گے۔ اس دن کہ جس کی مدت ایک ہزار سال ہے اور اس یوم کی حقیقت میں صاحب فتوحات ملی و شیخ محی الدین ابن عربی، پچاس وقف کے تحت پچاس ہزار سال کے حالات درج کیے ہیں۔ فتوحات ملی میں حضرت شیخ نے یہ بھی لکھا ہے کہ جہاں جہاں قرآن مجید میں لفظ ابدالاباد واقع ہوتا ہے اس سے مراد نفس الامر میں یوم قیامت ہے۔ پس اس دن لَمِنَ الْمَلَائِكَةِ الْیَوْمَ ، لِلّٰہِ الْوَاحِدِ الْقَهَّارِ آج کس کی سلطنت ہے۔ واحد القہار کے موا کس کی ہو سکتی ہے اکی نذائے گی اور آئیہ کل من علیہا فان وبقی و بیہد ربک ذوالجلال والاکرام جو کچھ دنیا میں ہے سب فنا ہو جائے گا اور صرف ذات حق باقی رہ جائے گی۔ یعنی نعمات ختم ہو جائیں گے اور ذات ہی ذات باقی رہ جائے گی، کاجلوہ ہوگا اور مظاہرہ کا یہ تغاوت، سمائے کلید و جز یہ المہ کی نسبت سے ہے جو عالم جبروت، عالم ملکوت اور عالم تا سوت میں منجلی ہوتے ہیں۔ حق تعالیٰ ہر سالک راہ حقیقت کو دیدہ حق بین عطا فرماتا

ہے اور اس حدیث قدس کے مطابق کہ قلب المؤمن عرش اللہ تعلیٰ المؤمن کا قلب الٰہی کا عرش ہے اسے تمام مقامات و مراتب کا دل میں مشاہدہ کرانا ہے۔ چنانچہ ایک بزرگ فرماتے ہیں کہ ”ہر کرا آل آفتاب اینجا بتافت، آنچه آنجا وعدہ بدیں جایافت“ یعنی جس کسی پر آفتاب حقیقت اس جگہ یعنی اس دنیا میں چمکا، جو کچھ اس دنیا یعنی آخرت کا وعدہ تھا اسی دنیا میں مل گیا، فہم من فہم سمجھا جس نے سمجھا مولف کتاب مرآة الاسرار کا حاشیہ فہم ہوا۔

حضرت خواجہ احمد بن مودود حشتی

آل محبوب نامی حضرت مصطفیٰ آل گنجینہ صدق و کان سخا ال پاک از زیادہ حشتی حضرت خواجہ احمد بن مودود بن یوسف حشتی قدس سرہ کے متعلق صاحب نغمات فرماتے ہیں کہ آپ بڑے بزرگ تھے اور اپنے والد بزرگوار کی جگہ خلافت مسند پر بیٹھے۔ آپ تمام طبقات صوفیاء میں مقبول تھے اور خلق خدا کے ساتھ نہایت شفقت و مروت سے پیش آتے تھے۔ ایک رات آنحضرت صلی اللہ علیہ وسلم نے آپ سے خواب میں فرمایا کہ اے احمد اگر تو ہمارا مشاق ہے تو ہم بھی تمہارے مشاق ہیں۔ صبح ہوتے ہی آپ چپکے سے زیارت حرمین شریفین کے لیے روانہ ہو گئے۔ آپ نے اس حالت میں سفر کیا کہ کسی نے آپ کو نہ پہچانا۔ کانج ادا کرنے کے بعد آپ فوراً مدینہ منورہ پہنچے اور چھ ماہ تک وہاں مقیم رہے۔ نکتے ہیں کہ آپ کے طویل قیام سے روضہ اقدس کے مجاور لوگ تنگ آ گئے اور آپ کو تکلیف دینے کے درپے ہو گئے۔ ایک دن روضہ اطہر سے آواز آئی اور سب لوگوں نے سنی کہ تم لوگ جسے تنگ کر رہے ہو وہ ہمارے عاشقوں میں سے ہے۔ مدینہ سے واپس ہو کر آپ بغداد پہنچے اور شیخ شہاب الدین عرسروردی کی خانقاہ میں قیام فرمایا۔ شیخ آپ سے بہت عزت و اکرام سے پیش آئے۔ خلیفہ بغداد نے ایک خواب دیکھا تھا اس لیے اس نے آپ کو اپنے محل میں آنے کی دعوت دی۔ جب آپ وہاں پہنچے تو خلیفہ نے آپ کی بڑی تعظیم کی اور مخالف پیش کیے۔ آپ نے اسے نہایت موثر پند و نصح کیے۔ رخصت کرتے وقت خلیفہ نے جو نذر پیش کی آپ نے اس کی دلجوئی کی خاطر قبول فرمائی لیکن محل سے باہر آ کر فقرا میں تقسیم کر دی۔

اور خراسان کی طرف چلے گئے۔ آپ کے کمالات و کرامات بشارتیں ہیں۔ آپ کا سجادہ نشین آج تک پشت میں آپ کی مندر پر ٹھکن ہے اور ہر زمانے میں آپ کی اولاد سے ایک مرد عارف پیدا ہوتا ہے اور یہ خواجگانِ پشت کا خاص کمال ہے جو کسی دوسری جگہ نظر نہیں آتا۔ یہی وجہ ہے کہ اس سلسلہ عالیہ کے شاہانہ ملک ہندوستان میں ہر زمانے میں شاہی کرتے آئے ہیں۔ آج کل چونکہ اسم باطن کا دور ہے اور اکثر اہل اللہ مستور چھپے ہوئے ہیں اس لیے ظاہر بین لوگ اس زمانے کو قحط الرجال سے منسوب کرتے ہیں۔ اس کے باوجود اس سلسلہ عالیہ کے مشائخ خلق خدا کی کما حقہ دستگیری کر رہے ہیں۔ فہم من فہم خواجہ احمد حسینی قدس سرہ کی ولادت ۱۰۵۰ھ اور وفات ۱۱۰۰ھ میں خلیفہ احمد بن مستنصر ناصر عباسی کے عہد حکومت میں ہوئی۔ رحمۃ اللہ علیہ۔

حضرت شیخ ابو طاہر کرد

آں پیر کرامت، آں بے طامت، آں خوردہ جام بے درد، صحبت دار خضر
 شیخ ابو طاہر کرد قدس سرہ مقدائے اولیاء میں سے تھے۔ آپ اکثر خضر علیہ السلام کی صحبت میں رہنے لگے۔ مولانا جامی اپنی کتابت نفعات الانس میں لکھتے ہیں کہ شیخ الاسلام مولانا احمد جامی کو آپ سے بہت انس تھا اور آپ کی خدمت میں اکثر جایا کرتے تھے۔ شیخ احمد جامی فرماتے ہیں کہ ایک دن میرے نفس نے زرد آلو طلب کیے میں نے اس سے کہا کہ پورا ایک سال روزہ رکھو اس کے بعد تجھے زرد آلو کھلاؤں گا۔ نفس نے یہ شرط قبول کی۔ جب ایک سال گزر گیا تو نفس نے کہا اپنا وعدہ پورا کرو۔ پس میں ایک درخت کے نزدیک گیا جو مجھے میرے والد سے ورثہ میں ملا تھا۔ میں نے دیکھا کہ اس کے نیچے ایک ایسا زرد آلو پڑا ہے جو کسی گیدڑ کا کھایا ہوا تھا۔ لیکن اسی طرح درست حالت میں تھا۔ میں نے اسے اٹھا کر پاک کیا تاکہ نفس کو کھلا دوں۔ یہ دیکھ کر نفس نے فریاد کی کہ میں تجھ سے عہد کرتا ہوں کہ کہ آئندہ کوئی خواہش نہیں کروں گا۔ لیکن یہ زرد آلو مجھے نہ کھلاؤ۔ میں نے کہا اچھا سودا ہے۔ اس کے بعد میں نے کچھ زرد آلو درخت سے توڑے۔ چند دانے میں نے کھائے اور

چند دانے اپنی جیب میں رکھ کر شیخ ابو طاہر کی خدمت میں لے گیا جو میرے پر طرفت ہیں۔ میں نے زرد آلو آپ کے سامنے رکھ دیئے۔ آپ مقوڑی دیر تک انہیں دیکھتے رہے۔ بعد ازاں فرمایا کہ تم میرے لیے صدقہ کے زرد آلو لائے ہو۔ میں نے عرض کیا نہیں حضور یہ میں نے اپنے باپ کے درخت سے توڑے ہیں۔ آپ نے فرمایا خوب تم میرے پاس صدقہ کے زرد آلو لاتے ہو اور مجھے تھماتے بھی ہو۔ مجھے ادب مانع ہوا اور خاموش کھڑا رہا۔ لیکن حق تعالیٰ سے دعا کرتا رہا کہ الہی تو جانتے ہے کہ یہ زرد آلو صدقہ کے نہیں ہیں۔ مہربانی فرما کر حضرت شیخ پر یہ بات کشف فرمادے۔ اس کے بعد شیخ نے اپنے رٹ کے سے کھا کہ جادو اور بکرمی لے آکر ذبح کر دو اور شور بہ تیار کراؤ۔ کیونکہ بھوک کی وجہ سے احمد جامی کا دل و دماغ کام نہیں کر رہا۔ اسے یہ معلوم نہیں کہ کیا کر رہا ہے اور کیا کہہ رہا ہے۔ میں احمد جامی اور خاموشی سے یہ سنتا رہا۔ جب کھانا لایا گیا تو میرے دل میں خیال ڈالا گیا کہ گوشت اور شور بہ مت کھاؤ کیونکہ یہ حلال نہیں ہے۔ چنانچہ میں صرف روٹی کھانے لگا۔ شیخ ابو طاہر نے پوچھا تم شور بہ کیوں نہیں کھاتے۔ میں نے جواب دیا مجھے صرف روٹی پسند ہے۔ آپ نے فرمایا نہیں تم بیچ بتاؤ کہ گوشت نہ کھانے کی کیا وجہ ہے۔ میں نے اپنے دل کا خیال انہیں بتا دیا۔ آپ نے اپنے بیٹے کو بلا کر گوشت کے متعلق دریافت فرمایا۔ اس کے جواب دیا کہ بکریوں کا ریوڑ دور جا چکا تھا میں نے یہ گوشت فلاں قصاب سے لے لیا۔ آپ نے قصاب کو طلب کر کے حال دریافت فرمایا۔ قصاب نے جواب دیا کہ یہ گوشت ایسی بکری کا تھا جو کو تو ال نے ظلم سے لے آکر بیچے دی تھی کہ اسے ذبح کرو۔ ادھی تم لو اور ادھی مجھے دو۔

شیخ ابو طاہر نے یہ سن کر سرنیچے کر لیا۔ میں اٹھا اور پاس کے ایک حجرے میں چلا گیا۔ جہاں مجھ پر گریہ طاری ہو گیا اور مناجات میں میں یوں کہنے لگا کہ الہی میرے لیے آپ نے کوئی مونس نہیں چھوڑا تھا۔ ایک پر تھا ابو طاہر جس کی خدمت میں بیٹھ کر میں وقت گزارتا تھا۔ اب شرم کے مارے ان کی خدمت میں بھی نہیں جاسکتا۔ مقوڑی دیر کے بعد شیخ ابو طاہر آکر بیٹھ گئے۔ اب میں دل میں مناجات کر رہا تھا کہ الہی زرد آلو

کا حال بھی ان پر کثوف فرما دے۔ اتنے میں حضرت علیہ السلام آگئے۔ انہوں نے کہا اے ابو طاہر۔ احمد کے ملکیہ زرد آلو کو تم نے صدقے کا مال سمجھ لیا ہے اور مشتبہ گوشت کو تم نے حلال قرار دے دیا۔ یہ باتیں تم نے کہاں سے سیکھی ہیں۔ احمد سے اس قسم کا سلوک نہ کرو۔ کیونکہ آپ کے ساتھ مجز و نیاز سے پیش آرہا ہے۔ آپ کا سن وفات سنیں بل سکا۔ رحمۃ اللہ علیہ

حضرت شیخ ابو علی فارمدی

آں صاحب ہدایت، آں پیشوائے ارباب ولایت، آں پاک ازبدی، امام وقت شیخ ابو علی فارمدی قدس سرہ کا نام فضل بن محمد ہے۔ آپ خراسان کے شیخ اشیرؒ تھے۔ آپ اپنے خاص طریق میں یگانہ روزگار تھے۔ وعظ گوئی میں آپ امام ابو القاسم گرگانی طوسی کے شاگرد اور خلیفہ ہیں۔ ان کا ذکر طبقہ سابق میں آچکا ہے۔ صاحب نغمات فرماتے ہیں کہ آپ نے شیخ ابوالحسن خرقانی سے جو مشائخ وقت کے امام اور اپنے زمانے کے قطب تھے بھی فیض صحبت حاصل کیا ہے۔ ابتدائے حال میں آپ نے شیخ ابوسعید ابوالخیر سے بھی تربیت حاصل کی ہے۔ چنانچہ شیخ ابو علی فارمدی فرماتے ہیں کہ جب ابتدائے جوانی میں میں نیشاپور میں تحصیل علم میں مشغول تھا تو میں نے سنا کہ شیخ ابوسعید ابوالخیر ہمدان سے تشریف لائے ہیں اور وعظ کرتے ہیں۔ میں ان کی خدمت میں حاضر ہوا۔ جب میری نظر ان کے حسن و جمال پر پڑی میں ان کا عاشق ہو گیا اور اس طبقہ صوفیاء کی محبت میرے دل میں بیختر ہو گئی۔ ایک دن میں اپنے مدرسہ میں بیٹھا تھا کہ میرے دل میں شیخ ابوسعید کی زیارت کی آرزو پیدا ہوئی۔ میں وہاں چلا گیا اور ایک کونے میں جا کر بیٹھ گیا۔ حضرت شیخ سماع میں مشغول تھے۔ دوران سماع میں آپ پر وجد طاری ہوا۔ اور آپ نے کپڑے پھاڑ دیئے۔ جب سماع سے فارغ ہوئے تو لوگ آپ کے لیے نئے کپڑے نکال کر لائے۔ شیخ نے ایک آستین لریز سمیت جدا کر کے الگ رکھ دی اور آواز دی کہ ابو علی طوسی کہاں ہے۔ میں نے کوئی جواب نہ دیا

کیونکہ شیخ نے مجھے نہیں دیکھا تھا اور میرا خیال تھا کہ ابو علی ان کے مریدوں میں سے کوئی اور شخص ہو گا۔ جب شیخ نے دو تین مرتبہ آواز دی اور کوئی شخص ظاہر نہ ہوا تو ناچار میں ان کی خدمت میں حاضر ہوا۔ آپ نے وہ آستین مع تریز مجھے عنایت کی اور فرمایا کہ تو مجھے اس آستین اور تریز کی طرح ہے یعنی قریب ہے، میں نے وہ جامہ لے لیا اور آپ کی خدمت میں مشغول ہو گیا۔ اس کے بعد میں ہمیشہ آپ کی خدمت میں حاضر ہوتا رہا جس سے مجھے بہت فیضان ہوا اور حالات میں ترقی ہوئی۔ جب شیخ ابو سعید نیشاپور سے منہ تشریف لے گئے میں استاد امام ابو القاسم قشیری کی خدمت میں حاضر ہوا۔ اور جو حالت پیش آتی ان سے جا کر عرض کرتا تھا۔ ایک دفعہ آپ نے فرمایا کہ بیٹے جاؤ اور تحصیل علم میں مشغول ہو جاؤ۔ ہر روز میرے دل میں نوز کا اضافہ ہوتا رہا۔ تین سال تک میں تحصیل علم میں مشغول رہا۔ ایک دن جب میں نے قلم دوات سے نکالی تو قلم خشک برآمد ہوئی۔ میں نے امام قشیری کی خدمت میں جا کر یہ ماجرا بیان کیا۔ آپ نے فرمایا جب علم تم سے دستبردار ہو گیا ہے تو تم بھی علم سے دستبردار ہو جاؤ اور اس کام میں مشغول ہو جاؤ۔ چنانچہ میں سامان مدرسہ سے اٹھا کر خانقاہ میں لایا اور امام قشیری کی خدمت میں مشغول ہو گیا۔ ایک دن استاد امام حمام میں تھے میں نے چند پانی کے گھڑے کنوئیں سے نکال کر حمام میں ڈالے۔ جب شیخ نے باہر آ کر نماز پڑھی اور پوچھا کہ حمام میں پانی کس نے ڈالا تھا میں نے عرض کیا میں نے ڈالا تھا۔ آپ نے فرمایا کہ اے ابو علی جو کچھ ابو القاسم نے ستر سال میں حاصل کیا تم نے پانی کا ایک گھڑا ڈال کر حاصل کر لیا۔ اس کے بعد ایک مدت تک میں آپ کی خدمت میں مجاہدات کرتا رہا۔ ایک دن مجھ پر ایک ایسی حالت طاری ہوئی کہ میں اس کے اندر گم ہو گیا۔ میں نے یہ واقعہ استاد امام سے عرض کیا۔ آپ نے فرمایا میرا مقام اس سے زیادہ بلند نہیں ہے۔ جو چیز میرے مقام سے بلند ہے اس کے متعلق میں کچھ نہیں جانتا۔ یہ سن کر میرے دل میں خیال پیدا ہوا کہ مجھے تو ایسا پیر چاہئے کہ جس کا مقام اس سے بلند ہو۔ جب میری اس حالت میں اضافہ ہوا تو میں

طوس جا کر شیخ ابوالقاسم گرگانی کی خدمت میں حاضر ہوا۔ آپ اس وقت اپنے مریدین کے ساتھ مسجد میں بیٹھے تھے اور سر کو آگے جھکا رکھا تھا۔ آپ نے سر اٹھا کر فرمایا اے شیخ ابوعلی لاؤ کیا لائے ہو۔ میں سلام کر کے بیٹھ گیا اور واقعہ بیان کیا۔ آپ نے فرمایا ابھی ابتدا ہے۔ تجھے یہ مقام مبارک ہو لیکن ابھی تم کسی مقام پر نہیں پہنچے۔ اگر کام کرتے رہو تو بڑے درجے تک پہنچ جاؤ گے۔ یہ سن کر میں نے اپنے دل میں کہا کہ میرے پیر یہ ہیں۔ چنانچہ میں آپ کی خدمت میں مقیم ہو گیا اور مدت تک آپ نے مجھ سے قسم و قسم کے مجاہدات کرا کر مقام طے کرائے۔ اس دوران میں آپ نے مجھے وعظ کا حکم فرمایا۔ اپنے لڑکے کو میرے حکم کے تابع کر دیا۔ شیخ ابوعلی فارمدی کہتے ہیں کہ حکم و وعظ سے پہلے ایک دفعہ شیخ ابوسعید ابوالخیر مہنہ سے طوس تشریف لائے جب میں آپ کی خدمت میں حاضر ہوا تو آپ نے فرمایا اے ابوعلی طوسی تھوڑے عرصہ کے بعد بولنے والی ہے۔ اس کے فوراً بعد مجھے وعظ گوئی کا حکم مل گیا اور میرے کلام میں بڑا اثر پیدا ہو گیا۔ شیخ ابوعلی فارمدی نے حقائق میں بہت کلام فرمایا ہے بس کی یہاں گنجائش نہیں۔ سلسلہ نقشبندیہ وغیرہ آپ سے جانتے ہیں۔ رحمۃ اللہ علیہ۔

حضرت شیخ ابو بکر عبداللہ نساج

آن مقدائے ارباب ارشاد، آن ہمیشہ در مشاہدہ مطلوب شاد، آں ہر وقت چوروشن چراغ شیخ ابو بکر عبداللہ نساج قدس سرہ، طائفہ صوفیا کے محققان میں سے ہیں آپ شیخ ابوالقاسم گرگانی کے اصحاب میں سے ہیں۔ ابو بکر دینوری کی صحبت بھی آپ نے پائی ہے۔ حقائق و معارف میں آپ نے بہت بلند کلمات فرمائے ہیں۔ کسی نے آپ سے پوچھا کہ مطلوب کا دیدار کیسے کرنا چاہئے۔ فرمایا صدق کی آنکھ سے طلب کے آئینہ میں۔ یہ بھی آپ نے فرمایا ہے کہ نصویرات پاس بجاتے ہیں۔ فکر آنتش پیدا کرتی ہے اور طلب مطلوب تک پہنچاتی ہے۔ نیز فرمایا کہ موہوم جلایا نہیں جاسکتا اور دل کی آنکھ غیرت عین کی سوئی سے سی نہیں جاسکتی اور خلوت خانہ دل شمع تجلیات جانان

سے روشن نہیں ہو سکتا۔ کیونکہ کاشت شدہ زمین میں تخم نہیں ڈالا جاسکتا اور لکھے ہوئے کاغذ پر لکھا نہیں جاسکتا۔ مطلب یہ کہ جب تعینات ہو ہو وہ یعنی غیر اللہ کا وہم و خیال دل میں جاگزیں ہو جاتا ہے تو اس کا مٹانا اور اس کی جگہ موجود حقیقی یعنی حق تعالیٰ کا تصور قائم کرنا ایسا ہے جیسے کاشت شدہ زمین میں کوئی اور چیز کاشت کرنا اور لکھے ہوئے کاغذ پر لکھنا، کتے ہیں ابتدائے طلب میں آپ نے بہت مجاہدات کئے لیکن مشاہدہ حق سے محروم رہے۔ آپ نے حق تعالیٰ کی درگاہ میں گریہ و زاری کی تو جواب ملا کہ اے نساخ دروطلب پر قناعت کر تجھے یافت اور نایافت سے کیا کام۔ آپ فرماتے ہیں کہ توکل یہ ہے کہ منع و عطا یعنی ملنا اور نہ ملنا، سب حق تعالیٰ کی طرف سے سمجھے۔ عین العفوات ہمدانی نے اپنی تصانیف میں لکھا ہے کہ شیخ احمد غزالی نے کہا ہے کہ میرے شیخ ابو بکر نساخ نے مناجات میں کہا کہ الہی میرے پیدا کرنے میں کیا حکمت ہے جواب ملا کہ حکمت یہ ہے کہ ہم اپنا جمال تیری روح کے آئینہ میں دیکھیں اور اپنی محبت تمہارے دل میں ڈالیں۔ آپ کے کالات کا اسی سے اندازہ ہو سکتا ہے۔ فہم من فہم آپ کے کالات کا اس سے بھی اندازہ ہو سکتا ہے کہ امام احمد غزالی جیسے بزرگ آپ کے مرید تھے آپ کا سن وفات معلوم نہیں ہو سکا۔ رحمۃ اللہ علیہ۔

حجت الاسلام امام محمد غزالی

آں امام ارباب معنی و صورت، آں قدم بقدم انبیا بہ سیرت، آں در شب معراج مکلم بہ موسیٰ حجت الاسلام امام محمد الغزالی الطوسی قدس سرہ کی کنیت ابو حامد ہے اور لقب زین العابدین۔ آپ کو غزالی اس لیے کہتے ہیں کہ آپ ایک قصبہ موسوم بہ غزال کے باشندہ تھے۔ غزال طوسی کے قریب ہے۔ صاحب نعمات فرماتے ہیں کہ آپ کے پیر طریقت شیخ ابو علی فارمدی تھے۔ چنانچہ امام غزالی خود لکھتے ہیں کہ میں نے شیخ ابو علی فارمدی سے سنا اور انہوں نے اپنے شیخ ابو القاسم گرگانی سے سنا کہ حق تعالیٰ کے نالغوبے نام بندہ سالک کے صفات بن جاتے ہیں۔ حالانکہ بندہ ابھی سلوک میں ہے اور انتہا کو نہیں پہنچا۔

سیرالی اللہ اور سیرنی اللہ

سیرالی اللہ میں فنا ہونے سے سالک غنتی ہو جاتا ہے اور سیرنی اللہ کی کوئی انتہا نہیں اس کی یوں مثال دی جا سکتی ہے کہ ایک شخص ایسے سمندر کا سفر کرنا چاہتا ہے جس کا دوسرا کنارہ نہیں۔ جب وہ اپنے گھر سے روانہ ہو کر سمندر کے کنارے تک پہنچتا ہے تو اس سفر کو سیرالی سمندر کہا جاتا ہے اور جب سمندر کے اندر داخل ہو جاتا ہے

تو اسے سیرنی سمندر کے نام سے موسوم کیا جاتا ہے۔ اس طرح چونکہ حق تعالیٰ کی ذات کی کوئی انتہا نہیں۔ جب آدمی روحانیت میں اس قدر ترقی کر لیتا ہے کہ ذات حق میں اسے فنا شروع ہو جاتی ہے تو اس مقام کو سیرالی اللہ یعنی اللہ تک کا سفر کہتے ہیں۔ اس سے آگے کے سفر کو سیرنی اللہ یا فنا فی اللہ کہتے ہیں۔ لیکن چونکہ ذات حق کی کوئی انتہا نہیں اس لیے اس کے سفر کی بھی کوئی انتہا نہیں۔ لہذا سیرنی اللہ کی کوئی انتہا نہیں [نغمات الانس میں یہ بھی لکھا ہے کہ امالی غزالی ابتدائے حال میں طوس میں تھے۔ اس کے بعد تحصیل علوم کے لیے آپ نے بشارپور کا سفر اختیار کیا۔ اس کے بعد خواجہ نظام الملک طوسی سے جو سلطان الپ ارسلان سلجوقی اور اس کے بیٹے ملک شاہ کے عالی قدر وزیر تھے ملاقات ہوئی۔ نظام الملک بہت عزت و تکریم سے پیش آئے۔ اس کے بعد علم کی ایک جماعت کے ساتھ جو نظام الملک کی صحبت میں رہتی تھی۔ امام غزالی کا مناظرہ ہوا جس میں آپ غالب آئے۔ لہذا نظام الملک نے اپنے مشہور و معروف مدرسہ نظامیہ بغداد کا سب کام امام غزالی کے سپرد کر دیا۔

آپ ۴۸۴ھ میں بغداد تشریف لے گئے اور تمام اہل عراق آپ کے شیفتہ اور فریفتہ ہو گئے۔ غرضیکہ آپ کی بڑی قدر و منزلت ہوئی۔ لیکن کچھ عرصہ کے بعد آپ نے سب کچھ ترک کر دیا اور زہد و تقویٰ اختیار کر لیا۔ آپ نے ۴۸۸ھ میں حج بیت اللہ کیا اور ملک شام کی طرف چلے گئے مدت تک وہاں رہنے کے بعد آپ بیت المقدس گئے وہاں سے مصر تشریف لے گئے۔ اور کافی عرصہ سکندریہ میں قیام پذیر رہے اس کے بعد

آپ شام واپس آئے کچھ عرصہ وہاں رہ کر وطن چلے گئے۔ گھر پر آپ نے گوشہ نشینی اختیار کر لی اور بیش بہا کتب مثل احیاء العلوم، جواہر القرآن، تفسیر یاقوت الاویل پالیس جلد اور مشکوٰۃ الانوار وغیرہ کی تصنیف میں مشغول ہو گئے۔ کچھ عرصے کے لیے آپ نیشاپور بھی تشریف لے گئے اور نظامیہ نیشاپور میں درس دیا۔ بعد ازاں درس ترک کر کے پھر وطن چلے گئے اور صوفیوں کے لیے خانقاہ اور طلباء کے لیے مدرسہ قائم کیا اور تاحیات خلق خدا اور دین حقہ کی خدمت میں مصروف رہے، حق تعالیٰ نے بھی آپ کو تمام ظاہری و باطنی نعمتوں سے نوازا تھا۔ یہاں تک کہ آپ اپنے وقت میں یگانہ تھے۔ صاحب نغمات لکھتے ہیں کہ شیخ ابوالحسن شاذلی نے جو کہ قطب وقت تھے عالم معارف میں دیکھا کہ حضرت رسالت پناہ علیہ الصلوٰۃ والسلام نے حضرت موسیٰ اور حضرت عیسیٰ علیہ السلام کے سامنے امام غزالی پر فخر فرمایا۔ چنانچہ یہ قصہ تفصیل کے ساتھ کتابوں میں موجود ہے۔ امام غزالی اپنے ایک خط میں لکھتے ہیں کہ روح ہے لیکن نیست نما ہے جس کی کنہہ تک کوئی نہیں پہنچ سکتا۔ روح سلطان، قاہر اور متصرف ہے اور قالب جسم، اس کا قیدی اور اس کے سامنے بیچارہ ہے۔ آدمی جو کچھ دیکھتا ہے روح سے دیکھتا اور قالب اس سے بے خبر ہوتا ہے۔ اسی طرح کائنات کے ساتھ حق تعالیٰ کا یہی تعلق ہے کہ قیوم روح تعالیٰ کی ہستی نیست نما ہے۔ لیکن کائنات کا ہر ذرہ ذات حق سے قائم ہے۔ وجود حقیقی دراصل حق تعالیٰ کا وجود ہے اور وجود اشیاء وجود حق سے عاریتہ قائم ہے۔ وَهُوَ مَعَكُمْ اِنَّ كُنْتُمْ رُوهُ تَهَارُوْهُ سَا تَقْتَضِیْہُمْ جہاں کہیں بھی ہوا کا مطلب یہی ہے۔ لیکن یہ معیت کسی کی سمجھ میں نہیں آتی جیسے جو ہر عرض کی معیت یا جسم و جان کی معیت یا جسم اور عرض کی معیت۔ اور یہ قیوم صورتیں قیوم عالم کے حق میں محال ہیں۔ اس کی معیت سمجھ میں نہیں آ سکتی اور قیومیت کی معیت مندرجہ بالا معیت کی تین اقسام سے الگ چوتھی قسم ہے بلکہ درحقیقت معیت یہی ہے اور یہ نیست نما ہستی ہے جو شخص اس معیت کو نہیں پہچانتا قیوم کو تلاش کرتا ہے اور واپس نہیں آتا۔ جس طرح ہوا سے خاک اڑتی ہے

لیکن دیکھنے والا بھی دیکھتا ہے کہ خاک خود بخود اڑ رہی ہے لیکن خاک کی حرکت ہوا ہے جو نظر سے غائب ہے۔ پس خاک ہست نہانیت ہے اور ہوانیت نہانیت ہست ہے۔ ہوا کے ہاتھ میں خاک بالکل بے چارہ اور بے بس ہے۔ سب سلطنت ہوا کی ہے اور ہوانا پید ہے۔ متعلق و معارف میں آپ کے کلمات بے شمار ہیں۔ آپ کی وفات چودہ جمادی الآخر ۱۰۵۰ھ میں خلیفہ عباسی مستنصر کے عہد حکومت میں طوس میں واقع ہوئی۔ آپ کی ولادت ۱۰۱۸ھ میں ہوئی۔ رحمۃ اللہ علیہ۔

حضرت شیخ ابوالفتح احمد بن محمد الغزالی

امام ارباب طریقت، غریق بحر حقیقت، بے باک از ذوق عالی، شیخ ابوالفتح احمد بن محمد غزالی قدس سرہ کا مجتہدین صوفیاء میں شمار ہوتا ہے۔ آپ امام غزالی کے بھائی ہیں۔ آپ کمال استغراق احدیت کی وجہ سے اکثر حال قومی اور ذوق دوام میں رہتے تھے۔ آپ اکثر بے پردہ کلام فرمایا کرتے تھے۔ آپ ذرا سی توجہ سے سالکین کو سفلی مقامات سے منازل علمی پر پہنچا دیتے تھے۔ چنانچہ عین القضاة سہدانی کے تذکرہ میں اس کا ذکر آچکا ہے۔ نغمات الالنس میں لکھا ہے کہ امام احمد غزالی شیخ ابوبکر نساج کے اصحاب میں سے ہیں۔ اور شیخ ابوبکر نساج شیخ ابوالقاسم گرگانی کے اصحاب میں سے ہیں۔ الی آخر۔ آپ متعدد کتب و رسائل کے مصنف ہیں چنانچہ ان میں سے ایک رسالہ سوانح ہے کہ جس پر شیخ فخر الدین عراقی کی کتاب لعمات مبینی ہے یہ بات لعمات کے دیباچہ میں مذکور ہے۔ اس جگہ رسالہ سوانح سے چند اقتباسات مراتب عشق کے مضمون پر درج کئے جاتے ہیں۔ رسالہ سوانح کی ایک فصل یہ ہے کہ معشوق اپنے ہر حال میں معشوق ہے اور استغنا اس کی صفت ہے اور عاشق اپنے ہر حال میں عاشق ہے اور افتقار محتاجی، اس کی صفت ہے۔ عاشق کو ہمیشہ معشوق کی ضرورت ہے۔ پس افتقار اس کی دائمی صفت ہے۔ اور معشوق کو کسی چیز کی ضرورت نہیں کہ خود را دارد، رکوبہ کہ وہ خود کو خود کافی ہے، لہذا لازماً اس کی صفت استغنا

ہے۔ بیت

ہموارہ تو دل ربودہ معذوری۔ غم ہیچ نیاز مودہ معذوری

من بے تو ہزار شب بخون در بودم۔ تو بے تو شبے نہ بودہ معذوری

راے محبوب اتو ہمیشہ عاشقوں کے دل لیتا ہے۔ اس لیے معذوری ہے تو نے کسی کا غم نہیں آزمایا یعنی کسی کے غم جیسے غم میں تو آج تک مبتلا نہیں ہوا۔ اس لیے تو معذور ہے۔ میں نے ہزاروں راتیں تیرے ہجر میں خاک و خون میں لٹھڑے ہوئے بسر کی ہیں لیکن تو ایک رات کے لیے بھی اپنے آپ سے مہجور نہیں ہوا اس لیے تو معذور ہے!

ایک دن کسی نے آپ سے آپ کے بھائی امام محمد غزالی کے متعلق پوچھا کہ کہاں ہیں۔ آپ نے فرمایا خون میں ہے۔ سائل نے ان کو تلاش کرنا شروع کیا تو مسجد میں پایا۔ یہ دیکھ کر اسے شیخ احمد غزالی کی بات پر تعجب ہوا اور اس نے امام محمد غزالی سے سارا ماجرا بیان کیا انہوں نے فرمایا۔ میرے بھائی نے سچ کہا ہے اس وقت میں حیض و نفاس کے مسائل پر غور کر رہا تھا۔ نفحات الانس میں یہ بھی لکھا ہے کہ ایک صوفی قدوین سے طوس گئے اور مجتہد الاسلام امام غزالی کی خدمت میں حاضر ہوئے۔ جب امام غزالی نے اس سے اپنے بھائی احمد غزالی کا حال دریافت کیا تو جو کچھ وہ جانتا تھا بتایا۔ آپ نے کہا کہ ان کے کلام میں سے بھی کوئی چیز تمہارے پاس ہے۔ اس نے کہا جی ہاں یہ جنفان کی تصنیف ہے۔ امام غزالی نے اسے پڑھ کر فرمایا کہ ”سبحان اللہ ما طلب کر دیم و امد یافت“ یعنی ہم طلب میں رہ گئے اور امد نے پایا، کہتے ہیں کہ جب شیخ احمد غزالی کا وقت نزع آیا تو آپ کے جانوروں دگھوڑوں وغیرہ نے رسیاں توڑ ڈالیں اور بھاگ گئے۔ آپ سے اس کے متعلق کہا گیا تو فرمایا کہ جب ہم پیچے اتر آئے تو جس کی مرضی آئے ان پر سوار ہو۔ آپ کے کمالات و کرامات کا اندازہ اس بات سے ہو سکتا ہے کہ شیخ ابو نجیب سہروردی اور عین القضاة ہمدانی جیسے بزرگ آپ کے مرید تھے۔ آپ کی وفات ۵۰۵ھ اور دوسری روایت کے

مطابق ۵۲ھ میں خلیفہ عباسی ابو منصور فضل بن مستنیر کے عہد میں ہوئی جو سلطان مسعود بن ملک شاہ کا ہم عصر تھا۔ مدفن آپ کا قزوین ہے رحمتہ اللہ علیہ۔

حضرت امام عین القضاة ہمدانی

از کمال عشق بہ معشوقی رسیدہ، در عین مشاہدہ جام بے خودی نوشیدہ، عموگشتہ بہ ذات سبحانی امام این قوم عین القضاة ہمدانی قدس سرہ کا نام عبداللہ بن محمد المہدینی ہے۔ میابنجی تبریز اور ہمدان کے درمیان ایک جگہ کا نام ہے۔ آپ کی کیفیت ابو الفضل اور لقب عین القضاة ہے۔ لیکن آپ اپنے لقب سے مشہور ہیں۔ آپ ریاضات مجاہدات اور کشف و کرامات میں بے نظیر تھے۔ امام احمد غزالی آپ کے پیر طریقت تھے۔ نفحات الانس کی عبارت سے یہ بھی معلوم ہوتا ہے کہ آپ نے شیخ محمد بن مویہ سے جو علوم ظاہر و باطنی سے آراستہ تھے بھی استفادہ کیا ہے۔ چنانچہ عین القضاة خود اپنے ایک خط میں لکھتے ہیں کہ اس طائفہ میں سے بہت کم بزرگ علوم ظاہری و باطنی سے مزین ہیں اور امام ابو حامد محمد غزالی اور آپ کے بھائی امام احمد غزالی اور خواجہ امام محمد مویہ ان میں سے ہیں۔ امام محمد مویہ نے سلوک و تصوف پر ایک کتاب لکھی ہے جس میں آپ نے اس طریق کے حقائق و دقائق بیان کیے ہیں۔ آپ شیخ ابو الحسن نسبی کے مرید تھے جو شیخ ابو علی فارمدی کے مرید امام ابو القاسم گرگانی کے استاد تھے اور یہ مشکل اور مشہور رباعی شیخ ابو الحسن نسبی کی ہے۔ رباعی :-

دیدم نہاں گیتی و اصل جہاں - از غلت دعا برگز ششم آساں

آن نور سیر ز لال نقطہ بر سرداں - ناں نیز گز ششم نہ این ماند نہاں

د میں نے کائنات کی حقیقت کا راز دیکھا۔ جو دعا یعنی کثرت مناجات سے مجھ پر آساں ہوا۔ وہ نور سیاہ اور نقطہ نفعی جو درمیان میں حائل ہوا میں اس سے بھی گذر گیا حتیٰ کہ نہ یہ رہا نہ وہ

صاحب نفحات فرماتے ہیں کہ عین القضاة کے ظاہری و باطنی کمالات ان

کی تصنیف خواہ غزالی ہوں یا فارسی سے ظاہر ہیں۔ جس قدر کشفِ حقائق مہرِ شرحِ دقائق آپ نے کی ہے کسی نے کم کی ہوگی۔ آپ کی کرامات مثل مردہ زندہ کرنا اور زندہ مردہ ہو جانا ثابت ہیں۔ شیخ احمد غزالی اور آپ کے درمیان طویل خط و کتابت ہوئی ہے جس میں سے رسالہ تہذیب مشہور ہے جو شیخ علیہ رحمۃ نے آپ کو لکھا۔ فصاحت و بلاغت، روانی و سلاست میں یہ رسالہ بے نظیر ہے۔ عین القضاة اپنی کتاب زبدۃ الحقائق میں لکھتے ہیں کہ جب میں علوم رسمی کی گفتگو سے ملول ہوا تو حجتہ الاسلام امام محمد غزالی کی تصانیف کا مطالعہ شروع کر دیا اور چار سال تک اس میں مشغول رہا۔ حتیٰ کہ مجھے خیال ہوا کہ میں نے اپنا مقصود پایا ہے اور قریب تھا کہ مزید طلب سے باز رہ جاتا اور علوم ظاہری سے جو کچھ حاصل کیا اس پر اکتفا کرتا۔ ایک سال تک اسی فکر میں رہا۔ ناگاہ سیدی و مولائی شیخ الاسلام احمد بن محمد غزالی میرے وطن ہمدان میں تشریف لائے۔ آپ کی بیس روزہ صحبت سے مجھ پر ایسی چیز کا ظہور ہوا کہ مجھ پر اور میری طلب پر چھا گئی اور اس کے سوا باقی کچھ نہ بچا اور اب میرے لیے طلب فنا کے سوا اور کوئی شغل نہیں تھا یہاں تک کہ اگر عمر نوح بھی پالوں اور اسی طلب میں گزار دوں تو میں نے کچھ نہ کیا ہوگا۔ اس چیز نے ساری کائنات میری آنکھوں میں بیچ کر دی ہے اب میری آنکھ سوائے جمالِ حق کے کسی چیز پر نہیں پڑتی اور کوئی لمحہ ایسا نہیں گزرتا کہ جس میں میرے استغراقِ ذات میں اضافہ نہ ہوتا ہو۔ آپ فرماتے ہیں کہ ایک دفعہ میں اور میرے والد بزرگوار صوفیا کی ایک جماعت کے ساتھ محفلِ سماع میں شامل ہوئے۔ میرے والد نے دیکھا کہ میرے ساتھ خواجہ احمد غزالی بھی رقص کر رہے ہیں۔ ابو سعید ترمذی نے کہا مجھے موت کی خواہش ہے۔ میں نے کہا مر جاؤ۔ یہ سنتے ہی وہ فوراً بے ہوش ہو کر گر پڑے اور فوت ہو گئے۔ تو ان نے کہا جب آپ زندہ کو مردہ کر سکتے ہیں تو مردہ کو زندہ کرنا بھی آپ کے لیے آسان ہے۔ میں نے پوچھا کون مردہ ہے اس نے کہا فقیہ ابو سعید محمود۔ میں نے کہا یا اللہ فقیہ محمود کو زندہ کر دے۔ وہ فوراً زندہ ہو گئے۔ نیز آپ فرماتے ہیں کہ اے عزیز کہ جس کام کو تو غیر حق سے منسوب دیکھے اسے فاعل مجازی جان

کیونکہ ہر کام کا فاعل حقیقی حق تعالیٰ ہے اور یہ جو حق تعالیٰ نے فرمایا ہے کہ
 قُلْ يَتَوَفَّىٰ مَلَكٌ الْمَوْتِ رُتُو كَمَا دَسَّ كَمَا مَلِكُ الْمَوْتِ هَانِ قَبْضِ كَرِيْكَامِ اس کا
 مطلب یہ ہے کہ جان قبض کرنے والا مجازی طور پر ملک الموت ہے لیکن فاعل حقیقی
 اللہ تعالیٰ ہے۔ کیونکہ دوسرے مقام پر حق تعالیٰ فرماتے ہیں یَتَوَفَّى الْاِنْفُسَ مِیْنِ
 مَوْتِهَا رَیْعِنِ اللّٰهُ تَعَالٰی مَوْتِ كَمَا وَتِ اِن كِی هَانِ قَبْضِ كَرْتَا هَیْ اِی طَرِحِ اَنْحَرْتَا
 صلی اللہ علیہ وسلم کا ہادی ہونا بھی مجازی ہے۔ حقیقی ہادی حق تعالیٰ ہے۔ اللہ تعالیٰ
 فرماتے ہیں یَفْعَلُ مَنْ تَشَاءُ وَیَهْدِیْ مَنْ یَّشَاءُ یعنی جسے چاہتا ہے گمراہ کرتا ہے
 اور جسے چاہتا ہے راستہ دکھاتا ہے۔ یہ حقیقت ہے۔ مانا کہ خلق کو گمراہ کرنے والا شیطان
 ہے لیکن شیطان کو اس صفت پر کس نے پیدا کیا ہے شاید حضرت موسیٰ علیہ السلام نے
 جو یہ فرمایا کہ اِن هِیَ الْاَفْتِنُك رِیْ سَب تِیْرَا یعنی شیطان کا فتنہ ہے، ان کا مطلب
 یہی تھا یعنی مجازی طور پر گمراہ کنندہ

کہ ما دام ہمیں باید کشیدن
 بگویم گر تو بتوانی شنیدن
 ولیکن کس نے آرد خجیدن
 ز بہر پردہ مردم دریدن
 بدیں خوبی نیالست آفریدن

مشنوی۔ ہمہ جو بر من از بلغاریا نست
 گنہ بلغاریاں را نیز ہم نیست
 خدایا این بلا و فتنہ تست
 ہمیں آزند ترکان را ز بلغار
 لب و دندان آں خوباں چوں ماہ

ترجمہ: ہم پر سب یہ ظلم بلغاریوں نے ڈھایا ہے۔ جو ہم برداشت کر رہے ہیں۔ لیکن
 بلغاریوں کا بھی کوئی قصور نہیں۔ خدایا یہ سب مصیبت تیری طرف سے ہے اگر
 مجھے کچھ عزم کرنے کی اجازت ہو تو۔ ترکوں پر جو بلغاری ظلم کر رہے ہیں اور حسینان
 جہاں کی پردہ درسی کر رہے ہیں۔ ایسے حسین جن کے چہرے مثل ماہتاب ہیں،
 صاحب نعمات نے یہ بھی لکھا ہے کہ عین القصاصات اپنی ایک کتاب میں شیخ
 برکہ ہمدانی کی حکایت بیان کرتے ہیں کہ شیخ برکہ سورہ فاتحہ اور چند اور صورتوں کے

سوا کچھ نہیں جانتے تھے اور جو کچھ جانتے ہیں وہ بھی صحیح نہیں پڑھ سکتے تھے۔ وہ
 قَالَ يَقُولُ رُحْمَى قَبْلُ وَقَالَ، نہیں سمجھتے ہیں۔ لیکن مجھے یقین ہے صحیح قرآن وہی
 جانتے ہیں اور میں نہیں جانتا۔ اَلَا مَا شَاءَ اللّٰهُ رُحْمَى كَمْ وَبِشْ، دوسرے مقام پر میں العفتا
 فرماتے ہیں کہ میں نے خواجہ احمد غزالی سے سنا ہے کہ شیخ ابوالقاسم گرگانی جب ابلیس
 کا نام لیتے تو ابلیس نہ کہتے بلکہ اسے "خواجہ خواجگان" اور "سر مہجوراں" دہمپورین یعنی
 محبوب سے دو انا دوں کا سردار، کہتے تھے۔ جب میں نے یہ بات شیخ برکہ قدس سرہ
 سے کہی انہوں نے فرمایا "خواجہ خواجگان" کی بجائے "سر مہجوراں" کنا بہتر ہے آپ اپنی
 کتاب تمہیدات میں فرماتے ہیں کہ میں نہ عالم ہوں نہ جاہل، نہ طلب رکھتا ہوں نہ
 حاصل، نہ بے حاصلی، نہ مستقیم ہوں نہ ہوشیار، نہ بے خود ہوں نہ بان خود۔ اس سے
 زیادہ سخت کیا محنت ہو سکتی ہے۔ اس قیل و قال سے کب نجات پاؤں گا۔ رباعی۔
 نے دست رسد بہ زلف یارے کہ راست۔ نے کم شود از سرم خارے کہ راست
 ہر چند دریں واقعہ در سے نگر م۔ دد دل غایت است کاری کہ راست
 رنہ میرا ہاتھ محبوب کی زلف تک پہنچ سکتا ہے۔ نہ میرے سر سے خار کم ہوتا ہے
 میں اس حال میں جس قدر غور کرتا ہوں شدید درد دل سے میرا واسطہ پڑتا ہے
 میں نے اس کی وضاحت طلب کی تو فرمایا آج جمعہ کی رات ہے۔ اسی شب
 نویں ماہ رجب کو شیخ ابو علی مکی نے مصطفیٰ علیہ السلام کو خواب میں دیکھا کہ عین العفتا
 آنحضرت کی خدمت میں حاضر ہوئے۔ یہ کتاب ان کے ہاتھ میں تھی۔ انہوں نے
 ایک کاغذ آنحضرت صلی اللہ علیہ وسلم کی آستین مبارک میں رکھا۔ سرور دو عالم
 نے فرمایا عین العفتا اس کے بعد اسرار و رموز صحرا میں مت پھینک۔ یہ
 بات میں نے فوراً قبول کر لی اور اسی وقت سے راز کی باتیں بند کر دیں
 اور ہم تن آں حضرت صلی اللہ علیہ وسلم کی طرف متوجہ ہو گیا تاکہ آئندہ کیا فرماتے ہیں
 رباعی: تاکہ زلف در آمد آں دلبر مست ہام سے لعل نوشی کرد و بنشت
 اندین و ذکر فتن زلف چوں دہیت رویم ہم چشم گشت ہشتم ہمہ دست

وہ دلبرست باہر نکلا اور سے لعل کا جام نوش کر کے بیٹھ گیا۔ جب اس کا دیدار
 اور اس کی زلف تک ہاتھ کی رسائی نہیں تو میرا چہرہ آنکھ بن گیا اور میری آنکھیں ہاتھ
 بن گئے یعنی میں دُور دُور سے زلفوں کو ہاتھ لگانے کی بجائے دیکھتا رہا، منتظر کرتا کہ
 تو میری جہان میں پہنچ جائے۔ عالم ملکوت میں موت کے بعد اور بشریت کی زحمت
 درمیان میں نہ ہوتا کہ جو کچھ تجھ سے کہنے کے قابل ہو سکوں۔ ممکن ہے۔ یہ رموز عالم تحریر
 میں نہ لائے جاسکیں۔ سبحان اللہ! اس طائفے کو ایسا کشفِ تو حید ہوتا ہے کہ اہل ظاہر
 اس سے کلی طور پر بے بہرہ رہتے ہیں۔ خصوصاً عین القضاات کا عجیب حال تھا چنانچہ
 اکثر معتبر اصحاب نے قاتر کے ساتھ اس بات کا ذکر کیا ہے کہ خلیفہ وقت کا ایک خدمتگار
 تھا جو اسے بہت محبوب تھا۔ ایک دن اس کا انتقال ہو گیا۔ خلیفہ کو بڑا افسردہ ہوا اور
 وہ نہایت بے چین ہو گیا۔ چنانچہ اس نے تمام علمائے وقت کو جمع کر کے کہا کہ حضرت
 رسالت پناہ علیہ الصلوٰۃ والسلام نے فرمایا ہے کہ علمائے امتی کا نبیاد بنی اسرائیل
 (میرمی امت کے علمائے اسرائیل کے انبیاء کی مانند ہیں)، اگر یہ حدیث صحیح ہے تو چونکہ
 انبیائے بنی اسرائیل مردہ کو زندہ کر دیتے تھے۔ تم بھی یہی کام کرو تا کہ میرا یہ خدمتگار
 زندہ ہو جائے، یا یہ کہو کہ یہ حدیث غلط ہے (لغوظ باللہ) علمائے جماعت حیران و پریشان
 ہو کر عین القضاات کے پاس گئی اور عرض کیا کہ علم انبیاء کے وارث دراصل آپ ہیں
 آپ اس معاملہ میں غور فرمادیں۔ ورنہ آنحضرت صلی اللہ علیہ وسلم کی اس حدیث سے
 تعارض واقع ہوتا ہے۔ آپ نے فرمایا کہ قرآن کے نزدیک اس قسم کے کام مشکل نہیں
 لیکن اس واقعہ کے وقوع کے بعد تم سب میرے قتل کا فتویٰ لکھ دو گے۔ انہوں نے
 کہا نہیں حضور یہ کب ممکن ہو سکتا ہے۔ آپ مزور مہربانی کریں۔ عین القضاات حالت
 وجد میں آکر اٹھ کھڑے ہوئے اور میت کے نزدیک تشریف لے گئے۔ اس وقت آپ
 پر عجیب کیفیت طاری تھی اور بے اختیار آپ کی زبان سے یہ الفاظ نکل گئے قم باذن اللہ
 اللہ! وہی حکم سے یہ سنتے ہی مردہ زندہ ہو گیا اور اٹھ کر بیٹھ گیا۔ اس سے دنیا میں شور
 مچ گیا اور علمائے ظاہر میں نے شدت اختیار کر لی کہ حضرت عیسیٰ علیہ السلام قم باذن اللہ

لا محو اللہ کے حکم سے، کہتے تھے اور مردہ زندہ کرتے تھے۔ تم نے تمہارا ذنی کیوں کہا ہے؟ راعیوں کے حکم سے، چونکہ اس میں دعوتی الوہیت پایا جاتا ہے اس لیے تم واجب القتل ہو۔ چنانچہ سب علما نے آپ کے قتل کے فتویٰ پر دستخط کر دیئے اور اس محبوب حق کو ناحق شہید کر دیا۔ آپ کا مطلب بھی یہی تھا کہ فناء مطلق کے مشاہدہ میں وجود فانی کی قید سے رہائی حاصل ہو چنانچہ سابقہ کلام میں آپ نے یہی فرمایا تھا کہ ہمارے لیے اب طلبِ فنا کے سوا کوئی دوسرا شغل نہیں ہے۔

بیت ۷

فریادِ بلبلاں ہمہ از دستِ گل بُود صد چاک گشتہ پرین گل ز دستِ کیت
 اتمامِ بلبلیں پھول سے نالاں ہیں لیکن پھول کا پیراں جو سو جگہ پر چاک ہے وہ کس
 کے ہاتھ سے ہے؟ مہم من فہم۔ میر سید محمد کرمانی قدس سرہ نے اپنی کتاب
 میرالاولیا میں یہی لکھا ہے کہ عین القضاة پر جس وقت تجلی خاص ہوئی تو آپ
 نے دعا کی۔ اے محبوب مجھے جلایا جائے اور تو دیکھتا رہے۔ چنانچہ یہی ہوا کہ بد عقیدگی
 سے آپ کو منسوب کر کے شہید کر دیا گیا۔ شیخ احمد غزالی نے عین القضاة سے فرمایا
 کہ امتقاد کے مضمون پر کچھ لکھو تا کہ تمہاری رہائی ہو۔ انہوں نے جواب دیا کہ یہ چیز
 تو میں نے دعائیں مانگ مانگ کر حاصل کی ہے۔ جب آپ نے یہ دعا کی تو اس
 وقت آپ کی عمر پچیس برس تھی۔ لکھا ہے کہ جب آپ کو زندہ آگ میں ڈالا
 گیا تو آپ کے دل سے آہ نکلی۔ لوگوں نے کہا تم تو کہتے تھے کہ یہ چیز میں نے
 دعائیں مانگ کر حاصل کی ہے پھر آہ کا کیا مطلب ہے۔ آپ نے فرمایا میری آہ
 اس وجہ سے نہیں کہ جل رہا ہوں بلکہ اس وجہ سے ہے کہ خود بخود جل رہا
 ہوں۔ یعنی آہ محبت ہے نہ کہ آہ دکھ۔ جس وقت آپ کو جلا دیا گیا تو آپ کی راکھ
 سے ایک ڈبہ برآمد ہوئی جس میں سے ایک کاغذ نکلا۔ کاغذ پر یہ لکھا ہوا تھا۔ رباعی:-

ماترگ شہیدے از خدا خواستہ ام از حق دوسہ چیز کم ہا خواستہ ام
 گریار ہماں کند کہ ما خواستہ ام باتش و لفظ بویا خواستہ ام

دہم نے خدا سے شہادت کی موت طلب کی ہے اور حق تعالیٰ سے دو تین کم قیمت چیزیں طلب کی ہیں۔ یعنی آگ، آبلہ اور بوریہ طلب کیا ہے۔ یاد رہے کہ آپ کو بوریہ میں پیٹ کر آگ میں پھینکا گیا تو جسم پر آبلے ہو گئے۔ قاضی عبدالدین ناگوری نے اس معنون پر فرمایا ہے :- شذوی

ابجد عشقت جو بیا مو غتم پیرا ہن محنت و غم دو غتم
 حاصل عشق سخن بیش نیست سو غتم و سو غتم و سو غتم
 دیرے عشق کی جب سے میں نے ابجد یعنی الف، بے پڑھی ہے محنت و غم
 کا جامہ پہن لیا ہے۔ عشق کا حاصل زیادہ نہیں ہے۔ بس یہی ہے کہ میں جل گیا۔ جل
 گیا۔ جل گیا

حضرت عین القضاة کا سن وفات جو تاریخ یا فعی میں ملتا ہے ۵۲۵ھ ہے
 رحمۃ اللہ علیہ۔

حضرت خواجہ ابوالنصر محمد بن احمد بن ابی جعفر ہرومی

آں بسرعت در مقام قرب رسیدہ، آں بے تردد جام درد چشیدہ، آں عارف
 طرفہ احوال، از دستے مروی، خواجہ ابوالنصر ابی جعفر ہرومی علوم ظاہری و باطنی کے
 عالم تھے اور اپنے زمانے کے فقیہ تھے۔ آپ کا اصلی وطن کرمان ہے بعد میں آپ
 ہرات کے ایک محلے خانبجہ ہار میں مقیم ہو گئے۔ صاحب نعمات الانس نے آپ کی
 توبہ کا قصہ یوں لکھا ہے کہ ایک شخص نے آکر آپ سے فتویٰ دریافت کیا کہ ایک
 جوان نے ایک دن ایک گدھے کے ڈنڈا مارا۔ گدھے نے پیچھے دیکھ کر کہا کہ جناب آپ
 نے جو مجھ غریب پر یہ ظلم کیا ہے۔ اس کا بدلہ کب دو گے یہ سنتے ہی اس جوان پر گریہ طاری
 ہو گیا اور بیس سال سے وہ اسی گریہ میں مبتلا ہے اور اب اس کی آنکھوں سے پانی کی
 بجائے خون نکل رہا ہے اور اس کے وضو اور نماز کے متعلق کیا حکم ہے۔ خواجہ ابوالنصر یہ سننے
 ہی بے ہوش ہو کر گر پڑے۔ جب ہوش میں آئے تو اس جوان کی زیارت کے لیے روانہ

ہوئے۔ جب اس کے گھر پہنچے تو معلوم ہوا کہ اس غم کی وجہ سے جاں بحق ہو چکا ہے۔ وہاں آپ نے ایک بزرگ کو دیکھا جن کی ریش سفید اور چہرہ نژاد تھا اور آنکھوں سے خون بہہ کر چہرے پر خشک ہو چکا تھا۔ لیکن ان کو دیکھ کر اس بزرگ نے ہنس دیا خواجہ ابونصر کو ان کے ہنسنے پر تعجب ہوا۔ پھر اس جوان کی تجہیز و تکفین کے بعد نماز جنازہ پڑھی گئی۔ خواجہ ابونصر وہاں سے روتے ہوئے واپس آنے لگے تو اس بزرگ نے پوچھا تم کیوں روتے ہو۔ شاید تم نے کلام پاک کی کوئی ایسی آیت سنی ہے جس پر تم نے عمل نہیں کیا۔ لیکن تمہارا دونا دامن سوختگان کے رونے کی طرح ہے۔ دل سوختگان کے رونے کی طرح نہیں۔

اس بزرگ کی یہ بات سن کر خواجہ ابونصر کے دل میں درد بردرد اور سوز بر سوز بھریا پس آپ نے سب کچھ ترک کر دیا اور سفر و سیاحت اختیار کیا۔ کہتے ہیں کہ آپ نے تین سو مشائخ کی خدمت کی اور فیض حاصل کیا۔ آپ خضر علیہ السلام کی صحبت سے بھی مستفیض ہوئے اور کافی عرصہ مکہ، مدینہ اور بیت المقدس میں رہ کر ریاضت و عبادت میں مشغول رہے۔ اس کے بعد آپ واپس ہرات چلے گئے۔ آپ کی عمر ایک سو چوبیس برس تھی۔ آپ نے سترہ ہجرت میں وفات پائی۔ آپ کا مزار ہرات کے محلہ خانچہ آباد میں ہے جو اب تک زیارت گاہِ خلق ہے۔ رمتہ اللہ علیہ۔

حضرت سلطان محمد الدین

سلطان تجرید، برہان ارباب تفرید، بر خلق محمد معین، قطب وقت سلطان محمد الدین قدس سرہ فوج میں ملازم تھے۔ آپ کو سلطان محمد الدین طالبہ کہتے ہیں۔ ترک و تجرید توکل میں آپ بے نظیر تھے۔ آپ کے مجاہدات اور خوارقِ طاقت مشہور ہیں۔ ایک دفعہ ایک درویش جس کا نام محمد چرک تھا اور کوزہ میں کاسہٹ بنا یا کرتا تھا مسجد میں سویا ہوا تھا درویش محمد چرک ابدال تھے۔ مسجد میں ان کے پاس ایک کوزہ پڑا تھا۔ اتفاقاً سے کوزہ ٹوٹ گیا اور پانی مسجد میں پھیل گیا۔ مسجد کے خادم نے خیال کیا کہ انہوں نے پیشاب کر دیا ہے۔ اس لیے ان کو اس قدر چٹا کہڑیاں ٹوٹ گئیں۔ محمد چرک نے آہ لی اور مسجد سے باہر چلے گئے۔

مسجد لکڑی سے بنی ہوئی تھی ان کے باہر جاتے ہی مسجد کو آگ لگ گئی اور قریب تھا کہ
معتوک کا سارا کاروبار جل جانا۔ اس وقت لوگوں نے حضرت مجدد الدین طالبہ سے جا کر عرض کی
آپ محمد چوکہ کے پیچھے دھڑے اور ان کے پاس پہنچ کر کہنے لگے کہ محمد چوکہ مسلمانوں کے
شہر کو کیوں جلا رہے ہو محمد چوکہ واپس آئے اور اپنی آنکھوں کا پانی آگ میں ڈالا تمام
آگ فوراً بجھ گئی۔ اس وقت اسموں نے یہ رباعی کہی :-

آتش دوشین کہ برافروختہ بود اوسوختن از دل من آموختہ بود

گر آب دو چشم من ندائے یاری چہ جملہ فردشاں کہ ہری سو نعمتہ بود

رک رات جو آگ شہر میں لگی اس نے جہا میرے دل سے سیکھا تھا۔ اگر میری آنکھیں

کاپاتی مدد نہ کرتا تو ہرات کا سارا معتوک کا کاروبار جل جاتا، نغمات الانس میں لکھا ہے کہ ایک

دفعہ شہر ہرات کے نزدیک سیلاب آیا اور قریب تھا کہ سارا شہر غرق ہو جائے لوگوں نے

خواجہ مجدد الدین سے جا کر عرض کیا۔ آپ نے اپنا خرقدے کر فرمایا کہ اسے سیلاب کے آگے

ڈال دو۔ جب لوگوں نے خرقدے اٹھتے ہوئے پانی کے سامنے ڈالا تو سیلاب فوراً پیچھے


ہٹ گیا۔ امام فخر الدین رازی آپ کے ہم عصر تھے اور اکثر آپ کی صحبت میں

آکر تبرک اور قرب حاصل کیا کرتے تھے۔ جب سلطان مجدد الدین طالبہ کی وفات

ہوئی تو ہرات کے دروازہ خشک و فیروز آباد کے درمیان دفن کیے گئے۔ آپ کی وفات

کاسن نظر سے نہیں گذرا۔ رحمتہ اللہ علیہ۔





در بیان مہمل از احوال خواجہ حاجی شریف زندنی و خواجہ ہمدانی وغیرہم

حضرت خواجہ شریف زندنی

اں متب و محقق صاحب امرارہ، اں معتدائے اولیائے عالی مقدار اں عالم لعلوم
 زندنی قطب افراد خواجہ شریف زندنی قدس سرہ ریاضات و مجاہدات، ترک و تجرید
 میں بڑے عالی ہمت تھے۔ آپ کے عقائد و معارف میں کلمات بہت ہیں اور توحید
 کے نکات و اشکالات کے لیے لوگ اکثر آپ سے رجوع کرتے تھے۔ آپ مشائخ و وقت
 میں عدیم المثال تھے۔ آپ نے فرقہ خلافت حضرت خواجہ قطب الدین مودود چشتی قدس سرہ
 سے حاصل کیا۔ میرا اولیاء میں لکھا ہے کہ خواجہ حاجی شریف زندنی نے پالیس سال گوشہ
 نشینی اختیار کی اور پرانے میں رہے اور بھل کے درختوں سے جو میوہ پاتے گرتے تھے
 اسی سے آپ قوت لایموت را اس قدر خوراک کہ جو موت سے بچا سکے، حاصل کرتے
 تھے۔ آپ دنیا سے سخت متنفر تھے۔ جب کوئی شخص آپ سے ملنے کی خواہش کرتا تو خادم
 اسے نصیحت کر دیتا تھا کہ دنیا اور اہل دنیا کا ذکر نہ کرنا اور نہ زیارت کے شرف سے محروم
 رہ جائے۔ ایک دن ایک آدمی نے آپ کی خدمت میں نذر پیش کی۔ آپ نے فرمایا ہمیں اس
 کی ضرورت نہیں ہے۔ یہ صحابہ جو تم دیکھ رہے ہو خزانہ غیب سے بھرا پڑا ہے۔ جب اس
 شخص نے صحابہ کی طرف نظر کی سونے کی ایک ندی صحابہ میں بہ رہی تھی۔ یہ دیکھ کر وہ
 بہت حیران ہوا۔ حضرت خواجہ کا مقصد یہ تھا کہ آئندہ کوئی شخص اس قسم کی حرکت نہ
 کرے۔ آپ تنہائی اور تجرد کی حالت میں بڑے امینان سے رہتے تھے۔ میرا لادیا میں
 لکھا ہے کہ سلطان سمر بلوئی کو مرنے کے بعد کسی نے خواب میں دیکھا۔ اس نے پوچھا حق

تعالیٰ نے تمہارے ساتھ کیا معاملہ کیا۔ اس نے جہاب دیا کہ دنیا میں میں نے جو نیکی اور بدی کی مٹنی سب میرے سامنے لائی گئی اور دوزخ کے فرشتوں کو حکم ہوا کہ مجھے دوزخ میں لے جائیں۔ اسی اثنا میں فرمان ہوا کہ فلاں

وقت مسجد دمشق میں اس نے حاجی شریف زندنی کی قدم بوسی حاصل کی تھی ان کے طفیل ہم نے اسے بخش دیا۔ آپ کے کمالات کا اس سے اندازہ کیا جاسکتا ہے کہ خواجہ عثمان جیسے جلیل القدر بزرگ آپ کے مرید ہیں۔ آپ کا وصال تین ماہ رجب کو ہوا۔ لیکن سن وفاقاً نظر سے نہیں گذرا۔ بہر حال آپ خواجہ یوسف ہمدانی کے ہم عصر تھے۔ اور آپ کی مرقد مبارک ملک شام میں زیارت گاہِ خلق ہے۔ رحمۃ اللہ علیہ۔

حضرت خواجہ یوسف ہمدانی

امام بابِ طریقت، مستغرق در بحر حقیقت، عارف ربانی، پیشوائے قوم خواجہ یوسف ہمدانی قدس سرہ کی کنیت ابو یعقوب ہے۔ صاحبِ لفظات فرماتے ہیں کہ آپ امامِ عالم، صاحبِ حال و صاحبِ مقامات و کلمات تھے۔ ابتدا میں ہمدان سے آکر بغداد میں مقیم ہوئے اور شیخ ابواسحاق شیرازی کی خدمت میں رہنے لگے۔ جن سے آپ نے تمام علوم ظاہری کی تکمیل کی۔ شیخ ابواسحاق آپ کو تمام اصحاب سے مقدم رکھتے تھے۔ آپ نے بغداد، اصفہان اور سمرقند میں حدیث پڑھی۔ لیکن بعد میں سب کام چھوڑ کر آپ عبادت و ریاضت میں مشغول ہو گئے۔ مشہور یہ ہے کہ تصوف میں آپ شیخ علی فارمدی کے مرید تھے۔ جن کا ذکر طبقہ سابقہ میں آچکا ہے۔ کہتے ہیں کہ آپ شیخ عبداللہ جوئی اور شیخ سن سمنانی کے بھی صحبت یافتہ تھے۔ آپ نے شروع میں نو

میں سکونت اختیار کی لیکن بعد میں ہرات چلے گئے۔ کچھ عرصہ وہاں رہنے کے بعد اہل مرو کی درخواست پر آپ پھر مرو چلے گئے۔ لیکن راستے میں آپ کا وصال ہو گیا۔ پہلے آپ کو اسی جگہ دفن کر دیا گیا لیکن بعد میں لوگ آپ کو نکال کر مرو لے گئے۔ آپ کا مزار مرو

شیخ یوسف ہمدانی کے چار خلفاء تھے، خواجہ عبداللہ برقی، خواجہ حسن اندرقی، خواجہ احمد سیوئی اور خواجہ عبدالخالق غجدوانی اور سب کے سب صاحبِ رشد و ارشاد تھے۔ ان کے علاوہ طریقِ ادب میں بھی آپ کے خلفاء تھے جن کا رشتہات میں مفصل ذکر ہے خواجہ یوسف ہمدانی کے کلمات اس قدر ہیں کہ اس مختصر کتاب میں ان کی گنجائش نہیں آپ کی ولادت ۴۴۰ھ میں اور وفات ۵۳۵ھ میں ابو عبداللہ محمد بن مستنصر کے زمانہ خلافت میں ہوئی جو سلطان محمد بن غیاث الدین محمد بن ملک شاہ سلجوقی کا ہم عصر تھا۔ رحمۃ اللہ علیہ۔

حضرت خواجہ احمد سیوئی

ان مست از شوق وصال، آن پیشوائے مردان صاحب احوال، آل عارف و صحیح النسب علومی سیر ترکستان خواجہ احمد سیوئی قدس سرہ حضرت محمد بن حنیفہ بن حضرت علی کرم اللہ وجہہ کی اولاد سے تھے۔ صاحب رشتہات کہتے ہیں کہ آپ خواجہ یوسف ہمدانی کے تیسرے خلیفہ تھے۔ ترک آپ کو اما نینوسی کہتے ہیں۔ اما ترکی زبان میں بڑے مشائخ کو کہتے ہیں۔ آپ کی جائے پیدائش درانی ہے جو ترکستان میں ایک شہر کا نام ہے۔ آپ کی قبر بھی اسی جگہ ہے۔ آپ بڑے صاحب مقامات و کمالات تھے۔ رشتہات میں لکھا ہے کہ آپ بچپن سے خواجہ بابا ارسلان کے منظور نظر تھے۔ جو ترکستان کے قدیم مشائخ میں سے تھے کہتے ہیں کہ بابا ارسلان کو آنحضرت صلی اللہ علیہ وسلم کی طرف سے ان کی تربیت کے متعلق اشارہ ہوا تھا۔ خواجہ احمد کو خواجہ بابا ارسلان سے بہت فیض حاصل ہوا۔ بابا ارسلان کی وفات کے بعد ان کے باطنی اشارہ سے آپ بخارا چلے گئے اور سلوک خواجہ یوسف ہمدانی کے ہاں تمام کر کے مسند ارشاد پر متمکن ہوئے جب خواجہ عبداللہ برقی اور حسن اندرقی نے وفات پائی تو خواجہ احمد سیوئی کو خلافت ملی۔ انہوں نے دعوتِ خلق کا کام اسی جگہ شروع کر دیا۔ لیکن کچھ عرصے کے بعد آپ باطنی اشارے کے مطابق ترکستان چلے گئے۔ اور جانے سے پہلے تمام اصحاب کو خواجہ عبدالخالق غجدوانی

کے سپرد کر دیا۔ اس کے بعد آپ بسیر کی طرف چلے گئے۔ آپ مشائخ ترکستان کے سردار ہیں۔ آپ کے خاندان میں بڑے بڑے بزرگان پیدا ہوئے ہیں۔ جن کا ذکر اپنی جگہ پر آئے گا۔ خواجہ احمد سیونی کے بھی چار خلفائے تھے۔ پہلے خلیفہ منظور آما بن خواجہ باب اسلان جنہوں نے شروع میں اپنے والد سے تربیت حاصل کی۔ اس کے بعد اپنے والد کے اشارے سے خواجہ احمد سیونی کے ہاں سلوک طے کیا۔ آپ کے دوسرے خلیفہ سید اتا تھے آپ سے بھی اکثر خلق نے ہدایت پائی۔ تیسرے خلیفہ سلیمان ہیں جو اپنے ظاہری و باطنی کمالات کی وجہ سے ترکستان بھر میں مشہور ہیں۔ آپ فرماتے ہیں کہ جس رات خضر علیہ السلام نظر آئیں سمجھ لو کہ یہ شب قدر ہے۔ آپ کے چوتھے خلیفہ حکیم اتا ہیں جو سالہا مسند ارشاد پر متمکن رہے۔ حکیم اتا کا مسکن خوارزم ہے۔ رنگی اتا حکیم اتا کے خلیفہ ہیں جن کا مسکن سناس ہے۔ وہ بھی بڑے مشائخ تھے اور تربیت مریداں میں بڑے مشاق تھے سید اتا جن کا اصل نام سید احمد ہے بھی شیخ رنگی اتا کے خلیفہ تھے۔ سید اتا بڑے بڑے مجاہدات و ریاضات کے بعد مسند ارشاد پر بیٹھے اور تربیت مریدین میں مشغول ہوئے۔ شیخ اسماعیل اتا بن ابراہیم اتا سید اتا کے اکابر خلفا میں سے تھے۔ ابراہیم اتا خواجہ احمد سیونی کے برادر زادہ تھے۔ خواجہ اسماعیل اتا اپنے مریدین سے فرمایا کرتے تھے کہ دھوپ کے

وقت سایہ، سردی کے وقت کپڑا اور بھوک کے وقت روٹی چاہئے۔ خواجہ عبد اللہ احرار فرماتے ہیں کہ آپ کا یہ کلام جامع ہے۔ یعنی ظاہری اور باطنی معنی رکھتا ہے ظاہری معنی تو صاف ظاہر ہیں کہ اس دنیائے دودن سے صوفی کے لیے صرف تین چیزیں کافی ہیں۔ دھوپ سے بچنے کے لیے صرف سایہ نہ محل نہ ساز و سامان، سردی سے بچنے کے لیے کپڑا اور بھوک سے بچنے کے لیے روٹی۔ باطنی معنوں پر قارئین کرام خود غور کریں۔

خواجہ اسماعیل کے لڑکے خواجہ اسحاق بھی بڑے بزرگ تھے جو اپنے والد کے بعد مسند ارشاد پر بیٹھے۔ خواجہ معظم حضرت خواجہ سیونی کے فرزندوں میں سے تھے جو ہندوستان

کے موضع میرپور پرگنہ دیومی میں قیام پذیر ہوئے۔ آپ کا مزار اسی موضع میں ہے آپ کی اولاد اب تک وہاں موجود ہے۔ خواجہ احمد سیوٹی بڑے صاحب کمال ہیں۔ آپ کی وفات کی تاریخ معلوم نہیں ہو سکی۔ رَحْمَةُ اللهِ عَلَيْهِ.

حضرت خواجہ عبدالخالق غجدوانی

آں امام و پیشوائے بصیرت، آں قدم بقدم مصطفیٰ اور صورت و سیرت، آں عارفِ ربانی، مقتدائے قوم خواجہ عبدالخالق غجدوانی قدس سرہ صاحب رشتات کے قول کے مطابق خواجہ یوسف ہمدانی کے چوتھے خلیفہ تھے۔ آپ خواجگان نقشبند علیہم الرحمۃ کے سردار تھے۔ آپ کی روش طریقت میں حجت ہے۔ آپ ہر فرقے میں مقبول تھے آپ ہمیشہ صدق و صفا اور سنتِ مصطفیٰ اور بدعت کی مخالفت میں سرگرم رہتے تھے۔ آپ اپنے اعمال صالح کو لوگوں سے پوشیدہ رکھنے کی کوشش کرتے تھے۔ آپ کے والد بزرگوار کا اسم گرامی عبد الجلیل تھا۔ آپ امام مالک کی اولاد میں سے تھے۔ آپ ولایت روم میں رہتے تھے کسی تقریب کے سلسلے میں آپ

مادرا النہر شریف لے گئے اور موضع غجدوان میں جو بخارا سے چھ کوس دور ہے سکونت اختیار کی۔ خواجہ عبد الجلیل کو خواجہ خضر علیہ السلام کی صحبت میسر تھی۔ انہوں نے آپ کو خواجہ عبدالخالق غجدوانی کی پیدائش کی بشارت دی۔ خواجہ عبدالخالق موضع غجدوان میں پیدا ہوئے اور بخارا میں تعلیم و تربیت حاصل کی۔ آپ کو جوانی میں خواجہ خضر علیہ الرحمۃ نے ذکر قلبی کی تعلیم دی تھی اور آپ ہمیشہ اسی ذکر کی مواظبت کرتے تھے۔ حضرت خضر علیہ السلام نے آپ کو اپنا فرزند بنایا ہوا تھا۔ خواجہ خضر علیہ السلام کے بتائے ہوئے ذکر کی وجہ سے آپ نے بڑے بلند مقامات حاصل کیے۔ رشتات میں لکھا ہے کہ خواجہ عبدالخالق نے فرمایا کہ میں بائیس سال کا تھا کہ خواجہ زندہ دلان حضرت خضر علیہ السلام نے مجھے خواجہ ابو یوسف ہمدانی کے سپرد کیا اور میری تربیت روحانی کے متعلق ان کو وصیت کی۔ جب تک آپ مادرا النہر میں رہے میں ان کی خدمت میں

رہ کر فیض حاصل کرتا رہا۔ جب خواجہ یوسف خراسان تشریف لے گئے خواجہ عبدالخالق راجست میں مشغول ہو گئے۔ آپ نے اس قدر ترقی کر لی کہ آپ ہر نماز کعبۃ اللہ میں ادا کر کے واپس آجاتے تھے۔ ولایت شام میں آپ کے کثرت سے مرید ہو گئے اور ایک مستقل خانقاہ وجود میں آگئی۔ جہاں آپ ذکر غفی کی مواظبت کرتے تھے اگرچہ خواجہ یوسف اور مشائخ سلسلہ کا طریق ذکر جلی راواز سے ذکر کرنا تھا۔ لیکن چونکہ غفر علیہ السلام نے خواجہ عبدالخالق کو ذکر غفی کی تعلیم دی تھی آپ نے بھی ذکر غفی کی تعلیم شروع کر دی۔ خواجہ یوسف نے بھی اسے نہ بدلا۔ صاحب نغمات فرماتے ہیں کہ ایک دن خواجہ عبدالخالق بیان فرما رہے تھے۔ ایک جوان زاہد کی شکل میں آیا اور بیٹھ گیا۔ خواجہ نے اس پر ایک نظر کی۔ ایک ساعت کے بعد اس جوان نے اٹھ کر کہا کہ رسول اللہ صلی اللہ علیہ وسلم نے فرمایا ہے کہ اتقوا من فرأست المؤمن فانہ ینظر بینور اللہ یعنی مؤمن کی فراست سے ڈرو کیونکہ وہ اللہ کے نور سے دیکھتا ہے۔ اس جوان نے پوچھا کہ اس حدیث کا کیا راز ہے۔ آپ نے فرمایا کہ اس حدیث کا یہ راز ہے کہ تو زنا توڑ دے اور ایمان لے آئے۔ اس نے کہا نعوذ باللہ مجھے زنا سے کیا تعلق۔ خواجہ نے خادم کو اشارہ کیا کہ اس کی قیض اتارو جب قیض اتار دی گئی تو زنا ظاہر ہوا۔

وہ فوراً زنا توڑ کر ایمان لے آیا۔ اس کے بعد حضرت خواجہ نے فرمایا اے دوستو! دیکھا کہ ہم بھی اپنے اپنے زنا توڑ دیں اور ایمان لے آئیں۔ جیسا کہ یہ ایمان لے آیا ہے۔ جس طرح اس نے ظاہری زنا توڑا ہے اسی طرح ہم باطنی زنا یعنی عجب (تکبر) توڑیں یہ سکر لوگوں پر عجیب حالت طاری ہو گئی اور سب لوگ خواجہ کے قدموں پر گر کر کہتے تھے توبہ کرنے لگے۔

نغمات میں یہ بھی لکھا ہے کہ ایک خوبصورت نوجوان نے خواجہ کی خدمت میں آکر دعا کی درخواست کی۔ آپ نے دعا مانگی اور وہ غائب ہو گیا۔ ایک شخص نے پوچھا یہ کون شخص تھا۔ آپ نے فرمایا یہ فرشتہ تھا جس کا مقام چوتھے آسمان پر تھا کسی تصور کی وجہ سے وہ اپنے مقام سے گر گیا اور آسمان دنیا پر آ گیا۔ اس نے دوسرے فرشتوں سے اپنا حال بیان کیا اور مشورہ طلب کیا۔ فرشتوں نے اسے یہاں بھیجا۔ پس اس

نے دعا کی درخواست کی جو منظور ہو گئی اور وہ اپنے اصلی مقام پر بھیج دیا گیا۔ عرض کیا کہ آپ کے کلمات اس قدر ہیں کہ فائزہ تحریر سے باہر ہیں۔ آپ کے تین خلفائے اول خواجہ احمد مدنی دوم خواجہ عارف دیوگری سوم خواجہ اولیائے کلاں خواجہ عارف دیوگری ٹہے بلند مقامات پر پہنچ گئے اور آپ کا سلسلہ بہت چمکا۔ دیوگر ایک موضع ہے جو بخارا سے چھ کوس دور ہے۔ خواجہ محمود نغفونی خواجہ عارف کے اعظم خلیفہ ہیں۔ نغفون بھی ولایت بخارا کا ایک موضع ہے جو آنگین کے پاس ہے۔ آنگین ایک بڑا شہر ہے جو بخارا سے تین کوس دور ہے۔ خواجہ محمود وہاں کے رہنے والے تھے۔ اور رزق حلال کی خاطر کسب کلکاری کرتے تھے۔ خواجہ عارف سے خلافت ملنے

کے بعد آپ ہدایت خلق میں مشغول ہو گئے اور وقت کا تقاضا اور طالبین کے حال کے مطابق آپ نے ذکر جبری کی تعلیم شروع کر دی۔ خواجہ علی رامینی خواجہ محمود کے اعظم و اکمل خلیفہ ہیں۔ رامین بخارا سے دو کوس کے فاصلہ پر ایک بڑا قصبہ ہے۔ یہی آپ کی جائے پیدائش ہے۔ لیکن آپ کا مزار خوارزم میں مشہور و معروف ہے۔ رزق حلال کی خاطر آپ کپڑا بننے کا کام کرتے تھے۔ آپ کا لقب عزیزانی ہے۔ حضرت خواجہ بہاؤ الدین نقشبند قدس سرہ کا سلسلہ ان سے جاتا ہے۔ چنانچہ اس سلسلہ کے تمام اکابر کا ذکر آگے آ رہا ہے۔ رحمۃ اللہ علیہ۔

حضرت شیخ ضیاء الدین ابوالنجیب عبدالقادر عبداللہ سہروردی

آپ علوم ظاہری و باطنی میں باکمال تھے اور ہر فن میں آپ کی بہت تصنیفات ہیں۔ آپ کا سلسلہ نسب نغفات کے مطابق بارہ واسطوں سے حضرت ابوبکر مدنی رضی اللہ عنہ تک جا پہنچتا ہے۔ آپ شیخ احمد غزالی کے مرید تھے۔ آپ کو اپنے چچا شیخ وجیہ الدین ابو حفص سے بھی خلافت ملی تھی۔ آپ شیخ حماد بن ابومسلم دباش کے بھی صحبت یافتہ ہیں۔ چنانچہ تکملہ میں منقول ہے کہ شیخ ابوالنجیب سہروردی فرماتے

ہیں کہ حق تعالیٰ سے شناسائی مجھے سب سے پہلے شیخ صحبت حضرت حماد دیاس سے ہوئی۔ ریاضات، مجاہدات، سلوک اور حقائق میں آپ کے بہت بلند پایہ ملفوظات ہیں۔ آپ پیشوائے قوم اور سرِ حلقہ اولیائے تھے۔ آپ کے ظاہری اور باطنی کمالات پر سب اہل اللہ متفق ہیں۔ نغمات میں تاریخ یا فنی سے منقول ہے کہ ایک دن شیخ ابو نجیب بغداد کے بازار میں جا رہے تھے سامنے ایک قصاب کی دکان پر ایک بکری ٹکلی ہوئی دیکھی۔ آپ نے وہاں کھڑے ہو کر فرمایا یہ بکری کتنی ہے کہ میں مردہ ہوں نہ کہ ذبح شدہ۔ یہ سن کر قصاب بے ہوش ہو گیا۔ جب ہوش میں آیا تو اپنے جرم کا اقرار کر کے تائب ہوا۔ رحمۃ اللہ علیہ۔ تکلمہ میں شیخ شہاب الدین سہروردی سے منقول ہے کہ آپ نے فرمایا کہ ایک دفعہ میں اپنے چچا شیخ ابو نجیب کے پاس بیٹھا تھا ایک شخص گاؤں سالہ لے آیا اور حضرت شیخ کی خدمت میں نذر کر کے چلا گیا۔ جب گاؤں سالہ لگائے کا بچہ شیخ کے قریب آیا تو آپ نے فرمایا کہ یہ گاؤں سالہ کتنا ہے کہ میں وہ گاؤں سالہ نہیں ہوں جسے آپ کی نذر کیا گیا ہے۔ مجھے شیخ علی بن ہستی کی نذر کیا ہے کچھ دیر بعد وہ آدمی ایک اور گاؤں سالہ لے کر حاضر ہوا اور عرض کرنے لگا کہ یہ گاؤں سالہ آپ کی نذر ہے اور وہ شیخ علی ہستی کی نذر تھا۔ مجھے غلط فہمی ہو گئی تھی۔ تکلمہ میں شیخ شہاب الدین سہروردی سے یہ بھی منقول ہے کہ ایک دن تین یہودی اور تین عیسائی حضرت شیخ کی خدمت میں حاضر ہوئے۔ شیخ نے ان کو اسلام کی دعوت دی۔ لیکن انہوں نے انکار کر دیا۔ آپ نے ان میں سے ہر ایک کو ایک لقمہ دیا۔ ابھی لقمہ ان کے پیٹ میں نہیں گیا تھا کہ وہ سب ایمان لے آئے اور کہنے لگے کہ جو نہی لقمہ ہمارے حلق کے اندر گیا سوائے اسلام کے ہر دین کی محبت ہمارے دل سے جاتی رہی آپ کے کمالات کا اس سے اندازہ ہو سکتا ہے کہ شیخ شہاب الدین سہروردی جیسے اکابر اولیا آپ کے مرید ہیں۔ جن کا ذکر ابنی جگہ پر آیا ہے۔ حضرت شیخ عماد یا نثر بھی آپ کے اصحاب میں سے ہیں جو تکمیل ناقصاں، تربیت مریدین اور کشف دقائق میں کمال رکھتے تھے۔ شیخ نجم الدین کبریٰ بھی آپ کے تربیت یافتہ ہیں۔ شیخ ابو نجیب سہروردی کے ایک اور مرید شیخ روز بہان کبیر مصری ہیں۔ آپ کا اصلی وطن گاؤں

تھا۔ باقہ آپ مصر میں مندار شاد پر ٹھکن ہوئے۔ آپ اکثر اوقات استغراق میں رہتے تھے۔ شیخ نجم الدین کبریٰ کو آپ نے ایک نکتہ مار کر مقام تکمیل پر پہنچایا تھا اور بعد میں اپنا داماد بھی بنایا۔ شیخ ابو نجیب کے اور مرید شیخ اسماعیل قسری ہیں۔ یہ وہ بزرگ ہیں کہ جن سے شیخ نجم الدین کبریٰ نے فرقہ خلافت حاصل کیا۔ شیخ اسماعیل

قسری نے دو بزرگوں سے فرقہ خلافت حاصل کیا۔ ایک شیخ ابو نجیب سروردی دوسرے شیخ محمد مانگیل جن کا سلسلہ نو واسطوں سے خواجہ کیل ابن زیاد تک جا پہنچتا ہے جو حضرت علی کرم اللہ وجہہ کے اصحاب میں سے تھے۔ ان کا ذکر اس کتاب میں خالوادہ فردوسیوں کے تحت آچکا ہے۔ شیخ قطب الدین ابہری جن پر شیخ صفی الدین اسحاق اردبیلی کا سلسلہ منتہی ہوتا ہے بھی شیخ ابو نجیب کے خلیفہ تھے۔ آپ کی وفات بتاریخ جمعہ سترو جمادی الآخر ۵۶۳ھ کو بغداد میں ہوئی آپ کی ولادت ۶۹ھ میں ہوئی۔ رحمۃ اللہ علیہ۔

حضرت شیخ ابو محمد بن عبد اللہ بصری

آں متصرف در عالم ملک ملکوت، آں کاشف اسرار، مغیبات و مجردت آں رسیدہ بتقامات صبری قطب ارشاد شیخ ابو محمد بصری قدس سرہ کا شمار مشائخ روزگار میں ہوتا ہے۔ آپ دنیا میں عقلی کی زندگی بسر کرتے تھے اور کمال صفائے باطنی سے آپ کا وجود ملائک کے اوصاف سے متصف ہو چکا تھا۔ مقامات سیر و طیر میں آپ بے نظیر تھے۔ تکرہ میں حضرت شیخ شہاب الدین عمر سروردی قدس سرہ سے نقل ہے کہ ایک دفعہ میں شیخ ابو محمد کی زیارت کے لیے بصرہ گیا۔ راستے میں میں نے مویشی ہزراعت کے کھیت اور نخلستان کثرت سے دیکھے۔ میں نے پوچھا یہ کس کے ہیں۔ لوگوں نے کہا شیخ ابو محمد کے ہیں۔ میرے دل میں خیال آیا کہ یہ تو بادشاہوں کا ساحل ہے۔ جب میں بصرہ پہنچا تو شیخ کے دروازے پر گیا۔ اطلاع کئے بغیر اندر

صحابک خادم نے آکر کہا کہ شیخ آپ کو بلا رہے ہیں۔ جب میں اندر گیا تو شیخ نے فرمایا اے عمر جو کچھ تو نے دیکھا ہے زمین پر ہے ابن عبداللہ کے دل کو اس کی کوئی خبر نہیں۔ امام عبداللہ بائعی کہتے ہیں کہ یہ فقہ شیخ شہاب الدین سہروردی کے

ادائل حال کا ہو گا تکملہ میں شیخ عبداللہ محمد بلخی سے منقول ہے کہ ایک دفعہ میں پاشت کے وقت کعبۃ اللہ میں مقام ابراہیم پر بیٹھا تھا کہ شیخ ابو محمد عبداللہ بصری چار آدمیوں کے ساتھ آگئے۔ اپنے اصحاب کے ساتھ چند رکعت نماز ادا کر کے سات دفعہ طواف کیا اور باب بنی شیبہ سے باہر چلے گئے۔ میں ان کے پیچھے ہو لیا۔ ان کے اصحاب میں سے ایک نے مجھے ساتھ جانے سے منع کیا۔ شیخ نے فرمایا آنے دو۔ باہر جا کر شیخ اس جماعت کے سامنے کھڑے ہو گئے اور ان کی پانچ صفیں بنالیں اور ہر صف کے سامنے ایک آدمی کھڑا کر دیا۔ اس کے بعد شیخ نے فرمایا ہر صف اس آدمی کے پیچھے پیچھے چلے جو اس کے سامنے ہے اور شیخ سب سے آگے ہوئے۔ پس ہم نے چلنا شروع کر دیا اور زمین ہمارے پاؤں کے نیچے سگڑنے لگی۔ حتیٰ کہ مقوڑی دیر کے بعد ہم مدینہ رسول اللہ صلی اللہ علیہ وسلم میں پہنچ گئے۔ ہم نے زیارت کی اور ظہر کی نماز وہاں ادا کی۔ اس کے بعد اسی ترتیب سے شیخ کے پیچھے چلنے لگے اور مقوڑی دیر بعد بیت المقدس پہنچ گئے نماز عصر وہاں ادا کر کے اسی طرح شیخ کے پیچھے پھر روانہ ہو گئے اور مقوڑی دیر کے بعد یا جوج ماجوج کی دیوار تک پہنچ گئے اور مغرب کی نماز ادا کی۔ اس کے بعد پھر روانہ ہوئے اور کوہ قاف میں پہنچ گئے اور نماز عشاء وہیں ادا کی۔ اس کے بعد شیخ پہاڑ کی چوٹی پر بیٹھ گئے اور ہم ان کے گرد جمع ہو گئے۔ اس کے بعد ہم نے دیکھا کہ اچانک کچھ لوگ آئے جن کے چہرے نورانی تھے اور شہر کی طرح رعب و جلال والے تھے۔ انہوں نے اتنے ہی شیخ کو سلام کیا اور نہایت ادب سے شیخ کے سامنے بیٹھ گئے اور لوگ جو ہوا میں بجلی کی طرح چمکتے ہوئے دکھائی دے رہے تھے۔ نیچے اتر کر آئے شیخ کے گرد حلقہ بنا کر بیٹھ گئے اور شیخ سے التماس کیا کہ شیخ کچھ فرمائیں۔ شیخ نے فوائد بیان

کیے اور وہ نعرے مارنے لگے۔ بعض رو رہے تھے، بعض بیخ رہے اور بعض آہ و نغاں کرتے ہوئے ہوا میں اڑتے جا رہے تھے۔ غرضیکہ ساری رات یہی ہوتا رہا۔ جب صبح ہوئی تو نماز فجر ادا کرنے کے بعد شیخ پہاڑ سے نیچے اتر آئے۔ اب ہم کیا دیکھتے ہیں کہ زمین سرسبز و لطیف ہے اور ہر جگہ انوار برس رہے ہیں۔ ہاں قدم رکھتے تھے مشک کی خوشبو آتی تھی۔ بعض ایسے لوگ وہاں موجود تھے جن کے وجود انسان کی طرح کے تھے۔ اور حق تعالیٰ کی گونا گوں تسبیحات بیان کر رہے تھے۔ ان کی آوازیں ایسی خوشگوار تھیں کہ ہم نے اس سے بہتر کوئی نغمہ نہ سنا تھا۔ ان کے تمام وجود اس قدر منور تھے کہ آنکھیں خیرہ ہو رہی تھیں۔ وہ لوگ اللہ تعالیٰ کی حمد و ثنا میں اس قدر مستغرق تھے کہ اگر کوئی ان کو دیکھ لیتا اور ان کے نعمات سن لیتا تو جان نکل جاتی۔ شیخ ابو محمد غایت وجد میں کبھی زمین پر لیٹتے تھے اور کبھی فضا میں تیر کی طرح اڑ جاتے تھے اور کبھی یہ نعرے لگاتے تھے اے محبوب تیرے شوق لگانے مجھے گرفتار کر رکھا ہے اور تیرے ہجر ذاق میں میں مر رہا ہوں کبھی تیرا خون جان نکالتا ہے اور کبھی رجا دامید حیات بخشتی ہے۔ کبھی تیری محبت میں شیفۃ اور سرگرداں ہوں اور کبھی تیرے قرب میں سکون اور قرار پاتا ہوں۔ غرضیکہ آپ اس قسم کے کلمات کثرت سے کہہ رہے تھے اور خوب وجد و مستی کی حالت میں تھے۔ جب ہماشت کا وقت ہوا تو شیخ وہاں سے واپس ہوئے اور ہم ان کے پیچھے ہوئے حتیٰ کہ اس مقام پر پہنچ گئے جہاں سے روانہ ہوئے تھے اس کے بعد شیخ آگے چلنے لگے اور ہم ان کے پیچھے روانہ ہوئے۔ ناگاہ ہم نے ایک شہر دیکھا جس میں سونے چاندی کے مکانات تھے۔ اس شہر کے اندر ہر قسم کے درخت تھے پھلوں کی کثرت تھی اور نہریں بہ رہی تھیں۔ ہم اس شہر کے اندر داخل ہوئے اور ہر قسم کے میوے کھائے اور نہروں سے پانی پیا۔ شیخ نے فرمایا یہ مدینہ اولیا ہے۔ کچھ دیر اس کے اندر گھومنے کے بعد باہر آئے اور پھر روانہ ہو گئے۔ راستے میں جو خشک درخت نظر آتا تھا شیخ کی برکت سے تروتازہ ہو جاتا تھا اور جو مریض ملتا تھا صحت یاب ہو جاتا تھا۔ حتیٰ کہ ہم مکہ مکرمہ پہنچ گئے اور ظہر کی نماز وہاں ادا کی۔ آپ نے ہمیں وصیت

کی کہ میری زندگی میں اس کا ذکر کسی سے نہ کرنا۔ البتہ میری وفات کے بعد جو چاہو کرو۔
اس کے بعد شیخ اور وہ چار مرد میری نظروں سے غائب ہو گئے۔ کچھ عرصے کے بعد میں بصرہ
گیا اور چند روز شیخ کی خدمت میں رہا ایک دن آپ بصرہ میں حضرت ظہر بن عبد اللہ
رضی اللہ عنہ صحابی کے مزار کی زیارت کے لیے گئے۔ میں بھی ساتھ تھا۔ جب شیخ کی نظر قبر پر
پڑی تو آپ واپس آکر ادب سے فرش پر بیٹھ گئے۔ ہم نے شیخ سے اس کا سبب پوچھا تو
آپ نے فرمایا کہ جب میں نے قبر کی طرف نگاہ کی تو دیکھا کہ صاحب مزار سبز لباس پہنے
ہوئے ہیں۔ سر پر موتیوں سے بڑا ہوا تاج ہے اور دو عدد ہیں آپ کے پہلو میں بیٹھی ہیں۔
یہ دیکھ کر مجھے شرم آئی اور واپس آ گیا۔ انہوں نے بھی مجھے رسول اللہ صلی اللہ علیہ وسلم
کی قسم دے کر کہا کہ اب چلے جاؤ بعد میں آنا۔ چنانچہ میں باہر آ گیا۔ سبحان اللہ! شیخ ابو محمد
بصری کا مجب حال تھا۔ آپ کی نسبت خواجہ قطب الدین مودود پشی جیسی تھی۔ جن کا
حال پہلے گزر چکا ہے۔ آپ کا سن وفات معلوم نہیں ہو سکا۔ لیکن آپ شیخ ابو نجیب
سمرودی کے ہم عصر تھے۔ رحمۃ اللہ علیہ۔

حضرت سید احمد بن ابوالحسن رفاعی

آں سید صاحب ولایت، آل شمع ارباب ہدایت، آں ہمیشہ در فنائے احدیت
ساعی سید احمد بن ابوالحسن رفاعی قدس سرہ کا مقام بہت بلند تھا اور حال بہت قوی
آپ کے تعارفات و کرامات عجیب و غریب ہیں اور حقیقت الاشیاء کو آپ اس قدر
تبدیل کرتے تھے کہ بزرگوں سے کم ایسا دیکھنے میں آیا ہے شاید اس سے مراد کرامات ہیں
آپ گنیمت ہدایت تھے۔ ہزاروں نے آپ کے ہاں سے تربیت پائی اور مرتبہ تکمیل کو پہنچے
لیکن آپ کے اصحاب کے دو گروہ ہیں۔ ایک گروہ اصحاب ہدایت و تکمیل ہے دوسرے
گروہ کے لوگ کشف و کرامات ظاہر کرتے ہیں۔ اور لوگوں کے کام کرتے ہیں۔ صاحب
نہات کہتے ہیں کہ آپ حضرت امام موسیٰ کاظم رضی اللہ عنہ کی اولاد پاک میں سے ہیں۔

آپ قصبہ امام عبیدہ کے باشندہ تھے جو ولایت بطائح میں ہے۔ آپ کا فرقہ خلافت پانچ واسطوں سے خواجہ ابو بکر شبلی تک جاتا ہے۔ یعنی آپ کو شیخ علی قاری سے اور ان کو شیخ ابو الفضل سے، ان کو شیخ ابو علی غلام ابن ترکان سے ان کو شیخ علی رودباری سے، ان کو شیخ محلے عجمی سے اور ان کو شیخ ابو بکر شبلی سے اور ان کو خواجہ جنید بغدادی قدس سرہ سے ملا۔ نفحات الانس میں لکھا ہے کہ آپ کے سہانچے ابو الحسن علی بیان کرتے ہیں کہ ایک دن میں حضرت شیخ کے ساتھ خلوت میں بیٹھا تھا۔ میں نے کسی شخص کی آواز سنی جب نظر اٹھائی تو میں نے ایک ایسا شخص آپ کے سامنے دیکھا جسے میں نے پہلے کبھی نہیں دیکھا تھا۔ اس کے بعد وہ آدمی خلوت خانہ کے سوراخ سے باہر چلا گیا اور بجلی کی طرح ہوا میں اڑ گیا۔ میں نے آپ کی خدمت میں حاضر ہو کر عرض کیا کہ کون تھا۔ آپ نے پوچھا کہ تم نے اسے دیکھا۔ میں نے کہا جی ہاں۔ آپ نے فرمایا کہ وہ رجال اربعہ دنیا کے چار اشخاص میں سے تھا۔ جسے حق تعالیٰ نے بحر محیط کی حفاظت پر تعینات کیا۔ تین دن ہوئے کہ اسے معزول کر دیا گیا ہے۔ لیکن اسے اس کا علم نہیں ہے۔ میں نے عرض کیا یا حضرت اس کی معزولی کا سبب کیا ہے۔ فرمایا وہ سمندر کے ایک جزیرہ میں مقیم ہے جہاں رات دن بارش ہوتی ہے۔ اس کے دل میں خیال آیا کہ کاش یہ بارش ٹھکی میں ہوتی۔ اس کے بعد اس نے اس خیال سے توبہ بھی کی۔ لیکن اس خیال کی وجہ سے اسے معزول کر دیا گیا۔ میں نے عرض کیا کہ حضور آپ نے اسے اس بات سے آگاہ کیا ہے۔ فرمایا نہیں۔ مجھے شرم آتی تھی۔ میں نے کہا اگر حکم ہو تو میں اسے آگاہ کر دوں۔ آپ نے فرمایا: اپنے گرجان میں دیکھ میں نے سر نیچا کر لیا۔ تھوڑی دیر کے بعد میں نے آواز سنی کہ اے علی سر اوپر کر میں نے سرائٹھایا تو اپنے آپ کو اس جزیرے میں پایا۔ اس سے مجھے حیرت ہوئی۔ چند قدم آگے بڑھا تو اس آدمی کو دیکھا اور سارا ماجرا اسے سنا یا۔ اس نے مجھے قسم دے کر کہا کہ میری گردن میں کپڑا ڈال کر مجھے زمین پر گھسیٹو اور منادی کرو کہ یہ اس شخص کی سزا ہے جو حق تعالیٰ کے کام پر اعتراض کرتا ہے۔ میں نے اس کی گردن میں کپڑا ڈال کر اسے زمین پر گھسیٹنا چاہا تو ہاتھ لے آواز دی کہ علی اسے چھوڑ دو۔ کیونکہ آسمان میں فرشتے اس کے لیے آہ و داری کر رہے ہیں

حق تعالیٰ اس سے راضی ہوئے ہیں۔ میں نے جب یہ آواز سنی تو بے ہوش ہو گیا جب ہوش میں آیا تو اپنے آپ کو سیدی امجد الوالحسن رفاہی کی خدمت میں پایا۔ واللہ مجھے یہ معلوم نہ ہو سکا کہ کس طرح وہاں پہنچا اور کس طرح واپس آیا۔ تکلمہ میں منقول ہے کہ ایک دفعہ سید امجد دریا کے کنارے پر مریدین کے حلقہ میں تشریف فرما تھے۔ آپ نے فرمایا کہ بھئی ہوئی مچھلی کی خواہش ہے۔ ابھی آپ نے بات پوری نہیں کی تھی کہ قسم و قسم کی مچھلیاں سطح آب پر نمودار ہوئیں اور کو دکھ کر کنارے پر گرنے لگیں۔ آپ نے فرمایا کہ یہ مچھلیاں مجھ سے درخواست کر رہی ہیں کہ ہم میں سے کچھ کھاؤ۔ اس کے بعد فقراء نے بہت سی مچھلیاں پکڑ کر تیار کیں اور بڑے بڑے دسترخوان پر لگا دیں۔ کھانے سے فارغ ہونے کے بعد کسی نے دریافت کیا کہ اصحاب معتمکن کی کیا صفت ہے آپ نے فرمایا کہ تمام خلق اس کے زیر تصرف ہو۔ اس نے دوبارہ دریافت کیا کہ اس کی علامت کیا ہے۔ فرمایا اگر ان بقیہ مچھلیوں کو حکم دیں کہ اٹھ کر دریا میں واپس چلی جاؤ تو فوراً اللہ کے حکم سے واپس چلی جائیں۔ یہ کہنا تھا کہ تمام بقیہ مچھلیاں زندہ ہو گئیں اور دریا میں کود پڑیں۔ ایک دفعہ کسی نے سیدی احمد سے تعویذ طلب کیا اور کاغذ پیش کیا۔ آپ کی عادت تھی کہ اگر سیاہی نہ ہوتی تو کاغذ ہاتھ میں لے کر بغیر سیاہی کے لکھتے۔ یہ تعویذ بھی اسی طرح لکھا ایک دن آپ کے مریدین صحرا کی طرف چلے گئے۔ ایک نے دوسرے سے پوچھا کہ سیدی احمد کی خدمت میں اتنی مدت رہ کر تجھے کیا حاصل ہوا ہے۔ اس نے کہا جو تمنا تیرے دل میں ہو ظاہر کر لو پوری ہو جائے گی۔ اس نے کہا میں چاہتا ہوں کہ دوزخ کی آگ سے نجات کا حکم نامہ ابھی آسمان سے اتر کر میرے پاس آجائے۔ اس نے کہا کہ حق تعالیٰ کے کرم سے دور نہیں۔ اس کے فوراً بعد آسمان سے ایک سفید کاغذ پیچھے آیا۔ انہوں نے اسے پکڑ لیا۔ لیکن اس پر کچھ لکھا ہوا نہیں تھا۔ وہ کاغذ سیدی احمد کی خدمت میں لایا گیا۔ لیکن اپنی طرف سے ان کو اور کوئی حال نہ بتایا۔ جب آپ نے اس کاغذ کو دیکھا حق تعالیٰ کے سامنے سرسجود ہو گئے۔ اس کے بعد آپ نے سجدہ سے سراٹھا کر فرمایا کہ اللہ تعالیٰ کالا انتہا شکر ہے کہ جس نے مجھے میرے اصحاب کو دوزخ سے نجات

پانے کا حکم نامہ اسی دنیا میں دکھایا ہے۔ لوگوں نے کہا یا سیدی! یہ ورق تو سفید ہے اس پر کچھ لکھا ہوا نہیں ہے۔ فرمایا حق تعالیٰ سیاہی سے نہیں لکھتے۔ یہ نور سے لکھا ہوا ہے۔ آپ کے کالات کا اس سے اندازہ ہوتا ہے۔ آپ کی وفات پنجشنبہ کے دن آٹھویں ماہ جمادی الاول ۱۰۵۸ھ کو ہوئی۔ رَحْمَةُ اللهِ عَلَيْه۔

حضرت شیخ عبد اللہ صومعی

پیشوائے اہل عباد، مقتدائے ارباب زہاد، عامل بہ مشغل اللہ معنی، رئیس قوم شیخ عبد اللہ صومعی قدس سرہ نفعات الانس کے مطابق گیلان کے مشائخ میں سے تھے۔ اور طبقہ زہاد کے سردار تھے۔ آپ کالات عالی اور کرامات ظاہری کے مالک تھے۔ آپ نے اکثر مشائخ عجم کی صحبت پائی ہے۔ آپ بڑے مستجاب الدعوات تھے یعنی آپ کی ہر دعا قبول ہوئی تھی، جب آپ غضب ناک ہوتے تو حق تعالیٰ آپ کا ساتھ دیتے اور جو چیز چاہتے تھے حق تعالیٰ عنایت فرماتے تھے۔ اور حق تعالیٰ ہر واقع ہونے والے واقعات کی ان کو پیشگی اطلاع فرمادیتے تھے۔ آپ کے اصحاب کی ایک جماعت تجارت کی خاطر سمرقند گئی ہوئی تھی راستے میں تیز گھوڑوں پر سوار ڈاکوؤں کے ایک گروہ نے ان پر حملہ کر دیا۔ انہوں نے شیخ عبد اللہ کو یاد کیا کیا دیکھتے ہیں کہ شیخ عبد اللہ ان کے درمیان کھڑے ہوئے یہ فرما رہے ہیں۔ **هَبُّوْهُ قَدْ وُضِعَ رَبُّنَا اللهُ دُورَ شَوْبَا اے سوارانِ اللہ صبح ہے قدوس ہے اور ہمارا رب ہے۔ دور ہو جاؤ اے سواروں کی جماعت، یہ سنتے ہی تمام سوار بے اختیار متفرق ہو گئے اور بھاگنے لگے۔ ان میں بعض گھاٹیوں میں جا پڑے اور بعض دُور دُور کی وادیوں میں جا پہنچے اور پھر جمع نہ ہو سکے۔ جب آپ کے اصحاب نے اس مصیبت سے نجات پائی تو حضرت شیخ وہاں سے گم ہو گئے۔ جب گیلان میں واپس جا کر ان لوگوں نے اپنے دوستوں سے یہ قصہ بیان کیا تو انہوں نے کہا کہ شیخ عبد اللہ ہرگز ہم سے غائب نہیں ہوئے۔ آپ کی ایک لڑکی تھی فاطمہ نام۔ آپ نے اس کا عقد نکاح حضرت غوث الاعظم**

شیخ محی الدین عبدالقادر جیلانی قدس سرہ کے والد ماجد شیخ ابو صالح کے ساتھ کر دیا تھا جس کے بطن مبارک سے حضرت عنوت پاک متولد ہوئے۔ یہ سب آپ کے کمالات ہیں۔
رحمۃ اللہ علیہ۔

حضرت شیخ حماد ویاس

ہمدگی ہدایت، رسیدہ بمقام نہایت، فارغ از رسوم لباس شیخ حماد ویاس قدس سرہ اپنے وقت کے کاظمین میں سے تھے اور اکثر مشائخ مثل شیخ محی الدین جیلانی اور شیخ ابو نجیب سروردی نے آپ سے استفادہ کیا ہے۔ صاحب نفعات فرماتے ہیں کہ آپ ناخواندہ ران پڑھ، نئے لیکن حق تعالیٰ نے آپ پر حقائق و معارف اور کشف کے دروازے کھول دیئے تھے۔ نفعات میں یہ بھی لکھا ہے کہ ایام جوانی میں حضرت شیخ عبدالقادر جیلانی آپ کی صحبت میں رہتے تھے۔ ایک دفعہ آپ شیخ حماد کی خدمت میں بیٹھے تھے۔ جب وہاں سے اٹھ کر باہر جانے لگے تو حضرت شیخ نے فرمایا کہ اس عجمی شیخ عبدالقادر جیلانی کا ایسا قدم ہے جو اپنے وقت کے تمام اولیا کی گردن پر ہو گا۔ اور یہ کہنے پر مامور ہو گا کہ قدمی ہذہ علی رقبۃ کل ولی اللہ میرا یہ قدم تمام اولیاء اللہ کی گردن پر ہے اور تمام اولیائے کرام اپنی گردن ان کے سامنے جھکا دیں گے۔ تکملہ کی بارہویں حکایت میں شیخ ابو نجیب سروردی لکھتے ہیں کہ ابتدائے حال میں ایک دفعہ میں نے شیخ حماد ویاس کی خدمت میں جا کر شکایت کی کثرت مجاہدہ کے باوجود مجھے کچھ حاصل نہیں ہوتا۔ آپ نے فرمایا۔ کل فلان لباس پہن کر میرے پاس آنا۔ دوسرے دن صبح میں وہ لباس پہن کر بغداد کے بازار سے گزرتا ہوا آپ کی خدمت میں روانہ ہوا۔ راستے میں جو شخص مجھے دیکھتا تھا میری ہیئت خاص دیکھ کر حیران ہوتا تھا۔ جب آپ کی خدمت میں پہنچا۔ آپ پہلے ہی سے میری انتظار میں کھڑے تھے۔ پس آپ نے مجھ پر ایسی نظر ڈالی کہ مالا مال کر دیا۔ اس سے میرے ہوش گم ہو گئے اور زمین پر گر پڑا۔ اس ایک نظر کا اثر یہ ہوا کہ آج تک میں سیر ہوں۔ شیخ ابو شجاع تکملہ میں

کہتے ہیں کہ شیخ عبدالقادر جیلانی شیخ حماد کی زیارت کے لیے حاضر ہوئے۔ شیخ نے ان کی طرف ایسی نظر کی کہ گویا شہباز کو شکار کر لیا۔ شیخ حماد کی نظر کا یہ اثر ہوا کہ شیخ عبدالقادر نے فوراً راہ حق اختیار کر لی اور شیخ حماد کے اصحاب کبار میں سے ہوئے۔ تکلمہ کی قیر حویں حکایت میں لکھا ہے کہ ایک دن شیخ حماد بغداد کے بعض محلوں میں سیر کر رہے تھے کہ ایک امیر کو دیکھا جو شراب سے مست گھوڑے پر سوار جا رہا تھا حضرت شیخ نے اسے نیکی کی تلقین کی۔ لیکن اس نے آپ کے چابک مار دیا۔ آپ نے فرمایا یا فرس اللہ غدیر اے اللہ کے گھوڑے اسے نیچے پھینک دے یہ سنتے ہی گھوڑا بجلی کی طرح اڑنے لگا اور سوار سمیت نظروں سے غائب ہو گیا۔ بعد ازاں جس قدر اسے تلاش کیا گیا کوئی پتہ نہ چلا۔ آپ فرماتے ہیں کہ اللہ تعالیٰ سے ملنے کا قریب ترین راستہ اس کی محبت ہے اور اس کی محبت اس وقت تک خالص نہیں ہوتی جب تک کہ محب روح محض نہیں ہوتا یعنی جب تک نفسانیت سے فارغ نہیں ہوتا، آپ کی وفات ماہ رمضان ۵۲۵ھ میں ہوئی رحمۃ اللہ علیہ۔

حضرت ابو عبد اللہ موصلی

آں مقرب حضرت ابہ، آں از حقائق مطلق آگاہ، آں بالاتفاق ولی۔ شیخ ابو عبد اللہ قصب البیان موصلی قدس سرہ نہایت قومی حال رکھتے تھے۔ صاحب نفعات الانس حضرت شیخ ابن العربی سے نقل کرتے ہیں کہ انہوں نے ابن عربی نے اپنی بعض کتابوں

میں لکھا ہے کہ اس طائفہ کے بعض بزرگان کو میں نے دیکھا ہے کہ ان کی روحانیت کی صورت انسان کی جسمانیت کی صورت پر مجسّم اور متمثل ہو جاتی ہے اور اسی صورت مجسّم سے ان کے افعال و احوال سرزد ہوتے ہیں۔ دیکھنے والے سمجھتے ہیں کہ یہ صورت انسان سے سرزد ہوتے ہیں اور کہتے ہیں فلاں بزرگ کو میں نے دیکھا کہ یہ کام کرتا تھا وہ کام کرتا تھا۔ حالانکہ وہ شخص ان افعال سے مبرا ہوتا ہے۔ ہم نے اس طائفہ

کے بہت بزرگوں سے یہ مشاہدہ کیا ہے اور ابو عبد اللہ موصلی جو قصیب البیان کے نام سے مشہور ہیں کا یہی حال تھا اور اس بات سے انکار نہیں کرنا چاہئے کیونکہ دنیا کے لوگوں کے ساتھ حق تعالیٰ کے بے شمار ایسے بھید ہیں کہ جن کا ادراک عقل بشری سے نہیں ہو سکتا۔ تکلمہ کی انہتر وین حکایت میں موصل کے قاضی سے نقل کیا گیا ہے قاضی کہتے ہیں کہ میں قصیب البیان کے کثرت اظہار کرامت و مرکاشفات سے بدگمان تھا۔ لوگ ان کی کرامت کے متعلق طرح طرح کے قصے میرے سامنے بیان کرتے تھے۔ یہ سن کر میں نے ارادہ کر لیا کہ بادشاہ سے کہہ کر ان کو موصل سے باہر نکلوا دوں اور میرے اس ارادہ سے حق تعالیٰ کے سوا کوئی آگاہ نہ تھا۔ ایک دن میں اکیلا موصل کے ایک کوچے میں جا رہا تھا کہ اچانک قصیب البیان اپنی مخصوص شکل دصورت میں سامنے ظاہر ہوئے۔ میرے دل میں خیال آیا کہ اگر اس وقت کوئی آدمی میرے ساتھ ہوتا تو اسے پکڑ دالتا۔ لیکن انہوں نے فوراً اپنی شکل دصورت تبدیل کر لی اور ایک گرد کی سی صورت اختیار کر لی دگرد ایک قوم ہے جو موصل کے قریب ایران، عراق اور ترکی سرحد پر آباد ہے، چند قدم چلنے کے بعد اپنی اصلی صورت پر آگئے۔ چند قدم اور چلنے کے بعد ایک فقیہ کی صورت اختیار کر لی اور مجھ سے کہنے لگے کہ اے قاضی یہ چار صورتیں جو تم نے دیکھی ہیں ان میں سے قصیب البیان کون ہے جسے تم سلطان سے کہہ کر موصل سے شہر بدر کرانا چاہتے ہو۔ قاضی کہتے ہیں کہ یہ سن کر میرے جسم میں طاقت نہ رہی اور میں فوراً ان کے قدموں پر گر گیا اور قدموں کو چوم چوم کر ان سے معافی مانگتا رہا۔ تکلمہ میں یہ بھی لکھا ہے کہ ایک دن قصیب البیان اپنی خانقاہ سے باہر نکلے تو

ایک صالح فقیر ان کے ساتھ ہو لیے۔ وہ فقیر کہتا ہے کہ تھوڑی دور چلنے کے بعد میں نے ایک شہر دیکھا جو پہلے کبھی نہ دیکھا تھا۔ اس شہر کے لوگ عام انسانوں کی طرح تھے۔ سب لوگ آپ کے سامنے ادب سے پیش آئے۔ آپ نے ان کے ساتھ ظہر، عصر، مغرب، عشاء اور فجر کی نماز ادا کی۔ دوسرے دن ہم واپس روانہ ہوئے۔ کھانے پینے کا کوئی سامان

ہمارے پاس نہ تھا۔ کچھ دور جانے کے بعد ہمارے سامنے قسم قسم کے میوے علوے اور نہایت لطیف پانی لایا گیا اور ہم نے مزے سے کھائے۔ اس کے بعد ہم نے پوچھا کہ یا سیدی! یہ کون سا شہر تھا۔ فرمایا میرے بھائی! یہ ایک شہر ہے جو دریائے ہند (سندھ) کی دوسری طرف واقع ہے۔ اس شہر کے سب لوگ مسلمان ہیں اور وزانہ ایک ولی اللہ کو حکم ہوتا ہے کہ ان کے ساتھ جا کر نماز ادا کرے۔ اگر مجھے اجازت نہ ہوتی تو تمہیں ہرگز ساتھ نہ لے جاتا۔ نعمات میں لکھا ہے کہ ایک دن کسی نے حضرت شیخ عبدالقادر جیلانی قدس سرہ سے شکایت کی قصیب البیان نماز نہیں پڑھتے۔ آپ نے فرمایا وہ کہتے ہیں کہ میں ہمیشہ خانہ کعبہ میں سر بسجود رہتا ہوں۔ آپ کا سن وفات نظر سے نہیں گزرا۔ رحمۃ اللہ علیہ۔

حضرت شیخ ابوالعباس بن عرفین

ہمد نسیم وصال، واقف اسرار جلال و جمال بحق بے دوسو اس شیخ ابوالعباس قدس سرہ کا شمار معقین مشائخ میں ہوتا ہے۔ آپ کا اسم گرامی احمد بن محمد ہے۔ آپ علوم ظاہری کے عالم اور عارف غیبی تھے اگرچہ قرب حق میں کوئی انتہا نہیں ہے۔ لیکن تصوف کی اصطلاح میں غیبی انہیں کہتے ہیں جو فنا فی اللہ سے گذر کر بقا باللہ اور عبدیت کے مقام پر پہنچ چکے ہوں۔ اس مقام پر عارف کبھی میر عروجی میں مشغول ہوتے ہیں۔ کبھی نزول کر کے عبدیت کے فرائض انجام دیتے ہیں اور یہ سلسلہ ہمیشہ جاری رہتا ہے، نعمات میں لکھا ہے کہ شیخ محی الدین ابن عربی فرماتے ہیں کہ ایک دن میرے شیخ

ابو عبداللہ انزال نے فرمایا کہ ایک دفعہ میں اپنے شیخ ابن عرفین کی خدمت سے باہر آیا اور صحرا میں سیر کر رہا تھا کہ صحرا کا ہر درخت اور گھاس مجھ سے یہ کہہ رہا تھا کہ مجھے لے لو میں فلاں بیماری کا علاج ہوں اور فلاں تکلیف کو رفع کرتا ہوں۔ یہ دیکھ کر مجھے حیرت ہوئی اور حضرت شیخ داہن عرفین کی خدمت میں واپس جا کر سارا حال عرض کیا۔ شیخ نے فرمایا ہم نے تمہاری تربیت اس کام کے لیے نہیں کی۔ حقیقی نفع یا نقصان پہنچانے والا حق

سبحانہ تعالیٰ ہے۔ جب درخت اور گھاس اپنے نفع و ضرر کی تجھے خبر دیں تو حق سبحانہ تعالیٰ کے ذکر سے فافل نہ ہونا۔ بلکہ ہر وقت حق کے ساتھ مشغول رہنا۔ میں نے عرض کیا یا سیدی! اس قسم کی کرامات سے میری توبہ ہے۔ حضرت شیخ نے فرمایا۔ حق تعالیٰ نے تیری آزمائش کی اور میں نے حق تعالیٰ کی جانب تیری راہنمائی کر دی ہے اب تمہاری توبہ کے قبول ہونے کی علامت یہ ہے کہ تم پھر اس مقام پر جاؤ اور وہ درخت اور گھاس تجھ سے کوئی بات نہیں کریں گے۔ آپ وہاں دوبارہ تشریف لے گئے اور درختوں سے کوئی بات نہ سنی اس پر آپ نے حق تعالیٰ کے لیے سجدہ شکر ادا کیا اور اپنے شیخ کی خدمت میں جا کر ماجرا بیان کیا۔ آپ نے فرمایا تمام مدد و شکر حق تعالیٰ کے لیے ہے کہ جس نے تجھے اپنی درگاہ میں قبول کر لیا اور مخلوق کی جانب متوجہ نہ ہونے دیا۔ نفعات میں یہ بھی لکھا ہے کہ جب شیخ ابو العباس بن عرفین کے مریدوں کی تعداد بہت زیادہ ہو گئی تو بادشاہ وقت کے دل میں خوف پیدا ہوا۔ اس نے حکم دے دیا کہ ان کو میرے سامنے پیش کرو۔ لیکن راستے میں ان کا انتقال ہو گیا بعض کہتے ہیں کہ ان کے پہنچنے سے پہلے بادشاہ مر گیا۔ آپ کی وفات ۵۳۶ھ میں ہوئی۔ رحمۃ اللہ علیہ۔

حضرت خواجہ حکیم سنائی غزنوی

آں عارف بے گماں، آں عاشق بے نشاں، اس محرم اسرارِ صوری و معنوی،

مقتدائے دقت خواجہ حکیم سنائی قدس سرہ کی کنیت ابوالمجد اور نام مجد الدین بن آدم ہے۔ آپ خواجہ ابو یعقوب یوسف ہمدانی کہ جن کا ذکر پہلے ہو چکا ہے کے مرید تھے مولانا حامی فرماتے ہیں کہ آپ کا طائفہ صوفیہ کے بڑے بڑے شعرا میں شمار ہوتا ہے اور اکثر اولیائے کرام نے آپ کا کلام اپنی تصانیف میں نقل کیا ہے۔ چنانچہ سیر الاولیاء میں ہمارے خواجگانِ چشت کے ملفوظات میں مذکور ہے کہ حضرت مولانا روم نے فرمایا کہ عطارِ رخواجہ فرید الدین عطار روح تھے اور سنائی ان کی آنکھیں تھے اور ہم عطار اور سنائی کے

بعد آئے ہیں۔ صاحبِ نغمات مولانا جامی فرماتے ہیں کہ آپ کی کتاب حدیقۃ الحقائق آپ کے شعر و سخن ذوق و شوق اور توحید و معرفت کے وجد و توجہ پر دلیلِ قاطع ہے۔ آپ کی توبہ کا سبب یہ ہوا کہ سلطان محمود غزنوی نے سردی کے موسم میں کفار پر حملہ آور ہونے کا ارادہ کیا اور غزنی سے باہر جا رہے تھے کہ راستے میں حکیم سنائی سلطان کی مدح میں ایک قصیدہ لکھ کر پیش کرنے آ رہے تھے۔ اتفاقاً وہ شراب خانہ کے دروازے سے گزرے۔ جہاں ایک مجذوب بیٹھا شراب پی رہا تھا۔ حکیم سنائی نے باہر سے سنا کہ مجذوب سنائی سے کہہ رہا تھا کہ شراب کا پیالہ بھر محمود غزنوی کی قبر سے تاکہ میں پیوں۔ سنائی نے کہا محمود غازی ہے جو ابھی کفر پر حملہ آور ہونے کے لیے جا رہا ہے۔ مجذوب نے ایک پیالہ اٹھایا اور پی لیا۔ اس کے بعد کہا کہ دوسرا پیالہ بھر دے سنائی شاعر کی قبر سے۔ سنائی نے کہا سنائی مردِ فاضل و لطیف طبع ہے۔ مجذوب نے کہا اگر وہ لطیف طبع ہوتا تو ایسے کام میں مشغول ہوتا جس سے اسے کچھ فائدہ ہوتا۔ اس نے چند سطریں کاغذ پر لکھ کر دی ہیں جو کسی کام نہیں آتیں۔ اسے یہ بھی معلوم نہیں کہ حق تعالیٰ نے اسے کس کام کے لیے پیدا کیا ہے۔ جب حکیم سنائی نے یہ بات سنی تو اس کی حالت متغیر ہو گئی اور غفلت ترک کر کے خواجہ یوسف ہمدانی کی خدمت میں سلوک کی تربیت شروع کر دی اور تمام علاقہ دنیا سے منقطع ہو کر ترک و تجرید کی زندگی بسر کرنے لگے۔ مولانا جلال الدین رومی فرماتے ہیں کہ حکیم سنائی حالت نزع میں زیر لب کچھ کہہ رہے تھے۔ لوگوں نے کان ان کے منہ پر لگا کر سنا تو یہ شعر کہہ رہے تھے۔ شعر۔

باز گشتم زانچہ گفتم زانکہ نیست در سخن معنی و در معنی سخن

رجو کچھ شعر کی صورت میں میں نے کہا ہے اس سے باز آیا۔ کیونکہ نہ میرے سخن میں کوئی معنی ہے اور نہ معنی میں سخن، ایک شخص نے یہ سن کر کہا عجیب بات ہے کہ موت کے وقت شعر و شاعری سے باز آ رہے ہیں۔ لیکن شعر کے ذریعہ باز آ رہے ہیں۔ آپ کے کلامات آپ کے کلام سے ظاہر ہیں۔ چنانچہ آپ کے کلام میں سے چند ابیات یہاں لکھے

جاتے ہیں۔

- (۱) بس کہ شنیدی صفت روم و چین
 (۲) تاہمہ دل بینی و بے حرم و نخل
 (۳) زرنہ و کانے ملکی زیر دست
 (۴) پائے نہ و چرخ بزیر قدم
 (۵) تم نے روم اور چین کی بہت تعریف سنی ہے۔ اٹھ کر آ اور سناٹی کا ملک بھی دیکھ (۲) جو کچھ تجھے نظر آئے گا خالص دل ہوگا۔ بغیر حرم اور نخل کے اور خالص روح ہوگی بے کینہ و تکبر (۳) اس کے پاس سونا چاندی نہیں ہے۔ لیکن افلاک کا گھوڑا اس کی ران کے نیچے ہے (۴) اس کے قدم نہیں ہیں لیکن آسمان اس کے قدم کے نیچے ہے ہاتھ نہیں ہیں لیکن سلطنت اس کے زیر نگین ہے یعنی خلیفۃ اللہ ہونے کی حیثیت سے پوری کائنات پر اس کا حکم چلتا ہے، دیگر

(۱) اے نیست شدہ ذات تو در پردہ بہت

(۲) مردانہ کنوں چو عاشقاں مے در دست

(۱) اے کہ پردہ ہستی میں تیری ذات نیست ہو چکی ہے۔ عبادت خانہ ویران کر کے

آگ سے غلامی پا (۲) عاشقوں کی طرح مردانہ وار شراب کا پیالہ ہاتھ میں لے اور کفر کے دروازے کے گرد گردش کر

(۱) اے مومن تو زندہ ہجو مردم بے نفس

(۲) کرمت بینم جو بگرم باہمہ کس

(۱) مردے کہ براہ عشق جاں فرساید

(۲) عاشق برہ عشق چناں مے باید

در کار تو کردہ دین و دنیا ہوس

مردے ہماز برائے من داری دہم

باید کہ بدون یار خود نگراید

کز دوزخ و بہشت یادش نہ آید

(۱۱) وہ شخص جو عشق میں جان مارتا ہے۔ اسے چاہیے کہ دوست کے سوا کسی چیر
کی خواہش نہ کرے (۱۲) عاشق کو عشق کے کوہ میں ایسا ہونا چاہیے کہ اُسے دوزخ و بہشت
یاد نہ رہے)

آپ کا ایک قصیدہ بھی ہے جس میں ایک نوا آسی شعر سے کچھ زیادہ اشعار ہیں
اسے رموز الانبیاء اور کنوز الاولیاء کے نام سے یاد کیا جاتا ہے۔ اس میں آپ نے بڑے
حقائق و معارف بیان کئے ہیں۔ قصیدہ کی ابتدا یوں ہے۔ قصیدہ

(۱) طلب عاشقان خوش رفتار طرب نیکواں شیریں کار

(۲) تاکہ از خانہ بینی رہ محرا تاکہ از کعبہ بینی در خمار

(۳) در جہاں شاہدے و ما فارغ در قدر جود و ما ہوشیار

(۱۱) عاشقان خوش رفتار اپنی طلب میں مست ہیں اور نیک لوگ اپنی نیکی میں خوش

میں (۱۲) لیکن گھر میں بیٹھے ہوئے صحرا کا راستہ کیسے پاؤ گے اور کعبہ میں بیٹھے ہوئے میخانہ

کس طرح پہنچو گے (۱۳) جہاں محبوب جلوہ گر نیکن ہم محروم ہیں۔ پالے میں شراب موجود

ہے لیکن ہم ہوشیار ہیں۔ یعنی شراب سے محروم بیٹھے ہیں اغرضیکہ آپ کے اشعار بہت

دلربا اور مشکل کشا ہیں۔ لیکن طوالت کی خاطر اس مختصر کتاب میں درج نہیں کئے جاتے

آپ کی آخری تصنیف مدلیقۃ الحقائق ہے۔ آپ نے اپنی وفات کی تاریخ نظم میں

لکھی ہے جو ۱۰۲۵ھ ہے۔ رحمۃ اللہ علیہ۔





در بیان مجلیٰ از احوال حضرت خواجہ عثمان ہارونی و حضرت شیخ محمد الدین عبدالقادر جیلانی وغیرہم

حضرت خواجہ عثمان ہارونی

اگر امام ارباب طریقت، آل پیشوائے اولیائے حقیقت، آل دائم بہ مقام مشاہدہ
 افزونی قطب ارشاد حضرت خواجہ عثمان ہارونی قدس سرہ اہل بھرت کے مقتدا تھے۔
 اور اس طالبفہ کے محشمان میں سے تھے۔ آپ تمام علوم ظاہری و باطنی میں کمال رکھتے تھے۔
 اور ریاضت و مجاہدات میں بے نظیر تھے۔ آپ نے خرقہ خلافت خواجہ حاجی شریف زندنی
 سے حاصل کیا۔ آپ کا اصلی وطن خراسان ہے اور آپ قصبہ ہارون کے رہنے والے تھے
 جو نیشاپور کے قریب ہے۔ بعض کہتے ہیں کہ ہارون ولایت فرغانہ یعنی ماورا النہر میں
 ایک قصبہ کا نام ہے۔ لیکن آپ اکثر سفر میں رہتے تھے اور نہایت تجرید و تفرید
 میں زندگی بسر کرتے تھے۔ آپ نے اپنے وقت کے تمام مشائخ کی صحبت پائی ہے اور ان
 سے فیوض حاصل کئے ہیں۔ آپ ہر فن میں مہتمی تھے۔ اور نہایت قوی لہجہ رکھتے
 تھے۔ آپ کی ولایت کے کالات کا اس بات سے اندازہ ہو سکتا ہے کہ خواجہ بزرگ
 حضرت خواجہ معین الدین سن سنجری ثم اجمیری قدس سرہ جیسے شاہباز آپ کے مرید
 تھے۔ سیر الاولیاء میں لکھا ہے کہ حضرت خواجہ عثمان ہارونی بار بار فرمایا کرتے تھے کہ
 ہمارا معین الدین حق تعالیٰ کا محبوب ہے اور مجھے ان کی مریدی سے فخر حاصل ہے
 خواجہ بزرگ انیس الارواح میں تحریر فرماتے ہیں کہ مجھے شہر بغداد میں خواجہ جنید کی
 مسجد میں سید العابدین، بد العارفین شیخ الاعظم خواجہ عثمان ہارونی قدس سرہ کی
 دولت پابوسی نصیب ہوئی۔ اس وقت بڑے بڑے مشائخ آپ کی خدمت میں
 حاضر تھے۔ اس درویش نے آپ کے پاؤں پر سر رکھا۔ آپ نے فرمایا دو گاتہ نماز ادا کرو

میں نے دو گانہ پڑھا۔ آپ نے فرمایا قبلہ رو ہو کر بیٹھو۔ میں نے حکم کی تعمیل کی پھر فرمایا کہ سورہ بقرہ مکمل پڑھو۔ میں نے پڑھی۔ فرمایا بیس بار کلمہ سبحان اللہ پڑھو۔ میں حکم بجالایا۔ اس کے بعد آپ کھڑے ہو گئے اور منہ آسمان کی طرف کر کے میرا ہاتھ پکڑا اور فرمایا آؤ میں تجھے خدا کے سپرد کرتا ہوں۔ یہ کہہ کر آپ نے اپنے دست مبارک سے میرے سر پر قیمتی چلائی اور کلاہ چار تزی کی اس درویش کے سر پر رکھی۔ کلیم خاص عطا فرمایا اور فرمایا بیٹھ جاؤ۔ میں بیٹھ گیا۔ فرمایا سورہ اخلاص ایک ہزار بار پڑھو۔ میں نے تعمیل کی۔ اس کے بعد فرمایا کہ ہمارے سلسلہ میں ایک دن ذات کا مجاہدہ ہے۔ آج کا دن اور رات مشغولی میں گزارو۔ اس درویش نے آپ کے فرمان کے مطابق طاعت اور فتنل باطن میں یہ وقت بسر کیا۔ دوسرے دن حضرت خواجہ کی خدمت میں حاضر ہوا۔ فرمایا بیٹھو۔ میں بیٹھ گیا۔ فرمایا اوپر دیکھو۔ میں حکم بجالایا۔ آپ نے فرمایا کہاں تک نظر جاتی ہے۔ عرض کیا عرشِ اعظم تک۔ فرمایا زمین کی طرف دیکھو۔ میں نے حکم کی تعمیل کی فرمایا کہاں تک دیکھ سکتے ہو۔ عرض کیا تحت الثریٰ تک۔ اس کے بعد فرمایا ایک ہزار بار سورہ فاتحہ پڑھو۔ میں نے پڑھا۔ فرمایا پھر آسمان کی طرف دیکھو۔ میں نے اوپر دیکھا۔ فرمایا کہاں تک دیکھ سکتے ہو۔ عرض کیا کہ حجابِ عظمت تک۔ پھر فرمایا کہ آنکھیں بند کرو میں نے آنکھیں بند کر لیں۔ فرمایا آنکھیں کھولو۔ میں نے کھول دیں۔ آپ نے اپنی دو انگلیاں میرے سامنے کیں۔ فرمایا کیا دیکھتے ہو میں نے عرض کیا اٹھارہ ہزار جہان انگلیوں کے درمیان دیکھ رہا ہوں۔ پس آپ نے فرمایا جاؤ تمہارا کام ہو گیا۔ آپ کے سامنے ایک اینٹ پڑی تھی۔ فرمایا اسے توڑو۔ میں نے اینٹ کو توڑا تو سمٹی بھر سنری دینار بن گئے۔ فرمایا یہ لے جاؤ اور درویشوں میں صدقہ کرو۔ جب میں خیرات کر کے خدمتِ اقدس میں واپس آیا تو آپ نے فرمایا کہ چند یوم میری صحبت میں رہو۔ میں نے عرض کیا کہ حکم کی تعمیل کروں گا۔ اس کے بعد آپ کعبۃ اللہ کی طرف سفر پر روانہ ہو گئے جب کعبہ کی زیارت کا شرف حاصل ہوا وہاں بھی آپ نے میرا ہاتھ پکڑا اور خدا تعالیٰ کے سیرد کیا اور میزابِ رحمتِ کعبۃ اللہ کا پرنا لہ جہاں ہر دعا قبول ہوتی ہے کے نیچے

کھڑے ہو کر میرے لیے دعا مانگی۔ آواز آئی کہ "معین الدین بخاری کو ہم نے قبول کیا۔ وہاں سے ہم مدینہ منورہ گئے۔ جب روضہ اطہر پر حاضر ہوئے تو آپ نے حکم دیا کہ آنحضرت صلی اللہ علیہ وسلم پر سلام عرض کرو۔ میں نے سلام عرض کیا تو اندر سے آواز آئی "وعلیک السلام یا قطب المشائخ" یعنی تم پر سلام ہوا۔ مشائخ کے قطب، جب یہ آواز آئی تو آپ نے فرمایا جاؤ کالات کو پہنچ گئے۔ اس کے بعد وہاں سے میر کرتے ہوئے بدخشاں پہنچے وہاں خواجہ جنید بغدادی کے خاندان سے ایک بزرگ رہتے تھے۔ جن کی عمر ایک سو چالیس سال تھی۔ ان کی زیارت سے مشرف ہوئے اور عجیب صحبت پائی۔ وہاں سے بخارا گئے اور وہاں کے بزرگان کی زیارت کی ان میں سے ہر بزرگ ایسی شان رکھتا تھا جو دائرہ تخریب سے باہر ہے۔ اسی طرح دس سال تک حضرت خواجہ کی خدمت میں شریک سفر رہا۔ اس کے بعد بغداد پہنچ کر آپ معتکف ہو گئے اور کچھ عرصہ کے بعد پھر سفر پر روانہ ہو گئے اور مزید دس سال تک سفر میں رہے۔ حتیٰ کہ بیس سال پورے ہو گئے۔ اس دوران میں یہ درویش ہمیشہ حضرت خواجہ کا دسترا اور کوزہ اٹھائے رہتا تھا۔ بیس سال کے بعد آپ نے بغداد میں گوشہ نشینی اختیار کر لی اور اس درویش کو حکم ہوا کہ ہم باہر نہیں آئیں گے لیکن روزانہ چاشت کے وقت آجایا کرو اور ہم تجھے فقر کی تعلیم دیں گے۔ تاکہ یادگار رہے۔ اس درویش نے اسی طرح کیا پتا پنہ کتاب انیس الارواح میں خواجہ بزرگ نے اپنے شیخ کے طفوظات اٹھائیں مجلس میں جمع کیے ہیں۔ اس میں سے صرف ایک مجلس کا ذکر نبر کا کیا جاتا ہے

تیسری مجلس

شہروں کی خرابی کے متعلق بات ہو رہی تھی۔ حضرت نے فرمایا کہ آخری زمانے میں گناہوں کی شامت سے شہر خراب ہو جائیں گے۔ خواجہ قطب الدین سودو دہشتی قدس سرہ نے مجھ سے فرمایا کہ ایک دفعہ میں سمرقند کی طرف سفر کر رہا تھا۔ وہاں ایک بزرگ رہتے تھے۔ انہوں نے حضرت علی کرم اللہ وجہہ سے روایت کی کہ جب یہ آیت

نازل ہوئی قال اللہ تعالیٰ وان من قرية الا نحن مهلكوها قبل يوم القيامة
او معذلوها عذاباً شديداً كان ذلك في الكتاب مسطوراً واللہ تعالیٰ
فرماتے ہیں کہ کوئی ایسا شہر یا بستی نہیں کہ جسے ہم تباہ نہیں کرتے۔ یوم قیامت سے پہلے یا
سخت عذاب نازل کرتے ہیں سخت عذاب اور یہ چیز لوح محفوظ میں لکھی جا چکی
ہے اپنی مکہ کو حبشی ویران کریں گے۔ مدینہ قحط سے ویران ہو جائے گا۔ اور خلعت بھوکوں
مر جائے گی۔ بصرہ اور غزوات شراب خوری کی شامت سے تباہ ہوں گے اور بلخ (ہندوستان)
آسمان سے وارد ہوگی۔ روم لواطت کی وجہ سے تباہ ہوگا۔ آسمان سے ایک آندھی
آئے گی۔ سب لوگ سوئے ہوئے ہوں گے اور سب سورا اور کتے بن جائیں گے۔
خراسان سے بلخ تک سارا علاقہ ایسے تباہ ہوگا کہ اپنی تجارت خیانت کریں گے اور
سلمان مرمار خور بن جائیں گے۔ خوارزم اور اس کے گرد و نواح کے علاقے مزا میر
رگانے بجائے شامت سے خراب ہوں گے۔ اور لوگ ایک دوسرے کو قتل کر
دیں گے اور ہلاک ہوں گے۔ سیستان میں تند و تیز آندھیوں اور زلزلوں کی وجہ سے
پھاڑ پارہ پارہ ہو جائیں گے اور لوگ نیست و نابود ہو جائیں گے مگر اور بد مشق
اس وجہ سے تباہ ہوں گے کہ آخری زمانے میں لوگ عورتوں کو تختہ دار پر لٹکائیں گے
اور کہیں گے کہ یہ فاطمہ ہے۔ ان کے منہ میں خاک۔ پس حق تعالیٰ ان سب کو زمین
میں دھنس کر ہلاک کر دے گا۔ اور سندھ کی دیرانی ہند کی وجہ سے ہوگی اور ہند کی
دیرانی سندھ کی وجہ سے۔ جب شراب خوری اور زنا کی کثرت ہو جائے گی تو حق تعالیٰ
آندھی کو حکم دے گا جو سب کو ہلاک کر دے گی۔ پھر فرمایا کہ جب شہر اس طرح تباہ
ہو جائیں گے تو محمد بن عبداللہ علیہ السلام (جندی آخر الزماں) باہر آئیں گے اور شرق
سے غرب تک عدل کریں گے اور حضرت عیسیٰ بن مریم (علیہا السلام) آسمان سے نیچے
آئیں گے۔ اس وقت دین اسلام کا غلبہ ہوگا۔ اس کے بعد فرمایا کہ اس وقت دن بہت
چھوٹے ہو جائیں گے اور شاید ایک وقت نماز پڑھی جاسکے۔ اس وقت سال مہینے کی
طرح، مہینہ ہفتے کی طرح اور ہفتہ دن کی طرح ہوگا اور دن ایک وقت کی نماز کے

برابر ہو گا۔ یہ کہہ کر حضرت خواجہ آبدیدہ ہو گئے اور فرمایا اے درویش لوگوں کو چاہئے کہ اب سال، ماہ، ہفتہ اور دن کو آخر وقت سمجھیں کیونکہ رسول خدا صلی اللہ علیہ وسلم کے زمانہ کو چار سو سال سے کچھ زائد عرصہ گزرا ہے کہ آدمیوں سے کتے کے بچے پیدا ہو رہے ہیں حضرت خواجہ بزرگ آخری مجلس کے اختتام پر فرماتے ہیں کہ جب حضرت خواجہ عثمان ہارونی قدس سرہ نے یہ فوائد غنیمت کئے عصا اس درویش کو عطا فرمایا اور مصلیٰ اور خرقہ بھی عنایت فرمایا۔ اور یہ بھی فرمایا کہ یہ ہمارے خواجگان کی یادگار ہے۔ یہ لے لو اور جس کو لالچ سمجھو دے دینا۔ جب حضرت خواجہ نے یہ فوائد تمام کئے تو مشغول ہو گئے اس درویش نے اپنا چہرہ زمین پر رکھا اور رخصت ہو گیا۔ الحمد للہ علی کل حال رہر حال پر اللہ تعالیٰ کا شکر ہے، خواجہ بزرگ نے سورہ فاتحہ کی اکثر مقامات پر بہت فضیلت بیان فرمائی ہے۔ سیرالاولیا میں لکھا ہے کہ خواجہ بزرگ فرماتے ہیں کہ ایک دفعہ میں خواجہ عثمان ہارونی قدس سرہ کی خدمت میں مسافر تھا۔ ہم دریائے دجلہ کے کنارے پر پہنچے کشتی نہ تھی۔ حضرت خواجہ نے فرمایا آنکھیں بند کرو۔ میں نے حکم کی تعمیل کی اور بلا تکلف آپ کے ساتھ پانی پر چلتا گیا۔ اس کے بعد میں نے عرض لیا کہ یہ کس طرح ہوا۔ آپ نے فرمایا۔ میں نے پانچ دفعہ سورہ فاتحہ پڑھی۔ سیرالاولیا میں یہ بھی لکھا ہے کہ ایک دن ایک بوڑھا آدمی نہایت پریشان حالت میں حضرت خواجہ عثمان ہارونی کی خدمت میں حاضر ہوا اور عرض کیا کہ چالیس سال سے میرا لڑکا گم ہے۔ مجھے اس کے رہنے چھینے کی کوئی خبر نہیں۔ آپ کی خدمت میں اس لیے حاضر ہوا کہ آپ اس کے لیے فاتحہ پڑھیں۔ آپ نے سر نیچے کیا اور حقوڑی دیر کے بعد سراٹھا کر حاضرین مجلس سے فرمایا کہ سب لوگ اس نیت سے فاتحہ پڑھو کہ اس کا لڑکا واپس آجائے۔ جب سب نے فاتحہ پڑھی تو آپ نے اس آدمی سے فرمایا کہ گھر جاؤ تمہارا لڑکا آ گیا ہو گا۔ جب وہ گھر گیا تو لڑکا پہلے موجود تھا۔ اسے لے کر حضرت خواجہ کی خدمت میں حاضر ہوا جب اس سے احوال دریافت کیے گئے تو اس نے بتایا کہ مجھے لوگوں نے ایک جزیرے میں زنجیروں سے جکڑ رکھا تھا۔ حضرت خواجہ کی شکل کے ایک بزرگ میرے نزدیک آئے۔ انہوں نے زنجیروں پر نگاہ ڈالی تو وہ ٹوٹ کر گر پڑیں اور انہوں نے میرا ہاتھ پکڑ

کراپنے گھر پہنچایا۔ سیرالادیا میں لکھا ہے کہ خواجہ بزرگ فرماتے ہیں کہ میرا ایک ہم سایہ تھا جو حضرت خواجہ عثمان ہارونی کا مرید تھا۔ جب وہ فوت ہوا تو ہم نے اس کا جنازہ پڑھا اور دفن کرنے کے لیے قبرستان لے گئے۔ دفن کرنے کے بعد جب سب لوگ واپس چلے گئے تو میں اس کی قبر پر مراقب ہو گیا۔ کیا دیکھتا ہوں کہ عذاب کے فرشتے پہنچ گئے ہیں۔ لیکن خواجہ عثمان ہارونی فوراً وہاں پہنچ گئے اور فرشتوں سے کہا کہ یہ میرا مرید ہے۔ اس پر عذاب نہ کرو۔ فرشتوں کو حکم ہوا کہ خواجہ عثمان ہارونی سے کہو کہ یہ شخص آپ کے برخلاف تھا۔ خواجہ صاحب نے فرمایا بیشک وہ میرے برخلاف تھا لیکن اس نے اپنے آپ کو میرے حلقے میں باندھ لیا ہے۔ اس کے بعد فرشتوں کو حکم ہوا کہ اسے چھوڑ دو عثمان کا مرید ہے۔ ہم نے اسے ان کی بدولت بخش دیا۔

سیرالعارفین میں لکھا ہے کہ جب خواجہ بزرگ حضرت خواجہ عثمان ہارونی سے رخصت ہو کر روانہ ہو گئے تو چند روز کے بعد خواجہ عثمان ہارونی محبت کے غلبہ سے جو ان کو اپنے پیارے مرید سے تھی ان کے پیچھے روانہ ہوئے۔ اتفاقاً ان کا ایسی جگہ سے گذر ہوا جہاں آتش پرست آباد تھے۔ ان کا ایک آتش کدہ تھا۔ جس پر انہوں نے گنبد بنایا تھا۔ اس میں روزانہ کئی سو من لکڑی جلتی تھی۔ حضرت خواجہ نے وہاں سے دور

ایک درخت کے نیچے ندی کے کنارے قیام فرمایا آپ نے اپنے خادم فخرالدین کو حکم فرمایا کہ اس قصبہ سے کچھ آٹا اور آگ لے آؤ تاکہ افطار کے لیے روٹی پکائی جائے۔ خادم نے آٹا فریاد لیکن آتش پرستوں نے جو آگ کے گرد بیٹھے تھے آگ دینے سے انکار کر دیا۔ خادم نے حضرت خواجہ علیہ رحمۃ کی خدمت میں جا کر ماجرا بیان کیا۔ آپ کے دل میں اسلامی غیرت نے جوش مارا۔ آپ فوراً آتش کدہ کے کنارے پہنچے جہاں آتش پرستوں کا سردار محیثا نامی اپنے سات سالہ بچے کو گود میں لیے تخت پر بیٹھا تھا اور اس کے گرد تمام آتش پرست بیٹھے آگ کی پوجا کر رہے تھے۔ حضرت خواجہ نے آتش پرستوں کے سردار سے کہا کہ جو آگ تھوڑے پانی سے ختم ہو جاتی ہے اسے پوجنے کا کیا

فائدہ. خالق مطلق کی پرستش کیوں نہیں کرتے ہو تمہارے کام بھی آسکے. کیونکہ یہ آگ وغیرہ سب اس کی مخلوق ہے. اس نے جواب دیا کہ ہمارے مذہب میں آگ کا بڑا درجہ ہے. اس لیے ہم اس کی پوجا کرتے ہیں. آپ نے فرمایا اتنے سال ہو گئے ہیں تم لوگ اس کی پوجا کر رہے ہو. آؤ اس کے اندر ہاتھ ڈال کر دیکھو کہ مٹی میں جلاتی ہے یا چھوڑ دیتی ہے. اس نے جواب دیا کہ جلا نا آگ کی خاصیت ہے کسی کی کیا مجال کہ اس کے قریب جاسکے. آپ نے اس کی گود سے بچہ کھینچ لیا اور اٹھا کر آگ کی طرف دوڑے یہ دیکھ کر آتش پرست فریاد کرنے لگے. آپ نے بسم اللہ الرحمن الرحیم پڑھ کر آئیے پاک قل یا نار کوئی برڈ و سلام علی ابراہیم راعے آگ ابراہیم پر ٹھنڈی ہو اور سلامتی بن جا، پڑھی اور آگ کے اندر چلے گئے اور کامل چار گھنٹے وہاں ٹھہرے رہے لیکن آپ کا اور بچے کا ایک بال بھی نہ جلا. اس کے بعد آتش پرستوں نے بچے سے پوچھا کہ وہاں تم نے کیا دیکھا. بچے نے جواب دیا کہ وہاں گل و گلزار کے سوا کوئی چیز نظر نہیں آتی تھی. اس سے معلوم ہوا کہ حضرت خواجہ کی ولایت ابراہیمی تھی. آپ کی یہ کرامت دیکھ کر تمام آتش پرست یکبارگی مسلمان ہو گئے. آپ نے عیثا کا نام عبداللہ اور اس کے رط کے کا نام ابراہیم رکھا. اور دونوں کی تربیت فرمائی حتیٰ کہ دونوں ولایت اور ارشاد کے درجہ تک پہنچ گئے و خلافت پائی اور مجاذ ہوئے اسیر العارفین کے معنی لکھتے ہیں کہ میں نے وہ جگہ دیکھی ہے اور معتبر لوگوں سے میں نے تحقیق کی ہے کہ آپ ڈھائی سال اس مقام پر قیام پذیر رہے اور عبداللہ اور ابراہیم کی تربیت فرمائی. مسلمان ہونے کے بعد آتش پرستوں نے آتش کدہ کی بجائے ایک عظیم الشان عمارت تعمیر کر لی اور عبداللہ اور ابراہیم کے مقبرے بھی وہاں موجود ہیں.

گنج الاسرار کی عبارت سے معلوم ہوتا ہے کہ حضرت خواجہ عثمان ہارونی کو حضرت خواجہ بزرگ خواجہ معین الدین سے اس قدر محبت تھی کہ ان سے ملاقات کے لیے آپ دہلی تشریف لائے اور چند روز دونوں بزرگان دہلی میں اکٹھے رہے ہیں. لیکن یہ روایت بہت ضعیف ہے، کیونکہ کتاب گنج الاسرار اور دیگر سلسلے مجاہدوں نے جمع کئے ہیں. لہذا معتبر

نہیں ہیں۔ حضرت خواجہ نصیر الدین اودھی دہلی کے رہنے والے تھے۔ اس روایت سے انکار فرمایا ہے۔ حضرت خواجہ عثمان ہارونی طویل سفر کے بعد آفریقا میں پھر مکہ معظمہ جا کر معکف ہو گئے۔ آپ نے حق تعالیٰ سے دو دعائیں مانگی تھیں۔ ایک یہ کہ آپ کی قبر مکہ معظمہ میں ہو اور اس کا ہمیشہ نشان باقی رہے تاکہ فاتحہ کا ثواب ملتا رہے۔ کیونکہ کعبہ شریف میں یہ رسم ہے کسی قبر کا نشان نہیں چھوڑتے اور خاک کے ساتھ پراپر کر دیتے ہیں۔ دوسری دعا آپ نے یہ مانگی کہ میرے فرزند معین الدین نے مدت دراز تک مقام تجرید و تفرید میں بندہ کی خدمت کی ہے اسے وہ ولایت عطا ہو کہ کسی اور کو اس قسم کی ولایت عطا نہ ہوئی ہو۔ ہاتھ نے آواز دی کہ تمہاری قبر مکہ میں ہوگی اور اس کا نشان کوئی نہیں مٹا سکے گا۔ اور معین الدین کو ہندوستان کی وہ ولایت عطا ہوگی جو آج تک ہم نے کسی اہل اسلام کو نہیں دی۔ لیکن اسے چاہیے کہ پہلے مدینہ منورہ جائے اور محمد صلی اللہ علیہ وسلم کی اجازت سے ہند کی ولایت میں جا کر تصرف کرے۔ پس خواجہ عثمان ہارونی نے سجدہ شکر الہی ادا کیا اور مشائخ عظام کی سب امانت مع اسمائے معظمہ و خرقہ مصحفیت حضرت خواجہ معین الدین قدس سرہ کو عطا فرمائی اور مدینہ منورہ کی طرف رخصت فرمایا۔ جب خواجہ بزرگ حضرت رسالت پناہ علیہ الصلوٰۃ والسلام کی زیارت سے مشرف ہوئے۔ آنحضرت صلی اللہ علیہ وسلم کمال مہربانی سے پیش آئے اور ہندوستان کی ولایت آپ کے حوالہ فرمائی۔ اس کے بعد فرمایا کہ تمہارا مسکن اجیر مقرر ہوا ہے۔ وہاں جا کر رہو اور تمہارے وہاں پہنچنے کے بعد ہندوستان میں اسلام کی بہت ترقی ہوگی۔ چنانچہ یہی ہوا۔ کیونکہ آپ سے پہلے بہت شاہان اسلام نے ہندوستان جا کر بہت کوششیں کیں لیکن کوئی خاص کامیابی نہ ہوئی۔ چنانچہ تاریخ کی کتابوں میں

مسئلہ آپ کی قبر آج تک مکہ معظمہ میں سابق شریف مکہ شریف حسین کے محل میں موجود ہے۔ بندہ مترجم مولانا مرشدنا حضرت سید محمد ذوقی شاہ قدس سرہ کی معیت میں حضرت خواجہ عثمان ہارونی قدس سرہ کی قبر کی زیارت سے ۱۳۵۰ھ مطابق ۱۹۵۱ء میں مشرف ہوا اور فاتحہ پڑھی۔ قبر مبارک محل کے صحن میں ہے اور کسی نے اس کے گرد لکڑی کا چبوترہ لگا دیا ہے۔ اس سے معلوم ہوتا ہے کہ اس وقت ہمیشہ کے لیے محفوظ ہو گئی ہے اور اللہ تعالیٰ کا وعدہ پورا ہو چکا ہے۔

مفصل اس کا ذکر موجود ہے اور اس کا بھل ذکر ہم نے خواجہ ابو محمد حبیبی کے حالات میں کر دیا ہے۔ حق سبحانہ تعالیٰ نے خواجہ بزرگ کی تشریف آوری کے بعد ہندوستان کے راجہ رائے پتھوراد پر تھکراج، کو جڑ سے اکھاڑ کر پھینک دیا اور اس کی جگہ سلطان خزاہ بن سام و سلطان شہاب الدین غوری، کو شاہ ہندوستان مقرر فرمایا اور اسلام کو بہت ترقی حاصل ہوئی۔ جیسا کہ اظہر من الشمس ہے۔ حضرت خواجہ عثمان ہارونی نے بقیہ عمر مکہ معظمہ میں بسر فرمائی اور ہمیشہ خواجہ بزرگ کی کامیابی کے لیے حق تعالیٰ سے دعا مانگتے رہے۔ حتیٰ کہ آپ کو اطمینان ہو گیا اور چھ شوال ۸۰۰ھ کو رحلت فرمائی اور مکہ معظمہ میں دفن ہوئے چنانچہ آج تک آپ کی قبر زیارت گاہ معلق بنی ہوئی ہے۔ روضۃ اللہ علیہ۔

غوث الاعظم محبوب سبحانی حضرت شیخ عبدالقادر جیلانی

آں محقق و متعرف بہ ہمہ مقامات، غوثِ وقت محبوب سبحانی، پیشوائے عالم شیخ محی الدین عبدالقادر جیلانی قدس سرہ بن ابی صالح موسیٰ بن ولی عبداللہ بن زاہد بن محمد سیف اللہ بن داؤد بن موسیٰ بن عبداللہ بن موسیٰ بن عبداللہ محض، بن حسن مثنیٰ بن امام حسن بن علی رضی اللہ عنہما کی والدہ ماجدہ ام الخیر فاطمہ بنت شیخ عبداللہ موسیٰ تھیں۔ آپ معتزلے مشائخ گیلان میں سے تھے۔ اسی طرح آپ کو بعض لوگ گیلانی کہتے ہیں۔ لیکن آپ کا حقیقی مسکن قصبہ جبال تھا اور تاریخ یا فعی میں لکھا ہے کہ اس قصبہ کا نام جیل تھا جو نہایت پر فیض مقام ہے۔ یہ قصبہ کوہ جوڈی کے دامن میں واقع ہے۔ جوڈی وہ پہاڑ جس پر حضرت نوح علیہ السلام کی کشتی جا ٹھہری تھی۔ چنانچہ قبآن مجید مس حق تعالیٰ فرماتے ہیں: **وَاسْتَوْدَعْتُ عَلٰی الْجُوْدٰی** اور کشتی نوح نے، جوڈی پر قرار پکڑا، جیل یا جبال بغداد سے ہفت روزہ مسافت ہے۔ اسی نسبت سے آپ کو جیلی یا جیلانی کہتے ہیں۔ آپ کو فرقہ خلافت قین بزرگوں سے حاصل ہوا۔ ایک اپنے والد بزرگوار کی طرف سے دوم حضرت شیخ ابو سعید خدری رحمۃ اللہ علیہ سے جن کی نسبت فرقہ پانچ واسطوں سے سیدالافتخار حضرت جنید بغدادی تک جا پہنچتی ہے۔ ایک فرقہ خلافت آپ کو تاج العارین شیخ

ابوالوفا بغدادی سے بھی ملا ہے۔ ابتدائے حال میں آپ نے حضرت خضر علیہ السلام سے بھی تربیت حاصل کی۔ تو کل اور تجربہ میں جس قدر مہاہات اور ریاضات آپ نے کیے ہیں کسی اور بزرگ نے نہیں کیے۔ اسی طرح جس قدر تصرفات، اور کرامات کا ظہور آپ سے ہوا کسی سے نہیں ہوا۔ آپ غزنی قطبی مقامات سے ترقی کرتے ہوئے مقام محبوبی تک پہنچ گئے۔ اس مقام سے بلند کوئی مقام نہیں ہے۔ آپ کو محی الدین اس لیے کہتے ہیں کہ ایک دن ایک سفر سے بغداد واپس آرہے تھے۔ کیا دیکھتے ہیں کہ راستے میں ایک بیمار آدمی پٹا ہے جس کا جسم ننگا تھا، رنگ زرد اور جسم نہایت کمزور تھا۔ اس نے کہا اے عبدالقادر میرے نزدیک آؤ۔ آپ اس کے قریب تشریف لے گئے۔ اس نے کہا مجھے اٹھاؤ۔ جب آپ نے اسے اٹھایا تو اس کا جسم تروتازہ ہو گیا اور اپنی اصلی صورت پر واپس آ گیا۔ اس

نے کہا میں دین اسلام ہوں۔ میری حالت زار ہو گئی تھی۔ لیکن حق تعالیٰ نے مجھے تمہاری بدولت دوبارہ زندہ فرمایا ہے۔ انتھی محی الدین رتو دین کو زندہ کرنے والا ہے، اسی دن سے آپ جہاں تشریف لے جاتے تھے۔ لوگ آپ کو محی الدین کے نام سے پکارتے تھے۔ صاحب نجات آپ کی والدہ سے نقل کرتے ہیں کہ جب سے میرا لڑکا عبدالقادر پیدا ہوا ہے۔ ماہ رمضان میں ہرگز دودھ نہیں پیتا۔ ایک دن بادل کی وجہ سے چاند نظر نہ آیا۔ لوگوں نے آپ کی والدہ سے دریافت کیا تو انہوں نے فرمایا کہ آج میرے لڑکے نے دودھ نہیں پیا۔ بعد میں معلوم ہوا کہ اس دن روزہ تھا۔ آپ کی ولادت ۱۱۷۴ھ میں اور بقول دیگر ۱۱۷۵ھ میں ہوئی۔ نجات میں لکھا ہے کہ شیخ عبدالقادر فرماتے ہیں کہ میں بھوٹا تھا۔ عرذرج کے دن میں مکر میں گیا اور ایک گائے کے پیچھے ہولیا۔ گائے نے مڑ کر کہا اے عبدالقادر تو کسی کسب و کار و بار کے لیے پیدا نہیں ہوا اور نہ جانوروں کی دیکھ مجال کے لیے پیدا ہوا ہے۔ یہ سن کر میرے دل میں ڈر پیدا ہوا اور میں واپس جا کر گھر کی بھت پر چڑھ گیا۔ وہاں سے مجھے میدان عرفات میں حاجی لوگ نظر آئے۔ میں نے اپنی والدہ کی خدمت میں جا کر عرض کیا کہ مجھے راہ حق تعالیٰ پر چلنے کی اجازت دیں تاکہ بغداد جا کر علم

حاصل کروں اور شاخ کی زیارت کروں۔ انہوں نے اس کا سبب پوچھا۔ میں نے ان کو سارا ماجرا سنایا۔ آپ رونیں اور چالیس دینار میرے کپڑوں میں سی کر مجھے سفر پر روانہ کر دیا۔ جاتے وقت آپ نے مجھے نصیحت کی جھوٹ نہ بولنا۔ میں ایک قافلے کے ہمراہ بغداد کی طرف روانہ ہو گیا۔ جب ہمدان سے قافلہ گزر چکا تو ساٹھ سوار جنگل میں نمودار ہوئے اور انہوں نے ہمارے قافلے کو لوٹ لیا۔ لیکن کسی نے مجھ سے مزاحمت نہ کی ناگاہ ان میں سے ایک ڈاکو نے میرے پاس آکر بوجھاٹ فقیر تیرے پاس کیا ہے۔ میں نے کہا چالیس دینار میرے کپڑوں میں سٹے ہوئے ہیں۔ لیکن اسے یقین نہ آیا۔ وہ چلا گیا اور ایک اور ڈاکو نے مجھ سے وہی سوال کیا اور میں نے وہی جواب دیا۔ دونوں نے اپنے سردار کے

پاس جا کر سارا ماجرا بیان کیا۔ اس نے مجھے اپنے پاس بلا کر پوچھا کہ تمہارے پاس کیا ہے میں نے کہا چالیس دینار میرے کپڑوں میں سٹے ہوئے ہیں۔ جب انہوں نے میرا کپڑا بھاڑ کر دیکھا تو چالیس دینار برآمد ہوئے۔ اس نے کہا تم نے اپنے دینار کیوں ظاہر کر دیئے ہیں آپ نے جواب دیا کہ میری والدہ ماجدہ نے فرمایا تھا کہ جھوٹ نہ بولنا۔ لہذا میں نے جو عہد ان سے کیا۔ اسے پورا کر دیا۔ یہ سن کر چوروں کا سردار رویا اور کہنے لگا کہ میں نے اتنے سال پروردگار کے عہد میں خیانت کی ہے۔ پس اس نے میرے ہاتھ پر توبہ کر لی۔ اس کے دوست بھی تائب ہوئے اور جو کچھ قافلے سے چھینا تھا واپس دے دیا۔ یہ سچے وہ لوگ جنہوں نے سب سے پہلے میرے ہاتھ پر توبہ کی۔

آپ ۱۰۰ھ میں اٹھارہ سال کی عمر میں بغداد پہنچے اور نہایت شہوہ کے ساتھ تحصیل علم میں مشغول ہو گئے۔ پہلے آپ نے قرأت سکھی، اس کے بعد علم فقہ، حدیث و ادب وغیرہ میں نہایت قلیل عرصہ میں کمال حاصل کر لیا اور اپنے ہم درسوں پر فوقیت لے گئے۔ تکمیل علوم کے بعد آپ نے ریاضت و مجاہدہ میں قدم رکھا۔ چنانچہ تکلم میں آپ خود فرماتے ہیں کہ میں نے پچیس سال تجرید و سیاحت میں گزارے اور چالیس سال تک صبح کی نماز عشا کے وضو سے پڑھی۔ پندرہ سال تک عشا کی نماز کے بعد تلاوت قرآن میں

مشغول ہو جاتا تھا۔ حتیٰ کہ قرآنِ مہتم ہو جاتا اور اکثر تین دن سے چالیس دن تک کھانے کو کچھ نہ ملتا تھا۔ فرماتے ہیں کہ پندرہ سال تک میں بغداد کے ایک ہی برج میں بیٹھا رہا اور حق تعالیٰ سے عہد کر لیا تھا کہ مجھے کچھ نہ کھلائیں۔ ایک دفعہ چالیس دن گزر گئے اور میں نے کچھ نہ کھایا۔ چالیس دن کے بعد ایک آدمی آیا اور کچھ طعام میرے سامنے رکھ کر چلا گیا۔ قریب تھا کہ میرا نفس طعام کی طرف رجوع کرتا میں نے کہا واللہ اللہ کی قسم اپنا عہد نہ توڑوں گا۔ میں نے سنا کہ باطن سے کوئی بھوک بھوک کی زیادہ کر رہا ہے ناگاہ شیخ ابو سعید مخدومی کا مجھ پر گذر ہوا اور آپ نے وہ آواز سنی۔ آپ نے پوچھا کہ عبدالقادر یہ کیا آواز ہے، میں نے عرض کیا کہ یہ میرے نفس کا قلع اُضطراب ہے۔ لیکن میری روح مشاہدہ حق میں برقرار ہے۔ آپ نے فرمایا میرے گھر آ جاؤ۔ یہ کہہ کر آپ چلے گئے۔ میں نے

اپنے دل میں کہا کہ باہر نہیں جاؤں گا۔ ناگاہ حضرت علیہ السلام تشریف لائے اور فرمایا کہ اٹھو اور ابو سعید کے پاس جاؤ۔ میں چلا گیا۔ شیخ ابو سعید اپنے گھر کے دروازے پر میرا انتظار کر رہے تھے۔ آپ نے فرمایا مجھ کچھ میں نے کہا کافی نہ تھا۔ حضرت کے کہنے کی بھی ضرورت تھی۔ آپ مجھے گھر لے گئے جو کچھ گھر میں تھا آپ نے لاکر ایک ایک لقمہ میرے منہ میں دیا حتیٰ کہ میں سیر ہو گیا۔ اس کے بعد آپ نے مجھے خرقة پہنایا اور میں نے آپ کی خدمت اختیار کر لی۔ آپ تکلم میں فرماتے ہیں کہ اس سے پہلے ایک دفعہ میں نے ایک بزرگ کو دیکھا۔ اس نے پوچھا صحبت کا ارادہ ہے میں نے کہا جی ہاں! فرمایا شرط یہ ہے کہ خلاف عہد نہیں کرو گے۔ میں نے کہا نہیں کروں گا۔ فرمایا جب تک میں نہیں آتا یہاں بیٹھے رہو وہ ایک سال کے بعد آئے اور میں اسی جگہ پر بیٹھا رہا۔ ایک گھنٹے کے بعد اٹھ کر چلے گئے اور فرمایا کہ جب تک میں واپس نہ آؤں یہاں سے نہ جانا۔ ایک اور سال گذر گیا۔ تیسری مرتبہ جب وہ واپس آئے تو اپنے ساتھ دودھ اور روٹی لائے اور فرمایا کہ میں خضر ہوں اور مجھے یہ حکم ملا ہے کہ تمہارے ساتھ کھانا کھاؤں۔ جب طعام سے فارغ ہوئے تو فرمایا کہ میرے ساتھ بغداد چلو: چنانچہ ہم دونوں بغداد پہنچ گئے۔

اس وقت تاج العارفین شیخ ابوالقاسم میر پر بیٹھے دغظا کر رہے تھے۔ جب شیخ عبدالقادر
 قدس سرہ ان کی مجلس میں پہنچے تو وہ میر سے نیچے اتر آئے۔ آپ کو گلے لگایا اور انکھیں
 جوم کر لوگوں سے فرمایا کہ اس اللہ کے دلی کی صحبت اختیار کرو کیونکہ میں اس کے سر پر ایسا
 نور دیکھتا ہوں کہ جس کی روشنی مشرق اور مغرب سے تجاوز کر گئی ہے۔ بعد ازاں فرمایا
 کہ اے عبدالقادر آج کا دن تمہارے طروج کا دن ہے اور ہر مرغ جو صبح کو بانگ
 دے گا خاموش ہو جائے گا۔ لیکن تیرا مرغ قیامت تک بانگ دیتا رہے گا۔ اس
 کے بعد انہوں نے آپ کو اپنا مصلیٰ، پیراہن، تسبیح، کاسہ اور عصا عنایت کیا اور میر سے
 نیچے آکر آپ کا ہاتھ پکڑا اور فرمایا کہ اے عبدالقادر جب تیرا وقت آئے تو مجھے یاد
 کرنا۔ پس آپ مشہور ہو گئے۔ آپ فرماتے ہیں کہ جب میں بغداد کے نواح میں پھرتا تھا
 تو نہ میں کسی کو جانتا تھا اور نہ کوئی مجھے جانتا تھا۔ بس مردان غیب اور جنوں کو ناہ
 حق میں تعلیم دیتا تھا۔ آپ فرماتے ہیں کہ جس مقام پر میں گیا مجھے کچھ آرام نصیب نہ
 ہوا۔ حتیٰ کہ نفس اور صفات بشری خود منسوخ ہو گئے اور غیب سے مجھے دوسرا
 وجود مل گیا۔ اخبار الاخیار میں لکھا ہے کہ ایک دفعہ آپ نے حضرت رسالت پناہ علیہ
 الصلوٰۃ والسلام اور حضرت علی کرم اللہ وجہہ کی خواب میں زیارت کی۔ انہوں نے
 مجھے بات کرنے کا حکم فرمایا اور اپنا لعاب دہن میرے منہ میں ڈالا۔ جس سے میری
 فصاحت و بلاغت کے دروازے کھل گئے۔

تکملہ میں لکھا ہے کہ تقریباً ستر ہزار بلکہ اس سے بھی زیادہ لوگ آپ کے دغظا میں
 حاضر ہوتے تھے اور پوری توجہ سے آپ کا کلام سنتے تھے۔ دغظا کے دوران لوگوں پر
 ایسی حالت طاری ہوتی تھی کہ دھاڑیں مار مار کر روتے تھے۔ مردان غیب، ارواح
 اور بنات ہوا میں کھڑے ہو جاتے تھے۔ ان میں سے بعض روتے تھے اور بعض جوش
 میں آکر فریاد کرتے تھے۔ بعض اوقات آپ فرمایا کرتے تھے کہ میری یہ آرزو ہے
 کہ صحرا میں جا کر رہوں۔ اور پہلے کی طرح نہ مجھے کوئی جانے اور نہ میں کسی کو جانوں۔
 لیکن حق تعالیٰ نے خلقت کی ہدایت میرے ذمہ لگائی ہے۔ کیونکہ پانچ سو یودی اور

نھاری میرے ہاتھ پر مسلمان ہوں گے اور ایک لاکھ سے زیادہ آدمیوں نے میرے ہاتھ پر توبہ کی ہے۔ ایک دفعہ کسی نے آپ سے کہا کہ ایک دن فلاں بزرگ سطح آب پر چل رہے تھے جب میرے قریب پہنچے تو انہوں نے فرمایا کہ میں حسنی ہوں۔ شیخ عبدالقادر قدس سرہ نے مراقبہ میں سر پہنچے کر لیا۔ اور تھوڑی دیر کے بعد سراٹھا کر فرمایا کہ مشرق سے مغرب تک میں نے نگاہ ڈالی ہے۔ لیکن سوائے اس بزرگ کے میں نے کوئی حسنی دلی نہیں دیکھا۔ چنانچہ تکملہ میں اس کا مفصل ذکر ہے۔

ایک دن آپ کے بیٹے شیخ عبدالرزاق نے آپ سے دریافت کیا کہ ابا جان! آپ کو کب معلوم ہوا کہ آپ دلی اللہ ہیں۔ آپ نے فرمایا کہ جب میری عمر دس سال تھی تو میں اپنے شہز کے ایک مدرسے میں پڑھنے جایا کرتا تھا اور فرشتے میرے ارد گرد ہوتے تھے۔ جب میں مدرسے پہنچ جاتا تو فرشتے آواز دیتے کہ افسحوا لِحس اللہ حتیٰ یجلس۔

ایک دفعہ میں نے ایک آدمی دیکھا جسے میں نہیں پہچانتا تھا۔ چالیس سال کے بعد میں نے انہیں پھر دیکھا تو معلوم ہوا کہ وہ وقت کے ابدال تھے۔ وہ رجال اللہ کے سردار تھے اور تمام رجال اللہ ان کی خدمت میں بیٹھے تھے۔ تکملہ میں لکھا ہے کہ ماہ جمادی الآخر ۵۶۰ھ کے آخری جمعہ کے دن ایک خوبصورت جوان حضرت شیخ کی خدمت میں آیا اور سلام کر کے کہا کہ میں ماہ رجب ہوں اور اس لیے آیا ہوں کہ جو کچھ خیر و برکت میرے اندر آپ کے لیے مقدر ہے اس سے آپ کو آگاہ کروں۔ پس اس مہینے میں سب خیر و برکت کا ظہور ہوتا رہا۔ جب ماہ رجب کا آخری دن یعنی پنچر کا دن آیا تو ایک کریمہ النظر بدموت آدمی آیا اور کہنے لگا کہ میں ماہ شعبان ہوں میں اس لیے آیا ہوں کہ جو کچھ میرے اندر مقدر ہے اس سے آگاہ کرو۔ یعنی بغداد میں وبا پھیلے گی اور مجاز میں سخت بیماری اور خراسان میں سخت مصیبت ہوگی۔ اور اس ماہ میں یہی واقعہ ہوا۔ اسی ماہ رمضان میں حضرت شیخ کچھ علیل تھے اور اس ماہ کی انتیس تاریخ ہفتہ کے دن شیخ علی اور شیخ ابو نجیب

سروردی اور دیگر مشائخ آپ کے سامنے بیٹھے تھے کہ ایک حسین و جمیل اور باوقار آدمی آیا اور حضرت شیخ کو سلام کر کے کہنے لگا کہ میں ماہ رمضان ہوں میں اس لیے آیا کہ آپ سے معافی مانگو اس چیز سے کہ جو میرے اندر آپ کے لیے مقدر تھا اور اب میں آپ سے اوداع کستا ہوں۔ کیونکہ یہ میری آپ سے آخری ملاقات ہے۔ یہ کہہ کر وہ چلا گیا اور حضرت شیخ نے دوسرا رمضان نہ پایا۔ یعنی آپ کا دصال ہو گیا۔ آپ کے فرزند شیخ عبدالوہاب فرماتے ہیں کہ کوئی ایسا مہینہ نہ آتا تھا جو پہلے انسان کی صورت میں آکر میرے والد محترم کے سامنے حاضر ہو کر اپنے حالات کے متعلق نہ بتا جاتا۔ اگر اس مہینے میں خیر و برکت ہوتی تو خوبصورت شکل میں نظر آتا۔ اگر شر ہو تا تو بد صورت آدمی کی شکل میں ظاہر ہوتا تھا۔ سبحان اللہ! حق تعالیٰ نے کس قدر تصرفات کا آپ کو مالک بنایا تھا۔ ابتدائے حال میں حضرت شیخ فرماتے تھے کہ مجھے عراق کی ولایت ملی۔ لیکن بعد میں آپ فرماتے تھے کہ مشرق سے مغرب تک تمام روئے زمین یعنی بحر و بر جنگل پہاڑ سب آپ کی ولایت میں آگئے اور کوئی ولی اللہ ایسا نہ تھا جو آپ کے سامنے بحیثیت قطب زماں کے سر تسلیم خم نہ کرتا تھا۔ کیونکہ آپ قطب کبریٰ تھے۔ ایک دفعہ ۵۵ھ میں آپ کی مجلس میں دس ہزار آدمی موجود تھے۔ شیخ علی منیٰ کو جو اس مجلس میں شامل تھے نیندا گئی آپ اٹھ کر شیخ علی کے پاس گئے اور ادب سے کھڑے رہے۔ جب وہ نیند سے بیدار ہوئے تو آپ نے فرمایا کہ خواب میں آپ کو آنحضرت صلی اللہ علیہ وسلم کی زیارت ہوئی ہے۔ انہوں نے جواب دیا جی ہاں! سبحان اللہ جو کچھ میں نے نیند میں دیکھا آپ نے بیداری میں دیکھ لیا۔ اور نغمہ کی آخری حکایت میں لکھا ہے کہ شیخ علی منیٰ اور شیخ ابوسعید قیلوٹی سے کسی نے پوچھا کہ قطب اکبر کے صفات کیا ہیں۔ فرمایا کہ تمام کائنات اور اہل کائنات کے امور قطب اکبر کو تفریق نہیں ہوتے ہیں۔ دریافت کیا کہ وہ کون ہیں فرمایا شیخ عبدالقادر رحمۃ اللہ علیہ۔ شیخ ابوالمکارم فرماتے ہیں کہ ایک دن شیخ عبدالقادر عارفین کے مشاہدات اور مقامات وصول الی اللہ کے متعلق تقریر فرما رہے تھے۔ حتیٰ کہ ہر شخص کے دل میں ذوق و شوق پیدا ہو گیا۔ میز دل میں خیال آیا کہ میری مراد کس طرح پوری ہو سکتی ہے۔ حضرت

شیخ نے میری طرف رخ کر کے فرمایا کہ اے مکارم تیرے اور میری مراد کے درمیان ایک
 قدم سے زیادہ نہیں۔ ایک قدم ترک دنیا میں اور دوسرا ترک نفس میں۔ تم ہا
 انت وربکے اس کے بعد تم ہو گے اور تمہارا رب، عبدالغفور نجات کے حاشیہ
 پر لکھتے ہیں کہ حضرت شیخ عبدالقادر جیلانی نے اپنی بعض تصانیف میں لکھا ہے کہ
 وصول الی اللہ کی طرف ایک قدم بلا ہے۔ جب کوئی شخص بلا میں مبتلا ہوتا ہے تو پہلے
 دفعیہ بلا کے لیے خود کو کشش کرتا ہے۔ جب عاجز آتا ہے اور سمجھ لیتا ہے کہ اس فعل کا وہ
 فاعل نہیں ہو سکتا تو حکام اور سلاطین کی طرف رجوع کرتا ہے۔ جب حکام سے اس
 کی عقدہ کشائی نہیں ہوتی تو اللہ تعالیٰ کی طرف رجوع کرتا ہے اور عجز و انکسار کے ساتھ
 دعا کرتا ہے۔ جب اللہ تعالیٰ چاہتا ہے کہ وہ شخص اسباب سے بالکل منقطع ہو جائے اس
 کی دعا قبول نہیں کرتا اور مقام دعا و تفرغ و توجہ میں حق تعالیٰ اس کے قلب کی حفاظت
 کرتا ہے۔ حتیٰ کہ وہ اسباب کے ملاحظہ سے باہر آتا ہے یعنی اسباب بے اثر ہونے کا مشاہدہ
 کرتا ہے اور لا فاعل فی الوجود الا اللہ ولا نافع ولا ضار الا اللہ کے
 سوا کائنات میں نہ کوئی فاعل ہے نہ نفع پہنچانے والا ہے۔ نہ نقصان دینے والا ہے
 معنی اس پر ظاہر ہوتے ہیں۔ جب یہ حقیقت اس پر واضح ہو جاتی ہے تو وصول الی اللہ
 کی حقیقت کا مستحق ہو جاتا ہے۔ شیخ عبدالقادر قدس سرہ یہ بھی فرماتے ہیں کہ جس
 طرح انسانوں کے مشائخ ہوتے ہیں ملائکہ اور جنات کے بھی مشائخ ہوتے ہیں اور
 میں سب کا شیخ ہوں۔ شیخ ابو محمد بن عبداللہ بھری کہتے ہیں کہ خضر علیہ السلام نے مجھ سے
 فرمایا کہ شیخ عبدالقادر اجاب کے فرد اور اپنے زمانے کے ادلیار کے قطب ہیں صاحب
 نجات لکھتے ہیں کہ شیخ عبدالقادر کے ابتدائے سلوک کے زمانے میں بغداد میں ایک
 بزرگ رہتے تھے۔ جنہیں لوگ عوث وقت کہتے تھے۔ وہ کبھی لوگوں کی نظروں سے
 عیب ہو جاتے اور کبھی ظاہر ہو جاتے تھے۔ ایک دفعہ شیخ عبدالقادر، ابن سقا اور
 عبداللہ یہ تینوں حضرات ان کی زیارت کے لیے روانہ ہوئے۔ راستے میں ابن سقانی
 کہا میں ان سے ایک مسئلہ دریافت کروں گا۔ جس کا وہ جواب نہیں جانتے۔ عبداللہ

نے کہا میں ایک مسئلہ دریافت کروں گا۔ دیکھیں اس کا کیا جواب دیتے ہیں۔ شیخ عبدالقادر نے کہا معاذ اللہ! میں ان سے کوئی مسئلہ نہیں پوچھوں گا۔ صرف ان کی برکات حاصل کرنے کے لیے ان کی خدمت میں جا رہا ہوں۔ جب وہاں پہنچے تو ان کو وہاں موجود نہ پایا تو ٹوڑی دیر کے بعد دیکھا کہ وہ اپنے مصلے پر بیٹھے ہیں۔ لیکن غصہ کی علامات ان کے چہرہ پر نمودار ہیں۔ چونکہ ابن سقا اور عبداللہ امتحان کی خاطر گئے تھے۔ انہوں نے ان کے حق میں بددعا کی اور شیخ عبدالقادر کو اپنے پاس بٹھا کر عزت و تکریم سے پیش آئے اور فرمایا اے عبدالقادر تو نے خدا اور اس کے رسول کو خوش کیا ہے۔ کیونکہ تم نے ادب کو ملحوظ رکھا ہے میں دیکھ رہا ہوں کہ ایک دن تم بغداد میں برسرِ مبرہہ کہو گے۔

قدمی ہذہ علی رقبۃ کل ولی اللہ میرا یہ قدم تمام اولیاء اللہ کی گردن پر ہے، میں یہ بھی دیکھ رہا ہوں کہ تمام اولیائے وقت نے اپنی گردنیں نیچی کر لی ہیں۔ ایک روایت میں آتا ہے کہ انہوں نے فرمایا میرے بعد مرتبہ غزواتی تھے ملے گا۔ یہ کہہ کر وہ نظروں سے گم ہو گئے اور اس کے بعد کسی نے ان کو نہ دیکھا۔ عرصہ دراز کے بعد شیخ عبدالقادر بغداد میں وعظ کر رہے تھے اور پچاس مشائخ وقت مثل شیخ ابو نجیب سروردی، شیخ علی میتی، شیخ ابوسعید قیلولی اور قصب البیان موصلی وغیرہ موجود تھے۔ اثنائے وعظ میں آپ نے فرمایا قدمی ہذہ علی رقبۃ کل ولی اللہ یہ سنتے ہی شیخ علی میتی نے آپ کا قدم اپنی گردن پر رکھ دیا اور سب مشائخ نے اپنی گردنیں جھکا دیں شیخ ابوسعید قیلولی فرماتے ہیں کہ جب شیخ عبدالقادر یہ بات رہا ہے تھے تو حق تعالیٰ نے ان کے دل میں تجلی فرمائی۔ فائیں طرف رسول اللہ صلی اللہ علیہ وسلم تشریف فرما تھے۔ ملائک مقربین کی ایک جماعت کے ساتھ ادلیار متقدمین و متاخرین بھی حاضر تھے۔ یعنی جو زندہ تھے اپنے جسموں کے ساتھ موجود تھے اور جو پردہ پوش ہو چکے تھے وہ اپنی ارواح کے ساتھ حاضر تھے۔ سب نے خلعتیں پہنی ہوئی تھیں۔ شمار فرماتے گیارہ ہوا میں صفیں بنائے کھڑے تھے۔ اور روئے زمین پر کوئی ولی اللہ نہ تھا جس نے اپنی گردن نہ تھکالی ہو۔ مجم میں جن لوگوں نے تواضع نہ کی ان کا حال خراب ہو گیا۔

اس وقت حضرت شیخ پر عجیب حال طاری تھا۔ جس پر نگاہ ڈالتے تھے اس کی کایا پلٹ جاتی تھی۔ کسی کو یہ مجال نہ تھی کہ آنکھ اٹھا کر آپ کی طرف براہ راست دیکھ سکے یا کوئی بات کہہ سکے۔ کہتے ہیں طعام اور لباس فاجرہ میں آپ کو بہت تعریف تھا۔ آپ کے لباس کے لیے ایک دینار فی گز کا کپڑا خریدنا جاتا تھا۔ چونکہ آپ کا مقام محبوبیت تھا اس لیے ان تعریفات پر آپ کو حق تعالیٰ کی طرف سے کوئی مواخذہ نہ تھا۔ آپ کے کالات اور کمالات انظر من الشمس ہیں۔ ایک دفعہ ایک بڑھیا اپنے لڑکے کو آپ کی خدمت میں لا کر کہنے لگی کہ میرے بیٹے کا دل آپ کی طرف مائل ہے۔ آپ نے قبول کر لیا اور اسے ربا صنت و محاہدے میں ڈال دیا۔ ایک دن اس کی ماں نے دیکھا کہ جو کی ردی کھا رہا ہے اور نہایت کمزور اور زرد رنگ ہو گیا ہے جب وہ حضرت شیخ کی خدمت میں گئی تو دیکھا کہ دسترخوان لگا ہوا ہے اور مرغ کا گوشت کھا کر ہڈیاں دسترخوان پر جمع کر رکھی ہیں۔ اس نے کہا یا شیخ! آپ مرغ کا گوشت کھا رہے ہیں اور میرے بیٹے کو جو کی ردی دی ہے۔ حضرت شیخ نے اپنا ہاتھ ان ہڈیوں پر پھینک کر فرمایا۔ قم باذن اللہ نا مشوا اللہ کے حکم سے، یہ سنتے ہی مرغ زندہ ہو گیا اور ہانگ دینے لگا۔ اس کے بعد آپ نے اس بڑھیا سے فرمایا کہ جب تیرا لڑکا ایسا ہو جائے گا جو چاہے کھائے۔ آپ کی کلمات اس قدر ہیں کہ دائرہ تحریر سے باہر ہیں آپ کی وفات بروز پنج شنبہ تاریح گیارہویں ربیع الآخر ۱۱۵۷ھ میں ہوئی اور بغداد میں دفن ہوئے۔ آپ کے خاندان کے ایک بزرگ میر حفیظ اللہ نے تاریخ ولادت اور مدت حیات اور سن وفات تک ایک بیت میں ختم کی ہے۔ بیت سے تاریخ ولادت و حیات و وفاتش از عشق کمال کامل و عشق عیاں۔ رحمۃ اللہ علیہ۔

حضرت شیخ ابو مدین مغربی

آں امام ارباب توحید، آں مقدانے اصحاب تفرید، آں عارث علوم محمد عربی
 کلید حقائق شیخ ابو مدین مغربی قدس سرہ کا اسم گرامی نعیم ابن حسین و حسن ہے آپ

کا شمار مشائخ کبار میں ہوتا ہے۔ آپ اپنے ریاضات و مجاہدات اور کشف و کرامات کی وجہ سے بہت مشہور ہیں۔ آپ کو فرقہٴ خلافت حضرت شیخ ابو سعید اندلسی سے ملا تھا۔ ان کو شیخ ابوالبرکات سے، ان کو شیخ ابوالفضل بغدادی سے اور ان کو شیخ احمد غزالی قدس سرہ سے ملا۔ شیخ ابو مدین تربیت مریدین میں بے نظیر تھے۔ بڑے بڑے مشائخ نے آپ کی خدمت میں رہ کر تربیت حاصل کی ہے۔ ان میں سے ایک شیخ محی الدین ابن عربی قدس سرہ ہیں جنہوں نے اپنی تصانیف میں آپ کا اکثر ذکر کیا ہے اور آپ کا حقائق و معارف کا کلام نقل کیا ہے۔ شیخ محی الدین ابن عربی کا شیخ ابو مدین مغربی سے تربیت حاصل کرنا آپ کے کمال ولایت پر دلیل قاطع ہے۔ صاحب نفحات امام عبداللہ دیاغنی سے نقل کرتے ہیں کہ میں نے اکثر شیوخ شیخ عبدالقادر سے نسبت رکھتے ہیں۔ بعض ایسے بھی ہیں جو شیخ ابو مدین مغربی سے نسبت رکھتے ہیں۔ ایک شیخ مغرب ہیں اور ایک شیخ عبدالقادر شیخ مشرق ہیں۔ صاحب نفحات فتوحات مکی سے نقل کرتے ہیں کہ ایک بزرگ کہتے ہیں کہ میں نے ابلیس کو خواب میں دیکھا اور اس سے پوچھا کہ شیخ ابو مدین کے ساتھ تمہارا کیا حال ہے۔ ابلیس نے جواب دیا کہ جب اس کے دل میں کوئی دوسوہ ڈالتا ہوں تو میری مثال اس شخص کی ہوتی ہے جو سمندر میں پیشاب کرتا ہے اور یہ سمجھتا ہے کہ سمندر ناپاک ہو گیا ہے۔ کیونکہ اس سے زیادہ بے وقوف کوئی نہیں۔ انہوں نے فتوحات سے یہ بھی نقل کیا ہے کہ جب لوگ ابو مدین کے قدموں کو پکڑ کر چومتے تھے تو کسی نے آپ سے دریافت کیا کہ آپ کے نفس پر اس کا کوئی اثر ہوتا ہے۔ آپ نے فرمایا کہ مجرا سود کو جب لوگ چومتے ہیں تو کیا اس کی حجریت دھپھر ہونے میں کوئی فرق آجاتا ہے۔ اس سے معلوم ہوا کہ حضرت شیخ ایک پہاڑ تھے اور خیر و شر کے خطرات انہیں ہرگز اپنی جگہ سے نہیں ہلا سکتے تھے۔ ایک دن شیخ ابو مدین نے دیار مغرب میں اپنی گردن جھکالی اور کہنے لگے کہ الہی میں تجھ کو گواہ کرتا ہوں اس بات پر کہ میں نے ان کا قول سنا ہے اور ان کی اطاعت کرتا ہوں۔ کسی نے آپ سے پوچھا کہ یہ بات آپ نے کیوں کہی فرمایا کہ شیخ عبدالقادر نے آج بغداد میں فرمایا ہے کہ قدمی ہذا علی رقبۃ کل ولی اللہ میرا یہ قدم سب اولیاء اللہ کی گردن پر ہے،

اس کے بعد جب شیخ عبدالقادر کے بعض مریدین بغداد آئے تو انہوں نے بتایا کہ شیخ عبدالقادر نے اسی وقت یہ کلمات فرمائے تھے جب ابو مدین آیت ما اذقیتم من العلم الا قلیلاً ہم نے نہیں عطا کیا تم کو علم مگر تھوڑا اڑھتے تھے تو آپ کہتے کہ یہ تھوڑا علم جو حق تعالیٰ نے ہمیں عطا فرمایا ہے ہمارا ذاتی علم نہیں ہے بلکہ عاریتہ دیا ہے اور بہت علم ہمیں نہیں دیا گیا پس ہم علی الدوام جاہل ہیں۔ ایک دن آپ دریا کے کنارے پر جا رہے تھے فرنگی کافروں کی ایک جماعت نے آپ کو گرفتار کر لیا اور ایک کشتی میں بٹھا کر لے گئے۔ اس کشتی میں کچھ اور مسلمان بھی قیدی تھے۔ جب آپ کشتی میں بیٹھ گئے تو کافروں نے بادبان کھولے اور جانے کی کوشش کی۔ انہوں نے جس قدر زور لگایا کشتی اپنی جگہ سے ذرا بھرا گئے نہ جاسکی۔ باوجودیکہ ہوا بہت تیز تھی۔ وہ سمجھ گئے کہ شیخ صاحب معرفت ہیں۔ انہوں نے آپ سے کہا کہ کشتی سے باہر جاؤ۔ آپ نے فرمایا جب تک کہ تم ان سب مسلمانوں کو رہا نہیں کرو گے میں ہرگز کشتی سے باہر نہیں جاؤں گا آخر مجبور ہو کر کافروں نے سب مسلمانوں کو چھوڑ دیا۔ اس کے بعد کشتی چلنے لگی۔ فصوص الحکم رشیح می الدین عربی کی مشہور تصنیف ہے، میں لکھا ہے کہ ایک ابدال نے ایک بزرگ سے کہا کہ شیخ ابو مدین سے میرا سلام عرض کر کے کہیے کہ اگرچہ ہمارے لیے کوئی چیز مشکل اور ہر چیز آسان ہے اور آپ پر ہر چیز مشکل ہے اور کوئی چیز آسان نہیں۔ لیکن ہم آپ کے مقام کی رغبت رکھتے ہیں اور آپ ہمارے مقام کی کوئی رغبت نہیں رکھتے اس کی کیا وجہ ہے تاملہ میں شیخ عبداللہ مغربی کہتے ہیں کہ شیخ ابو مدین نے یہ جواب دیا کہ ابدال عارف کے معنی میں ہیں کیونکہ ابدال کا ملک آسمان سے زمین تک ہے لیکن عارف کا ملک عرش سے تحت الثریٰ تک ہے۔ حضرت شیخ کے اس کلام سے ظاہر ہے۔ آپ قطب مدار تھے۔ ایک دن آپ سمندر کے کنارے بیٹھے و صو کو رہے تھے کہ آپ کی انگوٹھی پانی میں گر گئی۔ آپ نے کہا یارب میری انگوٹھی مجھے واپس دے ایک مچھلی انگوٹھی منہ میں لیے ظاہر ہوئی۔ آپ نے انگوٹھی لے لی اور مچھلی پیچھے جلی گئی۔ بعض اوقات پرندے آپ کے گرد اڑ اڑ کر آوازیں نکالتے تھے جس سے

آپ پر دجہ طاری ہو جاتا تھا اور آپ اشعار پڑھنے لگ جاتے تھے۔ حضرت شیخ کے دجہ کی وجہ سے تمام مجلس پر عجیب حالت طاری ہو جاتی تھی اور لوگ نالہ و فریاد کرنے لگ جاتے تھے۔ اس سے پزندوں پر بھی ایسا اثر ہوتا تھا کہ زمین پر گر کر جان دے دیتے تھے۔ ایک دفعہ ایسی مجلس میں ایک آدمی نے بھی جان دے دی۔ تکلہ میں یہ بھی لکھا ہے کہ ۵۸۰ھ میں جب ابو محمد عبدالرزاق نے حضرت علیہ السلام سے شیخ ابو مدین کے مقام کے متعلق دریافت کیا تو انہوں نے فرمایا کہ اس زمانے میں آپ صدیقوں کے امام ہیں۔ حق تعالیٰ نے آپ کو سر مہمؤن سے مجاہد قدس تک کے مجیدوں کی چابی عطا فرمائی ہے۔ آپ سے زیادہ عارف اس جہان میں کوئی نہیں ہے۔ آپ انبیاء علیہم السلام کے موز بیان کرتے ہیں۔ اس کے فوراً بعد شیخ ابو مدین کا انتقال ہو گیا۔ امام عبداللہ یافعی فرماتے ہیں کہ شیخ ابو مدین کے حق میں حضرت علیہ السلام کا یہ کلام شیخ عبدالقادر کے وصال کے بعد کا ہے کیونکہ ان کا وصال ۵۶۶ھ میں ہوا۔

امام عبداللہ یافعی کا مقصد یہ ہے کہ حضرت غوث اعظم کی زندگی میں مذکورہ بالا مقامات آپ کے ساتھ مخصوص تھے اور آپ کے وصال کے بعد شیخ ابو مدین مغربی کو حاصل ہوئے۔ تکلہ میں بعض روایات کی رو سے شیخ ابو مدین قطب نیم روز تھے۔ اس کے بعد سفر کیا۔ آپ کی وفات ۵۹۰ھ میں ہوئی۔ رحمۃ اللہ علیہ۔

حضرت شیخ صدقہ بغدادی

آں سرمدیہ ارباب سلامت، آں باطن ہمگی سلامت، آں رسیدہ مقام نامرادی
منتائے قوم شیخ صدقہ بغدادی قدس سرہ ہمیشہ باطن کی آراشگی کے لیے کوشاں رہتے
تھے۔ علمائے ظاہرین شدت کے ساتھ آپ کے خلاف تھے۔ نفحات الانس میں لکھا ہے
کہ ایک دن شیخ صدقہ نے ایسی بات کی جو ظاہری شرع کی رد سے قابل مواخذہ تھی۔
علمائے ظواہر نے یہ بات خلیفہ تک پہنچادی۔ خلیفہ نے حکم دیا کہ تعزیر لگائی جائے لیکن
جن لوگوں نے آپ پر ضرب لگانے کا قصد کیا ان کے بازو شیل ہو گئے اور ان پر عجیب

ہیبت قاری ہو گئی۔ یہ خلیفہ نے یہ حالت دیکھی تو اس پر بھی یہی کیفیت طاری ہو گئی۔ اس لیے خلیفہ نے حکم دیا کہ ان کو رہا کر دیا جائے۔ وہاں سے آپ حضرت شیخ عبدالقادر کی خانقاہ میں پہنچے جہاں مشائخ اور ساری خلقت آپ کی منتظر تھی۔ آتے ہی شیخ عبدالقادر ممبر پڑھ گئے۔ لیکن کوئی بات نہ کی۔ قاری کو بھی کوئی چیز پڑھنے سے لے لیا نہ فرمایا۔ لیکن اس کے باوجود لوگوں پر وہ عظیم طاری ہو گیا اور جوش و خروش برپا ہوا۔ شیخ صدقہ نے اپنے دل میں کہا کہ حضرت شیخ نے کچھ نہیں فرمایا اور نہ قاری کو کچھ پڑھنے کا حکم دیا ہے۔ لیکن یہ وہ جس وجہ سے ہے۔ حضرت شیخ نے ان کی طرف دیکھ کر فرمایا کہ اے مرد! میرا ایک مرید بیت المقدس سے ایک قدم میں بغداد پہنچا ہے۔ اور اس نے میرے ہاتھ پر توبہ کی ہے۔ آج یہ سب خلقت اس کی خاطر جمع ہے۔ شیخ صدقہ نے کہا جو شخص بیت المقدس سے ایک قدم میں بغداد پہنچ سکتا ہے اسے توبہ کی کیا ضرورت ہے اور شیخ کی کیا حاجت ہے۔ آپ نے فرمایا وہ اس بات سے توبہ کرتا ہے کہ ہوا میں اڑتا ہے اور شیخ کی اسے اس لیے ضرورت ہے کہ اسے حق تعالیٰ کی محبت کا راستہ دکھاتا ہوں۔ شیخ صدقہ کی شیخ عبدالقادر کے ساتھ اکثر نیک و گرم صحبتیں ہوا کرتی تھیں۔ وہ حقیقین وقت میں سے تھے۔ رحمۃ اللہ علیہ۔

حضرت شیخ ابو محمد عبدالرحمن طفونج

آں صاحب بارگاہ ذوالجلال، ہمیشہ در بزم وصال، رسیدہ بمقام شریفی، شیخ ابو محمد عبدالرحمن طفونجی قدس سرہ کا شمار اکابر اولیاء میں ہوتا ہے۔ آپ بڑے صاحب حال تھے۔ ایک دن طفونج میں جو بغداد کے نزدیک ایک قصبہ ہے ہر پڑھ کر فرمایا انا بنایں اللہ لیا ربنا ان کنزات بین الطیور اھولہم عنقا یعنی میں اولیاء اللہ کے درمیان ایسے ہوں جیسے کلنگ پرندوں میں اور میری گردن ان کی گردن سے زیادہ دراز ہے۔ شیخ ابوالحسن علی بن احمد جو حضرت شیخ عبدالقادر کے اصحاب میں سے تھے وہاں موجود تھے۔ وہ اٹھے اور دلیق اتار کر پھینک دی اور ان

سے کہنے لگے آؤ میرے ساتھ کشتی کرو۔ شیخ عبدالرحمن خاموش ہو گئے اور اپنے اصحاب سے کہنے لگے کہ اس شخص کے اندر میں بال بھر جگہ بھی عنایت حق سے خالی نہیں دیکھتا۔ یہ کہہ کر اس آدمی سے فرمایا کہ اپنی دلق پہن لو اور جو کچھ میں نے کہا ہے میں اس سے باز نہیں آتا۔ پس آپ نے اپنے گھر کی طرف منہ کر کے اپنی بیوی کو آواز دی کہ میرے کپڑے لاؤ۔ آپ کی بیوی نے گھر بیٹھے آواز سن لی اور کپڑے لے آئی۔ آپ نے اس آدمی سے پوچھا کہ تیرا شیخ کون ہے اس نے جواب دیا شیخ عبدالقادر جیلانی، یہ سن کر آپ نے اپنے اصحاب سے فرمایا کہ میں نے شیخ عبدالقادر کا نام سنا ہے لیکن میں چالیس سال سے باب قدرت کے درکات میں ہوں یعنی قدرت حق کے مشاہدہ کے مقام میں ہوں لیکن ان کو شیخ عبدالقادر کو میں نے وہاں نہیں دیکھا۔ پس شیخ عبدالرحمن نے اپنے مریدین کی ایک جماعت کو بغداد بھیجا کہ شیخ عبدالقادر سے جا کر کہو کہ میں چالیس سال سے باب قدرت کے درکات میں ہوں لیکن آپ کو میں نے وہاں نہیں دیکھا لا داخلاً ولا خارجاً نہ اندر نہ باہر حضرت غوث اعظم نے اسی وقت اپنے اصحاب سے فرمایا کہ طفون بخ جاؤ اور راستے میں تمہیں شیخ عبدالرحمن کے آدمی ملیں گے۔ جن کو انہوں نے میرے پاس بھیجا ہے۔ ان کو واپس لے جاؤ اور شیخ عبدالرحمن کو میرا سلام دے کر کہو کہ تم نیچے کے مقام پر ہو اور سلطان حقیقی کی حضوری سے دور ہو اور جو کوئی نیچے والے مقام پر ہوتا ہے۔ اسے مقام حضوری میں رہنے والوں کا علم نہیں ہوتا۔ لیکن جو شخص مقام حضوری میں ہے وہ نیچے والے مقام پر رہنے والوں کو دیکھ سکتا ہے اور میں بلند مقام سے زیرین مقام پر پوشیدہ راستے سے استفادہ رفاۃہ پہنچانے کے لیے آتا ہوں۔ لیکن تو مجھے نہیں دیکھ سکتا۔ اس کی نشانی یہ ہے کہ جب تجھے فلاں خلعت ملی تو میرے ذریعے ملے اور میں واسطہ بن کر باہر آیا تھا۔ اور وہ خلعت ظاہر ارعنا کی صورت میں تھی۔ دوسری نشانی یہ ہے فلاں رات تمہیں فلاں نعمت حاصل ہوئی وہ بھی میرے ہاتھ سے آپ کو ملے اور اس کی ظاہر ہی صورت فتح تھی۔ تیسری نشانی یہ

ہے کہ درکاتِ حضورِ میں تجھے بارہ ہزار دلی کی ولایت کا جامہ ہم نے پہنایا اور اور اس کی ظاہری صورت سورۃِ اخلاص کا بزرگ کا جھنڈا تھا۔ راستے میں جب شیخ عبدالرحمن کے آدمی ملے تو ان کو واپس لے گئے اور حضرت غوثِ اعظم کا پیغام شیخ عبدالرحمن کو دیا۔ انہوں نے پیغام سن کر کہا شیخ عبدالقادر نے سچ فرمایا ہے وہ سلطان الوقت اور صاحب التصرف ہیں۔ ایک دفعہ ایک آدمی نے شیخ حماد کی خدمت میں جا کر عرض کیا کہ میرے پاس سات سو دینار کا مال ہے اور میں تجارت کی غرض سے ایک قافلے کے ساتھ شام کی طرف جا رہا ہوں۔ شیخ حماد نے کہا تیرا مال لوٹا جائے گا اور تو قتل ہو جائے گا۔ وہ غم زدہ ہو کر شیخ عبدالقادر کی خدمت میں حاضر ہوا۔ حضرت شیخ نے فرمایا جاؤ۔ صحیح و سلامت واپس آؤ گے اور تجارت میں فائدہ ہوگا۔ میں غامین ہوں۔ چنانچہ وہ آدمی سفر پر گیا اور سات سو دینار کا مال ایک ہزار دینار میں فروخت ہوا۔ ایک دن وہ حمام میں گیا اور ہزار دینار ایک طاق میں رکھ دیئے۔ باہر آتے وقت اسے نسیان ہو گیا اور رقم حمام میں چھوڑ کر چلا گیا۔ جب اپنی منزل پر واپس آیا تو نیند نے غلبہ کیا اور سو گیا۔ خواب میں دیکھا کہ وہ قافلے میں جا رہا ہے۔ قافلے پر چوروں نے حملہ کر دیا اور اسے قتل کر دیا ہے۔ خواب کی ہیبت سے اس کی آنکھ کھل گئی۔ اس کی گردن پر خون لگا ہوا تھا اور ضربات کی وجہ سے درد بھی محسوس کر رہا تھا۔ اس وقت اسے اپنے ہزار دینار یاد آئے۔ فوراً حمام کی طرف بھاگا وہ وہاں موجود تھے اٹھا کر لے آیا۔ اب وہ بغداد کی طرف روانہ ہوا۔ دل میں خیال کر رہا تھا کہ پہلے شیخ حماد کی خدمت میں حاضری دوں کیونکہ وہ بزرگ تر ہیں یا شیخ عبدالقادر کی خدمت میں جاؤ جن کی بات صحیح نکلی ہے۔ اتفاق سے اسے شیخ حماد راستے میں مل گئے۔ انہوں نے فرمایا پہلے شیخ عبدالقادر کی خدمت میں حاضری دو جن کا فرمان صحیح ثابت ہوا ہے۔ انہوں نے سترہ باد حق تعلق سے درخواست کی ہے جس کی وجہ سے تمہارا قتل جو تقدیر میں لکھا جا چکا تھا خواب میں قتل ہونے میں تبدیل ہو گیا اور ذر کا ضائع ہو جانا جو مقدر تھا وہ خاموشی میں تبدیل ہو گیا۔ چنانچہ وہ حضرت غوثِ اعظم

کی خدمت میں حاضر ہوا۔ آپ نے فرمایا کہ یہ جو شیخ محمد نے کہا ہے کہ میں نے سترہ بار دعا کی۔ سترہ بار نہیں بلکہ ستر بار۔ ستر بار۔ ستر بار میں نے حق تعالیٰ کی خدمت میں عرض کی جس کی وجہ سے تجھے نجات ملی ہے۔ رحمۃ اللہ علیہ۔

حضرت شیخ محمد الآدانی

آں مقتدائے افراد، پیشوائے اوتاد، عارف حقانی مقرب الحضرت شیخ محمد الآدانی قدس سرہ ان القاب کے ساتھ مشہور ہیں۔ آپ کامل ولی اللہ تھے آپ نہایت بلند ہمت اور صاحب دلایت قومی تھے۔ آپ تمام مراتب سے گذر کر مقام فردانیت پر پہنچ چکے تھے۔ صاحب نجات فتوحات مکی سے نقل کرتے ہیں کہ آپ غوث اعظم قدس سرہ کے اصحاب میں سے تھے۔ حضرت شیخ آپ کو مقرب الحضرت کہا کرتے تھے۔ شیخ عبدالقادر یہ بھی فرمایا کرتے تھے کہ محمد بن قائد من المفردین یعنی محمد بن قائد افراد میں سے ہیں، شیخ نوحی الدین ابن عربی فتوحات میں لکھتے ہیں کہ مفردون اس جماعت کا نام ہے جو دائرہ قطب سے باہر ہیں۔ کیونکہ وہ بلا واسطہ قطب حق تعالیٰ سے فیض حاصل کرتے ہیں۔ خضر علیہ السلام بھی انہی میں سے ہیں۔ رسول اکرم صلی اللہ علیہ وسلم بھی نبوت سے پہلے اسی مقام پر تھے۔ محمد ابن فاضل قدس سرہ فرماتے ہیں کہ جب میں تمام مقامات سے گذر کر حضرت حق میں پہنچا تو سامنے قدموں کا نشان دیکھا۔ دریافت کیا کہ یہ کس کے قدموں کا نشان ہے کیونکہ مجھے یقین ہے کہ مجھ سے کوئی شخص آگے نہیں بڑھا۔ جواب ملا کہ یہ رسول اللہ صلی اللہ علیہ وسلم کے قدم مبارک کا نشان ہے۔ یہ سن کر میرے دل میں اطمینان پیدا ہوا۔ آپ کے کمالات کا اندازہ اس سے لگایا جاسکتا ہے۔ رحمۃ اللہ علیہ۔



حضرت شیخ ابو سعود بن شبل

اُن ہمیشہ در مقامات قرب و آرام، دائم مستغرق در مشاہدہ بمرنام، بالاتفاق صاحب
تصرف ولی شیخ ابو سعود ابن شبل قدس سرہ کا شمار بزرگان روزگار اور عارفان صاحب
اسرار میں ہوتا ہے۔ آپ کا حال نہایت قوی، علم و افراد نفس قاطع تھا کھانے پینے
اور لباس میں آپ کو بے پناہ تصرفات حاصل تھے۔ آپ معشوق صفت رکھتے تھے آپ
حضرت عوث اعظم کے اصحاب میں سے تھے۔ صاحب نغمات فتوحات کی سے نقل کرتے
ہیں کہ شیخ ابو سعود جو اپنے وقت کے امام تھے ایک دفعہ دریائے دجلہ کے کنارے
جا رہے تھے۔ آپ کے دل میں خیال آیا کہ آیا پانی کے اندر بھی حق تعالیٰ کے کوئی بندے
ہیں جو اس کی عبادت کرتے ہیں۔ ابھی یہ خیال آپ کے دل میں گزرا ہی تھا کہ
پانی پھٹ گیا اور ایک آدمی ظاہر ہوا۔ اس نے کہا ہاں ابو سعود حق تعالیٰ کے ایسے
بندگان بھی ہیں جو پانی میں اس کی عبادت کرتے ہیں اور میں ان میں سے ہوں۔

ہیں نے کہا میرا گھر تکریت میں

تھا۔ میں وہاں سے اس لیے آ گیا ہوں کہ وہاں پندرہ روز کے بعد ایک حادثہ ہونے
والا ہے جب پندرہ دن گزر گئے تو جس طرح اس نے کہا تھا وہ حادثہ واقع ہوا
فصوص الحکم میں لکھا ہے کہ شیخ ابو سعود نے اپنے مریدین سے کہا پندرہ سال ہونے
حق تعالیٰ نے مجھے مملکت میں تصرف عطا فرمایا ہے۔ لیکن میں نے تصرف نہیں کیا
ابن قائد قدس سرہ نے آپ سے پوچھا کہ آپ تصرف کیوں نہیں کرتے۔ فرمایا میں نے
تصرف حق تعالیٰ پر چھوڑ دیا ہے وہ جس طرح چاہتے ہیں تصرف کرتے ہیں شیخ
علاء الدولہ سمنانی جہل مجالس میں فرماتے ہیں کہ ایک دن میں امام حنبل کے قبرستان
میں ایک بزرگ کے مزار کی زیارت کے لیے جا رہا تھا راستے میں ایک خستہ حال گنبد
دیکھا۔ مجھے معلوم نہ تھا کہ اس گنبد میں کس کا مزار ہے۔ جب اس گنبد کے قریب سے گزرا
تو وہاں سے مجھے اشارہ ہوا کہ کہاں جاتے ہمارے پاس ہی آؤ۔ میں گنبد کے اندر گیا پھر

پر اس وقت ابھی حالت طاری تھی۔ صاحب مزار کی روح نے مجھ سے کہا کہ اس طرح زندگی بسر کرو جیسے میں نے کی۔ میں نے پوچھا کہ آپ نے کس طرح زندگی بسر فرمائی، جواب دیا کہ جو کچھ تجھے حق تعالیٰ سے ملے قبول کر دو۔ میں نے کہا اگر کوئی چیز قابل قبول ہے تو قبول کرتا ہوں۔ انہوں نے کہا آج تجھے ایک چیز ملے گی اسے قبول کر لینا۔ میں نے کہا ضرور قبول کروں گا۔ میں جب شہر کے اندر واپس آیا تو یہ واقعہ شیخ نور الدین عبدالرحمن سے بیان کیا۔ آپ نے پوچھا کیا تجھے معلوم ہے کہ اس گنبد میں کون ہے میں نے کہا معلوم نہیں۔ فرمایا انہیں ابو سعود کہتے ہیں۔ ان کا عجب طرز عمل تھا جو کچھ انہیں حق تعالیٰ سے پہنچتا تھا رد نہیں کرتے تھے۔ کسی سے کچھ نہیں طلب کرتے تھے۔ لیکن مکلف کھانا کھاتے تھے اور مکلف لباس زیب تن کرتے تھے ایک دن ایک آدمی آپ کے سامنے آیا۔ آپ نے اس وقت ایک ایسی دستار سر پر باندھ رکھی تھی جس کی قیمت دو سو دینار تھی۔ اس نے دل میں کہا یہ عجب اسراف ہے اس دستار کی قیمت سے دو سو درویشوں کے لیے مکمل لباس تیار ہو سکتا ہے آپ نے فرمایا اے فلاں یہ دستار خود بخود ہم نے نہیں باندھی۔ اگر چاہو تو اسے لے جاؤ اور بازار میں فروخت کر کے درویشوں کے لیے کپڑے خرید کر لاؤ۔ اس نے دستار لے لی اور جا کر بازار میں فروخت کر کے درویشوں کے لیے پارچا خریدے جب واپس آیا تو کیا دیکھتا ہے کہ وہی دستار شیخ کے سر پر ہے۔ اسے بڑا تعجب ہوا حضرت شیخ نے فرمایا حیران کیوں ہوتے ہو۔ فلاں شخص سے پوچھو کہ یہ دستار کہاں سے لایا ہے۔ اس شخص نے بتایا کہ پارسیوں میں کشتی میں سوار تھا۔ باد مخالف نے تنگ کیا تو میں نے نذر مانی کہ اگر سلامت رہا تو نہایت عمدہ دستار خرید کر شیخ کی خدمت میں ہدیہ پیش کروں گا۔ چھ ماہ سے کوشش کر رہا تھا کہ کوئی عمدہ دستار مل جائے لیکن نہیں ملتی تھی آج ویسی دستار میں نے فلاں دکان پر دیکھی اور مجھے خیال آیا کہ یہ شیخ کے قابل ہے۔ پس میں خرید کر لایا ہوں۔ شیخ نے فرمایا اس قسم کی دستار میرے سر پر کوئی اور باندھتا ہے میں نہیں باندھتا۔ اس قسم کی کراہات آپ سے بہت منقول ہیں۔ رتہ اللہ علیہ۔

حضرت شیخ عدی بن مسافر الشامی الہکاری

آں از دواصلان لرباب ہدایت، آں بالاتفاق صاحب ولایت آں فاسخ از
 کاروبے کاری حضرت شیخ عدی بن مسافر الشامی الہکاری تصوف میں آپ کی نسبت
 شیخ علی عقیلی معنی اور شیخ جادو دباس سے تھی۔ صاحب نغمات لکھتے ہیں کہ خلقت آپ
 کے گرد جمع ہوتی تھی لیکن آپ سب سے منقطع ہو گئے تھے۔ آپ نے ایک زاویہ
 خانقاہ بنالی تھی۔ اور اس علاقے کے تمام لوگ آپ کے مرید اور معتقد ہو گئے تھے۔ آپ
 کی کرامات بہت ہیں۔ امام یافعی کی تاریخ میں لکھا ہے کہ آپ کے ایک مرید کا ارادہ
 یہ ہوا کہ ہوا میں گوشتہ نشینی اختیار کرے۔ شیخ عدی نے کہا کیا ہی اچھا ہوتا کہ اس جگہ
 پانی ہوتا اور ہمارے کھانے کے لیے کسی چیز کا انتظام ہو جاتا۔ وہاں تو بڑے بڑے
 پتھر پڑے تھے آپ نے ایک پتھر پر پاؤں مارا تو وہاں سے پانی کا چشمہ رواں ہو گیا اور
 دوسرے پتھر پر پاؤں مارا تو وہاں اند کا درخت پیدا ہو گیا۔ آپ نے اس درخت سے
 فرمایا کہ اللہ کے حکم سے ایک دن بیٹھا پھل دیا کرو اور دوسرے دن ترش پھل چننا پڑے

درخت سے اسی قسم کے پھل حاصل کرتے تھے۔ اس کا پھل اس قدر لذیذ تھا کہ دنیا میں
 اس کی مثال نہ تھی۔ آپ کے کالات اور کرامات بے شمار ہیں۔ شیخ عدی کی وفات
 ۵۵۷ھ میں ہوئی۔ آپ کی قبر موصل کے علاقے میں ہے۔ اور لوگ وہاں سے فیض و
 برکت حاصل کرتے ہیں۔ رحمۃ اللہ علیہ۔

حضرت شیخ حیات خراسانی

آں پروردہ آپ مجاہدہ، آں زندہ از ذوق مشاہدہ، عارف نورانی شیخ حیات بن
 قیس خراسانی قدس سرہ بڑے صاحب المقامات اور صادق الاحوال تھے۔ کرامات اور
 کشف حقائق میں آپ بے نظیر تھے۔ صاحب نغمات لکھتے ہیں کہ آپ ان چار بزرگوں
 میں سے ہیں جو قبر میں بیٹھے دنیا میں تعرف کر رہے ہیں۔ ایک خواجہ معروف کرخی دوسرے

شیخ محی الدین عبدالقادر جیلانی، تیسرے شیخ علی عقیلی۔ چوتھے شیخ حیات خراسانی۔ ایک بزرگ کہتے ہیں کہ میں یمن سے سمندر میں کشتی پر سوار ہوا۔ جب بحر ہند میں پہنچا تو سمندر میں طوفان آگیا۔ کشتی ٹوٹ گئی اور میں ایک تختے پر بیٹھ گیا اور موجوں نے مجھے ایک جزیرے پر پھینک دیا۔ میں جزیرے میں بہت گھوما لیکن کسی کو نہ پایا۔ سب دیرانہ تھا۔ ناگاہ میں نے ایک مسجد دیکھی۔ جس میں چار بزرگ بیٹھے تھے۔ میں نے سلام کیا تو انہوں نے سلام کا جواب دیا اور حال پوچھا۔ میں نے سارا حال بیان کیا اور ان کی خدمت میں بیٹھ گیا اور ان پر حق تعالیٰ کی کمال قبولیت اور حسن توجہ کا مشاہدہ کیا۔ جب رات ہوئی شیخ حیات خراسانی آئے اور اس جماعت نے ان کا استقبال کیا اور سلام کیا۔ آپ آگے ہو گئے اور ان لوگوں نے اقتدا کی اور نماز عشا ادا کی۔ طلوع آفتاب تک نماز میں کھڑے رہے نماز کے بعد شیخ حیات نے مناجات شروع کیے اور آخر میں یہ کہا کہ اے محبوب تائبان اے مایہ شادمی عافان، اے روشنی چشم عابدان، اے انیس گوشہ نشیناں، اے پناہ پناہ گیراں

اے معتمد منقطعان، اے آرزوئے دل صد لیاں، اے محبوب دلہائے محبان اس کے بعد ان پر گریہ طاری ہوا۔ میں نے دیکھا کہ الزار برسنے لگے اور سارا مگنا چودھویں کی رات کی طرح منور ہو گیا۔ اس کے بعد شیخ حیات مسجد سے باہر آئے۔ لوگوں نے مجھ سے کہا کہ ان کے پیچھے جاؤ۔ میں آپ کے پیچھے جا رہا تھا اور زمین، پہاڑ اور دریا سب آپ کے قدموں کے نیچے گذر رہے تھے۔ آپ چلتے جاتے تھے اور یہ کہتے تھے یاد ب حیات کن الحیات اے حیات کے رب حیات ہو جا (مقوڑی دیر میں ہم حیران پہنچ گئے۔ لوگ ابھی صبح کی نماز پڑھ رہے تھے۔ آپ یوم وفات تک حیران میں رہے۔ آپ کی وفات ۱۱۵۰ھ میں ہوئی۔ رحمۃ اللہ علیہ۔

حضرت شیخ اسحاق ابن النضر لہف

آں بحر حقائق، کاشف دقائق، فارغ از یار و حریف، شیخ ابواسحاق ابن نضر لہف قدس سرہ کا شمار آزادگان، اکابر اولیاء اور افراد صوفیا میں ہوتا ہے۔ آپ قوی الحال

اور بلند مرتبہ تھے۔ آپ کے کلمات کا اس بات سے اندازہ ہو سکتا ہے کہ حضرت محی الدین ابن عربی آپ کے عقیدہ تمنا اور فیض یافتہ تھے۔ چنانچہ نفحات الانس میں حضرت ابن عربی کا قول فتوحات مکی سے نقل کیا گیا ہے۔ ابن عربی فرماتے ہیں کہ جس قدر مشائخ میں نے دیکھے ہیں ان میں سے شیخ ابواسحاق بزرگ ترین ہیں۔

شیخ ابواسحاق فرماتے ہیں کہ جو لوگ مجھے پہچانتے ہیں سب اولیاء اللہ ہیں کسی نے پوچھا وہ کس طرح۔ فرمایا وہ دو حال سے خالی نہیں۔ یا وہ میری نیکی بیان کرتے ہیں یا بدی۔ اگر نیکی بیان کرتے ہیں تو درحقیقت وہ خود اس صفت کے مستحق ہیں کیونکہ اگر ان کے اندر وہ صفت نہ ہوتی تو مجھے اس صفت سے موصوف نہ کرتے۔ پس میرے نزدیک ایسا شخص ولی اللہ ہے۔ جو شخص مجھے برائی سے منسوب کرتا ہے وہ صاحب فراست اور کشف ہے جسے حق تعالیٰ نے میرے حال پر اطلاع دی ہے۔ پس یہ شخص بھی ولی اللہ ہے۔ سبحان اللہ حق تعالیٰ نے ان کو توحید میں عجیب استغراق عطا فرمایا تھا۔ فہم من فہم (سمجھا جو سمجھا) آپ کا سن وفات نظر نہیں آیا لیکن آپ شیخ ابو مدین مغربی کے معاصر تھے۔ رحمۃ اللہ علیہ۔

حضرت شیخ جاگیر

آں محرم راز نہانی، آں مستغرق ذات ربانی، آل دردام شاہدہ امیر، مقتدائے قوم حضرت شیخ جاگیر قدس سرہ کا شمار محبان وقت میں ہوتا ہے۔ شیخ ابوالوفا کہتے ہیں کہ میں نے حق تعالیٰ سے درخواست کی کہ شیخ جاگیر کو میرے حلقہ مریدین میں داخل فرما۔ حق تعالیٰ نے میری دعا قبول فرمائی اور مجھے شیخ جاگیر بخشا۔ شیخ جاگیر قوم کرد سے تعلق رکھتے ہیں۔ آپ نے عراق کے صحراؤں میں پھر پھر آخر ملک شام میں اقامت اختیار کی اور تا حیات وہاں رہے۔ آپ کی قبر اسی جگہ ہے۔ آپ کہتے ہیں کہ جس نے حق سبحانہ تعالیٰ کا چشم باطن سے مشاہدہ کیا حوادث اس کے دل سے ساقط ہو گئے۔ یعنی تعینات

کے ساتھ جا رہا تھا۔ چند مادہ گاؤ آپ کے سامنے سے گزریں۔ ایک گائے کی طرف اشارہ کر کے فرمایا کہ یہ حاملہ ہے۔ اس کے پیٹ میں اس رنگ کا بچہ ہے جو فلاں وقت پیدا ہوگا اور ہماری نذر ہوگا۔ اور فلاں فلاں اس کا گوشت کھائیں گے۔ ایک اور گائے کی طرف اشارہ کر کے فرمایا کہ یہ حاملہ ہے اس کے پیٹ میں ایک مادہ بچہ ہے۔ یہ فلاں روز پیدا ہوگا اور فلاں فلاں اس کو کھائیں گے اور ایک سرخ رنگ کا کتا بھی اس کا گوشت کھائے گا چنانچہ آپ نے جو کچھ فرمایا اسی طرح واقع ہوا۔ اس قسم کے خوارق عادت آپ سے بہت سرزد ہوئے۔ آپ کا سن وفات ۵۹۰ھ ہے۔ آپ کی وفات خلیفہ ابوالعباس احمد بن مستنصر کے عہد میں ہوئی۔ دَعْمَةُ اللّٰهِ عَلَيْه۔

حضرت شیخ ابو عبد اللہ محمد بن ابراہیم الهاشمی

امام العارفین، بدر العاشقین شیخ ابو عبد اللہ محمد بن ابراہیم ہاشمی قدس سرہ کا شمار صاحب نعمات کے کہنے کے مطابق پیشوائے عارفین اور راہ نمائے سالکین میں ہوتا ہے۔ آپ بڑے صاحب احوال اور کرامات ظاہر کے مالک تھے۔ آپ فرماتے ہیں کہ عالم وہ ہے جو تیرے دل کی بات جانتا ہے اور عاقبت امور سے واقف ہے نہ وہ جو وہی بات کرتا ہے جو دوسروں نے کی ہے۔ آپ فرماتے ہیں کہ ایک دن میں منا میں بیٹھا تھا۔ مجھے سخت پیاس لگی۔ لیکن کسی جگہ پانی نہ پایا۔ میرے پاس کوئی ایسی چیز نہ تھی جس سے میں پانی حاصل کرتا۔ میں جا رہا تھا کہ شاید کہیں کنواں مل جائے۔ تھوڑی دور جا کر میں نے ایک کنواں دیکھا جس پر لوگ جمع تھے۔ اور پانی نکال رہے تھے۔ میں نے ایک شخص سے کہا کہ تھوڑا سا پانی میرے کوزہ میں ڈال دے۔ انہوں نے مجھے مارا اور کوزہ دور پھینک دیا۔ میں کوزہ اٹھانے کے لیے گیا مگر نہایت رنجیدہ خاطر تھا۔ کیا دیکھتا ہوں کہ ایک مشکیزہ میٹھے پانی سے بھرا ہوا پٹا ہے۔ میں نے سیر ہو کر پانی پیا اور کوزہ بھر کر اپنے دوستوں کے پاس لایا۔ انہوں نے بھی پانی پیا۔ جب میں نے ان سے یہ قصہ بیان کیا تو دیکھنے کے لیے وہ وہاں گئے لیکن کچھ نہ پایا۔ پس میں نے جان لیا کہ یہ

حق تعالیٰ کی نوازش تھی۔ آپ کی وفات ۵۹۹ھ رمت اللہ علیہ۔

حضرت شیخ عمر ابن فارض الحمودی قدس سرہ

آں محقق کارہائے دیدہ، آں مجاہدہ بکمال رسیدہ، آں از کشتگان حضرت نبوی
 شیخ عمر ابن فارض حمودی قدس سرہ آپ کی کنیت ابو حفص اور لقب شرف الدین
 ہے۔ آپ قبیلہ بنی سعد سے تعلق رکھتے ہیں اور حضرت بی بی حلیمہ رضی اللہ تعالیٰ عنہا لایۃ
 رسول اللہ صلی اللہ علیہ وسلم کی اولاد میں سے تھے۔ صاحب نفعات لکھتے ہیں کہ شیخ عمر
 قدس سرہ حمودی الاصل ہیں اور مصر میں پرورش پائی۔ آپ کا شمار اکابر اولیائے مصر میں
 ہوتا ہے۔ آپ فرماتے ہیں کہ اوائل تجرید و سیاحت میں میں اپنے والد سے اجازت لے
 کر مصر کی وادیوں اور پہاڑوں میں پھر پھر کر والد کے پاس آجاتا تھا۔ ان کے انتقال کے بعد
 میں پوری طرح تجرید، سیاحت اور سلوک میں مشغول ہو گیا۔ لیکن فتح باب نہ ہوا۔ حتیٰ کہ
 ایک دن میں مصر کے ایک مدرسہ میں گیا۔ مدرسہ کے دروازے پر ایک بوڑھا بقال دروازہ
 دھنوک رہا تھا۔ لیکن مسنون طریق سے دھنوک نہیں کر رہا تھا۔ بلکہ پہلے اس نے ہاتھ دھوئے
 اس کے بعد پاؤں دھوئے پھر سر کا مسح کیا اور اس کے بعد منہ دھویا۔ یہ دیکھ کر میں حیران
 ہوا کہ یہ بوڑھا ایک اسلامی ملک میں فقہاء کے درمیان رہتا ہے لیکن دھنوک نہ نہیں جانتا
 اس نے میری طرف دیکھ کر کہا اے عمر! تجھے مصر میں فتح باب نصیب نہیں ہوئی سرزمین
 حجاز اور مکہ میں حاصل ہو جائے گی۔ وہاں جاؤ۔ کیونکہ تمہاری فتح باب کا وقت قریب
 آگیا ہے۔ پس میں سمجھ گیا کہ وہ ولی اللہ ہیں اور غیر مسنون دھنوکا مقصد اظہار جہل اور اپنے آپ
 کو چھپانا تھا میں نے ان کی خدمت میں عرض کیا۔ یا سید! میں کہاں اور مکہ کہاں۔
 حج کا موسم بھی نہیں ہے کہ کوئی ساتھی مل جاتا۔ انہوں نے اپنے ہاتھ سے اشارہ کر کے کہا
 دیکھو وہ تمہارے سامنے مکہ ہے۔ میں نے نظر اٹھا کر دیکھا تو مکہ سامنے نظر آ رہا تھا۔ پس میں
 مکہ کی طرف روانہ ہوا۔ لیکن مکہ میری نظروں سے غائب ہو گیا۔ بہر حال وہاں پہنچ کر میرا
 فتح باب ہو گیا اور اس کے آثار ظاہر ہو گئے۔ میں نے مکہ کے پہاڑوں اور وادیوں کو پہچان

لیا اور ایک ایسی فادی میں مقیم ہو گیا جو مکہ سے دس دن رات کا راستہ ہے میں پنجگانہ نماز حرم شریف میں جماعت کے ساتھ ادا کرتا تھا اور آنے جانے کے لیے ایک بہت بڑا اونٹ آجاتا تھا اور مجھ سے کتنا تھا یا سیدی ارگب دیرے آقا سوار ہو جاؤ

لیکن میں ہرگز سوار نہ ہوتا تھا۔ اسی طرح پندرہ سال گئے کہ ایک دن شیخ بقال کی آواز میرے کان میں پہنچی کہ اے عمر مصر میں واپس آؤ اور میری وفات میں شرکت کرو۔ چنانچہ میں مصر کی طرف روانہ ہوا اور تھوڑی دیر میں ان کے پاس پہنچ گیا۔ میں سلام کر کے بیٹھ گیا۔ انہوں نے چند دینار مجھے دے کر فرمایا کہ اس سے میری تجیز و تکفین کرنا اور میرا جنازہ فلاں جگہ پر لے جانا دیتے ہیں کہ شیخ ابن فارح کا مزار بھی وہاں ہے اور منتظر رہنا حق تعالیٰ کے حکم سے ایک آدمی پہاڑ پر ظاہر ہو گا اور پہاڑ سے نیچے اتر کر میرا جنازہ پڑھائے گا۔ اس کے بعد پھر منتظر رہنا کہ حق تعالیٰ کیا کرتا ہے۔ جب ان کا انتقال ہو گیا تو میں نے وصیت کے مطابق عمل کیا۔ میں نے دیکھا کہ ایک آدمی پہاڑ سے نیچے آ رہا ہے لیکن اس کے پاؤں زمین پر نہیں ٹک رہے ہیں۔ میں نے انہیں پہچان لیا۔ وہ ایک شخص تھا جو ہانا میں گھومتا رہتا تھا اور لوگ ان سے مذاق کیا کرتے تھے۔ اور پتھر مارتے تھے۔ اس نے کہا اے عمر آگے ہوتا کہ اس کی نماز جنازہ پڑھیں۔ میں آگے ہوا۔ میں نے دیکھا کہ زمین و آسمان کے درمیان سبز اور سفید پرندے ہمارے ساتھ نماز میں شریک ہیں۔ جب ہم نماز سے فارغ ہو گئے تو ایک بہت بڑا پرندہ نیچے اتر اتر ان کے تابوت (جنازہ) کے نیچے بیٹھ گیا۔ اس کے بعد وہ تابوت کو اٹھا کر اڑا دوسرے پرندے بھی ساتھ ہو لئے۔ پرندے تابوت کو آسمان پر اڑا کر لے گئے حتیٰ کہ نظروں سے غیب ہو گئے۔ یہ دیکھ کر میں حیران کھڑا تھا۔ اس آدمی نے کہا۔ یا عمر! تجھے معلوم نہیں کہ شہیدوں کی روحیں جنت میں سبز پرندوں کی شکل میں پھرتی ہیں اور جہاں چاہتی ہیں چلی جاتی ہیں۔ جب کشتگانِ شمشیر کا یہ حال ہے تو کشتگانِ محبت کا کیا حال ہو گا۔ یہ لوگ بھی سبز پرندوں کی صورت میں رہتے ہیں۔ اور یہ بزرگ ان میں سے تھا۔ میں بھی ان میں سے تھا لیکن مجھ سے ایک غلطی ہو گئی جس کی پاداش میں اب مجھے بازار میں پتھر مارتے ہیں اور ذلیل کرتے ہیں۔

تاکہ میری اصلاح ہو۔ ابن فارض کا ایک دیوان ہے جس میں انہوں نے بڑے حقائق و معارف بیان کئے ہیں آپ کے قصائد میں سے ایک قصیدہ تاثیر ہے جس کے سات سو پچاس شعر ہیں اور شیخ سعید فرغانی خلیفہ شیخ صدالدین قونوی نے کمال ہمت سے اس کی شرح لکھی ہے۔ شیخ برہان الدین جعبری کہتے ہیں کہ میں جعبر کے نواح میں سفر کر رہا تھا اور اپنے دل میں حدیث التذاد فی المحبت رشاید قصیدہ ابن فارض کا حصہ پڑھ رہا تھا۔ ناگاہ بجلی کی طرح ایک آدمی ہوا میں اڑتا ہوا گذرا اور یہ کہتا گیا کہ اے میرے عاشق اور محب کبھی کبھی میری ذات میں فنا ہو جایا کرو تاکہ حقیقت قافی الذات تجھے میرے آئے اور میری وحدت کی حقیقت تیرے دل میں ظاہر ہو اور تو قطعاً باقی نہ رہے۔ میں سمجھ گیا کہ یہ میرے دوست کی روح ہے۔ میں اس کے درپے ہوا حتیٰ کہ ایک آدمی کو پایا اور اس سے پوچھا کہ یہ روح کس کی تھی۔ اس نے کہا یہ شرف الدین ابن فارض تھے۔ میں نے پوچھا اب وہ کہاں ہیں۔ اس نے جواب دیا اب اس کی موت قریب ہے اور میں اس بات پر مامور ہوں کہ ان کے انتقال کے وقت حاضر رہوں اور نماز جنازہ پڑھوں۔ اب میں اس کی طرف جا رہا ہوں۔ پس وہ صحر کی طرف روانہ ہوئے اور میں بھی ساتھ ہولیا۔ جب ہم شیخ عمر ابن فارض کے پاس پہنچے تو آپ کا آخری وقت تھا۔ میں نے سلام کیا۔ آپ نے جواب دیا اور فرمایا کہ اے ابراہیم تجھے بشارت ہو کہ تو ولی اللہ ہے۔ میں نے عرض کیا یا نبی! مجھے معلوم ہے کہ بشارت حق تعالیٰ کی طرف سے ہے اور آپ کی زبان سے ملی ہے لیکن میں اس کی وجہ ماننا چاہتا ہوں۔ فرمایا میں نے حق تعالیٰ کی خدمت میں درخواست کی تھی کہ میرے انتقال کے وقت ادیا اللہ کی جماعت حاضر ہو۔ جب تم آئے ہو تو یقیناً تم ان میں سے ہو۔ اس کے بعد میں نے دیکھا کہ بہشت آپ کے سامنے پیش کیا گیا۔ بہشت کو دیکھتے ہی آپ نے آہ سرد لی۔ آپ پر لری طاری ہو گیا اور رنگ تبدیل ہو گیا۔ آپ نے کہا اگر میرے عشق کی یہی قدر و منزلت ہے جو میں دیکھ رہا ہوں تو بلا شک میں نے ساری عمر ضائع کی (ترجمہ نے ایک روایت میں دیکھا ہے

کہ بہشت کو دیکھتے ہی آپ نے مندرجہ ذیل شعر کہا۔ جس کے معنی بعینہ وہی ہیں

جو نثر میں ماور پر بیان ہو چکے ہیں۔ شعر

ان كان منزلتي في الحب عندكم ما قدرت فضيعت ايامي
 راگ میرے عشق کی یہی قدر و منزلت ہے جو میں دیکھ رہا ہوں تو میں نے اپنی
 زندگی برباد کی ماس کے بعد آپ پر تجلی ذاتی ہوئی اور اس میں آپ نے جان جان پرور
 کے حوالہ کر دی، شیخ ابراہیم کہتے ہیں کہ جب آپ نے بہشت سے منہ پھیر کر یہ کلمات
 فرمائے تو میں نے کہا یا سیدی! یہ تو بہت بڑا مقام ہے۔ آپ نے فرمایا اے ابراہیم
 رابعہ لہر تھی عورت تھی۔ اس نے کہا اے اللہ! اگر میں تیری دوزخ کے ڈر سے عبادت
 کرتی ہوں تو مجھے آگ میں جلا اور اگر بہشت کے طمع سے تیری پرستش کرتی ہوں
 تو بہشت مجھ پر حرام کر دے۔ کیونکہ مجھے تیری محبت کافی ہے لہذا میں نے بہشت
 طلب نہیں کی تھی اور ساری عمر بہشت کی طلب میں صرف نہیں کی۔ اس کے بعد
 آپ پر خوشی کے آثار ظاہر ہوئے اور جاں بحق ہو گئے۔ خوشی اس بات سے تھی کہ
 آپ پر تجلی ذاتی ہوئی اور اسی میں جان دے دی اور یہی عشاق کی تمنا ہوتی ہے
 طالب ذات ہوتے ہیں نہ کہ طالب صفات میں سمجھ گیا کہ انہوں نے اپنا مقصود حاصل
 کر لیا۔ شیخ ابراہیم بیان کرتے ہیں کہ آپ کے انتقال کے وقت ادلیا واللہ کی ایک کثیر
 جماعت حاضر تھی۔ جن سے بعض کو میں پہچانتا تھا اور بعض کو نہیں جانتا تھا۔ میں نے
 اپنی عمر میں اس سے بڑا جنازہ نہیں دیکھا۔ بنزاد سفید پرندے جنازے کے اوپر پرواز
 کر رہے تھے اور بے شمار لوگ جنازہ اٹھانے کے لیے گرد و پیش تھے۔ آنحضرت صلی اللہ
 علیہ وسلم کی روح مبارک بھی موجود تھی اور نماز جنازہ میں شرکت فرمائی۔ میں نے ہر طالب اللہ
 کے ساتھ نماز جنازہ ادا کی۔ اس لیے دن کرنے میں دیر ہو گئی۔ اور بعض لوگ اس تاخیر
 کی وجہ سے چو میگوئیاں کر رہے تھے کہ یہ تاخیر ایک قسم کی تادیب و تنبیہ ہے۔ کیونکہ
 ابن خلدون اللہ کی محبت میں بلند مقام کا دعویٰ کیا کرتا تھا۔ لیکن حقیقی راز سے وہ

آگاہ نہ تھے۔ سوائے چیدہ چیدہ حضرات کے۔ آپ کی وصیت کے مطابق میں تین دن آپ کی قبر پر مقیم رہا اور عجیب و غریب احوال کا مشاہدہ کیا۔ عقل اس کے سمجھنے سے قاصر ہے۔ آپ کی وفات ماہ جمادی الثانی ۱۳۲۷ھ میں ہوئی۔ رحمۃ اللہ علیہ۔

حضرت شیخ موسیٰ سدرانی

آں تیز تراز وہم و خیال۔ آں موصوف صفات و حال، آں مجسم روحانی مجرب
 زماں شیخ موسیٰ سدرانی قدس سرہ حضرت شیخ ابو مدین مغربیؒ کے اصحاب کبار میں
 سے تھے۔ آپ بڑے صاحبِ حلل اور باکال بزرگ تھے۔ اس قسم کی ولایت کم لوگوں
 کو نصیب ہوئی ہے ماسوا امیر المومنین حضرت علی کرم اللہ وجہہ کے۔ صاحبِ نفحات
 قدیم مشائخ سے نقل کرتے ہیں کہ شیخ عماد الدین محمد بن شیخ شہاب الدین عمر سردی
 قدس سرہ فرماتے ہیں کہ ایک دن میں کعبہ کا طواف کر رہا تھا اور شیخ موسیٰ سدرانی
 مغربی بھی طواف میں مشغول تھے لوگ آپ سے تبرک حاصل کر رہے تھے اور زیارت
 کی ہستجو کر رہے تھے۔ لوگوں نے آپ کے سامنے میری تعریف کی کہ یہ شیخ شہاب الدین
 سردی کے فرزند ہیں۔ آپ نے مجھے مر جا کہا اور میرے سر پر بوسہ دے کر دعا
 خیر دی۔ چنانچہ آپ کی دعا کی برکت کا میں اپنے اندر مشاہدہ کر رہا ہوں اور اس بات
 کا امیدوار ہوں کہ آخرت میں بھی میرے ساتھ ہوں۔ طواف سے فارغ ہو کر میں
 اپنے والد کی خدمت میں گیا اور سارا ماجرا بیان کیا۔ میرے والد بہت بہت خوش
 ہوئے۔ اس کے بعد حاضرین مجلس نے شیخ موسیٰ کے مناقب بیان کرنا شروع کیے
 ان میں سے ایک نے کہا کہ ہر شانہ روز یعنی ایک دن رات میں سترہ ہزار ختم قرآن
 آپ کا ورد ہے۔ میرے والد خاموش تھے۔ میرے والد کے اصحاب کبار میں سے
 ایک نے قسم کھا کر کہا کہ صحیح ہے۔ انہوں نے کہا پہلے میرے دل میں اس روایت
 کے متعلق کچھ شک تھا لیکن ایک دن میں نے شیخ موسیٰ کو طواف کرتے دیکھا۔
 انہوں نے حجر اسود کی زیارت کر کے سورہ فاتحہ شروع کیا اور چلتے چلتے تلاوت

کرتے رہے حتیٰ کہ خانہ کعبہ کے دروازہ تک جو حجر اسود سے چار قدم پر ہے پہنچتے ہی آپ نے قرآن ختم کر لیا اور میں نے سارا قرآن حرف بحرف سنا۔ یہ سن کر میرے والد نے اس کی تصدیق فرمائی۔ اس کے بعد میں نے اس کے متعلق سوال کیا تو آپ نے فرمایا کہ یہ ایک کرامت ہے جسے بسط زمان کہتے ہیں اور بعض اولیاء اللہ کو یہ کرامت حاصل ہوتی ہے۔ اس کے بعد آپ نے ایک قصہ بیان فرمایا کہ شیخ الشیوخ ابن سکیت کا ایک مرید تھا جو صباغ یعنی رنگریز تھا۔ اس کے ذمہ یہ کام تھا کہ صوفیوں کے لیے نماز کی صفیں خانقاہ سے اٹھا کر جامع مسجد میں لے جاتا اور جمعہ نماز کے بعد صفیں سمیٹ کر خانقاہ میں لے آتا۔ ایک جمعہ کے دن وہ صفیں ایک دوسرے پر باندھ کر دریائے دجلہ پر غسل کرنے چلا گیا۔ اس نے کپڑے دریا کے کنارے پر رکھ دیئے اور غسل کرنے لگا۔ غوطہ لگانے کے بعد جب باہر آیا تو کیا دیکھتا ہے کہ درجہ نہیں ہے کوئی اور مقام ہے۔ اس نے لوگوں سے پوچھا کہ یہ کیا مقام ہے لوگوں نے کہا دریائے نیل ہے اور ملک مصر ہے۔ سکت حیرانی کے عالم میں پانی سے باہر آیا اور شہر کی طرف گیا۔ بازار میں اس نے ایک رنگریز کی دکان دیکھی اور اس کے سامنے جا کر کھڑا ہو گیا۔ اس مصری رنگریز نے فرماست سے پہچان لیا کہ یہ رنگریز ہے۔ جب اس کی آزمائش کی تو معلوم ہوا کہ اپنے فن رنگریزی میں کمال رکھتا ہے۔ چنانچہ اس کی عزت کی اور اپنے گھر لے گیا۔ اور اپنی لڑکی کا اس کے ساتھ عقد نکاح کر دیا۔ اسی طرح سات برس گذر گئے اور اللہ نے اسے تین لڑکے عنایت فرمائے۔ ایک دن وہ دریائے نیل کے کنارے گیا اور غوطہ لگانے کے بعد جب باہر آیا تو دیکھا کہ دریائے دجلہ کے اسی مقام پر ہے جہاں وہ اپنے کپڑے رکھ کر غسل کرنے لگا تھا۔ جب باہر آیا تو دیکھا کہ اس کے کپڑے اسی طرح کنارے پر پڑے ہیں۔ کپڑے پہن کر وہ جلدی سے خانقاہ گیا۔ صفیں اسی طرح ایک دوسری پر بندھی پڑی تھیں۔ اس کے ساتھیوں نے کہا جلدی کرو اکثر صوفی مسجد کی طرف چلے گئے ہیں۔ صفیں جلدی لے جاؤ۔ نماز کے بعد وہ صفیں اٹھا کر خانقاہ لے گیا اور جلدی سے گھر گیا۔ اس کی بیوی نے کہا مہن لوں کے

یہ جو بجلی آپ نے تیار کرنے کا حکم دیا تھا۔ تیار ہے مہمان کہاں ہیں۔ وہ مہمانوں کو گھرانے اور کھانا کھانے کے بعد اپنے شیخ ابن سکیرہ کی خدمت میں جا کر سارا ماجرا بیان کیا۔ شیخ نے فرمایا کہ اپنے بچوں کو مصر سے بغداد لے آؤ۔ چنانچہ وہ اپنے بچوں کو بغداد لایا اور جو کچھ بیان کیا تھا پتہ کر دکھایا۔ شیخ ابن سکیرہ نے پوچھا کیا اس دن میرے دل میں کوئی شک تھا۔ اس نے جواب دیا کہ پہلے دن سے میرے دل میں اس آیت قرآن کے متعلق شک تھا۔ کان مقدادۃ الف سنۃ یعنی اس کا ایک دن ہزار سال کے برابر ہو گا شیخ نے فرمایا کہ یہ واقع حق تعالیٰ کی طرف سے تجھ پر ایک رحمت ہے۔ میں سے تیرا شک دور ہو گیا ہے اور ایمان صحیح ہوا۔ ہے حق تعالیٰ اس بات پر قادر ہے کہ اپنے بعض بندوں کو بسط زمان کی کرامت عطا فرماتا ہے اور تھوڑے وقت کو طویل کر دیتا ہے اور بعض کے لیے قبض زمان ہوتا ہے یعنی زیادہ وقت کو کم کر دیتا ہے۔ واللہ قادر علیٰ ما لیشاء واللہ تعالیٰ جو چاہتا ہے کر سکتا ہے، نعمات الانس میں بھی شیخ موسیٰ کے متعلق اسی قسم کی حکایت نقل کی گئی ہے۔ حق سبحانہ تعالیٰ کے دوستوں کے کمالات اور احوال و ہم و خیال سے برتر ہیں۔ آپ کا سن و حال معلوم نہیں ہو سکا۔ لیکن آپ شیخ الشیوخ شیخ شہاب الدین عمر سہروردی کے ہم عصر تھے۔ رحمۃ اللہ علیہ۔





احوال حضرت خواجہ معین الدین چشتی رحمۃ اللہ علیہ
و شیخ نجم الدین کبریٰ رحمۃ اللہ علیہ وغیرہم

حضرت خواجہ معین الدین چشتی رحمۃ اللہ علیہ

امام ارباب طریقت، پیشوائے اصحاب حقیقت، مستغرق در ذاتِ ذوالجلال، ناطق
بلسانِ احوال، طوفانِ ضلالت کی کشتی، قطبِ وحدت، حضرت خواجہ معین الحق والدین چشتی قدس سرہ
بن سید عیاش الدین حسن بخاری اولیائے کبار اور عارفین صاحبِ امر میں سے تھے۔ آپ کے
کلمات و کرامات بی شمار ہیں، حقائق و معارف میں آپ کے کلمات بہت بلند ہیں۔ آپ
حق تعالیٰ کے محنتمان و مقربانِ خاص میں سے تھے اور آپ کا شان بہت بلند اور حاصل
نہایت قوی تھا۔ جو شخص آپ کا چہرہ مبارک دیکھتا تھا وہ حدانیتِ حق اور رسالتِ مصطفیٰ
علیہ الصلوٰۃ والسلام پر ایمان لے آتا تھا۔ ہندوستان کے گوشہ گوشہ میں جو لوگ غیر اللہ کی
پرستش میں مبتلا تھے آپ ان سب کو شرک کی تاریکی سے نکال کر ایمان کی روشنی میں لے
آئے یہ اس وجہ سے تھا کہ حکمِ حدیث الشیخ فی القومِ کالتبئی فی الامت
(شیخ اپنی قوم میں اس طرح ہے جس طرح ایک نبی اپنی امت میں) آپ وارثِ بلکہ نائبِ
رسول صلی اللہ علیہ وسلم تھے۔ چنانچہ آپ کو رسولِ ہند کے نام سے موسوم کیا جاتا ہے۔ آپس
ارواح اور دیگر کتب میں لکھا ہے کہ آپ ساداتِ حسنی ہیں۔ یعنی خواجہ معین الدین بن سید
عیاش الدین حسن بن سید احمد حسن بن سید طاہر حسن بن سید عبدالعزیز بن سید ابراہیم
بن امام علی موسیٰ رضا رضی اللہ عنہ، بن امام موسیٰ کاظم، بن حضرت امام جعفر صادق بن
امام محمد باقر رضی اللہ عنہ بن امام زین العابدین بن امام حسین بن امیر المومنین
علی ابن ابی طالب کرم اللہ وجہہ

عالی مقام آپ کے کلمات کا اس بات سے اندازہ ہو سکتا ہے کہ حضرت آدم علیہ السلام کے وقت سے لے کر رسول اللہ صلی اللہ علیہ وسلم کے زمانہ مبارک تک ملک ہندوستان میں کوئی نبی مبعوث نہیں ہوئے چنانچہ احادیث صحیح سے ثابت ہے کہ آنحضرت علیہ الصلوٰۃ والسلام کے عہد مبارک سے پانچ سو سال تک آپ کے سوا حق تعالیٰ نے کسی ولی اللہ کو اس قدر تصرف عطا نہیں کیا کہ جس نے پورے ہندوستان کو جو ابتدائے آفرین سے شرک کی تاریکی میں ڈوبا ہوا تھا۔ اپنی ولایت کی قوت سے نورِ وحدانیت سے منور کر دیا۔ جیسا کہ اظہر من الشمس ہے۔ اس بارے میں اس زمانے کے ایک بزرگ نے کیا خوب کہا ہے۔ قطعاً

ہمہ فاضل از حکم دینِ شریعت ہمہ بے خبر از خدا و پیغمبر
نہ ہرگز کے دید منجارتبند نہ ہرگز شنید، کس اللہ اکبر

اسب لوگ شریعت کے احکام سے غافل اور خدا اور رسول سے بے خبر تھے نہ کسی نے کعبہ دیکھا تھا نہ کبھی اللہ اکبر کی آواز سنی تھی۔ شعر:-

از فیض او بجائے سلیب و کلیسا در دار کفر مسجد و محراب و منبر است
آبجا کہ بود نعرہ فریاد مشرکالی انکوں خموش نغمہ اللہ اکبر است

خواجہ بزرگ نے خردِ خلافت حضرت خواجہ عثمان ہارونی سے حاصل کیا اور آپ کو اپنے زمانہ کے تمام مشائخ کی صحبت حاصل ہوئی ہے۔ آپ کی ولادت باسعادت قصبہ سنجر میں ہوئی اور خراساں میں پرورش پائی۔ سیر العارین میں لکھا ہے کہ جب آپ کی عمر پندرہ برس کی ہوئی تو آپ کے والد بزرگوار خواجہ غیاث الدین قدس سرہ نے جو نہایت ہی شفیق و پرہیزگار تھے وفات پائی۔ آپ کا ایک باغ تھا جس کی آمدنی سے بسر اوقات ہوتی تھی۔ وہاں ایک مجذوب رہتے تھے جن کا نام ابراہیم تھا۔ ایک دن ان کا گذر حضرت خواجہ بزرگ کے باغ میں ہوا۔ آپ نے ان کو نہایت عزت و تکریم کے ساتھ درخت کے نیچے بٹھایا، انگوروں کا خوشہ پیش کیا اور ادب سے ان کے سامنے بیٹھ گئے۔ ابراہیم نے بغل سے کھلی نکال اور چبا کر حضرت خواجہ بزرگ کے منہ میں ڈال دی۔ اُسے کھاتے ہی آپ کے باطن میں نورِ معرفت

چمکنے لگا۔ چنانچہ آپ گھر بار اور ملک اٹاک سے متنفر ہو گئے۔ دو تین دن کے اندر آپ نے اپنا بلخ اور سامان فروخت کر کے درویشوں میں تقسیم کر دیا اور طلب حق میں روانہ ہو گئے مدت تک آپ سمرقند اور بخارا میں رہے۔ کلام پاک حفظ کیا اور ظاہری علم حاصل کیا۔ جب آپ نے دیکھا کہ اس سے بھی مقصد حاصل نہیں ہوا تو وہاں سے آپ مرشد کی تلاش میں عراق عرب تشریف لے گئے جب آپ قصبہ بارون جو نیشاپور کے نواح میں ہے پہنچے تو حضرت خواجہ عثمان بارونی قدس سرہ کی زیارت نصیب ہوئی۔ آپ نے اٹھالی سال تک اپنے مرشد کی خدمت میں رہ کر تربیت حاصل کی اور ریاضات و مجاہدات میں مشغول رہے جب آپ مرتبہ تکمیل تک پہنچے تو خواجہ عثمان بارونی رحمۃ اللہ علیہ نے آپ کو خرقہ خلافت دے کر رخصت کر دیا لیکن خواجہ بزرگ خود انیس لاکھ روایح میں تحریر فرماتے ہیں کہ حضرت خواجہ عثمان بارونیؒ کی زیارت کے لیے میں بغداد پہنچا اور میں سال آپ کی خدمت میں رہ کر ظاہری اور باطنی سفر طے کئے اس کے بعد خرقہ خلافت سے مشرف ہوا چنانچہ اس کا ذکر حضرت خواجہ عثمان بارونی کے حالات میں ہو چکا ہے وہاں سے آپ قصبہ سنجان میں تشریف لائے۔ اس وقت شیخ نجم الدین کبریٰ قدس سرہ بغداد میں ابتدائی سلوک طے کر رہے تھے خواجہ بزرگ قدس سرہ نے ان کے حق میں دعا کی اور خرقہ خلافت عطا فرمایا۔ شیخ شہاب الدین سمرودی نے بھی ابتدائے حال میں آپ سے فیض حاصل کیا ہے چنانچہ حضرت خواجہ قطب الدین بختیار کاکی قدس نے خواجہ بزرگ کے مفوظات میں اکثر جگہ لکھا ہے کہ شیخ شہاب الدین سمرودی اور شیخ اوحد کرمانیؒ ڈھالی پہنچے آپ کی خدمت میں رہے وہاں سے خواجہ بزرگ قصبہ جبال تشریف لے گئے جو بغداد سے سات دن کے راستہ پر کوہ جوادی کے دامن میں واقع ہے۔ شیخ عمی الدین عبدالفتا درجیل قدس سرہ اس وقت وہاں تشریف رکھتے تھے۔ آپ پانچ ماہ اور سات دن ان کی صحبت میں رہے اور دونوں حضرات کے درمیان راز و نیاز کی مجالس گرم رہیں وہاں سے آپ بغداد تشریف لے گئے اور شیخ ضیاء الدین ابونجیب سمرودیؒ کی صحبت میں رہے اور بہت محفوظ ہوئے۔ شیخ اوحد کرمانی اس وقت ابتدائے سلوک میں تھے۔ خواجہ بزرگ نے ان کے حق میں بھی توجہ فرمائی اور خرقہ خلافت عطا فرمایا۔ آپ

بنداد سے چل کر ہمدان پہنچے وہاں شیخ یوسف ہمدانی جو اُس وقت کے بڑے بزرگ تھے
کی صحبت حاصل ہوئی۔ اس کے بعد آپ تبریز تشریف لے گئے اور شیخ ابوسعید تبریزی
جو بڑے عارف کامل، مجتہد اور متوقی تھے کی صحبت حاصل کی۔ سلطان المشائخ فرماتے ہیں
کہ شیخ ابوسعید کے شیخ جلال الدین تبریزی کی طرح ستر مرید تھے

خواجہ قطب الدین بختیار کاکا کی تیس سرہ فرماتے ہیں کہ خواجہ بزرگ
مجاہدات نے بڑے بڑے مجاہدات کئے۔ آپ سات دن کے بعد پانچ ہفتال کے

برابر روٹی پانی میں جھگو کر کھاتے تھے۔ آپ کا لباس دو چادریں تھیں جن میں کئی پیوند
لگ چکے تھے۔ پیوند لگانے کے لیے جس قسم کا کپڑا مل جاتا آپ چادر میں سی لیتے تھے۔
جب آپ اصغمان تشریف لے گئے تو شیخ محمود اصغمانی جو وہاں کے بڑے مشائخ تھے
کی خدمت میں گئے خواجہ قطب الدین بختیار کاکا کا اس وقت یہ ارادہ تھا کہ شیخ محمود سے
بیعت کر لیں لیکن جب خواجہ بزرگ کے جہاں احوال کا مشاہدہ کیا تو بے اختیار ہو کر آپ
کی خدمت میں پیوست ہو گئے اور بیعت کر لی۔ خواجہ غریب نواز کے لیے بھی ان سے بہتر
کوئی مصاحب اور محرم راز نہ تھا جیسا کہ حضرت خواجہ عثمان بارونی قدس سرہ کے لیے خواجہ
غریب نواز سے بہتر کوئی مرید نہ تھا۔ آپ اکثر فرمایا کرتے تھے کہ ہمارا معین الدین اللہ تعالیٰ کا
محبوب ہے اور مجھے اپنے مرید پر فخر ہے۔ اسی طرح خواجہ غریب نواز بھی خواجہ قطب علی مرتضیٰ
کے ساتھ کمال شفقت سے پیش آتے تھے۔ آخر آپ نے وہ دو چادریں خواجہ قطب کو
عنایت کیں جو ان سے خواجہ تبریز الدین گنج شکر قدس سرہ تک پہنچیں۔ سلطان المشائخ
فوائد الفوائد میں فرماتے ہیں کہ میں نے ان دو چادروں کی زیارت کی ہے۔ غالباً سلطان المشائخ
کو ملی ہوں گی۔ خواجہ بزرگ کو باون برس کی عمر میں خردہ خلافت اور اجازت نامہ حضرت خواجہ
عثمان بارونی قدس سرہ سے ملا تھا۔ آپ مشغولی عظیم رکھتے تھے۔ جہاں کہیں جلتے تھے۔ اکثر
قبرستان میں رہائش رکھتے اور روزانہ دو قرآن پاک ختم کرتے تھے جس جگہ
آپ کی شہرت ہو جاتی آپ وہاں سے چلے جاتے تھے۔ چنانچہ آپ تبریز سے ہند
کاہل تشریف لائے اور شیخ ابوسعید ابوالخیر کے مزار کی زیارت سے فیض یاب ہوئے

خرقان گئے تو حضرت شیخ ابوالحسن خرقانی کے مزار اقدس سے فیض حاصل کیا۔ دو سال اس علاقے میں رہنے کے بعد آپ استرآباد تشریف لے گئے اور شیخ ناصر الدین استرآبادی کا فیض صحبت حاصل کیا۔ شیخ ناصر الدین عظیم الفت و مشائخ تھے جن کی عمر اس وقت ایک سو سات سال تھی اور جو دو تین واسطوں سے سلطان العارفين خواجہ بایزید بسطامی سے نسبت رکھتے تھے۔ نیز انہوں نے شیخ ابوالحسن خرقانی اور شیخ ابوسعید ابوالخیر رحمۃ اللہ علیہ کی صحبت بھی پائی تھی۔

استرآباد سے خواجہ بزرگ ہرات تشریف لے گئے اور کافی عرصہ اس علاقہ میں رہ کر وہاں کے مشائخ کی زیارت کرتے رہے۔ آپ رات دن شیخ عبداللہ انصاری قدس سرہ کے مزار مبارک پر رہتے تھے اور اکثر عشا کی نماز کے وضو کے ساتھ نماز فجر ادا کرتے تھے۔ جب ہرات میں آپ کی شہرت زیادہ ہو گئی اور خلقت کا رجوم ہونے لگا تو وہاں سے رخصت ہو کر آپ سبزوار تشریف لے گئے۔ وہاں کا حاکم محمد یادگار نامی ایک نہایت سخت مزاج، کج طبع اور فاسق و ناجرا اور بد عقیدگی میں مشہور تھا۔ اس نے ایک باغ کے اندر مکان بنا رکھا تھا جس میں وہ اکثر شراب خوری اور فسق و فجور میں مشغول رہتا تھا۔ حضرت خواجہ جب سبزوار پہنچے تو پہلے ہی دن آپ نے باغ کے اندر جا کر حوض پر غسل فرمایا اور دو گانہ نفل ادا کر کے تلاوت کلام پاک میں مشغول ہو گئے۔ اتفاقاً محمد یادگار بھی اسی وقت باغ میں آ گیا۔ خادم نے خواجہ بزرگ کو اطلاع دی کہ امیر شہر باغ میں آ رہا ہے۔ اس کے فرآتش پہنچ گئے ہیں اور خود بھی پہنچنے والا ہے۔ خادم نے کہا کہ مصلحت یہ ہے کہ آپ باغ سے باہر تشریف لے چلیں کیونکہ وہ بہت بد تمیز آدمی ہے۔ لیکن آپ نے قطعاً پروا نہ کی اور خادم کو حکم دیا کہ فلاں سرد کے درخت کے نیچے جا کر بیٹھ جاؤ۔ فرآشوں نے آ کر حوض کے گرد ٹالین بچھانے شروع کر دیئے لیکن ان کے دل میں خواجہ بزرگ کی اس قدر ہیبت پیدا ہوئی کہ کوئی بات منہ سے نہ نکال سکے۔ اتنے میں محمد یادگار بھی آ گیا اور حضرت خواجہ کو دیکھ کر ناراض ہوا۔ لیکن آپ نے اس کی بھی کوئی پروا نہ کی۔ البتہ ایک نگاہ لطف اس پر ڈالی جس سے اس کے جسم پر لرزہ طاری ہو گیا۔ اس کا رنگ فق ہو گیا اور لڑکھڑا کر

زمین پر گر پڑا۔ اس کے خدام پر بھی یہی حالت طاری تھی اور سب آپ کے قدموں پر گر رہے تھے۔ آپ نے خادم سے فرمایا کہ حوض سے تھوڑا سا پانی لے کر اُس کے منہ پر ڈال دے۔ پانی پڑتے ہی وہ ہوش میں آیا اور اٹھ کر خواجہ بزرگ کے قدموں پر گر گیا۔ آپ نے فرمایا اب تو بڑے عقاید سے بلا آئے ہو۔ اُس نے عرض کیا کہ واللہ میں اپنی تمام خواہشات و نیوی و اخروی سے بلا آیا۔ خدا معلوم آپ نے اسے کیا دکھایا جس سے وہ اپنی تمام عاداتِ بد چھوڑ کر آپ کے ہاتھ پر تائب ہوا اور شرفِ بیعت حاصل کیا۔ اس کے بعد اس نے اپنا سارا مال اسباب اور زر و جواہر لاکر حضرت خواجہ کے سامنے رکھ دیئے۔ آپ نے فرمایا جاؤ اور خیموں کو راضی کرو تاکہ حق تعالیٰ تمہاری توبہ میں استقامت بخشے اس نے حکم کی تعمیل کی اور تمام غلاموں اور خادموں کو آزاد کر دیا جو کچھ ان کے پاس تھا سب ان کو بخش دیا۔ اس کی دو بیویاں تھیں دونوں کا حق المہر ادا کر کے ان کو طلاق دے دی اور اپنے آپ کو حضرت خواجہ کی محبت میں نثار کر دیا۔ آپ نے اس طرح اس کی تربیت فرمائی کہ تھوڑے عرصے میں وہ عارف باللہ اور صاحب ارشاد ہو گئے۔ یعنی خلافت و اجازت سے مشرف ہوئے وہاں سے آپ حصار شاد ماں پہنچے اور محمد یادگار کو وہاں مقیم فرما کر ساما علاقہ ان کے سپرد کر دیا چنانچہ خلقت ان سے فیض یاب ہوئی صاحب میر العارفين نے لکھا ہے کہ میں نے حصار شاد ماں جا کر محمد یادگار رحمۃ اللہ علیہ کے مزار کی زیارت کی ہے۔ بڑی پُر فضا جگہ ہے۔ رحمۃ اللہ علیہ۔

وہاں سے خواجہ بزرگ بلخ تشریف لے گئے اور وہاں کے مشائخ سے ملنے کے بعد آپ نے فرجام کے مقام پر شیخ احمد خضویہ قدس سرہ کی خانقاہ میں ان سجدہ حافی محبت کی کیا پر چند ماہ قیام فرمایا۔ وہاں مولانا منیاء الدین حامد حکیم بلخی رہتے تھے جو تصوف میں ہرگز یقین نہ رکھتے تھے بلکہ اہل تصوف سے شدت سے پیش آتے تھے اور بالکل منکر تھے ایک دن خواجہ بزرگ درخت کے نیچے نماز پڑھ رہے تھے اور خادم کباب تیار کر رہا تھا اتفاقاً مولانا منیاء الدین کا وہاں سے گزر ہوا۔ جب حضرت خواجہ نماز سے فارغ ہوئے تو مولانا منیاء الدین نے آکر سلام کیا اور بیٹھ گئے۔ خادم نے کباب لاکر سامنے رکھ دیئے آپ نے کچھ کباب ان کے سامنے رکھے۔ کہاتے ہی تمام اعتراضات ان کے دل سے

صاف ہو گئے اور نور معرفت چمکنے لگا۔ بے اختیار ہو کر خواجہ بزرگ کے قدموں میں گر گئے اور بیعت سے مشرف ہوئے۔ دوسرے دن انہوں نے اپنا سارا کتب خانہ پانی میں پھینک دیا اور اسباب دنیا سے الگ تھلک ہو کر مجاہدات و سلوک میں مشغول ہو گئے۔ ان کے تمام شاگرد بھی تائب ہو کر بیعت سے مشرف ہوئے۔ مولانا ضیاء الدین کو خلافت دیکھ کر آپ نے وہ علاقہ ان کے سپرد کر دیا۔ اس کے بعد آپ نے غزنی کا سفر اختیار کیا اس وقت شمس العارفین شیخ عبدالواحد رحمۃ اللہ علیہ جو شیخ نظام الدین ابوالموید کے مرشد تھے اور جن کا ذکر خواجگانہ چشت کے موقوفات میں اکثر آتا ہے غزنی میں رہتے تھے۔ خواجہ بزرگ کی ان سے بھی ملاقات ہوئی۔ غزنی سے آپ لاہور پہنچے اور حضرت سید علی حسری (ہجویری) معروف و آماجی بخش قدس سرہ کے مزار مبارک سے فیض یاب ہوئے۔ اس وقت شیخ حسین زنجانی ظاہری حیات میں تھے۔ ان سے آپ کے گہرے تعلقات ہو گئے۔ چند روز لاہور میں رہ کر آپ دہلی تشریف لے گئے۔ اس وقت دہلی رائے پتھور اچوان کا پایہ تخت تھا وہ لوگ مسلمانوں سے اس قدر مستفر تھے کہ مسلمان کا منہ دیکھنا گناہ سمجھتے تھے۔ لیکن خواجہ بزرگ اپنی ولایت کی قوت سے دہلی کے اندر داخل ہو گئے۔ آپ کے ہمراہ اس وقت چالیس صوفی ہاشم تھے آپ چند ماہ دہلی میں رہے۔ سیر العارفین میں لکھا ہے کہ خواجہ بزرگ نے اس جگہ قیام فرمایا تھا جہاں اب شیخ رشید مکی کی قبر ہے۔ ہندوستان کفر کی کان میں رہتے ہوئے آپ کے خدام پانچ وقت آذان دیتے تھے اور نماز باجماعت ہوتی تھی یہ دیکھ کر کفار جلتے تھے۔ انہوں نے آپ کے خدام کو نقصان پہنچانے کی بہت کوشش کی لیکن جو نہی وہ یہ خیال فاسد لے کر باہر نکلتے ان کے جسم پر لرزہ طاری ہو جاتا تھا اور مجبور ہو کر رہ جاتے تھے ایک دن ایک سخت دل کا زخیر بغل میں چھپا کر خواجہ بزرگ پر ہاتھ صاف کرنے کی غرض سے آیا اور اگر آپ کے سامنے بیٹھ گیا۔ آپ نے فرست سے اس کا ارادہ معلوم کر لیا۔ اور اس سے فرمایا کہ زخیر کیوں نہیں چلاتے میری گردن حاضر ہے۔ یہ سنتے ہی اس کے جسم میں لرزہ طاری ہو گیا۔ زخیر نکال کر ایک طرف پھینک دیا اور حضرت خواجہ کے قدموں پر گر گیا۔ اس کے بعد اس نے توبہ کی اور مشرف بہ اسلام ہو گیا۔ کتاب کلمات الصادقین میں

لکھا ہے کہ ایک دلی خواجہ بزرگ کا گوز کفار کے ایک جنگدہ پر ہوا۔ اس وقت سات
 کا فریت پرستی میں مشغول تھے۔ آپ کا جمال باکمال دیکھتے ہی بے بس ہو گئے اور قدموں
 میں آکر گر گئے تو بہ کی اور مشرف بہ اسلام ہو گئے۔ آپ نے ان میں سے ہر ایک کو "حمید الدین"
 کا لقب دیا اور شیخ حمید الدین دہلوی ان سات حضرات میں سے ہیں۔ جب دہلی میں غلام
 عام آپ کی خدمت میں حاضر ہونے لگے تو وہاں سے آپ نے اجمیر کی راہ اختیار کی۔ اُس
 وقت راتے پتھورا اکثر اجمیر میں رہا کرتا تھا۔ خواجہ بزرگ کے کرامات اور خارق عادت دیکھ
 کر وہ ششدر رہ گیا اپنی جاہ و حسنت کی خاطر وہ زبان سے کچھ نہیں کہتا تھا لیکن دل میں
 وہ ملک ہندوستان کی بادشاہی سے ہاتھ دھو چکا تھا۔ جب اجیپال جوگی خواجہ بزرگ کے
 کلمات و کرامات کا مشاہدہ کر کے پشیمان ہوا اور اسلام لایا اور حضرت خواجہ کا حلقہ بگوش
 غلام بن گیا تو راتے پتھورا مجبور ہو گیا اور آپ کے خادمان کو ضرر پہنچانے کے منصوبے بنانے
 لگا لیکن جو نہی اس کے دل میں یہ خیال ناسد آتا تھا وہ نابینا ہو جاتا تھا اور جب اس
 خیال سے توبہ کرتا تو بسینا ہو جاتا۔ اس قسم کے کرامات دیکھنے کے باوجود شرک کی غفلت
 اُس کے دل سے نہیں نکلتی تھی۔ سیر الاولیاء میں لکھا ہے کہ خواجہ غریب نوازؒ کا ایک
 مرید تھا جسے راتے پتھورا بہت تنگ کرتا تھا اس نے آپ سے مدد کی التجا کی۔ آپ نے
 راجہ پتھورا سے کہلا بھیجا کہ اس کو موت سناؤ۔ لیکن راتے پتھورا کا سر عزر و تبر سے بھرا
 ہوا تھا۔ باز نہ آیا اور خواجہ بزرگ کی شان میں بھی ناشائستہ کلمات منہ سے نکالے۔ جب
 یہ بات آپ تک پہنچائی گئی۔ تو آپ نے فرمایا کہ "پتھورا را زندہ گرفتہ دست لشکر
 اسلام وادوم" (یعنی پتھورا کو زندہ گرفتار کر کے میں نے لشکر اسلام کے ہاتھ میں دے
 دیا) انہی ایام میں سلطان فخر الدین امام عرف شہاب الدین غوری لشکر لے کر غزنی سے
 ہندوستان پر حملہ آور ہوا۔ پتھورا نے مقابلہ کیا لیکن اللہ کے حکم سے وہ زندہ گرفتار ہو
 گیا اور مسلمانوں نے اسے قتل کر ڈالا۔ اسی دن سے ہندوستان میں اسلام مستحکم ہو گیا
 خواجہ بزرگ کی برکت سے اس کے بعد کوئی ہندو حکمران نہ ہوا۔ منتخب تاریخ میں لکھا ہے
 کہ ۵۸۹ھ میں دہلی سلاطین اسلام کا پایہ تخت ہو گیا۔ سلطان معز الدین نے چند روز دہلی میں

رہ کر سلطنتِ ہندوستان اپنے معتمد غلام قطب الدین ایک کے سپرد کر دی اور خود غزنی چلا گیا۔ چند سال خراساں میں حکومت کرنے کے بعد تین شعبان سن ۶۰۰ھ کو غزنی کے نواح میں ڈاکوؤں کے ہاتھوں شہید ہو گیا۔ اس کے بعد سلطان قطب الدین ایک دہلی کے تخت پر مستحکم ہو گیا اور ہندوستان کے ہر گوشے میں لشکر بھیج کر سلطنت کی توسیع کی۔ میر سید حسین مشہدی کو جو سید حسین جنگ سوار کے نام سے مشہور تھے امیر کا حاکم مقرر کیا۔ سید حسین خواجہ بزرگ سے کمال عقیدت رکھتے تھے۔ سیر العارفین میں لکھا ہے کہ امیر کے گرد و نواح کے اکثر لوگ سید حسین کی کوشش سے امیر آکر خواجہ بزرگ کے ہاتھ پر اسلام لائے۔ غرضیکہ جب آپ کی کرامات اور کمالات کا چرچا ہوا تو مختلف قبائل کے لوگ امیر پہنچ کر خواجہ بزرگ کے ہاتھ پر مشرف باسلام ہونے لگے۔ حضرت خواجہ کی نظر خاص آیہ پاک **يَهْدِي صِرَاطًا** **لَيْسَاءُ وَيُضِلُّ مَنْ يَشَاءُ** (اللہ جسے چاہتا ہے ہدایت دیتا ہے اور جسے چاہتا ہے گمراہ کرتا ہے۔) پر تھی۔ صوفیا کرام کے مشرب کے مطابق آپ کسی کو اسلام کی دعوت نہیں دیتے تھے جو شخص خلوص دل سے خود بخود اسلام کی طرف مائل ہوتا تھا آپ سے قبول کر لیتے تھے۔ وحدت الوجود میں کمال استغراق کی وجہ سے آپ ہر فرقہ کے لوگوں سے تواضع سے پیش آتے تھے۔ یہی وجہ تھی کہ کافر و مسلمان، اپنے اور پرہیزگار، تمام مذاہب کے پیروکار آپ کی خدمت میں استعانت کے لیے حاضر ہو کر فیض یاب ہوتے تھے۔ چنانچہ اس وقت تک یہ سنت جاری ہے اور ہند اور دیگر اقوام کے لوگ عرس کے ایام میں یا دوسرے مواقع پر مزار اقدس پر حاضر ہو کر غایتِ صدق و اخلاص سے نذر و نیاز پیش کرتے ہیں اور آستانہ عالیہ کی خاک پر منہ رگڑنے سے فخر حاصل کرتے ہیں۔ آپ کے فیضِ نظر سے ملک بھر میں ایسے مسائبِ ولایت پیدا ہوئے ہیں جو اپنے اپنے علاقہ میں شاہی کرتے ہیں۔ ملک لا کوئی صوبہ کوئی شہر اور کوئی قصبہ ایسا نہیں جہاں خواجہ بزرگ کے غلامان کا تعریف نہ ہو۔ دوسرے ممالک کے بزرگ جو ہندوستان میں شہرت رکھتے ہیں وہ بھی خواجہ بزرگ کی ولایتِ معنوی کے فیض سے تعریف کرتے ہیں۔ ان میں سے بعض باتا عہدہ خرقہ حاصل کرتے ہیں اور بعض آپ کی روحانیت سے ویسے فیض یاب ہونے میں اور تعریف کرتے ہیں چنانچہ سالار سعود غازی

کے حالات میں اس قسم کے واقعات بیان ہو چکے ہیں اور شیخ بیع الدین معروف بہ شاہ مدار
 قدس سرہ کے حالات میں بھی رسالہ کرامت ماری میں مفصل اس بات کا ذکر آتا ہے۔ خواجہ
 بزرگ کے بعد طبقاتاً بعد طبقات آپ کے خلفاء ہر زمانے میں آپ کی مسند ارشاد پر متمکن ہو کر ہندوستان
 بھر میں معنوی طور پر تصرف کرتے ہیں اور ولایت موری اور معنوی کا عزل و نصب ان کے تصرف
 میں دیا جاتا ہے اور وہ آپ کی روحانیت سے استعانت حاصل کرتے ہیں اس قسم کی ولایت
 کا تصرف یعنی دوران حیات و مملکت متصرف ہونا دوسرے اولیاء کو کم نصیب ہوتا ہے۔ اور
 انشاء اللہ آپ کے خلفاء کرام قیامت تک اسی طرح ہر زمانے میں تصرف کرتے رہیں گے۔
 چنانچہ خواجہ گنج شکر قدس سرہ مات القلوب میں فرماتے ہیں کہ میرا ارادہ تھا کہ نعمت سجادہ
 اور ملک ہندوستان کسی دوسرے کے سپرد کروں، ہاتھ نے آواز دی کہ شیخ نظام الدین بدایونی
 راستے میں ہیں ذرا ٹھہر جائیں تاکہ وہ پہنچ جائیں کیونکہ یہ ان کی سمت میں کھا گیا ہے علیٰ ہذا القیاس

بیت سے اگر گیتی سراسر باد گیرد چراغِ مقبلاں ہرگز نہ میرد

(دنیا ختم ہو جائے تو ہو جائے لیکن خدا کے مقبول بندوں کا چراغ ہمیشہ روشن رہے گا)

خواجہ بزرگ کے اس قدر تصرفات و خوارقِ روحانی طریق پر کاتبِ حرمت کے دل پر وارد
 ہوتے ہیں کہ اگر ان سب کو جمع کیا جائے تو ایک مستقل کتاب بن جائے گی۔ اس لیے آپ کی صرف
 ایک کرامت پر اکتفا کیا جاتا ہے جس وقت خواجہ بزرگ نے عالمِ ماطن میں کمالِ ذرہ پروری
 سے اپنا ہاتھ بندہ کے ہاتھ پر رکھا اور فرمایا کہ اگرچہ تم ہمارے سلسلہ میں مُرید ہو لیکن اس وقت
 ہم تمہیں براہِ راست مُرید کرتے ہیں تو میرے دل میں یہ خیال پیدا ہوا کہ جب حضرت خواجہ
 عثمان بدایونی قدس سرہ نے خواجہ بزرگ کو مُرید بنایا اور آپ کو خانہ کعبہ میں لے گئے اور
 کعبہ کی طرف سے آواز آئی کہ معین الدین کو میں نے قبول کیا تو اس وقت خواجہ بزرگ کی
 روحانیت نے مجھ پر تصرف کیا اور میں نے اپنے آپ کو حرمِ کعبہ میں پایا اور زیارت سے
 مشرف ہوا۔ بعداً دیکھا کہ ایک بزرگ صاحبِ وقار چاہِ زمزم کے قریب کھڑے ہیں اور
 بندہ کی طرف متوجہ ہو کر فرماتے ہیں کہ تجھے بھی قبول کیا۔ خواجہ بزرگ کے تصرف کا یہ
 کمال دیکھ کر میں حیران ہوا اور سجدہ شکر سجالیایا۔ علیٰ ہذا القیاس۔ اس سے زیادہ کیا

کیا لکھوں کہ خواجہ بزرگ کے کمالات و کرامات کی کوئی انتہا نہیں۔ آپ کی روحانیت اب بھی طلبِ صلاح رکھنے والوں کی تربیت کرتی ہے اور مرتبہ تکمیل تک پہنچاتی ہے۔ چنانچہ یہ مکتہ رسالہ مرات الولائیات میں حضرت شیخ عبد الجلیل اولیٰ قدس سرہ کی منقبت میں بیان کیا جائے گا۔ کیونکہ انہوں نے حضرت خواجہ بزرگ کی روحانیت سے تربیت حاصل کی تھی۔ میں بیان کر رہا تھا کہ پہلے میر سید حسین مشہدی سلطان قطب الدین ایک کی سلطنت کے آخری ایام میں قلعہ بہتلی کے محاصرہ میں گرفتار کے ہاتھوں شہید ہوئے اور اسی جگہ دفن ہوئے قطب الدین ایک بھی بیس سال حکومت کر کے ۶۰۷ھ میں بروایت دیگر سنہ ۶۱۱ھ میں چوگان کھلتے ہوئے گر کر فوت ہوئے۔ اس کے بعد سلطان شمس الدین التمش جو اس کے غلام اور متبذنب تھے اراکین سلطنت کے مشورہ سے دہلی کے تخت پر بیٹھے۔ جس سے اسلام کو بہت ترقی ہوئی۔ سلطان التمش حضرت خواجہ قطب الدین بختیار کاکل قدس سرہ کے نہایت پرغلام ہو چکے تھے۔ جہاں تک خواجہ بزرگ کی اولاد کا تعلق ہے۔ بعض مورخین مثل صاحب تاریخ

اولاد

اکبر نامہ اور تاریخ اقبال نامہ جہانگیری نے لکھا ہے کہ آپ کی کوئی اولاد نہ تھی لیکن خواجگان چشت کے مہذوبات سے ظاہر ہے۔ آپ کے بال بچے بھی تھے چنانچہ سلطان التارکین شیخ حمید الدین ناگوری جو خواجہ بزرگ کے مرید ہیں کے مہذوبات میں لکھا ہے ایک رات خواجہ بزرگ نے پیغمبر اسلام علیہ الصلوٰۃ والسلام کو خواب میں دیکھا۔ آنحضرت نے فرمایا کہ اسے معین الدین۔ "تومعین الدین ماہستی و سنتے از سنت من ترک سے دہی"

(اسے معین الدین تم ہمارے دین کے معین یعنی مددگار ہو اور میری سنتوں میں سے ایک سنت کے تارک ہو) قلعہ بہتلی کا داروغہ ملک خطاب نامی آپ کا ایک مرید تھا وہ کسی لڑائی میں ایک راجہ کی لڑکی قید کر کے لایا تھا۔ دوسری صبح کو ملک خطاب نے وہ لڑکی حضرت خواجہ کی خدمت میں پیش کی اور آپ نے قبول فرمائی۔ ان کا نام بی بی امۃ اللہ رکھا گیا۔ کچھ عرصہ کے بعد آپ کے ہاں ایک لڑکی پیدا ہوئی جن کا نام بی بی حافظہ جمال رکھا گیا۔ چند ایام کے بعد سید حسین مشہدی کے چچا سید وجہ الدین کو امام جعفر صادق رضی اللہ عنہ نے خواب میں فرمایا کہ اپنی لڑکی کا خواجہ معین الدین سے عقد نکاح کر دو۔ جب یہ معاملہ حضرت خواجہ کے سامنے پیش کیا

گیا تو امام جعفر صادق کے بانی زمان کے مطابق خواجہ بزرگ نے سید وجہ الدین کی لڑائی جن کا نام بی بی عصمت تھا سے بھی نکاح کر لیا۔ ان کے بطن سے دو فرزند پیدا ہوئے ایک شیخ فخر الدین، دوسرے شیخ حسام الدین۔ شیخ حسام الدین صیغہ سنی میں ابدالوں کی صحبت میں چلے گئے اور ان کی کوئی اولاد نہ ہوئی۔ شیخ فخر الدین خواجہ بزرگ کے محبوب ترین فرزند تھے آپ کو ان سے بہت محبت تھی۔ شیخ فخر الدین موضع مانڈن میں جو اجیر کے قریب ہے زراعت کا کام کرتے تھے وہاں کے حاکم نے ان کو بہت تنگ کیا تو خواجہ بزرگ سلطان شمس الدین التمش کے ہاں دہلی تشریف لے گئے اور حکم نامہ لے کر آئے اس کی تفصیل بعد میں لکھی جائے گی۔ خواجہ بزرگ کے وصال کے بعد شیخ فخر الدین بیس سال زندہ رہے اور قصبہ سردار میں جو اجیر شریف کے سولہ کوس کے فاصلہ پر ہے وفات پائی۔ آپ کا مزار قصبہ سردار کے حوض کے قریب ہے۔ شیخ فخر الدین کے ایک فرزند تھے جن کا نام شیخ حسام الدین سوختہ تھا۔ آپ جمیع کمالات انسانی کے ساتھ آراستہ تھے۔ آپ حضرت سلطان المشائخ قدس سرہ کی صحبت میں رہتے تھے۔ آپ کا مزار قصبہ سانبر میں ہے جو اجیر جلنے والی ٹرک کے غزب میں ہے وغالباً دہلی سے اجیر شریف جانے والی ٹرک مراد ہے۔ سانبر آجکل ایک ریوے سٹیشن کا نام ہے جہاں ایک بڑی جھیل بھی واقع ہے یہ قصبہ اجیر شریف سے شمال کی طرف کوئی ایک سو میل کے فاصلہ پر واقع ہے، بی بی حافظہ جمال کا مزار خواجہ بزرگ کے مزار کے پانچویں کی طرف متصل ہے۔ آپ بڑی صاحب کمال، عالی مقام اور عارف کامل تھیں۔ کیونکہ آپ کی تربیت خواجہ بزرگ کی نظر خاص سے ہوئی تھی۔ آپ کی کرامت اور بزرگی اعظم من اشس ہے۔ رحمہ اللہ علیہما۔

شیخ حسام الدین سوختہ کے دو لڑکے تھے۔ ایک کا اسم گرامی خواجہ معین الدین خورد تھا اور دوسرے کا نام خواجہ قیام الدین۔ دونوں عارف کامل تھے۔ خواجہ معین الدین خورد کو خواجہ بزرگ کی طرف خواجہ نصیر الدین چراغ دہلی کا مرید ہونے کا اشارہ ہوا تو آپ جا کر مرید ہوئے اور خرقہ خلافت ان سے لیا۔ نوادہ الفوائد میں سلطان المشائخ فرماتے ہیں کہ خواجہ بزرگ کے نبیرہ (نواسا) خواجہ احمد بڑے صالح بزرگ تھے۔ ان کے بھائی خواجہ وجیہ

نے حضرت خواجہ فرید الدین گنج شکر قدس سرہ کی خدمت میں جا کر مزید ہونے کی استدعا کی۔ آپ نے فرمایا مجھے تو آپ کے خاندان سے بھیک ملی ہے۔ میری کیا مجال کہ آپ کو مزید تناؤں لیکن جب انہوں نے بہت عجز اور انکسار کیا تو آپ نے انہیں بیعت کر لیا۔ عزیزیکہ جو لوگ کہتے ہیں کہ خواجہ بزرگ کی کوئی اولاد نہیں تھی غلطی پر ہیں۔ آپ کا صاحب اولاد ہونا، تمام مشائخ چشت کے ملفوظات سے پایا جاتا ہے۔

کتاب اخبار الاخیار میں لکھا ہے کہ اس بارے میں اختلاف اس وجہ سے ہوا ہے کہ میر سید محمد گیسو دراز خلیفہ حضرت شیخ نصیر الدین محمود اور دیگر چند حضرات کہتے ہیں کہ شیخ فخر الدین اور شیخ حسام الدین بی بی عصمت کے بطن مبارک سے ہیں۔ میر سید شمس الدین طاہر خلیفہ شیخ نور قطب عالم اور دیگر حضرات کا خیال یہ ہے کہ یہ دونوں صاحب زادگان بی بی اتر اللہ کے بطن مبارک سے ہیں۔ بجز حال ان دونوں صورتوں میں وہ خواجہ بزرگ کے فرزند ہیں۔ اور زیادہ صحیح قول اول نظر آتا ہے۔ چنانچہ خواجہ بزرگ کی اولاد پاک نہاد آج تک موجود ہے۔ خواجہ معین الدین خورد بن شیخ حسام الدین سوختہ کی اولاد مالوہ کے علاقہ میں جا کر قیام پذیر ہوئی۔ ان کے متعلق اب کوئی معلومات نہیں۔ لیکن خواجہ قیام الدین بن شیخ حسام الدین کے فرزند ان اجیر شریف میں مقیم رہے اور خواجہ بزرگ کے جانشین ہوتے رہے۔ چنانچہ خواجہ قیام الدین کے فرزندوں میں سے خواجہ حسین سلطان نور الدین جہانگیر کے عہد میں سجادہ نشین تھے۔ آپ کی عمر قریباً ستو سال تھی اور ہمیشہ عبادت اور حق پرستی میں زندگی بسر کرتے تھے۔ ان کے بعد ان کے برادر زادہ شیخ معین الدین سجادہ نشین ہوئے۔ اس وقت شیخ علاؤ الدین سجادہ نشین ہیں نہایت خلیق اور صلح بزرگ ہیں۔ دعا ہے کہ حق تعالیٰ قیامت تک خواجہ بزرگ کے فرزند ان کو ان کے سجادہ پر قائم رکھے۔ بحومت النسبی والہ۔

جب دوسری مرتبہ میں اجیر شریف ۱۹۵۰ء میں حاضر ہوا۔ شیخ علاؤ الدین نے خواجہ بزرگ کا شجرہ نسب دکھایا جو چند واسطوں سے امام مونس کاظم رضی اللہ عنہ تک جا پہنچتا تھا۔ رسالہ مونس ارداع مصنفہ مریم زماں حضرت جہاں آرا سلیم بنت شاہجہان بادشاہ بھی نظر سے گذر رہے جس میں انہوں نے خواجہ بزرگ کی سیادت کو ثابت کیا ہے لیکن

خواجگان چشت کی تصانیف میں اس کے متعلق کچھ نہیں لکھا گیا۔ بحر حال خواجہ بزرگ حضرت رسالت پناہ علیہ الصلوٰۃ والسلام کے ظاہری و باطنی فرزند ہیں جیسا کہ آن حضرت صلی اللہ علیہ وسلم نے فرمایا ہے۔ **والتذی من سدک طریقسی** (جس نے میرا راستہ اختیار کیا میری اولاد ہے)

خواجہ بزرگ کے مجاورین بھی سید فخر الدین کی اولاد بیان کئے جلتے ہیں۔ کہتے ہیں کہ سید فخر الدین سید ابوالحسن کی اولاد تھے اور قصبہ گرہ کے رہنے والے تھے۔ لیکن خواجہ بزرگ کے غلبہ محبت کی وجہ سے وطن چھوڑ کر اجیر شریف میں سکونت اختیار کر لی تھی۔ چنانچہ ان کی اولاد آج تک آستانہ عالیہ پر مجاور ہے۔ وہ اپنے کام کی خوب اہلیت رکھتے ہیں اور ہر شخص سے اخلاق اور تواضع سے پیش آتے ہیں۔

خواجگان چشت کے ملفوظات سے یہ بات پایہ **خواجہ بزرگ کا دو مرتبہ دہلی تشریف لے جانا** ثبوت تک پہنچ چکی ہے کہ خواجہ بزرگ سلطان

شمس الدین التمش کے عہد حکومت میں دو مرتبہ دہلی تشریف لے گئے۔ پہلی مرتبہ کچھ سال مہربانی سے محض خواجہ قطب الدین قدس سرہ کو ملنے کی خاطر گئے اور دوبارہ سے واپس آکر متاہل ہوئے۔ دوسری مرتبہ اپنے فرزند ارجمند شیخ فخر الدین کی خاطر موضع ماندن کے شاہی فرمان کی تصحیح کرانے کے لیے تشریف لے گئے اور یہ معاملہ بہت نازک ہے۔ کیونکہ سلطان شمس الدین التمش خواجہ قطب الدین اوشی قدس سرہ کے مُرید تھے اور خواجہ بزرگ اپنا ایک حلوم بھی بادشاہ کے پاس بھیج دیتے تو وہ اپنے لیے سعادت دارین تصور کرتے۔ اور فوراً فرمان کی درستی کر دیتے۔ لیکن کاہلین اولیا۔ زیادہ تر ترکِ شجاعت اختیار کرتے ہیں اور اپنے آپ کو خلق کی نظروں میں حقیر دکھاتے ہیں۔ یہی وجہ تھی کہ سرورِ کائنات علیہ الصلوٰۃ والسلام اس قدر بلند مرتبہ کے باوجود بازار میں جا کر خود خرید و فروخت فرماتے تھے۔ دوسری وجہ یہ ہے کہ اس طائفہ کے پیشِ نظر ہمیشہ دریا نہت اور استِ بازی ہوتی ہے اس لیے جس کسی کے ساتھ ان کو کوئی کام ہوتا ہے ان کی محض طمع دنیاوی کی وجہ سے عزت نہیں کرتے کیونکہ اللہ تعالیٰ لوگوں کو دیکھنے والے ہیں اور دنیا کے رسم و

رواج اور خلق کا نیک و بد کہنے کی عارفین پر واہ نہیں کرتے اور وجہ یہ ہے کہ حضرت خواجہ کا بادشاہ کے پاس جانا اپنے مریدین کی بہتری کے لیے تھا کیونکہ اولیاء اللہ اپنی مشائخت پر فخر نہیں کرتے ہیں اور جس کام میں مریدین کی بھلائی ہو اس سے محض عالی مرتبت کی بنا پر باز نہیں رہتے۔ اور اصل وجہ یہ ہے کہ اولیاء اللہ ہر کام کے لیے مامور من اللہ ہوتے ہیں اور اپنے اختیار یا مرضی کو درمیان میں ہرگز نہیں لاتے۔ چنانچہ سلطان المشائخ نے اس باب میں خوب فرمایا ہے۔

ربامی سے

عشق آمد و شد چو خوغم اندر رگ پوست
تھی کہ در مرا از من و پر کردوز دوست
اجزائے وجودم ہمگی دوست گرفت
نلے است زمن و باقی ہمہ دوست
دعشق آیا اور میرے گدگ دریشہ میں خون کی طرح داخل ہو گیا۔ عشق نے مجھے اپنے آپ سے
خالی کر دیا اور میرے اندر دوست بھر دیا۔ میرے وجود کے سب اجزاء دوست بن گئے
اور یہ نام ہی رہ گیا باقی سب وہی ہے)

اگر کوئی شخص یہ خیال کرے کہ رسول خدا صلی اللہ علیہ وسلم کی ہجرت کفار کے ڈر سے
تھی تو غلطی ہے۔ حقیقت یہ ہے کہ رسول اور خدا تعالیٰ کے درمیان ایک از تھا اور قوم
کے حق میں رحمت تھی۔ **فِہِمْ مِّنْ فِہِمْ** (سمجھا جو سمجھا)۔

خواجہ قطب الاسلام رحمۃ اللہ علیہ نے دلیل العارفین میں خواجہ
ملفوظات گرامی بزرگ کے ملفوظات جمع کئے ہیں۔ ان میں سے چند کلمات تبراگ
یہاں درج کئے جاتے ہیں۔

خواجہ بزرگ فرماتے ہیں کہ عاشق کا دل محبت کا آئینہ ہے جو کچھ اس کے اندر جاتا
ہے جل کر راکھ ہو جاتا ہے اور کچھ باقی نہیں رہتا۔ آپ فرماتے ہیں کہ جوئے آب کو دیکھو
کس جوش و خروش سے پہاڑوں سے ہوتی ہوئی آتی ہے لیکن جب سمندر میں داخل ہوتی ہے
خاموش ہو جاتی ہے۔ (یعنی جب سالک ہجر میں ہوتا ہے تو ذوق و شوق میں بے چین
ہوتا ہے لیکن جب ذات حق کے سمندر بے پایاں میں فنا ہوتا ہے تو اس کا سارا جوش
خروش جاتا رہتا ہے)۔

نیز فرمایا کہ حق تعالیٰ کے وہ دوست ہیں کہ اگر ایک لمحہ بھی اُس سے مجرب رہیں
 (پہلو ہو جائے) تو نسبت و نابود ہو جائیں۔

فرمایا ہمیں شخص میں یہ تین خصلتیں ہوتی ہیں۔ یقین جانو کہ اللہ تعالیٰ اسے دوست
 رکھتے ہیں۔ اول، سخاوت یعنی دریا کی طرح سخی ہو۔ دوم، شفقت یعنی آفتاب کی
 طرح شفیق ہو۔ سوم، تواضع یعنی زمین کی طرح متواضع ہو۔ فرمایا۔ آدمی اس وقت فقر کا
 مستحق ہوتا ہے جب اس عالم فانی میں سے اس کے لیے کچھ باقی نہیں رہتا۔

فرمایا محبت کی علامت یہ ہے کہ تو دوست کا مطیع ہو جائے اور ہمیشہ اس بات
 سے ڈرتا رہے کہ ماندہ درگاہ نہ ہو جائے۔ فرمایا عارف جو ارادہ کرتا ہے فرما جاتا ہے۔
 اور جس سے بات کرتا ہے اس سے جواب سنتا ہے۔ (یعنی جس چیز کو وہ مخاطب کرتا ہے وہ
 اس سے ہکلام ہو جاتی ہے خواہ بے جان کیوں نہ ہو)

فرمایا عارف کا کمترین درجہ یہ ہے کہ حق کے صفات سے متصف ہو۔
 فرمایا۔ اہل محبت وہ لوگ ہیں جو (حق تعالیٰ سے) برا و راست کلام سنتے ہیں فاضل ترین
 وقت وہ ہے کہ دل کے وساوس بند ہو جائیں۔

فرمایا علم بجز محیط ہے اور معرفت اس بجز سے ایک ندی ہے۔ پس بندہ کجا اور خدا
 کجا۔ بجز محیط سے مراد حق ہے اور معرفت سے مراد بندہ۔
 فرمایا حق تعالیٰ کے نزدیک بہترین عبادت مظلوموں کی فریاد رسی اور بھوکوں کو
 کھانا کھلانا ہے۔

فرمایا جب میں پوست (چمکے) سے باہر آیا تو عاشق، معشوق اور عشق کو ایک دیکھا
 یعنی عالم توحید میں سب ایک ہیں۔

نیز فرمایا کہ حاجی لوگ جسم کے ساتھ خانہ کعبہ کا طواف کرتے ہیں اور بہشت کے طالب
 ہوتے ہیں۔ لیکن عارفین قلب کے ساتھ عرش و مجالب عظمت کا طواف کرتے ہیں۔ اور
 اللہ کے دربار کے طالب ہوتے ہیں۔

فرمایا ایک مدت تک میں خانہ کعبہ کا طواف کرتا رہا۔ لیکن اب کعبہ میرا حوزہ ہے۔

فرمایا۔ درحقیقت متوکل وہ ہے جو دنیا سے محبت کرنا بند کر دے۔
 فرمایا۔ اس راہ میں قرار پکڑنے کے دو معنی ہیں ایک یہ کہ عبودیت کو ملحوظ خاطر
 رکھے دوسرے حق تعالیٰ کی تعظیم کو لازم پکڑے۔
 فرمایا۔ عارفین آفتاب کی مانند ہیں جو دنیا پر چمکتے ہیں۔ اور سارا جہان ان کے نور
 سے منور ہو جاتا ہے۔

دلیل العارفین کی عبارت سے معلوم ہوتا ہے کہ خواجہ قطب الاسلام خواجہ بزرگ کی
 آخری عمر میں دہلی سے اجیر تشریف لے گئے۔ چنانچہ دلیل العارفین میں خواجہ قطب الدین
 بختیار علیہ الرحمۃ نے لکھا ہے کہ جمہرات کے دن جامع مسجد اجیر میں خواجہ بزرگ کی دولت پابوسی
 نصیب ہوئی اور یہ آپ کی آخری مجلس تھی۔ تمام درویش اور عزیز و اقارب اور مریدین حاضر
 خدمت تھے۔ ملک الموت کے متعلق بات ہونے لگی۔ خواجہ بزرگ نے فرمایا۔ بے موت کی
 زندگی کی قیمت رائی کے دانہ کے برابر بھی نہیں ہے۔ لوگوں نے پوچھا کس طرح۔ فرمایا اسیلے
 مگر الموت جسر یوم حمل الحییب الی الحییب (موت ایک پل ہے جو دوست
 کو دوست سے طاقی ہے) اس کے بعد فرمایا کہ دوستی یہ ہے کہ اسے دل سے یاد کرے نہ
 صرف زبان سے اور سوائے دوست کے کسی چیز کا ذکر نہ کرے۔ کلام پاک میں حق تعالیٰ
 فرماتے ہیں کہ جب میرا ذکر غلبہ کرتا ہے تو میرے سوا تو کسی کو یاد نہیں کرتا اور میں تیرا عاشق
 ہو جاتا ہوں جب حضرت خواجہ نے یہ فوائد بیان فرمائے تو روئے۔ اس کے بعد فرمایا کہ اے
 درویش مجھے اس جگہ اس لیے لایا گیا ہے کہ میرا مدفن یہاں ہوگا اور چند روز کے بعد ہم
 نزی سفر پر روانہ ہوں گے۔ پس آپ نے شیخ علی سجری کو حکم دیا کہ خلافت نامہ لکھو۔ میں
 نے اپنی خلافت اور اپنے خواجگان کا سجادہ قطب الدین بختیار کے حوالے کیا۔ دہلی اس کا
 مقام ہوگا۔ جب خلافت نامہ مکمل ہوا تو اس دعا گو کے ہاتھ میں دیا۔ اس دعا گو نے سر زمین
 پر رکھ دیا۔ حکم ہوا کہ قریب ہو جاؤ۔ میں نے حکم کی تعمیل کی۔ آپ نے کلاہ اور دستار بندہ
 کے سر پر رکھی اور حضرت خواجہ عثمان ہارونی قدس سرہ کا عصا ہاتھ میں دیا۔ اس کے بعد
 خرقہ پہنایا اور قرآن مجید، مصیٰ اور نعلین بھی عطا فرمائے اور فرمایا کہ یہ رسول اللہ

صلی اللہ علیہ وسلم کی امانت ہے جو خواجگان کے ذریعے ہم تک پہنچی ہے۔ ہم نے یہ امانت
 تمہارے سپرد کی جس طرح خواجگان نے اس کا حق ادا کیا تم بھی حق ادا کرنا تاکہ خواجگان
 کے سامنے مجھے شرمندگی نہ ہو۔ بندہ نے سرزمین پر رکھا۔ پس میرا ہاتھ پکڑ کر اپنے آسمان
 کی طرف منہ کیا اور فرمایا جاؤ میں نے تجھے خدا کے سپرد کیا اور منزل گاہِ عزت تک پہنچایا۔
 اور صحرائے حقیقت سے تجھے گزار دیا۔ اس وقت فرمایا کہ چار چیزیں ہیں جو گوہرِ فقر میں
 اول مدد دیشی انتہا کر کے لیکن تو نگور دکھائی دے۔ سوم۔ بھوکا سہے لیکن سیر دکھائی دے
 سوم۔ غمناک ہو لیکن خوش دکھائی دے۔ چہارم۔ دشمن کے ساتھ دوست ہو کر دکھائے۔
 (یعنی اگر چہ دشمن دشمنی کرے فقیر اس کے ساتھ بھلائی کرے) جب خواجہ بزرگ نے یہ
 فوائدِ ختم کئے ہیں نہ چاہا کہ رخصت ہوؤں آپ نے نور امیری طرف دیکھ کر فرمایا کہ آگے
 آؤ میں نے حکم کی تعمیل کی اور سر آپ کے قدموں پر رکھا۔ آپ نے سورۃ فاتحہ پڑھی اور
 فرمایا جاؤ جہاں رہو مردین کرو رہو میں تسلیات سے سجالیایا اور رخصت ہوا۔ مسافت طے کرنے
 کے بعد وہی پہنچا اور وہیں سکونت اختیار کی۔ چنانچہ تمام خلقت نے میری طرف رجوع کیا۔
 چالیس دن نہیں گزرے تھے کہ خبر آئی کہ میرے رخصت ہونے کے بعد خواجہ بزرگ میں
 دن حیات ظاہری میں رہ کر رحمتِ حق سے پیوست ہو گئے۔ اس سات یہ دُعا گزرتی تھی
 عم و اندوہ کے عالم میں مصیبت پر بیٹھا رہا۔ تھوڑی دیر کے لیے غنودگی طاری ہوئی تو جمالِ خواجہ
 سے مشرف ہوا۔ دیکھا کہ آپ عرشِ معلیٰ کے نیچے کھڑے ہیں۔ پس نے سر قدموں پر رکھ کر
 حال دریافت کیا تو فرمایا حق تعالیٰ نے مجھے بخش دیا اور ساکنانِ عرشِ ملائکہ کے ساتھ جگہ
 دی ہے تاکہ یہاں قیام کروں۔

وصال مبارک | سیر الاولیاء میں لکھا ہے کہ جس رات خواجہ بزرگ نے رحلت فرمائی۔
 چند اولیاء اللہ نے حضرت رسالتِ مآب صلی اللہ علیہ وسلم کو خواب
 میں دیکھا کہ آپ فرما رہے ہیں کہ اللہ کے دوست معین الدین سجری آ رہے ہیں ہم ان کے
 استقبال کو آئے ہیں۔ انتقال کے وقت آپ کی پیشانی پر ہرے رنگ کے نور سے یہ لکھا تھا
 حَبِيبَ اللّٰهِ مَا تَفِي حُبِّ اللّٰهِ رِيَّةَ اللّٰهِ كَالدَّاسْتِ هِيَ جَسْنُ اللّٰهِ كِي مَحَبَّتِ فِي جَانِ

دے دی، آپ کے کلمات اس قدر ہیں کہ ولترہ تحریر سے باہر ہیں۔ آپ تمام مقامات غوثی قطبی اور قطب الاقطاب سے گزر کر اور مقام فرد حقیقی یعنی مرتبہ محبوبیت سے مشرف ہو کر کمال استغراق قلبی احدیت میں دوست سے یک رنگ ہو چکے تھے۔ آپ کا وصال در شنبہ کے دن ماہ رجب ۶۳۲ھ اور دوسری روایت کے مطابق یک شنبہ ماہ ذوالحجہ ۶۳۳ھ کو ہوا۔ آفتاب ملک ہند سے آپ کی تاریخ وصال نکلتی ہے۔ لیکن سلطان المشائخ (حضرت خواجہ نظام الدین اولیاء) اور دیگر مشائخ چشت نے یہ تصحیح کی ہے کہ حضرت خواجہ قطب الدین بختیار قدس سرہ کا وصال ۱۴ ماہ ربیع الاول ۶۳۳ھ کو ہوا اور دلیل العارفین کی عبارت سے معلوم ہوتا ہے اور خواجہ قطب الدین نے خود تحریر فرمایا ہے کہ خواجہ بزرگ کا وصال اس وقت ہوا جب خواجہ قطب بقید حیات تھے۔ پس اس سے اختلاف رفع ہو جاتا ہے اور کتاب کلمات الصادقین سے بھی اس کی تصدیق ہوتی ہے کہ خواجہ بزرگ کا وصال چھ رجب ۶۲۶ھ و سبع و عشرين و ستلہ کو سلطان شمس الدین التمش کے عہد میں ہوا۔ اللہ تعالیٰ ان کی قبر مبارک کو روشن کریں۔ وصال کے وقت آپ کی عمر شریف ستانوے سال تھی۔ اس میں سے چالیس سال آپ نے اجیر شریف میں بسر فرمائے آپ کا وصال آپ کے حجرہ خاص میں ہوا اور وہیں دفن ہوئے۔ چنانچہ آپ کا مزار مبارک تمام ہندوستان کا قبلہ ہے۔

تاریخ اجیر | کتاب اخبار الاخیار میں اجیر کی وجہ تسمیہ یوں بیان کی گئی ہے کہ جا جا ایک راجے کا نام تھا جس کی سلطنت کی حدود ہندوستان کی مغربی سرحد تک جا پہنچتی تھی اور میر ہندوستانی زبان میں پھاڑ کو کہتے ہیں اور ہندوستان کے ناموں کی تاریخ میں لکھا ہے کہ پہلی دیوار جو ہندوستان میں پھاڑ پر بنائی گئی۔ یہی دیوار تھی جو اجیر کے پھاڑ پر تعمیر ہوئی اور پہلا حوض جو ملک ہندوستان میں بنایا گیا وہ پشکر کا حوض ہے جو اجیر شریف سے چار کوس کے فاصلہ پر ہے جسے ہندو لوگ پوجتے ہیں اور چھ دن وہاں قیام کر کے اس میں نہلتے ہیں اور ان میں سے جو لوگ قیامت کے قائل ہیں کہتے ہیں کہ قیامت اسی حوض سے شروع ہوگی۔ اور راجہ اجا تمام راجوں سے پہلے تھا۔ رائے پتھورا بھی اس کی اولاد میں سے تھا۔ اور سلطان فخر الدین بن سام عرف شہاب الدین غوری نے حضرت خواجہ

بزرگ کی باطنی مدد سے رائے پتھورا سے ۱۵۸۹ء سلطنت ہند پر قبضہ کیا۔ اسی دن سے ہندوستان کے تمام مسلم سلاطین یکے بعد دیگرے کمال نیاز مندی سے حضرت خواجہ بزرگ کے آستانہ کی خدمت انجام دیتے رہے۔ چنانچہ ان سب کے حالات ادلیار کما مہنے تذکروں میں اپنے اپنے مقام پر درج ہیں۔ جیسا کہ اس کتاب میں فرست میں اشارہ کر دیا گیا ہے۔

رفتہ رفتہ جب دہلی کی سلطنت فیروز شاہ کے پوتے سلطان محمود کے ہاتھ آئی تو امیر تیمور صاحب قرآن ۱۵۰۵ء میں علاؤدہو کو دہلی کے تخت پر بیٹھا لیکن علاقہ دہلی اور دہلیاؤں کے درمیانی علاقے کے سوا اس کی حکومت کیس نہ تھی۔ اس لیے تمام ہندوستان میں طوائف الملوک کا دورہ دورہ ہو گیا اور ہر علاقہ کا علیحدہ بادشاہ ہو گیا۔ اس وقت قلعہ اجیر اور نواحی علاقہ پر رانا امیدار قابض ہو گیا لیکن اس نے بھی آستانہ عالیہ کی خدمت گزاری میں کوئی دقیقہ فرو گذاشت نہ کیا۔ اگر ان لوگوں میں سے کسی ایک شخص نے کبھی آستانہ عالیہ میں بے ادبی کی تو اسے قتل کر دیا گیا چنانچہ یہ قصے مشہور ہیں۔ پس اٹھادس سال تک اجیر کا قلعہ ہندوؤں کے قبضہ میں رہا۔ تاریخ نظامی میں لکھا ہے کہ ۱۵۹۹ء میں سلطان محمود خلجی بادشاہ مالوہ سے لوگوں نے عرضداشت کی کہ اسلام کا آفتاب ملک ہند میں اجیر سے طلوع ہوا لیکن انہوں نے کہ اب وہ بترک مقام کافروں کے قبضہ میں ہے۔ یہ سن کر سلطان محمود نے اجیر پر لشکر کشی کی اور خواجہ بزرگ کی روحانیت سے امداد طلب کی۔ نتیجہ یہ ہوا کہ چار دن کے اندر قلعہ اجیر فتح ہو گیا اور قلعہ کا سردار کسی ہزار آدمیوں کے ساتھ قتل ہوا۔ سلطان محمود نے مزار مقدس کا طواف کیا اور بت خانہ کی جگہ ایک عالی شان مسجد تعمیر کی اور سجادہ نشین اور ان کے لواحقین اور مجاورین کے لیے وظائف مقرر کر دیئے اس کے بعد خواجہ نعمت اللہ کو حاکم اجیر مقرر کر کے واپس چلا گیا۔ اس رفتہ سے قلعہ اجیر شاہان مالوہ کے زیر حکومت ہو گیا۔ جب سلطان محمود کی وفات کے بعد اس کا بیٹا سلطان حیات الدین خلجی تخت نشین ہوا تو اسے خواجہ حسین ناگوری کے ساتھ کمال اقتقاد ہو گیا اور زرخیزان کی خدمت میں بطور نذرانہ پیش کی۔ خواجہ حسین نے اس رقم سے خواجہ بزرگ کے مزار پر عمارت تعمیر کی اور اپنے جد امجد مولیٰ عبدالدین ناگوری کے مزار پر بھی ایک شاندار روضہ تیار کرایا۔ صاحب اخبار الاخیار فرماتے ہیں کہ اس سے پہلے

خواجہ بزرگ کے مزار مبارک پر عمارت نہ تھی یہ سفید پتھر کا گنبد جو اس وقت موجود ہے۔ خواجہ حسین ناگوری کا بنایا ہوا ہے۔ پہلی قبر ایٹوں سے بنی ہوئی تھی۔ اس کے بعد سنگ مرمر کا ایک صندوق بنا کر اس پر رکھا گیا اور پہلی قبر کو بھی بحال رکھا گیا اور قبر شریف اس لیے بلند ہے کہ روضہ متبرکہ کا بڑا دروازہ اور خانقاہ بعد میں مالوہ کے کسی حکمران نے تعمیر کیا۔ تاریخ ہجرات سے معلوم ہوتا ہے کہ جب کچھ عرصہ کے لیے مالوہ اور اجمیر کی حکومت سلطان بہادر گجراتی کے قبضہ میں آئی تو اس نے کمال نیاز مندی سے آستانہ مبارک کی بعض عمارات تعمیر کرائیں اس کے بعد چند روز کے لیے جب اجمیر کا قلعہ ماڑواڑ کے ایک زمیندار مال دیو کے ہاتھ آیا تو اس نے بھی بندگی اور اعتقاد کی بنا پر کچھ عمارات تعمیر کرائیں۔ الفرض ایک سو تریسٹھ سال کی مدت تک جبکہ تمام ہندوستان طوائف الملوک کی حالت میں تھا۔ ہر ولایت کے سلاطین سعادت دارین سمجھ کر آستانہ متبرکہ کی خدمت بجالاتے رہے اور ہمیشہ موزوں رقومات پیش کرتے رہے۔ جیسا کہ سلاطین دہلی یعنی سلطان محمد تغلق سے لے کر ہالیوں تک کے محل حالات اکیسویں طبقہ یعنی میر سید محمد مکی قدس سرہ کے ذکر میں درج کئے گئے ہیں۔ پس جب تائید ایزدی سے جمعہ کی نماز کے بعد تاریخ دوم ماہ ربیع الاول ۶۳۲ھ جلال الدین محمد اکبر بادشاہ اپنے والد ہالیوں کے بعد چودہ سال کی عمر میں آفتاب عالم تاب کیلج تخت نشین ہوا تو تمام طوک طوائف بہارگان کی طرح ناپید ہو گئے تھے کہ آج انکا نام و نشان بھی نہیں ہے اور حق تعالیٰ نے مدعا شیتہ خواجہ بزرگ کے طفیل تمام ہندوستان بلا شرکت اکبر بادشاہ اور اس کی اولاد کی سلطنت میں دے دیا۔ اکبر بادشاہ آستانہ عالم سے عجب اعتقاد اور اخلاص صادق رکھتا تھا اور کئی بار زیارت کے لیے پیادہ اجمیر شریف حاضر ہوا۔ ایک عالی شان مسجد بھی تعمیر کرائی۔ شہر کو آباد کیا اور باشندگان کی حفاظت اور آرام کے لیے شہر کے گرد فصیل اور شاہی محلی تیار کرائے اور خواجہ بزرگ کی اولاد اور مجاہدین کے لیے مناسب جاگیر اور وظائف مقرر کئے۔ نگر خانہ کے خرچ کے لیے چند مواضعات نامزد کئے۔ آستانہ متبرکہ اور زائرین و فقرا کی خدمت کے لیے ایک متولی مقرر کیا اور یہ دستور اب تک جاری ہے۔ اکبر بادشاہ نے اپنی سلطنت کی پچاس برس کی مدت میں خواجہ بزرگ

کے اعتقاد و اخلاص میں کوئی دقیقہ نہ چھوڑا۔ خدا اس پر رحمت کرے۔

جب اس کی وفات کے بعد اس کا لڑکا نور الدین جہانگیر پنجشنبہ کے دن بتاریخ میں ماہ جمادی الثانی سنہ ۱۲۱۷ھ اٹھتیس سال کی عمر میں تخت نشین ہوا خواجہ بزرگ کے اعتقاد و اخلاص میں اپنے والد سے بھی زیادہ قدم رکھا اور ہر قسم کے اخراجات و انعامات میں اضافہ کیا اور نہایت عجز و انکسار سے آستانہ عالیہ کی زیارت کے لیے جایا کرتا تھا اور بعض اوقات کئی کئی برس اجیر شریف میں مقیم رہتا تھا اور اپنے ہمہ کے تیس سال میں یہی دستور جاری رکھا۔ اس کی وفات کے بعد جب روزِ دو شنبہ بتاریخ آٹھ ماہ جمادی الثانی سنہ ۱۲۳۶ھ خلیفہ وقت سلطان عادل شہاب الدین محمد شاہ بہمان صاحب قرآن ثانی ستیس سال کی عمر میں تخت سلطنت پر جلوہ افروز ہوئے اور تمام عالم اس کے فیض و احسان سے مستفیض ہوا تو پہلے سال کے اندر اس نے کمالِ اخلاص و نیاز مندی سے آستانہ متبرکہ کی زیارت کی اور خواجہ بزرگ کی اولاد، مجاورین اور حاجت مندوں کے لیے بے انداز بخشش کی اور درگاہ عالیہ کے تمام اخراجات میں اضافہ کر دیا۔ سنگ مرمر سے ایک عالی شان مسجد روضہ اقدس کے متصل تیار کرائی جو چودہ سال کے عرصہ میں مکمل ہوئی۔ یہ فقیر کاتب الحروف ماہ رمضان سنہ ۱۲۵۳ھ اجیر شریف میں حاضر ہوا جبین نیاز خاک درگاہ مقدس پر رکھی اور گونا گوں فیوض سے مستفیض ہوا۔ اس مسجد شریف کا وصف دائرہ تحریر سے باہر ہے مسجد کا طول ستائیس شرعی گز اور عرض اسی گز ہے۔ مسجد کا چبوترہ بھی سنگ مرمر سے بنا ہوا ہے اس کا عرض ستائیس گز شرعی ہے، قوی لگان یہ ہے کہ اس قسم کی نفیس اور صاف و شفاف عمارت دنیا بھر میں نہ ہوگی اور بادشاہ جیسی اخلاص و نیاز مندی کی مثال بھی دنیا میں نہیں ملتی۔ دعا ہے کہ حق سبحانہ تعالیٰ بنی علیہ الصلوٰۃ والسلام اور اس کی اولاد کی برکت سے اس خانہ ان کو ہمیشہ برقرار رکھے۔

جھنڈہ شیخ نجم الدین کبریٰ قدس سرہ

آن محقق کارہائے دیدہ، آن بعد از مجاہدہ جام وصال چشیدہ، آن از جمیع مقدمات مترا،
قلب ارشاد حضرت شیخ نجم الدین کبریٰ کا اصلی نام احمد بن محمد بن محمد بن عبد اللہ الجبوتی ہے۔

آپ کو عبداللہ المحموی بھی کہتے ہیں۔ آپ کی کنیت ابو جناب ہے جو حضرت رسول خدا صلی اللہ علیہ وسلم نے عالم معارف میں عطا فرمائی۔ آپ کا لقب کبریٰ ہے۔ اس وجہ سے کہ مناظرہ میں ہر شخص پر آپ غالب آجاتے تھے۔ آپ کا طین وقت اور اکابر اولیاء میں سے تھے اور وقت کے تمام مشائخ آپ کے کمال کا دم بھرتے تھے۔ سلسلہ فردوسیہ کے مشائخ کے آپ سردار تھے۔ آپ تمام علوم ظاہری و باطنی کے جامع تھے۔ آپ کے نزدیک سکر صوم سے زیادہ عزیز تھا۔ آپ اکثر فرائض اہدیت میں مستغرق رہتے تھے۔ جو کچھ آپ کی زبان مبارک سے نکلتا تھا فوراً ہو جاتا تھا۔ آپ نے کئی اولیائے صاحب تکمیل سے تربیت اور خلافت حاصل کی جن میں سے ایک شیخ اسماعیل قهری، دوسرے شیخ عمار یا سر تیسرے شیخ لہذ بہان کبیر مصری تھے۔ چنانچہ ان سب کا ذکر شیخ ابو نجیب سہروردی کے حالات میں ہو چکا ہے۔ میر سید اشرف جہانگیر لطائف اشرفی میں فرماتے ہیں کہ ایک خرقہ خلافت آپ کو براہ راست شیخ ضیاء الدین ابو نجیب سہروردی سے بھی ملا ہے۔ لطائف اشرفی میں یہ بھی لکھا ہے کہ شیخ محی الدین عبدالعتاد درجیلانی قدس سرہ نے اپنا خرقہ مبارک بے واسطہ شیخ نجم الدین کلری کو عطا فرمایا۔ روایت ہے کہ جب آپ تحصیل علوم ظاہری و باطنی ہوئے تو اسناد حدیث کی طرف متوجہ ہوئے۔ صاحب نفحات الانس لکھتے ہیں کہ جب آپ تبریزی میں اپنے استاد کے سامنے شرح اسناد پڑھ رہے تھے تو ناگاہ ایک درویش باہمیت اندر آئے کہ آپ نے پہلے ان کو نہ دیکھا تھا۔ درویش کو دیکھ کر آپ کی حالت متغیر ہو گئی اور پڑھنے پڑھانے کی ہمت نہ رہی۔ آپ نے جبران ہو کر دریافت کیا کہ یہ کون ہے لوگوں نے کہا یہ بابا فرخ تبریزی ہیں جو مجذوب اور مجرب حق سبحانہ تعالیٰ ہیں۔ آپ ساری رات بے قرار رہے۔ جب صبح ہوئی تو آپ نے استاد کی خدمت میں عرض کیا کہ چلئے بابا فرخ کی زیارت کو چلیں۔ چنانچہ استاد اور سب شاگرد روانہ ہو گئے۔ جب بابا فرخ کی خانقاہ کے دروازے پر پہنچے تو خادم نے اندر جا کر اطلاع دی انہوں نے فرمایا اگر یہ لوگ ہمارے پاس اس طرح آنا چاہتے ہیں کہ جس طرح خداوند تعالیٰ کی خدمت میں حاضر ہوتے ہیں تو آنے کی اجازت دے دو۔ انہوں نے یہ شرط منظور کر لی اور سب لوگ سینے پر ہاتھ باندھ کر اندر داخل ہوئے۔ بقوڑی دیر کے بعد بابا فرخ کی حالت متغیر ہو گئی اور آپ کی صورت میں ایسی عظمت پیدا ہوئی کہ آپ کا چہرہ آفتاب کی طرح چمکنے لگا۔ اور جسم بڑھنے لگا۔ حتیٰ کہ آپ کے کپڑے پھٹ

گئے۔ تھوڑی دیر بعد آپ اصل حالت پر آگئے۔ انہوں نے اٹھ کر ان کپڑوں میں سے کچھ پکڑے۔ شیخ نجم الدین کو پہنائے اور فرمایا کہ اب یہ وقت تمہارے دفتر پڑھنے کا نہیں ہے۔ اب وقت آ گیا ہے کہ تم سارے جہان کے سر دفتر بنو۔ آپ فرماتے ہیں کہ بابا فرخ کے ان الفاظ نے میری کایا پٹ دی اور میرا باطن غیر اللہ سے منقطع ہو گیا۔ جب میں وہاں سے باہر نکلا تو استاد نے کہا کتاب شرح السنۃ تھوڑی سی رہ گئی ہے دو تین دن محنت کر کے ختم کر لو۔ اس کے بعد جو چاہو کرو۔ کیونکہ شرح السنۃ کا یہ نسخہ علم حدیث میں بہت معتبر ہے۔ جب دوسرے دن میں نے کتاب شروع کی تو میں نے دیکھا کہ بابا فرخ اندر داخل ہوئے اور کہہ رہے ہیں کہ کل تم نے علم الیقین کی ہزار منزلیں طے کر لیں اب پھر علم کی طرف لوٹ آئے ہو۔ یہ سن کر میں نے علم ترک کر دیا اور ریاضت و خلوت میں مشغول ہو گیا اس کے بعد مجھ پر علم لدنی اور واردات غیبی کا نزول شروع ہو گیا۔ میں نے اپنے دل میں کہا کہ ان واردات کو ضرور قلمبند کروں گا۔ بابا فرخ ظاہر ہوئے اور کہنے لگے کہ شیطان تجھے پریشان کر رہا ہے۔ ان چیزوں کو مت لکھ۔ پس میں نے قلم و واردات پھینک دی اور دل کو سب چیزوں سے خالی کر دیا۔ اس کے بعد شیخ نجم الدین وہاں سے روانہ ہوئے اور بہت بزرگوں کی خدمت میں حاضر ہوئے لیکن چونکہ علم بہت بڑھ لیا تھا۔ کسی سے اعتقاد درست نہ ہوا۔ خوزستان جا کر آپ بیمار ہو گئے۔ لیکن کوئی شخص آپ کو ٹھہرنے کے لیے جگہ نہ دیتا تھا۔ مجبور ہو کر آپ شیخ اسماعیل کی خانقاہ میں گئے۔ انہوں نے آپ کو رویشوں کی قیامگاہ کے سامنے ایک کمرے میں ٹھہرنے کی جگہ دی۔ لیکن آپ کی بیماری طویل ہو گئی۔ آپ کہتے ہیں کہ اس کے باوجود مجھے بیماری سے زیادہ تکلیف دہ ہوتی تھی کیونکہ مجھے سماع کی آواز سنائی دیتی اگرچہ میں سماع کا بہت منکر تھا۔ لیکن ایک رات سماع کی محفل بہت گرم تھی شیخ اسماعیل قصری پرچات طاری ہوئی۔ آپ اٹھ کر میرے پاس آئے اور فرمایا کہ اٹھو میں اٹھا تو آپ نے میرا ہاتھ پکڑ لیا اور مجھے محفل سماع میں لے گئے۔ وہاں جلتے ہی میں تندرست ہو گیا گویا کہیں بیماری نہ تھا اس کے بعد میرے دل میں اعتقاد پانچ ہو گیا پس میں شیخ کی خدمت میں حاضر ہو کر فرید ہو گیا اور ریاضت میں مشغول ہو گیا۔ کافی عرصہ تک میں ان کی خدمت میں رہا۔ جب احوال باطن سے واقف ہوا تو میرے دل میں خیال پیدا ہوا کہ اب مجھے علم باطن حاصل ہو گیا ہے۔ لیکن میرا ظاہری علم شیخ کے علم سے زیادہ

ہے۔ صبح مجھے حضرت شیخ نے طلب کر کے فرمایا کہ یہاں سے چلے جاؤ اور شیخ عمار یا سر کی خدمت میں حاضر ہو جاؤ۔ میں سمجھ گیا کہ شیخ کو میرے دل کے خطرے کا علم ہو گیا ہے لیکن میں نے کچھ نہ کہا اور شیخ عمار یا سر کی خدمت میں پہنچ گیا۔ وہاں بھی ایک مدت تک میں نے سلوک جاری رکھا لیکن ایک رات وہی خطرہ میرے دل میں پیدا ہوا۔ صبح شیخ عمار نے طلب کر کے فرمایا کہ نجم الدین اظہر۔ اور شیخ لوز بہان کے پاس مصر جاؤ تاکہ وہ ضرب لگا کر تمہارے دل سے یہ خیال نکال دیں۔ میں اٹھ کر مصر چلا گیا۔ وہاں پہنچ کر میں نے شیخ لوز بہان کو دیکھا کہ تھوڑے سے پانی سے وضو کر رہے ہیں۔ میرے دل میں خیال آیا کہ شیخ کو یہ بھی معلوم نہیں کہ تھوڑے سے پانی سے وضو جائز نہیں۔ یہ کیسے شیخ ہیں۔ شیخ نے وضو مکمل کر کے میرے ہنہ پر ہاتھ پھیرا جس سے مجھ پر بخود ہی طاری ہو گئی۔ جب آپ خانقاہ میں واپس گئے تو نماز تہیتہ الوضو میں مشغول ہو گئے اور میں کھڑے کھڑے غائب ہو گیا۔ کیا دیکھتا ہوں کہ قیامت قائم ہو گئی ہے۔ دوزخ ظاہر ہوئی اور فرشتے لوگوں کو پکڑ پکڑ کر دوزخ میں ڈال رہے تھے۔ ایک بزرگ راستے میں بیٹھے ہوئے تھے۔ جو شخص یہ کہتا ہے کہ میں اس بزرگ کے ساتھ نسبت رکھتا ہوں اسے چھوڑ دیتے ہیں اور دوسروں کو آگ میں ڈال دیتے ہیں۔ مجھے بھی انہوں نے پکڑ لیا اور دوزخ کی طرف کھینچنا شروع کیا۔ جب میں وہاں پہنچا تو میں نے کہا کہ میں اس بزرگ سے تعلق رکھتا ہوں مجھے انہوں نے چھوڑ دیا۔ جب میں آگے بڑھا تو دیکھا کہ وہ بزرگ شیخ لوز بہان ہیں۔ دیکھتے ہی میں ان کے قدموں پر گر گیا۔ انہوں نے میری گردن ایک زبردست مٹکا مارا جس سے میں زمین پر گر گیا۔ فرمایا اس کے بعد اہل حق کا انکار نہ کرنا۔ اس کے بعد میں اصل حالت میں آ گیا۔ اس وقت حضرت شیخ نے نماز ختم کر لی تھی میں اس کے پاس جا کر قدموں پر گر گیا۔ شیخ نے اب بھی عالم شہود میں میرے اسی طرح مٹکا مارا اور وہی لفظ کہا۔ (یعنی اہل حق کا منکر نہ ہونا) جس کی وجہ سے میرے دل سے وہ خطرہ دور ہو گیا۔ آپ نے حکم دیا کہ شیخ عمار یا سر کی خدمت میں واپس جاؤ۔ آپ نے شیخ عمار یا سر کے پاس ایک خط لکھا۔ کہ آپ کے پاس جس قدر سیسہ ہو میرے پاس بھیج دو تاکہ میں اُسے زرخاں بنا دوں اور پھر آپ کے پاس بھیج دوں۔ چنانچہ شیخ نجم الدین شیخ عمار یا سر کی خدمت میں حاضر ہوئے اور مدت تک ریاضات و مجاہدات میں مشغول رہ کر سلوک تمام کیا۔ اس کے بعد شیخ عمار نے حکم دیا کہ خوارزم

چلے جاؤ۔ شیخ نجم الدین نے عرض کیا کہ وہاں کے لوگ بہت سخت ہیں اور کلمات وغیرہ کے منکر ہیں۔ شیخ نے فرمایا، جاؤ اور کسی کی پرمانہ کرو۔ پس آپ نے غلزم جا کر طریق صوفیہ کی تبلیغ کی۔ بہت مرید آپ کے گرد جمع ہو گئے اور آپ ان کی تربیت میں مشغول ہو گئے۔ حتیٰ کہ سدا عالم آپ کا گرویدہ ہو گیا۔ کلمات لانس میں یہ بھی لکھا ہے کہ شیخ نجم الدین کو ولی کر بھی کہتے ہیں کیونکہ غلبہ وجد میں آپ کی نظر میں شخص پر پڑتی تھی۔ مرتبہ ولایت پر پہنچ جاتا تھا۔ آپ اس سے پوچھتے کہ کس ملک سے آئے ہو۔ چنانچہ آپ اُسے اسی ملک کا خلافت نامہ لکھ کر دے دیتے تھے تاکہ اپنے ملک میں جا کر لوگوں کو حق کی طرف بائیں۔ ایک دن آپ اپنے اصحاب کے ساتھ بیٹھے تھے ایک باز فاختہ کے پیچھے ہوا میں اڑ رہا تھا ناگاہ شیخ کی نظر اس فاختہ پر پڑی جس کا اثر یہ ہوا کہ فاختہ نے پیچھے مڑ کر باز کو پکڑ لیا اور شیخ کی خدمت میں پیش کیا۔ ایک دن اصحاب کہف کا ذکر ہو رہا تھا۔ شیخ سعد الدین عموی جو آپ کے کامل مریدوں میں سے تھے کے دل میں خیال گزرا کہ اس بلاغت میں بھی کوئی ایسا بزرگ ہے جیسا کہ صحبت سے کتنا نینس یاب ہو جائے۔ آپ نے فوراً راست سے معلوم کر لیا کہ ان کے دل میں کیا ہے آپ وہاں سے اُٹھے اور خانقاہ کے دروازے پر جا کر کھڑے ہو گئے۔ وہاں سے ایک کتا گذرا۔ آپ نے اس پر ایک نظر کی کتے پر یہ اثر ہوا۔ کہ حیران رہے خود ہو کر شہر سے باہر چلا گیا اور بستری میں مقیم ہو گیا۔ وہ کتا سر زمین پر لگتا رہتا تھا اور جہاں جاتا تھا پاس ساٹھ کتے جمع ہو کر اس کے گرد حلقہ بنا لیتے تھے اور اس کے سامنے پنجے رکھ کر آداب سجالاتے اور احترام کے ساتھ اس کے سامنے کھڑے ہو جتے تھے۔ آخر وہ کتا مر گیا شیخ نے فرمایا کہ اسے دفن کر کے قبر بنا دی جلتے۔ شیخ مجد الدین بغدادی جن آپ کے محبوب ترین مرید تھے آپ نے کمال شفقت سے انہیں اپنا فرزند بنا لیا تھا اور قلیل عرصہ میں ان کی تکمیل کر دی تھی۔ چنانچہ اپنے شیخ کے سامنے وہ سند ارشاد پر بیٹھ کر خلق کی ہدایت میں مشغول ہو گئے تھے۔ ایک دن شیخ مجد الدین اپنے مریدوں کے ساتھ بیٹھے ہوئے تھے کہ یکایک آپ پر سکر کی حالت طاری ہو گئی۔ انہوں نے کہا میں دویا کے کنارے پر ایک بطن کے اندر سے کی طرح پڑا تھا شیخ نجم الدین نے مرغ کی طرح میری تربیت فرمائی۔ حتیٰ کہ میں اندر سے باہر آیا۔ میں چونکہ بطن کا بچہ تھا۔ دویا کے اندر چلا گیا۔ لیکن شیخ کنارے پر رہ گئے۔ شیخ نجم الدین نے فوراً راست

سے معلوم کر لیا اور ان کی زبان سے یہ الفاظ نکلے کہ دریا میں مرجاؤ۔ اس کے بعد شیخ مجدد الدین اپنے اصلی حال میں واپس آئے اور حضرت شیخ کی بات سن کر بہت ڈرے۔ شیخ سعد الدین حموی کے پاس جا کر استدعا کی کہ جس وقت حضرت شیخ خوش بیٹھے ہوں مجھے اطلاع دینا تاکہ حاضر خدمت ہو کر معافی مانگوں۔ ایک دن حضرت شیخ سماع سُن رہے تھے اور بہت خوش تھے۔ شیخ سعد الدین نے ان کو مطلع کیا۔ شیخ مجدد الدین اسی حالت میں حضرت شیخ کی خدمت میں حاضر ہوئے کہ پاؤں ننگے تھے اور سر پر آگ سے بھرا ہوا طشت تھا جو تلوں کی جگہ آکر کھڑے ہو گئے۔ حضرت شیخ نے ان کی طرف دیکھ کر فرمایا چونکہ تم نے درویشوں کے دستور کے مطابق معافی مانگ لی ہے۔ تم دین و ایمان سلامت لے گئے لیکن تم دریا میں مرو گے۔ میں بھی مارا جاؤں گا اور خوارزم کا بادشاہ اور سب سردار مارے جائیں گے اور ملک تباہ ہو جائے گا۔ یہ سُن کر شیخ مجدد الدین حاکم شیخ کے قدموں میں گر گئے اور تھوڑے عرصہ کے بعد شیخ کی پیش گوئی پوری ہو گئی۔ اس کا ظہور اس طرح ہوا کہ شیخ مجدد الدین بہت صاحبِ جمال تھے۔ آپ خوارزم میں دعوت کیا کرتے تھے۔ سلطان محمد شاہ خوارزم کی والدہ بھی بہت خوبصورت عورت تھی اور آپ کے وعظ میں شریک ہوا کرتی تھی اور کبھی کبھی زیارت سے مشرت ہوا کرتی تھی۔ موقعہ بین لوگ موقعہ تلاش کر رہے تھے ایک دن جبکہ بادشاہ بہت مست تھا۔ ان لوگوں نے عرض کیا کہ آپ کی (بادشاہ کی) والدہ نے امام ابوحنیفہ کے مذہب کے مطابق شیخ مجدد الدین کے ساتھ نکاح کر لیا ہے۔ یہ سن کر بادشاہ غضبناک ہوا اور حکم دیا کہ شیخ کو دریائے دجلہ میں ڈال دیا جائے۔ حکم کی تعمیل کی گئی۔ جب یہ خبر شیخ نجم الدین کو ہوئی تو آپ کو بہت افسوس ہوا اور اِنَّا لِلّٰہِ وَاِنَّا اِلَیْہِ رَاجِعُونَ پڑھا اور فرمایا کہ میرے فرزند مجدد الدین کو دریا میں ڈال دیا گیا اور وہ مر گیا۔ پس آپ نے سجدہ کیا اور دیر تک اسی حالت میں رہے۔ اس کے بعد فرمایا کہ میں نے حق تعالیٰ سے درخواست کی ہے کہ میرے فرزند کے خون بہا میں بادشاہ محمد سلطان سے ٹک چھین لیا جائے اور حق تعالیٰ نے میری دعا قبول فرمائی ہے۔ جب بادشاہ کو اس کی اطلاع ملی تو بہت پشیمان ہوا اور حضرت شیخ کی خدمت میں آکر سونے سے بھری ہوئی طشت، تلوار اور کفن پیش کیا اور ننگے سر جو تلوں کی جگہ کھڑے ہو کر عرض کیا کہ اگر خون بہا کی ضرورت ہے تو یہ یہ زہر پیش بھنور ہے۔ اگر قصاص لینا ہے تو

یہ تلوار حاضر ہے۔ شیخ نے جواب دیا کہ كَانَ ذَالِكَ فِي الْكِتَابِ مَسْطُورًا۔ یعنی لوح محفوظ میں لکھا جا چکا تھا۔ اس کا خون بہا تمہارا سلا ملک ہے اور تیرا سر اور تمام خلقت کے سر اور میرا سر سب قصاص میں آئیں گے۔ سلطان محمد نا امید ہو کر چلا گیا تھوڑے عرصہ کے بعد چنگیز خان بن ترک بن یافٹ بن لوح علیہ السلام نے مغلیستان (ترکستان) سے فوج کشی کی اور اکثر ممالک کو فتح کرتے ہوئے ۱۱۵۱ھ میں آٹھ لاکھ فوج کے ساتھ خوارزم پر حملہ آور ہوا کہتے ہیں کہ چنگیز خان کا کوئی مذہب نہ تھا اس کے باوجود اس کی ساری قوم شاہکونی مذہب پر تھی۔ اس قوم کے اعتقاد کے مطابق شاہکونی ایک صاحب کتاب پیغمبر تھے۔ لیکن چنگیز خان اس مذہب کا پابند نہ تھا۔ ہاں وہ حق سبحانہ تعالیٰ کی توحید کا قائل تھا۔ روضۃ الصفا میں لکھا ہے کہ اس نے شہر بخارا پر قبضہ کیا اور عید گاہ کے ممبر پر آکر پہلے پروردگار کی حمد و ثنا اور توحید بیان کی اور پھر بخارا کے لوگوں سے مخاطب ہو کر کہا۔ تم لوگوں سے بڑے بڑے گناہ سرزد ہوئے ہیں اور اللہ تعالیٰ نے مجھے ایک بلا کے طور پر تم پر نازل کیا تاکہ قتل و غارت کروں۔ چنانچہ وہ جس شہر اور قصبے میں جاتا تھا قتل عام کا حکم دے دیتا تھا صرف ایک شہر نیشاپور میں سات لاکھ آدمی قتل کئے گئے۔ شیخ فرید الدین عطار ان مقتولین میں سے تھے۔ چھ سال کے عرصہ میں تمام ملک ترکستان، ایران، توران اور ہندوستان اس کے قبضہ میں آگئے جہاں اُس نے خوب قتل و غارت سے کام لیا چنانچہ بعض مقامات آج تک وہ شہر آباد نہیں ہوتے یعنی سلطان محمد لوگوں کو چھوڑ کر بھاگ گیا اور سرگرداں پھر تار بار ۱۱۵۱ھ میں جزیرہ آب کون بازندہاں میں ہلاک ہو گیا۔ اس کی وفات کے بعد سلطان جلال الدین نے ایک مرتبہ مغلوں کے لشکر سے مقابلہ کیا لیکن شکست کھا کر ہندوستان کی طرف بھاگ گیا۔ لیکن سلطان شمس الدین التمش نے اس کی طرف انتقام نہ کیا اور وہ وہاں سے مایوس ہو کر واپس گیا اور راستے میں ہلاک ہو گیا۔ غزنیکہ سلطان محمد خوارزم اور اس کی اولاد کا نام و نشان بک نہ رہا۔ چنگیز خان کے چار لڑکے تھے جو اس کے بعد اس کی وصیت کے مطابق بادشاہ ہوئے۔ حاصلی کلام یہ کہ اس نے اپنے بیٹے توٹا خان کو اپنے پاس رکھا اور جو جی خان، حقتائے خان، اوکتائے خان تینوں بیٹوں کو اتسی اتسی ہزار سواروں کے شہر خوانم پر تعینات کیا۔ اس نے شیخ نجم الدین کے کلمات کی

خبر سن کر آپ کو کہلا بھیجا کہ آپ خوارزم کے باہر چلے جائیں تاکہ آپ کو کوئی تکلیف نہ پہنچے۔
 شیخ نے جواب دیا کہ ایام راحت میں میں ان لوگوں کے ہمراہ رہا ہوں۔ اب مصیبت کے وقت
 بھی ان کا ساتھ دوں گا۔ چنانچہ آپ نے اپنی شہادت سے پہلے شیخ سعد الدین حموی، شیخ
 سیف الدین، شیخ نجم الدین زاری، شیخ جمال الدین کسل، شیخ رضی الدین علی لالہ، بابا کالی حندی
 مولانا بہاؤ الدین ولد مولانا روم کے والد وغیرہ مریدین کامل کو جو ساٹھ سے زیادہ تھے رخصت کر
 دیا کہ اس ولایت سے باہر چلے جائیں۔ انہوں نے بہت کوشش کی کہ حضرت شیخ بھی ان کے
 ہمراہ جائیں لیکن آپ نے فرمایا کہ مجھے اجازت نہیں ہے بلکہ یہ حکم ہے کہ ساری خلقت کے ساتھ
 شہید ہو جاؤں۔ جب بہت مقابلہ اور مقابلہ کے بعد مغلوں کا لشکر شہر میں داخل ہوا تو
 شیخ نے اپنے باقی ماندہ اصحاب کو جمع کر کے فرمایا۔ قَوْمًا يٰۤاٰذِنَ اللّٰهُ لِقَالِ لَقَاتِلْ
 فِي سَبِيْلِ اللّٰهِ (اللہ کے حکم سے اٹھو اور کفار کا مقابلہ کرو)۔ پس آپ نے ایک تھیلے
 میں پتھر جمع کر لیے اور ایک نیزہ ہاتھ میں لے کر باہر نکلے۔ پہلے کفار کو پتھروں سے مارا اس
 کے بعد نیزہ ہاتھ میں لے کر حملہ کر دیا اور جام شہادت نوش کیا۔ اس کے بعد خوارزم میں ایک
 آدمی بھی زندہ نہ رہا۔ اور جو کچھ حضرت شیخ کی زبان مبارک سے نکلا تھا پورا ہوا۔ آپ کی وفات
 ۷۱۵ھ میں خوارزم کے قتل عام میں ہوئی۔ آپ سلطان نیر سلجوقی کے عہد میں ۷۱۵ھ میں
 پیدا ہوئے اور خوارزم میں دفن کئے گئے۔ رحمۃ اللہ علیہ۔

حضرت شیخ شہاب الدین عمر سہروردی رحمۃ اللہ علیہ

اَلْ قَبْلَةُ اَرَبَابِ بَصِيْرَتِ، اَلْ مَحْقُوْقُ بِاَسْرَارِ حَقِيْقَتِ، اَلْ مَتَّازُ بِعَشُوْقِ وِجُوْدِ نَفْسِي
 غوثِ وقتِ شیخ شہاب الدین عمر بن محمد سہروردی قدس سرہ حضرت محمد بن
 ابوبکر صدیق رضی اللہ عنہ کی اولاد سے تھے۔ اور اپنے چچا شیخ ضیاء الدین
 ابونجیب سہروردی کے مرید تھے۔ اور ان کے بعد ان کی مسند پر متمکن ہوئے۔
 لطائف اشرفی میں لکھا ہے۔ کہ آپ نے ترقی خلافت شیخ ابوالدین مغربی

سے حاصل کیا۔ امام عبداللہ یا فعی رہ فرماتے ہیں کہ آپ اپنے زمانے کے استاد اور لیکارہ روزگار، عمل طلوع النوار حقائق الہی و منبع اسرار الاقناب و راہ نمائے طریقت، مظہر حقیقت، ورعیں و بزرگ ترین مشائخ و جامع علوم ظاہری و باطنی و معتزائے فارغان، عمدہ سالکان اور عالم زبانی تھے۔ آپ نے جس قدر عبادت و ریاضات کئے ہیں کسی نے کم کئے ہوں گے۔ علم حدیث میں آپ بے نظیر تھے۔ کیونکہ سنت رسول اللہ صلی اللہ علیہ وسلم میں سے کوئی سنت آخری وقت تک آپ سے فوت نہ ہوئی۔ اور جس قدر تصرفات ظاہری و باطنی آپ سے سرزد ہوئے بہت کم صوفیاء سے سننے میں آئے ہیں۔ آپ کے فیض صحبت سے بڑے بڑے اکابر اولیائے کرام وجود میں آئے ہیں۔ مثل شیخ بہاؤ الدین زکریا طمانی قدس سرہ جو آپ کے بعد مقام غوثی پر پہنچے اور ایک جہان آپ سے فیض یاب ہوا۔ ان کے حالات اپنی جگہ پر قلمبند کئے جائیں گے۔ آپ کے اکل خلفاء میں سے ایک شیخ نجیب الدین برغش شیرازی تھے۔ آپ کے تیسرے خلیفہ مہر سید معز الدین تھے جو عظیم القدر ولی اللہ اور صاحب مال قوی تھے۔ یہ حضرت ہفت ابدال میں سے تھے جو اسم الہی، القاسم، کی صفت سے موصوف تھے۔ آپ ولایت ہندوستان میں قبر و غلبہ کے طریق پر تصرف کرتے تھے۔ آپ حضرت خواجہ قطب الدین بختیار کاکلی قدس سرہ کے زمانے میں بغداد سے ہندوستان تشریف لائے۔ اور قصبہ سندیلہ میں مقیم ہوئے۔ جہاں آپ کا مزار مقدس زیارت گاہ خاص و عام بنا ہوا ہے۔ یہ کاتب حروف ماہ ذی الحجہ ۸۵۱ھ میں دوسری بار آپ کے دربار میں حاضر ہوا۔ آپ خیر بیخ حقیقت میں۔ جو اپنی قوت ولایت سے آج تک حکومت کر رہے ہیں۔ اس نیاز مند پر اس قدر انعامات ہوئے کہ دائرہ تحریر سے باہر ہیں۔

صاحب نعمات الانس فرماتے ہیں کہ شیخ شہاب الدین اپنے وقت میں

شیخ شیوخ بغداد تھے۔ آپ نے ابتدائے حال میں شیخ محی الدین عبدالقادر جیلانی
 قدس سرہ کی صحبت پائی۔ بلکہ اپنے وقت کے بہت سے مشائخ سے استفادہ کیا۔
 آپ نے جزیرہ عبادات میں بعض ابدال کی صحبت حاصل کی۔ اور حضرت علیہ السلام
 سے بھی ملاقات ہوئی۔ آپ بشمار تصانیف کے مالک ہیں جن میں سے
 عوارف المعارف مکہ معظمہ میں لکھی گئی۔ جس وقت کوئی مشکل پیش آتی، آپ حق تعالیٰ
 کی طرف متوجہ ہوتے، طواف کعبہ کرتے۔ اور حق بات معلوم کرنے کے لئے توفیق
 الہی کے طلبگار ہوتے تو فوراً مشکل دور ہو جاتی۔ نجات میں یہ بھی لکھا ہے کہ
 شیخ سعد الدین جموی سے لوگوں نے پوچھا کہ آپ نے شیخ عربی کو کس طرح
 پایا؟ فرمایا: نو ولا نہایت اللہ، (اللہ کے لا انتہا نور ہیں)۔ انہوں نے پوچھا۔
 شیخ شہاب الدین کو کیسے پایا؟ فرمایا: "تو متابعت النبی صلی اللہ علیہ
 وسلم فی حسین السہروردی مثنیٰ آخری" اتباع رسول میں سہروردی کا کمال
 ہے اور تکملہ کی ایک سو انیسویں حکایت میں آپ خود فرماتے ہیں کہ میں جوانی میں
 علم الکلام کی طرف متوجہ ہوا۔ اور اس علم کی چند کتابیں یاد کر لیں۔ اس حد تک کہ میں
 فقیہ ہو گیا۔ میرے چچا شیخ ابو نجیب رحمۃ اللہ علیہ مجھے اس علم سے منع فرماتے
 تھے اور میں باز نہیں آتا تھا۔ ایک دن وہ شیخ عبدالقادر جیلانی قدس سرہ کی
 زیارت کو گئے اور ان کی خدمت میں عرض کیا کہ میرا یہ بھتیجا علم الکلام میں مشغول
 ہے میں نے اسے بہت منع کیا ہے لیکن باز نہیں آتا۔ حضرت شیخ نے دریافت
 فرمایا، اسے عمر تم نے کونسی کتاب یاد کر لی ہے؟ میں نے کہا فلاں فلاں کتاب۔
 آپ نے اپنا ہاتھ میرے سینے پر لگایا۔ واللہ! جو کچھ مجھے یاد تھا۔ فوراً بھول گیا۔
 اور حق تعالیٰ نے اسی وقت علم لدنی (علم معرفت) کا دروازہ میرے دل پر کھول دیا۔
 اور حکمت کی باتیں کرتے ہوئے شیخ کی خدمت سے رخصت ہوا بس آپ
 نے مجھ سے فرمایا کہ اے عمر، انت آخر المشہور فی العراق، (یعنی تم عراق میں سب
 سے آخری مشہور شیخ ہو گے) شیخ شہاب الدین فرماتے ہیں کہ شیخ عبدالقادر

سلطانِ طریقت اور بڑے متصرف بزرگ تھے چنانچہ ان کے بعد شیخ شہاب الدین نے عراق میں بڑی شہرت حاصل کی اور قریب و بعید علاقوں سے اربابِ طریقت شیخ کی خدمت میں آکر فیض یاب ہونے لگے۔ حق تعالیٰ نے آپ کو قوی تصرف اور بلند ہمت عطا فرمائی تھی حضرت خواجہ فرید الدین گنج شکر قدس سرہ فرماتے ہیں کہ میں چند روز شیخ شہاب الدین کی خانقاہ میں رہا۔ ہر روز میں دیکھتا تھا کہ قریب دس ہزار دینار آپ کی خدمت بطور فتوح غیب سے آتے تھے اور شام تک ایک پیسہ بھی باقی نہیں رہتا تھا۔ حضرت گنج شکر راحت القلوب میں فرماتے ہیں کہ شیخ شہاب الدین مہروردی نے چالیس سال تک خلق کے عیبوں کی طرف نگاہ نہ کی۔ اس بارے میں آپ سے سوال کیا گیا تو فرمایا کہ لوگوں کے عیب مجھے نظر نہیں آتے۔ روایت ہے کہ ایک دفعہ کسی نے رسولِ خدا صلی اللہ علیہ وسلم کی خدمت جا کر عرض کیا کہ فلاں شخص مسجد میں زنا کر رہا ہے۔ آپ نے تحقیق کے لئے حضرت علی کرم اللہ وجہہ کو بھیجا۔ آپ جب مسجد کے اندر داخل ہوئے تو اپنی آنکھیں بند کر لیں اور ادھر ادھر پھر کر باہر آئے۔ اور بارگاہِ نبوی میں جا کر عرض کیا کہ میں نے اپنی آنکھوں سے وہاں کسی شخص کو نہیں دیکھا۔ اس وقت آنحضرت صلی اللہ علیہ وسلم نے فرقا خرقہ خلافت حضرت علی رضی اللہ عنہ کو عطا فرمایا۔ اور اپنی زبان مبارک سے یہ فرمایا کہ اس خرقہ کا مستحق وہ شخص ہے جو خلق کی عیب پوشی کرتا ہے۔ پس شیخ شہاب الدین نے اس سنت رسول کو زندہ کیا۔ آپ کے کمالات کا اسی سے اندازہ کیا جاسکتا ہے۔ آپ کے کرامات و کمالات دائرہ تحریر سے باہر ہیں۔ اور ظہر یہ کہ یہ کمالات ہر روز ترقی پور ہیں۔ یہ فقیر کاتب الحروف (مولانا عبدالرحمن) ابتدائے سلوک میں ریاضتِ شاقہ کرتا تھا۔ اور ہر سلسلہ کے اشغال کیا کرتا تھا۔ اور حق تعالیٰ سے اس سلسلہ کے بانی کے وسیلہ سے امداد معنوی طلب کرتا تھا۔ ایک رات نماز تہجد کے بعد مسجد میں مشغول تھا کہ حضرت شہاب الدین مہروردی نے عالم معاملہ میں کمال ذرہ نوازی سے اکتائیں اسمائے

اعظم با ترتیب تلقین فرمائے۔ ان میں سے اسم یا دائم بلا فناء ولا زوال بلکہ وقائم یا دائم و یا مؤکل اس فقیر کو عنایت فرمائے۔ جب میں نے سجدہ سے سر اٹھایا تو بیداری میں بھی میں نے ایک خوبصورت جوان صاحب جمال اپنے سامنے کھڑا دیکھا۔ اس نے مجھ سے کہا کہ میں دروائیل مؤکل اسم یا دائم ہوں۔ حضرت شیخ الشیوخ نے تمہارے پاس بھیجا ہے۔ بندہ آپ کی ولایت کا تصرف دیکھ کر حیران رہ گیا۔ اور آپ کا پہلے سے زیادہ گرویدہ ہو گیا۔ آپ سلطان طریقت اور برہان حقیقت تھے۔ رحمۃ اللہ علیہ۔ آپ کی وفات بروز چہار شنبہ یکم ماہ محرم ۱۳۲۲ھ غلیفہ مستنصر کے عہد میں ہوئی۔

حصہ شیخ محی الدین محمد بن عربی قدس سرہ

اے مجتہد محتقان اہل حقائق، اے کاشف رموزات و دقائق، اے منصرف ولایت شرقی و غربی، قطب افراذ شیخ محی الدین محمد بن عربی قدس سرہ عاتم طائی کی اولاد میں سے تھے۔ صاحب لطائف اشرافی کے قول کے مطابق آپ کا لقب شیخ اکبر ہے۔ اور تصوف میں آپ کو خرقہ خلافت ایک واسطے سے حضرت شیخ عبدالقادر جیلانی قدس سرہ سے ملا ہے۔ یعنی آپ نے خرقہ خلافت شیخ ابو محمد یونس سے حاصل کیا۔ اور شیخ محمد یونس حضرت شیخ عبدالقادر جیلانی کے اکابر خلفاء میں سے تھے۔ آپ نے دوسرا خرقہ خلافت شیخ ابوالحسن علی بن عبداللہ جامع سے حاصل کیا۔ اور انہوں نے خضر علیہ السلام سے خرقہ حاصل کیا تھا۔ شیخ اکبر نے ایک خرقہ خضر علیہ السلام سے بھی حاصل کیا۔ آپ نے شیخ ابو مدین مغربی قدس سرہ سے بھی تربیت حاصل کی تھی۔ آپ نے اکثر مشائخ وقت کی صحبت پائی ہے۔ آپ بڑے عظیم الشان بزرگ تھے اور نہایت قوی حال رکھتے تھے۔ آپ نے اس قدر ریاضات اور مجاہدات کئے کہ کسی اور سے کم دیکھنے میں آتے ہیں آپ کا قول و فعل اور حال تمام صوفیائے کرام کے لئے حجت ہے۔

ارباب حقیقت کی کتابوں سے معلوم ہوتا ہے کہ کسی شخص نے آپ کے مصطلحات کے خلاف قدم نہیں اٹھایا۔ اگرچہ ابتدائے حال میں شیخ رکن الدین علاؤ اللہ سمنانی نے وجود مطلق کے متعلق شیخ اکبر سے اختلاف کیا لیکن بعد میں متفق ہو گئے تھے۔ جیسا کہ اس کتاب کے دیباچہ میں بیان ہو چکا ہے۔ صاحب نعمات فرماتے ہیں کہ شیخ علاؤ اللہ سمنانی نے فتوحات ملی (مصنفہ شیخ اکبر) کے بہت مضامین پر شیخ اکبر کی بزرگی و کمالات کا اعتراف کیا ہے۔ چنانچہ انہوں نے شیخ اکبر کو ان الفاظ میں مخاطب کیا ہے: "ایمھا الصدیق، ایمھا المقرب، ایمھا الولی، ایمھا العارف الحقانی"، اور فتوحات کے حواشی پر اب تک یہ الفاظ موجود ہیں۔ صاحب نعمات نے یہ بھی لکھا ہے۔ کہ شیخ اکبر وحدت الوجود کے قائلین کے سردار ہیں۔ اور بہت فقہار اور علمائے ظاہر نے آپ پر طعن کیا ہے لیکن جماعت صوفیہ نے آپ کی تصدیق کی ہے۔

ابن عربی سے انکار کی وجہ | شیخ سے انکار کی بڑی وجہ آپ کی کتاب فصوص الحکم تھی۔ یہ لوگ یا تو متعصب تھے یا شیخ کے کلام کے مطالب و معانی سے بے خبر تھے۔ کیونکہ شیخ نے جس قدر حقائق و معارف فصوص الحکم اور فتوحات ملی میں بیان کئے ہیں۔ کسی اور بزرگ کی کتاب میں نہیں ملتے۔ اور نہ کسی بزرگ نے اپنی زبان سے اس قسم کے معانی بیان کئے ہیں۔ خواجہ محمد یار ساقدس سرہ فرماتے ہیں: "فصوص جان ہے، اور فتوحات دل"، امام عبداللہ یافعی فرماتے ہیں کہ شیخ اکبر کے اشعار بے حد اذق و لطیف ہیں اور کلمات نہایت نادر و عجیب ہیں۔ آپ نے بے شمار کتابیں لکھی ہیں۔ بغداد کے ایک بزرگ نے لکھا ہے کہ آپ کی تصانیف پانچ سو سے زیادہ ہیں۔ شیخ اکبر نے بھی ایک رسالہ میں اپنی تصانیف کی ایک فہرست لکھی ہے۔ جس میں دو سو چھاس کتابوں کے نام درج کئے ہیں۔ یہ صرف تصوف کی کتابیں ہیں۔ باقی اس کے علاوہ ہیں۔ اس رسالہ کے دیباچہ میں لکھتے ہیں

کہ میرے ان کتابوں کے لکھنے کا سبب فقط تصنیف و تالیف نہ تھا بلکہ مجھے ان کے لکھنے کا حق سبحانہ تعالیٰ سے حکم ہوا ہے۔ ورنہ اغلب یہ تھا کہ میں جل جانا۔ یہ درست ہے کہ چند کتابیں میں نے اپنے آپ کو مشغول رکھنے کے لئے لکھیں لیکن اکثر کتابوں کے لکھنے کے لئے میں مامور من اللہ تبارک و تعالیٰ امام عبداللہ یاضی فرماتے ہیں کہ ایک مرتبہ شیخ اکبر کو شیخ شہاب الدین عمر سہروردی سے ملنے کا اتفاق ہوا۔ دونوں ایک دوسرے کو دیکھتے رہے اور بغیر بات کئے رخصت ہو گئے۔ بعد میں لوگوں نے آپ سے شیخ شہاب الدین کے متعلق دریافت کیا تو انہوں نے فرمایا: ”وہ جلی مملو من فرقہ الی قدمہ من سنتہ“ اور ایک ایسے مرد ہیں جو سر سے قدم تک سنت (رسول اللہ) سے بھرنے ہوئے ہیں جب لوگوں نے شیخ شہاب الدین سہروردی سے شیخ اکبر کے متعلق دریافت کیا تو فرمایا: ”بحر الخالق لا نہایت لہ“، (وہ خالق کے ایسے سمندر ہیں کہ جن کی کوئی انتہا نہیں) صاحب لغات نے شیخ صدر الدین قونوی بن اسحاق سے نقل کیا ہے کہ شیخ اکبر نے مجھے کہا کہ جب میں اندلس سے بحر روم پہنچا تو میں نے چاہا کہ سمندر میں بیٹھ کر اپنی آخر عمر تک آنے والے تمام ظاہری و باطنی واقعات کا مشاہدہ کروں۔ بس میں نے حق تعالیٰ سے حضور

صلی اللہ علیہ وسلم سے التجا کی کہ تمام خلقت کو اس سے فائدہ ہوگا۔ حق تعالیٰ نے مجھے میری زندگی کے تمام حالات اور واقعات سے آگاہ فرمایا۔ چنانچہ تمہارے (شیخ صدر الدین قونوی کے) والد اسحاق بن محمد اور تمہاری ملاقات، اور تمہارے تمام علوم مقامات، تجلیات و مکاشفات سے مجھے مطلع کیا گیا اور ان فروع سے بھی جو تمہیں بعد میں حاصل ہوں گے۔ اس کے بعد میں سمندر میں بیٹھ گیا اور تعین نصیب ہوا اور ہوتا ہے۔

ایمان تقلیدی کی اہمیت | ہیں کہ شیخ اکبر فتوحات کی میں فرماتے ہیں کہ

میں ایمان لایا اللہ تعالیٰ کے ساتھ اور اس کے رسول کے ساتھ اور اس کے ساتھ جو رسول خدا لائے ہمارے پاس بطریق مجمل و بطریق تفصیل۔ اور اس چیز کے ساتھ جو ہم تک پہنچی ہے یا نہیں پہنچی اور ہمارے نزدیک پایہ ثبوت تک نہیں پہنچی۔ بس ہم تصدیق کرتے ہیں اس کی جو کچھ رسالت مآب صلی اللہ علیہ وسلم لائے ہیں اور یہ ایمان ہمیں اپنے ماں باپ سے تقلید کے طور پر حاصل ہوا نہ کہ اپنی عقل و فہم کے ذریعے۔ یعنی اس ایمان کی خوبی کو میں نے اپنی عقل کے ذریعے نہ سمجھا بلکہ محض تقلید کے طور پر اس کا علم ہوا۔ (یعنی میرا ایمان تقلیدی تھا۔ تحقیق نہ تھا۔ جو کچھ والدین سے سنا اس پر ایمان لایا اور حقیقت ایمان سے ناواقف تھا۔)

ایمان تصدیقی یا تحقیقی | اس کے بعد میں نے اپنے تقلیدی ایمان کے مطابق عمل کرنا شروع کیا میرے ایمان کا متقاضی

یہ تھا کہ مجھے معلوم تھا کہ میرا یہ ایمان کہاں سے آیا ہے اور کس کے ساتھ ایمان ہے۔ اس کے بعد میری آنکھوں سے پردہ اٹھ گیا پس میں نے چشم بصیرت (دل کی آنکھوں سے) سے دیکھا اور حقیقت حال مجھ پر منکشف ہو گئی۔ اس وقت مجھے تقلیدی ایمان کی قدر معلوم ہوئی اور ان لوگوں کی قدر معلوم ہوئی جن کے ذریعے میں نے تقلیدی ایمان حاصل کیا تھا۔ اور میں نے تمام اعیان علیہم یعنی حضرت آدم علیہ السلام سے لیکر حضرت محمد صلی اللہ علیہ وسلم تک کا مشاہدہ کیا۔ اور حق تعالیٰ نے مجھے تمام مہینوں سے مطلع فرمایا اور گزشتہ اور قیامت تک آنے والے لوگوں میں سے کوئی باقی نہ رہا۔ کیا خاص کیا عام جس سے مجھے مطلع نہ کیا گیا ہو۔ اور عالم علوی کی جن چیزوں پر میں مجھلا ایمان لایا تھا سب کا مشاہدہ کیا۔ اور اس مشاہدہ نے میرے ایمان میں لغزش پیدا نہ کی۔

اور مجھے یہ خیال نہ ہوا کہ میرے اعمال عارفین کی لغزش کی بڑی وجہ میرے مشاہدہ کا نتیجہ ہیں۔ بلکہ میں اس

عقیدہ پر جمار ہا تھا کہ میرا قول و فعل نبی علیہ الصلوٰۃ والسلام کے احکام کے مطابق ہے نہ کہ میرے مشاہدہ کی وجہ سے۔ اگر مجھے یہ خیال ہوتا کہ میرے اعمال میرے مشاہدہ کا نتیجہ ہیں تو میں متابعت رسول صلعم سے محروم ہو جاتا۔ پس میں نے ایمان اور مشاہدہ کو جمع کیا اور رسول اللہ صلی اللہ علیہ وسلم کے متبعین کے لئے یہ بہت نادر بات ہے کیونکہ مشاہدہ کے باوجود ان کے اعمال مشاہدہ کی رو سے نہیں ہوتے۔ بلکہ از روئے ایمان ہوتے ہیں اس مقام پر بڑے اکابر اولیاء کو لغزش ہوتی ہے کیونکہ جب مشاہدہ کی بنا پر عمل کرتے ہیں تو ان کا عمل ایمان کی بنا پر نہیں ہوتا اس لئے ایمان اور مشاہدہ جمع نہیں ہو سکتے اور ایمان کو چھوڑ کر اپنے مشاہدہ کے تابع ہو جاتے ہیں جس شخص کا عمل ایمان کی بنا پر نہیں بلکہ مشاہدہ کی بنا پر ہوتا ہے اس سے کمال فوت ہو جاتا ہے کمال یہ ہے کہ اپنے مقام کو برقرار رکھنے اپنے عمل کو ایمان کے تابع کرے، اور متابعت رسول صلی اللہ علیہ وسلم کو اپنے اوپر لازم قرار دے۔ جو شخص صاحب کشف ہوتا ہے لیکن حق تعالیٰ اس پر اس کی لغزش کو منکشف نہیں کرتا پس ندائنتہ وہ اپنے عمل کو اپنے مشاہدہ کے تابع کر لیتا ہے۔ کمال یہ ہے عمل کو ایمان کے تابع کرے۔ اور ذوق مشاہدہ کے باوجود ایمان پر جسا رہے۔ میر نے ایسا کوئی شخص نہیں دیکھا جو یہ کمال رکھتا ہو یعنی مشاہدہ کے باوجود اس کا عمل ایمان کے تابع ہو۔ میں جانتا ہوں کہ دنیا میں اللہ کے ایسے بندے موجود ہیں جو یہ کمال رکھتے ہیں۔ لیکن حق تعالیٰ نے مجھے ان سے متمکین کیا ہے کیونکہ میں ان کو ظاہر دیکھتا ہوں اور ان کی علامات پہچانتا ہوں ہو سکتا ہے کہ میں نے ان کو دیکھا ہو لیکن پہچانا نہ ہو۔ اور اس نہ پہچاننے کا سبب یہ ہے کہ حق تعالیٰ جو مجھے تمام موجودات میں سے ہر موجود کے متعلق اور تمام حادثات میں سے ہر حادثہ کے متعلق مطلع کرتا ہے اس شخص کے متعلق مجھے مطلع نہ کیا ہو کیونکہ میری یہ خواہش ہوتی ہے کہ حق تعالیٰ مجھ سے وہ کام کرائے جس میں اس کی رضا ہو اور وہ کام نہ کرائے

جس میں اس سے بعد لازم آتا ہو۔ اس لئے دعا سے کہ حق تعالیٰ مجھے صحیح مقام عطا فرمائے کیونکہ متابعتِ رسول اللہ صلی اللہ علیہ وسلم کے سوا کوئی حقیقی مرتبہ نہیں ہے۔ اور بلند مراتب میں اگر حق تعالیٰ میرے ساتھ تمام خلقت کو شریک کرے تو اس سے نہ میں متاثر ہوں گا نہ متغیر۔ کیونکہ میں بندہ ہوں اور میرے اندر ربوبیت کی کوئی رمت نہیں ہے۔ میں اس کی رضا پر راضی ہوں اور اس کے بندوں پر مجھے فوقیت حاصل کرنے کی خواہش نہیں ہے بلکہ حق تعالیٰ نے میرے دل میں یہ خواہش رکھی ہے کہ سارا جہان اعلیٰ مراتب پر فائز ہو جائے۔ اس کے بعد حق تعالیٰ نے مجھے خاص نعمت سے نوازا لیکن اس سے بھی میرے دل میں کوئی فطور پیدا نہ ہوا۔ بلکہ میں نے نعمت کا شکر ادا کیا عجز اور شکر سے (یعنی میں نے حق تعالیٰ کی درگاہ میں مناجات کی کہ تو نے مجھے اس قدر نوازا ہے کہ اس نعمت کا شکر ادا کرنے سے قاصر اور عاجز ہوں۔) یاد رہے کہ اس چیز کا ذکر میں ازراہ تفاخر نہیں کر رہا بلکہ اس کا ذکر دو وجوہات سے کیا ہے ایک یہ کہ اللہ تعالیٰ فرماتے ہیں ”وَأَنَا نِعْمَتٌ رَبِّكَ فَذَكِّرْ“ یعنی اللہ تبارک و تعالیٰ کی نعمت کا ذکر کرو۔ اور مذکورہ بالا نعمت جو مجھے ملی ہے اس سے بڑھ کر کونسی نعمت ہو سکتی ہے۔ دوسرا سبب یہ ہے کہ سننے والوں کے دل میں شوق پیدا ہوا اور ان مراتب کو حاصل کرنے کی ان کے دل میں تمنا پیدا ہو۔ اور اگر وہ ان مراتب پر پہنچ جائیں جو مجھے حاصل ہیں تو مجھے کیا نقصان ہے۔ کیونکہ حسد دنیاوی معاملات میں ہوتا ہے دینی اور روحانی معاملات میں حد نہیں ہوتا۔

شیخ صدر الدین قونوی فرماتے ہیں کہ ہمارے شیخ کو یعنی شیخ اکبر کو حق تعالیٰ نے ایسی نظر عطا فرمائی ہے کہ جب کسی کا حال معلوم کرنا چاہتے ہیں تو اس پر ایک نظر ڈال کر اس کے ظاہری باطنی حالات معلوم کر لیتے ہیں اور صاحبِ نعمات فتوحات ملی کے جو العنویں باب سے نقل کرتے

ہیں کہ شیخ اکبر نے فرمایا ہے کہ مجھ پر ایک ایسا وقت آیا تھا کہ مجھے
 نے خود کر دیا جاتا تھا اور میں اس طرح نماز پڑھتا تھا کہ میں امام ہوتا اور میں نماز
 کے تمام ارکان بجالاتا تھا لیکن مجھے کوئی ہوش اور شعور نہ ہوتا نہ جماعت کا
 نہ اس بات کا کہاں نماز ہو رہی ہے نہ گرد و پیش کی اشیاء کا شعور ہوتا تھا۔
 اور جو کچھ میں اب بیان کر رہا ہوں اس کی مجھے بعد میں اطلاع ہوتی تھی لیکن
 اس وقت مجھے کوئی علم نہ ہوتا تھا۔ گویا میں ایسے آدمی کی سی حرکات و سکنات
 کرتا تھا جو نیند میں ہو اور اس سے کچھ افعال سرزد ہوں جس کی اُسے خبر نہیں
 ہوتی۔ مجھے یہ معلوم نہ تھا کہ حق تعالیٰ نے مجھے بچا لیا ہے اور مجھ سے

وہی برتاؤ کیا ہے جو شیخ شبلی رحمۃ اللہ علیہ سے کیا۔ کہ ان کو نماز کے وقت
 ہوش دے دیا جاتا تھا لیکن مجھے یہ معلوم نہیں کہ آیا ان کو نماز کی حرکات
 و سکنات اور نماز کی جگہ وغیرہ کا علم بھی ہوتا تھا یا نہیں جب اس بات کا
 حضرت خواجہ جنید بغدادی سے ذکر کیا گیا تو انہوں نے فرمایا اَلْحَمْدُ لِلّٰهِ الَّذِي
 لَمْ يَجْعَلْ عَلَيهِ لِسَانَ ذَنْبٍ

اللہ تعالیٰ کا کہ جس نے زبان کو لمبا کیا ہے لیکن کسی نے اُسے گنہگار نہیں کہا
 فتوحات ملی میں یہ بھی لکھا ہے کہ شیخ اکبر فرماتے ہیں کہ مجھے ایک مشائخ
 نے فرمایا کہ فلاں بادشاہ جو تم سے بہت اعتقاد اور اخلاص رکھتا ہے اور
 مخلوق کے ساتھ شفقت سے پیش آتا ہے اس کی لڑکی بیمار ہے وہاں جاؤ
 جب میں وہاں پہنچا تو اُسکا شوہر میرے استقبال کو آیا اور مجھے اس کے
 بستر کے پاس لے گیا۔ لڑکی نزع کی حالت میں تھی۔ اُس نے اُنکو کھولی اور
 مجھے سلام کیا۔ میں نے کہا کوئی فکر مت کرو لیکن یہاں ایک دقیقہ درپیش ہے
 کہ جب ملک الموت آئے تو خالی واپس نہیں جاتا اور بدلہ دے بغیر کوئی چارہ
 نہیں دیکھتا۔ میں نے تجھے اُس سے آذا دیا۔ اس وقت حق تعالیٰ خود چاہتے
 ہیں کہ وہ (ملک الموت) خالی واپس جائے۔ تیرے زندہ رہنے سے خلق کو

بہت فائدہ ہے اس لئے کہ تم بہت عظیم القدر ہو۔ میری لڑکی ہے جو مجھے سب لڑکیوں سے زیادہ پیاری ہے میں اُسے تم پر قربان کرتا ہوں ملک الموت اچکا تھا۔ میں نے اس کی طرف منہ کر کے کہا کہ چونکہ تم جان لئے بغیر واپس نہیں جاتے اس کی بجائے تم میری لڑکی کی جان لے کر جاؤ کیونکہ میں نے اسے حق تعالیٰ سے واپس لے لیا ہے۔ اس کے بعد شیخ اکبر اپنی لڑکی کے پاس گئے۔ اُسے کوئی بیماری نہ تھی۔ آپ نے اس سے فرمایا کہ اے فرزند اپنی روح مجھے بخش دے کیونکہ مخلوق خدا کو فائدہ پہنچانے میں تو بادشاہ کی لڑکی کے برابر نہیں ہو سکتی۔ اس نے کہا اے

باپ میری جان آپ کے حکم میں ہے۔ اس کے بعد آپ نے ملک الموت سے فرمایا کہ اس کی جان لے لو۔ اسی وقت شیخ کی لڑکی گر کر فوت ہو گئی۔ فتوحات میں آپ نے یہ بھی لکھا ہے کہ ۱۸۶۷ء میں ہماری مجلس میں ایک عالم آیا کرتا تھا جو فلسفیوں کے مذہب پر تھا اور نبوت میں جیسا کہ عام مسلمانوں کا عقیدہ ہے یقین نہیں رکھتا تھا اور کرامات اولیاء اور معجزات انبیاء علیہم السلام کا بھی منکر تھا۔ اتفاق سے وہ سردی کا موسم تھا اور مجلس میں آگ جلائی جاتی تھی۔ ایک دفعہ اس فلسفی نے کہا لوگ کہتے ہیں کہ ابراہیم علیہ السلام کو آگ میں پھینکا گیا اور نہ جلے۔ لیکن یہ محال ہے کیونکہ آگ کا کام طبعاً جلنے کے قابل اجسام کو جلانا ہے۔ پس اس نے اس آیت کریمہ کی تاویل کرتے ہوئے کہا کہ وہ آگ جس کا ذکر قرآن میں ہے اس سے مراد نرود کا عختہ ہے اور ابراہیم علیہ السلام کو آگ میں ڈالنے کا مطلب یہ ہے کہ آپ کو نرود کے سامنے لایا گیا اور وہ آپ پر غضبناک ہوا لیکن آپ دلائل و براہین کے ذریعہ اس پر غالب آ گئے۔ شیخ اکبر نے اس سے فرمایا کہ یہ جو حق تعالیٰ نے قرآن میں فرمایا ہے کہ ابراہیم علیہ السلام پر آگ ٹھنڈی ہو گئی اور آپ صحیح سلامت باہر آ گئے کیا اسی چیز کا تمہیں مشاہدہ کرادوں لیکن اس سے

میری غرض اظہار کرامت نہیں بلکہ معجزہ اتبیار کے انکار کو دفع کرنا ہے۔
 فلسفی نے کہا یہ ناممکن ہے۔ شیخ نے فرمایا کہ یہ آگ جو انگیٹھی میں جل
 رہی کیا وہی آگ نہیں ہے جو تمہارے قول کے مطابق بالقطع حرق (جلانے
 والی) ہے اس نے کہا وہی ہے آپ نے انگیٹھی اٹھائی اور آگ اس
 کے دامن میں ڈال دی۔ آگ کافی دیر اس کے دامن میں پڑی رہی اور
 وہ اپنے ہاتھ سے انگاروں کو ادھر ادھر کرتا رہا اور کپڑا نہ جلا۔ اس کے
 بعد آپ نے آگ کو انگیٹھی میں ڈال دیا اور فلسفی سے کہا کہ اب اسے ہاتھ
 لگاؤ۔ اس نے جو نہی ہاتھ بڑھایا فوراً جل گیا شیخ نے فرمایا اب تو ثابت
 ہو گیا کہ جلانا اور نہ جلانا حق تعالیٰ کے حکم میں ہے۔ یہ دیکھ کر فلسفی فوراً ایمان
 لے آیا۔

شیخ اکبر قدس سرہ تمام مقامات سے ترقی کر کے مقام فردانیت
 پر پہنچ چکے تھے۔ آپ فتوحاتِ مکی میں فرماتے ہیں کہ آنحضرت صلی اللہ علیہ
 وسلم نبوت سے قبل مقام فردانیت میں تھے اور حضرت علیہ السلام بھی مقام
 فردانیت میں ہیں۔ آپ سے جس قدر کرامات کا ظہور ہوا کم کسی بزرگ سے
 ہوا ہوگا۔ اولیاء اللہ کے نزدیک آپ بالاتفاق اس فن کے امام اور پیشوا
 ہیں جیسا کہ آپ کی تصانیف سے صاف ظاہر ہے۔ آپ کی ولادت قصبہ
 مریہ واقع ملک اندلس میں دو شنبہ کے دن بتاریخ سترہ ماہ رمضان ۶۵۶ھ
 میں اور وفات جمعہ کی رات بتاریخ دو ماہ ربیع الآخر ۶۳۸ھ ہوئی۔ اور
 دمشق سے باہر کوہ تاستون کے دامن میں جو کہ اب صالحہ کے نام سے مشہور
 ہے دفن کئے گئے۔ رحمۃ اللہ علیہ

جسیرۃ شیخ روز بہان قلبی شیرازی قدس سرہ

ماشق صاحب کمال عارف دائم الاحوال فارغ از مستقبل و ماضی، قطب ابدال

شیخ روز بہان بقلی شیرازی قدس سرہ کی کنیت ابو محمد بن ابی نصر بقلی ہے۔ آپ کی ولادت فسوس میں ہوئی۔ آپ شیراز میں قیام پذیر تھے۔ موضع بقل بھی شیراز کے نواح میں ہے جہاں آپ کے والدین مقیم تھے۔ صاحب لغات فرماتے ہیں کہ آپ سلطان العارفین برہان العطار، اور قدوہ عشاق تھے۔ ابتدائے حال میں آپ نے عراق، حجاز اور شام کا سفر کیا اور شیخ ابو نجیب مہروردی کے ساتھ اسکندریہ میں صبح بخاری کے درس میں شریک تھے۔ اس کے بعد طریقت میں قدم رکھا۔ اور فرقہ خلافت شیخ سراج الدین محمود بن خلیفہ بن عبدالسلام بن احمد بن ابوالحسن سے حاصل کیا۔ جو شیخ ابوسلمہ فسوسی کے اصحاب میں سے تھے اور وہ شیخ ابو علی رورباری اور وہ سید الطائفہ خواجہ جنید بغدادی قدس سرہ رحم کے اصحاب میں

سے تھے۔ صاحب لغات فرماتے ہیں کہ شیخ روز بہان شیراز کے پہاڑوں میں سخت ریاضات میں مشغول رہتے تھے۔ آپ بڑے صاحب حال تھے اور دائمًا استغراق اور وجد میں رہتے تھے۔ آپ کے عشق کی آگ کبھی ٹھنڈی نہیں ہوتی تھی اور آنسو کبھی نہ ٹھمتے تھے۔ آپ ہر وقت بے قرار رہتے تھے اور ایک لمحہ کے لئے سکون حاصل نہ تھا۔ اور آپ کو کسی چیز سے تسلی نہیں ہوتی آپ ساری رات آہ و نالہ میں گزارتے تھے۔ شیخ ابن العربی فرماتے ہیں کہ ایک دفعہ شیخ روز بہان مکر میں مقیم تھے آپ پر استقدر حال کا غلبہ ہونا تھا اور اس طرح آہ و بکا کرتے تھے کہ تمام طواف کرنے والے پریشان ہو جاتے تھے۔ آپ نہایت صادق الحال تھے اور تکلیف سے بالکل آزاد تھے۔ غلبہ حال میں آپ ایسے کلمات منہ سے نکالتے تھے کہ عام لوگوں کی سمجھ سے بالاتر ہوتے تھے۔ یہ بباہمی آپ کی ہے۔

آنچہ ندید است دو چشم زماں
در گل مارنگ نمود دست آں
وآنچہ نشید است دو گوش زماں
غیر و سیاہ گل ما آن بہ بین

(وہ چیز کہ نہ خلق کی آنکھ نے دیکھی ہے نہ کانوں نے سنی ہے میرے میرے میرے اندر رکھ دی گئی ہے۔ آؤ اور میرے اندر اس کا مشاہدہ کرو)

آپ کی بہت تعانیف ہیں مثل تفسیر عراس بیان (جو آخر مترجم کے پاس ہے) اور کتاب الانوار فی کشف الاسرار جس میں آپ کے اکثر کلمات درج ہیں۔ آپ کی کتابوں کی فہرست طویل ہے جو بغرض اختصار یہاں درج نہیں کی جا رہی۔ آپ کتاب الانوار میں فرماتے ہیں کہ تو الٰہی خوبصورت ہونا چاہیے کیونکہ مثل سماع میں عارفین کو تین چیزوں کی ضرورت ہے۔ راحت قلب کے لئے اول ارواح طیبہ (پاک روہیں) دوم خوبصورت چہرہ، سوم میٹھی آواز۔ نعمات میں لکھا ہے کہ آپ پچاس سال تک جامع حقیق شیراز میں و خط میں مشغول رہے۔ ایک دن ایک عورت اپنی لڑکی سے کہہ رہی تھی کہ بیٹی اپنے حسن و جمال کو کسی کے سامنے ظاہر نہ کر و بیہوش کر شیخ روز بہان فعلی نے فرمایا بی بی یہ درست ہے لیکن حسن اس سے راضی نہیں رہتا کہ اکیلا ہے حسن یہ چاہتا ہے کہ عشق کے ساتھ رہے کیونکہ حسن و عشق کے درمیان لڑل سے جھد ہو چکا ہے کہ ہرگز ایک دوسرے سے جدا نہ ہوں گے۔ اس بات سے آپ کے اصحاب پر اس قدر اثر ہوا کہ سب وجد کرنے لگے۔ ایک دن آپ صوفیوں کے مجمع میں بیٹھے تھے ایک بزرگ نے اپنے دل میں کہا کہ میں شیخ روز بہان سے برتر ہوں۔ آپ نے اس کی طرف دیکھ کر فرمایا کہ لے ابوالحسن اس خیال کو دل سے نکال دے۔ آج کوئی شخص روز بہان کی برابر نہیں کر سکتا کیونکہ وہ یگانہ روزگار ہے اس کے بعد آپ نے یہ شعر پڑھا ہے

دریں زمانہ صنم قلم صراط اللہ زحید خاوند تانہ اقصیٰ
روزگار معارف مرا کج بند کہ ہست منزل جانم بامدی ویدی
(اس زمانے میں اللہ کے راستے کا یعنی اللہ کی طرف جانے والوں کے

قافلہوں کا قائد میں ہوں۔ وہ قافلے جو مشرق سے مغرب تک یعنی سارے جہاں میں گامزن ہیں۔ عارف لوگ مجھے کیسے دیکھ سکتے ہیں کیونکہ میری منزل ماورائی سے بھی آگے ہے۔ ماورائی اسے کہتے ہیں جو پردے کے پیچھے ہو اور اس سے بھی آگے کی منزل سے مراد ذات بحت یعنی مقام لا تعین ہے۔ آپ صاحب سماع تھے لیکن آخر عمر میں سماع ترک کر دیا تھا۔ کسی نے وجہ دریافت کی تو فرمایا اب کہ حصول معرفت کا وقت ہے میں اپنے آپ سے سنتا ہوں اس لئے جو کچھ غیر اللہ سے سنتا تھا اب اس سے روگردانی کر لی ہے بغضات میں لکھا ہے کہ ایک دفعہ اچانک آپ ایک گانے والی پر عاشق ہو گئے لیکن اس کا کسی کو علم نہ ہوا۔ سماع کے وقت آپ کا وجد اور نعرے بدستور جاری رہے لیکن پہلے اللہ کے لئے

ہوتے تھے اب مجبورہ کے لئے تھے۔ آپ کو معلوم تھا کہ لوگ سمجھتے ہوں گے کہ یہ آہ و فغان حق تعالیٰ کے لئے ہے پس آپ نے صوفیاء حرم کی مجلس میں جا کر خرقہ اتار کر پینک دیا اپنے عشق کا قصہ ان کے سامنے بیان کرتے ہوئے فرمایا کہ مجھے یہ پسند نہیں کہ اپنے حال میں کاذب (جھوٹا یا منافق) بنوں۔ پس آپ نے مغنیۃ (گانے والی) کی خدمت کو لازم پکڑ لیا۔ جب اسے آپ کی محبت کا حال معلوم ہوا اور اسے یہ بھی معلوم ہوا کہ آپ اکابر اولیاء اللہ ہیں اس نے توبہ کی اور شیخ کی خدمت میں مستعد ہو گئی۔ اس سے مغنیۃ کی محبت آپ کے دل سے جاتی رہی اس کے بعد آپ نے صوفیاء کی مجلس میں جا کر دوبارہ خرقہ پہن لیا۔ آخر عمر میں آپ بیمار ہو گئے۔ آپ کے ایک مرید معبر جا کر آپ کے لئے کچھ خالص روغن بلستان لائے اور دوا کے طور پر شیخ کو پیش کیا۔ آپ نے فرمایا جزا اللہ عنہم اس کے بعد فرمایا کہ خانقاہ سے باہر جاؤ۔ باہر ایک کتا سویا ہوا ہے یہ تیل اس کو لگاؤ۔ کیونکہ روز بہان کسی تیل سے اچھا نہ ہوگا یہ بیماری عشق

کے زنجیروں میں سے ایک زنجیر ہے جو حق تعالیٰ نے اس کے پاؤں میں ڈال رکھی ہے اور اس سے اس وقت نجات ملے گی جب سعادت و یدارہ حاصل ہوگی۔ جب آپ کی بیماری بڑھ گئی تو شیخ ابوالحسن گردویہ جو بڑے صاحب علم و تقویٰ اور خضر علیہ السلام کے صحبت یافتہ تھے شیخ سلج الدین کے ساتھ آپ کی عیادت کو آئے۔ آپ نے ان کی طرف منہ کر کے فرمایا اؤ تاکہ ہم حیات جسمانی اور زندگی فانی کی قید سے رہائی حاصل کریں اور حیات ابدی روحانی حاصل کریں۔ انہوں نے آپ کی دعوت قبول کی۔ شیخ نے فرمایا پہلے میں جاتا ہوں اور پندرہ دن کے بعد سے ابوالحسن تم اور ایک ماہ کے بعد اسے علی تم آجانا چنانچہ اسی طرح ہوا۔ رحمہم اللہ تعالیٰ۔ شیخ ابوبکر طاہر جو شیخ روز بہان کے اصحاب کبار میں سے تھے فرماتے ہیں کہ میں ہر صبح شیخ کے ساتھ بیٹھ کر قرآن پڑھتا تھا۔ ایک عشر آپ اور ایک عشر میں پڑھا تھا۔ جب آپ کا وصال ہوا تو دنیا میرے لئے تاریک ہو گئی۔ آخر شب میں نے اٹھ کر نماز ادا کی اور نماز کے بعد شیخ کے مزار پر جا کر قرآن پڑھنا چاہتا تھا کہ مجھ پر گریہ طاری ہو گیا اور دل میں خیال کیا کہ اب اکیلا قرآن پڑھ رہا ہوں۔ جب میں نے عشر ختم کیا تو میں نے مزار سے شیخ کی آواز سنی کہ دوسرا عشر پڑھ رہے تھے۔ جب اور لوگ آئے تو آواز بند ہو گئی۔ غرضیکہ مدت تک یہی حال رہا۔ لیکن جب میں نے اس کا ذکر اپنے ایک پیر بھائی سے کہا تو وہ بات ختم ہو گئی۔ آپ کی وفات گیارہ ماہ محرم سنہ ۷۰۶ھ ہے تو سلطان محمد غدر زما شاہ کے عہد میں ہوئی۔ آپ کی تاریخ ولادت سنہ ۵۷۲ھ ہے مدفن آپ کا شیراز ہے۔ رحمۃ اللہ علیہ۔

حجۃ شیخ بہاء الدین ولد قلی محمد

آن محترم ارباب ہدایت، آن بالاتفاق صاحب ولایت، آن موصوف

بصفات بے حد مقتدائے قوم، شیخ بہاؤ الدین ولد قدس سرہ آپ کا اسم مبارک محمد بن حسین بن احمد خلی البلیغ البکری تھا۔ آپ امیر المؤمنین ابو بکر صدیق رضی اللہ عنہ کی اولاد سے تھے اور تمام علوم ظاہری و باطنی کے جامع تھے صاحب لطائف اشرفی کے قول کے مطابق آپ شیخ نجم الدین کبریٰ قدس سرہ کے خاص اصحاب میں سے تھے۔ آپ کی والدہ خراسان کے بادشاہ علاؤ الدین محمد خوارزم شاہ کی لڑکی تھی۔ رسول خدا صلی اللہ علیہ وسلم نے خواب میں بادشاہ کو اشارہ فرمایا کہ اپنی لڑکی حسین خلی کے نکاح میں دیدو۔ اس نے حکم کی تعمیل کی اور شادی کے نویں مہینے حضرت بہاؤ الدین ولد پیدا ہوئے۔ جب آپ دو سال کے ہوئے تو آپ کے والد کا انتقال ہو گیا۔ جب آپ سن تیز کو پہنچے تو تحصیل علوم دینی اور معارف یقین میں مشغول ہو گئے۔ آپ کا کمال

اس حد تک پہنچا کہ حضرت رسالت پناہ صلی اللہ علیہ وسلم نے آپ کو سلطان العلماء کا لقب دیا۔ اور آپ مرجع خلائق بن گئے۔ علماء کی ایک جماعت مثل امام فخر الدین رازی وغیرہ نے ازراہ حسد بادشاہ سے شکایت کی کہ شیخ بہاؤ الدین ولد آپ سے بغاوت کے منصوبے بنا رہے ہیں۔ آپ کو ناچار بلخ چھوڑنا پڑا۔ اس وقت آپ کے بیٹے مولانا جلال الدین رومی صغیر سن تھے۔ وہاں سے روانہ ہو کر آپ نیشاپور گئے اور شیخ فرید الدین عطار سے ملاقات کی۔ اس کے بعد بغداد ہوتے ہوئے مکہ معظمہ کا عزم کیا۔ شیخ فرید الدین عطار نے مولانا روم کے حق میں بہت بہت مہربانی فرمائی آپ نے اپنی کتاب اسرار نامہ مولانا روم کو عنایت کی اور فرمایا کہ تمہارے کام کی کشائش اسی سے ہوگی۔ مولانا اسرار نامہ کو ہمیشہ اپنے ساتھ رکھتے تھے۔

گرد عطار ثلث مولانا۔ از دست شمس برونش

(شیخ فرید الدین عطار کے گرد مولانا گھونٹے رہے۔ لیکن شربت شمس

تبریزی کے ہاتھ سے بنا۔)

جب شیخ بہاؤ الدین ولد بغداد پہنچے تو بعض لوگوں نے پوچھا آپ کون ہیں کہاں سے آئے ہیں اور کہاں جا رہے ہیں۔ آپ نے فرمایا میں اللہ والی اللہ ولا حول ولا قوۃ الا باللہ یعنی خدا سے آ رہے ہیں اور خدا کی طرف جا رہے ہیں اور خدا کے سوا کسی سے نہ ڈر رہے نہ خوف۔ جب شیخ شہاب الدین سہروردی تک یہ بات پہنچی تو آپ نے فرمایا یہ بات کہنے والا بہاؤ الدین ولد کے بغیر کوئی نہیں ہو سکتا۔ پس شیخ شہاب الدین سہروردی آپ کا استقبال کونکے۔ جب قریب پہنچے تو اونٹ سے اتر کر مولانا بہاؤ الدین کے زانو کو بوسہ دیا اور اپنی خالقاہ میں سے جانے کی استدعا کی۔ مولانا نے فرمایا مدرسہ کے قریب میں قیام بہتر رہے گا۔ لہذا آپ نے مدرسہ مستنصریہ میں قیام فرمایا اور شیخ شہاب الدین نے اپنے ہاتھ سے ان کا موزہ نکالا۔ تیسرے دن آپ مکہ مبارک کی طرف روانہ ہو گئے۔ وہاں سے فارغ ہو کر ولایت روم کا عزم کیا آپ چار سال آذربائیجان میں رہے اور سات سال لارنہ میں قیام فرمایا۔ آپ نے وہاں مولانا روم کی ہشامہ سال کی عمر میں شادی کی اور ۹۱۲ھ میں سلطان ولد پیدا ہوئے۔ جب سلطان ولد بڑے ہوئے تو لوگ انکو مولانا روم کا بھائی سمجھتے تھے۔ اس کے بعد بادشاہ وقت آپ کو لارنہ سے قونہ سے آئے۔ جہاں مولانا بہاؤ الدین ولد کا جمعہ کے دن بتاریخ ایشمارہ ماہ ربیع الآخر ۹۱۸ھ وصال ہو گیا۔ رحمۃ اللہ علیہ۔

جَیْبُ سَیِّدِ بُرْہَانَ الدِّیْنِ مُحَمَّدِیٍّ قَدِّسَتْ سَمِعُهُ

اے سید عالی قدر، اے عارف صاحب اسرار، اے کاشف رموزات محقق، پشتوائے وقت سید برہان الدین محقق قدس سرہ۔ آپ سید حسینی تھے اور سادات ترمذ کی اولاد میں سے تھے۔ آپ ہر فن میں کامل تھے۔ آپ مولانا بہاؤ الدین ولد کے مرید اور تربیت یافتہ تھے۔ صاحب لغات فرماتے ہیں کہ

آپ سادات ہونے کی وجہ سے خراسان اور ترمذ کے علاقے میں سید سردان کے نام سے مشہور تھے۔ اور جس روز مولانا بہاؤ الدین ولد کا انتقال ہوا آپ نے ترمذ میں اپنے مریدین کے ساتھ بیٹھے ہوئے فرمایا کہ افسوس آج ہمدے استاد اور مرشد اس جہان سے رحلت کر گئے۔ اس کے بعد آپ مولانا جلال الدین رومی کی تربیت کے لئے تونیر کی طرف روانہ ہوئے۔ اور نو سال تک مولانا روم کمال نیاز مندی سے شیخ کی خدمت میں رہے اور تربیت حاصل کی۔ کہا ہے کہ جب شیخ شہاب الدین سید برہان الدین کی زیارت کے تونیر گئے تو آپ (سید برہان الدین) خاکستر بیٹھے تھے۔ شیخ شہاب الدین دور سے تعظیم کرتے ہوئے آئے اور بیٹھ گئے لیکن دونوں حضرات کے درمیان کوئی گفتگو نہ ہوئی۔ مریدوں نے پوچھا کہ خاموشی کی کیا وجہ ہے شیخ نے فرمایا کہ اہل حال کے سامنے زبان حال چاہیے نہ کہ زبان قال۔ لوگوں نے پوچھا کہ آپ نے انہیں کیسے پایا۔ فرمایا وہ در معانی اور حقائق مہدی کا ایک سمندر ہیں جو نہایت آشکلا اور نہایت پنہاں ہے۔ شیخ صلاح الدین سید برہان الدین محقق کے مرید تھے۔ سید برہان الدین فرماتے ہیں کہ میں نے اپنا حال صلاح الدین کو عنایت کیا اور قال مولانا روم کو۔ سید برہان الدین کا مزار دار الفتح قیصریہ میں ہے آپ کی وفات کی تاریخ نظر سے نہیں گزری لیکن آپ شیخ شہاب الدین ہروردی کے محضر تھے۔ رحمۃ اللہ علیہ۔

جسٹریٹ شیخ مجد الدین بغدادی

اے عاشق بلند پرواز، اے درباغیچہ کو حید شاہ باز، اے ممتاز در عالم آزادی
محبوب حق شیخ مجد الدین بغدادی قدس سرہ۔ آپ کا اسم گرامی مجد الدین شرف
ابن المودین الی الفتح بغدادی اور کنیت ابو سعید ہے۔ صاحب نعمات فرماتے
ہیں کہ آپ کا اصلی وطن بغداد تھا۔ خوارزم شاہ نے خلیفہ وقت سے ایک لیب

طلب کیا تو اس نے آپ کے والد کو بھیج دیا۔ بعض کہتے ہیں کہ آپ کا وطن
 قصبہ بغداد ہے جو خوارزم کے نواح میں ہے آپ شاہ خوارزم کے مقربان
 میں سے تھے۔ صاحب لطائف اشرفی فرماتے ہیں کہ آپ نہایت خوبصورت
 اور فریفت طبع تھے۔ آپ شیخ نجم الدین کبریٰ کے اکمل خلیفہ میں سے تھے۔
 حضرت شیخ نے آپ کو اپنا فرزند بنا دیا ہوا تھا۔ شیخ علاء الدین سمنانی
 پہلے مجالس میں فرماتے ہیں کہ جو لوگ یہ کہتے ہیں کہ شیخ مجد الدین جب
 شیخ نجم الدین کبریٰ کی خدمت میں پہنچے تو امر د (بے ریش) تھے صحیح
 نہیں ہے حالانکہ اس وقت آپ نوجوان تھے لیکن آپ بہت حسین تھے۔
 حضرت شیخ نے آپ کو وضو کرانے کی خدمت میں لگایا تھا۔ آپ کی والدہ
 طبیب تھی۔ اس نے جب سنا کہ شیخ میرے لڑکے سے وضو کرتے

ہیں تو کہلا بھلا کہ میرا بیٹا بہت نازک ہے اگر فرمان ہو تو میں دس ترک غلام اپنی
 خدمت میں بھیج دوں تاکہ وضو کرانیں اور میرے بیٹے کو آپ اور کام میں
 لگائیں۔ شیخ نے فرمایا کہ تم تو علم طب سے واقف ہو تم نے عجیب بات
 کہی ہے۔ یہ بتاؤ کہ اگر تیرا بیٹا کھراوی بخار میں مبتلا ہو اور میں اسے غلام کی
 دوادوں تو کیا وہ صحت یاب ہو جائے گا۔ پس حضرت شیخ کی خدمت کرتے
 کرتے آپ نے اس قدر ترقی کی کہ صاحب ارشاد ہو گئے اور اپنے شیخ کی
 موجودگی میں خدمت ارشاد پر مامور ہوئے۔ شیخ علاء الدین سمنانی یہ بھی
 فرماتے ہیں کہ ایک دن خواجہ بایزید بسطامی کے سلسلے کے ایک شخص نے
 مجھ سے کہا کہ آپ اس خاندان (بایزید کے) کے معتقد ہیں لیکن سلوک کا علم
 حاصل کرنے کے لئے آپ دوسرے سلسلے میں داخل ہو گئے ہیں۔ میں
 نے کہا مجھے اور تو کوئی علم نہیں لیکن ایک دفعہ میں وضو کر رہا تھا کیا دیکھتا ہو
 کہ قبلہ کی دیوار کھل گئی ہے اور اس کے پیچھے مجھے فضا میں آسمان اور ستارے
 اور مشتری نظر آنے لگے۔ میں نے پوچھا یہ کیا ہے کسی نے جواب دیا کہ یہ

بایزید بسطامی کا نور ہے۔ کچھ دیر کے بعد میں نے ایک اور آسمان دیکھا جو سورج کی طرح منور تھا۔ میں نے پوچھا یہ کیسا ہے کسی نے کہا یہ مجد الدین بغدادی کا نور ہے۔ یہ سن کر وہ آدمی حیران ہوا۔ میں نے کہا میں نے یہ بات اس لئے نہیں کہی کہ کسی کے مراتب بیان کروں یا شیخ مجد الدین کو سلطان بایزید بسطامی پر ترجیح دوں لیکن ہر شخص کو حق تعالیٰ نے کوئی خاص مقام عطا فرمایا ہے جس سے اس کے اعلیٰ مراتب ظاہر ہوئے ورنہ حقیقت یہ ہے کہ مراتب کا فرق تو قیامت میں ظاہر ہوگا۔ اور اس دنیا میں بلند مقام کی علامت تو فقط رسول اللہ صلی اللہ علیہ وسلم کا اتباع ہے۔ جو شخص زیادہ اتباع کرتا ہے۔ مقامات میں زیادہ بلند ہوتا ہے۔ صاحب نجات فرماتے ہیں کہ شیخ نجم الدین کبریٰ قدس سرہ کی خدمت میں ایک درویش رہتا تھا جو قصبہ بسگرد

آباد کا باشندہ تھا اس لئے اُسے زنگی بسگردی کہا کرتے تھے۔ اس کا مقام بہت بلند تھا اور سماع کے سوا خلوت سے باہر نہیں آتا تھا۔ ایک دن سماع میں اس پر کیفیت طاری ہوئی۔ زمین سے اٹھا اور پاس ہی ایک بلند طاق تھا۔ اس پر جا کر بیٹھ گیا۔ نیچے اترتے وقت وہ شیخ مجد الدین کی گردن پر سوار ہو گیا۔ اگرچہ وہ درویش طویل قد اور فریبہ تھا اور شیخ مجد الدین بہت دبیلے پتلے تھے لیکن شیخ مجد الدین اسی طرح وجد میں چکر لگاتے رہے۔ جب آپ سماع سے فارغ ہوئے تو فرمایا کہ مجھے معلوم نہیں تھا کہ زنگی میری گردن پر سوار ہے یا کوئی چڑیا ہے۔ جب زنگی ان کی گردن سے نیچے اترتا تو ان کے چہرہ کو دانتوں سے پکڑ لیا چنانچہ اس کا نشان چہرہ پر رہ گیا۔ شیخ مجد الدین نے فرمایا کہ میرے لئے قیامت میں یہی فخر کافی ہے کہ زنگی کے دانتوں کا نشان میرے چہرہ پر ہو۔ ایک قوال نے شیخ مجد الدین کی محفل میں یہ شعر پڑھا ہے

خوش یافتہ اندر ازل جامہ عشق گریک خط سبز بر کنارش بویے
 (عاشقوں کو ازل نے کیا ہی اچھا لباس عشق ملا ہے اگر اس کے ایک کنارے پر

سبز رنگ کی لکیر ہوتی) شیخ نے اپنی ڈاڑھی کے نیچے گردن پر ہاتھ سے تلوار چلانے کا اشارہ کرتے ہوئے کہا "گریک خط برکنار شش بودے" اور یہ اشارہ تھا آپ کی شہادت کی طرف۔ اس کے بعد آپ نے یہ رباعی پڑھی

در بحر محیط غوطہ خواہم خوردن یا غرق شدن یا گہر بر آوردن

کارے تو مخاطرات خواہم کردن یا سرخ کنم روے ز تو با گردن،

(بحر بے کراں میں غوطہ لگاؤنگا۔ یا غرق ہو جاؤنگا یا گہر باہر نکالونگا۔ کوئی نہ

کوئی کام ضرور کرونگا یا تیرے دیدار سے سرخ رو ہونگا یا تیرے عشق میں

گردن سرخ کرونگا یعنی شہید ہو جاؤنگا) چنانچہ کچھ عرصہ کے بعد سلطان قطب الدین

محمد خوارزم نے آپ کو اپنی والدہ کے عشق کی تہمت لگا کر دریائے دجلہ میں

غرق کرادیا۔ اور خود بھی چند روز کے بعد اپنے خاندان سمیت ہلاک ہو گیا۔

اس واقعہ کی تفصیل شیخ نجم الدین کبریٰ کے ذکر میں بیان کر دی گئی ہے۔ آپ

کی شہادت ۶۱۶ھ اور دوسری روایت کے مطابق ۶۰۷ھ میں خوارزم میں

ہوئی۔ آپ کی ولادت یکم جمادی الآخر ۵۵۶ھ میں بغداد میں ہوئی۔

حضرت شیخ سعد الدین حموی قدس سرہ

کاشف سرار الہی، غریب بحر لامتناہی، سر حلقہ خاندان کبریہ مقبول الہی شیخ

سعد الدین حموی قدس سرہ شیخ نجم الدین کبریٰ کے عظیم خلفائے میں سے تھے۔ آپ

کا پورا نام محمد بن محمد بن موید بن ابی بکر بن ابی الحسین بن محمد بن حمویہ ہے امام عبداللہ یافعی

فرماتے ہیں کہ آپ بڑے صاحب حال و ریاضات و مجاہدات تھے۔ آپ کے

بے شمار مریدین و اصحاب تھے۔ آپ مدت تک کوہ قاسون کے دامن میں

اور صالحہ دمشق میں مقیم رہے اس کے بعد آپ خراسان تشریف لے گئے اور

وہاں وفات پائی۔ آپ علوم ظاہری و باطنی میں یگانہ روزگار تھے۔ آپ نہایت

قوی حال، بلند ہمت عالی شان کے بزرگ تھے حضرت شیخ فرید الدین گنج شکر

اوائل حال میں آپ کی صحبت میں رہے ہیں۔ دونوں حضرات کے درمیان بڑی محبت تھی۔ چنانچہ آپ راحت القلوب میں فرماتے ہیں کہ شیخ سعد الدین جموی بڑے اچھے دوست تھے۔ ایک دفعہ مکہ کی طرف سے ایک بزرگ بغداد میں آئے اور سارے شہر میں ان کی شہرت ہو گئی اور خلقت ان پر ٹوٹ پڑی۔ اُس وقت بغداد میں اکثر لوگ بیمار تھے۔ لوگوں نے ان کے سامنے بیماری کا ذکر کیا تو آپ نے فرمایا کہ جو شخص بیمار ہو میرے پاس لاؤ۔ چنانچہ لوگوں نے آنا شروع کیا۔ آپ بیمار پر ہاتھ پھیرتے تھے اور فوراً اچھا ہو جاتا تھا۔ غرض کہ ہزاروں لوگ صحت یاب ہو گئے۔ چنانچہ ان کی کرامات کا ذکر خواجہ گنج شکر کے طفوظات میں اکثر آتا ہے۔ لطائف اشرافی میں لکھا ہے کہ شیخ سعد الدین جموی نے بہت کتابیں تصنیف کی ہیں چنانچہ کتاب محبوب وغیرہ مشہور ہیں۔ آپ کی تصانیف میں ایسے اسرار و روز بیان کئے گئے ہیں کہ عقل ان کو سمجھنے سے قاصر ہے جب تک آدمی نور بصیرت اور کشف سے مشرف نہ ہو ان کا فہم محال ہے۔ آپ فرماتے ہیں کہ حق تعالیٰ نے مجھے خوش خبری دی اور فرمایا کہ جو شخص اچھی نیت سے تجھ سے معرفت کی بات سنے گا اس کے دل میں علم و معرفت کا خمیر ہوگا۔ اگر اُس وقت نہ ہوگا تو بعد میں پیدا ہو جائے گا۔ نفحات میں یہ بھی آپ سے روایت ہے کہ ایک دفعہ میری روح کو عروج حاصل ہوا اور جسم سے بے تعلق ہو گیا۔ تیرہ دن یہی حالت رہی۔ تیرہ دن کے بعد روح جسم میں آیا۔ اس عرصے میں جسم مردہ ہو کر پڑا رہا۔ اور کوئی حرکت نہ کی۔ جب روح واپس آئی تو جسم اٹھ کھڑا ہوا۔ جسم کو یہ بھی معلوم نہ تھا کہ کتنے دن اُس حالت میں پڑا رہا۔ دوسرے لوگوں نے بتایا کہ تیرہ دن تک آپ کا جسم اس حالت میں پڑا رہا۔ حضرت شیخ صدر الدین قنوی نے آپ کی صحبت میں رہ کر فرمایا کہ میں نے ان سے سنا کہ موافق (جمع میناق بمعنی وعدہ) سات ہیں اور میناق السنۃ برکمۃ (اللہ تعالیٰ نے روحوں سے دریافت فرمایا کیا میں تمہارا رب نہیں ہوں؟) پر منحصر نہیں۔ میں نے اس بات کا

شیخ محی الدین ابن عربی سے ذکر کیا آپ نے فرمایا وہ کلیات کا ذکر کر رہے ہوں گے۔ ورنہ جزئیات اس سے زیادہ ہیں۔ حضرت علی کرم اللہ وجہہ کے دیوان کی شرح میں آپ لکھتے ہیں کہ جب منطقۃ البروج نصف النہار پر ہوتا ہے تو کرۃ آب کرۃ زمین کا احاطہ کر لیتا ہے اور کرۃ زمین پر کوئی جاندار باقی نہیں رہتا۔ اس کے بعد یہ خطاب ہوتا ہے۔ یا ارض ابلعی ما کرک ویا سماء اقلعی اور منطقۃ البروج معدل النہار سے ہٹ جاتا ہے زمین ظاہر ہو جاتی ہے اور حق تعالیٰ اوضاع فلکیہ کی تاثیر کے مطابق خلق کو دوبارہ پیدا فرماتا ہے کما انشاء ہم اول مرہ قولہ تعالیٰ تلہم فی بسی من خلق جدید (جس طرح پہلی دفعہ پیدا کیا تھا۔۔۔۔۔) حکماتے یونان کے قول کے مطابق یہ واقعہ اسی ہزار سال (بسیت چہار ہزار سال) کے بعد ظاہر ہوتا ہے۔ لیکن یہ بات واضح نہیں ہوئی کہ سال مذکور سے مراد سال الہی ہے یا سال زمانی۔ بہر کیف اس صورت میں اگر روزِ میثاق اور روزِ حشر کئی بار وقوع پذیر ہو تو قادرِ مطلق کی قدرت سے دور نہیں۔ اور جامع فضائل ملا احمد رحمۃ اللہ علیہ تاریخ حکما میں لکھتے ہیں کہ بعض حکما بلکہ سب کے سب ابتدا و انتہائے آفرینش (یعنی کائنات کے پیدا ہونے اور فنا ہو جانے) کے متکرر ہیں۔ اور کہتے ہیں کہ کائنات ذات واجب الوجود ہے۔ اور ازل سے ابد تک رہے گی۔ ایک گروہ اگرچہ کائنات کو غیر حق کہتے ہیں اور حدوث عالم کے بھی قائل ہیں لیکن ابتدائے و انتہائے کائنات کا تعین نہیں کر سکتے۔

ایک لاکھ آدم علیہم السلام | حکمے ہند وغیرہ اور فرائی ابتدائے آفرینش کو ہزار ہزار سال پہلے قرار دیتے ہیں ان کا نظریہ یہ ہے کہ کئی آدم گزرے ہیں ایک ہی نام سے جب ایک کی نسل منقطع ہو جاتی ہے تو دوسری وجود میں آجاتی ہے اور اس اعتقاد کی تائید شیخ اکبر کی کتاب فتوحات ملی کے تین سوا کا تیسویں باب سے ہوتی ہے جس میں انہوں نے حضرت رسالت پناہ صلی اللہ علیہ وسلم کی حدیث نقل کی

ہے کہ اِنَّ اللّٰهَ خَلَقَ مَائِتَةَ اَلْفِ اَدَمَ (یعنی اللہ تعالیٰ نے ایک لاکھ آدم پیدا کئے)۔ اسی باب میں شیخ اکبر ایک حکایت بیان کرتے ہیں کہ دوران طواف کعبہ عالم مثال میں ایسے مشاہدات میں نے دیکھے کہ ایک جماعت میرے ہمراہ طواف کر رہی ہے۔ لیکن میں ان کو نہیں پہچانتا تھا اس آئنا میں انہوں نے مجھ سے کہا کہ ہم بھی چند سال پہلے خانہ کعبہ کا طواف کرتے تھے جیسا کہ اب تم کر رہے ہو۔ شیخ اکبر فرماتے ہیں کہ جب میں نے یہ بات سنی تو میرے دل میں خیال پیدا ہوا کہ یہ عالم مثال کے جسم ہیں۔ اس خیال کے آتے ہی ان میں سے ایک شخص نے میری طرف منہ کر کے فرمایا کہ میں تمہارے آباؤ اجداد میں سے ہوں۔ میں نے پوچھا کہ آپ کو اس دنیا سے رحلت کئے ہوتے کتنا عرصہ گزر چکا ہے انہوں نے فرمایا مجھے فوت ہوئے چالیس ہزار برس گزر چکے ہیں۔ میں نے حیران ہو کر کہا

کہ آدم علیہ السلام کی وفات سے تو اب تک سات ہزار برس گزر چکے ہیں انہوں نے فرمایا تم کس آدم کا ذکر کر رہے ہو۔ یہ آدم تو گزشتہ سات ہزار سال کے شروع میں تھے۔ شیخ اکبر فرماتے ہیں کہ یہ سن کر مجھے آنحضرت صلی اللہ علیہ وسلم کی وہ حدیث یاد آئی جس کا پہلے ذکر ہو چکا ہے کہ اللہ تعالیٰ نے ابوالشترؓ کی طرح ایک لاکھ آدم پیدا فرمائے ہیں۔ اس کے بعد شیخ اکبر لکھتے ہیں کہ ہو سکتا ہے کہ ہر سات ہزار سال کے دورہ کے بعد ایک آدم کی اولاد منقطع ہو جاتی ہو اور دوسرے آدم کی اولاد وجود میں آجاتی ہو اور یہ سلسلہ حدوث عالم اور قیام قیامت تک جاری رہے کیونکہ تمام انبیاء علیہم نے اسی طرح خبر دی ہے اور حق تعالیٰ سب آدم علیہم السلام کی نسلوں کو یکبارگی قیامت کے دن پھر پیدا فرمائے اور یہ بات قادر مطلق کے لئے کوئی مشکل نہیں۔ واللہ اعلم بغریبہ جو کچھ بعض حکمائے محققین نے گزشتہ اور موجودہ زمانوں کے متعلق لکھا ہے اس کا خلاصہ یہ ہے کہ حکیم مطلق (حق تعالیٰ) جو تمام کائنات کا خالق و موجد ہے کی حکمت انہی کا اقتضایہ ہوا کہ اجرامِ علوی، اجرامِ فلکی، اجرامِ سفلی (زمین کے اجسام) پر اثر اندوز

ہوں بالخصوص سات ستارے کہ جن کی اہل دنیا و مافیہا پر تاثیر معنی و مسلم ہے۔ حکما کی اصطلاح میں اجرامِ علوی کو ابا اور عناصرِ اربعہ کو امہات کہتے ہیں اور طویات و سفلیات کی تاثیر سے اور سفلیات کے باہمی امتزاج سے جو کچھ حاصل ہوتا ہے اُسے موالیدِ ثلثہ کہتے ہیں یعنی نباتات و حیوانات کے معاون۔ کہتے ہیں کہ ان سات سیارگان میں سے ہر ایک سیارہ کے اثرات کے ظہور کی مدت ایک ہزار سال ہے۔ چونکہ حضرت ابوالبشر (آدم) دورۂ زحل میں یعنی تیسرے زمانے کے آخر میں وجود میں آئے ان کی عمر اور ان کے فرزند ان کی عمر جو اس دور میں متوند ہوتے زیادہ تھی۔ چنانچہ حضرت آدم علیہ السلام کی عمر ایک ہزار سال یا دوسری روایت کے مطابق نو سو تیس سال تھی۔ اسی طرح ان کے بیٹوں کی عمریں بھی دراز تھیں۔ چونکہ ہمارے رسول پاک صلی اللہ علیہ وسلم کا ظہور دورۂ قمر یعنی چوتھے زمانے سے متعلق ہے جس میں عمریں ساٹھ اور ستر سال کے درمیان ہوتی ہیں یا بعض کی سو سال تک بھی پہنچ جاتی ہیں اس لئے آنحضرت صلی اللہ علیہ وسلم نے فرمایا کہ میری امت کے لوگوں کی عمر ستر برس کے درمیان ہے لہذا علمائے محققین کا یہ نظریہ ہے کہ جب سات ہزار سال تمام ہوتے ہیں ایامِ الہی | تو ایامِ الہی کا ایک ہفتہ کہ جس کا ہر ایک دن ہزار سال کا ہوتا ہے پورا ہو جائے گا۔ پس جانتا چاہیے کہ ان کے نزدیک ایامِ الہی دو قسم کے ہوتے ہیں صغار (چھوٹے) اور کبار (بڑے)۔ صغار کو ایامِ زمانی بھی کہتے ہیں اور کبار کو ایامِ الہی۔ یومِ صغیر کی مدت ایک ہزار سال ہوتی ہے چنانچہ آیۃ کریمہ **وَإِن يَوْمًا عِنْدَ رَبِّكَ كَأَلْفِ سَنَةٍ قِيمًا تَعُدُّونَ** (یعنی حق تعالیٰ کے نزدیک دن ہزار سال کا ہے) اور یومِ کبیر جو ایامِ الہی میں سے ہے پچاس ہزار سال کے برابر ہے۔ آیۃ کریمہ **يَعْرِجُ الْمَلَائِكَةُ وَالرُّوحُ الشَّدِيدُ فِي يَوْمٍ كَانَ مِقْدَارُهُ خَمْسِينَ أَلْفَ سَنَةٍ** (یعنی ملائکہ اور روح اللہ کی جانب جاتے ہیں ایک دن میں کہ جس کی مدت پچاس ہزار سال ہے) اسی حقیقت کی طرف اشارہ کرتی ہے یہی وجہ ہے کہ صاحبِ فتوحات مکی لکھتے ہیں کہ آخرت کا ایک دن پچاس ہزار سال کے برابر ہے اور عالم مثال کا ایک

دن اس دنیا کے ایک ہزار سال کے برابر ہے۔

حکمائے ہند کا نظریہ یہ ہے کہ افلاک و عناصر کی خلقت کے بعد پہلی مخلوق جو وجود میں آئی برہنہ تھا۔ جب حق تعالیٰ نے کرۂ زمین کو کرۂ آب پر ظاہر فرمایا تو زمین پانی کے درمیان گل نیلوفر کی طرح نمودار ہوئی پس بعض افلاک و عناصر نے زمین میں سے برہنہ کو باہر نکالا جو حق تعالیٰ کی حمد و ثنا میں مشغول ہو گئے۔ برہنہ کی عمر طبعی اس جہان کے سو سال کے برابر ہے اور تمام مخلوقات کے ایجاد کا سبب وہی ہیں۔ اپنی عمر میں زمین کئی ہزار بار پانی میں غرق ہو جاتی ہے اور جہان معدوم ہو جاتا ہے۔ فرمان الہی سے نئے از سر نو پیدا ہوتی ہے۔ تمام حکمائے ہند اس بات پر متفق ہیں کہ جس طرح دن، ہفتے، ماہ اور سال کا چکر چل

رہا ہے اور ایک دوسرے کے پیچھے آتے ہیں اسی طرح چاروں زمانے جنہیں چار جگ کہتے ہیں ایک دوسرے کے آگے پیچھے چکر لگاتے رہتے ہیں اور ہرگز معطل نہیں ہوتے۔ اور ہر زمانے (جگ) کی مدت اس جہان کے سال کے مطابق بارہ ہزار سال ہے اور اس دنیا کے سال کی رُو سے تینتالیس لاکھ بیس ہزار سال ہے۔ لہذا زمانہ اول کہ جسے ست جگ کے نام سے پکارا جاتا ہے اس کی مدت سترہ لاکھ اٹھائیس ہزار سال ہے یعنی سال دنیا ہے۔ اور اس زمانے کے لوگوں کی عمر ایک لاکھ سال تھی۔ دوسرے زمانے کی مدت جسے تریہا جگ کہتے ہیں دنیا کے سال کے مطابق بارہ لاکھ چھیانوے سال ہے۔ اس زمانے کے لوگوں کی عمر دس ہزار سال تھی۔ تیسرے زمانے کو دو اتر جگ کہتے ہیں اس کی مدت دنیا کے آٹھ لاکھ چوسٹھ ہزار سال ہے اس زمانے کے لوگوں کی عمر ایک ہزار سال تھی۔ چوتھے زمانے کی مدت کہ جسے کل جگ کہتے ہیں چار لاکھ بیس ہزار سال دنیا ہے اس زمانے کے لوگوں کی عمر ایک سو سال ہے۔ ان چار جگوں کو جو کری یا چار زمانہ یا چار دورہ کہتے ہیں برہنہ کے ایک دن کی مدت ایک ہزار جو کری جگ ہے اور اسی طرح برہنہ کی راتیں ہیں جب

برینہا کا وہ دن جس کی مدت ایک ہزار چوکری جگ ختم ہوتا ہے تو ساری زمین پانی میں غرق ہو جاتی ہے اسے پر لو کہتے ہیں اور برینہا عالم مثال میں جا کر نیند میں مشغول ہو جاتے ہیں۔ پس جس قدر مدت کہ اس کے دان کی ہوتی اتنی مدت تک وہ خواب میں مصروف رہتے ہیں۔ جب اس کی صبح ہوتی ہے تو پانی خشک ہو جاتا ہے برینہا خواب سے بیدار ہو کر مخلوقات کی پیدائش کا آغاز کرتے ہیں۔ اسی طرح تین سو ساٹھ شبانہ روز گزرنے کے بعد ان کی عمر کا ایک سال ختم ہو جاتا ہے۔ اس قسم کے ایک سو سال برینہا کی عمر ہے۔ جب برینہا ایک سو سال کے ہو جاتے ہیں تو مر جاتے ہیں اس کے بعد دنیا اور مافیہا کا نام و نشان نہیں رہتا۔ اس کو مہا پر لو کہتے ہیں۔ پس حق تعالیٰ کمال قدرت و حکمت سے دوسرے برینہا

پیدا کرتا ہے اور ساری مخلوق پہلے کی طرح وجود میں آجاتی ہے۔ ان کا عقیدہ یہ ہے کہ اس طرح کے ایک ہزار برینہا پیدا ہو چکے ہیں۔ ان برینہا کی عمر پچاس سال اور نصف دن ہو چکی ہے۔ اس بارے میں حکمائے ہند نے بڑی بڑی کتابیں لکھی ہیں جن کا خلاصہ اوپر بیان کیا جا چکا ہے۔ اور بعض حکماء بلا تعصب اپنی آسمانی کتاب بید (وید) سے اس طرح روایت کرتے ہیں کہ جب دوائے سے تین ہزار سال باقی رہ جاتے ہیں تو قادر مطلق نے کرۂ خاکی سے عناصر کی ترکیب کے ساتھ نور ماہتاب کے فیض سے دجنا نام یعنی آدم صغی علیہ السلام پیدا کرتے ہیں جو نہایت خدا شناس، جامع علوم، صاحب جمال، خوش قامت، مائل اور غیور ہوتے ہیں اور ان کی زوجہ ان کی بائیں ران سے نکلتی ہے اور اس سے لاتعداد اولاد پیدا ہوتی ہے اور رفتہ رفتہ زمانہ کل جگ تک ساری زمین پر ہو جاتی ہے ہر زمانے میں اولاد آدم میں سے بعض مخصوص بندے قرب الہی سے سرفراز ہوتے ہیں۔ اور دوسروں کو ہدایت کرتے ہیں اور جنات کی قوم کو اللہ کی دی ہوئی قوت سے مطیع کرتے ہیں۔ بعض مرتبہ سلطنت اور ریاست پر فائز ہوتے ہیں

آنحضرت صلی اللہ علیہ وسلم کی ہندوؤں کی کتابوں میں پیشین گوئی

ان میں سے بہترین ہستی کا نام مہامت یعنی محمد صلی اللہ علیہ وسلم ہو گا۔ جو زمانہ کل جگ میں پیدا ہونگے اور حق تعالیٰ کے مقرب اور محبوب ہونگے اور مرتبہ کمال کو پہنچیں گے۔ بتدریج تمام خلائق ان کی متابعت کرے گی حتیٰ کہ بعض ملائک اور اکثر قوم جن ان کی فرمانبرداری کریں گے۔ زمانہ کل جگ میں ان کے متابعتین اس قدر غلبہ حاصل کریں گے کہ اہل ہند کی عبادت گاہوں اور تیرھتوں کو منہدم اور معدوم کر دیں گے۔ اور دریائے گنگا کا پانی بھی غائب ہو جائے گا اور مشرق سے مغرب تک ایک ہندو نظر نہیں آئے گا پس وہ مذہب کمال کو پہنچ جائے گا اور رفتہ رفتہ کل جگ کے آخری حصے میں لوگوں کے اعمال برے ہو جائیں گے اور انسان حیوانوں کی طرح زندگی بسر کریں گے۔ اُس وقت آسمان سے بارش نہیں برے گی۔ نباتات خشک ہو جائے گی اور زمین انگلی کی طرح ہو جائے گی۔ چشموں اور نہروں میں پانی نہیں رہے گا اور سب جاندار ہلاک ہو جائیں گے۔ کچھ عرصہ کے لئے جہاں تاریک اور بے رونق رہے گا حتیٰ کہ دورہ کل جگ ختم ہو جائے گا۔ اُس وقت میاہ بادل مہابت اور وقار کے ساتھ ظاہر ہوگا اور تمام روئے زمین پر مادہ تولید کی صورت میں بارش برساتے گا۔ اس سے یکدم تمام دنیا سرسبز اور شاداب ہو جائے گی اور تمام گزشتہ جاندار مثالی جسموں میں نمودار ہو جائیں گے اور قادر مطلق ہر ایک کو ان کے اعمال کے مطابق سزا اور جزا دے کر بعض کو بہشت میں بعض کو دوزخ میں اور بعض کو اعراف میں جگہ دے گا۔ اس کے بعد کل جگ کا دور ختم ہو جاتا ہے اور برہنہ حق تعالیٰ کے حکم سے بدستور سابق مخلوقات کی پیدائش شروع کرتے ہیں پس اس صورت میں برہنہ جس سے مراد قیامت ہے تین طرح کا ہوتا ہے اول برہنہ کبیر جبکہ برہنہ مر جاتے ہیں دوم برہنہ صغیر جبکہ برہنہ کا دور ختم ہو جاتا ہے۔ سوم

برلوا صغریٰ جو ہر جہار جگ کے بعد واقع ہوتا ہے جیسا کہ اوپر بیان کیا جا چکا ہے بہر کیف اس موضوع پر لوگوں نے بہت کچھ لکھا ہے کہ جس کے سمجھنے سے عقل قاصر ہے جب تک ریاضت و مجاہدہ اور فضل ربی سے دیدہ بصیرت منور نہ ہو یہ رموز منکشف نہیں ہوتے ہیں مصرع ۷ شنیدہ کے بود مانند دیدہ فہم فہم صاحب نغمات فرماتے ہیں کہ ایک دن شیخ صدر الدین قونوی مجلس سماع میں شیخ سعد الدین کے شریک تھے۔ شیخ سعد الدین سماع کے دوران کھڑے ہو گئے اور حقہ کی طرف منہ کر کے کافی دیر تک کھڑے رہے اس کے بعد آپ نے اپنی آنکھوں کو چھپا کر آواز دی کہ اے صدر الدین! جب سامنے آئے تو آنکھیں کھولیں اور فرمایا کہ آنحضرت صلی اللہ علیہ وسلم اس حقہ میں تشریف فرماتے ہیں نے چاہا کہ جس آنکھ نے آنحضرت صلی اللہ علیہ وسلم کے جمال کا مشاہدہ کیا سب سے پہلے وہ آنکھ تجھے دکھاؤں۔ آپ کے کمالات

اور کرامات بی شمار ہیں۔ آپ نے عربی اور فارسی زبان میں اشعار بھی بہت کہے

ہیں جن میں سے چند درج ذیل ہیں سے

رباعی۔ کافر شوی از زلف نگارم بینی
مومن شوی از عارض یارم بینی
در کفر میاویز در ایساں منگر
تا غیرت یار افتارم بینی
(میرے محبوب کی زلف سیاہ دیکھو تو کافر ہو جاؤ۔ اگر اس کا منور چہرہ دیکھو تو مومن ہو جاؤ۔ نہ کفر سے جھگڑا کرو نہ ایساں کو دیکھو۔ ایسا نہ ہو کہ غیرت یار کی وجہ سے ذلت حاصل ہو)

رباعی۔ بے تو نظر سے نیست مراد کاے
بے روئے تو خوش نیام گلزارے
در باغ رضائے چوں تو زیبا یارے
پیدا و نہاں روئے تو دیدم باے
(اے محبوب اگر تو نہ ہو تو مجھے نظر یعنی بیانی درکار نہیں تیری عدم موجودگی میں مجھے گلزار بھی اچھا نہیں لگتا۔ رضا کے باغ میں تجھ جیسا حسین دوست میں نے پوشیدہ اور ظاہر دیکھا)

آپ مقام حضرت میں فرماتے تھے کہ مرا ستر دراز، میرا قلب اور میرا ضمیر تیرے
مشاہدے کا شکار اور میں ان سے بہرا اور نہیں ہوں۔
آپ کا دصال تریسٹھ سال کی عمر میں عید الاضحیٰ کے دن ۱۹۶۵ء اور دوسری ولایت
کے مطابق ۱۹۶۹ء میں ہوا۔ اور بجر آباد میں مدفون ہوئے۔ رحمۃ اللہ علیہ۔

حضرت شیخ سیف الدین باخرزی رحمۃ اللہ علیہ

اُن از کمال عشق معشوقی رسیدہ، اُن جمال مطلوب در آئینہ خود دیدہ، اُن متصرف
ولایت سمدی وارضی شہنشاہ وقت شیخ سیف الدین باخرزی قدس سرہ کا ملان
طائفہ اور بے نظیر ان روزگار میں سے تھے۔ آپ بڑے قوی الحال اور باہمت
تھے اور اکثر سماع میں مشغول رہتے تھے اور ذوق و شوق میں زندگی بسر کرتے
تھے۔ آپ شیخ نجم الدین کبریٰ کے محبوب ترین خلفاء میں سے تھے صاحب
نعمات کہتے ہیں کہ تحصیل علوم کے بعد آپ شیخ نجم الدین کی خدمت میں حاضر
ہوئے اور تربیت حاصل کی۔ شروع میں شیخ نے ان کو خلوت میں بٹھایا۔
دوسرے اربعین (چلے) میں حضرت شیخ نے ان کے کمرے کے دروازے
پر جا کر دستک دی کہ اے سیف الدین سے

تو معشوقی ترا با غم چہ کار است غم عاشق مرا غم ساز و راست
(یعنی تو معشوق ہے تجھے غم سے کیا کام۔ میں عاشق ہوں اور غم کا سزاوار میں ہوں)
اٹھو اور خلوت سے باسراؤ۔ آپ نے اُن کا ہاتھ پکڑا اور خلوت سے انہیں باہر
لائے اس کے بعد ان کو بخارا کی طرف روانہ کر کے وہاں کی ولایت آپ کے
پیرو کی۔ جہاں سلاطین آپ کی خدمت گزاری کرتے تھے۔ کہتے ہیں کہ ایک
دفعہ شیخ نجم الدین کے لئے کسی نے کنیز بھیجی۔ اُس رات آپ نے اپنے
اصحاب سے فرمایا کہ آج رات ہم شرعی لذت حاصل کریں گے تم بھی میری
مواقت میں ریاضت ترک کرو اور فراغت و آسودگی سے شب بسر کرو لیکن
شیخ سیف الدین گرم کپڑا اوڑھ کر حضرت شیخ کے دروازے پر کھڑے

ہو گئے اور ساری رات کھڑے کھڑے گزار دی۔ جب صبح کے وقت شیخ
 باہر آئے تو ان کو دیکھ کر فرمایا کہ میں نے نہ کہا تھا کہ آج رات لذت اور حضور
 میں بسر کرو۔ تم نے اپنے آپ کو کیوں ناحق ریاضت میں ڈالا۔ انہوں نے
 جواب دیا کہ آپ نے فرمایا تھا کہ ہر شخص لذت حضور میں مشغول ہو جائے۔
 اور میرے لئے اس سے زیادہ لذت کیا ہو سکتی ہے کہ آپ کے آستانہ پر
 کھڑا ہوں۔ آپ نے فرمایا تجھے بشارت ہو کہ سلاطین تیرا رکاب تھام کر دوڑیں
 گے۔ چنانچہ یہی ہوا ایک دن ایک بادشاہ شیخ سیف الدین کی زیارت کو
 آیا اور گھوڑا نذر کر کے عرض کی اگر تکلیف نہ ہو تو باہر تشریف لے آئیں تاکہ
 میں خود اپنے ہاتھ سے آپ کو گھوڑے پر سوار کروں۔ آپ نے بادشاہ کی
 درخواست قبول فرمائی اور خانقاہ سے باہر تشریف لائے بادشاہ نے رکاب
 تھامی تاکہ آپ سوار ہو سکیں اس وقت گھوڑے نے سرکشی کی اور قریب پچاس
 قدم بادشاہ حضرت شیخ کی رکاب پکڑے ہوئے ساتھ دوڑتا رہا۔ یہ دیکھ کر
 آپ نے بادشاہ سے فرمایا کہ گھوڑے کی سرکشی میں یہ حکمت تھی کہ ایک ذات
 ہم شیخ الاسلام نجم الدین کبریٰ کی خدمت میں تھے آپ نے ہمیں بشارت
 دی کہ سلاطین تمہاری رکاب پکڑ کر دوڑیں گے۔ اب وہ بات پوری ہو گئی ہے
 امام عبداللہ یاضی اپنی کتاب نشر الجاس میں لکھتے ہیں کہ شہر بخارا کا قاضی صدر الشریف
 نامی شیخ سیف الدین اور ان کے اصحاب کے سماع کے سخت خلاف تھا ایک
 دن شیخ اپنے اصحاب سمیت سماع میں مشغول تھے کہ قاضی اپنے لوگوں کے
 ساتھ ڈنڈے ہاتھ میں لئے پہنچ گئے۔ شیخ نے قوالوں کو اشارہ فرمایا اور وہ
 خاموش ہو گئے۔ لیکن آلات سماع یعنی دف اور نئے سے اسی طرح آواز نکلتی رہی
 دف سے صطرب کی مدد کے بغیر اصول موسیقی کے مطابق آواز نکلتی رہی اور نئے سے
 بھی متواتر نغمات نکلتے رہے۔ یہ دیکھ کر قاضی اور اس کے ساتھی حضرت شیخ
 کے ہاتھ پر تائب ہوئے کہ آئندہ ہم سماع سے انکار نہیں کریں گے۔ حضرت
 خواجہ فرید الدین گنج شکر قدس سرہ راحۃ القلوب میں فرماتے ہیں کہ ابتدائے

سلوک میں جب میں بغداد سے واپس ہو کر بخارا پہنچا شیخ سیف الدین باختری
قدس سرہ کی خدمت میں حاضر ہوا۔ آپ بڑے با عظمت اور باریک بینی بزرگ
تھے۔ جب میں آپ کی خدمت میں حاضر ہوا تو اپنا چہرہ زمین پر رکھا آپ نے
فرمایا بیٹھ جاؤ۔ میں بیٹھ گیا۔ ہر تہہ کہ آپ میری طرف نظر کرتے تھے فرماتے تھے
کہ یہ لڑکا مشائخ روزگار ہوگا۔ اور سارا جہاں اس کے مریدوں اور فرزندوں سے
پُر ہو جائے گا۔ اُس وقت ایک سیاہ گلیم آپ کے کندھوں پر تھی آپ نے میری
طرف پھینک کر فرمایا کہ اسے پہنو۔ میں نے تعمیل کی۔ اس کے بعد میں چند یوم آپ
کی خدمت میں رہا۔ کوئی ایسا دن نہیں گزرتا تھا کہ ہزار آدمی آپ کے دسترخوان
پر کھانا نہ کھاتے۔ جب طعام باقی نہ بچتا تو بھائی آئے والا محروم نہ جاتا اُسے ضرور

آپ کچھ دیکر روانہ کرتے تھے۔ حضرت گنج شکر فرماتے ہیں کہ شیخ سیف الدین
نے اپنے پیر شیخ نجم الدین کبریٰ کو خواب میں دیکھا انہوں نے بہت شوق
ملاقات ظاہر فرمایا۔ اس واقعہ کے بعد آپ ہجر و فراق میں تڑپنے لگے اور اپنے
مواعظ میں اکثر ہجر و فراق بیان کرتے تھے۔ یہ دیکھ کر لوگ حیران تھے کہ آخر
اس کی کیا وجہ ہے۔ آخر آپ نے ایک دن سب کو جمع کر کے فرمایا کہ اے
مسلمانان مجھے اپنے شیخ نے اپنے پاس بلایا ہے اور میں جا رہا ہوں۔ یہ کہہ
کر آپ مہرے نیچے اترے اور گھر چلے گئے۔ وصال کی رات آپ نے اپنے
اصحاب کو جمع کیا اور مشعل جلا کر ہجر و فراق کی باتیں کرتے رہے۔ رات کا تہائی
حصہ گزرا ہوگا کہ ایک بزرگ صوف کا لباس زیب تن کئے اور ایک سیب ہاتھ میں
لئے آئے اور وہ سیب شیخ سیف الدین کو دیا۔ آپ نے اُسے سونگھا اور سونگھتے
ہی جاں بحق ہو گئے۔ حضرت گنج شکر فرماتے ہیں کہ

در کوئے تو عاشقان چنان دہنجاں کا نجا ملک الموت نگفد ہرگز
(اے محبوب تیرے کوچے میں عاشق اس طرح جان دیتے ہیں کہ ملک الموت
کی بھی زہنی نہیں ہوتی)

مندرجہ ذیل رباعیات شیخ سیف الدین کی ہیں۔

رباعی۔ ہر شب بمثال یاسبان کویت
 مے گردم گرد آستان کویت
 باشد کہ بر آید اے صنم روز حساب
 نام ز جریدہ سگان کویت
 (ہر شب میں جو کیدار کی طرح تیرے کوچہ میں پھر تارہتا ہوں۔ ہو سکتا ہے کہ اے
 محبوب قیامت کے دن تیرے کتوں کی فہرست میں میرا نام نکل آئے)
 ہر چند گئے ز عشق بیگانہ شوم
 با عافیت آشنا و ہجانہ شوم
 ناگاہ پری رُخے بمن در گزرد
 بر گردم ازاں حدیث دیوانہ شوم
 (جب کبھی میں عشق سے بیگانہ ہوتا ہوں تو ذرا آرام اور عافیت محسوس کرتا ہوں۔
 لیکن جو نہی پری چہرہ محبوب کا گزر ہوتا ہے تو دیکھتے ہی دیوانہ ہو جاتا ہوں۔)
 آپ کی ولادت سلطان علاؤ الدین خوارزم شاہ کے عہد حکومت میں ۵۶۹ھ میں
 ہوئی اور وصال منکو خان بن تونی چنگیز خان کے عہد میں ۶۵۸ھ میں ہوا۔ آپ
 کا مدفن سخارا میں ہے۔ منکو خان کا والد نے ایک ہزار دینار دے کر آپ کی قبر
 پر خانقاہ تعمیر کرائی اور چند گاؤں خرید کر مزار کے وقف کر دیئے۔ رحمۃ اللہ علیہ

جسٹریٹ شیخ رضی الدین علی لالا غزنوی قدس سرہ

اُن محقق در ہر مقام رسیدہ، اُن از کمال جاہم وصال چشیدہ اُن عارف بر موز
 صوری و معنوی گنجینہ اسرار شیخ رضی الدین علی لالا غزنوی قدس سرہ صاحب
 نفحات کے مطابق حکیم سنائی کے خاندان سے تعلق رکھتے ہیں۔ یعنی آپ کے
 والد ابن سعید حکیم سنائی کے چچا زاد بھائی تھے حج بیت اللہ کے ارادہ سے خراسان
 گئے اور شیخ ابو یعقوب ہمدانی کی خدمت میں پہنچ کر تربیت حاصل کی۔ اسی
 وقت شیخ نجم الدین کبریٰ طلب حدیث میں ہمدان گئے ہمدان سے ایک
 کوس دور ایک قصبہ تھا جس میں شیخ علی لالا رہتے تھے۔ شیخ نجم الدین
 اس قصبہ میں اترے۔ اتفاقاً اسی رات شیخ علی لالا نے خواب میں دیکھا کہ
 آسمان تک ایک سیڑھی لگی ہوئی ہے۔ سیڑھی پر ایک بزرگ کھڑے ہیں اور

لوگ ایک ایک کر کے اُن کے پاس جاتے ہیں اور وہ بزرگ اُن کا ہاتھ پکڑ کر آسمان پر ایک اور بزرگ کے ہاتھ میں دیدیتے ہیں جو اُن کو آسمان پر لے جاتے ہیں۔ شیخ علی لالا بھی اُسی طرح ہاتھ پکڑ کر آسمان پر پہنچ گئے۔ جب انہوں نے یہ واقعہ اپنے والد سے بیان کیا تو انہوں نے پوچھا کیا تم اُس بزرگ کو پہچانتے ہو۔ انہوں نے جواب دیا کہ ہاں پہچانتا ہوں اور ان کا نام بھی جانتا ہوں۔ آپ نے فرمایا انہیں کو طلب کرو کیونکہ تیری چابی اُن کے ہاتھ میں ہے۔ پس شیخ علی لالا ان کی طلب میں مشغول ہو گئے اور کئی سال ادھر ادھر پھرتے رہے لیکن ان کا کوئی پتہ نہ چلا۔ حتیٰ کہ ایک دفعہ شیخ نجم الدین کبریٰ خوارزم

تشریف لائے اور طریقت کی تبلیغ کرنے لگے۔ اُس وقت شیخ علی لالا ترکستان میں خواجہ احمد لیسوی رحمۃ اللہ علیہ کی خانقاہ میں مقیم تھے۔ ایک دن ایک شخص خوارزم سے آیا۔ شیخ احمد لیسوی نے اس سے دریافت کیا کہ خوارزم میں کوئی درویش رہتے ہیں اور وہاں کے لوگ کیا کرتے ہیں۔ اُس آدمی نے جواب دیا کہ آج کل وہاں ایک جوان آئے ہوئے ہیں جو ہدایت خلق میں مشغول ہیں۔ انہوں نے پوچھا کہ ان کا نام کیا ہے اس نے کہا شیخ نجم الدین کبریٰ۔ جب شیخ علی لالا نے اپنی خلوت گاہ سے یہ نام سنا تو باہر آئے اور سفر کی تیاری کرنے لگے۔ شیخ احمد لیسوی نے فرمایا کہ ٹھہر جاؤ سردی کا موسم گزر جانے دو۔ انہوں نے کہا مجھ صبر نہیں ہو سکتا۔ پس وہ وہاں سے شیخ نجم الدین کی خدمت میں پہنچے اور سلوک میں مشغول ہو گئے۔ کچھ عرصہ کے بعد آپ شیخ عبدالدین بغدادی کی خدمت میں پہنچ کر مرید ہو گئے۔ شیخ رکن الدین علاؤ الدین سمنانی کا سلسلہ دو واسطوں سے اُن تک جا پہنچتا ہے ان کے بعد شیخ عبدالدین بغدادی سے مل کر شیخ نجم الدین کبریٰ تک جا پہنچتا ہے شیخ علی لالا اگرچہ شیخ عبدالدین کے مرید تھے لیکن سلوک میں شیخ نجم الدین کبریٰ اور شیخ عبدالدین سے پہلے داخل ہوئے تھے۔ آپ ابھی طاہری علوم حاصل کر رہے

تھے کہ بہت سے مشائخ کی صحبت سے فیض یاب ہو چکے تھے۔ آپ نے ایک سو چوبیس کامل مشائخ سے خرقہ حاصل کیا تھا۔ آپ کی وفات کے بعد ایک سو سولہ خرقے موجود تھے۔ آپ نے ہندوستان کا سفر بھی اختیار کیا تھا اور حضرت ابوالرضارتین ہندی رضی اللہ عنہ کی صحبت میں پہنچ کر رسول اللہ صلی اللہ علیہ وسلم کی امانت اُن سے حاصل کی چنانچہ شیخ علاؤالدولہ نے تفصیل سے لکھا ہے کہ شیخ علی لالار رسول خدا صلی اللہ علیہ وسلم کے صحابی یعنی ابوالرضارتین ابن نصیر رضی اللہ عنہ کے صحبت یافتہ تھے اور ان سے رسول خدا صلی اللہ علیہ وسلم کی نسخی حاصل کی۔۔۔

صاحب نفعات فرماتے ہیں کہ شیخ رکن الدین علاؤالدولہ سمنانی نے وہ کنگھی خرقہ میں لپیٹ کر ایک کاغذ پر لکھ دیا تھا کہ یہ کنگھی رسول خدا صلی اللہ علیہ وسلم کی کنگھیوں میں سے ہے جو اس فقیر کو ابی رضارتین رضی اللہ عنہ سے ایک واسطے سے ملی ہے۔ لیکن بعض سوانح نگاریہ روایت تسلیم نہیں کرتے کہ بابارتین ہندی نے آنحضرت صلی اللہ علیہ وسلم کی صحبت پائی۔ چنانچہ میر جمال الدین محدث روضۃ الاحباب کی جلد دوم میں لکھتے ہیں کہ ربیع بن مجہود ہجرت نبوی سے پانچ سو نوے سال بعد اور بابارتین ہندی ہجرت نبوی سے تین سو بیس سال پیدا ہوئے اور دونوں نے دعویٰ کیا ہے کہ ہم نے رسول خدا صلی اللہ علیہ وسلم کی زیارت کی ہے لیکن یہ بات قابل قبول نہیں۔ لیکن اس نے خود یہ شعر نقل کیا ہے

ہر بیشہ گماں مبرکہ خالی است شاید کہ پلنگ خفتہ باشد

۱۔۔ حضرت ابوالرضا المحروف رتن باباریاست پٹیالہ کے شہر بھٹنڈا میں رہتے تھے آپ رسول اللہ صلی اللہ علیہ وسلم کے زمانے میں پیدا ہوئے اور ہندوستان سے عرب جا کر رسول خدا صلی اللہ علیہ وسلم کی زیارت سے مشرف ہوئے اور آنحضرت کی دعا کی برکت سے تقریباً آٹھ سو سال عمر پائی۔ آپ کے حالات زندگی پر ایک بسیط مضمون احقر مترجم نے عرصہ ہوا ایک کتاب میں دیکھا تھا

(ہر جنگ کے متعلق یہ خیال نہ کرو کہ خالی ہوگا۔ ممکن ہے اس میں شیر سویا ہوا ہو) لیکن ہمارے لئے دو عارف کامل گواہ کافی ہیں۔ ایک حضرت رکن الدین علاؤ اللہ

سمنانی جنہوں نے اس روایت کی تصدیق کی ہے دوسرے حضرت میر سید اشرف جہانگیر سمنانی جو لطائف اشرفی میں فرماتے ہیں کہ ایک دفعہ یہ فقیر حضرت ابوالرضارتن ہندی کی خدمت میں پہنچا اور آپ نے بہت لطف و کرم فرمایا اور خرقة خلافت عطا فرمایا جو انہوں نے آنحضرت صلی اللہ علیہ وسلم سے حاصل کیا تھا۔ حق تعالیٰ نے ان کو رسول اللہ صلی اللہ علیہ وسلم کی دعا کی برکت سے عمر دراز عطا فرمائی۔ اور یہ کوئی تعجب کی بات نہیں کیونکہ حضرت خضر اور حضرت الیاس علیہ السلام نے بھی حیات جاودان پائی ہے تذکرہ ہندی میں لکھتے ہیں کہ بابارتن ہندی نے ساتویں صدی ہجری میں وفات پائی اور قصبہ بتندہ (بھنڈا ضلع فیروز پور بھارت) میں دفن ہوئے۔ آپ کا مزار آج تک زیارت گاہ خلق ہے۔ کہتے ہیں کہ ابوالرضارتن ہندی سے مراد گورکھ ناتھ جوگی ہے۔ جو آنحضرت صلی اللہ علیہ وسلم کی خدمت میں پہنچ کر اسلام سے مشرف ہوئے حاصل کلام یہ کہ شیخ رضی الدین علی اللہایم جمع کمالات انسانی سے آراستہ تھے اور بڑے بلند ہمت، صاحب تعرف اور عارف کامل تھے یہ اشعار ان کے ہیں۔

ہم جان بہ ہزار دل گرفتار تو است
ہم دل بہ ہزار جان خریدار تو است
اندر طلبت نہ خواب آید نہ قرار
ہر کس کہ در آرزوئے دیدار تو است

(میری جان ہزار دل کے ساتھ تیری گرفتار ہے۔ اور میرا دل ہزار جان کے ساتھ تیرا خریدار ہے جو شخص کہ تیرے دیدار کا طلب گار ہے نہ اُسے نیند ہے نہ قرار۔) خلیفہ معتمد باللہ کے عہد حکومت میں (جو بنی عباس کے آخری خلیفہ تھے) منکو خان بن تولی خان بن چنگیز کے چھوٹے بھائی (یعنی ہلاکو خان منکو خان کا چھوٹا بھائی تھا) ہلاکو خان کے ہاتھوں دہم ماہ صفر ۷۵۶ھ کو آپ کے چار بیٹے دیگر رشتہ دار اور ایک ہزار آٹھ سو مسلمان شہید ہوئے۔ دہم ماہ ربیع الاول ۷۶۲ھ کو شیخ رضی الدین علی اللہایم حاصل حق ہوئے۔ رحمۃ اللہ علیہ۔

حصّۃ بابا کمال جندی قدس سرہ

اُن سرسب و حدت، اُن بے نیاز از کثرت، اُن ممتاز
 عشق و رندی پیشوائے قوم بابا کمال جندی قدس سرہ شیخ نجم الدین کبریٰ کے اکمل
 خلفا میں سے تھے۔ آپ بڑے قوی الحال اور صاحب تصرف بزرگ تھے۔ آپ
 کے کمالات کا اس سے اندازہ ہو سکتا ہے کہ شیخ شمس الدین تبریزی قدس سرہ
 جیسے شاہباز نے آپ سے تربیت حاصل کی۔ صاحب نعمات فرماتے ہیں کہ جب
 بابا کمال شیخ نجم الدین سے تربیت حاصل کر چکے تو شیخ نے آپ کو غرۃ خلافت
 دے کر فرمایا کہ ترکستان جاؤ۔ وہاں مولانا شمس الدین مفتی کا ایک لڑکا ہے ان کو
 بھی سب لوگ مولانا کہتے ہیں یہ میرا خرقہ اُن تک پہنچا دو۔ اور اس کی تربیت
 میں ہرگز کوتاہی نہ کرنا۔ جب بابا کمال قصبہ جند سے ترکستان پہنچے تو وہاں کچھ
 بچوں کو دیکھا تو کھیل میں مصروف تھے اور مولانا احمد جو ابھی بچے تھے وہ بھی
 بچوں کے ساتھ تھے لیکن کھیل نہیں رہے تھے اور باقی بچوں کے کپڑوں کی نگہبانی
 کر رہے تھے۔ جب انہوں نے بابا کمال کو دیکھا تو اٹھ کر استقبال کیا اور سلام
 کر کے عرض کیا کہ میں کب تک دوسروں کے کپڑوں کی نگہبانی کرونگا۔ آپ ان
 کی نگہبانی کریں۔ بابا کمال نے ان کو دیکھا اور کنارہ کشی کرتے ہوئے مفتی صاحب
 کے مکان پر پہنچے مفتی صاحب نے کہا میرا یہ لڑکا مجذوب ہے شاید آپ کی
 خدمت میں رہ کر شائستہ ہو جائے۔ بابا نے فرمایا ہم اپنے شیخ کے حکم سے
 مولانا احمد کے پاس آئے ہیں۔ پس بابا کمال کی صحبت میں رہ کر قلیل عرصے میں
 انہوں نے تربیت حاصل کر لی اور کمال کو پہنچ گئے۔ اس سے ان کی بہت
 شہرت ہو گئی ہے اور ہشمار طالبان حق جمع ہو کر تربیت پانے لگے۔ اور
 کمال کو پہنچتے رہے۔ اُن میں سے ایک خواجہ بہاؤ الدین کبریٰ ہیں جنہوں
 نے اپنے چھوٹے بھائی کو جن کا نام محمد دانشمند مولانا تھا اُن کے حوالہ کر دیا۔
 در شیخ بہاؤ الدین نے اپنے بیٹے ابو الفتح کو دانشمند مولانا کے حوالہ کر دیا۔

یہ وہی ابوالفتح ہیں جن کی طرف سے خواجہ ابوالوفا خوارزمی کو خرقہ ملا تھا جیسا کہ انہوں نے اپنے مشائخ کا سلسلہ بیان کرتے ہوئے خود تحریر فرمایا ہے:

شہوی سے

رسید فیض علی راز احمد مختار
حیب، طائی و معروفیں میری بھید
عقیب این ہمہ ابوالقاسم و پس از نسخ
پس از اکابر مذکور شیخ نجم الدین
کمال احمد دنگہ بہاد ملت دین
پس از علی حسن آمد خزینہ اسرار
از علی است یکے مغربی سراختیار
امجد پس بہرودی و عمار
وگر محمد پس ابوالفتح فخر کبار
کہ بود قدوہ اجیاد سرور ابرار
اقد شیخ ابوالوفا کو مشائخ اہل توحید و مواجہد سے بڑی نعمت حاصل ہوئی تھی
جیسا کہ ان کے اشعار اور رباعیات سے ظاہر ہے :

رباعی۔ اے آنکہ توئی حیات جانم
بینائی چشم من توئی سے بیسٹم
در وصف تو گرچہ عاجز و حیرانم
دانائی عقل من توئی میدانم
(اے محبوب تو میرے جسم کی جان ہے۔ اور میں تیرا وصف بیان کرنے سے عاجز
اور حیران ہوں۔ تو میری آنکھ کی بینائی ہے جس سے میں دیکھتا ہوں اور تو میری
عقل کی دانائی ہے جس سے مجھے سب علم حاصل ہے۔)

من از توجہ دانہ بودہ امثالہوم
من در ذات تو ما بدیم از معدوم
این است دلیل طالع مسوم
وز تو ز تو ظاہر دم و گر موجودم
(میں جب تک رہا تجھ سے جدا نہ رہا۔ یہ ہے میری خوش قسمتی کی دلیل۔ میں نے تیری
ذات میں عدم سے اپنے آپ کو دیکھا۔ اور میں تجھ سے ظاہر اور موجود ہوں)
رباعی۔ چوں بعض ظہورات حق آمد باطل
وکل وجود ہر کہ جسذ حق بیند
پس منکر باطل نشود جز جاہل
باشد ز حقیقت الحقائق غافل
(چونکہ بعض ظہورات حق ظل یعنی سایہ (سایہ وجود) کے ساتھ ظاہر ہوئے ہیں۔
بعض جبلا اس کے منکر ہو گئے ہیں۔ کائنات میں جو شخص حق کو نہیں دیکھتا وہ
حقیقت الحقائق سے غافل ہوتا ہے)

آپ کے اس قسم کے اشعار و حکمت حقائق بہت ہیں۔ آپ کی وفات ۸۳۵ھ میں ہوئی۔ حضرت شیخ نجم الدین کبریٰ کے سلسلہ میں اس قسم کے بہت شایانہ پیدا ہوئے ہیں جن میں سے ہر ایک کا مفصل بیان اس مختصر کتاب میں نہیں ہو سکتا۔ ان میں سے ایک شیخ عین الزماں جمال الدین کیلی ہی جو بہت دانشمند اور فاضل تھے۔ ایک باطنی حکم کے تحت انہوں نے اپنا سارا کتب خانہ پانی میں پھینک دیا اور حضرت شیخ کی خدمت میں پہنچ کر تربیت حاصل کی۔ شیخ نے ان کو خرقہ پہنایا اور جملہ کرنے کا حکم دیا۔ اور تکمیل کے بعد شیخ عین الزماں کو فزویں کی ولایت سپرد کی دوسرے شیخ نجم الدین رازی المعروف ولیہ رحمۃ اللہ علیہ ہیں۔ آپ بھی شیخ نجم الدین کبریٰ کے خلیفہ ہیں ان کی تربیت شیخ نے مجد الدین بغدادی کے ذریعہ کرائی۔ آپ مرصاد العباد اور بحر الحقائق کے مصنف ہیں۔ کشف حقائق اور ترحیح و دقائق میں آپ مہارت تامہ رکھتے تھے چنگیز خان کے حملے کے بعد آپ خوارزم سے روم چلے گئے جہاں شیخ صدر الدین قونوی اور مولانا جلال الدین رومی سے ملاقات ہوئی۔ ملاقات کے وقت نماز شام کا وقت ہو گیا۔ انہوں نے آپ سے امامت کی درخواست کی۔ آپ نے امامت کرائی اور ہر رکعت میں سورہ قل یا ایھا الکافرون پڑھی۔ جب نماز سے فارغ ہوئے تو مولانا جلال الدین نے شیخ صدر الدین سے ازراہ مزاح کہا کہ انہوں نے سورہ کافرون ایک دفعہ تمہارے لئے اور ایک دفعہ میرے لئے پڑھی ہے۔ آپ کی وفات ۶۵۲ھ اور بروایت دیگر ۶۴۱ھ میں ہوئی آپ کی ولادت سلطان علاؤ الدین بکش بن الیہ ارسلان از سلاطین خوارزم شاہیہ کے زمانے میں ۵۷۲ھ میں ہوئی۔ آپ کا مزار بغداد میں خواجہ سری سقطی اور خواجہ جنید بغدادی کے مزار کے پاس ہے۔ رحمۃ اللہ علیہ۔

حضرت خواجہ شمس الدین محمد تبریزی رحمۃ اللہ علیہ

اے شہنشاہ ارباب ولایت، اے گنہگار
 اسرار ہدایت، اے قارع از حواب طاعت و قطب ابدال خواجہ شمس الدین بن محمد بن علی
 بن ملک داد تبریزی قدس سرہ بے باکان روزگار میں سے تھے آپ حالت
 قوی، ہمت بلند اور عشق وافر رکھتے تھے چنانچہ آپ کے کمالات اظہر من الشمس ہیں
 بعض کہتے ہیں کہ آپ شیخ ابو بکر سلہ بان تبریزی کے مرید تھے۔ بعض کے نزدیک
 آپ رکن الدین سبحانی کے مرید اور شیخ اوحید الدین کرمانی کے پیر بھائی تھے۔
 لیکن اکثر مشائخ کی رائے یہ ہے کہ آپ بابا کمال جنوری کے مرید تھے صاحب
 نفعات فرماتے ہیں کہ شاید آپ سب کی خدمت میں حاضر ہو کر سب سے
 فیض یاب ہوئے ہونگے متناقب العارفین ایک کتاب ہے جو حضرت مولانا روم
 کے سلسلہ کے ایک بزرگ کی تصنیف ہے جو مولانا روم کی وفات کے ایک
 سو چند سال بعد میں لکھی گئی اس کتاب میں مولانا روم کی اولاد کے حالات درج
 ہیں۔ اس میں لکھا ہے کہ جب خواجہ شمس الدین شیخ ابو بکر کی خدمت میں حاضر
 ہوئے تو رتبہ کمال تک پہنچ گئے۔ لیکن غایت بلند ہمتی کی وجہ سے آپ کو قرار
 نہ آیا اور مزید قرب کے لئے ایک رات حق تعالیٰ کی خدمت میں مناجات
 کی کہ الہی مجھے اپنی درگاہ کے کسی محبوب کی خدمت میں پہنچا دے۔ آپ
 نے غیب سے آواز سنی کہ اس کی دیت (بدیہ) کیا ہے عرض کیا سر دینے کو
 تیار ہوں اس کے بعد آپ کی مولانا روم سے ملاقات ہو گئی اور ان کی صحبت
 میں غایت فائے احدیت حاصل ہوئی۔ سر دینے سے ان کی مراد یہی تھی۔ یہ
 دیکھ کر بعض لوگ قیاس کرتے ہیں کہ خواجہ شمس الدین مولانا روم کے طالبین میں
 سے تھے۔ لیکن مولانا روم کی تصانیف سے یہ بات ثابت نہیں ہوتی۔ کیونکہ
 مولانا روم اپنے آپ کو خواجہ شمس الدین کا ادنیٰ ترین طالب اور مرید شمار
 کرتے ہیں۔ چنانچہ آپ کے دیوان کے بعض اشعار اس بات پر دلالت

کرتے ہیں۔ اُنکی میں سے چند یہ شعر یہ ہیں

- ۱۔ نام آنکس ہر کہ مردہ از جہالتش زندہ شد
 - ۲۔ اُن خشک جانے کہ لطف تبریزی بیافت
 - ۳۔ چو شمس الدین نباشد در دو عالم
 - ۴۔ چو شمس الدین امیرے نیست اینجا
 - ۵۔ چو شمس الدین نباشد روئے خورشید
 - ۶۔ چو شمس الدین را بنواخت بیشک
 - ۷۔ بیچ کس از پیش خود چیزے نشد
 - ۸۔ دانہ انگور و تخم خربزہ
 - ۹۔ بیچ حلوانی نشد استاد کار
 - ۱۰۔ مولوی روحی نشد صاحب کمال
- گوشہ ہائے جملہ عالم از وجہالتش زندہ شد
برگشت از نہ فلک بر لامکاں باخندہ شد
نظیرش را نظیرے نیست اینجا
چو شمس الدین نظیرے نیست اینجا
چو رود بدر نظیرست اینجا
بجز رویش بشیرے نیست اینجا
بیچ کس از خود رنگیریزے نشد
تا برو دمقان نشد چیزے نشد
تا کہ شاگردش کر ریزے نشد
تا عسلام شمس تبریزی نشد

ترجمہ : ۱۔ میں اس شخص کا نام لیتا ہوں۔ جس کے جمال سے مردہ زندہ ہو گیا اور جس کے نور سے جہاں کا گوشہ گوشہ روشن ہو گیا۔

۲۔ خوش قسمت ہے وہ شخص جس پر شمس تبریزی کا لطف و کرم ہو گیا۔ وہ نوا آسمانوں سے گزر کر عرش کا مکیں ہو گیا۔

۳۔ دنیا میں شمس الدین جیسا کوئی بادشاہ نہیں اور شمس الدین کا ثانی نہیں ہے۔

۴۔ شمس الدین جیسا دنیا میں کوئی نہیں ہے اور اس کی نہ کوئی مثال ہے۔

۵۔ شمس الدین کی طرح روشن سورج بھی نہیں ہے۔ اس کا چہرہ چودھویں کا چاند ہے۔

۶۔ چونکہ شمس الدین نے فحہ پر کرم کیا ہے۔ اس جیسا بشیر یعنی خوشخبری دینے والا میرے لئے کوئی نہیں ہے۔

۷۔ کوئی شخص خود بخود کوئی چیز نہیں بنتا۔ کوئی شخص خود بخود رنگیریز نہیں بن سکتا۔

۸۔ انگور کا دانہ اور خربوزے کا بیج جب تک دمقان کے ہاتھ میں نہیں جاتا۔ اس سے کچھ پھل برآمد

نہیں ہوتا۔

- ۹۔ کوئی علوانی خود بخود ماہر فن نہیں بنتا۔ جب تک کہ وہ کسی علوانی کا شاگرد نہیں بنتا۔
۱۰۔ مولوی ردی ہرگز کمال کو نہ پہنچا۔ جب تک وہ شمس تبریزی کا غلام نہ ہوا۔

حضرت میر سید اشرف جہانگیر لطائف اشرفی میں فرماتے ہیں کہ اپنے پیر کی متابعت میں مرید کو مولانا
ول الدین ردی جیسا ہونا چاہیے۔ کہ انھوں نے شرع کی مخالفت میں ان کی بات ہی متابعت کی جتنی کہ
شرع کی موافقت نہ کی ہوگی۔ جب تک مرید اور اس کا عقیدہ اس حد تک نہ ہو اس کا کام نہیں بنتا۔
نور العین حاجی عبدالرزاق نے عرض کیا کہ بعض لوگ مولانا روم اور خواجہ شمس الدین کے مابین اس
نوعیت کے تعلقات دیکھ کر اندازہ لگاتے ہیں کہ وہ ایک دوسرے کے مخالف تھے۔ مہربانی فرما کر حقیقت
حال سے آگاہ فرما دیں۔

حضرت میر سید اشرف جہانگیر نے فرمایا، لوگ ان دو بزرگوں کے تعلقات دو قسم کے بتاتے ہیں اول
جو کچھ اس فقیر نے سلطان ولد بن مولوی روم کے بیٹے (یعنی مولانا روم کے پوتے) سے تحقیق کی ہے اس
کا حال ابتداء سے بیان کرتا ہوں۔

سلطان ولد کے بیٹے نے بیان کیا کہ خلاصۃ الارواح والاسما اور ممبر الشکوة والمصباح خواجہ
شمس الدین محمد اپنے حالات یوں بیان کرتے تھے۔

”میں مدرسہ میں تھا اور ابھی سن بلوغ کو نہ پہنچا تھا کہ عشق محمد میں مجھ پر چالیس چالیس دن
بغیر کھانے پینے گزر جاتے تھے۔ لوگ مجھے کھانے کے لئے کہتے تو میں ہاتھ یا سر سے منع کر دیتا۔ پھر سلطان
ولد کہتے ہیں کہ آخر حال میں ہمیشہ سفر میں رہتے اور نہ دیکھا پہنتے تھے۔ جہاں جاتے کاروان سرائے
میں قیام کرتے۔ جب آپ بغداد پہنچے تو شیخ ابو الحدادین کرمانی سے ملاقات ہوئی۔ خواجہ شمس الدین نے
پوچھا کیا حال ہے۔ انھوں نے کہا کہ چاند کو پانی کے طشت میں دیکھتا ہوں۔ آپ نے فرمایا کہ اگر تمہاری
گردن پر ذبل (پھوڑا) نہیں تو اسے آسمان پر کیوں نہیں دیکھتے۔ پھر سلطان ولد فرماتے ہیں کہ جس وقت

۱۔ یعنی حق تعالیٰ کا عکس خلق میں دیکھتا ہوں۔

۲۔ یعنی میں حق کا شاہدہ کیوں نہیں کرتے اور صرف عکس پر کیوں اکتفا کر رہے تھے۔

خواجہ شمس الدین بابا کمال کی صحبت میں رہتے تھے۔ شیخ فخر الدین عراقی بھی شیخ بہاؤ الدین ذکریا کے حکم سے وہاں موجود تھے۔ شیخ فخر الدین عراقی کو جو کشف ہوتا۔ اسے آپ نظم یا شعر کی صورت میں بیان کرتے اور بابا کمال کی خدمت میں پیش کرتے اور خواجہ شمس الدین کچھ نہ بتاتے۔ ایک دن بابا کمال نے ان سے کہا کہ اے بیٹے شمس الدین! میرے بیٹے فخر الدین کو تو بہت کشف ہوتا ہے۔ کیا تجھے کوئی کشف نہیں ہوتا۔ انھوں نے جواب دیا کہ مشاہدات تو ہوتے ہیں لیکن چونکہ اصطلاحات سے ناواقف ہوں۔ میں انھیں ظاہر کرنے کی قدرت نہیں رکھتا۔ بابا کمال نے فرمایا کہ ایک دن اللہ تعالیٰ نے تجھے ایسا صاحب عطا کرے گا کہ حقائق و معارف اولین و آخرین تمہارے نام پر بیان کرے گا۔ اسرار و رموز اس کے دل سے اتر کر زبان پر جاری ہوں گے اور الفاظ و حروف کی صورت میں ظاہر ہو کر تمہارے نام پر بیان کئے جائیں گے۔ جیسا کہ مولانا روم کی تصانیف سے ظاہر ہے۔

پسر سلطان ولد فرمانے ہیں کہ خواجہ شمس الدین سر کرتے ہوئے ۶۴۲ ہجری میں قونیہ پہنچے اور شکر ریزوں کے ہاں قیام فرمایا۔ ان دنوں مولانا روم درس و تدریس میں مشغول تھے۔ ایک دن علماء کی ایک جماعت کے ساتھ حوض کے کنارے بیٹھے ہوئے تھے اور چند کتابیں سامنے پڑھی تھیں کہ خواجہ شمس الدین ان پہنچے اور پوچھا کہ یہ کیا کتابیں ہیں۔ مولانا روم نے جواب دیا کہ اسے قیل قال کہتے ہیں۔ تجھے اس سے کیا کام؟ خواجہ شمس الدین نے کتابیں اٹھا کر پانی میں پھینک دیں۔ مولانا نے کہا۔ ہائے ہائے! درویش تو نے یہ کیا کیا۔ ان میں سے بعض کتابیں میرے والد کی تصنیفات تھیں اور اب نایاب ہیں۔ خواجہ نے پانی کے اندر ہاتھ ڈالا اور ایک ایک کر کے سب کتابوں کو باہر نکال لیا۔ انھوں نے دیکھا کہ کتابیں بالکل خشک تھیں اور ان پر پانی کا کچھ اثر نہ تھا۔ مولانا روم نے کہا۔ یہ کیا راز ہے خواجہ نے فرمایا یہ ذوق و حال ہے۔ تجھے اس کی کیا خبر۔ یہ دیکھ کر مولانا کو سخت تعجب ہوا اور سب کچھ چھوڑ چھاڑ کر حضرت خواجہ کی خدمت میں رہنے لگے۔ ایک دن خلوت میں بیٹھے تھے کہ خواجہ ^{شمس الدین} نے مولانا سے معشوق کی خواہش کی۔ مولانا اپنی بیوی کا ہاتھ پکڑ کر خواجہ کے سامنے لائے۔ آپ نے فرمایا یہ میری بہن ہے۔ مجھے نازیں لڑکے کی خواہش ہے۔ مولانا نے فوراً اپنے بیٹے سلطان ولد کو لا کر پیش کیا۔ خواجہ نے فرمایا یہ میرا فرزند ہے۔ اب کچھ شراب لاؤ تاکہ لطف اٹھائیں۔ مولانا ماہ گئے اور بیویوں کے ہاں سے شراب لے کر حاضر خدمت ہوئے۔ خواجہ نے فرمایا۔ میں تمہاری

قوتِ متابعت اور وسعتِ مشرب کا امتحان کر رہا تھا۔ جو کچھ سنا تھا اس سے زیادہ پایا۔ خواجہ نے ان کا ہاتھ پکڑا اور تین ماہ تک خلوت میں بیٹھ گئے اور رات دن صوم وصال میں مشغول ہو گئے تین ماہ تک نہ خود باہر آئے نہ کسی کو ہمت تھی کہ ان کی خلوت میں داخل ہو سکے۔ میر سید اشرف جہانگیر فرماتے ہیں کہ جو کچھ میں نے سلطان ولد کے بیٹے سے سنا ہے یہی ہے۔ لیکن اس علاقے کے بعض لوگ یہ کہتے ہیں کہ ایک دن مولانا دس سے فارغ ہو کر اپنے شاگردوں کے ساتھ شکر ریزوں کے گھر کے سامنے سے گزر رہے تھے۔ خواجہ شمس الدین سامنے آئے اور مولانا کی سواری کی باگ پکڑ کر فرمایا یا امام المسلمین بایزید کا مرتبہ زیادہ بلند ہے یا مصطفیٰ صلی اللہ علیہ وسلم کا۔ مولانا کہتے ہیں کہ ایسا معلوم ہوتا تھا کہ اس سوال کی ہیبت سے سمات آسمان ایک دوسرے سے جدا ہو کر زمین پر گر پڑے ہیں اور آتش عظیم باطن سے میرے دماغ میں لگ گئی ہے اور میں نے دیکھا کہ عرش کے نیچے سے دھواں نکل رہا ہے۔ میں نے کچھ دیر کے بعد جواب دیا۔ حضرت محمد مصطفیٰ صلی اللہ علیہ وسلم کا مرتبہ تمام خلقت سے بلند ترین ہے۔ بایزید کی کیا ہستی ہے آپ نے فرمایا۔ اگر یہ بات سب سے تو پھر اس کی کیا وجہ ہے کہ مصطفیٰ صلوٰۃ اللہ علیہ والسلام تو فرماتے تھے۔ ما عسرفناک وحق معرفتک (یا اللہ ہم نے تیری معرفت کے مطابق تجھے نہیں پہچانا) لیکن بایزید کہتے ہیں کہ سبحانی ما اعظم شأنی وانا سلطان السلاطین؛ (میں ہاگ ہوں میری شان کس قدر بلند ہے اور میں بادشاہوں کا بادشاہ ہوں)۔ میں نے کہا بایزید کی پیاس ایک گھونٹ سے بجھ گئی اور سیرابی کا دم مار لے گا اس کے ادراک کا کوزہ اسی سے بھر گیا اور وہ خود اس کے اپنے روزینہ کے مطابق تھا، لیکن مصطفیٰ صلی اللہ علیہ وسلم استقلائے عظیم رکھتے تھے۔ (یعنی آنحضرت صلی اللہ علیہ وسلم کی پیاس یا طرف نہایت وسیع تھا اس لئے آپ کی پیاس بجھتی ہی نہ تھی۔

آپ کا سینہ مبارک "الو فشرح لك صدرک" اور "ارض الله واسع" ہو گیا تھا لہذا آپ نے تشنگی کا دم مارا اور ہر روز آپ زیادتی قرب کی دعا مانگتے رہے یہ سن کر خواجہ شمس الدین نے ایک نعرہ مارا اور گر گئے۔ مولانا نے اونٹ سے اتر کر شاگردوں کو حکم دیا کہ ان کو اٹھا کر مدرسے میں لے جاؤ۔ جب ان کو جوش آیا تو آپ نے ان کا سر مبارک اپنے زانو پر رکھا ہوا تھا۔ ۳۱ کے بعد باہر بکڑ کر خلوت میں لے گئے اور "یافت آنچه یافت" کا حکم ملا

میر سید اشرف جہانگیر نے دونوں روایات اس طرح نقل کی ہیں۔

صاحب نغمات فرماتے ہیں کہ ایک رات خواجہ شمس الدین مولانا کے ساتھ خلوت میں بیٹھے تھے۔ ایک آدمی نے اشارہ کیا کہ باہر آئیں۔ خواجہ صاحب فوراً اٹھ کھڑے ہوئے اور مولانا سے کہا کہ مجھے قتل کرنے کے لئے بلا رہے ہیں۔ باہر سات آدمی جمع تھے۔ انھوں نے پھری چلائی۔ خواجہ نے نعرہ مارا تو سب کے سب بے ہوش ہو کر گر پڑے۔ ان میں سے ایک علاؤ الدین محمد بصر مولانا روم تھا۔ انہ لیس من اھلک بہ کلام پاک میں حضرت نوح علیہ السلام کو حق تعالیٰ نے فرمایا کہ تیرا بیٹا تیرے اہل خانہ سے نہیں ہے۔ کیونکہ اس کے اعمال غیر صالح ہیں۔ باکے دل غصے ملوٹ تھا۔ جب وہ جماعت ہوش میں آئی چند خون کے قطروں کے سوا وہاں کچھ نہ تھا۔ اس دن سے آج تک اس سلطان معنی کا نشان نہیں ملا اور قتل کرنے والے بد بخت تھوڑے عرصہ میں مصیبت میں گرفتار ہو کر ہلاک ہو گئے۔ مولانا ان کے نازِ جنازہ میں موجود نہ تھے۔ یہ روایت یہ ہے کہ خواجہ شمس الدین، مولانا بہاؤ الدین ولد کے پہلو میں دفن ہیں۔ بعض کہتے

ہیں کہ ان بد بختوں نے خواجہ کا بدن مبارک کسی کنویں میں پھینک دیا تھا۔ ایک رات سلطان ولد نے خواب میں دیکھا کہ خواجہ شمس الدین نے انھیں اشارہ فرمایا کہ میں فلاں کنویں میں سو جا ہوا ہوں۔ انھوں نے آدمی رات کو اپنے دوستوں کی مدد سے جسم مبارک کو کنویں سے نکال کر مولانا کے مدرسہ میں دفن فرمایا۔ خواجہ شمس الدین کی شہادت ۶۴۵ ھ میں ہوئی۔ منتخب التاریخ کی ایک روایت کی رو سے مولانا روم بھی چند روز کے بعد وصال پا گئے۔
رحمۃ اللہ علیہ۔



حجرتہ شیخ شہاب الدین مقبول فخریہ

صاحبِ نعمات فرماتے ہیں کہ آپ کا نام کبھی ابن حبیش ہے۔ آپ حکمتِ مشائیان و اشرفیان میں منہور تھے۔ اور دونوں مضامین پر آپ کی قابلِ قدر تصانیف ہیں۔ بعض آپ کو علمِ سیمیا کے اور بعض حکمائے متقدمین کے اعتقاد سے منسوب کرتے ہیں اور قتل کا موجب قرار دیتے ہیں۔ اس کے باوجود حضرت علی کرم اللہ وجہہ کے دیوان میں لکھے ہیں کہ متقدمین حکمائے اشراقی نے انبیاء اور اولیاء کی وساطت سے وحی اور اہام کے ذریعہ حکمتِ حاصل کی کہتے ہیں کہ آغازاً نبوت حضرت شیث علیہ السلام کا شاگرد تھا۔ ہر مس اہرام جو علم نجوم، طلسم اور طب کا ماہر تھا حضرت اور علیہ السلام کا شاگرد تھا۔ نعمان حضرت داؤد علیہ السلام کا اور قیثا خود شیخ حضرت سلیمان کا شاگرد تھا اس حکمت کو افلاطون نے ترقی دی افلاطون کے بعد اسکے شاگرد ارسطو نے جو سکندر رومی کا ذریعہ تھا حکمت کی تدوین کی۔ اس وجہ سے اسے معلمِ اول کہتے ہیں اور تمام حکماء اس کا کاب تمام کر چلتے تھے اسی وجہ سے انہیں مشائیان کہتے ہیں۔ ارسطو کے بعد حکمت میں تحریف ہو گئی۔ تحریف کی وجہ یہ تھی کہ حکمت کو یونانی زبان سے عربی زبان میں منتقل کیا گیا۔ ابونصر فارابی میں حکمت یونان میں ماہر تھا اور تارک دنیا تھا۔ اس کی وفات ۳۴۰ھ میں ہوئی فاراب ترکستان میں ایک قصبے کا نام ہے۔ اس کے بعد ابو علی حسین بن عبداللہ بن سینا ۳۷۰ھ میں بخارا کے علاقے میں پیدا ہوا۔ وہ شہوات و لذات میں اپنے نفس کا تابع تھا۔ اس لیے نوح بن منصور سامانی کی ملازمت اختیار کر لیا اور اس سے درخواست کی کہ اپنا کتب خانہ میرے سپرد کر دیں۔ اس کتب خانہ سے اسے بہت فائدہ ہوا۔ آخر کتب خانے کو آگ لگ گئی اور متقدمین حکماء اور ابونصر کی تمام کتابیں جل گئیں اور کتب خانہ جلانے کا الزام ابو علی سینا پر لگایا گیا۔ جب سامانی بے سامان ہو گئے اور ان کی سلطنت ختم ہو گئی۔ تو سلطان محمود نے ابو علی سینا کو قتل کرنا چاہا۔ لیکن اس نے بھاگ کر ہمدان میں پناہ لی۔ وائی ہمدان شمس الدولہ نے اسے اپنا وزیر بنا لیا۔ شمس الدولہ کی وفات کے بعد اس نے علاء الدولہ وائی ہمدان کی ملازمت اختیار کر لی۔ امام عبداللہ یافعی لکھتے ہیں کہ اس نے آخر عمر میں قرآن مجید یاد کیا اور ماہِ رمضان ۴۲۸ھ میں فوت ہو گیا۔

ارسطو کی خصوصیات، کرام کے متعلق رائے | انفرض شیخ شہاب الدین ابوالفتح یحییٰ مقبول

جو حضرت شیخ شہاب الدین سہروردی کے بھانجے تھے نے حکمت اشراقیہ کو زندہ کیا۔ آپ بڑے
 متقاضی ریاضت کرنے والے اور قلندر تھے۔ ہمیشہ سفر میں رہتے تھے آپ لکھتے ہیں کہ میں نے ارسطو
 کو خواب میں دیکھا جو افلاطون کی تعریف کر رہا تھا۔ میں نے اس سے پوچھا کہ مسلم فلسفیوں میں سے بھی
 کوئی افلاطون کے مرتبہ تک پہنچا اس نے جواب دیا کہ نہ کوئی اس کے مرتبہ کو پہنچا ہے اور نہ اس کی
 کسی چیز کو اختیار کیا ہے۔ اس کے بعد میں نے چند فلسفیوں کا نام لیا لیکن وہ متوجہ نہ ہوا۔ لیکن جب حضرت
 بایزید بٹھائی اور ابو محمد سیل بن عبداللہ تستری جیسے بزرگوں کا نام لیا تو خوش ہوا اور کہنے لگا کہ یہ فلسفی اور حکماء
 برحق ہیں اور اپنے رسمی علوم سے گذر کر علم حضوری اور اتصال شہودی تک پہنچے ہوئے ہیں اور علائق
 دنیوی اور نفسانیت سے طوٹ نہیں ہوئے۔ ان کا محرک وہی ہے جو ہمارا ہے اور ان کے کلام کا منبع
 وہی ہے جو ہمارے کلام کا ہے۔ امیر المومنین حضرت علی کرم اللہ وجہہ کے دیوان کی شرح میں شیخ
 سہروردی مقبول لکھتے ہیں کہ روح بغیر جسم کے نہیں رہ سکتی۔ جب بدن عنصری محلول فیہ سے جدا ہوتا
 ہے اسے جسم مثالی مل جاتا ہے جو عالم برزخ کی چیز ہے جیسا کہ در اثیمہ بر زخ الی
 یوم یبعثون۔ شیخ ابن عربی فرماتے ہیں سو بیسیوں باب میں لکھتے ہیں روح جسم
 سے مفارقت کے بعد اس جگہ (برزخ میں) منتقل ہو جاتی ہے جو مداح اور جسم کے درمیان ہے اور
 اسے غیب محالی کہتے ہیں دوسرے کو غیب امکانی کہتے ہیں۔ وہ لوگ جو غیب امکانی کا مشاہدہ کرتے
 ہیں اور آنے والے واقعات سے واقف ہوتے ہیں بہت ہیں بخلاف اس کے غیب محالی کہ
 جہاں احوال موتے (موتے ہوئے لوگ) کا کشف ہوتا ہے بلکہ میں صاحب نجات کہتے ہیں کہ جب
 شیخ شہاب الدین مقبول شہر حلب میں پہنچے تو علماء نے ان کے قتل کا فتویٰ دیا۔ اور ۵۸۷ھ میں
 انہیں قتل کر دیا گیا۔ اس وقت ان کی عمر پچیس سال تھی یا پچاس سال تھی آپ نے جمیع علوم ظاہری
 اور کمالات باطنی پر ہی غور حاصل کئے۔ اہل حلب کا آپ کے حق میں اختلاف رہا ہے۔ بعض
 ان کو الحاد اور زندقہ سے منسوب کرتے ہیں اور بعض کرامات اور معجزات عالیہ سے طمانی الذکر کہتے
 ہیں کہ قتل کے بعد آپ سے بے شمار کرامات کا ظہور ہوا۔ اس سے خواجہ شمس اندین تبریزی کے
 اس کلام کی تصدیق ہوتی ہے۔ انہوں نے فرمایا کہ شہر دمشق میں شہاب الدین مقبول کو لوگ کھلم کھلا کافر
 کہتے تھے لیکن میں نے کہا کہ وہ برگزیدہ برگزیدہ نہیں۔ جب صدق دل سے آئے شمس کی خدمت

میں رہ کبدر وجود ہویں کا پانڈ ہی گئے۔ اسی مقام پر انہوں نے یہ بھی لکھا ہے بعض لوگ عالم ارواح میں ذوق حاصل کرتے ہیں اور اس میں مقیم ہو جاتے ہیں اور عالم ربانی کے حالات بیان کرتے ہیں لیکن یہ بھی عالم ارواح ہوتا ہے جسے وہ عالم ربانی کہتے ہیں۔ لیکن فضل ربی یا کوئی مرد کمال انکی دستگیری کرتا ہے اور عالم ارواح سے عالم ربانی تک پہنچا دیتا ہے جیسا کہ شیخ شمس الدین تبریزی نے شیخ شہاب الدین مقتول سے کیا۔ آپ کا قتل ۵۸۷ھ میں ہوا۔ رحمۃ اللہ علیہ

حضرت شیخ فرید الدین عطار قدس سرہ

آں گنجینہ عشق و اسرار قلیل مشاہدہ دلدار فارغ از گفتگوئے اغیار و عوامی بحر توحید شیخ فرید الدین عطار قدس سرہ کے والد کا نام ابراہیم بن اسحاق عطار نیشاپوری ہے۔ لیکن آپ کی اصل جگہ تولید قصبہ گرگین ہے جو نیشاپور کے نواح میں ہے۔ آپ کی ولادت سلطان سخر بن ملک شاہ سلجوقی کے عہد میں ماہ شعبان ۵۱۲ھ میں ہوئی آپ نے طویل عمر پائی آپ نے اسی سال شہر شاد باغ میں اور پچھتر سال نیشاپور میں بسر کئے۔ ہر میدان میں آپ کے بڑھ چڑھ کر کالات ہیں۔ آپ کے کلام کو اہل سلوک کا تازیانہ کہا گیا ہے۔ شریعت، طریقت اور حقیقت میں آپ یگانہ اور شوق و نیاز اور سوز و گداز میں آپ شمع زمانہ تھے۔ شاعری آپ کا شیوہ نہیں ہے بلکہ آپ کے غصہ و ابرو ات ہیں۔ جس قدر اسرار توحید و حقائق اور اذواق و مواجید آپ کی تصانیف میں ہیں اس طائفہ کے کسی شخص کی کتابوں میں نہیں ملتے۔ چنانچہ تذکرہ دولت شاہی میں لکھا ہے کہ انہوں نے بیشد اکابر و مشائخ کی صحبت پائی اور اہل طریقت کی چار سو کتابوں کا مطالعہ کیا۔ آخر حال میں آپ مرتبہ فنا کو پہنچ کر مستکف ہو گئے۔ بچپن میں آپ پر حضرت شیخ قطب الدین حیدر کی نظر قبولیت تھی۔ آپ کے والد بھی شیخ قطب الدین حیدر کے مرید تھے۔ شیخ فرید الدین نے ایام شباب میں حیدری نامہ نظم میں لکھا۔ آپ کی توبہ کا سبب یہ تھا کہ والد کی وفات کے بعد دکان پر بیٹھے تھے۔ دکان آراستہ پیرا ستہ تھا اور خدام کمر بستہ کھڑے تھے کہ ایک درویش تجرید نے آکر چند بار ٹھینا لگا دیا کہ خدا کے لیے کچھ دوں کی آواز دی۔ لیکن وہ متوجہ نہ ہوئے۔ درویش نے کہا اسے خواجہ

تم کیسے مرو گے۔ انہوں نے جواب دیا جیسے تم مرو گے۔ درویش نے کہا کیا تم میری طرح
 مر سکتے ہو۔ انہوں نے کہا ہاں۔ درویش کے پاس لکڑی کا پیالہ تھا۔ سر پر رکھ کر کہا اللہ اور
 جان سے دی۔ یہ دیکھ کر شیخ فرید الدین کا حال دگرگوں ہو گیا۔ دکان کو لٹا کر شیخ الشیوخ العارف
 مکن الدین اکاف قدس سرہ کی خانقاہ میں گئے اور توبہ کر کے ریاضت و مجاہدہ میں مشغول ہو گئے
 چند سال کے بعد آپ بیت اللہ کی زیارت کو گئے جہاں آپ کو بہت سے مشائخ کی صحبت حاصل
 ہوئی۔ آپ سترہ سال اہل اللہ کے حالات جمع کرتے رہے۔ چنانچہ اہل طریقت میں سے
 کسی بزرگ نے یہ کام نہ کیا اور کسی نے اس قدر حقائق و معارف بیان نہیں کئے۔ آپ
 غایت تجرید و تفرید میں زندگی بسر کرتے تھے آخر حال میں آپ نے عزت اختیار کر لی لیکن ہزاروں
 طالبین حق آپ کے خلوت خانہ کے گرد پروانہ دار نیاز مندی میں مصروف تھے۔ آپ
 نے ترقی سلطان العاشقین شیخ مجد الدین بغدادی کے ہاتھ سے پہنا۔ بعض کتب میں لکھا
 ہے کہ شیخ فرید الدین اویسی تھے۔ چنانچہ مولانا جلال الدین مدنی کے ملفوظات میں ہے کہ
 حسین منصور کے نور نے فرید الدین عطار کی روح پر ایک سو پچاس برس کے بعد تجلی کی اور
 مری ہوئی۔ مولانا جلال الدین رومی بھی شیخ فرید الدین عطار کے نیاز مندوں میں سے ہیں بلخ سے نیشاپور
 جاتے وقت مولانا آپ کی خدمت میں حاضر ہوئے اور آپ نے اپنی کتاب اسرار نامہ ان
 کے حوالہ کی۔ مولانا وہ کتاب ہمیشہ اپنے پاس رکھتے تھے اور حقائق و معارف میں اس کی اقتداء
 کرتے تھے۔ چنانچہ مولانا فرماتے ہیں۔

گرد عطار گشت مولانا اندست شمس بودش نوش

(شیخ فرید الدین عطار کے گرد مولانا گھومتے رہے لیکن شریعت شمس تبریزی کے ہاتھ

سے بیا۔)

دوسرے مقام پر مولانا لکھتے ہیں۔

عطار روح بود سنائی بو چشم وی + ماز پے شنائی و عطار اسدیم۔

(عطار روح تھے۔ سنائی ان کی دو آنکھیں تھیں۔ ہم شنائی اور عطار ہی کے لئے آئے ہیں)

شیخ عطار کی بے شمار تصانیف ہیں جیسا کہ تذکرہ مذکور میں درج ہے کہ کتب ماہنامی

کے علاوہ آپ نے چالیس ہزار اشعار کہے ہیں۔ ان میں سے بارہ ہزار باعیات ہیں اور طریقت کی کتابوں میں سے تذکرۃ الاولیاء، افعال الصفا وغیرہ ہیں۔ نظم میں سے اسرار نامہ، مصیبت نامہ، اشتہار نامہ، وصیت نامہ، مختار نامہ، جواہر لذات، منطق الطیر، بلبل نامہ، وصل نامہ، پسر نامہ، نخل نامہ، حیدر نامہ، پند نامہ۔ ان کے علاوہ چالیس اور دسائے آپ سے منسوب ہیں۔ جن کے مجموعی اشعار ایک لاکھ ہوں گے یہ بیت بھی قصیدہ شیخ عطار میں سے ہے۔

اسے رٹے دکشیدہ باندا آمدہ خلقے یایں طلسم گرفتار آمدہ

(اسے محبوب تو منہ چھپا کر بازار میں آیا تو ساری خلقت تیرے اس جادو میں گرفتار ہو گئی)

صاحب نغمات فرماتے ہیں کہ آپ کے صرف ایسات میں ہزار سے زائد ہیں۔ بعض اہل اللہ نے ان کی بہت اچھی شرح لکھی ہے۔ اور اس بیت کی شرح یہ ہے یعنی محبوب حقیقی اپنے چہرے کو یعنی خود ذات کو تعینات کے پردے میں چھپا کر بازارِ ظہور میں آئے اور خلقت کثرت تعینات مختلفہ اور آثارِ قبائلیہ (مختلف صورتوں) کی وجہ سے محبوب حقیقی سے بُجھ، ہجر اور غفلت میں گرفتار ہو گئی ہے اور چونکہ یہ عالم حق صورتِ جمع صورت، مختلفہ میں سواریت کئے ہوئے ہے اسلئے خلقِ بلائے عشق میں گرفتار ہو گئی بعض عشق مجازی میں بعض عشق حقیقی میں۔

بیت: تولى معنى ديرون تواسم است تولى گنج و ہمد عالم طلسم است

تولی معنی ہے لہذا خارج دیرون تیرا اسم ہے تو خزانہ ہے اور سارا جہان طلسم ہے)

صورت کے عاشق یعنی عشاق مجازی معشوق حقیقی سے دور جا پڑے ہیں انہیں معلوم نہیں کہ کس کے عاشق ہیں۔ اور ان کا دل باکوں ہے۔

بیت: میل خلقی جملہ عالم تا ابد۔ گرشا سندی و گرنہ سوئے تست

تمام خلقت کی محبت کا مریح ابد تک تو وہی ہنخواہ وہ تجھے پہنچا نہیں یا رہے ہیں

ان کی توجہ کا مرکز تو ہے۔

اسی طرح پسے قصیدے کی شرح کی گئی ہے لیکن اختصار کی عرض سے اسی پر اکتفا کیا جاتا ہے۔

جب نیشاپور کے محاصرہ میں چنگیز خان کا داماد تغاچار نویاں قتل ہو گیا تو اس نے قتل عام کا حکم دے دیا۔ اس حادثہ میں شیخ فرید الدین عطار نے جام شہادت نوش فرمایا۔ آپ کی شہادت کے بعد قاضی کھئی بن ساعد جو نیشاپور کے بزرگ تھے کے بیٹے نے وفات پائی۔ لوگوں نے مصلحتاً اس لڑکے کو حضرت شیخ کے پاؤں کی طرف دفن کر دیا۔ لیکن قاضی کھئی کو گوارا نہ ہوا کہ ان کا بیٹا آپ کے قدموں کی طرف دفن ہو۔ اس لئے اسے دوسری جگہ دفن کر دیا۔ اسی رات قاضی نے خواب میں دیکھا کہ شیخ عطار کے روضہ مقدس پر تمام ابرار، اخیار، اقطاب اور رجال اللہ جمع ہیں اور روضہ پر انوار و برکات کی بارش ہو رہی ہے اور ایسا معلوم ہوتا ہے کہ ہزاروں مشعلیں روشن ہیں اور تمام اکابر نہایت ادب سے شیخ فرید الدین عطار کے مزار کے سامنے مراقب ہیں یہ دیکھ کر قاضی شرمندہ ہوا اور اولیاء کی مجلس میں شامل ہوئے بغیر واپس آ گیا۔ اس نے اپنے بیٹے کو دیکھا کہ زار و قطار رو رہا ہے۔ اس نے کہا اے باپ تم نے غلطی کی کہ مجھے رجال اللہ کی برکت سے محروم کر دیا۔ میری بہشت بزرگوں کے قدم ہیں جلدی کرو مجھے شیخ عطار کے قدموں میں رکھو۔ صبح ہوتے ہی قاضی شیخ عطار کے رشتہ داروں کے پاس گئے۔ اور اجازت طلب کر کے بیٹے کو دوبارہ شیخ کے قدموں کی طرف دفن کر دیا۔ خود ثابت ہو کر حضرت شیخ کے مریدوں اور معتقدوں میں شامل ہو گیا۔ اور آپ کے مزار پر ایک عالی شان عمارت تعمیر کرائی۔ آپ کا مزار شہر نیشاپور سے باہر محلہ شاد باغ میں ہے جسے شہر بازارگان بھی کہتے ہیں بعد میں میر علی شیر نے سلطان حسین مرزا کے عہد حکومت میں ایک نہایت اعلیٰ اور بلند روضہ آپ کے مزار پر تیار کرایا جو آج تک موجود ہے اور لوگ فیض یاب ہوتے ہیں۔ آپ کی شہادت ۶۲۷ھ میں ہوئی۔ آپ کی عمر شریف ایک سو چودہ سال تھی۔ رحمۃ اللہ علیہ۔

حضرت شیخ محمد ترک نار لولی رحمۃ اللہ علیہ

حضرت شاہ ترکمان شہید دہلوی جن کے نام سے دہلی کا ترکمان دروازہ مشہور ہے مشاہیر ہندوستان سے ہیں کہتے ہیں کہ آپ خواجہ عثمان ہارونی قدس سرہ کے مرید تھے آپ بڑے قوی الحال اور بلند ہمت عیش تھے۔ اخبار الاخبار میں لکھا ہے کہ آپ کا اصل وطن ترکستان ہے ہندوستان آکر آپ نے قبضہ نار لولی یاست

پٹیاہ۔ نزد یورڈی، میں سکونت اختیار کر لی۔ وہاں کے لوگ آپ کو ترک، ترک سلطان اور ترکمان کے نام سے موسوم کرتے ہیں۔ آپ کا مزار ایک حوض کے کنارے پر تھا۔ وہ حوض اب تک موجود ہے لیکن قدرے مسمار ہو گیا ہے آپ مجبوراً متوکل اور حضور تھے اور ذن و طفل کی خواہش نہ رکھتے تھے۔ آپ نے کسی کو بیعت نہ کیا اور ساری عمر گوشہ نشینی میں گزار دی آپ سے بے شمار کرامات کا اظہار ہوا۔ روایت ہے کہ اوائل اسلام میں نارتول میں کفار کا غلبہ تھا اور مسلمان بہت کم تھے مندر ہمیشہ موقع کی تلاش میں رہتے تھے۔ ایک دفعہ عید کے دن مسلمان نماز میں مشغول تھے کہ کافروں نے اچانک حملہ کر دیا۔ اور قتل کرنا شروع کر دیا۔ اور بہت مسلمان شہید ہو گئے۔ شیخ محمد ترک علیہ رحمۃ نے بھی اسی دن جام شہادت نوش فرمایا۔ اور واصل دوست ہوئے۔ اکثر شہداء کو اس حوض کے کنارے دفن کیا گیا اور شیخ محمد ترک اپنے مسکن میں دفن ہوئے چنانچہ آپ کا مرقداں تک قبلہ حاجات ہے آپ کی شہادت کی تاریخ معلوم نہیں ہو سکی۔ لیکن آپ حضرت خواجہ بزرگ خواجہ معین الدین اجمیری قدس سرہ کے ہم عصر تھے۔ لیکن شیخ بدر الدین قدس سرہ جو قصبہ ڈوئیں آرام فرما ہیں بھی حضرت خواجہ عثمان ہارونی کے خلیفہ تھے۔ آپ کے مزار مبارک سے اب تک قوی تصرف جاری ہے اور اس علاقے کے لوگ آپ کو صاحبِ ولایت بتاتے ہیں۔ ہر جمعہ کی شب لوگ کثرت سے زیارت کے لیے حاضر ہوتے ہیں اور اپنی استعداد کے مطابق فیض حاصل کرتے ہیں۔ یہ کاتبِ حروف بھی زیارت سے مشرف ہو چکا ہے اور فیض حاصل کر چکا ہے رحمۃ اللہ علیہ۔ اور میر سید معین الدین قصبہ پٹیاہ میں دفن ہیں اکثر لوگ کہتے ہیں کہ آپ بھی حضرت خواجہ عثمان ہارونی قدس سرہ کے مرید ہیں۔ آپ کا مزار پٹیاہ میں مشہور ہے اور اس علاقے کی زیارت گاہ ہے۔ رحمۃ اللہ علیہ۔

جھنڈا میر سید حسین خانگ سوار

آں سید پاک نہاد آں در لباس غنیا آزاد آں شہید تیغ دل دلو عارف کامل میر سید

حسین خنگ سوار قدس سرہ اکتب تصوف میں آپ کو سید حسین مشہدی لکھا گیا ہے آپ سادات عالی قدر مشہد مقدس میں سے تھے اور اپنے آباؤ اجداد یعنی ائمہ اہل بیت سے نسبت رکھتے تھے۔ اپنے آپ کو چھپانے کی خاطر آپ ہمیشہ اہل دنیا کا لباس پہنتے تھے اور دولت مندوں کی صحبت میں رہتے ہوئے صاحب تصوف معنوی تھے۔ آپ تزکیہ ظاہری و باطنی میں بے نظیر تھے۔ اور اپنے آباؤ اجداد کی سنت کے مطابق جہاد کی نیت سے سلطان معز الدین سام المعروف شہاب الدین غوری کے ہمراہ ہندوستان تشریف لائے جب سلطان مذکور ہندوستان فتح کر کے قطب الدین ایبک کو دہلی میں حکومت سپرد کر کے وطن واپس گئے تو میر سید حسین کو قطب الدین ایبک کی رفاقت کے لیے چھوڑ گئے۔ قطب الدین ایبک نے خود دہلی میں اقامت اختیار کی اور آپ کو اجمیر شریف کی حکومت سپرد کی۔ جب آپ اجمیر شریف پہنچے تو آپ کو حضرت خواجہ بزرگ قدس سرہ کے ساتھ شدید محبت پیدا ہو گئی اور دونوں حضرات ایک دوسرے کے محرم راز ہو گئے سیر العارین میں لکھا ہے اجمیر کے گرد نواح کے لوگ سید حسین مشہدی کے ذریعے حضرت خواجہ بزرگ کی خدمت میں پہنچ کر مشرف باسلام ہوتے تھے اور مرید ہوتے تھے۔ اس علاقے کے بڑے بڑے مشرک لوگ میر سید حسین مشہدی سے عداوت رکھتے تھے اور ہمیشہ موقع کی تلاش میں رہتے تھے۔ ایک دن جب سلطان قطب الدین ایبک کی وفات کی خبر موصول ہوئی تو آپ کی زیادہ تر فوج اجمیر کے نواحی علاقوں میں منتشر تھی اور آپ خود تھوڑی سی فوج کے ساتھ قلعہ اجمیر میں کہ جسے بہتلی کہتے ہیں مقیم تھے مشرکوں نے موقع پا کر اسی رات ٹڈی دل کی طرح چاروں طرف سے حملہ کر دیا۔ اور میر سید حسین کو ان کے تمام اصحاب سمیت اندھیری رات میں شہید کر کے بھاگ گئے۔ صبح کے وقت خواجہ بزرگ اپنے مریدوں کے ساتھ وہاں تشریف لے گئے اور نماز جنازہ ادا کر کے شہداء کو پہاڑ پر دفن کرایا۔ نہایت پر فیض فرحت بخش مقام ہے اور سارے ہندوستان میں اس قسم کی روح افزا اور دل ربا جگہ نہیں دیکھی گئی۔ مزار مقدس سے بے حد قوی تصوف ظاہر ہے۔ یہ فقیر کاتب حروف چوہہ ماہ رمضان ۱۰۵۳ھ کو مزار مقدس کی زیارت کے لیے حاضر ہوا۔ جب یہ نیاز مند مزار کے قریب پہنچا تو بے اختیار

رقت پیدا ہوگئی اور حالت متغیر ہوگئی اور آپ کی روحانیت ظاہر ہوگئی۔ وہ محبت جو عالم
 ارواح میں دونوں روحوں کے درمیان تھی یاد آئی اور وجودِ عنصری کا حجاب دور ہو گیا۔ حضرت
 سالار مسعود غازی قدس سرہ کی روحانیت کو بھی وہاں موجود پایا اور عجیب احوال واسرار رونما
 ہوئے۔ اور وہ صحبت محرمانہ جو ہمارے درمیان عالم ارواح میں تھی اس جہان میں تیسر ہوگئی۔
 غرضیکہ جو کچھ دیکھا عالم تحریر و تقریر سے باہر ہے۔ آپ کے اشارہ کے مطابق رات وہیں بسر
 کی۔ اور ساری رات روضہ اقدس پر حاضر رہا حتیٰ تعلق نے آپ کی برکت سے مجھ پر عالم ارواح
 کی حقیقت یعنی قبل از خلق و بعد از خلق اور حقیقت دوزخ و بہشت منکشف فرمائی۔ دل بے
 آرام کو تسکین حاصل ہوئی اور تمام ظاہری و باطنی شکوک رفع ہو گئے۔ حق تعالیٰ کی نوازش اور
 اس سید پاک نہاد اور سالار مسعود غازی کی مہربانی کا کس زبان سے شکر ادا کیا جائے۔

آفتاب اندر بدخشاں لعل ساز و سنگ جز بنجاموشی چہ گوید لعل شکر آفتاب

آفتاب کی مہربانی سے بدخشاں کے ملک میں پتھر لعل بن جاتا ہے اب لعل

خاموشی کے سوا کس طرح آفتاب کا شکر ادا کر سکتا ہے

آپ کا سن شہادت معلوم نہیں ہو سکا لیکن یہ واقعہ سلطان قطب الدین ایبک کی وفات
 کے فوراً بعد ظہور پذیر ہوا اور سلطان ایبک کی وفات ۶۰۷ھ اور دوسری روایت کے مطابق
 ۶۱۰ھ میں ہوئی اور وہلی میں دفن ہوئے لیکن عام مشہور یہ ہے کہ قطب الدین ایبک کی وفات
 لاہور میں ہوگان کھیلے ہوئے ہوئی اور وہیں ان کا مزار ہے۔ جس شاہ راہ پر سلطان مذکور کا مزار ہے
 اسے ایک روڈ کے نام سے یاد کیا ہے۔ واللہ اعلم بالصواب۔

جشنہ شیخ نور الدین مبارک غزنوی قَدِّسَ سِرُّہُ

آں سید علی مقام، آن مکلم بکلام الوہام، آں ناظر جمال معنوی پیر وقت شیخ نور الدین مبارک غزنوی
 قدس سرہ سلطان شمس الدین کے عہد حکومت میں مقتداٹے روزگار و شیخ الاسلام وہلی تھے لوگ آپ کو
 امیر وہلی کہتے تھے آپ شیخ الشیوخ حضرت شیخ شہاب الدین سہروردی کے اکابر خلفاء میں سے تھے آپ صاحب
 شان عظیم تھے اور صرف قوی رکھے حضرت شیخ نصیر الدین محمود چراغ وہلی قدس سرہ فرماتے ہیں کہ آپ

بڑے بزرگ تھے۔ شیخ محمد اجل شیرازی فرماتے تھے کہ سید مبارک غزنوی نے ان سے نعمت حاصل کی۔ اس کے بعد فرمایا کہ ایک سو دو اگر آپ کا (شیخ محمد اجل کا) مرید تھا۔ ایک دن اس نے آپ کے پاس آکر کہا کہ میرے ہاں روکا پیدا ہوا۔ حضور کا غلام زادہ ہے اس پر نظر شفقت فرما دیں آپ نے فرمایا اچھا کل صبح کی نماز کے وقت بچے کو لے آنا اور میری دائیں جانب بچے کو ظاہر کرنا۔ اتفاقاً اسی دن سید مبارک بھی پیدا ہوئے اور ان کے والد مجلس میں بیٹھے یہ باتیں سن رہے تھے۔ ان کے والد کے دل میں خیال آیا کہ میں بھی اپنے بچے کو لا کر شیخ کی خدمت میں پیش کروں گا۔

چنانچہ دوسری صبح نماز کے وقت وہ سو داگرا گیا۔ سید مبارک کے والد بھی ایک طرف کھڑے تھے۔ شیخ نے نماز ادا کی۔ سید مبارک کے والد نے شیخ کی دائیں جانب جا کر بچہ پیش کیا۔ شیخ نے سید مبارک پر شفقت کی نظر فرمائی اور یہ بزرگی جو انہیں حاصل ہوئی سب اسی ایک نظر لطف کی وجہ سے تھی۔ اس کے بعد سو داگرنے اپنا بچہ پیش کیا تو شیخ نے فرمایا کہ یہ دولت سید زادہ کی قسمت میں تھی بیت ۵

بیت آنا کہ بدادند بدادند بدادند کانا کہ ندادند ندادند ندادند

جس کو عطا کرنا تھا اسے دے دیا اور جسے نہیں دینا تھا اسے کچھ نہ دیا) نیز آپ فرماتے ہیں کہ ایک دفعہ غزنی میں خشک سالی ہوئی سب لوگ شیخ محمد اجل شیرازی کے گھر پر بارانِ رحمت کے لیے دعا کی خاطر جمع ہوئے۔ شیخ گھر سے باہر تشریف لائے اور لوگ ان کے پیچھے ہو لٹے۔ ایک باغ کے قریب پہنچے۔ شیخ باغ کے اندر چلے گئے۔ باغبان درخت کے نیچے سویا ہوا تھا۔ شیخ نے اسے بیدار کر کے فرمایا کہ درخت خشک ہو رہے ہیں اٹھو اور ان کو پانی دو۔ اس نے جواب دیا کہ جب میرے درختوں کو پانی کی ضرورت ہوگی تو میں خود بخود انہیں پانی دے دوں گا۔ شیخ نے فرمایا تو پھر تم ان لوگوں کو کیوں نہیں کہتے کہ میرا پیچھا چھوڑ دوں۔ ہم سب اللہ کے بندے ہیں اور یہ زمانہ جس وقت حکیم مطلق چاہتا ہے باران برساتا ہے۔ یہ کہہ کر آپ چلے۔

تقدیر بارش ہوئی کہ جس کی حد نہ رہی۔ فوائد الفوائد میں لکھا ہے کہ ایک دفعہ

لوگوں نے شیخ نظام الدین ابوالموید قدس سرہ کی خدمت میں حاضر ہو کر بارش کی درخواست کی۔ آپ نے ممبر چڑھ کر دعا مانگی اس کے بعد منہ آسمان کی طرف کر کے کہا الہی اگر بارش نہ ہوئی تو میں کسی آبادی میں نہ رہوں گا۔ یہ کہہ کر نیچے آگئے۔ اور بارش شروع ہو گئی۔ جب سید قطب الدین آپ سے ملے اور عرض کیا کہ ہمارا آپ کے ساتھ بکا اعتقاد ہے اور ہم یہ بھی جانتے ہیں کہ آپ کو حق تعالیٰ کے ساتھ نیاز مندی ہے لیکن یہ آپ نے کس طرح کہا اگر بارش نہ دوگے تو کسی آبادی میں نہ رہوں گا شیخ نظام الدین ابوالموید نے فرمایا مجھے معلوم تھا کہ بارش بھیجے گا اس لئے یہ کہا۔

سید نور الدین مبارک کا مقبرہ دہلی میں حوض شمس کی شرقی جانب مشہور ہے آپ کی تاریخ وفات پہلی ماہ محرم ۶۳۲ھ آپ سلطان شمس الدین التمش کے عہد حکومت میں تھے۔ رحمۃ اللہ علیہ۔

حجرتہ شیخ حمید الدین سوانی قدس سرہ

سلطان اباب تجرید، پیشوائے اصحاب تفرید، ناطق بلسانِ حالی سلطان التارکین شیخ حمید الدین صوفی سوانی قدس سرہ کی کنیت ابی احمد اور لقب سلطان التارکین اور صوفی ہے۔ آپ سعید بن عمر قریشی کی اولاد میں سے ہیں جو امیر المومنین حضرت عمر رضی اللہ عنہ کے چچا زاد بھائی اور بہنوئی تھے اور عشرہ مبشرہ میں سے تھے۔ آپ حضرت خواجہ بزرگ قدس سرہ کے کامل اور محرم راز خلفاء میں سے تھے۔ آپ کا ہندوستان کے متقدیمین میں شمار ہوتا ہے آپ کے والد سلطان معز الدین سام عرف شہاب الدین غوری کے ساتھ ہندوستان تشریف لائے تھے۔ آپ فرماتے ہیں کہ سب سے پہلا بچہ جو فتح دہلی کے بعد ایک مسلمان کے گھر میں پیدا ہوا میں ہوں آپ کی عمر بہت طویل تھی اور آپ نے خواجہ بزرگ کے زمانے سے لے کر حضرت سلطان المشائخ کے زمانے کے آغاز کا حصہ دیکھا ہے آپ تجرید اور تفرید میں عالی مقام رکھتے تھے اور حق تعالیٰ کے خاص بندگان میں آپ کا شمار ہوتا ہے۔ آپ بڑے بلند بزرگ اور دنیا و عقبی سے بے نیاز تھے۔ تصوف میں آپ کا مقام بہت عالی

اور آپ کا بیان بہت شافی ہے۔ آپ نے فوائدِ طریقت اور اسرارِ حقیقت میں بہت کتابیں لکھی ہیں۔ آپ نے کچھ مکتوبات، رقععات اور اشعار بھی چھوڑے ہیں۔ آپ کے رقععات، سلطان المشائخ نے اپنے ہاتھ جمع کئے ہیں چنانچہ اس کا ذکر سیرالاولیاء میں آتا ہے آپ کی سب سے زیادہ مشہور تصنیف اصول الطریقت اور رسالہ عشقیہ ہیں سلسلہ چشتیہ میں سب سے پہلے بزرگ جنہوں نے ہندوستان میں حقائق و معارف پر کتابیں لکھی ہیں آپ ہیں۔ سیر العارفین میں سلطان المشائخ سے نقل ہے کہ آپ بڑے تارک تھے اور موضع سوال کے باشندہ تھے۔ جو اجیر شریف سے دو کوس پر ہے اخبار الاخیار (مصنفہ شیخ عبدالحق محدث دہلوی) میں لکھا ہے کہ آپ موضع ناگور کے رہنے والے ہیں۔ واللہ اعلم بالصواب۔

اوائل حال میں آپ بہت پریشان تھے۔ آپ نہایت حسین و جمیل تھے۔ چنانچہ جو عورت آپ کو دیکھتی تھی زینت ہو جاتی تھی۔ جب آپ خواجہ بزرگ قدس سرہ کی صحبت سے مشرف ہوئے تو تائب ہوئے اور بیعت کی۔ اس کے بعد آپ نے تمام کام چھوڑ کر ترک و تجرید اختیار کر لیا۔ جو کچھ آپ کے پاس تھا سب فقراء میں تقسیم کر دیا۔ خواجہ بزرگ کے حکم سے آپ نے ناگور میں سکونت اختیار کی۔ اور دس جریب زمین میں اپنے ہاتھ سے سبزی کاشت کر کے سبب اوقات کرتے تھے اور جو کچھ حاصل ہوتا اسی پر قناعت کرتے تھے۔

آپ کسی سے نذرانہ قبول نہیں کرتے تھے۔ آپ کی ایک بیوی تھی جن کا نام خدیجہ تھا۔ وہ زہد و تقویٰ میں رابعہ ثانی تھیں جو ایک ہفتے کے بعد سبزی سے روزہ افطار کرتی تھیں۔ اور اپنے ہاتھ سے سوت کات کر کپڑا بناتی تھیں اور بہنتی تھیں۔

ایک دفعہ بادشاہِ دکن نے شیخ حمید الدین کے پاس نذرانہ بھیجا۔ آپ امتحان کی خاطر اسے اپنی بیوی کے پاس لے گئے انہوں نے منہ پھیر لیا اور کہا کہ اسے دور لے جاؤ اور میرے فخر میں خلل انداز نہ ہو۔ شیخ اس سے بہت خوش ہوئے اور اسے بادشاہ کے پاس واپس بھیج دیا۔ اخبار الاخیار میں لکھا ہے کہ ایک دفعہ خواجہ بزرگ حضرت خواجہ معین الدین اجیری قدس سرہ خوش وقت تھے۔ آپ نے فسر پایا جو شخص جو کچھ مانگنا چاہے مانگ لے قبولیت کا دروانہ کھلا ہے کسی نے دنیا طلب کی کسی نے عقی جاہی۔ آپ نے شیخ حمید الدین کی طرف منہ کر

کے فرمایا تم کیا چاہتے ہو تاکہ دنیا اور عقبی میں معزز اور مکرم رہو۔ انہوں نے جواب دیا کہ دنیا کو چاہنے سے کیا کام۔ بندہ وہی چاہتا ہے جو مولے چاہے۔ اس کے بعد آپ نے خواجہ قطب الدین قدس سرہ کو مخاطب کر کے وہی کلمات دہرائے۔ انہوں نے بھی کہا کہ بندہ کو کیا اختیار ہے کہ طلب کرے جو کچھ حکم ہو بندہ تعمیل کے لیے ہے۔ یہ دیکھ کر خواجہ بزرگ نے فرمایا التارک الدنیا والفارغ عن العقبی سلطان التارکین حمید الدین صوفی اسی دن سے آپ کا لقب سلطان التارکین ہو گیا۔ سیر الاولیاء میں لکھا ہے کہ شیخ حمید الدین سوالی اور شیخ الاسلام بہاؤ الدین ذکر یا قدس سرہ کے درمیان فقر و عنا پر کافی خط و کتابت ہوئی ہے۔ ایک دفعہ شیخ حمید الدین نے لکھا کہ میں تحقیق سے جانتا ہوں کہ آپ حضرات واصطلاح حق میں سے ہیں۔ اور یہ بات بھی محقق ہے کہ دنیا کو حق تعالیٰ نے مردود کیا ہے پس یہ کیسے ممکن ہو سکتا ہے کہ آنحضرت دنیا دار رہیں۔ شیخ بہاؤ الدین نے جواب دیا کہ حق تعالیٰ فرماتے ہیں قُلْ مَتَاعَ الدُّنْيَا قَلِيلٌ یعنی اسے پیغمبر آپ کہہ دیں کہ دنیا کا متاع قلیل ہے۔ اس سے ظاہر ہے کہ ساری دنیا کی کوئی وقعت نہیں اور پیراس میں سے میرے پاس کس قدر ہوگی۔ اس طرح آپ نے اور مثالیں بھی دیں جن کا ذکر سیر العارفین میں مفصل موجود ہے۔ لیکن شیخ حمید الدین کی تسلی نہیں ہوتی تھی۔ اس پر آپ نے اس قدر غلو کیا کہ آخر عالم غیب سے ان پر ایک راز روشن کیا گیا جو کسی کے اوپر نہیں کھلتا۔ اگرچہ بعض کتابوں میں بہت کچھ لکھا گیا ہے لیکن سیر الاولیاء میں جو ہندوستان کی کتابوں میں سے سب سے نیارہ معتبر کتاب ہے وہی لکھا ہے جو اوپر بیان ہو چکا ہے۔ سیر الاولیاء، اس لئے معتبر ہے کہ اس کے مصنف سید محمد کرمانی سلطان المشائخ رحمۃ اللہ علیہ کے راجح عقیدہ مرید تھے اور اکثر واقعات انہوں نے سلطان المشائخ یا شیخ نصیر الدین محمود سے نقل کئے ہیں وہ سلطان المشائخ سے یہ بھی نقل کرتے ہیں کہ قصبہ ناگور میں ایک ہندو رہتا تھا جس وقت شیخ حمید الدین کی نظر مبارک اس پر پڑی آپ فرماتے تھے کہ یہ اولیائے حق میں سے ہے مرتے وقت ایمان لائے گا۔ اور اس کا خاتمہ بالآخر ہوگا۔ آخر اسی طرح ہوا۔ سیر الاولیاء میں یہ بھی لکھا ہے کہ ان ایام میں شیخ الاسلام بہاؤ الدین ذکر یا کے ایک لڑکے نے ناگور میں سنا کہ شیخ حمید الدین نماز جمعہ میں حاضر نہیں ہوتے۔ انہوں نے بہت شور مچایا اور چند ظاہرین آدمیوں کو اپنے

ساتھ متفق کر کے شیخ حمید الدین کے پاس پہنچ گئے اور اہم معروف کرنے لگے۔ جب اس عجمت نے کافی غلو سے کام لیا تو آپ نے فسر مایا زیادہ شور مت مچاؤ تاگور شہر میں حیثیت نہیں رکھتا جہاں نماز جمعہ فرض ہو لہذا کوئی صحبت شرعی لاؤ۔ لیکن جب اس شیخ زادہ نے شیخ حمید الدین کو زیادہ تکلیف دی اور آپ کا وقت خراب کیا تو آپ نے زبان مبارک سے فرمایا جس طرح تم نے میرا وقت خراب کیا ہے ہم نے بھی تمہارے لئے جس درویشانہ کا حکم صادر کیا ہے اتفاق ایسا ہوا کہ سفر کی حالت میں شیخ بہاؤ الدین کے لڑکے کو کسی مرتد نے گرفتار کر لیا اور کہا کہ تجھے شیخ بہاؤ الدین سے بہت دولت ورثہ میں ملی ہے میں تم کو اس وقت چھوڑوں گا جب مجھے وہ دولت دو گے۔ انہوں نے اپنے بھائی مخدوم صدر الدین سے اپنا حصہ جائداد خط کے ذریعے طلب کیا انہوں ان کا حصہ بھیج دیا لیکن اس مرتد نے کہا کہ کچھ شیخ صدر الدین کے حصے میں سے بھی منگوا دو۔ چنانچہ ناچار انہوں نے اپنے حصے میں سے بھی کچھ رقم ارسال کی اور ان کی سہائی ہوئی۔ یہ فتنہ مال جمع کرنے کی وجہ سے تھا۔ شیخ حمید الدین کے کمالات کا اسی سے اندازہ لگایا جاسکتا ہے۔

رسالہ عشقیہ میں آپ لکھتے ہیں۔

”ہیحات ہیحات اعاشقی بے چارہ ہر چند دوراست، صبوراست، و ہر چند کہ صبوراست مستوراست، بہ بیالہ خون دل مخموراست یعنی ہر دم جامے در میکشدا مانہ بہر جامے کا مے حامل است۔ ہیحات ہیحات! دل خواہان یاراست، و یار بہ کسوف اغیار و دریدہ دل دار جلوہ مے دہا ایں روزار و بے ترار در دیدہ پایش خار خار خلیدہ مے باشد و تمام اضطار سوزال ہچو مار چشمہائے منبع و از باران خون بار مے بارد۔ و صد ہزار اضطار جویاں یار بزمسردار قرار دادہ باشد کہ نگار از سرناز گاہ گاہ ہے بر حال تباہ ہے بے چارہ دل فگار نگاہ ہے فرماید تاخار اغیار از دیدہ خونبار بیرون آید ہیحات! ہیحات! از ان گاہ کہ عالم و ہم را در شمار فہم مے آر دیو اسطہ فہم بہم برخانھا پیدا شد نظر ہم بردہا انداخت بوا سطہ ہم برخاست چو ہم برخاست فہم

بروہم حملہ آور دوہم چوں اقتضا کہ و بچ در میان نیافت در فضائے لامکان
صدائے ہو ہو بغاست دلا تا چند دریں تفرقات متفرق نفس و شیطان و خلق و دنیا
کفر و اسلام خیر و شر بہشت و دوزخ ہمدرد و اثرہ محبت جمع کن و در آئیے
معرفت بسای و بدست عشق غلولہ بند و در دیا ئے وحدت بر تاب کن یعنی
و لا یشرک بعبادۃ ربہ احد ا۔ (ترجمہ رسالہ
عشقیہ میں آپ فرماتے ہیں افسوس صد افسوس عاشق بے چارہ اگرچہ دوست
کے بحر میں تڑپ رہا ہے لیکن صابر رہے اور اگرچہ صبر سے کام لیتا ہے لیکن
ستور ہے یعنی دوست سے حجاب میں ہے اور خون دل کے جام سے
مست ہے یعنی ہر وقت عشق کے جام پیتا اور جام پی کر بھی مراد حاصل نہیں
ہوتی۔ افسوس صد افسوس دل دوست کا طلب گار ہے اور یار اغیار کے
لباس میں پھپھا ہوا ہے۔ دل دار آنکھوں میں جلوہ دکھاتا ہے اور یہ عاشق زار
بے قرار ہوتا ہے اس کی آنکھوں میں کانٹے چھب رہے ہیں اور اضطراب
کی وجہ سے یا یعنی سانپ کی طرح پیچ و تاب کھاتا ہے۔ اس کی آنکھیں خون
برس رہی ہیں۔ دوست کے صد ہزار عاشق بے قرار بر سر دار قرار پاتے ہیں
محبوب کبھی کبھی ناز و انداز سے عاشق بے چارہ کی خستہ حالی پر نظر شفقت فرما
کر خار کو اس کے دیدہ خون بارے نکال لیتا ہے افسوس صد افسوس دنیا نے
دوہم کو فہم یعنی عقلمندی سمجھ رکھا ہے جس کو جسے گھروں میں یا خانہ ہائے دل میں
خطرات پیدا ہو گئے ہیں لیکن محبوب کی نظر کر مہ سے خطرات رفع ہو جاتے
ہیں اور فہم دوہم پر حملہ کرتا ہے۔ جب دوہم بھاگ جاتا ہے تو کچھ باقی نہیں رہتا
اور فضا میں ہو ہو کی صدا گونجنے لگتی ہے۔ اسے دل تو کب تک تفرقہ میں
چھنسا رہے گا۔ نفس و شیطان، خلق و دنیا، کفر و اسلام خیر و شر، بہشت و دوزخ
سب کو دائرہ محبت میں جمع کر دے اور معرفت کی چکی میں پیس ڈال عشق
کے ہاتھ سے غلولہ بنا اور دیا ئے وحدت میں بھینک یعنی اپنے رب

کی عبادت میں کسی دوسرے کو شریک نہ کر۔ والسلام“

اس فن میں شیخ حمید الدینؒ کے بہت بلند حکمت میں جن کی یہاں گنجائش نہیں۔ آپ کی وفات روزِ شنبہ بتاریخ گیارہ ماہ رمضان ۶۲۱ھ اور صبح ترین روایت کے مطابق انیس ماہ ربیع الآخر ۷۷۷ھ کو سلطان غیاث الدین بلبن کے عہد میں ہوئی۔ آپ کی مرقہ پاک ناگور میں خلقت کی قبلہ عبادت ہے۔ چونکہ آپ کے فرزند شیخ عبدالعزیز کا آپ کی زندگی میں وصال ہو گیا تھا خرد خلافت آپ نے اپنے پوتے شیخ فرید الدین کو عطا کیا۔ شیخ فرید الدین شیخ ضیاء الدین نخشی کے بھائی ہیں۔ شیخ ضیاء الدین نخشی مشہور آباد کے بہت بڑے بزرگ ہیں جو مشہور معروف کتاب سلوک سلوک کے مصنف ہیں۔ اس کتاب میں آپ نے اصطلاحات منازل و مقامات سلوک کی تشریح کی ہے بہت مفید اور مستند کتاب مانی جاتی ہے۔ اس کے علاوہ آپ ایک بلند پایہ شاعر بھی ہیں۔ آپ کی رباعیات بہت مشہور ہیں اس کتاب میں آپ ہر مضمون کے مطابق آخر میں ایک رباعی لکھ دیتے ہیں۔ مثلاً

عجبش فائبانِ حاضر و
کے چہیں بخت ہر کے باشد
غیبتِ حضور ہر کہ از حسن خود بدوں آید
فائب و حاضر آں کے باشد

نخشی در فنا بقاست ہر
نیست باہست ہم فانی شد
فنا بقا
ہر کہ کلی ز خویش فانی گشت
او تمامی بدست باقی شد

عجبی ہوئی موجب کایت
سیر سلیم ہم جہل گردو۔
غزنی طریقت سرور و گزاشت کنی۔
ہم عدو دشمنی بدل گردو

ملک نمک میں آپ لکھتے ہیں کہ ماہِ طریقت میں لغزش کی سات قسمیں ہیں

(۱) اعراض۔ (۲) مجاہب۔ (۳) تحصیل۔ (۴) سلب مزید۔ (۵) سلب قدیم۔ (۶) تسلی۔
(۷) عداوت۔ اوپر لکھی ہوئی رباعی میں دشمنی سے لغزش کی آخری منزل مراد ہے۔ حضرت شیخ



احوال خواجہ قطب الدین بختیار اوشی رضی اللہ
و شیخ بہار الدین زکریا رضی اللہ عنہما وغیرہم

حصہ خواجہ قطب الدین بختیار اوشی قدس سرہ

سلطان ارباب مشاہدہ پیشوائے اصحاب مجاہدہ مستغرق و مذات حضرت علیم، شہید
تبع رضا تسلیم، گذشتہ از ہستی باختیار محبوب حق، خواجہ قطب الدین بختیار قدس سرہ ابن کمال الدین احمد
بن موسیٰ اوشی قصبہ اوش کے رہنے والے ہیں جو ماوراء النہر میں ہے بعض کہتے ہیں کہ اوش دیار فرغانہ
میں ہے۔ آپ کے القاب کاکی اور بختیار ہیں۔ آپ حضرت خواجہ غریب خواجہ بزرگ قدس سرہ کے
اعظم علیفہ ہیں آپ قطب عالم اور پیشوائے نبی آدم تھے اور مقام ترک و تبرید میں راسخ القدم تھے۔

ریاضات و مجاہدات میں آپ بے نظیر اور حقائق و معارف بیان کرنے میں بے ہمتا
تھے، استغراقِ فنا نے احدیت میں آپ تمام مشائخ میں ممتاز تھے۔ سیر العارفين میں لکھا
ہے کہ خواجہ قطب الاسلام قصبہ اوش میں پیدا ہوئے۔ جب آپ کی عمر ڈیڑھ سال ہوئی تو آپ
کے والد ماجد کا انتقال ہو گیا۔ آپ کی والدہ ماجدہ نے جو نہایت پاک دامن اور صالحہ تھیں۔
آپ کی پرورش فرمائی۔ جب آپ کی عمر پانچ سال کے قریب ہوئی تو ایک ہمسایہ آپ کو اتنا
کے پاس لے گیا۔ راستے میں ایک بزرگ نورانی صورت آپ کے ساتھ ہوئے اور کمال شفقت
سے آپ کا ہاتھ پکڑ کر شیخ ابا حفص کے پاس لے گئے جو نام کمالات سے آراستہ تھے۔ ان
سے کہا کہ اس بچے کو اچھی طرح تعلیم دیجئے کیونکہ یہ ایک دن اولیائے کبار میں سے ہوگا اور مشائخ
نامدار کے زمرہ میں شامل ہوگا۔ شیخ ابو حفص نے دل و جان سے قبول کیا۔ جب وہ بزرگ چلے

گئے تو استاد نے آپ سے پوچھا کیا تم جانتے ہو وہ بزرگ کون تھے۔ آپ نے جواب دیا نہیں۔ فرمایا یہ حضرت علیہ السلام تھے جنہوں نے تمہاری تعلیم کا کام میرے ذمہ لگایا ہے۔
 شیخ نصیر الدین محمود دہلی قدس سرہ بھی خیر المجالس میں فرماتے ہیں کہ مولانا ابو حفصؒ کی صحبت کی برکت سے خواجہ قطب الدین کو تہذیب الاخلاق ظاہری و باطنی اور آداب شریعت و طریقت کی تعلیم حاصل ہوئی۔ اور آپ کا ظاہر و باطن اس قدر آراستہ ہوا کہ ایک ساعت بھی آپ ریاضت و مجاہدہ کے بغیر نہیں رہ سکتے تھے۔ آپ ہر روز دعائی سو رکعت نماز کمال خشوع و خضوع سے ادا کرتے تھے اور حق تعالیٰ کے ساتھ مشغول رہتے تھے۔ اس کے بعد شہر بغداد میں مسجد امام ابولیث سمرقندی کے اندر شیخ شہاب الدین سہروردی 'اوحمد الدین کرمانی' شیخ برہان الدین چشتی اور شیخ محمود اصفہانی کے سامنے خواجہ بزرگ معینی لہقی والدین چشتی اجمیری قدس سرہ کے مرید ہوئے۔

اور خواجہ بزرگ کے کمال شفقت سے آپ نے تھوڑے عرصے میں سلوک تمام کر لیا اور خرقہ خلافت حاصل کر کے مسند ارشاد پر فائز ہوئے جیسا کہ اس سلسلے کی اکثر کتابوں میں مذکور ہے کہ خواجہ قطب الاسلام اٹھارہ سال کی عمر میں مرید ہوئے اور بیس سال کی عمر میں آپ کی تکمیل ہو گئی۔ سیر الاولیاء میں سلطان المشائخ سے نقل کیا گیا ہے کہ خواجہ قطب الاسلام بہرات سونے سے قبل تین ہزار بار درود شریف پڑھتے تھے۔ جب اوش میں آپ کی شادی ہوئی تو تین رات کے لئے آپ سے درود قضا ہو گیا۔ آپ کے ایک مرید احمدؒ نے نامی نے رات کو خواب میں حضرت رسالت پناہ صلی اللہ علیہ وسلم کو یہ فرماتے ہوئے دیکھا کہ بختیار کاکی کو میرا سلام کہنا اور ان سے یہ کہنا بہرات جو تمہیں بھیجتے تھے تم مل جاتا تھا لیکن تین رات سے نہیں ملا یہ بند سے بیدار ہو کر انہوں نے آنحضرت صلی اللہ علیہ وسلم کا پیغام حضرت خواجہ کو پہنچایا۔ آپ نے اپنی بیوی کو بلا کر حق المہر ادا کیا اور اسے چھوڑ کر ہندوستان چلے آئے۔ جب آپ ملتان تو شیخ بہاؤ الدین زکریا قدس سرہ سے آپ کو بہت محبت ہو گئی۔

شیخ جلال الدین تبریزی بمیان دنوں ملتان میں تھے یہیں بزرگوں کے درمیان محبت و نرم رہی۔ سیر الاولیاء میں سلطان المشائخ سے مروی ہے کہ ایک دفعہ تینوں حضرات

بیٹھے تھے کہ کفار کا شکر قلعہ طمان ٹھہرنے پہنچ گیا۔ والی طمان قبایہ بیگ نے حاضر خدمت ہو کر امداد کی درخواست کی۔ خواجہ قطب الاسلام نے ایک تیر قبایہ بیگ کے ہاتھ میں دے کر فرمایا کہ اسے کفار کی طرف بھینکو۔ اس نے حکم کی تعمیل کی۔ جب صبح ہوئی تو ایک کافر بھی قلعہ کے نزدیک نہ تھا۔ حضرت خواجہ گنج شکر قدس سرہ پہلی مرتبہ طمان ہی میں خواجہ قطب الاسلام کی زیارت سے مشرف ہوئے۔ چنانچہ ان کا ذکر آگے آ رہا ہے۔ چند ایام کے بعد خواجہ قطب الاسلام دہلی روانہ ہوئے۔ جب آپ دہلی پہنچے تو سلطان شمس الدین محمد اپنے لئے سعادت دارین سمجھ کر کمال اخلاص سے آپ کی خدمت میں رہنے لگے۔ ہفتے میں ایک دفعہ آپ کی زیارت کو آتے تھے۔

شیخ جمال الدین محمد بطنائی جو ان دنوں دہلی میں مقیم تھے اور جن کے کمالات حضرت سلطان المشائخ نے کتاب فوائد القواد میں درج کئے ہیں ان کو بھی خواجہ قطب الاسلام سے کمال اخلاص و اعتقاد پیدا ہو گیا۔ اور حضرت شیخ محمد عطار المعروف قاضی حمید الدین ناگوری کو بغداد ہی میں قطب الاسلام سے بہت محبت ہو گئی تھی۔ ہندوستان میں ان کی باہمی محبت اور بھی زیادہ ہو گئی۔ یہاں تک کہ قاضی حمید الدین ناگوری کمال صدق و صفا کی وجہ سے اکثر اوقات حضرت خواجہ علیہ رحمہ کی محبت میں رہتے تھے۔ بعض اوقات دونوں حضرات باہم سفر پر بھی جایا کرتے تھے۔ چنانچہ سیر الاولیاء میں خواجہ قطب الاسلام سے روایت ہے کہ ایک دفعہ میں اور قاضی حمید الدین ناگوری سفر میں تھے جب ہم دریا کے کنارے پہنچے تو ہم پر بھوک غالب آگئی۔ ہم کیا دیکھتے ہیں کہ عالم غیب سے ایک بکری دو روٹیاں منہ میں لئے ظاہر ہوئی اور روٹیوں کو ہمارے سامنے رکھ کر چلی گئی۔ ہم نے روٹی کھائی۔ اس کے بعد چانک ایک بہت بڑا بچھو دریا کے کنارے پر نظر آیا۔ اس نے اپنے آپ کو پانی میں مچینکا اور منہ لگا۔ ہمارے دل میں خیال آیا کہ اس میں ضرور کوئی حکمت ہے پس ہم اس کے پیچھے ہوئے۔ جب بچھو دریا کے دوسری طرف چلا گیا تو ہم نے حق تعالیٰ سے دعا کی کہ ہمیں بھی پار کر دے۔ چنانچہ دریا شق ہو گیا اور درمیان میں خشک زمین نظر آنے لگی۔ جب ہم نے دریا پار کیا تو کیا دیکھتے ہیں کہ درخت کے نیچے ایک آدمی سویا ہوا

ہے اور ایک سانپ قریب بیٹھا اسے ڈسنے کے لیے تیار تھا تاکہ اسے ہلاک کرے۔
 اس بچپونے ایک بست لگائی اور سانپ کو مار کر غیب ہو گیا۔ تم نے آگے بڑھ کر دیکھا
 کہ کون بزرگ ہیں جس کی خاطر یہ سب کچھ ہو رہا ہے لیکن قریب جا کر دیکھا تو وہ ایک خرابی
 نکلا جو نشے میں مست پڑا تھا اور پاس اس کی قے پڑی تھی۔ ہمیں دیکھ کر شرم آئی کہ دیکھو
 یہ اس قدر بے فرمان ہے اور حق تعالیٰ کس قدر نگہبان ہے۔ ہاتھ سے آواز آئی
 کہ اے عزیزان! اگر ہم صرف صاحبین اور پیار سا لوگوں کی نگہبانی کریں تو ان گنہگاروں
 اور بدکاروں کی حفاظت کون کرے گا۔ اس اشارہ میں وہ آدمی بیدار ہو گیا۔ ہم نے سارا
 ماجرا اُسے سنایا۔ وہ سن کر شرمندہ ہوا اور شراب نوشی سے توبہ کر کے بعد میں واصل
 باللہ ہوا۔

اس کے بعد خواجہ قطب الاسلام نے فرمایا کہ اسے درویش جب وقت
 آتا ہے اور لطف و کرم کی ہوا چلتے لگتی ہے تو صد ہزاران شرابیوں کو صاحب سجادہ
 بنا دیتے ہیں اور اگر نیم قہر چل پڑے تو صد ہزاران سجادہ نشینوں کو اڑا کر شراب خانہ میں پھینک دیتی
 ہے۔ سیر العارین میں یہ بھی لکھا ہے کہ جب خواجہ قطب الاسلام دہلی میں مقیم ہوئے تو تمام اکابر
 و اشراف اور ساری خلقت یکبارگی آپ کی صورت و سیرت پر عاشق اور فریفتہ ہو گئی۔ ان ہی
 ایام میں شیخ بدیع الدین غزنوی کو آپ نے خرفہ خلافت عطا فرمایا اور انہوں نے ساری عمر آپ کی خدمت
 میں گذری۔ اس کا ذکر تفصیلاً اپنے مقام پر آچکا ہے۔ ایک دفعہ خواجہ قطب الاسلام نے
 سلطان الآفاق خواجہ بزرگ خواجہ معین الدین اجمیری قدس سرہ کی خدمت میں عریضہ لکھا کہ اختیاق
 دیدار اس قدر ہے کہ ہا نہیں جاتا اگر اجازت ہو تو بندہ شرف قدمبوسی حاصل کرے۔ خواجہ
 بزرگ نے جواب لکھا کہ: "الْبُشْرُ مَعَ مَنْ أَحَبَّ" معتبر است۔ قرب
 جانی رابعد مکان مانع نیست۔

(آدمی اسی کے ساتھ رہتا ہے جس کے ساتھ اسے محبت ہو) (الحديث) قرب
 روحانی کے لئے بعد (دوری) جسمانی مانع نہیں ہے یعنی اگرچہ جسمانی طور پر آپ مجھ سے دور
 ہیں روحانی طور پر مجھ سے بالکل قریب ہیں) خواجہ بزرگ نے یہ بھی تحریر فرمایا کہ آپ وہاں

سلامت رہیں۔ انشاء اللہ کچھ عرصے کے بعد بارادرت حضرت اللہ آپ کی طرف آنا ہوگا۔ پس نامہ پارخواجه قطب الاسلام اپنے شیخ کے حکم کے مطابق دہلی ہی میں رہے۔ ان دنوں شیخ الاسلام جمال الدین بھٹائی بھی صلحت کر گئے۔ سلطان شمس الدین نے چاہا کہ شیخ الاسلامی خواجہ قطب الاسلام کے سپرد کریں لیکن آپ نے اس کی طرف ذرہ بھرا التفات نہ فرمایا۔ یہ دیکھ کر انہوں نے شیخ نجم الدین صغریٰ کو شیخ الاسلام بنا دیا۔ اس منصب سے پہلے شیخ نجم الدین صغریٰ نیک روش اور پسندیدہ اخلاق رکھتے تھے لیکن دنیا سے ڈولنے نے اپنا اثر دکھایا اور کم حوصلگی کی وجہ سے وہ اپنے حال پر قائم نہ رہ سکے۔ سلطان شمس الدین اور تمام اراکین سلطنت کو خواجہ قطب الاسلام سے حد درجہ کا اعتقاد و محبت تھی۔ اتفاقاً ان ہی ایام میں خواجہ بزرگ رحیمہ شریف سے دہلی تشریف لائے اور خواجہ قطب الاسلام بے حد خوش ہوئے اور دنگاہ ربنا العزت میں ٹھکانہ بنجالائے۔ آپ نے چاہا کہ سلطان شمس الدین کو اطلاع دیں لیکن خواجہ بزرگ نے منع فرما دیا کہ ہم مخلص نہیں بننے آئے ہیں اور دو تین دن سے زیادہ قیام نہیں کریں گے شہر دہلی کی ساری خلوت خواجہ بزرگ قدس سرہ کی زیارت کے لیے لوٹ پڑی لیکن شیخ نجم الدین صغریٰ نہ آئے۔ بلکہ دیکھ اس سے قبل ملک خراسان میں حضرت خواجہ کے ساتھ بہت اعتقاد رکھتے تھے۔ چونکہ کمال اخلاق و عجز اس خاندان کا شیوہ ہے خواجہ بزرگ خود شیخ نجم الدین کے مکان پر تشریف لے گئے۔ وہ ایک عمارت کی تعمیر میں مصروف تھے اور خواجہ بزرگ کی طرف بالکل التفات نہ کیا۔ یہ دیکھ کر آپ نے فرمایا اسے نجم الدین تھے کیا ہو گیا ہے شاید شیخ الاسلامی نے تھے تبدیل کر دیا ہے انہوں نے شہر ساری سے سرنگوں ہو کر کہا کہ میں تو وہی مخلص اور معتقد ہوں لیکن آپ نے اس شہر میں ایک ایسا مریڈ چھوڑ دیا ہے کہ جس کی وجہ سے میری شیخ الاسلامی کو کوئی نہیں پوچھتا۔ خواجہ عزیز نے یہ کلمات سن کر تبسم فرمایا اور فرمایا کہ فکر نہ کرو اس مرتبہ میں بابا قطب الدین کو ایفہ ساتھ لے جاؤں گا۔ اس کے بعد آپ خواجہ قطب الاسلام کے مکان پر تشریف لائے چند روز کے بعد شیخ نجم الدین عہدہ شیخ الاسلامی سے برطرف ہو کر قتل ہو گئے۔ چنانچہ اس کی تعزیر شیخ جلال الدین تبریزی کے حالات میں لکھی جائے گی۔

ان ایام میں حضرت شیخ فرید الدین گنج شکر قدس سرہ بھی حضرت خواجہ قطب الاسلام کی خدمت میں رہتے تھے۔ آپ خواجہ بزرگ علیہ رحمہ کی زیارت سے مشرف ہوئے۔ خواجہ بزرگ نے کمال مہربانی سے آپ کے متعلق فرمایا کہ بابا قطب الدین تم نے ایسا عظیم شاہ باز قید کر رکھا ہے جو سداۃ المنتہی کے سوا کسی جگہ آشیانہ نہیں بناتا۔ یہ فرید وہ شمع ہے کہ درویشوں کے خاندان کو منور کرے گا۔

جس طرح خواجہ قطب الاسلام سے بڑھ کر خواجہ بزرگ کا کوئی مرید نہ تھا اسی طرح خواجہ گنج شکر سے بڑھ کر خواجہ قطب الاسلام کا کوئی مرید و خلیفہ نہ تھا۔ الغرض چند ایام کے بعد خواجہ بزرگ اجمیر تشریف لے گئے اور خواجہ قطب الاسلام کو بھی ساتھ لے جانے کا قصد کیا۔ جب خواجہ قطب الاسلام خواجہ بزرگ کے ہمراہ شہر دہلی سے باہر نکلے شہر کے ہر محلہ سے شور و غوغا بلند ہوا اور سارا شہر ماتم کدہ بن گیا۔ ساری خلقت اور ہر خاص و عام مع سلطان شمس الدین پیچھے پیچھے جا رہے تھے اور جس جگہ خواجہ قطب الاسلام قدم رکھتے تھے لوگ کمال صدق سے وہاں کی مٹی تبرک کے لیے اٹھا لیتے تھے اور منہ پر ملتے تھے جب خواجہ بزرگ نے یہ حال دیکھا تو فرمایا بابا قطب الدین ایسی جگہ رہ جاؤ کیونکہ تمہارے چلے جانے سے ساری خلقت مضطرب اور پریشان حال ہے۔ میں اتنے دلوں کو خراب و کباب نہیں کرنا چاہتا۔ جاؤ اس شہر کو ہم نے تمہاری پناہ میں دے دیا۔ پس خواجہ قطب الاسلام کو رخصت فرما کر آپ خود اجمیر تشریف لے گئے۔ اس کے بعد خواجہ بزرگ ایک مرتبہ اور دہلی تشریف لے گئے یعنی بادشاہ سے اپنے فرزندوں کے لئے موضع ماندن کا فرمان درست کرانے کی عرض سے جیسا کہ پہلے ذکر ہو چکا ہے۔

سیر العارفین میں لکھا ہے کہ سلطان شمس الدین المقتش کا مدت سے ارادہ تھا کہ شہر کے قریب ایک حوض تیار کرایا جائے تاکہ خلق خدا کو آرام پہنچے۔

ایک رات اس نے آنحضرت صلی اللہ علیہ وسلم کو خواب میں دیکھا کہ ایک مقام پر آپ گھوڑے پر سوار ہوئے کھڑے ہیں اور فرما رہے ہیں کہ اے شمس الدین اگر تو چاہتا ہے کہ حوض بنائے اور خلقت فیض یاب ہو تو اس جگہ بننا چاہیے کہ کھڑے ہیں جیب بادشاہ

بیدار ہوا تو وہ جگہ جہاں آنحضرت صلی اللہ علیہ وسلم تشریف فرما تھے معلوم نہ کر سکا۔ حیران ہوا کہ کیا کیا جائے آخر اپنے ایک خاص آدمی کو خواجہ قطب الاسلام کی خدمت میں بھیجا کہ میں نے رات خواب میں آنحضرت صلی اللہ علیہ وسلم کی زیارت کی ہے اگر اجازت ہو تو حاضر خدمت ہو کر عرض کروں۔ حضرت خواجہ نے فرمایا ہاں میں جانتا ہوں کہ آنحضرت صلی اللہ علیہ وسلم نے بادشاہ کو حوض بنانے کا اشارہ فرمایا ہے۔ ہم اسی جگہ جا رہے ہیں جہاں حضرت رسالت پناہ صلی اللہ علیہ وسلم گھوڑے پر سوار ہو کر تشریف فرما تھے بادشاہ سے کہو کہ جلدی وہاں پہنچ جائے۔ خواجہ قطب الاسلام وہاں پہنچ کر دو گاتہ نماز میں مشغول ہو گئے۔ سلطان بھی وہاں پہنچ گیا۔ اور جو جگہ مجھوں جاکا تھا اسے یاد آگئی وہاں جا کر دیکھا تو حضرت رسالت پناہ صلی اللہ علیہ وسلم کے گھوڑے کے سُم کا نشان موجود تھا۔ بس اسی مقام پر حوض تیار کرایا گیا اور جس جگہ گھوڑے کے سُم کا نشان تھا وہاں ایک چھوٹا سا گنبد بنا دیا گیا۔ سبحان اللہ! عجیب پر فیض مقام ہے کہ بے شمار اولیاء اللہ اس کے گرد آرام فرما رہے ہیں۔ خواجہ قطب الاسلام اور قاضی حمید الدین ناگوری اکثر اوقات وہاں جا کر شغول ہوا کرتے تھے اور خضر علیہ السلام اور دیگر مردانِ غیب کی صحبت میں بیٹھتے تھے۔ ایک

بزرگ نے خوب لکھا ہے کہ

بر زینے کہ نشان کف یائے تو بود
ساہا سجدہ صاحب نظر ان خواہد بود

(جس زمین پر اسے محبوبِ ائیرے قدموں کا نشان آیا ساہا سال صاحب

معرفت لوگ وہاں سجدے کرتے رہیں گے)

سیر الغارین میں لکھا ہے آخر عمر میں خواجہ قطب الاسلام دہلی میں متاہل ہوئے اور

دو بیٹے پیدا ہوئے۔ ایک شیخ احمد ہیں جن کی قبر حضرت خواجہ کے پہلو میں ہے۔ آپ

بہت صاحب کمالات و کرامات تھے۔ آپ کو خواجہ احمد نما بھی کہتے ہیں۔ رحمت

اللہ علیہ۔ آپ سلطان المشائخ کے زمانے تک زندہ رہے دوسرے بیٹے کا نام شیخ

محمد تھا جو ایام طفلی میں رحلت کر گئے تھے۔

عیال و اطفال کے باوجود حضرت خواجہ فتوح کم قبول فرماتے تھے اور ہمیشہ

تنگی سے بسر کرتے تھے۔ سلطان المشائخ سے نقل ہے کہ خواجہ بزرگ نے آپ کو اجازت دے رکھی تھی کہ اگر ضرورت ہو تو پانچ سو دو سو قرض لے کر خرچ کر لیا کریں۔ جب دو تین دن متواتر فاقہ ہوتا تو حرم پاک شرف الدین بقال سے جو آپ کا ہمسایہ تھا بقدر ضرورت قرض لے کر خرچ کرتے۔ ایک دن بقال کی عورت نے کہا اگر ہم ہمسایہ نہ ہوتے تو معلوم نہیں ان لوگوں کا کیا حال ہوتا۔ حرم شریف نے یہ بات حضرت خواجہ کی خدمت میں عرض کر دی۔ آپ نے فرمایا آج سے قرض ہرگز نہ لینا۔ آپ کے حجرے کے اندر ایک طاق تھا آپ نے فرمایا انہیں جس چیز کی ضرورت ہو بسم اللہ پڑھ کر اس طاق میں ہاتھ ڈال کر لے لیا کرو۔ حرم خواجہ جس وقت طاق میں ہڈالتیں گرم کاک (روٹی) نکال لیتیں۔ اس سے انکے گھر کے لوگوں بسواوقات ہو جاتی تھی۔ اسی وقت سے حضرت خواجہ کا خطاب کاک ہو گیا۔ خواجہ بزرگ اکثر آپ کو قطب الدین بختیار کہا کرتے تھے اس وجہ سے آپ کا لقب بختیار ہو گیا۔ سلطان المشائخ سے منقول ہے کہ خواجہ قطب الاسلام اکثر استغراق میں رہتے تھے۔ اگر کوئی شخص آپ سے ملنے آتا تو دیر کے بعد آپ کو معلوم ہوتا کہ کون ہے اور اس کی دل جوئی کہ خاطر ایک دو باتیں کر کے رخصت کر دیتے اور فرماتے تھے کہ مجھے معذور رکھو۔ آپ فنائے احدیت میں اس قدر مستغرق تھے کہ جب آپ کا لڑکا فوت ہوا تو آپ کو خبر تک نہ ہوئی۔ سیر الاولیاء میں سلطان المشائخ سے نقل ہے کہ ایک دفعہ عید کے دن آپ نماز سے فارغ ہو کر اس جگہ پہنچے جہاں اس وقت آپ کا مزار مبارک ہے۔ اس زمانے میں وہ زمین غیر آباد تھی اور وہاں کوئی قبر اور گنبد نہ تھا۔ آپ وہاں کھڑے ہو گئے اور تامل کرنے لگے۔ جو عزیز ساتھ تھے انہوں نے عرض کیا کہ آج عید کا دن اور خلقت آپ کے انتظام میں ہوگی۔ بہتر یہ ہے کہ آپ گھو تشریف لے چلیں۔ آپ نے فرمایا ”مرا زمین زمین بوئے دلہا سے آید“ (مجھے اس زمین سے بوئے دلہا یعنی دلوں کی خوشبو آتی ہے) آپ نے مالک زمین کو طلب فرمایا اور اپنی قبر کے لیے وہ زمین خرید لی۔ سلطان المشائخ یہ بیان فرما کر آبِ میدہ ہو گئے کہ حضرت خواجہ نے فرمایا تھا کہ ”مرا زمین زمین بوئے دلہا سے آید“ سبحان اللہ کون کون سے بزرگ اس زمین کے اندر آسودہ ہیں۔ اور اس وقت خلقت

کو فیض پہنچا رہے ہیں۔ کتاب دلیل العارفین سے معلوم ہوتا ہے کہ آخر وقت میں آپ ایک دفعہ خواجہ بزرگ سے ملنے اجمیر تشریف گئے اور وہاں سے رخصت ہو کر دہلی آئے اور بس روز کے بعد خواجہ بزرگ کا وصال ہو گیا۔ خواجہ قطب الاسلام بھی تھوڑے عرصے کے بعد رحلت فرما گئے۔ حضرت گنج شکر قدس سرہ فوائدا لیا لکین میں فرماتے ہیں کہ ایک دفعہ خواجہ قطب الاسلام کی پابوسی کا شرف حاصل ہوا۔ قاضی حمید الدین ناگوری، مولانا علاء الدین کرماتی، سید نور الدین مبارک، شیخ شرف الدین، شیخ محمود مونیہ ووز، مولانا فقیہ خداداد کہ جن کی نظر کے سامنے عرش سے لے کر تحت الثریٰ تک کوئی حجاب نہ تھا، مجلس میں حاضر تھے۔ حج کے متعلق بات ہونے لگی خواجہ قطب الاسلام نے فرمایا کہ حق تعالیٰ کے لیے بندے بھی جو اپنے خراب آباد میں ہوتے ہیں اور خانہ کعبہ کو حکم ہوتا ہے کہ وہاں جا کر ان کا طواف کرے۔ جب عزیزوں نے یہ بات سنی تو کھڑے ہوئے اور عالم تحیر میں مستغرق ہو گئے چنانچہ انہیں اپنی خبر بھی نہ رہی۔ یہ دعا کو بھی عالم شوق میں مستغرق ہو گیا۔ حضرت خواجہ بزرگ ہم سب نے ہاتھ اوپر اٹھائے جیسا کہ خانہ کعبہ کے طواف کے وقت اٹھا کر تکبیر پڑھتے ہیں اس وقت ہم سب ہوش میں آ گئے اور کیا دیکھتے ہیں کہ کعبہ ہمارے سامنے ہے۔ پس ہم نے تمام شرائط کے ساتھ طواف کیا پالتف نے آواز دی کہ اے عزیزان ہم نے تمہارا حج اور نماز قبول کیا۔ اس کے بعد ہم اپنی اپنی جگہ پر بیٹھ گئے۔ اب میں نے اپنا منہ زمین پر رکھ کر ہانسی ہانسی ہانسی کے لئے اجازت طلب کی۔ یہ دیکھ کر آپ ابدیدہ ہو گئے اور فرمانے لگے کہ بابا فرید جانا چاہتے ہو، میں نے دوبارہ منہ زمین پر رکھ کر عرض کیا کہ جس طرح فرمان ہو۔ آپ نے فرمایا جاؤ۔ تقدیر میں یہی لکھا ہے۔ خواجہ بزرگ کے وصال کے وقت میں حاضر نہ تھا۔ تم بھی میرے آخری سفر کے وقت حاضر نہ ہو گے۔ اس وقت آپ نے تمام دوستوں کو مخاطب کر کے فرمایا کہ ان کی (خواجہ گنج شکر کی) مزید نعمت کے لیے فاتحہ اخلاص پڑھو۔ سب نے تعمیل کی۔ اس کے بعد مصیبت اور عصاب اس دعا کو عطا فرمایا اور کہا کہ دو گنا ادا کرو۔ میں نے تعمیل کی۔ آپ نے فرمایا میں تیری امانت یعنی سجاوہ، دستار، شرفہ اور نعلین قاضی حمید الدین ناگوری کے سپرد کروں گا کہ میرے انتقال کے چوتھے یا

پانچویں دن تمہیں دے دیں گے تم ان کا احترام کرنا (حق ادا کرنا) ”مقام مقام تست“ (ہمارا مقام تمہارا مقام ہے)۔ جب حضرت خواجہ نے یہ فرمایا تو مجلس سے آہ و نعرہ بلند ہوا۔ آپ نے فرمایا مرید کو چاہیے پیروں کی نسبت پر چلے اور ذرہ بھر تجاوز نہ کرے تاکہ کل (قیامت کے دن) ان سے نثر مندہ نہ ہو۔ اس کے بعد اس دعا کو مخاطب کر کے فرمایا کہ اے مرید تو میرا اس دنیا میں اور آخرت میں دوست دار ہے لیکن غافل نہ رہنا کیونکہ اہل سلوک فرماتے ہیں کہ راہِ طریقت بہت پر خوف راستہ ہے۔

اور مشائخِ عظام فرماتے ہیں کہ اس کو چپے میں قدم رکھنے والے جب تک دستِ بلا سے دروازہ نہیں کوٹتے نہیں کھلتا اور جب تک زبانِ ندامت اور غم سے طلب نہیں کرتے مقصود حاصل نہیں کرتے اور جب تک دل کے قدم سے نہیں چلتے منزلِ گاہِ عزت تک نہیں پہنچتے۔ اس کے بعد آپ نے فرمایا کہ میں نے تیس سال تک ہر قسم کی زبان استعمال کی لیکن کچھ نہ ملا۔ ہر قسم کے ہاتھوں سے دروازہ کھٹکھٹایا لیکن نہ کھلا اور ہر قسم کے قدموں سے چلا لیکن منزلِ گاہِ عزت تک رسائی نہ ہوئی۔ جب بلا کے ہاتھ سے دروازہ کھٹکھٹایا اور زبانِ اندوہ سے التجا کی تو منزل مقصود تک پہنچ گیا۔

جب خواجہ نے فوائد ختم کئے تو سب عزیزوں نے منہ زمین پر رکھا اور رخصت ہو گئے جب میری باری آئی تو آپ نے میرا سر کنار (گود) میں لے کر فرمایا ”ہذا فراقِ بینی و بینیک“ (یہ وقت ہے جدائی کا میرے اور تمہارے درمیان) فرمایا جاؤ تجھے خدا کے سپرد کیا اور منزل پر پہنچا دیا۔ پس دعا گو نے اپنا منہ زمین پر رکھا اور اجازت حاصل کر کے ہانسی چلا گیا۔

سیر العارفین میں سلطان المشائخ سے نقل ہے کہ ایک دفعہ شیخ علی سنجرمی کی خانقاہ میں مجلس سماع گرم تھی۔ درویشانِ اہل حال اور اہل کمال موجود تھے خواجہ قطب الاسلام بھی تشریف رکھتے تھے۔ قوال شیخ احمد جام کا یہ شعر گارہے تھے۔

کشتگانِ خنجرِ تسلیم را
ہرزماں از غیب جانِ دیگر است

اس پر خواجہ قطب الاسلام کو حال آ گیا اور بے ہوش ہو گئے۔ شیخ محمد عطاء عرف قاضی

حمید الدین ناگوری اور شیخ بدر الدین غزنوی آپ کو گھر لے آئے۔ قوال بھی ساتھ چلے آئے تین دن رات تک آپ اسی حال میں مستغرق رہے۔ قوالوں کو اسی بیت کا حکم فرماتے رہے اور وجد کرتے رہے اس سے آپ کی ہڈی ہڈی الگ ہو گئی۔ تیسرے دن استغراق کا غلبہ زیادہ ہو گیا۔ قاضی حمید الدین ناگوری اور شیخ بدر الدین غزنوی نے کہا کہ آپ کے خلفاء میں سے کس کے لئے حکم ہے کہ آپ کی مسند پر بیٹھے۔ آپ نے فرمایا دستار خرقہ، مصلیٰ اور نعلین چوبیس (لکڑی کے جوتے) جو خواجہ بزرگ سے مجھے ملے ہیں شیخ فرید الدین مسعود کو پہنچا دینا کیونکہ میرے جانشین وہی ہیں یہ کہہ کر آپ نے جان مشاہدہ حق میں تسلیم کر دی۔ شیخ بدر الدین غزنوی کہتے ہیں کہ خواجہ کی وفات کی رات مجھ پر غنودگی طاری ہو گئی اور میں نے دیکھا کہ خواجہ اوپر کی طرف جا رہے ہیں اور فرما رہے ہیں کہ اے بدر الدین دوستانِ حق کے لیے موت نہیں ہے۔ جب میں بیدار ہوا تو معلوم ہوا کہ آپ کا وصال ہو گیا ہے آپ کی وفات بروز دوشنبہ چودہ ماہ ربیع الاول ۶۳۳ھ سلطان شمس الدین التمش کے عہد میں ہوئی۔ اس وقت آپ کی عمر چھان سال تھی ایک روایت کے مطابق آپ کی عمر باون سال تھی ایک اور روایت کے مطابق چونسٹھ سال تھی۔ ایک اور روایت میں آپ کی عمر پچھتر سال بتائی جاتی ہے۔ آپ دہلی میں جوہن شمس کے قریب دفن ہوئے۔ رحمۃ اللہ علیہ

شاہ شمس الدین خواجہ قطب الاسلام کی نوازش کے پروردہ

تھے۔ آپ عادل اور رحم دل تھے اور آپ کا شمار اولیاء اللہ میں ہوتا ہے۔ خواجہ کے وصال کے بعد ان کو بھی زندگی گراں ہو گئی اور آٹھ ماہ شعبان سن ۶۳۳ھ کو عالم بقا کی طرف رحلت کر گئے۔ ان کی تاریخ وفات اس شعر سے نکلتی ہے۔

بسال شش صدوسی و سہ از ہجرت نماند شاہ شمس الدین بد عالم کبر
سلطان شمس الدین کی وفات کے بعد ان کا لڑکا سلطان فیروز شاہ تخت نشین
ہوا سات ماہ حکومت کرنے کے بعد اپنی بہن رضیہ کے ہاتھوں گرفتار ہو کر قید میں فوت
ہوا اس کے بعد رضیہ سلطانہ مردانہ لباس پہن کر تخت نشین ہوئی لیکن تین سال حکومت
کرتے کے بعد قتل ہو گئی۔ اس کے بعد اس کا بھائی بہرام شاہ دہلی کے تخت پر

پینٹھا اور دو سال ایک ماہ اور پندرہ دن حکومت کرنے کے بعد اپنے وزیر نظام الملک کے ہاتھوں قتل ہوا اس کے بعد سلطان علاء الدین مسعود بن فیروز شاہ اپنے چچا کی بجائے تخت نشین ہوا وہ پانچ سال حکومت کرنے کے بعد ناصر الدین محمود کے اشارے سے گرفتار کیا گیا اور قید میں مر گیا۔ سلطان ناصر الدین محمود جو سلطان شمس کا سب سے چھوٹا لڑکا تھا اور حاکم بھڑاچ تھا علاء الدین کی گرفتاری کے بعد تخت نشین ہوا اسے پورا اقتدار حاصل ہوا۔ تاریخ طبقاتِ ناصری اسی کے حکم سے تصنیف ہوئی۔ بڑا حلیم طبع اور عبادت گزار بادشاہ تھا اور قرآن مجید لکھ کر سہرا دقات کرتا تھا۔ اسے حضرت گنج شکر سے کامل اعتقاد تھا۔ بارہ سال اور تین ماہ حکومت کرنے کے بعد گیارہ ماہ جمادی الاول ۶۲۴ کو وفات پائی۔ اسے سلطان ناصر الدین غازی کہتے ہیں۔ خاندان شمس اس پر ختم ہوا۔ رحمۃ اللہ علیہ۔

حجرت شیخ بہار الدین زکریا ملتانی قدس سرہ

آں مقصد سے عالم آں پیشوا نے نبی آدم، آلِ مختتم روزگار، آں گنجیہ معارف و اسرار
آں عارف ربانی غوثِ وقت شیخ بہار الدین زکریا ملتانی قدس سرہ طریقت میں شانِ
عظیم اور حال قوی رکھتے تھے۔ ریاضات و مجاہدات میں آپ بے نظیر تھے۔
کشف و کرامات میں آپ مشائخ کبار کے درمیان ممتاز تھے۔ آپ کا سلسلہ نسب اسد قریشی
سے جا ملتا ہے جو قریش میں ممتاز ہستی اور حضرت علی کرم اللہ وجہہ کی والدہ ماجدہ کے جد امجد تھے۔
طریقت میں آپ حضرت شیخ شہاب الدین عمر سہروردی قدس سرہ کے خلیفہ ہیں۔ اپنے
شیخ کے بعد آپ مرتبہ غوثیت پر فائز ہوئے۔ آپ دیارِ ملتان کے صاحبِ ولایت
ہیں۔ سلسلہ سہروردیہ اکثر و بیشتر آپ ہی کی بدولت پھیلا ہے۔ آپ کے بہت
مرد ہیں صادق الحال اور خلفاء صاحب کمال ہوئے ہیں۔ چنانچہ یہ امر کسی سے مخفی نہیں ہے
سیر العارفین میں لکھا ہے کہ آپ کے جد امجد کمال الدین علی شاہ قریشی مکہ متبرکہ سے
خوارزم آئے اور وہاں سے حرکت سکونت کر کے ملتان میں آباد ہوئے آپ کے
گھر ایک لڑکا پیدا ہوا جس کا نام وجیہ الدین تھا شیخ وجیہ الدین کا عقد نکاح مولانا حسام الدین

ترہزی کی لڑکی سے ہوا۔ مولانا حسام الدین ہندوستان آکر قلعہ کوٹ کرولی میں سکونت پذیر ہوئے۔ یہ قلعہ سلطان محمود غزنوی نے تعمیر کیا تھا۔ شیخ وجیہ الدین بھی نسبت دامادی کی وجہ سے اسی جگہ سکونت پذیر ہوئے۔ شیخ بہاؤ الدین زکریا اسی قلعہ میں پیدا ہوئے۔ جب آپ دس سال کے ہوئے تو آپ کے والد شیخ وجیہ الدین فوت ہو گئے شیخ بہاؤ الدین قرآن حفظ کرنے کے بعد خراسان چلے گئے اور سات سال تک تحصیل علم میں مشغول رہے۔ اس کے بعد بخارا کی طرف چلے گئے۔ وہاں سے آپ مکہ منظرہ گئے۔ اس کے بعد آپ پانچ سال تک حرم نبوی میں مجاور رہے اور علم حدیث مولانا شیخ کمال الدین محمد مینی سے حاصل کیا۔ اس کے بعد آپ بیت المقدس گئے اور انبیاء علیہم السلام کی قبور کی زیارت سے فیض یاب ہوئے۔ اس کے بعد آپ بغداد گئے اور شیخ شہاب الدین عمر سہروردی کی صحبت سے فیض یاب ہوئے اور خرقہ خلافت حاصل کیا۔ سلطان المشائخ فرماتے ہیں کہ آپ اپنے شیخ کی خدمت میں سترہ روز سے زیادہ نہ رہے اور چند ایام میں آپ نے یہ دولت جاودانی اور سعادت دو جہانی حاصل کی۔ جو درویش ماہہا سال سے شیخ کی خدمت میں مجاہدات کر رہے تھے دیکھ کر حیران ہوئے کہ اس مرد ہندی نے چند یوم میں اس قدر نعمت حاصل کر لی اور ہم اسی طرح رہ گئے شیخ کو فراست باطن سے یہ معلوم ہو گیا۔ آپ نے فرمایا اسے عزیزان تم پریشان نہ ہو۔ تمہارے پاس گیلہ ایندھن ہے جو یکبارگی آگ نہیں پکڑتا۔ ذکر یا کا ایندھن خشک تھا جس نے فوراً آگ قبول کر لی۔ اس کے بعد شیخ نے آپ کو رخصت کیا اور فرمایا کہ ملتان میں جا کر رہو اور وہاں کے لوگوں کو فیض پہنچاؤ۔ اخبار الاخیار میں لکھا ہے کہ جب آپ نعمت اور کرامت کے ساتھ ملتان تشریف لائے تو وہاں کے اکابر کے دل میں حسد پیدا ہوا۔ انہوں نے ایک دودھ کا پیالہ بھر کر آپ کے پاس یہ دکھانے کے لیے بھیجا کہ یہاں کسی دوسرے کی گنجائش نہیں ہے۔

آپ ان کا مقصد سمجھ گئے۔ آپ نے دودھ میں گلاب کا پھول ڈال کر پیالہ ان کے پاس واپس کر دیا۔ اس میں اشارہ یہ تھا کہ ملتان میں ہم اس پھول کی طرح رہیں گے۔ اکابر اس ادا کی حسن لطافت سے حیران ہو کر آپ کے مطیع و فرماں بردار ہو گئے۔ اس کے بعد شہر ملتان اور گردونواح کی خلقت آپ کی صحبت میں منسلک ہو گئی

اور بہت سے خلفائے باکمال آپ کے فیضِ صحبت سے صاحبِ ارشاد ہوئے اور ہزاروں لوگ شرفِ بیعت سے مشرف ہوئے۔ پس آپ کے لئے فتوحات کا دروازہ کٹا دیا ہو گیا اور اس قدر فتوحات حاصل ہوئیں کہ حساب سے باہر ہے۔ اس کے بعد آپ نے شادی کی اور فرزندانِ صاحبِ کمال مثل شیخ صدر الدین عارف وجود میں آئے۔

اس کتاب میں یہ بھی لکھا ہے کہ آپ کے اور حضرت خواجہ گنج شکر کے درمیان بڑی محبت تھی اور مدت تک ان کے درمیان صحبت ہائے محرمانہ رہیں بعض کہتے ہیں کہ دونوں بزرگ آپس میں خالہ زاد بھائی تھے۔ ایک دفعہ بعض لوگوں نے حضرت خواجہ گنج شکر کی خدمت میں جا کر حضرت بہاؤ الدین زکریا کی جعلِ خوری کی جس سے آپ کو رنج پہنچا۔ لیکن شیخ بہاؤ الدین نے خط لکھا ہمارے درمیان عشقِ بازی ہے اور کسی دوسری بات کی گنجائش نہیں خواجہ گنج شکر نے جواب میں لکھا کہ ہمارے درمیان عشق ہے بازی نہیں ہے سلطان المشائخ فرماتے ہیں کہ حضرت گنج شکر روزہ بہت رکھتے تھے۔ شیخ بہاؤ الدین روزہ کم رکھتے تھے۔ لیکن عبادت گزار بہت تھے۔ اکثر دو رکعت ہیں آپ قرآن ختم کرتے تھے آپ اکثر فرمایا کرتے تھے کہ اگرچہ مشائخِ عظام سے مجھے بہت اوراد و مشاغل حاصل ہوئے ہیں لیکن ایک تمنا میرے دل میں ہے وہ یہ کہ میں نے سنا ہے کہ ایک بزرگ آغاز صبح صادق سے طلوع آفتاب تک ایک ختم قرآن کرتے ہیں۔ میری خواہش یہ تھی کہ آغاز صبح صادق سے فجر کی نماز تک قرآن ختم کروں لیکن یہ بات میسر نہیں ہوتی۔ جتنی کوشش کرتا ہوں تین چار پارے باقی رہ جاتے ہیں۔ سیر الغار فین میں لکھا ہے کہ ایک دن آپ خانقاہ میں بیٹھے ہوئے تھے کہ خادم نے آکر عرض کیا کہ جس صندوق میں پانچ ہزار دینار بڑے تھے گم ہو گیا ہے آپ نے تھوڑی دیر چپ رہ کر فرمایا "الحمد للہ"۔ چند یوم کے بعد خادم نے اطلاع دی کہ وہ صندوق مل گیا ہے آپ نے تھوڑی دیر خاموش رہ کر فرمایا "الحمد للہ"۔ حاضرین نے عرض کیا کہ دونوں موقعوں پر الحمد للہ کہنے کے کیا معنی ہیں۔ آپ نے فرمایا اہل اللہ کے نزدیک دنیا کا ہونا اور نہ ہونا برابر ہے۔ نہ اس کے جانے سے غم ہوتا ہے نہ آنے سے خوشی ہوتی

ہے۔ پس دونوں موقعوں پر شکرانہ لازم ہے۔ اس کے بعد آپ نے وہ پانچ ہزار دینار منگو کر فوراً فقراء میں تقسیم کر دیئے۔ آپ بڑے بلند ہمت تھے۔ آپ کا حال اس قدر قوی تھا کہ دائرہ تحریر سے باہر ہے۔ آپ بے اندازہ خیرات کرتے تھے اور نہایت عمدہ کھانے پکوانے کی تقسیم کیا کرتے تھے۔ جو مہمان آتا تھا آپ اس کی دلجوئی کے لئے اس کے ساتھ بیٹھ کر کھانا تناول فرماتے تھے۔ سلطان المشائخ فرماتے ہیں کہ ایک دفعہ عبداللہ نام مشہور و معروف قوال بغداد سے حضرت گنج شکر کی خدمت میں اجود ہن دیا کپتین ہوا حاضر ہوا اور چند روز وہاں رہ کر ملتان کی طرف رخصت ہوا۔ آپ نے حضرت بابا صاحب کی خدمت میں عرض کیا کہ راستہ پر خطر ہے دعا فرمادیں کہ صبح و سلامت پہنچ جاؤں آپ نے فرمایا فلاں حوض تک جو سرحد پر ہے اور مجھ سے تعلق رکھتا ہے میں تمہاری نگہبانی کروں گا۔ اس کے بعد میرے بھائی بہاؤ الدین سے امداد طلب کرنا کیونکہ یہ ان کے متعلق ہے۔ عبداللہ اس حوض تک صبح سلامت پہنچ گیا۔ جب آگے بڑھا تو چند سوار تلوار نکالے نمودار ہوئے۔ عین پریشانی کے عالم میں اسے حضرت گنج شکر یاد آئے۔ اور پھر شیخ بہاؤ الدین کی طرف متوجہ ہوا۔ اس کے بعد وہ سوار خود بخود منتشر ہو گئے اور وہ شیخ کی خدمت میں پہنچ گیا۔ اس وقت قوال نے کلیم سرخ پہن رکھی تھی۔ شیخ نے فرمایا سرخ شیطان کا لباس ہے تم نے کیوں پہن رکھا ہے۔ قوال نے اپنے دل میں کہا کہ شیخ کے اپنے پاس اس قدر مال و دولت ہے اس کی طرف نظر نہیں کرتے اور ایک پرانی کلیم جس کی قیمت دو پیسے ہے ان کی نظر میں کھٹک رہی ہے۔ شیخ کو اس کا حال دل معلوم ہو گیا کہ وہ دائرہ ادب سے باہر قدم رکھ رہا ہے۔ فرمایا اسے عبداللہ ہو شیار ہو جاؤ اس حوض پر تم نے ذکر یا کی کوشش سے راہزنوں کے ہاتھ سے خلاصی پائی۔ اور اب شجی کر رہے ہو یہ سن کر عبداللہ شرمندہ ہوا اور اپنا سر شیخ کے قدموں پر رکھ کر تائب ہوا۔ اس قسم کے کرامات آپ سے بے شمار ظاہر ہوئے۔ خلفا آپ کے بہت صاحب حال خلفاء ہیں جن میں نے ایک میر سید جلال سرخ بخاری ہیں آپ بخارا سے تشریف لائے۔ اور حضرت شیخ کی خدمت میں صحبت یاب ہو کر خلافت حاصل کی۔ آپ کے حکم کے

مطابق آپ اوج (بہاول پور ڈویژن) میں سکونت پذیر ہوئے۔ ان کے کمال کا اندازہ اس بات سے ہو سکتا ہے کہ مخدوم جہانیاں جہاں گشت جیسے جلیل القدر بزرگ آپ کے پوتے تھے۔

شیخ فخر الدین عراقی اور میر سید حسین نرہتہ الارواح کے مصنف اور حسن افغان ہی شیخ بہاؤ الدین زکریا کے خلفا تھے۔ سیر العارفين میں لکھا ہے کہ شیخ بہاؤ الدین زکریا بارہا فرماتے تھے کہ قیامت کے دن حق تعالیٰ آواز دیں گے کہ اسے زکریا مہری درگاہ کے لیے کیا لائے ہو میں عرض کروں گا کہ حسن افغان کو لایا ہوں۔ وہ ان پڑھ تھے اور ایک حرف بھی نہیں جانتے تھے لیکن ایسا معلوم ہوتا تھا کہ لوح محفوظ نے اپنا عکس ان کے قلب پر ڈالا ہوا ہے کوئی علم ان کے لیے مشکل نہ ہوتا تھا۔ رحمۃ اللہ علیہ۔ میر کا لوجو علاقہ روح میں مدفون ہیں اور بڑے مشہور بزرگ ہیں وہ بھی آپ کے خلیفہ ہیں۔

شاہ عالم جو ٹھٹھہ میں دفن ہیں اور کشف و کرامات کے سبب بہت مشہور ہیں بھی آپ کے خلیفہ ہیں۔ رحمۃ اللہ علیہ۔

میر سید عثمان معروف لال شہباز قلندر بھی آپ کے ملائقہ خلفاء میں سے ہیں۔ آپ ملائقہ مشرب رکھتے تھے اور عجیب و غریب کرامات کا سہ طہور ہوا۔ رحمۃ اللہ علیہ

سلطان المشائخ فرماتے ہیں کہ آخری عمر میں شیخ بہاؤ الدین زکریا

اپنے حجرے میں مشغول تھے اور آپ کے فرزند اور سجادہ نشین شیخ صدر الدین عارف روانے پر کھڑے تھے۔ ناگاہ ایک نورانی شکل کا آدمی سبز رنگ کا خط ہاتھ میں لئے آیا اور وہ خط شیخ صدر الدین کے ہاتھ میں دے کر کہنے لگا کہ اے اپنے والد بزرگوار تک پہنچا دو۔ یہ دیکھ کر شیخ صدر الدین کی حالت متغیر ہو گئی۔ ناچار انہوں نے اندر جا کر والد بزرگوار کو خط دیا۔ خط پڑھتے ہی آپ نے جان مشاہدہ حق میں تسلیم کر دی۔ اور حجرہ کے چاروں کونوں سے آواز بلند ہوئی کہ دوست دوست سے جا ملا۔ سلطان المشائخ سے منقول ہے کہ یہ چند بزرگ ایک دوسرے کے ہم عصر تھے جنہوں نے تھوڑے تھوڑے عرصے کے بعد رحلت کی پہلے شیخ سعد الدین حموی نے وفات پائی۔ اس کے تین سال بعد شیخ سیف الدین باختری نے رحلت کی تین سال بعد شیخ بہاؤ الدین زکریا نے وصال پایا۔ اس کے تین سال بعد حضرت گنج شکر

دارالبتا کی طرف روانہ ہوئے۔ شیخ بہاؤ الدین محمد ذکریا ۵۶۵ھ قلعہ کوٹ کروڑ میں پیدا ہوئے جو ملتان کے نزدیک ہے۔ کوٹ کروڑ سے مراد شاید کہروڑ پکیہ ہے جو بہاول پور سے دس میل کے فاصلہ پر لودھراں جنگل سے پاک پتن جانے والی لائن پر دوسرا اسٹیشن ہے اور ملتان سے کوئی پچاس میل کے فاصلہ پر ہے۔ اس شہر کے گرد ایک پرانا کچا قلعہ بھی ہے جسے ملتان زبان میں کوٹ کہتے ہیں۔

آپ کا وصال سات ماہ صفر ۶۶۵ھ سلطان غیاث الدین بلبن کے عہد حکومت میں ہوا۔ آپ کا مزار مبارک ملتان میں ہے۔ آپ کی عمر ٹھیک ایک سو سال تھی۔ رحمۃ اللہ علیہ۔

چونکہ حضرت شیخ بہاؤ الدین ذکریا سندھ اور ملتان کے صاحبِ ولایت ہیں اس لئے اس

تاریخ سندھ و ملتان

علاقے میں اسلام کا آغاز اور سلاطین کے احوال یہاں مجملاً حضرت شیخ کے احوال کے ساتھ لکھے جاتے ہیں۔ اکثر مؤرخ اس بات پر متفق ہیں کہ ملک ہندوستان میں اسلام سب سے پہلے ملتان ہو کہ ولایت سندھ میں شامل ہے کے راستے داخل ہوا۔ چنانچہ منتخب تاریخ میں متعدد تواریخ مثل تاریخ فیروز شاہی کلاں و تاریخ بہادر شاہی وغیرہ سے نقل ہے کہ ولید بن عبدالملک مروان کی خلافت کے زمانے میں حجاج بن یوسف نے جو ان کا سپہ سالار تھا ۷۳ھ میں شیراز سے عماد الدین محمد بن قاسم بن عقیل ثقفی جو اس کے چچا زاد بھائی اور داماد تھے کو سترہ سال کی عمر میں روسائے شام میں سے چھ ہزار آدمی دے کر تسخیر سندھ کے لیے روانہ کیا انہوں نے کئی مراحل طے کرنے کے بعد میل جو راجہ داہر کے ملک میں تھا کا محاصرہ کر لیا۔ چند دنوں کے بعد اسلامی لشکر کو فتح ہوئی اور کثرت سے مال غنیمت ہاتھ آیا۔ اس کے بعد انہوں نے سیوستان کا رخ کیا جہاں راجہ داہر کا چچا زاد بھائی حاکم تھا۔ دس دن تک محاصرے کے بعد وہ قلعے سے باہر نکل کر فرار ہو گیا وہاں سے بے شمار مال غنیمت لے کر محمد بن قاسم راجہ داہر کی طرف متوجہ ہوئے۔ لیکن راجہ داہر کئی ہزار راجپوتوں سمیت لڑائی میں مارا گیا۔ اور اس قدر مال غنیمت ہاتھ آیا کہ جو عدد حساب سے باہر تھا۔ اس فتح کے بعد سندھ کا پورا صوبہ دس ماہ رمضان اور پنج شنبہ ۷۳ھ سے عماد الدین محمد بن قاسم کے قبضے میں آ گیا انہوں نے ہر

قبضے اور ہر شہر کیلئے حاکم تعینات کئے اور کچھ عرصے میں رہ کر واپس چلے گئے۔ لیکن اکثر مسلمان سندھ میں سکونت پذیر ہو گئے۔ کچھ مدت کے بعد یہ علاقہ تقسیم انصاری کے لڑکوں کے قبضے میں آ گیا اور کچھ عرصے کے بعد کفار نے پھر قبضہ کر لیا۔ سلطان محمود غزنوی نے کفار کو شکست دیکر اس علاقے پر دوبارہ قبضہ کر لیا اور کافی عرصے تک انگریزوں کے تصرف میں رہا جب سلطنت غزنویہ کو ضعف آیا تو یہ علاقہ قرامطہ کے قبضے میں آ گیا حتیٰ کہ جب سلطان معز الدین سام عرف شہاب الدین غوری نے ۱۰۵۵ھ میں ملتان پر قبضہ کیا تو ہی تاریخ سے یہ علاقہ سلاطین دہلی کے تصرف میں آ گیا۔ لیکن کچھ عرصے کیلئے جمشید کیانی کی اولاد میں سے کچھ لوگ ٹھٹھ میں حکمران ہو گئے اور اپنے آپ کو جام کے لقب سے لقب کرنے لگے۔

سلطان فیروز شاہ نے ان پر لشکر کشی کر کے جام مالی کو جنگ میں گرفتار کر لیا۔ اور دہلی سے آیا چونکہ جام کے اندر حکمرانی کی صلاحیت موجود تھی اور اسکے اخلاق پسندیدہ تھے فیروز شاہ نے اسے پھر سے ٹھٹھ کا حکمران مقرر کر دیا۔ حتیٰ کہ اس خاندان کے پندرہ افراد نے فیروز شاہ اور اس کے بیٹوں کے تحت شدید حکومت کی۔ جام خاندان امیر تمپور اور دیگر سلاطین دہلی کے ماتحت حکومت کر کے ختم ہو گیا اسکے بعد سلطان علاؤ الدین بن محمد بن فیروز شاہ بن خضر خان کے زمانے میں سلطنت دہلی کمزور ہو گئی اور ہر طرف طوائف الملوک کا دور دورہ ہو گیا۔ ان ملوک طوائف میں سے سلطان بہلول لودھی بھی تھا۔ چونکہ مغلوں کے حملوں کی وجہ سے ملتان میں اس وقت کوئی حاکم نہ تھا۔ ۸۴۰ھ میں ملتان کے معتبر لوگوں نے شیخ یوسف قریشی متولی درگاہ حضرت شیخ بہاؤ الدین ذکریا کو واسطے ملتان مقرر کیا اور ملتان اور اچ (تحصیل احمد پور شرقیہ ضلع بہاولپور) اور گردونواح کے علاقوں میں شیخ یوسف کے نام کا خطبہ پڑھا جانے لگا۔ رائے بہرہ نے جو وہاں کا اعلیٰ زمیندار اور لنگاہ قوم کا سردار تھا اپنی لڑکی کا عقد نکاح شیخ یوسف سے کر دیا۔ اور کبھی کبھی اپنی لڑکی کو ملنے کیلئے ملتان آیا کرتا تھا۔ لنگاہ قوم علاقہ طاہر والی نزد اوج شریف میں اب تک آباد ہے، ایک دفعہ وہ تمام لنگاہوں کو ملتان ساتھ لایا اور رات کی قوت بناوت کر کے شیخ یوسف کو قید کر لیا اور سلطان قطب الدین لنگاہ کا لقب اختیار کر کے ولایت ملتان سندھ کا بادشاہ بن گیا اور اسے علاقے میں اسکے نام کا خطبہ شروع ہو گیا اسکے بعد اس نے یوسف قریشی کو قید سے رہا کر کے دہلی بھیج دیا۔ جب وہ دہلی پہنچا تو سلطان بہلول لودھی اسکے ساتھ نہایت عزت و احترام سے پیش آیا اور اپنی لڑکی کا عقد نکاح ہی کے لڑکے شیخ عبداللہ سے کیا اور وعدہ کیا کہ ملتان فتح کر کے تجھے دید و نما بھیجیں یہ بات میسر نہ آ سکی اور لنگاہ قوم بدستور حکومت کرتی رہی حتیٰ کہ جب ظہیر الدین محمد بابر بادشاہ نے پنجاب یعنی لاہور اور اسکے گردونواح کا علاقہ فتح کیا تو ملتان لنگاہ لنگاہ کے قبضے سے چھڑا کر اپنے بیٹے مرزا کامران کی جاگیر میں شامل کر دیا اسی تاریخ سے یہ علاقہ اولاد ظہیر الدین محمد بابر کے قبضے میں رہتا رہا۔

حصّۃ مولانا جلال الدین رومی قدس سرہ

آن شاہباز بلند پرواز، در عشق و جوافر دی ممتاز، موصوف باوصاف موسوی، قطب ابدال
 مولانا جلال الدین محمد بن رومی قدس سرہ بن مولانا بہاؤ الدین ولد کا سلسلہ نسب امیر المؤمنین ابو بکر سید
 تک جا ملتا ہے آپ بڑے صاحب کمالات و کلمات ہیں۔ آپ شانِ عظیم اور حالِ قوی
 کے مالک تھے۔ آپ کی صحتِ حال کے متعلق کسی اہل بصیرت کو اعتراض نہیں۔ آپ نے
 اپنے دیوان میں بہت بے پردہ کلام فرمایا ہے۔ شدتِ عشق کی وجہ سے آپ نے مستانہ وار
 آہ و بکا کی ہے لیکن ایک کلمہ بھی اہل تصوف کی اصطلاح کے خلاف نہیں کہا۔ آپ کی
 مثنوی تمام عارفین کے لئے حجت ہے۔

صاحبِ نعمات فرماتے ہیں کہ آپ چھ ماہ ربیع الاول سن ۶۰۰ھ کو بلخ میں پیدا ہوئے
 اور پانچ سال کی عمر میں آپ کے سامنے غیبی صورتیں اور فرشتے، نیک جن اور بزرگان کی ارواح
 ظاہر ہوتی تھیں۔ مولانا بہاؤ الدین ولد سے نقل ہے کہ جلال الدین محمد بلخ میں چھ سال کے تھے
 اور جمبو کے دن اور لڑکوں کے ساتھ مکان کی چھت پر سیر کر رہے تھے۔ ایک لڑکے نے دوسرے
 لڑکے سے کہا آؤ اس چھت سے دوسری چھت پر کودیں۔ مولانا جلال الدین نے کہا اس قسم
 کی حرکات تو کتابی اور دوسرے جانور بھی کر سکتے ہیں۔ آدمی پر حیف ہے کہ اس قسم کی حرکات
 میں مشغول ہو۔ اگر ہمت ہے تو آؤ آسمان کی طرف چلیں۔ یہ کہہ کر کچھ دیر کے لئے لڑکوں کی نظروں
 سے غائب ہو گئے۔ لڑکوں نے شور مچا دیا۔ کچھ دیر بعد آپ واپس آ گئے لیکن آپ کا رنگ
 و گرگوں تھا۔ اور آنکھیں متغیر۔ آپ نے آتے ہی کہا کہ جس وقت میں تم سے بات کر رہا تھا
 تو فرشتوں کی ایک جماعت آئی۔ اور مجھے آسمان پر اٹھانے لگی۔ جہاں انہوں نے مجھے عباس
 ملکوت دکھائے۔ جب تمہارا شور برپا ہوا تو وہ مجھے واپس لے آئے۔ کہتے ہیں کہ اس عمر میں
 آپ تین چار دن کے بعد افطار کرتے تھے۔ بات یہ ہے کہ آپ درحقیقت مادر زاد
 دی تھے۔ اس کے بعد آپ نے کافی عرصہ تک اپنے والد سے تربیت حاصل کی۔ والد کی
 وفات کے بعد نو سال تک آپ نے میر سید برہان الدین محقق کی صحبت سے فیض حاصل

کیا۔ جب آپ کے والد نے بیخ سے مگمغلہ جانے کا قصد کیا اور راستے میں نیشاپور ہوتے ہوئے شیخ فرید الدین عطار کی خدمت میں حاضر ہوئے تو مولانا جلال الدین بھی ساتھ تھے اور وہ بھی اُن کی صحبت سے فیض یاب ہوئے۔ شیخ فرید الدین عطار آپ سے بہت شفقت سے پیش آئے اور اپنی کتاب اسرار نامہ ان کو عنایت کی جسے آپ مولانا روم ہمیشہ اپنے پاس رکھتے تھے۔ جب آپ حقائق و معارف بیان کرتے تھے تو ابتداً اسرار نامہ سے کرتے تھے۔ لیکن آپ کی تکمیل خواجہ شمس الدین تبریزی کی صحبت سے ہوئی۔ جیسا کہ آپ نے اپنے دیوان میں اس بات کا اکثر ذکر کیا ہے۔ اُن میں سے مندرجہ ذیل شعر قابل ذکر ہے ۵

گردِ عطّار گشت مولانا شربت از دستِ شمس پوش زرش

» اگرچہ مولوی رومی خواجہ عطار کے گرد و پیش رہا۔ لیکن اُسے شربت حضرت شمس تبریزی

سے ملا»

دیوان کے اشعار سے یہ بھی ظاہر ہے کہ آپ کو رسول اللہ صلی اللہ علیہ وسلم کی روحانیت سے فیض خاص ملا۔ چنانچہ غلبہ شوق میں آکر آپ اپنے وجد و حال کے متعلق فرماتے ہیں ۵

قطعہ

ز خُلقِ احمدِ مختارِ مستم	ز مہرے حیدرِ گزارِ مستم
نیسے یافتم از صبحِ توفیق	ز طیبِ روضہ اشجارِ مستم
چو منِ مستم زئے ہائے الہی	نہ انہے ہاکہ از دیدارِ مستم
ز مشکِ دُخود و عنبرِ گشتہ فارغ	ز بوئے طرفہ دلدارِ مستم
سحرگہ ہاتفے دردِ ادبِ پیغام	ازاں بوئے خوشی آں یارِ مستم
بیالے نابہرِ شوریدہ احوال	کہ من از عطیرِ آن خمارِ مستم
تو از اسلامے لانی و طاعت	من از احسانِ آن غفارِ مستم
چو منصورم دریں انارِ توحید	آنا الحقِ گفتم و بردارِ مستم
من از یک تارِ زلفش بوئے بوم	کہ از بوئے خوشی تا تارِ مستم

نیسے یافتہ از شمس تبریز کہ من زان سالک اسرار مستم
نمش گرم نخواہم گفت دیگر کہ در انوار و در اطوار مستم

ترجمہ: ۱۰۱۔ احمد مختار صلی اللہ علیہ وسلم کے فیض سے مست ہوں اور حیدر کرار
یعنی حضرت علی کرم اللہ وجہہ کی محبت سے مست ہوں (۲) توفیق ازل
سے مجھے خوشبو آئی اور روضہ اطہر کے درختوں کی خوشبو سے مست ہوں
(۳) مجھے لوگ مست دیکھ کر کہتے ہوں گے کہ شراب سے مست ہے۔ حالانکہ
میں خمریت دیدار سے مست ہوں (۴) مشک، عود، اور عنبر کی مجازی خوشبو
سے ناریع اور بے نیاز ہوں اور محبوب کی زلفوں کی مست کن خوشبو سے
مست ہوں (۵) علی الصبح جو ہاتھ نے مجھے خوشبزی دی تو دوست کی اسی
خوشبو سے مست ہوں۔ (۶) اے شور مچانے والے زاہد آؤ اور دیکھو کہ میں
اُس شراب فردش (محبوب) کی خوشبو سے مست ہوں۔ (۷) اے زاہد تو تو
اپنے زہد و تقویٰ پر نازاں ہے اور میں اُس غفار کے لطف و کرم سے مست
ہوں۔ (۸) انوار توحید کی بارش سے میں بھی منصور کی طرح مست ہو کر اتنا الحق
کہتا ہوں اور تختہ دار پر مست ہوں (۹) میں تو محبوب حقیقی کی زلف کی ایک
تار سے یعنی ایک بال سے خوشبو حاصل کر کے مست ہو گیا ہوں۔ (۱۰) مجھے شمس
شمس الدین تبریزی سے ایک خوشبو حاصل ہوئی۔ اور اُس سالک پر اسرار کے
فیض سے مست ہو گیا ہوں۔ (۱۱) اب میں خاموش ہوتا ہوں اور پھر کچھ کہوں گا
کیونکہ میں محبوب کے انوار و اطوار سے مست ہوں۔

صاحبِ نغمات نے اکثر مولانا کے اقوال نقل کئے ہیں۔ جن میں سے کچھ یہاں بیان کئے
جاتے ہیں۔ مولانا فرماتے ہیں کہ میں یہ جسم نہیں ہوں جو لوگوں کی نظروں میں مقبول نظر آتا ہوں بلکہ
میں وہ ذوق و شوق ہوں۔ جو مریدین کے قلوب میں میرے کلام اور میرے نام سے جوش
مارتا ہے۔ اللہ اللہ! جب تو وہ ذوق و شوق پائے تو غنیمت جان اور شکر ادا کر کہ میں وہی
ہوں اس کے بعد مولانا نے حسام الدین چلی کو مخاطب کر کے فرمایا۔ اللہ اللہ! او پیائے حق

کے سامنے زانو تہ کر کے بیٹھنا بھی بڑی دولت ہے بیت سے

یکے لمحہ ازاں دوری نشاید کہ از دوری خرابی با فرزاید
بہر حالے کہ باشی پیش او باش کہ از نزدیک بودن بہر زاید
”محبوب سے ایک لمحہ بھی دوری یعنی جدائی یا غفلت نہیں چاہیے۔ کیونکہ اس
سے بہت خرابیاں رونما ہوتی ہیں۔ تو جس حال میں ہے ہر وقت اس کے
سامنے رہ یعنی دائمی حضوری کا مقام حاصل کر۔ کیونکہ محبوب کے ساتھ حاضر
رہنے سے محبت میں اضافہ ہوتا ہے۔“

آپ فرماتے ہیں کہ جو پرندہ زمین سے آسمان کی طرف پرواز کرتا ہے۔ اگرچہ وہ آسمان
تک نہیں پہنچتا۔ لیکن دام دھیاد کے جال سے تو دور ہو جاتا ہے۔ اسی طرح اگر کوئی درویشی
اختیار کرے اور درویشی کے کمال تک نہ پہنچ سکے تو کم از کم عوام کا الانعام اور باناری لوگوں کے
ذمے سے تو نکل جاتا ہے، دنیا کے مصائب سے بھوٹ جاتا ہے اور سگ یار بن جاتا
ہے۔ نیز فرماتے ہیں کہ آزاد مرد وہ ہے جو کسی کے رنج دینے سے رنجیدہ نہ ہو۔ اور جو انرد
وہ ہے جو رنج کے مستحق کو رنج نہ دے۔

مولانا سراج الدین قنوی جو وہاں کے شیخ الاسلام تھے حضرت مولانا سے خوش نہٹھے
ایک دفعہ کسی نے ان سے جا کر کہا کہ مولانا روم نے کہا ہے کہ میں تہتر فرقوں کے ساتھ متفق
ہوں۔ چونکہ اُسے بہانہ درکار تھا اس نے چاہا کہ اسی سے مولانا کو تکلیف دے اور بدنام
کرے۔ چنانچہ اُس نے ایک عقلمند مصاحب کو مولانا کی خدمت میں یہ کہہ کر بھیجا کہ بھری مجلس میں
ان سے پوچھنا کہ کیا آپ نے یہ بات کہی ہے اگر وہ اقرار کرے تو اُسے خوب گالیوں مینا اور
لوگوں کے سامنے رسوا کرنا۔ اس نے جا کر مولانا سے یہی سوال کیا آپ نے فرمایا ہاں میں نے
کہا ہے کہ تمام فرقوں سے متفق ہوں۔ یہ سنتے ہی اس نے گالیوں بکنا شروع کر دیں مولانا نے ہنس کر
فرمایا کہ جو کچھ تو نے کہا ہے میں اس سے بھی متفق ہوں۔ یہ سنکر وہ آدمی بہت شرمندہ ہوا۔ اور
واپس چلا گیا۔ شیخ رکن الدین علاؤ الدولہ سمنانی پچھل مجالس میں فرماتے ہیں کہ مجھے مولانا کی یہ
بات بہت پسند آئی ہے۔ ایک دفعہ مولانا کی مجلس میں کسی نے کہا کہ شیخ اوحمد الدین کرمانی

رحمۃ اللہ علیہ نے فرمایا ہے کہ مرد کو چاہیے کہ شاید باز بنے ورنہ پاک باز بن جائے۔ اور ناشائستہ کلاموں سے باز رہے۔ آپ نے فرمایا کاش کہ ہوتا۔ اور گذر جاتا۔

مولانا فرماتے ہیں کہ رباب کی آواز جو ہم سنتے ہیں۔ ہمارے لئے ”تحریر در بہشت“ ہے ایک دفعہ لوگوں نے آپ سے امامت کی درخواست کی۔ آپ نے فرمایا ہم ابدال لوگ ہیں جس جگہ پہنچتے ہیں بیٹھ جاتے ہیں۔ اور کھڑے ہو جاتے ہیں۔ امامت کے لئے ارباب تصوف و تمکین موزون ہیں۔ آپ نے شیخ صدر الدین قونوی کی طرف اشارہ کر کے فرمایا کہ آپ امامت کریں۔ آپ کے اشعار سے بھی ظاہر ہوتا ہے کہ شروع میں آپ ابدالوں میں سے تھے۔ اور بعد میں ترقی کر گئے۔ چنانچہ آپ فرماتے ہیں سہ

مثنوی

باز از پستی سوئے بالا شدم	طالب ان دلبر زیبا شدم
خار بودم منستے در کوئے دوست	مٹتے چوں گنبن بویا شدم
ایں زماں ابدال گشتم اربعین	بر طریق منزل دنیا شدم
بازمے خواہم کز اں جا بگذرم	ز انچہ اینجا بے سرو بے پا شدم
شمس تبریزی تو دانی سیر عشق	در میان عاشقان گویا شدم

”دا“ میں پستو سے عالم بالا کی طرف گیا۔ اور اس دلبر زیبا کا طالب ہوا۔ (۱۲) ایک مدت تک میں دوست کی گلی کا خار بنا رہا۔ اس کے بعد مدت تک خوشبودار پھول بنا۔ (۱۳) اب چالیس ابدالوں میں سے ایک ابدال ہوں۔ اور دنیا کی منازل طے کر رہا ہوں۔ (۱۴) اب چاہتا ہوں کہ اس مقام سے بھی گذر جاؤں۔ کیونکہ اس جگہ بے سرو پا ہو گیا ہوں۔ (۱۵) اے میرے شیخ شمس تبریزی تو عشق کے لہوز سے واقف ہے۔ میں بھی عاشقوں کے درمیان گویا رہنے والا ہو گیا ہوگی نے آپ سے پوچھا کہ کیا درویش بھی گناہ کرتا ہے۔ فرمایا ہاں جب طعام بغیر بھوک کے کھاتا ہے۔ کیونکہ بغیر بھوک کے کھانا کھانا درویش کے لئے

گناہ عظیم ہے:

کتاب مناقب العارفين میں سلطان ولد ابن مولانا روم سے روایت ہے۔ کہ ایک دن چند صوفیوں نے حضرت والد سے سوال کیا کہ خواجہ بایزید نے فرمایا ہے کہ رَأَيْتُ اللّٰهَ عَلَى صُورَتِ اَمْرَدٍ میں نے اللہ کو خوبصورت لڑکے کی شکل میں دیکھا، اس سے کیا مراد ہے۔ مولانا نے فرمایا اس کے دو معنی ہیں یا انہوں نے اَمْرَد کی صورت میں ہو کر حق تعالیٰ کو دیکھا یا حق تعالیٰ نے خود بایزید کی محبت کے باعث اَمْرَد کی صورت میں متصور ہوئے نیز مولانا نے فرمایا کہ مولانا شمس الدین تبریزی کی ایک بیوی تھیں۔ جس کا نام کیمیا خاتون تھا۔ ایک دن اُن سے غصہ ہو کر وہ کہیں بل نہیں چلی گئیں۔ مولانا نے اپنے دوستوں کی بیویوں سے کہا کہ جاؤ۔ کیمیا خاتون کو لے آؤ۔ کیونکہ مولانا شمس الدین کو اُن سے گہرا تعلق ہے۔ اور خود مولانا نے بھی انکی طلب میں باغ کی طرف چلے گئے۔ آگے جا کر دیکھا کہ مولانا کیمیا خاتون کے ساتھ بیٹھے باتیں کر رہے ہیں۔ یہ دیکھ کر واپس لوٹے۔ اس خیال سے کہ مولانا ذوق میں محظوظ ہوں گے۔ مولانا شمس نے آواز دی کہ آگے آؤ۔ جب ان کی طرف گئے تو دیکھا کہ وہاں اُن کے بغیر کوئی بھی نہیں ہے۔ انہوں نے پوچھا کیمیا خاتون کہاں گئیں۔ آپ نے فرمایا کہ حق تعالیٰ کو میرے ساتھ اس قدر محبت ہے کہ جس صورت میں میں چاہوں مجھے نظر آجاتے ہیں۔ اس کتاب میں یہ بھی لکھا ہے کہ ایک دن چند فقہاء نے ازراہ حد مولانا سے سولل کیا کہ شراب حلال ہے یا حرام۔ آپ نے جواب دیا کہ ہر شخص کے لئے الگ حکم ہے۔ اگر شراب کی خشک دریا میں ڈالی جائے تو نہ دریا میں کوئی تغیر واقع ہوتا ہے نہ اس سے وضو کرنا یا پینا حرام۔ لیکن ایک چھوٹی سی ندی کو شراب کا ایک قطرہ حرام کر دیتا ہے۔ جس طرح جو کچھ نمکداں میں جاتا ہے نمک کا حکم رکھتا ہے اور صاف جواب یہ ہے کہ مولانا شمس الدین کے لئے سب کچھ مباح ہے۔ کیونکہ آپ دریا کا حکم رکھتے ہیں۔ لیکن تم جیسی چھوٹی سی ندی کے لئے نان جوین (جو کی ڈلی) بھی حرام ہے۔ کہتے ہیں کہ ایک دن مولانا روم نے حدیث "اَوَّلُ مَا خَلَقَ اللّٰهُ تَعَالَى الْقَلَمَ" سے پہلے اللہ تعالیٰ نے قلم کو پیدا کیا، کے رموز بیان کرتے ہوئے فرمایا کہ ایک دن رسول اللہ صلی اللہ علیہ وسلم حضرت علی رضی اللہ تعالیٰ عنہ کے سامنے خلوت میں اصحابِ صفہ کے اہل

بیان مہربان ہے تھے۔ اور وصیت فرما رہے تھے کہ یہ عظیم راز کسی غیر محرم سے نہ کہنا چاہیے۔
 دن کے بعد یہ رموز مکمل ہو گئے، اس کے بعد حضرت علی رضی اللہ عنہ بے قرار ہو گئے۔ حتیٰ کہ
 سانس لینا بھی دشوار ہو گیا۔ اور بے خود ہو کر آپ صحرا میں نکل گئے وہاں ایک کنواں تھا۔
 آپ نے اس کنویں کے اندر سر دیکر تمام رموز یکے بعد دیگرے کہہ ڈالے۔ لیکن غلبہ بے خودی
 سے آپ کے منہ مبارک سے جھاگ اور پانی نکل کر کنوئیں میں گر رہا تھا۔ اس کے بعد آپ کی طبیعت
 میں سکون آیا چند دنوں کے بعد اس کنوئیں میں ایک نئے آگ آئی اور روز بروز بڑھنے لگی شاید
 ایک روشن ضمیر گذر یا اس راز سے واقف ہو گیا۔ اس نے اُس جتنے کو کلٹ لیا اور چند سو باخ
 ڈال کر عاشق زار کی طرح رات دن اُسے بجانے لگا۔ ساتھ ساتھ بکریاں بھی چراتا رہا۔ اس سے
 وہ تمام عرب قبائل میں نئے نواز مشہور ہو گیا۔ اس کے نعمات اس قدر دلکش تھے کہ جنگل
 کے جانور گھاس پھوڑ کر اس کے گرد جمع ہو جاتے تھے۔ اور نئے سن کر مرتے جاتے تھے
 اس وجہ سے سارا عرب اس کی طرف متوجہ ہو گیا۔ لوگ نئے نئے شکر دتے تھے۔ اور ذوق حاصل
 کرتے تھے۔ یہ حکایت آنحضرت صلی اللہ علیہ وسلم تک پہنچ گئی۔ آپ نے فرمایا: یہ نعمے اُن اسرار
 کی شرح ہے جو میں نے علی سے خلوت میں کہے تھے: "جب تک کوئی اہل صفا نہیں ہوتا نہ
 اہل صفا کے اسرار نے سے حاصل کر سکتا ہے نہ اُن سے محظوظ ہو سکتا ہے۔ کیونکہ "الایمان
 کما کل مذوق و محشوق" ایمان سب ذوق و شوق ہے، رباعی ۵

آہ دردت را ندارم محرے چو علی آہ سے کنم در قعر چاہ

بچہ دچاہ، بچو شدنے بر وید از لبش نئے بنالد راز من گرد و تباہ

”آہ! تیرا درد بیان کرنے کے لئے میرا کوئی محرم راز نہیں۔ علی کی طرح کنوئیں

کے اندر آہ کرتا ہوں۔ کنوئیں کو جوش آتا ہے اور اس کے لبوں سے نئے آگ آتی

ہے لیکن جب نئے رونے لگتی ہے تو میرا راز فاش ہو جاتا ہے“

سلطان ولد: یہ بھی مروی ہے ایک دن بادشاہ وقت نے دیناروں سے بھرا

ہوا۔ ایک تھیلا میرے والد کی خدمت میں بھیجا۔ آپ نے اپنے اصحاب کو مخاطب کر

کے فرمایا کلام اعظم کیا ہے۔ انہوں نے سر نیچے کر کے کہا کہ حضور فرمائیں۔ آپ نے فرمایا۔

اسم اعظم یہ سونا چاندی ہے۔ جو حق تک بھی پہنچاتی ہے اور باطل کو بھی آراستہ کرتی ہے۔ کیونکہ اس کے بغیر نہ دنیا آباد ہے نہ اہل آخرت خوش ہیں۔ چنانچہ حضرت مولانا نے فرمایا ہے ۵

نشاطِ مردماں از سیم و زراست - خوشیہائے جہاں از سیم و زراست

(لوگوں کی خوشی سونا اور چاندی ہے اور دنیا کی تمام مستزین سوئے چاندی ہیں)

مولانا فرماتے ہیں کہ صحبتِ شیخ بہت بڑی چیز ہے۔ میرے آقا شمس الدین تبریزی نے فرمایا ہے کہ قبول یافتہ مرید کی علامت یہ ہے کہ بیگانہ لوگوں کے ساتھ بالکل صحبت نہیں رکھ سکتا۔ اگر ناچار صحبت بیگانہ مل جائے تو وہ اس طرح ہوتا ہے۔ جیسے منافق مسجد میں بچہ مدرسے میں، قیدی قید خانے میں اور مولوی مرض میں۔ آپ نے اپنے اصحاب سے فرمایا کہ میری موت کے بعد غمگین نہ ہونا کیونکہ منصور علیہ رحمہ کے نور نے ایک سو پچاس سال کے بعد شیخ فرید الدین عطار کی روح پر تجلی کی اور اس کی مرشد ہوئی۔ لہذا تم لوگ جس حالت میں رہو میرے ساتھ رہو۔ جب حق تعالیٰ کی عنایت سے فرد اور مجرّد ہو جاؤ۔ اور حالتِ تجرید و تفرید پیدا ہو جائے تو یہ تعلق تمہیں نفع دے گا۔

ایک دن شیخ صدر الدین قنوی آپ کی طبع برسی کیلئے آئے اور فرمایا شفاک اللہ تعالیٰ واللہ تعالیٰ آپ کو شفا دے، امید ہے آپ کو صحت حاصل ہوگی۔ کیونکہ آپ جانِ جہان ہیں۔ مولانا نے فرمایا یہ شفاک اللہ تمہیں نصیب ہو۔ کیونکہ عاشق اور معشوق کے درمیان اب صرف بال برابر فرق رہ گیا ہے اب ایک اور دوسرے نور سے ملنے والا ہے۔ بیت

من شدم عریان زتن او از خیال

میں جسم سے عریاں ہو گیا ہوں۔ یعنی جسم جاتا رہا ہے۔ اور میری روح عریاں ہو

گئی ہے اور میرا تن خیال سے عریاں ہو گیا ہے۔ یعنی اس میں اور کسی چیز کا

خیال باقی نہیں رہا۔ اب میں وصال کی نہایات میں سفر کر رہا ہوں۔ یعنی قرب

وصال کے منازل طے کر رہا ہوں؟

چہا در ہے کہ وصال کے بھی لانتہا مراتب ہیں۔ ہر مقام سے اوپر اور مقام ہے

نہ ذات کی انتہا نہ مقامات وصال کی ۵

۱۰
 زحمتش غایتے دارد ز سعدی را سخن پاییں ^{۱۰} بمیرد تشنه مستستی و دریا، ہمچنان باقی
 یہ سنکر شیخ صدرالدین اور اصحاب روئے لگے اور مولانا نے یہ غزل فرمائی ہے
 چہ دانی تو کہ در باطن چہ شایہ ہمیشین دارم ز رخ زریں من منکر کہ پلے آہنیں دارم
 تجھے کیا معلوم کہ میں اپنے باطن میں کیسا بلو شاہ ہمیشین رکھتا ہوں۔ اگرچہ میرا چہرہ زندہ ہے
 لیکن میرے قدم فولاد کے ہیں۔ یعنی میری جسمانی لاغر می مت دیکھ میرے اندر منازل
 طے کرنے کی بے حد قوت ہے۔

مولانا نے فرمایا کہ میرے دوست اس طرف کھینچتے ہیں۔ اور خواجہ شمس الدین دوسری طرف۔
 اے قوم مجھے اجازت دو۔ اور اس شخص کی پاسداری کرو۔ جو مجھے حق کی طرف بلاتا ہے۔ یعنی خواجہ
 شمس الدین کی موافقت کرو۔ جو مجھے حق کی جانب بلاتے ہیں۔ اس کے بعد اصحاب نے عرض کیا
 کہ خلافت کے لئے آپ کے موزوں سمجھتے ہیں۔ فرمایا چلی حسام الدین۔ انہوں نے تین دفعہ یہ سوال
 کیا۔ اور آپ نے ہر بار یہی جواب دیا۔ چوتھی بار لوگوں نے عرض کیا کہ سلطان ولد کے متعلق آپ کا
 کیا فرمان ہے فرمایا وہ پہلوان ہے اس کے لئے وصیت کی کیا ضرورت ہے۔ پہلی حسام الدین
 نے پوچھا کہ آپ کی نماز (بخازہ) کون پڑھائے۔ فرمایا شیخ صدرالدین قونوی نے
 مولانا مویذ الدین چند سوال کئے۔ کہ شیخ صدرالدین قونوی حضرت مولانا کے متعلق کیا فرماتے تھے۔
 انہوں نے کہا کہ ایک دن ہم اپنے یاران خاص مثل مولانا شمس الدین مکی، شیخ فخر الدین عراقی
 شرف الدین موصلی اور شیخ سعید فرغانی وغیرہم کے ساتھ بیٹھے تھے۔ مولانا روم کی سیرت
 اور سریرت کے متعلق گفتگو ہونے لگی۔ حضرت شیخ (صدرالدین قونوی) نے فرمایا بایزید اور
 جنید اس زمانے میں ہوتے تو اس مرد مردانہ (مولانا روم) کے حاشیہ نشین ہونے میں فخر محسوس
 کرتے۔ آپ فخر محمدی کے سپہ سالار ہیں۔ ہیں ان کی بدولت یہ ذوق و شوق حاصل ہے۔ یہ سن
 کر سب اصحاب نے آفریں کہی اور خوش ہوئے۔ اس کے بعد شیخ مویذ الدین نے فرمایا کہ
 میں بھی اس بادشاہ (مولانا روم) کے نیاز مندوں میں سے ہوں۔ آپ کے کمالات کا اس سے
 اندازہ ہو سکتا ہے کہ آپ کا کیا مقام تھا۔ آپ کی وفات شریف پانچ ماہ جمادی الآخر ۶۷۲ھ میں
 انفاخاں بن بلاکونمان کے عہد حکومت میں قونویہ (روم) میں ہوئی۔ رحمۃ اللہ علیہ۔

جسٹس شیخ صدر الدین محمد بن اسحاق قزوئی قزوینی

سلطان ارباب حقائق، کاشف اسرار و دقائق متاز کمالات موزی و معنوی، قطب ارشاد شیخ صدر الدین محمد بن اسحاق قزوئی قدس سرہ کی کنیب ابوالمعانی ہے۔ آپ جمیع علوم ظاہری و باطنی عقل و نقلی کے جامع تھے۔ اہل طریقت میں آپ کا مرتبہ بہت بلند ہے اور اکثر مشائخ نے حقائق و معارف میں آپ کی اقتدا کی ہے۔ آپ شیخ محی الدین ابن عربی قدس سرہ کے اعظم خلیفہ ہیں۔ اور شیخ کے بعد ان کی سند ارشاد پر ممکن ہوئے اور ایک جہان کو آپ نے ہدایت بخشی۔ چنانچہ شیخ موبد الدین جنیدی، شیخ شمس الدین مکی، شیخ فخر الدین عراقی اور شیخ سعید الدین فرغانی وغیرہ اکابر نے آپ سے تربیت حاصل کی۔ اور مرتبہ ارشاد (خلافت) پہنچے۔ صاحبِ نفحات فرماتے ہیں۔ کہ جب شیخ اکبر اندلس سے روم کی طرف روانہ ہوئے تو آپ نے اپنے بعض مشاہدات میں یہ دیکھ لیا کہ آپ کو ساری عمر میں اور پھر وفات کے بعد بزرخ میں اور بزرخ کے بعد کیا علوم و تجلیات و احوال و مقامات حاصل ہونے ہیں۔ جب آپ قزوین پہنچے۔ تو شیخ صدر الدین کے والد اسحاق فوت ہو چکے تھے۔ اور شیخ اکبر نے ان کی والدہ کے ساتھ عقد نکاح کر لیا۔ اس طرح شیخ صدر الدین نے خورد سالی سے شیخ اکبر کی صحبت میں پرورش پائی۔ آپ شیخ اکبر کے کلام کی کلید (چابی) ہیں۔ اور شیخ اکبر کے مسلک و خدت الوجود کا مطلب شیخ صدر الدین کی شرح اور تفسیر اور تحقیقات کے بغیر کما حقہ حاصل نہیں ہو سکتا۔ شیخ صدر الدین صاحب تصنیف بھی ہیں۔ چنانچہ تفسیر فاتحہ، مفتاح الغیب، نصوص، ملک، شرح حدیث اور نفحات البیت میں آپ نے اپنے واردات قدسیہ کا ذکر کیا ہے۔ یہ سب کتابیں آپ کی تصنیف ہیں۔ جو شخص چاہتا ہے کہ آپ کے کمالات سے واقف ہو ان کتابوں کا مطالعہ کرے۔ کیونکہ آپ نے اپنے بہت سے احوال، افواق (جمع فوق)، مکاشفات، اور مقامات ان کتابوں میں لکھے ہیں۔ آپ لکھتے ہیں کہ سترہ شوال ۶۵۳ھ کو عالم واقعہ میں مجھے طویل وقت کے لئے شیخ اکبر کی زیارت ہوئی اور ہمارے درمیان بہت باتیں ہوئیں۔ میں نے آثار و احکام اسمائے الہی میں چند باتیں کہیں۔ جو شیخ کو بہت پسند آئیں اور آپ کا چہرہ مبارک بشاشت سے چمکنے لگا۔

ذوق کے عالم میں آپ کا سر ہٹنے لگا۔ اور میرے بعض کلمات آپ میرے لہجے میں دہلنے لگے اور فرمایا طبع میں نے عرض کیا یا سیدی طبع آپ ہیں یہ آپ کا کرم ہے۔ کیونکہ آپ کو یہ قدرت ہے کہ آدمی کی تربیت کر کے اُسے ایسے مقام پر پہنچا سکتے ہیں کہ جہاں یہ باتیں حاصل ہو جاتی ہیں۔ اور اگر آپ انسان ہیں تو تیرے سوا کسی چیز کا وجود نہیں۔

اس کے بعد میں نے شیخ کے نزدیک ہو کر آپ کے ہاتھ پر بوسہ دیا اور عرض کیا کہ اب آپ سے ایک کام ہے فرمایا طلب کرو میں نے عرض کیا۔ میری خواہش یہ ہے کہ شہرہ وادی اور تجلی ذاتی کی کیفیت سے متحقق ہو جاؤں۔ جیسا کہ آپ اس سے متحقق ہیں۔ فرمایا اچھا اور میرا سوال پورا کر دیا۔ اس کے بعد آپ نے فرمایا کہ تو جانتا ہے کہ میری بہت اولاد و اصحاب تھے۔ میں نے بہتوں کو مار کر پھر زندہ کیا یعنی ان کو مقام فنا پر پہنچا کر مقام بقا تک لے گیا۔ لیکن ان میں سے کسی کو یہ چیز تیسر نہ ہوئی (جو تجھے ہوئی ہے) میں نے عرض کیا یا سیدی الحمد للہ علی اختصاص بہذا الفضیلت اعلم انک تجھی فضیلت یعنی اللہ تعالیٰ کا شکر ہے مجھے یہ فضیلت ملی ہے۔ میں جانتا ہوں کہ آپ زندہ کرتے ہیں حیات ابدی سے اور مردہ کرتے ہیں مقتضائے طبیعت انسانی سے میں نے اور باتیں بھی عرض کیں۔ جن کا ظاہر کرنا مناسب نہیں۔ اس کے بعد وہ مکاشفہ ختم ہوا۔ المنتہی اللہ علی ذلک۔ نعمات میں یہ بھی لکھا ہے کہ شیخ صدر الدین شیخ سعد الدین جوہی کی خدمت میں اکثر جایا کرتے تھے۔ اور ان سے بہت سوالات کرتے تھے جن کی گنجائش یہاں نہیں ہے آپ کے اور مولانا جلال الدین رومی کے درمیان بہت محبت تھی۔ ایک دن شیخ صدر الدین کی مجلس گرم تھی۔ قونیہ کے اکابر جمع تھے۔ آپ صوفی کے صدر پر سجادہ پر بیٹھے ہوئے تھے کہ مولانا روم شریف لائے۔ شیخ نے اپنی جگہ چھوڑ دی اور مولانا سجادہ پر نہ بیٹھے۔ انہوں نے کہا قیامت میں اس کا کیا جواب دوں گا کہ شیخ کے سجادہ پر کیوں بیٹھا؟ آپ نے جواب دیا کہ ایک کونے پر آپ بیٹھ جائیں اور ایک پر میں۔ لیکن مولانا تعظیماً سجادہ پر نہ بیٹھے۔ شیخ نے فرمایا کہ وہ سجادہ جو آپ کی نشست کے قابل نہیں۔ ہمیں بھی پسند نہیں۔ اس لئے آپ نے سجادہ ایک طرف پھینک دیا۔ مولانا نے شیخ سے پہلے وفات پائی۔ اور یہ وصیت فرمائی کہ میری نماز جنازہ شیخ پڑھائیں۔

خواجہ نظیر طوسی کا شمار حکمائے اسلام میں ہوتا ہے اُن کے اور شیخ صدر الدین کے درمیان اکثر مسائل پر سوال و جواب ہوئے ہیں۔ خواجہ نظیر بلا کو خان کے حکم کے مطابق موضع مراغہ میں رصد باندھنے کے لئے تعینات تھے۔ اور یہ امر عظیم انجام دینے کے بعد فوت ہو گئے۔ شیخ صدر الدین کی وفات کی تاریخ معلوم نہیں ہو سکی۔ لیکن کتاب حبیب السیر کی عمارت سے معلوم ہوتا ہے کہ آپ الفاخان بن بلا کو خان کے عہد تک زندہ تھے۔ اور الفاخان بروز چہار شنبہ بتاریخ بیس ماہ ذالحجہ ۶۸۰ھ ہمدان میں فوت ہوا۔

حضرت شیخ اوصد الدین کرمانی قَلْبُ تَنْبِيْهِ

عاشق پاکباز، درجمع کمالات ممتاز، عارفِ ربانی، محبِ خاص، شیخ اوصد الدین کرمانی قدس سرہ بے باکانِ روزگار اور بردانِ محرمِ اسرار میں سے تھے۔ غایتِ قربِ حق کی وجہ سے آپ لوگوں کی مدح و قدح کی پروا نہیں کرتے تھے۔ اور ہمیشہ باطن کی آرائش میں کوشاں رہتے تھے۔ آپ شیخ زکین الدین نجاشی کے مرید تھے۔ وہ شیخ قطب الدین لہری کے اور وہ شیخ ابو نجیب سہروردی کے الی آخر۔

سیر العارفين میں چلی حسام الدین نقل کرتے ہیں کہ آپ کو خرقہ خلافت خواجہ بزرگ

معین الحق والدین چشتی قدس سرہ سے بھی ابتدائے حال میں ملا۔ یعنی جس وقت خواجہ بزرگ بغداد میں تھے۔ پچنانچہ آپ کا ذکر اکثر خواجگانِ چشت کے ملفوظات میں بوجہ احسن آیا ہے۔ آپ کو شیخ محی الدین ابن عربی کی صحبت بھی ملی ہے۔ شیخ اکبر نے فتوحات ملی اور بعض دیگر رسائل میں آپ کے کمالات بیان کئے ہیں۔ فتوحات کے آٹھویں باب میں لکھتے ہیں۔ مگر شیخ اوصد الدین کرمانی نے فرمایا کہ میں جوانی میں اپنے شیخ زکین الدین نجاشی کی خدمت کرتا تھا۔ ایک دفعہ ہم سفر میں تھے۔ اور شیخ اونٹ پر سوار تھے۔ آپ کے پیٹ میں درد تھا۔ جب ہم منزل پہنچے تو وہاں ایک شفا خانہ تھا میں نے آپ سے عرض کیا کہ اگر اجازت ہو تو وہاں لاؤں۔ تاکہ آپ کو آرام ملے۔ جب میں نے امر کیا تو آپ نے اجازت دیدی۔ میں شفا خانے میں گیا۔ دیکھا کہ ایک آدمی خیمہ میں بیٹھا ہے اور ملازم اس کے سامنے کھڑے ہیں۔ اس کے

سلنے ایک شمع جل رہی تھی۔ نہ وہ مجھے پہچانتا تھا۔ نہ میں اُسے پہچانتا تھا۔ جب اس نے مجھے دیکھا تو کھڑا ہو گیا اور میرے سامنے آکر میرا ہاتھ پکڑا اور کہنے لگا۔ کہ آپ کو کس چیز کی ضرورت ہے میں نے اپنے شیخ کا حال بیان کیا۔ اس نے فوراً دو الی دی اور میرے ساتھ باہر آیا اور اپنے ملازم سے کہا کہ شمع ان کے ساتھ لے جاؤ۔ مجھے ڈنڈا تھا۔ کہ شیخ شمع کو دیکھ کر باہر جائیں گے۔ اس لئے میں نے اُسے تم دیکر کہا کہ واپس چلے جاؤ۔ جب وہ چلا گیا تو میں نے شیخ کی خدمت میں جا کر دو الی دی اور اُس شخص کی عزت و اکرام کا ذکر کیا۔ شیخ نے تبسم کیا اور فرمایا کہ اے فرزند جب میں نے تیرا اضطراب دیکھا تو مجھے تجھ پر رحم آیا اور تجھے اجازت دیدی۔ جب تم وہاں پہنچے تو مجھے ڈنڈا تھا کہ شاید وہاں کا افسر تیری پروا نہ کرے۔ اور تو شرمندہ ہو۔ میں اپنے اونٹ سے اتر کر اُس شخص کی صورت میں ظاہر ہوا اور اس کی جگہ پر بیٹھ گیا۔ جب تم آئے تو میں نے تمہاری عزت کی اور وہ سب کچھ کیا جو تو نے دیکھا ہے۔

چہل مجالس میں شیخ علاؤالدولہ سمنانی فرماتے ہیں کہ شیخ اوحمدالدین کرمانی کو شیخ شہاب الدین سہروردی "بدعتی" کہتے تھے۔ اور اپنے سامنے ان کا نام سننا پسند نہیں کرتے تھے۔ جب شیخ اوحمدالدین کو یہ بات معلوم ہوئی تو آپ نے فرمایا کہ اگرچہ انہوں نے مجھے بدعتی کہا ہے لیکن مجھے اس بات پر فخر ہے کہ میرا نام ان کی زبان مبارک پاتا ہے جب شیخ شہاب الدین کے سامنے یہ بات کہی گئی تو آپ نے ان کے خُلق کی بہت تعریف کی۔ صاحبِ نعمات نے یہ بھی لکھا ہے کہ ممکن ہے کہ شیخ شہاب الدین سہروردی کی مراد ان کو بدعتی کہنے میں یہ ہو کہ شیخ اوحمدالدین مظاہر صوری یعنی تعینات میں مشاہدہ حق کرتے تھے۔ اور مجالِ مطلق کو مقید صورتوں میں دیکھتے تھے۔ چنانچہ پہلے بیان ہو چکا ہے کہ ایک دفعہ خواجہ شمس الدین تبریزی نے آپ سے پوچھا کہ آج کل آپ کیا کرتے ہیں۔ آپ نے جواب دیا کہ چاند کو پانی کی طشت میں دیکھتا ہوں۔ خواجہ شمس الدین نے کہا اگر آپ کی گردن میں دنبل (بھوڑا) نہیں ہے تو چاند کو سیدھا آسمان پر کیوں نہیں دیکھتے۔ ایک دفعہ کسی نے مولانا جلال الدین رومی کے سامنے کہا کہ شیخ اوحمدالدین کرمانی شاہد باز ہیں۔ انہوں نے فرمایا۔ کاش کہ ہوتا۔ اور گزر جاتا۔ اور آپ کی یہ رباعی بھی آپ کے مسلک پر دلالت کرتی ہے۔ رباعی سے

ذرا سے نگر مچشم سرور صورت زیرا کہ ز معنی است اثر در صورت
 این عالم صورت است و ما در صورتیم معنی نتوان دید مگر در صورت
 "میں چشم سر یعنی ان ظاہری آنکھوں سے ظاہری صورتوں میں ہی حق کو
 دیکھتا ہوں۔ اسلئے حقیقت کا مجازی صورتوں پر اثر ہے۔ یہ سارا جہان صورت
 ہے اور ہم صورتوں میں مقید ہیں۔ اس لئے حقیقت کو صورتوں میں دیکھے بغیر
 مشاہدہ حق ممکن نہیں۔"

صاحبِ نعمات نے یہ بھی لکھا ہے کہ جب آپ کو محفلِ سماع میں جوش آیا تو آپ
 افراد (خوبصورت لڑکوں) کا کرتہ چاک کر کے سینے سے سینہ ملائے تھے۔ جب آپ بغداد
 پہنچے تو خلیفہ وقت (بادشاہ) کا لڑکا نہایت حسین و جمیل تھا۔ جب اس نے آپ کے متعلق اس
 قسم کی باتیں سنی تو کہا کہ یہ آدمی کافر اور بدعتی ہے اگر اس قسم کی حرکت اس نے پھر کی تو اسے قتل
 کر دوں گا۔ چنانچہ وہ شاہزادہ محفلِ سماع میں چلا گیا۔ شیخ کو اس کا حال دل معلوم ہو گیا اور جب
 آپ کو سماع میں جوش آیا تو آپ نے فرمایا کہ

سہل است مرا بر سر خنجر بودن در بائے مراد دوست بے سر بودن
 تو آمدہ کہ کافر را بخش غازی چو تونی رواست کافر بودن
 "میرے لئے سر کو خنجر سے کٹوانا آسان ہے۔ دوست کی مراد پوری ہو جائے
 تو سر کیا پیر ہے۔ تو اس لئے آیا ہے کہ کافر کو قتل کرے۔ جب تو قاتل بن
 کے آیا ہے تو مجھے کافر بن کر مقول ہونا پسند ہے۔"

یہ سن کر شاہزادے نے اپنا سر شیخ کے قدموں پر رکھ دیا اور مرید ہو گیا۔ اس کتاب میں
 یہ بھی لکھا ہے کہ اہل تحقیق و توحید کے نزدیک کامل وہ شخص ہے۔ کہ جو جمالی مطلق حق سبحانہ تعالیٰ
 کا ظاہری صورتوں میں مشاہدہ کرتا ہے نیز جو لوگ مظاہر میں مشاہدہ جمال حق کرتے ہیں وہ
 مطلق کو مقید میں دیکھ سکتے ہیں۔ اور وحدت کو کثرت میں دیکھنے کی اہلیت رکھتے ہیں۔ یہ مقام
 بہت بلند ہے جو قسمت والوں کو حاصل ہوتا ہے۔ چنانچہ بعض بزرگوں نے فرمایا ہے۔
 کہ "پناہ سے بریم بحق تعالیٰ از ناشناختن بعد از شناختن و از حجاب صورت کو نیز بعد از

انکشافِ حقیقت: یعنی ہم حق تعالیٰ کے ساتھ پناہ لیتے ہیں معرفت کے بعد نہ پہنچانے سے۔ اور انکشافِ حقیقت کے بعد ظاہری صورتوں کے مجاب سے؛ اُس کتاب میں یہ بھی لکھا ہے کہ اکابر کی ایک جماعت مثل شیخ احمد غزالی۔ شیخ فخر الدین عراقی اور شیخ اوحید الدین کرمانی جنہوں نے جمال مطلق کا مشاہدہ ظاہری صورتوں میں کیا ہے۔ اُن کے ساتھ حسن ظن بلکہ صدقِ اعتقاد یہ ہے کہ اُنہوں نے فی الواقع ظاہری صورتوں میں مشاہدہ جمالِ حق کیا ہے۔ اور ظاہری صورتوں میں مقید نہیں ہوئے۔ اور اگر بعض بزرگوں نے اُن سے انکار کیا ہے۔ تو اُن کا مقصد یہ ہے کہ مجربانِ دُظاہرین لوگ جو حقیقتِ بینی سے معذور ہیں، اس بات کو سنا نہ بنالیں۔ اور اپنے حال کا قیاس اُن کے حال پر نہ کر لیں۔

شیخ اوحید الدین کرمانی کے اشعار نہایت لطیف ہیں۔ اپنی کتاب مصباح المارواح کے

آخر میں فرماتے ہیں سے

نظم

سایہ متحرک است ناکام	تاببخش دست بست مادام
پس نیست وجودِ اصل سایہ	چوں سایہ دوست یافت مایہ
ہستی اشس نہادین از خود نیست	چیزے کہ وجود او بخود نیست
نزدیک حکیم نیست جز حق	ہست است و لیک بست مطلق
اونیست و لیک نام دارد	بستی بحق توام دارد
کس نیست دریں میاں تو خوش باش	پر نقش خود است قلند نقاش
موجود حقیقی مسموی اللہ	ہس باد یقین کہ تہیت واللہ

۲۰۱۰: جب تک ہاتھ میں جیش ہے۔ اُس کا سایہ بھی ہلتا رہے گا۔ چونکہ سایہ ہاتھ کا محتاج ہے۔ اس سے سایہ کی اصل کوئی نہیں ہے۔ (۱۳) جس چیز کا وجود از خود نہیں ہے یعنی کسی اور کا محتاج ہے اُسے ہست کہنا عقلی نہیں ہے (۲) جو کچھ موجود ہے وہ ہست مطلق یعنی حق تعالیٰ کی تہی

ہے۔ حکم کے نزدیک حق کے سوا کسی چیز کا وجود نہیں ہے۔ (۵) جو کچھ موجود ہے حق کے وجود سے ہست ہے۔ درحقیقت اور کچھ موجود نہیں۔ صرف اس کا نام موجود ہے یا برائے نام موجود ہے (۶) نقاش اپنے نقش پر فریفتہ ہے تو خوش رہ کہ درمیان میں کوئی غیر نہیں ہے۔ (۷) پس یقین جان کہ سوائے حق کے کسی اور چیز کا وجود نہیں ہے۔ "رباعی سے

والم زورائے حریفوں نہادست وز چشمہ لطف آب حیاتم مددست
علت زاجد بہ او حد آمد حریفی علت بگذار نیک او حد احد است

مجھے یقین ہے کہ حق تعالیٰ کا وجود حرف اور حد سے بالاتر ہے یعنی حرف و عبارت اسے بیان کر سکتے ہیں نہ اس کی کوئی حد مقرر کی جا سکتی ہے کہ کہاں ہے اور کہاں نہیں ہے۔ اُحد اور اُوحد کے درمیان یعنی خالق و مخلوق کے درمیان یا علت و معلول کے درمیان صرف ایک حرف یعنی واؤ کی علت ہے علت کو ہٹا دو تو اوحد اور احد میں کوئی فرق نہیں ہے۔

شیخ اوحد الدین کرمانی کے بہت سے مریدین صاحب حال و اہل کمال ہیں۔ ان میں سے ایک شیخ صدر الدین علی مینی ہیں۔ جو میر سید قاسم تبریزی کے شیخ طریقت ہیں۔ چنانچہ میر قاسم کا ذکر نغمات میں آیا ہے اُن کا وصال ۸۳۷ھ میں ہوا اور نثر جرد جام میں مدفون ہیں۔ شیخ اوحد الدین کرمانی کے دوسرے خاص مرید شیخ اوحد الدین اصفہانی ہیں۔ جو ثنوی جام جم کے مصنف ہیں۔ یہ ثنوی حدیقہ شیخ سنائی کے وزن پر ہے اُس میں سے چند آیات یہ ہیں

اوحدی شصت سال سخت دید تماشے روئے نیک بنتی دید
بہر گفتار ماجازی نیست باز کن دیدہ کہیں بازاری نیست
سالہا چوں فلک بسر گشتم ترا فلک وار دیدہ در گشتم
بہر پائے چلہ داشتہ ام چوں نہ از میر ذلہ داشتہ ام
از بروں در میان باز دم در درون خلوتیست یا باز دم
(۱) اوحدی نے ساٹھ سال سختی دیکھی۔ حتیٰ کہ ایک راست نیک۔ سختی کا نہ دیکھا

(۲) ہماری گفتگو محاذی نہیں۔ آنکھیں کھول کیونکہ یہ کام بازی اور کھیل نہیں (۳) کئی سال میں آسمان کی طرح چلکر میں رہا۔ حتیٰ کہ آسمان کی طرح دیدہ ور ہو گیا (۴) میں نے ایک پاؤں پر کھڑے ہو کر چل کر کیا ہے۔ یہ سب کچھ کھیل اور بازی کے واسطے نہ تھا۔ (۵) ظاہر آئیں کوچہ و بازار میں پھر رہا ہوں۔ باطن میں مجھے دوست کے ساتھ خلوت حاصل ہے۔

شیخ اوحدا الدین اصفہانی کا وصال ۶۳۸ھ میں ہوا۔ اور تبریز میں مدفون ہیں۔ رحمۃ اللہ علیہ۔ شیخ اوحدا الدین کرمانی قدس سرہ کی کرامات بیشمار ہیں۔ حضرت گنج شکر راحت القلوب میں فرماتے ہیں کہ ایک دفعہ ابتدائے حال میں میں سیستان کے علاقے میں سفر کر رہا تھا۔ شیخ اوحدا الدین کرمانی کی صحبت ملی۔ آپ نے مجھے ہمکنار کر کے فرمایا تم مشائخ روزگار ہو گے۔ یہ وہ سعادت ہے جو ہمارے نصیب ہوئی۔ فرمایا ہے کہ آپ کی خانقاہ میں دس درویش صاحبِ حال پہنچے۔ اور اظہار کرامت کے متعلق گفتگو ہونے لگی۔ شیخ اوحدا الدین نے کہا اس شہر کا حاکم مجھے تکلیف دینے کے درپے ہے آج اگر وہ میدان سے سہمت واپس آئے تو عجیب بات ہوگی۔ مٹھوڑی دیر کے بعد خبر ملی کہ چوگان کھیلے ہوئے وہ گر کر مر گیا ہے۔ اس کے بعد درویشوں نے اس دعا کو حضرت گنج شکر کی طرف رخ کیا کہ آپ کچھ ظاہر کریں۔ دعا گو نے سرہرا قبہ میں نیچے کیا۔ مٹھوڑی دیر کے بعد سر اٹھا کر میں نے کہا سامنے دیکھو۔ سب نے اپنے آپ کو اور مجھے خانہ کعبہ میں پایا۔ الغرض چند دن میں شیخ اوحدا الدین کرمانی کی خدمت میں رہا۔ اور بہت نعمت حاصل کی۔ اس کے بعد ان کی اجازت لے کر واپس آیا۔ منتخب التاریخ میں لکھا ہے کہ شیخ اوحدا الدین کا وصال ۶۳۵ھ میں بغداد میں ہوا۔ لیکن حبیب السیر میں ہے کہ آپ کی وفات الفاخان بن ہلاکو خانی کے عہد میں ہوئی۔

جھپٹہ شیخ نجیب الدین علی بن برعش شیرازی قدس سرہ

مختار الدہاب و ولایت گنبدہ معلوم ہدایت، کاشف راہ مستقبل و ماضی مقتدائے قوم
شیخ نجیب الدین علی بن برعش شیرازی قدس سرہ بزرگان روزگار میں سے تھے۔ لغات الانس میں

لکھا ہے آپ عالم اور عارف اور سچو شہ علم و معارف تھے۔ آپ کے والد ایک بڑے امیر کبیر تاجر تھے۔ جو ملک شام سے شیراز آکر سکونت پذیر ہوئے اور شادی کی۔ ایک رات انہوں نے خواب میں دیکھا کہ حضرت علی کرم اللہ وجہہ اُن کے پاس کھانا لائے ہیں اور ساتھ بیٹھ کر کھایا ہے اور خوشخبری دی کہ حق تعالیٰ تجھے ایک صالح اور نجیب فرزند عنایت کرے گا۔ جب لڑکا پیدا ہوا تو انہوں نے اس کا نام حضرت علی کے نام پر رکھا اور لقب نجیب الدین دیا۔ آپ فرماتے ہیں کہ ایام طفولیت میں ایک دفعہ میں جمعہ نماز پڑھنے کے لئے شیراز کی جامع مسجد عتیق میں گیا۔ خلقت کا بے حد مجوم تھا۔ وہاں شیخ روز بہان بقلی شیرازی بھی نماز پڑھ رہے تھے۔ میں نے چاہا کہ جا کر شیخ کی زیارت کر لوں۔ لیکن مجوم کی وجہ سے وہاں تک نہ پہنچ سکا۔ اس اثناء میں شیخ کی نظر مجھ پر پڑی۔ آپ نے فرمایا اس لڑکے کو میرے پاس آئے دو۔ لوگوں نے مجھے راستہ دے دیا۔ میں نے قریب جا کر اُن کے ہاتھ پر بوسہ دیا۔ اور انہوں نے میرے سر پر بوسہ دیکر دعا کی۔

نفحات الانس میں یہ بھی لکھا ہے کہ آپ ابتدائے حال سے فقرائے محبت رکھتے تھے۔ اور ان کی صحبت میں رہتے تھے۔ اگرچہ آپ کے والد آپ کے لئے عمدہ کھانے اور فاخرہ لباس مہیا کرتے تھے۔ لیکن آپ اُن سے اجتناب کرتے تھے۔ اور فرماتے تھے کہ مجھے نازک لوگوں کا کھانا اور عورتوں کا لباس درکار نہیں۔ آپ ہمیشہ موٹے کپڑے اور سادہ کھانا بند کرتے تھے۔ جب طلب حق کا غلبہ بڑھ گیا تو آپ تنہا کمرے میں رہنے لگے۔ ایک رات خواب دیکھا کہ ایک بزرگ شیخ کبیر کے مقبرے سے نکلے ہیں اور چھ اور بزرگ اُن کے پیچھے جا رہے ہیں۔ پہلے بزرگ شیخ نجیب الدین شیرازی کو دیکھ کر مسکرائے اور ان کا ہاتھ پکڑ کر آخری بزرگ کے ہاتھ میں دیا اور فرمایا کہ یہ حق تعالیٰ کی تمہارے پاس امانت ہے اس کے بعد آپ بیدار ہو گئے۔ اور صبح اٹھ کر اپنے والد کو خواب سنایا۔ والد نے جواب دیا کہ اس خواب کی تعبیر شیخ ابراہیم کے سوا کوئی نہیں دے سکے گا۔ شیخ ابراہیم اس زمانے میں ایک ماقبل مجذوب تھے۔ اُن کے والد نے کسی کو شیخ ابراہیم کے پاس تعبیر حاصل کرنے کے لئے بھیجا انہوں نے فرمایا کہ یہ خواب برعش کے بیٹے (شیخ نجیب الدین بن برعش) کے بغیر کوئی نہیں

دیکھ سکتا۔ انہوں نے کہا کہ پہلے بزرگ شیخ کبیر ہیں اور باقی بزرگ ان کے سلسلے کے مشائخ ہیں۔ وہ آخری بزرگ اب زندہ ہوں گے کیونکہ انہوں نے شیخ نجیب الدین کو ان کے سپرد کیا ہے۔ اب اُسے چاہیے کہ ان کو تلاش کرے اور مقصد حاصل کرے۔ چنانچہ والد سے اجازت لے کر آپ حجاز گئے۔ وہاں آپ نے جب شیخ شہاب الدین سہروردی قدس سرہ کو دیکھا تو پہچان لیا کہ وہ وہی آخری بزرگ ہیں۔ جنہیں آپ نے خواب میں دیکھا تھا۔ شیخ کو بھی آپ کے خواب کا حال معلوم ہو چکا تھا۔ انہوں نے سارا حال شیخ نجیب الدین کو کہہ سنایا۔ اس کے بعد آپ ان کے مرید ہو گئے اور کئی برس آپ نے ان کی خدمت میں رہ کر خردِ خلافت حاصل کیا آپ نے شیخ شہاب الدین سے ان کی تصانیف بھی سنیں (یعنی انہوں نے پڑھ کر سنایا) اس کے بعد اجازت حاصل کر کے شیراز چلے گئے۔ جہاں آپ نے خانقاہ قائم کی۔ اور ہدایتِ خلق میں مشغول ہو گئے۔ اس سے آپ کے کرامات اور کمالات کا پتہ چہ ہو گیا۔ اور لوگ کثرت سے مرید ہونے لگے۔ آپ صاحبِ تصنیف بھی ہیں۔ آپ کے کلمات بہت لطیف ہیں جو چند رسائل میں موجود ہیں۔ کسی نے آپ سے پوچھا کہ توحید کا راز کیا ہے آپ نے فرمایا: ”در آئینہ و بس“ (یعنی شہید دیکھو اور بس) وہاں ایک بزرگ بھی موجود تھے۔ انہوں نے اس بات کو ذیل کے شعر میں بیان کیا ہے: ”بہ رباعی“۔

شیخِ کاملِ نجیب، پیرِ کہن
گفتا کہ ز وحدتِ اہِ مشائخِ خواہی
ایں حریفِ دو آورد بجرائے سخن
در آئینہ و بس تصورے کن

”شیخ نجیب الدین نے ستر وحدت ان دو نقطوں میں بیان فرمایا ہے۔“

”در آئینہ و بس“ یعنی کائنات وجود حق تعالیٰ کا عکس ہے۔“

شیخ شمس الدین سنی کا شمار مشائخ کبار صاحبِ حالات و کراماتِ عظیم میں ہوتا ہے۔ جب شیخ نجیب الدین اپنے پیر شیخ شہاب الدین سہروردی کی زیارت کے لئے بغداد گئے تو شیخ شمس الدین بھی آپ کے رفیقِ راہ تھے۔ اور دونوں شیخ کی خدمت میں حاضر ہوئے۔ شیخ نجیب الدین فرماتے ہیں کہ جب ہم شیراز واپس آئے۔ حضرت شیخ قدس سرہ نے میرے لئے خلافت نامہ لکھا۔ آپ نے شیخ شمس الدین کو بھی خردِ خلافت عطا فرمایا۔ آپ نے چالیس

کلاہ منگولے جن میں سے میں مجھے اور بیس شیخ ^{۶۲۱}شمس الدین کو مرحمت فرمائے اور ہر ایک کلاہ پر شیراز کے ایک ایک بزرگ کا نام لکھا اور فرمایا کہ جب شیراز پہنچو تو یہ کلاہ ہماری نیابت میں ان کو پہنا دینا۔ چنانچہ اسی طرح کیا گیا۔ اور ان دونوں بزرگوں سے ایک جہان نے تربیت حاصل کی۔ شیخ نجیب الدین بن برعش کا ایک لڑکا تھا۔ جس کا نام شیخ ظہیر الدین عبدالرحمان تھا جو بعد میں بڑے بزرگ ہوئے۔ ابھی آپ بطنِ مادر میں تھے کہ شیخ شہاب الدین قدس سر نے اُن کے لئے خرقہ خلافت مرحمت فرمایا تھا۔ جب آپ پیدا ہوئے تو وہ خرقہ انہیں پہنایا گیا۔ یعنی پہلا کپڑا جو انہوں نے دنیا میں پہنا وہی خرقہ خلافت تھا۔ بڑے ہو کر وہ اپنے والد کی خدمت میں مشغول ہو گئے۔ اور تربیت حاصل کر کے مرتبہ کمال پر پہنچ گئے۔ اُن کی کرامات بہت مشہور ہیں۔ آپ صاحبِ تصنیف تھے۔ آپ نے شیخ شہاب الدین عمر کی کتاب عوارف المعارف کا ترجمہ بھی کیا ہے۔ جس میں تحقیقات کشف والہام بہت ہیں۔ حضرت شیخ نور الدین عبدالصمد نظیری بھی شیخ نجیب الدین کے مرید ہیں۔ جو علوم ظاہر باطن کے عالم تھے۔ آپ کے کمالات کا اس سے اندازہ ہو سکتا ہے کہ شیخ عز الدین محمود کاشی اور شیخ کمال الدین عبدالرزاق کاشی جیسے عارف کامل آپ کے مرید تھے۔ ان دونوں بزرگوں کے حالات نعمات میں بالتفصیل موجود ہیں۔ شیخ محمود کاشی نے بھی عوارف المعارف کا ترجمہ بروجہ احسن کیا ہے۔ شیخ عبدالرزاق کاشی نے شیخ صد الدین تونوی سے بھی خرقہ خلافت حاصل کیا ہے اُن کے اور شیخ علاؤ الدولہ سمنانی کے درمیان وحدت الوجود پر خط و کتابت ہوئی ہے۔ چنانچہ دونوں خط نعمات الانس میں موجود ہیں۔ الغرض شیخ نجیب الدین کے سلسلے میں بہت شاہکار پیدا ہوئے ہیں۔ جن کے حالات کی اس مختصر کتاب میں گنجائش نہیں۔ آپ کی وفات الفاخان بن ہلاکو خان کے عہد میں جمعہ کے دن ماہ شعبان ۶۷۵ھ میں ہوئی۔ اور شیراز میں دفن ہوئے۔ رحمۃ اللہ علیہ۔

حصہ شریف شیخ جلال الدین تبریزی قدس سرہ

خلاصہ راہ روان با اخلاق، سیر حلقہ عاشقان آفاق، محیط نسیم صبح خیزی، دست و دست

شیخ ابوالقاسم جلال الدین تبریزی قدس سرہ کا شمار بزرگان روزگار و عارفان صاحب اثر میں ہوتا ہے۔ آپ کا حال نہایت قوی اور بہت نہایت بلند تھی۔ آپ جامع علوم ظاہری و باطنی تھے۔ سیر العارفین میں لکھا ہے کہ آپ شیخ بدرالدین ابوسعید تبریزی کے مرید تھے۔ ان کی وفات کے بعد آپ تبریز سے بغداد جا کر شیخ اشیرخ شہاب الدین عمر سہروردی کی خدمت میں حاضر ہوئے اور سات سال آپ کی خدمت میں رہے۔ آپ ہر سال اپنے شیخ کے ساتھ حج بیت اللہ کو جاتے تھے۔ جب شیخ عمر رسیدہ ہو گئے اور سفر کی حالت میں ان کو سرد و خشک غذا موافق نہیں آتی تھی تو شیخ جلال الدین ہمسرہ پر دیکھ کر ساتھ پیلاہ چلتے تھے۔ اور بوقت ضرورت گرم کھانا شیخ کے لئے ہتیا کرتے تھے۔ سلطان المشائخ فرماتے ہیں کہ ایک دفعہ جب شیخ شہاب الدین بیت اللہ سے واپس بغداد پہنچے تو مریدین اور معتقدین نفیس بیسے پیش کر رہے تھے۔ ایک مہالہ عورت نے بھی ایک درم لا کر سامنے رکھ دیا۔ اس کے بعد شیخ نے خاص حاضرین کو اشارہ فرمایا کہ اپنے اپنے پسند کی چیز اٹھا لو۔ ہر شخص نے ایک ایک چیز اٹھالی۔ شیخ جلال الدین نے وہی درم اٹھالیا۔ جو عورت نے پیش کیا تھا۔ یہ دیکھ کر شیخ نے فرمایا کہ سب برکت تم نے اٹھالی۔ اور دوسروں کے لئے کچھ نہیں چھوڑا۔ الغرض آپ نے شیخ کی خدمت میں رہ کر عظیم القدر نعمتیں حاصل کیں۔ شیخ ابو عبد اللہ الدین کرمانی سے سیر العارفین میں روایت ہے کہ ایک موقع میں شیخ جلال الدین تبریزی کے ساتھ کعبۃ اللہ جاتے تھے ہم سفر تھا۔ جب ہم پہاڑ میں پہنچے تو راستہ نہایت دشوار گزار ہو گیا۔ اور کافی اونٹ اور آدمی مر گئے۔ غریب لوگ بے بس ہو کر سخت پریشان ہو رہے تھے۔ یہ دیکھ کر پہاڑی لوگ اونٹوں کے گلے لائے۔ اور میں اشرافیٰ اونٹ کے حساب سے بیچنے لگے۔ دولت مند لوگ اونٹ خرید رہے تھے۔ لیکن غریب حیران تھے۔ کہ کیا کیا جائے۔ شیخ جلال الدین تین بار اسم پاک یا نطیف پڑھ کر تھیلے میں ہاتھ ڈالتے اور انہریاں نکال کر اونٹ خریدتے جاتے تھے۔ اس طرح آپ نے پانچ سو اونٹ خرید کر غریبوں میں تقسیم کر دیئے۔ اور خود پیادہ بیت اللہ تک گئے۔ جس وقت شیخ شہاب الدین نے شیخ بہاؤ الدین زکریا ملتانی کو نعمت و کرامت دیکر منہ دوستانہ روانہ کیا تو چونکہ شیخ جلال الدین کو ان سے بہت محبت تھی شیخ

سے رخصت لے کر اُن کے ساتھ ہندوستان آئے۔ جب دونوں بزرگ نیشاپور پہنچے۔ شیخ جلال الدین نے شہر جا کر شیخ فرید الدین عطار سے ملاقات کی۔ جب وہ واپس منزل پر پہنچے تو شیخ بہاؤ الدین نے پوچھا کہ حدیثوں میں سے کس سے ملاقات ہوئی۔ اور کیسی صحبت ہی۔ آپ نے کہا شیخ فرید الدین عطار سے ملاقات ہوئی۔ انہوں نے پوچھا۔ کہ کہاں سے آئے ہو میں نے کہا بغداد سے فرمایا وہاں مشغولان حق میں سے کون کون ہیں۔ میں نے کچھ جواب نہ دیا۔ شیخ بہاؤ الدین نے فرمایا کہ آپ کے کیوں نہ کہا کہ شیخ شہاب الدین سہروردی ہیں۔ آپ نے فرمایا کہ مجھ پر شیخ فرید الدین عطار کے استغراق کی عظمت اس قدر چھا گئی کہ شیخ شہاب الدین بالکل یاد نہ رہے۔ شیخ بہاؤ الدین کو یہ بات پسند نہ آئی۔ اور اسی جگہ ایک دوسرے سے علیحدہ ہو گئے۔ شیخ بہاؤ الدین ملتان چلے گئے اور شیخ جلال الدین سیر کرتے ہوئے سلطان شمس الدین ایتیمش کے عہد میں دہلی پہنچے۔ سلطان کو آپ کے کمالات کا پہلے سے علم تھا۔ استقبال کے لئے باہر آئے۔ جب قریب پہنچے تو ٹھوڑے سے اتر کر شیخ کی خدمت میں حاضر ہوئے اور ان کو لے کر شہر کے اندر آئے۔ شیخ نجم الدین صفرا کو جو شہر دہلی کے شیخ الاسلام تھے۔ یہ بات پسند نہ آئی اور اُن سے حد کرنے لگے۔ جب سلطان نے اُن سے پوچھا کہ شیخ جلال الدین کو کس جگہ ٹھہراتا چاہیے۔ انہوں نے جواب دیا کہ بیت البجن میں۔ بیت البجن بادشاہ کے محل کے قریب ایک مکان تھا۔ جس میں جنات کا قبضہ تھا۔ اور کوئی شخص وہاں نہیں رہ سکتا تھا۔ شیخ جلال الدین کو روکش ضمیری سے یہ بات معلوم ہو گئی آپ نے فرمایا۔ اس مکان کی چابی لاؤ۔ میں وہاں آدمی بھیج کر صفائی کرانا چاہتا ہوں۔ شیخ نے تراب نامی ایک خادم کو حکم دیا کہ وہاں جا کر بلند آواز سے کہو کہ اے جنات جلال الدین تبریزی آگئے ہیں تم یہاں سے فوراً چلے جاؤ۔ جب خادم نے یہ پیغام دیا تو جنات فوراً منتشر ہو گئے۔ شیخ جلال الدین نے وہاں سکونت اختیار کی۔ دوسرے دن آپ خواجہ قطب الاسلام کی ملاقات کے لئے تشریف لے گئے۔

حضرت خواجہ کو صفائے باطن سے معلوم ہو گیا کہ آرہے ہیں۔ اس لئے آپ استقبال کے لئے باہر تشریف لے گئے اور شیخ کو اپنے گھر لائے۔ خواجہ قطب الاسلام کے یہاں

درویش رہتے تھے۔ اور سماع کی مجلس گرم تھی۔ درویشوں کو اس بیت پر وجد آ رہا تھا۔
 درمیکدہ وحدت ہشیار نے گنجد در عالم بے رنگی اختیار نے گنجد
 وحدت کے مے خانہ میں ہوشیار نہیں سما سکتے۔ اور بے رنگی یعنی اطلاق کے
 عالم میں غیر کی گنجائش نہیں۔ یعنی فنا فی الذات کی حالت میں غیر رہتا ہی نہیں ہے
 وہ جمعہ کی رات تھی۔ نماز جمعہ تک دونوں بندگان ہم صحبت رہے۔

شیخ جلال الدین بڑے عبادت گزار تھے۔ اور ہمیشہ صفائے باطن کے لئے کوشاں رہتے
 تھے۔ آپ عشا کے دن صبح کی نماز گھر پر ادا کیا کرتے تھے اور نماز فجر کے بعد آپ چاشت
 تک چارپائی پر آرام کرتے تھے۔ ان دنوں آپ نے ایک ترکیب غلام ایک ہزار پانچ سو
 روپے میں خریدا تھا۔ جو حسن و جمال میں بے نظیر تھا۔ اور نے بھی خوب بجاتا تھا۔ حضرت
 شیخ کو اس سے بہت محبت تھی۔ ایک دفعہ آپ حسب دستور صبح کی نماز گھر پر ادا کر کے صحن
 میں چارپائی پر آرام کر رہے تھے اور وہ غلام آپ کے پاؤں دبا رہا تھا۔ اتفاقاً شیخ نجم الدین
 امامت کے لئے بادشاہ سے پہلے مسجد میں آگئے اور کھڑکی سے انہیں دکھایا کہ آپ اس قسم
 کے بزرگ کے مستعد ہوتے ہیں۔ جس نے اب تک صبح کی نماز نہیں پڑھی اور لڑکوں سے محبت
 رکھتا ہے۔ شیخ کو کشف باطن سے یہ بات معلوم ہو گئی۔ آپ نے چہرہ مبارک سے چادر اٹھا
 کر بلند آواز سے فرمایا کہ لے نجم الدین اگر اس سے پہلے دیکھتے تو اس غلام کو میرے ساتھ سویا
 ہوا پاتے۔ یہ دیکھ کر بادشاہ بہت شرمندہ ہوا اور شیخ نجم الدین سے روگردانی کر لی۔

اس سے اُس بدبخت راندہ درگاہ کے دل میں حسد کی آگ اور بھی زیادہ ہو گئی۔ اور شیخ
 کو بدنام کرنے اور بہتان لگانے کے درپے ہو گیا۔ شہر دہلی میں ایک مطربہ (گانے والی) رہتی
 تھی۔ جو نہایت خوبی سے نغمے گاتی تھی۔ وہ کبھی کبھی شیخ جلال الدین کی خدمت میں آیا کرتی تھی
 اور شیخ نجم الدین کے ہاں بھی جایا کرتی تھی۔ اُس نے مطربہ کو پانچ سو دینار دیئے۔ اور ایک
 اور آدمی کو ڈھائی سو دینار دے کر یہ کہا کہ شیخ جلال الدین پر ہمہت لگاؤ۔ ڈھائی سو دینار بعد
 میں دیئے جائیں گے۔ غرضیکہ کہ شیخ نجم الدین نے اس معاملہ میں محض رنگایا اور تمام علماء و مشائخ

کو جمع کیا شیخ بہاء الدین ذکریا کو فتیان سے اور صوفی محمد الدین سولی کو ناگور و عورت دی کہتے ہیں کہ سو ادباً اللہ اس محترم

حاضر تھے۔ اور علماء کو شمار سے باہر تھے۔ جمعہ کے دن نماز کے بعد سب کو بادشاہ کے سامنے حاضر کیا گیا۔ شیخ جلال الدین تبریزی بھی بلائے گئے۔ اُس مطربہ کو درمیان میں کھڑا کیا گیا تاکہ شہادت دے۔ شیخ بہاؤ الدین ذکر یا نے مطربہ کو بلا کر فرمایا کہ اللہ کے ولیوں سے کوئی چیز مخفی نہیں ہوتی۔ تجھے سچ بولنا چاہیے۔ ورنہ اپنا حشر دیکھ لو گی مطربہ نے بلند آواز سے کہا کہ حق تعالیٰ حاضر و ناظر ہے اور یہ معاملہ محض جھوٹ اور افتراء ہے اور حضرت جلال الدین اب حیات سے بھی زیادہ پاک ہیں۔ شیخ نجم الدین صفری نے مجھے پانچ سو دنیا رنلاں شخص کے سامنے دیتے ہیں کہ یہ کام کرو۔ اس آدمی کو بلایا گیا اُس نے بھی یہی گواہی دی۔ اس سے شیخ نجم الدین نہایت رسوا ہوئے اور سلطان شمس الدین نے اُسے عہدہ شیخ الاسلامی سے برطرف کر دیا۔ اور شیخ بہاؤ الدین ذکر یا کے ایک خادم کو شیخ الاسلام کے عہدہ پر فائز کیا۔ اس کے بعد شیخ جلال الدین بدایوں تشریف لے گئے ایک دن دریا کے کنارے پر اپنے اصحاب کے ساتھ بیٹھے ہوئے تھے۔ اٹھ کر فرمانے لگے کہ آؤ نجم الدین صفری کا جنازہ پڑھیں۔ اس کی ابھی دہلی میں وفات ہو گئی ہے اگرچہ میں اس کی تہمت کی وجہ سے شہر سے باہر آ گیا ہوں۔ لیکن وہ میرے شیخ کی برکت سے دنیا سے باہر چلا گیا ہے۔ جب تحقیق کی گئی تو معلوم ہوا کہ اسی وقت اس کا انتقال ہوا تھا بدایوں میں کچھ عرصہ رہنے کے بعد آپ کی بہت شہرت ہو گئی اور خلقت آپ کی گرویدہ ہو گئی ایک دن ایک ہندو آپ کے سامنے سے گذرا جو نبی اس کی نظر شیخ پر پڑی فوراً مسلمان ہو گیا۔ اور تھوڑے عرصے میں مرتبہ عرفان تک پہنچ گیا۔ اس کا نام علی رکھا گیا۔ جب آپ بدایوں سے بنگال جانے لگے تو فرمایا۔ اے علی اس شہر کو ہم لے تیرے حوالے کیا۔ باوجودیکہ بدایوں میں بہت سے مشائخ تھے لوگ کثرت سے اُن کے پاس آنے لگے۔ چنانچہ اُن کے کمالات سیر العارین میں لکھے جا چکے ہیں۔ ایک دن شیخ قدس سرہ قاضی کمال الدین جعفری کے گھر پر تشریف لے گئے۔ خادموں نے کہا کہ وہ نماز پڑھ رہے ہیں۔ شیخ نے کہا کیا قاضی نماز پڑھنا جانتا ہے۔ جب قاضی کو یہ بات معلوم ہوئی تو اس نے کہا کہ آپ نے یہ کس طرح فرمایا ہے کہ میں نماز پڑھنا نہیں جانتا۔ آپ نے فرمایا تم کس طرف نماز پڑھتے ہو اس نے کہا کعبہ کی طرف شیخ نے فرمایا کیا تم جانتے ہو کہ کعبہ کس طرف ہے اس نے کہا نہیں۔ آپ نے

فرمایا اے قاضی فقرا جب تک رتبہ کعبہ کو نہیں دیکھ لیتے اللہ اکبر نہیں کہتے۔ انکا سب سے کم درجہ یہ ہے کہ نماز عرش پر گزارتے ہیں۔ اسی رات قاضی نے خواب میں دیکھا کہ شیخ جلال الدین عرش پر نماز پڑھ رہے ہیں۔ صبح کو اٹھ کر شیخ کی خدمت میں آیا اور تائب ہوا۔ اُس نے اپنے رتبہ کے کو بھی شیخ کا مرید کیا۔ اس کے بعد شیخ بدایوں سے بنگال تشریف لے گئے۔ جب آپ وہاں پہنچے تو ساری خلقت آپ کے گرد جمع ہو کر مرید ہونے لگی۔ آپ نے وہاں ایک خانقاہ قائم کی اور ننگر جاری کیا اس کے بعد آپ بندر دیو محل کی طرف تشریف لے گئے جہاں کفار نے بت خانہ بنایا ہوا تھا۔ یہ بت خانہ تمام کفار کی زیارت گاہ تھا۔ شیخ نے اپنے تصرف سے تمام بت توڑ ڈالے اور سب لوگوں کو مسلمان کیا۔ اس جگہ آپ نے ایک تکیہ بنایا۔ آپ کا مزار اسی بت خانہ میں ہے۔ اور اُس بند گاہ کی نصف آمدنی آپ کے ننگر کے لئے وقف ہے۔ ملک بنگال میں جس جس جگہ شیخ بیٹھے۔ لوگوں نے اُسے زیارت گاہ بنایا۔ حتیٰ کہ آج تک کئی مقامات پر اُس قسم کی زیارت گاہیں ہیں۔ بعض لوگ نادانستہ اُن مقامات کو شمس الدین تبریزی کی مزار سمجھتے ہیں۔ آپ کے ملفوظات کا خواجگانِ چشت نے اکثر ذکر کیا ہے۔ آپ کی تاریخ وفات لفظ سے نہیں گزری۔ لیکن آپ خواجہ قطب السلاطین قدس سرہ، اور شیخ بہاؤ الدین ذکریا کے ہم عصر تھے۔ رحمۃ اللہ علیہ۔

حضرت قاضی حمید الدین ناگوری قدس سرہ

کوہ قافِ حلم و وقار، محیطِ عشق و اسرارہ در علم ثانی سفیان ثوری، عارفِ بے ریا
قاضی حمید الدین ناگوری قدس سرہ کا اسم شریف محمد بن عطاء اللہ محمود تھا۔ آپ تمام ظاہری و باطنی علوم کے جامع تھے۔ آپ پر ذوقِ سماعِ شدت سے غالب تھا۔ سیر العارفین میں لکھا ہے کہ آپ کے والد عطاء اللہ محمود سلطان معز الدین سام عرف شہاب الدین غوری کے عہد میں بخارا سے دہلی آکر مقیم ہوئے۔ اس وقت آپ بھی والد کے ساتھ تھے۔ آپ ظاہری علم میں بے نظیر تھے۔ جب آپ کے والد کا انتقال ہوا تو آپ کو ناگور کا قاضی مقرر کیا گیا۔ اور تین سال تک آپ اس عہدے پر فائز رہے۔

ایک رات آنحضرت صلی اللہ علیہ وسلم کی خواب میں زیارت ہوئی۔ اور یہ دیکھا کہ آنحضرت ان کو اپنی طرف بلا رہے ہیں۔ علی الصبح آپ نے ترک و تخرید اختیار کر لی۔ اور وطن پھوڑ کر بغداد چلے گئے اور شیخ الشیوخ حضرت شہاب الدین سہروردی قدس سرہ کے مرید ہو گئے۔ ایک سال آپ کی خدمت میں رہ کر توحید حاصل کی۔ اور خرقہ خلافت حاصل کیا۔ اُس زمانے میں خواجہ قطب الاسلام بختیار اوشی قدس سرہ بھی بغداد میں تشریف رکھتے تھے جن کے ساتھ آپ کو شدت سے محبت ہو گئی۔ اس کے بعد قاضی حمید الدین مدینہ منورہ گئے اور ایک سال دو ماہ اور سات دن روضہ قدس پر مجاور رہے۔ وہاں سے مکہ معظمہ گئے۔ اور ایک سال وہاں مقیم رہے۔ ایک رات اولیاء کرام کی صحبت پائی۔ اور ان سے بہت نعمتیں حاصل کیں۔ حضرت سلفان المشائخ فرماتے ہیں کہ ایک دن قاضی حمید الدین نے ایک بزدگ کو دیکھا۔ جو کعبۃ اللہ کا طواف کر رہے تھے۔ آپ تبرکاً ان کے قدم بقدم چلتے رہے۔ ان کو یہ بات معلوم ہو گئی فرمایا اے حمید الدین ظاہری اتباع آسان ہے تم وہ کر دو جو مجھے طواف کعبہ سے حاصل ہے آپ نے پوچھا وہ کیا ہے فرمایا میں ہر قدم پر ختم قرآن کرتا ہوں۔ اس سے آپ کو خیال ہوا کہ شاید ان کی مراد قرآن کے معانی ہیں۔ انہوں نے صفائے باطن سے یہ بات معلوم کر لی۔ فرمایا لفظ بلفظ پڑھتا ہوں۔ الغرض اس قسم کے بزرگوں کی صحبت کے بعد آپ واپس ہوئے اور سیر کرتے ہوئے۔ سلطان شمس الدین اتمش کے عہد حکومت میں دہلی پہنچے۔ جہاں آپ کو خواجہ قطب الاسلام کی صحبت مل گئی اور حیات و ممات میں ان سے جدا نہ ہوئے۔ چنانچہ دونوں بزرگوں کے مزارات ایک ہی مقام پر ہیں۔ صاحب اخبار الاخبار لکھتے ہیں کہ آپ سلسلہ سہروردیہ سے تعلق رکھتے ہیں۔ اور شیخ شہاب الدین سہروردی کے مرید و خلیفہ ہیں لیکن آپ پر وجد و سماع غالب تھا۔ آپ کے زمانے میں آپ سے بڑھ کر کوئی اس قدر سماع میں اشتغال نہیں رکھتا تھا۔ علما نے آپ پر بھی اس بارے میں محض قائم کیا تھا۔ ان کے بعد حضرت سلطان المشائخ نے یہ سلسلہ جاری رکھا یعنی سماع سنتے رہے، سلطان غیاث الدین تغلق کے زمانے میں ان پر بھی محض قائم کیا گیا۔ اور وہی الزام لگائے گئے جو قاضی حمید الدین پر لگائے گئے تھے۔ اس کی

تفصیل سلطان المشائخ کے حالات میں آ رہی ہے۔ میر سید اشرف جہانگیر سمنانی لطائف اشرفی میں فرماتے ہیں۔ کہ خواجہ قطب الاسلام نے بھی قاضی حمید الدین ناگوری کو خرقہ خلافت عطا فرمایا۔ اور یہ سب وجد اور ذوق اسی سبب سے تھا۔ سلطان المشائخ فرماتے ہیں کہ آپ کا مزاج نہایت لطیف تھا۔ آپ کے کلام سے زیادہ لطافت و ظرافت کہیں نہ تھی۔

ایک دن شیخ کبیر خوارزمی جو علمائے کبار میں سے تھے مولانا برہان الدین بلخی اور قاضی حمید الدین کے ساتھ عراقی گھوڑوں پر سوار ہو کر کہیں جا رہے تھے۔ قاضی صاحب ایک پست قد اونٹ پر سوار تھے۔ شیخ کبیر نے مسکراتے ہوئے قاضی صاحب سے کہا کہ آپ کی سواری کس قدر صغیر (چھوٹی) ہے۔ آپ نے جواب دیا کہ اگرچہ صغیر ہے لیکن کبیر سے بہتر ہے سلطان المشائخ فرماتے ہیں کہ سلطان شمس الدین التمش کے زمانے میں ایک درویش کے مکان پر مجلس سماع منعقد ہوئی۔ خواجہ قطب الاسلام قاضی حمید الدین اور دیگر درویش موجود تھے۔ شیخ علی شہید نے آکر خواجہ قطب الاسلام سے کہا کہ مولانا رکن الدین سمرقندی چند علما اور خدمت گاروں کے ساتھ آپہیں پاس غرض سے کہ آپ کو سختی سے سماع سے باز رکھیں۔

قاضی حمید الدین نے صاحب خانہ کو طلب کر کے فرمایا کہ تم چھپ جاؤ۔ اور اگر وہ لوگ تمہیں باہر بلائیں تو سرگزنہ جانا۔ ہاں اگر وہ بلا اجازت اندر داخل ہوں تو قابل مواخذہ ہیں۔ یہ کہہ کر سماع میں مشغول ہو گئے۔ مولانا مذکور وہاں آ گئے۔ اور جس قدر صاحب خانہ کو طلب کیا۔ وہ باہر نہ گئے ناچار وہ واپس چلے گئے۔ فوائد افراد میں لکھا ہے کہ آپ کو خواجہ گنج شکر قدس سرہ کے ساتھ بہت محبت تھی۔ ایک دن خواجہ گنج شکر کے دل میں سماع کی خواہش پیدا ہوئی۔ لیکن کوئی تو آل موجود نہ تھا۔ آپ نے خواجہ بدر الدین اسحاق سے فرمایا کہ ایک دن قاضی حمید الدین نے مجھے خط لکھا تھا۔ وہ خط لے آؤ۔ اور کھڑے ہو کر میرے سامنے پڑھو۔ وہ خط یہ تھا۔ فقیر حقیر ضعیف نحیف محمد عطا جو خادم درویشان اور سر آنکھوں سے خاک قدیم ایشان ہے۔ جب خواجہ گنج شکر نے یہ سنا تو آپ پر حال طاری ہو گیا۔ اور وجد میں آ کر یہ رباعی پڑھنے لگے۔ جو اس خط میں لکھی تھی سے رباعی۔

آن عقل کجا کہ در کمال تو رسد آن روح کجا کہ در جلال تو رسد

گیرم کہ تو پر وہ برگزینی ز جمال
 آن دیدہ کجا کہ در جمال تو رسد
 ”وہ عقل کہاں جو تیرے کمال کو پہنچ سکے۔ وہ روح کہاں جو تیرے جلال کو
 پاسکے۔ ہم نے مانا کہ اے محبوب تو نے اپنے حسن و جمال کو پردے میں چھپا
 رکھا ہے۔ کیونکہ وہ آنکھ کہاں جو تیرے جمال کو دیکھ سکے۔“

حقائق و معارف میں آپ کی تصانیف بہت ہیں۔ ان میں سے ایک کتاب طوابع الشہوس ہے،
 جس میں جا بجا اسرار حقیقت اور معانی طریقت بیان کئے گئے ہیں۔ اور زنا نوسے اسمائے الہی کی شرح
 بطریق احسن کی گئی ہے۔ شیخ نصیر الدین محمود چراغ دہلی سے منقول ہے کہ خواجہ قطب الاسلام کے وصال
 کے بعد دہلی میں خشک سالی ہوئی۔ غائبے حد گراں ہو گیا اور اکثر لوگ بھوکوں مرنے لگے۔ سلطان
 شمس الدین نے قاضی حمید الدین اور دوسرے درویشوں سے استدعا کی کہ توجہ فرمائیں۔ تاکہ باران
 رحمت ہو۔ قاضی حمید الدین نے جواب دیا کہ مجلس سماع منعقد کرو۔ تاکہ درویشوں کو ذوق و شوق حاصل
 ہو۔ حق تعالیٰ بارش برسائیں گے۔ بادشاہ نے حکم کی تعمیل کی۔ جب مجلس سماع گرم ہوئی تو بارش
 ہونے لگی۔ اس مجلس میں جو اولیاء اللہ حاضر تھے ان کے اسمائے گرامی یہ ہیں۔ شیخ علی سخری فرید خواجہ بزرگ،
 قاضی حمید الدین ناگوری، شیخ احمد نبر والی، شیخ بدر الدین سمرقندی، خلیفہ شیخ سیف الدین باختری، شیخ رکن الدین
 سمرقندی، الفردوسی، سید قطب الدین عزیزی، برادر زاوہ شیخ نور الدین مبارک، شیخ نظام الدین ابوالموئذ شیخ محمود
 مؤنیر دوز و غیر ہم۔

سلطان المشائخ فرماتے ہیں کہ قاضی حمید الدین ناگوری کمال ظاہری و باطنی کے بلوغ کسی کو مرید نہیں
 بناتے تھے سوائے تین آدمیوں کے جن میں سے ہر ایک عارف اور صاحب کشف و کرامات ہوا۔ اول
 شیخ احمد نبر والی ہوا۔ شیخ حسن دس تاب جو بعض لوگ شاہی موصے تاب بھی کہتے ہیں، سوم شیخ عین الدین قصاب
 جنکا ذکر اپنی جگہ پر آئے گا۔ قاضی حمید الدین کا ایک لڑکا تھا۔ جنکا نام نامی صوح الدین تھا وہ آپ کے بعد مسند ارشاد پر
 بیٹھے اور مریدین کی تربیت میں مشغول ہو گئے۔ سلطان المشائخ فرماتے ہیں کہ خواجہ قطب الاسلام کے وصال
 کے بعد قاضی حمید الدین دس سال قید حیات میں رہے اور ماہ رمضان کی پانچویں تاریخ کو نماز تراویح کے بعد
 مسجد میں رکھا اور شاہدہ حق میں جان تسلیم کر دی۔ آپکی وفات ۷۳۸ھ میں سلطان شمس الدین التمش کے عہد میں دہلی
 میں واقع ہوئی۔ آپکی وصیت کے مطابق آپکو خواجہ قطب الاسلام کی مزار کے پانچویں طرف دفن کیا گیا۔ رحمۃ اللہ علیہ

حصہ شامی شیخ سعدی شیرازی قدس سرہ

عارف محرم اسرار عاشق بے اختیار و فارغ از مستقبل و ماضی مزیدہ عالم شیخ شرف الدین شیرازی قدس سرہ نہایت قوی الحال باکمال بزرگ تھے۔ تمام ظاہری و باطنی علوم اور آداب تصوف سے بہرہ ور تھے۔ صاحبِ نعمات فرماتے ہیں کہ آپ شیخ ابو عبد اللہ خفیف کے روضہ مدبر کے مجاور تھا۔ آپ نے بہت سفر کیا۔ اور کئی حج پیادہ ادا کئے۔ آپ نے بت خانہ سومات کا سفر بھی کیا اور وہاں کے سب سے بڑے بت کو اڑا۔

آپ کو بہت سے پیشاخ گبار کی صحبت ملی ہے۔ آپ شیخ شہاب الدین بہروردی کے مرید تھے۔ اس کے متعلق آپ کا ایک مشہور قطعہ حسب ذیل ہے:-

مرا پیر و نابائے مرشد شہاب دو عالمند فرمود بر روئے آب
یکے آنکہ بر خویش خود میں مباش دویم آنکہ بر غیر بد میں مباش۔
میرے پیر و مرشد شیخ شہاب الدین نے کشتی کے سفر میں مجھے دو نصیحتیں کیں
ایک یہ کہ خود میں نہ بنو دوسرے یہ کہ دوسروں کے حق میں بد میں نہ بنو۔
یعنی اپنے آپ کو اچھا نہ سمجھو اور دوسروں کو برا نہ سمجھو۔

نقل ہے کہ شیخ سعدی نے شیخ فرید الدین عطار کی زیارت کے لئے نیشاپور کا سفر کیا لیکن شیخ نے اس لئے طے سے انکار کر دیا کہ تم نے سفر کے دوران میں ایک دنیا دار کی ملازمت اختیار کی اور اس کی مدح لکھی ہے۔ آپ چھ ماہ تک ان کے دروازہ پر بیٹھے رہے کہ جب تک زیارت نہ کروں گا واپس نہ جاؤں گا۔ غرضیکہ چھ ماہ کے بعد حاضر ہونے کی اجازت ہوئی شیخ سعدی نے چاہا کہ شیخ کے ہاتھ پر بوسہ دیں لیکن انہوں نے اپنے ہاتھ کو آستین کے اندر کر لیا۔ اور شیخ سعدی نے آستین پر بوسہ دے دیا۔ شیخ نے آستین کا وہ حصہ یہ کہہ کر کاٹ ڈالا کہ اس کے باطن کا اسی قدر حصہ بادشاہوں سے رنگ آلودہ ہو چکا تھا اس لئے میں نے اس کاٹ ڈالا ہے۔

کہتے ہیں کہ آپ نے مدت تک بیت المقدس اور شام میں سقہ کا کام کیا اور لوگوں کو پانی پلایا۔ حتیٰ کہ حضرت علیہ السلام نے آکر آپ کو آبِ زلال سے سیراب کیا۔ یہ سب مقبولیت اسی وجہ سے تھی۔ شیخ نصیر الدین محمود اودھی خیر المجلدین میں فرماتے ہیں کہ امیر خسرو اور امیر حسن نے بہت چلا کہ شیخ سعدی کے طریق پر شعر کہیں لیکن میسر نہ ہوا۔ شیخ سعدی نے جو کچھ کہا ہے حال سے کہا ہے نغمات میں یہ بھی لکھا ہے کہ ایک دفعہ اکابر سادات و اشراف میں سے کسی نے شیخ سعدی کو سخت کسمت کہا۔ رات کو اس نے خواب میں دیکھا کہ حضرت رسالت پناہ علیہ الصلوٰۃ والسلام اس سے ناراض ہیں جب بیدار ہوا تو اکر شیخ سعدی سے معافی مانگی اور راضی کیا۔ نغمات میں لکھا ہے کہ ایک بزرگ آپ کے منکر تھے۔ ایک رات انہوں نے خواب میں دیکھا کہ آسمان کے دروازے کھل گئے ہیں اور فرشتے نور کے طباق ہاتھوں میں لئے کھڑے ہیں۔ اس بزرگ نے پوچھا یہ کیا ہے فرشتوں نے جواب دیا یہ سعدی شیرازی کے لئے تھنہ ہے کیونکہ اس نے ایک شعر کہا ہے جو حق تعالیٰ کو قبول ہوا ہے اور وہ یہ شعر ہے۔

برگب درختان سبزد نظر ہو شیار ہر وقتے دفتریت معرفت کردگار

(سبزد ختوں کے پتوں میں سے ہر ایک پتہ خالق کائنات کی معرفت کا

ایک دفتر ہے)۔

وہ بزرگ جب خواب سے بیدار ہوئے تو اسی وقت رات کو شیخ سعدی کے مکان پر خوش خبری دینے کے لئے گئے کیا دیکھتے ہیں کہ سعدی چراغ جلا کر یہی بیت گا رہے ہیں۔ آپ کے کمالات و کمالات شمار سے باہر ہیں۔ اور آپ کی تصانیف سے صاف ظاہر ہے کہ آپ کس قدر صاحبِ حال تھے۔ لیکن اس کے لیے چشم بتیا چاہیے۔ آپ کی عمر بہت لمبی تھی۔ شیخ شہاب الدین سہروردی کے وقت سے لے کر سلطان المشائخ قدس سرہ کے وقت تک آپ قید حیات میں رہے۔

شیخ ضیاء ربی جو حضرت سلطان المشائخ کے مرید تھے اپنی کتاب تاریخ فیروز شاہی میں لکھتے ہیں کہ جب سلطان غیاث الدین بلبن نے اپنے بیٹے سلطان محمد کو جو خان شہید

کے نام سے مشہور ہے ولی عہد مقرر کر کے ملتان بھیجا امیر خسرو اور امیر حسن بھی لاس کے ہمراہ اور صاحب تھے۔ اور ان ہی بزدگوں سے اس نے تربیت پائی تھی۔ خان شہید بڑے علم دوست تھے ملتان پہنچتے ہی اس نے دودوقہ قاصد مع خرچ شیراز بھیج کر شیخ سعدی کو طلب کیا اس کا ارادہ یہ تھا شیخ کے لیے ملتان میں خانقاہ تیار کر کے اس کے لیے دیہات وقف کر لے۔ لیکن شیخ سعدی بڑھا پیے کی وجہ سے تشریف نہ لاسکے اور دونوں دفعہ خان شہید کے پاس اپنے ہاتھ سے غزل لکھ کر ارسال کی۔ اور نہ آنے کی وجہ تحریر کی۔ آپ کا وصال شب جمعہ ماہ شوال ۶۹۱ میں ہوا اور شیراز میں دفن ہوئے رحمۃ اللہ علیہ۔

حضرت شیخ فخر الدین عراقی قدس سرہ

گنجینہ شوق و اشتیاق، در طوبہ عشق یگانہ آفاق مست توحید بے شراب و ساقی، غریق
وصال شیخ فخر الدین ابراہیم عراقی قدس سرہ کا شمار بے باکان روزگار میں ہوتا ہے۔ آپ پر ہمیشہ
عشق و محبت کا غلبہ رہتا تھا۔ آپ کے کلمات آپ کی تصانیف سے ظاہر ہیں۔ خصوصاً
لمعات میں۔

سیر العارفین میں لکھا ہے کہ آپ شیخ شہاب الدین سہروردی کے مجالس اور شیخ بہاؤ الدین
ذکریا طغانی کے مرید اور خلیفہ تھے۔ آپ کے حالات اکثر کتابوں میں پائے جاتے ہیں لیکن
صاحب لطائف اشرفی اور نفحات الانس نے جو تصحیح کی ہے اس جگہ بیان کی جاتی ہے۔ آپ
ہمدان کے گرد و نواح کے رہنے والے تھے۔ آپ نے بچپن میں کلام پاک یاد کر لیا تھا اور
نہایت اچھی طرح تلاوت کیا کرتے تھے چنانچہ ہمدان کے لوگ آپ کی آواز پر عاشق
تھے۔ اس کے بعد آپ تحصیل علم کی طرف متوجہ ہوئے۔ سترہ سال کی عمر میں آپ ہمدان
کے ایک مشہور مدرسے میں داخل ہوئے۔ ایک دن قلندروں کی ایک جماعت ہمدان
میں پہنچی۔ ان کے ساتھ ایک نہایت حسین و جمیل قلندر لوکا تھا۔ شیخ فخر الدین اسے دیکھتے
ہی بصد جان فریفتہ ہو گئے۔ جب تک قلندر ہمدان میں رہے آپ ان کے ساتھ رہے

یہ سب وہ بہمان سے روانہ ہوئے تو آپ بے اختیار ان کے چھپے چل پڑے۔ چونکہ صحبت کے لیے موافقت شرط ہے آپ نے ڈاڑھی منڈوا دی اور ان کے ہم رنگ ہو کر ہندوستان پہنچے اور شہر ملتان میں شیخ بہاؤ الدین دیکر اپنی خدمت میں حاضر ہوئے۔ آپ کے دل میں شیخ کے ساتھ رہنے کی خواہش پیدا ہوئی۔ شیخ نے بھی اپنے تصرف سے آپ کو قلندروں سے جدا کر لیا اور مرید کر کے خلوت میں بٹھایا۔ چلنے کے دس دن گزرنے کے بعد آپ پر وجد و حال طاری ہو گیا اور اس حالت میں یہ غزل آپ کے منہ سے نکلی۔

غزل

نخستیں بادہ کاندہ جام کردند ز چشم مست ساقی وام کردند
(سب سے پہلے جو شراب پیالے میں ڈلی گئی وہ ساقی (محبوب حقیقی) کی چشم مست سے حاصل کی گئی)

یہ غزل آپ نے نہایت سربلی آواز سے گانا شروع کی۔ گاتے تھے اور روتے تھے۔ یہ سن کر لوگوں نے شیخ سے جا کر شکایت کی کہ خاتقاہ میں عراقی شہر بہروریہ کے خلاف گانے گارہے ہیں۔ کیونکہ بہروریہ سلسلہ میں سوائے ذکر جہری اور مراقبہ کے اور کوئی چیز جائز نہیں۔ شیخ نے ان لوگوں سے فرمایا کہ یہ تمہارے لئے ممنوع ہے اس کے لیے ممنوع نہیں۔ چند دنوں کے بعد شیخ کے ایک مرید کا خرابات کے نزدیک گزر ہوا جہاں شرابی لوگ اس غزل کو چنگ و بباب کے ساتھ گارہے تھے۔ اس نے شیخ کے پاس جا کر سارا ماجرا سنایا۔ شیخ نے فرمایا جو کچھ سنا ہے پھر سے کہو۔ چنانچہ اس نے ساری غزل دہرا ڈالی۔ جب اس شعر پر پہنچا۔

جو خود کردند از خوشین فاش۔ عراقی را چسرا بدنام کردند

تو شیخ نے فرمایا اس کا کام ہو گیا ہے۔ یہ کہہ کر آپ عراقی کے خلوت خانہ کے دروازے پر تشریف لے گئے اور فرمایا اسے عراقی تم خلوت خانہ میں خرابات کے گانے گارہے کہ باہر آؤ۔ انہوں نے باہر آ کر اپنا سر شیخ کے قدموں پر رکھ دیا۔ شیخ نے ان کا سر خاک سے

اٹھایا اور مزید خلوت نہ دی۔ اپنے جسم مبارک سے خرقة اتار کر ان کو پہنایا اور اپنی لڑکی کا ان کے ساتھ عقد نکاح کر دیا جسکے بطن سے ایک لڑکا پیدا ہوا جس کا نام کبیر الدین رکھا گیا۔ آپ پچیس سال تک شیخ کی خدمت میں رہے جب شیخ کے وصال کا وقت قریب آیا تو آپ نے شیخ فخر الدین کو بلا کر اپنی مسند پر بٹھایا۔ اور رحلت فرما گئے۔ لیکن دوسروں کے دل میں اس سے حسد پیدا ہوا اور بادشاہ وقت سے شکایت کی کہ اکثر اوقات یہ شعر میں مشغول رہتا ہے اور ہمیشہ خوب صورت لڑکوں کو اپنے پاس رکھتا ہے۔ اسے شیخ کی مسند پر بیٹھنے کا کوئی حق نہیں جب آپ کو اس بات کی خبر ہوئی تو سب کچھ چھوڑ کر حرمین شریفین چلے گئے۔ وہاں سے آپ روم تشریف لے گئے اور شیخ صدر الدین قونوی کی خدمت میں رہنے لگے۔ وہاں شیخ اکبر کی کتاب فصوص الحکم کا درس ہو رہا تھا آپ نے درس میں شمولیت کی اور اسی اثناء میں آپ نے کتاب لمعات لکھی۔

جب کتاب ختم ہوئی تو آپ نے شیخ صدر الدین کو پیش کی۔ انہوں نے بہت پسند فرمائی اور کافی تعریف کی۔ معین الدین پروانہ جو روم کے امراء میں سے تھا عراقی کا مرید ہو گیا اس نے آپ کے لیے خانقاہ تیار کرائی اور آپ کی خدمت میں حاضر ہونے لگا۔ ایک دن معین الدین پروانہ شیخ کی خدمت میں دیتاروں کا تھیلہ لا کر عرض کرنے لگا کہ حضرت ہمیں کوئی کام نہیں تاتے یہ زرد قبول فرمادیں۔ آپ نے ہنس کر فرمایا کہ اسے امیر ہمیں زرد سے نہیں خریداجا سکتا۔ کسی کو بھیج کر حسن قوال کو منگوادو۔ یہ حسن قوال نہایت حسین و جمیل تھا اور کثرت سے لوگ اس پر فریفتہ تھے۔ امیر نے شیخ کی رغبت دیکھ کر فوراً حسن قوال کو بولیا اس کے عاشقوں کی مزاحمت اور کافی شور و غل کے بعد آخر حسن قوال آپ کے پاس لایا گیا۔ شیخ نے امیر اور سب لوگوں کے ساتھ اس کا استقبال کیا اور اس سے ہم کنار ہو کر اسے اپنے ہاتھ سے شربت پلایا۔ اور خانقاہ میں لے گئے اس کے بعد محفل سماع گرم ہوئی۔ اس وقت شیخ نے یہ غزل فرمائی۔

ساز طرب عشق کہ ماند کہ چہ ساز است کز زخمہ او نہ فلک اندنگ و باز است
 و کسی کو کیا معلوم کہ ساز عشق وستی کیا سانہ ہے۔ یہ وہ ساز ہے کہ جس کی

مصر سے نو آسمان سرگردان ہیں۔

کچھ عرصے کے بعد حسن نے اجازت طلب کی اور گھر چلا گیا۔ ایک دن امیر معین الدین میدان میں جا رہا تھا کیا دیکھتا ہے کہ شیخ جوگان ہاتھ میں لئے لوگوں کے درمیان کھڑے ہیں۔ اس نے شیخ کی خدمت میں عرض کیا کہ میں کس طرف سے کھیلوں۔ شیخ نے باہر جانے کا اشارہ کیا۔ اشارہ پا کر امیر باہر چلا گیا۔ امیر معین الدین کی وفات کے بعد شیخ مصر کی طرف چلے گئے۔ جب آپ وہاں پہنچے تو مصر کا بادشاہ آپ کا معتقد و مرید ہو گیا۔ اور آپ کو مصر کا شیخ الشیوخ مقرر کیا۔

لیکن آپ پہلے کی طرح بلا تکلف بازاروں اور تماشہ گاہوں میں چلے جاتے تھے۔ ایک دن آپ مویوں کے بازار میں جا رہے تھے کہ آپ کی نظر ایک موی کے لڑکے پر پڑتی اور اس پر فریفتہ ہو گئے۔ آپ نے جا کر موی کو سلام کہا اور پوچھا یہ کس کا بیٹا ہے۔ اس نے کہا میرا بیٹا ہے۔ آپ نے فرمایا کیا یہ ظلم نہیں کہ اس قدر خوب صورت لب اور دانتوں میں گدھے کا چمڑا لیا جائے۔ موی نے کہا کیا کریں ہم غریب لوگ ہیں یہ ہمارا کسب ہے اگر گدھے کا چمڑا دانت میں نہ لیا جائے تو منہ میں روٹی نہیں آتی۔ شیخ نے پوچھا یہ بچہ روزانہ کیا کالیتا ہے۔ اس نے کہا چار درم۔ شیخ نے فرمایا چچا ہم سے آٹھ درم روزانہ لے لیا کرو لیکن بچہ یہ کام نہ کرے۔ اس نے منظور کر لیا۔ شیخ روزانہ جا کر اپنے اجاب سمیت روزانہ موی کی دوکان پر بیٹھ جاتے تھے اور اطمینان سے اس کے حسن و جمال کا مشاہدہ کرتے۔ غزلیں پڑھتے تھے اور روتے جاتے تھے۔ حاسدوں نے یہ خبر بادشاہ تک پہنچا دی۔ اس نے پوچھا کہ شیخ دن کے وقت یا رات کو لڑکے کو گھر لے جاتے ہیں۔ انہوں نے کہا نہ دن کو نہ رات کو۔ بادشاہ نے پوچھا کیا آپ دوکان پر جا کر اس کے ساتھ خلوت کرتے ہیں انہوں نے جواب دیا نہیں بادشاہ نے قلم دوات منگا کر حکم دیا کہ آج سے شیخ کے خادموں کے لیے پانچ دینار اضافہ کر دیا جائے۔ دوسرے دن بادشاہ کی شیخ کے ساتھ ملاقات ہوئی بادشاہ نے کہا میں نے سنا ہے کہ موی کا لڑکا آپ کا منظور نظر ہو گیا ہے جس کے لیے میں نے خرچ مقرر کرنا ہے مگر آپ چاہیں تو لڑکے کو اپنے ساتھ خانقاہ میں رکھ لیں۔

شیخ نے فرمایا اس کو کس طرح تابع حکم رکھا جاسکتا ہے اس کے تابع ہیں۔ اس کے بعد شیخ نے تمام جانے کا قصد کیا۔ بادشاہ مصر نے تمام کے گورنر کو خط لکھا کہ تمام علماء و مشائخ و اکابر شہر کو لے کر شیخ کے استقبال کو آؤ۔ جب وہ استقبال کو آئے تو گورنر کا لڑکا جو حسن و جمال میں شہرہ آفاق تھا بھی ساتھ آیا۔ جب شیخ کی نظر اس پر پڑی تو اس کے قدموں پر سر رکھ دیا۔ لڑکے نے بھی اپنا سر شیخ کے قدموں میں رکھا بلکہ گورنر خود شیخ کے قدموں پر گر گیا۔ یہ دیکھ کر اہل دمشق شیخ کے منکر ہو گئے لیکن کسی کو کچھ کہنے کی مجال نہ تھی۔ چھ ماہ و دمشق میں قیام کے بعد شیخ کے فرزند کبیر الدین بھی ملتان سے آگئے اور مدت تک باپ کی خدمت میں رہے۔ اس کے بعد جب شیخ کو اپنی وفات کے متعلق آگاہی ہوئی تو بیٹے کو طلب کر کے وصیت فرمائی اور یہ رباعی کہہ کر رخصت کر دیا یہ رباعی

درد سابقہ چوں مدار عالم دادند مانا کہ نہ پر مراد آدم دادند

زاں قاعدہ قرار کاں روز افتاد نبیش بکس وعدہ نہ کم دادند

(جب ازل سے کائنات کی بنیاد رکھی گئی۔ ہر شخص کے لئے اس کا حصہ

مقرر ہوا جو کچھ جس کسی کے لیے مقرر ہوا اس سے نہ زیادہ ملانہ کم)

غرضیکہ آپ کے کمالات و کمالات دائرہ تحریب سے باہر ہیں۔ آپ کی وفات

بیس ماہ ذی القعدہ ۶۸۸ھ میں ملک طاہر المعروف بند قدار کے عہد حکومت میں ہوئی۔

موسے علیہ السلام کے مقبرہ کے آثار کے قریب آپ کا مزار شیخ ابن عربی کے مزار کے

پہلو میں مسجد صالحہ و دمشق میں واقع ہے۔ آپ کے فرزند کبیر الدین کا مزار بھی آپ

کے پہلو میں ہے۔ رحمۃ اللہ علیہ۔

حصہ شیخ صلاح الدین قونوی قلدن بیرون

عرب صاحب احوال پیشیدہ جام وصال و خانہ ممرات کمدہ جاروب،

شیخ صلاح الدین فریدوں قونوی المعروف بہ زکوب قدس سرہ کا شمار اکابر اولیاء میں

رتا ہے۔ آپ مقبولیت تمام رکھتے تھے۔ آپ سید برہان الدین محقق ترمذی کے محبوب

تین مریضین میں سے تھے۔ سید برہان الدینؒ نے ازراہ، مہربانی فرمایا تھا کہ عالم بہ شیخ صلاح الدین بخشیدم مالم لدا بہ مولوی روم" یعنی ہم نے شیخ صلاح الدینؒ کو حال دیا اور مولانا روم کو مال دیا۔ سید برہان الدینؒ کی وفات کے بعد آپ نے مولانا روم کی صحبت اختیار کی۔ نعمات میں لکھا ہے کہ ایک دن مولانا روم زرکوبوں کے محلے میں جا رہے تھے۔ ان کی ضربوں کی آواز سن کر مولانا پر حال طاری ہو گیا۔ شیخ صلاح الدینؒ نے الہام کے ذریعے دکان سے باہر آ کر مولانا کے قدموں پر سر رکھ دیا۔ مولانا نے انہیں اوپر اٹھالیا اور ان کے حال پر بہت شفقت فرمائی۔ ظہر سے عصر تک مولانا محل سماع میں مشغول رہے۔ آپ یہ غزل پڑھ رہے تھے۔

یکے گئے پدید آمد دریں دکان زرکوبی۔ زہے صورت زہے معنی زہے خوبی زہے خلی
زیرکوب کی دکان سے مجھے ایک خزانہ ملا جو ظاہر اور باطن کے اعتبار سے

سراسر خوبی ہی خوبی ہے)

شیخ صلاح الدینؒ فرماتے ہیں کہ جب سے میری دکان پامال ہوئی میں دو کون دونوں جہانوں سے آزاد ہوا۔ اور مولانا کی خدمت میں بیٹھ ہوئی۔ مولانا روم جس عشق بازی سے شیخ شمس الدین تبریزی کے ساتھ رہتے تھے وہی آپ کے ساتھ جاری رکھی۔ آپ دس سال مولانا کی خدمت میں رہے ایک دن کسی نے مولانا سے پوچھا کہ عارف کون ہے؟ آپ نے فرمایا جو تیرے دل کی بات کہے اور تو خاموش ہو اور صلاح الدینؒ یہی ہے۔ جب سلطان ولد (مولانا کے فرزند) بلوغت کو پہنچے تو مولانا نے شیخ صلاح الدینؒ کی لڑکی کا عقد ان کے ساتھ کر دیا۔ چلی عارف اسی لڑکی کے بطن سے وجود میں آئے۔ شیخ صلاح الدینؒ کا مزار قوشیہ میں مولانا بہاؤ الدین ولد کے مزار کے پاس ہے آپ کی وفات یکم ماہ محرم ۶۵۷ھ میں ہوئی رحمۃ اللہ علیہ۔

حصیۃ شیخ حسام الدین حسن قدس سرہ

صاحب نعمات لکھتے ہیں کہ جب شیخ صلاح الدینؒ کا انتقال ہوا تو مولانا کی

نوازش اور خلافت چلی حسام الدین کی طرف منتقل ہو گئی اور وہی عشق بازی شروع ہو گئی بلکہ روم میں بزرگان اور مشائخ کو خواہ چلی کہتے ہیں۔ مثنوی شریف کی نظم کا سبب یہ ہے کہ جب چلی حسام الدین کے دل میں حکیم سنائی کے الہی نامہ اور شیخ فرید الدین عطار کی منطق الطیر اور مصیبت نامہ سے رغبت ہوئی تو انہوں نے مولانا کی خدمت میں گذارش کی کہ غزلیات کے اسرار بہت ہو گئے ہیں اگر شیخ سنائی کے الہی نامہ یا منطق الطیر کی طرز پر ایک کتاب منظوم کی جائے تو آپ کی بڑی مہربانی ہو گئی اور دوستوں کے لیے یادگار رہ جائے گی۔ مولانا نے فوراً اپنی دستار میں سے کاغذ نکال کر شیخ حسام الدین کے ہاتھ میں دیا اور مثنوی کے پہلے اٹھارہ شعر فی البدیہہ لکھوا دیئے۔ یعنی لہنوا زنتے چوں حکایت میکند سے لے کر سخن کوتاہ باید والسلام تک۔ اس کے بعد مولانا نے فرمایا کہ تمہارے دل میں مثنوی لکھوانے کا خیال آنے سے پہلے میرے دل میں عالم غیب سے اتفاق ہو چکا تھا کہ اس قسم کی کتاب نظم ہوگی۔ پس آپ نے پورے ذوق و شوق کے ساتھ مثنوی لکھنا شروع کر دی۔ کبھی کبھی ایسا ہوتا ہے کہ اول شب سے طلوع آفتاب تک مولانا شعر کہتے جاتے تھے اور شیخ حسام الدین لکھتے جاتے تھے۔ لکھنے کے بعد بلند آواز سے پڑھ کر مولانا کو سناتے تھے جب پہلی جلد ختم ہوئی تو شیخ حسام الدین کی بیوی فوت ہو گئی جس کی وجہ سے مثنوی میں دو سال تک تعطل پیدا ہو گیا دو سال کے بعد دوبارہ کام شروع کیا گیا چنانچہ اس قسم کا اشارہ مثنوی میں موجود ہے۔

موتے ایس مثنوی تاخیر شد۔ مہلتے یا ایست تاخول شیر شد۔
(دو سال تک مثنوی میں تاخیر ہو گئی۔ اس لئے کہ خون کو دودھ بننے کے لئے مہلت درکار ہے)

اس کے بعد آخر کتاب تک مولانا شعر کہتے رہے اور شیخ حسام الدین لکھتے رہے۔ چلی حسام الدین فرماتے ہیں کہ ایک دفعہ جب احباب مثنوی پڑھ کر اس کے نور میں مستغرق ہو رہے تھے میں نے عالم معاملہ میں دیکھا کہ لڑکوں کی ایک فوج نیزے اور تھواریں ہاتھوں میں لئے ہوئے ہے اور جو شخص مثنوی کو اخلاص سے قبول نہیں کرتا اس کے

ایمان کی بیخ و بن کاٹ کر اسے دوزخ میں جھکیل رہے ہیں۔ جب مولانا سے اس کا ذکر کیا گیا تو فرمایا جو کچھ تم نے دیکھا یہی واقعہ ہے۔ بیت۔

دشمن این حرف دائم در نظر۔ شد مثل سزگوں اندر ستر

اسے حسام الدین تو دیدی حال از حق نمود است بایشخ افعال او

اسے حسام الدین اس کلام کا دشمن تو تے دیکھا کھر کے بل دوزخ میں جا رہا ہے۔ حق تعالیٰ نے ان کا صحیح حال تجھے دکھا دیا ہے)

آپ کے کلمات کا اس بات سے اندازہ ہو سکتا ہے کہ مولانا کی وفات کے بعد آپ ان کی سند ارشاد پر ممکن ہوئے۔ آپ کی وفات بانیس شعبان ۷۸۳ھ کو ہوئی۔ رحمۃ اللہ علیہ۔

حجرت سلطان ولد بن مولانا روم

پہلوان راہِ طریقت، کاشفِ اسرارِ حقیقت، جامعِ مرادات، راساختہ معدوم، موجدِ کامل سلطان ولد بن مولوی روم قدس سرہ کا نام بہاؤ الدین ولد اور لقب سلطان ولد تھا۔ آپ مولانا روم کے محبوب ترین فرزند تھے۔ آپ کا شمار مقبولانِ راہِ طریقت میں ہوتا ہے۔ نغماتِ الانس میں لکھا ہے کہ مولانا روم نے فرمایا کہ اسے بہاؤ الدین میرے اس جہان میں آنے کا مقصد تھا اور ظہور تھا۔ یہ تمام کلام میرا قول ہے اور تو میرا فعل ہے۔ سلطان ولد نے سید بہان الدین محقق اور خواجہ شمس الدین تبریزی کی بہت خدمات انجام دیں۔ ایشیخ صلاح الدین سے جو آپ کے شہر تھے آپ کو بہت عقیدت تھی مولانا روم کی وفات کے ساتویں روز چلی حسام الدین تمام اصحاب کے ساتھ سلطان ولد کے پاس گئے اور کہنے لگے کہ ہم چاہتے ہیں کہ آج سے آپ اپنے والد بزرگوار کی مسند پر بیٹھیں مریدین و مخلصین کو ہدایت دیں اور ہمارے حقیقی شیخ بن کر ہماری رہنمائی کریں میں آپ کے تابع فرمان رہ کر ہر قسم کی خدمت کروں گا انہوں نے یہ کہہ کر یہ شعر پڑھا۔

برقائے دل اسے جاں آں کبیت ایستادہ
 بر تخت شہ کہ باشد جز شاہ و شاہزادہ
 (ہمارے خانہ مول پر کس کا قبضہ ہے۔ شاہی تخت پر کون بیٹھتا ہے سوئے
 بادشاہ اور شاہزادہ کے)

یہ سن کر سلطان نے سر جھکا لیا اور بہت روئے۔ اس کے بعد فرمایا کہ مشائخ کے
 لائق آپ ہیں اور سوز و درد کا خواہش مند میں مول۔ جس طرح والد مرحوم کے وقت آپ خلیفہ
 اور بزرگ تھے اسی طرح اب بھی آپ ہمارے لئے خلیفہ اور بزرگ ہیں۔ عرضیکہ گیارہ
 سال تک آپ نے چلی حسام الدین کو اپنے والد کا خلیفہ اور قائم مقام سمجھا اور ساہا سال تک
 آپ اپنی فصیح زباں سے والد مرحوم کا کلام بیان کرتے رہے۔

آپ کی بھی ایک ثنوی ہے جو حکیم سنائی کے حدیقہ کے وزن پر ہے۔ جس میں
 بیحد سحر اور اسرار پوشیدہ ہیں۔ نغمات میں لکھا ہے کہ ایک دن حضرت مولانا نے ان سے
 فرمایا کہ خواجہ شمس الدین تبریزی کو تلاش کرنے کے لیے دمشق جاؤ۔ آپ نے ان کو بہت سا
 سونا چاندی بھی دیا اور فرمایا کہ یہ خواجہ کے قدموں میں ڈال دینا اور ان کا جوتا اٹھا کر روم کی طرف
 لے آنا۔ دمشق پہنچ کر محلہ صالحہ خانہ میں جانا وہاں آپ ایک خوب صورت فرنگی لڑکے کے
 ساتھ شطرنج کھیلتے ہیں جب خواجہ بازی جیت لیتے ہیں وہ رقم ادا کرتا ہے جب لڑکا بازی
 جیت لیتا ہے تو خواجہ کو ٹکٹے مارتا ہے۔ تم یہ دیکھ کر لڑکے کا منکر نہ ہونا۔ کیونکہ وہ بزرگ ہے
 لیکن اسے اپنی خیر نہیں کہ کیا ہے۔ ہم چاہتے ہیں وہ اپنے آپ کو پہچان لے۔ حکم کی
 تعمیل میں سلطان ولد دمشق گئے اور خواجہ شمس الدین کو اسی جگہ پایا جہاں مولانا نے نشاندہی
 کی تھی۔ فرنگی لڑکا بھی ساتھ بیٹھا شطرنج کھیل رہا تھا۔ سلطان ولد اور ان کے ساتھیوں نے
 جاتے ہی اپنا سر خواجہ کے قدموں پر رکھا اور ادب سے پیش آئے۔ جب لڑکے نے یہ
 دیکھا تو اسے خواجہ کی بزرگی کا علم ہوا۔ اور اپنی بے ادبی پر شرمندہ ہوا۔ اس واقعہ کا اس پر اثر یہ ہوا
 کہ سر سے ٹوپی اتار دی اور مسلمان ہو گیا۔ اس کے بعد ادب سے کھڑے ہو کر درخواست کی کہ
 جو کچھ میرے پاس ہے لانا چاہتا ہوں لیکن خواجہ شمس الدین نے اجازت نہ دی اور حکم دیا
 کہ گنہگارستان میں جاؤ ہاں کے لوگوں کو اسلام کی دعوت دو۔ اور ان کے قطب بن کر دو۔

اس کے بعد سلطان ولد نے وہ سونا چاندی آپ کے قدموں میں ڈالا اور آپ کا ہاتھ ٹھاکر روم کی طرف گھمایا۔ اور مولانا کی طرف سے اور تمام لوگوں کی طرف سے عرض کیا کہ آپ ہمارے ہمراہ روم تشریف لے جائیں۔ آپ نے خواجہ کو گھونٹا پیش کیا اور سوار کردہ کے روم کی طرف روانہ ہو گئے۔ سلطان ولد خواجہ کا رکاب تھامے ہوئے پیادہ چلتے رہے۔ بہرچند خواجہ نے فرمایا کہ بہاؤ الدین سوار ہو جاؤ آپ نے سر جھکا کر عرض کیا کہ آپ شاہ سوار ہیں آپ کے سامنے ہرگز سواری نہیں کروں گا۔ چنانچہ دمشق سے قونیہ تک برابر پیدل چلتے رہے قونیہ پہنچ کر خواجہ شمس الدین نے سلطان ولد کی خدمات کا مولانا سے ذکر کیا اور بتایا کہ میں نے یہ کہا اور اس نے یہ جواب دیا۔ اس کے بعد خواجہ نے فرمایا کہ میرے پاس حق تعالیٰ کی محبت میں دو چیزیں ہیں ایک سر۔ دوسرا بستر (راز) سر کو مولوی کے لیے قربان کیا اور بستر بہاؤ الدین کو بخشا۔ اگر بہاؤ الدین کو عمر نوح ملتی اور وہ اسی راہ میں صرف کرتا تو ہرگز وہ نعمت حاصل نہ کر سکتا جو اس سفر میں اسے حاصل ہوئی ہے۔ امید ہے کہ آپ سے بھی نعمت حاصل کرے گا۔ ایک دن مولانا نے فرمایا اے بہاؤ الدین اگر تم چاہتے ہو کہ ہمیشہ بہشت بریں میں رہو تو ہر شخص کے ساتھ محبت کرو اور کسی شخص کے متعلق دل میں بغض نہ رکھو۔ یہ کہہ کر آپ نے یہ رباعی پڑھی۔

جی طلیٰ زریح کس پیش مباحش
چوں مرجم و موم باش دیوں پیش مباحش
خواہی کہ زریح کس تو بدترسد
بدگوئی و بدآموزد و بداندیش مباحش
(اگر تو کچھ حاصل کرنا چاہتا ہے تو کسی شخص کے ساتھ خود غرضی سے پیش نہ آ۔ مرجم اور موم
بن کر رہ اور نشتر زریح۔ اگر تو چاہتا ہے کہ کسی شخص سے تجھے برائی نہ پہنچے تو بدگو
بدآموزا و بداندیش نہ بن۔)

تمام انبیاء علیہم السلام نے اسی پر عمل کیا ہے اور اسی وجہ سے خلقت ان کے تابع ہوئی ہے اور ان سے فیض حاصل کیا ہے۔ سلطان ولد کی تصانیف بہت ہیں۔ ان میں سے ایک کتاب ہے "فیہ صافیہ" ہے جس میں آپ نے نہایت عمدہ کلام درج کیا ہے۔

رقوٹ - فیہ ما حیدہ دراصل حضرت مولانا روم کے ملفوظات ہیں۔
 جو شاید سلطان ولد نے قلم بند کئے ہیں۔ اس کا ایک نسخہ استنبول میں ملا، ایک ریاست
 رامپور کے کتب خانہ سے اور ایک حیدرآباد دکن کے کتب خانہ سے ان سب کا مقابلہ کر
 کے مولانا عبدالماجد دریا آبادی نے اسے شائع کیا ہے۔ اس کا اردو ترجمہ بھی لاہور میں شائع
 ہوا ہے۔

اس جگہ فیہ فیہ کے چند اقتباسات دیئے جاتے ہیں۔ اس راہ میں صحیح اعتقاد کی ضرورت ہے کہ

جہاں حادثے قدیم نہیں

عالم حادث ہے نہ کہ قدیم ہے مثال کے طور پر جس گھر میں ہم رہتے ہیں اور ساٹھ ستر سال سے
 رہ رہے ہیں ہم جانتے ہیں کہ پہلے یہ گھر موجود نہ تھا اور چند سال ہوئے اسے ہم نے بنایا ہے۔
 اب اگر اس گھر میں کچھ جانور مثلاً چوہے اور عنکبوت پیدا ہو جائیں تو ان کے نزدیک یہ گھر
 قدیم ہوگا کیونکہ انہوں نے پیدا ہوتے ہی اس کو اسی طرح دیکھا ہے۔ اگر یہ جانور کہیں کہ یہ گھر قدیم
 ہے تو ان کا قول ہمارے لئے حجت نہ ہوگا کیونکہ ہم جانتے ہیں کہ پہلے یہاں کچھ نہیں تھا اور
 ہم نے اسے اپنے ہاتھوں سے بنایا ہے۔ اسی طرح جو لوگ (یعنی فلسفی لوگ) اس خانہ
 دنیا میں پیدا ہوئے اور اسے اسی طرح دیکھا ہے وہ کہتے ہیں کہ عالم قدیم ہے لیکن انبیاء علیہم السلام
 اور اولیائے کرام جن کا وجود اس جہاں کے پیدا ہونے سے کئی ہزار سال پہلے تھا وہ جانتے
 ہیں کہ یہ جہاں قدیم نہیں بلکہ ان کے سامنے مناسب جس طرح تو جانتا ہے کہ یہ گھر قدیم نہیں۔
 بلکہ تیرے سامنے بنا ہے۔

استغراق کے متعلق فرماتے ہیں کہ استغراق

انا الحق سے بڑا دعویٰ انا العبد ہے (فتاویٰ) یہ ہے کہ آدمی خود درمیان میں بالکل

نہ رہے۔ اور کوئی نقل و حرکت اس کی نہ رہے بلکہ جو کام کرے وہ اللہ کا فعل ہو۔ جو آدمی دریا
 میں غرق ہو گیا ہے اور ابھی ہاتھ پاؤں مار رہا ہے تو وہ صحیح طور پر غرق نہیں کہلائے گا، اگر
 وہ آواز دے کہ آہ میں غرق ہو گیا تب بھی وہ غرق نہیں ہے اور اسے استغراق نہیں کہتے۔
 انا الحق کے یہی معنی ہیں۔ لوگ سمجھتے ہیں کہ یہ بڑا دعویٰ ہے ہم کہتے ہیں کہ انا العبد (میں عبد
 ہوں) بڑا دعویٰ ہے اور انا الحق (میں حق ہوں) عظیم تو وضع ہے جو شخص انا العبد کہتا ہے وہ دو

۴۳
ہستیوں کا اثبات کرتا ہے ایک اپنی ہستی ایک خدا کی ہستی لیکن جو شخص انا الحق کہتا ہے وہ اپنے آپ کو عدم کہے ہو امیں اڑا دیتا ہے اور کہتا ہے کہ انا الحق یعنی میں نہیں ہوں ہمہ اوست (سب کچھ وہی ہے) خدا کے سوا کوئی ہستی نہیں ہے اور یہ غایت درجہ کی تواضع ہے۔ لیکن لوگ یہ نہیں سمجھ سکتے۔ جو شخص اپنے آپ کو بندہ کہتا ہے وہ اپنے آپ کو بھی دیکھتا ہے اور خدا کو بھی اور پانی میں مستغرق نہیں ہے۔ مستغرق وہ ہے جس سے کوئی فعل اور حرکات و سکنات سرزد نہ ہوں بلکہ اس کی حرکت پانی کی حرکت سے ہو۔

میں رات سلطان ولد نے وفات پائی آپ نے یہ شعر پڑھا
 امشب شب انیسست کہ عینم شادی دریا بم از خدائے خود آزادی
 (آج رات وہ رات ہے کہ مجھے نوشی میسر آرہی ہے اور مجھے اپنے خدا کی طرف سے آزادی عطا ہو رہی ہے یعنی جسم کی قید اور دنیاوی زندگی سے آزادی)
 آپ کی وفات شب دس ماہِ رجب ۱۲۰ھ میں ہوئی رحمۃ اللہ علیہ۔ آپ کی وفات کے بعد آپ کے بیٹے چلی عارف اپنے باپ اور دادا مولانا روم کی مستند پر متمکن ہوئے جو سولہ سال تک حق تعالیٰ کی عنایت سے خدمت ارشاد انجام دیتے رہے۔ چلی عارف ماہِ ذی قعدہ اولیٰ تھے اور پانچ سال کی عمر میں آپ سے کشف و کرامات کا ظہور ہونے لگا۔ ان کی تربیت مولانا روم کے ہاتھوں میں ہوئی تھی۔ ان سے اس قدر کرامات کا ظہور ہوا کہ مولانا روم اور خواجہ شمس الدین تبریزی سے اتنی کرامات سرزد نہیں ہوئی ہوں گی۔ ان کا مشربِ طابیتہ تھا۔ آپ کے حالات کتاب مناقب العارفين میں مفصل درج ہیں۔ آپ کی وفات ۱۲۹ھ میں ہوئی۔

ان کے بعد ان کے چھوٹے بھائی چلی عابد بن سلطان ولد مستند پر بیٹھے۔ وہ بھی صاحبِ حال تھے اور ان سے بہت کرامات کا ظہور ہوا۔ آپ کے حالات بھی مناقب العارفين میں درج ہیں۔ آپ کی وفات ۱۳۹ھ میں ہوئی۔ آپ کے بعد چند پشت تک سجادہٴ شریفیت اس خاندان میں رہا اور مولانا روم کی اولادِ خلق کی ہدایت میں مشغول رہی چنانچہ مناقب العارفين میں ان سب کے حالات درج ہیں۔ رحمۃ اللہ علیہ۔

حصہ ششم شیخ نظام الدین ابوالمویدؒ کی زندگی

مستغرق در بحر وصال، ناطق بلسان احوال، ناظر وجود مطلق در مقیّد پیر وقت شیخ نظام الدین ابوالمویدؒ قدس سرہ اپنے ماموں شیخ عبدالواحد بن شیخ شہاب الدین احمد غزنوی کے مرید تھے۔ آپ کا شمار اکابر اولیاء میں ہوتا ہے آپ بڑے قوی الحال تھے۔ اخبار الاخیار میں لکھا ہے کہ آپ کے جد امجد شمس العارفین تھے اور شیخ جمال کوبلی جن کا مزار قصبہ کولہ میں ہے اور بڑے عارف کامل تھے آپ کی اولاد میں سے تھے۔ آپ سلطان شمس الدین التمش کے عہد میں تھے اور خواجہ قطب الاسلام کے ہم عصر تھے۔ آپ کو عمر دوازہ ملی تھی اور سلطان المشائخ قدس سرہ نے آپ کو دیکھا ہے۔ امیر حسن فونڈ القواد میں لکھتے ہیں کہ میں نے سلطان المشائخ کی خدمت میں عرض کیا کہ کیا آپ نے شیخ نظام الدین ابوالموید کو دیکھا ہے فرمایا ہاں لیکن اس وقت میں بچہ تھا اور حقائق کی سمجھ ابھی پیدا نہیں ہوئی تھی۔ ایک دن میں ان کے ہاں گیا۔ دیکھا کہ مسجد میں جوتے کے ساتھ جا رہے ہیں۔ اس کے بعد جوتا اٹا کر اندر تشریف لے گئے اور دو رکعت نماز ادا کر کے ممبر پر چڑھ گئے وہاں ایک قاری تھا قاسم نام جس نے نہایت اچھی قرأت پڑھی۔ قرأت کے بعد شیخ نظام الدین ابوالمویدؒ نے وعظ شروع کیا اور فرمایا کہ میں نے اپنے والد کے خط میں لکھا دیکھا ہے ابھی آپ نے بات پوری نہ کی تھی کہ حاضرین پر عجیب حالت طاری ہو گئی اور رونے لگے۔ اس وقت آپ نے یہ دو مصرعے پڑھے۔

۱۔ بر عشق تو در بر تو نظر خواہم کرد جان در غم تو زیر و زبر خواہم کرد

یہ شعر سنتے ہی لوگوں نے آہ و نعرہ شروع کر دیا۔ اپنے دو تین دفعہ یہ شعر دہرایا اور فرمایا کہ اے مسلمانان اس رباعی کے باقی دو مصرعے یاد نہیں رہے کیا کروں۔ آپ نے یہ بات اس قدر عجز سے کہی کہ اس کا بھی لوگوں پر بہت اثر ہوا۔ اس کے بعد قاری قاسم نے دو مصرعے یاد دلانے وہ یہ تھے۔

پر دروے بنجاک در خواہم شد بر عشق سرے زگور بر خواہم کرد

- ۱۔ (تیرے عشق پر اور تجھ پر نظر کروں گا۔ اپنی جان تیرے غم میں تہ وبالا کروں گا۔)
- ۲۔ درد سے میرے ہونے دل کو خاک میں ملا دوں گا اور تیرے عشق میں قبر سے باہر نکلوں گا۔ یہ بیامی مکمل کر کے آپ میرے نیچے اتر آئے۔
- سیر العارین میں شیخ نصیر الدین چراغ دہلی سے منقول ہے کہ ایک دفعہ دہلی میں خشک مالی ہوئی تمام جنگ شیخ نظام الدین ابوالثوید کی خدمت میں دعا کے لیے حاضر ہوئے۔ آپ نے منبر پر جا کر دعا مانگی اور دعا کے دوران آپ نے بغل میں ہاتھ ڈال کر ایک کپڑا نکالا اور کپڑا ہلاتے ہوئے آپ نے آسمان کی طرف دیکھا اور بارش شروع ہو گئی اور اس قدر طینہ برسا کہ تحریک سے باہر ہے جب آپ منبر سے نیچے اترے تو خواجہ قطب الاسلام کے مرید مولانا وصی الدین نے پوچھا کہ کپڑا بغل سے نکال کر ہلانے اور آسمان کی طرف دیکھنے کا کیا مقصد تھا۔ فرمایا وہ کپڑا ایک دامن تھا جو خواجہ قطب الاسلام نے میری والدہ کو عنایت فرمایا تھا۔ اس کی برکت سے باران رحمت ہوئی یہ آپ کی حضوری کا کمال ہے۔ آپ کے اکثر کمالات کا ذکر سپرین چشت کے ملفوظات میں آتا ہے اخبار الاخیار کے مطابق آپ کی وفات ۶۰۰ھ میں ہوئی رحمۃ اللہ علیہ۔

حَصْرَةُ شَاهِ خَضِرُومِي قَدِيْمِي

شیر بلخیزہ توحید پیشوائے ارباب تفرید، فارغ از ہستی و معدومی ہر حلقہ ابدال شاہ خضر رومی قدس سبرہ کا شمارا دلیائے اللہ میں ہوتا ہے آپ بڑے بلند ہمت تھے۔ آپ ہمیشہ سفر میں رہتے تھے۔ آپ نے اکثر مشائخ کی صحبت حاصل کی ہے۔

اخبار الاخیار میں لکھا ہے کہ آپ کا مشرب قلندر یہ تھا۔ آپ کا وطن روم تھا۔ آپ سیر کرتے ہوئے ہندوستان آئے اور خواجہ قطب الاسلام کے زمانے میں دہلی میں وارد ہوئے۔ آپ نے خواجہ قطب الاسلام کی خدمت میں حاضر ہو کر خلافت کی درخواست کی۔

حضرت خواجہ نیا زادہ شفقت انہیں کلاہ و ترقہ عنایت کر کے رخصت کر دیا اس کے بعد آپ کو جو پور جانے کا اتفاق ہوا جہاں خلقت آپ کے گرد ہو گئی۔ وہاں شیخ نجم الدین قلندر بھی آپ کے مرید ہوئے۔ تربیت کے بعد آپ نے اپنے مشائخ کی امانت ان کے حوالہ

کی اور خود روم واپس چلے گئے۔ اس کے بعد یہ سلسلہ ہندوستان میں پھیل گیا شاہ قطب نیاز نے دل جو قصبہ سرسہر پور (نزد جوپور) میں سکونت پذیر تھے وہ اور دوسرے بزرگان اس سلسلے سے وجود میں آئے۔ یہ سلسلہ قلندریہ چشتیہ کہلاتا ہے۔ شاہ قطب بھی بڑے قوی الحال بزرگ تھے۔ آپ کے کالات اور کرامات بہت مشہور ہیں مریدی کی تربیت میں آپ اپنے معاصرین سے سبقت لے گئے ہیں۔ آپ کا مزار بھی اسی قصبہ میں ہے۔ ہمارے علاقے میں یہ سلسلہ حضرت شیخ محمود قلندہ لکھنوی اور حضرت شیخ عبدالرحمن لاہوری کی وجہ سے شہرت ہوا ہے۔ اس وقت شیخ عبدالرحمن کے پوتے شیخ مجی کی ذات بایکات سے طالبانِ راہِ حق بوجہ احسن ہدایت حاصل کر رہے ہیں۔ رحمۃ اللہ علیہ۔

حضرت شیخ بدرالدین غزنوی قلی بن سید محمد

عاشق صاحبِ احوال، پشیدہ شہرت وصال، واعظ بکلمات معنوی، مقتدائے اہل سماع شیخ بدرالدین غزنوی قدس سرہ جمع صفات پسندیدہ سے آراستہ تھے۔ آپ اہل عشق و سماع میں ممتاز تھے۔ تمام مشائخ وقت نے آپ کے کالات کو بالاتفاق قبول کیا ہے۔ آپ خواجہ قطب الاسلام قدس سرہ کے مرید و خلیفہ تھے۔ آپ مرید ہونے کے وقت سے لے کر خواجہ قطب الاسلام کے وصال تک کبھی ان سے جدا نہ ہوئے۔ اور ہمیشہ خدمت کرتے رہے۔ یہ سیرا اولیا میں حضرت سلطان المشائخ سے نقل ہے کہ شیخ بدرالدین غزنوی فرماتے تھے کہ میں پہلے غزنی سے لاہور آیا۔ ان دنوں لاہور بہت آباد تھا۔ چند یوم وہاں ٹھہر کر واپس چلا۔

اس کے بعد خبر موصول ہوئی کہ چنگیز خانی مغولوں نے غزنی پر حملہ کر کے میرے والد، والدہ اور تمام رشتہ داروں کو شہید کر دیا ہے۔ لیکن میں حضرت خواجہ قطب الاسلام کا مرید ہو کر تمام تعلقات سے آزاد ہو گیا۔ اخبار الاخیار میں لکھا ہے کہ آپ وعظ بھی کہتے تھے اور بڑے اچھے واعظ تھے۔ آپ اکثر عشق و محبت کے موضوع پر کلام فرمایا کرتے تھے۔ حضرت خواجہ گنج شکر قدس سرہ اکثر ان کے مجالس وعظ میں شرکت فرماتے تھے۔ سلطان المشائخ فرماتے ہیں کہ آپ کی حضرت خضر علیہ السلام سے بھی ملاقات تھی۔

ایک دن ان کے والد نے کہا کہ اگر مجھے حضرت علیہ السلام کی زیارت کرا دو تو بہت اچھا ہوگا۔ ایک دن آپ مسجد میں وعظ فرما رہے تھے ایک شخص دودھ اپنی جگہ پر بیٹھے ہوئے تھے یہ شیخ بدرالدین نے اپنے والد کو اشارہ کر کے کہا کہ حضرت علیہ السلام وہ بیٹھے ہیں۔ ان کے والد نے کہا وعظ کے بعد جا کر ان سے طوں گا لیکن جب وعظ ختم ہوا تو وہ وہاں سے غائب ہو گئے۔ سلطان المشائخ نے یہ بھی فرمایا کہ آپ اس قدر ضعیف ہو گئے تھے کہ حرکت نہیں کر سکتے تھے لیکن جب آپ سماع سنتے تو دس سالہ لڑکے کی طرح رقص کرتے تھے ایک دن کسی نے کہا کہ شیخ آپ بہت کمزور ہو گئے ہیں رقص کیوں کرتے ہیں۔ آپ نے فرمایا میں رقص نہیں کرتا عشق پجاتا ہے جسے عشق ہے اسے رقص بھی ہے۔ سلطان المشائخ فرماتے ہیں کہ میں نے شیخ بدرالدین سے سنا ہے کہ خواجہ قطب الاسلام یہ رباعی بہت پڑھتے تھے۔

سودائے تو اندر دل دیوانہ ما است
بہر حیاں نہ جو پیش تست افسانہ ما است
بیگانہ کہ از تو گفت آن خویش دوست
خویشے کہ نہ از تو گفت بیگانہ ما است

اسے محبوب تیرا سودا میرے دل دیوانہ میں ہے۔ جو تیری بات نہیں ہے وہ
میرا افسانہ ہے۔ جس بیگانے نے تیرے متعلق کچھ کہا وہ میرا خویش ہے اور
جس خویش نے تجھ سے اعراض کیا وہ میرے لئے بیگانہ ہے

شیخ بدرالدین غزنوی کا مزار دہلی میں خواجہ قطب الاسلام کے پائنتی کی طرف ہے۔ کتاب
کلمات الصادقین میں لکھا ہے کہ شیخ امام الدین ابدال کو خرقہ خلافت شیخ بدرالدین سے ملا تھا انہیں
خواجہ قطب الاسلام کی بھی صحبت ملی ہے۔ آپ بڑے بلند ہمت تھے ہمیشہ گوشہ نشین رہتے
تھے۔ آپ کی عمر بہت طویل تھی۔ سلطان المشائخ کے وقت تک زندہ رہے۔ ۷۱۸ھ میں
وفات پائی۔ شیخ شہاب الدین عاشق ان کے خلیفہ تھے۔ انہوں نے شیخ بدرالدین غزنوی کی بھی زیارت
کی ہے آپ نہایت خوش خلق تھے اور عشق حقیقی اور عشق مجازی میں بلند درجہ رکھتے تھے۔ آپ کا
مدفن بھی دہلی ہے۔ شیخ عماد الدین دہلوی بھی شیخ امام الدین ابدال کے مرید تھے اور خرقہ خلافت
شیخ شہاب الدین عاشق سے حاصل کیا تھا۔ آپ کا شمار سلسلہ چشتیہ کے بزرگان میں ہوتا ہے شیخ
تاج الدین امام جو اپنے وقت کے مشہور بزرگ تھے ان کے مریدوں میں سے ہیں۔ شیخ

علاء الدین بن شیخ نور الدین جو اپنے دادا شیخ تاج الدین عبدالصمد بن شیخ منور کے مرید ہیں۔ ان کو
فیل مست (مست ہاتھی) کہا کرتے تھے۔

شیخ ضیاء الدین رومی جو شیخ شیوخ شہاب الدین عمر سہروردی کے مرید تھے آپ کے
ہم عصر ہیں۔ سلطان المشائخ فرماتے ہیں کہ میرا ایک دوست تھا جو سماع میں بڑا ذوق رکھتا تھا۔
ایک دفعہ میں نے ان کو اتعال کے بعد خواب میں دیکھا کہ بہشت میں نہایت بلند مقام پر
ہے لیکن معنوم بیٹھا ہے۔ میں نے پوچھا آپ معنوم کیوں ہیں انہوں نے جواب دیا کہ اگرچہ یہ مرتبہ
ملا ہے لیکن وہ لذت اور کیفیت جو سماع سے حاصل ہوتی تھی اب کہاں ملتی ہے۔ کہتے ہیں کہ شیخ
ضیاء الدین کی عمر بہت طویل تھی۔ سلطان قطب الدین بن سلطان علاء الدین آپ کا مرید تھا۔ شیخ
ضیاء الدین کی وفات سے تین دن بعد سلطان المشائخ سلطان قطب الدین سے ملنے گئے لیکن اس
نے غرور و تیا کی وجہ سے توجہ نہ کی جس کی سزا پائی۔ اس کی تفصیل سلطان المشائخ کے حالات میں
آ رہی ہے شیخ ضیاء الدین رومی کا مزار خواجہ قطب الاسلام کے راستے میں ہے۔ رحمۃ اللہ علیہ۔
شیخ شرف الدین کرمانی ساکن قصبہ سرسی (شاید موجودہ سرسہ) جو دہلی کے نواح میں ہے بھی اسی
زمانے میں گذرے ہیں آپ کا حال نہایت قوی تھا۔

سلطان المشائخ فرماتے ہیں کہ حیدر نامی قوال کہتا تھا کہ ایک دفعہ مجلس سماع میں انہوں
نے آہ لی اور جان بچتی ہو گئے۔ رحمۃ اللہ علیہ۔

شیخ عبدالعزیز بن صوفی حمید الدین ناگوری بھی اسی زمانے میں تھے جن کا وصال عنفوان

جوانی میں سماع میں ہو گیا تھا۔

صاحب اخبار الاخبار فرماتے ہیں کہ لیلۃ الرفائیب میں ایک بزرگ کے گھر محل سماع

منعقد ہوئی۔ قوال نے یہ بیت پڑھا۔

قائدہ از گفتن بسیار چیت - جاں بدہ و جاں بدہ و جاں بدہ

(بہت بات کرنے کا کیا فائدہ - جاں دے دو جاں دے دو اور جاں دیدو)

انہوں نے نعرہ مارا اور جاں بچتی تسلیم کر دی۔ رحمۃ اللہ علیہ۔

جَیْبَةُ شَاهِ گَرْدِزِ مُلْطَانِی قَدِیْمَتِ مَعْرُوفَةٍ

عشقِ دوام از محبوب مطلق یافتہ۔ مرکبِ بہت از دو کون تافستہ زندہ از فیضِ ربانی، صاحبِ حال غیر مکرر، شاہِ گردِیزِ مُلْطَانِی قدس سرہ کا بڑے بزرگ تھے۔ تربیتِ مریدین میں آپ یدِ طولیٰ رکھتے تھے۔ صاحبِ اخبارِ الاخیار فرماتے ہیں کہ آپ کا شمار ہندوستان کے متقاہین مشائخ میں ہوتا ہے۔ آپ شیخِ بہاؤ الدین ذکر کیا کے ہم عصر تھے۔ آپ ساواتِ گردِیز میں سے ہیں۔ گردِیز غزنی کے نواح میں ایک قصبہ ہے۔ وہاں سے ترکِ سکونت کر کے آپ نے صمان میں سکونت اختیار کی۔ جہاں کثرت سے لوگ آپ کے مرید ہو گئے۔ آپ کا روضہ مبارک مُلْطَان میں مشہور ہے۔

وفات کے بعد آپ قبر سے لوگوں کو دستِ بیعت فرماتے تھے۔ اس وقت تک آپ کی قبر میں وہ ماسہ موجود ہے جہاں سے آپ ہاتھ نکالتے تھے کہتے ہیں کہ ایک دن شیخ صدر الدین بن شیخ بہاؤ الدین ذکر کیا نے اپنے والدین گوار سے عرض کیا کہ شاہِ گردِیز کے کرامات یعنی قبر سے ہاتھ نکال کر لوگوں کو بیعت کرنا اس قدر قوی شہادت ہے کہ آپ کی اولاد کی طرف کوئی شخص رجوع نہیں کرے گا۔ آپ نے بے توجہی سے فرمایا کہ بابا ان باتوں کی طرف توجہ نہیں کرنی چاہیے۔ جب انہوں نے دو تین مرتبہ اسی طرح کہا تو آپ نے فرمایا کہ تم شاہِ گردِیز کی قبر پر جا کر التماس کرو۔ کہ آپ کے ظاہری و باطنی کمالات اس قدر ہیں کہ کسی کو شک کی گنجائش نہیں۔ لیکن آپ پر اپنے دادا محمد مصطفیٰ صلی اللہ علیہ وسلم کی شریعت کا احترام لازم ہے۔ شیخ صدر الدین نے وہاں جا کر اپنے والد کا پیغام سنایا۔ اس روز کے بعد قبر سے ہاتھ نکالنا بند کر دیا۔ شاہِ گردِیز کے کمالات اس قدر ہیں کہ دائرہ تحریر سے باہر ہیں۔ شیخ تقی الدین محمد قدس سرہ آپ کے ہم عصر تھے۔ سلطان المشائخ فرماتے ہیں کہ آپ صاحبِ احوال اور دوامِ الاشغال بزرگ تھے۔ آپ پر اس قدر استغراقِ طاری رہتا تھا کہ یہ علم نہ ہوتا تھا کہ رات ہے یا دن۔ ایک دن ایک شخص نے کاغذ لے کر کہا کہ شیخ اس پر اپنا نام تحریر فرمادیں۔ آپ نے قلم اٹھایا اور متحیر ہو کر بیٹھ گئے۔ خادم نے سمجھ لیا کہ شیخ اپنا نام بھول گئے ہیں۔ اس نے کہا آپ کا نام شیخ محمد ہے۔ اس کے بعد آپ نے اپنا نام لکھا۔

ایک دن آپ مسجد جا رہے تھے۔ مسجد کے دروازے پر پہنچ کر آپ کھڑے ہو گئے۔ خادم سمجھ گیا کہ شیخ یہ معمول گئے ہیں کہ دایاں پاؤں کو نسا ہے۔ خادم نے اپنا ہاتھ آپ کے دائیں پاؤں پر رکھ کر کہا کہ شیخ کا دایاں پاؤں یہ ہے۔ اس کے بعد آپ نے اپنا پاؤں مسجد میں رکھا۔ شیخ ترک بیابانی بھی اسی زمانے میں تھے۔ اخبار الاخبار میں لکھا ہے کہ وہ شیخ شہداء الدین سہروردی کے مرید تھے۔ ان کا مزار قلعہ دہلی کے قریب ہے۔

حضرت شیخ عبداللہ بلبانی قدس سرہ

آن بگی فوق وصال، آل مستغرق در ذات ذوا بجلال، آن عالم بعلم سبحانی مست وحدت
 شیخ عبداللہ بلبانی قدس سرہ آپ کا لقب ابوحد الدین ہے آپ شیخ ابوعلی دقاق کی اولاد میں سے
 ہیں۔ آپ کا سلسلہ نسب یہ ہے عبداللہ ابن مسعود بن علی احمد بن عمر بن ابوعلی دقاق رحمہ اللہ اجمعین۔ شیخ
 ابوعلی دقاق کے دو بچے تھے ایک لڑکا اسمائیل اور لڑکی فاطمہ بانو جو شیخ ابوالقاسم قشیری کی اہلیہ تھیں
 آپ کا سلسلہ طریقت یہ ہے شیخ عبداللہ توفیق خلاقیت اپنے والد ضیاء الدین مسعود سے
 حاصل کیا۔ انکو امام الدین مسعود بھی کہتے ہیں۔ ان کو شیخ واصل الدین شیرازی سے ان کو شیخ رکن الدین
 شیرازی سے ان کو رکن الدین سنجاسی سے ان کو شیخ قطب الدین ابورشید بامہرنی سے۔ ان کو شیخ
 جمال الدین عبدالصمد زنجانی سے اور ان کو شیخ ابونجیب سہروردی قدس سرہ سے ملا۔ صاحب
 لغات لکھتے ہیں کہ آپ کو شروع سے گوشہ نشینی پسند تھی۔ آپ گیارہ سال بہاڑ میں رہے۔ جب
 وہاں سے واپس آئے تو ایک زاہد ابوبکر ہمدانی کی صحبت میں رہنے لگے۔ وہ ایک صاحب
 کرامت بزرگ تھے۔ ان کاوردیہ تھا کہ ہزبات اٹھ کر لوہے کا عصا اپنی ٹھوڈی کے نیچے دے
 کر کھڑے ہو جاتے اور صبح تک اسی حالت میں رہتے۔ شیخ عبداللہ نے بھی اللہ کی موافقت
 میں یہی ورد شروع کر دیا۔ اور آپ کے پیچھے کھڑے ہو جاتے تھے۔ ابوبکر ہمدانی کبھی کبھی
 پیچھے دیکھ کر غیرت کرتے اور کہتے کہ جاؤ اور سو جاؤ۔ شیخ عبداللہ بیٹھ جاتے لیکن کچھ دیر کے
 بعد پھر وہی کام شروع کر دیتے حتیٰ کہ یہ کام کرتے کرتے ان کا حال شیخ عبداللہ کے دل میں پیدا
 ہو گیا۔ اس کے بعد انہوں نے تنہائی اختیار کر لی۔ ابوبکر ہمدانی ان سے مہربانی سے پیش آتے تھے۔

اور انہیں ٹولی کہہ کر پکارتے تھے۔

ایک دن کہنے لگے کہ ٹولی آیا اور مجھے کچھ حاصل کر کے کہیں چلا گیا ہے معلوم نہیں کہاں گیا۔ چند دنوں کے بعد شیخ عبداللہ ان کی خدمت میں گئے۔ آپ نے پوچھا کہاں تھے اور کیا لائے ہو؟ انہوں نے ادب سے کچھ جواب نہ دیا۔ تھوڑی دیر کے بعد انہوں نے بیرونی سولہ کیا۔ شیخ عبداللہ نے جواب دیا (من غیر حق نیستم) میں غیر حق نہیں ہوں۔ زاہد نے کہا منصور کی بات کر رہے ہو شیخ عبداللہ نے جواب دیا کہ اگر میں ایک آہ نکالوں تو منصور جیسے ہزاروں پیدا ہو جائیں۔ یہ سن کر زاہد نے اپنا عصا ان پر پھینکا۔ لیکن وہ ایک طرف ہو گئے اور عصا زمین پر جا پڑا۔ زاہد نے انہیں گالی دے کر کہا کہ منصور کو سولی پر چڑھایا گیا اور وہ نہ بھاگا تو ایک ٹنڈے سے بھاگ گیا ہے۔ شیخ عبداللہ نے جواب دیا کہ وہ ناتما اٹھو رہنے بھاگ جاتا۔ کیونکہ حق تعالیٰ کے نزدیک سب ایک ہیں۔ یہ سزا کرنا ہونے کہا شاید تم نے گھاس کھائی ہے انہوں نے جواب دیا ہاں کھائی ہے لیکن حقیقت کی چراگاہ سے کھائی ہے زاہد نے کہا خوب کھائی اور اچھا کیا اب آؤ اور سجادہ پر بیٹھ کر اس کا حق ادا کرو۔ اس کے بعد زاہد نے پوچھا کہ تم نے کہا تھا کہ منصور ناتما تھا اور نہ بھاگا اور اسے پھانسی دے دی گئی۔ اس کی تمہارے پاس کیا دلیل ہے۔ شیخ عبداللہ نے کہا دلیل یہ ہے کہ اگر کوئی شخص سوار ہونے کا دعویٰ کرے اور گھوڑے پر قابو پالے تو اس نے سرج کہا لیکن اگر وہ گھوڑے کو اپنے قبضے میں نہیں رکھ سکتا وہ سواری میں ناتما ہے۔ اس کا مطلب یہ ہے کہ منصور مغلوب الحال تھے۔ یہ سن کر زاہد نے کہا تم نے درست کہا ہے میں نے تجھ سے زیادہ عارف نہیں دیکھا۔ شیخ عبداللہ فرماتے ہیں کہ ایک دفعہ میں نے سنا کہ شیخ شہاب الدین سہروردی کے ایک مرید شیخ نجیب الدین برعش غبیراز آئے ہوئے ہیں میں بہت خوش ہوا اس لئے کہ جس قدر صوفیائے کرام کے احوال میں نے حاصل کئے تھے اور سنے تھے ان سے تصدیق کرنا چاہتا تھا۔ نیز میرے والد نے مجھ سے کہا تھا کہ میں جو کچھ حق تعالیٰ سے چاہتا تھا وہ تجھے مل گیا ہے اور جو کچھ میں کھڑکی سے حاصل کرنا چاہتا تھا مجھے دروازے سے مل گیا ہے (یعنی تھوڑا مانگتا تھا اور زیادہ مل گیا) الغرض میں شیراز گیا اور شیخ نجیب الدین کی خدمت میں حاضر ہوا۔ میں نے اپنے احوال مقامات اور واقعات بیان کئے۔ انہوں

سب کچھ اچھی طرح سنا لیکن کوئی جواب نہ دیا کچھ دیر کے بعد میں باہر چلا گیا۔ اس کے بعد مجھے گھر واپس جانے کی ضرورت پیش آئی۔ میں نے اپنے دل میں کہا کہ شیخ نجیب الدین کے پاس جا کر دیکھتا ہوں کیا فرماتے ہیں۔ جب میں ان کے گھر کے دروازے پر پہنچا تو لوگوں نے کہا آپ اندر ہیں بیٹھ جاؤ شیخ آنے والے ہیں میں شیخ کی نشست کے قریب بیٹھ گیا۔ میں نے شیخ کی منہ کے پاس ایک کاغذ دیکھا جس پر میرے سب سوالات کے جوابات دن پچھتے تھے جو اس کے پاس لکھے تھے۔ میں نے دل میں کہا کہ شیخ لکھنے کا محتاج تھا۔ لیکن مجھ پر ان کا حال نہ کھل سکا۔ غرضیکہ کہ اسی حالت میں میں واپس آیا۔ جب گاڑیوں جو شیرازہ کے پاس ہے پہنچا میں نے اپنے آپ کو ملامت کیا اور یہ دیکھ کر خلوت میں بیٹھ گیا۔ اور جو کچھ میں حق تعالیٰ سے مانگتا تھا اس خلوت میں پانچ دن کے اندر مل گیا۔ ایک دفعہ آپ شیراز میں تھے۔ ایک دن شیخ سوری کی خانقاہ میں گئے شیخ سوری نے پیسوں کی مٹھی بھر کر آپ کے سامنے رکھ دی آپ نے فرمایا اسے سوری یہ کیا دیا ہے۔ جاؤ اور روپوں کا وہ تھیلہ لاؤ۔ جس میں باسٹھ روپے پڑے ہیں تاکہ درویشوں کے لئے کھانا منگوایا جائے۔ شیخ اندر جا کر تھیلہ لائے اس کے اندر باسٹھ روپے تھے کسی کو بازار بھیج کر درویشوں کیلئے کھانا منگوایا گیا۔ نفرت میں یہ بھی لکھا ہے کہ شیخ عبداللہ بلبانی کا ایک مرید تھا جو پہاڑ میں گوشہ نشین تھا۔ ایک دفعہ ایک سانپ اس کے سامنے آیا۔ اس نے سانپ کو پکڑ لیا۔ سانپ نے اسے ڈس لیا۔ جس سے اس کا جسم سوج گیا۔ یہ خبر شیخ عبداللہ تک جا پہنچی۔ آپ نے اسے بلا کر پوچھا کہ تو نے یہ حرکت کیوں کی۔ اس کے جواب دیا کہ آپ نے فرمایا تھا کہ غیر حق کوئی نہیں ہے میں نے اس سانپ کو غیر حق نہ سمجھا اور اسے پکڑ لیا۔ شیخ نے فرمایا جس وقت تم حق تعالیٰ کو لباس تہر میں دیکھو تو اس سے گریز کرو اور اس کے نزدیک نہ جاؤ۔ پس اس کا سر ٹکڑ کر کہنے لگے کہ آئندہ یہ گستاخی نہ کرنا۔ اس کے بعد دعا کی اس کی سوج جاتی رہی۔ اور شفا ہو گئی۔


شیخ عبداللہ فرماتے ہیں کہ درویشی نہ نماز ہے نہ روزہ ہے اور نہ رات کا جاگنا ہے۔ یہ سب اسباب بندگی ہیں۔ درویشی کسی کا دل نہ دکھانے کا نام ہے اگر یہ حاصل ہو جائے تو تو حاصل ہو جائے گا۔ نیز آپ فرماتے ہیں کہ خدا داں بنو۔ اگر خدا داں نہیں بنتے تو خود داں نہ بنو۔ کیونکہ جب خود داں ہو گے تو خدا داں ہو جاؤ گے۔ اس کے بعد فرمایا کہ اس سے بہتر یہ کتا ہوں

کہ ”خدا بیشیداگر خدا نباشید خود بیشید کہ اگر خود نہ بیشید خدا بیشید“۔ صاحب نعمات فرماتے ہیں کہ ایک دن آپ شیخ روز بہان کے مزار کی زیارت کے لیے گئے۔ وہاں جا کر دیکھا کہ ان کے لوہے کے شیخ صدر الدین اپنے والد کی قبر کے سرانے بیٹھے ہوئے ہیں۔ جب شیخ عبداللہ قبر کے قریب پہنچے تو شیخ صدر الدین ان کی تعظیم کے لیے کھڑے ہو گئے۔ اور کافی دیر تک کھڑے رہے۔ شیخ عبداللہ نے ان کی طرف کوئی اتفات نہ کیا۔ جب آپ فارغ ہوئے تو شیخ صدر الدین نے کہا کہ اسے شیخ کافی در سے میں پاؤں پر کھڑا ہوں لیکن آپ نے کوئی توجہ نہیں فرمائی۔ آپ نے فرمایا کہ شیخ روز بہان نے مجھے انا رعنایت فرمایا تھا اسے کھانے میں مصروف تھا۔ شیخ عبداللہ بلبانی کا ایک رسالہ ہے جس کا نام بلبانی ہے جو حقائق و معارف سے لبریز ہے اس میں سے چند اشعار اس جگہ نقل کئے جاتے ہیں۔

۱۔ ماجملہ خدائے پاک چاکیم۔
نے ز آتش و باد و آب و خاکیم۔

۲۔ از راستی و نیستی ہمہ عریاں
شدہ ایم و جامہ چاکیم۔

شیخ عبداللہ بلبانی کی وفات عاشورہ کے دن ۶۸۶ھ کو ہوئی برحمتہ اللہ علیہ





شیخ فرید الدین مسعود گنج شکر اجودنی رحمہ اللہ
اور آپ کے فرزند ان اور سلطان المشائخ رحمہ اللہ تعالیٰ کے حالات میں

حصہ ۱۹ شیخ فرید الدین مسعود گنج شکر قدس سرہ

آفتابِ انوارِ ولایت، پیشوائے عالمِ ہدایت، گنجینہٴ ذوق و اسرار، مشاہدہٴ احدیت بیدار،
صاحبِ راز و ار حضرتِ معبودِ قطب اکبر شیخ فرید الدین گنج شکر مسعود قدس سرہ و اہل حق کے
راہنما تھے۔ طریقت میں آپ شانِ عظیم رکھتے ہیں۔ تمام مشائخ آپ کے کمالِ عشق، عرفان
و احوال پر متفق ہیں۔ جس قدر ریاضات و مجاہدات، ترک و تجرید، فقر و شوق جیسے کمالاتِ ظاہری و
باطنی آپ کو حاصل تھے اہل طریقت میں سے کسی شخص واحد کو مجموعی طور پر میسر نہ تھے۔ آپ کشف
و کرامات، وجد و حال اور بہت و شجاعت میں بے نظیر وقت تھے۔ مریدین کی تربیت میں آپ
یہ طو لے رکھتے تھے۔ چنانچہ تھوڑی سی توجہ سے ساکنانِ سفلی کو مقامِ علوی تک پہنچا دیتے تھے
سب سے زیادہ عجیب بات یہ ہے کہ صفائے باطن سے آپ کو اس قدر محبت تھی کہ ابتدائے
حال سے لے کر انتہا تک آپ ہمیشہ یکساں ریاضت و مجاہدہ میں مشغول رہے۔ بلند پروازی کا یہ
عالم تھا کہ دنیا کی کسی مراد کے لئے آپ نے کبھی اپنا سر نہ جھکایا۔ اس کے باوجود لوگوں کے ساتھ
اس قدر تواضع اور اخلاق سے ہمیش آتے تھے کہ خلقت آپ کے حسن سیرت کی گرویدہ تھی۔ آپ
خواجہ قطب الاسلام بختیاراوشی قدس سرہ کے محبوب ترین مرید اور خلیفہ تھے۔ صاحبِ سیر الاولیاء
سید محمد کرمانی جو سلطان المشائخ کے مرید تھے کہتے ہیں کہ حضرت گنج شکر کا سلسلہ نسب فرخ شاہ

عادل تک جا پہنچتا ہے۔ فرخ شاہ کابل کے بادشاہ تھے اور گرد و نواح کے تمام سلاطین ان کے مطیع تھے۔ کابل کی سلطنت غزنی کی سلطنت سے بڑی تھی۔ حیب کابل کی سلطنت کمزور ہوئی تو سارا ملک سلطنت غزنی میں شامل ہو گیا۔ لیکن فرخ شاہ کی اولاد کابل میں تھی۔ جس وقت جنگ پڑھاں نے لشکر کشی کر کے ایران و توران کو تہ و بالا کر ڈالا اور غزنی کا رخ کیا تو پہلے اس نے کابل پر حملہ کیا۔ اس حملے میں آپ کے پردادا شہید ہو گئے۔ اس کے بعد آپ کے دادا قاضی شعیب اپنے عیال و اطفال سمیت لاہور پہنچے۔ چند روز وہاں رہ کر قصبہ قصور میں تشریف لے گئے۔ قصور کے قاضی نے آپ کی بہت آؤ بھگت کی اور کافی مہمان نوازی کے بعد بادشاہ وقت کو سب کو اُلف سے مطلع کیا۔ بادشاہ نے قصبہ کو ٹھیواں جو بلتان کے پاس ہے۔ کی قضا قاضی شعیب کو تفویض کی اور آپ وہیں سکونت پذیر ہو گئے۔

خواجہ گنج شکر کے والد بزرگوار قاضی جمال الدین سلیمان بھی قصبہ کو ٹھیواں کے قاضی تھے۔ ان کی قبر بھی اسی جگہ موجود ہے۔ ان کے تین لڑکے تھے۔ شیخ عزالدین محمود، شیخ فرید الدین مسعود، شیخ نجیب الدین متوکل۔ ان کی والدہ ماجدہ جو نہایت نیک اور صالحہ عورت تھیں ملاو حبیہ الدین مجتہدی کی دختر تھیں۔ جن کے کمال صلاحیت، اعفت اور کمالات و کرامات کے حالات حضرت

گنج شکر کے ملفوظات میں درج ہیں۔ ان سے ظاہر ہے کہ وہ واصلان حق میں سے تھیں۔ حق تعالیٰ نے حضرت گنج شکر کو مسعود ازلی پیدا کیا اور خود سالی سے آپ کے دل میں عشق کی آگ بھڑکار رکھی تھی۔ عنفوان شباب میں آپ نے تمام دنیاوی مرادات کو ترک کر کے ظاہری و باطنی علوم کے حصول کے لیے گھر چھوڑ دیا اور باہر چلے گئے۔

سیر العارفین میں سلطان المشائخ سے منقول ہے جب آپ متان پہنچے تو مولانا منہاج الدین قمی کی مسجد میں قیام فرما کر فقہ کی کتاب نافع کے مطالعہ میں مشغول ہوئے۔ اتفاق سے خواجہ قطب الدین ادش سے آئے ہوئے اسی مسجد میں ٹھہرے۔ آپ نے دیکھا کہ ایک خوب صورت خوب سیرت نوجوان صدق دل کے ساتھ کتاب پڑھنے میں مشغول ہے۔ آپ نے فرمایا مسعود کیا کتاب پڑھ رہے ہو عرض کیا کہ اسے نافع کہتے ہیں آپ نے فرمایا کیا تجھے معلوم ہے کہ تجھے اس نافع سے نفع ہوگا۔ حضرت گنج شکر نے عرض کیا کہ مجھے نفع آپ کی نظر کیسیا اثر سے ہوگا۔ یہ کہہ کر اٹھے اور

جائزہ سعادۃ قدم بوسی حاصل کی اور دل و جان سے معتقد ہو گئے۔ خواجہ قطب الاسلام نے بہت نوازش فرمائی جب آپ ملتان سے دہلی تشریف لے گئے تو خواجہ گنج شکر تین منزل تک آپ کے ہمراہ رہے۔ اس کے بعد خواجہ نے فرمایا! فرید کچھ عرصہ ظاہری علم حاصل کرو اس کے بعد دہلی آکر ہمارے پاس رہو۔“

سلطان المشائخ نے تحقیق سے لکھا ہے کہ حضرت گنج شکر جب خواجہ قطب الاسلام کی خدمت میں حاضر ہوئے تو آپ کی ٹرائی ہمارے برسر تھی۔ خواجہ قطب الاسلام سے رخصت ہو کر جب آپ کامل پانچ سال تک طلب علم میں مشغول رہے تو حق تعالیٰ نے علوم کدلی کے دروازے بھی آپ پر کشادہ کر دیئے۔ کتاب راحت القلوب جو خواجہ گنج شکر کے ملفوظات ہیں اور سلطان المشائخ نے جمع کئے ہیں معلوم ہوتا ہے کہ وہاں سے آپ نے بغداد کا سفر کیا اور تمام مشائخ کی زیارت کی۔ شیخ شہاب الدین سہروردی کی خدمت میں بھی حاضر ہوئے چنانچہ کتاب مذکور میں آپ فرماتے ہیں کہ دعا گو نے شیخ شہاب الدین سہروردی کو بھی دیکھا ہے اور سعادت قدم بوسی حاصل کی ہے۔ چند روزان کی خدمت میں رہا اور کوئی دن ایسا نہ تھا کہ کم و بیش دس ہزار دینار کی فتوح آپ کی خانقاہ میں نہ آئی۔ شیخ فرمایا کرتے تھے کہ سب کچھ راہِ حق میں خرچ کر دینی کہ رات تک ایک پیسہ بھی باقی نہ رہے۔ حضرت گنج شکر فرماتے ہیں کہ بغداد میں شیخ اجل شیرازی کی زیارت بھی حاصل ہوئی۔ بڑے با عظمت بزرگ تھے۔ جب میں نے ان کی دست بوسی کی تو آپ نے آبدیدہ ہو کر فرمایا کہ آؤ اسے لنگر عالم خوب آئے۔ میں چند یوم ان کی خدمت میں رہا۔ اور ہرگز کسی کو وہاں سے محروم جاتے نہ دیکھا۔ اس دعا گو سے فرمایا کہ حق تعالیٰ تمہارے رزق میں برکت دے۔ پس جب میں بغداد سے باہر آیا جنگل میں میں نے ایک درویش دیکھا جس کی حالت زار و تزار تھی جسم پر صرف ہڈی اور چمڑا باقی رہ گیا تھا۔ میرے دل میں خیال آیا کہ یہ شخص معلوم نہیں کب سے جنگل میں پڑا ہے اور کیا کھاتا ہے۔ انہیں میرے دل کی بات معلوم ہو گئی۔ کہنے لگے کہ اسے فرید چالیس سال سے میں اس غار میں مقیم ہوں۔ اور میرا بستر خاشاک کے سوا کچھ نہیں۔ میں چند روزان کی خدمت میں رہا۔ اس کے بعد بخارا کی طرف چلا گیا۔ وہاں شیخ سیف الدین باختری قدس سرہ کی خدمت میں حاضر ہوا۔ بڑے با عظمت و باہیت بزرگ تھے۔ قدم

بوس ہو کر میں ان کے سامنے بیٹھ گیا۔ جب بھی آپ میری طرف نظر کرتے یہی فرماتے کہ یہ بلا کا
 مشائخ روزگار سے ہو گا۔ اور سارا جہان اسکا مہلو اور اولاد ہو گا۔ آپ نے ایک سیاہ کلیم اونٹن بھی
 تھی میری طرف پھینک کر فرمایا اسے پہنوں میں نے حکم کی تعمیل کی۔ اور چند یوم آپ کی صحبت فیض
 بخش میں رہا۔ اس کے بعد بخارا سے باہر آ کر ایک مسجد میں گیا۔ مسجد کے قریب ایک عبادت
 خانہ تھا جس کے اندر ایک باہمیت بزرگ مقیم تھے۔ ان جیسے بزرگ میں نے پہلے کبھی
 نہ دیکھے تھے۔ عالم تفکر میں کھڑے ہوئے تھے اور آنکھیں ہوا میں کھلی تھیں۔ چاروں کے بعد آپ
 عالم صحو (ہوشیاری) میں آئے۔ میں نے سلام کیا آپ نے جواب دے کر فرمایا کہ میری خاطر
 تمہیں اس قدر تکلیف اٹھانی پڑی۔ بیٹھو۔ میں بیٹھ گیا اور انہوں نے کہنا شروع کیا کہ میں شمس العاقین
 کے پوتوں میں سے ہوں۔ تیس سال سے اس ویرانے میں معتکف ہوں لیکن اسے فرید اس تیس
 سال کے عرصے میں سوائے صحبت اور حیرت کے کچھ نصیب نہیں ہوا۔ نیز فرمایا کہ یہ راستہ
 صدق کا ہے جو کوئی صدق سے گامزن ہوتا ہے دوست تک پہنچ جاتا ہے۔ اس کے بعد انہوں نے
 اپنے تمام احوال و مقام بیان فرمائے نیز فرمایا کہ اپنے آپکے بس بے گانہ ہونا چاہئے تاکہ دوست
 سے یگانہ ہو جائے۔ میں نے شام کی نماز ان کے ساتھ پڑھی۔ نماز سے فراغت کے بعد
 میں نے دیکھا کہ عالم غیب سے دو آتش (شوربا) کے پیالے اور چار روٹیاں ان کے پاس
 آئیں۔ آپ نے کھانے کا اشارہ فرمایا اور میں نے مل کر کھانا کھایا۔ اس قدر لذیذ تھا کہ اس سے
 زیادہ لذیذ کبھی نہیں کھایا تھا۔ رات میں نے ان کے ساتھ بسر کی۔ جب صبح ہوئی تو وہ گم ہو گئے
 میں وہاں سے روانہ ہو کر بدخشان گیا اور وہاں کے بزرگوں کی زیارت کی وہ ایسے بزرگ تھے
 کہ ان کے اوصاف بیان سے باہر ہیں۔ وہاں سے ملتان واپس آیا اور برادر م شیخ بہاؤ الدین
 ذکریار حمت اللہ علیہ سے ملا۔ مصافحہ کے بعد انہوں نے دریافت کیا کہ ”کار خود تا کجا رسائیدہ“
 (اپنے کام کو آپ نے کہاں تک پہنچایا ہے) میں نے کہا اگر کہوں تو یہ کرسی جس پر آپ بیٹھے
 میں ہوا میں کھڑی ہو جائے۔ ابھی یہ بات پوری نہیں ہوئی تھی کہ کرسی بڑا میں کھڑی ہو گئی۔ برادر م
 بہاؤ الدین کرسی پر ہاتھ مار کر بیٹھ گئے اور فرمایا مولانا فرید خوب مقام حاصل کیا ہے۔ وہاں سے
 روانہ ہو کر وہی پہنچا۔ اور وہیں سکونت اختیار کر کے خواجہ قطب الاسلام قدس سرہ کی خدمت

میں حاضر ہوا۔ جو نعمت میں نے آپ کے اندر دیکھی حد و صف سے باہر ہے۔ پس میں نے آپ کی خدمت اختیار کر لی اور شرف بیعت سے مشرف ہو گیا۔ تیسرے روز آپ نے مجھے ہر نعمت عطا کی اور یہ فرمایا کہ ”مولانا فرید کار خود تمام کردہ بودی آن گاہ بن آمدی“ (مولانا فرید تم نے اپنا کام پورا کیا ہوا تھا پھر میرے پاس آئے۔) سلطان المشائخ فرماتے ہیں کہ جب حضرت گنج شکر اس حرف پر پہنچے تو نعرہ مارا اور گئے تین رات دن عالم استغراق میں بے خود رہے۔ جب ہوش میں آئے تو مجھے مخاطب کر کے فرمایا مردانِ خدا نے یہی کیا ہے تب کسی مقام تک پہنچے ہیں اس راہ میں دل سے سفر کرو، صدق کے قدم سے چلو اور بغیر آنکھ کے دیکھو ورنہ ہرگز قرب کے مقام تک نہ پہنچو گے۔ اس کے بعد آپ نے یہ اشعار پڑھے۔

توراہ نرفتی و ترانہ نمودند۔ ورنہ کہ ز دایں در بر نہ کشوند۔

جاں در رہ دوست یار اگر مے خوابی تو نیز چناں شوی کہ ایشاں بووند

(نہ تو راستے پر گامزن ہوا نہ تجھے راستہ دکھایا۔ ورنہ وہ کون ہے کہ جو دروازہ

کھٹکھٹائے اور دروازہ نہ کھلا ہو۔ ۲۔ اے ساتھی اگر تو محبوب کی راہ میں جان سے

گا۔ تو تو انہی جیسا ہو جائے گا۔

حضرت گنج شکر ”فوائد السالکین میں فرماتے ہیں کہ جب میں خواجہ قطب الاسلام کے شرف بیعت سے مشرف ہوا تو آپ نے کلاہ چار ترکی دعا گو کے سر پر رکھی اور بڑی شفقت فرمائی۔ اس وقت قاضی حمید الدین ناگوری مولانا علی کرمانی سید نور الدین مبارک، شیخ نظام الدین ابوالمؤید، مولانا شمس ترک، شیخ محمود مؤمن دوز اور دوسرے عزیز حاضر تھے۔ خواجہ قطب الاسلام نے فرمایا کہ شیخ کو اس قدر قوت ہونی چاہیے کہ جب کوئی شخص بیعت کے لیے آئے تو قوت نظر سے اس کے سینے سے رنگارو حوڈالے حتیٰ کہ اس کے دل میں ذرہ بھر کمورت باقی نہ رہے۔ اس کے بعد اس کا ہاتھ پکڑ کر خدا تک پہنچا دے۔ الغرض حضرت گنج شکر نے مرید ہونے کے بعد غربی دروازے کے برج کے نیچے حجرہ بنایا اور حق کے ساتھ مشغول ہو گئے۔ چنانچہ سلطان المشائخ فرماتے ہیں کہ وہاں سے دو ہفتے کے بعد خواجہ قطب الاسلام کی خدمت میں آئے تھے۔

سیر الاولیا میں لکھا ہے کہ خواجہ گنج شکر نے چاہا کہ مجاہدہ شروع کر دیں خواجہ علیہ رحمۃ کی خدمت میں عرض کیا۔ آپ نے فرمایا طے کاروزہ رکھو۔ دوہین ہون کے بعد جو کچھ غیب سے آجائے اس سے افطار کرنا۔ میرے دن ایک آدمی کچھ روٹیاں لایا آپ نے سمجھا کہ یہ غیب سے ہیں اس سے افطار کر لیا ایک ساعت کے بعد آپ کے پیٹ میں درد پیدا ہوا۔ آپ نے قے کر کے جو کچھ کھایا تھا کال کر پھینک دیا۔ انہوں نے اس کا ذکر حضرت خواجہ سے کیا۔ آپ نے فرمایا سو دو تیسرے دن تم نے ایک شہابِ فرودش کے گھر کا کھانا کھایا چونکہ عنایت حق تمہارے شامل حال تھی یہ کھانا تمہارے پیٹ میں نہ رہ سکا۔ اب جاؤ اور تین دن مزید طے کاروزہ رکھو۔ جب چھ دن تک کھانے کی بوجھی آپ تک نہ پہنچی کمزوری کا غلبہ بڑھ گیا۔ ایک اور شب کے بعد جب بھوک سے بے تاب ہوئے تو زمین پر ہاتھ مارا چند سنگریزے جو ہاتھ میں آئے آپ نے منہ میں ڈال لئے۔ وہ شکر ہو گئے۔ آپ نے وہ بھی نکال کر پھینک دیئے اس خیال سے کہ شاید شیطان کا فریب ہو۔ الغرض جس وقت ضعف کا غلبہ ہوتا تھا آپ زمین پر ہاتھ مار کر چند سنگریزے منہ میں ڈال لیتے تھے اور وہ شکر ہو جاتے تھے۔ آخر شب تک آپ نے تین چار بار اسی طرح کیا۔ اس کے بعد خیال آیا کہ حضرت خواجہ نے فرمایا تھا کہ جو کچھ غیب سے مل جائے اس سے روزہ افطار کر لینا۔ ممکن ہے یہ مکر شیطان نہ ہو نعمت الہی ہو۔ پس آپ نے چند سنگریزے اٹھا کر منہ میں رکھے تو شکر تھے۔ کسی نے کیا ہی خوب کہا ہے۔

سنگ در دست تو گہر گر دو۔ زہر در طعام تو شکر گر دو۔

(پتھر تیرے ہاتھ میں گوہر بن جاتا ہے اور تیرے کھانے میں زہر شکر بن جاتی ہے)

جب صبح ہوئی تو آپ نے حضرت خواجہ کی خدمت میں جا کر سارا واقعہ بیان کیا۔ آپ نے فرمایا اچھا کیا کہ اس شکر سے افطار کیا۔ جو کچھ غیب سے مل جائے بہتر ہے۔ جاؤ شکر کی طرح میٹھے رہو گے۔ جب آپ وہاں سے باہر آئے جو کوئی آپ کو دیکھتا تھا گنج شکر کہہ کر پکارتا تھا۔ سیر العارفين میں لکھا ہے کہ ایک دن آپ حضرت خواجہ کی خدمت میں جا رہے تھے یہیاضت کی وجہ سے اس قدر کمزور تھے کہ آپ کا پاؤں لڑکھڑایا اور گر گئے۔ گرنے سے جو مٹی آپ کے منہ مبارک میں گئی شکر ہو گئی۔ صاحب اخبار الاخبار کھتے ہیں کہ ایک دن ایک سو دو اگر شکر کے کئی

اونٹ لا کر لے جا رہا تھا۔ آپ نے اس سے شکر طلب کی۔ اس نے جواب دیا کہ یہ نمک ہے آپ نے فرمایا نمک ہوگا۔ سو اگر نے جب مال نکالا تو سب نمک تھا۔ شرمندہ ہو کر آپ کی خدمت میں حاضر ہوا اور نہایت عجز و نیاز سے معافی طلب کی۔ آپ نے فرمایا فکر مت کرو شکر ہوگی۔ جب اس نے جا کر دیکھا تو سب شکر تھی۔ کسی نے اس مضمون کو خوب ادا کیا ہے لہ

کان نمک جہاں شکر شیخ بھر دبر آں کز شکر نمک کند و از نمک شکر
(نمک کی کان، شکر کا خزانہ، خشکی اور تری کے بادشاہ۔ وہ بادشاہ جو شکر کو نمک اور نمک کو شکر بناتا ہے)

صاحب سیر الاولیا فرماتے ہیں کہ اس کے بعد حضرت گنج شکر نے مزید مجاہدہ کی خاطر خواجہ قطب الاسلام کینڈست میں عرض کیا کہ اگر فرمان ہو تو ایک چلہ کر لوں۔ یہ بات حضرت خواجہ پیر گراں گزری۔ آپ نے فرمایا اس کی ضرورت نہیں۔ ان چیزوں سے شہرت ہو جاتی ہے۔ آپ نے اتنا س کیا کہ خواجہ کو معلوم ہے کہ مجھے شہرت سے کوئی غرض نہیں ہے۔ حضرت گنج شکر فرماتے ہیں کہ مجھے ساری عمر اس بات سے پشیمانی رہی کہ میں نے کیوں ایسی بات کی جو حضرت خواجہ پیر گراں گزری۔

اس کے بعد خواجہ قطب الاسلام نے فرمایا کہ اب جاؤ اور چلہ معکوس کرو۔ آپ نہیں جانتے تھے کہ چلہ معکوس کس طرح کیا جاتا ہے۔ خواجہ نے فرمایا پہلے ایسی جگہ منتخب کرو جو مسجد ہو۔ اور اس مسجد کے سامنے کنواں ہو۔ کنویں کے کنارے پر ایک درخت ہو۔ نیز اس مسجد میں کوئی ایسا مؤذن ہو جو متدین ہو اور درویشوں کی صحبت کے لائق اور ان کے اسرار سے واقف ہو۔ اپنے پاؤں درخت کے ساتھ باندھ کر چالیس رات تک کنویں میں سر کے بل ہو کر مشغول بحق ہو جاؤ جب آپ نے ترکیب سمجھ لی تو چلہ معکوس کا مصمم ارادہ کر لیا اور ایسے مقام کی تلاش میں شہر دہلی کے گرد پھرنے لگے۔ جب وہاں مناسب جگہ نہ ملی تو آپ قصبہ ہانسی تشریف لے گئے وہاں بھی کامیابی نہ ہوئی۔ اس کے بعد آپ شہر ہشہر، قصبہ بقصبہ تشریف لے گئے حتیٰ کہ آپ خطرات

راہ تشریف تھیں احمد پور شرقیہ۔ بہاول پور ڈوہڑن) میں پہنچے جہاں یہ سب چیزیں یکجا مل گئیں خواجہ

رشید الدین مینانی ساکن ہانسی جو آپ کے ساتھ کمال عقیدت مندی رکھتے تھے اس مسجد کے موزن تھے۔ چند دن اس مسجد میں رہ کر آپ نے اپنا راز اس موزن کو بتا دیا۔ اس شرط پر کہ پوشیدہ رکھے۔ عشاء کی نماز کے بعد وہ ٹوٹن ایک رسی لے آتے تھے اور آپ کے پاؤں میں باندھ کر کنویں میں لٹکا دیتے تھے۔ صبح کی نماز سے پہلے آکر وہ آپ کو چاہ سے باہر نکال لیتے تھے۔ نماز پڑھ کر آپ ساوا دن اس مسجد میں مراقبہ میں گزارتے۔ اس طرح چالیس رات تک آپ نے اس کنویں میں چلنے معکوس کر کے اپنے پیر کا فرمان پورا کیا خواجہ نظامی نے خوب لکھا ہے۔

دارودوسراں رشتہ ملیے عجز و گناز
زیں سوہمہ عجز آمد و ذراں سوہمہ ناز
(اس (عشق) کے شتے کے دوسرے ہیں ایک عجز دوسرا۔ ناز۔ اس طرف سے عجز ہے اور اس طرف یعنی محبوب کی طرف سے سب ناز ہے۔)

امیر خسرو دہلوی فرماتے ہیں۔

ہر دل کہ دروہیر تو اور بختہ شد
آدینختہ شد عاقبت از گنگرہ عشق

(جو دل کہ تیری محبت میں اٹک گیا۔ آخر وہ عشق کے گنگرے سے ٹک گیا۔)
سلطان المتشاخ فرماتے ہیں کہ شیخ ابوسعید ابوالخیر

رسول اللہ نے صلوٰۃ معکوس پڑھی ہے

فرماتے ہیں کہ جو کچھ مجھے حضرت محمد مصطفیٰ ﷺ اللہ علیہ وسلم سے ملا میں نے اس پر عمل کیا۔ حتیٰ کہ جب مجھے معلوم ہوا کہ حضرت رسالت پناہ نے نماز معکوس ادا کی ہے تو میں ٹانگوں میں رسی باندھ کر ایک کنویں میں اٹاٹک گیا۔ اس سلسلہ میں (یعنی سلسلہ خستہ میں) خواجہ ابو محمد چشتی قدس سرہ نے بہت نماز معکوس پڑھی ہے۔ اس سنت کو حضرت خواجہ گنج شکر نے زفرہ کیا۔

۱۷ یہ کنواں آج تک اوچ میں حضرت مخدوم جہانیاں جہاں گشت کی مسجد کے قریب موجود ہے اور نوگ تبرگ پانی پیتے ہیں

حضرت گنج شکر کو خواجہ غریب نواز سے فیض

سلطان المشائخ نے یہ بھی فرمایا ہے کہ جب خواجہ بزرگ خواجہ معین الدین قدس سرہ دہلی تشریف لائے تو خواجہ قطب الاسلام کے گھر پر ٹھہرے۔ خواجہ گنج شکر بھی اس وقت وہاں موجود تھے جب خواجہ بزرگ کی نظر آپ پر پڑی فرمایا یا بختیار اس جوان را چند در مجاہدہ خواہی سوخت۔ چیز نے بخشش کنید خواجہ قطب الاسلام عرض نمود کہ مرا چہ مجال کہ در نظر آں حضرت عطاے توأم کردہ (یا بختیار اس جوان کو کب تک مجاہد سے میں جلاؤ گے اسے کچھ عطا کرو۔ خواجہ قطب الاسلام نے عرض کیا کہ آں حضرت کی موجودگی میں میری کیا مجال ہے کہ عطا کروں) خواجہ بزرگ نے فرمایا یہ تجھ سے تعلق رکھتا ہے۔ اس کے بعد خواجہ بزرگ قبلہ رو ہو کر کھڑے ہو گئے۔

خواجہ قطب الاسلام نے بھی موافقت کی۔ آپ نے خواجہ گنج شکر کو بلا کر اپنے اور خواجہ قطب الاسلام کے درمیان کھڑا کیا۔ اس کے بعد دونوں بزرگوں نے حضرت گنج شکر کے حق میں دعا کی اور اس قدر نعمت عطا کی کہ دائرہ تحریر سے باہر ہے۔ خواجہ بزرگ نے اپنی زبان مبارک سے فرمایا کہ ”فریشمنے است خانوادہ درویشاں روشن خواہد کرد“ فرید ایک ایسی شمع ہے جس سے درویشوں کا سارا خاندان روشن ہو گا اور یہ بات دنیا پر اظہر من الشمس ہے۔

میرزید محمد کرمانی نے سیرالاولیاء میں خوب لکھا ہے۔

بخشش کو نہیں ازہیچین شد دریا بی تو۔ بادشاہی یافتی زین بادشاہان جہان۔

مملکت دنیا دوین گشتہ مسلم مرترا۔ عالم کن گشت اقطاع تو سے شاہ چہان۔

(اے خواجہ گنج شکر) دونوں مشائخ سے تجھے دونوں جہانوں کی نعمت عطا ہوئی

تو نے ان دونوں بادشاہوں سے بادشاہی حاصل کی ۲۔ دین و دنیا کی سلطنت

تجھے نصیب ہوئی اور اے شاہ جہان، عالم کون و کون یعنی ساری کائنات تیری

عاکیر ہو گئی۔)

سیرالاولیا میں سلطان المشائخ سے منقول ہے کہ جب خواجہ قطب الاسلام کے وصال کا وقت قریب آیا تو خواجہ گنج شکر اس وقت ہانسی میں تھے۔ قاضی حمید الدین ناگوری کے دل میں خیال آیا کہ خرقہ اور سجادہ مجھے عطا فرمائیں گے۔ یہی خیال شیخ بد الدین عز لوئی کے دل میں گزرا۔ خواجہ قطب الاسلام نے فوراً فرمایا کہ میرا یہ خرقہ، عصا اور نعلین جو ہیں (لکڑی کے جوتے) فرید الدین مسعود کے حوالہ کرنا کیونکہ میرا خلیفہ اور جانشین وہی ہے۔ پس یہ امانت قاضی حمید الدین ناگوری کے سپرد کر کے جان بحق تسلیم کر دی۔ اسی رات حضرت گنج شکر پر ہانسی میں یہ بات منکشف ہوئی۔ صبح ہو گئے ہی آپ دہلی روانہ ہوئے۔ خواجہ قطب الاسلام کے وصال کے چوتھے دن آپ کی مرقد مبارک پر جو کہ قبلہ عالم ہے آپ نے حاضری دی۔ اس کے بعد قاضی حمید الدین ناگوری نے وہ امانت لاکر آپ کے سامنے رکھ دی۔ آپ نے اس سرمایہ دو جہاں کو نہایت تعظیم کے ساتھ لیا۔ اور خرقہ پہن کر حضرت قطب الاسلام کی مسند پر بیٹھ گئے۔ اور ساری خلقت نے آپ کی طرف رجوع کیا۔ ہانسی میں سرہنگا نام ایک مجذوب رہتے تھے جنہیں حضرت گنج شکر کے ساتھ بہت محبت تھی۔ آپ سے ملنے کی خاطر وہ دہلی آئے۔ خلقت کے ہجوم کی وجہ سے خواجہ قطب الاسلام کے دروازہ پر ایک دربان بھاگتا تھا تاکہ خلوتِ خاص اور مشغولی کے وقت کوئی شخص محل انداز نہ ہو۔ جب خواجہ گنج شکر نے وہاں قیام فرمایا تو سنتِ شیخ کو بحال رکھا اور دربان کو ہر طرف نہ فرمایا۔ دربان نے سرہنگا مجذوب کو اندر نہ جانے دیا۔ جب جمعہ کے دن خواجہ بابہ تشریف لائے تو مجذوب روتے ہوئے آپ کے قدموں پر گر گئے۔ اور کہنے لگے کہ ہانسی میں روزانہ زیارت کرتا تھا۔ اب تین دن سے دہلی آیا ہوا ہوں لیکن زیارت نہیں ہوئی۔ یہ دیکھ کر آپ نے فرمایا کہ میں اس جگہ نہیں رہ سکتا۔ حاضرین نے عرض کیا کہ خواجہ قطب الاسلام نے یہ مقام آپ کو عطا فرمایا ہے یہ مناسب نہیں کہ آپ دوسری جگہ چلے جائیں آپ نے فرمایا کہ جو نعمت حضرت خواجہ نے مجھے عطا فرمائی ہے وہ شہریا بیابان ہمیشہ میرے ساتھ ہے۔ پس آپ دہلی سے ہانسی تشریف لے گئے چونکہ ہانسی ایک گنہ گار جگہ تھی آپ کافی عرصہ وہاں مقیم رہے۔ شیخ جمال الدین ہانسوی ان دنوں بیت سے مشرف ہوئے۔

وہ خواجہ گنج شکر کے محبوب ترین مرید تھے جب ہانسی میں بھی ہجوم ہونے لگا تو آپ وہاں سے

لے یہ شعر خانقاہان سے منسوب کیا جاتا ہے۔

قصر کو ٹھیوال تشریف لے گئے جو آپ کا آبائی وطن تھا کچھ عرصہ کو ٹھیوال میں گوشہ نشین رہے
 چونکہ یہ جگہ ملتان سے قریب تھی وہاں بھی آپ چھپ نہ سکے۔ لوگوں کی بکثرت آمد و رفت سے
 آپ کا وقت خراب ہوتا تھا۔ اس لئے آپ نے چاہا کہ لاہور تشریف لے جائیں کیونکہ ان دنوں
 مغلوں نے لوٹ مار کر کے لاہور کو ویران کر دیا تھا۔ غرضیکہ آخری عمر آپ نے اجمود صحن (پاکپتن
 تشریف) میں گزاری کیونکہ وہ ایک گنم جگہ تھی اور آپ کے ظاہری و باطنی کمالات پر شیدہ رہ سکتے تھے۔
 آپ نے سولہ سال اور ایک روایت کے مطابق چوبیس سال اجمود صحن میں گزارے۔
 لیکن یہ مقام بھی آپ کے وجود مسعود کی وجہ سے قبلہ ہندوستان و خراسان بن گیا اور روز قیامت
 تک رہے گا۔

حضرت شیخ نصیر الدین محمود اودھی فرماتے ہیں کہ آپ نے اجمود صحن میں متعدد عورتوں سے
 شادی کی اور اہل و عیال پیدا ہوئی۔ آپ نے جامع مسجد کے قریب اقامت اختیار فرمائی۔ آپ کے
 اہل و عیال اس جگہ رہتے تھے۔ اور آپ اکثر اوقات مسجد میں مشغول رہتے تھے یا جنگل میں گولہ
 کے درختوں کے نیچے عبادت الہی میں بیٹھے رہتے تھے۔ اجمود صحن کی سکونت کے شروع کے
 ایام میں اہل و عیال کے باوجود آپ جنگلی پھل مثل پیلاو اور ڈیلہ کری جو اس علاقے کے ریگستانوں میں اگتے
 ہیں پر قناعت فرماتے تھے۔ بلکہ اس قسم کے جنگلی پھل بھی اتنے میسر نہ آتے تھے کہ سیر ہو کر کھائیں۔
 سلطان المشائخ فرماتے ہیں کہ جس روز حضرت گنج شکر کے گھر ہمیں پیلاو ڈیلہ کری بیٹ بھر کر ملے
 تھے وہ ہمارے لیے عید کا دن ہوتا تھا۔

ایک دفعہ خادم نے ایک پیسے کا نمک ادھار لے کر کھانے کے ساتھ رکھ دیا۔ آپ
 کو روشن ضمیری سے معلوم ہو گیا۔ فرمایا آج اس کھانے سے اسراف (فضول خرچی) کی بھائی ہے
 اس لئے میں یہ کھانا نہیں کھا سکتا۔ ایک دن آپ کے حرم نے آکر عرض کیا کہ آپ کا فلاں
 بیٹا بھوک سے مر گیا ہے فرمایا ”مسعود بندہ چہ کند اگر تقدیر حق و آید و ادا از جہان سفر کند رہنے
 در پاسے او بہ بند و بیرون انداز (مسعود بندہ کیا کرے اگر تقدیر حق آئے اور وہ اس جہان سے سفر
 کرے۔ اس کے پاؤں میں رسی باندھ کر باہر پھینک دو)۔ سبحان اللہ! کس قدر استقامت اور
 خدمت تھی۔ بعد میں جبکہ ننگ و ساق دوڑ ہوئی اور آپ کے کمالات کی سارے جہان میں شہرت

ہو گئی اور ہر طرف سے فتوح آنے لگی تو وہ بھی سب کی سب مجاوروں اور مسافروں کے نصیب ہوتی تھی۔ سلطان المشائخ فرماتے ہیں کہ صبح سے لے کر آدھی رات تک لوگ کت رست تھے اور ہر قسم کے کھانے آپ کے گلے سے انہیں ملنے لگے۔

ہر چند رات کو لوگ مٹھائی اور نقدی پیش کرتے تھے اور آپ کے سامنے ڈھیر لگ جاتے تھے۔ جو شخص ماہ نوکی آپ کو مبارکباد دینے آتا آپ اس کے حال کے مطابق کسی کو شہزادی اور کسی کو نقدی تقسیم فرماتے تھے لیکن خود اسی طرح قناعت سے بسر فرماتے تھے۔ سلطان المشائخ فرماتے ہیں کہ آپ صوم درام (میشہ کاروزہ) لکھتے تھے اور اکثر شہزادوں سے افطار فرماتے تھے۔ داکھ کے چند دانے پیالے میں ڈال کر شربت بنا لیتے تھے اور آپ کو پیش کرتے تھے جس میں سے نصف یا تہائی آپ حاضرین میں تقسیم فرمادیتے تھے باقی خود نوش فرماتے تھے بلکہ اس سے بھی بچا کر کسی کو عنایت کرتے تھے لوگ اس انتظار میں رہتے تھے کہ یہ دروات کے نصیب ہوتی ہے۔ اس کے بعد نماز سے پہلے دو گھی لگائی ہوئی روٹیاں آپ کو پیش کی جاتیں آپ ایک روٹی حاضرین میں تقسیم فرماتے اور ایک خود تناول فرماتے تھے۔ اس میں سے بچی بچا کر کسی کو دے دیتے تھے۔ دونوں روٹیاں ایک سیر آنے سے کم ہوتی تھیں۔

(نوٹ۔ معلوم نہیں اس وقت میر کا زین کس قدر تھا) شام کی نماز کے بعد آپ مشغول بحق ہو جاتے تھے اس کے بعد سرخ رنگ کا دسترخوان لگایا جاتا اور ہر قسم کے کھانے رکھے جاتے تھے اور لوگ کھاتے تھے لیکن آپ اس شہرت اور افطار کی روٹی کے سوا دسترخوان کو بہت کم ہاتھ لگاتے تھے۔ سلطان المشائخ فرماتے ہیں کہ آپ اکثر نان زنبیل کھاتے تھے۔ البتہ افطار کے وقت نان زنبیل کے ایک دو ٹکڑوں سے آپ زیادہ نہ لیتے تھے۔ آپ کے ہاں دن میں دو دفعہ زنبیل گھمائی جاتی تھی۔ اکثر اصحاب دن کو زنبیل گھماتے تھے اور رات کو اس کے دسترخوان پر بیٹھ کر کھاتے تھے۔ سلطان المشائخ بھی ابتدائے حال میں زنبیل گھماتے تھے اس قسم کے مجاہدات کے بعد ان مرتب پر پہنچے ہیں۔ مصرعہ

بہرنگ حوصلہ شائستہ رسوائی نیست۔

(بہر کم ہمت رسوائی کے قابل نہیں)

گنجشکر کا ایثار سلطان المشائخ فرماتے ہیں کہ ایک دفعہ ایک صاحب دل درویش نے آکر جامع مسجد میں قیام فرمایا۔ وہ جموں کے تھے۔

خواجہ گنج شکر نے فراستِ باطن سے معلوم کر لیا۔ آپ فوراً گھر تشریف لے گئے۔ گھر میں تھوڑی سی جوار کے سوا کچھ نہ تھا۔ آپ نے چکی پر بیٹھ کر اپنے ہاتھ مبارک سے آٹا بنایا اور روٹی پکا کر ان کے سامنے آئے۔ درویش نے کہا یہ جو گھر میں اس کے سوا کچھ نہ تھا ادھر میں طرح آپ نے آٹا پیسا اور روٹی پکائی میں دیکھ رہا تھا۔ اب آپ جو چاہیں طلب کریں۔ آپ نے اپنے دل کی مراد طلب کی اور حق تعالیٰ کی عنایت۔ اور اس درویش کی برکت سے وہ مراد پوری ہوئی۔ سلطان المشائخ اکثر فرمایا کرتے تھے وہ مراد فتح باب (دروازے کا کھلنا) تھی جو حضرت گنج شکر کو بہت مشکل، مشقت اور تکلیف کے بعد حاصل ہوئی۔

سلطان المشائخ نے یہ بھی فرمایا کہ جب ایک درویش صدق و صفا کے ساتھ دوسرے درویش کو کوئی چیز دیتا ہے تو درویشی کا دستور یہ ہے کہ وہ درویش بھی اخلاقاً حتی الوسع خدمت کرتا ہے سلطان المشائخ نے یہ بھی فرمایا کہ محمد نام آپ کے اصحاب میں سے ایک شخص تھا جو بعض امور میں حضرت گنج شکر کا محرمِ راز تھا۔ ایک دفعہ جموں کے دن مسجد میں وہ خواجہ گنج شکر کے پیچھے بیٹھا ہوا تھا

نماز میں معراج برآ وہ تھوڑی دیر کے بعد بے ہوش ہو گیا آپ نے پوچھا کیا ہوا اور پھر خود نماز میں معراج برآ فرمایا کہ اس وقت نماز میں مجھے معراج نصیب ہوا اور تجھے بھی درویشوں

کی نعمت سے حاصل گیا۔ حدیث نبویؐ الصلوٰۃ معراج الوضوین (نماز وضوین کا معراج ہے) اسی راز کی طرف اشارہ کرتی ہے لیکن ابودھن کا قاضی فقیہ حضرت خواجہ سے سختی سے پیش آیا کیونکہ آپ کے بعض حوال اس کی سمجھ میں نہیں آتے تھے۔ چنانچہ اس نے آپ کے خلاف مخبر قائم کیا اور چند روز کے اندر خود مع خانماں نیست و نابود ہو گیا اور اس کے گھروں ایک بشر سلامت نہ رہا۔ سیرالاوریا میں لکھا ہے کہ سلطان المشائخ کو بھی مرض الموت کے وقت معراج ہوا تھا اور آپ نے اسی حال میں جان بحق تسلیم کی۔ سلطان المشائخ فرماتے ہیں کہ جب میں حضرت گنج شکر سے رخصت ہو کر روٹی آیا اور آپ کا عطا کردہ خرقدہ اور گلیم پہنے جامع مسجد میں جا رہا تھا تو شرف الدین (شاید قاضی کا نام ہے) نے مجھے طلب کر کے کیفیت دریافت کی۔ میں نے اسے بیعت اور

۷۶
 حصولِ خرقہ کا حال سنایا۔ یہ سنتے ہی وہ بل پھین گیا اور حضرت خواجہ کے حق میں نامناسب الفاظ استعمال کئے اور مجھے بھی سخت مست کہا۔ اگرچہ مجھے جواب دینے کی قوت تھی لیکن میں نے تحمل کیا۔ جب میں وہ بھی بار حضرت خواجہ کی خدمت میں اجودھن حاضر ہوا تو سارا ماجرا بیان کیا۔ آپ ہانے ہانے کر کے رونے لگے اور میرے تحمل کی بہت تعریف فرمائی۔ غلبہ حال میں آپ کی زبان مبارک سے ایسے الفاظ نکلے کہ میں نے سمجھ لیا کہ اب شرف الدین گیا۔ جب میں وہی واپس آیا تو معلوم ہوا کہ شرف الدین وہاں نہ تھا۔ سلطان المشائخ نے یہ بھی فرمایا کہ یوسف ہانسوی دیرینہ دوست تھے۔ ایک دفعہ جب وہ سفر سے واپس آئے تو حضرت گنج شکر نے پوچھا کہ اس سفر میں تم نے کس کس بزرگ کی زیارت کی۔ انہوں نے جواب دیا کہ فلاں بزرگ اس طرح مشغول ہے اور فلاں اس طرح مجاہدات کر رہا ہے۔ یہ سن کر آپ کے دل میں رغبت پیدا ہوئی کہ انہیں دیکھنا چاہیے۔ آپ وضو کرنے کے لیے اٹھے لیکن جلدی واپس تشریف لائے یوسف نے پوچھا کہ کہاں تشریف لے گئے تھے آپ نے فرمایا تم نے جو بعض مشائخ کی تعریف کی تھی میرے دل میں ان کو طے کا شوق پیدا ہوا۔ چنانچہ میں نے جا کر سب کو دیکھا سب نے دکان داری کر رکھی ہے اور روزی کی خاطر پیر بنے ہوئے ہیں۔ روایت ہے کہ ایک دفعہ آپ کی انگلی پر سانپ نے ڈس لیا۔ لیکن آپ مشغول تھی رہے۔ غلبہ مشغولی میں آپ کے جسم مبارک سے پسینہ جاری ہو گیا اور سانپ کے زہر نے بالکل اثر نہ کیا۔ سلطان المشائخ بھی اجودھن جاتے ہوئے راستے میں سانپ نے ڈسا تھا۔ لیکن حضرت گنج شکر کی نظر شفقت سے صحت یاب ہوئے۔ سیر الاولیا میں لکھا ہے کہ جب سلطان ناصر الدین بن سلطان التمش نے اوچ اور طمان کی طرف لشکر کشی کی تو حضرت گنج شکر کی زیارت کے لیے اجودھن گیا۔ زیارت کے بعد اس نے عصر کے وقت چار آباد دیہات کا پروانہ اور نقد رقم غیاث الدین طہن کے ذریعہ حضرت گنج شکر کی خدمت میں پیش کئے۔ آپ نے رقم لے کر فخر میں تقسیم کر دی اور گاؤں قبول نہ کئے یہ فرماتے ہوئے کہ اس کے طالب بہت ہیں یہ ان کو دو۔ غیاث الدین طہن کے دل میں خیال آیا کہ بادشاہ کا کوئی لڑکا نہیں ہے کیا خوب ہو کہ حضرت کی توجہ سے اس کے بعد وہی کی سلطنت مجھے مل جائے۔ آپ کو زور باطن سے معلوم ہو گیا۔ آپ نے یہ بیعت پڑھے۔

فریدوں فریح فرشتہ نہ بود ز عود و عنبر سر شستہ نہ بود
 نداد و دوش یافتہ نیکوئی تو داد و دوس بن فریدوں توئی

فریدوں فریح شاہ ایران نہ کوئی فرشتہ تھا نہ عود و عنبر جیسی خوشبو اس کے جسم
 پر ملی ہوئی تھی سخاوت سے اسے شہرت ملی۔ تو بھی سخاوت کر تو ہی فریدوں
 ہے۔

پس جب سلطان ناصر الدین نے وفات پائی تو عنایت الدین بلبن اس کی جگہ تخت
 پر بیٹھے۔ ایک دفعہ ایک درویش آپ کی خدمت میں حاضر ہوا۔ آپ نے اسے کچھ دے
 کر رخصت کر دیا۔ جب وہ درویش اٹھا تو دیکھا کہ آپ کی جائے نماز پر کنگھی پڑی ہے۔ اس
 نے کہا یا شیخ اگر یہ کنگھی مجھے عنایت کریں تو میرے لیے موجب خیر و برکت ہوگی۔ آپ
 نے فرمایا ہم نے تجھے اور تیری برکات کو دیا میں غرق کیا ہے جب وہ رخصت ہو کر
 باہر آیا تو غسل کی خاطر دریا پر گیا اور وہیں غرق ہو گیا۔ ایک دن سات درویش آپ کی
 خدمت میں آئے اور یہ کہہ کر جانے لگے کہ ہم نے سارا جہان دیکھا ہے لیکن کوئی درویش
 نظر نہیں آیا۔ آپ نے فرمایا بیٹھو ہم تمہیں درویش دکھادیں گے لیکن انہوں نے کچھ پروانہ کی اور جانے
 لگے۔ آپ نے فرمایا دیکھ لو گے۔ پس جب وہ اجودھن سے باہر گئے۔ تو اسی بادِ سموم (زہریلی
 بڑا) کا شکار ہوئے کہ جہاں بر نہ ہو سکے۔

پروانہ ازاں سوخت کہ با شمع در افتاد با سوختگاں بہر کہ در افتاد بر افتاد
 (پروانہ اس لئے جل گیا کہ اس نے شمع کے ساتھ گستاخی کی۔ جس نے دل جلوں
 سے گستاخی کی ختم ہو گیا)

سلطان المشائخ فرماتے ہیں کہ ایک دفعہ حضرت گنج شکر کی ڈاڑھی کا بال گر گیا۔ میں
 نے عرض کیا کہ اجازت ہو تو اس بال کو تعویذ بنا کر اپنے پاس رکھوں۔ آپ نے فرمایا "اسی
 ترن ہوگا" جب میں وہی آیا تو جو شخص میرے پاس تعویذ لینے کے لیے آتا میں وہی تعویذ اسے اس
 شرط پر دیتا تھا کہ کام ہو جانے کے بعد واپس دے گا۔ اس سے لوگوں کو بہت فائدہ
 ہوا۔ بس کسی کام ہونے کے قابل نہ ہوتا تو میں جس قدر کوشش کرتا تعویذ نہ ملتا تھا پس

سمجھ جاتا تھا کہ وہ مرض قابل علاج نہیں ہے۔ اس سے ظاہر ہے کہ جب ایک بال کی اس قدر عظمت اور کرامت ہے تو اس سے بڑھ کر کیا کرامت ہو سکتی ہے۔ ع
جائے کہ کس است حریفے بس است
(دانا کے لیے اشارہ کافی ہے)

اولیاء اُمت میں حضرت گنجشکر کی خصوصی شان | حضرت شیخ محمد غوث
قدس سرہ اور ابو غوثی میں

اپنے بعض مکاشفات کے ذکر میں لکھتے ہیں کہ ایک دفعہ رات کے وقت میں مشغول تھا کہ یکا یک آواز آئی کہ حضور کی اور مہموری کا وقت ہے باہر آؤ۔ میں نے سر اٹھا کر دیکھا۔ کیا دیکھتا ہوں کہ ایک عظیم الشان دریا سا منے ہے اور تمام خلقت اس دریا کی طرف جا رہی ہے۔ دریا کے اندر کافی بلندی پر ایک مرصع تخت بچھا ہوا ہے۔ تخت کے سامنے ایک جمالی صورت اور ایک جلالی صورت متجلی ہے اور ایک باوقار شخص اس تخت پر بیٹھا اس مقام کی محافظت کر رہا ہے۔ تمام خلقت دریا تک پہنچ چکی ہے۔ اور اس جگہ تک کوئی نہیں پہنچ سکتا۔ ہاں چند عزیز جنہیں میں نہیں پہچانتا تھا نصف راہ تک پہنچ گئے ہیں ان پر بوقت کر کے اس تخت تک پہنچ گیا۔ جو شخص تخت کا محافظ تھا اس نے مجھے اپنی طرف کھینچا اور مجھے اپنا پیرا بن عطا کیا اور دو طبق فیض جمال سے اور تین طبق فیض جلال سے میرے سر پر ڈالے۔ جب میں نے زیادہ طلب کیا تو فرمایا یہی کچھ تیری قسمت ہیں تھا اس کے بعد میں نے التماس کیا کہ حضور والا کا نام کیا ہے فرمایا مجھے فرید الدین گنج شکر کہتے ہیں میں نے سر آپ کے قدموں پر رکھ کر درخواست کی کہ یہ کیا ماجرا ہے فرمایا یہ دریا ہے ہستی ہے اور یہ حضرت رب العالمین کا تخت ہے اور یہ دو صورتیں شان جمال اور شان جلال ظاہر کرتی ہیں بہرہی اور بہرولی جو اس مقام تک پہنچ جاتا ہے اس نعمت کے فیض سے بہرہ مند ہوتا ہے۔ میں نے عرض کیا کہ کیا حضور والا کیلئے اس مقام کے محافظ ہیں۔ فرمایا ہم چار آدمی ہیں ایک خواجہ بایزید بسطامی دوسرے خواجہ جنید بغدادی تیسرے خواجہ ذوالنون مصری اور چوتھا یہ درویش فرید الدین گنج شکر ہم چاروں آدمی باری باری سے اس مقام کی حفاظت کرتے ہیں۔ اور حق تعالیٰ جس شخص کو اس مقام تک پہنچاتا ہے ہم میں سے جس شخص

کی باری ہوتی ہے وہ اپنا پراہن اسے عطا کرتا ہے اور اس کی استعداد کے مطابق اسے حق تعالیٰ کے حکم سے فیض جمال و جلال پہنچاتا ہے اور یہ سلسلہ قیامت تک جاری رہے گا۔ میں نے حیران ہو کر پوچھا آپ حضرت کی پیدائش تو امت محمد رسول اللہ صلی اللہ علیہ وسلم میں ہوئی ہے اس قدیم مقام کی محافظت پہلے کس طرح ہوا کرتی تھی۔ آپ نے فرمایا ہماری حقیقت ہمیشہ سے اسی مقام سے تعلق رکھتی ہے لہذا اس خاکی جسم کے ظہور سے پہلے اور بعد کا سوال پیدا نہیں ہوتا ہے۔ حضرت خواجہ گنج شکر قدس سرہ کے کمالات کا اندازہ اسی سے لگایا جا سکتا ہے کہ حق تعالیٰ نے آپ کو کیا مرتبہ عطا فرمایا ہے۔ فہم من فہم (سمجھا جو سمجھا) حساب سیر الاولیاء نے حضرت گنج شکر کے اکثر ملفوظات جمع کئے ہیں جن میں سے چند کلمات اس جگہ بیان کئے جاتے ہیں۔

ملفوظات خواجہ گنج شکر

آپ فرماتے ہیں کہ حق تعالیٰ کے ساتھ بنا کر کھنی چاہیے کیونکہ وہ دینے والا ہے اور سب لیتے ہیں جب وہ دینے والا ہے تو کوئی شخص از خود حق تک رسائی حاصل نہیں کر سکتا (۱) نادان کو زندہ مت خیال کر اور دانا نانا دان سے پرہیز کر (۲) ہر شخص کی روٹی نہ کھا لیکن ہر شخص کو روٹی دے (۳) اہل کو کبھی فراموش نہ کر (۴) قیاس سے بات نہ کر (بلکہ یقین سے بات کر) (۵) اپنے دل کو شید لان کا باز بچہ نہ بنا۔ (۶) اپنے باطن کو ظاہر سے بہتر مان اور ظاہری آرائش ترک کر (۷) اپنے آپ کو حصول جاہ کے لیے بے قدر نہ کر اور اپنے اسلاف کو یاد رکھ (۸) ہر روز نئی دولت کی طلب میں رہ یعنی روحانی دولت۔ (۹) جو چیز اچھی لگے اسے فوراً ترک کر دے۔ اور نفس سے صلح نہ کر (۱۰) کسی دشمن سے بے خوف نہ رہ اگرچہ وہ تم سے کتنا خوش کیوں نہ ہو (۱۱) جو شخص تجھ سے قہتا ہے تو اس سے ڈر (۱۲) اپنی توانائی یعنی طاقت پر تکیہ نہ کر (۱۳) شہوت کے وقت اپنے نفس کو سب وقتوں سے زیادہ قبضہ میں رکھ (۱۴) جب تو اہل دولت کے ساتھ بیٹھے تو دین کو نہ بھول (۱۵) عزت و شہرت اور انصاف میں ہے (۱۶) تو نگری میں بلند ہمت ہو جا (۱۷) سخاوت کو صحیح بات کے عوض دے دے یعنی خود کو درمیان میں نہ بچھ (۱۸) جب حق تعالیٰ

سے تجھے کوئی زحمت پیش آئے تو اس سے نہ بھاگ (۲۰) دشمن کو عقل مندی سے دور کر اور
دوست کو تواضع سے غلام بنا (۲۱) اپنے عیب سے اندھانہ ہو (۲۲) دشمن کی تلخ بات سے
پریشان نہ ہو (۲۳) اگر ساری خلقت کو اپنا دشمن بنانا چاہتا ہے تو منگبتر بن جا (۲۴) اگر آسودگی چاہتا
ہے تو سد نہ کر (۲۵) ہمیشہ اس بات کی کوشش کر کہ موت میں زندہ ہو جائے۔
سیرالاولیا میں لکھا ہے کہ کسی نے حضرت سلطان المشائخ سے دریافت کیا کہ آپ حضرت
گنج فکر کے وصال کے وقت حاضر تھے آپ نے ابدیدہ ہو کر فرمایا کہ آپ نے مجھے ماہ
خوال میں دہلی روانہ کیا اور آپ کا وصال پنج محرم کو ہوا۔ لیکن رحلت کے وقت آپ نے
مجھے یاد فرمایا اور فرمایا کہ فلان یعنی سلطان المشائخ دہلی میں ہے میں بھی خواجہ قطب الاسلام کے وصال
کے وقت حاضر نہ تھا۔ بلکہ ہانسی میں تھا۔ پس آپ نے جو خرمہ خلافت خواجہ قطب الاسلام سے
حاصل کیا تھا۔ اسے شیخ بدرالدین اسحاق کے حوالہ کر کے فرمایا کہ یہ امانت مولانا نظام الدین بدایونی
کو پہنچا دینا۔

سلطان المشائخ فرماتے ہیں کہ محرم کی رات آپ پر بیماری کا غلبہ زیادہ ہو گیا آپ نے
عشاء کی نماز جماعت کے ساتھ ادا کی اور چہرے ہوش ہو گئے۔ تھوڑی دیر کے بعد ہوش میں
آئے تو دریافت کیا کہ میں نے عشاء کی نماز پڑھی ہے لوگوں نے کہا جی ہاں، آپ نے فرمایا
ایک دفعہ اور پڑھ لوں تو کیا ہوا۔ اس طرح آپ نے تین دفعہ نماز عشاء ادا کی۔ اس کے بعد
یا حی یا قیوم کہتے ہوئے مشاہدہ حق میں جان تسلیم کر دی۔ آپ کی وفات سہ شنبہ کے دن
پانچویں ماہ محرم کو ۶۷۸ھ اور دوسری روایت کے مطابق ۶۶۹ھ میں سلطان غیاث الدین
بلبن کے عہد میں ہوئی آپ کی عمر شریف پچانوے سال تھی خواجہ قطب الاسلام کے وصال
کے بعد تیس سال قید حیات میں رہے اور قبضہ پتن عرف ابو صحن صوبہ پنجاب میں
دفن ہوئے۔ رحمۃ اللہ علیہ۔

اولاد

سیرالاولیا میں لکھا ہے کہ آپ کے پانچ لڑکے اور تین لڑکیاں تھیں۔ اور پوتے اور نواسے بہت تھے جو دنیا کے شرق و غرب میں پھیل چکے ہیں اور گوشہ گوشہ کو اپنے قدموں سے منور کیا ہے ان سب کے حالات سیرالاولیا میں مذکور ہیں۔ آپ کے بڑے صاحب زادے کا نام نصیر الدین تھا جو جمیع اخلاقِ حسنہ سے مزین تھے آپ نے عبادتِ الہی اور لغزِ حلال کے لیے زراعت کا پیشہ اختیار کیا۔ اور رضائے حق میں عمر گزار دی۔ رحمۃ اللہ علیہ۔ دوسرے صاحب زادے کا نام شیخ شہاب الدین تھا جو علم و فضل سے آراستہ تھے اور اکثر اوقات اپنے والد بزرگوار کے ساتھ بسر کرتے تھے۔

سلطان الشاہ فرماتے ہیں کہ میرے اور شیخ شہاب الدین کے درمیان بڑی محبت تھی ایک دن مجھ سے بلا قصد حضرت گنج شکر سے گستاخی ہو گئی۔ میں نے ان کے ذریعہ عرض کر کے خطا معاف کرائی۔ رحمۃ اللہ علیہ۔

آپ کے تیسرے صاحب زادے بدر الدین سلیمان تھے جو علم و تقویٰ میں مشہور اور مشائخ کبار کی صفات سے موصوف تھے۔ حضرت گنج شکر کے وصال کے بعد آپ اپنے بھائیوں اور دیگر مریدین کے اتفاق رائے سے مسند نشین ہوئے اور اس مقام کو نورِ حضور سے منور فرمایا۔ آپ کو حضرت خواجہ نے اپنی موجودگی میں خلفائے چشت کا مرید کیا تھا۔ واقعہ اس طرح ہے کہ خواجہ قطب الدین چشتی ابھی خورد سال تھے کہ ان کے والد کا انتقال ہو گیا۔ لوگوں نے چاہا کہ ان کو اپنے والد کے سجادہ پر بٹھائیں۔ لیکن بزرگانِ چشت اور دیگر رشتہ داروں نے کہا کہ خواجہ قطب الدین کے چچا خواجہ علی چشتی جو مسند کے وارثِ دہلی میں موجود ہیں ان سے وید یافت کرنا چاہیے کہ کیا فرماتے ہیں اس کام کے لیے لوگوں نے سلسلہ چشتیہ کے دو بزرگانِ صاحبِ نعمت خواجہ زور اور خواجہ غور کو خواجہ علی چشتی کی خدمت میں دہلی روانہ کیا۔ جب یہ بزرگانِ ابجدین تشریف لائے تو حضرت گنج شکر نے ان کا استقبال کیا اور نہایت عزت و تکریم کے ساتھ اپنے گھر پر لے آئے اور ان کی مہمان نوازی کی۔ اسی موقع پر آپ نے اپنے دونوں لڑکوں یعنی شیخ شہاب الدین اور شیخ بدر الدین سلیمان کو ان کا مرید کیا۔ جب یہ بزرگ دہلی پہنچے تو

خواجہ علی ہشتی نے ان کے ساتھ چشت جانے کا ارادہ کیا۔ چونکہ سلطان غیاث الدین بلبن خواجہ علی ہشتی کا مرید تھا اس نے ہزار منٹ و سماجت کر کے خواجہ علی کو چشت جانے سے روک دیا۔ خواجہ علی نے بزرگان چشت کو ایک خط لکھا کہ میں نے جو نعمت اپنے والد اور چچوں سے حاصل کی تھی میں نے اپنے برادر زادہ خواجہ قطب الدین کو بخشی اور سجادہ چشت ان کے حوالہ کیلئے خواجہ زدر اور خواجہ غوریہ خط لیکر چشت روانہ ہوئے اور خواجہ قطب الدین کو بالاتفاق سجادہ نشین چشت بنایا گیا۔ خواجہ علی ہشتی دہلی میں رہے۔ ان کا مزار بھی دہلی میں ہے جب شیخ بدر الدین سلیمان کا وصال ہوا تو حضرت گنج شکر کے مقبرہ مبارک کے اندر دفن کیا گیا۔ رحمۃ اللہ علیہ۔ آپ کے چوتھے صاحبزادہ شیخ نظام الدین تھے۔ سلطان الشاہ فرماتے ہیں کہ حضرت گنج شکر ان کو سب سے زیادہ عزیز رکھتے تھے۔ چنانچہ وہ آپ سے گستاخی بھی کرتے تھے لیکن آپ سن کر تبسم فرماتے تھے اور غصے نہیں ہوتے تھے۔ آپ بادشاہ کی فوج میں ملازم تھے اور اس طرح رزق حلال کاتے تھے۔ آپ سجادہ اور جوان مروی میں بے نظیر تھے۔ آپ بڑے صاحب فراست تھے۔ چنانچہ آپ کی کرامات بہت مشہور ہیں۔ حضرت گنج شکر کے وصال کے وقت آپ سلطان غیاث الدین بلبن کے ہمراہ قصبہ بتالی میں تھے۔ رات کو خواب دیکھا کہ حضرت گنج شکر انہیں اپنے پاس بلا رہے ہیں۔ آپ رخصت حاصل کر کے اجودھن کی طرف روانہ ہو گئے اور جس رات خواجہ گنج شکر کا اجودھن میں وصال ہوا اسی رات کو آپ اجودھن پہنچ گئے لیکن چونکہ قلعہ کے دروازے بند تھے آپ نے رات باہر بسر کی۔ حضرت خواجہ نے اسی رات کئی دفعہ فرمایا کہ نظام الدین آیا ہے لیکن افسوس کہ ملاقات نہ ہو سکی صبح کے وقت جب قلعہ کے دروازہ پر پہنچے تو اندر سے حضرت خواجہ کا جنازہ آرہا تھا۔ آپ نے بھائیوں سے دریافت کیا کہ کہاں لے جا رہے ہو انہوں نے جواب دیا کہ قلعہ سے باہر مقبرہ شہداد میں دفن کرنے جا رہے ہیں کیونکہ آپ اکثر وہاں جا کر مشغول ہوا کرتے تھے۔ نیز یہ پر فیض مقام ہے وہاں دفن کرنا مناسب ہے۔ شیخ نظام الدین نے کہا اگر آپ کا مقبرہ وہاں بنایا گیا تو تم لوگ بے قدر ہو جاؤ گے۔ پس نماز جنازہ وہاں ادا کر کے شیخ نظام الدین کے مشورے کے مطابق جنازہ قلعہ کے اندر لے آئے اور آپ کے حجرہ خاص میں دفن

کیجئے ہیں کہ آپ کے وصال کے بعد کفار نے اجود من پر حملہ کیا شیخ نظام الدین نے ڈٹ کر
 مقابلہ کیا اور بے شمار کفار کو تیغ کر کے شہید ہو گئے۔ لیکن آپ کی تلاش مبارک تلاش کے باوجود
 نہ مل سکی۔ بعض کہتے ہیں کہ آپ سلطان علاؤ الدین کے ہمراہ قلعہ دن بہور کے دروازے پر شہید ہوئے
 اور اب تک آپ کی قبر وہاں مشہور ہے۔ خلقت زیارت کے لیے وہاں جاتی ہے اور فضا یہاں
 ہوتی ہے۔ رحمۃ اللہ علیہ۔ آپ کے پانچویں صاحبزادے کا نام شیخ یعقوب تھا۔ آپ سب سے
 چھوٹے تھے۔ آپ سخاوت میں بہت مشہور تھے آپ صاحبِ حال اور صاحبِ کرامت
 تھے۔ لیکن آپ کا طریقِ ملائمت تھا۔ آپ جس طرح لوگوں کے سامنے اپنے آپ کو پیش کرتے
 تھے۔ حق تعالیٰ کے سامنے اس کے بالکل برعکس ہوتے تھے۔ آپ کی طبع بہت فیاض
 اور لطیف تھی۔ آپ اکثر سفر میں رہتے تھے چنانچہ سفر کی حالت میں قصبہ امر وہرہ جاتے ہوئے
 مروان غیب نے آپ کو اٹھالیا اور اسی طرح آپ غائب ہو گئے۔ رحمۃ اللہ علیہ۔ صاحب
 سیر الاولیاء لکھتے ہیں کہ آپ کی بڑی صاحبزادی کا اسم گرامی بی بی مستورہ تھا جو نہایت عابدہ و زاہدہ
 تھیں اور آخر دم تک عبادتِ الہی میں مشغول رہیں۔ رحمۃ اللہ علیہا۔ آپ کی دوسری صاحبزادی
 کا اسم گرامی شریفہ تھا وہ بھی نہایت متقی و پرہیزگار تھیں۔ جوانی میں آپ کے خاوند کا انتقال ہو گیا
 تھا۔ آپ نے بقیہ ساری عمر عبادت میں گزار دی اور عقدِ ثانی نہ کیا۔ حضرت گنج شکر اکثر فرمایا کرتے
 تھے کہ اگر عورت کو خلافت دینا جائز ہوتا تو شریفہ کو خلافت دیتا۔ رحمۃ اللہ علیہا۔ تیسری صاحبزادی
 کا اسم گرامی فاطمہ تھا آپ کی شادی بدر الدین اسحاق سے ہوئی تھی آپ کے بطن مبارک سے دو
 لڑکے پیدا ہوئے ایک خواجہ محمد دوسرے خواجہ موسیٰ۔ ان دونوں صاحبزادگان کی تربیت
 حضرت سلطان المشائخ کے ہاں ہوئی اور بڑے مراتب پر فائز ہوئے۔ رحمۃ اللہ علیہما۔ شیخ
 علاؤ الدین بن شیخ بدر الدین سلیمان بن گنج شکر آپ کے تمام پوتوں اور نواسوں میں ممتاز تھے اور
 علو درجاء، رفعت مقامات، اور شدت مجاہدات و شوق مشاہدات میں اپنا نظیر نہیں
 رکھتے تھے۔ آپ بڑے سخی تھے اور ہمیشہ طہارت ظاہری و باطنی میں کوشاں رہتے تھے چنانچہ
 ساری عمر آپ نے صوم و وام میں گزار دی۔ آدھی رات کے بعد جب آپ عبادت سے
 فارغ ہوتے تھے ایک روٹی لگی لگا کر آپ کے سامنے لاتے تھے آپ اسی سے افطار

گوتے تھے لیکن دوسرے لوگوں کے لیے قسم قسم کے کھانے پکواتے تھے۔ ایک دن خواجہ گنج شکر چارپائی پر تشریف فرماتے تھے۔ خواجہ علاؤ الدین دوسرے بچوں کے ساتھ کھیلتے ہوئے آئے اور آپ کی چارپائی کا پایہ پکڑ کھڑے ہو گئے۔ آپ نے اپنا لعاب دہن ان کے منہ میں ڈالا اور کرسی پر بیٹھ کر وضو کرنے لگے۔ آپ کا ایک خادم خاص تھا جس کا نام خواجہ عینی تھا اور خلوت خاص میں خدمت بجالاتا تھا۔ غرضیکہ خواجہ عینی نے وضو کرانے کے بعد مصلیٰ سیدھا کیا تاکہ حضرت خواجہ نماز پڑھیں لیکن شیخ علاؤ الدین آکر مصلیٰ پر بیٹھ گئے۔ خواجہ عینی انہیں اٹھانے لگا لیکن آپ نے فرمایا بیٹھنے دو۔ آپ دو قرن (گھنٹے) تک اپنے دادا کے پاس بیٹھے فیض حاصل کرتے رہے۔ آپ سولہ سال کے تھے کہ والد شیخ بدر الدین سلیمان کا وصال ہو گیا۔ اور آپ اپنے دادا بزرگوار کی مسند پر متمکن ہوئے چونکہ ۵۰ سال تک آپ نے سجادہ کا کاقحہ، حق ادا کیا چنانچہ آپ کی عظمت و کرامت کی شہرت آپ کی زندگی ہی میں سارے جہان میں ہو گئی تھی اور آپ کا اسم گرامی تمام مشائخ عظام میں مشہور ہو گیا۔ آپ نے ساری عمر سوائے جامع مسجد کے گھر سے باہر قدم نہ رکھا اور نہ کبھی بادشاہوں یا امراء کے دروازے پر تشریف لے گئے۔ اکثر شاہان وقت آپ کی زیارت کو آتے تھے لیکن آپ نے اپنے مقام سے ہرگز جنبش نہ کی۔ جب کوئی آپ کی خدمت میں مرید ہونے کے لیے آتا تو آپ اسے حضرت گنج شکر کے روضہ مبارک پر بھیج دیتے تھے اور فرماتے تھے کہ اس کو بابا کے قدموں کی طرف لے جاؤ اور کلاہ دے دو۔ سلطان فیروز شاہ بادشاہ دہلی آپ کے مریدین میں سے تھا۔ شیخ رکن الدین، حضرت شیخ بہاؤ الدین زکریا ملتانی کے پوتے آپ کا بہت ادب کرتے تھے۔ ایک دن آپ دہلی سے ملتان جا رہے تھے۔ راستے میں حضرت گنج شکر کی زیارت کے لیے اجودھن پہنچے اور زیارت کے بعد شیخ علاؤ الدین سے ملے اور کہنے لگے کہ حق تعالیٰ نے آپ کو ہمت عطا فرمائی ہے کہ کوئی شخص آپ کو اپنے مقام سے نہیں ہلا سکتا۔ اور ہمیں قرابت دار لوگ کشاں کشاں لئے پھرتے ہیں۔ یہ کہہ کر آپ رخصت ہو گئے۔

خواجہ شمس الدین سراج تاج فیروز شاہی میں لکھتے ہیں کہ جس وقت غیاث الدین تغلق سلطان علاؤ الدین خلجی کی طرف سے دیپال پور کا حاکم تھا ایک دن شیخ علاؤ الدین کی زیارت کے لیے

اجودھن گیا۔ سلطان محمد اور سلطان فیروز بھی ہمراہ تھے حضرت شیخ نے سائے چار گز کپڑا کر پاس سلطان تغلق کو ستائیس گز سلطان محمد کو اور چالیس گز سلطان فیروز کو عنایت فرمایا۔ انہوں نے کپڑے سر پر باندھ لئے۔ اور باہر چلے گئے۔ آپ نے فرمایا یہ تینوں شخص تاجدار اور سلطان عالی قدر ہوں گے۔ کچھ عرصے کے بعد سلطان علاؤ الدین خلجی کا جانشین برطرف ہو گیا اور سلطان عنایت الدین تغلق دہلی کا بادشاہ بن گیا۔ چار سال اور چند ماہ سلطنت کرنے کے بعد اس کے بیٹے سلطان محمد نے ستائیس سال حکومت کی اور چلا گیا۔ اس کے بعد سلطان فیروز بن رجب برادر زادہ سلطان تغلق دہلی کے تخت پر بیٹھا۔ اور چالیس سال حکم کر سلطنت کی۔ سلطان فیروز شاہ آپ کا مرید پاک اعتقاد تھا۔

آپ کے کرامات و فضائل بہت ہیں۔ جب شیخ علاؤ الدین کا وصال ہوا تو آپ کو حضرت گنج شکر کے مزار کے قریب دفن کیا گیا اور سلطان محمد تغلق شاہ نے آپ کے مزار پر عالی شان مقبرہ تعمیر کرایا۔ لیکن لوگوں نے غلبہ اعتقاد کی وجہ سے اجودھن اور دیپالپور اور کشمیر کے علاقے میں قبریں بنا کر مشہور کر دیاتے کہ یہ شیخ علاؤ الدین کا مزار ہے۔ لوگ ہر جگہ زیارت کے لیے جاتے ہیں۔ چنانچہ ہمارے ملک میں بھی لوگوں نے اکثر مقامات پر سالار مسعود غازی کے مقابر بنا لئے ہیں۔ رحمۃ اللہ علیہ۔

حصّۃ سلطان المشائخ خواجہ نظام الدین اولیاء رحمۃ اللہ علیہ

آں امام ارباب مشاہدہ، آں عظام اصحاب مجاہدہ، آں بیدار در عالم عشق و اذواق
آں محبوب حق باستحقاق، آں وارث الانبیاء المرسلین سلطان المشائخ شیخ نظام الدین بن محمد
قدس سرہ بن احمد بن علی بدایونی بخاری رحمۃ اللہ علیہ محبوب خدا اور سر حلقہ اولیاء اہل صفات تھے۔ آپ
عشق کامل، شوق وافر، وجد صادق، حال قوی اور بہت بلند رکھتے تھے۔ انبیاء علیہم السلام کے بعد
اصحاب طریقت میں سے کسی بزرگ سے اس قدر تقریبات ظاہری و باطنی سرزد نہیں ہوئے
جتنے آپ سے ہوئے۔ آپ تمام غوثی قطبی اور فرادایت کے مقامات سے گذر کر مرتبہ
مجبوبی تک پہنچ گئے تھے۔ آپ کے اقوال و افعال تمام مشائخ کے لیے آج تک حجت

قاطع ہیں اور سب آپ کی طرف دیکھتے ہیں اور قیامت تک دیکھتے رہیں گے۔ آپ نے اپنے نور ولایت سے سارے ہندوستان کو منور فرمایا اور ایک جہان کو ہدایت بخشی۔ حق سبحانہ تعالیٰ نے آپ کو "سلطان المشائخ" کے خطاب سے ممتاز فرمایا اور آپ کے اور آپ کے مریدین کے سر پر تاج کرامت رکھا۔ چنانچہ آپ کی ولایت کے تصرفات اظہر من الشمس ہیں اور کسی بشر کو انکار کی جرأت نہیں ہوئی۔ آپ حضرت گنج شکر کے بزرگ ترین مرید و خلیفہ تھے۔ کتاب سیر الاولیاء کے مصنف میر سید محمد کرمانی نے آپ کے جمیع حالات مفصل اس کتاب میں لکھے ہیں۔ جن میں کچھ یہاں درج کئے جاتے ہیں۔ وہ لکھتے ہیں کہ خدا گواہ ہے کہ جب سلطان المشائخ کی ولایت کے جمال کا خیال میرے دل میں آتا ہے تو متحیر اور مدہوش ہو جاتا ہوں کہ کیا لکھوں کیونکہ اس عظیم المثال ذات کے اوصاف دائرہ تحریر سے باہر ہیں۔ کسی نے خوب لکھا ہے۔

دل خواست کہ آرد در عبادت وصفِ نوح او بہ اشارت
شمعِ رنجِ او زبانہ زد۔ ہم عقل بسوخت ہم عبارت

(دل نے چاہا کہ اس کے حسین چہرے کا وصف تحریر کروں۔ اس کے چہرے کی شمع نے ایک تازیانہ مارا جس سے عقل بھی جل گئی اور عبارت بھی)

اگرچہ آپ حضرت گنج شکر کے متاخر اصحاب میں سے تھے لیکن حق تعالیٰ کا عشق و محبت آپ کے دل میں اس قدر موجزن تھا کہ آپ متقدمین اصحاب اور مشائخ کبار پر سبقت لے گئے۔

بعد از سہ مراتب آدمی نادر بعد از سہ کتب رسید فرقان
گل باہمہ خرمی کہ دار و از بعد گیاہ رسد بہستان۔

(جس طرح تین مراتب کے بعد آدمی پیدا ہوتا ہے (یعنی پہلے پانی پھر خون پھر گوشت) اور تین کتابوں کے بعد قرآن مجید نازل ہوا یعنی تورات، انجیل و زبور کے بعد اسی طرح پھول اپنی رونق کے باوجود گھاس کے بعد باغ میں آتا ہے)

بیت۔ معاکہ در شکل یا حیرانم سزا و عاف او کجا دانم

(میں تو محبوب کے حسن و جمال پر حیران ہوں اس کے اوصاف کیسے بیان کروں)

نسب مبارک

آپ کے بزرگان شہزخارا کے رہنے والے تھے جو گنجینہ علم
اندکانِ علم ہے۔ آپ کے والد کے دادا خواجہ علی اور،

آپ کی والدہ کے دادا خواجہ عرب دونوں بزرگ بخارا سے لاہور پہنچے۔ وہاں سے بدایون گئے
اور اسی جگہ سکونت اختیار کر لی۔ اتفاقاً ان دونوں بزرگوں کے درمیان رشتہ ہو گیا۔ خواجہ عرب
نے اپنی لڑکی رابعہ وقت بی بی زینحاجن کا روضہ مبارک آج تک دہلی میں حاجت مندوں کی
آماجگاہ ہے کا عقد نکاح سلطان المشائخ کے والد ماجد خواجہ احمد بن علی کے ساتھ کر دیا۔ خواجہ
احمد جو کمال دیانت و صلاح سے آراستہ تھے بادشاہ وقت کے حکم سے بدایون کے قاضی مقرر
ہوئے تھے۔ آپ کا مزار اسی جگہ ہے اور خلق کی زیارت گاہ ہے۔ حق تعالیٰ نے ان دونوں
صدق (سید) سے سلطان المشائخ کی صورت میں وہ گوہر پیدا فرمایا جو سراپا کرامت و
عشق و محبت تھا۔ صاحبِ نفعات فرماتے ہیں کہ آپ خالہ تھے۔

الغرض آپ ابھی صغیر سن تھے کہ والد بزرگوار بیمار ہو گئے۔ آپ کی والدہ ماجدہ نے
خواب دیکھا کہ کوئی ان سے کہہ رہا ہے کہ ایک کو اختیار کرو، خواجہ احمد کو یا اپنے بیٹے کو۔ انہوں
نے بیٹے کو اختیار کیا۔ اس کے فوراً بعد خواجہ احمد کا انتقال ہو گیا۔ جب سلطان المشائخ کچھ
بڑے ہوئے تو آپ کو مدرسہ میں داخل کیا گیا۔ آپ نے چند ایام میں قرآن مجید ختم کر لیا اور کتابیں
پڑھنا شروع کیں اور اکثر علوم میں مہارت حاصل کر لی۔ سلطان المشائخ فرماتے ہیں کہ بارہ
سال کی عمر میں میں نے علم لغت پڑھا۔ ابو بکر خراطہ طمان سے ہمارے استاد نے طے آئے انہوں
نے پہلے شیخ بہاؤ الدین ذکر یا طمانی کے کلمات بیان کئے۔ لیکن میرے دل نشین نہ ہوئے
اس کے بعد انہوں نے حضرت گنج شکر کا ذکر شروع کیا۔ آپ کا اسم مبارک سنتے ہی میں بے اختیار
ہو گیا اور آپ کی محبت میرے دل پر غالب آئے گی۔ حتیٰ کہ یہ حالت ہو گئی کہ ہر نماز کے بعد
میں آپ کے اسم گرامی کی تسبیح پڑھنے لگا۔ دس بار ”شیخ فرید الدین“ اور دس بار ”مولانا فرید“ کہتا تھا۔
اس کے بعد سوتا تھا۔ جب میری عمر سولہ برس ہوئی اپنی والدہ اور ہمیشہ کے ہمراہ دہلی جا
کر سکونت اختیار کر لی۔ اتفاقاً ہم حضرت گنج شکر کے بھائی شیخ نجیب الدین متوکل کے

۷۷۹
 نگر کے قریب شہر ہے۔ ان کی صحبت سے مذہب روز حضرت گنج شکر کی قدم بوسی کا شوق
 بڑھتا گیا۔ لیکن تین چار سال مزید شہر میں رہا اور محنت کر کے علم حاصل کرتا رہا۔ علم حدیث کی سند
 اپنے استاد سے حاصل کی۔

سیر العارفین میں لکھا ہے کہ جب سلطان المشائخ نے تمام علوم میں کمال حاصل کر لیا اور
 علمائے شہر میں ممتاز ہو گئے تو ایک دن آپ نے شیخ نجیب الدین متوکل کی خدمت میں جا کر عرض کیا
 کہ مجھے قاضی بننے اور خلق خدا کو نفع پہنچانے کا شوق ہے۔ شیخ نے فرمایا خدا نہ کرے کہ تو قاضی بن ستم
 وہ بنو گے کہ جس کی ہم امید رکھتے ہیں۔ آپ پر خواجہ گنج شکر کی زیارت کا شوق اس قدر غالب آیا کہ چند
 روز کے بعد بیس سال کی عمر میں یعنی عین شباب کے عالم میں تمام کام چھوڑ کر آپ نے اجودھن کا
 سفر اختیار کیا اور زیارت سے فیض یاب ہو گئے۔ چنانچہ آپ خود راحت القلوب میں لکھتے ہیں
 کہ چہار شنبہ کے دن دس ماہ رجب ۶۵۵ھ کو مسلمانوں کا یہ دعا گو نظام احمد بدایونی سلطان الطریق
 کا غلام جو ان ملفوظات کا جامع ہے سید العابدین حضرت شیخ فرید الدین گنج شکر مسعود اجودھنی کی
 خدمت میں حاضر ہوا۔ اسی وقت آپ نے کلاہ چارہ کی جو آپ کے سر پر تھی اتار کر دعا گو کے
 سر پر رکھی اور خر و خور خاص بنعلین چوہیں (کھراؤں) عطا فرمائے۔ الحمد للہ علی ذالک۔ آپ نے
 یہ بھی فرمایا کہ میں چاہتا تھا کہ ہندوستان کی ولایت کسی دوسرے کو دوں لیکن تم راستے میں تھے اور
 مجھے آواز دی گئی کہ ابھی ٹھہرو نظام بدایونی پہنچنے والا ہے۔ یہ ولایت اس کی ہے اور اس کے حوالہ
 کرو۔ دعا گو نے چاہا کہ اشتیاقِ قدم بوسی جس کا بے حد غلبہ تھا حضرت کی خدمت میں عرض کروں لیکن
 آپ کی دہشت اس قدر تھی کہ کچھ عرض نہ کر سکا۔ آپ نے فوراً زبان مبارک سے فرمایا کہ ہاں تمہارا
 شوق بیان سے باہر ہے اور یہ شعر دعا گو کے حال کے مناسبت سے پڑھا ہے
 اسے آتشِ فراقِ دلہا کبابِ کردہ سیلابِ اشتیاقِ جا نہیا خرابِ کردہ
 (تیرے فراق کی آگ نے دل جلا دیئے ہیں اور تیری ملاقات کے شوق نے
 جانیں تباہ کر دی ہیں)

اس کے بعد اس دعا گو کے دل میں خیال آیا کہ آئندہ جو کچھ آپ کی زبان مبارک سے نکلے گا
 لکھتا جاؤں گلیہ خیال ابھی دل میں آیا ہی تھا کہ آپ نے فرمایا خوش قسمت ہے وہ مرید جو اپنے پیر

کے معنی سے ہو کچھ سے قلم بند کرے۔ اس کی بے حد برکات ہیں۔ اس کے بعد فرمایا کہ کوئی لمحہ اور کوئی لحظہ ایسا نہیں گذرتا کہ میرے دل پر ندا دی جاتی ہے۔ یہ زندہ ولی ہے اور اسکے دل میں حق تعالیٰ کی محبت ہے۔ اس کے بعد درویشی کے متعلق گفتگو ہونے لگی۔ فرمایا درویشی پر وہ پوشی ہے اور خرقہ پوشی اس شخص کا حق ہے جو لوگوں کی عیب پوشی کرتا ہے اور ان کے عیب کسی کے سامنے ظاہر نہیں کرتا۔ اور جو کچھ اسے ملتا ہے راہِ حق میں خرچ کر دیتا ہے۔ اور جمع نہیں کرتا۔ اس کے بعد فرمایا کہ اصحابِ طریقت اور مشائخ کبار نے اپنے فوائد میں لکھا ہے کہ زکوٰۃ کی تین قسمیں ہیں۔ پہلی زکوٰۃ شریعت ہے۔ زکوٰۃ شریعت یہ ہے کہ جب دوسو درم جمع ہو جائیں تو پانچ درم راہِ حق میں خرچ کر دے۔ دوسری زکوٰۃ طریقت ہے وہ یہ کہ دوسو درم میں سے پانچ درم رکھے اور باقی راہِ خدا میں دیدے۔ تیسری زکوٰۃ حقیقت ہے وہ زکوٰۃ یہ ہے کہ دوسو درم میں سے کچھ باقی نہ رکھے اور سب راہِ خدا میں صرف کر دے۔ کیونکہ درویشی پر وہ پوشی اور خود فروشی ہے۔ الغرض راحتِ القلوب میں شمار فوائد بیان کئے گئے ہیں۔ دیکھ کر ان پر عمل کرنا چاہیے جب بیت کے بعد سلطان المشائخ حضرت گنجشکر کی خدمت میں سلوک و ریاضت میں مشغول ہوئے تو عرض کیا کہ اگر فرمان ہو تو ابھی تعلیم چھوڑ دوں۔ آپ نے فرمایا کہ میں کسی کو تعلیم سے منع نہیں کرتا۔ دونوں کام جاری رکھو دیکھو کونسا کام غالب آتا ہے۔ چند یوم کے بعد استفراقِ شغلِ باطن کا آپ پر اس قدر غلبہ ہوا کہ تعلیم خود بخود چھوٹ گئی۔ سلطان المشائخ نے بارہا فرمایا کہ جو کتابیں میں پہلے پڑھ چکا تھا اگر اب ان پر نظر ڈالتا ہوں تو میرے احوالِ باطن میں فتورِ عظیم پیدا ہوتا ہے۔ عجب جانتے کہ سلطان خیمہ زد و عروغانا مد عام را۔ جس جگہ بادشاہ نے خیمہ لگایا وہاں عام لوگوں کا شور و غل ختم ہو گیا۔

سلطان المشائخ فرماتے ہیں کہ ایک دن کشمیر میں حضرت گنجشکر کی خدمت میں بیٹھا تھا۔ تمام باران حاضر تھے۔ گرمی کا وقت تھا تمام دوست اٹھ کر سایہ کر رہے تھے۔ اس اثناء میں فیورہ و سپر کے آرام کا وقت ہو گیا اور سب سو گئے۔ یہ درویش بیٹھا کھیاں ہناتا رہا۔ آپ نے بیدار ہو کر دریافت فرمایا کہ باقی دوست کہاں ہیں۔ عرض کیا کہ سو رہے ہیں۔ فرمایا اذبحے ایک چیز بتاتا ہوں۔ آپ نے فرمایا کہ تم نہیں جا کر مجھ میں مشغول ہو جانا اور بے کار نہ رہنا۔ روزہ نصف راہ ہے اور نصف راہ باقی اعمالِ عینی نماز اور حج ہیں۔ اس وقت آپ نے بہت فوائد بیان فرمائے اور انمول باتیں بیان فرمائیں شیخ بد اللہ بن اسحاق نے مجھ سے فرمایا کہ یہ سفر محض آپ کیلئے تھا کیونکہ اس سفر میں آپ نے شیخ سے بہت نعمتیں حاصل کیں! اسکے بعد سلطان المشائخ فرماتے ہیں کہ آپ کے فرمان سے اس قدر مست ہوا کہ میں یہ بھی نہ پوچھ سکا کہ کونسا مجاہدہ اختیار

کروں پس میں نے سوچ کر موم دہرا اختیار کر لیا لیکن چونکہ حضرت شیخ کے فرمان کے بغیر اختیار کیا تھا۔ کبھی بھی اس میں خلل واقع ہو جاتا ہے۔ سلطان المشائخ فرماتے ہیں کہ ایک دفعہ میں نے حضرت شیخ سے فاقہ کے متعلق عرض کیا۔ آپ نے اجازت فرمائی اس وجہ سے کہ دعا گو دبدبہ نہ پھرتا رہے۔ (شاید فاقہ سے مراد عمل تسخیر ہے) سلطان المشائخ فرماتے ہیں ایک دفعہ حضرت گنج شکر کی طبیعت نامساز تھی۔ آپ نے مجھے چند دوستوں سمیت شہدادک ان تہور کی زیارت کے لئے بھیجا جو ابودصن میں ہیں جب ہم واپس آئے تو آپ نے فرمایا کہ تم لوگوں کی دعائے کچھ اثر نہیں دکھایا اور مجھے بالکل نیند نہیں آئی۔ ہمارا ایک دوست تھا جس کا نام شیخ علی بہاری تھا۔ وہ دور کھڑا دیکھ رہا تھا۔ اس نے کہا ہم لوگ ناقص ہیں اور اس حضرت کامل۔ ناقصوں کی دعا کالوں کے حق میں کیسے مستجاب ہو سکتی ہے یہ بات آپ کے سمع مبارک تک نہ پہنچ سکی اور میں نے حضرت کے گوش گزار کی۔ آپ نے فرمایا میں نے حق تعالیٰ سے درخواست کی ہے کہ تم جو کچھ مانگو گے پاؤ گے۔ اس کے بعد آپ نے اپنا خاص عصا مجھے عنایت فرمایا میں نے عرض کیا کہ حق تعالیٰ آپ کو صحت عطا فرمادیں۔ سلطان المشائخ فرماتے ہیں ایک دفعہ حضرت گنج شکر کا چہرہ متغیر تھا۔ اور آپ ننگے سر اپنے حجرہ خاص میں چل رہے تھے اور یہ بیت پڑھ رہے تھے

خواہم کہ ہمیشہ دروفا سے تو زیم
مقصود من خستہ ز کونین توئی
ننا کے شوم و بزمیر پاسے تو زیم
از بیر تو میرم از براسے تو زیم
میں چاہتا ہوں کہ ہمیشہ تیری وفا میں زندگی گزاروں۔ مٹی ہو جاؤں اور تیرے
قدموں کے نیچے رہوں۔ مجھ خستہ کا مقصود دونوں جانوں میں تو ہی ہے تیرے ہی
لئے زندہ رہنا چاہتا ہوں اور تیرے ہی لئے مرنا چاہتا ہوں۔

جب آپ یہ ابیات پورے کر لیتے تھے۔ تو سرسجدہ میں رکھ دیتے تھے آپ نے
چند بار یہی کیا۔ اس کے بعد میں حجرے کے اندر داخل ہوا اور سر قدموں میں رکھ دیا۔ آپ نے کمال
شفقت سے فرمایا کہ کیا چاہتے ہو۔ طلب کرو۔ میں نے دینی نعمت طلب کی اور آپ نے
عطا فرمائی۔ اس کے بعد میں پشیمان ہوا کہ یہ کیوں نہ مانگا کہ سماع میں مجھے موت آئے قاضی مجی الدین
کاشانی نے پوچھا کہ آپ نے کیا طلب کیا تھا فرمایا میں نے استقامت طلب کی اور شیخ نے
مجھے عنایت فرمائی۔ سلطان المشائخ فرماتے ہیں ایک دن آپ کے فرزند شیخ نظام الدین اور یہ

ضعیف دونوں آپ کی خدمت میں بیٹھے تھے۔ آپ نے فرمایا تم دونوں میرے فرزند ہوان کی طرف اشارہ کر کے فرمایا کہ تم فرزند بنانی (روٹی والے فرزند) ہو اور بندہ کی طرف اشارہ کر کے فرمایا کہ تم فرزند جانی (روحی) ہو۔ حضرت گنج شکر نے یہ بھی فرمایا کہ ایک شخص تھا جس نے میرے ساتھ دوستی لگائی۔ جب چلا گیا تو کچھ عرصہ تو دوستی پر برقرار رہا لیکن اس کے بعد اس کی وہ حالت نہ رہی۔

ایک اور آدمی کا بھی یہی حال ہوا۔ اس کے بعد میری طرف دیکھ کر فرمایا کہ یہ ایسا آدمی ہے کہ جب سے اس نے میرے ساتھ تعلق پیدا کیا ہے اسی پر قائم ہے اور اس کی محبت میں کوئی فرق نہیں آیا۔ سلطان المشائخ نے جب یہ بات کہی تو رونے لگے اور گریہ کی حالت میں فرمایا کہ آج تک ان کی محبت پر قرار ہے بلکہ مرنے کے بعد بھی برقرار رہے گی۔ سلطان المشائخ فرماتے ہیں کہ حضرت نے اپنا لعاب دہن میرے منہ میں ڈال کر مجھے حفظ قرآن کی وصیت فرمائی اور فرمایا اے نظام الدین مجھے ساری دنیا دی گئی ہے ہمارے ہاں سب کچھ ہے عبادت بندوستان کا ملک تیرے حوالے کیا۔

سلطان المشائخ فرماتے ہیں کہ جب حضرت شیخ نے مجھے خلافت دی تو فرمایا کہ حق تعالیٰ نے علم و عشق دیا ہے جس میں یہ صفات ہوتے ہیں خلافت مشائخ کے شایان ہوتا ہے اور

وہ یہ کام چلا سکتا ہے۔ سلطان المشائخ فرماتے ہیں کہ حضرت شیخ کی حیات میں تین مرتبہ میں ابو دھن گیا اور آپ کے وصال کے بعد سات مرتبہ وہاں حاضر ہوا یعنی کل دس مرتبہ شیخ جمال الدین

ہانسوی سات بار ابو دھن گئے تھے اور شیخ نجیب الدین متوکل انیس بار دہلی سے ابو دھن گئے تھے چنانچہ آپ نے راحت القلوب کے شروع میں لکھا ہے کہ ماہ رجب ۶۵۵ھ میں دولت بیانی

بوسی حاصل ہوئی۔ اس کے بعد لکھتے ہیں کہ دوسری ہلواہ ربیع الاول ۶۵۶ھ کو سعادت قدمبوسی حاصل ہوئی اور اس دعا کو خلوت خاص سے نوازا گیا۔ تمام عزیزان با صفا حاضر تھے آپ نے فرمایا

حق تعالیٰ کے حکم سے ہم نے مولانا نظام الدین کو بندوستان کی ولایت دی اور اپنا سجادہ نشین مقرر کیا۔ یہ سن کر بندہ نے اپنا سر زمین پر رکھ دیا آپ نے فرمایا اے جیانیگر عالم سر اوپر اٹھاؤ۔ اس کے بعد آپ نے خواجہ قطب الاسلام کی دستار جو آپ کے سر پر تھی مجھے عطا فرمائی اور خرقہ پہنایا اور عصا ہاتھ میں لے

کر فرمایا کہ دو گانہ نماز ادا کرو۔ جب میں نے قبلہ کی طرف منہ کیا تو آپ نے بندہ کا ہاتھ پکڑ کر آسمان کی

راہ منہ کیا اور فرمایا جاؤ میں نے تم کو خدا کے سپرد کیا ہے۔ یہ سب کچھ دیکھ دیتا ہوں اس لئے کہ

میرے آخری وقت پر تم یہاں نہ ہو گے کیونکہ میں بھی خواجہ قطب الاسلام کے وصال کے وقت حاضر نہ تھا۔ ہانسی میں تھلا س کے بعد شیخ بدال الدین اسحاق کو حکم دیا کہ وہ تحریر لاؤ۔ جب تحریر حاصل کی تو آپ نے میرا سر پہلو مبارک میں سے کر فرمایا کہ ہم نے تجھے خدا تک پہنچا دیا۔ اس کے بعد فرمایا کہ آج یہاں رہ جاؤ کل چلے جانا۔ اس روز ہاورچی خانہ کے خرشح کے لئے کوئی فتوح نہیں آئی تھی سب متعلقین ویسے بیٹھے تھے۔ بندہ نے عرض کیا کہ تصدق مخدوم نے مجھے ایک دو آلے زاوہراہ کے لئے عطا کئے ہیں اگر حکم ہو تو اس سے کھانا خرید کر لاؤں اسہات سے آپ بہت خوش ہوئے اور بہت دعائے خیر دی۔ نیز فرمایا کہ تمہارے لئے میں نے حق تعالیٰ سے کچھ دینا مانگی ہے۔ یہ سن کر میں کانپ اٹھا کہ افسوس دنیا نے تو کئی بزرگوں کو فتنہ میں مبتلا کر دیا ہے میرا کیا حال ہوگا۔ آپ نے میرے دل کی بات سے آگاہ ہو کر فرمایا کہ تجھے اس سے کوئی نقصان نہ ہوگا۔ خاطر جمع رکھو۔ اس سے مجھے ایک گونا گویا خوشی حاصل ہوئی۔ آخر شب کو میں دیکھتا ہوں کہ ایک عورت جماعت خانہ کے صحن میں جھاڑو دے رہی ہے۔ میں نے پوچھا تو کون ہے اس نے کہا میں دنیا ہوں اور حضرت مخدوم کے گھر میں جھاڑو دے رہی ہوں۔ آخر وہی ہو ا جو حضرت گنج شکر کی زبان مبارک سے نکلا تھا۔ اس کے بعد فرمایا کہ پہلے ہانسی جاؤ اور یہ تحریر شیخ جمال الدین کو دکھاؤ بعد ازاں جب دہلی پہنچو تو قاضی منتخب کو بھی دکھانا۔ لیکن شیخ نجیب الدین متوکل کا نام نہ لیا اس سے مجھے حیرانی ہوئی۔ لیکن جب دہلی پہنچا تو معلوم ہوا کہ شیخ نجیب الدین کا انتقال ہو گیا ہے۔ سلطان المشائخ فرماتے ہیں کہ جب میں تیسری بار ماہ رمضان ۶۶۹ھ میں اجودھن گیا۔ میری حضرت گنج شکر سے آخری ملاقات تھی۔ رخصت کے وقت آپ نے میری طرف منہ کر کے فرمایا کہ حق تعالیٰ تجھے نیک بخت کرے۔ اسعدك الله تعالى

في الدارين و رزقك واسعاً و علمنا نافعاً و عملاً مقبولاً۔

(اللہ تعالیٰ تجھے سعادتِ دارین، فراخ رزق، علم نافع، اور عمل مقبول عطا فرمائے)

اس کے بعد فرمایا کہ خدا کرے تو ایسا درخت بنے کہ خلقت اس کے سایہ میں آرام

کرے۔ فرمایا استعداد بڑھانے کے لئے مجاہدہ جاری رکھو۔ پس جب میں آپ سے

رخصت ہوا۔ تو ہانسی جا کر خلافت نامہ جمال الدین ہالسموی کو دکھایا۔ انہوں نے بہت شفقت

فنائی۔ اور یہ شعر زبان پر لائے۔

خدا سنے جہاں را ہزاراں سپاس کہ گوہر سپردہ بگوہر شناس

(اللہ تعالیٰ کا ہزار شکر ہے کہ گوہر گوہر شناس کے پسر و کیا)

اس کے بعد سلطان المشائخ نعمت و کرامت دو جہان سے کر دہلی پہنچے لیکن ان ایام

میں آپ پر شغلِ باطن کے استغراق کا اس قدر غلبہ تھا کہ خلقت سے بالکل الگ رہتے تھے اور

کئی سال تک نہ گھر نہ خانقاہ تیار فرمائی اور آپ مختلف مقامات پر گنماہی کی حالت میں رہنے

لگے۔ لیکن آپ کا جمال و ولایت جو آفتاب سے بھی زیادہ روشن تھا کس طرح مخفی رہ سکتا تھا۔

ہر طرف سے خلقت آپ کی طرف آنے لگی۔ ایک دن آپ تنگ آکر شہر سے باہر چلے گئے

اور یہ ارادہ کر لیا کہ اب واپس نہیں جائیں گے۔ آپ حوضِ رانی کی طرف ایک باغ میں چلے

گئے۔ جسے باغِ حسرت کہتے ہیں۔ قبولیت کا وقت تھا آپ نے دعائی کہ الہی میں اس شہر سے

جانا چاہتا ہوں۔ لیکن میں اپنے اختیار سے کچھ نہیں کرنا چاہتا۔ جہاں تیری رضا ہو مجھے حکم ہو کہ

وہاں جا کر رہوں یا آواز آئی کہ تیرا مقام غیاث پورہ ہے۔ آپ نے غیاث پورہ کبھی نہیں دیکھا

تھا۔ یہ بھی نہیں جانتے تھے کہ کہاں ہے۔ آپ ایک دوست کے گھر گئے جس کا نام نقیب

نیشاپوری تھا۔ لوگوں نے بتایا کہ وہ غیاث پورہ گئے ہیں۔ آپ نے ان میں سے ایک آدمی

ساتھ لے کر غیاث پورہ تشریف لے گئے۔ اس وقت وہاں زیادہ آبادی نہ تھی آپ نے فوراً

وہاں اقامت اختیار کر لی اور کسی کو آپ کی خبر نہ ہوئی۔ اس سے آپ کو یکسوئی حاصل ہوئی لیکن

روزِ بہت تنگ تھی۔ چند نفوس جو آپ کے ساتھ تھے زنبیل گردانی کر کے تمیر سے روزانہ

کے لئے آپ کے پاس ایک روٹی لاتے تھے۔ یا کبھی آپ جنگل پھل پر بسر اوقات فرماتے تھے۔

حتیٰ کہ سلطان معز الدین کی قباد نے غیاث پورہ کے قریب کیلو گہری میں سکونت اختیار کر لی اس

سے لوگوں کو آپ کا علم ہو گیا اور لوگ و امرا اور عام خلقت آپ کی زیارت کے لئے آنے لگی۔

چونکہ آپ اس سے سخت متنفر تھے آپ نے خیال کیا کہ یہاں سے چلے جانا چاہیے۔ سلطان

المشائخ فرماتے ہیں کہ میں اسی خیال میں تھا کہ اسی روز ایک حسین و جمیل جوان آیا لیکن کچھ خستہ حال تھا

خدا معلوم مردانِ غیب سے تھا یا کون تھا اس نے آتے ہی پہلی بات جو کہی یہ تھی بیت

اُن روز کہ مہ شدی نئے دانستی لاکشت نمائے ملے خواہی شد
 (جب تو چاند بنا تو تجھے معلوم نہ تھا لاکشت نمائے عالم ہو گئے یعنی ہر شخص کا عباد و مادی ہو گئے)
 اس کے بعد اس بزرگ نے فرمایا کہ شروع میں شہرت سے اجتناب کرنا چاہیے۔ یعنی اس
 قدر طالب شہرت نہ ہو کہ کل رسول اللہ صلی اللہ علیہ وسلم کے سامنے شہر مندی اٹھانی پڑے۔ اسکے بعد فرمایا کہ
 خلق سے علیحدہ ہو کر کج عزت اختیار کرنا اور مشغول بحق ہونا کون سی جو انفرادی ہے۔ جو انفرادی یہ ہے
 کہ خلقت کے ساتھ میل ملاپ کے باوجود حق تعالیٰ کے ساتھ مشغول رہے۔ جب انہوں نے
 بات ختم کی تو میں نے کچھ کھانا ان کے سامنے رکھا۔ لیکن انہوں نے نہ کھایا۔ چنانچہ میں نے اسی
 وقت اپنے دل میں یہ نیت کر لی کہ اسی جگہ رہوں گا اور لوگوں سے میل جول قائم رکھوں گا۔ جب میں
 نے یہ نیت کی تو انہوں نے چند لوہے کھائے اور چلے گئے۔ اس کے بعد میں نے ان کو کبھی نہ
 دیکھا۔ الغرض سلطان المشائخ نے دو مقامات پر سکونت اختیار کر لی ایک غیاث پورہ دوسرا کیلو گہری
 جو جامع مسجد کی بقل میں دریا کے کنارے پر ہے۔ چونکہ دونوں مقامات کے درمیان نصف کوس
 سے زیادہ فاصلہ تھا اسلئے پختہ پورہ آپ کیلو گہری تشریف لے جاتے اور نماز جمعہ وہاں ادا کر کے
 غیاث پورہ واپس چلے جاتے تھے۔ ایک دن آپ گرمی میں وہاں سے پیادہ تشریف لائے
 تھے۔ دل میں خیال آیا کہ گھوڑا ہوتا تو سوار ہو کر جاتا۔ اسی رات شیخ نور الدین ملک یار براں قدس سرہ
 نے اپنے خادم کو خواب میں بتایا کہ اپنی گھوڑی سلطان المشائخ کے پاس لے جاؤ کیونکہ وہ گرم
 ہوا میں روزہ کی حالت میں پیدل نماز جمعہ کے لئے جا رہے ہیں چونکہ باطنی اشارہ تھا سلطان
 المشائخ نے قبول کر لیا۔ اسی دن سے سلطان المشائخ کے اطمینان میں گھوڑوں کی کوئی کمی نہ رہی
 یہ شیخ نور الدین ملک یار شیخ ابواسحاق قدس سرہ کے سلسلہ سے تھے۔ جن کی وفات سلطان غیاث الدین
 کے عہد حکومت میں ہوئی تھی۔ آپ بڑے باکمال بزرگ تھے۔ سلطان المشائخ اکثر ان کی قبر کی
 زیارت کے لئے جایا کرتے تھے جو حوض کے کنارے پر ہے۔ سیر الاولیاء میں لکھا ہے کہ
 سلطان المشائخ نے آغاز جوانی سے لے کر تیس سال تک نہایت سخت مجاہدات کئے
 جن کا مفصل ذکر کتاب مذکور میں ہے۔ آپ نے تیس سال مزید مجاہدات آخر عمر تک کئے۔
 دنیاوی فتوحات اور اقبال کے باوجود آپ کی بندگی بے اندازہ تھی اور وہ ہم میں نہیں آسکتی۔ آپ کی

ذاتِ سہلبرکات تمام دنیاوی علاقے سے مبرا تھی۔ اور جو ریاضات و مہابذ آپ نے اپنے
 اوپر لئے ہوئے تھے آخر تک بجالاتے رہے حالانکہ آپ کی عمر اسی سال سے تجاوز کر چکی تھی
 آپ ہر نماز باجماعت ادا کرتے تھے۔ اور ہر وقت اپنے بالاخانہ سے جو ایک بلند عمارت
 تھی اتر کر سجد جہلتے تھے۔ اس کے ساتھ آپ ہمیشہ روزہ رکھتے تھے اور تھوڑی سی چیز سے
 افطار کرتے تھے۔ یعنی ایک روٹی یا آدمی روٹی تھوڑی سی سبزی کے ساتھ۔ اور یہ سب کچھ
 اپنے درویش اصحاب کی موافقت کی خاطر کرتے تھے۔ جب تک آپ دسترخوان پر بیٹھے
 رہتے دوستوں کی خاطر کھانا ختم نہ کرتے بلکہ اپنے ہاتھ مبارک سے بعض اصحاب کو خاص خاص
 تھے اٹھا کر عطا فرماتے رہتے تھے۔ اور ہر شخص اسی انتظار میں رہتا تھا کہ یہ سعادت کسے نصیب
 ہوتی ہے۔ غرضیکہ افطار کے بعد آپ بالاخانہ پر تشریف لے جاتے اور اپنے احباب
 اور شہر کے دیگر اصحاب کو اوپر بلا کر نماز شام سے عشاء تک اپنی صحبت سے نواز کرتے تھے
 تاکہ وہ آپ کے جمالِ ولایت اور گنجینہٴ عشق و ہدایت سے بہرہ ور ہو۔ لیکن اس کے بعد
 ہر قسم کے میوہ جات خشک و تر اور دیگر کھانے پینے کی چیزیں پیش کی جاتیں اور آپ اپنے
 اسباب میں تقسیم کر کے ان کی دلجوئی فرماتے رہتے تھے۔ کبھی کبھی ان کے ساتھ موافقت کی خاطر
 خود بھی کوئی چیز تناول فرما لیتے تھے اور ہر شخص کی استعداد کے مطابق ان سے حال دریافت کرتے
 تھے اس کے بعد جماعت خانہ میں جا کر نداء عشاء ادا کرتے اور پھر اُپر چلے جاتے تھے کچھ دیر
 مشغول رہ کر آرام کی خاطر چار پائی پر بیٹھ جاتے تھے۔ آپ کا خادم خواجہ اقبال جسے آپ کمال
 شفقت سے لالا کہہ کر پکارتے تھے، تسبیح لاکر دیتا تھا۔ اُس وقت کوئی شخص آپ کی خدمت
 میں نہیں جاسکتا تھا۔ سوائے حضرت امیر خسرو کے جو سامنے بیٹھ کر ہر قسم کی حکایات بیان کیا کرتے
 تھے اور سلطان المشائخ ان کی خاطر اپنے سر کو ہلاتے رہتے تھے اور کبھی آپ دریا منت فرماتے
 اے ترک کیا خبر ہے۔ اس سے امیر خسرو کو فراخ میدان مل جاتا تھا اور تھوٹی تھوٹی باتوں کو
 بہت لہا کر کے سناتے رہتے تھے۔ اُس وقت بعض چھوٹے بچے اور خدام کے لڑکے بھی ہوتے
 یا کہ آپ کی خدمت میں چلے جاتے تھے اور آپ کے قدم مبارک پر اپنے سر اور آنکھیں
 دھرتے تھے۔ جیسا کہ امیر خسرو نے فرمایا ہے۔

نُفقت خسرو مسکین ازیں ہوشِ شبہا کہ دیدہ بر کفِ پائیت نہدِ نخباب شود
 خسرو مسکین اسی تمنائیں راتوں کو نہ سویا کہ شاید آپ کے
 قدموں پر آنکھیں رکھ کر سونے کا موقع مل جائے

جب امیر خسرو اور چھوٹے بچے آپ کی خدمت سے اٹھ کر واپس آجاتے تو خواجہ
 اقبال خادم آکر پانی کے چند آفتابے آپ کے پاس چھوڑ جاتا تھا اس کے بعد سلطان المشائخ
 اپنے ہاتھ سے کنڈی لگا دیتے تھے۔ اُس وقت جمالِ حق کے مشاہدہ کے سوا اور کوئی شخص
 وہاں نہ ہوتا تھا اور کسی کو معلوم نہیں کہ حق تعالیٰ کے ساتھ آپ کا کیا راز و نیاز اور کیا ذوق و
 شوق ہوتا تھا۔ آپ اکثر یہ بیت زبان مبارک پر لایا کرتے تھے۔
 عشقے کز تو دارم لے شمعِ چکل؟ دل و اند من و انم من و انم و دل
 (اے میری شمع جو عشق کہ مجھے تجھ سے ہے۔ میں جانتا ہوں اور میرا دل
 جانتا ہے دوسرا کوئی نہیں جانتا)۔

جب صبح ہوتی تو خواجہ عبدالرحیم جن کے ہاتھ میں سحری کا انتظام تھا آکر دستک دیتے
 تھے اور سلطان المشائخ اپنے ہاتھ سے دروازہ کھول دیتے تھے وہ آپ کے سامنے کئی قسم کا
 کھانا رکھ دیتا تھا۔ آپ اس میں سے تھوڑا سا کھانا کھا کر باقی ان کے بچوں کے لئے چھوڑ دیتے
 تھے۔ اکثر آپ سحری نہیں کھایا کرتے تھے۔ اس کے بعد آپ نماز تہجد ادا کر کے شغلِ باطن میں مشغول
 ہو جاتے تھے۔ آپ نماز فجر، اشراق اور چاشت ادا کرنے کے لئے جماعت خانہ میں تشریف
 لے جاتے تھے۔ اُس وقت شغلِ باطن کے استغراق کی وجہ سے آپ کی آنکھیں سرخ ہوتی تھیں
 اور پوچھنے والے دیکھتا تھا ایسا معلوم ہوتا تھا کہ مستِ شراب ہیں اور بالیقین آپ ہمیشہ شراباً طلبوراً
 کے جامِ نوش فرماتے رہتے تھے۔ کسی نے خوب کہا ہے۔

من محبتِ خراباتم کا نہا قلعہ و منے صد شور سماع آنجا لیکن نہ وف و منے

(میں اس خرابات کا مست ہوں جہاں پیالہ و شراب نہیں ہے۔ وہاں شور

سماع تو بہت زیادہ ہے مگر کوئی وف اور بانسری نہیں ہے)۔

لوگ کہتے ہیں کہ آپ ہر روز چار سو رکعت نفل ادا کرتے تھے۔ اور نہایت درد اور

ذوق و شوق سے ادا کرتے تھے۔ جس روز سے آپ خواجگانِ چشت کے سجادہ پر بیٹھے ہر قسم کے لوگ یعنی امرا و ملوک، علما و شعراء، درویش و فقراء، قلندر و غیرہ آکر قدم بوسی حاصل کرتے تھے۔ آپ ہر ایک سے شفقت سے پیش آتے اور ان کے پرسانِ حال ہوتے تھے۔ علاوہ ان میں آپ غزباد مساکین کو کھانا اور کپڑے عطا فرمایا کرتے تھے اور جس قدر تحفے تحائف آپ کے پاس عالمِ غیب سے آتے تھے آپ لوگوں کو عنایت کر دیتے تھے اور کوئی شخص آپ کے ہاں سے خالی نہ جاتا تھا۔ اس کے بعد آپ قیلو (دوپہر کی نیند) کرتے اور ظہر کی نماز کے بعد زیارت کرنے والوں کو اپنے پاس بلا تے اور ان کے حال کے مطابق سلوک اور طلبِ حق کی باتیں کرتے تھے اور قسم قسم کے حقائق و معارف بیان فرماتے رہتے تھے۔ اُس وقت آپ کے چہرہ مبارک پر اس قدر نور و جلالِ کبریائی ہوتا تھا کہ کوئی شخص آپ کو نظر اٹھا کر نہیں دیکھ سکتا تھا۔ نہ کلام کر سکتا تھا۔ جو کچھ آپ فرماتے تھے سب لوگ سر جھکائے سنتے رہتے تھے۔ شہر کے علمائے اہل ظاہر جو اہل تصوف سے تعصب میں مشہور تھے سب اپنے دماغ سے رعبِ نکال کر آتے تھے۔ اور آستانہ عالیہ پر حاضر ہو کر سڑکوں رہتے تھے۔

خوبان پو بادہ خوردن من جزو خوار ایشان
 ہر جرعه کہ خوردہ سر بزین نہادہ
 (حسینوں نے جب میرے شراب پیتے وقت ایک دو گھونٹ پئے۔ ہر
 گھونٹ پیتے ہی سر زمین پر رکھتے گئے)

حضرت شیخ نصیر الدین اودھی (چراغِ ندلی) سے روایت ہے کہ سلطان المشائخ کے محرم راز دوست آجاتے تو آپ چاہتے تھے کہ سماع کا انتظام کیا جائے یہ سکرا میر خسرو اور امیر حسن (سجری) جو علم موسیقی اور حسن صوت میں عدیم المثال تھے سامنے بیٹھ جاتے تھے۔ امیر خسرو کا ساتھ دینے والا ایک اور آدمی تھا جس کا نام مہشیر تھا۔ یہ مہشیر سلطان المشائخ کا زور خرید غلام تھا۔ اور بے حد حسین تھا۔ حسن صوت (سرلی آواز) میں بھی وہ لہجن داؤدی کا مقابلہ کرتا تھا۔ پس حضرت امیر خسرو و غزل شروع کرتے تھے اور جس شعر پر سلطان المشائخ سر ہلاتے تھے۔ امیر حسن اور مہشیر

آن با بز یور نقش مے بستن

و شاید اس کا مطلب یہ تھا کہ خوب اچھی طرح گانا شروع کر دیتے تھے،

جس سے سلطان المشائخ وجد میں آجاتے تھے۔ باوجودیکہ دو سو تو وال سرکار ہی وظیفہ قرار حضرت فنج کے لئے مقرر تھے اور وہ ایسے باکمال تھے کہ اپنے کلام کے زور سے اڑتے ہوئے پرندے کو نیچے اتار سکتے تھے۔ لیکن ان تین عزیزوں کا کوئی مقابلہ نہیں کر سکتا تھا۔ آپ کے ایک مرید خواجہ منہاج کہتے ہیں کہ مجھے ذوق سماع ہوا تو سلطان المشائخ سے درخواست کی۔

آپ نے اجازت دے دی۔ پس میں نے حضرت گنج شکر کے رشتہ داروں اور دوسرے احباب کو غیث پورہ سے دعوت دی اور قوالوں کو جمع کیا۔ سماع شروع ہوا لیکن کچھ لطف نہ آیا۔ مجھے پریشانی لاحق ہوئی کہ شاید محفل شماع میں کوئی بے قاعدگی واقع ہوگئی ہے اس غم کی حالت میں میں نے مڑ کر دیکھا تو سلطان المشائخ کو کلاہ سر پر رکھے ہوئے حوض کے کنارے کھڑا دیکھا۔ آپ کو دیکھتے ہی سماع کی حالت بدل گئی اور ذوق و شوق پیدا ہو گیا۔ اس کے بعد جب

میں نے اس بات کا آپ سے ذکر کیا تو فرمایا کہ یہ ضعیف جہاں کہیں بھی ہوا سے حاضر تصور کیا کرو۔ شیخ بہرام جو شیخ نجیب الدین متوکل کے پوتے تھے۔ فرماتے ہیں کہ ایک دفعہ میں نے سلطان المشائخ کو خواجہ قطب الاسلام کے مزار پر دیکھا۔ آپ نہایت استغراق کی حالت میں تھے۔ آپ نے فرمایا کہ آج رات مجھے دکھایا گیا ہے کہ نظام جس نے مجھے دیکھا ہے۔ میں نے اسے بخش دیا۔ ایک رات سلطان المشائخ کتب اسرار الہی کے مطالعہ میں مشغول تھے اور بعض مقالات پر قلم سے نشان لگا رہے تھے۔ کہ اچانک قلم آپ کے ہاتھ سے گر گیا اور سر کے بل زمین میں پڑ گیا جیسے سجدہ کیا جاتا ہے۔ یہ شب قدر کی علامت تھی۔ صاحب سیرالاولیاء لکھتے ہیں کہ شیخ رکن الدین فرودسی کو سلطان المشائخ کے ساتھ چنداں اخلاص نہ تھا۔ اس نے بھی شہرے نکل کر دیا کے کٹے کیلو گہری میں مکان بنایا تھا اور مشائخیت کی بنیاد ڈال دی تھی اس کے نوجوان لڑکے بے ادب تھے۔ وہ اکثر کشتی میں سوار ہو کر گانے گاتے ہوئے اور رقص کرتے ہوئے سلطان المشائخ کے گھر کے نیچے سے گزرتے تھے۔ ایک دن آپ جماعت خانہ کی چھت پر مشغول بیٹھے تھے۔ اور میرے والد (میر سید محمد کرمالی مصنف سیرالاولیاء کے والد) سامنے کھڑے تھے۔ اور نوجوانوں کی وہ جماعت گاتی ہوئی اور شور و غل مچاتے ہوئے کشتی میں سوار ہو کر جا رہے تھے۔ جب آپ کی نظر ان پر پڑی تو فرمایا سبحان اللہ ایک وہ ہے کہ سالہا سال سے اس کام میں خون پی رہا

ہے (یعنی حضرت خود سماع میں خونِ دل پی رہے ہیں) اور اپنے آپ کو اس راستے میں متاثر کیا ہے اور یہ نوجوان ابھی پیدا ہوئے ہیں اور کہتے ہیں کہ تو کون ہے پس آپ نے اپنا ہاتھ مبارک ان کی طرف اٹھا کر اشارہ فرمایا اور پھر پیچھے کر لیا۔ وہ کشتی فوراً غرق ہو گئی۔

قاری منج دہلی | ان مرضِ آپ کے زمانے میں سات بادشاہوں نے دہلی کے تخت پر حکومت کی ان

میں سے بعض مخلص تھے اور بعض مخالف۔ جن کا مجمل ذکر کیا جاتا ہے۔ آپ حضرت گنج شکر

سے خلافت حاصل کر کے جب دہلی پہنچے تو سلطان غیاث الدین بلبن کا زمانہ تھا۔ چوں کہ

سلطان غیاث الدین بلبن خواجہ گنج شکر کے ساتھ نسبتِ بندگی و اعتقاد رکھتا تھا۔ آپ کا بھی

مخلص و مقتدر رہا۔ اکیس سال حکومت کرنے کے بعد ۶۸۶ھ میں سلطان بلبن نے وفات

پائی۔ اُس وقت اس کا لڑکا ناصر الدین محمود لکنؤتی میں تھا۔ ارکانِ دولت نے کسی مصلحت سے

اس کے بیٹے معز الدین کی قیادت کو سترہ سال کی عمر میں دادا کے تخت پر بٹھا دیا۔ وہ بھی سلطان

المنشاخ کا مخلص و مقتدر تھا۔ اس زمانے سے تمام خلقت سلطان المنشاخ کی بندگی کو سزا

داریں سمجھ کر آپ کی خدمت گزاری کرتی تھی۔ سلطان معز الدین بہت نیک صورت اور نیک

سیرت نوجوان تھا۔ چنانچہ امیر خسرو نے اُسے قرآنِ السدین لکھا ہے لیکن چونکہ شراب خوری

اور عیش و عشرت کا عادی تھا۔ اس کی سلطنت میں خلل واقع ہو گیا اور تین سال حکومت

کرنے کے بعد ۶۸۹ھ میں جلال الدین خلجی جو اس کے دربار کا ایک رکن تھا کے حکم سے بیماری کی

حالت میں قتل کر دیا گیا۔ اراکینِ سلطنت نے اتفاق رائے سے سلطان جلال الدین خلجی کو کید پوری

کے محل میں تخت نشین کیا۔ سلطان جلال الدین عبادت گزارِ کریم طبع، شعر فہم اور صاحبِ سماع

تھا۔ اور ہمیشہ سلطان المنشاخ کی خدمت میں فتوحات کثیرا رسال کیا کرتا تھا۔ وہ چھ سال اور

دوسری روایت کے مطابق سات سال حکومت کرنے کے بعد اپنے بھتیجے اور داماد علاؤ الدین

خلجی کے ہاتھوں ماہِ رمضان ۶۹۵ھ میں مانگ پور کے مقام پر شہید ہوا۔ اور سلطان علاؤ الدین

خلجی اپنے چچے کی جگہ تخت پر بیٹھا۔ علاؤ الدین بڑا مدبر اور غیور انسان تھا۔ اگرچہ ان پڑھ تھا لیکن

تمام ہندوستان کے حالات سے بخوبی واقف تھا۔ چنانچہ ضیاء برفی نے تاریخ فیروز شاہی میں

اس کے تیار کردہ ضوابط مفصل طور پر نقل کئے ہیں۔ شروع میں بعض حاسدوں نے سلطان

المشاخ کے خلاف بادشاہ کے کان بھرنے شروع کئے کہ تمام امراء و وزرا ان کے مرید ہیں۔ ساری خلعت آپ کے لشکر خانے سے پرورش پاری ہے شاید ان کا خیال ملک گیری کا ہے۔ بادشاہ سنتا رہا اور غمی رکھتا رہا۔ لیکن تجسس مزور کرتا رہا آخر اسے معلوم ہو گیا کہ سلطان المشاخ کو حکومت کی بالکل خواہش نہیں ہے۔ بلکہ سخت نفرت ہے۔ یہ دیکھ کر وہ دل و جان سے مخلص و معتقد ہو گیا اور خضر خان اور شادی خان دونوں شاہزادوں کو سلطان المشاخ کا مرید کرایا اور دو لاکھ روپے پیش کئے جس شعر کی سلطان المشاخ کو خواہش ہوتی ہزار کوشش سے اسے لکھوا کر پیش کرتا اور بعد آپ کی مطابقت میں وہ اشعار بادشاہ خود سنتا تھا اور لطف حاصل کرتا تھا۔ ایک دن بادشاہ نے قرہ بیگ کو آپ کی خدمت میں بھیج کر عرض کرایا کہ مدت ہو چکی ہے کہ اپنے بھائی الف خان کو ایک عظیم شکر و بکرا از نخل کی طرف روانہ کیا تھا۔ لیکن اب تک کوئی خبر نہیں آئی۔ میری خواہش ہے کہ میں خود دیوگری کی طرف جاؤں اور کچھ شکر واپس لے آؤں۔ حضرت شیخ کا اس بارے میں کیا فرمان ہے۔ آپ نے سر نیچا کر لیا اور تھوڑی دیر مراقبہ کر کے فرمایا کہ میری دعا سلطان کو پہنچا دو اور کہو کہ انشاء اللہ کل چاشت کے وقت فتح از نخل اور بھائی کی سلامتی کی خوشخبری مل جائے گی۔ یاد رہے کہ از نخل اس علاقے کا نام ہے جو دیوگری کی طرف دولت آباد سے جنوب کی جانب چار یا پانچ سو کوڑوں کے فاصلہ پر ہے۔ دوسرے دن ایک سانڈھنی سوار فتح نامہ لے کر سلطان کی خدمت میں پہنچ گیا۔ بادشاہ بہت خوش ہوا اور قرہ بیگ کو پانچ سو دینار سرخ دے کر سلطان المشاخ کی خدمت میں خانقاہ کے تزیین کے لئے ارسال کیا۔ اس روز ایک قلندر اسفندیار نام خراسان سے آیا ہوا تھا۔ جو نہی اس نے دینار دیکھے درخواست کی کہ کچھ مجھے بھی عنایت کیجئے۔ سلطان المشاخ نے وہ سب کے سب اسے دے دیئے۔ ضیاء برنی نے تاریخ فیروز شاہی میں لکھا ہے کہ خاندان غلامان کے عہد حکومت کے آخری دس سال عجب وقت مشاہدہ میں آیا۔ بادشاہ نے ملک کی اصلاح کی طرف خاص توجہ کی اور تمام ملشی ایشیا اور فسق و فجور کے کاموں کو نہایت سختی سے بند کر دیا جس سے سب گناہ کے کام بند ہو گئے۔ سلطان المشاخ نے بھی بیعت کا سلسلہ عام کر دیا تھا اور تمام گناہگار اور شہوت پرست لوگ آپ کے ہاتھ پر توجہ کر کے بیعت ہونے لگے اور عبادت دریا

میں مشغول ہونے لگے غرضیکہ کہ ساری خلقت خوب ذوق و شوق سے عبادتِ الہی میں مشغول تھی۔ مرد عورت غلام و نوکر بوڑھے جوان امیر عزیز ملوک و وزراء سب سلطان المشائخ کے فیضِ صحبت سے نماز روزہ کیے پابند ہو گئے شہر سے لے کر غیاث پورہ تک صوفیانِ باصفا کے سوا کوئی نظر نہیں آتا تھا۔ مسلمان ایک دوسرے سے شرم کی وجہ سے دنیا اور دنیا کے عیش کا ذکر تک نہیں کرتے تھے۔ اور سب طالبِ علموں، اشراف و اکابر حضرت شیخ کی صحبت میں رہ کر کتبِ سلوک کے مطالعہ میں اور احکامِ طریقت کے مشاہدہ میں منہمک تھے۔ کتاب قوت القلوب، احیاء العلوم، عوارف المعارف، کشف المحجوب، شرح تعرف (مصنف علامہ کلا آبادی) رسالہ شیریہ، مرصاد العباد، مکتوبات بین القضاة، الواضح و الواح قاضی حمید الدین ناگوری، قواعد العباد یعنی موقوفات سلطان المشائخ کے لاتعداد خریدار پیدا ہو گئے۔ اور کتب تصوف کے سوا کسی اور کتاب کو کوئی نہیں پوچھتا تھا جس قدر حقائق و معارف اس اہم کتاب پر ہوئے تھے شاید جنید اور بایزید کے وقت ظاہر ہوئے ہوں۔ شیخ کی خدمت میں شہر دہلی اور اطراف و جوانب سے اس قدر ہجوم ہونے لگا اور کثرت سے محافلِ سماع ہونے لگیں کہ آج تک کسی نے نہ دیکھا نہ سنا ہوگا۔ غرضیکہ فنِ مشنیت اور رشد و ارشاد آپ پر ختم ہو گیا تھا۔ ہیئت

زین فنِ مطلب بلند نامے کاں ختم شدہ است بر نظامے

(فنِ مشنیت میں شہرت کے طلب گار مت بنو کیونکہ یہ کام خواجہ نظام الدین اولیاء

پر ختم ہو چکا ہے)

الغرض سلطان علاؤ الدین بن شہاب الدین خلجی نے بیس سال حکومت کر کے چھ ماہ شمال ۵۷۵ھ کو وفات پائی اس کے بعد سلطان قطب الدین بن سلطان علاؤ الدین ارکانِ سلطنت کے اتفاق رائے سے تخت پر بیٹھا اور خضر خان، شادی خان، اور شہاب الدین تینوں بھائی قتل کئے گئے۔ چونکہ خضر خان و عزیز سلطان المشائخ کے مرید تھے سلطان قطب الدین خود شیخ ضیاء الدین رومی کا مرید ہو گیا سلطان المشائخ سے عناد رکھنے لگا۔ اس نے بسا اوقات اس بادشاہِ معنوی کو آزار پہنچانے کی کوشش کی پہلے اس نے چند ایسی باتیں نکالیں کہ جن سے سلطان المشائخ کو متہم قرار دے سکے۔ لیکن اس کی کوئی چال کار گرنہ ہوئی اس کے بعد اس نے شہر کے سب علما کو جمع کر کے حکم دیا کہ شہر کے سب

مع نو مطلع کر دیا جائے چنانچہ چاند رات کو میری خدمت میں حاضر ہوں۔ شیخ نظام الدین کو مطلع کر دو کہ اس حکم کی تعمیل کرے۔ اگر یہ حکم قبول نہ کرے تو مجھے اطلاع دو تاکہ جس طرح طلب کر سکتا ہوں طلب کروں۔ بلکہ اس نے چند ایسی باتیں کہیں جو ناگفتہ بہ تھیں۔ بادشاہ سے یہ حکم حاصل کر کے سید قطب الدین غزنوی، عماد الدین طوسی، مولانا برطان الدین یزدنی اور دوسرے علمائے سلطان المشائخ کی خدمت میں آکر واقعہ بیان کیا۔ اور عرض کیا کہ چونکہ بادشاہ نوجوان آدمی اور ناماقتب امیریش ہے اور حضرت شیخ دانشمند ہیں۔ ہماری رائے یہ ہے کہ آپ بادشاہ کا حکم قبول فرمادیں۔ سلطان المشائخ نے ذرا تامل کر کے فرمایا انشاء اللہ تعالیٰ دیکھ کیا ظہور پذیر ہوتا ہے۔ انہوں نے بادشاہ کی خدمت میں جا کر کہا کہ ہم شیخ کو راضی کر آئے ہیں۔ آپ کے پاس آئیں گے۔ یہ واقعہ ستائیس ماہ شوال کو رونما ہوا۔ دوسرے دن سزا الدین علی شاہ، یخسرو کھٹوے بھالی نے سلطان المشائخ کے محبوب ترین مرید تھے آکر کہا کہ بادشاہ چاند رات کا منتظر ہے۔ حضور شریف لے جائیں۔ آپ نے فرمایا میں ہرگز نہیں جاؤں گا۔ انہوں نے بہت سمجھایا کہ بادشاہ ظالم ہے معلوم نہیں کیا کر بیٹھے گا۔ سلطان المشائخ نے فرمایا تم خاطر جمع رکھو مجھے عالم واقعہ میں دکھایا گیا ہے کہ میں بلاخانہ پر بیٹھا ہوا ہوں کہ ایک سنگ دکھائے مجھے ہلاک کرنے کی کوشش کر رہی ہے۔ میں نے اس کے سینگ پکڑا اسے زمین پر گرا دیا ہے۔ وہ مر گئی ہے۔ انشاء اللہ بادشاہ مجھ پر کامیاب نہ ہو گا۔ ایسا واقعہ ہوا کہ انتیسویں شب ماہ مذکور کو بادشاہ ایک ہزار ستون والے محل کی چھت پر سویا ہوا تھا کہ خسرو خان نے جو اس کا نیک پروردہ تھا اسے قتل کر دیا۔ عین اسی وقت سلطان المشائخ اپنی خانقاہ میں گشت کر رہے تھے۔ اور یہ شعر پڑھ رہے تھے۔

لے رو بیک چہ از نشستی بجائے خویش باخیر و نخبہ کردی و دیدی سزائے خویش
 (اے خیر لومڑی تو اپنے مقام پر کیوں نہ رہی۔ تو نے شیر کے ساتھ دو آدائی کی اور
 اپنا حشر دیکھ لیا رو باہ کے معنی لومڑی میں اور رو بیک اسم تصغیر ہے۔ یعنی اے
 حقیر لومڑی۔ سبحان اللہ! شبہنشاہ وقت کو لومڑی بلکہ حقیر سی لومڑی کہہ کر پکار رہے ہیں۔
 کیا شان ہے۔)

اس نے چار سال اور چار مہینے حکومت کی اور ۷۲۰ھ خسرو خان کے ہاتھوں مارا گیا خسرو خان

نے بادشاہ کی بیوہ سے شادی کر لی اور وہی کے تخت پر قابض ہو گیا۔ اس نے خزانے کے دروازے کھول دیئے اور لوگوں کی پردوش شروع کر دی جس سے لوگ اس کے گرد جمع ہونے لگے۔ اس نے کافی رقم درویشوں کے لئے بھی وقف کی۔ چنانچہ اس نے پانچ لاکھ روپے سلطان المشائخ کی خدمت میں ارسال کئے۔ دوسرے درویشوں نے روپیہ جمع کر لیا لیکن سلطان المشائخ نے سب کچھ فقرا میں تقسیم کر دیا۔ چار ماہ کے بعد غیاث الدین تغلق نے جو سلطان قطب الدین کی طرف سے ملتان کا حکم تھا لشکر کشی کی اور خسرو خان بھاگ نکلا۔ چونکہ سلطان علاؤ الدین کی نسل کا کوئی آدمی موجود نہ تھا سب اراکین سلطنت نے سلطان غیاث الدین تغلق کو وہی کے تخت پر بٹھایا۔ دوسرے دن اس نے خزانے کا معائنہ کیا اور خسرو خان نے جس کسی کو رقم دی تھی سلطان نے واپس طلب کی۔ درویشوں سے بھی رقم واپس طلب کی گئی۔ جب سلطان المشائخ سے رقم کا مطالبہ کیا گیا تو آپ نے فرمایا بیت المال کی رقم تھی ہم نے درویشوں میں تقسیم کر دی ہے۔ ان الفاظ سے بادشاہ رنجیدہ ہوا۔ اور آپ کی ایز رسالی کے بہانے تلاش کرنے لگا۔ بعض مخالف علماء نے بادشاہ کو بھڑکایا کہ مذہب پر امام ابوحنیفہ میں سماع حرام ہے اور شیخ کا اس کے سوا کوئی کام نہیں ہے۔ چنانچہ اس بارہ میں محترم قائم کیا گیا اور تمام علماء کو بلا یا گیا حضرت شیخ نے احوادیت نبوی کا سوال دیا۔ لیکن علماء نے کہا کہ آپ مجتہد نہیں ہیں اس لئے احوادیت کا سوال نہیں دے سکتے۔ امام ابوحنیفہ کا قول پیش کریں۔ سلطان المشائخ نے غیرت میں آکر فرمایا اور آپ کے الفاظ گویا قضا الہی تھی فرمایا سبحان اللہ میں حدیث بیان کرتا ہوں اور یہ لوگ ابوحنیفہ کا قول طلب کرتے ہیں۔ مجھے تو ڈر لگ رہا ہے کہ کہیں ایسے قاضی قضا سے برطرف نہ ہو جائیں اور مجب نہیں کہ اس شہر پر وہاں نازل ہو۔ اور مجب نہیں کہ قحط پڑ جائے اور مجب نہیں کہ شہر کی اینٹ سے اینٹ بیچ جائے۔ آخر جو کچھ آپ کا زبان مبارک سے نکلا تھا ظاہر ہوا۔ بہر حال اس وقف شیخ نے علمی و لائق سے علماء کو ساکت کیا۔ اس بار سے میں کافی گفت و شنید ہوئی جس کی اس مختصر کتاب میں گنجائش نہیں۔ اُس وقت شیخ علم الدین علاء، شیخ بہاؤ الدین و کرم اللہ وجہہ کے پوتے ملتان سے پھر لائے۔ سلطان استقبال کے لئے باہر گیا۔ لیکن شیخ علم الدین نے پہلے سلطان المشائخ سے ملاقات کی اس کے بعد بادشاہ سے ملے انہوں نے حالات معلوم کر کے بادشاہ سے کہا سلطان المشائخ سماع کے اہل ہیں ان سے گفت و شنید واجب ہے۔ سو بادشاہ شرمندہ

تو ہوا لیکن اس کے دل سے منافقت نہ نکلی۔ چنانچہ اُس وقت تو بادشاہ نے سلطان المشائخ کو اعزاز کے ساتھ رخصت کیا اور خود لکھنؤ کی طرف کسی ضروری کام سے چلا گیا لیکن تاریخ نظامی میں لکھا ہے کہ واپسی پر اُس نے کہا کہ جب دہلی پہنچوں گا تو شیخ کو شہر بدر کردوں گا۔ جب لوگوں نے سلطان المشائخ تک یہ بات پہنچائی تو آپ نے فرمایا ”ہنوز دہلی دور است“ (ابھی دہلی دور ہے۔

یہ معاہدہ آج تک زبان زدِ خاص و عام ہے) جب دہلی سے دو تین کوس یعنی تعلق آباد میں پہنچا تو وہاں اس نیت سے ٹھہر گیا کہ وہاں شیخ کو طلب کروں گا۔ لیکن اُسی رات اس پر بلائے ناگہانی آئی اور اپنے محل کے اندر اپنے دوستوں سمیت قتل کر دیا گیا۔ اس نے چار سال حکومت کی۔ اس کے بعد اس کا بیٹا سلطان محمد تخت پر بیٹھا۔ وہ سلطان المشائخ کا مخلص اور معتقد تھا لیکن اس کی حکومت کے پہلے سال سلطان المشائخ قدس سرہ کا وصال ہو گیا اور بادشاہ نے آپ کی مزار پر ایک عالی شان گنبد تیار کرایا۔ سلطان محمد اور دیگر سلاطین کے حالات میر سید محمد علی جو شیخ نصیر الدین چہرا غدلی کے خلیفہ تھے کے بیان میں لکھے جائیں گے۔

سلطان المشائخ نے اپنی وفات سے تین چار ماہ قبل دس آدمیوں کو خلافت عطا فرمائی اور خلافت نامہ لکھ کر عنایت کیا اور میر سید حسین کرمانی کو کتاب سلاویا کے مصنف تھے حکم دیا کہ تمام خلفاء کے خلافت ناموں پر اپنے دستخط کیا کریں۔ جس طرح حضرت گنج شکر نے شیخ جمال الدین ہانسوی کو اوروں کے خلافت ناموں پر ہر رنگانے کا حکم فرمایا تھا۔ سلطان المشائخ نے تمام خلفاء میں سے شیخ نصیر الدین محمود چہرا غدلی کو اپنا جانشین مقرر کیا یہ فرماتے ہوئے کہ دہلی کی غم خواری کم کرنا۔ آپ کے دوسرے خلفاء کا ذکر طبقہ ہاشم میں لکھا جائے گا صاحب سیر العارفین کہتے ہیں کہ جب سلطان المشائخ کی عمر چھ اٹھ سے سال اور آٹھ ماہ ہوئی تو آپ بیمار ہو گئے اور چند ماہ بیمار رہے۔ لیکن سید محمد کرمانی نے سیرالادبیاء میں یہ تصریح کی ہے کہ آپ کی بیماری چالیس دن سے زیادہ نہ تھی اور وہ بھی ذاتِ مطلق کے مشاہدہ میں تیسرے تھا۔ بیماری کی ابتداء یوں ہوئی کہ جمعہ کے دن آپ پر حال طاری ہوا اور تھمبل ذات کے مشاہدہ سے آپ کا سیزرکشن ہو گیا۔ اثنائے نماز میں حق تعالیٰ کو سجدے کرتے ہوئے عالم تیسرے میں گھر تشریف لائے اور گریہ جو پہلے بھی تھا آپ پر غالب آ گیا۔ آپ ہر روز کئی بار غیب ہو جاتے

تھے۔ اور کئی بار ظاہر ہو جاتے تھے۔ آپ ہر بار یہی سوال کرتے کہ آج جمعہ ہے، اور میں نماز پڑھی ہے، لوگ عرض کرتے تھے کہ جی ہاں آپ نے نماز پڑھی ہے۔ لیکن آپ فرماتے تھے کہ اچھا ایک بار پھر پڑھ لیتا ہوں اسی طرح آپ ہر نماز دوبارہ پڑھتے تھے اور یہ معرہ پڑھتے جلتے تھے

مے رویم میسرویم و میسرویم

(ہم جارہے، ہم جارہے ہم جارہے)

اسی حالت میں آپ نے اپنے تمام عزیز واقارب، خدمت گارہن اور مریدوں کو طلب فرمایا۔ اور خواجہ اقبال خادم سے فرمایا کہ جو کچھ گھر میں ہے سب لوگوں میں تقسیم کر دو اور ایک سو بیس بھی باقی نہ رکھو۔ سید حسین نے اگر عرض کیا کہ سب کچھ تقسیم کر دیا گیا ہے لیکن چند ہزار من غلہ و زلیفہ خوار فقر کے لئے رکھا ہے۔ آپ نے فرمایا اُس مردہ ریت کو کس لئے رکھا ہے اس کے بعد انہوں نے غلہ کے گودام کی دیواروں میں شکاف کر دیئے اور سارا غلہ نٹا کر جھاڑو سے دیا۔ اس کے بعد سب متعلقین نے اگر عرض کیا کہ آنحضرت کے بعد مجھ مسکین کا کیا حال ہوگا۔ آپ نے فرمایا تم کو میرے روضہ سے اس قدر مل جایا کرے گا کہ کتنی ہو جائے۔ الغرض چالیس دن کے عرصہ میں آپ نے کچھ نہ کھایا اور نہ زیادہ بات کی۔ چالیسویں روز طلوع آفتاب کے بعد بدھ کے دن اٹھارہ ماہ ربیع الاول ۷۲۵ھ آپ نے جان مشاہدہ حق میں تسلیم کر دی۔ اور وہی میں دفن کئے گئے۔ کسی نے آپ کی تاریخ وصال یوں نکالی ہے

نظام دو گیتی شہ ماو دین سراج دو عالم شدہ بالیقین

جو تاریخ فوٹش بستم زغیب ندا داد ہاتف شہنشاہ دین

(دونوں جہانوں کے نظام ہمارے اور دین کے بادشاہ، بالیقین دونوں

جہانوں کے چراغ۔ جب میں نے آپ کی تاریخ و فناء کی گتھی تو ہاتف

نے آواز دی کہ ”شہنشاہ دین ہے“)

ساحب کتاب سیر الاولیاء لکھتے ہیں کہ جب سلطان المشایخ کو قبر میں رکھا گیا تو آپ

نے جو خرقہ خواجہ گنج شکر سے حاصل کیا تھا آپ کی وصیت کے مطابق آپ کے جسم مبارک پر

ڈالا گیا اور حضرت گنج شکر کا مصلیٰ آپ کے سر کے نیچے رکھا گیا۔ یہ بات بزرگان دین

میں جائز ہے اور اکثر مشائخ کبار کا یہی دستور رہا ہے کہ اپنے پیر کا عطا کردہ خرقہ یا فرزند صالح کے حوالہ کر گنیا اپنے ساتھ قبر میں لے گئے۔ چنانچہ کتاب مذکور میں اس کا مفصل ذکر ہے۔ آپ کی نماز جنازہ کی امامت حضرت شیخ بہاؤ الدین ذکریا ملتانی کے پوتے حضرت رکن الدین نے کی۔ نماز کے بعد انہوں نے فرمایا کہ مجھے اب معلوم ہوا ہے کہ چار سال تک مجھے اسی کام کیلئے دہلی میں رکھا گیا تاکہ سلطان المشائخ کے خازن کی امامت کا شرف حاصل کر سکوں۔ سلطان المشائخ اور شیخ رکن الدین کے درمیان یہ محبت تھی۔ چنانچہ سیر لاویا میں اس کا مفصل ذکر آیا ہے۔ سلطان المشائخ ان بزرگوں میں سے ہیں جو اپنی قبر میں بیٹھے تصرف کر رہے ہیں۔ چنانچہ آپ کا روضہ مبارک خلقت کا قبلہ حاجات ہے۔ یہ ذرہ بے ہمتا کا قبہ تروف فقیر عبدالرحمن چشتی ۱۰۵۲ھ میں اُس کو نین کے بادشاہ کے آستانہ کی تہا سے مشرف ہوا۔ اور آپ کے فیض روحانیت سے اس قدر نعمتیں حاصل کیں کہ بیان سے باہر ہیں۔ سبحان اللہ! آج تک آپ کے تصرفات ترقی پر ہیں۔ اور تاقیام قیامت اسی طرح رہیں گے۔ باوجودیکہ کئی ہزار اویار اللہ دہلی میں آرام فرما رہے ہیں لیکن عالم معنوی میں نظر کی جاتی ہے تو ولایت کے دو خیموں کے سوا اور کچھ نظر نہیں آتا۔ ایک خواجہ قطب الاسلام کا مزار مقدس اور دوسرا سلطان المشائخ کا مزار متبرک۔ سلطان المشائخ کے مزار کے مجاوروں کا عجب پسندیدہ طریق دیکھا گیا ہے۔ سب کے سب نہایت اخلاص و محبت، نیکی اور عبادت کے زیور سے مزین ہیں۔ روضہ متبرک کی خدمت کے لئے انہوں نے چار گروہ مقرر کئے ہیں۔ ایک حضرت شیخ بدر الدین اسحاق کے فرزند ان خواجہ محمد اور خواجہ موسیٰ کی اولاد سے دوسرا خواجہ رفیع الدین ہارون اور خواجہ نقی الدین نوح خواہر زادگان سلطان المشائخ کی اولاد، تیسرا خواجہ ابوبکر مصطفیٰ دار سلطان المشائخ جو آنحضرت سے رشتہ بھی رکھتے تھے کی اولاد چوتھا خواجہ بشیر کی اولاد جو آپ کے خادم خاص اور محرم ہاتھی تھے۔ چنانچہ ان چاروں گروہوں کے حالات سیر لاویا میں مفصل درج ہیں اور خواجہ قطب الاسلام اور سلطان المشائخ کے مزارات کے متوالی کافی عرصہ سے حضرت گنج شکر کی اولاد میں سے ہیں۔ جو دہلی میں سکونت اختیار کر چکے ہیں

.....

حضرت شیخ نجیب الدین متوکل قدس سرہ

مقتدائے ارباب تجرید رئیس اصحاب تفرید، اُن وہمہ حال منہائے دل صوفی باصفا شیخ
نجیب الدین متوکل قدس سرہ تمام کمالات انسانی سے آراستہ تھے۔ اور بڑے رفیع الحال اور قوی
الاستقامت تھے۔ آپ حضرت خواجہ گنج شکر کے بھائی تھے۔ سلطان المشائخ فرماتے ہیں کہ
آپ ستر سال تک دہلی میں رہے لیکن آپ نے نہ کوئی گاؤں قبول کیا نہ وظیفہ۔ آپ اپنے
بال بچوں اور متعلقین کے باوجود اس قدر متوکل اور خوش باش تھے۔ کہ میں نے اس ضمن میں آپ جیسا
اور کوئی متوکل نہیں دیکھا۔ آپ کو یہ بھی معلوم نہ ہوتا تھا۔ کہ آج کیا دن ہے۔ اور یہ کون سا مہینہ
ہے۔ اور ان سکوں کی مقدار کیا ہے۔ ایک دفعہ عید کے دن جو کچھ گھر میں تھا آپ خرچ کر کے
غاز عید کے لئے باہر تشریف لے گئے۔ واپسی پر آپ کے چند احباب آپ کے ہمراہ گھر پر
آئے۔ اُو بھگت کے بعد آپ ان کو بٹھا کر اندر تشریف لے گئے تاکہ کوئی کھانے کی چیز ان
کے لئے لائیں۔ گھر میں جتنا تلاش کیا کچھ نہ ملا۔ ناچار آپ گھر کی پھت پر جا کر مشغول ہو گئے۔
اُسی وقت آپ نے دیکھا کہ ایک آدمی پھت پر آیا ہے۔ اور یہ شعر پڑھ رہا ہے۔ بیت

با دل گفتم دلا خضر را بینی دل گفت اگر مرا نماید بنیم

”میں نے دل سے کہا ہے دل خضر کو دیکھنا چاہتے ہو۔ دل نے کہا اگر وہ

مجھے اپنی شکل دکھانا چاہتے ہیں۔ تو دیکھوں گا۔“

اس کے بعد اُس آدمی نے بہت سی نقدی اور کھالے کا سامان شیخ کے سامنے رکھا
اور غیب ہو گیا۔ وہ خضر علیہ السلام تھے۔ سلطان المشائخ فرماتے ہیں کہ شیخ نجیب الدین
متوکل کے ایک بھائی تھے۔ جو بدارون میں رہتے تھے۔ آپ اُن سے ملنے کے لئے ہر
سال وہاں جایا کرتے تھے۔ ایک دن مولوں بھائی شیخ علی کہ زبارت کے لئے گئے تو
بہت صاحبِ نعمت بزرگ تھے۔ شیخ نجیب الدین نے ادباً جو تاملات دیا اور دو تین قدم
ننگے پاؤں چل کر شیخ کے بویا پر قدم رکھا۔ کیونکہ وہ بویا شیخ کا مصلیٰ تھا۔ شیخ علی رنجیدہ خاطر
ہوئے کہ آپ نے میرے مصلیٰ پر کیوں قدم رکھا۔ خیر دونوں بھائی بیٹھے گئے۔ شیخ علی کے سامنے
ایک کتاب پڑھی تھی۔ شیخ نجیب الدین نے پوچھا یہ کون سی کتاب ہے۔ شیخ نے حضرت

جواب دیا۔ شیخ نجیب الدین نے دوسری بار پوچھا اگر حکم ہو تو میں اسے دیکھوں۔ جب انہوں نے اجازت دے دی تو آپ نے کتاب اٹھالی اور کھولا تو یہ الفاظ نکلے آخر زمانے میں ایسے شیخ ہوں گے جو خلوت میں گناہ کریں گے۔ اور ظاہر میں جب لوگ ان کے پوریا پر قدمیں گے تو قیامت برپا کر دیں گے۔ شیخ نجیب الدین نے کتاب کا وہ حصہ شیخ علی کے سامنے رکھ کر کہا کہ یہ آپ کی کتاب ہے بلکہ یہ حصہ سامنے نکل آیا ہے۔ یہ دیکھ کر شیخ علی ہشیمان ہوئے اور بہت معذرت کی۔ سلطان المشائخ فرماتے ہیں۔ کہ جس بات شیخ نجیب الدین متوکل کے گھر فاقہ ہوتا بی بی فاطمہ سام جو قصہ اندر پ میں آرام فرماتیں۔ اور جن کا مزار قبلہ حاجات سے نور باطن سے معلوم کر لیتی تھیں۔ اور ایک من یا نصف من معلوم نہیں اس زمانے میں من کی کیا مقدار تھی قرآن سے پتہ چلتا ہے کہ موجودہ من سے اس کا وزن بہت کم تھا۔ آٹے کی روٹیاں پکوا کر آپ کے گھر بھرا دیتی تھیں۔ سلطان المشائخ فرماتے ہیں کہ خراج کرنے کے بارے میں شیخ نجیب الدین کا مقولہ یہ تھا: "چوں مے آید بدہ کہ کم نباید و چوں مہ بود نگاہ مدار کہ نباید" یعنی جب کچھ آئے تو دیدو کیونکہ کم نہیں ہوتا اور جب جائے تو فکر نہ کرو۔ کیونکہ اس کی ضرورت نہیں، آپ فرماتے ہیں کہ ایک دفعہ شیخ نجیب الدین نے حضرت گنج شکر کی خدمت میں عرض کیا کہ لوگ کہتے ہیں کہ سب آپ حاجات میں "یارب" کہتے ہیں تو اللہ تعالیٰ کی طرف سے یہ جواب سنتے ہیں کہ "بیک عہدی" آپ نے فرمایا خیر۔ انہوں نے پھر عرض کیا کہ لوگ یہ بھی کہتے ہیں کہ بہتر خضر علیہ السلام آپ کے پاس آتے ہیں۔ آپ نے فرمایا خیر۔ انہوں نے پھر عرض کیا کہ لوگ یہ بھی کہتے ہیں کہ آپ کے پاس اہل آستے ہیں۔ اس بارے میں آپ نے کوئی جواب نہ دیا۔ لیکن فرمایا کہ تم بھی تو اہل آستے ہو۔ سلطان المشائخ فرماتے ہیں۔ کہ شیخ نجیب الدین جب بھی حضرت گنج شکر کی خدمت میں حاضر ہوتے تھے۔ یہی عرض کرتے تھے کہ دعا کیجئے کہ پھر آپ کی خدمت میں حاضر ہوں۔ اس طرح آپ انیس بار دہلی سے امدھن گئے اور انیسویں بار جب وہ آئے اور یہی درخواست کی تو آپ نے دعا نہ کی۔ جب وہ دہلی پہنچے۔ تو نانویں ماہ رمضان ۱۰۱۹ھ کو سلطان غیاث الدین بلبن کے عہد حکومت میں فوت ہو گئے۔

آپ کا مزار دہلی میں مشہور صواذہ سے باہر ہے۔ دیکھو اللہ علیہ

حضرت شیخ بدرالدین اسحاق قدس سرہ

عالم علوم ربانی، کاشف اسرار نہانی، ہنگی درد و اشتیاق خادم الاولیاء شیخ بدرالدین اسحاق قدس سرہ بن علی بن اسحاق دہلوی تمام ظاہری و باطنی کمالات سے آراستہ تھے۔ آپ مشائخ کبار میں زہد و تقویٰ اور عشق و صفایں مشہور تھے۔ وجد و سماع اور درد و بکائیں آپ کا کوئی نظیر نہ تھا۔ آپ حضرت خواجہ گنج شکر کے داماد، خادم و خلیفہ تھے۔ صاحب سیر الاولیاء لکھتے ہیں کہ آپ دہلی کے بزرگ زادگان میں سے تھے۔ آپ دہلی میں تعلیم حاصل کر کے دشمنان وقت میں ممتاز ہو چکے تھے۔ لیکن آپ کے دل میں چند علمی اشکال باقی رہ گئے تھے جو علمائے دہلی حل نہیں کر سکتے تھے۔ اس لئے آپ بہت سی کتابیں لے کر دارالاسلام بخارا کی طرف جا رہے تھے۔ جب آپ قصبہ ابودھن پہنچے تو حضرت گنج شکر کی خدمت میں حاضری کا اتفاق ہوا۔ ایسا معلوم ہوتا تھا کہ ایک عظیم الشان اور روشن ضمیر بادشاہ بیٹھے ہوئے ہیں۔ اور جو بات کرتے ہیں گویا مخاطب کے دل پر نظر رکھ کر رہے ہیں۔ یہ دیکھ کر ان پر گہرا اثر ہوا۔ اور دل ہاتھ سے جلنے لگا۔ سلطان المشائخ نے بھی بار بار یہی فرمایا ہے کہ حضرت گنج شکر کا سخن کلام اور لطافت تقریر اس قدر جاذب تھا کہ جو شخص سنتا تھا یہی چاہتا تھا کہ نایت ذوق سے اسی وقت جان دیدے تو اچھا ہو۔ الغرض شیخ بدرالدین اسحاق کے دل میں جو اشکال تھے

حضرت گنج شکر نے سب کے تسلی بخش جواب دے دیئے اور ان کو کامل اطمینان حاصل ہو گیا انہوں نے دیکھ لیا کہ آپ علم لدنی سے خبر دے رہے ہیں۔ لہذا آپ نے بخارا جانے کا خیال ترک کر کے صدق دل سے مرید ہو گئے اور اپنے خویش و اقارب کو چھوڑ کر سلوک کی تعلیم حاصل کرنے لگے۔ شیخ سعدی فرماتے ہیں سے

من کہ در بیج مقالے ز زہد خیر عشق پیش تو ز خست بیفکندم و سر بہ ناموم
د معنی میں لے جو کسی جگر پر عشق کا خیر نصب نہیں کرتا تھا۔ تیرے سامنے سامان
پھینک کر سر قدموں پر رکھ دیا

چونکہ اُن کے اہل صلاحیت موجود تھی۔ خواجہ گنج شکر نے انہیں اپنی خادمی اور دامادی سے مشرف فرمایا اور اپنا محرم راز بنا کر اپنی مسجد کی امامت بھی اُن کے سپرد فرمائی۔ آپ تھوٹے عرصے میں واصلِ باللہ ہو گئے۔ اور اُن حضرت کی نعمت اور خلافت سے بھی سرفراز ہوئے۔ خواجہ گنج شکر نے آپ کو اپنی زندگی میں بیعت کی اجازت دے دی تھی۔ جب ملک شرف الدین حاکم دیپال پور مرید ہونے کے لئے حاضر خدمت ہوا۔ تو آپ نے شیخ بدر الدین اسحاق سے فرمایا کہ اس کو بیعت کر لو۔ اُس وقت آپ کا کوئی اور خلیفہ نہ تھا۔ سلطان المشائخ فرماتے ہیں کہ مجھے شیخ بدر الدین سے بہت محبت تھی اور مجھے جو مشکل پیش آتی تھی اُن کے ذریعہ حضرت گنج شکر کی خدمت میں عرض کراتا تھا اور خود کچھ عرض نہ کرتا تھا۔ اس حد تک کہ گنج شکر کے وصال کے بعد چونکہ شیخ بدر الدین اسحاق زندہ تھے۔ ان کی عظمت و احترام کی وجہ سے سلطان المشائخ کسی شخص کو بیعت نہ فرماتے تھے۔ جب ان کا وصال ہوا تب سلطان المشائخ نے لوگوں کو مرید کرنا شروع کیا۔ سلطان المشائخ فرماتے ہیں کہ تنگیِ حال میں میں پہلے حضرت گنج شکر کو یاد کرتا ہوں اس کے بعد شیخ بدر الدین اسحاق کو حضرت حق تعالیٰ میں شفیع لاتا ہوں۔ شیخ بدر الدین اس قدر سریع البکا زیادہ رونے والے تھے کہ آپکی آنکھ کبھی آنسوؤں سے خالی نہ ہوتی تھی۔ بیعت

اے زعشقت خانہ عقلم خراب
مردم چشم زگر یہ عرق آب

(اے محبوب ترے عشق نے میری عقل کا خانہ خراب کر دیا ہے۔ اور میری آنکھ کی پتلی گریہ کے سیلاب میں عرق ہو گئی ہے مردم چشم آنکھ کی پتلی کو کہتے ہیں)

ایک دن آپ مندرجہ ذیل شعر پڑھتے پڑھتے اس قدر متاثر ہوئے کہ بار بار بے خود ہو

جلتے تھے یہ بیت

پیش یاست غمش روح چونطق نئے نند
اے زہزار صحوہ کم پس تو نواچہ سے زنی
(دوست کے غم کا اس قدر غلبہ ہے کہ منہ سے بات نہیں نکلتی۔ مجھ جیسا بیچ مقدار کس طرح نوازی کر سکتا ہے۔)

آپ سارا دن اس شعر کے ذوق کی وجہ سے عالمِ تہمتیں رہتے۔ شاہ کی نماز کے وقت

حضرت گنج شکر نے آپ سے امامت کے لئے فرمایا۔ آپ نے نماز شروع کی اور تکبیر تحریر کے بعد قرأت کی بجائے یہی شعر پڑھنا شروع کیا اور بے ہوش ہو گئے۔ جب ہوش میں آئے تو حضرت گنج شکر نے فرمایا پھر نماز شروع کرو اور ذرا سنبھل کر رہو۔ چنانچہ انہوں نے دوبارہ امامت کی۔ اور نماز ختم کی۔ لیکن اس استغراق کے باوجود آپ حضرت شیخ کی دس آدمیوں کے برابر خدمت کرتے تھے۔ سیرالاولیا میں لکھا ہے کہ حضرت گنج شکر کے مرید باری باری جنگل سے ایندھن لاتے تھے۔ ایک دن شیخ بدرالدین اسحاق کی باری تھی آپ جنگل کی طرف گئے حضرت گنج شکر کے دو لڑکے بھی آپ کے ہمراہ تھے۔ راستے میں انہوں نے شیخ بدرالدین سے کہا کہ ہمارے والد کے مریدوں میں اتنی کرامت نہیں ہے جتنی کہ سید احمد کبیر کے مریدین میں ہے۔ کیونکہ وہ شیر پر سوار ہو جاتے ہیں اور سانپ کو ہاتھ میں لے لیتے ہیں۔ شیخ بدرالدین نے فرمایا کہ صاحب زادگان اس قسم کی باتیں نہ کرو تمہارے والد اس قدر بڑے بزرگ ہیں ان کے مریدین کی عظمت اور کرامت کا کوئی مقابلہ نہیں کر سکتا۔ عرض کیا جب چند قدم آگے گئے تو ایک بہت بڑا شیر سامنے آیا۔ شیر کو دیکھ کر دونوں بچے درخت پر چڑھ گئے۔ شیخ بدرالدین نے آگے بڑھ کر آستین شیر کے سر پر ماری اور فرمایا کہ اے کتے تیری کیا مجال کہ مخدوم زادگان کے سامنے آیا ہے۔ اس کے بعد بچوں سے کہا کہ نیچے آؤ۔ انہوں نے کہا جب تک شیر نہیں جاتا ہم نہیں اتریں گے۔

پس آپ نے شیر سے کہا اے کتے چلے جاؤ۔ شیر نے سر زمین پر رکھا اور چلا گیا۔ اور بچے نیچے اتر آئے۔ جب تک حضرت گنج شکر قید حیات میں رہے آپ نے کسی اور سے خدمت نہ لی۔ حضرت شیخ کے وصال کے بعد شیخ بدرالدین سلیمان اپنے والد بزرگوار کی مسند پر متمکن ہوئے تو شیخ بدرالدین اسحاق نے دستور کے مطابق ان کی بھی کئی سال خدمت کی۔ لیکن آخر وقت میں استغراق کا آپ پر غلبہ ہو گیا! اس لئے آپ نے عزت اختیار کر لی۔ اور کسب کما میں مشغول ہو گئے۔ حتیٰ کہ اس جہان سے رخصت ہوئے۔ آپ کی وفات کے بعد سلطان المشائخ نے سید محمد کرمانی کو اجودھن بھیج کر ان کے بال بچوں کو دہلی منگوا لیا۔ آپ کے دونوں لڑکوں یعنی خواجہ محمد اور خواجہ موسیٰ کو قسم قسم کی نوازشات سے سرفراز کیا اور ان کی تربیت فرمائی چنانچہ آج تک خواجہ محمد اور خواجہ موسیٰ کی اولاد سلطان المشائخ کے مزار مبارک کی خدمت پر متعین ہے۔ اور ان کی ہر فرقہ

میں بہت عزت و تکریم ہوتی ہے۔ خواجہ محمد اور خواجہ موسیٰ کی اولاد کے حالات سیرالاولیاء میں مفصل مذکور ہیں۔ الغرض جب شیخ بدرالدین اسماعیلی کی وفات کا وقت قریب آیا تو آپ نے صبح کی نماز ادا کر کے پوچھا کہ اشراق کا وقت ہو گیا ہے، اشراق ادا کر کے آپ نے چاشت کی وقت نماز چاشت ادا کی اور سرسجد سے میں رکھ کر جان مشاہدہ حق میں تسلیم کر دی۔ رحمۃ اللہ علیہ۔

حصہ ۱ شیخ جمال الدین ہانسوی قدس سرہ

عارف باصورت و سیرت، بہنگی ذوق و بصیرت، جامع فضائل صوری و معنوی مقتدا، مقوم حضرت شیخ جمال الدین ہانسوی قدس سرہ کمال علم و تقویٰ سے آراستہ تھے۔ اور مشائخ کبار کے درمیان جمیع کمالات ظاہری و باطنی سے ممتاز تھے۔ صاحب لطائف اشرفی فرماتے ہیں۔ کہ آپ کا سلسلہ نسب امام ابوحنیفہ کوئی سے جا ملتا ہے۔ آپ حضرت گنج شکر کے مرید اور خلیفہ تھے سیرالاولیاء میں لکھا ہے کہ حضرت گنج شکر نے ان کی محبت میں بارہ سال ہانسی میں قیام فرمایا۔ آپ نے ان کے حق میں بار بار فرمایا کہ جمال جمال ما است (جمال ہمارا جمال ہے۔ حضرت گنج شکر کبھی یہ فرماتے تھے کہ جمال میں جو ہم کہ گرد سیر تو بگردم) (یعنی اے جمال میں چاہتا ہوں کہ تجھ پر قربان ہو جاؤں) اس سے ظاہر ہے کہ آپ کا مرتبہ کتنا بلند تھا۔ جس کسی کو حضرت گنج شکر خلافت نامہ عطا فرماتے تھے اُسے حکم دیدیتے تھے کہ ہمارے جمال کو دکھاؤ۔ جیسا کہ سلطان المشائخ کے حالات میں بیان ہو چکا ہے۔

سیرالاولیاء میں یہ بھی لکھا ہے کہ ایک بزرگ کے خلافت نامہ کو شیخ جمال الدین ہانسوی نے پھاڑ دیا تھا۔ وہ وہی چاک شدہ کاغذ حضرت گنج شکر کی خدمت میں لے گئے۔ آپ نے فرمایا "پارہ کردہ جمال رامن نتوانم دوخت" (جمال کے چاک کئے کو میں نہیں سی سکتا) غرضیکہ یہ حکایت بہت طویل ہے کہ اُس بزرگ نے شیخ جمال الدین کے حق میں بھی کچھ کہا۔ انشاء اللہ تعالیٰ اس کا مفصل ذکر طبقہ درہم میں آئے گا۔

سلطان المشائخ فرماتے ہیں کہ ایک دفعہ میں شیخ جمال الدین ہانسوی، خواجہ شمس و سیرادہ اجہلب کی ایک جماعت لکھے حضرت گنج شکر کی خدمت سے رخصت ہوئے۔ رخصت

کے وقت شیخ جمال نے شیخ سے وصیت کی درخواست کی۔ مشائخ کا یہ دستور ہے کہ رخصت کے وقت وصیت کرتے ہیں ورنہ مرید کو چاہیے کہ وصیت کی درخواست کرے۔ حضرت شیخ نے ان کی طرف دیکھ کر فرمایا کہ میری وصیت یہی ہے کہ مولانا نظام الدین کو اس مصابحت میں خوش رکھنا۔ چنانچہ سرمان کے مطابق شیخ جمال الدین "ان کا خاص خیال رکھتے تھے اور خواجہ شمس دیرجو معدن لطافت اور کانِ طرافت تھے وہ بھی بہت تعظیم و تکریم سے پیش آتے تھے۔ جب ہم اکوڑ کے قصبہ کے قریب پہنچے تو اس جگہ کا سردار میرا نام شیخ جمال الدین کا دوست تھا اس نے سب احباب کا استقبال کیا اور گھر لے جا کر خوب دعوت کی اور قسم قسم کے کھانے پیش کئے۔ اس کے بعد شیخ نے کہا اب اجازت دیں تاکہ ہم اپنا راستہ لیں۔ اس نے کہا اجازت اس وقت دوں گا جب بارش ہوگی۔ کیونکہ وہ خشک سالی کا زمانہ تھا اور خلقت قحط میں مبتلا تھی۔ شیخ جمال الدین دیکھتے رہے اور کچھ نہ فرمایا۔ لیکن باطن میں متوجہ ہو گئے۔ ابھی رات ختم نہیں ہوئی تھی کہ سخت بارش ہونے لگی اور سارا علاقہ سیراب ہو گیا۔ صبح کے وقت سب لوگ خوش و خرم نظر آتے تھے۔ انہوں نے جماعت کے ہر ایک فرد کے لئے ایک ایک گھوڑے کا انتظام کیا اور سب سوار ہو کر ہانسی پہنچ گئے۔ اس کتاب میں یہ بھی لکھا ہے کہ شیخ جمال الدین کی ایک کینز تھی جو نہایت صالحہ تھی۔ وہ اُسے ہانسی سے ابو دھن حضرت گنج شکر کی خدمت میں لائے۔ حضرت شیخ اُسے مادر مومنان یعنی مومنین کی ماں کہا کرتے تھے۔ شیخ نے ایک دن اس سے پوچھا کہ اے مادر مومنان ہمارا جمال کیا کرتا ہے۔ اس نے عرض کیا کہ جس دن سے آپ کی بارگاہ میں پوست ہوئے ہیں سب گاؤں اور مال و اسباب اور کاروبار اور خطابات ترک کر کے بھوک اور بلا ہلنے سخت اختیار کر لی ہیں۔ آپ نے خوش ہو کر فرمایا "الحمد للہ خوش رہے گا۔" سلطان المشائخ فرماتے ہیں ایک دفعہ سردی کے موسم میں میں شیخ جمال الدین کے پاس ہانسی میں بیٹھا تھا۔ شیخ نے یہ شعر پڑھا:

باروغن گاواندیریں روز تنک نیکو باشد ہر سہ و نان تنک
 (سردی کے موسم میں گائے کے گھم کے ساتھ ہر سہ اور گندم کی روٹی کیا خوب ہوگی)
 میر سنہ کہ ماڈرا نساب غیبہ "دغائب کا ذکر غیبت سے یعنی آپ نے مذاق کے

طو پر فرمایا کہ جو چیز نہیں ہے اس کا ذکر کیوں کرتے ہیں) شیخ جمال الدین نے تبسم کر کے فرمایا کہ ہم نے پہلے اس کا انتظام کر لیا ہے اور بعد میں ذکر کیا ہے (یعنی اب غیبت نہیں رہی) اس کے بعد وہ چیز مجلس میں لائی گئی۔ شیخ جمال الدین اور شیخ ابوبکر طوسی حیدری قلندر کے درمیان بہت محبت تھی۔ ان کا مزار دریا مئے جون (شاید جننا) کے کنارے اندیت کے قریب ہے۔ شیخ حسام الدین اندیتی بھی شیخ جمال الدین کے مریدین اور مخلصین میں سے تھے۔ جب کبھی آپ خواجہ قطب الاسلام کے مزار پر حاضری دینے دہلی آتے شیخ ابوبکر طوسی قلندر کی خانقاہ میں قیام فرماتے تھے اور مجلس گرم رہتی تھی۔ سلطان المشائخ بھی ان مجالس میں شریک ہوتے تھے۔ شیخ جمال الدین کمال شفقت سے ابوبکر طوسی کو باز سفید کہا کرتے تھے۔ ایک دن شیخ حسام الدین اندیسی نے آکر کہا کہ آپ کا باز سفید کہتا ہے کہ میں مکہ معظمہ جاتا ہوں۔ شیخ نے فرمایا، جلدی ان کے پاس جاؤ اور اشعار پڑھو ہم بھی آتے ہیں۔ وہ اشعار یہ ہیں۔

برپائے ترا سرم نثار اولیٰ تر یک سرچہ بود بلکہ ہزار اولیٰ تر

در غار وطن ساز چوں بو بکر زانکہ بو بکر محمدی یا بہ غار اولیٰ تر

(ترسے پاؤں پر سر نثار کرنا بہت بہتر ہے۔ ایک سر کیا چیز ہے ہزار سر قربان

کرنا چاہیے۔ حضرت ابوبکر صدیق کی طرح غار میں وطن اختیار کرو یعنی مکہ جاؤ۔

کیونکہ ابوبکر غار ہی میں ابوبکر محمدی بنے) سبحان اللہ عجیب صحبتیں اور عجیب بزرگ تھے۔

شیخ جمال کا وصال حضرت گنج شکر کی زندگی میں ہو گیا تھا۔ اور آپ کے لڑکے باپ کی نعمت

سے محروم ہو گئے تھے۔ سلطان المشائخ فرماتے ہیں کہ ان کا بڑا لڑکا دانشمند تھا۔ لیکن والد کی زندگی

میں دیوانہ ہو گیا تھا۔ کبھی کبھی جب ہوشیار ہوتا تھا تو کہتا تھا العلم حجاب الاکبر (علم سب سے بڑا حجاب

یعنی پردہ ہے)۔ اس سے معلوم ہوا کہ وہ دیوانہ معنوی تھے۔ ایک دن میں نے ان سے اس جملے

کے معنی دریافت کئے۔ جواب دیا کہ علم غیر حق ہے اور جو کچھ حق کا غیر ہے حجاب ہے۔ شیخ جمال الدین

کی وفات کے بعد مادر مومنان برہان الدین صوفی بن جمال الدین ہانسوی کو جو شیخ قطب الدین نور

کے والد تھے حضرت گنج شکر کی خدمت میں ابو دھن لے گئی اور مصطفیٰ اور عصا جو حضرت نے

شیخ جمال الدین کو عطا فرمائے تھے وہ بھی انہوں نے حضرت گنج شکر کے سامنے رکھ دیا۔ حضرت شیخ نے کمال مہربانی سے شیخ برہان الدین کو بیعت فرمایا اور مصالحتی اور عصا بھی ان کو مرحمت فرمائے۔ نیز فرمایا کہ جس طرح شیخ جمال الدین میری طرف سے مجاہد تھے تم بھی مجاہد ہو لیکن چند دن مولانا نظام الدین کی صحبت میں رہو۔ اس کے بعد مادرِ مومنان ان کو ہانسی لے آئی آپ ہر سال شیخ کے فرمان کے مطابق سلطان المشائخ کی خدمت میں دہلی حاضر ہوتے اور تربیت حاصل کرتے تھے لیکن ساری عمر کسی کو بیعت نہ کیا۔ اگر کوئی زیادہ اصرار کرتا تو آپ فرماتے تھے کہ سلطان المشائخ کی موجودگی میں میں کسی کو بیعت نہیں کر سکتا۔ دہلی کے قیام کے دوران آپ ہمیشہ سلطان المشائخ کی خدمت میں حاضر ہوا کرتے تھے اور روزانہ بلکہ دن میں تین مرتبہ آپ حضرت شیخ کی خدمت میں حاضر ہوتے نیا لباس پہن کر جاتے اور کافی عطریات لگاتے تھے۔ آپ فرمایا کرتے تھے کہ بزرگوں کی خدمت میں اچھے کپڑے پہن کر جانا چاہیے۔ یہ آدابِ صحبت ہیں۔ سلطان المشائخ فرماتے ہیں کہ وصال کے بعد شیخ جمال الدین کو کسی نے خواب میں یہ فرماتے ہوئے دیکھا کہ جب مجھے قبر میں رکھا گیا تو دو عذاب کے فرشتے نازل ہو گئے۔ اس کے بعد ایک اور فرشتہ بھی آگیا جس نے آکر فرمانِ الہی سنایا کہ ہم نے اسے اُن دو رکعت صلوٰۃ الریح جو نماز مغرب کے ساتھ پڑھتے تھے اور آیت الکرسی جو وہ ہر فرض نماز کے بعد پڑھتے تھے کی وجہ سے بخش دیا ہے۔ رحمۃ اللہ علیہ

حضرت شیخ عارف سیستانی قدس سرہ

صوفی، شوگر فتنہ برآزادی، ہمگی درد و سوز نامرادی، محرم راز ہائے نہانی، فزود وقت شیخ عارف سیستانی قدس سرہ، ایسے صاحبِ حال اور گم نام بزرگ تھے جو موت کے سوا کسی مراد کی طرف متوجہ نہیں ہوتے تھے۔ آپ بھی حضرت خواجہ گنج شکر کے خلیفہ تھے۔ سلطان المشائخ سے سیرالایا میں منقول ہے کہ شیخ عارف سیستانی حاکم ملتان کے متعلقین میں سے تھے حاکم ملتان نے ایک دفعہ ایک سو روپے شیخ عارف کے ذریعہ حضرت گنج شکر کی خدمت میں ارسال کئے انہوں نے پچاس روپے خود رکھ لئے اور پچاس شیخ کی خدمت میں پیش کئے۔ آپ نے فرمایا عارف تو نے برادرانہ تقسیم کی ہے۔ یہ سن کر وہ شرمندہ ہوئے اور فوراً وہ پچاس روپے اور کچھ اپنی طرف

سے ملا کر پیش کئے اور بہت معذرت کرنے کے بعد بیعت کی درخواست بھی کی۔ حضرت شیخ نے انہیں بیعت کر لیا۔ اس کے بعد وہ سب کچھ ترک کر کے خدمتِ شیخ میں کمر بستہ ہو گئے۔ حتیٰ کہ شیخ نے انہیں خلافت عطا فرمائی۔ اور بیعت کی اجازت دیکر سیستان کی طرف روانہ کر دیا، کچھ عرصے کے بعد انہوں نے خلافت نامہ لاکر حضرت شیخ کے سامنے رکھا اور عرض کیا کہ یہ نازک کام ہے مجھ بچارے کے بس کی بات نہیں کہ مشائخ کبار کے فرائض بجالا سکوں۔ مخدوم عالیان کی نظر کرم جو مجھ پر ہے وہی میرے لئے کافی ہے۔ خلافت نامہ واپس کرنے کے بعد حضرت گنج شکر کے حکم کے مطابق آپ مکہ چلے گئے اور وہاں سے واپس چلے آئے۔ آپ پر بے بابرکت اور صاحبِ نعمت بزرگ تھے۔ رحمۃ اللہ علیہ۔

حضرت شیخ فرید بن عبدالعزیز قدس سرہ

آپ اپنے دادا سلطان التارکین حضرت شیخ حمید الدین سوائی کے مرید اور سجادہ نشین تھے۔ اور ان کے سایہِ عاطفت میں تربیت پائی تھی۔ کتاب سرور الصدور جو حضرت شیخ حمید الدین ناگوری کے ملفوظات پر مشتمل ہے آپ کی تالیف کردہ ہے۔ سلطان محمد تغلق شاہ کے عہد میں آپ نے ناگور سے دہلی جا کر سکونت اختیار کی۔ آپ کا مزار قدیم دہلی میں حضرت خواجہ قطب الاسلام اور شیخ نصر الدین محمود چراغ دہلی کے مزار کے درمیان واقع ہے آپ کا گھر بھی وہیں تھا۔ یہ فقیر کاتبِ حروف آپ کی زیارت سے مشرف ہو کر نعمت حاصل کر چکا ہے۔ شیخ ضیاء بخش شی آپ کے مرید تھے۔ رحمۃ اللہ علیہ۔

حضرت شیخ داؤد بن محمود قدس سرہ

سالک کارہائے ویدہ، عارفِ جام وصالِ چشیدہ، برگزیدہ حضرت داؤد مقتدائے دقت حضرت شیخ داؤد بن محمود قدس سرہ بڑے قوی الحال اور بلند ہمت بزرگ تھے۔ میر سید اشرف جہانگیر قدس سرہ لطائف اشرفی میں فرماتے ہیں کہ مولانا داؤد زیورِ علم ظاہری و باطنی سے آراستہ تھے۔ آپ نے شروع سے لے کر آخر تک ساری عمر عزالت و خلوت میں گزار دی۔

چونکہ آپ کا مسکن قریبِ بالہی موی تھا جو قصبہ ردولی کے پاس ہے۔ حضرت گنج شکر دو تین مرتبہ وہاں تشریف لے گئے اور ان کی خاطر وہاں کی مسجد میں ایک چلہ کیا۔ حضرت گنج شکر قصبہ ردولی بھی تشریف لے گئے۔ اس مسجد کی ایک دیوار اور محراب آپ تک موجود تھے۔ میر سید اشرف جہانگیر نے بھی حضرت گنج شکر کی موافقت میں ایک چلہ اسی مسجد میں کیا۔ کاتبِ حروف نے کئی دفعہ اس مسجد میں دو گناہ ادا کیا ہے۔ اور اپنی پیشانی اس متبرک جگہ پر گڑھی اور فیوض حاصل کئے ہیں۔ بہت پر فیض مقام ہے۔

شیخ داؤد کا مزار بھی اسی مسجد کے قریب قصبہ بالہی مؤد میں حوض کے کنارے پر واقع ہے اور زیارت گاہِ خاص و عام ہے۔ شیخ نصیر الدین اودھی "خیر المجلدات" میں فرماتے ہیں کہ حضرت گنج شکر کے ایک بہت ہی مخلص مرید تھے۔ جنہیں شیخ داؤد محمود کہتے ہیں۔ سلطان المشائخ نے بارہا ان کے اوصاف بیان کئے ہیں۔ آپ فرماتے ہیں کہ ایک دفعہ میں اور شیخ داؤد حضرت گنج شکر سے رخصت ہوئے اور اکٹھے اجودھن سے باہر آئے۔ راستے میں وہ تیز تیز چل کر آگے نکل جاتے تھے۔ اور نماز میں مشغول ہو جاتے تھے۔ جب میں پہنچ جاتا تھا تو چونکہ مجھے ان کا مزاج معلوم تھا۔ ان کو پیچھے چھوڑ کر آگے چلا جاتا تھا اور وہ ایک دو کوس پیچھے رہ جاتے تھے اس کے باوجود بھی وہ تیز چل کر آگے نکل جاتے تھے اور نماز کا وقت نکال لیتے تھے۔ (یعنی نماز نفل۔ ورنہ فرض تو دونوں حضرات مل کر ادا کرتے ہوں گے)۔ اگرچہ راستے میں بہت جنگل تھا صفائے باطن کی وجہ سے وہ ہرگز۔ راستہ نہ بھولتے تھے۔

شیخ نصیر الدین محمود فرماتے ہیں کہ ایک دفعہ وہ بالہی مؤد سے اودھ آ رہے تھے۔ میں نے ان کو دیکھا ہوا تھا۔ اودھ میں ایک شخص تھا نور الدین نام کا۔ ایک دفعہ اس کا لڑکا سخت بیمار ہو گیا۔ حتیٰ کہ سب لوگ اس کی زندگی سے ناامید ہو گئے تھے۔ نو ظالدین کو شیخ داؤد سے اعتقاد تھا۔ ان کی خدمت میں جا کر بیٹے کی بیماری کا حال بیان کیا۔ شیخ داؤد نے تھوڑی دیر تامل کر کے فرمایا اگر تیرا بیٹا صحت یاب ہو جائے تو اپنے مال سے مجھے شکرانے میں کیا دو گے۔ اس نے عرض کیا جو کچھ شیخ فرمائیں گے۔ شیخ نے فرمایا تیرے مال کا تیسرا حصہ۔ اس نے کہا بہت اچھا۔ شیخ داؤد نے اسی وقت بیمار کے پاس جا کر اس کا ہاتھ پکڑا اور فرمایا، تم مندرست ہو۔ یہ سنتے ہی وہ اس طرح

آٹھ کھڑا ہوا۔ گویا کبھی بیمار نہیں ہوا تھا۔ نور الدین نے اپنے مال کا تیسرا حصہ نکال کر حضرت شیخ کے پیش کیا یہ پانچ چھ سو روپے بنتے تھے آپ نے گھر جاتے ہوئے فقرا میں تقسیم کر دیئے۔ شیخ نصیر الدین محمود فرماتے ہیں کہ شیخ داؤد صبح کی نماز کے بعد گھر سے باہر نکل کر بیابان میں چلے جاتے تھے۔ اور مشغول ہو جاتے تھے۔ جنگل کے ہرن آگرا آپ کے گرد جمع ہو جاتے تھے اور آپ کی طرف دیکھتے رہتے تھے۔ رحمۃ اللہ علیہ۔

حصہ شریف مولانا تقی الدین قدس سرہ

مہاجر لطف اثر فرماتے ہیں کہ شیخ داؤد محمود کے بھائی تھے جن کا نام مولانا تقی الدین تھا۔ وہ بھی حضرت گنج شکر کے مرید تھے آپ کے کمال کا اندازہ اس بات سے ہو سکتا ہے کہ ایک دفعہ رجاہ الغیب میں سے ایک شخص فوت ہو گیا۔ باطنی حکم کے مطابق کسی نے مولانا تقی الدین کے پاس آکر کہا اس کی جگہ رجاہ الغیب کے دائرہ میں شامل ہو جاؤ۔ آپ نے کہا مجھے اپنی بیوی سے پوچھنے دو کہ کیا کہتی ہے۔ مولانا کی بیوی نے کہا رجاہ الغیب سے دریافت کرو کہ کیا آپ لوگ اہل عیال رکھتے ہیں یا نہیں۔ جب رجاہ الغیب نے بات سنی تو مسکرا کر کہنے لگے کہ ہمارے اہل و عیال نہیں ہیں اس پر آپ کی بیوی نے کہا کہ جب رجاہ الغیب بے خانماں ہیں تو آپ کو ان سے کیا نسبت! رجاہ الغیب نے کہا سبحان اللہ کیسے لوگ ہیں کہ ہمارے اس بلند مرتبے کی طرف ذرا توجہ نہیں کرتے

قطعہ

چہ مردانہ اندر راو دلدار
نہاں از مردم و گم کردہ آثار
ز عالی مرتبہ در چشم نا آرد
مقام و حال سی صد شخصت اختیار
دوست کی راہ میں چلنے والے کس قدر بلند ہمت ہوتے ہیں کہ لوگوں سے
چھپ کر رہنا پسند کرتے ہیں اور اس قدر بلند مراتب پر فائز ہوتے ہیں کہ تین سو
ساتھ بلند لوگوں (رجاہ الغیب) کے مقام و حال پر نظر تک نہیں کرتے۔

مولانا تقی الدین کا مزار مبارک قصبہ انہونہ میں حوض کے کنارے پر واقع ہے۔ انہونہ اور وہ
کا ایک پرگنہ ہے۔ مہاجر الحروف بھی آپ کے مزار پر حاضر ہوا ہے۔ رحمۃ اللہ علیہ۔

حضرت سید محمد بن محمود کرمانی قلی ترمذی

سید پاک، اولاد مصطفیٰ، جگر گوشہ بتول و مرتضیٰ، عالم علوم ربانی، محقق زمان سید محمد بن محمود کرمانی قدس سرہ کا شمار ساکنان روزگار میں ہوتا ہے۔ آپ صدق و محبت میں مشہور تھے۔ آپ سادگی کرمان کے سرداروں کی اولاد تھے۔ جو تجارت کی خاطر کرمان سے لاہور جوتے ہوئے دہلی آئے۔ واپسی پر اپنے چچا سید محمد کرمانی سے ملاقات کے لئے ملتان جاتے ہوئے راستے میں ابو دھن سے گزرے۔ سید محمد کرمانی ملتان میں سکونت پذیر تھے انہوں نے اپنی لڑکی کا عقد نکاح سید محمد کرمانی سے کر دیا تھا۔ غرضیکہ اس آمدورفت سے حضرت گنج شکر سے ان کا اعتماد صادق پیدا ہو گیا اور مرید ہو گئے۔ کچھ عرصے کے بعد حضرت شیخ کی محبت نے اس قدر غلبہ کیا کہ سب کچھ ترک کر کے آپ بیوی کو لے کر ابو دھن میں سکونت پذیر ہو گئے اور حضرت شیخ کے مقرب ترین مرید ہو گئے۔ آپ اٹھارہ سال شیخ کی خدمت میں رہے گویا سلطان المشائخ سے آپ بارہ سال پہلے مرید ہوئے سلطان المشائخ اور آپ کے درمیان بہت محبت تھی اس لئے حضرت شیخ نے فرمایا

معا کہ تم دونوں اکٹھے رہو۔ اور بھائی بن کر رہو۔ یہی وجہ ہے کہ سید محمد اپنے بال بچوں سمیت سلطان المشائخ کی خدمت میں دہلی چلے گئے اور باقی عمر ان کی صحبت میں گزاری۔ ایک دفعہ سلطان المشائخ کسی وجہ سے سید محمد سے ناراض ہو گئے اور انہوں نے سلطان المشائخ کے دربار میں آنا بند کر دیا رات کو سلطان المشائخ نے خواب میں سید محمد کو حضرت رسالت پناہ صلی اللہ علیہ وسلم کی خدمت میں کھڑے ہونے دیکھا۔ آنحضرت صلی اللہ علیہ وسلم نے فرمایا مولانا نظام الدین، سید محمد میرے فرزندوں میں سے ہے۔ صبح ہوتے ہی سلطان المشائخ سید محمد کے گھر پر تشریف لے گئے اور پیار اور محبت کر کے انہیں اپنے ساتھ لائے اور خاطر تواضع کی۔ چند دنوں کے بعد سید محمد کرمانی بیمار ہو گئے اور سلطان المشائخ سے چودہ برس پہلے رحلت کر گئے۔ آپ کی وفات جس کی رات اللہ میں واقع ہوئی تو قبر سلطان المشائخ کے احاطہ میں دیگر احباب کے جوتروہ میں ہے۔

رحمۃ اللہ علیہ۔

آپ کے چار بیٹے تھے سید نور الدین مبارک، سید کمال الدین احمد، سید حسین، سید فی موش

ان سب کے احوال سیر الاولیاء میں درج ہیں۔ جو عملاً تیاہاں لکھے جاتے ہیں۔ میر سید حسین بن سید محمد کرمانی تمام فضائل انسانی سے آراستہ تھے۔ علم، طہارت، لطافت، ظرافت، عقل و فراست، کمال حسن و نزاکت میں اپنا ثانی نہیں رکھتے تھے۔ آپ سلطان المشائخ کے محبوب ترین مرید تھے۔ اور بچپن سے لے کر آخر عمر تک سلطان المشائخ کے زیر شفقت پرورش پائی اور آپ ان کو اپنا بیٹا کہتے تھے۔ کس قدر بڑی دولت ہے پھنا نچہ ملک کریم الدین نے ان کے وصف میں کہا ہے بیت

صفات ذات وی اند جہاں ہمیں بس است کہ شیخ خواندش فرزند و خواجہ را بنہ است
 (آپ کے لئے یہی کمال کافی ہے کہ حضرت شیخ (سلطان المشائخ) آپ کو اپنا بیٹا کہا اور

آپ اس قدر حسین تھے کہ جس کی نظر آپ پر پڑتی تھی خواہ کتنا غم زدہ ہو فوراً خوش و خرم ہو جاتا تھا ایک دفعہ سلطان المشائخ پر حالت انقباض طاری ہو گئی۔ آپ نے غسل کیا اور کپڑے بدل کر باغ کی طرف جانے لگے۔ اس اثنا میں سید حسین کو طلب فرمایا اس سید پاک کو دیکھتے ہی تبسم کیا اور فرمایا کہ مجھ پر قبض کی حالت طاری ہو گئی تھی۔ میں نے خیال کیا کہ باغ میں جاؤں۔ لیکن میرے دل میں یہ خیال ڈلا گیا کہ سید حسین کو طلب کرو۔ آپ کا دستور تھا کہ ظہر کی نماز کے بعد ہر روز سید حسین کو طلب فرماتے تھے۔ اور عصر کی نماز تک وہ سلطان المشائخ کی خدمت میں رہتے اور فیض صحبت اور حقائق و معارف سے بہرہ ور ہوتے تھے۔ آپ صاحب رموز و لطائف تھے اور علماء مشائخ، امرا و ملوک سلطان المشائخ کی پابوسی کے بعد ان کے گھر جاتے تھے۔ آپ کے چہرہ مبارک سے اقبال برتا تھا اور سلطان المشائخ کی نظر کریم سے آپ کے روئے جہاں آرا پر حسن و وسفی چمکتا تھا۔ رباعی۔

راحت دلہا است دیدن سوئے تو فرحت جانہا است جاناں دئے تو
 گرد کویت اہل دل گرداں مدام خانہ اہل دلاں مشد کوئے تو
 دیری طرف دیکھنا باعث راحت دل ہے اور تیرا چہرہ عشاق کے لئے
 فرحت بخش ہے عاشق ہمیشہ تیرے کو چسکے اور گرد چکر لگاتے رہتے ہیں
 اور تیرا کو جو عاشقوں کا مسکن بن چکا ہے

صاحب سیرالاولیا لکھتے ہیں کہ جب سلطان المشائخ مرض الموت میں مبتلا ہوئے تو آپ کے اپنے یاران صاحب اسرا خدمت گاران مثل سید حسین کرمانی، شیخ نصیر الدین اودھی، مولانا فخر الدین زراوی، امیر خسرو، خواجہ اقبال، خواجہ مبشر نے اتفاق رائے سے تیس اہل طریقت کو سلطان المشائخ کی خلافت کے لئے تجویز کیا اور امیر خسرو سے درخواست لکھوا کر حضرت شیخ کی خدمت میں پیش کی۔ آپ نے ناراضگی کا اظہار فرمایا اور فرمایا کہ بہت نام لکھ دیئے ہیں۔ انہوں نے صرف دس آدمیوں کی فہرست لکھ کر پیش کی۔ آپ نے قبول فرمائی۔ اس کے بعد شیخ فخر الدین زراوی نے جو بڑے صاحب علم و معرفت تھے خلافت ناموں کے مسودہ جات تیار کئے اور سید حسین نے اپنے ہاتھ سے لکھ کر سلطان المشائخ کے پیش کئے اور آپ نے دستخط فرماتے۔ اس کے بعد آپ نے سید حسین کو اجازت فرمائی کہ اپنے دستخط بھی ان خلافت ناموں پر ثبت کر دیں۔

سید حسین کرمانی کے کمالات اور قرب منزلت کا اس سے اندازہ لگایا جاسکتا ہے۔ کہ یہ خلافت نامے بیسویں ماہ ذی الحجہ ۷۲۴ھ کو لکھے گئے اور سلطان المشائخ کا اٹھارہ ماہ ربیع الاول ۷۲۵ھ کو وصال ہوا۔ سید حسین بن سید محمد کرمانی ستائیس سال مزید زندہ رہے اور آپ نے اکیس ماہ شعبان ۷۵۲ھ کو وصال پایا۔ رحمۃ اللہ علیہ۔

میر سید خاموش بن سید محمد کرمانی قدس سرہ علم و فضل، بذل و لطافت طبع عطائے طعام خاص و عام میں بے نظیر تھے۔ اور جمال باکمال آپ کے چہرہ مبارک پر روشن تھا۔ وہ بھی سلطان المشائخ کے منظور نظر مریدین میں سے تھے۔ چنانچہ کسی نے ان کے وصف میں کہا ہے بیت
وصف تو حد بیان من نیست حسن تو بس است دلیل بر ما
ذیرا وصف بیان کر نامیری طاقت میں نہیں تیرا حسن تیرے کمال کی ہم سب
پر واضح دلیل ہے۔

آپ سلطان المشائخ کے مشہور مقرب تھے۔ آپ خلوت خاص میں سلطان المشائخ کے سامنے خواجہ نظام الدین گجوی کا منہ ہڑا کر سنا تے تھے اور سلطان المشائخ کے خاص احباب

مثل شیخ نصیر الدین ہودسی، مولانا علاؤ الدین، قاضی محی الدین کاشانی، مولانا حجۃ الدین طمانی، مولانا بدر الدین، مولانا شرف الدین، مولانا شمس الدین بھٹی، اور مولانا حسام الدین وغیرہم آپ کے مکان پر شب بسر کرتے تھے اور سید خاموش ان کے لئے طعام اور قوال کا انتظام کرتے تھے۔ آپ سلطان المشائخ کے وصال کے بعد سات سال قید حیات میں رہے اور ۷۲۲ھ میں عین شباب کے عالم میں فوت ہو گئے۔ آپ کا مزار دیوگرہ میں مقام خواجہ تھضر علیہ السلام کے نیچے کی طرف ہے۔ رحمۃ اللہ علیہ۔

میر سید کمال الدین احمد بن سید محمد کرمانی قدس سرہ بھی سلطان المشائخ کے مرید تھے اگرچہ وہ سلطان محمد تعلق شاہ کے اکابر امراء میں سے تھے۔ لیکن صوفیائے باصفا کی تمام صفات سے بہرہ ور تھے۔ آپ سخاوت اور ایثار میں بے نظیر تھے۔ آپ سلطان المشائخ کے بعد تین سال زندہ رہے اور ۷۲۵ھ میں فوت ہوئے اور سلطان المشائخ کے احاطہ میں اپنے باپ کی قبر کے پاس اکابر اصحاب کے چبوترہ میں دفن ہوئے۔ رحمۃ اللہ علیہ۔

میر سید نور الدین بن سید محمد کرمانی قدس سرہ تمام کمالات انسانی سے آراستہ تھے۔ آپ قوی الحال تھے اور کئی مرتبہ خواجگانِ چشت کی زیارت کے لئے ولایت خراسان کے قصبہ چشت گئے۔ اُس زمانے میں خواجہ قطب الدین چشت میں سجادہ نشین تھے۔ وہ خواجہ مودود چشتی قدس سرہ کی اولاد میں سے تھے اور ساری خلقت اُن سے فیض حاصل کر رہی تھی۔ سید نور الدین، خواجہ قطب الدین چشتی کے مرید اور خلیفہ تھے۔ اس کے بعد وہی آکر باقی عمر سلطان المشائخ کی خدمت میں گزار دی۔ وہ کسی کو مرید نہ کیا۔ بڑے بابرکت بزرگ تھے۔ آپ کا وصال ۷۲۹ھ میں ہوا اور خلیفہ سلطان المشائخ میں اپنے والد کے پاس دفن ہوئے۔

میر سید محمد بن سید کمال الدین یعنی سید محمد کرمانی کے پوتے بابرکت بزرگ تھے وہ بھی سلطان المشائخ کے مرید اور شیخ نصیر الدین محمود کے معاصب اور محرم راز تھے۔ کتاب سیر الاولیاء ملفوظات خواجگانِ چشت نصف ان کی تالیف ہے اگر کسی کو اسرارِ پیرانِ چشت سے بہر مند ہونے اور ان کے تمام ظاہری و باطنی حالات سے واقف ہونے کی خواہش ہے تو کتاب مذکور کو پڑھے کیونکہ سیر الاولیاء اس پاک سلسلہ کا دستور العمل ہے۔ سید محمد بن سید احمد بن سید محمد کرمانی کے ظاہری و باطنی حالات آپ کی تصنیف سے ظاہر ہیں بشرطیکہ پڑھنے والا صاحبِ حال ہو۔ رحمۃ اللہ علیہ۔

حضرت شیخ صدرالدین عارف بن شیخ بہا الدین کریم ملتانی قدس سرہ

صاحبِ سجادہ پدید باستحقاق عارفِ کامل بالاتفاق، سرِ حلقہ اکثر اولیاء، مرشدِ وقت شیخ صدرالدین قدس سرہ کا شمار کا ملانِ وقت میں ہوتا ہے۔ آپ شانِ عظیم اور ہمتِ بلند کے مالک تھے۔ اپنے والد بزرگوار کی وفات کے بعد ان کی مسند پر بیٹھے ماکثر بزرگانِ صاحبِ حال آپ کے ہاتھ سے خرقہ خلافت حاصل کیے کے مرتبہ تکمیل کو پہنچے ہیں۔ سیر العارفین میں لکھا ہے کہ حضرت شیخ بہا الدین و کربا کے ساتھ فرزند تھے۔ آپ کے وصال کے بعد سب مال اسباب سات حقوں میں تقسیم کیا گیا۔ چنانچہ ستر لاکھ روپے (تک) نقد اور جنس کی صورت میں شیخ صدرالدین کے حصے میں آئے۔ آپ نے پہلے دن وہ سب درویشوں اور فقیروں میں بانٹ دیئے اور اپنے لئے کچھ نہ رکھا۔ اور فارغ البال ہو کر مشغولِ بحق ہو گئے۔ اور خلقت کو ہدایت بخشی۔ شیخ جمال الدین خنداں روئے اگرچہ شیخ بہا الدین کے مرید تھے لیکن آپ نے اپنے فرزند شیخ صدرالدین سے فرمایا تھا کہ قصبہ اوچ (بہاولپور ڈوٹرن) میں ایک درویش ہے جس کا نام شیخ جمال خنداں رو ہے وہ صاحبِ استعداد و تامل ہے لیکن اس وقت وہ مغلوبِ المال ہے میرے بعد وہ تمہارے پاس آئے گا۔ اور خلافت طلب کرے گا۔ پہلے دن اُسے اپنے پاس نہ آنے دینا اور اُسے تین دن خلوت میں بٹھا کر تلاوتِ قرآن کا حکم دینا تاکہ وہ حالتِ جذب سے نکل کر شعور میں آئے اور آدابِ صحبت، بجانائے۔ ورنہ اُس کے سلوک میں نقصان واقع ہوگا۔ اس کے بعد اُسے اپنے پاس بلا کر حضرت شیخ الشیوخ شہاب الدین بہروردی قدس سرہ کے خرقہ کے علاوہ باقی جس قدر خرقہ جات میں نے تمہیں دیئے ہیں نصف اس کو دینا اور نصف اپنے لئے رکھنا۔ چنانچہ شیخ جمال خنداں رو شیخ صدرالدین کی خدمت میں حاضر ہوئے اور تربیت کے بعد خرقہ خلافت سے بہرہ مند ہوئے۔ ان کا مزار اوچ میں ہے۔ آپ کے کمالات و کرامات مشہور ہیں، آپ کے ایک اور کامل مرید شیخ احمد معشوق ہیں جنہیں احمد بن محمد قندھاری کہتے تھے۔ شروع میں آپ بڑے مالدار آدمی تھے اور گھوڑے اور دیگر سامان قندھار سے ملتان لاکر فروخت کیا کرتے تھے۔ اس کے علاوہ وہ بہت عیاش اور شراب خور تھے۔ ایک دن شیخ صدرالدین نے ان کو اپنے پاس بلا کر اپنا پس خوردہ شربت عطا فرمایا۔ شربت

پیٹے ہی ان کی حالت بدل گئی اور جو کچھ گھر میں تھا سب شیخ کی خانقاہ کے فقرا میں تقسیم کر کے مباحث میں مشغول ہو گئے۔ سات سال کے مجاہدات کے بعد آپ مرتبہ کمال کو پہنچے۔ سلطان المشائخ سے فوائد العواد میں منقول ہے کہ شیخ احمد پر ہذب غالب تھا اور کمال استغراق کی وجہ سے آنکھ نہیں کھول سکتے تھے۔

ایک دفعہ سخت سردی میں آپ غسل کی خاطر سرد پانی میں گئے اور بہت دیر تک پانی میں کھڑے کھڑے مناجات کرتے رہے کہ یا الہی تو بیشک بادشاہ ہے اور بندوں کی بندگی سے بے نیاز ہے تو اپنے لطف و کرم سے کم مایہ اور گنہگار بندوں کو نوازتا ہے۔ تیری قسم جب تک مجھے یہ نہ بتاؤ گے کہ میرا مقام کیا ہے پانی سے ہرگز باہر نہیں نکلوں گا آپ کے ضمیر نے آواز سنی۔ کہ تیرا مرتبہ یہ ہے کہ بہت خلقت کو تیری شفاعت سے بخشوں گا۔ انہوں نے کہا الہی تیری رحمت کا کوئی حد و حساب نہیں مجھے اس بات سے خوشی نہیں ہوئی سا آواز آئی کہ میں نے اپنے طالبوں کو تیرا عاشق بنایا اور تجھ پر نوازش کر کے اپنا معشوق بنایا ہے اس وقت انہوں نے پانی سے باہر آکر کپڑے پہنے اس کے بعد جس طرف جاتے تھے لوگ انہیں احمد معشوق کے نام سے پکارتے تھے۔ آخر میں آپ پر اس قدر استغراق طاری ہوا کہ سب کچھ ترک کر دیا۔ علمائے زمانہ آپ کے سر ہو گئے کہ فرض نماز تو ضرور ادا کرنی چاہیے۔ جب آپ نے نماز پڑھنا شروع کیا اور فاتحہ پڑھتے وقت ایتناک نعید و ایتناک نستعین پر پہنچے تو آپ کے سارے جسم سے خون کے قطرے ٹپکنے لگے۔ پس آپ نے لوگوں کو مخاطب کر کے فرمایا کہ میں ایک حائضہ عورت ہوں نماز مجھ پر روا نہیں ہے۔

حضرت شیخ صدالدین کے دوسرے خلیفہ مولانا علاؤ الدین مجدد بست قدس سرہ میں پچھوہ سال شیخ کی خدمت میں رہے۔ آپ روزانہ دو ختم قرآن کرتے تھے۔ شیخ ان کو محبوب اللہ کہا کرتے تھے۔ آپ کے ایک اور مرید اہل کمال مولانا حسام الدین ملتانی تھے۔ جن کا مزار بدایون میں ہے۔ ایک دن انہوں نے شیخ صدالدین کی خدمت میں التماس کیا کہ مجھے حضرت شیخ بہاؤ الدین ذکر یا کے روضہ میں ایک قبر کی جگہ عنایت فرمادیں۔ آپ نے فرمایا تمہاری قبر کے لئے رسول اللہ صلی اللہ علیہ وسلم نے بدایون میں جگہ مقرر فرمائی ہے۔ اس کے بعد شیخ کی اجازت سے آپ بدایون

چلے گئے۔ ایک رات انہوں نے حضرت رسالت پناہ صلی اللہ علیہ وسلم کو خواب میں دیکھا کہ ایک جگہ پر بیٹھے وضو فرما رہے ہیں۔ صبح اٹھ کر وہاں گئے تو دیکھا کہ اس جگہ کی زمین پانی سے تر ہے۔ پس آپ نے وصیت کی کہ مجھے فلاں جگہ پر دفن کرنا۔ آپ کے اور مریدان صاحب حال بہت ہیں۔ جن کے ذکر کی یہاں گنجائش نہیں۔ سیر العارفین میں لکھا ہے کہ ایک دن شیخ صدر الدین دریا کے کنارے پر وضو کر رہے تھے۔ اُن کے لڑکے شیخ رکن الدین جن کی عمر سات سال تھی اور قرآن حفظ کر رہے تھے بھی ساتھ۔ اتفاقاً وہاں ایک ہرنوں کا گلا آنکلا اور آدمیوں کو دیکھ کر بھاگ گیا۔ شیخ رکن الدین چونکہ بچے تھے ہرن کا بچہ طلب کرنے لگے۔ شیخ نے ہرنوں پر ایک توجہ کی نگاہ فرمائی تو سارا گلا آپ کے پاس آ کر کھڑا ہو گیا۔ آپ نے فرمایا بابا رکن الدین جو ہرن پسند آئے پکڑ لو۔ انہوں نے ایک بچہ اور اس کی ماں پکڑ لی اور مدت تک یہ دونوں ہرن آپ کے گھر میں رہے۔ اس کتاب میں یہ بھی لکھا ہے کہ جب سلطان غیاث الدین بلبن نے اپنے بڑے لڑکے خان شہید محمد کو ملتان کا حاکم مقرر کر کے بھیجا تو چونکہ شاہزادہ بہت بلند ہمت اور لطیف طبع تھا۔ حضرت امیر خسرو اور امیر حسن اس کے پاس رہتے تھے اور انعام و اکرام حاصل کیا کرتے تھے۔ خان شہید کی بیوی سلطان رکن الدین بن سلطان شمس الدین التمش کی لڑکی تھی۔ اور نہایت حسینہ اور صالحہ تھی چونکہ خان شہید اکثر شراب خوری میں مشغول رہتا تھا۔ اس کی بیوی کو یہ بات ناپسند تھی۔ ایک دن مستی کی حالت میں اس نے اپنی بیوی کو تین طلاقیں دیدیں۔ جب ہوش میں آیا تو بے حد پشیمان ہو کر قاضی شرف الدین خوارزمی جو اس کا محرم راز تھا کو بلا کر اس معاملہ کا حل دریافت کیا کیونکہ بیوی سے جدائی اس کیلئے ناممکن تھی۔ قاضی نے کہا کسی دوسرے آدمی سے نکاح کئے بغیر اب اس کا آپ کے ساتھ نکاح نہیں ہو سکتا۔ لیکن غیرت بشری کی وجہ سے خان شہید کو یہ بات منظور نہ تھی اور خدا سے بھی ڈرتا تھا۔ آخر قاضی نے یہ مشورہ دیا کہ حضرت شیخ صدر الدین کو بلا کر شاہزادی کا اُن سے نکاح کرنا چاہیے اور ایک دن اُسے اُن کے ساتھ بھیج کر دوسرے دن اُن سے طلاق لے لینی چاہیے اور پھر دوبارہ نکاح کر لینا چاہیے۔ خان شہید نے لاعلاج ہو کر یہ بات مان لی۔ جب شاہزادی حضرت شیخ کے گھر گئی تو عرض کیا کہ مجھے برگزاس شرابی کے پاس جانیکی خواہش نہیں ہے۔ آپ نے اسے اپنے لئے طلاق نہ دیں۔ شیخ نے اس کی بات مان لی۔ دوسرے دن خان شہید کے آدمیوں

نے اگر شیخ سے کہا کہ شاہزادی کو طلاق دیجئے۔ لیکن حضرت شیخ نے انکار کر دیا۔ غرضیکہ اس معاملہ میں بہت گفتگو شنید ہوئی آخر خان شہید کو غصہ آیا اور اُس نے قسم کھا کر کہا کہ کل شیخ کے مکان پر جا کر انہیں سارے قلیے سمیت قتل کر دوں گا۔ لوگوں نے جا کر یہ بات حضرت شیخ کو بتائی لیکن آپ ذرا بھر فکر منہ نہ ہوئے دوسرے دن علی الصبح جب وہ شیخ پر حملہ کرنے کے لئے تیار بیٹھا تھا تو خبر ملی کہ ساٹھ ہزار خونخوار مغل حملہ آور ہو کر شہر ملتان کے قریب پہنچ گئے ہیں۔ اس نے کہا مغلوں کو شکست دینے کے بعد شیخ کی خبر لوں گا۔ ملتان سے نکل کر لڑائی میں مشغول ہو گیا اور لڑتے لڑتے شہید ہو گیا۔ اس کے بعد کسی نے نہ دیکھا کہ مغل کہاں گئے۔ امیر خسرو اسی روز مغلوں کے ہاتھوں قید ہو گئے تھے اور بہت کوشش کے بعد لاہور کے قریب رہائی حاصل کی۔ شیخ صد الدین کے کمالات اور کرامات بہت ہیں۔

آپ سخاوت میں بہت مشہور تھے۔ ایک دفعہ شیخ رکن الدین فردوسی دہلی جاتے ہوئے ملتان میں شیخ صدر الدین سے ملے تو شیخ نے کھانا طلب فرمایا۔ بہت علماء اور فقرا موجود تھے۔ شیخ رکن الدین فردوسی فرماتے ہیں کہ جب دسترخوان لگایا گیا تو بادشاہوں کے دسترخوان سے بھی زیادہ تکلف سے کام لیا گیا تھا۔ میں شیخ کے ساتھ بیٹھا تھا۔ ہر قسم کے کھانے شیخ کے سامنے لائے جاتے تھے اور آپ میری طرف اشارہ فرمادیتے تھے۔ شیخ نے بسم اللہ الرحمن الرحیم پڑھ کر کھانا شروع کیا۔ اگرچہ مجھے ایام بیض کا روزہ تھا۔ لیکن میں نے کھانے سے انکار نہ کیا۔ میں نے دیکھا کہ حضرت شیخ شوق سے ہر قسم کے کھانے کھا رہے تھے۔ میرے دل میں خیال آیا کہ میں نے میزبان کی تالیف قلبی کے لئے روزہ تو افطار کر دیا لیکن مجھے تعلیل غذا سے کام لینا چاہیے۔ جو نہیں میرے دل میں یہ خیال گذرا آپ نے فرمایا اے درویش رکن الدین جو شخص طعام کو حرارت باطن سے فور بنا سکتا ہے اور حق کے ساتھ ملا سکتا ہے۔ اس کے لئے لازم نہیں کہ تعلیل غذا کرے۔ بیت چونکہ لقمہ سے خود بر تو گبر

من مرن ہر چند جوائی بخور

(چونکہ لقمہ تیرے اندر جا کر گوہر بن جاتا ہے۔ جس قدر جی چاہے کھاؤ)

آپ کی وفات ظہر و عصر کے درمیان تین ماہ ذی الحجہ ۱۰۳۷ھ کو ملتان میں واقع ہوئی اور

اپنے والد بزرگوار کے پہلو میں دفن ہوئے۔ آپ کی عمر بہتر سال تھی۔ رحمۃ اللہ علیہ۔

حضرت شیخ ابوالفتح رکن الدین طمانی قدس سرہ

جانشین اولیائے عالی مقدار اور حلقہ واصلان صاحب اسرار، غزلی بجز مشاہدہ، خوش وقت شیخ ابوالفتح رکن الدین قدس سرہ سے صاحب حال اور عالی شان بزرگ تھے۔ آپ تمام صفات حمیدہ سے موصوف تھے۔ آپ کے مجاہدات سخت تھے اور اخلاقی نرم اور عشق وافر، ہمت بلند اور کرامات مستور (یعنی پوشیدہ کرامات) کے مالک تھے۔ آپ جمیع کمال ظاہری و باطنی سے آراستہ تھے۔ کمال حضور کی وجہ سے آپ کی روش عجیب تھی۔ آپ اپنے جد ماجد شیخ الاسلام بہاؤ الدین فیکریا قدس سرہ کے منظور نظر اور اپنے والد شیخ صدر الدین کے نور دیدہ تھے۔ آپ کی والدہ ماجدہ کا اسم گرامی بی بی راستی تھا۔ وہ بھی نیکی اور سچائی میں رابعہ عصر تھیں۔ آپ حضرت شیخ بہاؤ الدین ذکریا کی مریدہ تھیں۔ اور روزانہ ایک ختم قرآن کرتی تھیں۔ سیر العارفین میں لکھا ہے کہ ایک دفعہ چاندرات کو آپ شیخ الاسلام کی خدمت میں حاضر ہوئیں۔ شیخ رکن الدین سات ماہ سے آپ کے بطن مبارک میں تھے۔ شیخ الاسلام ان کی تعظیم کے لئے کھڑے ہو گئے۔ یہ دیکھ کر وہ حیران ہوئیں۔ شیخ الاسلام نے فرمایا حیران ہونے کی ضرورت نہیں، تعظیم اس شخص کی ہے جو اس وقت تمہارے بطن میں ہے۔ ایک دن شیخ الاسلام چار پانی پر بیٹھے تھے اور دستار مبارک سر سے اتار کر اس کے پایہ پر رکھی ہوئی تھی۔

شیخ رکن الدین جن کی عمر چار سال تھی نے چار پانی کے قریب کھڑے ہو کر شیخ کی دستار اپنے سر پر رکھ لی۔ شیخ صدر الدین نے تنبیہ کی کہ یہ بے ادبی ہے کہ دستار سر پر رکھ لی۔ شیخ الاسلام نے فرمایا۔ باہا صدر الدین منع مت کرو کیونکہ اس نے اپنا حق سر پر رکھا ہے۔ میں نے یہ دستار اسے دی ہے۔ چنانچہ وہ دستار اسی طرح صندوق میں رکھی رہی حتیٰ کہ جب آپ اپنے والد شیخ صدر الدین کی مندر پر بیٹھے تو دستار اپنے سر پر رکھی اور شیخ ایشوخ شہاب الدین سروردی کا خرقد جو انہوں نے آپ کے دادا (شیخ بہاؤ الدین) کو عنایت فرمایا تھا، پہن کر آپ نے باون سال اس سجادہ کا حق ادا کیا اور ایک جہان نے آپ سے فیض حاصل کیا۔ کہتے ہیں کہ خور و سالی میں خواجہ شمس الدین

تبریزی نے آپ کو رکن الدین رکن عالم کا لقب عطا فرمایا تھا اسی دن سے آپ رکن عالم مشہور ہیں۔ مریدین اور طالبانِ حق کی تربیت میں آپ اپنے وقت میں بے نظیر تھے۔ آپ کے کمال کا اس سے اندازہ لگایا جا سکتا ہے کہ مخدوم جہانیاں شیخ جلال بخاری جیسے شاہباز آپ کے تربیت یافتہ تھے۔ چنانچہ ان کے حالات اکیسویں طبقہ میں آرہے ہیں۔ آپ کے دوسرے اکمل خلیفہ شیخ صدر الدین عرف حاجی چراغ ہند میں جو اولیاء کرام کے تمام کمالات سے آراستہ تھے۔ کہتے ہیں کہ وہ شیخ رکن الدین ابو الفتح کے بھتیجے تھے۔ ان کا مزار قصبہ مظفر آباد قریب شہر جو پور ہے۔ وہ اس ملک کے صاحبِ ولایت ہیں۔ آپ کا مزار خلقت کے لئے قبلہ حاجات ہے۔ عید کے دن سب لوگ آپ کے مزار پر جمع ہوتے ہیں۔ شیخ حاجی چراغ ہند کے خلفاء جا بجا ہندوستان میں آرام کر رہے ہیں۔ ان میں سے ایک شیخ بہاری ہیں۔ جن کا مزار قصبہ مظفر آباد میں ہے۔ وہ بڑے بابرکت بزرگ تھے۔ شیخ حاجی چراغ ہند کے دوسرے خلیفہ شاہ موسیٰ علی شاہ ہیں۔ آپ بڑے عالی مقام بزرگ تھے۔ ان کا مزار شہر اودھ میں زیارت گاہ خاص و عام ہے۔ رحمۃ اللہ علیہ۔ شیخ حاجی چراغ ہند اور میر سید اشرف جہانگیر سمنانی قدس سرہ کے درمیان جو ملاقات ہوئی اس کا ذکر میر سید اشرف کے حالات میں آئے گا۔

شیخ رکن الدین، قدس سرہ کے اور خلیفہ شیخ عثمان سیاح ہیں۔ جن کا مزار دہلی میں ہے۔ یہ شیخ عثمان شیخ و حبیب الدین سیامی کے فرزند ہیں۔ سخت پریشانی کی حالت میں آپ سیام سے دہلی آئے اور شیخ کو دیکھتے ہی ان کے قدموں پر سر رکھ دیا اور مرید ہو گئے سب کچھ ترک کر کے شیخ کے ساتھ ملتان چلے گئے اور دو سال آپ کی خدمت میں رہ کر تربیت حاصل کی۔ قرآن حفظ کیا۔ اور کتاب عوارف المعارف پڑھی۔ شیخ سے رخصت ہو کر آپ بیت اللہ کی زیارت کے لئے روانہ ہوئے۔ راستے میں آپ سیرو سیاحت کرتے ہوئے گئے لیکن ہاتھ میں عصا اور چادر تک نہ تھے جب کعبہ پہنچے تو گرم وقت میں طواف کرنے لگے۔ لیکن خضر علیہ السلام نے آپ پر اپنی آستین سے سایہ کر دیا اور ساتھ ساتھ طواف کرتے رہے۔ آپ نے فرمایا اچھا کیا۔ لیکن آپ وہاں سے جلدی چلے گئے ورنہ خلقت میں فتنہ برپا ہو جاتا۔ اس کے بعد خضر علیہ السلام نے اپنا لباس ان کو پہنایا اور اپنی دستار ان کے سر پر رکھی اور چند دن کے بعد دہلی کی طرف رخصت کر

دیایہ فرماتے ہوئے کہ سلطان المشائخ نظام الدین اولیاء دہلی میں ہیں۔ وہاں رہو اور اکثر اوقات ان کی خدمت میں بسر کرنا اور جس جگہ وہ اشارہ کریں وہیں جا کر رہنا۔ جب دہلی پہنچو تو ان سے میرا سلام کہنا۔ شیخ عثمان سیاح جب دہلی پہنچے تو سب سے پہلے سلطان المشائخ کی خدمت میں حاضر ہوئے اور خضر علیہ السلام کا سلام عرض کیا۔ آپ نے اٹھ کر وعلیکم السلام کہا۔ شیخ عثمان کو سلطان المشائخ کے ساتھ اس قدر محبت اور اعتقاد ہو گیا کہ تحریر سے باہر ہے آپ سہروردی ہونے کے باوجود ہمیشہ سماع اور وجد و حال میں رہتے تھے اور کبھی کبھی رقص بھی کرتے تھے۔ سلطان غیاث الدین تغلق نے سلطان المشائخ کے خلاف محضر قائم کرنے سے پہلے عام حکم جاری کر دیا تھا کہ جس قوال یا نویئے گھانا گایا اس کی زبان حلق سے نکال دی جائے گی۔ ان ایام میں کسی قوال کی مجال نہ تھی کہ زبان پر کوئی شعر لاتا۔ ایک دن شیخ عثمان اپنے جماعت خانہ میں بیٹھے تھے کہ حسن قوال بن میر سلامت جو سلطان المشائخ کا کرم پروردہ تھا اور سب قوالوں کا سردار تھا آ گیا۔ شیخ عثمان نے اصرار کیا کہ کوئی چیز سنائے حسن قوال نے بہت صدک لیکن کارگر نہ ہوئی آخر اس نے یہ شعر شروع کیا

زاہد زدیں برآمد صوفی زاعتقاد ترسا محمدی شدہ عاشق ہماں کہ بست

(زاہد نے زہد تھوڑا دیا صوفی نے اپنے اعتقاد کو ترک کر دیا۔ عیسائی مسلمان

ہو گیا لیکن عاشق وہی رہا جو تھا)

اس شعر سے آپ پر کیفیت طاری ہو گئی۔ حسن قوال پر بھی حال طاری ہو گیا اور بلند آواز

سے گانے لگا۔ یہ دیکھ کر قریب دو سو قوال جمع ہو گئے اور ہر طرف سے صوفی جمع ہونے

لگے چونکہ سماع کے امتناع کا زمانہ تھا لوگ حیران تھے کہ یہ کیا ہو رہا ہے اور اس کا حشر

کیا ہو گا۔ اس لئے ساری خلقت جمع ہو گئی اور عجب تماشا برپا ہو گیا۔

شیخ عثمان اسی طرح وجد کرتے ہوئے بادشاہ کے دربار کی طرف روانہ ہو پڑے

اور ساری خلقت آپ کے ساتھ ساتھ چلنے لگی۔ سلطان تغلق بالا خانہ پر بیٹھا تھا۔ لوگوں کا

اثر وہاں دیکھ کر حیران ہوا کہ یہ کیا ہو گیا ہے۔ جب واقعہ بیان کیا گیا تو اس قدر متاثر ہوا کہ سماع

کے خلاف دم نہ مار سکا۔ بلکہ تواضع سے پیش آیا اور شربت سنگوا کر قوالوں کو پلایا اور انعام

دسے کر رخصت کیا۔ شیخ عثمان اسی طرح رقص کرتے ہوئے سلطان المشائخ کی خدمت میں پہنچے اور وہاں بھی مجلس سماع گرم رہی۔

شیخ مجد الدین طاہر قدس سرہ جن کا مزار قصبہ کنور میں ہے جو پرگنہ سنبھل میں ہے وہ بھی شیخ رکن الدین کے مرید تھے۔ وہاں کے لوگ آپ کو ولایت کا بادشاہ کہتے ہیں۔ آپ کی شان بہت مجرورانہ ہے۔ یہ فقیر دہلی جاتے ہوئے آپ کے مزار پر حاضری دے کر فیض حاصل کر چکا ہے۔ عزیقہ شیخ رکن الدین کے مریدان صاحب حال بے شمار ہیں سیر العارفین میں شیخ نصیر الدین محمود اودھی سے منقول ہے کہ جب شیخ رکن الدین ملتان سے دہلی تشریف لاتے تھے تو یہاں کے لوگوں کے لئے بہ روز عید ہوتا تھا اور ہر شب شب قدر ہوتی تھی۔ آپ نے دو مرتبہ سلطان علاؤ الدین کے عہد میں دو مرتبہ سلطان قطب الدین کے عہد میں اور ایک مرتبہ سلطان غیاث الدین تغلق کے عہد میں کل پانچ مرتبہ دہلی آکر سلطان المشائخ کے ساتھ صحبت گرم کی۔ حتیٰ کہ سلطان المشائخ کی نماز جنازہ بھی آپ نے پڑھی۔ سلطان علاؤ الدین اپنے رعب و جلال کے باوجود ہر دفعہ آپ کے استقبال کو جاتا تھا۔ اور نہایت عزت و تکریم کے ساتھ آپ کو شہر میں لے آتا تھا۔ پہلی مرتبہ اس نے دو لاکھ روپے (تنگہ) بطور نذر پیش کئے اور رخصت کے وقت پانچ لاکھ روپے پیش کئے۔ آپ نے وہ پانچ لاکھ روپے اسی وقت فقرا میں تقسیم کر دیئے۔ شیخ رکن الدین کو سلطان المشائخ کے ساتھ بہت محبت تھی۔ چنانچہ آپ نے بابا فرمایا کہ میں ملتان سے دہلی سلطان المشائخ کے عشق و محبت میں آتا ہوں۔ دونوں بزرگوں کی صحبت کا حال سیر العارفین میں مفصل درج ہے یہاں اس کی گنجائش نہیں۔

شیخ رکن الدین کی عادت تھی کہ جب سلطان قطب الدین کے پاس جاتے تو تختِ رواں پر بیٹھ کر جاتے تھے اور لوگ درخواستیں لکھ کر تخت پر پھینکتے جاتے تھے بلوٹا کے پاس جا کر آپ وہ درخواستیں پیش کرتے اور وہ ہر درخواست پر مناسب حکم لکھ دیتا تھا۔ گویا آپ کا وجود پاک خلقت کے لئے رحمت تھا، اور ہر شخص اپنی استعداد کے مطابق طاہری و باطنی فیوض حاصل کرتا تھا۔ اخبار الاخیار میں لکھا ہے کہ شیخ رکن الدین نے اپنے بعض رسائل میں لکھا ہے ایک دن امیر المومنین حضرت علی کرم وجہہ نے فرمایا

کہ میں نے کسی شخص کے ساتھ نیکی یا بدی نہیں کی۔ حاضرین نے عرض کیا کہ آپ نے کسی سے برائی تو ہرگز نہ کی ہوگی لیکن نیکی کے متعلق آپ کا فرمان کس طرح ہے آپ نے فرمایا حق تعالیٰ فرماتے ہیں کہ من عمل صالحا فلنفسہ ومن اساقفلیہا (جس نے نیکی کی وہ اسکے اپنے نفس کے لئے ہے اور جس نے برائی کی وہ اسی پر ہے) پس جو نیکی یا برائی جو مجھ سے صادر ہوئی ہوگی وہ درحقیقت میرے اپنے لئے اور مجھ پر ہے نہ کہ کسی دوسرے پر۔ جس روز سلطان غیاث الدین بنگال سے فتح حاصل کر کے دہلی آ رہا تھا شیخ رکن الدین بھی سلطان محمد بن تغلق شاہ کے ہمراہ دو تین کوس بادشاہ کے استقبال کے لئے باہر تشریف لے گئے تھے اور اُس کے ساتھ مل کر تغلق آباد کے محل میں کھانا کھایا۔ شیخ رکن الدین ہاتھ دھوئے بغیر کھڑے ہو گئے اور فرمایا کہ بہتر یہ ہے کہ جلدی اٹھو۔ جب شیخ وہاں سے باہر نکلے تو عمارت سلطان غیاث الدین تغلق پر گر گئی اور اپنے ہمراہیاں سمیت مر گیا اس کے بعد سلطان محمد بن تغلق شاہ اپنے باپ کے تخت پر بیٹھا اور سخت ظالم ہونے کے باوجود اس نے اپنے آپ کو سلطان محمد عادل کا خطاب دیا۔ وہاں سے رخصت ہو کر شیخ ملتان تشریف لے گئے اور اپنی وفات سے تین ماہ پہلے آپ نے یک بارگی خلقت سے گوشہ نشینی اختیار کر لی اور فرض نماز کے سوا اپنے حجرہ سے ہرگز باہر نہیں جاتے تھے اور ہمیشہ مشاہدہ حق میں مستغرق رہتے تھے۔ بتاریخ سولہ ماہ جمادی الاول یا ماہ رجب روز پنجشنبہ بعد از نماز عصر مولانا ظہیر الدین محمد خادم کو اندر طلب کر کے فرمایا کہ تجھ پر تکفین کا سامان مہیا کرو۔ جب مغرب کی نماز کا وقت آیا تو آپ نے امام کو اندر بلا کر نماز باجماعت ادا کی اور نماز سے فارغ ہو کر مسجد میں رکھ کر جان مشاہدہ حق میں دے دی۔ آپ کی کوئی اولاد نہ تھی جسے اپنا سجادہ اور خرقہ عطا فرماتے۔ لہذا آپ کے بھائی شیخ اسمعیل کی اولاد میں سے سجادہ پر بٹھائے گئے۔ لطائف اشرفی کے مطابق شیخ رکن الدین کی ولادت جمعہ کے دن ۶۴۷ھ میں ہوئی اور اٹھاسی سال کی عمر میں فوت ہوئے۔ اس میں سے باون سال آپ اپنے والد کے بعد سجادہ نشین رہے۔ اور جمعہ کی شب ۶۳۵ھ سلطان محمد بن تغلق کے عہد میں ملتان میں اپنے والد کے مزار کے قریب دفن ہوئے۔ رحمۃ اللہ علیہ

حضرت میر سید صدر الدین المعروف بسید حسینی قدس سرہ

سید تارک کوئین، ناظر جمال عین بہ عین، عالم بحقیقت اسمائے الہی و گوئے گنجیدہ عشق
 میر سید صدر الدین المعروف سید حسینی قدس سرہ کے حالات دو تین کتابوں میں مختلف درج ہیں
 ناچار دونوں قسم کے حالات یہاں بیان کئے جاتے ہیں۔ سیر العارفین میں لکھا ہے کہ سید صدر الدین
 احمد بن نجم الدین ہروی پہلی مرتبہ اپنے والد کے ساتھ تجارت کے لئے ملتان آئے تھے۔ آپ
 کے والد لقمہ حلال کے لئے تجارت کیا کرتے تھے۔ اس وقت اپنے باپ کے ساتھ
 آپ حضرت شیخ بہاؤ الدین ذکریا کی خدمت میں حاضر ہوئے لیکن مرید نہ ہوئے۔ آپ نے
 علوم حاصل کر لئے تھے۔ جس کی وجہ سے آپ کے دماغ میں قدر سے غرور تھا۔ لیکن والد کی
 وفات کے بعد یکبارگی آپ نے ترک و تجرید اختیار کر لیا اور سب مال و دولت فقرا میں تقسیم کر
 کے پھر ملتان پہنچ گئے اور شیخ بہاؤ الدین ذکریا کے ہاتھ پر بیعت کر لی۔ آپ نے تین سال شیخ کی
 خدمت میں رہ کر کمالات و تصرفات حاصل کئے۔ آپ نے اپنی کتاب کنز الرموز ملتان میں
 تصنیف کر کے حضرت شیخ کے پیش کی۔ انہوں نے بہت پسند فرمائی۔ جب شیخ بہاؤ الدین ذکریا
 شیخ جلال الدین تبریزی کے محضر کے موقع پر دہلی تشریف لے گئے۔ سید حسینی ساتھ تھے۔
 چنانچہ آپ نے اپنی کتاب طرب المجالس میں خود لکھا ہے اور لطائف اشرفی اور نغمات الانس
 میں بھی لکھا ہے کہ آپ کا پورا نام سید حسین بن عالم بن ابی الحسین تھا۔ آپ کا اصلی وطن
 قصبہ گریو ہے جو علاقہ غود میں ہے۔ ظاہری و باطنی علوم میں آپ نے بہت کتابیں لکھی ہیں۔
 بعض منظوم ہیں مثل کنز الرموز اور زاد المسافرین اور بعض منثور ہیں جیسے نزہۃ الارواح اور روح
 الارواح، صراط المستقیم، طرب المجالس۔ آپ کا ایک دیوان بھی ہے جو نہایت لطیف ہے۔
 آپ کے کچھ منظوم سوالات بھی ہیں جن کے جوابات شیخ محمود شبستری نے لکھے ہیں اور جن
 کی بنیاد پر کتاب گلشن راز لکھی گئی ہے۔ آپ کی کتاب کنز الرموز سے ایسا معلوم ہوتا ہے
 کہ آپ بلا واسطہ شیخ بہاؤ الدین ذکریا کے مرید ہیں۔ اور مشہور بھی یہی ہے۔ چنانچہ کنز الرموز
 کے مندرجہ ذیل اشعار اسی بات پر دلالت کرتے ہیں۔

از وجود او بہ برد دوستان
جنت المادئی شدہ ہندوستان
من کہ نو از نیک و بد بر تا قسم
ایں سعادت از قبولش یافتم
از مے وحدت لبالب جام او
در فضائے قدس باد آرام او
(لئے دوستوں اس کے وجود (شیخ بہاؤ الدین) سے ہندوستان کا ملک
جنت المادئی بن گیا ہے یہ جو میں نے ہر چیز ترک کر دی ہے۔ یہ سعادت
مجھے اُن کے فیض سے حاصل ہوئی ہے۔ اُن کا جام منے وحدت سے

لبریز ہے۔ خدا کرے ان کا مقام عالم قدس میں ہو۔)

لیکن بعض کتابوں میں میں نے یہ لکھا دیکھا ہے کہ آپ شیخ رکن الدین ابوالفتح کے
رید تھے۔ تاریخ یکہ ایک کتاب میں یہ لکھا ہے کہ ادا اٹل میں امیر حسینی کو ایک ٹوٹی کی لڑکی
سے محبت ہو گئی۔ آپ نے کوشش کی کہ اس سے نکاح کر لیں لیکن اُس کے ماں باپ راضی نہ
ہوتے تھے۔ لیکن لڑکی کی خواہش تھی کہ آپ سے نکاح کر لے۔ آپ نے ایک رباعی لکھی جو
اس موضوع پر تھی اور اس لڑکی کو یاد کرادی نیز آپ نے اپنے دو دوستوں کو بھی بلا لیا کہ بطور گواہ
وجود دیں۔ آپ نے لڑکی سے کہا جو کچھ میں نے تجھے لکھا یا ہے۔ پڑھ کر سنا ڈھڑکی زور بائی
پڑھ کر سنائی سے

اسے آنکہ ز عشق ملومم کردی
سرگشتہ دوران فصولم کردی
عوز را دادم بتو صد نقرہ صداق
در پیش جماعتے قبولم کردی
د تو نے مجھے اپنی محبت سے ننگین کر دیا ہے اور دنیا میں مجھے سرگردان کر
دی ہے۔ میں نے اپنے آپ کو سو روپے کے عوض تیرے حوالہ کر دیا ہے
اب جماعت کے سامنے مجھے قبول کر

جب وہ آخر موضوع پر پہنچی تو آپ نے کہا "میں نے قبول کیا" بس اب نکاح ہو گیا۔
ٹوٹیوں نے جتنی کوشش کی کامیاب نہ ہو سکے۔ مدت تک وہ عورت آپ کے گھر رہی۔ لیکن
آپ کی تو بہ کا سبب یہ تھا کہ ایک دن آپ شکار کے لئے باہر گئے۔ سامنے ایک بہرن نظر
آیا۔ آپ نے تیرا مارنا چاہا کہ بہرن نے کہا اے حسینی تو ہمیں تیرا مارتا ہے۔ لیکن حق تعالیٰ نے تجھے

کسی اور کام کے لئے پیدا کیا ہے نہ کہ تیر زنی کے لئے یہ دیکھ کر آپ کے دل میں طلبِ صافقت پیدا ہو گئی اور سب مل دولت لٹا کر ایک جماعت کے ساتھ ملتان پہنچے۔ یہ قلندروں کی جماعت تھی جو پہلے زمانے میں کثرت سے ہوتے تھے۔ الغرض شیخ رکن الدین ابوالفتح نے اس جماعت کی ضیافت کی۔ جب رات ہوئی تو آپ نے حضرت رسالت پناہ صلی اللہ علیہ وسلم کو خواب میں دیکھا آپ نے فرمایا میرے فرزند کو اس جماعت سے نکال لو اور اسے کام میں لگاؤ۔ دوسرے دن شیخ رکن الدین نے اس جماعت سے پوچھا کہ تم میں سے سید کون ہے۔ سب نے امیر حسینی کی طرف اشارہ کر کے کہا کہ یہ ہے آپ انہیں گھر لے گئے اور تربیت فرمائی۔ اور آپ کو کمال حاصل ہو گیا۔ اس کے بعد آپ نے ان کو خراسان کی طرف رخصت کر دیا اور آپ کے سب ہمراہی آپ کے بیعت ہو گئے آپ کا مزار ہرات کے قرب میں ہے۔ حضرت عبداللہ بن جعفر طیار بن حضرت علی کرم اللہ وجہہ کے گنبد سے باہر۔ میر سید اشرف جہانگیر سمنانی فرماتے ہیں کہ ملتان کے بعض لوگوں سے یہ سنا ہے کہ شیخ الاسلام بہاؤ الدین ذکریا نے اپنی ایک لڑکی میر سید حسینی کے عقد نکاح میں دی تھی اور ایک شیخ فخر الدین عراقی کے۔ عزیز کیا آپ کے کمالات آپ کی تصانیف سے ظاہر ہیں۔ آپ کی وفات چھ ماہ شوال ۷۰۸ھ اور دوسری روایت کے مطابق ۷۱۰ھ کو واقع ہوئی۔ آپ کا مزار ضہر ہرات میں ہے اس علاقے کے لوگ دو شنبہ کے دن آپ کی زیارت کو جاتے ہیں۔ رحمۃ اللہ علیہ

حضرت شیخ صلاح الدین درویش سستانی قدس سرہ

آپ قریشی الاصل ہیں آپ کا سلسلہ نسب اسد قریشی تک جا پہنچتا ہے جو حضرت علی کرم اللہ وجہہ کی والدہ ماجدہ کے دادا تھے۔ بعض کے نزدیک آپ کا سلسلہ نسب حضرت شیخ عبداللہ مکی پر منتهی ہوتا ہے۔ پس ہر حال میں آپ قریشی ہیں۔ آپ بھی شیخ صدر الدین عارف بن شیخ بہاول الدین ذکریا کے اعظم خلفاء میں سے تھے۔ آپ بڑے بزرگ تھے۔ آپ کھلی کرامات کے مالک تھے۔ آپ اکثر کشمیر کے پہاڑوں میں رہتے تھے۔ چنانچہ بعض لوگ آپ کو کشمیری کہتے ہیں۔ اخبار الاخیار میں لکھا ہے کہ آپ ملتان سے دہلی آئے اور یہیں سکونت اختیار کر لی۔ ایک دن آپ بیٹھے تھے کہ ایک

خوش شکل جوان گھوڑے پر سوار ہو کر خوش رفتاری سے جا رہا تھا۔ ناگاہ اس جوان نے گھوڑے کے چابک مارا جس سے اس کے جسم پر نشان پڑ گیا۔ شیخ اس جوان سے غصے ہوئے اور اسی وقت گھوڑے سے گر گیا۔ لوگوں نے دیکھا تو اسی چابک کا نشان شیخ کے جسم پر لگا ہوا تھا۔ اس کتاب میں یہ لکھا ہے کہ آپ شیخ نصیر الدین اودھی کے ہم عصر اور ہمسایہ تھے۔

سلطان محمد بن تغلق کی طرف سے جس قدر سختی اور تکلیف مشائخ پر وارد ہوتی تھی شیخ نصیر الدین اسی اپنے مشائخ کے حکم کے مطابق برداشت کرتے رہتے تھے لیکن صلاح الدین بادشاہ کے ساتھ سختی سے پیش آتے تھے۔ آپ اکثر مناجات میں کہا کرتے تھے کہ الہی اُس وقت کی حرمت سے کہ جب تو نے صلاح الدین درویش کو نیل سفید (سفید مانتھی) کا نام دیا۔ الہی اُس وقت کی برکت سے کہ جب تو نے صلاح الدین درویش کو امر وہبہ کے مقام پر درخت کے نیچے سلام کہا: اسی قسم کے بہت سے کلمات آپ زبان پر لاتے تھے۔ آپ بڑے باکمال تھے۔ آپ کا مقبرہ شیخ نصیر الدین کے مزار کے پاس دہلی میں واقع ہے آپ کا طرس بائیس یا چھتر کو ہوتا ہے۔ رحمۃ اللہ علیہ۔ حضرت شیخ خاصہ بن شیخ خضر صامی جن کا مزار قصبہ انہیٹھی میں ہے شیخ صلاح الدین کی اولاد میں سے ہیں۔ آپ کے دادا نے کسی تقریب کے موقع پر دہلی سے جا کر جام لومہ سکونت اختیار کر لی اور شیخ خضر یعنی شیخ خاصہ کے والد اسی جگہ پیدا ہوئے۔ اور قصبہ انہیٹھی میں غمادی کر کے وہیں رہ گئے۔ مخدوم شیخ خاصہ وہاں سے نقل مکانی کر کے انہیٹھی میں مقیم ہو گئے۔ چنانچہ آپ کی اولاد علم و عرفان سے آراستہ آج تک قصبہ مذکور میں موجود ہے شیخ خاصہ کی وفات ۹۲۲ھ میں ہوئی۔

رحمۃ اللہ علیہ۔

حضرت شیخ صلاح سیاح سہروردی قدس سرہ

عارف صاحبِ ولایت، گنجینہ علم و ہدایت، مختار تبصر و جوانمردی، معتدل سنی زمانہ شیخ صلاح سیاح سہروردی قدس سرہ آپ طریقت میں بڑی شان اور حال قوی رکھتے تھے۔ لطائف اشرفی میں تحقیق کے ساتھ لکھا ہے کہ آپ کو سلسلہ سہروردیہ میں خلافت تھی لیکن یہ معلوم نہیں ہو۔ کا کہ کس بزرگ کے آپ مرید تھے۔ آپ بڑے سیاح تھے۔ آپ نے وقت کے تمام مشائخ

کی صحبت حاصل کی تھی۔ جس زمانے میں شیخ داؤد محمود قدس سرہ رودلی کے قریب موضع پالتی میں سکونت پذیر تھے آپ بھی سیر و سیاحت کرتے ہوئے رودلی پہنچے اور وہیں سکونت کر لی۔ اور ایک جہاں آپ کے گرد ہو گیا اور فیض یاب ہوا۔ شیخ صلاح اور شیخ داؤد کے درمیان بہت محبت تھی۔ ادا کثرت کٹھے رہتے تھے۔ ایک دن حضرت شیخ داؤد نے غلبہ استغراق میں آکر ان سے کہا کہ ایسی جگہ رہائش رکھو جہاں سے تمہارے حجرے کا چراغ مجھے نظر آئے۔ اور میرے حجرے کا چراغ آپ کو نظر آئے اور درمیان میں کوئی چیز حائل نہ ہو۔ پس شیخ صلاح نے ایک حوض کے کنارے بلند مقام پر رہائش اختیار کی۔ اور آج تک ان دونوں بزرگوں کے مزارات کے درمیان بھی کوئی چیز حائل نہیں ہے۔ بلکہ جن لوگوں نے درمیانی زمین آباد کرنا چاہی ناکام رہے۔ شیخ صلاح بہت خوش و خرم رہتے تھے لیکن ساری عمر شادی نہ کی اور نہ ہی ساز و سامان بنایا اور نہ خانقاہ قائم کی۔ ابدال کی سی زندگی بسر کرتے تھے۔ بڑے صاحبِ کرامت بزرگ تھے۔ حضرت شیخ صلاح صوفی بھی اسی زمانے میں گزرے ہیں۔ آپ کے اور شیخ صلاح سہروردی کے درمیان بھی بے حد محبت تھی اور کسی وقت ایک دوسرے سے جدا نہیں ہوتے تھے۔ اغلب یہی ہے کہ دونوں بزرگ لکھے ردولی آئے۔ لیکن شیخ صلاح سہروردی مجرد اور شیخ صلاح صوفی عیالدار تھے۔ چنانچہ آج تک آپ کی اولاد ردولی میں آباد ہے۔ شیخ ابو محمد شیخ صلاح صوفی کی اولاد میں سے ہیں۔ جن کی عمر ایک سو سال کے قریب تھی۔ اور میرتید علاؤ الدین اودھی کے مرید تھے۔ انہوں نے میرتید محمود محقق سے بھی تربیت حاصل کی۔ وہ بڑے عاشق مزاج اور لطیف الطبع شہین سخن اور موجد تھے۔ آپ اپنے اجداد سے یہ روایت بیان کرتے تھے کہ شیخ صلاح صوفی شاہ شجاع کرمانی کی اولاد میں سے تھے چنانچہ شاہ شجاع قدس سرہ کے کلمات کشف المحجوب اور تذکرۃ الاولیاء میں درج ہیں۔ آپ کرمان کے بادشاہوں کی اولاد میں سے تھے۔ بعض کہتے ہیں کہ آپ سید بھی تھے نور علی نور دونوں چیزیں مقبول ہیں۔ مجاہدات شاقہ کے بعد آپ تکمیل و ارشاد کے مرتبہ کو پہنچے۔ شاہ شجاع کے ایک فرزند تھے وہ بھی عارف تھے۔ ان کے حالات طبقہ ہنتم میں بیان ہو چکے ہیں۔ الغرض شیخ ابو محمد نے اس فقیر (کاتب حروف) سے کہا کہ شیخ صلاح صوفی سلطان علاؤ الدین غلی

کے زمانے میں کرمان سے ہندوستان آئے۔ آپ بڑے عارف صاحب اسرار تھے اور انہوں نے خرقہ خلافت اپنے دادا شاہ شجاع سے حاصل کیا تھا اور کئی پشتوں تک سجادہ قائم رہا بعد میں آپ کی اولاد نے زمینداری شروع کر دی اور مشیخت ختم ہو گئی۔ لیکن ان کی اولاد طلب حق سے خالی نہیں ہے۔ چنانچہ اس زمانے میں بھی آپ کی اولاد میں سے ایک بزرگ شاہ سکندر نامی شاہ قمیص قادری کے مرید تھے اور طریقت میں تربیت حاصل کر چکے تھے۔ بڑے خوش اخلاق، کریم الطبع اور حمیدہ صفات انسان تھے ۱۰۴۰ھ میں ان کا وصال ہوا۔ اور قصبہ بدولی میں دفن ہوئے۔ رحمۃ اللہ علیہ۔ شیخ صلاح صوفی، شیخ صلاح سہروردی اور شیخ داؤد تینوں بدولی میں رہتے تھے اور ان کے درمیان بہت محبت تھی اور صحبت ہائے محمدانہ میں مشغول رہتے تھے۔ شیخ صلاح صوفی کا مزار بھی بدولی میں شیخ صلاح سہروردی کے مزار کے قریب ہے میر سید اشرف جہانگیر ان بزرگوں کی وفات کے مدت بعد بدولی تشریف لائے اور نہایت ادب سے ان کے مزارات پر حاضری دیتے تھے اور فیض پاتے تھے۔ اسی مرتبہ شیخ صفی الدین حنفی جو امام ابوحنیفہ کی اولاد میں سے تھے اور ان کے علوم کے وارث تھے۔ خواجہ خضر علیہ السلام کی وصیت کے مطابق میر سید اشرف جہانگیر سے بیعت ہوئے تھے۔ ان کا حال اپنی جگہ پر آتا ہے میر سید جہانگیر نے بارہویں مکتوب میں شیخ صفی الدین کے لئے وصیت لکھی ہے کہ مسجد بابی مویا میں برادر عزیز شیخ سما والدین کی صحبت اختیار کرو اور ان سے اسرار و رویشانہ کی باتیں کیا کرو نیز شیخ داؤد کے مزار پر حاضری دیا کرو کہ یہ بڑی دولت ہے کیونکہ وہاں فیوض و برکات کی بارش ہوتی رہتی ہے نیز حضرت گنج شکر کے قدم مبارک کی زیارت کیا کرو جو روضہ متبرکہ کے قریب والی مسجد میں ہے۔ اور شیخ صلاح الدین سہروردی اور شیخ صلاح صوفی اور شہدا کے مزارات پر بھی حاضری دیا کرو۔ اس سے بہت فیض حاصل ہوگا۔ شیخ صلاح سہروردی کے کمالات کا اس سے اندازہ لگایا جاسکتا ہے کہ حضرت مخدوم شیخ احمد عبدالمحق قدس سرہ جیسے بلند پرواز شاہباز حیب طویل سفر کے بعد بدولی تشریف لائے تو فرمایا کہ یہ شیخ صلاح سہروردی کی ولایت ہے پس ان کے مرقد پر جا کر مراقب ہوئے۔ آواز آئی کہ حوض کے اندر آؤ۔ جب حوض میں گئے۔ وہاں آپ کو چار پانی کی کچھ رسیاں اور پانی رکھنے کا گھڑا ملا۔ آپ کے دل میں خیال آیا

کہ گھڑے سے مراد طہارت ہے اور رسیوں سے مراد مصلیٰ ہے۔ پس اس قصبہ میں رہنے کی اجازت مل گئی۔ اس کا مفصل ذکر شیخ عبدالحق کے حالات میں آ رہا ہے۔ شیخ صلح سہروردی کے مزار پر آج بھی فیض کی بارش ہو رہی ہے۔ شرط یہ ہے کہ دیکھنے والا صوفی اہل بصیرت ہو۔ رحمۃ اللہ علیہ

حضرت شیخ احمد سردابی

کاسب کارہائے دیدہ، محقق جام وصال چشیدہ، مستقیم گشتہ بمقام عالی، محب صادق حضرت شیخ احمد سردابی قدس سرہ بڑے بابرکت اور مقبول بزرگ تھے۔ آپ کپڑا بننے کا کسب کرتے تھے آپ قاضی حمید الدین ناگوری کے مرید تھے اور خواجہ قطب الاسلام قدس سرہ سے محبت اور اعتقاد رکھتے تھے۔ جس مجلس میں خواجہ قطب الاسلام قدس سرہ کا وصال ہوا۔ آپ حاضر تھے۔

حضرت قاضی حمید الدین ناگوری کے چار نامور مریدین

میرا عارفین میں سلطان الشائخ سے منقول ہے کہ قاضی حمید الدین محمد عطا ناگوری قدس سرہ اپنے کمال کے باوجود کسی کو مرید نہ کرتے تھے۔ سوائے اس کے کہ تین چار آدمیوں کو آپ نے اپنی بیعت میں قبول فرمایا۔ ان میں سے ہر ایک کے حالات لکھے جاتے ہیں۔

۱۔ شیخ احمد نہروالی

اول شیخ احمد نہروالی ہیں۔ درویشوں میں سے شیخ بہاؤ الدین زکریا نے کم کسی کی تعریف کی ہے۔ بجز شیخ احمد نہروالی کے۔ جن کے حق میں آپ نے فرمایا ہے۔ ان کی مشغولی اور استغراق دس صوفیوں کا سراپہ ہے۔ شیخ نصیر الدین اودھی نیز المجالس میں فرماتے ہیں کہ آپ پر کبھی کبھی ایسی حالت طاری ہوتی تھی کہ غائب ہو جاتے تھے۔ آپ کام نہیں کرتے تھے لیکن آپ کے کپڑے خود بخود سل جاتے تھے۔ ایک دن قاضی حمید الدین نے فرمایا کہ احمد کب تک اس کام میں رہو گے۔ جب آپ گہرائے تو

چاہا کہ میخ کو حکم کر دیں کیونکہ وہ سُست ہو چکی تھی۔ جو نہی آپ نے میخ پر ہاتھ رکھا آپ کے چوٹ لگی۔ آپ نے کہا اے میرے پیر میرا ہاتھ توڑ دیا۔ اسی دن سے آپ نے یہ کام ترک کر دیا اور پورے طور پر حق میں مشغول ہو گئے۔ آپ کے مرید بہت تھے۔ جمعہ کی نماز کے لئے جلتے وقت آپ بڑی باہر سے جاتے تھے۔ آپ کے کمالات مشائخِ چشت کے ملفوظات میں اکثر ملتے ہیں۔ آپ کا مزار قصبہ براق میں ہے۔ رحمۃ اللہ علیہ۔

۲۔ شیخ عین الدین قصاب

قاضی حمید الدین کے دوسرے مرید شیخ عین الدین قصاب ہیں۔ جن کی دہلی کے بازار نوہتہ میں دکان تھی اور گوشت بیچتے تھے۔ آپ اہل کشف و کرامت تھے اور جو بات منہ سے نکلتی تھی، پوری ہوتی تھی۔ سلطان الشائخ فرماتے ہیں کہ میں نے انہیں دیکھا ہے اور ان کی صحبت میں بیٹھا ہوں۔ اکثر خلائق ان سے فیض یاب ہوتے ہیں۔ قاضی فخر الدین نافلہ آپ کے پاس بہت جایا کرتے تھے۔ آپ نے اس سے پوچھا کیا چاہتے ہو۔ اس نے کہا کسی جگہ کی قضا درکار ہے۔ پس اُسے قضا بل گئی۔ مولانا وجیہ الدین ابتدائے حال میں آپ کے پاس گئے۔ آپ نے پوچھا کیا چاہتے ہو۔ انھوں نے کہا میرا خواہش ہے کہ عالم ربانی ہو جاؤں۔ چنانچہ ان کی مراد پوری ہوئی۔ ایک دفعہ مولانا احمد آپ کے پاس گئے اور عرض کیا کہ مجھے حق تعالیٰ کی محبت کا خواہش ہے چنانچہ وہ بھی واصلانِ حق میں سے ہو گئے۔ رحمۃ اللہ علیہ۔

۳۔ شیخ محمود مونیہ دوز

قاضی حمید الدین ناگوری کے تیسرے مرید شیخ محمود مونیہ دوز تھے۔ آپ خواجہ قطب الاسلام کے صاحبانِ اعد معتقدین میں سے تھے۔ خواجہ قطب الاسلام کے ملفوظات میں آپ کا اکثر ذکر آتا ہے۔ آپ کا مزار حضرت خواجہ کے روضہ کے قریب حوض شمس کی طرف ہے۔ جس کے کئی کوئی مہم پیش آتی ہے۔ آپ کے مزار سے پتھر اٹھا کر ایک طرف رکھ دیتا ہے۔ جب مراد پوری ہوتی ہے تو پتھر کو ٹکڑے سے توڑ کر آپ کی روح کو ایصالِ ثواب کرتا ہے۔ رحمۃ اللہ علیہ۔

۴۔ شیخ حسن رسن تاب

قاضی حمید الدین کے چوتھے اور محبوب ترین مرید شیخ حسن رسن تاب تھے۔ جو بداول میں رہتے تھے اور رسن تابی کا پیشہ کرتے تھے۔ آپ کو شیخ شاہی مونسے تاب بھی کہتے ہیں۔ لیکن قاضی صاحب آپ کو شیخ شاہی روشن ضمیر کہتے تھے۔ آپ کشف و کرامات اور عشق و حلال میں بے نظیر تھے۔ جن روز قاضی صاحب نے آپ کو خرقہ خلافت عطا فرمایا۔ کسی کو شیخ محمود کے پاس بھیج کر کہلایا کہ آج میں نے ایک کاسب صاحب دل کو خرقہ پہنایا ہے۔ تم اس کے متعلق کیا کہتے ہو۔ شیخ محمود نے کہا کہ آپ نے بہت اچھا کیا ہے کیونکہ جو کام آپ سے سرزد ہو گا۔ مستحسن اور پسندیدہ ہوگا۔ اس کے بعد آپ نے شیخ حسن کو قصبہ بداول کی طرف رخصت کر دیا۔ وہاں جا کر آپ ہمیشہ اپنے کام میں مشغول رہتے تھے اور طالبان اور مریدین کی تربیت کرتے تھے۔ آپ کا حال اور روش عجیب تھی۔ سلطان المشائخ نے آپ کی بہت تعریف فرمائی ہے۔ چنانچہ آپ کے ملفوظات میں اکثر آپ کا ذکر آتا ہے۔ یہ العارفین میں لکھا ہے کہ ایک دفعہ شیخ نظام الدین ابوالثوید یعنی شیخ جمال کے دادا جن کا مزار قصبہ کول میں ہے۔ دہلی سے بداول جا کر بیمار ہو گئے۔ ایک دن شیخ شاہی رسن تاب ان کی عیادت کے لئے گئے شیخ نظام الدین نے فرمایا۔ میرے لئے دعا کیجئے اور ہمت کیجئے کہ مجھے اس مصیبت سے نجات ملے۔ انھوں نے کہا کہ میں ایک بازاری آدمی ہوں اور آپ شیخ کامل کے حق میں ناکس کی دعا کس طرح کاہر ہو سکتی ہے۔ شیخ نے بھی اصرار کیا کہ ضرور دعا کیجئے۔ آپ نے فرمایا کہ میرا ایک دوست ہے جس کا نام شرف الدین ہے۔ اس کی دکان میری دکان کے پاس ہے۔ وہ درزی کا کام کرتا ہے۔ ان سے رجوع کرنا چاہیے۔ شیخ نظام الدین نے انہیں بلوا بھیجا شیخ حسن نے شیخ شرف الدین کو مخاطب کر کے کہا کہ حضرت شیخ بیمار ہیں۔ ناف سے اوپر میری

ذمہ داری ہے۔ اور ناف کے نیچے آپ کی چنانچہ دونوں جھلتی مراقب ہو گئے۔ اور شیخ نظام الدین ابوالموہب اسی وقت اچھے ہو گئے۔ الغرض جب آپ کی کرامات کا چرچہ ہوا تو خلقت آپ پر ٹوٹ پڑی۔ بھاؤں میں ایک اور درویش رہتے تھے جن کا نام محمد نجاشی تھا۔ ایک دن ان کی شیخ رسن تاب رحمۃ اللہ علیہ سے مسجد میں ملاقات ہو گئی۔ شیخ شاہی رسن تاب سیاہ نام تھے۔ شیخ محمد نجاشی نے ان سے کہا کہ اے سیاہ تم نے بہت ہنگامہ برپا کر رکھا ہے۔ مجھے ڈر ہے کہ تو جل نہ جائے اللہ کا حکم ایسا ہوا کہ ان ایام میں شیخ شاہی رسن تاب کے گھر میں آگ لگ گئی انہوں نے بہت کوشش کی کہ باہر نکل جائیں لیکن گھر کے اندر جل گئے۔ آپ کا مزار بھاؤں میں زیارت گاہِ خلق ہے رحمۃ اللہ علیہ۔

حضرت شیخ بدر الدین موٹے تاب صاحب ولایت مگر کا مزار بھاؤں میں ہے شیخ شاہی موٹی تاب کے بھائی ہیں۔ آپ اپنے بھائی شیخ شاہی کی وصیت کے مطابق خواجہ قطب الاسلام کی خدمت میں حاضر ہوئے۔ حضرت خواجہ نے ان کو دیکھتے ہی فرمایا "آؤ شیخ بدر الدین صاحب ولایت!" پس حضرت خواجہ سے انہوں نے نہایت نعمتیں حاصل کیں اور اجازت لے کر بھاؤں میں مقیم ہو گئے۔ آپ کا مزار بھاؤں میں عید گاہ شمسی کے پچھے ہے۔ حضرت خواجہ قطب الاسلام کی برکت سے آج تک ان کو شیخ بدر الدین صاحب ولایت کہتے ہیں۔

شاہان چہ عجب گرنواز ننگدارا

فی الحقیقت آپ اس علاقے کے صاحب ولایت ہیں اور ہر خاص و عام کو اس کی استعداد کے مطابق فیض پہنچا رہے ہیں۔ آپ کا مزار اس علاقہ کا قبلہ حاجات ہے۔ دو ماہ ذیقعد ۱۰۵۰ھ کو یہ فقیر کاتبِ حروف بھی دہلی جلتے ہوئے بھاؤں گیا اور شرف زیارت سے بہرہ مند ہوا۔ بڑے عظیم الشان بادشاہ ہیں جو قبر میں بیٹھ کر حکومت کر رہے ہیں۔ جب اس فقیر کو آپ کی روحانیت سے تعلق پیدا ہوا تو آپ نے باطنی انعامات سے نوازا اور بعض امور جن کی خواہش تھی بلا طلب عطا فرمادینے۔

ان نعمتوں کا کس زبان سے شکریہ ادا کروں۔ قصیدہ بداؤن کے معمر لوگوں کے ذریعے یہ بات پایہ تحقیق کو پہنچ چکی ہے کہ یہ تین بھائی تھے۔ بڑے بھائی شیخ محمد موی تاب تھے جن کا لقب شیخ شاہی موی تاب تھا۔ دوسرے بھائی شیخ عثمان اور سب سے چھوٹے شیخ ابابکر۔ جن کا لقب شیخ بدر الدین صاحب ولایت ہے۔ یہ دو بھائی بھی شیخ شاہی کے مرید تھے۔ جب وہ جل چکے تھے اور تھوڑی سی جان باقی تھی تو وہ دونوں مرید حاضر ہوئے۔ آپ نے وصیت فرمائی شیخ عثمان کی قبر میری قبر کے سامنے بنانا تاکہ جو شخص میری زیارت کو آئے اس کی زیارت بھی کرے۔ اور جو خرقہ خلافت میں نے شیخ حمید الدین ناگوری سے حاصل کیا ہے۔ وہ شیخ ابابکر کے لئے ہے۔ اس سے شیخ عثمان کے چہرہ پر ذرا ناراضگی کے آثار ظاہر ہوئے تو آپ نے فرمایا کہ تم دونوں بھائی اس خرقہ سمیت خواجہ قطب الاسلام کی خدمت میں جاؤ کیونکہ وہ ہمارے اور تمہارے مخدوم ہیں۔ جس کے لیے وہ حکم دیں وہی صاحب خلافت ہوگا۔

اس کے بعد دونوں بھائی خواجہ قطب الاسلام کی خدمت میں حاضر ہوئے آپ نے پہلے شیخ عثمان کو طلب کر کے بٹھایا اور فرمایا کہ یہ جو وصیت شیخ شاہی نے تمہارے حق میں کی ہے کہ اس کی قبر میری قبر کے سامنے ہو تمہارے لیے یہی نعمت کافی ہے۔ اس کے بعد شیخ ابابکر کو آپ نے طلب فرمایا اور دیکھتے ہی فرمایا "آؤ بدر الدین صاحب ولایت؟" اور خرقہ اپنے ہاتھ سے انہیں پہنچا دیا اور کمال مہربانی نوازش کے بعد رخصت فرمایا کہ بداؤن جا کر لوگوں کی ہدایت میں مشغول ہو جاؤ۔ پس وہاں سے رخصت ہو کر آپ نے بداؤن میں سکونت اختیار کر لی اور اسی دن سے آپ کو شیخ بدر الدین صاحب ولایت کہتے ہیں شیخ ضیاء الدین نخشبی اپنی کتاب سلاک سلوک میں لکھتے ہیں کہ شیخ ابابکر موی تاب بید ہوئے تو میں ان کی عیادت کے لیے گیا۔ آپ بار بار یہ شعر پڑھ رہے تھے

ایں تہن چو عنبار سیت میان من و تو اندک اندک از میان برخیزد

دی تین جو میرے اور تیرے درمیان غبار یعنی حجاب ہے تھوڑی دیر میں درمیان سے
 مٹنے والا ہے، رحمتہ اللہ علیہ۔

شیخ جلال افغان: شیخ بدر الدین صاحب ولایت کے کالات کا اس بات سے اندازہ لگایا جاسکتا ہے
 کہ آپ کی وفات نئے تین سال بعد شیخ جلال نے آپ کی روحانیت سے تربیت حاصل کر کے
 مرتبہ کمال تک پہنچے۔ بدادوں کے معرکوں جو شیخ جلال کے مقرب تھے روایت کرتے ہیں کہ وہ قوم
 افغان سے تعلق رکھتے تھے۔ ان کو جلال خان کاسی کہتے تھے۔ آپ شیر شاہ بادشاہ ہندوستان
 کے اُمراء میں سے تھے اور حضرت شیخ شاہ چشتی کے مرید تھے۔ جن کا مزار قصبہ نیگرو میں ہے۔ جب
 افغانوں کی سلطنت کو زوال آیا اور اقبال اور دولت نے روگردانی کر لی تو شیخ جلال نے
 اس سے متفرق ہو کر مکمل ترک کا ارادہ کر لیا اور شیخ شاہ محمد چشتی سے بیعت کر کے طلب حق میں
 مشغول ہو گئے لیکن فتح باب میسر نہ آتی تھی۔ کچھ عرصہ بعد شیخ محمد چشتی نے ان سے کہا کہ تمہارا
 کام آسان متبر کہ حضرت شیخ بدر الدین صاحب ولایت بدادونی پر انجام پانا مقدر ہوا ہے
 تجھے وہاں جانا چاہیے۔ پس شیخ جلال بدادون گئے اور کمال نیاز مندی سے آستانہ عالیہ
 میں جا رہے کشتی کرنے لگے۔ آپ اکثر اوقات تلاوت قرآن پاک میں مشغول رہتے تھے۔ کافی
 ریاضت و مجاہدات کے بعد آپ کو صاحب ولایت کی روحانیت کے ساتھ حضوری حاصل
 ہو گئی اور بہت نعمت حاصل کی۔ اس حد تک ان کے مزار مبارک سے آواز آتی کہ جلال
 بدر الدین و بدر الدین جلال اس کے بعد آپ کمال کو پہنچ گئے اور دنیا میں آپ کی بہت
 شہرت ہوئی۔ ہر طرف سے لوگ حاضر ہو کر فیض یاب ہونے لگے۔

ان میں سے ایک ہندو نو مسلم مخدوم عبداللہ ہوئے۔
مخدوم عبداللہ: ایک دن شیخ جلال کے دل میں خطرہ گذرا کہ اگر کوئی میرا فرزند معنوی
 اس کام کے لائق ہوتا تو اس کی تربیت کر کے اپنی جگہ پر بجاتا صاحب ولایت کی روحانیت نے
 آپ کو اطلاع دی کہ ایک فرزند ابھی ہم تہلہ سے پاس لا رہے ہیں۔ نہایت محنت سے اس کی
 تربیت کرنا۔ اتفاقاً سنہ ۱۰۵۱ میں سرکار بکھنڈ کے پرگنہ ایسواہر میں کاہرہ قوم کا ایک ہندو رہتا تھا
 جس کا ایک بارہ سالہ لڑکا حسن و جمال میں نہایت مشہور تھا۔ وہ ایک استاد کے پاس

گلستان پڑھتا تھا۔ جب اُس نے حضرت رسالت پناہ صلی اللہ علیہ وسلم کی نعت پڑھی تو استاد سے دریافت کیا یہ کون شخص ہیں۔ اُستاد نے آنحضرت صلی اللہ علیہ وسلم کے تمام کلمات بیان کئے۔ سُنتے ہی نور اسلام اس کے دل میں چمک اُٹھا اور مسلمان ہو گیا لوگوں کے بہت شور وغل مچانے پر وہ گھر چھوڑ کر چلا گیا اور چلتے چلتے بھاؤں پہنچ کر شیخ جلال کے دروازے پر جا پہنچا اس وقت صاحبِ ولایت کی روحانیت نے انہیں آگاہ کیا کہ وہ فرزندِ تمہارے دروازے پر پہنچ گیا ہے۔ اس کا نام محمد عبد اللہ رکھو اور وہ تمہارا جانشین ہوگا۔ شیخ جلال انہیں عزت کے ساتھ اندر لے گئے اور اس کی تربیت میں مشغول ہو گئے۔ حتیٰ کہ انہیں بھی صاحبِ ولایت کی روحانیت کے ساتھ حضوری حاصل ہو گئی۔ شیخ جلال کی عادت تھی کہ نصف شب تک صاحبِ ولایت کے آستانہ پر تلاوت کرتے تھے اور مشغول رہتے تھے۔ اس کے بعد اپنے فرزند ان کے مکان پر جایا کرتے تھے۔ ایک رات حسب معمول جا رہے تھے کہ راستے میں کچھ چور مل گئے۔ انہوں نے شیخ کو غنیمت جان کر تیر بربسانے شروع کر دیئے۔ ایک تیر آپ کے بدن پر لگا۔ جس کے زخم سے آپ نے شہادت کا مرتبہ پایا جو بزرگ ترین مقامات ہے۔ آپ کو صاحبِ ولایت کے مزار کے قریب دفن کیا گیا۔ آپ کی شہادت جلال الدین محمد اکبر بادشاہ کے آخری حقے میں ہوئی۔ رحمۃ اللہ علیہ۔ ان کی جگہ محمد عبد اللہ مندار شاہ پر مشتمل ہوئے۔ آپ نے بہت شہرت حاصل کی اور خلقت آپ سے فیض یاب۔ ہونے لگی۔ اکثر بزرگان نے آپ کو دیکھا اور ان کے کشف و کرامات بیان کئے ہیں آپ کو شغلِ باطن میں بہت استغراق تھا۔ آپ ساری رات عبادت میں مشغول رہتے تھے اور اکثر نعلین چوبی دکھڑاویں پہن کر کھڑے رہتے تھے۔ بڑے بابرکت بزرگ تھے اور دُور دُور سے لوگ جا کر آپ سے نیاز حاصل کرتے تھے۔

شیخ طاہر جو اکابرِ قصبہ رائے بریلی میں سے تھے

شیخ ظہ

آپ کی خدمت میں جا کر مقیم ہوئے اور ترک و

تجوید اختیار کر کے ساری عمر آپ کی خدمت میں رہ کر واصل باللہ ہوئے۔

مخدوم عبداللہ نے جہانگیر بادشاہ کے عہد کے اواخر میں ۱۲۳۲ھ میں وفات پائی۔
اور شیخ جلال کے پہلو میں دفن ہوئے۔ رحمۃ اللہ علیہ۔

ان کے بعد شیخ طاہر ان کے قائم مقام ہوئے اور چند سال خدمت ارشاد انجام
دے کر راہی ملک عدم ہوئے ان کا مزار اسی جگہ ہے۔ رحمۃ اللہ علیہ۔

حضرت شیخ ضیاء نخشی

آپ بڑے بلند ہمت بزرگ تھے آپ شیخ فرید یعنی سلطان التارکین شیخ
حمید الدین صوفی کے پوتے کے مرید تھے۔ آپ سلطان المشائخ کے ہم عصر تھے اور قصبہ
بداؤں میں رہتے تھے۔ ہمیشہ گوشہ تنہائی میں رہتے تھے۔ آپ بھی صاحب
تصنیف تھے۔ چنانچہ آپ کی کتابیں مثل سلک سلوک، عشرہ مبشرہ، کلیات و جزیات،
اور طوطی نامہ وغیرہ۔ آپ کی سب تصانیف ایک دوسرے کے مشابہ ہیں لیکن سلک سلوک
بہت ہی شیریں اور رنگین ہے۔ جس میں دلپذیر حکایات اور مشائخ کے حالات بیان
کیے گئے ہیں۔ صاحب اخبار الاخبار لکھتے ہیں کہ جو کچھ ان کے حالات سے ظاہر ہو رہا ہے
یہ ہے کہ وہ صحبتِ خلق سے کنارہ کش تھے اور زندانہ اور طامیۃ مشرب رکھتے تھے۔
اور کسی کے انکار یا اعتقاد کی پرواہ نہیں رکھتے تھے۔ نہایت قوی الحال تھے اور اس
وقت قصبہ بداؤں میں حضرت شیخ بدر الدین صاحب ولایت کے مزار کے قریب
نماز گاہ شمس کے سامنے اور اپنے استاد شیخ محمد کے مزار کی پائنتی غریبانہ اور مردانہ
طریق پر آرام فرماتے ہیں۔ آپ کی وفات ۱۵۷۵ھ میں ہوئی یہ کاتبِ حروف بھی مزار مبارک
کی زیارت کا شرف حاصل کر چکا ہے۔ رحمۃ اللہ علیہ

یہ قطعہ حضرت شیخ ضیاء نخشی کا ہے۔

نخشی خیزد با زمانہ بساز ورنہ خود را نشانہ ساختن است
عاقبان زمانہ چنین گویند عاقلی با زمانہ ساختن است

(اے نخشی اٹھ اور زمانہ سازی کرو ورنہ لوگوں کی بدگوئی کا نشانہ بن جاؤ۔ دانائوں نے کہا
ہے کہ عقلمند می زمانہ سازی میں ہے۔)

حصہ ششم شیخ بدرالدین سمرقندی قلاتی

مختصر روزگار پیر عالی مقدار و وارث علوم مجددی، مرشد کامل شیخ بدرالدین سمرقندی قدس سرہ کا مشائخ محققین میں شمار ہوتا ہے۔ آپ علوم ظاہری و باطنی کے جامع تھے سلسلہ فردوسی میں سے پہلے بزرگ جو ہندوستان میں وارد ہوئے آپ تھے۔ اور آپ کی بدولت اس سلسلہ عالیہ نے بہت شہرت حاصل کی۔ صاحب اخبار الانبیار کہتے ہیں کہ آپ شیخ نجم الدین کبریٰ کے مرید تھے لیکن کتاب مناقب الاصفیاء جس میں شیخ شرف الدین عجمی نیریزی سے لیکر آنحضرت صلی اللہ علیہ وسلم تک تمام فردوسی مشائخ کے حالات درج ہیں۔ اس کتاب میں یہ تصحیح کی گئی ہے کہ آپ نے تربیت اور خلافت شیخ سیف الدین باخرزی سے حاصل کی تھی اور شیخ نجم الدین کبریٰ کو بھی دیکھا تھا شیخ سیف الدین باخرزی کے حالات ترمذیوں طبقہ میں بیان کئے گئے ہیں۔ شیخ بدرالدین سمرقندی خواجہ قطب الاسلام بختیار اوشی قدس سرہ کے عہد میں دہلی تشریف لائے تھے۔ سلوک میں آپ بہت کوشاں رہتے تھے۔ سماع میں آپ کو بہت غلو تھا اور حالت سماع میں آپ جس شخص کی طرف متوجہ ہوتے تھے اس پر بھی کیفیت طاری ہو جاتی تھی۔ آپ بڑے قوی الحال تھے۔ اور مریدین کی تربیت میں مہارت تامہ رکھتے تھے۔ سیر الاولیاء میں لکھا ہے کہ آپ بڑے بزرگ تھے۔ اور اکثر سلطان المشائخ کے ساتھ سماع سنتے تھے۔ بڑے خوبصورت اور نیک سیرت تھے وفات کے بعد آپکے دہلی میں سنگولہ کے مقام پر دفن کیا گیا۔ وفات کے تیسرے دن مجلس سماع ہوئی سلطان المشائخ بھی موجود تھے لیکن مجلس سے درودوسرے احاطہ میں بیٹھے تھے جب سماع گرم ہوا اور صوفی اٹھ کر وجد کرنے لگے تو آپ بھی کھڑے ہو گئے۔ لوگوں نے کہا آپ دور ہیں بیٹھے رہیں لیکن سلطان المشائخ نے فرمایا کہ موافقت شرط ہے۔

رَحْمَةُ اللَّهِ عَلَيْهِ

حضرت شیخ رکن الدین فردوسی قدس سرہ

آپ شیخ بدرالدین سمرقندی کے مرید و خلیفہ تھے اور ان کی جگہ مسند نشین ہوئے سلسلہ فردوسی نے آپ کی وجہ سے بہت ترقی کی حتیٰ کہ ہندوستان بھر میں جہاں کہیں کوئی فردوسی ہے شیخ رکن الدین سے نسبت درست کرتا ہے آپ نے بچپن سے شیخ بدرالدین سمرقندی کے ہاں پرورش اور تربیت پائی اور ان کے فیض صحبت سے مرتبہ کمال پر پہنچ کر خلق کی ہدایت میں مشغول ہوئے۔ سلسلہ فردوسی میں آپ کا مرتبہ بہت بلند تھا اور خلقت میں بہت مشہور تھے۔ آپ شہر دہلی میں قیام پذیر تھے اور جب سلطان محمد الدین کی قباد نے کیلوگری میں نیا شہر آباد کیا۔ آپ نے بھی دہلی سے نکل کر اسی جگہ سکونت اختیار کر لی۔ بظاہر سلطان المشائخ اور شیخ رکن الدین کے درمیان چنداں مسلسل ملاقات اور اخلاص نہ تھا۔ جیسا کہ سیرالاولیا میں بیان کیا گیا ہے۔ آپ کی وفات کے وقت سلطان المشائخ قید حیات میں تھے۔ رحمۃ اللہ علیہ۔

حضرت شیخ عماد الدین فردوسی

آپ شیخ رکن الدین فردوسی کے مرید و خلیفہ تھے اور ان کی وفات کے بعد مسند نشین ہوئے۔ آپ بڑے صاحب حال اور صاحب کرامت تھے لیکن ہمیشہ پونڈ رہنے کی کوشش کرتے تھے۔ اس لئے کم لوگ آپ کے محرم حال ہوتے تھے۔ صاحب مناقب الاصفیاء لکھتے ہیں کہ یہ شیخ عماد الدین شیخ نجیب الدین کے باپ اور شیخ رکن الدین کے بھائی تھے۔ شیخ نجیب الدین نے ابتدائے حال سے لیکر انتہائے سلوک تک اپنے چچا شیخ رکن الدین سے تربیت حاصل کی۔ آپ کے کمالات کا اس سے اندازہ ہو سکتا ہے کہ شیخ شرف الدین یحییٰ میری قدس سرہ جیسے بزرگ بھی آپ کے مرید اور تربیت یافتہ ہیں۔ شیخ شرف الدین کے حالات اپنی جگہ پر آ رہے ہیں شیخ

نجیب الدین فردوسی نے جب شیخ شرف الدین میری البھاری کو فرقہ خلافت عطا فرما کر رخصت کیا تو فرمایا کہ اگر راستے میں تھے اس طرف سے کوئی سبڑ ملے تو واپس نہ آنا آپ راستے میں تھے کہ تیجھے کے کسی نے اگر اطلاع دی کہ شیخ کا وصال ہو گیا ہے۔ آپ نے واپس جانے کا ارادہ کیا لیکن جب شیخ کی وصیت یاد آئی تو بہار کی طرف چلے گئے۔ شیخ نجیب الدین فردوسی کی وفات سلطان غیاث الدین تغلق شاہ کے عہد میں ہوئی۔ رحمۃ اللہ علیہ۔

حضرت شیخ صوفی بدھنی قلی تہذیب

رہیں ارباب تجرید نماز در مقام تفرید فارغ از ماہی فرد کامل شیخ صوفی بدھنی قدس سرہ آپ کے حالات عجیب و غریب ہیں آپ تمام قیود صوری و معنوی سے آزاد تھے۔ سلطان المشائخ کے فوائد الفوائد سے منقول ہے کہ قصبہ کیتل میں ایک بزرگ رہتے تھے جن کا نام شیخ بدھنی تھا۔ وہ بڑے تارک تھے حتیٰ کہ اپنا ننگہ بن کو ڈھانپنے کے لیے کپڑا بھی نہیں رکھتے تھے۔ اس وقت آپ نے فرمایا کہ اگر کوئی شخص قوت لایموت اور ننگہ بنی ڈھانپنے کے لیے کپڑے کا بھی تارک ہے۔ تو پھر سزا سے بچ سکتا ہے۔ تب اس کا شمار ان لوگوں میں سے ہو گا ان لوگوں میں نہ ہو گا۔ یعنی اہل اللہ میں شمار ہو گا دنیا داروں میں نہ ہو گا شیخ نصیر الدین اودھی فرماتے ہیں کہ صوفی بدھنی حضرت خواجہ گنج شکر کے ہم عصر تھے۔ آپ کو ذوق طاعت بہت تھا۔ آپ مسجد میں عراب کے سامنے رات دن نماز میں مشغول رہتے تھے۔ اور کوئی کام نہیں کرتے تھے۔ خلقت آپ کے گرد رہتی تھی۔ ایک دن کچھ دانشمند آپ کی خدمت میں آئے۔ آپ نے ان سے پوچھا کہ بہشت میں نماز بھی ہوگی۔ انہوں نے کہا کہ وہ دارا جبر سے یعنی اجرت لے کر جگہ ہے وہاں کھانے پینے کے سوا کچھ نہ ہو گا۔ جو عبادت ہے دنیا کے لیے مخصوص ہے۔ صوفی بدھنی نے کہا کہ مجھے اس بہشت کی کیا ضرورت کہ جس میں نماز نہ ہو۔ آپ نے بعض باتیں سنہدی میں کہیں جو تحریر میں نہیں آئیں۔ ایک دن صوفی بدھنی کا ایک سر پر کسی پہاڑ کی فبندی پر جا رہا تھا کہ اس کی

کسی مرد غریب سے ملاقات ہو گئی۔ اس نے پوچھا کہ صوفی بدھنی کیسے آدمی ہیں۔ مرد غیب نے جواب دیا کہ بزرگ آدمی ہیں مگر افسوس۔ بس یہی کہا تھا۔ اور اس کے بعد فوراً استغفار پڑھا۔ اُس آدمی نے صوفی بدھنی کے پاس جا کر سارا ماجرا بیان کیا۔ انہوں نے فرمایا اگر وہ فوراً استغفار نہ پڑھتا تو اسے پہاڑ سے اس طرح نیچے پھینکا کہ گردن ٹوٹ جاتی۔ آپ فرماتے ہیں کہ مشغولی کے وقت مجھ پر ایسی حالت طاری ہو جاتی ہے کہ سر الگ ہاتھ الگ پاؤں الگ ہوجاتے ہیں کہتے ہیں کہ خواجہ قطب الاسلام اور صوفی بدھنی دونوں چنگیز می مغلوں کے ہاتھوں گرفتار ہو گئے تھے۔ ایک دن تمام بھوکے اور پیاسے تھے۔ خواجہ قطب الاسلام نے اپنی کرامت سے اپنی بغل میں ہاتھ ڈال کر کاک (آپ کی مشورہ روٹی کا نام ہے) نکال لیتے تھے۔ اور صوفی بدھنی تمام قیدیوں کو بانی کا کوزہ دیتے رہتے تھے۔ اسی دن سے خواجہ کا لقب "کاک" ہو گیا۔ اور صوفی کا لقب "بدھنی" ہو گیا جسے ہند می زبان میں کوزہ کہتے ہیں لیکن حضرت خواجہ کے ملفوظات میں یا کسی اور کتاب میں اس حکایت کا نشان مطلق نہیں ملتا۔ بعض لوگ ایسے بھی ہیں جو اپنے آپ کو صوفی بدھنی کی اولاد بتاتے ہیں یہ لوگ اکثر قصبہ کمتیل کے رہنے والے ہیں۔ بعض نارس میں بھی رہتے ہیں۔ ان میں سے ایک ہمیدہ آدمی ہے جس کا نام شیخ نظام ہے۔ میں نے اس سے پوچھا کہ جب شیخ صوفی بدھنی سر عورت (ننگاپن ڈھانپنے کا کپڑا) نہیں رکھتے تھے ان کے ہاں فرزند کس طرح ہوئے۔ اس نے کہا یہ سچ ہے لیکن کمتیل میں کسی شخص کے گھر ایک لڑکی پیدا ہوئی تو دو تین دن کے بعد صوفی نے وہ لڑکی اس سے لے لی اور اسے اپنی بیٹی بنا لیا۔ جب اسے دودھ پینے کی ضرورت ہوتی تھی تو شیخ اس کے منہ میں اپنی انگلی دے دیتے تھے۔ جس سے دودھ نکلتا تھا۔ جب وہ لڑکی بالغ ہوئی تو اس کی شادی ہو گئی اور اولاد پیدا ہوئی۔ ہم ان کی اولاد میں سے ہیں اور اپنے آپ کو شیخ بدھنی کی اولاد سے منسوب کرتے ہیں۔ واللہ اعلم بالصواب

حجرت سیدی مولہ قلی شاہ

آپ بھی حضرت خواجہ گنج شکر کے معاصر ہیں۔ ان کے حالات عجیب و غریب ہیں جس قدر تصوف آپ کے سرزد ہوا کسی سے کم ہوا ہوگا۔ شیخ ضیاء برنی جو حضرت سلطان المشائخ کے مرید تھے۔ تاریخ فیروز شاہی میں لکھتے ہیں کہ سیدی مولہ ایک درویش تھے جو عجیب و غریب طرہ سے رہتے تھے۔ سلطان غیاث الدین بلبن کے عہد حکومت کے شروع میں آپ دہلی میں وارد ہوئے دہلی آتے ہوئے راستے میں آپ اچھوڑ گئے اور دو تین دن حضرت گنج شکر کی خدمت میں رہے۔ حضرت شیخ نے آپ کے باطنی حالات سے آگاہی پا کر فرمایا کہ سیدی تم دہلی جا رہے ہو۔ تم چاہتے ہو کہ وہاں جا کر کشت و کرامات دکھاؤ اور ہنگامہ برپا کرو۔ اگرچہ تم اپنی بہتری خود سوچ سکتے ہو لیکن میری ایک بات یاد رکھنا۔ وہ یہ کہ امراء و سلاطین سے میل جول نہ رکھنا۔ جس درویش نے ان لوگوں سے میل جول رکھا آخر کار بلا میں مبتلا ہوا۔ سیدی مولہ جب دہلی پہنچے تو حضرت شیخ کی نصیحت بھول گئے اور بے اندازہ تصرف دکھانے لگے اپنے گھر کے سامنے ایک عالی شان خانقاہ تیار کر لی۔ اور اس قسم کے کھانے تیار کرانے لگے۔ کہ امراء و سلاطین کو بھی میرزا آتے تھے۔ اس کے علاوہ نقد جنس بھی تقسیم کرنے لگے۔ نتیجہ یہ ہوا کہ تمام امراء و ملوک، اکابر و فقرا اور عوام آپ کے گرد جمع ہو گئے اور اکثر اہل دولت آپ کے پاس رات دن رہنے لگے۔ آپ کسی سے کچھ قبول نہیں کرتے تھے۔ جس کسی سے کوئی چیز خریدتے تھے۔ اس سے کہہ دیتے تھے کہ فلاں پتھر کے نیچے اتنی رقم پڑی ہے جا کر اٹھا لو۔ وہ جگہ رقم اٹھاتا تھا۔ ایسا معلوم ہوتا تھا کہ وہ کئے ابھی کمال سے نکل کر آئے ہیں۔ اکثر لوگوں میں یہ مشہور ہو گیا کہ وہ علم سبیا جانتے ہیں۔ آپ ریاضت و مجاہدہ بہت کرتے تھے۔ اچھے کپڑے زیب تن کرتے تھے عمدہ غذا کھاتے تھے۔ اور نماز جمعہ کے لیے نہیں جاتے تھے۔ نماز پڑھتے تھے لیکن جماعت کے پابند نہ تھے۔ سلطان بلبن کے عہد میں تو آپ کی زیادہ شہرت نہ تھی لیکن سلطان فرالدین کی قباد کا عہد بے خبری اور غفلت کا زمانہ تھا۔ سیدی مولہ کا بہت

چرچا ہوا۔ لوگوں کی آمد و رفت بڑھ گئی۔ اس کے بعد سلطان جلال الدین خلجی کے عہد میں آپ کی شہرت پہلے سے بھی زیادہ ہو گئی۔ تمام اراکین سلطنت اور بادشاہ کا بڑا ارکا آپ کے معتقد ہو گئے۔ اور آپ شاہانہ تصرف دکھانے لگے۔ بعض حاسدوں نے بادشاہ کے کان میں یہ بات ڈال دی کہ سلطنت کے تمام اراکین اس بات پر متفق ہو گئے ہیں کہ جمعہ کے دن تجھے قتل کر کے سیدی مولہ کو خلیفہ مقرر کر دیں گے۔ مکارم اخلاق علم و دانائی کے باوجود سلطان جلال الدین نے سیدی مولہ اور دیگر بزرگوں کو گرفتار کر کے اپنے پاس طلب کیا اور حالات دریافت کیے۔ لیکن کسی نے اقرار جرم نہ کیا۔ اس کے بعد بادشاہ نے تمام عطا کو جمع کر کے محضر قائم کیا۔ لیکن شریعت کی خلاف کوئی گناہ ثابت نہ ہوا۔ اس واقعہ کی تفصیل تاریخ فیروز شاہی میں درج ہے۔ چونکہ سیدی مولہ کے ساتھ بہت لوگ زراہم تھے بادشاہ نے انہیں اکٹھے کر کے سب کو مناسب ہزا دی۔ سیدی مولہ کو اپنے تخت کے سامنے کھڑا کر کے بادشاہ نے خود ان سے بحث و مباحثہ کیا۔ اس مجلس میں شیخ ابو بکر طوسی قلندر حیدری بھی اپنی جماعت کے ساتھ موجود تھے۔ بادشاہ نے اس جماعت کو مخاطب کر کے کہا کہ اسے درویش لوگو میرا انصاف سیدی مولہ سے لو۔ ایک بے شعور قلندر نے اٹھ کر سیدی مولہ کا سترے سے مجروح کر دیا۔ اس کے بعد بادشاہ نے فیل بان کو اشارہ کیا جس نے ہاتھی کو آگے بڑھا کر سیدی مولہ کو ہلاک کر ڈالا۔ شیخ ضیاء برنی کہتے ہیں کہ مجھے یاد ہے کہ سیدی مولہ کے قتل کے بعد ایک ایسی آندھی آئی جس سے سانا جہان تاریک ہو گیا۔ اور اسی دن سے بادشاہ کے ملک میں فتور شروع ہو گیا۔ بزرگوں نے فرمایا ہے کہ درویش کا قتل بہت بڑی آفت ہے۔ کسی بادشاہ کو راست نہیں آیا۔ ان ہی ایام میں اس قدر خشک سال اور قحط ہوا کہ غلہ بالکل ختم ہو گیا اور ہزاروں آدمی بھوکوں مرنے لگے۔ چند یوم کے بعد خود سلطان جلال الدین بھی سلطان جلال الدین کے ہاتھوں مارا گیا اور سب لوگوں پر سیدی مولہ کے ظاہری و باطنی کمالات مسلم ہوئے۔

ہوئے۔ رحمۃ اللہ علیہ

جھنڈے قاضی منہاج الدین جرجانی

آپ تاریخ طبقات نامہ صری کے مصنف اور خواجہ گنج شکر کے مہم ہوتے
سلطان المشائخ فرماتے ہیں کہ میں دو شنبہ کے دن ان کی مجلس ذکر میں جاتا تھا ایک دن
مجلس میں بیٹھا تھا کہ انہوں نے یہ رہائی پڑھی ہے

لب بربعل دبراں خوش کردن و اہنگ برانفش مشوش کردن

امروز خوش است یکے دا خوش نیت خود را چو خستے طعم آتش کردن

(محبوب کے لال لبوں پر بوسہ دیکر خوش ہونا اور اس کی زلفوں کے ساتھ پھیر چھپاڑ

کرنا یہ سب آج اچھے ہیں۔ لیکن کل رقیامت کو اچھا نہ ہوگا۔ کیونکہ یہ اپنے آپ کو

خس و فاشاک کی طرح آگ میں ڈالنے کے مترادف ہے) جب میں نے یہ رہائی سنی

تو بے خود ہو کر رہ گیا۔ اور کچھ دیر کے بعد ہوش میں آیا۔ قاضی منہاج کا شمار افاضی روزگار

میں ہوتا ہے۔ آپ صاحب وجد و سماع تھے۔ جب آپ قاضی مقرر ہوئے تو اہل

سماع کو بہت تقویت حاصل ہوئی۔ رحمۃ اللہ علیہ

اکثر بزرگان صاحب حال مثل شیخ علی کرد، جن کا وطن میرٹھ تھا، مولانا نور ترک

دہلوی، مولانا مخلص الدین ساکن موضع کرک نزد بدائون، خواجہ علی مرید شیخ جلال الدین تبریزی

ساکن بدائون، شیخ برہان الدین نسفی، مولانا علی الدین اصوبی ساکن بدائون، شیخ شہاب الدین

خطیب ساکن بالنس، شیخ احمد ساکن بدائون، مولانا احمد حافظ وغیرہ حضرت گنج شکر کے

ہم عصر تھے۔ اگر ان کے حالات لکھے جائیں تو کتاب طویل ہو جائے گی۔ لہذا اختصار

سے کام لیا ہے۔

جھنڈے شیخ جمال الدین احمد جرجانی

شیخ مقبول آفاق، عارف باسحاق، رموزہ مان بڑائی، طر شد وقت شیخ جمال الدین احمد

جرجانی قدسی سرہ بزرگان عالی مقام میں سے تھے۔ آپ شیخ رضی الدین علی لالا کے

اکمل اصحاب میں سے ہیں جن کا ذکر طبعہ ہفتہ ہم میں ہو چکا ہے اور وہ شیخ مجدد الدین

بغداد میں کے خلیفہ تھے اور وہ شیخ نجم الدین کبریٰ کے الی آخرہ۔ شیخ رکن الدین علاؤالدولہ چیل مجاکس میں فرماتے ہیں کہ شیخ احمد جرقانی بڑے ذاکر شاعر اور عالی مرتبہ بزرگ تھے۔ اور میں نے عالم غیب میں ان کے مقام کو شیخ ابوالحسن جرقانی کے برابر اور شیخ رضی الدین علی لالا کے مقام کو سلطان بایزید بطنامی قدس سرہ کے برابر دیکھا ہے۔ صاحب نفحات الانس لکھتے ہیں کہ شیخ رضی الدین علی فرماتے ہیں کہ جو شخص ہمارے احمد (شیخ احمد جرقانی) کے ساتھ مشابہت رکھتا ہے جو کچھ لوگ جنید اور شبلی سے حاصل کرتے ہیں وہ اس سے حاصل کرتا ہے۔ ایک دن شیخ سعد الدین حموی جرقان گئے اور کسی کو شیخ احمد کے پاس بھیجا۔ شیخ احمد بڑے متوکل تھے نہ آئے۔ انہوں نے دوبارہ آدمی بھیجا کہ آپ کو آنا چاہیے کیونکہ مجھے اشارہ ہوا ہے جس طرح تمہارے لیے شیخ علی لالا نے اجازت نامہ لکھا ہے میں بھی لکھ دوں۔ شیخ احمد نے جواب دیا کہ میں حق تعالیٰ کی پرستش اجازت کے ذریعے نہیں کروں گا۔ شیخ علاؤالدولہ سمنانی فرماتے ہیں کہ ان کی یہ بات مجھے بہت پسند آئی۔ ایک شیخ احمد نے دیکھا کہ ان کے ایک مرید مراقبہ کر رہے ہیں۔ جو تا آتا کہ اس کی گردن پر ہانسی لگے مرید نے کہا میں تو مراقبہ کر رہا ہوں اور شیخ مجھ سے غصہ ہو رہے ہیں۔ آپ نے فرمایا میرا اسے روا ہے جو ایک ہفتہ کچھ نہ کھائے اور جب کسی کے قدم کی آہٹ سنے تو مجھے میرے لیے کھانا لارہا ہے۔ آپ کا وصال ربيع الآخر ۱۰۱۰ھ میں ہوا رحمۃ اللہ علیہ

جھنڈہ شیخ نور الدین عبد الرحمن سہروردی

آپ شیخ احمد جرقانی کے بزرگترین اصحاب میں سے تھے۔ صاحب نفحات لکھتے ہیں کہ آپ ارشادِ طالبان اور تربیت مریدان اور ان کے حالات کے کشف میں شانِ عظیم رکھتے تھے۔ شیخ رکن الدین علاؤالدولہ سمنانی فرماتے ہیں کہ میرے والد نے مجھ سے پوچھا کہ اس زمانے میں کون اولیاء باقی ہیں میں نے کہا شیخ ابن عجل ہیں جو میں میں رہتے ہیں اور تتر میں شیخ تمس الدین ساوجی ہیں اور خواجہ حاجی ہیں جو اہرہ

میں رہتے ہیں اسی طرح میں نے چند مشائخ کا نام لیا انہوں نے کہا کہ جب یہ اولیاء اللہ
 موجود ہیں تو تم نے شیخ نور الدین عبدالرحمن سے کیوں بیعت کی ہے اور ان کی طرف
 کیوں متوجہ نہیں ہوئے۔ میں نے جواب دیا کہ میرے دل میں ایک خواہش تھی۔ جو
 ارشاد کے بغیر پوری نہیں ہوتی تھی۔ اس لیے میں نے سلوک کی طرف توجہ کی تاکہ اس
 طریق کو معلوم کروں۔ اس وقت ان کے سوا دنیا میں کوئی بزرگ نہ تھا اور مجھے زیادہ
 معلوم نہ تھا کہ بزرگ کس طرح ہوتے ہیں تاکہ جو زیادہ بزرگ ہوتا اسی کے پاس جاتا کیونکہ
 اگر کسی کو لوہار سے کام ہے۔ اور سنار کی دکان پر چلا جائے تو لوگ اس پر نہیں گے۔
 شیخ علاؤ الدین سمنانی فرماتے ہیں کہ اگر آخر زمانے میں شیخ نور الدین عبدالرحمن
 کا وجود نہ ہوتا تو سلوک کا نام و نشان نہ رہتا۔ لیکن چونکہ حق تعالیٰ نے اس طریق کو باقی رکھنا
 تھا ان کے ذریعے اسے زندہ کیا۔ آپ نے یہ بھی لکھا ہے کہ ایک دن میں جماعت خانہ میں
 غائب ہو گیا۔ میں نے امام غزالی کو دیکھا کہ سر زانو پر اور قلم ہاتھ میں لیے حیران بیٹھے ہیں
 میں نے ان سے پوچھا کہ امام کس فکر میں ہیں۔ آپ نے فرمایا میں کیوں متفکر نہ ہوں کہ میں
 نے دنیا میں سیرغ کی تیس صفات لکھی تھیں۔ اب دیکھتا ہوں کہ یہ سب غلط ہے
 میں نے ان سے کہا آپ نہیں جانتے کہ سیرغ مظہر قدس حق ہے۔ میں نے یہ واقعہ شیخ
 نور الدین عبدالرحمن سے بیان کیا۔ آپ نے فرمایا عجیب ہے میں بھی ایک دفعہ موضع شغال
 میں تھا۔ اس وقت مجھے حقائق و معارف میں کافی ورک تھا۔ میں نے عالم غیب میں دیکھا
 کہ حق تعالیٰ مجھ سے فرما رہے ہیں کہ تجھے امام غزالی کی حسرت کا علم نہیں کیونکہ کوئی حسرت
 ان کی حسرت کے برابر نہیں ہو سکتی۔ وہ یہ کہ سلوک تمام کیے بغیر ہمارے پاس آیا ہے
 اس کے بعد میں غیب سے باہر آیا اور میری زبان پر عقدہ واقع ہوا۔ میں نے خاموشی اختیار
 کر لی اور اپنے کام میں مشغول ہو گیا۔ شیخ نور الدین عبدالرحمن اس سفر اٹلی کے کمالات کا اس
 سے اندازہ ہو سکتا ہے کہ شیخ رکن الدین علاؤ الدین سمنانی جیسے بزرگ آپ کے مرید
 و خلیفہ ہیں۔ ان کے حالات اپنی جگہ پر آرہے ہیں۔ شیخ نور الدین عبدالرحمن کی ولادت
 ماہ شوال ۶۲۹ھ میں ہوئی اور وفات ۶۸۰ھ میں جادوی الاول شہید سلطان غازی ان خازن
 بن ارغون خان بن ابغاخان بن ملک کو خان کے عہد میں موضع اسفراین میں ہوئی۔ شیخ زہد گیلانی

جو عارفِ کامل اور صاحبِ تصرف اور شیخِ صنفی الدین از وہیلی کے پیر تھے اور شیخ
ذوالدین کے ہم عصر تھے۔ کی وفات بھی اسی سال ہوئی اور گیلان میں مدفون ہوئے۔ رحمۃ اللہ علیہ

جذیرہ شیخ سعید الدین فرغانی

ساکبِ صراطِ مستقیم رموزِ دانِ حضرتِ علیمِ کاشفِ اسرارِ نورانی، محققِ کامل، شیخ
سعید الدین فرغانی قدس سرہ شیخ صدر الدین محمد بن اسحاق قونوی قدس سرہ کے اکملِ خلفا میں
سے تھے۔ اور وہ شیخ ابرہم الدین ابن عربی قدس سرہ کے خلفا میں سے تھے۔ اگرچہ شیخ
سعید الدین ابتدائے حال میں شیخ نجیب الدین برعش شیرازی کے مرید تھے۔ لیکن ان کی وفات
کے بعد اپنے سلوک شیخ صدر الدین کی خدمت میں تمام کیا۔ اور عالی مقامات پر پہنچے۔ صاحبِ
نعمات کہتے ہیں کہ آپ کا شمار اکمل اربابِ عرفان و اکابرِ ذوق و وجدان میں ہوتا ہے۔ مسائل
علمِ حقیقت کو کسی نے اس ربط و ضبط سے بیان نہیں کیا جیسا کہ آپ نے شرحِ قصیدہ تائبہ
فارصیہ کے دیباچہ میں کیا ہے۔ (یہ کتاب احقر مترجم کے پاس ہے۔ اللہ تعالیٰ نے بہاولپور
کی ایک چھوٹی سی دکان سے دلائی) پہلے آپ نے اس کی فارسی زبان میں شرح کر کے شیخ
صدر الدین قونوی کو دکھائی شیخ نے اس کی بہت تعریف فرمائی اور اپنی طرف سے بھی اس
پر کچھ لکھا شیخ سعید الدین نے شیخ کی تحریر کو بھی تبرکاً بعینہ اپنی کتاب کے دیباچہ میں درج
کر دیا۔ شیخ سعید الدین کی دوسری کتاب مناسیح العباد الی المعاد ہے جس میں آپ نے
ائمہ اربعہ رضوان اللہ علیہم اجمعین کے حالات، مسائل عبارات و معاملات، سلوک و آداب
شریعت و طریقت احسن طریق پر بیان کیے ہیں۔ بہت ہی مفید کتاب ہے جو ہر طالب اور
مرید کے لئے بہت ضروری ہے اس کتاب میں لکھتے ہیں کہ مریدین کی مشائخ کے ساتھ
یقین طریقت کی نسبت ہوتی ہے ایک خرقہ کے ذریعہ دوسرے قطعین اور تیسرے صحبت
کے ذریعہ خرقہ کی تربیت بھی دو قسم کی ہوتی ہے۔ اول خرقہ ارادت (یعنی مرید ہونے
کے بعد خرقہ منگوائت حاصل کرنا) جو سوائے ایک پیر کے کسی سے لینا جائز نہیں ہوتا۔
دوم خرقہ تبرک جو بہت سے مشائخ سے تبرک کی خاطر لینا جائز ہوتا ہے اور شیخ الشیوخ

شہاب الدین سہروردی نے نسبتِ فرقہ کو شیخ ابوالقاسم عبید بغدادی قدس سرہ سے پہلے ثابت نہیں کیا۔ اور عبید بغدادی سے مصطفیٰ علیہ السلام تک نسبتِ صحبت ثابت کی ہے نہ کہ نسبتِ فرقہ۔ لیکن شیخ عبدالعزیز بغدادی نے کتاب تحفہ البصر میں لکھا ہے کہ نسبتِ فرقہ پیغمبر اسلام علیہ الصلوٰۃ والسلام سے ثابت ہے کیونکہ آنحضرت صلی اللہ علیہ وسلم نے امیر المؤمنین حضرت علی ابن ابی طالب رضی اللہ عنہ کو فرقہ پہنایا اور انہوں نے حضرت خواجہ حسن بصری اور حضرت کیل ابن زیاد کو عطا فرمایا جو دستِ بدست ہم تک پہنچا ہے جیسا کہ اس کتاب کے مقدمہ میں خواجگانِ چشت کے فرقہ اختلاف کی ترتیب کے تحت لکھا جا چکا ہے۔

چچہ شیخ مویہ الدین جندی قدس سرہ

شیخ مویہ الدین الجندی قدس سرہ بھی شیخ عبدالعزیز قدوسی کے مرید اور شاگرد ہیں۔ صاحبِ نجات فرماتے ہیں کہ آپ تمام ظاہری و باطنی علوم کے جامع تھے۔ اور شیخ ابن عربی کی بعض کتب مثل فصوص الحکم اور مواقع النجوم کی شرح بھی لکھی ہے اور فصوص الحکم کی تمام شرح کا خلاصہ آپ کی شرح ہے اور آپ کی شرح میں جو تحقیق ہے باقی تمام کتابوں میں نہیں ہے آپ کا کمال اس سے معلوم ہوتا ہے کہ آپ لکھتے ہیں کہ شیخ عبدالعزیز نے فصوص کا خطبہ میرے لیے شروع کیا اور اس اثنا میں ان پر وارد غیبی کا ظہور ہوا جو میرے باطن میں اتر آیا اس وقت آپ نے تصرف فرمایا اور تمام کتاب کا مضمون مجھ پر واضح ہو گیا اس سے میں بہت خوش ہوا کہ میں فصوص الحکم کے معنی سے بہرہ ور ہو گیا ہوں۔ آپ فرماتے ہیں کہ اولیاء اللہ کو قوت حاصل ہوتی ہے کہ اس جسمِ خاکی سے مفارقت کے بعد ہر جگہ ظاہر ہو سکتے ہیں۔ ایک دفعہ میں بغداد میں تھا اور ایک شخص میری منزل گاہ میں مقیم تھا اور دعویٰ کرتا تھا کہ میں مہدی ہوں اور مجھ سے اس دعویٰ کی شہادت طلب کرتا تھا۔ میں نے کہا میں خدا تعالیٰ کے سامنے گواہی دیتا ہوں کہ تو مہدی نہیں ہے اس سے وہ میرا دشمن ہو گیا اور اپنی جماعت کے لوگوں کو مجھے نقصان پہنچانے کے درپے کر دیا۔ میں نے شیخ علی ابن عربی

ابن عربی کی روحانیت سے امداد طلب کی اور آپ کی طرف متوجہ ہوا۔ آپ نے ظاہر ہو کر ایک
 اٹھ سے اس کے دو ہاتھ اور ایک ہاتھ سے اس کے دو پاؤں پکڑ کر اوپر اٹھایا اور فرمایا کہ
 زمین پر ماروں۔ میں نے عرض کیا یا شیخ جس طرح حضور کا حکم ہو۔ اس کے بعد آپ چلے
 گئے۔ میں اٹھ کر مسجد میں گیا۔ اس مدعی نے اپنے لوگوں کے ساتھ کچھ نقصان پہنچانے کا
 ارادہ کیا ہوا تھا لیکن میں نے ان کی طرف کوئی انتفات نہ کیا اور محراب کے پاس جا کر نماز
 پڑھنے لگا لیکن وہ لوگ مجھ پر قادر نہ ہو سکے اور ان کے شر کو حق تعالیٰ نے مجھ سے دفع کر دیا
 اس کے بعد اس مدعی نے میرے ہاتھ پر توبہ کر لی اور سفر پر روانہ ہوا۔ آپ کے کلمات عالی اور
 خواق بہت ہی۔ رحمۃ اللہ علیہ

بھتیخ شیخ عزیز بن محمد نسفی

آشنائے بزرگوار کاشف مقامات اسرار مجتہدین طریقت چنانکہ در شریعت
 قلب ارشاد شیخ عزیز بن محمد نسفی قدس سرہ کا شمار کا طین میں ہوتا ہے جس قدر حقائق
 و معارف اور اصطلاحات صوفیہ آپ نے اپنی تصانیف مثل کشف الحقائق اور افضی و تنزیل
 میں بیان کئے ہیں اس طائفہ کے کسی دوسرے بزرگ نے کم بیان کیے ہوں گے۔ آپ کا
 سلسلہ ارادت کسی جگہ نظر نہیں آیا لیکن آپ کی کتابوں سے پتہ چلتا ہے کہ آپ اپنے والد
 شیخ محمد نسفی کے مرید تھے، وہ شیخ سعد الدین حموی کے اور وہ شیخ نجم الدین کبریٰ
 قدس سرہ کے۔ ایک اور مقام پر لکھتے ہیں کہ میں نے تربیت شیخ سعد الدین حموی سے
 حاصل کی۔ اور یہ دونوں روایات صحیح معلوم ہوتی ہیں۔ آپ اپنے رسالہ کشف الحقائق
 میں فرماتے ہیں کہ ۶۷۰ھ میں کفار کا لشکر ماورالنہر کے علاقے میں حملہ آور ہوا۔ یہ بیچارہ
 اور دیگر دولیش بنجارا میں تھے۔ جمعہ کا دن تھا۔ پہلی ماہِ رجب کو چنگیز خاں کا لشکر
 شہر میں داخل ہوا اور قتل و غارت شروع کر دی۔ ہمیں بہت تکلیف ہوئی چنانچہ ہم شہر
 سے نکل کر خراسان گئے اور شہر شہر اور موضع موضع سے گزرتے ہوئے چلے جاتے تھے۔
 لیکن کسی جگہ قیام نہ کر سکتے تھے اس وجہ سے اس کتاب کی تالیف میں دیر ہو گئی حتیٰ کہ
 ۶۸۰ھ میں کتاب نکل ہو گئی۔ میں نے پچا کہ اجاب کی نظر سے گزاروں۔ رسول خدا
 صلی اللہ علیہ وسلم کو خواب میں دیکھا۔ آپ نے فرمایا: جب تک میری ہجرت کو سامنے

سال نہیں ہو جاتے یہ کتاب خلق کے سامنے نہ ظاہر کرنا، اس سے ظاہر ہے کہ سات سال کے بعد لوگوں کے دلوں سے غرور اور تکبر کم ہو جائے گا اور حقائق اشیا کا ظہور ہوگا دوسری یہ بات ظاہر ہوتی ہے کہ مذاہب کا اختلاف کم ہو جائے گا اور لوگ ایک مذہب پر آجائیں گے۔ بعض لوگ کہتے ہیں کہ ہر دور کے بعد لوگ زیرک تر (زیادہ دانا) ہو جاتے ہیں خاص طور پر دورِ قمر میں۔ جب دورِ قمر ختم ہوگا تو لوگ بے حد دانا ہو کر ایک رنگ اور ایک مذہب ہو جائیں گے۔ لیکن میرا خیال یہ ہے کہ جس طرح آج ہے اسی طرح ہمیشہ رہے گا۔ اور میرے فرق نہ ہوگا۔ ہاں ممکن ہے کہ کسی ملک میں لوگوں کے اندر اختلاف مرٹ جائے اور سب ایک قوم اور ایک مذہب اختیار کر لیں۔ اور ان کا غرور و تکبر کم ہو جائے اور حقائق و معارف ان کے اندر ظاہر ہوں۔ آپ اپنی کتاب مقصدِ اقصیٰ میں فرماتے ہیں کہ جو ہر اول روحِ محمدؐ ہے اور جو ہر اول دو کام کرتا ہے ایک یہ کہ فیضِ حق تعالیٰ سے حاصل کرتا ہے دوم یہ کہ فیضِ خلق تک پہنچاتا ہے۔ اب جاننا چاہیے کہ یہ جو ہر اول فیضِ حق سے لیتا ہے اس کا نام ولایت ہوا اور یہ جو فیضِ خلق کو پہنچاتا ہے اس کا نام نبوت ہوا۔ پس ولایت نبوت کا باطن ہوا۔ اور نبوت ولایت کا ظاہر ہوا۔ اور یہ دونوں صفات محمد صلی اللہ علیہ وسلم کی ہیں جب تم نے ولایت اور نبوت کو سمجھ لیا تو تمہیں جاننا چاہیے کہ شیخ سعد الدین جموسی فرماتے ہیں کہ جو ہر اول کی دونوں طرفوں کے دو مظہر ہیں۔ اس جہان میں اس طرف کے مظہر جس کا نام نبوت ہے خاتمِ انبیاء ہیں اور اس طرف کے مظہر جس کا نام ولایت ہے صاحبِ الزماں ہے اور صاحبِ زماں کے نام بہت ہیں۔ درویش صاحبِ زماں علمِ باکمال اور قدرتِ باکمال رکھتا ہے۔ علم اور قدرت ہمیشہ اس کے ہمراہ کر دیئے گئے ہیں جب ان کا ظہور ہوگا تو تمام زمین ظلم سے پاک ہو کر عدل سے آراستہ ہو جائے گی اور لوگ امن و امان میں آجائیں گے۔ شیخ سعد الدین نے صاحبِ زماں کے حق میں کتابیں لکھی ہیں اور ان کی بہت تعریف کی ہے۔ پیغمبرِ علیہ السلام نے اس کے آنے کی خبر دی ہے اور علامات بیان فرمائی ہیں۔ لیکن معلوم نہیں کہ ان کا ظہور کہاں ہوگا۔ شیخ سعد الدین نے فرمایا ہے کہ ان کے ظہور کا یہ وقت نہیں ہے۔ بہت لوگ مگر باں ہونے اور

ان کو یہ گمان ہوا کہ صاحب زمان ہم ہیں اور وہ علامات جو ان کے حق میں بیان کی گئی ہیں ہمارے حق میں ظاہر ہوں گے۔ لیکن ظاہر نہ ہوئے اور یہ حسرت لے کر مر گئے کچھ اور لوگ ہیں جو اس خواہش میں مر رہے ہیں۔ انہوں نے صاحب زمان کے ساتھ ایسی چیزیں منسوب کر دی ہیں کہ اگر بیان کر دوں تو یقین نہیں کریں گے۔

جب تجھے یہ معلوم ہو گیا کہ ولایت باطن نبوت ہے اور ولایت ظہور نبوت دونوں محمد علیہ السلام کی صفات ہیں۔ پس تجھے جاننا چاہیے کہ اب تک صفت نبوت ظاہر تھی اور اب صفت ولایت ظاہر ہوگی۔ جب کبھی نبوت کا ظہور ہوا تو صورت کی بنیاد پڑتی گئی اور اس صورت کے محل کو محمد صلی اللہ علیہ وسلم نے مکمل کیا۔ جب یہ کام ختم ہو گیا تو نبوت بھی ختم ہو گئی۔ اب نبوت ولایت ہے جو ظاہر ہوگی اور حقائق ظاہر کرے گی اور صاحب زمان جس کا ذکر ہو چکا ہے وہی ہے کہ جب ظاہر ہوگا ولایت ظاہر ہوگی۔ حقائق آشکارا ہوں گے۔ اور صورت پوشیدہ ہوگی اب تک مدارس میں علوم صورت پر پڑھائے گئے ہیں اور حقائق پہاں تھے اس وجہ سے کہ وقت نبوت تھا اور نبوت کا تقاضا تھا صورت کا اظہار کرنا جب صورت کا ظہور مکمل ہو چکا تو ولایت کے ظہور کا وقت آگیا۔ جب ولایت ظاہر ہوتی ہے حقائق آشکارا ہو جاتے ہیں اور صورت پوشیدہ ہو جاتی ہے۔ چنانچہ مدارس میں صورت پر بحث تھی۔ اب حقائق کی بحث ہے یعنی حقیقت اسلام، حقیقت ایمان حقیقت صلوٰۃ، حقیقت صوم، حقیقت حج ظاہر کرتے ہیں اور حقیقت بہشت و دوزخ ثواب و عقاب بیان کرتے ہیں۔ جب حقائق آشکارا ہو جائیں گے تو قیامت ظاہر ہو جائے گی۔ اور یہ ہے یوم قیامت کی حقیقت جو حق تعالیٰ کے اس قول میں بیان کی گئی۔ اَنۡتُمْ سَتَرُونَ رَبَّكُمْ يَوْمَ الْقِيَامَةِ كَمَا تَرُونَ الْقَمُونَ لِيْلَةَ الْبَدْرِ، یعنی تحقیق تم عبدی دیکھو گے اپنے پروردگار کو قیامت کے دن جس طرح تم دیکھتے ہو چاند کو چودھویں رات میں۔ الغرض آپ نے اپنی تہ ماہیت میں اس قسم کی باتیں کہی ہیں جس سے آپ کے کمالات ظاہر ہوتے ہیں۔ آپ اس طائفہ کے اکمل محققین میں سے تھے۔ رحمۃ اللہ علیہ۔

کے بود خود ز خود جدا ماندہ من و تو رفت خدا ماندہ



شیخ علی صابر اور شیخ نصیر الدین محمود اودھی
وغیرہ کے مجمل حالات

بچپن کا شیخ علاء الدین علی احمد صابر قدس سرہ

آں آفتاب عشقِ دلایت ، آں گنجینہ نورِ ہدایت
آں نوکر وہ بہت نامِ تفریہ ، آں مستقیم گشتہ بفسائے توحید

آں موصوف بہ اوصافِ اسمِ قادر ، قطبِ ابدال شیخ علاء الدین علی احمد صابر قدس سرہ
انبیاء بنی اسرائیل کی اولاد میں سے تھے جن کا سلسلہ نسب حضرت موسیٰ علیہ السلام سے جا ملتا ہے
آپ حضرت شیخ فرید الدین گنج شکر کے محبوب ترین خلیفہ تھے اور مرید ہونے میں اکثر احباب سے سابق تھے
صاحبِ اخبارِ الاخیار کے قول کے مطابق آپ حضرت شیخ کے داماد بھی تھے۔ آپ نے مریدانہ باکان میں سے تھے
اور شانِ عظیم رکھتے تھے۔ حال بند اور بہت قوی رکھتے تھے غلبہ استغراقِ ذاتِ مطلق کی وجہ سے آپ ہرگز
دنیا کی طرف متوجہ نہیں ہو سکتے تھے۔ کسی نے کیا خوب کہا ہے۔

مے حرفِ وحدت کے نوش کرد کہ دنیا و عقبیٰ فراموش کرد
جس نے وحدت کا پیالہ پیا دنیا و عقبیٰ بھول گیا

آپ اپنے لئے سلوک سے اس قدر ریاضات و مجاہدات اور ترک و تجزیہ پر عمل پیرا ہوئے کہ احباب
آپ کی صحبت کی تاب نہ لاسکے۔ السلامت فی الوحده و لافیت بین الانشیین۔
رسلامتی تنہائی میں ہے اور آفت دو کے درمیان ہے، کے مطابق آپ ہمیشہ اکیلے رہتے تھے آپ
تمام صوری و معنوی قیود سے آزاد و بے نیاز تھے۔ آپ افراد کی طرح زندگی بسر کرتے تھے۔ آپ
نفسِ قاطع رکھتے تھے اور جو کچھ منہ سے نکالتے تھے فوراً ہو جاتا تھا۔

آپ قلب اسرائیل پر تھے اور ولایت موسوی رکھتے تھے۔ صلوٰۃ اللہ علیہ
یہی وجہ ہے کہ آپ کے اندر غلبہ شوق و عشق اور غیرت فراوان تھا۔ آپ کے حالات شیخ
نجم الدین کبرئی قدس سرہ کے حالات سے بہت مناسبت رکھتے ہیں صاحب لطائف
ہسرنی فرماتے ہیں کہ شیخ نجم الدین کبرئی ولایت موسوی پر تھے۔ صلوٰۃ اللہ علیہ۔ اہل مشائخ
عظام کے درمیان یہ امر مسلم ہے کہ ہر ولی کسی نہ کسی نبی کی ولایت پر ہوتا ہے۔ حدیث
مبارک۔ "العلماء امتی کا انبیاء بنی اسرائیل"

کا اسی مقام کی طرف اشارہ ہے۔ جس قدر تصرفات جلال شیخ علی صابر
سے ظاہر ہوئے ہیں خاندان چشتیہ کے کسی بزرگ سے ظاہر نہیں ہوئے ہوں گے۔ آپ
یگانہ روزگار اور بے نظیر وقت تھے۔ اس پاک سلسلے کے بزرگان سے متواتر منقول ہے۔
کہ حضرت گنج شکر نے آپ کو خلافت عطا کر کے سلطان المشائخ سے پہلے دہلی بھیجا کہ وہاں
سکونت اختیار کرو۔ ایک روایت یہ ہے کہ اس معاملہ میں حضرت شیخ نے آپ کو اختیار دیا
کہ کس مقام پر رہنا پسند کرتے ہو۔ شیخ علی صابر نے عرض کیا کہ اگر اجازت ہو تو دہلی میں
رہوں گا۔ پس آپ نے اجازت نامہ لکھ کر دیا۔ اور فرمایا کہ پہلے اسے شیخ جمال الدین ہنسوی
کو دکھاؤ اس کے بعد دہلی جانا۔ جب آپ انسی پہنچے تو اجازت نامہ ان کو دے کر درخواست
کی کہ ابھی مجھے رخصت کیجئے۔ شیخ جمال الدین نے فرمایا کہ اس قدر عجب ہی کیا ہے۔ دہلی
کے صاحب ولایت کے لیے تو بہت بروباری کی ضرورت ہے آپ ایک ساعت
بیٹھنے کی طاقت نہیں رکھتے۔ یہ کام کس طرح سرانجام ہوگا۔ شیخ علی احمد صابر نے غلبہ
استغناء سے بے نیازانہ جواب دیا جس سے شیخ جمال الدین کے دل میں باوجود اپنے جمال کے
غیرت بشری کار فرما ہوئی اور عمان صبر چھوڑتے ہوئے آپ نے اجازت نامہ بھاڑ دیا۔ شیخ
علی صابر جو صین مظہر جلال تھے کس طرح تاب لا سکتے تھے۔ فوراً بول اٹھے کہ "من سلسلہ
ترا بریدیم کہ ہرگز از تو سلسلہ مشائخ جاری نشود"۔ میں نے تمہارا سلسلہ کاٹ دیا اور تجھ سے
ہرگز سلسلہ مشائخ جاری نہ ہوگا (آخر یہی ہوا کہ شیخ جمال الدین کا رہا جو بڑا دانشمند اور لائق سجاد
تھا ان ہی ایام میں دیوانہ ہو گیا اور اس کام نہ رہا۔ ان کا چھوٹا بھائی کا برہان الدین اپنے والد کی
آخر عمر میں سوہو د تھا۔ شیخ جمال الدین نے بہت چاہا کہ اسے مرید کر کے وصیت کے ذریعے

بعیت کی اجازت دیں لیکن شیخ کی زبان جاری نہیں ہوتی تھی۔ دوسری باتیں کرتے تھے لیکن شیخ برہان الدین کے حق میں وصیت کرنا میسر نہیں آتا تھا۔ اسی وجہ سے شیخ جمال الدین کا سلسلہ مشائخ ختم ہو گیا۔ آپ کی وفات کے بعد شیخ برہان الدین کو بھی آخر وقت ہی معاذ درپیش ہوا۔ اس لیے ان کے رُکے شیخ قطب الدین منور نے سلطان المشائخ سے بیعت کر لی جن کا ذکر آگے آئے گا۔

الغرض شیخ علی صابر انسی سے واپس ہو کر حضرت گنج شکر کی خدمت میں پہنچے اور واقعہ حال بیان کیا۔ حضرت شیخ کو شیخ جمال الدین کی گستاخی پسند نہ آئی اور شیخ علی صابر کے حق میں بہت مہربانی فرمائی اور فرمایا کہ وہ مچاڑا ہوا کاغذ تو اب نہیں مچا جاسکتا۔ لیکن میں تمہیں اس سے بہتر اجازت نامہ دیتا ہوں۔ خاطر جمع رکھو اور دل تنگ نہ ہو۔ چند روز کے بعد اپنے دست مبارک سے اجازت نامہ لکھ کر عنایت فرمایا اور قصبہ کلیر کا صاحب ولایت بنایا اور وہاں جانے کا حکم فرمایا۔ قصبہ کلیر دامن کوہ میں واقع تھا اس کی آب و ہوا نہایت معتدل تھی اور اس وقت بہت آباد تھا۔ جب آپ نے کلیر میں سکونت اختیار کی تو وہاں کے علمائے ظاہر اور بعض مشائخ نے آپ کا انکار کیا۔ اس وجہ سے کہ آپ قلندر شرب تھے اور آپ کے ہاں ابدال کا گذر رہتا تھا۔ آپ باطنی آرائش میں اس قدر مستغرق تھے کہ آرائشگی ظاہر کی طرف بالکل متوجہ نہیں ہوتے تھے۔ قولہ تعالیٰ: **إِنَّ أَوْلِيَاءَ اللَّهِ لَأَخْوَفُ عَلَيْهِمْ وَلَا هُمْ يَجْزُونَ** اولیاء اللہ وہ ہیں جن کو زخوف ہے زغم کا اشارہ اسی طرف ہے۔ اور ہر عہد کے اکثر قطب ابدال کا یہی دستور تھا۔ جیسا کہ شیخ شمس الدین تبریزی اور شیخ فخر الدین عراقی کے حالات سے ظاہر ہے۔ ۱۰۔ الغرض شیخ علی صابر کے اصحاب بھی بہت بہت بے باکی سے کام لیتے تھے وہ یا تو لوگوں کی نظروں میں اسی طرح رہنے کی کوشش کرتے تھے یا اسی حال میں رہنے پر مامور تھے کیونکہ صوفی کو اپنے مقام پر اس قدر ذوق و مشاہدہ اور حال نصیب ہوتا ہے کہ ان کی بصیرت کے آگے لوگوں کی مدح و قدح کچھ وقعت نہیں رکھتی۔ اگر کوئی صوفی کو تباہ ہمتی سے خلق کی جانب نظر کرتا ہے تو اپنے مقام سے گرجاتا ہے۔ اسی وجہ سے حضرت سلطان المشائخ نے فرمایا ہے کہ جب تک سالک کے دل میں ذرہ بھر رعایتِ خلق باقی ہے اسے مقام معرفت

ایک رسائی نہیں ہوتی۔ پس اس معاملہ میں صوفیائے اہل صفا کا مذہب یہ ہے کہ یہ لوگ وارث انبیاء ہیں۔ صلوات علیہم۔ اور انبیاء و معصیت سے پاک ہیں اس وجہ سے کہ ان کے تمام اقوال و افعال وحی کے مطابق ہوتے ہیں۔ اور خود درمیان سے اٹھ جاتے ہیں صوفیاء کرام بھی حق سبحانہ، تعالیٰ کے قول **يَفْعَلُ اللّٰهُ مَا يَشَاءُ وَيُخَيِّرُ مَا يَرِيدُ** کے مطابق ذات مطلق میں اس قدر مستغرق ہوتے ہیں کہ کسی ظاہری و باطنی معاملے میں ان سے اس حال کے مخالف کوئی فعل سرزد نہیں ہوتا۔ اس مقام کی وجہ سے صوفیاء کو معصیت سے معصوم سمجھا جاتا ہے کیونکہ وہ تمام موجودات میں مطلوب حقیقی کے متلاشی ہوتے ہیں کسی بزرگ نے خوب لکھا ہے۔

چو باد صبا در بدر کو بکو طلبگارِ اویم طلبگارِ او

باد صبا کی طرح ہم در بدر کو چہ بکو چہ دوست کی تلاش میں مارے مارے پھرتے ہیں (پس اس قوم پر جو شخص اعتراض کرتا ہے حسد اور اندھے پن سے کہتا ہے۔ غرضیکہ جب شیخ صابر علیؒ کی بہت شہرت ہوئی اور لوگ آپ کے بے حد معتقد ہو گئے تو وہاں کے علماء اور مشائخ کے دل میں حسد پیدا ہو گیا اور متفق ہو کر یہ منصوبے بنانے لگے کہ کسی طرح آپ کو نقصان پہنچائیں۔ لیکن آپ کے رعب و جلال اور ظہور کرامات کی وجہ سے دم نہیں مار سکتے تھے۔ ایک دفعہ آپ اصحاب سمیت نماز جمعہ پڑھتے کے لیے کافی پہلے جامع مسجد تشریف لے گئے اور ممبر کے پاس جا کر بیٹھ گئے لیکن بد قسمتی سے وہ وہاں کے علماء و مشائخ کے بیٹھنے کی جگہ تھی۔ جب وہ لوگ مسجد میں آئے تو سختی سے کہنے لگے کہ یہاں سے اٹھو اور کسی دوسری جگہ پر جا کر بیٹھو۔ آپ کے اصحاب نے نہایت اعتدال سے کہا کہ جگہ خالی تھی ہم آکر بیٹھ گئے۔ ہمیں معذور رکھو۔ لیکن انہوں نے ایک زمانہ اور کہتے رہے کہ یہ ہمارے آباؤ اجداد کے بیٹھنے کی جگہ ہے۔ ہم تمہیں ہرگز یہاں نہیں بیٹھنے دیں گے۔ جب بات بڑھ گئی تو حضرت شیخ صابر نے مراقبے سے سراٹھا کر فرمایا کہ اس ملک کا صاحبِ ولایت اس مقام پر بیٹھنے کا تم سے زیادہ مستحق ہے۔ یہ سن کر اس نا عاقبت اندیش جماعت نے غلو سے مہم لیتے ہوئے دریافت کیا کہ یہ کہاں سے معلوم ہو کہ آپ

صاحبِ ولایت ہیں۔ اس کے لیے دلیل کی ضرورت ہے اس سے حضرت شیخ کی غیرت میں بظہر علل مٹی جوش آیا اور ایک حالتِ خاص میں آپ مسجد سے باہر آکر فرمانے لگے کہ دلیل یہ ہے کہ تم اسی وقت ختم ہو جاؤ گے اپنے یہ کلمات منہ مبارک سے نکلے ہی تھے کہ ایک دم مسجد گر پڑی اور کئی ہزار آدمی اس کے نیچے دب کر مر گئے جن میں سے کم و بیش چار سو علماء و مشائخ تھے۔ اس سے سارا شہر ماتم کدہ بن گیا۔ اور شہر کے باقی ماندہ لوگ حاضر ہو کر معافی مانگنے لگے اپنے غلبہ حال میں فرمایا کہ ابھی کچھ نہیں ہوا میں نے حق تعالیٰ سے درخواست کی تھی جو منظور بھی ہو گئی ہے کہ اس شہر کا ایک شخص بھی زندہ نہ رہے اور اس کے بعد یہ شہر کبھی آباد نہ ہو کیونکہ میرے نزدیک اس گھر کی دیوانی آبادی پہلے ہی بزرگ نے خوب کہا ہے ۔

مزلہائے توشہ سینہ ویران من لاجرم باشد ہمیشہ گنج در ویرانہ

میرا ویران دل تیری منزل گاہ بن گیا ہے۔ اس وجہ سے کہ خزانہ ہمیشہ ویرانے میں ہوتا ہے، پس جو کچھ آپ کی زبان مبارک سے نکلا تھا چند یوم میں پورا ہو گیا اور اسی طرح ہوا۔ چنانچہ قصبہ مذکور آج تک ویران پڑا ہے اور اس مسجد کے پھر اب تک وہاں کبھرے پڑے ہیں۔ بعض سلاطین دہلی نے ہر چند کوشش کی کہ قصبہ کلیر کو از سر نو آباد کریں لیکن آپ کی ولایت کے تصرف کی وجہ سے یہ بات میسر نہ آئی۔ عرض کیا کہ امانت کا آپ سے اس قدر ظہور ہوا کہ ان کو دائرہ تحریر میں لانا مشکل ہے۔

جائیکہ کہ کس است حرفے بس است

روایت میں آیا ہے کہ اس ویرانے میں گرد و نوح کے لوگ اس کثرت سے آپ کی خدمت میں روزانہ حاضر ہوتے تھے کہ آبادی میں اتنے لوگ نہیں آتے ہوں گے۔ حق تعالیٰ نے آپ کو اس قدر تصرف عنایت فرمایا تھا کہ مشائخ وقتِ حریت کرتے تھے۔ اس وقت بھی جب تیرہ ماہ ربیع الاول کو آپ کا عرس ہوتا ہے تو ہر طرف سے ہزاروں لاکھوں آدمی آپ کے مزار مبارک پر حاضر ہوتے ہیں اور تین دن تک طعام وافر تقسیم کرتے ہیں۔

زندہ آنست کہ جانے دروست اوست کہ از عشق نشانے دروست
 (زندہ وہ ہے جس کے اندر جان ہے۔ یعنی وہ جس کے اندر عشق کا نشان ہے)
 صاحب سیرالاولیاء نے جہاں حضرت گنجشکر کے خلفاء کے حالات لکھے ہیں حضرت
 شیخ صابرؒ کے متعلق کچھ ذکر کیا ہے کہ ایک بڑے سے درویش اور صاحب نعمت
 تھے جن کو شیخ علی صابرؒ کہتے ہیں۔ آپ بڑے ثابت قدم اور بلند مہمت تھے آپ
 قصبہ کلیر کے رہنے والے تھے۔ گنجشکر سے رشتہ رکھتے تھے، انہیں حضرت گنجشکر
 سے اجازت بیعت تھی۔ جس وقت حضرت گنجشکر کسی کو رخصت کرتے تھے تو
 اُسے نصیحت خاص کرتے تھے اور کچھ دیر اپنے پاس بٹھاتے تھے۔ لیکن جب شیخ
 صابر نے عرض کیا کہ بندہ کے حق میں کیا فرمان ہے تو حضرت گنجشکر نے ان کے
 متعلق سبھی زبان میں فرمایا کہ ”مہوگہا خواہی کرد“ یعنی مزے کرو گے اور زندگی راحت
 سے گزرے گی۔ پس آخر عمر تک آپ کی زندگی راحت سے گذری۔ آپ بڑے
 خوش باش اور کشادہ پیشانی تھے۔ رحمۃ اللہ علیہ۔

سیرالاولیاء جو کہ ایک معتبر کتاب ہے اور سلسلہ چشتیہ کا دستور العمل ہے کی یہ عبارت
 مجھے بہت پسند آئی ہے۔ کیونکہ ان جامع کلمات میں حضرت گنجشکر نے آپ کے
 حق میں جن نعمتوں کا اشارہ فرمایا ہے ان کی شرح کے لیے کئی دفتر بھی ناکافی ہیں۔ اگر
 لفظ ”مہوگہا“ سے دنیا و آخرت کی راحتیں مراد ہیں تو بھی درست ہے اور اگر یہ کہا
 جائے کہ ”مہوگہا“ سے مراد تجلیاتِ جلال و جمال ہیں جو مختلف مظاہر میں ساکب پر
 وارد ہوتی ہیں تو بھی صحیح ہے۔ اگر یہ سمجھا جائے کہ اس سے مراد انہماکے قرب و
 بعد حق ہیں جو عین مشاہدہ حق میں عارف پر عتاب و خطاب ہوتی ہیں۔ یعنی کسی وقت
 لذتِ عتاب میں غرق ہو جاتا ہے۔ اور کسی وقت شوقِ خطاب میں بجلی کی طرح
 چمکتا ہے یہ بھی بے حد زیبا ہے۔ چنانچہ کسی بزرگ نے کہا ہے۔
 گہ نازک کر شتمہ کہ لطف گہ عتاب مسکین و لم یرا نشود زین ہمہ خراب
 (محبوب کے کبھی نازک کرنے سے ہیں کبھی لطف ہے کبھی عتاب ہے اس سے میرا مسکین

دل کیوں نہ خراب و برباد ہو) لیکن ایک طاقت کے نزدیک بہترین راحت تجربہ ہے جو عارفِ کامل کو توحید میں فنا سے حاصل ہوتی ہے۔ یعنی ذاتِ مطلق میں اس قدر غور ہو جائے کہ جس قدر اپنے آپ کو ڈھونڈتا ہے نہیں پاتا۔ اس کے حرکات و سکنات سونے والے کی طرح ہوتے ہیں۔ چنانچہ حضرت رسالت مآب صلی اللہ علیہ وسلم اکثر فرمایا کرتے اَللّٰهُمَّ زِدْنِي تَجَرِبًا یعنی اے میرے پروردگار میرا تجربہ زیادہ کر۔ کسی بزرگ نے اسی مقام کے متعلق کہا ہے

معم نامہ رو پا جسد تجرہ
تجرہ مسم تجرہ در تجرہ

(میں سراپا حیرت ہوں۔ حیرت پر حیرت در حیرت)

پس شیخ علی صابر کے کمالات کا اس بات سے اندازہ لگایا جاسکتا ہے کہ حضرت گنج شکر قدس سرہ نے اپنے اکل خلفا سے مثل سلطان المشائخ کو بھی رخصت کے وقت وصیت فرمائی کہ دہلی جا کر مجاہدہ اختیار کرنا، بیٹہ دیتے رہنا اور سرگرم نہ لینا اور حق تعالیٰ تجھے کسی کا محتاج نہ کرے لیکن حضرت شیخ صابر کو اس کے سوا کچھ نہ فرمایا کہ "برو بھوگنا خواہی کہ دہ" (جاؤ مرنے کو وگے) کیونکہ صوفیا اہل صفا کے ہاں یہ امر مسلم ہے کہ جب مرید پیر کے حضور میں مرتبہ کمال پہنچ جاتا ہے اور ایمان مشاہدہ حقیقی جو کہ قربِ حق ہے حاصل کر لیتا ہے اسے پھر کوئی وصیت نہیں کی جاتی۔ کیونکہ وہ امرِ حال سے آشنا ہو گیا اور فنا سے امدیت جلوہ گر ہو گئی۔ پس ایسے مرید کے حق میں وصیت کرنا فضولی ہے اور فضولی اس طاقت کے ہاں روانہ نہیں۔ نعم من نعم۔ العرض مزدوم صابر نے آخری عمر میں فرقہ اختلاف شیخ شمس الدین ترک کو عطا کیا اور پانی پت کی طرف رخصت کیا اور اس علاقے کا صاحبِ ولایت مقرر فرمایا۔ انہوں نے التماس کیا کہ اس جگہ شیخ خرفا الدین بوعلی قلندر ہیں۔ آپ نے فرمایا فکر مت کرو۔ ان کا وقت ختم ہو چکا ہے۔ چنانچہ اس کی تفصیل شیخ شمس الدین ترک کے حالات میں یعنی اکیسویں طبقہ میں آ رہی ہے شیخ علاؤ الدین علی احمد صابر قدس سرہ کا وصال ۱۳ ریزہ، ماہ ربیع الاول ۱۰۹۹ھ سلطان علاؤ الدین غلی کے عہد حکومت میں ہوا۔ آپ سلطان المشائخ کے مہم ہتھے اور دونوں حضرات کے

درمیان بے حد محبت تھی۔ آپ کا وصال سلطان المشائخ سے چند سال پہلے ہوا۔ آپ کا مزار مبارک قصبہ کلیر میں قبلہ حاجات ہے اور آپ کی ولایت کے تقریبات اسی طرح جاری ہیں اور طالبان و سریدان صادق الاخلاص کو ان کے حسب حال فیض پہنچا رہے ہیں اور تمار غلام باطنی امور میں مدد و معاون ہیں۔ جیسا کہ اہل بصیرت سے مخفی نہیں اس بارے میں اگر مفصل لکھوں تو کتاب طویل ہو جائے گی۔ رحمۃ اللہ علیہ

جھنڈا شیخ نصیر الدین محمود چراغ دہلی قدس سرہ

اے بیٹو! مشائخ کبار آں مستغرق در بحر اسرار آں مطرب حضرت معبود قطب ارشاد شیخ نصیر الدین محمود قدس سرہ بن شیخ یحییٰ اودھی اکابر اولیائے ہندوستان میں سے ہیں آپ شان بزرگ علم وافر اور احوال مستور پوشیدہ رکھتے تھے آپ ابتدائے حال سے انتہائے سلوک تک ہمیشہ ریاضت اور مجاہدات میں مشغول رہے۔ تسلیم و رضا میں آپ بے نظیر تھے۔ آپ کا کمال یہ ہے کہ آپ کے خوارق عادات کا کم ظہور ہوا۔ الاما شاہ اللہ۔ آپ سلطان المشائخ کے مرید اور بزرگترین خلیفہ تھے اور ان کے وصال کے بعد دہلی میں مسند ارشاد پر متمکن ہوئے اور ایک جہان کو ہدایت بخشی۔ آپ کے فیض صحبت سے بہت سے بزرگ مرتبہ تکمیل و ارشاد کو پہنچے۔ چنانچہ آپ کے خلفا کا ذکر اپنی جگہ پر آ رہے۔ میر سید اشرف جہانگیر سمانی۔ لطائف اشرفی میں فرماتے ہیں کہ اگرچہ سلطان المشائخ کے تمام خلفا شیوخ حیات اور ارشاد کی مسند پر متمکن تھے لیکن حق تعالیٰ نے جو ولایت حضرت شیخ نصیر الدین کو عطا فرمائی تھی کسی کو نہیں ملی تھی۔ اور جس قدر انار ولایت اور انوار ہدایت کا ظہور آپ سے ہوا کسی سے نہ ہوا۔ بلکہ سارے ہندوستان میں کوئی صاحب ولایت آپ کی ہر ابری نہیں کر سکتا۔ چنانچہ یہ کلمات سب لوگوں میں مشہور ہیں۔

”غلام نجات بلند علی ایاز محمود است۔ شب حصول وصول خدا مبرا حق۔ کینہ منزل و ادنی مقام محمود است۔“

اس کے بلند نجات کے غلام ایاز و محمود میں حصول معرفت اور وصول الی اللہ آپ کے

زیریں مقامات ہیں۔

آپ کا لقب چراغ دہلی ہے۔ صاحب سیر العارفین لکھتے ہیں کہ ایک دفعہ حضرت مخدوم جہانیاں سید جلال الدین نجاری اوچی زیارت بیت اللہ کو گئے وہاں انہیں امام عبداللہ یاقسی کی صحبت مل گئی۔ انہوں نے فرمایا کہ اس سے پہلے دہلی میں بڑے بڑے مشائخ گذرے ہیں لیکن آج کل شیخ نصیر الدین محمود چراغ روشن کئے ہوئے ہیں۔ اسی دن سے آپ چراغ دہلی کے نام سے مشہور ہو گئے اس کتاب میں یہ بھی لکھا ہے کہ شیخ نصیر الدینی کے دادا جن کا نام شیخ عبداللطیف یزدی تھا۔ خراسان سے لاہور آکر سکونت پذیر ہوئے جہاں آپ کے ہاں ایک لڑکا پیدا ہوا جس کا نام شیخ یحییٰ تھا شیخ یحییٰ لاہور سے اودھ چلے گئے اور وہاں حق تعالیٰ نے آپ کو ایک فرزند عطا فرمایا جن کا نام شیخ نصیر الدین محمود رکھا گیا جب شیخ نصیر الدین نو سال کے ہوئے تو والد کا سایہ سر سے اٹھ گیا۔ آپ کی والدہ نے جو نیکی و عفت میں بے نظیر تھیں آپ کو ظاہری تعلیم دلانے کی بے حد کوشش کی حتیٰ کہ بر علم میں آپ کو کمال حاصل ہو گیا۔ پچیس سال کی عمر میں آپ سب کچھ چھوڑ کر مجاہدہ نفس میں مشغول ہو گئے۔ آپ بڑے مراض اور عبادت گزار تھے۔ سات سال ایک درویشی کے ساتھ جنگلوں میں پھرتے رہے اور اکثر اوقات جنگلی پھل سے روزہ افطار کرتے تھے۔ تینتالیس سال کی عمر میں آپ دہلی پہنچے اور سلطان المشائخ کی زیارت سے مشرف ہوئے۔ کچھ عرصہ آپ کی خدمت میں رہے لیکن کبھی کبھی اپنی والدہ اور ہمیشہ ز خاطر اودھ چلے جاتے تھے۔ چند یوم وہاں رہ کر واپس آجاتے تھے اور سلطان المشائخ کی خدمت میں رہ کر تربیت حاصل کرتے رہتے تھے اور سخت مجاہدات کرتے تھے۔ سیر الاولیاء میں لکھا ہے کہ ایک دن سلطان المشائخ اپنے بالاخانہ سے اتر رہے تھے کہ آپ کی نظر شیخ نصیر الدین پر پڑی اس وقت وہ بڑے درخت کے نیچے متحیر کھڑے تھے آپ نے آدمی بھیج کر انہیں طلب فرمایا اور پاس بٹھا کر دریافت کیا کہ تمہارے دل میں کیا خواہش ہے اور اس کام سے تمہارا کیا مقصد ہے اور تمہارے والد کیا کام کرتے تھے۔ انہوں نے عرض کیا کہ میرا مقصد آپ کی درازنی عمر کے لیے دعا کرنا،

درویشوں کے ہوتے سپیدے کرنا، اور ان کی خدمت کرنا ہے اور میرے والد سو گری کرتے تھے۔ سلطان المشائخ نے بہت شفقت فرمائی اور فرمایا سو جب میں حضرت گنج شکر کی خدمت میں حاضر ہوا تو ایک دفعہ میرا ایک دوست اور ہم سبق ابو دھن میں آیا اور میرے پھٹے پرانے کپڑے دیکھ کر کہنے لگا کہ مولانا نظام الدین تھے کیا ہو گیا ہے اگر تم تحصیل علم اپنے شہر میں تمام کرتے تو مجھد زمانہ بن جاتے اور امیر کبیر ہوتے۔ لیکن میں نے کچھ جواب نہ دیا۔ جب حضرت خواجہ کی خدمت میں پہنچا تو آپ نے فراست باطن سے معلوم کر کے پوچھا کہ نظام اگر کوئی تجھ سے یہ پوچھے کہ تعلیم کیوں ترک کر دی ہے اور تمہارا کیا حال ہو گیا ہے تم اسے کچھ جواب دو گے میں نے عرض کیا جو فرمان ہو گا وہی کہوں گا۔ آپ نے فرمایا کہ یہ شعر کہنا ہے

نہ مہر ہی تو مہر راہ خویش گیر دبرو ترا سعادت بادا میرا نگوں سازی
 (تو میرا سمراہ نہیں ہے اس لیے اپنا راہ لے مجھے تو نے شرمندہ کیا ہے خدا تجھے
 جزائے خیر سے) اس کے بعد شیخ نے مٹھائی کا نوا پنج مجھے دیکر فرمایا کہ اسے اپنے
 سر پر رکھ کر اپنے اس دوست کے پاس لے جاؤ۔ جب اس نے مجھے دیکھا آہ زاری
 کرتا ہوا بھاگ کر آیا اور میرے سر سے نوا پنج اتار کر حال دریافت کیا۔ میں نے اسے بتایا کہ
 حضرت خواجہ نے آپ کے سوال کا اس شعر میں جواب دیا ہے۔ یہ سنتے ہی اس کا حال
 دگرگوں ہو گیا، اور میرے ساتھ شیخ کی خدمت میں حاضر ہوا جو نہی اس کی نظر آپ
 کے جمال ولایت پر پڑی بے اختیار قدموں میں جا پڑا۔ اور مرید ہو گیا۔ شیخ نصیر الدین
 فرماتے ہیں کہ جب سلطان المشائخ بندہ کو یہ تلقین مجاہدہ فرما رہے تھے اور ترک آموز
 اور عشق انگیز اشعار پڑھ رہے تھے تو انکھوں سے آنسو دریا کی طرح بہ رہے تھے
 اور بڑے ذوق و شوق کا عالم تھا۔ اس دوران میں سید حسین جو آپ کے محبوب ترین
 مرید تھے عالم شباب میں بن گئے کہ فرماں جا رہے تھے۔ سلطان المشائخ نے نہایت
 شفقت سے فرمایا سید ادھر آؤ۔ یہاں بیٹھو اور سعادت حاصل کرو۔ چنانچہ وہ بیٹھ
 گئے اور اس مجلس کے اندر جو ذوق و شوق اور فیضان طاری تھا اس میں شریک ہو گئے۔

شیخ نصیر الدین فرماتے ہیں کہ ایک دفعہ مجھے نفس نے تکلیف دینا شروع کیا۔ اس کے
 دفعیہ کے لیے میں نے اس قدر کھنجیں پیا کہ قریب تھا کہ ہلاک ہو جاتا میں نے اپنے
 دل میں کہا کہ آدمی کے لیے نفس کے تابع ہونے سے مرنا اچھا ہے۔ فرماتے ہیں کہ
 ایک دفعہ اس قدر مجاہدہ کیا کہ دس دن تک کچھ نہ کھایا۔ جب یہ خبر سلطان المشائخ تک
 پہنچی مجھے اپنے پاس بلا کر خواجہ اقبال رخادم خاص سے فرمایا کہ ایک روٹی اور صلوہ لاؤ
 اور مجھے حکم دیا کہ کھاؤ میں غلبہ خوف کی وجہ سے چند دن تک اسے کھاتا رہا۔ عرض کیا
 شیخ نصیر الدین محمود سلطان المشائخ کے دس غلغلا میں جو عشرہ مبشرہ کی مانند تھے مخصوص
 تھے اور فرماں برداری اور متابعت ظاہری و باطنی میں ممتاز تھے۔ ایک دن آپ کے
 امیر خسرو سے درخواست کی کہ غلوت کے وقت سلطان المشائخ کی خدمت میں عرض
 کریں کہ اگر فرمان ہو تو بندہ صحرا یا پہاڑ میں جا کر مشغول ہو جائے کیونکہ لوگوں کی آمد و رفت
 سے مجھے تکلیف ہوتی ہے۔ امیر خسرو کے ذمہ یہ کام تھا کہ عشا کے بعد سلطان المشائخ
 کی خدمت میں بیٹھ کر ہر قسم کے حالات سنایا کرتے تھے اس وقت انہوں نے شیخ
 نصیر الدین کی درخواست حضرت شیخ کے سامنے پیش کر دی۔ آپ نے فرمایا اُسے
 کہ دو کچے لوگوں کے درمیان رہ کر ان کا جو روح جابر داشت کرنا چاہیے۔ اور اس کے
 بدلے ایشیا رخمش اور عطا سے کام لینا چاہیے۔ اور اس میں اشارہ یہ تھا کہ ایک دن
 انہوں نے حضرت شیخ کا جانشین بنا تھا۔ چونکہ سلطان المشائخ کمال عقل و حکمت و کرامات
 سے موصوف تھے۔ ہر شخص کو اس کی استعداد کے مطابق کام میں لگاتے تھے۔ کسی
 سے کہتے تھے زبان بند کرو اور دروازہ بھی بند کرو۔ دوسرے سے کہتے تھے کہ زیادہ
 سے زیادہ مرید بناؤ۔ اور شیخ نصیر الدین سے فرمایا کہ آپ کے بعد وہی مسند ارشاد پر
 متمکن ہوں گے۔ اور غلوت کی ہدایت میں مشغول ہوں گے۔ چنانچہ شیخ نصیر الدین کے کمال
 اظہار میں الشمس میں کہ بتیس سال تک سلطان المشائخ کے سجادہ کا حق ادا کرتے رہے اور
 ہر موفیق نہ آنے دیا۔ اس سے زیادہ کیا کرامت ہو سکتی ہے۔ اکثر کتابوں میں لکھا
 ہے کہ سلطان محمد تغلق شاہ نے جو ایک ظالم سرشت آدمی تھا۔ شیخ نصیر الدین محمود کو

بہت تکلیف دی حتیٰ کہ جب اس نے ٹھٹھہ رسندھ کی طرف لشکر کشی کی تو حکم دیا کہ دہلی کے تمام علماء و مشائخ اس محلے میں ساتھ رہیں اور شیخ نصیر الدین محمود بھی ساتھ چلیں۔ اپنے نہایت علم و بردباری سے بادشاہ کا حکم تسلیم کیا لیکن اتنا فرمایا کہ میں ساتھ لے جانا مبارک نہیں ہے۔ شاید سلطان واپس نہ آسکے۔ چنانچہ یہی ہوا۔ سلطان تھڑے راستے میں بیمار ہو گیا اور ٹھٹھہ ابھی چودہ کوس دور تھا کہ بادشاہ اکیس ماہ محرم ۱۰۵۲ھ کو بیس سال حکومت کرنے کے بعد فوت ہو گیا۔ چونکہ اس کا کوئی لڑکا نہیں تھا اس لیے تیسرے روز شیخ نصیر الدین نے علماء و مشائخ اور اراکین سلطنت کے اتفاق رائے سے سلطان فیروز شاہ بن رجب کو جو بادشاہ کا چچا زاد بھائی تھا تخت پر بٹھایا۔ سلطان فیروز شاہ نے تمام علماء کو جو سلطان محمد شاہ کے ظلم سے برباد ہو چکے تھے۔ عدل و انصاف اور کمال شفقت و احسان سے از سر نو آباد کیا چنانچہ اس کا مفصل ذکر تاریخ فیروز شاہی میں موجود ہے۔ چونکہ سلطان فیروز شاہ حضرت گنج شکر کے پوتے شیخ ملاؤ الدین کامرید تھا اس لیے ہم سلسلہ ہونے کی وجہ سے شیخ نصیر الدین سے بھی پورا اعتقاد و اخلاص رکھتا تھا۔ یہ جو لوگ کہتے ہیں کہ سلطان محمد نے شیخ نصیر الدین کو اپنا پوشاک بردار مقرر کیا تھا محض غلط ہے اور اس کا کسی کتاب یا تاریخ میں ذکر نہیں آیا۔ میر سید محمد علی بحر المعانی میں کہتے ہیں کہ جب شیخ نصیر الدین محمود سلطان فیروز شاہ کے ساتھ ٹھٹھہ سے دہلی روانہ ہوئے اور بادشاہ کا لشکر قصبہ ہانسی کے قریب اترناؤ خبر ملی کہ شیخ قطب الدین منورہ (شیخ جمال الدین ہانسی کے پوتے) شیخ نصیر الدین محمود کی ملاقات کے لیے آ رہے ہیں حضرت شیخ نے بشیر خادم کے ذریعے کہلا بھیجا کہ آپ وہیں رہیں میں آپ کے ملنے کے لیے آ رہا ہوں سلطان فیروز شاہ بھی آپ کی زیارت سے مشرف ہونا چاہتے ہیں۔ بس آپ وہاں تشریف لے گئے۔ جب بادشاہ کو معلوم ہوا تو وہ بھی سوار ہو کر شیخ قطب الدین منورہ کے مکان پر گیا۔ جب قریب پہنچا تو شیخ نصیر الدین نے اژدہا م خلق سے تنگ آ کر فرمایا اور مہلانا منورہ اب رخصت دیجیئے۔ لیکن انہوں نے وداع نہ کیا اور خاموش کھڑے رہے۔ جب حضرت شیخ راستے میں بادشاہ سے دوچار ہوئے تو بادشاہ نے درخواست کی

کہ میں نے منت مانی ہوئی ہے کہ آپ دونوں بزرگوں کو ایک ہی مجلس میں دیکھوں اس لیے حضرت شیخ بادشاہ کے ساتھ واپس شیخ قطب الدین منور کی خدمت میں گئے اور صحبت معفا واقع ہوئی روانگی کے وقت شیخ منور نے فرمایا ہمارم مولانا نصیر الدین اب رخصت۔ سلطان "اب" کا لفظ سن کر حیران ہوا اور حضرت شیخ سے وجہ دریافت کی۔ آپ نے فرمایا کہ تمہارے آنے سے پہلے میں ان سے رخصت ہو چکا تھا۔ لیکن انہوں نے رخصت نہیں کیا تھا کیونکہ جانتے تھے کہ ابھی صحبت باقی ہے۔ یہی وجہ تھی کہ تم مجھے واپس لائے۔ سلطان نے کہا کیا حضرت کو یہ بات معلوم نہ تھی۔ فرمایا اس وجہ سے میں ان کی ولایت میں ہوں۔ لیکن میر سید محمد کی فرماتے ہیں کہ آپ کا یہ جواب بادشاہ کی استعداد کے مطابق تھا ورنہ جب میں نے خلوت خاص میں عرض کیا کہ اے محذوم آپ تو بنیائے ہر دو عالم ہیں یہ کیا جواب تھا آپ نے فرمایا اے فرزندِ زمین میں تجلی ذات میں تھا اور مقامِ فردانیت میں مجھے کسی آثار و اخبار کا علم نہ تھا۔ لیکن شیخ منور اس وقت تجلی افعال میں تھے۔ ان پر غلب اور دنیا کا حال سب روشن تھا۔ سبحان اللہ۔ آپ نے وسط سلوک ہی میں میر سید محمد کی کو فرما دیا تھا۔ جبکہ وہ ۱۵۰ ہی خود سال تھے کہ تھے تین سو سال اولیاء کی نعمت حاصل ہوگی اور یہ چیز تدریج آپ کو آخر عمر تک حاصل ہوگی جس کا ذکر آگے آ رہا ہے لیکن نہایت سلوک میں وہ اپنے آپ سے بے خبر تھے چنانچہ کسی بزرگ نے اس مقام کے متعلق کہا ہے سے

من مست التیم کہ از خود خبرے نہ خبر کہے خرابات دگر سو گز سے نہ

(ہم مست الست میں یعنی روز الست سے مست ہیں اور ہمیں اپنی خبر ہی نہیں

کیونکہ سوائے مینانہ کے کو پچ کے ہمارا گذر کسی اور طرف نہیں ہے یعنی استغراق ذات اس قدر ہے کہ دنیا و ما فیہا سب بے خبر ہیں)

سیر العارضین میں لکھا ہے کہ شیخ نصیر الدین تسلیم و رمانا کے آخری مقام پر متمکن تھے

اس حد تک کہ ایک دن آپ حجرہ خاص میں مشغول تھے کہ عین استغراق میں ایک قلندہ تیرا نام خلوت میں آیا۔ اس کے ہاتھ میں ایک خنجر تھا جس سے اس نے آپ کے بدن مبارک پر

گیا رہ زخم لگائے اور خون نالی سے بہہ کر باہر نکل گیا۔ لیکن اس شہبازِ صحرائے احمدیہ کے استغراق میں فرق نہ آیا۔ جب مریدوں نے خون دیکھا تو اندر جا کر قلندر کو پکڑ لیا حضرت شیخ نے قاضی عبدالمقصد قانیری، شیخ صدرالدین حکیم، اور شیخ نمون الدین علی کو جو آپ کے عالی قدر مرید تھے بلا کر اپنی قسم دہی کہ قلندر کو کچھ نہ کہتا۔ اور بیس روپے قلندر کو اس کے نذر کے رخصت کیا کہ ضرب لگانے میں تجھے تکلیف ہوئی ہوگی۔ سبحان اللہ! آپ کے کلمات کا اندازہ اس بات سے لگایا جاسکتا ہے کہ کس مقام پر تھے۔ اس واقعہ کے تین سال بعد تک آپ قید حیات میں رہے میر سید محمد کی قدس سرہ بکر المعانی میں لکھتے ہیں کہ حضرت قطب العالم شیخ نصیر الدین محمد اٹھائیس سال تین ماہ اور دو دن مرتبہ قطب مدار پر فائز رہے اور یہ مرتبہ آپ کو آپ کے تحمل کی وجہ سے عطا ہوا تھا جب آپ تحمل پر پورے اترے اور ہر حال میں مستعمل رہے تو اٹھائیس سال تین ماہ اور دو روز کے بعد مقام فردانیت میں نزول فرمایا اور مقام فردانیت سے عالم بقا کی طرف رحلت فرمائی بکر المعانی میں میر سید محمد کی یہ بھی فرماتے ہیں کہ اے محبوب اب تجھے باننا چاہیے کہ مرتبہ اقطاب اور قطب مدار کیا ہے۔ اقطاب وہ ہے جو دنی کو ولایت سے معزول کرنا چاہیں تو کر سکتے ہیں اور مرتبہ قطب مدار یہ ہے کہ وہ قطب عالم ہے اور اقطاب کو مقام قطبیت سے معزول کرنا چاہے تو کر سکتا ہے۔ حق تعالیٰ ایک فرشتے کو حکم فرما دیتے ہیں کہ جو کچھ قطب مدار کے پورا کرو۔ احکام لوح محفوظ میں بھی اسے تصرف دیا جاتا ہے عرش اور کرسی بھی قطب مدار کے تصرف میں ہوتے ہیں جب قطب مدار ترقی کرتے ہیں تو مقام فردانیت میں نزول کرتے ہیں۔ اور تصرفات ختم ہو جاتے ہیں۔ یعنی فردانیت مقام انبساط اور موانست ہے۔ اس مقام پر ان کے دل میں کسی چیز کی تمنائیں رہتی۔ اس کی مراد سب حق سبحانہ تعالیٰ کی مراد ہوتی ہے۔ بدنامرادی مراد موانست (نامرادی فردوں کی مراد ہے) حمید قلندر جو سلطان المشائخ کے مخلص مریدین میں سے تھے مدت دراز تک شیخ برہان الدین غریب کی صحبت میں رہے۔ اور ان کے محفوظ جمع کرتے رہے۔ اس کے بعد وہ شیخ نصیر الدین کی خدمت میں رہنے لگے اور ان کے محفوظات سے بھی جمع کیے جن کا نام پیر انجاس رکھا گیا جس میں آپ کے اکثر مقالات

و مقامات بیان کیے گئے ہیں۔ اس میں لکھا ہے کہ حضرت شیخ اکبرؒ اس شرفِ سماع اور تواجد کرتے تھے۔

جغایر عاشقان گفتمی نخواستم کہ دم کردی، قلم بر بیدیاں گفتمی نخواستم راندیم راندی
 (اے محبوب تو نے کہا کہ عاشقوں پر ظلم نہیں کروں گا لیکن ظلم کیا۔ تم نے کہا
 تھا کہ بے دلوں پر یعنی عاشقوں پر ظلم نہیں چلاؤں گا لیکن ظلم چلایا)
 صاحب سیر العارفین کہتے ہیں کہ جب شیخ نصیر الدین کے وصال کا وقت قریب
 آیا تو اپنے دونوں بھانجوں یعنی شیخ زین الدین اور شیخ کمال الدین کو جو آپ کے محرم راز
 تھے۔ اپنے پاس بلا کر وصیت خاص فرمائی وہ دونوں عزیز حضرت شیخ کے مراد
 کے قریب آرام فرما رہے تھے شیخ کمال الدین کی اولاد اب تک گجرات احمد آباد میں جو
 ہے اور شیخ زین الدین کی اولاد قصبہ چوراہا میں ہے جو لکھنؤ سے سات کوس کے
 فاصلہ پر ہے۔ یہ خاندان انور علم و صلاح سے آراستہ ہے۔ صاحب اخبار الانبیاء
 فرماتے ہیں کہ مخدوم شیخ سہا والدین بھلوری ساکن لکھنؤ اور مولانا داؤد مصنف وغیرہ
 شیخ زین الدین کے مرید تھے۔ الغرض شیخ زین الدین و شیخ کمال الدین نے حضرت
 شیخ کی خدمت میں عرض کیا کہ آپ کے بعد فرقہ و خلافت کا کس کے یہ حکم ہے۔
 شیخ نے فرمایا کہ ان درویشوں کے لیے جن کے متعلق تم لوگوں کا حسن ظن ہے اس کے
 بعد فرمایا کہ میری تحریر لاؤ تاکہ دیکھ لوں۔ آپ نے مریدوں کی فہرست میں سے اعلیٰ
 اوسط اور ادنیٰ درجہ کے مریدین کے نام دیکھ کر فرمایا کہ ہم ان کو کہتے ہیں کہ اپنے
 ایمان کا علم کھائیں بجائے اس کے کہ دوسروں کا بوجھ اٹھائیں۔ اس کے بعد وصیت
 فرمائی کہ جو فرقہ و خلافت مجھے سلطان المشائخ سے ملا تھا اسے میری قبر میں میرے
 سینہ پر رکھ دینا۔ میرے شیخ کا عصا میرے جسم کے برابر رکھ دینا۔ میرے شیخ
 کی تسبیح میری شہادت کی انگلی پر لپیٹ دینا اور کاسہ جو بین (کڑھی کا پیالہ) اینٹ
 کی بجائے میرے سر کے نیچے رکھ دینا اور نعلین جو بین (کڑھی کے جوتے) میری بغل
 میں رکھنا۔ چنانچہ آپ کی وصیت کے مطابق عمل کیا گیا۔ میرے سید محمد گیسوے دراز
 نے حضرت کو غسل دیا اور جس چادر پائی پر آپ کو غسل دیا تھا حضرت گیسوے دراز

نے اس کی رسی نکال کر گے میں ڈال لی اور کہنے لگے کہ ہمارا فرقہ یہی ہے اور سید محمد کیسے
 دراز کو بعد میں جس قدر مقبولیت حاصل ہوئی اسی اعتقاد کی وجہ سے تھی۔ یہ فقیر کا تب
 عرف جب دوسری مرتبہ ۱۰۹۵ھ میں دہلی پہنچا مہجرات کا پورا دن اور جمعہ کی شب
 شیخ نصیر الدین محمود کے آستانہ مبارک پر گزاری اور سعادت میں حاصل کیں۔ جب حضرت
 شیخ کی روحانیت سے حضور می نصیب ہوئی تو میں نے گناخی کر کے عرض کیا حضور کے
 اکثر مریدین و خلفاء صاحب مقامات و صاحب کرامات عالی تھے کیا وجہ تھی کہ حضور
 نے سلطان المشائخ کا فرقہ خلافت ان میں سے کسی کو عطا نہ فرمایا۔ آپ نے فرمایا یہ درست
 ہے کہ میرے بعض مریدین صاحب کرامات تھے لیکن چونکہ اس وقت ان کے قلوب
 میں قدرے تعصب کا اثر تھا۔ اس لیے دیانت کا تقاضا یہ نہ تھا کہ اپنے پیر کا فرقہ ایسے
 مرید کو دوں جو ابھی تعصب کی قید سے رہا نہیں ہوا۔ یہی وجہ تھی کہ اپنے پیر دستگیر کا فرقہ
 میں اپنے ساتھ قبر میں لے گیا۔ ہاں میں نے اپنا فرقہ اپنے بعض مریدین کو دیا ہوا تھا تاکہ
 پیرانِ حشیت کا سلسلہ جاری رہے۔ اس کے بعد کمال شفقت سے بندہ کی جانب توجہ
 خاص فرمائی اور اس طریق کے اکثر فوائد بیان فرما کر مجھ پر تصرف فرمایا جس کی وجہ سے مراقبہ
 میں مجھ پر ایسی چیز کی تجلی ہوئی جو اس طرزِ جمال باکمال میں کبھی نہ ہوئی تھی۔ میں سجدہ شکر بجالایا
 اور آنحضرت کی روحانیت کے تصرف سے متحیر ہوا کہ کتنے بڑے شاہبازانِ حق نما
 خاک کے پردے میں چھپے ہوئے ہیں تاکہ عالم باقی رہے۔ حضرت شیخ نصیر الدین محمود
 کی وفات شب جمعہ اٹھارہ ماہ رمضان ۱۰۹۵ھ کو سلطان فیروز شاہ کے عہد حکومت میں ہوئی
 آپ کا مزار دہلی میں قبہ مساجداتِ خلق ہے۔ رحمۃ اللہ علیہ۔

حصہ ۱ شیخ شمس الدین محمد بن یحییٰ قدس سرہ

آن عالم معلوم ربانی، آن محرم اسرارِ سبحانی، آن گنجینہ علم و جلال، مقتدائے وقت شیخ

شمس الدین محمد بن یحییٰ قدس سرہ جن کو صاحب سیرالادبیا نے سلطان المشائخ کے دس
 خلفا کا سرِ حلقہ (سرور) لکھا ہے تمام کمالات ظاہری و باطنی سے آراستہ تھے۔ عشق و محبت

اور وجد و سانس آپ اپنے اجاب میں ممتاز تھے۔ اور علوم ظاہری میں دہلی کے تمام علما آپ کے شاگرد ہونے پر فخر کرتے تھے آپ اس قدر بلند مہبت تھے کہ تمام مرادات کو آپ ایک طرف پھینک کر مردانہ وار اس کوچہ میں گامزن ہوئے۔ ابتدائے حال سے لے کر انتہائے سانس دنیا میں آپ سلطان المشائخ کی طرح عیاں داری سے پاک رہے اور بحرمانہ زندگی بسر فرمائی۔ سلطان المشائخ کی خدمت میں حاضر ہونے کا سبب یہ ہوا کہ ایک دن ایام تعطیل میں آپ اور آپ کے برادر حالاتی مولانا صدر الدین پاتلی کیرائے دھونے کے لیے غیاث پور کے قریب دریا کے کنارے پر گئے ہوئے تھے۔ انہوں نے دیکھا کہ شہر کے تمام علما اور اراکین سلطان المشائخ کی خدمت میں حاضر ہو رہے ہیں اور ان کے سامنے خاک بوسی کرتے ہیں۔ لیکن ان دونوں کو اہل تصوف کے ساتھ اعتقاد نہ تھا ایک دوسرے سے کہنے لگے کہ اس آدمی نے جو یہ شہرت حاصل کر لی ہے۔ معلوم نہیں اس کی علمی حیثیت کیا ہے۔ چلو ان کے پاس جا کر دیکھ لیں۔ لیکن ہم سلام کر کے بیٹھ جائیں گے اور دوسرے لوگوں کی طرح زمین بوسی نہیں کریں گے چونکہ حق تعالیٰ نے اپنے دوستوں کی پیشانی میں رعب و جلال دکھائے دیکھتے ہی دونوں بجائیوں نے سرزمین پر رکھ دیا۔

سر و خوبان عالم راز میں پیش تو بوسیدین
 (خوبان عالم کو اس کے سوا چارہ نہیں کہ تیرے قدموں کی خاک چومیں)
 الغرض وہ علمی اشکال جوان کے دل میں تھا سلطان المشائخ نے اپنی فراست باطن سے معلوم کر لیا اور پہلی مجلس ہی میں اس کا جواب شافی دے دیا اور دوسری مجلس میں شرف بیعت سے مشرف ہو گئے۔ مولانا شمس الدین کمال صدق و اخلاق سے ترقی کرتے ہوئے مرتبہ خلافت تک پہنچ گئے۔ شیخ نصیر الدین محمود نے ابتدا میں آپ کے کچھ پڑھا تھا۔ اس لیے وہ ہمیشہ آپ کے سامنے زانوئے ادب تر کر کے بیٹھے تھے اور اسنادی کے تمام حقوق ادا کرتے تھے۔ مولانا شمس الدین پر فنائے احدیت کا اس قدر غلبہ تھا کہ ظہری تکلفات کی طرف آپ بالکل متوجہ نہیں ہوتے تھے اگر امرا میں سے کوئی شخص نیاز مند سے پیش آتا تو آپ حیران ہوتے تھے کہ کیا کرتے ہیں۔ آپ کے خادم کا نام فتوح تھا آپ اُسے

اشارہ کر دیتے تھے کہ آنے والے سے اچھی طرح پیش آنا۔ چنانچہ وہ ان کے سامنے
 کھانا لانا اور ہر قسم کی خاطر مدارات کرتا تھا۔ اگر کوئی شخص مزدور نیاز پیش کرتا آپ اُسے
 ہاتھ نہیں لگاتے تھے بلکہ وہی فتوا سے اٹھا کر خرچ اخراج کرتا تھا۔ آپ کسی کو بیعت
 نہیں کرتے تھے۔ اگر کوئی شخص زیادہ مجبور و نیاز اور اصرار کرتا تو آپ اس کا حال معلوم کر کے
 بیعت کرتے تھے آپ اکثر فرمایا کرتے تھے کہ اگر خلافت نامہ پر سلطان المشائخ کا
 نشان مبارک نہ ہوتا تو میں ہرگز اس کا فذ کی نگاہداشت نہ کرتا۔ غرضیکہ آپ کی ہمت ان
 امور سے بلند تھی۔ صاحب میرالادلیا مولانا سلیمان زودلوی سے جو شیخ نصیر الدین کے
 مرید تھے نقل کرتے ہیں کہ میں جمعہ کی نماز کے بعد مولانا شمس الدین یحییٰ کی خدمت میں گیا
 میں نے دیکھا کہ آپ طب کی ایک کتاب پڑھ رہے ہیں میرے دل میں خیال آیا کہ
 یہ مشائخ کی مشغولی کا وقت ہے۔ اس قدر بڑے بزرگ کس طرح اس کام میں مشغول ہیں
 آپ نے سر اٹھا کر فرمایا کہ سلیمان اس سے بھی غالی نہیں ہوں دوسرے دن سلطان المشائخ
 کے احاطہ میں عرس تھا شیخ نصیر الدین محمود شیخ فکلب الدین منور شیخ شمس الدین یحییٰ اور
 دوسرے مشائخ حاضر تھے مجلس سماع گرم ہوئی تو انوں نے شیخ سعدی کی یہ غزل گائی
 شروع کی سے

غم کو تو دارم بہ پیش کہ گویم دو اٹے دل درد مند از کہ جویم
 گزشتہ دم بہ تیغ جنایت پیش کس این ماجرا نگویم !
 طبیبم تو باسی علاج از کہ خواہم ایسر تو باشم خلاص از کہ جویم
 ز سعدی چہ گویم چہ بویم چہ جویم غم کو تو دارم بہ پیش کہ گویم
 (اسے محبوب میرا غم تجھ سے ہے اور کس کے سامنے بیان کروں اور دردِ دل کی دوا

کس سے طلب کروں۔

۲۔ اگر تیر جو درد ستم کی توار سے ہلاک بھی ہو جاؤں تو کسی سے یہ ماجرا بیان نہ کروں۔

۳۔ جب تو ہی میرا طبیب ہے تو علاج کس سے کروں۔ جب میں تیرا قیدی

ہوں تو رہائی کس سے طلب کروں۔

۴۔ سعدی کے متعلق کیا کہوں۔ اس کا کیا کھوج نکالوں اور کیا تلاش کروں تجھ سے

ہر درویش ملا ہے کس سے کہوں (۰)

اس غزل پر مولانا شمس الدین بچی کا حال دگرگوں ہو گیا۔ مجلس سے اٹھ کر قوالوں کے سامنے آئے اور ہاتھ سینے پر ملتے جاتے تھے۔ اور وجد کر رہے تھے حتیٰ کہ مجلس ختم ہو گئی اور مولانا لذت سماع میں عاشقانہ حرکات و سکنات کرتے ہوئے گھر آئے ایسا معلوم ہوتا تھا کہ بیرہن میں وجود نہ تھا۔ اسی متانہ حالت میں آپ چند روز زندہ رہ کر رحلت کر گئے واقعہ یہ ہوا کہ سلطان محمد بن تغلق شاہ بندگان عدل سے نہایت ظلم و ستم سے پوشیدہ رہا تھا چنانچہ اس نے مولانا شمس الدین کو بلا کر کہا کہ آپ جیسا دانشمند اس جگہ کیا کر رہا ہے آپ کشمیر جائیں، دروہاں بت خانوں میں بیٹھ کر لوگوں کو اسلام کی دعوت دیں۔ اب لوگوں کو یقین ہو گیا کہ اس بزرگ کو کشمیر بھیج رہے ہیں آپ کے کچھ اجاب بھی اس محل میں موجود تھے۔ آپ نے ان کو مخاطب کر کے فرمایا کہ یہ لوگ کیا کہ رہے ہیں میں نے تو سلطان المشائخ کو خواب میں دیکھا ہے کہ مجھے طلب فرما رہے ہیں اب میں اپنے آقا کی خدمت میں جا رہا ہوں مجھے کہاں بھیجتے ہیں۔ دوسرے روز آپ بیمار ہو گئے اور سینہ مبارک پر ایک بڑا پھوڑا نمودار ہوا اور چند روز کے بعد راہی عالم بقا ہو گئے۔ آپ کو سلطان المشائخ کے مزار کے قریب مولانا علاؤ الدین کے پہلو میں دفن کیا گیا۔ مولانا علاؤ الدین آپ کے ہم سبق اور محرم راز تھے۔ آپ کا مزار قبلہ حاجات بنا ہوا ہے۔ رحمۃ اللہ علیہ

حصہ ششم شیخ قطب الدین منور قدس سرہ

اَلْصَّادِقِ الْمُرْتَدِّ وَصَفَاءُ اَلْكَافِرِ عَشِقِ وَوَفَاءُ اَلْجَمِيعِ اَوْصَافِ مُتَصَوِّرِ
 قَطْبِ وِلَايَتِ شَيْخِ قَطْبِ الدِّينِ مُنَوَّرِ قَدْسِ سِرِّهِ بِنِ شَيْخِ بَرْمَانَ الدِّينِ بِنِ شَيْخِ
 جَمَالِ الدِّينِ اَلنُّسَوِيِّ قَدْسِ سِرِّهِ جَمِيعِ فِضَائِلِ مَشَائِخِ سَعْدِ مَوْصُوفِ تَحْتِ اَوْرِ عِلْمِ وَعَقْلِ وَعَشْقِ
 وَسَمَاعِ مِثْلِ لَانَا اَلتَّحْتِ بِلِسَانِ مَشَائِخِ كَيْ دَسِ خَلْفَائِهِمْ سَبِيحِ خَلِيفَةِ اَبِي هَبِ
 اَبْتِدَائِي سَالِ سَعْدِ اَنْتَمَانِي سَاوَكِ نَكِ اَبِي سَلْطَانَ مَشَائِخِ كَيْ نَظَرِ شَفَقَتِ بِي
 پَرُورِشِ پَانِي اَبِي پَرِ سَلْطَانَ مَشَائِخِ كَيْ خَاصِ تَوْجُوهِ عَقْلِي اَوْرِ اَسْلِحَانِ اَبِي سَعْدِ اَبِي مَتَمِ

اجاب میں متنازع تھے آپ کو اور شیخ نصیر الدین محمود کو سلطان المشائخ نے ایک ہی دن خلافت عطا فرمائی اور فرمایا کہ تم دونوں بھائی ایک دوسرے سے بغل گیر ہو جاؤ اور ایک دوسرے کو مبارک باد دو۔ چنانچہ سیرالاولیا میں اس کا مفصل ذکر آیا ہے۔ کہتے ہیں کہ قصبہ ہانسی میں چار قطب ایک ہی مقبرہ میں آرام فرما ہیں۔ اول شیخ جمال اللہ دوم شیخ احمد سوم شیخ برہان الدین چہارم شیخ قطب الدین منور آپ کے اپنی عمر عزیز اپنے آباؤ اجداد کی خانقاہ میں حق تعالیٰ کی محبت اور عبادت میں گزار دی۔ آپ پندرہ عمر تک خوش رہے اور ارباب دولت سے ہرگز واسطہ نہ رکھا اور کم یا زیادہ جو کچھ غیب سے مل جاتا اس پر قناعت کرتے تھے۔ ایک دفعہ سلطان محمد بن تغلق شاہ نے خانقاہ کے اخراجات کے لیے درگاؤں کا پروانہ لکھ کر آپ کے پاس ارسال کیا لیکن آپ نے قبول نہ فرمایا اور توکل پر جمے رہے۔ آپ کو سماع کا بے حد شوق تھا جو شخص آپ کو حالت سماع میں دیکھتا تھا فریضہ ہو جاتا تھا اور جب کبھی آپ سلطان المشائخ کا نام لیتے تھے یا سنتے تھے آپ پر بے اختیار گریہ طاری ہو جاتا تھا۔ کسی نے خوب

کہا ہے۔

نہ تھا عشق از دیدار خیزد بسا کیں دولت از گفتار خیزد

عشق صرف دیدار سے نہیں پیدا ہوتا بلکہ کبھی کبھی محبوب کے ذکر مبارک سے بھی عشق پیدا ہو جاتا ہے اور جب تک مرید کو پیر کے ساتھ اتنا عشق و محبت نہ ہو فیض کیسے حاصل ہو۔

صاحب سیرالاولیا یہ بھی لکھتے ہیں کہ آپ کو ایک دفعہ سلطان محمد تغلق شاہ سے ملنے کا اتفاق ہوا۔ واقعہ یہ ہے کہ سلطان ہانسی کی طرف گیا ہوا تھا اور وہاں سے چار کوس کے فاصلہ پر موضع ہنسی میں ڈیرہ لگایا۔ بادشاہ نے اپنے ایک ملازم نظام نام کو جو جاسوسی کا کام کرتا تھا قلعہ ہانسی دیکھنے کے لیے بھیجا۔ اس نے واپس آ کر بتایا کہ ہانسی میں ایک شخص رہتا ہے جو شیخ نظام الدین اولیا کا خلیفہ ہے لیکن اس قدر مغرور ہے کہ اب تک وہ بادشاہ سلامت کے سلام کے لیے حاضر نہیں ہوا۔ سلطان محمد شاہ نے جسے درویش آزاری اور قتل عام کے سوا کوئی کام نہ تھا۔ ایک آدمی کو حکم دیا کہ شیخ

قطب الدین منور کو ہر حال میں بلا کر لے آؤ۔ غرضیکہ اس آدمی نے حضرت شیخ کی خدمت میں جا کر بادشاہ کا حکم سنایا۔ آپ نے فرمایا کہ اس معاملے میں کچھ اختیار میرے ہاتھ میں بھی ہے یا نہیں۔ اس نے کہا اٹھو مجھے تو یہ حکم ملا ہے کہ شیخ کو لے جاؤں۔ شیخ نے فرمایا الحمد للہ اپنے اختیار سے نہیں جا رہا ہوں۔ پس شیخ پیادہ سلطان کے لشکر کی طرف چل پڑے۔ بادشاہ کے ایلچی نے ہر چند کہا کہ گھوڑے موجود ہیں آپ سوار ہو جائیں لیکن شیخ نے قبول نہ کیا اور چار کوس پیادہ چل کر لشکر گاہ تک پہنچے۔ بادشاہ کے آدمی نے حضرت شیخ کا آنکھوں دیکھا حال بادشاہ کو سنایا لیکن اس نے کوئی توجہ نہ کی۔ اور شیخ کو اپنے پاس بلا بھیجا اور واپسی پر وہی ساتھ لے گیا۔ ایک دن حکم دیا کہ شیخ قطب الدین منور کو حاضر کرو۔ شیخ نے بادشاہ کے سامنے جانے سے پہلے سلطان فیروز شاہ سے جو ان ایام میں بادشاہ کا ملازم تھا کہا کہ ہم درویشی میں ہم بادشاہوں کی مجلس کے آداب اور بات کرنے کے طریقے نہیں جانتے۔ اس بارے میں آپ کا مشورہ کیا ہے سلطان فیروز نے کہا کہ لوگوں نے بادشاہ سے آپ کے متعلق بہت کچھ کہا ہے آپ کو چاہیے کہ تواضع اور اخلاق کو ہرگز ہاتھ سے نہ جانے دیں۔ جب سلطان محمد کو معلوم ہوا کہ شیخ قطب الدین آرہے ہیں۔ بیٹھا ہوا تھا کھڑا ہو گیا اور کہا ہاتھ میں لے کر تیر اندازی میں مشغول ہو گیا۔ جب اس نے حضرت شیخ کو دیکھا تو تاب نہ لاسکا اور نہایت تعظیم کے ساتھ سامنے آکر مصافحہ کیا۔ مصافحہ کرتے ہی آپ کی باطنی قوت نے بادشاہ کے ہاتھوں میں اثر کرنا شروع کر دیا۔ ناچار معتقد ہو کر کہنے لگا کہ میں آپ کے مک میں گیا لیکن آپ نے مجھے شرفِ ملاقات نہ بخشا۔ شیخ نے فرمایا پہلے ہانسی کو دکھو کہ کیا مقام ہے پھر وہاں رہ کر کون ایسا درویش ہو گا جو بادشاہوں کے دربار کا نقد کرے گا۔ میں نے اپنے آپ کو اس کے قابل نہ سمجھا اور گوشہ نامراد می میں بیٹھ کر بادشاہ اور تمام مسلمانوں کے لیے دعائے خیر میں مشغول رہا۔ اس لیے مجھے معذور سمجھنا چاہیے سلطان محمد حضرت شیخ کے حسن تقریر سے بہت متاثر ہوا اور سلطان فیروز اور شیخ ضیاء برنی صاحب تاریخ فیروز شاہی کو حکم دیا کہ شیخ کا جو مقصود ہو پورا کرو۔ شیخ منور نے فرمایا ہمارا مقصود فقرا اور باپ دادا کے گوشہ تنہائی میں بیٹھنا ہے۔ اس کے باوجود

بادشاہ نے ایک لاکھ روپے نذر کئے۔ شیخ نے فرمایا کہ یہ میری ہستی سے زیادہ ہے میری ہستی کے مطابق تھوڑی چیز مجھے دے دو۔ کالی گفنت دشمنیہ کے بعد آپ نے دو ہزار تنگہ زر (سونے کا سکہ) قبول فرمائے۔ اور اسے خواجہ قطب السلام اور سلطان المشائخ کے مزارات پر خرچ کر ڈالا۔ جو کچھ بچا شیخ نصیر الدین محمود کے پیش کیا۔ اور درویشوں میں تقسیم کیا۔ اس کے بعد آپ انسی شریف لے گئے ایک دفعہ ایک قلندر آپ کی خدمت میں جا کر بیودگی سے پیش آیا یعنی جو کچھ شیخ عنایت فرماتے تھے اس پر ذماعت نہیں کرتا تھا جب اس نے بہت شوخی کی تو شیخ نے فرمایا کہ پہلے اس مردار کو جو تمہارے پاس ہے خرچ کرو اور اس کے بعد مزید طلب کرو۔ سید جمال الدین آپ کے ایک مرید تھے انہوں نے جب یہ بات سنی تو فوراً اُسے اور قلندر کی ہمیانی کھولی اور جس قدر رسم تھی باہر نکال لی۔ اس سے قلندر بہت شرمندہ ہوا۔ آپ کے کمالات و کرامات بہت ہیں۔ جب آپ کا آخر وقت آیا تو اپنے بیٹے شیخ نور الدین کو اپنی جگہ پر بٹھایا اور سلطان محمد بن غیاث الدین تغلق شاہ کے عہد میں رحلت فرمائی۔ آپ کو اپنے جد بزرگوار کے مقبرہ میں دفن کیا گیا۔ رحمۃ اللہ علیہ۔

جھڑی شیخ حسام الدین طمانی قلاتی

اُن مجاہد میدان تجرید، اُن متوکل مقیم صحرائے توحید، اُن مجسم بشکل روحانی آزاد وقت شیخ حسام الدین طمانی قدس سرہ، صاحب سیر الاولیاء کہتے ہیں کہ آپ زہد و ورع اور عشق و سماح میں ممتاز اور علوم ظاہری و باطنی کے جامع تھے چنانچہ علم فقہ میں دونوں ہدایہ اور بزوری علم سلوک میں کتاب توت القلوب اور اجاالعلوم کے آپ حافظ تھے۔ ترک و تجرید میں آپ نے نظیر تھے۔ اور علم معانی میں آپ صما بکرام کے مسلک پر تھے۔ سلطان المشائخ کے دس خلفا میں سے چوتھے خلیفہ آپ ہیں اور عالم تفرید میں آپ نے سفر بہت کیا تھا۔ ایک دفعہ زیارت خانہ کعبہ

کے بعد جمعہ کے دن آپ دہلی واپس پہنچے۔ سلطان المشائخ کا دستور تھا کہ جمعہ کے دن نماز فجر کے بعد آپ کیلو گمری تشریف لے جاتے تھے۔ وہاں نہر کے کنارے ایک مکان آپ کے لیے مخصوص تھا جہاں قیلولہ فرماتے اور مشغول ہوتے تھے اور نماز جمعہ کیلو گمری میں ادا کر کے شام کے وقت عیاش پورہ تشریف لاتے تھے۔ شیخ حسام الدین اگر کیلو گمری کی مسجد کے کونے میں مشغول ہو گئے۔ اس خیال کے نماز سے فراغت کے بعد قدم بوسی کا شرف حاصل کر سکیں۔ سلطان المشائخ کو فوراً باطن سے یہ بات معلوم ہو گئی۔ آپ نے خواجہ ابو بکر مصلیٰ دار سے فرمایا کہ شیخ حسام الدین ملتان کی زیارتِ حرمین شریفین سے ابھی واپس آیا ہے۔ اور مسجد کے کونے میں بیٹھا ہوا ہے۔ اسے بلا لاؤ۔ وہ جا کر انہیں بلا لائے۔ آپ قدم بوسی سے مشرف ہو کر سلطان المشائخ سے فیضِ صحبت حاصل کیا اور قسم و قسم کی نوازشات سے مالا مال ہوئے۔ اس کے بعد سلطان المشائخ نے فرمایا کہ جو شخص بیت اللہ کی زیارت سے مشرف ہونا چاہتا ہے تو اسے رسول خدا صلی اللہ علیہ وسلم کی زیارت کے لیے علیحدہ نیت کر کے جانا چاہیے۔ تاکہ خاص الخاص زیارت کا مستحق بنے اور طفیلی زیارت نہ کرے۔ طفیلی کا مطلب یہ ہے کہ کسی اور کام کی نیت سے جائے اور زیارت بھی کرتا آئے۔ شیخ حسام الدین نے سمجھ لیا کہ یہ الہام ربانی سے فرما رہے ہیں۔ اسی وقت مدینہ جانے کی نیت کی اور زیارت کر کے واپس آئے۔ بڑے صدق و ارادت کے ایک اشارہ پا کر اتنے طویل سفر پر اسی وقت واپس روانہ ہو گئے۔ حضرت شیخ نصیر الدین مگڑ خیر المہالس میں فرماتے ہیں کہ ایک دن مولانا حسام الدین مولانا جمال الدین اور مولانا شرف الدین ہمارے خواجہ یعنی سلطان المشائخ کی خدمت میں آئے ہوئے تھے۔ حضرت خواجہ نے مولانا حسام الدین کو مخاطب کر کے فرمایا کہ کوئی شخص دن کو روزہ رکھے اور رات کو جاگے تو اس نے ایک بیوہ عورت کا کام کیا۔ کیونکہ یہ تو ایک بیوہ عورت بھی کر سکتی ہے۔ لیکن بندہ گان حقی کی مشغولی جس کی وجہ سے وہ اصل بندہ ہوئے ہیں اور ہے۔ مولانا حسام الدین اور دوسرے اجاب منتظر رہے کہ آپ وہ چیز بیان فرمائیں گے لیکن آپ نے کچھ نہ فرمایا۔ پس یہی فرمایا کہ تم لوگوں کو بتاؤں گے۔

اس بات کو ہوئے چھ ماہ گزر گئے ایک دن ایک عزیز نے حاضر خدمت ہو کر عرض کیا کہ آج سلطان علاؤ الدین نے پچاس ہزار تھکڑ زر (سونے کا سکہ) لوگوں میں تقسیم کئے ہیں حضرت شیخ نے مولانا حسام الدین کی طرف دیکھ کر فرمایا کہ بادشاہ کا انعام بہتر ہے یا اس وعدہ کو پورا کرنا بہتر ہے جو تم سے کیا گیا ہے

سب سے سزا میں پارکھ کر عرض کیا کہ ایسے وعدہ مشغولی حق کے چھ اصول

بہتر ہے۔ اپنے فرمایا کہ سائیکس کی مشغولی کی بنا چھ چیزوں پر ہے پہلی بات یہ ہے کہ خلوت اختیار کرے اور ہوائے نفس کی خاطر خلوت سے باہر نہ آئے دوسری بات یہ ہے کہ ہمیشہ با وضو رہے لیکن جب نیند غلبہ کرے تو فوراً سو جائے اور اٹھ کر فوراً وضو کرے۔ تیسری بات یہ ہے کہ صوم دوام (ہمیشہ کا روزہ) کا پابند ہو جائے تاکہ صفائے قلب حاصل ہو جو عقیقی بات یہ ہے کہ غیر حق سے سکوت اختیار کرے (یعنی حق کے سوا ہرگز کلام نہ کرے) پانچویں بات یہ ہے کہ شیخ کے ساتھ دل کا رابطہ قائم رکھے۔ وہ عبارت من تعلق قلب المرید بالشیخ (یعنی اس کا مطلب ہے مرید کے دل کا تعلق شیخ کے ساتھ) چھٹی بات یہ ہے کہ نقی خواطر غیر حق (غیر حق کا خطرہ دل میں نہ آئے یعنی کسی لمحہ حق کی یاد سے غافل نہ ہو) اس کے بعد اپنے اپنے کو خلوت میں بھا کر شغل بالوں میں مشغول کیا اور مرتبہ تکمیل تک پہنچایا۔ صاحب سیر الایار کہتے ہیں کہ جس روز شیخ نصیر الدین محمد داؤد شیخ قطب الدین منز کو سلطان المشائخ نے خلافت عطا فرمائی اس سے دوسرے دن اپنے شیخ حسام الدین کو طلب فرمایا آپ کے رعب و جلال کی وجہ سے ان کے جسم سے خون بہنے لگا۔ جب آپ کو خلافت نامہ اور خلعت مل چکی تو اپنے وصیت کی درخواست کی۔ سلطان المشائخ نے اپنا ہاتھ آستین سے نکال کر شہادت کی انگلی سے ان کی طرف اشارہ کرتے ہوئے فرمایا کہ ترک دنیا، ترک دنیا، ترک دنیا، نیز فرمایا کہ کثرت مریدین کے لیے کوشاں نہ رہنا۔ انہوں نے عرض کیا کہ اگر حکم ہو تو شہر اور آبادی میں نہ رہوں بلکہ صحرا میں گوشہ نشین ہو، اختیار کر لوں۔ آپ نے فرمایا کہ شہر میں عوام الناس کی طرح رہو۔ یہ نفس کا فریب ہے نفس چاہتا ہے کہ تمہارا وقت منتشر کرے کیونکہ جب تم شہر

۸۷۵

سے باہر صومالی جا کر رہو گے۔ تو تم انگشت نواب جاؤ گے کہ فلاں درویش فلاں جگہ
گوشہ نشین ہے لوگ تمہارے پاس آئیں گے۔ اور وقت برباد کریں گے۔ اس لیے انہوں
نے عرض کیا کہ جب مجھے کوئی چیز فتوح میں ملتی ہے تو کچھ بال بچوں کے لیے چھوڑتا
ہوں اور کچھ آنے والوں کے لیے رکھتا ہوں۔ لیکن جب کوئی سون تک کچھ نہیں آتا۔
تو نہ بچوں کے لیے کچھ ہوتا ہے نہ آنے والوں کے لیے اس بارے میں عرض ہے
کہ آیا ضروریات کو پورا کرنے کے لیے قرض لے لیا کروں یا نہ۔ سلطان المشائخ نے
کئی طرح سے ان کو سمجھا کر تسکین دی اور فرمایا کہ جب تم تدبیر میں پر جاؤ گے تو درویشی
کیسے کرو گے۔ درویش وہ ہوتا ہے کہ اگر اس کے پاس کچھ ہے تو خرچ کرتا ہے
ورنہ صبر کرتا ہے اور نامرادی اختیار کرتا ہے اور اپنے آپ کو تدبیر میں نہیں ڈالتا
اس کے بعد فرمایا کہ درویش کو ہر درمی نہیں ہونا چاہیے۔ (اس کا مطلب شاید
یہ ہے کہ درویش کو ہر دروازے سے توقع نہیں رکھنی چاہیے) اور ہر درمی
درویش کی دو قسمیں ہیں ایک صوری (ظاہری) دوسرے معنوی (باطنی) صوری
وہ درویش ہے جو کنج عزت میں مشغول رہے اور دل میں یہ خیال رکھے کہ زید
یا بکر سے مجھے کچھ ملے گا۔ اور ہر درمی صوری بہتر ہے ہر درمی معنوی سے کیونکہ ہر درمی
صوری جیسا کہ ہے اسی طرح اپنے آپ کو لوگوں کے سامنے پیش کرتا ہے لیکن ہر درمی
معنوی اپنے ظاہر کو مشغولان حق کی طرح پیش کرتا ہے اور باطن میں در بدر پھرتا ہے
نعوذ باللہ من ذلک (اللہ تعالیٰ اس سے بچائے) اس کے بعد مولانا حسام الدین نے
عرض کیا کہ لوگ کرامت طلب کرتے ہیں فرمایا الکوامۃ ہی الاستقامۃ علی باب الغیب
(کرامت یہی ہے کہ باب غیب پر جم کر بیٹھ جائے) تم اپنے کام مستقیم رہو کرامت
کو کیا کروا گے۔ ایک دن قاضی محی الدین کاشانی نے سلطان المشائخ کی خدمت میں عرض
کیا کہ نبذہ نے خواب میں دیکھا ہے کہ حضرت سوار ہیں اور آپ کے ساتھ بارہ اصحاب
بھی سوار ہیں ان میں سے ایک حسام الدین ثانی ہیں آپ نے فرمایا حضرت گنیشکر
کے اصحاب میں سے کسی نے خواب دیکھا کہ حضرت گنیشکر چھ اصحاب کے ساتھ کشتی
میں سوار ہیں اور ان میں سے ایک یہ درویش (سلطان المشائخ) ہے۔

شیخ حسام الدین کا کمال اس سے زیادہ کیا ہو سکتا ہے کہ سلطان المشائخ نے ان کی حکایت میں اپنی مثال دی۔ سلطان المشائخ نے ایک نظاموںانا حسام الدین کے نام لکھا ہے ان کا عرفان اس خط سے ظاہر ہے۔ سلطان المشائخ کے مریدین میں سے ان کی طرح کمال فقرا اور اخلاقیات کے مال کسی کو کم نصیب تھا ان کو شغل باطنی میں کمال استغراق حاصل تھا ایک دن آپ کہیں جا رہے تھے کہ پکے کندھے سے جائے نماز گر گئی۔ غایت شغل باطن کی وجہ سے آپ کو مطلقاً خبر نہ ہوئی کسی نے پیچھے سے کئی بار شیخ شیخ کو کے پکارا اور کہا کہ جائے نماز گر گئی ہے اٹھ لیجئے لیکن آپ نے پروانہ کی چنانچہ اس آدمی نے خود جائے نماز اٹھائی اور سامنے آکر کہنے لگا کہ میں نے کئی بار آواز دی کہ اپنا مصلیٰ اٹھالیں لیکن آپ نے نہ سنا۔ فرمایا اے عزیز میں ایسی شیخ نہیں ہوں اور اپنے آپ کو اس مرتبہ پر نہیں سمجھتا۔ میں تو فقیر آدمی ہوں۔ عزیزیکہ آپ کو شہرت سے بہت نفرت تھی۔ جب سلطان المشائخ کے وصال کے بعد سلطان محمد بن تغلق شاہ نے تمام مشائخ اکابر و علما کو جمع کر کے دیوگیر کی طرف روانہ کیا جہاں اس نے شہر دولت آباد بنوایا تھا اسی سال شیخ حسام الدین متانی گجرات چلے گئے وہاں آپ کے بہت خوارق عادات کا ظہور ہوا۔ آپ اس علاقے کے صاحب ولایت تھے اور وہیں آٹھ ماہ ذیقعد ۷۳۵ھ کو رحلت فرمائی آپ کا مزار چن گجرات میں مشہور و معروف اور قبلہ حاجات ہے۔ رحمۃ اللہ علیہ

حصیۃ شیخ فخر الدین زرادہ قدس سرہ

آن عالم بلور ربانی، آن ماست بشادہ سبحانی، آن متاز بہ ترک ادا بادی افراد کامل شیخ فخر الدین زرادہ قدس سرہ، جمیع کمالات انسانی سے موصوف تھے۔ اور سلطان المشائخ کے دس خلفاء میں علم و حکمت و سخاوت و شجاعت و عشق و سماع و تجرید و تفرید میں بے نظیر تھے آپ ہرگز مشیختیت پیری مریدی اور دیگر لوازمات دنیا مثل فرزند و زین کی رغبت نہیں رکھتے تھے۔ آپ نے ساری عمر تجرد میں گزاری۔ آپ کے مرید ہونے کا واقعہ یہ ہے جیسا کہ میر الاماویا میں لکھا گیا ہے کہ شیخ نصیر الدین محمود اودھی فرماتے ہیں کہ جب

میں دہلی میں مولانا فخر الدین انسوی سے تعلیم حاصل کرتا تھا شیخ فخر الدین زرادہی بھی ان کی خدمت میں فقہ کی کتاب ہدایہ پڑھتے تھے اور دوسرا کوئی طالب علم آپ کی طرح لائق نہیں تھا۔ لیکن جب سلطان المشائخ کا ذکر آتا تھا تو اہل تعصب کا سارو یہ اختیار کرتے تھے۔ یہ بات مجھے سخت بری معلوم ہوتی تھی۔ میں ان سے کہتا تھا کہ آپ یہ باتیں اس لیے کہتے ہیں کہ آپ نے اس بادشاہ عرفان کو نہیں دیکھا۔ عرض کیا ایک دن میں ان کو سلطان المشائخ کی خدمت میں لے گیا۔ قدم بوسی کے بعد آپ نے شیخ فخر الدین کی طرف دیکھ کر پوچھا کہ کیا پڑھتے ہو۔ انہوں نے کہا ہر آہ اپنے پوچھا کہاں تک پڑھ چکے ہو۔ انہوں نے سبق کا مقام بتایا اور جو شبہ ان کے دل میں رہ چکا تھا حضرت شیخ سے اس کا اکتشاف چاہا۔ شیخ نے کمال فراست سے ان کا اشکال معلوم کر کے تقریر شروع کی اس گنبدیہ معلوم کی لطافت تقریر اور حسن ادا کو دیکھ کر مولانا فخر الدین دنگ رہ گئے اس کے بعد انہوں نے آگے بڑھ کر میرے کان میں کہا کہ میں ابھی مرید ہونا چاہتا ہوں۔ سلطان المشائخ نے دریافت فرمایا کہ کیا کہتا ہے میں نے کہا مرید ہونا چاہتا ہے۔ آپ نے تبسم کر کے فرمایا دوسری مجلس میں کروں گا۔ شیخ فخر الدین نے عرض کیا کہ اگر اس مجلس میں مرید نہ ہوا تو خود کشتی کروں گا۔ سلطان المشائخ نے کمال مہربانی سے بیعت فرمایا۔ اس کے بعد شیخ فخر الدین دانشمندیوں

کے زمرہ سے نکل کر قبیل و قال ترک کر دیا اور کافذ اور کتاہیں دوسروں کے حواسلے کر دیں غرور دانشمندی اور طلب جاہ و منزلت سر سے نکل کر درویشوں کے حلقہ میں داخل ہو گئے اور تمام قبور سے آزاد ہو گئے اور غیاث پورہ میں سکونت پذیر ہو کر سلطان المشائخ کے در کے سامنے بیٹھ گئے اور پانچ وقت نماز آپ کے ساتھ ادا کرنے لگے اور غفلت کے وقت شیخ کی مجالس میں شامل ہو کر فیوض حاصل کرنے لگے۔ حتیٰ کہ جب تک

سلطان المشائخ قید و حیات میں رہے انہوں نے آستانہ سے سر نہ اٹھایا ہے

عشق آزاد مسلم است اے جان کو نندہ بر آستانہ دوست

(عشق اسے راست آتا ہے جو دوست کے آستانہ پر سر رکھ لے)

جب سلطان المشائخ کا وصال ہو گیا تو شیخ فخر الدین زرادہی بے قرہ ہو گئے

کچھ عرصہ کے لئے نمر کے کنارے جہاں سلطان فیروز شاہ نے شہر فیروز آباد کیا تھا ریاضت و مجاہدہ میں مشغول رہے۔ کچھ عرصہ کے لیے موضع نولی میں مقیم رہے۔ کچھ عرصہ سلطان علاؤ الدین کے حوض کے کنارے مقیم رہے۔ اس کے بعد سفر پر روانہ ہوئے اور خواجہ بزرگ قدس سرہ کی زیارت کے لیے اجمیر شریف گئے۔ وہاں سے حضرت گنجشکر کی زیارت کے لیے ابودھن گئے۔ الغرض سحر، پہاڑ اور غاروں میں عبادت کرتے رہے۔ چنانچہ کوئی آپ کے حالات سے آگاہ نہ ہوا۔ اور اپنے عمر اپنے پیر بے نظیر کی محبت میں گزار دی اور سلطان المشائخ کی نظر شفقت کی برکت سے دنیا میں تقویٰ حاصل کی۔ چنانچہ آپ کے مفصل حالات و خوارق سیر الاولیاء میں مفصل درج ہیں۔ ذوق سماع کا آپ پر بہت غلبہ تھا۔ آپ بڑے سریع البکا (درد مند) تھے تمام اجاب میں آپ سب سے زیادہ گریہ بگڑ سوز رکھتے تھے۔ سیر الاولیاء میں لکھا ہے کہ جب سلطان محمد بن تغلق شاہ دہلی کی خلعت کو دیوگیر بھیج رہا تھا تاکہ وہاں اپنے نام پر شہر آباد کرے۔ اور ان ایام میں اس کی یہ بھی خواہش تھی کہ ملک ترکستان اور خراسان پر قبضہ کر لے اور چنگیز خاں کی اولاد کو باہر نکال دے۔ اس خیال سے اس نے چاہا کہ ایک عظیم الشان و مبارک منفقہ کرے اور تمام لوگوں کو کفار کے خلاف جہاد کرنے کی ترغیب دے۔ اس سلسلے میں اس نے شیخ فخر الدین زراوی، شیخ شمس الدین یحییٰ اور شیخ نصیر الدین محمود کو طلب کیا۔ جب یہ بزرگ بادشاہ کے پاس گئے تو اس نے شیخ شمس الدین اور شیخ فخر الدین کو اپنے سے اوپر اور شیخ نصیر الدین کو اپنے سے نیچے جگہ دی۔ اس کے بعد اس نے شیخ شمس الدین سے کہنا شروع کیا کہ ہم چنگیز خاں ملعون کی اولاد کو نکالنا چاہتے ہیں اس کام میں آپ ہمارے ساتھ تعاون کریں شیخ نے فرمایا انشاء اللہ تعالیٰ سلطان نے کہا یہ کلام شکی ہے شیخ نے جواب دیا کہ مستقبل کے لیے یہی کلام مناسب ہے۔ جواب سن کر بادشاہ بیچ و تاب کھانے لگا اور کہا کہ آپ مجھے نصیحت کریں تاکہ میں اسی طرح عمل کروں شیخ نے فرمایا کہ غضب اغضب کو قابو میں لائیں۔ بادشاہ نے کہا کہ کونسا غضب شیخ نے جواب دیا غضب سبعی و درندوں جیسا غضب ہے وہ اور بھی غضبناک ہوا چنانچہ اس کے چہرے پر غضب کے آثار نمودار ہوئے

لیکن کچھ نہ کہا اور حکم دیا کہ کھانا لاؤ۔ جب کھانا آیا تو شیخ فخر الدین اور سلطان محمد نے ایک ہی برتن میں کھانا شروع کیا۔ سلطان حضرت شیخ کو خوش کرنے کے لیے گوشت پڑیوں سے الگ کر کے آپ کے سامنے رکھنے لگا۔ کھانے ختم ہونے کے بعد رخصت کے وقت بزرگوں کے لیے بادشاہ نے خلعت اور چاندی کا نذرانہ تیار کرایا۔ شخص خلعت اور چاندی ہاتھ میں لے کر جا رہا تھا۔ لیکن قبل اس کے کہ شیخ فخر الدین کو خلعت اور چاندی پیش کی جائے خواجہ قطب الدین دیر نے جو سلطان المشائخ کا مرید اور شاگرد تھا خلعت اور چاندی اٹھالی اس خیال کے کہ شیخ فخر الدین آزاد آدمی ہیں اسے ہاتھ نہیں لگائیں گے۔ اس سے بادشاہ رنجیدہ خاطر ہوا لیکن خواجہ قطب الدین چونکہ مشائخ کی محبت میں غرق تھا اس نے مطلقاً پروا نہ کی۔ پس جب سب لوگوں کے سامنے بادشاہ نے علماء و مشائخ کو دیوگیری بھیجا تو شیخ فخر الدین آزاد آدمی بھی وہاں تشریف لے گئے اور وہاں سے بیت اللہ کی زیارت کا احرام باندھا۔ جب آپ کو کن تھا نہ پہنچے اور جہاز پر سوار ہونے لگے تو دولت آباد کے دوستوں کو ایک خط لکھا جس میں یہ شعر لکھا ہے

یار آوارگی بسر وارد رفتن حج بہانہ افتاد است

(دوست کے سر پر آوارگی سوار ہے اس لیے حج کا بہانہ بنا لیا ہے)

غرضیکہ شیخ فخر الدین صحیح سلامت خانہ کعبہ پہنچ گئے۔ حرمین کے طوائف کے بعد آپ بغداد گئے۔ وہاں کے علماء مشائخ آپ کی آمد کو سعادت سمجھ کر استقبال کو باہر آئے اور شہر میں لے گئے کچھ عرصہ وہاں ٹھہر کر آپ علم حدیث کا درس دیتے رہے اور وہاں کے تمام علماء آپ کے کمالات کے قائل ہو گئے۔ وہاں سے سلطان المشائخ کی زیارت کی خاطر وہلی کی طرف بذریعہ جہاز روانہ ہوئے۔ اس جہاز میں بادشاہ کا بہت سامان تھا جس کی وجہ سے بوجھ بڑھ گیا اور جہاز ڈوبنے لگا۔ جہاز والے شیخ فخر الدین کے پاس گئے اور عرض کیا کہ اجازت ہو تو کچھ سلمان دریا میں ڈال دیا جائے تاکہ جہاز بٹکا ہو جائے۔ آپ نے فرمایا مجھے اوروں کے مال میں تصرف کا حق کیا ہے کہ دریا میں ڈالنے کا حکم دے دوں۔ آپ اسی طرح مصلیٰ پر بیٹھ کر قبلہ ظاہری و باطنی کی طرف منہ کر کے بحر مشاہدہ میں غرق ہو گئے۔ اور مرتبہ شہادت سے فائز ہوئے۔ جیسا کہ حق تعالیٰ نے

فرمایا ہے ولا تقولوا لمن يقتل فی سبیل اللہ امواتہ بل احياء و لکن لا تشعرون رجوا اللہ
کی راہ میں شہید ہو گئے ہیں ان کو مردہ مت کہو بلکہ وہ زندہ ہیں لیکن تمہیں شعور نہیں یعنی
ان کی زندگی کا تم کو شعور نہیں) رحمۃ اللہ علیہ

حضرت شیخ علاء الدین سیلی قلین رضی اللہ عنہما

اُن حافظ کلام ربانی اُن عارفِ روزِ سبحانی، اُن مغلوبِ ساختہٴ نفسِ بضر ب
سیلی مقتدائے وقت شیخ علاء الدین سیلی قدس سرہ تمام فضائل سے آراستہ تھے
آپ سلطان المشائخ کے دس خلفاء میں سے تھے۔ سب سے پہلے سلوک کے متعلق آپ نے
کلام فرمایا ہے آپ کشف حقائق میں اپنا نظیر نہیں رکھتے مولانا فرید الدین شافعی جو خطہ
اودھ کے شیخ الاسلام تھے کی مجلس میں قاری کثافت آپ تھے اور شیخ شمس الدین
یحییٰ اور دیگر مہاشہر اودھ سننے والے تھے۔ سلطان المشائخ سے بیعت کے بعد آپ نے
یہ سب کام ترک کر دیئے اور سلوک الی اللہ میں مشغول ہو گئے۔ ایک دن سلطان المشائخ
بالا نمانہ کی چھت پر صبح کی ناز ادا کر کے بیٹھے تھے کہ شیخ علاء الدین آگئے جو اجاب
سلطان المشائخ کے ساتھ ناز نہیں پڑھ سکے تھے شیخ علاء الدین کے چپے ناز پڑھنے
لگے۔ انہوں نے قرأت اس خوش الحانی سے پڑھی کہ سلطان المشائخ پر کیفیت طاری ہو
گئی اور ذوق و شوق کی حالت میں آپ نے مصلیٰ خواجہ اقبال کو دیکر فرمایا کہ جب وہ ناز
سے فارغ ہوں تو انہیں دے دینا۔ جب انہوں نے سلام پھیرا تو دیکھتے ہیں کہ ایک
فرشتہ صفت آدمی اس آسمانِ ولایت کی بہشتی خلعت لیے کھڑا ہے انہوں نے نہایت
تنظیم کے خواجہ اقبال سے جو اہلِ دہلی کے مقبول تھے وہ مصلیٰ لے لیا اور سرزمینِ پر رکھ
دیا۔ اور ہمیشہ مصلیٰ کا حق ادا کرتے رہے۔ ایک دفعہ شیخ شمس الدین یحییٰ، شیخ علاء الدین
اور اودھ کے دوسرے اجاب سلطان المشائخ کی خدمت میں حاضر تھے ان ایام میں طاعین
کا خطرہ تھا جنہوں نے دہلی کے گرد و نواحی علاقوں میں تباہی پھاڑی تھی اور لوگ قطعہ بند
ہو گئے۔ چار دن کے بعد سلطان المشائخ نے اودھ کے لوگوں کو شہادت فرمایا جب

دہلی سے ایک منزل دور ہو گئے تو شیخ علاؤ الدین تپ حرقہ میں مقبل ہو گئے اور ناچار اسی منزل میں ٹھہر گئے جب سلطان المشائخ کو اس واقعہ کی خبر ہوئی تو آپ نے ان لوگوں کے لیے خرچ بھیجا اور شیخ علاؤ الدین کے لیے پاکی بھیجی تاکہ سوار ہو کر واپس آئیں آپ شیخ ادا کرنے میں شیخ علاؤ الدین اپنا ثانی نہیں رکھتے تھے آپ سلطان المشائخ کی پاکی پر ہرگز سوار نہ ہوتے تھے۔ اور جب تک قید حیات میں رہے اس کی تبرک کے طور پر نگاہ داشت کی۔ آپ کے کمالات کا اس سے اندازہ لگایا جاسکتا ہے کہ باوجود کہ سلطان المشائخ نے آپ کو مجاز مطلق بنا دیا تھا آپ نے ایک آدمی کو بھی مرید نہ کیا۔ آپ اکثر فرمایا کرتے تھے کہ سلطان المشائخ اگر قید حیات میں ہوتے تو میں یہ خلافت نامہ واپس کر دیتا۔ اور عرض کرتا کہ اگرچہ حضرت مخدوم نے کمال بندہ نوازی سے مجھے دولت خلافت سے سرفراز فرمایا ہے لیکن بندہ اپنے آپ کو اس بند عہدے کا اہل نہیں سمجھتا۔ آپ سلطان المشائخ کی محبت میں اس قدر بے اختیار تھے کہ آخر عمر میں آپ نے فوائد الفوائد اور سلطان المشائخ کے ملفوظات کو اپنے قلم سے لکھ کر ورد بنا لیا اور

ہمیشہ اپنے سامنے رکھتے تھے۔ کسی نے آپ سے کہا کہ آپ کے پاس ہر علم کی اتنی معتبر کتابیں ہیں ان کی طرف آپ کوئی رغبت نہیں کرتے کیا وجہ ہے؟ فرمایا اے غافل! دنیا سلوک کی کتابوں سے پڑھے لیکن میرے شیخ کے ملفوظات جن سے میری نجات وابستہ ہے کہاں اور یہ کہاں۔ کسی نے کیا خوب کہا ہے۔

مرانیم زو باہیجا است کہ نیست
کہا است زلف تو مشک خطا کی است کہ

مجھے تیری نسیم چاہیے باد صبا کی مجھے ضرورت نہیں۔ میں تیری زلف کا طلب گار ہوں مجھے مشک خطا کی ضرورت نہیں (آخر چند روز کے لیے آپ بیمار ہو کر رہی ملک بقا ہوئے۔ اور سلطان المشائخ کے احاطہ میں گنبد و طبر کے سامنے اپنے اجاب کے ساتھ دفن ہوئے۔ رحمۃ اللہ علیہ۔

بھتیخہ شیخ برہان الدین غریب قدس سرہ

اُن عاشقِ محنتِ فراقِ کشیدہ، اُن بعد از دیرِ پیامِ وصالِ چشیدہ، اُن مخصوصِ تقربِ حضرتِ قریب، قطبِ ولایتِ شیخِ برہان الدین غریب قدس سرہ، تمام کمالاتِ انسانی سے آراستہ تھے۔ آپ ذوقِ و سماع اور دردِ عشق و محبت میں سلطانِ المشائخ کے خلفا میں نظیر نہیں رکھتے تھے آپ اپنے اکثر یارانِ اعلیٰ سے پہلے مرید ہوئے، سیرِ اعمارِ فیہ میں لکھا ہے کہ جب سلطانِ المشائخ حضرت گنج شکر سے خلافت لیکر دہلی تشریف لائے تو یہ دو عزیزِ ہمراہ تھے ایک شیخ برہان الدین اور دوسرے شیخ حسام الدین متانی۔ شیخ برہان الدین غریب سلطانِ المشائخ سے وہ اعتقاد و محبت رکھتے تھے کہ جب تک زندہ رہے کبھی غیاثِ پورہ کی طرف بیٹھ نہ کی۔ صاحبِ سیرِ الاءایا لکھتے ہیں کہ یہ بات یارانِ اعلیٰ میں سے کسی کو حاصل نہ تھی۔ آپ دل دادگانِ عشق و محبت کے لیے مرہم اور درماندگانِ دردِ عشق کے لیے دوا تھے۔ امیر خسرو امیر حسن اور دوسرے خوش طبع حضراتِ لطافتِ طبع کی وجہ سے آپ کے امیرِ محبت ہو چکے تھے اور اکثر آپ کی صحبت میں رہتے تھے اور شیخ نصیر الدین محمود طالبِ علمی کے زمانہ میں آپ ہی کے ہاں ٹھہرتے تھے اور کبھی اس عاشقِ صادق کی امامت بھی کرتے تھے۔ شیخ برہان کو سماع کا بے حد شوق تھا، ان کی اور ان کے احباب کم رقص کی طرزِ علیحدہ تھی چنانچہ احباب آپ کو دوستوں کی برہان کہا کرتے تھے جو شخص ایک ساعت آپ کی خدمت میں بیٹھ جاتا آپ کے کلامِ عشقِ آمیز کے ذوق اور محاورہ دل فریب کی وجہ سے باقی عمر کے لیے آپ کے جمالِ ولایت کا عاشق ہو جاتا تھا بندگانِ خدا کے لیے اعتقاد و محبت میں آپ سے بہتر کوئی پیر نہ تھا ان کمالات کے باوجود آپ نہایت عاجزی سے زندگی بسر کرتے تھے۔ چنانچہ میر سید کرمانی نے آپ کی مدحت میں لکھا ہے ۔

غریب است ایں محبتِ حق بدینا حبیب اللہ فی الدنیا غریب

(شیخ برہان الدین غریب دنیا میں محبت میں ہیں، اس دنیا میں اللہ کا حبیب برہان الدین غریب ہے) سیرِ الاءایا میں یہ بھی لکھا ہے کہ جب آپ کی اسی سال کو پہنچ گئی اور

آپ نہایت ضعیف اور سوزناک محبت تھے تو کمزوری کی وجہ سے آپ گلیم دوہری کر کے اس پر بیٹھ جاتے تھے بعض ماسد لوگوں نے سلطان المشائخ سے جا کر شکایت کی وہ اپنے گھر میں مسند نشین ہو کر بیٹھ گئے ہیں یہ سکر سلطان المشائخ رنجیدہ خاطر ہوئے چنانچہ جب شیخ برہان الدین حاضر خدمت ہوئے تو اپنے ان سے بات نہ کی اور بے توجہی سے پیش آئے۔ وہ حیران ہو کر اٹھے اور جماعت خانہ چلے گئے لیکن اسی وقت خواجہ اقبال خاں نے اگر سلطان المشائخ کا حکم سنایا کہ اس جگہ مت رہو اور فوراً اپنے گھر چلے جاؤ۔ یہ دیکھ کر آپ کے لیے دنیا تاریک ہو گئی۔ حیران تھے کہ کہاں جاؤں اور کیا کروں۔ ناچار گھر جا کر گر گئے اور زار و قطار رونے لگے۔ چند یوم کے بعد امیر خسرو اکثر اجاب کے مشورہ سے طوق لگے میں ڈاکر سلطان المشائخ کی خدمت میں حاضر ہوئے اور مولانا برہان کی تقصیر کی معافی کی درخواست کی۔ سلطان المشائخ نے تبسم کر کے فرمایا کہ اسے بلاؤ۔ چنانچہ وہ بھی طوق لگے میں ڈال کر حاضر ہوئے اور سرزمین پر رکھ دیا۔ سلطان المشائخ کا یہ اعراض (بے پروائی) محض ان کی نیکی کے لیے تھا۔ مولانا برہان الدین نے از سر نو بیعت کی۔ جب دوسرے اجاب اجازت و خلافت سے مشرف ہوئے تو میر سید حسین اور میر سید خاموش جو سلطان المشائخ کے محبوب ترین مرید تھے۔ یہ خواجہ میر جو آپ کے قدیم خدمت گاروں میں سے تھے اور گھر میں بچوں کی طرح تربیت حاصل کی تھی سب نے متفقہ طور پر خواجہ محمد اقبال سے کہا کہ مولانا برہان الدین حضرت شیخ کے پرانے مریدین میں سے ہیں اور اخلص و اعتقاد میں سب اجاب میں ممتاز ہیں۔ سلطان المشائخ کی خدمت میں عرض کرنا چاہیے کہ اسے خلافت سے مشرف فرمائیں۔ خواجہ اقبال نے کہا مولانا برہان الدین مستعد ہو کر آجائیں تاکہ میں انہیں سلطان المشائخ کی خدمت میں پیش کروں۔ جب مولانا آئے تو خواجہ اقبال ان کو حضرت شیخ کے سامنے لے گئے۔ سید خاموش بھی ساتھ تھے۔ سلطان المشائخ جماعت خانہ کی چھت پر اپنے بالا خانہ میں چار پائی پر لیٹے ہوئے تھے۔ اور لحاف اوڑھے ہوئے تھے لیکن آپ کا چہرہ مبارک لحاف سے باہر تھا۔ خواجہ اقبال نے عرض کیا کہ مولانا برہان الدین آنحضرت کا قدیم غلام پابوسی کے لیے حاضر ہوا ہے اور کرم کا امیدوار ہے۔ سلطان المشائخ نے آنکھ کھول کر

مولانا اور خواجہ اقبال کی طرف دیکھا مولانا زمین بوس ہوئے۔ اس کے بعد خواجہ اقبال نے آپ کے خاص کپڑے کھولے اور گلاہ اور پیرہن جسے آنحضرت استعمال کر چکے تھے۔ باہر نکالا اور سلطان المشائخ کے پاس لے جا کر ہاتھ لگوایا اور آپ کے سامنے مولانا برہان الدین کو پہنائیے اور کہا کہ آپ بھی خلیفہ ہیں۔ سلطان المشائخ خاموش رہے اور خاموشی رضامندی کی علامت ہے۔ سلطان المشائخ کے وصال کے بعد مولانا برہان الدین چند سال قید حیات میں رہے آپ لوگوں کو مرید کرتے رہے اور طالبانِ صادق کی تربیت فرماتے رہے اور اکثر لوگ آپ کی تربیت سے مرتبہ کمال پر پہنچے۔ ان میں سے ایک شیخ زین الدین تھے جو آپ کے بعد مندر نشین ہوئے اور ان کی بدولت مولانا کا سلسلہ ملک دکن میں بہت پھیل گیا۔ شیخ زین الدین کا ایک مرید تھا جس کا نام میر حسن تھا۔ انہوں نے آپ کے طفوغات لکھے ہیں۔ عمدہ کلمات کا مجموعہ ہے شیخ رکن الدین حاد جو کتاب شامل الاتقیاء کے مصنف تھے بھی شیخ برہان الدین کے مرید تھے۔ غرضیکہ آخر عمر میں مولانا برہان الدین غریب دیوگیری کی طرف چلے گئے اور وہاں بہت شہرت پائی۔ اور اسی جگہ رحمتِ حق سے پورست ہوئے میں حاضر ہونے کا اشتیاق ہوا۔ دل میں خیال آیا کہ کیا ہی اچھا ہوتا کہ میں اڑ کر اپنے پیر کی خدمت پہنچ جاتا اور فوراً سلطان المشائخ کے دیدار سے مشرف ہوتا۔ حق تعالیٰ نے اسی وقت آپ کو اڑنے کی طاقت عطا فرمائی۔ اڑتے ہوئے غیاث پورہ پہنچ گئے اور زیارت سے فیض یاب ہوئے۔ ایک دفعہ سلطان المشائخ کے زانو مبارک میں درد شروع ہوا جس سے زانو سوج گیا اس تکلیف سے آپ کو کمزوری لاحق ہو گئی۔ لوگ دور دور سے طبع پرسی کے لیے حاضر ہو رہے تھے۔ اور مولانا یوسف بھی چند پرسی سے آئے ہوئے تھے جب زیارت سے مشرف ہوئے تو فاتحہ پڑھ کر زانو پر دم کی۔ دوسرے دن سلطان المشائخ نے فرمایا کہ بہت لوگ آئے اور دعا کی لیکن کسی کی دعا اتنی موثر ثابت نہیں ہوئی جتنی مولانا یوسف کی۔ کل انہوں نے میرے زانو پر دم کیا۔ اور آج آرام ہو گیا ہے اور اب میرا جسم ہلکا ہو گیا ہے۔ غرضیکہ تیسرے دن سلطان المشائخ نے غسل فرمایا ایک دن سلطان المشائخ خوش بیٹھے تھے۔ خواجہ محمد اقبال خادم کو فرمایا کہ فلاں کلاسے جو میں (کڑی کا پیالہ) میوے سے پر کر کے لے آؤ اپنے کاسہ ہاتھ میں لے کر فرمایا کہ

تیس سال سے یہ کاسہ میرے پاس ہے آج میں اسے مولانا یوسف کے پاس روانہ کرتا ہوں۔ انہوں نے دامن دراز کیا اور آگے بڑھے۔ سلطان المشائخ نے کاسہ مولانا یوسف کی جھولی میں ڈال دیا۔ اور فرمایا کہ حق تعالیٰ تان اور ایمان عطا کرے۔ مولانا یوسف کہتے ہیں کہ اس روز سے ہمارے ہاں کسی چیز کی کمی واقع نہ ہوئی اور حق تعالیٰ مجھے ایمان سے رکھتے ہیں۔ اور امید ہے کہ ایمان کے ساتھ اس دنیا سے لے جائیں گے آپ کے حصول خلافت کا واقعہ سیرالاولیا میں اس طرح درج ہے کہ سلطان علاؤ الدین غلجی نے ایک افسر کو کثیر فوج دے کر چندیری فتح کرنے کے لیے بھیجا۔ وہ افسر سلطان المشائخ کا بہت معتقد تھا۔ اس نے سلطان المشائخ کی خدمت میں حاضر ہو کر عرض کیا کہ بادشاہ نے آج مجھے فوج کشتی کا حکم دیا ہے اگر حضرت شیخ اپنے کسی مرید کو میرے ساتھ روانہ فرمادیں تو اس کی پناہ میں ہو جاؤں گا۔ سلطان المشائخ نے مولانا وجیہ الدین کو طلب فرما کر خلافت و اجازت عطا فرمائی اور چندیری کا صاحبِ ولایت بنا کر ان کے ساتھ آپ کا مزار دیوگیر عرف دولت آباد میں آج تک قبلہ حاجات خلق بنا ہوا ہے اور وہ ولایت آپ کے زیر تصرف ہے۔ برہان پور شہر بھی آپ کے اسم مبارک سے آباد ہوا ہے آپ کے بڑے بھائی قاضی مستجب خواجہ گنیشکر کے مرید تھے۔ اور وہاں کے لوگ ان کو زردی زرخش کہتے ہیں۔ ان کا مزار بھی دیوگیر میں مولانا برہان الدین کے مزار کے قریب ہے بڑے عالی مقام بزرگ تھے۔ شیخ برہان الدین غریب کا وصال بارہ صفر ۷۲۲ھ کو ہوا۔ رحمۃ اللہ علیہ۔

حضرت مولانا وجیہ الدین یوسف ثانی قدس سرہ

اں طیار عالم ملکوت، اں مقیم عالم جبروت، اں رموز دان سبحانی قطب اقلیم مولانا وجیہ الدین ثانی قدس سرہ آپ سلطان المشائخ کے حکم کے مطابق قصبہ چندیری میں سکونت پذیر تھے۔ اور آپ کے اکل منافع میں سے تھے۔

صاحب سیرالاولیا لکھتے ہیں کہ مولانا وجیہ الدین یوسف مرید ہونے اور خلافت

حاصل کرنے میں اپنے تمام اجباب سے سبقت لے گئے تھے آپ زہد و عبادت اور درد و عشق میں بے نظیر تھے۔ اور تمام اخلاقِ حسنہ سے آراستہ تھے غرضیکہ آپ کے محاسن و مناقب تحریر سے باہر ہیں۔ مولانا برہان الدین غریب آپ کی بدولت سلطان المشائخ کی خدمت میں حاضر ہوئے تھے جس طرح وہ (مولانا وجیہ الدین) مولانا عمر کلاگری کی وجہ سے حاضر ہوئے تھے۔ سیرالادویا میں یہ بھی لکھا ہے کہ مولانا وجیہ الدین کو سلطان المشائخ سے عجب عشق تھا۔ ایک دن آپ سرانے دھاری سے جو دہلی سے چھ سات کوس دور ہے حضرت سلطان المشائخ کی زیارت کے لیے روانہ ہوئے۔ چند قدم چلنے کے بعد آپ کے دل میں خیال آیا کہ پیر کی خدمت میں سر کے بل جانا چاہیے۔ پس آپ نے خیانت پورہ کی جانب سر کے بل چلنا شروع کیا چنانچہ صدقاً کی وجہ سے تیسری قلابازی کے بعد آپ نے اپنے آپ کو سلطان المشائخ کے دروازے پر پایا اور زمین بوس ہوئے۔ اسی طرح ایک دفعہ اور چندیری سے سلطان المشائخ کی خدمت بھیج دیا تھوڑے عرصے کے بعد وہ ملاقات فرمائی اور مولانا وجیہ الدین وہیں سکونت پذیر ہو گئے۔ اس کے بعد جو شخص چندیری کے علاقے سے سلطان المشائخ کی خدمت میں مرید ہونے کے لیے آتا تو آپ اسے مولانا وجیہ الدین کے پاس بھیج دیتے۔ جتنے کہ ان سے جگر بیعت ہو جاؤ اور یہی خیال کرو کہ مجھے سے بیعت کر رہے ہو۔ لیکن جو شخص ان کے پاس مرید ہونے کے لیے جاتا تھا تو فرماتے تھے کہ جب تک سلطان المشائخ موجود ہیں میں کسی کو مرید نہیں کر سکتا۔ ہاں میرے پاس سلطان المشائخ کا پڑا ہے وہ تمہارے سامنے رکھتا ہوں اور تمہیں بیعت کی تلقین کرتا ہوں تم ہی تصور کرو کہ سلطان المشائخ موجود ہیں غرضیکہ اسی طرح آپ لوگوں کو بیعت کرتے رہے حتیٰ کہ جب انحراف میں سلطان المشائخ نے دس حضرات کو خلافت عطا فرمائی تو ان میں سے ایک مولانا وجیہ الدین یوسف تھے۔ جن کو دوبارہ خلافت سے نوازا گیا۔ اس وقت سلطان المشائخ نے اپنی زبان مبارک سے فرمایا کہ چونکہ شیخ وجیہ الدین کو سب لوگوں سے پہلے بیعت اور خلافت ملی تھی اس لیے یہ دوسری سعادت ان کے حصے میں آئی ہے نور علی نور شد۔ مولانا وجیہ الدین بڑے

مکرم و معظّم تھے اور کثرت و کمالات کا دروازہ آپ پر کُشادہ تھا۔ خلقِ مذکورہ سے آپ کے بہرہ مند ہوئی۔ آپ کا مزارِ قصبہ چند یرسی میں قبلاً سماجیاتِ خلق ہے رحمۃ اللہ علیہ

حیضہ مولانا شہاب الدین قدس سرہ

اُن پیشوا ملاق، اُن آزاد ملاق، اُن شیخ عالی مقام، مقتدائے قوم حضرت مولانا شہاب الدین قدس سرہ سلطان المشائخ کے مرید، خلیفہ اور امام تھے۔ آپ نے صاحبِ حال، فلیق اور بلند ہمت بزرگ تھے اور اہل تصوف کے تمام اوصاف کے آراستہ تھے۔ آپ کا ذوقِ سماع نہایت قوی تھا۔ صاحبِ سیر الاولیاء لکھتے ہیں کہ جب مولانا شہاب الدین بیعت سے مشرف ہوئے تو سلطان المشائخ نے حکم دیا کہ خواجہ نوح کو تعلیم دیا کرو۔ خواجہ نوح اور ان کے بڑے بھائی خواجہ ہارون دونوں آپ کے ہمیشہ زاد لکھتے۔ اور آپ نہایت لطف و کرم سے انہیں اپنے فرزندوں کی طرح

ربیت دیتے تھے۔ خواجہ ہارون اور خواجہ نوح کے کمالات کا مفصل ذکر سلطان المشائخ کے اقربا کے احوال میں لکھا گیا ہے۔ الغرض مولانا شہاب الدین کو حجرہ منورہ جو جماعت خانہ کے درمیان تھا مل گیا۔ اور آپ سلطان المشائخ کے خاص اجاب اور خدمتگاروں کے ساتھ پرورش پانے لگے۔ آپ سلطان المشائخ کے لئے اکثر وضو کا پانی مہیا کرتے تھے رفتہ رفتہ آپ مرتبہ تکمیل تک پہنچ گئے۔ آپ قرآن نہایت خوش الحانی سے پڑھتے تھے۔ آپ کے دل میں یہ تمنا تھی کہ سلطان المشائخ کی امامت سے فائز ہوں اور یہ بات ممکن نہ تھی کیونکہ اس عہد سے پر آپ نے خواجہ محمد بن شیخ بدر الدین اسحاق کو جو حضرت گنج شکر کے نواسے تھے۔ کو مقرر کیا ہوا تھا۔ جب کسی خاص مصروفیت کی وجہ سے وہ امام نہ ہو سکتے تھے تو ان کی جگہ ان کے چھوٹے بھائی خواجہ موسیٰ امامت کا کام کرتے تھے چنانچہ ان دونوں حضرات کے حالات سیر الاولیاء میں بیان کیے گئے ہیں ایک دفعہ خواجہ محمد اور خواجہ موسیٰ گنج شکر کی زیارت کے لیے اجودھن گئے ہوئے تھے خواجہ اقبال خادم نے ان کی بجائے مولانا شہاب الدین کو امامت کے لیے آگے کیا

مولانا نے اس خوبی سے قرأت پڑھی کہ سلطان المشائخ پر کیفیت طاری ہو گئی۔ نماز سے فارغ ہو کر آپ نے مولانا شہاب الدین کو مصطلح خاص عطا فرمایا اور بہت مہربانی سے پیش آئے۔ اس وقت سے لیکر سلطان المشائخ کی آخر عمر تک مولانا شہاب الدین امامت کے فرائض انجام دیتے رہے آپ کی وفات کے بعد مولانا شہاب الدین کو گھر چلے گئے اور وہاں خلق خدا کی ہدایت میں مشغول ہو گئے۔ اس کے بعد دیوبند سے واپس آئے اور مدت تک مسند ارشاد پر متمکن رہے آپ کی وفات وہلی میں ہوئی اور وہلی کے مصافحات میں اپنے گھر کے اندر دفن ہوئے رحمۃ اللہ علیہ۔

آپ کی وصیت کے مطابق آپ کے بعد آپ کے شاگرد شیخ رکن الدین امام مسند نشین ہوئے شیخ رکن الدین تربیت مریدین میں خاص شان رکھتے تھے آپ بڑے قوی الحال تھے۔ آپ کے کمالات کا اندازہ اس بات سے ہو سکتا ہے کہ خواجہ مسعود بیگ جیسے شاہباز آپ کے مرید اور تربیت یافتہ تھے۔ ان کے حالات اپنی جگہ پر لکھے جا چکے ہیں۔ رحمۃ اللہ علیہ

حضرت شیخ سراج الدین عثمان قدس سرہ

اے آئینہ جمال ذات مطلق، اے کاشف اسرارِ مہدوق، اے محبوبِ حضرت سبحان، قطبِ ولایت حضرت شیخ سراج الدین عثمان قدس سرہ آپ کو لایحی سراج الدین بھی کہتے ہیں۔ آپ کا لقب سلطان المشائخ کی زبان مبارک پر گذرا تھا آپ نے فرمایا تھا کہ ”ایں آئینہ منہد وستان است“ (یہ منہد وستان کا آئینہ ہے) سبحان اللہ آخر اسی طرح ہوا۔ آپ سلطان المشائخ کے دسویں خلیفہ ہیں۔ آپ تمام ظاہری و باطنی کمالات سے مزین تھے، عشق و محبت اور ذوقِ سماع میں آپ بے نظیر ترک و تجرید میں ممتاز اور لطفِ کرم میں مشہور تھے۔ تربیت مریدین میں آپ یدِ طولیٰ رکھتے تھے۔ اگرچہ سلطان المشائخ کے تمام خلفاء صاحب مقامات عالی تھے، لیکن دو بزرگ ایک شیخ نصیر الدین محمود اور دوسرے لایحی سراج الدین کی پاشنی اور تھی ان دو حضرات سے

کثیر التعداد قلمت فیض یاب ہوئی اور بہت بزرگ صاحب خلافت و ارشاد ہوئے چنانچہ آج تک ان دو حضرات سے تمام ہندوستان میں سلاسل جاری ہیں اور قیامت تک جاری رہیں گے۔ یہی وجہ ہے کہ سلطان المشائخ کے خلفا کا ذکر کرتے ہوئے پہلے شیخ نصیر الدین سے شروع کیا اور زخی سراج الدین پر ختم کیا۔ اور اس کے بعد دوسرے کامل مریدین کا ذکر کیا جائے گا۔ صاحب سیر الاولیاء کہتے ہیں کہ جو اجاب اودھ اور ہندوستان سے اگر سلطان المشائخ کے مرید ہوئے تھے ان سب کے پہلے زخی سراج الدین مرید ہوئے۔ عین جوانی کی حالت میں جبکہ آپ کے رخسار پر بال بھی نہیں آئے تھے آپ لکھنؤ کی قدیم سب سے کورکتے ہیں۔ اگر سلطان المشائخ کے حلقہ بگوش ہوئے اور اجاب کے درمیان تربیت پانے لگے۔ بعض مقامات پر آپ کو زخی سراج اودھی لکھا گیا۔ آپ کے آبا و اجداد اودھ میں رہتے تھے۔ اس کے بعد آپ کے والد لکھنؤ کی جا کر سکونت پذیر ہوئے۔ چنانچہ سیر الاولیاء میں لکھا ہے کہ پہلے آپ اپنی والدہ کو ملنے لکھنؤ کی گئے اور پھر سلطان المشائخ کی خدمت میں جا کر مقیم ہو گئے۔ آپ نے اکثر اوقات ہجرت اور طاع البالی رہ کر سلطان المشائخ کی خانقاہ میں رہتے تھے۔ آپ کے پاس کاغذ اور قلم و دوات کے سوا کچھ نہ تھا اور جماعت خانہ کے ایک کونے میں پڑے رہتے تھے اور حضرت شیخ کے ظاہری و باطنی فیوض سے مستفیض ہوتے رہتے تھے۔ سیر الاولیاء میں یہ بھی لکھا ہے کہ جب بعض اجاب کو سلطان المشائخ نے خلافت کے بارہ میں مختار بنایا تو زخی سراج کو بھی اختیار دیا گیا۔ جب ان دس حضرات کی فہرست سلطان المشائخ کے پیش کی گئی تو زخی سراج کے متعلق آپ نے فرمایا کہ ان کے لیے پہلی چیز علم ہے یعنی وہ چنداں عالم نہیں ہیں اس پر مولانا فخر الدین زراوی نے عرض کیا کہ میں انہیں چھ ماہ میں عالم بنا دوں گا اور جو کما تھا کر کے دکھایا۔ سیر الاولیاء کے مصنف محمد کرمانی کہتے ہیں کہ زخی سراج نے بڑی عمر میں علم حاصل کیا اور شروع میں میرے ساتھ میزان اور صرف وغیرہ پڑھتے تھے مولانا فخر الدین نے ان کی خاطر صرف کو آسان کر کے ایک کتاب لکھی تھی جس کا نام عثمانی رکھا گیا۔ یہ کتاب وہ مولانا فخر الدین سے حیاث پورہ میں پڑھتے تھے۔ اور مولانا کرمانی نے میرے ساتھ کافی، مفصل، قدوری اور مجمع البحرین پڑھتے تھے اس کتاب میں یہ بھی

لکھا ہے کہ جب ان کو خلافت نامہ مل گیا تو ہندوستان جانے سے پہلے یعنی پورب
 کی طرف انہوں نے وہ خلافت نامہ شیخ نصیر الدین محمود کے ذریعہ اودھ بھیج دیا۔
 اور خود سلطان المشائخ کی خدمت میں رہ گئے اور تعلیم حاصل کرتے رہے۔ جب
 سلطان المشائخ کا وصال ہوا آپ تین سال مرید تعلیم میں مشغول رہے اور خود حضرت
 شیخ کے احاطہ کے اندر خواجہ جہان مرحوم کے گنبد میں رہتے تھے۔ جس وقت سلطان محمد
 شاہ تغلق نے دہلی کی خلعت کو دیوگیر کے علاقے کی طرف روانہ کیا آپ لکھنؤ چلے گئے
 سلطان المشائخ کی بعض معتبر کتابیں اور پارچات جو آپ کے تبرک کے طور پر ملے تھے وہ بھی
 ساتھ لے گئے اور اس علاقے کو اپنی ولایت کے جہال سے مزین کر کے خلق خدا کی ہدایت
 میں مشغول ہو گئے چنانچہ اس ملک کے امرا لوگ آپ کے مرید ہو گئے۔ آپ بڑے باکمال
 اور صاحب تصرف تھے۔ اخبار الانبیا میں لکھا ہے کہ جب انھی مراج کو سلطان المشائخ
 سے لکھنؤ یعنی بنگال کی خلافت ملی اور آپ نے چاہا کہ اپنے اصلی وطن کو جائیں تو سلطان المشائخ کی خدمت
 میں عرض کیا کہ اس علاقے میں شیخ علاؤ الدین بڑے عالم فاضل اور ذی جاہ بزرگ رہتے ہیں میں وہاں کس
 طرح رہ سکتا ہوں۔ آپ نے فرمایا۔ فکر مت کرو، وہ تمہارا خادم ہو جائے گا۔ پس یہی ہوا اور اس علاقے
 میں سب سے پہلے وہ شخص آپ کے مرید ہوئے۔ وہ شیخ علاؤ الدین، علاؤ الحق تھے۔ آپ کے فیض صحبت سے
 وہ صاحب کمال ہو کر خلافت سے مشرف ہوئے اور آپ کے بعد جگہ نشین ہوئے۔ ان کی بدولت آپ کے
 سلسلہ کو بہت شہرت ہوئی۔ چنانچہ ان کے حالات اپنے مقام پر آرہے ہیں۔ اخبار الانبیا میں شیخ حاتم الدین
 مالکپوری کے مفوظات سے منقول ہے کہ ایک دن سلسلہ سہروردیہ کے ایک درویش شیخ سراج الدین کے
 مہمان تھے۔ ناز عشار کے بعد شیخ سراج الدین کپڑے اتار کر سو گئے لیکن وہ درویش ساری رات نماز میں
 مشغول رہے۔ جب صبح ہوئی تو شیخ سراج الدین نے اٹھ کر عشاء کے وضو سے صبح کی نماز ادا کی۔ اس وقت
 نے حیران ہو کر کہا۔ عجیب بات ہے۔ آپ ساری رات سوتے رہے ہیں اور صبح کی نماز بے وضو پڑھی ہے۔
 شیخ انھی سراج الدین بہت تواضع سے پیش آئے اور فرمایا کہ آپ بزرگ آدمی ہیں۔ آپ ساری رات کام کرتے
 رہے ہیں لیکن میرے پاس کچھ مال ہے اور چھ اس مال کے پیچھے پڑا ہوا ہے۔ ساری رات اس کی نگہبانی
 کرتا رہوں اگرچہ عاشق مسجد میں نہیں آتا لیکن عاشق ہمیشہ نماز میں ہے۔ آپ کے کمالات و کمالات

بہت ہیں۔ صاحب سیرالاولیاء فرماتے ہیں کہ جب شیخ سراج الدین عثمان کی وفات کا وقت قریب آیا تو آپ نے لکھنؤی قدیم کے فوج میں جو آج کل دنگو کے نام سے مشہور ہے۔ اپنے لئے مدفن پسند کیا پہلے آپ نے وہاں سلطان الشارح کے تبرکات جو ساتھ لائے تھے۔ دفن کرائے اور وصیت کی کہ مجھان تبرکات کی پائنتی دفن کیا جائے۔ اس وجہ سے آپ کا مزار قبلہ حاجات خلق بنا ہوا ہے اور ہندوستان بھر میں آپ کے خلفاء آج تک لوگوں کی ہدایت میں مشغول ہیں۔ صاحب اخبار الانبیاء شیخ حسام الدین مانک پوری کے ملفوظات سے نقل کرتے ہیں کہ حضرت شیخ محمد قدس سرہ کو بھی سلطان الشارح کے خلق میں لکھا گیا ہے جو اپنے آپ کو امراء و ملوک کے لباس میں چھپائے رکھتے تھے اور بادشاہ وقت کی صحبت میں جا پہنچتے تھے۔ ایک دفعہ وہ قصبہ مانک پور گئے۔ وہاں کا قاضی ان سے ملنے آیا اور دل میں یہ خیال کر لیا کہ اگر انھوں نے مجھے مصری دی تو بھول گا کہ صاحب ولایت ہیں۔ آپ نے کسی سے کہا کہ لوگ میرے امتحان کے لئے آ رہے ہیں۔ مصری کا ٹکڑا لاؤ۔ جب قاضی آپ کی خدمت میں پہنچا تو مصری کا ٹکڑا پہلے سے موجود تھا لیکن یہ روایت اخبار الانبیاء کے مواکیب اور کتاب میں نظر نہیں آئی۔ یہ بھی معلوم نہیں کہ شیخ محمد کا مزار کہاں ہے البتہ شیخ حسام الدین مانک پوری کے دادا مولانا جلال الدین شیخ محمد کے مرید تھے۔

رحمۃ اللہ علیہ۔



سلطان المشائخ حضرت خواجہ نظام الدین بدایونی رحمہ اللہ کے بعض نامور مریدین

جھڑی شیخ ابوبکر ماندوی

آپ علم و زہد و تقویٰ سے آراستہ تھے

اور صورت و سیرت میں اصحاب سلف کی طرح تھے۔ آپ سلطان المشائخ کے مقرب تھے۔ حضرت گنجشکر سے خلافت ملنے سے پہلے انہوں نے سلطان المشائخ سے عرض کر رکھا تھا کہ جب آپ خلافت سے مشرف ہوں گے تو میں آپ سے بیعت کروں گا۔ جب سلطان المشائخ خلافت سے مشرف ہوئے تو کتاب سیر الاولیاء کے مصنف کے دادا پیر سید محمد کرمانی نے جو حضرت گنجشکر کے مرید تھے شیخ ابوبکر کو وہ بات یاد دلانی۔ انہوں نے جواب دیا کہ مجھے دلیل چاہیے ایک دن سلطان المشائخ خواجہ قطب الاسلام کی زیارت سے واپس آ رہے تھے راستے میں شیخ ابوبکر مل گئے۔ کیا دیکھتے ہیں کہ سلطان المشائخ کی پیشانی مبارک سے نور نکل کر آسمان تک پہنچ رہا ہے۔ یہ دیکھتے ہی انہوں نے اپنا سر شیخ کے قدموں میں رکھ دیا اور بیعت کی درخواست کی۔ سلطان المشائخ نے تبسم کرتے ہوئے فرمایا کہ تم دلیل کے منتظر تھے۔ انہوں نے کہا۔ بس میں نے دیکھ لیا ہے۔ چنانچہ آپ نے اسی وقت ان کو بیعت کر لیا اور ایسا کلاہ ان کے سر پر رکھ دیا۔ خواجہ ابوبکر ماندوی بڑے بابرکت مرد تھے۔ ان کی قبر سلطان المشائخ کے احاطہ میں یاران اعلیٰ کے چبوترے کے درمیان ہے۔ رحمۃ اللہ علیہ۔

جھڑی قاضی محی الدین کاشانی : آپ علم و حلم، زہد و تقویٰ میں یاران اعلیٰ کے

درمیان مشہور تھے۔ آپ قاضی قطب الدین

کاشانی کی اولاد میں سے تھے۔ جو شہر دہلی کے استاد اور علم و کرامت میں مشہور تھے۔ ان

فضائل کے باوجود سلطان المشائخ کے مرید بھی تھے اور حضرت شیخ کی نظروں میں بہت معزز تھے۔ آپ جس وقت سلطان المشائخ کی خدمت میں آتے تھے تو حضرت شیخ کھڑے ہو جاتے تھے اور یہ دولت کم کسی کو میسر تھی۔ نیز آپ کے آنے سے مجلس بھی طویل ہو جاتی تھی اور علمی اشکال، حکایات اہل طریقت، رموز عشق، سوالات و جوابات اور لطائف بہت بیان ہونے لگتے تھے۔ مرید ہوتے ہی آپ نے دنیا سے قطع تعلق کر لیا اور تمام اورداد و دستاویز جو خاندان میں چلے آتے تھے شیخ کی خدمت میں لا کر پارہ پارہ کر دیے۔ اور فقر و مجاہدہ اختیار کر لیا۔ اس کام میں آپ بٹے ثابت قدم رہے اور سلطان المشائخ کی خواہش تھی کہ انہیں اپنا خلیفہ اور جانشین بنائیں۔ اتفاقاً بعض لوگوں نے قاضی محی الدین کاشانی کے حالات سلطان علاؤ الدین سے بیان کئے۔ بادشاہ نے کہا کہ عہدہ قضا کا وہ وارث ہے۔ انعام و اکرام دیکر اُسے اس عہدہ پر فائز کیا جائے جب انہوں نے یہ بات سنی تو سلطان المشائخ کی خدمت میں عرض کیا کہ بادشاہ نے میری خواہش کے بغیر یہ حکم صادر کیا ہے۔ سلطان المشائخ یہ سکر غصہ ہوئے اور فرمایا کہ یہ خواہش ضرور تمہارے دل میں گزری ہوگی۔ غرضیکہ قاضی محی الدین کا بخت سیاہ ہو گیا اور جبران ہوئے کہ کیا کرنا چاہیے۔ آخر ایک سال کے بعد سلطان المشائخ ان سے راضی ہو گئے اور انہوں نے از سر نو بیعت کی۔ اُن کا انتقال سلطان المشائخ کے سامنے ہوا۔ رحمتہ اللہ علیہ

جَیْرُ مَوْلَانَا وَجِیْهِ الدِّیْنِ پَائِلِ آپ زہد و تقویٰ، شدت مجاہدہ، ترک و
تجرید میں اپنے عہد میں ممتاز تھے۔ آپ

حضرت علیہ السلام کے صحبت یافتہ تھے۔ ایک دن ان کی ایک مردِ غیب سے ملاقات ہوئی اور ان کے دل میں انکار کی صورت پیدا ہوئی۔ انہوں نے کہا اگر تمہیں کوئی مشکل پیش ہو تو دریافت کرو۔ چونکہ مولانا ایک عالم متجرب تھے۔ ان کی سب باتوں کا اچھی طرح جواب دیتے گئے۔ حتیٰ کہ مسئلہ قضا و قدر بھی بیان کر ڈالا۔ اس کے بعد مردِ غیب نے پوچھا کہ تم کس کے مرید ہو۔ مولانا نے عرض کیا کہ سلطان المشائخ کا۔ انہوں نے فرمایا۔ سلطان المشائخ ہمارے قطب ہیں۔ ایک دفعہ مولانا وجیہ الدین حضرت گنجشکر کی زیارت

کے لئے اجداد من گئے۔ روضہ مبارک سے آواز آئی۔ ”خوش آمدی ابو حنیفہ پابلی“
 [خوش آئے اے ابو حنیفہ پابلی]۔ حالت یہ تھی کہ اس بزرگ کے پاس کوئی کتاب
 نہیں ہوتی تھی لیکن سبق کے وقت بڑے بڑے علماء آپ کے سامنے دوڑاؤ ہو کر
 بیٹھتے تھے۔ ایک دن سلطان المشائخ کی مجلس میں ان کا جوتا گم ہو گیا۔ حضرت شیخ نے
 کمال شفقت سے خاص جوتا عطا فرمایا۔ مولانا نے سعادت مندی اس میں سمجھی کہ جو نے
 کوسر پر بانڈہ کر ننگے پاؤں چلے گئے جب یہ واقعہ سلطان المشائخ کی خدمت میں
 بیان کیا گیا تو آپ نے کہلا بھیجا کہ خواجہ قطب الاسلام کی زیارت کے لئے جاؤ
 جب مولانا مزار اقدس پر حاضر ہوئے تو گم شدہ جوتا بھی مل گیا۔ انتقال کے بعد آپ کو
 قاضی کمال الدین صد جہاں کے احاطہ میں حوض شمی کے کنارے دفن کیا گیا۔

آپ جمال و رع اور کمال تقویٰ سے مزین
 حضرت مولانا فخر الدین مروزی :

تھے۔ آپ حافظ قرآن تھے اور سلطان المشائخ
 کے قدیم صحابین و مریدین میں سے تھے۔ آخر عمر میں آپ سلطان المشائخ کے ساتھ
 غیاث پورہ میں مقیم ہو گئے اور ترک و تجرید اختیار کر کے اپنا وقت کلام پاک لکھنے
 میں صرف کرتے تھے اور لوگوں سے بالکل علیحدہ رہتے تھے۔ آپ بڑے باکرامت
 بزرگ تھے اور اکثر مردان غیب سے ملاقات رکھتے تھے۔ ایک دن انہوں نے سلطان
 المشائخ کی خدمت میں عرض کیا کہ ایک دفعہ مجھے سخت پیاس لگی لیکن میرے پاس
 کوئی آدمی نہ تھا جو پانی پلاتا۔ ناگاہ پانی سے بھرا ہوا کوزہ پیدا ہو گیا۔ میں نے وہ کوزہ توڑ دیا
 اور پانی گر گیا۔ کیونکہ میں کرامت کا پانی نہیں پینا چاہتا تھا۔ سلطان المشائخ نے فرمایا پینا
 چاہیے تھا۔ ایک دفعہ مجھے بھی کنگھی کرنے کی ضرورت ہوئی، لیکن کنگھی لانے کے لئے
 کوئی آدمی نہ تھا۔ اس اثنا میں دیوار میں شکاف پیدا ہوا، اور شکاف سے کنگھی نکل آئی، اور
 میں نے وہ کنگھی استعمال کی۔

سلطان المشائخ نے مولانا فخر الدین مروزی کے پاس اپنے ہاتھ سے ایک خط
 لکھا تھا جس کا نسخہ یہ ہے :-

صحابِ طریقت اور اربابِ حقیقت اس بات پر متفق ہیں کہ انسان کی تخلیق کا اہم مطلوب اور اعظم مقصود رب العالمین کی محبت ہے اور محبت دو قسم کی ہے۔ محبتِ ذات اور محبتِ صفات۔ محبتِ ذات وہی ہے۔ (یعنی حق تعالیٰ کی دین ہے اور کوشش سے حاصل نہیں ہو سکتی) اور محبتِ صفات کسی ہے۔ (یعنی کوشش سے حاصل ہو سکتی ہے) جو کچھ وہی ہے۔ بندہ کے کسب و عمل سے اس کا کوئی تعلق نہیں اور جو چیز کسی ہے۔ وہ کوشش سے حاصل ہو سکتی ہے۔ محبتِ دائمی ذکر ہے۔ مع تخلیق القلب عما سواہ (یعنی محبتِ ذکر دوام کا نام ماسوائے اللہ سے قلب کے خالی ہونے کے ساتھ) اور اس کام کے لئے فراغ (فراغت) شرط ہے اور فراغت کے لئے چار مواعیات ہیں۔ (یعنی چار چیزوں کی وجہ سے فراغت حاصل نہیں ہوتی) اور جو چیز مانع شرط ہے۔ مانع مشروط ہے۔ وہ چار چیزیں یہ ہیں۔ خلق — دنیا — نفس — شیطان۔ دنیا کو دفع کرنے کا طریقہ قناعت ہے اور نفس اور شیطان کو دفع کرنے کا طریقہ ہر وقت حق تعالیٰ سے مدد مانگنا ہے۔“

آپ کے کمالات کا اس بات سے اندازہ لگایا جاسکتا ہے کہ سلطان المشائخ نے ان مختصر الفاظ میں کیا خزانہ عطا فرمایا ہے۔ انتقال کے بعد مولانا فخر الدین بھی سلطان المشائخ کے احاطہ میں یارانِ اعلیٰ کے چبوترہ میں دفن ہوئے۔ رحمۃ اللہ علیہ۔

آپ علم و فضل اور تقویٰ سے آراستہ تھے اور

جسٹریٹ شیخ فصیح الدین : اکثر یارانِ اعلیٰ سے بیعت ہونے میں سابق تھے۔ آپ سلطان المشائخ کی مجلس میں اکثر علمی سوالات کرتے تھے۔ حقائق و معارف پر گفتگو کرتے تھے اور جواب ہائے شافی حاصل کرتے تھے۔ آپ کے بیعت ہونے کا سبب یہ تھا کہ تعلیم کے زمانے میں قاضی محی الدین کا شانی اور مولانا فصیح الدین کٹھے

رہنے تھے۔ مولانا فصیح الدین، کے دل میں حق تعالیٰ نے جذبہ پیدا فرمایا کہ راہِ حق میں قدم رکھیں اور علم کے ساتھ عمل کو بھی شامل کریں۔ ان دنوں وہ سلطان غیاث الدین بلبن کے بیٹوں کو پڑھاتے تھے۔ راہِ حق کا جذبہ پیدا ہوتے ہی انہوں نے بادشاہ کے بیٹوں کو پڑھانا بند کر دیا اور حق تعالیٰ کے کرم کے امیدوار ہو گئے۔ ایک دن قاضی محی الدین کاشانی اُن کے گھر آئے اور کہنے لگے کہ میں نے سلوکِ مشائخ کی ایک کتاب میں پڑھا ہے کہ قیامت کے دن ہر شخص اپنے پیر کے جھنڈے کے نیچے ہوگا پس مجھے بھی کسی بزرگ کا ماتھہ پکڑنا چاہیے اور اس کی شفاعت حاصل کرنا چاہیے۔ ان ایام میں چند بزرگ شہرِ دہلی میں آئے تھے۔ یہ دونوں حضرات اس فکر میں تھے کہ کس سے بیعت کریں۔ چنانچہ وہ ایک سید کے پاس گئے۔ جنہوں نے بہت مشائخ کو دیکھا ہوا تھا۔ ان سے دریافت کیا کہ کس سے بیعت کریں۔ انہوں نے جواب دیا کہ آج کل شیخ نظام الدین خلیفہ شیخ فرید الدین گنجشکر سب مشائخ کے سردار ہیں۔ جو علم تقویٰ، عقل، عشق، درد، ذوق سے آراستہ ہیں۔ یہ دونوں عزیز آپ کی خدمت میں پہنچے اور بیعت کی درخواست کی۔ آپ نے قاضی محی الدین کاشانی کو تو بیعت کر لیا۔ لیکن مولانا فصیح الدین سے یہ فرمایا کہ حضرت گنجشکر سے دریافت کر کے مرید کر دوں گا۔ وہ حیران ہوئے کہ خواجہ گنجشکر تو عرصہ ہوا وصال پا چکے ہیں۔ یہ کس طرح دریافت کریں گے سلطان المشائخ نے فرمایا کہ مجھے جو مشکل پیش آئی ہے۔ پہلے حضرت گنجشکر سے پوچھتا ہوں، پھر عمل کرتا ہوں۔ الغرض دوسرے دن مولانا بھی بیعت سے مشرف ہو گئے اور ظاہری و باطنی کمالات سے ممتاز ہوئے۔ آپ کا انتقال بھی سلطان المشائخ کے سامنے ہوا۔

آپ واصلانِ حق میں سے تھے مشعل باطن میں لگی ہوئی
جہتِ بیعت مولانا جمال الدین : کمال استغراق تھا۔ آپ سلطان المشائخ کی مجلس

میں اس قدر مستغرق رہتے۔ تھے کہ اپنی خبر تک نہ ہوتی تھی۔ حضرت شیخ فرماتے تھے کہ مولانا جمال الدین پر ایسا وقت آتا تھا کہ غیر حق کا نہیں ہوش نہیں ہوتا۔ اس سے اُن کے کمال کا اندازہ ہو سکتا ہے۔ آپ کا وصال بھی سلطان المشائخ کی زندگی میں ہوا۔ جو اللہ علیہ

حضرت مولانا جلال الدین اودھی : آپ ترک و تخرید سے موصوف تھے
آپ ابتدا سے انتہا تک ہمیشہ تارک

الدنیائے ہے۔ آپ اکثر یاران اودھ سے مرید ہونے میں سابق تھے اور سب کے ہاں
مکرم و معظم تھے۔ ایک دن اودھ کے یاران اعلیٰ نے اتفاق رائے سے فیصلہ کیا کہ سلطان
الشاخ سے تعلیم و بحث کرنے کی اجازت طلب کرنی چاہیے۔ اگرچہ ان میں سے ہر
ایک عالم متبحر تھا۔ لیکن سلطان الشاخ کی تربیت کی وجہ سے سب مشغول بحق تھے
اور اگرچہ تعلیم و تدریس کا کام ان کی ساری عمر کا پیشہ تھا۔ لیکن اب اس کام سے ان کی
مشغولی میں فرق آتا تھا۔ غرضیکہ انہوں نے مولانا جلال الدین کو اس بات پر آمادہ کیا کہ اس
بارے میں حضرت شیخ سے عرض کریں۔ جب سب اجاب حاضر تھے۔ مولانا جلال الدین
نے عرض داشت پیش کی کہ اگر اجازت ہو تو اجاب کبھی کبھی بحث کریں۔ سلطان
الشاخ کو معلوم ہو گیا کہ یہ سب اجاب کا متفقہ معروضہ ہے۔ آپ نے فرمایا کہ میں کیا
کروں۔ مجھے ان لوگوں سے اور کام لینا ہے اور یہ لوگ پیاز کی طرح پوست در پوست میں
(یعنی ان پر کئی پردے پڑے ہوئے ہیں) چند روز کے بعد مولانا جلال الدین بیمار ہو کر
راہی ملک بقا ہوئے۔ رحمۃ اللہ علیہ

حضرت خواجہ کریم الدین سمرقندی : آپ مکارم اخلاق میں بے نظیر تھے اور

اہل تصوف کے تمام اوصاف سے مزین تھے

آپ کئی علوم میں ماہر تھے اور آپ کی طبیعت نہایت لطیف، عقل کامل اور فراست
کامل تھی۔

آپ کے والد خواجہ کمال الدین سمرقندی جو ملک خراسان کے وزیر تھے۔ کسی تقریب
کے سلسلے میں ہندوستان پہنچے۔ ہندوستان کے بادشاہ ان کے ساتھ بڑی نوازش سے
پیس آئے اور ملتان سے ہانسی دیا پور اور اجودھن کا علاقہ ان کو تفویض کر دیا۔ وہ حضرت
کنجشکر کے مرید تھے۔ خواجہ محمد بن شیخ بدر الدین اسحاق کی لڑکی کا عقد نکاح بھی سلطان
الشاخ سے حکم سے مطابق خواجہ کریم الدین سے ہو گیا تھا۔ اس خانوادہ بزرگ

سے قربت داری کی وجہ سے سلطان المشائخ کی ان پر خاص توجہ تھی۔ آپ کی لطافت طبع، نظم دل پذیر اور ہمت بلند کی وجہ سے اکثر اہل دانش آپ کے گردید تھے۔ خصوصاً شیخ نیا برنی، امیر خسرو اور امیر حسن کو آپ سے بہت محبت تھی۔ سلطان المشائخ کے وصال کے بعد سلطان محمد تغلق شاہ نے آپ سے ملاقات کی درخواست کی اور شاہی انعام و اکرام کے بعد بادشاہ نے آپ کو شیخ الاسلام کا لقب دیکر ست گاؤں کے علاقے کا وزیر الملک مقرر کیا۔ آپ نے وہاں جا کر مسلمانوں کے امور و مشکلات کو نہایت تدبیر سے حل کیا اور عدالت کی کرسی پر بیٹھ کر آپ نے تمام امور جو احسن انجام دیئے۔ خواجہ کریم الدین بڑے حسین و جمیل ہونے کے علاوہ زبورِ مخلص تیبہ سے بھی مزین تھے اور بادشاہ سے ہمیشہ خلوتیں حاصل کرتے تھے۔ آخر ست گاؤں میں وفات پائی اور آج تک آپ کا مزار زیارت گاہ خاص و علم ہے۔ آپ کے دولہ کے تھے ایک خواجہ احمد دوسرے خواجہ نظام الدین۔ یہ دونوں بزرگ اپنے اسلاف کی طرح تمام ظاہری و باطنی اوصاف سے موصوف تھے۔ رحمۃ اللہ علیہ۔

حضرت قاضی شرف الدین فیروز گئی : آپ دولت علم و زہد و ترک سے آراستہ تھے۔ آپ حافظ قرآن تھے

اور عاشق بارگاہ رب العالمین تھے۔ جو شخص آپ کو دیکھتا تھا۔ یہی خیال کرتا تھا کہ کوئی فرشتہ آسمان سے اتر آیا ہے۔ گھر میں جس قدر اشیاء مثل نلہ اور لکڑی کی ضرورت ہوتی تھی۔ آپ خود اٹھا کر لے آتے تھے۔ آپ طریق سلف پر کاربند تھے اور دولتِ خواری اور ملک تنہائی میں خوش رہتے تھے۔ آپ صرف دو کپڑے زیب تن کرتے تھے۔ ایک جامہ (پیراہن) اور ایک چادری آپ کو سلطان المشائخ کے دربار میں کافی رسائی حاصل تھی جس مجلس میں مولانا حسام الدین طمانی اور دوسرے مقرب احباب حاضر ہوتے تھے۔ زیادہ تر گفتگو یہی بزرگ کیا کرتے تھے آخر آپ دیوگیر تشریف لے گئے اور وہیں آپ کا وصال ہو گیا۔

حضرت مولانا حسام الدین ادبھی : اس بزرگ کو دارالان کہا کرتے تھے۔ آپ بڑے عالم اور متقی تھے اگرچہ آپ

علماء کی پرورش کیا کرتے تھے۔ لیکن آپ کا مسلک تصوف تھا۔ کمال زہد کی وجہ سے آپ ہر روز غسل کیا کرتے تھے۔ آپ نے اپنا وطن ملتان چھوڑ کر سلطان المشائخ کی خدمت میں سکونت اختیار کر لی تھی اور وفات کے دن تک وہی میں رہے۔ رحمت اللہ علیہ

حضرت شیخ مبارک : آپ کو پیمو کے باشندہ تھے۔ آپ کو امیر داد بھی کہتے تھے۔ دراصل آپ سلطان علاؤ الدین خلجی کے

امیر داد تھے اور مرید ہونے کے بعد سب کچھ ترک کر دیا تھا۔ آپ کا ظاہر و باطن حسین تھا اور اپنے شیخ کے جمال پر عاشق تھے۔ آپ ان کے حق میں بہت مہربانی فرمایا کرتے تھے اور چند خطوط بھی ان کو لکھے تھے۔ آپ کے کمال کا اس سے اندازہ ہو سکتا ہے کہ جب یاران اودھ مثل شیخ شمس الدین بھلی، شیخ نصیر الدین محمود اور شیخ علاؤ الدین وغیرہ جب سلطان المشائخ سے رحلت ہوتے تھے تو آپ حکم فرماتے تھے کہ جب کوہ پیمو جاؤ تو شیخ مبارک کو ضرور لانا۔ آپ بڑے بلند ہمت تھے جو شخص آپ کے پاس طعام بھیجنا تھا۔ آپ بھی اپنے گھر سے خوانچہ آراستہ کر کے اس کے پاس ارسال کرتے تھے آپ نماز بڑے سکون کے ساتھ ادا کرتے تھے آخر عمر میں آپ بیمار ہوئے اور رحلت کر گئے۔ آپ کا مزار سلطان المشائخ کے روضہ کے پائنتی میں ہے۔ رحمت اللہ علیہ۔

حضرت خواجہ موید الدین : وقار و صفا سے آراستہ اور زہد و تقویٰ سے

پیراستہ تھے۔ ابتداء میں آپ بڑے امیر و کبیر تھے اور بادشاہ اور بادشاہ زادوں کے ہاں آپ کی بڑی قدر و منزلت تھی۔ جس وقت سلطان جلال الدین کی طرف سے سلطان علاؤ الدین کرہ کے حاکم تھے۔ خواجہ موید الدین ان کے مشیر اعلیٰ تھے۔ لیکن سلطان المشائخ سے بیعت کے بعد آپ نے تمام خواہشات دنیا ترک کر دیں اور آپ کی خدمت میں رہنا اختیار کر لیا۔ ان ایام میں سلطان علاؤ الدین تخت نشین ہوا اور اس بزرگ کو یاد کیا۔ جب بادشاہ کو معلوم ہوا کہ وہ تارک الدنیا ہو چکے ہیں تو سلطان المشائخ کی خدمت میں کھلا بھیجا کہ مہربانی فرما کر انہیں اجالت دیں تاکہ کوئی کام ان کے سر دیکھا جائے

سلطان المشائخ نے فرمایا۔ وہ دوسرے کام میں مشغول ہے اور اس کی استعداد بھی رکھتا ہے۔ پیغام لانے والے نے عرض کیا کہ حضرت آپ چاہتے ہیں کہ سب آپ کی طرح ہو جائیں۔ آپ نے فرمایا۔ میری طرح کیا مجھ سے بہتر ہو جائیں۔ جب بادشاہ نے یہ جواب سنا تو ان سے ناامید ہو گیا۔ حق تعالیٰ نے انہیں مرتبہ کمال پر پہنچایا۔ ان کی قبر سلطان المشائخ کے روضہ کے پائنتی یاران اعلیٰ و خدمت گاران کے ساتھ ہے۔ رحمۃ اللہ علیہ۔

آپ بڑے زاہد و متقی تھے۔
حصیرۃ خواجہ تاج الدین داوری :
 شروع میں آپ اہل دنیا تھے۔

حق تعالیٰ کے فضل سے آپ نے ترک اختیار کر لیا اور سلطان المشائخ کی محبت میں سب کچھ چھوڑ کر فقر و مجاہدہ اختیار کر لیا۔ جب حضرت شیخ کا نام سنتے تھے آنکھوں سے آنسو جاری ہو جاتے تھے۔ آپ کو سماع کا بہت شوق تھا اور رقص ملتانہ کرتے تھے۔ چنانچہ آپ کے ذوق و شوق سے حاضرین کے قلوب کو بھی راحت حاصل ہوتی تھی۔ آپ قوالوں کو بیش بہا خلقیں عطا کرتے تھے۔ بلوہمت اور ترک و تجرید میں آپ بے نظیر تھے۔ آخر آپ دیوگیر سے واپس آتے ہوئے مالوہ کے علاقے میں کیتول کے مقام پر آپ بیمار ہو گئے اور نزع کی حالت میں تہتم کرتے ہوئے آپ نے جان مشاہدہ حق میں تسلیم کر دی۔ خواجہ حکیم سائی نے اسی مقام کے متعلق لکھا ہے۔

عاشقے رایکے فسرہ بدید کہے مرد خوش ہے خندید
 گفت خوبان چو پردہ برگیرند عاشقاں پیش شاں چیں میرند
 کسی نے عاشق کو دیکھا کہ مرتے وقت ہنس رہا تھا جب دریافت کرنے پر اس نے کہا کہ جب مشوق چہرے سے پردہ اٹھاتا ہے تو عاشق اس کے سامنے اسی طرح مرتے ہیں۔

الغرض آپ کی نعش کو دہلی لاکر سلطان المشائخ کے احاطہ میں یاران اعلیٰ کے چہونرہ پر دفن کیا گیا۔ رحمۃ اللہ علیہ

جَیْزَةُ خَواجِ ضیاء الدین برنی : آپ مقبول خاص و عام تھے آپ

نہایت لطیف الطبع اور ظریف

تھے۔ جس مجلس میں یہ طوطی خوش گفتار موجود ہوتے تھے سب لوگوں کے کان ان کی طرف ہوتے۔ آپ تمام فضائل سے آراستہ اور تمام علوم سے مہرہ مند تھے۔ آپ سلطان المشائخ کے بہت مقرب تھے۔ آپ اکثر اپنے اپنے سوال کرتے تھے اور جواب شافی حاصل کرتے تھے۔ امیر حسن اور امیر خسرو آپ کے بڑے دوست تھے۔ آوائل عمر میں ہی آپ نے اپنے والد کے ساتھ سلطان المشائخ سے بیعت کر لی تھی اور اپنے شیخ سے اس قدر محبت کرتے تھے کہ ان کے ساتھ غیاث پورہ سکونت اختیار کر لی تھی اور تمام عمر وہیں گزار دی اور سلطان المشائخ کی مہربانی روز بروز بڑھنے لگی۔ آخر آپ لطافت طبع اور تاریخ دانی میں لاثانی استعداد کی وجہ سے سلطان محمد تغلق شاہ کے دربار میں عالی رتبے پر تعینات ہو گئے۔ اس سے مال و دولت اور جاہ و منزلت کی کوئی حد نہ رہی۔ ستر سال کی عمر میں آپ نے گوشہ نشینی اختیار کر لی اور بادشاہ کی طرف سے آپ کو مقبول و طیفہ ملنا رہا۔ اس اثنا میں آپ نے متعدد کتابیں لکھیں مثلاً اثنا محمدی، صلوة کبیر، نہایت نامہ الہی، مائثر ب ذات اور تاریخ فیروز شاہی وغیرہ۔

اس کے باوجود آل رسول کی محبت آپ کے دل میں بہت راسخ رہی۔ آخر چند روز بیمار رہ کر عاشقانہ اور سروانہ وار آپ دارالبقا کی طرف رحلت کر گئے۔ وفات کے وقت آپ کے پاس ایک پیسہ تک نہ تھا بلکہ اپنے تن کی پوشاک بھی خیرات کر دی تھی۔ یہ اس وجہ سے تھا کہ سلطان المشائخ کی صحبت کا اثر بادشاہ کی صحبت پر غالب آ گیا اور فقراء و مسکین کا طرح آپ نے جان دی۔ آپ کی قبر سلطان المشائخ کے احاطہ میں اپنے والد کے منتی واقع ہے۔ رحمۃ اللہ علیہ۔

جَیْزَةُ خَواجِ مویذ الدین انصاری : آپ اپنے شیخ کی محبت میں جاہ و منتر

ترک کر کے روز اول سے لے کر

ملک کے آخری دن تک یاد حق کے سوا کسی کام میں مشغول نہ ہوئے اور نہ کسی دوسرے شخص

کی طرف متوجہ ہونے سے سوائے سادات کرام کے خصوصاً امیر سید حسین کرمانی جو سلطان
المشاخ کے محبوب اور فرزند کے لقب سے موصوف ہو چکے تھے۔ سماع میں آپ
پر شدت سے گریہ طاری ہو جاتا تھا اور اس وجہ سے یارانِ اعلیٰ میں آپ بڑے معزز
تھے۔ زندگی بھر میں آپ سے کوئی فرض اور سنت ترک نہ ہوئے۔ وفات کے بعد
آپ سلطان المشاخ کے احاطہ میں یارانِ اعلیٰ کبیر جو ترہ پر دفن ہوئے۔ رحمۃ اللہ علیہ۔

حضرت خواجہ شمس الدین : آپ حضرت امیر خسرو کے بھانجے تھے۔ آپ
اپنے شیخ کی محبت میں مشہور تھے۔ نماز کے

وقت جب تک آپ سلطان المشاخ کے چہرہ مبارک پر نظر نہ ڈال لیتے تھے بکیر تحریر
نہیں پڑھتے تھے۔ ان فرض جیب اس عاشق صادق پر بیماری عشق غالب آگئی تو سلطان
المشاخ خود ان کی طبع پر سی کے لئے روانہ ہوئے۔ راستے میں جب ان کی وفات کی خبر
سنی تو فرمایا الحمد للہ دوست بد دوست رسید (الحمد للہ دوست دوست سے
جا ملا) آپ کے کلمات کا اس سے اندازہ ہو سکتا ہے۔ رحمۃ اللہ علیہ

حضرت مولانا نظام الدین شیرازی : آپ یارانِ اعلیٰ کے درمیان علم و عمل
اور نہد و عشق میں مشہور تھے۔ آپ

اہل تصوف کے جمیع اوصاف سے متصف تھے۔ آپ نہایت شیرین زبان تھے اور
سماع کا بے حد شوق رکھتے تھے چنانچہ قوال آپ کے جماعت خانہ کے نلازم
تھے۔ آپ دن میں ایک مرتبہ ضرور سماع سنتے تھے۔ آپ کی عمر بہت دداز تھی۔
وفات کے بعد آپ اپنے گھر کے گنڈ دفن میں جو حصار سری میں تھا۔ رحمۃ اللہ علیہ۔

حضرت خواجہ سالار : آپ موضع نہیں کے باشندے تھے۔ آپ سلطان المشاخ
کی محبت میں دیوانہ تھے اور جو حکم ہوتا تھا اس میں

سر موافقت نہیں کرتے تھے اور آپ نے صحت خلق اور دنیا سے قطع تعلق کر کے
خلوت اختیار کر ل تھی جو کچھ غیب سے مل جاتا تھا اس پر قناعت کرتے تھے اور مخلوق
کی طرف بالکل متوجہ نہیں ہوتے تھے۔ آپ پر ذوق سماع غالب تھا اور سماع میں بے اختیار

گریہ کرتے تھے۔ آپ اکثر شیخ حسام الدین ملتانی خلیفہ سلطان المشائخ کی خدمت میں رہتے تھے۔ وفات کے بعد آپ سلطان المشائخ کے احاطہ میں دفن کئے گئے۔
رحمۃ اللہ علیہ۔

آپ بڑے زاہد اور متقی اور سلطان المشائخ
حصیرۃ مولانا فخر الدین میرٹھی : کے سابق مریدان میں سے تھے۔

آپ بڑے بزرگ اور موختہ عشق تھے۔ دہلی ترک
حصیرۃ مولانا علار الدین : کے آپ سلطان المشائخ کے ساتھ غیاث پور
میں مقیم ہو گئے تھے۔ آپ نورانی بزرگ تھے اور ہمیشہ عشق کے متعلق کلام کرتے تھے۔

آپ بڑے عالم اور فاضل اور حافظ قرآن تھے۔
حصیرۃ مولانا محمود : سلطان المشائخ کے حلقہ ارادت کے پیکر آپ

سے حفظ قرآن کرنے تھے۔ رحمۃ اللہ علیہ۔

آپ بڑے ذاکر مشاغل تھے اور یارانِ اعلیٰ میں بڑے معتبر تھے
حصیرۃ مولانا شتواری : آپ کمالات ظاہر و باطن کے مالک تھے اور آخر عمر میں حضرت
شیخ نصیر الدین محمود نے آپ کو خلافت دیدی تھی۔ رحمۃ اللہ علیہ۔

آپ بڑے عالم و فاضل تھے اور انہوں نے شجرہ
حصیرۃ مولانا ملتانی : مشائخ پشت کو نہایت فصاحت و بلاغت

ت عربی میں نظم کیا تھا۔ رحمۃ اللہ علیہ۔

آپ گنج علم و عقل تھے اور تقویٰ میں کامل تھے۔
حصیرۃ مولانا فوق : رحمۃ اللہ علیہ۔

آپ پر ذوق سماع کا بہت غلبہ تھا اور بڑے
حصیرۃ مولانا جعفر : خوش نویس تھے۔ سلطان المشائخ کی تمام کتابیں آپ

لکھتے تھے۔ رحمۃ اللہ علیہ۔

آپ صورتِ درد اور ذوق و
شوق تھے۔ سماع میں آپ

حضرت خواجہ عبد الرحمن سارنگپوری :

پر گریہ طاری ہو جاتا تھا۔ جس کی وجہ سے اہل مجلس بے حد متاثر ہوتے تھے۔ رحمۃ اللہ علیہ۔

آپ ترک و تجرید میں مشہور تھے اور زندگی بھر میں

حضرت مولانا بدایونی : آپ نے مکان بنانے کی خاطر بھی اینٹ پر

اینٹ نہیں دھری تھی۔ ذوق سماع میں آپ مشہور تھے اور غلبہ حال میں آکر مجلس سے

باہر نکل جاتے تھے۔ رحمۃ اللہ علیہ۔

آپ بڑے بزرگ تھے اور اکثر احباب سے

مرید ہونے میں سابق تھے۔ شیخ نصیر الدین

حضرت مولانا کہ سماتی :

محمود آپ کی بہت عزت کرتے تھے۔ رحمۃ اللہ علیہ۔

آپ تصانیف کے رہنے والے

تھے اور نورِ باطن کی وجہ سے

حضرت مولانا محبوب عرف شکر خان :

دو جہاں کا کشف آپ کو حاصل تھا۔ عشق و محبت میں متاثر تھے۔ رحمۃ اللہ علیہ۔

آپ کو اجنبی بھی کہتے تھے۔ بڑے نورانی بزرگ

حضرت مولانا دہاری : تھے۔ پہلے بڑے دنیا دار تھے۔ بعد میں آپ کو

سلطان الشائخ کی صحبت حاصل ہوئی اور آپ نے ملفوظات پر ایک کتاب لکھی۔ رحمۃ اللہ علیہ۔

آپ بڑے پاکیزہ بزرگ تھے اور بڑی

حضرت مولانا یوسف بدایونی : اچھی تقریر کرتے تھے۔ یارانِ اعلیٰ میں

آپ بڑے معزز تھے۔ رحمۃ اللہ علیہ۔

آپ بڑے لطیف الطبع

اور فضائل کے مالک تھے۔

حضرت مولانا سراج الدین حافظ بدایونی :

علم و فضل اور عشق میں آپ کا بڑا حصہ تھا۔ سماع

میں آپ پر گریہ و رقص طاری ہو جاتا تھا۔ رحمۃ اللہ علیہ۔

حضرت مولانا قاضی شہ پاپلی :

حضرت مولانا قوام الدین کچدانہ : آپ، اودھ کے بہنے والے تھے آپ
اسلاف کی روش پر تھے سلطان المشائخ

نے آپ کے متعلق فرمایا تھا کہ وہ نیک مرد ہے آپ بڑے مجاہد اور مراض تھے اور نہایت قاری
تھے۔ رحمۃ اللہ علیہ۔
حضرت مولانا برہان الدین ساوی : المشائخ کی نظر کر مہ سے آپ کا شمار یاران

اسطے میں ہونے لگا۔ آپ سماع طریق سلف پر سنتے تھے۔ رحمۃ اللہ علیہ۔

حضرت مولانا جمال الدین اودھی : آپ بڑے عاقل، ذاکر شاغل اور سماع پر
فریفتہ تھے۔ سلطان المشائخ نے آپ

کے متعلق فرمایا تھا کہ یہ جوان صالح ہے۔ ایک دن ایک عالم خراسان سے آئے اور
یاران سلطان المشائخ کے ساتھ بحث کرنا شروع کیا۔ مولانا جمال الدین نے اُسے مغلوب
کر لیا۔ خواجہ اقبال خادم نے یہ خبر سلطان المشائخ تک پہنچا دی۔ آپ نے فرمایا۔ لالا! تمہیں
کس طرح معلوم ہوا کہ وہ غالب آگئے ہیں۔ انہوں نے کہا کہ سب کے سامنے وہ غالب
آگئے ہیں اور مولانا وجیب الدین پاپلی وغیرہ عزیزان منصف تھے۔ آپ نے فرمایا۔
اُسے سب یاران کے ساتھ یہاں بلا لاؤ۔ جب سب لوگ حاضر ہوئے تو سلطان نے
المشائخ سے فرمایا۔ تم پر خدا کی رحمت ہو کہ تم نے اپنے علم کو فروخت نہیں کیا۔ اُسکے
بعد قوالوں کو طلب کیا گیا اور سلطان المشائخ سماع میں مشغول ہو گئے۔ سماع کے دوران
اس کی طرف ننگاہ کر کے فرمایا۔ اے جوان عاشق سماع سو جوں جوں سماع گرم ہوتا گیا۔ اس
کا ذوق بڑھتا گیا۔ اس کے بعد آپ نے فرمایا کہ تمہیں سماع سے بہت فائدہ ہو گا
سنتے رہو۔ اس کے بعد آپ نے اُسے خلعت خاص سے مشرف فرمایا۔

زہے سعادت، و زہے دولت رحمۃ اللہ علیہ۔

حضرت شیخ نظام الدین مولیٰ : ان کے حالات سیر الاولیاء میں درج ہیں

لیکن کتاب مناقب الاصفیاء میں لکھا ہے

کہ شیخ نظام الدین مولیٰ نے جو سلطان المشائخ کے احباب میں سے تھے۔ علاقہ بہار میں

میں بڑی شہرت پائی اور بہت مرید اور طالبانِ حق آپ کے پاس آئے تھے شیخ شرف الدین منبری نے اُن کی محبت کی وجہ سے جنگل ترک کر کے شہر میں سکونت اختیار کر لی شیخ نظام الدین نے مجد الملک حاکم شہر کو بلا کر کچھ رقم اس کے حوالہ کی اور فرمایا کہ شیخ شرف الدین کے لئے پختہ مکان تیار کرایا جائے اس نے حکم کی تعمیل کی۔

حَضْرَةُ قَاضِي عَبْدِ الْكَرِيمِ قَدَوَانِي : آپ کے متعلق سلطان الشارح نے فرمایا تھا۔ ان کا جسم ہاتھی کا ہے اور علم جبلِ ثیل

کا۔ آپ قاضی قدوہ کی اولاد میں سے تھے۔ قاضی قدوہ کا سلسلہ حضرت موسیٰ علیہ السلام تک جااتا تھا۔ آپ بڑے عالم اور بزرگ تھے۔ وہ روم سے ہندوستان آئے تھے۔ اودھ میں سکونت اختیار کر لی تھی۔ کہتے ہیں کہ قاضی قدوہ حضرت خواجہ عثمان ہارونی قدس سرہ کے مرید تھے اور خلافت حضرت خواجہ بزرگ خواجہ معین الدین چشتی اجمیری قدس سرہ سے حاصل کی تھی۔ ان کا مزار بھی شہر اودھ میں زیارت گاہِ خلق ہے۔ ان کا ایک لڑکا تھا جن کا نام قاضی عزیز الدین تھا۔ انہوں نے اودھ چھوڑ کر قصبہ سترکھ میں سکونت اختیار کر لی تھی۔ ان کا مزار بھی سترکھ میں ہے۔ اُن کی اولاد بہت تھی۔ جن سے کافی اولیاء اللہ تھے۔ چنانچہ قاضی شہاب الدین کا مزار بھی اس علاقہ میں زیارت گاہِ خلق ہے۔ صاحب سیر الاولیاء نے قاضی عبد الکریم کے حالات نہیں لکھے۔ لیکن کمالات کی وجہ سے مشہور ہے کہ وہ سلطان الشارح کے یارانِ اعلیٰ میں سے تھے۔ آنحضرت کی تربیت اور اجازت کے بعد آپ اس علاقہ میں آئے اور موضع کریم پور پر گنہ، ابراہیم آباد میں ہو گئے۔ آپ گوشہ تنہائی میں رہ کر اپنے آپ کو چھپانے رکھتے تھے۔ کسی وجہ سے وہاں کے لوگ آپ کے مخالف ہو گئے اور درپے آزار ہوئے۔ آپ نے پیرانے پشت کے دستوں کے مطابق کئی دفعہ صبر سے کام لیا۔ جب لوگوں نے بہت شدت اختیار کی تو آپ بھی شدت سے پیش آئے اور چند روز کے اندر مخالفین نیست و نابود ہو گئے۔ اس کے بعد آپ کریم پور سے نقل مکانی کر کے موضع سرسندہ پر گنہ دیوبند چلے گئے اور تقیہ زندگی وہاں گزار دی۔ قاضی عبد الکریم کے کمالات و کمالات بہت ہیں

آپ کا مزار موضع سرسندھ میں قبلہ حاجاتِ خلق ہے۔ اُن کی بھی بہت اولاد تھی۔ محمد کا
 شیخ محمد آب کش دیا آبادی آپ ہی کی اولاد میں سے ہیں۔ اُن کے حالات اپنی جگہ پر آ
 سہے ہیں۔ رمتہ اللہ علیہ۔

حضرت قاضی قوام الدین قدوائی : آپ بڑے عالی ہمت اور صاحبِ حال
 بزرگ تھے اور تمام کمالاتِ انسانی سے

آراستہ تھے۔ آپ کا مزار موضع رسولی پرگنہ سدھور میں زیارت گاہِ خلق ہے۔ غرضیکہ
 سلطان المشائخ کے دس خلفاء تھے۔ جنکا ذکر سیر الاولیاء میں آتا ہے۔ لیکن آپ کے
 مریدین اور یارانِ اعلیٰ کی کوئی حد نہ تھی۔ حق تعالیٰ نے فیضِ لامتناہی کی چابی آپ کے
 ہاتھ میں دیدی تھی اور مشرق سے مغرب تک تمام عالم آپ کے فیضِ یاب ہوا۔ رمتہ اللہ علیہ

حضرت امیر خسرو عمن اللہ علیہ

آل سوختہ عشق و ساحت

جمع فضائل، آل گنجینہ اسرار و حق شناس بے دلائل، آل مقبول در موجودات دنیا، الدین مطلق
 اشعرا حضرت امیر خسرو قدس سرہ۔ آپ جمع کمالات ظاہری و باطنی میں بے نظیر اور سلطان المشائخ
 کے محبوب ترین مریدین میں سے تھے۔ جو خلوت و جلوت میں حضرت شیخ کے
 محرم راز تھے۔ تمام خلفاء اور یارانِ اعلیٰ میں سے جو بے تکلفی امیر خسرو کو حضرت شیخ
 کے ساتھ اور کسی کو نہ تھی۔ اس حد تک کہ شیخ نصیر الدین اودھی اور شیخ برہان الدین غریب جیسے
 ہلیل القدر اصحاب آپ ہی سے شفاعت کی درخواست کرتے تھے کہ خلوتِ خاص میں
 حضرت شیخ سے غلاں عرض کرنا۔ صاحبِ سیر الاولیاء لکھتے ہیں کہ امیر خسرو تمام متقدمین اور
 تاخرین (یعنی سلطان المشائخ کے متقدمین اور تاخرین مریدین) پر سبقت لے گئے
 تھے۔ آپ کا باطن مصفا تھا اور طریقِ اہل تصوف آپ کی صورت اور سیرت سے عیاں
 تھا۔ اگرچہ آپ کا تعلق بادشاہوں سے تھا۔ لیکن وہ اس قول کے عین مطابق تھا کہ ”کمر بہ
 خدمت سلطان بہ بند و صوفی باش“ (بادشاہ کی دربار میں کمر بستہ رہ کر صوفی رہ)۔ جب
 خسرو پیدا ہوئے تو اُن کے والد امیر سیف الدین نے جو لاپسین ترک تھے۔ انہیں کپڑے

پہٹ کر ایک مجذوب صاحبِ نعمت کی خدمت میں لے گئے جو گھر کے پاس سہتے تھے۔ مجذوب نے دیکھ کر فرمایا کہ تم ایسے شخص کو لائے ہو جو بادشاہ سے دو قدم گے ہو گا۔ آپ کی ولادت قصبہ مونا بادی عرف بیتالی میں ہوئی جو دریائے گنگا کے کنارے پر واقع ہے۔ سیر العارفین میں لکھا ہے کہ امیر خسرو آٹھ برس کے تھے کہ ان کے والد اپنے تین لڑکوں اعز الدین علی شاہ، حسام الدین احمد اور ابو حسن خسرو کو بیتالی سے دہلی لائے۔ وہ سلطان المشائخ کے ابتدائے ظہور کا زمانہ تھا۔ امیر سیف الدین لاجپن اپنے تینوں لڑکوں کے ساتھ حضرت شیخ کے مرید ہو گئے۔ وہ بڑے صالح اور خدا پرست بزرگ تھے۔ اسی سال کی عمر میں انہوں نے شہادت پائی۔ چنانچہ امیر خسرو نے ان کے متعلق یہ مرثیہ لکھا ہے:

سیف از سرم گذشت دل من دونیم ماند دریا ٹے خون رواں شد دریتیم ماند
 (سیف یعنی امیر سیف الدین کا سایہ میرے سر سے اٹھ گیا اور میرا دل غم سے دو ٹکڑے ہو گیا۔ دل سے خون کا دریا بہ نکلا اور دریتیم رہ گیا
 سیف کے معنی تلوار کے بھی ہیں۔ یعنی والد کی موت کیا تھی۔ تلوار میرے سر پر چل گئی جس سے دل ٹکڑے ٹکڑے ہو گیا۔ دوسرے مصرع میں دریا کے نخل اور دریتیم کو یکجا کرنے میں یہ خوبی ہے کہ در یعنی موتی ہمیشہ دریا کی تہہ میں پائے جاتے ہیں۔)

والد کی وفات کے بعد اعز الدین علی شاہ نے بادشاہ کے دربار میں بہت عزت پائی۔ آپ سلطان المشائخ کے بھی منظور نظر تھے اور بڑے عالم و فاضل تھے۔ یہاں تک کہ امیر خسرو جو شعر کہتے تھے۔ پہلے ان کی نظر سے گزارتے تھے اور ان کی اصلاح کے بعد شائع کرتے تھے۔ ان کے کمالات کا اس بات سے اندازہ ہو سکتا ہے کہ امیر حسن نے فوائد الفواد میں لکھا ہے کہ سلطان المشائخ کے دو پاک اعتقاد مرید ہیں ایک شیخ نصیر الدین محمود اودھی دوسرے اعز الدین علی شاہ نیز سلطان المشائخ نے کئی بار آپ کو اپنی خلعتِ خاص سے مشرف فرمایا تھا۔ اس کے بعد امیر خسرو آنحضرت کی خدمت میں اس قدر مقبول ہوئے کہ سارا جہان ان کا محتاج ہو گیا۔ آپ ہر فن میں پے نظر تھے۔ چنانچہ آپ کی تصانیف

مخصوصاً اعجاز خسروی سے آپ کے کلمات عیاں ہیں۔ علم موسیقی میں بھی آپ وثنائی تھے۔ اس علم میں آپ نے ایک باقاعدہ دستور العمل مقرر کیا ہے۔ جس کی توجیح تک سب پیروی کر رہے ہیں۔ سلطان المشائخ نے بار بار فرمایا کہ اپنے وجود سے بھلے رنج ہوتا ہے لیکن ترک اللہ سے بھلے کوئی رنج نہیں ہوتا۔ ترک اللہ سے آپ کی مراد امیر خسرو ہے چنانچہ امیر خسرو فرماتے ہیں۔

بر زبانت چو خطاب ترک اللہ رفت

دست ترک اللہ بگیرد ہم بالہ اش سپار

چل من مسکین ترا دارم ہمینم بس بود

نیست حاجتِ خواہش امروزش امروزگار

ترجمہ: اے شیخ جب تیری زبان مبارک سے بھلے ترک اللہ کا خطاب

مل گیا تو ترک اللہ کا ماتھے پکڑ اور اُسے اللہ کے سپرد کر۔ جب مجھ مسکین کا

تو ہے تو مجھے نہ کسی چیز کی ضرورت ہے نہ خواہش۔

سیر الاولیاء میں لکھا ہے کہ سلطان المشائخ تمام امور میں آپ سے مشورہ لیتے تھے

اور جس وقت آپ چاہتے تھے سلطان المشائخ کی خدمت میں جا سکتے تھے کسی وقت

منع نہ فرماتے تھے۔ امیر خسرو جو شعر کہتے تھے۔ حضرت شیخ کے پیش کرتے تھے۔ چنانچہ

ایک دن سلطان المشائخ نے فرمایا کہ کلام عشق انگیز اور زلف و خال آمیز کہا کرو۔ اسی دن سے

امیر خسرو نے محبوبوں کی زلفوں میں پیچ و تاب کھانا اور ان کی دل آویز صفات بیان کرنا شروع

کر دیا۔ ایک دن انہوں نے سلطان المشائخ کی خدمت میں ایک شعر لکھ کر پیش کیا۔ آپ نے

پوچھا کیا چاہتے ہو۔ چونکہ آپ کو ذوق کلام تھا۔ عرض کیا کہ شرعی سخن چاہیے۔ فرمایا چہارپائی

کے نیچے جو شکر کا طاس بڑا ہے۔ اٹھا لاؤ اور اپنے سر پر نثار کر لو اور تھوڑا سا کھا بھی لو۔ انہوں

نے حکم کی تعمیل کی۔ اس سے آپ کے کلام میں اس قدر شرعی پیدا ہوئی کہ مشرق سے سے

کہ مغرب تک سارے جہاں میں مقبول ہو گئے اور شعر لائے سلف و خلف (یعنی گزشتہ اور

آنے والے) کا فخر بن گئے۔ لیکن ساری عمر اس درخواست سے پشیمان رہے کہ اس سے

بہتر چیز کیوں نہ طلب کی۔ اس بزرگ کے اوقات مقرر تھے۔ مہر رات تہجد کے وقت سات پارے قرآن مجید سے پڑھتے۔ ایک دن سلطان المشائخ نے پوچھا کہ اے ترک تمہاری مشغولی کا کیا حال ہے۔ عرض کیا کہ میرے مخدوم کچھ عرصہ سے آخر شب میں گریہ طاری ہو جاتا ہے۔ آپ نے فرمایا۔ الحمد للہ تھوڑا سا ظہور شروع ہو گیا ہے۔ حضرت شیخ نے اپنے ہاتھ سے ذوق و شوق کے بارے میں چند خطوط امیر خسرو کو لکھے۔ جنکا ذکر میرا دیا میں آیا ہے۔ اس کتاب میں یہ بھی لکھا ہے کہ ایک دفع آنحضرت نے امیر خسرو سے فرمایا کہ میرے لئے دعا کرو کیونکہ تیری بقا میری بقا پر منحصر ہے۔ میں چاہتا ہوں کہ تجھے میرے قریب دفن کیا جائے۔ آخر یہی ہوا۔ کبھی کبھی آپ از لطف و کرم فرمایا کرتے تھے کہ اگر ایک قبر میں دو آدمی دفن ہو سکتے تو میں اور خسرو یکجا دفن ہوتے۔ آپ نے یہ شعر فی البدیہہ کہا تھا۔

گرد بہر ترک ترکم اتہ بر تارک نہند

ترک تارم گیرم و اما نگیرم ترک ترک

(اگر ترک (امیر خسرو) کو چھوڑنے کے لئے کوئی شخص میرے سر پر آتا چلائے تو اپنے سر کو ترک کر دن گا۔ لیکن ترک خسرو، کو ترک نہیں کرں گا) نیز آنحضرت نے امیر خسرو سے عہد کیا ہوا تھا کہ جب بہشت میں جائیں گے تو انہیں بھی ساتھ لے جائیں گے۔

ایک دن آپ نے امیر خسرو سے فرمایا کہ آج رات عالم واقعہ میں تمہارے لئے ایسی نعمت طلب کرنی ہے جو مجھے پسند تھی۔ مجھے معلوم ہے کہ میری دعا قبول ہو گئی ہے اور تمہارے دل میں وہ حال پیدا ہو جائیگا۔ نیز فرمایا کہ آج رات اس دعا گو کو بتلایا گیا کہ خسرو درویشوں کا نام نہیں ہوتا (کیونکہ خسرو کے معنی ہیں بادشاہ) خسرو کو محمد کا سر لیس کے نام سے پکارا کرو (کاسر لیس کے معنی ہیں پیلا چاٹنے والا یعنی بزرگان کا تبرک اور پس خورد کھانے والا۔ کاسر لیس نام طور پر نمک پرور وہ غلام کے معنوں میں آتا ہے) جب غیب سے اس خطاب سے مشرف ہوئے تو سلطان المشائخ نے انکو کلاہ خاص عطا فرمایا۔

کئی بار حضرت شیخ کی خاص خلعت سے مشرف ہوئے ہیں یا حضرت نے اُن کو وصیت فرمائی تھی کہ مشائخ کے کلمات کا مطالعہ کرتے رہیں اور کمال شفقت سے آپ نے یہ دو شعر ان کے حق میں فرمائے۔

خسرو کہ بہ نظم و نثر شلش کم خواست
ملکیت ملک سخن آں خسرو راست
ایں خسرو ماست ناصر خسرو نیست
زیرا کہ خدا ناصر خسرو ماست
ترجمہ: خسرو جس کی نظیر نظم و نثر میں کم مٹی ہے سخن یعنی کلام کا ایک
ملک ہے جس کا خسرو بادشاہ ہے۔ یہ ہمارا خسرو ہے۔ ناصر خسرو نہیں
ہے۔ (یاد ہے۔ یہ ناصر خسرو ایک ادیب اور علم و فاضل تھے) اس
وجہ سے کہ حق تعالیٰ ہمارے خسرو کا ناصر یعنی مددگار ہے۔

سبحان اللہ اُن کے کمالات کا اس سے اندازہ ہو سکتا ہے کہ سلطان المشائخ نے
ان کی اس قدر تعریف فرمائی ہے۔ امیر خسرو سلطان تغلق شاہ کے ساتھ مکنوتی میں تھے
کہ سلطان المشائخ کے وصال کی خبر پہنچی۔ آپ اس سفر سے واپس ہوئے۔ اپنا چہرہ کالا کر لیا
اور کپڑے پھاڑ لئے۔ جسم پر مٹی مل لی اور جا کر احاطہ سلطان المشائخ میں گر گئے اور یہی
کہتے رہے کہ اے مسلمان! میں کون کتا ہوں کہ ایسے بادشاہ کے لئے گریہ کروں۔ لیکن میں
ایسے روتا ہوں کہ سلطان المشائخ کے بعد میں زیادہ دیر نہیں رہ سکوں گا۔ چنانچہ شیخ
کے بعد آپ چھ ماہ اور دوسری روایت کے مطابق تین ماہ زندہ رہے اور چہار شنبہ
کے دن ۷۲۵ھ واصل حق ہوئے اور سلطان المشائخ کی یائنتی دفن ہوئے۔ رحمۃ اللہ علیہ

جھنڈا امیر حسن عطار بجزری : اُن معدنی صدق و صفا، اُن جمع فضائل و وفا
اُن پاک از صفائے و کبار مقبول حق امیر حسن عطار

بجزری شاعر قدس سرہ، تمام فضائل انسانی سے آراستہ تھے۔ آپ کا شمار سلطان المشائخ کے
مریدین خاص اور اصحاب اعلیٰ میں ہوتا ہے۔ اگرچہ آپ زمرہ اہل دنیا سے منسوب تھے۔

تاہم سلطان المشائخ کی صحبت کے طفیل آپ صوفیائے اہل صفا کے صفات سے موصوف تھے۔ ذوقِ سماع اور چاشنیِ عشق بدرجہ اتم رکھتے تھے۔ آپ کی توبہ کا واقعہ سیر العارفین میں اس طرح لکھا ہے کہ ایک دن سلطان المشائخ حضرت خواجہ قطب الاسلام کی زیارت سے واپس ہو کر حوضِ شمس کے کنارے پہنچے جہاں بعض بزرگان کے مزارات ہیں۔ شیخ برہان الدین غریب بھی آپ کے ہمراہ تھے۔ آپ نے بزرگان کے مزارات پر فاتحہ پڑھا۔ آپ کیا دیکھتے ہیں کہ امیر حسن بخاری اپنے دوستوں کے ساتھ حوض پر بیٹھے شراب پی رہے ہیں۔ ابتدائے حال میں چونکہ آپ قصبہ بدایوں میں ان کے ہم صحبت رہ چکے تھے۔ امیر حسن نے بڑھکے رہائی پڑھی۔

سالہا باشد کہ باہم صحبتم

گزر صحبتہا اثر بودے کجا است

زہد شان فق از دل ماکم نکرد

فق سائل بہتہ از زہد شما است

ترجمہ: کئی سال ہم آپ کی صحبت میں رہے۔ اگر صحبت میں کوئی

اثر ہے تو کہاں ہے۔ تمہارے زہد نے ہمارے دل سے فق کم نہ

کیا۔ اس لئے ہمارا فق تمہارے زہد سے بہتر ہے۔

جب سلطان المشائخ نے ان سے یہ اشعار سنے تو فوراً فرمایا: ”از صحبت

اثر ما است“ (صحبت کا اثر ہے) ان الفاظ نے ان پر اس قدر اثر کیا کہ فوراً سر ننگا

کر کے آپ کے قدموں پر گر گئے۔ اور تمام غیر شرعی امور سے توبہ کر لی۔ اس کے بعد

بیعت سے مشرف ہوئے بلکہ ان کے تمام دوست بھی تائب ہو کر حضرت شیخ

کے مرید ہو گئے۔ مرید ہونے کے بعد امیر حسن نے یہ شعر پڑھا۔

اے حسن توبہ آن زماں کر دی

کہ ترا طاقت گناہ نہ مانے

ترجمہ: سائے حسن تو بے توبہ اسوقت کی۔ جب گناہ کی طاقت

ہی نہ رہی۔

حق تہا نے امیر حسن کو سلطان المشائخ کی برکت سے تمام امور میں قبولیت عطا فرمائی تھی۔ خصوصاً شعر و سخن میں۔ صاحب سیرالاولیاء فرماتے ہیں کہ ان کی دلسوز غزلیات عاشقوں کے دلوں میں آگ لگا دیتی ہیں اور ان کی لطافت روح افزا اہل ذوق کے لئے سامانِ درد ہے۔ ان کا کلام شیخ سعدی کی چاشنی رکھتا ہے۔ چنانچہ ایک شعر میں خود فرماتے ہیں۔

حسن گل ز گلستانِ سعدی آوردہ است

کہ اہل معنی گل چین آں گلستاند

ترجمہ: حسن سعدی کے گلستان (باغ) سے پھول چین کر لایا ہے۔ کیونکہ اہل ذوق اس گلستان کے گل چین (پھول چننے والے ہیں) یاد رہے کہ شیخ سعدی شیرازی کی مشہور اور معرکتہ الازا کتاب کا نام بھی گلستان ہے۔

تمام شعرائے وقت میں سے فی البدیہہ کوئی آپ سے بہتر شعر نہیں کہتا تھا۔ شاہانِ دہلی آپ کے کلام کے عاشق تھے۔

آپ نے سلطان المشائخ کے ملفوظات بھی جمع کئے ہیں۔ جنکا نام فوائد الفواد ہے۔ جو اہل دل و عنرات کے لئے سرمایہٴ جان اور عاشقوں کے لئے دستور العمل ہے۔ امیر خسرو بارہا یہی کہتے تھے کہ کاشش! کہ جن کتابوں پر میں نے اپنی عمر صرف کی ہے۔ امیر حسن کی ہوتیں اور جو ملفوظات انہوں نے لکھے ہیں۔ وہ میرے ہوتے تاکہ دین اور دنیا میں وہ میرے لئے باعثِ فخر ہوتے۔ امیر حسن نے ساری عمر تجتد میں گزار دی سلطان المشائخ کے وصال کے بعد جب سلطان محمد تغلق شاہ نے اکثر بزرگان اور دہلی کے لوگوں کو دیوگر بھیجا تو آپ بھی ادھر چلے گئے اور اسی جگہ وفات پائی۔ آپ کا مزار دیوگیر عرف دولت آباد میں شیخ برہان الدین غریب کے مزار کے پاس واقع ہے اور

زیادت گاہِ خلق ہے۔ وہاں لوگ آپ کو حسن شیر کہتے ہیں۔ کیونکہ رات کے وقت کوئی شخص ان کی قبر پر نہیں رہ سکتا۔ اگر کوئی شخص جہل و حماقت کی وجہ سے وہاں رہتا ہے تو اس کے سامنے شیر نظر آتا ہے۔ آپ کے کمالات بہت ہیں۔ رحمۃ اللہ علیہ۔

آپ کا سلسلہ نسب حضرت محمد بن
ابوبکر صدیق سے جا ملتا ہے۔ چونکہ

جھڑکا مخدوم فخر الدین بن رکن الدین

سلطان المشائخ نے آپ کو بجلوری کا خطاب دیا تھا۔ لوگ انہیں قاضی فخر الدین بجلوری کہتے تھے۔ آپ بڑے بزرگ اور اہل تصوف کے تمام صفات سے موصوف تھے۔ آپ شانِ عظیم، کرامات، وافر اور ہمت بلند رکھتے تھے۔ آپ کا شمار سلطان المشائخ کے مخلص ترین مریدین میں ہوتا ہے۔ اگرچہ صاحب سیر الاولیاء نے سلطان المشائخ کے مریدین میں ان کا ذکر نہیں کیا۔ لیکن حضرت شیخ سعد اللہ کیسہ واز بن شیخ محمد کستوری جو شیخ نصیر الدین محمود کے بزرگ ترین مرید تھے۔ کے ملفوظات میں لکھا ہے کہ مولانا فخر الدین سلطان المشائخ شیخ نظام الدین بدایونی کے مخلص مرید تھے لیکن آپ نے زیادہ تر تربیت ہمارے شیخ (شیخ نصیر الدین محمود) سے حاصل کی تھی اور ہمارے شیخ کے ساتھ انہیں بے حد محبت تھی۔ اسی مقام پر یہ بھی لکھا ہے کہ ایک دفعہ دہلی میں ایک عزیز کے گھر مجلس منعقد تھی جس میں تمام اکابر اور اشراف شہر موجود تھے۔ اس مجلس میں ایک شخص شیخ علی خلوتی بھی تھے جنہوں نے ہمارے شیخ کے متعلق کچھ ناپسندیدہ باتیں کہیں۔ قاضی فخر الدین بجلوری سے نرہا گیا۔ انہوں نے شیخ علی خلوتی کو سخت الفاظ میں جواب دیا جس سے وہ بہت شرمسار ہوئے۔ جب یہ بات حضرت شیخ نصیر الدین تک پہنچی تو آپ نے قاضی فخر الدین کو بلا کر ماجرا دریافت کیا۔ جب انہوں نے سارا حال بیان کیا تو آپ نے فرمایا کہ درویش کو چاہیے کہ کسی سے بدلہ نہ لے۔ بزرگان دین کا کام اخلاقِ حمیدہ، علم اور تحمل ہے۔ لیکن غلبہ محبت سے یہ ہو جاتا ہے۔ اس کتاب میں یہ بھی لکھا ہے کہ شیخ سعد اللہ کیسہ واز کو قاضی فخر الدین بجلوری کے ساتھ بہت محبت تھی اور کبھی کبھی ان کی خاطر کستور سے بجلور جاتے تھے اور ان کی سماع و غیبہ کی مجالس میں شریک ہوتے تھے۔ قاضی فخر الدین

اور شیخ نصیر الدین کے کمال محرمیت (محرم راز ہونا) کا پتہ اس حکایت سے چلتا ہے کہ میر سید محمد گیسو دراز اپنی ایک کتاب سمر میں لکھتے ہیں کہ قاضی فخر الدین بجلوری نے مجھ سے کہا کہ ایک دن شیخ نصیر الدین محمود اودھی نے کچھ رقم مجھے دیکر فرمایا کہ شراب لے آؤ۔ چنانچہ میں نے شراب لا کر پیش کی۔ آپ نے فرمایا پیالہ بھر دے، میں نے چند پیالے بھر کر پیش کئے، اس کے بعد فرمایا، ایک پیالہ تم بھی پیو۔ میں نے حکم کی تعمیل کی، خدا شاہد ہے کہ شہد خالص تھی۔ سبحان اللہ کیا احوال اور کیا راز تھے۔ شیخ شرف الدین یحییٰ امنیری معدن معانی میں فرماتے ہیں کہ بعض عارفین کامل کی نظر کمال سلوک میں اپنی عبادت اور تقویٰ پر نظر پڑتی ہے تو یہ عبادت اور تقویٰ کا گھنڈا ان کے مشاہدہ کے لئے حجاب بن جاتا ہے اور وہ عام طور پر اسی میں رہ جاتے ہیں، لیکن عاشقان صادق اور شاہبازان جان باز اُسے بت اور زناں سمجھتے ہوئے اپنے آپ کو شراب خوردی اور شاہد بازی کی ملامت میں ڈالتے ہیں تاکہ ان کی نظر عبادت اور تقویٰ سے قطعاً اٹھ جائے اور وہ خود بینی جو باعث حجاب تھی، معدوم اور مطلوب ظاہر ہو جائے، اس کتاب میں یہ بھی لکھا ہے کہ یہ کام بہت مشکل ہے اور ہر کم حوصلہ کو میسر نہیں آتا، خواجہ حافظ نے اسی مقام کے متعلق فرمایا ہے۔

تکیہ بر تقویٰ و دانش در طریقت کافری است
راہ روگر صد ہنر دارد توکل بایش

ترجمہ: اپنے تقویٰ اور علم پر تکیہ کرنا طریقت میں کفر ہے، سالک اگرچہ
ہزار ہنر کا مالک ہو، اُسے توکل کنا چاہیے۔

پس عارف کامل غلبہ عشق میں اگر عنایت حق پر توکل کرتا ہے اور عمر بھر کی عبادت اور تقویٰ اس لئے دریائے معصیت میں پھینک دیتا ہے کہ حجاب زہنے بسوق حق تعالیٰ بھی اس کے اخلاص صادق پر نظر رحمت کرتے ہوئے حقیقت اشیا کو بدل دیتے ہیں، تاکہ اس کی معصیت عبادت بن جائے، جیسا کہ شیخ نصیر الدین محمود کے لئے شراب کو شہد بنا دیا، اور انہوں نے اس نازک معاملے میں قاضی فخر الدین بجلوری کے سوا کسی کو محرم راز

نہ بنایا۔ قاضی فخرالدین کے کمالات کا اس سے اندازہ ہو سکتا ہے۔ (ممكن ہے یہ قاضی صاحب کا امتحان ہو۔ جس طرح شمس تبریزی نے مولانا روم کا امتحان لیا تھا) فہم من فہم۔
 خواجہ ابوالحسن فودی سے تذکرۃ الاولیاء میں منقول ہے کہ میں نے چالیس برس ریاضت اور مجاہدہ کیا۔ لیکن دروازہ نہ کھلا۔ میں نے حیران ہو کر جب اچھی طرح غور کیا تو آفت یہ نظر آئی کہ میرا نفس میرے دل کے ساتھ مل گیا تھا۔ پس میں نے دوسری چیز پر ہاتھ مارا۔ مثلاً اگر میرا نفس نماز روزہ اور صدق سے خوش ہوتا تو میں اس کے خلاف کرتا تا کہ وہ سب کچھ باہر نکال کر پھینک دوں۔ اس سے میرے اندر اسرار ظاہر ہو گئے۔ اس سے ظاہر ہے کہ اس طائفہ کے معاملہ ایسے نہیں کہ جن کو عقل پر قیاس کیا جائے۔ یہاں یہ دیکھنا ہوتا ہے کہ کونسا گناہ نیکی کا حکم لکھتا ہے اور کونسی نیکی گناہ بن جاتی ہے۔

جیسا کہ سیر الاولیاء میں سلطان المشائخ فرماتے ہیں کہ سلوک میں سالک کو ایسے احوال پیش آتے ہیں کہ وہی احوال حاکم وقت ہو جاتے ہیں۔ تفسیر حسینی میں لکھا ہے کہ کوئی ایسا آدمی نہیں کہ جسے حق تعالیٰ پیشانی کے بالوں سے نہیں پکڑتا کیونکہ حق تعالیٰ کے تمام کام عدل پر ہیں۔ بحر المعانی میں لکھا ہے کہ صراط مستقیم وہ ہے کہ منتہی غیر حق سے نہیں بلکہ حق سے حاصل ہو۔ آدیم بر سر مطلب۔ شیخ مینا کے ملفوظات میں لکھا ہے کہ شیخ نصیر الدین محمود اودھی نے چاہا کہ خرقہ خلافت قاضی فخرالدین کو عطا کریں۔ انہوں نے جواب دیا کہ اگر میں اس کام کے قابل ہوتا، سلطان المشائخ مجھے خرقہ خلافت عطا فرماتے۔ میں اس کام کے قابل نہیں ہوں۔ مجھے معذور فرمائیں۔ مخدوم کی مہربانی میرے لئے کافی ہے۔ سبحان اللہ اس بات سے قاضی فخرالدین کی بلند ہمتی ظاہر ہوتی ہے۔ سلطان المشائخ سے ان کی بیعت اور ان کی اولاد کا آنحضرت سے فیض ہونے کے حالات یہ ہیں کہ قاضی رکن الدین یعنی ان کے والد ان دنوں قصبہ سترکھ میں سکونت پذیر تھے۔ آپ بڑے بزرگ تھے اور تمام کمالات انسانی سے آراستہ تھے۔ ان کی قبر بھی اسی جگہ ہے۔ اتفاقاً شیخ نصیر الدین کا قصبہ سترکھ میں گذر ہوا، اور قاضی فخرالدین ان کی زیارت سے شرف ہوئے۔ ان کے دل میں مرید ہونے کا شوق پیدا ہوا، شیخ نصیر الدین نے انہیں سلطان المشائخ کی خدمت میں پہنچا دیا۔

لیکن دہلی میں جا کر اُن کے دل میں دو تین چیزیں آئیں۔ ایک یہ کہ سلطان المشائخ ان کو بجلوری کہہ کر مخاطب کریں اور وہاں رہنے کی اجازت دیں۔ دوم یہ کہ اس وقت آپ کے ہاتھ میں کوئی کھانے یا سونگھنے والی چیز ہو۔ جو بٹھے عنایت کریں۔ سوم یہ کہ خود مرید ہونے کے لئے حکم فرماویں۔ چونکہ آنحضرت روشن ضمیر تھے۔ آپ نے فوراً خواجہ اقبال خادم سے کہا کہ لالا قاضی فخر الدین بجلوری دروازے پر کھڑا ہے۔ بلا لاؤ۔ جب زمین بوسی سے مشرف ہوئے تو آپ (شیخ) کے ہاتھ میں گلاب کا پھول تھا۔ آپ نے انکو عطا فرمایا۔ قاضی فخر الدین نے اسے منہ میں ڈال کر کھایا۔ حاضرین مجلس یہ دیکھ کر چین بہ جیس ہوئے۔ ان حضرت نے فرمایا۔ فخر الدین کی اولاد اس پھول کی طرح ہوگی۔ اس کے بعد انکو بیعت سے مشرف کیا اور کلاہ خاص عطا کر کے فرمایا کہ قصبہ بجلور جاؤ اور شادی کر لو اور ملک عمر شہید اور تغلق شہید کی قبروں کے درمیان سکونت اختیار کرو۔ تمہاری اولاد لکھنؤ میں سکونت اختیار کریگی۔ اس کے بعد آپ نے بجلور پر گنہ کے موضع کندونی کا پروانہ لکھ کر عنایت فرمایا کہ یہ تمہارے اور تمہاری اولاد کے گزارہ کے لئے کافی ہے۔ چنانچہ موضع مذکورہ کی پشت تک قاضی فخر الدین کی اولاد کے ہاتھ میں رہا۔ لیکن آپ کی اولاد میں سے ایک شخص پیارا نام نے آپ کے نوشتہ پر اکتفا نہ کیا اور احتیاطاً شیر شاہ افغان بادشاہ سے پروانہ حاصل کر لیا۔ اسی وقت سے وہ جاگیر اُن کے ہاتھ سے نکل گئی۔ قاضی فخر الدین کے کمالات اور کرامات بے شمار ہیں۔ جن کی بہاں گنجائش نہیں۔

آپ کا مزار بجلور میں زیارت گاہ خلیق ہے۔ خصوصاً عید قربان کے دن جو جمعہ کے دن واقع ہو۔ اکثر لوگ زیارت کے لئے جاتے ہیں اور غایت اعتقاد کی وجہ سے سات بار مزار کا طواف کرتے ہیں۔ خواجہ حافظ شیرازی نے اسی وجہ سے فرمایا۔

۷۰۰ بر زمینے کہ نشان کھن پائے تو بود

سایہ سجدہ صاحب نظراں خواہد بود

ترجمہ: جس خطہ زمین پر اے محبوب تیرے قدموں کا نشان لگ

گیا۔ صدیوں تک اہل نظر اس پر سجدہ کرتے رہیں گے۔

قاضی فخر الدین کے چار لڑکے تھے۔ بڑے لڑکے کا نام قاضی بدیع الدین تھا جو تمام فضائل سے آراستہ تھے انہیں تمام ظاہری و باطنی علوم کی تربیت اپنے والد صاحب سے حاصل کی۔ ایک کتاب پڑھ رہے تھے کہ والد صاحب کی موت کا وقت قریب آ گیا۔ حیران و پریشان تھے کہ کتاب کس کے ہاں ختم کروں گا۔ آپ نے آنکھ کھول کر فرمایا کہ روزانہ میری قبر پر آ جانا، کتاب ختم کر دوں گا۔ پچنانچہ ایسا ہوتا رہا۔ جب بات لوگوں میں مشہور ہو گئی تو آپ نے فرمایا: بابا اب مجھے معاف کرو۔ کیونکہ راز ظاہر ہو گیا ہے قاضی بدیع الدین کے کمالات کا اس سے اندازہ لگایا جاسکتا ہے کہ اپنے والد کی روحانیت سے فیض حاصل کرتے رہے۔ ویسے تو آپ لکھنؤ میں متوطن ہو گئے تھے لیکن آپ کا مزار قصبہ بجلور میں اپنے والد کے پائنتی واقع ہے۔ ان کا ایک لڑکا تھا جس کا نام قاضی شہاب الدین تھا۔ وہ بھی بڑے بزرگ اور صاحب مقامات عالی تھے جن کے کرامات بہت مشہور ہیں۔ ان کا مزار لکھنؤ میں زیارت گاہ خلق ہے۔ رحمۃ اللہ علیہ

قاضی بدیع الدین کے ایک لڑکے کا نام شیخ منور تھا۔ جن کا مزار قصبہ بیکتھ میں ہے۔ آپ اس علاقے کے مشہور بزرگ ہیں۔ قاضی فخر الدین کے دوسرے لڑکے کا نام قاضی مبارک تھا۔ وہ بھی بڑے صاحب کرامات بزرگ تھے۔ ان کی اولاد میں اکثر بزرگ ہوئے ہیں۔ مخدوم شیخ محمد مینا کے ملفوظات میں لکھا ہے کہ شیخ مبارک مخدوم شیخ قوام الدین کو کمال محبت اور یگانگی سے دہلی سے لکھنؤ لائے۔ ان کا مزار بھی بجلور میں ہے۔ رحمۃ اللہ علیہ

قاضی فخر الدین کے تیسرے لڑکے کا نام قاضی سماء الدین تھا۔ آپ صاحب کمالات ظاہری و باطنی تھے۔ آپ کے پوتے شیخ فخر الدین لکھنؤ میں اپنی کتاب ارشاد المخلصین میں لکھتے ہیں کہ اس فقیر کے جد مخدوم شیخ سماء الدین مخدوم خواجہ زین الدین کے مرید تھے۔ جو خواجہ نصیر الدین محمود کے خواہر زادہ تھے۔ لیکن انکی خلافت شیخ قطب الدین کی سے تھی۔ ان کی قبر لکھنؤ میں زیارت گاہ خلق ہے۔ ان کا ایک لڑکا تھا جس کا نام شیخ سعد الدین تھا۔ وہ ظاہری و باطنی علوم کے جامع اور بڑے صاحب حال بزرگ تھے۔ آپ شیخ الاسلام کے لقب سے ملقب ہوئے۔ آپ کا مزار بھی لکھنؤ میں ہے۔ رحمۃ اللہ علیہ

اُن کے آٹھ لڑکے تھے جو سب کے سب صاحبِ کمال تھے۔ مخدوم شیخ
فخر الدین ثانی اُن میں سے تھے۔ اُن سب کے حالات شیخ فخر الدین ثانی کے حالات
میں لکھے جائیں گے۔ شیخ فخر الدین کے چوتھے لڑکے کا نام قاضی قطب الدین ہدایہ دان تھا
وہ اپنے اُستاد کے ساتھ مناظرہ کرتے تھے۔ اُستاد نے بددعا دی جس کی وجہ سے
لاولذرت ہوئے۔ غرضیکہ قاضی فخر الدین کی اولاد میں اس قدر بزرگ صاحبِ ولایت پیدا
کہ دوسرے سلسلہ میں نہیں پائے جاتے۔ رحمة اللہ علیہ۔



جنتیہ خواجہ کرک قلی بن سید محمد

آپ کا شمار کاملینِ دقت اور عقلائے مجاہدینِ جمع بخون میں ہوتا ہے۔ کہ یہ امر یا یہ تحقیق کو پہنچ چکا ہے کہ آپ
شیخ اسماعیل قریشی سہروردی کے مرید تھے۔ کہتے ہیں کہ شیخ اسماعیل شیخ مہاؤالدین زکریا
مستانی کے بھائی یا بھائی کے لڑکے تھے اور اسی خانوادہ بزرگ سے خلافت حاصل کی
تھی۔ آپ بڑے صاحبِ احوال و مقامات تھے۔ باطنی اشارہ پا کر آپ مغان سے الہ آباد
تشریف لے گئے اور موضع نہروالی میں جو الہ آباد سے چار کوس غرب میں ہے۔ سکونت
کر لی۔ آپ کا مزار بھی اسی جگہ زیارت گاہِ خلائق ہے۔ یہ فقیر بھی زیارت سے مشرف ہو چکا
ہے۔ بہت پر فیض جگہ ہے۔ اُن کی اولاد اب تک وہاں موجود ہے۔ غرضیکہ جب شیخ
اسماعیل موضع نہروالی میں مقیم ہو گئے اور ان کے کمالات کا شہرہ ہو گیا تو اکثر لوگ
آپ کے مرید ہونے لگے۔ خواجہ کرک جو وہاں کے فضلا رہیں سے تھے۔ بھی آکر
مرید ہو گئے۔ تربیت کے بعد اُن پر عظیم الشان واردات کا ظہور ہونے لگا جس میں
مستغرق ہو گئے۔ آپ خلق سے بالکل بے نیاز ہو گئے۔ کیونکہ توحب الی الخلق سب
سے بڑا حجاب ہے۔ چنانچہ شیخ اسماعیل نے انکو مجاز بنا کر رخصت کر دیا اور وہ جا
کر قصبہ کرہ میں مقیم ہو گئے۔ لیکن غلبہ حال کی وجہ سے انہوں نے طریقِ بلا میتہ
اختیار کر لیا آپ ہمیشہ لوگوں کے سامنے بیٹھ کر شراب پیتے تھے۔ لیکن لوگوں کو کیا
معلوم کہ یہابی رہتے ہیں۔ آپ سے بے اختیار کرامات کا ظہور ہونے لگا اور چاروں طرف

لوگ جمع ہونے لگے۔ آپ تمام قیود سے متنفر تھے۔ آپ شہرستانہ بھی کہا کرتے تھے آپ کے ایک مرید نے یہ اشعار جمع کئے ہیں۔ جب یہ فقیر خواجہ کرک کی زیارت کے لئے خانقاہ میں حاضر ہوا۔ مجاورین نے وہ اشعار دکھائے۔ ان میں سے دو رباعیات یہ ہیں۔

اندہ طلب دوست چو مردانہ شدم اول قدم از وجود بیگانہ شدم
 او علم نے شنید لب ہر بستم او عقل نے خرید دیوانہ شدم
 ترجمہ: دوست کی طلب میں جب میں نے دلیری سے قدم دکھا تو
 پہلے قدم پر اپنے وجود سے بیگانہ ہو گیا۔ چونکہ دوست کو میرے علم کی
 ضرورت نہ تھی، میں نے لب بند کر لئے۔ اسے عقل درکار نہ تھی، تو میں
 دیوانہ ہو گیا۔

کرک نہ پوشید گے خرقہ سر نہ تراشید زموے زرہ
 خرقہ چپ پوشی و تراشی چپ سر ہر دو دوکان است ازین درگذر
 ترجمہ: خواجہ کرک نے نہ کبھی خرقہ پہنا نہ سر منڈایا۔ خرقہ پہننے
 اور سر منڈانے کی کیا ضرورت۔ یہ دو کا نداری ہے۔ اسے ترک کرنا
 بہتر ہے۔

تاریخ نظامی میں لکھا ہے کہ جب ملک علاؤ الدین یعنی سلطان جلال الدین خلجی کا
 داماد اور برادر زادہ حاکم گرہ اور مانکیپور تھا تو اس نے بہت فوج جمع کر لی اور دیوگر کی
 طرف روانہ ہوا۔ اس ملک کو فتح کر کے تاخت و تاراج کر ڈالا اور بے شمار مال و دولت
 جمع کر کے واپس آ گیا۔ یہ دیکھ کر سلطان جلال الدین اس سے خائف ہوا اور یہ فیصلہ کیا
 کہ دیوگیر جا کر علاؤ الدین کو اس کی دولت سمیت قبضے میں لے لے۔ چنانچہ کشتی
 میں سوار ہو کر گرہ کی طرف روانہ ہوا۔ اس کی آمد کی خبر سن کر علاؤ الدین کو فکر لاحق ہوئی اور
 خواجہ کرک کی خدمت میں حاضر ہو کر نہایت عجز و نیاز مندی سے باطنی امداد طلب
 کی۔ خواجہ کرک نے فرمایا۔

ہر کس کہ کند با تو جنگ سرد کشتی تن در گنگ
ترجمہ: جو شخص تمہارے ساتھ جنگ کرے گا، اس کا سر کشتی
میں ہو گا اور تن دریائے گنگ میں۔

ملک علاؤ الدین یہ بشارت سن کر خوش خوش واپس آیا۔ دو تین دن کے
بعد یعنی سترہ ماہ رمضان ۶۹۵ھ کو سلطان جلال الدین اسی حال میں مارا گیا۔ چنانچہ
اس کی تفصیل کتب تاریخ میں موجود ہے۔ اس کی جگہ ملک علاؤ الدین تخت نشین ہوا۔
خواجہ کرک کا مزار قصبہ گرہ میں ہے۔ زیارت گاہِ خلق ہے۔ آپ
سلطان المشائخ کے ہم عصر تھے۔ رحمۃ اللہ علیہ

چچتر میر سید علاؤ الدین کنٹوری تذکرہ کمال ریاضت و مجاہد سے
آپ کا قلب نہایت مصفا ہو چکا تھا۔ آپ عالم ملکوت کے اکثر مغیبات (غیب کی چیزیں)
عالم کثرت میں بے پردہ دیکھتے تھے۔ عالم ارواح کے ساتھ آپ کا تعلق نہایت قومی تھا۔ اور
آپ دنیا میں رہ کر بہشت کا مزہ لیتے تھے۔ جیسا کہ آپ نے اپنی تصانیف میں مفصل
بیان کیا ہے۔ ان کے دادا میر سید شرف الدین نیشاپوری اپنے بھائی سید محمد
سمیت ہلاکو خان کے چلے کے وقت خراسان سے نکل کر ہندوستان آئے۔ میر سید محمد
بنگال چلے گئے اور سلہٹ کے علاقے میں مقیم ہو گئے۔ جہاں آج تک ان کی اولاد
موجود ہے۔

میر سید شرف الدین جو ظاہری و باطنی کمالات کے مالک تھے۔ قصہ کنٹوری میں
مقیم ہو گئے۔ ان کے بعد ان کے لڑکے میر سید اعز الدین مسند نشین ہوئے۔ ان
کے ماں ایک لڑکا پیدا ہوا۔ جنکا نام میر سید علاؤ الدین رکھا گیا۔ علوم ظاہری و باطنی کی
تحصیل کے بعد آپ مسند ارشاد پر متمکن ہوئے۔ آپ نے جود و سخا اور سیر و طیر میں
بہت شہرت حاصل کی۔ علوم نوادر مثل، ہیمیا، ریمیا، کیمیا اور ہیمیا میں آپ کامل مہارت
رکھتے تھے۔ عملیات میں بھی آپ ماہر تھے۔ چنانچہ آپ نے ان چاروں علوم کو ایک

رسالہ میں نہایت احسن طریق سے بیان کیا ہے۔ اس فقیر کاتب حروف نے ابتدائے سلوک میں ان عملیات کے حصول میں چند چلتے کئے اور عمدہ نتائج حاصل ہوئے ان میں موکلات کا بھی ظہور ہوا۔ موکلات (وہ روحیں جو عملیات کے اثر سے ظاہر ہوتی ہیں) نے اس بات کا اقرار کیا کہ وہ میر سید علاؤ الدین کنتوری کے سلسلے میں ظاہر ہوتے تھے۔ اس سے ان کے کمالات کی تصدیق ہوتی ہے۔ آپ شیخ نصیر الدین محمود کے ہم عصر تھے اور ایک روایت کے مطابق آپ نے خرقہ خلافت بھی ان سے حاصل کیا۔ دوسری روایت یہ ہے کہ آپ نے سلسلہ ہرود دیہ میں خلافت حاصل کی اور شیخ نصیر الدین محمود ان کے صحبت کے پیر تھے جب آپ سے کرامات کا بہت ظہور ہونے لگا تو بعض حاسدوں نے سلطان محمد شاہ تغلق کو آپ کے خلاف بھڑکایا۔ بادشاہ بہت ظالم تھا اور اہل تصوف سے بہت عناد رکھتا تھا۔ اس نے غصے میں اگر آپ کو طلب کیا۔ چونکہ آپ کے چہرے پر ولایت اور سیادت کے انوار چمک رہے تھے۔ بادشاہ بے ادبی سے باز رہا۔ بلکہ بادشاہ نے درخواست کی کہ شکر اسلام کے ساتھ رہنا کریں لیکن آپ نے یہ دعوت قبول نہ فرمائی اور فرمایا کہ ہم نامراد آدمی ہیں ہمیں گوشہ تنہائی سے محبت ہے ہمیں معذور رکھا جائے۔ بادشاہ نے کہا۔ اگر آپ ہماری فوج کے ساتھ نہیں جا سکتے تو کم از کم اپنے دو صاحب زادوں کو ہمارے ساتھ روانہ کریں۔ چونکہ بادشاہ اسلام کی متابعت ضروری ہے۔ آپ نے اپنے دونوں لڑکوں یعنی سید عزالدین سید جمال الدین کو بادشاہ کے پاس بھیج دیا اور خود اپنے وطن کنتور چلے گئے۔ کچھ عرصہ کے بعد بادشاہ نے کشمیر کی طرف لشکر کشی کی۔ کشمیر میں بڑا قحط رونما ہوا۔ یہ حالت ہو گئی کہ تنبول کے پھول کا ایک بیڑہ ایک اشرفی میں بکنے لگا۔ یہ دونوں صاحبزادے اپنے والد بزرگوار کے تصرف سے روزانہ دو سو بیڑے خرچ کرتے رہے۔ بعض حاسدوں نے بادشاہ سے یہ شکایت کی کہ سید زادے کیسے گریں۔ ممکن ہے کسی وقت باغی ہو جائیں۔ بادشاہ کو غیرت سلطنت لاحق ہوئی۔ اس نے میر سید عزالدین کو طلب کر کے بغیر کوئی بات پوچھے شہید کر دیا۔ لیکن بعد میں بہت پچھتایا کہ ان کے والد

نے یہ لڑکے میرے پردے کے تھے۔ اُن کو کیا جواب دوں گا۔ اپنی شرمندگی دُور کرنے کے لئے اس نے چھوٹے بھائی سید جمال کو واپس وطن بھیج دیا اور چند مواضع کا پروانہ خانقاہ کے خرم کے لئے لکھ کر ساتھ دے دیا۔ جب وہ دہلی کے قریب پہنچے تو شیخ نصیر الدین نمود استقبال کے لئے باہر آئے اور اپنے گھر لے گئے۔ آپ سید زادہ کے ساتھ بہت مہربانی سے پیش آئے اور فرمایا کہ میرے سید علاؤ الدین کا اسی وقت وصال ہو گیا ہے، اُوفا تخر پڑھ لیں۔ بعد میں جب تحقیق کی گئی تو معلوم ہوا کہ واقعی اسی وقت اُن کا وصال ہوا تھا۔ اس کے بعد شیخ نصیر الدین نے سید جمال الدین کو ہدایات دیں اور خواجگان چشت کا خرقہ مرتع فرما کر اپنے وطن کی طرف رخصت کیا تاکہ اپنے والد کی مسند پر بیٹھ کر لوگوں کو ہدایات دیں شیخ جمال الدین نے روانگی کے وقت جاگیر کا پروانہ جو بادشاہ سے حاصل کیا تھا، حضرت شیخ کے سامنے رکھ دیا۔ آپ نے اُن مواضع میں صرف دو پر حرف ”ص“ لکھ دیا، ایک کا نام جردلی تھا دوسرے کا نام برولی، یہ دونوں مواضع آج تک کنتور کے قریب میرے سید جمال الدین کی اولاد کے قبضے میں ہیں۔ میرے سید اشرف جہانگیر سمانی لطائف اشرفی میں فرماتے ہیں کہ قصبہ کنتور کے سادات صحیح النسب ہیں اور اکابر سادات کی اولاد ہیں۔ نیز آپ نے اُن سادات سے فرمایا کہ آپ لوگ یہاں کے لوگوں کے ساتھ رشتہ ناطہ نہ کریں۔ میرے سید علاؤ الدین کا مزار قصبہ کنتور میں زیارت گاہ خلق ہے۔ آپ کا سن وفات نظر سے نہیں گزرا، لیکن آپ نے اپنی تصانیف میں لکھا ہے کہ میں سلطان محمد تغلق شاہ کے عہد میں دہلی گیا اور شیخ ابوالبرکات اور شیخ یحییٰ جو حضرت نضر علیہ السلام کے ہم صحبت تھے، کی صحبت حاصل کی اور خوب لطف اٹھایا۔ سلطان مذکور ۷۲۵ھ میں تخت نشین ہوا، اور ستائیس سال حکومت کرنے کے بعد ۷۵۲ھ میں وفات پائی۔ رحمۃ اللہ علیہ۔

حضرت میر سید امیر ماہ قلندر

اُن سالک ہمد نسیم وصال اُن معروف بصفات جمال و جلال اُن عارف

پیشوائے ارباب یقین مقتدائے وقت میر سید امیر ماہ بن سید نظام الدین قدس سرہ۔
آپ کا شمار کاملین روزگار و بزرگان صاحب اصرار میں ہوتا ہے۔ آپ شانِ عظیم گرامت
وافر، حالِ قوی اور ہمت بلند کے مالک تھے۔ آپ کے والد میر سید نظام الدین شہر
بغداد کے عالی نسب سادات میں سے تھے اور حادثہ ہلاکو خان کے وقت ہندوستان
تشریف لائے۔ آپ بھڑانچ میں مقیم ہوئے اور اسی جگہ وصال پایا۔

میر سید امیر ماہ ظاہری علوم حاصل کرنے کے بعد میر سید علاؤ الدین جاوری کی
خدمت میں جا کر مرید ہو گئے اور کمالاتِ ظاہری و باطنی سے بہرہ مند ہوئے۔ کچھ
عرصے کے بعد سلسلہ سہروردیہ کا فرقہ خلافت حاصل کیا اور مسند ارشاد پر متمکن ہوئے
قطب الاولیاء شیخ نظام الدین ابوالموید جنکا مزار قصبہ کولی میں ہے۔ کے پوتے شیخ
جمال بھی ان کے مرید تھے۔ میر سید علاؤ الدین جاوری، شیخ شہاب الدین عمر سہروردی
کے اکل خلفاء میں سے تھے اور بڑے صاحبِ کمال تھے۔ آپ سلطان الشارح کے
ہم عصر تھے اور عمر آپ کی دراز تھی۔ آپ کا مزار موضع جاوری میں ہے جو شہر دہلی کے
قریب ہے۔ میر سید امیر ماہ ظاہری و باطنی سفر کے بعد بھڑانچ میں مسند ارشاد پر بیٹھے
اور خلقِ خدا کو فیض پہنچایا۔ آپ کا ایک لڑکا تھا۔ جنکا نام سید تاج ماہ تھا۔ وہ قوی الحال
اور غلبہ استغراق میں مستغرق رہتے تھے انہوں نے طریقِ ملائیت اختیار کر لیا تھا اور
اپنے جمالِ ولایت کو اغیار کی نظروں سے پوشیدہ رکھتے تھے۔ ایک دفعہ میر سید امیر
ماہ سخت بیمار ہو گئے اور بچنے کی امید نہ رہی۔ سید تاج ماہ نے کمال بلند ہمتی سے اپنے
آپ کو اپنے والد بزرگوار پر قربان کر دیا۔ خود بیمار ہو گئے اور جانِ جاں آفریں کے پرد
کردی۔ اس کے بعد میر سید امیر ماہ تندرست ہو گئے۔ لیکن ان کے دل میں یہ خیال
رہتا تھا کہ سید تاج ماہ پر کیا گزری ہوگی۔ رات کو جو مجاوران کی قبر پر سویا تھا۔ اس کے
ہاتھ کی پتھیلی پر ہرے رنگ میں یہ شعر لکھا ہوا ظاہر ہوا اور جب تک وہ زندہ رہا۔ وہ
حروف اسی طرح رہے

بگولے مرغ زبرک حمد مولیٰ۔ کہ جان تاج ماہ بر عرش بردند

ترجمہ: اے مانا پرندے خدا کی حمد کر اور انکو بتادو کہ تاج منہ
کی جاں عرش پر سے گئے۔

شیخ عین الدین قتال بن شیخ سعد اللہ کیسہ دار کنتوری نے بھی میر سید امیر ماہ سے
تربیت حاصل کی تھی۔ اُن کے حالات اپنی جگہ پر آ رہے ہیں۔ میر سید امیر ماہ کے کالائے
اُن کی تصانیف سے ظاہر ہیں۔ چنانچہ اپنے ایک رسالے میں لکھتے ہیں کہ علوی فقیر نے
امیر ماہ خادم اہل بیت رسول اللہ صلی اللہ علیہ وسلم نے چند کلمات طالبانِ عشق کے
مراتب میں برنین طریق الوصول سلطان فیروز شاہ کے عہد حکومت میں جمع کئے گئے اور
اس رسالہ کا نام رسالۃ المطلب فی عشق المحبوب رکھا گیا۔ اس رسالے میں لکھتے ہیں
کہ اے عزیز آدم علیہ السلام کو سلطانِ عشق نے اس دن منہ دکھایا۔ جب وہ بہشت
سے باہر لائے گئے اور دنیا میں تنہا چھوڑ دیا۔ نوح علیہ السلام کو سلطانِ عشق نے
طوفان کے اندر کشتی میں منہ دکھایا۔ یونس علیہ السلام کو پھلی کے پیٹ میں۔ ابراہیم
علیہ السلام کو آگ میں پھینکنے وقت۔ یعقوب علیہ السلام کو اس وقت جب یوسف علیہ
السلام اُن سے جدا ہوئے۔ یوسف علیہ السلام کو اس وقت جب وہ بازارِ مصر میں
سترہ درہم کے عوض فروخت ہوئے۔ موسیٰ علیہ السلام کو اس وقت جب وہ مصر سے
باہر نکلے اور فرعون اُن کے پیچھے دوڑ رہا تھا۔ سلیمان علیہ السلام کو اس وقت جب اُن
کی انگوٹھی گر گئی اور ان کے ملک سے باہر جا پڑی۔ زکریا علیہ السلام کو اس وقت جب
اُن کے سر پر آ رہ چلایا گیا اور محمد رسول اللہ صلی اللہ علیہ وسلم کو اس روز سلطانِ عشق نے
منہ دکھایا۔ جب آپ نے مکہ سے مدینہ کی طرف ہجرت کی۔ حسین بن منصور کو اُس
روز جب انہیں دار پر چڑھایا گیا۔ عین القضاة ہمدانی کو اس وقت جب بوریا میں لیٹ
کر آگ میں پھینکا گیا اور اس رسالہ کے جمع کرنے والے کو (یعنی مصنف کو) اس روز
سلطانِ عشق نے منہ دکھایا جب خطہ بھڑاچ میں جو اس فقیر کی جائے پیدائش ہے۔
سہ سالہ سعد الدین مسعود غازی علیہ رحمہ کے پانٹی کتاب فرحت العاشقین کے
مطالعہ میں مشغول تھا۔ اسی وقت خواجہ خضر علیہ السلام کی زیارت ہوئی۔ آپ

نے ایک عالم کی صورت میں ہوا میں کھڑے ہو کر فرمایا!

اے فرزند ہو شیار ہو جاؤ کہ لشکرِ عشق دوڑا ہوا آ رہا ہے۔ اسی ہفتے کے اندک کفار کے لشکر نے جمع ہو کر بھڑاچھ پر حملہ کیا اور گھروں کو جلا دیا۔ خانقاہ میں بھی چند آدمی شہید ہو گئے اور اس فقیر کو بھی زد و کوب کیا۔ بلکہ عشق کی ضربیں منہ پر پڑیں جیسے کہ چاند کے منہ پر ہیں۔ میں شکر بجالایا کہ عشق نے اس فقیر کو منہ دکھایا۔ اسوجبکہ وہاں سے ترک سکونت کر کے اودھ چلا گیا۔ کیونکہ یہ عشق بازی ہے بلکہ جاں بازی ہے۔ اس رسالے میں آپ نے اکثر اولیا کرام کے حالات و مقالات بیان فرمائے ہیں۔ آپ کی عمر بہت دراز تھی۔ شیخ نصیر الدین محمود کے وقت سے لے کر میر سید اشرف جہانگیر سمنانی کے وقت تک قیدِ حیات میں رہے چنانچہ میر سید اشرف جہانگیر نے جس کتاب میں ہندوستان کے تمام سادات کا ذکر کیا ہے۔ اس میں لکھتے ہیں کہ بھڑاچھ کے سادات بہت مشہور ہیں۔ ان میں سے سید ابو جعفر امیر ماہ کو اس درویش نے دیکھا تھا۔ وادی بھجریں بے نظیر تھے اور سالار مسعود غازی شہید کے مزار پر اور حضرت علیہ السلام کی صحبت میں سید ابو جعفر امیر ماہ اودیہ درویش (میر سید اشرف جہانگیر سمنانی) یکجا تھے۔ ہم حضرت علیہ السلام سے اکثر مشائخ کے حالات اور مقاماتِ مشنیت کے متعلق دریافت کرتے تھے۔ اس وقت حضرت علیہ السلام کے ساتویں مرتبہ دانت از سر نو نکل آئے تھے۔

آپ کے کمالات کا اس بات سے اندازہ ہو سکتا۔ میر سید امیر ماہ کا مزار بھڑاچھ کے خطہ میں زیارت گاہِ خلق ہے اور آپ کی اولاد اب تک وہاں آباد ہے۔ ان میں سے میر سید احمد کو اس فقیر نے (مصنف کتاب مرآة الاسرار) نے بادشاہ جہانگیر کے عہد میں دوسری مرتبہ دیکھا۔ بڑے نیک آدمی تھے۔ اس وقت میر سید علاؤ الدین اخلاق محمدی سے متصف ہیں اور اپنے اجداد کی سند پر متمکن ہیں۔ سید امیر ماہ کا سن وفات نظر سے نہیں گزرا، لیکن آپ سلطان فیروز شاہ کے معاصر تھے اور سلطان محمد ۱۵۲۰ء میں چالیس سال کی عمر میں تخت نشین ہوا۔ سلطان فیروز شاہ بہت محسن، بلند

رعایا پرور، سپاہ دوست اور درویشوں کا عقیدت مند تھا اور حضرت خواجہ گنج شکر
 قدس سرہ کے پوتے شیخ علاؤ الدین کامرید تھا۔ وہ ۱۰۰۰ھ میں بھڑاچھ جا کر سلطان الشہد
 سالار مسعود غازی قدس سرہ کے مزار پر حاضر ہوا، اور میر سید امیر ماہ کی زیارت سے
 بھی مشرف ہوا۔ یہ صحبت کافی دیر تک رہی اور اس سے بادشاہ کو بہت فائدہ ہوا، ہم
 نے اس کا مراعات مسعودی میں مفصل ذکر کیا ہے۔ خواجہ شمس الدین سراج مصنف
 تاریخ فیروز شاہی لکھتے ہیں کہ سلطان چند یوم بھڑاچھ میں رہا، ایک رات بادشاہ نے
 سلطان الشہد کو خواب میں دیکھا کہ انہوں نے بادشاہ کو دیکھتے ہی اپنے چہرے پر
 ہاتھ رکھ لئے، اس کا مطلب یہ ہے کہ بڑھاپا آگیا، اب آخرت کی فکر ہونی چاہیے اس
 خواب سے بیدار ہو کر وہ سلطان الشہد مسعود غازی کے مزار کے پائنتی بیٹھ گیا
 اور خرقہ صوفیہ پہن کر تائب ہوا، اس کے بعد دہلی جا کر اپنے لڑکے سلطان محمد
 کو تخت پر بٹھایا اور خود طاعت و عبادت میں مشغول ہو گیا، حتیٰ کہ ۱۰۰۰ھ میں راہی
 ملک بقا ہوا۔ رحمۃ اللہ علیہ

جھنڈی شیخ شرف الدین یحییٰ منیری قدس سرہ

آں جانے نشین انبیاء با استحقاق، آن غریق بحر مشاہدہ باتفاق، آن نو گرفت
 بہ کمال بردباری قطب مشائخ حضرت شیخ شرف الدین یحییٰ منیری قدس سرہ کا ملائ وقت
 میں سے تھے، آپ شان بزرگ احوال مستور اور بلند ہمت کے مالک تھے، ابتدائی
 حال سے لے کر اتہمائے سلوک تک آپ پیکر سنت نبوی رہے، یہ جو کہا گیا ہے کہ
 انبیاء علیہم السلام معصوم اور اولیاء محفوظ ہیں، آپ اس کے صحیح نمونہ تھے، آداب مذہب
 صوفیہ جس قدر آپ کی تصانیف میں پائے جاتے ہیں اور کہیں نہیں ملتے، آپ کے
 والد شیخ یحییٰ منیری بھی بڑے بزرگ اور صاحب کرامات و مقامات تھے، ان کا مزار
 منیر میں زیارت گاہ خلق ہے، شیخ شرف الدین، شیخ نجیب الدین فردوسی قدس سرہ
 کے مرید اور خلیفہ تھے، ان کے حالات طبقہ سابقہ میں بیان ہو چکے ہیں، یہ سلسلہ
 عالیہ شیخ نجم الدین کبریٰ قدس سرہ، پر مشتمل ہوتا ہے، مناقب الاصفیاء ایک معتبر کتاب

ہے۔ جو شیخ شرف الدین کے سلسلہ کے خلفاء میں سے کسی نے لکھی ہے اس کتاب میں سلسلہ فردوسیہ کے تمام مشائخ کے مفصل حالات درج ہیں۔ اس کتاب میں لکھا ہے کہ قصبہ منیر میں ایک بزرگ رہتے تھے جو صاحب کشف و کرامات تھے اور شیخ شرف الدین کے والد جس وقت ان کے پاس جاتے۔ وہ سیدھے کھڑے ہو جاتے تھے۔

ایک دفعہ جب وہ حسب دستور ان سے ملنے گئے تو انہوں نے تعظیم نہ کی۔ ان کے والد حیران ہوئے کہ کیا ماجرہ ہے۔ اس بزرگ نے ان کے دل کی بات آگاہ پا کر فوراً فرمایا کہ جس شخص کی میں تعظیم کرتا تھا اب وہ شکم مادر میں چلا گیا ہے۔ جب شیخ شرف الدین پیدا ہوئے تو ان کی والدہ جو ایک صالحہ عورت تھیں۔ کبھی بلا وضو و روہ نہیں دیتی تھیں۔ صغیر سنی ہی میں آپ سے عجیب و غریب حالات ظاہر ہونے لگے۔ تحصیل علم میں آپ بڑی کوشش کرتے تھے۔ کچھ عرصے کے بعد آپ والدین سے اجازت لے کر مولانا شرف الدین کے ہمراہ ستار گاؤں کی طرف چلے گئے جو بنگال میں ہے۔ مولانا شرف الدین بڑے عالم اور صاحب کشف بزرگ تھے۔ اور علم ایسا، سیریا وغیرہ سے واقف تھے اور لوگ کثرت سے آپ کے پاس آیا جایا کرتے تھے۔ اس وجہ سے بادشاہِ دہلی نے خائف ہو کر انہیں ستار گاؤں بھیج دیا تھا۔ جس وقت مولانا شرف الدین، شیخ شرف الدین کو دیکھتے تھے۔ فرماتے تھے کہ یہ جوان تربیت کے قابل ہے۔ پس جو علوم کہ جانتے تھے۔ سب انہیں سکھادیئے چونکہ آپ نہایت بلند ہمت تھے۔ آپ نے اس پر اکتفا نہ کیا۔ ستار گاؤں سے واپس آ کر آپ اپنی والدہ کے ہاں منیر چلے گئے۔ ستار گاؤں میں آپ کو ایک بیماری لگ گئی تھی۔ سب طبیوں نے اتفاق رائے سے کہہ دیا کہ اس مرض کا علاج شادی ہے۔ چنانچہ آپ کی شادی ہو گئی اور ایک لڑکا پیدا ہوا۔ انہوں نے لڑکے کو اپنی والدہ کے حوالہ کر کے فرمایا کہ اسے میرا قائم مقام سمجھو اور مجھے راہِ حق میں چھوڑ دو کہ جہاں چاہوں چلا جاؤں۔ پس والدہ سے رخصت ہو کر آپ دہلی گئے۔ اور سلطان المشائخ حضرت نظام الدین

ادبیار قدس سرہ کی زیارت سے مشرف ہوئے۔ کچھ دیر کے بعد سلطان المشائخ نے انہیں تنبول کاپتہ دیکر رخصت فرمایا اور حاضرین کو مخاطب کر کے فرمایا کہ یہ شہباز ہے۔ لیکن ہمارے حال میں پھنسا اس کے مقدر میں نہیں ہے۔ باہر آ کر ان کے دل میں خیال گزرا کہ اگر شیخی مہی ہے تو میں بھی شیخ ہوں۔ وہاں سے آپ پانی پت گئے اور شیخ شرف الدین بوعلی قلندر کی خدمت میں کچھ عرصہ رہے۔ لیکن وہاں سے بھی یہ کہہ کر چلے گئے کہ شیخ ہیں۔ لیکن مغلوب الحال ہیں۔ دوسروں کی تربیت نہیں کرتے۔ کہتے ہیں کہ رخصت ہوتے وقت بوعلی قلندر نے اتنا فرمایا کہ محمد صلی اللہ علیہ وسلم کوہِ جوا (غارِ حرا) میں فتح باب ہوئی (یعنی دروازہ کھلا) اور تمہاری کوہِ راجگڑ میں فتح باب ہوگی۔ اس کے بعد ان کے بڑے بھائی نے خواجہ نجیب الدین فردوسی کا ذکر کیا اور ان کی بڑی تعریف کی۔ یہ سنکر انہوں نے فرمایا کہ وہلی کا جو قطب ہے (یعنی سلطان المشائخ) انہوں نے تو مجھے ترک کر کے واپس موڑ دیا۔ دوسرے کے پاس کیسے جاؤں۔ آپ کے بھائی نے کہا۔ بزرگوں کے حق میں ایسی بات نہیں کہنی چاہیے۔ اس سے آپ پشیمان ہوئے اور خواجہ نجیب الدین کی خدمت میں چلے گئے۔ لیکن آپ کے دل میں کچھ دہشت پیدا ہونے لگی۔ دل میں خیال آیا کہ جب شیخ نظام الدین کی خدمت میں حاضر ہوا تو دہشت نہ تھی۔ اب کیا بات ہے۔ اس میں کوئی راز ہے کہ اب مجھے دہشت ہو رہی ہے۔ جب حضرت خواجہ کے سامنے گئے۔ تنبول کاپتہ اسی طرح منہ میں تھا۔ خواجہ نجیب الدین نے دیکھ کر فرمایا۔ منہ میں بھی پتہ ہے اور دستار میں بھی۔ لیکن کہتا یہ ہے کہ "میں بھی شیخ ہوں"۔ یہ سنتے ہی آپ نے ہتھ منہ سے نکال کر پھینک دیا اور دہشت کی حالت میں دو زانوں ہو کر بیٹھ گئے۔ تھوڑی دیر کے بعد بیعت کی درخواست کی اور مرید ہو گئے اس کے بعد حضرت خواجہ نے مہربانی فرمائی اور سلسلہ فردوسیہ کے تمام اذکار و مشاغل تعلیم فرمائے اور عقائد مذہب صوفیہ خصوصاً وحدت الوجود سے آشنا کیا اور خرقہ خلافت تمام تبرکات سلسلہ سمیت عطا فرمایا۔ اس وقت شیخ شرف الدین نے عرض کیا کہ یہ بڑا کام ہے۔ مجھ بیچارہ سے کس طرح سہرا انجام ہو گا۔ خواجہ نجیب الدین

نے فرمایا۔ میں نے یہ اجازت نامہ حضرت رسالت پناہ صلی اللہ علیہ وسلم کے حکم سے لکھا ہے۔ مرتبہ نبوت تمہاری تربیت کرے گا۔ میرے مشائخ کی ولایت بھی تمہارے کام میں لگی ہوئی ہے۔ اس بات کا فکر مت کرو۔ اس کے بعد رخصت فرمایا اور حکم دیا کہ اگر راستے میں کوئی خبر موصول ہو تو واپس نہ آنا۔ ایک دو منزل گئے تھے کہ حضرت خواجہ کے وصال کی خبر سنی۔ واپس جانا چاہا، لیکن ان کی وصیت یاد آئی۔ ایلنے آگے چلتے رہے۔ جب بنا دس سے گزر کر ایک دو منزل آگے گئے تو اجازت نامہ اور تبرکات اپنے بھائی کے حوالہ کر کے جنگل کے اندر گھس گئے اور ہمراہیوں کی نظروں سے غیب ہو گئے۔ انہوں نے بہت تلاش کیا۔ لیکن نہ پایا۔ انہوں نے اجازت نامہ اور تبرکات ان کی والدہ کے حوالہ کر دیئے۔ آپ کی والدہ بہت منگوم ہوئیں اور گریہ وزاری میں مبتلا ہو گئیں۔ کچھ دنوں کے بعد شدت سے بارش ہونے لگی۔ آپ کی والدہ رونے لگیں کہ میرے شرف الدین کا کیا حال ہو گا۔ اسی وقت آپ آگئے اور صحن میں کھڑے ہو گئے۔ والدہ نے کہا اندر آؤ۔ آپ نے فرمایا۔ باہر آ کر دیکھو کہ اس بارش میں میرا کیا حال ہے۔ جب والدہ باہر آئیں تو کیا دیکھتی ہیں کہ ان کے کپڑے بالکل خشک ہیں اور جس جگہ وہ کھڑے ہیں۔ وہاں قطعاً بارش نہیں ہو رہی۔ آپ نے فرمایا۔ کہ حق تعالیٰ ہماری اس طرح حفاظت فرماتے ہیں۔ آپ میرا فکر کیوں کرتی ہیں۔ اب مجھے اللہ کے سپرد کرو اور مجھ سے راضی رہو۔ ناچار والدہ نے انہیں رخصت کیا۔ آپ نے کئی سال جنگل اور پہاڑ میں گزار دیئے اور بڑے کمالات حاصل کئے۔ ایک دفعہ قاضی زاہد دانشمند نے جو آپ کا مخلص اور معتقد تھا۔ عرض کیا کہ سنا ہے مخدوم نے تیس سال تک کچھ نہ کھایا اور نہ بول براز کو گئے۔ آپ نے فرمایا، اے زاہد! جو ریاضت اور مجاہدہ شرف الدین نے کیا ہے۔ اگر پہاڑ کرتا تو پانی ہو جاتا لیکن شرف الدین کچھ نہیں بنا۔ اس بات سے آپ کی بلند ہی جہت ظاہر ہوتی ہے۔ جیسا کہ آنحضرت صلی اللہ علیہ وسلم اپنے کمال کے باوجود اکثر فرمایا کرتے تھے۔ مَا عَبَدْنَاكَ حَقَّ عِبَادَتِكَ (میں نے تیری عبادت کا حق ادا نہیں کیا، غرضیکہ ایک مدت تک کسی کو معلوم نہ ہو سکا کہ آپ کہاں ہیں۔ بعض لوگوں نے نشانی

کی کہ فلاں جنگل میں ہیں۔ ایک دن حضرت سلطان المشائخ کے مرید مولانا نظام الدین مولیٰ شہر بہار میں تشریف لے گئے۔ آپ کبھی کبھی شیخ شرف الدین کی ملاقات کے لئے جنگل میں اپنے اصحاب سمیت تشریف لے جاتے تھے اور صحبت، اے حرمانہ گرم ہوتی تھیں۔ جب شیخ شرف الدین نے دیکھا کہ یہ حضرات میری خاطر خطرناک جنگل میں آتے ہیں، اُن سے فرمایا کہ آپ لوگ تکلیف نہ کریں، جمعہ کے دن شہر کی جامع مسجد میں میں حاضر ہو جاؤں گا اور اسی جگہ ملاقات ہوگی۔ مولانا نظام الدین مولیٰ اور ان کے اصحاب یہ خوشخبری سُن کر خوش ہوئے اور شہر جا کر ایک درویشانہ مکان مسجد کے قریب بنایا۔ پس آپ ہر جمعہ کے دن شہر میں آتے اور نماز جمعہ کے بعد اس گھر میں بیٹھ کر اجابا کے ساتھ سرگرم مجلس رہتے اور کبھی کبھی دو ایک روز وہاں رہ کر چلے جاتے تھے۔ اس کے بعد مولانا نظام الدین مولیٰ نے مجد الملک حاکم بہار کو طلب کر کے فرمایا کہ ہمارے پاس مالِ حلال میں سے کچھ رقم ہے، میرے بھائی شرف الدین کے لئے ایک مکان تیار کر دو، انہوں نے اُس چھوٹے سے مکان کو گرا کر ایک بڑی عمارت تیار کرائی۔ اور آپ اس میں رہنے لگے۔

لیکن کبھی کبھی آپ راجگڑ کے جنگل اور بہار کی سیر کے لئے چلے جاتے تھے۔ جب آپ کے کمالات کی شہرت ہوئی تو خلقِ خدا آپ پر ٹوٹ پڑی۔ یہ دیکھ کر سلطان محمد شاہ نے مجد الملک حاکم بہار کو حکم دیا کہ شیخ شرف الدین کے خدام کے لئے پتھر سے ایک پختہ خانقاہ تیار کرائی جائے۔ کہتے ہیں کہ آج تک وہی عمارت موجود ہے۔ تغلق شاہ کے بعد جب سلطان فیروز شاہ تخت نشین ہوا، تو اس نے خانقاہ کے خرچ کے لئے ایک گاؤں وقف کر دیا۔ اگرچہ خلقت کا بھوم بڑھ گیا، لیکن آپ ہمیشہ ستر کرامت کے لئے کرامات کو پوشیدہ رکھنے کے لئے، کوشاں رہتے تھے۔ لیکن کبھی کبھی حالتِ سُکر میں بے اختیار کوئی چیز آپ سے ظاہر ہو جاتی تھی۔ ایک دن ایک آدمی چند مردہ مکھی لایا اور کہنے لگا کہ شیخ یحییٰ و یونس (زندہ کرنا ہے اور مردہ کرنا ہے) کے مقام میں ہیں انہیں زندہ کیجئے۔ آپ نے بہت معذرت کی کہ میں اس قابل نہیں ہوں کہ مردہ زندہ کروں۔

لیکن وہ شخص بڑبڑاتا ہوا شیخ احمد حرم پوش کے پاس چلا گیا۔ آپ نے صبر سے کام لیا اور خاموش بیٹھے رہے۔ جب شیخ احمد سے ماجرا بیان کیا تو انہوں نے کہا سبحان اللہ! یہ سب جو حق تعالیٰ نے شیخ شرف الدین کو عطا فرمایا ہے، ہمارے بس کی بات نہیں (یعنی ہم اس قدر اپنے آپ کو نہیں چھپا سکتے، جیسے شیخ شرف الدین نے وسعتِ ظرف کی وجہ سے اپنے آپ کو چھپا رکھا ہے) چنانچہ انہوں نے مکھیوں سے کہا کہ اڑ جاؤ اور مکھیاں فوراً اڑ کر چلی گئیں۔ یہ دیکھ کر اس بے نصیب نے کہا کہ میں نے یحییٰ کا مشاہدہ کر لیا اور یتیم کا بھی مشاہدہ کرنا چاہتا ہوں۔ انہوں نے فرمایا، جاؤ، راستے میں دیکھ لو گے۔ راستے میں کسی گھوڑے نے ایسی لات مادی کر مر گیا۔ جب یہ خبر شیخ شرف الدین کو ہوئی تو آکر اس کی نماز جنازہ میں شریک ہوئے اور اس کے حق میں حسن خاتمہ کی دعا کی۔ یہ تھی آپ کی بردباری جس کی وجہ سے آپ انبیاء اور اولیاء کے قائم مقام ہو گئے۔ یہ شیخ احمد حرم پوش بڑے بزرگ تھے، جن کا مشرب قلندرانہ تھا اور شیخ شرف الدین سے انکو بہت محبت تھی۔ ان کا مزار بھی شہر بہار میں زیارت گاہِ خلق ہے۔ رحمۃ اللہ علیہ۔

اس کتاب میں لکھا ہے کہ ایک دفعہ تمام مشائخ وقت یکجا تھے، ان میں سے ہر ایک بزرگ نے اپنی اپنی خواہش کا اظہار کیا۔ جب شیخ شرف الدین کی نوبت آئی تو آپ نے کہا کہ میری آرزو یہ ہے کہ میرا نام نہ اس جہان میں ہو نہ اس جہان میں۔ حدیث پاک اِذَا اتَّو الْفَقْرُ فَهُوَ اللّٰهُ : (جب فقر کی تکمیل ہوتی ہے تو اللہ ہی اللہ ہوتا ہے) کا اسی مقام کی طرف اشارہ ہے۔ اس کتاب میں لکھا ہے کہ شیخ غن کا کوئی اور احمد بہار کا صاحبِ مقامات اور مست و حدت تھے اور شیخ شرف الدین کے ساتھ بے حد محبت رکھتے تھے۔ اتفاقاً دونوں بزرگ سلطان فیروز شاہ کے عہدِ حکومت میں دہلی گئے، غلبہ حال کی وجہ سے انہوں نے بے پردہ باتیں کہیں جس پر علمائے ظواہر نے ان کے قتل کا فتویٰ صادر کر دیا، باوجودیکہ دہلی میں بے شمار بزرگ تھے کسی نے انہیں دیوانگی کا عذر دیکر بچالے کی کوشش نہ کی۔ جب یہ خبر شیخ شرف الدین تک پہنچی

تو آپ نے فرمایا کہ جس شہر میں ایسے موحدین کا خون گرایا جائے وہ کب آباد رہ سکتا ہے۔

چنانچہ کچھ عرصے کے بعد امیر تیمور صاحب قرآن نے حملہ آور ہو کر دہلی کو تاخت و تاراج کر دیا۔ الغرض بعض لوگوں نے شیخ شرف الدین کی بات سلطان فیروز شاہ تک پہنچا دی۔ بادشاہ نے علماء کو طلب کر کے کہا کہ میں نے آپ لوگوں کے فتویٰ کے مطابق انہیں قتل کیا ہے۔ لیکن شرف الدین نے یہ کہا ہے۔ علماء نے متفق ہو کر کہا کہ ہم نے کتاب و سنت کے مطابق فتویٰ دیا ہے۔ شیخ شرف الدین کو طلب کیا اُس زمانے میں مخدوم جہانیاں سید جلال الدین بخاری قدس سرہ دہلی میں تشریف فرما تھے۔ بادشاہ آپ کا بے حد معتقد تھا۔ چند دن گزر گئے۔ لیکن بادشاہ کو حضرت مخدوم کی زیارت نصیب نہ ہوئی۔ خدام سے پوچھا کہ کیا بات ہے۔ انہوں نے کہا۔ شیخ شرف الدین منیری کے خطوط مخدوم جہانیاں کو موصول ہوئے ہیں۔ ان کے مطالعہ میں مصروف ہیں اور خلوت سے باہر نہیں آتے۔ یہ سُنکر بادشاہ پشیمان ہوا اور نوکر کو حکم دیا کہ حضرت مخدوم کو ہرگز تکلیف نہ دیں اور خلوت میں رہنے دیں۔ کیونکہ بزرگوں کو اپنی جگہ سے ہلانا اچھا نہیں ہوتا۔ اسی کتاب میں یہ بھی لکھا ہے کہ جو درویش علماء کا محتاج ہے۔ درویش نہیں ہے۔ علماء جو کچھ کتاب میں دیکھتے ہیں وہی کہتے ہیں لیکن درویش اگر کتاب میں کچھ نہیں پاتا تو لوح محفوظ سے بات کرتا ہے۔ اگر لوح محفوظ میں کچھ نہیں پاتا تو حضرت عزت سے بات کرتا ہے۔ غرضیکہ آپ کے کلمات و کلامات بے شمار ہیں۔

حقائق و معارف توحید بیان کرنے میں آپ بے نظیر تھے۔ تصوف میں آپ قاضی عین القضاات ہمدانی کی اقتدار کرتے تھے۔ چنانچہ اپنی تصانیف میں اکثر ان کا ذکر کیا ہے۔ ایک مقام پر لکھتے ہیں کہ ”اَلْ عَاشِقِ فَا نِ عَیْنِ الْقِضَا تِ ہِمْدَانِ“ دوسری جگہ پر انہیں ”مَسْتِ السْتِ یَزْدَانِ قَاضِیِ عَیْنِ الْقِضَا تِ ہِمْدَانِ دَرِّ مَعْدِنِ مَعَانِ“ کہا ہے۔ آپ نے اپنے ملفوظات میں ان کی بہت تعریف کی ہے۔ شیخ شرف الدین کے

کثرت سے خطوط موجود ہیں۔ جو آپ نے اپنے مریدین اور طالبانِ حق کو لکھے بہ خصوصاً وہ خطوط جو آپ نے شیخ مظفر بلخی کے نام لکھے ہیں۔ صوفیہ کرام کے لئے دستور العمل کا درجہ رکھتے ہیں، آپ اکثر مقامات پر انہیں امام مظفر لکھتے ہیں کہ ان کے حالات اپنی جگہ پر آ رہے ہیں۔ آپ نے ایک رسالہ وعدت الوجود کے اثبات میں لکھا ہے جس کا نام ارشاد السالکین ہے۔ آج تک کسی معترض سے اس کی تردید نہیں بن پڑی آپ نے کتاب آداب المریدین (مصنف شیخ اکبر محی الدین ابن عربی) کی شرح بھی لکھی ہے۔ جس سے بہتر کوئی کتاب تصور میں نہیں آسکتی۔ آپ کی عمر بہت دراز تھی سلطان الشائخ کے وقت سے لیکر میر سید اشرف جہانگیر سمنانی کی تشریف آوری تک۔ آپ قید حیات میں رہے۔ چنانچہ لطائف اشرفی میں لکھا ہے کہ جب آخر عمر میں شیخ شرف الدین سے پوچھا گیا کہ آپ کے خلفاء اور مریدین میں سے کون آپ کی نماز جنازہ پڑھائے تو آپ نے فرمایا کل ایک سید صحیح النب، تارک دنیا، حافظ قرآن، بالادست ولایت سے آ رہا ہے۔ جس کا نام میر سید اشرف ہے۔ وہ امامت کرے۔ چنانچہ آپ کی وصیت کے مطابق تجھیز و تکفین کر کے لوگ منتظر تھے کہ کون آتا ہے۔ صبح کے وقت جب کچھ دیر ہو گئی تو آپ کا خادم قدیم شیخ جلالی شہر سے باہر نکلا۔ کیا دیکھتا ہے کہ میر سید اشرف جہانگیر اپنے اصحاب سمیت تشریف لا رہے ہیں۔ شیخ جلالی فراست سے کھ گئے کہ وہی ہیں۔ پس نہایت تواضع سے وہ انہیں شیخ کے مکان پہلے گئے اور انہوں نے وصیت کے مطابق نماز جنازہ کی امامت کی۔ جب شیخ کے جسم کو قبر میں اتارا گیا تو آپ کا ماتھ قبر سے باہر نکل آیا۔ لوگوں نے حیران ہو کر میر سید جہانگیر سے حقیقت حال دریافت کی۔ انہوں نے شیخ کی روحانیت سے دریافت کر کے بتایا کہ حضرت شیخ کو کوہِ را جگہ میں مردانِ غیب سے ایک کلاہ ملا تھا اور آپ نے وصیت کی تھی کہ اُسے بھی میرے ساتھ دفن کیا جائے۔ لیکن تم لوگ یہ بات بھول چکے ہو۔ چنانچہ انہوں نے وہ کلاہ لاکر شیخ کے ماتھ میں دیا۔ کلاہ پہنچتے ہی آپ کا ماتھ اندر چلا گیا۔ آپ کے کمالات کا اسی سے اندازہ ہو سکتا ہے آپ

کی وفات پنج شنبہ کے دن چھ ماہ شوال ۹۸۶ھ میں سلطان فیروز شاہ کے عہد میں ہوئی۔
کسی لے تاریخ وصال یوں لکائی ہے ۔

روز پنج شنبہ زمہ شوال شش بدلے جوان
کرد رحلت یشخ شرف الدین یکھی زین جہاں
سال ہفتصد بود ہجری و گر ہشتاد و دو
این چہیں قطب مشاخر سوئے جنت شد رواں
کے بود خود زخود جدا ساندہ
من دتو رفتہ و خدای ساندہ





در بیان مجملہ از احوال شیخ شمس الدین ترک پانی پتی رحمۃ اللہ علیہ
و ذکر شیخ علاء الدولہ سمنانی رحمۃ اللہ علیہ وغیرہم

جھڑا شاہ شمس الدین ترک پانی پتی رحمۃ اللہ علیہ

آں شمس لازوال، آں پروردہ آب و طال، آں فابغ از مستقبل و ماضی
آں بر نقد احوال خویش راضی، آں گنجینہ عشق و ہدایت قطب ابدال شاہ شمس الدین ترک
صاحب ولایت قدس سرہ، آپ حضرت شیخ علاء الدین علی احمد صابر قدس سرہ کے
مرید و خلیفہ تھے۔ طریقت میں آپ کی شان عظیم، کرامات و ہمت بلند اور تجرد کمال
پر تھا۔ غایت تجرد کی وجہ سے آپ اکثر لباس قلندرانہ چرمی پہنتے تھے۔ آپ دنیا
عقبیٰ اور رسوم خلق سے بالکل مستغنی تھے اور ریاضات مجاہدات، ذوق و شوق،
تصفیہ باطن اور استفراق میں اپنا نظیر نہیں رکھتے تھے۔ آپ کی روحانی قوت کا یہ عالم
تھا کہ معمولی سی توجہ سے ساکنان عالم سفل کو مقام علوی میں پہنچا دیتے تھے اور
قہر و لطف کا جو کلمہ آپ کی زبان مبارک سے نکلتا، فوراً اسی طرح ہو جاتا تھا اور میرے
مشاخ نے تو اتر کے ساتھ آپ کے حالات اس طرح روایت کئے ہیں کہ شیخ شمس الدین
ترک حضرت خواجہ احمد لیسوی کی اولاد میں سے تھے جن کا سلسلہ نسب حضرت
محمد حنیفہ بن امیر المومنین حضرت علی کرم اللہ وجہہ سے جا ملتا ہے۔ جب

آپ سن تیز کو پہنچے۔ آپ کو تحصیل علم کا شوق دامنگیر ہوا۔ کچھ عرصہ آپ ترکستان میں علم حاصل کرتے رہے۔ جب آپ تمام علوم عقلی و نقلی (علم عقلی سے مراد منطق و معقول اور علم نقلی سے مراد علم کتاب و سنت ہے) سے فارغ ہوئے۔ اور روحانیت میں سے کچھ حاصل نہ ہوا تو آپ نے سب کچھ چھوڑ کر مکمل تجرید و تفسیر اختیار کر لی اور مردانہ وار راہِ طریقت میں گامزن ہوتے ہی آپ تلاشِ شیخ میں ترکستان چھوڑ کر ماوردانہر تشریف لے گئے اور وہاں کے مشائخ کی زیارت کی۔ لیکن چونکہ آپ نصیب کسی اور جگہ تھا۔ وہاں کسی بزرگ کے ساتھ وابستگی پیدا نہ ہوئی۔ ناچار ہندوستان کا رخ کیا اور سیر کرتے ہوئے بہت محنت و مشقت کے بعد کلیر شریف پہنچے اور حضرت مخدوم علی احمد صابر قدس سرہ کی زیارت سے مشرف ہوئے۔ ان حضرت کا جمال ولایت دیکھتے ہی آپ تمام علمی مقدمات بھول گئے۔ اور بے اختیار سران کے قدموں میں رکھ دیا۔ بیعت سے مشرف ہوئے اور کلاہ ارادت حاصل کی (شاید مرید ہوتے وقت۔ کلاہ عطا ہوتا تھا) اس کے بعد ریاضت و مجاہدہ میں مشغول ہو گئے۔ حضرت مخدوم کی صحبت میں رہ کر آپ ان حضرت کی نظرِ کیمیا اثر سے ہر ساعت فیوض حاصل کرنے لگے جتنی کہ سلوک تمام ہو گیا پس خواجگانِ چشت کے وسیلہ سے آپ مرتبہ تکمیل و ارشاد تک پہنچ کر دوسروں کی تربیت میں مشغول ہو گئے۔ اور کثرت سے اظہارِ کرامات ہونے لگا۔ لیکن کمالِ ظرف و بلند پروازی کی وجہ سے آپ ان کی طرف قطعاً متوجہ نہیں ہوتے تھے غرضیکہ آخر عمر میں حضرت مخدوم نے انہیں اپنے پاس بلا کر خرقہ خلافت عطا فرمایا اور قسم و قسم کی نعمتوں سے جو آپ نے حضرت گنجشکر رضی اللہ عنہ سے حاصل کی تھیں۔ شیخ شمس الدین ترک کو نوازا۔ آپ نے اپنے ماتم سے اجازت نامہ لکھ کر ان کے حوالے کیا۔ اس کے بعد وصیت فرمائی کہ جب میں اس جہاں سے پردہ کروں تو تین دن سے زیادہ نہ رہنا۔ حق تعالیٰ نے تمہیں ولایتِ دیار پانی پت عطا فرمائی ہے۔ وہاں جا کر سکونت اختیار کرنا اور خلقت کی ہدایت میں مشغول ہو جانا۔ میں ہر حالت میں تمہارا مدد و معاون رہوں گا۔ اس پر حضرت شاہ شمس الدین نے عرض

کیا کہ چونکہ حضرت مخدوم کی ولایت دائمی ہے۔ بندہ کا ارادہ یہ تھا۔ ساری عمر آستانہ عالیہ کی جا رو ب کشتی کرتا۔ لیکن اب فرمان ہوا ہے کہ پانی پت جافل۔ وہاں شیخ شرف الدین بوعلی قلندر رہتے ہیں۔ معلوم نہیں ان کے ساتھ کس قسم کی صحبت رہے گی۔ آپ نے فرمایا۔ فکر مت کرو۔ ان کا وقت آخر ہے۔ تمہارے وہاں پہنچتے ہی وہ چلے جائینگے پس حضرت کے وصال کے بعد آپ تین دن قصبہ کلیر میں رہے۔ اس کے بعد وصیت کے مطابق آپ پانی پت کی طرف روانہ ہوئے۔ جب شہر میں پہنچے تو رہنے کی جگہ نہ تھی۔ اس لئے آپ دیوار کے سائے میں بیٹھ گئے۔ شیخ شرف بوعلی قلندر کو آپ کے آنے کی اطلاع ہو گئی۔ آپ نے فوراً بویا بستر اٹھایا اور چل پڑے۔ ان کا ایک حلوہ فروش رکھا منظور نظر تھا۔ اس نے پوچھا۔ اس وقت آپ کہاں جا رہے ہیں۔ میں آپ کو ہرگز نہیں جانے دوں گا۔ شیخ نے فرمایا۔ اب میں یہاں ہرگز نہیں رہ سکتا۔ کیونکہ یہ ولایت کسی دوسرے کے سپرد ہو گئی ہے اور مجھے اور مقام پر بلایا گیا ہے۔ اس لڑکے نے ضد میں آکر پوچھنا شروع کیا کہ وہ صاحب ولایت کون ہیں۔ مجھے دکھائیں۔ اس کے بعد میں آپ کے ساتھ چلوں گا۔ چونکہ اس نے بہت اصرار کیا۔ شیخ نے فرمایا کہ فلاں محلے میں جاؤ۔ فلاں محلے کا ایک درویش قلندرانہ چرمی لباس پہنے دیوار کے سائے میں بیٹھا ہے۔ لیکن ان کے ساتھ گستاخی نہ کرنا۔ دور سے دیکھ کر واپس چلے آنا۔ جب یہ لڑکا وہاں پہنچا دیکھا کہ شاہباز بیٹھا ہے جس کی ولایت کے انوار آفتاب جہاں تاب کی طرح چمک رہے اور دائیں بائیں دو شیر بیٹھے حفاظت کر رہے ہیں۔ حلوہ فروش لڑکا اس نظارے کی تاب نہ لاسکا اور پشیمان ہو کر واپس آیا اور شیخ سے کہنے لگا کہ واقعی اب یہاں رہنا اچھا نہیں۔ پس شیخ شرف الدین پانی پت سے چل کر موضع بودہ کہیرہ پہنچے اور چند دن وہاں رہ کر دستِ حق سے بیوست ہو گئے۔ شیخ شرف الدین بوعلی قلندر کے کلمات کا ذکر اپنی جگہ پر آ رہا ہے۔ رحمۃ اللہ علیہ۔

غرضیکہ شاہ شمس الدین ترک نے اپنے پیر کی وصیت کے مطابق پانی پت میں سکونت اختیار کر لی۔ آپ کی تشریف آوری کی بے حد شہرت ہوئی اور چاروں طرف سے

خلقت آنے لگی۔ آپ کئی سال تک مریدین کی تربیت میں مشغول رہے۔ روایت ہے کہ ایک دفعہ آپ حجرہ خاص کے دروازے پر بیٹھے اپنے اصحاب کے سامنے حقائق وہ عارف بیان فرما رہے تھے کہ ایک صاحب جمال نوجوان شیخ جلال نام جربانی پست کے اکابر زادوں میں سے تھا۔ نہایت خوبصورت عراقی گھوڑے پر سوار حسن و زیبائی کے عالم میں سامنے سے گزرا۔ جب آپ کی نظر اس کے حسن و جمال پر پڑی آپ نے اپنے اصحاب کو مخاطب کر کے فرمایا کہ مجھے اپنی نعمت اس جوان کے چہرے میں عکس ہوتی نظر آتی ہے۔ اُدھر جب اُن کی نظر حضرت شیخ کے نودِ ولایت پر پڑی۔ چونکہ وقت آچکا تھا فوراً گھوڑے سے اتر کر سرقہ مول میں رکھ دیا۔ آپ نے ان کا سراپا اٹھا کر فرمایا۔ گھوڑے پر سوار ہو کر بسے پھاؤ۔ انہوں نے سوار ہو کر چکر دیئے اور آپ نے اپنی باطنی قوت سے ان کے قلب سے سب کچھ باہر نکال کر پھینک دیا اور شیخ جلال پر توجید کے انوار اس طرح برسے کہ ہر چیز کو پیچھے چھوڑ کر اِذَا تَدَفَّقَرَفَهُوَاللّٰہُ ۛ (جب فقر کی تکمیل ہوتی ہے تو اللہ ہی اللہ رہ جاتا ہے) کے میدان میں گھوڑا دوڑا دیا اور بیعت سے مشرف ہو گئے۔ اُس وقت شیخ نے جو کلام چرمی پہن رکھا تھا اُتار کر اُن کے سر پر رکھا اور فرمایا ۛ

آنچہ بصد سال کے نیافتہ ہم نفعے در نفعے یافتہ
ترجمہ ۛ جو کچھ سو سال میں بھی لوگوں کو نہیں ملتا۔ تم نے اُن کی آن
میں پایا۔

پس شیخ جلال گھوڑے سے عرصے میں حضرت شیخ کی نظر عنایت سے مرتبہ تکمیل اور ارشاد تک پہنچ گئے۔ اس کے بعد آپ نے فرمایا کہ اب نکاح کرو۔ کیونکہ مجھے عالم باطن میں تمہاری اولاد ہزاروں کی تعداد میں نظر آ رہی ہے۔ شیخ جلال نے نہایت بجز و انکسار سے عرض کیا کہ مجھے تعمیل حکم سے کوئی عذر نہیں۔ لیکن اکثر دیکھا گیا ہے کہ بڑی اولاد باعثِ رنج و غم ہوتی ہے۔ آپ نے کمالِ شفقت سے فرمایا کہ جو نیک ہوں گے۔ وہ تمہارے ہیں اور جو بُد ہوں گے وہ میرے ہیں۔ شمس فقیر

ہرگز مہشت میں قدم نہیں رکھے گا۔ جب تک کہ تمہاری ساری اولاد کو ساتھ نہ لے جائے۔ شیخ جلال نے یہ خوشخبری سنکر شادی کر لی۔ چنانچہ آپ کی اولاد کثرت سے پائی پت اور اس کے گرد و نواح میں اب تک موجود ہے۔ حق تعالیٰ نے قیامت تک آپ کی اولاد پر نظرِ رحمت رکھے۔ آخر حیات میں آپ نے جو خرقہ خلافت اور نعتِ دو جہاں حضرت مخدوم صابر قدس سرہ سے حاصل کی تھی۔ شیخ جلال کو عطا کر دی۔ اور انہیں اپنا جانشین مقرر فرما کر انیس ماہ شعبان کو واصلِ حق ہو گئے۔ آپ کا سن وفات نظر سے نہیں گزرا۔ لیکن آپ شیخ نصیر الدین محمود چراغ دہلی کے ہم عصر تھے اور شیخ نصیر الدین نے ۱۰۷۰ھ میں سلطان فیروز شاہ کے عہد میں رحلت فرمائی۔

چچہ شیخ رکن الدین علاء الدولہ سمنانی رحمۃ اللہ علیہ

آں امام روزگان صراط مستقیم آں عالم بہ تعلیم حضرت عظیم آں محرم
اسرار و راز مائے نہانی، قطب الارشاد شیخ رکن الدین علاء الدولہ سمنانی قدس سرہ آپ کا شمار
کاملین وقت میں ہوتا ہے۔ طریقت میں آپ کی شان بلند، حال قوی اور ہمت نہایت
بلند تھی۔ حضرت شیخ نجم الدین کبریٰ قدس سرہ کے بعد سلسلہ فردوسیہ میں طریق سلوک و
مشرّب اہل حق کو آپ ہی نے از سر نو زندہ کیا۔ تربیت مریدین میں آپ بے نظیر تھے
آپ کے دام تربیت میں اکثر شاہبازان راہ سلوک پرورش پا کر مرتبہ تکمیل و ارشاد تک
پہنچے ہیں۔ اکثر مشائخ وقت نے علم تصوف میں آپ کی اقتدار کی ہے۔ لیکن آپ کے
اور شیخ عبدالرزاق کاشی کے درمیان جو شیخ محی الدین ابن عربی کے ایک واسطے سے
خلیفہ تھے، کسی مصلحت کی بنا پر مسئلہ وجود پر قدرے نزاع لفظی واقع ہوا تاکہ لوگ اس
اہم مسئلہ کے متعلق غلطی میں مبتلا نہ ہو جائیں اس کا ذکر اس کتاب کے ریباچ میں ہو چکا ہے
آپ شیخ نور الدین عبدالرحمن اسفراینی کے مرید و خلیفہ تھے اور وہ شیخ احمد جوزفانی
کے وہ شیخ رضی الدین علی لالا کے، وہ شیخ مجد الدین بغدادی کے اور وہ شیخ نجم الدین
کبریٰ قدس سرہ کے مرید تھے۔ شیخ علاء الدولہ دراصل سمنان کے شاہی خاندان سے

تعلق رکھتے تھے۔ چنانچہ آپ چہل مجالس میں فرماتے ہیں کہ میرے چچا ملک جلال الدین سمنانی بادشاہ وقت اردغون کے وزیر تھے اور میرے ماموں قاضی ضیاء الدین تہا ملک کے قاضی اور بادشاہ کے مصاحب تھے۔ آپ خود بھی بادشاہ وقت اردغون خان کے مقرب تھے۔ چنانچہ چہل مجالس میں اس کا اکثر ذکر آیا ہے۔ آپ نے اپنی کتاب عروۃ الوثقیٰ میں اپنی توبہ کا سبب مفصل بیان فرمایا ہے۔ جس کا ذکر مجلہ اس کتاب کے دیباچہ میں ہو چکا ہے۔ صاحب نجات الانس لکھتے ہیں کہ آپ نے ہندو سال کی عمر سے بادشاہ کے دربار میں جانا شروع کیا۔ ایک جنگ میں آپ کے دل میں جذبہ حق پیدا ہوا اور اس کے بعد آپ ۶۸۵ھ میں شیخ نور الدین عبدالرحمان کی خدمت میں بغداد میں جا پہنچے اور مرید ہو گئے اور حجاز سے واپسی کے وقت ۶۸۹ھ میں خلافت اور اجازت سے مشرف ہوئے۔ ۷۱۰ھ کے بعد خانقاہ ساکیہ میں سولہ سال کے عرصے میں آپ نے ایک سو چالیس چلے کئے۔ اس کے علاوہ آپ نے ایک سو تیس چلے اور کئے۔ آپ کے کمالات و کرامات اس قدر ہیں کہ دائرہ تحریر میں نہیں آسکتے۔ لیکن آپ کے بعض اقوال جو سالکین کے لئے ضروری ہیں۔ اس جگہ درج کئے جاتے ہیں۔

اقوال

آپ چہل مجالس میں فرماتے ہیں کہ ایک دن ایک آدمی نے مجھ پر اعتراض کیا کہ فلاں ہندو ظالم آدمی ہے۔ لیکن آپ اُس کی تربیت کر رہے ہیں۔ میں نے کہا وہ تو مسلمان ہے لیکن اگر کوئی یہودی یا آتش پرست بھی میرے پاس آئے۔ میں اُسے بھی راہِ حق کی تلقین کر لیں گا اور ہرگز دینِ نہیں کروں گا۔ تاکہ وہ اپنی آنکھوں سے دیکھ لے کہ کونسا مذہب کامل تر ہے اور عقل کے تقاضا کے مطابق اس دین کو قبول کرے۔ کیونکہ مجھے معلوم ہوا ہے کہ آدمی ستر ہزار پردوں کے اندر مجبوس ہے۔ جب وہ لا الہ الا اللہ آدم رسول اللہ کہتا ہے اور ریاضت کرتا ہے تو دس ہزار پردے رفع ہو جاتے ہیں۔ جب وہ نوح رسول اللہ کہتا ہے تو تیس ہزار پردے دور ہو جاتے ہیں۔ جب وہ موسیٰ رسول اللہ کہتا ہے تو چالیس ہزار پردے رفع ہو جاتے ہیں اگر داؤد رسول اللہ کہتا ہے تو پچاس ہزار پردے اٹھ جاتے ہیں۔ اگر وہ عیسیٰ روح اللہ کہتا ہے تو ساٹھ ہزار پردے اٹھ جاتے

میں اور جب تک لا الہ الا اللہ محمد رسول اللہ نہیں کہتا باقی دس ہزار پردے نہیں ٹٹھتے پس جو آتش پرست میرے پاس آتا ہے، میں اُسے مرتبہ بمرتبہ اور مقام بمقام سلوک طے کرتا ہوں اور جب وہ میرے قبضے میں آجاتا ہے اور اُسے کچھ نظر نہیں آتا تو میں اُسے بتاتا ہوں کہ یہ کام کریگا تو یہ حاصل ہوگا اور یہ کام کرے گا تو یہ حاصل ہوگا۔ جب وہ میری بات پر اعتبار کر کے اُسی طرح عمل کرتا ہے تو اس کے پردے ہٹنا شروع ہو جاتے ہیں، جب ساٹھ ہزار پردے اُٹھ جاتے ہیں تو میں اُسے کہتا ہوں کہ اگر تم چاہتے ہو کہ تمام حجاب دور ہو جائیں تو محمد رسول اللہ پر ایمان لے آؤ۔ تو وہ فوراً ایمان لے آتا ہے، نیز مرشد کے لئے واجب نہیں کہ وہ لوگوں سے کہے کہ میں مرشد ہوں اور خلق کو دعوت دیتا ہوں، کیونکہ یہ خاصہ پیغمبری ہے اور پیغمبر کے لئے یہ فرض ہے کہ وہ کہیں کہ میں پیغمبر ہوں، لیکن جب کوئی طالبِ حق آئے اور حق تعالیٰ اس کے باطن کو نورِ ارادت (مرید ہونا) سے منور کرے اور اپنے آپ کو مرشد کے حوالہ کر دے تو اس وقت مرشد کے لئے لازم ہے کہ سالک کی طرف، مکاتبت متوجہ ہو اور جان و دل سے اسکی خدمت کرے، آپ یہ بھی فرماتے ہیں کہ ہم نے عالمِ غیب میں مشاہدہ کیا ہے کہ بعض اوقات ہم نے ہزار سال تک، دریا میں سیر کی ہے، چنانچہ ہم نے شب و روز کو شمار کیا اور ہزار سال پورے ہوئے، جب عالمِ غیب سے واپس آئے تو اس قدر وقت بھی نہ گذرا تھا، جتنا نمازِ فجر اور طلوعِ آفتاب کے درمیان ہوتا ہے، عالمِ غیب میں اس قسم کی باتیں بہت ہوتی ہیں، یہی وجہ ہے کہ بعض لوگوں کی حق بین نگاہیں زچتیں اور وہ تنازع میں گرفتار ہو گئے، انکو یہ وہیم لاحق ہو گیا کہ ہماری روح اس سے پہلے کسی اور جسم میں تھی اور وہ عمر ہزار سال تھی یا جس قدر اس نے عمر گزارا، اب سمجھتا ہے کہ دوسرے جسم میں تھا، ہندوستان کے برہمنوں اور ترکستان کے بخشٹیوں کا مذہب یہی ہے، انہیں بھی یہی کہتے ہیں۔

اسلام کے بعض فرقے جو مرشدِ کامل نہیں رکھتے ہیں، اسی چکر میں پھنس گئے ہیں اور بعض بزرگان کے اقوال کو بغیر سمجھے اپنے دعوے کی دلیل میں پیش کرتے ہیں اور

شیطان لعین نے انکو اس موضوع پر کتابیں لکھنے پر آمادہ کیا ہے۔ جس سے مسلمانوں کے درمیان فتنہ پیدا ہو گیا ہے۔ ایک جماعت۔ امیر المؤمنین حضرت علی کرم اللہ وجہہ کا قول پیش کرتی ہے۔ جو آپ نے حضرت سلیمان فارسی رضی اللہ عنہ سے فرمایا۔

قصہ یہ ہے کہ ایک دن حضرت علی کرم اللہ وجہہ مذاق کر رہے تھے کیونکہ آپ کبھی کبھی مذاق بھی کر لیا کرتے تھے۔ حضرت سلیمان فارسی رضی اللہ عنہ بھی موجود تھے۔ انہوں نے کہا، یہ جوانی ہے یا بچپن ہے یا اسی طرح کوئی لفظ استعمال کیا۔ اس پر حضرت علی کرم اللہ وجہہ نے فرمایا اے سلیمان شاید تم دشتِ ارژنہ (ارژنہ کا جنگل) بھول گئے ہو، جو ایسی باتیں کرتے ہو۔ حضرت سلیمان فارسی نے جواب دیا نہیں۔ حضرت علیؑ نے فرمایا۔ وہ برقع پوش سوار ہی تھا۔ یہ منکر حضرت سلیمان فارسیؑ نے معذرت کی۔

واقعہ یہ ہے کہ حضرت سلیمان فارسی کی چار سو سال عمر تھی۔ اور ملک فارس کے رہنے والے تھے۔ حضرت علی کی ولادت سے دو سو سال پہلے شہر سے باہر نکل کر مرشد کی تلاش میں جا رہے تھے تاکہ حق تعالیٰ تک رسائی ہو سکے۔ آپ ایک صحرا میں پہنچے جسے دشتِ ارژنہ کہتے ہیں کہ ایک خوشخوار شیر سے دو چار ہو گئے۔ اب شیر سے بچنے کی کوئی صورت نہ تھی کہ اچانک ایک سوار ظاہر ہوا جس کے ہاتھ میں ایک لبانیزہ تھا۔ اُس نے نیزے سے شیر پر حملہ کر کے دُور بھگا دیا۔ حضرت سلیمان نے یہ واقعہ کسی سے بیان نہ کیا تھا۔ اس سے ایک گروہ نے یہ عقیدہ بنا لیا ہے کہ حضرت علیؑ اپنی پیدائش سے دو سو سال پہلے کسی اور جون (وجود) میں ہوں گے۔ وہ یہ نہیں جانتے کہ حق تعالیٰ نے ان کی روح کو کئی ہزار برس پہلے پیدا فرمایا اور حق تعالیٰ جانتے تھے کہ کونسی روح کس بدن میں جائیگی اور اسکا کیا نام ہوگا۔ تمام روحیں فرشتوں کی

طرح عالم ارواح میں رہتی ہیں جس طرح حق تعالیٰ فرشتوں کو حکم دیتے ہیں کہ آدمی کی شکل اختیار کر کے زمین پر جاؤ اور لوگوں سے بلاؤں کو دور کرو اسی طرح پیدائش سے پہلے بعض خاص رُوحوں کو بھی حکم ملتا ہے۔ کہ ظاہری صورت اختیار کر کے خلق خدا کی امداد کریں اور پھر عالم ارواح میں چلے جائیں۔ حضرت جبرائیل کا قصہ سب کو معلوم ہے کہ کس طرح آدمی کی شکل اختیار کر کے حضرت مریم رضی اللہ عنہا کے پاس گئے۔ چنانچہ قرآن مجید میں بھی اس کا ذکر آیا ہے۔ **فَمَثَلُوا لَهَا بَشَرًا ۖ جِبْرَائِيلُ عَلَيْهِ السَّلَامُ** کبھی وحیہ کلبی کی شکل میں بھی آن حضرت صلی اللہ علیہ وسلم کی خدمت میں حاضر ہوتے تھے۔ اس سے یہ لازم نہیں آتا۔ وہ بشر بن جاتے تھے ان ارواح کی طرح حضرت علی رضی اللہ عنہ کی روح نے اللہ تعالیٰ کے حکم سے انسانی شکل اختیار کر کے حضرت سلیمان فارسی رضی اللہ عنہ کی مصیبت کے وقت مدد فرمائی۔ اس سے کیا فرق پڑتا ہے۔ ہم یہ نہیں کہتے کہ انکی روح اس وقت موجود نہ تھی۔ اس قسم کی ارواح بہت ہیں۔ جنکا اہل کشف حضرات مشاہدہ کرتے ہیں کہ ولادت سے قبل کس حال میں ہیں اور کیا کرتی ہیں۔ حضرت علی رضی اللہ عنہ کو یہ حکایت کشف کے ذریعہ معلوم ہو چکی ہوگی۔ اس میں کونسی قیامت ہے ارواح کو اس قسم کا شعور ہوتا ہے۔

حضرت علاؤالدولہ سمنانی یہ بھی فرماتے ہیں کہ مذہبی تعصب بُری چیز ہے اور اس میں غلو (زیادتی) نہیں کرنی چاہیے۔ فرماتے ہیں کہ شہر رے میں ایک دفعہ خفیوں اور شافعیوں کے درمیان بہت جھگڑا ہوا، اور اس جنگ و جدل میں ساٹھ ہزار آدمی ہلاک ہو گئے۔ مجھے یہ بات بہت بُری لگی۔ خصوصاً ان لوگوں کی طرف سے جو سب کچھ جانتے ہیں اور پھر بھی اس غلطی کا شکار ہو جاتے ہیں۔ جس وقت سلطان محمد نے حکم دیا تھا کہ خلفائے راشدین کی بجائے نعتیے میں بارہ اِمَاموں کا نام لیا جائے تو ایک ایچی

نے اصفہان جا کر یہ حکم پہنچایا۔ وہاں ایک شخص تھا جو بڑا عالم اور عقل مند تھا۔ اس نے
 چاہا کہ اس ایچی کو تکلیف دے اور ملک میں فتنہ برپا کرے نوبت یہاں تک پہنچی کہ
 اصفہان میں بڑا فساد برپا ہوا اور کافی آدمی مارے گئے۔ ایک دن میں نے اس سے
 کہا کہ تم عقل مند آدمی ہو، یہ کام کیوں کر دے ہو۔ تمہیں معلوم نہیں کہ رسول خدا صلی اللہ علیہ
 وسلم کے دصال کے بعد جب حضرت ابو بکر رضی اللہ عنہ نے خطبہ پڑھا تو خدا اور رسول
 کے سوا کسی کا نام نہ لیا۔ اُن کے بعد حضرت عمر اور حضرت عثمان بھی خطبے میں کسی کا نام
 نہیں لیتے تھے۔ اسی طرح حضرت علی اور حضرت امام حسن بھی کسی کا نام نہیں لیتے تھے
 حضرت امیر معاویہ اور بنی امیہ بھی کسی کا نام نہیں لیتے تھے۔ جب بنی عباس کی
 سلطنت قائم ہوئی تو انہوں نے خطبے میں اپنا نام درج کرنا چاہا۔ علماء نے کہا، اگر ہر حال میں
 آپ نے اپنا نام درج کرنا ہے تو پہلے خلفائے راشدین کا نام درج کرو اور پھر اپنا تاکہ لوگ
 تمہیں برا نہ کہیں۔ یہی وجہ ہے کہ خلفائے راشدین کا نام خطبوں میں آنے لگا۔ اس سے
 ظاہر ہے کہ خطبات میں خلفائے راشدین کا ذکر نہ فرض ہے نہ سنت۔ تم عالم آدمی ہو
 تم نے عوام کی تقلید کیوں کر رکھی ہے۔ بدعت کا ترک کر دینا اس فتنہ و فساد سے
 بہتر ہے کہ جس میں مسلمانوں کی جانیں تلف ہو جائیں۔ اس نے جواب دیا کہ ٹھیک ہے
 اگر صحابہ کا نام ترک کر دیا جائے تو کوئی حرج نہیں، لیکن بارہ اماموں کا نام کس طرح لیا جا
 سکتا ہے میں نے کہا یہ بھی تقلید ہے۔ اگر عباسیوں کی تقلید میں تین سو سال خلفائے
 راشدین کا نام لیا جا سکتا ہے تو فتنہ و فساد ترک کرنے کے لئے فرزند ان رسول اللہ
 صلی اللہ علیہ وسلم کے نام لینے میں کیا حرج ہے۔ آخر آپ دن میں پانچ مرتبہ التحیات
 میں اُن کا ذکر کرتے ہیں اور اُن پر درود بھیجتے ہیں۔ حضرت شیخ زکریا الدین علاء الدین سمنانی
 فرماتے ہیں کہ ان لوگوں نے عجیب اعتقاد بنا لئے ہیں۔ یہ لوگ کہتے ہیں کہ درویش کو گدا
 اور محتاج رہنا چاہیے۔ انہیں معلوم نہیں کہ حق تعالیٰ نے کسی بزرگ کو لوگوں کا محتاج نہیں کرتا
 حق تعالیٰ کے دوست کیوں حق کے سوا کسی دوسرے کے محتاج رہیں۔ آخر یہ دنیا تار
 نعتوں کے ساتھ اہل اللہ کے دم سے قائم ہے۔ بلکہ تخلیق کائنات کا باعث یہی لوگ

ہیں۔ شیخ مجد الدین بغدادی کی خانقاہ کا سالانہ خرچ دو لاکھ دینار ند (اشرقی) تھا۔ اور میں نے حساب لگایا ہے کہ میں نے صوفیہ کی خدمت میں پانچ لاکھ دینار وقف کئے ہیں۔ لیکن لوگ کہتے ہیں کہ درویشوں کو مال کی کیا ضرورت۔ مجھے یقین ہے کہ عند اللہ یہ بات پسندیدہ ہے اور عقل کا بھی یہی تقاضا ہے کہ گدائی سے یہ بہتر ہے۔ لہذا لوگوں کے اعتراضات کی پروا نہیں کرنی چاہیے۔ آپ نے یہ بھی فرمایا ہے کہ کسی شخص کے لئے مرتبہ ولایت پر پہنچانا ناممکن ہے۔ بجز اس کے کہ حق تعالیٰ اس کی پردہ پوشی کرے اور لوگوں کی آنکھوں سے پوشیدہ رکھے۔

حدیث : اویسائی تحت قبائی : (میرے اولیاء میری

قبائے نیچے ہیں) کے معنی یہی ہیں اور یہ قبائے بشری ہے۔ مذکورہ پردہ یعنی حق تعالیٰ اس کے لپچھے صفات کو بھی عیب کی صورت میں لوگوں کی نظروں میں ظاہر کرتا ہے اور لا یعرفہم غیرہ : (میرے سوا ان کو کوئی نہیں پہچانتا) کے معنی یہ ہیں کہ جب تک اس کے باطن کو منور نہیں کیا جاتا۔ اُسے کوئی نہیں پہچانتا۔ پھر بھی وہ نور پہچانا جاتا ہے نہ کہ وہ شخص۔ وہاں یہ بھی لکھا ہے کہ ایک دن ایک درویش نے شیخ کی خدمت میں عرض کیا۔ جب اس جسم کی مٹی کو ادراک نہیں یعنی جب مردہ جسم میں کوئی ادراک نہیں اور جب روح جسم سے نکل کر عالم ارواح میں چلی جاتی ہے تو کسی بزرگ کی قبر پر جا کر اسکی طرف متوجہ ہونے کی کیا ضرورت ہے۔ کیونکہ جس جگہ بیٹھ کر ہم ان کی طرف متوجہ ہوں۔ ان کی روح وہاں موجود ہوتی ہے۔ آپ نے فرمایا قبر پر جانے کے بہت سے فائدے ہیں۔ ایک یہ کہ جب انکی زیارت کی خاطر کوئی زیادہ سفر کر کے جاتا ہے تو ان کی توجہ بھی زیادہ ہوتی ہے۔ جب کوئی ان کے جسم کے پاس بیٹھ کر ان کے حسن کا مشاہدہ کرتا ہے۔ تو ان کا حسن ان کے جسم کی طرف بھی متوجہ ہوتا ہے اور بہت فائدہ حاصل ہوتا ہے۔ دوسری وجہ یہ ہے کہ اگر چہ روح کے لئے کوئی حجاب نہیں لیکن جس جسم کے ساتھ اُسے ترسال صحبت رہی ہے اور قیامت کے دن بھی اسی جسم کے ساتھ اُٹھے گا اور ابد الابد تک اس کے ساتھ رہے گا۔ اس جسم کے

ساتھ لئے گہرا تعلق ہوتا ہے یہ بات اہل معنی پر محقق ہو چکی ہے۔ آپ یہ بھی فرماتے ہیں کہ تمام انبیاء علیہم السلام اس لئے آئے ہیں کہ لوگوں پر ان کے اپنے عیب اور حق تلے کا کمال ظاہر کریں انکا عجز اور حق کی قدرت، ان کے ظلم اور حق کا عدل، ان کے جہل اور حق کے علم، ان کے ذلت اور حق کی عزت، ان کی بندگی اور حق کی الوہیت، ان کے فقر اور حق کے غنا، انکی تقصیر اور حق کی نعمت، انکی فنا اور حق کی بقاء، ان پر واضح کریں۔ اسی طرح شیخ کا بھی یہی کام ہے کہ مریدین کی آنکھوں کو کھول کر مندرجہ بالا حقیقت سے آگاہ کریں۔ آپ نے یہ بھی فرمایا ہے کہ مرشدان تین چیزوں کے سوا مرید کو سب کچھ سکھا سکتا ہے۔

(اول : طلب : دوم : اخلاق : سوم : عشق)

یہ تینوں چیزیں مواہبات میں سے ہیں۔ (یعنی قدرت کی طرف سے انسان کے اندر دولت کی جاتی ہیں اور کوشش سے حاصل نہیں ہو سکتیں) جس کی قسمت ہوتی ہے۔ لئے ملتی ہیں۔ الغرض آپ نے اپنی تصانیف میں اہل تصوف کیلئے بے شمار فوائد بیان فرمائے ہیں۔ جنکا بیان اس مختصر کتاب میں ممکن نہیں۔ آپ کے کلمات کا اس سے اندازہ لگایا جاسکتا ہے کہ آپ کے کئی صاحب ارشاد خلفاء ہوئے ہیں۔ جنہوں نے گم گشتگان بادیہ ضلالت کی ہدایت فرمائی۔ ان میں سے ایک شیخ علی مصری ہیں۔ جن کے شام اور روم میں بہت مرید ہیں۔ لیکن چونکہ آپ انصاف پسند تھے۔ آپ نے تمام مریدین کو بلا کر فرمایا کہ تم بھی حق کے طالب ہو اور میں بھی، لیکن میں نے ابھی تک سلوک تمام نہیں کیا۔ اب میں نے عالم واقعہ میں دیکھا ہے اور عالم شہادت میں سنا ہے کہ خراسان میں ایک مکمل شیخ ہیں۔ چلو انکی خدمت میں چلیں۔ پس آپ انکی خدمت میں پہنچے اور کچھ عرصہ وہاں کر سلوک تمام کیا۔ اس کے بعد شیخ نے انکو بیعت کی اجازت فرمائی اور جتنے مرید آپ کے ہمراہ گئے تھے۔ سب کو ان کے حوالہ کیا۔ ان میں سے ایک شیخ نجم الدین محمد بن محمد الادقانی تھے۔ جو کلات ظاہری و باطنی سے مزین تھے۔ اسی سال کی عمر میں انہوں نے ۷۷۵ھ میں انتقال فرمایا اور حصار میں دفن ہوئے جو اسراشن کے علاقے

میں سے۔ اُن میں سے دوسرے شیخ رضی محمد دہستانی ہیں جو ایک قافلے کے ساتھ سمنان گئے اور شیخ نے اشارہ غیبی پا کر انکو بلایا اور تربیت فرمانے لگے۔ انہوں نے اس قدر خدمت کی کہ اس سے زیادہ طاقتِ بشری سے باہر تھا۔ اس کے بعد تین سال کے لئے انکو ایک ذکر میں مشغول رکھا اور کئی خلوتیں کرائیں۔ اس سے انکو بہت ترقی ہوئی شیخ رکن الدین علاء الدین چہل مجالس میں لکھتے ہیں کہ اگرچہ قوی واردات کا اُن پر نزول ہوتا تھا لیکن میں انکی نفی کر دیتا تھا تا کہ اس سے بھی زیادہ ترقی کریں۔ حتیٰ کہ کچھ عرصے کے بعد اُن پر اسمِ صمد کی تجلی ہوئی۔ یہ وہ مقام ہے۔ جہاں سالک کو کھانے پینے کی ضرورت نہیں رہتی۔ جب انہوں نے اپنے آپ کو اس حالت میں دیکھا تو دل میں غرور پیدا ہوا، اور دل میں کہنے لگے کہ نہ کھانا حق تعالیٰ کی صفت جو میرے اندر پیدا ہو گئی ہے۔ پس دل ہی دل میں خدائی دعویٰ کرنے لگے اور کھانا بالکل ترک کر دیا۔ چنانچہ میں نے اُسے مارنا شروع کیا اور اس کے منہ میں لکڑھی دیکر شربت ڈالتا تھا۔ لیکن وہ نکال کر باہر پھینک دیتا تھا۔ اس کے بعد میں نے اُسے اپنی حالت پر چھوڑ دیا کہ اپنی خوشی سے کھا گا۔ لیکن چھ سال تک اس نے کچھ نہ کھایا۔ اس کے بعد ہم مکہ معظمہ گئے۔ اس سے یہ فائدہ ہوا کہ وہ مجھ سے ایک ساعت کیلئے بھی بے نیاز نہ ہوا۔ ورنہ وہ اس وسطے (چکر) میں ہلاک ہو جاتا۔ کہ کے بعد جب ہم مدینہ پہنچے تو میں نے اس سے کہا کہ اگر تم رسول اللہ صلی اللہ علیہ وسلم کی اُمت ہو اور میرے مرید ہو تو اسی طرح کرو جس طرح کہ رسول خدا صلی اللہ علیہ وسلم نے کیا اور میں کرتا ہوں۔ ورنہ اٹھ کر چلے جاؤ اور اسکے بعد ہمارے اور تمہارے درمیان کوئی تعلق نہ ہو گا۔ اس وقت ہمارے ایک دوست شیخ علی موجود تھا۔ اس نے اُسکے منہ میں ایک لقمہ دیدیا۔ میں نے کہا اب تین لقمے روزانہ کھایا کرو۔ دوبارہ مکہ جانے پر میں نے اس سے کہا کہ اب درویشوں کی طرح کھاؤ۔ غرضیکہ رفتہ رفتہ وہ وسطے سے بچ نکلا۔

آپ کے ایک اور خلیفہ شیخ ابوالبرکات نقی الدین علی دوسی تھے جو شیخ کے سامنے مرتب تکمیل اور ارشاد کو پہنچ گئے اور ملا واسطہ تقرب حق سے بہرہ ور ہوئے ایک دن

حضرت شیخ فرما رہے تھے کہ سالک پر جب تجلی صُورِی ہوتی ہے تو اُسے تجلی صُورِی تصور کرنا چاہیے۔ اور حق تعالیٰ کو اس صورت سے منزہ سمجھنا چاہیے لیکن اُسے حق تعالیٰ کی تجلی سمجھنا چاہیے۔ جس طرح حضرت موسیٰ علیہ السلام نے درخت سے یہ الفاظ سُنے: اِنِّیْ اَنَا اللّٰہُ (تحقیق میں اللہ ہوں) اب جو شخص درخت کو حق سمجھے کافر ہے اور جو شخص یہ کہے کہ یہ بات اللہ تعالیٰ نے نہیں کہی، وہ بھی کافر ہے۔ پس تجلی صُورِی کے متعلق یہی اعتقاد لکھنا چاہیے۔ اس روز علی دوسی موجود تھے۔ حضرت شیخ نے فرمایا کہ اس سال مجھے علی دوسی کی ایک بات بہت پسند آئی ہے جو درویشوں کے ایمان تازہ کرنے کیلئے بیان کی جاتی ہے۔ اس سال حق تعالیٰ نے اس پر ایک مرتبہ کل موجودات کی صورت میں تجلی فرمائی جس پر انہوں نے اس تجلی کی لفظی صورت کو اپنے الفاظ میں حق تعالیٰ کی تنزیہ اور حمد کے طور پر بیان کیا۔ حق تعالیٰ نے اُن سے پوچھا کیا تو نے مجھے دیکھا ہے انہوں نے کہا نہیں، حق تعالیٰ نے فرمایا، یہ جو کچھ تم نے دیکھا کیا تھا۔ انہوں نے جواب دیا کہ یہ تیرے صفات کے آثار و افعال تھے۔ لیکن تو اس سے منزہ اور پاک ہے۔ حق تعالیٰ نے اسکی تعریف کی۔ اسکی اس بات کو پسند فرمایا۔

آپ کے ایک اور خلیفہ شیخ عبداللہ غریبستانی تھے۔ جنکے والد خورد سالی میں فوت ہو گئے تھے اور انکی والدہ نے دوسری شادی کر لی تھی۔ چنانچہ گھر سے بھاگ کر انہوں نے درویشوں کی صحبت اختیار کر لی اور اُن کے ساتھ حضرت شیخ کی خدمت میں پہنچے۔ جب شیخ کی نظر اُن پر پڑی تو فوراً فرست سے اُن کے قلب کی حالت دیکھ کر اپنے پاس رکھ لیا۔ یہ دیکھ کر دوسرے درویش نغما ہوئے اور حاکم وقت کے پاس جا کر شکایت کی چونکہ حضرت شیخ کو سب جانتے تھے۔ اسلئے اُن کا دادیلا سود مند ثابت نہ ہوا۔ اس کے بعد آپ اُن کی تربیت میں مشغول ہو گئے۔ آپ کی نظر کرم سے بلند مقامات پر فائز ہوئے۔ حضرت شیخ اُن سے جس قدر محبت کرتے تھے کسی دوسرے سے نہیں کرتے تھے۔ تکمیل کے بعد شیخ نے انکو طوس بھیج دیا۔ جہاں وہ مریدین کی تربیت میں مشغول ہو گئے۔ آپ کے خلفاء میں ایک شیخ شرف الدین محمود بن عبداللہ مفرد قاسمی تھے جو کمالات

ظاہری و باطنی میں ممتاز تھے میر سید علی بن شہاب الدین ہمدانی ان کے مرید ہیں۔ انہوں نے شیخ تقی الدین علی دوسی سے بھی تربیت حاصل کی ہے۔ میر سید علی ہمدانی کے حالات اپنی جگہ پر آ رہے ہیں۔ میر سید اشرف جہانگیر سمنانی نے بھی خود رسالی میں حضرت شیخ سے تربیت حاصل کی تھی چنانچہ لطائف اشرفی اور دوسری کتابوں میں انہوں نے اسکا ذکر کیا ہے۔ حضرت شیخ کے دوسرے مریدین کا ذکر سلوک کی اکثر کتابوں میں آچکا ہے۔ طوالت کے خوف سے یہاں سب ذکر نہیں کیا جاتا۔ شیخ رکن الدین علاء الدین احمد سمنانی بن ملک شرف الدین ماہ ذی الحجہ ۶۵۹ھ میں ہلاکو خان کے عہد میں پیدا ہوئے اور ستر (۷۷) سال قید حیات میں رہ کر اکیس ماہ رجب ۷۳۶ھ کو سلطان ابوسعید بہادر خان بن سلطان محمد خدا بندہ بن ارغون خان بن القا خان بن ہلاکو خان کے عہد میں انتقال کیا۔ اور قطب الزمان عماد الدین عبدالوہاب کے احاطہ میں دفن ہوئے۔ سلطان ابوسعید مذکور سلطان محمد تغلق کا ہم عصر تھا۔

آن سر حلقہ ارباب ہدایت، آن کا شف

جھنڈے شیخ صفی الدین ابوالفتح اسحاق قَدِّسَتْ رُوحُهُ اسرارِ ولایت، آن عارف باستحقاق، مقتدائے حضرت شیخ صفی الدین ابوالفتح اسحاق قدس سرہ آپ کو اہل عراق و خراسان شیخ صفی الدین اردبیلی کہتے ہیں۔ آپ کا مزار بھی اردبیل میں ہے۔ آپ بڑے بزرگ مقبول درویش تھے۔ مریدین کی تربیت میں آپ مہارت تامہ رکھتے تھے۔ آپ شیخ زاہد گیلانی کے مرید تھے۔ جو سید جمال الدین تبریزی کے مرید تھے۔ وہ شیخ شہاب الدین ابہری کے وہ شیخ رکن الدین سنجالی کے وہ شیخ قطب الدین ابہری کے وہ شیخ ابونجیب سہروردی کے تا آخر سلسلہ اکثر مودعین آپ کا سلسلہ نسب چند واسطوں سے امام مومنان کاظم رضی اللہ عنہ تک ملائے ہیں۔ بعض کہتے ہیں کہ شیخ صفی الدین اپنی والدہ کے ذریعہ مرید ہوئے۔ واللہ اعلم بالصواب۔

آپ کے ایک خلیفہ نے آپ کے ملفوظات جمع کئے ہیں اور اکثر احوال و کرامات دکلمات حقائق و معارف جو آپ کی زبان سے نکلے مفصل بیان کئے ہیں۔ وہ لکھتے ہیں کہ

شیخ صفی الدین کی والدہ بڑی عابدہ و زاہدہ تھیں، آپ جو خواب دیکھتے تھے، والدہ سے بیان کرتے تھے اور وہ تعبیر بتاتی تھیں، ایک دن آپ نے ایک خواب دیکھا، جب والدہ سے تعبیر دریافت کی تو انہوں نے کہا، اسکی تعبیر مرشد کامل کے پاس ہے، میں کچھ نہیں کہہ سکتی، آپ نے کہا، مرشد کامل کہاں ہے، انہوں نے کہا تلاش کرنا چاہیے پس والدہ سے اجازت لے کر آپ تلاش شیخ میں گھر سے نکلے اور بارہ سال تک سرگردان پھرتے رہے، جہاں کسی بزرگ کی خبر سنتے حاضر ہوتے تھے، لیکن چونکہ آپ کا حصہ کسی ہاؤس کے پاس تھا، کسی جگہ آپ مطمئن نہ ہوئے، کسی نے آپ سے یہ کہا کہ تمہارا مقصود شیخ زاہد گیلانی کے ہاتھ میں ہے، چنانچہ آپ گیلان گئے اور پہلی ہی مجلس میں شیخ نے آپ کے خواب کی تعبیر بیان کر دی، آپ شیخ صفی الدین کو اپنی والدہ کی بات یاد آئی، اور سمجھ گئے کہ شیخ زاہد گیلانی ہی مرشد کامل ہیں، پس آپ فوراً مرید ہو گئے، شیخ نے آپ کو ایندھن فراہم کرنے کی خدمت سپرد کی، آپ کئی سال یہ خدمت انجام دیتے رہے، ایک رات شیخ زاہد نے رسول اللہ صلی اللہ علیہ وسلم کو خواب میں دیکھا، آنحضرت نے فرمایا کہ میرے فرزند کو تم نے ایندھن پر لگایا ہے اور انکی طرف کوئی توجہ نہیں کرتے، خواب سے بیدار ہوتے ہی انہوں نے شیخ صفی الدین کو بلا کر خرقہ خلافت عطا کیا، بے حد نوازش کی اور اپنی لڑکی ان کے عقد میں دیدی، اس کے بعد مشائخ سہرورد کا خلافت نامہ لکھ کر لنگو دیا اور شہر اردبیل کی طرف روانہ کیا، جو آپ کا اصلی وطن ہے، اردبیل پہنچ کر آپ سند ارشاد پر بیٹھ گئے اور خلقت آپ کے گرد جمع ہونے لگی، بے شمار لوگ آپ کے مرید ہو گئے، جن میں سے کافی مرتبہ تکمیل کو پہنچے، آپ کے کمالات کا عراق اور خراسان میں بہت شہرہ ہے، آپ حضرت شیخ علاء الدولہ سنمانی کے ہم عصر تھے، چنانچہ چہل مجالس میں لکھا ہے کہ ایک دن ایک درویش نے شیخ علاء الدولہ سنمانی سے کہا کہ اردبیل میں ایک بزرگ ہیں، جنکا نام شیخ صفی الدین ہے، جو ہر وقت طالبین کی تربیت میں مشغول رہتے ہیں، انکو اپنے مریدین کی کثرت پر ناز ہے اور کہتے ہیں کہ ہمارے سوا کوئی بزرگ نہیں ہے اور سب کو ہمارے پاس آنا چاہیے۔

شیخ علاء الدین سمنانی نے فرمایا کہ آجکل کا زمانہ بھی عجیب زمانہ ہے۔ میں ہمیشہ انکے متعلق دریافت کرتا رہتا ہوں۔ لوگ کہتے ہیں کہ وہ اپنے مریدین کو لقمہ حلال کا حکم دیتے ہیں اور ذکر حق تعالیٰ میں مشغول کرتے ہیں۔ مجھے یہ دونوں باتیں پسند ہیں۔ دنیا میں ان کی طرح ہزاروں بزرگ ہیں جو لوگوں کو حرام کھانے سے منع کرتے ہیں اور ذکر الہی میں مشغول رکھتے ہیں۔ بجز حال ممکن ہے سلوک طے کرانے میں یا نہیں کرانے یہ بات تو ضرور ہے کہ لوگ ان سے منفعت حاصل کر لے رہے ہیں اور انکی برکت سے بہت سے مفیدین راہِ راست پر آ رہے ہیں۔ شیخ صفی الدین کے ملفوظات میں لکھا ہے کہ ایک دن ایک چوڑے نے اگر آپ کے ہاتھ پر توبہ کی اور مرید ہوا۔ آپ نے اپنا خرقة اُسے پہنایا اور اذ روئے غیرت فرمایا کہ ہوشیار رہنا۔ میرا خرقة یا سر لیتا ہے یا سر بلند کرتا ہے۔ کچھ عرصے کے بعد بشریت نے غلبہ کیا اور رات کے وقت وہ پھر چوڑی کے لئے نکلا۔ وہ خرقة بھی زیب تن تھا کسی پہاڑ پر جا رہا تھا۔ وہاں سے ایسا گر کر ایک درخت میں اٹک گیا اور اسی جگہ تک الموت کو جان دیدی۔

ملفوظات میں یہ بھی لکھا ہے کہ علاء ختلان میں حضرت شیخ کا ایک مرید بہتا تھا جو بڑا صاحبِ حال تھا۔ جب سماع سنتا تھا تو پانچ چھ دن بے خود رہتا تھا۔ ایک دفعہ شیخ کی خدمت میں آیا ہوا تھا۔ اُس نے شیخ سے بے باکانہ کلام کیا اور شیخ کے مصلیٰ پر قدم رکھ دیا۔ شیخ نے غصہ میں آکر فرمایا کہ سنگسار ہو گا۔ جب وہ ختلان واپس گیا تو اس کی حالت دگرگون ہو گئی اور نوبت یہاں تک پہنچی کہ اُسے سنگسار کر دیا گیا۔

ملفوظات میں یہ بھی لکھا ہے کہ ایک مرید حضرت شیخ کی زیارت کے لئے روانہ ہوا۔ راستے میں اس قدر برف باری ہوئی کہ وہ برف کے نیچے دب گیا۔ ذرا سی جان باقی تھی کہ حضرت شیخ کا تصور کیا۔ شیخ فوراً گھوڑے پر سوار ہو کر وہاں پہنچے اور اسکا ہاتھ پکڑ کر باہر نکالا۔ جب اس نے آنکھ کھولی تو اپنے آپ کو اردبیل میں پایا اور جا کر حضرت شیخ کی قدم بوسی کی۔ شیخ صفی الدین نماز فجر کے بعد دو شنبہ کے دن بارہ محرم ۳۵۰ھ کو سلطان ابوسعید کے عہد حکومت میں فوت ہوئے اور اردبیل میں دفن ہوئے۔ اردبیل

آذربائیجان میں ہے۔ آپ کی قبر قبلہ حاجات خلق سے رحمت اللہ علیہ
 آپ کی وفات کے بعد آپ کے لڑکے شیخ موسیٰ مسند نشین ہوئے۔ وہ بھی تانا
 ظاہری و باطنی کمالات سے مزین تھے۔ انہوں نے اپنے والد کے قدم بقدم سلوک
 طے کیا۔ امیر تیمور صاحب قرآن انکی زیارت کے لئے حاضر ہوا اور فتح روم کی بشارت
 پائی۔ بعض لوگ جو علم تاریخ سے واقف نہیں ہیں۔ کہتے ہیں کہ امیر تیمور شیخ صفی الدین کی
 زیارت کے لئے گیا تھا۔ لیکن واقعہ یہ ہے کہ امیر تیمور شیخ صفی الدین اردبیل کی وفات
 کے ایک سال بعد ۷۳۶ھ میں پیدا ہوا تھا۔ تاریخ عباسی میں لکھا ہے کہ امیر تیمور نے
 حضرت خواجہ علی بن شیخ صدر الدین کی زیارت کی اور انکے ہاتھ پر بیعت بھی کی لیکن
 یہ روایت بہت ضعیف ہے۔ کیونکہ یہ امر تحقیق کو پہنچ چکا ہے کہ امیر تیمور حضرت
 شیخ زین الدین ابوبکر تابیادی کا مرید تھا اور اکثر امیر برکہ کی صحبت میں رہتا تھا۔ امیر تیمور
 نے پیر برکہ سے بہت فوائد طریقت حاصل کئے۔ لیکن شیخ صدر الدین کا بھی معتقد
 تھا اور ترکمان قوم جسے روم سے قید کر کے لایا تھا۔ ان کی سفارش سے رہا ہوئی۔ وہ
 لوگ شیخ صدر الدین کے مرید ہو کر اسی جگہ مقیم ہو گئے۔

غرض کہ شیخ صدر الدین بن شیخ صفی الدین نے جو بی بی فاطمہ بنت شیخ زاہد گیلانی کے
 بطن سے پیدا ہوئے تھے۔ تقریباً نوے سال عمر پائی اور امیر تیمور کے عہد میں فوت
 ہو کر اردبیل میں اپنے والد کے پہلو میں دفن ہوئے۔ آپ کے بعد آپ کے فرزند
 شیخ خواجہ علی بن شیخ صدر الدین موسیٰ مسند نشین ہوئے اور مریدین کی تربیت میں
 مشغول ہو گئے۔ اس کے بعد زیارت حریم شریفین کو گئے اور واپسی پر حکیم ماحد بیع الالہ
 ۷۳۶ھ کو بیت المقدس میں فوت ہو گئے اور اسی جگہ دفن ہوئے۔

آپ کی وفات کے بعد آپ کے فرزند شیخ ابراہیم مسند نشین ہوئے اور ۷۳۶ھ
 میں اردبیل میں فوت ہوئے۔

ان کے بعد انکے فرزند شیخ جنید بن شیخ ابراہیم مسند پر بیٹھے۔ لیکن خادموں کے
 ساتھ شامانہ طریق پر پیش آتے تھے۔ چنانچہ اپنے چچا شیخ جعفر کی عداوت اور آذربائیجان

کے بادشاہ جہان شاہ نامی کے وہم کی وجہ سے آپ یار بکر چلے گئے۔ یار بکر کے والی داؤد زون حسن نے بادشاہ جہان شاہ کی رقابت کی وجہ سے اپنی بہن خدیجہ بیگم کا نکاح ان کے ساتھ کر دیا اور ان کے بطن سے سلطان حیدر پیدا ہوئے۔ کچھ عرصہ کے بعد شیخ جنید سلطان خلیل دانی ولایت شیروان کے ماتحتوں شہید ہو گئے اور سلطان حیدر اپنے والد کی سند پر بیٹھے۔ اس اثناء میں داؤد زون حسن جہان شاہ کو قتل کر کے آذربائیجان اور عراق کا بادشاہ ہو گیا۔ اس سلسلہ میں عقیدت مندی کی وجہ سے اس نے اپنی لڑکی شاہ بیگم کا عقد نکاح سلطان حیدر کے ساتھ کر دیا۔ ان کے بطن سے شامعیل پیدا ہوئے۔ سلطان حیدر نے اپنے والد کا انتقام لینے کی خاطر تمام مریدین اور عقیدت مندوں کو جمع کر کے شیروان پر حملہ کر دیا۔ سلطان خلیل کا لاکھ خسر و سیار بہت بڑی فوج لے کر میدان میں اگیلا۔ دوران جنگ میں سلطان حیدر کے ایک تیر لگا جس سے وہ ۸۹۳ء میں فوت ہو گئے۔ شاہ اسماعیل بن سلطان حیدر اپنے والد کے سند پر بیٹھے اور سولہ سال کی عمر میں ۱۵ محرم ۸۹۵ء میں اپنے والد کی وراثت چھوڑ کر والدہ کے ملک میں چلے گئے اور شیخیت کا سلسلہ چھوڑ کر بادشاہ عالم گیر بن گئے۔ اور عراق، خراسان اور آذربائیجان وغیرہ کے علاقے فتح کر لئے۔ اس کے بعد بادشاہ روم پر غالب آکر بغداد بھی فتح کر لیا۔ ان سے بعض ایسی کرامات اور خوارق عادت ظہور میں آئے کہ عقل دنگ رہ جاتی ہے۔ سلطان محمد خدا بندہ بن ارغون خان نے خواجہ نصیر طوسی کے فدویہ شیخ صفی الدین اردبیلی اور شیخ علاء الدین سمنانی کے وقت میں مذہب امامیہ اختیار کر لیا تھا۔ شاہ اسماعیل نے ۹۰۶ء میں ازسرنو مذہب امامیہ کو رائج کیا۔ لیکن چونکہ ان کے اجداد صوفی تھے، اسلئے لوگوں کے تقاضے کی بنا پر انہوں نے اس مذہب میں کچھ ردوبدل شروع کیا۔ لیکن لوگ ان کے مخالف ہو گئے۔ شاہ اسماعیل نے رجب ۹۳۰ء میں وفات پائی اور اردبیل میں دفن ہوئے۔

ان کے تین لڑکے تھے۔ ۱۔ شاہ طہماست۔ ۲۔ مرزا بہرام۔ ۳۔ مرزا سام شاہ اسماعیل کی وفات کے بعد شاہ طہماست تخت نشین ہوئے۔ "بندہ شاہ ولایت"

طہاست "اُن کی تاریخ تخت نشینی اور مہر کا نشان ہے۔ وہ بڑے عالی قدر اور رعایا پر بادشاہ تھے۔ اس وقت کے سب بادشاہ اُن کا احترام کرتے تھے۔ چنانچہ ہمایوں بادشاہ بن بابر بادشاہ شیرشاہ افغان کے ساتھ جنگ کے دوران میں شاہ طہاست کے ہاں پناہ گزین ہوئے۔ شاہ طہاست ۱۵ صفر ۹۸۳ھ میں فوت ہوئے اور انکی جگہ اُن کا لڑکا شاہ اسماعیل ثانی تخت نشین ہوا۔ اس نے اپنے بھائیوں اور رشتہ داروں کو تیغ کر کے کل اٹھارہ ماہ سلطنت کی اور چالیس سال کی عمر میں ماہ رمضان ۹۸۵ھ میں فوت ہو گیا۔ اس کے بعد اسکا بھائی شاہ سلطان محمد تخت پر بیٹھا۔ لیکن بھائیوں اور امرا کی شرارت سے ایک دن بھی چین سے نہ بیٹھ سکا۔ آخر تنگ آکر اُس نے تاج و تخت اپنے بیٹے عباس مرزا کے حوالے کیا۔ شاہ عباس کی عمر اگرچہ بارہ سال تھی۔ لیکن اس نے تخت کر کے سلطنت کو درست کیا۔ اور ماوراء النہر کے سلاطین سے جنگ کر کے سلطنت بڑھائی۔ نیز اس نے مذہبی تعصب کو دور کر کے عدل و انصاف سے کام لیا۔ جس کی وجہ سے اس کی شہرت ہو گئی اور مختلف ممالک کے سواداگر آنے لگے۔ شامان ہند بھی اُن سے محبت سے پیش آتے تھے۔ آخر اس نے شہنشاہ میں وفات پائی اور دیبل میں دفن ہوئے۔ اسکی اولاد آج تک خراسان و عراق میں حکمران ہے۔ اور اس وقت وقت یعنی ۱۰۵۰ھ میں میر سید منی بن شاہ منی بن شاہ عباس بن سلطان محمد بن شاہ طہاست بن شاہ اسماعیل عراق و خراسان میں بادشاہی کر رہا ہے۔ کہتے ہیں کہ عدالت میں اپنے اجداد کی طرح ہے۔ اس کے دولڑکے مرزا مظفر اور مرزا ستم اپنے دشمنوں کے خلاف امداد طلب کرنے کے لئے جلال الدین اکبر بادشاہ ہند شاہ کے پاس آئے۔ اکبر اُن کے حسب و نسب کو ملحوظ رکھتے ہوئے بہت عزت سے پیش آیا اور دونوں کو پنج ہزاری کا منصب عطا کر کے جاگیریں دیں اور ہندوستان میں ٹھہرا لیا۔ اُن کی اولاد آج تک شامان ہند عزت کرتے ہیں۔ خصوصاً مرزا مراد کام بن مرزا مراد اپنی قابلیت کی وجہ سے سب سے زیادہ ممتاز اور شامان وقت کے مقرب تھے۔ پنج ہزاری منصب پر فائز ہونے کے علاوہ مکرم خانی خطاب رکھتے تھے۔

اور صاحب علم و نقارہ بھی تھے، بہت فقیر دوست اور خوش خلق آدمی تھے اس وقت اُن کا انتقال ہو گیا ہے اور مرزا رستم بن مرزا اکرم خان اپنے باپ کا قائم مقام ہے اور تمام اوصاف حمیدہ سے آراستہ ہے۔

حضرت خواجہ بابا ساسی قدس سرہ

اُن مشرانے اکابر روزگار اُن سر حلقہ عارفان صاحب اسرار اُن ممتاز محقق شناسی مقتدر اُن وقت خواجہ بابا ساسی قدس سرہ، آپ کا شمار کاملین وقت اور اہل تکمیل میں ہوتا ہے۔ آپ کشف و قائق اور تربیت مریدین میں بے نظیر تھے آپ خواجہ علی رامینی کے اصحاب کبار میں سے تھے۔ سلسلہ نقشبندیہ آپ کے نام پر لکھا جاتا ہے (یعنی سلسلہ نقشبندیہ سماویہ) آپ کے حالات مجملاً پسند ہویں طبقہ میں حضرت خواجہ عبدالخالق عجدوانی کے ذکر کے تحت لکھے جا چکے ہیں۔ صاحب رشحات لکھتے ہیں کہ خواجہ محمد بابا ساسی، حضرت خواجہ عبدالخالق کے لکل و افضل اصحاب میں سے ہیں۔ آپ کی جائے پیدائش قصبہ سماوی ہے جو رامتین کے دیہات میں سے ایک دیہہ ہے۔ آپ کا مزار مبارک بھی اسی جگہ ہے۔ جب حضرت خواجہ عزیزاں کی وفات کا وقت قریب آیا تو خواجہ محمد بابا ساسی کو آپ نے اختیار دیدیا کہ آپ کی نیابت میں مستحق مریدین کو خلافت تفویض کریں۔ حضرت خواجہ بہاؤ الدین نقشبند قدس سرہ کو آپ نے اپنی فرزند سی کا شرف بخشا تھا۔ حضرت خواجہ نقشبند کی ولادت سے پہلے جب کبھی ہندوان کے محلے سے گزرتے تو فرماتے تھے کہ مجھے اس جگہ سے مردکی بُو آتی ہے۔ ایک دن یہ ہندوؤں کا محلہ عارفوں کی خانقاہ بن جائیگا۔ ایک دفعہ جب وہاں سے گزرے تو فرمایا کہ اب وہ خوشبو زیادہ ہو گئی ہے۔ شاید وہ مرد پیدا ہو گیا ہے۔ تین دن کے تھے کہ اُنکے دادا اُنکو خواجہ محمد بابا کی خدمت میں لائے آپ نے فرمایا یہ میرا فرزند ہے اور میں نے اسے اپنی فرزند سی میں قبول کیا ہے۔ اپنے اصحاب کی طرف منہ کر کے فرمایا کہ یہ وہی مرد ہے جس کی خوشبو مجھے آتی تھی۔ ایک دن یہ مقتدر اُنے روزگار ہو گا۔ پس آپ نے امیر کلال جو آپ کے بزرگ ترین خلیفہ تھے۔

سے فرمایا کہ میرے فرزند بہاؤ الدین کی تربیت میں کوتاہی نہ کرنا۔ انہوں نے کھڑے ہو کر سینہ پر ہاتھ مارا اور کہا کہ اگر میں نے کوتاہی کی تو مرد نہ ہوں گا۔ یہ پورا واقعہ یعنی امیر کلال کی تربیت اور خواجہ محمد بابا کی نوازشات کا مفصل حال مقامات میں درج ہے۔ وہاں مطالعہ کیا جاسکتا ہے۔ وہاں یہ بھی لکھا ہے کہ خواجہ محمد بابا پر اکثر غلبہ استغراق رہتا تھا۔ قصبہ سماسی میں آپ کا ایک چھوٹا سا باغ تھا۔ کبھی کبھی آپ اس باغ سے ہنسیاں کٹتے تھے اور اس کام میں بہت دیر لگ جاتی تھی کیونکہ غلبہ استغراق کی وجہ سے کلہاڑی آپ کے ہاتھ سے گر جاتی تھی اور آپ کافی دیر تک خاموش کھڑے رہتے تھے۔ خواجہ محمد بابا سماسی کے چار خلفاء تھے جو سب کے سب کامل و اکل تھے۔ اقل: صوفی سوخاری قدس سرہ، موضع سوخار بخارا سے دو کوس دور ہے بڑے بابرکت مرد اور صاحب ارشاد بزرگ تھے۔ دوم: آپ کے فرزند خواجہ محمد سماسی جو سب سے زیادہ مقرب تھے۔ سوم: مولانا کلال قدس سرہ جو آپ کے اکابر اصحاب میں سے تھے۔ صاحب رثعات فرماتے ہیں کہ آپ خواجہ محمد بابا کے افضل و اکل خلیفہ تھے آپ سید تھے۔ آپ کا دفن موضع سوخاری ہے آپ درس گرمی کا کام کرتے تھے۔ بخارا کی زبان میں درس گر کو کلال کہتے ہیں۔ مقامات میں لکھا ہے کہ

جَصْرَةٌ سَيِّدِ امِيرِ كَلالٍ قَدِ تَرْتَرُحُ كِي وَالِدِهِ فَرَمَاتِي تَحِيں كِه جَب وَه مِيرِ بَطْنِ
میں تھے تو جب میں لقمہ شبہ (جس کے حلال ہونے میں شک ہو) منہ میں ڈالتی تھی۔ تو
پیٹ میں سخت درد ہوتا تھا جب یہ واقعہ کئی بار ہوا تو میں سمجھ گئی کہ اس بچے کی وجہ سے
ہے۔ اس کے بعد میں نے احتیاط سے کام لیا جب امیر سید کلال جوان ہوئے تو
کشتی کرنے لگے اور لوگ ان کے گرد جمع ہونے لگے۔ ایک دن حضرت خواجہ محمد بابا
کا وہاں سے گزر ہوا، اور تھوڑی دیر کیلئے ٹھہر کر کشتی دیکھنے لگے۔ بعض لوگوں کے
دل میں خیال ہوا کہ کیا وجہ ہے کہ حضرت شیخ اس بدعت کو دیکھ رہے ہیں۔ اپنے
فرستہ باطن سے معلوم کر کے فرمایا کہ اس ہنگامے میں ایک مرد ہے جس کی صحبت
میں پہنچ کر بہت لوگ صاحب کمال ہونگے۔ ہماری نظر اس پر ہے ہم چاہتے ہیں کہ

اُسے شکار کریں۔ اس اثناء میں امیر سید کللال کی نظر حضرت خواجہ پر پڑی۔ جسکا اثر یہ ہوا کہ جو نہی حضرت خواجہ وہاں سے روانہ ہوئے۔ امیر سید کللال بھی پیچھے ہوئے۔ جب خواجہ اپنے گھر پہنچے تو امیر کو بلا لیا اور راہ طریقت میں ڈال کر اپنا فرزند بنا لیا۔ اس کے بعد کسی نے امیر کو اکھاڑے میں نہ دیکھا۔ آپ بیس سال تک حضرت خواجہ محمد بابا سماسی کی خدمت میں رہے۔ ہفتے میں دو دفعہ آپ سوخاری سے سماسی جاتے تھے سوخاری اور سماسی کے درمیان پانچ کوس کا فاصلہ ہے۔ اس مدت میں آپ خواجگان کے طریق پر گامزن تھے۔ لیکن کسی شخص کو اپنے حال سے آگاہ نہ ہونے دیا۔ حتیٰ کہ آپ خواجہ کی تربیت سے مرتبہ کمال کو پہنچ گئے اور بہت لوگ آپ کے ہاں تربیت حاصل کر کے فیض یاب ہوئے۔ کہتے ہیں۔ چودہ بزرگوں نے آپ سے خلافت حاصل کی۔ ان میں سے چار اکابر خلفاء تھے۔ آپ کے لڑکے بھی چار تھے اور ہر لڑکے کو تربیت کی خاطر ایک ایک خلیفہ کے سپرد کر دیا تھا۔

پہلے خلیفہ حضرت خواجہ بہاؤ الدین لقتبند تھے۔ آپ نے اپنے بڑے لڑکے سید برہان الدین کو ان کے سپرد کیا۔ صاحبِ رشحات کہتے ہیں کہ ایک دن آپ نے خواجہ بہاؤ الدین سے فرمایا۔ جب ایک استاد کسی شاگرد کی تربیت کرتا ہے۔ وہ چاہتا ہے کہ اپنی تربیت کے اثر کا شاگرد میں مشاہدہ کرے تاکہ اسے یقین ہو جائے کہ اس کی تربیت کا رگرت ثابت ہوئی ہے اور شاگرد کے اندر کوئی خلل دیکھے تو اس کی اصلاح کرے۔ فرمایا میرا لاکا امیر برہان حاضر ہے آج تک کسی نے اس کی روحانی تربیت نہیں کی۔ میرے سامنے اس کی تربیت کرو تاکہ میں اس کے اثر کا مشاہدہ کروں اور مجھے تمہارے کمالات کا یقین ہو جائے۔ خواجہ بہاؤ الدین مراقب بیٹھے تھے اور حضرت امیر کی طرف متوجہ تھے۔ اس لئے آپ ادباً خاموش رہے۔ حضرت امیر نے فرمایا۔ خاموش مت بیٹھو۔ اس کے بعد خواجہ بہاؤ الدین امیر برہان کے باطن کی طرف متوجہ ہوئے، تو توجہ کے اثرات فوراً امیر برہان کے ظاہر و باطن میں نمودار ہو گئے۔ آپ کی حالت میں عظیم الشان تبدیلی واقع ہوئی۔ ان پر حالت سکر حقیقی طاری ہو گئی۔ یہی وجہ ہے امیر برہان الدین

کا مقام سکر اور جناب عظیم محمد آپ کا طریق ترک اور خلق سے انقطاع محمد آپ کے کمالات اس سلسلہ کی کتابوں میں مفصل دیج ہیں۔

امیر سید کللال کے دوسرے خلیفہ مولانا عارف آپ کا مولد اور مدفن موضع گر ہے جو قصبہ ہزارہ کے قریب دیدارے گوہک کے کنارے واقع ہے اور شہر بخارا سے نو کوس دُور ہے۔ امیر کللال اکثر فرمایا کرتے تھے کہ میرے اصحاب میں خواجہ بہاؤ الدین اور مولانا عارف ریوگری کے مثل کوئی نہیں ہے۔ آپ خواجہ بہاؤ الدین سے کئی سال پہلے مرید ہوئے۔ خواجہ بہاؤ الدین خلافت حاصل کرنے کے بعد چند سال مولانا عارف کی خدمت میں رہے۔ اسکا حال رشتات میں مفصل دیج ہے۔

مولانا عارف فرماتے تھے کہ جو شخص اپنی تدبیر کی بندش میں ہے اسکا مقام دونخ ہے اور جو شخص حق تعالیٰ کی تدبیر کی بندش میں ہے اسکا مقام پرشت ہے آپ کے کمالات کا اس بات سے اندازہ لگایا جاسکتا ہے کہ امیر کللال نے اپنے دوسرے لڑکے امیر حمزہ کو مولانا کی تربیت میں دیدار امیر حمزہ آپ کی صحبت میں مرتبہ کمال پر پہنچے چنانچہ اپنے والد بزرگ کی وفات کے بعد انکی مسند پر بیٹھا اور انکے فیض صحبت سے لیک جہاں مستفیض ہوا اور اکثر صاحب کمال ہوئے چنانچہ رشتات میں آپ کا اور آپ کے خلفاء کا مفصل ذکر آیا ہے اس کمال کے باوجود امیر حمزہ کا مشغلہ شکار تھا اور یہی آپ کی وجہ معاش تھی۔

امیر سید کللال کے تیسرے خلیفہ حضرت خواجہ کن سرونی ہیں۔ کن سرونی بخارا کے قریب ایک گاؤں کا نام ہے۔ امیر کللال نے اپنے تیسرے لڑکے امیر شاہ کو آپ کے حوالہ کیا اور آپ کی تربیت سے امیر شاہ درجہ کمال کو پہنچے۔ امیر شاہ صحرا سے نکلا اٹھا کر کے شہر لے جاتے تھے اور بسر اوقات کرتے تھے۔

امیر کللال کے چوتھے خلیفہ شیخ جمال الدین وہستانی ہیں اور آپ نے اپنے چوتھے لڑکے امیر عمر کو ان کے حوالہ کیا تھا۔ امیر عمر شیخ جمال الدینی کی خدمت میں مقامات

پر پہنچے۔ آپ بڑے صاحبِ کرامت تھے۔ جس کا مفصل ذکر رثعات میں موجود ہے
امیر سید کلل نے مالک شرق و غرب کی سلطنت کی خوشخبری امیر تیمور صاحبِ قرآن
کو دی تھی لیکن امیر تیمور کی سلطنت کے ابتدائی زمانے میں ہی یعنی ۸۷۲ھ میں آپ کا وصال ہو گیا رحمۃ اللہ

جَیْرَةُ خَواجِه بَہارِ الدین نَقشبند قَلْبِ تَبَرُکِ

آن سر طقراً عارفانِ صاحبِ اعمال، آن غریقِ مشاہدہ ذوالجلال، آن باتفاقِ امدی

حق پسند قطب الاولیاء خواجہ بہاؤ الدین نقشبند قدس سرہ آپ کا اسم گرامی محمد بن محمد
البخاری ہے۔ آپ کا شمار اکابر اولیاء کرام میں ہوتا ہے۔ آپ بڑے بلند ہمت اور عالی
شان بزرگ تھے اور نفس قاطع رکھتے تھے (یعنی بڑے صاحبِ تصرف تھے)

تھوڑی سی توجہ سے ساکنانِ سفلی کو مقاماتِ علوی پر پہنچا دیتے تھے جس
قد ریاضات و مجاہدات، توکل اور تجرید آپ عمل میں لائے کسی بزرگ سے کم سننے
میں آئے ہیں۔ صاحبِ نفحات الانس لکھتے ہیں کہ اگرچہ آپ کو خواجہ محمد بابا
سماسی نے اپنی فرزندگی میں قبول فرمایا تھا اور میر سید کلل نے آپ کی تربیت فرمائی
تھی۔ لیکن سب سے زیادہ فیض آپ کو حضرت خواجہ عبدالخالق مجدوانی قدس سرہ
کی روحانیت پاک سے ہوا۔ چنانچہ نفحات میں مفصل لکھا ہے کہ خواجہ عبدالخالق
نے ذکرِ خفی اور حقائق سلوک کی تعلیم کے علاوہ آپ کو وصیت فرمائی کہ متابعتِ سنت
میں کمر بستہ رہیں اور ہر حال میں عمل بالمعروف و نہی عن المنکر پر عمل کریں اور احادیثِ نبوی
علیہ الصلوٰۃ والسلام کو ہمیشہ اپنا لائحہ عمل سمجھیں۔ غرضیکہ مقامات میں خواجہ نقشبند کی
ولادت سے لے کر وفات تک مفصل حالات درج ہیں۔ اس میں کچھ یہاں بیان
کئے جاتے ہیں۔

آپ کی عمر چار سال تھی کہ آپ سے خوارقِ عادت کا ظہور ہونے لگا۔ (یعنی کرامات
ظاہر ہونے لگیں) ان ہی ایام میں آپ نے خواب میں دیکھا کہ حضرت حکیم آجا جو ترک
مشائخ میں سے تھے۔ آپ کو درویشی کی تلقین کر رہے ہیں۔ بیدار ہونے کے بعد اس

درویش کی شکل آپ کے سامنے تھی۔ ایک دن بخارا کے بازار میں اُن سے ملاقات ہو گئی آپ نے اُنکو پہچان لیا۔ لیکن صحبت میسر نہ آئی۔ جب گھر گئے تو رات کو ایک قاصد نے آکر کہا کہ وہ خلیل نامی درویش آپ کو یاد کر رہے ہیں۔ آپ فوراً اُن کے پاس پہنچے اور اپنا خواب بیان کرنا چاہتے تھے کہ انہوں نے ترکی زبان میں فرمایا کہ جو کچھ تمہارے دل میں ہے مجھے معلوم ہے۔ بیان کرنے کی ضرورت نہیں۔ آپ فرماتے ہیں کہ اس بات سے میرے اندر عجیب کیفیت پیدا ہوئی اور میرے دل میں اُن کے ساتھ قومی محبت پیدا ہو گئی۔ نیز آپ کی صحبت سے عجیب و غریب چیزیں مشاہدہ میں آنے لگیں۔ میں چھ سال کی خدمت میں رہا۔

اس کے بعد وہ ملک ماورالنہر کے بادشاہ ہو گئے اور لوگ اُنکو سلطان خلیل کہنے لگے اور اس حالت میں بھی اُن کی خدمت کرتا رہا اور ایام بادشاہی میں بھی ان سے عجیب و غریب حالات مشاہدہ میں آتے رہے۔ آپ میرے ساتھ نہایت لطف و کرم سے پیش آتے تھے اور آدابِ صحبت تعلیم کرتے تھے جس سے مجھے بے حد فائدہ ہوا اور میرا سلوک میں بہت اضافہ ہوا۔ چھ سال مزید میں نے اُن کی خدمت میں بسر کیے اور آدابِ سلطنت سیکھا۔ خلوت میں میں اُنکا محرم راز تھا۔ وہ خواص کے سامنے فرمایا کرتے تھے جو شخص رضائے حق کے لئے میری خدمت کرتا ہے، خلق کے نزدیک عزت حاصل کرتا ہے۔ مجھے معلوم تھا۔ اس سے ان کی مراد کیا ہے۔ کچھ عرصے کے بعد انکی مجاز سی سلطنت میں زوال آ گیا اور آنا فنا ان کا جاہ و حشم رخصت ہو گیا۔ یہ دیکھ کر دنیا کے متعلق میرا دل بالکل سرو ہو گیا۔ پس میں بخارا چلا گیا اور وہاں ایک گاؤں میں سکونت اختیار کر لی۔ جس کا نام اوردقون تھا۔

غرضیکہ جب آپ سلطان خلیل سے جدا ہوئے تو خواجہ عبدالحق غجدوانی قدس نے عالم معاملہ میں آپ کو ذکرِ خفی کی تعلیم دینا شروع کی چونکہ خواجہ محمد بابا ساسی نے آپ کی تربیت کا کام میرے ہاتھ لے لیا تھا۔ آپ ان کی خدمت میں حاضر ہوئے۔ انہوں نے بھی ذکرِ خفی کی تعلیم دی۔ اس کے ساتھ آپ ذکرِ جہری بھی کرتے تھے۔ خواجہ محمود برفخوری

کے زمانے سے لے کر امیر سید کللال تک ذکرِ جہری کا رواج تھا۔ لیکن خواجہ نقشبند کے زمانے میں ذکرِ خفی شروع ہو گیا۔ آپ نے کئی برس امیر سید کللال کی خدمت میں رہ کر سلوک کی تکمیل کی۔

ایک دن امیر کللال نے اصحاب کے مجمع میں آپ کو مخاطب کر کے فرمایا کہ خواجہ محمد بابا نے تمہارے حق میں جو وصیت کی تھی، میں نے پوری کر دی ہے۔ اب تمہاری روحانیت کا طائر بیضہ بشریت سے باہر اچکا ہے۔ لیکن تمہاری ہمت کا طائر بھی بلند پرواز ہے۔ اب تمہیں اجازت ہے، ترک و تاجیک میں جہاں جاؤ طلبِ حق سے دریغ نہ کرنا۔ اس کے بعد خواجہ امیر کللال سے نعمت و خلافت لے کر رخصت ہوئے اور حضرت فتم شیخ کی خدمت میں گئے۔ شیخ فتم حضرت خواجہ احمد یسویٰ کے سلسلہ کے ایک ترک بزرگ تھے۔ آپ دو تین ماہ انکی خدمت میں رہے اور فیوض حاصل کرتے رہے۔ اس کے بعد فتم شیخ نے بھی خلافت عطا کی اور فرمایا میرے نو لڑکے ہیں۔ تم بھی میرے لڑکے ہو، لیکن تم ان سب پر مقدم ہو، خواجہ نقشبند اپنے مقامات میں فرماتے ہیں کہ ایک دفعہ ابتدا سے سلوک میں مجھے حق تعالیٰ کے ایک دوست سے ملنے کا اتفاق ہوا، انہوں نے فرمایا تم اللہ کے دوست معلوم ہوتے ہو، میں نے عرض کیا، میری آرزو یہی ہے کہ اولیاءِ کرام کی نظرِ شفقت سے دوست بن جاؤں، انہوں نے مجھ سے پوچھا کہ تمہاری وجہ معاش کیا ہے، میں نے جواب دیا کہ کچھ مل جائے تو شکر کرتا ہوں، نہیں ملتا تو صبر کرتا ہوں۔

انہوں نے تبسم کرتے ہوئے فرمایا یہ تو آسان کام ہے، اصل کام یہ ہے کہ تمہارا نفس اس قدر رام ہو جائے کہ اگر ایک ہفتہ کچھ نہ ملے تو سرکشی نہ کرے، میں نے بعدِ عجز و نیاز ان سے امداد چاہی، انہوں نے فرمایا، صبح میں چلے جاؤ، جہاں تمہارے نفس کی امیدیں منقطع ہو جائیں، تین دن دیاں رہنا، چوتھے روز تم ایک پہاڑ کے دامن میں پہنچو گے، وہاں ایک برہنہ گھوڑے پر (بغیر زین) تمہیں ایک شہسوار نظر آئے گا، اسے سلام کر کے آگے چلے جانا، جب تین قدم آگے جاؤ گے تو وہ تم سے کہے گا کہ اے جوان میں نے تمہارا قرض ادا کرنا

سہے۔ لیلو! لیکن اُن کی طرف التفات نہ کرنا۔ اس کے بعد میں صحرا میں گیا۔ جو کچھ انہوں نے فرمایا تھا۔ مشاہدہ کیا۔ اس کے بعد اس بزرگ نے فرمایا کہ ضعیفوں، ناتواؤں، محتاجوں اور دل شکستگان کی دل جوئی میں کمر بستہ ہو جاؤ اور ان کے ساتھ عجز و نیاز سے پیش آؤ۔ میں نے حکم کی تعمیل کی اور کافی عرصے تک اس طریق سے سلوک طے کرتا رہا۔ اس کے بعد انہوں نے فرمایا کہ اب حیوانات کی تیمارداری میں مشغول ہو جاؤ۔ کیونکہ یہ بھی مخلوق خدا ہے اور حق تعالیٰ کو انکی دل جوئی بھی مطلوب ہے۔ جہاں کہیں زخمی جانور دیکھو۔ اس کے علاج میں کما حقہ کوشاں ہو جاؤ۔ چنانچہ میں ایک مدت تک یہ کام کرتا رہا۔ جہاں کہیں مجھے ایسا جانور ملتا اس کو جانے دیتا اور رات کو اس کے سموں کے نشان سے تلاش کر کے جاتا اور علاج کرتا سات سال تک یہی کرتا رہا۔ اس کے بعد اس بزرگ نے فرمایا کہ اس درگاہ کے کتوں کے ساتھ بھی نیاز سے پیش آؤ اور اُن سے مراد طلب کرو۔ اس اثناء میں مجھے ایک کتا ملیگا۔ جس سے مجھے سعادت ہوگی۔ یہ اشارہ پا کر میں نے اس خدمت کو غنیمت سمجھا اور بدل جان کمر بستہ ہو گیا۔ ایک رات میں نے ایک کتا دیکھا۔ اُسے دیکھتے ہی میرا حال دگر گوں ہو گیا۔ میں نہایت عجز سے اس کے پاس گیا اور مجھ پر گریہ طاری ہو گیا۔ اس وقت وہ کتا پیٹھ کے بل سو گیا اور اپنا منہ اور چاروں پاؤں آسمان کی طرف کر کے گریہ کی سی آواز نکالنے لگا۔ میں نے بھی نیاز کے ساتھ اپنے ہاتھ اٹھائے اور آمین کہتا رہا۔ حتیٰ کہ وہ خاموش ہو کر کھڑا ہو گیا اس سے مجھے سعادت نصیب ہوئی۔ حضرت شیخ سعدی نے اس مقام کی طرف اشارہ کیا ہے۔

ازاں بر ملک شرف داشتند!

کہ خود را بہ از سگ نہ پنداشتند!

ترجمہ: وہ لوگ اس لئے فرشتوں پر شرف رکھتے تھے کہ اپنے آپ

کو سگ سے بہتر نہ سمجھتے تھے۔

حضرت خواجہ اپنے مقامات میں فرماتے ہیں کہ ان ایام میں میں نے ایک اور

حافظ دیکھا۔ جیسے احباب برست کہتے ہیں۔ میں نے دیکھا کہ وہ سورج کے مشاہدہ میں

مستغرق کھڑا ہے اور اس پر ایک خاص حالت طاری ہے۔ میرے دل میں خیال آیا کہ اس سے بھی دعا کرالوں، چنانچہ میں نہایت عجز و ادب کی حالت میں اس کے پاس کھڑا ہو گیا اور دونوں ہاتھ دعائیں اٹھائے۔ کچھ دیر بعد وہ جانور استغراق سے باہر آیا اور اپنی پیٹھ زمین پر رکھی اور منہ آسمان کی طرف کر کے دیر تک پڑا رہا۔ میں آمین کہتا رہا۔ اس کے بعد اس بزرگ نے فرمایا کہ راستوں کی طرف مشغول ہو جاؤ۔ راستے میں اگر کوئی ایسی چیز ہو جس سے لوگوں کو کراہت آئے تو دور کرتے رہو، چنانچہ میں اس کام میں مشغول ہو گیا اور سات سال تک میرے آستین اور دامن خاک آلودہ رہے۔ مولانا روم نے اسی مقام کی طرف اشارہ کیا ہے۔

در بہاراں کے شود سر سبزہ سنگ
خاک شو تا گل بروید رنگ و رنگ

ترجمہ: بہار کے موسم میں پتھر اور پہاڑ پر کب سبزہ پیدا ہو سکتا ہے
خاک ہو جاؤ تاکہ رنگ و رنگ کے پھول پیدا ہوں۔

الغرض خواجہ صاحب فرماتے ہیں کہ جو عمل کہ اس حق تعالیٰ کے دوست نے بتایا، میں نے صدق دل سے بجالایا اور ہر عمل کا نتیجہ اپنے اندر مشاہدہ کیا۔ اس حکایت سے ثابت ہوتا ہے کہ حضرت حق تعالیٰ نے خواجہ بہاؤ الدین کو تمام اشیاء کی حقیقت سے آگاہ فرمایا تھا اور صوفیا کرام کے نزدیک یہ مقام بہت بلند ہے اور اس کے اوپر کوئی مقام نہیں ہے۔ بزرگان جب تک اس مقام پر نہیں پہنچتے، چین نہیں لیتے، اسکے بعد حضرت خواجہ مسند ارشاد پر متمکن ہوئے اور ایک جہان آپ سے فیض یاب ہوا اور اکثر اصحاب مثل خواجہ علاؤ الدین عطار اور خواجہ محمد یار سا وغیرہ، مرتبہ تکمیل و ارشاد پر فائز ہوئے۔ ان کے حالات اپنی جگہ پر آ رہے ہیں۔ صاحب نفحات لکھتے ہیں کہ حضرت خواجہ سے کسی نے دریافت کیا کہ کیا آپ کی درویشی موروث ہے (یعنی ورثہ میں ملی) یا کتب ہے (حاصل کردہ) آپ نے جواب دیا کہ ”بحکم جذبہ“ من جذبات الحق باین سعادت مشرف شدم“ (یعنی یہ ایک جذبہ ہے، جذبات حق میں سے جس کی دولت

میں فیض یاب ہوا) اس کے بعد آپ سے پوچھا گیا کیا آپ کے طریق میں ذکر جہری، سماع اور خلوت ہوتے ہیں۔ فرمایا نہیں۔ انہوں نے پوچھا آپ کے طریقہ کی بنا کس چیز پر ہے۔ فرمایا۔

خلوت در انجمن، ظاہر و باطن با حق سے
 از درون شو آشنا از بیرون بیگانہ و دش
 این چنین زیبا روش کم بود اندر جہان سے
 ترجمہ: لوگوں کے ساتھ رہتے ہوئے مشغول بحق ہونا، ظاہر و باطن میں
 حق کے ساتھ مشغول رہنا۔ اپنے باطن سے آشنا ہونا اور باقی ساری دنیا
 سے بیگانہ رہنا۔ اس سے بہتر روش دنیا بھر میں نہیں ہے۔
 نیز فرمایا! ہمارا طریقہ صحبت شیخ ہے اور خلوت اور گوشہ نشینی میں خواجواہ کی
 شہرت ہے۔ اور شہرت میں آفت ہے۔ خیریت جمعیت میں ہے (یعنی لوگوں کے
 ساتھ رہنے میں خیریت ہے) اور جمعیت صحبت کے بغیر حاصل نہیں ہوتی ہے
 بشرطیکہ ہر شخص اپنے نفس کی نفی کرے۔

فرمایا! سنت نبوی پر چلنا بہت بڑا کام ہے۔ حضرت رسالت پناہ
 صلی اللہ علیہ وسلم کا اتباع اور صحابہ کرام کی اقتداء، یہ دونوں مختصر کام
 ہیں۔ لیکن اس سے نفع عظیم ہوتا ہے۔ فرمایا "لا الہ" میں الہ
 طبعیت کی نفی ہے (یعنی اپنے نفس کی نفی) اور "الا اللہ" میں
 اثبات حق جل جلالہ ہے۔ (یعنی فنا فی اللہ) اور محمد الرسول اللہ
 سے مراد اپنے آپ کو فاتبعونی کے مقام پر لانا ہے (یعنی اتباع
 رسول خدا صلی اللہ علیہ وسلم) ذکر کا مقصد یہ ہے۔ کلمہ توحید کی حقیقت
 تک رسائی ہو اور حقیقت کلمہ توحید یہ ہے کہ ماسوائی کی بالکل نفی کر دی
 جائے۔ زیادہ کہنا شرط نہیں ہے۔

نیز فرمایا کہ بہتر توحید تک پہنچنا آسان ہے۔ لیکن بہتر معرفت تک رسائی مشکل ہے

فرمایا۔ حضرت عزیزان یعنی خواجہ علی رتیمی قدس سرہ فرمایا کرتے تھے کہ اس طائفہ کے نزدیک زمین مثل دسترخوان کے ہے۔ (یعنی پوری دنیا انکی نظر میں ہوتی ہے) اور ہم کہتے ہیں کہ ناخن کی پشت کی مانند ہے۔ کہ کوئی چیز انکی نظر سے غائب نہیں ہوتی۔ آپ کے کرامات مثل مردوں کو زندہ کرنا وغیرہ بے شمار ہیں خواجہ نقشبند کے وجہ تسمیہ میں بہت اختلاف ہے۔ بعض کہتے ہیں کہ جب خواجہ محمد بابا ساسی نے آپ کی تربیت کا کام سید امیر کلال کے سپرد کیا تھا تو فرمایا تھا کہ نقشبند! اسی وجہ سے آپ کو نقشبند کہتے ہیں بعض کہتے ہیں کہ ہر طالب جو صدق دل سے آپ کی خدمت میں جاتا ہے۔ آپ کے فیض نظر سے اُس کے دل میں نقش معنوی بندھ جاتا ہے جس کی وجہ سے مطلوب کے ساتھ پیوستہ ہو جاتا ہے۔ اسی وجہ سے آپ کو نقشبند کہتے ہیں۔ بعض کا خیال یہ ہے کہ آپ اپنے مریدین کو نقش اسم اللہ لکھ کر دیتے تھے تاکہ قلب جنوبی پر اسکا تصور جائے اور ”القلوب بیت اللہ“ (دل خدا کے گھر ہیں) کے مصداق اسکا دل اللہ کے نور سے بھر جائے۔ خواجہ عبدالرزاق بن خواجہ عبداللہ احرار جو جملہ فضائل انسانی سے ممتاز تھے اور آج ہندوستان میں ان کی طرح سلسلہ نقشبندیہ کا کوئی بزرگ نہیں ہے۔ یہ فرماتے ہیں کہ باقی بزرگان کی طرح رزقِ حلال کی خاطر آپ بھی بند بانی یا قالین بانی کا کام کرتے تھے۔ اسی وجہ سے آپ کو نقشبند کہتے ہیں اور آخری وجہ زیادہ صحیح معلوم ہوتی ہے۔ آپ کو خواجہ بزرگ بھی کہتے ہیں۔ خواجہ بزرگ فرماتے ہیں کہ شیخ ابو سعید الوائلی نے سے پوچھا گیا کہ آپ کی نماز جنازہ میں کون سی آیت پڑھی جائے۔ فرمایا آیت پڑھنا بڑا کام ہے۔ یہ شعر پڑھ دینا۔

چیت ازین خوب تر در ہمہ آفاق کار

دوست رسد نزد دوست یار بہ نزدیک یار

چنانچہ حضرت خواجہ نے فرمایا۔ میرے جنازہ میں یہ شعر پڑھنا:

مفلحاً نیم آمدہ در کوئے تو

یشیٰ اللہ از جمال روئے تو

ترجمہ بہ ہم مفلس ہو کر تیرے کوچے میں آئے ہیں۔ یعنی اعمال کچھ نہیں ہیں۔ اپنے حسن و جمال سے کچھ خیرات دیکھئے۔

حضرت خواجہ دو مرتبہ زیارت بیت اللہ کو گئے۔ آخری مرتبہ آپ نے خواجہ محمد پارسا کو دیگر اصحاب سمیت نیشاپور کے راستے سے روانہ اور خود ہرات کے راستے تشریف لے گئے اور راستے میں شیخ زین الدین ابابکر تاشبادی سے ملنے کی خاطر تاشباد تشریف لے گئے۔ اس سفر کے بعد آپ بخارا تشریف لے گئے۔ آپ کی ولادت محرم ۱۱۸۸ھ میں قصر عارفان میں ہوئی تھی۔ یہ ایک گاؤں ہے جو بخارا سے ایک میل کے فاصلہ پر ہے۔ آپ کی عمر چھتر سال تھی۔ آپکے وصال امیر تیمور کے عہد میں شب دو شنبہ تین ماہ ربیع الاول ۸۹۱ھ کو ہوا۔ اور قصر عارفان ہی میں دفن ہوئے۔ آپ کی تاریخ وفات کا شعر یہ ہے۔

مسکن دماوی لوچوں بود قصر عارفان قصر عارفان زین سبب آمد حساب جلتش
آپ کا مزار ولایت ماور النہر کے لوگوں کا قبلہ حاجات ہے۔ رحمۃ اللہ علیہ۔

حجرت مولانا عبد اللہ یافعی قدس سرہ

آل عالم ترین بعلم و لائت آل مسند نشین بساط ہدایت
آل ہمزاد وہم شرف شافعی مقتدائے دین شیخ عظیم الدین ابو عبد اللہ العافی قدس سرہ
آپ کا اصل وطن مین تھا۔ لیکن آپ ہمیشہ حرین شریفین میں رہتے تھے۔ آپ کو عبد اللہ
یافعی بھی کہتے ہیں۔ آپ کا شمار اکابر مشائخ میں ہوتا ہے۔ آپ علوم ظاہری و باطنی
کے عالم تھے اور صاحب تصنیف تھے۔ آپ کی تصانیف میں سے تاریخ مرآة الجنان
اور روضتہ الریاحین فی حکایات صالحین زیادہ مشہور ہیں۔ آپ کے ساتھ نہایت
پہلے اشعار بھی منسوب ہیں۔ خزائن جلالی میں لکھا ہے کہ آپ نے خرقہ ارادت
حضرت رشید الدین ابی عبد اللہ بغدادی کے ہاتھ سے پہنا۔ (یعنی مرید ہوئے) جو
شیخ الشیوخ شہاب الدین مہروردی قدس سرہ کے خلیفہ تھے۔ آپ کو ایک خرقہ پہننے

والد شیخ جمال الدین سے بھی ملا۔ ایک خرقہ شیخ عزالدین ابوالعباس احمد فاروقی سے بھی حاصل کیا۔ وہ بھی حضرت شیخ شہاب الدین سہروردی کے خلیفہ تھے۔ امام عبداللہ یافعی کو ایک خرقہ سلسلہ قادریہ، ایک خرقہ حضرت شیخ ابومدین مقرئ کے سلسلہ سے اور ایک سیدی احمد کبیر رفاعی سے بھی ملا۔ آپ ہر قسم کے کمالات سے مزین تھے اس کتاب میں لکھا ہے کہ مخدوم جہانیاں سید جلال الدین بخاری قدس سرہ دو سال تک امام عبداللہ یافعی کی خدمت میں مدینہ میں رہے اور قسم و قسم کی نعمتیں حاصل کیں۔ انہوں نے عوارف المعارف اور تصوف کی دوسری کتابیں آپ سے پڑھیں اور طریقہ ذکر آپ سے حاصل کیا۔ نیز انہیں مقاصد چلانے، توبہ کرنے، خرقہ پہنوانے اور ذکر کی تلقین کی اجازت بھی آپ سے حاصل کی۔ غرضیکہ اکثر اولیائے وقت نے آپ سے فیض حاصل کیا صاحب نغمات لکھتے ہیں کہ شیخ علاؤالدین خواجہ زمی فرماتے ہیں کہ ایک رات میں شام کے ایک شہر میں عشاء کے بعد خلوت میں بیٹھا تھا اور دروازہ اندر سے بند کر رکھا تھا۔ میں نے دیکھا کہ چند اور لوگ بھی میرے ساتھ خلوت میں بیٹھے ہیں۔ معلوم نہیں کس طرح اندر آئے۔ کچھ عرصہ میرے ساتھ بیٹھ کر باتیں کرتے رہے۔ اس کے بعد انہوں نے کہا کہ ہمارا سلام اپنے استاد عبداللہ یافعی کو دے دینا میں نے پوچھا۔ آپ انکو کیسے جانتے ہیں۔ وہ تو حجاز میں ہیں۔ انہوں نے کہا وہ ہم سے پوشیدہ نہیں ہیں۔ یہ کہہ کر وہ کھڑے ہو گئے اور دیوار میں سے گزر کر باہر چلے گئے۔ انہوں نے یہ بھی کہا کہ میں ساحل شام پر ماہِ ربیع ۷۴۲ھ میں خلوت گزین تھا کہ کچھ لوگ وہاں آگئے مجھے معلوم نہیں کہاں سے آئے۔ جب انہوں نے مجھ پر سلام کہا اور مصافحہ کیا تو میں نے پوچھا کہ آپ کہاں سے آئے ہیں۔ انہوں نے کہا۔ سبحان اللہ آپ بھی پوچھتے ہیں کہ ہم کہاں سے آئے ہیں۔ ان کے بعد میں نے ان کے سامنے کھانا رکھا۔ انہوں نے کہا ہم کھانا کھانے نہیں آئے۔ میں نے کہا۔ کس لئے آئے ہیں۔ انہوں نے کہا۔ ہم اس لئے آئے ہیں کہ آپ ہمارا سلام عبداللہ یافعی کو پہنچادیں اور ان سے کہیں، آپ کو خوشخبری بشارت ہو۔ میں نے پوچھا کہ آپ ان کو کیسے جانتے ہیں۔ انہوں نے جواب دیا کہ ہم ان کو مل چکے ہیں اور وہ ہم سے مل چکے

ہیں۔ میں نے کہا کیا آپ کو اس بشارت سے خوشی ہوئی ہے۔ انہوں نے کہا، ہاں اور اس طرح بات کر رہے تھے کہ گویا اپنے بھائی کا ذکر کر رہے ہیں۔ یہ کہہ کر وہ فوراً غیب ہو گئے۔ امام عبداللہ یافعی کا بن وفات نظر سے نہیں گزرا۔ لیکن کتاب تاریخ مرآة الجنان میں انہوں نے سنہ ۷۵۰ھ تک کے واقعات لکھے ہیں۔ معلوم نہیں کہ اُس کے بعد کتنے سال زندہ رہے۔ لیکن سیر العارفين کی عبارت سے معلوم ہوتا ہے کہ آپ شیخ نصیر الدین محمود چراغ دہلی کے ہم عصر تھے۔

چنانچہ اس کتاب میں لکھا ہے کہ جب مخدوم جہانیاں سید جلال الدین بخاری بیت اللہ میں امام عبداللہ یافعی سے ملے تو انہوں نے فرمایا کہ شہر دہلی میں جتنے درویش تھے سب چل بسے۔ لیکن ان کا اثر اور برکت شیخ نصیر الدین میں ہے۔ اور وہ اس وقت چراغ دہلی ہیں۔ جو مشائخ کے طریق کو اپنے وجود کی شمع سے روشن کئے ہوئے ہیں۔ چنانچہ مخدوم جہانیاں نے اسی وقت ارادہ کر لیا کہ جب سفر بیت اللہ سے واپس جائیں گے تو دہلی جا کر شیخ نصیر الدین کی خدمت میں حاضری دیں گے۔

جب حضرت مخدوم آپ کی خدمت میں پہنچے تو فرمایا کہ امام عبداللہ یافعی کی بات سے آپ کو حسن ظن پیدا ہو گیا ہے۔ مخدوم جہانیاں نے جواب دیا کہ حق تعالیٰ امام عبداللہ یافعی پر رحمت کرے کہ مجھے اس دولت سے بہرہ مند کیا ہے۔

جَیْزَةُ مَخْدُومِ جِهَانِيَاں سَيِّدِ جَلَالِ الدِّينِ بُخَارِي قَدِّسَتْ سِرِّيْهُ

فرزندِ صُورِي و معنوي حضرت مصطفیٰ وارثِ ولایت۔

خاص علی المرتضیٰ، موصوف بصفات حضرت باری، قطب اقطاب مخدوم جہانیاں سید جلال الدین بخاری کا شمار جلیل القدر عارفین میں ہوتا ہے۔ علوم ظاہری و باطنی اور فقر و استغنا میں آپ بے نظیر تھے۔ تمام ظاہری و باطنی امور میں آپ حضرت رسالت پناہ علیہ الصلوٰۃ والسلام کے نقش قدم پر سختی سے گامزن تھے۔

آپ بڑے مقبول صاحب الحال بزرگ تھے اور تصرف میں کمال حاصل تھا آپ کو چاروں سلسلوں کی خلافت حاصل تھی۔ سیر العارفين میں لکھا ہے کہ آپ کے جد امجد

حضرت سید جلال الدین شرح جنکا سلسلہ نسب میر سید جعفر تفتی بن امام نقی رضی اللہ عنہ سے جا پہنچتا ہے۔ بخارا سے ملتان تشریف لے آئے اور شیخ الاسلام حضرت شیخ بہاؤ الدین زکریا ملتانی قدس سرہ سے بیعت ہو کر خلافت حاصل کی۔ وہاں سے رخصت ہو کر انہوں نے اپوج (تحصیل احمد پور شرقیہ ضلع بہاول پور) میں سکونت اختیار کر لی آپ کے تین فرزند تھے۔ ایک سید احمد کبیر، دوسرے سید بہاؤ الدین، تیسرے سید محمد سید احمد کبیر کے ماں دو فرزند بے نظیر پیدا ہوئے۔ ایک سید جلال الدین حسین المعروف مخدوم جہانیاں، دوسرے سید صدر الدین عرف شیخ راجو قتال، مخدوم جہانیاں اپنے والد سید احمد کبیر کے مرید ہوئے اور شیخ راجو قتال اپنے بڑے بھائی مخدوم جہانیاں کے مرید اور خلیفہ تھے۔ ان کے حالات اپنی جگہ پر آ رہے ہیں۔ مخدوم جہانیاں نے پہلے شیخ رکن الدین ابوالفتح بن شیخ صدر الدین بن شیخ بہاؤ الدین زکریا سے تربیت حاصل کی اور خلافت سلسلہ سہروردیہ سے مشرف ہوئے۔ اس کے بعد آپ حرمین شریف کی زیارت کو گئے اس اثناء میں آپ کے اکثر مشایخ وقت کی صحبت حاصل کی اور استفادہ کیا۔ جب آپ مدینہ گئے تو سرور کائنات صلی اللہ علیہ وسلم کے روضہ اطہر کی پائنتی کھڑے ہو کر کہا "السلام علیکم یا جدی" اندسے آواز آئی۔ "وعلیکم السلام یا ولدی" پس شیخ بدر الدین یمنی۔ اور دوسرے بزرگان نے جو اس وقت روضہ اقدس کے مجاور تھے۔ آپ کے نسب کی صحبت کی تصدیق کی۔ اس کے بعد آپ نے مکہ معظمہ جا کر امام عبداللہ یافعی سے فیضان صحبت حاصل کیا اور ساری دنیا کا سفر کر کے آپ نے چاروں سلسلوں اور اکتالیس گروہوں کے مشائخ سے استفادہ کیا۔ کتاب مذکور میں شیخ راجو قتال سے نقل ہے کہ آپ نے تین سو سے زائد مشایخ صاحب ارشاد سے فیض صحبت اور خلافت حاصل کی۔ آخر شیخ نصیر الدین چراغ دہلی کی خدمت میں پہنچے اور ان سے مشایخ چشت کا فرقہ حاصل کیا اور قسم قسم کے ظاہری و باطنی نعمتوں سے بہرہ ور ہوئے اور اس قدر تمکین اور دل جمعی حاصل ہوئی کہ پھر کسی اور مشایخ کی صحبت کی ضرورت نہ رہی اس کے بعد آپ مریدین کی ہدایت و تربیت میں مشغول ہو گئے اور ایک جہاں نے آپ سے استفادہ کیا۔

خزانہ جلالی میں لکھا ہے کہ ان ایام میں سلطان محمد تغلق بادشاہ درویش زادوں کو درویشی کے لباس سے نکال کر قبا (امیروں کا لباس) پہنا رہے تھے۔ شیخ نصیر الدین نے مخدوم جہانیاں کو خلعت اور دستار پہنا کر فرمایا کہ اسی لباس میں بادشاہ کے پاس جاؤ اور وہ تجھے درویشی کے لباس میں باہر نہیں نکالے گا۔ مخدوم وہی لباس زیب تن کئے ہوئے بادشاہ کے پاس گئے۔ بادشاہ نے ملک سندھ کی شیخ الاسلامی اور علاقہ سیوان میں خانقاہ محمد کے چالیس گافل کی جاگیر کا پروانہ لکھ کر حضرت مخدوم کو دیا۔ بادشاہ کے دربار سے واپس ہو کر آپ شیخ نصیر الدین کی خدمت میں گئے اور عرض کیا کہ بادشاہ نے خانقاہ محمدی کے فقرا کی خدمت میرے پردے کی ہے۔ لیکن میں نے اس بارے میں شیخ زکین الدین ابوالفتح سے اجازت حاصل نہیں کی۔ شیخ نے فرمایا۔ میں تمہیں اجازت دیتا ہوں کہ فقرا کی خدمت کرو اور کوئی خرقہ طلب کرے تو اسے دیا جائے۔ پس حضرت شیخ نے آپ کو سلسلہ چشتیہ کا خلافت نامہ دے کر رخصت کیا۔ صاحب سیر العارفین نے مخدوم جہانیاں کی وجہ تسمیہ یوں بیان کی ہے کہ ایک دفعہ شب عید میں آپ شیخ مہاؤ الدین کے مقبرہ میں مشغول تھے اور عیدی طلب کی۔ کیونکہ بچے ہمیشہ باپ سے عیدی حاصل کرتے ہیں۔ اندر سے آواز آئی کہ حق تعالیٰ نے مجھے مخدوم جہانیاں کا خطاب عطا فرمایا ہے۔ تمہاری عیدی یہی ہے۔ اس کے بعد آپ شیخ صد الدین کے مقبرہ پر حاضر ہوئے اور یہی درخواست کی۔ وہاں سے بھی یہی آواز آئی کہ تمہاری عیدی وہی ہے۔ جو تمہیں مل چکی ہے۔ وہاں سے بھی آپ شیخ زکین الدین یعنی اپنے مرشد کے دروہ پر حاضر ہو کر متوجہ ہوئے۔ وہاں سے بھی یہی جواب ملا کہ عیدی وہی ہے جو میرے والد اور دادا نے دی ہے۔ جب صبح ہوئی تو جو شخص آپ کو ملتا تھا۔ مخدوم جہانیاں کے لقب سے پکارتا تھا۔ اگرچہ آپ کو تمام سلاسل سے خلافت ملی تھی۔ لیکن جو شخص آپ سے بیعت کرتا آپ اسے سلسلہ سہروردیہ میں یا سلسلہ چشتیہ میں داخل کرتے تھے۔ لطائف اشرفی کی روایت کے مطابق آپ کو اپنے آباؤ اجداد یعنی حضرت علی کرم اللہ وجہہ تک سے اجازت و خلافت

لی ہے۔ جیسا کہ اس کتاب کے مقدمہ میں شجرہ حنیفہ بخاریہ میں بیان کیا جا چکا ہے اور آج تک اوج اور گجرات کے شہر احمد آباد میں آپ کی اولاد کے توسط سے یہ سلسلہ جاری ہے۔ میر سید اشرف جہانگیر سمنانی اپنی کتاب لطائف اشرفی میں یہ بھی فرماتے ہیں کہ میں اکثر بزرگان کی خدمت میں حاضر ہوا ہوں۔ لیکن جس قدر حقائق و معارف اور دقائق و عوارف اور خوارق عادت سنتیہ اور اطوار معاملاتیہ یقیناً حضرت مخدوم جہانیاں سے صادر ہوئے ہیں۔ متاخرین میں سے کسی بزرگ سے نہیں ہوئے۔ آپ مظہر العجائب و مصدر الغرائب تھے اور اپنے اجداد کرام کے ورثے سے مشرف تھے۔

میر سید اشرف جہانگیر فرماتے ہیں کہ جب یہ فقیر پہلی مرتبہ آپ کی خدمت میں حاضر ہوا تو آپ نے قطبیہ اور غوثیہ نوعیت کے قسم و قسم کے مقامات و درجات عطا فرمائے۔ پہلی رات جب آپ کی اجازت سے میں آپ کی خلوت گاہ میں داخل ہوا تو کیا دیکھتا ہوں کہ آپ کے جسم کے اعضاء علیحدہ ہو کر سات مقامات میں پڑے ہیں اور ہر عضو مختلف زبائل میں حق تعالیٰ کی لامتناہی تسبیح و حمد بیان کر رہا ہے۔ یہ دیکھ کر میں گھبرایا۔ آپ نے اپنی اصلی حالت میں آکر فرمایا کہ یہ مقام تجھے مبارک ہو۔ دوسری مرتبہ جب خلوت میں حاضر ہوا تو آپ کا جسم تجلی اسم الہی یا بیٹیک کی وجہ سے اس قدر وسیع ہو چکا تھا کہ پورا کمرہ آپ کے جسم سے بھر گیا تھا۔ بلکہ سوزنوں سے بھی گوشت باہر نکل رہا تھا۔ تھوڑی دیر کے بعد آپ نے اپنی اصلی حالت میں آکر فرمایا۔ یہ مقام بھی تجھے مبارک ہو۔

تیسری مرتبہ جب میں خلوت میں گیا تو آپ کا جسم مبارک شیشے کی طرح لطیف اور مصفا ہو چکا تھا اور خوردترین ذرات بھی سارے جسم میں سے نظر آ رہے تھے۔ کچھ دیر کے بعد آپ اپنی اصلی حالت میں آئے اور فرمایا۔ برادر میر سید اشرف یہ سب تجھے مبارک ہو۔ رخصت کے وقت آپ نے حلقہ اصحاب میں ذکر چیری اور تمام حاجات کے لئے تعویذ غفوری عنایت فرمایا۔ نیز فرمایا کہ میرے اور تمہارے درمیان محبت اذلی

اور اُنس لم یزلی واقع ہو چکا ہے جس میں دوری یا نزدیکی سے کوئی فرق نہیں پڑتا۔
 میر سید اشرف جہانگیر فرماتے ہیں کہ جب میں آخری مرتبہ اوج جا کر حضرت
 مخدوم کی خدمت میں حاضر ہوا تو کمالِ شفقت سے آپ نے اُن تمام مشائخ کے نام
 گن گن کر وہ سب فیوض عطا فرمائے جو آپ ان مشائخ سے حاصل کر چکے تھے چنانچہ
 لطائف اشرفی اور آپ کے مکتوبات میں اسکا مفصل ذکر آیا ہے۔ ان کمالات کے باوجود
 آپ ہمیشہ کرامات چھپانے کے لئے سعیِ بلیغ کیا کرتے تھے اور نہایت عجز و نیاز
 کے ساتھ زندگی بسر کرتے تھے۔ میر العارفین میں لکھا ہے کہ جب سلطان فیروز شاہ کے
 عہدِ حکومت میں حضرت مخدوم دہلی تشریف لے گئے تو بادشاہ آپ کا بے حد معتقد
 ہو گیا اور قدم بوسی کے لئے اکثر حاضر ہوا کرتا تھا۔ اتفاقاً بادشاہ کے وزیر خان جہان نے
 ایک اہل کار کے لڑکے کو قید کر رکھا تھا اور اس پر بے حد سختی کرتا تھا۔ اس اہل کار نے
 حضرت مخدوم کی خدمت میں حاضر ہو کر سفارش کی درخواست کی۔ مخدوم وزیر کے گھر پر
 تشریف لے گئے۔ لیکن اس بد بخت نے محل کے اندر سے کہلا بھیجا کہ میں ہرگز
 آپ کی سفارش قبول نہیں کرونگا۔ آپ کی شکل تک نہیں دیکھوں گا۔ دوسری دفعہ میر
 گھر پر مت آنا۔ لیکن حضرت مخدوم سات دفعہ اس کے مکان پر گئے اور ہر بار یہی
 جواب سنتے رہے۔ جب آپ آٹھویں مرتبہ تشریف لے گئے تو اس نے کہلا بھیجا کہ
 اے سید تمہیں شرم نہیں آتی کہ کئی بار تمہیں جواب دے چکا ہوں۔ لیکن باز نہیں آئے،
 آپ نے فرمایا ہر مرتبہ آنے میں مجھے ثواب حاصل ہوتا ہے۔ میری خواہش یہ ہے کہ
 اس مظلوم کو چھوڑ دو تا کہ تمہیں بھی ثواب ملے۔ جہان خان آپ کے حلم و اخلاق کی
 وجہ سے اس قدر متاثر ہوا کہ ننگے سر اور گلے میں رسی ڈالے ہوئے باہر آیا اور آستے
 ہی مخدوم کے قدموں پر گر گیا اور بیعت ہو گیا اور قیدی کو خلعت اور گھوڑا دیکر آزاد
 کر دیا۔ نیز حضرت مخدوم کی خدمت میں بھی بے شمار نذرانہ پیش کیا۔ لیکن مخدوم نے
 وہ بھی اس مظلوم کو بخشش فرمایا اور گھر واپس آگئے۔ سبحان اللہ! بزرگان نے اس قدر علم سے
 کام لیا۔ جب ہی تو میراث انبیاء علیہم السلام سے مشرف ہوئے

آپ کے زمانے میں کوئی ولی یا بادشاہ ایسا نہ تھا جو آپ کا گرویدہ نہ ہو۔ جب شیخ علاؤ الحق کا بنگال میں انتقال ہوا تو آپ نے اپنے اصحاب کو وصیت کی کہ میری نساہت جنازہ مخدوم جہانیاں پڑھائیں اور تم لوگ سبقت نہ کرنا۔ وہ لوگ حیران تھے کہ مخدوم جہانیاں اوچ میں ہیں۔ کس طرح یہاں آئیں گے۔ اسی فکر میں تھے کہ حضرت مخدوم پہنچ گئے اور نماز جنازہ کی امامت کی۔ اس کے بعد ان کے فرزند شیخ نور قطب عالم کی تربیت کی خاطر آپ نے چند روز قیام فرمایا اور اپنے سلسلے کے ایک چلتہ کرایا اور انواع و اقسام کے فیوض سے مالا مال کر کے واپس چلے گئے۔ جب آپ جون پور پہنچے تو وہاں کا حکمران تمام اکابر سمیت استقبال کے لیے باہر آیا اور کمال عقیدت مندی سے مرید ہو گیا اس کے ساتھ کئی ہزار نفوس اور مرید ہوئے۔ لطائف اشرفی سے معلوم ہوتا ہے کہ سلطان ابراہیم شرقی بھی مرید ہو گیا تھا۔ سلاطین گجرات آپ کے کترین مریدین میں سے تھے اس کے متعلق مزید تفصیل سید برہان الدین المعروف قطب عالم گجراتی کے حالات میں آئیں گی۔ آپ کے حالات و کرامات کا حال کتاب خزانہ جلالی اور مناقب قطبی میں تفصیل سے درج ہے۔ اخبار الاخیار میں لکھا ہے کہ آپ جس بزرگ کے ساتھ مصافحہ کرتے تھے۔ اس سے نعمت حاصل کر لیتے تھے۔ یعنی آپ ان کی خدمت میں اس قدر متوجہ ہوتے تھے اور اس قدر ادب سے پیش آتے تھے کہ وہ بزرگ بے اختیار ہو کر اپنی نعمت انکو دیدیتے تھے۔ آپ کی ولادت شب برات یعنی ۱۵ ماہ شعبان ۷۸۵ھ کو ہوئی اور اٹھہتر سال قید حیات میں رہ کر دس ماہ ذوالحجہ بروز چہار شنبہ (یعنی یوم عید قربان) ۸۸۵ھ سلطان فیروز شاہ کے عہد کے اواخر میں عالم بقا کو رحلت کر گئے۔ آپ کا مزار مبارک اوچ میں خلق کا قبلہ حاجات ہے۔ آپ کا ایک فرزند تھا جنکا نام سید ناصر الدین محمود تھا۔ ان کی بہت سی اولاد تھی۔ ان کے اکثر فرزند مرتبہ ولایت کو پہنچے، ان میں سے ایک شاہ جلال تھے جو بجایوں کے نزاع کی وجہ سے اوچ چھوڑ کر شہر قنوج میں جا کر مقیم ہوئے۔ آپ کشف و کرامات میں بہت مشہور تھے اور بڑے عالی قدر بزرگ تھے۔ شہر قنوج اور گرد و نواح سے اکثر لوگ آپ کے سلسلے میں مرید تھے اور اب تک یہ سلسلہ

جاری ہے۔ آنحضرت کے بعض فرزندوں کے مزار قبور شکارپور میں ہیں جو دہلی کے نواح میں ہے۔ ان میں سے شاہ عمر اور شاہ محمود اور شاہ کبیر وغیرہ صاحب کشف کرامات تھے۔ چنانچہ اس علاقے میں ان کی بڑی شہرت ہے۔ آپ کے ایک فرزند شاہ قطب عالم ہیں جنکا مزار ولایت گجرات میں ہے۔ ان میں سے بعض کے حالات اپنی جگہ پر آ رہے ہیں۔ رحمۃ اللہ علیہ۔

حضرت خواجہ بندہ نواز سید محمد گیسو دراز قدس سرہ

آل معدن عشق و محبہ وصال، آل کلید خازن حضرت ذوالجلال، آل مست است نجات بے ساز محبوب حق حضرت سید محمد گیسو دراز قدس سرہ بن سید یوسف الحسینی دہلوی، آپ حضرت شیخ نصیر الدین محمود چراغ دہلی قدس سرہ کے بزرگ ترین خلفاء میں سے تھے، سید ہونے کے علاوہ آپ علم اور ولایت میں بھی ممتاز تھے، آپ شان رفیع، مشرب وسیع، احوال قوی، ہمت بلند اور کلمات عالی کے مالک ہیں، مشائخ چشت کے درمیان آپ ایک خاص مشرب رکھتے ہیں، اسرار حقیقت میں آپ کا طریق مخصوص ہے، غلبہ شوق و عشق کی وجہ سے آپ اکثر بے پردہ کلام فرماتے ہیں جیسا کہ آپ کی تصانیف سے ظاہر ہے، اخبار الاخیار میں لکھا ہے کہ آپ کو گیسو دراز اس لئے کہتے ہیں کہ ایک دن آپ نے کچھ اور لوگوں کے ساتھ خواجہ نصیر الدین محمود کی پاکی اٹھائی ہوئی تھی، پاکی اٹھاتے وقت آپ کے بال جو قدر سے بٹے تھے، پاکی میں پھنس گئے، آپ نے شیخ کے ساتھ ادب اور غلبہ عشق کی وجہ سے بال پھڑانے کی کوشش نہ کی اور سارا سفر اسی طرح طے کیا اس کے بعد جب شیخ کو اس بات کا علم ہوا تو ان کے دل صدق اور حسن ادب سے خوش ہوئے اور یہ شعر پڑھا۔

ہر کو میر سید گیسو دراز شد دانش خلاف نیست آن عشق باز شد
ترجمہ: جو شخص سید گیسو دراز کا مرید ہوا، یقیناً عشق باز ہوا۔

لیکن میر سید اشرف جہاںگیر سنائی نے ایک خط میں لکھا ہے کہ سادات

دراز گیسو نہایت عالی نسب اور عالی شان ہیں اور میر سید محمد گیسو دراز کا سلسلہ اُن کے ساتھ جا ملتا ہے۔ لہذا لقب گیسو دراز انہوں نے ہندوستان میں حاصل نہیں کیا بلکہ اُس کا زان سادات نے ہندوستان سے باہر اپنے علاقے میں یہ لقب پایا تھا۔ بہر حال یہ دونوں روایات قابل قبول ہیں۔ میر سید گیسو دراز کے کچھ ملفوظات ہیں جن کا نام جوامع الکلم ہے۔ یہ ملفوظات آپ کے ایک مرید محمد نے جمع کئے ہیں اس کتاب میں لکھا ہے کہ آپ شیخ الاسلام نصیر الدین چراغ دہلی قدس سرہ کی اپنے اوپر شفقت کا ذکر کرتے ہوئے فرماتے ہیں کہ شروع میں میں چاہتا تھا کہ جلد ہی جلدی شیخ کی خدمت میں جایا کروں۔ لیکن مجھے آدابِ صحبت معلوم نہ تھے اور میں نے اپنے والد سے سنا تھا کہ آدابِ سکھنے بغیر بزرگوں کی خدمت میں نہیں چاہیئے۔ میرے والد سلطان المشائخ کے اصحاب میں سے تھے۔ سلطان المشائخ کے اور اصحاب بھی میرے والد کے ماں آیا جایا کرتے تھے۔ اُن سے بھی دیکھا سنا تھا۔

ایک دفعہ میں شیخ کی خدمت میں حاضر ہوا۔ فرمایا تم ہمیشہ بے گاہ آتے ہو اور مجھے اس وقت تکلیف ہوتی ہے۔ البتہ تجھے ایک حکایت سنانا ہوں۔ اس وقت میری عمر پندرہ سال تھی۔ میں حیران ہوا کہ سبحان اللہ! شیخ قدس سرہ کے دل میں ضرور کوئی مقصد ہے جو میرے سامنے حکایت بیان کرنا چاہتے ہیں۔ ذہن خوش نصیبی۔ ایک دفعہ میں اشراق کے بعد حاضر خدمت ہوا۔ آپ نے فرمایا جس وضو سے تم صبح کی نماز پڑھتے ہو، کیا وہ طلوع آفتاب تک باقی رہتا ہے۔ عرض کیا جی ہاں! فرمایا اسی وضو کے ساتھ ایک دو گانہ اشراق ادا کیا کرو۔ میں نے حکم کی تعمیل کی۔ اس کے بعد فرمایا ایک دو گانہ شکر النہار استخارہ بھی پڑھا کرو چنانچہ کچھ عرصہ میں اسی طرح کرتا رہا ایک دن فرمایا کیا دو گانہ اشراق پڑھتے ہو۔ عرض کیا جی ہاں! فرمایا اگر چار رکعت چاشت بھی ساتھ پڑھ لیا کرو تو نماز چاشت بھی ہو جائے گی۔ میں یہ نہیں کہتا کہ کسی دوسرے وقت میں نماز چاشت ادا کرو۔ بلکہ اسی وقت چار رکعت چاشت پڑھ لیا کرو۔ تمہاری نماز چاشت ادا ہو جایا کرے گی۔ میں ماہِ رجب میں ہمیشہ روزہ رکھتا تھا۔ آپ نے دریافت

فرمایا کیا رجب میں روزہ رکھتے ہو۔ عرض کیا۔ جی ہاں! فرمایا شعبان میں بھی روزہ رکھا کرو عرض کیا۔ نو دن کیلئے۔ فرمایا اگر اکیس دن اور روزہ رکھ لو، تو تمہارے تین مہینے ہو جائیں گے (یعنی روزہ کے تین ماہ) عرض کیا حضور کی برکت دعا سے ضرور رکھو نگا۔ اس بات کا ذکر میں نے والد صاحب سے کیا۔ ان ایام میں میرے والد حضرت شیخ کی خدمت میں پیوستہ نہ تھے انہوں نے مجھ سے کچھ بات کہی۔ میں نے کہا جو جی میں آئے کہیں لیکن میں شیخ کے فرمان سے ہرگز نہیں ہٹوں گا۔ ماہ رمضان کے بعد سوال کے چھ روزے بھی رکھتا تھا۔ کبھی کبھی روزہ داؤدی بھی رکھتا تھا۔ ایک دن میں شیخ کی خدمت میں حاضر ہوا، فرمایا ہمارے خواجگان نے روزہ داؤدی نہیں رکھا، صوم دوام، ہمیشہ کا روزہ رکھا ہے۔ اس کے بعد تم بھی صوم دوام رکھو۔

غرضیکہ شیخ نصیر الدین نمود نے کمال شفقت اور کمال حکمت سے آپ کی آہستہ آہستہ تربیت کر کے تکمیل و ارشاد کے بلند ترین مقام پر پہنچا دیا۔ حتیٰ کہ آپ مقبول عالم و عالیان ہو گئے اور ایک جہان سے آپ نے فیض حاصل کیا۔ آپ کے کمالات کا شہرہ سارے عالم میں پھیل گیا۔

اولیاء اللہ کے اعضا الگ الگ ہو جانے کا سبب | آپ جو امع الکلم میں فرماتے

ہیں کہ ایک دن شیخ الاسلام فرید الدین گنجشکر قدس سرہ، کے پوتے شیخ منور فضل اللہ نے مجھ سے پوچھا۔ آپ کو اکثر لوگوں نے شیخ کے گنبد کے اندر سات ٹکڑے جوئے ہوئے دیکھا ہے۔ یہ کیا راز ہے۔ میں نے کہا سبحان اللہ! مجھے کس نے دیکھا اور کون کہتا ہے۔ اگر آپ اس طرح سے دریافت کریں کہ کتب سلوک میں لکھا ہے کہ صوفی کی یہ حالت ہوتی ہے تو میں علی الاطلاق کہوں گا۔ علی الیقین مجھے معلوم نہیں انہوں نے کہا علی الاطلاق ہی بتائیے۔ میں نے کہا یہ تجلی جلال کا اثر ہے۔ سالک پر اس حالت میں پہاڑ بھی گر جاتے ہیں اور پھٹ کر ریزہ ریزہ ہو جاتے ہیں ایک آگ سی لگ جاتی ہے اور یہ آگ جلاسنے والی آگ نہیں ہوتی لیکن اس آگ کے ہر ذرہ کے

میں صد ہزار آتش کی طاقت ہوتی ہے۔ جو صوفی کو ٹکڑے ٹکڑے کر دیتی ہے۔ بکڑے ٹکڑے کیا صد ہزار ٹکڑے کر دیتی ہے۔ ان پہاڑوں اور آگ کے درمیان ایک صورت ہوتی ہے۔ جس کا مشاہدہ اس صوفی کے سوا کوئی نہیں کر سکتا۔ اس حالت میں ایک نہایت جمیل اور لطیف صورت پیدا ہوتی ہے اور ان تمام ٹکڑوں کو اپنی طرف بلائی ہے اور ہر ٹکڑہ دور کر اس کی طرف آتا ہے۔ اس کے بعد قدرت سے اس سے بھی زیادہ قوی زیادہ کمال اور زیادہ لطیف صورت حالت میں دل حق تعالیٰ کے ساتھ حاضر ہوتا ہے اور یہ بہشت ہے بلکہ ہزار بہشت اس گھڑی پر قربان کر دی جائیں تو سستی ہے۔

بفراغ دل زمانے نظر سے بہ خوب روئے

بہ ازانکہ چتر شاہی ہمہ عمر و ماٹے وہوئے

ترجمہ: فراغتِ دل کے ساتھ اگر محبوبِ ماہِ رخ پر ایک لحظہ نظر

نصیب ہو جائے تو شاہی تاج و تخت اور جاہ و جلال سے بدرجہا

بہتر ہے۔

نیز فرمایا کہ ہمارے مشائخ صوفیہ

مقامِ وصل سے مقامِ عشق بلند ہے عاشق تھے لیکن حضرت شیخ

شہاب الدین اور آپ کے متبعین و اعلیٰین و عارفین تھے لیکن عشق اور جہان سے

ایک دفعہ اس مضمون پر گفتگو ہو رہی تھی کہ فقہاء کو صوفیاء سے کیوں اختلاف ہوتا ہے

آپ نے فرمایا اس کا علاج یہ ہے کہ صوفی بھی اپنے آپ کو فقہاء میں شامل کر دیں۔

ان کے ساتھ ان کی طرح رہیں۔

فرمایا ہر چیز میں کوئی نہ کوئی آفت ہوتی ہے لیکن عشق میں دو

آفاتِ طریقت آفتیں ہیں ایک آفتِ ابتدا۔ دوسری آفتِ انتہاء۔ آفتِ ابتدا

یہ ہے کہ محبوب کی طلب میں اس کے دل کے اندر اس قدر سوز و گداز ہوتا ہے کہ

وہ اس کے اندر گھر جاتا ہے لیکن کچھ عرصہ کے بعد اُسے اس درد و غم سے لذتِ کابل

حاصل ہونے لگتی ہے اور محبوب کے وصال کی کوئی صورت نظر نہیں آتی۔ وہ سمجھتا ہے کہ درد و غم کے سوا چارہ نہیں اور اس حالت پر قناعت کر لیتا ہے۔ کچھ عرصے کے بعد یہ درد و غم اس کی طبیعت بن جاتی ہے۔ وہ اس کا شوگر بن جاتا ہے اور ذوقِ درد نہیں رہتا اور نہ لذت حاصل ہوتی ہے۔ اس طرح وہ ٹھنڈا پڑ جاتا ہے اور ضائع ہو جاتا ہے۔ نعوذ باللہ من ذالک (خدا تعالیٰ اس سے پناہ دے) آفتِ اہتسا یہ ہے کہ جب محبوب کا وصال حاصل ہوتا ہے تو وصال کی لذت میں مشغول ہو جاتا ہے اور بجز و فراق کی آگ مٹ جاتی ہے۔ کچھ عرصے کے بعد وصال اسکی عادت اور طبیعت بن جاتی ہے اور ذوقِ وصال بھی جانا رہتا ہے اور ان دونوں حالتوں میں محبوب کی خاطر ذوق و شوق اور راحت و خوشی نہیں رہتی۔ وصال بے ذوق اور لذتِ غم بغیر فراق کس کام کی ہے۔ لہذا سالک ٹھنڈا ہو جاتا ہے اور اس کے پاس کچھ نہیں رہتا۔ جب عشق چلا جاتا ہے تو وہ ذوقِ جمالِ محبوب سے محروم ہو جاتا ہے۔ نعوذ باللہ۔ اگرچہ وصال ہوتا ہے۔ لیکن ذوق نہیں ہوتا۔ جس سے کہ وہ راحت حاصل کرے۔ خالی وصال کس کام کا ہے۔ لیکن عشقِ برخوردار (کامیاب عشق) یہ ہے۔ اسمانی حالت میں لذتِ فراق، ذوقِ الم اور حرقتِ ہجر (ہجر کی آگ) میں مشغول رہے اور انتہاء میں وصال جس قدر زیادہ ہو۔ اسکا ذوق و شوق بھی زیادہ تر ہوتا جائے اور درد پر درد کا اضافہ ہوتا جائے اور ذوق حاصل ہو۔ یہ وہ عاشق ہے کہ جس کی عاقبت بالآخر ہوتی ہے۔ وہ اپنے عشق سے برخوردار ہوتا ہے اور حظِ کامل حاصل کرتا ہے۔ اگرچہ عارفِ اے نقصان کے نام سے موسوم کرتا ہے۔ لیکن ذوقِ اسی میں ہے۔ شرط یہ ہے کہ نظر نفع و نقصان پر نہ ہو۔

ذوقِ سماعِ ختم ہوجانے کی وجہ آپ فرماتے ہیں کہ عوارف المعارف (مصنف)

کہ قابلِ کو ذوقِ سماع نہیں ہوتا۔ لیکن یہ وہ کامل ہے کہ جسے انتہائے عشق والی آفت لاحق ہو گئی ہے اور اُسے ٹھنڈا کر دیا ہے۔ یعنی وصال اسکی عادت بن گئی ہے۔ ذوقِ مفقود

ہو گیا ہے اور وہ سرد پڑ گیا ہے۔ انتہائے محمود (کامیاب انتہا) یعنی وہ انتہا جو آفت

سے محفوظ ہو، یہ ہے کہ جسکا اس شعر میں اشارہ ہے۔

عجے نیست کہ سرگشته بود طالب دوست

عجب این است کہ من واصل و سرگردان

ترجمہ: کمال یہ نہیں کہ عاشق طلب دوست میں سرگشته ہو کمال یہ ہے

کہ میں واصل دوست ہوں اور سرگرداں بھی یعنی چونکہ محبوب حقیقی کی کوئی

انتہا نہیں۔ اسلئے کہ حسن و جمال کی بھی کوئی انتہا نہیں۔ عاشق جس قدر قرب و

ان کے مدایج طے کرتا ہے۔ اس سے بلند تر منازل نظر آتے ہیں۔ ہر منزل

سے اوپر اور منزل نظر آتی ہے اور اصل میں مزید کے نعرے لگانا ہوا، دائمی

گٹ و ڈو میں رہتا ہے۔ شیخ سہمی شیرازی نے اسی حقیقت کی طرف

اشارہ کیا ہے۔ فرماتے ہیں۔

نه حُسن غایتی دارد نہ سعدی را سخن پایانی

بمیر و تشنه مستقی و دریا ہم چسناں باقی

ترجمہ: یعنی نہ دوست کے حسن و جمال کی کوئی انتہا ہے۔ نہ سعدی

کی مدح و ثنا کی کوئی حد ہے۔ سعدی کی حالت اس مریض استقامت کی

ہے جو ریا کے کنارے بیٹھا عشق الہی کے جام پر جام پی کر مرجھا

ہے۔ لیکن دریائے حسن و جمال اسی طرح رواں دواں ہے۔

آپ نے فرمایا کہ سماع میں محمود حالت یہ ہے

سماع میں حالت محمود کیا ہے

کہ بے خود نہ ہو باخود رہے اور اپنے

حرکات و سکناات اقوال و افعال سے باخبر ہو، ہاں اگر اس پر کیفیت یا حالت طاری ہے

تو اس میں مضائقہ نہیں۔ کیونکہ اس حالت میں جو حرکات و سکناات اس سے صادر ہوں

اس سے منع نہیں کیا جاسکتا۔ چنانچہ حالت سماع میں کبھی کبھی تپے ہوشی بھی طاری ہو

جاتی ہے۔ لیکن یہ حالت محمود نہیں ہوتی۔ سماع میں مقصود جمع اور دل کو ایک چیز پر لانا

اور باقی سب چیزوں سے دل کو خالی کرنا ہے۔ لہذا بے خودی اس کے لئے مباح و
معیوب ہے۔ (یعنی بے خودی حالت محمود کے منافی ہے)۔ یہ کسی حالت میں محمود
نہیں ہو سکتی۔

آپ فرماتے ہیں کہ مولانا جمال الدین مغربی فصوص الحکم مصنفہ شیخ اکبر محمد الدین
ابن عربی (میں مہارت رکھتے تھے۔ بڑے دانا اور جہانگیرہ آدمی تھے اور اکثر مشائخ
کے صحبت یافتہ تھے۔ وہ کسی کے سامنے زیادہ نہیں جھکتے تھے۔ بڑے حکم
عارف تھے۔ اور فصوص کا مذہب رکھتے تھے اور اس کے معتقد تھے۔ انہوں نے
فصوص کی ایک لطیف شرح بھی لکھی تھی۔ ایک سال میں بھی ان کا ہم خیال تھا جو کچھ احادیث
و کلام اللہ میں موافق حال ہوتا، ہمیں بیان کرتا تھا اور فصوص کی تمام باتوں کو ثابت کرتا تھا۔
ایک دن میں نے فصوص کے ایک مسئلہ کی مخالفت میں ایک لطیف سا اشارہ کیا۔
اس سے مولانا چونک اٹھے اور فرمانے لگے کہ سید من میں آپ کا معتقد ہوں۔ اس
قسم کی باتیں آپ کیوں کہتے ہیں۔ چنانچہ میں منقول اور معقول کے ذریعہ (یعنی علوم
شریعت اور منطق و معقول کے ذریعہ) اپنی بات ثابت کرنے لگا حتیٰ کہ اختلاف کی
بالکل گنجائش نہ رہی۔ تقریباً چھ ماہ اسی موضوع پر گفتگو جاری رہی اور ہر روز فصوص کے
مسائل پر بحث ہوتی رہی۔ میں فصوص کی مخالفت میں بولتا رہا اور اپنی بات کو پایہ ثبوت
تک پہنچاتا رہا۔ لیکن وہ ہمیشہ یہی کہتے تھے کہ میرے سیدنا صلی علی محمد (یعنی درود ہو حضرت
محمد صلی اللہ وسلم پر) کیونکہ عربوں کی عادت ہے کہ جب کوئی شخص بحث کرتا ہے تو
کہتے ہیں کہ صلی علی محمد یعنی بحث چھوڑ دو اور محمد پر درود بھیجو۔ ایک دن بحث
مہبت بڑھ گئی۔ انہوں نے کہا۔ میرے سید محمد! تھوڑی دیر رک جائیں۔ یہ کہہ کر وہ
مراقبہ میں چلے گئے۔ وہ اسی سال کے بزرگ تھے اور میں میری عمر بیس سال سے چند
سال زائد تھی۔ مراقبہ کے بعد انہوں نے کہنا شروع کیا کہ میرے سید درویشوں کے درویش
ہیں (یعنی درویشوں کے سردار ہیں) جس نے مجھے مسلمان کر دیا ہے۔ انہوں نے کانوں
کو ہاتھ لگا کر سر نیچے کیا اور فرمایا کہ جو شخص آپ سے سلوک ملے کرتا ہے۔ بحر مخصوص بن

جاتا ہے۔ میں اچھا بولنے والا تھا۔ حق تعالیٰ نے مجھے دولت بیان عطا کی تھی۔ میں نے جس قدر کوشش کی۔ میری نظر میری قوت گویائی سے ہٹ جائے۔ یہ بات ہرگز حاصل نہ ہوئی اور میری نظر اپنی قوت گویائی پر رہی (یعنی اپنی قوت گویائی پر ناز کرتا رہا) اور اسی وجہ سے میں بہت غمگین تھا کہ کیوں میری نظر میری قوت گویائی سے نہیں ہٹتی (اس عبارت سے معلوم ہوتا ہے کہ مولانا جمال الدین مغربی جب بندہ نواز سید محمد گیسو دراز کے استدلال سے قائل ہو گئے تو ندامت کی حالت میں اپنی قوت گویائی کی ان الفاظ میں مذمت کرتے رہے۔ واللہ اعلم بالصواب۔

میر سید جہانگیر سمنانی قدس سرہ ایک خط میں لکھتے ہیں کہ دکن کی طرف میں جب پہلی مرتبہ گیا تو بندہ نواز سید محمد گیسو دراز کی زیارت ہوئی۔ میں نے انکو بڑا عایشا بزرگ پایا۔ آپ نے بہت کتابیں لکھی ہیں۔ آپ نے اپنی آخری تصنیف میں صاحب فصوص الحکم (شیخ ابن عربی) کے وحدت وجود مطلق کی طرف اشارہ کیا ہے۔ اس فقیر نے اسکی بہت تاویل کی اور قسم و قسم کے دلائل عقلی و نقلی پیش کیے۔ لیکن آپ کو اس کتاب کی ترمیم کے لئے آمادہ نہ کر سکا۔

جب دوسری مرتبہ دکن جانے کا اتفاق ہوا تو آپ کا وصال ہو چکا تھا۔ آپ کے صاحب زادگان میر سید عبداللہ اور میر سید حنفی اللہ سے ملاقات ہوئی۔

میر سید محمد گیسو دراز اپنی کتاب جوامع الکلم میں فرماتے ہیں کہ جب مسائل کلامیہ (علم الکلام کے مسائل) صحابہ میں افضل کون ہے

میں فضائل صحابہ کا ذکر ہوتا ہے تو اتہام کی وجہ سے میں کوئی بحث شروع نہیں کرتا سوائے ان لوگوں کے سامنے جو صحابہ کرام میں خلوص رکھتے ہیں میرا صدقِ دل سے عقیدہ یہ ہے کہ افضل صحابہ حضرت ابو بکر ہیں۔ ان کے بعد حضرت عمر، ان کے بعد حضرت عثمان اور ان کے بعد حضرت علی ہیں۔ لیکن لوگ نزاع لفظی میں مبتلا ہیں۔ میں اس سے پرہیز کرتا ہوں۔ (یاد رہے کہ آپ سید ہوتے ہوئے صدیق اکبر کی فضیلت کے قائل ہیں۔ اسوجہ سے کہ آپ اہل عرفان و بصیرت ہیں) ظاہر اس بات پر بھی اختلاف ہے کہ

مسلمان کے لئے موت بہتر ہے یا حیات۔ بعض حیات کو بہتر سمجھتے ہیں۔ بعض موت کو۔ لیکن میری رائے یہ ہے کہ آن حضرت صلی اللہ علیہ وسلم کے زمانے میں حیات بہتر تھی اور آپ کے بعد موت بہتر ہے۔ آپ فرماتے ہیں کہ کسی نے حضرت علی رضی اللہ عنہ سے پوچھا کہ اپنے اصحاب کے متعلق آپ کیا کہتے ہیں۔ آپ نے دیا کیا کہ کس کے متعلق۔ اس نے کہا۔ تم سارے متعلق۔ آپ نے فرمایا۔ وہ مومن۔ ہے پُر از ایمان۔ اس کے بعد اس نے پوچھا کہ مسلمان کے حق میں آپ کیا فرماتے ہیں۔ فرمایا وہ علم اولین و آخرین رکھتا ہے۔ اس کے بعد اس نے خلیفہ اول کے متعلق دیا کیا۔ آپ نے فرمایا۔ وہ رسول خدا صلی اللہ علیہ وسلم کا صاحبِ راز (محرّم راز) تھا۔ اس نے پھر پوچھا کہ اے علی! کیا آپ مجھے پسند کرتے ہیں۔ آپ نے فرمایا۔ ہاں۔ نیز فرمایا کہ میں جو چیز چاہتا ہوں، پاتا ہوں۔ اگر میں خاموش رہوں تو وہ مجھ سے کلام کرتا ہے (شاید اللہ تعالیٰ کے کلام فرماتے ہیں) اور چاہتا ہے کہ میں کسی چیز کی خواہش کروں قوت القلوب میں لکھا ہے کہ ہذا مقام المحبوب (یہ مقام محبوبیت ہے) آپ فرماتے ہیں کہ دو چیزیں امتِ رسول اللہ علیہ السلام کے لئے بدعت ہیں۔ اول صورت قلندر۔ دوم یہ کہ کلمہ طیبہ لا الہ الا اللہ محمد رسول اللہ پڑھیں اور رسول خدا کو جو لوگ جان سے زیادہ عزیز ہیں۔ انکو قتل کریں۔ اور ٹکڑے ٹکڑے کریں اور ان کی مستورات اور فرزندان کو قید کر کے رسوا کریں۔ کیا اس حالت میں ایمان باقی رہتا ہے۔ یہ کون سا ایمان ہے اور کون سا دین ہے۔

فرمایا تفسیر المعانی میں لکھا ہے کہ رسول اللہ صلی اللہ علیہ وسلم نے حجۃ الوداع میں حضرت علی کو کسی کام کے لئے بھیجا تھا۔ جب وہ واپس آئے تو آپ نے فرمایا کہ اے علی! کیا تجھے معلوم ہے کہ راتِ حق تعالیٰ نے مجھ پر کیا مہربانی فرمائی۔ انہوں نے جواب دیا مجھے معلوم نہیں۔ آپ نے فرمایا۔ رات میں نے حق تعالیٰ سے ابوظالب اور اپنے والد اور والدہ کے لئے مغفرت کی درخواست کی۔ فرمان ہوا کہ جو شخص

میری توحید اور تمہاری نبوت پر ایمان نہیں لایا اور جس نے تمہوں کو باطل نہیں کہا ہم اُسے بہشت نہیں دیں گے۔ ہاں تم فلاں بلندی پر جا کر اپنے والدین اور ابوطالب کو آواز دو وہ زندہ ہو کر تمہارے پاس آجائیں گے۔ تم انکو دعوتِ ایمان دینا۔ وہ تمہارے ساتھ ایمان لائیں گے۔ میں نے اسی طرح کیا اور بلندی پر جا کر آواز دی۔ انہوں نے زمین سے سر نکالا اور مجھ پر ایمان لے آئے۔ پس انہوں نے عذاب سے نجات حاصل کی۔ میرے سید محمدؐ کیسے دراز فرماتے ہیں کہ یہ روایت عزیز (ضعیف) ہے۔ یہ بات تفسیر المعانی میں میں نے دیکھی ہے۔ کسی اور کتاب میں نہیں دیکھی۔ میرے سید محمدؐ کیسے دراز کی ایک مشہور تصنیف کتاب اسماء ہے جس میں آپ نے بہت حقائق و معارف و دقائق و اشارات بیان فرمائے ہیں۔ جنکا سمجھنا بہت مشکل ہے۔

آپ کے دیوان میں سے ایک غزل میاں لکھی جاتی ہے۔

غزل

- | | |
|------------------------------|--------------------------|
| ۱۔ گرم خماد شاید ک دہن | جملہ جہاں مست شود ہچو من |
| ۲۔ گربت من برقع ندخ برکش | ہر طرفے گردو شور و فتنے |
| ۳۔ جرعہ چوں جرعہ بادہ بکش | سنگ بکف آدوسر خم بشکن |
| ۴۔ بادہ زود ہر طرفے ہچو جوے | باش در انجا کشادہ دہن |
| ۵۔ خانہ چو خانہ خمار نیست | نغمہ در ورقص در و دف بن |
| ۶۔ بوئے کجا یا ہم در گلستان | سرو کجا جویم اندر چمن |
| ۷۔ گوہر اگر خواہی در بحر جوی | چوب کجا باشد اندر یمن |
| ۸۔ یار کجا با ہم در دہر نیست | راز کرا گویم تنہا چو من |
| ۹۔ پیش ابوالفتح محمد بگو | بس کند از شود زیادہ سخن |

۱۔ ترجمہ: اگر خمار یعنی شراب خانے کا مالک اپنے خم کا منہ کھول

دسے تو سارا جہان میری طرح مست ہو جائے۔
۲. اگر میرا محبوب چہرے سے نقاب اٹھا دے تو ہر طرف شور اور فتنہ
پا ہو جائے۔

۳. ایک ایک گھونٹ شراب مت پی، پھر اٹھا کر خم توڑ دے۔
۴. تاکہ شراب ہر طرف نہر کی طرح بہے، جائے اور بس تو اپنا منہ کھول لے۔
۵. میرا گھر شراب خانہ کی طرح ہے۔ پس تم اس کے اندر خوب گھاؤ، رقص

کر و اور دف بجاؤ۔

۶. تیری خوشبو باغ میں کہاں پاؤں اور سرو قد کو چمن میں کہاں حاصل کروں۔
۷. اگر تو گوہر کی تلاش میں ہے۔ تو سمندر میں ڈھونڈ۔ کلہی میں سے کہاں
مٹی ہے۔

۸. یاد کو کہاں پاؤں، دنیا میں کہیں نہیں ملتا۔ دل کا راز کس سے کہوں کوئی محرم
راز نہیں۔

۹. ابوالفتح محمد سے کہو کہ زیادہ شور نہ کرے اور خاموش ہو جائے۔ یعنی
اپنے آپ کو کہہ رہے ہیں کہ بس اب چپ رہ۔

حضرت میرید محمد گیسو دہا کے کمالات و کمالات بے شمار ہیں آپ شروع ہی سے
دہلی میں رہتے تھے۔ لیکن شیخ نصیر الدین محمود کی وفات کے بعد اپنے شیخ کی وصیت کے
مطابق دکن تشریف لے گئے اور شہر گلبرگہ میں سکونت اختیار کر لی۔ وہاں آپ مقبول عام ہوئے
اور سادہی خلقت آپ کی گرویدہ ہو گئی۔ چنانچہ آج تک وہاں کے سلاطین و امراء اپنی لڑکیوں
کی شادی آنحضرت کی اولاد سے کرتے ہیں۔ لطائف اشرفی میں لکھا ہے کہ آپ کی ولادت
چودہ ماہ رجب ۷۲۰ھ کو دہلی میں ہوئی اور ایک سو پانچ سال زندہ رہ کر ۸۲۵ھ میں سلطان
فیروز شاہ بن غیاث الدین محمد شاہ بن سلطان علاؤ الدین المعروف حسن لنگوہی کے عہد
میں رحلت فرمائی اور گلبرگہ میں دفن ہوئے۔ آپ کا مزار وہاں کے لوگوں کا قبلہ حاجات

ہے۔ دکن کے سلاطین کو بہینی ایسے کہتے ہیں کہ حسن کانگو بہمن بن اسفندیار کیانی سلطان
 غیاث الدین تغلق شاہ کا غلام تھا اور سلطان الشارح کامریہ تھا۔ جب سلطان غیاث الدین
 تغلق نے اُسے دکن کی حکومت دے کر روانہ کیا تو سلطان الشارح نے فرمایا کہ انشاء اللہ
 وہاں کی بادشاہی بھی تجھے ملے گی۔ حسن کانگو اس خوشخبری سے شادمان ہو کر دکن گیا اور ہمیشہ
 اسی مقصد کی فکر رہنے لگا۔ چند سال تک اس نے سلاطین کی اطاعت کی۔ جب سلطان محمد
 شاہ بن غیاث الدین تغلق نے ٹھٹھہ کے قریب وفات پائی، تو حسن کانگو قلعہ دولت آباد میں
 شاہی علم اتار کر خود سلطان علاؤ الدین بہمن کے خطاب سے بادشاہ بن بیٹھا۔ حسن کانگو کی وجہ
 تسمیہ یہ ہے کہ جب حسن کانگو تو اُس کے والد کا انتقال ہو گیا۔ کانگو اسکے والد کا مخلص زادار
 تھا۔ چونکہ باپ کے انتقال کے بعد کانگو نے اسکی اپنے بیٹے کی طرح پرورش کی۔ ایسے
 اسکا نام حسن کانگو ہو گیا اور ۱۳۲۸ء میں اُسکے نام کا خطبہ پڑھا گیا۔ اُس نے گیارہ سال سات
 دن سلطنت کی اور مرگیا۔ اسکی اولاد سے سترہ حکمرانوں نے ایک سو پچھتر سال سلطنت کی۔
 اسکے بعد ۱۳۵۹ء میں غلامان اُسکی اولاد پر غالب آگئے اور دکن کی سلطنت کو چار حصوں
 میں تقسیم کر کے چار غلام اس پر حکمران ہو گئے۔ یعنی نظام الملک احمد نگر میں عادل خان بجاپور
 میں، قطب الملک گول کنڈہ میں اور ملک برید شہر بدر میں اسکے بعد سارا ملک طوائف الملوک
 کا شکار ہو گیا اور کئی سال تک ان چار حکمرانوں کی اولاد نے حکومت کی۔ حتیٰ کہ ۱۰۴۵ء میں
 شاہ جہان بن جہانگیر بن اکبر بادشاہ نے دہلی سے دکن پر لشکر کشی کی اور قلعہ دولت آباد کو
 نظام الملک کی ولایت سمیت اپنے تصرف میں لایا۔ قلعہ احمد نگر کو اکبر بادشاہ پہلے فتح کر
 چکا تھا۔ اب عادل خان دہلی بجاپور، قطب الملک والی گول کنڈہ اور ملک برید حکم شہر بدر نے
 اطاعت قبول کی اور سکھ جہان کے نام جاری ہوا اور دکن کی ولایت تین سو سال کے
 بعد دوبارہ شاہان دہلی کے قبضے میں آگئی۔

حضرت میر سید علی | آن مست بادقبے خار، آن فارغ از گفتگوئے اغیار، آن موصوف
 بر اوصاف مزکی، افراد کامل حضرت محمد کی قدس سرہ آپ
 شیخ نصیر الدین محمود کے مرید و خلیفہ تھے۔ آپ بڑے صاحب الحال اور بلند ہمت بیباک
 ادبے نیاز تھے۔ سخن مستانہ کہا کرتے تھے۔ اخبار الاخیار میں لکھا ہے کہ آپ کے
 آباؤ اجداد شرفاء مکہ میں سے تھے۔ وہاں سے دہلی تشریف لائے اور قصبہ سرہند میں
 سکونت اختیار کی۔ آپ کا مزاج بھی سرہند میں ہے۔ آپ نے بہت کتابیں لکھی ہیں۔ چنانچہ
 بحر المعانی، وقائق المعانی، حقائق المعانی، رسالہ روح اور رسالہ دیگر سیمی پنج نکات اور بحر الانساب
 مشہور ہیں۔ آخری کتاب میں آپ نے اہل بیت حضرت رسالت پناہ کا نسب نامہ لکھا ہے
 آپ نے اپنے اجداد کا نسب نامہ بھی لکھا ہے۔ آپ بہت جہاندیدہ تھے اور اکثر مشائخ وقت

کی صحبت حاصل کر چکے تھے۔ آپ نے تمام رجال اللہ کی صحبت بھی حاصل کی تھی اور دوسری آسمانی کتابوں مثلاً تورات، انجیل، زبور وغیرہ کا بہت مطالعہ کر چکے تھے۔ بحر المعانی میں آپ نے اسکا تفصیلی ذکر کیا ہے۔ آپ کے کمالات آپ کی تصانیف سے ظاہر ہیں کہ بات کو کہاں سے کہاں تک پہنچا دیتے ہیں۔ آپ بحر المعانی میں فرماتے ہیں کہ اس فقیر نے بیس سال تک شاہان حضرت لایزال کے آستانہ پر چھین سائی کی سب سے بچاؤ کی تین ماہ اور بارہ دن اپنے پیر و حقیقت حضرت شیخ نصیر الدین محمود کی خدمت میں رہا۔ مرد ہونے کے بعد تین کاموں میں مشغول ہو گیا۔

اول یہ کہ نماز پنجگانہ کیلئے حضرت کو وضو کرانا اس فقیر کے ذمہ تھا۔ دوم آپ کے چراغ کے لئے تیل مہم پہنچانا۔ سوم یہ کہ آپ کے استنجا کے ڈھیلے میں اپنے چہرہ پر رکھ کر ہموار کرتا تھا۔ یہ خدمت میں نے سلطان محمد شاہ تغلق کے عہد میں کی یعنی جب میرے والد بزرگوار ایک ہزار سوار لے کر کہناج پر حملہ آور ہوئے تھے۔ اس کے بعد اپنے شیخ کی اجازت سے میں نے بن سو بیاسی مشائخ کی صحبت حاصل کی اور ان کی خدمت میں کر بستہ رہا۔ ان میں سے ہر ایک بزرگ نے اس فقیر کے حال پر نوازش فرمائی۔ اس مقام پر آپ نے ان تین سو بیاسی بزرگوں کے نام، اوقات ملاقات اور دیگر احوال و کوائف جو آپ نے وہاں دیکھے۔ سب تفصیل کے ساتھ بیان فرمائے ہیں۔ آپ لکھتے ہیں کہ میں عبد مناف کے بھائی صفوان بن قصیر جو حضرت رسالت پناہ صلی اللہ علیہ وسلم کے ماتھ پر مسلمان ہوئے تھے کی زیارت سے مشرف ہوا۔ آپ ایک غار میں مشغول تھے۔ اس وقت آپ کی عمر نو سو بیانوے سال تھی۔ انہوں نے فرمایا کہ حضور رسول کریم صلی اللہ علیہ وسلم نے میرے حق میں درازی عمر کی دعا فرمائی تھی اور یہ واقعہ غرابت میں سے ہے۔ نیز فرمایا کہ اس فقیر نے میرے عالم میں — اس قدر مذاہب دیکھے ہیں کہ اگر ان کا حال لکھوں تو اس کتاب بحر المعانی کو اٹھانے کے لئے اونٹ دو کار ہوں۔ بحر المعانی میں آپ فرماتے ہیں کہ ساٹھ سال تک علوم ظاہری اور حصول کمالات کے لئے کوشاں رہا۔ محبوب اذلی اور مقصود ابدی سے نائل رہا۔ اب تیس سال سے دیکھ رہا ہوں جو کچھ آنکھ دکھاتی ہے اور سن رہا ہوں جو کچھ سنتا

لے محبوب! اہل ظاہر کا معیار عقل و فہم اسرار بیان کرنے سے مانع ہے۔ ورنہ رخت لمہ زلی کو ہم نے محراب نے ابد میں پھینک دیا ہے (ہم منازلِ عرفان طے کر چکے ہیں) لے محبوب! رموز کا اگر ایک شریبان کروں تو کوئی سننے والا نہیں ہے جو کچھ میں کتاب بے حرف اور بے صوت کے احکام کے متعلق کہتا ہوں۔ خلقت نہیں جانتی اور جو کچھ خلقت کہتی ہے۔ تینتیس سال ہوئے میں اس سے توبہ کر چکا ہوں اور جو کچھ میں پہلے کہا کرتا تھا اب انکی ضرورت نہیں رہی۔

اس کتاب میں آپ نے تمام ابدال، اوتاد، اقطاب اور رجال اللہ کے نام، مراتب اور احوال اس قدر تفصیل کے ساتھ بیان کئے ہیں کہ اس سے بہتر تصور میں نہیں آ سکتا۔ جیسا کہ اس کتاب کے مقدمہ میں بیان آچکا ہے۔

حلاج کا مقام | بحر العالی میں آپ فرماتے ہیں کہ لے محبوب! فصوص الحکم کے مصنف شیخ ابن عربی کہتے ہیں کہ منصور حلاج پر تجلی ذات ہوئی تھی اور افراد پر فائض تھے۔ لیکن یہ فقیر کہتا ہے کہ اگر ان پر تجلی ذات ہوتی تو انا الحق بالکل نہ کہتے اور حضرت بایزید بسطامی سبحانی ما اعظم شانی کا نعرہ نہ لگاتے کیونکہ تجلی ذات محویت ہے۔ اے کیا معلوم کہ میں کہن ہوں اور کیا ہوں۔ مَنْ عَرَفَ اللهَ كَلَّ لِسَانُهُ (جس نے اللہ کو پہنچانا اسکی زبان بند ہوگئی) تجلی کے متعلق ہے اور مَنْ عَرَفَ اللهَ طَالَ لِسَانُهُ (جس نے اللہ کو پہنچانا اسکی زبان دراز ہوگئی) یہ تجلی صفات میں استغراق ہے۔ پس سالک کو چاہیے کہ اپنے آپ کو حق تعالیٰ کی صفات میں سے ایک صفت سمجھے یعنی وجود حادث (انسان کا وجود) واجب الوجود (حق تعالیٰ) کی صفات کے نور جمال میں مستغرق ہو جائے اور واجب الوجود (حق تعالیٰ) کی صفت حادث الوجود (انسان) پر طاری ہو جائے اور حادث الوجود اپنی صفتِ حدوث سے پاک ہو جائے۔ جب حادث پر صفت واجب الوجود طاری ہو جاتی ہے تو سبحانی ما اعظم اور انا الحق اور اِنَّ اللهَ يَنْطَلِقُ عَلٰى لِسَانِ عَمْرٍو کے نعرے بلند ہوتے ہیں۔ کیا کروں ابن عربی آج زندہ نہیں ہیں۔ ورنہ میں ان سے کہتا جو کچھ کہتا اور وہ

نئے جو کچھ سنتے ہیں نے جو کچھ بیان کیا میری کتاب بحر المعانی کے شان کے ثبوت نہیں ہیں
تک میں نے حقائق بیان نہیں کئے۔ انشاء اللہ تعالیٰ ایک دن کچھ لکھوں گا۔

اے محبوب! جب فرد حقیقت شیخ نصیر الدین محمود کی توجہ سے میرے
سلوک میں ترقی ہوئی اور تجلی صفات سے تجلی ذات میں جو مقام فردانیت
ہے بشرط مستودی نزول کیا تو میں نے فرد حقیقت کو عالم واقعہ میں دیکھا
کہ ذکر خفی کر رہا تھا (یعنی اپنے شیخ کو عالم واقعہ میں دیکھا) یہ دیکھ کر میں نے
آپ کے قدموں پر سر رکھا آپ نے اپنی زبان مبارک سے فرمایا اے
شہباز میدان لاہوت، اے ساکن عالم جبروت اور اے طاہر، عالم ملکوت
و ناسوت! اس کے بعد آپ نے میری آنکھ میں سرمہ لگا کر فرمایا کہ یہ سرمہ
نور جمال ذات ہے یہ واقعہ اللہ کا ہے۔ جب لات ہوئی تو میں
سفر پر روانہ ہو گیا۔ شہر ختلان سے مصر گیا اور شیخ اوحد سمانی کی زیارت سے
مشرق ہوا۔ اس وقت قطب عالم وہی تھے انہوں نے بھی بندے کے حق
میں وہی کلمات فرمائے جو فرد حقیقت (شیخ نصیر الدین محمود) نے فرمائے
تھے۔ انہوں نے اپنے جہے کے اندر مجھے ایک کونہ عطا فرمایا۔ عشاء کی
نماز ان کے پیچھے ادا کی اور رات کے تین چوتھائی حصے میں ایک ختم قرآن اور
تیرہ پارے زائد پڑھے۔ جب میں نے اپنی طرف نظر کی تو دیکھا کہ تمام جسم
نور ہو گیا ہے اور عرش عظیم کا محیط ہو گیا ہے اور عرش عظیم میری نظر میں رائی
کے دانے کے برابر ہو گیا۔ اس کے بعد میں نے اپنے آپ پر نظر ڈالی تو
دیکھا کہ میرے جسم کے تمام بالوں نے میری صورت اختیار کر لی ہے۔ اُسکے
بعد دیکھا کہ افلاک و انفس کے تمام عالم لاکھ ہو گئے ہیں۔ اے محبوب!
مخودر محو اسی طرح طرفۃ العین (آنکھ جھپکنے کی دیر میں) میں نے تجلیات کے

را افلاک سے مراد ظاہری دنیا اور انفس سے مراد انسان کے قلب کا عالم ہے۔

شریزار عالم کی سیر کی۔ اس کے بعد حق تعالیٰ نے بلا واسطہ (یعنی براہ راست) کلام سُنا۔ فرمان ہوا۔ "یا عبدی جلالِ جناب و جمالِ انوار و انت بین الجلال والجمال" (اے میرے بندے میرا جلالِ جناب ہے اور میرا جمالِ انوار ہیں اور تم جلال اور جمال کے درمیان ہو) کلام کے بعد میں تجلی ذات سے مراد ہوا جس کی کیفیت صرف دیکھنے سے تعلق رکھتی۔ اس کے بعد میں نے پھر مقامِ لاہوت کی طرف نزول کیا جس کا دوسرا نام مقامِ فردانیت ہے اے محبوب! تجلی ذات کے بعد شرعاً و فنیاً اور حدِ سمائی کے حجرہ میں بنے ہوش پڑا۔ ان سرورِ روز میں روزانہ شیخ میرے پاس آکر میری پیشانی پر بوسہ دیتے تھے۔ اگر شیخ میرے حال پر مطلع نہ ہوتے تو میرے ساتھی مجھے مردہ سمجھ کر دفن کر دیتے۔ اسکے بعد میں عالمِ محمود (ہوشیاری) میں آیا اور یہ نزولِ تجلی کی وجہ سے تھا اسکے بعد جس طرف نظر کرتا تھا اپنے ساتھ ایک نور متصل دیکھتا تھا۔ اور یہ مقامِ فردانیت میں افاقہ کی صورت ہے جو ساری کائنات میں بر بیلِ فتوت فائز ہے اور یہ سب فردِ حقیقتِ قدس سرہ (شیخ نصیر الدین محمود) کے وجود کی برکت سے تھا۔ کیونکہ ایک دن سلطانِ محققین امیر کبیر جعفر نصیر کی یعنی اس فقیر کے والد حضرت شیخ نصیر الدین محمود کی خدمت میں بیٹھے تھے۔ ان حضرت نے فرمایا کہ "امیر جعفر تمہارا لڑکا محمد میدانِ لاہوت کاشہباز ہوگا۔ تین سو اسی سے زائد اولیاءِ اقطاب و افراد کا فیض اسکے اندر اتر کرے گا اور وہ ان نعمتوں سے مشرف ہوگا۔ اس وقت یہ فقیر شمس الدین یہی سلطان الشارح کے خلیفہ کے ہاں تلخیص پڑھتا تھا۔ الحمد للہ رب العالمین

اس کتاب میں آپ نے یہ بھی لکھا ہے کہ جو کچھ میری زبان اور قلم سے ظاہر ہوتا ہے زبانِ دل سے اقتباس کرتی ہے۔ دل میری روح سے اقتباس کرتا ہے اور میری روح حضرت علی رضی اللہ عنہ کی روح سے اقتباس کرتی ہے۔ روح حضرت علی بنی علیہ الصلوٰۃ والسلام کی روح مبارک سے اقتباس کرتی ہے اور نبیؐ کی روح حضرت حق تعالیٰ کے کلام بے حرف

و بے صوت سے اے محبوب! جس قدر لکھتا ہوں۔ بیش و در بیش اشکال پیدا ہوتے ہیں۔ یقین جانو کہ بحر المعانی کے ان کلمات کے متعلق کئی سال پہلے حضرت علیہ السلام مجھ سے غزوہ حضرتیں سوال کرتے تھے۔ لیکن میں ان سے بات نہیں کرتا تھا۔ اب بھی وہ دریافت کرتے ہیں تو واللہ میں نہیں بتانا۔ وجہ یہ ہے کہ ابتدائے حال میں چند سال اس فقیر کو حضرت علیہ السلام سے ملنے کی خواہش تھی۔ جب ملاقات ہوئی تو ان باتوں کے متعلق اس فقیر نے ان سے دریافت کیا۔ لیکن تسلی بخش جواب نہ ملا۔ آج انہیں بہت خواہش ہے۔ لیکن میں اجتناب کرتا ہوں۔ کیونکہ وہ اپنی جان کی فکر میں ہیں۔ یعنی نیم جان کی حفاظت کرتے ہیں اور میرا یہ حال ہے کہ اگر مجھے ایک ایک لحظے میں ہزار جان بھی دیں تو اسے قربان کرنے سے دریغ نہ کروں۔ پس اے محبوب تو بھی جان نثاری اور جاں سپاری میں کوشاں رہ۔ تاکہ حضرت جیسے ہزار آدمی تیرے پیچھے سرگردان پھریں۔

اے محبوب! موسیٰ علیہ السلام علم نبوت اور

اولیاء امت محمدیہ کا مقام

علم ولایت میں کامل تھے۔ لیکن وہ حضرت کے تین علوم کے متحمل نہ ہو سکے اور حضرت میرے ان کلمات کے پیچھے سرگردان ہے۔ پس اے محبوب! چونکہ موسیٰ علیہ السلام تین اسرار الہی کے متحمل نہ ہو سکے۔ تم گدائے کوچہ محمدی ہو اس وجہ سے بحر المعانی کے تمام کلمات کے متحمل ہو گئے ہو۔ اگر موسیٰ علیہ السلام اس زمانے میں ہوتے تو ان سے کہا جاتا جو کچھ کہا جاتا۔ پس تم اس نعمت بے پایاں کا شکر ادا کرو اور دعا کرو کہ دقائق المعانی بھی تمہارے لئے تحریر کر سکوں۔ بحر المعانی میں آپ نے یہ بھی لکھا ہے۔ روز پنج سات ماہ محرم ۸۲۳ھ چتیسواں مکتوب لکھ رہا تھا اور اسرار عشق بیان کر رہا تھا۔ جب قلم مہیاں پہنچی کہ زیر عنابر و خمار تو میری حالت دیگر گوں ہو گئی اس وقت میں نے سر زالوں پر رکھا۔ حضرت رسالت پناہ صلی اللہ علیہ وسلم کو دیکھا کہ مسجد قبا (مدینہ منورہ) سے چند میل دور ایک مسجد ہے جو سب سے پہلے تیار کی گئی۔ اسی مسجد کے پاس ایک کنواں ہے جس میں امیر المؤمنین حضرت عثمان رضی اللہ عنہ سے مہر نبوت کر گئی تھی، میں نے اس کنواں پر کلام اور اولیاء اللہ یعنی حضرت علی کریم اللہ وجہ سے لکھا

قطب عالم شیخ نصیر الدین محمود تک کے ساتھ تشریف فرما ہیں۔ آنحضرت صلی اللہ علیہ وسلم نے فارسی زبان میں فرمایا کہ اے فرزند! مَنُوقْ لَمْ يَزَلْ وَلَا يَزَالُ بَحْرَ الْمَعَانِي رَابِعًا (اے میرے فرزند! مَنُوقْ لَمْ يَزَلْ وَلَا يَزَالُ بَحْرَ الْمَعَانِي لَاؤ) میں نے فوراً پتیس اور چھتیسواں مکتوب جہاں تک لکھ چکا لا کر پیش کیا آنحضرت صلی اللہ علیہ وسلم نے نبوت کی سرعت سے اُسے فوراً پڑھ کر فرمایا الْحَمْدُ لِلَّهِ الَّذِي أَنْهَكَ يَا وُلْدِي عَالَمَ الْأَسْرَارِ ۖ ثُمَّ قَالَ ارشادك اللّٰه في زيادة علمك (اللہ تعالیٰ کا فکر ہے جس نے اے میرے فرزند تجھے عالم اسرار میں منہمک کیا ہے۔ پھر فرمایا اللہ تعالیٰ تمہیں زیادتی علم میں برکت دے) اور فارسی زبان میں فرمایا۔

اے یادان این مصنف بحر المعانی مردیست کہ جمیع کلام مجید و معانی حقیقت بیان کند و اگر علم روئے زمین ہمیں شمتہ شود و یک ورق نساندہ باشد و این شخص قلم بردست گیرد ہمہ علم را از سر نو بنویسد بندہ فرمان شد کہ اے فرزند مسیح حضرت لم یزل و لا یزال پیش ازین با سراد در صحرا منہ کہ امور شریعت در جہاں قصور پذیر و اہل شریعت را در خواطر نفور گیرد پس من نیز قبول کراؤم و بحر المعانی را ہم ازین مکتوب می و ششم با تمام رسانیدم۔

ترجمہ: اے یادان بحر المعانی کا یہ مصنف وہ مرد ہے کہ جو تمام کلام مجید کے معانی حقیقت بیان کرتا ہے اور اگر تمام روئے زمین کا علم دھل جائے اور ایک ورق بھی باقی نہ رہے تو یہ شخص قلم ہاتھ میں لے کر تمام علم کو از سر نو لکھ سکتا ہے اس کے بعد فرمان ہوا کہ اے فرزند مت لم یزل و لا یزال اس کے بعد روم زمست بیان کرو کیونکہ دنیا میں امور شریعت میں خلل واقع ہوتا ہے اور اہل شریعت کے دلوں میں نفرت پیدا ہوتی ہے پس میں نے قبول کیا اور بحر المعانی کو اسی چھتیسویں مکتوب پر ختم کیا۔

اس کے بعد اے محبوب! حضرت رسالت پناہ صلی اللہ علیہ وسلم نے بحر المعانی حضرت علی کرم اللہ وجہہ کو عطا کی۔ انہوں نے مطالعہ کے بعد حضرت خواجہ حسن بصری کو دی انہوں نے خواجہ عبدالواحد زید کو دی۔ اسی طرح تمام مثل شیخ سلسلہ کے ہاتھوں ہاتھ یہ کتاب قطب عالم حضرت شیخ نصیر الدین محمود کے پاس پہنچی۔

غرضیکہ میرسید محمد کی کمالات اس قدر ہیں کہ دائرہ تحریر سے باہر ہیں آپ کے کمالات آپ کی تصانیف سے ظاہر ہیں۔ آپ کا بن وفات نظر نہیں آیا۔ لیکن اخبار الاخیذ میں لکھا ہے۔ آپ کی عمر بہت دراز تھی اور سلطان محمد تغلق شاہ کے عہد سے بیکر بہلول لودھی کے عہد حکومت تک قید حیات میں رہے۔ آپ کی عمر سو سال سے زیادہ تھی یاد رہے کہ سلطان محمد تغلق شاہ نے اپنے والد سلطان غیاث الدین تغلق کے بعد ستائیس سال حکومت کی اور اکیس عرم ۷۵۲ھ کو فوت ہوا۔ اس کے بعد سلطان فیروز شاہ بن رجب جو اسکے چچا کا لڑکا تھا۔ ارکان دولت کے اتفاق رائے اور شیخ نصیر الدین محمود کی اجازت سے تخت نشین ہوا اور اڑتیس سال چند ماہ حکومت کر کے اٹھارہ رمضان المبارک ۷۵۹ھ میں فوت ہوا۔ اس کے بعد سلطان غیاث الدین بن فتح خان بن فیروز شاہ اپنے دادا کی جگہ تخت پر بیٹھا اور چھ ماہ سولہ دن حکومت کرنے کے بعد ۷۶۱ھ میں ملک رکن الدین کے ہاتھوں مارا گیا۔ اس کے بعد ابابکر شاہ بن ظفر بن فیروز تخت نشین ہوا اور چند روز کے بعد قتل ہو گیا اسکے بعد سلطان محمد بن فیروز شاہ جو اپنے بھتیجے غیاث الدین سے بھاگ کر نگر کوٹ گیا ہوا تھا۔ ارکان دولت کی رائے سے دہلی کے تخت پر بیٹھا اور پانچ سال چند ماہ حکومت کر کے ۱۷ ربیع الاول ۷۶۶ھ میں فوت ہو گیا۔ اس کے بعد سلطان سکندر بن محمد شاہ سلطان علاؤ الدین کے لقب سے اپنے باپ کے تخت پر بیٹھا۔ بعض اسے ہمایوں خان کہتے ہیں۔ ایک ماہ اور اٹھارہ دن حکومت کر کے فوت ہو گیا۔ اس کے بعد سلطان ناصر الدین محمود بن سلطان محمد فیروز شاہ تخت نشین ہوا۔ اس کے عہد میں طوائف الملوک شروع ہو گئی چنانچہ اس نے چار افسروں کو فوج دے کر مختلف علاقوں کے لئے تعینات کیا۔ اس وقت ایک نجومی موجود تھا۔ اس نے کہا کہ یہ چاروں افسر ایسے اوقات میں زحمت ہوئے کہ چاروں بادشاہ ہونگے آخر یہی ہوا۔ خواجہ جہان جسے بادشاہ نے جون پور کی طرف بھیجا تھا۔ وہاں جا کر باغی ہو گیا اور قنوج سے صوبہ بہار تک سارے علاقے پر قابض ہو گیا۔ چنانچہ سلاطین شریہ کا بانی وہی ہے۔ دلاور خان غوری کو مالوہ کی طرف بھیجا گیا۔ وہاں جا کر وہ خود مختار ہو گیا۔ اسی طرح مظفر خان بھی گجرات پہنچ کر خود بادشاہ بن بیٹھا۔ خضر خان جسے ملتان بھیجا گیا۔ واسطے ملتان

ہن گیا۔ اب سلطان محمود کے ماتھے میں جس قدر تھوڑا بہت علاقہ رہ گیا تھا۔ ۸۰۱ء میں امیر تیمور نے فتح کر لیا۔ لیکن چند ماہ کے بعد امیر تیمور ماورالنہر کی طرف چلا گیا اور سارے ہندوستان میں جا بجا علیحدہ سلطنتیں قائم ہو گئیں۔ آخر سلطان محمود نے ۸۱۵ء میں وفات پائی اور خاندان فیروز شاہی کا خاتمہ ہو گیا۔ اس کے بعد خضر خان جس نے ملتان پر قبضہ کر لیا تھا۔ دہلی پر بھی قابض ہو گیا۔ لیکن خطبہ اور سکد شاہ رخ بن امیر تیمور کے نام جاری کیا اور اپنے آپ کو سندھ عالی کا خطاب دیکر مرزا شاہ رخ کی نیابت میں حکومت کرنے لگا اور سات سال دو ماہ حکومت کرنے کے بعد ۸۲۳ء میں فوت ہو گیا۔ اس کے بعد اسکا بیٹا مبارک شاہ دہلی کے تخت پر بیٹھا اور تیرہ سال تین ماہ اور سولہ دن حکومت کرنے کے بعد فوت ہو گیا۔ اس کے بعد سلطان محمد خان بن فیروز خان بن خضر خان تخت نشین ہوا۔ اس نے بہلول لودھی کو اپنے فرزند کے طور پر تربیت دی اور لاہور کی حکومت عطا کی۔ سلطان محمد دس سال اور چند ماہ حکومت کرنے کے بعد ۸۲۶ء میں فوت ہو گیا۔ اسکی جگہ اسکا بیٹا علاؤ الدین تخت پر بیٹھا۔ وہ بڑا عیش پرست تھا۔ چنانچہ دہلی چھوڑ کر بدایوں چلا گیا اور وہیں عیش و عشرت میں مشغول ہو گیا۔ بہلول لودھی نے موقع غنیمت جان کر لشکر جمع کیا اور لاہور سے چل کر دہلی پر حملہ کر دیا۔ سلطان علاؤ الدین کو جب یہ خبر ملی تو اس نے کہلا بھیجا کہ میرے باپ نے تجھے فرزند بنایا تھا اور دہلی کا تخت تجھے مبارک ہو لیکن بدایوں میرے لئے چھوڑ دو۔ بہلول لودھی نے یہ پیش کش قبول کی اور دہلی کے تخت پر جلوہ افروز ہو گیا۔ بہلول لودھی سلطان شہ کا بھتیجا تھا۔ اس کے بعد اس نے جہن پور پر حملہ کیا اور سلطان شاہ مشرقی سے سارا علاقہ چھین کر اپنی سلطنت میں شامل کر دیا۔ وہ اڑھتیس سال آٹھ ماہ آٹھ روز حکومت کرنے کے بعد ۸۹۳ء میں فوت ہو گیا اور اسکی جگہ سکندر بن بہلول تخت نشین ہوا۔ سکندر عادل بادشاہ تھا۔ اٹھائیس سال پانچ ماہ حکومت کرنے کے بعد ۹۲۰ء میں فوت ہوا اور اسکی جگہ ابراہیم لودھی بن سکندر تخت پر بیٹھا۔ نو سال کی حکومت کرنے کے بعد اس پر ظہیر الدین بابر نے بارہ ہزار سوار کے ساتھ حملہ کیا۔ سلطان ابراہیم ایک لاکھ سوار اور ایک ہزار ہاتھی لے کر میدان میں آیا لیکن لڑائی میں مارا گیا۔ اور بابر تخت نشین ہو گیا۔ بابر نے پانچ سال حکومت کی۔ اسکی حکومت صوبہ بہار سے لے کر

کابل اور قندھار تک تھی۔ ۱۹۳۷ء میں بابر نے وفات پائی اور اسکالہ کا نصیر الدین محمد ہمایوں تخت نشین ہوا۔ اس لیے نو سال حکومت کی اور اس عرصے میں ملک مالوہ، گجرات اور بنگال تک قبضہ کر لیا۔ اس وقت اسکے دل میں خیال پیدا ہوا کہ اب میرا کوئی دشمن نہیں رہا۔ اس سے غیرت الہی جوش میں آئی اور شیرخان افغان نے حملہ کر دیا۔ شیرخان سلطان ابراہیم کے امرا میں سے تھا۔ جب سے سلطان ابراہیم مارا گیا۔ وہ انتقام کے لیے پچ و تاب کھا رہا تھا۔ اس نے قوم افغان کو جمع کر کے ہمایوں پر حملہ کر دیا اور فتح یاب ہوا۔ ہمایوں نے بھائیوں کے نفاق اور شیرخان کے غلبہ کے باعث شاہ طہمست صفوی سے امداد طلب کی۔ اس نے بارہ ہزار فوج ہمراہ کر کے رخصت کیا۔ لیکن راستے میں کچھ اختلاف پیدا ہو گیا اور وہ فوج قندھار سے واپس چلی گئی۔ ناچار ہمایوں نے قندھار، بدخشاں اور کابل کی سلطنت پر قناعت کی۔ چونکہ بعض درویشوں نے اسے فتح ہندوستان کی بشارت دی تھی اس لیے وہ اس بات کا منتظر رہا۔ شیرخان نے سارے ہندوستان پر قبضہ کر کے شیرشاہ کا لقب اختیار کر لیا اور پانچ سال حکومت کر کے فوت ہو گیا۔

اس کے بعد اسکا بیٹا اسلام شاہ تخت نشین ہوا اور نو سال حکومت کر کے ۱۹۶۰ء میں فوت ہو گیا۔ اس کے بعد اسکا چچا زاد بھائی اور سالہ عادل شاہ تخت نشین ہوا اور محمد شاہ عادل کا خطاب اختیار کر کے حکومت کرنے لگا۔ لیکن کشت و خون کی وجہ سے افغان قوم اس سے ناراض ہو گئی۔ چنانچہ سکندر خان نے دہلی میں اور ابراہیم سور نے بہار میں علم بغاوت بلند کیا اور طوائف، لکھو کی شروع ہو گئی۔ ۱۹۶۰ء میں نصیر الدین محمد ہمایوں نے کابل سے ہندوستان پر حملہ کر دیا اور شہر لاہور پر بلا مقابلہ قبضہ کر لیا۔ سکندر سور نے دہلی سے نکل کر پانی پت کے میدان میں مقابلہ کیا۔ لڑائی میں سکندر بھاگ نکلا۔ شہزادہ جلال الدین اکبر نے چودہ سال کی عمر میں سکندر کا تعاقب کیا۔ اس اثنا میں ہمایوں نے بڑھکر دہلی پر قبضہ کر لیا اور تخت پر بیٹھ گیا۔ لیکن اٹھارہ ربیع الاول ۱۹۶۰ء کو چھت سے گر کر ہلاک ہو گیا۔ اس کے بعد جلال الدین اکبر تخت نشین ہوا۔ چنانچہ اسکے حالات خواجہ بزرگ حضرت معین الدین چشتی قدس سرہ کے حالات کے ساتھ بیان ہو چکے ہیں۔ میرید محمد کی کا مزار سر ہند میں زیارت گاہ خلق ہے۔

حضرت مولانا خواجگی | آن عالم بھل آراستہ، آن عارف بمعرفت پیراستہ، آن مستاذ بعشق آزادگی، مقتدائے قوم مولانا خواجگی قدس سرہ آپ

تمام فضائل انسانی سے آراستہ تھے اور صاحب حال بزرگ تھے اخبار الاخیار میں لکھا ہے کہ آپ حضرت شیخ نصیر الدین چراغ دہلی کے مرید اور خلیفہ، مولانا معین الدین عمرانی کے شاگرد اور قاضی شہاب الدین جون پوری کے استاد تھے۔ اوائل حال میں آپ نے دہلی میں تعلیم حاصل کی۔ دس سے فادغ ہو کر آپ شیخ نصیر الدین محمود کی خدمت میں حاضر ہوئے تھے۔ مولانا معین الدین کو دوسرے علماء کی طرح شیخ نصیر الدین محمود سے انکار تھا اور کبھی آپ کے پاس نہیں جاتے تھے۔ لیکن مولانا خواجگی دونوں حضرات کے بہت معتقد تھے اور اس نفاق کی وجہ سے پچ و تاب کھاتے تھے۔ اتفاقاً مولانا معین الدین اس قدر بیمار ہو گئے کہ اطباء ان کے علاج سے عاجز آ گئے۔ ایک دن مولانا خواجگی نے عرض کیا کہ اگر حضرت قدم رنجہ فرما کر شیخ سے ملاقات کریں اور دعا کی درخواست کریں تو انشاء اللہ تعالیٰ شفا ہو جائے گی۔ اگرچہ مولانا کو دل سے یہ بات پسند نہ تھی۔ لیکن چونکہ تکلیف میں تھے۔ جانے کے لئے راضی ہو گئے۔ جب خانقاہ کے قریب پہنچے تو شیخ اٹھ کر اندر تشریف لے گئے اور ایک ساعت کے بعد واپس آئے۔ گھر میں ہر قسم کے کھانے تیار تھے۔ آپ خادم سے فرما کر آئے تھے کہ باہر لے آؤ۔ مولانا سے ملاقات کے بعد خادم نے دسترخوان لگایا اور قسم و قسم کے کھانے نکال کر رکھ دیے۔ اس نے برنج سادہ اور جوات جو مولانا کی مرض کے لئے مضر تھے۔ مولانا کے سامنے رکھے۔ یہ دیکھ کر مولانا معین نے ماتھ ہٹا لیا۔ لیکن حضرت شیخ نے فرمایا۔ بسم اللہ الرحمن الرحیم شروع کیجئے۔ شیخ کی بیہمت کی وجہ سے مولانا انکار نہ کر سکے اور چند لقمے تناول فرمائے۔ کھانے کے بعد مولانا پر کھانسی نے غلبہ کیا۔ شیخ نے فرمایا۔ طشت لاؤ۔ اسی وقت بلغم کا مادہ خارج ہوا اور مولانا کو مضر غذائے شفا حاصل ہو گئی۔ اس سے مولانا کے دل میں شیخ کے لئے اعتقاد راسخ ہو گیا۔

مولانا خواجگی امیر محمود کے جلد سے پہلے دہلی چھوڑ کر چلے گئے تھے۔ کیونکہ میر غیہ گسودا نے خواب میں یہ جلد دیکھ لیا تھا۔ دہلی سے آپ کاہلی میں جا کر مقیم ہو گئے۔ جہاں

آپ کا مزہ زیادت گماہ خلق ہے۔ رحمتہ اللہ علیہ۔

مولانا احمد تھانیسری بھی شیخ نصیر الدین محمود کے مرید تھے اور علوم ظاہری و باطنی میں ممتاز تھے۔ مولانا خواجگی سے آپ کے گہرے تعلقات تھے۔ لیکن جب مولانا خواجگی دہلی سے چلے گئے تو مولانا احمد لٹکے ساتھ نہ جا سکے۔ حتیٰ کہ امیر تیمور کی افواج دہلی میں داخل ہوئیں۔ سلطان محمود نے مقابلہ کی کوشش کی۔ لیکن شکست کھا کر آدھی رات کو گجرات کی طرف بھاگ گیا۔ چنانچہ امیر تیمور دہلی کے تخت پر جلوہ افروز ہوا اور شہر کے نام اکابر کو جمع کر کے خطبہ امیر تیمور کے نام پڑھایا گیا۔ تین دن کے بعد امیر تیمور نے مجلس جشن منعقد کیا اور مغل لوگ شراب خوری اور عیش پرستی کی خاطر دہلی کے باغوں میں چلے گئے۔ جہاں امرائے دہلی کے عیال و اطفال جان بچا کر پناہ گزین تھے۔ لوگوں نے امیر تیمور سے جا کر کہا کہ سلطان محمود تو بھاگ گیا ہے۔ لیکن باقی لوگ اپنے مال و اسباب سمیت شہر کے باغوں میں جنگ کی تیاری کر رہے ہیں۔ یہ سن کر امیر تیمور نے تاخت و تاراج کا حکم دیدیا۔ اس حادثہ میں مولانا احمد بھی قیدی ہو گئے اور فتنہ کے فرو ہونے پر آزاد ہوئے اور امیر تیمور کے قرب میں پہنچ گئے۔ مولانا احمد اور شیخ الاسلام کے درمیان کچھ نزاع پیدا ہو گیا۔ یہ شیخ الاسلام مولانا برہان الدین مصنف ہدایہ کے پوتے تھے۔ امیر تیمور نے کہا کہ یہ صاحب ہدایہ کے پوتے ہیں۔ مولانا احمد نے کہا۔ ان کے دادا نے ہدایہ میں چند غلطیاں کی ہیں اور ان سے ایک غلطی ہو گئی تو کیا مضائقہ۔ شیخ الاسلام نے جواب دیا کہ کونسی غلطیاں کی ہیں۔ ثبوت دینا چاہیے۔ مولانا احمد نے اپنے فرزندوں اور شاگردوں کو اشارہ کیا تاکہ تقریر کریں۔ امیر تیمور نے انکی عزت کا لحاظ کرتے ہوئے یہ معاملہ دوسری مجلس کے لئے ملتوی کر دیا اور مولانا احمد اپنے بال بچوں سمیت کالپی چلے گئے۔ لب مولانا خواجگی کے ساتھ وہی برادرانہ تعلق از سر نو جاری ہو گیا۔ لیکن مولانا خواجگی کے شاگرد اور فرزند معنوی قاضی شہاب الدین اور مولانا احمد کی اولاد کے درمیان کچھ نزاع واقع ہوا۔ قاضی نے اسکی شکایت مولانا خواجگی کو کی اور مدد طلب کی۔ مولانا نے شیخ سعدی کے یہ دو شعر جواب میں لکھے۔

اے پیش از انکہ در قلم آید شنائے تو واجب بر اہل مشرق و مغرب دعائے تو
 اے در بقائے عمر تو نفع جہانیاں باقی مباد آنگہ سخوابہ بقائے تو
 ترجمہ: قبل اسکے کہ قلم تیری تعریف میں اٹھائی جائے، ہر شخص پر میرے
 لئے دعا واجب ہے۔ تیری زندگی سے سارے جہان کو فائدہ ہے۔ جو
 شخص تیری زندگی کے لئے دعا نہیں کرتا، باقی نہ رہے۔

آخر یہی ہوا۔ مولانا خواجگی کے کمالات بے شمار ہیں۔ مولانا احمد کامزاد بھی کالپی میں

کلمہ کے اندر ہے۔ رحمۃ اللہ علیہ۔

حضرت شیخ صد الدین حکیم | اہل محقق بقام حکمت رسیدہ، اہل عارف جام
 سعید مادہ زاد شیخ صد الدین حکیم قدس سرہ، آپ شیخ نصیر الدین محمود چراغ دہلی کے مرید اور خلیفہ
 تھے۔ آپ تمام ظاہری و باطنی کمالات سے مزین اور سالکین کی تربیت میں بے نظیر تھے
 اخبار الاخیار میں لکھا ہے کہ آپ کے والد سوداگر تھے اور سلطان المشائخ کے مرید تھے
 وہ نہایت بونہ سے ہو چکے تھے۔ لیکن کوئی اولاد نہ تھی۔ وہ ہمیشہ اولاد کی آرزو میں رہتے تھے
 ایک دفعہ سلطان المشائخ پر ایک خاص حالت طاری تھی، انہوں نے اگر دعا کیلئے درخواست
 کی۔ آپ نے اپنی پشت مبارک اسکی پشت سے ملی اور فرزند کی بشارت دی، چنانچہ انکے
 گھر میں لڑکا پیدا ہوا تو انہوں نے اسکا نام شیخ نصیر الدین کے نام پر رکھا۔ ایک دن وہ بچے کو
 سلطان المشائخ کی خدمت میں لے گئے۔ آپ نے اُسے گود میں اٹھایا، جب تک بچہ
 آپ کی گود میں رہا، اُن حضرت کے حسن و جمال کو دیکھتا رہا، حاضرین مجلس یہ ماجرا دیکھ کر حیران
 رہ گئے، پس آنحضرت نے اپنے جسم سے کپڑا الگ کر کے اپنے ہاتھ سے یا اور شیخ نصیر الدین کے
 حوالہ فرمایا اور انکے علوشان کے متعلق بشارت دی، جب شیخ صد الدین سن تیز کو پہنچے تو
 شیخ نصیر الدین کے مرید ہوئے اور تربیت حاصل کر کے مرتبہ کمال کو پہنچے، چنانچہ بڑے بڑے
 مشائخ آپ سے تربیت حاصل کر کے صاحب رشد و ہدایت ہوئے، شیخ فتح اللہ اور دہلی
 آپ کے خلفاء میں سے ہیں۔ اُن کے حالات اپنی جگہ پر آ رہے ہیں، مخدوم شیخ احمد فشتی

جنکا مزار قصبہ برن میں ہے۔ بھی شیخ صدر الدین کے خلیفہ تھے۔ شیخ صدر الدین نے حقائق و معارف اور سلوک الی اللہ پر بہت کتابیں لکھی ہیں۔ اس فن میں آپ کو بڑی دسترس تھی اسی وجہ سے آپ کو شیخ صدر الدین طیب دہا کہتے ہیں (یعنی دلوں کے طیب) آپ کو علم طب میں بھی پوری مہارت حاصل تھی۔ ایک دفعہ کسی شہر میں ایک شخص بیمار ہوا۔ لوگوں نے آکر آپ سے علاج کی درخواست کی۔ آپ نے اپنے آدمی کو بھیجا کہ جا کر اسکا علاج کرو۔ اس نے علاج کیا تو وہ صحت یاب ہو گیا۔ آپ نے اپنے آدمی کو خط بھی دیا تھا کہ اس شہر میں فلاں جگہ پر ایک پتھر ہے۔ یہ خط اس پتھر کو دکھا دینا۔ جب اس نے خط پتھر کو دکھایا تو پتھر چلنے لگا اور ایک مقام پر جا کر رُک گیا اور زمین میں گڑھ گیا اور وہاں سے ایک خزانہ برآمد ہوا۔ لیکن آپ نے خزانے کی طرف بالکل التفاف نہ کیا۔ کسی نے خوب کہا ہے۔

ہر کہ صاحب ہمت آمد مرد شد ہچو خورد شید از بلندی فرد شد

ترجمہ: جو بلند ہمت ہوا مرد ہو گیا اور سوچ کی طرح بلندی پر پہنچ کر فرد ہو گیا۔

آپ کا مزار قلعہ دہلی کے اندر ہے۔ رحمۃ اللہ علیہ۔

میر سید علاؤ الدین ساکن سندیلہ بھی شیخ نصیر الدین محمود کے مرید ہیں۔ تربیت کے بعد آپ نے انہیں لکھنؤ کے نواح میں قصبہ سندیلہ میں بھیجا اور تین سو بیگھہ زمین کا فرمان جو سندیلہ کے علاقہ میں تھی۔ خانقاہ کے خیر کے لئے اپنے ہاتھ سے لکھ کر ان کے حوالہ کیا چنانچہ آپ سندیلہ میں مقیم ہو گئے۔ بڑے عالی مقام بزرگ تھے۔ آپ کا مزار آج تک زیارت گاہِ خلق ہے۔ وہ زمین بھی آج تک آپ کی اولاد کے تصرف میں ہے اور کسی بادشاہ نے ضبط نہیں کی۔

میر سید علاؤ الدین جنکا مزار قصبہ بنکر مود میں ہے۔ بڑے صاحبِ کرامات بزرگ ہیں۔ بعض کہتے ہیں کہ وہ بھی حضرت شیخ نصیر الدین محمود کے مرید تھے اور بعض کہتے ہیں کہ آپ مخدوم جہانیاں سید جلال الدین بخاری قدس سرہ کے بھتیجے یا پوتے ہیں۔

آن مقتدائے اربابِ اسلام آن محرم بکلمات البصائر
حضرت قاضی عبدالمقدر | آن سرعقہ اصحاب یقین، پیشوائے قوم قاضی عبدالمقدر

قدس سرہ آپ بھی حضرت شیخ نصیر الدین محمود کے خلفاء میں سے تھے۔ آپ بڑے صاحب کرامات، علوشان اور صاحب احوال بزرگ تھے۔ تربیت مریدین میں آپ بے نظرتھے آپ ہمیشہ اپنے جمال ولایت کو پوشیدہ رکھنے کی کوشش کرتے تھے۔ آپ بڑے فصیح و بلیغ تھے۔ اخبار الاخبار میں لکھا ہے کہ آپ ہمیشہ درس دیتے تھے۔ آپ فرماتے تھے کہ ایک شرعی مسئلہ پر فکر اس ہزار رکعت ناز سے بہتر ہے جس میں ریا اور عجب داخل ہو اور شیخ نصیر الدین اور آپ کے خلفاء کا طریق اکثر شغل علم اور حفظ شریعت رہا ہے۔ قاضی عبدالقادر زمانہ طالب علمی میں اکثر شیخ نصیر الدین کی خدمت میں حاضر ہو کر بحث کیا کرتے تھے۔ ان حضرات سے خوش ہوتے تھے اور حوصلہ افزائی فرماتے تھے حتیٰ کہ آپ مرید ہو گئے اور تربیت حاصل کر کے مرتبہ ارشاد کو پہنچے اور نسبت باطن سے فضیلت ظاہری کو مزین کیا۔ آپ اکثر فقر و فاقہ میں بسر کرتے تھے۔ شیخ ابوالفتح جون پوری نے جو آپ کے پوتے، مرید اور خلیفہ تھے، آپ کے ملفوظات جمع کئے ہیں۔ اس میں لکھتے ہیں کہ میں نے قاضی شہ جو قاضی عبدالقادر کے خلیفہ تھے اور شیخ نصیر الدین کی صحبت بھی پانچ لکھتے تھے سے سنا ہے کہ ایک دن میں قاضی صاحب کی خدمت میں گیا۔ اس روز آپ کے گھر میں تین دن کا فاقہ تھا۔ غالباً قاضی صاحب نے بھی اس بات کا اظہار فرمایا میں باہر گیا اور نہایت غم زدہ ہو کر آپ کے گھر کے دروازے کے سامنے کھڑا تھا کہ دس یا پندرہ یا پچیس کے میرے سامنے آگے۔ میں نے انکو اٹھا کر شیخ کی خدمت میں پیش کیا۔ یہ دیکھ کر آپ غصہ ہوئے۔ میں نے جس قدر التجا کی کہ اس میں سے کچھ قبول فرمائیں آپ زیادہ غصے ہوتے گئے۔ یہ کرامت فی الحقیقت قاضی عبدالقادر کی تھی۔ چنانچہ وہ سب کے قاضی صاحب کے مریدین نے قاضی شہ سے بڑی قیمت دیکر خرید لئے۔ اس سلسلے کے ایک بزرگ نے ایک کتاب لکھی ہے جس کا نام مناقب الصدیقین ہے۔ اس میں انہوں نے نام مشیخ چشت کے کرامات اور حالات لکھے ہیں۔

انہوں نے اس کتاب میں لکھا ہے کہ ایک دفعہ میرے پاس ایک طالب علم آیا

جس کا گوشت بھی طم تھا۔ پوست علم تھا اور ہڈیاں بھی علم۔ اس طالب علم سے انکی مراد

قاضی شہاب الدین ہے جو حادثہ تمبھوہ میں دہلی سے جون پور چلے گئے۔ مخدوم شیخ حسام الدین فتح پوری بھی قاضی عبدالمقصد کے خلیفہ ہیں۔ اُنکے حالات اپنی جگہ پر آرہے ہیں۔ قاضی عبدالمقصد بن قاضی رکی الدین کی وفات ۱۲۶۴ھ / محرم ۷۹۱ھ اور دوسری روایت کے مطابق ۱۲۸۵ھ میں سلطان محمود بن سلطان محمد بن فیروز شاہ کے عہد میں ہوئی اور دہلی میں دفن ہوئے۔ آپ کا اور آپ کے والد کا مزار خواجہ قطب الدین بختیار اوشی قدس سرہ کے حاطہ حوض شمس کے جنوب ہے۔ جہاں شیخ عبدالصمد بن شیخ ابوالفتح جون پوری کا مزار ہے۔ مؤخر الذکر سکندری کے عہد میں تھے۔ آپ جون پور سے دہلی آئے اور اپنے اجداد کا مقبرہ تعمیر کیا یہ مقبرہ اب تک باقی ہے۔ رحمۃ اللہ علیہ۔

حضرت قاضی محمد سامی بھی حضرت شیخ نصیر الدین محمود کے خلیفہ ہیں آپ علوم ظاہری میں کامل تھے اور استاد عہد ملنے جاتے تھے اس کے بعد آپ نے حضرت شیخ کی خدمت میں تربیت حاصل کی اور مرتبہ کمال کو پہنچے۔ بڑے صاحب کمال بزرگ تھے۔ خواجہ بختیار الدین ابجدی اُن کے خلیفہ بزرگ ہیں۔ اُن کے حالات اپنی جگہ پر آرہے ہیں۔ قاضی محمد سامی کا انتقال چودہ محرم ۷۸۵ھ کو سلطان محمود کے عہد میں ہوا اور قبضہ اہرج میں دفن ہوئے۔ رحمۃ اللہ علیہ۔

حضرت مخدوم شیخ سلیمان ردولی آپ بھی شیخ نصیر الدین محمود کے خلیفہ تھے
 اثنان بزرگ تھے۔ آپ کا سلسلہ نسب حضرت خالد بن ولید سے جا ملتا ہے۔ آپ تمام ظاہری و باطنی علوم کے جامع تھے اور صاحب تصرف و کرامات تھے۔ خوارق عادت مثل مردہ کو زندہ کرنا اور زندہ کو مردہ کرنا آپ سے صادر ہوئے۔ آپ شیخ یحییٰ ویئیت کے نام سے مشہور ہیں۔ سیرالاولیاء میں آپ کے حالات صرف اسی قدر ہیں کہ شیخ سلیمان شیخ نصیر الدین محمود کے مرید تھے۔ لیکن لطائف اشرفی میں صاف لکھا ہے کہ آپ شیخ نصیر الدین کے خلیفہ بھی تھے۔ چنانچہ لطائف اشرفی میں لکھا ہے کہ قصبہ چائیس کے لوگ مخدوم شیخ سلیمان کے مرید تھے جو شیخ نصیر الدین محمود کے خلیفہ

تھے ایک دن چند لوگ قصبہ مذکور سے آپ کے پاس مرید ہونے کی عرض سے آئے۔
 ہوئے تھے۔ شیخ زکریا بن شیخ سلیمان نے جو اپنے والد کے خلیفہ تھے کہا کہ ابھی تمہارا
 حصہ ہمارے پاس نہیں ہے اس علاقے میں ایک بزرگ صاحب کمال اور سید آنے
 والے ہیں۔ یہ ولایت ان کے سپرد ہوئی ہے۔ تمہارا حصہ ان کے پاس ہے ان ہی بابا
 میں میر سید اشرف جہانگیر سنائی قدس سرہ تشریف لائے اور قصبہ چائیس کے لوگ ان
 کے مرید ہو گئے۔ قصبہ ردولی کے بعض لوگ مثل مخدوم شیخ صغی وغیرہ بھی ان کے مرید
 ہوئے۔ چنانچہ جو کچھ ان کی زبان مبارک سے نکلا تھا۔ ظاہر ہوا۔ شیخ سلیمان اور شیخ زکریا کے
 مزارات قصبہ ردولی میں ہیں۔ آپ کے خاندان میں اکثر صاحب حال بزرگ پیدا ہوئے
 ہیں۔ اب بھی ان کی اولاد ہیں۔ شیخ احمد اور شیخ ابوالفتح زبور صلح سے آناستہ اس شہر
 میں آباد ہیں۔ رحمتہ اللہ علیہ۔

حضرت امیر دستم خراسانی بھی حضرت خالد بن ولید کی اولاد ہیں چنانچہ آپ کی اولاد میں
 سے مخدوم شاہ مظفر اور شیخ حاتم وغیرہ۔ بہ کمال شجاعت و صلاح آناستہ آج کل قصبہ ابراہیم
 آباد میں آباد ہیں۔ چونکہ حضرت رسالت پناہ صلی اللہ علیہ وسلم نے غزوہ موتہ کے وقت فرمایا
 تھا کہ حق تعالیٰ نے خالد بن ولید کو یوسف اللہ کا لقب عطا فرمایا ہے۔ اس وجہ سے اب
 تک ان کی اولاد میں شجاعت اور زندگی کا اثر موجود ہے۔ رحمتہ اللہ علیہ۔

حضرت شیخ محمد متوکل کیتوری | کاشف اسرار الہی، عارف بہ معرفت و تقابلی جامع
 بعلوم معنوی و صورتی، مقتدائے وقت حضرت
 شیخ محمد متوکل کیتوری قدس سرہ، حضرت شیخ نصیر الدین محمود کے مرید و خلیفہ تھے آپ بڑے
 کمال اور صاحب کلمات بزرگ تھے۔ آپ کی اولاد کا بیان ہے کہ آپ کے والد خواجہ
 اعز الدین ہرات سے ہندوستان آئے آپ تھکان قوم سے تھے آپ کا مزار قصبہ
 ایچولی میں زیارت گاہ خلق ہے۔ شیخ محمد متوکل تدیم سے فارغ ہو کر حضرت شیخ نصیر الدین
 کی خدمت میں جا کر مرید ہوئے اور سال سال کی تربیت کے بعد مرتبہ خلافت کو پہنچے
 ان حضرت کی اجازت سے آپ قصبہ کیتوری میں جا کر مقیم ہو گئے اور تربیت مریدین میں

مشغول ہوئے۔ آپ آنحضرت کی زیارت کے لئے اکثر وہلی جایا کرتے تھے آپ کے فرزند شیخ سعد الشدکیسہ دار نے آپ کے ملفوظات جمع کئے ہیں۔ اس میں لکھا ہے کہ جب خلقت کی آمدورفت زیادہ ہو گئی اور لوگوں نے سفارش حاصل کرنے کی کوشش کی تو آپ نے شیخ نصیر الدین محمود کی خدمت میں اجازت چاہی تو انہوں نے فرمایا بابا محمد جس شخص پر تمہیں بھروسہ ہو، کہا مان لے گا۔ اس کے پاس سفارش کرو اور جو شخص تمہارا کہا نہ مانے اس سے کچھ نہ کہو، کیونکہ جو شخص درویشوں کا کہا نہ مانے، نقصان اٹھاتا ہے اور تم خلقت کو نقصان پہنچانے کیلئے پیدا نہیں ہوئے۔ شیخ محمد کی عادت تھی کہ شیخ کی اجازت کے بغیر کوئی کام نہیں کرتے تھے۔ یہاں تک کہ سلطان المشائخ اور خوجہ قطب الاسلام کی زیارت کے لئے بھی اجازت لے کر جاتے تھے اور کرنا بھی یہی چاہیے۔ اس کتاب میں یہ بھی لکھا ہے کہ ایک رات آپ قصبہ بھڑانچ میں اپنے حجرہ کے اندر مشغول تھے، اور دروازہ اندر سے بند تھا۔ آپ نے اچانک آنکھ کھول کر دیکھا کہ ایک جوگی شکل آدمی حجرہ کے کونے میں بیٹھے ہوئے ہیں۔ سارے جسم پر خاکستر لگا رکھی ہے اور نہایت مشغول ہیں چنانچہ ان کے قرب کی وجہ سے شیخ کے مراقبہ میں کوئی خلل واقع نہ ہوا۔ گویا وہ غیر کے لباس میں آشنا تھے۔ اس وجہ سے شیخ نے چاہا کہ انہیں سلام کریں، لیکن انہوں نے بوقت کے پہلے خود سلام کیا۔ جب شیخ نے سلام کا جواب دیا تو وہ اٹھے اور مصافحہ کر کے گفتگو کرنے لگے۔ شیخ نے جس طرف نگاہ کی حجرہ کے در و دیوار سونے کے تھے۔ لیکن آپ نے اس کی طرف کوئی توجہ نہ کی، وہ جانتے تھے کہ شیخ مرد مستغنی اور بے نیاز ہے۔ اسلئے انہوں نے سر شیخ کے قدموں میں رکھ دیا اور کہنے لگے کہ میں آپ کی ہمت آنا بنا تھا۔ اب مجھے حقیقی ایمان کے لئے دعائیں یاد رکھنا۔ دوسرے دن شیخ نے ان سے کہا اب پھر وہ جادو دکھاؤ، انہوں نے جس قدر کوشش کی، وہ بات حاصل نہ ہوئی۔ شیخ فرماتے ہیں کہ اہل تصوف کے لئے زکوٰۃ لینا بھی درست نہیں، اگر بل بھی جائے تو مستحق کے حوالہ کرنا چاہیے کیونکہ ہمارے خواجگان چشت نے اُسے قبول نہیں کیا۔ ملفوظات میں یہ بھی لکھا ہے کہ ایک دن شیخ محمد بھڑانچ میں بیٹھے تھے کہ

عبدالعزیز نام شخص آپ کی خدمت میں حاضر ہوا، اُسے علم کیمیا اور سیمیا میں مہارت حاصل تھی چنانچہ اس نے دونوں علم شیخ کو بتائے، لیکن آپ نے قبول نہ فرمائے، اس کے بعد اس نے کہا کہ میرے پاس کچھ اکیڑ ہے جو تلبے پر کٹنے سے سونا بن جاتا ہے، آپ نے توجہ نہ فرمائی اور اپنے بھائی علاؤ الدین سے کہا کہ ایسے شخص کو میرے سامنے نہ آنے دو۔ بلکہ شہر بھڑانچ سے باہر نکال دو تاکہ درویشوں کے حال میں خلل اندوز نہ ہو۔ جب یہ بات حضرت شیخ نصیر الدین تک پہنچی تو آپ بہت خوش ہوئے اور اس قدر نعمت عطا فرمائی کہ حد سے باہر ہے توکل ایسا ہونا چاہیے، اسی وجہ سے آپ کو شیخ محمد متوکل کہتے ہیں۔

آپ فرماتے ہیں کہ جو مرید شیخ سے خلافت طلب کرے، خلافت کے قابل نہیں۔ مرید کو چاہیے کہ اپنے آپ کو ہرگز خلافت کے قابل نہ سمجھے۔ بلکہ شیخ از خود عطا کرے آپ فرماتے ہیں کہ انوار دوست کے لئے حوصلہ وسیع ہونا چاہیے، تاکہ اسرارِ دوست اس کے اندر گھر کریں اور جو بجلی آس پر نازل ہو ظاہر نہ کرے۔ اگر ظاہر ہو جائے تو پھر وہ بجلی وارد نہیں ہوتی۔ فرماتے ہیں کہ ایک دن حضرت شیخ فرید الدین گنجشکر قدس سرہ، سے کسی نے کہا کہ ایک دفعہ شیخ بہاؤ الدین زکریا ملتانی حالتِ خاص میں تھے، چنانچہ آپ گھوٹے پر سوار ہو کر سارے شہر میں پھر رہے تھے اور یہ فرمادے تھے، جو شخص بندہ زکریا کو دیکھے گا۔ اس پر دونوں حرام ہے۔ یہ سکر حضرت گنج شکر پر حال طاری ہوا اور آپ کی زبان مبارک سے یہ الفاظ نکلے کہ جو شخص بندہ مسعود، اس کے فرزندوں اور فرزندوں کے فرزندوں کو دیکھے گا۔ اس پر دونوں حرام ہے۔ فرزندوں سے مراد فرزندوں معنوی ہیں اور شیخ محمد متوکل بھی آل حضرت کے فرزند معنوی ہیں، ان کا مزار قبۃ کینتود میں زیارت گاہِ خلق ہے۔ رحمتہ اللہ علیہ۔

حضرت شیخ سعد اللہ کیسے دار بن شیخ محمد متوکل: آپ اپنے والد کے مرید و خلیفہ تھے۔ آپ کے کرامات مشہور ہیں۔ چونکہ شیخ محمد متوکل اور میر سید امیر ماہ بہرائچی کے درمیان بے حد محبت تھی اور آپ اکثر بہرائچ جایا کرتے تھے۔ شیخ سعد اللہ کو میر سید امیر ماہ

کے پاس لے گئے تاکہ ان سے بیعت کرائیں۔ انہوں نے کہا۔ اس کی پشت سے ایک فرزند پیدا ہوگا جو میرا مرید ہوگا۔ آخر یہی ہوا۔ مفصل حالات آگے آ رہے ہیں۔ اس کے بعد شیخ سعد اللہ اپنے والد کے ساتھ دہلی گئے اور شیخ نصیر الدین محمود کے مرید ہو گئے۔ چھ ماہ بھی نہیں گزرے تھے کہ ان کی مقبولیت بڑھ گئی اور ہر شخص شیخ محمد متوکل کی خدمت میں نذرانے لانے لگا۔ شیخ سعد اللہ کو بھی نذرانے پیش ہونے لگے۔ اگرچہ آپ اپنے والد کی موافقت میں قبول کر لیتے تھے۔ لیکن دل میں کہتے تھے کہ میرے والد نے ساہبا کے مجاہدات کے بعد خلافت حاصل کر کے یہ مقام حاصل کیا ہے۔ ان کے لئے نذر قبول کرنا مباح ہے اور تجھے تو ابھی اس راستے کی بوتک نہیں ملی۔ تیرے لئے کس طرح جائز ہو سکتا ہے۔ اس لئے جو کچھ ملتا تھا اس میں سے کچھ اپنے والد کے لئے رکھ دیتے تھے۔

جب ایک مرتبہ پھر حضرت شیخ نصیر الدین کی خدمت میں اپنے والد کے ساتھ جانے کا اتفاق ہوا تو پہلے آپ کے والد نے نذر پیش کی، بعد ازاں شیخ سعد اللہ نے جمع کیا تھا۔ شیخ کے پیش کیا آپ نے فرمایا۔ شیخ محمد یہ کیا ہے! انہوں نے عرض کیا کہ یہ غلام زادہ کی نذر ہے آپ بہت خوش ہوئے اور زبان مبارک سے یہ الفاظ نکلے۔ ”ماں و دیش کے صدق کی ایک علامت یہ ہے کہ صدق میں مشغول ہوا ہے۔ صاحب فتوح خواجہ شہ جگہ پس ان کو بھی نذر قبول کر کے کی اجازت مل گئی اور حق تعالیٰ اسی وقت سکان پڑھا ہری و باطنی دولت کے دروازے کھول دیئے۔ کہتے ہیں۔ حضرت علیہ السلام نے انہیں ایک کیسہ عطا کیا جو کچھ چاہتے تھے اسی کیسہ سے نکال لیتے تھے اور جب تک زندہ رہے۔ وہ کیسہ ہرگز خالی نہ ہوا۔ دوسری روایت یہ ہے کہ میر سید ابراہیم نے وہ کیسہ انہیں عطا کیا تھا۔ شیخ ابراہیم کا نذر شیخ محمد متوکل کے مزار کے پہلو میں عرب کی جانب ہے۔ بڑے بابرکت بزرگ تھے رحمتہ اللہ علیہ۔

انہوں نے اپنے ملفوظات میں اولیا کرام کے کلمات اور حالات قلبیہ کئے ہیں۔ ان میں سے ایک معنی یہ ہے کہ جب مرید گناہ کرتا ہے تو میرے مشائخ پشت

بظاہر اس سے غصے نہیں ہوتے، بلکہ اپنے دل میں یہ خیال کرتے ہیں کہ اگر میرے اندر کوئی بد بختی نہ ہوتی تو میرا مرید گناہ نہ کرتا اور یہ اُن کے کمال اخلاق کی علامت ہے کہ اس گناہ ظاہر نہیں کرتے اور اگر کہتے ہیں تو بطریق کنایہ بیان کرتے ہیں کہ اگر مرید پہنچا ہوا ہے تو خود بچ جائیگا اور اُسے صاف صاف بتلا کر شرمندہ کرنے کی ضرورت نہیں ہوتی۔ کیونکہ اس سے اس کے بد خو ہو جانے کا اندیشہ ہے اور یہ بہت خطرناک بات ہے۔ پس مشائخ اُسے نقصان دینے سے احتراز کرتے ہیں۔ شیخ سعد اللہ کو میر سید اشرف جہانگیر سمانی سے بھی خرقہ خلافت ملا ہے۔ جب کہ لطائف اشرفی میں لکھا ہے کہ آل حضرت کے خلیفہ شیخ محمد کنتوری نے اصرار کیا اور حضرت کو اس قصر میں لے گئے جہاں شیخ سعد اللہ بہتے تھے۔ چونکہ جاتے وقت انہوں نے خرقہ کی درخواست کی۔ میر سید اشرف جہانگیر نے اُن کی درخواست قبول کرتے ہوئے فرمایا: الفقراء کفّس واحد۔ بالخصوص خواجگان چشت رضوان اللہ علیہم اجمعین۔ (تمام فقہاء نفس واحد کی طرح ہیں، بالخصوص خواجگان چشت) میر سید اشرف کے مکتوبات میں یہ بھی ہے کہ میر سعد اللہ کیسہ دار کنتوری نے اُن سے چودہ سلسلوں بالخصوص سلسلہ بدیع الدین الملقب بہ شاہ مدار کے متعلق دریافت کیا۔ اس کے جواب میں انہوں نے ایک طویل خط لکھا جسکی اس مختصر کتاب میں گنجائش نہیں۔ چودہ سلسلوں کا خلاصہ اس کتاب کے مقدمہ میں لکھا جا چکا ہے اور شاہ مدار کے سلسلہ کے متعلق انہوں نے لکھا ہے کہ حضرت شیخ بدیع الدین کے مشائخ میں سے ایک سلسلہ اولیٰ ہے جس میں بہت سے بزرگ ہوئے ہیں۔ اس سلسلے کے سردار خواجہ اولیٰ قرنی رضی اللہ عنہ ہیں۔ جنہوں نے حضرت رسالت پناہ صلی اللہ علیہ وسلم سے باطنی تربیت حاصل کی۔ پس جس بزرگ کو اب آل حضرت صلی اللہ علیہ وسلم کی روحانیت سے یا کسی اولیٰ اللہ کی روحانیت سے فیض ملتا ہے اور کسی ظاہری پیر کے مرید نہیں ہوتے تو انہیں بھی اعلیٰ کہتے ہیں۔ حضرت بدیع الدین بھی اولیٰ تھے۔ جو باطنی تربیت حاصل کر کے مرتبہ تکمیل و ارشاد کو پہنچے۔ صوفیہ کرام کے نزدیک یہ مقام بہت بلند ہے۔ خدا جس کے نصیب کرے۔ الغرض شیخ سعد اللہ کیسہ

لو میر سید اشرف جہانگیر رحمۃ اللہ علیہ کے ساتھ حد درجہ محبت اور یک جہتی تھی۔
جیسا کہ ایک دوسرے خطوط سے ظاہر ہے کہ کس قدر بلند مقامات کے متعلق ان
کے درمیان گفتگو ہوئی۔ شیخ سعد اللہ کا مزار شیخ محمد متوکل کے حرم میں ہے۔ آپ کا
سن وفات نظر نہیں آیا۔ لیکن ملفوظات میں لکھا ہے کہ ۷۸۰ھ تک زندہ تھے۔
رحمۃ اللہ علیہ۔

حضرت شیخ بابوشیر سوار قدس سرہ کا مزار شیخ سعد اللہ کی پائنتی میں ہے۔ اوائل
حال میں آپ شیر پر سوار ہو کر سانپ ماتھ میں اور پتھر کا تختہ بغل میں لئے ہوئے گشت
کیا کرتے تھے۔ آخر شیخ سعد اللہ کی نظر کرم سے انہوں نے اس بے بنیاد کام سے
توبہ کی اور شغل باطن میں مشغول ہو کر مرتبہ ارشاد پر پہنچ گئے۔ رحمۃ اللہ علیہ۔

حضرت شیخ عین الدین قتال بن شیخ سعد اللہ کیسہ دار قدس سرہ بڑے بلند مقام
صاحب حال اور منجاب الدعوات تھے۔ آپ حضرت میر سید امیر ماہ بھڑاچی کے مرید
تھے اور مدت تک ان کی صحبت میں ریاضت کرتے رہے۔ تکمیل کے بعد آپ
اپنے والد بزرگوار کے پاس کنٹور تشریف لے گئے۔ اپنے جمال و لائیت کو ملامت
کے پردہ میں پوشیدہ رکھا۔ اور شراب نوشی میں مشغول رہے۔ بعض لوگوں نے شیخ
سعد اللہ کی خدمت میں شکایت کی تو انہوں نے منع فرمایا۔ اس کے بعد یہ ہوا کہ جس برتن
میں پانی نکلتے۔ شراب بن جاتا تھا۔ شیخ سعد اللہ نے فرمایا کہ کوئیں سے پانی لاؤ۔ کوئیں سے
بھی شراب نکلا۔ آپ نے دیا سے پانی منگوایا تو سارا دریا شراب ہو چکا تھا۔ آپ نے
حیران ہو کر ایک اشرفی جو روزانہ دیا کرتے تھے ان کے پاس بھیج کر فرمایا اپنے کام
میں مشغول رہو۔ اس طرح کی بے شمار کرامات آپ سے منقول ہیں۔ مثلاً مردہ زندہ کرنا اور
زندہ کو مردہ کرنا وغیرہ۔ عرضیکہ جب شیخ سعد اللہ کا آخری وقت آیا تو آپ کے بڑے راجے
شیخ معین باہر گئے ہوئے تھے۔ شیخ نے فرمایا۔ وہ موجود نہیں ہے۔
اسی شرابی کو بلاؤ۔ اسوقت وہ شراب خانے میں بیٹھے تھے۔ آسمان کی نظر اٹھا کر فرمایا
کہ ابھی ہماری قسمت کا ایک پیالہ باقی ہے۔ لاؤ۔ اُسے پی کر آپ نے صراحی زمین پر

سے ماری اور پھر کبھی اس کے پاس نہ پھٹکے، جب والد کے پاس پہنچے تو آپ نے فرقہ خلافت خراجگان چشت کی تمام امانتوں سمیت عطا فرمایا اور عالم بقا کو روانہ ہونے شیخ عین الدین مستند پریشاد کو مریدین کی تربیت میں مشغول ہو گئے اور بڑی شہرت حاصل کی اور ایک جہان آپ کے گرد ہو گیا، آپ کا مزار بھی قصبہ کنتور میں زیارت گاہ خلق ہے۔ رحمتہ اللہ علیہ۔

آپ کی اولاد میں اکثر صاحبِ حال بزرگ پیدا ہوئے ہیں، ان میں سے ایک بزرگ شیخ مصطفیٰ سلطان شاہ جہان کے عہد میں سجادہ نشین تھے اور یہ فقیر کاتب حروف کئی مرتبہ ان کی خدمت میں حاضر ہو چکا ہے۔ بڑے بابرکت عابد و زاہد اور خوش اطلاق بزرگ تھے، ان کا انتقال سن ۱۰۰۹ھ میں ہوا، رحمتہ اللہ علیہ۔

آل قبیل تیغ وصال، آل غزنی بجز لال ہاں مقرب حضرت
حضرت مولانا دانیال عمود معبود، عارف کامل حضرت شیخ دانیال عمود قدس سرہ

آپ بھی حضرت شیخ نصیر الدین اودھی کے مرید اور خلیفہ تھے، آپ تمام کمالات انسانی سے آراستہ تھے، بڑے بلند مقام، قومی الحال، بلند ہمت اور صاحبِ فراست بزرگ تھے، آپ کا سلسلہ نسب حضرت عباس بن حضرت علی کرم اللہ وجہہ سے جا ملتا ہے، کتاب عمدة الطالب فی نسب آل ابی طالب میں جو بحر الانساب کے نام سے مشہور ہے اور باب میر کے نزدیک نہایت معتبر ہے، حضرت علی رضی اللہ تعالیٰ عنہ کے پانچ فرزندوں یعنی حضرت امام حسن، امام حسین، محمد حنیفہ، عمر اور عباس کا مفصل ذکر ہے، ان میں سے حضرت عباس کے متعلق لکھا ہے کہ حضرت خاتونِ بنت فاطمہ الزہراء رضی اللہ عنہا کی وفات کے بعد ایک دن حضرت علی نے اپنے بھائی عقیل کو جو اہل عرب کے نسب میں ماہر تھے، طلب کر کے فرمایا کہ میرے لئے عرب کے بہادر قبائل میں سے ایک عورت تلاش کرو، تاکہ میں اس سے نکاح کروں اور اس کے بطن سے فرزند ان با فراست وجود میں آئیں، چہاں بین کے بعد حضرت عقیل نے عرض کیا کہ آپ ام البنین بنت حرام بن خالد بن ربیعہ سے

شادی کریں کیونکہ یہ خاندان جو بنی کلاب کہلاتا ہے سارے عرب میں شجاعت اور جلال
 مردی میں ممتاز ہے چنانچہ آپ نے ام البنین سے نکاح کر لیا اور ان سے حضرت
 عباسؓ وجود میں آئے۔ وہ بڑے صاحب فراست، شجاعت اور بلند ہمت تھے،
 آپ کی کنیت ابوالفضل اور لقب سلق ہے۔ کیونکہ جنگِ کربلا میں آپ مشک لے کر
 گئے تاکہ اہل بیت کے لئے پانی لائیں اور وہیں جامِ شہادت نوش فرمایا۔ اس جنگ
 میں امام حسین کا جھنڈا آپ کے ہاتھ میں تھا۔ چنانچہ شیخ ابونصر مصنف کتاب بخاری
 امام جعفر صادق رضی اللہ عنہ سے روایت کرتے ہیں کہ عباس بن علی کا ایمان بہت
 قوی تھا اور امام حسین رضی اللہ عنہ کے ہمراہ پختیس سال کی عمر میں جہاد کرتے ہوئے
 شہید ہو گئے۔ آپ کا مزار بھی کربلا میں ہے۔ رضی اللہ عنہ۔

آپ کے بعد ایک فرزند باقی رہ گیا۔ جنکا نام عبید اللہ بن عباس تھا۔ عبید اللہ کا بھی ایک
 بیٹا تھا جنکا نام حسن تھا۔ جس کے پانچ لڑکے ہوئے۔ اول: عبید اللہ جو مکہ و مدینہ کے
 حاکم اور قاضی تھے۔ دوم: عباس بن حسن جو نہایت فصیح اور خطیب تھے۔ سوم: حمزہ،
 چہارم ابراہیم پنجم: فضل جو بڑے عالم فاضل اور شجاعت میں نامور تھے۔ ان پانچ حضرات
 کی کثرت سے اولاد ہوئی جو مختلف علاقوں میں پھیل گئی۔ بعض بغداد چلے گئے، بعض سمرقند
 بعض شیراز اور بعض خراسان میں جا کر سکونت پذیر ہوئے، چنانچہ اس کتاب میں سب کے
 مفصل حالات دیئے گئے ہیں۔ کاتبِ حروف حقیر فقیر عبدالرحمان بن عبدالرسول بن قاسم
 بن شاہ بدھ بن میاں شیخ بن میاں دانیال ثانی بن بدر الدین بن معین الدین بن قطب بن فرید بن
 نظام بن نصیر الدین بن دانیال عرف مولانا عود بن میر بدر الدین بن حسن بن فضیل ثالث بن
 عبداللہ بن عباس ثانی بن یحییٰ بن فضیل ثانی بن حسن بن عبید اللہ بن عباس بن علی کرم اللہ وجہہ
 ہے۔ ہمیں اپنے آباؤ اجداد سے اور معتبر یہی روایت ملی ہے کہ مولانا عود کے والد
 میر بدر الدین سلطان غیاث الدین بلبن کے زلمنے میں خراسان سے ہندوستان آئے
 ایک مدت تک انہوں نے اغنیا کی صورت میں زندگی بسر کی۔ اس کے بعد جذبہ حق کار فرما
 ہوا اور سب کچھ ترک کر کے قصبہ ستر کرہ میں گوشہ نشین ہو گئے۔ حتیٰ کہ اس جہان لئے حلت ا

کر گئے اور اسی جگہ دفن ہوئے۔

آپ کا ایک فرزند تھا جنکا نام شیخ دانیال عرف مولانا عمود تھا۔ آپ اپنی والدہ کو سترکہ میں چھوڑ کر تحصیل علم کے لئے قصبہ بیانہ چلے گئے اور وہاں قاضی عبداللہ سے اکثر علوم عقل و نقلی حاصل کئے۔ قاضی عبداللہ نے آپ کے حسب نسب اور قابلیت کو مد نظر رکھتے ہوئے اپنی لڑکی کا عقد نکاح آپ کے ساتھ کر دیا۔ اس کے بعد مولانا دانیال کے دل میں کسی شیخ کامل کی خدمت میں جا کر سلوک طے کرنے کی خواہش پیدا ہوئی اس وقت شیخ نصیر الدین عمود کی شہرت شرق سے غرب تک پھیل چکی تھی۔ پس آپ نے دہلی جا کماں حضرت سے بیعت کر لی اور کئی سال تک زیر تربیت رہے۔ حتیٰ کہ خرقہ خلافت سے مشرف ہوئے، چونکہ حضرت شیخ آپ کو اکثر مولانا عمود کے نام سے یاد کرتے تھے آپ کا نام مولانا عمود پڑ گیا ہے۔ بلکہ لوگوں کو یہ بھی معلوم نہیں کہ آپ کا نام دانیال ہے بلکہ بعد آپ بیانہ سے اپنے اہل و عیال کو لے کر دہلی میں متوطن ہو گئے۔ چونکہ قاضی عبداللہ نے اپنی لڑکی کو کثرت سے مال و دولت جہیز میں دیا ہوا تھا۔ ڈاکو ان کے پیچھے ہوئے کہ موقع پا کر مولانا دانیال کو قتل کر کے ان کے مال پر قبضہ کر لیں۔ جب شیخ لکھنؤ سے گزر کر سترکہ کے قہوہ پہنچے تو ڈاکوؤں نے آپ کو شہید کر دیا۔ اس کے بعد ان کا ارادہ یہ تھا کہ شیخ کے گھر جا کر اہل و عیال کو قتل کر دیں۔ ناگاہ شیخ دانیال کے جسم سے ایک خوفناک آواز برآمد ہوئی جس سے سب ڈاکو بندھے ہو گئے۔ خادموں نے شیخ کا جنازہ اٹھایا اور سترکہ لے گئے۔ اور آپ کے والد میرزا الدین کے پہلو میں دفن کر دیا۔ آپ کا مزار آج تک زیارت گاہ خلق ہے۔

آپ کے ایک بیٹے تھے جنکا نام شیخ نصیر الدین تھا۔ ان کی اولاد کثرت سے سترکہ میں موجود ہے۔ جب سلطان بہلول لودھی کا زمانہ آیا۔ اس نے اس علاقے کے تمام مخادیم کو جمع کر کے ہر شخص کے استحقاق کے مطابق اسکے لئے روزی کا بندوبست کر دیا۔ اس وقت شیخ دانیال کی اولاد میں سے صرف میاں شیخ موجود تھے۔ وہ بھی خادموں کے ہمراہ سلطان کے پاس گئے۔ بادشاہ نے انکو پرگنہ ایتمی دو گھر صوبہ لکھنؤ میں موضع تگرہ کا پروانہ

دیکھا چنانچہ میاں شیخ متکریم سے نقل مکانی کے ایتمی پہلے گئے۔ ان کا مزار بھی اسی جگہ ہے ان کا ایک فرزند تھا جس کا نام شاہ بدھ تھا۔ وہ بھی بڑے عابد و ناپسندے تھے۔ اور حضرت مخدوم شیخ خاصہ بن خضر چشتی کے مرید اور خلیفہ تھے۔ ان کا مزار بھی قصبہ ایتمی (شاید موجود ہائیڈ) میں ہے۔ ان کی بہت اولاد تھی۔ سب سے بڑے بیٹے کا نام شاہ داؤد تھا۔ جو باپ کی زندگی میں وفات پا گئے۔ شیخ گوہر بن شاہ داؤد جو تمام فضائل سے آراستہ تھے۔ بادشاہ جلال الدین اکبر کے حکم سے جون پور کے مفتی ہو گئے۔ ان کے چار فرزند شیخ عبدالکریم، شیخ عبدالحکیم، شیخ علی اور شیخ مرتضیٰ شہرچون پور میں زیور علم اور بزرگی سے آراستہ اب تک موجود ہیں۔

مصنف کتاب اور ہم نالائق جو شیخ قاسم و شیخ محمد بن شاہ بدھ کی اولاد ہیں۔ اس ویسے میں پڑے ہیں۔ دعا ہے کہ حق تعالیٰ خواجگان چشت کے طفیل جو خالص و مخلص مجاہدان اہل بیت و مجاہدان صحابہ رسول اللہ صلی اللہ علیہ وسلم ہیں ہمارے عاقبت بخیر کرے۔ کیونکہ ہم نے مولانا محمود سے لے کر آج تک کسی دوسرے سلسلے میں بیعت نہیں کی اور نہ اس کے بعد ہمارے خاندان میں کوئی شخص کسی دوسرے سے بیعت کرے گا کیونکہ ہم پشت بہ پشت خواجگان چشت کے کرم پروردہ میں۔ غرضیکہ میرے والد عبدالرسول بن قاسم بن شاہ بدھ نے ۱۰۲۰ھ میں اکبر بادشاہ کے زمانے میں ایتمی دو گھر سے نقل مکانی کر کے موضع رسول پور عرف دہتی پر گئے۔ لکھنؤ میں سکونت اختیار کر لی اور اس فقیر کی ولادت بروز پنج شنبہ فوراً صبح الاخرہ ۱۰۲۰ھ کو واقع ہوئی۔ چار سال کی عمر میں میرے والد بچھے حضرت شیخ محمد بن ہنگی شیخ نظام الدین ایتمی قدس سرہ کی خدمت میں لے گئے۔ آنحضرت نے تبرکاً یہ آیت تعلیم فرمائی۔ بِسْمِ اللّٰهِ الرَّحْمٰنِ الرَّحِیْمِ ط عَلَّو الْقُرْآنِ جَسَا اَثْرَابِ تَمَّکِ مِیْنِ اِبْنِ اَبْدِ محسوس کتاب ہل۔ بحر حال چند سال کچھ ادب یعنی امر و نہی پڑھا اور چند سال والد کے ہمراہ علم معاش، سپاہ گری اور آداب سلاطین سیکھے اور کچھ دنیاوی عیش میں زندگی بسر کی۔ ایسے سال کی عمر میں حق تعالیٰ نے عشق مجازی کے ذریعہ میرے قلب میں طلب صادق پیدا کر دی۔ یہ نور الدین جہانگیر کا زمانہ تھا۔ میرا دل حظوظ نفس سے پاک ہو گیا۔ چار پانچ برس امیروں کے پاس میں ریاضات شاقہ کرتا رہا اور ہر سلسلہ کے مشاغل پر عمل کرتا رہا۔ جس سے کافی تصرفات

حاصل ہوئے، مختلف اطوار میں عالم مثال نمودار ہونے لگا۔ جیسا کہ سلاور مسعود غازی کے حالات میں مجملاً بیان کیا گیا ہے۔ لیکن اس اثنا میں خلق سے میل جول بھی جاری رہا، حتیٰ کہ میرے باطن میں صوفیائے اہل صفا کے مشرب کی استقامت یعنی کثرت میں شہورِ احدیت حاصل ہو گیا اور عشقِ حقیقی کا بے حد طلبہ پیدا ہوا، اس وقت تمام علائق و نیا کو چھوڑ کر فقیر کا لباس اختیار کیا اور گوشہٴ تجرید میں بیٹھ گیا۔ سات سال اور چند ماہ تک خواہجہ چشتِ قدس اسرارِ ہم کی متابعت میں سلوکِ طے کرتا رہا اور بقدر استطاعتِ قدس کے مجاہدات میں مشغول رہا، حتیٰ کہ بیچِ راحت میں اور مجاہدہ مشاہدہ میں مبدل ہو گیا اور حقیقی افتح باب سے نوازا گیا۔ اس کے بعد طالبین اور مریدین کی تربیت میرے سپرد ہوئی۔ ۱۰۳۲ھ میں میں نے اودادِ چشتیہ جمع کئے، جن سے ہر دوست بقدر استعدادِ فائدہ اٹھاتا ہے۔ اس کے بعد اس نیاز مند نے اسبابِ معیشت بتدیر پیدائے اور کئی سال سے بحکمِ الہام سب امور سرانجام دے رہا ہوں، دعا ہے کہ حق تعالیٰ خاتمہ بالخیر کرے۔ اپنے متعلق یہ چند کلمات اس لئے لکھے کہ حق تعالیٰ نے فرمایا ہے کہ اِنَّا بِنِعْمَتِ رَبِّكَ نَحْمَدُكَ (حق تعالیٰ کی نعمت کا اظہار کرو) یہ حروفِ شانہ میں شہاب الدین محمد شاہجہان کے عہد میں لکھے گئے۔

آن مقدسے اربابِ ولایت، آن گنجینہٴ علم و
حضرت شیخ علاؤ الحق والدین ہدایت، آن ناطق بلسانِ عالی پیشوائے وقت

مخدوم شیخ علاؤ الدین قدس سرہ شیخ سراج الدین عثمان المعروف اخی سراج کے مرید و خلیفہ تھے۔ ان کے والد کو عمر بن اسعد لاہوری کہتے تھے۔ جو بادشاہِ بنگال کی تمام سلطنت کے وزیر تھے۔ عثمان بھی سلاطینِ بنگال کے امراء میں سے تھے۔ جو لاہور سے آ کر بنگال میں خاکن ہو گئے تھے۔ لطائفِ اشرفی میں لکھا ہے کہ آپ کا سلسلہٴ نسب حضرت خالد بن ولید سے جا ملتا ہے۔ آپ کے القاب علاؤ الدین گنجِ نبات (مٹھائی کا خزانہ) اور شیخ علاؤ الدین تل ہیں۔ اخی سراج کے مرید ہونے سے پہلے آپ علم و زہد اور جاہ و منزلت کی وجہ سے اپنے آپ کو گنجینہٴ نبات کہتے تھے۔ جب یہ بات

سلطان الشارح تک پہنچی تو آپ نے غصے میں آکر اپنے زانو پر ہاتھ مارا اور فرمایا میرے
 پیر بھی گنجلک اور یہ بھی نینج نبات! اس کی زبان نہیں جلتی۔ یہ کلمات آن حضرت کی زبان
 مبارک سے نکلے۔ ہی اسکی زبان جل گئی اور مدت کے بعد جب شیخ اخی سراج الدینؒ
 کے مرید ہوئے تو زبان ٹھیک ہو گئی۔ صاحب اخبار الانبار لکھتے ہیں کہ جب شیخ
 سراج الدین اخی سلطان الشارح کی خلافت سے مشرف ہوئے اور اپنے اصلی وطن
 بنگال جانے کا ارادہ کیا تو سلطان الشارح کی خدمت میں عرض کیا کہ وہاں شیخ علاؤ الدین
 بڑا عالم و فاضل اور صاحب جاہ و منزلت ہے۔ میرا وہاں کیسے گزارہ ہو گا۔ آن حضرت
 نے فرمایا کہ غم مخود او خادم تو خواہد شد (فکر مت کرو، وہ تمہارا خادم ہو جائے گا) آخر
 یہی ہوا۔ شیخ علاؤ الدین اپنے جاہ و چشم کے باوجود آپ کے مرید اور خادم ہو گئے۔ وہاں
 یہ بھی لکھا ہے کہ اخی سراج اکثر اوقات سواری کرتے تھے اور پختہ کھانا آپ کے ہمراہ
 بھیج دیا جاتا تھا۔ شیخ کے خادم گرم دیگ شیخ علاؤ الدین کے سر پر دکھ دیتے تھے جس
 سے ان کے سر کے بال اڑ گئے تھے۔ شیخ کا گندیش علاؤ الدین کے رشتہ داروں کے
 گھر کے سامنے سے ہوتا تھا جو امرائے سلطنت تھے۔ لیکن اس سے ان پر کچھ اثر
 نہیں ہوتا اور شیخ کے کھانے کی دیگ سر پر اٹھائے چلے جاتے تھے۔ آخر شیخ کی تربیت
 سے آپ بلند مقامات پر پہنچ گئے اور جس قدر فیوض اخی سراج نے سلطان الشارح
 سے حاصل کئے تھے وصال کے وقت سب شیخ علاؤ الدین کے حوالہ کر کے انکو
 اپنا جانشین مقرر فرمایا۔ چنانچہ شیخ کے بعد آپ مندار شاد پر متمکن ہوئے اور آپ نے ایک
 جہان کو فیض یاب فرمایا۔ آپ کے کمالات کا اس بات سے اندازہ ہو سکتا ہے کہ میر
 سید اشرف جہانگیر سمنانی جیسے شاہباز اور بلند پرواز حضرت خضر علیہ السلام کی رہنمائی
 سے ملک خراسان سمنان کی بادشاہی چھوڑ کر آپ کی خدمت میں پہنچے اور حسن تربیت
 سے مرتبہ تکمیل و ارشاد پر پہنچے۔ باوجودیکہ کبے شمار اولیائے کبار سے آپ کو
 راستے میں ملاقات ہوئی۔ لیکن سب نے یہی فرمایا کہ تمہارا مرشد بنگال میں ہے، وہاں
 جاؤ۔ خضر علیہ السلام نے ستر مرتبہ شیخ علاؤ الدین کو خبر دی کہ ایک باز سمنان سے

اڑ چکا ہے اور بہت سے مشائخ نے جال پھیلا دیئے ہیں۔ لیکن میں آپ کے لئے
 وراثتوں۔ چنانچہ اسکا مفصل ذکر میر سید اشرف جہانگیر کے حالات میں آ رہا ہے۔ آپ
 کے دوسرے صاحب سجادہ خلیفہ شیخ نور قطب عالم تھے۔ جو بڑے صاحب کمال
 اور کرامات تھے۔ ان کا ذکر اپنی جگہ پر آ رہا ہے۔

آپ کے ایک اور خلیفہ حضرت شیخ نصیر الدین مانکی پوری ہیں۔ جو بہت بلند مقام
 بزرگ تھے۔ وہ شیخ ابوسعید ابوالخیر کے ہم مشرب تھے۔ یہ فقیر کاتب حروف اعلیٰ زیارت
 سے فیض یاب ہو چکا ہے۔ بڑے بزرگ اور صاحب تصرف تھے آپ کا مزار
 سرائے مانکی پور میں ہے۔

حضرت میر سید نظام الدین زید پوری قدس سرہ، شیخ نصیر الدین مذکورہ کے کامل ترین
 خلفاء میں سے ہیں۔ کمال کسب کی وجہ سے آپ مرتبہ فردانیت پر پہنچ گئے تھے،
 ان کا مزار زید پور میں ہے۔ ان کا سلسلہ نسب حضرت سید محمد اعرج سے جا ملتا
 ہے جو امام محمد تقی رضی اللہ عنہ کی اولاد میں سے تھے۔ چنانچہ میر سید اشرف جہانگیر
 سمنانی لطائف اشرفی میں فرماتے ہیں کہ احمد بن موسیٰ بن امام محمد تقیؑ کے بعد
 محمد اعرج ہیں اور باقی اولاد ان کی نسل سے ہے جو راجستھان کے قصبات میں آباد ہیں
 ان قصبات میں سے ایک قصبہ زید پور ہے۔

حضرت شیخ علاؤ الدین مجذوب اکبر آبادی قدس سرہ جو ماضی و مستقبل کے حالات
 بتاتے تھے، بھی سادات زید پور میں سے تھے۔ لطائف اشرفی میں لکھا ہے کہ ہمارے
 اکثر مشائخ ابدال ہفتگانہ تھے۔ چنانچہ ان کے سر حلقہ خواجہ ابوالاحمد ہشتی ابدال
 تھے اور مخدوم علاؤ الحق بھی ابدال ہیں۔ آپ کے خوارق عادت بہت ہیں۔ چنانچہ مخدوم
 کے فرمان کے مطابق آپ کے مریدین پہاڑوں میں مختلف مقامات پر مشغول رہتے
 تھے اور ان کے درمیان بہت طویل فاصلہ ہوتا تھا۔ جب خلوت کے بعد سب وہیں
 آتے تھے تو ایک دوسرے سے کہتے تھے کہ فلاں فلاں دن حضرت مخدوم میرے
 پاس شریف لائے تھے۔ لیکن جب خانقاہ والوں سے دریافت کیا جاتا تو معلوم ہوتا

تھا کہ آپ خانقاہ سے باہر نہیں گئے تھے۔ لطائف اشرفی میں یہ بھی لکھا ہے کہ صورت تبدیل کر لینا ابدال کا خاصہ ہے۔ بلکہ بعض مشائخ بھی صورت بدلتے تھے اور بعض حضرات کو ہم نے دیکھا ہے کہ انکی روحانیت متجدد اور متماثل ہو جاتی ہے (یعنی ان کی روح کوئی نہ کوئی صورت اختیار کر کے ظاہر ہوتی ہے) اور اسی صورت میں کام کاج کرتے ہیں۔ لوگ سمجھتے ہیں کہ وہ اپنی جسمانی صورت میں ہیں۔ وہ کہتے ہیں کہ ہم نے غفلت بندگ کو دیکھا کہ یہ کام کر رہا تھا۔ وہ کام کر رہا تھا۔ حالانکہ وہ بزرگ ان کاموں سے بالکل متبرہ ہوتے ہیں اور ہم نے بار بار اس چیز کا مشاہدہ کیا ہے۔ چنانچہ مخدومی شیخ علاؤ الحق کو بعض بادشاہوں اور امیروں نے جو مرید تھے۔ یوں دیکھا ہے کہ جنگ کے دوران کفار سے لڑائی کر رہے تھے۔ لیکن انہوں نے خانقاہ سے باہر قدم نہیں کھایا اخبار اللہ میں لکھا ہے کہ ایک دن چند قلندری شیخ علاؤ الحق کی خانقاہ میں آئے ہوئے تھے۔ ایک بلی بھی ان کے ساتھ تھی۔ وہ بلی گم ہو گئی۔ قلندروں نے کہا۔ اسے شیخ ہمارے بلی لاؤ۔ شیخ نے فرمایا۔ بلی کہاں چاہتے ہو۔ ایک نے کہا۔ ہرن کے ینگھ پر۔ آپ نے فرمایا ینگھ پر پاؤں گے دوسرے قلندر نے اپنا خصیہ دکھایا۔ آپ نے فرمایا خصیہ سے پاؤں گے۔ جب وہ لوگ باہر آئے تو جس نے ینگھ کی فرمائش کی تھی۔ ایک گائے آئی اور بلی اس کے ینگھ سے برآمد ہوئی۔ جس شخص نے خصیہ دکھایا تھا۔ اس کا خصیہ اس قدر سوج گیا کہ اسی مرض میں مر گیا۔ اس کتاب میں یہ بھی لکھا ہے۔ شیخ علاؤ الحق کی خانقاہ کا خرچ اس قدر ہوتا تھا کہ بادشاہ وقت کو حیرت آئی۔ بادشاہ نے کہا، شاید آپ میرے خزانے کے افسر سے سزا باز کہہ کے اس قدر خرچ کرتے ہیں۔ چنانچہ اس نے شیخ کو حکم دیا کہ میرے شہر سے باہر چلے جاؤ اور سناڑ گاؤں میں جا کر رہو۔ پس آپ دو سال سناڑ گاؤں میں رہے اور خادم سے فرمایا جس قدر روزانہ خرچ کرتے تھے۔ اب اس سے دگنا خرچ کرو۔ لیکن ظاہراً کوئی وجہ معاش نہ تھی۔ دو باغ جو آپ کو اپنے آباؤ اجداد سے ملے تھے۔ ان کی آمدنی آٹھ ہزار روپے تھی۔ لیکن کسی آدمی نے ان پر قبضہ کر لیا تھا اور کچھ نہیں دیتا تھا۔ شیخ نے اُسے بھی کچھ نہ کہا اور خلق کو بے انداز بخشش کرتے رہتے تھے۔ آپ فرمایا کرتے تھے کہ جس

قد خیر میرے شیخ اخئی سراجدین کرتے تھے۔ میرا خیر اسکا عشر عشر بھی نہیں۔ آپ کے کلامات بے شمار ہیں۔ آپ کی وفات یکم ماہ رجب ۱۰۱۶ء کو واقع ہوئی۔ کیونکہ شیخ ملاذالحق ملک بنگال کے صاحبِ ولایت تھے۔ اسلئے ابتدائے اسلام کی حقیقت اور دلائل کے بادشاہوں کے حالات یہاں لکھے جاتے ہیں۔

تمام اربابِ تاریخ اس بات پر متفق ہیں کہ بنگال میں اسلام قطب الدین ایک کے زمانے میں ملک محمد بختیار کی کوشش سے پھیلنا شروع ہوا۔ محمد بختیار ایک ایسی قوم سے تعلق رکھتے تھے جو ملک غور سے سلطان شہاب الدین غوری کے ساتھ ہندوستان آئی تھی اور قوم خلجی کا سلسلہ نسب ترک بن یاخت بن فوج پر منہی ہوتا ہے۔ جب ۵۸۹ھ میں سلطان شہاب الدین نے راجہ پر تھی راج کو قتل کر کے اپنے معتمد غلام قطب الدین ایک کو ہندوستان کی حکومت سپرد کی اور خود غزنی چلا گیا تو محمد بختیار کو بھی قطب الدین کے ساتھ چھوڑا۔ قطب الدین نے تھوڑے عرصے میں موت اور حثمت پیدا کر کے ملک گیری کی طرف توجہ کی۔ چنانچہ ملک بختیار کو لشکر دے کر ولایتِ شرقی کے لئے تعینات کیا تاکہ اسلام کو پھیلائے۔ اس نے اودھ فتح کر کے اسلام کو مروج کیا اور وہاں چند حکام تعینات کر کے ولایت بہار اور بھنوتی کی طرف توجہ کی اور بنگال پر قبضہ کر کے ہر قبضے میں مسجد بنوائی اور قاضی مقرر کر کے دین محمدی کو رونق دی۔ اس نے ۶۶۶ھ میں وفات پائی۔ اس تاریخ سے لے کر سلطان محمد تغلق شاہ کے عہد یعنی ۷۳۳ھ تک ولایت بنگال سلاطینِ دہلی کے تصرف میں رہی۔ جب سلطان محمد شاہ بن تغلق کے عہد میں طوائف الملوک شروع ہوئی تو ملک فخر الدین اپنے آقا قد خان حاکم بنگال کو قتل کر کے خود حکمران بن گیا۔ اس کے بعد علی مبارک خان نے جو قد خان کا سپہ سالار تھا۔ سلطان فخر الدین کو قتل کر دیا اور خود بادشاہ بن بیٹھا۔ اس کے بعد حاجی الیاس نے علی مبارک کو قتل کر کے سلطان شمس الدین بھنگڑہ کا لقب اختیار کر کے بنگال کا بادشاہ بن گیا۔ اس نے سلطان فیروز شاہ دہلی سے صلح کر لی اور ۷۵۹ھ میں فوت ہو گیا۔

اس کے بعد اسکا لڑکا سلطان سکندر تخت نشین ہوا۔ ۷۶۰ھ میں سلطان فیروز شاہ

نے لشکر کشی کی اور سالانہ خراج مقرر کر کے واپس چلا گیا۔ سلطان سکند کے بعد اسکا لاکا سلطان غیاث الدین تخت نشین ہوا۔ اور ۷۵۰ھ میں فوت ہو گیا۔ اس کے بعد اسکا لاکا سلطان اسلاطین تخت پر بیٹھا اور ۷۸۵ھ میں فوت ہو گیا۔ اسکی جگہ اسکا بیٹا سلطان شمس الدین تخت نشین ہوا اور ۷۸۵ھ میں فوت ہو گیا۔ اس کے بعد اس خاندان کا خاتمہ ہو گیا اور ایک ہندو زمیندار راجہ کتشل نے حملہ کر کے ملک پر قبضہ کر لیا اور اہل اسلام کو سخت تکلیف دی۔ چنانچہ مسلمانوں نے اسے بھاگنے سے روکا۔ اس کا ظلم اس حد تک تھا کہ شیخ نور قطب نے تنگ آ کر سلطان ابراہیم وانی جون پور کے ہاں شکایت کا خط لکھا اور حضرت میر سید جہانگیر سمانی سے روحانی امداد طلب کی۔ چنانچہ کتشل فوت ہو گیا اور اس کے لڑکے نے اسلام قبول کر کے سلطان جلال الدین کا لقب اختیار کیا اور سلطنت کی باگ ڈور سنبھال لی۔ اس نے شیخ نور بن حضرت شیخ علاؤ الحق سے بیعت کر لی اور ساری عمر معتقد رہا اور سترہ سال حکومت کر کے بعد ۸۱۲ھ میں فوت ہو گیا۔ رحمۃ اللہ علیہ۔

اس کے بعد اسکا بیٹا سلطان احمد سلطنت بنگال پر تخت نشین ہوا۔ وہ بھی شیخ نور قطب عالم کا مرید تھا۔ وہ اٹھارہ سال حکومت کر کے ۸۳۰ھ میں فوت ہو گیا۔ اس وقت سے لے کر ۹۳۹ھ تک بارہ مختلف خاندانوں کے حکمرانوں نے بنگال پر حکومت کی۔ ان میں سے ہر ایک شیخ علاؤ الدین کے فرزندوں کا مرید اور معتقد رہا۔ آخری بادشاہ نصیب بن سلطان علاؤ الدین تھا جس نے ۹۳۹ھ میں وفات پائی۔ چند روز کے بعد بنگال پر شیر شاہ اور اسلام شاہ سوہمی بادشاہ دہلی کا قبضہ ہو گیا۔ چودہ سال سے زائد اس خاندان نے حکومت کی۔ انہوں نے ملک اڑیسہ کو بھی اپنی سلطنت میں شامل کر لیا تھا۔ اس کے بعد ۹۸۳ھ میں تمام ملک بنگال جلال الدین اکبر کے قبضے میں آ گیا اور آج تک اس خاندان کے تصرف میں ہے۔

آن مست شراب، بے خمار، آن فارغ از مشاہد اغیار
حضرت خواجہ مسعود بک | آن سر حلقہ عاشقان بلا شک بے باک جہاں خواجہ
مسعود بک قدس سرہ، آپ بڑے عالی مقام اور صاحب الحال بزرگ تھے۔ صاحب

انبار اختیار رکھتے ہیں کہ آپ کا اصل نام شیرخان ہے۔ آپ سلطان فیروز شاہ بادشاہ دہلی کے رشتہ دار تھے۔ آپ نے کافی عرصہ اہل دوست کی حیثیت سے زندگی بسر کی۔ آخر حق تعالیٰ کی طرف سے آپ کے دل میں جذبہ حق پیدا ہوا جس سے تمام دنیاوی خواہشات سے آپ کا دل سرور ہو گیا اور سب کچھ چھوڑ کر شیخ رکن الدین بن شہاب الدین امام کے مرید ہو گئے۔ جنکا ذکر خلفائے سلطان نیشاخ میں ہو چکا ہے۔ شیخ کے فیض تربیت سے آپ تھوڑے عرصے میں مرتبہ کمال پر پہنچ گئے اور مشائخ کے تمام اوصاف سے مزین و ممتاز ہو گئے۔ آپ پر اکثر استغراق کا غلبہ رہتا تھا اور مستانہ کلام کرتے تھے۔ سلسلہ چشتیہ میں آپ کی طرح کسی بزرگ نے اس قدر اسرار حقیقت فاش نہیں کئے اور نہ مست رہے ہیں۔ آپ کے انسواستقدر گرم ہوتے تھے کہ جس کے ہاتھ پر گرتے تھے۔ جلا دیتے تھے۔ آپ نے علم توحید و تصوف میں بہت کتابیں لکھی ہیں۔ آپ کی ایک کتاب تمہید ہے۔ جو حضرت عین القضاة ہمدانی کی تمہیدات کے مطابق ہے۔ یہ کتاب حقائق و معارف سے لبریز ہے۔ آپ کے اشعار کا ایک دیوان بھی ہے جو آپ نے حضرت شیخ نصیر الدین محمود کی اجازت سے لکھا۔ اس میں ہر قسم کا لطیف کلام موجود ہے۔ آپ کی ایک اور کتاب ہے۔ جس کا نام مرآة العارفین ہے۔ اس کے دیباچہ میں فرماتے ہیں:-

”بدان کہ لسان وقت ناطق است و عین غیب، شاید ما غائبان حاضریم و حاضران غائب ازان روسے کہ ما ماتم پیدائیم۔ و ازان روسے کہ ما مانہ ایم جو پیدائیم اگر کشف رموز غیب جہنّی مارا سگوئی۔ این حروف است کہ ظروف استار است۔ (اصل کتاب میں یہ لفظ استار ہے۔ لیکن معلوم ہوتا ہے استار ہے) و الفاظے است کہ نکاتش اسرار است۔ و بیاضے است کہ در چشم دل سودا ریزد و دوائست کہ در دماغ جان سودا رنگزد۔ نور است دیدہ افروز ناریست پر وہ سوز ما شجرہ انحصر طوریم کہ ناز ناز بہ آن نوریم کہ نورش بر ما مافہ و ظلمت از ما شافتہ و مارا بے ما یافتہ۔ او بہ ما از ما میگوید و شمارا بے شمارا ہے جوید۔ حجاب نیست۔“

چشم باز کن و خود ما محرم را ز کن باریجا صورت نیست در آئینه کشف متجلی و عروسے
 است بجلیه ستر متجلی۔ این جلوه مرآة العارفين است۔ بشناس گرت چشم یقین
 است۔

جانتا چاہیے کہ زمانے کی زبان بول رہی اور عین یعنی بولنے والا خود غیب ہے
 شاید ہم غائبین حاضر ہیں اور حاضرین غائب ہیں۔ اسوجہ سے کہ ہم ہم ہیں لیکن ظاہر نہیں
 ہیں اور اسوجہ سے کہ ہم ہم نہیں ہیں۔ لیکن ظاہر ہیں۔ اگر تم حقیقت کے رموز کے طلبگار
 ہو تو مجھ سے نہ کہو۔ یہ حروف جو ہیں۔ استتار یعنی عالم غیب کے ظروف یعنی ذریعہ اظہار ہیں
 اور یہ جو الفاظ ہیں۔ ان کے نکات اسرار کے آئینہ دار ہیں۔ یہ ایک ایسی بیاض ہے کہ دل
 کی آنکھ میں سودا پیدا کرتی ہے۔ یہ وہ دوا ہے جو دماغ جان میں سودا پیدا کرتی ہے۔ یہ وہ
 نور ہے جو آنکھوں کو روشن کرتا ہے۔ یہ وہ نار (آگ) ہے جو پردہ جلاتی ہے۔ ہم
 کوہ طود کے سرسبز درخت ہیں۔ جو نار نہا نور ہیں۔ یعنی بظاہر آگ دکھاتے دیتے ہیں۔ لیکن
 دراصل اس نور مطلق کی طرف راہنمائی کرتے ہیں۔ (میں اس درخت کی طرف اشارہ ہے
 جس کے اندر حضرت موسیٰ علیہ السلام نے آگ دیکھی اور جب آگ لینے کے لئے قریب
 پہنچے اور درخت سے آواز آئی: اِنِّی اِنَّا اللّٰہُ۔ یعنی ہم اللہ ہیں۔) یہ وہ نور ہے جو ہم پر
 چمکا ہے اور اس سے ہماری ساری ظلمت دور ہو گئی ہے اور ہم کو ہمارے بغیر پا
 یا ہے۔ یعنی ہماری خودی ختم ہو گئی ہے اور ہماری روحانیت باقی رہ گئی ہے یا
 خود ذاتِ حق باقی ہے۔

لہذا اب وہ جو بات ہم سے کرتا ہے۔ ہمارے ذریعہ کرتا ہے۔ (یعنی خود منکمل
 ہے اور خود مخاطب) اور تم کو بغیر تمہارے تلاش کرتا ہے۔ (یعنی تیرے جسم کو نہیں
 بلکہ تیری حقیقت کو تلاش کرتا ہے) اور یہی ایک بڑا حجاب ہے۔ پس آنکھیں کھولو اور اپنے
 آپ کو محرم مانناؤ۔ اس جگہ (محبوب کی) صورت ہے۔ جو کشف کے ذریعہ ظہور پذیر
 ہوتی ہے۔ یہ ایک عروس (دلہن) ہے جو حلیہ (زیور) ستر (حجاب) کے ساتھ متجلی
 ہے۔ (یعنی جس نے حجاب کا زیور پہن رکھا ہے) یہ جلوه مرآة العارفين ہے۔ اگر

تجھے چشم یقین حاصل ہے تو اسے پہچان۔

۱۔ اس کتاب میں آپ کا ایک شعر درج ہے جو یہ ہے۔

۱۔ مائتہ محمد مرسل افتادہ ایہ

ذیرا کہ ہر ولی است باین نسخہ بنی

ترجمہ: ہم حضرت محمد رسول اللہ صلی اللہ علیہ وسلم کا نسخہ ہیں۔ کیونکہ ہر
ولی اس نسخہ کی بدولت نبی ہے۔ یعنی ہدایت خلاق پر مامور ہے۔

۲۔ رفت ز مسعود یک جملہ صفات بشر

چونکہ ہماں ذات بود باز ہماں ذات شد

ترجمہ: مسعود یک تمام بشری صفات کھو بیٹھا ہے چونکہ ابتداء سے وہ
ذات تھا۔ اب پھر ذات ہو چکا ہے۔ یعنی ذات حق میں فنا ہو چکا ہے۔
اسکے دیوان سے ایک غزل نقل کی گئی ہے جو یہ ہے۔

۱۔ در آمد بت دست در دیدہ یکسر

دو عالم شدہ از جالش کمنور

۲۔ سر زلف را تاب دادہ زمستی

ازاں تاب تابع کردہ من و خود

۳۔ جالش شراب و رخس گشت ساقی

دانش مراحمی، لب گشت ساغر

۴۔ چناں کردہ بے خود مسا بادہ او

کہ از دست رفتم نہ پائے ماندونہ سر

۵۔ دریاں بے خودی دلبر از در در آمد

مراجبت بگرفت چو غنچہ در بر

۶۔ دو چشم کہ از عشق او باز گشتہ

بعالم ندیم سگر حسن و لب

- ۶۔ میر نغز کہ کردم نظیر یار و دیدم
 کہ ہر زہر بود است خورد شیر افند
 ۷۔ ندا کرد در گوشش دل تافت جاسے
 کہ معشوق و عاشق توئی نیست دیگر
 ۸۔ چہ گویم دوئی نیست در ستر وحدت
 قلندہ خدا داں خدا داں قلندہ
 ۹۔ ازاں سہ آگاہ نے جز مصنف
 دیدیں نہ محبوب نے جز مکند
 ۱۰۔ فَعْلًا فَعْلًا فَعْلًا فَعْلًا
 نہ معبود ساندہ نہ دیوار نے وہ

آپ کے چند اور اشعار جو بطریق مناجات لکھے ہیں یہاں درج کئے جاتے

- ہیں۔
- ۱۱۔ مجر و شو از دین و دنیا قلندہ
 کہ راہ حقیقت ازین ہر دو بر سر
 ۱۲۔ جہاں چیت دانی بنزدیک مردان
 طلسمات ابلیس پر شور و پر شر
 ۱۳۔ نے نے بے وفائے مکارہ کبستی
 طلاقش بیناز بگذار و بگذر
 ۱۴۔ مرا آرزوئے است دیرینہ یارب
 بحق نبی زور گرداں ستر
 ۱۵۔ انا الحق نانا بر سر دایہ رقصم
 چو منصور بر نفس گرداں منظر

- ۱۔ میرانشہ شباب سے مست دلبر اچانک میری آنکھوں میں اتر آیا اور اس کے جمال سے دونوں جہاں منوع ہو گئے۔
- ۲۔ محبوب نے سستی کے عالم میں اپنی زلفوں کو تاب دے رکھی ہے اور اس ادا سے اُس نے مر و خود شدید کو ماند کر دیا ہے۔
- ۳۔ اسکا حسن و جمال شراب کا کام کر رہا ہے۔ یعنی سٹے دیکھ کر میں بھی بے خود ہونا ہوں اور اسکا رخسار جو حسن و جمال کا حامل ہے بطور ساتی یہ کام کر رہا ہے۔ اسکا ذہن سراچی کا کام کر رہا ہے اور لب ساغر بن گئے ہیں یاد رہے کہ محبوب کے بغل کو شربت یا شراب سے تشبیہ دی جاتی ہے۔
- ۴۔ مجھے اس کے شراب نے اس قند بے خود کر دیا ہے کہ بے دست و پا ہو کر رہ گیا ہوں۔
- ۵۔ اس بے خودی کے عالم میں دوست میرے دروازے کے اندر آ گیا اور مجھے غنچے کی طرح بغل میں لے گیا۔
- ۶۔ میری دو آنکھوں نے جو کہ عشقِ دلبر سے کھل گئی ہیں۔ دنیا میں سوائے حسنِ دوست کے کچھ نہیں دیکھا۔
- ۷۔ جس چہرے کی طرف میں نے دیکھا یا (حق تعالیٰ) نظر آیا پس ہر ذرہ خورشید بن گیا ہے۔
- ۸۔ میں کبا بتامل و حدت میں دہلی نہیں۔ قلند کو خدا سمجھ اور خدا کو قلند۔
- ۹۔ اس راز سے سوائے پاکبازوں کے اور کوئی آگاہ نہیں ہے۔ اس نغمہ کے عالم میں سوائے کثیف القلب اور مکدر دل کے کوئی محبوب نہیں۔ یعنی مکدر دل محبوب ہے باقی واصل ہیں۔
- ۱۰۔ اس مصرعے میں شاعر نے غزل کی بحر مکھدی سے لیکن اس پر معانی بھی چپاں کر دیئے ہیں۔ یعنی وہی ہے، وہی ہے، وہی ہے اور وہی موجود ہے نہ مستعد ہے نہ مدہ ہے نہ دیوار۔

۱۰۔ اے قلندریں باہر دنیا دلوں سے آزاد ہو جا، کیونکہ راہِ حقیقت ہی

دو فل سے برتر ہے۔

۱۱۔ دنیا ایک منارِ ادب ہے و فاجر حیا ہے اُسے ظلمتِ بیہوشی اور چھوڑ

چھا کر دود ہو جا۔

۱۲۔ اے اللہ امیرے دل میں ایک پکائی آندوس ہے وہ پوری کر دے وہ یہ کہ

۱۳۔ میں انا الحق کہتے ہوئے دل پر دقص کر دل اور مجھے منصور کی طرح اپنے نفس

پر فتح یاب کر دے۔

آخر آپ پر ایسا حال طاری ہوا کہ بے اختیار ہو کر آپ نے سیرالہنی فاش کر دیا اور

سلطان فیروز شاہ کے زمانے میں علمائے ظاہر متفق ہو گئے اور قلعہ فیروز آباد کے

بچے دیانے جنا کے کنارے آپ کے جسم کو ٹکڑے ٹکڑے کر کے دیبا میں ڈال دیا

اس کے بعد آپ کے معتقدین نے پانی میں جس قدر حال ڈالے جسم کا ایک ٹکڑہ بھی

ہاتھ نہ آیا۔ لیکن خدا کی قدرت سے تمام اعضاء سلطان المشائخ کے حجرہ جو کیلوگری میں ہے

کے نیچے جمع ہو کر جتم ہو گئے۔ (یعنی پورا جسم بن گیا) اور لوگوں نے نکال کر دفن کر دیا۔

چنانچہ آپ کی جو تمنا ان اشعار میں تھی پوری ہو گئی اور آپ شاہِ حق میں شہید ہو کر مراد کو

پہنچ گئے۔ آپ کا مزار آپ کے مشائخ کے احاطہ میں ہے یعنی خواجہ قطب الاسلامی

کے قریب لادو سرائے میں واقع ہے۔ رحمتہ اللہ علیہ۔

آن فر گرفتہ ب فقر و تنہائی، آن مخلوطہ گشتہ بعالم

یکسانی، آن فارغ از گفتگوئے اغیار، ابدال

حضرت سید تاج الدین شیر سوار

شرف، سید تاج الدین شیر سوار قدس سرہ کا شمار بزرگانِ روزگار اور مست بادہ اسرار میں ہوتا

ہے آپ شیخ قطب الدین منور بن شیخ برہن الدین بن جمال الدین شیخ ہانسوی قدس سرہ کے

مرید تھے جن کے حالات سلطان المشائخ کے خلفاء میں بیان ہو چکے ہیں۔ صاحب

اخبار الاخیار کہتے ہیں کہ آپ ناول کے قبرستان میں ریاضت و مجاہدہ کر کے اس مقام

پر پہنچ گئے کہ تمام جانور مسخ ہو گئے یعنی جنگل کے جانور اور پرندے آپ کے انس

محبت کے دام میں گرفتار ہو گئے۔ جب اپنے شیخ کی زیارت کے لئے مانسی جانا چاہتے تھے تو شیر کو جنگل سے طلب کر کے سوار ہو جاتے تھے اور سانپ پکڑ کر چابک بنا لیتے تھے۔ جب مانسی کے قریب پہنچ جاتے تو شیر اور سانپ کو آزاد کر کے پیدل شہر میں داخل ہوتے۔ ایک دن شیخ قطب الدین منور دیوار پر بیٹھے تھے کہ شیخ تاج الدین اسی طرح سکر وستی میں شیر پر سوار ہو کر آگئے۔ جب شیخ کی نظر ان پر پڑی تو فرمایا۔ اے سید یہ شیر تو ایک جاندار چیز ہے۔ مردانِ حق اگر دیوار کو حکم کریں تو وہ بھی چل پڑتی ہے۔ کہتے ہیں کہ اسی وقت وہ دیوار ہٹنے لگی۔ آپ نے فرمایا۔ اے دیوار میں نے ویسے بات کی ہے۔ تجھے حکم نہیں دیا تو اپنی جگہ پر کھڑی رہ۔ یہ منکر سید تاج الدین پر حالت طاری ہو گئی اور فنائے توحید میں مستغرق ہو گئے۔ آپ کا مزار نارنول کے باہر ہے آپ کی ولادت بھی نارنول میں ہوئی۔ (نارنول دہلی کے قریب ہے) جہاں حضرت خواجہ بزرگ خواجہ معین الدین اجمیری قدس سرہ کے پیر بھائی شاہ ترکمان نارنولی کا مزار ہے۔

حضرت شیخ مظفر بن شمس الدین بلخی | آں سر حلقہ درد کشان جام وصال، آں در جمع مقامات صاحب کمال، آں فارغ

از حوادث سختی و تلخی، توحید مست شیخ مظفر بن شمس الدین بلخی قدس سرہ، آپ شیخ شرف الدین یحییٰ منیری قدس سرہ کے محبوب ترین خلفاء میں سے تھے۔ جنکا ذکر پہلے ہو چکا ہے۔ آپ طریقت میں شان عظیم، ہمت بلند اور حال رفیع کے مالک تھے شیخ شرف الدین اپنے مکتوبات میں آپ کو امام مظفر کے نام سے یاد کرتے ہیں۔ آپ بے شک امام ارباب توحید میں سے تھے۔ کتاب مناقب الاصفیاء میں لکھا ہے کہ شیخ شرف الدین منیری کے ایک لاکھ سے زیادہ مرید تھے۔ ان میں سے تین سو واصل باللہ تھے۔ ایک اور روایت کی رو سے چالیس مرید واصل باللہ تھے۔ ان چالیس میں سے تین مرد نکلے۔ یعنی شیخ مظفر بلخی۔ ملک زادہ فضل اللہ اور مولانا نظام الدین درون حصار می اور ان تین حضرات میں سے شولہ عشق و سوز شیخ مظفر کو ملا تھا۔ اس کتاب میں یہ بھی لکھا ہے کہ آپ کے والد شیخ شمس الدین بلخی شروع میں دہلی میں سرکاری عہدہ دار تھے۔ ایک دن کسی افسر نے کسی

چیز کی طرف آنکھ سے اشارہ کیا۔ آپ کے دل میں خیال پیدا ہوا کہ یہ نفاق کی علامت ہے۔ پس آپ نے عہد داری ترک کر دی اور اپنے حرم کو لکھا کہ میں نے تمام دنیاوی تعلقات کو ترک کر دیا ہے۔ اگر تم میری موافقت کرنے کو تیار ہو تو سامان لڑکوں کو تقسیم کر کے میرے پاس آ جاؤ۔ انہوں نے اپنے دو لڑکوں یعنی شیخ مظفر اور شیخ معز الدین سے کہا کہ تم لوگ اپنے باپ کا ترک نبھا لو۔ میں اسکی موافقت اختیار کرتی ہوں۔ چونکہ دونوں لڑکے مادر زاد سعید تھے۔ انہوں نے کہا کہ ہم بھی والد کی موافقت کرتے ہیں۔ پس سب کے سب تارک ہو گئے۔ اگرچہ شیخ شمس الدین شیخ احمد چرم پوشش کے مرید و خلیفہ تھے لیکن شیخ مظفر ایسے بزرگ کے مرید ہونا چاہتے تھے جو ظاہری و باطنی علوم کا مالک ہو۔ اس وقت شیخ شرف الدین میری تمام ظاہری و باطنی علوم میں ممتاز تھے۔ پس شیخ مظفر ان کی خدمت میں حاضر ہوئے اور پہلی ہی مجلس میں جس قدر علمی اشکال رکھتے تھے۔ ان پر بحث شروع کر دی۔ لیکن شیخ شرف الدین چونکہ اخلاق کریمانہ رکھتے تھے۔ ان کے ساتھ نرمی سے پیش آنے اور ان کے تمام مشکلات و ضاحت کے ساتھ حل کر دئے۔ یہ دیکھ کر شیخ مظفر پشیمان ہوئے اور شیخ کے حسن اخلاق سے اس قدر متاثر ہوئے کہ بے اختیار مرید ہو گئے۔ شیخ نے انکو خالقاہ کے فقرا کی خدمت پر مامور کر دیا۔ جب کچھ عرصے تک آپ یہ خدمت بوجہ احسن انجام دے چکے تو شیخ آپ سے خوش ہوئے اور آپ کی روحانی تربیت میں مشغول ہو گئے اور خلوت لانے خاص سے بھی مشرف فرمایا۔ آپ نے کسی برس نہایت سخت مجاہدات کئے۔

ایک دفعہ شیخ نے آپ سے چلہ کرایا لیکن آپ کی طبیعت شغل باطن پر نہیں جتنی تھی۔ بلکہ ہر وقت بیوی کی شکل نظریں رہتی تھی۔ جس سے بہت خلل واقع تھا۔ آپ نے شیخ سے عرض کیا کہ میری منکوہ میرے کام میں حائل ہے۔ لہذا میں نے اُسے طلاق دی۔ الغرض طلبِ حق میں اس قدر صادق تھے کہ تمام جبابات ہٹاتے گئے۔ آپ پر حال ایس قدر غالب تھا کہ حسین بن منصور اور عین القضاة ہمدانی کی طرح مست ہو کر نعرے لگاتے تھے۔ لیکن شیخ کی توجہ سے آپ مقام تکمیل اور ارشاد کو پہنچ گئے۔

ایک دن آپ شیخ کی خدمت میں بیٹھے تھے ایک شخص منہاج الدین بھی آگیا۔ اور فرضیت حج کے متعلق گفتگو شروع کی۔ اس نے اشارۃً شیخ پر طنز کرتے ہوئے کہا کہ حج تمام مسلمانوں پر فرض ہے اور ذرا اپنے حاجی ہونے پر فخر کا اظہار کیا۔ لیکن شیخ نے اس کی طرف کوئی توجہ نہ کی اور کھڑے ہو گئے شیخ مظفر کو ان گستاخانہ کلمات سے غصہ لگا اور شیخ منہاج الدین سے بحث شروع کر دی۔ رفتہ رفتہ بات یہاں تک پہنچی کہ شیخ مظفر نے اُسے اپنی آستین کے اندر خانہ کعبہ کا مشاہدہ کرایا جس سے وہ خاموش ہو گیا جب یہ بات شیخ تک پہنچی تو آپ نے فرمایا کہ جس قدر تم اپنی کرامت میں مشغول ہوتے۔ اسی قدر اپنے مقصود سے دور ہٹ گئے کہتے ہیں کہ اس واقعہ کے بعد شیخ بہت غصے ہوئے اور شیخ مظفر کو اپنے پاس نہیں بلا تے تھے۔ جب آپ کا غصہ فرو ہوا تو فرمایا کہ تجھے فوراً زیارت حرمین کے لئے جانا چاہیے۔ یہ سن کر شیخ مظفر زیارت کعبۃ اللہ کو روانہ ہو گئے۔ شیخ حسین بن معز الدین یعنی شیخ مظفر کے بھتیجے اپنے ایک خط میں لکھتے ہیں کہ آپ زیارت حرمین سے فاسع ہو کر واپس آ رہے تھے کہ شیخ کے وصال کی خبر سنی اس وقت آپ نے ہندوستان آنے کا ارادہ ترک کر دیا۔ ان ایام میں آپ کو آنحضرت صلی اللہ علیہ وسلم کی خواب میں زیارت ہوئی۔ آنحضرت نے فرمایا: فی الحال گھر چلے جاؤ۔ دوسری مرتبہ اپنے بال بچوں سمیت آنا۔ چنانچہ دوسری مرتبہ آپ ہم لوگوں کو مکہ معظمہ لے گئے۔ وہاں پہنچ کر آپ نے فرمایا کہ میں اس بابرکت سرزمین میں رہ کر ایک رسالہ لکھنا چاہتا ہوں۔ لیکن سمجھیگا کون؟ حضرت شیخ ہوتے تھے تو لکھنے میں مزہ آتا تھا۔ اب ہندوستان میں مردِ حق نہیں ہے۔ میں نے کہا۔ مشہور تو یہ ہے کہ کوئی جگہ مردانِ حق سے خالی نہیں۔ کیونکہ مردانِ حق کے وجود سے قائم ہے۔ فرمایا وہ صلی (نیک لوگ) ہوتے ہیں۔ مردِ حق اور ہوتا ہے۔ اگر کوئی مردِ حق مل جائے تو اس کے گھر کا مجاؤد بن جاؤں۔ اس کے بعد آپ نے ساہی عمر مکہ میں گزار دی۔ مناقب الاصفیاء میں لکھا ہے کہ جب شیخ مظفر کے وصال کا وقت قریب آیا۔ آپ نے اکیس دن کچھ نہ کھایا اور کسی سے کوئی بات نہ کی۔ لیکن شیخ حسین سے متعلق کہا۔ حضرت شیخ کو دیکھنا ہوں۔ لیکن کچھ نہیں

فرماتے معلوم نہیں کیا وجہ ہے۔

آپ نے ایک اور دفعہ شیخ حسین سے فرمایا کہ رات کو میں نے عجیب معاملہ دیکھا ہے کہ میں تجھ سے ایک راز کہتا ہوں یعنی من أحب لقاء الله أحب لقاءه (جو شخص اللہ کے دیدار کا جتنا طلبگار ہوتا ہے اللہ اسکا اتنا ہی طلب گار ہوتا ہے) یہ کہہ کر آپ استغراق میں چلے گئے۔ جب آپ کا آخری وقت آیا تو مشائخ فرودیسہ کی امانت اور خلافت اپنے بھتیجے شیخ حسین کے سپرد کی اور واصل حق ہوئے۔

آپ کی وفات کا سن نظر سے نہیں گزرا۔ لیکن شیخ شرف الدین یحییٰ منیری کے بعد آپ پانچ چھ سال قید حیات میں رہے۔ صاحب اخبار الاخبار لکھتے ہیں کہ پچیس سال تک شیخ مظفر جن واقعات اور معاملات کا اپنے سلوک میں مشاہدہ کرتے تھے۔ اپنے شیخ سے عرض کرتے تھے اور جواب سے بہرہ مند ہوتے تھے۔ شیخ شرف الدین نے اپنے بعض خطوط میں لکھا ہے کہ میرے تمام خطوط شیخ مظفر کے مشکلات اور سوالات کا حل ہیں۔ اُسے چاہیے کہ کسی سے بیان نہ کرے۔ لوگوں نے بہت کوشش کی، لیکن آپ نے کسی کو نہ دکھائے اور وصیت کی کہ میری وفات کے بعد یہ خطوط کفن میں رکھ کر میرے ساتھ دفن کر دینا۔ چنانچہ ایسا ہی کیا گیا اور وہ اسرار سربستہ پوشیدہ رہ گئے۔ یہ سب خطوط مکتوب دوسری سے زیادہ تھے۔ (مکتوب دوسری حضرت شیخ شرف الدین یحییٰ منیری کے خطوط کا مجموعہ ہے جو کہ کراچی میں طبع ہو چکا ہے) لیکن چند مکتوبات شیخ الاسلام شیخ شرف الدین کے بتے میں رہ گئے۔ جنکی تعداد اٹھائیس بتائی جاتی ہے۔ یہ خطوط اب تک اہل سلوک کے لئے مشعل راہ ہیں۔ ان میں سے ایک مکتوب یہاں لکھا جاتا ہے۔

مکتوب اول: انحمد لله دائماً۔

۱۔ ہر بلا کی قوم را حق دادہ است زیراں گنجه کرم نہادہ است
(جو بلا و مصیبت کہ حق تعالیٰ نے طائفہ صوفیا پر نازل کی ہے۔ اُسکے نیچے

لطف و کرم کا خزانہ بھی رکھ دیا ہے۔

برادرِ محترم امام مظفر پر کاتبِ حروف کے سلام و دعا ہوں۔
چاہیے کہ اپنے کام میں مردہ بن کر مشغول رہنا چاہیے۔ مرد کو چاہیے کہ کثرت
شاید و مصائب اور مختلف قسم کے امتحانات کو جو راہِ سلوک میں پیش آتے ہیں۔ راہِ
حق میں خلل انداز نہ ہونے دے۔

اے برادر!

———— کتاب عظمت الانبیاء میں لکھا ہے کہ حق تعالیٰ کے
کام ایک طرح پر نہیں ہوتے۔ یہ نہیں کہا جاسکتا کہ حق تعالیٰ کی طرف سے
بندہ پر انعام کس راستے سے نازل ہوتا ہے۔ راہِ نعمت سے یا راہِ محنت
سے۔ راہِ عطا سے یا راہِ بلا سے پیغمبر حضرت موسیٰ علیہ السلام کو ولادت
کے بعد تنور میں ڈالا گیا۔ اس کے بعد صندوق میں بند کر کے دریا میں پھینک
دیا گیا۔ پھر دشمن کے ہاتھ میں دیدیا۔ آپ کے ہاتھ سے ایک قبلی کو
موت دلا کر شہر بدر کرایا۔

دس سال شبانی کرائی (بکریاں چراتے رہے) شبِ تاریک اور طوفانِ ابر
و باران میں بھیڑیے پہنچ کر بکریوں کو منتشر کر دیتے ہیں۔ آپ راستہ بھول
جاتے ہیں۔ بیوی کو دزد زہ شروع ہو جاتا ہے۔ سردی کی کوئی حد نہیں
آگ جلانے کیلئے جس قدر کوشش کرتے ہیں۔ چٹمان کام نہیں کرتی
جب ہر طرف سے مایوسی چھاگئی اور عاجز آگئے تو ناگاہ غیب سے
فتح شروع ہوئی۔ آپ نے بیوی سے کہا۔ سامنے آگ نظر آرہی ہے
میں سے آتا ہوں۔ جب آپ وہاں پہنچے تو دوسرا راز ظاہر ہوا۔ فرمان ہوا کہ
اِنِّی اَنْشَادُبْکَ فَاَخْلَعُ نَعْلِکَ اِنَّکَ بِالْوَادِ الْمُقَدَّسِ طُوًی
(تحقیق میں تمہارا زب ہوں۔ جو تانا تار دو، کیونکہ تم اس وقت وادیِ مقدس
طوی میں ہو۔ ہم نے تجھے پیغمبری عطا کی ہے اور جو وحی تم پر نازل ہو، گوش

ہوش سے سنو) ۷

ہر چہ در خلق سوزے و سزلیست

اندراں مر خدلستے را رازلیست

(دنیا میں جس قدر سوز و سزا ہے۔ اُس کے اندر خدا تعالیٰ کی طرف ایک

راز ہے)۔

ایک اور مکتوب میں فرماتے ہیں کہ :

اے برادر! عجب راز اور عجب کوشمہ قدرت ہے

کہ علماء، زماں اور بزرگان دین کے مزارات کو تو کافر توڑ رہے ہیں اور کافر

بچہ کو بلا سبب ایمان کی دولت بخشی جاتی ہے اور دوستوں کی مسند پر

بٹھایا جاتا ہے۔ ۷

کس چہ داند تا چہ حکمت مے زود

ہر وجودے راجپہ قسمت مے زود

کسی کو کیا معلوم کہ حق تعالیٰ کی تقدیر کیا ہے اور کسی کی قسمت میں کیا

لکھا ہے)

آپ کے کمالات و کرامات اس قدر ہیں کہ یہاں ان کی گنجائش نہیں۔ رحمۃ اللہ علیہ

آن عارف کارمانگے

حضرت میر سید علی بن شہاب الدین ہمدانی دیدہ، آن پس از

محنت جام وصال چشیدہ، آن کاشف رازمانے نہانی، قطب جہاں میر سید علی ہمدانی قدس

سرہ کا شمار کاملین روزگار میں ہوتا ہے۔ آپ بڑے رفیع الشان، بلند ہمت اور صاحب

الحال تھے۔ صاحب نغمات الانس فرماتے ہیں کہ آپ تمام علوم ظاہری و باطنی کے

جامع تھے۔ آپ کی تصانیف اہل علم میں بہت مشہور ہیں۔ مثلاً سر النقطة، شرح اسما

اللہ، اور شرح فصوص الحکم وغیرہ۔ آپ شیخ شرف الدین محمود بن عبداللہ مردقانی کے مرید

تھے۔ لیکن آپ نے کسب طریقت شیخ تقی الدین علی دوسی سے کیا۔ جب شیخ تقی الدین

کا انتقال ہوا تو پھر شیخ شرف الدین محمود کی طرف رجوع کیا اور عرض کیا کہ کیا فرمان ہے۔ انہوں نے باطن کی طرف متوجہ ہو کر فرمایا! فرمان یہ ہے کہ تم دنیا کی سیر کرو۔ یہ دونوں بزرگ یعنی شیخ تقی الدین علی اور شیخ شرف الدین محمود شیخ رکن الدین علاؤ الدین سمنانی قدس سرہ کے اکل خلفار میں سے تھے جو سلسلہ فردوسیہ کے ممتاز بزرگ ہیں جو حق تعالیٰ نے میر سید علی ہمدانی کو ایسی مقبولیت عطا فرمائی کہ آپ سے نیا سلسلہ ہمدانیہ شروع ہو گیا۔ آپ کے ایک سلسلہ کی نسبت چند واسطوں سے خواجہ کبیر ابن زباد رضی اللہ عنہ پر منہی ہوتی ہے۔ غرض کہ آپ نے اپنے شیخ کی اجازت سے تین مرتبہ ربیع مسکون (ساری دنیا) کی سیر کی اور ایک ہزار چار سو اولیاء اللہ کی صحبت حاصل کی، چار سو اولیاء اللہ کو ایک مجلس میں دیکھا اور سب مشائخ سے فیضان حاصل کیا۔

اور ان مشائخ سے چار سو کلمات جمع کئے، جس کا نام آپ نے اور ادفتیہ رکھا ہے۔ اور ادفتیہ کے وظائف تمام کاموں کے لئے نہایت مجرب ہیں۔ میر سید شرف جہانگیر سمنانی لکھتے ہیں کہ ایک دفعہ میں نے بھی میر سید علی ہمدانی کی رفاقت میں ساری دنیا کا سفر کیا اور قسم و قسم کے فیوض اور نعمات سے بہرہ مند ہوا۔ آپ کی صحبت میں میں نے اس قدر اسرارِ حقائق و دقائق اور کرامات کا مشاہدہ کیا کہ اس سے بڑھ کر کہیں نہ ہو گا۔ کہتے ہیں کہ میر سید علی ہمدانی اور امیر تیمور کے درمیان مخالفت ہو گئی۔ اس میں بھی ایک حکمت تھی۔ وہ یہ کہ امیر تیمور نے انہیں اپنے ملک سے بددکر دیا اور آپ کشمیر چلے گئے۔ جہاں آپ نے اسلام کی تبلیغ کی اور اس کا ان کفر کو اسلام کے نور سے منور کر دیا۔ جس طرح حضرت رسالت پناہ صلی اللہ علیہ وسلم کی ہجرت کا راز یہ تھا کہ اہل مدینہ کو اسلام سے مشرف کیا جائے۔ اسی طرح میر سید علی کے کشمیر آنے سے سارا خطہ نور علی نور ہو گیا۔ کیونکہ حضرت سلیمان علیہ السلام کے بعد کوئی نبی یا ولی کشمیر میں نہیں گئے تھے۔ آپ نے اپنی قوتِ ولایت سے بغیر کسی ظاہری اسباب کے اس کفر کو ہٹانے سے ظلمت کو کبھی دور کر دیا۔ چنانچہ کشمیر میں آج تک حضرت سلیمان علیہ السلام کے تخت کے آثار اور میر سید علی کی خانقاہ موجود ہے۔ چونکہ آپ کشمیر کے صاحبِ ولایت ہیں

اسی لئے یہاں کشمیر کے حالات بیان کرنا مناسب معلوم ہوتا ہے۔

اقبال نامہ جہانگیری میں لکھا ہے کہ کشمیر اقلیم چہارم میں سرے سے اس کا تاریخ کشمیر

عرض خط استوا سے پتیس ۳۵ درجے دور ہے۔ اس علاقے میں عہد قدیم سے راجاؤں کا تصرف تھا۔ جنہوں نے چار ہزار سال تک حکومت کی۔ ان کے مفصل حالات تاریخ راجہ تنگ میں درج ہیں۔ جسکا جلال الدین اکبر کے حکم سے ہندی سے فارسی میں ترجمہ کیا گیا۔ ۱۷۱۲ء میں یہ خطہ اسلام کے نور سے مشرف ہوا اور بتیس ۳۲ مسلمان حکمرانوں نے دو سو بیاسی سال تک حکومت کی۔ ملک کشمیر کا طول کتھل سے قندور تک چھپن ۵۶۔ جہانگیری کو سہے اور عرض آٹھ کوس سے زیادہ اور دس کوس سے کم نہیں ہے۔ لیکن چونکہ میوہ مانے دل پسند اور گل بلانے رنگ رنگ سے آراستہ ہوتا ہے۔ اس لئے اسے کشمیر حنت نظیر کہا گیا ہے۔ منتخب التاریخ مصنفہ امیر احمد میں کشمیر میں اسلام کی ابتدا ۷۲۲ء بتائی گئی ہے۔ اس کی تفصیل یہ ہے کہ سلاطین سوداگر کی اولاد میں سے ایک شخص تھا جس کا نام شہیر تھا۔ اسکا داد بہت عابد و زاہد تھا۔ ایک دن کسی حالت خاص میں اسکی زبان سے یہ نکلا کہ میرے لڑکے طاہر کا بیٹا جسکا نام شہیر ہو گا۔ ولایت کشمیر کا بادشاہ ہو گا اور کئی برس یہ ملک اسکی اولاد کے تصرف میں رہیگا۔ جب شہیر بلوغت کو پہنچا تو اس نے اپنے والد سے یہ خوشخبری سن کر کشمیر کا رخ کیا۔ جب وہاں پہنچا تو کشمیر کے راجہ یہ دیو نے قبضہ دوا اور اسکی رہائش کیلئے منتخب کیا۔ اور بہت مہربانی سے پیش آیا۔ لیکن اسی تاریخ سے کفار کی سلطنت میں خلل واقع ہو گیا اور روز بروز منزل رونما ہونے لگا۔ ان ہی ایام میں لنگر جگ جو چکان کا دادا ہے۔ ولایت واد سے اہل و عیال سمیت آ کر سکونت پذیر ہوا۔ چند روز بعد یعنی ۷۲۴ء میں دو کج نامی ایک ترک بادشاہ نے سترہ ہزار سوار اور پیادہ مغلوں کے ساتھ بارہ مولا کے راستے کشمیر میں داخل ہو کر قتل عام کا حکم دیدیا۔ جہاں کوئی نظر آتا تھا، قتل کر دیتے تھے۔ لیکن عورتوں اور بچوں کو قید کر لیتے تھے اور شہر وں اور بتیوں کو آگ لگا دیتے تھے۔ یہ دیکھ کر راجہ یہ دیو، کشتوار کی طرف بھاگ گیا۔ حملہ آوروں نے کشمیر کو آٹھ ماہ تاخت و تاراج کرنے کے بعد ہندوستان کا رخ کیا۔ جب

پہاڑ کی چوٹی پہنچے تو قدرتِ الہی اور غضبِ بڑی سے اس قدر برف باری ہوئی کہ تمام
 لشکر اور قیدی غرق ہو گئے اور ایک آدمی بھی زندہ نہ بچا۔ اس وقت سے کشمیر برباد ہو گیا
 اور اسکی اصلی حالت بگڑ گئی۔ وہاں کے جن لوگوں نے بھاگ کر پہاڑوں اور غاروں میں پناہ
 لے لی تھی۔ باہر آ کر تباہی کا ملاحظہ کیا اور بے حد پریشان ہوئے۔ رفتہ رفتہ ہر ضلع میں الگ
 الگ حکومتیں قائم ہو گئیں اس کے بعد زنجونا می ایک شخص جو جنڈاں نسل سے تھا پرگزوار
 میں لشکر جمع کر کے آہستہ آہستہ کشمیر کا بادشاہ ہو گیا اور شہیر مذکورہ کو اپنا پیش دست (کانٹہ)
 مقرر کر لیا۔ لیکن اس کی حکومت میں بھی خلل واقع ہو گیا اور شہیر نے طاقت پکڑنا شروع
 کر دیا۔ راجہ زنجو پندہ برس حکومت کرنے کے بعد فوت ہو گیا۔ اس نے اپنی
 بہن کوتہ زین کے ساتھ شادی کر رکھی تھی۔ شوہر کی وفات کے بعد کوتہ زین تخت پر بیٹھی۔
 جب شہیر نے کشمیر کے تخت کو مرد سے خالی پایا تو وہاں کے امرا اور شرفاء سے
 متفق ہو کر لشکر جمع کر لیا اور تخت پر قبضہ کر کے کوتہ زین کو اپنے نکاح میں لے لیا۔
 غرضیکہ شہیر ۱۶۲۳ء میں کشمیر کا بادشاہ بن گیا اور سلطان شمس الدین کا لقب اختیار
 کر کے تخت نشین ہوا۔ تین سال پانچ ماہ حکومت کرنے کے بعد وہ فوت ہو گیا اور
 اس کی جگہ اسکالا کا جشید تخت پر بیٹھا لیکن دو سال اور دو ماہ کی حکومت کے بعد وہ
 اپنے بھائی علی شیر سے شکست کھا کر بھاگ گیا۔ علی شیر ۱۶۲۸ء میں تخت نشین ہوا اور
 سلطان علاؤ الدین کا لقب اختیار کر کے بارہ سال حکومت کرنے کے بعد فوت ہو گیا
 اس کے بعد اسکالا کا سلطان شہاب الدین تخت نشین ہوا۔ اس نے گرد و نواح کے
 علاقوں پر قبضہ کر کے سلطان فیروز شاہ والی ہندوستان سے صلح کر لی اور انیس سال حکومت
 کر کے راہی ملک بچا ہوا۔ اگرچہ یہ لوگ اسلامی نام رکھتے تھے لیکن کافر مطلق تھے
 اور حلال و حرام میں کوئی فرق نہیں کرتے تھے۔ سلطان شہاب الدین کے بعد اسکالا
 سلطان قطب الدین تخت پر بیٹھا۔ میر سید علی ہمدانی اس کے عہد میں یعنی ۱۶۳۳ء میں کشمیر
 کے ائمہ تشریف لائے۔ سلطان قطب الدین نے آپ کی بہت تعظیم کی اور فرانسویوں
 میں کمر بستہ ہو گیا۔ بادشاہ نے دو بیٹوں کے ساتھ شادی کر رکھی تھی آپ کے حکم سے

اس نے ایک کو طلاق دیدی اور دوسری سے دوبارہ نکاح کیا۔ اس کے بطن سے سلطان سکندر بت شکن وجود میں آیا۔ سلطان علاؤ الدین نے شیخ کے حکم کے مطابق کاغذ لباس ترک کر کے اہل اسلام کا لباس اختیار کیا۔ اس روز سے کشمیر میں اسلام کو رونق ہوئی اور آپ نے اسلامی قوانین جاری کر کے شریعت کے اوامر اور نواہی کو رائج کیا۔ اس کے بعد آپ زیارت بیت اللہ کے لئے بارہ مولہ کے راستے روانہ ہوئے لیکن راستہ میں کرہ سواد کی ولایت میں چھ ذوالحجہ ۷۸۶ھ کو وفات پائی۔ وہاں سے آپ کے مریدین نعش کو ختلان لے گئے جو بدخشاں کے نواح میں ہے اور وہیں دفن کر دیا۔

”بِسْمِ اللّٰهِ الرَّحْمٰنِ الرَّحِیْمِ“ آپ کی تاریخ وفات ہے ”سید ماعلی ثانی“ بھی تاریخ وفات ہے۔ آپ کا مزار ختلان میں قبلہ حاجات ہے۔ رحمۃ اللہ علیہ۔

آپ کے بعد آپ کے فرزند میر سید محمد مندر نشین ہوئے۔ آپ بڑے عالم اور صاحب حال تھے۔ بائیس سال کی عمر میں آپ اپنے مریدین سمیت سکندر بن قطب الدین کے عہد میں کشمیر پہنچے۔ بادشاہ نہایت عقیدتمندی سے پیش آیا۔ میر سید محمد نے تصوف پر ایک رسالہ لکھا ہے جو بادشاہ کے نام پہنچا۔ آپ کی دوسری تصنیف شرح شمس ہے جو علم منطق کے متعلق ہے۔ بادشاہ کا وزیر اور سپہ سالار جکانام ملک یہ بت تھا۔ شیخ کے ہاتھ پر اسلام سے مشرف ہوا اور ملک سیف الدین کے لقب سے ملقب ہوا۔ اس کے علاوہ اور بہت سے لوگ بھی مسلمان ہوئے۔ ان ایام میں امیر تیمور نے ہندوستان فتح کیا اور اذروئے مجت اس نے دو ماٹھی بطور تحفہ سلطان سکندر کے پاس ارسال کئے۔ سلطان سکندر بھی مناسب تحائف لے کر

بہ ایک روایت کے مطابق آپ کا مزار فلپائن میں ہے۔ ممکن ہے وہاں آپ کا مزار نہ ہو۔ صرف خانقاہ ہو۔ وہاں مسلمانوں کی کثرت یہی بتاتی ہے کہ کسی عظیم الشان بزرگ کے قدم کی برکت ہے۔

بارہ مولہ کے راستے امیر تیمور کو ملنے روانہ ہوا لیکن راستے میں اُسے خبر ملی کہ امیر تیمور دریائے سندھ پار کر کے سمرقند چلا گیا ہے۔ چنانچہ سلطان سکندر نے تحائف امیر کے پاس بھیج دیئے اور خود واپس آگیا۔ اس کے زمانے میں اطراف و جانب سے سادات، اشراف، علماء و فضلا اگر کشمیر میں سکونت پذیر ہوئے ان میں سے ایک میر سید محمد اصفہانی تھے۔ جو کتاب تویر در شرح فرائض سراجی کے مصنف ہیں۔ دوسرے میر سید محمد خاوری تھے۔ جو خاوند نامہ کے مصنف ہیں۔ یہ ان کے کلام کا مجموعہ ہے۔ شرح لمعات بھی انہوں نے لکھی ہے۔ یہ دونوں بزرگ میر سید محمد بن میر سید علی ہمدانی کے خاص مرید تھے۔ قاضی سید محمد حسین جو شیراز کے قاضی تھے۔ وہ بھی میر سید محمد کے مرید تھے۔ انکو کشمیر کی قضا بھی مرحمت ہوئی۔ احادیث زہنیہ ان کی جمع کردہ ہیں۔ ایک اور بزرگ جو اس زمانے میں مدینہ سے اہل و عیال سمیت اگر کشمیر میں متوطن ہوئے۔ میر سید محمد مدنی تھے۔ جنکا مقبرہ اہل کشمیر کے لئے قبلہ حاجات ہے۔ بابا بلسل جو شاہ نعمت اللہ کے مرید تھے۔ کامرا بھی کشمیر میں ہے۔ بڑے بابرکت مرید تھے۔ غرضیکہ جب میر سید محمد کو اٹینان ہو گیا کہ کشمیر میں اسلام مستحکم ہو گیا ہے تو آپ نے سلطان سکندر سے اجازت حاصل کر کے زیارت بیت اللہ کا قصد کیا۔ وہاں سے آپ خٹلان تشریف لے گئے اور اسی جگہ انتقال فرمایا۔ آپ کامرا میر سید علی ہمدانی کے پہلو میں ہے۔

سلطان سکندر بائیس سال نو ماہ اور چھ دن حکومت کر کے دو محرم ۸۱۸ھ کو فوت ہوا۔ مسجد عالی جو اب تک کشمیر میں موجود ہے۔ اسکی یادگار ہے۔ اس کے بعد ساہیا اس کی اولاد اور دیگر اقوام کے حکمران کشمیر میں حکومت کرتے رہے۔ حتیٰ کہ ۹۹۲ھ میں جلال الدین اکبر نے کشمیر فتح کر لیا اور آج تک ۱۰۲۵ھ میں اسی خاندان کے تصرف میں ہے۔



درحالات شیخ جلال الحق والدین پانی پتی رحمۃ اللہ علیہ
ومیر سید اشرف جہانگیر سمنانی رحمۃ اللہ علیہ وغیرہم

حضرت شیخ جلال الدین پانی پتی قدس سرہ

اُن ہمد نسیم وصال، اُن گم گشتہ بحر وصال، اُن مستقیم بتمام بقاء، اُن بہ تحقیق مادی حق نما،
اُن مقتدا کے ارباب یقین، قطب اقالیم شیخ جلال الحق والدین پانی پتی قدس سرہ آپ
مرید و خلیفہ حضرت شیخ شمس الدین ترک پانی پتی ہیں آپ کا اس طائفہ کے مہمان و محبوبان
میں شمار ہوتا ہے۔ آپ شانِ عظیم، طبع کریم، لطفِ عظیم اور حالِ مستقیم رکھتے تھے۔ آپ
لے اس قدر ریاضات و مجاہدات کئے کہ بھوک کی شدت سے آپ کا نفس امارہ
صورتِ موہوم میں متجسم ہو کر آپ کے بدن مبارک سے جدا ہو چکا تھا۔ لیکن آپ
کی استقامت میں کوئی خلل واقع نہ ہوا۔ آخر میں آپ ذاتِ مطلق میں اس قدر مستغرق ہو
گئے تھے کہ آپ سے اور کوئی کام نہیں ہو سکتا تھا۔ صرف پنجگانہ نماز کے وقت
آپ کے مریدین آپ کو مراقبہ سے نکال کر نماز پڑھا لیتے تھے۔ اُس کے بعد آپ مراقبہ
میں چلے جاتے تھے جس وقت آپ مراقبہ سے سر اٹھاتے تھے جو کچھ زبان
مبارک سے نکلتا تھا، فوراً ہو جاتا تھا۔ آپ کی روحانی قوت کا یہ عالم تھا کہ تھوڑی سی
توجہ سے مریدین کو مقامِ جبروت و لاہوت پہنچا کر عالمِ بے زگی سے آشنا کرتے

تھے آپ کے کمالات کا اس سے اندازہ ہو سکتا ہے کہ حضرت شیخ احمد عبدالحق بیہ شہباز بلند پرواز اگرچہ مشائخِ دہلی وغیرہ کی صحبت میں بہت رہے۔ لیکن کسی بزرگ کا تصرف آپ پر کارگر نہ ہوا، لیکن شیخ جلال الدین کے کند ولایت میں گرفتار ہو گئے اور تربیت حاصل کر کے بلند مقامات پر پہنچے۔ کہتے ہیں کہ آپ کے والد بڑے دولت مند تھے اور جاہ و جلال سے پانی پت میں رہتے تھے ان کا سلسلہ نسب چند واسطوں سے امیر المومنین حضرت عثمان رضی اللہ عنہ پر منہی ہوتا ہے۔ شیخ جلال الدین بڑے حسین و جمیل نوجوان تھے۔ ہمیشہ لباسِ ناخروہ زیب تن کرتے تھے اور عیش و عشرت سے رہتے تھے اس کے ساتھ آپ کریم الطبع بھی تھے اور غربا پر کثرت سے خرچ کرتے تھے ایک دن عمدہ لباس پہنے، عطریات لگائے ہوئے عربی گھوڑے پر سوار ہو کر حضرت شیخ شمس الدین ترک کی خانقاہ کے سامنے سے گزرے۔ حضرت شیخ کی نظر ان کے جمال پر پڑی اور تصرف و ولایت سے انہیں اپنی جانب کشش فرمائی۔ اس کا اثر یہ ہوا کہ آپ نے گھوڑے سے اتر کر شیخ کے قدموں پر سر رکھ دیا اور مرید ہو گئے۔ اس کے بعد آپ نے تمام علاقوں سے منقطع ہو کر شیخ کی تربیت اختیار کر لی اور سالہا سال کی ریاضت کے بعد مرتبہ تکمیل کو پہنچے شیخ کے وصال کے بعد آپ مندر شاہد پر متمکن ہوئے اور تربیت مریدین میں مشغول ہو گئے۔ گھوڑے مرصے میں آپ کی بڑی شہرت ہو گئی اور چاروں طرف سے لوگ حاضر خدمت ہونے لگے آپ کے لنگر کا خرچ اس قدر تھا کہ جس کی کوئی حد نہیں اسکی وجہ یہ تھی، خلافت دیتے وقت حضرت شیخ نے آپ سے یہ فرمایا تھا کہ ”تراویں ہم دادم و آں ہم دادم“ (مجھے میں نے یہ بھی دیا اور وہ بھی دیا یعنی دین و دنیا دیتے)۔

اس وجہ سے آپ ہر قسم کے ظاہری اسبابِ معیشت سے بے نیاز رہتے تھے اگرچہ آپ کے مال ملک، مال اسباب، اونٹ گھوڑے کثرت سے تھے۔ لیکن آپ کی ذات بابرکات ان سب چیزوں سے آزاد تھی اور ذاتِ احدیت کے قلبہ استغراق کی وجہ سے آپ کون و مکان سے بے پروا تھے اور اپنے

مشائخ کی طرح قلندرانہ مشرب رکھتے تھے۔ حضرت شیخ احمد عبدالحق آپ کے حلقہ مریدین میں داخل ہوئے۔ تو چونکہ ان پر تجرید و تفرید کا غلبہ تھا۔ حضرت شیخ کے ماں مال و دولت اور جاہ و چشم دیکھ کر متنفر ہوئے شیخ عبد القدوس گنگوہی قدس سرہ نے ان حضرت کے مفوظات میں لکھا ہے کہ ایک دن شیخ جلال الدین کے بعض مریدین نے میری دعوت کی اور طعام کے ساتھ انہوں نے مسکرات بھی لا کر رکھ دیئے جب میری نظر مسکرات پر پڑی تو کہا کہ یہ کیا شیخی ہے۔ یہ کہہ کر مجلس سے اٹھ کھڑا ہوا۔ حضرت شیخ کے پاس جا کر کلاہ ارادت (مرید ہوتے وقت جو کلاہ ملی تھی) واپس دے کر چلا گیا۔ جب شہر سے باہر جنگل میں پہنچا تو راستہ بھول گیا جس قدر کوشش کرتا تھا کوئی راستہ نہ ملتا تھا۔ آخر تنگ آکر میں ایک درخت پر چڑھ گیا۔ دو ایک مرد غیب نظر آئے ان کے پاس جا کر پوچھا کہ راستہ کہاں ہے۔ انہوں نے جواب دیا کہ شیخ جلال الحق والدین کے دروازے پر ہے۔ یہ بات انہوں نے چند بار کہی اور گم ہو گئے پس میں سمجھ گیا کہ یہ حق تعالیٰ کی طرف سے میری ہدایت کیلئے تھا کہ میرے کام کی کشائش حضرت شیخ جلال الدین کے در پر ہے۔ پس میں نے توبہ کی اور کہاں نہامت کے ساتھ شیخ کے پاس واپس چلا گیا۔ جب وہاں پہنچا تو کیا دیکھتا ہوں کہ حضرت شیخ کلاہ ہاتھ میں لئے دروازے پر منتظر کھڑے ہیں۔ میں فوراً قدموں پر گر گیا۔ شیخ نے کہاں شفقت سے مجھے اٹھا کر گلے لگایا اور از سر نو کلاہ ولایت میرے سر پر رکھ کر اسرار حق سے آشنایا اور فرمایا کہ بابا عبدالحق آج تم ہمارے مہمان ہو۔ اس کے بعد خادم کو حکم دیا کہ ہر قسم کے کھانے پیارے اور ہر قسم کے مسکرات بھی مہیا کرو۔ جب دسترخوان لگایا گیا تو آپ نے شیخ عبدالحق کو دوسرے مہتاب سمیت طلب فرما کر اپنے پاس بٹھایا اور فرمایا۔ بابا عبدالحق جس چیز کو ذات احدیت سے جدا دیکھو اور بعید سمجھو۔ اُسے ہاتھ نہ لگاؤ اور اس سے پرہیز کرو۔ یہ کلمات سنتے ہی ان کی نظر حیرت انگیز ہوئی اور انہوں نے اللہ تعالیٰ کی توحید و توحید کی تجلیات کی ان کے قلب پر بادشہ ہونے کا اور ان کے ہر جگہ فایضاً توفیق و وجہ اللہ (جہ ہر دیکھو ذات احدیت سے) کا مشاہدہ ہونے کا ظہور حق کی تجلیات کا ان پر اس قدر غلبہ ہوا کہ وہ خود ہو کر

گر گئے اور زار زار رونے لگے۔ غرضیکہ کافی دیر تک اسی حالت میں پڑے رہے
 حتیٰ کہ ماسواہی اللہ مطلقاً آپ کے سینے سے پاک ہو گیا۔
 چو ممکن گرد امکان برفشانہ

بجز واجب و گریزے نہ ماند

ترجمہ: جب ممکن (حادثہ) سے امکان (حد و شہل) گریزے ہو گئی تو ذات واجب الوجود
 کے سوا کچھ باقی نہ رہا۔

ایک دن شیخ جلال الدین کے کمال شفقت سے ان کے پاس جا کر فرمایا کہ بابا
 عبدالحق موش میں آؤ اور کچھ کھاؤ۔ انہوں نے استغراق سے سر اٹھا کر عرض کیا کہ حضرت
 جب تک مجھے یہ معلوم نہ ہو جائے کہ کیا کھاتا، کہاں سے کھاتا اور کس کا کھانا جیران
 ہو کہ کیا چیز کھا سکتا ہوں اور کس چیز سے پرہیز کر سکتا ہوں اور حلال و حرام میں کیسے
 فرق کر سکتا ہوں۔ کسی نے اسی مضمون کو یوں ادا کیا ہے۔

غیرش غیر درجہاں نگذاشت

لاجرم عین جملہ اشیا مند

ترجمہ: اس کی غیرت نے غیر کا وجود مٹا دیا۔ پس تمام کائنات اس کی عین بن گئی۔
 سبحان اللہ!

جو مقام دوسرے لوگوں کو تکمیل کے بعد حاصل ہوتا ہے۔ انکو شروع کے
 چند ایام میں مل گیا۔ پھر کیف چونکہ حضرت شیخ نے انکو کھانا کھلانے کے لئے اہرا
 کیا کہ اگر خود رو پودے شماخ کی روٹی ہو تو کھا لوں گا۔ یاد رہے کہ شیخ احمد عبدالحق کامریہ
 ہونے سے پہلے دستور تھا کہ اکثر جنگل میں رہ کر عبادت کرتے تھے اور جنگل شماخ کھا
 لیا کرتے تھے۔ چنانچہ حضرت شیخ نے خادموں کو حکم دیا کہ شماخ کی روٹی تیار کریں
 خادموں نے سفید شماخ کی روٹی تیار کی اور ان کے سامنے رکھ دی۔ یہ دیکھ کر انہوں نے
 کہا کہ نہ سفید روٹی ہے۔ میں تو جام شماخ کھایا کرتا ہوں۔ انحضرت نے فرمایا: یا ابا ان اللہ
 جمیل و محبت الجمال: (اللہ تعالیٰ جمیل ہے اور جمال سے محبت کرتے ہیں) حق تعالیٰ

پاک ہیں اور پاک کو پاک روزی دیتے ہیں اور پاک کو ناپاک سے جس سے ملو شرک ہے پاک رکھتے ہیں۔ تم ہمیشہ حق تعالیٰ پر توکل کرتے رہو اور اس کے ساتھ لو لگا سکر کی۔ وہ تجھے ناپاک سے محفوظ رکھے گا اور پاک کے بغیر تہا سے اندک کچھ باقی نہیں رہے گا۔ اس وقت تم دیکھ لو گے کہ دونوں چٹانوں میں سولے ذاتِ حق اور کوئی چیز نہیں۔ جب مرشدِ حق نما سے یہ ہدایت فرمائی تو انہیں اطمینان ہوا اور اپنے کام میں ثابت قدم ہو کر تربیت حاصل کرنے لگے۔ چونکہ ہمارے خواجگان پشت کا یہ دستور رہا ہے کہ مریدِ صادق کو اذکار و مشاغل تلقین کر کے دور بھیج دیتے ہیں چنانچہ حضرت گنجشکر بھی خواجہ قطب الاسلام قدس سرہ کی زندگی میں قصبہ بالنسی میں مشغول رہے اسی طرح شیخ احمد عبدالحق بھی حضرت شیخ کی اجازت سے اپنے قصبہ نام میں مقیم ہو گئے اور قسم و قسم کے مجاہدات کرنے لگے۔ آپ کے گھر میں ایک عورت تھی جس کا نام فاطمہ تھا۔ وہ بڑی صالحہ تھیں اور رات کو عبادتِ الہی میں اس قدر منہمک رہتی تھیں کہ شیخ عبدالحق کوشش کے باوجود ان سے سبقت نہ لے سکے آپ اُسے اپنے بچوں سے بھی زیادہ چاہتے تھے۔ قصبہ نام میں ایک مجذوب بھی رہتا تھا جو مسجد میں پڑا رہتا تھا بہت سے مجذوب اور بے شمار لوگ ان سے نیاز مندی کرتے تھے۔ شیخ عبدالحق اور ان کے درمیان بے حد محبت تھی۔ آپ ان کے پاس جاتے تھے وہ آپ کے سامنے کھانا رکھ کر کہتے تھے کہ یہ نعمتِ حق ہے۔ کھاؤ اور کھلاؤ۔ ایک دن ایک دراز قد مجذوب ولایت خراسان سے آیا اور نام میں رہنے والے مجذوب سے کہنے لگا کہ تم ملک خراب کر کے آگے ہو۔ اب میں تمہاری ولایت خراب کرتا ہوں دوسرے دن فاطمہ نے شیخ عبدالحق سے کہا کہ میں نے خواب میں دیکھا کہ حوض میں لوگ پھلیوں کو مار رہے ہیں۔ اس کی کیا تعبیر ہے۔ آپ نے فرمایا۔ میں نے بھی اسی طرح کا خواب دیکھا ہے۔ تمہارے خواب کی تعبیر یہ ہے کہ نام خراب ہو جائے گا اور میرے خواب کی تعبیر یہ ہے کہ شہرِ دہلی تباہ ہو جائیگا۔ ان ہی ایام میں مغلوں کا لشکر حملہ آور ہوا جس سے ملک و بالا ہو گیا۔ شیخ عبدالحق نے مجذوب کے پاس جا کر

دریافت کیا کہ کیا کرنا چاہیے۔ انہوں نے کہا۔ قہر حق نازل ہو چکا ہے۔ ہم بھی یہاں سے جانا چاہتے ہیں۔ اس کے بعد شیخ عبدالحق حضرت شیخ جلال الدین کے پاس پانی پت گئے۔ وہاں بھی دیکھا کہ اُن حضرت کو وہ شمال کی طرف جانے کی کوشش کر رہے ہیں۔ آپ نے ایک طبق برنج کا شیخ عبدالحق کو دیکر فرمایا۔ بابا احمد قہر حق نازل ہو چکا ہے۔ جاؤ تجھے اللہ کے سپرد کیا۔

حضرت شیخ نور قطب عالم قدس سرہ لکھتے ہیں کہ ہمارے مشائخ پشت نفس پرست نہیں تھے بلکہ اپنے مریدین کو طعام شیرینی وغیرہ کے ساتھ نعمتِ دو جہاں بھی عطا کرتے تھے۔ چنانچہ اس طبق برنج کی برکت کا اثر آج تک باقی ہے اور انشاء اللہ قیامت تک اس سلسلے میں باقی رہے گا۔ اس بارے میں ایک بزرگ نے کیا خوب کہا ہے۔

آنچہ بصد سال کسی نیافتہ ہم نفسے در نفسے یافتہ
(جو دولت کہ کسی کو سو سال تک حاصل نہ ہوئی یاد لوگوں نے ایک لمحے
میں حاصل کر لی۔)

اس کے بعد شیخ عبدالحق بداول کی طرف تشریف لے گئے یہ حادثہ ۱۸۰۱ء میں رونما ہوا۔ امیر تیمور صاحب قرآن ایک بہت بڑا لشکر لے کر یکم محرم سن مذکور میں دہلی سندھ پاہ کر کے لاہور پہنچا اور قتل و غارت شروع کر دی۔ ماہ ربیع الاول میں اُس نے ہلی میں فیروز شاہ کے پوتے سلطان محمود پر حملہ کیا اور فتح یاب ہو گیا۔ سلطان محمود نے بھاگ کر گجرات میں پناہ لی۔ امیر تیمور نے چند ماہ لوٹ مار کر کے ماہ شعبان سن مذکور میں سمرقند کی طرف کوچ کیا۔ سلطان نے واپس آ کر دہلی کے تخت پر قبضہ کر لیا۔ حضرت شیخ جلال الدین نے بھی پہاڑ سے واپس آ کر پانی پت میں سکونت اختیار کی۔ شیخ احمد عبدالحق ملک ہندوستان کی تباہی کا مشاہدہ کر کے ولایت بھکر تشریف لے گئے اور مسجد میں سکونت اختیار کر لی۔ آپ روزانہ جنگل میں جا کر لکڑیاں لے آتے تھے اور فروخت کر کے بروٹی خریدتے تھے اور جو شخص آپ کے پاس آتا تھا اس کے سامنے رکھ دیتے

تھے۔ اگر کوئی رحم دل اور عقلمند ہوتا تو آپ کو کھانے میں شامل کر لیتا تھا۔ ورنہ آپ دم بخود ہو کر بیٹھے رہتے تھے اور کچھ نہیں کھاتے تھے۔ آپ تمام رات شغلِ حق میں مشغول رہتے تھے۔ مدت تک اس قسم کے مجاہدات کرتے رہے اور عجیب حالات رونما ہونے لگے۔ ایک دن حالتِ سُکر میں آپ نے فرمایا: "واللہ محمد حجاب آمد ورنہ ذاتِ پاک حق را حجاب نمود" (واللہ محمد صلی اللہ علیہ وسلم حجاب بن کر آئے ہیں۔ ورنہ ذاتِ حق تعالیٰ کے لئے کوئی حجاب (پردہ) نہیں) اسی طرح آپ کی زبان مبارک سے کئی قسم کے شطیحات نکلتے تھے لیکن جب عالم محو (ہوشیاری) میں آتے تھے تو خادما عرض کرتے تھے کہ آج آپ کی زبان سے فلاں فلاں کلمات غیر شرع نکلے آپ فرماتے تھے: "نعوذ باللہ منہا" (میں اس کے متعلق اللہ سے پناہ مانگتا ہوں) میں گناہ کبیرہ کا مرتکب ہوا ہوں۔ اس کا کفارہ دینا چاہیے چنانچہ سخت سردی کے عالم میں آپ دیباے سندھ کے کنارے پر جا کر برف توڑتے تھے اور گلے تک پانی میں ایک پاؤں پر کھڑے ہو جاتے تھے اور دوسرا پاؤں دان پر رکھ کر یہ ذکر کرتے تھے:-

"دین محمد قائم دائم" اور سردی کی شدت سے جسم پھٹ کر جا بجا سے خون جاری ہو جاتا تھا۔ صبح کے وقت دوبارہ غسل کر کے آپ نمازِ فجر ادا کرتے تھے۔ چھ ماہ تک آپ اسی مجاہدہ میں رہے حتیٰ کہ حق تعالیٰ نے انکو سکونِ قلب عطا فرمایا۔ اسکے باوجود کوئی کارہِ خلاف اصطلاحِ صوفیا آپ کی زبان مبارک سے نہ نکلا۔

کیونکہ صوفیا کرام کے نزدیک تین مراتب (مراتب وجود) مقرر ہیں۔ پہلا احدیت^(۱) دوسرا وحدت^(۲)، تیسرا واحدیت^(۳)۔ احدیت سے مراد مرتبہ ذات ہے (یعنی ذاتِ لاتعین) وحدت سے مراد تعینِ اول یعنی مرتبہ صفات اور حقیقتِ محمدی ہے۔ واحد سے مراد عالم کون و مکان ہے۔ پس مرتبہ وحدت حجاب اور برنخ ہے۔ احدیت اور واحدیت کے درمیان مرتبہ وحدت، مرتبہ احدیت سے فیض حاصل کرتا ہے اور عالم واحدیت تک پہنچاتا ہے۔ پس اگر وحدت یعنی حقیقتِ محمدی درمیان میں بطور برنخ حائل رہتی تو اہل کون و مکان ذاتِ احدیت کا بے پردہ مشاہدہ کرتے۔ یہی وجہ تھی کہ

آں حضرت کی زبان مبارک سے یہ کلمہ نکلا کہ "واللہ محمد حجاب آمد" والا ذات پاک
 راجحاً نہ بود خدا کی قسم محمد صلی اللہ علیہ وسلم خالق اور مخلوق کے درمیان حجاب
 یعنی برزخ حائل ہوئے، ورنہ ذاتِ حق بے پردہ تھی) لیکن حفظِ شریعت (شریعت
 کی پاس داری) میں آپ اسلئے کوشش فرماتے تھے کہ اہل عالم اس حقیقت سے آگاہ
 نہیں ہی ممکن ہے کہ گمراہ ہو جائیں۔ اس لئے اولیائے راسخین کیلئے اسی قدر احتیاط لازمی
 ہے۔ یہی وجہ ہے کہ اولیائے کرام کو محفوظ اور انبیا علیہم السلام کو معصوم کہا گیا ہے
 ان حالات کی بنا پر آپ کی بہت شہرت ہو گئی اور کثرت سے خوارقِ عادت آپ سے
 سرزد ہونے لگے جس کی وجہ سے لوگ آپ کے گرد جمع ہونے لگے۔ لیکن آپ کی
 طبع مبارک متنفر ہو گئی اور آپ وہاں سے ترک سکونت کر کے سیر کرتے ہوئے پھر
 پانی پت پہنچ گئے شیخ جلال الدین قدس سرہ نے آپ کو خلافت عطا فرمائی اور ریخت
 کے وقت ازراہ شفقت فرمایا کہ بابا عبدالحق تمہاری ولایت کی مجھے کوئی حد نظر نہیں
 آتی۔ خواہ جات میں خواہ بعد مات۔ وقتِ اسیری میں میری اولاد کی دستگیری کے لئے
 شیخ احمد عبدالحق کافی ہیں۔ آنحضرت کی وفات کے بعد شیخ عبدالحق ایک مرتبہ پانی پت
 گئے اور حضرت شیخ کے سجادہ نشین کی تربیت کر کے فرمایا کہ افسوس اگر میں نہ آتا مخدوم
 زادہ اسی طرح رہ جاتے۔ یہی وجہ ہے کہ آج تک شیخ جلال الدین کی اولاد حضرت شیخ احمد
 عبدالحق کے سلسلہ میں مرید ہوتے ہیں اور حضرت شیخ کی وصیت کے مطابق ظاہری
 و باطنی نعمت سے بہرہ مند ہوتے ہیں۔ چونکہ شیخ جلال الدین کی بہترین کرامت شیخ احمد
 عبدالحق کا مرید ہونا ہے۔ اسلئے آپ کی مزید کرامات یہاں بیان نہیں کی گئیں۔ شیخ احمد
 عبدالحق کے حالات اپنی جگہ پر آ رہے ہیں۔ شیخ جلال الدین کا وصال تیرہ ماہ ربیع الاول کو
 ہوا، لیکن پیدائش کا سال کہیں نظر نہیں آیا۔ اس قدر معلوم ہے کہ آپ سلطان محمود بن
 محمد بن فیروز شاہ کے ہم عصر تھے اور سلطان محمود پندرہ سال دو ماہ سلطنت کر کے
 پانچ ماہ ذی قعدہ ۸۱۵ھ کو فوت ہوا۔ آنحضرت کا مزار مبارک پانی پت میں قبلہ حاجات
 خالق ہے۔ رحمۃ اللہ علیہ۔

حضرت شیخ اشرف جہانگیر سمنانی | آن سلطان مملکت دنیا و دین آل سر

حلقہ مارفان ارباب یقین آل محب

و محبوب خاص ربانی، غوث الوقت حضرت میر سید اشرف جہانگیر سمنانی قدس سرہ
آپ یگانہ روزگار تھے اور شان رفیع، ہمت بلند، کرامات وافر کے مالک تھے
آپ حضرت شیخ علاؤ الحق والدین بنگالی قدس سرہ کے مرید و خلیفہ تھے جنکا ذکر پہلے
طبقہ میں ہو چکا ہے۔ بلکہ آپ کو چودہ سلاسل سے خلافت حاصل تھی کیونکہ آپ نے
تمام مشائخ وقت کی صحبت پائی ہے اور ان سے فیض یاب ہوئے ہیں۔

سلطان المشائخ قدس سرہ کے بعد سلسلہ شجیت ہدایت کو آپ ہی نے از سر نو
زندہ کیا۔ حقائق بیانی میں آپ کلام الہی، احادیث نبوی، اقوال مرتضوی و اصحاب کرام کے
زبان تھے۔ لطائف اشرفی کے مصنف فرماتے ہیں کہ آپ کے والد ماجد سلطان ابراہیم
سادات نور بخشیدہ میں سے تھے اور سمنان کے بادشاہ بھی تھے۔ میر سید اشرف جہانگیر
مادر زادوں تھے اور علم لدنی کے دروازے آپ پر کشادہ تھے۔ آپ نے سات سال
کی عمر میں قرآن سات قرأت کے ساتھ حفظ کر لیا تھا۔ چودہ سال کی عمر میں آپ اکثر علوم عقلی
و نقلی سے فارغ التحصیل ہو گئے تھے اور احادیث نبوی کی سماعت بھی کر چکے تھے۔
جب آپ کے والد کا انتقال ہوا تو اراکین سلطنت نے آپ کو تخت پر بٹھایا لیکن آپ
شروع سے اس بات سے متنفر تھے اور اکثر شیخ رکن الدین علاؤ الدولہ سمنانی اور دیگر مشائخ
وقت کی خدمت میں رہتے تھے چونکہ مشائخ وقت کو معلوم تھا کہ آپ کا نصیب
دوسری جگہ ہے اس لئے آپ کی تربیت کے لئے ان کی صحبت مفید ثابت
نہ ہوئی۔ لیکن فرانس و اجبات اور نوافل کی ادائیگی میں آپ صوفیائے کرام کے آداب
میں سے کوئی دقیقہ فرو گذاشت نہیں کرتے تھے۔ یعنی تمام اراکین صوفیا کرام کی موا
فقت
میں ادا کرتے تھے) ایک رات حضرت علیہ السلام نے آپ سے فرمایا کہ ابھی آپ نے
سلطنت کو کام کرنا ہے لیکن مجھ طریق پر اسم مبارک اللہ کے معانی کا ملاحظہ بلا واسطہ
لسان اپنے قلب پر کرتے رہو، یعنی زبان سے نہیں بلکہ دل سے اللہ اللہ کرتے

رہو) اور واقفِ انفاس بھی رہنا چاہیے۔ (یعنی شغلِ پاسِ انفاس میں مشغول رہنا چاہیے)
 اور ہرگز اس کام سے غافل نہیں رہنا چاہیے۔ پس آپ دو سال تک اس کام میں مشغول
 رہے اور اسکا نتیجہ ظاہر ہوا۔ اس کے بعد آپ حضرت خواجہ اولیس قرنی رضی اللہ عنہ کی
 روحانیت کی زیارت ہوئی۔ اُن حضرت نے آپ کو اذکارِ اولیہ تعلیم فرمائے۔ آپ مزید
 سات سال اس کام میں لگے رہے۔

ایک دفعہ ماہِ رمضانِ آخری عشرہ میں آپ شب بیدار رہے۔ ستائیسویں شب
 کو خضر علیہ السلام کی پھر زیارت ہوئی۔ انہوں نے فرمایا۔ اشرفِ سلطنت کے امور کے
 ساتھ اس کام کو سرانجام دینا مشکل ہے۔ اگر دوست کا وصال چاہتے ہو تو اٹھو اور ہندوستان
 جاؤ کیونکہ تمہارا مادی و مرشد شیخ علاؤ الدین وہاں ہے۔ یہ سنتے ہی انہوں نے سلطنت
 کو خیر باد کہا اور تخت اپنے بھائی سلطان محمد کے سپرد کر کے اپنی والدہ سے رخصت
 طلب کی۔ آپ کی والدہ خدیجہ بیگم حضرت خواجہ احمد یسوی کی اولاد سے تھیں۔ والد نے
 کہا! اے میرے بیٹے تمہارے وجود میں آنے سے پہلے حضرت خواجہ احمد یسوی
 کی روحانیت نے مجھے آگاہ کیا تھا کہ تیرے ماں ایک ایسا لڑکا پیدا ہوگا کہ جس کے نور
 ولایت سے دنیا منور ہوگی۔ اب وہ وقت آگیا ہے۔ مبارک باد میں نے اپنا
 حق تجھے بخشا اور تجھے خدا کے سپرد کیا۔ پس آپ تیس سال کی عمر میں کمالِ ہمت و جلال
 مردی سے ملکِ سمان سے نکل کھڑے ہوئے۔ حضرت شیخ علاؤ الدین نے چند
 منازل تک آپ کا ساتھ دیا اور نہایت قیمتی سبق سکھانے کے بعد رخصت کیا۔
 سمرقند تک آپ کے ساتھ بہت سے لوگ تھے۔ وہاں سب کو رخصت کر کے
 کیلے اوچ شریف (تحصیل احمد پور شرقیہ۔ ضلع بہاول پور) پہنچے اور کچھ عرصہ مخدوم جہانیا
 سید جلال الدین بخاری کی صحبت میں رہ کر نعمتِ بے کراں اور قطبی غوثی درجے کی
 بشارت حاصل کی۔ جیسا کہ پہلے بیان ہو چکا ہے۔ اس کے بعد آپ دہلی پہنچ کر
 مشائخِ چشت کی زیارت سے مشرف ہوئے اور مشائخِ وقت کی صحبت میں
 رہے۔ وہاں سے آپ بہار شریف لے گئے اور حضرت شیخ شرف الدین کبھی نیرکا

کی نماز جنازہ پڑھائی۔ اس کے بعد آپ شیخ علاؤ الحق بنگالی کی خدمت میں روانہ ہوئے۔ سمنان سے روانہ ہونے سے لے کر منزل مقصود پر پہنچنے تک خضر علیہ السلام نے سترہ مرتبہ شیخ علاؤ الحق کو خبر کی اور بتایا کہ سمنان سے ایک شاہباز پر واز کر چلا ہے اور تمام مشائخ وقت نے اپنے جال بچھا دیئے ہیں۔ لیکن میں اُسے تمہارے پاس لا رہا ہوں۔ جب آپ دو کوس کے فاصلہ پر پہنچے تو شیخ علاؤ الحق اپنے اصحاب سمیت استقبال کے لئے باہر تشریف لے گئے۔ وہاں سے اُنکو سنگھاسن سواری میں جو اُنکو اپنے شیخ اخی سراج الدین سے ملی تھی، سوار کر کے ساتھ لے آئے اور خود دوسری سواری استعمال کی۔ خادم خانقاہ نے شربت اور پان پیش کئے۔ شیخ نے پہلے چند بیڑے خود تناول فرمائے۔ پھر کچھ بیڑے شیخ اشرف جہانگیر کو دیئے۔ اس کے بعد حجرہ میں لے جا کر آپ کو شرف بیعت سے مشرف فرمایا اور خاندانِ حشمتیہ کے اذکار و اشغالِ تعلیم فرما کر اپنے خاص لباس سے اُنکو ملبوس فرمایا۔ اس وقت آپ کی عمر ستائیس برس تھی۔ انہوں نے آپ کے رہنے کے لئے ایک نہایت عمدہ مکان منتخب فرمایا اور قسم و قسم کی ظاہری و باطنی نعمتوں سے نوازا۔ آپ نے چار سال تک اپنے شیخ کی خدمت میں رہ کر ریاضات و مجاہدات کئے اور مرتبہ تکمیل و ارشاد کو پہنچے، اسی روز سے چاروں طرف سے "یہ اشرف جہانگیر" کی آوازیں آنے لگیں۔ اسی وجہ سے آپ کا لقب جہانگیر ہو گیا۔ آپ نے فی البدیہہ یہ اشعار کہے ہیں۔

مرا از حضرت پیر جہاں بخش
خطاب آمد کہ اے اشرف جہانگیر
کنوں گیرم جہاں سے معنوی را
کہ فرمان آمد از شاہم جہانگیر
ترجمہ: مجھے پیر جہاں بخش سے یہ خط ملا کہ اے اشرف جہانگیر! اب جہاں
معنوی یعنی باطنی دنیا کو یستار ہوں۔ کیونکہ مجھے اب شاہِ ہمہ عالم سے یہی
فرمان ملا ہے۔

خواجگانِ چشت کی نعمت اور سلطان المشائخ کا خرقہ خاص جو آپ نے اخی ریح سے حاصل کیا تھا، عطا کرنے کے بعد شیخ نے آپ کو پسرانِ عظام کے تمام تبرکات عطا فرمائے اور ولایتِ جوپور آپ کے سپرد کی اور آپ کی سکونت کے لئے مقامِ کچھوچھ مقرر فرمایا۔ نیز حضرت شیخ نے آپ کو جھنڈا گھنٹہ اور نقارہ بھی مرحمت فرمایا۔ پس مزید دو سال شیخ کی خدمت میں رہ کر حسبِ ہدایت آپ نے جوپور کے علاقے میں جانا تھا، لیکن آپ نے اپنے شیخ کی خدمت میں عرض کیا کہ اس ملک میں ایک شیر مرد ہوتا ہے، میرا وہاں کیسے گزارہ ہوگا۔

اس سے آپ کی مراد حضرت شیخ حاجی چراغ ہند بہروردی تھے، جو حضرت شیخ رکن الدین ابوالفتح ملتانی کے خلیفہ تھے اور ظفر آباد میں سکونت پذیر تھے، ان حضرت نے فرمایا، شیر تمہارا کچھ نہیں بگاڑ سکتا، وہاں تمہیں ایک بچہ ملیگا جو اسکا کام پورا کر دے گا، پس آپ روانہ ہو گئے جب قصبہ منیر میں پہنچے تو شیخ شمس الدین اودھی آپ کی خدمت میں حاضر ہوئے، آپ کا دستور تھا کہ سفر میں آپ کے ہمراہ گھوڑے اونٹ، خیمے، خدمتگار، حاجت مند لوگ، فقرا، قلندر، صوفیاء وغیرہ بے شمار ہوتے تھے، چنانچہ لطائف اشرفی میں لکھا ہے کہ تقریباً پانچ سو افراد آپ کے ہم رکاب تھے آپ کے اکثر اصحاب، لباسِ تصوف میں تھے، یہ دیکھ کر شیخ شمس الدین کے دل میں دوسو پیدا ہوا کہ درویشوں کو اس شان و شوکت کی کیا ضرورت، جب آپ پر یہ خیال واضح ہو گیا تو آپ کو شیخ ابوسعید ابوالخیر قدس سرہ کی یہ حکایت یاد آئی کہ یعنی جب کسی نے آپ پر یہ اعتراض کیا تھا کہ آپ تو درویش ہیں، لیکن آپ کے گھوڑے باندھنے کے کیل بھی سونے کے ہیں تو آپ نے جواب دیا کہ الحمد للہ یہ کیل گل میں ہیں، دل میں نہیں ہیں، (یعنی مٹی میں ہیں اور میرا دل اس سے آزاد ہے) چنانچہ میر تہ اشرف جہانگیر نے شیخ شمس الدین کے اعتراض پر فی البدیہہ یہ قطع پڑھا۔

عرض از حاصل کار است اسے پسر

بہر نوسے کہ ظاہر است گو باش

پھر کس نیت لازم راہ تجرید
 چو او آن توشد تو آن او باشش
 اے بیٹے اصل مقصود کام ہے، تمہارا ظاہر جس طرح کا ہو ہونے
 دو، ہر شخص پر ترک و تجرید لازم نہیں، جب وہ تیرا ہو گیا ہے تو تو
 اُسکا ہو جا، یعنی جب تو اللہ کا ہو گیا اور اللہ تیرا ہو گیا تو جس شکل میں چاہو
 رہ سکتے ہو۔

وہاں سے آپ قصبہ محمد آباد کہنہ پہنچے اور وہاں ندی کے کنارے کھینچ
 لگا دیا۔

ایک دن علماء اور فضلاء کی ایک جماعت آپ کی خدمت میں آئی اور مختلف
 مضامین پر گفتگو ہونے لگی، رفتہ رفتہ خلفائے راشدین کے متعلق گفتگو ہونے لگی۔
 جب آپ نے اہل سنت و جماعت کے عقائد کو بیان کرتے ہوئے فرمایا کہ مناقب
 خلفائے راشدین پر میں نے ایک رسالہ لکھا ہے تو ہر شخص اس کے دیکھنے کا
 مشاق ہو گیا، ملاحظہ کتاب دار نے وہ رسالہ لا کر پیش کیا، چونکہ حضرت علی کرم اللہ وجہہ
 کے مناقب میں کچھ زیادہ بیان کیا گیا تھا، تمام علماء نے شدت سے بحث شروع
 کر دی، آپ نے منقول اور معقول (علم دین اور منطق و فلسفہ) میں نے جس قدر دلائل
 پیش کئے، انہوں نے تعصب کی وجہ سے سب نظر انداز کر دیئے اور آپ پر ہفت کا
 (شیعہ ہونے کا) فتویٰ لگا کر گھروں کو چلے گئے، دوسرے دن انہوں نے فتوے
 لکھ کر نماز جمعہ کے بعد اعلان کرنا تھا، تاکہ آپ کو بدنام کریں، علماء کا سرغنہ ایک شخص تھا جس کا
 نام سید خان تھا، وہ معقول آدمی تھا، رات کو اُسے خواب میں بتایا گیا کہ میری سید اشرف
 جہانگیر ایسے نہیں ہیں، جیسے تم لوگ سمجھ رہے ہو، تم لوگ اس کا مقابلہ نہیں کر سکتے اگر
 خیریت چاہتے ہو تو توبہ کر کے اس سے معافی مانگ لو، سید خان اس خواب سے بے حد
 پریشان ہوا، اور صبح ہوتے ہی آپ کی خدمت میں حاضر ہو کر اپنا سر شیخ کے قدموں میں
 دھر دیا اور نہایت ادب سے معافی کا خواستگار ہوا، سید خان نے آپ کو یقین دلایا کہ

اب علماء کے اعتراض کا جواب میں خود دوں گا۔ حضرت کو کسی گفتگو کی ضرورت نہیں، نماز جمعہ کے بعد سب لوگ جمع ہو گئے اور فتویٰ سامنے لایا گیا۔ سید خان نے کہا کہ تم لوگ یہی الزام لگاتے ہو کہ شیخ نے حضرت علی رضی اللہ عنہ کی حد سے زیادہ تعریف کی ہے۔ انہوں نے جواب دیا۔ جی ہاں سید خان نے کہا یہ الزام غیر سید پر تو عائد ہو سکتا ہے۔ لیکن سید پر عائد نہیں ہو سکتا۔ کیونکہ اگر کوئی شخص اپنے ماں باپ کی تعریف حد سے زیادہ کرے تو کوئی حرج نہیں، علماء نے کہا۔ آپ اس بارے میں کوئی روایت پیش کریں۔

سید خان نے کتاب جامع العلوم سے یہ نقل کیا کہ اَلنَّاسُ اَبْنَاءُ الدُّنْيَا وَلَا يَلَامُ الرَّجُلَ عَلٰى حُبِّ اَبُوَيْهِ وَ مَدْحِهَا (لوگ دنیا کے بیٹے ہیں اور اگر وہ اپنے والدین سے محبت کریں یا ان کی تعریف کریں تو ان پر کوئی الزام وارد نہیں ہوتا) یہ سن کر سب طاماً خاموش ہو گئے۔ قرآن مجید میں اللہ تعالیٰ نے خوب فرمایا ہے۔ جَا اَلْحَقُّ وَ ذَبَقَ اَبْنَا بَطْلًا، (حق کے آتے ہی باطل بھاگ گیا) اس کے بعد ہر معترض نے حضرت شیخ سے معافی طلب کی۔ لیکن اس وقت معافی مانگنے کا کیا فائدہ، حضرت شیخ نے مخلص لوگوں کے لئے دہائے خیر کی چنانچہ سید خان کو جو بے اولاد تھے، آپ نے چار فرزندوں کی بشارت دی اور وہ وجود میں آئے۔ لیکن منافقین کے حق میں آپ نے بدعا کی اور وہ بلا و مصیبت میں مبتلا ہو گئے۔ نعوذ باللہ منہا۔

پروانہ اذان سوخت کہ با شمع در افتاد

با سوختگان ہر کہ در افتاد بر افتاد

پروانہ اس لئے جل گیا کہ اُس نے شمع کے ساتھ گستاخی کی۔ دل

جلوں کے ساتھ جس نے گستاخی کی برباد ہوا۔

وہاں سے روانہ ہو کر آپ مظفر آباد پہنچے اور وہاں کے لوگ کمال نیاز مندی سے

پیش آئے

ایک دن بعض حساسوں کے اشارے پر چند سخرے جنکو بجانڈ کہتے ہیں کسی

زندہ جانور کو کفن دے کر چار پائی پراٹھا ہے۔ روتے دھوتے خانقاہ میں آئے اور درویشوں سے درخواست کی کہ اسکا جنازہ پڑھائیں۔ درویشوں نے جس قدر بے پروائی سے کام لیا سو دمنہ ثابت نہ ہوا۔ جب انہوں نے بہت اصرار کیا تو شیخ نے غصے میں آکر آپ نے لوگوں سے فرمایا کہ جو کچھ کہتے ہیں کرو، تکبیر کہتے ہی اس جانور کی جان نکل گئی اور پرخ پر مردہ ہو گیا۔ انہوں نے اس جانور کو جس قدر حرکت دی اور چاہا کہ درویشوں کا مذاق اڑائیں۔ مگر کچھ نہ بنا۔ اس کرامت سے سارے علاقے میں شوبہ رخ گیا اور کثرت سے لوگ آپ کے گرد جمع ہونے لگے۔ لیکن شیخ کی مقبولیت دیکھ کر حاجی چراغ ہند کے دل میں حسد پیدا ہوا۔ ان ہی ایام میں شیخ کبیر سرپر پوری تحصیل علم سے فارغ ہو کر کسی جگہ مرید ہونا چاہتے تھے لیکر انہوں نے خواب میں دیکھا کہ ایک نودانی چہرہ اور لال رنگ کے ایک بزرگ نے انہیں بیعت کیا ہے۔ ان کے دل میں خیال پیدا ہوا کہ اس ملک کے صاحبِ ولایت حاجی چراغ ہند ہیں۔ ان کے پاس جانا چاہیے۔ جب ان کی خدمت میں پہنچے تو جو صورت انہوں نے خواب میں دیکھی تھی نہ پائی۔ حیران ہو کر ان کی خانقاہ میں رہنے لگے۔ جب میر سید اشرف جہانگیر سمنانی کی ولایت کا چرچہ ہوا تو وہ ان کی خدمت میں حاضر ہوئے۔ اور دیکھتے ہی پہچان لیا کہ یہی بزرگ ہیں۔ جن سے خواب میں بیعت کی تھی۔ پس سر قدموں میں رکھ دیا اور مرید ہو گئے۔ حضرت شیخ نے اپنے اصحاب کو مخاطب کر کے فرمایا کہ یہ وہی بچہ شیر ولایت ہے جس کے متعلق میرے شیخ نے بشارت دی تھی۔ میں اسکی انتظار میں تھا۔ غرضیکہ جب یہ خبر شیخ حاجی چراغ ہند کو پہنچی تو بہت رنجیدہ خاطر ہوئے اور کہنے لگے کہ کبیر مر جائے کہ یہاں سے جا کر وہاں مرید ہو گیا ہے۔ جب میر سید جہانگیر نے یہ بات سنی تو فرمایا! اے بیٹے کبیر، فکر مت کرو۔ تم ایک دن پیر کبیر بنو گے۔ لیکن چنانچہ جو کچھ تمہارے حق میں کہا، تم بھی اُنکے حق میں کچھ کہو۔ شیخ کبیر نے کہا۔ پہلے حاجی چراغ مرے گا۔ چنانچہ اسی طرح ہوا۔ پہلے شیخ حاجی چراغ فوت ہوئے اور اس کے پنج برس بعد شیخ کبیر نے رحلت کی۔ میر سید اشرف جہانگیر وہاں سے چل کر جون پور پہنچے اور وہاں بڑی شہرت

حاصل کی۔ جو نپود کا حاکم کمال نیا مندی سے آپ کی خدمت میں حاضر ہو کر فیض یاب ہوا اور مناسب نذرانے پیش کئے۔ قاضی شہاب الدین ملک العلماء بھی حاضر خدمت ہو کر فیض یاب ہوئے۔ انہوں نے اپنی تمام تصانیف اہل حضرت کو دکھائیں۔ آپ نے جا بجا اصلاح کرنے کے بعد شرف قبولیت بخشا اور قاضی صاحب کو افرین دیکر ملک العلماء کا خطاب عطا فرمایا۔ اس کے ساتھ ہی آپ نے انہیں سلسلہ چشتیہ کے اشغال تلقین کرنے کے فرقہ بزرگ بھی عطا فرمایا۔ دو ماہ کے قریب آپ جو نپور میں رہے اور ایک جہان آپ سے فیض یاب ہوا۔ اس کے بعد آپ اپنے شیخ کی ہدایت کے مطابق کچھ چھ تشریف لے گئے۔ وہاں ایک جملگ اپنے پانچ سو چیلوں کے ساتھ جو سب بڑے مابہ وزاہد تھے رہتا تھا اور قسم و قسم کے تصرفات دکھاتا تھا۔ چونکہ وہ جوگی طالب حق تھا جب اس نے اہل حضرت کی قوت ولایت کا مشاہدہ کیا تو پانچ سو چیلوں سمیت مسلمان ہو گیا اور بابا کمال نام پایا۔ رحمۃ اللہ علیہ۔

آپ کے فیضِ عجمت سے وہ مرتبہ ولایت پر پہنچے اور خلافت سے مشرف ہو کر ہدایتِ خلق پر مامور ہوئے۔ اس روز پانچ ہزار نفوس نے آپ سے شرف بیعت حاصل کیا۔ چنانچہ آپ نے اس جگہ سکونت اختیار کر لی۔ اور خانقاہِ ہجرہ خاص اور دیگر مکانات تیار کرائے اور ایک باغ بھی لگایا۔ تھوڑے عرصے میں وہ مقام مانند بہشت ہو گیا اور آج تک ہندوستان کے لوگوں کا قبلہ حاجات سے ہے۔ کچھوچھ کا نام آپ نے روح آباد رکھا۔ جیسا کہ آپ کے ایک شعر سے ظاہر ہے فرماتے ہیں۔

اشرف از دل بر دل کن میل سمنان را

کہ روح آباد سمنان است سارا

اشرف دل سے سمنان کی محبت دوز کر۔ کیونکہ روح آباد (کچھوچھ) ہمارے

لئے سمنان ہے۔

روح آباد میں مقیم ہونے کے بعد آپ اکثر سفر میں رہتے تھے۔ چند مرتبہ آپ زمین شریفین کی زیارت کو گئے۔ لطائف اشرفی میں لکھا ہے کہ ایک مرتبہ مکہ معظمہ کے

سفر میں شیخ بیح الدین معروف شاہ مدار آپ کے ہم سفر تھے۔ مکہ معظمہ کی زیارت کے بعد شاہ مدار ہندوستان چلے آئے، لیکن میر سید اشرف جہانگیر مدینہ منورہ، نجف، کربلا اور روم کی طرف چلے گئے اور مولانا جلال الدین رومی کے فرزند سلطان ولد اور دیگر مشائخ کی صحبت سے فیض یاب ہوئے۔ نیز صالحہ دمشق میں شیخ محی الدین ابن عربی قدس سرہ، کے مزار کی زیارت کی۔ اس کے بعد آپ نے مصر وین کے مشائخ کی زیارت کی اور دوبارہ بیت اللہ اور مدینہ منورہ کی زیارت کرتے ہوئے آپ عراق چلے گئے اور آٹھ اہل بیت اور دیگر بزرگان بغداد کی زیارت کی۔ اس کے بعد آپ کا شان تشریف لے گئے اور شیخ عبدالزاق کاشی کی خدمت میں حاضر ہوئے اور کتاب فصوص الحکم، فتوحات مکیہ اور اصطلاح کبیراں سے پڑھیں اور اصطلاح حائق سند میں درج کرائی۔ وہاں سے آپ سمنان تشریف لے گئے۔ آپ کا ایک بھانجہ زندہ تھا اس کی دل جوئی کر کے آپ وہاں کے مشائخ سے ملے اور مشہد چلے گئے چند روز امام علی موسیٰ رضا رضی اللہ عنہ کے آستانہ پر رہ کر فیض یاب ہوئے۔ اتفاقاً اٹھ ایام میں امیر تیمور بھی امام علی موسیٰ رضا کے مزار کی زیارت کے لئے حاضر ہوا اور میر سید اشرف جہانگیر کی خدمت میں حاضر ہو کر کمال عقیدت مندی سے پیش آیا۔ چنانچہ اسکا ذکر مکتوبات میں مفصل موجود ہے۔ اس کے بعد آپ ہرات تشریف لے گئے اور وہاں کے بزرگان کی زیارت سے مشرف ہوئے۔ آپ کافی عرصہ وہاں قیام پذیر رہے وہاں سے آپ ماورالنہر تشریف لے گئے اور خواجہ بہاؤ الدین نقشبند کی خدمت میں حاضر ہوئے اور کافی عرصہ وہاں قیام کرنے کے بعد آپ سے خرقہ خلافت حاصل کیا۔ وہاں سے آپ ترکستان تشریف لے گئے اور حضرت خواجہ احمد لیوی کے فرزند ان سے فیوض حاصل کر کے واپس ہوئے اور قندھار، غزنی اور کابل کی سیر کرتے ہوئے اور وہاں سے مشائخ کی زیارت کرتے ہوئے طمان پہنچے اور وہاں کے بزرگان کی زیارت سے مشرف ہوئے۔ اس کے بعد کابل اشتیاق سے آپ اجودھن دیا پتھن پہنچے اور حضرت گنجشکر قدس سرہ کی زیارت سے فیض یاب ہو کر آپ اپنے مشائخ کی

زیادت کے لئے دہلی اور اجیر گئے اور فیوض حاصل کئے۔ اس کے بعد آپ دکن کی طرف تشریف لے گئے اور حضرت میر سید گیسو دراز قدس سرہ کے مزار پر دوبارہ حاضر دی اور اس ملک کے تمام مشائخ سے ملے۔ سرانڈیپ کی سیر کے بعد آپ واپس آ گئے چند روز بعد گجرات کی سیر کو گئے اور اس علاقے کے اکثر لوگ مرید ہو گئے۔ دو تین روز گوا کو تربیت کے بعد خرقة خلافت بھی عطا فرمایا اور اسی جگہ ہدایت خلق کے لئے مامور فرمایا۔ غرضیکہ آپ نے تمام ہندوستان کے شہر شہر قصبہ بہ قصبہ بلکہ گاؤں گاؤں جا کر پیغامِ حق پہنچایا اور آج تک مختلف مقامات کے لوگوں میں آپ کی کرامات مشہور ہیں۔

آپ کے سفر کا مکمل ذکر لطائف اشرفی میں موجود ہے۔ ایک دفعہ آپ نے میر سید علی ہمدانی کے ساتھ ساری دنیا کی سیر کی جس وقت آپ سفر سے واپس آتے تھے۔ حضرت شیخ علاؤ الحق کی خدمت میں حاضری دیتے تھے اور کافی عرصہ وہاں قیام فرماتے تھے۔ آپ مختلف اوقات میں شیخ کی خدمت میں بارہ برس کے قریب رہے۔ ان کی وفات کے بعد بھی دو دفعہ حاضری دی اور ان کے سجادہ نشین شیخ نور قطب عالم ہیں شیخ علاؤ الحق قدس سرہ سے ملاقات کی۔ ان دونوں حضرات کے درمیان بے حد محبت تھی۔ جیسا کہ دونوں حضرات کے خطوط سے ظاہر ہے۔

اپنے شیخ کی وفات کے بعد آپ جو پور تشریف لے گئے۔ وہاں سلطان ابراہیم شرقی، قاضی شہاب الدین ملک العلما کے ذریعہ حاضر خدمت ہوئے۔ آپ نے جو پور میں دو دن قیام فرمایا۔ بادشاہ روزانہ آپ کی خدمت میں کہاں نیاز مندی سے حاضر ہوتا تھا۔ دورانِ حاضری میں اس نے عرض کیا کہ بندہ حضرت مخدوم جہانیاں قدس سرہ سے تشریف بیعت حاصل کر چکا ہے اور آپ کی خدمت میں بیعت کرنا چاہتا ہے۔ اس کے بعد اس نے اپنے دونوں لڑکوں کو مرید کرایا اور قسم و قسم کے نذرانے پیش کیئے۔

جب میر سید اشرف جہانگیر ایک سو سے زائد اولیاء کرام سے فیض حاصل کرنے کے بعد آخری مرتبہ حضرت مخدوم جہانیاں کی خدمت میں اورچ حاضر ہوئے تو ان حضرت نے کمالِ شفقت سے وہ دولت کراہوں نے چار سو سے زائد مشائخ سے حاصل

کی تھی۔ تمام آپ کے حوالہ کر دی اور غوثی قطبی دُستے پر پہنچا دیا۔ عرض کیا کہ اس قسم کے کمال
 اس وقت کسی بزرگ کو حاصل نہ ہوئے تھے۔ ایک دن آپ روح آباد عرف کچھو چھو میں
 تشریف فرما تھے اور اکثر بندگانِ وقت موجود تھے کہ علی نامی ایک قلند پارچ سو قلندوں
 کے ساتھ بے ادبی سے مجلس میں داخل ہوئے آپ اپنے مشائخ کی عادت کے
 مطابق جس قدر نرمی سے پیش آتے وہ اعتراض کے بغیر اور کوئی چیز نہیں جانتا تھا۔
 اس نے پوچھا کہ خطاب جہانگیری آپ نے کہاں سے حاصل کیا ہے۔ آپ نے
 اپنے شیخ کی طرف اشارہ کیا۔ لیکن اس نے بے ہودہ اعتراض شروع کر دیئے۔ آپ
 نے جس قدر علمی و حالی دلائل دے کر اُسے قائل کرنے کی کوشش کی۔ وہ باز نہ آیا۔ آخر
 نوبت یہاں تک پہنچی کہ اس نے دلیل قطعی طلب کی۔ یہ دیکھ کر آپ کا چہرہ مبارک متغیر
 ہو گیا اور آپ نے جوش میں آکر فرمایا اے مکار ”جہانگیر“ کیا بلکہ میں ”جان گیر“ ہوں
 یہ سنکر وہ بے ہوش ہو کر گرا اور اسی وقت مر گیا۔ اس سے سارے شہر میں شور مچ
 گیا اور سب لوگ حیران اور پریشان ہو کر رہ گئے۔ باقی قلند بہت پشیمان ہوئے
 اور معافی مانگ کر چلے گئے۔

ایک مرتبہ بنارس میں چند ہندو علماء کے ساتھ آپ
 ہندو علماء سے بحث کی بحث ہوئی تو آپ نے ایک بت کو زندہ کر دیا اور

بت نے فوراً کھڑے ہو کر توجہ پڑھا یہ دیکھ کر اس روز ایک لاکھ ہندو مسلمان ہوئے۔
 اس قسم کی ہزاروں کرامات یعنی مردہ زندہ کرنا اور زندہ مردہ کرنا آپ سے مشہور ہیں
 جب آپ کی عمر ایک سو سال سے تجاوز کر گئی تو آپ نے روح آباد میں سکونت اختیار
 کر لی اور بلخ، حوض اور روضہ کی عادت کو دست کرنے کی سعی فرمائی۔ جمشید قلند کی امداد
 کے باوجود جو قلندوں کا سردار تھا اور آپ کی خدمت میں بارہ سال بسر کر چکا تھا۔ آپ
 نے بلخ میں درخت اپنے ہاتھ سے لگائے اور محنت سے پرورش فرمائی۔ اب وہ
 بلخ روضہ مبارک کے گرد جنگل بن گیا ہے۔ لیکن اُن درختوں پر کوئی پرندہ گھونسا نہیں سنا
 اور حوض کا پانی ہرگز گندہ نہیں ہوتا۔ حوض کا پانی آسب زدہ کے لئے شفا ہے۔ جب

محرم کا چاند دیکھا جاتا تھا تو اُن حضرت کا حال دگرگوں ہو جاتا تھا اور عجب ذوق کی حالت طاری ہو جاتی تھی۔ آپ اکثر فرمایا کرتے تھے کہ یہ میرے دادا امام حسین کے وصال کا ہیندہ ہے۔ آپ کا دستور تھا کہ غزہ محرم میں عاشورہ دور کرتے تھے۔ کبھی آپ اپنا صحاب سے مل کر دور کرتے تھے۔ کبھی جثیہ قلندر کو حکم دیتے تھے کہ اپنے قلندروں کو جمع کر کے دور کریں۔ آپ اکثر اوقات عالم تخریر میں بہتے تھے۔ اگر کوئی شخص توحید یا معارف کے متعلق سوال کرتا تو دیر کے بعد جواب دیتے تھے آپ اپنے سب چھوٹے بڑے مریدین کو مشغل نسبت (مراقبہ ذات) کا امر فرماتے تھے آپ فرماتے تھے کہ جب تعین کی سرحد پہنچ جائے تو مشغل نسبت شروع ہو جاتا ہے (تعین کی سرحد وہ ہے جہاں سے لا تعین شروع ہوتا ہے۔ یعنی مراقبہ ذات حق اور فنا فی اللہ کی ابتدا) نسبت صوفیاء کی اصطلاح میں اسے کہتے ہیں کہ ہمیشہ قولہ تعالیٰ فَنَفَخْتُ فِيهِ مِنْ رُوحِي، (اللہ تعالیٰ فرماتے ہیں کہ ہم نے آدم کے اندر اپنی روح پھونکی ہے) کے تصور میں مستغرق رہے اور غیر حق کا خیال دل میں نہ آنے دے۔ کیونکہ اسی میں سالک کا کمال ہے۔

جب آپ بیمار ہوئے تو ان ہی ایام میں مخدوم زادہ نور قطب عالم سیر و سیاحت کرتے ہوئے وہاں پہنچے ان کے علاوہ اس علاقے کے دوسرے مشائخ بھی آپہنچے۔ جب حضرت قطب عالم نے ازراہ شفقت دعا کی کہ حق تعالیٰ ہمارے بھائی کو شفا عطا فرمائے۔ کیونکہ آپ باعث ہدایت خلق ہیں تو آپ نے فرمایا۔ اب مخدوم زادہ کی عمر دراز ہو۔ کیونکہ میرے اور محبوب کے درمیان اب زیادہ حجاب حائل نہیں ہے کیا مخدوم زادہ یہ نہیں چاہتے کہ دوست دوست سے جا ملے۔ اس کے بعد آپ نے یہ شعر پڑھا۔

دل زتن عریاں شدہ جان از خیالے

مے خوامد در نہایات وصالے

(روح تن سے عریاں یعنی تنگا ہو چکا ہے یعنی تن کا حجاب اٹھ گیا اور

جان میں خیال باقی نہیں رہا، اب ہماری روح وصالِ حق کی انتہائی گھاٹیوں کی

سیر کر رہی ہے۔

یہ بات سُنکر خلقت میں شور برپا ہوا، ماہِ مذکور کی پندرہ تاریخ کو تمام اقطاب ابرار اختیار، ابدال، اوتاد اور سب رجالِ غیب طبعِ پرسی کے لئے حاضر ہوئے اور صحتِ جسمانی کے لئے دعا کی تو آپ نے فرمایا تم لوگ بہتر جانتے ہو کہ حق تعالیٰ نے اپنے فضل و کرم سے مجھے اپنا محبوب کہا ہے اور بارہ سال ہوئے ہیں کہ اس نے زمین و آسمان کے خزانوں کی چابیاں میرے ہاتھ میں دی ہیں کہ اس میں تصرف کروں۔ لیکن آؤ کی خاطر میں نے کوئی تصرف نہیں کیا۔ حق تعالیٰ نے زندگی کا اختیار بھی میرے ہاتھ میں دیا ہے۔ کہ اگر چاہوں تو زندہ رہ جاؤں۔ لیکن اس خاکدانِ سفلی میں کب تک رہوں گا اب میری خواہش یہ ہے کہ گلزارِ علومی کی طرف پرواز کروں۔ پس ماہِ مذکور کی بائیس تاریخ کو اس علاقے کی تمام خلقت مرید ہونے کیلئے جمع ہو گئی اور چار پانچ دن میں کئی ہزار آدمی بیعت سے مشرف ہوئے۔ بعض اہل صفائے خرقہ خلافت بھی حاصل کیا۔ اس کے بعد فرمایا کہ میری قبر اس طرح تیار کرو کہ اس کے اندر نماز پڑھی جاسکے جب تیار ہو گئی تو کاغذ اور قلم دو اتار لے کر قبر کے اندر چلے گئے اور ایک دن رات وہاں رہ کر قبر کے حالات اور دوسرے مقاماتِ عالی جو وہاں رونما ہوئے۔ سب لکھ لئے۔ چنانچہ یہ سب حالات رازِ بشارت المریدین میں موجود ہیں۔ اس سکتے بعد فرمایا کہ جو شخص خلوصِ دل کے ساتھ میری قبر پر آئیگا۔ انشاء اللہ ہرگز خالی نہ جائیگا اور اس مقام پر وثائیت ظاہری و باطنی کے عزل و نصب کے لئے اکثر رجال اللہ کا جمع رہے گا۔ چنانچہ یہ بات آج تک اہل بصیرت پر ظاہر ہے۔ جب اس فقیر کاتبِ حروف کے دل میں حضرت علیہ السلام اور دوسرے رجال اللہ کی زیارت کی خواہش پیدا ہوئی اور بے قرار ہوا تو حضرت خواجہ معین الحق والدینِ حشری قدس سرہ نے فرمایا کہ میرا سید اشرف جہانگیر کے مزار پر جاؤ۔ وہاں تمہاری مراد پوری ہو جائے گی۔ بندہ نے عرض کیا کہ وہاں جانا ضروری ہے۔ فرمایا بابا، حضرت حق سبحانہ تعالیٰ نے ہر جگہ کو ایک خاص برکت اور خاصیت بخشی ہے اور ہر کام کے لئے ایک وقت مقرر

فرمایا ہے۔ پس اسی وقت ہر اس جگہ جانا چاہیے تاکہ مراد حاصل ہو۔ پس یہ فقیر
۱۰۳۲ء میں وہاں پہنچ کر محرم کے آخری عشرے میں معتکف ہوا۔ ایک رات حضرت
خضر علیہ السلام کو دیکھا کہ حوض میں غسل کر رہے ہیں۔ لیکن ان کے ساتھ گنگو کا سلسلہ
شروع نہ ہوا۔

ایک دفعہ دوسرے عشرہ ماہِ محرم میں خضر علیہ السلام کو تمام رجالِ وقت کے
ساتھ دیکھا اور قسم و قسم کے فیوض حاصل کئے۔ اسی جگہ آنحضرت صلی اللہ علیہ وسلم
کی روحانیت پاک، بعض صحابہ کرام اور اکثر مشائخِ چشت مثل خواجہ بزرگ و خواجہ قطب
الاسلام، خواجہ گنجشکر اور سلطان المشائخ وغیرہ کی بھی زیارت ہوئی نیز اس مجمع میں بہت
سے بزرگانِ ظاہر و باطن کی زیارت کی۔ یہ بھی دیکھا کہ خضر علیہ السلام اور امیر المومنین حضرت
علی کرم اللہ وجہہ نے ایک خوبصورت اور کوتاہ قد نوجوان کو آنحضرت صلی اللہ علیہ وسلم کے
قدموں میں ڈالا اور عرض کیا کہ جہانگیر بادشاہ والٹی ہندوستان بیمار ہے اور چند ایام میں اس دنیا
سے چلے جائے گا۔ اُسکے لڑکوں میں سے یہ جوان سلطنت کے قابل نظر آتا ہے۔ آنحضرت
صلی اللہ علیہ وسلم نے اپنا ہاتھ مبارک اس کی پیٹھ پر پھیر کر فرمایا کہ باپ کے قائم مقام ہو
جاؤ۔ اس وقت معلوم ہوا کہ وہ جوان شاہ جہان بن جہانگیر بادشاہ ہے۔ اس کے بعد رسولِ
خدا صلی اللہ علیہ وسلم نے کمالِ مہربانی سے شاہ جہان کو خواجگانِ چشت کے حوالہ فرمایا تاکہ
اسکی حفاظت کریں۔ نیز کمالِ ذرہ پروری سے اس فقیر کو (مصنف کتاب) بھی معنوی خدمت
پہنچائی۔ اسوقت خواجگانِ چشت نے اس نوجوان کے جاہ و ملک کی محافظت اس
فقیر کے سپرد کی اور قسم و قسم کی نوازشات کی بارش ہوئی۔ اس جوان کے جسم کی حفاظت کے
لئے سات ابدالوں میں سے ایک ابدال کو مامور فرمایا اور یہ حکم ہوا کہ کوہِ شمال کی طرف ہے
اس ابدال کا نام شیخ فیروز تھا۔ اس کے تین چار سال بعد جہانگیر بادشاہ کا ۱۰۳۷ء میں انتقال
ہو گیا اور شہباز ب الدین محمد شاہ جہان صاحب قرآن ثانی دو شنبہ کے دن سات ماہ جمادی
الثانی ۱۰۳۷ء کو اپنے باپ کے تخت پر بیٹھا۔ اس حکایت کا مقصد یہ ہے کہ ولایت
جہانگیری کے تصرف کی وجہ سے آج تک ولایتِ صوری و معنوی کا عزل و نصب

میر سید اشرف جہانگیر قدس سرہ کے مزار پر جاری ہے اور اکثر رجال اللہ کا مجمع وہاں رہتا ہے۔

میر سید اشرف جہانگیر نے ستائیس محرم سال مذکورہ کو تمام بزرگان کو رخصت کر کے فرمایا کہ دائیں طرف کے قطب تے میری جگہ لے لی ہے اور بائیں جانب کے قطب دائیں جانب آگئے ہیں۔ اسی طرح باقی رجال اللہ کا بھی ایک دوسرے کی جگہ تبادلاً ہو گیا ہے۔ اب اس دنیا میں میرا کام ختم ہو گیا ہے۔ آپ نے ماہ مذکورہ کی اٹھائیس تاریخ کو اپنے مرید حاجی سید عبدالرزاق کو جو حضرت غوث الاعظم قدس سرہ کی اولاد تھے، خرقہ خلافت عطا فرما کر اپنا جانشین مقرر کیا اور تمام خلفاء کو تبرکات عطا کر کے حاجی سید عبدالرزاق کے تابع کر دیا۔ چنانچہ اسکا مفصل حال سید عبدالرزاق کے ذکر میں بیان کیا جائیگا۔ پس ظہر کی نماز کے بعد آپ نہایت ذوق و شوق کے عالم میں ڈٹ کر بیٹھ گئے اور خواجگانِ چشت کی موافقت میں قوالوں کو طلب فرمایا اور سماع شروع ہو گیا۔ قوالوں نے حضرت شیخ سعدی کی غزل پڑھی۔ آپ بھی غلبہ شوق وصال کی وجہ سے قوالوں کے ساتھ شعر دہراتے رہے۔ ان میں ایک شعر یہ ہے۔

گر بدست تو آمدت احلم

قد دضینا بما جری القلم

ترجمہ: اے دوست اگر تیرے ہاتھ میں میرا اجل ہے تو جس طرح قلم چل چکی ہے

میں بھی اس پر راضی ہوں۔

قوالوں نے یہ نظم بھی گائی۔

۱۔ خوب تر زین دگر نباشد کار

یار خنداں دوو بجانب یار

۲۔ میر بنید جمال جانانے را

جان سپارو نگار خنداں را

تا قیامت بخواب در گیرد

ترجمہ: ۱۔ اس سے بہتر اور کوئی کام نہیں کہ دوست و دست کی طرف ہنستے ہوئے جائے۔

۲۔ جی بھر کر دوست کے جمال کا مشاہدہ کرے اور ہنستے ہوئے دوست کو جاں سپرد کر دے۔

۳۔ دوست سے خوب بغلیگر ہو اور قیامت تک اسی حالت میں دست کے ساتھ رہے۔

شرح: دوست کے ساتھ قیامت تک سونے سے حدیث نبوی ﷺ
 كَنُومَةُ الْمُرُوسِ (سو جاؤ دولہا کی نیند) مراد ہے۔ آل حضرت صلی اللہ علیہ وسلم
 فرماتے ہیں کہ جب ولی اللہ کا وصال ہوتا ہے اور اسے حکم ہوتا ہے کہ اب قیامت
 تک دولہا کی نیند سو جاؤ۔ دولہا کی نیند سے یہ مراد ہے کہ عرب میں یہ دستور ہے کہ
 شادی کے وقت دولہا کو سلا دیتے ہیں اور دلہن کو جب اس کے پاس لایا جاتا ہے
 تو وہ خود اگر اسے جگاتی ہے لہذا اس حدیث کا مطلب یہ ہے کہ اولیا کرام وفات
 کے بعد قیامت تک دولہا کی نیند سلا دیا جاتا ہے اور محبوب انہیں خود بلا کر وصال
 کا آغاز کرتا ہے۔ اس حدیث کے دوسرے معنی یہ بھی ہو سکتے ہیں کہ جب شادی
 کے بعد دولہا اور دلہن کا وصال ہوتا ہے تو وہ ایک دوسرے کو آغوش میں لے
 کر سو جاتے ہیں۔ ولی کی موت چونکہ وصال حق ہے اسلئے وصال کے بعد انکو نُو
 كَنُومَةُ الْمُرُوسِ یعنی وصال حبیب کا مشرکہ جانفزا سنایا جاتا ہے اور وہ
 قیامت تک وہ آغوشِ حبیب میں پڑا رہتا ہے۔ وَاللّٰهُ اعْلَمُ بِ:

پس آپ نے عین ذوق و شوق اور مشاہدہ جلال حق میں جان دیدی۔ آپ کی
 عمر شریف ایک سو چھ سال یا ایک سو دس سال تھی۔ آپ کا وصال اٹھائیس محرم ۸۰۸ھ
 میں سلطان ابراہیم شرقی کے عہد میں ہوا۔ یہ قطعہ آپ کی تاریخ وصال کا ہے۔

چو سید اشرف آن شاہ جہانگیر
 دُرِ جان را بہ سلک وصل حق سفت
 خود از مہر تاریخ وصالش
 بوصول حق دہد جان متہی کو گفت



سید اشرف بے جہانگیر جہان معرفت
 گشت چون در بزم قرب از سروِ وصلش آگہی
 از پے سال وصالش از خود کرم سوال
 گفت تاریخش ”بوصول حق دہد جان متہی“

اور ”در نہایاتی وصال بھی آپ کی تاریخ وصال سے وصال کے بعد آپ مقام
 روح آباد عرف کچھوچھ میں دفن ہوئے۔ آپ کا مزار آج تک قبلہ حاجات خلق ہے
 غرضیکہ چونکہ آپ جوینپور کے صاحب ولایت ہیں۔ اسلئے سلاطین شرقیہ اور شہر نہ کور کی
 تعمیر کے حالات یہاں درج کئے جاتے ہیں۔

تمام مورخین مثل صاحب تاریخ نظامی اس بات پر متفق ہیں کہ سلطان
 تاریخ جوینپور شرقی ملک سرور نامی سلطان محمد بن سلطان فیروز شاہ کا خواجہ سرلئے
 تھا اور بادشاہ نے اُسے خواجہ جہاں کا خطاب دے رکھا تھا۔ سلطان محمد بن سلطان
 محمد بن فیروز شاہ نے اُسے ”سلطان الشرق“ کا خطاب دے کر ۹۶۰ھ میں جوینپور
 کا حکمران مقرر کیا۔ تاریخ جہاں آد میں لکھا ہے کہ شہر جوینپور کا بانی سلطان فیروز شاہ ہے
 جس وقت سلطان بھڑنچ سے بنگال کی طرف جارہا تھا کہ اُسے دریائے گومتی کے
 کنارے ہوا۔ بن بہت پسند آئی۔ اسکو خیال آیا کہ اس جگہ اپنے نام پر ایک شہر آباد کرے
 اتفاقاً اسی رات اس نے اپنے چچا زاد بھائی اور خسر سلطان محمد تغلق کو خواب میں دیکھا
 اس نے کہا کہ یہ شہر میرے نام پر آباد کرو۔ چونکہ اس کا اصلی نام سلطان محمد تغلق ملک
 جوین تھا۔ اس لئے اس نے شہر کا نام جوینپور رکھا۔ تاریخ محمدی میں لکھا ہے کہ جب سلطان

دوسری بار فتح بنگال کے بعد واپس آیا اور قصبہ ظفر آباد میں قیام کیا تو ۱۵۷۵ء میں اس نے موضع کرار ویران کر کے دریائے گومتی کے کنارے آبادی کے قریب ایک عظیم الشان قلعہ تعمیر کر کے وہاں شہر جون پور کی بنیاد رکھی اور مختلف علاقوں سے علماء مشائخ اور معززین وغیرہ کو جمع کر کے وہاں آباد کیا۔ اس شہر کی رونق اور نظم و ضبط کے لئے ہمیشہ معتمد اور بالاحسن افسران مقرر کئے جاتے تھے۔ جب سلطان محمود کے عہد کے آخری حصے میں امیر تیمور نے ۱۵۱۹ء میں حملہ کیا تو سلطان محمود شکست کھا کر گجرات کی طرف بھاگ گیا۔ امیر تیمور آٹھ مہینے ہندوستان میں رہ کر مرقند چلا گیا۔ اس کے بعد ہندوستان میں طوائف الملوک شروع ہو گئی اور فیروز شاہی سلطنت ختم ہونے لگی۔ سلطان المشرق نے بھی جون پور میں علم بغاوت بلند کر کے خطبہ اور مکہ اپنے نام پر جاری کر دیا اور ہر گنہ، راہری و کول سے لے کر بہارت تک قابض ہو گیا۔ ۱۵۰۲ء میں اس کا انتقال ہو گیا۔ سلطان مشرقی کا ایک غلام تھا۔ جسے اس نے اپنا بیٹا بنا رکھا تھا۔ اس کا نام قمر نفل تھا۔ اس کی وفات کے بعد قمر نفل سلطان مبارک شاہ کا خطاب اختیار کر کے تخت پر بیٹھ گیا، لیکن ایک سال کے قریب حکومت کر کے فوت ہو گیا۔ اس کے بعد اس کا بھائی سلطان ابراہیم مشرقی جون پور کے تخت پر بیٹھا۔ ابراہیم نیک سیرت، درویش دوست اور رعیت پرور تھا اس کے نام پر کئی کتابیں مثل تغیر بحر الاحواج اور حاشیہ سندی، فتویٰ ابراہیم شاہی اور ارشاد قاضی شہاب الدین ملک العلماء نے تصنیف کیں۔ سلاطین وقت اکثر ان کتابوں سے استفادہ کرتے تھے۔ مسجد جو پور اور قلعہ رائے بریلی سلطان ابراہیم مشرقی کی یادگار ہیں۔ اس نے چالیس سال اور کئی ماہ پر امن سلطنت کی اور ۱۵۲۲ء میں فوت ہو گیا۔ اس کے بعد اس کا بیٹا سلطان محمود تخت نشین ہوا۔ وہ بھی نیک دل۔ عالی قدر بادشاہ تھا اور مذہب اہل سنت و جماعت پر قائم تھا۔ کافی عرصہ کامیابی کے ساتھ حکومت کر کے ۱۵۶۲ء میں فوت ہوا۔ اس کے بعد اس کا بیٹا سلطان محمد تخت نشین ہوا۔ چونکہ وہ کمزور آدمی تھا۔ اراکین سلطنت نے اسے عزول کر کے اس کے بھائی سلطان حسین کو تخت پر بٹھایا۔ سلطان حسین بہت داناگر عیاش آدمی تھا۔ علم موسیقی سے اُسے بہت محبت تھی اور ہر وقت عیاشی شغل میں لگا رہتا تھا۔ بعض مقدمات (شاید راگ) اس نے خود ایجاد کئے۔ چنانچہ اس کے خیال بہت مشہور ہیں۔ عیش پرستی کے باوجود اس نے عظیم الشان لشکر جمع

کر رکھا تھا اور ہمیشہ فوج کی تربیت میں مشغول رہتا تھا۔ سب سے پہلے اس نے تین لاکھ فوج اور ایک لہزار ہاتھیوں کے ساتھ اوزبیسٹان پر حملہ کیا اور کثرت سے مال غنیمت حاصل کر کے واپس آ گیا۔ اس کے بعد اس نے راجہ مان حاکم گوالیار پر حملہ کر کے اُسے مطیع کیا۔ اپنی بیوی ملکہ جہاں جو مبارک شاہ بن خضر خاں بادشاہ دہلی کی اولاد سے تھی۔ کے اغوا کے بعد اس نے تین مرتبہ دہلی پر حملہ کیا، لیکن اس نے ہر بار سلطان بہلول لودھی کے ہاتھوں شکست کھائی۔ چوتھی مرتبہ سلطان بہلول لودھی نے جو پور پر حملہ کر کے اُسے شہر بدر کر دیا۔ جب بہلول لودھی کے بعد سکندر لودھی تخت نشین ہوا تو سلطان حسین نے مجبور ہو کر بادشاہ بنگال کے ہاں پناہ لی۔ اور اسی جگہ ۸۸۱ھ میں وفات پائی۔ اس نے انیس سال سلطنت کی اور اس کی وفات پر سلاطین شرقی کا خاتمہ ہو گیا۔ اس وقت سے لے کر آج تک جو پور سلاطین دہلی کے تصرف میں ہے۔ تاریخ محمدی میں لکھا ہے کہ سلطان حسین شرقی کے عہد میں شیخ دانیال خضری جو پور تشریف لے گئے اور وہاں کے اکثر لوگ آپ کے معقد ہو گئے۔ ان میں سے دو سید زامے سید محمد اور سید احمد ترک دنیا کر کے آپ کے مرید ہو گئے۔ تربیت کے بعد سید احمد نے جو پور میں سکونت اختیار کر لی، چنانچہ ان کی اولاد آج تک جو پور میں بزرگی اور اصلاح کے زور سے مزین ہے۔ سید محمد تکمیل کے بعد عربین شریفین کی زیارت کے لئے روانہ ہوئے اور سلطان مظفر ثانی کے عہد میں گجرات۔ احمد آباد میں جا کر سکونت پذیر ہو گئے اور دعویٰ مہدیت کر دیا۔ اس سے ان کی بہت شہرت ہوئی اور لوگ کثرت سے مرید ہو گئے ایک مرتبہ شاہ شیخ جیو سجادہ نشین شاہ عالم محبوب عالم قدس سرہ بھی ان سے ملنے گئے اور چند ساعت ان کے ساتھ خلوت کی۔ جب باہر آئے تو اتنا فرمایا کہ سید محمد مرد عارف ہیں لیکن کشف میں غلطی کر بیٹھے ہیں۔ اس کے بعد سید محمد عربین شریفین کی زیارت کے لئے روانہ ہو گئے اور عراق و خراسان میں بڑی شہرت حاصل کی۔ آخر فرخ کے قریب قتل ہو گئے۔ ان کے مریدین مدت تک سید محمد کو مہدی آخر الزماں بتاتے رہے لیکن اس وقت ان کا نام و نشان نہیں رہا۔ واللہ اعلم بالصواب۔

حضرت خواجہ علاؤ الدین عطار قادری

آں گنجینہ اسرار ولایت، آں موصوف بصفات ہدایت، آں فارغ از اندیشہ و
 اغیار، مقتدائے وقت خواجہ علاؤ الدین عطار۔

آپ کا اسم گرامی، محمد بن محمد بخاری ہے۔ آپ سلسلہ نقشبندیہ کے کبار
 مشائخ میں سے تھے۔ آپ بڑے بلند ہمت، رفیع الشان اور صاحب حال بزرگ
 تھے۔ آپ حضرت خواجہ بہاؤ الدین نقشبندیہ قدس سرہ کے مرید و خلیفہ اور
 داماد تھے۔ خواجہ بہاؤ الدین کی اولاد نرینہ نہیں تھی۔ لیکن خواجہ محمد کی اولاد اب
 تک موجود ہے۔ حضرت شیخ کی ایک دختر کا عقد نکاح سید امیر ابوالخیر کتلتانی
 کے ساتھ ہوا جو آپ کے خلیفہ و سجادہ نشین تھے۔ آج تک میر سید امیر
 کی اولاد بخارا میں ہے۔ خواجہ بہاؤ الدین کے مزار کی نگہداشت کر رہی ہے اشارہ
 غیبی سے آپ کے ایک لڑکی کا عقد خواجہ علاؤ الدین سے کر دیا تھا۔ آپ نے
 نہایت شفقت سے ان کو تربیت دی۔ پہلے یہ فرہان ہوا کہ شہر بخارا کے چاروں
 کونوں میں سید فروخت کرو۔ چونکہ آپ کے رشتہ دار شہر بخارا میں امیر کبیر
 تھے۔ حضرت شیخ ان کو اسی کوچہ میں بھیجا کرتے تھے لیکن اس سے ان
 کے دل میں ذرہ بھر ملال پیدا نہیں ہوتا تھا۔ اس کے بعد ان کو اصلی کام میں
 لگایا گیا۔ حتیٰ کہ مرتبہ کمال پر پہنچ گئے۔ لغات الانس میں لکھا ہے کہ حضرت شیخ
 نے اپنی زندگی میں بہت مریدین کی تربیت ان کے سپرد کر دی تھی۔ شیخ
 فرمایا کرتے تھے کہ علاؤ الدین نے بڑی محنت کی ہے اس لئے اس کی
 ولایت کے انوار و آثار بدرجہ اتم و اکمل ظہور پذیر ہوئے ہیں۔ حضرت شیخ
 کی اس قسم کی تربیت سے اکثر طالبان حق بڑے بڑے مدارج پر فائض ہوئے
 ہیں۔ لغات الانس میں یہ بھی لکھا ہے کہ حضرت میر شریف جرجانی (ساکن
 جارجیہ) خواجہ علاؤ الدین عطار کے اصحاب میں سے تھے۔ میر شریف جرجانی

کے کثرت سے مرید تھے آپ اکثر فرمایا کرتے تھے کہ جب تک مجھے شیخ
 زین الدین کلابادی کی صحبت نصیب نہ ہوئی مجھے رمضان (شعبان) سے نجات
 نہ ملی۔ شیخ زین الدین مشائخ شیراز میں سے تھے۔ جن کا سلسلہ تین واسطوں
 سے شیخ شہاب الدین سہروردی قدس سرہ سے جا ملتا ہے۔ میر شریف
 نے یہ بھی فرمایا ہے کہ جب تک میں نے خواجہ علاؤ الدین عطار کی صحبت اختیار
 نہ کی حق تعالیٰ کو نہ پہچانا۔ ریشحات میں لکھا ہے کہ ایک دفعہ بخارا میں علماء کے
 درمیان رویتِ حق سبحانہ و تعالیٰ و عدم رویت پر بحث ہو گئی۔ علماء کا آنحضرت
 پر کلی اعتماد تھا۔ انہوں نے آپ کی خدمت میں آکر عرض کی کہ ہمارے درمیان
 حکم بن کر فیصلہ فرماویں۔ منکرین رویت فرقہ معتزلہ سے تعلق رکھتے تھے۔ آپ
 نے فرمایا تین دن مسلسل میرے پاس آتے رہو، اور باد صوبہ ہو کر خاموش بیٹھو
 اس کے بعد فیصلہ دوں گا۔ انہوں نے حکم کی تعمیل کی۔ تیسرے دن ان پر
 ایسی حالت طاری ہوئی کہ بے خود ہو کر زمین پر لٹنے لگے۔ جب اتفاقاً ہوا تو انہوں
 نے اپنے کان پکڑ لئے اور کمال نیاز مندی سے آکر ایمان لے آئے اس
 کے بعد ہمیشہ آپ کی خدمت میں حاضر ہونے لگے۔ (از مترجم۔ ایک
 دفعہ یہی بحث علمائے اہل سنت معتزلہ کے درمیان بغداد
 میں شروع ہوئی۔ علمائے اہل سنت و جماعت حضرت خواجہ ابو بکر
 شبلی کو اپنا سر حلقہ بنا کر محفل مناظرہ میں لے گئے۔ مخالفین کی طرف سے
 زبردست تیاری کی گئی۔ بڑی بڑی کتب کے ذخیرہ ساتھ لائے گئے۔
 اور بڑے بڑے مقررین بلائے گئے۔ اور شیخ عطار نے نہ قلم اٹھایا
 نہ دواست نہ کوئی کتاب، صرف رومال کندھے پر رکھ کر محفل میں شریف
 لے گئے۔ جاتے ہی آپ نے پوچھا کہ اچھا بتاؤ تمہاری بحث کا موضوع کیا
 ہے۔ مخالفین نے کہا آپ ثابت کریں کہ حق ^{روایت} حکم ہے۔ آپ نے
 فرمایا بس یہی بات تھی۔ فرمایا یہی بات کہ تم اس موضوع پر بحث کر

رہنے اس کا ثبوت ہے کہ رویت حق ممکن ہے۔ کیونکہ محال کا تصور بھی محال ہے۔ اس مختصر لیکن وزنی دلیل سے ان کی تسلی ہو گئی۔ آپ نے مخالفین کے سروار سے یہ بھی دریافت کیا کہ آیا تمہارے دل میں حق تعالیٰ کی زیارت کی خواہش ہے اس نے کہا جی ہاں۔ آپ نے فرمایا یہ بھی اس بات کی دلیل ہے کہ زیارت ممکن ہے کیونکہ محال کی خواہش پیدا نہیں ہوتی۔

خواجہ علاؤ الدین کے ملفوظات خواجہ محمد
پارسانے جمع کئے ہیں۔ صاحب نقحات

اقوال زریعہ

نے اس سے انتخاب کیا ہے جن میں سے چند اس جگہ بیان کئے جاتے ہیں۔
آپ فرماتے ہیں کہ سابقہ عنایت ازلی بایدیہ لفظ از عنایت بے علت غافل بناید بود۔ یعنی حق تعالیٰ کی سابقہ عنایت کو پہچاننا چاہیے اور ایک لمحہ بھی عنایت بے علت سے غافل نہیں رہنا چاہئے۔ یعنی جب انسان پر اللہ کی عنایت ہو تو اس کی علت اپنے اعمال کو نہیں سمجھنا چاہیے بلکہ عنایت حق کو علت سمجھنا چاہیے قرآن مجید میں اللہ تعالیٰ فرماتے ہیں: "فَاذْكُرُونِي اذْكُرْكُمْ" یعنی تم میرا ذکر کرو تو میں تمہارا ذکر کرتا ہوں۔ اس سے یہ نہیں سمجھنا چاہیے کہ اللہ کے بندہ کو یاد کرنا اس وجہ سے ہے کہ پہلے بندہ اللہ کو یاد کرتا ہے بلکہ بندہ کا پہلے اللہ کو یاد کرنا اس وجہ سے کہ پہلے حق تعالیٰ بندہ کو یاد کرتے ہیں تب بندہ کو توفیق ذکر ہوتی ہے۔ آپ فرماتے ہیں کہ اپنی استغناء پر کڑی نظر رکھنی چاہیے اور حق تعالیٰ کی تھوڑی سی عنایت کو بہت سمجھنا چاہیے اور استغناء حقیقی کے ظہور سے ترسان اور لرزاں رہنا چاہیے۔ سانس کو چاہیے کہ تین صفات سے خالی نہ رہے۔ نگاہداشت خطرات۔ مطالعہ ذکر و دل کہ گویا کشتہ باشد مشاہدہ احوال کہ بدل گذرا (یعنی دل کو ماسوئی سے خالی رکھنا ذکر قلبی میں مشغول رہنا اور قلبی کیفیت پر نگاہ رکھنا) سانس کو چاہیے کہ خطرات و وساوس کو ذکر انام میں مانع نہ ہوئے دس اور ہر وقت دل کو

طرات سے پاک رکے۔ اصل بات درخورد فتن ہے یعنی اپنے آپ میں گم
 ہو جانا۔ ازخورد فتن یعنی اپنے آپ کو گم کر دینا حقیقت میں کوئی چیز نہیں
 اصل مقصد درخورد فتن یعنی اپنے آپ میں گم ہو جانا ہے۔ ازخورد فتن علامت
 ہے درخورد فتن کی۔ اپنے آپ سے غیب ہونا اور حق کے ساتھ حاضر ہونا
 عشق کی کمی اور بیشی پر منحصر ہے۔ سالک اپنے آپ سے جس قدر غیب اور
 حق کے ساتھ جس قدر حاضر ہوگا اسی قدر اس سے عالم ناسوت و عالم ملکوت
 پوشیدہ ہو جائیں گے اور مجبول جائیں گے۔ یہ فنا ہے لیکن جب سالک کی ہستی
 بھی اس پر پوشیدہ ہو جاتی ہے فنا الفنا ہے (فنا سے مراد اپنے آپ کو ذات
 حق میں گم کر دینا ہے اور فنا الفنا کا مطلب یہ ہے کہ اس فنا کا بھی احساس
 باقی نہ رہے یعنی یہ بھی اسے احساس نہ ہو کہ میں فانی ہو گیا ہوں بلکہ ایک قسم
 کی لاشعوری کیفیت طاری ہو جانے اور شعور ذات کے سوا کوئی شعور
 باقی نہ رہے)

مقصود زیادہ ذکر نہیں ہے ایک سانس میں تین مرتبہ ذکر کرنا چاہیے۔
 دائیں طرف سے **لَا إِلَهَ إِلَّا اللَّهُ** شروع کر کے دل تک پہنچا دے
 اور **عَصَدُ زَنْجَبُلُ** اللہ بائیں طرف سے نکالیں اور صبح سے پہلے اور
 شام کے بعد اور خلوت کے بغیر کوئی مجاہدہ نہیں ہوتا۔ شیخ علاء الدین
 عطار فرماتے ہیں ۵

صد ہزاراں قطرہ خون از دل چکد

تا نشان قطرہ انساں یا فتم

دل سے لاکھوں قطرہ ہائے خون نکلنے کے بعد قطرہ بھر آگاہی ہوتی
 ہے۔ یا ایک سانس میں نو دفعہ سے اٹھارہ تک کہے۔ اگر اس سے کوئی فائدہ
 نہ ہو تو مشائخ کی ارواح سے استفادہ کرے اور فائدہ اس قدر ہوگا۔ جس قدر
 کہ شیخ سے نسبت قوی ہوگی۔ اس کام میں توجہ حق تعالیٰ کی طرف ہونی
 چاہیے اس بزرگ کی روح کو وسیلہ سمجھنا چاہیے۔ جیسا کہ لوگوں کے ساتھ

تواضع کی جاتی ہے تو اگرچہ ظاہری تواضع خلق کے ساتھ ہوتی ہے لیکن حقیقت میں تواضع حق تعالیٰ کے ساتھ ہوتی ہے۔ ان معنوں میں بزرگان کو بظاہر آثار قدرت و حکمت سمجھنا چاہیے۔ مراقبہ کا طریقہ نئی اثبات کے طریقے سے زیادہ موثر اور جذب پیدا کرنے میں اکیسر ہے۔ مراقبہ کی بدولت عالم ملکوت میں تصرف ہو سکتا ہے۔ قلوب کو منور کرنے اور انوار و برکات حاصل کرنے کا بہترین طریقہ دوام مراقبہ ہے دوام مراقبہ سے جمیعت خاطر اور مقبولیت ہوتی ہے اور اس مقام کو جمع و قبول کے نام موسوم کرتے ہیں۔ عزیزانہ آپ کے کلمات و کرامات بے شمار ہیں۔ ریشحات میں لکھا ہے کہ حضرت خواجہ نقشبند قدس سرہ کے وصال کے بعد آپ کے تمام اصحاب نے حضرت خواجہ علاء الدین عطار سے بیعت کی اس وجہ سے کہ آپ علو مرتبت تھے۔ حتیٰ کہ خواجہ محمد پارسانے بھی ان سے تجدید بیعت کی۔ آپ کا وصال عشاء کے بعد شب شنبہ میں رجب ۸۰۲ھ کو امیر تیمور کے عہد میں ہوا آپ کا مزار قصبہ توجانیاں میں ماوردانہر کے لوگوں کیلئے قبلہ حاجات سے۔ رحمۃ اللہ علیہ۔

جَیْزَةُ خَواجِ حَسَنِ عَطَّارِ قَلْبَتِي كَرِيْمَةٍ

آپ کے بعد آپ کے فرزند حضرت خواجہ حسن مسند نشین ہوئے خواجہ حسن عطار حضرت خواجہ نقشبند کے نواسے تھے اور ایام طفلی سے آنحضرت کے منظور نظر تھے۔ ریشحات میں لکھا ہے کہ ایک دن خواجہ حسن دوسرے لاکوں کے ساتھ باغ میں کھیل رہے تھے اور گاؤں سالہ پر سوار تھے اس اثناء میں خواجہ نقشبند کا وہاں سے گذر ہوا۔ آپ نے فرمایا مقرب یہ لڑکا سوار ہوگا اور ذی شوکت بادشاہ اس کے رکاب گیر ہو کر دوڑیں گے۔ جب خواجہ حسن خراسان گئے تو باغ میں مرزا شاہ رخ بن امیر تیمور سے ملاقات ہوئی۔ بادشاہ

نے کمال اعتقاد سے آپ کی خدمت میں اونٹ پیش کیا اور چاہا کہ اپنے ہاتھ سے شیخ کو اونٹ پر سوار کرے۔ چنانچہ اس نے ایک ہاتھ سے رکاب پکڑی اور دولت ہاتھ میں عنان لے کر آپ کو سوار کیا۔ لیکن اونٹ نے کچھ شرارت کی تو بادشاہ اس کی عنان مضبوط پکڑ کر کچھ دیر تک ساتھ دوڑاتا رہا اس کے بعد اونٹ نے شدت بند کی اور آپ نیچے اتر آئے۔ یہ واقعہ دیکھ کر آپ کو حضرت خواجہ نقشبند کی پیش گوئی یاد آئی۔ نعمات میں لکھا ہے۔

آپ بڑے قوی الحال تھے۔ اس وجہ سے آپ کا تصرف بہت بڑھا ہوا تھا۔ اور جب چاہتے تھے۔ لوگوں کو عالم شعور سے بے شعوری اور بے خودی میں پہنچا دیتے تھے اور ذوق فنا جو عام طور پر مجاہدات سے ماورا تھا اور تخلص میں آپ کا تصرفات مشہور ہیں۔ جو شخص آپ کا دست بوس ہوتا تھا۔ اکثر پاؤں میں گر کر بے خود ہو جاتا تھا۔ ایک دن آپ صبح کے وقت حالت استفراق میں گھر سے باہر نکلے جس شخص پر نظر پڑتی تھی بے خود ہو جاتا تھا ایک دفعہ آپ مجاز مقدس کی زیارت کے لیے شیراز پہنچے وہاں آپ کا ایک دولت مند مرید بیمار تھا۔ آپ کی شکل دیکھتے ہی صحت یاب ہو گیا اور خواجہ حسن بیمار ہو گئے۔ اور اسی مرض میں آپ کا وصال ہوا اور آپ کی نعش کو زچھاں بے جا کر دفن کیا گیا۔ آپ کی وفات شب دو شنبہ عید قربان کے دن ۸۲۰ھ مرزا شاہ رخ بن امیر تیمور کے عہد میں واقع ہوئی۔ رحمۃ اللہ علیہ۔

جسیرۃ خواجہ یوسف بن حسن عطار قدس سرہ

آپ کے بعد آپ کے فرزند خواجہ یوسف مند نشین ہوئے دشعات میں لکھا ہے کہ آپ کی شیخ بہاؤ الدین عمر قدس سرہ کے ساتھ خط و کتابت تھی۔ ایک دن شیخ بہاؤ الدین نے اپنی مجلس میں فرمایا کہ بعض اکابر طریقت

ذکر کے وقت جس دم کرتے ہیں۔ اور جس دم کو شرط ذکر سمجھتے ہیں۔ اور یہ جوگیوں کی رسم ہے۔ لیکن طریقت میں جس دم نہیں صرف دم ہے۔ جب یہ بات خواجہ یوسف تک پہنچی تو انہوں نے شیخ بہاؤ الدین کو خط لکھا کہ ہمیں معلوم ہوا ہے کہ آپ نے جس دم کی نفی کی ہے اور فرمایا ہے کہ مشائخ طریقت میں سے کسی نے نہیں بتایا۔ حالانکہ یہ امر پایہ تحقیق کو پہنچ چکا ہے کہ حضرت خواجہ بہاؤ الدین نقشبند اور آپ کے خلفاء جس دم کے ساتھ ذکر تعلقین کیا کرتے تھے۔ آپ نے کس طرح اس کی نفی کی ہے۔ انہوں نے جواب میں لکھا کہ میرا مقصد ان حضرات کے طریق کا انکار نہ تھا۔ خواجہ یوسف ہرن میں باکمال تھے اور ان کی ولایت کا سلسلہ آج تک جاری ہے۔ خواجہ علاؤ الدین عطار کے خلفاء کے حالات رشحات میں مفصل درج ہیں۔ مثلاً حضرت شیخ عبدالرزاق حضرت مولانا ابوسعید حضرت خواجہ عبدالصغہانی، حضرت شیخ عمر ترییدی، حضرت مولانا احمد، حضرت درویش احمد سمرقندی، حضرت میر شریف جو جانی وغیرہ جو سب کے سب صاحب ارشاد و ہدایت تھے۔ رحمۃ اللہ علیہ

جَیْزَةُ خَواجِه مُحَمَّدٍ پارِساؤُنِ

آں قائم مقام خواجہ نقشبند، آں سر حلقہ سالکان حق پسند، آں آشنائے بحر توحید و صفا، پیشوائے وقت خواجہ محمد پارسا قدس سرہا۔ آپ کا اسم گرامی محمد بن محمود بخاری ہے آپ حضرت خواجہ بہاؤ الدین نقشبند قدس سرہا کے اکابر خلفاء میں سے تھے۔ آپ بڑے رفیع الشان، صاحب ہمت و صاحب کرامات تھے۔ آپ نے جس قدر حقائق و معارف بیان فرمائے کسی اور سے کم دیکھنے میں آئے ہیں۔ آپ اہل بیت و اصحاب رسولی خدا صلی اللہ علیہ وسلم کی محبت میں بے اختیار تھے جیسا کہ آپ کی

کتاب فصل الخطاب سے ظاہر ہے۔ صاحب نعمات لکھتے ہیں کہ خواجہ بہاؤ الدین نقشبند نے آپ کو سب اصحاب کے سامنے فرمایا کہ جو حق اور امانت کہ مشائخ عظام سے اس ضعیف کو ملی ہے اور جو کچھ میں نے اس راستے میں کمایا ہے وہ سب میں نے تمہارے سپرد کی اسے قبول کرو اور خالق کو پہنچاؤ۔ آپ نے نہایت عجز و انکسار سے قبول فرمائی۔ نیز خواجہ نقشبند نے مرض الموت میں سب کے سامنے فرمایا کہ ہمارے وجود کا مقصد اس کا (خواجہ محمد یار سا کا) ظہور ہے۔ اور میں نے اس کی دونوں طریقوں میں تربیت کی ہے یعنی طریق جذب اور طریق سلوک سے۔ اگر اس نے توجہ کی تو جہان اس سے منور ہوگا۔ ایک اور موقع پر آپ نے حضرت خواجہ برّخ رحمۃ اللہ علیہ سے ان کو تشبیہ دی ہے۔ خواجہ برّخ کا ذکر اکثر کتب میں پایا جاتا ہے۔ وہ موسیٰ علیہ السلام کے زمانے میں مستجاب الدعوات تھے۔ ایک اور موقع پر خواجہ نقشبند نے ان کے متعلق فرمایا کہ وہ جو کچھ کہے گا اسی طرح ہوگا۔ نیز فرمایا کہ وہ جو کچھ کہتا ہے حق تعالیٰ کہتا ہے اور میں کہتا ہوں کہ کہو یعنی طلب کرو، لیکن وہ (خواجہ محمد یار سا) نہیں کہتا۔ حضرت خواجہ نقشبند نے آپ کو ذکر خفی تعلیم فرمایا اور اجازت بخشی کہ حقائق و معارف میں سے جو کچھ جانتے ہو دوسروں کو تعلیم کرو۔ حضرت خواجہ کے وصال کے بعد آپ مسند ارشاد پر متمکن ہوئے اور ایک جہان آپ سے فیض یاب ہوا۔ آپ کے فیض تربیت سے بہت بزرگ مرتبہ تکمیل پر پہنچے۔ اور خلقت کو فائدہ پہنچایا۔ رشحات میں لکھا ہے کہ جس وقت مرزا خلیل بی میران شاہ بن امیر تیمور سمرقند میں بادشاہ تھا اس زمانے میں مرزا شاہ رُخ بن امیر تیمور سلطنت خراسان کا بادشاہ تھا خواجہ محمد یار سا کبھی کبھی مسلمانوں کی مشکلات دور کرنے کے لئے مرزا شاہ رُخ کو خط لکھا کرتے تھے۔ یہ بات مرزا خلیل کو ناگوار گذری اور بعض حاسدین

کی ریشہ معانیوں سے نوبت یہاں تک پہنچی کہ مرزا خلیل نے کسی کو بخار یا بیج کر حکم دیا کہ خواجہ محمد پارسا کو صومرا کی طرف نکال دیا جائے۔ خواجہ نے فسر پایا بہت اچھا۔ پہلے میں اپنے پیروں کے مزارات کا طواف کرتا ہوں پھر چلا جاؤں گا۔ چنانچہ آپ نے گھوڑا طلب فرمایا اور سوار ہو کر خدام کے ساتھ قصر عارفان گئے اور خواجہ بہاؤ الدین نقشبند کی زیارت کا شرف حاصل کیا اور کچھ دیر مراقب رہ کر خوش و خرم باہر تشریف لائے۔ اس کے بعد موضع سوخاری جا کر امیر کلال کے مزار کی زیارت کی اور گھوڑے پر سوار ہو کر ایڑھی لگائی اور باہر تشریف لاکر خراسان کی طرف روانہ ہو گئے اور یہ شعر کہا۔

ہمہ رازیر وزیر کن نہ زیر ماند و نہ زیر
تا بداند کہ امر و زوریں میدان کسیت
سب کو زیر وزیر کردے نیچے والار ہے نہ اویر والا تاکہ ان کو معلوم ہو
جائے کہ مرد میدان کون ہے۔

وہاں سے واپس ہو کر گھر تشریف لے گئے۔ اس کے فوراً بعد مرزا شاہ رخ کی فوج آگئی اور اپنی نے مرزا خلیل سے کہا کہ ابھی میدان جنگ مقرر کرو میں آتا ہوں۔ تھوڑی دیر میں مرزا شاہ رخ نے آکر مرزا خلیل کو قتل کر دیا۔ اس قسم کے کرامات خواجہ محمد پارسا کی بہت ہیں۔ جب آپ کی عمر تشریف ستر سال سے تجاوز کر گئی تو ماہ محرم ۸۲۲ھ میں آپ نے حرمین شریفین کا قصد کیا۔ راستے میں نسف، صفانیاں، ترمذ، بلخ اور بہرات جا کر مشائخ کے مزارات کی زیارات کی۔ ہر جگہ سادات و مشائخ، علماء اور مشرفان نے آپ کی تعظیم کی۔ مولانا جامی فرماتے ہیں کہ جب ولایت جام سے گذرے۔ میری عمر پانچ سال تھی۔ میں نے اپنے والد کے ساتھ مشرف قدم بوسی حاصل کیا۔ آپ نے اندراہ کرم مجھے ایک سیر مصری عطا فرمائی۔ آج ساٹھ سال ہو چکے ہیں لیکن آپ کا منور چہرہ اب تک میری آنکھوں کے سامنے

ہے۔ جب آپ نیشاپور پہنچے تو گومی کی وجہ سے آپ کے اصحاب کے درمیان سفر ملتوی کرنے کی گفتگو ہونے لگی۔ آپ نے مولانا جلال الدین رومی کا دیوان کھول کر فال نکالی تو یہ شعر نکلے۔

رویدائے عاشقانِ حق اقبالِ ابدیٰ روالِ باشد ہے چو لبوسے بروجِ سود
مبارکباد تائیں رہ توفیقِ امان اللہ بہر شہرے بہر جائے ہر دشتے کہ پیوستے
اے عاشقانِ حقِ ابدیٰ اقبالِ مندی کے ساتھ روانہ ہو جاؤ جس طرح کہ
چاند بروجِ سود کی طرف جاتا ہے۔ اس راستے کا سفر اللہ تعالیٰ کی امان میں مبارک
ہو جہاں جاؤ اور جس شہر گاؤں اور مقام پر جاؤ مبارک ہو۔

پس نیشاپور سے روانہ ہو کر ماہ ذی الحجہ میں آپ مکہ معظمہ پہنچ گئے اور ۱۷
اداکیا۔ اس کے بعد آپ بیمار ہو گئے اور اسی حالت میں مدینہ روانہ ہوئے
ماہ مذکور کی تیسویں تاریخ کو مدینہ پہنچے اور سرور کائنات صلی اللہ علیہ وسلم
سے بشارت حاصل کر کے پختہ شنبہ کے دن بتاریخ چوبیس ذی الحجہ ۸۲۲ھ مزار
شاہ رخ کے ہمد میں آپ کا وصال ہو گیا اور مدینہ منورہ میں امیر المومنین حضرت
عباس رضی اللہ عنہ کے روضہ مبارک کے قریب دفن ہوئے۔ شیخ زین الدین
نے مصر سے سنگِ مرمر کی لوح تیار کرائی اور قبر پر لگا دی۔ اس وجہ سے ان کا
مزار ممتاز ہے۔ رحمۃ اللہ علیہ۔

جھڑکا خواجہ ابو نصر قلندر

آپ کے بعد آپ کے فرزند حضرت خواجہ ابو نصر مسند نشین ہوئے۔
صاحبِ نعمات فرماتے ہیں کہ علومِ ظاہری اور رسومِ طریقت میں آپ اپنے
والد بزرگوار کے ہم پل ہو گئے تھے۔ لیکن نفیِ وجود اور بذلِ موجود ہیں آپ ان
سے بھی بدقت لے گئے (بذلِ معنی خرچ کرنا یا کم کرنا یعنی موجودات کو
ذاتِ حق میں گم کرنا) ستر حال (اپنے آپ کا چھپانا) میں آپ کا یہ کمال

تھا کہ آپ سے قطعاً کوئی چیز ظاہر نہیں ہوئی تھی اور یہ بھی معلوم نہیں ہوتا تھا۔ کہ آپ نے اس راہ میں قدم رکھا ہے یا طریقت کے متعلق کچھ جانتے ہیں اگر کوئی شخص آپ سے مسئلہ پوچھتا تو فرماتے تھے کہ کتاب دیکھ کر بتاؤں گا۔ جب آپ کتاب کھولتے تو وہی صفحہ نکلتا جو آپ دیکھنا چاہتے تھے یا ایک دو ورق آگے پیچھے۔ لیکن اس میں بحث نہیں کرتے تھے۔ ایک دن آپ کی مجلس میں شیخ محمد بن الدین ابن عربی قدس سرہ اور ان کی تصانیف کا ذکر ہو رہا تھا۔ آپ نے اپنے والد سے نقل کیا کہ وہ فرماتے تھے کہ فصوص جان ہے اور فتوحات دل۔ نیز فرمایا کہ جو شخص فصوص کو اچھی طرح سمجھتا ہے مطابعت رسول اللہ صلی اللہ علیہ وسلم میں قوی ہو جاتا ہے۔ سبحان اللہ! لیکن میں نے اس زبانا نے میں سلسلہ نقشبندیہ کے بعض حضرات کو دیکھا ہے جو حضرت شیخ ابن عربی اور ان کی تصانیف کے منکر ہیں اور اپنے شاخ کے عقائد کا بھی مطالعہ نہیں کرتے۔ الغرض خواجہ ابونصر پارسا ہر قسم کے کمالات کے مالک تھے۔ آپ کی وفات ۸۶۵ ھ میں ہوئی۔ صاحبِ رشحات نے آپ کی تاریخ وفات اس قطعہ میں نکالی ہے۔

قطعہ

خواجہ عالم ابونصر آنکھ شد تکیہ گاہش مسند دار البقا
 بر سر او چہ باخند اپوستہ بود زبیر سبب تاریخ شد سرخدا
 آپ کا مدفن شہر بلخ ہے۔

جسیرۃ خواجہ علاء الدین مجدوانی قدس سرہ

صاحبِ نعمات لکھتے ہیں کہ آپ خواجہ بہاؤ الدین نقشبند کے خلیفہ تھے اور ان کے حکم سے آپ خواجہ محمد پارسا کی خدمت میں رہتے تھے۔ آپ ہمیشہ استغراق میں رہتے تھے اور برہمے خیریں سخن تھے۔ کبھی

ایسا ہوتا تھا کہ دورانِ سخن آپ اپنے آپ سے گم ہو جاتے تھے جس وقت خواجہ محمد پارسا حرمین شریفین کی زیارت کے لئے روانہ ہوئے لوگوں نے اتہاس کیا کہ خواجہ علاؤ الدین بہت ضعیف ہو چکے ہیں۔ ان سے کوئی کام نہیں ہو سکتا۔ اس سفر سے معذور رکھیں۔ آپ نے فرمایا مجھے ان کے ساتھ اس کے سوا اور کوئی کام نہیں کہ ان کو دیکھ کر عزیزان کی نسبت نازہ ہو جاتی ہے۔ آپ کے کمالات کا اسی بات سے اندازہ ہو سکتا ہے۔ مولانا محمد تقا تری اور خواجہ مسافر خوارزمی بھی خواجہ نقشبند کے اصحاب تھے اور آپ کی اجازت سے انہوں نے خواجہ محمد پارسا کی خدمت میں سلوک تمام کیا۔ رحمۃ اللہ علیہ

حصّۃ خواجہ یعقوب چرخی قدس سرہ

آں عالم بعلم حضرت الہی، آں مستغرق بذات تانتنا ہی آں موصوف بصفّت معروف گرخی۔ پیشوائے اولیاء خواجہ یعقوب چرخی۔ صاحب نفحات لکھتے ہیں کہ آپ کا اصل وطن چرخ تھا۔ رشحات میں لکھا ہے کہ چرخ حصار کے علاقے میں ایک گاؤں کا نام ہے تحصیل علوم کے بعد آپ نے خواجہ نقشبند کی خدمت میں جا کر بیعت کی درخواست کی۔ انہوں نے فرمایا ہم اپنی مرضی سے کوئی کام نہیں کرتے۔ آج رات دیکھ لو اگر تجھے قبول کرتے ہیں تو میں بھی قبول کروں گا۔ خواجہ یعقوب فرماتے ہیں کہ اس رات سے زیادہ سخت رات مجھ پر کبھی نہ گزری تھی۔ جب صبح کے وقت حضرت خواجہ کی خدمت میں حاضر ہوا تو آپ نے قبول فرمایا۔ لیکن یہ فرمایا کہ تم خواجہ علاؤ الدین عطار کی صحبت میں رہو گے پس بیعت کے بعد اپنے بے شغل و قوف عدوی تلقین فرمایا۔ کچھ عرصہ تک میں آپ کی خدمت میں رہا۔ حتیٰ کہ آپ نے اجازت ارشاد عطا کر کے بدخشان جانے کا حکم دیا۔ الغرض

خواجہ نقشبند کی وفات کے بعد خواجہ یعقوب خواجہ علاؤ الدین عطار کی خدمت میں جا پہنچے اور فیوض حاصل کر کے مرتبہ تکمیل و ارشاد کو پہنچے۔ جب تک خواجہ علاؤ الدین قید حیات میں ہے آپ ان سے جدا نہ ہوئے ان کی وفات کے بعد آپ سند پر بیٹھے اور لوگوں کو فیض پہنچاتے رہے۔ حتیٰ کہ خواجہ ناصر الدین عبداللہ احرار قدس سرہ جیسے بزرگ نے بھی آپ کے زیر تربیت پرورش پائی۔ نقیحات الانس میں لکھا ہے کہ میں خواجہ عبداللہ احرار ہرات میں تھا کہ میرے دل میں مولانا یعقوب چرخ کی زیارت کی خواہش پیدا ہوئی۔ پس میں ولایت چقانیوں کی طرف روانہ ہوا اور کافی محنت اور مشقت کے بعد وہاں پہنچا۔ جب میں ان کی خدمت میں حاضر ہوا تو آپ کے چہرہ پر تھوڑی سی بیاضی (مرضِ برص کی سفیدی) دیکھ کر میرے دل میں کچھ نفرت پیدا ہوئی۔ انہوں نے مجھ سے سیاست برقی اور ورثت گوئی (سخت کلامی) سے کام لیا۔ یہاں تک کہ میرا باطن ان سے منقطع ہونے لگا۔ اور میں بہت مایوس اور مغموم ہوا۔ دوسری دفعہ جب حاضر ہوا تو آپ اس محبوبی اور لطف و کرم سے سپین آئے کہ اس سے پہلے ایسا محبوب نہ دیکھا تھا۔ آپ نے اس فقیر پر بہت عنایت فرمائی۔ اس وقت آپ مجھ پر ایک اور بزرگ کی صورت میں ظاہر ہوئے جن کے ساتھ مجھے کامل اعتقاد تھا اور بیعت ہونے کا ارادہ بھی رکھتا تھا لیکن چند سال ہوئے اس جہاں سے رحلت کر گئے تھے۔ ان کا نام مولانا سعد الدین کاشغری تھا پس خواجہ یعقوب نے فرمایا کہ جو طالب کسی بزرگ کے پاس جاتا ہے اسے چاہئے کہ اس طرح جانے جیسے خواجہ عبداللہ احرار یعنی چراغ تیار ہوا اور اس میں تیل اور تہی ڈال دی گئی ہو۔ یعنی مجاہدات وغیرہ کر کے اور پاک صفات ہو کر جانا چاہیے صرف آگ لگانے سے اس کا کام بن جائے خواجہ عبداللہ احرار نے یہ بھی فرمایا کہ ایک دفعہ خواجہ محمد یعقوب قدس سرہ شیخ زین الدین قانی کے ساتھ مصر میں ہم سفر تھے اور مولانا شہاب الدین لیسرانی جو

علائے کبار میں سے تھے کے ہاں تعلیم حاصل کرتے تھے اور دونوں کے درمیان بے حد محبت تھی۔ ایک دن انہوں نے مجھے فرمایا کہ تم خراسان میں رہے ہو۔ سنا ہے کہ شیخ زین الدین خوانی مریدین کے خوابوں کی تعبیر بیان کرتے ہیں اور اس معاملہ میں بڑا اہتمام کرتے ہیں۔ میں نے کہا جی ہاں اسی طرح ہے یہ سنتے ہی آپ استغراق میں چلے گئے اور آپ کی یہی عادت تھی کہ تھوڑی تھوڑی دیر کے بعد اپنے آپ میں گم ہو جاتے تھے۔ جب عالم صحر میں آئے تو زبان مبارک پر یہ شعر لائے۔

چوں غلام آفتابم ہمہ ز آفتاب گویم نہ شبیم نہ شب پرستم کہ حدیثِ خواہ گویم
 (جو نہ کہ میں آفتاب کا غلام ہوں آفتاب سے براہ راست بات کرتا ہوں یعنی
 حق تعالیٰ سے کلام کس کر بات کرتا ہوں۔ نہ رات ہوں نہ رات پرست ہوں)
 آپ بڑے صاحب کمال تھے۔ آپ کا ادنیٰ کمال یہ ہے کہ خواجہ ناصر الدین
 عبداللہ جیسے اکابر اولیاء آپ کے مرید و خلیفہ تھے جن کی وجہ سے خواجہ یعقوب
 چرخ کا سلسلہ آج تک جاری ہے۔ انشاء اللہ ان کا ذکر اپنی جگہ پر آئے گا۔

جَیْزَةُ خَواجِه نَظامِ الدِّینِ خَاموشِ قَلْبِیْنِ

آپ حضرت خواجہ علاؤ الدین عطار کے خلیفہ تھے۔ خواجہ نقشبند کی بھی آپ نے ابتدائے حال میں صحبت پائی تھی۔ صاحبِ نقشات لکھتے ہیں کہ آپ نے خواجہ علاؤ الدین کی خدمت میں پہنچنے سے قبل بہت ریاضت و مجاہدہ کیا۔ اور تزکیہ نفس اور تصفیہ قلب کے لئے آپ نے بے حد کوشش کی۔ جب آپ کے دل میں خواجہ علاؤ الدین سے بیعت کی خواہش پیدا ہوئی تو خواجہ نقشبند کے ایک مرید نے اُن سے کہا کہ مولانا نظام الدین اب وہ وقت آ گیا ہے کہ آپ اپنے زہد و تقویٰ کو ترک کر دیں۔ یہ بات آپ پر گراں گذری۔ جب خواجہ علاؤ الدین کی خدمت میں پہنچے تو آنحضرت نے بھی وہی بات کہی۔ لیکن یہ بات آپ پر گراں گذری۔ اس کے بعد آپ نے ان کی خدمت میں رہ کر تربیت حاصل

کی۔ اور مرتبہ تکمیل وارثا پر پہنچ گئے۔ آپ کا استغراق اور جذب بہت قوی تھا۔ اسی جگہ لکھا ہے کہ ایک دن خواجہ علاؤ الدین عطار خواجہ محمد علی حکیم ترمذی کے مزار کی زیارت کے لئے روانہ ہوئے خواجہ نظام الدین فرماتے ہیں کہ میں ہمراہ نہ تھا اور گھر بیٹھے بیٹھے متوجہ ہوا تو آپ کی روحانیت حاضر ہو گئی جب حضرت خواجہ مزار پر پہنچے تو اُسے خالی پایا اس کا سبب معلوم کر کے آپ پیچھے ہٹ گئے اور میری طرف متوجہ ہوئے۔ میں بھی مشغول ہوا تو اپنے آپ کو کبوتر کی شکل میں پایا اور آنحضرت کو شہپاز کی شکل میں میں نے اپنی طرف پرواز کرتے ہوئے دیکھا۔ میں جس طرف بھاگتا تھا آپ میرے پیچھے پرواز کر رہے تھے۔ آخر میں نے پریشان ہو کر رسول اللہ صلی اللہ علیہ وسلم کی روحانیت سے پناہ طلب کی۔ اب کیا تھا۔ میں انوار لائٹنا ہی سے محو ہو گیا اور خواجہ کو تصرف کی طاقت نہ رہی۔ اس غیرت کی وجہ سے آپ بیمار ہو گئے اور آپ کی بیماری کا سبب کسی کو معلوم نہ ہو سکا۔ چند روز کے بعد صحت پائی اور دوسری مرتبہ آپ مولانا نظام الدین کو خواجہ محمد علی ترمذی کی زیارت کے لئے ساتھ لے گئے۔ اور ان کی شفاعت کی بنا پر آپ نے مولانا نظام الدین کا قصور معاف کر دیا۔ اور مہربان ہو گئے۔ خواجہ عبداللہ یہ بھی فرماتے ہیں کہ ایک دن مجھے معلوم ہوا کہ مولانا نظام الدین بیمار ہو گئے ہیں جب میں ان کی خدمت میں گیا تو ان کو سخت سردی لگ رہی تھی۔ لوگوں نے آگ جلا رکھی تھی اور بہت سے کپڑے اوپر ڈال رکھے تھے لیکن ان کو اس سے بھی تسکین نہ ہوتی تھی۔ میں تھوڑی دیر کے لئے وہاں بیٹھ گیا۔ اس وقت جو مرید چکی پر آٹا پیسنے گیا تھا۔ گیلے کپڑوں کے ساتھ اندر آیا اور اُسے سخت سردی لگ رہی تھی۔ جب مولانا نے اُسے دیکھا تو فرمایا کہ اُسے گرم کر دو کیونکہ یہ اس کی سردی ہے جو میرے اندر سہا بیت کر گئی ہے۔ جب اُسے گرم کیا گیا تو مولانا کی سردی بھی جاتی رہی اور اپنی اصلی حالت پر آ گئے۔ آپ کے کمالات کا مفصل ذکر و شحات میں درج ہے۔

حضرت مولانا سعد الدین کاشغری قدس سرہ

آپ مولانا نظام الدین خاموس کے خلیفہ تھے۔ ابتدائے حال میں آپ تحصیل علوم میں مشغول رہے۔ جب آپ کے دل میں طلب حق پیدا ہوئی تو سب کچھ ترک کر کے مولانا کی خدمت میں پیوست ہو گئے۔ اور آپ کے فیض تربیت سے مرتبہ تکمیل دارشاد کو پہنچے۔ آپ پر استغراق کا بہت غلبہ رہتا تھا۔ جس شخص کو آپ کی حالت کا علم نہ ہوتا تھا سمجھتا تھا کہ آپ کو نیند آرہی ہے۔ صاحبِ نفحات الانس (مولانا جامی) فرماتے ہیں کہ جب میں پہلی مرتبہ ان کی خدمت میں حاضر ہوا تو آپ جامع مسجد میں تشریف رکھتے تھے اور اپنی عادت کے مطابق اپنے حال میں مستغرق تھے۔ مجھے خیال ہوا کہ شاید نیند آرہی ہے۔ میں نے عرض کیا کہ اگر آپ آرام کرنا چاہتے ہیں تو گھر دور نہیں ہے۔ آپ نے تبسم کرتے ہوئے فرمایا کیا تمہارا اس بات پر اعتقاد نہیں ہے کہ ہم نیند سے میرا ہیں۔ آپ کے کمالات بھی رشحات میں مفصل درج ہیں۔ آپ کے کمالات کا اس سے اندازہ ہو سکتا ہے کہ مولانا عبدالرحمن جامی جیسے اکابر اولیاء آپ کے مرید و جلیل القدر خلیفہ تھے۔ آپ کا وصال بروز چہار شنبہ سات ماہ جمادی الآخرہ ۸۰۶ھ میں ہوئی۔ رحمۃ اللہ علیہ

حضرت شیخ زین الدین ابوبکر خوافی قدس سرہ

آں گنجینہ علوم اسرار آں در جمال مطلق بے اختیار آں مست شراب مشرب صافی قطب ولایت شیخ زین الدین ابوبکر خوافی قدس سرہ۔ آپ بڑے محقق اور رفیع الشان تھے۔ خواجہ محمد یار سا آپ کو بہت چاہتے تھے اور خطوط میں ان سے نہایت احترام اور تواضع سے پیش آتے تھے۔ چنانچہ نفحات میں ویجاہ مکتوبات نقل کیا گیا ہے۔ شیخ زین الدین نے بڑی سیاحت کی تھی اور بڑے سخت ریاضات و مجاہدات کئے تھے۔ آپ نے اکثر مشائخ وقت کی صحبت پائی تھی آپ کی تربیت شیخ نور الدین عبدالرحمن مصری

کے ہاں ہوئی تھی جو اپنے وقت میں قبلہ طالبین تھے اور مصر میں ارشاد و ہدایت
 خلق پر مامور تھے۔ آپ کو شیخ جمال الدین یوسف کورانی اور ان کو دو مشائخ یعنی
 شیخ حسام الدین شمشیری اور شیخ نجم الدین محمود اصفہانی سے فیض حاصل تھا۔
 اور یہ دو مشائخ شیخ عبدالصمد نظیری کے مرید و خلیفہ تھے۔ جو شیخ علی برعش شیرازی
 کے خلیفہ تھے۔ اور شیخ علی برعش حضرت شیخ الشیوخ شہاب الدین سہروردی
 قدس سرہ کے اکابر خلفاء میں سے تھے۔ نفحات میں لکھا ہے کہ شیخ زین الدین
 علوم ظاہری و باطنی کے جامع تھے۔ ابتدا سے لے کر انتہا تک آپ شریعت
 اور سنت نبوی پر سختی سے قائم رہے اور محققین صوفیاء کے نزدیک یہ سب
 بڑی کرامت ہے۔ شیخ عبدالرحمن مصری نے تربیت دے کر آپ کو مرتبہ
 تکمیل و ارشاد پر پہنچایا اور خلافت دے کر خراسان بھیجا جہاں آپ کا اصلی وطن
 خاف واقع ہے۔ وہاں جا کر آپ تربیت مریدین میں مشغول ہو گئے اور بڑی
 شہرت پائی۔ آپ فرماتے ہیں کہ جو خلافت نامہ حضرت شیخ نے مجھے عطا
 کیا تھا گم ہو گیا اور کئی سال کے بعد جب میں مصر گیا تو شیخ کا دھال ہو چکا تھا لیکن
 جب میں آپ کے خلوت خانہ میں گیا تو خلافت نامہ جوں کاتوں وہاں موجود تھا۔
 آپ فرماتے ہیں کہ جب میں مصر سے بغداد پہنچا تو جو کلاہ شیخ نے مجھے دیا تھا
 اور دوسرے مشائخ سے بھی پہنچا تھا میرے ساتھ تھا۔ وہاں سرتاج گیلانی سے
 میری ملاقات ہوئی تو وہ کلاہ انہوں نے مجھ سے طلب کیا۔ میں نے فقر و درویشی
 کے احوال کے تحت انہیں دے دیارات کو خواب میں دیکھا کہ کلاہ میرے
 ساتھ بھگڑا کر رہا ہے اور جن جن بزرگان کے ہاتھوں سے گذرا تھا ان کے نام
 گن کر کہہ رہا ہے کہ میں فلاں فلاں بزرگان کے پاس رہا اور اب تم نے مجھے
 ایک شرابی کے حوالہ کر دیا ہے۔ صبح اٹھ کر ان کے ایک ساتھی کے ذریعے
 مجھے معلوم ہوا کہ وہ شراب خانہ گئے ہوئے ہیں۔ میں نے وہاں جا کر دیکھا تو
 وہ مست پڑے تھے اور کلاہ اسی طرح ان کے سر پر تھا۔ اس ساتھی نے کلاہ
 ان کے سر سے اتار کر مجھے دیا۔ نفحات اور اس کے حاشیہ میں لکھا ہے کہ شیخ

احمد درویش سمرقندی شیخ زین الدین کے مرید اور خلیفہ تھے اور مشائخ کے کلمات کو ممبر پر خوب بیان کرتے تھے اور نصوص الحکم کے درس و تدریس میں بھی مشغول رہتے تھے میں نے ان کے ہاتھ سے نصوص کے اخیر میں لکھا دیکھا کہ ماہ ربیع الاول ۸۲۹ھ میں درویش آباد میں خلوت گزین ہوا۔ خلوت کی دوسری شب میں نے رسول خدا صلی اللہ علیہ وسلم کو دیکھا۔ آپ نے سفید پوشاک زیب تن کی ہوئی تھی اور سیاہ بالوں کو شانہ لگائے عصا ہاتھ میں لئے ہوئے تھے۔ آپ نے میری گردن میں زنبیل ڈالی اور شہر ہرات کے بازار خیر و ز آباد میں کچھ دیر شیاً اللہ فرماتے رہے اور یہ بھی فرمایا کہ اس زمانے میں یہی حلال ترین نعمت ہے اس حالت میں خلفائے راشدین نے میری زنبیل کو جو ہرات سے بھر دیا۔ اس کے بعد دوبارہ آں حضرت صلی اللہ علیہ وسلم کی زیارت ہوئی آنحضرت صلی اللہ علیہ وسلم نے مجھے نصوص الحکم کا درس دینے کا حکم فرمایا میں نے عرض کیا یا رسول اللہ حضور فرعون کے حق میں کیا فرماتے ہیں۔ آپ نے فرمایا وہی کہ جو کتاب میں لکھا ہے۔ اس کے بعد عرض کیا کہ وجود کے متعلق کیا فرمان ہے آپ نے فرمایا تم نے نہیں دیکھا کہ اس میں لکھا ہے کہ وجود قدیم میں قدیم ہے اور حادث میں حادث ہے۔

انفحات میں یہ بھی لکھا ہے کہ شیخ زین الدین کو اخیر حیات میں ایسا وقت آیا کہ تین شبانہ روز آپ اپنے آپ سے بالکل گم تھے۔ اس حالت سے نکلنے کے بعد ایک سال کے قریب خاموش رہے اور بہت کم بات کرتے تھے ایک دن آپ نے درویش احمد سمرقندی سے پوچھا کہ کیا تم نے کسی جگہ دیکھا ہے کہ جذبات کا غلبہ ہو اور جذبات پے در پے وارد ہوتے ہوں اور بالکل منقطع نہ ہوں۔ درویش احمد نے جواب دیا کہ میں نے ایسی کوئی جگہ نہیں دیکھی۔ شیخ زین الدین ابو بکر نے شب یکشنبہ دو شوال ۸۳۸ھ کو مرزا شاہ رخ بن امیر تیمور قصبہ مالین نزد ہرات وفات پائی وہاں سے آپ کو درویش آباد لے گئے اور شہر ہرات کی عید گاہ کے قریب دفن کیا۔

حضرت مولانا زین الدین ابوبکر تائبادی قدس سرہ

آپ شیخ زین الدین ابوبکر خوانی سے پہلے تھے بڑے باکمال اور عالی مقام تھے۔ ظاہر میں آپ مولانا نظام الدین مروی کے شاگرد تھے اور باطن میں اویسی تھے اور مولانا احمد جامی کی روحانیت سے تربیت حاصل کی تھی۔ نغمات میں لکھا ہے کہ حضرت خواجہ نقشبند مکہ منظرہ جانتے ہوئے تائبیاد شریف لے گئے اور مولانا زین الدین سے ملے۔ تین دن ان کے ہاں قیام فرمایا۔ آپ کا حال بہت اعلیٰ تھا۔ امیر تیمور آپ کا مرید تھا۔ ماہ محرم ۷۹۱ھ میں آپ کی وفات ہوئی۔ اور تائبیاد میں دفن ہوئے۔

حضرت شیخ سراج الدین عالم ملتانی قدس سرہ

اخبار الانبیار میں لکھا ہے کہ آپ شیخ زین الدین ابوبکر خوانی کے خلیفہ تھے آپ علوم ظاہری و باطنی کے عالم تھے۔ آپ کا اصلی وطن ملتان تھا اور ہرات میں آپ نے پندرہ سس پانی تھی۔ حضرت شیخ کے بعد آپ کی کی سند پر بیٹھے۔ اور مریدین کی تربیت میں مشغول ہوئے۔ شیخ زین الدین فرمایا کرتے تھے کہ ہزاروں آدمی میرے مرید ہوئے لیکن سراج الدین کی طرح کسی نے میری رضا جوئی نہیں کی۔ اس نے ساہا سال میرے در کی مجاورت کی اور خدمت میں مشغول رہا۔ ایک بزرگ کہتے ہیں کہ جن اولیا اللہ کے متعلق علم ہے کہ ولی اللہ ہیں ان میں سے ایک شیخ سراج الدین ملتانی ہیں۔ آخر عمر میں آپ ہندوستان واپس آ گئے۔ آپ کا مزار علاقہ نہروالہ قدیم تین گجرات میں ہے۔ رحمۃ اللہ علیہ۔



جَیْزَةُ قَوَامِ الدِّينِ سَنَجَانِي قَدِّسَتْ رُوحُهُ

صاحبِ نغمات فرماتے ہیں کہ آپ قصبہ سنجانِ خواب کے رہنے والے تھے۔ آپ سرکاری افسر تھے اور سنجان کا نظم و نسق اور جمع خرچ آپ کے ہاتھ میں تھا۔ آپ کے دل میں اچانک طلبِ حق پیدا ہوئی اور سب کچھ ترک کر کے سلوک میں مشغول ہو گئے نسبت یہاں تک پہنچی کہ آپ نے مولانا جلال الدین رومی کی بعض غزلیات کا جواب لکھا اور ایک کتاب تصنیف کی جس کا نام جنونِ ہم مجاہدین تھا۔ اس کتاب میں انہوں نے نہایت عمدہ کلمات لکھے ہیں۔ آپ شیخ زین الدین خوانی کے ہم عصر تھے ان دونوں بزرگان کے درمیان خط و کتابت رہی ہے جس کا مفصل ذکر نغمات میں آیا ہے مولانا سخی قہستانی نے آپ کی تاریخ وصال یوں بیان کی ہے۔

امیر تارک ساک قوام ملت دین	کہ در طریق طلب مثل شاہ اہم بود
سال ہفتصد و سی و چہار میلادش	بسلیخ روزہ و آغاز عید عالم بود
شب مفارقتش بر شہور شہتصد و ہشت	بر اقتضائے قضا پنج شب مقدم بود

رحمۃ اللہ علیہ

جَیْزَةُ مِيرْسِيْدِ قَاسِمِ اَنْوَارِ قَدِّسَتْ رُوحُهُ

اس محقق کارہائے دیدہ، آل در پردہ طامت جام و جمال چشمیدہ، آن معدن عشق و اسرار، مست توحید میر سید قاسم انوار قدس سرہ۔
آپ کو شاہ قاسم تبریزی بھی کہتے ہیں۔ اوائل حال میں آپ شیخ صدر الدین بن شیخ صفی الدین ہارویلی کے مرید ہوئے انکا ذکر پہلے طبقہ میں ہو چکا ہے اسکے بعد شیخ صدر الدین علی کی خدمت میں حاضر ہوئے جو شیخ اوحد کرمانی کے خلیفہ تھے۔ نغمات میں لکھا ہے کہ لوگوں کے درمیان میر سید قاسم کی قبولیت اور انکار کے متعلق اختلاف

ہے (یعنی بعض لوگ آپ کی ولایت کے قائل ہیں اور بعض قائل نہیں) بہر حال دو چیزیں آپ کی یادگار باقی ہیں ایک آپ کا دیوان جو حقائق و معارف کشف و عرفان اور ذوق و وجدان سے لبریز اشعار پر مشتمل ہے دوسرے وہ جماعت جو اپنے آپ کو ان سے منسوب کرتی ہے یہ لوگ مرید بناتے ہیں ظاہراً ان سے غیر اسلامی افعال صادر ہوتے ہیں لیکن شاید اس کا مطلب یہ ہے کہ مشرب توحید کا آپ پر غلبہ تھا اور جمیع امور میں آپ کی نظر مبداء پر تھی (یعنی ذات حق پر) اس وجہ سے آپ ہر قسم کے اعتراضات سے بالاتر ہو کر رہتے تھے۔ آپ کی طبیعت مائل بہ کرم تھی اس لئے جس قدر فتوح ہوتی تھی لنگر میں خرچ کر دیتے تھے اور نفس پرست لوگ اس سے فائدہ اٹھاتے تھے اور آپ کے ظاہری اقوال کے مقلد تھے۔ لیکن آپ کی ذات اس سے بالاتر تھی۔ نعمات کے حاشیہ پر لکھا ہے کہ خواجہ ناصر الدین عبداللہ فرماتے ہیں کہ جب میں میر سید قاسم کی خدمت میں حاضر ہوتا تھا ایسا نظر آتا تھا۔ کہ ساری کائنات آپ کے گرد گھوم کر آپ کے اندر سما رہی ہے۔

نیز خواجہ عبداللہ فرماتے ہیں کہ میر قاسم کے دادا نے حضرت خواجہ تعشبد کی صحبت پائی تھی اور ان کے مسلک پر تھے۔ اس سے پایا جاتا کہ میر سید قاسم کا طریق بھی وہی تھا۔ عزیزیکہ میر سید قاسم کے کرامات و کمالات بہت مشہور ہیں۔ جب بادشاہ وقت کو جامع مسجد ہرات میں کسی نے زخم لگایا تو آپ اس ہنگامے سے گریز کر کے بلخ و سمرقند چلے گئے اور وہاں سے آکر جام میں سکونت اختیار کر لی۔ آخر ۸۳۷ھ میں وصال پایا۔ آپ کا مزار خرمخرو و جام میں زیارت گاہ خلق ہے۔ رحمۃ اللہ علیہ۔

جَبْرَةُ شَيْخِ كَمَالِ خِجَنْدِي مُؤَدِّبِ تَلْمِذَاتِهِ

صاحب نعمات فرماتے ہیں کہ آپ بڑے بزرگ تھے اور شعر و سخن میں اس لیے مشغول رہتے تھے کہ پوشیدہ رہیں۔ بلکہ شاید اس لئے کہ ظاہر

پر باطن کا غلبہ رہے اور عبودیت کی صورت محفوظ رکھی جاسکے۔ چنانچہ
خود فرماتے ہیں ۵

این مکلفانے من در شعر من - کَلِمَتِي يَا حَمِيْرًا اسْت

(یعنی شعر و سخن میں میرا مشغول رہنا۔ کَلِمَتِي يَا حَمِيْرًا ہے)

آنحضرت صلی اللہ علیہ وسلم پر جب غلبہ حال ہوتا تھا تو حضرت عائشہ
صدیقہ فسطح سے جن کا دوسرا نام حمیر تھا فرماتے تھے کہ مجھ سے بائیں کرو۔ چنانچہ ان
کی باتوں کی وجہ سے آپ استغراق ذات سے نکل کر عالم محو میں آجاتے تھے۔
اسی طرح شیخ کمال کا شعر و سخن سے بھی یہی مقصد تھا کہ محویت ذات سے نکل
کر ہوشیاری میں آنے کا موقع ملتا رہے)

گھپ ہمیشہ ریاضات و مجاہدات میں رہتے تھے اور مشرب ابدالان کے
مطالب مرغوشہ نہیں کھاتے تھے۔ آپ کے کرامات بہت مشہور ہیں وہاں
ایک موضع تھا جو ہمیشہ دریا کی طغیانی سے عرق ہو جاتا تھا۔ جب سیلاب کا
موسم آنے لگا تو لوگوں نے امداد طلب کی۔ فرمایا اس سال میرا خیمہ اسی موضع
میں لگا دو۔ چنانچہ دریا کو طغیانی آئی لیکن وہاں کوئی نقصان نہ ہوا۔ شیخ زین الدین
خوانی فرماتے ہیں کہ میں ان کی خدمت میں تبریز جایا کرتا تھا اور آپ مجھے
طریقت کی تلقین کیا کرتے تھے۔ نقیحات میں یہ بھی لکھا ہے کہ آپ کا

ایک خلوت خانہ تھا جہاں ہمیشہ مشغول رہتے تھے اور دوسرا کوئی شخص وہاں
نہیں جاتا تھا۔ آپ کی وفات کے بعد جب دیکھا گیا تو اس کے اندر ایک
بودیا اور پتھر کے سٹاپ پر آپ سر رکھتے تھے کچھ نہ تھا۔ آپ کی وفات
۷۰۳ھ میں ہوئی۔ آپ کا مزار تبریز میں ہے آپ کی قبر پر یہ شعر لکھا
ہوا ہے ۵

کمال از کعبہ رفتی بر در بار ہزارت آفریں مروانہ رفتی
(اے کمال تو کعبہ سے جا کر دوست کے در پر پہنچ گیا۔ تجھ
پر ہزار آفریں کہ مردوں کی طرح گیا) رحمۃ اللہ علیہ۔

حضرت مولانا محمد المعروف مغربی قدس سرہ

صاحب نغمات فرماتے ہیں کہ آپ شیخ اسماعیل سیسی کے مرید تھے اور وہ شیخ نور الدین عبدالرحمن اسفہانی کے تھے جن کا ذکر پہلے ہو چکا ہے سیر و سیاحت کرتے ہوئے آپ مغرب (الجزائر و مراکش) جا پہنچے۔ وہاں آپ نے ایک بزرگ سے خرقہ خلافت حاصل کیا جن کی نسبت شیخ عمی الدین ابن عربی سے تھی۔ آپ شیخ کمال خجندی کے ہم عصر تھے اور اکثر ہم صحبت بھی ہوتے تھے۔ اس زمانے میں شیخ کمال نے یہ مطلع کہا تھا۔

چشم گرانیت و ابرو این روزا ز عشوہ این
الوداع لے از ہد و تقوی الفراق لے عقل و دین

(اگر دوست کی چشم جاوہر اور ابرو اور عشوہ عنزہ اسی طرح رہے

تو ہد و تقوی اور عقل و دین کو ہم الوداع کہتے ہیں)

جب مولانا مغربی نے یہ شعر سنا تو فرمایا کہ شیخ کمال بڑے بزرگ ہیں وہ ایسے شکر کیوں کہتے ہیں کہ جن سے سوائے مجاز کے اور کوئی مضمون نہ نکل سکے۔

شیخ کمال کو یہ بات معلوم ہوئی تو ایک دفعہ دوران ملاقات فرمایا کہ

چشم عین (آنکھ) ہے اور عین سے اشارہ عین ذات کی طرف ہے اور ابرو

جو نکمہ آنکھ پر یا عین ذات پر پردہ ہے اس لئے اس سے مراد صفات ہیں۔

جو ذات پر حجاب ہیں۔ جب مولانا مغربی نے یہ توضیح سنی تو تواضع سے پیش

آئے اور داد دی۔ (احقر مترجم کا خیال یہ ہے کہ یہ شعر بذات خود حقیقت سے

لبریز ہے معلوم نہیں مولانا مغربی کو کیوں اعتراض کی ضرورت محسوس ہوئی اور

حضرت شیخ کمال نے دور افتادہ تفسیر سے کیوں کام لیا)

چشم ابرو اور ناز و عشوہ سے مراد تعینات ہیں جو صفات ہادی تعالیٰ

ہیں۔ یعنی محبوب حقیقی کے حسن و جمال کا جو تمام تعینات پر کبیرا ہوا ہے یہ عالم

ہے کہ مشاہدہ کرتے ہی ہم عقل و ہوش کھو بیٹھتے ہیں اور عقل گم ہوتے ہی تکلف

شریعت سے آزاد ہو کر دین کو بھی الوداع کہہ دیتے ہیں اور ذات میں محاورہ
مستغرق ہو جاتے ہیں اور یہ مقام فنا فی اللہ ہے۔

اگر چشم و ابرو سے مراد تعنیات عالم بھی نہ لی جائے تب بھی شعر کے یہ
معنی واضح ہیں کہ جب محبوب حقیقی کے حسن و جمال پر نظر پڑتی ہے تو عقل و ہوش
گم ہو جائے اور یہی فنا فی اللہ ہے۔ کسی نے خوب کہا ہے ۵

آتش رخسار گل خرمین بلبل بوخت
نیز مست گشتم از دو چشم ساقی ہمایہ نوش
چہرہ خندان شمع آفت پر واز شد
الوداع نے تنگ ہستی الفرقانے عقل و ہوش
ایک دفعہ شیخ اسماعیل سیسی درویشوں کو چلتے میں بٹھا رہے تھے آپ نے

مولانا مغربی کو بھی طلب فرمایا۔ مولانا مغربی نے یہ عجز پیش کی ۵

۱۔ ماہر تو دیدیم ذرات گذشتیم
۲۔ در خلوت تاریک ریاضات کشیدیم
۳۔ دیدیم کہ ایں ہاہمہ خواب است و خیالات
۴۔ سیا سخن از کشف و کرامات گوئید
۵۔ اے شیخ اگر جملہ کمالات تو اینست
از جملہ جہاں از پئے آل ذات گذشتیم
در واقعہ از سبع سموات گذشتیم
مردانہ ازیں خواب و خیالات گذشتیم
چو باز سر کشف و کرامات گذشتیم
خوش باش کزین جملہ کمالات گذشتیم

۶۔ ایں جا ب حقیقت ہمہ آفات طلق اند
۷۔ ما از پئے نور سے کہ بود مشرق انوار

ترجمہ ۱ ہم نے اب آفتاب عالم تاب کا مشاہدہ کر لیا ہے اور ذات
سے گذر چکے ہیں یعنی چھوٹے موٹے تعنیات کائنات سے
گذر کر ذات احدیت تک رسائی حاصل کر چکے ہیں اور سارا
جہاں چھوڑ کر اس ذات (بارئ تک) پہنچ چکے ہیں۔
۲۔ تنگ و تاریک خلوت گاہوں میں مجاہدات کر کے اب ہم
سات آسمانوں سے گذر چکے ہیں۔

۳۔ یہ دنیا خواب و خیالات کا مجموعہ ہے ہم مردانہ وار اس
خواب و خیال کو چھوڑ کر واجب الوجود ہستی تک پہنچ چکے ہیں۔

۴۔ ہمارے ساتھ کشف و کرامات کے متعلق گفتگو منت کر دیکھو۔
یہ عالم صفات سے متعلق ہے اب ہم عالم صفات سے گذر
ذاتِ کھنق میں رسائی حاصل کر چکے ہیں۔

۵۔ اسے شیخ اگر آپ کے سب کمالات یہی ہیں یعنی کشف و
کرامات تو آپ ان سے خوش رہیں ہم تو ان کمالات کو پیچھے
چھوڑ کر ذاتِ حق تک پہنچ گئے ہیں۔

۶۔ اس دنیا کی ہر چیز دوست کے راستے میں آفت ہے لیکن
ہم طلبِ صادق رکھتے تھے ان آفات سے گذر چکے ہیں

۷۔ ہم اس ایک نور کی خاطر جو مشرق الانوار ہے۔ یعنی جہاں سے
سب انوار نکلتے ہیں مغربی اور کوکب اور مشکات سے گذر

چکے ہیں۔ مغربی شاعر کا مخلص بھی ہے اور سورج کو بھی مغربی
کہتے ہیں کیونکہ اخیر میں سورج مغرب میں چلنا جاتا ہے نیز

اس شعر میں آیت کریمۃ اللہ نور السموات والارض کی طرف اشارہ
ہے جس میں کوکب، شرقی غزلی اور مشکوٰۃ کا ذکر ہے شعر کا

مطلب یہ ہے کہ ہم تمام سمات و جوانب اور مکان و زمان
کی قید سے آزاد ہو کر اس ایک نور مطلق کو پا چکے ہیں جس سے

تمام انوار نکلتے ہیں (دیوان مغربی جو احقر مترجم کے پاس ہے اسکے
ملاحظہ سے معلوم ہوا کہ یہ غزل بہت طویل ہے لیکن یہاں مؤلف
نے صرف سات اشعار پر اکتفا کیا ہے)

شیخ اسماعیل سیبی نے جب یہ غزل سنی تو خوش ہوئے اور آفرین دی۔

شیخ مغربی کی تصانیف میں سے ایک رسالہ بھی ہے جس کا نام جام جہان نما
ہے یہ رسالہ آپ کے بلند مقام پر دلالت کرتا ہے۔

آپ کا وصال ساٹھ سال کی عمر میں میر سید نعمت اللہ ولی اور

مرزا شاہ رخ بن امیر تیمور کے زمانے میں ۸۰۹ھ میں ہزار حجۃ اللہ علیہ

حضرت میر سید نعمت اللہ ولیؒ

آں شاہ باز عالم جبروت، آں مستقیم گشتہ بقام لاہوت، آں
 تیجہ انوار امیر المؤمنین علی، سلطان الفقراء، امیر سید نعمت اللہ ولی قدس سرہ۔
 آپ بزرگتوں محققان صوفیہ اہل صفائے اور اس راستے میں اپنے
 اجداد کے نقش قدم پر چلتے تھے۔ آپ ہر چیز سے مستغنی رہتے تھے۔ تذکرہ
 دولت شاری میں لکھا ہے کہ آپ نے بے شمار اکابر اولیاء سے تربیت حاصل
 کی۔ لیکن آپ کی بیعت حضرت امام عبد اللہ یافعی سے تھی۔ آپ کا انتخاب
 بلخ کے نواح میں ایک پہاڑ پر ہوا تھا۔ یہ پہاڑ رجال اللہ کی منزل گاہ
 مشہور ہے اور اسی جگہ آپ نے پہلا چلہ کیا تھا۔ اسی لئے آپ فرماتے
 ہیں کہ ۵

ظاہر متمدنہ کستان باطنم در کوہ صاف صوفیان صاف را حمد مر جا باید زون

(میر ظاہر یعنی جسم کورستان میں ہے اور باطن کوہ پاک میں یعنی ذات حق
 میں ہے لہذا صوفیان پاک کو حد آفرین کہ اس مقام پر پہنچ جاتے ہیں)
 مجالس المؤمنین میں لکھا ہے کہ آپ امام عبد اللہ یافعی کے مرید تھے جن کا ذکر
 پہلے ہو چکا ہے امیر سید نعمت اللہ نے شیخ صدالدین شیرازی کی صحبت میں پائی
 ہے آپ کو حکام اور اہل دنیا کی طرف کثرت سے مخالف اور نڈرانے پیش
 ہوتے تھے۔ آپ اس میں سے خود بھی کھاتے تھے اور مستحقین کو بھی دیتے تھے
 ایک دفعہ مرزا شاہ رخ نے آپ سے پوچھا کہ میں نے سنا ہے آپ مشتبہ غذا
 کھاتے ہیں اس میں کیا حکمت ہے آنحضرت نے یہ شعر لکھ کر بادشاہ کے پاس
 بھیج دیا ۵

گر شود چوں جملہ مالامال۔ کے خورد مرد خدا الا حلال
 (اگرچہ مالامال کیوں نہ ہو جائے۔ لیکن مرد خدا ہمیشہ حلال کھاتا ہے)
 مرزا شاہ رخ اس سے مطمئن نہ ہوا اور ہمیشہ آپ کا امتحان لینے کے

درپے ہو گیا۔

ایک دن اس نے کسی کی بکری غضب کر کے پکوانی اور آپ کو کھانے پر بلایا
آپ نے بلا تکلف بکری کا گوشت کھالیا۔ بادشاہ نے کہا آپ نے مشتبہ گوشت
کیوں کھایا ہے آپ نے فرمایا تحقیقات کرنی چاہئے کہ یہ گوشت کہاں سے آیا
ہے دریافت کرنے پر معلوم ہوا کہ بکری کے مالک نے وہ بکری میر سید نعمت اللہ
ولی کے لیے نذر کر رکھی تھی لیکن بادشاہ کے نوکروں نے اسے زبردستی اٹھایا تھا
اس وقت بادشاہ کو معلوم ہوا کہ حق تعالیٰ اولیاء اللہ کے باطن کو حرام سے محفوظ
رکھتے تھے۔ چنانچہ اس نے معافی طلب کی اور وعدہ کیا کہ آئندہ کبھی بزرگوں کی
آزائش نہیں کروں گا۔ آپ کے ہرات جانے کا سبب یہ تھا اہل
کرمان نے آپ پر قسم و قسم کی تمتمیں لگائیں۔ مسز شاہ رخ۔
آپ کی امداد کر رہا تھا۔ آپ کے کمالات قیاس سے باہر ہیں۔ ایک بزرگ

نے آپ کی شان میں یوں کہا ہے

ایں چنین بخشش کنند شاہاں

دست و دہنہ تہہ و ماہان۔

(ماہند ہندوستان میں ہے یعنی ملک ہند آپ کے تصرف میں ہے اور ہاتھ
ماہان میں آپ جسے چاہئے ہیں سلطنت عنایت کرتے ہیں۔ ماہان آپ کی جائے
سکونت کا نام ہے)

اور یہ واقعہ اس طرح ہے کہ جب سلطان فیروز شاہ بہمن بادشاہ دکن نے جسکا پایہ
نخت گلبرگہ شریف تھا اپنے بھائی سلطان احمد پر حملہ کر کے شہر بدر کر دیا تو وہ نہایت غم و
اندوہ کی حالت میں ندی کے کنارے سرمنہ لپیٹے پڑا تھا۔ ناگاہ وہاں ایک عظیم القدر بزرگ
ظاہر ہوئے اور بارہ ترکی تاج اس کے سر پر رکھ کر فرمایا کہ اس ملک کی سلطنت میں نے خدا
کے حکم سے تجھے دی۔ اٹھ اور شہر کی طرف جا۔ جب وہ اٹھا تو وہ تاج اس کے سر پر تھا اس
کے دل کو بہت تقویت ہوئی اور شہر گلبرگہ کی طرف چل پڑا۔ اب کیا تھا جس چھوٹے بڑے
کی نظر اس تاج پر پڑتی تھی۔ طمع و فرمانبردار ہو جاتا تھا۔ رفتہ رفتہ سلطان فیروز کے تمام امرا اس
کے ساتھ فرار ہو گئے اور سلطان غیرت کی وجہ سے بیمار ہو کر مر گیا۔ سلطان احمد شاہ پانچ سوال

۸۲۵ھ کو اپنے بھائی کی جگہ تخت نشین ہوا تحقیق کے بعد معلوم ہوا کہ شاہ نعمت اللہ ولی کی مہربانی تھی۔ چنانچہ بادشاہ نے تحفے اور زندگانی آنحضرت کی خدمت میں کران کی طرف روانہ کئے اور سعیت کی درخواست کی۔ آپ نے اپنے فرزند شاہ خلیل اللہ کو دکن کی طرف بھیجا تاکہ اس ملک کو رو بہ ہدایت سے منور کرے۔ جب شاہ خلیل اللہ وہاں پہنچے سلطان احمد شاہ اپنے تمام خویش اور اراکین کے ساتھ مرید ہو گیا۔ اس کے بعد شاہ خلیل اللہ شہر بید میں مقیم ہو گئے اور بڑی شہرت پائی۔ آپ کا مزار بھی اسی جگہ ہے سلطان احمد شاہ بارہ سال حکومت کر کے ۸۳۸ھ میں فوت ہو گیا۔ اس کے بعد نو پشت تک اس کی اولاد میں سلطنت رہی اور یہ سب سلاطین شاہ خلیل اللہ کی اولاد کے مرید ہوتے تھے اور اپنی لڑکی کا عقد نکاح بھی سجادہ نشین کے ساتھ کرتے تھے۔

شاہ نعمت اللہ ولی کے بعض فرزند ان یزد کی طرف چلے گئے اور وہاں انکی بڑی عزت ہوئی اور شاہان وقت اپنی لڑکیاں ان کے عقد نکاح میں دیتے رہے ان میں سے دو سیدزادے جو شاہ عباسی صفوی کے بھانجے تھے یعنی میر ظہر الدین اور میر میران نور الدین جہانگیر کے وقت میں ہندوستان آئے اور ان کی بہت عزت و تکریم ہوئی۔

چنانچہ جہانگیر نے اپنے بھائی مرزا دانیال کی لڑکی کی شادی میر ظہر الدین کے ساتھ کر دی جس کے بطن سے مرزا نعمت اللہ وجود میں آیا۔ یہ شہزادہ بہت نیک سیرت ہے میر میران کو بھی اس فقیر نے دیکھا تھا۔ بے حد شریف، بے تکلف اور بلند بہت تھے اور جہانگیر کے ہاں وہ بہت مکرم تھے۔ اس وقت میر میران کے لڑکے اجمالت خان اور خلیل خان بھی خلیفہ وقت شاہ جہان کے ہاں بہت معزز ہیں۔ شاہ نعمت اللہ ولی بڑے صاحب کرامت تھے آپ نے شعر بھی کہے

ہیں ان میں سے ایک شعر یہ ہے :-

نعمت اللہ ہر وقت با خیر
نعمت اللہ ہر وقت با خیر
نعمت اللہ ہر وقت با خیر
نعمت اللہ ہر وقت با خیر

ایک دوسرے سے جدا نہیں ہو سکتے۔
آپ نے اکثر شعراہل بیت کی مدحت میں کہے ہیں۔ چنانچہ چند اشعار

حسب ذیل ہیں :-

- | | | |
|----|-------------------------|----------------------------|
| ۱۔ | دوشینہ بہادرے کشوند | اسرار نہال بہن نمودند |
| ۲۔ | ما عاشق آل مصطفیٰ ایم | پیوستہ گداشے مرتضیٰ ایم |
| ۳۔ | داریم وفا بہ آل حیدرہ | تا ظن نہ بری کہ بے وفا ایم |
| ۴۔ | بے گانہ شدیم از خوارج | ماست زیادہ خدا ایم |
| ۵۔ | در میگردہ شو چونعت اللہ | ماست زیادہ خدا ایم |
| ۶۔ | اندر از لم چنین نمودند | مانیز بخلق سے نہ ایم |

۴۔ ماہست علی امام عالی است بر مملکتِ دد کون والی است

۱۔ گزشتہ رات مجھ پر دروازہ کھولا گیا اور پر شیبہ رازوں سے مجھے آگاہ کیا گیا

۲۔ ہم آل مصطفیٰ کے عاشق ہیں اور ہمیشہ حضرت علی کرم اللہ وجہہ کے در کے گدا ہیں۔

۳۔ ہم آل حیدر کے وفادار ہیں تو یہ گمان نہ کر کہ ہم بے وفا ہیں۔ ۴۔ ہم خارجیوں سے بے گانہ ہیں کیونکہ آل

علی کے دوست ہیں۔ ۵۔ میخانہ میں تو بھی نعمت اللہ کی طرح مست ہو جا۔ کیونکہ ہم خدائی شراب

سے مست ہیں۔ یعنی نست سے واحدت۔ ۶۔ جس طرح ہمیں ازل سے دکھایا گیا۔ ہم بھی خلق

کو اسی طرح دکھاتے ہیں۔ یعنی جو امور عجب پر ظاہر ہوئے ہم نے خلق پر ظاہر کر دیئے۔

۷۔ جب تک علی کرم اللہ وجہہ ہیں امام عالی مقام ہیں۔ اور دو جہان کے بادشاہ ہیں۔

آپ نے حضرت علی کرم اللہ وجہہ کے کلمات کی شرح میں ایک رسالہ بھی لکھا ہے اور

اس میں اس طرح حقائق و معارف بیان کیئے ہیں کہ جس کی نظیر نہیں ملتی اگرچہ شیخ

عبدالرزاق کاشفی اور دیگر بزرگان نے شروع شروع (جمع مشیح) لکھی ہیں۔ لیکن

شاہ نعمت اللہ دلی کی شرح سب سے زیادہ ممتاز ہے آپ کی وفات مسددا

شاہ رخ میں امیر تیمور کے عہد میں ۸۲۷ھ میں اور ایک مطابت کے مطابق

۸۲۳ھ میں ہوئی۔ آپ کا منزار قصبہ بان میں ہے جو ولایت میں ہے۔ آپ

کی عمر پچھتر سال سے زائد تھی۔ آپ کا لنگر اور خانقاہ آج تک وہاں کے فقرا و اکابر کے

پائے جا رہا ہے۔ رحمة اللہ علیہ

جھنڈا میر سید صدر الدین راجو قتال قتل شدہ

آل معدن عشق و انوار آں مست شراب بے غمراہ آں ہمدیم نیم وصال قطب
ولایت میر سید صدر الدین راجو قتال قدس سرہ۔

صاحب اخبار الاخبار لکھتے ہیں کہ آپ اپنے والد حضرت میر سید احمد کبیر کے
مرید و خلیفہ تھے۔ اور اپنے بڑے بھائی حضرت مخدوم جہانیاں سید جلال الدین بخاری
قدس سرہ سے بھی خلافت پائی تھی۔ آپ ان کی وفات کے بعد ان کی مسند پر متمکن ہوئے
اور ایک جہان آپ سے فیض یاب ہوا۔ مخدوم جہانیاں فرمایا کرتے تھے کہ حق تعالیٰ
نے مجھے خلقت کے ساتھ مشغول کیا اور شیخ راجو کو اپنے ساتھ۔ آپ ہمیشہ عالم استغراق
میں رہتے تھے اور خلقت سے میل ملاپ نہیں رکھتے تھے۔ آپ بڑے بلند مرتبہ اور مستجاب
الدعوات تھے۔ قہر یا لطف میں سے جو کچھ آپ کی زبان مبارک سے نکلتا تھا فوراً ہو جاتا
تھا۔ تاریخ محمدی میں لکھا ہے کہ مخدوم جہانیاں کے سلسلہ کے اکثر لوگ شیخ راجو قتال کے
ذریعہ داخل سلسلہ ہوئے۔ اور بعض آپ کے فرزند شیخ ناصر الدین محمود کی وساطت سے
شیخ ناصر الدین بن مخدوم جہانیاں کی اولاد میں بڑے عالی مقام بزرگ پیدا ہوئے ہیں۔ ان
کے حالات اپنی جگہ پر آرہے ہیں۔ سیر العارفين میں لکھا ہے کہ جس وقت مخدوم جہانیاں
مرض موت میں مبتلا تھے ایک ہندو جس کا نام ناہوں تھا اور فارسی دان تھا سلطان فیروز
شاہ کی طرف سے علاقہ اوچ شریف کا حاکم مقرر تھا۔ وہ طبع پرسی کے لیے حاضر ہوا اور
یوں عرض پرواز ہوا کہ حق تعالیٰ آپ کی ذات بابرکات کو صحت بخشنے کیونکہ آپ کا
وجود مبارک اولیاء اللہ کے لیے ایسے ہے جیسے حضرت محمد مصطفیٰ صلی اللہ علیہ وسلم
خاتم انبیاء تھے۔ یہ سن کر آنحضرت شیخ راجو قتال کی جانب متوجہ ہوئے اور فرمایا کہ
اس سخن سے یہ آدمی حکم شریعت مسلمان ہو گیا ہے۔ پس آپ اور ایک دو مسلمان
جو وہاں بیٹھے ہوئے اس بات پر گواہ ہو گئے۔ جب ناہوں نے مذکورہ مجلس کا یہ رنگ
دیکھا تو وہاں سے بھاگ کر دہلی چلا گیا اور سلطان فیروز شاہ سے واقعہ بیان کیا۔ چونکہ

بادشاہ اسے اچھا سمجھتا تھا۔ اس نے ناہوں سے دریافت کیا کہ اگر یہ بات شریعت اسلام کے مطابق تم پر ثابت ہو جائے تو کیا کرو گے۔ اس نے کہا خواہ کچھ ہو جائے مسلمان نہیں ہوں گا۔ اس آئنا میں مخدوم جہانیاں کا وصال ہو گیا اور شیخ زرا ہو گیا ہوں کہ ساتھ لاکر بادشاہ کے پاس وہلی تشریف لے گئے۔ جب شہر کے قریب پہنچے بادشاہ سمجھ گیا کہ ناہوں کے سلسلہ میں تشریف لارہے ہیں۔ چنانچہ بادشاہ نے دو تین بڑے علماء کو بلا کر مشورہ کیا۔ شیخ محمد بن قاضی عبدالقادر بڑے دانشمند اور تیز طبع تھے۔ انہوں نے کہا چونکہ آپ شیخ کے استقبال کے لیے تشریف لے جا رہے ہیں پہلی ملاقات میں ان سے دریافت کریں کہ حضرت اس کافر کے سلسلہ میں تشریف لائے ہیں جب شیخ اس بات کا اقرار کریں کہ ہاں اس کافر کے سلسلہ میں آیا ہوں تو میں بحث میں شامل ہو جاؤں گا بادشاہ کو یہ بات پسند آئی اور شیخ محمد کو ساتھ لے کر شیخ کے استقبال کے لیے روانہ ہوئے۔ جب ملاقات ہوئی تو بادشاہ نے پوچھا کہ حضرت اس کافر کے سلسلہ میں تشریف لائے ہیں آپ نے فرمایا ہاں اس مسلمان کے سلسلہ میں آیا ہوں یہ سن کر شیخ محمد نے کہا کہ ابھی اس کا اسلام شریعت کی رو سے ثابت نہیں ہوا۔ شیخ زرا جو قتال کی غیرت جوش میں آئی۔ فرمایا مخدوم زادہ! تمہاری اس بات سے دیانت کی بو نہیں آتی۔ جاؤ اپنے کفن کا بندوبست کرو۔ اس کے فوراً بعد اس کے پیٹ میں سخت درد پیدا ہوا اور گھر چلا گیا۔ قاضی عبدالقادر نے حضرت شیخ کی خدمت میں حاضر ہو کر عرض کیا کہ میری یہی ایک آنکھ (اکلوتا بنیا) ہے اسے معاف فرمادیں۔ شیخ نے فرمایا اس کا کام تمام ہو چکا ہے لیکن اس کے ہاں ایک لڑکا پیدا ہو گا جو اہل تقویٰ ہو گا چنانچہ شیخ محمد فوت ہو گئے۔ ان کی بیوی حاملہ تھیں ان کے ہاں لڑکا پیدا ہوا جس کا نام ابوالفتح رکھا گیا ان کا مزار جہان پور میں ہے۔ ان کے حالات اپنی جگہ پر آ رہے ہیں۔ کتاب مکارم اخلاقی میں شیخ ابوالفتح اپنے والد کا نام شیخ عبدالحی بتاتے ہیں اس سے ظاہر ہوتا ہے کہ ان کے والد ان سے پہلے وفات پا گئے تھے واللہ اعلم بالصواب

الغرض وہ تاہم ہوں گواہوں کی شہادت کے باوجود اسلام نہ لایا۔ اس لئے اسے قتل کر دیا گیا۔ (اس لیے کہ شریعت کی رُو سے مسلمان ہو کر مرتد ہو گیا) اور مرتد کی سزا قتل ہے) اس کے بعد شیخ راجہ قتال اپنے وطن واپس تشریف لے گئے۔

اس کتاب میں یہ بھی لکھا ہے کہ

جنّے کا مُسلما نے ہونا | ایک جن مخدوم جہانیاں کی خدمت

میں آکر مسلمان ہو گیا اور مرید ہوا۔ آنحضرت نے اس کا نام عبد اللہ رکھا۔ تھوڑے عرصے میں اس کی شہرت بڑھ گئی اور قوم جنات میں اس کا بہت چرچا ہونے لگا۔ اسی دفعہ وہ جن حضرت راجہ قتال کی خدمت میں جا کر یہی کہنے لگا۔ اسی وقت نیچے گر پڑا اور چلانے لگا کہ میں جل گیا جل گیا! لوگوں نے پانی کی مشکیں بھر کر اس پر گرائیں لیکن کچھ فائدہ نہ ہوا اور اسی وقت مر گیا۔ اس قسم کی کرامات آپ سے بہت مشہور ہیں اور آپ کے کمالات اظہر من الشمس ہیں۔ آپ سلطان فیروز شاہ کے عہد سے نئے کر مبارک شاہ بن خضر خان کے عہد تک مخدوم جہانیاں کی مسند پر متمکن رہے اور سجادگی کا حق ادا کرتے رہے۔ آپ کے اکثر مرید مرتبہ خلافت و ارشاد کو پہنچے آپ کا مزار بھی اوج شریف میں زیارت گاہ خلق ہے آپ کا وصال شب بتایخ ۱۰ شنبہ سورہ جہادی الاخر ۸۲۷ھ ہوا۔ رحمۃ اللہ علیہ۔ (اس علاقے میں آپ

حضرت راجہ قتال کے نام سے موسوم ہیں) ہمارے حضرت مولانا سید محمد فونی

شاہ صاحب جو مخدوم جہانیاں کی اولاد میں سے ہیں فرمایا کرتے تھے کہ آپ

قتال اس لیے کہلاتے ہیں کہ مریدین سے نہایت سخت مجاہدہ لیتے تھے

خضر خاں کے حالات تاریخ نظامی میں یوں لکھے گئے ہیں کہ

خضر خاں | ملک مردان دولت شاہ سلطان فیروز شاہ کے اکابر اراکین

سلطنت میں سے تھا۔ ملک سلیمان یعنی خضر خاں کے والد کو اس نے ایام طفولیت

میں اپنا فرزند بنا رکھا تھا۔ ایک دن ملک مردان شاہ نے حضرت مخدوم جہانیاں

کو اپنے مکان پر دعوت دی۔ اور ملک سلیمان ہاتھ دھانے کی خدمت پر تعینات ہوئے۔ حضرت مخدوم بہانیاں نے ملک سلیمان خان کو دیکھ کر فرمایا یہ جو ان سید زادہ اس خدمت کے لائق نہیں۔ یہ سن کر تمام اہل مجلس نے ان کی سیادت کی تصدیق کی اور اس روز سے ان کی عزت بڑھ گئی کچھ عرصہ بعد سلطان فیروز شاہ نے ملک مردان دولت شاہ کو ملتان کا حاکم مقرر کیا۔ اس کی وفات کے بعد ملک سلیمان حاکم ہوا۔ وہ بھی تھوڑا عرصہ حکومت کرنے کے بعد فوت ہو گیا اور خضر خان حاکم ملتان ہوا۔ اس وقت سے وہ سلطان فیروز شاہ کے اکابر اکابر میں شمار ہونے لگا۔ جب سلطان محمود بن سلطان محمد بن سلطان فیروز شاہ فوت ہو گیا اور اس کے بعد کوئی شخص سلطنت کے قابل نہ رہا تو خضر خان نے ملتان میں لشکر جمع کر کے دہلی پر حملہ کیا اور پندرہ ربیع الاول ۸۱۷ھ کو دہلی کے تخت پر جلوہ افروز ہوا لیکن کمال ادب سے اس نے سلطنت اپنے نام پر نہ کی بلکہ خطبہ اور سکھ مرزا شاہ ریح بن امیر تیمور کے نام پر جاری کیا اور اپنے آپ کو مسند عالی (فیض اعظم) خضر خاں کا خطاب دیا۔ سبحان اللہ! حضرت مخدوم بہانیاں کی ایک نگاہ کرم سے وہ اس مقام پر پہنچا۔ اس کی اولاد میں پشت تک سلطنت کرتی رہی۔ خضر خاں مرد صالح اور صادق القول تھا اور نہایت پسندیدہ اخلاق اور پاک طبیعت تھا۔ اس کی بزرگی اس کے عالی نسب پر دلالت کرتی ہے اس نے ستائیس سال حکومت کرنے کے بعد سترہ جمادی الاول ۸۲۳ھ کو وفات پائی۔ اس کے بعد سلطان علاؤ الدین نے سات سال حکومت کی اور سلطان بہلول لودھی ہندوستان کا بادشاہ بن گیا۔

جَیْرَةُ شَيْخِ كَبِيْرَالْدِيْنِ اِسْمَاعِيْلٍ قَدْ تَمَّ بِمَرَّةٍ

آپ شیخ راجو قتال کے اکابر خلفاء میں سے تھے آپ مشرب اہل تصوف میں ممتاز تھے صاحب سیر العارفین نے لکھا ہے کہ وفات کے وقت آپ نے اپنے دونوں لڑکوں یعنی شیخ عبدالشکور اور عبدالغفور کو طلب کر کے اپنا پیر بن پھنایا اور فرمایا کہ جب کوئی مشکل پیش آئے تو میری قبر کی طرف متوجہ ہو جانا مشکل آسان ہو جائے گی۔

حضرت شیخ سراج الدین سوختہ

اُن بکمال تقویٰ و صلاح آراستہ اُن انوار کشف پیرایہ خود ساختہ اُن خرقہ وجود را پونہ فقر و خستہ، مقتدائے وقت شیخ سراج الدین سوختہ قدس سرہ۔
 آپ بڑے بزرگ تھے۔ اخبار الاخیار میں لکھا ہے کہ آپ ابتدائے حال سے حضرت مخدوم جہانیاں کی خدمت میں پیوست ہو گئے تھے اور مدت تک آپ سے تربیت حاصل کرتے رہے آپ آنحضرت کی کمال شفقت کی وجہ سے دوسرے امام جنہوں نے صرف علم ظاہری حاصل کیا تھا آپ کا رشک کرتے تھے۔ آنحضرت نے روشن ضمیری سے ان کے قلوب سے آگاہ ہو کر فرمایا کہ سراج جب تک کعبہ کو نہیں دیکھ لیتا بکبیر تحریمہ نہیں کہتا۔ کہتے ہیں کہ آپ صاحب کشف و کرامات تھے لیکن اخفاٹے راز میں ہمیشہ کوشاں رہتے تھے۔

شیخ بدیع الدین شاہ مدار

اخبار الاخیار میں یہ بھی لکھا ہے کہ شیخ بدیع الدین المعروف شاہ مدار قدس سرہ ہرز سے آکر کاپلی میں مقیم ہوئے۔ آپ کا طریق جذب الخلائق تھا۔ ہر خالص و عام آپ کا گرویدہ تھا۔ آپ کے بعض امور خلافت شریعت معلوم ہوتے تھے۔ اس وقت قادر شاہ بن سلطان محمود کاپلی کا حکمران تھا۔ شاہ مدار کی شہرت دیکھ کر آپ کی خدمت میں حاضر ہوا۔ لیکن آنحضرت کے خادموں نے کہا یہ ملاقات کا وقت نہیں ہے اور نہ ہی اس وقت ہم اطلاع دے سکتے ہیں۔ کسی نے قادر شاہ سے یہ بھی کہہ دیا کہ شاہ مدار اس وقت کسی جگہ کے ساتھ خلوت میں ہیں۔ یہ سن کر وہ غضب ناک ہوا اور آپ کے خادموں سے کہا کہ اپنے مخدوم کو کہہ دو کہ یہاں سے چلا جائے۔ یہ کہہ کر وہ اپنے گھر چلا گیا۔ جب یہ بات شاہ مدار کو معلوم ہوئی تو باہر تشریف لائے اور ندی کے کنارے بیٹھ کر اس کے حق میں بددعا کی۔ آپ سے خادموں سے کہا کہ میں دن

تک انتظار کرو اس کے بعد وہاں جا کر معلوم کرنا کہ کیا حال ہے۔ اور جو نہیں قادر شاہ
 وہاں سے رخصت ہوا اس کے جسم پر آبلے نکل آئے اور درد سے بے چین ہو کر شیخ
 سراج الدین کی خدمت میں حاضر ہوا اور آبلے ختم ہو گئے۔ شاہ مدار کے خادم نے
 جا کر سارا ماجرا آنحضرت سے بیان کیا۔ اخبار الاخبار میں یہاں تک حکایت بیان
 کی گئی ہے لیکن دوسری روایات سے یہ پایا جاتا ہے کہ یہ خبر سنتے ہی شاہ مدار نے
 فرمایا ”سراج کیوں نہ بل گیا“ جو نہیں آپ کی زبان سے یہ کلمات نکلے شیخ سراج الدین
 کے جسم پر آبلے نمودار ہوئے اور اسی فارغہ سے ان کا انتقال ہو گیا۔ گویا انہوں نے
 اپنے آپ کو قادر شاہ پر قربان کر دیا۔ اسی وجہ سے وہ شیخ سراج الدین سوختہ کے
 نام سے مشہور ہیں۔ یہ بات شیخ سراج الدین کی بلند ہمتی کو ظاہر کرتی ہے۔ عرضیکہ
 شاہ مدار وہاں سے رخصت ہو کر قنوج کی طرف چلے گئے اور خواجہ بزرگ خواجہ
 معین الدین والحق چشتی قدس سرہ کے باطنی اشارہ سے آپ ہاٹک پور میں مقیم ہو
 گئے۔ اس کے بعد جو پور کی طرف چلے گئے اور اس علاقے کے لوگوں کو فیض
 پہنچایا اس کے بعد آپ دوبارہ ناگپور تشریف لے گئے اب آپ کی ساری
 ہندوستان میں شہرت ہو گئی اور آپ کے فیض صحبت سے کافی لوگ مرتبہ تکمیل و
 ارشاد کو پہنچے۔ آپ کے تقریبات حیات و ممات میں برابر ہیں۔ آپ کے
 مفصل حالات رسالہ صدارت مداری میں درج ہیں۔ شیخ سراج الدین سوختہ
 کا مزار کالپی میں ہے۔

حضرت شیخ احمی راج گیری

آن مسیت شراب ساقی مطلق، آن بے اختیار در مشاہدہ حق الحق، آن
 فارغ از حجاب و شنی سر حلقہ ابدال مخدوم شیخ احمی راج گیری قدس سرہ۔
 آپ کا اسم گرامی حبشید ہے۔ جب آپ حضرت مخدوم ہمانیان کی خدمت
 میں حاضر ہوئے تو انہوں نے کمال لطف سے آپ کو احمی (بھائی) کہا اس وجہ

سے آپ کا لقب اخئی ہو گیا۔ آپ مجروح تھے اور تمام علائق دنیا سے آزاد تھے آپ کا توکل بڑھا ہوا تھا۔ آپ نہایت قوی حال اور نفس قاطع رکھتے تھے (یعنی جو بات کہتے تھے وہی ہو جاتا تھا) شیخ اخئی جمشید قدوائی قوم سے تعلق رکھتے تھے۔ اس قوم کا سلسلہ نسب انبیاء بنی اسرائیل سے جا ملتا ہے۔ آپ کا اصلی وطن موضع زہرہ موت ہے جو پرگنہ وریا آباد میں واقع ہے۔ عین عالم شباب میں آپ کے دل میں طلب حق پیدا ہوئی۔ آپ سب کچھ ترک کر کے مخدوم جہان نیاں قدس سرہ کی خدمت حاضر ہوئے اور سالہا تربیت حاصل کر کے مرتبہ تکمیل و ارشاد پر پہنچے۔ اس کے بعد حضرت مخدوم نے اجازت الہامی کے مطابق ان کو جو پور بھیج دیا۔ آپ کو خلقت کے ہجوم سے نفرت تھی اور ہمیشہ استغراق میں مستغرق رہتے تھے اس لئے شہر قنوج کی سکونت آپ کو موافق نہ آئی اور کئی شہروں کی سیر کرتے ہوئے آخر موضع راجگیر میں جو وریا کے گنگا کے کنارے پر ہے قیام فرمایا کسی بزرگ نے آپ کے متعلق فرمایا ہے۔

گشتہ شیدائے تو برناو پیر۔
تاز قنوج آمدی در راجگیر

(اسے فتح جب سے آپ قنوج سے راجگیر تشریف لائے۔ ہر

چھوٹا بڑا آپ کا شیدائی ہو گیا)

آپ اپنا جمال ولایت لوگوں کی نظروں سے پوشیدہ رکھتے تھے لیکن کبھی کبھی آپ سے خوارق عادت بھی سرزد ہو جاتے تھے۔ رفتہ رفتہ آپ کی شہرت اس قدر ہو گئی کہ سلاطین آپ کی خدمت میں حاضر ہونے لگے۔ ان میں سے ایک سلطان الشرق خواجہ جہان نیاں بادشاہ جو پور ہے جو آپ کے فیض نظر جو پور کا بادشاہ ہو گیا تھا۔ اور سلاطین شہر قیہ اس سے منسوب ہیں۔ ان کا مفصل ذکر میر سید اشرف جہانگیر سمنانی کے حالات میں ہو چکا ہے

غرضیکہ شیخ اخئی قرب حق میں اس قدر ممتاز ہو گئے تھے کہ حضرت مخدوم جہان نیاں نے اشارہ غیبی پا کر آپ سے دعا درخواست کی۔ شیخ اخئی نے نہایت

انکسار سے عرض کیا کہ بندہ کی کیا مجال کہ آنحضرت کے لیے دعا کرے۔ جب حضرت مخدوم نے اصرار کیا تو آپ نے عرض کیا کہ حضرت مخدوم دعا کریں اور بندہ آمین کہے گا۔ آپ کے کمالات کا اس سے اندازہ ہو سکتا ہے کہ آپ کا کیا مقام تھا۔ قطب وقت حضرت شیخ نظام الدین اطمینی قدس سرہ حال میں آ کر اکثر فرمایا کرتے تھے کہ شیخ سعد خیر آبادی صاحب حال تھے اور شیخ انجی راجگیری بے پردہ تھے۔ لیکن ان کمالات اور درجات عالی کے باوجود آپ مشرب عشق اور ذوق و شوق میں بے اختیار تھے اور اہل ظاہر کے تکلفات اور خلق کی مدح و ذم (تعریف یا شکایت) کی مطلق پروا نہیں کرتے تھے اور حقیقت بھی یہی ہے کہ عاشق صادق اپنی ہستی کو ذات احدیت میں گم کر کے عالم کثرت میں ہر وقت جمال و وحدت کا مشاہدہ کرتا ہے اور ہر منظر (بہر چیز) اور ہر حال میں اس کا ذوق ذات کے سوا اور کوئی مطلوب نہیں ہوتا۔ جب کہ شیخ محی الدین ابن عربی فرماتے ہیں کہ الحمد للہ الذی خلق الاشیاء و هو علیہا یعنی تعریف ہے اس ذات پاک کی کہ جس نے ہر چیز کو پیدا کیا اور وہ ان کا عین ہے۔ غرضیکہ جب ملک ہندوستان میں ایام نوروز کی طرح ہولی منائی جاتی ہے تو سب اہل ہنود شہر شہر قصبہ ب قصبہ اور خانہ بخانہ خوشیاں مناتے ہیں اور گاتے بجاتے اور قصے کرتے پھرتے ہیں۔ ایک دفعہ ان ایام میں مخدوم شیخ انجی عالم ذوق و شوق میں بیٹھے وجود مطلق میں مستغرق تھے کہ ہندوؤں کا ایک جگمگہ خوب صورت لڑکوں کو بنا سجا کر گاتے بجاتے اور قصے کرتے وہاں سے گزرا یہ دلفریب نظارہ دیکھتے ہی آپ بے اختیار ہو گئے اور اس جماعت کے ساتھ شامل ہو کر گانے اور قصے کرنے لگے اور تین شبانہ روز تک ان کے ساتھ چلتے کودتے رہے۔ اس سے سلاک ملک میں شور مچا ہو گیا اور شہر قنوج اور گردنواح کے لوگ جمع ہونے لگے۔ جس شخص کی شیخ انجی پر نظر پڑتی تھی کپڑے پھاڑ کر اس ہنگامے میں شریک ہو جاتا تھا جب شور حد سے زیادہ بڑھ گیا تو شہر کے قاضی معنی اور اکابر اور بعض ظاہری مشائخ نے جمع ہو کر فتویٰ دے دیا کہ شیخ انجی دائرہ اسلام سے خارج ہو گیا اور اسے سزا دینا چاہیے

تاکہ یہ فتنہ ختم ہو جائے اور شریعت میں رخنہ نہ پڑے جب سب نے دستخط کر دیئے تو محض نامہ میر سید احمد منجہلی کی خدمت میں لے گئے کیونکہ آپ سب علماء اکابر کے سردار تھے۔ چونکہ میر سید احمد اہل باطن بھی تھے انہوں نے دستخط کرنے سے انکار کر دیا اور فرمایا کہ ہم لوگ نفس پرست ہو گئے ہیں ہمیں یہ حق حاصل نہیں ہے کہ حق تعالیٰ کے دوستوں کے حال میں مزاحم ہوں۔ پس وہ فتویٰ ختم ہو گیا لیکن اس میں حصہ لینے والے گونا گوں مصائب میں گرفتار ہو گئے اور آج تک ان کی اولاد اس نحوست میں مبتلا ہے اور ان میں سے اکثر گھر بار سمیت تباہ و برباد ہو گئے

ہیں۔ ۵۔ چرائے را کہ یزدان بر فردوز
بہر آل کوف زندگیش بسوز
(جو تاریخ کہ حق تعالیٰ روٹھکتا ہے اس پر مچھونک ماننے والا اپنا چہرہ جلاتا ہے)

لیکن میر سید احمد کو حق تعالیٰ نے اس قدر سے پناہ بخشی اور ان کے اہل و عیال کی اولاد کو دولت باطن سے نوازا گیا۔ شیخ انخی نے دعا دی کہ میر سید احمد کی دیگر قیامت تک گرم رہے گی اور اس دعا کا اثر آج تک ظاہر ہے میر سید احمد سلاطین وقت کے ہاں بہت معزز تھے اور ان کے پوتے میر سید صدر الدین بھی سلطان سکندر اور سلطان ابراہیم لودھی کے ہاں بہت معزز و محترم رہے چنانچہ آپ بادشاہوں کی دائیں طرف بیٹھتے تھے تاریخ ابراہیم شاہی میں لکھا ہے کہ میر سید صدر الدین سلطان سکندر لودھی کے عہد کے تمام اکابر و علماء کے سردار تھے۔ ان کے بعد ان کے فرزند سید عبدالغفار بھی بڑی شان و شوکت سے رہتے تھے ان کے لیے باون ہزار روپے مقرر تھے اور یہ ساری رقم محتاجوں پر خرچ ہوتی تھی ان کے حق میں شیخ فخر الدین بجلوری فرماتے ہیں کہ سبحان اللہ! جو ایمان و یقین سید عبدالغفار کو مرغ کا گوشت کھانے اور قسم و قسم کی نعمتوں کے ہوتے ہوئے حاصل ہوا ہے مجھے ریاضت و مجاہدہ سے بھی حاصل نہیں ہوا۔ انہوں نے قنوج سے ترک سکونت کر کے قصبہ مہسانی میں قیام فرمایا


میر سید صدر جہاں نے بڑی شہرت پائی اور کمالات

ہوئے۔ چنانچہ جلال الدین اکبر کے زمانے میں آپ صاحبِ نوبت اور سارے ملک کے صدقہ و الصدور تھے اور سارے ہندوستان کے لوگوں پر آپ کے احسانات فراوان ہوئے۔ دنیا کے ساتھ آپ نے عقبتی بھی کمانی۔ جیسا کہ کسی نے لکھا ہے ح۔ دنیا خورد و عقبتی برد (دنیا کھائی اور عقبتی پائی) آپ کا مزار بہانی میں زیارت گاہِ خلق ہے۔ آپ کی وفات ۱۰۳۱ھ میں ہوئی۔ آپ کے بعد آپ کے محبوب ترین فرزند میر سید نظام الدین مسند نشین ہوئے آپ کے کمال شجاعت، سخاوت اور خدا پرستی کا یہ عالم تھا کہ سلطان شہاب الدین محمد شاہ بہمان نے کمال جوہر شناسی سے آپ کو صاحبِ نوبت اور مرتضیٰ خانی کا خطاب عطا فرمایا ہے اور آج میر سید نظام الدین مرتضیٰ خانی سارے ہندوستان کے لوگوں میں ممتاز اور مکرم ہیں۔ دعا ہے کہ حق تعالیٰ مخدوم شیخ انجی جمشید قدس سرہ کی برکت سے سادات کا خاندان قیامت تک سرسبز رہے۔ یاد رہے کہ میر سید صدر الدین مذکور میر سید کمال ترمذی کی اولاد ہیں جو حادثہ ہلاکو خاں کے وقت ترمذ سے دہلی پہنچے اور سلطان علاؤ الدین خلجی نے انہیں نہایت عزت و اکرام سے کیتھل میں آباد کیا۔ ان سے بہت اولاد وجود میں آئی جن میں سے میر سید صدر الدین کے پر وادانے شہر قنوج میں سکونت اختیار کی۔ حضرت میر سید شرف جہانگیر سمنانی نے مکتوبات میں لکھا ہے کہ کیتھل کے سادات نہایت صحیح النسب ہیں۔ سید نظام الدین مرتضیٰ خاں کا انتقال ۱۰۶۹ھ میں ہوا اور اپنے والد کے پہلو میں دفن ہوئے۔ رحمۃ اللہ علیہ۔

آدم برسرِ مطلب پہلے مدعیوں نے شیخ انجی کے خلاف جو فتویٰ تیار کیا اسے فتوح کے افسران کے پیش کیا لیکن سود مند نہ ہوا۔ اس کے بعد انہوں نے جوہر کو لکھا کہ سلطان الشرق کو مطلع کر کے اپنا ہم خیال بنانے کی کوشش کریں اور مخدوم شیخ انجی کی جان بچنے کے پائے۔ شیخ انجی نے بھی بحکمِ طیبوا اللہ واطیبوا الرسول واولیٰہم منکم اپنے مشائخ کی موافقت میں سلطان الشرق کو ایک خط لکھا جس سے آپ کا کمال ظاہر ہوتا ہے اس خط کا بادشاہ پر اس قدر اثر ہوا کہ اس پر درقت طاری

ہو گئی اور بارگاہ الہی میں سجدہ ہائے شکرانہ ادا کرنے لگا اور آپ کی خدمت میں تحائف ارسال کر کے معافی کا خواستگار ہوا۔ مخدوم اخئی راجگیری کی وفات دس شوال سے شنبہ کو ہوئی اور آپ کا مزار آج تک موضع راجگیری میں حاجت روائے خلق ہے۔

آپ کے گھر میں ایک عورت تھی جس نے چلانا شروع کیا کہ افسوس ایسے بڑے شیخ نے سہ شنبہ جیسے منحوس دن کو وفات پائی ہے۔ ایک دو گھنٹے کے بعد آپ نے کفن سے سر نکال کر کہا اگر تمہارے نزدیک آج کا دن منحوس ہے تو ہم کل اس جہان سے جائیں گے۔ پس آپ نے بدھ کے دن وفات پائی۔ آپ کی وفات کا سال نظر سے نہیں گذرا لیکن آپ سلطان ابراہیم شرقی کے آخر عہد تک قید حیات میں رہے اور سلطان ابراہیم نے تقریباً چالیس برس سلطنت کر کے ۸۴۴ھ میں وفات پائی مخدوم شیخ اخئی نے نہ شادی کی تھی نہ آپ کی کوئی اولاد تھی۔ آپ نے اپنے ہمیشہ زادہ شیخ نور ولد شیخ قیام الدین ساکن موضع دھوا موڑ کی اپنے فرزند کی طرح تربیت فرمائی اور اپنا جانشین مقرر کیا۔ ان سے بہت اولاد وجود میں آئی۔ ان میں سے ایک شیخ نج اللہ راجگیری سر حلقہ عاشقان و عارفان وقت تھے۔ ان کے حالات اپنی جگہ پر آ رہے ہیں۔ رحمۃ اللہ علیہ۔



حضرت شیخ قوام الدین

قدوہ بزرگان اہلبیت ہدایت، بافغان ولی صاحب ولایت پیشوائے
ردان اہل نصین، عارف کامل شیخ قوام الدین قدس سرہ بہت بلند مرتبہ اور عالی

مشرک تھے۔ قربیت مریدین میں آپ ماہرین تھے۔ آپ حضرت نصیر الدین
چراغ دہلی کے مرید تھے لیکن تربیت اور خلافت حضرت مخدوم جہانیاں سے
حاصل کی تھی۔ آپ کئی برس مخدوم جہانیاں کی خدمت میں رہے اور زیارت
حرمین شریفین سے بھی مشرف ہوئے۔ آپ نے اکثر مشائخ کی صحبت پائی
ہے خاص طور پر آپ حضرت شیخ صدر الدین راجو قتال کے محرم راز تھے
شیخ محمدینا حضرت مخدوم جہانیاں کے ملفوظات میں لکھتے ہیں کہ شیخ قوام الدین
حرک و تجرید میں بہت بلند مقام تھے۔ آپ ہرگز اسباب معیشت کی طرف
متوجہ نہیں ہوتے تھے۔ ایک دن آپ سماع سن رہے تھے لیکن رنگ نہیں
جمتا تھا۔ آپ نے گھر جا کر دیکھا کہ شاید سامان دینا میں سے کوئی چیز گھرا آئی ہے
تلاش کرنے پر معلوم ہوا کہ گھروں میں ایک گڑ کا ٹکڑا پڑا تھا جو آپ کی حاملہ بوی کے
لئے رکھا گیا تھا۔ جب تک آپ نے اس گڑ کو گھر سے نہ نکالا آرام نہ آیا ایک
دن آپ خانقاہ سے باہر نکلے کیا دیکھتے ہیں ایک کتا بھوک کے مارے سے بچپن
پڑا ہے آپ نے بلند آواز سے کہا کہ میں اپنے ساتھ حج ووردی کے عوض
فروخت کرتا ہوں کوئی ہے خریدنے والا۔ ایک آدمی آگیا۔ آپ نے ساتھ حج
کے بدلے اس سے چند روٹیاں لے کر کتے کے آگے ڈال دیں۔ اس سے
آپ کے کمالات کا اندازہ ہو سکتا ہے۔ وہاں یہ بھی لکھا ہے کہ جب مخدوم
جہانیاں کی وفات کا وقت قریب آیا تو آپ نے شیخ قوام الدین سے پوچھا کہ
اپنے مشائخ کی نعمت و امانت کس کے سپرد کروں۔ انہوں نے عرض کیا کہ آپ
کے بھائی اور خلیفہ شیخ صدر الدین راجو قتال بڑے بلند مقامات پر پہنچ چکے ہیں
ان سے بہتر کون ہو سکتا ہے پس آنحضرت نے ان کو اپنا سجادہ نشین مقرر
فرمایا نیز آپ نے ایک نرقہ اپنے بیٹے شیخ ناصر الدین کو بھی عطا فرمایا۔ حسب
سیدنا صدر الدین کی والدہ کو معلوم ہوا کہ شیخ قوام الدین کے مشورے سے شیخ
راجو قتال سجادہ نشین مقرر ہوئے ہیں تو ان کی زبان سنتے یہ الفاظ نکلے کہ جس
شخص نے یہ مشورہ دیا ہے اس کی اولاد و عروم رہ نہ سکے گی۔ یہ سن کر شیخ قوام الدین

پر وجد طاری ہو گیا اور کہنے لگے کہ الحمد للہ انہوں نے میرے ایمان کے متعلق کچھ نہیں فرمایا۔ اگر میری اولاد محروم رہے گی تو میری معنوی اولاد بہت سے چنانچہ آپ کی روحانی وراثت شیخ مینا کو ملی۔ غرضیکہ مخدوم جہانیاں کا وصال ہو گیا۔ ابھی آپ دفن نہیں ہوئے تھے کہ رسول اللہ صلی اللہ علیہ وسلم کی سنت کے مطابق شیخ راجو قتال اور مخدوم جہانیاں کے فرزند ان کے درمیان سجادگی کے متعلق تنازعہ شروع ہو گیا۔ اور کافی شد و مد پیدا ہو گئی۔ اتفاقاً ان ایام میں دو صاحب دل مجتہد اور پشتریف میں رہتے تھے۔ انہوں نے آکر کہا کہ جھگڑا اچھا نہیں ہم مخدوم جہانیاں سے دریافت کرتے ہیں۔ جو کچھ آپ فرمائیں گے اس پر عمل کرنا چاہیے چنانچہ انہوں نے آل حضرت کے جنازہ کے سامنے کھڑے ہو کر آپ کی روحانیت سے سوال کیا تو آپ نے فرمایا تم جانتے ہو کہ اب میرے ہاتھ میں ولایت نہیں رہی لہذا اب میرے لیے اس میں کسی قسم کا تصرف جائز نہیں تم لوگ جو مصلحت دیکھو اسی طرح کرو۔ پس ان بزرگوں نے شیخ راجو قتال سے دریافت کیا کہ آپ کو جو نعمت حضرت مخدوم سے ملی ہے وہ پسند ہے یا خانقاہ حضرت مخدوم کی نعمت ایسی ہے کوئی آپ سے چھین نہیں سکتا۔ خانقاہ آپ کے کس کام کی۔ لہذا مناسب یہ ہے کہ آپ خانقاہ کو مخدوم کے فرزند ان کے لیے چھوڑ دیں۔ شیخ راجو نے یہ بات تسلیم کر لی اور خانقاہ ان کے حوالہ کر دی۔

اس کتاب میں یہ بھی لکھا ہے کہ شیخ قوام الدین پہلے دہلی میں رہنے لگے چونکہ آپ کے اور شیخ مبارک بجلوری کے درمیان بے حد محبت تھی شیخ مبارک اصرار کر کے آپ کو لکھنؤ لے گئے۔ شیخ مینا لکھتے ہیں کہ شیخ قوام الدین کا ایک بیٹا مینا تھا جن کا نام نظام الدین تھا۔ جوش شباب میں آکر وہ دہلی چلے گئے اور سلطان

محمد بن سلطان فیروز شاہ کے ہاں ملازم ہو گئے۔ بادشاہ نے ان کے والد بزدگوار کا خیال کرتے ہوئے ان پر مہربانی کی اور صاحب علم و تقارہ بنا دیا۔ لیکن حضرت شیخ کو یہ بات پسند نہ آئی اور اپنے لڑکے سے کہا حق ہو گئے ایک

دفعہ نظام الدین نقارہ و علم کے ساتھ گھوڑے پر سوار ہو کر اپنے والد کے جماعت خانہ کے صحن میں آئے۔ شیخ کی عزت فقر بوش میں آئی فرمایا اسے نابرخوردار قوام الدین کے صحن خانہ میں گھوڑے کا کیا کام۔ دوسرے دن وہ شکار کو گیا اور گھوڑے سے گر کر فوت ہو گیا۔ آپ نے اپنے خادم خاص قطب نامی سے فرمایا کہ میں نے حق تعالیٰ سے درخواست کی ہے کہ اگر میرا کوئی لڑکا نہ ہو تو شیخ محمد بننا کو اپنے بیٹے کا نام بدل بنا کر رکھوں گا۔ جب شیخ محمد بننا وجود میں آئے تو شیخ کے بہت منظور نظر ہوئے اور سلسلہ چشتیہ کے لیے باعث رونق ہوئے۔ شیخ نے اپنے فرزند کی طرح ان کی پرورش کی اور اپنی رخصت سے پہلے ان کو خلیفہ مخدوم شیخ سازنگ کے حوالہ کر کے اس جہان فانی سے کوچ ہو گئے۔ شیخ قوام الدین کا مزار لکھنؤ میں زیارت گاہ خلیفہ ہے

مخدوم شیخ سازنگ

آپ شیخ قوام الدین رحمۃ اللہ علیہ کے خلیفہ تھے۔ آپ بڑے صاحب کرامت، بلند ہمت اور رفیع الشان تھے۔ ترک و تجرید میں آپ اپنے زمانے میں بے نظیر تھے۔ شیخ بننا ملفوظات میں لکھتے ہیں کہ آپ اہل ہنود کے ایک معزز خاندان سے تعلق رکھتے تھے اور اسلام سے مشرف ہوئے جب ان کی بہن کا عقد نکاح سلطان محمد بن فیروز شاہ سے ہوا۔ تو بادشاہ کے ہاں رہنے لگے۔ آپ کو ملک سازنگ کہتے تھے۔ آپ کا شمار بادشاہ کے اراکین دولت میں ہوتا تھا۔ ولایت مالوہ میں شہر سازنگ پر آپ کا آباد کیا ہوا ہے۔ جب مخدوم جہانیاں اور شیخ راجو قتال دہلی تشریف لائے ہوئے تھے اس وقت ملک سازنگ ایک صاحب جمال نوجوان تھے سلطان فیروز شاہ اکثر کھانا اور دیگر اشیاء ملک سازنگ کے ذریعہ حضرت مخدوم کی خدمت ارسال کرتا تھا۔ ایک دن شیخ راجو قتال نے کمال شفقت سے

فرمایا کہ ملک سازنگ اگر تم پنجگانہ نماز پر قائم ہو جاؤ تو میں مخدوم جہانیاں کا پس
خوردہ تجھے ریا کروں گا۔ چونکہ آپ کا وقت اچھا تھا یہ بات فوراً قبول کر لی
اور پابند نماز ہو گئے۔ ایک دن پھر شیخ راجو نے آپ سے کہا کہ اگر نماز اشراق
اور چاشت بھی پڑھو تو میں کھانا تمہارے ساتھ کھایا کروں گا یہ بات بھی آپ
نے قبول کر لی۔ ایک دفعہ آپ نے مخدوم جہانیاں اور شیخ راجو کے ساتھ
مل کر کھانا کھایا۔ اس سے نور معرفت آپ کے دل میں سرایت کر گیا اور
آپ کی حالت و گروں ہو گئی اور چند روز کے بعد شیخ قوام الدین سے بیعت
کر لی۔ ابھی آپ امراد کا لباس پہنتے تھے کہ شیخ نے آپ کو مشائخ چشت
کے طریق پر مشغل باطن تلقین فرمایا جو بیعت موثر ثابت ہوا چند روز اپنے اپنا حال امر
کے لباس میں پوشیدہ رکھا اور اپنے کام میں مشغول رہے۔ جب سلطان
محمود بن سلطان محمد کا وقت آیا تو آپ نے یکبارگی اسباب دولت و حشمت
ختم کر کے تجرید و تقرید میں قدم رکھا اور اپنے بال بچوں سمیت پیادہ زیارت
حرمین شریفین کے سے ایک قافلہ کے ساتھ روانہ ہوئے۔ چونکہ پیادہ
چلنے کی عادت نہ تھی پاؤں میں آبلے پڑ گئے اور قافلے سے پیچھے رہ گئے۔
تیسرے دن آپ آخر شب کو اٹھے اور بال بچوں سے فرمایا کہ آنکھیں
بند کرو اور برے پیچھے تین قدم چلو۔ جب آنکھیں کھولیں تو اپنے آپ کو قافلے کے قریب پایا
اور حق تعالیٰ کی مہربانی سے منزل مقصود پر پہنچ گئے کچھ عرصہ مکہ معظمہ اور
مدینہ منورہ رہنے کے بعد واپس ہندوستان تشریف لائے اور شیخ یوسف
بدھایرجی جو اپنے وقت کے شیخ الشیوخ تھے کی خدمت میں پوسٹ
ہو گئے اور سالہا تربیت حاصل کر کے مرتبہ کمال کو پہنچے اور خلافت
سے مشرف ہوئے۔ شیخ یوسف بدھایرجی کے حالات اپنی جگہ پر آ
رہے ہیں اس کے بعد شیخ سازنگ کبھی کبھی اپنے پیر شیخ قوام الدین کی خدمت
میں لکھنؤ جاتے اور فیض حاصل کرتے تھے جب مخدوم کی وفات کا وقت

آیا تو فرمایا کہ شیخ سارنگ کی محیقت اس وقت موجود نہیں ہے تاکہ اپنے مشائخ کا فرقہ ان کے حوالے کرتا۔ لہذا قبر میں ہاتھ لے جا سہا ہوں البتہ ایک بے گناہ کفن جو فقرا سے اہل تہجد کا لباس ہے بھونڈ جاتا ہوں یہ شیخ سارنگ کے حوالہ کر دینا آپ کی وفات کے تیسرے دن شیخ سارنگ پہنچ گئے اور اس کفن کو اپنی موت کا سامان بنا کر رکھ دیا۔ چونکہ آپ کو اپنے پیر سے بے حد محبت تھی لہذا ان کے مزار پر رہنا چاہتے تھے لیکن اثر وہام (ہجوم) خلق سے آپ کو نفرت تھی اس لیے شہر کفنوں سے دو تین کوس دور موضع سارنگپور عرف منہکنوہ جو پرگنہ فتح پور میں ہے جا کر وہاں دیرانے میں سکونت اختیار کر لی۔ اس اثنا میں شیخ راہو قتال نے بھی مشائخ پشتیہ و سہروردیہ کا خلافت نامہ اودا جازت نامہ آپ کے گھر بھیج دیا۔ اس کے بعد سلاطین وقت نے خانقاہ کے خرچ کے لیے کئی ہزار بیگھے زمین کا پروانہ لکھ کر آپ کی خدمت میں بھیجا۔ لیکن آپ نے قبول نہ کیا اور فرمایا کہ اس بلا سے ابھی نجات ملی ہے دوبارہ گرفتار نہیں ہوتا۔ پس آپ نے ہمیشہ فقر و فاقہ میں زندگی بسر کی اور نہایت ہمت و استقلال کے ساتھ رہے۔ آپ کے کرامات و کمالات بے شمار ہیں لیکن اس سے بڑی کیا کرامت ہو سکتی ہے کہ شیخ محمد مینا چشتی بڑے عالی مرتبہ بزرگ آپ کے مرید و خلیفہ تھے۔

شیخ محمد مینا

شیخ محمد مینا چشتی بڑے صاحب ذوق و سماع تھے اور مشائخ چشت کے مسلک کو انہوں نے بوجہ احسن اس ملک میں پھیلایا۔ آپ کا تفرقہ قوی تھا یعنی آپ کا نزول مکمل تھا۔ تفرقہ اس حالت کو کہتے ہیں جب سالک مقام فنا فی اللہ یعنی استغراق ذات سے نکل کر عالم صحو اور ہوشیاری میں نزول کرتا ہے یا درہے کہ جن بزرگان کا عروج زیادہ بلند ہوتا ان کا نزول بھی زیادہ

مکمل اور قوی ہوتا ہے نزول مکمل نہ ہو تو اکثر ان پر بے خودی چھائی رہتی ہے۔
 اور دنیاوی زندگی کے فرائض بوجہ احسن انجام نہیں دے سکتے درحقیقت
 صاحب کمال بزرگ وہ ہوتے ہیں جن کا تفرقہ یا نزول زیادہ مکمل اور زیادہ قوی
 ہو۔ اور یہی شان بقائیت یا بقا باللہ ہے)

آپ اپنے زمانے کے قطب تھے اور ایک جہاں آپ سے
 فیض یاب ہوا۔ اس علاقے کے اکثر لوگ آپ کے مرید ہیں آپ کی عمر
 بہت طویل تھی اور اس جہاں سے مروانہ وارر غصت ہوئے۔ آپ کی
 وفات تبین صفر ۸۸۴ھ کو ہوئی۔ رحمۃ اللہ علیہ۔

مخدوم شیخ سعد خیر آبادی

حضرت مخدوم شیخ سعد خیر آبادی آپ کے خلفاء میں سے ہیں آپ بڑے
 صاحب کمال اور اہل سلوک تھے۔

حضرت شیخ مخدوم صفتی شاہی پوری

آپ شیخ سعد خیر آبادی کے بزرگترین خلیفہ تھے سید شاہی پوری آپ نے
 بڑی ترقی حاصل کی تھی۔ آپ پر عشق و سماع کا غلبہ رہتا تھا۔ چنانچہ اس کا
 اثر ظاہر ہے۔

حضرت میر سید خور زید پوری

آپ شیخ سعد خیر آبادی کے خلیفہ تھے چنانچہ آپ کے کمال کا اثر
 آپ کے فرزند ان سے ظاہر ہے۔

آپ شیخ صفی کے اعظم خلیفہ تھے اور تمام علوم ظاہری و باطنی کے جامع تھے۔ بہت ریاضت و مجاہدہ کے بعد آپ کا فتح یاب ہوا بڑے باکمال بزرگ تھے۔ رحمۃ اللہ علیہ آپ کا اور مخدوم سازنگ کا مزار موضع مسطور میں زیارت گاہ خلق ہے۔

حضرت شیخ اختیار الدین

آل تارک جمیع مرادات، آل مستغرق در مشاہدہ ذات آل مقتدائے عرفاء و ابواب یقین، ہمدوم نسیم وصال شیخ اختیار الدین قدس سرہ۔
 آپ کا پورا نام شیخ اختیار الدین عمر ایرجی ہے کیونکہ آپ کے آبا و اجداد خطہ ایرج کے اکابر ہیں سے تھے اور اس علاقے میں بادشاہ کی طرف سے عہد ایدہ تھے۔ اخبار الاخبار میں لکھا ہے تائد الہی سے آپ کے دل میں طلب حق کا جذبہ پیدا ہوا تو یکبارگی تمام تعلقات قطع کر کے اور وزارت و امارت و انعامات ترک کر کے طلب علم و طریق سلوک کی طرف متوجہ ہوئے اور شیخ نصیر الدین محمود کے خلیفہ حضرت قاضی محمد شادی کے مرید ہو گئے کئی سال ان کی خدمت میں ریاضت و مجاہدہ کرنے کے بعد مقامات عالی پہنچے اور خرقہ خلافت حاصل کر کے مسند ارشاد و ہدایت پر متمکن ہوئے آپ تربیت مریدین میں اتقد مشاق تھے کہ حضرت شیخ یوسف بدھ ایرجی جیسے اکابر اولیاء آپ کی تربیت سے مرتبہ تکمیل کو پہنچے۔ آپ کی وفات جمعہ محرم ۸۰۹ھ کو ہوئی آپ کا مزار قصبہ (ندکور) میں زیارت گاہ خلق ہے۔ رحمۃ اللہ علیہ

حضرت شیخ یوسف بدھ ایرجی

آپ شیخ اختیار الدین کے مرید و خلیفہ ہیں لیکن مخدوم جہانیاں اور شیخ

راجہ قتال سے بھی خلافت و اجازت حاصل کی تھی۔

اخبارِ الاخیار میں لکھا ہے کہ آپ کے آباؤ اجداد ولایت خوارزم سے منگ
 قصبہ ایرج میں مقیم ہوئے۔ شیخ یوسف کو حق تعالیٰ نے بزرگان کے طفیل
 عالی مقامات پر پہنچا کر ہدایت خلق پر مامور فرمایا۔ آپ اپنے وقت کے
 شیخ الشیوخ تھے۔ آپ نے امام عراقی کی کتاب منہاج العابدین کا ترجمہ کیا۔
 آپ شعر بھی کہتے تھے۔ مخدوم شیخ سارنگ نے بھی ایک خرقہ خلافت
 آپ سے حاصل کیا اور رسالہ مکیہ آپ سے پڑھا۔ تاریخ محمدی کے مصنف
 آپ کے مرید ہیں۔ ایک دفعہ آپ کی خانقاہ میں مجلس سماع گرم تھی اور آپ پر وجد
 طاری تھا لیکن عین حالت وجد میں آپ کا وصال ہو گیا۔ اور صحن خانہ میں دفن ہو گئے
 سلطان علاؤ الدین نے جو سلاطین مالوہ میں سے تھے آپ کی قبر پر عالی شان
 گنبد تیار کرایا۔ آپ کی وفات ۸۳۴ھ میں ہوئی۔ رحمۃ اللہ علیہ۔

حضرت میر سید اللہ

آں گنجینہ عشق و اشتیاق، آل غریق وصل و ہمیشہ مشتاق، قلیل تیغ مشاہدہ،
 شہید شوق میر سید اللہ قدس سرہ۔

آپ بڑے عالی مقام بزرگ تھے میشریب عشق و سوز میں آپ بے نظیر
 تھے۔ آپ اپنے دادا میر سید محمد گیسو دراز کے مرید و خلیفہ تھے۔ آپ
 کے والد میر سید بدھ حضرت سید محمد گیسو دراز کی زندگی میں وفات پا گئے تھے
 اس کے بعد آپ نے اپنے پوتے میر سید اللہ کو خلافت دے کر اپنا جانشین
 مقرر فرمایا اور اس شیر بیشہ ولایت نے سجادگی کا حق کا حق ادا کیا۔ میر سید اشرف
 جہانگیر سمنانی تکتوبات میں لکھتے ہیں کہ دوسری مرتبہ جب میں دکن گیا تو میر سید
 محمد گیسو دراز رحلت کے چکے تھے لیکن آپ کے پوتے شاہید اللہ قدس سرہ
 کی خدمت میں حاضر ہوا۔ بڑے عالی مقام بزرگ تھے۔ اخبارِ الاخیار میں

لکھا ہے کہ ایک دن میر سید محمد گیسو دراز و صوفیوں کے تھے۔ انہوں نے اپنی کلاہ اتار کر رکھ دی تھی۔ میر سید ید اللہ کے بچپن کا زمانہ تھا۔ انہوں نے کلاہ اٹھا کر اپنے سر پر رکھ دی۔ آپ نے کمال شفقت سے فرمایا تجھے یہ خلعت مبارک ہو الحمد للہ کہ امانت حق وار کو پہنچ گئی۔ اس کے بعد آپ جس کسی کو مرید کرتے اس کا ہاتھ نیابت کے طور پر سید ید اللہ کے ہاتھ میں دیتے تھے۔ لیکن اسے ذکر وغیرہ کی تلقین آپ خود کرتے تھے۔ وہاں یہ بھی لکھا ہے کہ میر سید ید اللہ کو ایک عورت سے سخت محبت تھی۔ انہوں نے کافی مدت تک اسے چھپائے رکھا اس کے بعد اس سے نکاح کر لیا۔ ہندوستان کی رسم کے مطابق جب صبح کے وقت آپ کو دلہن کا مشاہدہ کرایا گیا تو اس کے حسن و جمال پر نظریے ہی آپ پر حالت طاری ہو گئی۔ ایک نعرہ امارا اور جان مشاہدہ حق میں تسلیم کر دی اب دلہن نے ان کو گلے لگایا تو وہ بھی جاں بحق ہو گئیں۔ دونوں کو ایک ہی قبر میں دفن کیا گیا۔ رحمۃ اللہ علیہا۔ گویا میر سید محمد گیسو دراز نے اپنے دیوان میں یہ شعر ان کے مناسب حال لکھا تھا۔

زخوباں ہر چہ آید آں بہ خوب جفا و جور ایشاں محض مطلوب
(محبوب سے جو کچھ حاصل ہو سب بہتر ہے اور ان کا جور و ستم مطلوب
اصلی ہے)

حضرت شیخ پیارہ

آپ میر سید ید اللہ کے مرید تھے اور تربیت میر سید گیسو دراز سے حاصل کی تھی۔ اخبار الاخیار میں لکھا ہے کہ جب آپ میر سید گیسو دراز کی خدمت میں حاضر ہوئے تو آپ نے فرمایا تم کسی جگہ عاشق ہونے ہو لیکن اس کے اظہار سے ڈر رہے ہو انہوں نے عرض کیا کہ بندہ عشق سیکھنے کے لیے حاضر خدمت ہوا ہے مجھے کیا معلوم عشق کیا ہوتا ہے۔ آپ نے فرمایا میری غرض تمہارا امتحان

ہے تاکہ مجھے معلوم ہو جائے کہ تمہارا مشرب کیا ہے۔ اگر کوئی بات ہے تو دل کھول کر کہہ دو۔ شرم مت کرو۔ انہوں نے عرض کیا کہ ایک دفعہ میں ایک ہندو عورت پر عاشق ہو گیا۔ لیکن کسی طرح سے اس کا وصال حاصل نہیں ہوتا تھا۔ ناچار میں نے زنا باندھا اور جس بت خانہ میں وہ عبادت کے لیے جاتی تھی۔ وہاں چلا گیا تاکہ اس کا دیدار کر سکوں۔ میری سیدہ محمد گیسو دراز نے اسے بغل میں لے کر فرمایا تو بڑا عالی ہمت ہے طریق عشق سیکھنے کا تجھ سے زیادہ کون مستحق ہو سکتا ہے یہ کام بلند ہمت لوگوں کا ہے ایمان سے بڑھ کر کونسی چیز عزیز ہو سکتی ہے لیکن تم نے ایمان جیسی چیز کو بھی عشق مجازی پر قربان کر دیا۔ اب میں تجھے عشق حقیقی سکھاتا ہوں۔ چنانچہ آپ نے ان کو حضرت خواجہ گنج شکر کے حجرہ میں جو خواجہ قطب الاسلام قدس سرہ کے روضہ اقدس میں داخل ہے چلے کرنے کا حکم دیا اس سے وہ انکشاف معرفت کے قابل ہو گئے۔ اس کے بعد آنحضرت کے حکم سے آپ میری سیدہ ید اللہ کے مرید ہو گئے اور ان کے فیض صحبت سے آپ مرتبہ تکمیل و ارشاد کو پہنچے۔ چنانچہ شاہ جلال گجراتی جیسے شاہ باز عالم آپ کے مرید ہوئے۔ ان کے حالات اپنی جگہ پر آ رہے ہیں۔ شیخ پیارہ کا سلسلہ شاہ جلال اور شیخ مصباح العاقین کی وجہ سے بہت پھیلا۔ رحمۃ اللہ علیہ۔

حضرت شیخ علاؤ الدین قریشی

آپ کا اصلی وطن گوالیار ہے۔ آپ میری سیدہ محمد گیسو دراز کے خلیفہ ہیں حضرت شیخ اپنے نور باطن سے آپ کی کیفیت معلوم کر کے آپ کو ترک و تجرید کی نعمت عطا فرمائی اور آخر عمر تک آپ اس پر قائم رہے آپ کو مخلوق خدا کا بہت خیال رہتا تھا۔ اس حد تک کہ خادم کو حکم دے رکھتا تھا کہ گھر سے جھاڑو دینے کے بعد جو کوڑا کوڑکٹ جمع ہو اسے باہر نہیں پھینکنا چاہیے بلکہ گھر کے اندر رکھنا چاہیے تاکہ خلق کو اس سے تکلیف نہ ہو آپ بڑے صاحب کمال تھے۔ آپ کا مزار کاپلی

میں زیارت گاہ خلق ہے۔ رحمۃ اللہ علیہ۔

حضرت شیخ علاء الدین قریشی ثانی

آپ بھی میر سید محمد گیسو دداز کے خلیفہ تھے۔ آپ سرین شریفین کی زیارت کو گئے اور کتاب العارف حضرت شیخ کو پیش کیا۔

آپ کی تصانیف بہت ہیں مثلاً عالم تصوف میں تکرار آپ کی مشہور کتاب ہے۔ آپ کا مزاج بھی کاپی میں حاجت روائے خلق ہے۔ رحمۃ اللہ علیہ۔

حضرت شیخ فاضل

بند کترین مشائخ روزگار محقق و در علم تصوف و اسرار از جمیع اطوار اولیا آگاہ بقصدانے وقت مخدوم شیخ فتح قدس سرہ کو شیخ اودھی کہتے ہیں۔ لیکن آپ کا اصل وطن شہر وہلی ہے۔ آپ بڑے جلیل القدر اور عالی مرتبہ ولی اللہ تھے۔ آپ شیخ صدر الدین حکیم کے خلیفہ تھے جن کا ذکر حضرت شیخ نصیر الدین چراغ دہلوی کے خلفاء میں ہو چکا ہے۔ صاحب اخبار الاخبار فرماتے ہیں کہ شیخ فتح اودھی اوائل حال میں وہلی کے اکابر علماء میں سے تھے اور مدت تک جامع مسجد وہلی میں منار شمس کے نیچے درس و تدریس میں مشغول رہے۔ آخر عمر میں آپ نے شیخ صدر الدین کے مرید ہو کر ریاضت و مجاہدہ اختیار کیا لیکن لطف نہ آیا۔ چنانچہ آپ نے شیخ کی خدمت میں اس بات کی شکایت کی۔ شیخ نے فرمایا درس بند کر دو۔ اور کتابیں کسی کو دے دو۔ آپ نے اس پر عمل کیا لیکن چند عمدہ کتابیں گھر رکھ دیں۔ اس سے بھی کام نہ بنا تو تنگ آکر آپ نے باقی کتابیں بھی علیحدہ کر دیں رات کو خواب میں دیکھا کہ دریا کے کنارے بیٹھے کتابوں کو دھو رہے ہیں اور آنکھوں سے پانی جاری ہے۔ اس سے آپ کے قلب سے ماسوا کا نقش دودھ ہو گیا اور دل میں علم باطنی نے قرار پکڑ لیا۔ حتیٰ کہ آپ مرتبہ تکمیل و ارشاد

کو پہنچے۔ اس کے بعد شیخ نے آپ کو خلافت دے کر اودھ کی بجانب روانہ کیا تا کہ مریدین کی ہدایت میں مشغول ہوں۔ آپ شہر اودھ کے مشائخ کے سرعلاقہ تھے اور بڑے صاحب کرامات تھے۔ رحمۃ اللہ علیہ۔

حضرت شیخ قاسم اودھی

آپ شیخ فتح اودھی کے خلیفہ تھے۔ آپ نے ایک رسالہ لکھا جس کا نام آداب السالکین ہے۔ اس میں اپنے شیخ سے نقل کرتے ہیں کہ یہ جو رویش اپنے مریدین اور احباب کو مصلیٰ، شانہ (کنگھی) معصا، تسبیح، سوئی دھاگہ، کاسہ (پیالہ)، نمکدان، طشت، آفتابہ، (کوزہ)، کفش (جوتا) عطا کرتے ہیں ان میں سے ہر چیز کا ایک مقصد ہوتا ہے۔ مصلیٰ کے معنی طاعت اور عبادت پر استقامت ہیں۔ تسبیح سے مراد جمعیت خاطر یعنی دلجمعی ہے۔ (جیسے تسبیح کے پریشان دانے یک جا پروئے جاتے ہیں) کنگھی سے مراد خیر و برکت ہے کیونکہ اس سے سر کی اصلاح ہوتی ہے۔ معصا سے مراد یہ ہے کہ اسی ایک ذات کا سہارا لینا چاہیے۔ مقراض کا مطلب قطع علائق دنیاوی ہے سوئی سے مراد صورت اور معنی یعنی ظاہر کا باطن کے ساتھ پیوند کرنا ہے سوئی دھاگے سے مراد دوست سے پیوست ہونا بھی ہے۔ ابریق و کاسہ سے مراد پاس فقرا اور مہمان نوازی ہے پانی، نمکدان، طشت اور آفتابے سے مراد سفرہ (دسترخوان) ہے یعنی مشائخ کا لنگر اس کے حوالے ہو گیا۔ جوتے سے مراد ثابت قدمی ہے۔ اس قسم کی باتیں اس کتاب میں بہت ہیں۔ حضرت شیخ محمد عیسیٰ تاج جو نپوری بھی حضرت شیخ فتح اللہ کے خلیفہ ہیں اور حضرت شاہ موسیٰ عاشقان حضرت شیخ حاجی چراغ ہند ظفر آبادی کے خلیفہ ہیں اور حضرت شیخ جمال گوجرہ شیخ مظفر بلخی کے خلیفہ ہیں۔ یہ دونوں بزرگ شیخ فتح اللہ اودھی کے ہم عصر تھے۔ ان کے مزار بھی اودھ میں ہیں۔ شیخ

فتح کا مزار بھی اودھ میں ہے آپ کا سن وصال نظر نہیں آیا۔ لیکن آپ سلطان
ابراہیم شرتی کے معاصر تھے۔ رحمۃ اللہ علیہ۔

حضرت مخدوم ابوالفتح جونپوری

برگزیدہ حضرت ذوالجلال، پرورش یافتہ بنور وصال، عارف معلوم معنوی
و صوفی قطب ولایت مخدوم شیخ ابوالفتح جونپوری قدس سرہ کا شمار کا ملین وقت
میں ہوتا ہے۔ فقر ریاضت اور ذوق سماع میں آپ بے نظیر تھے۔ آپ
اکثر بے پردہ کلام فرماتے تھے۔ اسی وجہ سے آپ کے اور قاضی شہاب الدین
ملک العلماء کے درمیان بحث شروع ہو گئی۔ شیخ ابوالفتح اپنے دادا قاضی عبدالقادر
کے شاگرد مرید اور خلیفہ تھے جن کا ذکر حضرت شیخ نصیر الدین محمود اودھی کے خلفاء
میں ہو چکا ہے۔ کتاب مکارم الاخلاق میں لکھا ہے کہ شیخ ابوالفتح چودہ مہینے
والدہ کے بطن میں رہے تھے جس کی وجہ سے قاضی عبدالقادر بہت پریشان
ہوئے رات کو شیخ رکن الدین ابوالفتح طمانی نے خواب میں فرمایا تمہارے گھر
ایک لڑکا پیدا ہو گا جس کی کیفیت میں نے اپنے نام پر رکھی ہے۔ پس آپ
چودھویں مہینے پیدا ہوئے اور ابوالفتح نام رکھا گیا۔ ایک دن شیخ محمد جمال الدین
جو شیخ عثمان سیاح کے مرید تھے شیخ عبدالقادر کے گھر مہمان ہوئے جب
ان کی نظر کیمائی اثر شیخ ابوالفتح پر پڑی فرمایا قاضی صاحب آپ کا نام آپ کا یہ
پرتار روشن کرے گا۔ مَنْ سَعَدَ سَعَدَتْ بَطْنِ اُمِّهِ (جو سعید ہوا وہ ماں کے پیٹ
سے سعید ہوا) کا اسی طرف اشارہ ہے چونکہ آپ کے والد شیخ عبدالحمی سکا
انتقال شیخ عبدالقادر کی حیات میں ہو چکا تھا خواجگان چشت کی ساری نعمت
سجادہ اور خورقہ شیخ ابوالفتح کو ملا۔ دادا کے بعد ان کی سند پر مستمکن ہوئے اور
ایک جہان آپ سے فیض یاب ہوا چونکہ امیر تیمور کے حملے کے وقت دہلی
کے تمام اولیاء کرام حکم باطنی کے مطابق مختلف خدمات پر مامور ہو گئے

تھے شیخ ابوالفتح بھی جو نور شریف لے گئے۔ سلطان ابراہیم شرقی آپ کی کرامات سے متاثر ہو کر بہت عزت و اکرام سے پیش آیا اور جوپور میں آپ کی مستقل رہائش کا انتظام کیا۔ قاضی شہاب الدین ملک العلماء جو قاضی عبدالقادر کے شاگرد تھے بھی امیر تیمور کے حادثہ کے وقت دہلی سے جوپور چلے گئے مکارم الاخلاق میں لکھا ہے کہ شروع میں جب شیخ ابوالفتح جوپور پہنچے تو فقر و فاقہ میں زندگی بسر کرنے لگی رہنے کے لیے گھر تک نہ تھا اس لیے آپ سایہ دیوار کے لیے گزارہ کرتے تھے۔ جب لوگ زیارت کے لیے آتے تو آپ کے مریدین ان پر بویا کا سایہ کرتے تھے۔ کئی کئی فاقوں کے بعد کھانا میسر ہوتا تھا۔ اس لئے آپ اس قدر کمزور ہو گئے تھے کہ سر اور پاؤں کانپنے لگے اور نماز کے لیے کھڑا ہونے کی طاقت بھی باقی نہ رہی۔ لیکن آپ نے نہایت ہمت و استقلال سے کام لیا اور اخلاص کی طرف بالکل توجہ نہ دی۔ ایک دن آپ دیوار کے سایہ میں بیٹھے ہوئے تھے ایک دولت مند تاجر جو آپ کے دادا شیخ عبدالقادر کا مرید تھا کمال نیاز مندی سے حاضر خدمت ہوا۔ یہ دیکھ کر آپ کے ایک مرید نے آپ سے عرض کیا کہ جامع مسجد کے قریب ایک مکان بچاس روپے میں فروخت ہو رہا ہے اگر شیخ لے لیں تو مناسب معلوم ہوتا ہے آپ کو یہ بات ناگوار گزری اور اسے سختی سے فرمایا کہ چپ رہو ہمیں مکان سے کیا کام یہ سن کر سو داگرنے پوچھا کہ کیا شیخ کے پاس روپیہ نہیں ہے۔ یہ کہہ کر وہ گھر گیا اور بچاس روپے لاکر پیش کئے۔ لیکن شیخ نے قبول نہ کئے۔ جب اس نے بہت عندی تو فرمایا ہم ہرگز اپنے مشائخ کی سنت کے خلاف عمل نہیں کریں گے کیونکہ جو شخص فقر و فاقہ کی اطلاع پا کر ہمارے خواجگان چشت کے پاس کوئی چیز لاتا تو وہ ہرگز قبول نہیں کرتے تھے۔ چند روز کے بعد حق تعالیٰ نے اپنے خزانہ غیبی سے آپ کا رزق فراخ کر دیا اور وہ گھر جو مسجد کے قریب تھا مالا تکلف خرید گیا۔ علاوہ انہیں وہاں ایک عجرہ خانقاہ، اور عالی شان عمارت تعمیر ہوئی

ایک دن آپ اس حجرے کے اندر جمال توحید میں مستغرق بیٹھے تھے کہ وہی سوداگر آیا۔ شیخ نے ازراہ شفقت اسے اندر بلایا۔ وہ بلند عمارتیں اور شان و شوکت دیکھ کر حیران ہوا۔ اس نے بے ادب سے کہنا شروع کیا کہ جس شخص نے اس قدر عالی شان عمارت بنوائی ہے۔ اس کے پاس بہت روپیہ پیسہ ہوگا۔ شیخ نے غصہ آکر فرمایا ہاں میرے پاس بہت سونا چاندی ہے یہ حجرہ سونے

سے بھرا ہوا ہے اور دوسرا حجرہ چاندی سے بھرا ہوا ہے۔ جو چاہتا ہوں خرچ کرتا ہوں لیکن چوروں کا ہاتھ میرے خزانے تک نہیں پہنچ سکتا اور دوسروں کے مال کو چور خوب اٹھا سکتے ہیں۔ اس نے کہا اس سے تو یہ معلوم ہوتا ہے کہ آپ ہمارے مال کے حق میں بددعا کر رہے ہیں شیخ نے فرمایا سچے کوئی اختیار نہیں ہے جو کچھ مجھ سے کہلو اسے ہیں کہتا ہوں ان کو ایسا نہیں اس سوداگر کا مال دہلی سے جو پورا جا رہا تھا۔ راستے میں سب مال چوروں نے لوٹ لیا۔ جب مریدین نے خوشامد کے تصور پر شیخ کے سامنے یہ خبر کی تو بیان کی اور کہا کہ جو کچھ آپ کی زبان مبارک سے نکلا تھا پورا ہو گیا۔ آپ نے اعتراض کیا کہ اسے کرامت نہیں کہتے کیونکہ اس قسم کی چیزیں اکثر ہر شخص سے ظاہر ہوتی رہتی ہیں۔ عرضیکہ آپ کرامت چھپانے کی اسے حد تک شغل کرتے تھے۔ صاحب اخبار بالا خیار لکھتے ہیں کہ آپ بھی اپنے دادا کی طرح عالم و فاضل تھے۔ اور ان کی صحبت سے مصلحتاً ہمیشہ درس و تدریس میں مشغول رہتے تھے۔

آپ بڑے فصیح انسان تھے اور عربی و فارسی زبان میں شعر بھی کہتے تھے۔ عرضیکہ آپ بہرن مولائے شیخ فخر الدین بجلوری اور شیخ محمد آکبش دریا آبادی آپ کے نانا ہیں۔

حضرت شیخ فخر الدین بجلوری

آپ شیخ الاسلام سعد اللہ بجلوری کے فرزند تھے۔ آپ آٹھ بھائی

تھے۔ کچھ مجذوب تھے اور کچھ سالک۔ عزیزیکہ سب کے سب عارف باللہ تھے۔ لیکن شیخ فخر الدین شیخ ابوالفتح جو نپوری کے فیض صحبت سے مرتبہ تکمیل و ارشاد کو پہنچ گئے آپ کا سلسلہ لکھنؤ میں آج تک جاری ہے۔ آپ کی تاریخ وفات لفظ "شیخ" سے نکلتی ہے۔

حضرت شیخ عبدالسلام پٹال

آپ شیخ فخر الدین کے برادرزادہ اور مرید تھے۔ آپ سیر و طیر معنوی میں بے نظیر تھے (سیر کے معنی ہیں چلنا اور طیر کے معنی اڑنا) آپ کا مزار بھی لکھنؤ میں ہے۔

حضرت میر سید علاؤ الدین اودھی

آپ شیخ عبدالسلام پٹال کے خلیفہ اور میر سید احمد ماہرو کی اولاد ہیں۔ جو بغداد سے چل کر ہندوستان آئے آپ کو ولایت سادات میں ماہر و کہتے تھے حضرت میر سید اشرف جہانگیر سمنانی لکھتے ہیں کہ سادات ماہر و تو اودھ میں سکونت پذیر ہیں اس فقیر کے ہم نسب ہیں۔ میر سید علاؤ الدین بڑے صاحب کمال، صاحب سماع اور صاحب ارشاد تھے ۹۷۷ھ میں آپ کا وصال ہوا۔ "وہ اسے عارف صدیق" آپ کی تاریخ وصال ہے۔ رحمۃ اللہ علیہ ہے۔

حضرت شیخ محمد آبکش

آپ مخدوم شیخ عبدالکریم قدوسی کی اولاد میں سے تھے اور شیخ ابوالفتح جو نپوری کی خدمت میں تربیت حاصل کر کے مرتبہ تکمیل و ارشاد کو پہنچے۔ آپ ارشاد و توکل میں نہایت ثابت قدم تھے۔ شیخ اسماعیل اور شیخ جہاں

دریا آبادی آپ کا اولاد ہیں اور توکل پتھانم ہیں۔ آپ کی وفات ۸۸۳ھ میں ہوئی رحمۃ اللہ علیہ۔

شیخ ابوالفتح کی ولادت چودہ محرم ۷۸۲ھ کو دہلی میں ہوئی اور وفات دس ربیع الاول ۸۵۸ھ کو سلطان ابراہیم شرتی کے بیٹے سلطان محمود شرتی کے عہد میں ہوئی۔ آپ کا مزار جنپور میں حاجت روائے خلق ہے۔

اگرچہ شہر میں بہت اولیاء اللہ آرام پذیر ہیں لیکن دلایت باطن کا تصرف آپ کے ہاتھ میں ہے۔

حضرت شیخ حسام الدین

آں باتفاق عارف صاحب کمال، آں مخصوص بشاہدہ جلال و جمال آں مستغرق بقام دین مقتدائے عالم مخدوم شیخ حسام الدین قدس سرہ۔ آپ کو شیخ حسام الدین فتح پوری کہتے ہیں۔ بڑے عالی مقام، صاحب حال اور عالم و فاضل تھے اور تمام کمالات انسانی میں بے نظیر وقت تھے۔ آپ حضرت قاضی عبدالقادر تمہانمیری کے سرپرست اور اعظم خلیفہ ہیں جن کا ذکر شیخ نصیر الدین محمود چراغ دہلی کے خلفا میں ہو چکا ہے کتاب مکارم الاخلاق یعنی حضرت شیخ ابوالفتح جوہر پوری کے ملفوظات میں لکھا ہے کہ ایک دن قاضی عبدالقادر اپنی خانقاہ میں علماء فضلاء اور خلفا کی جماعت کے ساتھ بیٹھے تھے کہ رجال اللہ میں سے ایک صوفی شکل آدمی آکر مجلس میں بیٹھ گئے آداب ظاہری بنا پر قاضی صاحب نے ان سے پوچھا کہ کہاں سے آئے ہو اور کیا نام ہے۔ چونکہ وہ بزرگ باطنی دوستی کی بنا پر آئے تھے انہوں نے ظاہری آداب کا خیال نہ کیا اور بے تکلف کہنے لگے کہ چند سال ہوئے آپ اور ہم فلاں مسجد کے پیچھے بہرات اکٹھے رہتے تھے اور آج جبکہ میں پرانی دوستی کی وجہ سے آپ کے گھر میں آیا ہوں تو آپ اس بے پروائی

سے پیش آرہے ہیں۔ قاضی صاحب نے دائیں بائیں دیکھ کر اس بات سے قطعی انکار کر دیا۔ اس سے وہ بزرگ بہت شرمندہ ہو کر ناراض ہو گئے اس کے بعد قاضی صاحب نے جس قدر تواضع اور دل جوئی کی سو و مند نہ ہوئی اور وہ غصے ہو کر اٹھ کر چلے گئے۔ اس سے قاضی صاحب بہت پریشان ہوئے۔ اس راز کا علم شیخ حسام الدین کے سوا کسی اہل مجلس کو نہ تھا۔ انہوں نے قاضی صاحب کا اضطراب دیکھ کر اس بزرگ کا پیچھا کیا اور انہیں خلوت میں لے جا کر دل جوئی کی اور عرض کیا کہ ہمارے مخدوم اس شہر کے مقتدار ہیں اور انہوں نے اپنے جمال ولایت کو پردہ ورس و مہر میں چھپا رکھا ہے آپ جانتے ہیں کہ راز ہائے باطن کو اہل ظاہر کی نظروں سے چھپانا ہوتا ہے۔ آپ ناراض نہ ہوں بہر کیف انہوں نے اس قسم کی پسندیدہ باتوں سے ان کو راضی کر کے رخصت کیا اور قاضی صاحب کی پریشانی دور ہوئی۔ (قاضی عبدالقادر بڑے باکمال اور بڑے ارشاد و تمکین بزرگ تھے اور یقیناً اس رجال الغیب سے آپ کا مرتبہ زیادہ بلند ہوگا۔ اس کے علاوہ آداب باطنی کے رُوسے آپ حق پر بھی تھے پھر اس پریشانی کی کیا وجہ؟ بات یہ ہے کہ ایک ولی اللہ کا حق تعالیٰ کے ساتھ ایسا گہرا تعلق ہوتا ہے کہ جو شخص اسے تکلیف پہنچائے اللہ تعالیٰ ہرگز اسے معاف نہیں کرتے خواہ وہ بزرگ خود معافسوں نہ کر دیں۔ لہذا اولیاء اللہ کے ساتھ نہایت ادب و تواضع سے پیش آنا چاہیے اور کسی صورت میں ان کو ناراض نہیں ہونے دینا چاہیے۔ یہاں ایک اور نکتہ بھی قابل ذکر ہے وہ یہ کہ عام اعتبار سے ہر مسلمان اللہ تعالیٰ کا ولی ہے قرآن مجید میں اللہ تعالیٰ فرماتے ہیں **اللَّهُ وَدِيُّ الَّذِينَ آمَنُوا** اللہ ان لوگوں کا ولی یعنی دوست ہے جو ایمان لائے) اب چونکہ عام ولایت میں ہر شخص شامل ہے۔ اور ولایت خاص صرف ان بزرگان کا حصہ جن کا ذکر اس کتاب میں ہو رہا ہے لہذا خدا کا خوف رکھنے والے لوگ کسی مسلمان کو بھی ناراض نہیں ہونے دیتے کیونکہ

ایک لحاظ سے ہر مسلمان ولی اللہ ہے ممکن ہے اللہ تعالیٰ ایک عام مسلمان کی ناراضگی سے ایسے ناراض ہو جائیں کہ توبہ پر بھی معاف نہ فرمائیں اور خاص طور پر مظلوم ایسے کس اور مسکین لوگوں پر تو حق تعالیٰ کی خصوصی نظر پڑتی ہے اور عام طور پر ظلم بھی ایسے لوگوں پر کیا جاتا ہے۔ ٹوڑیکا مقام ہٹلا حقر مترجم) ایک دفعہ اسی رجال غیب کو شیخ حسام الدین سے ملنے کا اتفاق ہوا تو فرمایا کہ رات اسی مسجد کے پیچھے رجال اللہ کے مجمع میں میں نے قاضی عبدالقادر کو خوب پکڑا کہ اس دن مجلس میں آپ نے مجھے ذلیل کیا۔ اب ہرگز نہیں چھوڑوں گا۔ اور صبح کے وقت سب لوگوں کے سامنے آپ کو ظاہر کر دوں گا۔ لیکن قاضی صاحب نے وہی عذر کیا جو پہلے آپ نے ان کی طرف سے کیا تھا۔ اس لئے میں نے انہیں چھوڑ دیا۔ شیخ حسام الدین کے کمالات کا اس سے اندازہ ہو سکتا ہے کہ اپنے شیخ کے کس قدر ہم راز تھے۔ قاضی عبدالقادر کی وفات کے بعد آپ کے پوتے شیخ ابوالفتح جونپوری اور شیخ حسام الدین کے درمیان خوب محبت اور راز و نیاز واقعہ ہوا اکثر اوقات دونوں بزرگ اکٹھے رہتے تھے۔ شیخ ابوالفتح عنایت تو وضع فرماتے تھے کہ شیخ حسام الدین کی ذات بابرکات آج میرے دادا کی بجائے ہے۔ اسی طرح شیخ حسام الدین ان کو اپنے پیر کی جگہ سمجھتے تھے عادتاً امیر تیمور میں دونوں بزرگ دہلی چھوڑ کر جونپور چلے گئے۔ جب قصبہ فتح پور سے گزرے تو شیخ ابوالفتح نے فرمایا کہ اس مقام پر کوئی صاحب ولایت نہیں ہے۔ چنانچہ غیبی اشارے سے وہ شیخ حسام الدین کو وہاں تعینات کر کے خود جونپور چلے گئے۔ لیکن دونوں بزرگوں کے درمیان اس قدر محبت تھی کہ شیخ حسام الدین کبھی کبھی انہیں ملنے جونپور جایا کرتے تھے اور ذوق و سماع کی مجالس میں شریک ہوتے تھے۔

ایک اور معتبر روایت یہ ہے کہ ایک دفعہ مخدوم شیخ حسام الدین شیخ ابوالفتح کی زیارت کے لیے جونپور جا رہے تھے راستے میں قصبہ ایچونی پڑتا تھا اس

وقت شیخ بدین چھ ماہ کے تھے ان کے والد نے انہیں شیخ حسام الدین کی خدمت میں لاکر عرض کیا کہ اس سے پہلے میرے چند بچے چھوٹی عمر میں فوت ہو چکے تھے آپ دعا فرمادیں کہ میرے اس بچے کی عمر دراز ہو۔ آپ نے فرمایا انشاء اللہ کبیر کبیر ہوگا (بہت بڑا ہوگا) اس کے بعد انہوں نے عرض کیا کہ حضرت کی توجہ سے اسے کچھ علم بھی نصیب ہو۔ آپ نے فرمایا عالم ہوگا۔ تھوڑی دیر توقف کر کے عرض کیا کہ علم بے عرفان بے نمک تو ہے۔ آپ کو یہ بات بہت پسند آئی فرمایا اللہ کی مہربانی سے عالم بھی ہوگا اور عارف بھی۔ چنانچہ جس طرح آپ نے فرمایا اسی طرح ہوا۔ شیخ بدین کے حالات اپنی جگہ پر آرہے ہیں۔ مخدوم حسام الدین اور شیخ انجی جمشید راجگیری کے درمیان محبت کی وجہ سے خط و کتابت بھی ہوئی اس سے ایک خط یہاں درج کیا جاتا ہے۔

مکتوب مسکین حسام الدین

بجانب

قدوة العارفين، برهان المحققين، مخدوم شیخ انجی جمشید سلمہ اللہ تعالیٰ
یہ بندہ سالکین کے قدموں کی خاک بلکہ ان کے در کا کتابہ
سگ درگاہ مولے شوگر روزے قبول اتنی

(اپنے مالک کے در کا کتابن جا شاید ایک دن تو قبول ہو جائے۔

یہ مشرک وہم و گمان کے صحرائیں پٹا ہے کیا کرے اور کہاں جائے

اپنے سر پر مٹی ڈالتا ہے اور کہتا ہے ۵

مے دائم کراما نام بدین سیرت گرفتارم نہ من ہندو نہ من مسلم نہ من مرتد و بدکارم

(معلوم نہیں کہاں جاؤ۔ ایسے چکر میں نہیں گیا ہوں۔ نہ ہندو ہوں نہ

مسلم ہوں نہ مرتد بدکار ہوں۔)

میرا حال یہ ہے ۵

دردل ہمد مشرک درد سے برفاک پر شود زہرے کے بجاں رسید تریاق شود

بجسب اول شرک سے بھرا ہوا تو مٹی پر چہرہ رگڑنے (سجدہ کرنے) سے کیا فائدہ۔ جو زہر جان کے اندر پہنچ چکا ہو کیا تریاق بن سکتا ہے؟

پہلے مسلمان بننا چاہیے اس کے بعد مسلمانوں کے کام کرنے چاہئیں ورنہ نماز روزہ تلاوت قرآن وغیرہ سے کیا فائدہ۔ جیسا کہ کسی نے کہا

مصنف بکف گرفتہ کفر سے درد نہفتہ بطلال مست گشتہ تو بر بستر ریائی
(تیرے ہاتھ میں قرآن ہے اور دل میں کفر چھپا رکھا ہے۔ تو کذاب اور مست ہو کر ریاکاری میں مصروف ہے)

اس سے معلوم ہوا کہ مردان خدا کے کام اور ہیں اور ہم جیسے بیچاروں کے کام اور جیسے بیچاروں کی شکل مردوں کی ہوتی ہے اور مردوں کی سی قوت نہیں ہوتی اسی طرح ہم بھی صورت میں تو مرد ہیں لیکن مردوں جیسے کام نہیں اگر مرد مردوں جیسے کام کریں تب مرد کہلانے کے حق دار ہیں۔ ورنہ، بیچاروں کو مردوں سے کیا نسبت۔ آج ہر شخص اپنی جگہ پر لاف زنی سے کام لے رہا ہے لیکن اس سے کیا فائدہ۔ اَفَرَأَيْتَ مَنِ اتَّخَذَ اللّٰهَ هَوَاۗءَہٗ (کیا تو نے نہیں دیکھا اسے جس نے اپنی خواہشات نفسانی کو معبود بنا رکھا ہے) انہوں نے اپنی خواہشات کو خدا بنا لیا ہے اور غفلت کی وجہ سے نہیں جانتے کہ

زہنہارگو خدا پرستم بدتر ہواٹے خود پرستی
(تو ہرگز یہ لاف زنی نہ کر کہ میں خدا پرست ہوں حقیقت یہ ہے کہ تو بدترین خود پرست ہے)

ع ہرچہ دل پسند تست خداوند تست
(جس چیز سے تجھے محبت ہے اسی کو تو نے خدا بنا لیا ہے یعنی

اسی کے لیے سب کچھ کرتے ہو

تیری خواہش تیرا معبود ہے لہذا ہماری قبیل و قال سے کیا فائدہ۔ ہر شخص صمدیت کے آگے سجدہ کرتا ہے علم بے عمل وبال ہے اور قول بے فعل تباہی ہے۔ اگر توحید کی حقیقت معلوم کرنا چاہتا ہے تو قول و فعل میں مطابقت پیدا کر۔ اس وقت تو موجد کہلائے گا۔ کَبُرَ مَقْنًا عِنْدَ اللَّهِ أَنْ تَقُولُونَ مَا لَا تَفْعَلُونَ (اللہ تعالیٰ کے ہاں یہ بڑا گناہ ہے کہ جو کہیں اس پر عمل نہ کریں) قطعاً

آں عزمہ بگفت این چہ سود۔ کارے بسر زبان نشد است

تاکے بزبان خدا پرستی۔ ایست مگر ہوا پرستی۔

(اس نے کہا کہ کیا وجہ کوئی کام زبان سے درست نہ نکلا۔ بات

یہ ہے کہ زبان سے خدا پرستی کب تک! یہ تو ہوا پرستی ہے۔ خدا

پرستی یہ ہے کہ عمل بھی ساتھ ہو)

اب یہ محبوب ہوا پرست (یعنی کاتب) موجد کو کیسے پہچان سکتا ہے اور کہاں دیکھ سکتا ہے تاکہ اس کی طرف جانے اور اس کا دامن پکڑے اب التماس یہ ہے کہ آں برادر (مکتوب الیہ) جو کفر کی ظلمت سے نکل چکے ہیں حق تعالیٰ کی محبت کے صدقے میں مجھ جیسے مشرک کو اپنے پاس بلائیں یا اسے باطنی دولت سے سرفراز کریں تاکہ خود غرضی نہ کرے اور آپ کے جوتے سیدھے کرے تاکہ آپ کی صحبت کی برکت سے کفر سے نجات پائے کیا کروں دریا ئے ضلالت میں غرق ہوں اور کوئی تدبیر کارگر نہیں ہوتی۔ حدیث نبویؐ، آیا ہے کہ الغریب یتملق بکل شیئ "یعنی غرق ہونے والا ہر شے پر ہاتھ مارتا ہے (جس سے بچ سکے) غرضیکہ اس بچاؤ کے قلب پر ہر وقت یہی وارد ہوتا ہے کہ حق تعالیٰ کی محبت دو طرح سے حاصل ہوتی ہے یا شیخ کی نظر سے یا اجاب کی صحبت سے۔ لیکن آج نہ شیخ ہے نہ اجاب

کی صحبت ہماری بد قسمتی سے یہ حالت ہو گئی اب کیا کیا جائے۔
 صحبت نیکاں ز جہان دو گشت خوان غسل خانہ ز نبود گشت
 (نیکوں کی صحبت دنیا میں نہیں ملتی۔ شہد سے بھرا ہوا برتن بھڑوں
 سے پر ہو گیا ہے)

اب یہ بیچارہ (کاتب) صحبت کا طالب ہے جب خود پرستوں کو دیکھتا
 ہے تو خواجہ ابوسفیان کا قول کہتا ہے: - زاہد الزمان الشکوہ و لزوم البیوۃ لیکن
 کیا کروں اب خواجہ جنید کا قول سامنے رکھتا ہوں آپ فرماتے ہیں۔ الْحَزَنَةُ
 مُقَارِفَةُ الشَّيْطَانِ وَالصَّحْبَةُ رِضَا الْمَرْحَمَانِ مَرُكُوْثَةُ شَيْطَانِ
 سے قرب کا نام ہے اور مشائخ کی صحبت سے حق تعالیٰ کی رضا حاصل ہوتی
 ہے) اس حدیث نبوی کا مطلب بھی یہی ہے۔ (الشَّيْطَانُ مَعَ الْوَاحِدِ
 وَمِنَ الْاَثْنَيْنِ بَعِيدٌ۔) شیطان اکیلے آدمی کے ساتھ ہوتا ہے اور
 دو سے دور رہتا ہے)

زہے صحبت مشائخ کہ جہاں شیطان کا گذر نہیں ہو سکتا۔ (کیونکہ صحبت
 میں کم از کم دو آدمی ہوتے ہیں) لیکن جو شخص کہ شکر شیطان میں گھرا ہوا ہے اس سے کیا
 خیر کی توقع ہو سکتی جو کچھ میں نے اپنی دیوانگی سے تحریر کیا ہے یہ سب قال ہے لیکن
 درویشی حال ہے نہ قال کسی عاشق نے خوب کہا ہے۔

ہر بند زبان کہ عاشقان در عشق نئے خرمند گفتار

(زبان بند کر کیونکہ عاشق لوگ طالب گفتار نہیں ہوتے)

بندہ نہایت صدق حال سے التماس کرتا ہے کہ آں برادر صادق اس بندہ
 کا صدق قبول کریں۔ اور اس بے چارہ کو اپنے اوقات میں یاد رکھیں کیونکہ برادر
 مومن سے ظاہری و باطنی امداد طلب کرنا ضروری ہے۔ شیخ سعدی
 فرماتے ہیں۔

یاری یاران مدد محکم است۔ کار کہ بے یار برآمد کم است

(دوستوں کی دوستی مستقل امداد ہے۔ کیونکہ دوستوں کی مدد کے بغیر

بہت کم کام سرانجام ہوتے ہیں)

لہذا آپ لطف و کرم کی نگاہ کریں اور حق تعالیٰ سے دعا کریں کہ دولت ایمان

عطا فرمادیں۔ خواجہ اوحید فرماتے ہیں رباعی سے

اسے اوحید خستہ دل بسا ماں نشدی فدہ ذرہ کردی تہبہ پشیمان نشدی

صوفی کبود پوش شدی پیر حلقہ دار این جملہ شدی مسلمان نشدی

(اسے اوحید سامان کی وجہ سے تو خستہ دل نہ ہو سکا۔ تو زیرہ زیرہ ہو کر

تباہ ہو گیا لیکن اب تک تائب نہیں ہوا اگرچہ تم نیلے کپڑے پہن کر

صوفی بن بیٹھے ہو اور شیخ کہلاتے ہو یہ سب کچھ تو ہونگے لیکن مسلمان

نہیں ہوئے)

مندرجہ بالا اشعار کہنے والے بزرگ نے ایمان کی دولت کے ہوتے

ہوئے اپنے ایمان پر اس قدر روئے ہیں۔ یہ بیچارہ ایمان کے نہ ہوتے ہوئے

کیوں بے فکر ہو جائے۔ کسی نے خوب لکھا ہے۔

مست چہ چسپی کہ کہیں کردہ اند۔ کار شناساں نہ چنیں کردہ اند

(تو مست اور غافل ہو کر کیوں سویا ہوا ہے شکاری کہیں گاہ میں تیری گھات

لگائے بیٹھے ہیں یعنی نفس و شیطان تیری تباہی کے منصوبے بنا رہے

ہیں اور تو غافل ہے جو لوگ حقیقت سے آگاہ ہیں یہ ایسا نہیں کرتے)

یہ خط پڑھ کر جواب سے ممنون فرمادیں اور فاتحہ کی امداد بھی فرمادیں۔

مخدوم حسام الدین کے اس خط سے آپ کی بزرگ اور عاجزی ظاہر

ہے حضرت مولانا روم نے اسی حقیقت کی جانب اشارہ فرمایا ہے۔

دریہر سوزن سے زود و ہم پر بگفتا کز شفاعت یادم آرد

عجب کارے کہ شیزان شکاری دیدی رہ خواستند از موریاری

ایسے لوگ ہوتے ہیں جو ہر بڑھیا کا دروازہ کھٹکھٹا کر التجا کرتے

ہیں کہ میرے لیے دعا کیجیے۔ عجیب راز ہے کہ شیر ہوئی سے امداد
طلب کرتے ہیں)

آپ کا سن وفات نظر نہیں آیا۔ لیکن آپ سلطان ابراہیم خرقی کے ہم عصر
تھے اور سلطان ابراہیم ۸۴۴ھ میں فوت ہوا۔ آپ کا مزار مبارک فتح پور میں زیارت گاہ
خلق ہے آپ کی اولاد میں اکثر بزرگان پیدا ہوئے ہیں اور اس وقت آپ کی مسند
پر حضرت شیخ ابوالفضل متمکن ہیں جامع جمیع کمالات ہیں۔

حضرت بابا اسحاق مغربی

بزرگ ترین ارباب توحید، مستقیم مقام فقر و تجرید، مقبول ترین متابعان رسول
عربی، مقتدا سنی اہل تفرید بابا اسحاق مغربی بڑے عالی مقام بزرگ تھے اور
ہمیشہ اپنے آپ کو پوشیدہ رکھنے کی فکر میں رہتے تھے آپ شیخ مغربی کے مرید و
خلیفہ تھے جنہوں نے دوسرے ریاضات و مجاہدات کے علاوہ چالیس حج پیادہ
کئے تھے۔ چنانچہ ان کے کرامات بہت مشہور ہیں۔ شیخ محمد مغربی کا سلسلہ کبر
سنی کی وجہ سے دوہین واسطوں سے حضرت شیخ ابومدین مغربی سے جا ملتا ہے۔
جن کا ذکر سوہویں طبقہ میں ہو چکا ہے۔ کتاب تھمہ الجاس جو حضرت شیخ احمد کے
ملفوظات پر مشتمل ہے اور جو آپ کے ایک خلیفہ شیخ محمود بن سعید ایرجی نے
جمع کئے ہیں میں لکھا ہے کہ بابا اسحاق اپنے شیخ کی وفات کے بعد تین چار دن
مزار پر بیٹھے رہے۔ ہر روز خادم آکر ننگر کا خرچ طلب کرتا تھا اور آپ مزار کی
پانچتیس سے اٹھا کر دے دیتے تھے۔ چوتھے دن بابا اسحاق نے خیال کیا ننگر
کے خرچ کے لیے روزانہ شیخ کی خدمت میں عرض کرنا اچھا نہیں ہے پس آپ
نے خدمت کی درخواست کی اور ہندوستان کی طرف آنے کا حکم ملا۔ آپ سیر
کرتے ہوئے سلطان فیروز شاہ کے عہد میں اجمیر شریف پہنچے اور مدت تک
محنت خواہ جو غریب کے مزار مبارک پر مقیم رہے۔ ایک رات آپ کو حضرت

خواجہ بزرگ قدس سرہ سے بشارت ملی کہ قصبہ کہتو کہ جاؤ جو ناگور کے قریب ہے۔ پس آپ وہاں جا کر متوطن ہو گئے اور ساری عمر فقر و فاقہ اور مسکنت و استغنا میں گذار دی۔ آپ اپنی ولایت کے جہاں کو لوگوں سے ہمیشہ چھپا رکھتے تھے لیکن دوستان حق سے کیسے چھپا رہ سکتا ہے۔ آخر سلطان فیروز شاہ نے آپ کی خدمت میں نیاز مندی اختیار کی اور دوسرے لوگ بھی اطراف و جوانب سے آنے لگے۔ اس کتاب میں لکھا ہے کہ ایک دفعہ سیر کرتے ہوئے قصبہ میر تقوہ کی طرف تشریف لے گئے اور ندی کے کنارے توت کے درخت کے نیچے چند روز قیام فرمایا۔ وہاں ایک دولت مند ہندو ہمیش نامی رہتا جو اس علاقے کا سردار تھا۔ وہ آپ کا عقیدت مند ہو گیا اور اکثر اوقات آپ کی خدمت میں حاضر رہتا تھا۔ ایک دن اس نے کمال عجز و نیاز سے عرض کیا کہ حق تعالیٰ نے مجھے ہر چیز عطا فرمائی ہے لیکن اولاد نہیں ہے یہ دیکھو وہ بہت رویا بابا اسحاق نے فرمایا یا حنی یا قیوم کی برکت سے تیرے پانچ لڑکے ہوں گے۔ لیکن شرط یہ ہے کہ بڑا لڑکا مجھے دینا اس نے خوشی سے قبول کر لیا۔ اس کے بعد بابا اسحاق خراسان چلے گئے اور کئی سال کی سیر کے بعد دہلی واپس آئے اور بہت شہرت پائی۔ وہاں سے آپ میرٹھ چلے گئے اور اسی ندی کے کنارے ڈیرہ ڈال دیا۔ وہاں ایک توت کا درخت تھا جس کے پتے جھڑ چکے تھے لیکن آپ کی تشریف آوری کے بعد وہ سرسبز ہو گیا۔ اس کرامت کے ظہور کے بعد آپ کی اور بھی شہرت ہوئی۔ اس وقت وہی ہمیش نامی ہندو بھی حاضر ہوا اور عرض کیا کہ آپ کی دعا کی برکت سے حق تعالیٰ نے مجھے پانچ لڑکے عطا کئے ہیں۔ آپ نے فرمایا بڑا لڑکا فوراً مجھے دے دو۔ اس نے کہا بہت اچھا۔ دوسرے دن اس نے آپ کو اپنے مکان پر دعوت دی لیکن بڑے لڑکے کو چھپا دیا اور اس کی بجائے ایک نوکر کے لڑکے کو عمدہ کپڑے پہنا کر اپنے چار لڑکوں سمیت بابا کی خدمت میں حاضر

کیا۔ آپ نے فرمایا مجھے تمہارے بڑے لڑکے کی ضرورت ہے۔
 اس نے غلام زادہ کی طرف اشارہ کیا کہ بڑا لڑکا یہ ہے۔ بابا نے فرمایا
 وہ تمہارے گھر میں چھپا ہوا ہے ہمیشہ نے کہا آپ میرے گھر میں بیٹھے
 ہیں جہاں اسے دیکھو لے لو۔ بابا نے بلند آواز سے فرمایا فرزند قوام الدین
 پردہ کیوں کر رہے ہو۔ فوراً آ جاؤ۔ بچہ لیبیک کہہ کر نکل آیا اور آتے ہی بابا
 کے قدموں پر گر گیا۔ اس کے بعد اس نے کلمہ شہادت پڑھا۔ آپ نے
 کمال مہربانی سے اسے اپنی فرزندگی میں قبول فرمایا آپ اسے قصبہ کہتور
 میں ساتھ لے گئے اور تربیت شروع کر دیں آپ کے فیض نظر سے
 اس نے تھوڑے عرصے میں تمام ظاہری و باطنی علوم طے کر لئے لیکن
 پچیس سال کی عمر تک پہنچتے ہی اس کا انتقال ہو گیا جس سے بابا اسحاق کو بہت
 قلق ہوا اور تین چار سال تک اس کے فراق میں روتے رہے۔ جب آپ کی حالت
 زیادہ خراب ہونے لگی تو ہاتھ نے آواز دے کر تسلی کرائی اور فرمایا کہ ہم نے تجھے
 قوام الدین سے بہتر فرزند عطا کیا ہے اس کی صورت بھی آپ کو دکھائی گئی اور فرمایا
 کہ اس فرزند سے تمہارا سلسلہ روشن ہو گا۔ پس اس وقت سے بابا اسحاق اس فرزند
 کی تلاش میں رہنے لگے۔ آپ نے اپنے مریدین سے کہلایا تھا کہ جہاں اس علیہ کا
 آدمی نظر آئے میرے پاس لے آنا یا مجھے مطلع کرنا ان ایام میں شہر دہلی میں ایک
 تیز اور سیاہ ننگ کی آندھی آئی جس سے سارا جہاں تاریک ہو گیا اور خلق خدا سجد
 پریشان ہوئی۔ اتفاقاً ایک دایہ کسی شریف زادے کو باہر لے جا رہی تھی۔ طوفان
 کی وجہ سے راستہ مبہول گئی اور ایک ایسی جگہ جا پہنچی جہاں ایک قافلہ فروکش تھا۔
 قافلے والوں نے خوب صورت بچہ دیکھ کر دایہ کو درغلا لیا اور بچے سمیت اپنے
 ساتھ لے گئے۔ راستے میں بجنیب نٹاج نے قافلہ والوں سے بچہ خرید لیا اور
 قصبہ پداؤنہ میں اپنے بچوں کی طرح پرورش کرنے لگا حسن اتفاق سے مولانا شہاب الدین
 کے نواسے مولانا صدر الدین کا گذر قصبہ پداؤنہ میں ہوا انہوں نے بچے کو

خواجہ بزرگ قدس سرہ سے بشارت ملی کہ قصبہ کہتو کہ جاؤ ہونا گورد کے قریب ہے۔ پس آپ وہاں جا کر متوطن ہو گئے اور ساری عمر فقر و فاقہ اور مسکنت و استغنا میں گذار دی۔ آپ اپنی ولایت کے جمال کو لوگوں سے ہمیشہ چھپا رکھتے تھے لیکن دوستانِ حق سے کیسے چھپا رہ سکتا ہے۔ آخر سلطان فیروز شاہ نے آپ کی خدمت میں نیاز مندی اختیار کی اور دوسرے لوگ بھی اطراف و جوانب سے آنے لگے۔ اس کتاب میں لکھا ہے کہ ایک دفعہ سیر کرتے ہوئے قصبہ میر تمہ کی طرف تشریف لے گئے اور ندی کے کنارے توت کے درخت کے نیچے چند روز قیام فرمایا۔ وہاں ایک دولت مند ہندو ہمیش نامی رہتا جو اس علاقے کا سردار تھا۔ وہ آپ کا عقیدت مند ہو گیا اور اکثر اوقات آپ کی خدمت میں حاضر رہتا تھا۔ ایک دن اس نے کمال عجز و نیاز سے عرض کیا کہ حق تعالیٰ نے مجھے ہر چیز عطا فرمائی ہے لیکن اولاد نہیں ہے یہ دیکھو وہ بہت رویا بابا اسحاق نے فرمایا یا حی یا قیوم کی برکت سے تیرے پانچ لڑکے ہوں گے۔ لیکن شرط یہ ہے کہ بڑا لڑکا مجھے دینا اس نے خوشی سے قبول کر لیا۔ اس کے بعد بابا اسحاق خراسان چلے گئے اور کئی سال کی سیر کے بعد دہلی واپس آئے اور بہت شہرت پائی۔ وہاں سے آپ میر ٹھپلے گئے اور اسی ندی کے کنارے ٹیرہ ڈال دیا۔ وہاں ایک توت کا درخت تھا جس کے پتے جھڑکے تھے لیکن آپ کی تشریف آوری کے بعد وہ سرسبز ہو گیا۔ اس کرامت کے ظہور کے بعد آپ کی اور بھی شہرت ہوئی۔ اس وقت وہی ہمیش نامی ہندو بھی حاضر ہوا اور عرض کیا کہ آپ کی دعا کی برکت سے حق تعالیٰ نے مجھے پانچ لڑکے عطا کئے ہیں۔ آپ نے فرمایا بڑا لڑکا فوراً مجھے دے دو۔ اس نے کہا بہت اچھا۔ دوسرے دن اس نے آپ کو اپنے مکان پر دعوت دی لیکن بڑے لڑکے کو چھپا دیا اور اس کی بجائے ایک نوکر کے لڑکے کو عمدہ کپڑے پہنا کر اپنے چار لڑکوں سمیت بابا کی خدمت میں حاضر

کیا۔ آپ نے فرمایا مجھے تمہارے بڑے بڑے لوگوں کی ضرورت ہے۔
 اس نے غلام زادہ کی طرف اشارہ کیا کہ بڑا لڑکا یہ ہے۔ بابا نے فرمایا
 وہ تمہارے گھر میں چھپا ہوا ہے ہمیشہ کے کہا آپ میرے گھر میں بیٹھے
 ہیں جہاں اسے دیکھو لے لو۔ بابا نے بلند آواز سے فرمایا فرزند تو ام الدین
 پر وہ کیوں کر رہے ہو۔ فوراً آ جاؤ۔ بچہ لبیک کہہ کر نکل آیا اور آتے ہی بابا
 کے قدموں پر گر گیا۔ اس کے بعد اس نے کلمہ شہادت پڑھا۔ آپ نے
 کمال مہربانی سے اسے اپنی فرزندگی میں قبول فرمایا آپ اسے قصبہ کہتور
 میں ساتھ لے گئے اور تربیت شروع کر دیں آپ کے فیض نظر سے
 اس نے تھوڑے عرصے میں تمام ظاہری و باطنی علوم طے کر لئے لیکن
 پچیس سال کی عمر تک پہنچتے ہی اس کا انتقال ہو گیا جس سے بابا اسحاق کو بہت
 قلق ہوا اور تین چار سال تک اس کے فراق میں روتے رہے۔ جب آپ کی حالت
 زیادہ خراب ہونے لگی تو ہاتھ نے آواز دے کر تسلی کرائی اور فرمایا کہ ہم نے تجھے
 تو ام الدین سے بہتر فرزند عطا کیا ہے اس کی صورت بھی آپ کو دکھائی گئی اور فرمایا
 کہ اس فرزند سے تمہارا سلسلہ روشن ہو گا۔ پس اس وقت سے بابا اسحاق اس فرزند
 کی تلاش میں رہنے لگے۔ آپ نے اپنے مریدین سے کہلایا تھا کہ جہاں اس علیہ کا
 آدمی نظر آئے میرے پاس لے آنا یا مجھے مطلع کرنا ان ایام میں شہر دہلی میں ایک
 تیز اور سیاہ رنگ کی آندھی آئی جس سے سارا جہاں تاریک ہو گیا اور خلق خدا سجد
 پریشان ہوئی۔ اتفاقاً ایک دایہ کسی شریف زادے کو باہر لے جا رہی تھی۔ طوفان
 کی وجہ سے راستہ بھول گئی اور ایک ایسی جگہ جا پہنچی جہاں ایک قافلہ فروش تھا۔
 قافلے والوں نے خوب صورت بچہ دیکھ کر دایہ کو درغلا لیا اور بچے سمیت اپنے
 ساتھ لے گئے۔ راستے میں بچہ نشا جانے قافلہ والوں سے بچہ خرید لیا اور
 قصبہ پداؤنہ میں اپنے بچوں کی طرح پرورش کرنے لگا حسن اتفاق سے مولانا شہاب الدین
 کے نواسے مولانا صدر الدین کا گذر قصبہ پداؤنہ میں ہوا انہوں نے بچے کو

دیکھا۔ جب مولانا صدیق الدین بابا اسحاق کی خدمت میں حاضر ہوئے تو آپ نے فرمایا کہ اگر اس علیہ کا فرزند کہیں نظر آئے تو مجھے مطلع کرنا۔ چونکہ انہوں نے وہ بچہ دیکھا ہوا تھا عرض کیا کہ فلاں جگہ موجود ہے۔ چنانچہ وہاں جا کر وہ اس بچہ کو لائے اور بابا کے پیش کیا آپ نے فوراً پہچان لیا اور اپنی فرزندگی میں رکھ کر پرورش کرنے لگے آپ اسے ایک منٹ کے لیے اپنے سے جدا نہیں کرتے تھے۔ اس کا نام شیخ احمد رکھا گیا۔ اس وقت بچے کی عمر چار سال تھی چونکہ قصبہ کھٹو میں رہتے تھے۔ اس لئے شیخ کھٹو کے نام سے مشہور ہو گئے۔

بابا اسحاق کی صحبت میں شیخ احمد نے بہت ترقی کی اور تھوڑے عرصے میں ایسے مرتبہ مجبوری کو پہنچ گئے کہ جس کی نظیر نہیں۔ اس کتاب میں لکھا ہے کہ جب شیخ احمد کھٹو بارہ سال کے تھے تو بابا اسحاق انہیں مشائخ چشت کے مزارات کی زیارت کے لیے دہلی لے گئے۔ وہاں شیخ احمد کے بھائی نے انہیں پہچان لیا اور کہا کہ یہ میرا بھائی ملک نصیر الدین ہے جو سیاہ طوفان میں گم ہو گیا تھا۔ ان کے ماں باپ بھی اس وقت زندہ تھے۔ انہوں نے جس قدر کوشش کی شیخ احمد بابا اسحاق کو چھوڑنے پر رضامند نہ ہوئے۔ ان ایام میں مخدوم بہانیاں دہلی تشریف لائے ہوئے تھے اور سلطان فیروز شاہ بچ امرائے دولت روزانہ آپ کی خدمت میں حاضر ہوا کرتا تھا۔ شیخ احمد نے پوچھا کہ یہ کیا ہجوم ہے بابا اسحاق نے فرمایا کہ لوگ مخدوم کی زیارت کے لیے آرہے ہیں آؤ مجھے بھی ان کا مرید بناتے ہیں انہوں نے عرض کیا کہ میں آپ کا بندہ اور مرید ہوں مجھے دوسروں سے کیا کام۔ اس جواب سے بابا بہت خوش ہوئے اور فرمایا کہ انشاء اللہ تعالیٰ سلاطین امراء اور اکابر کمال نیاز مندی سے تمہارے پاس آئیں گے۔ اس کے بعد آپ قصبہ کھٹو چلے گئے۔ ایک دن بابا اسحاق نے شیخ احمد کو اپنے سامنے بٹھا کر یہ حدیث نبوی پڑھی: **اِنَّ اللّٰهَ جَمِيْلٌ وَّ** **جَبُّبٌ** الجمال (تحقیق اللہ خوب صورت ہے اور خوب صورتی کو پسند فرماتا ہے)

یہ حدیث بھی پڑھی گل جمیل اللہ تعالیٰ (سب جمیل اللہ تعالیٰ ہے یعنی دنیا میں جو حسن و جمال ہے درحقیقت اللہ تعالیٰ کا حسن و جمال ہے)۔ اس کے بعد آپ نے یہ شعر پڑھا۔

فرستادیم آدم را بہ بیرون - جمال خویش در صحرا نہادیم

(ہم نے آدم کو باہر بھیجا اور اپنا جمال صحرا میں رکھ دیا۔)

اس کے بعد فرمایا کہ بابا احمد میں تمہارا عاشق ہوں۔ غرضیکہ بابا اسحاق کے لیے دنیا میں شیخ احمد کے سوا کوئی ظاہری مطلوب نہ تھا اور حقیقتاً خدا تعالیٰ نے شیخ احمد کو اس قدر حسن و جمال عطا فرمایا تھا کہ جو شخص دیکھتا تھا والہ و شیدا ہو جاتا تھا۔ علم موسیقی میں بھی شیخ احمد حلق داؤدی کہتے تھے۔ پس جہان حسن یوسفی اور حلق داؤدی جمع ہوں دوسری طرف نظر کیسے جاسکتی۔ حضرت شیخ احمد کرمانی قدس سرہ نے اسی طرح اشارہ فرمایا ہے۔

ناں مے نگریم بہ چشم در صورت - زیر اکڑ معنی است اثر در صورت
ایں عالم صورتست و مادہ نوریم - معنی تو راں دید مگر در صورت

(میں اپنی آنکھوں سے اس لیے صورت میں نظر کرتا ہوں کہ باطن

کا ظہور صورتوں میں یعنی تعنیات عالم میں ہے۔ یہ جہان ظاہری صورتوں کا ہے اور ہم صورتوں میں گھرے ہوئے ہیں۔ باطن کا شاہ سوائے ظاہری اشیاء کے کہیں نہیں کیا جاسکتا ہے اور حقیقت کا

مشاہدہ صرف مجاز ہی میں ہو سکتا ہے)

اس کتاب میں یہ بھی لکھا ہے کہ شیخ احمد کھٹو پچیس سال ہی کی عمر میں بابا اسحاق کی منشا کے مطابق تمام ظاہری و باطنی کمالات میں کامل و مکمل ہو گئے۔ پس آپ نے ان کو مشائخ عظام کا خرقہ اور نعمت کر کے سترہ شعبان کو قصبہ کھٹو میں انتقال فرمایا جہاں آپ کا مزار زیارت گاہ خلق ہے۔

حضرت شیخ احمد کھٹو گجراتی قدس سرہ

آل ماہتاب جمال ولایت، آل معدن انوار ہدایت، آل مستغرق
بہ مشاہدہ ذاتی محبوب وقت شیخ احمد کھٹو گجراتی قدس سرہ۔

آپ حضرت بابا اسحاق منزلی کے مرید شاگرد، خلیفہ و جانشین تھے۔

جن کا ذکر اوپر ہو چکا ہے۔ شیخ احمد کھٹو بڑے عالی شان اور بلند مرتبہ بزرگ
تھے۔ آپ مسند فقر پر بیٹھ کر اَلْفَقْرُ کَثْرًا مِمَّنْ کُنُوْا ذٰلِکَ۔ (فقر ایک
خزانہ ہے اللہ کے خزانوں میں سے) کے مصداق شاہانہ تصرفات عمل

میں لاتے تھے۔ آج تک آپ کے مزار مبارک سے شان ولایت
ظاہر ہے اور مشرق سے مغرب تک آپ کے کمالات کا شہرہ ہے
تختہ المجالس میں لکھا ہے کہ بابا اسحاق کے وصال کے تین دن بعد آپ
اربعین (جلد) میں بیٹھ گئے اور کھجور کے پھس دانے اور وضو کے لیے ایک
مشکیزہ پانی کالے کمر حجرہ کا دروازہ بند کر دیا۔

جب عید الفطر کے دن آپ حجرے سے باہر آئے تو آپس دانے
طاق میں پڑے تھے یعنی چالیس دن میں آپ نے صرف چار دانے کھائے
اس قسم کے مجاہدات آپ سے بہت منقول ہیں۔ چند روز کے بعد آپ
سفر پر روانہ ہوئے اور دہلی جا کر مسجد خانجہان میں گوشہ نشین ہو گئے اور
ریاضات شاقہ کرنے لگے۔ اتفاقاً حضرت مخدوم جہانیاں بھی ان دنوں
دہلی تشریف لے گئے۔ ایک دن آپ مسجد خانجہان میں تشریف لے
گئے۔ ابھی آپ پاکی سے نہیں اترے تھے کہ شیخ احمد حجرہ سے باہر نکل
کر حاضر خدمت ہوئے۔ آپ نے کمال شفقت سے انہیں ہم کنار
کیا اور زمین و فہر ان کے گالن میں کہا "اے جوان دوست کی بول آتی ہے۔
مجھے دعائیں یاد رکھنا" یہ کہہ کر آپ پاکی پر سوار ہوئے اور اپنی منزل گاہ

پر پہنچ گئے چند روز کے بعد شیخ احمد خلقت کے اژدہا سے تنگ
 آکر سفر پر روانہ ہوئے اور بارہ سال تک عالم بجزیرہ میں گامزم رہے۔ اس
 عرصے میں آپ حرمین شریفین کی زیارت سے بھی مشرف ہوئے اور دوبار
 نبوی سے العیات حاصل کئے۔ اس کے بعد آپ نے ہندوستان آکر
 دہلی میں سکونت اختیار کی۔ جب ۸۰۱ھ میں امیر تیمور نے دہلی پر حملہ کیا
 تو سلطان فیروز شاہ کے بچے سلطان محمود نے مقابلہ کیا لیکن حملہ کی تاب نہ لا
 سکا۔ اور شکست کھا کر قلعہ دہلی میں قید کر دیا تھا۔ لیکن آدمی رات کو چند آدمیوں کے
 ساتھ قلعہ سے باہر نکل کر گجرات کی طرف بھاگ گیا۔ اور امیر تیمور دہلی کے تخت
 پر جلوہ افروز ہوا چند روز کے بعد جب سلطان محمود کے متعلقین سے کچھ تازیبا حرکت
 سرزد ہوئی تو امیر تیمور نے سب کو قید کر دیا۔ ان قیدیوں میں شیخ احمد کھٹو بھی شامل
 تھے۔ لیکن امیر تیمور کے حملہ سے چند روز پہلے شیخ احمد نے اپنے متعلقین سے
 فرمایا تھا کہ دہلی پر قبہ نازل ہونے والا ہے تم لوگ جو پور چلے جاؤ۔ لوگوں نے
 دیانت کیا کہ آپ خود کیوں نہیں جاتے فرمایا میں دہلی کے عوام کی موافقت کروں
 گا۔ اتفاقاً اس زمانے میں دہلی میں سخت قحط پڑا اور بے شمار قیدی بھوکوں مرنے
 لگے۔ جس مکان میں شیخ احمد قید تھے وہاں چالیس نفوس اور بھی مھوس تھے۔
 شیخ احمد عالم غیب سے روزانہ ایک ایک گاک (روٹی) ہر ایک آدمی کو دینے
 رہے جب لوگوں نے آپ کی اس کرامت کا ذکر امیر تیمور کے سامنے کیا تو اس
 نے آپ کو ان چالیس آدمیوں کے ساتھ طلب کر کے بہت مندرستہ کی۔ آپ
 نے فرمایا تقدیر اسی طرح تھی معذرت کی ضرورت نہیں ہے۔ امیر تیمور کو یہ کہنا
 بہت پسند آئے اور شیخ کو ان چالیس آدمیوں سمیت رہا کر دیا اور یہی حکم دیا
 یا کہ جس شخص کو شیخ احمد رہا کرنا چاہیں اسے چھوڑ دیا جائے۔
 پس آپ کی سفارش سے اکثر لوگ رہا ہو گئے۔ لیکن جو لوگ تاراج نہ ہوئے
 ہیں وہ یہ حکایت حضرت خواجہ قطب الاسلام قدس سرہ سے شوبہ کوئے
 ہیں لیکن حقیقت وہی ہے جو اوپر بیان ہو چکی ہے۔

عرضیکہ امیر تیمور کو حضرت شیخ کے ساتھ کمال اعتقاد پیدا ہو گیا اور اس کے
اکثر لشکری آپ کے مطیع ہو گئے۔ جب سات ماہ کے بعد امیر تیمور وہلی سے
ولایت چلے گئے تو شیخ احمد بھی ان لوگوں کے خلوص کی بنا پر سمرقند تک ساتھ
گئے۔ اس کے بعد آپ نے خراسان جا کر وہاں کے مشائخ کی زیارت کی
چند روز کے بعد آپ گجرات تشریف لے گئے۔ نواب مظفر خان جو سلطان
محمود بن سلطان محمد کی جانب سے وہاں کا حاکم مقرر ہوا ان کی رحلت کے
بعد وہاں کا بادشاہ بن گیا۔ چونکہ اس سے قبل وہلی میں وہ شیخ احمد سے بہت
اعتقاد رکھتا تھا حضرت شیخ کی آمد کو اس نے نعمت الہی سمجھا اور شیخ کی خدمت
میں عرض کیا کہ اسی جگہ متوطن ہو جائیں۔ آپ نے کمال شفقت سے ان کی
بات مان لی۔ حق تعالیٰ نے سلطان مظفر کو بہت فتوحات عطا فرمائیں۔
اور اس کی سلطنت کے تمام لوگ آپ کے معتقد ہو گئے۔ سلطان مظفر کی
وفات کے بعد اس کا پوتا سلطان احمد تخت نشین ہوا۔ وہ بھی حضرت شیخ
کے سامنے نہایت نیاز مندی سے پیش آیا اور مرید ہو گیا۔ جس کی وجہ سے
شیخ احمد کی بہت شہرت ہو گئی اور بے شمار کرامات آپ سے سرزد ہوئیں
ایک دن سلطان احمد نے عرض کیا کہ حضرت خضر علیہ السلام کی زیارت کا شوق
دامن گیر ہے شیخ نے فرمایا ہم خضر علیہ السلام سے کہیں گے دیکھیں کیا جواب
جویتے ہیں۔ چنانچہ ایک دفعہ آپ بیتے بادشاہ کی خواہش کا ذکر خضر
علیہ السلام سے کیا۔ انہوں نے فرمایا، بادشاہ سے کہیں۔

کر رہا صفت کرے۔ اس کے بعد آپ کے حجرہ میں اس سے ملاقات کی گئی
سلطان احمد نے حکم کی تعمیل کی اور چلہ کے بعد شیخ کی خدمت میں حاضر ہوا۔
شیخ احمد حضرت خضر علیہ السلام کی طرف متوجہ ہوئے تو انہوں نے فرمایا ایک
چاہ اور کہیے تاکہ ہر قسم کی آلودگی اس سے دور ہو جائے۔ بادشاہ نے اس

پر عمل کیا اس کے بعد ایک اور چلہ کا حکم ہوا۔ جب تین چلے ہو گئے تو سلطان احمد جمعہ نماز کے بعد شیخ کے حجرہ میں حاضر ہوئے اور زیارت نصیب ہوئی۔ حرف و حکایت (بات چیت) کے بعد سلطان احمد نے عرض کیا کہ عجائبات عالم میں سے کچھ دکھائیں حضرت علیہ السلام نے فرمایا کہ ویا نے ساز تھی کے کنارے جہاں اب صحرا ہے ایک بہت بڑا شہر آباد تھا جسے آبادان باد کہتے تھے۔ اس شہر کے لوگ بہت خوش حال تھے۔ ایک دن مجھے بھوک لگ رہی تھی۔ میں نے کچھ رقم حوالی کر دے کر کہا کہ حلوہ دو۔ اس نے کہا آپ درویش معلوم ہوتے ہیں۔ میں آپ سے کچھ نہیں لیتا آپ جس قدر حلوہ چاہیں اٹھالیں۔

اسی طرح دوسری مرتبہ بھی اس نے رقم لینے سے انکار کر دیا اور حلوہ مفت دے دیا غرضیکہ اس شہر میں اس قدر صاحب ثروت اور صاحب ہمت لوگ بستے تھے۔ چند قرون کے بعد جب میرا وہاں سے گذر ہوا تو وہاں نہ شہر تھا نہ شہر کے لوگ۔ یہ دیکھ کر مجھے سخت حیرت ہوئی۔ وہاں ایک بوڑھا آدمی بیٹھا تھا جس کی عمر ڈیڑھ سو سال تھی میں نے اس سے پوچھا کہ یہ کیا ماجرا ہے اس نے کہا میں نے صرف یہی سنا ہے کہ یہاں ایک بڑا شہر آباد تھا اور اس کا نام آبادان باد تھا۔ یہ ہے دنیا کا حال۔ سلطان احمد نے کہا اگر آپ کا حکم ہو تو میں وہاں از سر نو ایک شہر آباد کروں۔ حضرت علیہ السلام نے فرمایا۔ مبارکباد لیکن شرط یہ ہے کہ سب سے پہلے ایسے چار آدمی پیدا کرو جن کا نام احمد، محمد اور جن سے عہد کی سنتیں بھی قضا نہ ہوئی تھی۔ اس کے بعد ان چار آدمیوں کی اتفاق رائے سے شہر آباد کرو اور اس کا نام احمد آباد رکھو۔ ولایت گجرات میں بہت پختان بن کے بعد اس وصف کے دو آدمی ملے۔ ایک قاضی احمد۔ دوسرے ملک احمد۔ لیکن دوا در نہیں ملتے تھے۔ اس وقت شیخ احمد کھٹوس نے فرمایا کہ ایک میں ہوں اس کے بعد سلطان احمد نے کہا اس بندہ سے بھی سنت قضا نہیں ہوئی پس اللہ تعالیٰ کے حکم اذا رد اللہ شیناً فی اسبابہ (جس وقت اللہ تعالیٰ کسی چیز کے

پیدا کرنے کا ارادہ کرتا ہے تو اس کے لئے اسباب پیدا ہو جاتے ہیں۔ (۱) کے مصداق علیہ
 احمد اکٹھے ہوئے اور دریائے سارمتی کے کنارے جا کر جس جگہ خضر علیہ السلام نے نشان دہی
 کی تھی سات ذیقعد ۸۲۳ھ کو شہر احمد آباد کی ساعت مسعود میں بنیاد رکھی اور تین سو ساٹھ
 محلے تیار کر کے اس کے گرد قلعہ تیار کر دیا۔ لیکن قلعہ کی دیوار قد آدم تک پہنچتے ہی گر گئی۔ یہ دیکھ کر
 سلطان احمد پریشان ہوئے اور شیخ احمد کی خدمت میں حاضر ہوئے۔ آپ موقع پر تشریف لے جا
 کر متوجہ ہوئے تو ایک جوگی کی صورت ظاہر ہوئی۔ اس نے کہا میرا نام مانک نامتھ سچے قدیم مقام
 میری جگہ ہے۔ اس وقت آپ چار احمد جمع ہو کر اپنے نام پر شہر آباد کر رہے ہیں۔ لیکن جب تک
 میرا نام شہر کے ساتھ شامل نہ ہو، قلعہ کی دیوار نہیں رہ سکتی۔ ناچار شیخ نے ایک جگہ کا نام مانک
 چوک رکھا۔ اور فرمایا کہ اس جگہ تمہارا نام نشان رہ جائے گا۔ مانک چوک کی وجہ تسمیہ یہ ہے۔ اس
 کے بعد قلعہ کی دیوار بنائی گئی اور شہر آباد ہو گیا اور آج تک ہندوستان کے کسی بادشاہ نے اس
 کو نصرت سے کوئی شہر آباد نہیں کیا۔ بلکہ روئے زمین کا بہشت کہا جائے تو جابجا ہے۔

اس قسم کی کرامات شیخ احمد سے بہت مشہور ہیں۔ تحفۃ الیاس میں شیخ احمد کے منقول ہے
 کہ ایک دفعہ میں جہاز میں بیٹھ کر زیارۃ (بیت اللہ) کے لئے جا رہا تھا۔ اتفاقاً سمندر میں
 طوفان آیا اور کشتی سمندر کے کنارے ایک پہاڑ سے جا لگی۔ پہاڑ پر ایک بلند عمارت تھی۔ کشتی
 والوں نے کہا یہ شہداء کا مقام ہے۔ مجھے بھی الہام کے ذریعے یہی معلوم ہوا چنانچہ میں نے مصلیٰ
 بنائی پر پہنچا اور اس پر بیٹھ کر ادھر روانہ ہو گیا۔ جب پہاڑ پر پہنچا تو نہایت مصفا و مرفع
 درونکشا عمارت دیکھی جہاں خوبصورت فرش لگے ہوئے تھے لیکن وہاں کوئی شخص موجود نہ تھا
 میں نے ساری عمارت کی سیر کی۔ چونکہ قیلولہ (دن کی نیند) کا وقت آ گیا تھا۔ میں ایک
 پتنگ پر لیٹ گیا۔ تھوڑی دیر کے بعد اٹھتے سوار شہید نمودار ہوئے اور اپنے اپنے گھروں میں چلے
 گئے ایک پیدل شہید نے اس مقام پر آ کر سلام کیا۔ میں نے کئی مرتبہ سلام کا جواب دے کر
 پرچھا کہ آپ کا نام کیا ہے اور پیادہ کیوں پھر رہے ہیں۔ جبکہ دوسرے لوگ سوار ہیں۔ انہوں نے
 کہا میرا نام سید اللہ ہے اب مجھے امید ہے کہ آپ کی توجہ سے سوار ہو جاؤں گا۔ تھوڑی
 دیر کے بعد تیسرے سے کہا نا نمودار ہوا روزانہ انتالیس تھاں اترتے تھے اس روز چالیس تھاں آئے۔

یہ دیکھ کر سب شہداء حیران ہوئے سید اللہ داد نے کہا میرے گھر میں ایک درویش آیا ہوا ہے
 شاید ایک تعالٰی اس کا حصہ ہے۔ پس جب شہداء میرے پاس آئے ہم سب نے مل کر کھانا کھایا اور
 اور نماز پڑھا۔ باجماعت ادا کی کچھ دُور موز کی باتوں کے بعد میں نے واپس جانا چاہا سید اللہ داد نے
 درخواست کی کہ میرا گھر احمد آباد گجرات میں ہے میرا باپ سید نور محمد اور میری والدہ بوبو جیو ہے جو محمد
 اساول میں رہتے ہیں مہربانی فرما کر تمھاری دیر کیلئے وہاں چلے جانا اور میرے والدین کو یہ پیغام دینا کہ
 فلاں جگہ دو ہزار روپے دفن میں نکال کر خرچ کر دو یہ ان کا حق ہے اور میری سواری کا گھوڑا ذبح
 کر کے گوشت فقراء میں تقسیم کر دو۔ وہ گھوڑا میری سواری کے لئے مجھے مل جائیگا۔ اور میری
 جوان بیوی اس گھر میں موجود ہے اس کا کسی کے ساتھ نکاح کر دیں میں نے کہا اللہ جب وہاں
 جاؤں گا تو آپ کا پیغام پہنچا دوں گا۔ اس کے بعد میں نے اپنے دونوں ہاتھ اپنی آنکھوں
 پر رکھے اور فوراً اسی کشتی پر پہنچ گیا کعبۃ اللہ کی زیارت کے بعد فارغ ہو کر حیب احمد آباد
 پہنچا تو اساول کے محلے میں جا کر سید نور محمد کو تلاش کیا اور جس طرح سید اللہ داد نے بیان
 کیا تھا سب کچھ صحیح پایا پیغام دے کر میں اپنے مقام پر چلا گیا غرضیکہ اس قسم کی دلچسپ
 حکایات تھخالیس میں شیخ احمد کھٹوسے بہت مذکور ہیں۔ جب آپ کی عمر سو سال سے تجاوز
 کر گئی تو آپ نے شیخ صلاح الدین راجپوت بچہ کو جسے آپ نے مسلمان کر کے پرورش فرمائی
 تھی خرقہ خلافت عطا کر کے اپنا جانشین مقرر کیا اور سب لوگوں کو ان کی اطاعت کی وصیت
 کی۔ تاریخ شمع جلالی کے مطابق آپ کی ولادت ۷۳۸ھ میں ہوئی۔ آپ کی عمر ایک سو گیارہ
 سال تھی اور وفات بروز پچھتنبہ چودہ شوال ۸۴۹ھ سلطان محمد بن سلطان احمد شاہ کے عہد میں ہوئی قطعاً
 ۷۰ افتادور جہاں چہ بلائے عظیم درود قطب زمان کہ احمد کہتوئی نقل کرد
 روز چہار دہم ماہ عمید الفطر در شصت و چہل و نہم این سال وصل کرد

آپ کی تاریخ وصال لفظ "مخدوم الاولیا" سے نکلتی اور لفظ "قطب" سے آپ کی مدت عمر
 ظاہر ہوتی ہے آپ مدفن قصبہ سرکیج میں ہے جو احمد آباد گجرات کے متصل ہے آپ کی قبر پر
 سلطان محمد بن سلطان احمد نے شیخ صلاح الدین کے زیر اہتمام علیشان روضہ تیار کرایا آپ کا منزار
 آج تک قبلہ عبادت خلق ہے۔ رحمۃ اللہ علیہ



در بیان شیخ احمد عبدالحق ردولوی
مع فرزندان و ذکر شیخ نور قطب عالم وغیرہ رحمہ اللہ تعالیٰ

حصّۃ شیخ احمد عبدالحق ردولوی مقلد سیرۃ

آں خورشید ظہور عشق ولایت آں گنجینہ انوار ذوق و ہدایت آں مستقیم مقام
لانوال آں مست شراب نمانہ جلال و جمال، آں عزیز بقدر مشاہدہ ذات مطلق
قطب ابدال مخدوم شیخ احمد عبدالحق قدس سرہ۔

آپ حضرت شیخ جلال الدین پانی پتی کے محبوب ترین مرید و خلیفہ تھے۔
بادہ توحید کے سرمستوں کے سردار تھے اور بڑے بلند مقام، قوی الحال اور بلند
ہمت اور مستجاب الاعوات تھے۔ قہر و لطف میں سے جو کچھ آپ کے خیال

میں آتا تھا فوراً تو روغ پذیر ہو جاتا تھا۔ آپ نے میدان تجرید و تفرید میں اس قدر
مجاہدات کئے کہ کسی نے کم کئے ہوں گے۔ اس حد تک کہ چھ ماہ تک قبر میں رہ
کر حق تعالیٰ سے دو عبدالحق کا خطاب حاصل کیا، ابدی زندگی پائی اور براہ

راست حق تعالیٰ کی طرف سے بطریق الہام خدمت رشد و ہدایت پر مامور
ہوئے۔ اس کے بعد ہمیشہ مشاہدہ حق میں مستغرق اور مخلوط رہتے تھے اور

کبھی آنکھ مراقبہ سے نہیں کھولتے تھے ماسوائے چند مواقع کے مثل پنجگانہ نماز اور تہجد یا تربیت مریدین اور مخلص احباب کی خاطر ہوتا یہ تھا کہ جب نماز کا وقت قریب آتا یا کوئی ملاقات کے لیے آتا تھا تو خادم تین مرتبہ ”حق حق حق“ کی آواز بلند کرتے تھے۔ یہ سن کر آپ آنکھ کھولتے تھے اور سبب دریافت فرماتے تھے۔ کہتے ہیں کہ جب پہلی مرتبہ ”حق“ کہتے تھے تو آپ عالم لاہوت سے عالم خبروت کی طرف آتے تھے دوسری آواز پر خبروت سے عالم ملکوت کی طرف اور تیسری آواز پر ملکوت سے عالم ناسوت کی طرف نزول فرماتے تھے۔ اس کے بعد آپ پھر فنا نے احدیت میں مستغرق ہو جاتے تھے۔ جب آپ نماز جموں کے لیے یا پھر اور کام کے لیے باہر تشریف لے جاتے تھے تو خادم حق حق حق کی آواز دیتا ہوا آگے چلتا تھا اور آواز حق کے اثر سے آپ قدم اٹھاتے جاتے تھے۔ جب کبھی خادم خاموش ہو جاتا تھا تو آپ محترم ہو کر کھڑے ہو جاتے تھے اور دائیں بائیں آگے پیچھے کی خبر نہیں ہوتی تھی۔ کسی

نے خوب کہا ہے۔

ماست السقیم کہ از خود خبرے نے جز کوئے خرابات دگر سو گذرے نے

(ہم روز الکت کے مست ہیں اور اپنے آپ کی خبر نہیں رکھتے

سوائے میخانہ کی گلی کے ہمارا کسی طرف گذر نہیں)

حضرت شیخ کے ذوق و شوق کی وجہ سے آپ کے اصحاب و مریدین کے ہاں اسم ”حق“ کا اس قدر معمول ہو گیا تھا کہ یا د حق کے بغیر کوئی سانس نہیں لیتے تھے اور کوئی قدم نہیں اٹھاتے تھے یہاں تک کہ السلام علیکم اور علیکم السلام کی بجائے، اور دریافت حال کے جواب میں الحمد للہ کی بجائے اور آدان سے قبل وبعد عزینیک ہر ظاہری و باطنی شغل کی ابتدا اسم حق سے شروع کرتے تھے۔ بلکہ انتہا بھی اسی سے کرتے تھے۔ چنانچہ آج تک ان لوگوں کے درمیان یہ عمل جاری ہے۔ نیز سلسلہ چشتیہ میں حضرت خواجہ ابو محمد چشتی اور خواجہ قلب الاسلام بختیار بادشہ قدس سرہ کے بعد مشاہدہ وجود مطلق

میں اس قسم کا استغراق اور تحیر و وام جو مخدوم شیخ احمد عبدالحق کو حاصل تھا اس سے زیادہ قیاس میں نہیں آسکتا۔

لطافت اشرفی میں حضرت خواجہ گنج شکر سے منقول ہے کہ تمام انبیاء علیہم السلام اور اخص (خاص الخاص) اولیا کرام مقام تحیر میں تھے۔ یہی وجہ ہے کہ حضرت رسالت پناہ صلی اللہ علیہ وسلم اس دعا کا ورد کیا کرتے تھے اَللّٰهُمَّ زِدْنِي تَحِيْرًا (يا اللّٰهُ میرے تختیز میں برکت دے) پس یہ مرتبہ صاحب قباب قرسین اذ اذنی کا خاص ورد ہے چنانچہ آنحضرت صلی اللہ علیہ وسلم نے فرمایا ہے کہ لی مع اللّٰهِ وَ قَدْ لَا يَسْمَعُنِي فِيْهِ مَلَكٌ مِّنْ قَوْلِ وَلَا بِنِي مَسْرُوْلٍ“
 رَحْمٰنِ تَعَالٰی كے ساتھ مجھے ایسا وقت میسر آتا کہ جس میں نہ کوئی مقرب فرشتہ اور نبی اور رسول کی رسائی ہو سکتی ہے) جاننا چاہیے کہ حدیث پاک العلماء و رتہ الانبیاء (علماء وارث ہیں انبیاء علیہم السلام کے) سے یہی مقام مراد ہے جسے اکثر صوفیا کرام مقام نہیں بلکہ حال کے نام سے موسوم کرتے ہیں یہ مقام وہی ہے نہ کہ کبھی (یعنی اللہ تعالیٰ کی دین ہے کوشش سے حاصل نہیں ہوتا)۔

کیونکہ صاحب کشف المحجوب اور دیگر اکابر صوفیاء کرام کے نزدیک جو کچھ کسب سے حاصل ہوتا ہے اسے مقام کہتے ہیں اور جو وہی طور پر حاصل ہوتا ہے اسے احوال کے نام سے موسوم کرتے ہیں۔ پس یقیناً خاتم الانبیاء علیہ الصلوٰۃ والسلام کا ورد جس کا نام عالم کثرت میں احدیت کا مشہور ہے وہی ہوگا نہ کہ کسی۔ شعر ہے

ہر کس آں آفتاب اینجا بتافت آئینہ آنجا وعدہ بود اینجا بیانت

(جس کس پر آفتاب وحدت اس دنیا میں چمکا جس چیز کا قیامت

میں وعدہ تھا اسے اس جہان میں حاصل ہوگئی یعنی دیدار الہی)

حضرت شیخ عبدالحق قدس سرہ کا سلسلہ نسب ہندو اسطوں سے

امیر المومنین حضرت عمر رضی اللہ عنہ پر ختم ہوتا ہے۔ آپ کے دادا بن کا نام

شیخ داؤد تھا جو کچھ لوگوں کے ساتھ ہلاکو خاں کے حادثہ میں بیخ سے ہندوستان آئے اور سلطان علاؤ الدین خلجی نے اودھ میں آپ کی معاش کا انتظام کر دیا جس کی وجہ سے آپ نے رومی میں سکونت اختیار کر لی۔ شیخ داؤد بڑے بزرگ تھے اور شیخ نصیر الدین محمود چچا غزلی قدس سرہ کے مرید تھے۔ اگرچہ آپ نے حضرت شیخ سے تربیت حاصل کی تھی لیکن اپنے آپ کو ظاہر و لدی کے لباس میں پوشیدہ رکھتے تھے۔ آپ کا مزار قصبہ رومی کے جنوب میں واقع ہے۔ لیکن ظاہر نہیں ہے۔ آپ کا ایک لڑکا تھا جن کا نام شیخ عمر تھا۔ وہ بھی بڑے بابرکت آدمی تھے اور صلاح و تقویٰ سے مزین تھے ان کا مزار بھی اپنے والد کی قبر کے پاس ہے۔

شیخ عمر کے دور کے تھے ایک نام شیخ تقی الدین تھا جو بڑے بافضیلت بزرگ تھے۔ آپ رومی سے ترک سکونت کر کے دہلی متوطن ہو گئے تھے۔ دوسرے لوگ قطب ولایت، معدن صدق و ہدایت مخدومی قبلہ گاہی مرشد معنوی شیخ احمد عبدالحق قدس سرہ تھے جن کے کمالات کا شہرہ شرق سے غرب تک پھیل چکا تھا اور جن کے قرب کا مرتبہ عرش معلیٰ سے تجاوز کر کے فنا نے احدیت میں یک رنگ ہو گیا۔ پچ ہے مَنْ سَعَدَ سَعَدًا فِي بطنِ امّہ (جو سعید ہو، اوہ مال کے پیٹ سے سعید ہوا۔ الحدیث) نیز آیہ پاک اِنَّ اَوْلِيَاءَ اللّٰهِ لَا خَوْفٌ عَلَيْهِمْ وَلَا هُمْ يَحْزَنُونَ۔ (اولیاء اللہ کے لیے نہ کوئی خوف ہے اور نہ وہ غمگین ہوں گے) آپ کے حق میں صادق آتی ہے۔ قطب وقت حضرت شیخ عبدالقدوس گنگوی قدس سرہ نے آپ کے حالات ابتداء سے لے کر انتہا تک ملفوظات کی شکل میں قلم بند کئے ہیں۔ جو مجملات یہاں مدج کئے جاتے ہیں۔ بعض مقدمات دوسری کتابوں سے اخذ کئے گئے ہیں۔ ملفوظات مذکور میں لکھا ہے کہ شیخ احمد عبدالحق سات سال کی عمر میں اپنی والدہ ماجدہ کے ساتھ رات کو اٹھ کر تہجد پڑھتے تھے۔ ایک دن آپ کی والدہ نے مادرانہ شفقت کی بنا پر فرمایا کہ بابا احمد

آپ کے والد بھی مشائخ تھے لیکن ایسے نہیں تھے کہ ابھی تک تم پر فرض نماز واجب نہیں ہوئی اور تم نوافل میں اس قدر محنت کر رہے ہو۔ چونکہ آپ محبت حق میں بے اختیار تھے اور اسم الہادی جو انبیاء اولیاء کے قلوب کا مربی ہے آپ کی تعلیم کر رہا تھا اس لئے والدہ کی بات کو خلافِ رضائے حق سمجھتے ہوئے فرمایا کہ یہ ماں نہیں ہے راہِ زن ہے جو اپنا کام تو کر رہی ہے اور مجھے حق تعالیٰ سے باز رکھنی چاہتی ہے۔ پس غایتِ شوق میں آپ ستانہ دار گھر سے نکلے اور سفر اختیار کیا۔ حدیث پاک **بِیْ يَسْمَعُ وَبِیْ يَبْصِرُ وَبِیْ يَنْطِقُ** کے مصداق ذکرِ حق بلا تکلف آپ کی زبان پر جاری ہو گیا اور طلبِ صادق کی وجہ سے آپ کو چشمِ باطن سے ہر جگہ جمالِ حق نظر آنے لگا اور ہر شے سے آپ کو نغمہ جاہدوانی **سَبِيلُ اللَّهِ** (اللہ کی راہ میں جہاد کرو) سنائی دینے لگا۔ غرضیکہ طویل مسافت کے بعد آپ دہلی پہنچے اور اپنے بھائی شیخ تقی الدین سے ملے اس خیال سے کہ وہ عالم آدمی ہیں ممکن ہے علمِ معرفت کے حصول میں امداد کر سکیں۔ لیکن آپ کے بھائی علمِ ظاہری کا درس دیا کرتے تھے اور آپ علمِ معرفت کے طالب تھے اس لئے آپ کو دوسری قسم کی صحبتِ راست نہیں آتی تھی۔ شیخ تقی الدین آپ کا حال دیکھ کر حیران ہوئے اور آپ علمائے

دہلی کے پاس لے گئے۔ تاکہ کوئی اچھا مشورہ دیں۔ علماء نے غور و خوض کے بعد آپ کے لیے کتاب **مِيزَانِ تَجْوِيزِ كِي**۔ جب آپ لفظ **ضَرْبِ ضَرْبًا** پر پہنچے تو فرمایا کہ راہِ حق میں "مارنے اور مارے جانے" کے کیا معنی۔ مجھے ایسا علم سکھائیے کہ جس سے ذاتِ حق کی معرفت حاصل ہو اس کے علاوہ مجھے کسی چیز سے سروکار نہیں ہے۔ یہ سن کر علماء حیران رہ گئے اور آپ کی طلبِ صادق پر عیشِ عیش کرنے لگے۔ لیکن چونکہ یہ ان کی بس کی بات نہیں تھی۔ انہوں نے ٹال دیا اور شیخ تقی الدین سے کہا اس بچے کو اپنے حال پر چھوڑ دیں ہم اور آپ کچھ نہیں کر سکتے۔

۱۱۲۳
اس کتاب میں یہ بھی لکھا ہے کہ حضرت مخدوم کی شاہزادہ سے بیحد
محبت ہو گئی اور ساز و درموز کی صحبتیں ہونے لگیں۔ آپ جمال مطلق کا صورت
مقید میں مشاہدہ کرتے تھے۔ (مجاز قنطرة الحقیقت) (مجاز حقیقت کا

زینہ ہے۔)
لیکن کسی نے سچ کہا ہے کہ سکون علی قلوب اولیاء حرام، (ساکن رہنا
اولیاء اللہ کے قلب پر حرام ہے۔ یعنی ہر آن اور ہر لمحہ ترقی کرتے رہتے
ہیں) اس لئے آپ نے ہلی کو خیر باد کیا۔ اور جس جگہ کسی بزرگ کا نام سنتے
تھے اپنے دل کے درد کی دوا طلب کرتے تھے۔ لیکن کسی جگہ آپ کی تسکین نہ
ہوتی تھی۔ آخر آپ پانی پت جا کر قطب العارفین حضرت شیخ جلال الدین پانی پتی
قدس سرہ کے مرید ہوئے اور مطلوب حقیقی کہایا۔ اس کا مفصل ذکر حضرت شیخ
کے حالات میں ہو چکا ہے۔

چنانچہ حضرت شیخ جلال الدین نے آپ کو خرقہ خلافت عطا فرمایا اور
اور اپنے بیٹوں کی تربیت کا کام بھی آپ کے سپرد کیا۔ اس کے بعد حضرت شیخ
کا وصال ہو گیا اور آپ نے ولایت بنگال کا سفر اختیار کیا۔ اس زمانے میں حضرت
شیخ نور قطب عالم قدس سرہ قصبہ بندوہ میں مسند ارشاد پر متمکن تھے جب
آپ وہاں پہنچے تو اپنے آپ کو پوشیدہ رکھنے کی خاطر کوٹوال کے ہاں قیام فرمایا
ایک دن آپ کے دل میں شیخ نور قطب عالم کو طے کی خواہش پیدا ہوئی۔ لیکن
درویشوں کے پاس خالی ہاتھ جانا بے ادبی ہے اس لئے آپ نے دیبا کے
کنارے سے کچھ ہراگھاس توڑا اور ان کی خدمت میں پہنچ کر پیش کیا۔ شیخ نے
فرمایا بابا صفا است آپ نے فرمایا آریے بابا عزت است (کیا صفائے قلب
حاصل ہے جو اب دیا جی ہاں عزت ہے) عزیزیکہ دونوں بزرگ تھوڑی دیر
تک اکٹھے بیٹھے رہے لیکن ان کے درمیان کوئی گفتگو نہ ہوئی۔ اس کے بعد
آپ افسرہ خاطر وہاں سے اٹھے اور اپنے مقام پر آکر کمال سوز و گداز اور عشق و
محبت میں ہائے ہائے کرنے لگے اور اپنے آپ کو مخاطب کر کے کہا است

احمد تو نے اپنی عمر کے پچاس سال ضائع کر دیے۔ ساری دنیا میں پھر سے لیکن اب تک اپنے مقصد کو نہیں پہنچے۔ جہانِ حق میں سے تجھے اب تک کوئی ایسا بزرگ نہیں ملا جو محبوبِ حقیقی کا پتہ بتائے۔ تم نے ساری زندگی برباد کر دی۔ اب واپس وطن جا کر چپ کر کے بیٹھ جاؤ۔ سبحان اللہ! کس قدر بلندی سمیٹی ہے کہ باوجودیکہ حضرت شیخ جلال الدین قدس سرہ کے ہاں نعمتِ دو جہان پائی اور باوہ توحید سے سیراب ہوئے اور سلوک کی تمام منازل طے کیں لیکن چونکہ آپ کا ظرف نہایت وسیع اور جوصلہ بلند تھا آپ پر لفظ "حل من چیز پیر" (اور لاؤ اور لاؤ) کا نعرہ مارتے تھے اور دل مضطر کی ہرگز تسکین نہیں ہوتی تھی۔ کسی نے خوب کہا ہے۔

قدح چہ سیر کننا آتش بلند مرا سبوسبو خم خم وہ دل لوند مرا

(ایک پیالہ میرے شعلہ عشق کی کس طرح تسکین کر سکتا۔ مجھے شراب وحدت کی کئی صراحیوں اور کئی خم چاہئیں)

الغرض آپ وہاں سے اپنے وطن ردولی تشریف لے گئے۔ راستے میں شہر بہار میں دو مجذوب رہتے تھے۔ ان سے ملاقات ہوئی۔ ایک کا نام سلطان علاؤ الدین تھا جو تنگے رہتے تھے۔ دوسری مجذوب کو لوگ "نیم لنگوٹی" کہتے تھے کیونکہ وہ لنگوٹی باندھتے تھے۔ پہلے سلطان علاؤ الدین سے ملاقات ہوئی لکڑی ہاتھ میں لئے ہوئے وہ حضرت شیخ کو ایک طرف لے گئے اور کہنے لگے کہ بابا احمد مردانِ حق پر واز کرتے ہیں اور وقت ضائع نہیں کرتے۔ اس کے بعد نیم لنگوٹی نے بھی یہی بات کہی۔ اس سے آپ کو تسکین ہوئی کہ مردانِ حق کی طرف سے یہ بشارت ہے کہ مقصودِ حقیقی تک پہنچ جاؤ گے۔ اس کے بعد آپ کے دل میں آتشِ عشق اور بھی مہرک اٹھی اور وہاں سے آپ اور وہ پہنچے اور دل میں کہنے لگے کہ احمد تجھے مطلوبِ حقیقی کی کسی بزرگ نے خبر نہیں دی شاید قبروں سے یہ بات حاصل ہو جانے۔ چنانچہ کئی برس تک آپ مزارات کے مجاور رہے اور رات دن اسی طلب میں منہمک رہے آپ یا

ہادی یا ہادی کے نعرے لگاتے رہے مدت کے بعد جب اہل قبور سے محرم ہو گئے تو آپ نے دل میں کہا کہ احمد صحبت ہم غنیمت بشرط اول ہے اب تم بھی مر جاؤ اور قبر میں دفن ہو جاؤ۔ چنانچہ آپ نے اپنے ہاتھ سے قبر کھودی۔ خادموں نے آپ کو دفن کر دیا اور آپ تمام تعلقات دنیاوی سے منقطع ہو کر حق کے ساتھ مشغول ہو گئے۔ عزیزیکہ چھ ماہ تک آپ قبر میں گزشتہ نشین رہے۔ عالم باطن سے جو واردات اور انوار نازل ہوتے آپ قطعاً ان کی طرف متوجہ نہیں ہوتے تھے اور فرماتے تھے کہ اس قسم کے کشوفات قابل پرستش نہیں ہیں احمد ان سب کو چھوڑ کر آگے بڑھو۔ پس رفتہ رفتہ آپ ایسے دریائے وحدت میں پہنچ گئے جو کیفیت ولایت سے پاک ہے۔ (کیف کے معنی ہیں کیسا اور کم کے معنی ہے کتنا یعنی بھر بے پیمان) اور معلم حقیقی سے آپ نے یہ آواز سنی اِنَّهَا كَلَامُ اللّٰهِ اِنَّا لَمِنَ رَمَاةٍ سَوَا كُوْنِي مَوْجُوْدٍ نِّهِيں۔ چنانچہ یہ مشرودہ بے حرف و بصوت بے زبان و بے وہان سن کر آپ مطلوب حقیقی تک پہنچے کہ جس کے اسرار کے اظہار سے قلم قاصر ہے اَقْصَرُ مِنْ قَلَمٍ (سمجھا جو سمجھا)۔ چھ ماہ کے بعد قبر خود بخود مچھٹ گئی۔ اور حکم و جہان سے جو کچھ بچ چکا تھا خادموں نے محافوں میں ڈال کر نکال لیا۔ اس کے سارے جہاں میں شوق مچ گیا اور ہر سر و جوان حاضر خدمت ہونے لگا۔ اس کے بعد آپ مسند ارشاد پر بیٹھ کر مریدین کی تربیت میں مشغول ہو گئے۔ چنانچہ آپ کے خلفاء مثل شیخ بختیار اودیشی مخلص کے حالات اپنی جگہ پر لکھے گئے ہیں۔

جس وقت آپ قبر سے باہر تشریف لائے تو لوگ روغنی روٹیاں اور شکر آپ کی خدمت پیش کرنے لگے۔ اس میں سے آپ تھوڑا سا تناول کر لیتے تھے اور باقی لوگوں میں تقسیم کر دیتے تھے اور یہ فرماتے تھے کہ جو شخص ہمارا تبرک ہماری اجازت کے بغیر کھائے گا۔ اپنی جان سے ہاتھ دھو بیٹھے گا۔ چنانچہ آن تک یہی دستور جاری ہے آپ کے سجادہ نشین کی اجازت کے بغیر کوئی شخص کچھ تبرک نہیں کھاتا۔

حضرت شیخ نے ایک کتیا پال رکھی تھی۔ جب آپ قبر سے باہر آئے تو وہ
 عالم ہو گئی۔ آپ نے چھٹے دن کھانے تیار کرانے اور شہر کے عوام و خواص
 کو دعوت دے کر کھانا کھلایا۔ تین چار دن کے بعد شیخ جمال گوہرہ نے عرض
 کیا کہ آپ نے کتیا کی شادی پر مجھے یاد نہ فرمایا۔ آپ نے کمال بوہرشنا سی
 سے فرمایا کہ کتیا کی شادی تھی کتوں کو دعوت دی گئی۔ آپ تو انسان تھے آپ کو
 کیسے بلایا جاتا۔ یاد رہے کہ شیخ جمال گوہرہ شیخ مظفر بلخی کے خلیفہ تھے اور وہ
 شیخ شرف الدین محیٰ منیری قدس سرہا کے خلیفہ تھے۔ ان کے حالات اپنی جگہ پر
 آ رہے ہیں۔

ایک دن آپ اپنے مریدین کے ساتھ مجھ کی دیوار بنا رہے تھے۔ اور
 خود دیوار بیٹھے تھے۔ شیخ جمال الدین تیز گھوڑی پر سوار ہو کر وہاں سے گذرے
 اور کہنے لگے کہ آیا یہ ممکن ہے کہ یہ دیوار چلنے لگے۔ آپ نے فرمایا یہ کونسی بڑی
 بات ہے۔ یہ کہتے ہی دیوار چل پڑی۔ اس کے بعد آپ نے فرمایا جمال جمال
 اب اپنی گھوڑی کو چلاؤ۔ انہوں نے جس قدر کوشش کی اور چابک لگائے گھوڑی
 اپنی جگہ سے نہ بل سکی۔ شیخ جمال نے شرمندہ ہو کر معافی مانگی تاکہ سلامت رہیں
 ایک دن آپ شیخ مع اللہ اودھی کی خانقاہ میں تشریف لے گئے۔ اور ان سے
 بچوں جیسا سلوک کیا۔ اس میں اشارہ یہ تھا کہ شخصیت کی قید میں رہنا بچوں کا کام ہے
 فنائے مطلق کا طالب بننا چاہیے۔ شیخ مع اللہ حیران رہ گئے اور کوئی جواب نہ
 دے سکے۔ اسی طرح آپ ایک دن شیخ زین الدین اودھی کی خانقاہ میں تشریف
 لے گئے لیکن دربان نے امدد جانے کی اجازت نہ دی۔ چند دنوں کے بعد
 آپ نے پتھر اور ڈھیلوں کو تھال میں جمع کیا اور سر پوش ڈال کر دوبارہ تشریف
 لے گئے۔ دربان یہ سمجھا کہ کوئی نذر لے جا رہے ہیں اس لئے اندر جانے
 سے نہ روکا۔ آپ نے جا کر تھال شیخ کے سامنے رکھ دیا۔ شیخ پتھر اور ڈھیلے
 دیکھ کر حیران ہوئے۔ آپ نے فرمایا کیا لوگ اس قسم کی نذر آپ کے پیش نہیں
 کرتے۔ شیخ شرمندہ ہوئے۔ اس کے بعد آپ نے ان سے دو ہزار

روپے قرض حسنہ طلب کیا۔ شیخ نے کہا ہم تو فقیر ہیں ہمارے پاس دو ہزار روپے کہاں ہیں۔ یہ سن کر آپ کی زبان سے بے اختیار نکلا کہ اگر آپ نہیں دیتے تو جبراً لیا جائے گا۔ چند روز کے بعد شیخ زین الدین کا انتقال ہو گیا۔ حکومت نے شیخ کے مہتمموں کو قید کر کے سارا مال و اسباب چھین لیا۔ اس کتاب میں یہ بھی لکھا ہے کہ ایک دفعہ آپ حالت جلال میں بیٹھے تھے اتفاقاً قاضی رضی کے نوکے قاضی بدیعہ حاکم اودھ نے جو جوانی اور عزور دنیا کے نشے میں مست تھا آکر سوال کیا کہ سنا ہے آپ لوگوں کو حق تعالیٰ دکھاتے ہیں۔ آپ نے فرمایا کیا تو دیکھنا چاہتا ہے اس نے کہا جی ہاں! آپ نے بوقلموں (شاید بوقلموں اس زمانے میں اس مشین کو کہتے تھے جس سے رنگ و رنگ کے شیشے لگے ہوتے تھے) اور سورج کے سامنے گھمانے سے بے شمار رنگوں کی شعائیں آنکھوں کے سامنے گھومتی نظر آتی تھیں اس کو آفتاب کے سامنے گھا کر فرمایا دیکھو اس بد بخت نے بات نہ سمجھی اور کہنے لگا کہ شیخ بوقلموں کو حق بتاتے ہیں یہ درویشی کا طور ہے۔ پس اس کو پکڑ کر کھینچنا شروع کیا اور شیخ اپنے مریدین سمیت حق حق کہہ رہے تھے۔ کچھ دیر کے بعد اس کے باپ قاضی رضی نے لڑکے کا جنازہ شیخ کی خدمت میں لا کر عرض کیا حضور میری ہی ایک آنکھ تھی۔ آپ معاف فرمادیں۔ آپ نے فرمایا تیرے نشانے پر رنگ چکا ہے اب معافی مانگنا بے سود ہے جاؤ اسے دفن کرو۔ اس کرامت کے ظہور سے دنیا میں شور مچ گیا اور خلقت ہر طرف سے گرد آنے لگی۔ آپ ہمیشہ مشغیت اور کثرت خلق سے متنفر تھے۔ آپ بارہا فرمایا کرتے تھے کہ الشہرة آفت یتضمنها کلُّ والحسولة راحة یرضینا لحد شہرت ایسی آفت ہے جیسے ہر شخص پسند کرتا ہے اور گناہی راحت ہے جسے کوئی پسند نہیں کرتا (احد ایسی جگہ پر جا کر رہے گا جہاں اس کا کوئی نام نہیں لے گا۔ چنانچہ اودھ سے سکونت ترک کر کے آپ روڈلی چلے گئے۔ جب وہاں پہنچے تو معلوم ہوا کہ آپ کے گھر والوں میں سے کوئی زندہ باقی نہیں رہا۔ سوائے وانی حیات کے جو ایام طفولیت

میں آپ کو دودھ پلاتی تھیں۔ وہ بھی سو سالہ ہو چکی اور آنکھوں کی روشنی کھو بیٹھی تھیں۔ آنحضرت نے کمال حقوق شناسی سے جا کر اس کے قدموں پر سر رکھا اور فرمایا میں آپ کا لڑکا احمد ہوں اور محض آپ کی خدمت کے لیے یہاں آیا ہوں۔ دائمی حیات حیران ہوئی کہ بچا پانچ سال کے بعد احمد کہاں سے آگئے پس شفقت معنوی کی وجہ سے ان کے پستان سے دودھ جاری ہو گیا اور آنحضرت کو بغل میں لے کر بہت روئیں۔ آپ نے بھی ان کی موافقت کی تسلی دے کر بقیہ عمر ان کی خدمت کے لیے کر بے ہو گئے۔ ایک دن دائمی حیات لے کہا بیٹا میری ایک بات مان لو۔ اگر قبول کرو تو کہوں۔ آپ نے فرمایا اچھا۔ انہوں نے کہا میرے دل کی خواہش ہے کہ آپ شادی کر لیں۔ آپ نے فرمایا میں اس کام کی استعداد نہیں رکھتا۔ کیونکہ میرے اندر تین عیب ہیں ایک فقیری دوسرے دیوانگی تیسرے بڑھاپا۔ نیز ودیث کے لیے مناسب نہیں کہ ولایت ودیث میں کسی اور کو داخل کرے۔ کیونکہ یہ ولایت حضرت شیخ صلاح مرحوم سے منقطع نہیں ہوئی۔ میں شادی کس طرح کر سکتا ہوں۔ عرض کیا آپ نے جتنے عذر کئے دائمی حیات نے ایک قبول نہ کیا۔ ناچار آپ شیخ صلاح سیاح سہروردی کے مزار پر جا کر رات بھر سوئے کہ کیا بشارت ملتی ہے۔ شیخ کی قبر سے آواز آئی کہ بھائی احمد کندو گھر کے حوض میں جاؤ۔ جب آپ حوض مذکور پر تشریف لے گئے تو ایک رسی اور گھڑا ملا۔ آپ کے دل میں القا ہوا کہ اس سے نماز اور طہارت مراد ہے شاید میرا یہاں رہنا اور یہاں کی ولایت کا ملنا مراد ہے دائمی حیات اس بشارت سے بہت خوش ہوئیں اور اپنے خاندان میں سے ایک لڑکی آپ کے عقد نکاح میں دلا دی۔ اس کے بطن سے تین لڑکے اور چار لڑکیاں وجود میں آئیں۔ جب لڑکا پیدا ہوا تھا تو دنیا میں آتے ہی حق حق حق اس کی زبان پر ہوتا تھا۔ آپ فرماتے تھے کہ احمد کو تو شہرت پسند نہ تھی۔ یہ بچہ چاہتا ہے کہ دنیا میں شور پیدا کرے لہذا زندہ رہنے کے قابل نہیں ہے۔ پس وہ بچہ ایام طفولیت ہی میں فوت ہو جاتا تھا۔ ایک دن رشتہ داروں میں سے ایک لڑکا آپ کے گھر

آیا تافانے بظری سے آپ کی اہلیہ اسے دیکھ کر رونے لگیں۔ آپ بالافانہ میں مشغول تھے۔ اس کے حال سے باخبر ہو کر نیچے آئے اور سبب دریافت کیا۔ انہوں نے عرض کیا کہ آپ سے مخفی نہیں ہے۔ فرمایا ہاں ایک لڑکا ہونا ہے مگر ابھی وہ خام ہے اور سفر و پیش ہے کیونکہ شیخ بدر الدین ساکن قصبہ رابڑی جو حضرت شیخ صدر الدین حکیم حشتی کے خلیفہ تھے انتقال کر گئے ہیں اور سب نعمت میرے سپرد ہوئی ہے نیز ان کے لڑکے شیخ نصیر الدین کی تربیت کے لیے بھی مجھے وصیت کی گئی ہے۔ اب میں وہاں جاتا ہوں تاکہ نعمت شیخ نصیر الدین کے حوالہ کروں اور اپنے آنے والے لڑکے کو بھی پختہ کر کے لاؤں اور تیرے حوالہ کروں بشرطیکہ تو اس کی رضا کے مطابق کام کرے۔ پس سفر کے بعد آپ جب واپس ردولی تشریف لائے اور وعدہ پورا کیا کچھ عرصہ کے بعد شیخ عارف پیدا ہوئے اور پیدا ہوتے وقت لفظ "حق" زبان پر نہ لائے۔ بلکہ عام لڑکوں کی طرح روتے ہوئے پیدا ہوتے۔ یہ دیکھ کر آپ نے فرمایا کہ یہ لڑکا نگاہداشت کے قابل ہے۔ چنانچہ آپ کے بعد شیخ عارف مسند ارشاد پر متمکن ہوئے۔ انشاء اللہ تعالیٰ۔ شیخ عارف اور شیخ نصیر الدین کی تربیت کے حالات اپنی جگہ پر بیان کئے جائیں گے۔

عزمنیکہ اس وقت سے آنحضرت کی سکونت ردولی میں رہی۔ دعائے کہ حق تعالیٰ آپ کی اولاد کو قیامت تک اپنے آباد و اجداد کی مسند پر سرسبز و ترم رکھیں۔ آپ کی مشغولی کے لیے دو عجرے تھے۔ ایک جلالی۔ دوسرا جمالی حجرہ جلال مکان کی چھت پر تھا اور جمالی اس کے نیچے تھا۔ جس وقت مظہر جلالی آپ پر سبلی ہوتا تھا اور آپ کو جلال آتا تھا۔ آپ اور پرتشریف لے جاتے تھے اور فرزندان اور مریدان میں اضطراب عظیم پیدا ہو جاتا تھا اور بس پر عرصہ آتا تھا۔ فوراً ہلاک ہو جاتا تھا۔ سبحان اللہ! عجیب حالت رونما ہوتی تھی کہ جس شخص پر نظر پر پڑتی تھی عالی مقامات پر پہنچ جاتا تھا اور اپنی مراد کو پایا جاتا تھا۔ جب ذرا سی نگاہ تہر ہوتی تو فی الفور معدوم ہو جاتا تھا۔ اس قسم کے کرامات کم سننے میں

آئے ہیں۔ جب سے آنحضرت قصبہ ردولی میں متوطن ہوئے وہاں کی ولایت بھی آپ کے سپرد ہوئی اور کسی ودویش کی مجال نہ تھی کہ بغیر اجازت شہر میں داخل ہو سکے۔ اگر کوئی آ بھی جاتا تھا اس سے نعمت سلب ہو جاتی تھی۔ چنانچہ شیخ مسعود اولیاء خلیفہ حضرت شیخ سعدی کیسہ واز کنوری قدس سرہ کی ولایت آپ کی نظر غیض سے سلب ہوئی۔ یہ حکایت اس کتاب کے مقدمہ میں رجال اللہ کے ضمن میں بیان ہو چکی ہے۔

حضرت شمس الدین فریادرس جو میر سید اشرف جہانگیر سمنانی قدس سرہ کے خلیفہ تھے اکثر بسودی جاتے ہوئے ردولی میں سے گذرتے تھے۔ لیکن جب حضرت شیخ احمد عبدالحق قدس سرہ وہاں مقیم ہوئے تو حضرت میر سید اشرف جہانگیر نے انہیں منع کر دیا کہ آج سے ردولی کے اندر ہرگز قدم نہ رکھنا۔ اس کے بعد شیخ شمس الدین ہمیشہ دائیں بائیں طرف سے گذر جاتے تھے اور ردولی کے اندر داخل نہیں ہوتے تھے۔ میر سید اشرف جہانگیر کے ایک اور خلیفہ شیخ سہاؤ الدین قصبہ ردولی میں رہتے تھے ان کی قبر بھی وہیں ہے۔

ایک دن ان کے ایک مرید نے مخدوم شیخ احمد عبدالحق قدس سرہ کی خدمت میں عرض کیا کہ جو کیفیت آپ کے مریدین میں دیکھتا ہوں اپنے شیخ کی خانقاہ میں نہیں پاتا۔ اس لئے میرا ارادہ ہے کہ حضور کے غلامان میں شامل ہو جاؤں۔ آپ نے فرمایا قبول کر لیا۔ اسکے پیر بھائیوں نے اسے زرد کو بسکی اور کہا کہ تم مرتد ہو گئے ہو لیکن وہ باز آیا اور آپ کی خانقاہ میں داخل ہو گیا۔ اسکے بعد وہ مرید اکثر آپ کی خدمت میں التماس کرتا تھا کہ روضہ رسول اللہ صلی اللہ علیہ وسلم کی زیارت کا شوق دامنگیر ہے اگر اجازت ہو تو سفر اختیار کروں آپ نے فرمایا ہم دونوں اکٹھے چلیں گے۔ ایک دن اس نے بہت اصرار کیا تو آپ نے فرمایا اچھا آج رات میں آؤں گا۔ اور کچھ سا تھکے جاؤں گا۔ اس مرید کا گھر موضع آسوی میں تھا۔ آپ آخر شب کو تنگل میں سے گذرتے ہوئے اسکے گھر پہنچے اور حق حق کی آواز دی۔ وہ آدمی آپ کے پیچھے ہو لیا۔ اور دیکھا کہ تین بزرگ آسگے جا رہے ہیں ایک شیخ فرید الدین مسعود گنج شکر دہلوی سلطان المشائخ شیخ نظام الدین اولیا اور میر سے آپ ہیں جب موضع انجور پیا

میں پہنچے تو پوچھوٹنے لگی اور حضرت رسالت ﷺ کا جمال جہاں آرا ظاہر ہوا آپ نے اسکا ہاتھ پکڑ کر آنحضرت صلی اللہ علیہ وسلم کے قدموں پر رکھ دیا اور عرض کیا کہ اس بچارے کو قدیموسی کی آرزو تھی۔ وہاں پہنچنا اسکے لیے دشوار تھا اسکے بعد اس نے دیکھا کوئی شخص موجود نہیں ہے۔ حیران ہو کر آپکی خانقاہ میں گیا۔ آپ نے دیکھتے ہی پوچھا کہ آنحضرت صلی اللہ علیہ وسلم کی زیارت کس طرح نصیب ہوئی۔ اس نے مز زمین پر رکھ کر نیاز مندی کا اظہار کیا اس کتاب میں یہ بھی لکھا ہے کہ ردولی کی جامع مسجد میں جمعہ کے دن حضرت مخدوم اور حضرت شیخ نصیر الدین محمود حیرا غدلی کے خلیفہ شیخ ذکریا بن شیخ ذکریا بن شیخ سلیمان اکٹھے بیٹھے تھے۔ آپ کی عادت تھی کہ جمال حق مطلق کے مشاہدہ میں آنکھیں بند کر کے مستغرق رہتے تھے۔ اسوقت شیخ ذکریا باواز بلند تلاوت کر رہے تھے۔ آپ نے سر اٹھا کر فرمایا کہ آہستہ پڑھنا چاہیے اور مراقبہ میں چلے گئے۔ شیخ ذکریا کو خیال ہوا کہ آپ پر نیند کا غلبہ ہو گیا ہے۔ چنانچہ انہوں نے ایک دو مرتبہ پوچھا کہ آپ کو نیند آرہی ہے۔ حتیٰ کہ انہوں نے آپ کے زانو پر ہاتھ رکھ کر ہوشیار کیا غصہ کی حالت میں آپ کی زبان سے یہ الفاظ نکلے۔ میرے سامنے کون کون سو جائیں گے۔ پس نماز سے فراغت کے بعد جب گھر کو روزا ہوئے تو شیخ ذکریا کے پاؤں دکھڑانے لگے۔ نوکروں کے کندھوں پر ہاتھ رکھ کر گھر پہنچے اور بہتر زلیٹ گئے اور دو سہرا جمعہ دیکھنا نصیب نہ ہوا یعنی اسی بیماری میں وفات پا گئے۔ وہاں یہ بھی لکھا ہے کہ ایک دن حاکم ردولی نے آپکی خانقاہ سے چارپائی اٹھوائی۔ اس زمانے میں میر سید قطب مجذوب بھی وہاں واقعہ ان حق میں سے اس شہر میں رہتے تھے اور اکثر اوقات شراب نوشی میں مشغول رہتے تھے انہوں نے شراب کا پیالہ بھر کر میاں خضر کو دیا کہ میرے بھائی احمد عبدالحق کے پاس سے جاؤ اور کہو کہ اجازت ہو تو رنگڑوں خضر شراب لے گیا اور خانقاہ کے دروازہ پر پہنچ کر کھڑا ہو گیا کیونکہ اندر جانے کی ہمت نہ تھی آپ نے نور باطن سے معلوم کر لیا اور باواز بلند فرمایا میاں خضر جس حالت میں ہو اندر چلے آؤ۔ اس نے اندر جا کر شراب کا پیالہ پیش کیا اور پیغام دیا۔ آپ نے شراب پی کر فرمایا جاؤ اس اس سے کہو کہ ضرورت نہیں ہے۔ ایک دو گھنٹے کے بعد شہر میں شور مچ گیا اور اس ظالم حاکم کا جنازہ باہر لایا گیا۔

ایک دفعہ ملک ذکو حاکم ردولی نے آپ کے داماد شیخ فرید کو کسی سلسلے میں قید کر لیا۔ آپ

اسکی بہانی کے لیے اسکے پاس تشریف لے گئے لیکن اس بد بخت نے انکار کر دیا بلکہ پہلے سے زیادہ تکلیف دینے لگا۔ آپ خانقاہ میں واپس آئے اور حجرہ جلالی میں جا کر مشغول ہو گئے اور ساری رات وہاں گزار دی۔ صبح کے وقت مریدین خاص مثل شیخ بختیار وغیرہ نے عرض کیا کہ حجرہ کا دروازہ کیوں نہیں کھولتے فرمایا آج ماتم ہے دوپہر کے وقت اپنے دروازہ کھولا اور اپنے محرم راز مرید شیخ برہان سے فرمایا کہ باہر جا کر دیکھو اس حرام خور کا جنازہ آرہا ہے اس نے جا کر دیکھا تو رگ ملک نکلا جنازہ لے آ رہے تھے۔ آپ بھی باہر تشریف لے گئے اور نماز جنازہ ادا کی۔ اس قسم کی کرامت کی وجہ سے لوگ آپ کو شیخ احمد قنال کہتے تھے۔ ایک دن آپ حجرہ جلالی میں مشغول تھے کہ یکایک شور مچا ہو گیا کہ دو سچے غیر مسلم جو علاقہ تارہ کا زمیندار تھا۔ لشکر جمع کر کے روولی پر حملہ آور ہوا ہے۔ آپ نے غیرت میل آ کر عصا ہاتھ میں لیا اور باہر تشریف لے گئے۔ شمال کی طرف ایک بڑا باغ تھا آپ نے وہاں جا کر ایک درخت کے تنے میں عصا گاڑ دیا اور فرمایا کہ میں نے دو سچے کاسرکاٹ ڈالا ہے۔ اب اسکی مجال نہیں کہ روولی کی طرف آئے چنانچہ اس نے اپنا رخ بدل دیا اور موضع کھرنسہ پر حملہ شروع کر دیا۔ والی کھرنسہ نے مقابلہ کیا اور دو سچے کو قتل کر کے اسکا سر روولی سے آیا اور باقی جسم جلا دیا۔ چنانچہ اس روز سے آج تک جب کوئی زمیندار روولی پر حملہ کرتا ہے مارا جاتا ہے یا شکست کھا کر واپس جاتا ہے۔

ایک دفعہ آپ سیر کرتے ہوئے موضع بہرلیہ میں پہنچ گئے۔ اسوقت بہرلیہ کا رن کفر تھا۔ آپ نے وہاں جا کر آذان دے دی۔ اس سے کافر لوگ بہت ناراض ہوئے اور تکلیف دینے پر آمادہ ہو گئے لیکن غلبہ حال کی وجہ سے نزدیک نہ آ سکے۔

اس زمانے میں بہرلیہ کا زمیندار مرچکا تھا اور اس کی بیوہ ویدی رانی حکمران تھی وہ عقلمند عورت تھی۔ اس نے کمال نیاز مندی سے آپکی خدمت میں حاضر ہو کر عرض کیا کہ اپنے یہاں نماز کی آذان دی ہے۔ میرے اور میرے بیٹوں کے لیے اب کیا حکم ہے آپ نے فرمایا تجھے اور تیرے لڑکوں کو ہم نے موضع کورہ اور تملورہ دیا ہے۔ وہاں جا کر رہو۔ قید سے محفوظ رہو گے چند ایام کے بعد سلطان ابراہیم شرقی نے ازدرخان بدخشی کو موضع بہرلیہ میں آباد کرایا اور اسلام کا حکم جاری کیا۔

دیدنی رانی اپنے خورشید قبیلہ کو لے کر موغ منع مذکور میں چلی گئی اور آج تک اسکی اولاد وہاں موجود ہے اور کبھی قید نہیں ہوئی۔ جب سلطان شرقی شاہ جو پور کسی تقریب کے سلسلے میں پرگنہ اسولی میں گیا تو حاکم اودھ قاضی رضی نے حضرت شیخ کے کمالات کا اس سے ذکر کیا بادشاہ نے آپ کے نگر کے لیے کچھ نقدی اور روپی کے علاقے میں چار موغ اور دو ہزار بیگے زمین کا پروانہ لکھ کر قاضی رضی کے ذریعے آپ کی خدمت میں بھیج کر عرض کرایا کہ قبول فرمادیں۔ لیکن آپ نے انکار کر دیا اور کوئی چیز قبول نہ کی۔ بلکہ قاضی رضی سے فرمایا کہ سلطان رزاقی کا دعویٰ کرتا ہے رزاق مطلق اللہ جل جلالہ ہے۔

آپ کو ذوق سماع بہت تھا۔ ایک دن حالت، ذوق و شوق میں آپ نے اپنی خادمہ سے فرمایا کہ گھر میں جو کچھ ہے لا کر قوالوں کو دیدو۔ اس نے عرض کیا کہ گھر میں کچھ نہیں ہے۔ چنانچہ آپ نے وہی خادمہ قوالوں کو بخش دی۔ ایک دن غلبہ حال کی وجہ سے آپ یہ شعر پڑھ رہے تھے۔

اگر گیتی سراسر باد گیرد چراغ مقبلان ہرگز نہ میرد

اگر دنیا سراسر ختم ہو جائے۔ خدا کے بندوں کا چراغ ہرگز نہیں بجتا۔ فرمایا جس طرح کافروں میں خواجہ اسحاق گزرونی کا چراغ جل رہا ہے اور قیامت تک جلتا رہے گا۔ اسی طرح میں طعام کی دیگ پکاتا ہوں جسے لوگ ہمیشہ کھاتے ہیں گے اور فائدہ اٹھاتے رہیں گے۔ اس کے بعد آپ نے ایک دیگ پکوائی اور شارع عام میں رکھوا دی جو شخص آتا تھا دل کھول کر کھاتا تھا لیکن دیگ میں کوئی کمی واقع نہیں ہوتی تھی۔ تین دن کے بعد فرمایا اسے احمد دنیا میں شور برپا ہو جائے گا کہ احمد ایسا بزرگ ہے۔ لیکن الشہرۃ انت یرضیہا کل والحمولۃ راحتا لا یرضیہا احد۔ شہرت آفت ہے جسے ہر شخص پسند آتا ہے اور گنہامی راحت ہے جسے کوئی پسند نہیں کرتا۔

رزاق مطلق روکل جلالہ ہے وہ جانے اور اس کے بندے تو درمیان میں نہ آ۔ نام و نشان چھوڑ کر فانی ہو جا اور بے نشان کو محبوب رکھیں آپ

نے دیگ زین پر دسے ماری اور ٹوڑ ڈالی۔

آپ فرماتے ہیں کہ منصور بچہ تھا۔ برواشت زکریا اور راز قاش کر دیا۔ بعض مردانِ خدا ایسے ہیں کہ دریا نوحش کر جاتے ہیں اور دم نہیں مارتے آپ نے فرمایا نظامی بچہ تھا۔ جس نے یہ شعر لکھ ڈالا۔

صحت نیکیاں از جہاں دور گشت
خوانِ غسل خانہ ز نبور گشت
نیکیوں کی صحبت جہاں میں باقی نہیں رہی۔ شہد کا برتن بھڑوں کا گھر
بن چکا ہے۔

صحبت رسولِ خدا صلی اللہ علیہ وسلم جس طرح صحابہ کرام کو حاصل تھی۔ وہ اسلانِ حق کو اب بھی میرے ہے۔ آپ نے کمال بصیرت سے تمام بزرگان کے مقامات کی نشان دہی کی ہے کہ فلاں بزرگ اس جگہ تک پہنچے ہیں اور فلاں اس جگہ تک غرضیکہ آپ ہر ایک بزرگ کی منازل و مقامات کا مفصل ذکر کرتے تھے۔ حق تعالیٰ نے آپ کو ایسا تصرف اور بلند مقام عطا فرمایا تھا جو تحریر سے باہر ہے۔ آپ اکثر فرمایا کرتے تھے کہ ہم اپنی جان کے آپ مالک ہیں۔ ملک الموت ہماری اجازت کے بغیر ہماری جان قبض نہیں کر سکتا میری موت میرے اختیار میں ہے اگر چاہوں تو مرجاؤں اور چاہوں تو ابدال آباؤ تک اسی حالت میں زندہ رہوں۔ لیکن میں اپنے اختیارات چھپاتا ہوں۔ یعنی موت قبول کرتا ہوں تاکہ ملک الموت کو یہ راز معلوم نہ ہو سکے۔

ور کوئے تو عاشقاں چنان جان دہند
اے محبوب ترے کوپے میں عاشق اس طرح جان دیتے ہیں کہ ملک الموت
کو بھی خبر نہیں ہوتی۔

اس کتاب میں یہ بھی لکھا ہے کہ ایک دفعہ آپ اپنے مریدین سمیت سفر میں تھے۔ جنگل کے اندر ایک نہایت سرسبز و شاداب درخت تھا جسکے نیچے صاف ستھرا مہین تھا۔ آپ نے وہاں قیام فرمایا اور قنارے مطلق میں مشغول ہو گئے۔ حتیٰ کہ آپ کی روح پرواز کر گئی۔ یہ دیکھ کر مریدین بہت پریشان ہوئے ان کی سبب سے زماڑہ پریشانی یہ تھی کہ لوگ کہیں گے کہ حضرت کی شمع کے

ہاں فتوح بہت جمع ہو گئی ہوگی لہذا ان لوگوں نے آپ کو قتل کر دیا ہے۔ ان کا اضطراب دیکھ کر آپ اٹھ بیٹھے اور فرمایا کہ میری خواہش تھی کہ اسی جگہ دفن ہوتا لیکن تم لوگ پریشان ہو گئے اس لئے چند روز اور اس دنیا کی رہ جائیں گے پس آپ وہاں سے اٹھے اور اپنے مقام پر تشریف لے آئے۔ جانتا چاہیے کہ حق تعالیٰ نے آپ کو بے حد تصرف غیبت فرمایا تھا اور حضورؐ کی تمام (مکمل حضور) آپ پر متجلی ہو گئی تھی۔ اس لئے مقام قرب و عزت میں آپ اس قدر مستغرق رہتے تھے اور ذات احدیت میں اس قدر اہٹاک تھا کہ جب آپ کے کسی مرید کو سفر آخرت پیش آتا تو آنحضرتؐ کی خدمت میں آکر رخصت کی درخواست کرتا تھا۔ اگر اجازت مل جاتی تو چلا جاتا ورنہ خیر۔

چنانچہ شیخ عبد القدوس گنگوہی قدس سرہ حضرت شیخ کے حالات میں لکھتے ہیں کہ آپ کا ایک مرید تھا جن کا نام مخلص تھا۔ آپ کے فیض تربیت سے وہ مرتبہ تکمیل و ارشاد کو پہنچ چکے تھے اور عالم معنوی ان پر اس حد تک متجلی (منکشف) ہو چکا تھا کہ اس کیفیت دنیا میں رہنا ان کے لئے مشکل تھا۔ ایک دن انہوں نے حضرت شیخ کی خدمت میں عرض کیا کہ میرا یہ لباس پرانا ہو چکا ہے اگر اجازت ہو کہ اس فانی جان سے انتقال کر جاؤں۔ آپ نے کمال شفقت سے فرمایا کہ چند روز ہمبر کر لو ہم دونوں اکٹھے چلیں گے۔ اس سے مخلص کو معلوم ہو گیا کہ حضرت اجازت نہیں دیں گے۔ اب چونکہ ان کا دل دنیا سے بالکل سرد ہو چکا تھا اور زیادہ دیر تک رہنا دشوار تھا۔ انہوں نے لڑکے بہرام سے کہا کہ میں اس دنیا سے جانا چاہتا ہوں۔ وفات کے فوراً بعد میری تجھیز و تکھین کرنا اور قبر میں دفن کرنے کے بعد حضرت شیخ کو اطلاع دینا۔ اور میری یہ وصیت ہرگز نہ بھولنا۔ بہرام حیران تھا کہ کیا کہہ رہے ہیں۔ پس انہوں نے چادر اوڑھی اور جاں بحق ہو گئے۔ بہرام پریشان ہو کر حضرت شیخ کی خدمت میں حاضر ہوا اور ماجرا بیان کیا۔ آپ نے دراز سے سر اٹھا کر فرمایا کہ مخلص میری مرضی کے خلاف چلا گیا ہے اس کے کیا منی چنانچہ آپ ان کے جنازہ پر تشریف لے گئے اور چادر چہرے سے

سے اٹھا کر کان میں بلند آواز سے فرمایا "مخلص مخلص" جب تقریباً چالیس پچاس
 بار یہی لفظ دہرایا تو وہ زندہ ہو گئے اور اٹھ کر آس کے قدموں میں سر رکھ دیا
 اس کے بعد وہ اپنے دونوں ہاتھ اپنے سینہ پر ملتے رہے اور ادب کی
 وجہ خاموش کھڑے رہے۔ آپ اسے حیات ثانی عنایت کر کے خاتما میں لے
 گئے۔ جب مخلص اپنے گھر گئے تو اپنے لڑکے کو ملامت کرنے لگے کہ میری وصیت
 پر عمل کیوں نہ کیا۔ مجھے دفن کرنے سے پہلے حضرت مخدوم کو کیوں اطلاع کر دی۔
 اب اسے بہرام تم حضرت کی خدمت میں جاؤ اور نہایت عجز و انکسار سے میرے
 لئے اجازت طلب کرو۔ میں اس جہان میں سرگز نہیں رہ سکتا۔ بہرام نے حضرت
 مخدوم کی خدمت میں جا کر عرض کیا تو آپ نے فرمایا چند دن اور ٹھہر جاؤ، ہم
 اور تم اکٹھے پر وہ پوشی کریں گے۔ نیز آپ نے فرمایا تمہارا باپ کہاں جائے
 گا۔ مجھے پوچھ کر بتاؤ تاکہ میں بھی وہاں آ جاؤں۔ بہرام نے والد کے پاس جا کر
 پیغام دیا۔ انہوں نے جواب دیا کہ آنے اور جانے کا سوال نہیں ہے میں
 تو ایک مقام کو چھوڑ کر دوسرے مقام پر جانا چاہتا ہوں اور پرانے لباس
 کو چھوڑ کر نیا لباس اختیار کرنا چاہتا ہوں۔ آپ نے فرمایا کہ باپ سے جا کر
 کہو کہ اگر کسی چیز کی ضرورت ہو تو مجھ سے طلب کرے۔ مخلص نے جو پروردہ
 اخلاص تھے جواب دیا کہ مجھے اپنے پیر دستگیر کی توجہ سے کسی چیز کی ضرورت
 نہیں ہے سوائے اس کے کہ اس دنیا سے انتقال کروں۔ حضرت مخدوم نے
 ان کے صدق و اخلاص کو دیکھ کر اجازت دیدی اور فرمایا کہ مخلص سے کہو جب
 تمہاری خواہش یہی ہے تو جہاں تمہارا مقام ہے چلے جاؤ۔ جب بہرام نے اپنے
 والد کو یہ خوشخبری سنائی تو وہ بہت خوش ہوئے اور اِذَا اتَّوُ الْفَقْرَ فَهُوَ اللهُ
 (جب فقر کی تکمیل ہوتی ہے تو اللہ رہ جاتا ہے) کی چادر اوڑھ کر دوست کے
 ساتھ ہمرنگ ہو گیا۔ پچ ہے اِنَّ اَوْلِيَاءَ اللّٰهِ لَا يَمُوتُوْنَ بَلْ يَنْقَلِبُوْنَ
 مِنْ دَارٍ اِلٰى دَارٍ (تحقیق اولیاء اللہ مرتے نہیں ہیں بلکہ ایک گھر سے دوسرے
 گھر کی طرف انتقال کرتے ہیں) کا مطلب یہی ہے۔ فہم من فہم (سمجھا جو

سبھا، وہاں یہ بھی لکھا ہے کہ ایک دفعہ مخلص کے لڑکے بہرام اور شمس الدین جو حضرت شیخ کے مرید تھے سیر کی خاطر قصبہ ساہیوال کی طرف گئے اور شیخ نصیر الدین بن شیخ بدر الدین حشتی کی خانقاہ میں ٹھہرے۔ چونکہ شیخ نصیر الدین کے چوٹے بھائی شیخ قدوة الدین مدت سے حضرت شیخ احمد عبدالحق قدس سرہ سے بیعت کرنے کے خواہشمند تھے۔ انہوں نے بہرام اور شمس الدین سے درخواست کی۔ چونکہ ان کے دل میں طلب صادق تھی بہرام نے ان کو کوئی چیز بتائی جس سے ان کی حالت ہو کر گوں ہو گئی اور سب کچھ چھوڑ کر حضرت شیخ کی خدمت میں حاضر ہوئے چونکہ حضرت شیخ طیب قلب تھے آپ کے قدوة الدین کی طرف بالکل توجہ نہ فرمائی بلکہ بار بار خانقاہ سے باہر نکال دیا۔ آپ کے ہاں یہ دستور تھا کہ جب تک کوئی شخص چند برس تک خانقاہ کا پانی نہ بھرتا اور لنگر کے لئے ایندھن جمع کر کے قسم و قسم مجاہدات نہ کرتا اسے مرید نہیں بناتے تھے اگرچہ شیخ قدوة الدین بڑے نازک اور ملوک صورت تھے لیکن کئی برس شوق سے یہ خدمات انجام دیتے رہے۔ اور آستانہ عالیہ پر جبیں سائی کرتے رہے۔ ایک دن حضرت شیخ نے ان کے صدق و اعتقاد کو مد نظر رکھتے ہوئے انہیں بیعت سے مشرف کیا۔ اور ان کی تربیت کی طرف مشغول ہو گئے۔ سب سے پہلے آپ نے ان کو زمین میں دھن کر دیا اور خود اوپر بوری بچھا کر بیٹھ گئے اور توجہ دیتے رہے پندرہ دن کے بعد ان کو زمین سے باہر نکال کر خرقہ و خلافت عطا کیا اور اپنے وطن کی طرف رخصت کرتے ہوئے فرمایا کہ ہم نے تجھے قصبہ برناوہ دیا ہے اس قسم کی تربیت کسی ولی اللہ نے نہیں دی۔ وہاں یہ بھی لکھا ہے کہ ایک دفعہ آپ مراقبہ بنی مع اللہ وقت میں سرنگوں بیٹھے تھے کہ میرے سید کبیر کی بیعت کی نیت سے حاضر ہوئے اور کمال نیاز مندی آپ کے سامنے دست بستہ کھڑے ہو گئے۔ چونکہ بخشش کا وقت آچکا تھا۔ آپ نے سر اٹھا کر سید کبیر کی طرف دیکھا۔ دیکھتے ہی ان کے قلب میں جذبہ حق موجزن ہو گیا اور وہ اعلان و مجذوبان حق میں سے ہو گئے۔ کسی نے خوب کہا ہے۔۔۔

از اثر یک نگت گشت مست ہم بت ہم بت گرد ہم بت پرست
(اسے محبوب تری ایک ہی نظر سے بت، بت گرد اور بت پرست سب مست ہو گئے۔)

اس کے بعد سید کبیر ہمیشہ بادہ توجید میں مست رہے۔ ان کا مزار حضرت شیخ رار کے غریب میں واقع ہے۔ حضرت شیخ فرمایا کرتے تھے کہ جو شخص ہمارے دائرہ میں سے گذرے گا۔ اس پر دوزخ کی آگ حرام ہے جو نیا کرام کے نزدیک دائرہ سے مراد ان حضرات کا دائرہ مشرب ہے اور آتش دوزخ سے مراد شرک و فراق ہے یعنی جو شخص ہمارے دائرہ بیعت میں داخل ہوگا شرک و فراق سے بچتا پائے گا۔ اس سے ثابت ہوا کہ اصلان حق کے لئے شرک و فراق حرام ہے نیز حضرت فرماتے تھے کہ کوئی ہمارے کبوتر کو شکار نہیں کر سکتا۔ یعنی ہمارے مریدین پر کسی کا دست تصرف دراز نہیں ہو سکتا۔ اور نہ وہ پایہ اعتقاد سے گر سکتا ہے۔ لہذا اُسے اس راہ میں گمراہی اور انانیت (خودی) درپیش نہیں ہوتی اور نہ وہ کسی اور کے جال میں پھنس سکتا ہے۔ آپ فرمایا کرتے تھے کہ چتر شاہی (بادشاہی تخت و تاج) ہمارے بچوں کے سر پر ہے اور ان حضرات کے نزدیک مبتدی (ابتداء کرنے والے) کو طفل یعنی بچہ کہتے ہیں اور تاج شاہی سے مراد کشف و کرامات ہے یعنی بعض درویش جو اپنے کشف و کرامات پر فخر کرتے ہیں ہمارے نزدیک بچے ہیں۔ اس سے ظاہر ہے کہ منتہی کا کیا مقام ہوگا (منتہی سے مراد وہ لوگ ہیں جو سلوک تمام کر کے واصل باللہ ہو چکے ہیں) کیونکہ خواجگانِ چشت نے درویشی کے پندرہ مقامات بیان کئے ہیں۔ ان میں سے پانچواں مقام کشف کرامات ہے جو عالم جبروت میں سالک پر جلوہ گر ہوتا اور اکثر لوگ اسی مقام پر رہ جاتے ہیں۔ پس جب سالک دس اور مقام طے کر لیتا ہے تو مرتبہ لاہوت پر پہنچ جاتا ہے اس وقت کشف و کرامات کی طرف مطلقاً متوجہ نہیں ہوتا۔ یہ تسلیم و رضا کا مقام ہے یعنی سالک منتہی قنائے احدیت میں

استغراق ہو جاتا ہے اور جس قدر اپنے آپ کو اور اپنی مراد کو تلاش کرتا ہے نہیں پاتا
پس تصرف کس چیز پر کرے۔ ہاں اگر تصرف کرتا ہے تو ارادہ حق سے کرتا
ہے نہ کہ اپنی خواہش سے۔ بیت ۵

تو ز خود کم شو وصال اینست و بس تو مباحش اصلا کمال اینست و بس
(تو اپنے آپ سے کم ہو جاو وصال یہی ہے تو مطلقاً نہ رہ کمال یہی ہے)
پینتہنی کا مقام استغراق اور ذات مطلق میں مشاہدہ حق الحق ہے پس حضرت
شیخ اور آپ کے فرزند ان اور مریدان کامل کا استغراق دوام اسی مقام کی وجہ
سے تھا اور اس مقام سے زیادہ بلند اور کوئی مقام نہیں۔ وہو الان کما
کان لا تغیر فی ذاتہ و صفاتہ فی حدود الاکوان۔

(اللہ عزوجل اب بھی اسی طرح ہے جس طرح ازل میں تھا اور نہ اس کی ذات میں
کوئی تبدیلی واقع ہوئی ہے نہ صفات میں حدوث عالم کون و مکان کے اندر)
چوں قطرہ غرق دریا شد چہ باشد وجود قطرہ جز دریا نباشد
جب قطرہ دریا میں غرق ہو گیا تو اس کا وجود ختم ہو گیا۔ اب دریا اور قطرے
میں کوئی فرق نہیں رہا۔

غرضیکہ جب آپ کی عمر ایک سو بیسٹل سال کے قریب ہوئی تو آپ نے
اپنے اہل خانہ سے فرمایا کہ حق تعالیٰ کے فرشتے کئی مرتبہ مجھے بلانے آئے
ہیں کہ احمد کب تک اس خاکدان فانی (جسم) میں رہو گے عالم علوی کی طرف
انتقال کرو میں نے ہر مرتبہ یہی جواب دیا اس جہاں کے متاع کے طور پر
میرا ایک لڑکا ہے جب تک اس کی شادی نہ دیکھ لوں گا اس جہاں سے نہیں
ہاؤں گا۔ اب مجھے شرم آتی ہے۔ میرے بیٹے شیخ عارف کی جلدی شادی
کر دو۔ کیونکہ اس کے سوا مجھے یہاں اور کام نہیں ہے۔ چنانچہ چند یوم کے
اندر ان کی شادی ہو گئی اور ان کی ظاہری و باطنی تربیت کے بعد ان کو خرقہ
نفلت عطا فرمایا اور اپنی مسند پر بٹھا کر اس سرسے فانی سے رحلت فرما گئے۔

لیکن آپ کا تصرف حیات و ممات میں یکساں ہے۔ اگرچہ بعض حضرات نے لکھا ہے کہ اولیاء اللہ کا تصرف قبر میں چالیس برس کے بعد ختم ہو جاتا ہے کیوں کہ ولایت صوری سے ولایت معنوی تک پہنچ جاتے ہیں، لہذا مقام اعلیٰ سے ادنیٰ کی طرف رجوع نہیں کرتے۔ لیکن صاحب نغمات الانس لکھتے ہیں کہ چسار اولیاء اللہ قبر میں زندوں کی طرح تصرف کر رہے ہیں۔ ایک شیخ معروف کرخی دوسرے شیخ محی الدین عبدالقادر جمیل تیسرے شیخ عقیل معینی چوتھے شیخ حیات حیرانی کے کتاب تکلمہ میر بھی بعض شہداء کے حالات میں لکھا ہے کہ قبر کے اندر زندوں کی طرح تصرف کرتے ہیں۔ میرستیدا شرف جہانگیر سمنانی قدس سرہ بھی لطائف اشرفی میں فرماتے ہیں کہ جس طرح دیار ولایت میں بعض بزرگ بعد مرگ تصرف کر رہے ہیں ہندوستان میں بھی اولیاء اللہ تصرف میں مشل حضرت خواجہ بزرگ خواجہ معین الدین اجمیری قدس سرہ، حضرت خواجہ قطب الدین بختیار اوشی، حضرت شیخ فرید الدین گنج شکر، سلطان المشائخ شیخ نظام الدین اولیاء اللہ قدس سرہ۔ اپنی قبروں میں بیٹھے تصرف کر رہے ہیں اس سے معلوم ہوا کہ اکثر اولیاء کرام صاحب تصرف ہیں۔ اور بعض اولیاء اللہ کا تصرف یکساں ہوتا ہے جتنا بچہ حضرت شیخ احمد عبدالحق قدس سرہ کے تصرف میں بعد انتقال کوئی فرق واقع نہیں ہوا۔ شیخ عبدالقدوس گنگوہی آپ کی رحلت سے پچاس برس بعد آپ کی روحانیت سے تربیت حاصل کر کے مرتبہ تکمیل و ارشاد کو پہنچے۔ اس کی تفصیل اپنے مقام پر آرہی ہے اس فقیر کا تب حروف نے بھی دو سو سال کے بعد آنحضرت کی روحانیت سے تربیت حاصل کی اور اب تک جب کسی بات میں کوئی اشکال پیدا ہوتا ہے آنحضرت عین بیداری کی حالت میں متوجہ ہوتے ہیں اور امداد کرتے ہیں۔ عزیزیکہ آپ کے کمالات و تصرفات دائرہ تحریر و تقریر سے باہر ہیں۔ آپ کی وفات پندرہ جمادی الثانی ۸۳۷ھ کو سلطان ابراہیم شرقی کے عہد حکومت میں ہوئی۔ قطعہ ذیل کے آخری مصرع سے

تاریخ وفات نکلتی ہے۔

حضرت مخدوم قطب اہلال حق
بہتر پائش ندا آواز غیب۔
ہمیں مجاہد سستی خود کردہ شوق
عارف حق احمد عبدالحق بقی
آپ کا مزار مبارک قصبہ ردولی میں قبلہ حاجات ہے۔ رحمۃ اللہ علیہ۔

جَیْزَةُ شَيْخِ عَارِفِ بْنِ شَيْخِ أَحْمَدَ عَبْدِ الْعَزِيزِ

آپ بڑے صاحب کمال بزرگ تھے۔ سر سے پاؤں تک آپ حسن اخلاق سے آراستہ اور صاحب کرامات تھے۔ جب آپ کو تعلیم کی خاطر استاد کے سامنے بنایا گیا۔ حضرت شیخ احمد عبدالحق نے فرمایا کہ اسے معلم اسے اپنے علم میں سے کوئی چیز تعلیم نہ کر کیونکہ انعلم و مجاہد الا کبیر (علم سب سے بڑا مجاہد ہے۔) میں اسے علم خود پڑھاؤں گا۔ تمہارے پاس صرف ادب سکھانے کی خاطر بھیجا ہے۔ چنانچہ آپ نے کمال شفقت سے شیخ عارف کو تربیت دے کر مرتبہ تکمیل و ارشاد پر پہنچا دیا۔ آپ کے وصال کے بعد مسند ارشاد پر متمکن ہوئے اور ایک جہان نے آپ کی ہدایت حاصل کی۔ آپ نے پچاس سال تک سجادگی کا حق ادا کیا اور خواجگان چشت کی امانت کو اپنے بیٹے شیخ محمد کے سپرد کر گئے شیخ پیارہ آپ کے خادم تھے۔ جنہوں نے آنحضرت سے تربیت حاصل کی تھی۔ رحمۃ اللہ علیہ۔

جَیْزَةُ مَخْدُومِ شَيْخِ مُحَمَّدِ بْنِ شَيْخِ عَارِفِ بْنِ شَيْخِ أَحْمَدَ عَبْدِ الْعَزِيزِ

آپ اپنے والد بزرگوار کے قائم مقام تھے آپ کے کمالات کا اسباب سے اندازہ ہو سکتا ہے کہ حضرت شیخ عبد القدوس گنگوہی قدس سرہ جیسے عالم لاہوت میں پرواز کرنے والے شاہ باز آپ کے مرید تھے۔ اگرچہ انہوں نے شیخ احمد عبدالحق قدس سرہ

کی روحانیت سے براہ راست فیضان حاصل کیا لیکن حضرت شیخ کے باطنی حکم کی بنا پر وہ شیخ محمد کے مرید ہوئے اور خرقہ خلافت حاصل کیا۔ اس سے بڑھ کر شیخ محمد کی کوئی بڑی کرامت ہوگی۔ رسالہ لطائف قدوسی میں لکھا ہے کہ جب آخر عمر میں حضرت شیخ محمد مرض الموت میں مبتلا ہوئے تو آپ نے اپنے بڑے لڑکے شیخ اولیاء عرف شیخ بدھ کو یاد فرمایا۔ وہ اس وقت شیخ عبدالقدوس گنگوہی کی خدمت میں شاہ آباد گئے ہوئے تھے۔

شیخ احمد عبدالحق قدس سرہ کی روحانیت نے اسی وقت شیخ عبدالقدوس کو حکم دیا کہ میرے بیٹے شیخ بدھ کو فوراً اودھ (یعنی روہلی) پہنچاؤ۔ وہ اسی وقت شیخ بدھ کو روہلی لے آئے۔ اس وقت شیخ محمد حالت نزع میں تھے۔ آپ گاہے بگاہے ذات احدیت میں مستغرق ہو جاتے تھے۔ جب عالم ہوشیاری میں آتے تھے۔ تو فرماتے تھے کہ سبحان اللہ سمجھ گیا سمجھ گیا۔ شیخ عبدالقدوس نے دریافت کیا کہ آپ کیا سمجھ گئے۔ آپ نے فرمایا میں توحید مطلق کو سمجھا۔ جب روح پرواز ہونے کا وقت آتا تو آپ پھا ستغراق کا غلبہ ہو گیا۔ شیخ عبدالقدوس نے عرض کیا کہ یہ مردان حق کی ہوشیاری کا وقت ہے۔ آپ نے فرمایا ہمارے طرف سے بے فکر ہو جاؤ اس وقت ذات حق کے سوائے میرے سینہ میں کوئی چیز نہیں سما سکتی پس آپ ذوق و شوق کے عالم میں اٹھ کر بیٹھ گئے اور خرقہ خلافت اور مشائخ چشت کی امانت شیخ بدھ کو عنایت فرمائی اور اپنا جانشین مقرر کیا۔ اس کے بعد شیخ عبدالقدوس نے عرض کیا کہ حضور تو اس ہوشیاری اور اس دولت کے ساتھ جا رہے ہیں۔ مجھ عزیز کا کیا حال ہوگا آپ نے فرمایا بابا تجھے کیا علم ہے تم ولی اللہ ہو۔ اس وقت معلوم ہو گیا کہ آپ کو طلب کرنے کا مقصد تھا کہ شیخ عبدالقدوس اس بشارت سے ابدی کامیابی حاصل کریں گے اور شیخ بدھ آپ کے خلیفہ اور جانشین ہو کر مغائرت داریں حاصل کریں گے تھوڑی دیر کے بعد شیخ محمد نہایت خوش و خرم دار البعا کی جانب رحلت کر گئے حضرت شیخ عبدالقدوس نے چند روز کے بعد شیخ بدھ سے اجازت طلب کی اور اپنے وطن واپس گئے۔ رحمۃ اللہ علیہ

حَضْرَةُ شَيْخِ بَدْهَنْ قَلْبِ تَنْزِيهِهِ

آپ کا اصل نام شیخ اولیاء ہے اور شیخ بدھ کے نام سے مشہور ہیں اپنے والد کے وصال کے بعد مسند ارشاد پر بیٹھ گئے اور بڑے کمالات حاصل کئے مخدوم شیخ عبدالرحمن قدوائی جن کی عمر ایک سو سال کے قریب تھی آپ کے مرید تھے وہ فرماتے ہیں کہ ایک رات شیخ بدھ اپنی اہلیہ کے ساتھ سوئے ہوئے تھے جب اتفاقاً وہ بیدار ہوئیں تو دیکھا کہ شیخ بدھ نیند کر رہے ہیں اور ان کی ایک اور صورت مصلے پر نماز پڑھ رہی ہے۔ انہوں نے ڈر کر شور مچانا شروع کیا شیخ بدھ بیدار ہو گئے اور وہی ایک صورت رہ گئی۔ آپ نے اپنے اہل خانہ سے کہا کہ راز فاش نہ کرنا۔ واضح رہے کہ کسب کمال سے یہ صورت مثالی حاصل ہوتی ہے صوفیا کی اصطلاح میں اسے وجود مکتب کہتے ہیں۔

غرضیکہ آپ کے خوراق عادت بے شمار ہیں۔ آخر آپ پیران چشت کی امانت فرزند کے سپرد کر کے پردہ پوش ہو گئے۔ شیخ بدھ نے ایک خرقہ خلافت اپنے چھوٹے لڑکے شیخ منصور کو بھی عطا فرمایا۔

حَضْرَةُ شَيْخِ مَنْصُورِ قَلْبِ تَنْزِيهِهِ

آپ بہت باکمال بزرگ تھے۔ آپ نے بہت سفر کیا اور اکثر مشائخ مثل شیخ جلال تھانی سری وغیرہ کی صحبت پائی۔ آپ بڑے متواضع (صاحب بیاضت) تھے اور کافی بزرگوں کی صحبت پائی۔ چنانچہ شیخ عالم بن شیخ منصور کی جو صاحب سجادہ تھے راقم الحروف نے بارہا زیارت کی ہے آخر عمر میں آپ عالم ارواح معنوی کے ہم صحبت ہو گئے تھے۔

حضرت شیخ عبد الرحمن قدوائی قدس سرہ

آپ شیخ بدھ کے مرید تھے لیکن تربیت اور خلافت حضرت شیخ منصور سے حاصل کی۔ آپ اس فقیر (مصنف کتاب ہذا) کے بہت محرم ماز تھے جن سے بندہ نے بہت فیضان اخذ کیا۔ بڑے بابرکت عارف اور ماہرین مشائخ تھے۔ آپ نے ہمیشہ فقر اور گناہی کی زندگی بسر کی اور مردانہ وار اس جہان سے رخصت ہوئے۔
رحمۃ اللہ علیہ۔

حضرت شیخ پیر بن شیخ بدھ قدس سرہ

آپ حضرت شیخ بدھ کے بڑے لڑکے تھے اور والد کی وفات کے بعد ان کی سند پر بیٹے آپ بڑے عظیم القدر بزرگ تھے۔ آپ اکثر اوقات شغل باطن میں مشغول رہتے تھے۔ بڑے قوی الحال، صادق المعاملہ اور حقائق آگاہ تھے۔ شیخ محمد صوفی جو سو سالہ بزرگ تھے اور اکثر مشائخ کے صحبت یافتہ تھے بھی شیخ پیر کی بہت تعریف کرتے ہیں۔ ایک دفعہ انہوں نے اس فقیر سے فرمایا کہ جب بھی میں شیخ پیر کی خدمت میں حاضر ہوا ہوں۔ آپ کو سکر الہی میں مست پایا ہے۔ آپ کی آنکھیں مشاہدہ میں اس قدر سرخ رہتی تھیں کہ ان کی طرف نگاہ نہیں کی جاسکتی تھی۔ اس کے باوجود آپ نہایت خوش اخلاق اور متواضع تھے آخر عمر میں آپ نے مشائخ پشت کی امانت اپنے لڑکے شیخ قطب الدین کے حوالہ کی اور رحلت فرما گئے۔

حضرت مخدوم شیخ قطب الدین قدس سرہ

اپنے والد کی وفات کے بعد آپ سندار شاد پر تلے ہوئے آپ نے صوفیاء کلام کے تمام مقامات طے کر لئے تھے اور تجرید میں گامزن ہو کر آپ نے حرمین شریفین کا سفر اختیار کیا اور اکثر بلاد کی سیر کرتے ہوئے مشائخ وقت کی صحبت سے مشرف

ہونے۔ کچھ عرصے کے بعد واپس آکر آپ مریدین کی تربیت میں مشغول ہو گئے شیخ معروف مجذوب جو قصبہ ہانی کے رہنے والے تھے آپ کے مرید تھے حضرت قطب الابدال مخدوم علی احمد صابر کی نیابت کے لیے آپ کبیر شریف گئے اور بہت نعمت حاصل کی۔ حضرت شیخ نے آپ سے عالم معاملہ میں فرمایا کہ اب آپ کا وقت قریب پہنچ چکا ہے۔ اپنے وطن کو واپس جاؤ۔ اور اپنی بیٹیوں کو اپنے دادا کے پہلو میں پہنچا دو۔ آپ نے عرض کیا کہ میرے آباؤ اجداد کی عمریں دراز تھیں۔ میں نے کیا تصور کیا ہے کہ پچاس ساٹھ سال کی عمر میں جا رہا ہوں۔ حضرت مخدوم صابر قدس سرہ نے فرمایا کہ تم نے اپنی عمر کے بیس سال رحمت خاں کو دے دیئے تھے۔ اب جاؤ اور مشائخِ چشت کی امانت کو محفوظ رکھو۔ اس امانت سے مراد مرشدی حضرت شیخ حمید ہیں۔ یہ اس طرح ہے کہ رحمت خان جلال الدین اکبر بادشاہ کے امراء میں سے تھے اور شیخ قطب الدین کے مرید تھے۔ ایک دفعہ وہ سخت بیمار ہو گئے۔ آپ ان کی طبع پرسی کے لیے تشریف لے گئے اور دیکھا کہ وہ بہت اضطراب میں ہیں۔ آپ کو ان کے حال پر رحم آیا اور سب سے اختیار فرمایا کہ میں نے اپنی عمر کے بیس سال تمہیں دیئے۔ حق تعالیٰ نے آپ کی دعا قبول فرمائی اور وہ فوراً شفا یاب ہو گئے۔ آپ یہ بات بھول چکے تھے۔ لیکن حضرت مخدوم صابر قدس سرہ نے آپ کو یاد دلانی۔ چنانچہ شیخ قطب الدین نے حضرت مخدوم سے دریافت کیا کہ میری زندگی کے کتنے دن باقی ہیں۔ آپ نے فرمایا تین ماہ کی مہلت ہے یہ سن کر آپ فوراً گھراٹے اور خرقہ خلافت اور خواجگانِ چشت کی امانت اپنے فرزند شیخ حمید کے سپرد کی۔ اس کے تین ماہ بعد آپ نے وفات پائی۔

حَضْرَةُ شَيْخِ حَمِيدِ بْنِ شَيْخِ قَطْبِ الدِّينِ قَدِيسِيٍّ

آپ تمام کالاتِ انسانی سے آراستہ اور علومِ ظاہری و باطنی کے جامع تھے۔ مخدوم شیخ عبدالرحمن قدوسی اکثر فرمایا کرتے تھے کہ حضرت مخدومی

قبلہ گاہی (حضرت شیخ احمد عبدالحق) کی زبان مبارک سے یہ الفاظ نکلے تھے کہ
 ہماری ساتویں پشت کا جب ظہور ہوگا تو وہ بعینہ ہماری طرح ہوگا۔
 چنانچہ میری ہوا۔ اپنے والد شیخ قطب الدین کی وفات کے تیسرے دن اپنے
 ملک کے رسم و رواج کے مطابق آپ اپنے آبا و اجداد کا خرقہ زیب تن کر کے
 خانقاہ میں بیٹھ گئے جب لوگوں نے بیعت کی درخواست کی تو آپ نے کمال
 صدق و راستی سے کام لیتے ہوئے فرمایا کہ بھائیو ابھی تک میں نے اپنے آپ
 کو نہیں پہچانا۔ دوسروں کا ہاتھ کس طرح پکڑ سکتا ہوں۔ اس کام کی اصل ویانت
 ہے۔ اس لیے اس وقت اگر میں لوگوں کو بیعت کرنے کی جرات کروں تو ویانت
 کے خلاف ہوگا۔ پس آپ ریاضت و مجاہدہ میں مشغول ہو گئے چنانچہ پہلا کام
 جو آپ نے کیا یہ تھا کہ حجرہ کے اندر خلوت گزریں ہو گئے اور ایک سال تک
 باہر قدم نہ رکھا۔ اس دوران میں کھانے پینے کی طرف توجہ نہ کی بلکہ جب کھانے یا
 گوشت کی بو آتی تھی تو بے قرار ہو جاتے تھے۔ عالم باطن سے آپ کو اس قدر
 انس ہو گیا تھا کہ اہل عالم کی شکل تک دیکھنا پسند نہ تھا۔ حتیٰ کہ آپ نے حضرت
 مخدومی قبلہ گاہی کے نقش قدم پر سلوک طے کر لیا۔ اس کے بعد آپ تربیت مریدین
 اور ہدایت خلق کی طرف متوجہ ہوئے۔ لیکن جو عبادت اور ریاضت آپ نے
 شروع کی تھی قبر تک اس پر پابند رہے۔ بلکہ آخر عمر میں آپ نے قرآن مجید حفظ
 کیا۔ آپ اکثر تفسیر زاہدی کا مطالعہ کرتے تھے۔ ایک دن اس فقیر نے عرض کیا
 کہ حضرت مخدومی قبلہ گاہی (حضرت شیخ احمد عبدالحق ردولوی قدس سرہ) چھ ماہ
 تک قبر میں خلوت گزریں ہوئے۔ آپ کے دوسرے آبا و اجداد بھی مسند پر بیٹھنے
 سے پہلے چھ ماہ خلوت میں بیٹھتے تھے لیکن آپ نے ایک سال خلوت فرمائی
 ہے۔ فرمایا وہ اہل صفا تھے اور میں بہت کثیف تھا۔ اس لئے ایک سال خلوت
 کی۔ آپ کا مشرب عشق و محبت اور فوق و شوق تھا اور ہر وقت کلمات توحید
 آپ کی زبان پر رہتے تھے۔ خواجگان چشت کی رسم کے مطابق آپ کو سماع کا
 ہر وقت شوق تھا اور خوش الحان قوال ہمیشہ آپ کی خدمت میں حاضر رہتے تھے۔

قوالی میں اکثر دیوان مغربی، حضرت بوعلی قلندرا اور دیوان خواجہ حافظ شیرازی کی غزلیں گائی جاتی ہیں۔ کبھی کبھی آپ پر وہ بھی طاری ہو جاتا تھا اور آپ قوالوں کو بہت رقعات عطا کرتے تھے۔ اگرچہ آپ کو رقعات (نذرانے) بہت ملتے تھے لیکن ننگر کا بیج اس سے زیادہ تھا۔ کشفِ قلوب اور کشفِ قبور میں آپ کو کمال حاصل تھا۔ اس فقیر کو بھی اس عارفِ ربانی کے ہاں ایک خلوت نصیب ہوئی۔ آپ روزانہ فقیر کے خلوت خانہ میں تشریف لاتے تھے اور عالم باطن سے جو کچھ اختر پر وارد ہوتا تھا وہ مفصل حضرت شیخ کے سامنے بیان کرتا تھا۔ آپ قطبِ وقت تھے حضرت محدومی قبلہ گاہی (حضرت شیخ احمد عبدالحق ردو لوی قدس سرہ) نے عالم معاملہ میں اس فقیر کو بتا دیا تھا کہ میرا بیٹا شیخ حمید قطبِ وقت ہے۔ جب یہ عالمی خلوت سے باہر آیا تو آپ نے غرقہ خلافت مع امانت خواجه گان چشت عطا فرمایا اور فقیر کے حال پر بہت توجہ فرمائی۔ آپ نے فرمایا کہ جو کچھ تجھے ملا ہے سب شیخ احمد عبدالحق قدس سرہ کے حکم سے ملا ہے۔ کیونکہ ہمارے مشائخ کا سلسلہ تجھ سے روشن ہوگا۔

اس وقت خواجه گان چشت کی ولایت تمہارے سپرد کر دی گئی ہے۔ اس اپنے گھر میں بیٹھ کر اللہ تعالیٰ کے حکم سے ولایت تقسیم کرتے رہو اور تجھے یہ کام مبارک ہو۔ اس عنایت بے یایاں کا کس زبان سے شکر ادا کروں۔

مکہ عرصے کے بعد یعنی جہانگیر بادشاہ کے ایام سلطنت میں جہاوی الاول کی دو تاریخیں ۱۰۳۶ھ کو آپ کے وصال فرمایا اور اپنے بھتیجے گوار کے پہلو میں بمقام ردو لوی دفن ہوئے۔

جَیْزَةُ شَيْخِ نَوْرِ الْحَقِّ بْنِ شَيْخِ عَلَاءِ الْحَقِّ بَنْگَالِي قَدْرَتِ سَيِّدُهُ

آں سرِ جِلْمَةِ عَارِفَانِ ہمدوم وصال، آں محبِ ترینِ مقربانِ حضرتِ ذوالجلال،

آں ممتازِ عشقِ ربیعِ مقاماتِ عالیٰ محبوبِ حقِ مخدومِ شیخِ نورالحق بن شیخِ علاءِ ذوالحق
بنگالی قدس سرہ۔

آپ کا اصل نام شیخ احمد اور لقب نور الحق ہے۔ آپ کے والد کا نام شیخ
 عمر اور لقب شیخ علاؤ الحق ہے۔ آپ کے دادا کا نام شیخ اسعد لاہوری ہے آپ
 کو شیخ نور قطب عالم کہتے ہیں کیونکہ آپ سرِ حلقہ اقطاب تھے۔ آپ بڑے عالی مقام
 بزرگ تھے۔ غایت سوز و درد سے آپ پر ہر وقت گریہ جگر سوز طاری رہتا تھا۔
 ذوقِ سماع میں آپ کو بہت غلو تھا۔ تربیتِ مریدین اور ان کے معاملات کے
 حل کرنے میں آپ بے نظیر تھے۔ ابتدائے حال سے لے کر انتہا تک آپ اپنے
 والد کے مرید خلیفہ اور جانشین تھے۔ شیخ علاؤ الحق کے حالات پہلے بیان کئے جا
 چکے ہیں۔ اگرچہ شیخ کے فرزند بہت تھے لیکن طریقت کی خدمت آپ شیخ نور الحق
 کے سوا کسی سے نہیں لیتے تھے چنانچہ صاحب اخبار الاخیار لکھتے ہیں کہ خانقاہ کے
 تمام فقراء کی خدمت یعنی کپڑے دھونا پانی گرم کرنا وغیرہ آپ کے ذمہ تھا۔ اس سے
 پہلے بیت الحلا کی صفائی کا کام بھی آپ کے سپرد تھا۔ ایک دفعہ ایک درویش کے
 پینے میں درو تھا۔ رہ بے وقت بیت الحلا گیا۔ آپ صفائی کر رہے تھے اس
 لئے غلاطت آپ کے جسم اور کپڑوں پر لگ گئی۔ اتفاقاً شیخ علاؤ الحق وہاں سے گذر
 رہے تھے۔ یہ حالت دیکھ کر آپ خوش ہوئے اور اس روز سے دوسری خدمت
 ان کے سپرد کر دی۔ یہ بھی فرمایا کہ تم نے یہ خدمت اچھی طرح انجام دی ہے۔ اب
 اسے ختم کرو اور دوسرا کام کرو۔ کتاب رینق العارفین میں حضرت شیخ حسام الدین مانگپوری
 کے مثنویات میں لکھا ہے کہ شیخ نور الحق آٹھ سال تک اپنے پیر کے گھر کا ایندھن لٹائے
 رہے۔ ایک دفعہ اعظم خان نے جو آپ کے خاندان کے امراء میں سے اور ملک
 بنکال کے وزیر تھے آپ کو اس حالت دیکھ کر کہا قاضی نور تمہاری زندگی برباد ہو گئی۔
 سنی کہ حضرت شیخ علاؤ الحق نے ایک دن دیکھا کہ کترووں کا گٹھا سر پر لٹے آرہے
 ہیں۔ آپ نے فرمایا اسے ایندھن تیری کیا بستی کہ نور کے سر پر سوار ہو یہ کہتے ہی
 گٹھا سر سے اڑ پر ہوا میں چلنے لگا۔ اس کے بعد فرمایا کہ فلاں جگہ پر عود میں پانی نکالتی
 ہیں زمین پر کچھ پھیل گئی ہے جس کی وجہ سے عود میں پھسل جاتی ہیں اور گٹھے سے ٹوٹ جاتے
 ہیں۔ وہاں سے گٹھے اٹھا کر ان کو باہر نکال دیا کرو۔ چار سال تک آپ یہ خدمت

انجام دیتے رہے اور مشائخ عظام کے عرس کے موقعوں پر آپ پانی بھرتے رہے۔ چنانچہ آپ کی موافقت میں جب خلفا کی دستار بندی ہوتی تھی تو پہلے پانی کا گھڑا سر پر رکھ کر چلتے تھے۔ یہ دیکھ کر بنگال کے بعض لوگ سنتے تھے لیکن ان کے مقامات میں روز بروز ترقی ہوتی تھی۔ عبادات اور ریاضات میں اس قدر مجاہدہ کرتے تھے کہ طاقت بشری سے باہر تھا۔ حضرت گنج شکر کی متابعت میں آپ کنویں میں الٹا ٹک کر صلوٰۃ معکوس ادا کرتے تھے۔ پہلی رات آپ نے چار سو رکعت پڑھی ایک رات آپ کا دستار مبارک کنویں میں گر گیا۔ شیخ علاؤ الدین کو یہ بات معلوم ہو گئی آپ کنویں پر تشریف لے گئے اور دیکھا کہ شیخ نور الحق ننگے سر کنویں سے باہر آ رہے ہیں۔ آپ نے فرمایا اسے نور دوسرا دستار ہم سے طلب نہ کرنا۔ یہ کہنا تھا کہ دستار کنویں سے باہر اڑا اور آپ نے اٹھا کر سر پر باندھ لیا۔

عرض کیا آہستہ آہستہ آپ نے تمام مقامات و منازل طے کر لئے اور مرتبہ تکمیل و ارشاد پر پہنچ گئے۔ اس کے بعد شیخ علاؤ الدین قدس سرہ نے آپ کو اپنی مسند پر بٹھا کر اس جہان سے رحلت فرمائی۔ صاحب لطائف اشرفی (حضرت میر سید اشرف جہانگیر سمنانی) فرماتے ہیں کہ ہمارے شیخ حضرت نور الحق کی وفات کے بعد آپ کے دوسرے لڑکوں نے حضرت شیخ نور الحق سے خلافت اور سجادگی کے بارے میں جھگڑا کیا اور یہ قصہ بہت طویل ہو گیا۔ اتفاقاً ان ایام میں میر سید اشرف جہانگیر قدس سرہ اپنے شیخ کے فاسخ کی خاطر وہاں تشریف لے گئے۔ ان کو معلوم تھا کہ حضرت شیخ کی وصیت کے مطابق شیخ نور الحق حق پرست تھے۔ اس لئے ایک دن آپ شیخ نور الحق کو باہر لے گئے اور ایک پہاڑ کے قریب جا کر فرمایا کہ یہ لوگ آپ کی مخالفت ہرگز نہیں چھوڑیں گے۔ مصلحت یہ ہے کہ کل آپ ان کو یہاں لے

آئیں اور ان سے کہیں کہ جو شخص اس پہاڑ کو ہلا دے والد بزرگوار کے سجادہ کا وہی مستحق ہوگا۔ آپ نے ابھی بات ختم نہ فرمائی تھی کہ پہاڑ پلٹنے لگا۔ میر سید اشرف جہانگیر نے فرمایا میں ابھی مخدوم زاوہ سے بات کر رہا ہوں تم فی الحال ساکن رہو۔ پہاڑ ساکن ہو گیا۔ دوسرے دن فریقین مع خلعت پہاڑ کے قریب پہنچ گئے۔ دوسرے فریق

کے لوگوں نے جس قدر شوش کی اور مرتبے کئے پہاڑ میں کوئی جنبش نہ ہوئی لیکن جوئی شیخ نور الحق نے اشارہ کیا پہاڑ کو جنبش ہوئی اور چلنے لگا۔ اسی دن سے مخالفت ختم ہو گئی اور آپ تربیت مریدین میں مشغول ہو گئے۔ سلاطین وقت اور بہت لوگ آپ کے گرد جمع ہونے لگے اور آپ کی شہرت مشرق سے مغرب تک پھیل گئی۔

ان کمالات کے باوجود آپ سجادہ پر نہیں بیٹھتے تھے اور فرماتے تھے کہ میں اس کا حق ادا نہیں کر سکتا۔ سجادہ کا حق یہ ہے جو اس پر بیٹھے اسے دائیں بائیں نہیں دیکھنا چاہیے۔ رفیق العارفین میں لکھا ہے کہ آپ گلیم نہیں اوڑھتے تھے۔ اور سردی میں کوئی چیز سر پر رکھ لیتے تھے۔ آپ فرماتے تھے کہ گلیم وہ پہن سکتا ہے جو خطوطِ نفس سے باز رہے۔ آپ فرماتے تھے کہ ”پیرانِ مانفس کے رازند ہر کرا نعتیے داند میان طعام و آب ایثارے کر دند“ (ہمارے مشائخِ نفس پرستی نہیں کرتے تھے بلکہ جب کسی کو نعمت دیتے تھے خود روزِ نوش سے باز رہ کر اس کی حاجت روائی کرتے تھے) جب کوئی شخص حضرت شیخ نور الحق کی خدمت میں حاجت روائی کے لیے آتا تھا آپ فاتحہ پڑھتے تھے اور ولایت کا زور نہیں دکھاتے تھے۔ بلکہ یہ مصرعہ پڑھتے تھے: ”فضل مہات رافاتحہ آمد کلید مشکلات حل کرنے کے لیے فاتحہ چابی ہے۔“

اس کتاب میں یہ بھی لکھا ہے کہ آپ کا ایک مرید تھا جس کا نام سید علی اکبر تھا۔ بہت ریاضت و مجاہدہ کرتا تھا۔ چنانچہ پالیس قر نقل سے ایک چلہ کیا کرتے تھے۔

ایک دن ان پر حالت طاری ہوئی اور کہنے لگے کہ جو شخص علی اکبر کا چہرہ دیکھے گا اس پر دوزخ کی آگ حرام ہوگی۔ یہ سن کر ان کے گرد لوگوں کا ہجوم ہو گیا اور بڑی شہرت ہوئی۔ جب حضرت نور قطب عالم کو یہ بات معلوم ہوئی تو بہت پریشان ہوئے کیونکہ سلطان غیاث الدین شاہ بنگال بہت سخت آدمی تھا ممکن ہے اس قدر ہجوم دیکھ کر اسے باہر شاہی چلے جانے کی فکر ہو۔ جب سید علی اکبر کو آپ کے

سامنے لایا گیا تو آپ نے ایک تیز نگاہ ڈالی اور مٹھائی کا ٹکڑہ طلب کر کے انہیں کھانے کو دیا اور خود نماز میں مشغول ہو گئے۔ مٹھائی کھاتے ہی ان کی حالت سلب ہو گئی۔ اس کے بعد اس نے جس قدر کوشش کی وہ حالت واپس نہ آئی۔ آپ نے فرمایا میری خواہش تھی کہ تجھے بلند مقامات پر لے جاتا لیکن تم نے اپنے پاؤں پر خود کلھاڑا مارا ہے۔ مشائخِ چشت کی موافقت میں آپ بسترِ حال بہت فرماتے تھے (اپنے آپ کو پوشیدہ رکھتے تھے) اور نہایت عجز و انکسار سے کام لیتے تھے ایک دن سلطان غیاث الدین نے آپ کی خدمت میں طعام کا خواجہ بھیجا۔ آپ نے نہایت عزت و احترام سے خواجہ اپنے ہاتھوں میں لیا۔ یہ دیکھ کر شیخ حسام الدین مانچوری کے دل میں خیال پیدا ہوا کہ وہ دنیا کا بادشاہ ہے اور آپ دین کے بادشاہ ہیں اس قدر تعظیم کی کیا ضرورت تھی۔ آپ نے اس کے دل کے خطرہ سے آگاہ ہو کر دوسرے دن ان کو حدیث کی کتاب دکھائی اور فرمایا کہ رسول اللہ صلی اللہ علیہ وسلم نے فرمایا ہے کہ جس نے ہمارے تعظیم کی اس نے میری تعظیم کی اور جس نے میرے امر کی مخالفت کی اس نے میری مخالفت کی اور جس نے میری مخالفت کی اس نے حق تعالیٰ کی مخالفت کی اور کافر ہوا۔ اس کتاب میں یہ بھی لکھا ہے کہ ایک دفعہ آپ نے آنحضرت صلی اللہ علیہ وسلم کو خواب میں دیکھا۔ آنحضرت نے فرمایا بابا نور امامت کیا کرتا کہ تیری برکت سے دوسروں کی نماز قبول ہو، پس کچھ عرصہ آپ امامت کرتے رہے۔ ایک دن صبح کی نماز میں آپ کو مشاہدہ حق میں اس قدر استغراق ہوا کہ سلام بھول گئے اور اسی طرح بیٹھے رہے۔ حتیٰ کہ سورج نکل آیا۔ ایک دفعہ آپ نماز پڑھا رہے تھے کہ فرمایا میں حق تعالیٰ کو دیکھ رہا ہوں الصلوٰۃ معراج المؤمنین (نماز منوں کا معراج ہے)۔ اس کے بعد عالم ہوشیاری میں آ کر فرمایا کہ ساری عمر میں مجھ سے یہی دو شطیحات سرزد ہوئے ہیں۔

اس کتاب میں یہ بھی لکھا ہے کہ حضرت قطب عالم نے فرمایا کہ مشائخِ متعدد میں نے سلوک کی ننانوے منازل مقرر کی ہیں یعنی اسمائے الہی کی تعداد کے مطابق جن کے بعد سلوک تمام ہوتا ہے مشائخِ چشت نے پندرہ منازل مقرر کئے ہیں اور اس فقیر نے تین منازل اختیار کیں۔ پہلی منزل عاصبتہ قبل ان تتوارسبوا (اپنی نیکیوں

اور برائیوں کا حساب کرو قبل اس کے کہ تمہارا حساب ہو) دوسری منزل من استوی
یوماہ فی الدین قہو مقبوضون۔ (جس شخص کا حال دو دن برابر ہوا وہ خسار سے میں رہا)
تیسری منزل انفق یعنی انحراف (فقر کا مطلب دل کو ماسوی اللہ سے پاک رکھنا ہے
پہلی منزل میں اپنے نفس سے حساب کرنا ہے کہ دن رات میں کون سا اچھا کام
اور کون سا برا کام کیا۔ پس اس کوشش میں لگا رہے کہ ہر ساعت نیکیاں زیادہ ہوں
اور برائیاں دور ہو جائیں۔ دوسری منزل یہ ہے کہ دو دن اس کا حال برابر نہ رہے
یعنی ہر روز اور ہر آن ترقی کرتا ہے اور اپنے حال پر قناعت کر کے نہ بیٹھ جائے
تیسری منزل یہ ہے کہ ہر لحظہ اپنے دل کی غیر اللہ سے محافظت کرے۔

ہر خیالی غیر حق را درودان ایں ریاضت سالکان را فرض داں

(ہر ماسوی اللہ کے خیال کو چور سمجھو اس کام کو فرض قرار دیدو)
پس حق تعالیٰ کے ذکر فکر، ذوق و شوق اور عشق و محبت کے بغیر کوئی سانس
نہ نکلے ان کاموں سے سالک کا کام انجام کو پہنچتا ہے اور ریاضت کی انتہا یہ
ہے کہ جس وقت اپنے دل کی طرف نگاہ کرے اسے مشغول بحق پائے خواہ نیند
میں ہو خواہ بیداری میں۔ وہاں یہ بھی لکھا ہے کہ ایک دن قطب عالم مشغول
تھے کہ یکا یک دل میں جذبہ پیدا ہوا اور آپ حجرہ سے باہر جا کر ایک درخت
کے نیچے بیٹھ گئے آواز آئی کہ ع نکر ت رہا کن عاشقا دیوانہ شو دیوانہ شو

(اسے عاشق فکر چھوڑے اور دیوانہ ہو جا دیوانہ ہو جا۔)

وہاں یہ بھی لکھا ہے کہ ایک دن قطب عالم گھر سے باہر تشریف لے گئے۔
اور پاکی پر بیٹھ گئے اور زبان مبارک سے یہ فرماتے رہے کہ ساری عمر ہم روتے
رہے اور آنکھوں سے پانی بہتا رہا۔ آخر آپ اپنی بیوی کے گھر تشریف لے گئے۔
انہوں نے دین کے متعلق کوئی سوال کیا۔ وہاں سے آپ گریہ کرتے ہوتے،
باہر آئے اور فرمایا اگر میں سبٹا گیا تو اس عورت کے طفیل سبٹا جاؤں گا۔ شیخ نسام الدین
ماکیو بی فرماتے ہیں کہ ایک دن آپ سوار ہو کر جا رہے تھے اور خلعت آپ کے
بمراہ تھی لیکن آپ کترت گریہ سے بے ہوش تھے اور آنکھوں سے آنسوؤں

کا دیر یا بہرہ رہا تھا۔ آپ کی زبان مبارک پر یہ الفاظ جاری تھے: ”حق تعالیٰ نے اس قدر مخلوق میرے تابع کر دی ہے کہ کل قیامت کے دن میرا سران کے قدموں کے نیچے پا مال ہو،“ ایک دن کسی نے آپ سے کہا کہ میری آپ کے ساتھ باب السلام (مدینہ منورہ) پر ملاقات ہوئی تھی۔ آپ نے فرمایا ”یارو“ میں نے گھر سے باہر کبھی قدم نہیں رکھا۔ بعض لوگ ہم شکل ہوتے ہیں۔ اس نے کہا مخدوم میں نے آپ کو دیکھا ہے۔ آپ نے اسے کچھ دے کر رخصت فرمایا اور اس بات کے تذکرے سے منع فرمایا۔

جب آپ نے حضرت شیخ حسام الدین مانپوری کو خرقہ خلافت اور مشائخ چشت کی امانت عطا کرنا کر قبضہ مانپوری کی طرف رخصت فرمایا اور اس علاقے کا صاحب ولایت بنایا تو انہیں وصیت کی کہ سخارت میں آفتاب کی طرح تواضع میں پانی کی طرح تحمل میں رہنا اور خلقت کا ظلم سہتے رہنا چنانچہ ان کے کمالات اپنی جگہ پر آ رہے ہیں۔

غرضیدہ حضرت شیخ نور قطب عالم قدس سرہ کے کمالات و کمالات اظہر من الشمس ہیں۔ آپ کے پروردگار نے بھی بہت ہیں جن کے چند اقتباسات یہاں درج کئے جاتے ہیں۔

مکتوب نور بجانب نجم۔ بے چارہ غمزدہ نور سکین جس نے عمر برباد کر دی ہے اور مقصود کی بوتل نصیب نہیں ہوئی۔ حیرت اور حسرت کے میدان میں گیند کی طرح سرگردان ہے۔ بیت ۵

ہمہ شب بہ زاریم شد کہ صبا ندا بوئے۔

نہ دمید صبح بختم تپہ گنہ بود صبارا۔

(میں ساری رات روتا رہا اور باد صبا نے ذرہ بھر محبوب کی خوشبو

نہ پہنچائی باد صبا کا کیا تصور میری قسمت کی صبح ہی نہ پھوٹی)

عمر ساٹھ سال سے زیادہ ہو گئی ہے، تیرنشانہ سے خطا کر گیا ہے، نفس امارہ

کے ایک لمحہ نجات نہیں۔ جگر میں آگ لگی ہوئی ہے آنکھوں سے دریا بہ رہے ہیں سر میں خاک ہے۔ حصولِ مراد سے تھی دست ہوں۔ ندامت اور نجات اور آہ و زاری کے سوا کچھ حاصل نہیں ہے۔

دلِ مردانِ دیں پر درو باید ز محنتِ فرقِ شاں پر گرد باید
(طالبانِ حق کا دل درو سے بھرا ہوا ہونا چاہیے اور محنت و مجاہدہ کی وجہ
ان کے سر میں خاک رہتی چاہیے)

درویش کا قرار بے قراری، درویش کی عبادت غیر حق سے بیزاری، غیر حق میں مشغولی گرفتاری، استغراقِ باطن کے بغیر عبادت بے کاری ظاہری و جاہت بیکاری خونِ جگر پینا بزرگواری، اور ماسویٰ اللہ سے آنکھیں بند کر لینا بر خور داری ہے عوام ظاہری عبادت میں کوشاں رہتے ہیں اور خواص طہارتِ باطن میں۔ آپ کی وفات دس ماہ ذیقعد ۸۱۸ھ کو ہوئی یعنی نورمئی ہوا اور اسے تاریخِ وفات ان الفاظ سے نکلتی ہے: "نوربا نورد"۔ آپ سلطان ابراہیم شہری کے معاصر تھے۔

حصّۃ شیخ رفعتہ الدین قَدَسَتْ سِرَّتُهُ

آپ حضرت شیخ نور قطب عالم کے بڑے لڑکے تھے۔ آپ بڑے شکر المزاج اور صاحبِ حال تھے۔ شیخ حسام الدین مانچپوری فرماتے ہیں کہ شیخ رفعتہ الدین نے فرمایا کہ خدا کی قسم میں بازاری کتے سے بھی کمتر ہوں آپ کے کمالات کا اسی سے اندازہ ہو سکتا ہے۔

ازاں بر ملائک شرف داشتند کہ خود را بہ از سنگ نہ پنداشتند
(بندگانِ خدا اس لئے ملائک پر فضیلت رکھتے تھے کہ اپنے آپ کو کتے سے بھی بہتر نہیں سمجھتے تھے)

آپ شیخ نور قطب عالم قدس سرہ کے چھوٹے لڑکے ہیں۔ بڑے بزرگ اور بلند ہمت تھے۔ آپ کے ذمہ یہ خدمت تھی کہ بکریاں چراتے تھے اور خاتواہ کے درویشوں کے لیے ذبح کرتے اور انکو کھلاتے تھے لیکن خود نہیں کھاتے تھے۔ شیخ حسام الدین مانپوری ایک خط میں لکھتے ہیں کہ ایک دن میں نے مخدوم زادہ شیخ انور سے دریافت کیا کہ عشق کیا ہے فرمایا مردان حق جو آنکھ اٹھا کر دیکھتے ہیں انہیں دوست نظر آتا یا خیال دوست یا پیام دوست در نہ آنکھ کیوں کھولیں شیخ نور قطب عالم کی اولاد میں بڑے عالی مقام بزرگ گذرے ہیں۔ چنانچہ آج تک آپ کا سجادہ قائم ہے۔

حضرت شیخ سبحانی قدس سرہ سلسلہ سہروردیہ کے ایک بزرگ صاحب کشف و کرامات تھے اور حضرت نور قطب عالم کے ہم عصر تھے۔ اخبار الاخبار میں لکھا ہے کہ ایک دن کسی نے ان سے کہا کہ اس جگہ پر ایک قطب کا نزول ہوگا چنانچہ انہوں نے ایک مجلس منعقد کی اور شیخ نور قطب عالم سے گزارش کی آپ کے سوا یہاں کوئی قطب نہیں ہے عزیز خانہ پر تشریف لائیے۔ آپ نے دعوت قبول کر لی اور ان کے مکان پر تشریف لے گئے۔ طعام کے بعد قوالی شروع ہوئی تمام اکابر اور اشراف جمع تھے۔ قوالی کے شروع ہوتے ہی قاضی صدر جہاں نے اٹھ کر کہا کہ یہ غیر شرع ہے اور چلے گئے۔ اس کے بعد مفتی بھی چلا گیا۔ اسی طرح تمام منکرین سماع مجلس چھوڑ کر چلے گئے۔ اس کے بعد مولانا تاج الدین نے جو شیخ علاؤ الحق کے داماد یعنی شیخ نور قطب عالم کے بہنوئی تھے اور بڑے عالم فاضل آدمی تھے قوالوں کو منع کیا لیکن وہ باز نہ آئے۔ قوال یہ بیت پڑھ رہے تھے

اے سوار کج کلاہ کج تاج سلطانے منت بس خرابیہا کمزور بجان ویرانے منت
 دوہ کج کلاہ کج تاج میسر بادشاہ ہے اور اسی کی وجہ سے میرے ویران
 دل پھیلیاں گرد ہی ہیں کج کلاہ اور کج تاج سے مراد لا اوبالی شان رکھنے

اس شعر سے شیخ نور الحق پر حالت طاری ہو گئی۔ لیکن مولانا تاج الدین نے بحث شروع کر دی۔ حضرت شیخ نے کوئی جواب نہ دیا۔ جب مولانا نے بہت شور مچایا تو شیخ قطب عالم نے جوش میں آکر فرمایا: مولانا تاج الدین چندیں شوخی مکن، (یعنی اس قدر شوخی نہ کرو) مولانا جب گھر پہنچے تو سارے جسم پر آبلے تھے اور مرض برص میں مبتلا ہو گئے۔ جب شیخ کی ہمشیرہ نے عاجزی کی تو فرمایا اب اس سے کوئی فائدہ نہیں البتہ حالت زیادہ خراب نہ ہوگی۔ اس قسم کے کرامات آپ سے بہت سرزد ہوئے۔ رحمۃ اللہ علیہ۔

حضرت حاجی میر سید عبدالرزاق

آل سید کریم الطرفین، آن مخاطب بخطاب نور العین، آن اشرف آفاق حاجی میر سید عبدالرزاق قدس سرہ۔ آپ مقتدائے وقت اور میر سید اشرف جہانگیر سنائی قدس سرہ کے خلیفہ اور جانشین تھے۔ لطائف اشرفی میں لکھا ہے کہ میر سید اشرف جہانگیر ستائیس سال کی عمر میں حضرت شیخ علاؤ الحق کے مرید ہوئے شیخ نے ان کے لیے اپنی خانقاہ کے قریب حجرہ عطا فرمایا جہاں وہ مشغول رہتے تھے۔ ایک دن حضرت شیخ کی خدمت میں جانے کے لیے کمر باندھ رہے کہ شیخ خود تشریف لائے۔ اور دریافت فرمایا کہ کیا کر رہے ہو آپ نے جواب دیا کہ خدمت شیخ کے لیے کمر باندھ رہا ہوں شیخ نے فرمایا مضبوط باندھنا۔ اشارہ یہ تھا کہ شادی سے گریز کرنا چاہیے۔ یہی وجہ تھی کہ آپ نے ساری عمر شادی نہ کی اور بحر و اور مسافر رہے۔ لیکن آپ اس خیال سے ذرا پریشان تھے کہ ہمارا بیٹا ہمارا جانشین نہ ہوگا حضرت شیخ علاؤ الحق ان دل کے خطرے سے آگاہ ہو کر مراقبہ میں چلے گئے اور تھوڑی دیر کے بعد سر اٹھا کر فرمایا کہ حق تعالیٰ نے مجھے ایک فرزند معنوی عطا فرمایا ہے۔ جو تمہارا جانشین ہوگا اور تمہارا سلسلہ جاری رکھے گا۔ اسی دن سے آپ اس معنوی فرزند کی جستجو میں رہنے لگے۔ جب کچھ عرصے کے بعد آپ دوبارہ

خراسان اور عراق کی سیر کے لیے تشریف لے گئے تو سید حسین عبدالغفور سے ملاقات ہوئی۔ سید حسین عنوت صمدانی محبوب سبحانی میر سید عبدالقادر جیلانی قدس سرہ کی اولاد میں سے تھے اور میر سید اشرف جہانگیر کی خالہ زاد بہن ان کے گھر میں تھیں۔ جو میر سید عبدالرزاق کی والدہ تھیں۔ چنانچہ میر سید عبدالرزاق کو بارہ سال کی عمر میں آپ نے اپنا فرزند بنا لیا اور ان کے والدین نے رضا و رغبت کے ساتھ آپ کے ساتھ رخصت کر دیا اور بڑا جشن منایا۔ اسی وقت سے سید عبدالرزاق آپ کے زیر سایہ پرورش پانے لگے اور تمام ظاہری و باطنی علوم طے کر کے مرتبہ کمال کو پہنچے۔ آپ کمال شفقت سے فرمایا کرتے تھے کہ لوگ صلب (پشت) سے بچے نکالتے ہیں میں نے عبدالرزاق کو اپنی آنکھوں سے نکالا ہے اور یہ شعر فی البدلیہ آپ کی زبان سے نکلا۔

چہ نور دیدہ ام از نور دیدہ کہ نور دیدہ باشد نور دیدہ
(میں نے اپنی آنکھوں کے نور سے کیا نور دیکھا ہے جو میری آنکھوں کا نور بن گیا۔)

اس دن سے آپ کا خطاب ”نور العین“ ہو گیا۔ نیز فرمایا کہ میں نے سید عبدالرزاق کی اولاد کو خزانہ الہی میں شریک کیا ہے اور حق تعالیٰ سے درخواست کی ہے کہ اگر عبدالرزاق کی اولاد قانع ہو تو ان کو کسی کا محتاج نہ کیجیے۔ ان کی اولیٰ ہی توجہ سے لوگوں کے کام بن جائیں گے۔ آپ نے فرمایا کہ میں حیات و ممات میں اپنی اولاد کے ساتھ ہوں۔ اس کے ساتھ آپ نے یہ نظم پڑھی۔

کسے کو اولیاء امروہ داند۔ پس آنکس مردہ است وال زندہ باشد

شرف در زندگی باشد نہ مرد۔ بہر جا خواہیش آئندہ باشد

ز جو شخص اولیاء اللہ کو مرد سمجھتا ہے وہ خود مرد ہے اور اولیاء زندہ

ہیں اشرف زندہ ہے نہ کہ مرد جہاں اسے یاد کر دے پہنچ جائیگا۔

اس کتاب میں یہ بھی لکھا ہے کہ ایک دن آپ خوش وقت تھے اور ایک

مرید کے حق میں بخشش و نوازش فرما رہے تھے۔ جب آپ کی نظر میر سید عبدالرزاق

پر پڑی تو فرمایا کہ میں نے اپنے آپ کو مکمل تجھ پر نثار کیا ہے اور تجھ سے کوئی چیز
 دریغ نہیں کی اور تمہاری اولاد کے حق میں حق تعالیٰ سے یہ درخواست کی ہے
 کہ ہیئت مقبول و مسعود رہیں اور تمہاری اولاد میں سے ہر طبقہ میں ایک رجال عیب
 اور مجذوب ہوگا اور وہ ایسا شخص ہوگا جس کے اندر میری حالت اتر آئے گی۔
 میرے سید عبدالرزاق کے کمالات کا اس سے اندازہ ہو سکتا ہے کہ کیا مرتبہ تھا چنانچہ
 آپ کی ولایت کا فیض آج تک بارانِ رحمت کی طرح لگاتار جاری ہے۔ سید
 عبدالرزاق نے آنحضرت کی دعا سے ایک سو بیس سال کی عمر پائی۔ اس میں
 سے بارہ سال بیعت سے قبل گزرے۔ اڑسٹھ سال سفر و حجر میں آنحضرت کی خدمت
 میں رہ کر فیض حاصل کیا اور آنحضرت کے وصال کے بعد چالیس سال تک حق سجادگی
 ادا کیا اور قسم قسم کے کرامات ظہور میں آئے۔ وفات کے بعد آنحضرت کے مقبرہ
 میں پہلو بہ پہلو دفن ہوئے۔ یگانہ روزگار میرے سید عبدالرزاق کے چار سعادت مند بڑے
 تھے۔ سید شمس الدین، سید حسن، سید حسین، سید فرید۔ میرے سید اشرف جہانگیر نے وفات
 کے وقت چاروں صاحبزادوں کو طلب فرمایا۔ سید شمس الدین کی اٹھارہ سال عمر
 تھی اور بہت سمجھدار تھے۔ ان کو آپ نے جامہ سبز عنایت کیا اور فرمایا کہ علوم سے
 بہت بہرہ در ہوگا لیکن عمر تھوڑی ہے۔ چنانچہ وہ اس جہان سے لا ولد گئے۔ سید
 حسن کو جامہ تبرک عطا کر کے فرمایا کہ بحسن احسن الوجود و اکبر الوفوة ہو گئے۔
 چنانچہ ان کے فرزند کافی مدت تک صاحب دولت و عظمت رہے اس
 کے بعد آبا و اجداد کی طرح درویشی کی طرف راغب ہوئے۔ چنانچہ آج تک صلاح و
 بزرگی سے آراستہ آستانہ متبرکہ میں موجود ہیں۔ اس کے بعد آپ نے سید حسین
 کو جامہ تبرک عطا کر کے فرمایا کہ ہمارا حسین ثانی حسین ہے۔ اس خاندان سے بزرگ
 پیدا ہوں گے۔ چنانچہ اسی طرح ہوا۔ ان کی اولاد سے اکثر عارفان باکمال وجود میں
 آئے۔ جن میں سے بعض سالک اور بعض مجذوب تھے۔ چنانچہ میرے سید جعفر عرف شاہ لاڈ
 اور میرے سید جہانگیر بہر خاص دعاء کے علم میں ہیں۔ اس کے بعد آپ نے سید فرید کو طلب
 کر کے فرمایا کہ آؤ فرید ثانی تجھ سے محبت الہی اور خلعت لامتناہی کی بو آتی ہے۔ ان کو

بھی آپ نے جائید تبرک عطا فرمایا۔ چنانچہ ان کی اولاد سے بڑے صاحبِ حال و صاحبِ کرامات بزرگ وجود میں آئے ہیں۔ لیکن اس وقت سید فرید کی اولاد سے کوئی باقی نہیں رہا۔ ان کی نسل شیخ محی الدین سے منقطع ہو گئی۔

میر سید عبدالرزاق کے پانچویں لڑکے شیخ احمد کی ولادت میر سید اشرف جہانگیر قدس سرہ کے وصال کے بعد ہوئی۔ لیکن وہ بھی بڑے صاحبِ حال تھے۔ انہوں نے اپنے والد بزرگوار سے تربیت حاصل کی تھی۔ ان کی اولاد قصبہ جالس میں آج تک بزرگی اور صلاح کے زیور سے مزین ہے۔ میر سید اشرف جہانگیر کی وفات کے بعد آپ کے پانچوں بیٹوں نے آپ سے تربیت حاصل کی اور مرتبہ کمال و ارشاد کو پہنچے اور سب نے خرقہ خلافت حاصل کیا۔ لیکن آپ کے سجادہ نشین میر سید حسین سونے اور آج تک ان کی اولاد آستانہ عالیہ پر قائم ہے۔ یہ فقیر کا تب حروف باطنی حکم کے مطابق، محرم ۱۰۳۴ھ میں میر سید اشرف جہانگیر کے آستانہ ولایت بخش پر حاضر ہو کر معتکف ہوا۔ اس کا ذکر پہلے ہو چکا ہے۔ ان دنوں حضرت حسین شریف بن سید علی بن سید محمود بن حاجی بن سید جعفر عرف شاہ لاڈل بن میر سید حسین مذکور سجادہ نشین تھے۔ بڑے صاحبِ اخلاق اور صاحبِ الحال تھے۔ اس فقیر کے سامنے نہایت مہربانی سے پیش آئے۔ جب یہ فقیر اعتکاف سے فارغ ہوا تو آپ مجھے اپنے گھر پر لے گئے اور ضیافت کی اور بہت نواہخ سے پیش آئے۔ شام کے وقت دعائے غفوری جو حضرت مخدوم جہانیاں کی طرف سے اس سلسلہ میں معمول تھی اس فقیر کو مرحمت فرما کر رخصت فرمایا۔ اس کے بعد یہ فقیر میر سید اشرف جہانگیر کے آستانہ پر حاضر ہوا لیکن حیران تھا۔ وجہ یہ تھی کہ شروع میں جب بندہ آپ کے مزار پر حاضر ہو کر نماز تہجد کے بعد مراقب ہوا تو آنحضرت نے ایک خرقہ اس فقیر کے کندھوں پر ڈال دیا اور فرمایا کہ یہ پیرا ہے مجھے حضرت مخدوم جہانیاں میر سید بلال الدین بخاری (اوپر شریف) سے ملا تھا میں نے سب سے کیا۔ تب سید حسن شریف نے مجھے رخصت کیا تو مجھے کچھ ناامیدی ہو گئی کیونکہ اس خرقہ کا کوئی اثر مجھ پر ظاہر نہ ہوا تھا۔ چنانچہ میں رخصت سے پر مراقب ہوا نصف شب کے بعد حضرت سید حسن شریف کے خادم خاص

سید سلطان نے آکر ان کا پیغام دیا کہ میں نے آپ کو رخصت کیا تھا لیکن حضرت
میر سید اشرف جہانگیر قدس سرہ نے مجھے امانت عطا فرمائی ہے۔ صبح کو آئیں اور
میں نے کر گھر جائیں صبح ہوتے ہی خادم مذکور نے دوبارہ آکر کہا کہ میر سید حسن آپ کا
انتظار کر رہے ہیں۔ بندہ ان کی خدمت میں حاضر ہوا۔ نہایت عزت و اکرام
بے پیش آئے اور فرمایا کہ مجھے ایک پیرا بن میرے والد میر سید علی نے آخر عمر
میں امانت کے طور پر دیا تھا کہ اسے اختیاط سے رکھتا اور میر سید اشرف جہانگیر
جسے ہا ہیں اسے دے دینا۔ آج رات آنحضرت نے فرمایا ہے کہ یہ امانت
عبدالرحمن حقیقی (مصنف کتاب ہذا) کے لیے رکھی تھی اسے دے دو۔ چنانچہ آپ
نے وہ پیرا بن اور خواجگان پشت اور دوسرے چند سلاسل کے اجازت نامے
لکھ کر دس فقیر کو عنایت فرمائے اس قسم کے بزرگ اس سلسلے میں اب تک موجود ہیں
کسی بزرگ نے خوب کہا ہے۔

اگر گیتی سراسر باد گیرو۔ چراغِ مقبلاں ہرگز نہیں دو۔

(ساری دنیا تباہ و برباد ہو جائے لیکن پھر بھی مقبولان بارگاہ کا چراغ
ہرگز نہ بجھے گا)

عزیزید میر سید اشرف جہانگیر سمنانی قدس سرہ کے بہت خلفاء صاحب کمال
تھے جن میں سے بعض عرب و روم میں، بعض ایران و توارن میں اور بعض دکن
اور گجرات میں تھے ان سب کے مفصل حالات لطائف اشرفی میں بیان کئے
گئے ہیں۔ چنانچہ ہمارے ملک میں جو خلفاء ہیں ان کے حالات یہاں لکھے
ہلستے ہیں۔

حضرت شیخ کبیر عباسی

ان میں سے ایک حضرت شیخ کبیر عباسی ہیں جو قصبہ سرپور کے رہنے والے تھے۔ انکا ذکر
پہلے ہو چکا ہے کہ کس طرح حضرت شیخ حاجی چراغ ہندوستان اور حضرت میر سید اشرف جہانگیر
نے ان کو اپنی خدمت میں لایا اور کس وقت مرید ہوئے شیخ کبیر عباسی صاحب کمال و بلند مرتبہ بزرگ تھے

آپ کا انتقال میر سید اشرف جہانگیر کے سامنے ہوا اور آنحضرت نے آپ کے بیٹے شیخ
محمی الدین کو تربیت دے کر خدمت ارشاد سپرد کی آنحضرت ان درتیم کہا کرتے تھے لطائف
اشرفی میں آپ کے کمالات کا ذکر آیا ہے۔

میر سید اشرف جہانگیر کے ایک اور خلیفہ شیخ شمس الدین صدیق تھے
جو شیخ شمس فریادری کے نام سے مشہور تھے۔

آپ کے حق میں آنحضرت نے فرمایا تھا کہ شمس الدین اشرف سے اور
اشرف شمس الدین ہے۔ شیخ شمس الدین تمام ظاہری و باطنی کمالات کے جامع اور
بڑے صاحب کرامت تھے۔

چنانچہ آنحضرت کے حسین حیات میں خلافت حاصل کر کے تربیت فرزندان

مریدین میں مشغول ہو گئے اور ان کو بلند مقامات پر پہنچایا۔ حضرت شیخ سدا
جو نپوری جو بہت صاحب کمال تھے آپ کے اکابر خلفا میں سے تھے۔ شیخ
شمس الدین کا مزار اودھ میں ہے آپ کی مشغولی کا حجرہ شہر بسووی میں تھا۔ وہ بھی
زیارت گاہ خلق ہے۔ رحمۃ اللہ علیہ۔

حضرت شیخ معروف

آپ بھی حضرت میر سید اشرف جہانگیر قدس سرہ کے خلیفہ ہیں آپ نصیب
الہی ہوئے رہنے والے تھے اور سید الطائف حضرت بنید بغدادی قدس سرہ کی
اولاد میں سے تھے۔ آپ کے حق میں بھی آنحضرت نے فرمایا تھا کہ اشرف معروف
ہے اور معروف اشرف ہے۔ اس سے زیادہ کیا کمال ہو سکتا ہے۔ آپ کا مزار
قصبہ مذکور میں زیارت گاہ خلق ہے۔ آپ کی اولاد آج تک صلاح و بزرگی کے انوار
سے آراستہ ہدایت خلق میں مشغول ہے۔

حضرت مخدوم خیر الدین انصاری

آنحضرت کے اور خلیفہ حضرت مخدوم خیر الدین انصاری قدس سرہ ہیں جو قصبہ سدھور کے رہنے والے تھے۔ آپ شیخ الاسلام حضرت خواجہ عبداللہ انصاری کی اولاد میں سے تھے۔ آپ کے دادا خواجہ نظام الدین شہر بہرات سے ہندوستان پہنچے اور قصبہ مذکور میں سکونت اختیار کر لی۔ مخدوم خیر الدین بڑے عالم فاضل تھے اور شیخ شمس الدین اودھی کی خانقاہ میں میر سید اشرف جہانگیر قدس سرہ کی خدمت میں حاضر ہوئے۔ بعض مسائل فقہ و اصول میں آپ کو چند اشکال درپیش تھے جو آنحضرت نے پہلی مجلس میں حل کر دیئے اور دوسرے دن بیعت سے مشرف کیا۔ چار سال تک آپ ریاضات و مجاہدات شادہ میں مشغول رہے اور شیخ کی خدمت کرتے رہے اور تربیت حاصل کرتے رہے

تکمیل سلوک کے بعد آپ کو فرقہ و خلافت ملا۔ ایک مرتبہ آنحضرت آپ کی عزت افزائی کے لیے قصبہ سدھور میں تشریف لے گئے اور شہر کے اکثر چھوٹے بڑے مرید ہوئے۔ اس کے بعد آنحضرت قصبہ جائیس کی طرف چلے گئے اور سدھور کے لوگوں کی تربیت کا کام مخدوم خیر الدین کے سپرد فرمایا۔ لیکن قاضی محمد صدیق سدھور سے جائیس تک آپ کے ہمراہ گئے اور بہت خدمت و ریاضت کے بعد مشرف خلافت سے مشرف ہوئے۔ مخدوم خیر الدین بڑے صاحب جمال اور صاحب کرامت تھے آپ کا مزار قصبہ سدھور میں ہے۔ رحمۃ اللہ علیہ

شیخ علی بن خیر الدین

آپ اپنے والد کے مرید اور خلیفہ تھے وہ بھی صاحب کمال اور صاحب حال بزرگ تھے ان کا مزار بھی قصبہ سدھور میں ہے۔ حضرت مخدوم خواجگی بن شیخ علی جامع علوم ظاہر و باطن تھے۔

تحصیل علوم کی خاطر باہر گئے ہوئے تھے کہ والد کا انتقال ہو گیا اور مشائخ کی امانت ان کے لیے چھوڑ گئے لیکن آپ نے اس پر اکتفا نہ کیا اور جو پور جا کر مخدوم صدہا جو مخدوم شمس الدین اودھی کے خلیفہ تھے کے ہاں مدت تک رہ کر تربیت حاصل کی اور خرقہ خلافت حاصل کر کے سدھور واپس آئے اور اپنے والد شیخ علی کی سند پر متمکن ہوئے۔ جہاں آپ کی بڑی شہرت ہوئی۔ باوجودیکہ آپ کے تین چار بیٹے تھے آپ کے وفات کے وقت خرقہ خلافت کسی کو نہ دیا اور اشارہ باطنی کے مطابق مخدوم شیخ خاصہ بن شیخ نضر صالحی کو خلافت و امانت مشائخ پوشت عطا کیا۔ اسوجہ سے آپ کے لڑکے نے مانک پور جا کر حضرت حاجی سید نورالحق قدس سرہ سے تربیت حاصل کی اور خلافت حاصل کی۔ مخدوم خواجگی کا مزار قصبہ سدھور میں زیارت گاہ خلق ہے۔ رحمۃ اللہ علیہ۔

حضرت مخدوم شیخ خاصہ

آپ مخدوم خواجگی کے داماد اور خلیفہ تھے اور قصبہ اینچولی کے رہنے والے تھے آپ کا سلسلہ نسب شیخ صلاح قریشی دہلوی سے جا ملتا ہے ان کے حالات انیسویں طبقہ میں بیان ہو چکے ہیں۔ مخدوم خواجگی کی وفات کے بعد مخدوم خاصہ نے قصبہ ایٹھی میں سکونت اختیار کر لی۔ اتفاقاً اسی زمانے میں امساک باران تھا۔ لوگ اضطراب کی حالت میں آپ کی خدمت میں حاضر ہوئے۔ آپ نے فرمایا میری شامست کی وجہ سے بارش بند ہو گئی۔ پس آپ اپنے آپ کو دوسیاہ کر کے شہر سے باہر آئے تو حق تعالیٰ نے اسی وقت موسلا دھار بارش شروع کر دی اور اپنے مقبول بندہ کو سرخروئی عطا فرمائی۔ آپ کے کمالات و کرامات بہت مشہور ہیں جعفریہ شیخ نظام الدین بن شیخ یسین عثمان ساکن ایٹھی خود رسال تھے۔ شیخ خاصہ نے اپنی لڑکی ان کے ساتھ منسوب کر دی اس سے اہل خانہ اور دوسرے رشتہ دار ناراض ہو گئے۔ یہ دیکھ کر آپ نے فرمایا کہ یہ بچی قطب وقت ہوگا۔ آخر یہی ہوا۔ اس فقیر

کاتبِ حروف کے داد و تحسین خاصہ کے خلیفہ تھے مخدوم خاصہ نے آخر حیات میں تخریقِ خلافت اور خواجگانِ پشت کی ساری امانت اپنے بیٹے شیخ عبدالرزاق کے سپرد کی۔ اور اپنا جانشین مقرر کیا۔ آپ کی وفات ۹۲۰ھ میں واقع ہوئی۔ آپ کا مزار انبیسی میں ہے۔

حضرت مخدوم صفی الدین حنفی

مخدوم خاصہ کے دوسرے خلیفہ مخدوم شیخ صفی الدین حنفی ہیں جو قصبہ ردولی کے رہنے والے تھے۔ آپ امام ابوحنیفہ کی اولاد میں سے تھے اور اپنے علم و فضل کی بنا پر ابوحنیفہ ثانی مشہور تھے۔ چنانچہ آپ کے کمالات آپ کی تصانیف سے ظاہر ہیں۔ میر سید اشرف بہانگیر فرماتے تھے کہ بلاد ہندوستان میں میں نے اگر کسی کو فزونِ غرائب و شہونِ عجائب سے آراستہ پیراستہ دیکھا ہے تو وہ برادرِ مخدوم شیخ صفی الدین حنفی ہیں۔ آپ کے مرید ہونے کا سبب یہ ہوا کہ ایک رات حضرت خضر علیہ السلام نے ان کی ایک کتاب کی طرف دیکھ کر فرمایا مجھے معلوم ہے کہ تم نے جس ورق سیاہ کئے ہیں لیکن اب ان کو سفید کرنے اور صفحہ اول کو انوارِ قدس سے منور کرنے کا وقت آیا ہے۔ یہ بات آپ کے دل میں گھر گئی اور اس سے آپ کے دل میں ایک خاص کیفیت پیدا ہو گئی پس آپ نے بیعت کی درخواست کی۔ انہوں نے فرمایا کہ میں تمہیں بشارت دیتا ہوں کہ وہ شخص جس کے انوارِ ولایت اور آثارِ ہدایت سے سارا جہان پُر ہے اس شہر میں آنے والا ہے چند روز کے بعد میرا شرف بہانگیر قصبہ ردولی میں آشریف لائے اور جامع مسجد میں قیام فرمایا۔ شیخ صفی الدین اس سعادت کے منتظر تھے اور خدمت میں حاضر ہوئے۔ آپ نے دیکھتے ہی فرمایا برادرِ مخدوم شیخ صفی صفا آوردی بیاوردیاب (شیخ صفی تم صفا یعنی صفائے قلب لائے ہو اور نعمت حاصل کرو۔ اس کے بعد فرمایا کہ حق تعالیٰ ایسا شخص چاہتا ہے جو اپنے قرب سے سرفراز کرے اور حضرت خضر علیہ السلام کو نکلے ہوئے کہ ولایت کرے ان کلمات سے شیخ صفی الدین کا عقیدہ اس قدر آراخ ہو گیا کہ اسی وقت مرید ہو گئے۔ آنحضرت نے تھوڑی سی مصری اپنے ہاتھ سے ان کے منہ میں ڈالی اور دعا کی کہ حصول نور انوار مبارک ہو نیز فرمایا کہ میں نے حق تعالیٰ

سے استدعا کی ہے کہ تمہاری اولاد سے علم نہ جائے۔ چنانچہ ان کی تربیت و ارشاد کے لیے آپ نے وہاں چالیس روز قیام فرمایا تاکہ وہ ایک اربعین (چلہ) کر سکیں۔ اس عرصے میں آپ نے ان کو سلوک کے تمام اصول کی تعلیم دے کر خرقہ خلافت عطا فرمایا اس وقت شیخ اسماعیل بن شیخ صفی الدین کی عمر چالیس دن تھی انہوں نے بچے کو لاکر آنحضرت کے قدموں میں ڈال دیا۔ آپ نے فرمایا ہم نے اسے بھی قبول کیا یہ بھی ہمارا مرید ہے۔ اس کے بعد شیخ صفی الدین کو قصبہ ردولی میں مسند نشین کر کے آپ شہر اودھ کی طرف چلے گئے شیخ سماء الدین ساکن قصبہ ردولی آپ کے ہمراہ گئے۔ کافی ریاضت کے بعد آنحضرت نے انکو بھی خرقہ خلافت عطا فرمایا۔

مخدوم صفی الدین بہت صاحب کمال تھے اور کئی سال تک ہدایت خلق میں مشغول رہ کر شیخ اسماعیل کو اپنا جانشین بنایا اور خود عالم بقا کی طرف رحلت کر گئے۔ آپ کا مزار قصبہ ردولی میں ہے۔ آپ حضرت شیخ عبدالقدوس گنگوہی کے دلوں ہیں۔



حضرت شیخ عبدالقدوس بن شیخ اسماعیل

آں سر حلقہ عاشقانِ جانناز، آں در بیع مقاماتِ عارفانِ ممتاز، آں قطبِ وقت بے دلیل، مسیتِ توحید، حضرت شیخ عبدالقدوس بن اسماعیل قدس سرہ آپ بڑے عالی مقام اور صاحبِ ذوق سماع تھے۔ تمام ظاہری و باطنی کمالات میں اپنے وقت میں بے نظیر تھے۔ آپ فی الحقیقت ادیب تھے اور حضرت مخدوم شیخ احمد عبدالحق ردوولی قدس سرہ کی روحانیت سے تربیت حاصل کی تھی۔ لیکن ظاہری طور پر آپ حضرت شیخ محمد بن شیخ عارف بن شیخ احمد عبدالحق قدس سرہ کے مرید و خلیفہ تھے۔ چنانچہ آپ نے حضرت شیخ رکن الدین قدس سرہ کے ملفوظات میں اپنی بیعت کے مفصل حالات درج کئے ہیں اور حضرت شیخ رکن الدین بن شیخ عبدالقدوس نے اپنے والد بزرگوار کے جمیع حالات ابتدا سے انتہا تک رسالہ لطائف قدوسی میں لکھے ہیں (یہ رسالہ احقر مترجم کے پاس موجود ہے۔ ترجمہ اردو کا ارادہ ہے) نیز حضرت شیخ محمد ترک ساکن ردوولی نے جو آپ کے مرید و خلیفہ تھے بھی ایک کتاب لکھی ہے جس کا نام تاریخ محمدی اور خلافتہ التاریخ ہے۔ اس کتاب میں تمام سلاطینِ دہلی اور علماء و مشائخ کے حالات درج ہیں اس میں حضرت شیخ عبدالقدوس گنگوہی کے حالات بھی بیان کئے گئے ہیں۔ صاحبِ اخبار الاخیار نے بھی آپ کا ذکر کیسے اس فقیر کا تب حروف نے ہر جگہ سے اقتباسات لے کر اس کتاب مرآة الاسرار میں جمع کئے ہیں جب حضرت شیخ احمد عبدالحق مسافرتِ ظاہری و باطنی کے بعد قصبہ ردوولی میں تشریف لائے اور مسند ارشاد پر متمکن ہوئے تو آپ کا شہرہ شرق سے غرب تک بلند ہوا اس وقت شیخ اسماعیل بن شیخ صفی الدین صفی بھی آپ کی خدمت میں حاضر ہوئے۔

آپ نے فرمایا شیخ صفی الدین کی تربیت تمہارے لئے کافی ہے لیکن تمہاری پشت سے ایک فرزند سعید انلی وجود میں آئے گا اور ہماری دولت اس کو ملے گی۔ چنانچہ باوجودیکہ شیخ اسماعیل کے تمام فرزند عالم و فاضل اور صالح تھے لیکن وہ نعمت شیخ عبدالقدوس کو نصیب ہوئی۔ آپ کی ولادت حضرت شیخ احمد عبدالحق کے وصال کے بعد واقع ہوئی۔ جب آپ بن تمیز کو پہنچے تو شیخ عارف بن شیخ عبدالحق بھی رحلت کر چکے تھے۔ شیخ محمد بن شیخ عارف پر جو آپ کے ہم عصر تھے آپ کا اعتقاد درست نہیں ہوتا تھا۔ کیونکہ آپ کے دل کے خمیر میں شیخ احمد قدس سرہ کی محبت پیوست ہو چکی تھی۔ اس لئے آپ نے حضرت شیخ احمد عبدالحق کے روضہ اقدس کی جاروب کشی اختیار کر لی اور آنحضرت کی محبت میں گھلتے رہے۔ ایک رات کتاب کافیہ ہاتھ میں لئے آنحضرت کے مزار پر گئے۔ مزار سے آواز حق حق حق آنے لگی۔ اس سے آپ پر اس میں دولت قدر کیفیت طاری ہوئی کہ بے خود ہو کر گر پڑے اور اس بے خودی کی حالت انلی دابدی سے نوازے گئے۔ اس کے بعد آپ کو حکم ہوا کہ اپنے تختہ دل کو ”العلم حجاب الاکبر“ (علم سب سے بڑا حجاب ہے) سے سیاہ نہ کرو۔ اور اصلی کام میں مشغول ہو جاؤ۔ چنانچہ آپ کو شغل باطن میں مشغول کیا گیا اسی روز سے آپ نے کتاب کا مطالعہ ترک کر دیا اور حضرت شیخ کی روحانیت سے اخذ فیض کرتے رہے۔ ظاہری طور پر آپ شیخ پیارا کی صحبت میں بیٹھ کر حقائق معارف کی تعلیم حاصل کرتے رہے۔ شیخ پیارا حضرت شیخ عارف بن شیخ احمد عبدالحق کے نرم راز خادم تھے۔ آپ نے ان سے بھی تربیت و ارشاد حاصل کیا۔ بڑے بابرکت بزرگ تھے۔ ان کا مزار آنحضرت کے روضہ کے قریب ہے حضرت شیخ احمد عبدالحق کی روحانیت حضرت شیخ عبدالقدوس کی تربیت میں اس قدر متوجہ ہوئی کہ اگر آخر شب میں آپ پر نیند غالب آجاتی تو آنحضرت آپ کو جگا دیتے تھے کہ انھو در نماز تہجد ادا کرو۔ اگر آپ ماں باپ کے گھر جاتے یا کسی اور کام کی طرف متوجہ ہوتے تو اسی وقت آواز

حق حق آپ کو ظاہری کانوں سے سُنانی تھی اور متنبہ ہو کر آستانہ عالیہ میں چلے جاتے اور اصل کام میں مشغول ہو جاتے۔ ایک مرتبہ کسی تقریب کے سلسلہ میں آپ اپنے والدین کے گھر گئے اور تین دن قیام فرمایا۔

حضرت شیخ نے عالم معاملہ میں فرمایا کہ ہم نے تمہارا گھر جلا دیا ہے اب بھی گھر نہیں چھوڑتے۔ جب آپ اُپار ہوئے تو کیا دیکھتے ہیں کہ سارے گھر کو آگ لگی ہوئی ہے۔ آپ نے اُسی وقت گھر چھوڑ دیا اور پھر کبھی واپس نہ گئے۔ شغل باطن کے مداومت کے علاوہ آپ ہر رات چار سو رکعت نماز نفل ادا کرتے تھے اور تلاوت کلام پاک میں مشغول رہتے تھے۔ بعض اوقات سی رات ذکر جہر میں مشغول رہتے تھے حتیٰ کہ تصفیہ قلب میسر ہوا۔ وہاں یہ بھی لکھا ہے کہ آپ نے چالیس برس تک خواجگانِ چشت کی موافقت میں نماز معکوس پڑھی۔ عشاء کے بعد آپ اٹے لٹک جانے تھے اور تہجد کے وقت نیچے اترتے تھے۔ آپ اکثر صوم وصال رکھتے تھے اور ایسے ریاضات و مشاہدات نامہ میں مشغول رہتے تھے۔ جو طاقت بشری سے بالائے آپ اکثر متواتر چلے کرتے تھے۔ چونکہ حضرت شیخ احمد عبدالحق چھ ماہ تک قبر میں مشغول رہے ان کی موافقت میں آپ نے بھی اہلی کے درخت کے سوراخ میں چھ ماہ خلوت فرمائی۔ وہ اہلی کا درخت اب تک قصبہ ردولی کے جنوب میں موجود ہے اور اس کے تنے میں اب تک ایک چھوٹے سے حجرے کے برابر سوراخ موجود ہے۔ اس فقیر کا تب حروف کی خواہش تھی کہ ایک چٹہ اُس جگہ کرے لیکن میرے مرشد حضرت شیخ قطب الدین نے فرمایا کہ اس سے شہرت ہو جائے گی اور لوگوں کے ہجوم سے تمہارے کام میں ہرج و مرج واقع ہوگا۔ رسالہ لطائف قدوسی میں لکھا ہے کہ ایک دن حضرت شیخ عبدالقدوس کے دل میں خیال آیا کہ ظاہری طور پر کسی زندہ بزرگ سے بیعت کرنا ضروری ہے اسی رات حضرت شیخ احمد عبدالحق قدس سرہ نے قبر سے مجھ کو نکل کر فرمایا کہ اب تمہارے دل میں شک ہے کہ ہم مردہ ہیں۔ تم ہمارے

ہو کسی اور جگہ جانے کی ضرورت نہیں۔ اس کے بعد آنحضرت نے حضرت شیخ عبدالقدوس پر شیخ محمد کے کمالات معنوی مکشوف فرمائے یہ دیکھ کر آپ انکے مرید ہو گئے۔ اور خرقہ خلافت حاصل کیا حضرت شیخ محمد نے آنحضرت کے باطنی حکم کے مطابق اپنی بہن یعنی شیخ احمد عارف کی لڑکی کا عقد نکاح حضرت شیخ عبدالقدوس سے کر دیا۔ لیکن اس اعزاز کے باوجود آپ پیر کے گھر کا کام مثل جھاڑو دینا۔ پانی نکالنا گھر کے تمام افراد کے کپڑے دھونا اور جنگل سے ایندھن بن کر ناوینہ خود کرتے تھے۔ اس کے علاوہ گل کاری بھی آپ کرتے تھے اور جب تک آپ ردولی میں رہے خدمات انجام دیتے رہے جب آپ سلوک تمام کر کے مرتبہ تکمیل و ارشاد کو پہنچے تو آنحضرت نے باطن میں فرمایا کہ ہم نے تجھے بالادست (شمالی پہاڑی علاقہ) کی ولایت دی ہے۔ چنانچہ کچھ عرصے کے بعد حضرت شیخ عبدالقدوس ۸۹۶ھ میں یعنی سلطان سکندر بن بہلول لودھی کے ابتدائے عہد عمر خاں کاسی جو بادشاہ کے خاص امراء میں سے تھا اور آپ کا عقیدت مند تھا کی درخواست پر بال بچوں سمیت ردولی سے شاہ آباد منتقل ہو گئے شاہ آباد دہلی کے نواح میں ایک قصبہ ہے۔ وہاں جا کر آپ کی بڑی شہرت ہوئی۔ آپ تیس سال سے زائد عرصہ تک یعنی سکندر اور ابراہیم لودھی کے ایام سلطنت تک شاہ پور میں مسند ارشاد پر متمکن رہے۔ جب ۹۳۲ھ میں ظہیر الدین بابر بادشاہ ولایت توران سے اپنا لاڈ لشکر اور توپخانہ لے کر ہندوستان پر حملہ آور ہوا اور کافی جنگ و جدال کے بعد سلطان ابراہیم لودھی مارا گیا تو افغان قوم کی کثرت سکونت کی وجہ سے شاہ آباد ویران ہو گیا۔ اس لئے حضرت شیخ عبدالقدوس نے شاہ آباد چھوڑ کر قصبہ گنگوہ میں سکونت اختیار کر لی۔ وہاں آپ کی پہلے سے بھی زیادہ شہرت ہوئی اور سارے ہندوستان میں آپ کے کمالات کا چرچہ ہونے لگا اور ایک جہان آپ سے فیض یاب ہوا آپ کے حسن تربیت سے بہت سے خلفائے عالی مقام وجود میں آئے۔

جن کی وجہ سے جا بجا چشمہ ہائے ہدایت جاری ہو گئے۔ لیکن سب خلفاء کی تفصیل کی یہاں گنجائش نہیں ہے۔ آپ کی عمر بہت دراز تھی۔ سلطان بہلول لودھی سے لے کر نصیر الدین ہمایوں کے بعد حکومت تک آپ مسند ارشاد و ہدایت پر مستقیم رہے سلاطین وقت کمال نیاز مندی و اخلاص سے پیش آتے تھے۔ چنانچہ آپ نے ان لوگوں کو جو خطوط لکھے وہ آج تک محفوظ ہیں (احقر مترجم نے مکتوبات قدوسیہ کا ترجمہ کر دیا ہے۔ دعا ہے کہ شائع ہو جائے) علامہ شیخ ابوالفضل نے تذکرہ اولیائے ہند میں لکھا ہے کہ نصیر الدین ہمایوں بادشاہ حقائق و معارف سمجھنے کے لیے آپ کی خدمت میں حاضر ہوا کرتا تھا کیونکہ آپ اس فن میں ممتاز تھے۔ آخر عمر میں آپ پر شیخ احمد عبدالحق کی طرح استغراق و دام طاری ہو گیا تھا۔ جب نماز کا وقت آتا تھا تو خادم بلند آواز سے حق حق کی آواز دیتا تھا جس سے آپ عالم صحو (بوشیاری) میں آکر نماز ادا کرتے تھے۔

اخبار الانبیاء میں لکھا ہے کہ شیخ عبدالقدوس کی اولاد بہت تھی۔ اگرچہ آپ کے سب فرزند عالم فاضل، عابد اور صفات مشائخیت سے مزین تھے لیکن ان میں سے شیخ رکن الدین بڑے متبرک اور درویش مشرب بزرگ تھے اور والد بزرگوار کے نقش قدم پر تھے۔ حضرت شیخ کی عمر چوہاسی سال تھی۔ جس میں سے پینتیس سال ردولی میں رہ کر اخذ فیض کیا، پینتیس سال شاہ آباد میں رہے اور چودہ سال گنگوہ شریف میں بسر کئے حتیٰ تک کہ ۹۴۵ھ میں آپ کا وصال ہوا۔ آپ کا مزار گنگوہ شریف میں زیارت گاہ خلق ہے۔ رحمۃ اللہ علیہ۔

حضرت شیخ جلال الدین تھاتیسری

آپ حضرت شیخ عبدالقدوس گنگوہی کے مرید اور خلیفہ بزرگ تھے اور تمام علوم ظاہری و باطنی کے جامع تھے۔ آپ بڑے متواضع اور عبادت گزار تھے اٹھارہ سال کے بعد آپ کے مجاہدات مشاہدات میں تبدیل ہو گئے اور حقیقی فتح باب نصیب ہوا۔ اس کے بعد حضرت شیخ عبدالقدوس قدس سرہ کے تمام احوال و استغراق آپ

کے اندر منتقل ہو گئے اور ایک جہان آپ سے فیض یاب ہوا۔ جن میں سے اکثر مرتبہ تکمیل و ارشاد کو پہنچے۔ استفراق اور ذوق سماع کے باوجود آپ ہر قسم کی عبادت اور اور آداب شریعت پر سختی سے پابند تھے۔ گویا آپ جامع شریعت و طریقت تھے۔ اسی سال تک آپ روزانہ ایک ختم قرآن کرتے رہے۔ چنانچہ آپ کے کلمات اظہر من الشمس ہیں۔ تاریخ اقبال نامہ جہانگیری میں لکھا ہے کہ جب جلال الدین محمد اکبر بادشاہ نے بروز شنبہ دو محرم ۹۸۹ھ اپنے بھائی مرزا محمد حکیم کی بغاوت فرو کرنے کے لیے پنجاب کی طرف لشکر کشی کی اور تھانہ نیسری میں پڑاؤ کیا تو بادشاہ حضرت شیخ جلال الدین کی خانقاہ میں حاضر ہوا اور کافی دیر تک عقائد و معارف پر گفتگو ہوتی رہی۔ آخری صحبت میں بادشاہ کے اشارے سے شیخ ابو الفضل نے آنحضرت سے دریافت کیا کہ درد عشق کی دوا کیا ہے اور منزل مقصود تک پہنچنے کے لیے سب سے چھوٹا راستہ کونسا ہے۔ یہ سن کر آپ پر گریہ طاری ہو گیا اور آپ نے نوک مشرہ سے اپنے چہرہ مبارک پر سوال کا جواب لکھ دیا اس کے بعد یہ شعر پڑھا:

آہ از استغنائے ولینبر آہ
کز تعظیم نسبت بر کونین راہ۔

(محبوب کی بے پروائی پر بے حد افسوس ہے کہ اس نے ادب کی وجہ سے اپنی طرف آنے کا راستہ بند کر دیا ہے یعنی تعظیم، خوف اور رعب و جلال کی وجہ سے عاشق نزدیک نہیں مچنک سکتے۔) اس کے کچھ عرصہ بعد یعنی ذی الحجہ ۹۸۹ھ میں آپ پچانوے سال کی عمر میں رحلت فرما گئے۔ آپ کا مزار تھانہ نیسری میں ہے۔ رحمۃ اللہ علیہ۔

حضرت شیخ نظام الدین تھانہ نیسری

آپ حضرت شیخ جلال الدین تھانہ نیسری قدس سرہ کے چچا زاد بھائی 'واماد' مرید اور خلیفہ اور جانشین تھے۔ بڑے صاحب ذوق تھے جو شخص آپ کے

ساتھ مجلس سماع میں شریک ہوتا تھا بقدر استعداد اس پر اس کا اثر صاف ظاہر ہو جاتا تھا۔ تربیت مریدین میں یدِ طولیٰ رکھتے تھے (ماہرین تھے) اور سائے ملک میں آپ کی شہرت ہو گئی تھی۔ جب آٹھویں لکھنؤ ۱۰۱۴ھ کو جہانگیر بادشاہ کے لڑکے سلطان خسرو نے اپنے والد کے عہد حکومت کے پہلے سال بنارس کی اور اکبر آباد سے روانہ ہو کر تھانیسہر کے قریب گنڈا اور حضرت شیخ نظام الدین کی خدمت میں زیارت کے لیے حاضر ہوا تو بعض حاسدین نے بادشاہ سے جا کر شکایت کی حضرت شیخ نے باغی شہزادہ کو فتح کی خوشخبری دی ہے پناہ بخدا بادشاہ نے آپ کا ہندوستان میں رہنا پسند نہ کیا۔ اس وجہ سے آپ بلخ تشریف لے گئے جہاں آپ کی بہت عزت و تکریم ہوئی اگرچہ آپ بظاہر ان پڑھ تھے لیکن علم لدنی کی بدولت آپ عالیان حق کے سامنے اس قدر حقائق و معارف بیان فرماتے تھے کہ لوگ حیران رہ جاتے تھے۔ ماورالنہر کے اکثر لوگ آپ کے مرید ہو گئے اور بہت سے لوگ آپ کے ہاتھ سے خرقہٴ خلافت حاصل کر کے دوسروں کی تربیت میں مشغول ہو گئے۔ بلخ کا بادشاہ قلی شاہ اس قدر معتقد تھا کہ ہفتے میں ایک مرتبہ زیارت کے لیے حاضر ہوتا تھا۔ عزیزیکہ آپ نے سالہا سال رشد و ہدایت میں مشغول رہ کر رحلت فرمائی اور شہر بلخ میں دفن ہوئے۔ رحمۃ اللہ علیہ۔

حضرت شیخ ابو سعید قدس سرہ

آپ شیخ عبدالقدوس گنگوی قدس سرہ کے پوتے اور صاحبِ سر (محرّم باز) تھے۔ آپ کی والدہ حضرت شیخ جلال الدین تھانیسہری کی بیٹی تھیں آپ نے کچھ عرصہ اپنی ولایت کو سپاہ گری میں پوشیدہ رکھا لیکن جب عشق نے غلبہ کیا تو آپ نے سب کچھ ترک کر کے حضرت شیخ جلال الدین کی صحبت اختیار کی۔ چونکہ آنحضرت بہت ضعیف ہو چکے تھے ان کی تربیت کا کام حضرت شیخ نظام الدین کے

سپر دیا۔ چنانچہ ریاضت و مجاہدہ کے بعد آپ نے فرقہ خلافت شیخ نظام الدین سے حاصل کیا۔ کچھ عرصے کے بعد قطب الوقت حضرت شیخ حمید قدس سرہ نے بھی خلافت عطا فرمائی اور نور علی نور ہو گئے۔ اس کے بعد گنگوہ واپس آئے اور اپنے جتد بزرگوار حضرت شیخ عبدالقدوس قدس سرہ کی مسند ارشاد پر بیٹھ کر تربیت مریدین میں مشغول ہو گئے۔ آپ کے فیض صحبت سے بہت لوگ مرتبہ تکمیل و ارشاد کو پہنچے اس فقیر کاتب حروف اور حضرت شیخ ابوسعید کے درمیان بے حد محبت و کجبتی تھی۔ آپ ستر حال (اپنے آپ کو پوشیدہ رکھنا) میں بہت کوشاں رہتے تھے۔ نہایت دردمند، صاحب ذوق و عرفان تھے آپ جہان سے مروانہ وار گئے اور اپنے ولدا کے آستانہ میں دفن ہوئے۔ رحمۃ اللہ علیہ۔

حضرت شیخ محمد صادق

آپ حضرت شیخ ابوسعید قدس سرہ کے چچا زاد بھائی، خلیفہ اور جانشین تھے آپ ذوق و سماع اور سوز و عشق میں بے نظیر تھے۔ بڑے بلند ہمت اور صاحب خلق تھے آپ کافی عرصے تک مسند پر بیٹھ کر تربیت مریدین میں مشغول رہے۔ رحمۃ اللہ علیہ۔

حضرت شیخ دافد

آپ شیخ محمد صادق کے فرزند ہیں اور اس وقت مسند ارشاد پر بیٹھ کر صورتاً و معناً اپنے والد بزرگوار کے قائم مقام ہیں۔ حق تعالیٰ آپ کی ذات بابرکات کو ابا و اجداد کی مسند پر قائم رکھے۔

حضرت شیخ محبت اللہ صدیقی صدپوری

آپ حضرت شیخ ابوسعید قدس سرہ کے خلیفہ اعظم ہیں۔ جب آپ تحصیل علوم

عقل (فلسفہ منطوق وغیرہ) اور نقلی (تفسیر - حدیث - فقہ وغیرہ) سے فارغ ہوئے تو دل میں طلب حق پیدا ہوئی۔ چنانچہ آپ بہت سے بزرگان کی خدمت میں حاضر ہوئے لیکن سود مند نہ ہوا۔ آخر آپ نے وہلی جا کر حضرت خواجہ قطب الاسلام بختیاراوشی قدس سرہ کے آستانہ پر استخارہ کیا۔ آنحضرت نے عالم معاملہ میں فرمایا کہ اس وقت شیخ صابر علی احمد کا سلسلہ گرم ہے۔ چنانچہ آپ حضرت شیخ ابوسعید کی خدمت میں حاضر ہو کر مرید ہوئے اور ریاضت و مجاہدہ کے بعد خرقہ خلافت حاصل کیا۔ اس کے بعد آپ صدر پور واپس آئے۔ اگرچہ صدر پور آپ کا قدیم وطن تھا لیکن آپ نے وہاں رہنا پسند نہ فرمایا کیونکہ یہ فقر و درویشی کے لئے مناسب نہ تھا۔ اس لیے آپ نے توکل و تجربہ پر عمل کرتے ہوئے وطن چھوڑا اور حضرت شیخ احمد عبدالموتی قدس سرہ کی ماضری کے لیے ردولی پہنچے۔ اتفاقاً یہ فقیر بھی اس وقت وہاں موجود تھا۔ قدیم دوستی کی وجہ سے آپ نے میرے ساتھ قیام فرمایا اور بڑی گرم اور مصفا صحبتیں ہونے لگیں اور ہم دونوں بہت مخلوط ہوئے۔ کچھ عرصے کے بعد حضرت شیخ کی طرف سے بشارت حاصل کر کے ہم دونوں رخصت ہوئے اور میرے عزیز خانہ پر جا کر کچھ عرصہ قیام کیا ان ایام میں میرے سید عبدالحکیم ساکن شہر سنہ کے ساتھ آپ کے مراسم تھے ان کی خدمت میں رہ کر ظاہری و باطنی فیوض حاصل کئے اور الہ آباد جا کر سکونت اختیار کر لی۔ وہاں جا کر آپ کی بہت شہرت ہوئی۔ اگرچہ شروع میں فقر و فاقہ کا سامنا ہوا لیکن آپ ثابت قدم رہے بالآخر کٹانٹش رونما ہوئی۔

حقائق و معارف کے بیان میں آپ دست گاہ نامہ دکتے تھے اور آپ کے کلمات بڑے موثر ثابت ہوئے۔ اکثر طلباء جو مشرب توحید کے منکر تھے آپ کے فیض صحبت سے قائل ہو گئے اور یہی سنگ اختیار کر لیا۔ چنانچہ یہ امر آپ کی تصانیف سے ظاہر ہے تقریباً بیس سال تک آپ سند لڑنا دیر پٹیہ کر شد و ہدایت میں مصروف رہے اور جب بروز چہنیز بوقت غروب آفتاب

۱۰۵۸ء احتمال فرمایا اور الہ آباد میں دفن ہوئے آپ نے ایک خود رسالہ لڑکا جن کا نام تاج الدین تھا پیچھے چھوڑا آپ کے خلفاء میں سے ایک حضرت میر سید محمد رسولہ دارقنوبی تھے جو جمیع کمالات صوری و معنوی سے مزین تھے۔ حضرت میر سید احمد عابدی سیاح قدس سرہ جو عارف و جہان دیدہ تھے، بھی خرقہ خلافت حضرت شیخ عیسیٰ گارگری سے حاصل کر کے گجرات پہنچے اور حکم باطن کے مطابق قصبہ سہالی میں سکونت اختیار کی۔ کثرت ریاضت اور صفائے باطن سے آپ کی یہ حالت ہو گئی تھی کہ نباتات آپ سے زبان حال میں کہتی تھیں کہ میں فلاں مرض کی دوا ہوں۔ اس وجہ سے جو بیمار آپ کی خدمت میں حاضر ہوتا تھا آپ کی توجہ سے شفا یاب ہو جاتا تھا۔ علاقہ بدایون میں ایک مردہ آپ کی توجہ سے زندہ ہو گیا۔ اس سے آپ کی شہرت بڑھ گئی۔ اس فقیر کاتب حروف کی ولایت کی بشارت میر سید احمد سیاح نے بھی بندہ کے والدین کو دی تھی۔ بڑے بابرکت اور صاحب کرامت بزرگ تھے۔ ان کا مزار قصبہ سہالی میں زیارت گاہ خلق ہے اور آپ کی اولاد آج تک اپنی سند پر قائم ہے۔

حضرت مخدوم شیخ محمد عیسیٰ تاج

آں از محشایں عالی مقدار، آں گم گشتہ در مشاہدہ انوار، آں بخانہ ہدایت در روشن سراج ہمتدائے وقت حضرت مخدوم شیخ عیسیٰ تاج قدس سرہ شہر جوڈپور کے اکابر مشائخ میں سے تھے۔ آپ کا سلسلہ نسب حضرت ابوبکر صدیق رضی اللہ تعالیٰ عنہ سے باطناً ہے۔ آپ بڑے بلند مقام ولی اللہ تھے اور آپ کی ولایت پر تمام اولیاء اللہ متفق ہیں۔ آپ حضرت شیخ فتح اللہ اودھی کے مرید و خلیفہ تھے۔ شیخ فتح اللہ کے حالات طبع سابق میں لکھے گئے ہیں۔

صاحب اخبار الانبیاء شیخ عبدالحق محدث دہلوی قدس سرہ فرماتے ہیں کہ شیخ عیسیٰ تاج کے والد دہلی کے اکابر میں سے تھے اور فتنہ تیسوری کے وقت

دوسرے اکابر کے ساتھ آپ بھی جوہر پھلے گئے تھے۔ شیخ محمد بھی جن کی عمر اس وقت ساٹھ سال تھی اپنے والد کے ساتھ گئے اور چونکہ سعید انبی تھے اس لئے وہ بھی شیخ فتح اللہ اودھی کے مرید ہو گئے۔ اس کے باوجود انہوں نے اپنے پیر کے اشارے کے مطابق قاضی شہاب الدین ملک العلماء کے ہاں تعلیم حاصل کی۔ تحصیل علم سے فارغ ہو کر شیخ فتح اللہ کی خدمت میں حاضر ہوئے اور شغل باطن میں مشغول ہو گئے۔ شغل باطن نے اس قدر قلبہ کیا کہ آپ کے حجرہ کے در پر ایک درخت تھا لیکن سالہا سال تک آپ کو یہ بھی معلوم نہ ہو سکا کہ وہاں ایک درخت ہے۔ ایک دن درخت کے پتے آپ کی جانے انشت پر گر پڑے خادم سے پوچھا کہ پتے کہاں سے آئے ہیں۔ اس وقت خادم سے معلوم ہوا کہ حجرہ کے در پر ایک درخت ہے۔ مراتب میں سر اس قدر نیچے رکھتے تھے کہ گردن کی ہڈی باہر نکل آتی تھی اور رمضان سینے سے لگ چکی تھی۔ آپ بڑے صاحب کرامات و کمالات تھے۔ آپ کا مزار جوہر میں حاجت روانے خلق ہے۔ آپ کے فرزند مثل جامع فضائل شیخ محمد ماہ وغیرہ آج تک آپ کی مسند پر مستقیم ہیں۔ آپ کی تاریخ وفات نہیں مل سکی لیکن آپ سلطان ابراہیم شرقی بادشاہ جوہر کے ہم عصر تھے آپ کے چھوٹے بھائی شیخ احمد علیے تاج بلی بڑے بزرگ تھے۔ وہ بھی شیخ فتح اللہ اودھی کے مرید اور خلیفہ تھے انہوں نے اپنے بڑے بھائی شیخ محمد علیے تاج سے بھی خلافت حاصل کی تھی۔ آپ کا مزار شہر بہار میں مشہور ہے۔

رحمۃ اللہ علیہ۔

حضرت مخدوم شیخ بدہن

آپ قصبہ اپولی کے رہنے والے تھے اور شیخ محمد علیے تاج کے خلفاء میں سے تھے۔ بہت صاحب کرامات و کمالات تھے۔ یہ وہ شیخ بدہن ہیں۔ جنہوں نے وفات کے وقت اپنے بیٹے شیخ صدر الدین کو وصیت کی کہ

میری تجہیز و تکفین کے بعد میرے پہلو میں لوٹنا اس کے بعد تم کو نعمت عطا کریں گا۔ انہوں نے اسی طرح کیا۔ لوٹتے ہی عالم ملکوت و عبرت از عرش تا تحت الثریٰ آپ پر کشف ہو گئے۔ اس کے بعد آپ اپنے والد کی مسند پر بیٹھ گئے۔ جو کچھ آپ کی زبان سے نکلتا تھا فوراً ہو جاتا تھا۔ آپ کی اولاد اب تک اچولی میں سجادہ پر قائم ہے۔ رحمۃ اللہ علیہ۔

حضرت شیخ سید فخر الدین عرف سید علیہ

آپ قصبہ ایٹھی کے رہنے والے تھے۔ آپ بھی شیخ محمد عینی تاج کے خلیفہ تھے۔ بڑے صاحب کرامت بزرگ تھے۔ آپ سادات عالی نسب رضوی سے تعلق رکھتے تھے۔ میر سید اللہ دلو مجذوب آپ کے پوتے ہیں۔ آپ کے کرامات ہر شخص پر روشن تھے۔ یہ فقیر دس بارہ سال کی عمر میں کئی بار آپ کی خدمت میں حاضر ہوا اور بشارت نعمت معنوی پائی۔ قصبہ ایٹھی کے تمام سادات میر سید، معز الدین کی اولاد ہیں اور شہر کھنڈوا، بجلور، بساہ، اور ایٹھی کے تمام سادات یک جہی ہیں اور میر سید ہیں اور میر سید محمد حوض حاجی دہلوی کی اولاد ہیں۔ ان کے صحیح النسب ہونے میں کوئی کلام نہیں۔

حضرت میر سید برہان الدین گجراتی

آں شمع خاندان نبوت، ولایت، آن معدن انوار صداقت و ہدایت، آن مستزق تجلیات ذاتی قطب عالم میر سید برہان الدین گجراتی قدس سرہ۔ آپ اپنے والد بزرگوار میر سید ناصر الدین محمود بن حضرت مخدوم جہانیاں سید جلال الدین بخاری اہل قدس سرہ کے مرید و خلیفہ تھے۔ آپ قطب عالم کے نام سے موسوم ہیں اور فی الحقیقت آپ گجرات کے قطب ولایت ہیں۔ جیسا کہ حضرت یشوعا نور قطب عالم بنگال کے قطب ولایت ہیں اور قطب عالم

میر سید بہان الدین بڑے بلند مقام بزرگ تھے اہل بعیرت آپ کو ثانی مخدوم
 جہانیاں کہتے ہیں۔ آپ جمیع علوم ظاہری و باطنی کے جامع تھے اپنے وقت میں
 آپ کشف و کرامات اور علوم و درجات میں ممتاز تھے۔ آپ اشارہ باطنی کے مطابق
 اپنے اصلی وطن اوج (بہاول پور) سے چل کر سلطان احمد بن تاراخاں بن سلطان
 مظفر بزرگ کے ہمد حکومت میں احمد آباد گجرات تشریف لے گئے اور اس علاقے
 کو نور ولایت سے منور کیا۔ چونکہ سلاطین گجرات کو یہ ملک حضرت مخدوم جہانیاں
 قدس سرہ کی دعا کی برکت سے ملا تھا اس لئے سلطان احمد مقدم آنحضرت سے
 نیاز مندی اور عقیدت سے پیش آتا تھا بلکہ اس علاقے کے تمام لوگ آپ کی نیاز مندی
 میں فخر کرتے تھے۔ بہت بزرگ آپ کے فیض صحبت سے مرتبہ تکمیل کو پہنچے۔
 عزیزیکہ آپ کی بہت مقبولیت ہوئی۔ حضرت شیخ احمد کشو بھی اس وقت قید حیات
 میں تھے دونوں بزرگوں کے درمیان محرمانہ صحبتیں ہوتی تھیں۔ صاحب تاریخ
 ہرات سکندری لکھتے ہیں کہ قطب عالم ایک رات نماز تہجد کے لیے اٹھے
 اور طہارت کے لئے باہر تشریف لے گئے ناگاہ آپ کا پاؤں لکڑی کے ٹکڑے
 پر جا پڑا آپ کی زبان مبارک سے نکلا کہ یہ لکڑی ہے پتھر ہے لوہا ہے کیا چیز ہے۔
 حق تعالیٰ نے اس لکڑی میں سب چیزیں جمع کر دیں۔ چنانچہ جو شخص اسے دیکھتا
 ہے تو اسے لکڑی نظر آتی ہے پھر دیکھتا ہے تو پتھر نظر آتا ہے ذرا غور سے دیکھتا
 تو لوہا نظر آتا ہے اور اس کا ایک حصہ ایسا ہے کہ کوئی شخص نہیں پہچان سکتا اس
 وجہ سے کہ آپ نے فرمایا تھا کہ یہ کیا چیز ہے۔ عزیزیکہ آپ بڑے صاحب کمالات
 تھے۔ اس سے زیادہ کیا کمال ہو سکتا ہے کہ آپ مخدوم جہانیاں قدس سرہ
 کے پوتے ہیں اور آپ کے فرزند حضرت شاہ عالم محبوب عالم جیسے بزرگ ہیں
 جن کو آپ اپنی مسند پر بٹھا کر پروردہ پوش ہو گئے۔ آپ کی ولادت چودہ رجب
 ۷۹۰ھ میں ہوئی اور ستر سٹھ سال چار ماہ اور بیس سال زندہ رہ کر آٹھ ماہ ذی الحجہ
 ۸۵۶ھ میں وفات پائی اور احمد آباد میں دفن ہوئے۔ رحمۃ اللہ علیہ۔

حضرت شاہ عالم محبوب عالم

آپ حضرت شیخ بہان الدین کے منجھلے لڑکے تھے اور محبوب حق و محبوب عالم آپ کا لقب تھا کیونکہ فی الحقیقت آپ حق تعالیٰ کے محبوب تھے اور مخدوم جہانیاں کا خاندان اس علاقے میں آپ کی بدولت روشن ہے اپنے والد کے وصال کے بعد آپ نے حضرت شیخ احمد کھڑک سے بھی فیض حاصل کیا۔ آپ کی شہرت مشرق سے غزب تک پھیل گئی اور آج تک کرامات اور خوارق عادت آپ کے مزار مقدس سے رونما ہو رہے ہیں۔ اس قسم کے تصرفات محبوب حق کے سوا کس سے ظاہر ہو سکتے ہیں صاحب اخبار الانبیاء فرماتے ہیں کہ آپ پر سکر اور ذوق و شوق کا غلبہ رہتا تھا۔

بعض اوقات آپ نہایت قیمتی ریشی لباس زیب تن فرماتے تھے اور ملائیم شہرب اختیار کر رکھتا تھا۔ آپ پر ذوق و عشق، محبوبی اور سبکی کا غلبہ تھا چنانچہ اس قسم کا فیضان آج تک آپ کے مزار مقدس سے ہوا ہے شہب جمعہ سارے احمد آباد اطراف و جوانب کے لوگ جموٹے بڑے مرد و عورت سب لباس فاخرہ پہن کر مزار پر حاضری دیتے ہیں اور دلی مواد پاتے ہیں مزار پر نہایت عالی شان رونق ہے جو بذمت خود ایک دلغریب منظر ہے۔ اگرچہ اولیا بگرام مرتبہ محبوبی پر پہنچے ہیں لیکن اس قدر راز و نیاز کی کیفیت کسی کو نصیب نہیں ہوئی۔ جو در و مندوں کے سوز مشارقت کو راحت وصال سمجھتے۔ چنانچہ بزرگوں نے کہا ہے کہ دنیا کی بنائیت است باقی بہانہ و این راندا والا عاف یگانہ ز کام حق تعالیٰ کی عنایت سے بنتا ہے باقی عبادات و طیر و سب بہانہ ہے اور اس بارے کو واقف نہیں سوائے عارف کے۔ بیت

گر ناز و گدگد شہر ہے لطف و گدگد عتاب
 مسکین و ظلم چرانہ شود زین ہمہ خراب
 کبھی ناز ہے کبھی گدگد ہے کبھی مہربانی ہے کبھی ظلم میر مسکین دل اس سے
 خراب نہ ہو تو کیا کرے

آپ کے کمالات کا اس سے اندازہ ہو سکتا ہے کہ عبداللطیف عرف
داورلک آپ کے کترین بندگان میں سے تھے۔ ان کے حالات اپنی جگہ پر آ
سہے ہیں۔ قاضی نجم الدین گجراتی بھی آپ کے مریدین میں سے تھے۔ آپ کی
ولادت سترہ ذی قعدہ ۸۱۰ھ کو ہوئی اور باسٹھ سال سات ماہ تین دن قید جات
میں رہ کر بروز شنبہ بوقت صبح بیس جمادی الآخرہ ۸۸۰ھ رحلت فرمائے۔ آپ
کا مزار مبارک احمد آباد (گجرات) میں قبلہ ماجبات ہے چونکہ آپ ممالک
گجرات کے صاحب ولایت تھے اس لیے سلاطین گجرات کے حالات
یہاں بیان کئے جاتے ہیں۔ بلکہ سلاطین کے ذکر ہی میں آپ کی مناقبت سے۔

سلاطین گجرات

تاریخ مرآت سکندری میں سلاطین گجرات کے مفصل حالات درج
ہیں۔ وہاں سے اس فقیر نے اتحاب کیا ہے۔ ایک دفعہ سلطان فیروز شاہ
شکر کی خاطر باہر گیا سامنے ایک بہن دیکھا اور اس کے پیچھے گھوڑا دوڑا دیا۔
اس طرح اپنے لشکر سے جدا ہو گیا شام کے وقت پرگنہ تھانیسر کے ایک گاؤں
میں پہنچا جہاں زمین دار لوگ کٹھے بیٹھے تھے بادشاہ بھی گھوڑے سے اتر
کر ان کے ساتھ بیٹھ گیا اور ایک آدمی کو موزہ نکالنے کا اشارہ کیا۔ وہ آدمی
علم قیافہ اور فن فراست میں ماہر تھا۔ موزہ نکالتے وقت اس کی نگاہ بادشاہ
کے کٹھے پر پڑی جہاں اسے بادشاہی نشان جسے ہندی زبان میں پدم کہتے ہیں
نظر آیا۔ چنانچہ اس نے موضع کے نمبر وار سے جو قوم تانگ سے تھا اور جس کا نام
سدھارن تھا آہستہ کہا کہ یہ شخص بادشاہ ہے یا عنقریب بادشاہ ہونے والا ہے۔
سدھارن کو اس قیافہ دان پر پورا اعتماد تھا وہ بادشاہ کو گھر لے گیا اور خاطر تواضع
کی۔ اس کی ایک بہن حسن و جمال میں شہرہ آفاق تھی۔ بادشاہ دیکھتے ہی اس پر
باشوق ہو گیا۔ عنقریب اس کے ساتھ راستہ میں لہری کی صبح کو لشکر بھی تلاش کرتا ہوا وہاں

پہنچ گیا۔ بادشاہ سدھارن اور اس کی بہن کو وہی لے گیا مسلمان کیا اور بڑی نوازش سے پیش آیا۔ اس کے عشق میں روز بروز ترقی ہونے لگی۔ اس نے سدھارن کو اعلیٰ عہدہ پر مقرر کر کے وجہ الملک کا خطاب دیا۔ اس کے لڑکے کو ظفر خاں کا خطاب دے کر عنایت اعتماد سے شہزادگان کی خدمت سپرد کی۔ اسی وجہ سے لوگ ان کو کلال کہتے ہیں۔ لیکن فی الحقیقت وہ قوم کھتری سے تعلق رکھتے تھے اس قوم کے ایک فرد کو شراب سے زیادہ محبت ہو گئی تو کھتریوں نے اسے علیحدہ کر دیا۔ اس روز سے اس قوم کو تانگ کے نام سے موسوم کیا جاتا اور اس کی قوم کی زبان میں تانگ کے نام سے موسوم کیا جاتا اور اس کی قوم کی زبان میں تانگ کے معنی ہیں نکالا ہوا یا خارج شدہ۔ لیکن دراصل وجہ الملک اور ظفر خاں کی ترقی کا سبب یہ تھا کہ وہ حضرت مخدوم جہانیاں قدس سرہ کے مرید ہو گئے تھے۔ ایک دن ظفر خاں کمال اخلاص کی وجہ سے کئی قسم کے کھانے تیار کر کر حضرت مخدوم جہانیاں کی خدمت میں لے گیا۔ طعام سے فارغ ہو کر آپ نے خوش ہو کر فرمایا کہ اس کھانے کے عوض میں نے تمہارے لئے حق تعالیٰ سے سلطنت گجرات کی دعا کی ہے جو قبول ہو گئی ہے ظفر نے زمین بوسی کی اور گھر جا کر اپنے والدین سے ماجرا بیان کیا۔ اس کی والدہ نے کہا کیا ہی اچھا ہوتا کہ حضرت مخدوم یہ دعا تمہاری اولاد کے لیے بھی کرتے اس کے بعد کسی اور موقع پر ظفر خاں عطریات اور پان خوا پنچ میں آراستہ کر کے حضرت مخدوم کی خدمت میں لے گیا آپ نے اس کے دل کی خواہش سے آگاہ ہو کر فرمایا خوش آمدی۔ اس کے بعد آپ نے مٹی بھر بھر اسے عنایت کی اور فرمایا کہ ان کھجور کے دانوں کی تعداد کے برابر تمہاری اولاد گجرات پر حکومت کرے گی۔ وہ تیرہ یا چودہ دانے تھے۔ القصد جب سلطان فیروز شاہ کی وفات کے بعد سلطان محمد بن فیروز شاہ تخت نشین ہوا تو اس نے ۷۹۳ھ میں اعظم بہایوں ظفر خاں بن وجہ الملک کو چترادر بارگاہ سرخ جو بادشاہوں کا دستور تھا عطا کر کے

گجرات کا حاکم مقرر کیا۔ اس نے نہروالہ جس کا قدیم نام پٹن گجرات ہے میں سکونت اختیار کر لی اور تمام ملک گجرات پر تسلط جمایا۔ جب سلطان محمد پانچ سال حکومت کرنے کے بعد ۷۹۶ھ میں فوت ہو گیا تو سلطان محمود بن سلطان محمد تخت نشین ہوا۔ تانار خاں بن ظفر خاں جو سلطان محمد کا وزیر تھا اقبال خاں کی مخالفت سے ڈر کر اپنے والد کے پاس گجرات چلا گیا۔ چند روز کے بعد ۸۰۱ھ میں امیر تیمور نے وہلی کو تسخیر کر لیا اور سلطان محمود نے بھاگ کر گجرات اور وہاں سے قنوج میں پناہ لی جب امیر تیمور سمرقند چلا گیا تو ہندوستان میں طوائف ملوکی شروع ہو گئی۔ اور تانار خاں نے اپنے والد کے خلاف خروج کر دیا۔ ظفر خاں نے گوشہ نشینی اختیار کر لی اور سارا لشکر محل و تخت و تاج تانار کے حوالہ کر دیا۔ تانار خاں یکم جمادی الآخر ۸۰۶ھ کو قصبہ اساول میں تخت نشین ہوا اور محمد شاہ کا خطاب اختیار کیا۔ لیکن کثرت شرابخوری سے صرف دو ماہ سلطنت کر کے یکم شعبان ۸۰۶ھ کو فوت ہو گیا۔ جب اس کی وفات کی خبر اس کے والد ظفر خاں کو ہوئی تو اس نے ملک کی باگ ڈور پھر اپنے ہاتھ میں لی اور قصبہ پیر پور میں دوبارہ سمرقند تخت نشینی منائی۔ اس نے مظفر شاہ کا لقب اختیار کر کے مزید تین سال سلطنت کی اور نہرو والی پٹن میں بیمار ہو گیا۔ چنانچہ اس نے سلطنت تانار خاں کے لڑکے شاہزادہ احمد کے سپرد اور ۸۱۳ھ میں وفات پائی۔

سلطان احمد خاں بڑا صاحبِ حشمت اور عالی مقام باؤشاہ تھا۔ اس کے علاوہ وہ متقی و پرہیزگار اور حق پرست بھی تھا اور حضرت شیخ احمد کہتو کا مرید تھا آنحضرت کے فیضِ صحبت میں اس نے تین چلے کئے اور اسے حضرت خضر علیہ السلام کی زیارت نصیب ہوئی اور شہر احمد آباد کی بنیاد رکھی گئی۔ اس واقعہ کا مفصل حال پہلے بیان ہو چکا ہے۔ سلطان احمد حضرت شیخ برہان الدین کا بھی معتقد تھا۔ اس نے بیس سال دو ماہ دس دن پر امن حکومت کی اور چار ربیع الآخر ۸۳۶ھ کو فوت ہو گیا۔

اس کے بعد اس کا لڑکا سلطان محمد شاہ تخت نشین ہوا۔ اس کے سن استقامت سے تمام ملک میں امن و امان قائم کیا۔ ابتدائے حکومت میں بعض لوگوں نے بادشاہ سے کہا کہ سلطان محمود غلجی بادشاہ مالوہ نے شیخ کمال ودرویش کو اس عرض سے نزدیکی بطور نذر پیش کی ہے کہ فتح گجرات کے لیے اس کے حق میں دعا کریں یہ سن کر سلطان محمد کو غصہ آیا اور اس نے شیخ کمال کی بے عزتی کی اور محمود غلجی نے بھیجی تھی ضبط کر لی۔ اس سے شیخ کمال بہت رنجیدہ خاطر ہوئے اور دل ہی دل میں ملک گجرات کی خرابی کی طرف متوجہ ہوئے۔ وہ کئی برس ہی دعا کرتے رہے اور سلطان محمود غلجی کو امیدیں رکھا۔ جب سلطان محمد نے آٹھ سال نو ماہ اور چودہ دن حکومت کرنے کے بعد محرم ۸۵۵ھ میں وفات پائی۔ سلطان قطب الدین احمد بن محمد شاہ یعنی اس کا بڑا لڑکا تخت نشین ہوا اور حضرت شیخ برہان الدین قدس سرہ کا مرید ہو گیا۔ اس وقت سلطان محمود غلجی نے شیخ کمال ودرویش سے اشارہ پا کر گجرات پر حملہ کر دیا۔ سلطان قطب الدین پریشان ہو کر حضرت قطب عالم کی خدمت میں حاضر ہوا اور اولاد کی درخواست کی آنحضرت نے اسے تسلی دے کر رخصت فرمایا اور اپنے فرزند شیخ عالم کو شیخ کمال ودرویش کے پاس بھیجا کہ نہایت عجز و نیاز سے آپ کی خدمت میں گذارش کرنا کہ سلطان محمد نے آپ کے حق میں گستاخی کی تھی اور چلا گیا اب سلطان قطب الدین کے ساتھ مہربانی فرمائیں اور سلطان محمود غلجی کو احمد آباد پر حملہ کرنے سے منع فرمائیں۔ کیونکہ جنگ میں مسلمان مائے جانیں گے۔ عرضیکہ شاہ عالم نے جتنی منت کی اور اپنے والد بزرگوار کے حکم کے مطابق کئی مرتبہ شیخ کمال کے گھر پر تشریف لے گئے لیکن انہوں نے کوئی توجہ نہ کی بلکہ سخت جواب دینے اور آسمان کی طرف ہاتھ دداز کر کے عالم غیب سے ایک خط حاصل کیا جس میں لکھا تھا کہ ولایت گجرات سلطان محمود غلجی کے نام لکھی جا چکی ہے۔ یہ دیکھ کر شاہ عالم کی ولایت حیدری کو غیرت آئی اور جوش میں آ کر فرمایا کہ جس کا غدر پر قطب عالم

کانشان نہیں باطل ہے اس کے بعد کا فخر شیخ کمال کے ہاتھ سے چھین کر پارہ پارہ کر دیا۔ کافذ کے پھٹتے ہی شیخ بے ہوش ہو کر گر گئے اور گرتے ہی جاں بحق ہو گئے۔ جب حضرت قطب عالم کو یہ بات معلوم ہوئی تو فرمایا کہ شاہ عالم نے بچپن کی وجہ سے جلد بازی کی ہے صبر کرنا چاہیے تھا۔ عزیزنیکہ سلطان قطب الدین احمد نے حضرت قطب عالم اور شاہ عالم کے اشارے کے مطابق سلطان محمود غلجی پر حملہ کر دیا۔ اسے شکست ہوئی اور سلطان قطب الدین فتحیاب ہو کر گھر واپس آیا۔ جب بادشاہ کو دشمن کی طرف سے اطمینان ہوا تو اس نے اپنے چھوٹے بھائی فتح خاں کو قتل کر کے راستے سے ہٹانا چاہا۔ فتح خاں کی والدہ نے بھاگ کر بیٹے سمیت حضرت شاہ عالم کے گھر میں پناہ لے لی۔ کیونکہ حضرت شاہ عالم کی منکوحہ اس کی بہن تھی۔ قصہ یہ ہے کہ یہ دونوں بہنیں جام حبیب بادشاہ ٹھٹھہ کی لڑکیاں تھی۔ اس نے ایک لڑکی سلطان محمد کے عقد نکاح کے لئے اور دوسری حضرت شاہ عالم کے لیے بھیجی تھی۔ لیکن ان میں سے جو زیادہ خوبصورت تھی سلطان محمد نے اپنے لئے لی اور دوسری حضرت شاہ عالم کے پاس بھیج دی۔ حضرت شاہ عالم نے حضرت قطب عالم کے پاس جا کر شکایت کی۔ آپ نے فرمایا بابا دونوں تیرے نصیب ہوں گی۔ چنانچہ سلطان محمد کی وفات کے بعد شاہ عالم کی منکوحہ بھی فوت ہو گئیں اور شاہ عالم نے ان کی بہن یعنی فتح خاں کی والدہ کے ساتھ شادی کر لی۔ عزیزنیکہ جو کچھ حضرت قطب عالم کی زبان سے نکلا تھا پورا ہوا۔ فتح خاں نے حضرت شاہ عالم کی خدمت میں رہ کر پرورش پائی اور آپ نے اسے سلطنت گجرات کی بشارت دی۔ اس سے سلطان قطب الدین جلنا تھا اور سانپ کی طرح رخ و تاب کھاتا تھا۔ لیکن کچھ کر نہیں سکتا تھا۔ آخر کار تنگ آکر بادشاہ نے فتح خاں کو قتل کرنے کے لیے شاہ عالم کی حویلی پر حملہ کر دیا لیکن راستے میں گھوڑے سے گر پڑا اور اپنی تلوار سے زخمی ہو گیا اور اسی زخم کی وجہ سے ۸۶۳ھ میں فوت ہو گیا۔ اس

نے سات سال چھ ماہ اور تیرہ دن سلطنت کی۔ اس کے بعد داؤد شاہ بن مظفر شاہ تخت پر بیٹھا۔ یہ سلطان قطب الدین کا چچا تھا۔ چونکہ اس کا رویہ اچھا نہیں تھا۔ اراکین دولت اسے معزول کر کے حضرت شاہ عالم کی خدمت میں حاضر ہوئے اور فتح نماں کو جو آپ کا مرید اور پڑوہ تھا تخت نشین کیا اور اسے سلطان محمود کا خطاب دینا بیخ میں اسے سلطان بکیرہ بھی کہتے ہیں۔ بڑا عالی قدر بادشاہ تھا۔ ہاں تک کہ حسرت و بزرگی میں اس خاندان میں اس کے برابر کوئی بادشاہ نہیں ہوا اس کا لشکر اور خزانہ بے شمار تھا۔ بخشش و سخاوت میں بھی بے نظیر تھا۔ نہایت عزیز پرور اور حق پرست تھا۔ حضرت شاہ عالم کے وصال کے بعد سلطان محمود بکیرہ کے دل میں طلب حق پیدا ہوئی۔ چنانچہ اس نے قطب عالم کے خلیفہ شیخ سراج کی خدمت میں قربت حاصل کی اور مرتبہ کمال کو پہنچ گیا۔ اس نے پچھن سال پر امن حکومت کی اور پندرہ سال کی عمر میں دو رمضان ۹۱۰ھ کو وفات پائی۔ اور حضرت شیخ احمد کہتو کے آستانہ میں دفن ہوا۔ اس کے بعد اس کا لڑکا سلطان مظفر ثانی تخت نشین ہوا۔ یہ بادشاہ فرشتہ سیرت تھا اور عبادت، تقویٰ، سخاوت اور حق پرستی میں بے نظیر تھا۔ اس کے عہد حکومت میں شاہ عالم کی مند پر آپ کے بھتیجے شاہ شیخ جیو بن سید محمد قطب عالم خلقت کی رشد و ہدایت میں مشغول رہے۔ سلطان مظفر شروع میں شیخ جیو کا عقیدت مند نہیں تھا۔ ایک دفعہ سخت بیمار ہو گیا اور طبیب نا امید ہو گئے۔ اس وقت اس نے ایک خواب دیکھا جس میں بتایا گیا کہ تیرا علاج شاہ شیخ جیو کی دعا میں ہے۔ ناچار وہ آپ کی خدمت میں حاضر ہوا اور کمال نیاز مندی سے دعا کی درخواست کی۔ آپ نے اسی وقت کھانا تیار کرایا اور بادشاہ کے ساتھ کھایا۔ اس سے بادشاہ فوراً صحت مند ہو گیا اور آپ کا مرید ہو گیا۔ نیز اس نے طلب حق کی درخواست کی۔ چنانچہ آپ کے فیض صحبت سے مرتبہ کمال کو پہنچ گیا اس نے چودہ سال نو ماہ حکومت

کی اور ۹۳۱ھ میں وفات پائی۔ اس کے بعد اس کا لڑکا سلطان سکندر تخت پر بیٹھا وہ اس قدر حسین تھا کہ لوگ اسے یوسف ثانی کہا کرتے تھے۔ لیکن وہ حضرت شاہ شیخ جیو کا ناحق دشمن ہو گیا اور اپنے چھوٹے بھائی بہادر خاں کے قتل کے درپے ہو گیا۔ بہادر خاں مجبور ہو کر دہلی گیا اور ابراہیم لودھی سے پناہ طلب کی۔ چونکہ بہادر خاں شاہ شیخ جیو کا مرید تھا رخصت کے وقت آنحضرت نے فرمایا کہ میری وفات کے بعد تم گجرات کے تخت پر بیٹھو گے۔ لیکن میرے فرزند اور سجادہ نشین سید محمد عرف شاہ بدھ کے ساتھ اچھا سلوک کرنا۔ عرضیکہ سلطان سکندر چند روز کے بعد اپنے نوکروں کے ہاتھوں قتل ہو گیا۔ اس کی مدت سلطنت دو مہینے سولہ دن تھی۔ سلطان محمود بن مظفر شاہ اپنے بھائی کی وفات کے بعد تخت نشین ہوا چار ماہ کے بعد بہادر خاں دہلی سے حملہ آور ہوا اور سکندر کو خطبہ اپنے نام جاری کر کے تمام امراء کو سلطان محمود سے علیحدہ کر کے اپنے ساتھ کر لیا اور ماہ رمضان ۹۳۰ھ میں گجرات کے تخت پر بیٹھا اور سلطان بہادر شاہ کا خطاب اختیار کر کے سلطنت کرنے لگا۔ حضرت شاہ شیخ جیو کی دعا کی برکت سے بڑا عظیم الشان بادشاہ نکلا۔ بڑا مدبر اور صاحب حسمت تھا۔ اس نے اپنے ملک کو بہت وسعت دی اور تمام مالوہ کو فتح کر کے اپنی سلطنت میں شامل کر لیا۔ لیکن دہلی کے بادشاہ ہمایوں نے مقابلہ کیا اور اسے شکست دے کر ملک گجرات اور مالوہ کو سلطنت دہلی میں شامل کر لیا۔ سلطان بہادر شاہ نے بھاگ کر بندر دیو میں پناہ لی۔ جب ہمایوں نے شیر شاہ کی بغاوت فرود کرنے کے لیے بنگال پر لشکر کشی کی اور مرزا عسکری کو گجرات کا حاکم مقرر کیا تو سلطان بہادر نے قطب عالم اور شاہ عالم کے باطنی اشارہ سے دوبارہ تمام ملک گجرات فتح کر لیا۔ لیکن چند سال کے بعد یعنی ماہ رمضان ۹۴۳ھ میں فرنگیوں کے ہاتھوں شہادت پائی۔ اس کی مدت سلطنت گیارہ سال نو ماہ تھی اس کی وفات کے بعد سلطان محمود شاہ

بن ظیف خاں بن مظفر شاہ تخت نشین ہو۱۰۱۰۔ لیکن اکثر امراء باغی ہو گئے اور سلطان محمود اکثر بغاوتوں کو فرو کرنے میں مصروف رہا۔ ملک مالوہ پر شیر شاہ افغان قابض ہو گیا۔ حضرت شیخ محمود عوث شیر شاہ کی عداوت کی وجہ سے اس وقت گجرات آئے ہوئے تھے۔ اس کا مفصل ذکر اپنی جگہ پر آ رہا ہے۔ سلطان محمود کی مدت حکومت اٹھارہ سال دو ماہ چند دن تھی اور ۹۶۱ھ میں بہمان نامی خدمت گار کے ہاتھوں شہید ہو گیا۔ محمود آباد جو احمد آباد سے بارہ کوس کے فاصلہ پر ہے اس نے آباد کیا تھا۔ اس کے بعد فی الملک جو سلطان احمد شاہ کی اولاد میں سے تھے عماد الملک کی حمایت سے تخت نشین ہوا لیکن عماد الملک حکومت خود کرتا تھا اور احمد شاہ صرف نام کا بادشاہ تھا۔ احمد شاہ نے تنگ اگرا سے راستے سے ہٹانے کی کوشش کی لیکن عماد الملک نے پیش دستی کر کے اسے قتل کر دیا۔ احمد شاہ میر سید مبارک بخاری کا مرید تھا۔ اس کی مدت حکومت آٹھ سال تھی ۹۶۹ھ میں اعتماد خاں نے سلطان مظفر بن سلطان محمود کو تخت نشین کیا اور سلطنت خود کرنے لگا۔ اس کے بعد امر اسطنت کے درمیان نفاق پیدا ہو گیا اور گجرات میں لوگ علوانف پیدا ہو گئے۔ اعتماد خاں نے امر کی مخالفت سے تنگ اگرا جلال الدین اکبر بادشاہ دہلی کو دعوت دی اور فتح گجرات کی ترغیب دی۔ چنانچہ اکبر نے پٹن گجرات پہنچ کر شہر کا محاصرہ کر لیا۔ اعتماد خاں نے بادشاہ کی خدمت میں جا کر تفصیل کی چابی پیش کر دی یہ دیکھ کر سلطان مظفر نے بھی اطاعت قبول کر لی اور اکبر بادشاہ کے پاس چلا گیا۔ یہ ماہ رجب ۹۷۹ھ کا واقعہ ہے۔ سلطان مظفر کی مدت حکومت تیرہ سال چند ماہ تھی۔ چند سال کے بعد سلطان مظفر فتح پور سیکری سے مغرور ہو کر گجرات کی طرف چلا گیا اور ہاتھ مارتا رہا لیکن کامیاب نہ ہو سکا آخر اس نے اپنے استرہ سے اپنا گلہ کاٹ ڈالا اور مر گیا۔

عزضیکہ ولایت گجرات میں ۱۰۰۱ھ کے اوائل سے اکبر بادشاہ کے تحت

مکمل امن و امان قائم ہو گیا۔ اس سے ظاہر ہے حضرت مخدوم جہانیاں قدس سرہ کی دعا پوری ہوئی اور قوم تانگ چودہ پشت تک گجرات میں حکمران رہی
رحمۃ اللہ علیہ۔

حضرت مخدوم سراج قلی شاہ

آں ہادی مشکل کشائی، آں محقق حقیقت رہنمائی، آں محرم اسرار معراج،
مقتدا سقوت، حضرت مخدوم شیخ سراج قدس سرہ۔ آپ شیخ علی خطیب
کے مرید و خلیفہ تھے جو حضرت قطب عالم سید برہان الدین گجراتی قدس سرہ
کے خلفاء میں سے تھے آپ تربیت مریدین میں یدِ طولی رکھتے تھے اور
بڑے بلند ہمت تھے۔

قطب عالم اور شیخ علی خطیب کے دصال کے بعد آپ نے مسند نشین
ہو کر لوگوں کو فیض پہنچایا اور سارے ملک میں آپ کی شہرت ہو گئی۔ چونکہ
سلطان محمود بیکرہ شاہ گجرات حضرت شاہ عالم کا مرید تھا اور آنحضرت کی
وفات کے بعد اس کے دل میں طلب حق پیدا ہوئی اس لئے اس نے مخدوم
سراج کی طرف رجوع کیا۔ مرأت سکندری میں لکھا ہے کہ ایک رات سلطان
محمود نے چپکے سے آنحضرت کی خدمت میں حصول معرفت کی درخواست کی۔ آپ
نے فرمایا اس کام کی اصل ترک دنیا ہے بادشاہ نے صدق دل سے اقرار
کیا کہ میں نے اپنے آپ کو حضور کے ہاتھ میں دے دیا ہے اگر میری اصلاح
کے لیے ترک دنیا ضروری ہے تو میں رضا و رغبت سے سلطنت سے
دست بردار ہوتا ہوں۔ آپ اس کے حسن اعتقاد سے خوش ہوئے اور فرمایا
کہ فی الحال گھر چلے جاؤ میں اچھی طرح سوچ کر صبح جواب دوں گا۔ صبح
کے وقت آپ نے بادشاہ کے پاس پیغام بھیجا کہ تمہارے لئے بادشاہی
چھوڑنا مصلحت نہیں ہے لیکن تمہاری تربیت کے لیے میں تمہاری

ملاومت قبول کرتا ہوں اس شرط پر کہ ظاہری طور پر تم کوئی محکمہ میرے سپرد کر دو
 بادشاہ بہت خوش ہوا اور اس میں اپنی سعادتمندی جان کر عرض پرداز ہوا کہ جو
 کام آنحضرت کو پسند آئے مبارک ہے۔ شیخ نے فرمایا میں فن سیاق میں کافی
 دسترس رکھتا ہوں اور یہ کام کرنے والے آدمی بھی میرے پاس بہت ہیں اپنی
 سلطنت میں خدمت استیفاء میرے سپرد کر دیں۔ بادشاہ نے صدق دل
 سے قبول کر لیا۔ دوسرے دن علی الصبح شیخ سراج نے اہل دنیا کا لباس
 پہن کر تلوار لگائی اور گھوڑے پر سوار ہو کر بادشاہ کی درگاہ کی طرف سولہ ہونے
 پہنچ کر بازار میں جو لوگ آپ کو عزت و وقت سمجھتے تھے اس حال میں دیکھ کر
 بدظن ہوئے اور کہنے لگے کہ اس آدمی نے دین کو دنیا پر قربان کر دیا ہے۔ عزیز
 لوگ اس قسم کی بہت باتیں بناتے رہے لیکن چونکہ آپ اس کام پر مامور تھے
 آپ نے لوگوں کے طعنہ و تشنیع کی فہم بھر پروانہ کی اور جو کام آپ کے سپرد
 ہوا تھا بخوبی سرانجام دیتے رہے اور باطن میں بادشاہ کی تربیت میں مصروف
 رہے۔ جب بادشاہ نے اپنی استعداد کے مطابق سلوک تمام کر لیا اور اس
 پر معرفت حق کا دروازہ کھل گیا اور حضرت شاہ عالم کی پیشین گوئی پوری ہو گئی
 کیونکہ انہوں نے فرمایا تھا کہ ہمارے محمود کی عاقبت محمود سے تو شیخ سراج نے
 اپنا عمدہ ترک کر دیا اور پھر کبھی بادشاہ کی شکل نہ دیکھی۔ واپسی کے وقت آپ
 نے بادشاہ سے کہہ دیا تھا کہ اگر ضرورت پیش آئے تو مجھے خط لکھ دینا میں
 جواب لکھ دیا کروں گا۔ لیکن ملاقات کا خیال دل سے نکال دو۔ پس آپ نے
 اسباب دنیا کو جو آپ نے خاص مصلحت کے تحت اختیار کئے تھے یکدم
 تباہ کر پیا اور مجردانہ و قلندرانہ دنیا سے نکل کر پہلے کی طرح گوشہ نشین ہو گئے چنانچہ
 آپ کے حسن تربیت سے اکثر بزرگ مرتبہ تکمیل کو پہنچے اور دوسروں کی
 ہدایت میں مشغول ہوئے۔ آپ کے کرامات و کمالات بہت ہیں اس
 سے بڑھ کر کونسی کرامت ہے کہ اپنی مشنیت اور بزرگی کو ایک باطنی اشارہ

سے برباد کر کے اپنے آپ کو لوگوں کے سامنے اس قدر ذلیل کیا۔ سچ ہے
ان لوگوں کے حالات کو عقل کی کسوٹی پر پرکھنا خطا اور صریح غلطی ہے حضرت
یانا روم قدس سرہ نے اسی حقیقت کی طرف اشارہ کیا ہے۔

ما برول اننگرم و قال را۔ ما عدول را بنگرم و حال را۔

حق تعالیٰ فرماتے ہیں کہ ہم ظاہر اور ظاہری باتوں کو نہیں دیکھتے
بلکہ باطن کو اور حالت قلب کو دیکھتے ہیں۔

آپ کا مزار گجرات میں مشہور ہے۔ رحمۃ اللہ علیہ۔

حضرت شیخ داؤد الملک بن محمود

آل مجاہد میدان صدیق و صفا، آل شہید تیغ وصال و وفا، آل برگزیدہ
حضرت محبوب مقبول حق داؤد الملک بن محمود قدس سرہ۔

آپ کا اسم گرامی عبداللطیف بن محمود قریشی ہے سلطان محمود بیک نے آپ کو دارالملک کا
خطاب دیا تھا آپ حضرت شاہ عالم بن قطب عالم میر سید برہان الدین گجراتی قدس سرہ
کے مرید تھے۔ تاریخ سکندی میں لکھا ہے کہ داؤد الملک سلطان بیک کے عالیقدر
امرا میں سے تھے اور بڑے متقا، پرہیزگار، محسن، عابد، حق پرست اور نیک کردار
تھے۔ لباس و دنیا میں رہ کر آپ آخرت کے کام میں مصروف تھے۔ آپ
اکثر اوقات حضرت شاہ عالم کی خدمت میں رہتے تھے۔ ایک دن حضرت
شاہ عالم وضو کر رہے تھے اور داؤد الملک پانی ڈال رہے تھے۔ اس وقت
شہزادہ کوہ نے جو مرض بزم میں مبتلا تھا حاضر ہو کر شفا کی درخواست کی حضرت
شیخ نے وضو سے فارغ ہو کر پانی کے چند قطرے اس پر پھینکے جس سے اس کا
مرض فوراً جاتا رہا۔ اس کے بعد داؤد الملک کو مخاطب کر کے فرمایا کہ جب لوگ
قطب الاولیا حضرت خواجہ معین الدین چشتی قدس سرہ کی خدمت میں دنیا کی
درخواست کرتے تھے تو آپ ان کو سالار مسعود غازی کی روحانیت کے

حوالے کر کے خود فارغ ہو جاتے تھے۔ بس مجھے یہ بھی کرنا چاہیے اور ان کاموں سے فارغ رہنا چاہیے۔ داؤد الملک کے دل میں خیالی آیا کہ سالار غازی بھیا تصرف کے حامل ہو سکتا ہے آپ نے ان کے دل کے خطرہ سے آگاہ ہو کر فرمایا مجھے تعجب نہیں ہے۔ حق تعالیٰ نے یہ مرتبہ تجھے بھی عطا فرمائے گا۔ چند روز کے بعد سلطان محمود نے داؤد الملک کو تنہا قصبہ امرولن کی طرف روانہ کیا جو ولایت گجرات کی سرحد پر تھا۔ آپ کے تصرف سے وہاں کے کفار اکثر مسلمان ہو گئے حتیٰ کہ اس قصبہ کے غیر مسلم بھی آکر آنحضرت کے مرید ہو گئے۔ ان میں سے ایک شرارتی آدمی تھا۔ اس نے آپ کی خدمت میں عرض کیا کہ فلاں شخص میرا رشتہ دار ہے اس کے پاس ایک بے نظیر تلوار ہے جو دیکھنے کے قابل ہے۔ جب وہ آپ کی خدمت میں آئے تو وہ تلوار آپ منور دکھیں۔ آپ کو تلواروں کا بہت شوق تھا۔ ادھر اس نے چپکے سے اس شخص کو کہہ دیا کہ داؤد ملک تجھے قتل کرنا چاہتا ہے۔ جس وقت وہ بچہ سے تلوار طلب کرے تم اس کا کام تمام کر دینا۔ جب وہ آدمی آپ کی خدمت میں آیا تو آپ نے بلا تکلف اس سے تلوار دیکھنے کے لیے مانگی۔ اس کے ساتھیوں نے چاروں طرف تلواں نکال لیں اور داؤد ملک کو شدید کر دیا اسی دن سے لوگ آپ کی مزار پر زیارت کے لیے جمع ہونے لگے اور مرادیں حاصل کرنے لگے۔ آپ کے کمالات کی وہاں بہت شہرت ہے۔

آنکہ در راہ تو شهیدانند
کشتن خویش شوی مانند

(جو لوگ کہ تیری راہ میں شہید ہو چکے ہیں۔ اپنی موت کو بادشاہی سمجھتے ہیں۔)

عزینکہ جو کچھ حضرت شاہ عالم کی زبان مبارک سے نکلا تھا پورا پورا اسطیلاک فی الحقیقت حضرت شاہ عالم کی نیابت میں متصرف ہیں جو الملک کی شہادت و بیعت ۸۸۹ھ میں واقع ہوئی اور لفظ و بیعت سے تلمیح شہادت نکلتی ہے۔

حضرت قاضی نجم الدین گجراتی

آپ بھی حضرت شاہ عالم کے مرید ہیں۔ تاریخ سکندری میں لکھا ہے کہ قاضی نجم الدین گجراتی بہت متعصب متشرع تھے۔ اس حد تک کہ ایک دن ایک سنار رباب مرصع کر کے سلطان محمود بکیرہ کو پیش کرنے جا رہا تھا اتفاقاً قاضی صاحب کی نظر اس پر پڑ گئی۔ انہوں نے رباب سنار کے ہاتھ سے لے کر ٹکڑے ٹکڑے کر دیا۔ جب یہ بات بادشاہ تک پہنچی تو اس نے کمال علم اور شریعت کے ادب سے صبر سے کام لیا۔ صرف اتنا کہا کہ اگر قاضی شریعت میں ہے تو حضرت شاہ عالم کو رباب اور مزا سیر و سماع سننے سے کیوں باز نہیں رکھتا۔ قاضی صاحب اس بات سے بہت متاثر ہوئے اور رباب اور مزا میر اور سماع کا مضمون فقہ کی کتابوں سے نکال کر اور کاغذ پر لکھ کر حضرت شاہ عالم کے پاس بحث کی خاطر لے گئے۔ آپ کی عادت تھی کہ ہفتے میں ایک دفعہ نماز جمعہ کی خاطر حجرہ سے باہر تشریف لاتے تھے اور نماز جمعہ کے بعد عصر تک خانقاہ میں بیٹھتے تھے اور مریدین کو تربیت دیتے تھے۔ اس کے بعد خلوت میں چلے جاتے تھے جہاں کسی غیر کا گذر نہیں ہو سکتا تھا چنانچہ آپ عصر کو ہی خانقاہ میں بیٹھے تھے۔ کہ قاضی نجم الدین کا غنڈہ ہاتھ میں لے کر بحث کی خاطر پہنچ گئے۔ جب ان کی نظر حضرت شاہ عالم کے جمال و لایا پر پڑی تو بات کرنے کی طاقت نہ رہی۔ جب حضرت شاہ عالم نے کاغذ پر نگاہ ڈالی تو بالکل سفید ہو گیا۔ اور رسی مسائل کی سیاہی جو قاضی کے گل پر حجاب تھی۔ فوراً محو ہو گئی۔ آپ نے قاضی سے فرمایا دیکھو کاغذ پر کیا لکھا ہے۔ وہ کیا دیکھتے ہیں کہ کاغذ بالکل سفید ہے اور اس پر ایک حرف باقی نہیں۔ یہ دیکھتے ہی وہ آپ کے قدموں پر گر گئے۔ اس کے بعد آپ مرید ہو گئے اور چند روز تربیت حاصل کر کے واصل باللہ ہو گئے اور مستدار شاد پر بیٹھ کر ہدایت خلق میں

مشغول ہوئے۔ رحمۃ اللہ علیہ۔

حضرت مخدوم شیخ کبیر

آں تارک تعلقاتِ کوزین، آں ناظرِ جمالِ مطلقِ نعین، آں در عشق و آزادی
 بے نظیر وقت، صاحبِ ارشاد و مخدوم شیخ کبیر چشتی، حضرت شیخ فرید بن عبدالعزیز
 بن سلطان التارکین شیخ حمید الدین ناگوری الصوفی سوانی قدس سرہ کی اولاد میں سے
 تھے۔ حضرت شیخ حمید الدین صوفی حضرت خواجہ بزرگ حضرت خواجہ معین الدین
 چشتی اجمیری قدس سرہ کے تالیف تھے شیخ کبیر کو اپنے آبا و اجداد کے سلسلے میں
 بھی خلافت تھی۔ آپ بڑے عالی مقام بزرگ تھے اور سوز و عشق، ذوقِ سماع
 اور کرامات پوشیدہ رکھنے میں مشہور تھے۔ اخبار الاخیار میں لکھا ہے کہ آپ جامعِ علوم
 ظاہری و باطنی تھے۔ آپ صاحبِ تصنیف بھی ہیں۔ جب کفار نے ناگور
 میں فتنہ برپا کیا تو آپ گجرات تشریف لے گئے اور شہرا حمد آباد میں گوشہ نشین
 ہو گئے۔ تاریخِ مرآت سکندری میں لکھا ہے کہ شیخ کبیر ہدایت و تربیتِ مریدین
 میں عظیم المثال تھے۔ لیکن اپنے آپ کو پوشیدہ رکھنے کی خاطر مسجد میں جموں
 و ش بیٹھ کر بچوں کو پڑھاتے تھے اور اپنے جمال و لایت کو اختیار سے پوشیدہ
 رکھتے تھے۔ لیکن عشق و مشک چھپا نہیں رہتا۔ آپ کے ظاہر ہونے کا سبب
 یہ ہوا کہ ایک دن ملک محمد بختیار جو سلطان محمود بیکرہ کے اعظم امراء میں سے تھا
 اس کو چمپے سے گذر رہا تھا۔ جب اس کی نظر آنحضرتؐ کے جمال و لایت پر پڑی
 بہت متاثر ہوا اور آپ کی خدمت میں جا کر ظہر کی نماز جماعت کے ساتھ ادا
 کی۔ نماز کے بعد آنحضرتؐ نے ملک بختیار کے اندر جوہرِ قابلیت دیکھ کر اپنی
 طرف جذب کیا۔ چنانچہ اس کا دل علائقِ دنیا سے سرو ہو گیا۔ کچھ دیر کے بعد
 مدبوش اور تہجر ہو کر گھر چلا گیا اور تمام مال و دولت، ہاتھی گھوڑے وغیرہ کی فہرست
 بنا کر بادشاہ کے پاس بھیج دی کہ یہ آپ کی دولت ہے اور داخل خزانہ کر

دیں اور مجھے رخصت دیں۔ تاکہ اپنے کام میں مشغول ہو سکوں۔ بادشاہ حیران
 ہوا اور ارکان دولت کو ان کے پاس بھیج کر تسلی دلائی اور پوچھا کہ آپ کیوں
 متفقہ ہو گئے ہیں۔ انہوں نے جا کر دیکھا کہ ملک بختیار بالکل بے حال ہو چکے ہیں
 بادشاہوں نے بادشاہ کے پاس جا کر بتلایا کہ وہ دیوانہ ہو چکا ہے اور اسے کوئی
 حوریں اور نہ کوئی نصیحت کار گرہ ہو سکتی ہے۔ دوسرے دن انہوں نے باقی
 مال و اسباب بھی ترک کیا اور بیوی کا حق المہر ادا کر کے کہا کہ جہاں چاہو چلی جاؤ آپ
 کی بیوی بلند ہمت تھی اس نے آپ کا ساتھ نہ چھوڑا۔ پس آپ اپنی بیوی کا ہاتھ
 پکڑ کر بحر وانہ گھر سے باہر نکلے اور شیخ کی خدمت میں پوچھتے ہوئے۔ یہ دیکھ
 کر شیخ خوش ہوئے اور ان کو پانی نکالنے کی خدمت پر لگا دیا۔ چنانچہ مدت تک
 وہ فقراء کے لیے دریا سے پانی لاتے رہے۔ یہ دیکھ کر لوگ ہنستے تھے کہ بادشاہ
 کی صحبت چھوڑ کر ملاں کبیر کا پانی بھر رہا ہے۔ لیکن ان پر اس کا ذرہ بھرا اثر نہ ہوا اور
 روز بروز ان کے مراتب میں ترقی ہوتی رہی حتیٰ کہ شیخ کے سن تربیت سے مرتبہ
 تکمیل و ارشاد تک پہنچ گئے اور بڑی شہرت پائی۔ چنانچہ شہر اور اطراف کے لوگ
 ان کے گرد جمع ہونے لگے۔ جب ملک بختیار نے دیکھا کہ لوگ بہت غلو سے
 کام لے رہے ہیں اور شیخ کبیر کو بھی یہ بات پسند نہیں۔ تو گوشہ تنہائی اختیار کیا۔
 اور مریدین کی تربیت میں مصروف ہو گئے۔ ایک دن حضرت شاہ عالم کا
 ایک مرید آکر ملک بختیار کی خدمت میں پوچھتا ہوا گیا۔ حاسدوں نے یہ بات
 حضرت شاہ عالم سے جا کر کہی کہ ملک نے یہ گستاخی کی ہے۔ آپ نے فرمایا فکر
 نہیں۔ اصل مطلب مرید کی ہدایت سے جہاں سے ہو جائے بہتر ہے دوسرے
 روز حضرت شاہ عالم کی ملک بختیار سے کسی کو یہ میں ملاقات ہو گئی۔ دونوں نے
 ایک دوسرے سے خرقہ طلب کیا۔ ملک نے کہا بادشاہوں کا کام بخشش و عطا
 ہے۔ شاہ عالم نے فرمایا ملک بھی بادشاہوں میں سے ہے آخر شاہ عالم نے اپنا
 پیر بن ملک بختیار کو عطا کیا اور ملک نے اپنا کلاہ ان کو دیا۔ اس سے ظاہر

ہے کہ حضرات صوفیہ کے ہاں اخلاص کے سوا کوئی پیمانہ نہیں۔
 حضرت شیخ کبیر کے کمالات کا اسی سے اندازہ ہو سکتا ہے کہ آپ کے
 مریدین اس مرتبہ کے لوگ تھے۔ حضرت خواجہ حسین ناگوری بھی حضرت شیخ
 کبیر کے خلیفہ اور بہادر زادہ تھے۔ انہوں نے شیخ کبیر کی وصیت کے مطابق
 حضرت خواجہ بزرگ معین الدین حسن اجمیری قدس سرہ کے روضہ پر سنگ سفید
 لگایا اور حضرت شیخ حمید الدین ناگوری یعنی اپنے جدا مجد کے مزار پر بھی روضہ تیار
 کیا۔ ان کے حالات اپنی جگہ پر آرہے ہیں۔ رحمۃ اللہ علیہ۔

حضرت شاہ جلال گجراتی

آں قتیل بریتغ اغیارا آن شہد بشاہدہ دلداراں عزوق بانوار ذاتی حضرت
 شاہ جلال گجراتی قدس سرہ۔

حضرت شاہ پیارہ چشتی کے مرید و خلیفہ تھے۔ نیز آپ حضرت میر سید
 ید اللہ یعنی حضرت میر سید محمد گیسو دراز قدس سرہ کے پوتے اور جانشین کے محبوب
 ترین خلیفہ تھے۔ اخبار الانبیاء میں لکھا ہے کہ شاہ جلال گجراتی کا شمار اپنے وقت
 کے کاملین میں ہوتا ہے۔ آپ بڑے صاحب کرامات ظاہری و باطنی تھے۔
 اور بڑے عالی مقام اور رفیع الدرجات تھے۔ آپ کا اصلی وطن گجرات ہے
 لیکن اشارہ باطن کی وجہ سے آپ بنگال چلے گئے جہاں آپ نے بہت
 شہرت پائی۔ اور پشپار مریدین اور طالبین حق آپ کے گرد جمع ہو گئے۔ آپ
 پر ایسا حال طاری تھا کہ تخت پر بیٹھ کر بادشاہوں کی طرح حکم دیا کرتے تھے یہ
 دیکھ کر بنگال کا بادشاہ آپ سے خوف کھانے لگا۔ اس لئے اس نے فوج کا
 ایک دستہ بھیج کر شاہ جلال کو قتل کرنا چاہا۔ فوجیوں نے خانقاہ میں داخل ہوتے
 ہی خون ریزی شروع کر دی۔ جس شخص پر وہ تلوار مارتے تھے شاہ جلال فرماتے
 تھے یا قہار یا قہار۔ جب شاہ جلال کے سر پر تلوار پڑی تو کہا یا رعمٰن ان کما

کے ساتھ جان مشابہہ حق میں تسلیم کر دی اور آپ کا سر زمین پر گر کر اللہ اللہ کہہ رہا تھا۔
حضرت شیخ مصباح العاشقین ساکن قصبہ ملائوہ حضرت شیخ جلال کے خلیفہ
تھے اور آپ کے بعد سلسلہ ارشاد جاری رکھا۔ ان کے حالات اپنی جگہ پر آ رہے
ہیں۔ رحمۃ اللہ علیہ۔

حضرت شیخ وجہ الدین

آپ کا مزار قصبہ کہیری میں ہے۔ آپ شیخ محمد مذکور کے خلیفہ ہیں اور حضرت
شیخ حسن صوفی جن کا مزار قصبہ بدوسرائے میں ہے شیخ وجہ الدین کے خلیفہ تھے۔
یہ دونوں حضرات صاحب ذوق، صاحب سماع، اور صاحب کرامت
تھے رحمۃ اللہ علیہ۔

حضرت شیخ علی بروہہ

آپ بھی ولایت گجرات میں رہتے تھے۔ آپ کا شمار علمائے عارفینہ مودعہ
میں ہوتا ہے۔ آپ تمام ظاہری و باطنی علوم کے جامع تھے۔ آپ کی تصانیف
بہت ہیں جن میں سے ایک تفسیر رحمانی ہے جو حقائق و معارف سے لبریز ہے۔
آپ نے عوارف المعارف کی شرح بھی لکھی ہے جس کا نام زوارق ہے۔ رسالہ
بادل التوحید بھی آپ کی تصنیف ہے اس کے علاوہ آپ کی اور تصانیف بھی
ہیں۔ (شاید یہ مخدوم علی مہاشمی ہیں جن کا مزار بمبئی میں ہے)

حضرت شاہ میاں چبو

آں مست مشاہدہ اسرار، آں بے نیاز از گفتگوئے اغیار، آں گنجینہ عشق
ہدایت حضرت شاہ میاں جو قطب ولایت قدس سرہ۔ آپ بھی سلسلہ چشتیہ
سے تعلق رکھتے ہیں اور ایک واسطہ سے حضرت میر سید محمد گیسو دراز قدس سرہ

کے مرید تھے آپ غلبہِ مجال کی وجہ سے بے باک رہتے تھے اور لوگوں کی مدح و ذم (تعریف اور بدگونی) کی مطلق پرواہ نہیں کرتے تھے۔ بڑے بلند سمت اور عالی مقام بزرگ تھے آپ شہر مندو جو سلاطین مالوہ کا پایہ تخت تھا میں سکونت رکھتے تھے۔ اخبار لاخیا میں لکھا ہے کہ ایک دن شہر مندو کا قاضی پانگی پر سوار گشت کرتے ہوئے حضرت شاہ میاں جیو کے مکان پر پہنچا۔ جب دروازے پر پہنچا تو آپ کو اس کے آنے کی اطلاع کی گئی۔ آپ نے مکان کی چھت سے جھانک کر قاضی کی طرف دیکھا تو کناروں کے پاؤں زمین میں دھنس گئے اور دروازہ قاضی کے ہاتھ سے گر پڑا۔ لیکن احترامِ شریعت میں وہ اس قدر راج تھا کہ اس نے درہ (چابک) اٹھالیا اور چھت پر چڑھنے کی کوشش کی۔ آپ نے قاضی کا ہاتھ پکڑ کر اوپر لے لیا۔ چھت پر جا کر قاضی نے دیکھا کہ شراب کا پیالہ پڑا ہے پوچھا یہ کیا ہے۔ آپ نے پیالہ بھر کر اسے دیا تو خالص شربت تھا تھا اس کے باوجود قاضی نے وہ نہ پایا اور باہر آ گیا۔ وہاں یہ بھی لکھا ہے کہ، ابتدائے ماہِ ربیع سے عاشورہ کے دن تک اعتکاف میں چلے جاتے تھے اور حجرہ کا دروازہ پتھروں سے بند کر دیتے تھے۔ اس چھ ماہ کے عرصے میں نہ کچھ کھاتے تھے نہ پیتے تھے جب آپ کے باہر آنے کا وقت ہوتا تو خادم عام لوگوں کو سامنے نہیں آنے دیتے تھے کیونکہ نظرِ جلال کی تاب نہ لاسکتے تھے۔ اگر اتفاق سے کوئی آدمی وہاں پہنچ بھی جاتا تو آنحضرت کی نظر پڑنے سے ایک دو دن بے خود اور مدہوش پڑا رہتا تھا۔ وہی قاضی جو آپ کا منکر تھا اور بارہا آپ کی گرفت کر چکا تھا ایک دفعہ آپ کے حجرہ سے باہر آنے کے وقت موجود تھا۔ جو نہی آپ کی نظر اس پر پڑی بے ہوش ہو کر گر پڑا اس کے بعد وہ آپ کا مطیع و فرمانبردار ہو گیا۔ غرضیکہ آپ کے کمالات و کرامات اس قدر ہیں کہ یہاں ان کی گنجائش نہیں آپ کی ایک سو بیس سال عمر تھی آپ کے شیخ بھی ایک سو پچاس سال کی عمر میں فوت ہوئے تھے۔ حضرت شاہ

میاں جیو کاسن وفات نظر سے نہیں گذرا۔ لیکن آپ حضرت قطب عالم اور شاہ عالم گجراتی کے معاصر تھے۔ آپ کا مزار شہر مندو میں حاجت روائے خلق ہے۔ رحمۃ اللہ علیہ۔

سلاطین مالوہ

چونکہ حضرت شاہ میاں جو اس علاقے کے صاحب ولایت تھے سلاطین مالوہ کے حالات بیان کرنا ضروری معلوم ہوتا ہے۔ منتخب التاریخ میں لکھا ہے کہ ولایت مالوہ میں اسلام سلطان محمود غزنوی کے زمانے میں داخل ہو چکا تھا۔ سلاطین دہلی میں سے سب سے پہلے سلطان غیاث الدین بلبن نے اس علاقے کو فتح کیا۔ اس وقت سے لے کر سلطان محمد بن فیروز تغلق کے عہد تک سلاطین دہلی کے قبضے میں رہا۔ جب سلطان محمد بن سلطان محمد تغلق تخت نشین ہوا تو اس نے چار ملکوں میں حاکم تعینات کئے۔ خضر خاں کو پٹان کا والی مقرر کیا۔ ظفر خان بن وجہ الملک کو گجرات کا، خواجہ سرور خان کو سلطان الشرق کا خطاب دے کر جو پور کے علاقے میں تعینات کیا اور دلاور خاں کو مالوہ میں بھیجا۔ ان کے رخصت ہوتے وقت شاہی بخومی حاضر تھا ان کے چلے جانے کے بعد اس نے کہا کہ ہو سکتا ہے کہ یہ چاروں آدمی بادشاہ بن جائیں۔

جب امیر تیمور کے حملے کے وقت سلطنت دہلی میں خلل واقع ہوا تو ان چاروں حاکموں نے خود مختاری کا اعلان کر کے آزاد سلطنتوں کا آغاز کر دیا۔ دلاور خاں ۸۰۳ھ میں ملک مالوہ کا بادشاہ ہو گیا اور مختلف اقوام کے کل پندرہ بادشاہوں نے ایک سو پینتیس سال تک حکومت کی۔ اس کے بعد ۹۷۷ھ میں یہ علاقہ جلال الدین اکبر بادشاہ کے تصرف میں آ گیا۔ اس کی تفصیل یہ ہے کہ پہلے دلاور خاں نے چند سال مالوہ میں حکومت کی اور ۸۰۹ھ میں فوت ہو گیا۔ اس کے بعد اس لڑکا ہوشنگ خاں تخت نشین ہوا۔ اس کے اور سلطان، تھقہ شاہ گجرات کے درمیان کافی جنگ

یہی۔ لیکن اس کے ساتھ صلح کر کے ہوشنگ خاں نے کاپلی پر حملہ کر دیا۔ سلطان
ابراہیم شرقی وہاں سے ہٹ کر جوہنپور چلا گیا۔ ہوشنگ خاں نے کاپلی میں سکتہ اور
خطبہ اپنے نام پر جاری کر کے قادر شاہ کو وہاں کا حاکم مقرر کیا اور خود اپنے پایہ تخت
مندو کی طرف چلا گیا۔ چند سال سلطنت کرنے کے بعد ۸۲۸ء میں فوت ہو گیا
اس کے بعد اس کا لڑکا سلطان محمود تخت نشین ہوا۔ لیکن چونکہ وہ بادشاہی کے قابل
نہ تھا امر اس پر غالب آگئے اور آخر محمود خاں بن ملک معینت خلجی نے اسے
بشراب میں زہر دے کر ہلاک کر دیا۔ اس کی مدت سلطنت ایک سال اور چند
ماہ تھی۔ اس کے بعد ملک معینت خاں نے سلطان محمود خلجی کا لقب اختیار کر
کے تخت و تاج پر قبضہ کر لیا۔

سلطان محمود قابل بادشاہ تھا اس نے حسن انتظام سے سارے ملک
میں امن و امان قائم کر لیا۔ اس کے بعد اس نے سلطان قطب الدین وایلی گجرات
پر لشکر کشی کی اور تھوڑے عرصے کے بعد صلح کر کے اجمیر پر حملہ کر دیا اور ۸۵۹ء
میں رانا کے ہاتھوں سے قلعہ اجمیر چھین لیا۔ اس جنگ میں بے شمار راجپوت
قتل ہوئے۔ اس نے حضرت خواجہ بزرگ قدس سرہ کے آستانہ میں جامع
مسجد تعمیر کی اور وہاں کی حکومت خواجہ نعمت اللہ معروف سیف خوانی کے
حوالہ کر کے پایہ تخت کی طرف چلا گیا۔ کچھ عرصے کے بعد اس نے نظام الملک
والی دکن اور علاقہ کچھوارہ کے زمین داروں پر لشکر کشی کر کے ان پر غلبہ حاصل کر
لیا اور ۸۷۳ء میں فوت ہو گیا۔

اس کے بعد اس کا لڑکا غیاث الدین خلجی تخت نشین ہوا اور بخشش و عطا
کی وجہ سے بہر و عزیز ہو گیا۔ اس کے بعد اس نے اپنے چھوٹے بھائی سلطان
علاؤ الدین کو زن پور کا حاکم مقرر کیا۔ اور شہزادہ عبد القادر کو ناصر الدین کا خطاب
دے کر اپنا ولی عہد مقرر کیا۔ اور وزارت اور تمام جنگی امور اس کے سپرد
کر دیئے اور خود عیش و عشرت میں مشغول ہو گیا۔ اس کی مدت سلطنت

تیس سال اور سات ماہ تھی۔ آخر ۹۰۶ء میں فوت ہوا۔ اس کے بعد اس کا لڑکا ناصر الدین تخت نشین ہوا۔ لیکن جہاں اس کے والد کا عہد حکومت چر امن رہا۔ ناصر الدین کے تخت نشین ہوتے ہی جگہ جگہ بد امنی پیدا ہو گئی۔ آخر گیارہ سال چند ماہ حکومت کرنے کے بعد ۹۱۷ء میں فوت ہو گیا۔ اس کے بعد اس کا لڑکا سلطان محمود تخت پر بیٹھا۔ اس کی بھی ساری عمر جنگ و جدل میں گذری۔ پہلے اس کی جنگ اپنے بھائیوں اور ملازموں سے رہی۔ ان پر غالب آنے کے بعد رانا سانگا وغیرہ زمین داران نے جمع ہو کر اس پر حملہ کر دیا۔ ٹھانی کے دوران بادشاہ زخمی ہو گیا لیکن رانا سانگا نے اسے شجاعت کی وردے کر عزت و اکرام کے ساتھ گھر واپس کر دیا۔ چند روز کے بعد سلطان بہادر گجراتی کے ساتھ جنگ ہو گئی جس میں سلطان محمود اپنے سات لڑکوں سمیت گرفتار ہو گیا اور قید ہی میں قتل کر دیا گیا۔ اس کی مدت سلطنت بیس سال چھ ماہ تھی۔ اس کے ساتھ علی خاندان کا خاتمہ ہو گیا اور ولایت مالوہ سلطان بہادر گجراتی کے تصرف میں آگئی چار سال کے بعد سلطان بہادر کا ہمایوں بادشاہ سے مقابلہ ہوا جس میں وہ بھاگ گیا اور مالوہ کی سلطنت ہمایوں کے تصرف میں آ گئی۔ جب ہمایوں شیر خاں افغان کی بغاوت فرو کرنے کے لیے بنگال گیا تو ولایت مالوہ میں کوئی حاکم نہ تھا۔ یہ دیکھ کر بلو خاں ولد اقبال خان نے اپنے آپ کو قادر شاہ کا خطاب دے کر سلطنت مالوہ پر قبضہ کر لیا۔ اور ملک کو تمام امراد میں تقسیم کر دیا۔ جب شیر خاں نے ہمایوں پر غلبہ حاصل کر لیا۔ تو تمام ہندوستان اس کے قبضے میں آ گیا اور اس نے شیر شاہ کا خطاب اختیار کر کے مالوہ پر لشکر کشی کی۔ بلو خاں نے اطاعت قبول کر لی۔ اس کی مدت حکومت چھ سال تھی۔ شیر شاہ نے سجاؤل خاں کو شجاعت خانی کا خطاب دے کر ولایت مالوہ کا حاکم مقرر کیا۔ شیر شاہ اور اسلام شاہ کے عہد سلطنت میں شجاعت خاں حکمران رہا۔ لیکن عادل شاہ کے عہد میں اس نے وفات پائی۔ اس کے

بعد اس کا لڑکا بہادر خان حکمران ہوا اور بہادر شاہ کا خطاب اختیار کر کے سلطنت کرنے لگا۔ جب اکبر بادشاہ کا زمانہ آیا تو ۹۷۶ھ میں اس نے ادھر خاں کو ایک لشکر جرار دے کر بہادر شاہ پر حملے کا حکم دیا چنانچہ موضع کھور میں جو سازنگ پور سے ایک کوس کے فاصلہ پر ہے جنگ ہوئی۔ جس میں بہادر شاہ کو شکست ہوئی اور وہ بھاگ گیا۔ اس کا سب مال و اسباب اور اہل عیال اور اس کی محبوبہ بیوی روپ متی اور سم خاں کے ہاتھ آئے اور بہادر خاں ادھر آدھر پھرتا ہوا اکبر بادشاہ کے ہاں دہلی پہنچا اور اہل دیار ہو گیا۔ بہادر شاہ کی مدت حکومت سولہ سال تھی۔ اس کے بعد مالوہ کی حکومت مغلیہ خاندان میں رہی۔

حضرت شیخ عبداللہ شطاری

ذکرِ آں ہادی حق پسندان، شاہ سوار و درو مندان، محقق ازہمہ بے انکار،
مرشد باستحقاق شیخ عبداللہ شطار قدس سرہ۔
آپ کا شمار کاہلین وقت میں ہوتا ہے آپ تمام ظاہری و باطنی کمالات کے مالک تھے اور بڑی شان و شوکت سے رہتے تھے۔ آپ نے شرب شطاریہ پر ایک رسالہ لکھا ہے اس میں آپ نے اپنا سلسلہ نسب بھی بیان کیا ہے۔ جو چند واسطوں سے حضرت شیخ شہاب الدین سہروردی قدس سرہ سے جا ملتا ہے۔ شیخ عبداللہ شطار شیخ محمد عارف طیفوری کے مرید و خلیفہ تھے اور وہ شیخ محمد عاشق بن شیخ خدا علی کے اور وہ اپنے والد شیخ خدا علی ماد النہری قدس سرہ کے اور وہ خواجہ ابوالحسن خرقانی قدس سرہ کے وہ خواجہ ابوالنظر کے وہ مولانا ترک طوسی کے وہ خواجہ ابی یزید عشقی کے وہ خواجہ محمد مغربی کے اور وہ سلطان العارفین خواجہ بایزید بظامی قدس سرہ کے اور وہ حضرت امام جعفر صادق رضی اللہ عنہ کے اور وہ اپنے آباؤ اجداد

کے خلیفہ تھے۔ سلسلہ طیفوریہ میں سب سے پہلے آپ نے شطار کا لقب حاصل کیا۔ شطار کے معنی تیز رفتار کے ہیں اور صوفیہ کی اصطلاح میں علم شطار شغل باطنی کو کہتے ہیں جس سے فنا فی اللہ اور بقا باللہ کا مقام حاصل ہوتا ہے۔

کتاب جو اہر خمسہ میں لکھا ہے آنحضرت صلی اللہ علیہ وسلم نے فرمایا ہے کہ نَزَلَ عَلَيَّ الشُّطَارُ قَبْلَ الْفِرْقَانِ فِي صَدَايَ فَتَحَقَّقْتَ حَقِيقَةَ الْأَشْيَاءِ مِنَ الْأَنْزَلِ إِلَى الْأَبَدِ (میرے سینہ میں علم شطار نازل ہوا قرآن سے پہلے اور ازل سے ابد تک مجھے حقیقت الاشیاء سے آگاہی ہو گئی)۔ پس یہ علم شطار حضرت رسالت پناہ علیہ الصلوٰۃ والسلام سے امیر المؤمنین حضرت علی کرم اللہ وجہہ کو پہنچا۔ اور آپ سے صوفیاء کرام کو حاصل ہوا۔ اس وجہ سے شغل باطن تمام سلاسل کا معمول ہو گیا۔ جب شیخ عبداللہ کو غایت ریاضت و مجاہدہ سے علم شطار کا حقہ حاصل ہو گیا اور آپ اسی صفت سے موصوف ہو گئے تو شیخ محمد عارف نے آپ کو شیخ عبداللہ شطار کا لقب عطا فرمایا۔ چنانچہ سلسلہ شطاریہ آپ سے شروع ہوا۔ آپ کے مریدین بھی اسی نام سے موسوم ہیں۔ عزیزیکہ شیخ محمد عارف نے آپ کو خرقہ خلافت دے کر ہندوستان کی طرف روانہ کیا۔ شیخ نے آپ کو طویل اور علم (قارہ اور چھنڈا) بھی عطا فرمایا اور وصیت کی کہ جس جگہ جاؤ اعلان کرو کہ جو شخص طالب حق ہے۔ آئے تاکہ میں اسے عطا کروں اور مشائخ روزگار کی خدمت میں جا کر کہو کہ اگر آپ کے پاس کوئی چیز ہے تو مجھے غایت کر دو روزہ جو کچھ میرے پاس سے حاضر ہے۔ یہ دیکھ کر بہت طالبان حق اور بے شمار خلقت آپ کے گرد ہو گئی۔ آپ جس شہر میں جاتے تھے خیمے نصب کر کے اپنے شیخ کی وصیت کے مطابق ہر سلسلے کا سلوک اختیار کرتے تھے۔ جب رفتہ رفتہ آپ شہر مانک پور پہنچے تو حضرت شیخ حسام الدین مانک پوری، راجی

سید حامد اور شاہ سید تینوں بزرگ اکٹھے بیٹھے تھے۔ حضرت شیخ حسام الدین نے کمال بردباری سے فرمایا کہ شیخ عبد اللہ مسافر ہیں اور میں مقیم ہوں مناسبت یہی ہے کہ میں ان کو ملنے کے لیے جاؤں۔ لیکن چونکہ مجلس سماع میں تینوں بزرگوں نے اپنے کپڑے قوالوں کو دے دیئے تھے اور پہننے کے لیے کچھ نہ تھا ایک مرید نے اتفاقاً ایک پشت قابض کی اس کے تین حصے کر کے تینوں بزرگوں نے زیب تن کیا اور "اِذَا قَمَرًا اَفْقَرُ فَهَوَّ الشَّامُ" جب فقر تمام ہوتا ہے تو اللہ ہی اللہ ہے) کا لباس پہن کر روانہ ہوئے۔ شیخ حسام الدین ننگے سر تھے۔ ایک مرید پان کے پتے جمع کر کے کلاہ بنا لایا آپ نے اسے زیب تن کیا اور راستے میں ایک پرانی رسی پٹی تھی اس سے آپ نے کمر باندھ لی۔ یہ حالت دیکھ کر شاہ سید و پر حالت طاری ہو گئی اور یہ مصرع فی البدیہہ کہا:

از کفر سے ترسم مگر تو الہی
(کفر سے ڈرتا ہوں مگر تو میرا خدا ہے)

یہ سن کر راجی سیدھا درنے جو شیخ حسام الدین کے محبوب ترین اور عارف ترین خلیفہ تھے نے فرمایا میاں سید و ابھی "مگر" باقی ہے عزیزیکہ جب شیخ عبد اللہ شطار کو ان حضرات کے آنے کی خبر ہوئی تو خیمہ سے باہر نکل آئے اور کہنے لگے کہ مجھے ڈر ہے کہ برادر م شیخ حسام الدین کی آتش فقر سے میرا خیمہ جل جائے۔ ملاقات کے بعد سب بزرگ ایک درخت کے نیچے بیٹھ گئے۔ تھوڑی دیر کے بعد شیخ عبد اللہ نے اپنے طریق کے مطابق درخواست کی کہ مجھے کچھ عطا کیجیے کہ طالب ہوں ورنہ جو کچھ میں نے اپنے مشائخ سے حاصل کیا ہے حاضر ہے۔ مخدوم شیخ حسام الدین نے کمال استغنا، عجز و انکسار سے جواب دیا کہ میرے پاس کوئی ایسی چیز نہیں ہے جو آپ کے سامنے ظاہر کر دوں اور جو کچھ

میں نے اپنے مشائخ سے حاصل کیا اس قدر ہے کہ اب تک اس کے فولد سے مستفیض ہو رہا ہوں اور آپ سے مزید کوئی چیز حاصل کرنے کی ضرورت محسوس نہیں ہوئی۔ شیخ عبداللہ اس جواب سے بہت خوش ہوئے اور آپ کی بلندی ہمت کی داد دے کر فرمایا کہ الحمد للہ ہندوستان میں میں نے ایک ایسا عارف دیکھا ہے جس کی ہمت کونین سے بھی زیادہ بلند ہے اس کے بعد شیخ عبداللہ جو پور چلے گئے جہاں آپ کی بہت شہرت ہوئی اور مخدوم شیخ محمد معروف قاضی منیری اور دیگر اصحاب آپ سے تربیت حاصل کر کے مرتبہ ارشاد کو پہنچ گئے۔ چنانچہ آج تک آپ کا سلسلہ شیخ قاضی اور دوسرے خلفائے ذریعہ جا بجا جاری ہے۔

ایک دن سلطان ابراہیم شہرتی بادشاہ جو پور نے شیخ عبداللہ شطاری کی خدمت میں عرض کیا کہ سنا ہے آپ حق نمائی (اللہ تعالیٰ دکھانے کا) دعوہ کرتے ہیں۔ مجھ پر آپ کیوں نہیں کچھ ظاہر کرتے۔ شیخ نے جواب دیا کہ حق تعالیٰ ہر شخص کو ایک کام کے لیے پیدا فرمایا ہے تم سلطنت کے کام میں مشغول رہو کیونکہ خلقت کا فائدہ اسی میں ہے۔ بادشاہ نے فرمایا اس مجلس میں بہت لوگ موجود ہیں کسی اور پر کرم کر دیجئے۔ شیخ نے جواب دیا کہ اس کے لیے جو ہر قابل شرط ہے۔ بادشاہ نے کہا کئی ہزار آدمی موجود ہیں ایک میں بھی جو ہر قابل نہیں ہے۔ یہ سن کر شیخ پر حالت طاری ہو گئی چاروں طرف نظر دوڑائی ایک خوب صورت نوجوان بادشاہ کو دیکھا کر رہا تھا۔ آپ نے اس پر توجہ فرمائی تو وہ بے ہوش ہو کر گر پڑا۔ اس کے بعد اس نے ترک اختیار کیا اور حضرت شیخ سے بیعت ہو کر حلقہ میں داخل ہو گیا۔ یہ دیکھ کر بادشاہ اور اہل مجلس رنگ رہ گئے لیکن چونکہ محل دوسرا رنگ اختیار کر چکی تھی شیخ کو یہ بات پسند نہ آئی۔ اور مالوہ کی طرف چلے گئے۔ مالوہ کے بادشاہ نے آپ کو بہت عزت و تکریم کے ساتھ مندو میں ٹھہرایا۔ چنانچہ کئی برس وہاں قیام پذیر ہو کر ہلاکت خلق

میں مشغول رہے۔ لطائف اشرفی کی عبادت سے ظاہر ہوتا ہے کہ جب میر سید اشرف جہانگیر سیر کرتے ہوئے مالوہ تشریف لے گئے تو شیخ عبداللہ شطاری نے آپ کی خدمت میں حاضر ہو کر فیض حاصل کیا۔

حضرت شیخ عبداللہ کا مزار مندویں واقعہ ہے۔ آپ کے سلسلہ کے ایک بزرگ پیر میر مٹھی ہیں۔ ایک دفعہ جہانگیر بادشاہ کے ہمراہ مندو گئے اور مزار پر مقبرہ تیار کرایا۔ چنانچہ وہ عمارت اب تک موجود ہے۔ شیخ عبداللہ شطاری کی کرامات و کمالات بیان سے باہر ہیں۔ تربیت مریدین میں آپ بڑے ماہر تھے۔ رحمۃ اللہ علیہ۔

حَبِیْرَةُ شَيْخِ قَاضِي مُدِيْنَةِ مَدِيْنَةِ

حضرت مخدوم شیخ قاضی منیری شیخ عبداللہ شطار کے خلیفہ تھے اور تربیت مریدین میں بے نظیر تھے۔ آپ سے دو بزرگوں نے خلافت حاصل کی۔ ایک حضرت میر سید علی قوام جن کے کمالات بہت مشہور ہیں۔ آپ کا مزار جو پورہ کے نواح میں سرائے میران میں واقع ہے۔ دوسرے حضرت شیخ ابوالفتح سرمست جو شیخ قاضی کے بیٹے اور جانشین تھے وہ بھی بڑے قوی الحال اور صاحب ارشاد تھے۔ رحمۃ اللہ علیہ شیخ حمید المعروف شیخ ظہور شیخ ابوالفتح کے خلیفہ تھے۔ بڑے صاحب کمال اور عالی مقام بزرگ ہوئے ہیں۔ رحمۃ اللہ علیہ۔

حَبِیْرَةُ شَيْخِ سَهْلَوْلِ حَضْرَتِ شَيْخِ مُحَمَّدِ غَوْثِ مُدِيْنَةِ مَدِيْنَةِ

یہ دونوں حضرات شیخ ظہور کے خلیفہ اور دونوں بھائی تھے اور علاقہ دنیا سے دست بردار ہو کر کوہ چنار میں گوشہ نشین ہو گئے۔ تیرہ سال اوزیات ماہ کے مجاہدات و ریایاضا کے بعد ان کا فتح یاب ہوا۔ ان سے کرامات

کا اس قدر ظہور ہوا کہ بیان سے باہر ہے۔ شیخ محمد عوث صاحب ارشاد تھے آپ کی تصانیف جو باہر غمہ اور امدادِ عوثیہ آپ کے کمالات پر دلالت کرتی ہیں۔ دونوں بھائیوں کے کرامات کا اندازہ اس سے ہو سکتا ہے۔ کہ ہمایوں بادشاہ شیخ بہلول کا مرید ہو گیا اور جب تک زندہ رہا۔ شیخ کی دعا کی برکت سے اسے کبھی کوئی تکلیف نہ ہوئی۔ جب ۹۳۵ھ میں ہمایوں کے چھوٹے بھائی مرزا ہندال نے علم بغاوت بلند کیا تو بادشاہ نے اس کی نصیحت کے لیے شیخ بہلول کو اس کے پاس بھیجا۔ مرزا ہندال نے اوپاش لوگوں کے مشورہ سے شیخ کو شہید کرایا۔ آپ کی تاریخ وفات "فقد مات شہیداً" سے نکلتی ہے۔ ہمایوں کی وفات کے بعد جب جلال الدین اکبر تخت نشین ہوا تو شیخ محمد عوث کا مرید ہو گیا۔ اور جب تک زندہ رہا اس کے اعتقاد اور اخلاص میں سہرہ سوزنق نہ آیا۔ آپ کا وصال ۹۷۰ھ میں ہوا اور گوالیا میں دفن ہوئے۔ رحمۃ اللہ علیہ۔

حَصْرَةُ مِيرْسَيْدِ مَحْمُودٍ قَلْبَتِي سَيِّدِي

آپ میر سید علا والدین کنٹوری کی اولاد میں سے تھے جن کا ذکر بیسویں طبقہ میں ہو چکا ہے۔ میر سید محقق حضرت شیخ محمد عوث کے خلیفہ اور تمام ظاہری باطنی علوم کے جامع تھے۔ آپ بڑے عبادت گزار تھے۔ آپ نے ساٹھ سال مجاہدہ کیا۔ اس فقیر کے ساتھ بہت مہربانی کرتے تھے آپ کی وفات ۱۰۳۲ میں ہوئی۔ رحمۃ اللہ علیہ۔

حَصْرَةُ شَاهِ دَاوُدِ قَلْبَتِي سَيِّدِي

ذکراں ہمیشہ در طلبِ مطلوب بے اختیار آں در ہمہ حال جو بندہ دلدار
آں سوختہ بآتش بے دود عاشقِ صادق شاہ داؤد قدس سرہ

آپ کا شمار مشائخ و رفقاء میں ہوتا ہے آپ کو داؤد سر مست بھی کہتے ہیں۔ تربیت مریدین میں آپ کو بڑی دسترس تھی۔ آپ کا سلسلہ شیعہ قلندری تھا آپ شاہ قطب بنیاد کے مرید تھے جن کا ذکر شاہ خضر رومی کے حالات میں ہو چکا ہے۔ اس سلسلے کے سب بزرگان کی عمر بہت دراز تھی۔ ان میں سے آپ کی عمر ایک سو پچاس یا ایک سو بیس سال سے کم نہ تھی۔ اس وجہ سے آپ کی نسبت چند واسطوں سے حضرت شاہ خضر رومی کے ساتھ جا ملتی ہے جو حضرت خواجہ قطب الاسلام اوشی قدس سرہ کے خلیفہ تھے۔ صاحب اخبار الاخبار کہتے کہ شاہ داؤد بڑے کامل درویش تھے اور قصبہ سرہر لوہ میں رہتے تھے جو جوہر پور کے نواح میں ہے۔ جب شیخ عبدالنا شطاری اس علاقے میں تشریف لے گئے اور سب لوگ آپ کے گرد ہونے لگے تو شیخ داؤد بھی ان سے ملنے گئے۔ شیخ عبداللہ کا دستور تھا کہ دربان دروازے پر رہتا تھا۔ دربان نے شیخ داؤد کو جانے سے روکا۔ شیخ داؤد بڑے قوی ہیکل تھے آپ نے دربان کو نیچے گرا دیا اور اس کے سینہ پر پاؤں رکھتے ہوئے بلا اجازت شیخ کے پاس چلے گئے شیخ نے آپ کا احترام کیا دوران مجلس میں شیخ عبداللہ کے ایک خادم نے کہا کہ کوئی بے ادب حق تعالیٰ تک نہیں پہنچا۔ شیخ داؤد نے جواب دیا کہ کوئی با ادب حق تعالیٰ تک نہیں پہنچا لوگوں نے کہا اس کے کیا معنی؟ آپ نے فرمایا اگر میں ادب کرتا اور دربان کو نہ مارتا تو شیخ کی خدمت میں کیسے پہنچتا اور حق تعالیٰ تک کیسے پہنچتا شیخ عبداللہ کو یہ بات بہت پسند آئی اور ان پر نظر شفقت فرمائی آپ کے کرامات اور کمالات بہت ہیں۔ رحمۃ اللہ علیہ۔

حَجَّتِ شَاہِ الْوَرَقِیْنَ

آپ حضرت شیخ داؤد کے مرید و خلیفہ تھے۔ بڑے عالی مقام بزرگ

ہونے ہیں۔ آپ کا مزار قصبہ سرہر پور میں زیارت گاہ خلق ہے اور آپ کی اولاد قصبہ مذکورہ میں موجود ہے اور فقرا اور مسافروں کی خدمت کرتے ہیں متواتر روایت میں ہے کہ شاہ نور نے اوائل حال میں بڑے مجاہدات کئے اور ہمیشہ شاہ داؤد کی خدمت میں مشغول رہے۔ ایک دفعہ ان سے کوئی گواہی ہو گئی شاہ داؤد نے فرمایا اگر تم نے میری خدمت میں تساہل سے کام لیا تو میں اپنی خدمت کے لیے دوسرا شاہ نور پیدا کر لوں گا۔ یہ کہہ کر آپ سرہر پور سے اٹھے اور قصبہ تاندہ پہنچ گئے۔ شیخ نور ثانی اس وقت اپنے کاروبار میں مصروف تھے۔ شیخ داؤد اچانک ان کے سر پر جا پہنچے اور اس کے اندر اپنے نور باطن سے جو ہر فراست دیکھ کر فرمایا یا بایکب تکڑی پر لکڑی مارتے رہو گے اس سے بہتر کام کرو۔ اس بات کا ان کے دل پر بہت اثر ہوا اور سب کچھ چھوڑ کر شاہ داؤد کے پیچھے ہو گئے۔ کچھ عرصہ ریاضت اور مجاہدہ کرنے کے بعد مرتبہ تکمیل کو پہنچ گئے اور شاہ داؤد سے خلافت حاصل کی آپ کا مزار قصبہ میں زیارت گاہ خلق ہے۔ رحمۃ اللہ علیہ۔

حضرت شیخ پیرک قلی بن سید

آپ کا مزار قصبہ انبالہ میں ہے۔ آپ حضرت شاہ نور کے خلیفہ تھے صاحب اخبار الاخبار کہتے ہیں کہ شیخ پیرک شیخ یوسف قتال رحو وہلی کے رہنے والے تھے کے مرید تھے۔ ان کا سلسلہ حضرت مخدوم جہانیاں سید جلال الدین بخاری قدس سرہ کی وساطت سے حضرت مخدوم شیخ نصیر الدین محمود چراغ وہلی قدس سرہ سے جا ملتا ہے۔ لیکن آپ نے تربیت حضرت شاہ نور سے حاصل کی۔ آپ بڑے صاحب حال بزرگ تھے اور آپ کا تصرف نہایت قوی تھا۔

جَیْزَةُ مَخْدُومِ شَيْخِ جَمَالٍ قَدِسَ سِرُّهُ

ذکر آں صوفی با کمال عرفان آراستہ، آں محقق بحالات انسانی پیراستہ، آں مستغرق بمشاہدات ذوالجلال ساکب بے بیامخدوم شیخ جمال قدس سرہ، آپ کو شیخ جمال اولیا کہتے ہیں۔ آپ کا نام شیخ جمال گوجرہ بھی ہے بعض اوقات آپ طعام کی دیگ سر پر رکھ کر پھرتے تھے اور جو عزیز ملتا تھا۔ اسے تقسیم کرتے تھے۔

ایک دن شاہ موسے عاشقان کے گھر فاقہ تھا۔ شیخ جمال دیگ اٹھا کر ان کے گھر پر گئے اور سارا طعام ان کے حوالہ کر دیا۔ انہوں نے فرمایا جہاک اللہ اپنے جمال کے صدقے گوجران کے رنگ کی دیگ اٹھائے پھرتے ہوا اور عشق کے عوص فرودخت کرتے ہو اسی وقت سے آپ کا لقب شیخ جمال گوجرہ ہو گیا۔ بڑے بلند مقام اور رفیع الدرجات بزرگ تھے۔ آپ کے اندر بہت کشت تھی۔

آپ کا سلسلہ کبیرویہ فروسیہ ہے۔ آپ شیخ مظفر بلخی کے مرید و خلیفہ تھے اور وہ حضرت شیخ شرف الدین بکی مینری قدس سرہ کے خلیفہ تھے جن کا سلسلہ پانچ واسطوں سے حضرت شیخ نجم الدین کبریٰ قدس سرہ سے جا ملتا ہے۔ شیخ جمال نے اپنے پیر کے اشاہ کے مطابق شہر اودھ میں سکونت اختیار کر لی تھی اور شاہ موسے عاشقان جو شیخ حاجی چراغ ہند کے خلیفہ تھے کے ہم عصر تھے۔ آپ شیخ فتح اللہ اودھی کے بھی معاصر تھے اور ان کے ساتھ محرمانہ صحبتیں ہوا کرتی تھیں۔ ان دنوں شیخ احمد عبدالحق راولوی قدس سرہ اودھ تشریف لے گئے اور شیخ جمال آپ کے دام محبت میں اسیر ہو گئے اور اکثر اوقات آپ کی خدمت میں بسر کرتے تھے۔

چنانچہ شیخ احمد عبدالحق کے ملفوظات میں آپ کا وعدہ ذکر آیا ہے

وہاں لکھا ہے کہ آنحضرت نے فرمایا کہ میں نے بھکرے سے پندوہ تک سیر کی۔
لیکن مجھے کوئی مسلمان نظر نہ آیا۔ سوائے ایک بچے کے جو مجھے راستے میں ملا۔
بچے سے آپ کی مراد شیخ جلال گوہرہ ہے۔

اس کے بعد انہوں نے حضرت شیخ سے بہت فیض حاصل کیا۔ پانچ
آپ صاحب ارشاد ہوئے اور آپ کے فیض تربیت سے کافی لوگ
مرتبہ تکمیل کو پہنچے۔ عزیزیکہ آپ بڑے صاحب کمال تھے۔ آپ کا مزار
شہر اودھ میں آج تک زیارت گاہ غلت ہے۔ رحمۃ اللہ علیہ۔

جَیْزَةُ مَخْدُومِ شَيْخِ بَهِيكَ قَدِّسَتْ سِرَّتُهُ

آپ حضرت شیخ جمال گوہرہ کے خلفاء میں سے تھے۔ آپ کا مزار موضع
بھری میں ہے جو شہر اودھ سے چار کوس کے فاصلے پر ہے آپ بڑے
مالی مقام بزرگ تھے۔ آپ بڑے عبادت گزار تھے۔ اس حد تک ایک
فقرہ لومڑی کے سوراخ میں گھس گئے اور غلبہ استغراق کے سے چند سال
س کے اندر رہے اور نہایت مقام فنا حاصل کی۔ اس کے بعد اکثر اصحاب
نے آپ سے خوب تربیت حاصل کی۔ ان میں سے ایک حضرت شیخ
جمال الدین ہیں جن کا مزار جو پور کے علاقے میں بدہزار کے مقام پر
ہے۔ رحمۃ اللہ علیہ۔

آپ کے دوسرے مرید شیخ زجب ہیں جو قوم حایک سے تھے ان
امزار موضع رام دیہ میں ہے جو حضرت میر سید اشرف جہانگیر سمنانی قدس سرہ
کے آستانہ سے ایک کوس کے فاصلے پر ہے۔

جَیْزَةُ شَيْخِ كَبِيْرِ مِلَامَتِي قَدِّسَتْ سِرَّتُهُ

شیخ بھیک کے تیسرے خلیفہ شیخ کبیر ملامتی ہیں جو پہلے شیخ تقی بن شیخ

رمضان سائیک سہروردی کے مرید تھے (جن کا مزار الہ آباد کے قریب موضع جھونسی میں ہے) لیکن بعد میں راماتند پیرا کی صحبت میں جا پڑے۔ جہاں انہوں نے بہت مجاہدات کئے اور ان پر توحید کا غلبہ ہو گیا۔ جس کی وجہ سے اہل ظواہر کی رعایت کا خیال ان سے ترک ہو گیا اور بے پروا کلمات ان سے سرزد ہونے لگے۔ چنانچہ ظاہرین لوگوں نے آپ پر کفر کے فتوے صادر کئے لیکن اہل معرفت کے نزدیک آپ صحیح معنوں میں مؤحد تھے۔ ہاں آپ کا مشرب زمانہ اور ملائیت ضرور تھا۔ آخر میں آپ نے حضرت مخدوم بھیک سے سلسلہ فردوسیہ کا خرقہ خلافت حاصل کیا۔ آپ کا طریق صلح کل تھا آپ کا مزار گورکھ پور کے علاقے میں قصبہ بکبر میں واقع ہے۔

جَیْزَةُ شَيْخِ كَمَالٍ قَدِّسَتْ تَرْتِيزُهُ

آپ شیخ کبیر ملامتی کے بیٹے تھے اور اپنے والد سے تربیت حاصل کی۔ آپ کا مسلک بھی ملائیت تھا۔ بلکہ اپنے والد سے زیادہ بے باک تھے والد کی وفات کے بعد آپ گجرات چلے گئے جہاں حضرت شاہ عالم محبوب عالم آپ سے بہت عزت و اکرام سے پیش آئے۔ اس سے آپ کی بہت شہرت ہوئی۔ آپ کا مزار احمد آباد گجرات میں ہے۔

جَیْزَةُ شَاهِ جَانِي اَوْر شَاهِ دَرُوِشِيں قَدِّسَتْ تَرْتِيزُهُ

شیخ جمال گوجرہ کے دو اور خلفا شاہ جانی اور شاہ درویش تھے جن کے کرامات بہت مشہور ہیں۔ ان کے مزار پر گنہ انزولہ علاقہ گورکھ پور میں ہیں۔



حصّۃ شیخ حسین بلخی بہاری قدس سرہ

اگر سالک صادق الاخلاص، اگر از بندہ دینی مطلق خلاص، اگر برگزیدہ
 از کار دے کاری، موحّد کامل شیخ حسین بہاری قدس سرہ واصل باللہ، صاحب
 فوق و شوق اور قوی الحال تھے۔ آپ حضرت شیخ مظفر بلخی کے بلاوندادہ
 تھے جن کا ذکر پہلے ہو چکا ہے۔ صاحب اخبار الاخبار لکھتے ہیں کہ مشہور
 یہ ہے کہ آپ اپنے چچا شیخ مظفر بلخی کے مرید و خلیفہ تھے لیکن آپ کے
 کلام سے یہ معلوم ہوتا ہے کہ آپ حضرت شیخ شرف الدین بھٹی منیری
 کے مرید تھے اور تربیت اور خلافت شیخ مظفر سے حاصل کی۔ اوائل
 میں آپ دہلی میں تحصیل علم کرتے رہے۔ اس کے بعد جذبہ طلب حق رونما
 ہوا تو سب کچھ ترک کر کے راہ حق اختیار کر لیا۔ کہتے ہیں کہ آپ نے نصف
 کتاب عوارف العارف حضرت شیخ شرف الدین سے پڑھی تھی کہ آپ
 نے کمال جوہر شناسی سے ان کو نوشہ توحید کہا۔ جب حضرت شیخ کی وفات
 کا وقت آیا۔ تو شیخ حسین کو فکر لاحق ہوا۔ آپ نے آنکھ کھول کر فرمایا بابا حسین
 فکر مت کرو۔ میرے بعد حضرت شیخ بدیع الدین شاہ مدار اس ولایت میں آئیں
 گے تم باقی نصف کتاب ان سے پڑھ لینا۔ چند سال کے بعد جب شاہ مدار
 جو پور تشریف لائے تو آپ بہار سے روانہ ہو کر ان کی خدمت میں پہنچے
 شاہ مدار کی عادت تھی کہ ہمیشہ برقعہ منہ پر رکھتے تھے۔ شاہ حسین کے آنے
 ہی انہوں نے برقعہ اتار کر فرمایا آؤ توحید کے سمندر خوش آمدید میں تمہاری
 انتظار میں تھا۔ شیخ حسین نے سر زمین پر رکھ کر یہ شعر فی البدیہہ کہا
 کہ میگوید کہ حق صورت نہ بندو۔ من اینک دیدہ ام ذات مصدو
 رکون کہا ہے کہ حق تعالیٰ کی صورت نہیں ہے۔ میں اس وقت
 صورت حق دیکھ رہا ہوں)

یہ سن کر شاہ ملا بہت خوش ہوئے اور ان کو نفل میں لے کر بہت نوازش فرمائی۔ اس کے بعد آپ نے نصف کتاب عوارف آنحضرت سے پڑھی اور روحانی فیوض بھی حاصل کئے۔ اس کے بعد آپ نے اپنے چچا شیخ مظفر سے تربیت حاصل کی اور سلوک تمام کیا اور ان کے ساتھ زیارت حرمین شریفین کے لیے گئے۔ مکہ معظمہ میں جب شیخ مظفر کی وفات کا وقت قریب آیا تو مشائخ فرودسیہ کا خرد خلافت شیخ حسین کو عطا کر کے اپنا مجاہدہ نشین مقرر کیا اور فوت ہو گئے۔ ان کی وفات کے بعد شیخ حسین اپنے وطن واپس آئے اور بہار میں سکونت اختیار کر کے شیخ شرف الدین کی خانقاہ میں مریدین کی تربیت میں مشغول ہو گئے۔ آپ کے فیض صحبت سے اکثر لوگ مرتبہ ارشاد و تکمیل کو پہنچے۔ آپ کی اولاد اب تک بہار میں موجود ہے اور سلسلہ ارشاد جاری ہے آپ کی تصانیف میں سے آپ کے مکتوبات بہت مشہور ہیں۔ جو آپ نے شیخ شرف الدین قدس سرہ کے مکتوبات کی طرز پر لکھے ہیں اور محتائق و معارف کے دریا بہائے ہیں ان میں سے ایک مکتوب یہ ہے۔

در بیان معیت حق باخلاق

براہِ اوران و دوستان! اس خط میں اسرار الوہیت میں سے ایک سہرہ (راز) بیان کرتا ہوں۔ جو شخص شیخ الاسلام شیخ مظفر کے متابعت میں لگا رہتا ہے، حق پر ہوتا ہے نہ کہ باطل پر اپنے دل کے اندر اس راز کو محفوظ کرتا ہے اور زندقہ (گمراہی) سے بچ جاتا ہے۔ اللہ تعالیٰ فرماتے ہیں: **وہو معکم ایما کنتم** (اور وہ (اللہ تعالیٰ) تمہارے ساتھ ہے جہاں کہیں تم ہو) اس کے ظاہری معنی یہ ہیں کہ اللہ تعالیٰ تمہارے ساتھ ہے جہاں بھی تم ہو، اور کسی چیز کے دوسری چیز کے ساتھ ہونے کو معیت کہتے ہیں اور

یہ لکھا ہونا مجازی ہوتا ہے یا حقیقی علمائے ظواہر کا مذہب یہ ہے کہ یہ لکھا ہونا مجازی ہے نہ کہ حقیقی یہ کہتے ہیں کہ حق تمام ذرات عالم کے ساتھ ہے۔ لیکن ذات سے نہیں بلکہ علم سے اور تمام ذرات پر قادر ہے۔ عام متکلمین کا مذہب بھی یہی ہے۔ لیکن صوفیائے کرام ظاہری معنوں پر قناعت نہیں کرتے۔ بلکہ حقیقت سے آگاہ ہونے کی کوشش کرتے ہیں۔ ان کا مذہب یہ ہے کہ تمام ذرات کے ساتھ معیت حق حقیقی ہے یعنی حق تعالیٰ بالذات یا ذات کے تمام اشیاء کے ساتھ ہے حقیقتاً نہ کہ مجازاً۔

لیکن یہ معیت جسمی نہیں کیونکہ حق تعالیٰ جسم نہیں ہے۔ نہ یہ معیت اس قسم کی ہے جو جوہر کی عرض کے ساتھ ہوتی ہے (جس طرح کپڑے پر رنگ کیونکہ حق تعالیٰ جوہر نہیں ہے اور نہ یہ معیت عرض کی جوہر کے ساتھ معیت کی طرح ہے کیونکہ وہ عرض نہیں ہے۔ پس متکلمین کے نزدیک معیت کی یہی تین قسمیں ہیں۔ لیکن صوفیاء کرام کے نزدیک ایک اور معیت ہے جسے چوتھی معیت کہتے ہیں۔ یہ متکلمین کے مفہوم کے علاوہ ہے۔ صوفیاء کہتے ہیں کہ حق تعالیٰ نے کُل کائنات کے ساتھ معیت اس طرح ہے جس طرح روح انسان کے جسم کے ساتھ ہے کیونکہ روح نہ جسم کے اندر ہے نہ باہر ہے نہ متصل ہے نہ منفصل (علیحدہ) بلکہ روح عالم ارواح کی چیز ہے اور لوازمات جسم سے یعنی نول (داخل ہونا) خروج (باہر جانا) اتصال (باہم ہونا)۔ انفصال (علیحدہ ہونا) سے پاک ہے روح جسم کے ذرات میں سے نہیں ہے اور دونوں کی حقیقت علیحدہ ہے۔ دوسرے الفاظ میں روح اور جسم ایک ذات سے نہیں ہیں۔ کائنات کے ذرات کے ساتھ حق تعالیٰ کی معیت اسی قسم کی ہے۔ من عرف نفسه عرف ربه (جس نے اپنے نفس کو پہچان لیا۔ اس نے اپنے رب کو پہچان لیا۔ یعنی جس نے روح اور جسم کی معیت کی حقیقت کو سمجھ لیا اس نے

حق تعالیٰ اور کائنات کی معیت کو سمجھ لیا، اس حدیث پاک کا اشارہ
اسی حقیقت کی طرف ہے (بعض کے نزدیک یہ حدیث نہیں ہے بندگان
کا قول ہے)

اب اس سے یہ سوال پیدا ہوتا ہے کہ کیا حق تعالیٰ ہر گندی جگہ پر موجود
سے اس کا جواب یہ دیتے ہیں کہ جس طرح گندی چیزیں پیدا کرنے سے
حق تعالیٰ کے لیے کوئی عیب و نقص نہیں ہے گندی چیزوں کی معیت
سے بھی کوئی نقص واقعہ نہیں ہوتا۔ کیونکہ فعل بلا فاعل اور صفت بلا موصوف
ممکن نہیں۔ دوسری وجہ یہ ہے کہ جس طرح روح جسم کے اندر متصرف ہے
اور جسم کے تمام اجزاء اسی سے قائم ہیں لیکن جسم کی غلاظت مثلاً بول براز اور
خون وغیرہ سے اس کی پاکی اور ظہارت میں کوئی خلل واقعہ نہیں ہوتا۔ اسی
طرح ذات حق تعالیٰ میں اشیائے کائنات کی معیت سے کوئی نقص
یا خلل واقعہ نہیں ہوتا۔ لیکن متکلمین حضرات ذات احدیت کی اشیاء کے
ساتھ معیت کو سمجھنے سے قاصر ہیں لہذا تائیل پر مجبور ہیں۔ "وَالشُّعْرُ الْهَادِي
اِلَى الصَّوَابِ" (اللہ تعالیٰ نیکی کا راستہ دکھانے والا ہے) نظم ہے

- ۱۔ تو کے دیدی آل رخسار را چشم مجنوں باید آں دیدار را۔
 - ۲۔ تانیا بد عشق مجنوں نے پدید کے بو لیلی بہ خاتونے پدید۔
 - ۳۔ گر بہ چشم من بہ بینی رونے او تو تیا سازی ز خاک کوئے او۔
- ترجمہ ۱۔ (تو لینے کے چہرے کو کیسے دیکھ سکتا ہے۔ اس کے دیدار کیلئے
تو مجنوں کی آنکھ چاہیے۔

- ۲۔ جب تک مجنوں کا عشق نہ ہو۔ لینے کیسے نظر آ سکتی ہے۔
- ۳۔ اگر تو میری آنکھ سے دیکھے تو محبوب کی گلی کی خاک کا سرمہ
بنائے)

چونکہ مریدین کے دل میں طلبِ حق کی آگ ٹھنڈی ہو گئی ہے اس لئے

ان کی حوصلہ افزائی کے لئے قلم اٹھائی گئی ہے تاکہ اگر تصنیفِ قلب کی نعمت سے محروم رہ جائے تو مراقبہ میں اپنے آپ کو حق کے ساتھ اور حق تعالیٰ کو اپنے ساتھ سمجھے اور اکثر لوگ اس وجہ سے محروم رہ جاتے ہیں کہ اپنے آپ کو معیتِ حق سے دور سمجھتے ہیں اور بے ادبی سے حق کی رضا کے خلاف کام کرتے ہیں حق تعالیٰ سے انسان کے قرب کا کمال اسی خط سے ظاہر ہے۔

اس سے قبل سلسلہ فردوسیہ حضرت شیخ جمال اور آپ کے خلفاء کی وجہ سے اس علاقے میں قائم تھا اور اب یہ سلسلہ شیخ امان اللہ صدیقی ساکن قصبہ سندیلہ کے دم سے قائم ہے اور آپ حضرت شاہ دولت منیری کے مرید و خلیفہ ہیں جن کا ذکر رسالہ مراتب الاولیاء میں آیا ہے اور وہ شیخ بدین منیری کے خلیفہ ہیں اور وہ حضرت شیخ سلطان کے اور وہ اپنے آپ حضرت شیخ احمد نگر وریا کے اور وہ اپنے باپ شیخ حسین معز بلخی کے اور وہ اپنے چچا شیخ مظفر بلخی کے۔ رحمۃ اللہ علیہ۔

جشنِ میر سید علم الدین قادری

ذکر آں سید پاک نہاد، آں در لباس انجیا آزاد، آں مقدرائے ارباب
 تعیین رئیس قوم، میر سید علم الدین قدس سرہ۔
 آپ کو سید علم الدین بلاتین کہتے ہیں۔ پرگنہ بدایوں کے تمام سادات
 آپ کی اولاد ہیں۔

آپ کا شمار اولیائے روزگار میں ہوتا ہے۔ آپ نے امیرانہ لباس میں
 سلوک طے کیا۔ آپ مخدوم جہانیاں میر سید جلال الدین قدس سرہ کے
 اکمل خلفاء میں سے تھے اور مخدوم شیخ افی را جگیری کے ہم صحبت تھے
 آپ کا سلسلہ سب سادات ترمذ سے جا ملتا ہے۔ میر سید کمال ترمذی

سلطان علاء الدین خلجی کے عہد میں ہندوستان آئے اور قصبہ کیتھل میں سکونت پذیر ہوئے۔ اس کے بعد ان کے ایک بیٹے جو میر سید علم الدین کے پڑاوا تھے کیتھل سے قنوج چلے گئے۔ ان کی اولاد تین مقامات پر آباد ہے۔ میر سید عبدالغفار عموی، میر سید صدر جہاں قنوج سے نکل کر قصبہ بہانی پر گئے بعد آباد چلے گئے۔ ان کا ذکر شیخ انجی جمشید کے حالات میں ہو چکا ہے ان کے دوسرے بھائی قنوج میں رہ گئے۔ میر سید شہاب الدین قنوجی وغیرہ ان کی اولاد ہیں۔ میر سید علم الدین مخدوم انجی جمشید کے اشارہ کے مطابق سلطان ابراہیم شرقی کے ہاں نوکر ہو گئے۔ سلطان ننگر آپ کی بہت عزت کرتا تھا۔ چونکہ سلطان ابراہیم اس کوشش میں تھا کہ جہاں جہاں کفار فتنہ برپا کریں ان کی سرکوبی کر کے امن و امان قائم کیا جائے اور ان مقامات پر اہل اسلام کو آباد کیا جائے۔ اس لیے کفار کو بغاوتوں کو فرو کر کے دیانت دار اور حجاز پر کار مسلمانوں کو وہاں تعینات کیا اور مشہور مقامات پر مضبوط قلعے تعمیر کروائے۔

چنانچہ قلعہ مانٹے بیلی وغیرہ آج تک موجود ہیں۔ چونکہ اس علاقے کے کفار نے کبھی چین نہ دیا اس لیے تین اہم مقامات پر جو کان کفر تھے اس نے تین مشہور و معروف حکمران مقرر کئے۔ پہلا ملک شیخوں تھا جو میر سید اشرف جہانگیر قدس سرہ کا مرید تھا اس نے اسے مدولی کے علاقے کا حاکم مقرر کیا۔ دوسرا اثرود خان بدخشی تھا جسے اس نے دریا آباد کے علاقے میں تعینات کیا۔ تیسرے میر سید علم الدین تھے جو کمال بزدگی اور اعلیٰ حسب و نسب کی وجہ سے ممتاز تھے۔

ان کو اس نے سدھو کے علاقے کا حاکم مقرر کیا۔ چونکہ وہاں کے کفار بہت سخت تھے اور مغلوب نہیں ہوتے تھے آپ نے شیخ انجی جمشید راجگیری کی خدمت میں درخواست کی اور مخدوم انجی جمشید کمال شفقت

سے خود وہاں تشریف لے گئے اور قلعہ کی مضبوطی اور اہل اسلام و سادات کے لیے دعا کی۔ اس سے تمام فتنے رفع ہو گئے اور سادات کی اولاد آج تک وہاں قائم ہے۔ میر سید علم الدین کا مزار قصبہ بلانوں میں زیارت گاہ خلق ہے۔ آپ میر سید اشرف جہانگیر قدس سرہ کے ہم عصر تھے اور اپنے اکثر احوال ان کی خدمت میں لکھا کرتے تھے اور توجہ کی درخواست کرتے تھے آنحضرت ان کے جواب میں مکتوبات لکھ کر تسلی دیتے تھے۔ چنانچہ ایک خط اس جگہ نقل کیا جاتا ہے۔

۵۳ مکتوب پنجاب و سیوم

برادر اعز الاسلام و نتیجہ السادات العظام میر سید علم الدین، دعائے برادرانہ از ودیش اشرف قبول فرمادیں۔ اکابر نے فرمایا ہے کہ جو کچھ کتاب و سنت اور صحابہ کرام کے عمل کے مطابق نہیں ہے اس کا اعتبار نہیں اور اہل تحقیق اور اصحاب طریقت کے خلاف عمل کرنا گمراہی ہے۔ ابیات

ہرچہ بود از کتاب ایزدی یا بود در حدیث مجتبیٰ۔

نزد ارباب ولایت اعتبار نیست اسے فیروز ڈیہر دوسری

(جو چیز کتاب اللہ اور سنت نبوی میں نہیں ہے اس کا اعتبار ولایت

کے نزدیک اس کا کوئی اعتبار نہیں)

حق تعالیٰ فرماتے ہیں:

سنریہما آیاتنا فی الافاق و فی انفسہما حتی یتبین بہما تہ الحق اولم

یکف بربکہ انہ علی کل شیء قدیر الا انہم فی مریتہ من لقاد رہما الا انہ بکل شیء

محیط برہم ان کو عنقریب آفاق اور نفوس میں اپنی نشانیاں دکھادیں گے حتیٰ کہ

حق ان پر واضح ہو جائے گا کیا اللہ تعالیٰ کافی نہیں ہے جو ہر چیز پر قادر ہے۔

بلاشبہ یہ لوگ اپنے رب کے دیدار کے متعلق شک کرتے ہیں حالانکہ وہ تو ہر چیز پر

عادی ہے یعنی کوئی چیز اس سے علیحدہ نہیں، لوگوں کے تین طبقات ہیں پہلا طبقہ اہل نفس کا ہے یہ لوگ دنیا اور حرص و ہوس کے بندے ہیں اور حق تعالیٰ سے محبوب (پروے میں) اور منکر ہیں (یعنی ماندے ہوئے)۔ چونکہ حق تعالیٰ اور اس کی صفات کو پہچانتے قرآن کو مصطفیٰ علیہ السلام کا کلام سمجھتے ہیں۔ انکے حق میں اللہ تعالیٰ فرماتے ہیں

قل اسریتہ ان کان من عند اللہ ثم کفرتم بہ من اصل
من صوفی شقاتٍ بعید۔ (یہ اللہ کی نازل کی ہوئی کتاب
کے منکر ہیں۔ ان لوگوں سے زیادہ گمراہ گون ہے جو بے حد نقصان میں ہیں،
جب کوئی شخص اس گمراہ فرقے سے نکل کر راہ ہدایت اختیار کرتا ہے تو
تو نجات حاصل کرتا ہے اور آتش دوزخ سے بچ جاتا ہے۔)

ہر کہ ایمان آورد از کفر خویش
گر برآید از دل و جان بر صدی
مے شود آزاد از بند جہود
ز آتش دوزخ کہ تا بدہر ہوا۔
(جو شخص کفر چھوڑ کر ایمان لے آتا ہے اور دل و جان سے راہ ہدایت
اختیار کرتا ہے گمراہی کی قید نکل جاتا ہے اور آتش دوزخ سے
نجات حاصل کرتا ہے)

دوسرا طبقہ اہل قلب کا ہے۔ اس طبقہ کے لوگ اس مرتبے سے ترقی
کرتے ہیں اور ان کا آئینہ دل شکوک کے زنگ سے پاک و صاف ہو
جاتا ہے۔ نظم ہے

ہر کہ آئینہ مرآت دل
زنگ گیرد از دم نور ہدی
پر تو بخسار ایمان منعکس
شد چنان آئینہ از لطف خدا
جس کسی کے ٹکڑہ دل کی پشت پر نور ہدایت نے زنگار کا کام کیا
اس کا دل لطف ایزدی سے آئینے کی طرح چمکنے لگا اور اس کے
اندرا ایمان کا حسین چہرہ منعکس ہو گیا

اس طبقہ کے لوگ آیاتِ الہی اور تصرفاتِ نامتناہی سے استدلال کرتے ہیں اور مقاماتِ کریمہ میں تفکر اور کلماتِ عظیمہ میں تدبر کرتے ہیں اور اسماءِ صفاتِ الہی کی معرفت مظاہرِ آفاق و نفوس سے حاصل کرتے ہیں کیونکہ صفاتِ مصادیہ اسماء ہیں اور اسماءِ مصادیہ افعال ہیں (یعنی صفاتِ الہی اسمائے الہی نکلتے ہیں اور اسمائے الہی سے افعالِ الہی ظاہر ہوتے ہیں) اس لئے وہ حق تعالیٰ کے علم و قدرت و حکمت کا ایسی چشمِ عقول سے مشاہدہ کرتے ہیں جو آشوبِ حرص و ہوا سے پاک ہو جاتی ہے اور حق تعالیٰ کی سمیع و بصیر و کلام کو انفس (نفوس) انسانی اور آفاقِ جہانی میں پاتے ہیں (انفس سے مراد انسان کے قلب کی دنیا اور آفاق سے مراد حکمت کائنات ہے) اس کے بعد وہ لوگ قرآن اور حقیقت کا اعتراف کرتے ہیں: **حَتَّىٰ تَشِيقَ لَهُمْ آثْمًا لَمْ يَحْتَسِبُوا** (حاشی کہ ان پر واضح ہو جاتا ہے کہ وہی حق ہے) اور یہ لوگ اہل برہان ہوتے ہیں۔ اور ان کے استدلال میں غلطی محال ہوتی ہے۔ نظم۔

ہرگز در برہان و محبت رہ سپرد محبت و برہان کہ خیز و از صفا
اہتمامے کن کہ از مرآتِ دل خیز و از لطفِ خدا زنگ ہوا
(جس نے استدلال سے کام لیا وہ استدلال جو صفائے باطن سے پیدا ہوتا ہے پس حق تعالیٰ کے لطف و کرم سے دل کے آئینہ سے حرص و ہوا کا زنگ دور کرنے کی کوشش کر)

تیسرا طبقہ اربابِ روح کا ہے۔ یہ لوگ مرتبہ تہلیاتِ صفات سے گذر کر مقامِ مشاہدہ پر پہنچ جاتے ہیں۔ یہ لوگ عالمِ خفا (پوشیدہ رہنا) سے گذر کر عالمِ شہود و احدیت میں پہنچ جاتے ہیں اور اسماء و صفات اور کثرتِ تعینات کے حجابات سے نکل کر حضرتِ احدیت میں مقیم ہو جاتے ہیں۔
اولم یکف بربک اللہ علی کل شیء شہید۔ کیا ان کو اپنا رب کافی نہیں جو ہر چیز پر عاویں؟ اس آیت مبارک کا اس حقیقت کی طرف اشارہ

ہے۔ یہ لوگ خلق کو آئینہ حق سمجھتے ہیں یا حق تعالیٰ کو آئینہ خلق میں دیکھتے ہیں۔ اس سے اوپر ذات احدیت میں فنا کا مقام ہے اور مجربان مطلق (جو لوگ حق تعالیٰ سے بالکل عجاہب ہیں) کے حق میں اللہ تعالیٰ فرماتے ہیں۔ الا انھم فی صریحہ من لقاء ربہم۔ خبر وار ایہ لوگ اپنے رب کے دیدار کے متعلق شک کرتے ہیں،

اگر یہ مقام تجلیات اسماء و صفات میں انہوں نے شک سے نجات حاصل کرنی ہے، تاہم لقاء علی الدوام (ہمیشہ مشاہدہ حق میں رہنے) اور کذلک من لیسہا فان ویبسط وجہہ ربک ذوالجلال والاکرام۔ جو کچھ ذات حق کے علاوہ ہے فانی ہے اور صرف ذات حق کو بقا ہے) سے قاصر ہیں اور اس تنبیہ کے مستحق ہیں الا انہ بکل شیء محیط۔ ذات حق ہر شے پر حاوی ہے) اور اس حقیقت اور کل شیء ہا لک الا وجہہ کے معنوں سے سوائے اس آخری طبقہ کے لوگوں کے کوئی آگاہ نہیں ہے۔ ہوا الاول ہوا الآخر ہوا النظار ہوا الباطن کے یہی معنی ہیں اور تمام تعینات میں حق تعالیٰ کا شہود ہی ہے۔ متحقان روزگار اور صوفیائے نام دار جب اس مقام پر پہنچتے ہیں تو پکاراٹھتے ہیں کہ اینما قولوا فثمہ وجہ اللہ (جس طرف دیکھو اللہ تعالیٰ کا چہرہ یعنی ذات ہے) اور یہ جو آپ نے کفار کی کثرت کے متعلق لکھا ہے اس فقیر نے ملک الامر ملک شہون کو لکھ دیا ہے۔ انشاء اللہ تعالیٰ کچھ عرصے کے بعد سلسلہ علانیہ اور خالیہ کے سب لوگ آپ کے مدد و معاون ہو جائیں گے اور بدخستانی حرک سب سادات کے منحصص ہیں تمام مہمات میں ان لوگوں سے بھی امداد طلب کرنی چاہیے۔ قاضی شہر اللہ بھی اہل باطن میں سے ہیں ان سے بھی استفادہ کرنا چاہیے۔

ہر کرا باد و دان مرتضیٰ تقد و کینہ سرزودہ سرزودہ

(جو شخص حضرت علی المرتضیٰ کے خاندان سے حسد و کینہ رکھے
گاسر کے بل گرے گا۔)

۲۔ دربراہ دوستی آید ہم۔ دوستدار حیدرآست و مصطفیٰ

۳۔ کافروں را گریہ و انگیز جنگ۔ فوج علوی سے دہا اور سزا

ترجمہ: (اور جو شخص ان سے محبت سے پیش آئے گا وہ حضرت علی
کرم اللہ وجہہ اور رسول خدا کا دوست ہے)

۳۔ کافروں جنگ جوئی کرتے رہیں۔ فوج علوی ان کی سرکوبی
کے لیے کافی ہے)

اسی طرح کبھی کبھی خط لکھ کر اخلاص و محبت کو تازہ کر لیا کریں۔ یا بنی و
آلہ الامجاد۔

جَیْزَةُ شَيْخِ حَسَّامِ الدِّينِ قُدْسٍ مَوْجُودَةٌ

آں سلطان فقر و معدن اسرار، آں مسنت مشاہدہ نور الانوار، آں سر حلقہ
ارباب صدق و یقین، قطب ولایت مخدوم شیخ حسام الدین قدس سرہ۔
آپ کا شمار کاملین و رفد گاریں ہوتا ہے۔ آپ بڑے قوی الحال اور بلند ہمت
اور بے نظیر وقت تھے۔ آپ حضرت شیخ نور قطب عالم قدس سرہ کے خلیفہ
اعظم ہیں۔ شیخ کے بعد آپ ان کی سند پر متمکن ہوئے اور ایک جہان آپ
سے انیض یاب ہوا۔ اس حد تک کہ حضرت شیخ نور قطب عالم کے فرزند
نے اپنے والد کے اشارہ کے مطابق خرقہ خلافت مخدوم شیخ حسام الدین
سے حاصل کیا اور آج تک ان کی اولاد حضرت شیخ حسام الدین کی اولاد سے
خرقہ حاصل کرتی ہے۔ اس سے بڑھ کر کیا بزرگی ہو سکتی ہے۔ آپ کا
اصلی وطن مانگ پور ہے۔

صاحب اخبار الاما خیار لکھتے ہیں کہ شیخ حسام الدین مانگ پوری کے

داوا مولانا جلال الدین بڑے عالم فاضل، عابد، صابر اور متقی تھے۔ آپ نماز
 عشاء کے بعد تھوڑی دیر کے لیے نیند کر لیتے تھے۔ جب سب لوگ سو
 جاتے تھے تو اٹھ کر ساری رات یعنی نماز صبح تک عبادت کرتے تھے آپ
 ہر روز کتابیں بار سورہ لیسین پڑھتے تھے۔ نماز پاشت کے بعد آپ علم
 دین کی تعلیم میں مصروف ہو جاتے تھے۔ آپ قرآن مجید لکھ کر بسر اوقات
 کرتے تھے اور بلا و منوقلم ہاتھ میں نہیں لیتے تھے۔ آپ سلطان المشائخ
 حضرت خواجہ نظام الدین اور لیا قدس سرہ کے خلیفہ شیخ محمد کے مرید تھے
 یہ شیخ محمد امراء کے لباس میں پوشیدہ تھے۔ لیکن شیخ حسام الدین فقر و فاقہ میں
 بسر کرتے تھے اور بڑی بہت و استقلال سے توکل پر قائم تھے حق تعالیٰ
 نے اس وجہ سے معدن کرم مخدوم شیخ حسام الدین کو پیدا فرمایا کہ آپ کی
 ولایت کے انوار آج تک جلوہ گر ہیں اور قیامت تک رہیں گے۔ عرضیکہ
 جب شیخ حسام الدین تعلیم سے فارغ ہوئے تو آپ کے دل میں طلب
 حق جلوہ گر ہوا۔ چنانچہ آپ بے قراری سے تلاش شیخ میں مصروف ہو گئے
 حق تعالیٰ نے ان کی رہنمائی فرمائی چنانچہ آپ اپنے ننانویں خط میں جو آپ
 نے شیخ نظام الدین میرزاں شہ کو لکھا۔ لکھتے ہیں کہ حضرت شیخ نور قطب نے
 کے ایک مرید نے مرید ہونے سے پہلے خواب میں دیکھا کہ سردی کے
 موسم میں ایک بزدگ نے پانی لا کر فرمایا کہ اٹھو نماز تہجد ادا کرو۔ اس مرید
 نے اٹھ کر نماز تہجد پڑھی۔ پھر ماہ تک اس پر حالت جذب طاری رہی
 اور دیوانگی کی حالت میں رہا۔ اس کے بعد رات کو حضرت مخدوم جہانیاں
 سید جلال الدین بخاری قدس سرہ کو عالم معاملہ میں دیکھا کہ اسے اپنی جانب
 کھینچ رہے ہیں۔ اس اثنا میں حضرت شیخ نور قطب عالم مشرق کی طرف
 سے ظاہر ہوئے اور اس کا ہاتھ پکڑ کر اپنی طرف کھینچ لیا اور فرمایا کہ یہ میرا

سے۔ اس کے بعد اس مرید نے ایک رات حضرت شیخ فرید الدین مسعود گنج شکر قدس سرہ کو عالم معاملہ میں دیکھا کہ اس کا ہاتھ پکڑ کسی جگہ لے گئے ہیں اور سماع میں مشغول ہو گئے ہیں۔ آنحضرت کے حال کے پر تو سے اس مرید کے دل میں قوی جذب پیدا ہو گیا اور غلبہ اشتیاق میں مغلوب ہو کر حضرت شیخ نور قطب عالم کی خدمت میں بندہ گیا۔ راستے میں جس منزل پر پہنچا تھا حضرت شیخ حاضر ہوتے آتے اور فرماتے تھے کہ میں تمہارے ساتھ ہوں فکر مت کرو جب بندہ پہنچے تو نماز جمعہ کے بعد بیعت سے مشرف ہوئے۔ اس کے بعد غیب سے ایک ہاتھ ظاہر ہوا اور اس مرید کے ہاتھ پر جا پہنچا۔ مرید نے حیران ہو کر حضرت شیخ سے دریافت کیا۔ آپ نے فرمایا یہ میرے مشائخ عظام کا ہاتھ ہے انہوں نے بھی کچھ قبول کیا ہے۔ پس آنحضرت نے اسے پورہ ماہ اپنے پاس رکھ کر کئی چلے کرائے اور مجاہدات میں مشغول رکھا۔ اس کے بعد اس مرید نے عرض کیا کہ میرا دل ڈاکر ہو گیا ہے آپ نے فرمایا، ذلک فضل اللہ یؤتہ من یشاء۔ (یہ اللہ تعالیٰ کا فضل ہے عطا کرتا ہے جسے چاہتا ہے) اس کے بعد کراچیاں ہو کر حضرت شیخ سراج الدین کی زیارت کے لیے جاؤ۔ چنانچہ وہ وہاں چلے گئے۔ شیخ بزرگ شیخ سراج الدین نے ان پر بہت نوازش فرمائی اور باطنی طور پر خرقہ خلافت عطا فرما کر شیخ نور قطب عالم کے پاس بھیج دیا اس کے بعد وہ مرید غلوت میں مشغول ہو گیا۔ ایک رات اس نے شیخ علاؤ الحق قدس سرہ کو عالم معاملہ میں دیکھا۔ انہوں نے بھی اسے خرقہ خلافت عطا کیا اور شیخ نور الحق (نور قطب عالم) کو سفارش کی کہ یہ مرید بہت لائق ہے شیخ نور الحق نے اس مرید سے پوچھا کہ اسے فرزند نور دیدہ بلکہ دیدہ نور کے کیا معنی ہیں۔ اس نے عرض کیا حضرت مجھ سے زیادہ جانتے ہیں پس شیخ نے فرمایا کہ میرا نام نور ہے اور تو میرے نور دیدہ (آنکھوں کا نور) ہو۔ نیز تم نور اللہ بھی ہو۔ اس کے بعد فرمایا کہ میں نے تجھے ننگی تلوار دی۔ اس کے بعد فرمایا کہ حق تعالیٰ نے تجھے

استغراق عطا فرمایا ہے۔ میں حق تعالیٰ سے تمہارے استغراق کی ترقی کی دعا کرتا ہوں اور ہمارے مشائخ نے استغراق اس شعر میں اپنے اصحاب کو تلقین کیا ہے۔

چناں مداسم اوکن چشم نہاں کہ مے گرد و الف در بسم نہاں
 رحق تعالیٰ کے اسم میں یعنی ذات میں اس طرح گم ہو جائیں طرح
 ”بسم اللہ“ میں الف گم ہو جاتا ہے،

اس کے بعد اس مرید کو رات کے وقت عین سے یہ آواز آئی برات
 عشق ہم نے تمہیں سب نعمتیں شیخ نور قطب کی بدولت عطا کی ایک اور رات ہاتھ نے
 آواز دی کہ ہم نے تمہیں سب نعمتیں شیخ نور قطب کی بدولت عطا کی ہیں۔
 اب جانا چاہیے کہ وہ مرید شیخ حسام الدین کی ذات بابرکات تھی۔ حق تعالیٰ
 جسے چاہتا ہے کمال نوازش سے اس طرح پرورش کرتا ہے نیز شیخ حسام الدین
 اپنی کتاب انیس العاشقین میں لکھتے ہیں کہ اٹھارہ ماہ ربیع الآخر کو یعنی حضرت
 سلطان المشائخ نظام الدین اولیا قدس سرہ کے عرس کے دن حضرت شیخ
 نور الحق نے اپنے تمام فرزندمان اور مریدان کے سامنے مجھے خرقہ خلافت
 عطا فرمایا۔ اس کے بعد مانچور کی طرف روانہ کر کے فرمایا کہ وہاں جا کر لوگوں
 کی ہدایت میں کمر بستہ ہو جاؤ۔ شیخ حسام الدین نے عرض کیا کہ وہاں جا کر
 علاء الحق کے خلیفہ شیخ نصیر الدین رہتے ہیں۔ آپ نے فرمایا نصیر الدین
 حسام الدین کے ساتھ قیامت تک رہے گا۔ پس آپ مانچور پہنچ کر مسند
 ولایت پر متمکن ہو گئے اور ایک جہان آپ سے فیض یاب ہوا۔ شیخ نصیر الدین
 چند روز کے بعد وفات پا گئے۔ شیخ حسام الدین کو تمام اولیائے وقت
 اکیر عشق کہتے تھے کیونکہ آپ کے فیض تربیت سے اکثر لوگ مرتبہ کمیل
 کو پہنچے۔ چنانچہ آپ کا سلسلہ آج تک روشن ہے۔ شیخ حسام الدین طبع
 مجاہد تھے۔ آپ کتاب رفیق العارفين میں فرماتے ہیں کہ خلافت کے بعد

سات سال تک میں نے فقر و فاقہ میں زندگی بسر کی جب بھوک لگتی تھی تو میں پانی پی کر مشغول ہو جاتا تھا۔ ایک دن میرے ایک لڑکے کو بھوک لگی تو میرے پاس آیا اور رونے لگا اور یہ الفاظ میری زبان سے نکلے۔

(اے مجھ! چوں توئی بھجو منی را نہ پس)

اس کے بعد ایک شخص نے طعام کا خواجہ ارسال کیا اور اس سے پہلے اس نے کبھی نہیں بھیجا تھا۔ ایک اور آدمی نے ایک من داکہ بھیجی۔ یہ دیکھ کر مجھے بہت شہمانی حاصل ہوئی اور دل میں کہنے لگا کہ کیوں یہ الفاظ زبان سے نکلے۔ نیز آپ لکھتے ہیں کہ مرید ہونے سے پہلے مجھے کئی کتابیں یاد تھیں لیکن حضرت شیخ نور الحق کے ہاں مرید ہونے سے مجھے سب کچھ بھول گیا۔ لیکن بات کرتے وقت یاد آ جاتا ہے بعض اوقات ایسی حالت طاری ہوتی تھی کہ اللہ کہنا بھی ممکن نہ ہوتا تھا۔ جب اللہ اکبر کہتا تھا تو اس حد تک کہ لوگ افسوس کرتے تھے کہ دانشمند جوان تھا دیوانہ ہو گیا ہے اس کے بعد میں نے حضرت قطب عالم کی خدمت میں حاضر ہونے کا ارادہ کیا۔ اور ہر منزل میں پیر کا جمال میرے سامنے تھا۔ جب کشتی میں سوار ہوا ایک درویش بھی ہمارے ساتھ تھا جب کشتی کنارے لگی تو وہ درویش پانی میں جا پڑا۔ اور کسی کو اس کا علم نہ ہوا۔ جب میں حضرت شیخ کی خدمت میں پہنچا تو دیکھا کہ وہ درویش آپ کا ہم شکل تھا۔ ابتدائے سلوک میں ہر روز میں پندرہ پارے قرآن مجید کے پڑھتا تھا۔ اور نماز چاشت تک ختم کر لیتا تھا۔ تفسیر مدارک پاس ہوتی تھی۔ اگر معنی میں کوئی دقت ہوتی تو فوراً دیکھ لیتا تھا۔ اور بہت لطف آتا تھا۔ ایک دن بات نے آواز دی کہ خوب پڑھتے ہو جیسا کہ پڑھنا چاہیے۔ اور فرمایا کہ اگر کوئی شخص مقام قطبیت پر بھی پہنچ جائے تو اسے تلاوت قرآن ترک نہیں کرنی چاہیے۔ کم از کم ایک سپارہ روزانہ پڑھ لیا کرے۔ غرضیکہ اس طائفہ کے لوگوں کے احوال و اطوار بیان سے باہر ہیں۔

حریاں بارہ باخوردند و رفتند
تہی خمانہ باکردند و رفتند

(یاد لوگ شراب پلہنی کر چلے گئے شراب خانے خالی کر کے رخصت ہوئے) ایک دن شیخ حسام الدین نماز جمعہ سے فارغ ہو کر اپنے گھر جا رہے تھے کہ راستے میں راجی سیدہ عاۓدہ شہ جنکی عمر اس وقت سات سال تھی کے حسن و جمال پر آپ کی نظر پڑ گئی بے خود ہو کر کھڑے ہو گئے اور جمال مطلق کا مشاہدہ کرتے رہے اسی طرح متحیر اپنی خانقاہ میں تشریف لے گئے بعض لوگوں نے راجی سیدہ عاۓدہ شہ کے والد سے یہ ماجرہ بیان کیا۔ چونکہ ان کے والد اہل بصیرت اور درویش سیرت تھے خوش ہو کر راجی سیدہ عاۓدہ شہ کا ہاتھ پکڑ کر مخدوم کی خدمت میں لے آئے اور عرض کیا کہ میں اس لڑکے کو آپ کی خدمت میں پیش کرتا ہوں۔ اسی دن سے آپ راجی سیدہ عاۓدہ شہ کی تربیت میں مشغول ہو گئے اور تھوڑے ہی عرصے میں انہیں مرتبہ تکمیل و ارشاد پر پہنچا دیا۔ اور عین شباب کی حالت میں خلافت دے کر جوہنپور کی طرف بھیج دیا تاکہ وہاں جا کر لوگوں کو ہدایت دیں۔ رخصت کرتے وقت انہیں گھوڑے پر سوار کیا اور خوب پیادہ چل کر شہر سے باہر رخصت کیا۔ اس وقت آپ نے فی البدیہہ یہ شعر کہا ہے

مے روی و در رکابت مے رود جان حسام

فی امان اللہ رود اللہ خیر حسام نطقاً !

(تو جا رہا ہے اور تیرے ساتھ حسام الدین کی جان جا رہی ہے اللہ کی امان میں

اور وہی بہترین محافظ ہے۔)

جب راجی سیدہ عاۓدہ شہ اپنے جمال و لائیت کے ساتھ شہر جوہنپور میں داخل ہوئے تو شہر اور گرد و نواح کے علاقے میں آپ کی بے حد شہرت ہوئی اور تمام لوگ آپ کے قدموں پر گرنے لگے ان میں شیخ اللہ داد جو اکابر شہر میں سمجھے بھی آپ کے مرید ہو گئے اور آپ کے حسن تربیت سے تھوڑے عرصے میں مرتبہ ارشاد کو پہنچ گئے راجی عاۓدہ شہ نے انہیں خلافت دے کر جوہنپور میں تعینات کیا۔ اور خود شیخ حسام الدین کی خدمت میں مانگ پور چلے گئے

چنانچہ شیخ اللہ داد کے فیض تربیت سے بہت لوگ مرتبہ ارشاد سے مشرف ہوئے حضرت شیخ معروف جوپوری جو حضرت شیخ نظام الدین انیسوی کے پیر تھے حضرت شیخ اللہ داد کے خلفاء میں سے تھے۔ حضرت شیخ بہاؤ الدین جوپوری بھی راجی سید حامد شاہ کے خلیفہ تھے۔ ان کے کلامت بہت مشہور ہیں۔ مخدوم ادین ان کے مرزند خلیفہ اور سجادہ نشین تھے۔ حضرت سالار بدو ساکن قصبہ کرہ شیخ بہاؤ الدین کے خلفاء میں سے تھے۔ آپ تمام ظاہری و باطنی علوم کے جامع تھے آپ کا مزار قصبہ کرہ میں ہے۔ ان کی اولاد آج تک زبرد صلاح و علم سے آراستہ ہے۔ رحمۃ اللہ علیہ۔

حَیْرَةُ شَاهِ سَيِّدٍ وَ قَلْبِ تَبِيْرَةٍ

مخدوم شیخ حسام الدین کے ایک اور خلیفہ شاہ سید تھے جو شروع میں بادشاہ کے دربار میں رہتے تھے اور بڑے دولت مند تھے اس کے بعد حضرت شیخ کی توجہ سے ان کے دل میں طلب حق کا جذبہ پیدا ہوا اور سب کچھ ترک کر کے فقر و تجرید کے راستے پر گامزن ہو گئے اور فرقہ اختلاف حاصل کیا بڑے صاحبِ حال بزرگ تھے اور سماع کے عاشق تھے۔ آپ عاشقانہ شعر لکھتے تھے۔ یہ شعر ان کے اشعار میں سے ہے۔

دل گویدم سیدو بگو احوال خود یک یک برد

آن دم کہ خودی آید او سیدو بکا گفت ارگو

(مجھے دل کہتا ہے کہ اپنے دل کا حال اُسے (محبوب کو) ایک ایک کر کے سنا دے

لیکن جب محبوب خود آتا ہے تو سید و خاموش اور دم بے خود

ہو جاتا ہے۔

رحمۃ اللہ علیہ

شاہ سید و کا مزار فتح پور منوہ میں ہے۔

شیخ کمال الدین المعروف شیخ کالو
 شیخ حسام الدین کے ایک اور خلیفہ شیخ کمال الدین المعروف شیخ کالو
 صاحب اوراد تھے وہ بھی صاحب کمال اور صاحب سماع تھے ان کا مزار
 قصبہ گرہ میں ہے۔ رحمۃ اللہ علیہ۔

غرضیکہ شیخ حسام الدین کے مریدین و خلفاء بہت ہیں۔ جن کے
 حالات کے لیے یہاں گنجائش نہیں۔ ان کا ذکر اپنی اپنی جگہ پر آ رہا ہے۔
 شیخ حسام الدین نے آخری وقت میں مشائخ چشت کا خرقہ خلافت اپنے
 فرزند قاضی شہ کو عطا فرمایا۔ اور قسم و قسم کی نعمتوں سے ان کو مالا مال کر کے
 فرمایا کہ میرے بیٹے قاضی شہ کا پہلا مرید مرتبہ قطبیت کو پہنچے گا۔ راجی
 سید حامد شہ اس وقت موجود تھے فوراً گھر جا کر اپنے بیٹے راجی سید نور کو جن
 کی عمر چھ ماہ تھی اٹھا کر لے آئے اور قاضی شہ کا مرید کر دیا۔ جب شیخ
 حسام الدین کو یہ بات معلوم ہوئی تو آپ راجی سید حامد شہ کے خلوص
 اعتقاد پر بہت خوش ہوئے اور فرمایا کہ جو نعمت کہ حق تعالیٰ نے مجھے عنایت
 کی تھی راجی سید حامد شہ نے خود لے لی ہے۔ اور جو نعمت میرے فرزند
 کو ملی ہے اس میں انہوں نے اپنے فرزند کو شریک کر دیا ہے راجی سید نور
 کے کمالات کا اسی سے اندازہ ہو سکتا ہے۔ شیخ نظام الدین انیسویں حضرت
 راجی سید نور کے مرید ہیں لیکن خرقہ خلافت انہوں نے شیخ معروف جونپوری
 سے حاصل کیا۔

حضرت شیخ نظام الدین جونپوری قدس سرہ

آپ بڑے باکمال بزرگ اور اپنے وقت کے قطب تھے۔ آپ کی
 ولادت سن ۹۰۰ھ میں سلطان سکندر لودھی کے عہد میں قصبہ انیسویں دوگڑ
 میں واقع ہوئی۔ آپ کی عمر اسی سال تھی۔ آپ بڑے صاحب کرامت

تھے۔ آپ سے اس قدر کرامات کا ظہور ہوا کہ بیان سے باہر ہے آپ کے تصرفات اس فقیر پر جو ہوئے اگر ان کو دائرہ تحریر میں لایا جائے تو ایک بڑی کتاب بن جائے گی۔ آپ کے کلمات آج تک آپ کی مرقد مبارک سے ظاہر ہیں آپ کی وفات ذی قعدہ ۹۸۰ھ میں سلطان جلال الدین اکبر کے عہد میں ہوئی۔ ”ادب دوست پیوست“ سے آپ کی تاریخ وفات نکلتی ہے۔

آپ راجی سید حامد شہ میر سید شہاب الدین گردیزی کی اولاد میں سے تھے۔ صاحب اخبار الاخبار لکھتے ہیں کہ سلطان شمس الدین التمش کے عہد میں دد بھائی گردیز سے دہلی آئے ایک میر شمس الدین جو میوات کے علاقے میں متوطن ہوئے۔ چنانچہ ان کی اولاد وہاں آباد ہے۔ دوسرے میر سید شہاب الدین جنہوں نے مانک پور میں سکونت اختیار کی۔ آپ بڑے عظیم القدر، اہل باطن اور صاحب تصرف بزرگ تھے۔ ان کی خلافت سلسلہ سہروردیہ میں تھی اور باطنی حکم سے انہوں نے مانک پور کی سکونت اختیار کی۔ آپ کے فرزند پشت بر پشت عالی مقام بزرگ تھے۔ جس وقت مخدوم جہا نیوں میر سید جلال الدین بخاری حضرت شیخ علاء الحق کے جنازے سے فارغ ہو کر بالادست (شمال) کی طرف روانہ ہوئے تو آپ کا گزر مانک پور سے ہوا۔ تمام سادات نے آپ کا استقبال کیا۔ ان میں سے اکثر صاحب خلافت تھے لیکن انہوں نے اسلحہ و آلات جنگ لگائے ہوئے تھے۔ حضرت مخدوم نے دریافت فرمایا کہ لباس فقر کے ساتھ سپاہیانہ ہتھیاروں کا کیا تعلق ہے۔ راجی سید حامد شہ کے دادا میر سید عزالدین نے جو اپنے آباؤ اجداد کے سجادہ نشین تھے۔ عرض کیا کہ اس علاقے میں فتنہ پرداز راجے اکثر مسلمانوں پر حملے کرتے رہتے ہیں اس لیے یہاں ہتھیار بند رہنا پڑتا ہے۔ حضرت مخدوم نے فرمایا آج سے تم اس ملک کے راجہ ہو اور کوئی دشمن آپ لوگوں پر حملہ آور نہیں ہوگا۔ اسی دن سے میر سید عزالدین کی اولاد کا راجی

خطاب ہو گیا۔ راجی سیدہ حادثہ سلسلہ بہروردیہ چھوڑ کر مخدوم شیخ حسام الدین کے مرید ہو گئے اور چشتیہ سلسلہ میں داخل ہو گئے اور آج تک مخدوم شیخ حسام الدین اور راجی سیدہ حادثہ کی اولاد کے لوگ سلسلہ چشتیہ میں صاحب سجادہ ہیں۔ اور سلسلہ چشتیہ پر مضبوطی سے قائم اور سب صاحب سماع ہیں اور ان کے سب اطوار پسندیدہ ہیں۔ چنانچہ اس وقت شیخ حسام الدین کے سجادہ پر شیخ سلطان بایزید اور راجی سیدہ حادثہ شاہ کے سجادہ پر میر سید ابراہیم قائم ہیں۔ اور یہ فقیر کاتب حروف عبدالرحمن چشتی کئی بار شیخ حسام الدین اور میر سیدہ حادثہ کے منزرات کی زیارت سے فیض یاب ہو چکا ہے۔ یہ فقیر ۱۵۰۰ھ میں مشائخ چشت کی زیارت کے لئے دہلی گیا۔ پوچھنے کے وقت سلطان المشائخ شیخ نظام الدین اولیاء قدس سرہ نے عالم معاملہ میں فرمایا کہ شیخ حسام الدین مانگپوری کی زیارت کر کے پھر اپنے گھر جانا چنانچہ دہلی سے روانہ ہو کر یہ فقیر مانگ پور گیا۔ اور اس آفتاب دلایت اور ماہتاب سیادت یعنی مخدوم شیخ حسام الدین اور راجی سیدہ حادثہ کی زیارت سے فیض یاب ہوا۔ اور اس وقت عجیب ذوق حاصل ہوا۔ انہوں نے اس فقیر کو اس قدر نعمت عطا فرمائی کہ تحریر سے باہر ہے۔ اور اس کا شکر یہ کس زبان سے ادا ہو سکتا ہے۔ اس کتاب کے دیباچہ میں اس فقیر نے لکھا ہے۔ یہ کتاب ایک مقدمہ ۲۹ تیس طبقات اور ایک خاتمہ پر مشتمل ہوگی۔ لیکن جب تیس طبقات ختم ہوئے اور میرے مرشد معنوی حضرت مخدوم شیخ احمد عبدالحق قدس سرہ کے حالات تیسویں طبقہ میں لکھے جا چکے تو باقی طبقات اور خاتمہ لکھنے کے لئے ہاتھوں میں طاقت نہ رہی۔ ناچار عمر خام کی یہ رباعی پڑھ کر ساکت رہ جاتا تھا۔ رباعی -

ایں ہستی تو ہستی بہت دگر است دین مستی تو مستی مست دگر است
دوسرے بربیان تفکر درکشش کاین دست تو آستین دست دگر است

(تیری یہ ہستی دوسری قسم کی زندگی کی ہستی ہے اور تیری یہ ہستی دوسری قسم کی ہستی ہے جاؤ اور گریبان میں سر دیکر تفکر کرو کہ تمہارا یہ ہاتھ دوسری قسم کی آستین کا ہاتھ ہے۔)

چنانچہ کافی عرصے تک میں اس بارے میں حیران رہا اور اس انتظار میں تھا کہ باطن سے کیا حکم ملتا ہے۔ بارہ سال کے بعد دوسری مرتبہ یعنی سنہ ۱۹۶۵ء میں مجھے حضرت خواجہ بزرگ خواجہ معین الدین اجیر قدس سرہ کے مزار پر حاضری کا اتفاق ہوا۔ چونکہ یہ کتاب بھی اس فقیر نے ان حضرت کے اشارہ باطنی پر شروع کی تھی مزید حکم کے لیے آنحضرت کی روحانیت کی طرف متوجہ ہوا تو آپ نے کمال شفقت سے فرمایا کہ یہ کتاب جو تم نے شیخ احمد عبدالحق کے حالات تک لکھی ہے یہی کافی ہے بس اس طبقہ میں شیخ حسام الدین مانگ پوری کے حالات لکھ کر ختم کر دو۔ نیز آنحضرت نے فرمایا کہ ہم نے تجھے چار صاحب ولایت و صاحب تصرف بزرگان کے درمیان جگہ دی ہے یہ بزرگ زندہ کی طرح اپنی قبر میں بیٹھے ہوئے قیامت تک تصرف کرتے رہینگے اور ہمیشہ تمہارے مدد و معاون رہینگے مغرب کی طرف شیخ بدیع الدین شاہ مدار ہیں۔ مشرق کی طرف میر سید اشرف جہانگیر، شمال کی طرف میر سید سالار مسعود غازی اور جنوب کی طرف شیخ حسام الدین مانگ پوری ہیں۔ پس ان کے درمیان تم امن و امان سے رہو گے۔ اور پانچویں بزرگ بارگاہ عزت عزوجل کے مستوران میں سے شیخ احمد عبدالحق ہیں اور تم ان کی عین ذات میں ہو اور ان سے جدائی ممکن نہیں۔ اور میں نے تجھے اپنی فرزندگی میں قبول کیا ہے تمہاری ہستی میری ہستی کے ساتھ معلق ہے۔ جب تک میں ہوں تم بھی ہو گے۔ اور کیا چاہیے جب حضرت خواجہ بزرگ قدس سرہ نے یہ فوار ختم کئے۔ اور اس بندہ کے حال نے دوسرا رنگ اختیار کیا تو مزید بات کرنے کی بجا نہ تھی۔ مسجد کھنکھالی

بجاریا۔ ۵

آفتاب اندر بدخشاں لعل ساز و سنگ را
 جز بہ خاموش چہ گوید لعل شکر آفتاب
 (جب آفتاب کی پہر بانی سے بدخشاں میں پتھر لعل بن جاتا ہے تو سوائے
 خاموش کے لعل کس طرح آفتاب کا شکر یہ ادا کرے۔)
 ۱۰۶۵ء میں اجیر شریف سے گھر جا کر اس کتاب مرآت الاسرار کو باطنی
 حکم کے مطابق مخدوم شیخ حاتم الدین مانگ پوری قدس سرہ کے حالات پر
 ستائیس ماہ شوال سن مذکورہ کو ختم کیا۔

شیخ حاتم الدین کی ایک کتاب آپ کے مکتوب میں جو ایک سو اکیس خطوط
 پر مشتمل ہے یہ خطوط آپ نے اپنے خلفاء کی طرف لکھے ہیں۔ اور عشق و محبت
 سوز و گداز اور فنائے مطلق سے لبریز ہیں۔ آپ کی وفات پندرہ رمضان المبارک
 ۱۸۵۲ء میں ہوئی ہے

پنجاہ دوسرے سال بود در ہشت صد
 کان شیخ بخند شد مخند!

رحمۃ اللہ علیہ



در زمان مسعود و آوان محمد، عہد سلطنت ازلی، اساس فرازندہ ،
 لوائے جہاں کشائے طرازندہ ، سریر فرمان روائے دست پرورد ،
 توفیقات آسمانی ، مورد تائیدات ربانی ، افتخار افسردت تحت اسرار
 دولت و بخت ، دریادل ، ابر دست ، حق جو ، یزداں پرست ، نخل
 پیرائے ریاض سعادت سردی ، گل چین صدیقہ خلق محمدی ، ماہیچہ
 رایت نصرت و فیروزی ، شمشیر ایوان دولت و بہروزی ، اسلام پرور
 کفر سوز ، خیر اندوز ، رتار گسل ، بت شکن ، حق دوست ، باطل
 دشمن ، صبح خلافت طبقہ رفیعہ گورگانی ، فردغ کرب سلسلہ علیہ
 صاحبقرانی ، نجمتہ آثار ، محامد اطوار ، قدسی معالم ، ابراہیم
 مروج الدین محمد حضرت شاہ عالم بادشاہ غازی خلد اللہ ملکہ و سلطنتہ

نظم

الہی آسمان را تامل است چمن لاسبزی از خرم بہار است
 فلک بادش لبریز پایہ تخت وز سر سبز باد گلشن بخت
 بعدش ہفت کشور تا شد آبار ز حق توفیق عالمگیریش باد

کتاب مرآت الاسرار در احوال ابرار کہ دیباچہ معرفت پذیرہاں حق شناس
 و عنوان صحیفہ کار کبان مخی اساس از تصنیفات مغفور میرور شیخ عبدالرحمن چشتی
 است حسب الحکم شہنشاہ گیتی پناہ باہتمام خانہ زاد درگاہ سپر نشان
 محمد عصام الدین خان داروغہ کتاب خانہ بتاریخ یازدہم جمادی الاول ہجری
 موافق سنہ ۱۱۸۹ھ بر سبیل نقل



خاتمہ

چونکہ اس کتاب سرات الاسرار کا پانچواں حاشیہ خلیفہ برحق شاہ جہان بادشاہ کے عہد حکومت میں مکمل ہوا۔ یہاں اس کے حالات بیان کرنا ضروری معلوم ہوتا ہے۔ کتب تاریخ اور معتبر لوگوں سے یہ محقق ہوا ہے کہ شاہنژادہ سلطان خورم (شاہجہان) ماہ ربیع الثانی ۱۰۳۰ھ میں پیدا ہوا۔ اُس وقت اکبر بادشاہ محل میں آیا اور اپنے پوتے کو اپنی فرزندگی میں قبول کیا۔ اور اس کی پرورش کا خاطر خواہ انتظام کیا۔ چنانچہ چودہ سال تک شاہنژادہ نے اپنے دادا کے سایہ عاطفت میں تربیت حاصل کی اپنی خداداد فراست کی بنا پر اکبر ہمیشہ کہا کرتا تھا کہ بابا خورم میرا ہم طالب ہے (یعنی دونوں ایک ستارے کے زیر سایہ پیدا ہوئے ہیں)۔ دادا کی وفات کے بعد سلطان خورم اپنے تمام بڑے بھائیوں میں ممتاز رہا جب ۱۰۳۰ھ میں جہانگیر حضرت خواجہ بزرگ خواجہ معین الدین اجمیری قدس سرہ کی زیارت کے لئے حاضر ہوا تو شاہنژادہ خورم کو لشکر دے کر راجوں کی سرکوبی کے لئے بھیجا۔ ان بہات میں اسے خاطر خواہ کامیابی حاصل ہوئی۔ اور شاہنژادہ اپنے باپ کے پاس اجمیر شریف میں پہنچ گیا۔ چونکہ دکن میں شاہنژادہ سلطان پر دیز کا میاب نہ ہو رہا تھا جہانگیر نے اس کی جگہ شاہنژادہ خورم کو بھیجا وہاں جا کر اس نے بہت فتوحات حاصل کیں۔ جن سے خوش ہو کر جہانگیر نے اسے لقب شاہ جہانی سے ملقب کیا۔ اور یہ بیت اس کی بہر میں کندہ کر دیا۔

خدا شاہ جہان کرد و بلند اقبال داد افسر
خورم شاہ بن شاہ جہانگیر بن شاہ اکبر

خدا تعالیٰ نے شہزادہ خورم بن جہانگیر بن اکبر کو شاہِ جہان بنایا ہے اور بلند اقبال کر کے شاہی تاج کا مستحق فرمایا ہے۔

اس کے بعد جہانگیر سات سال تک ولایت مالوہ و گجرات کی سیر کر کے پھر اجیر شریف گیا اور زیارت خواجہ بزرگ سے مشرف ہوا۔ وہاں سے اکبر آباد (موجودہ آگرہ) آیا۔ ان ایام میں یہ فقیر کاتبِ حروف بھی کسی تقریب کے سلسلے میں چند یوم جہانگیر کے ساتھ تھا اور اس کے ساتھ سلسلہ کلام باحسن وجوہ جاری تھا۔ اس زمانے میں عارفِ کامل میر سید نعمت اللہ قادری جو بعد میں ولایت بنگال کے قطب ہوئے دکھن و گجرات کی سیر کر کے میر سید محمد گجراتی جو حضرت شاہ عالم محبوب عالم قدس سرہ کے خلیفہ تھے جامع کالاتِ مخدوم شیخ عثمان ساکن بیانہ بھی اس تقریب کے سلسلے میں اکبر آباد آئے ہوئے تھے۔ یہ فقیر اور میر سید نعمت اللہ ایک سال تک روزانہ حضرت شیخ عثمان کی خدمت میں حاضر ہو کر فیض یاب ہوتے رہے۔ ایک دن میر سید نعمت اللہ نے شیخ عثمان کو بتایا کہ ایک رات جہانگیر نے میر سید محمد مسطور کو خلوت میں طلب کر کے کہا کہ میرا دل آپ کے عرفان کی گواہی دیتا ہے۔ اس لئے میں اپنے احوال آپ سے بیان کرتا ہوں کہ میں مسلمان ہوں اور میرے اباؤ اجداد بھی مسلمان اور حق پرست تھے۔ جو تسبیح میں صبح شام پڑھتا ہوں خدا تعالیٰ بہتر جانتا ہے آفتاب کی پرستش کیلئے نہیں بلکہ یہ اسمائے الہی تسخیر آفتاب کے لئے پڑھتا ہوں تاکہ وہ میرا معادن ہو۔ کیونکہ بعض سلاطین ماضی اور حکماء و مشائخ نے تسخیر کو اکب سے کام لیا ہے۔ چنانچہ آپ کے صوفیاء کرام کے ملفوظات سے یہ بات پائی جاتی ہے۔ آپ یقین جانیں کہ میں دل و جان سے طالبِ حق ہوں۔ اگر آپ فرمائیں تو میں بادشاہی بھی چھوڑ سکتا ہوں لیکن نجد سے دو کام نہیں ہو سکتے اور اس سے عاجز ہوں ایک ترک شراب جس کی پچن سے مجھے عادت ہے

دوسرے پنج گانہ نماز مجھ سے تمام نمازیں باقاعدہ طور پر ادا نہیں ہو سکتیں آپ
خدا کے لیے مجھے راہِ حق بتائیں۔ میرے سید محمد نے کہا کہ ہمارے مشائخ کے ہاں
پہلا رکن نماز بروقت پڑھنا اور ترکِ شراب ہے۔ لیکن آپ اپنی اس نیت
نیک کی برکت سے دوستانہ راہِ حق کے زمرہ میں داخل ہو گئے ہیں۔ اللہ تعالیٰ
نے ہر شخص کو ایک خاص کام کے لیے پیدا فرمایا ہے۔ آپ کو اللہ تعالیٰ نے اپنی
خلافت عطا فرمائی ہے اور اپنا ملک آپ کے حوالے کیا ہے لہذا آپ کا کام یہ ہے
کہ ملکِ خداداد کی حفاظت کریں اور عدل و انصاف کے ساتھ خلق کی حاجت
ردائی کریں۔ ہر وقت یادِ خدا میں رہ کر اس قادرِ مطلق کو حاضرِ ناظر سمجھیں۔ آپ
کی حق شناسی یہی ہے اور بس۔ حضرت شیخ عثمان بادشاہِ وقت کی یہ
باتیں سن کر بہت خوش ہوئے اور دعائے خیر دی۔

ایک دن جہانگیر بادشاہ نے کمال لطف دہرائی سے شاجہان کو
فلوت میں طلب کر کے کہا کہ بابا علم کرو کیونکہ عبادتِ الہی اور سلطنت
کے امور مہرِ انجام دینے کے لیے علم بہت ضروری ہے۔ مجھے میرے والدِ مہر
اکبر بادشاہ ہمیشہ ہی وصیت کرتے تھے کہ علم حاصل کرنے کیونکہ تاریخ کی
کتابوں اور صوفیا کی تصانیف کے مطالعہ کے بغیر امور سلطنت کا انجام
دینا محال ہے۔ اور اس زمانے میں علوم مذکور شیخِ صوفی سے زیادہ کوئی نہیں
جانتا۔ ان سے تعلیم حاصل کرو وہ مردِ صالح اور جامعِ علوم ہیں۔ شیخِ صوفی نے
عقل و نقلی علوم حاصل کرنے کے بعد شیخِ نظام الدین انبلیسی سے بیعت کی اور شیخ کی
وفات کے بعد گجرات چلے گئے اور کئی سال شیخِ وجیہ الدین گجراتی کی خدمت میں
رہ کر تربیت حاصل کی۔ جو حضرت شیخِ محمد غوث گوالیاریؒ کے خلیفہ تھے۔
وہاں رہ کر انہوں نے نصوصِ الحکم اور فتوحاتِ مکہ کی سند حاصل کی۔ اور نصوص
پر ایک دل پسند حاشیہ لکھا۔ آپ علم حقائق میں بے نظیرِ وقت تھے چنانچہ
مخدومی شیخِ حاتم ابراہیم آبادی نے نصوصِ الحکم کی سند ان سے حاصل کی تھی۔

اور اس فقیر کا تب حروف نے نصوص کی سند شیخ حاتم سے حاصل کی۔! شیخ صوفی کی خدمت میں بھی یہ فقیر بار بار حاضر ہو چکا ہے۔ آپ کا شمار (خاکان خدا) میں ہوتا ہے۔ رحمتہ اللہ علیہ۔

بحر حال چند یوم اس فقیر نے اکبر آباد میں رہ کر دیکھا کہ روزانہ شیخ صوفی شاہجہاں کے پاس جا کر ایک دین تالیف طبعات ناصرہ اور دوسرے دن مکتوبات حضرت شیخ شرف الدین منیریؒ کی تعلیم دیتے تھے۔ اور اس ضمن میں علوم تفسیر و احادیث و اصطلاح صوفیہ اور دیگر نوادر علوم کے خلاصہ سے شہزادہ کو مستفیض کرتے تھے اور مذہب اہل سنت و جماعت سے جسکی بنیاد نصوص پر ہے اور جس کی متابعت تمام صوفیاء کرام نے کی ہے شہزادہ کو آگاہ کرتے تھے۔ جب ۱۲۲۸ھ میں جہانگیر بادشاہ پہلی مرتبہ کشمیر کی سیر کے لئے روانہ ہوئے تو یہ فقیر اکبر آباد سے اپنے گھر جا کر گوشہ نشین ہوا اور ترک و تجرید میں مشغول ہو گیا۔

کشمیر سے واپسی کے بعد بادشاہ کی طبیعت خراب ہو گئی۔ وجہ یہ ہے کہ سنت الہی کے مطابق اس وقت بادشاہ کی سلطنت کی پر حضرت شیخ پیر شیخ پر شطاریؒ جو ادتاریں سے تھے لیکن بادشاہ کی ذاتی محافظت میرے مرشد شیخ حمید چشتی قدس سرہ کے سپرد تھی جنکا ۱۲۳۲ھ میں وصال ہو گیا۔ اور ان کی جگہ کوئی اور صاحب خدمت مقرر نہ ہوا۔ اس وجہ سے بادشاہ سخت بیمار ہو گیا۔ جب چند سال یہی کیفیت رہی تو امور سلطنت کی طرف توجہ نہ دے سکا اور سارا کام ملکہ نور جہاں نے سنبھال لیا۔ وہ ناقص العقل عورت تھی۔ اس نے شاہزادہ شہریار کی طرف واری کی اور شاہجہاں کی نجات کہنے لگی جس کی وجہ سے ہر طرف بد نظمی پھیل گئی۔ اور بادشاہ کی عیالات بڑھتی گئی حتیٰ کہ وہ عادل بادشاہ تیس سال سلطنت کرنے کے بعد ماہ صفر ۱۲۳۴ھ میں کشمیر جاتے ہوئے راستے میں فوت ہو گیا اور لاہور دفن ہوا۔ رحمتہ اللہ علیہ

شاہجہان جو ملکہ نورجہاں کی شرارت کی وجہ سے دکن چلا گیا تھا سات
 جمادی الاول کو اکبر آباد آیا آیا اور تخت نشین ہوا۔ اس کے بعد سارا ملک جو
 تباہ حال ہو چکا تھا دوبارہ رونق پذیر ہوا۔ اور عدل و انصاف کا در شرع
 ہوا۔ حق تعالیٰ نے بادشاہ کو مذہب اہلسنت و جماعت پر عجیب استقامت
 عطا فرمائی تھی۔ وہ ہر معاملہ میں بلا تعصب قرآن و حدیث کی پابندی کرتے
 تھے۔ آیت پاک۔ قُلْ لَا أَسْأَلُكُمْ أَجْرًا إِلَّا الْمَوَدَّةَ فِي الْقُرْبَىٰ
 (اے پیغمبران لوگوں سے کہہ دو کہ میں تم سے کوئی اجرت طلب نہیں کرتا سوائے اہل بیت کی محبت
 کے)۔ اور حدیث۔ اَهْلُ بَيْتِي كَمَثَلِ سَفِينَةٍ نُّوحٍ۔ (میرے
 اہل بیت سفینہ نوح کی طرح ہیں)۔ کی مرافقت میں بادشاہ اہل بیت اور صحابہ
 کی محبت میں ثابت قدم تھا۔ چنانچہ ایک دن میر سید جلال بن میر سید
 محمد بخاری سے جو حضرت شاہ عالم محبوب عالم گجراتی کے سجادہ نشین تھے۔
 بادشاہ نے دریافت کیا کہ صحابہ کرام اور اہل بیت کے متعلق آپ کا کیا عقیدہ
 ہے۔ آپ نے جواب دیا کہ میرے جدا جدا حضرت محمد حضرت خذیم جہان نیاں سید
 جلال الدین بخاری قدس سرہ نے ادراہل حال میں سلسلہ سہروردیہ سے عقائد اور
 حقائق دین کا استفادہ کیا ہے اور سلسلہ سہروردیہ کے سردار حضرت شیخ
 شہاب الدین عمر قدس سرہ ہیں کے عقائد کتاب "عروف المعارف" میں
 درج ہیں۔ میں ان عقائد پر ایمان رکھتا ہوں۔ انہوں نے "عروف المعارف" منگوا
 کر مطالعہ کیا۔ کتاب کی عین عبارت یہ ہے :-

صحیح عقیدہ یہ ہے کہ تمام صحابہ کرام سے محبت اور تفضیل اور
 ترجیح سے پرہیز کرے۔ اگر اس کے دل میں کسی ایک کی محبت
 غالب ہو تو اسے پوشیدہ رکھے۔ کیونکہ اس کا اظہار واجب نہیں
 لیکن امیر المؤمنین علی کرم اللہ وجہہ اور امیر مہادیر رضی اللہ عنہ کے مابین
 جو اختلاف رونما ہوا تھا ہمارا اعتقاد یہ ہے کہ امیر المؤمنین علی

اجتہاد و خلافت میں حق پر تھے اور امور خلافت میں زیادہ لائق تھے اور امیر معاد یہ حق پر نہیں تھے اور خلافت کے مستحق بھی نہیں تھے۔“

اس پر بادشاہ نے کہا کہ الحمد للہ میرا عقیدہ بھی یہی ہے۔۔۔۔۔ ایک دفعہ بادشاہ حضرت عرفان پناہ شیخ میانہ لاپور جو افراد وقت کے سر حلقہ تھے کی خدمت میں گیا ہوا تھا۔ دوران گفتگو میں اس نے خلافت کے معاملہ میں سوال کیا۔ حضرت شیخ نے کمال فراست سے اس قدر فرمایا کہ کتب تفسیر و حدیث آپ کے پاس بہت ہیں۔ مجھ سے کیا پوچھتے ہو۔ جو چیز نصوص قطعی کے خلاف ہے اس پر اعتقاد نہ رکھو اور خاموش رہو۔ اللہ تعالیٰ فرماتے ہیں۔ لَا رَطْبٌ وَلَا يَابِسٌ إِلَّا فِي الْكِتَابِ الْمُبِينِ۔ (کوئی خشک و تر ایسی چیز نہیں جو قرآن میں نہ ہو)۔ آپ کے ان جامع کلمات سے بادشاہ بہت محفوظ ہوا۔ اور حضرت شیخ کی دانش و بنیاد پر آفرین کہنے لگا۔ نیز اصل مطلب بھی پایا۔ چنانچہ بادشاہ کے مشرب صلیح کل سے ہر شخص واقف ہے۔ جب ”اذبک“ والی توران نے ایران فتح کیا تو تعصب کے غلبہ میں اگر اس نے بے شمار سادات، علماء و اکابر کو تہ تیغ کر دیا اور خارجی کے نام سے موسوم ہوا جب ایران کے بادشاہ نے توران پر غلبہ حاصل کیا اس نے بھی کئی ہزار علماء و اکابر کو قتل کر دیا اور ”رافضی“ کے نام کے نام سے موسوم ہوا۔ لیکن شاہجہان نے جب علی سردان خان کو شکست دیکر ولایت قندھار پر قبضہ کیا تو ایک شخص کو بھی رنجیدہ نہ کیا۔ بلکہ ہر شخص کو اسکی حیثیت کے مطابق انعام و اکرام و جاگیر دے کر نوازا۔ اسی طرح جب ولایت بلخ کو والی توران سے فتح کیا تو وہاں بھی کسی شخص کو تکلیف نہ پہنچائی۔ بلکہ ہر شخص کو اس کے حسب مرتبہ انعام و اکرام دیکر رضا مند کیا۔ اور مشرب اعتدال کو ہاتھ سے نہ جانے دیا۔ اور نہ غضب خداوندی کو دعوت دی۔ یہ استقامت عین

کرامت ہے کیونکہ اس نے قرآن و حدیث کے احکام کو ہاتھ سے نہ جانے دیا۔ جب خلیفہ برحق (شاہجہان) کے عدل و انصاف کا شہرہ ہوا تو ہر ملک ہر قوم اور ہر مذہب کے لوگ ہندوستان میں آکر اپنی مرادیں پانے لگے۔ اہل ہنود بھی اپنی جگہ پر تھے لیکن خلیفہ برحق کے دل میں دین محمدی کی اخوت و مسادات اس قدر غلبہ تھا کہ ہر گروہ مسلمانوں سے محبت کرتا تھا اور ہندو اور آتش پرست اس قدر مطیع و فرمانبردار ہو چکے تھے کہ ہر کوچہ و بازار میں گاؤ کشی ہوتی تھی لیکن کوئی شخص اس پر اعتراض کرتا تھا نہ اس سے نفرت کرتا تھا بلکہ اپنی بیٹیاں رضا و رغبت کے ساتھ بادشاہ اور امرا سلطنت کو دیتے تھے۔ اسلام کے اس غلبہ کے باوجود مجھے کوئی ایسا شخص نظر نہیں آتا تھا جو خلیفہ برحق سے ناراض یا متنفذ ہو۔ اور اس کی وجہ یہ ہے کہ بادشاہ اسلام بے تعصب تھا اور قرآن و حدیث کے احکام کی پابندی کرتا تھا۔


بادشاہ کے چار بیٹے تھے اور ہر بیٹے کو اس نے بچپن سے جوانی تک علوم دین اور امور سلطنت کی تعلیم دے کر صاحب لشکر مقرر کیا تھا۔ سب سے بڑے بیٹے شہزادہ دارا شکوہ کو ولیعهد نامزد کر کے اپنے حضور ہی رکھا۔ اور شہزادہ شجاع کو حاکم بنگال مقرر کیا۔ شاہزادہ اورنگ زیب کو ولایت دکن سپرد کی۔ شاہزادہ مراد بخش کو ولایت گجرات کی حکومت دی۔ اگرچہ تمام شہزادگان بادشاہوں کی طرح شان و شوکت سے رہتے تھے لیکن والد بزرگوار کی اطاعت و فرمانبرداری میں سرسبز تجاوز نہیں کرتے تھے۔ اسی طرح تیس ۲۲ سال تک نہایت امن و امان کے ساتھ سلطنت کے امور سرانجام ہوتے رہے اور بادشاہ اپنے شہزادوں سمیت خیر دعائیت سے دین و دنیا کے کاموں میں مصروف رہا۔ اور رعایا پروری کرتا رہا۔ امیر تیمور نے بھی تیس ۲۲ سال حکومت کی تھی۔ غرضیکہ خیر و برکت کے عروج کے بعد آیہ کریمہ

الْيَوْمَ أَحْكَمْتُ لَكُمْ دِينَكُمْ وَأَثَمْتُ عَلَيْكُمْ نَفْسِي

کی تجلی کا ظہور ہوا اور بادشاہ کے اقبال کا آفتاب غروب پذیر ہوا۔ اس وقت شیخ فیروز کا جو سات ابدال میں سے تھے۔ اور بادشاہ کی محافظت پر مامور تھے ماہ رمضان المبارک ۱۰۶۱ھ انتقال ہو گیا جس سے محافظت ساقط ہو گئی۔ اور بادشاہ کی صحت خراب ہونے لگی اور چند ایام کے اندر یعنی بتاریخ ۸ ماہ ذوالحجہ ۱۰۶۱ھ ۱۰۶۲ھ سخت بیمار ہو گیا اور یہ فقیر جو بادشاہ کی سلطنت کی محافظت پر مامور تھا ۱۲ ماہ ذوالحجہ ۱۰۶۲ھ کو بیمار ہو گیا اور چند سال بسترِ علالت پر رہا جس سے ملک کی محافظت کا کام سرانجام نہ ہو سکا باوجودیکہ سوکلات (دوسرے صاحبِ خدمت) حاضر رہتے تھے۔ لیکن تقدیر الہی کے مقابلہ میں تمام تدابیر ناکام رہیں۔ اور ہر طرف بد امنی پیدا ہو گئی۔ اور چاروں شہزادے سلطنت کے دعویدار بن گئے سب سے پہلے شاہزادہ محمد شجاع نے ولایت بنگال میں علم بغاوت بلند کیا۔ شاہزادہ داراشکوہ نے اپنے بڑے لڑکے محمد سیمان شکوہ کو لا تعداد لشکر دے کر شاہزادہ محمد شجاع کو ختم کیا۔ ابھی یہ لشکر واپس نہیں آیا تھا کہ شہزادہ اورنگ زیب اور شہزادہ مراد بخش لشکر جرار لے کر اکبر آباد پہنچ گئے۔ ناچار داراشکوہ نے بادشاہ کو قلعہ اکبر آباد میں بسترِ علالت پر چھوڑ کر تمام شاہی لشکر کے ساتھ اپنے بھائیوں کے خلاف محارزائی شروع کی۔ لیکن کافی جدوجہد کے باوجود داراشکوہ کو شکست فاش اور لاہور کی طرف چلا گیا۔ یہ دیکھ کر بادشاہ بہت مایوس ہوا۔ لیکن بیماری کی وجہ سے کچھ نہیں کر سکتا تھا۔ اور نہ سلطنت سنبھال سکتا تھا۔ اس لیے اس نے قلعہ اکبر آباد میں گوشہ نشینی اختیار کر لی اور شہزادہ اورنگ زیب علماء وقت کے اتفاق رائے سے ماہ رمضان المبارک ۱۰۶۱ھ میں شاہجہان آباد (دہلی) میں تخت نشین ہوا۔ اور خطبہ اپنے نام پر جاری کیا۔ حق تعالیٰ کی تقدیر میں یہ تھا کہ شاہجہان بادشاہ کا خاتمہ تارکین دنیا کے زمرہ میں ہو اور آخرت میں جملہ اولیاء اللہ میں اس کا عشر ہو اس لیے

سات سال تک جہادِ الہی، تلاوتِ قرآن اور مطالعہ کتبِ تفاسیر و احادیثِ نبوی صلی اللہ علیہ وسلم میں مشغول رہا اور زبردِ کثیر راہِ حق میں غریباً و مساکین میں تقسیم کرتا رہا۔ آخر بتاریخ ۲۶ ماہِ رجب ۱۰۷۶ھ شہاب الدین محمد شاہ جہان صاحبِ قرآن ثانی عالمِ بقاء کو روانہ ہوا۔ اس کا اور اس کی زوجہ ملکہ مستاز محل کا مقبرہ اکبر آباد میں دریائے جمنا کے کنارے پہلے ہی سے تعمیر ہو چکا تھا۔ بادشاہ اپنی وصیت کے مطابق اس کے اندر دفن ہوا۔

رَحْمَةُ اللَّهِ عَلَيْهٗ



ایمان و عقائد کی پختگی کیلئے قابل مطالعہ کتابیں

قرآن مجید مترجم ۸ ج ۱۳۱ ہجوز
قرآن مجید مترجم ۸ ج ۱۳۲ ریگین
دلائل الخیرات شریف
مجموعہ وظائف

ہماری اردو مطبوعات

ہشت بہشت
جامع کرامات اولیاء
بہجۃ الاسرار سفیرین
حسار الحق
دین مصطفیٰ
سنی بہشتی زیور
شمع شبستانِ رضا
مقالات کاظمی
شامِ گریلا
عقائد اسلام
بیس تفسیریں
نمازیں اور دعائیں
اسلام میں پردہ
شریعت و طریقت
فوائد الفواد
زیروزیر
لال زار
زلزلہ
راحت المحبین
شان حبیب الرحمن
انوار احمدی
فضائلِ درود
بارہ تفسیریں
محمد عربی میدان جنگ میں
اسرار الاولیاء
غوث الوری
تبلیغی جماعت
جماعت اسلامی
راحت القلوب

کرامات صحابہ
درودِ تاجِ پراعتراہت کے جوابات
نقشِ کر بلا
خطباتِ اعظمی اول
خطباتِ اعظمی دوم
خطباتِ ربانی اول
خطباتِ ربانی دوم
خطباتِ ہاشمی
شانِ خطابت
مہباح القرآن مکمل ۳ حصے
قرآنی علوم
مناقب غوث الاعظم
تغزیر راستہ قلم
انیس الارواح
دلیل العارفین
مفتاح العاشقین
فوائد الکین
نماز کی تعلیم
رسول کریم
جووانی کی حفاظت
شریعت
نقشِ حسام
حبلۃ حق
دل کی مراد
محمد رسول اللہ قرآن میں
دورِ حاضر کے منکرین رسالت
آئیے ج کریں
فتوح الغیب
معراج النبی
ایک مفرد ملی سے سہارنپور تک
سرکار کا جسم بے سایہ
زیارتِ تبور
رمہبر و رہنما
الوظیفۃ الکریمہ
غورتوں کی نماز


طریقہ فاتحہ
لسان الفردوس
سلطنتِ مصطفیٰ
ذکرِ رضا
میلا و شریف اور علامہ اقبال
بستی نماز
اسلامی زندگی
فہم تفسیر میں امام احمد رضا کا مقام
میلا و النبی
حاضر و ناظر کا ثبوت
میلا و و قیام کا ثبوت
ماہ شعبان اور شہرت برات
زکوٰۃ کی اہمیت
تمہید ایمان
مسائلِ رمضان
رحمت خدا بوسیلا اولیا
عقائد علمائے دیوبند
مجزبات تعویذات سیفی
واعظ (مکمل چار حصے)
شان صحابہ
احکام شریعت
قرآنی تعلیم (اول دوم)
اسلام اور شادی
اسلام اور جہاد
دعوتِ انصاف
راہِ حق
قصیدۂ غوثیہ
احکامِ تہربانی
طریقہ تجہیز و تدنن
خطبات ابوالحقان
خاکِ کر بلا
میاں بیوی کے حقوق
مرآۃ الاسرار
زیارات مقدسہ
مسائل حج مع زیارتِ حرمین

میلا و المصطفیٰ
بستی حکایات (مکمل پانچ حصے)
جمہاد حینا و کار و دلائل مناظرہ
بارانِ رحمت نعتیہ کلام
عقیدت کے پھول
سفینہ بخشش
نور کا سفر
سلام ہی سلام
کلامِ اجمل
کلامِ بیکل
انتخاب کلامِ اعظم
نعتِ حبیب
تغیرِ ادب
تغیرِ ادب
تغیرِ ادب
تغیرِ ادب
تغیرِ ادب
تغیرِ ادب

ہماری ہندی مطبوعات

سنی بہشتی زیور
شمع شبستانِ رضا
درودِ نورانی
اسلامی شریعت
زلزلہ
حسار الحق
قرآنی علاج
میلا و النبی
نماز کی تعلیم
نقشِ کر بلا
بستی نماز
اسلامی زندگی
رسول کریم
طریقہ فاتحہ
جووانی کی حفاظت

پبلشرز کا پتہ :- مکتبہ جامعہ نور ۴۲۲، میا محل، جامع مسی دہلی، لاہور 3201418



مآثرہ جہانگیر

MA'ATHAR JAHAN-GHIOOR